

અરબી ભાષાની સૌથી પ્રાચીન • સાડા બાર સો વરસ પુરાની ◦
પ્રમાણભૂત • સઘનદાર સીરત-ફતિ ◦

ઇબ્ને હિશામની

સીરતુલ-નબી

સલ્લલ્લાહુ અલૈહિ વ સલ્લમ

ભાગ બીજો

મૂળ લેખક

હઝરત અલ્લામા અબૂ મુહંમદ
અબ્દુલ-મલિક બિન હિશામ
(રહમતુલ્લાહિ અલૈહિ)

ઉર્દૂ તરજુમો

મવલાના અબ્દુલ
જલીલ સિદ્દીકી

ગુજરાતી તરજુમો

અહમદ મુહંમદ
હથુરણી

પ્રકાશક

મુહંમદ યૂસુફ સીદાત
ચાન્સાવાલા

અરબી ભાષાની સૌથી પ્રાચીન • સાડા બાર સો વરસ પુરાની •

• પ્રમાણભૂત • સદાબહાર સીરત-કૃતિ •

ઇબ્ને હિશામની

સીરતુલ-ગબી

સલ્લલ્લાહુ અલૈહિ વ સલ્લમ

(ભાગ બીજો)

મૂળ લેખક

અલ્લામહ અબૂ મુહંમદ અબ્દુલ-માલિક બિન હિશામ

સંપાદક

અહમદ મુહંમદ હથુરણી

પ્રકાશક

મુહંમદ યૂસુફ સીદાત યાસાવાલા

સરવરે - કાએનાત, ફપ્રે-મવજૂદાત, રહમતે-દો આલમ
સલ્લલ્લાહુ અલૈહિ વ સલ્લમના

પવિત્ર જીવન ચરિત્ર પર

અરબી ભાષાની સૌથી પ્રાચીન • સાડા બાર સો વરસ પુરાની

• પ્રમાણભૂત • સદાબહાર સીરત-કૃતિનો

ગુજરાતી તરજુમો

પુસ્તકનું નામ	ઇબ્ને હિશામની સીરતુન-નબી
મૂળ અરબી લેખક	અબૂ મુહંમદ અબ્દુલ-મલિક બિન હિશામ
ઉર્દૂ તરજુમો	મવલાના અબ્દુલ-જલીલ સિદ્દીકી
ગુજરાતી તરજુમો	અહમદ મુહંમદ હથુરાણી
પ્રકાશક	મુહંમદ યૂસુફ સીદાત ચાસાવાલા
મુદ્રણાલય	ઇઝી ઓફસેટ વર્ક્સ - સુરત- ગુજરાત (ઇન્ડિયા)
આવૃત્તિ	પહેલી
પ્રત	બે હજાર (ભાગ-૧ અને ભાગ-૨)
હિજરી તારીખ	૩ ઝીલ-કઅદહ ૧૪૨૨ જુમઅહ
ઈસ્વી તારીખ	૧૮, જાન્યુઆરી - ૨૦૦૨
હદિયો	રૂપિયા ૧૦૦૦/- (પોસ્ટેજ ચાર્જ અલગ)
પૃષ્ઠ સંખ્યા	ભાગ-૧ ૮૬૨ પાના અને રંગીન તસ્વીરોનાં પેજે
.....	ભાગ-૨ ૮૧૦ પાના અને રંગીન તસ્વીરોનાં પેજે

આ કિતાબના હિન્દી અને અંગ્રેજી તરજુમા માટે એવા કલમકારની જરૂર છે જે
ગુજરાતી ભાષાની સાથે હિન્દી અને અંગ્રેજી તરજુમાનો માહિર હોય. કામ ખેત્રક
બેહદ કઠિન છે પણ કેટલું ઊંચું છે તે જ્ઞેતાં બીડું ઝડપી લેવા જવું છે:

બ-હર કારે કે હિમ્મત બસ્તા જરદદ

અજર ખારે બુવદ ગુલદસ્તા જરદદ

بِسْمِ اللَّهِ الرَّحْمَنِ الرَّحِيمِ

• અરબી ભાષાની સૌથી પ્રાચીન • સાડા ભાર સો વરસ પુરાની
• પ્રમાણભૂત • સદાબહાર સીરત-કૃતિ

ઇબ્ને હિશામની સીરતુલ-નબી

સત્તલ્લાહુ અલૈહિ વ સલ્લમ

(ભાગ બીજો)



મૂળ લેખક

ઇબ્ને અલ્લામા અબુ મુહમ્મદ અબ્દુલ-મલિક બિન હિશામ
(સદમનુલ્લાહિ અલૈહિ)

ઉર્દૂ તરજુમો

મવલાના અબ્દુલ-ગાની સિદીકી

ગુજરાતી તરજુમો

અલમદ મુહમ્મદ હુસુરુમી

પ્રકાશક

મુહમ્મદ પૂરુક સીદાન ચાસાવાલા



ઇબ્ને હિશામની સીરતુન-નબી (સત.) ભાગ-૨ ની

અનુક્રમણિકા

અનુ. નંબર	પૃષ્ઠ નંબર	પ્રકરણનું નામ	અનુ. નંબર	પૃષ્ઠ નંબર	પ્રકરણનું નામ
૧	૮૬૩	પ્રકરણ ૯૯ જંગે-બદ્રમાં ભાગ લેનારા મુહાજિરીન જનૂ હાશિમ બિન અબ્દે-મનાફ જનૂ અબ્દે-શામસ બિન અબ્દે-મનાફ જનૂ સઅદ બિન ખુઝૈમહ જનૂ કબીરના હલીફો અને જનૂ નવફલ જનૂ અસદ બિન અબ્દુલ-ઉઝઝા જનૂ અબ્દુલ-દાર બિન કુસૈય જનૂ ઝુહરહ બિન કિલાબ જનૂ તૈમ બિન મુર્રહ જનૂ મખઝૂમ બિન મુર્રહ જનૂ અદી બિન કઅબ જનૂ જુમહ અને જનૂ સહમ જનૂ માલિક બિન હરત જનૂ હારિસ બિન ફિહર			જનૂ જુશમ જનૂ ઉબૈદ બિન અદી જનૂ ખુનાસ બિન સિનાન જનૂ નુઅમાન, અને જનૂ સવાદ જનૂ અદી બિન નાબી જનૂ ઝુરૈક બિન આમિર જનૂ ખાલિદ અને જનૂ ખલદહ જનૂ ઇજલાન અને જનૂ બયાદહ જનૂ હબીબ, જનૂ રાઅતબા, જનૂ ઉસૈરહ જનૂ અમ્મ જનૂ ઉબૈદ અને જનૂ આઈઝ જનૂ ઝૈદ અને જનૂ સવાદ જનૂ આમિર અને જનૂ અમ્મ જનૂ અદી બિન અમ્મ જનૂ હરામ અને જનૂ માકિન જનૂ ખન્સાઅ, જનૂ રાઅતબા, જનૂ દીનાર
૨	૭૭૧	પ્રકરણ ૧૦૦ જંગે-બદ્રમાં ભાગ લેનારા અન્સાર જનૂ અબ્દે-અશહલ જનૂ સવાદ અને જનૂ રઝાહ જનૂ હારિસહ બિન હારિસ જનૂ હુબૈઅહ બિન ઝૈદ જનૂ ઉમૈયહ બિન ઝૈદ જનૂ ઉબૈદ બિન ઝૈદ જનૂ રાઅતબા બિન અમ્મ જનૂ જહજબા બિન કલફહ જનૂ ગમમ બિન સતમ જનૂ મુઆવિયહ બિન માલિક.	૪		જનૂ કેસ બિન માલિક.
૩	૮૭૬	પ્રકરણ ૧૦૧ જંગે-બદ્રમાં ભાગ લેનારા અન્સાર જનૂ ઇમ્મઉલ-કૈસ જનૂ ઝૈદ અને જનૂ અદી જનૂ અહમર, જનૂ જુશમ, જનૂ ઝૈદ જનૂ જિદારહ અને જનૂ અબજર જનૂ ઔફ અને જનૂ જઝઅ જનૂ સાલિમ, જનૂ અસરામ, જનૂ દઅદ જનૂ કરચૂશ, જનૂ મર્ઝબહ, જનૂ તુઝાન જનૂ ગુસૈનહ જનૂ સમંદહ, જનૂ બુદ્દી, જનૂ તારીફ જનૂ ઝુહૈનહ	૫	૮૮૯	પ્રકરણ ૧૦૨ જંગે-બદ્રમાં શહીદ થયેલા સહાબા હઝરત ઉબૈદહ બિન હારિસ હઝરત ઉમૈર બિન અબી પક્કાસ હઝરત ઝુશ-શમાલૈન હઝરત આકિલ બિન બુકૈર હઝરત મહજઅ હઝરત સફવાન બિન બૈદાઅ હઝરત સઅદ બિન ખૈસમહ હઝરત યઝીદ બિન હારિસ હઝરત ઉમૈર બિન હુમામ અન્સારના બીજા શહીદો.
				૮૯૨	પ્રકરણ ૧૦૩ જંગે-બદ્રમાં માર્યા ગયેલા મુશરિકો જનૂ અબ્દે-શમસ જનૂ બફલ અને જનૂ અસદ જનૂ અબ્દે-દાર અને જનૂ તૈમ જનૂ મખઝૂમ બિન યકઝહ જનૂ સહમ બિન અમ્મ જનૂ જુમહ બિન અમ્મ જનૂ આમિર બિન તુઅૈય

અનુ. નંબર	પૃષ્ઠ નંબર	પ્રકરણનું નામ
--------------	---------------	---------------

અનુ. નંબર	પૃષ્ઠ નંબર	પ્રકરણનું નામ
--------------	---------------	---------------

૬	"	બ્રહ્મા મકતૂલોની સંખ્યાનો ફેસલો
	"	કુરૈશના બાકીના માર્થા ત્રયેલા માણસો.
	૯૦૦	પ્રકરણ ૧૦૪
	"	જંજે-બ્રહ્માં કેદ પકડાયેલા મુશરિકો
	"	બનૂ હાશિમ અને બનૂ મુતલિબ
	"	બનૂ અબ્દે-શમ્સ
	"	બનૂ નવફલ અને બનૂ અબ્દુલ-દાર
	"	બનૂ અસદ અને બનૂ મખઝૂમ
	"	બનૂ સહમ બિન અમ્ર
	"	બનૂ જુમહ બિન અમ્ર
૭	"	બનૂ આમિર અને બનૂ હારિઝ
	"	જંજે-બ્રહ્મા વધુ કેદીઓ.
	૯૧૯	પ્રકરણ ૧૦૫
	"	ગઝવાત અને સરાયાત
	"	ગઝવએ-કુફ્ર
	"	ગઝવએ-સપીક
	"	ગઝવએ-ઝી-અમર
	"	ગઝવએ-બુહરાન
	"	ગઝવએ-બનૂ કેનુકાઝ
	"	ચહૂદીઓની ખતરનાક શરારતો
૮	"	મુનાફિકોના સરાદરની ગુસ્તાખી
	"	ચહૂદીઓ પ્રત્યે બેખારીલી જાહેરાત
	"	ચહૂદ અને નસારાની દોસ્તી વિષે હુકમ
	"	સરિયઘે-ઝેદ બિન હારિઝહ.
	૯૨૮	પ્રકરણ ૧૦૬
	"	કઅબ બિન અશરફની કતલ
	"	કઅબની ઇસ્લામ દુશ્મની
	"	કુરૈશના મકતૂલોનો મરફિયો
	"	હઝરત હરસાનનો જવાબ
	"	બીબી જૈયૂનહનો જવાબ
	"	કઅબ બિન અશરફની અપળચંડાઈ
	"	કઅબની કતલ માટે મંબસુબો
	"	કઅબની નીચ મનોવૃત્તિ
	"	અલ્લાહના દુશ્મનની કમબખ્તી
	"	કઅબ બિન અશરફની કતલ
	"	દરબારે-નબવીમાં હાજરી
	"	હઝરત કઅબ બિન મરિકના શેઅરો
	"	ફિત્લાખોર ચહૂદીઓની કતલનો હુકમ
	"	હુયૈયસાના ઇસ્લામની કથા.

૯	૯૩૯	પ્રકરણ ૧૦૭
	"	ગઝવએ-ઉહુદ : બીજું મહાયુદ્ધ-૧
	"	રિવાયતોનો સંગ્રહ
	"	કુરૈશનો જુરસો અને જંગની તૈયારી
	"	કુરૈશ લશ્કર એકઠું કરે છે
	"	અબૂ ઉઝઝહ શાઈરની ગદ્યારી
	"	મસાફિહ શાઈરની રણભેરી
	"	વહશી ગુલામને આઝાદીનું પચન
	"	કુરૈશની બેગમો અને મહિલાઓ
	"	રસુલુલ્લાહ (સલ.)નો ખ્યાલ
૧૦	"	સહાબા સાથે યુદ્ધની મંત્રણા
	"	મુનાફિકોના સરદારનો વિરોધ
	"	ખેશીલા જવાનોનો ખેશ અને જુરસો
	"	મુનાફિકોની અંતરિયાળ દગલબાજી
	"	ઘોડાની દુમ અને તલવારનો શુકન
	"	આંખ અને દિલનો આંધળો
	"	ઉહુદની ઘાટીમાં પકાવ
	"	લકાઈની તૈયારી અને તીરંદાઝોને હુકમ
	"	સગીર વયના કિશોરો માટે હુકમ
	"	રસુલુલ્લાહ (સલ.)ની તલવારનો હક
૯૬૦	"	અબૂ આમિર ફાસિકની ચાલ
	"	અબૂ સુફ્યાન અને ઝંડાધારીઓ
	"	કુરૈશી વીરાંતનાઓનો જુરસો
	"	અબૂ દુખનહ અને તલવારનો હક
	"	હિન્દ અને તલવારનો હક
	"	હઝરત હમ્ઝહની શહાદત
	"	વહશીની કથા વહશીના મુખે
	"	વહશીની આપવીતી
	"	મક્કહથી વહશીની નાસબાગ
	"	મુસેલિમહ કઝઝાબની કતલ.
૯૬૦	"	પ્રકરણ ૧૦૮
	"	ગઝવએ-ઉહુદ : બીજું મહાયુદ્ધ-૨
	"	હઝરત મુસઅબની શહાદત
	"	હઝરત અલીની સિંહચર્જના
	"	કુરૈશનો ઝંડાધારી મેદાનમાં
	"	કુરૈશના ઝંડાધારી અંજે બીજી રિવાયત
	"	ખોપરીમાં શરાબ પીવાની પ્રતિજ્ઞા
	"	કુરૈશના બીજા ઝંડાધારીનો પકડાર
	"	હઝરત હમ્ઝહની શહાદત
	"	હઝરત હમ્ઝહને ફરિશ્તાઓનો ગુસલ
૯૬૦	"	ઇસ્લામી સૈન્યનો ઝળહળતો વિજય
	"	હિન્દ અને કુરૈશની બેગમો
	"	વિજયનું પલટાયેલું પાતું
	"	ઇબન મુહમ્મદન કેદ કુતિલા

અનુ. નંબર	પૃષ્ઠ નંબર	પ્રકરણનું નામ	અનુ. નંબર	પૃષ્ઠ નંબર	પ્રકરણનું નામ
		<p>સુવાબ હબશીનું પરાક્રમ</p> <p>પયગમ્બરને ઘાયલ કરનારી કૌમ</p> <p>નસીબના ફટેલા હતલામી લોકો</p> <p>તકલીફો અને દુઃખોની પરંપરા</p> <p>ચાલતો ફરતો જીવતો શહીદ</p> <p>હઝરત અબૂ ઉબૈદહના દાંત</p> <p>હઝરત હરસાનના શેઅરો</p> <p>હઝરત ઇબ્નુસ-સકનની ફિદાકારી</p> <p>બીબી ઉમ્મે ઉમારહની બહાદુરી</p> <p>હઝરત અબૂ દુજાનહની જાનિસારી</p> <p>ફિદાકા અબી વ ઉમ્મી</p> <p>હઝરત કતાદહની આંખ</p> <p>રસૂલુલ્લાહ (સલ.)નો શહીદ થઈ ગયા.</p> <p>હાઝા રસૂલુલ્લાહ !</p> <p>પ્રકરણ ૧૦૯</p> <p>ગઝવએ-ઉહુદ : બીજું મહાયુદ્ધ-૩</p> <p>ઉબય બિન ખલફની કમબખ્તી</p> <p>હઝરત હરસાનના શેઅરો</p> <p>અલ્લાહનો ગઝલ અને ગુસ્સો</p> <p>હઝરત સઅદનો પુરસ્સો</p> <p>કુરૈશની ચઢાઈ ઘાટી પર</p> <p>હઝરત તલહા માટે જન્મતાની બશારત</p> <p>હઝરત જામિત અને હઝરત હુસૈલ</p> <p>મુનાફિકની ઊલટી જોપરી</p> <p>કુઝમાન મુનાફિકની આત્મહત્યા</p> <p>જિહાદમાં ભાગ લેનાર યહૂદીનો કિસ્સો</p> <p>એક મુનાફિકની દગાબોરી</p> <p>જન્મતામાં જનારો બેનમાઝી</p> <p>હઝરત અશ્રની શહાદતનો કિસ્સો</p> <p>કુરૈશની બેગમો લડાઈના મેદાનમાં</p> <p>હિન્દના પેરનો જવાબામુખી</p> <p>હિન્દને હિન્દનો જવાબ</p> <p>હિન્દ બિન્તે ઉત્બહના શેઅરો</p> <p>હઝરત ઉમર અને હઝરત હરસાન</p> <p>અબૂ સુફ્યાન અને હઝરત હમ્ઝહ</p> <p>અબૂ સુફ્યાન અને હઝરત ઉમર</p> <p>અબૂ સુફ્યાનની ધમકી</p> <p>હઝરત અલી કુરૈશી લશ્કરની પૂઠે</p> <p>હઝરત સઅદનો આંખોની પયગામ</p> <p>હઝરત સઅદની બાળકી.</p> <p>પ્રકરણ ૧૧૦</p> <p>ગઝવએ-ઉહુદ : બીજું મહાયુદ્ધ- ૪</p> <p>હઝરત હમ્ઝહની જન્મતાી લાથ</p> <p>કુઆનિમાં ધીરજની પ્રેરણા</p>			<p>શહીદોના જનાઝહની બમાઝ</p> <p>બહેનની ધીરજનો લાજવાબ દાખલો</p> <p>હઝરત અબુલ્લાહ બિન જહશ</p> <p>શહીદોની લાશોની તદકીલ</p> <p>બીબીના દિલમાં ખાવિન્દનો મરતબો</p> <p>અન્સારી ખાતૂનોનો વિલાપ</p> <p>દીનારી ખાતૂલ અને ઇશ્કે-નબી</p> <p>તલવારો પાણીથી ઘોવામાં આવી</p> <p>લા સૈફ ઇલ્લા ઝુલ-ફકાર</p> <p>દુશ્મનને ભયભિત કરવાની જંગી ચાલ</p> <p>મુસલમાનોનો જિહાદનો પુરસ્સો</p> <p>હમરાઉલ-અસદમાં પડાય</p> <p>એક મુશરિકની શરાફત</p> <p>અબૂ સુફ્યાનની ધમકી</p> <p>સફ્યાન બિન ઉમૈયહની સલાહ</p> <p>શાઈરની ગદારીનો અંગામ</p> <p>મુઆવિયહ બિન મુઝીરહનો અંગામ</p> <p>મુનાફિકોના સરદારની હાલવવાલી</p> <p>જંગે-ઉહુદ : બેહદ આકરી કસોટી.</p> <p>પ્રકરણ ૧૧૧</p> <p>ગઝવએ-ઉહુદ અને કુઆનિ-મજુદ</p> <p>આલે-ઈમાનની સાઠ આચતો</p> <p>નાહિમતીનો વસપસો</p> <p>ફરિશ્તાઓની મદદ</p> <p>મુહંમદ અલ્લાહના રસૂલ</p> <p>અલ્લાહનો સાચો વાધદો</p> <p>લડાઈની કેફીયત</p> <p>શાંતિભરેલી મીઠી ઊંઘ</p> <p>મુનાફિકોની કેફીયત</p> <p>જંગે-ઉહુદની મુસીબતો</p> <p>શહીદોનું અમર જીવન</p> <p>જંગે-ઉહુદના શહીદોનો મરતબો</p> <p>શહીદો માટે જન્મતાની વધામણી.</p> <p>પ્રકરણ ૧૧૨</p> <p>ઇસ્લામના શહીદો અને કુરૈશના</p> <p>મકતૂલો (શહીદ થનારા સહાબાના</p> <p>મુબારક નામો)</p> <p>શહીદ થયેલા મુહાજિરીન</p> <p>શહીદ થયેલા અન્સાર</p> <p>ઉહુદમાં કતલ થયેલા કુરૈશી કુક્કાર</p> <p>પ્રકરણ ૧૧૩</p> <p>જંગે-ઉહુદ અને શાઈરોના કાવ્યો</p> <p>હુલૈરહ બિન વહબના શેઅરો</p>
૧૧	૯૭૪		૧૩	૧૦૦૫	
			૧૪	૧૦૧૫	
૧૨	૯૯૧		૧૫	૧૦૨૨	

અનુ. નંબર	પેજ નંબર	પ્રકરણનું નામ	અનુ. નંબર	પેજ નંબર	પ્રકરણનું નામ
૧૬	"	હઝરત હરસાનનો જવાબ	૧૮	૧૦૫૦	પ્રકરણ ૧૧૬ બનૂ નદીરના યહૂદનો દેશનિકાલ (રબીઉલ-અવ્વલ સન ૪ હિજરી)
	"	હઝરત કઅબનો જવાબ		"	આમિરીઓની દિયતનો મામલો
	"	ઇબ્ને ઝબિઅરાના શેઅરો		"	યહૂદ પાસે દિયતની માગણી
	"	હઝરત હરસાનના જવાબી શેઅરો		"	રસૂલુલ્લાહ (સલ.)ની હત્યાનું કાવતરું
	"	હઝરત ઇબ્ને રવાહાના શેઅરો		"	યહૂદનો ઘેરો અને ખજૂરીના ઝાડો
	"	દિશાર ઇબ્ને ખતાબના શેઅરો		"	યહૂદને મુનાફિકોની ઉશ્કેરણી
	"	હઝરત સફીય્યહનું શોકગીત		"	મદીનહથી નીકળી જવાની પરવાનગી
	"	હિન્દ બિનતે ઉત્તબહના શેઅરો.		"	બૈબરમાં જઇને વસેલા યહૂદીઓ
	૧૦૩૧	પ્રકરણ ૧૧૪ રજીઅની દર્દનાક ઘટના	૧૯	૧૦૫૮	યહૂદીઓના માલની વહેંચણી
	"	કીનાબોર કાફિરોની દગલબાજી		"	મુસલમાન બનેલા બે યહૂદીઓ
	"	દીની શિક્ષણનું બહાનું		"	બનૂ નદીર કુર્આનની રોશનીમાં
	"	દગાબાજ કાફિરોની ગદ્દારી		"	હઝરત કઅબના શેઅરો.
	"	કાફિરોના વચનનો વિશ્વાસ			પ્રકરણ ૧૧૭
	"	હઝરત આસિમનું મુબારક માથું			ગઝવએ-ઝાતિર-રકાઅ
	"	હઝરત ઇબ્ને તારિકની શહાદત			(સન ૪ હિજરીની ઘટના)
	"	હઝરત ખુબૈબનો સોદો		"	ઝાતિર-રકાઅના ગઝવહની તૈયારી
	"	હઝરત ઝૈદનો સોદો		"	ઝાતિર-રકાઅ નામ પડવાનું કારણ
	"	હઝરત ખુબૈબની શહાદત		"	સલાતુલ-ખૈફ પઢવાની તરકીબ
	"	હઝરત ઉમરના સમયનો બનાવ		"	ગવરસ પહેલવાનનો કિસ્સો
	"	હત્લાગી મુનાફિકોના ઝેરીલા ટાણા		"	ગવરસ વિષે ઊતરેલી આયત
	"	હઝરત ખુબૈબના દર્દનાક શેઅરો		"	હઝરત ખબિરના ઊંટનો કિસ્સો
	"	હઝરત હરસાને રચેલો મરફિયો		"	ઊંટનો બાકી રહેલો કિસ્સો
	"	હઝરત ખુબૈબ અને રફીકોનો માતમ		"	બે પહેરગીરોનો કિસ્સો.
	"	હઝરત ખુબૈબની હત્યાના સાક્ષીઆ	૨૦		પ્રકરણ ૧૧૮
	"	હઝરત હરસાનનું બિંદાકાવ્ય.		૧૦૬૬	બકુલ-આબિરહ અને દૂમતુલ-જન્દલ
૧૭		પ્રકરણ ૧૧૫			(શઅબાન સન ૪ હિજરી)
	૧૦૪૩	બીર-મબીનહનો હત્યાકાંડ		"	ઇસ્લામી લશ્કર બજ્રના મેદાનમાં
	"	(માહે-સફર સન ૪ હિજરી)		"	મખશી દમરીની ઘમકી
	"	તબલીગ માટે અબૂ બરાઅની દરખાસ્ત		"	મઅબદ ખુડાઈનો ફરાર
	"	ઘર્મધુરંધર સહાબાની જમઅત		"	હઝરત કઅબના શેઅરો
	"	આમિરની ગદ્દારી અને દગલબાજી		"	દૂમતુલ-જન્દલનો ગઝવહ.
	"	હઝરત મુનઝિરની શહાદત	૨૧		પ્રકરણ ૧૧૯
	"	બે અખાલા આમિરીઓની હત્યા		૧૦૭૧	ગઝવએ-અહઝાબ-એટલેટુ
	"	સહાબાની કત્તે આમનો સદમો		"	ખન્ટકનું અબૂતપૂર્વ યુધ્ધ
	"	હઝરત આમિરની લાશનો અજીબ બનાવ		"	યહૂદી નેતાઓનું મંડળ મક્કહમાં
	"	જબ્બાર બિન સુલમીનું બચાવ		"	યહૂદના મુખે મૂર્તિપૂજાના વખાણ
	"	અબૂ બરાઅનો બદ અંખામ		"	જંગ માટે બીજા કબીલાઓની ઉશ્કેરણી
	"	હઝરત હરસાનનું વિલાપ-કાવ્ય.		"	વિવિધ કબીલાઓના ફોજ સરદારો
				"	ખન્ટકની તૈયારી

અનુ. નંબર	પૃષ્ઠ નંબર	પ્રકરણનું નામ	અનુ. નંબર	પૃષ્ઠ નંબર	પ્રકરણનું નામ
22	"	ખનદકમાં મુસલમાનોનું રણગીત		"	ત્રણ યહૂદીઓનો ઈસ્લામ સ્વીકાર
	"	ખનદકમાં પ્રગટેલા મુઅજિઝા		"	એક યહૂદીની અજીબ ઘટના
	"	બક્કર જમીન નરમ બની ગઈ.		"	બનૂ કુરૈશ માટે માફીની દરખાસ્ત
	"	થોડીક ખજૂરોમાં લશ્કર ઘરાઈ ગયું.		"	હઝરત સઅદ બિન મુઆઝની હાલત
	"	ખાના થોડા ખાનેવાલે બહુત		"	હઝરત સઅદનો ફેસલો
	"	કાળખીઠ ચટાણના ચૂરેચૂરા		"	ગદારો માટે તપશ્ચર્યાનો કાળૂ
	"	કુરૈશી સૈન્યનો પડાવ મદીનહમાં		"	યહૂદીઓની કતલગાહ
	"	ઈસ્લામી લશ્કરની સ્વાનગી		"	હુથ્ય ઢિલ અપ્તબની કતલ
	"	બે યહૂદી સરદારોની મુલાકાત		"	એક યહૂદી સ્ત્રીની કતલ
	"	બનૂ કુરૈશની ગદારીની તહકીક		"	એક યહૂદી બુઢાનો અજીબ બનાવ
	"	યહૂદી સરદારની બદતમીઝી		"	બે યહૂદી કિશોરોનો મામલો
	"	મુનાફિકોના નિફાકની જાહેરાત		"	યહૂદીઓની માલમિલકતની વહેંચણી
	"	ગત્વાન સાથે સમાધાનની કોશિશ		"	રૈહાનહ ખાતૂનનો બનાવ
	"	ખનદક અરબો માટે એક અજાયબી		"	યહૂદીઓની બરબાદીનો ચિતાર.
	"	સલમાનું મિન્ના અહલલ-બેત.	24		પ્રકરણ ૧૨૨
	૧૦૮૮	ખંજે-ખનદકમાં અલ્લાહની ઝેબી મદદ	૧૧૧૮		જંજે-ખનદકનો ઉપસંહાર
	"	અમ્મ બિન અબ્દે-બુદ્દની સિંહ ગર્જના	"	"	હઝરત સઅદ બિન મુઆઝની વફાત
	"	હઝરત અલીના શેઅરો	"	"	ફૂલથી પણ હળવો જનાઝો
	"	હઝરત સઅદને ખૂંપેલું તીર	"	"	જંજે-ખનદકમાં શહીદ થનારા સહાબા
	"	બીબી સફિય્યહની બહાદુરી	"	"	મુશરિકોના માર્યા ગયેલા માણસો
	"	નુઐમનું શાનદાર કારનામું	"	"	બે શહીદોનો સવાબ મેળવનારા સહાબી
	"	હઝરત નુઐમ અને યહૂદી અગ્રેસરો	"	"	પેરા દરમિયાન એક સહાબીની વફાત
	"	હઝરત નુઐમ અને કુરૈશી અગ્રેસરો	"	"	કુરૈશ વિષે એક પેશીનગોષ્ઠ
	"	મુશરિકોમાં પડેલી ફાટફૂટ	"	"	દિશાર બિન ખતાબનું કાવ્ય
	"	દુશ્મનો પર આંધીનો અઝાબ		"	હઝરત કઅબનું જવાબી કાવ્ય.
	"	મુશરિકોના લશ્કરની કલેડી હાલત	24		પ્રકરણ ૧૨૩
	"	મક્કહ પાંચા વળોની જાહેરાત	૧૧૨૬		સલ્લામ બિન અબિલ-હુકેકની કતલ
	"	હઝરત હુઝૈફહની વાપસી.	"	"	બૈબરનો ફિત્તાખોર યહૂદી સરદાર
23		પ્રકરણ ૧૨૧	"	"	ખઝરજી મુસલમાનોની દરખાસ્ત
	૧૧૦૦	ગઝવમે-બનૂ કુરૈશહ	"	"	ખઝરજી બહાદુરોની પ્રતિજ્ઞા
	"	—યહૂદીઓની ગદારીનો અંજામ—	"	"	ખઝરજી સાહસપીરો બૈબર તરફ
	"	હઝરત જિબ્રીલની પઘરામણી	"	"	યહૂદી સરદારના કિલ્લામાં
	"	બનૂ કુરૈશહ પર ચઢાઈનું એલાન	"	"	સાહસપીરો સલ્લામના શયનખંડમાં
	"	હઝરત અલી યહૂદની વસતિમાં	"	"	સલ્લામના મરણની જાહેરાત
	"	હઝરત જિબ્રીલ યહૂદીઓની વસતિમાં	"	"	સલ્લામને કોણે કતલ કર્યો
	"	મોકેથી આપનારા મુસલમાનો	"	"	હઝરત હરસાનના શેઅરો.
	"	બનૂ કુરૈશહની નાકાબંદી	25		પ્રકરણ ૧૨૪
	"	ગુપ્ત મરણની ત્રણ વાતો	૧૧૩૨		અમ્મ બિન આસ અને ખાલિદ બિન
	"	સલાહ માટેની યહૂદીઓની માગણી		"	પતીદ ઈસ્લામના ચરણોમાં
	"	હઝરત અબૂ લુબાબહની ખૂલ	"	"	અમ્મ બિન આસ નજારીના દરબારમાં
	"	હઝરત અબૂ લુબાબહનો પરતાવો	"	"	હઝરત અમ્મ દમરીનું આગમન
	"	હઝરત અબૂ લુબાબહને મળેલી માફી	"	"	હઝરત અમ્મને કતલ કરવાની દરખાસ્ત
	"	તોબા કબૂલ થવાની કુઆની બજાર			

અનુ. નંબર	પેષ નંબર	પ્રકરણનું નામ	અનુ. નંબર	પેષ નંબર	પ્રકરણનું નામ
૨૭	૧૧૩૭	<p>નગરીના ગુસ્સાનો પારો</p> <p>મદીનહ જતાં ખાલિદ સાથે ભેટો</p> <p>અમ્મ અને ખાલિદ ઇસ્લામના ચરણોમાં</p> <p>ઇબ્ને તલહાનો ઇસ્લામ સ્વીકાર.</p> <p>પ્રકરણ ૧૨૫</p> <p>ગઝવએ - બની લિહયાન</p> <p>— અને —</p> <p>ગઝવએ - ઝી - કરદ</p> <p>બનૂ લિહયાન કબીલા પર અઢાઈ</p> <p>પ્રવાસની મંઝિલો</p> <p>બનૂ લિહયાનની નાસલાગ</p> <p>હઝરત ખામિરની રિવાયત</p> <p>ગઝવએ-ઝી-કરદ</p> <p>રસૂલુલ્લાહ (સલ.)ના ઊંઠો પર છાપો</p> <p>હઝરત ઇબ્નુલ-અકવઅની બહાદુરી</p> <p>દીને-હકના શાહસવારો</p> <p>હઝરત અબૂ એયાશનો મામલો</p> <p>હઝરત મુહર્રિઝની શહાદત</p> <p>મુસલમાનોના ઘોડાઓના નામ</p> <p>લૂંટારાઓ પર સહાબાનું આક્રમણ</p> <p>મરનાર ગિફારીની બેગમનો કિસ્સો</p> <p>હઝરત હરસાનના શેઓ.</p> <p>પ્રકરણ ૧૨૬</p> <p>ગઝવએ-બનૂ મુસ્તલિક</p> <p>ઇસ્લામી લશ્કરની રવાનગી</p> <p>બનૂ મુસ્તલિકના સુદધનું કારણ</p> <p>દુશ્મન લશ્કરનો પરાજય</p> <p>જહાનહ અને સિનાનની અથડામણ</p> <p>મુનાફિકોના સરદારની ઉશ્કેરણી</p> <p>અબ્દુલ્લાહ બિન ઉબયનું જુદાણું</p> <p>હઝરત ઉસૈદ બિન હુદૈરની વિવંતી</p> <p>ઊગતા કિત્તાને ડામવાની તદબીર</p> <p>કઢ્ઢર કાફિરની મોતનું વાવાઝોડું</p> <p>અબ્દુલ્લાહ વિષે ઊતરેલી આયતો</p> <p>બાપને કતલ કરવાની દરખાસ્ત</p> <p>મુનાફિકોના સરદાર અને તેની કૌમ</p> <p>એક મુનાફિકની ગદ્દારી</p> <p>યા મન્સૂર અમિત અમિત</p> <p>કબીલાના સરદારની રૂપવાન બેટી</p> <p>લીબી જુદૈરિયહની બરકતો</p> <p>લીબી જુદૈરિયહના બાપુની કથા</p> <p>ઝકાતનો ઉઘરાણી વેળાની સમજૂકે</p> <p>મુનાફિકોની નવી કિત્તાખોરી.</p>	૨૮	૧૧૩૮	<p>પ્રકરણ ૧૨૭</p> <p>ઇફકુમ - મુબીન અને બુહતાનુન - અઝીમ</p> <p>રિવાયતની સાંકળ</p> <p>પાક બેગમોના નામોની ચિઢીઓ</p> <p>મળાના હારની ગુમશુદગી</p> <p>હઝરત સફવાન બિન મુઅતલ</p> <p>ખોટા આરોપના પ્રત્યાઘાતો</p> <p>મૂળ બનાવની મળેલી બાતમી</p> <p>રસૂલુલ્લાહ (સલ.)ની તકરીર</p> <p>મુનાફિકો, જૂઠાઓ, કિત્તાખોરો</p> <p>તકરીરનો પ્રતિસાદ</p> <p>મામલાની આગળ વધતી તપાસ</p> <p>રસૂલુલ્લાહ (સલ.)ની પધરામણી</p> <p>ફ-સબુન-જમીલ</p> <p>તોફમતના આરોપીઓને મળેલી શિક્ષા</p> <p>તોફમત વિષે મિયાંબીબીની વાતચીત</p> <p>પાકદામની વિષે ઊતરેલી આયતો</p> <p>હઝરત અબુબક અને હઝરત મિસ્તહ</p> <p>હઝરત સફવાન અને હઝરત હરસાન</p> <p>ખટલો દરબાર-નબવીમાં</p> <p>હઝરત હરસાનની દિલદારી</p> <p>હઝરત હરસાનનો કસીદો</p> <p>એક મુસ્લિમ શાઈરના શેઓ.</p> <p>પ્રકરણ ૧૨૮</p> <p>સુલ્હે-હુદૈબિયહની ઘટના</p> <p>ઉમ્મહ માટે મક્કહ તરફ રવાનગી</p> <p>ઉમ્મહ માટેની ખુલ્લેઆમ જાહેરાત</p> <p>કુરબાની માટેના જાનવરો</p> <p>ઉમ્મહ માટે જનારાઓની સંખ્યા</p> <p>મુકાબલા માટે કુરૈશની તૈયારી</p> <p>કુરૈશની કમનસીબીનો ખેદ</p> <p>લડાઈને ટાળવાનો નવો રસ્તો</p> <p>હુદૈબિયહની ભૂમિમાં પ્રવેશ</p> <p>રસૂલુલ્લાહ (સલ.)ની ઊંઠણી</p> <p>સૂક્કા રણમાં મીઠા પાણીની વીરડી</p> <p>બુદેલ બિન વરકાનું આગમન</p> <p>કુરૈશના બે એલચીઓનું આગમન</p> <p>કુરૈશનો ત્રિષ્ણ એલચી</p> <p>કાકા-ભત્રીજાની ટપાટપી</p> <p>ઉર્વહએ જોયેલા અજાયબ દ્રશ્યો</p> <p>ઉર્વહનો સચોટ જવાબ કુરૈશને</p> <p>હઝરત ખિરાશ કુરૈશ તરફ</p> <p>કુરૈશના મરાઠિયા જવાનો</p>

અનુ. નંબર	પૃષ્ઠ નંબર	પ્રકરણનું નામ	અનુ. નંબર	પૃષ્ઠ નંબર	પ્રકરણનું નામ
39	1165	<p>હઝરત ઉસમાન કુરૈશ તરફ</p> <p>હઝરત ઉસમાનની હત્યાની અકવા.</p> <p>પ્રકરણ 126</p> <p>બૈઅતે-રિદ્વાનની કુર્આની ઘટના</p> <p>કુરૈશ સાથે લડી લેવાની પ્રતિજ્ઞા</p> <p>બૈઅતમાં ટપી જનારા સહાબી</p> <p>કુરૈશ તરફથી સુલેહની કોશિશ</p> <p>હઝરત ઉમરનો ઇમાની ખુરસો</p> <p>હઝરત ઉમરનો પારાવાર પરતાપો</p> <p>સુલેહનામું અને તેનું લખાણ</p> <p>હુદૈબિયહનું સુલેહનામું</p> <p>બંને પક્ષે ખોડાઈ જનારા કબીલા</p> <p>લખાણ વેળા બનેલો બન્યાવ</p> <p>બાપ-બેટા વચ્ચે ખેંચાતાણી</p> <p>સુલેહનામાના સાક્ષીઓ</p> <p>શિટોની કુરબાની અને સરખૂંદન</p> <p>ચાંદીના છલ્લાંવાળું અબૂ જહલનું ઊંટ</p> <p>ઇન્ના ફતહના લક્ષ ફતહમ-મુબીના</p> <p>બૈઅતે-રિદ્વાન : અલ્લાહની પુશ્કૂટી</p> <p>રસૂલુલ્લાહ (સલ.)ના ખ્યાલનો મામલો</p> <p>મુસલમાનોને મળેલી શાનદાર ફતેહ</p> <p>અબૂ બસીરને પાછા જવાનો હુકમ</p> <p>અબૂ બસીરનું પરાક્રમ</p> <p>અબૂ બસીરની છાપામાર પ્રવૃત્તિ</p> <p>શરત પાછી ખેંચી લેવાની દરખાસ્ત</p> <p>મરનાર આમિરીની દિયતનો મામલો</p> <p>બીબી ઉમ્મે-કુલસુમની હિજરત</p> <p>કાફિર રત્તીઓની તલાકનો હુકમ</p> <p>ફત્હે-મક્કહની બજારત વિશે સવાલ.</p>	33	<p>ઈસ્લામી લશ્કરનો જંગી શિઆર</p> <p>યહૂદનો મરહબ પહેલવાન</p> <p>મરહબનું અભિમાની માથું</p> <p>મરહબના ભાઈનો પડકાર</p> <p>હઝરત અલીની અનેરી શાન</p> <p>હઝરત અલી અને કિલ્લાનો દરવાજો</p> <p>હઝરત કબીલ બિન અબ્બનો કિસ્સો.</p> <p>પ્રકરણ 131</p> <p>યહૂદીઓની શરણાગતિ</p> <p>શાહઝાદી સફિય્યહનો ખ્યાલ</p> <p>યહૂદીઓનો છુપો ખજાનો</p> <p>યહૂદીઓની સમાધાનની કોશિશ</p> <p>યહૂદીઓ સાથે સુલેહના કરાર</p> <p>યહૂદી તરફથી ઝેરીલી દાખવત</p> <p>રસૂલુલ્લાહ (સલ.)ના મુલાકાતો કિસ્સો</p> <p>ચરબીથી ભરેલો કબ્બો</p> <p>બીબી સફિય્યહ સાથે નિકાહ</p> <p>ઈસ્લામી લશ્કર પર ઊંઘનું દબાણ</p> <p>ખયબરમાં મુસ્લિમ મહિલાઓની હાજરી</p> <p>ખયબરના શહીદોના મુબારક નામો</p> <p>ખયબરના ગોવાળ અસપદ રાઇ</p> <p>હજજાજ બિન અલાતની ચતુરાઈ.</p>	
32	1214	<p>પ્રકરણ 130</p> <p>ગઝવએ-ખયબર</p> <p>(યહૂદીઓ સાથે ખેલાયેલું ખૂંખાર યુદ્ધ)</p> <p>ઈસ્લામી જૈન્યની કૂચ ખયબર તરફ</p> <p>હઝરત ઈબ્ને-અકબરનું રણનીત</p> <p>હઝરત આમિરની શહાદતની પેશખોઈ</p> <p>ખયબર પાસે રસૂલુલ્લાહ (સલ.)ની કુઆ</p> <p>ખયબરના લોકોની નાસભાગ</p> <p>રસૂલુલ્લાહ (સલ.)ના રસ્તાની મંઝિલો</p> <p>ગતકાનનું લશ્કર યહૂદીઓની મદદે</p> <p>એક પછી એક કિલ્લાની જીત</p> <p>ચાર વસ્તુઓની મનાઈનો હુકમ</p> <p>રસૂલુલ્લાહ (સલ.)ના બીજા સૂચનો</p> <p>બન્નુ સફમના ભૂમિય લોકોની દરખાસ્ત</p>	34	<p>પ્રકરણ 132</p> <p>ખયબરના માલની વહેંચણી</p> <p>ખયબરના માલે-ગનીમતની વહેંચણી</p> <p>હિસ્સાદારોની સંખ્યા</p> <p>માલે-ગનીમતના અઢાર ઢગલા</p> <p>અલ-કુતૈબહના માલની વહેંચણી</p> <p>પાક બેગમોના હિસ્સાઓનો દસ્તાવેજ</p> <p>દાર કબીલાની વંશવળી</p> <p>ફટકના માલનો મામલો</p> <p>માલના ભાગ પાડવાનું ન્યાયી તંત્ર</p> <p>યહૂદીઓની પૈદાઈથી બદમાશી</p> <p>કતલ વિશે રસૂલુલ્લાહ (સલ.)નો ફેસલો</p> <p>ખયબરથી યહૂદીઓની હઠાલપટ્ટી</p> <p>રસૂલુલ્લાહ (સલ.)ની પસીયત</p> <p>યહૂદીઓના દેશનિકાલની બીજી શિવાયત</p> <p>વાદીયુલ-કુરાન માલની વહેંચણી.</p> <p>પ્રકરણ 133</p> <p>હબશાહના મુહાજિરોની વાપસી</p> <p>હઝરત જઅફરની પધારામણી</p> <p>હબશાહથી પધારેલા મુહાજિરો</p>	

અનુ. પેષ
નંબર નંબર પ્રકરણનું નામ

અનુ. પેષ
નંબર નંબર પ્રકરણનું નામ

૩૬

૧૨૭૪

બનૂ અબ્દે-શમસના મુહાજિરો
બનૂ અસદ વગેરેના મુહાજિરો
બનૂ જુમહ બનૂ અસદ વગેરે
હબશના બાકીના મુહાજિરો
બનૂ ઉમૈયહના મુહાજિરો
બનૂ અસદ અને બનૂ અબ્દે-દાર
બનૂ મુહર્રહ બનૂ તેમ બનૂ મખઝૂમ
બનૂ જુમહ બિન અમ્મના મુહાજિરો
બનૂ સહમ બિન અમ્મના મુહાજિરો
બનૂ અદી બિન કબબના મુહાજિરો
બનૂ આમિર અને બનૂ હારિફના મુહાજિરો
હબશમાં વફાત પામનારા સહાબા
હબશમાં વફાત પામનારા ખાતૂનો
મુહાજિરોના હબશમાં જન્મેલા સંતાનો.

પ્રકરણ ૧૩૪

ઉમ્મતુલ-કઝા

(ઝી-કઅદહ સન ૭ હિજરી)

ઉમ્મહ માટે મક્કહ તરફ રવાનાની
મક્કહના આગેવાનો પહાડો તરફ

કુરૈશનો કટાક્ષ

તાવાફ અને સઅી

નૂરાની સપારીનો દબદબો

બીબી મયમૂનહ સાથે નિકાહ

કુરૈશનો વટહુકમ-મક્કહ ખાલી કરો

ઉમ્મતુલ-કઝા વિષે આયત

૩૭

૧૨૮૦

પ્રકરણ ૧૩૫

ગઝવઅ-મૂતહ

(જુમાદિલ-ઉલા ૮ હિજરી)

ઇસ્લામી લશ્કર મૂતહ તરફ

એક પછી એક ત્રણ સેનાપતિઓ

હઝરત અબ્દુલ્લાહ રઝી પકડ્યા.

હિરકલનું બે લાખનું લશ્કર

ઇસ્લામી લશ્કરની મૂંઝવણ

હઝરત ઇબ્ને રવાહાનું ગેશીલું પ્રવચન

શહાદતની તમન્નાઓ તબમનાટ

વિરાટ લશ્કર સાથે ટક્કર

પહેલા સિપહસાલારની શહાદત

બીજા સિપહસાલારની શહાદત

હઝરત ઇબ્ને રવાહાની શહાદત

હઝરત ખાલિદની વરણી સાલાર તરીકે

જંગનો આવેદન થિતાર

રસુલુલ્લાહ (સલ.)ને લાગેલો આઘાત

માલિક બિન કાફિલહની કતલ

૩૮

૧૨૮૬

એક સાધુડીની ચેતવણી
મદીનહમાં લશ્કરનો સત્કાર
જંજે-મૂતહના શહીદો
હઝરત હસ્સાનના શેઓરો
હઝરત કઅબના શેઓરો.

પ્રકરણ ૧૩૬

હુદૈબિયહના સુલેહનામાનો ભંગ
(રમઝાન સન ૮ હિજરી)

બનૂબક અને બનૂ ખુઝાઅહમાં ખૂનરેણુ

ખૂનરેણુનું કારણ

સુલેહનામાની એક કલમ

બનૂ બક્રનું ઓચિંતુ આક્રમણ

હરમ કેવું અને ભગવાન કેવા ?

તમીમ બિન અસદના શેઓરો

અહરઝ બિન લુઅતના શેઓરો

બુદૈલના જવાબી શેઓરો

અલ-મદદ ! યા રસુલુલ્લાહ !

રસુલુલ્લાહ (સલ.)નો જવાબ

બુદૈલ દરબારે-નબવીમાં

અબૂ સુફયાનના આગમનની પેશગોઈ

અબૂ સુફયાન મદીનહમાં

અબૂ સુફયાનની હાલતવાલી

હઝરત અલીની સલાહ

કુરૈશની મૂંઝવણ.

૩૯

૧૩૦૬

પ્રકરણ ૧૩૭

ફત્હે - મક્કહ મુકર્મહ

ફત્હે-મક્કહ માટેની તૈયારી

હઝરત હસ્સાનના શેઓરો

હઝરત હાતિબનો છુપો કાગળ

છુપા કાગળ સાથે રઝીની ધરપકડ

છુપો કાગળ લખવાની કબૂલાત

ઇસ્લામી લશ્કર મક્કહ તરફ

મર્દુઝ-ઝહરાનમાં લશ્કરનો પડાવ

હઝરત અબ્બાસની હિજરત

મક્કહના બે ગૃહસ્થો દરબારે-નબવીમાં

હઝરત ઇબ્ને હારિફના શેઓરો

કુરૈશના સેનાપતિઓ બાકીનો કિરસો

અબૂ સુફયાન દરબારે-નબવીમાં

અબૂ સુફયાન અને હઝરત ઉમર

અબૂ સુફયાન ઇસ્લામના ચરણોમાં

અબૂ સુફયાનનું બહુમાન

ઇસ્લામી લશ્કરની શાનદાર સપારી

જેશે-ખદરાઓનો દબદબો

હઝરત સઅદની ધમકી

અનુ. નંબર	પૃષ્ઠ નંબર	પ્રકરણનું નામ	અનુ. નંબર	પૃષ્ઠ નંબર	પ્રકરણનું નામ
૪૦		અબૂ સુફ્યાનની મક્કહ વાપસી ફત્હે-મક્કહની મજરૂરી નહિ, નમ્રતા અબૂ ફહાફહનો ઇસ્લામ સ્વીકાર ઇસ્લામી લશ્કરનો મક્કહ પ્રવેશ મક્કહના ગુંડાઓનું તોફાન બહાદુરીના બહાગા ફૂંકનારો યુવક હઝરત ખાલિદ સાથે ઝપાઝપી બહાદુર યુવકની બુઝદિલી ઇસ્લામી લશ્કરનો શિઆર.	૪૨		હઝરત ખાલિદની તબલીગી જમાઅત સમજદારથી સમયેલી ઘટના રસુલુલ્લાહ (સલ.)નો એક ખવાલ સમાધાન માટે હઝરત અલીની રવાનગી હઝરત ખાલિદનો પરતાવો બે સરદારો વચ્ચે ઉઝ ટપાટપી ખાલિસિયતના યુગનો બનાવ બબૂ જહ્શીમહના એક પ્રેમીની કહાણી હઝરત ખાલિદના હાથે ઉઝઝા મૂર્તિનું ખંડન.
	૧૩૨૭	પ્રકરણ ૧૩૮ મક્કહના ઇશ્તેહારી મુજરિમો લશ્કરના ઉપરીઓને મળેલું ફરમાન પહેલા નંબરનો મુજરિમ બીજા નંબરનો મુજરિમ ઇબ્ને ખતલબી ગાનારી લોડીઓ પાંચમા નંબરનો મુજરિમ છઠ્ઠા નંબરનો મુજરિમ સાતમા નંબરે સારહ બીબી અબૂ જહલનો જપાન બેટો કોણ કોણ કતલ થયા બે ભગેડુઓ ઉમ્મે હાનીના ઘરમાં રસુલુલ્લાહ (સલ.)ની કઅબહમાં પધરામણી રસુલુલ્લાહ (સલ.)નો ખુત્બો અઝાદી અને સલામતીની બશારત કઅબહની ફૂંચીનો હકદાર બેતુલ્લાહની તસવીરો અને મૂર્તિઓ કઅબહની અંદર નમાઝ કઅબહમાં સૌથી પહેલી અઝાન ખૂનનો એક કમનસીબ બનાવ બેતુલ્લાહની અઝમતનો ખુત્બો મદીનહના અન્સારને હેયાધારણ મૂર્તિઓ ઊંઘા માથે ગબડી પડી રસુલુલ્લાહ (સલ.)ને કતલ કરવાની ચેષ્ટા નિરાશાવાદી સફવાન બિન ઉમૈયહ સફવાન અને ઇકરિમહની બેગમો મક્કહનો પંડાચેલો શાઇર ઇબ્ને કિબઅરાનો કસીદો બીબી ઉમ્મે હાનીનો ખાવિન્દ ફત્હે-મક્કહમાં ઇસ્લામી સૈન્યની સંખ્યા મૂર્તિના પેટમાં બેઠેલો ભેદી શાઇર.		૧૩૬૦	પ્રકરણ ૧૪૦ ગઝવએ-હુનેન (ફત્હે-મક્કહ બાદ સન ૮ હિજરી) હવાકિનની મક્કહ પર ચઢાઇ દુરૈદ બિન સિમ્મહ અનુભવી વડીલના સલાહ સૂચનો માલિક બિન ઔફના જાસૂસો રસુલુલ્લાહ (સલ.)ના જાસૂસ લકાઇના હથિયારોની સમસ્ત્યા ઇસ્લામી લશ્કરની સંખ્યા મક્કહના સૌથી પહેલા ગવર્નર નવમુસ્લિમોની મુશરિકી જેવી માગણી હવાકિનનું ઓચિંતું આક્રમણ મક્કમ રહેનારા સહાબાના નામો કાળા ઝંડાવાળો લડવૈયો મક્કહના નવા મુસલમાનોની મોકાણ શૈબહ બિન ઉસ્માનનો બદ ઇશદો હઝરત અબ્બાસનો પહાડી ઘાંટો દુશ્મનનો લાલ ઊંટવાળો ઝંડાધારી બીબી ઉમ્મે-સુલૈમનો કિરસો હઝરત અબૂ કતાદહનો કિરસો જંગે-હુનેનમાં અલ્લાહની ગેબી મદદ મુશરિક લશ્કરની શિકરતા.
૪૧	૧૩૪૩	પ્રકરણ ૧૩૯ સહાબાની તબલીગી જમાઅતો	૪૩	૧૩૭૬	પ્રકરણ ૧૪૧ ગઝવએ-હુનેનનો અંજામ સરદાર સાથે લશ્કરનો ફરા હઝરત ઇબ્ને મિરદાસનો કસીદો દુરૈદ બિન સિમ્મહની કતલ દુરૈદ બિન સિમ્મહની બેટી હઝરત અબૂ આમિરની શહાદત શહાદતને લગતી બીજી રિવાયત મુશરિકોના ભાગેડુ સરસાલારની કહાણી બળબાઓને કતલ કરવાની મનાઇ દૂધ-બહેન શૈમાઅલી ગિરિફતારી

અનુ. નંબર	પેજ નંબર	પ્રકરણનું નામ	અનુ. નંબર	પેજ નંબર	પ્રકરણનું નામ
૪૪	૧૩૮૫	દૂધ-બહેન, દૂધ-ભાઈના દરબારમાં કલામે પાકમાં હુનેનનું બધાન શહીદ થનારાઓના મુબારક નામો ગનીમતનો માલ અને સુધધના કેદીઓ. પ્રકરણ ૧૪૨ તાઈફનું સુધધ પરાજિત ચૈન્યનું તાઈફમાં સંગઠન હઝરત કઅબનો ફરીદી તાઈફના પ્રવાસની મંજિલો જંજે-તાઈફમાં પાક બીબીઓ મિન્જનીકનો ઉપયોગ તાઈફમાં વસેલી મક્કહની કન્યાઓ રસુલુલ્લાહ (સલ.)નો પ્યાબ તાઈફનો ઘેરો ઉઠાવી લેવાનું ફરમાન જિહાદમાં આપનાર મુનાફિકનો હેતુ સકીફના આઝાદ થયેલા ગુલામો કેદીને બદલે કેદી તાઈફમાં શહીદ થયેલા સહાબા સકીફ માટે બદ-દુઆની દરખાસ્ત. પ્રકરણ ૧૪૩ હવાકિનના કેદીઓ અને માલની વહેંચણી હવાકિનનું મંડળ દરબાર-નબવીમાં રસુલુલ્લાહ (સલ.)નો જવાબ રસુલુલ્લાહ (સલ.)ની ભલામણ છ હજાર કેદીઓને મળેલી આઝાદી લોંડી તરીકે મળેલાં ડોશીમા સરસાલારનો ઇસ્લામ રવીકાર માલિકને મળેલો ઓહદી માલની વહેંચણીનો આગ્રહ માલમાં ઈમાનદારીની તાકીદ કપડાં સીવવાની એક સોચ મુઅલ-લ-ફ-તુલ-ફુલૂબ માટે ભેટો હુનેનના માલે-ગનીમતની વહેંચણી રસુલુલ્લાહ (સલ.) પર અન્યાયનો આરોપ અન્સારની નારાજીનો બનાવ હઝરત હસ્સાનના શેઅરો અન્સારને સંબોધન જિંદગીનહથી બેતુલ્લાહનો ઉમ્મર બેતુલ્લાહના ઉમ્મરની તારીખ. પ્રકરણ ૧૪૪ કઅબ બિન ઝુહૈર અને બાનત સુઆદ	૪૭	૧૪૨૩	ભાઈનો કાગળ ભાઈને નામે કઅબ બિન ઝુહૈરનો જવાબ રસુલુલ્લાહ (સલ.)નો અભિપ્રાય શાઈરીનો જવાબ શાઈરીમાં કઅબની હાજરી દરબાર-નબવીમાં કઅબનો ફરીદી : બાનત સુઆદ અન્સારની પ્રશંસાનું કાવ્ય. પ્રકરણ ૧૪૫ ગઝવએ-તબૂફ (૨૪બ સળ દ હિજરી) તબૂફ માટે તૈયારીનો આદેશ જંજે-તબૂફ અને મુનાફિકોના બહાના પ્રચંડ ગરમીનું ઠંડુ બહાનું મુનાફિકોના કાવતરાનું મથક જંજે-તબૂફ માટે ફાળાની ફર્માઈશ સવારીના અભાવે રડનારાઓની કથા પાછળ રહી જનાર જિખાલસ સહાબા પાછળ રહી જનાર મુનાફિકોનું તશ્કર હઝરત અલી પર મુનાફિકોનો આરોપ હઝરત અબૂ ખૈસમહનો કિરસો અઝાબનો ભોગ બનેલા લોકોની ઘરતી દિશ્વની ભૂમિમાં રડતાં જવાનું ફરમાન વરસાદનો મુઅજિઝો મુઅજિઝા પર મુનાફિકોનો કટાક્ષ ખોવાયેલી ઊંટણી પર કટાક્ષ હઝરત અબૂ ઝરનો કિરસો અબૂ ઝરની વફાતની પેરીનગોઈ મુનાફિકોની અવનવી હરકતો ઝીલહના રાજ સાથે સુલેહ દૂમહના બાદશાહના શરણાગતિ ઉકેદર બાદશાહનો છુટકારો તબૂફથી વાપરી અને પાછીનો મુઅજિઝા હઝરત ઝુલ-બગદેનની વફાત ઝુલ-બગદેન નામ પડવાનું કારણ પાછળ રહી ગયેલાઓ અંજે સવાલ મુનાફિકોની મસ્જિદે-દિરારનું ખંડન મસ્જિદે - દિરારના બાનીઓ મદીનહથી તબૂફ સુધીની મસ્જિદો પ્રકરણ ૧૪૬ તબૂફમાં ગેરહાજર રહેલા ત્રણ સહાબાની કથા પાછળ રહેલા ગૃહસ્થો વિશે હુકમ હઝરત કઅબની આપવીતી
૪૫	૧૩૮૪		૪૮	૧૪૪૮	
૪૬	૧૪૧૨				

અનુ. નંબર	પેજ નંબર	પ્રકરણનું નામ	અનુ. નંબર	પેજ નંબર	પ્રકરણનું નામ
૪૯	૧૪૫૯	<p>તબૂકમાં ઢીલનું કારણ: ફક્ત આળસ બહાનું નહિ ફક્ત સુસ્તી કઅબની સાફનોઈ અને સચ્ચાઈ કઅબની આકરી કસોટી એક ઇબ્રતનાક ઘટના ગરસાનના બાદશાહનો કાગળ બીબીથી અલગ રહેવાનું કરમાન અલ્લાહ તરફથી માફીની બચારત મુબારકબાદ અને ધન્યવાદ કઅબની દરબારે-નબવીમાં હાજરી સચ્ચાઈના પ્રતાપે મળેલી સરફરાજી.</p> <p>પ્રકરણ ૧૪૭</p> <p>તાઈફનું મંડળ દરબારે - નબવીમાં (રમઝાન ૯ હિજરી)</p> <p>ઉર્વહ બિન મસહીદનો ઈસ્લામ હઝરત ઉર્વહની શહાદત સફીફના લોકો ઈસ્લામના ચરણોમાં અમ્ર બિન ઉમૈયહ અને અબ્દે-ચાલીલ તાઈફનું મંડળ દરબારે-નબવીમાં મંડળની દરબારે-રસૂલમાં હાજરી મંડળના સભ્યોનો ભાવભીનો સત્કાર મંડળના સભ્યોની માગણીઓ ઉસમાન બિન અબીલ-આસની સરદારી મંડળના સભ્યો અને રમઝાનના રોઝહ ઇમામને ટૂંકી નમાઝનો હુકમ બનૂ સફીફની “તાગિયહ”નો ધ્વંસ અબૂ મુલૈહ અને કારિબની કહાણી મૂર્તિના ખઝાનામાંથી કરજની અદાધગી બનૂ સફીફ માટેનું લખાણ.</p> <p>પ્રકરણ ૧૪૮</p> <p>ઈસ્લામી હજજ અને બરાઅતનું એલાન (સન ૯ હિજરી)</p> <p>સૌથી પહેલા અમીરુલ-હજજ મુશરિકો અને સૂરએ-બરાઅત સૂરએ-બરાઅતની આચતો સૂરએ-બરાઅતની જાહેશત ઈન્જમત-મુશરિકૂન નજસૂન મુનાફિકોના સરદારનું મરણ મુનાફિકના જનાઝહની નમાઝ.</p> <p>પ્રકરણ ૧૪૯</p> <p>અરબના મંડળો દરબારે-નબવીમાં (સન ૯ હિજરી મુતાબિક સન ૬૩૧</p>	૫૨	૧૪૮૫	<p>ઈસ્વી)</p> <p>અબિલ અરબ ઈસ્લામના ચરણોમાં બનૂ તમીમનું મંડળ દરબારે-નબવીમાં મંડળના સભ્યોનું ગમારો જેવું વર્તન મંડળના ખતીબનું છટાદાર પ્રવચન હઝરત સાબિતનું જવાબી પ્રવચન ઝબરકાનનું અભિમાની કાવ્ય હઝરત હરસાનનું જવાબી કાવ્ય ઝબરકાનનું બીજું કાવ્ય હઝરત હરસાનનો જવાબ મંડળના સભ્યોનો ઈસ્લામ રસૂલુલ્લાહ (સલ.)ની દેવારદિલી ગમારો જેવા વર્તનની ઝાટકણી.</p> <p>પ્રકરણ ૧૫૦</p> <p>અરબના મંડળોની પરંપરા-૧</p> <p>બનૂ આમિરનું મંડળ આમિર બિન તુકૈલનો બદ ઇરાદો આમિરનો બદ અંજામ અરબદલો બદ અંજામ બનૂ સઅદ બિન બક્રનું મંડળ દિમામ બિન સઅલબાના સવાલો કોમને ઈસ્લામની દઅવત અબ્દુલ-કૈસ કબીલાનું મંડળ જાફરનો ઈસ્લામ સ્વીકાર હઝરત જાફરની ઈસ્લામ પર ક્રવતા ઇબ્ને સાવાનો ઈસ્લામ-સ્વીકાર બનૂ હબીફનું મંડળ અને મુસૈલિમહ કઝઝાબ મુસૈલિમહનો પયગમ્બરીનો દાવો મુસૈલિમહનો કાગળ કૈદુલ-ખેલ અને બનૂ તથનું મંડળ કૈદુલ-ખેલના વખાણ હઝરત કૈદુલ-ખેરની વફાત.</p> <p>પ્રકરણ ૧૫૧</p> <p>અરબના મંડળોની પરંપરા-૨</p> <p>અદી બિન હાતિમનું મંડળ હાતિમ તાઈજા બેરાબી કિસ્સો અદીની બહેનની ગિરિફતારી હાતિમની બેટીને મળેલી આઝાદી ભાઈને બહેનનો ઠપકો અને સલાહ અદીની દરબારે-નબવીમાં હાજરી રસૂલુલ્લાહ (સલ.)ની પેશીનગોઈનો પેશીનગોઈનો સ્પારી ઠરી હઝરત ફુર્વહ દરબારે-નબવીમાં</p>
૫૦	૧૪૬૯	<p>ઈસ્લામી હજજ અને બરાઅતનું એલાન (સન ૯ હિજરી)</p> <p>સૌથી પહેલા અમીરુલ-હજજ મુશરિકો અને સૂરએ-બરાઅત સૂરએ-બરાઅતની આચતો સૂરએ-બરાઅતની જાહેશત ઈન્જમત-મુશરિકૂન નજસૂન મુનાફિકોના સરદારનું મરણ મુનાફિકના જનાઝહની નમાઝ.</p> <p>પ્રકરણ ૧૪૯</p> <p>અરબના મંડળો દરબારે-નબવીમાં (સન ૯ હિજરી મુતાબિક સન ૬૩૧</p>	૫૩	૧૫૦૪	<p>ઈસ્વી)</p> <p>અબિલ અરબ ઈસ્લામના ચરણોમાં બનૂ તમીમનું મંડળ દરબારે-નબવીમાં મંડળના સભ્યોનું ગમારો જેવું વર્તન મંડળના ખતીબનું છટાદાર પ્રવચન હઝરત સાબિતનું જવાબી પ્રવચન ઝબરકાનનું અભિમાની કાવ્ય હઝરત હરસાનનું જવાબી કાવ્ય ઝબરકાનનું બીજું કાવ્ય હઝરત હરસાનનો જવાબ મંડળના સભ્યોનો ઈસ્લામ રસૂલુલ્લાહ (સલ.)ની દેવારદિલી ગમારો જેવા વર્તનની ઝાટકણી.</p> <p>પ્રકરણ ૧૫૦</p> <p>અરબના મંડળોની પરંપરા-૧</p> <p>બનૂ આમિરનું મંડળ આમિર બિન તુકૈલનો બદ ઇરાદો આમિરનો બદ અંજામ અરબદલો બદ અંજામ બનૂ સઅદ બિન બક્રનું મંડળ દિમામ બિન સઅલબાના સવાલો કોમને ઈસ્લામની દઅવત અબ્દુલ-કૈસ કબીલાનું મંડળ જાફરનો ઈસ્લામ સ્વીકાર હઝરત જાફરની ઈસ્લામ પર ક્રવતા ઇબ્ને સાવાનો ઈસ્લામ-સ્વીકાર બનૂ હબીફનું મંડળ અને મુસૈલિમહ કઝઝાબ મુસૈલિમહનો પયગમ્બરીનો દાવો મુસૈલિમહનો કાગળ કૈદુલ-ખેલ અને બનૂ તથનું મંડળ કૈદુલ-ખેલના વખાણ હઝરત કૈદુલ-ખેરની વફાત.</p> <p>પ્રકરણ ૧૫૧</p> <p>અરબના મંડળોની પરંપરા-૨</p> <p>અદી બિન હાતિમનું મંડળ હાતિમ તાઈજા બેરાબી કિસ્સો અદીની બહેનની ગિરિફતારી હાતિમની બેટીને મળેલી આઝાદી ભાઈને બહેનનો ઠપકો અને સલાહ અદીની દરબારે-નબવીમાં હાજરી રસૂલુલ્લાહ (સલ.)ની પેશીનગોઈનો પેશીનગોઈનો સ્પારી ઠરી હઝરત ફુર્વહ દરબારે-નબવીમાં</p>
૫૧	૧૪૭૫	<p>ઈસ્લામી હજજ અને બરાઅતનું એલાન (સન ૯ હિજરી)</p> <p>સૌથી પહેલા અમીરુલ-હજજ મુશરિકો અને સૂરએ-બરાઅત સૂરએ-બરાઅતની આચતો સૂરએ-બરાઅતની જાહેશત ઈન્જમત-મુશરિકૂન નજસૂન મુનાફિકોના સરદારનું મરણ મુનાફિકના જનાઝહની નમાઝ.</p> <p>પ્રકરણ ૧૪૯</p> <p>અરબના મંડળો દરબારે-નબવીમાં (સન ૯ હિજરી મુતાબિક સન ૬૩૧</p>			

અનુ. નંબર	પેજ નંબર	પ્રકરણનું નામ	અનુ. નંબર	પેજ નંબર	પ્રકરણનું નામ
૫૪	"	હઝરત કુર્બાનો ઇસ્લામ.			૬૪૪)
		પ્રકરણ ૧૫૨			૬૪૪ માટેની હેયારી
	૧૫૧૩	અરબના મંડળોની પરંપરા-૩			હઝરત બીબી આઈશહનો મામલો
	"	બન્નૂ ઝુબેદનું મંડળ			ચમનથી હઝરત અલીની હાજરી
	"	મંડળના સભ્યો દરબારે-નબવીમાં			હઝરત અલી વિરુદ્ધ શિકાયત
	"	હઝરત ઇબ્ને મઅદી કરબના શેઅરો			હજજતુલ-વદાઓ ખુત્બો
	"	બન્નૂ ફિન્દહ કબીલાનું મંડળ			વ્યાજ અને ખૂનનો મામલો
	"	મંડળના સભ્યો દરબારે-નબવીમાં			શયતાનની પૂજા અને તાબેદારી
	"	અશઅસ બિન કેસનો વંશ			મહિનાઓની ખરી ગણતરી
	"	અઝદ કબીલાનું મંડળ			સ્ત્રીઓના શું હકો છે?
	"	મંડળના સભ્યોનો ઇસ્લામ-સ્વીકાર			ઇસ્લામી બિરાદરીનો મહત્વ
	"	અહલે-જુરશ સાથે જિહાદ			રસૂલુલ્લાહ (સલ.)નો બીજો ખુત્બો
	"	જુરશના બે એલચીઓનો મામલો			વારસા, વંશ અને ગુલામ
	"	અહલે-જુરશનો ઇસ્લામ-સ્વીકાર			બીજી કેટલીક વાતોનું સિદ્ધાંત
	"	હિમ્યરી બાદશાહોના રાજદૂતો			હજજતુલ-વદાઅનું વિગતવાર બયાન.
	"	રસૂલુલ્લાહ (સલ.)નો મુબારક કાગળ	૫૭		પ્રકરણ ૧૫૫
	"	ઝુરઅહ ઝૂ-ચઝનના નામે કાગળ		૧૫૯૭	રસૂલુલ્લાહ (સલ.)ના એલચીઓ
	"	હઝરત મુઆઝ બિન જબલને વસીયત			બાદશાહોના દરબારોમાં
	"	હઝરત કુર્બાન બિન અમ્મનો ઇસ્લામ			વફાત પહેલાંનું આખેરી લશ્કર
	"	બન્નૂ હારિસના લોકો ઇસ્લામના ચરણોમાં			ઇસ્લામી લશ્કરના સરસેનાપતિ
	"	હઝરત ખાલિદનો કાગળ			એલચીઓ બાદશાહોના દરબારોમાં
	"	રસૂલુલ્લાહ (સલ.)નો જવાબ			એલચીઓના મુબારક નામો
	"	બન્નૂ હારિસના મંડળ સાથે પાતચીત			ઇબ્ને હબીબની રિવાયત
	"	અમ્મ બિન હઝમ માટે રસૂલુલ્લાહ			ઈસા બિન મરયમના એલચીઓ
		(સલ.)નું લખાણ.			રસૂલુલ્લાહ સલ્તલ્લાહુ અલૈહિ વ
૫૫		પ્રકરણ ૧૫૩			સલ્તલમના મુબારક કાગળોનું વધુ બયાન.
	૧૫૩૧	અરબના મંડળોની પરંપરા-૪	૫૮		પ્રકરણ ૧૫૬
	"	રિકાઅહ બિન ઝૈદનો કબીલો		૧૬૩૬	ગઝવાત અને સરાયા-૧
	"	હઝરત રિકાઅહ દરબારે-નબવીમાં			નાના-મોટા ગઝવાતની સંખ્યા
	"	હમદાન કબીલાનું મંડળ			સરાયાની સંખ્યા
	"	મંડળના સભ્યો દરબારે-નબવીમાં			સરિથએ-ગાલિબની વિગત
	"	માલિક બિન નમતનું પ્રવચન			બન્નૂ મુલવ્વેહની વસાહત પર છાપો
	"	હમદાન માટે દસ્તાવેજ લખાણ			બાકી રહેલા સરાયા અને બુઝિસ
	"	હઝરત માલિકના શેઅરો			હઝરત ઝૈદના સરાયાની વિગત
	"	મુસૈલિમહ કઝઝાબ અને અસવદ અન્સરી			ઉમ્મે-કિફ્ફ અને તેની બેટીનો મામલો.
	"	મુસૈલિમહ કઝઝાબનો કાગળ			
	"	મુસૈલિમહના કાગળનો જવાબ	૫૯		પ્રકરણ ૧૫૭
	"	દજ્જાલો અને પેશીનોગઈ		૧૬૪૭	ગઝવાત અને સરાયા-૨
	"	ઝકાત-સદકાત ઉદ્ધારવાના અમલદારો.			બાકીના સરાયાની વિગત
૫૬		પ્રકરણ ૧૫૪			સરિથએ-ઇબ્ને રવાહા
	૧૫૩૭	હજજતુલ-વદાઅ			સરિથએ-ઇબ્ને અલીક
		(રસૂલુલ્લાહ સલ્તલ્લાહુ અલૈહિ વ			સરિથએ-ઇબ્ને ઉન્નેસ
		સલ્તલમના ગુરાની જીવનની આંખેરી			

અનુ. નંબર	પૃષ્ઠ નંબર	પ્રકરણનું નામ	અનુ. નંબર	પૃષ્ઠ નંબર	પ્રકરણનું નામ
50		<p>ઈસ્લામના દુશ્મનનું માથું મુબારક લાકડીનો તોફાનો કેટલાક બીજા સરાયા બન્નુ અમ્બરના કેટીઓનું આગમન સરિય્યએ-ગાલિબ કલિમો પઢનારાને કતલ કરી શકાય ? સરિય્યએ-ઈબ્ને આસ રાફિય તાઈ ખિસ્તીની આપવીતી હઝરત અબૂબક્રની બસીહત ખિલાફત પછીનો બનાવ શંકાશીલ ઈંટનું ગોરત.</p> <p>પ્રકરણ ૧૫૮</p> <p>ગઝવાત અને સરાયા-૩ સરિય્યએ-હઝરત ઈબ્ને અબી હદરદ સલામ કરનારની કતલ મરનારની દિયતનો ખટલો હત્યારા માટે માફીની દુઆની દરખાસ્ત હત્યારાનો ઈશ્તિજાક અંજામ મરનારની દિયતનો વિખવાદ સરિય્યએ-હઝરત ઈબ્ને અબી હદરદ દુશ્મનો પર મેળવેલી જીત સરિય્યએ-હઝરત ઈબ્ને ઓફ અન્સારી ચુપકના સવાલો તબાહી નોતરવારી પાંચ ખસલતો ઈબ્ને ઓફને રવાનગીનો હુકમ સરિય્યએ-હઝરત અબૂ ઉબૈદહ સમુદ્રની વિરાટકાય માછલી સરિય્યએ-હઝરત અમ્મ બિન ઉમૈયહ ઘોડાવાળા કુરેશીની હત્યા બૂલબક્રના એક મુશારિકની કતલ સરિય્યએ-હઝરત ઝૈદ બિન હારિસહ.</p>	52		<p>હઝરત સુમામહ મક્કહમાં સરિય્યએ-હઝરત અલકમહ રમ્હુ તબીઅતના સહાબી સરિય્યએ-હઝરત કુર્ક બિન ખબિર મોટા પેટવાળા ગમારો ઉપકારનો બદલો અપકાર સરિય્યએ-હઝરત અલી.</p> <p>પ્રકરણ ૧૬૦</p> <p>રસૂલુલ્લાહ સલ્લલ્લાહુ અલૈહિ વ સલ્લમ ની વફાત - ૧ હઝરત ઉસામહ બિન ઝૈદનું લશ્કર પવિત્ર જીવનનું છેલ્લું લશ્કર બીમારીની શરૂઆત જન્મતુલ-બકી અમાં મગફેરતની દુઆ હઝરત આઈશહ સાથે રમ્હુ સંવાદ પાક બીબીઓના મુબારક નામો હઝરત ખદીજુલ-કુબ્રા (રદિ.) હઝરત આઈશહ સિદ્દીકહ (રદિ.) હઝરત સવદહ (રદિ.) હઝરત ઝૈનબ (રદિ.) હઝરત ઉમ્મે સલમહ (રદિ.) હઝરત હફસહ (રદિ.) હઝરત ઉમ્મે હબીબહ (રદિ.) હઝરત જુયૈરિય્યહ (રદિ.) હઝરત સફિય્યહ (રદિ.) હઝરત મયમૂનહ (રદિ.) હઝરત ઝૈનબ (રદિ.) પાક બીબીઓની સંખ્યા અને ઘરસંસાર કુરેશ કબીલાની પાક બીબીઓ અરબ અને બિનઅરબ પાક બીબીઓ.</p>
51		<p>પ્રકરણ ૧૫૯</p> <p>ગઝવાત અને સરાયા-૪ સરિય્યએ-હઝરત સાલિમ બિન ઉમૈર અબૂ અફક યહૂદીની કતલ સરિય્યએ-હઝરત ઉમૈર બિન અદી અસમાજ બિન્તે મરયાન અસમાજ શાઈરહનું નિંદા-કાવ્ય અસમાજ શાઈરહની કતલ ખત્મહ કબીલાનો ઈસ્લામ સ્વીકાર સરિય્યએ-હઝરત મુહમ્મદ બિન મરલમહ સુમામહ બિન ઉસાલની ધરપકડ સુમામહનો ઈસ્લામ સ્વીકાર કાફિરના સાત આંતરડાં</p>	53		<p>પ્રકરણ ૧૬૧</p> <p>રસૂલુલ્લાહ સલ્લલ્લાહુ અલૈહિ વ સલ્લમ ની વફાત - ૨ હઝરત આઈશહના ધરમાં કિયામ સાત ફૂવાઓના પાણીનો ગુસલ બીમારીમાં મિમ્બર પર ખુલ્લો હઝરત અબૂબક્રની શાળ હઝરત ઉસામહની સરદારી પર ટીકા મદીનહના અનસાર માટે વસીયત દવા પિવડાવવાનો કિસ્સો હઝરત ઉસામહ માટે દુઆ પથગમ્બરોને મોતનો અધિકાર હઝરત અબૂબક્રને નમાઝનો હુકમ નમાઝની ઉમામતબી બીજી રિવાયત</p>

અનુ. નંબર	પૃષ્ઠ નંબર	પ્રકરણનું નામ	અનુ. નંબર	પૃષ્ઠ નંબર	પ્રકરણનું નામ
૬૪	"	વક્ત્રતા દિવસે તબીબતમાં સુધારો	૬૫	૧૭૧૩	પ્રકરણ ૧૬૩ રસુલુલ્લાહ સલ્લલ્લાહુ અલૈહિ વ સલ્લમની તજ્જીઝ અને તકફીન
	"	મસ્જિદમાં પઘરામણી			
	"	હઝરત અબ્બાસ અને હઝરત અલી			
	"	વક્ત્રતાથી થોડો સમય પહેલાં : મિસ્વાક			
	"	હઝરત ઉમરની ઉત્તેજિત દશા			
	"	હઝરત અબૂબક્રની ઠરેલ બીતિ			
	"	હઝરત અબૂબક્રનો ખુત્બો.			
	૧૭૦૫	પ્રકરણ ૧૬૨ સકીફએ-બની સાઈદહ			
	"	ખિલાફતનો મામલો			
	"	સહાબામાં મતભેદ અને વિવાદ			
	"	અન્સારની મિદિયમાં હાજરી			
	"	અન્સારના ખતીબનું પ્રવચન			
	"	હઝરત અબૂબક્રનું જવાબી પ્રવચન			
	"	હઝરત અબૂબક્રના હાથ પર બેસત			
૬૫	"	રસ્તામાં મળેલા બે અન્સારી ગૃહસ્થી	૬૬	૧૭૨૦	પ્રકરણ ૧૬૪ હઝરત હસ્સાનના માતમી શેઅરો (ઇબ્ને હિશામની સીરતુન-નબી સલ્લલ્લાહુ અલૈહિ વ સલ્લમનું છેલ્લું પ્રકરણ.)
	"	બેઅતે-આમ અને હઝરત ઉમરનું પ્રવચન			
	"	હઝરત અબૂબક્રનો ખુત્બો			
	"	હઝરત ઉમરના ગુરસાનું કારણ.			
૬૪	"	વક્ત્રતા દિવસે તબીબતમાં સુધારો	૬૫	૧૭૧૩	પ્રકરણ ૧૬૩ રસુલુલ્લાહ સલ્લલ્લાહુ અલૈહિ વ સલ્લમની તજ્જીઝ અને તકફીન
	"	મસ્જિદમાં પઘરામણી			
	"	હઝરત અબ્બાસ અને હઝરત અલી			
	"	વક્ત્રતાથી થોડો સમય પહેલાં : મિસ્વાક			
	"	હઝરત ઉમરની ઉત્તેજિત દશા			
	"	હઝરત અબૂબક્રની ઠરેલ બીતિ			
	"	હઝરત અબૂબક્રનો ખુત્બો.			
	૧૭૦૫	પ્રકરણ ૧૬૨ સકીફએ-બની સાઈદહ			
	"	ખિલાફતનો મામલો			
	"	સહાબામાં મતભેદ અને વિવાદ			
	"	અન્સારની મિદિયમાં હાજરી			
	"	અન્સારના ખતીબનું પ્રવચન			
	"	હઝરત અબૂબક્રનું જવાબી પ્રવચન			
	"	હઝરત અબૂબક્રના હાથ પર બેસત			
	"	રસ્તામાં મળેલા બે અન્સારી ગૃહસ્થી			
	"	બેઅતે-આમ અને હઝરત ઉમરનું પ્રવચન			
	"	હઝરત અબૂબક્રનો ખુત્બો			
	"	હઝરત ઉમરના ગુરસાનું કારણ.			

પ્રકરણ ૯૯

જંગે-બદ્રમાં ભાગ લેનારા મુહાજિરીન

બનૂ હાશિમ બિન અબ્દે-મનાફ • બનૂ અબ્દે-શમસ બિન અબ્દે-મનાફ • બનૂ સઅદ બિન ખુઝૈમહ • બનૂ કબીરના
હલીફો અને બનૂ નવફલ • બનૂ અસદ બિન અબ્દુલ-ઉઝ્ઝા • બનૂ અબ્દુલ-દાર બિન કુસૈય • બનૂ ઝુહરહ બિન
કિલાબ • બનૂ લેમ બિન મુર્રહ • બનૂ મખ્ઝૂમ બિન મુર્રહ • બનૂ અદી બિન કઅબ • બનૂ ઝુમહ અને બનૂ સહમ
• બનૂ માલિક બિન હસ્ત • બનૂ હારિસ્ બિન ફિહર

બનૂ હાશિમ બિન અબ્દે-મનાફ ———— ઈબ્ને ઈસ્હાક કહે છે : આ મુબારક નામો એવા મુસલમાનોના છે જેઓ બદ્રના યુદ્ધમાં હાજર હતા. એમાંથી મક્કહના મુહાજિરોના મુબારક નામોની ફિહરિસ્ત નીચે મુજબ છે :

● ———— કુરૈશ કબીલાની શાખ બનૂ હાશિમ બિન અબ્દે-મનાફ બિન કુસૈય બિન કિલાબ બિન મુર્રહ બિન કઅબ બિન લુઝૈય બિન ગાલિબ બિન ફિહર બિન માલિક બિન નદ્ર બિન કિનાનહ માંથી :

૧ ———— મુહંમદ, અલ્લાહના પયગમ્બર, અલ્લાહના પયગમ્બરોના સરદાર બિન અબ્દુલ્લાહ બિન અબ્દુલ-મુત્તલિબ બિન હાશિમ. સલ્વલ્લાહુ અલૈહિ વ સલ્વમ.

૨ ———— અલ્લાહ અને અલ્લાહના રસૂલના સિંહ રસૂલુલ્લાહ સલ્વલ્લાહુ અલૈહિ વ સલ્વમના કાકા હઝરત હમ્ઝહ બિન અબ્દુલ-મુત્તલિબ બિન હાશિમ. (રદિયલ્લાહુ અન્હુ.)

૩ ———— હઝરત અલી બિન અબી તાલિબ બિન અબ્દુલ-મુત્તલિબ બિન હાશિમ. (રદિયલ્લાહુ અન્હુ.)

૪ ———— હઝરત ઝૈદ બિન હારિસહ બિન શુરહબીલ બિન કઅબ બિન અબ્દુલ-ઉઝ્ઝા બિન ઈમ્રઉલ-કૈસ અલ-કલ્બી. (રદિયલ્લાહુ અન્હુ.) જેમની ઉપર અલ્લાહ અને અલ્લાહના રસૂલ સલ્વલ્લાહુ અલૈહિ વ સલ્વમએ અનેક ઉપકારો કર્યા હતા.

ઈબ્ને હિશામ કહે છે : હઝરત ઝૈદની વંશાવળી આ છે : ઝૈદ બિન હારિસહ બિન શુરહબીલ બિન કઅબ બિન અબ્દુલ-ઉઝ્ઝા બિન ઈમ્રઉલ-કૈસ બિન આમિર બિન નુઅમાન બિન આમીર બિન અબ્દે-વુદ્દ બિન ઔફ બિન કિનાનહ બિન બક્ર બિન ઔફ બિન ઉઝર બિન ઝૈદુલ્લાહ બિન રુકૈદહ બિન સૌર બિન કઅબ બિન વખ્રહ.

૫ ———— હઝરત અન્સહ (રદિયલ્લાહુ અન્હુ.) રસૂલુલ્લાહ સલ્વલ્લાહુ અલૈહિ વ સલ્વમના આઝાદ કરેલા

ગુલામ.

૬—હઝરત અબૂ કબશહ (રદિયલ્લાહુ અન્હુ) રસૂલુલ્લાહ સલ્વલ્લાહુ અલૈહિ વ સલ્વમના આજાદ કરેલા ગુલામ. ઇબ્ને હિશામ કહે છે : હઝરત અન્સહ હબશી હતાં અને હઝરત કબશહ ઈરાની હતા.

૭—હઝરત અબૂ મરસદ કન્નાઝ બિન હિસ્ન અથવા હુસૈન બિન યરબૂઅ બિન અમ્મ બિન યરબૂઅ બિન જુશહ બિન સઅદ બિન સઅદ બિન ઝરીફ બિન જવાન બિન ગનમ બિન ગની બિન યઅસુર બિન સઅદ બિન કેસ બિન અયલાન. (રદિયલ્લાહુ અન્હુ)

૮—ઇબ્ને ઈસ્હાક કહે છે : હઝરત અબૂ મરસદના બેટા હઝરત મરસદ બિન અબી મરસદ (રદિયલ્લાહુ અન્હુ) હઝરત હમ્ઝહ બિન અબ્દુલ-મુત્તલિબના હલીફ હતા. (એટલે આપસમાં કરારોથી જોડાયેલા.)

૯—હઝરત ઉબૈદહ બિન હારિસ બિન મુત્તલિબ. (રદિયલ્લાહુ અન્હુ)

૧૦—હઝરત તુફૈલ બિન હારિસ બિન મુત્તલિબ (રદિયલ્લાહુ અન્હુ)

૧૧—હઝરત હુસૈન બિન હારિસ બિન મુત્તલિબ (રદિયલ્લાહુ અન્હુ) એ ત્રણે ભાઈઓ હતા.

૧૨—હઝરત મિસ્તહ (રદિયલ્લાહુ અન્હુ) અસલ નામ ઔફ બિન ઉસાસહ બિન અબ્બાદ બિન મુત્તલિબ.

● બનૂ અબ્દે-શમ્સ-બિન અબ્દે મનાફ—બનૂ અબ્દે-શમ્સ બિન અબ્દે-મનાફના ખાનદાનમાંથી:

૧—હઝરત ઉસમાન બિન અફફાન બિન અબી આસ બિન ઉમૈયહ બિન અબ્દે-શમ્સ. (રદિયલ્લાહુ અન્હુ) રસૂલુલ્લાહ સલ્વલ્લાહુ અલૈહિ વ સલ્વમના દામાદ હતા. પોતાના બેગમ હઝરત બીબી રુકૈયહ (રદિયલ્લાહુ અન્હા)ની માંદગીમાં સારવાર માટે રસૂલુલ્લાહ સલ્વલ્લાહુ અલૈહિ વ સલ્વમના હુકમથી મદીનહમાં રહ્યા હતા. આપે ગનીમતના માલમાંથી એમનો ભાગ આપ્યો તો એમણે અરજ કરી, "યા રસૂલલ્લાહ ! મારો ભાગ?" આપે ફરમાયું, 'હા તમારો ભાગ પણ નક્કી છે.'

૨—હઝરત અબૂ હુઝૈફહ બિન ઉબહ બિન રબીઅહ બિન અબ્દે-શમ્સ. (રદિયલ્લાહુ અન્હુ) એમનો બાપ ઉબહ બિન રબીઅહ બદ્રની લડાઈમાં માર્યો ગયો જે બદ્રમાં કુરૈશી લશ્કરનો સિપહસાવાર હતો. ઇબ્ને હિશામ કહે છે : હઝરત અબૂ હુઝૈફહનું મૂળ નામ મુહશમ હતું.

૩—હઝરત અબૂ હુઝૈફહના આજાદ કરેલા ગુલામ હઝરત સાલિમ. (રદિયલ્લાહુ અન્હુ) એટલે જ લોકો હઝરત સાલિમને "મવલા અબી હુઝૈફહ" કહેતા હતા. (અરબીમાં "મવલા" શબ્દના એક અર્થ આજાદ કરેલા ગુલામ થાય છે.)

૪—ઇબ્ને ઈસ્હાક કહે છે : કેટલાક માહિતગારોના કથન મુજબ અબુલ-આસ બિન ઉમૈયહ બિન અબ્દે-શમ્સના આજાદ કરેલા ગુલામ હઝરત સબીહએ પણ રસૂલુલ્લાહ સલ્વલ્લાહુ અલૈહિ વ સલ્વમની સાથે બદ્રમાં જવાની તૈયારી કરી લીધી હતી. પછી અચાનક બીમાર થઈ ગયા તો હઝરત અબૂ સલમહ બિન અબ્દુલ-અસદ બિન હિલાલ (રદિયલ્લાહુ અન્હુ) એમને પોતાના ઊંટ પર બેસાડીને મદીનહ લઈ ગયા. એ પછીની દંડેક લડાઈમાં હઝરત સબીહ (રદિયલ્લાહુ અન્હુ) રસૂલુલ્લાહ સલ્વલ્લાહુ અલૈહિ વ સલ્વમની સાથે રહ્યા.

● બનૂ અસદ બિન ખુઝૈમહ—બનૂ અબ્દે-શમ્સના હલીફો એટલે કરારોનો શાખ બનૂ અસદ બિન ખુઝૈમહના ખાનદાનમાંથી :

૧ — હઝરત અબ્દુલ્લાહ બિન જહ્શ બિન રિઆબ બિન યઅમુર.....(રદિયલ્લાહુ અન્હુ)^૧

૨ — હઝરત ઉકાશહ બિન મિહસન બિન હુરસાન બિન કેસ.....(રદિયલ્લાહુ અન્હુ)

૩ — હઝરત શુજાઅ બિન વહબ બિન રબીઅહ બિન અસદ.....(રદિયલ્લાહુ અન્હુ)

૪ — હઝરત શુજાઅના ભાઈ હઝરત ઉકબહ બિન વહબ બિન રબીઅહ (રદિયલ્લાહુ અન્હુ)

૫ — હઝરત યહીદ બિન કેસ બિન રિઆબ બિન યઅમુર(રદિયલ્લાહુ અન્હુ)

૬ — હઝરત અબૂ સિનાન બિન મિહસન બિન હુરસાન. (રદિયલ્લાહુ અન્હુ) હઝરત ઉકાશહ બિન મિહસન બિન હુરસાનના ભાઈ.

૭ — હઝરત મુહરિઝ અથવા મિહરઝ બિન નદલહ બિન અબ્દુલ્લાહ.....(રદિયલ્લાહુ અન્હુ)

૮ — હઝરત સિનાન બિન અબી સિનાન. (રદિયલ્લાહુ અન્હુ) હઝરત અબૂ સિનાન મિહસનના ફરજંદ.

૯ — હઝરત રબીઅહ બિન અકસુમ બિન સન્જરહ બિન અમ્ર.....(રદિયલ્લાહુ અન્હુ)

• બનૂ કબીરના હલીફો અને બનૂ નવફલ — બનૂ કબીર બિન ગનમ બિન દૂદાન બિન અસદના હલીફોમાંથી :

૧ — હઝરત સકફ બિન અમ્ર. (રદિયલ્લાહુ અન્હુ)

૨ — હઝરત માલિક બિન અમ્ર (રદિયલ્લાહુ અન્હુ)

૩ — હઝરત મુદલિજ બિન અમ્ર. (રદિયલ્લાહુ અન્હુ) ઈબ્ને હિશામ કહે છે : નામ મુદલિજ નહિ મુદલાજ બિન અમ્ર છે. ત્રણે ભાઈઓ હતા.

ઈબ્ને ઈસ્હાક કહે છે : બનૂ નવફલ બિન અબ્દે-મનાફમાંથી બે ગૃહસ્થો હતા:

૪ — હઝરત ઉત્બહ બિન ગઝવાન બિન જાબિર બિન વહબ.....(રદિયલ્લાહુ અન્હુ)

૫ — હઝરત ઉત્બહ બિન ગઝવાનના આઝાદ ગુલામ હઝરત ખબ્બાબ.....(રદિયલ્લાહુ અન્હુ)

• બનૂ અસદ બિન અબ્દુલ-ઉઝઝા — બનૂ અસદ બિન અબ્દુલ ઉઝઝા બિન કુસૈયમાંથી ત્રણ ગૃહસ્થો :

૧ — હઝરત ઝુબૈર બિન અવ્વામ બિન ખુવૈલિદ બિન અસદ.(રદિયલ્લાહુ અન્હુ)

૨ — હઝરત હાતિબ બિન અબી બલતઅહ.(રદિયલ્લાહુ અન્હુ)

૩ — હઝરત હાતિબના આઝાદ ગુલામ હઝરત સઅદ.(રદિયલ્લાહુ અન્હુ)

ઈબ્ને હિશામ કહે છે : હઝરત હાતિબના ભાપ અબી બલતઅહનું નામ અમ્ર હતું અને તેઓ બનૂ લખ્મ કબીલામાંથી હતા અને હઝરત સઅદ બનૂ કલ્બમાંથી હતા.

• બનૂ અબ્દુદ-દાર બિન કુસૈય — ઈબ્ને ઈસ્હાક કહે છે : બનૂ અબ્દુદ-દાર બિન કુસૈયમાંથી બે ગૃહસ્થો :

૧—હઝરત મુસઅબ બિન ઉમૈર બિન હાશિમ બિન અબ્દે-મનાફ બિન અબ્દુદ-દાર બિન કુસૈય. (રદિયલ્લાહુ અન્હુ) મદીનહમાં એમની કોશિશથી ઈસ્લામનું નૂર ફેલાયું.

૨—હઝરત સુવૈબિત બિન સઅદ બિન હુરૈમલહ બિન માલિક.....(રદિયલ્લાહુ અન્હુ)

• બનૂ જુહરહ બિન કિલાબ—બનૂ જુહરહ બિન કિલાબમાંથી આઠ ગૃહસ્થો :

૧—હઝરત અબ્દુર્રહમાન બિન ઔફ બિન અબ્દે-ઔફ બિન અબ્દ બિન હારિસ બિન જુહરહ. (રદિયલ્લાહુ અન્હુ)

૨—હઝરત સઅદ બિન અબી વક્કાસ. (રદિયલ્લાહુ અન્હુ) અબી વક્કાસનું નામ માલિક બિન ઉલૈબ બિન અબ્દે-મનાફ બિન જુહરહ હતું.

૩—હઝરત સઅદના ભાઈ હઝરત ઉમૈર બિન અબી વક્કાસ. (રદિયલ્લાહુ અન્હુ)

૪—એમના હલીફોમાંથી હઝરત મિકદાદ બિન અમ્ર બિન સઅલબહ બિન માલિક બિન રબીઅહ.....(રદિયલ્લાહુ અન્હુ)

૫—ઇબ્ને ઈસ્હાક કહે છે : હઝરત અબ્દુલ્લાહ બિન મસજીદ બિન હારિસ બિન શમખ બિન મખજૂમ બિન સાહિલહ બિન કાહિલ બિન હારિસ.....(રદિયલ્લાહુ અન્હુ)

૬—હઝરત મસજીદ બિન રબીઅહ બિન અમ્ર બિન સઅદ.....(રદિયલ્લાહુ અન્હુ)

૭—ઇબ્ને હિશામ કહે છે : હઝરત જુશ-શમાલૈન બિન અબ્દે-અમ્ર બિન નદલહ બિન ગુબશાન બિન સુલૈમ બિન મુલ્કાન.....(રદિયલ્લાહુ અન્હુ) બનૂ ખુઝાઅહમાંથી હતા. એમને જુશ-શમાલૈન એટલા માટે કહેતા કે, એ દરેક કામ ડાબા હાથે કરતા હતા. નામ ઉમૈર હતું.

૮—હઝરત ખબ્બાબ બિન અલ-અરત અથવા અરિત. (રદિયલ્લાહુ અન્હુ) બનૂ તમીમમાંથી હતા. એમની અવલાદ પાણ છે અને તે કૂકામાં રહે છે. અમુકના કથન મુજબ બનૂ ખુઝાઅહમાંથી હતા.

• બનૂ તૈમ બિન મુર્રહ—ઇબ્ને ઈસ્હાક કહે છે : બનૂ તૈમ બિન મુર્રહમાંથી પાંચ ગૃહસ્થો:

૧—હઝરત અબૂબક સિદ્દીક રદિયલ્લાહુ અન્હુ આપનું નામ અતીક બિન ઉસમાન બિન આમિર બિન અમ્ર બિન કઅબ બિન સઅદ બિન તૈમ હતું. (આપ ઈસ્લામમાં પહેલા ખલીફા હતા. આપના બાપાજી ઉસમાન, અબૂ કુહાફહ ઉપનામે જાણીતા હતા.)

ઇબ્ને હિશામ કહે છે : હઝરત અબૂબકનું નામ અબ્દુલ્લાહ હતું અને અતીક આપનો લકબ હતો. ખૂબસુરતી અને ખાનદાનીના કારણે અતીક નામે ખ્યાતિ પામ્યા.

૨—હઝરત અબૂબકના આજાદ કરેલા ગુલામ હઝરત બિલાલ રદિયલ્લાહુ અન્હુ. આપ બનૂ જુમહના સરદાર ઉમૈયહ બિન ખલફના ગુલામ હતા. તે આપને બેહદ ત્રાસ આપતો હતો. હઝરત અબૂ બક્રે આપને તેની પાસેથી ખરીદી લઈને આજાદ કરી દીધા હતા. હઝરત બિલાલના બાપાજીનું નામ રબાહ હતું. હઝરત બિલાલની કોઈ અવલાદ ન હતી. હઝરત બિલાલ હબશી કૌમમાંથી હતા.

૩—હઝરત આમિર બિન કુહૈરહ. રદિયલ્લાહુ અન્હુ.

ઈબ્ને હિશામ કહે છે : હઝરત આમિર બિન કુહૈરહ બનૂ અસદના ગુલામોમાંથી હતા. તેઓ પાસેથી જ હઝરત અબૂબકે એમને ખરીદીને આઝાદ કરી દીધા હતા. હબશી હતા.

૪—ઈબ્ને ઈસ્હાક કહે છે : હઝરત સુલૈબ બિન સિનાન રદિયલાહુ અન્હુ. જેઓ નમિર બિન કાસિતમાંથી હતા.

ઈબ્ને હિશામ કહે છે : હઝરત સુલૈબ, નમિર બિન કાસિત બિન હમ્મ બિન અફસા બિન જદીલહ બિન અસદ બિન રબીઅહ બિન નિઝારમાંથી હતા. રોમ દેશના વતની હતા. રોમીઓએ એમને પકડીને ગુલામ બનાવી લીધા હતા. અને તેઓ પાસેથી જ એમને ખરીદી લેવામાં આવ્યા હતા. હઝરત સુલૈબ વિશે રસુલુલ્લાહ સલ્વલ્લાહુ અલૈહિ વ સલ્વમની આ હદીસ છે : “સુલૈબ સાબિકુર-રૂમ” એટલે સુલૈબ તમામ રોમવાસીઓથી આગળ નીકળી જનાર છે. અથવા તમામ રોમન લોકો પર શ્રેષ્ઠતા ભોગવે છે.

૫—હઝરત તલહા બિન ઉબૈદુલ્લાહ બિન ઉસમાન બિન અમ્મ બિન કઅબ બિન સઅદ બિન તેમ રદિયલાહુ અન્હુ. મુલ્કે શામના વતની હતા. રસુલુલ્લાહ સલ્વલ્લાહુ અલૈહિ વ સલ્વમ બદ્રથી વાપસ પધાર્યા ત્યારે આપની તહેનાતમાં હાજર થયા. આપની સાથે વાતચીત થતાં આપે એમને પણ બદ્રની જનીમતમાંથી ભાગ આપ્યો. હઝરત તલહાએ પૂછ્યું, “યા રસુલુલ્લાહ ! માલમાં મારો પણ ભાગ ખરો ?” આપે ફરમાવ્યું, “હા તમારો ભાગ પણ ખરો.”

● બનૂ મખ્જૂમ બિન મુરૈહ—ઈબ્ને ઈસ્હાક કહે છે : બનૂ મખ્જૂમ બિન મુરૈહમાંથી પાંચ ગૃહસ્થો:

૧—હઝરત અબૂ સલમહ બિન અબ્દુલ-અસદ રદિયલાહુ અન્હુ. હઝરત અબૂ સલમહનું નામ અબ્દુલ્લાહ બિન અબ્દુલ-અસદ બિન હિલાલ બિન અબ્દુલ્લાહ બિન ઉમર બિન મખ્જૂમ હતું.

૨—હઝરત શમ્માસ બિન ઉસમાન બિન શુરૈદ બિન સુવૈદ બિન હુરમી બિન આમિર બિન મખ્જૂમ-રદિયલાહુ અન્હુ.

ઈબ્ને હિશામ કહે છે : હઝરત શમ્માસનું અસલ નામ ઉસમાન હતું. શમ્માસ નામ પડવાનું કારણ એમ બન્યું કે, જાહિલિયતના જમાનામાં શમ્માસ કુટુંબમાંથી શમ્માસ નામધારી એક યુવક બેહદ રૂપાળો અને ફાંકડો હતો. એક દિવસે એ મક્કહ આવ્યો તો લોકો એના રૂપનો ઠરસો જોઈને છક થઈ ગયા. ત્યારે હઝરત ઉસમાનના મામા ઉત્બહ બિન રબીઅહએ લોકોને કહ્યું, “એનું રૂપ જોઈને શું છક થઈ ગયા ? એના કરતાં પણ વધુ ફાંકડો યુવક હું તમને દેખાડું છું.” આમ કહીને તેણે પોતાના ભાજો ઉસમાનને બોલાવી મંગાવ્યો. (ઉસમાનનું રૂપ જોઈને લોકો આફરીન પોકારી ઊઠ્યા.) ત્યારથી હઝરત ઉસમાન શમ્માસના નામે પંકાઈ ગયા. ઈમામ ઈબ્ને શિહાબ ઝુહરી વગેરેએ પણ આ બનાવનો ઉલ્લેખ કર્યો છે.

૩—ઈબ્ને ઈસ્હાક કહે છે : હઝરત અરકમ બિન અબી અરકમ રદિયલાહુ અન્હુ. અબી અરકમનું નામ અબ્દે-મનાફ બિન અસદ હતું. અસદનું ઉપનામ અબૂ ગુન્દુબ હતું અને તે અબ્દુલ્લાહ બિન ઉમર બિન મખ્જૂમનો બેટો હતો.

૪—હઝરત અમ્માર બિન યાસિર રદિયલાહુ અન્હુ.

ઈબ્ને હિશામ કહે છે : હઝરત અમ્માર બિન યાસિર અન્સી, બનૂ મજહિહની શાખમાંથી હતા.

૫—ઈબ્ને ઈસ્હાક કહે છે : હઝરત મુઅત્તબ બિન ઓફ બિન આમિર બિન ફદલ બિન અકીફ બિન કુલેબ બિન હુબૈશહ બિન સલૂલ બિન કઅબ બિન અમ્ર રદિયલ્લાહુ અન્હુ. બનૂ મખ્જૂમના હલીફ હતા. બનૂ ખુઝાઅહમાંથી “એહામહ” નામે જાણીતા થયેલા ગૃહસ્થ હઝરત મુઅત્તબ પોતે હતા.

• બનૂ અદી બિન કઅબ—બનૂ અદી બિન કઅબમાંથી ૧૪ ગૃહસ્થો

૧—હઝરત ઉમર બિન ખત્તાબ બિન નુકૈલ બિન અબ્દુલ-ઉઝ્ઝા બિન રયાહા બિન અબ્દુલ્લાહ બિન કુર્ત બિન રઝાહ બિન અદી રદિયલ્લાહુ અન્હુ. મુસલમાનોના બીજા ખલીફા.

૨—હઝરત ઉમરના ભાઈ હઝરત જૈદ બિન ખત્તાબ રદિયલ્લાહુ અન્હુ.

૩—હઝરત ઉમરના આઝાદ કરેલા ગુલામ હઝરત મહજઅ રદિયલ્લાહુ અન્હુ. મુલ્કે-યમનના વતની હતા. જંગે-બદ્રમાં બંને લશ્કરોની વચ્ચે મુસલમાનોમાંથી જે સૌથી પહેલા શહીદ થયા તે હઝરત મહજઅ હતા. એમને દુશ્મનનું તીર ભોંકાયું હતું.

ઈબ્ને હિશામ કહે છે : હઝરત મહજઅ બનૂ અક્ક બિન અદનાનમાંથી હતા.

૪—હઝરત અમ્ર બિન સુરાકહ બિન મુઅતમિર બિન અનસ બિન આઝાહ બિન અબ્દુલ્લાહ બિન કુર્ત બિન રયાહ બિન રઝાહ બિન અદી રદિયલ્લાહુ અન્હુ.

૫—હઝરત અમ્રના ભાઈ હઝરત અબ્દુલ્લાહ બિન સુરાકહ રદિયલ્લાહુ અન્હુ.

૬—હઝરત વાકિદ બિન અબ્દુલ્લાહ બિન અબ્દે-મનાફ બિન ઈરયન બિન સઅલબા બિન યરબૂઅ બિન હન્ઝલહ બિન માલિક જૈદ મનાત બિન તમીમ રદિયલ્લાહુ અન્હુ.

૭—હઝરત ખવલી બિન અબી ખવલી રદિયલ્લાહુ અન્હુ.

૮—હઝરત માલિક બિન અબી ખવલી રદિયલ્લાહુ અન્હુ.

ઈબ્ને હિશામ કહે છે : અબી ખવલી બનૂ ઈજલ બિન હુજૈમ બિન સઅબ બિન અલી બિન બક બિન વાર્ઠલમાંથી હતા.

૯—ઈબ્ને ઈસ્હાક કહે છે : હઝરત આમિર બિન રબીઅહ રદિયલ્લાહુ અન્હુ. જેઓ આવે-ખત્તાબના હલીફ અન્ઝ બિન વાર્ઠલમાંથી હતા.

૧૦—હઝરત આમિર બિન ખુકૈર બિન અબ્દે-યાલીલ બિન નાશિબ બિન ગિયરહ બિન સઅદ બિન લૈસ રદિયલ્લાહુ અન્હુ.

૧૧—હઝરત આકિલ બિન ખુકૈર રદિયલ્લાહુ અન્હુ.

૧૨—હઝરત ખાલિદ બિન ખુકૈર રદિયલ્લાહુ અન્હુ.

૧૩—હઝરત ઈયાસ બિન ખુકૈર રદિયલ્લાહુ અન્હુ. બનૂ અદી બિન કઅબના હલીફ.

૧૪—હઝરત સર્દટ બિન જૈદ બિન અમ્ર બિન નુકૈલ બિન અબ્દુલ-ઉઝ્ઝા બિન અબ્દુલ્લાહ બિન કુર્ત બિન રયાહ બિન રઝાહ બિન અદી બિન કઅબ રદિયલ્લાહુ અન્હુ. રમૂલુલ્લાહ મલ્લલ્લાહુ અલૈહિ વ રાલ્લમની ખદ-વાપસી પછી મુલ્કે-શામથી આવ્યા તો આગે હઝરત સર્દટને પાણી પીવડાવવા માલમાંથી ભાગ આપ્યો

તો એમણે કહ્યું, “યા રસુલુલ્લાહ ! ગનીમતના માલમાં મારો ભાગ ?” આપે ફરમાવ્યું, “હા તમારો ભાગ પણ ખરો.”

● બનૂ જુમહ અને બનૂ સહમ ——— બનૂ જુમહ બિન અમ્ર બિન હુસૈસ બિન કઅબમાંથી પાંચ ગૃહસ્થો :

૧ ——— હઝરત ઉસમાન બિન મઝૂનિન બિન હબીબ બિન વહબ બિન હુઝાફહ બિન જુમહ રદિયલ્લાહુ અન્હુ.

૨ ——— હઝરત ઉસમાનના બેટા હઝરત સાર્થબ બિન ઉસમાન રદિયલ્લાહુ અન્હુ.

૩ ——— હઝરત ઉસમાનના ભાઈ હઝરત કુદામહ બિન મઝૂનિન રદિયલ્લાહુ અન્હુ.

૪ ——— હઝરત ઉસમાનના ભાઈ હઝરત અબ્દુલ્લાહ બિન મઝૂનિન રદિયલ્લાહુ અન્હુ.

૫ ——— હઝરત મઅમર હારિસ બિન મઅમર બિન હબીબ બિન વહબ બિન હુઝાફહ બિન જુમહ રદિયલ્લાહુ અન્હુ.

● બનૂ સહમ બિન અમ્ર બિન હુસૈસ બિન કઅબમાંથી એક ગૃહસ્થ :

૧ ——— હઝરત ખુનેસ બિન હુઝાફહ બિન કેસ બિન અદી બિન સહમ રદિયલ્લાહુ અન્હુ.

● બનૂ માલિક બિન હસ્લ ——— બનૂ આમિર બિન હુઝૈયની શાખ બનૂ માલિક બિન હસ્લમાંથી પાંચ ગૃહસ્થો :

૧ ——— હઝરત અબૂ સબ્રહ બિન અબી રુહમ બિન અબ્દુલ-ઉઝ્ઝા બિન અબી કેસ બિન અબ્દે-વુદ્દ બિન નસ્ર બિન માલિક બિન હસ્લ રદિયલ્લાહુ અન્હુ.

૨ ——— હઝરત અબ્દુલ્લાહ બિન મખ્રમહ બિન અબ્દુલ-ઉઝ્ઝા બિન અબી કેસ બિન અબ્દે-વુદ્દ બિન નસ્ર બિન માલિક રદિયલ્લાહુ અન્હુ.

૩ ——— હઝરત અબ્દુલ્લાહ બિન સુહૈલ બિન અમ્ર બિન અબ્દે-શમ્સ બિન અબ્દે-વુદ્દ બિન નસ્ર બિન માલિક બિન હસ્લ રદિયલ્લાહુ અન્હુ. હઝરત અબ્દુલ્લાહ પોતાના પિતા સુહૈલ બિન અમ્ર સાથે મુસલમાનો વિરુદ્ધ લડવા માટે મક્કહથી આવ્યા હતા. જ્યારે બંને લશ્કરો બદ્રના મેદાનમાં આવ્યા તો હઝરત અબ્દુલ્લાહ મોકાની શોધમાં હતા તક મળતા કુરૈશના લશ્કરમાંથી નાસીને રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને કુરૈશી લશ્કરનો બહાદુરીથી મુકાબલો કર્યો.

૪ ——— સુહૈલ બિન અમ્રના આજાદ કરેલા ગુલામ હઝરત ઉમૈર બિન ઔફ રદિયલ્લાહુ અન્હુ.

૫ ——— સુહૈલ બિન અમ્રના હલીફ હઝરત સઅદ બિન ખવલહ રદિયલ્લાહુ અન્હુ. મુલ્કે-યમનના વતની હતા.

● બનૂ હારિસ બિન ફિહર ——— ઈબ્ને ઈસ્હાક કહે છે : બનૂ હારિસ બિન ફિહરમાંથી પાંચ ગૃહસ્થો

૧ ——— હઝરત અબૂ ઉબૈદહ બિન જર્હાહ રદિયલ્લાહુ અન્હુ. એમનું નામ આમિર બિન અબ્દુલ્લાહ બિન જર્હાહ બિન હિલાલ બિન ઉહૈબ બિન દિબાહ બિન હારિસ હતું.

૨ ——— હઝરત અમ્ર બિન હારિસ બિન ઝુહૈર બિન અબી શદ્દાદ બિન રબીઅહ બિન હિલાલ બિન ઉહૈબ બિન દિબાહ બિન હારિસ રદિયલ્લાહુ અન્હુ.

૩ ————— હઝરત સુહૈલ બિન વહબ બિન રબીઅહ બિન હિલાલ બિન ઉસૈબ બિન દિબહ બિન હારિસ રદિયલ્લાહુ અન્હુ.

૪ ————— હઝરત સુહૈલના ભાઈ હઝરત સફવાન બિન વહબ રદિયલ્લાહુ અન્હુ. બંને ભાઈઓ બૈદાઅના બેટા હતા.

૫ ————— હઝરત અમ્ર બિન અબી સરહ બિન રબીઅહ બિન હિલાલ..... રદિયલ્લાહુ અન્હુ.

સારાંશ કે મક્કહથી હિજરત કરીને મદીનહ આવેલા આ બધા મુહાનિરો જંગે-બદ્રમાં શામિલ હતા. રસૂલુલ્લાહ સલ્વલ્લાહુ અલૈહિ વ સલ્વમએ એમને ગનીતમમાંથી હિસ્સો આપ્યો. કુલ સંખ્યા ૮૩ થાય છે.

ઇબ્ને હિશામ કહે છે : ઇબ્ને ઇસ્હાક વગર જંગે-બદ્રની માહિતી પરાવનારા ઘણા જાણકારોએ બીજા ત્રણ ગૃહસ્થોના નામો પણ દર્શાવ્યાં છે જેઓએ જંગે-બદ્રમાં ભાગ લીધો હતો. ઇબ્ને ઇસ્હાકે દશવિલી ટીપમાં એમના નામો નથી. એ ત્રણ ગૃહસ્થો આ છે :

૧ ————— બનૂ આમિર બિન લુઝૈયમાંથી : હઝરત વહબ બિન સઅદ બિન અબી સરહ રદિયલ્લાહુ અન્હુ.

૨ ————— હઝરત હાતિબ બિન અમ્ર રદિયલ્લાહુ અન્હુ.

૩ ————— બનૂ હારિસ બિન ફિહરમાંથી : હઝરત અયાઝ બિન અબી ઝુહૈર રદિયલ્લાહુ અન્હુ.

જે આ ત્રણ ગૃહસ્થોને પણ શામિલ કરી લેવામાં આવે તો જંગે-બદ્રમાં ભાગ લેનારા મુહાનિરોની સંખ્યા ૮૬ થાય છે.

પ્રકરણ ૧૦૦

જંગે-બદ્રમાં ભાગ લેનારા અન્સાર

ઔસ કબીલાના મુજાહિદોના મુબારક નામો ^૧

- બનૂ અબ્દે-અશહલ • બનૂ સપાદ અને બનૂ રઝાહ • બનૂ હારિસહ બિન હારિસ • બનૂ દુબૈઅહ બિન ઝૈદ
 • બનૂ ઉમૈયહ બિન ઝૈદ • બનૂ ઉબૈદ બિન ઝૈદ • બનૂ સઅલબા બિન અમ્ર • બનૂ જહજબા બિન કલહહ
 • બનૂ અનમ બિન સલમ • બનૂ મુઆવિયહ બિન માલિક.

ઇબ્ને ઈસ્હાક કહે છે : મદીનહના અન્સારમાંથી રસૂલુલ્લાહ સલ્વલ્લાહુ અલૈહિ વ સલ્વમની સાથે જંગે-બદ્રમાં શામિલ થનારા સહાબાના મુબારક નામોની ટીપ આ છે :

• બનૂ અબ્દે-અશહલ—ઔસ બિન હારિસહ બિન સઅલબા બિન અમ્ર બિન આમિરની શાખ
 બનૂ અબ્દે-અશહલ બિન જુશમ બિન હારિસ બિન ખઝરજ બિન અમ્ર બિન માલિક બિન ઔસમાંથી ૧૫
 ગૃહસ્થો :

૧—હઝરત સઅદ બિન મુઆઝ બિન નુઅમાન બિન ઈમ્રઉલ-કૈસ બિન ઝૈદ બિન અબ્દે-અશહલ-રદિયલ્લાહુ અન્હુ.

૨—હઝરત અમ્ર બિન મુઆઝ બિન નુઅમાન. રદિયલ્લાહુ અન્હુ.

૩—હઝરત હારિસ બિન અનસ બિન રાફિઅ બિન ઈમ્રઉલ-કૈસ રદિયલ્લાહુ અન્હુ.

૪—હઝરત હારિસ બિન ઔસ બિન મુઆઝ બિન નુઅમાન રદિયલ્લાહુ અન્હુ.

૧. મદીનહમાં અરબોના જે મુખ્ય કબીલા વસતા હતા : ઔસ અને ખઝરજ. વધુ ભાગે બધા ખેતીવાડીનો ધંધો કરતા હતા. બુબુલ્લતને દસમે વરસે બંને કબીલાના કેટલાક લોકો હજજ માટે મક્કહ ગયા તો રસૂલુલ્લાહ સલ્વલ્લાહુ અલૈહિ વ સલ્વમની તબલીગથી મુસલમાન બની ગયા. એ પછી આપના સહાબી હઝરત મુસઅબ બિન ઉમૈર (રદિ.)ની તબલીગથી બંને કબીલાઓનો મોટો ભાગ મુસલમાન બની ગયો. તેઓએ રસૂલુલ્લાહ સલ્વલ્લાહુ અલૈહિ વ સલ્વમને મદીનહ પધારવાનું ભાવાભીનું આમંત્રણ આપ્યું. દિલોજનથી આપનો સત્કાર કર્યો પોતાનું સર્વસ્વ આપના ચરણોમાં કુરબાન કરીને આપના અદબા ગુલામ બની ગયા અને અન્સારનો માનવર્થ લકબ મેળવ્યો. અન્સાર અરબીના બામિર શબ્દનું બહુવચન છે. જેના અર્થ મદદગાર, સહાયક, સહકારી વગેરે થાય છે. ઇસ્લામની પરિભાષામાં અન્સાર મદીનહના તે લોકોને કહે છે જેઓએ ઇસ્લામના આરંભ કાળમાં રસૂલુલ્લાહ સલ્વલ્લાહુ અલૈહિ વ સલ્વમ તથા આપના મક્કી સાથીઓની હરેક પ્રકારે મદદ કરી. બંને કબીલામાંથી ઘણી શાખો લીકળેલી હતી. અહીં ઔસ કબીલાની શાખોમાંથી બદ્રમાં શરીક થયેલા સહાબાના મુબારક નામોની

૫ — બનૂ ઉબૈદ બિન કઅબ બિન અબ્દે-અશહલમાંથી : હઝરત સઅદ બિન ઝૈદ બિન માલિક બિન ઉબૈદ રદિયલ્લાહુ અન્હુ.

૬ — બનૂ ઝઝિરા બિન અબ્દે-અશહલમાંથી : હઝરત સલમહ બિન સલામહ બિન વક્શ બિન ઝઅબહ બિન ઝઝિરા. રદિયલ્લાહ અન્હુ.

૭ — હઝરત અબ્બાદ બિન બિરર બિન વક્શ બિન ઝઅબહ બિન ઝઝિરા. રદિયલ્લાહુ અન્હુ.

૮ — હઝરત સલમહ બિન સાબિત બિન વક્શ. રદિયલ્લાહુ અન્હુ.

૯ — હઝરત રાકિઅ બિન થઝીદ બિન કુર્ઝ બિન સકન્ન બિન ઝઝિરા. રદિયલ્લાહુ અન્હુ.

૧૦ — હઝરત હારિસ્સ બિન ખુઝામહ બિન અદી બિન ઉબય બિન ગનમ બિન સાલિમ બિન ઔફ બિન અમ્ર બિન ખઝરજ રદિયલ્લાહુ અન્હુ જોઓ બનૂ ઔફ બિન ખઝરજમાંથી બનૂ અબ્દે અશહલના હલીફ હતા.

૧૧ — બનૂ હારિસ્સહ બિન હારિસ્સમાંથી તેઓના હલીફ હઝરત મુહંમદ બિન મસ્લમહ બિન ખાલિદ બિન અદી બિન મજદિઆ બિન હારિસ્સહ બિન હારિસ્સ રદિયલ્લાહુ અન્હુ.

૧૨ — બનૂ હારિસ્સહ બિન હારિસ્સમાંથી તેઓના હલીફ હઝરત સલમહ બિન અસ્લમ બિન હુરૈશ બિન અદી બિન મજદિઆ બિન હારિસ્સહ બિન હારિસ્સ રદિયલ્લાહુ અન્હુ.

૧૩ — ઈબ્ને ઈસ્હાક કહે છે : હઝરત અબુલ-હૈસમ બિન તૈયિહાન. રદિયલ્લાહુ અન્હુ.

૧૪ — હઝરત ઉબૈદ બિન તૈયિહાન રદિયલ્લાહુ અન્હુ. ઈબ્ને હિશામ કહે છે : કેટલાકના કથન મુજબ ઉબૈદને બદલે અતીક બિન તૈયિહાન. રદિયલ્લાહુ અન્હુ.

૧૫ — ઈબ્ને ઈસ્હાક કહે છે : હઝરત અબ્દુલ્લાહ બિન સહલ રદિયલ્લાહુ અન્હુ. ઈબ્ને હિશામ કહે છે : હઝરત અબ્દુલ્લાહ બિન સહલ બનૂ ઝઝિરામાંથી હતા. કેટલાકે કહ્યું કે ગસ્સાન કબીલામાંથી હતા.

● બનૂ સવાદ અને બનૂ રઝાહ — ઈબ્ને ઈસ્હાક કહે છે : બનૂ ઝફરની શાખ બનૂ સવાદ બિન કઅબ અને કઅબનું જ બીજું નામ ઝફરમાંથી બે ગૃહસ્થો :

૧ — હઝરત કતાદહ બિન નુઅમાન બિન ઝૈદ બિન આમિર બિન સવાદ રદિયલ્લાહુ અન્હુ.

૨ — હઝરત ઉબૈદ બિન ઔસ બિન માલિક બિન સવાદ. રદિયલ્લાહુ અન્હુ.

ઈબ્ને હિશામ કહે છે : હઝરત ઉબૈદ બિન ઔસ તે ગૃહસ્થ છે જેમનું નામ “મુકરિન” પડી ગયું હતું કેમકે બદ્રમાં એમણે ચાર મુશરિક કેદીઓને પકડીને એકઠા કરી દીધા હતા. અને હઝરત અલીના ભાઈ અકીલ બિન અબી તાલિબને પણ એમણે જ ગિરફતાર કર્યા હતા.

ઈબ્ને ઈસ્હાક કહે છે : બનૂ અબ્દ બિન રઝાહ બિન કઅબમાંથી ત્રણ ગૃહસ્થો :

૧ — હઝરત નસ્ર બિન હારિસ્સ બિન અબ્દ રદિયલ્લાહુ અન્હુ.

૨ — હઝરત મુઅત્તબ બિન અબ્દ રદિયલ્લાહુ અન્હુ.

૩ — અને એમના હલીફોમાંથી બનૂ બલ્લીવાળા હઝરત અબ્દુલ્લાહ બિન તારિક રદિયલ્લાહુ અન્હુ.

● બનૂ હારિસ્સહ અને બનૂ દુબૈઅહ — બનૂ હારિસ્સહ બિન હારિસ્સ બિન ખઝરજ બિન અમ્ર બિન

અને હઝરત અબૂ લુબાબહનું અસલ નામ બશીર હતું.

● બનૂ ઉબૈદ બિન ઝૈદ ———— ઈબ્ને ઈસ્હાક કહે છે : બનૂ ઉબૈદ બિન ઝૈદ બિન માલિકમાંથી સાત ગૃહસ્થો :

૧ ———— હઝરત ઉનૈસ બિન કતાદહ બિન રબીઅહ બિન ખાલિદ બિન હારિસ બિન ઉબૈદ રદિયલ્લાહુ અન્હુ.

૨ ———— હઝરત મઅન બિન અદી બિન જફ્ર બિન ઈજલાન બિન દુબૈઅહ રદિયલ્લાહુ અન્હુ.

૩ ———— હઝરત સાબિત બિન અકરામ બિન સઅલબા બિન અદી બિન ઈજલાન રદિયલ્લાહુ અન્હુ.

૪ ———— હઝરત અબ્દુલ્લાહ બિન સલમહ બિન માલિક બિન હારિસ બિન અદી બિન ઈજલાન રદિયલ્લાહુ અન્હુ.

૫ ———— હઝરત ઝૈદ બિન અસલમ બિન સઅલબા બિન અદી બિન ઈજલાન રદિયલ્લાહુ અન્હુ.

૬ ———— હઝરત રબઈ બિન રાકિઅ બિન ઝૈદ બિન હારિસહ બિન જફ્ર બિન ઈજલાન રદિયલ્લાહુ અન્હુ.

૭ ———— હઝરત આસિમ બિન અદી બિન જફ્ર બિન ઈજલાન રદિયલ્લાહુ અન્હુ. હઝરત આસિમ રસૂલુલ્લાહ સલ્વલ્લાહુ અલૈહિ વ સલ્વમની સાથે મદીનહથી બદ્ર જવા રવાના થયા હતા. પાણુ આપે એમને પાછા મોકલાવી દીધા અને ગનીમતના માલમાંથી હિસ્સો આપ્યો.

● બનૂ સઅલબા બિન અમ્ર ———— બનૂ સઅલબા બિન અમ્ર બિન ઔફમાંથી સાત ગૃહસ્થો :

૧ ———— હઝરત અબ્દુલ્લાહ બિન જુબૈર બિન નુઅમાન બિન ઉમૈયહ બિન બુર્ક જનું નામ ઈમ્રઉલ-કૈસ બિન સઅલબા રદિયલ્લાહુ અન્હુ.

૨ ———— હઝરત આસિમ બિન કૈસ બિન સાબિત બિન નુઅમાન બિન ઉમૈયહ બિન ઈમ્રઉલ-કૈસ બિન સઅલબા રદિયલ્લાહુ અન્હુ.

૩ ———— ઈબ્ને ઈસ્હાક કહે છે : હઝરત અબૂ દયાહ બિન સાબિત બિન નુઅમાન બિન ઉમૈયહ બિન ઈમ્રઉલ-કૈસ બિન સઅલબા રદિયલ્લાહુ અન્હુ.

૪ ———— હઝરત અબૂ હન્નહ બિન સાબિત બિન નુઅમાન.....રદિયલ્લાહુ અન્હુ. ઈબ્ને હિશામ કહે છે : હઝરત અબૂ હન્નહ હઝરત અબૂ દયાહના ભાઈ હતા. કેટલાકે અબૂ હન્નાહને બદલે અબૂ હયાહ કહ્યું છે.

૫ ———— હઝરત સાલિમ બિન ઉમૈર સાબિત બિન નુઅમાન.....રદિયલ્લાહુ અન્હુ. કેટલાકે એમને સાબિત બિન અમ્ર પાણુ કહ્યા છે.

૬ ———— ઈબ્ને ઈસ્હાક કહે છે : હઝરત હારિસ બિન નુઅમાન બિન ઉમૈયહ બિન ઈમ્રઉલ-કૈસ બિન સઅલબા રદિયલ્લાહુ અન્હુ.

૭ ———— હઝરત ખવાત અથવા ખવ્વાત બિન જુબૈર બિન નુઅમાન રદિયલ્લાહુ અન્હુ. રસૂલુલ્લાહ સલ્વલ્લાહુ અલૈહિ વ સલ્વમએ એમને પાણુ ગનીમતના માલમાંથી હિસ્સો આપ્યો.

● બનૂ જહજહા બિન કલફહ ———— બનૂ જહજહા બિન કલફહ બિન ઔફ બિન અમ્ર બિન ઔફમાંથી બે ગૃહસ્થો :

૧—હઝરત મુનઝિર બિન મુહમ્મદ બિન ઉકબહ બિન ઉહેહા બિન જુલાહ બિન હુરૈશ બિન જહજહા બિન કુલફહ રદિયલ્લાહુ અન્હુ.

૨—એમના હલીફો બનૂ ઉન્નૈફમાંથી હઝરત અબૂ અકીલ બિન અબ્દુલ્લાહ બિન સઅલબા બિન તેજન બિન આમિર.....રદિયલ્લાહુ અન્હુ.

● બનૂ ગનમ બિન સલમ—ઈબ્ને ઇસ્હાક કહે છે : બનૂ ગનમ બિન સલમ બિન ઈમ્રઉલ-કૈસ બિન માલિક બિન ઓસમાંથી પાંચ ગૃહસ્થો :

૧—હઝરત સઅદ બિન ખૈસમહ બિન હારિસ બિન માલિક બિન કઅબ બિન નુહાત.....રદિયલ્લાહુ અન્હુ.

૨—હઝરત મુનઝિર બિન કુદામહ બિન અફજહ રદિયલ્લાહુ અન્હુ.

૩—હઝરત માલિક બિન કુદામહ બિન અફજહ રદિયલ્લાહુ અન્હુ.

૪—હઝરત હારિસ બિન અફજહ રદિયલ્લાહુ અન્હુ.

૫—બનૂ ગનમના આઝાદ કરેલા ગુલામ હઝરત તમીમ રદિયલ્લાહુ અન્હુ.

ઈબ્ને હિશામ કહે છે : હઝરત તમીમ, સઅદ બિન ખૈસમહના આઝાદ કરેલા હતા.

● બનૂ મુઆવિયહ બિન માલિક—ઈબ્ને ઇસ્હાક કહે છે : બનૂ મુઆવિયહ બિન માલિક બિન ઓફ બિન અમ્મ બિન ઓફમાંથી ત્રણ ગૃહસ્થો :

૧—હઝરત જબ્ર બિન અતીક બિન હારિસ બિન કૈસ બિન હૈશહ બિન હારિસ બિન ઉમૈયહ બિન મુઆવિયહ રદિયલ્લાહુ અન્હુ.

૨—હઝરત માલિક બિન નુમૈલહ રદિયલ્લાહુ અન્હુ. બનૂ મઝીનહના હલીફોમાંથી.

૩—બનૂ બલ્લીના હલીફોમાંથી હઝરત નુઅમાન બિન અસ્સ અથવા ઉસ્સ રદિયલ્લાહુ અન્હુ.

સારાંશ કે મદીનહના અન્સારના ઓસ કબીલામાંથી જે લોકો રસૂલુલ્લાહ સલ્લલ્લાહુ અલૈહિ વસલ્લમની સાથે જંગે-બદ્રમાં શરીક રહ્યા અને જોઓને આપે ગનીમતના માલમાંથી હિસ્સો આપ્યો એ ૬૧ ગૃહસ્થો હતા.

પ્રકરણ ૧૦૧

જંગે-બદ્રમાં ભાગ લેનારા અન્સાર

ખઝરજ કબીલાના મુજાહિદોના મુબારક નામો

બન્નૂ ઇમ્મઉલ-કૈસ • બન્નૂ ઝૈદ અને બન્નૂ અદી • બન્નૂ અહમર, બન્નૂ શુશમ, બન્નૂ ઝૈદ • બન્નૂ જિદારહ અને બન્નૂ અબજર • બન્નૂ ઔફ અને બન્નૂ જઝઅ • બન્નૂ સાલિમ, બન્નૂ અસરામ, બન્નૂ દઅદ • બન્નૂ કરયૂશ, બન્નૂ મઝબહ, બન્નૂ લુઝાબ • બન્નૂ ગુસૈનહ • બન્નૂ સાઈદહ, બન્નૂ બુદી, બન્નૂ તરીફ • બન્નૂ જુહેનહ • બન્નૂ શુશમ • બન્નૂ ઉબૈદ બિન અદી • બન્નૂ ખુનાસ બિન સિવાન • બન્નૂ બુઅમાન, અને બન્નૂ સવાદ • બન્નૂ અદી બિન નાબી • બન્નૂ ઝુરૈક બિન આમિર • બન્નૂ ખાલિદ અને બન્નૂ ખલદહ • બન્નૂ ઈજલાન અને બન્નૂ બયાદહ • બન્નૂ હબીબ, બન્નૂ સઅલબા, બન્નૂ ઉસૈરહ બન્નૂ અમ્ર • બન્નૂ ઉબૈદ અને બન્નૂ આઈઝ • બન્નૂ ઝૈદ અને બન્નૂ સવાદ • બન્નૂ આમિર અને બન્નૂ અમ્ર • બન્નૂ અદી બિન અમ્ર • બન્નૂ હરામ અને બન્નૂ માઝિન • બન્નૂ ખન્સાઅ, બન્નૂ સઅલબા, બન્નૂ દીબાર • બન્નૂ કૈસ બિન માલિક.

● બન્નૂ ઇમ્મઉલ-કૈસ ————— ઇબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમની સાથે મદીનહના અન્સારમાંથી ખઝરજ બિન હારિસ બિન સઅલબા બિન અમ્ર બિન આમિરની શાખ બન્નૂ હારિસ બિન ખઝરજ અને પછી તેની શાખ બન્નૂ ઇમ્મઉલ-કૈસ બિન માલિક બિન સઅલબા બિન કઅબ બિન ખઝરજ બિન હારિસ બિન ખઝરજમાંથી ચાર ગૃહસ્થો જંગે-બદ્રમાં શામિલ હતા.

૧ ————— હઝરત ખારિજહ બિન ઝૈદ બિન અબી ઝુહૈર બિન માલિક બિન ઇમ્મઉલ-કૈસ રદિયલ્લાહુ અન્હુ.

૨ ————— હઝરત સઅદ બિન રબીઅ બિન અમ્ર બિન અબી ઝુહૈર બિન માલિક બિન ઇમ્મઉલ-કૈસ રદિયલ્લાહુ અન્હુ.

૩ ————— હઝરત અબ્દુલ્લાહ બિન રવાહ બિન સઅલબા બિન ઇમ્મઉલ-કૈસ બિન અમ્ર બિન ઇમ્મઉલ-કૈસ રદિયલ્લાહુ અન્હુ.

૪ ————— હઝરત ખલ્લાદ બિન સુવૈદ બિન સઅલબા બિન અમ્ર બિન હારિસહ બિન ઇમ્મઉલ-કૈસ રદિયલ્લાહુ અન્હુ.

● બન્નૂ ઝૈદ અને બન્નૂ અદી ————— બન્નૂ ઝૈદ બિન માલિક બિન સઅલબા બિન કઅબ બિન ખઝરજ બિન હારિસ બિન ખઝરજમાંથી બે ગૃહસ્થો :

૧—હઝરત બશીર બિન સઅદ બિન સઅલબા બિન ખલ્લાસ બિન ઝેદ રદિયલ્લાહુ અન્હુ.

૨—હઝરત સમ્માક બિન સઅદ રદિયલ્લાહુ અન્હુ હઝરત બશીરના ભાઈ.

• બનૂ અદી બિન કઅબ બિન ખઝરજ બિન હારિસ બિન ખઝરજમાંથી ત્રણ ગૃહસ્થો :

૩—હઝરત સુબૈઅ બિન કેસ બિન ઐશહ બિન ઉમૈયહ બિન માલિક બિન આમિર બિન અદી રદિયલ્લાહુ અન્હુ.

૪—હઝરત અબ્બાદ બિન કેસ રદિયલ્લાહુ અન્હુ. હઝરત સુબૈઅના ભાઈ. ઈબ્ને હિશામ કહે છે : કેટલાકે કહ્યું કે ઐશહ નહિ બલકે અબ્બાદ બિન કેસ બિન અબસહ છે.

૫—ઈબ્ને ઈસ્હાક કહે છે : હઝરત અબ્દુલ્લાહ બિન અબ્સ રદિયલ્લાહુ અન્હુ.

• બનૂ અહમર, બનૂ જુશમ, બનૂ ઝૈદ—બનૂ અહમર બિન હારિસહ બિન સઅલબા બિન કઅબ બિન ખઝરજ બિન હારિસ બિન ખઝરજમાંથી એક જ ગૃહસ્થ :

૧—હઝરત યઝીદ બિન હારિસ બિન કેસ બિન માલિક બિન અહમર રદિયલ્લાહુ અન્હુ. એમને જ ઈબ્ને-કુસ્હમ પાણ કહે છે. ઈબ્ને હિશામ કહે છે. કુસ્હમ એમના માતાજીનું નામ હતું અને તે બનૂ અલ-કેન બિન જસરમાંથી હતી.

ઈબ્ને ઈસ્હાક કહે છે : બનૂ જુશમ બિન હારિસ બિન ખઝરજ અને ઝૈદ બિન હારિસ બિન ખઝરજ (જેઓ જોડિયા હતા) માંથી ચાર ગૃહસ્થો :

૧—હઝરત મુબૈબ બિન ઈસાફ બિન ઉત્બહ બિન અમ્ર બિન ખુદૈજ બિન આમિર બિન જુશમ રદિયલ્લાહુ અન્હુ.

૨—હઝરત અબ્દુલ્લાહ બિન ઝૈદ બિન સઅલબા...રદિયલ્લાહુ અન્હુ.

૩—હઝરત હુરૈસ બિન ઝૈદ બિન સઅલબા.....રદિયલ્લાહુ અન્હુ.

૪—હઝરત સુફ્યાન બિન બિશર અંગે પાણ દાવો કરવામાં આવે છે કે જંગે-બદ્રમાં શામિલ હતા રદિયલ્લાહુ અન્હુ ઈબ્ને હિશામ કહે છે : સુફ્યાન બિન બિશર નહિ, સુફ્યાન બિન નસર બિન અમ્ર બિન હારિસ બિન કઅબ બિન ઝૈદ.

બનૂ જિદારહ અને બનૂ અબજર—ઈબ્ને ઈસ્હાક કહે છે : બનૂ જિદારહ બિન ઓફ બિન હારિસ બિન ખઝરજમાંથી ચાર ગૃહસ્થો :

૧—હઝરત તમીમ બિન યુઆર બિન કેસ બિન અદી બિન ઉમૈયહ બિન જિદારહ રદિયલ્લાહુ અન્હુ.

૨—બનૂ હારિસહમાંથી : હઝરત અબ્દુલ્લાહ બિન ઉમૈર રદિયલ્લાહુ અન્હુ. ઈબ્ને હિશામ કહે છે : અબ્દુલ્લાહ બિન ઉમૈર બિન અદી બિન ઉમૈયહ બિન જિદારહ.

૩—ઈબ્ને ઈસ્હાક કહે છે : હઝરત ઝૈદ બિન મુઝૈયિન બિન કેસ બિન ઉમૈયહ બિન જિદારહ. રદિયલ્લાહુ અન્હુ.

૪—હઝરત અબ્દુલ્લાહ બિન અર્કતહ બિન અદી બિન ઉમૈયહ બિન જિદારહ રદિયલ્લાહુ અન્હુ.

૫—બનૂ અબજર જેઓને બનુ ખુદરહ અથવા ખદિરહ બિન ઔફ બિન હારિસ્સ બિન ખઝરજ પાણ કહેવામાં આવે છે—માંથી એક ગૃહસ્થ : હઝરત અબ્દુલ્લાહ બિન રબીઅ બિન કેસ બિન અમ્ર બિન અબ્બાદ બિન અબજર રદિયલ્લાહુ અન્હુ.

● બનૂ ઔફ અને બનૂ જઝઅ—બનૂ ઔફ બિન ખઝરજની શાખ બનૂ ઉબૈદ બિન માલિક બિન સાલિમ બિન ગનમ બિન ઔફ બિન ખઝરજ જેઓને બનૂ હુબ્લા પાણ કહે છે—માંથી બે ગૃહસ્થો:

૧—હઝરત અબ્દુલ્લાહ બિન અબ્દુલ્લાહ બિન ઉબય બિન માલિક બિન હારિસ્સ બિન ઉબૈદ રદિયલ્લાહુ અન્હુ ઈબ્ને હિશામ કહે છે : હુબ્લાનું નામ સાલિમ બિન ગનમ બિન ઔફ હતું. તેનું પેટ મોટું ફૂલી ગયેલું હોવાથી હુબ્લા નામે પ્રખ્યાત થઈ ગયો. હઝરત અબ્દુલ્લાહનો બાપ અબ્દુલ્લાહ બિન ઉબય મદીનહના મુનાફિકોનો સૌથી મોટો સરદાર હતો. તે “ઈબ્ને-સલૂલ”ના નામે પંકાયેલો હતો. સલૂલ એક સ્ત્રીનું નામ હતું જે ઉબયની મા હતી. અબ્દુલ્લાહ બિન ઉબયના ફરજંદ હઝરત અબ્દુલ્લાહ રદિયલ્લાહુ અન્હુ સાચા મુસ્લિમ યુવક હતા.

૨—હઝરત ઔસ બિન ખવલી બિન અબ્દુલ્લાહ બિન હારિસ્સ બિન ઉબૈદ રદિયલ્લાહુ અન્હુ.

ઈબ્ને ઈસ્હાક કહે છે : બનૂ જઝઅ બિન અદી બિન માલિક બિન સાલિમ બિન ગનમમાંથી છ ગૃહસ્થો:

૧—હઝરત જૈદ બિન વદીઅહ બિન અમ્ર બિન કેસ બિન જઝઅ રદિયલ્લાહુ અન્હુ.

૨—બનૂ અબ્દુલ્લાહ બિન ગઝાનમાંથી તેઓના હલીફ : હઝરત ઉકબહ બિન વહબ બિન કલદહ રદિયલ્લાહુ અન્હુ.

૩—હઝરત રિકાઅહ બિન અમ્ર બિન જૈદ બિન અમ્ર બિન સઅલબા બિન માલિક બિન સાલિમ બિન ગનમ રદિયલ્લાહુ અન્હુ.

૪—એમના હલીફ હઝરત આમિર બિન સલમહ બિન આમિર યમનવાળા રદિયલ્લાહુ અન્હુ.

૫—હઝરત બનૂ ખુમૈસહ મઅબદ બિન અબ્બાદ બિન કુશૈર...રદિયલ્લાહુ અન્હુ.

૬—એમના હલીફ હઝરત આમિર બિન બુકૈર રદિયલ્લાહુ અન્હુ. ઈબ્ને હિશામ કહે છે : કેટલાકે એમને આમિર બિન ઉકૈર અને અમુકે આસિમ બિન ઉકૈર કહ્યા છે.

● બનૂ સાલિમ, બનૂ અસરામ, બનૂ દઅદ—ઈબ્ને ઈસ્હાક કહે છે : બનૂ સાલિમ બિન ઔફ બિન અમ્ર બિન ઔફ બિન ખઝરજની શાખ બનૂ ઈજ્વાન બિન જૈદ બિન ગનમ બિન સાલિમમાંથી એક ગૃહસ્થ :

૧—હઝરત નવફલ બિન અબ્દુલ્લાહ બિન નદલહ બિન માલિક બિન ઈજ્વાન રદિયલ્લાહુ અન્હુ.

બનૂ અસરામ બિન ફિહર બિન સઅલબા બિન ગનમ બિન સાલિમ બિન ઔફમાંથી બે ગૃહસ્થો:

૨—હઝરત ઉબાદહ બિન સામિત બિન કેસ બિન અસરામ રદિયલ્લાહુ અન્હુ.

૩—હઝરત ઔસ બિન સામિત રદિયલ્લાહુ અન્હુ. હઝરત ઉબાદહના ભાઈ.

૪—હઝરત નુઅમાન બિન માલિક બિન સઅલબા બિન દઅદ રદિયલ્લાહુ અન્હુ. આ હઝરત નુઅમાન

તે ગૃહસ્થ છે જેમને ફૂકલ કહેવામાં આવે છે.

● બનૂ કરચૂશ, બનૂ મર્ઝખહ, બનૂ લૂઝાન—બનૂ કરચૂશ બિન ગનમ બિન ઉમૈયહ બિન સાલિમમાંથી એક ગૃહસ્થ :

૧—હઝરત સાબિત બિન હઝાલ બિન અમ્ર બિન કરચુશ રદિયલ્લાહુ અન્હુ.

બનૂ મર્ઝખહ બિન ગનમમાંથી એક ગૃહસ્થ :

૨—હઝરત માલિક બિન દખશમ બિન મર્ઝખહ રદિયલ્લાહુ અન્હુ.

બનૂ લૂઝાન બિન સાલિમમાંથી ત્રણ ગૃહસ્થો :

૩—હઝરત રબીઅ બિન ઈયાસ બિન અમ્ર બિન ગનમ બિન ઉમૈયહ બિન લૂઝાન રદિયલ્લાહુ અન્હુ.

૪—હઝરત વર્કહ બિન ઈયાસ રદિયલ્લાહુ અન્હુ હઝરત રબીઅહના ભાઈ.

૫—એમના હલીફ હઝરત અમ્ર બિન ઈયાસ થમનવાળા રદિયલ્લાહુ અન્હુ.

● બનૂ ગુસૈખહ—ઈબ્ને ઈસ્હાક કહે છે : એમના હલીફ બનૂ બલ્લીની શાખ બનૂ ગુસૈનહમાંથી પાંચ ગૃહસ્થો :

૧—હઝરત મુજઝ-ઝર બિન ઝિયાદ બિન અમ્ર બિન ઝુમઝમહ.....રદિયલ્લાહુ અન્હુ.

૨—ઈબ્ને ઈસ્હાક કહે છે : હઝરત ઉબાદહ બિન ખશખાશ બિન અમ્ર બિન ઝુમ-ઝમહ. રદિયલ્લાહુ અન્હુ.

૩—હઝરત નહહાબ અથવા નહહાસ બિન સઅલબા બિન ખઝમહ.....રદિયલ્લાહુ અન્હુ.

૪—હઝરત અબ્દુલ્લાહ બિન સઅલબા બિન ખઝમહ.....રદિયલ્લાહુ અન્હુ.

૫—બનૂ બહરામમાંથી એમના હલીફ હઝરત ઉન્બહ બિન રબીઅહ બિન ખાલિદ બિન મુઆવિયહ રદિયલ્લાહુ અન્હુ.

● બનૂ સાઈદહ, બનૂ બુદ્દી, બનૂ તરીફ—ઈબ્ને ઈસ્હાક કહે છે : બનૂ સાઈદહ બિન કઅબ બિન ખઝરજની શાખ બનૂ સઅલબા બિન ખઝરજના સાઈદહમાંથી બે ગૃહસ્થો :

૧—હઝરત અબૂ દુજનહ સમ્માક બિન ઓસ બિન ખરશહ બિન લૂઝાન.....રદિયલ્લાહુ અન્હુ.

૨—હઝરત મુનઝિર બિન અમ્ર બિન ખુનૈસ બિન હારિસહ બિન લૂઝાન રદિયલ્લાહુ અન્હુ. ઈબ્ને હિશામ કહે છે : કેટલાકે એમને મુનઝિર બિન ખુનૈસ કહ્યા છે.

૩—ઈબ્ને ઈસ્હાક કહે છે : બનૂ બુદ્દી બિન આમિર બિન ઓફ બિન હારિસહમાંથી બે ગૃહસ્થો : હઝરત અબૂ ઉસૈદ માલિક બિન રબીઅહ બિન બુદ્દી રદિયલ્લાહુ અન્હુ.

૪—હઝરત માલિક બિન મસઊદ બિન બુદ્દી રદિયલ્લાહુ અન્હુ.

૫—બનૂ તરીફ બિન ખઝરજ બિન સાઈદહમાંથી એક ગૃહસ્થ : હઝરત અબ્દે-રબ-બિહી બિન હફ્ફ

● બનૂ જુહૈનહ—બનૂ જુહૈનહના હલીફોમાંથી પાંચ ગૃહસ્થો :

૧—હઝરત કઅબ બિન જમ્માર બિન સઅલબા રદિયલ્લાહુ અન્હુ કેટલાકે જમ્મારને બદલે જમ્માઝ કહ્યા છે અને તેઓ ગુબશાનમાંથી હતા.

૨—હઝરત દમ્મહ બિન બિશર રદિયલ્લાહુ અન્હુ.

૩—હઝરત ઝિયાદ બિન બિશર રદિયલ્લાહુ અન્હુ બંને ભાઈઓ હતા.

૪—હઝરત બસબસ અથવા ધસીસ બિન અમ્મ બિન રદિયલ્લાહુ અન્હુ.

૫—હઝરત અબ્દુલ્લાહ બિન આમિર બનૂ બલ્લીવાળા રદિયલ્લાહુ અન્હુ.

● બનૂ જુશમ—બનૂ જુશમ બિન ખઝરજની શાખ બનૂ સલમહ બિન સઅદ બિન અલી બિન સઅદ....બિન જુશમ બિન ખઝરજના કબીલાના બનૂ હરામ બિન કઅબ બિન ગનમ બિન કઅબ બિન સલમહમાંથી ૧૨ ગૃહસ્થો :

૧—હઝરત ખરાશ બિન સિમ્મહ બિન અમ્મ બિન જુમૂહ બિન ઝૈદ બિન હરામ રદિયલ્લાહુ અન્હુ.

૨—હઝરત હુબાબ બિન મુનઝિર બિન જુમૂહ બિન ઝૈદ બિન હરામ રદિયલ્લાહુ અન્હુ.

૩—હઝરત ઉમૈર બિન હમામ બિન જુમૂહ બિન ઝૈદ બિન હરામ રદિયલ્લાહુ અન્હુ.

૪—હઝરત ખરાશ બિન સિમ્મહના આઝાદ ગુલામ હઝરત તમીમ રદિયલ્લાહુ અન્હુ.

૫—હઝરત અબ્દુલ્લાહ બિન અમ્મ બિન હરામ બિન સઅલબા બિન હરામ રદિયલ્લાહુ અન્હુ.

૬—હઝરત મુઆઝ બિન અમ્મ બિન જુમૂહ રદિયલ્લાહુ અન્હુ.

૭—હઝરત મુઅવ્વઝ બિન અમ્મ બિન જુમૂહ બિન ઝૈદ બિન હરામ રદિયલ્લાહુ અન્હુ.

૮—હઝરત ખલ્લાદ બિન અમ્મ બિન જુમૂહ બિન ઝૈદ બિન હરામ રદિયલ્લાહુ અન્હુ.

૯—હઝરત ઉકબહ બિન આમિર બિન નાબી બિન ઝૈદ બિન હરામ રદિયલ્લાહુ અન્હુ.

૧૦—હઝરત ઉકબહના આઝાદ ગુલામ હઝરત હબીબ બિન અસ્વદ રદિયલ્લાહુ અન્હુ.

૧૧—હઝરત સ્નાબિત બિન સઅલબહ બિન ઝૈદ બિન હારિસ બિન હરામ રદિયલ્લાહુ અન્હુ આ તે સઅલબહ છે જેઓ અલ-જઝઅ નામે પંકાયેલા હતા.

૧૨—હઝરત ઉમૈર બિન હારિસ બિન સઅલબહ બિન હારિસ બિન હરામ રદિયલ્લાહુ અન્હુ. ઈબ્ને હિશામ કહે છે : ઉમૈર બિન હારિસ પછી લબદહ પછી સઅલબહ છે.

● બનૂ ઉબૈદ બિન અદી—ઈબ્ને ઈસ્હાક કહે છે : બનૂ ઉબૈદ બિન અદી બિન ગનમ બિન કઅબ બિન સલિમહની શાખ બનૂ ખન્સાઅ બિન સિનાન બિન ઉબૈદમાંથી ૮ ગૃહસ્થો :

૧—હઝરત બિશર બિન બરાઅ બિન મઅરર બિન સમ્ર બિન માલિક બિન ખન્સાઅ રદિયલ્લાહુ અન્હુ.

૨—હઝરત તુકૈલ બિન નુઅમાન બિન ખન્સાઅ રદિયલ્લાહુ અન્હુ.

૩—હઝરત તુકૈલ બિન માલિક બિન ખન્સાઅ રદિયલ્લાહુ અન્હુ.

૪—હઝરત સિનાન બિન સૈફી બિન સપ્ર બિન ખન્સાઝ રદિયલ્લાહુ અન્હુ.

૫—હઝરત અબ્દુલ્લાહ બિન જદ્દ બિન કેસ બિન સપ્ર બિન ખન્સાઝ રદિયલ્લાહુ અન્હુ.

૬—હઝરત ઉત્બહ બિન અબ્દુલ્લાહ બિન સપ્ર બિન ખન્સાઝ રદિયલ્લાહુ અન્હુ.

૭—હઝરત જબ્બાર બિન સપ્ર બિન ઉમૈયહ બિન ખન્સાઝ રદિયલ્લાહુ અન્હુ.

૮—હઝરત ખારિજહ બિન હુમૈર રદિયલ્લાહુ અન્હુ.

૯—હઝરત અબ્દુલ્લાહ બિન હુમૈર રદિયલ્લાહુ અન્હુ. છેલ્લા બે ગૃહસ્થો, અશજઅ બનૂ દહમાનમાંથી, બનૂ ઉબૈદના હલીફ હતા.

• બનૂ ખુનાસ બિન સિનાન—ઈબ્ને ઈસ્હાક કહે છે : બનૂ ખુનાસ બિન સિનાન બિન ઉબૈદમાંથી ૭ ગૃહસ્થો :

૧—હઝરત યઝીદ બિન મુનઝિર બિન સરહ બિન ખુનાસ રદિયલ્લાહુ અન્હુ.

૨—હઝરત મઅકલ બિન મુનઝિર બિન સરહ બિન ખુનાસ રદિયલ્લાહુ અન્હુ.

૩—હઝરત અબ્દુલ્લાહ બિન નુઅમાન બિન બલ્દમહ રદિયલ્લાહુ અન્હુ. ઈબ્ને હિશામ કહે છે : કેટલાકે બુલ્કુમહ અને બુલ્કુમહ કહ્યું છે.

૪—ઈબ્ને ઈસ્હાક કહે છે : હઝરત દહહાક બિન હારિસહ બિન ઝૈદ બિન સઅલબહ બિન ઉબૈદ બિન અદી રદિયલ્લાહુ અન્હુ.

૫—હઝરત સવાદ બિન ઝુરૈક બિન સઅલબહ બિન ઉબૈદ બિન અદી રદિયલ્લાહુ અન્હુ. ઈબ્ને હિશામ કહે છે : કેટલાકે સવાદ બિન રઝન બિન ઝૈદ બિન સઅલબહ કહ્યું છે.

૬—ઈબ્ને ઈસ્હાક કહે છે : હઝરત મઅબદ બિન કેસ બિન સપ્ર બિન હરામ બિન રબીઅહ બિન અદી બિન ગનમ બિન કઅબ બિન સલિમહ રદિયલ્લાહુ અન્હુ.

૭—હઝરત અબ્દુલ્લાહ બિન કેસ બિન સપ્ર બિન હરામ બિન રબીઅહ બિન અદી બિન ગનમ રદિયલ્લાહુ અન્હુ.

• બનૂ નુઅમાન અને બનૂ સવાદ—બનૂ નુઅમાન બિન સિનાન બિન ઉબૈદમાંથી ૪ ગૃહસ્થો :

૧—હઝરત અબ્દુલ્લાહ બિન મનાફ બિન નુઅમાન રદિયલ્લાહુ અન્હુ.

૨—હઝરત આબિર બિન અબ્દુલ્લાહ બિન રિઆબ બિન નુઅમાન રદિયલ્લાહુ અન્હુ.

૩—હઝરત ખુલૈદહ બિન કેસ બિન નુઅમાન રદિયલ્લાહુ અન્હુ.

૪—હઝરત ખુલૈદહના આઝાદ ગુલામ હઝરત નુઅમાન બિન સિનાન રદિયલ્લાહુ અન્હુ.

બનૂ સવાદ બિન ગનમ બિન કઅબ બિન સલિમહની શાખ બનૂ હદીદહ બિન અમ્ર બિન ગનમ બિન સવાદમાંથી ૪ ગૃહસ્થો : ઈબ્ને હિશામ કહે છે : સવાદનો ગનમ નામે કોઈ બેટો ન હતો.

૧—હઝરત અબુલ-મુનઝિર યઝીદ બિન આબિર બિન હદીદહ રદિયલ્લાહુ અન્હુ.

૨—હઝરત સુલૈમ બિન અમ્ર બિન હદીદહ રદિયલ્લાહુ અન્હુ.

૩————હઝરત કુત્બહ બિન આમિર બિન હદીદહ રદિયલ્લાહુ અન્હુ.

૪————હઝરત સુલૈમ બિન અમ્રના આઝાદ ગુલામ હઝરત અન્તરહ રદિયલ્લાહુ અન્હુ. ઇબ્ને હિશામ કહે છે : હઝરત અન્તરહ, બનૂ સુલૈમ બિન મન્સૂરની શાખ બનૂ ઝકવાનમાંથી હતા.

● બનૂ અદી બિન નાબી ————— ઇબ્ને ઈસ્હાક કહે છે : બનૂ અદી બિન નાબી બિન અમ્ર બિન સવાદ બિન ગનમમાંથી ૬ ગૃહસ્થો.

૧————હઝરત અબ્સ બિન આમિર બિન અદી રદિયલ્લાહુ અન્હુ.

૨————હઝરત સુઅલબહ બિન ગનમહ બિન અદી રદિયલ્લાહુ અન્હુ.

૩————હઝરત અબુલ-યુસ્સર કઅબ બિન અમ્ર બિન અબ્બાદ બિન અમ્ર બિન ગનમ બિન સવાદ રદિયલ્લાહુ અન્હુ.

૪————હઝરત સહલ બિન કેસ બિન અબી કઅબ બિન અલ્કેન બિન કઅબ બિન સવાદ રદિયલ્લાહુ અન્હુ.

૫————હઝરત અમ્ર બિન તલિક બિન ઝૈદ બિન ઉમૈયહ બિન સિનાન બિન કઅબ બિન ગનમ રદિયલ્લાહુ અન્હુ.

૬————હઝરત મુઆઝ બિન જબલ બિન અમ્ર બિન ઔસ બિન આયિઝ બિન અદી બિન કઅબ બિન અદી બિન અદૈય બિન સઅદ બિન અલી બિન અસદ બિન સારદહ બિન તઝીદ બિન જુશમ બિન ખઝરજ બિન હારિસહ બિન સુઅલબહ બિન અમ્ર બિન આમિર રદિયલ્લાહુ અન્હુ. ઇબ્ને હિશામ કહે છે : હઝરત મુઆઝની વંશાવળીમાં ઔસ પછી અબ્બાદ બિન અદી બિન કઅબ બિન અમ્ર બિન અદૈય બિન સઅદ છે.

ઇબ્ને ઈસ્હાક કહે છે : હઝરત મુઆઝ બિન જબલને બનૂ સવાદમાંથી એટલા માટે શુમાર કર્યા છે કે તેઓ, બનૂ સવાદમાંથી ન હોવા છતાં તેઓની સાથે જ રહેતા હતા.

ઇબ્ને ઈસ્હાક કહે છે : બનૂ સલિમહ કબીલાની મૂર્તિઓ અને મંદિરોનું ખંડન કરનારાઓમાં હઝરત મુઆઝ બિન જબલ, હઝરત અબ્દુલ્લાહ બિન ઉનૈસ અને હઝરત સુઅલબહ બિન ગનમહએ આગળ પડતો ભાગ લીધો હતો. (ઈસ્લામ પહેલાં પોતે પણ એજ મૂર્તિઓના પૂજારી હતા. ઈસ્લામ બાદ પોતાના જ હાથે મૂર્તિઓ-મંદિરોનું ખંડન કરી નાખ્યું. કૌમ જોતી જ રહી ગઈ. પછી જ્યારે સત્ય સમજમાં આવી ગયું તો લોકો મુસલમાન બની ગયા.) એ બધા બનૂ સવાદ બિન ગનમની કૌમમાંથી જ હતા. અલ્લાહ તઆલા એ બધાથી રાજી હો !

● બનૂ ઝુરૈક બિન આમિર ————— ઇબ્ને ઈસ્હાક કહે છે : બનૂ ઝુરૈક બિન આમિર બિન ઝુરૈક બિન અબ્દે-હારિસહ બિન માલિક બિન ગદબ બિન જુશમ બિન ખઝરજની શાખ બનૂ મખ્લદ બિન આમિર બિન ઝુરૈકમાંથી ૭ ગૃહસ્થો : ઇબ્ને હિશામ કહે છે : કેટલાકે આમિર બિન અઝરક હોવાનું કહ્યું છે.

૧————હઝરત કેસ બિન મિહસન બિન ખાલિદ બિન મખ્લદ રદિયલ્લાહુ અન્હુ. ઇબ્ને હિશામ કહે છે : કેટલાકે કેસ બિન હિસ્ન કહ્યું છે.

૨————ઇબ્ને ઈસ્હાક કહે છે : હઝરત અબૂ ખાલિદ હારિસ બિન કેસ બિન ખાલિદ બિન મખ્લદ રદિયલ્લાહુ અન્હુ.

૩—હઝરત જુબેર બિન ઈયાસ બિન ખાલિદ બિન મખ્લદ રદિયલ્લાહુ અન્હુ.

૪—હઝરત અબૂ ઉબાદહ સઅદ બિન ઉસમાન બિન ખલ્દહ બિન મખ્લદ રદિયલ્લાહુ અન્હુ.

૫—હઝરત અકબહ બિન ઉસમાન બિન ખલ્દહ બિન મખ્લદ રદિયલ્લાહુ અન્હુ.

૬—હઝરત ઝકવાન બિન અબ્દે-કૈસ બિન ખલ્દહ બિન મખ્લદ રદિયલ્લાહુ અન્હુ.

૭—હઝરત મસઘીદ બિન ખલ્દહ બિન આમિર બિન મખ્લદ રદિયલ્લાહુ અન્હુ.

● બનૂ ખાલિદ અને બનૂ ખલ્દહ—બનૂ ખાલિદ બિન આમિર બિન ઝુરૈકમાંથી એક ગૃહસ્થ :

૧—હઝરત અબ્બાદ બિન કૈસ બિન આમિર બિન ખાલિદ રદિયલ્લાહુ અન્હુ.

બનૂ ખલ્દહ બિન આમિર બિન ઝુરૈકમાંથી ૪ ગૃહસ્થો :

૧—હઝરત અસઅદ બિન યઝીદ બિન ફાકેહ બિન ઝૈદ બિન ખલ્દહ રદિયલ્લાહુ અન્હુ.

૨—હઝરત અલ-ફાકેહ બિન બિશર બિન ફાકેહ બિન ઝૈદ બિન ખલ્દહ રદિયલ્લાહુ અન્હુ. ઈબ્ને હિશામ કહે છે : અલ-ફાકેહ પછી બિશર નહીં યુસ્સર બિન ફાકેહ છે.

૩—ઈબ્ને ઈસ્હાક કહે છે : હઝરત મુઆઝ બિન માર્ઇસ બિન કૈસ બિન ખલ્દહ રદિયલ્લાહુ અન્હુ.

૪—હઝરત આયિઝ બિન માર્ઇસ બિન કૈસ બિન ખલ્દહ રદિયલ્લાહુ અન્હુ.

● બનૂ અજલાન અને બનૂ બયાદહ—બનૂ અજલાન બિન અમ્ર બિન આમિર બિન ઝુરૈકમાંથી

૩ ગૃહસ્થો :

૧—હઝરત રિકાઅહ બિન રાફિઅ બિન માલિક બિન અજલાન રદિયલ્લાહુ અન્હુ.

૨—હઝરત ખલ્લાદ બિન રાફિઅ બિન માલિક બિન અજલાન રદિયલ્લાહુ અન્હુ. હઝરત રિકાઅહના બાઈ.

૩—હઝરત ઉબૈદ બિન ઝૈદ બિન આમિર બિન અજલાન રદિયલ્લાહુ અન્હુ.

બનૂ બયાદહ બિન આમિર બિન ઝુરૈકમાંથી ૬ ગૃહસ્થો :

૧—હઝરત ઝિયાદ બિન લુબૈદ બિન સઅલબહ બિન સિનાન બિન આમિર બિન અદી બિન ઉમૈયહ બિન બયાદહ રદિયલ્લાહુ અન્હુ.

૨—હઝરત ફર્વહ બિન અમ્ર બિન વઝફહ બિન ઉબૈદ બિન આમિર બિન બયાદહ રદિયલ્લાહુ અન્હુ. ઈબ્ને હિશામ કહે છે : કેટલાકે વઝફહને બદલે વદફહ કહ્યું છે.

૩—ઈબ્ને ઈસ્હાક કહે છે : હઝરત ખાલિદ બિન કૈસ બિન માલિક બિન અજલાન બિન આમિર બિન બયાદહ રદિયલ્લાહુ અન્હુ.

૪—હઝરત ઝુજૈલહ બિન સઅલબહ બિન ખાલિદ બિન સઅલબહ બિન આમિર બિન બયાદહ રદિયલ્લાહુ અન્હુ. ઈબ્ને હિશામ કહે છે : કેટલાકે ઝુજૈલહ નહિ, ઝુબૈલહ કહ્યું છે.

૫—ઈબ્ને ઈસ્હાક કહે છે : હઝરત અતિમ્મહ બિન નુવૈરહ બિન આમિર બિન અતિમ્મહ બિન આમિર બિન બયાદહ રદિયલ્લાહુ અન્હુ.

૬—હઝરત ખુલેફા બિન અદી બિન અમ્ર બિન માલિક બિન આમિર બિન કુલેરહ બિન બયાદહ રદિયલ્લાહુ અન્હુ. ઇબ્ને હિશામ કહે છે : કેટલાકે ખુલેફા નહિ, ઉલેકહ કહ્યું છે.

● હબીબ, સઅલબહ, ઉસૈરહ, બનૂ અમ્ર ————— ઇબ્ને ઇસ્હાક કહે છે : બનૂ હબીબ બિન અબ્દે-હારિસહ બિન માલિક બિન ગદબ બિન જુશમ બિન ખઝરજમાંથી એક ગૃહસ્થ :

૧—હઝરત રાફિહ બિન મુઅલ્લા બિન લૂઝાન બિન હારિસહ બિન અદી બિન જૈદ બિન સઅલબહ બિન જૈદ મનાત બિન હબીબ રદિયલ્લાહુ અન્હુ.

ઇબ્ને ઇસ્હાક કહે છે : બનૂ નજ્જાર તેમુલ્લાહ બિન સઅલબહ બિન અમ્ર બિન ખઝરજની શાખ બનૂ ગનમ બિન માલિક બિન નજ્જારના કબીલા બનૂ સઅલબહ બિન અબ્દે-ઓફ બિન ગનમમાંથી એક ગૃહસ્થ :

૧—હઝરત અબૂ ઐયૂબ ખાલિદ બિન જૈદ બિન કુલેબ બિન સઅલબહ રદિયલ્લાહુ અન્હુ.

બનૂ ઉસૈરહ બિન અબ્દે-ઓફ બિન ગનમમાંથી એક ગૃહસ્થ

૧—હઝરત સાબિત બિન ખાલિદ બિન નુઅમાન બિન ખન્સાઅ બિન ઉસૈરહ રદિયલ્લાહુ અન્હુ. ઇબ્ને હિશામ કહે છે : કેટલાકે ઉસૈરહને ઉશૈરહ પણ કહ્યું છે.

ઇબ્ને ઇસ્હાક કહે છે : બનૂ અમ્ર બિન અબ્દે-ઓફ બિન ગનમમાંથી બે ગૃહસ્થો :

૧—હઝરત ઉમારહ બિન હઝમ બિન જૈદ બિન લૂઝાન બિન અમ્ર રદિયલ્લાહુ અન્હુ.

૨—હઝરત સુરાકહ બિન કઅબ બિન અબ્દુલ-ઉઝ્જા બિન ઈઝમહ બિન અમ્ર રદિયલ્લાહુ અન્હુ.

● બનૂ ઉબૈદ અને બનૂ આઈઝ ————— બનૂ ઉબૈદ બિન સઅલબહ બિન ગનમમાંથી બે ગૃહસ્થો :

૧—હઝરત હારિસહ બિન નુઅમાન બિન જૈદ બિન ઉબૈદ રદિયલ્લાહુ અન્હુ.

૨—હઝરત સુલૈમ બિન કેસ બિન કહદ રદિયલ્લાહુ અન્હુ. કહદનું નામ ખાલિદ બિન કેસ બિન ઉબૈદ હતું. ઇબ્ને હિશામ કહે છે : હારિસહ બિન નુઅમાન બિન નફઅ બિન જૈદ. (નંબર ૧નું નામ)

ઇબ્ને ઇસ્હાક કહે છે : બનૂ આઈઝ બિન સઅલબહ બિન ગનમમાંથી બે ગૃહસ્થો : ઇબ્ને હિશામ કહે છે : કેટલાકે આઈઝ નહિ, આબિદ કહ્યું છે.

૧—હઝરત સુલૈલ બિન રાફિઅ બિન અબી અમ્ર બિન આઈઝ રદિયલ્લાહુ અન્હુ.

૨—એમના હલીફ જુહૈનહવાળા હઝરત અદી બિન ઝગબાઅ રદિયલ્લાહુ અન્હુ.

● બનૂ જૈદ અને બનૂ સવાદ ————— બનૂ જૈદ બિન સઅલબહ બિન ગનમમાંથી ત્રણ ગૃહસ્થો :

૧—હઝરત મસજિદ બિન ઔસ બિન જૈદ રદિયલ્લાહુ અન્હુ.

૨—હઝરત અબૂ ખુઝૈમહ બિન ઔસ બિન જૈદ બિન અસરામ બિન જૈદ રદિયલ્લાહુ અન્હુ.

૩—હઝરત રાફિઅ બિન હારિસ બિન સવાદ બિન જૈદ રદિયલ્લાહુ અન્હુ.

બનૂ સવાદ બિન માલિક બિન ગનમમાંથી ૧૦ ગૃહસ્થો :

૧—હઝરત ઔફ રદિયલ્લાહુ અન્હુ.

૨—હઝરત મુઅવ્વઝ રદિયલ્લાહુ અન્હુ.

૩—હઝરત મુઆઝ રદિયલ્લાહુ અન્હુ. મુઅવ્વઝ અને મુઆઝ બંને, હારિસ બિન રિકાઅહ બિન સવાદના બેટા હતા. એમના અમ્માજીનું નામ બીબી અફરાઅ રદિયલ્લાહુ અન્હા હતું. ઈબ્ને હિશામ કહે છે : અફરાઅ બિન્ને ઉબેદ બિન સઅલબહ બિન ગનમ બિન માલિક બિન નજ્જાર અને કેટલાકે રિકાઅહ બિન હારિસ બિન સવાદ હોવાનું કહ્યું છે.

૪—ઈબ્ને ઈસ્હાક કહે છે : હઝરત નુઅમાન બિન અમ્ર બિન રિકાઅહ બિન સવાદ રદિયલ્લાહુ અન્હુ. ઈબ્ને હિશામ કહે છે : કેટલાકે નુઅમાન નહિ, નુઅમાન કહ્યું છે.

૫—ઈબ્ને ઈસ્હાક કહે છે : હઝરત આમિર બિન મખ્લદ બિન હારિસ બિન સવાદ રદિયલ્લાહુ અન્હુ.

૬—હઝરત અબ્દુલ્લાહ બિન કેસ બિન ખાલિદ બિન ખલ્દહ બિન હારિસ બિન સવાદ રદિયલ્લાહુ અન્હુ.

૭—હઝરત બનૂ અશજઅમાંથી એમના હલીફ હઝરત ઉસૈમહ રદિયલ્લાહુ અન્હુ.

૮—બનૂ જુહૈનહમાંથી એમના હલીફ હઝરત ડુદૈઅહ બિન અમ્ર રદિયલ્લાહુ અન્હુ.

૯—હઝરત સાબિત બિન અમ્ર બિન ઝૈદ બિન અદી બિન સવાદ રદિયલ્લાહુ અન્હુ.

૧૦—એમનો દાવો છે કે, હારિસ બિન અફરાઅના આઝાદ ગુલામ હઝરત અબુલ-હમરાઅ પણ જંગે બદ્રમાં શામિલ હતા. રદિયલ્લાહુ અન્હુ. ઈબ્ને હિશામ કહે છે : અબુલ-હમરાઅ હારિસ બિન રિકાઅહના આઝાદ કરેલા ગુલામ હતા.

● બનૂ આમિર અને બનૂ અમ્ર—ઈબ્ને ઈસ્હાક કહે છે : બનૂ આમિર બિન માલિક બિન નજ્જાર (અને આમિરનું નામ મખ્જૂલ હતું.)ની શાખ બનૂ અતીક બિન અમ્ર બિન મખ્જૂલમાંથી ત્રણ ગૃહસ્થો :

૧—હઝરત સઅલબહ બિન અમ્ર બિન મિહસન બિન અમ્ર બિન અતીક રદિયલ્લાહુ અન્હુ.

૨—હઝરત સહલ બિન અતીક બિન નુઅમાન બિન અમ્ર બિન અતીક રદિયલ્લાહુ અન્હુ.

૩—અને હઝરત હારિસ બિન સિમ્મહ બિન અમ્ર બિન અતીક રદિયલ્લાહુ અન્હુ. એમની ટાંગ રવહાઅ સ્થળે તૂટી ગઈ હતી. એમને રસૂલુલ્લાહ સલ્લલ્લાહુ અલૈહિ વ સલ્લમએ ગનીમતના માલમાંથી હિસ્સો ઇનાયત કર્યો.

બનૂ અમ્ર બિન માલિક બિન નજ્જાર, જેઓ બનૂ હઝૈલહ કહેવાય છે, ની શાખ બનૂ કેસ બિન ઉબેદ બિન ઝૈદ બિન મુઆવિયહ બિન અમ્ર બિન માલિક બિન નજ્જારમાંથી બે ગૃહસ્થો : ઈબ્ને હિશામ કહે છે : બીબી હુઝૈલહ બિન્ને માલિક, મુઆવિયહ બિન અમ્ર બિન માલિક નજ્જારની મા હતી, જેથી બનૂ મુઆવિયહ એમના જ નામે ઓળખાય છે.

૧—હઝરત ઉબય બિન કઅબ બિન કેસ રદિયલ્લાહુ અન્હુ.

૨—હઝરત અનસ બિન મુઆઝ બિન અનસ બિન કેસ રદિયલ્લાહુ અન્હુ.

● બનૂ અદી બિન અમ્ર—બનૂ અદી બિન અમ્ર બિન માલિક બિન નજ્જારમાંથી ત્રણ ગૃહસ્થો : ઈબ્ને હિશામ કહે છે : આ લોકો બનૂ મગાલહ બિન્ને ઔફ બિન અબ્દે-મનાત બિન અમ્ર બિન માલિક

બિન કિનાનહ બિન ખુઝેમહનું કુટુંબ છે. કેટલાકના કથન મુજબ બીબી મગાલહ, બનૂ ઝુરેકની અને અદી બિન અમ્રની મા હતી જેથી બનૂ અદીના લોકો તેઓમાંથી જ ગણાય છે.

૧—હઝરત ઔસ બિન સાબિત બિન મુનઝિર બિન હરામ બિન અમ્ર બિન ઝેદ મનાત બિન અદી રદિયલ્લાહુ અન્હુ.

૨—હઝરત અબૂ શૈખ ઉબય બિન સાબિત બિન મુનઝિર બિન હરામ.....રદિયલ્લાહુ અન્હુ.

ઇબ્ને હિશામ કહે છે : અબૂ શૈખ ઉબય બિન સાબિત હઝરત હસ્સાન બિન સાબિતના ભાઈ છે.

૩—ઇબ્ને ઈસ્હાક કહે છે : હઝરત અબૂ તલહા ઝેદ બિન સહલ બિન અસ્વદ બિન હરામ બિન અમ્ર બિન ઝેદ મનાત બિન અદી રદિયલ્લાહુ અન્હુ.

બનૂ અદી બિન નજ્જારની શાખ બનૂ અદી બિન આમિર બિન ગનમ બિન અદી બિન નજ્જારમાંથી

૮ ગૃહસ્થો :

૧—હઝરત હારિસહ બિન સુરાકહ બિન હારિસ બિન અદી.....રદિયલ્લાહુ અન્હુ.

૨—હઝરત અમ્ર બિન સઅલબહ બિન વહબ બિન અદી.....રદિયલ્લાહુ અન્હુ. એમનું ઉપનામ અબૂ હકીમ હતું.

૩—હઝરત સુલૈત બિન કેસ બિન અમ્ર બિન અતીક બિન માલિક બિન અદી બિન આમિર રદિયલ્લાહુ અન્હુ.

૪—હઝરત અબૂ સુલૈત રદિયલ્લાહુ અન્હુ. એમનું નામ ઉસૈરહ બિન અમ્ર છે. અમ્રનું ઉપનામ અબૂ ખારિજહ બિન કેસ છે.

૫—હઝરત સાબિત બિન ખન્સાઝ બિન અમ્ર બિન માલિક બિન અદી બિન આમિર રદિયલ્લાહુ અન્હુ.

૬—હઝરત આમિર બિન ઉમૈયહ બિન ઝેદ બિન હસહાસ બિન માલિક.....રદિયલ્લાહુ અન્હુ.

૭—હઝરત મુહરિઝ બિન આમિર બિન અદી બિન આમિર રદિયલ્લાહુ અન્હુ.

૮—હઝરત સવાદ બિન ગઝયહ બિન ઉલૈબ રદિયલ્લાહુ અન્હુ.

● બનૂ હરામ અને બનૂ માઝિન—ઇબ્ને ઈસ્હાક કહે છે : બનૂ હરામ બિન જુન્દુબ બિન આમિર બિન ગનમ બિન અદી બિન નજ્જારમાંથી ૪ ગૃહસ્થો :

૧—હઝરત અબૂ ઝેદ કેસ બિન સકન બિન કેસ બિન ઝહિરા બિન હરામ. રદિયલ્લાહુ અન્હુ.

૨—હઝરત અબુલ-અવર બિન હારિસ બિન ઝાલિમ બિન અબ્સ બિન હરામ રદિયલ્લાહુ અન્હુ.

૩—હઝરત સુલૈમ બિન મિલ્હાન રદિયલ્લાહુ અન્હુ.

૪—હઝરત હરામ બિન મિલ્હાન રદિયલ્લાહુ અન્હુ. હઝરત સુલૈમના ભાઈ. મિલ્હાનનું નામ માલિક બિન ખાલિદ બિન ઝેદ બિન હરામ હતું.

બનૂ માઝિન બિન નજ્જારની શાખ બનૂ ઓફ બિન મખઝૂલ બિન અમ્ર બિન ગનમ બિન માઝિન બિન નજ્જારમાંથી ૩ ગૃહસ્થો :

૧—હઝરત કેસ બિન અબૂ સઅસઆ રદિયલ્લાહુ અન્હુ. અબૂ સઅસઆનું નામ અમ્ર બિન ઝૈદ બિન ઓફ હતું.

૨—હઝરત અબ્દુલ્લાહ બિન કઅબ બિન અમ્ર બિન ઓફ રદિયલ્લાહુ અન્હુ.

૩—બનૂ અસદ બિન ખુઝૈમહમાંથી તેઓના હલીફ હઝરત ઉસૈમહ રદિયલ્લાહુ અન્હુ.

● ખન્સાઅ, સઅલબહ, બનૂ દીનાર—ઈબ્ને ઈસ્હાક કહે છે : બનૂ ખન્સાઅ બિન મબઝૂલ બિન અમ્ર બિન ગનમ બિન માઝિનમાંથી બે ગૃહસ્થો :

૧—હઝરત અબૂ દાવૂદ ઉમૈર બિન આમિર બિન માલિક બિન ખન્સાઅ રદિયલ્લાહુ અન્હુ.

૨—હઝરત સુરાકહ બિન અમ્ર બિન અતિયહ બિન ખન્સાઅ રદિયલ્લાહુ અન્હુ.

બનૂ સઅલબહ બિન માઝિન નજજરમાંથી એક ગૃહસ્થ :

૧—હઝરત કેસ બિન મખ્લદ બિન સઅલબહ બિન સમ્ર બિન હબીબ બિન હારિસ બિન સઅલબહ રદિયલ્લાહુ અન્હુ.

બનૂ દીનાર બિન નજજરની શાખ બનૂ મસઝિદ બિન અબ્દુલ-અશહલ બિન હારિસ બિન દિનાર બિન નજજરમાંથી ૫ ગૃહસ્થો :

૧—હઝરત નુઅમાન બિન અબ્દે-અમ્ર બિન મસઝિદ રદિયલ્લાહુ અન્હુ.

૨—હઝરત દહહાક બિન અબ્દે-અમ્ર બિન મસઝિદ રદિયલ્લાહુ અન્હુ.

૩—હઝરત સુલૈમ બિન હારિસ બિન સઅલબહ બિન કઅબ બિન હારિસ બિન દીનાર રદિયલ્લાહુ અન્હુ. હઝરત સુલૈમ, હઝરત દહહાક અને હઝરત નુઅમાનના માદરી ભાઈ હતા.

૪—હઝરત જામિર બિન ખાલિદ બિન અબ્દુલ-અશહલ બિન હારિસ રદિયલ્લાહુ અન્હુ.

૫—હઝરત સઅદ બિન સુલૈલ બિન અબ્દુલ-અશહલ રદિયલ્લાહુ અન્હુ.

● બનૂ કેસ બિન માલિક—ઈબ્ને ઈસ્હાક કહે છે : બનૂ કેસ બિન માલિક બિન કઅબ બિન હારિસ બિન દીનાર બિન નજજરમાંથી બે ગૃહસ્થો :

૧—હઝરત કઅબ બિન ઝૈદ બિન કેસ રદિયલ્લાહુ અન્હુ.

૨—એમના કરારી હઝરત બુઝૈર બિન અબી બુઝૈર. રદિયલ્લાહુ અન્હુ.

ઈબ્ને ઈસ્હાક કહે છે : સારાંશ કે મદીનહના અન્સારના ખઝરજ કબીલામાંથી જંગે-બદ્રમાં ભાગ લેનારા કુલ ૧૭૦ ગૃહસ્થો હતા.

4

ઈબ્ને હિશામ કહે છે : જંગે-બદ્રની પાયાની માહિતી ધરાવનારાઓમાંથી ઘણા માહિતગારોનું કહેવું છે કે, જંગે-બદ્રમાં ખઝરજ કબીલાના જ ગૃહસ્થો હાજર હતા તેઓમાં ખઝરજના નીચે દશવિલા ગૃહસ્થોએ પણ જંગમાં ભાગ લીધો હતો :

૧—બનૂ અજલાન બિન ઝૈદ બિન ગનમ બિન સાલિમ બિન ઓફ બિન અમ્ર બિન ઓફ બિન ખઝરજમાંથી : હઝરત ઈન્બાન યા ઉન્બાન બિન માલિક બિન અમ્ર બિન અજલાન. રદિયલ્લાહુ અન્હુ.

૨—હઝરત મુલૈલ બિન વબરહ બિન ખાલિદ બિન અજલાન રદિયલ્લાહુ અન્હુ.

૩—હઝરત ઉસ્મહ યા ઇસ્મહ બિન હુસૈન બિન વબરહ બિન ખાલિદ બિન અજલાન, રદિયલ્લાહુ અન્હુ.

૪—બનૂ હબીબ બિન અબ્દે-હારિસહ બિન માલિક બિન ગદબ બિન જુશમ બિન ખઝરજની શાખ
બનૂ ઝુરૈકમાંથી : હઝરત હિલાલ બિન મુઅલ્લા બિન લૂઝાન બિન હારિસહ બિન અદી બિન જૈદ બિન સમલબા
બિન માલિક બિન જૈદ મનાત બિન હબીબ રદિયલ્લાહુ અન્હુ પણ બદ્રની લડાઈમાં શામિલ હતા.

ઇબ્ને ઇસ્હાક કહે છે : સારાંશ કે મક્કહના મુહાજિરોમાંથી જંગે-બદ્રમાં ભાગ લેનારા ૮૩ ગૃહસ્થો
હતા.

મદીનહના અન્સારમાંથી ઓસ કબીલાના ૬૧ ગૃહસ્થો હતા. અને ખઝરજ કબીલામાંથી ૧૭૦ ગૃહસ્થો
હતા, જેઓ જંગે-બદ્રમાં શામિલ થયા અને રસૂલુલ્લાહ સલ્લલ્લાહુ અલૈહિ વ સલ્લમએ તેઓને ગનીમતના
માલમાંથી હિસ્સો આપ્યો. આ હિસાબે બધા મળીને કુલ ૩૧૪ ગૃહસ્થોએ જંગે-બદ્રમાં ભાગ લીધો.

પ્રકરણ ૧૦૨

જંગે-બદ્રમાં શહીદ થયેલા સહાબા

હઝરત ઉબૈદહ બિન હારિસ • હઝરત ઉમૈર બિન અબી વક્કાસ • હઝરત ઝુહા-શમાલૈન • હઝરત આફિલ બિન બુકૈર • હઝરત મહજબ • હઝરત સફવાન બિન બૈદાઝ • હઝરત સઅદ બિન ખૈસમઠ • હઝરત યઝીદ બિન હારિસ • હઝરત ઉમૈર બિન હુમામ • અનસારના બીજા શહીદો.

જંગે-બદ્રને દિવસે જે મુસલમાનો રસૂલુલ્લાહ સલ્વલ્લાહુ અલૈહિ વ સલ્વમની સાથે જંગમાં શામિલ હતા તેઓમાંથી શહીદ થનારા સહાબાના મુબારક નામોની ટીપ આ છે :

• હઝરત ઉબૈદહ બિન હારિસ ————— કુરૈશની શાખ બનૂ મુતલિબ બિન અબ્દે-મનાફમાંથી એક ગૃહસ્થ; હઝરત ઉબૈદહ બિન હારિસ બિન મુતલિબ. રદિયલ્લાહુ અન્હુ.^૧

હઝરત ઉબૈદહને એમના હરીફ ઉત્બહ બિન રબીઅહએ કતલ કર્યા. બદ્રને દિવસે ઉત્બહ કુરૈશી લશ્કરનો સરસેનાપતિ હતો. ઉત્બહએ હઝરત ઉબૈદહનો પગ કાપી નાખ્યો હતો. ^૨ એજ જખ્મને કારણે સુક્રાએ સ્થળે પહોંચીને હઝરત ઉબૈદહનો ઈન્તેકાલ થઈ ગયો. રસૂલુલ્લાહ સલ્વલ્લાહુ અલૈહિ વ સલ્વમએ અહીં જ એમને દફન કર્યા. આ કબીલાના એજ એક ગૃહસ્થ શહીદ થયા.

• હઝરત ઉમૈર બિન અબી વક્કાસ ————— બનૂ ઝુહરહ બિન કિલાબમાંથી બે ગૃહસ્થો શહીદ થયા:

૧ ————— હઝરત ઉમૈર બિન અબી વક્કાસ બિન ઉસૈબ બિન અબ્દે-મનાફ બિન ઝુહરહ રદિયલ્લાહુ અન્હુ.

૧. મુતલિબ : રસૂલુલ્લાહ સલ્વલ્લાહુ અલૈહિ વ સલ્વમના પરદાદા હઝરત હાશિમના ભાઈ હતા જેઓ મદીનહ જઈને આપના દાદા અબ્દુલ-મુતલિબને તેમના માતાજી બીબી સલમા પોથી લઈ આવ્યા હતા. હઝરત ઉબૈદહ એજ મુતલિબના ફરઝ હારિસના બેટા હતા. "હ"

૨. એજ જખ્મી હાલતમાં હઝરત ઉબૈદહને એમના સાથીઓ ઉપાડી લાવ્યા હતા. એમણે રસૂલુલ્લાહ સલ્વલ્લાહુ અલૈહિ વ સલ્વમના પવિત્ર ચરણોમાં માથું નાખી દીધું અને પૂછ્યું, "યા રસૂલલ્લાહ ! શું હું શહીદ બની ?" આપે ફરમાવ્યું, "અશહદુ અન્નક શહીદુન" હું સાક્ષી આપું છું કે બેશક તમે શહીદ છો. "હ"

ઈબ્ને હિશામ કહે છે : હઝરત ઉમૈર હઝરત સઅદ બિન અબી વક્કાસ રદિયલ્લાહુ અન્હુના ભાઈ હતા. ^૧

• હઝરત ઝુશ-શમાલૈન ——— બનૂ ઝુહરહ બિન કિલાબમાંથી શહીદ થનારા બીજા ગૃહસ્થ:

૨ ——— હઝરત ઝુશ-શમાલૈન બિન અબ્દે-અમ્ર બિન નદલહ. રદિયલ્લાહુ અન્હુ. એ બનૂ ખુઝાઅહની શાખ બનૂ ગુબશાનમાંથી હતા અને બનૂ ઝુહરહના હલીફ એટલે કરારી હતા.

હઝરત આકિલ બિન બુકૈર ——— બનૂ અદી બિન કઅબ બિન હુઝૈયમાંથી બે ગૃહસ્થો શહીદ થયા:

૧ ——— હઝરત આકિલ બિન બુકૈર રદિયલ્લાહુ અન્હુ. એ બનૂ સઅદ બિન લૈસ બિન બક બિન અબ્દે-મનાત બિન કિનાનહમાંથી હતા અને બનૂ અદી બિન કઅબના હલીફ હતા. (૩૪ વરસની ઉંમર હતી.)

• હઝરત મહજઅ ——— બનૂ અદી બિન કઅબ બિન હુઝૈયમાંથી શહીદ થનારા બીજા ગૃહસ્થ:

૨ ——— હઝરત મહજઅ રદિયલ્લાહુ અન્હુ. એ હઝરત ઉમર બિન ખત્તાબ રદિયલ્લાહુ અન્હુના આઝાદ કરેલા ગુલામ હતા.

• હઝરત સફવાન બિન બૈદાઅ ——— બનૂ હારિસ બિન ફિહરમાંથી એક ગૃહસ્થ :

૧ ——— હઝરત સફવાન બિન બૈદાઅ રદિયલ્લાહુ અન્હુ.

મક્કહના મુહાનિરીનમાંથી ઉપરના ૬ ગૃહસ્થો બદ્રમાં શહીદ થયા.

• હઝરત સઅદ બિન ખૈસમહ ——— મદીનહના અનસારમાં બનૂ અમ્ર બિન ઓફમાંથી બે ગૃહસ્થો શહીદ થયા :

૧ ——— હઝરત સઅદ બિન ખૈસમહ રદિયલ્લાહુ અન્હુ.

૨ ——— હઝરત મુબશ-શિર બિન અબ્દુલ-મુનઝિર બિન ઝુમ્બુર રદિયલ્લાહુ અન્હુ.

• હઝરત યઝીદ બિન હારિસ ——— બનૂ હારિસ બિન ખઝરનમાંથી એક ગૃહસ્થ બદ્રમાં શહીદ થયા:

૧ ——— હઝરત યઝીદ બિન હારિસ રદિયલ્લાહુ અન્હુ જેઓ ઈબ્ને -કુસ્સુમ નામે જાણીતા હતા.

• હઝરત ઉમૈર બિન હુમામ ——— બનૂ સલિમહની શાખ બનૂ હરામ બિન કઅબ બિન ગનમ બિન કઅબ બિન સલિમહમાંથી એક ગૃહસ્થ બદ્રમાં શહીદ થયા :

૧ ——— હઝરત ઉમૈર બિન હુમામ રદિયલ્લાહુ અન્હુ. જેઓ ખઝૂરો ખાવાનું છોડીને બહાદુરીથી લડતાં શહીદ થઈ ગયા.

• અનસારના બીજા શહીદો ——— બનૂ હબીબ બિન અબ્દે-હારિસહ બિન માલિક બિન ગદબહ બિન

૧. હઝરત સઅદ બિન અબી વક્કાસ (રદિ.)નું કથન છે : જ્યારે અમે મદીનહથી બદ્ર જવા ભેગા થયા તો મારો ભાઈ ઉમૈર પણ ચૂપકેથી આવીને લોકોની પાછળ અહીંતહીં સંતાપા લાગ્યો. મેં તેને જોઈ લીધો અને પૂછ્યું, “ભાઈ! આ કેવું ?” બોલ્યો, “મારે બદ્ર આવવું છે પણ ઘાસતી આ વાતની કે રસૂલુલ્લાહ સલ્લલ્લાહુ અલૈહિ વ સલ્લમ મને જોઈ લેશે તો છોકરો સમજીને ઘરે મોકલાવી દેશે. પછી જ્યારે આપે લશ્કરનું અવલોકન કર્યું તો ઉમૈરને પણ હાજર કરવામાં આવ્યો. આપે તેની કિશોર વયને કારણે તેને પાછા જવાનો હુકમ ફરમાવ્યો ઉમૈર ૨૬વા લાગી ગયો. ત્યારે તેનો ઇમાની જુસ્સો ગોળને આપે તેને પરવાનગી આપી દીધી, બદ્રમાં જઈને ખરેખર તેણે પોતાની મદીનગીનું પાણી બતાવી દીધું. એવો બહાદુરી અને દ્વંદ્વતાથી લડ્યો કે અંતે શહીદ થઈ ગયો. તે વેળા તેની ઉંમર ૧૬ વરસની હતી. (તબકાતે-ઈબ્ને સઅદ જિ. ૩ પા. ૧૦૬) “હ”

જુથમમાંથી એક ગૃહસ્થ :

૧—હઝરત રાફિઅહ બિન મુઅલ્લા રદિયલ્લાહુ અન્હુ.

બન્નૂ નજ્જરમાંથી એક ગૃહસ્થ :

૧—હઝરત હારિસહ બિન સુરાકહ બિન હારિસ રદિયલ્લાહુ અન્હુ.

બન્નૂ અનમ બિન માલિક બિન નજ્જરમાંથી બે ગૃહસ્થો :

૧—હઝરત ઔફ બિન હારિસ રદિયલ્લાહુ અન્હુ.

૧—હઝરત મુઅવ્વઝ બિન હારિસ રદિયલ્લાહુ અન્હુ.

આ બંને શહીદો હારિસ બિન રિફાઅહ બિન સવાદના જવાન ફરઝંદો હતા અને જોઓએ હઝરત બીબી અફરાઅ રદિયલ્લાહુ અન્હા જેવી બહાદુર ખાતૂનની કુખે જન્મ લીધો હતો.

મદીનહના અનસારમાંથી કુલ ૮ ગૃહસ્થો જંગે-બદ્રમાં શહીદ થયા. મક્કહના મુહાજિરીન માંથી ૬ ગૃહસ્થો મળી ને કુલ ૧૪ મુસલમાનો બદ્રની લડાઈમાં શહીદ થયા.

પ્રકરણ ૧૦૩

જંગે-બદ્રમાં માર્યા ગયેલા મુશરિકો

બનૂ અબ્દે-શમ્સ • બનૂ નફલ અને બનૂ અસદ • બનૂ અબ્દે-દાર અને બનૂ તૈમ • બનૂ મખઝૂમ બિન યકઝહ
• બનૂ સહમ બિન અમ્ર • બનૂ જુમહ બિન અમ્ર • બનૂ આમિર બિન હુઝૈય • બદ્રના મક્તૂલોની સંખ્યાનો
ફેસલો • કુરૈશના બાકીના માર્યા ગયેલા માણસો.

● બનૂ અબ્દે-શમ્સ————બદ્રને દિવસે કુરૈશના મુશરિકોમાંથી જે લોકો કતલ થયા તેઓના નામોની ટીપ આ છે:

કુરૈશની શાખ બનૂ અબ્દે-શમ્સ બિન અબ્દે-મનાફમાંથી ૧૨ ગૃહસ્થો બદ્રના મેદાનમાં કતલ થયા:

૧————હન્ઝલહ બિન અબી સુફ્યાન બિન હર્બ બિન ઉમૈયહ બિન અબ્દે-શમ્સ.

ઈબ્ને હિશામ કહે છે : અબૂ સુફ્યાનના આ જવાન પુત્રને રસૂલુલ્લાહ સલ્વલ્લાહુ અલૈહિ વ સલ્વમના આઝાદ કરેલા હઝરત ઝેદ બિન હારિસહએ કતલ કર્યો. કેટલાક જાણકારો મુજબ હઝરત અલી અને હઝરત ઝેદ બિન હારિસહ (રદિયલ્લાહુ અન્હુ)એ સાથે મળીને એને કતલ કર્યો.

૨————ઈબ્ને ઈસ્હાક કહે છે : અલ-હારિસ બિન અલ-હદ્રમી.

૩————આમિર બિન અલ-હદ્રમી. આ બંને હદ્રમી ગૃહસ્થો બનૂ અબ્દે-શમ્સના હલીફ હતા. આમિરને હઝરત અમ્માર બિન યાસિર (રદિયલ્લાહુ અન્હુ) એ કતલ કર્યો અને અલ-હારિસને ઈબ્ને હિશામના કથન મુજબ હઝરત નુઅમાન બિન અસર (રદિયલ્લાહુ અન્હુ)એ કતલ કર્યો. હઝરત નુઅમાન ઔસ કબીલાના હલીફ હતા.

૪————હદ્રમીઓનો આઝાદ ગુલામ ઉમૈર બિન અબી ઉમૈર. ઈબ્ને હિશામના કથન મુજબ ઉમૈરને હઝરત અબૂ હુઝૈફહના આઝાદ ગુલામ હઝરત સાલિમે કતલ કર્યો.

૫————ઉમૈર બિન અબી ઉમૈરનો જવાન પુત્ર.

૬————ઉબૈદહ બિન સઈદ બિન આસ બિન ઉમૈયહ બિન અબ્દે-શમ્સ. એને હઝરત ઝુબૈર બિન અવ્વામ (રદિયલ્લાહુ અન્હુ)એ કતલ કર્યો.

૭————ઝાસ બિન સઈદ બિન આસ બિન ઉમૈયહ. એને હઝરત અલી બિન અબી તાલિબ (રદિયલ્લાહુ અન્હુ)એ કતલ કર્યો.

૮—ઉકબા બિન અબી મુઝૈત બિન અબી અમ્મ બિન ઉમૈયહ બિન અબ્દે-શમ્સ. એને હઝરત આસિમ બિન સ્નાબિત બિન અબી અફલહ (રદિયલ્લાહુ અન્હુ)એ કેદી અવસ્થામાં કતલ કર્યો. ઈબ્ને હિશામ કહે છે: કેટલાકના કહેવા મુજબ એને હઝરત અલી બિન અબી તાલિબ (રદિયલ્લાહુ અન્હુ)એ કતલ કર્યો.

૯—ઉત્બહ બિન રબીઅહ બિન અબ્દે-શમ્સ. (કુરૈશી લશ્કરનો કમાન્ડર) એને હઝરત ઉબૈદહ બિન હારિસ બિન મુત્તલિબ (રદિયલ્લાહુ અન્હુ)એ કતલ કર્યો. ઈબ્ને હિશામ કહે છે : કેટલાકના કથન મુજબ ઉત્બહને હઝરત હમ્ઝહ તથા હઝરત અલી (રદિયલ્લાહુ અન્હુમા)એ ભેગા મળીને કતલ કર્યો.

૧૦—શૈબહ બિન રબીઅહ બિન અબ્દે-શમ્સ. એને હઝરત હમ્ઝહ બિન અબ્દુલ-મુત્તલિબ (રદિયલ્લાહુ અન્હુ)એ કતલ કર્યો. (શૈબહ ઉત્બહનો ભાઈ હતો.)

૧૧—વલીદ બિન ઉત્બહ બિન રબીઅહ. એને હઝરત અલી (રદિયલ્લાહુ અન્હુ)એ કતલ કર્યો. (ઉત્બહનો ભેટો)

૧૨—આમિર બિન અબ્દુલ્લાહ. એ બનૂ અનમાર બિન બુઝૈદનો હલીફ હતો. એને હઝરત અલી બિન અબી તાલિબ (રદિયલ્લાહુ અન્હુ)એ કતલ કર્યો.

● બનૂ નવફલ અને બનૂ અસદ—બનૂ નવફલ બિન અબ્દે-મનાફમાંથી બે ગૃહસ્થો જંગે-બદ્રમાં કતલ થયા :

૧—હારિસ બિન આમિર બિન નવફલ. કેટલાક જાણકારો મજબૂબ એને બનૂ હારિસહ બિન ખઝરજવાણા હઝરત ખુબૈબ બિન ઈસાફ (રદિયલ્લાહુ અન્હુ)એ કતલ કર્યો.

૨—તુઝૈમહ બિન અદી બિન નવફલ. એને હઝરત અલી બિન અબી તાલિબ (રદિયલ્લાહુ અન્હુ)એ કતલ કર્યો. અથવા કેટલાકના કથન મુજબ હઝરત હમ્ઝહ બિન અબ્દુલ-મુત્તલિબ (રદિયલ્લાહુ અન્હુ)એ એને કતલ કર્યો.

બનૂ અસદ બિન અબ્દુલ-ઉઝ્ઝા બિન કુસૈયમાંથી પાંચ ગૃહસ્થો :

૩—ઝમ્મહ બિન અસ્વદ બિન મુત્તલિબ બિન અસદ. ઈબ્ને હિશામ કહે છે : એને બનૂ હરામવાળા હઝરત સ્નાબિત બિન જિઝઅ (રદિયલ્લાહુ અન્હુ)એ કતલ કર્યો. ત્યારે કેટલાક કહે છે કે હઝરત હમ્ઝહ, હઝરત અલી અને હઝરત સ્નાબિત (રદિયલ્લાહુ અન્હુમ) એ સાથેમળીને એને કતલ કર્યો.

૪—હારિસ બિન ઝમ્મહ. એને હઝરત અમ્માર બિન પાસિર (રદિયલ્લાહુ અન્હુ) એ કતલ કર્યો.

૫—અકીલ બિન અસ્વદ બિન મુત્તલિબ. ઈબ્ને હિશામના કથન મુજબ એને હઝરત હમ્ઝહ અને હઝરત અલી (રદિયલ્લાહુ અન્હુમા) એ ભેગી રીતે કતલ કર્યો.

૬—અબુલ-બુખ્તરી આસ બિન હિશામ બિન હારિસ બિન અસદ. એને હઝરત મુજઝ-ઝિર બિન ઝિયાદ બલ્લી (રદિયલ્લાહુ અન્હુ)એ કતલ કર્યો. ઈબ્ને હિશામ કહે છે : અબુલ-બુખ્તરી આસ બિન હિશામ નહિ પણ હાશિમ.

૭—ઈબ્ને ઈસ્હાક કહે છે : નવફલ બિન ખુલૈદ બિન અસદ. એનું જ નામ ઈબ્ને અદ્યહ અથવા

બિન ઉબેદુલ્લાહ (રદિયલ્લાહુ અન્હુ) જે મુસલમાન બનતી વેળા એક જ દોરડીથી જકડી લીધા હતા. એજ કારણે બંને સાહેબોનું નામ “કરીનેન” પડી ગયું હતું એટલે એકબીજા સાથે દોરડીથી જકડી લીધેલા. એ શપ્થ કુરેશના શયતાનોમાંથી એક શયતાન હતો. એને હજરત અલી બિન અબી તાલિબ (રદિયલ્લાહુ અન્હુ)એ કતલ કર્યો.

● બનૂ અબ્દે-દાર અને બનૂ તેમ ———— બનૂ અબ્દે-દાર બિન કુસૈયમાંથી બે ગૃહસ્થો :

૧ ——— નદ્ર બિન હારિસ બિન કલદહ બિન અલકમા બિન અબ્દે-મનાફ બિન અબ્દે-દાર. કેટલાકના કહેવા મુજબ એને સુફરાઝ મુકામે કેદી અવસ્થામાં હજરત અલી બિન અબી તાલિબ (રદિયલ્લાહુ અન્હુ)એ રસુલુલ્લાહ સલ્વલ્લાહુ અલૈહિ વ સલ્વમની સામે કતલ કર્યો.

૨ ——— ઝેદ બિન મુલૈસ. એ ઉમૈર બિન હાશિમ બિન અબ્દે-મનાફ બિન અબ્દે-દારનો આઝાદ કરેલો ગુલામ હતો. ઇબ્ને હિશામ કહે છે: એને હજરત અબૂબક સિદ્દીક (રદિયલ્લાહુ અન્હુ)ના આઝાદ કરેલા ગુલામ હજરત બિલાલ બિન રબાહ તથા હજરત ઝેદ (રદિયલ્લાહુ અન્હુ)એ કતલ કર્યો. હજરત ઝેદ બનૂ માઝિન બિન માલિક બિન અમ્ર બિન તેમમાંથી હતા અને બનૂ અબ્દેદારના હલીફ હતા. અમુકના કથન પ્રમાણે ઝેદ બિન મુલૈસને હજરત મિકદાદ બિન અમ્ર (રદિયલ્લાહુ અન્હુ)એ કતલ કર્યો.

ઇબ્ને ઇસ્હાક કહે છે : બનૂ તેમ બિન મુરહમાંથી બે ગૃહસ્થો કતલ થયા :

૧ ——— ઉમૈર બિન ઉસમાન બિન કઅબ બિન સઅદ બિન તેમ. ઇબ્ને હિશામ કહે છે: એને હજરત અલી બિન અબી તાલિબ (રદિયલ્લાહુ અન્હુ)એ કતલ કર્યો. કેટલાકના કથન મુજબ હજરત અબ્દુર્રહમાન બિન ઓફ (રદિયલ્લાહુ અન્હુ)એ કતલ કર્યો.

૨ ——— ઉસમાન બિન માલિક બિન ઉબેદુલ્લાહ બિન ઉસમાન બિન અમ્ર બિન કઅબ. એને હજરત મુહેબ બિન સિનાન (રદિયલ્લાહુ અન્હુ)એ કતલ કર્યો.

● બનૂ મખ્જૂમ બિન યકઝહ ———— બનૂ મખ્જૂમ બિન યકઝહ બિન મુરહમાંથી ૧૭ ગૃહસ્થો બદ્રમાં કતલ થયા :

૧ ——— અબૂ જહલ બિન હિશામ. એનું અસલ નામ અમ્ર બિન હિશામ બિન મુગીરહ બિન અબ્દુલ્લાહ બિન ઉમર બિન મખ્જૂમ હતું. એક નવયુવક હજરત મુઆઝ બિન અમ્ર બિન જમૂહ (રદિયલ્લાહુ અન્હુ)એ એનો પગ કાપી નાખ્યો. વળતામાં અબૂ જહલના જવાન પુત્ર ઇકરિમહએ હજરત મુઆઝ પર વાર કરીને તેમનો હાથ અલગ કરી નાખ્યો. એ પછી હજરત મુઅવ્વઝ બિન અફરાઝ (રદિયલ્લાહુ અન્હુ) એ તલવારનો પ્રચંડ ફટકો ઝીંકીને અબૂ જહલને ભોંયભેગો કરીદીધો. અને તેને જીવન-મરણ વચ્ચે ઝોલાં ખાતી દશામાં છોડી દીધો. પછી જ્યારે રસુલુલ્લાહ સલ્વલ્લાહુ અલૈહિ વ સલ્વમએ હુકમ ફરમાવ્યો કે અબૂ જહલને મરનારાઓમાં તલાશ કરો તો હજરત અબ્દુલ્લાહ બિન મસહિદ (રદિયલ્લાહુ અન્હુ)એ એને પૂરો કરી નાખ્યો અને એનું માથું કાપીને રસુલુલ્લાહ સલ્વલ્લાહુ અલૈહિ વ સલ્વમની સેવામાં હાજર કરી દીધું.

૨ ——— આસ બિન હિશામ બિન મુગીરહ બિન અબ્દુલ્લાહ બિન ઉમર બિન મખ્જૂમ. એને હજરત ઉમર બિન ખત્તાબ (રદિયલ્લાહુ અન્હુ)એ કતલ કર્યો.

૩—યજીદ બિન અબ્દુલ્લાહ. ઈબ્ને હિશામ કહે છે : એ બનૂ તમીમની શાખ બનૂ અમ્ર બિન તમીમમાંથી હતો. મોટો બહાદુર અને જોરાવર હતો. એને હઝરત અમ્માર બિન યાસિર (રદિયલ્લાહુ અન્હુ) એ કતલ કર્યો. એ બનૂ મખ્જૂમનો હલીફ હતો.

૪—ઈબ્ને ઈસ્હાક કહે છે : અબૂ મુસાફિઅ અશઅરી. એ પાણ બનૂ મખ્જૂમનો હલીફ હતો. એને હઝરત અબૂ દુજાનહ સાઈદી (રદિયલ્લાહુ અન્હુ)એ કતલ કર્યો.

૫—હર્મલહ બિન અમ્ર એ પાણ હલીફ હતો. એને બલહારિસ બિન ખઝરજવાળા હઝરત ખારિજહ બિન ઝૈદ બિન અબી ઝુહૈર (રદિયલ્લાહુ અન્હુ) એ કતલ કર્યો. કેટલાકના કથન મુજબ હઝરત અલી બિન અબી તાલિબ (રદિયલ્લાહુ અન્હુ)એ એને કતલ કર્યો. હર્મલહ બનૂ અસદમાંથી હતો.

૬—મસઊદ બિન અબી ઉમૈયહ બિન મુગીરહ. એને ઈબ્ને હિશામના કથન મુજબ હઝરત અલી બિન અબી તાલિબ (રદિયલ્લાહુ અન્હુ)એ કતલ કર્યો.

૭—અબૂ કેસ બિન વલીદ બિન મુગીરહ. એને હઝરત હમ્ઝહ બિન અબ્દુલ-મુત્તાલિબ (રદિયલ્લાહુ અન્હુ) અથવા હઝરત અલી બિન અબી તાલિબ (રદિયલ્લાહુ અન્હુ)એ કતલ કર્યો.

૮—અબૂ કેસ બિન ફાકેહ બિન મુગીરહ. એને હઝરત અલી (રદિયલ્લાહુ અન્હુ)એ કતલ કર્યો. કેટલાકના કહેવા મુજબ હઝરત અમ્માર બિન યાસિર (રદિયલ્લાહુ અન્હુ)એ કતલ કર્યો.

૯—રિકાઅહ બિન અબી રિકાઅહ બિન આઈઝ બિન અબ્દુલ્લાહ બિન ઉમર બિન મખ્જૂમ. એને બલહારિસ બિન ખઝરજવાળા હઝરત સઅદ બિન રબીઅ (રદિયલ્લાહુ અન્હુ)એ કતલ કર્યો.

૧૦—અલ-મુનઝિર બિન રિકાઅહ બિન આઈઝ : એને ઈબ્ને હિશામની તહકીક મુજબ બનૂ ઉબૈદ બિન ઝૈદ બિન માલિક બિન ઓફના હલીફ હઝરત મઅન બિન અદી બિન જદ્દ બિન અજલાન રદિયલ્લાહુ અન્હુએ કતલ કર્યો.

૧૧—અબ્દુલ્લાહ બિન મુનઝિર બિન અબી રિકાઅહ બિન આઈઝ : એને ઈબ્ને હિશામના કહેવા મુજબ હઝરત અલી બિન અબી તાલિબ રદિયલ્લાહુ અન્હુએ કતલ કર્યો.

૧૨—ઈબ્ને ઈસ્હાક કહે છે : સાઈબ બિન અબી સાઈબ બિન આઈઝ બિન અબ્દુલ્લાહ બિન ઉમર બિન મખ્જૂમ :

ઈબ્ને હિશામ કહે છે : આ સાઈબ બિન અબી સાઈબ નામે ગૃહસ્થ વેપારમાં રસુલુલ્લાહ સલ્લલ્લાહુ અલૈહિ વ સલ્લમનો ભાગીદાર હતો. આ ગૃહસ્થ વિષે આપે પોતાની હદીસમાં ફરમાવ્યું છે :

નિઅમશ-શરીકુસ-સાઈબ

લા યુશારી વલા યુમારી.

સાઈબ બહુ સારો ભાગીદાર છે

ન આગ્રહ કરનારો છે ન ઝગડાખોર છે.

એટલે વેપારમાં ભાગીદાર તરીકે સાઈબ એક ભરોસાદાર અને પ્રામાણિક ગૃહસ્થ છે. રકઝક કે લઝઝગઝ કરનારો માણસ નથી. ઈબ્ને હિશામ કહે છે : મને મળેલી માહિતી મુજબ સાઈબ બિન અબી સાઈબે ઈસ્લામ ગ્રહણ કર્યો અને અલ્લાહ બેહતર જાગે છે કે તે ઈસ્લામમાં પાણ મક્કમ રહ્યો. હઝરત ઈમામ ઈબ્ને શિહાબ ઝુહરીએ, ઉબૈદુલ્લાહ બિન અબ્દુલ્લાહ બિન ઉબ્બહના મુખે સાંભળેલી, હઝરત ઈબ્ને અબ્બાસ રદિયલ્લાહુ

અન્હુની આ રિવાયત ટાંકી છે કે :

“સાઈબ બિન અબી સાઈબ આઈઝ બિન અબ્દુલ્લાહ બિન ઉમર બિન મખ્જૂમ કુરેશના એવા લોકોમાંથી છે જેઓએ રસૂલુલ્લાહ સલ્લલ્લાહુ અલૈહિ વ સલ્લમના મુબારક હાથ પર બૈઅત કરી, કલિમો પઠ્યો અને મુસલમાન બની ગયા. રસૂલુલ્લાહ સલ્લલ્લાહુ અલૈહિ વ સલ્લમએ સાઈબને જિઅરાનાને દિવસે ગનીમતમાં માલમાંથી હિસ્સો પાળ આપ્યો.”

૧૩ ——— ઈબ્ને ઈસ્હાક કહે છે : અસદ બિન અબ્દુલ-અસદ બિન હિલાલ બિન અબ્દુલ્લાહ બિન ઉમર બિન મખ્જૂમ : આ માણસને હઝરત હમ્ઝહ બિન અબ્દુલ-મુત્તલિબ રદિયલ્લાહુ અન્હુએ કતલ કર્યો.

૧૪ ——— હાજિબ બિન સાઈબ બિન ઉવૈમર બિન અમ્ર બિન આઈઝ બિન અબ્દ બિન ઈમ્રાન બિન મખ્જૂમ : ઈબ્ને હિશામ કહે છે : કેટલાકે હાજિબને બદલે હાજિઝ કહ્યું છે. આ મુશરિકને હઝરત અલી બિન અબી તાલિબે કતલ કર્યો.

૧૫ ——— ઈબ્ને ઈસ્હાક કહે છે : ઉવૈમર બિન સાઈબ બિન ઉવૈમરને હઝરત નુઅમાન બિન માલિક ફૂકલી રદિયલ્લાહુ અન્હુએ, ઈબ્ને હિશામના કથન મુજબ હાથોહાથના મુકાબલા વેળા કતલ કર્યો.

૧૬ ——— અમ્ર બિન સુફ્યાન.

૧૭ ——— જાબિર બિન સુફ્યાન

આ બંને મુશરિકો બનૂ તયના કબીલામાંથી હતા અને બનૂ મખ્જૂમ કબીલાના હલીફ હતા. એમાંથી અમ્રને હઝરત યકીદ બિન રૂકૈશ રદિયલ્લાહુ અન્હુએ અને જાબિરને હઝરત અબૂ બુર્દહ રદિયલ્લાહુ અન્હુએ કતલ કર્યો.

● બનૂ સહમ બિન અમ્ર ——— ઈબ્ને ઈસ્હાક કહે છે : બનૂ સહમ બિન અમ્ર બિન હુસૈસ બિન કમ્ઝલ બિન હુઐયમાંથી પાંચ ગૃહસ્થો :

૧ ——— મુનબ્બેહ બિન હજ્જાજ બિન આમિર બિન હુઝૈફહ બિન સઅદ બિન સહમ : આ માણસને બનૂ સલિમહવાળા હઝરત અબુલ-યસર રદિયલ્લાહુ અન્હુએ કતલ કર્યો.

૨ ——— મુનબ્બેહનો બેટો આસ બિન મુનબ્બેહ બિન હજ્જાજ : એને ઈબ્ને હિશામના કથન મુજબ હઝરત અલી બિન અબી તાલિબ રદિયલ્લાહુ અન્હુએ કતલ કર્યો.

૩ ——— નુબેહ બિન હજ્જાજ બિન આમિર : એને ઈબ્ને હિશામના કથન મુજબ હઝરત હમ્ઝહ બિન અબ્દુલ-મુત્તલિબ રદિયલ્લાહુ અન્હુ અને હઝરત સઅદ બિન અબી વક્કાસ રદિયલ્લાહુ અન્હુએ મળીને કતલ કર્યો.

૪ ——— અબુલ-આસ બિન કેસ બિન અદી બિન સઅદ બિન સહમ : ઈબ્ને હિશામ કહે છે : આ માણસને હઝરત અલી બિન અબી તાલિબ રદિયલ્લાહુ અન્હુએ કતલ કર્યો. કેટલાક કહે છે કે હઝરત નુઅમાન બિન માલિક ફૂકલી રદિયલ્લાહુ અન્હુએ અને કેટલાક કહે છે કે હઝરત અબૂ દુજનહ રદિયલ્લાહુ અન્હુએ કતલ કર્યો.

૫ ——— ઈબ્ને ઈસ્હાક કહે છે : આસિમ બિન ઐફ બિન દુબૈરહ બિન મુઐદ બિન સઅદ બિન સહમ : એને ઈબ્ને હિશામના કથન મુજબ બનૂ સલિમહવાળા હઝરત અબુલ-યસર રદિયલ્લાહુ અન્હુએ કતલ કર્યો.

• બનૂ જમહ બિન અમ્ર ———— ઈબ્ને ઈસ્હાક કહે છે : બનૂ જમહ બિન અમ્ર બિન હુસૈસ બિન કઅબ બિન હુઐયમાંથી ત્રણ ગૃહસ્થો :

૧ ———— ઉમૈયહ બિન ખલફ બિન વહબ બિન હુઝાફહ બિન જમહ : એને બનૂ માઝિનના એક અન્સારી સહાબાએ કતલ કર્યો. ઈબ્ને હિશામ કહે છે : કેટલાકના કહેવા મુજબ એને હઝરત મુઆઝ બિન અફરામ, હઝરત ખારિજહ બિન ઝૈદ અને હઝરત ખુબૈબ બિન ઈસાફ રદિયલ્લાહુ અન્હુમએ મળીને કતલ કર્યો.

૨ ———— ઈબ્ને ઈસ્હાક કહે છે : ઉમૈયહનો બેટો અલી બિન ઉમૈયહ બિન ખલફ : એને હઝરત અમ્માર બિન યાસિર રદિયલ્લાહુ અન્હુએ કતલ કર્યો.

૩ ———— ઓસ બિન મુઝૈર બિન લૂઝાન બિન સઅદ બિન જમહ : ઈબ્ને હિશામ કહે છે : એને હઝરત અલી બિન અબી તાલિબ રદિયલ્લાહુ અન્હુએ કતલ કર્યો. કેટલાકે કહ્યું છે કે એને હઝરત અલ-હુસૈન બિન હારિસ બિન મુત્તલિબ અને હઝરત ઉસમાન બિન મઝૂનિન રદિયલ્લાહુ અન્હુમાએ મળીને કતલ કર્યો.

• બનૂ આમિર બિન હુઐય ———— ઈબ્ને ઈસ્હાક કહે છે : બનૂ આમિર બિન હુઐયમાંથી બે ગૃહસ્થો

૧ ———— મુઆવિયહ બિન આમિર. એ અબ્દુલ-કૈસની બિરાદરીમાંથી હતો અને બનૂ આમિરનો હલીફ હતો. એને હઝરત અલી બિન અબૂ તાલિબ રદિયલ્લાહુ અન્હુએ કતલ કર્યો. ઈબ્ને હિશામ કહે છે : કેટલાકના કહેવા મુજબ એને હઝરત ઉકાશહ બિન મિહસન રદિયલ્લાહુ અન્હુએ કતલ કર્યો.

૨ ———— ઈબ્ને ઈસ્હાક કહે છે : મઅબદ બિન વહબ. આ માણસ બનૂ કલ્બ બિન ઔફ બિન કઅબ બિન આમિર બિન લૈસમાંથી બનૂ આમિરનો હલીફ હતો. એને બુકૈરના બેટાઓ હઝરત ખાલિદ અને હઝરત ઈયાસ રદિયલ્લાહુ અન્હુમાએ કતલ કર્યો. ઈબ્ને હિશામ કહે છે : મઅબદ બિન વહબને હઝરત અબૂ દુનનહ રદિયલ્લાહુ અન્હુએ કતલ કર્યો.

બદ્રના મકતૂલોની સંખ્યાનો ફેસલો ———— ઈબ્ને ઈસ્હાક કહે છે : જંગે-બદ્રમાં માર્ચા ગયેલા કુરૈશી કાફિરોની કુલ સંખ્યા મને મળેલી માહિતી મુજબ ૫૦ છે.

ઈબ્ને હિશામ કહે છે : મને હઝરત અબૂ ઉબૈદહએ હઝરત અબૂ અમ્રની રિવાયત બયાન કરી કે જંગે-બદ્રમાં માર્ચા ગયેલા કુરૈશી કાફિરોની કુલ સંખ્યા ૭૦ હતી અને એટલી જ સંખ્યામાં કુરૈશના માણસો કેદ પકડાયા હતા. હઝરત ઈબ્ને અબ્બાસ અને હઝરત સઈદ બિન મુસૈયબનો પાણ એજ મત છે. અલ્લાહ તઆલાની કિતાબમાં છે : “અ-વ-લમ્મા અસાબત-કુમ મુસીબતુન કદ અસબ-તુમ મિસ્લૈહા.” તરજુમો : અને શું જ્યારે તમે એવી મુસીબતમાં ઝીંકાયા જેની બમાગી મુસીબતમાં તમે સામા પસને ઝીંકી ચૂક્યા હતા. ^{૧ ૪}

આ આયત “જંગે-ઉદુદ” સંબંધી ઊતરેલી છે. જંગે-ઉદુદમાં ૭૦ મુસલમાનો શહીદ થઈ ગયા તો કેટલાક સહાબા તઅજજુબથી બોલી ઊઠ્યા, “અરે આ સંકટ ક્યાંથી આવી પડ્યું ?” આયતના શબ્દો આ છે : “કુલ્તુમ અન્ના હાઝા.” તરજુમો : “તેઓ બોલ્યા, આ મુસીબત ક્યાંથી ઊતરી આવી ?”

એટલે અલ્લાહ તઆલા ફરમાવે છે કે જંગે-ઉદુદમાં તમારા ૭૦ માણસોના શહીદ થવાની જે મુસીબત તમારી ઉપર તૂટી પડી તેનાથી તઅજજુબ પામીને , “આ મુસીબત ક્યાંથી ઊતરી આવી ?” તેવું બોલવાનો

જરૂર નથી કેમકે એનાથી બમણી મુસીબતમાં તમે દુશ્મનને જંગે-બદ્દમાં ઝીંકી ચૂક્યા છો. બમણી મુસીબત એટલે ૭૦ માર્યા ગયા અને ૭૦ કેદ થયા.

ઇબ્ને હિશામ કહે છે : અબૂ જૈદ અન્સારીએ મને હઝરત કઅબ બિન માલિક રદિયલ્લાહુ અન્હુનો આ શેઅર સંભળાવ્યો :

ફ-અકામા બિલ- અતબિલ મુઅત-તલે મિન્હુમ, • સબબિન ઉત્બતા મિન્હુમ વલ-અસ્વદુ.

પાણીના ખાડામાં ઊંટોના બેસવાના સ્થળે, તેઓના ૭૦ માણસો જઈને ઝીંકાઈ પડ્યા જેમાં ઉત્બલ અને અસ્વદ પાણી હતા.

ઇબ્ને હિશામ કહે છે : શાઈરનો ઇશારો જંગે-બદ્દમાં કુરૈશના મકતૂલો તરફ છે. આ શેઅર હઝરત કઅબ બિન માલિકે રચેલા કસીદામાંથી લીધો છે. જેમાં જંગે-બદ્દનું બયાન થયેલું છે. ઇન્શા અલ્લાહ આ પૂરો કસીદો તેના પ્રસંગે રજૂ કરીશ.

કુરૈશના બાકીના માર્યા ગયેલા માણસો—ઇબ્ને હિશામ કહે છે: જંગે-બદ્દમાં કુરૈશના માર્યા ગયેલા ૭૦ માણસોમાંથી જેઓના નામો ઇબ્ને ઇસ્હાકે લખ્યાં નથી, તેમાંથી કેટલાક નામો આ છે :

• ———બનૂ અબ્દે-શમ્સ બિન અબ્દે-મનાફમાંથી બે માણસો :

૧———વહબ બિન હારિસ : બનૂ અન્મારની બિરાદરીમાંથી બનૂ અબ્દે-શમ્સનો હલીફ હતો.

૨———આમિર બિન જૈદ : યમનવાસીઓમાંથી એમનો હલીફ હતો.

બનૂ અસદ બિન અબ્દુલ-ઉઝામાંથી બે માણસો :

૧———ઉકબા બિન જૈદ : એમનો હલીફ હતો.

૨———એમનો આઝાદ કરેલો ગુલામ જેનું નામ ઉમૈર હતું.

બનૂ અબ્દુદ-દાર બિન કુસૈયમાંથી ૪ માણસો

૧———નુબૈહ બિન જૈદ બિન મુલૈસ.

૨———ઉબૈદહ બિન સુલૈત : બનૂ કેસમાંથી એમનો હલીફ હતો.

૩———માલિક બિન ઉબૈદુલ્લાહ બિન ઉસમાન કેદ થયો, કેદી અવસ્થામાં મરી ગયો જેથી એને મકતૂલોમાં ગણી લેવામાં આવ્યો.

૪———કેટલાકના કથન મુજબ અમ્મ બિન અબ્દુલ્લાહ બિન જુદઆન.

બનૂ મખ્જૂમ બિન યકઝહમાંથી ૭ માણસો :

૧———હુઝૈફહ બિન અબી હુઝૈફહ બિન મુગીરહ : એને હઝરત સઅદ બિન અબી વક્કાસ રદિયલ્લાહુ અન્હુએ કતલ કર્યો.

૨———હિશામ બિન હુઝૈફહ બિન મુગીરહ : એને હઝરત સુહૈબ બિન સિનાન રદિયલ્લાહુ અન્હુએ કતલ કર્યો.

૩———જુઝૈર બિન અબી રિફાઅહ : એને હઝરત અબૂ ઉસૈદ માલિક બિન રબીઅહ રદિયલ્લાહુ અન્હુએ

કતલ કર્યો.

૪—આઈઝ બિન સાઈબ બિન ઉવૈમર : એ કેદ થયો, દંડ ભરીને આઝાદ થયો પણ લડાઈમાં હઝરત હમ્મહ રદિયલ્લાહુ અન્હુની તલવારથી એને જો ઘા લાગ્યો હતો તેના કારણે મક્કહ જતાં રસ્તામાં મરી ગયો.

૫—સાઈબ બિન અબી રિક્કાહ : એને હઝરત અબ્દુર્રહમાન બિન ઓફ રદિયલ્લાહુ અન્હુએ કતલ કર્યો.

૬—ઉમૈર : બન્નૂ તૈયમાંથી એમનો હલીફ.

૭—ખિયાર : અલ-કારહમાંથી એમનો હલીફ :

બન્નૂ જમહ બિન અમ્રમાંથી એક માણસ કતલ થયો :

૧—સબ્રહ બિન માલિક : એમનો હલીફ.

બન્નૂ સહમમાંથી બે માણસો કતલ થયા :

૧—અલ-હારિફ બિન મુનબ્બહ બિન હન્જજ : એને હઝરત સુલૈબ બિન સિનાન રદિયલ્લાહુ અન્હુએ કતલ કર્યો.

૨—આમિર બિન અબી ઓફ બિન દુબૈરહ : એને હઝરત અબ્દુલ્લાહ બિન સલિમહ અબ્લાની રદિયલ્લાહુ અન્હુએ અથવા હઝરત અબૂ દુજનહ રદિયલ્લાહુ અન્હુએ કતલ કર્યો.

પ્રકરણ ૧૦૪

જંગે-બદ્રમાં કેદ પકડાયેલા મુશરિકો

બજૂ હાશિમ અને બજૂ મુત્તલિબ • બજૂ અબ્દે-શમ્સ • બજૂ નવફલ અને બજૂ અબ્દુલ-દાર • બજૂ અસદ અને બજૂ મખઝૂમ • બજૂ સહમ બિન અમ્ર • બજૂ જુમહ બિન અમ્ર • બજૂ આમિર અને બજૂ હારિસ • જંગે-બદ્રમાં વધુ કેટલો.

ઇબ્ને ઇસ્હાક કહે છે : બદ્રની લડાઈમાં કુરૈશના મુશરિકોમાંથી જે લોકો મુસલમાનોના હાથે કેદ પકડાયા તેઓના નામોની ટીપ આ પ્રમાણે છે :

• બજૂ હાશિમ અને બજૂ મુત્તલિબ——કુરૈશની શાખ બજૂ હાશિમ બિન અબ્દે-મનાફમાંથી ત્રણ ગૃહસ્થો.

૧——અબ્બાસ બિન અબ્દુલ-મુત્તલિબ બિન હાશિમ બિન અબ્દે-મનાફ.

૨——હઝરત અલીના ભાઈ અકીલ બિન અબી તાલિબ બિન અબ્દુલ-મુત્તલિબ બિન હાશિમ.

૩——નવફલ અને હારિસ બિન અબ્દુલ-મુત્તલિબ બિન હાશિમ.

બજૂ મુત્તલિબ બિન અબ્દે-મનાફમાંથી બે શખ્સો :

૪——સાઈબ બિન ઉબૈદ બિન અબ્દે-યઝીદ બિન હાશિમ બિન મુત્તલિબ.

૫——નુઅમાન બિન અમ્ર બિન અલકમહ બિન મુત્તલિબ.

• બજૂ અબ્દે-શમ્સ——બજૂ અબ્દે-શમ્સ બિન અબ્દે-મનાફમાંથી સાત ગૃહસ્થો :

૧——અમ્ર બિન અબી સુફ્યાન બિન હર્બ બિન ઉમૈયહ બિન અબ્દે-શમ્સ. (કુરૈશી સેનાપતિનો બેટો.)

૨——હારિસ બિન અબી દજઝલ બિન અબી અમ્ર બિન ઉમૈયહ બિન અબ્દે-શમ્સ. ઇબ્ને હિશામ કહે છે : કેટલાકે અબી દજઝલને બદલે અબી હર્હલ કહ્યું છે.

૩——અબુલ-આસ બિન રબીઅ બિન અબ્દુલ-ઉઝઝા બિન અબ્દે શમ્સ.

૪——અબુલ-આસ બિન નવફલ બિન અબ્દે-શમ્સ.

૫——અમ્ર બિન અઝરક.

૬——અબૂ રૈશલ યા અબૂ રીશલ બિન અબી અમ્ર.

૭—ઉકબલ બિન હારિસ બિન હદ્રમી.

● બનૂ નવફલ અને બનૂ અબ્દુદ-દાર—બનૂ નવફલ બિન અબ્દે-મનાફમાંથી ત્રણ ગૃહસ્થો:

૧—અદી બિન ખિયાર બિન અદી બિન નવફલ.

૨—ઉસમાન બિન અબ્દે-શમ્સ, ગઝવાન બિન જાબિરનો ભત્રીજો. બનૂ બિન મનસૂરનો કરારી.

૩—અબૂ સૌર બનૂ માઝિનનો કરારી

બનૂ અબ્દુદ-દાર બિન કુસૈયમાંથી બે શખ્સો

૪—અબૂ અઝીઝ બિન ઉમૈર બિન હાશિમ બિન અબ્દે-મનાફ બિન અબ્દુદ-દાર. (હઝરત મુસઅબ બિન ઉમૈરનો ભાઈ.

૫—અસ્વદ બિન આમિર.

● બનૂ અસદ અને બનૂ મખ્જૂમ—બનૂ અસદ બિન અબ્દુલ-ઉઝ્ઝા બિન કુસૈયમાંથી ત્રણ ગૃહસ્થો

૧—સાઈબ બિન અબી હુબૈશ બિન મુતલિબ બિન અસદ.

૨—હુબૈરિસ બિન અબ્બાદ બિન ઉસમાન બિન અસદ. ઈબ્ને હિશામ મુજબ : હારિસ બિન આઈઝ બિન ઉસમાન બિન અસદ.

૩—સાલિમ બિન શમ્માખ. એમનો કરારી.

બનૂ મખ્જૂમ બિન યકઝલ બિન મુરહમાંથી ૯ ગૃહસ્થો :

૪—ખાલિદ બિન હિશામ બિન મુગીરહ બિન અબ્દુલ્લાહ બિન ઉમર બિન મખ્જૂમ.

૫—ઉમૈયહ બિન અબી હુઝૈફહ બિન મુગીરહ.

૬—વલીદ બિન વલીદ બિન મુગીરહ.

૭—ઉસમાન બિન અબ્દુલ્લાહ બિન મુગીરહ.

૮—અબુલ-મુનઝિર બિન રિક્કાઅહ બિન આબિદ બિન અબ્દુલ્લાહ.

૯—સૈફી બિન અબી રિક્કાઅહ.

૧૦—અબૂ અતા અબ્દુલ્લાહ બિન અબી સાઈબ બિન આબિદ બિન અબ્દુલ્લાહ.

૧૧—મુતલિબ બિન હન્તબ બિન હારિસ બિન ઉબૈદ બિન ઉમર બિન મખ્જૂમ.

૧૨—ખાલિદ બિન અઅલમ. આ તે પહેલો શખ્સ છે જે મુસલમનોના રૂઆબથી હેબતાઈને મેદાનમાંથી નાઠો અને આ શેઅર લલકારતો ગયો :

પ તસ્લા અલલ અદબારિ તદમી કુલુમ્બા, ● પલાકિલ અલા અકદામિલા યકલુરુદ - દમુ.

અમે એવા લોકોમાંથી નથી જેઓનું લોહી તેઓની પૂઠના જખ્મોથી વહેવા લાગે. અમે તો એવા લોકોમાંથી છીએ કે અમારું લોહી અમારી સામેના અંગમાંથી વહી રહ્યું છે. (એટલે અમે પૂઠ ફેરવનારા નથી. સામી છાતીએ લડનારા છીએ.)

ખાલિદ બિન અઅલમ બનૂ ખુઝાઅહમાંથી હતો. કેટેલાક કહે છે કે બનૂ અકીલમાંથી હતો.

● બનૂ સહમ બિન અમ્ર—બનૂ સહમ બિન અમ્ર બિન હુસૈસમાંથી ૪ શખ્સો

૧—અબૂ વદાઅહ બિન દબીરહ બિન સઈદ બિન સઅદ બિન સહમ. બદ્રના કેદીઓમાંથી આ પહેલો શખ્સ છે જેણે દંડ ભરીને છુટકારો મેળવ્યો. એનો દંડ એના પુત્ર મુતલિબે ચૂકવ્યો.

૨—ફર્વહ બિન કેસ બિન અદી બિન હુઝાફહ બિન સઈદ બિન સહમ.

૩—હન્ઝલહ બિન કુબેદહ બિન હુઝાફહ બિન સઈદ બિન સહમ.

૪—હબ્બાબ બિન હારિસ બિન કેસ બિન અદી બિન સઅદ બિન સહમ.

● બનૂ જુમહ બિન અમ્ર—બનૂ જુમહ બિન અમ્ર બિન હુસૈસમાંથી ૫ ગૃહસ્થો :

૧—અબ્દુલ્લાહ બિન ઉબય બિન ખલફ બિન વહબ બિન હુઝાફહ બિન જુમહ.

૨—અબૂ અઝઝા અમ્ર બિન અબ્દુલ્લાહ બિન ઉસમાન બિન વહબ બિન હુઝાફહ બિન જુમહ.

૩—અલ-ફકેહ. ઉમૈયહ બિન ખલફનો આઝાદ ગુલામ.

૪—વહબ બિન ઉમૈર બિન વહબ બિન ખલફ.....બિન જુમહ.

૫—રબીઅહ બિન દરજ બિન અમ્બસ બિન ઉહબાન.....બિન જુમહ.

● બનૂ આમિર અને બનૂ હારિસ—બનૂ આમિર બિન હુઐયમાંથી ત્રણ માણસો :

૧—સુલૈલ બિન અમ્ર બિન અબ્દે-શમ્સ બિન અબ્દે-વુદ્દ બિન નદ્ર બિન માલિક બિન હસ્લ બિન આમિર.

૨—અબ્દ બિન ઝમ્અહ બિન કેસ બિન અબ્દે-શમ્સ.....બિન આમિર.

૩—અબ્દુરહમાન બિન શનૂઅહ બિન વકદાન બિન કેસ બિન અબ્દે-શમ્સ..... બિન આમિર.

બનૂ હારિસ બિન ફિહરમાંથી બે શખ્સો

૪—તુકૈલ બિન અબી કુન્નેઅ.

૫—ઉબહ બિન અમ્ર બિન હબ્બા અથવા હબ્બા

ઈબ્ને ઈસ્હાક કહે છે : આ બધા મળીને કુલ ૪૩ કેદીઓ છે જેઓના નામોની મને માહિતી મળી છે.

જંગે-બદ્રના વધુ કેદીઓ—ઈબ્ને હિશામ કહે છે : ઈબ્ને ઈસ્હાકે ૪૩ કેદીઓનો આંકડો દર્શાવ્યો છે પણ એક કેદીનું નામ લખવાનું તેઓ ચૂકી ગયા છે. ^૧ વળી બીજા જે કેદીઓના નામો ઈબ્ને ઈસ્હાકે દર્શાવ્યાં છે તે આ રહ્યાં :

૧—બનૂ હાશિમ બિન અબ્દે-મનાફમાંથી એક શખ્સ ઉબહ જે બનૂ ફિહરમાંથી તેઓનો હલીફ હતો.

બનૂ મુતલિબ બિન અબ્દે-મનાફમાંથી ત્રણ શખ્સો :

૨—અકીલ બિન અમ્ર એમનો હલીફ.

૩—અકીલનો ભાઈ તમીમ બિન અમ્ર

૪—તમીમ બિન અમ્મનો પુત્ર.

બનૂ અબ્દે-શમ્સ બિન મનાફમાંથી ત્રણ ગૃહસ્થો :

૫—ખાલિદ બિન ઉસૈદ બિન અબી એસ અથવા ઇસ.

૬—અબુલ-અરીદ યસાર. આસ બિન ઉમૈયહનો આઝાદ ગુલામ.

૭—બનૂ નવફલ બિન અબ્દે-મનાફમાંથી એક શખ્સ નબહાન. તેઓનો આઝાદ ગુલામ.

૮—બનૂ અસદ બિન અબ્દુલ-ઉઝામાંથી એક શખ્સ: અબ્દુલ્લાહ બિન હમીદ બિન ઝુહૈર બિન હારિસ.

૯—બનૂ અબ્દે-દાર બિન કુસૈયમાંથી એક શખ્સ-અકીલ. યમનવાસી કરારી.

બનૂ તમીમ બિન મુરહમાંથી બે ગૃહસ્થો :

૧૦—મુસાફિઅ બિન અયાદ બિન સામ્ર બિન આમિર બિન કઅબ બિન સઅદ બિન તેમ.

૧૧—જાબિર બિન ઝુબૈર.

૧૨—બનૂ મખ્જૂમ બિન યકઝમાંથી એક શખ્સ : કેસ બિન સાઈબ.

બનૂ જુમહ બિન અમ્રમાંથી પાંચ ગૃહસ્થો :

૧૩—અમ્ર બિન ઉબય બિન ખલફ.

૧૪—અબૂ રુહમ બિન અબ્દુલ્લાહ.

૧૫—બીજે એક કરારી જેનું નામ મારી પાસેથી જતું રહ્યું.

૧૬—ઉમૈયહ બિન ખલફના આઝાદ કરેલા બે શખ્સો, જેમાંથી એકનું નામ નસતાસ હતું.

૧૭—ઉમૈયહ બિન ખલફનો ગુલામ અબૂ રાફિઅ.

૧૮—બનૂ સહમ બિન અમ્રમાંથી એક શખ્સ અસલમ જે નુબૈહનો આઝાદ ગુલામ હતો.

બનૂ આમિર બિન લુઐયમાંથી બે ગૃહસ્થો :

૧૯—હબીબ બિન જાબિર.

૨૦—સાઈબ બિન માલિક.

બનૂ હારિસ બિન ફિહરમાંથી બે ગૃહસ્થો :

૨૧—શાફિઅ. યમનનો વતની, એમનો હલીફ.

૨૨—શફીઅ. યમનનો વતની, એમનો હલીફ.

ગુજરાતી સંપાદકની નોંધ—જંગે-બદ્રનું પ્રકરણ પૂરું કરીને અલ્લામા ઇબ્ને હિશામે, પ્રસ્તુત યુધ્ધને લગતાં, મુસ્લિમ અને મુશરિક શાઈરોએ રચેલા લાંબા-લાંબા કાવ્યો ટાંકેલા છે. આ કાવ્યકૃતિઓમાં, મુસલમાન શાઈરોએ જિહાદી જુસ્સાથી છલકાતા યુધ્ધના રોમાંચક પ્રસંગો આલેખીને, મુસ્લિમ મુજાહિદોની અનુપમ બહાદુરી તથા કુરૈશી મુશરિકો સાથે થાહોમ ઝીલેલી ટક્કરનો હૃદયસ્પર્શી ચિતાર દર્શાવ્યો છે. ત્યારે

કુરેશ પક્ષના શાઈરો તથા શાઈરહઓએ મુધ્ધમાં માર્યા જનારા પોતાના સરદારો અને વીરનરોના દર્દનાક વિલાપ-કાવ્યો રચીને પોતાની કમનસીબી, લશ્કરની ખુવારી તથા નામોશી ભરેલી હારનું હેમાંકાટ રૂદન કર્યું છે.

રસૂલુલ્લાહ સલ્વલ્લાહુ અલૈહિ વ સલ્વમના સહાબા શાઈરોએ જંગે-બદ્રને લગતા જે કાવ્યો રચેલા છે એમાં હઝરત અલી બિન અબૂ તાલિબ રદિયલ્લાહુ અન્હુનો કસીદો સૌથી વધુ તેજસ્વી, છટાદાર અને કાવ્યરસથી ભરપૂર છે. સામા પક્ષે મુશરિકોમાંથી જે શાઈરોએ પોતાના મરનારાઓના વિયોગમાં જે મરસિયા એટલે શોક-કાવ્યો રચેલા છે એમાં સૌથી વધુ છટાદાર અને કઠ્ઠાસરસથી છલકાતો મરસિયા કુરૈશના સરદાર અબૂ સુફ્યાન બિન હર્બની બેગમ હિન્દ બિન્તે ઉત્બહનો છે. આ મરસિયો (એટલે વિલાપ-કાવ્ય) એણે પોતાના બાપ ઉત્બહ બિન રબીઅહના વિયોગમાં રચેલો છે.

શાઈરોના આ કસીદાઓ અને મરસિયાઓ સીરતે-ઇબ્ને હિશામના ચાર પ્રકરણોના ૫૮ પાનાંઓ પર ફેલાયેલા છે. એમાં મુસ્લિમ અને બિનમુસ્લિમ ૧૬ શાઈરોના કુલ ૩૮૯ શ્લોકો તેના ઉર્દૂ તરજુમા સાથે ટાંકવામાં આવ્યા છે. એમાં ચાર શાઈરહઓ એટલે કવિયાણો કે કવિયિત્રીઓ પણ શામિલ છે. અમે ઇબ્નેસારના હેતુએ આ કાવ્યકૃતિઓ જતી કરીએ છીએ. અલબત્ત નમૂના દાખલ થોડાક શ્લોકો રજૂ કરવાનું મુનાસિબ લેખાશે. આ કસીદાઓમાં રસૂલુલ્લાહ સલ્વલ્લાહુ અલૈહિ વ સલ્વમના દરબારી શાઈર હઝરત હસ્સાન બિન સ્નાબિત રદિયલ્લાહુ અન્હુના રચેલા પૂરા સાત કસીદા ટાંકેલા છે. એમાં એક કસીદાના ત્રણ શ્લોકો આ છે.

ફીજર-રસૂલુ વ ફીજલ-હક્કુ જત-બઈફ, • હતલ-મમાતે વ બરુન ગયરુ મહદૂટે.

અમારામાં અલ્લાહના રસૂલ બિરાજમાન છે અને અમારામાં હક છે, સચ્ચાઈ છે. અમે મરતાં દમ સુધી આ સચ્ચાઈનું અનુસરણ કરતા રહીશું અને આ (અલ્લાહની એક) અમર્યાદ કે અનંત મદદ છે.....

વાફિય વ માફિન શિહાબુન યુસ-તદાઈ બિહી, • બદરુન અનારા અલા ફુલ-લિલ અમાજટે.

એવી મદદ જે મુકમ્મલ છે, પરિપૂર્ણ છે, તુરંત મળનારી છે. અને અલ્લાહના રસૂલ એવા શિહાબ એટલે ઝળહળતા સિતારા છે જેનાથી રોશની લેવામાં આવે છે અને એવા બદ્દે-કામિલ એટલે પૂર્ણિમાના ચાંદ છે જેણે તમામ આબરૂદારો અને પ્રતિભાશાળીઓને રોશન કરી દીધા છે.

મુસ્તઅ-સિમીના બિ-હબલિન ગયરે મુન-૧ ઝેમિન, • મુસ્તહ-કિમિન મિન હિબાલિલ-લાહે મમદૂટે.

અમે એવી દોરી પકડી લીધી છે જે કદી તૂટનારી નથી. એ અલ્લાહ તરફથી લંબાવવામાં આવેલી દોરીઓમાંથી એક મજબૂત કે અતૂટ દોરી છે.

કસીદા અને મરસિયા રચનારા શાઈરો તથા શાઈરાતના નામો આ છે.

૧ હઝરત હઝ્ઝહ બિન અબ્દુલ-મુત્તલિબ રદિયલ્લાહુ અન્હુ.

૯ અબ્દુલ્લાહ બિન ઝબિઅરા.

૨ હઝરત અલી બિન અબી તાલિબ રદિયલ્લાહુ અન્હુ.

૧૦ તાલિબ બિન અબી તાલિબ

૩ હઝરત હસ્સાન બિન સ્નાબિત રદિયલ્લાહુ અન્હુ.

૧૧ અબૂબક શંદાદ બિન અસ્વદ લેસી.

૪ હઝરત ઉબૈદહ બિન હારિસ્ રદિયલ્લાહુ અન્હુ.

૧૨ અબૂ ઉસામહ મુઆવિયહ બિન ઝુબૈર.

૫ હઝરત કઅબ બિન માલિક રદિયલ્લાહુ અન્હુ.

૧૩ હિન્દ બિન્તે ઉત્બહ બિન રબીઅહ.

૬ હારિસ્ બિન હિશામ બિન મુગીરહ.

૧૪ હિન્દ બિન્તે ઉસામહ.

૭ દિરાર બિન ખતાબ ફિહરી.

૧૫ સફિયહ બિન્તે મુસાફિર.

૮ ઉમૈયહ બિન અબી સલ્ત

૧૬ કર્તાલહ બિન્તે હારિસ્

ઈબ્ને હિશામ કહે છે : લડાઈની શરૂઆતમાં હાથોહાથના મુકાબલા વેળા જ્યારે હઝરત ઉબૈદુલ બિન હારિસ રદિયલ્લાહુ અન્હુની ટાંગ પર ઉત્તહ બિન રબીઅહની તલવારનો ફટકો પડ્યો અને તેઓ ભોંય પર ઢળી પડ્યા કે તરત પોકારી ઊઠ્યા :

ફઈન તકતથી રિજલી ફ ઈબ્ની મુસ્લિમુન. • ઉરજજ બિહા અયરામ મિનલ્લાહે દાનિયા.

ત્યારે જો તેઓએ મારી ટાંગ કાપી નાખી તો કંઈ વાંધા જોવું નથી કેમકે હું તો મુસલમાન છું એજ કપાયેલી ટાંગના બદલામાં હું અલ્લાહ પાસેથી બહુ જ જલ્દી એક શાનદાર જીવનનો આશાવાદી છું.

મઅલ-ફરે અમ્મા-સત- તમાફીલે ઉબ્લેસત, • મિનલ-જન્નતિલ - ઉલ્યા સિમન કાના આસિયા.

મારું તે જીવન મોટી-મોટી સુંદર આંખોવાળીઓ એટલે જન્નતની હૂરો સાથે પસાર થશે. એ હૂરો રૂપ-સૌંદર્યની પૂતળીઓ જેવી હશે અને ઊંચા વર્ગના જન્નતીઓમાંથી એવા લોકો માટે ખાસ હશે જેઓ ઊંચો મરતબો ધરાવનારા હશે.

ફ-અકરમ-બીર-રહમાનુ મિન ફદલે મગ્નેહી, • બિ-સુવામિમ મિનલ-ઈસ્લામે ગત્તલ-મસાવિયા.

અને બેહદ દયાળુ અલ્લાહએ પોતાની કૃપાથી મને ઈસ્લામના એવા શિરપાવ કે મૂલ્યવાન પોશાકથી સરફરાજ કર્યો છે જોણે મારી તમામ બુરાઈઓને ઢાંકી દીધી છે.

વલમ ચબ્ને ઇઝ સાલુન-બબીચ્ચે સવાઅના, • સલાસત-ના હત્તા હદર-બલ મુનાદિયા.

જ્યારે તેઓએ (એટલે ઉત્તહ, શૈબહ અને વલીદે) નબી સલ્વલ્લાહુ અલૈય્હિ વ સલ્વમને પોકારીને માગણી કરી (કે અમારા મુકાબલા માટે અન્સારને નહિ, અમારી કૌમના લોકોને મોકલાવો) તો, આપે અમે ત્રણ સિવાય (એટલે હઝરત હમ્ઝહ, હઝરત અલી, હઝરત ઉબૈદુલ સિવાય) બીજા કોઈને નહિ બોલાવ્યા તો અમે તુરંત એજ પળે પોકારનાર પાસે હાજર થઈ ગયા.

લકીના હુમ કલ-ઉરટે તખતિરુ બિલ-કના, • જુકાતિલુ બિર-રહમાને મન કાના આસિયા.

અમે ભાલા તાણીને સિંહો પેટે દમામબેર ચાલતા તેઓની પાસે પહોંચી ગયા અને જો નાફરમાન કે બંડખોર હતો તેની સાથે, બેહદ દયાળુ અલ્લાહ માટે જંગ ખેલવા લાગ્યા.

ફમા બરેહત અકદામુ-ના મિમ મકામેના, • સલાસતિ-ના હત્તા ઉઝીરલ-મનાઈયા.

સારાંશ કે અમે ત્રણે પોતપોતાના સ્થળે અડગ રહ્યા ત્યાં સુધી કે તેઓની, મૃત્યુઓ સાથે મુલાકાત કરાવી દેવામાં આવી.

ઈબ્ને હિશામ કહે છે : બીજી રિવાયત મુજબ જ્યારે હઝરત ઉબૈદુલની ટાંગ પર તલવારનો ફટકો પડ્યો તો એજ પળે તેઓ પોકારી ઊઠ્યા, “અરે સાંભળો તો ખરા ! અલ્લાહના સોગંદ, જો આજે અબૂ તાલિબ જીવતા હોત તો તેઓ જાગી લેત કે તેમના કસીદાના આ શેઅરોનો સૌથી વધારે હકદાર હું છું :

કઝબ-તુમ વ બૈતિલ્લાહે જુબ્ઝા મુહમ્મદન. • વ લમ્મા જુતાઈજું દૂબહૂ વ જુનાટેલે.

બૈતુલ્લાહના સોગંદ ! તમે તદ્દન ખોટું કહ્યું કે તમે મુહંમદને બળજબરીથી અમારી પાસેથી છીનવી જશો. તેમના બચાવ માટે હજુ સુધી અમે ન તો ભાલા તાણ્યા છે ન તીરોનો મારો ચલાવ્યો છે.

વ જુસ-લિમુહૂ હત્તા જુસર-રઆ હપ-લહૂ, • વ બઝહલા અન અબ્ના-ઈના વલહલાઈલે.

(બેતુલ્લાહના સોગંદ ! તમે સાવ ખોટું કહ્યું કે) અમે તેમને તમારે હવાલે કરી દઈશું. (એ કદાપિ બનવા જોગ નથી) ત્યાં સુધી કે અમે તેમની યોગદર્શ પછડાઈ પડીએ અને અમારાં બાલ-બચ્ચાંઓને પણ ભૂલી જઈએ.

ઈબ્ને હિશામ કહે છે : ઉપરના બંને શેઅરો અબૂ તાલિબના એક કરીદાના છે. આ કરીદો અમે શરૂઆતના એક પ્રકારણમાં ટાંકી આવ્યા છીએ. અબૂ તાલિબે આ કરીદો પોતાના ભત્રીજા સલ્વલ્લાહુ અલૈહિ વ સલ્વમની શાનમાં રચ્યો હતો જ્યારે કે કુરૈશના લોકો આપના દુશ્મન બની ગયા હતા.

ઈબ્ને ઈસ્હાક કહે છે : મરસિયા રચનારી કવિયણીમાં એક કતીલહ (અથવા કુતૈલહ) બિન્ને હારિસ પણ છે. એ કુરૈશના નામચીન સરદાર નદ્ર બિન હારિસની બહેન હતી. (નદ્ર કેદ પકડાયો હતો. મદીનહ જતાં રસ્તામાં સુફરાઅ સ્થળે રસુલુલ્લાહ સલ્વલ્લાહુ અલૈહિ વ સલ્વમના લુકમથી હઝરત અલી રદિયલ્લાહુ અન્હુએ એને કતલ કર્યો.)

કતીલહને જ્યારે પોતાના ભાઈની હત્યાના સમાચાર મળ્યા તો પોતાના મરસિયામાં તેણે કહ્યું :

હલ યસ-મઅન-બિન-નદ્ર ઇન નાઈતુદ્દ, • અમ કેક યસ્અઉ મૈયિતુલ લા યનલિકુ.

જો હું પોકાર પાડું તો શું નદ્ર મારો પોકાર સાંભળી લેશે ? જો મુરદું વાત ન કરી શકે તે કેવી રીતે સાંભળી શકે ?

અ મુહમ્મદુલ યા ખૈર દિન્એ કરીમતિન, • ફી કવમિહા વલ ફહલુ ફહલુન મઅરિકુ.

હે મુહમ્મદ ! હે પોતાની કૌમની સૌથી શરીફ ખાતૂનની સૌથી ઉત્તમ અવલાદ ! શરીફ તો કુળની દ્રષ્ટિએ શરીફ જ હોય છે.

મા કાના દર્દકા લવ મબલ-તા વ રુબ્બમા, • મબ્બલ-ફતા વફુવલ મગીજુલ મુનહિકુ.

આપનું શું નુકસાન થાત અગર આપ ઉપકાર કરતે અને તેને છોડી મુકતે ! કોઈકવાર એવું પણ બન્યું છે કે ગુસ્સામાં ભરાયેલા એક કીનાખોર જવાંમદે ઉપકારથી કામ લીધું છે.

અવ ફુન્તા કાબિલ ફિદ-યતિન ફલ-યુન-ફકન, • બિઅ અઝ-ઝમા યગ્લુ બિહી મા યુનહિકુ.

અથવા આપ મુક્તિ દંડની રકમ કબૂલ કરી લેત તો કિંમત આકરી અને અધરી હોવા છતાં અમારા તરફથી તેને ચૂકવી દેવામાં આવતે !

ફન-બદ્રુ અક-રબુ મન અસ-રતા કરાબતન, • વ અહક્કુ હુમ ઇન કાના ઇલ્કુલ યુઅ-તફુ.

કેમકે જે લોકોને આપે કેદ કર્યા એ બધામાં નદ્ર તો સૌથી વધુ નિકટનો સગો હતો અને આ પૂતળો સૌથી વધુ હકદાર હતો કે કોઈને આઝાદી આપવામાં આવતે તો તે સૌથી પહેલાં આઝાદ થઈ જતે !

તલ્લત સુચુકુ બની અબીદે તબવ-શુદ્દ, • સિલ્લાહિ અરહામુન હુનાકા તુશક-કફુ.

તેના ભાઈઓની તલવાર તેના ટુકડે ટુકડા કરવા લાગી. અરે અલ્લાહને ખાતર જુઓ, અહીં સગાઈના ટુકડે ટુકડા થઈ રહ્યા છે !

સબરન યુકાદુ ઇલલ મનીય-યતિ મુન-અબન, • રસ્કુલ મુકય-યદિ વફુવા આનિન મવ-સફુ.

મૃત્યુ તરફ તેને એવી હાલતમાં ઘસીટવામાં આવ્યો કે તેના હાથપગ બંધાયેલા છે. તે થાકેલો પાકેલો છે. બેડીઓમાં માંડમાંડ પગલું ઉપારે છે અને સાંકળોમાં જકડાયેલો છે.

ઈબ્ને હિશામ કહે છે : મને કેટલાક જાણકારો તરફથી આ માહિતી મળી કે રસૂલુલ્લાહ સલ્લલ્લાહુ અલૈહિ વ સલ્લમને જયારે કતીલહ બિન્તે હારિસ્ના આ શેઅરોની ખબર પહોંચી તો આપે ફરમાવ્યું:

લવ બલગની હાઝા

કબલ કતલિહિ

લ મનન-તુ અલૈહિ.

જે મારી પાસે પહોંચી જતે તેના આ શેઅરો

તેના કતલ થવા પહેલાં,

તો જરૂર હું તેની ઉપર ઉપકાર કરતે. ૧

અરબ શાઈરો ઉપરાંત મદીનહના એક પંકાયેલા યહૂદી શાઈરે પણ બદ્રમાં માર્યા ગયેલા મક્કહના સરદારોના માતમમાં એક જોરદાર અને કર્ણાસથી ભરપૂર મરસિયો રચ્યો હતો. એ યહૂદી શાઈરનું નામ કઅબ બિન અશરફ હતું. પોતાના કબીલાનો સરદાર હતો. દેખાવે પણ રૂપાળો ફાંકડો અને છેલ્છબીલો હતો. તેના ઝુલ્ફમાંથી ખુશ્બૂની સેરો ફૂટતી હતી. બહુ ધર્મી, કટ્ટરવાદી અને કીનાખોર હતો. ઈસ્લામનો અને રસૂલુલ્લાહ સલ્લલ્લાહુ અલૈહિ વ સલ્લમનો પાકો દુશ્મનો હતો. મરસિયો રચીને મક્કહ ગયો અને કુરૈશની મજલિસોમાં એવી દર્દનાક ઢબે રડીરડીને વાંચી સંભળાવ્યો કે લોકોની આહો-ઝારીની સાથે વેર-વેરના પોકારોથી મજલિસો ગાજી રહી. તેની શાઈરીએ આખા મક્કહમાં તરખાટ મચાવી દીધો. સ્ત્રીઓ અને બાળકો સુધ્ધાં વેર-વેરના પોકારોથી ગજબતા ધરોમાંથી નીકળી પડ્યાં. આ રીતે યહૂદી બચ્ચો પોતે પણ ખૂબ રડ્યો અને મક્કહના લોકોને પણ ધાર-ધાર રડાવ્યા અને આખા મક્કહમાં તેણે મુસલમાનો વિરૂધ્ધ વેરનો દાવાનળ પ્રકટાવી દીધો. આગળ જતાં ઈબ્ને અશરફનો એજ મરસિયો જંગે-ઉહુદની પ્રસ્તાવના બની ગયો. મક્કહના લોકો આખું વરસ મુસલમાનો વિરૂધ્ધ લડાઈની તૈયારી કરતા રહ્યા. કઅબ બિન અશરફના આ મરસિયાનો જવાબ બીબી મયમૂનહ બિન્તે અબ્દુલ્લાહ નામે એક મુસ્લિમ ખાતૂને શાઈરીમાં આપીને તેના દાંત ખાટા કરી દીધા હતા. એનું બયાન આગળ આવે છે.

ગઝવએ-બદ્રની નોંધપાત્ર વાતો—અલ્લામા ઈબ્ને સઅદના મંતવ્ય મુજબ ઈસ્લામી લશ્કર મદીનહથી નીકળીને બદ્ર તરફ રવાના થયું એ શનિવારનો દિવસો હતો. હિજરતનું બીજું વરસ અને રમઝાનુલ મુબારકની ૧૨ તારીખ હતી. ઈસ્વીસન મુજબ ૬૨૪ના માર્ચની ૮ તારીખ હતી. અલ્લામા ઈબ્ને હિશામે સોમવારનો દિવસ અને રમઝાન ૮ તારીખ દર્શાવી છે. સહીહ તારીખ અંગે ઇતિહાસકારોમાં મતભેદ પ્રવર્તે છે. છતાં આટલું ચોક્કસ કે રસૂલુલ્લાહ સલ્લલ્લાહુ અલૈહિ વસલ્લમની હિજરતનું બીજું વરસ અને રમઝાનનો મુબારક મહિનો હતો.

● મદીનહથી એકાદ માઈલ જવા પછી “બીરે-અબી અનીબહ”સ્થળે રસૂલુલ્લાહ સલ્લલ્લાહુ અલૈહિ વસલ્લમએ ઈસ્લામી ફોજનું અવલોકન કર્યું. એમાં કેટલાક ઊગતી વયના કિશોરો પણ દેખાયા તો આપે એ છોકરાઓને મદીનહ પાછા જવાનું ફરમાવ્યું. ઊગતી વયના આ જુવાનિયાઓમાં હઝરત ઉમૈર બિન અબી વક્કાસ, હઝરત અબ્દુલ્લાહ બિન ઉમૈર, હઝરત બરાઅ બિન આઝિબ, હઝરત રાફિઅ બિન ખુદૈઝ, હઝરત ઉસામહ બિન ઝૈદ, હઝરત ઝૈદ બિન અરકમ, હઝરત ઝૈદ બિન સ્નાબિત અને હઝરત જબિર બિન અબ્દુલ્લાહના નામો

મળે છે. (અલ્લાહએ બધાથી રાજી હો !) વાપસીનું સાંભળીને હઝરત ઉમૈર બિન અબી વક્કાસ રડવા લાગ્યા તો આપે એમને સાથે આવવાની પરવાનગી આપી દીધી.

• એ પછી ગણત્રી કરવામાં આવી તો ઈબ્ને ઈસ્હાકના કથન મુજબ મુજહિદોની સંખ્યા ૩૧૪ હતી. એમાં રસૂલુલ્લાહ સલ્વલ્લાહુ અલૈહિ વ સલ્વમ પણ શામિલ હતા. લશ્કરમાં સવારી માટે ૭૦ ઊંટો અને બે કે ત્રણ ધોડા હતા. સરેરાશ ત્રણ કે ચાર મુજહિદો વચ્ચે એક ઊંટ હતું. જેની ઉપર વારાફરતી સવારી કરવામાં આવતી. આ રીતે બદ્ર સુધીનાં ૮૦ માઈલનો રસ્તો વધુ ભાગે પગપાળા કાપવામાં આવ્યો મુજહિદોમાં ફક્ત છ બખતરધારી અને ૮ શમશીરબાજ હતા. બાકીના મુજહિદો બરછી, ભાલા અને તીર કામઠાંથી સજ્જ હતા. કોઈની પાસે બખતર છે તો ઢાલ નથી અને ઢાલ છે તો તલવાર નથી.

• સવારીના ઊંટમાં રસૂલુલ્લાહ સલ્વલ્લાહુ અલૈહિ વ સલ્વમની સાથે ત્રણ મુજહિદો——હઝરત અલી, હઝરત અબૂ લુબાબહ અને હઝરત ઝૈદ બિન હારિસહ શામિલ હતા. ત્રણે ગૃહસ્થોએ અરજ કરી, “યા રસૂલુલ્લાહ! અમે મજાથી ચાલતા રહીશું, આપ આરામથી સવારી પર બિરાજમાન રહો.” જવાબમાં આપે ફરમાવું:

“ન તમે ચાલવામાં મારા કરતાં વધારે જોરાવર છો ન હું નેકીની કમાણીમાં તમારાથી કમજોર છું.”

સમાનતા, સભાનતા અને ન્યાયશીલતાનો આ તે સિદ્ધાંત છે જેને આજના મુસ્લિમ નેતાઓ વિસારી બેઠા છે. મુજહિદોની આ નાદારી અને બે-સરો-સામાની દેખીને રસૂલુલ્લાહ સલ્વલ્લાહુ અલૈહિ વસલ્વમએ દુઆ માંગી:

“યા અલ્લાહ ! આ લોકો પગપાળા છે એમને સવારી આપ. એ ભૂખ્યા છે એમને ખાવાનું આપ. એમનાં તન પર કપડાં નથી એમને કપડાં આપ. એ ગરીબ છે, તારી કૃપાથી એમને ગની કરી દે !”

બારગાહે-ઈલાહીમાં આપની આ દુઆ કબૂલ થઈ. લડાઈ બાદ એમાંનો કોઈ મુજહિદ એવો ન હતો જે પોતાની માલિકીના સવારી પર બેસીને મદીનહ વાપસ ન થયો હોય. અલ્લાહ તઆલાએ દુશ્મન પાસેથી ગનીમતનો માલ અપાવીને બધાને ગની કરી દીધા. ^૧

• મક્કહના મુશરિકોનું લશ્કર એક રિવાયત મુજબ એક હજરનું અને બીજી રિવાયત મુજબ ૧૩ સો સિપાહીઓનું હતું. લડાયક સાધન-સામ્રગીથી સંપૂર્ણ રીતે સજ્જ હતું. એમાં ૬૦૦ બખતરધારી યોધ્યાઓ, એક સો હથિયારસજ્જ ઊંટસવારો, ત્રણ સો અધૂરાં હથિયારવાળા સિપાહીઓ અને ઘોડેસવારોની ટુકડીમાં બસો ધડાધેલા વીરનરો હતા. એમાં કુરૈશના સરદારો અને અમીરો ઊંચી કિંમતના લાલ ઊંટો પર સવાર હતા. અબૂ જહલ પોતાના જાતવાન અને મૂલ્યવાન ઊંટ પર દબદબાથી આરૂઢ હતો.

• લશ્કરમાં અલગ-અલગ ટુકડીના અલગ-અલગ સેનાપતિ હતા અને પૂરા લશ્કરનો સરસેનાપતિ ઉન્બહ બિન રબીઅહ હતો પણ સત્તા આખા લશ્કર પર અબૂ જહલની ચાલતી હતી. તેની પકડ એટલે મજબૂત હતી કે સરસેનાપતિ પણ એના હુકમ આગળ લાયકાર હતો.

● અબ્દુ-દાર કબીલાના ત્રણ ઝંડાધારીઓ હતા. એમના નામ અબૂ અઝીઝ બિન ઉમેર, નદ્ર બિન હારિસ અને તલહા બિન અબી તલહા. બખતરધારી પાયદળ ફોજનો ઝંડો સાઈબ બિન યઝીદના હાથમાં હતો. માલવાહક ઊંટો ઉપરાંત ખોરાકીનાં ઊંટો પણ મોટી સંખ્યામાં હતાં જેમકે :

- મક્કહથી નીકળીને અબૂ જહલે ૧૦ ઊંટો કાપીને ઉજાણી કરાવી.
- ઉસફાન સ્થળે ઉમેયહ બિન ખલફે ૮ ઊંટો કાપીને ઉજાણી કરાવી.
- કુદૈદ સ્થળે પહોંચીને સુહૈલ બિન અમ્રે ૧૦ ઊંટોની જિયાફત કરાવી.
- તમુદ્રકાંઠે પહોંચીને શેબહ બિન રબીઅહએ ૧૦ ઊંટોની ઉજાણી કરાવી.
- હુજફહ સ્થળે પડાવ નાખીને ઉત્બહ બિન રબીઅહએ ૧૦ ઊંટોની કુરબાની કરી.
- અબવાઅ મુકામે નુબૈહ અને મુનબ્બહ ભાઈઓએ ૧૦ ઊંટો ઝબહ કર્યા.
- બદ્રથી પહેલાં અબ્બાસ બિન અબ્દુલ-મુત્તલિબે ૧૦ ઊંટોની ઉજાણી કરાવી.
- બદ્રના મેદાનમાં પહોંચીને અબુલ-બુખ્તરીએ ૧૦ ઊંટોની જિયાફત કરાવી.

● મક્કહથી ૨૦૦ માર્હલનો પ્રવાસ આ લશ્કરે ૧૦ દિવસમાં પુરો કર્યો. ૬ રમઝાને મક્કહથી નીકળીને ૧૬ રમઝાને બદ્રમાં આવીને પડાવ નાખ્યો. નાયનારીઓ અને ગાનારીઓ પણ લશ્કરની સાથે આવી હતી. અબૂ જહલે ગાનારીઓને દફ અને ઢોલકની ઘાપ પર શાઈરોના વીરસથી છલકાતાં કાવ્યો અને મુસલમાનોની બદગોઈઓના નિંદાકાવ્યો લલકારાવીને પોતાના સિપાહીઓને પાણી ચઢાવવા સાથે લીધી હતી. ^૧

● ઈસ્લામી લશ્કરની મદદ માટે આવેલા ફરિશ્તાઓને માથે પીળાં રંગની પાઘડીઓ હતી. રસૂલુલ્લાહ સલ્વલ્લાહુ અલૈહિ વ સલ્વમએ સલાબાને ફરમાવ્યું, “તમે પણ ફરિશ્તાઓ પેઠે પોતાની નિશાની મુકરર કરી લો.” સલાબાએ પોતાની પાઘડીઓ પર પશ્મીના (ઊની કાપડ)ની પટ્ટીઓ કલગી પેઠે બાંધી લીધી.

● સલાબાના પૂરા લશ્કરમાં ચાર વીરનરો સૌથી નોખા તરી આવતા હતા. અલ્લાહ અને તેના રસૂલના સિંહ હઝરત અમીર હમ્મહના ટોપ પર શાહમૂગના સુંદર પીંછા શોભી રહ્યાં હતાં. શેરે નર હઝરત અલીના સરે સફેદ રંગની ઊની પટ્ટી શોભતી હતી. હઝરત ઝુબૈરની પાઘડીનો પીળો રંગ અનેરું આકર્ષણ ધરાવતો હતો. હઝરત અબૂ દુજાનહને માથે લાલ પટ્ટી અલબેલી શાનથી શોભતી હતી.

હાથોહાથના ધમસાણ વેળા રસૂલુલ્લાહ સલ્વલ્લાહુ અલૈહિ વ સલ્વમએ અગાઉથી મુજહિદોને પોતાની અને દુશ્મનની ઓળખ માટેનો સંકેત-શબ્દ - CODE-WORD - નક્કી કરી આપ્યો હતો. મક્કહના મુહાબિરિનનો સંકેત શબ્દ “યા બની અબ્દિર્રહમાન” હતો. ખઝરજ કબીલાના અનસારનો “યા બની અબ્દિલ્લાહ” અને ઓસ કબીલાના અનસારના “યા બની ઉબૈદિલ્લાહ” અને પૂરા લશ્કરનો “યા મનુસૂર અમિત” હતો. જેના અર્થ મારો, હે ફતેહયાબ ! બીજી રિવાયત મુજબ પૂરા લશ્કરનો સંકેત શબ્દ “અહદ” અને પૂરા લશ્કરનો જંગી નારો “યા હુયુ યા કય્યૂમ” હતો.

સાથે જ રસૂલુલ્લાહ સલ્વલ્લાહુ અલૈહિ વ સલ્વમએ મુસલમાન મુજહિદોને હુકમ ફરમાવ્યો હતો:

● લડાઈમાં પહેલ નહિ કરો.

- મારો હુકમ મળતાં લડાઈ શરૂ કરો.
- નક્કર ચટાન પેઠે પોતાના સ્થળે અડગ રહો.
- દુશ્મન આક્રમણ કરે તો તેને આવવા દો. જ્યારે તે તીરોના નિશાના પર આવે તો તીરો વરસાવો. તે પહેલા છોડશો તો તીરો નકામા જશે.
- દુશ્મન ધસારો કરીને વધારે નજીક આવે તો પથ્થરોનો મારો ચલાવો.
- ભાલાઓ અને બરછીઓની હદમાં આવે તો ભાલાઓ અને બરછીઓનો ઉપયોગ કરો.
- તલાવરનો ઉપયોગ સૌથી છેલ્લે કરો.
- દુશ્મનને કતલ કરો તો ઉત્તમ રીતે કતલ કરો. કુર્આનના આદેશ મુજબ તેની ગરદન અને સાંધાઓ પર મારો કે જેથી તે લડવાને લાયક ન રહે. બિનજરૂરી ખૂનરેણથી બચવાનો એ ઉત્તમ તરીકો છે.
- વૃધ્ધો, બાળકો, સ્ત્રીઓ પર તલવાર ન ઉપાડો. લાશોનો મુસ્લિહ ન કરો. શોરબકોર કે ઘોંઘાટ બિલકુલ ના કરો. પહાડ પેઠે પોતાની જગ્યાએ ખામોશ રહો.
- રસુલુલ્લાહ સલ્લલ્લાલુ અલૈહિ વ સલ્લમએ લશ્કરની સફબંદી એવી રીતે ફરમાવી કે દુશ્મન પોતાનું પૂરું લશ્કર ઝોંકી ન શકે. સફબંદીમાં સૂરજ અને પવનની દિશાનો ખાસ ખ્યાલ રાખવામાં આવ્યો. આપે ફરમાવ્યું, "સૂરજ પીઠની પાછળ કે પડખે હોવો જોઈએ કે જેથી લડતી વળા સૂરજથી આંખો ચુંઘાવા ન પામે. અને પવન સામી દિશાએ નહિ આવે કે જેથી રેતીની રજકણો ઊડીને આંખોમાં નહિ પડે.
- અલ્લાહની આકાશી કિતાબે જંગે-બદ્રના દિવસને "યવમુલ-કુરકાન"નું નામ આપ્યું છે એટલે હકને બાતિલથી અલગ કરનારો કે સચ્ચાઈને જૂઠાણાથી નોખા પાડનારો દિવસ. ઈસ્લામી ઇતિહાસમાં એનું નામ ગરૂબએ-બદ્ર, બદ્રે-કુબ્રા, બદ્રુલ-કિતાલ, બદ્રુલ-બત્તા છે. એ દિવસે સ્નેહના તમામ બંધનો, લોહીના તમામ સંબંધો અને લોહીની સગાઈના તમામ રિશ્તાઓ ખતમ થઈને ફક્ત એક જ રિશ્તો રહી ગયો હતો. એ રિશ્તો ઈસ્લામનો તથા અલ્લાહના પયગમ્બરનો રિશ્તો.....

આજે બેટો બાપને મુકાબલે છે તો બાપ બેટાને મુકાબલે. આજે ભાઈ પોતાના ભાઈને મુકાબલે છે તો ભાજોણ મામાને મુકાબલે. એવી રીતે બીજા બધા રિશ્તાઓ.....તલવારે એ બધા વચ્ચે ચોખ્ખો ફેસલો કરી દીધો. જેમકે :

બાપ -- ઉત્બહ બિન રબીઅહ..... બેટો ----- હઝરત અબૂ હુઝૈફહ બિન ઉત્બહ

રદિયલ્લાહુ અન્હુ.

કાકા -- શેબહ બિન રબીઅહ..... ભત્રીજા ---- હઝરત અબૂ હુઝૈફહ બિન ઉત્બહ

રદિયલ્લાહુ અન્હુ.

ભાઈ -- વલીદ બિન ઉત્બહ..... ભાઈ ----- હઝરત અબૂ હુઝૈફહ બિન ઉત્બહ.

રદિયલ્લાહુ અન્હુ.

કાકા -- અબ્બાસ બિન અબ્દુલ-મુતલિબ..... ભત્રીજા ---- હઝરત મુહંમદ બિન અબ્દુલ્લાહ.

સલ્લલ્લાહુ અલૈહિ વ સલ્લમ.

- ભાઈ-- અકીલ બિન અબી તાલિબ..... ભાઈ----- હઝરત અલી બિન અબી તાલિબ
રદિયલ્લાહુ અન્હુ.
- કાકા-- ઉમૈર બિન ઉસમાન..... ભત્રીજા----- હઝરત તલહા બિન ઉબૈદુલ્લાહ
રદિયલ્લાહુ અન્હુ.
- બેટો-- અબ્દુર્રહમાન બિન અબીબક બાપ----- હઝરત અબૂબક સિદ્દીક
રદિયલ્લાહુ અન્હુ.
- ભાઈ-- અબ્બાસ બિન અબ્દુલ-મુત્તલિબ ભાઈ----- હઝરત હમ્મહ બિન અબ્દુલ-મુત્તલિબ
રદિયલ્લાહુ અન્હુ.
- મામા - આસ બિન હિશામ બિન મુશીરહ ભાણેજ----- હઝરત ઉમર ફારૂક
રદિયલ્લાહુ અન્હુ.
- દામાદ અબુલ-આસ બિન રબીઅ ખુસર----- હઝરત મુહમ્મદ બિન અબ્દુલ્લાહ
સલ્લલ્લાહુ અલૈહિ વ સલ્લમ.
- ભાઈ-- અબૂ અઝીઝ બિન ઉમૈર..... ભાઈ----- હઝરત મુસઅબ બિન ઉમૈર
રદિયલ્લાહુ અન્હુ.
- ભાઈ-- અબૂ જહલ બિન હિશામ ભાઈ----- હઝરત અયાશ બિન અબી રબીઅહ
રદિયલ્લાહુ અન્હુ.

એક દિવસે વાત નીકળતાં અબ્દુર્રહમાન બિન અબીબકે કહ્યું, “અબ્બાજન ! બદ્રના મેદાને-જંગમાં આપ મારી તલાવરની દોટે ચઢી ગયા હતા પણ મેં આમ વિચારીને હાથ ખેંચી લીધો કે એ તો મારા માનવંતા અબ્બાજન છે.”

બાપાનો જવાબ બેટા માટે કેવળ આશ્ચર્યજનક હતો. ફરમાવ્યું “બેટાજી! એ લોહીની સગાઈનો મામલો ન હતો, એ તો ઈસ્લામ અને કુફ્રનો મામલો હતો. તું કુફ્ર તરફથી લડવા આવ્યો હતો. જો મારી તલવારની દોટે ચઢી ગયો હોત તો હું મુત્લક વિચાર ન કરતે કે તું મારો બેટો છે. કુફરનું જોર તોડવા ભરપૂર વાર કરતે અને આ વાતનો વિચાર ન કરતે કે મુકાબલામાં મારું પોતાનું લોહી છે.” (ગુજરાતી સંપાદકનું લખાણ પૂરું થયું)

ઈબ્ને ઈસ્હાક કહે છે: રસૂલુલ્લાહ સલિલ્લાહુ અલૈહિ વ સલ્લમ જંગે-બદ્રના મામલાઓથી રમઝાનના અંતમાં અવધા શવ્વાલ હિજરી ૨ના આરંભમાં ફારિગ થયા.

જંગે-બદ્રનો ઉપસંહાર

(ગુજરાતી સંપાદક તરફથી)

બાપ-બેટા આમને સામને—ઈસ્લામ પહેલાં જાહિલિયતના યુગમાં, કીમવાદ, સગાંવાદ, કબીલાવાદ કે લોહીવાદના રાક્ષસે અરબભરમાં અંધેરે મચાવી દીધો હતો. અરબના લોકોમાં આ વાદો વંશપરંપરાથી ઊતરી આવતા હતા. કબીલાવાદની લડાઈઓ વરસોના વરસો સુધી પેઢી-દર-પેઢી ચાલ્યા કરતી હતી. ઈસ્લામે આવીને આ વાદોનું નિકન્દન કાઢી નાખ્યું. એટલું જ નહિ, બદ્રના મેદાનમાં જ્યારે બે લશ્કરો સામસામે થયાં તો માલૂમ પડ્યું કે હવે કીમવાદ તો શું, સગાંવાદ અને લોહીવાદનું પણ કશું મૂલ્ય રહ્યું નથી.

ઈસ્લામી લશ્કરમાં એક તરફ હઝરત અબૂબક સિદ્દીક હતા તો બીજી તરફ કુરૈશી લશ્કરમાં એમના બેટા તલવાર તાણીને ઊભેલા હતા. બાદમાં બેટા મુસલમાન બની ગયા તો બાપુજીને કહેવા લાગ્યા, “અબ્બાજન ! જાણો છો લડાઈના મેદાનમાં આપ મારી તલવારની દોટે ચઢી ગયા હતા. પણ બીજી જ પળે મગજમાં ચમકાર થયો, “અરે એ તો મારા મુરબ્બી અબ્બાજન છે !” તરત તલવારવાળો મારો હાથ નીચો થઈ ગયો.”

બેટાજી ધારતા હતા કે બાપુજી મારા વખાણ કરશે, મારો આત્માર માનશે, મને શાબાશી આપશે પણ હઝરત અબૂબકનો જવાબ બેટા માટે કેવળ આગુધારેલો હતો, “બેટા ! મારી તલવારની દોટે કદાચ તમે ચઢી જાત તો એક જ ઝાટકે તમારું ડોકું ઉડાવી દેત. કેમકે એ લોહીની સગાઈનો મામલો ન હતો. એ તો ઈસ્લામ અને કુફરનો મામલો હતો. તે વેળા હું આ વિચાર નહિ કરતે કે તમે મારું લોહી છો.”

ઈસ્લામ પહેલાં અરબોની કલ્પનામાં પણ ન હતું કે લોહીની સગાઈને મુકાબલે ઈમાન અને અકીદાની સગાઈ અધિક બળવાન હોય શકે છે. જંગે-બદ્રને જ લઈ લો. એક તરફ અલ્લાહના રસૂલ સલ્વલ્લાહુ અલૈહિ વ સલ્વમ હતા તો સામા પક્ષે આપના કાકા અબ્બાસ, આપના જમાઈ અબુલ-આસ અને આપના પાક બેગમ હઝરત ખદીજહના ભત્રીજા હકીમ બિન હિજામ આપના મુકાબલે લડવા આવ્યા હતા. આ તરફ હઝરત અલી હતા તો તે તરફ એમના ભાઈ ઉકેલ બિન અબૂ તાલિબ હતા. આ પક્ષે હઝરત ઉમર ફારૂક હતા તો તે પક્ષે એમના મામા આસ બિન હિશામ બિન મુગીરહ હતા. આ તરફ હઝરત અબૂ હુઝૈફહ હતા તો સામા પક્ષે એમના બાપા ઉત્બહ બિન રબીઅહ, એમનો કાકો શૈબહ બિન રબીઅહ અને ભાઈ વલીદ બિન ઉત્બહ હતા.

લડાઈ પછી સામા પક્ષના માર્યા ગયેલાઓની લાશોને ખાડામાં નાખવાનો રસૂલુલ્લાહ સલ્વલ્લાહુ અલૈહિ વ સલ્વમએ હુકમ કરમાવ્યો. જ્યારે ઉત્બહની લાશ લાવવામાં આવી તો આપે તેના બેટા હઝરત અબૂ હુઝૈફહના ચેહરા પર ઉદાસી કે રંજેગમની રેખાઓ પ્રસરેલી જોઈ. આપ તરત મૂળ કારણ સમજી ગયા. બહુ ખારથી નરમાશભર્યા સ્વરે કરમાવ્યું, “અબૂ હુઝૈફહ ! કંઈક કાંટો તમારા મનમાં આવી ગયેલો લાગે છે, નહિ વારે!”

“જી હા યા રસૂલલ્લાહ !” ઉદાસ ચેહરે અદબથી બોલ્યા, “કાંટો ફક્ત આ વાતનો યા રસૂલલ્લાહ ! કે મારા બાપા બહુ શાગી, દરેલ અને સમજુ ગૃહસ્થ હતા. આ ખૂબીઓને કારણે તેમના મુસલમાન બનવાની મને

પૂરેપૂરી આશા હતી. આજે નહિ તો કાલે મારા બાપા જરૂર મુસલમાન બની જશે તેની મને ખાતરી હતી. હવે તેમનો આ અંજમ આવેલો જોઈને મારી આશાના ચૂરેચૂરા થઈ ગયા છે. બસ એજ કાંટો મારા મનને ડંખે છે. એ સિવાય બીજું કશું નહિ યા રસૂલુલ્લાહ !”

બાપ પ્રત્ને બેટાની આટલી ઊંડી લાગણી જોઈને રસૂલુલ્લાહ સલ્વલ્લાહુ અલૈહિ વ સલ્વમએ હઝરત અબૂ હુઝૈફહના વખાણ કર્યા અને તેમને ખૂબ-ખૂબ દુઆઓ આપી.

બદ્રના સંગ્રામમાં અન્સારની પરીક્ષા પણ જેવી તેવી ન હતી મગર સૌથી આકરી પરીક્ષા મક્કહના મુહાબિર મુસલમાનોની હતી. એમના પોતાના જ ભાઈબંધો મરવા-મારવા થનગની રહ્યા હતા. કોઈનો બાપ, કોઈનો બેટો, કોઈનો કાકો, કોઈનો મામો તો કોઈનો ભાઈ પોતાની જ તલવારની હડફટમાં આવી રહ્યો હતો. પોતાના જ હાથે પોતાના જિગરના ટુકડાઓને કાપવા પડતા હતા. આગના અંગારા જેવી આ કસોટીમાંથી તેજ લોકો પાર ઊતરી શકતા હતા જેઓએ પૂરી ગંભીરતા, પૂરા ઈખ્લાસ, પૂરી દ્રઢતાથી સચ્ચાઈને અપનાવીને કુફર સાથેનો નાતો તોડી નાખ્યો હોય.

ઈસ્લામી લશ્કરની રવાનગી—મક્કહના અબૂ જહલહોએ રસૂલુલ્લાહ સલ્વલ્લાહુ અલૈહિ વ સલ્વમને વતનથી બેવતન કરવા પછી મદીનહમાં પણ ચેનથી બેસવા દીધા નહિ. મુનાફિકોના સરદાર અબ્દુલ્લાહ બિન ઉબયને ધમકીભર્યા કાગળ લખ્યો કે મુહમ્મદને કતલ કરી નાખો કાં પોતાના શહેરમાંથી હાંકી કાઢો. રસૂલુલ્લાહ સલ્વલ્લાહુ અલૈહિ વ સલ્વમને મુસલમાનોની નાનકડી જમાઅતને બચાવવાની સૌથી મોટી ચિન્તા હતી. આ જમાઅત આપે ૧૪ વરસોની લાગલગાટ મેહનત અને ઝહમતથી તૈયાર કરી હતી. દુશ્મનોના કાવાદાવાઓથી માહિતગાર રહેવા માટે આપ મુહાબિરોની ટુકડીઓને મક્કહ અને શામના રસ્તે મોકલ્યા કરતા જેને “સરિય્હ” કહે છે. અને જે ટુકડી સાથે આપ પોતે તશરીફ લઈ જતા તેને “ગઝવહ” કહે છે. એવી જ એક ટુકડી લઈને આપ અબૂ સુફ્યાનના વેપારી કાફલાને અટકાવવા બદ્દ તરફ રવાના થયા હતા.

આ ટુકડીમાં ૩૧૩ જેટલા સહાબા જોડાયા હતા. ફક્ત અબૂ સુફ્યાનના વેપારી કાફલાને અટકાવવાનો ઈરાદો હતો. કોઈ લશ્કર સાથે બા-કાયદા લડાઈ કરવાનો ઈરાદો ન હતો. અબૂ સુફ્યાનને તેના જસૂસો મારફતે સમાચાર મળી ગયા. તેણે તાબહતોડ કુરૈશને સંદેશો મોકલાવ્યો કે પોતાના કાફલાને બચાવવો હોય તો જલ્દી તૈયાર થઈને આવી લાગો. રસૂલુલ્લાહ સલ્વલ્લાહુ અલૈહિ વ સલ્વમને રસ્તામાં સમાચાર મળ્યા કે કુરૈશનું એક હજારનું લશ્કર મુકાબલા માટે આવી રહ્યું છે. આપના લશ્કરમાં લડાઈ કરી શકે એવા મુહાબિરોની સંખ્યા ૮૦ જેટલી હતી. બાકીના મદીનહના અન્સાર હતા. આટલી નજીવી સંખ્યાથી મક્કી બળનો મુકાબલો કરવો મુશ્કેલ હતો. આપે મામલો અન્સારની સામે રજૂ કર્યો. અન્સારના સરદાર હઝરત સઅદ બિન મુઆઝે પોતાના બધા જ સાથીઓ સાથે મદદનું વચન આપી દીધું તો વાત બની ગઈ. આપે અલ્લાહનું નામ લઈને બદ્દ તરફ ફર્યોને લુકમ ફરમાવી દીધો.

ઈસ્લામી લશ્કર હિજરી સન ૨ના રમઝાનની ૧૨ તારીખે મદીનહથી રવાના થયું તો જરા વિચાર કરો કે તે સમયે મદીનહમાં કેવું દ્રશ્ય સર્જયું હશે ! અમુક હજરની વસતિ ધરાવતા મદીનહ માટે એક લશ્કરની રવાનગી કોઈ મામૂલી બનાવ ન હતો. લશ્કરની રવાનગીનું દ્રશ્ય જોવા માટે ગલીફૂચીઓમાંથી બાબક્રે, વૃધ્ધો, સ્ત્રીઓ, પુરૂષો નીકળી આવ્યાં હતાં. બનૂ નદીર, બનૂ કેનુકાઅ, બનૂ કુરૈઅહના માલદાર યહૂદીઓ પોતાના ઘરો અને દુકાનોમાંથી નીકળી આવ્યા હતા. એ બધા મસ્જિદે-નબવીથી કુબાની વસતિ તરફ જનારા રસ્તા પર મુજાહિદોના લશ્કરને જોવા માટે પહોંચી ગયા હતા.

ઔસ અને ખઝરજ બંને કબીલાના મુસલમાન સ્ત્રી-પુરૂષો, મક્કહ તરફ જનારા રસ્તાની બંને બાજુએ, મુજાહિદોને અલ-વદાઅ કહેવા માટે ટોળીઓ વળીને ઝિલ્લા થઈ ગયા હતા. આ લશ્કરમાં તેઓના બેટાઓ,

ભાઈઓ, આવિન્દો, બાપો અને બીજા સ્નેહીઓ હતા. તેઓને રસ્તાના ભાષાં તરીકે ખજૂરો, સતુઓ અને ખાદ્યખોરાકોની બાંધેલી પોટલીઓ આપતા હતા અને તેઓ હેમખેમ મદીનહ પાછા આવે તેવી દુઆઓ પણ આપતા હતા અને એવી નજરે જોતા હતા જેમાં પ્યારની સાથે અનુકંપા કે દર્દની લાગણી ભરેલી હતી કે, અલ્લાહ જાણે ફરીવાર આ દુનિયામાં આ લોકોની સાથે મુલાકાત થશે કે કેમ ?

ઈસ્લામી લશ્કરમાં ફક્ત ૩૧૩ જોટલા મુજહિદો હતા. ફક્ત ૭૦ ઊંટો હતાં જેની ઉપર વારાફરતી સવારી કરતા હતા. ઘોડા ફક્ત ત્રણ કે ચાર હતા. લડાઈના હથિયારો અને બીજા સામાન પણ છેક નજીવો હતો. અલબત્ત તેઓના હોસલા ખુબ હતા. અલ્લાહના રસ્તામાં નીકળેલા હોવાથી ઈમાનનો જોશ હતો. બિહાદનો જુસ્સો હતો. મતલબ કે મદીનહથી એવી રીતે રવાના થયા કે તેઓ એકબીજાને દુઆઓ આપતા હતા અને એકબીજાની દુઆઓ લેતા હતા. જીભ પર અલ્લાહની તસબીહ હતી તો દિલમાં અલ્લાહની યાદ હતી અને સૌથી મોટી વાત આ કે અલ્લાહના આપેરી નબી, અલ્લાહના પ્યારા નબી, અલ્લાહના લાડલા નબી તેઓની સાથે હતા.

કુરૈશી લશ્કરનો ઠાઠ અને ભપકો———હવે તે તરફ જુઓ કે કુરૈશનું એક હજારનું લશ્કર મક્કહથી કેવી રીતે રવાના થયું ? એનો આછો ચિતાર અલ્લાહના પાક કલામ કુર્આને દર્શાવ્યો છે. એની રોશનીમાં કહી શકાય કે અલ્લાહનું કિંટકારેલું આ લશ્કર પોતાની તાકત, પોતાના હથિયારો, પોતાની લઘુમતીના ધમડમાં પોતાની જાહોજલાલીનું પ્રદર્શન કરતું નીકળ્યું. લોકોને ઈસ્લામથી અટકાવવા, ઈસ્લામને ઉખેડી કાઢવા ભારે હેઠકાઈ અને અભિમાનથી નીકળ્યું. ઈતરાતું અકડાતું અને તલવારો, ભાલાઓ, બરછાઓના દેખાવો કરતું ક્ષિણતું ફૂદતું નીકળ્યું. ઢોલતાસાંના ધૂમધડાકા સાથે વાજતે ગાજતે નીકળ્યું. તેઓની સાથે સુરીલા કંઠે ગાનારીઓ હતી અને ઝાંઝરના ઝંકાર સાથે નાચનારીઓ પણ હતી.

અબૂ જહલઃ જહાલતનું પૂતળું———કુરૈશની કૌમને તબાહીથી બચાવવા માટે અલ્લાહ તરફથી અનેક ગૈબી ચેતવણીઓ પણ આપવામાં આવી મગર કુરૈશે તેની ઐસીતેસી કરીને પોતાની હિંસક પ્રવૃત્તિ ચાલુ રાખી. દાખલા તરીકે કુરૈશની એક ખાનદાની ખાતૂનનો બિહામાણો ખ્વાબ.

આ ખાતૂનનું નામ આતિકહ બિન્તે અબ્દુલ-મુતલિબ હતું. રસૂલુલ્લાહ સલ્વલ્લાહુ અલૈહિ વ સલ્વમના બાપાની બહેન એટલે આપની કોઈ હતી. આતિકહએ ખ્વાબમાં જેયું કે એક ઊંટસવાર પોતાના ઊંટ સાથે ખાનએ-કઅબહની છત પર ઊભેલો છે અને ઘાંટો પાડીને કર્કશ અવાજે પોકાર પાડી રહ્યો છે: “હે ગદ્દારો! ત્રણ દિવસની અંદર પોતાના ઘરોમાંથી નીકળીને પોતાની કતલની જગ્યાએ પહોંચી જવ !”

અહીંથી ઊપડીને તે પોતાના ઊંટ સાથે અબૂ કુબૈસ નામે પહાડની ચોટી પર ચઢી ગયો અને ત્યાંથી તેણે એક વિરાટ ચટાણ ગબડાવી દીધી. જમીન પર પટકાતાં જ પડાકો થયો. ધરતી ધાગધણી ઊઠી. ચટાણના ચૂરેચૂરા થઈ ગયા. મક્કહનું કોઈ ઘર એવું ન રહ્યું જેમાં ચટાણના ટુકડા ઊડીને ન ગયા હોય.

આતિકહએ આ ખ્વાબ પોતાના ભાઈ અબ્બાસ બિન અબ્દુલ-મુતલિબને વર્ણવ્યો. અબ્બાસે પોતાના મિત્ર ઉત્બહ બિન રબીઅહને ખ્વાબની વાત કરી અને જયારે એ વાત અબૂ જહલને કાને પડી તો તે જુસ્સાથી સમસમી રહ્યો. તેણે થિકકારથી અબ્બાસ પર કટાક્ષ ઉછાળતાં કહ્યું, “અબ્બાસ ! તમારા ખાનદાનમાં સ્ત્રીઓ ક્યારથી પમગમ્બર બની ગઈ ?”

બીજી ચેતવણીનો બનાવ એમ બન્યો કે કુરૈશી લશ્કરે અલ-લુજ્જહ મુકામે પડાવ નાખેલો હતો. સવારે જુહૈમ બિન સલ્ત નામના સરદારે પોતાનો ખ્વાબ વર્ણવ્યો કે એક ધોરેસવાર ઊંટ સાથે ધસી આવ્યો. આવતાં જ તેણે પોકાર પાડ્યો, “ઉત્બહ કતલ થઈ ગયો, શૈબહ કતલ થઈ ગયો, ઉમૈયહ કતલ થઈ ગયો. અબૂ જહલ કતલ થઈ ગયો. ફલાણો કતલ થઈ ગયો.....” એ પછી તેણે ઊંટના સીનામાં તલવાર ભોંકીને ઊંટને લશ્કરમાં દોડાવી દીધું. કોઈ તંબૂ એવો ન રહ્યો જે ઊંટના લોહીથી લોહીલુહાણ ન થઈ ગયો હોય.

જુહેમનો આ ખ્યાલ સાંભળીને અબૂ જહલ ગુસ્સાથી તૂટી ઊઠ્યો, “લ્યો અબ્દુલ-મુન્નલિબમાં આ બીજે પચગમ્બર ફટી નીકળ્યો !”

અબૂ સુફ્યાનનો સંદેશો—કુરૈશનું લશ્કર અહીંથી ઊપડ્યું તો અબૂ સુફ્યાનનો સંદેશો મળ્યો કે તમે ફક્ત કાફલાને બચાવવા નીકળ્યા હતા. કાફલો માલસામાન સાથે સહીસલામત મક્કહ પહોંચી ગયો છે માટે પાછા વળો.

અબૂ જહલે સાંભળ્યું તો બોલી ઊઠ્યો, “હરગિઝ નહિ. પાછા વળવાનો સવાલ જ નથી. વલ્લાહ હવે તો બદ્ર પહોંચીને ત્રણ દિવસો ત્યાં ધામો નાખીશું. ઊંટો કાપીને ઉઘાણી કરીશું. શરાબની છોળો ઉડાવીશું. ગાનારીઓના ગાયનો સાંભળીશું. નાચનારીઓના મુજરા જોઈશું. અરબભરમાં આપણી જાહોજલાલીનો ડંકો બજી જશે.

આ સાંભળીને બનૂ ઝુહરહનો સરદાર અખનસ બિન શરીક ઊભો થઈ ગયો. તેણે અબૂ જહલને પડકારતાં કહ્યું, “કાફલો જ્યારે સહીસલામત મક્કહ પહોંચી ગયો તો હવે લડવાનો શો અર્થ ? પોતાની જાનોને જાણી જોઈને નાહક હલાકતમાં શા માટે નાખવી ? હે લોકો ચાલો મક્કહ પાછા વળો.”

મગર અબૂ જહલની જહાલત આગળ અખનસનું પાણ કંઈ ચાલી શક્યું નહિ. ખરૂં જોતાં અબૂ સુફ્યાનનો સંદેશો પણ એક ચેતવણી જ હતી. કુરૈશ આ તક ઝડપી લેવામાં પાણ થાપ થઈ ગયા. તેઓના માથે પનોતીનું પંખી બેસી ગયું હતું.

ઉમેર બિન વહબની ચેતવણી—છેવટે કુરૈશી લશ્કરે બદ્રના મેદાનમાં પહોંચીને પડાવ નાખી દીધો. લડાઈ શરૂ કરવા પહેલાં લશ્કરના સિપહસાવાર ઉત્બહ બિન રબીઅહએ ઉમેર બિન વહબ જુહમી નામે કમાનદારને ઈસ્લામી લશ્કરનું અવલોકન કરવા મોકલ્યો. ઉમેરે ઘોડા પર સવાર થઈને ઈસ્લામી લશ્કરની ફરતે એક વખત નહિ, બે વખત ચક્કર લગાવ્યો. ચારે તરફ નજર કરીને બહુ બારીકીથી નિરીક્ષણ કર્યું અને આવીને કહેવા લાગ્યો, “હે કુરૈશ ! મને તો એવું લાગ્યું કે બલાઓ, આફતો અને મુસીબતોના ખભા પર બેસીને મૃત્યુનો દેવ આવી ગયો છે. મદીનહની ઊંટણીઓની પીઠો પર માણસો નહિ, મોતના લાલ ફરિશ્તા બેઠેલા છે. તેઓની ખૂંખાર નજરોથી મને થયું કે જ્યાં સુધી પોતાની સંખ્યા પ્રમાણે તેઓ આપણને કાપી નહિ નાખે, પોતે પણ મરવાના નથી. પછી જ્યારે આપણા આટલા માણસો કતલ થઈ ગયા તો તમે જ બતાવો, એવા જીવનની શી મજા ?”

આ સાંભળીને હકીમ બિન હિઝામ નામે ઠરેલ ગૃહસ્થ ઉત્બહ બિન રબીઅહ પાસે ગયા અને બોલ્યા, “હે ઉત્બહ ! તમે લશ્કરના સરસાવાર છો. શું તમારી ઈચ્છા નથી કે લોકો તમને ભલાઈથી માદ કરતા રહે?”

“કેમ નહિ, બોલો શું કહેવું છે ?”

“અમ્મ બિન હદ્રમીનો મૃત્યુદંડ ચૂકવવાનું માથે લઈ લો અને લશ્કરને મક્કહ તરફ પાછા વાળો.”

“હા મેં માથે લઈ લીધું. તેનો મૃત્યુદંડ હું મારા માલમાંથી ચૂકવી આપીશ.” ઉત્બહ બોલ્યો, “અમ્મ બિન હદ્રમી મુસલમાનોના હાથે માર્યા ગયો તેનો મૃત્યુદંડ હું તેના ભાઈ આમિરને ચૂકવી આપીશ. પણ હે હકીમ ! તમે એક કામ કરો.”

“તે શું ?” હકીમે પૂછ્યું.

“અબૂ જહલને જઈને રાજી કરો. જુઓ, સિપહસાવાર હું છું પણ સત્તા અબૂ જહલની ચાલે છે.”

આ સાંભળીને હકીમ બિન હિઝામ અબૂ જહલ તરફ જવા રવાના થયો. ઉત્બહ બિન રબીઅહ મક્કહનો એક બહુ જ શાણો, ઠરેલ સ્વભાવનો, સમજબુદ્ધિ ધરાવનારો આગેવાન હતો. પોતે પણ દિલથી ચાહતો હતો

કે લડાઈ ટળી જાય તો સાઈ. તેણે લશ્કરની સાથે ઊભા થઈને પ્રવચન આપતાં કહ્યું :

“હે કુરૈશી બહાદુરો ! મારી વાત ધ્યાનથી સાંભળો. સારી રીતે સોચો, વિચાર કરો પછી ફેસલો કરો. જુઓ મુહંમદ અને તેમના સાથીઓ સાથે લડવાનાં કોઈ અર્થ નથી. એ બધા તમારા જ ભાઈબંધો છે. આપસમાં આયડીને પોતાના જ ભાઈબંધો પોતાના જ હાથે કતલ થઈ ગયા તો બાદમાં એવા જીવનની શી મજ ? માફ માનો તો મુહંમદને અરબના લોકોને હવાલે કરી દો. જો અરબના લોકો મુહંમદને પછાડી નાખે તો તમારી મુશ્કેલી પૂરી થઈ અને જો મુહંમદ અરબના લોકો પર ફતેહ મેળવી લે તો એ તમારી જ ફતેહ લેખાશે. તેમની સાથે અરબમાં તમારું નામ પણ રોશન થઈ જશે. જુઓ, મારી વાતને તરછોડશો નહિ. મને હલકટ કે મૂખાઓમાં ખપાવશો નહિ.” ૧

બીજી તરફ હકીમ બિન હિઝામે જઈને અબૂ જહલને વાત કરી તો સાંભળતાં જ તે એવી રીતે ભડકી ઊઠ્યો જેમ ભુરાયો આખલો લાલ કપડું જેતાં જ ભડકી ઊઠે છે. ઉત્ખલ બિન રબીઅહ પર ઝેરીલો કટાક્ષ કરતાં બોલી ઊઠ્યો, “મુહંમદ અને તેમના સાથીઓને જેઈને ઉત્ખલનું ફેફસું ફૂલી ગયેલું લાગે છે. સામા પક્ષે તેનો બેટો પણ છે જેથી તેના પોતિયાં ઢીલાં થઈ ગયાં છે.”

સાથે જ અબૂ જહલે અમ્ર બિન હદ્રમીના ભાઈ આમિરને બોલાવીને કહ્યું, “અલ્યા જુએ છે શું ? જેતો નથી તારા ભાઈનું ખૂન ફોગટ જઈ રહ્યું છે ?”

આ સાંભળતાં જ અમ્રના ભાઈ આમિરે પોતાના કપડાં ફાડી નાખ્યાં. માથાના વાળો પીંખી નાખ્યા અને “વા અમ્રાહ ! વા અમ્રાહ !” ની બૂમરાગુથી આખા લશ્કરમાં ખબભળાટ મચાવી દીધો. વેર-વેરના પોકારોથી વાતાવરણ ગાજી ઊઠ્યું. બીજી તરફ લશ્કરના સિપહસાવાર ઉત્ખલએ સાંભળ્યું કે અબૂ જહલે તેને બાયલાપણાનો ટાણો માર્યો છે તો મગજ પરનો કાબૂ ગુમાવીને જુસ્સાથી તે બોલી ઊઠ્યો, “એ બાયલાને હમાગા ખબર પડી જશે કે ફેફસું કોનું ફૂલી ગયું છે, એનું કે મારું ?”

એજ ઉત્તેજિત દશામાં ઉત્ખલએ લોખંડી ટોપ મંગાવ્યો જે તેના માથે ફિટ નહિ થયો. ત્યારે પોતાની ચાંદર તેણે માથે વીંટાળી લીધી અને પોતાના ભાઈ શૈબહ તથા પોતાના બેટા વલીદને લઈને તલવાર ચમકાવતો મેદાને પડ્યો અને હાથોહાથ લડાઈનો પડકાર ગજવ્યો. એ પછી બદ્રના મેદાનમાં જે કંઈ બન્યું તેની વિગત આપણે આ કિતાબમાં વાંચી આવ્યા છીએ.

શાનદાર જીત અને ગનીમતનો માલ—સારાંશ કે આટઆટલી ચેતવણીઓ છતાં કુરૈશના નસીબમાં ચેતવાનું લખેલું ન હતું. દરેક વાર અબૂ જહલની જહાલત આડે આવી જઈ. એની નહસતે આખા લશ્કરને તબાહ કરી નાખ્યું અને પેલી કહેવત સાચી ઠરી કે, જેનો આગેવાન આંધળો તેનું કંટક ફૂવામાં !

અબૂ જહલ પોતાની જહાલતને લીધે ખરેખર બેહદ મગરૂર, બેહદ તુમાખીખોર અને અભિમાની માણસ હતો. મૂખાઓના સ્વર્ગમાં રાચનાર દોઢ ડાઘા પેઠે દરેક વાતમાં પોતાની ટાંગ અડાડવાનું ચૂકતો ન હતો. તેની હાલત “મિયાં પરે તો પરે લેકીન ટંગડી ખડી” જેવી હતી. મેદાનમાં જખ્મી દશાર્મી કણસી રહ્યો હતો. હઝરત અબ્દુલ્લાહ બિન મસૂદિદ રદિયલ્લાહુ અન્હુ એનું માથું કાપવા લાગ્યા તો બોલી ઊઠ્યો, “અલ્યા ભરવાડ! મારું માથું જરા નીચેથી કાપજે કે જેથી જોનાર પોકારી ઊઠે કે ખરેખર કોઈ મોટા સરદારનું માથું છે !”

એટલે જ એની લાશ જ્યારે ખાડામાં નાખવા માટે લાવવામાં આવી તો રસુલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “અંક ફિરઓન અલ્લાહના પંથગઝબર મૂસાની ઉમાતમાં થઈ ગયો છે. મારા અમનામાં

મારી ઉમ્મતનો ફિરઝોન અબૂ જહલ છે."

ગઝવએ-બદ્ર એટલે ઈસ્લામ અને કુફ્રની પહેલી ટક્કરમાં અલ્લાહની મદદથી અને રસૂલુલ્લાહ સલ્લલ્લાહુ અલૈહિ વ સલ્લમની દુઆઓથી મુસલમાનોને શાનદાર ફતેહ મળી. આપે એટલા ગદગદ સ્વરે બારગાહે-ઈલાહીમાં દુઆ માગી હતી કે આપની દુઆ ખતમ થાય તે પહેલાં હઝરત જિજ્રીલ અલૈહિસ-સલામ ફતેહની ખુશખબર લઈને આવી ગયા.

મુસલમાનોને કુરૈશી લશ્કરમાંથી ગનીમતનો બેશુમાર માલ મળ્યો. ૭૦ કેદીઓ, ૧૦ ઘોડા, ૧૫૦ ઊંટો, એક હજારથી વધારે હથિયારો, કીમતી ચામડાં જેને તેઓ વેચવા માટે લાવ્યા હતા. બેશુમાર પોશાકો, ચાદરો, ચટાઈઓ વગેરે. ૭૦ કેદીઓ પાસેથી મુકિત-દંડની વસૂલ થયેલી મબલખ રકમ. મુનબેહ બિન હન્જળજ સહમી નામે કુરૈશી સરદારની ઝુલ-ફકાર નામે મૂલ્યવાન તલવાર. આ તલવાર આપે હઝરત અલીને ભેટ તરીકે ઈનાયત ફરમાવી. એજ તલવારનું પાણી બતાવીને હઝરત અલીએ યહૂદીઓનું વતન ખયબર ફતેહ કર્યું અને "ફાતિહે-ખયબર" તરીકે નામના મેળવી.

ગનીમતના માલમાંથી રસૂલુલ્લાહ સલ્લલ્લાહુ અલૈહિ વ સલ્લમને પણ એક ઊંટ મળ્યો. એ બહુ તાજે, બળવાન અને દેખાવડો ઊંટ હતો. જાણો છો એ કોનો ઊંટ હતો ?——અબૂ જહલનો !

અલ્લાહના પાંચ ઈનામો——અલ્લાહ તઆલાએ ગઝવએ-બદ્રના ૩૧૩ મુજાહિદોની અલબેલી જમાઅત પર પોતાના ખાસ પાંચ ઈનામોની નવાજિશ ફરમાવી. આ પાંચ એવા ઈનામો છે જે તેઓથી પહેલાના કોઈ પયગમ્બરની ઉમ્મતને તો નહિ મળ્યાં મગર રસૂલુલ્લાહ સલ્લલ્લાહુ અલૈહિ વ સલ્લમની ઉમ્મતમાં, સહાબાના ચીલે ચાલનારા બાદના મુજાહિદોને કિયામત સુધી મળતાં રહેશે. કુઆને-કરીમમાં એ પાંચે ઈનામોનું ચોખ્ખા શબ્દોમાં વર્ણન કરવામાં આવ્યું છે. એમાંના બે ઈનામોનું વર્ણન સૂરએ-આલે-ઈમાનમાં થયું છે અને બાકીના ત્રણ ઈનામોનું વર્ણન સૂરએ-અન્કાલમાં થયું છે.

પહેલું ઈનામ——લડાઈના મેદાનમાં જ્યારે ૩૧૩ મુજાહિદો, આકરી કસોટી અને કટોકટીની પળોમાં, એક હજારને મુકાબલે પૂરા શિસ્ત-પાલન સાથે અડગ, અચળ અને મક્કમ રહ્યા તો તેઓની સંખ્યાની કમીને પૂરી કરવા માટે અલ્લાહ તઆલાએ આસમાનથી ફરિશ્તાઓને મોકલાવી દીધા. પ્રથમ એક હજાર, પછી ત્રણ હજાર અને પછી પાંચ હજાર ફરિશ્તા મોકલાવ્યા.

કારણ આ હતું કે કુરૈશી લશ્કરની મદદ માટે શયતાને-મરદૂદ પોતાનું શયતાની લશ્કર લઈને આવી લાગ્યો હતો. શયતાન પોતે સુરાકહ બિન માલિકના રૂપમાં આવ્યો હતો અને તેનું લશ્કર બનૂ મુદલિજ કબીલાના જવાનોના રૂપમાં આવ્યું હતું. તેઓના મુકાબલા માટે અલ્લાહ તઆલાએ હઝરત જિજ્રીલ, હઝરત મીકાઈલ અને હઝરત ઈસરાફીલની આગેવાની હેઠળ ફરિશ્તાઓનું લશ્કર મોકલાવી દીધું. શયતાન અને તેની અવલાદ ઈન્સાનના રૂપમાં આવી હતી. જેથી ફરિશ્તા પણ આસમાનથી ઈન્સાનના રૂપમાં આવ્યા. પછી એવું બન્યું કે શયતાને જ્યારે લડાઈના મેદાનમાં ફરિશ્તાઓને જોયા તો તે દુમ દબાવીને ભાગી ઊઠ્યો અને તેની સાથે તેની અવલાદ પણ ઊભી પૂછડીએ નાઠી અને કુરૈશ તેઓને પોકારતા જ રહી ગયા.....

મુસલમાનોની મદદ માટે આકાશથી ઊતરેલા ફરિશ્તા ઈન્સાનના રૂપમાં હતા, અને તેઓએ પોતાને માથે પાઘડીઓ સળેલી હતી. પાઘડીઓના રંગને લગતી બે રિવાયતો છે. એક રિવાયત મુજબ સફેદ રંગ અને બીજી રિવાયત મુજબ પીળો રંગ. પાઘડીઓના છેડા તેઓના ખભાઓની વચ્ચે લટકતા હતા. માલૂમ પડ્યું કે પાઘડી મુસલમાન મુજાહિદો માટે કેટલો સુંદર પોશાક છે કે અલ્લાહ તઆલાએ પોતાના ફરિશ્તાઓ માટે તેને યુનિકોમનો એક ભાગ બનાવી દીધો.

બીજું ઈનામ——અલ્લાહ તઆલાએ ફરિશ્તાઓને હુકમ ફરમાવ્યો કે : "ફ-સબ-બિનૂલ-

લગીન આમનું” એટલે હે ફરિશ્તાઓ ! જમીન પર જઈને મુસલમાનોના દિલોને મજબૂત બનાવો કે જેથી તેઓના પગો લગાઈના મેદાનમાં મક્કમ રહે. તેઓના સરો ઉન્નત રહે અને તેઓ ખેલદિલીથી મારા દુશ્મનો સાથે લડે.

અહીં આ વાત ઘાટ રાખી કે જેવી રીતે શયતાનને અલ્લાહ તઆલાએ લોકોના દિલોમાં શયતાની વસવસાઓ જન્માવવાની તાકત બખ્ષેલી છે તેવી જ રીતે ફરિશ્તાઓને લોકોના દિલોમાં નેકીના વિચારો જન્માવવાની તાકત બખ્ષેલી છે. કુઆનમાં એના માટે “અલ્હુમ” શબ્દ આવેલો જે અરબીના “ઈલ્હામ” શબ્દમાંથી નીકળેલો છે. ઈલ્હામ એટલે અલ્લાહ તરફથી દિલમાં કોઈ વાત નાખી દેવી. એને લગતી કુઆને-કરીમની આયત વાંચો : “ફ-અલ-હ-મ-હા કુજૂ-રહા વ તફવાહા.” ભાવાર્થ આ છે કે, અમે ઈન્સાનને સુંદર સ્વરૂપે જન્માવ્યો અને પછી તેના દિલમાં નેકી અને બદીને પારખવાની ભાવનાઓ જન્માવી એટલે નેકી અને બદીના ભેદને પારખવાની સમજબુદ્ધિ આપી. એક તરફ શયતાને વસવસો નાખ્યો, બીજી તરફ ફરિશ્તાએ દિલમાં પ્રેરાસા નાખી કે, નહિજી નેકીનો રસ્તો એ નહિ આ છે. તો અલ્લાહ તઆલાએ ફરિશ્તાઓને ઈન્સાનના દિલમાં નેકીની ભાવના જન્માવવાની તાકત આપેલી છે જેને ઈલ્હામ કહે છે. શયતાન તરફથી હોય તો તે બુરો વિચાર છે જેને વસવસો કહે છે. ખરૂં જોતાં હારજીતનો આધાર મનોબળની મજબૂતાઈ કે મનોબળની નબળાઈ પર રહેલો છે. મનોબળ મજબૂત હોય તો બેડો પાર અને જ્યાં મનોબળ ઢીલું થયું કે બેડો ગરક. આ રીતે અલ્લાહ તઆલાએ બદ્રની લડાઈમાં ફરિશ્તાઓ મારફતે મુસલમાનોના મનોબળને મજબૂત કરીને તેઓની જીતનું કારણ બનાવી દીધું.

ત્રીયું ઇનામ—અલ્લાહ તઆલાએ દુશ્મનોના દિલો પર મુસલમાનોની ધાક બેસાડી દીધી. મુસલમાનોના રૂઆબની એવી થરથરી નાખી દીધી કે મુહંમદી લશ્કરને જોતાં જ તેઓના હાંજ ગગડી ગયા. હાથપગ ઢીલા થઈ ગયા. હિંમતની કમ્મર તુટી ગઈ. જેમકે ફરમાવ્યું : “સનુલ્કી ફી કુલ્બિલ-લગીન કફર-રૂઅબ.” અમે બહુ જ જલદી કુફરના દિલોમાં તમારો રૂઆબ નાખી દઈશું.

ચોથું ઇનામ—અલ્લાહ તઆલાએ ફરિશ્તાઓને લડાઈના મેદાનમાં જઈને મુસલમાનોના દુશ્મનો સાથે લડાઈ કરવાનો હુકમ ફરમાવ્યો. આથી પહેલાં નાફરમાન કે બંડખોર કૌમોને શિક્ષા આપવાનો અલ્લાહનો કાનૂન જુદો હતો. જેમકે જમીનને ફાડી નાખનારો ભયંકર ધરતીકંપ, કડાકા ધડાકા સાથે તૂટી પડનારો વરસાદ, પાણીની પ્રચંડ રેલ, જોશબેર ફૂંકાતા પવનનો અંઝાવાત, આકાશથી દેમાર પથ્થરમારો વગેરે. પહેલાંની ઈસ્લામ-દુશ્મન પ્રજાઓને આ રીતે શિક્ષા આપવામાં આવતી હતી.

એથી વિરૂધ્ધ અલ્લાહ તઆલાએ રસુલુલ્લાહ સલ્લલ્લાહુ અલૈહિ વ સલ્લમની ઉમ્મત પર જિહાદ ફર્જ કર્યો અને હુકમ ફરમાવ્યો કે મેદાને-જંગમાં ઊતરીને લડાઈખોર દુશ્મનોનો મુકાબલો કરો. પોતે પણ કતલ થાવ અને જન્નત મેળવો. દુશ્મનોને પણ કતલ કરો અને જહન્નમભેગા કરો. તમારી તલવારોથી અલ્લાહના દુશ્મનોને શિક્ષા આપો. તમારી મદદ માટે હું મારા ફરિશ્તાઓને મોકલાવી આપીશ. એની સાથે જ અલ્લાહ તઆલાએ ફરિશ્તાઓને પણ જિહાદનો હુકમ ફરમાવ્યો અને એ ફરિશ્તાઓને મુસલમાનોની મદદ માટે બદ્રના મેદાનમાં મોકલાવી દીધા.

પાંચમું ઇનામ—અલ્લાહ તઆલાએ ફરિશ્તાઓને મુસલમાનોના મદદગાર અને સહકારી બનાવી દીધા. અસલ લડનારા મુસલમાનો હતા અને ફરિશ્તા તેઓને તાબે હતા. સૂરએ-આલિ-ઈમ્રાનમાં “અન્ની મુમિદ-ફુકુમ” એટલે હું તમારી મદદ કરનારો છું અને “હાજા યુમ-દિદ-કુમ રબ્બુકુમ”ના શબ્દો એજ તરફ ઈશારો કરે છે કે બેશક તમારો પાલનહાર તમારી મદદ કરશે. અલ્લાહના રસ્તામાં જિહાદ કરનારા મુસલમાનો માટે અલ્લાહના આ પાંચ ખાસ ઇનામો છે. (સીરતુલ-મુસ્તફા જિલ્દ ૨ પેજ ૮૨)

એનાથી માલૂમ પડ્યું કે ઈસ્લામી જિહાદનો આધાર લશ્કરની બહુમતી કે લઘુમતી અને હથિયારો કે દારૂગોળા પર નહિ બલકે અલ્લાહની મદદ પર રહેલો છે.

પ્રકરણ ૧૦૫

ગઝવાત અને સરાયાત

ગઝવએ-કુદ્ર • ગઝવએ-સવીક • ગઝવએ-ઝી-અમર • ગઝવએ-બુહરાન • ગઝવએ-બનૂ કેનુકાએ • ચહ્દીઓની
ખતરનાક શરારતો • મુનાફિકોના સરાદરની ગુસ્તાખી • ચહ્દીઓ પ્રત્યે બેજારીની જાહેરાત • ચહ્દ અને નસારાની
દોસ્તી વિષે હુકમ • સરિય્થદે-ઝેદ બિન હારિસહ.

ગઝવએ-કુદ્ર—ઈબ્ને ઈસ્હાક કહે છે : બદ્રના પુધ્ધથી રસૂલુલ્લાહ સલ્લલ્લાલુ અલૈહિ વ
સલ્લમ રમઝાનના અંતમાં અથવા સન હિજરી ૨ ના શવ્વાલની શરૂઆતમાં નિવૃત્ત થયા. એ પછી આપ મદીનહ
પધારીને સાત દિવસોથી કર્ફક વધુ મદીનહમાં બિરાજમાન રહ્યા. એ પછી આપે બનૂ સુલૈમની વસતિ તરફ
પોતે જવાનો નિધાર કર્યો. ૨

ઈબ્ને હિશામ કહે છે : મદીનહથી ઊપડવા પહેલાં આપે હઝરત સબાઅ બિન અર્કતહ ગિફારી અથવા
હઝરત ઈબ્ને ઉમ્મે-મકતૂમને મદીનહના હાકિમ (ગવર્નર) બનાવ્યા.

ઈબ્ને ઈસ્હાક કહે છે : એ પછી આપ મદીનહથી નીકળીને બનૂ સુલૈમની વસતિના એક ઝરણા પાસે
પહોંચ્યા. આ ઝરણાનું નામ “કુદ્ર” હતું. અહીં લગભગ ત્રણ દિવસો સુધી આપ પોતાની લશ્કરી ટુકડી સાથે
બિરાજમાન રહ્યા. જ્યારે મુકાબલા માટે કોઈ નહિ આવ્યું તો આપ પાછા મદીનહ આવી ગયા. એ પછી
શવ્વાલના બાકીના દિવસો અને ઝુલ-કઅદનો પુરો મહિનો આપ મદીનહમાં બિરાજમાન રહ્યા. એ દરમિયાન
કુરૈશના કેદીઓની મોટી સંખ્યાને મુકિતદંડની રકમ લઈને છોડી મૂકવામાં આવી.

૧. ગઝવાત : ગઝવહનું બહુવચન. ઈસ્લામી લશ્કરની એવી યદ્ધાઈ કે લડાઈને ગઝવહ કહે છે જેમાં રસૂલુલ્લાહ સલ્લલ્લાલુ અલૈહિ વ
સલ્લમએ બ-બફ્સે-બફીસ એટલે જાતે ને પોતે ભાગ લીધો હોય. ગઝવ, ગઝવાન, ગઝાવહ એટલે લડાઈ, કરવી કે લડાઈ માટે બીકળવું.
સરાયાત : સરિય્થહનું બહુવચન. સરિય્થહ એટલે બાબકડી લશ્કરી ટુકડી. એમાં પાંચથી લઈને ત્રણ સો કે ચારસો સુધીનો સમાવેશ થાય
છે. ઈસ્લામી પરિવાહમાં સરિય્થહ એવી યદ્ધાઈ, લડાઈ કે લશ્કરી હિલચાલ જેમાં રસૂલુલ્લાહ સલ્લલ્લાલુ અલૈહિ વ સલ્લમએ પોતે ભાગ
ન લીધો હોય. “હ”

૨. રસૂલુલ્લાહ સલ્લલ્લાલુ અલૈહિ વ સલ્લમને બાતમીદારોથી સમાચાર મળ્યા કે બનૂ સુલૈમ અને બનૂ ગત્તાબના દુશ્મન કબીલા મદીનહ
પર યદ્ધાઈ માટે એકત્ર થઈ રહ્યા છે. તેઓના પ્રતિકાર માટે બસો સહાબાની લશ્કરી ટુકડી સાથે આપ પોતે ત્યાં પહોંચી ગયા ત્રણ દિવસો
સુધી આપે ત્યાં પડાવ નાખીને દુશ્મનની રાહ જોઈ પણ કોઈ મુકાબલા માટે નહિ આવ્યું. આપના પધરામણીના સમાચાર મળતાં જ તેઓ
ફરાર થઈ ગયા હતા. “હ”

ગઝવએ-સવીક—અબૂ મુહંમદ અબ્દુલ-મલિક બિન હિશામ કહે છે : મને ઝિયાદ બિન અબ્દુલ્લાહ બુક્રાઈએ મુહંમદ બિન ઈસ્હાક મુતલબીની રિવાયત કહી સંભળાવી જે આ પ્રમાણે છે : મક્કહના સરદાર અબૂ સુફ્યાન બિન હર્બએ એ પછી ઝિલ્હ હજ્જના મહિનામાં સુસલમાનો સાથે લડાઈનો પ્રસંગ સર્જવી દીધો જેને “જંગે-સવીકે” કહેવામાં આવે છે. આ વરસની કઅબલની હજ્જનો સંપૂર્ણ અધિકાર અને પૂરેપૂરો વહીવટ પણ મક્કહના મુશરિકોના હાથમાં જ રહ્યો.

મને મુહંમદ બિન જઅફર બિન ઝુબૈર અને યઝીદ બિન રૂમાને અબ્દુલ્લાહ બિન કઅબ બિન માલિકની રિવાયત કહી સંભળાવી જેઓ મદીનહના અન્સારમાં સૌથી બહોળું અને વિશાળ જ્ઞાન ધરાવનારા વિદ્વાન હતા. અબ્દુલ્લાહ બિન કઅબની રિવાયત જે શબ્દોમાં મેં સાંભળી તે આ પ્રમાણે છે :

“ગઝવએ-સવીક”નો પ્રસંગ એવી રીતે સર્જ્યો કે અબૂ સુફ્યાન જ્યારે પોતાના વેપારી કાફલા સાથે સહીહ સલામત મક્કહ પોહંચી ગયો અને કુરૈશના હારેલા સૈનિકો પણ બદ્દથી જન બચાવીને મક્કહ પહોંચી ગયા તો (પોતાની કોમનો કરૂણ અંજમ આવેલો જોઈને) અબૂ સુફ્યાને એવી માનતા લીધી કે:

“જ્યાં સુધી મુહંમદ સાથે જંગ કરીને મારી કોમનું વેર નહિ લઉં, ન તો માથામાં તેલ નાખીશ ન નાપાકીનો ગુસલ ઉતારીશ !”

પોતાની આ માનતા કે બાધાને અમલમાં મૂકવા માટે તે લશ્કરી જવાનોની બસો સવારોની ટુકડી સાથે મક્કહથી નીકળીને મદીનહ તરફ ગિપડયો. મક્કહથી નજદ પ્રદેશના રસ્તે કૂચ કરતો નહેરના ઊંચાણ વિભાગે આવેલા એક પહાડની તળેટીમાં જઈને તેણે પડાવ નાખ્યો. આ સ્થળનું નામ “સૈબ” હતું જે મદીનહથી આ તરફના અંતરે આવેલું હતું. જ્યારે રાત પડી તો રાતના અંધારાનો લાભ લઈને પોતાના સવારોની ટુકડી સાથે સાવચેતીપૂર્વક મદીનહમાં દાખલ થયો અને અંધારામાં લપાતો છુપાતો બનૂ નદીર કબીલાના યહૂદીઓના મહોલ્લામાં પહોંચી ગયો. ^૧ અહીં બનૂ નદીર યહૂદીઓના સરદાર હુથ્થ બિન અખ્તબનું મકાન આવેલું હતું. અબૂ સુફ્યાને મકાનનો દરવાજો ખખડાવ્યો. “કોણ છે દરવાજે ?” હુથ્થ બિન અખ્તબે અંદરથી પૂછ્યું.

જવાબ મળ્યો, “અબૂ સુફ્યાન, મક્કહનો સરદાર.”

આ નામ સાંભળતાં જ હુથ્થ બિન અખ્તબ બીકનો માર્યો થયરી ઊઠ્યો. દરવાજો ખોલવાનો તેણે ધરાઈનકાર કરી દીધો. અહીંથી નિરાશ થઈને અબૂ સુફ્યાન સલ્લામ બિન મિશ્કમના મકાને પહોંચ્યો. તે વેળા સલ્લામ બિન મિશ્કમ બનૂ નદીરનો મોટો સરદાર અને પોતાની કૌમના ખજનાનો મંત્રી હતો. અબૂ સુફ્યાને દરવાજો ખખડાવીને પોતાની ઓળખ આપી અને મકાનમાં આવવાની પરવાનગી માગી. સલ્લામે તુરંત દરવાજો ખોલીને તેને ભાવભીનો આવકાર આપ્યો. માનપાનથી સત્કારીને તેની મેહમાનીનો પ્રબંધ કર્યો. શરાબ અને ખાણીપીણીની વાનગીઓથી તેની સરભરા કરી. મુસલમાનોને લગતી ઘણી છુપી ખાતમીઓથી તેને માહિતગાર કર્યો. બંને મોટે સુધી બેસીને ગુપ્ત મંત્રાગ્રાઓ કરતા રહ્યા. જ્યારે રાતનો પાછલો પ્રહર થયો તો અબૂ સુફ્યાન સલ્લામના મકાનમાંથી નીકળીને પોતાના સાથીઓ તરફ ગિપડી ગયો. પોતાના કેટલાક સાથીઓને તેણે અમુક

સૂચનો આપીને મદીનહના એક ચોક્કસ વિભાગ તરફ દોડાવી દીધા.

અબૂ સુફ્યાનના આ સાથીઓ તેના સૂચન મુજબ મદીનહને છોડે આવેલા અરીદ અથવા ઉરેદ નામના સ્થળે પહોંચી ગયા. અહીં અન્સારના એક કુટુંબના ખેતરો અને ખજૂરના ઝાડો આવેલા હતાં. તેઓએ ખજૂરના ઝાડોમાં આગ લગાડી દીધી. ખેતરમાં બે માણસો સૂતેલા જોવામાં આવ્યા. એક અન્સારી (હઝરત સઅદ બિન અમ્ર) હતા અને બીજા તેમના કરારી હતા. તેઓએ બંનેને સૂતેલી દશામાં કતલ કરી નાખ્યા અને પ્હો ફાટવા પહેલાં ત્યાંથી ફરાર થઈને અબૂ સુફ્યાન પાસે પહોંચી ગયા.

જ્યારે રસૂલુલ્લાહ સલ્વલ્લાહુ અલૈહિ વ સલ્વમને આ બનાવના સમાચાર મળ્યા તો વિના વિલંબે તૈયારી કરીને આપ પોતાના સાથીઓ સાથે અબૂ સુફ્યાન અને તેના માણસોની તલાશમાં નીકળી પડ્યા અને તેઓની પૂઠે પડીને “કરકરતુલ-કુદ્ર” સુધી પહોંચી ગયા. પરંતુ અબૂ સુફ્યાન ઊભી પૂછડીએ પોતાના સાથીઓ સાથે એવો નાઠો કે તેનો પત્તો નહિ લાગ્યો અને છટકી જવામાં સફળ થઈ ગયો. રસ્તામાં થોડે થોડે દૂર થોડાક ઘેલાઓ જોવામાં આવ્યા. એ સવીક એટલે સતુના થેલા હતા. અબૂ સુફ્યાન અને તેના સાથીઓ અંધાધૂંધ નાંસવાની ઉતાવળમાં ઊંટોનો બોજ હલકો કરવા રસ્તામાં ઠેરઠેર સવીકના આ થેલા નાખતા ગયા હતા. મુસલમાનોએ સતુના એ બધા થેલા કબજે કરી લીધા. સતુના થેલાઓને કારણે આ ગઝવહુનું નામ “ગઝવએ-સવીક” પડી ગયું.

મદીનહ તરફ પાછા ફરતાં સહાબાએ પૂછ્યું, “યા રસૂલુલ્લાહ ! શું આ બનાવ પાણ અમારા માટે એક ગઝવહ છે જેનો અમને સવાબ મળશે?”

આપે ફરમાવ્યું, “હા એ પાણ એક ગઝવહ છે જેનો સવાબ મળશે.”

ઈબ્ને હિશામ કહે છે : અબૂ સુફ્યાન અને તેના સાથીઓની તલાશમાં મદીનહથી ઊપડતી વેળા રસૂલુલ્લાહ સલ્વલ્લાહુ અલૈહિ વ સલ્વમએ હઝરત બશીર બિન અબ્દુલ-મુનઝિરને જેમનું ઉપનામ અબૂ લુબાબહ હતું, મદીનહમાં પોતાના નાયબ તરીકે નિર્માણ કર્યા હતા.

ઈબ્ને ઈસ્હાક કહે છે : સલ્લામ બિન મિશકમના મકાનેથી ઊપડતી વેળા અબૂ સુફ્યાન બિન હબ્બે તેની મેહમાન-નવાઝીના વખાણમાં એક કસીદો કહ્યો. તેના બે શેઅર આ રહ્યા :

વ ઇબ્ની તખય-યરતુલ-મદીબત વાહિદબ, • ત હિલ-ફિલ ફલમ અન્દમ વલમ અતાઉમિ.

મેં મદીનહમાંથી એક ગૃહસ્થને કોલ-કરાર માટે ચૂંટી લીધો તો તેનો મને કોઈ પસ્તાવો નથી, ન મેં કોઈ એવું કામ કર્યું જેના કારણે હું ઠપકાપાત્ર ઠરી જાઉં !.

સકાની ફરિયાની કુમચતબ મુદા-મતબ, • અલા અજલિમ મિબ્ની સલામુબ્ને મિશકમિ.

સલ્લામ બિન મિશકમે મને કાળાશ પડતી લાલ શરાબનું પાન કરાવ્યું, જો કે હું ત્યાંથી નીકળી નાસવાની ઉતાવળમાં હતો.

ગઝવએ-ઝી અમર્—રસૂલુલ્લાહ સલ્વલ્લાહુ અલૈહિ વસલ્વમ જ્યારે ગઝવએ-સવીકથી

વાપસ મદીનહ પધાર્યા તો જિલ-હજીના બાકીના લગભગ બધા દિવસો આપે મદીનહમાં પસાર કર્યા. એ પછી નજ્દના પ્રદેશ તરફ બનૂ ગત્કાને જન્માવેલા કિત્તાને ડામવા માટે જવાનો આપે નિર્ણય લીધો. ઇબ્ને હિશામ મુજબ નજ્દ તરફ જતી વેળા રસુલુલ્લાહ સલ્વલ્લાહુ અલૈહિ વ સલ્વમએ મદીનહમાં પોતાના નાથબ તરીકે હજરત ઉસમાન બિન અફ્ફાનની નિમણૂક કરી.

સફરનો લગભગ પૂરો મહિનો આપે પોતાના સાથીઓ સાથે નજ્દમાં પસાર કર્યો પણ કોઈ મુકાબલા માટે નહિ આવ્યું. એનું જ નામ ગઝવએ-ઝી અમર છે. અહીંથી કૂચ કરીને આપ પાછા મદીનહ પધાર્યા. કોઈએ આ પ્રવાસમાં સામે આવવાનું સાહસ નહિ કર્યું. રબીઉલ-અવ્વલનો બાકીનો ભાગ અથવા તેનો થોડો ભાગ આપ મદીનહમાં બિરાજમાન રહ્યા.

ગઝવએ-બુહરાન — એ પછી રબીઉલ-આખિરના મહિનામાં રસુલુલ્લાહ સલ્વલ્લાહુ અલૈહિ વ સલ્વમને સમાચાર મળ્યા કે બુહરાન સ્થળે કુરૈશ અને બનૂ સુલૈમના લોકો ઈસ્લામ વિરૂધ્ધ બળવો જમાડવા એકત્ર થઈ રહ્યા છે. આ ઉપદ્રવને શમાવવા આપે બુહરાન જવાનું નક્કી કર્યું. મદીનહમાં આપે હજરત ઇબ્ને ઉમ્મે-મકતૂમને પોતાના નાથબ તરીકે નીમ્યા અને બુહરાન તરફ કૂચ કરી.

ઇબ્ને ઈસ્હાક કહે છે: બુહરાન હિજ્જા પ્રદેશના ફરઅ જિલ્લામાં આવેલી એક ખાણ છે. ત્યાં આપ રબીઉલ-આખિર અને જુમાદલ-અવ્વલના લગભગ બે મહિના સુધી થોભ્યા પણ કોઈએ મુકાબલા માટે નીકળવાની હામ નહિ ભીડી. આપની પધરામણીનું સાંભળીને બધા વેરવિખેર થઈ ગયા હતા. કોઈ મુકાબલો નહિ થયો. પોતાના સાથીઓ સાથે આપ મદીનહ પાછા આવી ગયા.

ગઝવએ- બની ફૈનુકાઅ — રસુલુલ્લાહ સલ્વલ્લાહુ અલૈહિ વ સલ્વમની ગઝવએ-બુહરાનથી મદીનહમાં પધરામણી થતાં યહૂદીઓના બની ફૈનુકાઅ કબીલાની કમનસીબ ઘટના સર્જઈ ગઈ. આ ઘટના આપની પધરામણી દરમિયાન બનવા પામી. આપને એના સમાચાર મળતાં આપ બની ફૈનુકાઅના બજારમાં પધાર્યા અને બની ફૈનુકાઅના યહૂદીઓને ભેગા કરીને આપે ફરમાવ્યું :

યા મઅશર યહૂદ !
અહઝર-મિનલ્લાહ.
મિફલ મા નઝલ,
બિ-કુરૈશિમ-મિનન-નિકમતિ.
વ અસલિમૂ
ફઈન-નકુમ કદ-અરફ-તુમ
અન્ની નબિય્યુમ-મુસલુન.
તજિદુન ઝાલિક ફી કિતાબી-કુમ
વ અહદલ્લાહિ ઈલૈકુમ.

હે યહૂદીઓની જમાઅત !
અલ્લાહથી ડરો,
ક્યાંક તમારી ઉપર ન તૂટી પડે ;
જેવી આફત કે કુરૈશ પર તૂટી પડી.
અને તમે બધા મુસલમાન બની જાવ,
કેમકે બેશક તમે સારી રીતે જાણો છોકે,
હું અલ્લાહનો મોકલેલો પૈગંબર છું,
જેનું લખાણ તમે પોતાની કિર્તાબમાં જુઓ છો,
અને અલ્લાહએ તમારી પાસેથી એનું વચન લીધું છે.

આ સાંભળતા જ યહૂદીઓ ઉશ્કેરાઈ ગયા અને આવેશથી બોલ્યા :

“હે મુહમદ ! શું તમે એમ ધારી લીધું છો કે અમે પણ તમારી કૌમ કુરૈશ જેવા છીએ? એવા ગુમાનમાં બિલકુલ ન રહેએ. તમે એવા લોકો સાથે મુકાબલો કર્યો જેઓ

યુધ્ધની કળા વિશે કશું જ જાણતા ન હતા. એજ કારણે તમે તેઓ પર જીત મેળવી લીધી.
અગર અમારી સાથે તમે ટક્કર લીધી તો અલ્લાહના સોગંદ ! તમને ખબર પડી જશે
કે લડાઈ કોને કહે છે : અમે અનુભવી લડવૈયા અને ખરા મદદગાર છીએ !”^૧

ઈબ્ને ઈસ્હાક કહે છે : મને ઝેદ બિન સાબિતના આઝાદ કરેલા ગુલામે કહ્યું. તેમને સંઈદ બિન જુબેરે
અથવા ઈકરિમહુએ કહ્યું અને તેમણે હઝરત ઈબ્ને અબ્બાસ રદિયલ્લાહુ અન્હુની રિવાયતને આધારે કહ્યું કે આ
આપત, બનૂ કેનુકાઅના યહૂદીઓના એજ જવાબ અંગે કિતરેલી છે :

કુલ લિલ-લઝીન કફર

સ-તુગ-લબૂન

વ તુહશરૂન ઈલા જહન્નમ

વ બિઅસલ મિહાદ.

કહી દો હે નબી ! આ કાફિરોને કે

બહુ જ જલદી તમે પછડાઈ પડશો.

અને ભેગા કરવામાં આવશે તમને જહન્નમ તરફ

અને તે બહુ બુરં ઠેકાણું છે.^૨

ઈબ્ને ઈસ્હાક કહે છે : મને આસિમ બિન ઉમર બિન કતાદહએ કહ્યું કે, રસૂલુલ્લાહ સલ્વલ્લાહુ અલૈહિ
વ સલ્વમએ મદીનહના યહૂદીઓ સાથે સુલ્હશાંતિના જે કરારો કર્યા હતા એમાં સૌથી પહેલાં જે લોકોએ કરારભંગ
કર્ષો તે બનૂ કેનુકાઅના યહૂદીઓ હતા. આ લોકોએ કરારનામાનો ભંગ કરીને રસૂલુલ્લાહ સલ્વલ્લાહુ અલૈહિ
વ સલ્વમ સાથે ટક્કર લીધી. ટક્કરનો આ બનાવ જંગે-બદ્ર અને જંગે-ઉહુદના વચગાળે બનવા પામ્યો.

યહૂદીઓની ખતરનાક શરારતો—ઈબ્ને હિશામ કહે છે : અબ્દુલ્લાહ બિન જઅફર બિન
મિસ્વર બિન મખ્રમહુએ અબૂ ઓનના મુખે સાંભળેલી રિવાયત મુજબ આ કમનસીબ ઘટનાનું મૂળ કારણ
એમ બન્યું કે મદીનહની એક મુસલમાન ખાતૂન પોતાનો કંઈક માલ વેચવા માટે બનૂ કેનુકાઅના બજારમાં
ગઈ. પોતાનો માલ વેચીને તે એક ઝવેરીની દુકાનમાં ગઈ. આ ઝવેરી યહૂદી હતો. તેણે ખાતૂનને બેસી જવાનું
કહ્યું અને પછી આગ્રહ કર્યો કે ખાતૂને પોતાના ચેહરા પર નાખેલો નિકાબ હટાવી દે. ખાતૂન માની નહિ અને
તેણે નિકાબ હટાવવાનો ઈન્કાર કરી દીધો. થોડી વારે ઝવેરી ચૂપ્કેથી ખાતૂનની પીઠ પાછળ ગયો અને તેના
નિકાબનો છેડો પોશાકના પાલવ સાથે એવી રીતે બાંધી દીધો કે ખાતૂન જ્યારે ઊભી થઈ તો નિકાબ સરકી
ગયો ને તેનો ચેહરો ખુલ્લો થઈ ગયો. ઝવેરી અને બીજા યહૂદી ગુંડાઓએ આ બનાવને એક તમાશો બનાવી
લીધો અને ક્ષિણીકૂદીને ખાતૂનની હાંસી ઉડાવવા લાગ્યા. આ અપમાનથી ખાતૂન ભોંટી પડીને છંછેડાઈ ગઈ
અને તેણે મદદ માટે શોર મચાવી દીધો.^૩

સંજેગજેગે એજ સમયે એક મુસલમાન ગૃહસ્થ ત્યાંથી પસાર થતા હતા. ખાતૂનનો શોર સાંભળીને

૧. મુસલમાન બનેલા યહૂદી ધર્મગુરુ હઝરત અબ્દુલ્લાહ બિન સલામ રદિયલ્લાહુ અન્હુ બનૂ કેનુકાઅની બિરાદરીમાંથી હતા. આ કબીલાના
યહૂદીઓ ઘણા બહદુર અને યુધ્ધકળામાં પંડાયેલા હતા. સોનાચાંદીનો ઘંઘો કરતાં હોવાથી ઘણા માલદાર હતા. બનૂ કેનુકાઅનું બજાર
મદીનહમાં સોનાચાંદી અને ઝવેરાતનું મુખ્ય મથક ગણાતું હતું. “૬”

૨. સૂરએ-આલે-ઈમ્રાન પારહ ૩ આયત ૧૨

૩. બીજી રિવાયત મુજબ આ મુસ્લિમ ખાતૂન દૂધ વેચવા કે બીજા કોઈ સોદા માટે આવી હતી. કામ પતાવીને ઝવેરીની દુકાનમાં ગઈ.
જંગે-બદ્રનો મામલો તાજો હતો. યહૂદીઓ મુસલમાનોની જીતથી મનમાં સમસમી રહ્યા હતા. ખાતૂન દુકાનમાં માલ ગેતી હતી. યહૂદી
ગુંડાએ ખાતૂનની બેજબરીમાં તેના પોશાકનો છેડો પાછળથી એવી રીતે બાંધી દીધો કે જ્યારે તે ઊભી થઈ તો પીઠ પાછળનું શરીર ખુલી
ગયું આ એજેગ યહૂદીઓને ખૂબ મજા પડી. તેઓએ કટાહો અને અદ્દહાસ્યોની રમઝટ બોલાવી દીધી. (સીરતે-અહમદે-મુજતબા જિ.૨

દુકાનમાં દોડી ગયા. તેણે મુસ્લિમ ખાતૂનનો પક્ષ લઈને પેલાઓને કપકાર્યા. જવાબમાં તેઓ મરવા મારવા પર ઊતરી પડ્યા. મુસલમાન ગૃહસ્થને ગુસ્સો આવી ગયો. તેણે પેલા ઝવેરી પર ત્રાટકીને તેને કતલ કરી નાખ્યો. બદલામાં યહૂદીઓએ આ મુસલમાન ગૃહસ્થને શહીદ કરી નાખ્યા. જોતજોતામાં આ બનાવના સમાચાર મદીનહમાં ફેલાય ગયા. મરનાર મુસલમાનના સ્નેહીઓ દોડી આવ્યા અને તેઓએ બીજા મુસલમાનોને મદદની હાકલ કરી. આ રીતે બનૂ કેનુકાઅના ઝવેરી બજારમાં મુસલમાનો અને યહૂદીઓ વચ્ચે રમખાણ મચી ગયું.

મુનાફિકોના સરદારની ગુસ્તાખી———ઇબ્ને ઈસ્હાક કહે છે : મને આસિમ બિન ઉમર બિન કતાદહએ કહ્યું કે જ્યારે મામલો આટલી હદે પહોંચી ગયો તો રસૂલુલ્લાહ સલ્લલ્લાહુ અલૈહિ વ સલ્લમ બનૂ કેનુકાઅના બજારમાં પધાર્યા અને યહૂદીઓને શાંતિ જાળવી રાખવાની, અલ્લાહના અઝાબથી ડરવાની, કરારનામાનું પાલન કરવાની અને ઈસ્લામ કબૂલ કરી લેવાની નસીહત ફરમાવી. પરંતુ જવાબમાં યહૂદીઓએ ધાકધમકીથી કામ લીધું.

ઇબ્ને ઈસ્હાક કહે છે : આસિમ બિન ઉમર બિન કતાદહએ મને આપેલી માહિતી મુજબ યહૂદીઓએ જ્યારે હેંકડાઈ કે તુમાખીથી કામ લઈને જંગની ધમકી ઉચ્ચારી તો લાચારીએ રસૂલુલ્લાહ સલ્લલ્લાહુ અલૈહિ વ સલ્લમએ બનૂ કેનુકાઅના મહોલ્લા ફરતે ઘેરો નાખી દીધો. તેઓની વસતિને ઘેરવા પહેલાં આપે હઝરત બશીર બિન અબ્દુલ-મુનઝિરની, મદીનહમાં પોતાના નાપબ તરીકે નિમણૂંક કરી. ઘેરાની મુદત લગાતાર પંદર દિવસ સુધી ચાલુ રહી. છેવટે યહૂદીઓ આ ઘેરાથી તંગ આવી ગયા તો તેઓએ આપની શરણાગતિ સ્વીકારી લેવાનું કબૂલ કરી લીધું અને આપનો જે કંઈ હુકમ કે ફેસલો હશે તેને માની લેવા તેઓ રાજી થઈ ગયા.

જ્યારે અલ્લાહ તઆલાએ આપને બનૂ કેનુકાઅના યહૂદીઓ પર વર્ષસ આપી દીધું તો એજ વેળા મુનાફિકોનો સરદાર અબ્દુલ્લાહ બિન ઉબય સલૂલ આપની તહેનાતમાં હાજર થયો. તેને યહૂદીઓની કતલના ફેસલાની ધાસ્તી હતી. તે બોલ્યો, “હે મુહંમદ ! મારા મિત્રો સાથે ભલાઈનો વતવિ કરો. એ લોકો મારા ખઝરજ કબીલા સાથે કરારોથી જોડાયેલા છે.”

આપે અબ્દુલ્લાહને જવાબ આપવામાં વિલંબ કર્યો તો તેની ધીરજ ખૂટી ગઈ. અધીરાઈથી બોલ્યો, “હે મુહંમદ ! મારા દોસ્તો સાથે ઉદારદિલીનો વતવિ કરો.”

આપે તેની તરફથી પોતાનો નૂરાની ચેહરો ફેરવી લીધો તો તેણે આગળ વધીને આપના બખતરના ખીસામાં હાથ નાખી દીધો. આપે ફરમાવ્યું, “અરસિલ-ની.” છોડી દે મને !

રાવીનું કથન છે : તે વેળા આપને એવો ગુસ્સો આવી ગયો કે લોકોના કહેવા મુજબ આપનો નૂરાની ચેહરો રાતો થઈ ગયો. આપે બીજાવાર ફરમાવ્યું, “વેહકા અરસિલ-ની.” ખરાબી છો તારા માટે, છોડી દે મને !

તે બોલ્યો, “ના વલ્લાહ ! ત્યાં સુધી નહિ છોડું કે તમે મારા મિત્રોને જીવતદાન આપીને તેઓની ઉપર ઉપકાર નહિ કરો. મારા આ યહૂદી મિત્રોમાં ચાર સો બખતર વગરના અને ત્રણ સો બખતરધારી એવા લગ્ગેયા છે જેઓએ દરેક કાળા-ધોળાથી માઈ રક્ષણ કર્યું છે એ બધા એટલા બહાદુર છે કે આજ સુધી કોઈ

જંગથી પૂઠ ફેરવી નથી. શું તમે એ બધાને એક જ દિવસે કાપીને ફેંકી દેવા માગો છો ? વલ્લાહ ! મને તો એનો જ ખટકો લાગેલો છે.”

આપે ફરમાવ્યું, “જા એ બધા મેં તને બખ્શી દીધા.”^૧

આ સાંભળીને અબ્દુલ્લાહ બિન ઉબય રાજી-રાજી થઈ ગયો.

યહૂદીઓ પ્રત્યે બેજરીની જાહેરાત——ઈબ્ને ઈસ્હાક કહે છે : મને અબૂ ઈસ્હાક બિન યસારે ઉબાદહ બિન વલીદ બિન ઉબાદહ બિન સામિતની આ રિવાયત કહી સંભળાવી કે જ્યારે બનૂ કેનુકાઅના યહૂદીઓએ રસૂલુલ્લાહ સલ્લલ્લાહુ અલૈહિ વ સલ્લમ સાથે કરારભંગ કરીને લડાઈ કરી તો અબ્દુલ્લાહ બિન ઉબય તેઓના મામલાની આડે આવી ગયો. આ દેખીને અન્સારના બનૂ યૌફ કબીલાના સરદાર હઝરત ઉબાદહ બિન સામિત રદિયલ્લાહુ અન્હુ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા. હઝરત ઉબાદહ પાણ બનૂ કેનુકાઅ સાથે કરારોથી જોડાયેલા હતા. એમના પાણ આ યહૂદીઓ સાથે દોસ્તીના તેવા જ સંબંધો હતા જેવા કે મુનાફિકોના સરદાર અબ્દુલ્લાહ બિન ઉબયના હતા. હઝરત ઉબાદહ આપની તહેનાતમાં હાજર થયા અને બા-અદબ બોલ્યા,

“યા રસૂલલ્લાહ ! મારાં માબાપ આપ પર કુરબાન ! આજથી હું બનૂ કેનુકાઅના યહૂદીઓ પ્રત્યે ખુલ્લા શબ્દોમાં મારી બેજરીની જાહેરાત કરું છું. તેઓ સાથે કરેલા કરારોને તોડી નાખું છું. હું અલ્લાહ અને તેના રસૂલનો પક્ષ લઉં છું અને યહૂદીઓથી અલગ થઈ જવાની જાહેરાત પોકારું છું. યા રસૂલલ્લાહ ! હું અલ્લાહ અને તેના રસૂલનો ગુલામ છું. હું અલ્લાહ અને તેના રસૂલ અને ઈમાનવાળાઓ સાથે મહબ્બત રાખું છું. આ યહૂદી કાફિરોની દોસ્તી તથા તેઓના કરારી બનવા પ્રત્યે મારો ધિક્કાર જાહેર કરું છું.”

યહૂદ અને નસરાની દોસ્તી વિષે હુકમ——હઝરત ઉબાદહ બિન સામિતનું બયાન છે કે, બનૂ કેનુકાઅના યહૂદીઓ સાથે અમે કરારોથી જોડાયેલા હતા અને તેઓ સાથે અમારા મૈત્રીભર્યા સંબંધો હતા. પરંતુ જ્યારે તેઓએ કરારનો ભંગ કર્યો અને રસૂલુલ્લાહ સલ્લલ્લાહુ અલૈહિ વ સલ્લમ સાથે ઉધ્ધતાઈ ભર્યો વર્તાવ કર્યો અને લડાઈની ધમકી ઉચ્ચારી તો હું રસૂલુલ્લાહ સલ્લલ્લાહુ અલૈહિ વ સલ્લમની સેવામાં હાજર થયો અને યહૂદીઓ સાથેના સંબંધો તોડી નાખવાની જાહેરાત કરતાં મેં વિનંતી કરી, “યા રસૂલલ્લાહ ! હું અલ્લાહ સાથે તેના રસૂલ સાથે અને મુસલમાનો સાથે ખરા દિવથી મહબ્બત રાખું છું. હું આ યહૂદી કુફરારની દોસ્તી અને તેઓના કરારી હોવાથી બેજરીની જાહેરાત કરું છું.”^૨

રાવીનું કથન છે કે અબ્દુલ્લાહ બિન ઉબય અને તેના જેવા મુનાફિકો વિષે કુર્આનની સૂરએ મૂર્છાદહમાં

૧. બીજી રિવાયત મુજબ રસૂલુલ્લાહ સલ્લલ્લાહુ અલૈહિ વ સલ્લમએ અબ્દુલ્લાહ બિન ઉબય અને હઝરત ઉબાદહ બિન સામિતની ભલામણ સ્વીકારીને તેઓને જ કેસલાનો અધિકાર સોંપી દીધો. તેઓના કેસલા મુજબ ગદ્દાર યહૂદીઓ કતલ થવાથી બચી ગયા અને જીવતદાન મેળવીને મદીનહથી દેશનિકાલ થઈ ગયા. તેઓના માલ અસબાબ પર કબજે કરી લેવામાં આવ્યો. (અસિહ-હુસ-સિયર પેજ ૧૧૧) “હ”

૨. આ હદીસથી માલૂમ પડ્યું કે અલ્લાહ, તેના રસૂલ અને મુસલમાનો સાથે મહબ્બત રાખવી તે ઈસ્લામ અને ઈમાનની પહેલી શર્ત છે. એવી જ રીતે અલ્લાહ, તેના રસૂલ અને મુસલમાનોના દુશ્મનો પ્રત્યે બેજરી દર્શાવીને તેની જાહેરાત કરી દેવી તે પણ ઈમાનની અગત્યની શર્ત છે. જેમકે હઝરત ઉબાદહએ રસૂલુલ્લાહ સલ્લલ્લાહુ અલૈહિ વ સલ્લમની સેવામાં હાજર થઈને યહૂદીઓ પ્રત્યે પોતાની બેજરીની ખુલ્લા શબ્દોમાં જાહેરાત કરી. “હ”

આ આયત નાઝિલ થઈ : “યા ઐયુહલ-લઝીન આમનૂ લા તત-તખિઝૂલ-યહૂદ વન્નસારા.....

“હે ઈમાનવાળાઓ ! તમે યહૂદીઓ અને ખ્રિસ્તીઓને પોતાના દોસ્ત ન બનાવો. તેઓ આપસમાં (તમારી દુશ્મની માટે) એકબીજાના દોસ્ત છે. અને જે કોઈ તમારામાંથી તેઓની સાથે દોસ્તી રાખે તો તે પણ તેઓમાંથી જ ગણાશે બેશક અલ્લાહ ઝુલ્મઝાર કોમને હિદાયત આપતો નથી. ” ૧

એ પછી બીજી આયતમાં ફરમાવ્યું : “ઈન્નમા વલીય-યુકુમુલ-લાહુ વ રસૂલુહૂ.....”

“તમારા દોસ્ત તો માત્ર અલ્લાહ અને તેના રસૂલ છે. અને તે મુસલમાનો છે જેઓ નમાઝ કાયમ કરે છે અને ઝકાત આપે છે અને નમ્રતા ગ્રહણ કરનારા છે.” ૨

આ એટલા માટે ફરમાવ્યું કે હઝરત ઉબાદહ બિન સામિત, અલ્લાહ તેના રસૂલ અને મુસલમાનો સાથે મહબ્બત ધરાવતા હતા અને યહૂદીઓની દોસ્તી તથા તેઓના કરારી હોવાથી પોતાની બેજરી જાહેર કરી ચૂક્યા હતા. એ પછી ફરમાવ્યું : “વ મંય થતવલ-લલ્લાહ વ રસૂલહૂ....”

“અને જે શખ્સ અલ્લાહ અને તેના રસૂલ અને ઈમાનવાળાઓ સાથે દોસ્તી રાખશે તો બેશક અલ્લાહની જ જમાઅત સોની ઉપર ફાવી જનારી છે.” ૩

સરિય્યએ-ઝૈદ બિન હારિસહ ———— ઈબ્ને ઈસ્હાક કહે છે : આ ચઢાઈ માટે રસૂલુલ્લાહ સલ્વલ્લાહુ અલૈહિ વ સલ્વમએ હઝરત ઝૈદ બિન હારિસહને “કર્દહ” સ્થળે રવાના કર્યા. એ નજ્દ પ્રદેશના એક ઝરણાનું નામ છે. અહીં પહોંચીને હઝરત ઝૈદ કુરૈશના એક કાફલાને ઝડપી લીધો. એમાં અબૂ સુફ્યાન બિન હર્બ પણ હતો.

આ બનાવની વિગત એવી છે કે બદ્રના યુધ્ધ પછી મક્કહના કુરૈશ મુસલમાનોથી એટલા ડરી ગયા હતા કે તેઓએ સીરિયાના વેપારી પ્રવાસ માટે મદીનહનો રસ્તો છોડીને ઈરાકનો રસ્તો ગ્રહણ કરી લીધો હતો. આ વેળા પણ કુરૈશના કેટલાક સોદાગરોએ જેમાં અબૂ સુફ્યાન બિન હર્બ પણ હતો, વેપારી માલનો કાફલો તૈયાર કર્યો. વેપારના માલમાં ચાંદી પુષ્કળ પ્રમાણમાં હતી. મોટે ભાગે ચાંદી જ એ લોકોના વેપારમાં મોખરે રહેતી હતી. પોતાના વેપારી કાફલાની દોરવાણી માટે તેઓએ બનૂબક બિન વાઈલના કુરાત બિન હૈયાન નામે ગૃહસ્થને મહેનતાણું આપીને ભોમિયા તરીકે સાથે લીધો હતો. તેની દોરવાણી હેઠળ ઈરાકને રસ્તે કાફલાને લઈને તેઓ સીરિયા તરફ રવાના થયા.

રસૂલુલ્લાહ સલ્વલ્લાહુ અલૈહિ વ સલ્વમને આ વેપારી કાફલાના સમાચાર મળ્યા. આપે હઝરત ઝૈદ બિન હારિસહ (રદિ.)ને એક લશ્કરી ટુકડી સાથે કાફલાને અટકાવવા રવાના કર્યા. આ લશ્કરી ટુકડીએ નજ્દના અલ-કર્દહ અથવા અલ-કર્વહ નામે ઝરણા પાસે પહોંચીને કાફલાને ઝડપી લીધો. અને તેઓની ઉપર ઓર્થિતો હમલો કરી દીધો. અચાનક આક્રમણથી કાફલાના લોકો ગભરાઈને નાસી છૂટવામાં સફળ થઈ ગયા. કોઈ કેદ પકડાયું નહિ. કાફલાનો પૂરોમાલ હાથ લાગ્યો. જેને લઈને હઝરત ઝૈદ બિન હારિસહ પોતાના સાથીઓ સાથે

રસુલુલ્લાહ સલ્વલ્લાહુ અલૈહિ વ સલ્વમની સેવામાં હાજર થઈ ગયા.

ઇબ્ને ઇસ્હાક કહે છે : કુરૈશે જંગે-બદ્ર પછી મુસલમાનોથી ડરીને વેપાર માટે બીજે રસ્તો લીધો તો હજરત હસ્સાન બિન સ્નાબિતે તેઓને ઠપકારતાં આ શેઅરો કહ્યા :

ટબી-ફ-લખતિશ-શામે કટ હાલા દૂબહા, • જિલાદુન-ક-અફવાહિલ - મખાટિલ - અવારિકે

મુલ્કે-શામની નાની નેહરોને હવે છોડી દો. તેની અને તમારી વચ્ચે એવી તેજવાર-પાણીદાર તલવારો આડે આવી ગઈ છે જે પીલૂડીના આડનો પાલો ખાનારી ઊંટાણીઓના ડાયાંઓ પેઠે ખોફનાક છે.

બિ અવટી રિખાલિલ હાજરૂ નહયા રબ્બેહિમ, • વ અન્સારેહી હક્કવ-વ-એદિલ-મલાઈકે.

આ તલવારો એવા લોકોના હાથોમાં છે જેઓએ પોતાના પાલનહાર તરફ અને પોતાનાં સાચા મદદગાર તરફ હિજરત કરી છે. અને આ તલવારો ફરિશ્તાઓના હાથોમાં છે.

પ્રકરણ ૧૦૬

કઅબ બિન અશરફની કતલ

કઅબની ઇસ્લામ દુશ્મની • કુરૈશના મકતૂલોનો મરફિયો • હઝરત હસ્સાનનો જવાબ • બીબી મૈયૂનહનો જવાબ
 • કઅબ બિન અશરફની અવળચંડાઈ • કઅબની કતલ માટે મનસુબો • કઅબની નીચ મનોવૃત્તિ • અલ્લાહના
 દુશ્મનની કમબખ્તી • કઅબ બિન અશરફની કતલ • દરબારે-નબવીમાં હાજરી • હઝરત કઅબ બિન મસિકના
 શેઅરો • ફિત્લાખોર યહૂદીઓની કતલનો કુકમ • હુયૈયસાના ઇસ્લામની કથા.

કઅબની ઇસ્લામ દુશ્મની—ઇબ્ને ઇસ્હાક કહે છે: યહૂદી સરદાર કઅબ બિન અશરફની ઇસ્લામ-દુશ્મની અને તેની હલકટ મનોદશાનો કિસ્સો એમ છે કે જ્યારે બદ્રના મેદાનમાં કુરૈશ પર આક્રમ તૂટી પડી અને મુસલમાનોને અલ્લાહની મદદથી જીત મળી તો રસૂલુલ્લાહ સલ્લલ્લાહુ અલૈહિ વ સલ્લમએ જીતની ખુશખબર આપવા માટે હઝરત ઝૈદ બિન હારિસહને મદીનહના નીચાણવાળા વિભાગે મોકલ્યા અને હઝરત અબ્દુલ્લાહ બિન રવાહાને મદીનહના ઊંચાણવાળા વિભાગે મોકલ્યા. આ બંને ગૃહસ્થોએ મદીનહ પહોંચીને મુસલમાનોને ખુશખબર આપતાં કહ્યું કે, અલ્લાહ તઆલાએ બદ્રમાં મુસલમાનોને જીત આપી છે અને કુરૈશના ફલાણા-ફલાણા આગેવાનો માર્યા ગયા છે.

આ સમાચાર મદીનહમાં કઅબ બિન અશરફના કાને પાણ પહોંચી ગયા. એ બનૂ તયની શાખ બનૂ નબહાનમાંથી હતો. એની મા યહૂદીઓના બનૂ નદીર કબીલાની એક સ્ત્રી હતી. કઅબ પોતે મોટો અમીર, વૈભવશાળી, દબદબાવાળો અને કબીલાનો સરદાર હોવા ઉપરાંત એક પંકામેલો શાઈર પણ હતો. મુસલમાનોની જીતના સમાચાર સાંભળતાં જ એ બોલી ઊઠ્યો :

“હૈં.....શું એ સાચી વાત છે ? શું તમે માનો છો કે પેલા બંનેના કહેવા મુજબ મુહંમદે મક્કહના મહાન માણસોને કાપી નાખ્યા છે ? તેઓ તો અરબના નામીયા બહાદુરો અને લોકોના બાદશાહો હતા. વલ્લાહ ! અગર મુહંમદે એ લોકોને કાપી નાખ્યા છે તો જમીનનું પેટ, જમીનની પીઠ કરતાં બેહતર છે !”

અલ્લાહના આ દુશ્મનને જ્યારે આ સમાચારની પાકે પાથે ખાતરી થઈ ગઈ તો તે યહૂદીઓના મોભાદાર આગેવાનો સાથે મદીનહથી ઊપડીને મક્કહ પહોંચી ગયો. અહીં તેણે અબ્દુલ-મુતલિબ બિન અબી વદાઅહ બિન સુબૈરહ સહમીના મકાને ઉતારો લીધો. આ સહમીની બેગમનું નામ આતિકહ હતું જે અબીલ-ઈસ બિન ઉમૈયહ બિન અબ્દે-શમ્સ બિન અબ્દે-મનાફની બેટી હતી. આતિકહએ કઅબ બિન અશરફને ઉમળકાભેર

સત્કાર્યો અને માનવાનથી તેની પરોણાગત કીધી.

અહીં આવીને કઅબ બિન અશરફે બદમાં માર્યા ગયેલા અને બદના ખાડામાં ઘટી દેવાયેલા કુરૈશી સરદારોનું દર્દનાક વિલાપકાવ્ય રચ્યું, અને ભરબજારે કુરૈશની મજલિસોમાં તેને દર્દનાક શૈલીએ ગાઈ-ગાઈને, લોકોની ધવાયેલી લાગણીઓને ઉછેરી મૂકી અને રસુલુલ્લાહ સલ્લલ્લાહુ અલૈહિ વ સલ્લમ વિરૂધ્ધ વેરના ભારેલા અગ્નિને એવી રીતે ભભૂકતો કરી દીધો કે રડારોળની સાથે વેર-વેર-વેરના બૂમાટાઓથી મજલિસો ગાજી ઊઠી.

કુરૈશના મક્તૂલોનો મરસિયા—બદના મેદાનમાં માર્યા ગયેલા સરદારોના માતમમાં કઅબ બિન અશરફે રચેલા મરસિયામાં તે કહે છે :

તહજત રહ્ય બદરિન લ - મુહલિકા અહલિહી, • વલ મિરૂલે બદરિન તસ-તહિલુ વ તદ-મઉ

બદરની ચક્કી એવી રીતે ચાલી કે પોતાના જ લોકોને દબાણ પેઠે દળીને તેણે બરબાદ કરી નાખ્યા. અને બદના દર્દનાક બનાવો પર આંખો આંસુઓ સારતી જ રહેશે.

કુતિલત સરાતુન-નાસિ હવલા હિયાદિ-હિમ, • લા તબ્અદૂ ઈબ્નલ-મુલૂકા તુસર-રઉ.

લોકોના સરદારો પોતાના જ હવેડાઓની યોગદર્મ કતલ થઈ ગયા, તો આ વાતને તમે અક્રુલ-વિહોળી ન સમજો કેમકે બાદશાહો પણ પછડાઈ પડે છે.

કમ કદ ઉશીવા બિહી મન અબ્ચદા માજિદિન, • ઝી બહ-જતિન ચઅવી ઈસિદિદ-કુચ્ચઉ.

કેટલાય આબરૂદાર, રોકકદાર સુંદર મુખડા મુસીબતમાં સપડાઈ ગયા, જેઓની પાસે નાદારો, ગરીબો, હાજતમંદો આસરો લેતા હતા.

સારલ લઝી અસરલ હદીન્ના બિ-તઅ-નતિન, • અવ આશ અઅમા મુર-અશન લા ચસ્મઉ.

જેણે આ વાતો વહેતી કરી છે કાશ ! તેજ ભાલાનો નિશાનો બની ગયો હોત ! અથવા આંધળો બનીને જીવતો રહેત ! તરફડિયાં મારતો રહેત ! અને કંઈ પણ સાંભળી ન શકત !

તુબ્બઅ-તુ અબ્બ બલીલ-મુગીરત કુલ્લ-હુમ, • ખશઉલ-કત્તે અબીલ-હકમે વ તુદ-દઉ.

મને સમાચાર મળ્યા કે અબુલ-હકમ (અબૂ જહલ)ની હત્યાને કારણે તમામ બનૂ મુગીરહનું નાક કપાઈ ગયું અને તેઓ બધા ઝલીલો-ખ્વાર થઈ ગયા.

વબ્ના રબીઅતા ઈબ્દહૂ વ મુનબ-બહુન, • મા નાલા મિસ્લલ મુહલિ-કૈન વ તુબ્બઉ.

અને રબીઅહના બંને પુત્રો (ઉન્બહ અને શૈબહ) પણ તેની જ પાસે પહોંચી ગયા અને મુનબ્બહ પણ તેઓની પાસે પહોંચી ગયો.

હઝરત હસ્સાનનો જવાબ—ઈબ્ને ઈસ્હાક કહે છે : પછી હઝરત હસ્સાન બિન સાબિત અનસારી રદિયલ્લાહુ અન્હુએ એનો જવાબ આપ્યો અને કહ્યું :

અવ્કચ કઅબિન સુમ્મ ઉલ્લા બિ અબ-રતિન, • મિન્હુ વ આશ મુજદ-દઅબ લા ચસ્-મઉ

કઅબ બિન અશરફે તેઓનો કડાગાજનક મરસિયો કાઢ્યો. ત્યારે તેને આંસુઓના ધૂંટડા બીજીવાર પીવાડવામાં

વલકદ રચેતુ બિ-બત્ને-બદરિમ મિન્હુમ, • કત્લા તસુહ-હુ-લહલ-ઉચુનુ વ તદ-મહ.

મેં બદ્રની ખીણમાં કુરેશના એવા માર્થા ગયેલા મોવડીઓને જોયા જેઓ માટે આંખો રડી રહી છે અને આંસુઓની ઝડી લાગેલી છે.

ફઝ્કી ફકદ અબકેતા અબ્દન રાદિઅન, • શિન્હલ-કુલેબે ઇલલ-કુલેબતિ ચત્બઈ.

(હે કઅબ !) તે મક્કહના આછૂતો જેવા કે હલકટ ગુલામોને તો ખુબ રડાવ્યા. હવે તું પોતે (પોક મૂકીને) રડ જેવી રીતે કે કૂતરીનું નર બચ્ચું કૂતરીના માદા બચ્ચાં પછી ભેંકડો તારણે છે.

વલકદ શફર-રહમાનુ મિન્ના સૈયિદન, • વ અહાબા કવમન કાતવહુ સુર-રઈ.

અને બેશક અમારા સરદાર (હઝરત મુહંમદ સલ્વલ્લાહુ અલૈહિ વ સલ્લમ)ના પવિત્ર દિલને તો દયાળુ અલ્લાહએ સંતુષ્ટ કરી દીધું છે અને જે લોકોએ એમની સાથે યુધ્ધ કર્યું તેઓને ઝલીલો-ખ્યાર કરી નાખ્યા અને તેઓ પછડાઈ પડ્યા.

વ નખ વ અફલિત મિન્હુમ મન કલ્બહુ, • શઅફુન ચક્લુ સિ-ખવફિહી ચત્સદ-દઈ.

અને તેઓમાંથી જે શખ્સ બચી ગયો અને નાસી છૂટ્યો તેના દિલમાં અગ્નિ ભડકી રહ્યો છે. અને અમારા તે સરદાર સલ્વલ્લાહુ અલૈહિ વ સલ્લમના ડરથી તેનું હૈયું ફાટી રહ્યું છે.

બીબી મૈમૂનહનો જવાબ—ઈબ્ને ઈસ્હાક કહે છે : મુસલમાનોમાંથી એક માનવતા ખાતૂનનું નામ (ઈબ્ને હિશામના કહેવા મુજબ) મૈમૂનહ બિન્તે અબ્દુલ્લાહ હતું. આ ખાતૂન બનૂ બલ્લીની શાખ બનૂ મુરૈદમાંથી હતાં. એમણે કઅબ બિન અશરફના મરસિયાનો જવાબ શાઈરીમાં આપતાં કહ્યું:

તહન-નન હાઝલ-અબ્દુ કુલ્લ તહન-નુબિન • ચુબક્કી અલા કત્લા વ લેસા બિ-નાસિબિ.

આ (કઅબ બિન અશરફ જેવા હલકટ) ગુલામે માર્થા ગયેલાઓ પર બનાવટી રીતે ખૂબ રૂદન-આકંદ કર્યું કે જેથી બીજાઓને પણ પોકેપોક રડાવે. જો કે વાસ્તવમાં આઘાત જેવું તેના દિલમાં કંઈ જ નથી.

બકત ઐનુ મંચ ચઢકી સિ-બદરિંવ-વ અહલિહી, • વ ઉલ્લલ બિ-મિસ્લેહા લુઐચબ્લુ ગાલિબિ.

બદ્ર અને બદ્રવાળાઓ પર જેઓને તેણે રડાવ્યા તેઓની આંખો તો રડી ઊઠી પણ લુઐચ બિન ગાલિબવાળાઓને તો તેના આંસુઓના બમાણા ઘૂંટડા પીવાડવામાં આવ્યા.

ફલેતલ-લઝીન દુર્જિહુ બિ-દમા-ઈહિમ, • ચરા મા બિહિમ મ્ન કાના બેનલ-અખાશિબિ.

કાશ ! જે લોકો પોતાના જ લોહીમાં ખરડાઈ ગયા તેઓ એવા લોકોની હાલત જોઈ લેત જેઓ મક્કહના પહાડોની વચ્ચે રહેલા છે—

ફ-ચઅતમ હક્કન અંચ-ચકીર્નિવ-વ-ચુબમિરુ, • મજર-રહુમ ફવલકલ-લહા વલ્લ-હવાજિબિ.

તો તેઓને મૂળ હકીકતની જાણકારી મળવા પામત ! અને તેઓ પોતાની આંખે જોઈ લેત કે, કેવી રીતે તેઓને કપાળભેર અને લમાણાભેર ભોંય પર ઘસીટવામાં આવ્યા.

• કઅબ બિન અશરફે મૈમૂનહ ખાતૂનના જવાબમાં કહ્યું :

અલા ફઝ્જુરુ મિન્હુમ સફીહન સિ-તસ્લમૂ, • અનિલ કવલિ ચઅતી મિન્હુ ચૈર મુકારિબિ.

અરે સાંભળો ! તમે પોતાના નાદાનોને ધમકાવો કે આવી વાતોથી તેઓ અલગ રહે, કેમકે એ વાતો ખરાબ સંજોગો જન્માવે છે.

અતશ-તુમુની અન કુન્તુ અબ્કી બિ-અબ્રતિલ, • લિ-કવમિન અતાની પુદુ-હુમ મચરુ કાકિબિ.

તું મને એટલા માટે ઠપકો આપી રહી છે કે, હું તે કૌમ માટે આંસુઓ વહાવું છું જેની, મારા દિલમાં કોઈ જૂઠી મહબ્બત નથી રહી.

ફ ઇન્ની લ બાકિલ મા બકીતુ વ ઝાકિરુલ, • મઆસિરા કવમુ મજદુ-હુમ બિલ જવાબિબિ.

હું તો જીવીશ ત્યાં સુધી રહતો જ રહીશ અને એ લોકોની ભલાઈઓને યાદ કરતો રહીશ જેઓની જહોજલાલી મક્કહની મંઝિલોમાં જગજહેર છે.

લઉમ્રી લકદ કાના મુરૈદુલ બિ-મઅ-ઝિસિલ, • અબિશ-શરૈ ફદ-તાલત પુજૂહુઝ-ઝઆસિબિ.

મારા જીવનના સોગંદ ! પેલો (મેમૂનહ ખાતૂનનો) મુરૈદ કબીલો આજ સુધી બુરાઈઓથી બિલકુલ અલગ-થલગ હતો પણ હવે તેણે પોતાનો રંગ છેકજ બદલી નાખ્યો છે. એ શિયાળવાં જેવા ચેહરાવાળાઓની તો હું સદા બદગોઈઓ કરતો જ રહીશ.

કચ્છ બિન અશરફની અવળચંડાઈ ————— મક્કહમાં રસૂલુલ્લાહ સલ્લલ્લાહુ અલૈહિ વ સલ્લમ વિરૂધ્ધ લોકલાગણી ઉશ્કેરીને અને વેરનો જવાબામુખી પ્રગટાવીને કચ્છ બિન અશરફ મદીનહ ચાલ્યો આવ્યો.

મદીનહ પહોંચીને તેણે પાકદામન મુસલમાન મહિલાઓની આબરૂને બટટો લાગે અને ફજોતો ફેલાવે તેવાં પ્રેમરસથી છલકાતાં કાવ્યો રચીને અને મજલિસોમાં તેને ગાઈગાઈને મુસલમાનોને માનસિક તકલીફો આપવાની શરૂઆત કરી ત્યારે હઝરત અબ્દુલ્લાહ બિન મુગીસ રદિયલ્લાહુ અન્હુના કથન મુજબ એક દિવસે રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબાને ફરમાવ્યું, “મન લી બિ-ઈબ્ને અશરફ ?” અર્થાત : કોણ છે જે મારી તરફથી કચ્છ બિન અશરફની ખબર લેવાનું બીડું ઝડપે ?

બનૂ અબ્દુલ-અશહલવાળા હઝરત મુહંમદ બિન મસ્લમહ બોલ્યા, “યા રસૂલલ્લાહ ! હું આપની આબરૂ ખાતર એનું બીડું ઝડપું છું. હુકમ ફરમાવો તો તેને કતલ કરી નાખું !”

આપે ફરમાવ્યું, “ફફઅલ ઈન કદર-તા અલા ઝાલિક.” અગર તમને એની તક મળે તો એમ જ કરી નાખો !

આ વાતથીત પછી એજ પળે હઝરત મુહંમદ બિન મસ્લમહ ત્યાંથી ઊઠીને પોતાના ઘર તરફ ઊપડી ગયા. લગાતાર ત્રણ રાત-દિવસ સુધી પોતાના ઘરમાં ભરાઈ રહ્યા અને ત્રણ રાત-દિવસ સુધી ક્ષુન્ પાધુંપીધું નહિ. આ સમાચાર રસૂલુલ્લાહ સલ્લલ્લાહુ અલૈહિ વ સલ્લમને મળ્યા તો આપે તેમને બોલાવીને ફરમાવ્યું, “લિમા તરક-તત-તઆમ વશ-શરાબ ?” તમે ખાવાનું અને પીવાનું કેમ છોડી દીધું ?

અરજ કરી, “યા રસૂલલ્લાહ ! મેં આપને એક વાતનું વચન તો આપી દીધું પણ તેનું પાલન કરી શકીશ કે નહિ તેની ખબર નથી.”

આપે ફરમાવ્યું, “ઈન્નમા અલેકલ-જહુદ.” તમારા માથે માત્ર કોશિશ છે.

ફરમાવું, “ફૂલૂ મા બદઅ લકુમ ફ-અન્નુમ ફી હિલ્લીમી મિન ઝાલિક.” અર્થાત : તમને વાજબી લાગે તે પૂછી લો. એમાંની દરેક વાત તમારા માટે યોગ્ય લેખાશે.

કઅબની કતલ માટે મનસુબો————સારાંશ કે કઅબ બિન અશરફની કતલ માટે રસૂલુલ્લાહ સલ્લલ્લાહુ અલૈહિ વ સલ્લમ તરફથી પરવાનગી મળી જતાં હઝરત મુહંમદ બિન મસ્લમહએ અન્સાર સાથે મળીને તેને કતલ કરવાની યોજના ઘડી કાઢી. આ યોજનાના અમલીકરણ માટે તેમણે અન્સારના નીચે મુજબ ચાર ગૃહસ્થોની પસંદગી કરી :

- ————— બનૂ અબ્દુલ-અશહલવાળા હઝરત સલકાન બિન સલામહ બિન વકશ રદિયલ્લાહુ અન્હુ.
- ————— બનૂ અબ્દુલ-અશહલવાળા હઝરત અબ્બાદ બિન બિશર બિન વક્શ રદિયલ્લાહુ અન્હુ.
- ————— બનૂ અબ્દુલ-અશહલવાળા હઝરત હારિસ્સ બિન ઔસ બિન મુઆઝ રદિયલ્લાહુ અન્હુ.
- ————— બનૂ હારિસ્સહવાળા હઝરત અબૂ અબ્સ બિન જબ્ર રદિયલ્લાહુ અન્હુ.

આ પાંચે ગૃહસ્થો એક સ્થળે ભેગા થઈને યોજના સાથે સહમત થઈ ગયા. એમાં હઝરત સલકાન બિન સલામહનું ઉપનામ અબૂ નાઈલહ હતું અને તેઓ કઅબ બિન અશરફના દૂધશરીક ભાઈ થતા હતા.

સૌથી પહેલાં ચારે ગૃહસ્થોએ હઝરત અબૂ નાઈલહને અલ્લાહના દુશ્મન કઅબ બિન અશરફ પાસે મોકલાવ્યા. અબૂ નાઈલહ તેના મકાને પહોંચી ગયા અને લગભગ કલાક સુધી તેની સાથે અલક-મલકની વાતો કરતા રહ્યા. શેઅરો-શાઈરીની ચર્ચા કરીને પોતપોતાના કાવ્યો એકબીજાને સંભળાવતા રહ્યા. અબૂ નાઈલહ પોતે પણ બહુ અચ્છા શાઈર હતા.

રંગ જમાવીને અબૂ નાઈલહ અચાનક બોલ્યા, “હે અશરફના બેટા ! હું તો એક જરૂરી કામ માટે તારી પાસે આવ્યો છું. પ્રથમ મારી વાત સાંભળી લે પણ એ ભેદની વાત છે. એને ખાનગીમાં રાખવાનું તારે વચન આપવું પડશે.”

“હા બોલ શું વાત છે ?” કઅબે અધીરાઈથી પોતાના દૂધ શરીક ભાઈને પૂછ્યું.

“બાબત એમ છે કે.....” હઝરત અબૂ નાઈલહ બોલ્યા, “પેલા માણસનું (એટલે રસૂલુલ્લાહ સલ્લલ્લાહુ અલૈહિ વ સલ્લમનું) મદીનહ આવવું અમારા માટે એક મુસીબત બની ગયું છે. તેના આવવા પછી તરહ તરહની તકલીફો અને આફતો અમારી ઉપર તૂટી પડી છે. સાચું કહું તો આખું અરબ અમારું દુશ્મન થઈ પડ્યું છે. એક જ કમાનથી અમારી ઉપર ત્રીસે વરસી રહ્યાં છે. ચોતરફથી અમારા રસ્તા બંધ થઈ રહ્યા છે. અમારાં બાલબચ્ચાં બરબાદ થઈ રહ્યાં છે. અમારા માટે ભૂખે મરવાનો વખત આવી લાગ્યો છે. અમારા માટે જનનો જોખમ ઊભો થઈ ગયો છે. મતલબ કે ચોતરફથી અમે આફતોમાં ઘેરાઈ ગયા છીએ.”^૧

કઅબની નીચ મનોવૃત્તિ————હઝરત અબૂ નાઈલહએ પોતાની વાત પૂરી કરી તો કઅબ બોલ્યો, “હું અશરફનો બેટો છું હે અબૂ નાઈલહ ! સાંભળ મારી વાત, હું તને અગાઉથી જ એ માણસ વિશે ચેતવતો

૧. આખો શબ્દો રસૂલુલ્લાહ સલ્લલ્લાહુ અલૈહિ વ સલ્લમની શાનમાં એક સહાબી તો શું, એક અદના દરજ્જાનો મુસલમાન પણ બોલી શકે નહિ અને બોલે તો ઇસ્લામથી ખાશિજ ઇબને વાજિબુલ-કલ્લ બની જાય જેવી રીતે મલકિન અને મરદૂદ સલામાન રૂઠી વાજિબુલ-કલ્લ બની ગયો. મસ્તેહતલે ખાતર રસૂલુલ્લાહ સલ્લલ્લાહુ અલૈહિ વ સલ્લમએ પોતે હઝરત મુહંમદ બિન મસ્લમહને એની પરવાનગી આપી દીધી હતી. “હ”

રહો છું કે પરિણામ માંહું આવવાનું છે અને તે આવીને જ રહું.....”

“હે અશરફના બેટા !” અબૂ નાઈલહએ તેની વાત કાપતાં કહ્યું, “અત્યારે તો હું એટલા માટે આવ્યો છું કે કંઈક ખાવાપીવાની વસ્તુઓ તું મને વેચાતી આપી દે. બદલામાં તું કહે તે વસ્તુ ગીરો મૂકવા તૈયાર છું પણ ઉપકારથી કામ લેજે કે જોથી હું તારો વિશ્વાસ કેળવવાની નીતિ અપનાવી શકું.”

“વારૂ !” કઅબ બોલ્યો, “શું તું તારાં છોકરાં મારે ત્યાં ગીરો મૂકી શકશે ?”

“હે અશરફના બેટા !” હઝરત અબૂ નાઈલહ બોલ્યા, “શું તું મારો ફજોતો બોલાવવા માગે છે ? એથી તો આખા અરબમાં મારી આબરૂના કાંકરાં વેરાઈ જશે. મારી સાથે મારા કેટલાક સાથીઓ પણ છે. તેઓ પણ મારા જેવા દુખિયારા છે. આફતોમાં ઘેરાયેલા છે અને તારી મદદના આશાવાદી છે. તેઓને હું તારી પાસે હાજર કરવા માગું છું. મહેરબાની કરીને થોડુંઘણું અનાજ તેઓને પણ આપી દેજે. બદલામાં અમે અમારાં હથિયારો અનાજની કિંમતના વળતર તરીકે તારી પાસે ગીરો મૂકી દઈશું.”

હથિયારની યુક્તિ હઝરત અબૂ નાઈલહએ એટલા માટે અજમાવી કે જ્યારે એમના સાથીઓ હથિયારો લઈને આવે તો કઅબ બિન અશરફ ચોંકી નહિ જાય. એ પછી હઝરત અબૂ નાઈલહ પોતાના આ ચહુદી દૂધખાઈથી રૂખ્સત થઈને પોતાના સાથીઓ પાસે ગયા અને પૂરો કિસ્સો તેઓને કહી સંભળાવતાં ઉમેર્યું, “તમે બધા પોતપોતાના હથિયારો ઉપાડી લો અને ચાલો મારી સાથે.”

ઈબ્ને હિશામ કહે છે : કેટલાક જાણકારો તરફથી મને જે રિવાયત મળી તે મુજબ કઅબ બિન અશરફે આ લોકોને કહ્યું, “શું તમે પોતાના બચ્ચાં મારે ત્યાં ગીરો મૂકશો ?”

અબૂ નાઈલહ ચમકીને બોલ્યા, “અરે એનાથી તો આખા અરબમાં અમારા ફજોતાનો ઢંઢેરો પીટાઈ જશે.”

“વારૂ તો પોતાની સ્ત્રીઓને મારે ત્યાં ગીરો મૂકો.” કઅબ બોલ્યો.

“અમારી સ્ત્રીઓને કેવી રીતે ગીરો મૂકીએ ?” અબૂ નાઈલહ બોલ્યા, “કેમકે તું તો એક ફાંકડો અને બાંકો-છબીલો રંગીલો નર છે. મદીનહવાસીઓમાં સૌથી વધુ જુવાનીનો જુસ્સો ધરાવનાર મદબચ્ચો છે. ચોવીસે કલાક મસ્તીભરી ખુશખૂઓમાં અંધાયેલો રહે છે.”

“ચાલો જવા દો એ વાતને.” કઅબ બોલ્યો.

અલ્લાહના દુશ્મનની કમબખ્તી—ઈબ્ને ઈસ્હાક કહે છે : મને સૌર બિન ઝૈદે કહ્યું અને તેમને ઈકરિમહએ કહ્યું અને ઈકરિમહએ હઝરત અબ્દુલ્લાહ બિન અબ્બાસ રદિયલ્લાહુ અન્હુની આ રિવાયત બયાન કરી કે હઝરત અબૂ નાઈલહ અને તેમના સાથીઓ હથિયારો સજીને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. બનેલી હકીકતથી આપને માહિતગાર કર્યા અને અલ્લાહના દુશ્મન તરફ ત્રિપટવાની પરવાનગી માગી.

હઝરત ઈબ્ને અબ્બાસ ફરમાવે છે : રસૂલુલ્લાહ સલ્વલ્લાહુ અલૈહિ વ સલ્વમ આ લોકોની સાથે “બકીઉલ-અરકદ” સુધી ચાલતા પધાર્યા પછી તેઓને રૂખ્સત કરતાં ફરમાવ્યું :

ઈન-તલિકૂ અલા ઇસ્મિલ્લાહિ
અલ્લા હુમ્મ અઈન-હુમ.

ઊપડી જવ અલ્લાહનું નામ લઈને.
હે અલ્લાહ ! એમની મદદ કરમાવજે !

આ લોકોને અલ્લાહની મદદની દુઆઓથી રૂખ્સત કરીને રસુલુલ્લાહ સલ્વલ્લાહુ અલૈહિ વ સલ્વમ પોતાના મંકાન તરફ તશરીફ લઈ ગયા.

રાવીનું બયાન છે : ચાંદ્રણી રાત હતી. હઝરત અબૂ નાઈલહ અને તેમના સાથીઓ રસુલુલ્લાહ સલ્વલ્લાહુ અલૈહિ વ સલ્વમની દુઆઓ સાથે ત્યાંથી ઊપડીને કઅબ બિન અશરફના બંગલે પહોંચી ગયા. હઝરત અબૂ નાઈલહએ ઊંચા સાદે તેને હાંક મારી. કઅબની શાદીને થોડાક જ દિવસો થયા હતા. બૂમ સાંભળીને તેની દુલહને કોઈ અજાણ્યા ખતરાનો આંચકો અનુભવ્યો. પણ કઅબ બૂમ સાંભળીને પથારીમાંથી નીકળી પડ્યો. તેની દુલહને તેની કમલીનો છેડો પકડી લેતાં કહ્યું, “તમે એક લડવૈયા સૈનિક છો. આવા સમયે ચંચળ સૈનિકો સાવચેતી વિના બહાર નીકળતા નથી.”

“અરે એ તો અબૂ નાઈલહ છે મારો દૂધભાઈ !” કઅબ બોલ્યો, “એમાં ચિન્તા જેવું કંઈ નથી. એને ખબર હોત કે હું ઊંઘી ગયો છું તો કદી મને જગાડત નહિ.”

દુલહન બોલી, “વલ્લાહ ! તેના અવાજમાં મને ખતરાની ગંધ લાગે છે.”^૧

કઅબ બોલ્યો, “ખરો જવામદ તે છે જે ખાંડાના ખેલનો પડકાર વિના વિલંબે ઝીલી લે!”

એ પછી તે નીચે ઊતરી આવ્યો અને આ લોકો સાથે થોડીવાર વાતચીત કરતો રહ્યો. આ લોકો પણ તેની સાથે વાતે વળગ્યા અને પછી તેઓ બોલ્યા, “હે ઈબ્ને અશરફ ! જુઓ ચાંદ્રણું કેવું પુરબહારમાં ખીલેલું છે. ચાલો ચાંદ્રણાની મોજ માણતા “શિઅબુલ-અજૂઝ” તરફ જઈએ અને ત્યાં બેસીને શાંતિથી થોડીક વાતો કરીએ.”^૨

“તમારી ઈચ્છા હોય તો ચાલો મને વાંધો નથી.” કઅબ બોલ્યો.

કઅબ બિન અશરફની કતલ————સારાંશ કે તેઓ ટહેલતા-ટહેલતા ત્યાંથી ઊપડ્યા અને થોડીવાર ચાલતા રહ્યા. અચાનક હઝરત અબૂ નાઈલહએ તેના ઝુલફાં વાળોમાં હાથ નાખ્યો અને પછી તેને સૂંઘતાં બોલ્યા, “અહા ! ખુશબૂદી મધમધી રહેલી આજની રાતથી વધુ અલબેલી રાત મેં કદી જોઈ નથી.”

આગળ ચાલતાં થોડીવાર પછી હઝરત અબૂ નાઈલહએ પાછું એમ જ ક્યું ત્યાં સુધી કે કઅબના દિલને સંતોષ થઈ ગયો. થોડે આગળ જતાં ફરીવાર એનું પુનરાવર્તન કરતાં હઝરત અબૂ નાઈલહએ બળપૂર્વક તેના ઝુલફાંના વાળો પોતાની મુઠ્ઠીમાં દબાવી લીધા અને ગર્જના કરી, “કાપી નાખો અલ્લાહના દુશ્મનને!”

બધાએ તાબડોડ તેની ઉપર તલવારના પ્રહારો ઝીંક્યા પણ ઉતાવળમાં તેઓની તલવારો એકબીજાની તલવાર સાથે ટકરાવા લાગી. અલ્લાહના દુશ્મને કમલી ઓઢેલી હોવાથી તલવારના વારો કારગર નીવડતા ન હતા.

હઝરત મુહંમદ બિન મસ્લમહનું બયાન છે : “જ્યારે મેં જેયું કે અલ્લાહના દુશ્મન પર અમારી તલવારોના

૧. બીજી રિવાયતમાં આ શબ્દો આવેલા છે : “મને તેના અવાજમાં લોઢીની ગંધ લાગે છે.” “હ”

૨. શિઅબુલ-અજૂઝ : મદીનહથી થોડે દૂર આવેલું એક રણિયામણું સ્થળ :

વારો કારગર નીવડતા નથી તો અચાનક માંડું ખંજર મને યાદ આવી ગયું. મેં અલ્લાહના દુશ્મનને ભોંય પર પછાડી નાખ્યો અને ખીસામાંથી ખંજર ખેંચી કાઢ્યું.

મને ખંજર કાઢતો જોઈને અલ્લાહના દુશ્મને બરાડો પાડીને એવી ભયંકર ચીસ ગજવી કે આબુબાબુના મકાનોમાં સૂતેલા લોકો હડબડાટ કરતા જાગી ઊઠ્યા અને તેઓના મકાનોમાં દીવાઓની રોશની દેખાવા લાગી.

મેં ખંજરની આગી તેની નાક નીચે ઘોંચીને પૂરા બળથી ખંજર દબાવી દીધું તો આગી તેની નાકની નીચેના ભાગ સુધી પહોંચી ગઈ અને અલ્લાહનો દુશ્મન જલ્દનમ રસીદ થઈ ગયો. આ ધમાચકડીમાં અમારો એક સાથી હારિસ બિન ઓસ બિન મુઆઝ પણ જુરી રીતે ઘવાઈ ગયો. તેના સર અથવા પગમાં જખમો આવ્યા જો અમારી જ તલવારોના હતા.

અલ્લાહના દુશ્મનને ઠેકાણે પાડીને અમે ઝપાટાભેર ત્યાંથી નીકળી નાઠા. અહીંથી અમે બનૂ ઉમૈયદ બિન ઝૈદ અને બનૂ કુરૈઝહના મહોલ્લા વટાવતા બુઆઝ સ્થળે થઈને “હર્તુલ-ઉરૈદ”ને ટેકરે ચઢી ગયા. ^૧ અહીં ઘોળીને અમે અમારા સાથી હારિસ બિન ઓસની રાહ જોવા લાગ્યા. થોડીવારના ઈન્તેઝાર બાદ તેઓ પડતા આખડતા આવી લાગ્યા. માલૂમ પડ્યું કે એ અમારી જ તલવારોથી જુરી રીતે ઘવાયા હતા. અને લોહી વધુ વહી જવાથી કમજોર થઈ ગયા હતા.”

દરબારે બળવીમાં હાજરી—હઝરત મુહંમદ બિન મસ્લમહ રદિયલ્લાહુ અન્હુનુ બયાન છે:” અમે પોતાના ઘવાયેલા સાથીને અમારી પીઠ પર ઉપાડી લીધો અને રસૂલુલ્લાહ સલ્લલ્લાહુ અલૈહિ વ સલ્લમના દરબારમાં હાજર થવા ત્યાંથી ઊપડ્યા. રાતના પાછલા પ્રહરે અમે રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા તે વેળા આપ નમાઝ માટે ઊભા થઈ ગયા હતા. અમે સલામ કરી તો આપ નમાઝથી પરવારીને બહાર પધાર્યા. અમે અલ્લાહના દુશ્મનની કતલના આપને સમાચાર આપ્યા જોને સાંભળીને આપ બહુ ખુશ થયા. પછી આપે અમારા ઘવાયેલા સાથીના જખમ પર પોતાનું મુબારક થૂંક લગાડી દીધું અને અમે બધા પોતપોતાના ઘરો તરફ ઊપડી ગયા.

જ્યારે સવાર પડી તો અમે જોયું કે રાતના બનાવની દહેશતથી સમસમીને તમામ યહૂદીઓ થરથર કાંપી રહ્યા છે અને તેઓની વસતિઓમાં સન્નાટો છવાઈ ગયો છે અને આઈન્દા માટે તેઓને પોતાની જાનોનો ખતરો લાગુ પડી ગયો છે. ^૨

હઝરત કઅબ બિન માલિકના શેઅરો—ઈબ્ને ઈસ્હાક કહે છે : અલ્લાહના દુશ્મન કઅબ બિન અશરફની કતલ અંગે હઝરત કઅબ બિન માલિક રદિયલ્લાહુ અન્હુએ આ શેઅરો કહ્યા :

ફગૂદિરા મિનહુમ કઅબુન સરીઅન, • ફ-ઝલ્લત બઅદ મસરઈ-હિન નદીરુ. ^૩

૧. કઅબ બિન અશરફની હવેલી મદીનહની દક્ષિણે બનૂનદીરના ઊંચા મહોલ્લા પાસે આવેલી હતી. એની સામે કંઈક નીચાણમાં યહૂદીઓની પાડીઓ હતી. બનૂ ઉમૈયદ બિન ઝૈદની વસતિ ત્યાં જલ્દનમાં જ હશે. એની પાસે બનૂ કુરૈઝહના યહૂદીઓની વસતિ હતી. એથી આજળ બુઆઝ આવેલું હતું. કેટલીક રિવાયતો મુજબ બુઆઝ ફિલ્લાનું નામ અથવા પડતર જમીનનું નામ હતું. અનુમાન મુજબ આ સ્થળો મદીનહની આબાદીથી આશરે બે અઢી માઈલના અંતરે આવેલાં હશે. ‘હર્દ’ કાળા રંગની પથરીલી જમીનને કહે છે. મદીનહના પૂર્વ અને પ્રશ્ચિમમાં બે હર્દહ આવેલા છે. અને દરેક હર્દહના અલગ નામો છે. હર્તુલ-ઉરૈદ પૂર્વ દિશાના હર્દહનો એક ભાગ છે. (ઈબ્ને હિશામનો ઇશિયો જિ.૨ પા. ૩૬)

૨. કઅબ બિન અશરફની કતલનું બયાન બુખારી શરીફના “બાબે-ફલ્લે-કઅબ બિન અશરફ”માં પણ થયેલું છે. વધુ વિગત માટે જુઓ

છેવટે તેઓમાંથી કઅબને પછાડી નાખવામાં આવ્યો અને તેના પછડાઈ જવા પછી બનૂ નદીર (કબીલાના યહૂદીઓ) ઝલીલો-ખ્વાર થઈ ગયા.

અલલ કફ-ફેને સુમ્મ વકટ અલતુ, • બિ-ઝેટીના મુશહ-હરતુન ઝુફુડ.

તે ત્યાં હથેલીઓબેર પછડાયેલી હતો અને અમારી ઉઘાડી તલવારો તેની ઉપર છવાયેલી હતી.

બિ-અમરે મુહમ્મદિન ઇઝ દસ્સ લૈલન, • ઇલા કઅબિલ અખા કઅબિલ વસીડુ.

તે સમયને યાદ કરો જ્યારે મુહમ્મદ સલ્વલ્લાહુ અલૈહિ વ સલ્વમના હુકમથી બનૂ કઅબનો એક શખ્સ રાતની વેળા છુપી રીતે કઅબ બિન અશરફ તરફ જઈ રહ્યો હતો.

કમા કરહુ કઅબ-ઝલહુ બિ-મકરિન, • વ મહમ્મુદન અખૂ સિફ્તિન જસુડ.

તો તેણે તેની સાથે એક યુક્તિ કીધી અને એ યુક્તિથી તેને નીચે ઉતાર્યો. સાચી વાત આ છે કે પોતાની જાત પર ભરોસો કરનાર, સાહસિક નર પ્રશંસાપાત્ર હોય છે.

ઈબ્ને હિશામ કહે છે : આ શેઅરો હઝરત કઅબ બિન માલિકના તે કસીદાના છે જેનો સંબંધ બનૂ નદીર સાથે ખેલાયેલા યુધ્ધ સાથે છે. ઈન્શા અલ્લાહ આ યુધ્ધનું બયાન અમે તેના પ્રસંગે કરીશું.

ફિનાખોર યહૂદીઓની કતલનો હુકમ——— ઈબ્ને ઈસ્હાક કહે છે : કઅબ બિન અશરફની કતલ પછી રસૂલુલ્લાહ સલ્વલ્લાહુ અલૈહિ વ સલ્વમએ પોતાના સહાબાને ફરમાવ્યું : “મન ઝફિર-તુમ મિન રિજાલિ યહૂદ કફુલુ-લુ.” એટલે ફિનાખોર, આતંકવાદી અને માથાભારે યહૂદીઓમાંથી જેની ઉપર તમે કાબૂ મેળવો તેને કતલ કરી નાખો.

મદીનહમાં ઈબ્ને સુનેનહ નામે એક યહૂદી બહુ મોટો સોદાગર હતો. એ પણ રસૂલુલ્લાહ સલ્વલ્લાહુ અલૈહિ વ સલ્વમનો કટ્ટરવાદી દુશ્મન હતો. તરહ-તહરના ફિન્ના જન્માવીને લોકોને આપની વિરૂધ્ધ ઉદ્દેશ્યો કરતો. એક દિવસે લાગ મળતાં હઝરત મુહૈયસા બિન મસઊદ બિન કઅબ બિન આમિર બિન અદી.....બિન ખઝરજ બિન અમ્ર બિન માલિક બિન ઔસ નામના મુસ્લિમ યુવકે તેને કતલ કરી નાખ્યો.

હઝરત મુહૈયસાના મોટાભાઈનું નામ હુવૈયસા હતું. એ હજુ સુધી મુસલમાન બન્યો ન હતો. આ બનાવના સમાચાર મળતાં તેણે નાનાભાઈ મુહૈયસાને પકડીને ખૂબ માર્યો અને કહ્યું, “હે અલ્લાહના દુશ્મન ! તો ઈબ્ને સુનેનહ જેવા ભલા ગૃહસ્થને શું કામ કતલ કર્યો ? તેના માલની કંઈક ચરબી-તો તારા પેટમાં હજુ પડેલી હતો!”

હઝરત મુહૈયસાએ હિંમતથી જવાબ આપ્યો, “ભાઈ સાહેબ ! સાંભળી લો. તેની કતલનો હુકમ મને એવા ગૃહસ્થે આપ્યો હતો કે એ ગૃહસ્થ મને તમારી કતલનો હુકમ આપતે તો હું બેધડક તમારું ડોકું પણ ઉઠાવી મૂકતે !”

આ સણસણતો જવાબ સાંભળીને હુવૈયસા દંગ થઈ ગયો. ગુસ્સાથી તડૂક્યો, “અલ્લા શું બોલ્યો ? શું મુહમ્મદ હુકમ કરતે તો તું મને પણ મારી નાખતે ?”

“હા બિલકુલ થકીની વાત છે.” નાનાભાઈએ ઠાવકા મુખે કહ્યું.

હઝરત મુહૈયસાના આ હિંમતભર્યા જવાબની હુવૈયસાના મન પર ઊંડી છાપ પડી. તેના દિલે પ્રથમ વાર ઈસ્લામ પ્રત્યે આકર્ષણ અનુભવ્યું. જાણે ઈસ્લામની સચ્ચાઈનો ફણગો તેના દિલમાં ફૂટ્યો હોય તેમ તેણે

વિશાળું કે, જેના ધર્મે નાનાભાઈને આટલો હિંમતવાન અને નિડર બનાવી દીધો એ જરૂર કોઈ અનોખી વસ્તુ હોવો જોઈએ! એ પછી વધુ દિવસો પસાર નહિ થયા તો હુલ્લેયસાએ પણ પોતાનું માથું ઈસ્લામના ચરણોમાં નાખી દીધું.

ઈબ્ને ઈસ્હાક કહે છે : આ રિવાયત મને બનૂ હારિસહના આઝાદ કરેલા ગુલામે સંભળાવી અને તેણે મુલ્લેયસાની બેટીને મુખે સાંભળી અને બેટીએ તેના બાપ મુલ્લેયસાને મુખે સાંભળી.

હુલ્લેયસાના ઈસ્લામની કથા — ઈબ્ને હિશામ કહે છે : મને હુલ્લેયસાના ઈસ્લામ કબૂલ કરવાની જે રિવાયત મળી તેની વિગત એમ છે કે, જ્યારે રસૂલુલ્લાહ સલ્વલ્લાહુ અલૈહિ વ સલ્વમએ બનૂ કુરૈશના યહૂદીઓ પર ફત્વેમંદી મેળવી તો તેઓના ચાર સો જેટલા પુરૂષોને ગિરફતાર કરી લીધા. આ યહૂદીઓ બનૂ ખઝરજના કબીલા વિરૂધ્ધ ઔસ કબીલા સાથે કરારોથી જોડાયેલા હતા. જ્યારે આપે આ યહૂદીઓની ગરદનો મારવાનો હુકમ ફરમાવ્યો તો ખઝરજ કબીલાના મુસલમાનો હોંસે-હોંસે તેઓની ગરદનો મારવા તૈયાર થઈ ગયા અને આનંદ તથા ઉલ્લાસના ભાવોથી તેઓના ચેહરા પ્રકુલ્લા બની ગયા.

એથી વિરૂધ્ધ રસૂલુલ્લાહ સલ્વલ્લાહુ અલૈહિ વ સલ્વમએ ઔસ કબીલાના મુસલમાનોને જોયા તો તેઓના ચેહરાઓ પર આનંદને બદલે ઉદાસીની રેખાઓ પ્રસરેલી હતી. આ જોઈને આપ તરત એનું કારણ પામી ગયા કે ઔસના લોકો આ યહૂદીઓના કરારી હોવાથી ખઝરજના લોકો એમની ગરદનો મારે તે એમને પસંદ નથી અને તેથી એ બધા ઉદાસ છે.

હવે યહૂદીઓના ફક્ત બાર પુરૂષો બાકી રહી ગયા હતા. રસૂલુલ્લાહ સલ્વલ્લાહુ અલૈહિ વ સલ્વમએ ખઝરજના લોકોને તેઓની ગરદનો મારવાથી અટકાવી દીધા. અને બાકી રહેલા બાર યહૂદીઓને ઔસ કબીલાના ૨૪ માણસોને હવાલે કરી દીધા અને હુકમ ફરમાવ્યો કે બબ્બે માણસો એક-એક યહૂદીને કતલ કરે અને તે એવી રીતે કે : “લિયલ-રિ કુલાનુન વલ-યુઝફ-ફિ કુલાનુન.” એટલે ક્લાણો માણસ તલવારથી ધાવલ કરે અને ક્લાણો તેનો ખાતેમો કરે.

ઔસ કબીલાના મુસલમાનોને સોંપાયેલા યહૂદીઓમાં કઅબ બિન યહૂઝા નામે યહૂદી પણ હતો જે બનૂ કુરૈશનો માનવંતો સરદાર હતો. એ હઝરત મુલ્લેયસા બિન મસજીદ અને હઝરત અબૂ બુરદહ બિન નયારને ભાગે આવ્યો. આ હઝરત અબૂ બુરદહ તેજ ગૃહસ્થ છે જેમને રસૂલુલ્લાહ સલ્વલ્લાહુ અલૈહિ વ સલ્વમએ બકરીઈઈની કુરબાનીમાં એક વરસના બકરાની કુરબાની કરવાની ખાસ પરવાનગી આપી હતી. આપે એ બંનેને ફરમાવ્યું : “લિયલ-રિબ્હુ મુલ્લેયસતુ વલ-યુઝફ-ફિ અલૈહિ અબૂ બુરદહ.” એટલે મુલ્લેયસા એને ધાવલ કરે અને અબૂ બુરદહ એનો ખાતેમો બોલાવે.

આ ફરમાન મુજબ હઝરત મુલ્લેયસાએ કઅબ બિન યહૂઝાને તલવારનો હળપ્રો પ્રહાર કરીને ધાવલ કર્યો અને હઝરત અબૂ બુરદહએ આગળ વધીને તેનો ખાતેમો કરી નાખ્યો.

હઝરત મુલ્લેયસાના મોટા ભાઈનું નામ હુલ્લેયસહ હતું. એ હંજુ સુધી મુસલમાન બન્યો ન હતો. જ્યારે એને ખબર પડી કે મારા નાના ભાઈએ કઅબ બિન યહૂઝાને મારીનાખ્યો છે તો તે બહુ નારાજ થઈ ગયો. તરત નાના ભાઈ પાસે પહોંચીને ગુસ્સાથી બોલ્યો, “અલ્યા ! કઅબ બિન યહૂઝાને તું કતલ કર્યો ?”

તે બોલ્યો, “હા ભાઈસાહેબ ! મેં તેને કતલ કર્યો.”

“નાલાયક નફરત !” હુવૈસહ બરાડયો, “તું છેક નગુણો ઈન્સાન છે. તેના રોટલા ખાય-ખાયને તારા પેટમાં આટલી ચરબી ચઢી ગઈ છતાં તે તેને મારી નાખ્યો. તેના ઉપકારોનો જરાયે વિચાર નહિ કર્યો. ખરેખર તું નીચ માણસ છે.”

“સાંભળો મુરબ્બી સાહેબ !” મુહૈયસા હિંમતથી બોલ્યો, “બેશક મેં તેને કતલ કર્યો પણ જાણો છો કોના હુકમથી ? એવા ગૃહસ્થના હુકમથી કે એ ગૃહસ્થ મને તમારા ખૂનનો હુકમ ફરમાવતે તો બેધડક હું તમારું ખૂન પણ કરી નાખતે !”

આ સંજ્ઞાસૂચક જવાબ સાંભળીને હુવૈયસા સમસમી રહ્યો. નીચી મૂડી કરીને એજ દશામાં તે ત્યાંથી હાલી નીકળ્યો. લોકોનું બયાન છે કે રાતભર તે તરંગોમાં ગોયાં ખાતો રહ્યો અને નાના ભાઈની હિંમત પર તઅજબુબ કરતો રહ્યો. આખી રાત તેને ઊંઘ નહિ આવી અને સવાર પડી તો પોકારી ઊઠ્યો, “વલ્લાહ! બેશક સાચો ધર્મ એજ છે.”

પછી એજ પળે ઝપાટાભર ચાલતો રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયો અને સાચા દિલથી કલિમો પઢીને મુસલમાન બની ગયો.

ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ ગઝવએ-બુહરાનથી નિવૃત્ત થઈને મદીનહ વાપસ પધાર્યા અને જુમાદલ-આખિરહ, રજબ, શઅબાન તથા રમઝાન ચાર મહિના મદીનહમાંજ બિરાજમાન રહ્યા. એ પછી હિજરતના ત્રીજા વરસે એટલે હિજરી સન ડાઘ થવાલ મહિનામાં મક્કહના કુરૈશ લાવલશકર લઈને મદીનહ પર ચઢી આવ્યા અને મદીનહથી થોડે દૂર આવેલા ઉબુદ સ્થળે આપની સાથે ટક્કર લીધી જેનું નામ જંગે-ઉબુદ છે.

પ્રકરણ ૧૦૭

ગઝવએ-ઉહુદ : બીજું મહાયુદ્ધ

૧

રિવાયતોનો સંગ્રહ • કુરૈશનો જુરસો અને જંગની તૈયારી • કુરૈશ લશ્કર એકત્રિત છે • અબૂ ઉઝહ શાઈરની ગદ્દારી • મસાફિઅ શાઈરની રણભેરી • પહશી ગુલામને આઝાદીનું વચન • કુરૈશની બેગમો અને મહિલાઓ • રસૂલુલ્લાહ (સલ.)નો ખ્વાબ • સહાબા સાથે યુદ્ધની મંત્રણા • મુનાફિકોના સરદારનો વિરોધ • જોશીલા જવાનોનો જોશ અને જુરસો • મુનાફિકોની અંતરિયાળ દગલબાજી • ઘોડાની દુમ અને તલવારનો શુકન • આંખ અને દિલનો આંધળો • ઉહુદની ઘાટીમાં પડાવ • લડાઈની તૈયારી અને તીરંદાઝોને હુકમ • સગીર વયના કિશોરો માટે હુકમ • રસૂલુલ્લાહ (સલ.)ની તલવારનો હક • અબૂ આમિર ફાસિકની ચાલ • અબૂ સુફ્યાન અને ઝંડાધારીઓ • કુરૈશી વીરાંગનાઓનો જુરસો • અબૂ દુજાનહ અને તલવારનો હક • હિન્દ અને તલવારનો હક • હઝરત હમ્મહની શહાદત • પહશીની કથા પહશીના મુખે • પહશીની આપવીતી • મક્કહથી પહશીની નાસભાગ • મુસેલિમહ કઝઝાબની કતલ.

રિવાયતોનો સંગ્રહ — બુહરાનથી વાપસી પછી રસૂલુલ્લાહ સલ્વલ્લાહુ અલૈહિ વ સલ્વમએ ચાર મહિના મદીનહમાં ગુજર્યા. પછી હિજરી સન ૩ ના શવ્વાલમાં કુરૈશી કુફ્ફાર સાથે ઉહુદનો સંગ્રામ ખેલાયો.

ઈબ્ને ઈસ્હાક કહે છે : જંગે-ઉહુદના બનાવોનો આધાર તે રિવાયતો પર છે જેને, આપણા માનવંતા ધર્મ-વિશ્વાસમાંથી હઝરત મુહંમદ બિન મુસ્લિમ જુહરી, હઝરત મુહંમદ બિન યહયા બિન હબ્બાન, હઝરત આસિમ બિન ઉમર બિન કતાદહ, હઝરત હુસૈન બિન અબ્દુર્રહમાન બિન અમ્ર બિન સઈદ બિન મુઆઝ વગેરેએ વર્ણવી છે. એ બધાએ જંગે-ઉહુદના બનાવોમાંથી કંઈ ન કંઈ પ્રસંગોનો ઉલ્લેખ કર્યો છે. મેં જે જે બનાવો અહીં રજૂ કર્યા છે તે ઉપરના વિદ્વાનોની તમામ રિવાયતોનો સંગ્રહ છે.

કુરૈશનો જુરસો અને જંગની તૈયારી — ઈબ્ને ઈસ્હાક કહે છે : મક્કહના કુરૈશને બદ્દની રાગબૂમિમાં નામોશી ભરેલી શિકસ્ત મળી. તેઓના મોટા-મોટા સરદારો અને નામીયા વીરનરો માર્યા ગયા અને મેદાનમાંથી જીવ લઈને નાઠેલા સૈનિકો મક્કહ પહોંચી ગયા. તે વેળા સુધીમાં અબૂ સુફ્યાન બિન હર્બ પાચ વેપારી કાફલા સાથે મક્કહ પહોંચી ગયો હતો.

એ પછી અબુલ્લાહ બિન રબીઅ, ઈકરિમહ બિન અબૂ જહલ અને સફવાન બિન ઉમૈયહ શિકસ્તના ઊંડા આધાત સાથે મક્કહ પહોંચી ગયા અને કુરૈશના એવા લોકો પાસે ગયા જેઓના બાપ-બેટા કે ભાઈઓ બદના મેદાનમાં કતલ થઈ ગયા હતા. તેઓ, એ બધાને લઈને અબૂ સુફ્યાન અને વેપારી કાફલાના અગ્રેસરો પાસે ગયા અને ટહેલ નાખતાં બોલ્યા :

“હે કુરૈશી સરદારો ! મુહંમદે તમારો કિલ્લો ઉખેડી કાઢ્યો છે. તમારા લશ્કરી બળના ભૂક્કા બોલાવી દીધા છે. તમારા નામીયા સરદારો અને યુનંદા માણસોને મોતને ઘાટ ઉતારી દીધા છે. હવે અમારી વિનંતી છે કે કાફલા સાથે વેપારનો જોટલો માલ તમે લાવ્યા છો એ બધો મુહંમદ સાથેના મુકાબલામાં ઝીંકી દો કે જેથી અમે અમારા માણસોનું વેર લઈ શકીએ !”

અબૂ સુફ્યાન અને કાફલાના સોદાગરોએ તેઓની આ વિનંતીનો સ્વીકાર કરી લીધો.

ઈબ્ને ઈસ્હાક કહે છે : મને કુર્આની ઉલૂમના જ્ઞાનીઓએ માહિતી આપતાં કહ્યું કે, એજ તે લોકો છે જેઓના બારામાં કુર્આને-મજ્હદની આ આપત નાઝિલ થઈ : “ઈન્નલ-લઝીન કફરૂ યુન-ફિકૂન અમ્બાલ-લુમ લિ-યસુદૂ અન સબીલિલ્લાહ....”

“જેશક જે લોકો કુફર પર આગ્રહી છે તેઓ પોતાનું ધન એવા હેતુએ વાપરે છે કે તેનાથી અલ્લાહના માર્ગમાં ડૂકાવટો નાખી શકે. પછી તેઓ વધુ ધન પણ વાપરશે. પરંતુ નતીજ રૂપે તેઓ પોતાનું ધન વાપરીને પસ્તાવા તથા હતાશા સિવાય કશું મેળવી શકવાના નથી. અને પછી પછડાઈ પડશે. અને કુફર ગ્રહણ કરનારાઓને છેવટે જહન્નમમાં ભેગા કરી દેવામાં આવશે.”^૧

કુરૈશ લશ્કર એકઠું કરે છે—અબૂ સુફ્યાન અને વેપારી કાફલાના અધિકારીઓની ઉચ્છેરાણીથી કુરૈશના તમામ કબીલાઓ અને તેઓની સાથે કરારોથી જોડાયેલા બીજા કબીલાઓ પણ રસૂલુલ્લાહ સલ્લલ્લાહુ અલૈહિ વ સલ્લમ સાથે મુકાબલાના યુધ્ધ માટે એકઠા થઈ ગયા. એટલું જ નહિ, તેઓથી દબાયેલા અને તેઓની આણ હેઠળ રહેનારા બનૂ કિનાનહ તેમજ તિહામહ પ્રદેશમાં વસનારા કબીલાઓના લોકો પણ દરેક પ્રકારે કુરૈશની મદદ કરવા તૈયાર થઈ ગયા.

અબૂ ઉઝઝહ શાઈરની ગદ્દારી—ઈબ્ને ઈસ્હાક કહે છે : અબૂ ઉઝઝહ અબ્ર બિન અબુલ્લાહ જુમહી નામે એક પંકાયેલો શાઈર હતો. બદ્રની લડાઈમાં કેદ પકડાઈને મદીનહ આવ્યો હતો. બહુ ગરીબ, કંગાલ અને નાદાર હોવા ઉપરાંત ઘરમાં છૈયાં છોકરાંની લંગાર ધરાવતો હતો. રસૂલુલ્લાહ સલ્લલ્લાહુ અલૈહિ વ સલ્લમએ રહમદિલીથી કામ લઈને એની ઉપર મોટો ઉપકાર કર્યો હતો. એણે વિનંતી કરી હતી, “હે મુહંમદ ! તમે જાણો છો કે હું એક ગરીબ માણસ છું. ઘરમાં છોકરાંઓની લંગાર છે. હાજતો પૂરી થતી નથી. દંડની રકમ ક્યાંથી લાવું? બસ મુજ પર ઉપકાર કરો. મને છોડી મુકો.”

રસૂલુલ્લાહ સલ્લલ્લાહુ અલૈહિ વ સલ્લમએ એની પાસેથી કબૂલાત લીધી હતી, “અબૂ ઉઝઝહ ! વચન

આપો કે અમારા દુશ્મનની મદદ નહિ કરશો.” શાઈરે વચન શબ્દ પર ભાર મૂકતાં કહ્યું હતું :

“હે મુહંમદ ! હા પાકું વચન છે. ન તમારા દુશ્મનનો પક્ષ લઈશ ન તેની મદદ કરીશ.”

ત્યારે આપે તેની ઉપર ઉપકાર કરીને દંડ લીધા વિના તેને છોડી મૂક્યો હતો.

હવે સફવાન બિન ઉમૈયલ એની પાસે ગયો અને બોલ્યો, “હે અબૂ ઉઝઝલ ! તમે એક જાણીતા અને અચ્છા શાઈર છો. પોતાની શાઈરી અને જોશીલી વાણીથી અમારી મદદ કરો અને અમારી સાથે જંગમાં પણ ચાલો.”

“જુઓભાઈઓ ! સાંભળો,” તેણે પોતાની લાચારી દર્શાવતાં કહ્યું, “જંગ-બદ્દમાં મુહંમદ સાહેબે મુજ પર ઉપકાર કર્યો છે. તેમની વિરૂદ્ધ કોઈ પણું નહિ લેવાનું મેં વચન આપી દીધું છે.”

સફવાન બોલ્યો, “વારૂ શાઈરી કે વાણીથી મદદ કરવાની વાત જવા દો. ફક્ત પોતાની જાતથી અમારી મદદ કરો. હું વચન આપું છું કે જંગમાંથી તમે હેમખેમ પાછા ફર્યા તો એટલો માલ આપીશ કે તમે માલામાલ થઈ જશો અને જે માર્યા ગયા તો તમારાં બાલબચ્ચાંની જવાબદારી હું ઉપાડી લઈશ. તમારી બેટીઓ મારી જ બેટીઓ હશે. મારા જ ઘરમાં મારી બેટીઓ સાથે રહેશે. સુખ અને દુખ બંને હાલતમાં અમારું જીવન અને મરણ સાથે જ હશે.”

અબૂ ઉઝઝલ શાઈર સફવાનની ચીકણી વાતો પર લપસી પડ્યો અને તેની મરજી પર ચાલવા તૈયાર થઈ ગયો. એ પછી તે કુરેશે ઘરેલા કાર્યક્રમ મુજબ તિલામલ પ્રદેશ તરફ ઊપડ્યો અને ત્યાં વસનારા કબીલાઓમાં જઈને વીરહાક ગજવતાં લલકાર્યો :

એચુહા બની અબ્દે મનાતર રુઝામ, • અન્તુમ હુમાતુલ વ અબ્દુલ હામ.

રણસંગ્રામમાં દ્રઢતાથી લડનારા હે બનૂ અબ્દે-મનાત ! તમે પોતાના બાપદાદા પેઠે મોટા જોરાવર અને પીઠબળ આપનારા લડવૈયા છો. (આ પ્રસંગે અમારી મદદ કરો.)

લા તએદૂની નર-કુમ બઅદલ-આમ, • લા તુસ-લિમૂની લા ચહિલુ ઇસ્લામ

આ વરસ પછી તમારે અમારી મદદ કે સહકારનું વચન આપવાની કોઈ જરૂર નહિ રહેશે. બસ આટલું કરો કે અમને દુશ્મનના હાથને હવાલે નહિ કરો. કેમકે આ નીતિ કોઈ રીતે વાજબી નથી.

મુસાફિઅ શાઈરની રણભેરી—મુસાફિઅ બિન અબ્દે-મનાફ બિન વહબ બિન હુઝાફહ બિન જુમહ નામે શાઈર બનૂ માલિક બિન કિનાનહની વસતિમાં પહોંચી ગયો અને તેઓની કીમી તથા ધાર્મિક લાગણીઓને ઉશ્કેરીને અને તેઓના બાપદાદાઓની પરંપરાગત ખૂબીઓના સંભારણા કરાવીને રસુલ્લવાહ સલ્વલ્લાહુ અલૈહિ વ સલ્વમ વિરૂદ્ધ યુદ્ધનો નાદ ગજવતાં લલકાર્યો :

ચા માલિક માલલ હસબિલ મુકદ-દમિ, • અન્શુદુ ઝલ-કુરબા વઝલ-તઝમ-મુમિ.

મન કાના ઝા રુહબિન વમલ-લમ ચરહમિ, • અલ-હિલ્ફ વસ્તલ બલદિલ મુહર-રમિ.

ઈન્દ હતીમિલ-કઅબતિલ-મુઅઝ-ઝમિ.

હે બનૂ માલિક બિન કિનાનહ (ના બહાદુરો !) તમારા ભૂતપૂર્વ સંસ્કાર તમારા સ્વમાન અને શરાફતને

શું થઈ ગયું કે, હું કદી આ ભાઈબંધને તો કદી પેલા જવાબદાર ગૃહસ્થને શોધતો ફરી રહ્યો છું ! તમે જ કહો, દયાળુ અને સહાનુભૂતિવાળા કોણ હતા ? માનવંતા ક્યબહના હતીમ પાસેના, માનવંતા શહેર (મક્કહ)ની વચ્ચે કોણે લાગણીભર્યા વર્તાવ નહિ કર્યો ? (એ તમે જ હતા) ત્યારે બતાવો હવે તમારી બહાદુરી અને તમારા વારસાગત સંસ્કારને શું થઈ ગયું છે ?

વહશી ગુલામને આઝાદીનું વચન——— ઇબ્ને ઈસ્હાક કહે છે : જુબૈર બિન મુત્ઈમનો એક હબશી ગુલામ હતો. લોકો એને વહશી નામે બોલાવતા હતા. એ હબશીઓની પ્રણાલી મુજબ બરછો ફેંકી મારવાની કળામાં પારંગત હતો. એનું તાકેલું નિશાન ભાગ્યે જ ખાલી જતું. એની પાસે હબશ દેશનો એક બરછો હતો. આ બરછો મલકુલ-મવત એટલે યમદૂતનો બરછો ગણાતો. જેને ખેંચી મારતો તેનું આવી બનતું.

જુબૈર બિન મુત્ઈમે પોતાના આ ગુલામને કહ્યું, “અલ્યા વહશી ! ચાલ તું પણ અમારી જોડે લડાઈમાં જોડાઈ જ. જે તું મારા કાકા તુઐમહ બિન અદીના બદલામાં મુહંમદના કાકા હમ્મહને કતલ કરી નાખે તો તું આઝાદ છે. તારી આઝાદીની એજ કિંમત છે.”^૧

કુરૈશની બેગમો અને મહિલાઓ——— જ્યારે કુરૈશના લોકો પોતાના તાબેદારો, કરારીઓ, સહકારીઓ અને બનૂ કિનાનહ તથા તિહામહ પ્રદેશના કબીલાઓ સાથે જંગી તૈયારીઓથી પરવારી ગયા તો યુધ્ધની સંપૂર્ણ સાધનસામગ્રી સાથે પોતાનું લાવલશ્કર લઈને લડાઈના મેદાન તરફ રવાના થઈ ગયા. આ વેળા સૈનિકો લડાઈનું મેદાન છોડીને નાસી ના છૂટે અને લોહીના છેલ્લાં ટીપાં સુધી મરણિયા થઈને બહાદુરીથી લડી લે તે માટે કુરૈશે પોતાની બેગમો તથા કુળવાન મહિલાઓને પણ સાથે લીધી અને ઊંટની કાઠીઓ પર બેસાડીને પોતાની સાથે લઈ ગયા કે જેથી આ વીરાંગનાઓ રણભૂમિમાં વીરકાવ્યો લલકારીને સૈનિકોને શૂર ચઢાવતી રહે અને કોઈ સિપાહી મેદાને-જંગથી પૂઠ ફેરવીને ફરાર ધવાનું બાથલાપણું નહિ બતાવે. જંગે-ઉલ્લુદમાં ઉત્સાહભરે શામિલ થયેલી કુરૈશી બેગમોના નામ આ છે :

● ——— કુરૈશના સરસેનાપતિ અબૂ સુફ્યાન બિન હર્બે પોતાની બેગમ હિન્દ બિન્તે ઉત્બહ બિન રબીઅહને સાથે લીધી. એ હઝરત અમીર મુજાવિયહની મા હતી. એનો બાપ ઉત્બહ બિન રબીઅહ, એનો કાકો શૈબહ બિન રબીઅહ, એનો ભત્રીજો વહીદ બિન ઉત્બહ, એનો બેટો હન્ઝલહ બદ્રમાં માર્યા ગયા હતા.

● ——— ઈકરિમહ બિન અબૂ જહલે પોતાની બેગમ ઉમ્મે-હકીમ બિન્તે હારિસ બિન હિશામ બિન મુગીરહને સાથે લીધી.

● ——— હારિસ બિન હિશામ બિન મુગીરહએ પોતાની બેગમ ફાતિમહ બિન્તે વહીદ બિન મુગીરહને સાથે લીધી.

● ——— સફવાન બિન ઉમૈયહએ પોતાની બેગમ બરઝહ બિન્તે મસહીદ બિન ઉમર બિન ઉમૈર સહક્રિયહને સાથે લીધી. આ બરઝહ બેગમ અબ્દુલ્લાહ બિન સફવાન બિન ઉમૈયહની મા છે. ઇબ્ને હિશામ કહે છે : બરઝહનું અસલ નામ રૂકૈયહ છે. ઇબ્ને ઈસ્હાકે કુરૈશની બીજી બેગમોના નામો પણ દર્શાવ્યાં છે જેમકે :

● ——— અમ્ર બિન આસે પોતાની બેગમ રીતહ બિન્તે મુનબ્બહ બિન હજજજને સાથે લીધી. આ રીતહ

બેગમ અબ્દુલ્લાહ બિન અમ્રની મા છે.

• — એવી જ રીતે તલહા બિન અબી તલહાએ પોતાની બેગમ સુલાઈહ બિન્તે સઅદ બિન શહીદ અન્સારીયહને સાથે લીધી. સુલાઈહનો પતિ તલહા, તેના બેટાઓ મુસાફિઅ, જુન્નાસ અને કિલાબ એ બધા જ આ જંગે-ઉલુદમાં કતલ થઈ ગયા.

• — એવી જ રીતે બનૂ માલિક બિન હુસ્લની મહિલાઓમાંથી ખુનાસ બિન્તે માલિક બિન મિદરબ પોતાના જવાન બેટા અબૂ અઝીઝ બિન ઉમૈર સાથે મેદાને-જંગ તરફ ઝિપડી ગઈ. આ ખુનાસ બેગમ હઝરત મુસઅબ બિન ઉમૈરની મા છે. અબૂ અઝીઝ જંગે-બદ્રમાં કેદ પકડાયો હતો.

• — એવી જ રીતે અમ્રહ બિન્તે અલ્કમહ પાણ કુરૈશી લશ્કરની સાથે હતી. આ અમ્રહ બેગમ બનૂ હારિસહ બિન કિનાનહની બેગમોમાંથી હતી. ^૧

આખા રસ્તે અને લડાઈના મેદાનમાં અબૂ સુફ્યાનની બેગમ હિન્દ બિન્તે ઉત્બહ જપારે ય હબશી મુલામ પહશી પાસેથી પસાર થતી તો તેને “અબૂ વસમા” ઉપનામે સંબોધીને હાકલ કરતી, “યા અબા વસમા! ઈશ્કે વસ-તશ્કે.” એટલે તું તારું કલેજું પાણ ઠંડું કરજે અને મારું કલેજું પાણ ઠંડું કરજે ! મતલબ હમ્મહને મારી નાખશે તો આઝાદી મળતાં તારું કલેજું ઠંડું થઈ જશે અને મારી મુરાદ બર આવતાં મારા કલેજાની આજ ઠંડી થઈ જશે.

સારાંશ કે આ લોકો ધૂમધડાકાથી લાવલશ્કર સાથે ઈતરાતા-મલકાતા અને ફોજી બૂટોના ધમાકાથી ધરતી ધરૂજાવતા લડાઈના મેદાન તરફ રવાના થઈ ગયા અને મેદાનમાં પહોંચીને “જબલે-અયનેન” પાસે પડાવ નાખી દીધો. આ સ્થળ મદીનહની સામી દિશાએ “કનાત”ની ખીણને છેડે “સબેખા”ની ભૂમિમાં આવેલું છે.

રસૂલુલ્લાહ (સલ.)નો ખ્યાલ — ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમને જપારે સમાચાર મળ્યા કે કુરૈશનું લશ્કર જંગની તૈયારી કરીને શસ્ત્રસરંજમ સાથે આવી લાગ્યું છે તો આપે મુસલમાનોને ભેગા કર્યા અને તેઓને સંબોધીને ફરમાવ્યું :

“હે મુસલમાનો ! સોગંદ છે અલ્લાહના, રાતે મેં એક અજીબો-ગરીબ ખ્યાલ જોયો છે. પાણ ખ્યાલનો અંજમ રૂડો છે. મેં કેટલીક ગાયો જોઈ અને પછી જોયું કે મારી તલવારમાં એક દન્દાનો એટલે દાંતો પડી ગયો છે. સાથે જ એવું પાણ જોયું કે મેં મારો હાથ એક મજબૂત બખતરમાં દાખલ કરી દીધો છે. મારી પારણા મુજબ એનો ઈશારો મદીનહ તરફ છે.”

ઈબ્ને હિશામ કહે છે : કેટલાક જાણકારોએ મને રસૂલુલ્લાહ સલ્વલ્લાહુ અલૈહિ વ સલ્વમની આ શબ્દો કહ્યા : “રઔતુ બકરન તુઝબહુ.” એટલે મેં ખ્યાલમાં કેટલાક ગાય-બળદો જોયાં. એ બધાં મારાં છે અને એ બધાંને ઝબલ કરવામાં આવે છે. વધુમાં આપે ફરમાવ્યું :

“ગાય-બળદોનો ઈશારો મારા કેટલાક સહાંબા છે. જેઓ આ લડાઈમાં શહીદ થઈ

૧. આ બેગમોમાંથી અમ્રહ બિન્તે અલ્કમહ અને ખુનાસ બિન્તે માલિક વગર બાકીની બધી બેગમો આગળ જતાં મુસલમાન બની ગઈ. (સીરતલ-મત્રતા જિ ૩ પા. ૧/૧૭) “દ.”

જવાના છે. અને મારી તલવારમાં દાંતો પડી જવાનો ઈશારો મારા ખાનદાનનો કોઈ મોટો માણસ છે જે આ લડાઈમાં શહીદ થઈ જશે."

સહાબા સાથે યુદ્ધની મંત્રણા—ઈબ્ને ઈસ્હાક કહે છે : એ પછી રસૂલુલ્લાહ સલ્લલ્લાહુ અલૈહિ વ સલ્લમએ મુસલમાનો સાથે યુદ્ધને લગતી મંત્રણાનો આરંભ કરતાં ફરમાવ્યું, "હે મુસલમાનો! સાંભળો, અગર તમારો અભિપ્રાય એવો હોય કે આપણે મુકાબલા માટે મદીનહમાં જ રહીએ અને કુરૈશને તેઓના પડાવને સ્થળે જ રહેવા દઈએ તો આ વાત આપણા માટે અનુકૂળ હશે અને તેઓ માટે અનુકૂળ નહિ હશે કેમકે તેઓએ ખોટા સ્થળની પસંદગી કરીને પડાવ નાખેલો છે. પછી જો તેઓ મદીનહ પર ચઢી આવીને આક્રમણ કરી દે તો આપણે અહીં જ રહીને તેઓનો મુકાબલો કરીશું."^૧

રસૂલુલ્લાહ સલ્લલ્લાહુ અલૈહિ વ સલ્લમનો પોતાનો અભિપ્રાય એવો હતો કે મદીનહથી બહાર નીકળીને અને કુરૈશના પડાવને સ્થળે જઈને મુકાબલો નહિ કરવામાં આવે બલકે મદીનહમાં જ રહીને દુશ્મનનો મુકાબલો કરવામાં આવે.

મદીનહના મુનાફિકો અને તેઓનો સરદાર અબ્દુલ્લાહ બિન ઉબય પણ આ મશ્વરામાં શામિલ હતા. આપની વાત સાંભળીને અબ્દુલ્લાહ આપના મત સાથે પૂરી રીતે સંમત થઈ ગયો બલકે તેણે આગળ વધીને ભારપૂર્વક કહ્યું, "હરગિઝ બહાર નીકળીને લડાઈ નહિ કરવામાં આવે. બલકે મદીનહમાં જ રહીને તેઓનો મુકાબલો કરવામાં આવે."

અનુભવોથી ધડાયેલા પાકટ વયના સહાબા પણ રસૂલુલ્લાહ સલ્લલ્લાહુ અલૈહિ વ સલ્લમના આ મત સાથે સહમત હતા. આમ છતાં મુસલમાનોમાં કેટલાક નવલોહિયા અને જોશીલા જવાનો એવા હતા જેઓ જંગ-બદ્રમાં ભાગ લેવાથી પાછળ પડી ગયા હતા અને જેઓ અલ્લાહના રાહમાં જિહાદ કરીને શહીદ કે ગાઝી બનવાની તમન્ના ધરાવતા હતા અને જેઓના નસીબમાં આ લડાઈમાં શહીદ થવાના લેખ લખાય ચૂક્યા હતા, તેઓએ આગળ વધીને આગ્રહપૂર્વક વિનંતી કરી, "યા રસૂલલ્લાહ ! અમને મદીનહથી બહાર નીકળીને દુશ્મનનો મુકાબલો કરવાની તક આપો કે જેથી દુશ્મન એમ ન સમજે કે, અમારામાં કોઈ તરહની બુઝદિલી કે કમજોરી પેદા થઈ ગઈ છે."

મુનાફિકોના સરદારનો વિરોધ—જિહાદ માટે થનગનતા યુવકોની વાત કાપતાં અબ્દુલ્લાહ બિન ઉબય બોલી ઊઠ્યો, "યા રસૂલલ્લાહ ! હરગિઝ નહિ, મદીનહથી બહાર નીકળશો નહિ. આપણા માટે મદીનહમાં જ રહેવાનું હરહાલમાં મુનાસિબ છે. આ બધા કાચી બુદ્ધિના છોકરાઓ છે. એમનું કહ્યું માનીને બહાર નીકળવામાં મોટું જોખમ રહેલું છે. મારો અંજલ અનુભવ છે કે જ્યારે ૫ કદી મદીનહથી બહાર નીકળીને શત્રુ પર આક્રમણ કરવામાં આવ્યું તો સદા શિકસ્તનું જ મુખ જેવું પર્યું છે. એથી વિરૂદ્ધ દુશ્મન જ્યારે પહેલ કરીને મદીનહ પર તૂટી પડ્યો તો વિજય અમારો જ થયો છે. માટે કુરૈશને તેઓની દક્ષા પર છોડી દો. અગર તેઓ પોતાના પડાવે જ પડી રહ્યા તો એજ સ્થળ તેઓ માટે કેદખાનું પુરવાર થશે અને જો મદીનહમાં

૧. એટલે કુરૈશના મુકાબલા માટે આપણે મદીનહથી બહાર નીકળવાની જરૂર નથી. ભલે તેઓ ત્યાં પડી રહીને આપણી રાહ ખેતા રહે. એમાં બે લાભ છે. એક તો તેઓના પડાવનું સ્થળ ખોટું છે. બીજું કે રાહ ખેચા કરવામાં તેઓનું નુકસાન છે આપણું કોઈ નુકસાન નથી. પછી શાકીહારીને તેઓ ચઢાઈ કરી દે તો આપણે મદીનહમાં જ રહીને તેઓનો મુકાબલો કરીશું. "હ"

પ્રવેશીને તેઓએ આક્રમણ કર્યું તો અમારા પુરુષો જાન પર ખેલીને તેઓનો જોરદાર મુકાબલો કરશે. અમારી સ્ત્રીઓ અને બાળકો ઘરીની છતો પરથી તેઓ પર પથ્થરોનો મારો ચલાવશે. પછી જો તેઓને પીછેહટ કરવી પડી તો પીછેહટ કરતા જ ચાલ્યા જશે ત્યાં સુધી કે જાનો બચાવવા મક્કલ તરફ નાસતા નજર આવશે. આ રીતે તેઓની નાકામી કે નિષ્ફળતા પકીની વાત છે.”

જોશીલા જવાનોનો જોશ અને જુરસો—ઈબ્ને ઈસ્હાક કહે છે : જે લોકો શહેરથી બહાર નીકળીને દુશ્મનનો મુકાબલો કરવા માગતા હતા તેઓ લગાતાર રસૂલુલ્લાહ સલ્લલ્લાહુ અલૈહિ વ સલ્લમને આગ્રહ કરતા રહ્યા અને જે લોકો જંગ-બદ્દમાં પાછળ પડી ગયા હતા તેઓનો ટેકો પણ ચાલુ રહ્યો. ત્યારે ના છૂટકે રસૂલુલ્લાહ સલ્લલ્લાહુ અલૈહિ વ સલ્લમ પોતાના ઘરમાં તશરીફ લઈ ગયા અને પોતાના પવિત્ર અંગ પર લોખંડી બખતર તથા લડાઈના બીજાં હથિયારો સજીને પાછા બહાર પધાર્યા.

(એક રિવાયત મુજબ રસૂલુલ્લાહ સલ્લલ્લાહુ અલૈહિ વ સલ્લમ જ્યારે ઘરમાં તશરીફ લઈ ગયા તો ઠરેલ મતના અનુભવી સહાબાએ જવાનો તથા તેઓના ટેકાદારોને સમજાવ્યા કે રસૂલુલ્લાહ સલ્લલ્લાહુ અલૈહિ વ સલ્લમને આગ્રહ કરવો કોઈ પણ રીતે વાજબી નથી. આપની ઉપર આકાશથી વહી ઊતરે છે. આપનો જે કંઈ ફેસલો હશે તે અલ્લાહનો ફેસલો હશે. માટે કયા સ્થળે દુશ્મનનો મુકાબલો કરવો તે આપની મરજી પર છોડી દેવું જોઈએ. પરંતુ તેટલી વારમાં તો આપ હથિયારો સજીને બહાર પધારી ચૂક્યા હતા. રાવીનું બધાન છે : રસૂલુલ્લાહ સલ્લલ્લાહુ અલૈહિ વ સલ્લમએ ઘરમાં પધારીને પવિત્ર અંગ પર બખતર પધારી કર્યું. મુબારક સિરે પાઘડી સજાવી. નૂરાની કમ્મરે પટ્ટો બાંધ્યો. હાથમાં ભાલો અને ગળે તલવાર લટકાવીને બહાર પધાર્યા. પયગમ્બરીની આ અનેરી શાન અને નિરાલી અદા જોઈને સહાબા સમજી ગયા કે આપે બહુમતીના મતને વધાવી લઈને અને મદીનહથી બહાર નીકળીને મુકાબલો કરવાનું નક્કી કરી લીધું છે. “હ”)

હવે લોકોને શરમિન્દગી થઈ અને તેઓ પસ્તાવો કરવા લાગ્યા કે રસૂલુલ્લાહ સલ્લલ્લાહુ અલૈહિ વ સલ્લમને અમે નાહક આગ્રહ શા માટે કર્યો ? અને શું કામ આપને બહાર નીકળવાની ઝેહમત આપી ? પોતાનો ખેદ જાહેર કરતાં તેઓએ દરખાસ્ત કરી, “ યા રસૂલલ્લાહ ! અમે નાહક આપને તકલીફમાં નાખી દીધા. કોઈ પણ રીતે એ વાત અમને છાજતી ન હતી. આપની ઈચ્છા મુજબ આપ અમારી સાથે મદીનહમાં જ થોભો અને મદીનહથી બહાર નીકળવાની તકલીફ ના ફરમાવો.”

જવાબમાં આપે ફરમાવ્યું, “આ વાત અલ્લાહના પયગમ્બરની શાનને લાયક નથી કે તે એક વાર હથિયારો સજી લે તો દુશ્મનના મુકાબલા વગર તેને ઉતારી નાખે. અથવા અલ્લાહના નબી માટે આ વાત જાઈઝ કે શોભતી નથી કે સજેલા હથિયારોને હારજીતના ફેસલા વગર કાઢી નાખે. હવે અલ્લાહનું નામ લઈને આગળ બढો.”

ઈબ્ને ઈસ્હાક કહે છે : શુક્રવારનો મુબારક દિવસ હતો. હિજરીનું ત્રીજું વરસ અને શવ્વાલની ૧૫ તારીખ હતી. રસૂલુલ્લાહ સલ્લલ્લાહુ અલૈહિ વ સલ્લમની સાથે તમામ મુસલમાનો જુમઅહની નમાઝથી પરવારી ચૂક્યા હતા. એજ દિવસે બન્ન નજ્જર કબીલાના એક અન્સારી હઝરત માલિક બિન અમ્મની વફાત થઈ હતી. રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબા સાથે તેમના જનાઝહની નમાઝ પઢી. પછી દુશ્મન લશ્કરના મુકાબલાને ઈરાદે મુસલમાનોના લશ્કરને લઈને મદીનહથી નીકળી પડ્યા.

ઈબ્ને હિશામ કહે છે : રસૂલુલ્લાહ સલ્વલ્લાહુ અલૈહિ વ સલ્વમ સહાબાના લશ્કર સાથે મદીનહથી રવાના થયા તે પહેલાં, આથે મદીનહમાં પોતાના નાપબ તથા નમાઝના ઈમામ તરીકે મશહૂર અંધ સહાબી હઝરત અબ્દુલ્લાહ ઈબ્ને ઉમ્મે મકતૂમની નિમણૂક કરી.

મુનાફિકોની અંતરિયાળ દગલબાજી———ઈબ્ને ઈસ્હાક કહે છે : સારાંશ કે રસૂલુલ્લાહ સલ્વલ્લાહુ અલૈહિ વ સલ્વમ પોતાના એક હઝર સહાબાના સૈન્ય સાથે મદીનહથી બહાર નીકળ્યા અને જયારે મદીનહ તથા ઉલુદની વચ્ચે આવેલા “શવત” મુકામે પહોંચ્યા તો મુનાફિકોનો સરદાર અબ્દુલ્લાહ બિન ઉબય પોતાના ત્રણ સો સિપાહીઓને લઈને ઈસ્લામી લશ્કરથી અલગ થઈ ગયો અને જતી વેળા બોલ્યો, “રસૂલુલ્લાહ સલ્વલ્લાહુ અલૈહિ વ સલ્વમએ કાચી બુદ્ધિના છોકરાઓની વાત માની લીધી અને મારા જેવા પાકટ બુદ્ધિના અનુભવીની વાત નહિ માની તો હે લોકો ! જાણી જોઈને મૃત્યુના ડાચાંમાં જવાની મૂર્ખાઈ શા માટે કરવી ?”

સારાંશ કે નિફાક, કપટ, અદેખાઈ, વેનસ્ય અને શંકા-કુશંકાની ગંદકીમાં સબડતા લોકો રસૂલુલ્લાહ સલ્વલ્લાહુ અલૈહિ વ સલ્વમની સાથે ઈસ્લામી લશ્કરને તરછોડીને અલગ થઈ ગયા અને અબ્દુલ્લાહ બિન ઉબય એ બધાને લઈને મદીનહ તરફ પાછો વળ્યો. એ જોઈને બનૂ સલિમહવાળા હઝરત અબ્દુલ્લાહ બિન અમ્ર બિન હરામ તેઓની પાછળ-પાછળ ગયા અને વિનવણી કરતાં બોલ્યા,

“હે મારી કૌમના ભાઈબંધો ! તમે પોતાની કૌમના ભાઈબંધોને અને અલ્લાહના પયગમ્બરને દુશ્મનની ભીંસમાં અંતરિયાળ છોડીને ચાલ્યા જવ એ કોઈ પણ રીતે વાજબી પગલું લીધેલું ન કહેવાય. હું તમને યાદ દેવાહું છું કે અલ્લાહ તઆલાએ તમને એની મનાઈ ફરમાવી છે. માટે પાછા વળો.”

મુનાફિકોએ તેમની વાતનો જવાબ આપતાં કહ્યું, “હે અબ્દુલ્લાહ ! જો અમને પાકે પાયે ખાતરી હોત કે આજે કાપાકાપીનું યુધ્ધ જમવાનું જ છે તો અમે કદી તમને છોડીને ચાલ્યા નહિ જત. પણ અમારી ધારણા પ્રમાણે આજે કાપાકાપી જેવું કશું જ અહીં બનવાનું નથી.”

મુનાફિકોએ હઝરત અબ્દુલ્લાહ બિન અમ્રની કોઈ વાત નહિ માની અને જવાની જ હઠ લઈ બેઠા તો તેમારું ભારે ખેદથી કહ્યું, “હે હત્તભાગી મુનાફિકો ! તમે અલ્લાહના ઉઘાડા દુશ્મન છો. ભલે તમે ચાલ્યા જવ, અલ્લાહ તમને પોતાની રહમતથી દૂર રાખે ! બહુ જ જલદી અલ્લાહ પોતાના નબીને તમારાથી બે-નિયાઝ કરી દેશે. પછી અલ્લાહના નબીને તમારી કોઈ જરૂર નહિ રહેશે.”

ઈબ્ને હિશામ કહે છે : જયારે જંગે-ઉલુદનો પ્રસંગ સર્જાયો તો અન્સારી મુસલમાનોએ રસૂલુલ્લાહ સલ્વલ્લાહુ અલૈહિ વ સલ્વમને, યહૂદીઓ સાથે થયેલા કરારનામાને આધારે અરજ કરી, “યા રસૂલુલ્લાહ ! યહૂદીઓ આપણી સાથે કરારોથી જોડાયેલા છે. લડાઈના આ પ્રસંગે કેમ તેઓની મદદ નહિ લેવામાં આવે ?”

આપે ફરમાવી દીધું, “આપણને યહૂદીઓની મદદની કોઈ જરૂરત નથી.”

ઘોડાની દુમ અને તલવારનો શુકન———ઈબ્ને ઈસ્હાક કહે છે : ઈસ્લામી લશ્કર સાથે રસૂલુલ્લાહ સલ્વલ્લાહુ અલૈહિ વ સલ્વમની કૂચકદમ ચાલુ રહી. જયારે આપ બનૂ હારિસહની પથરાળી ભૂમિમાં પહોંચ્યા તો ત્યાં એક બનાવ બની ગયો. બન્યું એમ કે એક ફોજના ઘોડાએ સપાટાભેર પોતાની દુમ ચૂમાવવા માંડી. તેની દુમનો ઝપાટો એક સિપાહીની તલવારની મૂઠ પર પડ્યો અને તલવાર મ્યાનમાંથી નીકળીને જમીન પર

પછડાઈ પડી.

રસુલુલ્લાહ સલ્લલ્લાહુ અલૈહિ વ સલ્લમને નેક શુન એટલે શુભશુકન લેવાનું પસંદ હતું પણ કોઈ બનાવથી અપશુકન લેવાને આપ નાપસંદ ફરમાવતા હતા. આપે તલવારવાળા સિપાહીને ફરમાવ્યું, “પોતાની તલવાર ઝટપટ ઉપાડીને મ્યાનમાં કરી લો. માફ માનવું છે કે આજે તલવારો મ્યાનમાંથી નીકળી પડશે.”

આંખ અને દિલનો આંધળો ——— એ પછી રસુલુલ્લાહ સલ્લલ્લાહુ અલૈહિ વ સલ્લમએ પોતાના સાથીઓને ફરમાવ્યું, “કોણ છે જે અમને નિકટના રસ્તેથી દુશ્મન તરફ લઈ જાય; એવો રસ્તો જે દુશ્મનની આંખ સામેથી પસાર થતો ન હોય ?”

બનૂ હારિસ્સહ બિન હારિસ્સવાળા હઝરત અબૂ ખૈસમહ આગળ આવ્યા અને બોલ્યા, “યા રસૂલુલ્લાહ! એ રસ્તે હું લઈ જઈશ.”

તેઓ પોતાની દોરણી હેઠળ ઈસ્લામી લશ્કરને લઈને બનૂ હારિસ્સહની પથરાળી ભૂમિ તરફ બઢ્યા. સાથે-સાથે રસ્તામાં આવનારી લોકોની વાડીઓ, ખેતરો અને જમીનોના નામો પણ બતાવતા ગયા. ચાલતાં-ચાલતાં તેઓ મિરબ્બેઅ બિન કેઝી નામે ખેડૂતની વાડી પાસેથી પસાર થવા લાગ્યા. આ માણસ પાકો મુનાફિક અને બદજ્જત હતો અને આંખે આંધળો હતો. એને ઈસ્લામી લશ્કરના આગમનના સમાચાર મળી ગયા હતા. જ્યારે એણે લશ્કરના પગલાંની ધમક સાંભળી તો ધૂળના ખોબા ભરીભરીને લશ્કર તરફ ઉછાળવા લાગ્યો. સાથે સાથે બરાડતો પણ હતો કે “અગર તું અલ્લાહનો પયગમ્બર છે તો હું તને મારી વાડીમાંથી જવાની પરવાનગી નથી આપતો.”

કહેવાય છે કે મિરબ્બેઅ બિન કેઝી પોતાના ખોબામાં ધૂળ ભરીને જોરજોરથી બોલતો હતો, “હે મુહંમદ! મને ખબર હોત કે આ ધૂળ તારા સિવાય કોઈ બીજાના ચેહરા પર નહિ પડશે તો હું નક્કી તારા જ ચેહરા પર એને ઝીંકી મારતે !”

તેના આ નાપાક શબ્દો સાંભળીને મુસલમાનોનું લોહી ઊકળી ઊઠ્યું. કેટલાક સહાબા તેને કતલ કરવા તેની તરફ ધસી ગયા તો રસૂલુલ્લાહ સલ્લલ્લાહુ અલૈહિ વ સલ્લમએ તેઓને રોકી લીધા અને ફરમાવ્યું, “એને કતલ ના કરો, એને જવા દો. એ આંખોનો પણ આંધળો છે અને દિલનો પણ આંધળો છે !”

પરંતુ આપના રોકવા પહેલાં બનૂ અબ્દુલ-અશહલવાળા હઝરત સઅદ બિન ઝૈદ ઝપાટાભેર તેની તરફ ધસી ગયા હતા. તેમણે પોતાની કમાન ઉપાડીને તેની ખોપરીએ દઈ મારી જેનાથી તેનું માથું ફાટી ગયું.

ઉદુદની ઘાટીમાં પડાવ ——— ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ ચાલતાં-ચાલતાં ઉદુદ પહાડની એક ઘાટીમાં પહોંચી ગયા. આપે પોતાના લશ્કર સાથે ત્યાં જ પડાવ નાખી દીધો. આ સ્થળ ખીણથી પહાડ તરફની ઝિંચાઈએ આવેલું હતું. આપે લશ્કર-અને ઊંટોને પહાડની તળેટી તરફ રાખ્યાં અને સહાબાને ફરમાવ્યું, “તમારામાંથી કોઈ લડાઈની શરૂઆત નહિ કરે જ્યાં સુધી કે મારો હુકમ નહિ મળે.”

તે વેળા કુરૈશના લોકો પોતાના ઊંટો અને ઘોડાઓને “સમગહ”ના ખેતરોમાં ચરાવી રહ્યા હતા. એ ઉદુદ પહાડની પાસે કનાતની ખીણનો એક મોટો ટુકડો હતો અને આ જમીનના માલિક અન્સારી મુસલમાનો હતા. આપે લડાઈની શરૂઆત નહિ કરવાની સૂચના ફરમાવી હતી જેથી કુરૈશના ડોરોને એમાં ચરતાં જોઈને

એક અન્સારી ગૃહસ્થ બોલી ઊઠ્યા, “અફસોસ ! બનૂ કેલહના ખેતરોનો નાશ થઈ રહ્યો છે છતાં બચાવમાં અમે અમારી તલવારોનો ઉપયોગ કરવાથી લાચાર છીએ.”

લડાઈની તૈયારી અને તીરંદાજોને હુકમ———હવે રસૂલુલ્લાહ સલ્લલ્લાહુ અલૈહિ વ સલ્લમએ લડાઈની તૈયારી કરવા માંડી. અત્યારે આપની સાથે કુલ સાત સો લશ્કરીઓ હતા. બનૂ અમ્મ બિન ઓફવાળા હઝરત અબ્દુલ્લાહ બિન જુબૈરને આપે તીરંદાજોની ટુકડીના ઉપરી બનાવ્યા. તે વેળા તેઓ સફેદ પોશાકમાં સજ્જ હોવાને કારણે નોખા તરી આવતા હતા. તીરંદાજોની સંખ્યા કુલ પચાસની હતી. રસૂલુલ્લાહ સલ્લલ્લાહુ અલૈહિ વ સલ્લમએ તેઓને સંબોધીને હુકમ આપતાં ફરમાવ્યું :

“કુશ્મનના સવારોને તમારા તીરોથી રોકી રાખવાનું કામ તમારું છે કે જોયી તેઓ પાછળથી આવીને આપણી ઉપર હુમલો ન કરી દે. સાંભળો, લડાઈનો નકશો ગમે તેવો હોય, અમે જીતીએ કે હારીએ, હર હાલમાં તમારે પોતાની જગાએ મક્કમ રહેવું. પોતાની જગા હરગિજ છોડવી નહિ. તમારી દિશાએથી અમારી ઉપર હુમલો નહિ થવો જોઈએ.”

એ દિવસે રસૂલુલ્લાહ સલ્લલ્લાહુ અલૈહિ વ સલ્લમએ પોતાના મુબારક શરીરે બે બખતરો સજ્જલાં હતાં. એટલે એકની ઉપર બીજું અને લશ્કરનો ઝંડો બનૂ અબ્દે-દારવાળા હઝરત મુસઅબ બિન ઉમૈરને હવાલે કર્યો. (એમની મા ખુનાસ બિન્તે માલિક પોતાના બીજા પુત્ર અબૂ અઝીઝ સાથે કુરૈશી લશ્કરને પાણી ચઢાવવા સામા પક્ષે હાજર હતી.)

સગીર વયના કિશોરો માટે હુકમ———ઇબ્ને હિશામ કહે છે : રસૂલુલ્લાહ સલ્લલ્લાહુ અલૈહિ વ સલ્લમ જ્યારે મદીનહથી નીકળીને “શયબૈન”સ્થળે પહોંચ્યા હતા તો અહીં આપે લશ્કરનું નિરીક્ષણ કર્યું હતું. માલૂમ પડ્યું કે લશ્કરના મુજાહિદો સાથે કેટલાક ઊંઘી વયના કિશોરો પણ જિહાદના જોશમાં નીકળી આવ્યા હતા. એમાં નીચે મુજબ આઠ કિશોરો હતા :

- ૧ ——— હઝરત ઉસામહ બિન જેદ બિન હારિસહ રદિયલ્લાહુ અન્હુ.
- ૨ ——— હઝરત અબ્દુલ્લાહ બિન ઉમર બિન ખત્તાબ રદિયલ્લાહુ અન્હુ.
- ૩ ——— બનૂ માલિક બિન નજ્જરમાંથી હઝરત જેદ બિન સાબિત રદિયલ્લાહુ અન્હુ.
- ૪ ——— બનૂ હારિસહમાંથી હઝરત બરાઅ બિન આઝિબ રદિયલ્લાહુ અન્હુ.
- ૫ ——— બનૂ માલિક બિન નજ્જરમાંથી હઝરત અમ્મ બિન હઝમ રદિયલ્લાહુ અન્હુ.
- ૬ ——— બનૂ હારિસહમાંથી હઝરત ઉસૈદ બિન ઝુહૈર રદિયલ્લાહુ અન્હુ.
- ૭ ——— હઝરત સમુરહ બિન જુન્દુબ ફઝારી રદિયલ્લાહુ અન્હુ.
- ૮ ——— હઝરત રાફિઅ બિન ખુદૈજ રદિયલ્લાહુ અન્હુ, બનૂ હારિસહવાળા.

લશ્કરનું અવલોકન કરતાં રસૂલુલ્લાહ સલ્લલ્લાહુ અલૈહિ વ સલ્લમએ આ આઠ કિશોરોને લડાઈમાં આવવાથી અટકાવી દીધા તો આપને કહેવામાં આવ્યું, “યા રસૂલલ્લાહ ! રાફિઅ તો પંદર વરસનો છે અને તીરંદાજમાં મોટો નિશાનાબાજ છે.”

આ સાંભળીને આપે રાફિઅને લડાઈમાં આવવાની પરવાનગી આપી દીધી ત્યારે સમુરહ વિશે પણ દરખાસ્ત કરવામાં આવી, “યા રસૂલલ્લાહ ! સમુરહ પણ પંદર વરસનો છે. એ તો કુશ્તીમાં રાફિઅને પછાડી નાખે

છે.”

ત્યારે બંને વચ્ચે કુશ્તી ગોઠવવામાં આવી અને ખરેખર સમુરેણએ રાક્ષિ અને કુશ્તીમાં પછાડી નાખ્યો તો સમુરેણને પણ લડાઈમાં આવવાની પરવાનગી મળી ગઈ. બાકીના કિશોરોને મદીનહ પાછા મોકલાવી દેવામાં આવ્યા. એ બધા બાળમુજાહિદોને ખન્દકના યુદ્ધમાં ભાગ લેવાની પરવાનગી મળી ગઈ હતી કેમકે ત્યારે તેઓ પંદર વરસના થઈ ગયા હતા.

ઈબ્ને ઈસ્હાક કહે છે : કુરૈશી પણ જંગની તૈયારી આરંભી દીધી. તેઓનું સૈન્ય ત્રણ હજાર મોઢ્યાઓ પર ફેલાયેલું હતું. એમાં સાત સો બખતરધારી હતા. બસો ઘોડા અને ત્રણ હજાર ઊંટો હતા. સવારોની જમાણી પાંખે ખાલિદ બિન વલીદની નિમણુંક કરવામાં આવી. ડાબી પાંખે ઈકરિમહ બિન અબૂ જહલની નિમણુંક થઈ.

સંપાદકની નોંધ—કુરૈશી ફોજ પર પાંચ કમાન્ડરોની નિમણુંક કરવામાં આવી. જમાણી પાંખે ખાલિદ બિન વલીદની, ડાબી પાંખે ઈકરિમહ બિન અબૂ જહલની, પાયદળ ફોજ પર સફવાન બિન ઉમૈયહ અથવા અબ્ર બિન આસની અને તીરંદાજો પર અબ્દુલ્લાહ બિન અબી રબીઅહની. આગળ જતાં આ પાંચે કમાન્ડરો મુસલમાન બની ગયા. ફોજની સંખ્યા ત્રણ હજારની હતી. એમાં સાત સો બખતરધારી હતા. બસો ઘોડા, ત્રણ હજાર ઊંટો અને ઊંચા ખાનદાનોની પંદર આબરૂદાર બેગમો હતી જેઓ રાગુગીતોથી વાતાવરણ ગજવીને યુધ્ધવીરોને પાણી ચઢાવવા આવી હતી.

બીજી તરફ ત્રણ સો મુનાફિકોના ચાલ્યા જવા બાદ ઈસ્લામી ફોજની સંખ્યા ઘટીને સાત સોની થઈ ગઈ હતી. એમાં એક સો બખતરધારી હતા. બે ઘોડા હતા. એક ઘોડો રસૂલુલ્લાહ સલ્લલ્લાહુ અલૈહિ વ સલ્લમનો અને એક ઘોડો હઝરત અબૂ બુરહા બિન નવાર હારિસનો. લશ્કરની ગોઠવણી આ રીતે કરવામાં આવી કે મદીનહ લશ્કરની સામે હતું અને ઉદુદ પહાડ તેઓની પાછળ હતો. પાછળથી ઓચિંતા આક્રમણનો ખતરો હોવાથી ૫૦ તીરંદાજોને ઘાટીને નાકે ગોઠવવામાં આવ્યા હતા જેઓના અમીર હઝરત અબ્દુલ્લાહ બિન જુબૈર હતા. લશ્કરનો ઝંડો હઝરત મુસઅબ બિન ઉમૈરના હાથમાં હતો. (સીરતુલ-મુસ્તફા જિ.૨ પા. ૧૮૭) “હ”

રસૂલુલ્લાહ (સલ.)ની તલવારનો હક—ઈબ્ને ઈસ્હાક કહે છે : આ પ્રસંગે રસૂલુલ્લાહ સલ્લલ્લાહુ અલૈહિ વ સલ્લમએ પોતાની તલવાર પોતાના મુબારક હાથમાં લીધી અને પોતાના સાત સો સહાબાના લશ્કરને સંબોધીને ફરમાવ્યું : “મંય યઅખુઝુ હાઝસ-સૈફ બિ-હક-કિહી.” એટલે કોણ છે જે આ તલવારને લઈને તેનો હક અદા કરે ?

આ શબ્દો સાંભળતાં જ ૧૪ સો હાથો તલવાર લેવાની તમન્નામાં લાંબા થઈ ગયા પણ રસૂલુલ્લાહ સલ્લલ્લાહુ અલૈહિ વ સલ્લમએ કોઈને તલવાર નહિ આપતાં તેને પોતાના મુબારક હાથમાં પકડી રાખી. છેવટે બનૂ સાઈદહવાળા હઝરત અબૂ દુજ્જનહ સિમાક બિન ખરશહ જિભા થઈને આગળ-વધ્યા અને અરજ કરી, “યા રસૂલલ્લાહ ! આપની તલવારનો શો હક છે ?”

જવાબમાં આપે ફરમાવ્યું : “અન તદરિબ બિહિલ-અદુવ્વ હત્તા યનહની.” એટલે એનો હક આ છે કે એનાથી દુશ્મનોને એટલા મારો કે મારતાં-મારતાં એ વાંકી વળી જાય.

“યા રસૂલલ્લાહ !” હઝરત અબૂ દુજ્જનહ બોલ્યા, “એ તલવાર હું લઈશ, મને આપો આ તલવાર, યા

રસૂલલ્લાહ ! હું એનો હક અદા કરીશ યા રસૂલલ્લાહ !”

તલવાર હઝરત અબૂ દુજાનહને મળી ગઈ. એ અલ્લાહના લાડલા, અલ્લાહના હબીબ, અલ્લાહના આપેરી નબીની તલવાર હતી. હઝરત અબૂ દુજાનહનું મૂળ નામ સિમાક બિન ખરશહ હતું. અરબના પંકાયેલા વીરનર, મોટા બહાદુર, યુધ્ધકળાના નિષ્ઠાંત અને યુધ્ધના બારીકથી બારીક દાવપેચોથી પૂરી રીતે માહિતગાર હતા. યુધ્ધમાં ઝંપલાવતી વેળા એમનો નિયમ હતો કે લાલ રંગના રૂમાલ જેવી એક પટ્ટી માથા ફરતે વીંટાળી લેતા જેના અર્થ એવા થતા કે અબૂ દુજાનહ હવે મરણિયા થઈને દુશ્મન પર તૂટી પડવા તૈયાર છે. અન્યારે પણ રસૂલુલ્લાહ સલ્લલ્લાહુ અલૈહિ વ સલ્લમના મુબારક હાથથી તલવાર મેળવતાં જ એમણે લાલ પટ્ટી કાઢીને માથા ફરતે વીંટાળી લીધી અને ઈતરાતા-અકડાતા, સીનો તાણીને અક્કડ ચાલે ચાલતા, બંને ફોજોની વચ્ચે આવેલા મેદાનમાં વિકરેલા સિંહ પેઠે આંટો મારવા લાગી ગયા.

ઇબ્ને ઈસ્હાક કહે છે : હઝરત ઉમર બિન ખતાબના આજાદ ગુલામ જઅફર બિન અબ્દુલ્લાહ બિન અસ્લમ બનૂ સલિમહના એક અન્સારીની રિવાયતથી મને આ માહિતી આપી કે, રસૂલુલ્લાહ સલ્લલ્લાહુ અલૈહિ વ સલ્લમએ જ્યારે હઝરત અબૂ દુજાનહને આ રીતે સીનો તાણીને અક્કડ ચાલે આંટો મારતા જોયા તો ફરમાવ્યું : “ઈન્નહા લિ-મશિયતુ યબ્ગદુ-હલ્લાહુ ઈલ્લા ફી મિસ્લે હાઝલ મવતિને.”^૧

અર્થાત : અકડવું, ઈતરાવું, સીનો તાણીને અક્કડ ચાલવું અલ્લાહને સખત નાપસંદ છે પરંતુ રણભૂમિના આ વર્તમાન સંજોગોમાં આ ચાલ અલ્લાહને નાપસંદ નથી.

અબૂ આમિર ફાસિકની ચાલ—ઇબ્ને ઈસ્હાક કહે છે : આસિમ બિન અમ્ર બિન કતાદહનું બયાન છે કે મદીનહમાં અબૂ આમિર બિન અબ્દે અમ્ર બિન સૈફી બિન માલિક બિન નુઅમાન નામે એક શખ્સ બનૂ દબીઅહના કબીલામાંથી હતો. એ અન્સારના ઔસ કબીલાનો માનીતો આગેવાન હતો. જાતની મોહમાયા અને સંસારની લીલાનો ત્યાગ કરીને પોતે સંસારત્યાગી સાધુ બની ગયો હતો. પછી જ્યારે રસૂલુલ્લાહ સલ્લલ્લાહુ અલૈહિ વ સલ્લમ મક્કહથી હિજરત કરીને મદીનહ પધાર્યા અને આ સાધુના ચેલા પણ મુસલમાન બનવા લાગ્યા તો એના મનમાં અદેખાઈ અને અંટસનો કાંટો ખૂંપી ગયો. અંદરખાને રસૂલુલ્લાહ સલ્લલ્લાહુ અલૈહિ વ સલ્લમનો દુશ્મન બની ગયો. જ્યારે પોતાની કોઈ યુક્તિમાં ફાવ્યો નહિ તો એના દિલમાં વેરનો અગ્નિ ભભૂકી ઊઠ્યો. મદીનહમાં રહીને વેર લેવાનો કોઈ ઉપાય દેખાયો નહિ તો વતનથી બેવતન થઈને પોતાના ૫૦ ચેલાઓ સાથે મક્કહ જઈને વસી ગયો. અહીં કુરૈશ સાથે મળીને રસૂલુલ્લાહ સલ્લલ્લાહુ અલૈહિ વ સલ્લમ વિરુદ્ધ લોકલાગણી ઉઠેરતો રહ્યો. કુરૈશના આગેવાનોને છાતી ઠોકીને કહ્યા કરતો,

“તમે લશ્કર તો તૈયાર કરો પછી મારા જેવા પહોંચેલા સાધુનાં ચમત્કાર જુઓ. સૌથી પહેલાં મદે-મેદાન તરીકે હું યુધ્ધનો નજરો ગજવીશ. મારો નજરો સાંભળતાં જ મારી કૌમના લોકો મુહંમદનો પક્ષ છોડીને મારા પક્ષે આવી જશે. મારો વિરોધ કરનારા બે માગુસો પણ સામા પક્ષે રહી જાય તો માફ નામ અબૂ આમિર નહિ.”

૧. “મવતિજ”માં ત્રીજો અક્ષર તોયથી છે જેના અર્થ મયદાને-જંગ એટલે લડાઈનું મેદાન થાય છે. એનું બહુપયગ મવાતિજ છે. જિહાદમાં દુશ્મન પર રૂબાબ જમાવવા અને તેઓના હાંજા ચગડાવવા માટેની અક્કડ ચાલ અલ્લાહને નાપસંદ નથી. અલબત્ત તુમાખી ભરેલી અભિમાની ચાલ અલ્લાહને સખત નાપસંદ છે. બંને ચાલમાં જમીલ-આસમાનનો ફરક છે એટલે અભિમાની કા સર સદા ત્રીયા. “હ”

અને જ્યારે યુદ્ધનો પ્રસંગ સર્જાયો અને બંને લશ્કરો મુકાબલા માટે સામસામે આવી ગયાં તો સૌથી પહેલાં જે શસ્ત્ર મુકાબલા માટે મેદાને નીકળ્યો તે એજ અબૂ આમિર હતો. અલ્લાહનો આ દુશ્મન મક્કહના કેટલાક ગુલામો અને હથેલીઓને લઈને કુરૈશી લશ્કરમાંથી આગળ વધ્યો અને ઈસ્લામી લશ્કરની સામે આવીને નઅરો ગજવતાં લલકાર્યો, “હે બનૂ ઔસના લોકો ! હું છું અબૂ આમિર, તમારો માનીતો સાધુ મહારાજ!”

જવાબમાં ઈસ્લામી લશ્કરમાંથી તેની કૌમના લોકોએ ધિક્કારભર્યા અવાજે તેને ઠપકાર્યો, “હે બદ્કાર પાપી ! અમે તને સારી રીતે જાણીએ છીએ. અલ્લાહ તને આંખોથી આંધળો બનાવી દે !”

રસુલુલ્લાહ સલ્લલ્લાહુ અલૈહિ વ સલ્લમની પધરામાણી પેહલાં મદીનહના લોકો અબૂ આમિરને “રાહિબ” એટલે સાધુ કે સંન્યાસીના હુલામણા નામે બોલાવતા હતા પણ એના શયતાની ધંધા જોઈને આપે એને “ફાસિક” નામ આપ્યું હતું. ફાસિક એટલે બદ્કાર, પાપી, દુરાચારી, લંપટ.

પોતાની કૌમ તરફથી સાણસાણતો જવાબ સાંભળીને એને ઠસી ગયું કે મારી કૌમે ખરેખર મને ઠુકરાવી દીધો છે તો ભોંકો પડીને બહાનુ બનાવતાં કુરૈશને બોલ્યો, “ભૂલ મારાથી થઈ છે. કૌમને તરછોડીને ચાલ્યો આવ્યો તો કૌમના વિચારો બદલાય ગયા તેનું આ પરિણામ છે.”

એ પછી તેણે બઢીચઢીને યુદ્ધમાં ભાગ લીધો અને પોતાના ચેલાઓ સાથે મુસલમાનો પર પથ્થરમારાની સાથે તીરોની પણ દેમાર શરૂઆત કરી દીધી. ^૧

અબૂ સુફ્યાન અને ઝંડાધારીઓ———ઈબ્ને ઈસ્હાક કહે છે : જંગ-બદ્ર પેઠે જંગ-ઉદ્દમાં પણ કુરૈશી સૈન્યનો ઝંડો અબ્દુદ-દાર ખાનદાનના લોકોના હાથમાં હતો. અબૂ સુફ્યાન લશ્કરમાં ધૂમીફરીને સૈનિકોને પાણી ચઢાવતો હતો. અયાનક ઝંડાધારીઓ પાસે જઈને કહેવા લાગ્યો :

“હે અબ્દુદ-દારના વીરનરો ! સાંભળો, જંગ-બદ્રમાં પણ ઝંડો તમારા હાથમાં હતો. તે વેળા જે આફતો કુરૈશ પર ઊતરી તે તમે જાણો છો. જુઓ, ઝંડાને ઊંચો જોઈને જ સૈનિકોના પગો રણભૂમિમાં મક્કમ રહે છે. જ્યાં ઝંડો પડ્યો કે લોકોના પગો ઊખડી ગયા. પગો ઊખડતાં જ લશ્કરમાં નાસભાગ મચી રહે છે.

હે બહાદુરો ! હજુ સમય છે, કાં તમે મને ખાતરી અપાવો કે ઝંડાને જાનને ભોગે ઊંચો જ રાખશો અને નહિ તો ઝંડો અમારે હવાલે કરી દો. અમે એને સંભાળી લઈશું !”

આ સાંભળીને અબ્દુદ-દારના ઝંડાધારીઓએ પોતાની બહાદુરી, અડગતા અને પોતાની મદાનગીનું વચન આપતાં કહ્યું, “ભલા ઝંડો અમે તમને આપી દઈએ ? એ બની શકે ખરું ? હે અબૂ સુફ્યાન ! જ્યારે ધમસાણું યુદ્ધ જામે તો જોઈ લેજો કે અમે કેવા પરાક્રમો કરી બતાવીએ છીએ !”

કુરૈશી વીરાંગનાઓનો જુસ્સો———જ્યારે બંને લશ્કરો સામસામે આવી ગયાં, ટક્કરની કટોકટીની પળ તોળાવા લાગી અને તેઓ એકમેકથી નિકટતર થતા ગયા તો હિન્દ અને તેની સાહેલીઓ ઊભી થઈ

૧. અલ્લાહની કુદરતનો કારિશ્મો જુઓ. અબૂ આમિર જેવા શયતાન સાધુના એક જવાન બેટાનું જામ હજલત હતું. હજલત પાડા મુસલમાન અને રસુલુલ્લાહ સલ્લલ્લાહુ અલૈહિ વ સલ્લમના સાચા આશિક હતા. આ લડાઈમાં હજરત હજલત ઈસ્લામી લશ્કરમાં મવજૂદ હતા અને બહાદુરીનું પાણી બતાવતાં એજ લડાઈમાં શહીદ થઈ ગયા અને શહીદ થઈને “ગસીલુત-મલાઈકહ” કહેવાયા. એમની પૂરી વિગત આગળ આપે છે. “૬”

ગઈ અને ઢોલકના ધૂમધડાકા સાથે રણગીત લલકારીને પુરૂષોને શૂર ચઢાવવા લાગી. ઢોલકની તાલ સાથે આ રણચંડીઓ વીરકાવ્ય લલકારીને વાતાવરણ ગજવતી હતી :

પચહન બની અબદિદ-દાર • પચહન હુમાતુલ અદબાર

દરબન બિ - ફુલે બત્તાર.

ખબરદાર ! જિઠો, જિભા ધાવ, હે બનૂ અબ્દુદ-દાર ! હે પોતાની પાછળ રહેનારાઓના સહાયકો અને સંરક્ષકો ! જિભા થઈ જવ અને દરેક શમશીરબાજને કાતિલ ફટકાઓથી કાપીને ફેંકી દો !

એની સાથે જ હિન્દ તાલબદ્ધ રીતે આ રણગીત પણ લલકારતી હતી :

નહનું બનાતુ તારિક • નમશી અલન નમારિક.

ઇન તુકબિલૂ નુઆબિક • વ નફ-રુશુન નમારિક.

અપ તુદબિરૂ નુફારિક • ફિરાકા ગયરા પાફિક.

અમે આકાશના તારલાઓની પુત્રીઓ છીએ. અમે જન્મ પર ચાલનારી સન્નારીઓ છીએ. જો તમે બઢીચઢીને બહાદુરીથી મુકાબલો કરશો તો અમે તમને ગળે વળગાડી લઈશું અને તમારા રાહમાં ગાલીચા પાથરીને તમારો સત્કાર કરીશું. પણ જો તમે પૂઠ ફેરવીને નાઠા તો અમે પ્રેમબંધન તોડીને તમને તરછોડી દઈશું જેવી રીતે કોઈ પ્રેમ ન કરનારો તરછોડી દે છે.

ઇબ્ને હિશામ કહે છે : ઉલુદના યુદ્ધ પ્રસંગે મુસલમાનોનો નઅરો એટલે એકબીજાને ઓળખવાનો સંકેત શબ્દ “અમિત ! અમિત !” હતો. જેના અર્થ મારો ! મારો ! ધાય છે.

અબૂ દુજાનહ અને તલવારનો હક———ઇબ્ને ઇસ્હાક કહે છે : બંને લશ્કરો વચ્ચે ઘમસાણનું યુદ્ધ જમી ગયું અને લડાઈનો ગુસ્સો તેની પરાકાષ્ટાએ પહોંચી ગયો. હઝરત અબૂ દુજાનહ ખાંડાના ખેલ ખેલતા, દુશ્મનની સફોને ચીરતા, વિક્રેલા સિંહ પેઠે અંદર ધૂસતા ચાલ્યા ગયા.

ઇબ્ને હિશામ કહે છે : અનેક જાણકારોએ મને એવી માહિતી પણ આપી કે રસૂલુલ્લાહ સલ્વલ્લાહુ અલૈહિ વ સલ્વમના ફોઈભાઈ હઝરત ઝુબૈર બિન અવ્વામે આ પ્રસંગે કહ્યું હતું :

“તલવારના હકની હાકલ વેળા મેં પણ રસૂલુલ્લાહ સલ્વલ્લાહુ અલૈહિ વ સલ્વમ પાસેથી આપની તલવાર માગી હતી. પરંતુ હું મહરૂમ રહી ગયો અને અબૂ દુજાનહને એ મળી ગઈ. માફ માનવું હતું કે હું આપના ફોઈ બીબી સફીય્હલનો બેટો છું અને હાશિમી તથા કુરૈશી છું. મેં અબૂ દુજાનહથી પહેલ કરીને તલવાર માગી હતી છતાં મને ના મળી શકી, અને અબૂ દુજાનહને આપી દેવામાં આવી. હવે હું જોવા માગતો હતો કે અબૂ દુજાનહ એ તલવારથી કેવા પરાક્રમો કરી દેખાડે છે અને એનો કેવો હક અદા કરે છે !”

આમ વિચારીને હું અબૂ દુજાનહની પાછળ થઈ ગયો. મેં જોયું કે અબૂદુજાનહએ પોતાની પેલી લાલ પટ્ટી કાઢીને માથે વીંટાળી લીધી. આ જોઈને કેટલાક અન્સાર બોલી ઊઠયા, “અબૂ દુજાનહએ મોતની પટ્ટી બાંધી લીધી છે.” પછી મેં જોયું, તેઓ આ કાવ્ય લલકારતા મેદાને-જંગમાં ફૂટી પડયા:

અબલ લગી આહુલી ખલીલી • વ વહનુ બિસ-સફે લદન-ખખીલે.

અલા અફમદ-દહર ફિલ-કેચુલે • ઇદરિબ બિ-સેફિલ-લાહે વર-રસૂલે.

હું તે છું કે જેની પાસેથી મારા હબીબે એટલે રસૂલુલ્લાહ સલ્વલ્લાહુ અલૈહિ વ સલ્વમએ ખજૂરીના ઝાડો પાસે, પહાડની તળેટીમાં કોલકરાર લીધા છે કે, હું ખડા પગે મક્કમ રહીને, છેલ્લી લાઈન સુધી લગાતાર લડતો રહીશ અને અલ્લાહ તથા તેના રસૂલની તલવાર બરાબર ચલાવતો રહીશ.

હઝરત ઝુબૈર બિન અવ્વામનું બયાન છે : “અબૂ દુજ્જનહને મુકાબલે જે કોઈ આવતો, પળવારમાં અબૂ દુજ્જનહ તેનો ખાતેમો કરી નાખતા. મેં જોયું કે શત્રુના સૈન્યમાં એક બહાદુર લડવૈયો એવો પાણુ હતો જે અમારા માણસોનો સફાયો કરતો જતો હતો. કોઈ વીરલો જ તેનાથી બચી શકતો હતો. સામે આવનારને પેલો એક જ ઝાટકે કાપી નાખતો હતો.

પછી મેં જોયું કે એ બહાદુર અને અબૂ દુજ્જનહ એકબીજાથી નિકટ આવી રહ્યા છે. મેં દુઆ માગી, “હે અલ્લાહ ! બંને બહાદુરોને આપસમાં ટકરાવી દે !” અલ્લાહનું કરવું એવું થયું કે બંનેનો મુકાબલો થઈ જ ગયો. બંનેની તલવારો ટકરાવા લાગી. પેલા બહાદુરે અબૂ દુજ્જનહ પર પોતાની તલવારનો વાર કર્યો. આ વાર અબૂ દુજ્જનહએ પોતાની તલવાર પર ઝીલી લીધો અને પોતે સાફ બચી ગયા. પછી પોતે પૈતરો બદલીને પેલા બહાદુર દુશ્મન પર એવો પ્રચંડ વાર કર્યો કે તે બચી ન શક્યો અને ત્યાં જ ઢગલો થઈને ભોંધે પછડાઈ પડ્યો.

હિન્દ અને તલવારનો હક—હઝરત ઝુબૈરનું બયાન છે : “અબૂ દુજ્જનહ તલવાર વીંઝતા આગળ બઢ્યે ગયા. અચાનક અબૂ સુફ્યાનની બેગમ હિન્દ બિન્તે ઉત્બહ સાથે સામનો થઈ ગયો. મેં જોયું કે અબૂ દુજ્જનહનો હાથ બુલંદ થયો અને તલવારની વીજળી ઝબૂકી ગઈ. તલવારનો ભરપૂર વાર હતો પાણુ તેનો ફટકો હિન્દના માથા પર પડે તે પહેલાં અબૂ દુજ્જનહએ વીજળીની ગતિથી પોતાનો હાથ રોકી લીધો. તલવાર પર તેમના કાબૂની આ અદભુત કળા જોઈને હું છકક થઈ ગયો. હું વિચારવા લાગ્યો કે એનો ભેદ અલ્લાહ અને તેના રસૂલ જ જાણે છે કે અબૂ દુજ્જનહએ ચાલી ચૂકેલી તલવારનો વાર કેમ અને કેવી રીતે રોકી લીધો!”^૧

ઈબ્ને ઈસ્હાક કહે છે : હઝરત અબૂ દુજ્જનહ પોતે આ બનાવ ટાંકતાં ફરમાવે છે : “મેદાને-જંગમાં મેં એક માણસને જોયો તે પોતાની શાઈરીથી સિપાહીઓને પાણી ચઢાવતો હતો. હું જિહાદના જુસ્સામાં તેની તરફ ધસી ગયો કે એક જ વારમાં તેનો ખાતેમો બોલાવી દઉં. જેવી જ તલવાર મેં તેના માથે ઉગામી દીધી કે તે કમકમું ખાપને ઊંટ પેઠે બિલબિલાવી ઊઠ્યો. મેં જોયું તો તે એક સ્ત્રી હતી. એજ પળે મેં વિચાર્યું, “રસૂલુલ્લાહ સલ્વલ્લાહુ અલૈહિ વ સલ્વમની તલવારથી એક સ્ત્રીને શું મારવી? એનાથી તો આ ગૌરવશાળી તલવારને પાક જ રાખવી બેહતર છે.”

હઝરત હમ્ઝહની શાહાદત—રસૂલુલ્લાહ સલ્વલ્લાહુ અલૈહિ વ સલ્વમના કાકા હઝરત હમ્ઝહ બિન અબ્દુલ-મુત્તલિબ પાણુ સિંહ પેઠે વિક્રી-વિક્રીને દુશ્મનો પર ત્રાટકી રહ્યા હતા અને સામે આવનારનાં સફાયો કરતા ચાલ્યા જતા હતા. એટલામાં અરતાત બિન અબ્દે-શુરહબીલ બિન હાશિમ બિન અબ્દે-મનાફ બિન અબ્દુદ-

૧. ચાલી ચૂકેલી તલવાર પર હઝરત અબૂ દુજ્જનહનો અદભુત કાબૂ જોઈને ખુદ હઝરત ઝુબૈર દંઝ થઈ ગયા. ભેદ નહિ સમજાયો તો મામલો અલ્લાહ અને તેના રસૂલ પર છોડી દીધો. આ હકીકત છે કે કોઈ વસ્તુ પર લાઈ કે તલવારનો વાર કરી દેવામાં આવે તો અદ્યવચ્ચે તેને રોકી લેવું અસંભવિત લાગે છે. પરંતુ અહીં તલવાર અલ્લાહના પયગમ્બરની હતી અને હાથ અબૂ દુજ્જનહ જેવા આશિકે રસૂલનો હતો. એમની યુદ્ધકળાનો કમાલ હતો. આમ છતાં ચાલી ચૂકેલી તલવારનો વાર ખાલી નહિ ગયો બલકે રહમત બનીને વરસી પડ્યો. એનાથી હિન્દની ગરદન તો બહિ કપાઈ અલબત તેના કુદ્રો-શિક્કી ગરદન જરૂર કપાઈ ગઈ. એની સ્થિતિની ફરહ-મસદ્દ વેળા મળવા પામી. “હ”

દાર પર એમની નજર પડી. તેણે કુરૈશનો ઝંડો ઉપાડેલો હતો. હઝરત હમ્ઝહએ આગળ વધીને તલવારના એક જ વારથી તેને કાપીને ફેંકી દીધો. એ દરમિયાન સિબાઅ બિન ઉબુલ-ઉઝા ગુબશાની હઝરત હમ્ઝહ તરફ આવી ચઢ્યો. આ માણસ અબૂ નધારના ઉપનામે જાણીતો હતો. એની માનું નામ ઉમ્મે-અન્નાર હતું જે શરીક બિન અમ્મ બિન વહબ સફફીની લાંડી હતી.

ઇબ્ને હિશામ કહે છે : ઉમ્મે-અન્નાર નામે આ સ્ત્રી શરીક બિન અન્નસ બિન શરીકની લાંડી હતી અને મક્કહમાં સ્ત્રીઓના ખત્તા કરવાનો ધંધો કરતી હતી.

હઝરત હમ્ઝહએ સિબાઅ ગુબશાનીને જોતાં જ પડકાર કર્યો, “હલુમ્મ ઈલ્થા યબ્ન મુ-ક-ત-તઅતિલ- બુઝૂર. “હે સ્ત્રીઓના ખત્તા કરનારી સ્ત્રીના બચ્ચા ! મર્દ બચ્ચો હોય તો અહીં મારી પાસે આવ !”

આ પડકાર ઝીલીને જોવો જ તે પલટ્યો કે હઝરત હમ્ઝહએ તેના બે ટુકડા કરી નાખ્યા.

એજ પ્રસંગે અને એજ સ્થળે જુબૈર બિન મુત્ઈમનો હબશી ગુલામ જેનું નામ વહશી હતું, એક ચટાણની પાછળ લપાઈને બેઠેલો હતો અને મોકાની રાહ જોતો હતો. એને હઝરત હમ્ઝહના ખૂન બદલ આઝાદીનું વચન મળ્યું હતું. વહશીનું પોતાનું બયાન છે : “હું હમ્ઝહની તાકમાં ચટાણની પાછળ લપાઈને બેઠેલો હતો. મેં જોયું કે હમ્ઝહ લોકોનો સફાવો કરતા ચાલ્યા જાય છે. કોઈ એમની તલવારથી બચતું નથી. તે વેળા તેઓ ગુસ્સામાં વિકરેલા ભૂરા રંગના ઊંટ જેવા લાગતા હતા. જેવો જ હમ્ઝહએ સિબાઅ ગુબશાની પર વાર કર્યો, આબાદ એજ સમયે મેં મારો ભાલો ધુમાલ્યો અને નિશાન તાકીને પુરા બળથી હમ્ઝહ તરફ ફેંકી માર્યો. ભાલો સનન કરતો હમ્ઝહની ટૂંટીના ઉપલા ભાગમાં ખૂંપી ગયો અને બંને ટાંગોની વચ્ચેથી આરપાર નીકળી ગયો. એજ પળે હમ્ઝહ ઝનૂનથી મારી તરફ લપક્યા પાણ બીજી જ પળે તમ્મર ખાયને ભોંય પર ઢળી પડ્યા. મેં એમને એજ હાલતમાં પડી રહેવા દીધા ત્યાં સુધી કે એમની રૂહ પરવાઝ કરી ગઈ. એ પછી હું ઊભો ઘઈને એમની પાસે ગયો. પોતાનો ભાલો લીધો અને લશ્કરમાંથી નીકળીને મેદાનના એક ખૂણે જઈને બેસી ગયો. હવે મારી કોઈ જરૂર રહી ન હતી. હું મારી આઝાદી માટેની કામગીરી બજાવી ચૂક્યો હતો.”

વહશીની કથા વહશીના મુખે———ઇબ્ને ઈસ્હાક કહે છે : મને અબ્દુલ્લાહ બિન ફઝલ બિન અબ્બાસ બિન રબીઅહ બિન હારિસે કહ્યું. તેમને સુલૈમાન બિન યસારે કહ્યું અને સુલૈમાન બિન યસારે આ કથા જઅફર બિન અમ્મ બિન ઉમૈયહ દમરીના મુખે સાંભળી. જઅફર બિન અમ્મ બિન ઉમૈયહ દમરીનું બયાન છે :

“હઝરત અમીર મુઆવિયહ બિન અબૂ સુફ્યાનના ખિલાફત-કાળમાં હું અને મારો મિત્ર ઉબૈદુલ્લાહ બિન અદી બિન ખિયાર એક કાફલા સાથે પ્રવાસ કરતા મુલકે-શામના હિમ્સ શહેરમાં પહોંચી ગયા. અહીં અમને સમાચાર મળ્યા કે જુબૈર બિન મુત્ઈમનો આઝાદ કરેલો ગુલામ વહશી અહીં જ રહે છે. એક દિવસે ઉબૈદુલ્લાહ બિન અદીએ મને કહ્યું, “હે જઅફર બિન અમ્મ ! શા માટે વહશીની મુલાકાત નહિ લેવી ? એ રસુલુલ્લાહ સલ્લલ્લાહુ અલૈહિ વ સલ્લમના માનવંતા કાકા હમ્ઝહનો ખૂની છે. એને મળીને ખૂનની વિગત એના જ મુખે સાંભળીએ તો કેમ ?”

મેં કહ્યું, “હા તમારી ઈચ્છા હોય તો ચાલો. તેનાં જ મુખે ખૂનની પુરી વિગત સાંભળીએ.”

પ્રથમ અમે શહેરના એક મોભાદાર ગૃહસ્થ પાસે ગયા. આ ગૃહસ્થ વહશીના હાલાતથી બાખબર હતા. અમે તેને વહશી વિષે પૂછ્યું તો તે બોલ્યા, “હા વહશી તમને આ શહેરના ફલાણા મહોલ્લાના ફલાણા ઘરમાં મળશે. પરંતુ તે એવો ગૃહસ્થ છે કે વધુ ભાગે ઊંઘતો રહે છે. મુલાકાત વેળા તે હોશમાં હશે તો અરબી ભાષામાં તમારી સાથે વાત કરશે. આ હાલતમાં તમારી મુલાકાતનો હેતુ બર આવશે. જે કંઈ સવાલ તમે પૂછશો તેનો જવાબ મળશે. પણ જો તે ઘેનમાં હોય તો વળતા પગલે ચાલ્યા આવશો. હરગિઝ કોઈ વાત તેની સાથે નહિ કરશો.”

જઅફર બિન અમ્ર બિન ઉમેયહનું બયાન છે : “પેલા ગૃહસ્થની વાત સાંભળીને અમે બંને ઊભા થઈ ગયા અને તેણે બતાવેલા ઠેકાણે વહશીના મકાને પહોંચી ગયા. અમે જોયું તો વહશી પોતાના મકાનની સામે આવેલા ચોકમાં એક ચટાઈ પર બેઠેલો હતો. અત્યારે તે “બુગાસ” નામના કાળા પશી પેઢે કે કાળા રંગના કાગડા પેઢે એકદમ કાળો અને છેક બુઢો લાગતો હતો. ^૧ અમે જોયું તો વહશી સાહેબ ઊંઘની ઘેનમાં ન હતા. પૂરી રીતે હોશની હાલતમાં હતા. અમે સલામ કરી તો ખુશદિલીથી અમારી સલામનો જવાબ આપ્યો.

મારો સાથી ઉબૈદુલ્લાહ બિન અદી બિન ખિયાર મક્કહના જીવનમાં પોતાના બચપનથી વહશીની આંખ સામે ઉછેર પામ્યો હતો. વહશી સાહેબ તેને ધારીધારીને જોવા લાગ્યા. અચાનક ઉબૈદુલ્લાહના પગ તરફ જોઈને પૂછ્યું, “ભાઈ તું અદી બિન ખિયારનો છોકરો ઉબૈદુલ્લાહ તો નહિ ?”

“હા હું તેજ છું.” મારા સાથીએ કહ્યું, “પણ કાકા ! તમે મને ઓળખ્યો કેવી રીતે ?”

વહશી સાહેબ બોલ્યા, “વલ્લાહ ! હું તારા વિષે વધુ તો નથી જાણતો પણ આટલું જરૂર જાણું છું કે અદી બિન ખિયારે એક સ્ત્રી સાથે શાદી કરી હતી જેનું નામ ઉમ્મુલ-કિતાલ બિન્તે અબીલ-ઈસ હતું. આ સ્ત્રીથી અદીનો એક છોકરો મક્કહમાં જન્મ પામ્યો હતો. આ બાળક માટે મેં એક દાયાળ શોધી હતી. પછી એ બાળકને હું મારા ઓળામાં ઉપાડીને દાયાળ પાસે લઈ ગયો હતો. તે વેળા બાળકના પગ પર જે નિશાન મેં જોયું હતું તેજ નિશાન જોઈને મેં તને ઓળખી કાઢ્યો છે.” ^૨

અમે વહશી પાસે બેસી ગયા અને અમારા આગમનનો મુદ્દો રજૂ કરતાં બોલ્યા, “વહશી સાહેબ ! અમે એટલા માટે આવ્યા છીએ કે રસૂલુલ્લાહ સલ્વલ્લાહુ અલૈહિ વ સલ્વમના કાકા હમ્મહના બનાવની વિગત માલૂમ કરીએ કે તમે કેવી રીતે હમ્મહ જેવા પંકાયેલા વીરનરને કતલ કર્યા હતા ?”

હઝરત વહશીની આપવીતી—જવાબમાં હઝરત વહશી રદિયલ્લાહુ અન્હુએ પોતાની આપવીતી વાર્ણવતાં કહ્યું, “હમ્મહના બનાવની વિગત હું તમને એવી જ રીતે કહી સંભળાવીશ જેવી રીતે મેં રસૂલુલ્લાહ સલ્વલ્લાહુ અલૈહિ વ સલ્વમને કહી સંભળાવી હતી. હું મક્કહમાં જુબેર બિન મુતઈમનો ગુલામ હતો. જુબેરનો કાકો તુએમહ

૧. સહીહ બુખારીની રિવાયતમાં “ક-અબ્બહુ હમીત” શબ્દો આવેલા છે. હમીત પાંડીથી છલોછલ ભરેલી ચામડાંની મોટી મશકને કહે છે. મશક પર વાળ નથી હોતા અને તેનો રંગ કાળો હોય છે. મતલબ આ કે હઝરત વહશી સાહેબ શરીર જાડા અને રંગે કાળા હતા. (કશુલ-બારી જિલ્દ ૨ પાનું ૨૪૨) “હ”

૨. બીજી રિવાયત મુજબ હઝરત ઉબૈદુલ્લાહની દાયાણી નામ સઅદિયહ હતું જેણે મક્કહની ઝી-તુવા નામે વસતિમાં એમને દૂધ દાવાડ્યું હતું. સઅદિયહ ઊંટ પર બેઠેલી હતી અને એજ હાલતમાં વહશીએ હાથ લાંબા કરીને એમને સઅદિયહના ખોળામાં આપ્યા હતા. તે વેળા એમનું શરીર કપડામાં લપેટાયેલું હતું ફકત પગ દેખાતા હતા. પગ પર જે નિશાન હતું તેજ નિશાન જોઈને હઝરત વહશીએ એમને ઓળખી લીધા. “હ”

બિન અદી જંગે-બદ્રમાં હમ્મહના હાથે માર્યો ગયો હતો. મક્કહના કુરૈશે જંગે-ઉબુદની તૈયારી કરી તો જુબૈર બિન મુત્તમને મને કહ્યું, “અલ્યા વહશી ! યાહ તું પણ અમારી સાથે લડાઈમાં જોડાઈ જ અને સાંભળ, જે તું મારા કાકાના બદલામાં મુહમ્મદના કાકા હમ્મહને કતલ કરી નાખે તો તું મારી ગુલામીથી આઝાદ છે.”

આઝાદીની લહેરમાં હું પણ કુરૈશ સાથે જંગે-ઉબુદમાં ભાગ લેવા નીકળી પડ્યો. હું એક હબશી છું અને હબશીઓની પ્રણાલી મુજબ બરછો ખેંચી મારવાની કળામાં પારંગત છું. માફે તાકેલું નિશાન ભાગ્યે જ ખાલી જાય છે. જ્યારે બંને પક્ષે ધમસાણનું યુદ્ધ જામી ગયું તો મેં હમ્મહનો નિશાન તાકી લીધો અને એક અનુકૂળ સ્થળની પસંદગી કરીને તકની રાહ જોવા લાગ્યો. મેં જોયું કે હમ્મહ ધૂળમાં અંટાયેલા હતા અને ભૂરા રંગના ઊંટ જેવા લાગતા હતા. તેઓ ગુસ્સામાં વિક્રેલા હતા અને સામે આવનારનો તલવારથી સફાવો કરતા બઢ્યે જતા હતા. તેમની તલવાર સામે કોઈ ટકી શકતું ન હતું.

હમ્મહને આગળ બઢતા જોઈને મેં તૈયારી કરવા માંડી અને તેમની સમીપ પહોંચવા માટે કોઈ ઝાડ કે ચટાણની આડ લેવા લાગ્યો. નસીબજોગે એવી એક ચટાણ મળી ગઈ અને હું તેની પાછળ એક શિકારી પેઠે લપાઈને બેસી ગયો કે હમ્મહ જેવા જ દાવમાં આવે કે હું મારો બરછો ફેંકી માફે .

એજ દરમિયાન સિબાઅ બિન અબ્દુલ-ઉઝ્જા મારી સામેથી પસાર થઈને હમ્મહ તરફ જવા લાગ્યો. તેને જોતાં જ હમ્મહએ તેને લલકાર્યો : “યા સિબાઅ ! યબ્ન ઉમ્મ અન્માર ! મુ-ક-ત-તઅતિલ-બુઝૂર ! અ-તુહાદ-દુલ્લાહ વ રસૂલહુ ?”

હે સિબાઅ ! હે સ્ત્રીઓના ખાત્તા કરનાર ઉમ્મે-અન્મારના બચ્ચા ! તું અલ્લાહ અને તેના રસૂલ સાથે લડવા આવ્યો છે ?

આમ કહીને હમ્મહએ આગળ વધીને તલવારના એક જ વારથી તેના ટુકડા કરી નાખ્યા. આબાદ એજ સમયે મેં મારો બરછો ધૂમાવ્યો અને નિશાન તાકીને છુટ્ટો દઈ માર્યો. બરછો સીધો હમ્મહની નાકના ઉપલા ભાગે પેટમાં ધૂસી ગયો અને તેમની બંને ટાંગોની વચ્ચેથી આરપાર નીકળી ગયો. લાગલી જ તેમણે મારી તરફ છલાંગ મારી પણ તેઓ બેબસ થઈ ગયા હતા. ત્યાં જ તમ્મર ખાપને પડી ગયા. મેં એજ હાલતમાં તેમને રહેવા દીધા. પછી જ્યારે તેમનું પ્રાણ ધંખેડે ઊડી ગયું તો હું તેમની પાસે ગયો. મારો બરછો મેં ઉપાડી લીધો અને લશ્કરના એક ખૂણે જઈને બેસી ગયો. હવે કોઈ વસ્તુની મને જરૂર ન હતી. હમ્મહને મેં ફક્ત એટલા કારણે કતલ કર્યા કે મને આઝાદીની જરૂર હતી અને જ્યારે અમે મક્કહ પહોંચી ગયા તો મારા શેઠ તરફથી મને આઝાદી મળી ગઈ.”

મક્કહથી વહશીની નાસભાગ—————વહશી સાહેબે પોતાનું બયાન ચાલુ રાખતાં કહ્યું, “હું મક્કહમાં જ રહેતો હતો. પછી જ્યારે રસૂલુલ્લાહ સલ્લલ્લાહુ અલૈહિ વ સલ્લમએ મક્કહ ફતેહ કરી લીધું તો હું ત્યાંથી ફરાર થઈને તાઈફ ચાલ્યો ગયો અને ત્યાં જ રહેવા લાગ્યો. એ પછી જ્યારે તાઈફની ફતેહનો વારો આવ્યો અને તાઈફના લોકોનું મંડળ મુસલમાન બનવા માટે રસૂલુલ્લાહ સલ્લલ્લાહુ અલૈહિ વ સલ્લમની સેવામાં મદીનહ ગયું તો મારા પગો તળેથી જમીન સરકી ગઈ. શું કરવું, ક્યાં જવું, કેવી રીતે જાન બચાવવી, કંઈ મને સમજતું ન હતું. કોઈક

વાર થતું કે મુલ્કે-શામ ચાલ્યો જાઉં યા પછી યમન ભાગી જાઉં ? એજ ગડમથલમાં હતો ત્યાં એક ગૃહસ્થે મને કહ્યું, “અરે ગાંડા ! શું તને ખબર નથી કે રસૂલુલ્લાહ સલ્વલ્લાહુ અલૈહિ વ સલ્વમ તો દયાના ભંડાર છે. એવા માણસને કતલ નથી કરતા જે તેમનો ધર્મ કબૂલ કરીને તેમાં દાખલ થઈ જાય અને કલિમએ-શહાદત પઢી લે.”

એમના મુખે આ ખુશખબર સાંભળીને મારા દિલમાં આશાનો સંચાર થયો. મેં મદીનહ જવાનું ઠરાવી લીધું અને જ્યારે મદીનહ પહોંચી ગયો તો એક દિવસે મોકો જોઈને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈ ગયો. તે વેળા આપ પોતાના કેટલાક સહાબા સાથે બેઠેલા હતા. હું ચૂપકેથી જઈને આપની પીઠ પાછળ ઊભો થઈ ગયો અને કલિમએ-શહાદત પઢવા લાગી ગયો. સાચું કહું છું મને કલિમએ-શહાદત પઢતો સાંભળીને આપને એટલો બધો અચંબો થયો કે એટલો અચંબો આપને કદી થયો નહિ હોય.

મને જોઈને આપે પૂછ્યું, “કોણ વહશી છે કે ?”

મેં કહ્યું, “જી હા યા રસૂલલ્લાહ !”

આપે ફરમાવ્યું, “બેસી જાવ, અમને બતાવો કે તમે હમ્મહને કેવી રીતે કતલ કર્યા હતા ?”

હઝરત વહશીનું બયાન છે : “મેં રસૂલુલ્લાહ સલ્વલ્લાહુ અલૈહિ વ સલ્વમને હમ્મહની કતલનો બનાવ એવી જ રીતે કહી સંભળાવ્યો જેવી રીતે કે હું તમને સંભળાવી રહ્યો છું. મારી વાત પૂરી થતાં આપે મને ફરમાવ્યું : “વેહકા ગય્યાબા અન્ની વજહકા, ફલા ઉ-ર-યન્નકા.” અર્થાત : તારૂં બુરૂં થાય! તું પોતાનો ચેહરો મારી સામેથી હટાવી લે. ફરીવાર હું કદી તારો ચેહરો જોવા નહિ પામું !

(સંપાદકની નોંધ : બીજી રિવાયતમાં છે કે હઝરત વહશી તાઈફના મંડળ સાથે મદીનહ પહોંચી ગયા અને મોકો જોઈને રસૂલુલ્લાહ સલ્વલ્લાહુ અલૈહિ વ સલ્વમની પીઠ પાછળ ઊભા થઈને કલિમએ-શહાદત પઢવા લાગી ગયા. સહાબા બોલ્યા, “વહશી છે યા રસૂલલ્લાહ ! હમ્મહનો ખૂની.”

આપે ફરમાવ્યું :

દઅવ-હુ

ફલ-ઈસ્લામુ રજુલુન વાહિદુન

અહબુ ઈલમ્મ

મિન કન્લે-અલ્ફ કાફિર.

છોડી દો એને.

એક માણસનું મુસલમાન બનવું

મને વધારે પસંદ છે

એક હજર કાફિરોને કતલ કરવાથી.

એ પછી આપે તેમને જોઈને પૂછ્યું, “અન્ત વહશીયુન ?” શું તું વહશી છે ?

વહશી બોલ્યા, “નઅમ.” જી હું વહશી છું.

આપે પૂછ્યું, “અન્ત કતલ-તા હમ્મહ ?” શું હમ્મહને તોં કતલ કર્યા ?

વહશી બોલ્યા, “કદ કાના મિનલ અમ્રે મા બલગ-કા.” જી હા યા રસૂલલ્લાહ ! આપને જે સમાચાર મળ્યા તેજ પ્રમાણે બન્યું છે.

આપે ફરમાવ્યું :

ફ-હલ તસ-તતીઉ અન

તુગથબા વજ-હકા અન્ની.

શું તું આમ કરી શકે છે કે

છુપાવી રાખે પોતાનો ચેહરો મુજથી ?

પોતાનો ચેહરો છુપાવી રાખે એટલે મારી સામે, મારી રૂબરૂમાં આવવું નહિ કેમકે તેનો ચેહરો જોઈને આપને પોતાના કાકાનો સદમો તાજો નહિ થઈ જાય. સદમો તાજો થાય તો આપના દિલને તકલીફ પહોંચે અને જે ઈન્સાનથી અલ્લાહના પયગમ્બરને તકલીફ પહોંચે તેનાથી મોટો મનહૂસ અને બદનસીબ ઈન્સાન બીજો કોણ હોય શકે ? એવા હતુભાગી ઈન્સાન પર તો સદા અલ્લાહની લગનત વરસતી રહે છે. એક તો આપે હઝરત વહશી જેવા ખૂનીને માફી બખ્શી દીધી. બીજું તેના ઈસ્લામનો સ્વીકાર કરી લીધો અને ત્રીજું તેને અલ્લાહની લગનતનો ભોગ બનવાથી બચાવી લીધો. ઉપકાર પર ઉપકાર અને ઈનામ પર ઈનામ તે આનું નામ. ખરેખર આપ નખશિખ રહમત જ રહમત હતા. એટલે જ તો અલ્લાહ તઆલાએ આપની શાનમાં ફરમાવ્યું છે : “વમા અરસલના-ક ઈલ્લા રહમતલ-લિલ-આલમીન. “હ””^૧

મુસૈલિમહ કઝઝાબની કતલ—ઈબ્ને ઈસ્હાક કહે છે : હઝરત વહશીનું બયાન છે : “રસૂલુલ્લાહ

સલ્વલ્લાહુ અલૈહિ વ સલ્વમનો આ હુકમ મળવા પછી જ્યારે વ હું આપની મજલિસમાં હાજર થતો તો મારો ચેહરો છુપાવીને આપની મુબારક પીઠ પાછળ બેસી જતો કે જેથી મારો ચેહરો આપને દેખાવા નહિ પામે. આ નિયમ મેં છેવટ સુધી જાળવી રાખ્યો ત્યાં સુધી કે રસૂલુલ્લાહ સલ્વલ્લાહુ અલૈહિ વ સલ્વમની વફાત થઈ ગઈ.

ઈબ્ને ઈસ્હાક કહે છે : પયગમ્બરીના જુઠા દાવેદાર કે લેભાગુઓના સરદાર મુસૈલિમહ કઝઝાબને કતલ કરવાની ઘટના હઝરત વહશી આ રીતે વર્ણવે છે : જ્યારે ઈસ્લામી લશ્કર મુસૈલિમહ કઝઝાબના લશ્કર સાથે જિહાદ કરવા મદીનહથી રવાના થયું તો હું પણ મારો તેજ બરછો લઈને ઈસ્લામી લશ્કરમાં જોડાઈ ગયો. એજ બરછાથી મેં હઝરત હમ્મહને શહીદ કર્યા હતા.

જ્યારે બંને લશ્કરો પરસ્પર આઘી યડ્યાં તો મેં જોયું, દુશ્મનના લશ્કરમાં એક ધોડેસવાર હાથમાં તલવાર લઈને પોતાના ફોજીઓને જોશીલી વાણીથી પાણી ચઢાવી રહ્યો છે. હું મુસૈલિમહને ઓળખતો ન હતો. મારી બાજુના એક મુજહિદને મેં પૂછ્યું, “પેલો તલવારધારી કોણ છે જે પોતાના સૈનિકોને પાણી ચઢાવી રહ્યો છે?”

તેણે કહ્યું, “એજ તો જૂઠાઓનો સરદાર મુસૈલિમહ છે.”

આ સાંભળતાં જ હું તેને કતલ કરવા કટિબદ્ધ થઈ ગયો. ગમે તે ભોજે તેને ઠેકાણે પાડી દેવાનો સંકલ્પ કરીને હું ત્યાંથી જિપડ્યો. બીજી તરફ એક અન્સારી મુજહિદને પણ એજ વિચારે આગળ બઢતા મેં જોયા. અમે બંને તેને પોતાનો નિશાનો બનાવવા માગતા હતા. બઢતાં-બઢતાં હું એક અનુકૂળ જગ્યાએ પહોંચી ગયો અને ત્યાં જ લપાઈને ઘાતમાં બેસી ગયો. પછી જ્યારે તે મારા નિશાના પર આવી ગયો તો પૂરા બળથી મેં બરછો ધૂમાવવા માડ્યો અને નિશાન તાર્કીને તેને દઈ માર્યો. મેં મારી આંખે જોયું કે મારા બરછાએ તેને વીધી નાખ્યો છે પરંતુ બીજી જ પળે પેલા અન્સારી ફોજીએ પણ ઝપાટાભેર ધસીને તેની ઉપર તલવારનો વાર કરી દીધો. હવે અલ્લાહને જ ખબર છે કે અમારા બંનેમાંથી કોના વારે તેનો ખાતમો બોલાવી દીધો !

૧. ઈસ્લામનો આ ચમત્કાર છે કે માણસે ફુકો-ચીકની હાતલમાં ગમે તેવાં અને ગમે તેટલાં પાપકર્મો આચર્યા હોય, મુસલામાન બનતાં જ ઈસ્લામ તેલા તમામ પાપોને દોઈ નામે છે અને તે તમામ ગુનાહોથી એવો પાક સાફ થઈ જાય છે જાણે આજે જ મા ના પેટથી પેદા થયો હોય. “અલ-ઈસ્લામુ યહદિમુ મા કાન્ના કબ્લહ્. એટલે ઈસ્લામ, મુસલમાન બનવા પહેલાંના તમામ પાપોને મિટાવી દે છે. “હ”

અગર તે મારા બરછાથી જહન્નમ રસીદ થઈ ગયો તો હું સમજું છું કે જ્યાં મેં, રસુલુલ્લાહ સલ્વલ્લાહુ અલૈહિ વ સલ્વમ પછી, સૌથી શ્રેષ્ઠ ઇન્સાન-હઝરત હમ્મહને કતલ કર્યા ત્યાં સૌથી બદતર ઇન્સાન-મુસૈલિમહ કઝઝાબને પણ મેં જ કતલ કર્યો.

ઈબ્ને ઈસ્હાક કહે છે : મને અબ્દુલ્લાહ બિન ફઝલે કહ્યું અને તેમને સુલૈમાન બિન યસારે કહ્યું અને સુલૈમાન બિન યસારને હઝરત અબ્દુલ્લાહ બિન ઉમર બિન ખત્તાબે કહ્યું.

હઝરત અબ્દુલ્લાહ બિન ઉમર બિન ખત્તાબનું બપાન છે : મુસૈલિમહ કઝઝાબ સાથે ખેલાયેલા યુદ્ધમાં જોનું નામ જંજે-યમામહ છે. હું હાજર હતો. જોવો જ મુસૈલિમહ કતલ થયો, તેના લશ્કરમાં નાસભાગ મચી રહી. અચાનક મેં સાંભળ્યું કે એક માણસ ઘાંટો પાડીને ચિલ્લાતો હતો, “મુસૈલિમહ કઝઝાબને વહશી ગુલામે કતલ કરી નાખ્યો!”

પ્રકરણ ૧૦૮

ગઝવએ-ઉહુદ : બીજું મહાયુદ્ધ

—૨—

હઝરત મુસઅબની શહાદત • હઝરત અલીની સિંહગર્જના • કુરૈશનો ઝંડાધારી મેદાનમાં
 • કુરૈશના ઝંડાધારી અને બીજી રિવાયત • ખોપરીમાં શરાબ પીવાની પ્રતિજ્ઞા • કુરૈશના બીજા ઝંડાધારીનો પડકાર
 • હઝરત હન્ઝલહની શહાદત • હઝરત હન્ઝલહને ફરિશ્તાઓનો ગુસલ • ઈસ્લામી સૈન્યનો ઝળહળતો વિજય
 • હિન્દ અને કુરૈશની બેગમો • વિજયનું પલટાયેલું પાસું • ઈબ્ન મુહમ્મદન કદ કુતિલા • સુવાબ હબશીનું પરાક્રમ
 • પયગમ્બરને ઘાયલ કરનારી કૌમ • નસીબના ફૂટેલા હત્તભાગી લોકો • તકલીફો અને દુઃખોની પરંપરા • ચાલતો
 ફરતો જીવતો શહીદ • હઝરત અબૂ ઉબૈદહના દાંત • હઝરત હરસાનના શેઅરો • હઝરત ઈબ્નુસ-સકનની ફિદાકારી
 • બીબી ઉમ્મો ઉમારહની બહાદુરી • હઝરત અબૂ દુગ્ગનહની જાંબિસારી • ફિદાકા અબી વ ઉમ્મી • હઝરત
 કતાદહની આંખ • રસૂલુલ્લાહ (સત.) તો શહીદ થઈ ગયા. • હાઝા રસૂલુલ્લાહ !

હઝરત મુસઅબની શહાદત—ઈબ્ને ઈસ્હાક કહે છે : જંગે-ઉહુદમાં હઝરત મુસઅબ બિન
 ઉમૈર રદિયલ્લાહુ અન્હુ ઈસ્લામી સૈન્યના ઝંડાધારી હતા. રસૂલુલ્લાહ સલ્વલ્લાહુ અલૈહિ વ સલ્વમને દુશ્મનથી
 બચાવવામાં તલવારનું પાણી બતાવતા હતા અને ખૂબ બહાદુરીથી લડતા હતા. એજ હાલતમાં એમને શહીદ
 કરી નાખવામાં આવ્યા. એમને કતલ કરનાર ઈબ્ને કમીઅહ લૈસી નામે શખ્સ હતો.

હઝરત મુસઅબ બિન ઉમૈર ચેહરેમુહરે અને રૂપરેખાએ રસૂલુલ્લાહ સલ્વલ્લાહુ અલૈહિ વ સલ્વમને
 મળતા આવતા હતા જેથી ઈબ્ને કમીઅહ સમજ્યો કે મેં મુહમ્મદને કતલ કરી નાખ્યા છે. તેની આ ધારણા
 મુજબ તેણે શોરબકોરથી મેદાન ગજવી નાખ્યું. વારંવાર તે ચિલ્લાતો હતો, “કતલ્તુ મુહમ્મદન !” એટલે
 મુહમ્મદને મેં કતલ કરી નાખ્યા છે. કતલ્તુ મુહમ્મદન.....!

હઝરત મુસઅબ બિન ઉમૈરના શહીદ થવા બાદ રસૂલુલ્લાહ સલ્વલ્લાહુ અલૈહિ વ સલ્વમએ લશ્કરનો
 ઝંડો હઝરત અલી બિન અબી તાલિબને ઈનાયત કરમાવ્યો. હવે હઝરત અલી પાણ બીજા મુજાહિદો સાથે મળીને
 પુરા જુસ્સાથી મુશરિકોના લશ્કર પર તૂટી પડ્યા.

હઝરત અલીની સિંહગર્જના—એ પછીનો અનાવ ઈબ્ને હિશામે, મુસૈલિમહ બિન અલકમહ

માઝનીને મુખે ટાંકેલો છે. ઈબ્ને હિશામ કહે છે : મુસૈલિમહ માઝનીનું બચાન છે કે જ્યારે ઉસુદની રણભૂમિમાં ઘમસાણનું યુધ્ધ જમી ગયું તો રસુલુલ્લાહ સલ્વલ્લાહુ અલૈહિ વ સલ્વમ અન્સારના ઝંડા નીચે પધારીને બેસી ગયા અને હઝરત અલીને માણસ મારફતે કહેણ મોકલાવી કે તેઓ ઝંડો લઈને આગળ ધપે. હુકમ મળતાં જ હઝરત અલી ઝંડો ઉપાડીને યાહોમ ધસારો કરતા આગળ બઢયા અને બુલંદ સ્વરે લલકાર્યા : “અના અબુલ-કુસમ ! અના અબુલ-કુસમ !” એટલે હું કુસમનો બાપ છું, હું કુસમનો બાપ છું !

ઈબ્ને હિશામ કહે છે : કુસમના અર્થ લાડકીને એવી સિફતથી તોડવી કે તેના સાંધા વિખૂટા નહિ પડે અને કુસમ એટલે કોઈ વસ્તુને એવી રીતે તોડવી કે તેનો સાંધેસાંધો અલગ થઈને તેના ભૂકા વેરાય જાય. બંને રીતે એના અર્થ થયા : “હું દુશ્મનનો સાંધેસાંધો છૂટો પાડીને તેના ભૂકા વેરી નાખનારો વીરનર છું.”

કુરૈશનો ઝંડાધારી મેદાનમાં———રણભૂમિમાં હઝરત અલીની આ વીરહાસ સાંભળીને કુરૈશનો ઝંડાધારી અબૂ સઅદ બિન અબી તલહા મેદાને નીકળી આવ્યો. તેણે હઝરત અલીને પડકાર્યા, “હે અબુલ-કુસમ ! શું મેદાને પડીને મારી સાથે ટક્કર લેવાની હિંમત છે ?”

“કેમ નહિ !” હઝરત અલીએ તેનો પડકાર ઝીલી લીધો. બંને વીરનરો મેદાને પડયા. બંને ઝંડાધારી હતા. બંને બહાદુર હતા. તલવાર સાથે તલવાર ટકરાવા લાગી. હઝરત અલીએ તેનો વાર પોતાની તલવાર પર ઝીલી લીધો અને તતકાણે પેંતરો બદલીને તલવારનો એવો ફટકો માર્યો કે આંખના પલકારામાં તે ભોંધે પછડાઈ પડ્યો. પરંતુ એજ પળે હઝરત અલી તેને પૂરો કરવા પહેલાં નીચી આંખે ચૂપચાપ ત્યાંથી સરકી આવ્યા.

સાથીઓએ પૂછ્યું, “અલી ! તેને અધમૂઓ છોડીને કેમ પલટી આવ્યા ?”

ફરમાવ્યું, “તે મારી સામે એવી રીતે પછડાયો કે તેની શર્મગાહ ખુલી ગઈ જેથી શરમને લીધે મને તેની દયા આવી ગઈ. છતાં મને ખાતરી છે કે અલ્લાહએ તેને મૃત્યુ આપી દીધું છે.”

કુરૈશના ઝંડાધારી અંગે બીજી રિવાયત———કુરૈશના ઝંડાધારી અબૂ સઅદ બિન અબૂ તલહા વિષે બીજી રિવાયત એવી છે કે તેણે બંને સૈન્યોની વચ્ચે મેદાને પડીને પડકાર ફેંક્યો હતો., “અના કાસિમુન!” એટલે હું સાંધેસાંધો તોડી નાખનારો ભડવીર છું; તો છે કોઈ મર્દ બચ્યો જે મારા મુકાબલે મેદાને પડે?”^૧

જ્યારે મુસલમાનોમાંથી કોઈ તેના મુકાબલા માટે નહિ નીકળ્યો તો હેઝડાઈથી બડાશ હાંકતાં તે લલકાર્યો:

“હે મુહંમદના સાથીઓ ! તમારો દાવો છે કે તમારા કતલ થનારા જન્મતમાં પહોંચી જાય છે જ્યારે અમારા કતલ થનારા જહન્નમ ભેગા થઈ જાય છે. તો શું કારણ છે કે તમારામાંથી કોઈ જન્મતમાં જનારો બહાદુર મારા મુકાબલા માટે મેદાને નથી પડતો? ૪

સાંભળો, હું મારા લાત ભગવાનના સોગંદ ખાધને કહું છું કે તમે પોતાના દાવામાં જૂઠા છો. અને જે સાચા છો તો છે કોઈ માઈનો લાલ ! જે મારી તલવારથી જન્મત ભેગો થઈ જાય અથવા મને પોતાની તલવારથી જહન્નમ ભેગો કરી દે!”

૧. અહીં “કાસિમ” શબ્દ અરબીના “સ્પાહ” અશરથી આવેલો છે જેના અર્થ છૂટું પાડનાર, તોડી નાખનાર વગેરે થાય છે. એનું મુળ “કરમ” શબ્દ છે. જેના અર્થ છૂટું પાડવું, અલગ કરવું વગેરે છે. એક “કાસિમ” શબ્દ અરબીના “સીન” અશરથી આવે છે જેના અર્થ વહેંચણી કરનાર થાય છે. એનું મૂળ પણ “કરમ” શબ્દ છે જેના અર્થ વહેંચણી કરવી, ચૂરવું વગેરે. “હ”

તેનો આ કટાક્ષભર્યો પડકાર સાંભળીને હઝરત અલી એજ પળે મેદાનમાં નીકળી આવ્યા. બંને વચ્ચે ખરાખરીનો ખેલ જામ્યો. છેવટે હઝરત અલીએ તેનો વાર ખાળીને તલવારનો એવો ફટકો માર્યો કે તે ભાંધે પછડાઈને તરફડિયાં ખાવા લાગ્યો. આ રીતે હઝરત અલીએ તેને જહન્નમ રસીદ કરી દીધો અને જહન્નમમાં જવાની તેની તમન્ના પૂરી કરી દીધી.

ખોપરીમાં શરાબ પીવાની પ્રતિજ્ઞા—ઈબ્ને ઈસ્હાક કહે છે : બીજી રિવાયત મુજબ કુરૈશના ઝંડાધારી અબૂ સઅદ બિન અબૂ તલહાને હઝરત સઅદ બિન અબી વક્કાસે કતલ કર્યો હતો. એના પછી એનો ભાઈ તલહા બિન અબૂ તલહા મેદાને આવ્યો. એને હઝરત અલીએ કતલ કર્યો. એના પછી એનો ભાઈ ઉસમાન બિન અબૂ તલહા મેદાને આવ્યો. એને હઝરત હમ્મહએ કતલ કરી નાખ્યો.

ઈબ્ને ઈસ્હાક કહે છે : ઉબુદના યુધ્ધમાં અબુલ-અફલહના બહાદુર બેટા હઝરત આસિમ બિન સ્નાબિત રદિયલ્લાહુ અન્હુ પણ અપૂર્વ બહાદુરીથી લડ્યા. તીરંદાજીની કળામાં પારંગત હતા. એમણે મુસાફિઅ બિન તલહા અને જુલ્લાસ બિન તલહા નામે બે ભાઈઓને પોતાના તીરોથી વીંધી નાખ્યા. એક પછી એક બે તીરો છોડ્યાં અને બંનેને ધૂળ ચાટતા કરી દીધા. તીર છોડતાંની સાથે જ લલકારી ઊઠતા, “લેતો જ, હું છું અબુલ-અફલહનો બેટો !”

મુસાફિઅ અને જુલ્લાસની માનું નામ સુલાફહ હતું. તે પણ કુરૈશની બેગમો સાથે આ લડાઈમાં હાજર હતી. પોતાના જવાન બેટાઓને ખાકો-ખૂનમાં તરફડિયાં ખાતા જોઈને દોડી આવી. બંનેના માથાં પોતાના ખોળામાં મૂકી લીધાં અને પૂછ્યું, “મારા વીરાઓ ! મારા દિલના ટુકડાઓ ! તમને કોણે વીંધી નાખ્યા ?”

બંનેએ વારાફરતી કહ્યું, “મા ! તીર ભોંકાયાં ત્યારે અમે આ શબ્દો સાંભળ્યા હતા, “લેતો જ, હું છું અબુલ-અફલહનો બેટો !”

આ સાંભળીને સુલાફહએ એજ વેળા માનતા લીધી : “અગર અલ્લાહ મને કાબૂ આપશે તો હું આસિમ બિન સ્નાબિત બિન અબુલ-અફલહની ખોપરીને પ્યાલું બનાવીને અને તેમાં શરાબ પીને માફે કલેશું છું કરીશ !”

બીજી તરફ અબુલ-અફલહના બેટા હઝરત આસિમ બિન સ્નાબિતને આ સમાચાર મળતાં તેમણે પણ અલ્લાહ તઆલા પાસે પ્રતિજ્ઞા લીધી : “યા ઈલાહી ! ન હું કોઈ મુશરિકના શરીરને હાથ લગાડીશ. ન કોઈ મુશરિક મારા શરીરને હાથ લગાડવા પામે !”^૧

કુરૈશના બીજા ઝંડાધારીનો પડકાર—કુરૈશનો પહેલો ઝંડાધારી અબૂ સઅદ બિન અબૂ તલહા હઝરત અલીના હાથે માર્યો ગયો તો મુશરિકોનો ઝંડો તેના ભાઈ ઉસમાન બિન અબૂ તલહાએ સંભાળી લીધો. ઝંડો ઉપાડતા જ તે આ રણગીત લલકારતો મેદાનમાં નીકળી આવ્યો :

ઈબ્ન અલા અહલિલ-લિયાએ હક્કન ; • અંચં વખ-દિબુસ-સઅદતા-અવ તબ-ટક્કન.

સાંભળી લો ! ઝંડાધારીઓનું આ કર્તવ્ય છે કે તેનો ભાલો લડતાં-લડતાં દુશ્મનના લોહીથી ખરડાઈ જવો જોઈએ કાં પછી તૂટી જવો જોઈએ !

૧. એટલે યા અલ્લાહ ! જે હું શહીદ થઈ જાઉં તો કોઈ કાફિર મારી લાશ સુધી પહોંચવા બહિ પામે. રજુઅની ઘટનામાં કાફિરોએ હઝરત આસિમને ઘોડાથી કતલ કરી નાખ્યા. એમના ખૂનીઓ ઈલામની લાલચે લાશને સુલાફહ પાસે મક્કહ લઈ જવા માગતા હતા. મદમાખીઓનું મુંઠ આવી લાગ્યું. કાફિરો ડરીને ભાગી ગયા. વિગત રજુઅના પ્રકરણમાં આવશે. “હ”

ઉસમાન બિન અબૂ તલહાના રાણીતનો પડઘો વાયુમાં વિલીન થાય તે પહેલાં હઝરત હમ્મીદ સિંહ પેઠે તેની ઉપર ત્રાટક્યા અને આંખના પલકારામાં તેને કાપીને ફેંકી દીધો.

હઝરત હન્ઝલહની શહાદત———લંપટ, પાપી અને ફાસિક અબૂ આમિર નામે સંસારત્યાગી સાધુનું વર્ણન આગળ ઉપર આવી ગયું છે. રસૂલુલ્લાહ સલ્વલ્લાહુ અલૈહિ વ સલ્વમનો પાકો દુશ્મન અને ઈસ્લામનો કટ્ટર વિરોધી હતો. એના જવાન પુત્રનું નામ હન્ઝલહ હતું. પાકા મુસ્લિમ અને રસૂલુલ્લાહ સલ્વલ્લાહુ અલૈહિ વ સલ્વમના જ્વનિસાર આશિક હતા. મજબૂત ઈમાનના મજબૂત મનોબળ ધરાવનારા વીરનર હતા. આપના સંગાતે, જે હાતલમાં હતા તેજ હાલતમાં, જિહાદનો પોકાર સાંભળતાં પોતાના ઘરમાંથી નીકળી આવ્યા હતા.

લડાઈમાં મેદાનમાં ઘમસાણનું યુધ્ધ જમ્યું તો કુરૈશી લશ્કરના સરસેનાપતિ અબૂ સુફ્યાન બિન હબ સાથે અયાનક હઝરત હન્ઝલહનો મુકાબલો થઈ ગયો. ખાંડાના ખેલમાં હઝરત હન્ઝલહ તેને ભારે પડી રહ્યા હતા. તલવાર ઉગામીને જેવા જ અબૂ સુફ્યાન પર વાર કરવા જાય છે કે એજ પળે પાછળથી શદ્દાદ બિન અસ્વદ નામના મુશરિક સિપાહીએ તલવારના એક જ ઝાટકે એમને શહીદ કરી નાખ્યા.

હઝરત હન્ઝલહને ફરિશ્તાઓનો ગુસલ———હઝરત હન્ઝલહના શહીદ થતાં જ રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “હું જોઈ રહ્યો છું કે અલ્લાહના ફરિશ્તા આકાશથી ઊતરીને તમારા મિત્ર (હન્ઝલહ)ને ગુસલ આપી રહ્યા છે.”

બાદમાં રસૂલુલ્લાહ સલ્વલ્લાહુ અલૈહિ વ સલ્વમના ફરમાનથી મુસલમાનોએ હઝરત હન્ઝલહના ઘરે જઈને તેમના બેગમને પૂછ્યું હતું કે, “હન્ઝલહ લડાઈ માટે ઘરમાંથી નીકળ્યા ત્યારે કેવી હાલતમાં હતા ?” બેગમે જવાબ આપ્યો, “જનાબત એટલે હમબિસ્તરીની નાપાકીનો ગુસલ ફર્જ થાય તેવી હાલતમાં હતા. લડાઈ માટે ફૂચનો હુકમ સાંભળતાં જ તલવાર લઈને પળના વિલંબ વિના ઝપાટાભેર ઊપડી ગયા અને ગુસલ ઉતારવા જેટલા સમયનો પણ વિલંબ નહિ કર્યો.”^૧

ઈબ્ને ઈસ્હાક કહે છે : હઝરત હન્ઝલહની દુલહનનો આ જવાબ સાંભળીને રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “એટલે જ તો હન્ઝલહને અલ્લાહના ફરિશ્તાઓએ ગુસલ આપ્યો.”

આ કારણે હઝરત હન્ઝલહ “ગસીલુલ-મલાઈકહ”ના અભૂતપૂર્વ લકબે પ્રખ્યાત થઈ ગયા. એટલે એવા પાકબાઝ જવાન જેને જનાબતથી પાક કરવા માટે અલ્લાહના ફરિશ્તાઓએ આકાશ પરથી ઊતરીને ગુસલ આપ્યો.

ઈબ્ને ઈસ્હાક કહે છે : હઝરત હન્ઝલહને કતલ કર્યા તે વેળા તેમનો ખૂની શદ્દાદ બિન અસ્વદ આ શેઅર લલકારતો હતો :

૧. હઝરત હન્ઝલહ રદિયલ્લાહુ અન્હુના દુલહનનું નામ જમીલહ હતું. મુનાફિકોના સરદાર અબ્દુલ્લાહ બિન ઉબયદા બહેન હતાં. પણ પોતે પાકા મુસલમાન સહાબિયહ હતાં. હઝરત હન્ઝલહ શહીદ થયાના હતા એ રાતે જમીલહ ખાતૂને ખ્યાલ જાયો કે આકાશનો દરવાજો ખુલી ગયો. હઝરત હન્ઝલહ અંદર આવ્યા ગયા અને દરવાજો બંધ થઈ ગયો. સમજી ગયાં કે સરતાજ આ જગતથી રૂપસત થયાના છે.

લડાઈ પછી હઝરત હન્ઝલહની લાશ ઉપાડવામાં આવી તો બદન પરથી પાછીના ટીપાં ટપકતાં હતાં. આ કારણે “ગસીલુલ-મલાઈકહ”ના માનવર્થા લકબે પંકાઈ ગયા. એમનો બાપ અબૂ આમિર ફાસિક મેદાને આવ્યો તો એમણે પોતાના બાપને કતલ કરવાની રસૂલુલ્લાહ સલ્વલ્લાહુ અલૈહિ વ સલ્વમ પાસે પરવાનગી માંગી. પણ એટો બાપને કતલ કરે તો આપને પરંદે ન હતું. પરવાનગી નહિ આપી. “ગસીલુલ-મલાઈકહ” એટલે એવા શહીદ જેને અલ્લાહના ફરિશ્તાઓએ ગુસલ આપ્યો. (સીરતુલ-મુસ્તાફા જિ.૨ પા. ૧૯૫) “હ”

લઅહ-મિયબ્ન સાહિબી વ નફ્ઝી, • બિ-તઅબતિ મિસ્લે શુઆઇશ-શમસિ.

હું મારા મિત્રને અને મારી પોતાની જાતને એવા ભાલા થકી બચાવી લઈશ જે સૂર્યના કિરણ પેઠે ચમકારા મારતો હશે.

(“નોંધ : - અહીં હઝરત અબ્દુલ્લાહ રદિયલ્લાહુ અન્હુના ખૂની શદ્દાદ બિન અસ્વદના પરાક્રમ બદલ તેની પ્રશંસામાં રચેલું અબૂ સુફ્યાનનું કાવ્ય અને તેના વળતા જવાબ તરીકે હઝરત હસ્સાન બિન સાબિત અને હારિસ બિન હિશામના કાવ્યો અમે જતા કર્યા છે.)

ઈસ્લામી સૈન્યનો ઝળહળતો વિજય—————ઈબ્ને ઈસ્હાક કહે છે : પછી તો અલ્લાહ તઆલાએ પોતાની ગૈબી મદદથી મુસલમાનોને કુરૈશી કુફ્ફાર પર ઝળહળતા સૂરજ જેવો ખુલ્લો અને શાનદાર વિજય અપાવીને પોતાનો વાયદો પૂરો કરી દેખાડ્યો. મુસલમાનોએ મુશરિકોને તલવારની ધાર પર લીધા અને મારી મારીને તેઓને હલાકત તથા પરાજયની ચરમસીમાએ પહોંચાડી દીધા. દુશ્મનની ફોજ વેરવિખેર થઈ ગઈ. લશ્કરી ગોઠવણીનું તંત્ર છિન્ન-વિછિન્ન થઈ ગયું. લશ્કરીઓ જીવ બચાવવા અંધાધૂંધ નાસવા લાગ્યા અને ખુલ્લી રીતે તેઓને એવી હાર મળી ગઈ જેમાં શંકાને સ્તીભાર સ્થાન રહ્યું નહિ.

હિન્દ અને કુરૈશની બેગમો—————ઈબ્ને ઈસ્હાક કહે છે : મને યહયા બિન અબ્બાદ બિન અબ્દુલ્લાહ બિન ઝુબૈરે કહ્યું અને યહયાએ પોતાના પિતા અબ્બાદના મુખે સાંભળ્યું અને અબ્બાદે પોતાના પિતા હઝરત અબ્દુલ્લાહના મુખે સાંભળ્યું અને હઝરત અબ્દુલ્લાહએ પોતાના પિતા હઝરત ઝુબૈરના મુખે સાંભળ્યું અને હઝરત ઝુબૈરે જંગે-ઉલુદમાં પોતાની આંખે જોયેલી હકીકતનું વર્ણન કરતાં ફરમાવ્યું :

“અલ્લાહના સોગંદ ! મેં મારી આંખે જોયું કે અબૂ સુફ્યાનની બેગમ હિન્દ બિન્તે ઉબલ્હ અને તેની સાથે આવેલી કુરૈશી બેગમો ઘાઘરા ઊંચકીને ગબડી મારતી નાસી રહી છે. તેઓના દુપટ્ટા હવામાં લહેરાય રહ્યા છે. કોઈને કોઈના કે પોતાના હોશ ન હતા. પાછળ ફરીને જોવાની પાછ કોઈએ હિંમત નહિ કરી. એજ કારણ છે કે કેદી તરીકે પકડાયેલી બેગમો બહુ ઓછી હતી.”

વિજયનું પલટાયેલું પાસું—————હઝરત અબ્દુલ્લાહ બિન ઝુબૈરે પોતાના પિતા હઝરત ઝુબૈરનું બયાન ચાલુ રાખતાં ઉમેર્યું : “જ્યારે અમે કુરૈશી કુફ્ફારના હારેલા લશ્કરને છિન્નવિછિન્ન કરી નાખ્યું તો અમારા તીરંદાજેએ—જેઓને રસુલુલાહ સલ્વલ્લાહુ અલૈહિ વ સલ્વમએ પહાડની ધાટીને નાકે ગોઠવેલા હતા અને તાકીદી હુકમ ફરમાવ્યો હતો કે, “લડાઈનો નકશો ગમે તેવો હોય, અમે જીતીએ કે હારીએ, તમારે પોતાને સ્થાને મક્કમ રહેવું. તમારી દિશાએથી અમારી ઉપર હુમલો નહિ થવો જોઈએ!”—એ તીરંદાજેએ પોતાનું સ્થાન છોડી દીધું અને તેઓ કુરૈશના શિકસ્ત ખાઈને નાસી રહેલા લશ્કર તરફ દોડી પડ્યા.”

સંપાદકની નોંધ—————કુરૈશનું લશ્કર મેદાન મૂકીને નાસવા લાગ્યું તો કેટલાક મુસલમાનો તેઓને કેદ કરવા તેઓની પૂઠે દોડ્યા અને મોટા ભાગના મુસલમાનો તેઓનો છોડેલા માલ ભેગો કરવામાં લાગી ગયા. તે તરફ રસુલુલ્લાહ સલ્વલ્લાહુ અલૈહિ વ સલ્વમએ પહાડની ધાટીને નાકે ગોઠવેલા ૫૦ તીરંદાજેએ જોયું કે દુશ્મનનું લશ્કર શિકસ્ત ખાધે ભાગી રહ્યું છે અને મુજાહિદો તેઓનો માલસામાન ભેગો કરી રહ્યા છે તો તેઓ પણ પોતાનું સ્થાન છોડીને જવા માટે તૈયાર થઈ ગયા. એમના અમીર હઝરત અબ્દુલ્લાહ બિન જુબૈરે તેઓને બહુ વાર્યા, વિનવ્યા

કાકલૂદી કરી અને કહ્યું, “રસુલુલ્લાહ સલ્વલ્લાહુ અલૈહિ વ સલ્વમનું તાકીદી ફરમાન છે કે લડાઈનો ગમે તેવો નકશો હોય, તમારે પોતાની જગા છોડવી નહિ !” પણ નવલોહિયા અને જોશીલા યુવકોએ તેમની વાત માની નહિ અને પોતાની જગા છોડીને માલસામાન તરફ દોડી પડ્યા. હવે ઘાટીને નાકે તેઓના અમીર હઝરત અબ્દુલ્લાહ બિન જુબેર સાથે પચાસમાંથી ૧૦ તીરંદાજો રહી ગયા. “હ”

“ઈબ્ન મુહમ્મદન કદ કુતિલા” — ઈબ્ને ઈસ્હાક કહે છે : હઝરત ઝુબૈરે પોતાની વાત ચાલુ રાખતાં કહ્યું : “હવે મેદાનનો નકશો એવો બન્યો કે અમારી પીઠી કુરૈશના ભાગી રહેલા ઘોડેસવારો તરફ થઈ ગઈ. ^૧ એ પછી દુમ દબાવીને ભાગતા દુશ્મને અણીની તક ઝડપી લીધી અને પાછળથી આવીને ઓચિંતા અમારી ઉપર તૂટી પડ્યા. ^૨

બીજી તરફ એજ પળે કોઈ “સારિખ”ના ઘાંટાનો પડથો વાતાવરણમાં ગુંજી રહ્યો.

“અલા ! ઈબ્ન મુહમ્મદન કદ કુતિલા !”

સાંભળો ! સાંભળો ! બેશક મુહંમદ કતલ થઈ ગયા !

દુશ્મન ઘોડેસવારોના ઓચિંતા આક્રમણથી મુસલમાનો ગભરાય ગયા અને સાવધ થઈને મુકાબલો કરે તે પહેલાં પેલો બુમાટો સાંભળીને દુશ્મનના નાસી રહેલા બીજા લોકો પણ પલટી આવ્યા. આ પરિસ્થિતિ ત્યાર પછી ઊભી થઈ જ્યારે કે અમે મુશરિકોના એકેએક ઝંડાધારીને ભોંયભેગા કરી ચૂક્યા હતા. તે વેળા કોઈની મજબૂત હતી કે પોતાના ઝંડા પાસે જઈને તેને ઉપાડી લે.”

ઈબ્ને હિશામ કહે છે : “સારિખ” પેલો ઘાંટો ગજવનાર, પહાડોમાં વસનારો ‘સારિખ’નામે શયતાન હતો.

સુવાબ હબશીનું પરાક્રમ — ઈબ્ને ઈસ્હાક કહે છે : જંગે-ઉલ્લુદમાં ભાગ લેનારા અમુક મુજ્રહિદોના કહેવા મુજબ તે વેળા કુરૈશી કુફ્રારનો ઝંડો ધૂળચાટતી દશામાં ભોંય પર પડી રહ્યો હતો. બાદમાં અમ્રહ બિન્તે અલકમા હારિસ્સીયા નામની મહિલાએ હિંમતથી આગળ વધીને તેને ઉપાડી લીધો અને કુરૈશ તરફ મુખ કરીને તેને હવામાં લહેરાતો કરી દીધો. આ જોઈને કુરૈશ ફરીવાર તેની આજુબાજુમાં એકઠા થઈ ગયા. ધીરેધીરે આ ઝંડો સુવાબ નામે હબશીના હાથમાં પહોંચી ગયો. આ હબશી, અબૂ તલહાનો ગુલામ હતો. મુશરિકોમાં સૌથી છેલ્લો એજ હબશી હતો જેના હાથમાં કુરૈશનો ઝંડો આવ્યો. ઝંડાને ઊંચો રાખવામાં સુવાબ હબશી છેલ્લી પણ સુધી ઝઝૂમતો રહ્યો. જ્યારે તેના બંને હાથો પણ કપાઈ ગયા તો તે ધૂંટણીએ પડી ગયો અને ઝંડાને ધૂંટણીથી સીના સાથે ચાંપીને વાયુમાં લહેરાવતો રહ્યો અને ત્યાં સુધી તેને નમવા નહિ દીધો જ્યાં સુધી કે પોતે કતલ નહિ થઈ ગયો. તે વેળા તે આ શબ્દો ઉચ્ચારતો હતો : “અલ્લા-હુમ્મ, હલ અઅ-ઝરતુ ! અલ્લા-હુમ્મ, હલ અઅ-ઝરતુ !” હે અલ્લાહ ! શું મેં કોઈ કસર રહેવા દીધી છે ? હે અલ્લાહ ! શું મેં કોઈ કસર રહેવા દીધી છે ?

૧. એટલે કુરૈશના નાસી રહેલા ઘોડેસવારો તરફ પૂઠ કરીને જીતની ખુશાલીમાં બધા મુસલમાનો તેઓનો માલસામાન એકઠો કરવામાં લાગી ગયા જેથી કોણ કયાં નાસે છે અને કયાં જાય છે તે જાણવાની કોઈએ દરકાર નહિ કરી. “હ”

૨. કુરૈશની જમાણી પાંખની સરદારી ખાલિદ બિન વલીદને અને ડાબી પાંખની સરદારી ઈકરિમહ બિન અબૂ જહલને મળી હતી. નાસતી વેળા ખાલિદ બિન વલીદે જોઈ લીધું કે ઘાટીનું નાકું ખુલ્લું છે અને ત્યાં ગણતીલા જ માણસો ઊભેલા છે. ખાલિદે આ તક ઝડપી લીધી. પોતાના ઘોડેસવારો અને ઈકરિમહના સાથીઓ સાથે પલટી આવ્યા અને ઘાટીને નાકે જઈને તીરંદાજો પર તૂટી પડ્યા અને બધાને કતલ કરીને મારતો ઘોડે મેદાનમાં પહોંચી ગયા અને માલ ભેગો કરનારા મુસલમાનો પર પાછળથી જઈને ઓચિંતા ત્રાટકી પડ્યા. “હ”

કુરૈશનો ઝંડો ઉપાડનાર સુવાબ હબશી અબૂ તલહાનો ગુલામ હતો. એના વિશે હઝરત હસ્સાન બિન સાબિત રદિયલ્લાહુ અન્હુએ આ શેઅરો કહ્યા :

ફખરતુમ બિલ સિવાએ વ શર્ફુ ફખરિન, • સિવાઉન હીના રૂફા ઇલા સુવાબે.

તમે પોતાના ઝંડા પર ગર્વ લઈ રહ્યા છો ! જો કે તમારો આ ગર્વ સૌથી ભૂંડો ગર્વ છે. કેમકે એ ઝંડો છેવટે સુવાબ જેવા હબશી હલકટ ગુલામના હાથમાં પહોંચી ગયો હતો.

જઅલ-તુમ ફ-ખ-ર કુમ ફીહે બિ-અબદિન, • વલ ઉમ્મુ મંચ ચતા-અફરત - તુરાબે.

ઝંડાને લગતો આ ગર્વ તમે એક હબશી ગુલામને પ્રતાપે લઈ રહ્યા છો ? તે હબશી ગુલામ કે જેની માની હાલત આ છે કે..... (તરજુમો છોડી દીધો છે.)

અને કુરૈશના ધૂળ ચાટતા ઝંડાને ઉપાડીને હવામાં લહેરાવનાર બહાદુર ખાતૂન અમ્રહ બિન્તે અલ્કમા હારિસ્સીયા વિશે હઝરત હસ્સાને આ શેઅર કહ્યો :

ફ-લવલા સિવાઉલ-હારિસ્સીયતે અરબદ્, • સુબાઉના ફીલ-અસ્વાકે બેઅલ-જલાઇબે.

અગર અમ્રહ હારિસ્સીયહ ઝંડો ન ઉપાડતે તો તેઓ એટલે કુરૈશના લોકો વેપારના માલ પેઠે બજારોમાં વેચાતા જોવામાં આવતે..

પયગમ્બરને ઘાયલ કરનારી કૌમ—ઇબ્ને ઈસ્હાક કહે છે : પછી તો પાછળથી ધસી આવેલા દુશ્મનના ઓર્ચિતા આક્રમણથી મુસલમાનોની સફો વેરણછેરણ થઈ ગઈ. તેઓ પોતાના બચાવ માટે તલવારો કાઢે તે પહેલાં શત્રુએ તેઓને પોતાની તલવારોની ધાર પર લઈ લીધા. ચોતરફથી તેઓ પર તલવારો વરસવા લાગી. જેઓના નસીબમાં અલ્લાહ તઆલાએ શહીદ થવાનું લખેલું હતું એ બધા શહીદ થઈ ગયા. બાકીના લોકો મરણિયા બનીને પોતાનો અને રસૂલુલ્લાહ સલ્લલ્લાહુ અલૈહિ વ સલ્લમનો બચાવ કરવા લાગ્યા.

ખરેખર મુસલમાનો માટે બેહદ આકરી કસોટીનો સમય હતો અને તેઓ માટે જીવ સટોસટની પળો આવી લાગી હતી. એજ દરમિયાન દુશ્મનનો એક રેલો પ્રચંડ ધસારો કરતો રસૂલુલ્લાહ સલ્લલ્લાહુ અલૈહિ વ સલ્લમની લગોલગ આવી લાગ્યો. તેઓએ પથ્થરોનો મારો ચાલુ કરી દીધો. મામલો એટલી હદે પહોંચી ગયો કે પથ્થરોની દેમારથી રસૂલુલ્લાહ સલ્લલ્લાહુ અલૈહિ વ સલ્લમ પડખાંભેર નીચે પડી ગયા. એક પથ્થરથી આપનો આગલો મુબારક દાંત તૂટી ગયો. મુબારક ચેહરો લોહીલુહાણ થઈ ગયો. મુબારક હોઠ પર ઊંડો જખમ આવ્યો. જે હત્ત્માગી માણસે આપને પથ્થરથી ધાપલ કર્યા તેનું નામ ઉન્નહ બિન અબી વક્કાસ હતું. એ મશહૂર સહાબી હઝરત સઅદ બિન અબી વક્કાસ રદિયલ્લાહુ અન્હુનો ભાઈ હતો.

નસીબના ફૂટેલા હત્ત્માગી લોકો—ઇબ્ને ઈસ્હાક કહે છે : મને હમીદુત-તવીલે હઝરત અનસ બિન માલિક રદિયલ્લાહુ અન્હુની આ રિવાયત કહી સંભળાવી. હઝરત અનસનું બયાન છે : જંગે-ઉલુદમાં રસૂલુલ્લાહ સલ્લલ્લાહુ અલૈહિ વ સલ્લમનો સામેનો મુબારક દાંત તૂટી ગયો. નીચલો મુબારક હોઠ ફાટી ગયો. નૂરાની ચેહરા પર ઊંડો ધા આવ્યો. લોહી વહી રહ્યું હતું. મુબારક મુખડો લોહીલુહાણ હતો. આપ પોતાના હાથથી લોહી લૂંછતા

હતા અને ફરમાવતા હતા :

કપકા પુકલિલુ કવમુન
ખ-દ-બૂ વજલુ નબીય-યિહિમ
વહુવા યદગિલુમ
ઈલા રબ્બેહિમ.

કેવી રીતે સફળતા મેળવી શકે તે કોમ
જે લોહીલુહાણ કરી નાખે પોતાના નબીના ચેહરાને;
જે કે તે બોલાવી રહ્યો છે તેઓને
તેઓના પાલનહાર તરફ.

ત્યારે અલ્લાહ તઆલાએ આ મામલા અંગે આ આપત નાઝિલ ફરમાવી :

લયસા લકા મિનલ અમ્રે શેઉન.
અવ યતૂબ અલ્લેહિમ
અવ યુઅઝ - ઝિબલુમ
ફઈન - નહુમ ઝાલિમૂન.

હે નબી ! આપને કશો અધિકાર નથી આ મામલામાં
અલ્લાહ ચાહે તેને માફ કરી દે
અથવા ચાહે તેને અઝાબ આપે
કેમકે એ ઝાલિમ લોકો છે.

તકલીફો અને દુખોની પરંપરા—ઈબ્ને હિશામ કહે છે : રૂબેહ બિન અબ્દુર્રહમાન બિન અબૂ સઈદ ખુદરીએ મને કહ્યું અને તેમણે પોતાના પિતા અબ્દુર્રહમાનથી સાંભળ્યું અને અબ્દુર્રહમાને તેના પિતાજી હઝરત અબૂ સઈદ ખુદરીથી સાંભળ્યું.

હઝરત અબૂ સઈદ ખુદરી રદિફલ્લાહુ અન્હુનું બયાન છે : “જંગે-ઉબુદમાં ઉબ્બહ બિન અબી વક્કાસે પથ્થરના પ્રહારથી રસુલુલ્લાહ સલ્વલ્લાહુ અલૈહિ વ સલ્વમનો નીચલો દાંત તોડી નાખ્યો અને નીચેનો હોઠ પણ ચીરી નાખ્યો. તેઓમાં બીજે શખ્સ અબ્દુલ્લાહ બિન શિબાબ ઝુહરી હતો જેના પથ્થરથી આપની મુબારક પેશાની પર ઊંડો ઘા આવ્યો અને ત્રીજે શખ્સ ઈબ્ને કમિઅહ છે જેણે અચાનક ધસી આવીને રસુલુલ્લાહ સલ્વલ્લાહુ અલૈહિ વ સલ્વમ પર તલવારનો વાર કરી દીધો જેના આઘાતથી લોખંડી ટોપની બે કડીઓ આપના મુબારક ગાલના ઉપલા ભાગે ઊંડે સુધી ઊતરીને તેમાં ખૂંચી ગઈ. તેના એજ આકરા પ્રહારના આઘાતથી આપ એક ઊંડા ખાડામાં ગબડી પડયા.

આવા કેટલાક દુખા ખાડાઓ પેલા જ લંપટ અને પાપી અબૂ આમિર ફાસિક નામના ઢોંગી સાધુએ, ઈસ્લામી લશ્કરના આગમન પહેલાં મેદાનમાં ખોદાવીને ઉપરથી ઢાંકી દીધા હતા કે જેથી મુસલમાન મુગલિદો તેમાં ગબડી-ગબડીને હલાક થતા રહે. ખાડાઓ ખાસા ઊંડા હતા અને એવી સિફતથી ઢાંકેલા હતા કે જેનારને તેનો પતો લાગતો ન હતો. આપને ખાડામાં ગબડેલા જેઈને હઝરત અલી બિન અબી તાલિબ દોડી આવ્યા. બીજી તરફથી હઝરત તલહા બિન ઉબૈદુલ્લાહ દોડી આવ્યા. હઝરત અલીએ વાંકા વળીને આપનો મુબારક હાથ ઝાલી લીધો અને હઝરત તલહાએ વાંકા વળીને આપની મુબારક કમરને સહારો આપ્યો ત્યારે આપ ખાડામાંથી ઉપર આવ્યા અને બંને સાહેબોએ હાથોના ટેકાઓથી આપને સીધા ઊભા કરી દીધા.

હઝરત માલિક બિન સિનાન એટલે હઝરત અબૂ સઈદ ખુદરીના બાપાજી પણ ત્યાં આવી લાગ્યા હતા. એમણે આગળ વધીને રસુલુલ્લાહ સલ્વલ્લાહુ અલૈહિ વ સલ્વમના નૂરાની ચેહરાનું તમામ લોહી પોતાની જીભથી ચૂસીચૂસીને આપનો નૂરાની ચેહરો સાફ કરી દીધો. હઝરત માલિક દરેક વેળા પોતાની જીભથી આપનું આબે-હયાત જેવું લોહી સાફ કરીને તેને ગળી જતા હતા. તેમનો આ પ્રેરણાવ જેઈને આપે ફરમાવ્યું : “મમ-મરસ દમી, દ-મ-હૂ લમ નુસિબ-હુન્નાર.” એટલે જેણે મારા લોહીનો સ્પર્શ કર્યો, તેના લોહીને જલ્દનમની

આગ સ્પર્શી શકવાની નથી.

ચાલતો ફરતો જીવતો શહીદ—રસુલુલ્લાહ સલ્લલ્લાહુ અલૈહિ વ સલ્લમના મુબારક બદન પર બે લોખંડી બખતરોનો બોજ હોવાથી આપ ખાડામાં પડી ગયા હતા. હઝરત તલહા બિન ઉબૈદુલ્લાહએ આપની મુબારક કમરને ટેકો આપીને આપને ખાડામાંથી બહાર કાઢ્યા હતા. ખાડામાંથી બહાર પધારીને આપે હઝરત તલહા વિશે ફરમાવ્યું :

મન અહબબ અંય-યન્જુરા

ઇલા શહીદિન અલા વજહિલ-અદૈ

ફલ-યન્જુર

ઇલા તલહ-તબ્ને ઉબૈદિલ્લાહ.

જે માણસ જેવાનું પસંદ કરે

જીવતા શહીદને જમીનની સપાટી પર;

તો તેણે જેવું જોઈએ

તલહા બિન ઉબૈદુલ્લાહ તરફ.

એટલે કોઈ માણસ કોઈ જીવતા જગતા કે ચાલતા ફરતા શહીદને જમીનની સપાટી પર જેવા માગે તો તેણે હઝરત તલહા બિન ઉબૈદુલ્લાહને જોઈ લેવા જોઈએ. કેમકે શહીદ તો તે છે જે અલ્લાહના રાહમાં લડતાં-લડતાં કાફિરના હાથે કતલ થઈ જાય અને કતલ થઈને કબરમાં લેટી જાય. અહીં જીવતા જગતા હઝરત તલહા રદિયલ્લાહુ અન્હુને શહીદ હોવાનું બેનમૂન માન મળ્યું.

હઝરત અબૂ ઉબૈદહના દાંત—ઇબ્ને હિશામ કહે છે : મુસલમાનોના માનવંતા અમ્માંજી હઝરત આઈશહ પોતાના માનવંતા પિતાજી હઝરત અબૂબક સિદ્દીકનું કથન ટાંકતાં ફરમાવે છે : “ઇબ્ને-કમીઅહના પ્રહારથી રસુલુલ્લાહ સલ્લલ્લાહુ અલૈહિ વ સલ્લમના મુબારક ગાલમાં લોખંડી ટોપની જે બે કડીઓ ખૂપી ગઈ હતી તેને હઝરત ઉબૈદહ બિન જરહિએ પોતાના દાંતોના ઝાટકાથી બહાર ખેંચી કાઢી હતી. પહેલી કડી ખેંચી કાઢી તેની સાથે જ અબૂ ઉબૈદહનો આગલો દાંત પડી ગયો અને જ્યારે બીજી કડી દાંતના ઝાટકાથી ખેંચી કાઢી તો અબૂ ઉબૈદહનો બીજો દાંત પણ નીકળીને બહાર આવી ગયો. આ રીતે તેમના આગલા બંને દાંતો પડી ગયા.

હઝરત હસ્સાનના શેઅરો—ઇબ્ને હિશામ કહે છે : હઝરત હસ્સાન બિન સાબિતે ઉત્બહ બિન અબી વક્કાસની નાલાયકી, સંગદિલી, ગુસ્તાખી અને બદનસીબીને લગતા આ શેઅરો કહ્યા :

ઇઝલ-લાહિ ખાઝા મઅ-શરબ બિ-ફઆલિ-હિમ, • વ દર્દુમુર - રહમાનુ રબ્બુલ-મશારિકિ.

જે સમયે અલ્લાહ તઆલા કોઈ ગુમરાહ ટોળકીને તેના કરતૂતોની શિક્ષાનો ફેસલો સંભળાવે અને જે સમયે પૂર્વ-પશ્ચિમનો પાલનહાર અલ્લાહ તેઓને સંકટમાં નાખી દે તો—

ફ અખ્ઝાકા રબ્બી યા ઉત્તે-બબ્ને માલિકિ, • વ સિક-કાક કબ્લલ-મપતિ ઇહદસ-સવાઈકિ.

તે સમયે હે ઉત્બહ બિન માલિક ! મારો પાલનહાર તને ખુબ ઝલીલો-ખ્વાર અને ફરેવા કરે અને તારા મરણ પહેલાં વીજળીઓમાંથી કોઈ વીજળી તુજ પર તૂટી પડે !

બસત્તા ચમીનલ લિન-નબીય્હે તઅમ-મુદન, • ફ અદઝૈત ફાહુ કુલ્તઅત બિલ-બવારિકિ.

તારો હાથ નિશાન તાકીને નબી સલ્લલ્લાહુ અલૈહિ વ સલ્લમ તરફ ઊપડ્યો અને તેનાથી આપનો નૂરાની મુખડો ચોઢીલુહાણ થઈ ગયો. તારા એ હાથના તલવારોથી ટુકડે ટુકડા કરવામાં આવે !

ફ હલ્લા ઝઘર-તલ્લાહુ પત મનઝિલિલ-લઝી, • તુસીરુ ઇલિહિ ઇન્દ ઇહલ-બપાઈકિ.

તો શું તને અલ્લાહ અને તે સ્થળ યાદ નહિ આવ્યું જેની તરફ એક સંકટ સમયે પલટીને જવાનું છે? એટલે ક્રિયામતને દિવસે સજીવન થઈને અલ્લાહની અદાવતમાં હાજર થવાનું છે અને કરણીનો હિસાબ આપવાનો છે તેને શું તું ભૂલી ગયો ?

હઝરત ઈબ્નુસ-સકનની ફિદાકારી ——— ઈબ્ને ઈસ્હાક કહે છે : મને હુસૈન બિન હમાન બિન અમ્ર બિન સઅદ બિન મુઆઝે કહ્યું અને તેમને મહમૂદ બિન અમ્રે આ માહિતી આપી કે, જ્યારે દુશ્મને રસૂલુલ્લાહ સલ્વલ્લાહુ અલૈહિ વ સલ્વમને ચોતરફથી ઘેરી લીધા તો આપે પોતાના સહાબાને ફરમાવ્યું:

“મન રજુ લુંચ-ચશરી તલા નફ-સફ !”

કોણ છે જે અમારા માટે પોતાના પ્રાણ વેચવા તૈયાર હોય ?”

એટલે મારા બચાવ માટે પોતાના પ્રાણને હોડમાં મૂકીને કોણ જન્મત ખરીદવા તૈયાર છે ? ^૧

આ સાંભળતાં જ હઝરત ઝિયાદ બિન સકન જેઓ “ઈબ્નુસ-સકન” એટલે સકનના બેટાને નામે જાણીતા હતા, પાંચ અન્સારી જવાનોને લઈને રસૂલુલ્લાહ સલ્વલ્લાહુ અલૈહિ વ સલ્વમની સામે આવીને ચટાણ પેઠે ઝિભા થઈ ગયા. બીજી રિવાયત મુજબ હઝરત ઉમારહ બિન યઝીદ બિન સકન પાંચ અન્સારી જવાનો સાથે આવીને ઝિભા થઈ ગયા. આ બહાદુર જવાનો રસૂલુલ્લાહ સલ્વલ્લાહુ અલૈહિ વ સલ્વમના રક્ષણ અને બચાવમાં વીરતાથી લડતાં-લડતાં એક પછી એક શહીદ થતા ગયા. એમાં સૌથી છેલ્લા હઝરત ઝિયાદ બિન સકન (અથવા હઝરત ઉમારહ) હતા જેઓ છેવટ સુધી મરજિયા થઈને ઝૂમતા રહ્યા ત્યાં સુધી કે જખમોથી ચૂર થઈને પડી ગયા. એમના પછી મુસ્લિમ વીરનરોની બીજી ટુકડી આવી લાગી. એ બધાએ મુશરિકો સાથે એવી ટક્કર લીધી કે તેઓને મારીમારીને પાછળ ધકેલી દીધા અને રસૂલુલ્લાહ સલ્વલ્લાહુ અલૈહિ વ સલ્વમને તેઓના ઘેરામાંથી કાઢી લીધા.

દુશ્મનના ઘેરામાંથી નીકળીને રસૂલુલ્લાહ સલ્વલ્લાહુ અલૈહિ વ સલ્વમએ જોયું તો હઝરત ઝિયાદ બિન સકન ધાયલ દશામાં ત્યાં જ પડેલા હતા. આપે સહાબાને ફરમાવ્યું, “અદનૂહુ મિન્ની ! અદનૂહુ મિન્ની!” એમને મારી પાસે લઈ આવો, એમને મારી પાસે ઉપાડી લાવો ! સહાબા હઝરત ઝિયાદ બિન સકનને ઉપાડીને આપની પાસે લઈ આવ્યા. આપે હઝરત ઝિયાદને સુવાડી દીધા અને પોતાના મુબારક ખોળાનો તકિયો બનાવીને તેમનું માથું પોતાના ખોળામાં મૂકી દીધું અને એજ દશામાં તેમણે પોતાના પ્રાણ અલ્લાહને હવાલે કરી દીધા. ^૨

૧. દુશ્મનના ઓશિંતા આક્રમણથી થોડીવાર માટે મોટામોટા વીરનરો પણ ગભરાય ગયા મગર દુશ્મનના ઘેરામાં આવી જવા છતાં રસૂલુલ્લાહ સલ્વલ્લાહુ અલૈહિ વ સલ્વમની દ્રઢતા, મક્કમતા કે અડગતામાં કશો ફેર પડ્યો ન હતો. આપ બેમિસાલ બહાદુરીથી પોતાના સ્થળે મક્કમ રહીને દુશ્મનોના વારો ખાળી રહ્યા હતા. શત્રુના મુકાબલામાં અલ્લાહના પયગમ્બરના પગે ડગમગી જાય એ બલવા બોગ નથી. પહાડ પોતાના સ્થળેથી ટળી જાય અને દુશ્મન ઉલટો ઉલટી જાય એ બની શકે પણ પયગમ્બર દુશ્મનના મુકાબલાથી બાસે એ કોઈ કાળે બની શકે નહિ. પયગમ્બરની બહાદુરી આખા જગતની બહાદુરીથી વધુ વજનદાર હોય છે કેમકે પયગમ્બરને અલ્લાહનું, અલ્લાહના ફરિશ્તાઓનું અને પૂરી જૈબી દુનિયાનું પીઠબળ મળેલું હોય છે. “હ”

૨. અલ્લાહના હબીબ-પાક સલ્વલ્લાહુ અલૈહિ વ સલ્વમના જુરાની અને જન્મતી ખોળામાં માથું મૂકીને મરી જવું એનાથી મોટી ખુશનસીબી બીજી કંઈ હોય શકે ? ધન્ય હો અલ્લાહના પયગમ્બરના પ્રેમીઓને કે તેઓએ પોતાના પ્રાણોની પરવા નહિ કરી અને પોતાના આકાબા યરણોમાં કુરબાન થઈ ગયા. “હ”

બીબી ઉમ્મે-ઉમારહની બહાદુરી — ઈબ્ને હિશામ કહે છે : હઝરત બીબી ઉમ્મે-ઉમારહ જેમનું મૂળ નામ નુસૈબહ બિન્તે કઅબ માઝનિયહ હતું એમણે પાણુ ઉલુદના યુધ્ધમાં ભાગ લઈને દુશ્મનો સાથે મુકાબલો કર્યો અને વીર પુરૂષો જેવી મદાનગીથી લડીને રસૂલુલ્લાહ સલ્લલ્લાહુ અલૈહિ વ સલ્લમનો બચાવ કર્યો.

સંઈદ બિન અબૂ જૈદ અન્સારીના બયાન મુજબ બીબી ઉમ્મે-સઅદ બિન્તે સઅદ બિન રબીઅ કહ્યા કરતાં કે, એક દિવસે હું ઉમ્મે-ઉમારહ પાસે ગઈ. સલામ કલામ બાદ મેં કહ્યું, “માસી! તમે જંગે-ઉલુદમાં મુશરિકો સાથે લડ્યાં હતાં. તે પ્રસંગના તમારા કંઈક અનુભવો કહી સંભળાવશો ?”

બીબીજી બોલ્યાં, “હા સાંભળો. તે દિવસે લડાઈના મેદાનમાં શું ચાલી રહ્યું છે તે જાણવા હું સવારના પહોરમાં ઘરમાંથી નીકળીને ઉલુદના મેદાન તરફ રવાના થઈ ગઈ. પાણીથી ભરેલી મશક પાણુ મેં ઉપાડી લીધી હતી. ધીરે ધીરે રસૂલુલ્લાહ સલ્લલ્લાહુ અલૈહિ વ સલ્લમ બિરાજમાન હતા ત્યાં હું પહોંચી ગઈ. આપ પોતાના સહાબા સાથે ત્યાં મવજૂદ હતા. મુશરિકોના લશ્કર પર ફતેહ તો મુસલમાનોને અલ્લાહની મદદથી મળી ગઈ હતી. પાણુ જ્યારે લડાઈએ પલટો ખાધો અને મુસલમાનો મુશરિકોના ઘેરામાં આવી ગયા તો હું રસૂલુલ્લાહ સલ્લલ્લાહુ અલૈહિ વ સલ્લમની પાસે પહોંચી ગઈ. દુશ્મનો ચોતરફથી ધસારો કરીને ધસી રહ્યા હતા. મેં પાણુ તલવાર ખેંચીને જંગમાં અંબલાવી દીધું.

દુશ્મનનો જબરદસ્ત ધસારો રસૂલુલ્લાહ સલ્લલ્લાહુ અલૈહિ વ સલ્લમ તરફ હતો. આપના બચાવમાં હું તલવાર પર તલવાર ચલાવવા લાગી. કોઈક વાર મોકો જોઈને તીરકામઠું ઉપાડી લેતી અને દુશ્મન તરફ તાકીતાકીને તીરોની વૃષ્ટિ કરી દેતી. જીવ સટોસટના આ સંગ્રામમાં ઝૂમતાં માડું બદન જખમોથી ચાલણી જેવું બની ગયું.”

બીબી ઉમ્મે સઅદનું બયાન છે : બીબીજીએ આટલું કહીને પોતાના ખભા પરથી કપડું સરકાવી દીધું. મેં જોયું તો બીબીજીના ખભા પર ઊંડો ઘા પડેલો હતો. મેં પૂછ્યું, “માસી ! મન અસાબકા બિ-હાઝા?” આટલો ઊંડો ઘા તમને કોણે કર્યો ?

બોલ્યાં, “એ પેલા કમબખત ઈબ્ને-કમીઅહની તલવારના ઘા છે. અલ્લાહ તેને ગારત કરે. આ ઘમસાણમાં થોડીક પળો એવી પાણુ આવી જ્યારે મુસલમાન લોકો દુશ્મનના બેપનાહ ધસારાથી જરા આઘાપાછા થઈ ગયા. આ તકનો લાભ લઈને ઈબ્ને-કમીઅહ ઓચિંતો રસૂલુલ્લાહ સલ્લલ્લાહુ અલૈહિ વ સલ્લમ તરફ ધસી આવ્યો અને ગુસ્સાથી બરાડયો :

દલ્લૂની અલા મુહમ્મદિન ?

લોકો ! મને બતાવો મુહંમદ ક્યાં છે ?

ફલા ન-જવતુ અન-ન-જ-અ.

જો તેઓ બચી ગયા તો માડું જીવવું બેકાર છે !

તેનો આ બૂમાટો સાંભળતાં જ હું રસૂલુલ્લાહ સલ્લલ્લાહુ અલૈહિ વ સલ્લમ તરફ દોડી પડી. મારી સાથે જ લશ્કરના ઝંડાધારી મુસઅબ બિન ઉમૈર અને બીજા કેટલાક મુસલમાનો પાણુ આપના બચાવ માટે દોડીને આપની સામે આવી ગયા. અમે જાનને હથેલીમાં લઈને આપનો બચાવ કરતાં હતાં. એજ દરમિયાન ઈબ્ને-કમીઅહ જેવા કમીનાએ મને તલવારનો આ ફટકો માર્યો હતો. મેં પાણુ આગળ વધીને તાબડતોડ તલવારના તેની ઉપર વાર કર્યા પાણુ અલ્લાહના એ દુશ્મને બબ્બે બખતરો પહેરેલાં હતાં જેથી મારા વાર તેની ઉપર કારગર નિવડયા નહિ.”

હઝરત અબૂ દુજાનહની જાનિસારી ———— ઈબ્ને ઈસ્હાક કહે છે : જંગ-ઉલુટમાં મુસલમાનોના વિજયનું પાસું પલટાયું તો હઝરત અબૂ દુજાનહ રસૂલુલ્લાહ સલ્લલ્લાહુ અલૈહિ વ સલ્લમની સામે આવીને ઊભા થઈ ગયા. એમણે પોતાના બદનને આપના માટે ઢાલ બનાવી લીધું. તીરો પર તીરો આવતાં હતાં અને એ બધાં એમની પીઠમાં આવીને ખૂપી જતાં હતાં. એ દિવસે હઝરત અબૂ દુજાનહ રસૂલુલ્લાહ સલ્લલ્લાહુ અલૈહિ વ સલ્લમ માટે સાથેસાથ ઢાલ બની ગયા હતા.

“ફિદાકા અબી વ ઉમ્મી !” ———— હઝરત સઅદ બિન અબી વક્કાસ પણ રસૂલુલ્લાહ સલ્લલ્લાહુ અલૈહિ વ સલ્લમના બચાવમાં દુશ્મનો તરફ તાકી તાકીને તીર પર તીર છોડી રહ્યા હતા. એમનું કથન છે કે જ્યારે માફ તીરોનું ભાયું ખાલી થઈ ગયું તો રસૂલુલ્લાહ સલ્લલ્લાહુ અલૈહિ વ સલ્લમએ પોતાના તીરોનું ભાયું મારી સામે ઠાલવતાં ફરમાવ્યું, “ઈરમે ફિદાકા અબી વ ઉમ્મી !” એટલે હે સઅદ! તીર પર તીર ચલાવો, મારા માબાપ તમ પર કુબાન !^૧

એ પછી રસૂલુલ્લાહ સલ્લલ્લાહુ અલૈહિ વ સલ્લમએ મને એવું તીર આપ્યું જેમાં ફળ ન હતું. આમ છતાં આપે ફરમાવ્યું, “ઈરમે બિહી.” એટલે લો, એને જ કમાનમાં જોડીને ચલાવો.

હઝરત કતાદહની આંખ ———— ઈબ્ને ઈસ્હાક કહે છે : મને આસિમ બિન ઉમૈર બિન કતાદહએ કહ્યું કે, એ દિવસે રસૂલુલ્લાહ સલ્લલ્લાહુ અલૈહિ વ સલ્લમ પોતે પણ પોતાના કામઠાંમાંથી લગાતાર તીરો વરસાવતા રહ્યાં. એજ દરમિયાન કામઠાંનો એક તરફનો ભાગ ફાટી ગયો. તરત જ હઝરત કતાદહ બિન નુઅમાને આગળ વધીને એ ફાટેલું કામઠું આપના હાથમાંથી લઈ લીધું. એજ પળે એક તીર સનન કરતું દુશ્મન તરફથી આવ્યું અને હઝરત કતાદહની આંખમાં એવું ભોંકાયું કે આંખ, કુંડાળામાંથી નીકળીને ગાલ પર લટકી પડી. એજ હાલતમાં હઝરત કતાદહ રસૂલુલ્લાહ સલ્લલ્લાહુ અલૈહિ વ સલ્લમની સામે જઈને ઊભા થઈ ગયા. આપે પોતાનો મુબારક હાથ તેમની આંખ પર ફેરવ્યો અને આંખને મુબારક હાથથી તેના સ્થાને ગોઠવી દીધી તો તે પહેલાં કરતાં વધારે રોશન થઈ ગઈ. એટલે હઝરત કતાદહ અગાઉ કરતાં વધારે તેજીથી નજરના બની ગયા.

રસૂલુલ્લાહ (સલ.) તો શહીદ થઈ ગયા ! ———— ઈબ્ને ઈસ્હાક કહે છે : મને બનૂ અદી બિન નજ્જારવાળા કાસિમ બિન અબ્દુર્રહમાન બિન રાફિઅએ માહિતી આપતાં કહ્યું કે જીતેલી લડાઈનું પાસું પલટાતાં મુસલમાનોમાં અફરા-તફરી ફેલાઈ ગઈ હતી. દુશ્મને પાછળથી આવીને અચાનક હલ્લો બોલી દીધો હતો. ઈબ્ને કમીઅહએ રસૂલુલ્લાહ સલ્લલ્લાહુ અલૈહિ વ સલ્લમના શહીદ થવાના સમાચાર ફેલાવી દીધા હતા. કેટલાક મુસલમાનો આ સમાચારથી હતાશ થઈને નાસીપાસ થઈ ગયા હતા. એવી દશામાં હઝરત અનસ બિન માલિકના કાકા હઝરત અનસ બિન નદ્ર એક તરફથી પસાર થયા. તેમણે જોયું કે હઝરત ઉમર બિન ખત્તાબ અને હઝરત તલહા બિન ઉબૈદુલ્લાહ મેદાનને એક ખૂણે માથે હાથ દઈને બેઠેલા છે. અન્સાર અને મુહાજિરીન્નામાંથી બીજા ગૃહસ્થો પણ પારાવાર નિરાશાની દશામાં માથે હાથ દઈને ત્યાં બેઠેલા હતા.

હઝરત અનસ બિન નદ્રનું બયાન છે : મેં તેઓને પૂછ્યું, “આપ લોકો અહીં કેમ બેઠેલા છો?”

૧. હઝરત અલી રદિયલ્લાહુ અન્હુનું કથન છે : “ઈરમે ફિદાકા અબી વ ઉમ્મી !” રસૂલુલ્લાહ સલ્લલ્લાહુ અલૈહિ વ સલ્લમને આ ભારેખમ શબ્દો કોઈના માટે ફરમાવતાં મેં કદી સાંભળ્યા નથી; સિવાય સઅદ બિન અબી વક્કાસના. આ અનુપમ માન આપના લાખો સહાબામાં ફક્ત હઝરત સઅદ બિન અબી વક્કાસ રદિયલ્લાહુ અન્હુને મળવા પામ્યું એટલે ફિદા-ક અબી વ ઉમ્મીનું માન (ફરકુલ-બારી અન્ના ફી સહીહિલ-બુખારી જિ.૨ પૃષ્ઠ ૨૧૧) “હ”

ભારે હતાશાથી તેઓ બોલ્યા, “રસૂલુલ્લાહ સલ્લલ્લાહુ અલૈહિ વ સલ્લમ તો કતલ થઈ ગયા. આપણે હવે લડીને શું કરવું ?”

મેં કહ્યું, “રસૂલુલ્લાહ સલ્લલ્લાહુ અલૈહિ વ સલ્લમ કતલ થઈ ગયા તો આપણે જીવીને શું કરવું? ચાલો ઊઠીએ, જે હેતુ ખાતર રસૂલુલ્લાહ સલ્લલ્લાહુ અલૈહિ વ સલ્લમએ પોતાના પ્રાણ આપી દીધા, આપણે પણ તેની ઉપર કુરબાન થઈ જઈએ.”

આમ કહીને હઝરત અનસ બિન નદ્ર કુફ્ફારના લશ્કર પર તૂટી પડ્યા અને સામે આવનારને મારતા કાપતા છેવટે પોતે પણ શહીદ થઈ ગયા. એમના ભત્રીજા હઝરત અનસ બિન માલિકનું કથન છે : “એ દિવસે મારા કાકાના બદન પર તલવાર, ભાલા અને તીરના ૭૦ થી ૮૦ જેટલા ઘા લાગ્યા હતા. આખું શરીર જખમોથી ચૂરચૂર હોવાને કારણે કોઈ એમને ઓળખી શક્યું નહિ. એમના બહેન બીબી રૂબૈયઅ બિન્તે નદ્રે આંખી પરની નિશાનીથી એમને ઓળખ્યા.”

ઇબ્ને હિશામ કહે છે : કેટલાક જાણકારો તરફથી મને મળેલી માહિતી અનુસાર જંગે-ઉલુદમાં રસૂલુલ્લાહ સલ્લલ્લાહુ અલૈહિ વ સલ્લમનો બચાવ કરતી વેળા હઝરત અબ્દુર્રહમાન બિન ઔફના ચેહરા પર એવા તો જોરથી દુશ્મનનો પથરો લાગ્યો કે એમનો આગલો દાંત તૂટી ગયો. ઉપરાંત વીસ કે તેથી વધારે તલવારના ફટકા લાગવાથી એમનું આખું બદન લોહીલુહાણ થઈ ગયું. કેટલાક ફટકા પગો પર પડ્યા જેથી તેઓ લંગડા બની ગયા. રદિયલ્લાહુ અન્હુ.

“હાઝા રસૂલુલ્લાહ !” ———— ઇબ્ને ઈસ્હાક કહે છે: મને ઇબ્ને શિહાબ ઝુહરીએ કહ્યું કે જંગે-ઉલુદમાં હારી જવા પછી અને રસૂલુલ્લાહ સલ્લલ્લાહુ અલૈહિ વ સલ્લમના શહીદ થવાની અફવા ફેલાવા પછી સૌથી પહેલાં જે ગૃહસ્થે રસૂલુલ્લાહ સલ્લલ્લાહુ અલૈહિ વ સલ્લમને ઓળખી કાઢ્યા તે હઝરત કઅબ બિન માલિક રદિયલ્લાહુ અન્હુ હતા.

હઝરત કઅબ બિન માલિકનું બયાન છે : “રસૂલુલ્લાહ સલ્લલ્લાહુ અલૈહિ વ સલ્લમએ લોખંડી ટોપ પોતાના મુબારક માથે મૂકેલો હતો જેમાં આપનો નૂરાની ચેહરો છુપાયેલો હતો. અચાનક મારી નજર આપની નૂરાની આંખો પર પડી જે લોખંડી ટોપમાં ચમકી રહી હતી. આપની ચમકારા મારતી નૂરાની આંખો જોતાં જ મેં આપને ઓળખી કાઢ્યા અને એજ પળે બુલંદ અવાજે મેં નઅરો ગજવ્યો:

યા મઅ-શરલ મુસ્લિમીન !

અબશિર

હાઝા રસૂલુલ્લાહ !

હે મુસલમાનોના સમૂહ !

ખુશખબરી કે વધામાગૂી હો !

આ રહ્યા અલ્લાહના રસૂલ !

આ સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ મને ખામોશ રહેવાનું ફરમાવ્યું. પરંતુ મારા મુખેથી સરી પડેલા શબ્દોના શુભ સમાચાર સાંભળતાં જ તમામ મુસલમાનો અહીંતહીંથી સમેટાઈને આપની પાસે આવીને એકત્ર થઈ ગયા. આપ એ બધાને લઈને પહાડની ઘાટી તરફ રવાના થયા. તે વેળા બીજા મુસલમાનો ઉપરાંત આપની સાથે હઝરત અબૂબક સિદ્દીક, હઝરત ઉમર બિન ખત્તાબ, હઝરત અલી બિન અબી તાલિબ, હઝરત તલહા બિન ઉબૈદુલ્લાહ, હઝરત ઝુબૈર બિન અવ્વામ, હઝરત હારિર બિન સિમ્મહ વગેરે હતા. રદિયલ્લાહુ અન્હુમ.

સંપાદકની નોંધ — જંગે-ઉલુદ વિશે કેટલાક ઇતિહાસકારોએ શિકસ્ત અથવા પરાજય શબ્દનો ઉલ્લેખ કરીને લખ્યું છે કે ઇસ્લામી લશ્કર આ જંગ હારી ગયું હતું. કેટલાકે લખ્યું છે કે આ યુદ્ધમાં અણધારેલી રીતે અમુક એવા પ્રસંગો સર્જાઈ ગયા જેણે મુસલમાનોની શાનદાર જીતને પરાજયમાં પલટાવી નાખી.

પરંતુ ઇસ્લામી ઇતિહાસના અભ્યાસીઓ અને યુદ્ધકળાના નિષ્ણાંતોએ તેઓના આ મંતવ્યનો વિરોધ કરતાં એવી દલીલ કરી છે કે, શિકસ્ત અથવા પરાજય જે વસ્તુનું નામ છે તે ત્રણ રૂપોમાંથી એક રૂપનું નામ હોય છે:

૧ ——— દુશ્મન સામે હથિયાર નાખી દેવામાં આવે.

૨ ——— જીતેલા પ્રદેશ પર દુશ્મન કબજો કરી લે.

૩ ——— હારેલું લશ્કર મેદાન મૂકીને નાસી જાય.

એમાંની એક પણ વાત જંગે-ઉલુદમાં બનવા પામી નથી. ઇસ્લામી લશ્કર ન તો મેદાન મૂકીને નાસી ગયું, ન ઇસ્લામી લશ્કરે દુશ્મન સામે હથિયાર નાખી દીધાં, ન દુશ્મનની શરણાગતિ સ્વીકારી, ન મુસલમાનોના પ્રદેશ પર દુશ્મનનો કબજો થયો. દુશ્મને ન તો મુસલમાનોનો માલ-સામાન લૂંટ્યો ન કોઈને કેદ કર્યા ન કોઈને લોંડીગુલામ બનાવ્યા. પોતાના પ્રદેશ પર મુસલમાનોનો અગાઉ જેવો જ કબજો રહ્યો. પોતાના વતનની તસુ જેટલી જમીન પણ દુશ્મનના કબજામાં જવા પામી નહિ.

અલબત્ત પહાડની ઘાટીને નાકે ગોઠવેલા તીરંદાજોમાંથી ધાણાખરાએ પોતાના પયગમ્બરની નાફરમાની કરી અને પોતાનું સ્થળ છોડીને ચાલ્યા ગયા જેના કારણે રસૂલુલ્લાહ સલ્વલ્લાહુ અલૈહિ વ સલ્વમને અને ઇસ્લામી લશ્કરને જે ધા લાગ્યો તે બહુ ઊંડો હતો. “હ”

પ્રકરણ ૧૦૯

ગઝવએ-ઉહુદ : બીજું મહાયુદ્ધ

—૩—

ઉબય બિન ખલફની કમબખ્તી • હઝરત હસ્સાનના શેઅરો • અલ્લાહનો ગઝવ અને ગુસ્સો
• હઝરત સઅદનો ગુસ્સો • કુરૈશની ચઢાઈ ઘાટી પર • હઝરત તલહા માટે જબ્બતની બશારત
• હઝરત સાબિત અને હઝરત હુઝૈલ • મુનાફિકની ઊલટી ખોપરી • કુઝમાન મુનાફિકની આત્મહત્યા • જિહાદમાં
ભાગ લેનાર ચઢૂદીનો કિસ્સો • એક મુનાફિકની દગાખોરી • જબ્બતમાં જનારો બેનમાઝી • હઝરત અમ્મની શહાદતનો
કિસ્સો • કુરૈશની બેગમો લડાઈના મેદાનમાં • હિન્દના વેરનો જવાળામુખી • હિન્દને હિન્દનો જવાબ • હિન્દ
બિન્તે ઉત્બહના શેઅરો • હઝરત ઉમર અને હઝરત હસ્સાન • અબૂ સુફ્યાન અને હઝરત હમ્ઝહ
• અબૂ સુફ્યાન અને હઝરત ઉમર • અબૂ સુફ્યાનની ધમકી • હઝરત અલી કુરૈશી લશ્કરની પૂઠે • હઝરત સઅદનો
આખેરી પથગામ • હઝરત સઅદની બાળકી.

ઉબય બિન ખલફની કમબખ્તી—ઈબ્ને ઈસ્હાક કહે છે : પછી જ્યારે રસૂલુલ્લાહ સલ્લલ્લાહુ
અલૈહિ વ સલ્લમ પોતાના સહાબા સાથે ઘાટીના ટેકરા પર ચઢી ગયા તો ઉબય બિન ખલફ નામે કુરૈશી કુરમન
આપની બાતમી મેળવીને ઘોડો દોડાવતો અને મોટેથી બૂમબરાડા ગજવતો ત્યાં આવી લાગ્યો. તે બૂમાટા મારતો
હતો : “અય મુહંમદ ! લા નજવ-તુ ઈન નજવ-તા !”

એટલે હે મુહંમદ ! અગર તમે બચી ગયા તો મારે બચવું નથી. બીજા શબ્દોમાં તમે નહિ કે હું નહિ!
તેના આ બૂમાટા કે હાકોટા સાંભળીને સહાબાએ પૂછ્યું, “યા રસૂલલ્લાહ ! શું અમારામાંથી કોઈ માણસ
એના મુકાબલા માટે આગળ વધે ?”

આપે ફરમાવ્યું, “દઅવ-લુ.” એને છોડી દો, આગળ આવવા દો.

પછી જ્યારે ઉબય બિન ખલફ ઘોડો કૂદાવતો અને ધસારો કરતો રસૂલુલ્લાહ સલ્લલ્લાહુ અલૈહિ વ
સલ્લમની સામે આવી લાગ્યો તો આપે હઝરત હારિસ બિન સિમ્મહના હાથમાંથી બરછી લઈને એવા તો જોરથી
તેને ધૂમાવી કે બધા સહાબા ડરના માર્યા આપની આજુબાજુથી એવી રીતે હટી ગયા જેમ ઊંટની પીઠ પર
બેઠેલી ડંખ મરનારી માખી ઊંટની ધુજરીથી ડરીને ઊડી જાય છે. બરછી ધૂમાવીને રસૂલુલ્લાહ સલ્લલ્લાહુ

અવેહિં વ સલ્લમ આગળ વધ્યા અને ઉબય બિન ખલફની ગરદન પર એવો તો ઘા કર્યો કે તે ઘોડાની પીઠ પર લથડિયો ખાય ગયો.

ઈબ્ને ઈસ્હાક કહે છે : મને સાલિહ બિન ઈબ્રાહીમ બિન અબ્દુર્રહમાન બિન અવફે માહિતી આપતાં કહ્યું, રસૂલુલ્લાહ સલ્લલ્લાહુ અલેહિ વ સલ્લમ જ્યારે મક્કહમાં હતા તો ઉબય બિન ખલફ જ્યારે ૫ આપને જોતો, હમેશા કહ્યા કરતો, “હે મુહંમદ ! મારી પાસે બચાવનું એક મજબૂત સાધન છે અને તે સાધન મારો ઘોડો છે જેને હું રોજ એક “ફક” દાણા ખવાડીને પાગી રહ્યો છું કે જેથી તેની પીઠ પર સવાર થઈને હું તમને કતલ કરી થકું !”^૧

તેની આ ધમકીના જવાબમાં રસૂલુલ્લાહ સલ્લલ્લાહુ અલેહિ વ સલ્લમ ફરમાવી દેતા, “ઈન્શા અલ્લાહ હું જ તને કતલ કરીશ.”

બરછીનો ઘા ખાઈને જ્યારે ઉબય બિન ખલફ કુરૈશ પાસે પહોંચ્યો તો જો કે તેની ગરદનમાં કોઈ ઊંડો ઘા ન હતો, માત્ર થોડુંક લોહી અછરતા ઘાથી નીકળીને, તેની ચામડીમાં અટકીને થીજી ગયું હતું છતાં પારાવાર વેદનાથી તે ચિલ્લાઈ રહ્યો હતો, “ક-ત-લની વલ્લાહિ મુહંમદુન !” એટલે વલ્લાહ મુહંમદે તો મને મારી જ નાખ્યો ! ક-ત-લની વલ્લાહિ....!

તેની આ હાથપીટ કે હેયાફૂટ સાંભળીને કુરૈશ તેને ઠપકાપો, “અલ્યા ! બાયલા પેટે હિંમત શું હારે છે ? હજુ તો તું હટ્ટો-કટ્ટો છે.”

“અરે તમે જાણતા નથી.” ઉબય બિન ખલફ બોલ્યો, “મક્કહમાં મુહંમદે મને કહ્યું હતું કે, હું જ તને કતલ કરીશ. વલ્લાહ ! મુહંમદ મારી ઉપર ચૂંકી દેત તો મેં હું મરી જત !”

પછી જ્યારે કુરૈશ ઉલુદથી મક્કહ તરફ પાછા વળ્યા તો “સરિફ” સ્થળે પહોંચીને ઉબય બિન ખલફ મરી ગયો.^૨

હઝરત હરસાનના શેઅરો—ઈબ્ને ઈસ્હાક કહે છે : અલ્લાહના પંચગમ્બરના મુબારક હાથથી લાગેલો બરછીનો નજીવો ઘા અને તેનાથી ઉબય બિન ખલફના નિપજોલા મૃત્યુ અંગે હઝરત હરસાન બિન સાબિત રદિયલ્લાહુ અન્હુએ આ શેઅરો કહ્યા :

લકદ પરિરઘદ-દલાલતા અબ અબીદે, • ઉબયુલ ચવમુ બારિ-ઝહુર-રસૂલુ

ઉબય બિન ખલફને ગુમરાહી તેના બાપ તરફથી વારસામાં મળી હતી. તે ઉલુદના મેદાનમાં રસૂલુલ્લાહ સલ્લલ્લાહુ અલેહિ વ સલ્લમ સાથે બાખડી પડ્યો.

અતૈતા ઇસિહિ તહમિલુ રિઝમ અઝમિલ, • વ તૂઈદહૂ વ અન્ત યિહી જહૂલુ.

હે ઉબય બિન ખલફ ! તું પોતાના જર્જરિત હાડકાંનો ભાર વેદારતો રસૂલુલ્લાહ સલ્લલ્લાહુ અલેહિ વ સલ્લમ તરફ ધસી રહ્યો હતો. મૂળ હકીકતથી અંજાણ હોવા છતાં તું ધમકીઓ આપતો હતો.

વકદ કુતિલાત બબૂલ- બજાર મિન્કુમ, • ઉમેયતા ઇઝ યુગવ-વસ્ર ચા અકીલુ.

૧. ફક : સવા પાંચ શેર કે આઠ શેર દાણા માપવાનું એક વામણ.

૨. સરિફ : મક્કહથી ૩ માઈલના અંતરે આવેલું એક સ્થળ.

બન્ન નજારે તમારામાંથી ઉમૈયહ બિન ખલફને એવી હાલતમાં રહ્યેસી નાખ્યો જ્યારે કે તે “યા બન્ન અકીલ ! યા બન્ન અકીલ !”ના પોકારથી ફરિયાદ કરી રહ્યો હતો.

૫ તબ્બ ઇબ્ના રબીઅતા ઇઝ અતાઆ, • અબા જહલિલ લિ-ઉમ્મે-હિમલ- હબૂલુ.

રબીઅહના બંને બેટા (ઉત્બહ બિન રબીઅહ અને શૈબહ બિન રબીઅહ) અબૂ જહલનું કહ્યું માનીને હલાક થઈ ગયા. હવે તેઓની મા તેઓને ઢૂંઢૂંતી ફેરે છે.

અલા મન મુબલ-લિગુન અબ્બી ઉબૈયન, • લકદ ઉલ-કિયત ફી સુહકિસ-સઈરી.

શું કોઈ એવો શખ્સ છે જે ઉબય બિન ખલફને મારો સંદેશો પહોંચાડે ? તે સંદેશો આ છે કે તને જહન્નમના ઊંડાણમાં ઉતારી દેવામાં આવ્યો છે.

તમન્ની બિદ-દલાલતા મિમ-બઅીદિન, • ૫ તુકસિમ અન કદરતા મઅન-નુઝુરી.

તું મુદ્દત સુધી ગુમરાહીની તમન્નાઓ સેવતો રહ્યો અને સોગંદો ખાતો રહ્યો કે તું જરૂર કામચાળ થવાનો છે.

તમન-લૈકલ-અમાનિય્યા મિમ-બઅીદિન, • ૫ કવલુલ-કુફરિ યરજિઉ ફી ગુરૂરી.

તું કુઝૂલ આશાઓ સેવતો રહ્યો જે કે કુફરને છાજનારી વાતોનો નતીજે પોતાને ધોકો આપવા સિવાય શું હોય શકે ?

ફકદ લ-અકતકા તઅનતુ ઝી ફુફાઝિન, • કરીમુલ બયતિ હૈસા બિ-ઝી કુઝૂરી.

એજ કારણ છે કે તું એવા ગૃહસ્થના ભાલાનો ભોગ થઈ પડ્યો જે નિષ્ઠાવાન છે, કુળવાન છે અને બેશરમીની વાતોથી આધા રહેનારા છે.

લફ ફદલુ અલલ-ઇહયાએ તુર્ફન, • ઇઝા નાબત મુલમ-માતુલુ ઉમૂરી.

તે એવા ગૃહસ્થ છે કે મોટી મોટી સમસ્યાઓ અને સંકટોના આક્રમણ સમયે પણ તમામ ઈન્સાનો પર શ્રેષ્ઠતા ભોગવે છે.

અલ્લાહનો ગઝબ અને ગુસ્સો—ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ જ્યારે ઘાટીના ટેકરા પર બિરાજમાન થઈ ગયા તો હઝરત અલી બિન અબી તાલિબ “મિહરાસ”^૧ નામે ઝરણા પાસે ગયા અને રસૂલુલ્લાહ સલ્લલ્લાહુ અલૈહિ વ સલ્લમના ધીવા માટે તથા આપના જખમો ધોવા માટે ત્યાંથી પોતાની ઢાલમાં પાણી ભરીને લઈ આવ્યા. આ પાણીમાં ગંધ હોવાથી આપને કરાહત જેવું લાગ્યું જેથી આપે એ પાણી નહિ પીધું. હઝરત અલીએ પાણી રેડીને આપના મુબારક ચેહરાનું લોહી ધોવા માંડ્યું. તે વેળા રસૂલુલ્લાહ સલ્લલ્લાહુ અલૈહિ વ સલ્લમ ફરમાવતા હતા: “અલ્લાહનો ગઝબ અને ગુસ્સો એવા માણસ પર આકરો બની ગયો જોગે તેના પયગમ્બરના ચેહરાને લોહીવુહાણ કરી નાખ્યો !”

હઝરત સઅદનો ગુસ્સો—ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમના મહાન અને માનવંતા સહાબી હઝરત સઅદ બિન અબી વક્કાસ હમેશા ફરમાવ્યા કરતા હતા કે, ‘અલ્લાહના

સોગંદ ! મારા દિલમાં કોઈનું ખૂન કરી નાખવાની એટલી પ્રબળ તમન્ના નહિ જગી જેટલી મારા ભાઈ ઉલ્લહ બિન અબી વક્કાસનું ખૂન કરી નાખવાની તમન્ના મારા દિલમાં જગી. આ તમન્ના રહી રહીને મારા દિલમાં ઉછાળા મારતી હતી કેમકે મારા એજ ભાઈએ પથ્થરથી નિશાનો તાકીને રસૂલુલ્લાહ સલ્વલ્લાહુ અલૈહિ વ સલ્વમનો નૂરાની ચેહરો લોહીલુહાણ કરી નાખ્યો હતો. જે કે હું જાણતો હતો કે મારા ભાઈના આ પાપી કૃત્યની શિસા તરીકે તેનું ખૂન કરીને હું મારી કોમમાં હડધૂત થઈ પડવાનો છું. છતાં જ્યારે રસૂલુલ્લાહ સલ્વલ્લાહુ અલૈહિ વ સલ્વમનું આ કથન મેં સાંભળ્યું કે : “અલ્લાહનો ગઝબ અને ગુસ્સો એવા માણસ પર આકરો બની ગયો જોગે તેના પયગમ્બરના ચેહરાને લોહીલુહાણ કરી નાખ્યો” તો કંઈક મારા મનને સંતોષ થયો કે, ચાલો ! મારો ભાઈ અલ્લાહના ગઝબ અને ગુસ્સાનો ભોગ બને એટલું જ બસ છે !”

કુરેશની ચઢાઈ ઘાટી પર——— ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમ પોતાના સહાબા સાથે એ ઘાટીમાં જ હતા એ દરમિયાન કુરેશના કેટલાક સૈનિકો ઘાટીના ટેકરા પર ચઢવા લાગ્યા. ઈબ્ને હિશામની રિવાયત મુજબ પૂઠ પકડનારા ઘોડેસવારોનો ઉપરી ખાલિદ બિન વલીદ હતો. આ લોકોને પહાડી ટેકરા પર ચઢતા જોઈને રસૂલુલ્લાહ સલ્વલ્લાહુ અલૈહિ વ સલ્વમએ દુઆ માગી : “અલ્લાહુમ્મ ઈન્નહુ લા યમ્બગી લહુમ અંય-યઅલૂના !” એટલે હે અલ્લાહ ! એમનું અમારાથી ઊંચે હોવું મુનાસિબ નથી.

એજ વેળા હઝરત ઉમર બિન ખત્તાબ અને મુહાબિર મુજહિદીની એક જમાઅત તલવારો ચમકાવતી દોડી ગઈ અને મરઝિયા થઈને તેઓની ઝબરદસ્ત મુકાબલો કર્યો અને છેવટે તેઓને પહાડ પરથી ભગાડી મૂક્યા.

હઝરત તાલહા માટે જન્નતની બશારત——— ઈબ્ને ઈસ્હાક કહે છે : જો સમયે રસૂલુલ્લાહ સલ્વલ્લાહુ અલૈહિ વ સલ્વમ પોતાના સાથીઓ સાથે પહાડની ઘાટી તરફ પધાર્યા હતા તો આપે એક ચટાણ પર ચઢવાની કોશિશ કરી હતી. પરંતુ જખમોમાંથી લોહી પુષ્કળ પ્રમાણમાં વહી ગયું હોવાથી કમજોરી ઘણી આવી ગઈ હતી. વળી બળે બખતરો આપે પવિત્ર શરીરે સજ્જાં હોવાથી ચટાણ પર ચઢી શક્યા નહિ. એ જોઈને હઝરત તલહા બિન ઉબૈદુલ્લાહ તરત દોડી આવ્યા અને વાંકા વળીને જમીન પર બેસી ગયા. તેમના ખભાની મદદ લઈને એટલે તેમના ખભા પર પવિત્ર પગો મૂકીને આપ ઉપર ચઢી ગયા અને ચટાણ પર પહોંચીને આપે પોતાને સંભાળી લીધા.

ઈબ્ને ઈસ્હાક કહે છે : હઝરત ઝુબૈરનું બયાન છે કે, એ દિવસે મેં રસૂલુલ્લાહ સલ્વલ્લાહુ અલૈહિ વ સલ્વમને આમ ફરમાવતાં સાંભળ્યા : “અવજબ તલ્હતુ હીના સનઆ બિ-રસૂલિલ્લાહિ મા સનઆ.” એટલે તલહાએ એજ પળે પોતાને માટે જન્નત વાગિબ કરી લીધી; જ્યારે કે તોજે અલ્લાહના રસૂલની આ સેવા બજાવી.

ઈબ્ને હિશામ કહે છે : મને હઝરત અબ્દુલ્લાહ બિન અબ્બાસની રિવાયતથી આ માહિતી મળી છે કે, નિર્બળતા અને કમશક્તિને કારણે રસૂલુલ્લાહ સલ્વલ્લાહુ અલૈહિ વ સલ્વમ પહાડની ઘાટીના બનેલાં પગથિયાં ચઢી શક્યા ન હતા. વળી ગુફરહના આઝાદ ગુલામ ઉમરને મુખે એવી પાણ માહિતી મળી કે જંગે-ઉલુદ્ધમાં જખમોની કમશક્તિને કારણે રસૂલુલ્લાહ સલ્વલ્લાહુ અલૈહિ વ સલ્વમએ ઝુહરની નમાઝ બેસીને પઢાવી હતી.

અને તમામ મુસલમાનોએ પણ જુહરની એ નમાઝ બેસીને જ આપની પાછળ પઢી હતી. ^૧

હઝરત સ્નાનિત અને હઝરત હુસૈલ——— ઇબ્ને ઈસ્હાક કહે છે : કુરૈશી કાફિરોના ઓચિંતા આક્રમણની કટોકટીમાં મુસલમાન મુજાહિદો છેરણવેરાણ થઈને રસૂલુલ્લાહ સલ્લલ્લાહુ અલૈહિ વ સલ્લમથી આઘાપાછા થઈ ગયા હતા. કેટલાક દૂરદૂર સુધી પાછા પગે ધકેલાય ગયા હતા ત્યારે કેટલાક તો “અઅવદ” મુકામે આવેલા “મનકા” કે મનક્કા સ્થળ સુધી જઈ પહોંચ્યા હતા.

ઇબ્ને ઈસ્હાક કહે છે : મને આસિમ બિન ઉમર બિન કતાદહએ મહમૂદ બિન લબીદની આ રિવાયત કહી સંભળાવી : રસૂલુલ્લાહ સલ્લલ્લાહુ અલૈહિ વ સલ્લમ જ્યારે જંગે-ઉબુદ માટે ઈસ્લામી સૈન્ય સાથે મદીનહથી નીકળ્યા તે પહેલાં આપે સાવચેતીના પગલાં તરીકે મુસલમાન સ્ત્રી-બાળકો માટે શહેરથી બહાર આવેલા કિલ્લામાં રહેવાનો બંદોબસ્ત કરી દીધો હતો અને તેઓની હિફાઝત માટે હઝરત હુસૈલ બિન જાબિર તથા હઝરત સ્નાનિત બિન વક્શનો પહેરો ગોઠવી દીધો હતો. હઝરત હુસૈલને લોકો “યમાન” નામે પણ બોલાવતા હતા જેઓ રસૂલુલ્લાહ સલ્લલ્લાહુ અલૈહિ વ સલ્લમના માનીતા અને જાણીતા સહાબી હઝરત હુઝૈફના માનવંતા પિતાજી હતા. હઝરત યમાન અને હઝરત સ્નાનિત બિન વક્શ બંને પાકટ વયના વયોવૃદ્ધ ગૃહસ્થો હતા.

એ પછી જ્યારે ઉબુદના મેદાનમાં રણસંગ્રામ જામ્યો તો બંને વૃદ્ધોએ એકબીજાને કહ્યું, “અફસોસ છે આપણી ઉપર ! આપણે બંને કબરમાં ટાંટિયા લટકાવીને બેઠેલા ડોસા છીએ. આપણી ઉંમર એટલી જ રહી ગઈ છે જેટલી ગધેડાના બે વખત પાણી પીવાની વચ્ચે રહેલી હોય છે. આજે નહિ મર્યા તો કાલે મરવાના! કેમ નહિ આપણે પણ તલવારો ખેંચીને કાફિરોને કતલ કરવા માટે રસૂલુલ્લાહ સલ્લલ્લાહુ અલૈહિ વ સલ્લમ પાસે પહોંચી જઈએ ? બનવા જોગ છે અલ્લાહ તઆલા આપણને પણ શહાદતનો દરજ્જો આપી દે !

“ત્યારે હવે વાર કોની જોવાની ?” કહીને બંને બહાદુર ડોસાઓ તલવારો લઈને શહાદતની તમન્નામાં લડાઈના મેદાન તરફ ઝિપડી ગયા અને જતાં જ કાફિરો પર તૂટી પડ્યા. આ તરફ મુસલમાનોને આ ડોસાઓ વિશે કોઈ માહિતી ન હતી. મારામારી અને કાપાકાપીથી લડાઈનું મેદાન ગરમ હતું. હઝરત સ્નાનિત બિન વક્શને તો મુશરિકોએ શહીદ કરી નાખ્યા. રહ્યા હઝરત હુસૈલ બિન જાબિર ઉઠે યમાન, તો અજાણતામાં મુસલમાનોની જ તલવારો એમની ઉપર તૂટી પડી અને અણધારેલી રીતે એમને મૃત્યુને ઘાટ ઉતારી દીધા. એમના પુત્ર હઝરત હુઝૈફ તેટલામાં જ હતા. પોતાના પિતાજીને તલવારોની હડફટમાં આવેલા જોઈને પોકારતા જ રહી ગયા, “અરે અરે હે મુસલમાનો ! એ તો મારા બાપાજી યમાન છે!” પણ એટલામાં તો કામ તમામ થઈ ચુક્યું હતું, કેમકે કોઈને ખબર ન હોવાથી કોઈ એમને ઓળખી શક્યું નહિ. ત્યારે મુસલમાનોએ કહ્યું, “અલ્લાહ બેહતર જાણે છે, અમે એમને ઓળખી શક્યા નહિ.”

અને વાત પણ બિલકુલ સાચી હતી. જવાબમાં હઝરત યમાનના બેટા હઝરત હુઝૈફ બોલ્યા, “હે મુસલમાનો ! અલ્લાહ તમારા પર રહમ કરે, તમને બધાને માફ કરે તે મોટો દયાળુ છે.”

બાદમાં રસૂલુલ્લાહ સલ્લલ્લાહુ અલૈહિ વ સલ્લમએ હઝરત હુઝૈફને એમના શહીદ થયેલા બાપાજીનો

૧. શરઆતમાં એવો જ હુકમ હતો કે ઇમામ કોઈ કારણે બેસીને નમાઝ પઢાવે તો મુકતદીયોએ પણ બેસીને જ ઇમામ પાછળ નમાઝ પઢવી જોઈએ. બાદમાં આ હુકમ બદલાય ગયો જેમકે પકાતબી બીમારીમાં રસૂલુલ્લાહ સલ્લલ્લાહુ અલૈહિ વ સલ્લમએ બેસીને નમાઝ પઢાવી હતી અને સહાબાએ ઊભા રહીને આપની પાછળ નમાઝ પઢી હતી. “૬”

લોહીદંડ ચૂકવી આપવાનું સૂચન કરમાવ્યું. પાણી હઝરત હુઝેફહએ બાપાજીનો લોહીદંડ રાજીખુશી અને ઉદારદિલીથી મુસલમાનોને માફ કરી દીધો. આ કારણે રસૂલુલ્લાહ સલ્વલ્લાહુ અલૈહિ વ સલ્વમના દરબારમાં હઝરત હુઝેફહનો મરતબો ઓરભી બુલંદ થઈ ગયો.

મુનાફિકની ઊલટી જોખરી———ઈબ્ને ઈસ્હાક કહે છે : આસિમ બિન ઉમર બિન કતાદહએ મને આ માહિતી આપી કે, મદીનહના મુસલમાનોમાં હાતિબ બિન ઉમેયહ બિન રાફિઅ નામે શખ્સનો એક જવાન બેટો હતો જેનું નામ યઝીદ હતું. યઝીદે મુસલમાનો સાથે જંગે-ઉદ્દમાં ભાગ લીધો હતો અને કુફ્રારની તલવારોથી જુરી રીતે ઘાયલ થઈ ગયો હતો. મુસલમાન લોકો તેને ઉપાડીને તેના ઘરે લઈ ગયા. ઘરના લોકો અને સગાસ્નેહીઓ તેની આસપાસ ભેગા થઈ ગયાં. યઝીદ ગંભીર રીતે ઘવાયેલો હોવાથી જીવન મરાણ વચ્ચે જોલાં ખાતો હતો. ઘરમાં ભેગાં થયેલા સ્ત્રી-પુરૂષો તેને દિલાસો આપતાં હતાં. કેટલાક તેને જન્મતની વધામણી આપતાં હતાં : “અબશિર યબ્ન હાતિબ ખિલ જન્નહ !” એટલે ખુશખબરી હો તને જન્મતની હે હાતિબના બેટા ! અથવા હે યઝીદ ! તને જન્મતની બધારત હો !

યઝીદનો બુદ્ધો બાપ છેક જાહિલ અને ઠોઠ હતો. ઉપરથી મુનાફિક હોવા છતાં પોતાને મુસલમાનોમાં ખપાવતો હતો. બેટાને લોકોના મુખે જન્મતની વધામણીના શબ્દો સાંભળીને ચીડાઈ ગયો અને કટાક્ષરૂપે ધિક્કારથી તડુકી જિઠ્ઠો, “હે લોકો ! તમે મારા બેટાને કઈ જન્મતની વધામણી આપો છો ? શું તે જન્મત જે હરમલના ઝાડીઝાંખરાંઓથી ભરેલી છે ? અલ્લાહના સોગંદ ! એક તો તમે મારા જવાન બેટાને ધોકો આપીને મરાવી નાખ્યો!” અને ઉપરથી તેને ઝાડીઝાંખરાંવાળી જન્મતની વધામણી આપો છો !”

કુઝમાન મુનાફિકની આત્મહત્યા———ઈબ્ને ઈસ્હાક કહે છે : આસિમ બિન ઉમર બિન કતાદહના કથન મુજબ મદીનહમાં બહારનો કોઈ અજાણો માણસ આવેલો હતો. એ કોણ છે, ક્યાંથી આવેલો છે અને કયા કબીલાનો છે તેની કોઈને ખબર ન હતી. લોકો એને કુઝમાન નામે બોલાવતા હતા અને એજ એનું નામ હતું. રસૂલુલ્લાહ સલ્વલ્લાહુ અલૈહિ વ સલ્વમની સામે જયારેય એનું નામ બોલાતું તો આપ ફરમાવી દેતા : “ઈન્નહૂ લમિન અહલિન-નાર !” એટલે એ માણસ જહન્નમીઓમાંથી છે.

પછી જયારે ઉલુદનું યુદ્ધ ખેલાયું તો કુઝમાને તેમાં ખૂબ બહીચઢીને ભાગ લીધો. જોશીલા બહાદુર નર પેઠે એકલાએ પરાક્રમ કરીને સાત આઠ મુશરિકોને કતલ કરી નાખ્યા. ખરેખર મોટો બહાદુર અને બળવાન માણસ હતો. એને પોતાને પાણી એટલા જખમો લાગ્યા હતા કે ઉઠાતું ન હતું. મુસલમાન લોકો એને ઉપાડીને બનુ ઝફરના મહોલ્લામાં લઈ આવ્યા. ત્યાં મુસલમાનોએ એને ધન્યવાદ આપતાં કહ્યું, “શાબાશ છે હે કુઝમાન ! તમે કસોટીમાં પૂરા ઉતર્યા. ખુશખબરી હો તમને જન્મતની !”

“ખુશખબરી કેવી ને વાત કેવી ?” તે બોલ્યો, “મને કોઈ શાબાશી કે ખુશખબરીની જરૂર નથી. હું જન્મત માટે નહિ, મારી કોમની આંટ-આબરૂ ખાતર લડ્યો છું. જન ભલે જાય, કોમની આંટ નહિ જવી

જોઈએ. એનો ખિયાલ નહિ હોત તો હું કદી લડાઈમાં ભાગ નહિ લેત !” ૧

એ પછી જ્યારે જખમોની પીડા હદ ઉપરાંત વધી ગઈ તો કુઝમાને ભાથામાંથી તીર કાઢીને આત્મહત્યા કરી લીધી. આ રીતે રસૂલુલ્લાહ સલ્લલ્લાહુ અલૈહિ વ સલ્લમએ તેના વિશે ઉચ્ચારેલી પેશીનગોઈ સાચી પડી.

જિહાદમાં ભાગ લેનાર યહૂદીનો કિસ્સો———ઈબ્ને ઈસ્હાક કહે છે : જંગે-ઉહુદમાં માય્યા જનારાઓમાં મુખૈરીક નામે એક નેકદિલ યહૂદીનું નામ પણ તરી આવે છે. ભલા માણસ જેવો એ યહૂદી મદીનહના બનૂ સઅલબા બિન કિન્યૂત કબીલાનો એક પ્રામાણિક, નિષ્ઠાવાન અને ધર્મયુક્ત ગૃહસ્થ હતો. જમીન-જગીર અને ભાગ-બગીચાનો માલિક હતો. યહૂદીઓમાં માનમોભાનું સ્થાન ધરાવતો હતો.

જંગે-ઉહુદનો પ્રસંગ સર્જાયો તો એણે પોતાના કબીલાના લોકોને ભેગા કરીને હાકલ કરી હતી, “હે મારી કોમના લોકો ! તમે સારી રીતે જાણો છો કે આપણે મુસલમાનો સાથે સુલેહ-શાંતિના કરારોથી જોડાયેલા છીએ. યુધ્ધની આ કટોકટીને પ્રસંગે મુહંમદની મદદ કરવી તે આપણું કૌમી અને ધાર્મિક કર્તવ્ય છે. માટે ચાલો એની તૈયારી કરીએ.”

“હે અમારા ભલાભાઈ મુખૈરીક !” યહૂદીઓ બોલ્યા, “વાત તમારી બિલકુલ સાચી છે. પણ તમે જાણો છો તેમ આજે તો આપણો “યવમે-સબ્ત” છે ને ! તવરાતની રૂએ એ આપણા કૌમી તહેવારનો દિવસ છે. તહેવારના દિવસે યુધ્ધમાં મદદ કેવી રીતે કરી શકાય ?”

“સાંભળો મારા યહૂદી ભાઈઓ !” જવાબમાં મુખૈરીકે કહ્યું, “તવરાતની રૂએ વચન-પાલનના મૂલ્ય આગળ તહેવારની ઉજવણીનું કોઈ મૂલ્ય રહેતું નથી. માટે હે યહૂદીઓ ! આજે તમારા માટે “યવમે-સબ્ત” જેવું કશું જ નથી.” ૨

છતાં યહૂદીઓ માન્યા નહિ ત્યારે મુખૈરીક યહૂદીએ પ્માનમાંથી તલવાર ખેંચી કાઢી અને વસિયત રૂપે યહૂદીઓને કહ્યું, “તમે ભલે તહેવારની ઉજવણી કરતા રહો. હું તો મુહંમદની મદદ માટે લડાઈમાં જાઉં છું અને સાંભળો, અગર લડાઈમાંથી જીવતો પાછો ફર્યો તો ઠીક અને માર્યો ગયો તો મારો જેટલો માલ-સામાન અને જમીન-જગીર છે એ બધું હું મુહંમદને આપી દઉં છું. એનું દસ્તાવેજ લખાણ તૈયાર છે. માર્યો ગયો તો મારી કુલ પુંજનાં માલિક મુહંમદ છે. તેઓ પોતાની મરજ મુજબ એનો ઉપયોગ કરવાના પૂરા અધિકારી છે.

એ પછી મુખૈરીક યહૂદી રસૂલુલ્લાહ સલ્લલ્લાહુ અલૈહિ વ સલ્લમની સેવામાં ગયો. આમના લશ્કરમાં જોડાઈને મેદાને-જંગમાં પહોંચ્યો અને મદાનગીથી મુશરિકો સાથે લડીને પોતે પણ કતલ થઈ ગયો. એની કતલના સમાચાર મળતાં રસૂલુલ્લાહ સલ્લલ્લાહુ અલૈહિ વ સલ્લમએ એના વખાણ કરતાં ફરમાવ્યું, “મુખૈરીક

૧. માલુમ પડ્યું કે મુસ્લિમ અને કાફિર વચ્ચે લડાઈના ભેદને નોખી પાડનારી વસ્તુ “નિયત” છે. એટલે જેવી નિયત તેવી બરકત. એટલે જ રસૂલુલ્લાહ સલ્લલ્લાહુ અલૈહિ વ સલ્લમએ કુઝમાનના જનાઝહની નમાઝ પઢાવવાનો ઈન્કાર ફરમાવી દીધો હતો. એટલા માટે નહિ કે તેણે આપઘાત કરી લીધો હતો બલકે એટલા માટે કે તેણે ઇસ્લામને બદલે કૌમી આંટ માટે જિહાદ કર્યો હતો. “હ”

૨. “યવમે-સબ્ત” એટલે શનિવારનો દિવસ. એ યહૂદીઓના તહેવારનો દિવસ હોય છે. યહૂદી ધર્મ મુજબ શનિવારે કામ કરવાની મના છે. જંગે-ઉહુદ માટે મદીનહથી નીકળતી વેળા અન્સાર સહાબાએ રસૂલુલ્લાહ સલ્લલ્લાહુ અલૈહિ વ સલ્લમને દરખાસ્ત કરી હતી, “યા રસૂલલ્લાહ ! યહૂદીઓ સાથે આપણા કરાર થયેલા છે. એ કરારને આધારે આ પ્રસંગે કેમ તેઓની મદદ નહિ લેવામાં આવે ?”

આપે ફરમાવ્યું હતું, “આપણને યહૂદીઓની મદદની કોઈ જરૂર નથી.” “હ”

પોતાની કૌમમાં બહુ ભલો ચલુદી હતો."

એક મુનાફિકની દગાખોરી — ઈબ્ને ઈસ્હાક કહે છે : મદીનહમાં હારિસ્ બિન સુવૈદ બિન સામિત નામે એક મેલા મનનો કીનાખોર મુનાફિક હતો. જંગે-ઉલુદ વેળા ચાલાકીથી ઈસ્લામી લશ્કરમાં ભળી જઈને લડાઈના મેદાનમાં પહોંચી ગયો. જ્યારે બંને લશ્કરો આપસમાં ટકરાઈ ગયાં તો હારિસ્ બિન સુવૈદે અનુકૂળ તક ઝડપી લઈને અને પાછળથી ધા કરીને હઝરત મુજઝ-ઝિર બિન ઝિયાદ બલવી અને બન્નુ દુબૈઅહવાળા હઝરત કેસ બિન ઝૈદને કતલ કરી નાખ્યા અને કુરૈશી લશ્કરમાં શામિલ થઈને મક્કહ ભાગી ગયો.

લોકોના કહેવા મુજબ રસૂલુલ્લાહ સલ્વલ્લાહુ અલૈહિ વ સલ્વમએ આ દગાખાજ મુનાફિકને કતલ કરી નાખવાનો હઝરત ઉમર બિન ખતાબને હુકમ ફરમાવી દીધો હતો. પરંતુ તક ન મળવાથી હઝરત ઉમર તેને કતલ ન કરી શક્યા. હારિસ્ બિન સુવૈદનો ભાઈ જુલ્લાસ બિન સુવૈદ મદીનહમાં રહેતો હતો. મક્કહથી હારિસ્ મુનાફિકે પોતાના ભાઈ જુલ્લાસને કહેણ મોકલાવી કે રસૂલુલ્લાહ સલ્વલ્લાહુ અલૈહિ વ સલ્વમની સેવામાં જઈને મારા માટે જીવતદાન મેળવી લો. હું મારા પાપી કૃત્ય બદલ તોબા કરીને માફી માગું છું.

હઝરત અબ્દુલ્લાહ બિન અબ્બાસ રદિયલ્લાહુ અન્હુની રિવાયત મુજબ આ આપત એજ મુનાફિક વિશે બિતરેલી છે :

કમકા ચલદિલ્લાહુ કવમન
ક-ક-રૂ બઅદ ઈમાનિ હિમ.
વ શહિદૂ અન્નર રસૂલ હકુન
વ જઅ-હુમુલ-બૈયિનાત.

અલ્લાહ કેવી રીતે હિદાયત આપે એવા લોકોને
જેઓએ કુફ્ર શરૂ કર્યો ઈમાન લાવવા પછી.
અને તેઓએ સાક્ષી આપી કે બેશક રસૂલ સાચા છે
અને આવી ગઈ હતી તેઓની પાસે રોશન દલીલો. ૧

ઈબ્ને હિશામ કહે છે : કેટલાક ભરોસાદાર માહિતગારોએ મને કહ્યું કે હારિસ્ બિન સુવૈદે હઝરત મુજઝ-ઝિર બિન ઝિયાદ બલવીને કતલ કર્યા હતા. હઝરત કેસ બિન ઝૈદને તેણે કતલ કર્યા ન હતા. એની દલીલ આ છે કે ઈબ્ને ઈસ્હાકે જંગે-ઉલુદના શહીદોની ટીપમાં હઝરત કેસ બિન ઝૈદનું નામ દર્શાવ્યું નથી. અને હારિસ્ બિન સુવૈદે હઝરત મુજઝ-ઝિરને કતલ કર્યા તેનું કારણ આ હતું કે હઝરત મુજઝ-ઝિરે હારિસ્ના બાપ સુવૈદને ઈસ્લામ પૂર્વે, ઔસ અને ખઝરજ વચ્ચે ખેલાયેલા કોઈ યુદ્ધમાં મારી નાખ્યો હતો. એનું વર્ણન અમે આ પુસ્તકના પાછલા પ્રકરણોમાં કરી આવ્યા છીએ.

પછી એક દિવસે એવું બન્યું કે રસૂલુલ્લાહ સલ્વલ્લાહુ અલૈહિ વ સલ્વમ પોતાના સહાબાની મજલિસમાં બિરાજમાન હતા ત્યાં હારિસ્ બિન સુવૈદ અચાનક કોઈ બગીચામાંથી નીકળી આવ્યો. તેણે પોતાના અંગ પર લાલ રંગના બે વસ્ત્રો પહેરેલાં હતાં. તેને જોઈને આપે હઝરત ઉમ્મમાન બિન અફ્ફાનને અથવા એક અન્સારીને તેને કતલ કરી નાખવાનો હુકમ ફરમાવી દીધો. આ હુકમ મળતાં જ તેનું ડોકું ઉડાવી દેવામાં આવ્યું.

જગતમાં જનારો બેનમાઝી — ઈબ્ને ઈસ્હાક કહે છે : મને હુસૈન બિન અબ્દુર્રહમાન બિન અમ્ર બિન સઅદે કહ્યું અને તેમને અબૂ સુફ્યાન ઈબ્ને અબૂ અહમદના આઝાદ ગુલામે આ માહિતી આપી કે રસૂલુલ્લાહ સલ્વલ્લાહુ અલૈહિ વ સલ્વમના વિદ્વાન સહાબી હઝરત અબૂ હુરૈરહ મુસલમાનોને હમેશા પૂછ્યા

કરતા,

“હે મુસલમાનો ! શું તમે એવો માણસ મને બતાવી શકો છો જેણે ન તો મુસલમાનો સાથે કોઈ સંબંધ રાખ્યો ન પોતાના જીવનમાં તેણે કોઈ નમાઝ પઢી છતાં તે જન્નતનો હકદાર બનીને જન્નતમાં દાખલ થઈ ગયો ?”

આ સવાલ સાંભળીને લોકો હચરતના ચક્કરમાં પડી જતા કે એવો કોણ માણસ હોય શકે જે ન મુસલમાનોની સાથે રહ્યો ન તેણે પોતાના જીવનમાં કોઈ નમાઝ પઢી છતાં તે જન્નતી બની ગયો? જ્યારે એવો કોઈ માણસ તેઓના ધ્યાનમાં નહિ આવતો તો તેઓ હઝરત અબૂ હુરૈરહને જ પૂછી લેતા, “હઝરત ! તમે જ બતાવો ને એવો કોણ સદબાગી માણસ છે ?”

હઝરત અબૂ હુરૈરહ ફરમાવતા, “એ અબ્દુલ-અશહલ કુટુંબનો નબીરો ઉસૈરમ છે જેનું અસલ નામ અમ્ર બિન સાબિત બિન વક્શ છે.”

ઇબ્ને ઈસ્હાક કહે છે : ખુદ હુસૈન બિન અબ્દુર્રહમાનનું બયાન છે કે મેં મહમૂદ બિન અસદને પૂછ્યું, “ઉસૈરમનો શો મામલો બન્યો હતો ?”

તેઓ બોલ્યા, “ઉસૈરમ પોતાની કીમના લોકોને એમ જ કહેતો રહ્યો કે હું કદી મુસલમાન બનવાનો નથી. પરંતુ જ્યારે જંગે-ઉહુદનો પ્રસંગ સંજોયો અને રસૂલુલ્લાહ સલ્લલ્લાહુ અલૈહિ વ સલ્લમ હથિયારો સજીને જંગ માટે જવા તૈયાર થયા તો ઉસૈરમના દિલમાં ઈસ્લામનો ચમકાર થયો. એજ વેળા રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયો. તેણે પોતાની જીભથી કલિમો પઢ્યો અને સાચા દિલથી મુસલમાન બન્યો અને ઈસ્લામી સૈન્યમાં શામિલ થઈને લડાઈના મેદાનમાં પહોંચી ગયો. પછી જ્યારે લડાઈ શરૂ થઈ તો ઈસ્લામના દુશ્મનો સાથે એવી બહાદુરીથી લડ્યો કે પોતે પણ જખમોથી ચૂર થઈને હલનચલનથી લાચાર બની ગયો.

એ પછી જ્યારે યુધ્ધ સંકેતો ગયું અને લોકો રણભૂમિમાં પોતાના માર્ગ ગયેલા કે ધાયલ થયેલા માણસોને શોધવા નીકળી પડ્યા તો અબ્દુલ-અશહલના લોકો પણ મૃતદેહોમાં પોતાના માણસોને શોધવા લાગ્યા. અચાનક તેઓની નજર ઉસૈરમ પર પડી. ચમકીને બોલી ઊઠ્યા, “અરે આ તો ઉસૈરમ છે !” ઉસૈરમના ઈસ્લામની કોઈને ખબર ન હતી. તેને રણભૂમિમાં ધાયલ દશામાં જોઈને તેઓ નવાઈ પામી ગયા કે, આખર ઉસૈરમ જેવા જવાનને કઈ વસ્તુ અહીં ખેંચી લાવી? કેમકે તેઓ તો એને કુફ્રી હાલતમાં છોડીને આવ્યા હતા. તેઓએ ઉસૈરમ પાસે જઈને પૂછ્યું, “હે અમ્ર ! કહો તો ખરા કે કઈ વસ્તુ તમને અહીં ખેંચી લાવી ? શું પોતાની કીમનો પ્રેમ તમને અહીં ખેંચી લાવ્યો કે પછી ઈસ્લામનું આકર્ષણ ?”

ઉસૈરમે એજ ધાયલ દશામાં જવાબ આપ્યો, “કીમનો પ્રેમ નહિ, માત્ર ઈસ્લામનું આકર્ષણ.....હું અલ્લાહ અને તેના રસૂલ પર ઈમાન લાવ્યો. સાચા દિલથી કલિમો પઢીને મુસલમાન બની ગયો. પોતાની તલવાર લઈને રસૂલુલ્લાહ સલ્લલ્લાહુ અલૈહિ વ સલ્લમની સાથે લડાઈમાં જોડાઈ ગયો અને અલ્લાહ તથા તેના રસૂલના દુશ્મનો સાથે લડતો રહ્યો. અનેકને કતલ કરીને પોતે પણ ધાયલ થઈ ગયો. હવે મારી જે હાલત છે તે તમે જોઈ રહ્યા છો.....!”

એ પછી હઝરત ઉસૈરમ પોતાના જ માણસોના હાથોમાં વક્ત પામી ગયા. જ્યારે રસૂલુલ્લાહ સલ્લલ્લાહુ

અલૈહિ વ સલ્લમના દરબારમાં ઉસૈરમનું વાર્ણન કરવામાં આવ્યું તો આપે ફરમાવ્યું, “ઈન્નહૂ બિન અલલિલ-જન્નતે.” બેશક તે જન્નતીઓમાંથી છે. એટલે જ હઝરત અબૂ હુરૈરહ ફરમાવ્યા કરતા, “ઉસૈરમ તે સહાબી છે જેણે એક વખતની નમાઝ નહિ પઢી અને જન્નતમાં દાખલ થઈ ગયા.”

હઝરત અમ્રની શહાદતનો કિસ્સો———ઈબ્ને ઈસ્હાક કહે છે : મને મારા બાપાજી ઈસ્હાક બિન યસારે કહ્યું અને તેમને બનૂ સલિમહના માહિતગાર વડીલો તરફથી આ માહિતી મળવા પામી તે મુજબ ઈસ્હાક બિન યસારે મને હઝરત અમ્ર બિન જમૂહની આ કથા સંભળાવી કે, હઝરત અમ્ર બિન જમૂહ ખારસા લંગડા હતા. એમના ચાર પુત્રો હતા અને ચારેય સિંહ જેવા બહાદુર હતા. એ બધા રસૂલુલ્લાહ સલ્લલ્લાહુ અલૈહિ વ સલ્લમના પડખે રહીને દરેક લડાઈમાં સિંહ પેઠે લડ્યા કરતા. જંગે-ઉલુદના પ્રસંગ સર્જાયો તો અમ્રે પોતાના પુત્રોને કહ્યું, “દીકરાઓ ! મારે પણ ઉલુદમાં લડાઈ માટે આવવું છે.”

આ વીરનરોએ પોતાના બાપને લડાઈમાં ભાગ લેવાની ના પાડી, “બાપુજી ! તમે અપંગ છો અને અલ્લાહ તઆલાએ અપંગો પર જિહાદ ફર્જ કર્યો નથી. તમે ઘરમાં બેસી રહો. અમે જંગમાં જઈએ છીએ.”

હઝરત અમ્ર બિન જમૂહને લડાઈમાં જઈને મરવા મારવાની અને શહીદ થવાની તાલાવેલી લાગી હતી. બેટાઓથી નિરાશ થઈને ડુમગુ ચાલતા રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં પહોંચી ગયા અને અરજ કરી, “યા રસૂલુલ્લાહ ! મારા દીકરાઓ મને જિહાદમાં જવાથી અટકાવે છે.”

“તેઓ શું કહે છે ?” આપે પૂછ્યું.

“તેઓ કહે છે કે બાપુજી ! તમે લંગડા છો અને લંગડાઓ પર જિહાદ ફર્જ નથી. પણ યા રસૂલુલ્લાહ ! મારી આ દિલી તમન્ના છે કે હું મારા આ લંગડાપણા સાથે જિહાદ કરીને શહીદ થઈ જઈ અને શહીદ થઈને આ લંગડાપણા સાથે જન્નતની સહેલ માણતો. ફરૂ !”

આપે ફરમાવ્યું, “હે અમ્ર ! તમારા બેટા સાથું કહે છે. અલ્લાહ તઆલાએ તમને જિહાદમાં નહિ જવાની છૂટ આપી દીધી છે. પછી તકલીફ લેવાની શી જરૂર ?”

એ પછી આપે એમના બેટાઓને બોલાવીને ફરમાવ્યું, “તમારા બાપુજીની એજ ઈચ્છા છે તો એમને શું કામ રોકો છો ? બનવા જોગ છે અલ્લાહ તઆલા એમને શહીદ થવાનું નસીબ ફરમાવે અને જન્નતમાં જવાની એમની તમન્ના બર આવે !”

કહ્યાગરા બેટાઓ રાજી થઈ ગયા. એમના બાપુજી હઝરત અમ્ર બિન જમૂહ રસૂલુલ્લાહ સલ્લલ્લાહુ અલૈહિ વ સલ્લમની સાથે ઉલુદના મેદાનમાં ગયા અને પોતાના લંગડાપણા સાથે કાફિરો પર તૂટી પડીને ખૂબ બહાદુરીથી જિહાદ કર્યો અને લડતાં-લડતાં છેવટે પોતે પણ શહીદ થઈ ગયા. ^૧

કુરૈશી બેગમો લડાઈના મેદાનમાં———ઈબ્ને ઈસ્હાક કહે છે : સમ્રે સાલિહ બિન કીસાનએ કુરૈશી બેગમોને લગતી માહિતી આપતાં કહ્યું : “મુસલમાનોની જીતેલી લડાઈનું પાસું પલટાયું તો ઘાઘરા

૧. હઝરત અમ્ર બિન જમૂહ રદિયલ્લાહુ અન્હુની સાથે એમનાં બેટા હઝરત અલ્લાદ બિન અમ્ર રદિયલ્લાહુ અન્હુ પણ આ લડાઈમાં શહીદ થઈ ગયા. બાદમાં રસૂલુલ્લાહ સલ્લલ્લાહુ અલૈહિ વ સલ્લમએ હઝરત અમ્ર બિન જમૂહના બેગમ બીબી હિન્દહને ફરમાવ્યું, “બેશક મેં અમ્ર બિન જમૂહને તેના લંગડાપણા સાથે જન્નતના બગીચામાં રહેલતા જોયા.” (સીરતુલ-મુસ્તાફા જિ.૨ પા. ૨૨૪) “હ” આ અમ્ર બિન જમૂહ તેજ સહાબી છે જેના ભગવાનની મૂર્તિને લોકો ઉકરડામાં ફેંકી આપતા હતા.

ઊંચકીને નાસી રહેલી કુરેશી બેગમો પણ પલટીને ફરીવાર મેદાનમાં આવી લાગી. ઉસુદના મેદાનમાં રસુલુલ્લાહ સલ્વલ્લાહુ અલૈહિ વ સલ્વમના સહાબામાંથી જે લોકો શહીદ થઈ ગયા હતા, આ બેગમો અબૂ સુફ્યાનની બેગમ સાથે તેઓની લાશો પાસે પહોંચી ગઈ. વેરનો ભૂત દરેક બેગમનાં માથે ચઢી બેઠો હતો. આ બેગમો શહીદોની પાક લાશોના નાક-કાન કાપી કાપીને તેના હાર તથા ઝાંઝર વગેરે બનાવવા લાગી અને હદ વળી કે હિન્દ બિન્તે ઉત્બહએ પોતે એ હાર પોતાને ગળે લટકાવ્યા અને પોતાના ગળે પહેરેલા હાર, એરિંગ, કંઠા વગેરે ઉતારીને જુબેર બિન મુત્ઈમના ગુલામ વહશીને ઇનામ તરીકે આપી દીધા.

હિન્દના વેરનો જવાળામુખી—————એ પછી હિન્દ બિન્તે ઉત્બહએ રસુલુલ્લાહ સલ્વલ્લાહુ અલૈહિ વ સલ્વમના શહીદ થયેલા માનવતા કાકા, સૈયિદુશ-શુહદાઅ એટલે શહીદોના સરદાર હઝરત હમ્મહ બિન અબ્દુલ-મુત્તલિબ રદિયલ્લાહુ અન્હુનું મુબારક પેટ ચીરી નાખ્યું અને તેમાંથી કાળજું કાઢી લઈને પોતાના દાંતોથી તેને ચાવવા લાગી. હિન્દના વેરનો જવાળામુખી ભભૂકી ઊઠ્યો હતો. તેણે શહીદોના સરદારના પવિત્ર કાળજાને દાંતોથી ચાવીચાવીને ગળાંથી નીચે ઉતારવાની મથામણ કરી પણ ઊતરી શક્યું નહિ. લાચારીએ પિચ્કારની લાગણીથી ભોંય પર થૂંકી કાઢ્યું. એ પછી તે ઊંચી ચટાણ પર ચઢી ગઈ અને લલકારીને આ શેઅરો ગાવા લાગી :

નહનુ જઝય-ના કુમ લિ-યવમે બદરિન, • પલ-હર્નુ બઅદલ-હર્ને ઝાતા સુઅરી.

(આજે જંગે-ઉહુદમાં) અમે જંગે-બદ્રનો બદલો વાળી લીધો. ખરેખર એક યુધ્ધ પછી બીજું યુધ્ધ વધારે ભીષણ અને અંગારા ઝરતું હોય છે.

મા કાના અબ ઉત્બતે લી મિલ-સબરિન....., • વ તા અબી વ અમ્મેહી વ લિકરી.

મારા બાપ ઉત્બહની કતલના આઘાતની ધીરજ ન મુજને હતી, ન મારા ભાઈને હતી, ન ઉત્બહના કાકાને હતી અને ન મારા પહેલા ખોળાની અવલાદને હતી. ^૧

ચૈતુ બક્સી વ કૈતુ બઝરી, • શૈતા વહશીચ્યુલ ગલીલુ સદરી.

તો મેં મારું કલેજું ઠુંડું કરી લીધું અને મેં મારી બાધા પૂરી કરી લીધી. હે વહશી ! તો મારા સીનાની કારમી તરસ બુઝાવી દીધી.

ફ શુકર વહશીચ્યીન અલચ્ય ઉમરી, • હત્તા તરીમ્મ અઅઝુમી ફી કબરી.

તો હું જીવનભર વહશીના ઉપકારની આભારી રહીશ ત્યાં સુધી કે મારી કબરમાં મારાં હાડકાં ઓગળી ન જાય !

હિન્દને હિન્દનો જવાબ—————હિન્દ બિન્તે ઉત્બહના આ કાવ્યનો જવાબ એક મુસલમાન ખૂતૂને આપ્યો છે. આ ખાતૂનનું નામ પણ હિન્દ છે અને તે ઉસાસહ બિન અબ્બાદ બિન્-મુત્તલિબની બેટી છે. હિન્દ બિન્તે ઉસાસહ કહે છે :

ખઝીતિ ફી બદરિંવ વ બઅદા બદરિન, • ચા બિન્ત વક-કાઈન અઝીમિલ કુફરી.

૧. હિન્દનો બાપ ઉત્બહ બિન રબીઅહ, હિન્દનો કાકો શૈબહ બિન રબીઅહ, હિન્દનો ભાઈ વલીદ બિન ઉત્બહ જંગે-બદ્રમાં હાથોહાથની લડાઈમાં માર્યા ગયા હતા. “હ”

હે સ્ત્રી ! તું એવા પુરૂષની પુત્રી છે જે કાયમ ધિક્કારભર્યા અને હલકટ કૃત્યોમાં સબડયા કરતો હતો અને જેનું કુક હદ વટાવી ગયું હતું. તું જંગે-બદ્રમાં પણ ખુવાર થઈ અને તારો ફજેતો બોલાય ગયો અને જંગે-બદ્ર પછી પણ.

સબ-બદ્દ કલ્લાહ ગદાતલ-ફજરિ. • મિલ્હા શિય - ચમીનત - તવાસિજ - જુહરી.

બિ - કુલ્લે કતાઈન હુસામિન ચફરી, • હમ્મતુ લેસી વ અલીઝુન સકરી.

અલ્લાહ કરે કે સવારના પહોરમાં જ, ટિક્કાબોટી કરી નાખનારી તલવારોવાળા, લાંબા-કદાવર કાયાના, રૂપાળા-દેખાવડા હાથિમીઓના સપાટામાં તુ આવી જાય ! હજરત હમઝહ મારા સિંહ છે અને હજરત અલી મારા શાહીન છે. ^૧

ઇઝ રામા શયબુન વ અબૂકા ગદરી, • ફબદ - દબા મિન્હુ દવાહિન નહરી,

વ નઝ - રુકિસ-સૂઅ ફ-શર્ફ નઝરી.

જ્યારે શૈબહ અને તારા બાપે અમારી સાથે ગદારી કરી તો હજરત હમઝહ અને હજરત અલીએ તેઓની છાતીઓના ખુલ્લા ભાગોને લોહીલુહાણ કરી નાખ્યા. ઈબ્ને હિશામ કહે છે : આ કાવ્યના ત્રણ શેઅરો મેં છોડી દીધા છે.

હિન્દ બિન્તે ઉત્બહના શેઅરો—ઈબ્ને ઈસ્હાક કહે છે : હિન્દ બિન્તે ઉત્બહએ જંગે-ઉદ્ધ પ્રસંગે આ શેઅરો પણ કહ્યા હતા :

શકૈતુ મિન હમ્મતા બક્સી બિ-ઉહદિન, • હલ્તા બકરતુ બત્નહુ અબિલ કબ્તે.

મેં ઉદ્ધના મેદાનમાં હમ્મહ તરફથી મારું દિલ ખૂબ ઠંડું કરી લીધું. તેનું પેટ ચીરીને તેનું કાળજું સુધ્યાં કાઢી લીધું.

અઝહબ અન્ની ઝાકા મા કુન્તુ અજિદ, • મિન લઝ-અતિલ-હુઝનિશ-શદીદિલ મુઅતમિદ.

આમ કરવાથી, આત્માને બુરી રીતે કોરી ખાનાર રંજેગમના તે નિસાસા શમી ગયા જે રહીરહીને મારા સીનામાં ઊઠતા હતા.

વલ - હર્વુ તઅલૂ-કુમ બેશૂ-બૂબિ બરિદ, • તુકદિમુ ઇકદામન અલૈકુમ કલ-અસદ.

આ યુદ્ધ તમારી ઉપર બરક અને વરસાદના તોફાન પેઠે તૂટી પડ્યું અને એક ખૂંબાર સિંહ પેઠે તમારી ઉપર ચઢતું ચાલ્યું ગયું.

હજરત ઉમર અને હજરત હસ્સાન—ઈબ્ને ઈસ્હાક કહે છે : મને સાબિહ બિન કીસાને કહ્યું અને તેમને આ સનદી માહિતી મળી કે કુરૈશ અને મુસલમાનો વચ્ચે શાઈરીની આ સાઠમારી વૈળા હજરત ઉમર બિન ખત્તાબે એક દિવસે હજરત હસ્સાન બિન સાબિતને સંબોધીને કહ્યું, “હે ફરીઅહના બેટા ! શું તમે હિન્દ બિન્તે ઉત્બહની તુમાખી ભરેલી વાતો સાંભળી ? કેટલી હંકડાઈથી ટેકરા પર ચઢીને આપણી વિરૂદ્ધ નિંદાકાવ્ય લલકારતી હતી અને હમ્મહ સાથેના જંગલી વર્તાવનું અભિમાન લઈને કેટલી નફરતથી આપણી ઠેકડી

ઉડાવતી હતી. કેમ તમે તેનો જવાબ નથી આપતા ?”^૧

હઝરત હસ્સાને દુઃખ ભરેલી લાગણીથી કહ્યું, “હે ઉમર ! મારી આંખોમાં વહસીના ફેંફલા બરછાનું દ્રશ્ય ધૂમી રહ્યું છે. તેણે બરછો ફેંક્યો તે વેળા હું એક ટેકરા પર ઊભેલો હતો. વહસીનો ધૂમતો બરછો જેઈને મેં વિચાર્યું કે આ તે બરછો નથી જેને અરબના લોકો વાપરે છે. બરછો વાયુને ચીરતો ગયો તે મેં મારી આંખે જોયું પણ નિશાને પહોંચીને બરછાએ કેવું ધમસાણ વાળ્યું તેની મને ખબર નહિ પડી. અલબત્ત એજ પળે હિન્દના આ શબ્દો મેં સાંભળ્યા : “ઈક-ફકા-મૂહા !” એટલે લેતો જા, તારા માટે આટલું જ ખસ છે !

હઝરત હસ્સાને વધુમાં ઉમેર્યું, “હે ઉમર ! હું મારા આ તરંગોમાં ગોથાં ખાતો હતો. હિન્દે શું કહ્યું અને કેવું કાવ્ય લલકાર્યું તેની મને ખબર નહિ પડી. જરા કહો તો ખરા કે હિન્દ શું બોલી છે ?”

હઝરત ઉમરે હિન્દના શેઅરો સંભળાવ્યા તો હઝરત હસ્સાને તેના જવાબમાં ઢગલાબંધ શેઅરો ફીલ-બદીહ રચીને સંભળાવી દીધા. એમાંનો એક શેઅર :

અશિરત લકાઆ વ કાના આદતુ-હા, • લલીમન ઈઝા અશિરત મઅત કુફરે.

હિયકારી નીચ સ્ત્રી અકડતી-મલકાતી-ઈતરાતી ફરે છે. તેની આ જન્મજાત હેંકડાઈ છેલ્લા દરજ્જની નીચતા છે. મૂર્તિપૂજની ગંદકીમાં લબછબ હોવા છતાં અકડતી ફરે છે.

ઈબ્ને હિશામ કહે છે : હઝરત હસ્સાનના લાંબા કાવ્યમાંથી તારવીને આ શેઅર મેં અહીં રજૂ કર્યો છે. બાકીના શેઅરો મેં જતા કર્યા છે કેમકે તેમાં બહુ આકરી અને ઉઘાડી વાતો કહેવામાં આવી છે. હઝરત હસ્સાને આ પ્રકારના બીજા શેઅરો પણ કહ્યા છે જેનો કાફિયો દાલ અને ઝાલ છે.

અબૂ સુફ્યાન અને હઝરત હમ્ઝહ—ઈબ્ને ઈસ્હાક કહે છે : હુલૈસ બિન ઝબ્બાન એક મુશરિક હતો. એ બનૂ હારિસ બિન અબ્દે-મનાતમાંથી હતો અને જંગે ઉલુદમાં કુરૈશની મદદે આવેલા અહાબીશ કબીલાનો સરદાર હતો. લડાઈમાં માર્યા ગયેલાઓની લાશો પાસેથી પસાર થતાં હુલૈસે જોયું કે કુરૈશી લશ્કરનો સેનાપતિ અબૂ સુફ્યાન, હઝરત હમ્ઝહ બિન અબ્દુલ-મુતલિબની લાશ પાસે બેઠેલો છે. તેના હાથમાં ભાલો છે અને આ ભાલાની અણીથી તે હઝરત હમ્ઝહની લાશના જડામાં ગોદા મારી રહ્યો છે અને કહી રહ્યો છે : “ઝુક ઉ-ક-ક !” હે નાફરમાન ! હવે મજા ચાખ !

હુલૈસથી અબૂ સુફ્યાન જેવા સરદારનું આ નીચ કૃત્ય જોવાયું નહિ. તેણે પોતાના લોકોને બૂમ મારીને કહ્યું, “હે બનૂ કિનાનહ ! આ રહ્યો અબૂ સુફ્યાન ! જુઓ તો ખરા, એ પોતાના પિતરાઈ સાથે કેવી નીચ હરકત કરી રહ્યો છે !”

આ સાંભળીને અબૂ સુફ્યાન ભોંઠો પડી ગયો. ગિન્નાઈને બોલ્યો, “ચૂપ મર કમબખત ! ખબરદાર કોઈને કહ્યું તો ! મારી ભૂલ થઈ છે.”

અબૂ સુફ્યાન અને હઝરત ઉમર—લડાઈનો મામલો ખતમ થયો તો અબૂ સુફ્યાન તે ટેકરા પાસે ગયો જેની ઉપર રસૂલુલ્લાહ સલ્વલ્લાહુ અલૈહિ વ સલ્વમ પોતાના સહાબા સાથે બિરાજમાન હતા.

૧. ફરીઅહ : હઝરત હસ્સાન બિન સાબિત રદિયલ્લાહુ અન્હુના માતાજીનું નામ. હઝરત હસ્સાન મદીનહના અન્સારના પંકાયેલા શાઈર, વાણીના પિતા અને શાઈરીના શહેનશાહ હતા. મુશરિક શાઈરોના ક્રિદાકાવ્યોના જવાબમાં ફીલ-બદીહ શેઅરો રચીને તેઓના દાંત ખાટા કરી દેતા હતા. રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું છે : “હસ્સાનની શાઈરીને જિંદગીનો ટેકો મળેલો છે.” “હ”

આ ટેકરાની સામે આવેલા પહાડી ટેકરા પર તે ચઢી ગયો અને જોરજોરથી બુમાટો મારતાં બોલ્યો, “અફીલ-કવમે મુહમ્મદુન ?” શું મુહમ્મદ તમારામાં જીવે છે ?

રસુલુલ્લાહ સલ્લલ્લાલુ અલૈહિ વ સલ્લમએ સહાબાને ફરમાવ્યું, “કોઈ એનો જવાબ નહિ આપે.”

અબૂ સુફ્યાને ઉપર મુજબ ત્રણ વાર બુમાટો માર્યો છતાં જવાબ નહિ મળ્યો તો ફરીવાર તેણે ઘાંટો પાડીને પૂછ્યું, “અફીલ-કવમે ઈબ્ને-અબી કુહાફહ ?” શું તમારામાં કુહાફહનો પુત્ર અબૂબક જીવે છે ?

આપે ફરીવાર પોતાના સહાબાને ખામોશ રહેવાનું ફરમાવ્યું અને જવાબમાં કોઈ કંઈ બોલ્યું નહિ. જ્યારે ત્રણ વાર પૂછવા છતાં જવાબ નહિ મળ્યો તો અબૂ સુફ્યાને ફરીવાર ઘાંટો પાડીને પૂછ્યું, “અફીલ-કવમે ઈબ્નુલ-ખત્તાબ ?” શું તમારામાં ખત્તાબનો પુત્ર ઉમર જીવે છે ?

આ શબ્દોને ત્રણવાર દોહરાવવા છતાં જવાબ નહિ મળ્યો તો અબૂ સુફ્યાને ખુશાલીના જોશમાં પોતાના સાથીઓને ઘાંટો ગજવતાં કહ્યું :

અમા હાઉલાઈ કદ કુતિલૂ.

ખરેખર બધા જ માર્યા ગયા છે.

ફલવ કાનૂ અહયાઅ લ-અજબૂ.

અગર જીવતા હોત તો જરૂર જવાબ આપતે !

આ સાંભળીને હઝરત ઉમર બિન ખત્તાબથી રહેવાયું નહિ. બુલંદ સ્વરે જવાબમાં ફરમાવ્યું :

કઝબતા વલ્લાહિ

વલ્લાહ ! તું જૂઠું બોલ્યો છે,

યા અદુવ-વલ્લાહિ !

હે અલ્લાહના દુરમન !

અબ્કલ-લાહુ અલૈક

હજુ બાકી રાખ્યું છે અલ્લાહએ તારા માટે

મા ચહઝુન્ક.

તારા સંતાપ કે બળાપાનું સાધન.

આ સાંભળીને અબૂ સુફ્યાન નિરંકુશ રીતે બરાડી ઊઠ્યો :

ઉઅલુ હુબલ !

હુબલ દેવતાની જય હો !

ઉઅલુ હુબલ !

જય હો હુબલ ભગવાનની !

રસુલુલ્લાહ સલ્લલ્લાલુ અલૈહિ વ સલ્લમએ હઝરત ઉમરને ફરમાવ્યું, “એના જવાબમાં આમ કહો : “અલ્લાહુ અઅલા ! વ અજલ્લ !” એટલે અલ્લાહ સૌથી ઉચ્ચતર અને કીર્તિવંત કે જહોનલાલીવાળો છે.

હઝરત ઉમરે એજ ભવ્ય શબ્દોમાં તેને જવાબ આપી દીધો. વળતા જવાબમાં અબૂ સુફ્યાન પહાડી ટેકરા પરથી ચિલ્લાયો :

અન્ન લનલ-ઉઝઝા !

બેશક ઉઝઝા દેવી અમારી બેલી છે.

વલા ઉઝઝા લકુમ !

તમારા માટે ઉઝઝા જેવી કોઈ દેવી નથી !

રસુલુલ્લાહ સલ્લલ્લાલુ અલૈહિ વ સલ્લમએ હઝરત ઉમરને ફરમાવ્યું, “એને જવાબ આપો :

અલ્લાહુ મવલાના !

અલ્લાહ અમારો બેલી છે.

વલા મવલા લકુમ !

તમારો કોઈ બેલી નથી.

આ સાંભળીને પહાડી ટેકરી પરથી ઘાંટો પાડીને અબૂ સુફ્યાન બોલ્યો : “યવમુન બિ-યવમિ બદરિન! વલ-હર્બુ સિજલ !” આજનો દિવસ બદ્રના દિવસ સાથે સરખો થઈ ગયો અને લડાઈ ડોલ જેવી છે; કદી

ઉપર કદી નીચે અથવા કદી સીધી કદી ઊલટી.

રસૂલુલ્લાહ સલ્લલ્લાહુ અલૈહિ વ સલ્લમએ હઝરત ઉમરને ફરમાવ્યું, “ઉમર ! જિભા થઈને એને જવાબ આપો :

“હા સંવાઉન

કુતિલાના ફિલ-જન્નહ.

વ કુતિલા-કુમ ફિન્નાર.

આજનો દિવસ સરખો કેવી રીતે હોય શકે ?

અમારા માયા જયેલા જન્નતમાં છે

અને તમારા માયા જયેલા જહન્નમમાં છે.

“એના જવાબમાં અબૂ સુફ્યાને પોકારીને હઝરત ઉમરને કહ્યું, “હલુમ્મ ઇલય્ય યા ઉમર ! એટલે હે ઉમર ! જરા મહેરબાની કરીને મારી પાસે આવો.

“આ સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ હઝરત ઉમરને ફરમાવ્યું, “ઉમર ! “જવ એની પાસે, જુઓ તો ખરા એ શું કહેવા માગે છે.”

હઝરત ઉમર ટેકરા પરથી ઊતરીને તેની પાસે પહોંચી ગયા તો અબૂ સુફ્યાને કહ્યું, “હે ઉમર ! હું તમને અલ્લાહના સોગંદ આપીને પૂછું છું. સાચેસાચું કહેજો, અમે મુહંમદને કતલ કરી નાખ્યા છે ને ?”

હઝરત ઉમર બિન ખસાબે જવાબ આપ્યો, “ના બિલકુલ નહિ, અલ્લાહના રસૂલ તો અત્યારે પોતે તમારી બધી વાતો સાંભળી રહ્યા છે.”

અબૂ સુફ્યાન બોલ્યો, “ઠીક છે હે ઉમર ! હું તમને ઈબ્ને-કમીઅહ કરતાં વધારે સાચા અને પ્રામાણિક સમજું છું. તેણે તો દાવો કર્યો હતો કે તેણે મુહંમદને કતલ કરી નાખ્યા છે.”^૧

ઈબ્ને હિશામ કહે છે : ઈબ્ને કમીઅહનું નામ અબ્દુલ્લાહ હતું. અને તે મક્કહનો પંકાયેલો પહેલવાન અને એક હજર સવારોની બરાબર ગણાતો હતો.

અબૂ સુફ્યાનની ધમકી ——— ઈબ્ને ઈસ્હાક કહે છે : એ પછી અબૂ સુફ્યાને ટેકરા પરથી પોકારીને કહ્યું, “હે મુસલમાનો ! તમારા માયા જયેલાઓમાંથી અમુકનો “મુસ્લહ” કરવામાં આવ્યો છે. પરંતુ અલ્લાહના સોગંદ ! મત્તે લાગે વળગે છે ત્યાં સુધી હું આ કામથી ન રાજી છું ન નારાજ, ન મેં એનો હુકમ આપ્યો ના કોઈને મના કરી.”^૨

અને જ્યારે અબૂ સુફ્યાન ખોતાના લાવલહર સાથે મક્કહ જવા લાગ્યો તો તેણે લલકારીને એવી ધમકી ઉચ્ચારી કે, “હે મુસલમાનો ! આવતા વરસે બદ્રની રાત્રીભિમાં આપણી વચ્ચે ફરીવાર જંગ જમશે !”

એના જવાબરૂપે રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબામાંથી એક ગૃહસ્થને ફરમાવ્યું કે અબૂ સુફ્યાનને કહી દો, “હા અમે એના માટે તૈયાર છીએ. બદ્રનું મેદાન આવતા વરસની લડાઈ માટે નક્કી થઈ ચૂક્યું છે !”

૧. ઈબ્ને હિશામની સીરતુન-નબીમાં અબૂ સુફ્યાન સાથેના આ સવાલ-જવાબનો ક્રમ કંઈક અલગ રીતે થયો હોવાથી તેને જ આધારે અમે સબદી રિવાયતો મુજબ ક્રમવાર ગોઠવણી કરીને એની રજૂઆત કરી છે. “હ”

૨. ભાક-કાન વગેરે અપયયો કાપીને માણસની આકૃતિને વિકૃત કરી ગાખવી એને અરબી ભાષામાં “મુસ્લહ” કહે છે. આ શબ્દમાં (“ફ” અરબી બારખડીનો ચોથો અક્ષર છે.) “હ”

હઝરત અલી કુરૈશી લશ્કરની પૂઠે—જ્યારે કુરૈશી લશ્કર મક્કહ ભાણી ઊપડી ગયું તો રસૂલુલ્લાહ સલ્લલ્લાહુ અલૈહિ વ સલ્લમએ હઝરત અલીને મુશરિકોની પૂઠે જવાનો હુકમ આપતાં ફરમાવ્યું, “જરા એમની પાછળ-પાછળ તો જાવ. જુઓ તો ખરા તેઓ શું કરવા માગે છે ! અગર તેઓ ઘોડાઓના મુખો દક્ષિણ તરફ કરી દે અને પોતે ઊંટો પર સવાર થઈ જાય તો સમજી લેવું કે તેઓ મક્કહ જાય છે. પણ જો તેઓ ઘોડાઓ પર સવાર થઈને ઊંટોને હાંકવા લાગે તો સમજી લેવું કે તેઓનો ઈરાદો મદીનહ પર ચઢાઈ કરવાનો છે. જો આમ જ હોય અને તેઓ મદીનહ પર ચઢાઈ કરે તો, સોગંદ છે તે અલ્લાહના જેના હાથમાં મારા પ્રાણ છે, હું પોતે આગળ બઢીને તેઓની સાથે અવશ્ય જંગ કરીશ!”

હઝરત અલી ફરમાવે છે, “હું તેઓની પૂઠે ગયો કે જોઈ તેઓ શું કરવા માગે છે. મેં જોયું કે તેઓ પોતાના ઘોડાઓને દક્ષિણ તરફ હાંકી રહ્યા છે. પોતે ઊંટો પર સવાર થઈ ગયા છે. અને મક્કહ તરફ ફર્ય કરી રહ્યા છે.

હઝરત સઅદનો આખેરી પચગામ—કુરૈશી લશ્કર મક્કહ તરફ ઊપડી ગયું તો હવે મુસલમાનોને પોતાના શહીદો તરફ ધ્યાન આપવાની તક મળી. લોકો પોતપોતાના શહીદોની તલાશમાં નીકળી પડ્યા. ઈબ્ને ઈસ્હાક કહે છે : મને મુહમ્મદ બિન અબ્દુલ્લાહ બિન અબ્દુર્રહમાન બિન અબૂ સઅસઅ માઝિનીએ માહિતી આપી કે આ પ્રસંગે રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબાને ફરમાવ્યું, “કોણ છે જે તપાસ કરીને મને બતાવે કે, સઅદ બિન રબીઅ સાથે શું મામલો બન્યો ? શું તેઓ જીવતાઓમાં છે કે મરનારાઓમાં ?”

તરત એક અન્સારી ગૃહસ્થ ઝિભા થઈ ગયા અને બોલ્યા, “યા રસૂલુલ્લાહ ! હું અબઘડી તપાસ કરીને બતાવું છું કે સઅદ સાથે શું મામલો બન્યો છે !”

એજ વેળા અન્સારી ગૃહસ્થ હઝરત સઅદ બિન રબીઅની તલાશમાં નીકળી પડ્યા. મેદાનમાં શહીદ થયેલાઓની લાશોમાં જઈને જોયું તો હઝરત સઅદ ગંભીર રીતે ધવાયેલી હાલતમાં પડેલા હતા અને જીવનના છેલ્લા શ્વાસો લઈ રહ્યા હતા.

અન્સારી ગૃહસ્થનું કથન છે : મેં સઅદને તેમનું નામ લઈને કહ્યું, “હે સઅદ ! શું તમે સાંભળો છો? મને રસૂલુલ્લાહ સલ્લલ્લાહુ અલૈહિ વ સલ્લમએ હુકમ ફરમાવ્યો છે કે હું તપાસ કરીને ખબર આપું કે તમે જીવતાઓમાં છો કે પછી મરનારાઓમાં શામિલ થઈ ગયા છો ?”

હઝરત સઅદે જવાબ આપ્યો, “હે ભાઈ ! હું મરનારાઓમાંથી છું. તમે રસૂલુલ્લાહ સલ્લલ્લાહુ અલૈહિ વ સલ્લમને મારાં સલામ પહોંચાડો અને કહો કે સઅદ બિન રબીઅ આપની સેવામાં અરજ કરે છે :

“યા રસૂલુલ્લાહ ! અલ્લાહ તઆલા આપને મારા તરફથી અને તમામ મુસલમાનો તરફથી એવી ઉત્તમ જગ્યા આપે કે આજ સુધી કોઈ નબીને તેની ઉમ્મત તરફથી તેવી ઉત્તમ જગ્યા નહિ મળી હોય.”

એ પછી હઝરત સઅદે કહ્યું :

“હે ભાઈ ! તમે મારા બધા મુસલમાનોને પણ મારાં સલામ પહોંચાડો અને કહેશો

કે, જ્યાં સુધી તમારી આંખોમાં પલકારા મારવાની શક્તિ રહેલી છે ત્યાં સુધી, રસૂલુલ્લાહ સલ્વલ્લાહુ અલૈહિ વ સલ્વમને જરાજોટલી તકલીફ પહોંચી તો યાદ રાખજે, અલ્લાહના દરબારમાં તમારું કોઈ બહાનું ચાલી શકવાનું નથી.”

અન્સારી ગૃહસ્થ કહે છે : હું ત્યાં જ બેઠેલો હતો કે મારા દેખતાં સઅદ બિન રબીઅ વફાત પામી ગયા. એ પછી હું ત્યાંથી ઊઠીને રસૂલુલ્લાહ સલ્વલ્લાહુ અલૈહિ વ સલ્વમની સેવામાં હાજર થયો અને સઅદની પૂરી વિગત મેં આપને કહી સંભળાવી.

હઝરત સઅદની બાળકી———ઈબ્ને હિશામ કહે છે : મને અબૂબક્ર ઝુબૈરીએ આ રિવાયત કહી સંભળાવી કે, એક દિવસે એવું બન્યું કે હઝરત અબૂબક્ર સિદ્દીક હઝરત સઅદ બિન રબીઅની એક નાનકડી બાળકીને પોતાના મુબારક ખોળામાં બેસાડીને રમાડી રહ્યા હતા અને તેને ચૂમીઓ આપતા હતા એટલામાં એક ગૃહસ્થ આવ્યા. તેણે હઝરત અબૂબક્રને બાળકીને બચીઓ કરતા જોઈને પૂછ્યું, “હઝરત! એ કોની બાળકી છે ?”


હઝરત અબૂબક્રે ફરમાવ્યું, “એ મારાથી શ્રેષ્ઠ એક શખ્સ સઅદ બિન રબીઅની બાળકી છે. સઅદ તે શખ્સ છે જેને રસૂલુલ્લાહ સલ્વલ્લાહુ અલૈહિ વ સલ્વમએ “બૈઅતે-અકબા”વેળા પોતાના નકીબ બનાવ્યા હતા.

“અને સઅદ તે શખ્સ છે જેણે રસૂલુલ્લાહ સલ્વલ્લાહુ અલૈહિ વ સલ્વમની સાથે જંગે-બદ્રમાં ભાગ લીધો હતો.”

“અને સઅદ તે શખ્સ છે જેણે જંગે-ઉલુદમાં રસૂલુલ્લાહ સલ્વલ્લાહુ અલૈહિ વ સલ્વમને પડખે રહીને શહાદતનો મરતબો મેળવી લીધો હતો.”

પ્રકરણ ૧૧૦

ગઝવએ-ઉહુદ : બીજું મહાયુધ્ધ



હઝરત હમઝહની જન્નતી લાશ • કુઅનિમાં ધીરજની પ્રેરણા • સહીદોના જનાઝહની બમાઝ
 • બહેનની ધીરજનો લાજવાબ દાખલો • હઝરત અબુલ્લાહ બિન જહશ • સહીદોની લાશોની તદફીન • બીબીના
 દિલમાં ખાવિનદનો મરતબો • અન્સારી ખાતૂનોનો વિલાપ • દીનારી ખાતૂન અને ઈશ્કે-બબી • તલવારો પાછીથી
 ઘોવામાં આવી • લા સૈફ ઈલ્લા ઝુલ-ફકાર • દુશ્મનને ભયભિત કરવાની જંગી ચાલ • મુસલમાનોનો જિહાદનો
 ખુરસો • હમરાઉલ-અસદમાં પડાપ • એક મુશરિકની શરાફત • અબૂ સુફ્યાનની ધમકી • સફવાન બિન ઉમૈયહની
 સલાહ • શાઈરની ગદ્દારીનો અંગમ • મુઆવિયહ બિન મુગીરહનો અંગમ • મુનાફિકોના સરદારની હાલહવાલી
 • જંગે-ઉહુદ : બેહદ આકરી કસોટી.

હઝરત હમઝહની જન્નતી લાશ ————— ઈબ્ને ઈસ્હાક કહે છે : મને મળેલી સનદી માહિતી મુજબ
 રસૂલુલ્લાહ સલ્લલ્લાહુ અલૈહિ વ સલ્લમ પોતે હઝરત હમઝહની તલાશ માટે નીકળ્યા તો તેમની લાશ મેદાનની
 વચ્ચે પડેલી મળી આવી. જોયું તો લાશનું પેટ ચીરાયેલું હતું. જિગર ચવાયેલું હતું. નાક-કાન કપાયેલા હતા.^૧

ઈબ્ને ઈસ્હાક કહે છે : મુહંમદ બિન જઅફર બિન ઝુબૈરે મને કહ્યું કે, રસૂલુલ્લાહ સલ્લલ્લાહુ અલૈહિ
 વ સલ્લમએ જ્યારે આ કમકમાટી ભરેલું દ્રશ્ય જોયું તો ફરમાવ્યું :

“અગર મને આ વાતની ધાસ્તી ન હોત કે સફિયહને આઘાત પહોંચશે^૨ અને મારા
 પછી લોકો એને રિવાજ તરીકે અપનાવી લેશે તો હું મારા કાકા હમઝહની લાશને એમ
 જ છોડી દેત કે જેથી એ જંગલી પ્રાણીઓના પેટોમાં અને પક્ષીઓના પોટાઓમાં પહોંચી
 જાય ! અને જે અલ્લાહ તઆલાએ કહી મને કુરૈશ પર વર્ષસ આપ્યું તો હું તેઓની
 ત્રીસ માણસોનો મુરુલહ કરી નાખીશ !”

મુસલમાનોએ જ્યારે હઝરત હમઝહ સાથે આ જંગલી વર્તાવ કરનારાઓ પ્રત્યે રસૂલુલ્લાહ અલૈહિ વ

૧. એનાથી કલ્પના કરો કે રસૂલુલ્લાહ સલ્લલ્લાહુ અલૈહિ વ સલ્લમને પોતાના વહાલા કાકાની લાશની આ હાલત જોઈને કેટલો ઊંડો
 સદમો થયો હશે ! “હ”

૨. હઝરત બીબી સફિય્યાહ : હઝરત હમઝહના બહેન અને રસૂલુલ્લાહ સલ્લલ્લાહુ અલૈહિ વ સલ્લમના ફોઈનું નામ. “હ”

સલ્લમનો આ ગમ, આ આઘાત, આ ગુસ્સો, આ આકોશ જોયો તો તેઓ પાણ બોલી ઊઠ્યા :

“અલ્લાહના સોગંદ ! અલ્લાહ તઆલા જ્યારે ય કદી અમને એ કાફિરો પર વિજય આપશે તો, અમે તેઓનો એવો મુસ્લહ કરીશું કે અરબભરમાં કોઈએ કોઈનો કદી કપા ન હોય !”

આગળ ઈબ્ને હિશામનું બયાન છે : રસૂલુલ્લાહ સલ્લલ્લાહુ અલૈહિ વ સલ્લમ જ્યારે હઝરત હમ્ઝહની લાશ પાસે પધાર્યા તો તેમને સંબોધીને ફરમાવ્યું :

“હે કાકા ! તમારા કારણે મારા દિલને જે આઘાત લાગ્યો છે એવો આઘાત આઈન્દા કદી મારા દિલને નહિ લાગશે અને હું કદી એવા સ્થળે ઊભો થયો નથી જ્યાં આ સ્થળથી વધુ મને ગુસ્સો આવ્યો હોય !”^૧

એ પછી રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

“જિબ્રીલ અલૈહિસ-સલામ મારી પાસે આવ્યા અને કહ્યું :” સાતે આકાશોના લોકોમાં હમ્ઝહ વિશે લખી દેવામાં આવ્યું છે કે : “હમ્ઝહ ઈબ્ને અબ્દુલ-મુત્તલિબ, અસદુલ્લાહ, અસદુ રસૂલિહી !”

એટલે : હમ્ઝહ અબ્દુલ-મુત્તલિબના ફરઝદ, અલ્લાહના સિંહ છે, અલ્લાહના રસૂલના સિંહ છે.

રસૂલુલ્લાહ સલ્લલ્લાહુ અલૈહિ વ સલ્લમ પોતે અને હઝરત હમ્ઝહ બિન અબ્દુલ મુત્તલિબ અને હઝરત અબૂ સલમહ બિન અબ્દુલ-અસદ ત્રણે આપસમાં દૂધભાઈઓ થતા હતા. ત્રણેએ અબૂ લહબની લોડી બીબી સુવૈબહનું દૂધપાન કર્યું હતું.

કુર્આનમાં ધીરજની પ્રેરણા——— ઈબ્ને ઈસ્હાક કહે છે : હઝરત અબ્દુલ્લાહ બિન અબ્બાસની રિવાયતમાં છે : અલ્લાહ તઆલાએ રસૂલુલ્લાહ સલ્લલ્લાહુ અલૈહિ વ સલ્લમના આકોશ અને આઘાત અંગે, તથા મુસલમાનોના આકોશ અને આઘાત અંગે, તથા સંગદિલ કાફિરોથી “મુસ્લહ”નું વેર લેવાની લાગણી અંગે આ આપતો નાઝિલ ફરમાવી :

વઈન આકબ-તુમ ફ-આકિબૂ
બિ-મિસ્લિ-માં ઊકિબ્તુમ બિહી.
વ લઈન સબર-તુમ લ-હુવ
ખૌરુલ-લિસ-સાબિરીન.
વસ-બિર વમા સબુક
ઈલ્લા બિલ્લાહિ.
વલા તહઝન અલૈહિમ
વલા તકુ ફી દૈકિમ
મિમ્મા યમ-કુરૂન.

અને જો તમે શિક્ષા આપો તો તેટલી જ શિક્ષા આપો
જેટલી તમને તકલીફ પહોંચાડવામાં આવી છે.
અને જો તમે ધીરજ ધરો તો એજ
બેહતર છે ધીરજવાનો માટે.
અને (હે નબી !) તમે ધીરજ ધરો, તમારું ધીરજ ધરવું;
અલ્લાહની જ મદદથી થઈ શકે.
અને દિલગીર ના થાવ તેઓના કૃત્યો પર,
અને ન મૂઝવણમાં પડો,
તેઓના કાવાદવા અને પ્રપંથો વિશે. ^૨

૧. હઝરત જાબિર રહિયત્લાહુ અનહુની રિવાયતમાં છે કે, હઝરત હમ્ઝહ રહિયત્લાહુ અનહુની મુબારક લાશની આ રોમાંચકારી કે કમકમાટી ઉપજાવનારી હે-હુરમતી જોઈને રસૂલુલ્લાહ સલ્લલ્લાહુ અલૈહિ વ સલ્લમ એટલું રડ્યા કે આપની હિયકી જંઘાઈ ગઈ. પછી ફરમાવ્યું, “સૈયિદુશ-શુહદાઅ ઇબ્દલ-લાહિ યયમલ-કિયામતિ હમઝહ.” એટલે હઝરત હમ્ઝહ કિયામતને દિવસે અલ્લાહ કને તમામ શહીદોના સરદાર હશે. એટલે જ હઝરત હમ્ઝહ રહિયત્લાહુ અનહુ “સૈયિદુશ-શુહદાઅ”ના લકબે પંડાઈને સમર થઈ ગયા. “હ”

૨. મુર્રએ-ભહલ પારહ ૧૪ આયત ૧૨૬-૧૨૭

અલ્લાહ તઆલાનો આ આદેશ મળતાં જ રસૂલુલ્લાહ સલ્વલ્લાહુ અલૈહિ વ સલ્વમએ ધીરજનો પાલવ મજબૂતીથી ઝાલી લીધો. નિર્દય, હિંસક અને જંગલી દુશ્મનોને માફ કરી દીધું અને દુશ્મનોની લાશ “મુસ્લહ” નહિ કરવાનો પોતાના સહાબાને હુકમ ફરમાવી દીધો.

હઝરત મુસ્રહ બિન જુન્દુબ રદિયલ્લાહુ અન્હુનું બયાન છે : મુસ્લહના મનાઈ હુકમ પછી આમ કદી બન્યું નથી કે રસૂલુલ્લાહ સલ્વલ્લાહુ અલૈહિ વ સલ્વમએ કોઈ સ્થળે ઉતારો લીધો હોય તો ત્યાંથી ઊપડવા પહેલાં આપે અમને દાન-ખેરાત કરવાનો અને મુસ્લહ નહિ કરવાનો હુકમ ન ફરમાવ્યો હોય.

શહીદોના જનાઝહની નમાઝ—ઈબ્ને ઈસ્હાક કહે છે : હઝરત અબ્દુલ્લાહ બિન અબ્બાસની આ રિવાયત મને , અબ્દુલ્લાહ બિન હારિસ્ના આઝાદ ગુલામ મુકસ્સમ મારફતે મળી છે. હઝરત અબ્દુલ્લાહ બિન અબ્બાસ ફરમાવે છે :

“રસૂલુલ્લાહ સલ્વલ્લાહુ અલૈહિ વ સલ્વમએ હઝરત હમ્ઝહની લાશને એક ચાદરમાં લપેટી લેવાનો હુકમ ફરમાવ્યો અને પછી તેમના જનાઝહની નમાઝ પઢી જેમાં સાત તકબીરો પોકારવામાં આવી. એ પછી સહાબા આપના હુકમથી બીજા શહીદોની લાશો લાવી-લાવીને હઝરત હમ્ઝહની લાશની બાજુમાં મૂકતા ગયા અને રસૂલુલ્લાહ સલ્વલ્લાહુ અલૈહિ વ સલ્વમ તેઓના જનાઝહની નમાઝ પઢતા રહ્યા અને સાથે-સાથે હઝરત હમ્ઝહ માટેની નમાઝ પણ થતી રહી.

આ રીતે રસૂલુલ્લાહ સલ્વલ્લાહુ અલૈહિ વ સલ્વમએ હઝરત હમ્ઝહ પર ૩૨ વખત જનાઝહની નમાઝ પઢી.”

બહેનની ધીરજનો લાજવાબ દાખલો—ઈબ્ને ઈસ્હાક કહે છે : મને મળેલી પ્રમાણભૂત માહિતી મુજબ અબ્દુલ-મુત્તલિબના સુપુત્રી હઝરત બીબી સફિય્હ પોતાના શહીદ થયેલા વહાલા ભાઈ હઝરત હમ્ઝહની લાશના દર્શન માટે ઉલુદના મેદાનમાં આવી લાગ્યાં. બીબી સફિય્હ અને હઝરત હમ્ઝહ, મા અને બાપ બંને તરફથી આપસમાં હકીકી ભાઈ-બહેન હતાં.

રસૂલુલ્લાહ સલ્વલ્લાહુ અલૈહિ વ સલ્વમને આ સમાચાર મળ્યા તો આપે બીબી સફિય્હના ફરઝંદ હઝરત ઝુબૈર બિન અવ્વામને બોલાવીને ફરમાવ્યું, “જુઓ તમે જઈને સફિય્હને મળો અને તેમને સમજાવીને પાછા વાળો કે જેથી તેમના ભાઈ સાથે જે કંઈ બન્યું છે તેને તેઓ જોવા નહિ પામે.”

હઝરત ઝુબૈર બિન અવ્વામ એજ પણ પોતાના માનવંતા માતાજીની સેવામાં ગયા અને બા-અદબ બોલ્યા, “અમ્મીજાન ! તમે પાછા વળો. રસૂલુલ્લાહ સલ્વલ્લાહુ અલૈહિ વ સલ્વમનો હુકમ છે.

“આ હુકમનું કારણ હું સમજી ગઈ છું.”બીબી સફિય્હએ જવાબ આપ્યો, “જુઓ બેટા ! મને સમાચાર મળી ચૂક્યા છે કે મારા ભાઈનો મુસ્લહ કરવામાં આવ્યો છે. અને આ બધું અલ્લાહના રાહમાં બન્યું છે. અને જે કંઈ બન્યું છે તેની ઉપર રાજી રહેવાની અલ્લાહ તઆલાએ આપણને સદ્બુદ્ધિ આપી છે. જુઓ, અલ્લાહએ ચાહ્યું તો હું સહનશીલતાથી કામ લઈશ અને મન પર કાબૂ રાખીને ધીરજ ધરીશ.”

હઝરત ઝુબૈરે રસૂલુલ્લાહ સલ્વલ્લાહુ અલૈહિ વ સલ્વમની સેવામાં હાજર થઈને માતાજીની આ વાતોથી આપને વાકિફ કર્યા. પોતાના માનવંતા ફોઈનો આ જવાબ સાંભળીને આપે ફરમાવ્યું, “વારૂ તો એમનો રસ્તો છોડી દો !”

પરવાનગી મળતાં હઝરત સક્કિમહ પોતાના ભાઈ હઝરત હમ્મહના મૈથિત પાસે આવ્યાં. ભાઈની વાશની કમકમિયાં કે અરેરાટી ઉપજવનારી હાલત પોતાની આંખે જોઈ. જનાઝહની નમાઝ પઢી અને “ઇન્ના લિલ્લાહિ વ ઇન્ના ઇલૈહિ રાજિઊન.” પઢ્યાં અને મગફરતની દુઆ માગીને ત્યાંથી ચાલ્યા ગયાં.

એ પછી રસૂલુલ્લાહ સલ્વલ્લાહુ અલૈહિ વ સલ્વમઝે શહીદોને દફન કરવાનો હુકમ ફરમાવ્યો.

હઝરત અબ્દુલ્લાહ બિન જહશ—ઇબ્ને ઈસ્હાક કહે છે : આ રિવાયત મને હઝરત અબ્દુલ્લાહ બિન જહશના કુટુંબીજનોએ કહી સંભળાવી કે, રસૂલુલ્લાહ સલ્વલ્લાહુ અલૈહિ વ સલ્વમઝે હઝરત અબ્દુલ્લાહ બિન જહશની વાશને હઝરત હમ્મહની વાશ સાથે એક જ કબરમાં દફન કરાવી. હઝરત અબ્દુલ્લાહ, બીબી ઉમૈમહ બિન્તે અબ્દુલ-મુત્તલિબના બેટા હતા. અને બીબી ઉમૈમહ હઝરત હમ્મહના બહેન હતાં. આ રિશતાથી હઝરત હમ્મહ અને હઝરત અબ્દુલ્લાહ બિન જહશ આપસમાં મામા-ભાણેજ થતા હતા. હઝરત હમ્મહ પેઠે હઝરત અબ્દુલ્લાહની વાશનો પણ મુસ્લહ કરવામાં આવ્યો પણ એમના પેટને ચીરીને કાળજી નહિ કાઢવામાં આવ્યું.

આ રિવાયત મેં હઝરત અબ્દુલ્લાહના કુટુંબીઓ સિવાય કોઈને મુખે નહિ સાંભળી.

શહીદોની લાશોની તદફીન—ઇબ્ને ઈસ્હાક કહે છે : અમુક મુસલમાનો પોતાના કેટલાક શહીદોને ઉપાડીને મદીનહ લઈ ગયા અને ત્યાંની ભૂમિમાં તેઓને દફન કરી દીધા. ત્યારે રસૂલુલ્લાહ સલ્વલ્લાહુ અલૈહિ વ સલ્વમઝે તેઓને હુકમ ફરમાવ્યો, “શહીદોને તેજ સ્થળે દફન કરો જ્યાં તેઓ શહીદ થયા.”

મને મુહંમદ બિન મુસ્લિમ ઝુહરીએ, અબ્દુલ્લાહ બિન સઅલબા સુઅરની આ રિવાયત બયાન કરી કે, રસૂલુલ્લાહ સલ્વલ્લાહુ અલૈહિ વ સલ્વમઝે ઉબુદના મેદાનમાં પધારીને શહીદોની વાશો જોઈ તો ફરમાવ્યું:

“કિયામતને દિવસે હું આ બધા શહીદોનો સાક્ષી હોઈશ. અને કિયામતને દિવસે, અલ્લાહના રાહમાં દરેક જખમી થનારને, અલ્લાહ એવી રીતે ઉઠાડશે કે તેના જખમોમાંથી લોહી ટપકી રહ્યું હશે. એ લોહીનો રંગ સામાન્ય લોહી જેવો જ હશે પણ તેની ખૂશ્બૂ મુશ્ક જેવી હશે.”

એ પછી આપે ફરમાવ્યું, “જુઓ શહીદોમાં જે શહીદને કુઆનિ-મજ્હદના વધારે ભાગો યાદ હતા તેને દફનમાં આગળ રાખો.” એ પછી બબ્બે અને ત્રણ-ત્રણ શહીદોને એકેક કબરમાં દફન કરવામાં આવ્યા.

ઇબ્ને ઈસ્હાક કહે છે : મારા પિતાજી ઈસ્હાક બિન યસારે બનૂ સલમહના જાણકાર વડીલોથી સાંભળેલી આ રિવાયત મને કહી સંભળાવી કે, શહીદોને દફન કરતી વેળા રસૂલુલ્લાહ સલ્વલ્લાહુ અલૈહિ વ સલ્વમઝે હુકમ ફરમાવ્યો, “અમ્મ બિન જમૂહ અને અબ્દુલ્લાહ બિન અમ્મ બિન હરામની વાશો ક્યાં છે ? એ બંને આ દુનિયામાં એકબીજાના ધાડા અને સાચા મિત્રો હતા જેથી બંનેને એક જ કબરમાં દફન કરો !”

બીબીના દિલમાં ખાવિન્દગી મરતબો—ઇબ્ને ઈસ્હાક કહે છે : મેંને કહેવામાં આવ્યું કે રસૂલુલ્લાહ સલ્વલ્લાહુ અલૈહિ વ સલ્વમઝે જ્યારે પોતાના સહાબા સાથે મદીનહ પધારવા લાગ્યા તો રસ્તામાં બીબી હમિનહ બિન્તે જહશ આપતાં દેખાયાં. ^૧

૧. હઝરત બીબી હમિનહ બિન્તે જહશ હઝરત મુસઅબ બિન ઉમૈર રદિયલ્લાહુ અન્હુના બેગમ હતાં અને હઝરત મુસઅબ, રસૂલુલ્લાહ સલ્વલ્લાહુ અલૈહિ વ સલ્વમઝે તે માનીતા અને ઊંચા પાયાના સહાબી હતા જેમની તબલીગથી ઈસ્લામની શરૂઆતમાં મદીનહના ઘરેઘરમાં ઈસ્લામ ફેલાયો હતો. જંગે ઉદુદમાં હઝરત મુસઅબ ઈસ્લામી લશ્કરના ઝંડાધારી હતા, અને જંગે-ઉદુદમાં જ શહીદ થઈ ગયા. “હ”

લોકોએ બીબી હમિનહને એમના ભાઈ હઝરત અબ્દુલ્લાહ બિન જહશના શહીદ થવાના સમાચાર કહ્યા તો બીબી હમિનહએ “ઈન્ના લિલ્લાહિ વ ઈન્ના ઇલૈહિ રાજિજિન” પઢીને તેમના માટે મગફરતની દુઆ માગી.

એ પછી લોકોએ એમના મામા હઝરત હમ્મહની શહાદતના સમાચાર કહ્યા તો બીબી હમિનહએ તેવી જ રીતે “ઈન્ના લિલ્લાહિ વ ઈન્ના ઇલૈહિ રાજિજિન” પઢીને તેમના માટે પણ મગફરતની દુઆ કરી.

એ પછી જ્યારે લોકોએ એમના ખાવિન્દ હઝરત મુસઅબ બિન ઉમૈરની શહાદતના સમાચાર કહ્યા તો તેને સાંભળતાં જ બીબી હમિનહએ રડવા-ચીખવાનું શરૂ કર્યું. એ જોઈને રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું :

“ખાબત આ છે કે બેગમના દિવમાં પોતાના ખાવિન્દ માટે એક નોખું સ્થાન હોય છે. આ કારણે હમિનહ પોતાના ભાઈ અને પોતાના મામાનો સદમો તો સહન કરી ગયાં પણ ખાવિન્દના સદમાને સહન ન કરી શક્યાં.”

અન્સારી ખાતૂનોનો વિલાપ——— ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમ પોતાના સહાબા સાથે જ્યારે મદીનહમાં પધાર્યા અને બનૂ અબ્દે-અશહલ તથા બનૂ ઝફરના મહોલ્લાઓમાં રહેનારા અન્સારીઓના એક મકાન પાસેથી પસાર થયા તો ઘરમાંથી સ્ત્રીઓના રડવાનો અને કલ્પાંત કરવાનો અવાજ આપના સાંભળવામાં આવ્યો. માલૂમ પડ્યું કે અન્સારી ખાતૂનો પોતાના શહીદોનો માતમ કરે છે. તેઓના કફરૂ કલ્પાંત કે છાન્જિયાં સાંભળીને આપનું મુબારક હૈયું પણ દ્રવી ઊઠ્યું અને આપની નૂરાની આંખોમાંથી ટપટપ આંસુ સરવા લાગ્યાં. અચાનક આપે ફરમાવ્યું, “હા પણ હમ્મહ પર રડનારું કોઈ નથી !”

આ સાંભળીને હઝરત સઅદ બિન મુઆઝ અને હઝરત ઉસૈદ બિન હુદૈર પોતાના ઘરે ગયા અને ઘરની ખાતૂનોને કહ્યું, “જવ રસૂલુલ્લાહ સલ્વલ્લાહુ અલૈહિ વ સલ્વમના કાકા હમ્મહના ઘરે જઈને તેમનો વિલાપ કરો.”

ઈબ્ને ઈસ્હાક કહે છે : મને હકીમ બિન હકીમ બિન અબ્બાદ બિન હુનેફએ બનૂ અબ્દે-અશહલના એક મોવડીનું આ કથન ટાંકી બતાવ્યું કે: “અમારી ઓરતોના રોવા-કકળવાનો અવાજ સાંભળીને રસૂલુલ્લાહ સલ્વલ્લાહુ અલૈહિ વ સલ્વમ પોતાના ઘરમાંથી બહાર પધાર્યા. જેયું તો અન્સારની ઓરતો મસ્જિદના બારણે જ હઝરત હમ્મહનો માતમ કરતી હતી. આપે ફરમાવ્યું, “હે ખાતૂનો ! અલ્લાહની રહમત હો તમારી ઉપર ! જાવ, પોતપોતાને ઘરે સિધાવો. તમે પોતાના તરફથી દિવાસાનો હક અદા કરી દીધો.”

ઈબ્ને હિશામ કહે છે : એજ દિવસથી રસૂલુલ્લાહ સલ્વલ્લાહુ અલૈહિ વ સલ્વમએ મરનારાઓ પર વિલાપ કરવાની કે છાન્જિયાં લઈને રડવાની મના ફરમાવી દીધી.

બીજી રિવાયતમાં છે કે, રસૂલુલ્લાહ સલ્વલ્લાહુ અલૈહિ વ સલ્વમએ સ્ત્રીઓનો કફરૂ કલ્પાંત સાંભળ્યો તો ઘરમાંથી બહાર પધારીને ફરમાવ્યું, “અલ્લાહની દયા હો અન્સાર પર ! એમની દિલસોજી, સહાનુભૂતિ કે હમદદી પ્રાચીન યુગથી પરંપરાગત ઊતરી આવે છે. હવે એ ઓરતોને કહો કે પોતાને ઘરે સિધાવે !”

સંપાદકની નોંધ——— જંગે-ઉહુદ પહેલાં અને જંગે-ઉહુદ સુધી મુરદાં પર કે શહીદો પર

જોરજોરથી રડવાની, કડાણ સ્વરે વિલાપ કરવાની; છાતી ફૂટીને છાજિયાં લેવાની, કપડાં ફાડીને કે વાળો પીંખીને કે માથા પર ટપલા મારીને કલ્પાંત કરવાની મના ન હતી. એટલે જ રસૂલુલ્લાહ સલ્લલ્લાહુ અલૈહિ વ સલ્લમ એ ફરમાવ્યું હતું કે હમ્મહ પર રડનારું કોઈ નથી ! એજ દિવસે અલ્લાહનો હુકમ આવી લાગ્યો અને જાહિલિયત કાળના આ રિવાજ પર પ્રતિબંધ મૂકીને એને કાયમ માટે હરામ ઠરાવી દેવામાં આવ્યો. મરનારના ગમમાં છાના આંસુ સારવાની મનાઈ નથી. હદીસ શરીફમાં છે કે જ્યારે ય પોતાનો ગમ કે મુસીબત યાદ આવે તો ઇબ્નના લિલ્લાહિ વ ઇબ્નના ઇલૈહિ રાજિઊન પઢી લેવું. એનાથી ગમ હળવો થઈ જશે અને દિલને તસલ્લી મળી જશે.

“હ”

દીનારી ખાતૂન અને ઈશ્કે-નબી ———— ઇબ્ને ઈસ્હાક કહે છે : મને અબ્દુલ-વાહિદ બિન અબૂ ઓનએ ઈસ્માઈલ બિન મુહમ્મદના વાસ્તાથી હઝરત સઅદ બિન અબી વક્કાસ રદિફલ્લાહુ અન્હુની આ રિવાયત કહી સંભળાવી.

“ હઝરત સઅદ બિન અબી વક્કાસનું બચાન છે : મદીનહના અન્સારના બનૂ દીનાર કબીલાની એક ખાતૂનનો ખાવિન્દ અને એ ખાતૂનનો એક ભાઈ અને એ ખાતૂનનો બાપ જંગે-ઉલુદમાં એક પછી એક શહીદ થઈ ગયા હતા. એ ત્રણેના શહીદ થવાના સમાચાર ખાતૂનને કહેવામાં આવ્યા. ખાતૂને પૂછ્યું, “પ્રથમ મને આ બતાવો કે રસૂલુલ્લાહ સલ્લલ્લાહુ અલૈહિ વ સલ્લમ કેમ છે ?”

લોકોએ કહ્યું, “હે ફલાણની મા ! રસૂલુલ્લાહ સલ્લલ્લાહુ અલૈહિ વ સલ્લમ તો તારી તમન્ના મુજબ અલ્લાહના ફઝલો-કરમથી સહીહ-સલામત છે.”

ખાતૂને કહ્યું, “વાર તો અલ્લાહના રસૂલ ક્યાં છે એ મને બતાવો. હું મારી આંખોથી આપના દીદાર કરી લઈ તો જ મારા દિલને સંતોષ થશે.”

લોકોએ રસૂલુલ્લાહ સલ્લલ્લાહુ અલૈહિ વ સલ્લમ તરફ ઇશારો કરીને કહ્યું, “જુઓ પેલા રહ્યા અલ્લાહના રસૂલ ! જોઈ લો અને ખાતરી કરી લો.”

ખાતૂને પોતાની આંખથી રસૂલુલ્લાહ સલ્લલ્લાહુ અલૈહિ વ સલ્લમને જોયા તો જોતાં જ નઅરો ગજવ્યો:

“કુલુ મુસીબહ બઅદક જલલ !”

આપ સલામત છો તો તમામ મુસીબતો તુચ્છ છે ! ^૧

તલવારો પાછીથી ઘોવામાં આવી ———— ઇબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ પોતાના ઘરવાળાંઓમાં પધાર્યા તો આપે પોતાની તલવારો પોતાના લાડલાં બેટી ખાતૂને-જન્નત હઝરત બીબી ફાતિમહને આપીને ફરમાવ્યું, “લો બેટી, આ તલવાર ! એનું લોહી ધોઈ નાખો. જંગમમાં એ બહુ સાચી પુરવાર થઈ છે.”

હઝરત અલીએ પણ પોતાની તલવાર બીબી ફાતિમહને આપતાં ફરમાવ્યું, “આ તલવાર પણ લો. એનું લોહી પણ ધોઈ નાખો. અલ્લાહના સોગંદ ! લડાઈમાં આ તલવારે પણ પોતાનું પાણી બતાવી દીધું

૧. આ ખાતૂનનું નામ હિન્દ હતું. એમના લંગડા પતિ હઝરત અબ્દ બિન જમૂહ અને એમના પુત્ર હઝરત ખલ્લાદ બિન અબ્દ આ જંગમાં શહીદ થઈ ગયા હતા. જોયું કે મુસલમાન બીબીઓ ! મુસલમાન બીબીઓને રસૂલુલ્લાહ સલ્લલ્લાહુ અલૈહિ વ સલ્લમ સાથે કેટલી મહબ્બત હતી? કે તેના મુકાબલામાં પોતાના ખાવિન્દો, પોતાના બાપો-બેટાઓ કે ભાઈઓની મહબ્બત પણ કશી વિસાતમાં ન હતી. “હ”

છે.”

આ સાંભળીને રસુલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “હે અલી ! અગર તમે જંગમાં મક્કમ રહીને તલવારનું પાણી બતાવી દીધું છે તો તમારી સાથે સહલ બિન હુનૈફ અને અબૂ દુજાનહએ પણ સાબિત-કદમ રહીને તલવારનું પાણી બતાવી આપ્યું છે.”

તા સૈફ ઇલ્લા જુલ-ફકાર—ઈબ્ને હિશામ કહે છે : રસુલુલ્લાહ સલ્લલ્લાહુ અલૈહિ વ સલ્લમની તલવાર “જુલ-ફકાર”નામે પંકાયેલી હતી. કેટલાક જાણકારોએ મને કહ્યું કે જંગ-ઉલુદના દિવસે રણભૂમિમાં અચાનક કોઈનો આ ગૈબી નઅરો ગાજી ઊઠ્યો હતો :

“તા સૈફ ઇલ્લા જુલ-ફકાર ! તા ફતલ ઇલ્લા અલી !”

એટલે જુલ-ફકાર જેવી કોઈ તલવાર નથી અને અલી જેવો કોઈ જવાન નથી.

એ પછી રસુલુલ્લાહ સલ્લલ્લાહુ અલૈહિ વ સલ્લમએ હઝરત અલીને ફરમાવ્યું, “મુશરિકો આ પ્રકારની તલવારને કોઈ નુકસાન પહોંચાડી શકતા નથી. અલબત્ત અલ્લાહ તેઓને આપણી ઉપર ફતેહમંદી આપી જ દે તો એ જુદી વાત છે.”

ઈબ્ને ઇસ્હાક કહે છે : ઉલુદનું પુધ્ધ શવ્વાલની વચલી તારીખે ખેલાયું. એ શનિવારનો દિવસ હતો.^૧

દુશ્મનને ભયભિત કરવાની જંગી ચાલ—ઈબ્ને ઇસ્હાક કહે છે : ઉલુદનું પુધ્ધ શનિવારે ખેલાયું. બીજા દિવસે રવિવારે શવ્વાલની ૧૬ તારીખ આવી તો રસુલુલ્લાહ સલ્લલ્લાહુ અલૈહિ વ સલ્લમ તરફથી ઢંઢેરો પીટનારે દુશ્મનની પૂઠ પકડવાની જાહેરાત પોકારી. આ જાહેરાતમાં તેણે એમ પણ પોકાર કર્યો :

“જે લોકો ગઈ કાલે શનિવારે લડાઈમાં અમારી સાથે નહિ હતા તેઓમાંથી કોઈ અમારી

સાથે દુશ્મનની પૂઠે નહિ આવે !”

આ જાહેરાત સાંભળીને હઝરત જાબિર બિન અબ્દુલ્લાહ બિન અમ્ર બિન હરામ રસુલુલ્લાહ સલ્લલ્લાહુ અલૈહિ વ સલ્લમની તહેનાતમાં દોડી ગયા અને બા-અદબ કહેવા લાગ્યા,

“યા રસુલલ્લાહ ! મારા પિતાજીએ મને મારી સાત બહેનોની દેખરેખ માટે ઘરમાં રહેવાનો હુકમ આપ્યો હતો. અને કહ્યું હતું કે બેટા ! આપણે ઘરની સ્ત્રીઓને કોઈ પુરૂષની દેખરેખ વગર અટૂલી મૂકીને ચાલ્યા જઈએ તે વાત ન મને શોભે ન તમને શોભે. વળી રસુલુલ્લાહ સલ્લલ્લાહુ અલૈહિ વ સલ્લમના સંગાતે જઈને જિહાદનું માન બેટો ખાટી જાય અને બાપ લટકી પડે તે પણ નહિ બને. માટે બહેનોની નિગરાની માટે તમારે ઘરમાં રહવું પડશે. તો આ કારણે યા રસુલલ્લાહ ! હું પાછળ રહી ગયો હતો.”

પાછળ રહી જવાના કારણનો સબળ પુરાવો હોવાથી રસુલુલ્લાહ સલ્લલ્લાહુ અલૈહિ વ સલ્લમએ હઝરત જાબિરની દરખાસ્ત મંજૂર ફરમાવી લીધી અને તેમને પોતાની સાથે દુશ્મનની પૂઠે આવવાની પરવાનગી આપી દીધી.

દુશ્મનની પૂઠ પકડવાનો મૂળ મકસદ કેવળ આટલો જ હતો કે દુશ્મન ભયભિત બની જાય અને તેને ઠસી જાય કે રસુલુલ્લાહ સલ્લલ્લાહુ અલૈહિ વ સલ્લમએ ફરીવાર લડાઈના હેતુએ જ પૂઠ પકડી છે અને

મુસલમાનોમાં દુશ્મનનો મુકાબલો કરવાનો દમખમ મવજૂદ છે અને લડાઈની જે અણધારેલી કટોકટી સર્જાઈ ગઈ તેનાથી મુસલમાનોમાં કોઈ તરહની નાહિમતી કે કમજેરી પેદા થવા પામી નથી. રસૂલુલ્લાહ સલ્લલ્લાહુ અલૈહિ વ સલ્લમની આ એક જંગી ચાલ હતી.

મુસલમાનોનો જિહાદનો જુસ્સો———ઈબ્ને ઈસ્હાક કહે છે : બન્નુ અબ્દુલ-અશહલ કબીલાના એક અન્સારી મુજાહિદનું બયાન છે :

“હું અને મારો ભાઈ અમે બંને રસૂલુલ્લાહ સલ્લલ્લાહુ અલૈહિ વ સલ્લમની સાથે જંગ-ઉલુદમાં શામિલ હતા. લડાઈ પછી અમે મદીનહ આવી તો અમારાં શરીરો જખમોથી ચૂર અને ઘાકથી લોથપોથ હતાં. આમ છતાં જ્યારે અમે દુશ્મનની પૂઠે જવાની જાહેરાત સાંભળી તો મેં મારા ભાઈને કહ્યું અથવા તેણે મને કહ્યું, “હે ભાઈ ! શું રસૂલુલ્લાહ સલ્લલ્લાહુ અલૈહિ વ સલ્લમની સાથે દુશ્મનની પૂઠે જવામાં આપણે પાછળ પડી જઈશું ? જો આમ બને તો આપણા જેવો કમભાગી બીજો કોણ હોય શકે ? અધુરામાં પુરું આપણી પાસે સવારી પણ નથી કે તેની ઉપર બેસીને જઈએ અને ઉપરથી આપણે બંને સખત રીતે ઘવાયેલા પણ છીએ.”

એજ અન્સારી ગૃહસ્થનું બયાન છે : “જખમોથી ચૂર અને ઘાકથી લોથપોથ હોવા છતાં અમે બંને ભાઈઓ હિંમત કરીને રસૂલુલ્લાહ સલ્લલ્લાહુ અલૈહિ વ સલ્લમના સંગાતે નીકળી જ પડ્યા. હું મારા ભાઈ કરતાં કંઈક ઓછો ઘવાયેલો હતો. જ્યારે ચાલવામાં તે લયડિમાં ખાવા લાગતો તો હું તેને મારી પીઠ પર ઉપાડી લેતો અને ચાલવામાં સોથી પાછળ પડી જતો. આ રીતે અમે રસૂલુલ્લાહ સલ્લલ્લાહુ અલૈહિ વ સલ્લમની સાથે પડતા-આખડતા છેવટે ધારેલા સ્થળે પહોંચી જ ગયા.”

હમરાઉલ-અસદમાં પડાવ———ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ પોતાના સહાબા સાથે મદીનહથી નીકળીને “હમરાઉલ-અસદ” પહોંચી ગયા. આ સ્થળ મદીનહથી આઠ માઈલના અંતરે આવેલું હતું.

ઈબ્ને હિશામ કહે છે : મદીનહથી ઊપડવા પહેલાં રસૂલુલ્લાહ સલ્લલ્લાહુ અલૈહિ વ સલ્લમએ પોતાના નાથબ તરીકે હઝરત ઈબ્ને-ઉમ્મે-મકતૂમની મદીનહના અમીર તરીકે નિમણૂક કરી દીધી હતી. ઈબ્ને ઈસ્હાકના કથન મુજબ રસૂલુલ્લાહ સલ્લલ્લાહુ અલૈહિ વ સલ્લમ “હમરાઉલ-અસદ” સ્થળે સોમવાર, મંગળવાર, બુધવાર સુધી પડાવ નાખીને બિરાજમાન રહ્યા અને તે પછી પોતાના સહાબા સાથે મદીનહ વાપસ તશરીફ લઈ ગયા. ^૧

એક મુશરિકની શરાર———ઈબ્ને ઈસ્હાક કહે છે : અબ્દુલ્લાહ બિન અબૂબકે મને કહ્યું કે રસૂલુલ્લાહ સલ્લલ્લાહુ અલૈહિ વ સલ્લમ પોતાના સહાબા સાથે હમરાઉલ-અસદમાં બિરાજમાન હતા તે વેળા મઅબદ ખુઝાઈ નામનો ગૃહસ્થ ત્યાંથી પસાર થવા લાગ્યો. એ પોતાના ખુઝાઅહ કબીલાનો સરદાર હતો અને અત્યાર સુધી મુશરિક કે મૂર્તિપૂજક હતો. તે આપની તહેનાતમાં હાજર થયો અને બોલ્યો, “હે મુહંમદ ! સાચું માનજે, તમારા ઘણા માણસો લડાઈમાં માર્યા ગયા. તેઓના માર્યા જવાનો જે આઘાત તમને લાગ્યો છે તેનો મને ભારે ખેદ છે. અલ્લાહ તમને દુશ્મનોની વચ્ચે હમેશા સલામત અને આબાદ રાખે તેવી હું શુભેચ્છા

પાઠવું છું.”

મઅબદ ખુઝાઈ બહુ ભલો ગૃહસ્થ હતો. મૂર્તિપૂજક હોવા છતાં સંસ્કારી અને સજ્જન પુરૂષ હતો. માનવતાના મુલ્યોને આંકનારો અને સુલેહ શાંતિમાં માનનારો હતો. મુસલમાનો અને મુશ્શરિકો વચ્ચે સુલેહ શાંતિ જળવાય રહે તેવું દિલથી ચાહતો હતો. એના ખુઝાઅહ કબીલાના લોકો પણ સુલેહશાંતિની નીતિને અનુસરનારા હતા. એમાં કેટલાક મુસલમાન પણ બની ગયા હતા. આ કબીલાના મુશ્શરિક કે મુસલમાન બધા જ રસુલુલ્લાહ સલ્વલ્લાહુ અલૈહિ વ સલ્વમના ચાહક અને આપના પ્રત્યે શુભેચ્છાની લાગણી ધરાવનારા હતા. તેઓએ પોતાના તિહામહ પ્રદેશનો કોઈ પણ ભેદ આપથી નહિ છુપાવવાનું અને દરેક નવાજૂનીથી આપને બા-ખબર રાખવાનું નક્કી કરી લીધું હતું.

મઅબદ ખુઝાઈ આપને શુભેચ્છાનો સંદેશ પાઠવીને અને એજ સ્થળે રાહ જોવાનું સૂચન કરીને “રવહાઅ” સ્થળે પહોંચી ગયો. એજ રવહાઅ સ્થળે અબૂ સુફ્યાન બિન હર્બ પોતાના લશ્કર સાથે પડાવ નાખીને થોભેલો હતો. અહીં પહોંચવા પછી તેઓને પોતાની ભૂલનું ભાન થયું હતું. અબૂ સુફ્યાન અને તેના સાથીઓએ ફરીવાર મુસલમાનો પર ચઢાઈ કરી દેવાનો એકમતે ફેસલો કરી લીધો હતો. જીતેલી લડાઈનું મેદાન મૂકીને ચાલ્યા આવવાનો તેઓને રહીરહીને પસ્તાવો થતો હતો. અહીં તેઓ એકબીજાને ઠપકો આપતા હતા કે :

“અરે આપણે આ કેવી મૂખાઈ કરી કે, તેઓના પંકાથેલા વીરનરો, અઝાલી સરદારો અને નામચીન નેતાઓને રહેંસી નાખવા છતાં તેઓનું નિકંદન કાઢ્યા વગર આપણે ત્યાંથી ચાલ્યા આવ્યા ! તો શું તેઓનો સફામો કર્યા વગર આપણે મક્કહ પાછા વળી જવું ? નહિજી આપણે જરૂર તેઓના બાકી રહેલા લોકો પર તૂટી પડીશું અને તેઓનો મુકમ્મલ ખાતેમો બોલાવીને પછી મક્કહ જઈશું!”

અબૂ સુફ્યાને મઅબદ ખુઝાઈને જોયો તો તેને પોતાની પાસે બોલાવીને પૂછ્યું,
“કહો મઅબદ! શું સમચાર છે ?”

મઅબદ બોલ્યો, “સમાચાર આ છે કે મુહંમદ પોતાના સાથીઓના લાવલશ્કર સાથે તમારી પૂઠે પડીને હમરાઉલ અસદ સુધી આવી લાગ્યા છે. મુહંમદના ખૂંખાર અને જંગી લશ્કર જેવો દાખલો મેં આજ સુધી જોયો નથી. તેઓ મરગિયા ઘરને આવેલા લાગે છે. એક એકની આંખમાંથી વેરની આગના તણખા ઝરી રહ્યા છે અને વેરના જુસ્સાથી તેઓ થનગની રહ્યા છે. ઘણા લોકો તો એવા છે જેઓ ઉલુદના મેદાનમાં ગેરહાજર હતા અને પોતાની ગેરહાજરીનો તેઓ પસ્તાવો કરી રહ્યા છે. અને લડાઈમાં પાછળ કેમ રહી ગયા તે માટે પોતાની જાતને ઠપકો આપી રહ્યા છે. મતલબ કે તમારી વિરુદ્ધ આક્રોશ, ઉન્માદ અને વેરના ઝનૂનનો જોશભેર ફૂંકાતો એક વંટોળિયો છે જે આથી પહેલાં કદી મારા જોવામાં નથી આવ્યો.”

અબૂ સુફ્યાન બોલ્યો, “અલ્યા મઅબદ ! નખ્ખોદ વળે તારૂં, તું આ બધું શું બકે છે ?”

“સાચું જ કહું છું હે કુરૈશી સરદાર ! ” મઅબદે કહ્યું, “માનવામાં ન આવે તો ચાલો મારી સાથે અને નજરોનજર જોઈને ખાતરી કરી લો.”

“ગમે તેમ હોય.” અબૂ સુફ્યાન બોલ્યો, “અમે તો ફરીવાર મુસલમાનો પર તૂટી પડવાનો ફેસલો

કરી લીધો છે કે જેથી તેઓના બાકી રહેલા લોકોના મૂળિયાં પણ ઉખેડી કાઢીએ.”

“એમ જ હોય તો હું કુરૈશી સરદાર !” મઅબદે કહ્યું, “વલ્લાહ ! તમને અટકાવનાર હું કોણ? પણ તમને મારી સલાહ છે કે પોતાના જ હાથે પોતાનો વિનાશ નહિ બોલાવવો જોઈએ. કેમકે મુસલમાનોના જોશ અને જુસ્સાનો જે પ્રભાવ મારા દિલ પર પડ્યો છે તેને લગતા કેટલાક શેઅરો પણ તે વેળા મારી જીભેથી સરી પડ્યા હતા. ”

“કેવા શેઅરો ?” અબૂ સુફ્યાને અધીરાઈથી પૂછ્યું.

“હા વલ્લાહ સાંભળો, તે શેઅરો આ છે : મઅબદે કહ્યું :

કાદત તુહદ્દા મિનલ અસ્પાતે રાહેલતી, • ઇઝ સાલતિલ-અર્દુ બિલ-જુરદિલ-અબાબીલે

લશ્કરોના ધોધાટ કે ચીખ-પોકારથી મારી ઊંટણી ભયભિત થઈને ગબડી પડવાની આણી પર હતી; જ્યારે કે જમીન પર ઢગલાબંધ ઘોડાઓનું ઘોડાપૂર ખસારાભેર આવી લાગ્યું.

તરદી બિ-ઉસદિલ કિરામિલ લા તના-બલ-તિન, • ઇન્દલ-લિકાએ વલા મીસિમ મઆઝીલે.

આ ઘોડા યુધ્ધ પ્રસંગે ઠેકડા મારતા પોતાના સવારોને અપાટાભેર લઈ જઈ રહ્યા હતા. આ સવારો લાંબાતડંગા, કદાવર કાયાના, શરીફ સિંહો જેવા હતા. એ બધા ખાલી હાથના કે હથિયાર વગરના ન હતા. (બલકે પૂરી રીતે હથિયારોથી સુસજ્જ હતા.)

ફ-કિલ્લુ અદવન અઝઝનલ-અર્દ માઈલતન, • લમ્મા સમવ બિ-રઝીસિન ગૈર મખઝૂલે.

આ જોઈને હું અપાટાભેર દોડી ગયો. તે વેળા ધરતી મને ધરજી રહેલી લાગતી હતી, જ્યારે કે પેલા હથિયારબંધ, લાંબાતડંગા સિંહો પોતાના આણનમ કે અનિત સરદારની સાથે આગળ બઢી રહ્યા હતા.

ફ-કુલ્લુ વયલબ્ને હમિન મિન લિકા-ઇકુમ. • ઇઝા તગત-મતતિલ-બત્તાઈ બિલ-જલીલે.

ત્યારે મેં મનમાં કહ્યું, “હર્બના બેટા અબૂ સુફ્યાનનું આવી જ બનશે અગર તે પેલા કદાવર કાયાના સિંહો સાથે મુકાબલો કરશે તો!” આ વાત મેં ત્યારે કહી જ્યારે બત્તાની જમીન લશ્કરોથી ધણીધણી ઊઠી હતી.

ઇબ્ની નઝીરુલ-લિ-અહલિલ-બસ્તે દાહિયતબ, • લિ-કુલ્લે ઝી ઇર-બતિમ મિન્હુમ પ મઅફૂલે.

મિન જંયશે અહમદા લા વહશિન કનાબિ-લતિન, • પ લૈસા યૂ-સકુ મા અઝઝરતુ બિલ-કીલે.

હું ફક્ત કુરૈશને નહિ, બલકે દરેક બુધ્ધિશાળી અને હોશમંદ ગૃહસ્થને અહમદ સલ્લલ્લાહુ અલૈહિ વ સલ્લમના તે લશ્કરથી ડરાવું છું જે કોઈ હલકટ કે નબળા લોકોનું લશ્કર નથી અને જે વસ્તુથી હું ડરાવું છું. તે ન ખમકી છે ન શબ્દોની સાઠમારી છે.

અબૂ સુફ્યાનની ધમકી—એ પછી અબ્દુલ-કૈસ કબીલાના કેટલાક ધોડેસવાર અબૂ સુફ્યાનના પગાવ પાસેથી ખસાર થયા. અબૂ સુફ્યાને તેઓને બોલાવીને પૂછ્યું, “તમે લોકો કયાં જાઓ છો ?”

જવાબ મળ્યો, “અમે મદીનહ જઈએ છીએ.”

“કેમ શું કામે જાઓ છો ?”

“અરે એમ જ સહેલ સપાટા માટે”

“વારૂ તો મારું એક કામ કરી આપશો ?” અબૂ સુફ્યાને પૂછ્યું.

“બોલો શું કામ છે ?”

“હું તમારી મારફતે મુહંમદને એક સંદેશો પાઠવવા માંગુ છું. બોલો મારો આ સંદેશો તમે પહોંચાડી દેશો?”

“કેમ નહિ, જરૂર પહોંચાડી દઈશું. બોલો શું સંદેશો છે ?”

“સાંભળો, “અબૂ સુફ્યાને કહ્યું, “જે તમે મુહંમદને મારો આ સંદેશો પહોંચાડી દેશો તો હું ઉકાઠના મેળા પ્રસંગે તમારા ઊંટને સૂકી દ્રાક્ષથી લાદી દઈશ. બોલો કબૂલ છે ?”

“હા કબૂલ છે.” અબ્દુલ-કૈસના સવારો બોલ્યા, “પણ સાહેબ ! સંદેશો શું છે તે તો કહો ?”

અબૂ સુફ્યાને કહ્યું, “મુહંમદ સાથે મુલાકાત થાય તો તેમને ખબરદાર કરી દેશો કે, અબૂ સુફ્યાન અને તેના લશ્કરે તમારા બાકીના લોકોના મૂળિયાં પણ ખોદી કાઢવાનો ફરીવાર સંકલ્પ કરી લીધો છે.”

અબ્દુલ-કૈસ કબીલાના સવારોએ હમરાઉલ-અસદ સ્થળે પહોંચીને રસુલુલ્લાહ સલ્વલ્લાહુ અલૈહિ વ સલ્વમને અબૂ સુફ્યાનનો આ સંદેશો પહોંચાડી દીધો. સંદેશો સાંભળીને આપે ફરમાવ્યું : “હસ્બુનલ્લ-લાહુ વ અન્નિમલ-વકીલ.” એટલે અલ્લાહ અમારા માટે કાફી છે અને તેજ અમારો નિગહબાન છે.

સફવાન બિન ઉમૈયહની સલાહ ——— ઈબ્ને હિશામ કહે છે : મને અબૂ ઉબૈદલ્લહે માહિતી આપી કે અબૂ સુફ્યાન બિન હર્બ પોતાના લશ્કર સાથે જંગે-ઉલુદ પછી મક્કહ પાછા જતાં, રવલાઅ સ્થળે ધોબ્યો તો ત્યાં અચાનક તેણે ફરીવાર પલટીને રસુલુલ્લાહ સલ્વલ્લાહુ અલૈહિ વ સલ્વમના બાકીના સાથીઓનું નિકંદન કાઢી નાખવાનું નક્કી કરી લીધું. પરંતુ મંત્રણા દરમિયાન સફવાન બિન ઉમૈયહએ સલાહ આપતાં અબૂ સુફ્યાનને કહ્યું, “આમ નહિ કરો કેમકે એક જંગ આપણે ખેલી ચૂક્યા છીએ, બીજી જંગનો રંગ કંઈ જુદો હશે. મુહંમદના સાથીઓ સખત રોષે ભરાયેલા છે. બનવા જોગ છે પરિણામ ઊલટું આવે. મારી સલાહ છે કે મક્કહ પાછા વળો”.

સફવાનની સલાહ વધાવી લઈને અબૂ સુફ્યાન પોતાના લશ્કર સાથે મક્કહ તરફ રવાના થઈ ગયો. બીજી તરફ રસુલુલ્લાહ સલ્વલ્લાહુ અલૈહિ વ સલ્વમને આ સમાચાર મળ્યા તો આપે ફરમાવ્યું :

વલ્લજી નફસી બિ-યદિહી

લકદ સુવ્વેમત લલુમ

હિજરતન.

લવ સુબ્બેહુ બિહા

લકાનૂ ક-અમ-સિઝ-ઝાહિબ.

સોગંદ છે તે અલ્લાહના જેના હાથમાં મારા પ્રાણ છે,

(અઝાબ તરીકે) કોતરાઈ ગયાં હતાં તેઓના નિશાન પથ્થરો પર.

જે સવારે ભેટો થતે તેઓનો આ પથ્થરો સાથે

તો નામોનિશાન મટી જતે તેઓનું ગઈ કાલ પેઠે. ૧

૧. એટલે જેવી રીતે હજરત લુત અલૈહિસ-સલામની બદકાર કૌમ માટે પથ્થરો પર અલ્લાહ તરફથી નિશાન બની ગયાં હતાં. અને અઝાબ આવ્યો ત્યારે દરેક બદકાર, નિશાનના મુજબના પથ્થરથી હલાક થઈ ગયો. આ રીતે આખી કૌમ તબાહ થઈ ગઈ. એવી જ રીતે અબૂ સુફ્યાન અને તેના લશ્કરના માણસો માટે પથ્થરો પર અલ્લાહ તરફથી નિશાન બની ગયાં હતાં. અગર સવારે પાછા વળીને મુસલમાનો પર હુમલો કરતે તો અબૂ સુફ્યાન અને તેના લશ્કરનો પણ એજ અંજામ આવતો. “હ”

શાઈરની ગદ્દારીનો અંજામ———ઈબ્ને ઉસ્હાક કહે છે : અબૂ ઉબૈદહના કહેવા મુજબ અબૂ અઝઝા જુમહી એક ગદ્દાર શાઈર હતો. જંગે-બદ્રમાં કુરૈશ તરફથી લડવા આવ્યો હતો અને કેદ પકડાયો હતો. રસૂલુલ્લાહ સલ્લલ્લાહુ અલૈહિ વ સલ્લમએ એના ઈશ્માંછોકરાંની દયા ખાયને દંડ લીધા વિના એને છોડી મૂક્યો હતો. ફક્ત દુશ્મનોની મદદ નહિ કરવાની એની પાસેથી કબૂલાત લીધી હતી. કમનસીબીથી એ પોતાના વચન પર કાયમ નહિ રહ્યો. ગદ્દારી કરીને પોતાની શાઈરીથી લોકોને ઉશ્કેર્યા અને જંગે-ઉલુદમાં મુસલમાનો સાથે લડવા પોતે પણ દોડી આવ્યો હતો.

જંગે-ઉલુદથી પાછા મદીનહ ફરવા પહેલાં એજ વિસ્તારમાંથી રસૂલુલ્લાહ સલ્લલ્લાહુ અલૈહિ વ સલ્લમએ બે શખ્સોને ગિરફતાર કરી લીધા હતા. એમાં એક અબૂ અઝઝા જુમહી હતો. બીજો મુઆવિયહ બિન મુગીરહ બિન અબી આસ બિન ઉમૈયહ બિન અબ્દે-શમ્સ હતો. અબૂ અઝઝા શાઈરને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર કરવામાં આવ્યો તો તેણે ફરીવાર યાચના કરી, “યા રસૂલલ્લાહ ! આપ તો દયાના ભંડાર છો. મારી દયા ખાવ, મને માફ કરી દો.”

આપે ફરમાવ્યું, “અલ્લાહના સોગંદ ! હવે તું મક્કહ જઈને બડાશ નહિ મારી શકે કે, હું મુહમદને બે વખત છેતરી આવ્યો છું. હે જુબૈર ! એની ગરદન ઉડાવી દો !”

હઝરત જુબૈરે હુકમના પાલનમાં એની ગરદન ઉડાવી દીધી.

ઈબ્ને હિશામ કહે છે : મને સઈદ બિન મુસય્યબની આ રિવાયત પહોંચી કે, રસૂલુલ્લાહ સલ્લલ્લાહુ અલૈહિ વ સલ્લમએ શાઈરની વિનંતીના જવાબમાં ફરમાવ્યું:

ઈ-નલ-મુઅમિન લા યુલ્દુ

ફી હુજરિમ મરૈતૈન.

ઈદરિબ ઉનુકધૂ

યા આસિમબ્ન સ્નાબિત !

બેશક મુઅમિન ડંખ ખાય શકતો નથી

એક દરમાંથી બે વખત.

ઉડાવી દો એની ગરદન

હે આસિમ બિન સ્નાબિત !

હઝરત આસિમ બિન સ્નાબિતે વિના વિલંબે આપના હુકમનું પાલન કર્યું.

મુઆવિયહ બિન મુગીરહનો અંજામ———ઈબ્ને હિશામ કહે છે : એવું કહેવાતું હતું કે હઝરત ઝૈદ બિન હારિસહ અને હઝરત અમ્માર બિન યાસિરે હમરાઉલ-અસદથી આવવા બાદ મુઆવિયહ બિન મુગીરહને કતલ કર્યો. કારણ આ હતું કે મુઆવિયહએ હઝરત ઉસમાન ગનીનો આસરો લઈને રસૂલુલ્લાહ સલ્લલ્લાહુ અલૈહિ વ સલ્લમને માફીની દરખાસ્ત કરી હતી. આપે એવી શરતે તેને માફી આપી દીધી હતી કે ત્રણ દિવસની અંદર મદીનહ છોડીને ચાલ્યો જાય. પછી જોવામાં આવશે તો કતલ થઈ જશે.

પરંતુ મુઆવિયહ બિન મુગીરહ ત્રણ દિવસો વીતી જવા છતાં મદીનહથી ગયો નહિ અને કોઈ છુપા સ્થળે સંતાય રહ્યો. ત્યારે આપે હઝરત ઝૈદ અને હઝરત અમ્મારને બોલાવીને ફરમાવ્યું, “મુઆવિયહ બિન મુગીરહ ફલાણી જગાએ સંતાયેલો છે. જઈને તેની ગરદન મારી દો.”

આપના ફરમાન મુજબ બંને ગૃહસ્થો તે સ્થળે ગયા. જોયું તો મુઆવિયહ ત્યાં જ સંતાયેલો હતો. બંનેએ મળીને તેને કતલ કરી નાખ્યો. આ મુઆવિયહ, ખલીફા અબ્દુલ-મલિક બિન મરવાનની મા આઈશહનો બાપ એટલે અબ્દુલ-મલિકનો નાનો થતો હતો.

મુનાફિકોના સરદારની હાલહવાલી—ઈબ્ને ઈસ્હાક કહે છે : મને ઈબ્ને શિહાબ ગુહરીએ આ માહિતી આપી કે મુનાફિકોનો સરદાર અબ્દુલ્લાહ બિન ઉબય બિન સલૂલ પોતાની અંગત પ્રતિષ્ઠા, બહોળી લાગવગ અને કૌમી માનમોભો ધરાવતો હોવાને કારણે રસૂલુલ્લાહ સલ્વલ્લાહુ અલૈહિ વ સલ્વમની મસ્જિદમાં તેના માટે એક અલાહેદા જગાનો ખાસ બંદોબસ્ત કરવામાં આવતો હતો. કશી રોકટોક કે અડચણ વિના મસ્જિદમાં આવીને તે પોતાની આ નોખી જગાએ બેસી જતો અને અહીં જ ઊભા રહીને રસૂલુલ્લાહ સલ્વલ્લાહુ અલૈહિ વ સલ્વમની ઈમામતમાં જુમઆની નમાઝ પઢતો હતો. મદીનહના મોટા માણસ તરીકે તોણે એવો નિયમ અપનાવ્યો હતો કે રસૂલુલ્લાહ સલ્વલ્લાહુ અલૈહિ વ સલ્વમ જ્યારે જુમઆના ખુત્બા માટે મિમ્બર પર બિરાજમાન થતા તો લાગલો જ એ પોતાની જગાએ ઊભો થઈ જતો અને જુમઅહની નમાઝ માટે આવેલા લોકોને સંબોધીને આ પ્રમાણે પ્રવચન કરતો:

“હે લોકો ! આ રહ્યા અલ્લાહના પયગમ્બર જેઓ તમારી વચ્ચે બિરાજમાન છે. અલ્લાહ તઆલાએ એમની બરકતથી તમને માન-આબરૂ અને પ્રતિષ્ઠાથી વધાવી લીધા છે. તમારું કર્તવ્ય છે કે તમે એમની મદદ કરો. એમને સાથ-સહકાર આપો. એમની તબલીગી પ્રવૃત્તિને વેગવાન બનાવો. એમના હુકમોને સાંભળો અને એમની આજ્ઞાઓનું પાલન કરો !”

આટલું પ્રવચન કરીને તે પોતાની નોખી જગાએ બેસી જતો. એ પછી રસૂલુલ્લાહ સલ્વલ્લાહુ અલૈહિ વ સલ્વમ જુમઆનો ખુત્બો બયાન કરમાવતા. આ સિલસિલો મુદ્દતથી ચાલુ જ હતો ત્યાં તો જંગે-ઉદ્દુદનો પ્રસંગ સર્જાયો. જંગે-ઉદ્દુદ વેળા અબ્દુલ્લાહ બિન ઉબયે જે પગલું લીધું તે એને છાજતું ન હતું. આણીને પ્રસંગે કે કટોકટીના સમયે રસૂલુલ્લાહ સલ્વલ્લાહુ અલૈહિ વ સલ્વમને દગો આપી દીધો. રસ્તાની અધવચ્ચેથી પોતાના ત્રણ સો સાથીઓને લઈને ચાલ્યો ગયો.

એ પછી એવું બન્યું કે રસૂલુલ્લાહ સલ્વલ્લાહુ અલૈહિ વ સલ્વમ જંગે-ઉદ્દુદથી નિવૃત્ત થઈને ઈસ્લામી લશ્કર સાથે મદીનહ આવી ગયા અને પછી જ્યારે જુમઅહનો દિવસ આવ્યો તો અબ્દુલ્લાહ બિન ઉબય પોતાના નિયમ મુજબ મસ્જિદમાં આવીને પોતાની નોખી જગાએ બેસી ગયો. જ્યારે ખુત્બાનો સમય આવ્યો તો એ પોતાની જગાએ પ્રવચન કરવા ઊભો થઈ ગયો. પરંતુ જેવો જ ઊભો થયો કે લોકો તેની તરફ ધસી ગયા. કોઈએ તેનું બાવડું ઝાલ્યું, કોઈએ તેની ગળચી પકડી લીધી તો કોઈએ તેના કપડાં ખેંચવા માંડ્યાં. બધા તેને ઠપકારતા હતા, “હે અલ્લાહના દુરમન ! બેસી જા, તું એ લાયક નથી કે રસૂલુલ્લાહ સલ્વલ્લાહુ અલૈહિ વ સલ્વમની મસ્જિદમાં કંઈ બોલી શકે. જંગે-ઉદ્દુદના દિવસે જે પગલું તે લીધું એ શું તને છાજતું હતું ?”

લોકોના અચાનક ધસારા અને આક્રોશભર્યા ઠપકારાઓથી અબ્દુલ્લાહ બિન ઉબય મૂઝાઈ ગયો. પોતાને તેઓની પકડથી બચાવવાના ફાંફાં મારતો, લોકોને ઓળંગતો-ફલાંગતો અને કફોડી દશાએ હડપૂત થતો બહાર જવા લાગ્યો. સાથે કહેતો જતો હતો, “ભલા મેં શું કોઈ ખોટું કામ કર્યું છે ? હું તો એમની જ ભલાઈના કામોમાં ટેકો આપવા ઊભો થયો હતો. એમાં મારો કોઈ અંગત સ્વાર્થ હોય તો કહો ?”

મસ્જિદના દરવાજે પહોંચતાં સામેથી એક અન્સારી ગૃહસ્થ આવી લાગ્યા. તેમણે પૂછ્યું, “કેમ શું મામલો છે ? શોર કેમ મચાવે છે ?”

મુનાફિકોનો સરદાર બોલ્યો, “હું તો એમનો જ મામલો મજબૂત કરવા ઊભો થયો હતો પણ રસૂલુલ્લાહના સાથીઓમાંથી અમુકે મારી સાથે તાણાતાણી કરવા માંડી. કોઈએ મારી ગળચી પકડી લીધી તો કોઈએ માંડ બાવડું આવી લીધું. જાણે મેં કોઈ ખોટી વાત કહી દીધી હોય ! જાણે મારો પોતાનો કોઈ અંગત સ્વાર્થ હોય !

અન્સારી ગૃહસ્થ બોલ્યા, “તારું ભૂંડું થાય ! પાછો વળ, ચાલ મારી સાથે, હું રસૂલુલ્લાહને તારી ભલામણ કરું છું. તેઓ તારા માટે અલ્લાહ પાસે માફીની દુઆ માગશે.”

જવાબમાં મોહું મચકોડતાં બોલ્યો, “વલ્લાહ ! મને શું પડી છે કે હું રસૂલુલ્લાહ પાસે જઈને માફીની દુઆ મંગાવું ? અલ્લાહના સોગંદ, મને તેમની માફીની કે દુઆની કોઈ જરૂર નથી.”

જંગે-ઉહુદ : બેહદ આકરી કસોટી—ઇબ્ને ઇસ્હાક કહે છે : જંગે ઉહુદ મુસલમાનો માટે જીવસટોસટ કે કાળજી તાળવે આવી જવાની એક બેહદ આકરી કસોટી હતી. એ મુસીબતો, સંકટો, ચાતનાઓ અને આફતોની અગ્નિપરીક્ષાનો દિવસ હતો. અલ્લાહ તઆલાએ એ દિવસે મુસલમાનોની ખૂબ આઝમાઈશ કરી લીધી અને સાથે-સાથે મુનાફિકોની પણ પરીક્ષા લઈ લીધી; તે મુનાફિકો કે જેઓ પોતાના દિલોમાં કુફરને છુપાવીને ફક્ત જીભોથી ઈમાનની જાહેરાત અને ઇસ્લામનું એલાન કરતાં થાકતા ન હતા. વળી આ જંગમાં અલ્લાહ તઆલાએ પોતાના જે-જે મકબૂલ બંદાઓના નસીબમાં અમર કીર્તિ અને બેનમૂન સિદ્ધિના લેખ લખી દીધા હતા તેઓને શહાદતના મરતબાથી ખિરદાવીને પોતાના દરબારમાં બોલાવી લીધા.

પ્રકરણ ૧૧૧

ગઝવએ-ઉહુદ અને કુઅનિ-મજુદ

આલે-ઈમાનની સાઠ આયતો • નાહિમતીનો વસવસો • ફરિશ્તાઓની મદદ • મુહંમદ અલ્લાહના રસૂલ
 • અલ્લાહનો સાચો વાચદો • લડાઈની ફેફીયત • શાંતિભરેલી મીઠી ઊંઘ • મુનાફિકોની ફેફીયત
 • જંગે-ઉહુદની મુસીબતો • શહીદોનું અમર શુપબ • જંગે-ઉહુદના શહીદોનો મરતબો • શહીદો માટે જન્નતની
 વધામણી.

આલે-ઈમાનની સાઠ આયતો—અબૂ મુહંમદ અબ્દુલ-મલિક બિન હિશામે જિયાદ બિન અબ્દુલ્લાહ બુક્રાઈથી સાંભળ્યું અને બુક્રાઈએ મુહંમદ બિન ઈસ્હાક મુતલબીથી સાંભળીને બયાન કર્યું કે : જંગે-ઉહુદના સિલસિલામાં અલ્લાહ તબારક વ તઆલાએ કુઅનિ-મજુદનો જે વિભાગ નાઝિલ કર્યો તે સૂરએ-આલે ઈમાનની ૬૦ આયતો છે. કલામે-પાકની એ આયતોમાં તે બનાવો અને પ્રસંગોનું વર્ણન કરવામાં આવ્યું છે જે જંગે-ઉહુદમાં સર્જવા પામ્યા.

(નોટ : અલ્લામા ઈબ્ને હિશામે આ ૬૦ આયતોનું વિવેચન અને સ્પષ્ટીકરણ પુસ્તકના બે પ્રકરણોના ૨૪ પાનાઓમાં કર્યું છે. લંબાણથી બચવાના હેતુએ અમે એ પ્રકરણોનો મુકમ્મલ તરજુમો જતો કરીને એમાંના મુખ્ય બનાવોનું બયાન ટૂંકાણમાં રજૂ કરીએ છીએ. સીરતે-પાકના પ્રેમીઓ અને અભ્યાસીઓને એનું મુકમ્મલ બયાન, તરજુમા-તફસીરવાળા કલામે-પાકમાં વાંચી લેવાની ભલામણ છે. “હ”)

નાહિમતીનો વસવસો—અલ્લાહ તઆલા પોતાના નબી સલ્વલ્લાહુ અલૈહિ વ સલ્વમને સંબોધીને ફરમાવે છે : “વઈઝ ગદવ-તા મિન અહલિક તુબવ-વિઉલ-મુઅમિનીન.....”

“અને યાદ કરો તે સમયને હે નબી ! જ્યારે કે તમે પોતાના ઘરવાળાઓને છોડીને સવાર પડતાં જ નીકળી પડ્યા. (તે વેળા) તમે (ઉહુદના મેદાનમાં) મુસલમાનોને લડાઈ માટે મોરચાઓમાં ગોઠવી રહ્યા હતા. અને અલ્લાહ બધું જ સાંભળનારો અને જાણનારો છે.”

એ પાછી અલ્લાહ તઆલા ફરમાવે છે : “ઈઝ હમ્મત તાઈ-ફતાનિ મિન્કુમ અન તફ-શલા.”

“પછી જ્યારે એવું બનું હતું કે તમારામાંથી બે સમૂહોએ ઈશદો ક્યાં કે હિંમત હારી બેસે અને (લડાઈ માંડી વાળીને) પાછા વળી જાય.”

એટલે ઈસ્લામી લશ્કરમાંથી જે બે સમૂહોએ હિંમત હારીને પાછા વળી જવાનો વિચાર કર્યો હતો એમાંનું એક જૂથ ખરજ કબીલામાંથી બન્યું સલિમહ બિન ગુશમના મુસલમાનો હતા અને બીજું જૂથ ઔસ કબીલામાંથી બન્યું હારિસહ બિન નુબેતના લોકો હતા. જ્યારે કે બંને કબીલાના એજ લોકો ઈસ્લામી લશ્કરની બંને પાંખોને સંભાળનારા હતા.

એ પછી અલ્લાહ તઆલા ફરમાવે છે : “વલ્લાહુ વલીયુ-હુમા.” એટલે અલ્લાહ તેઓનો મદદગાર અને બેલી હતો. મતલબ આ છે કે ઉપરના બંને સમૂહોના વીરનરોમાં જે નાહિમતી કે મનોબળની નબળાઈનો સંચાર થયો જેના કારણે લડ્યા વિના પાછા વળી જવાનો તેઓએ વિચાર કર્યો તો એજ વેળા અલ્લાહ તઆલાએ પોતાની કૃપા અને મદદથી તેઓની એ નાહિમતી કે નબળાઈને દૂર કરી દીધી. તેઓના મનોબળને મજબૂત કરી દીધું. તેઓના દિલોમાં ઉત્સાહનો ગુસ્સો જન્માવી દીધો. તેઓના હોસલાઓને ખુલ્લું કરી દીધા. અલ્લાહની આ ગૌબી મદદ મળતાં જ શયતાની વસવસા તેઓના મગજમાંથી નીકળી ગયા અને ફરીવાર તેઓ કાફિરો સાથે ટક્કર લેવા નવા જોશ અને ગુસ્સાથી થનગની રહ્યા.

આ બે સમૂહોના દિલોમાં જે નાહિમતી કે નબળાઈનો સંચાર થયો તેનું કારણ માત્ર મનોબળની નબળાઈ હતી. તેઓના દીનમાં, ઈમાનમાં, ઈસ્લામમાં કોઈ નબળાઈ, કોઈ સંદેહ, કોઈ વસવસો ન હતો. એટલે જ અલ્લાહની મદદ આવી લાગતાં તેઓ પૂરા જોશ, ગુસ્સા અને ઉત્સાહથી રસૂલુલ્લાહ સલ્વલ્લાહુ અલૈહિ વ સલ્વમને પડખે રહીને કાફિરો સાથે ટક્કર લેવા થનગની રહ્યા.

આ નાહિમતીનું કારણ એમ બનું હતું કે મુનાફિકોનો સરદાર અબ્દુલ્લાહ બિન ઉબય પોતાના ૩૦૦ સૈનિકોની સાથે ઈસ્લામી લશ્કરને અટકું મૂકીને ચાલ્યો ગયો અને મુસલમાનો ફક્ત સાત સોની સંખ્યામાં રહી ગયા તો અચાનક બંને સમૂહોના દિલોમાં પાછા વળી જવાનો શયતાની વસવસો આવી ગયો. પરંતુ એજ પળે અલ્લાહની મદદ આવી લાગતાં એ વસવસો દૂર થઈ ગયો. પછી તેઓ મક્કમ રહીને ખૂબ બહાદુરીથી લડ્યા અને જિહાદનો જે હક હતો તે પૂરી રીતે અદા કરી દીધો.

ફરિશ્તાઓની મદદ—અલ્લાહ તઆલા ફરમાવે છે : “ઈઝ તફ્લુ લિલ-મુઅમિનીન અલંય-યક-ફિયકુમ અંય-યુમિદ-દકુમ રબ્બુકુમ.....”

“હે નબી ! જ્યારે તમે (મેદાને-જંગમાં) મુસલમાનોને કહી રહ્યા હતા કે, શું તમારા માટે આ કાફી નથી કે તમારો પાલનહાર ત્રણ હજાર ઉતારેલા ફરિશ્તાઓથી તમારી મદદ કરે. બલકે જે તમે ધીરજ અને દ્રઢતાથી કામ લેશો અને અલ્લાહથી ડરતા રહેશો અને એ પછી જે તેઓ તમારા પર તૂટી પડશે તો તમારો પાલનહાર પાંચ હજાર એવા ફરિશ્તાઓથી તમારી મદદ કરશે જેઓની ઓળખ માટેની નિશાનીઓ હશે.”

એટલે અલ્લાહના દુશ્મનોના મુકાબલામાં ધીરજ, દ્રઢતા અને મક્કમતાથી કામ લેશો, અલ્લાહથી ડરીને તેના આદેશોનું પાલન કરતા રહેશો અને પછી જે દુશ્મનો અચાનક હલ્લો કરી દેશે તો અલ્લાહ તઆલા પાંચ

હજર એવા ફરિશ્તાઓથી તમારી મદદ કરશે જેઓની ઓળખ માટેની નિશાનીઓ કરેલી હશે. એ નિશાનોથી તમે લડાઈના મેદાનમાં એ ફરિશ્તાઓને ઓળખી લેશો.

આથી પહેલાં બદના પુદ્ધમાં ઈસ્લામી લશ્કરની મદદ માટે આકાશથી ઊતરેલા ફરિશ્તાઓની ઓળખ તેઓની સફેદ પાઘડીઓ હતી જેને તેઓએ પોતાને માથે બાંધેલી હતી, જેનું બયાન જંગે-બદના પ્રકરણમાં આવી ગયું છે. જંગે-ઉલુદમાં ઈસ્લામી લશ્કરની મદદ માટે ઊતરેલા ફરિશ્તાઓની ઓળખ, હઝરત હસન બિન અબુલ-હસન બસરીના કથન મુજબ આ હતી કે એ ફરિશ્તાઓના ઘોડાઓની પૂછડીઓ અને પેશાનીઓ પર સફેદ ઊનના નિશાન લગાડી દેવામાં આવ્યા હતાં.

મુહંમદ અલ્લાહના રસૂલ ————— અલ્લાહ તઆલા ફરમાવે છે : “વમા મુહમ્મદુન ઈલ્લા રસૂલ કદ ખલત મિન કબ-લિહિર રુસુલ.....”

“અને મુહંમદ તો અલ્લાહના એક રસૂલ જ છે. આપથી પહેલાં પણ ઘણા રસૂલો થઈ ગયા છે, તો અગર આપની વફાત થઈ જાય અથવા આપને શહીદ કરી નાખવામાં આવે તો શું તમે ઊલટા પગે પાછા વળી જશો ? અને જે કોઈ ઊલટા પગે પાછો વળી જશે તે અલ્લાહને લેશ પણ નુકસાન પહોંચાડી શકવાનો નથી અને અલ્લાહ શુક્રગુઝાર બંદાઓને બહુ જલદી ઉત્તમ બદલો આપશે.”

એટલે જ્યારે એવી અફવા ઊડી હતી કે રસૂલુલ્લાહ સલ્વલ્લાહુ અલૈહિ વ સલ્વમને કતલ કરી નાખવામાં આવ્યા છે તો મુસલમાનોનો એક સમૂહ હિંમત હારી બેઠો હતો અને ભારે હતાશાથી તેણે કહી દીધું હતું કે, અલ્લાહના રસૂલ જ ન રહ્યા તો હવે લડીને શું કરવું ? આમ કહીને તેઓ પાછલા પગે વળી જવાનો વિચાર કરતા હતા. તો શું આ અફવાને આધારે તમે ઈસ્લામને છોડીને પાછા તેવા જ બની જશો જેવા ઈસ્લામથી પહેલાં હતા ? શું તમે અલ્લાહની કિતાબમાં લખેલી આ વાત વિસારી બેઠા કે અલ્લાહના રસૂલો કાયમ માટે આ દુનિયામાં રહેતા નથી બલકે વફાત પામીને બીજા ઈન્સાનો પેઠે તેઓ પણ અલ્લાહના દરબારમાં ચાલ્યા જાય છે. માટે જે કોઈ એવું કરશે તે અલ્લાહનું તો કંઈ બગાડી શકશે નહિ પણ પોતાનું જ નુકસાન કરી નાખશે.

અલ્લાહ તઆલા ફરમાવે છે : “વ મા કાન્ લિ-નફસિન અન તમૂત ઈલ્લા બિ-ઈઝનિલ્લાહ.....”

“અને કોઈ ઈન્સાન માટે આ બનવા જોગ નથી કે તે મરી જાય; સિવાય કે લખી

દીધેલા નિર્મિત સમયે અલ્લાહનો હુકમ આવી લાગે.”

એટલે અલ્લાહના રસૂલ હઝરત મુહંમદ સલ્વલ્લાહુ અલૈહિ વ સલ્વમની વફાત માટેનો પણ એક સમય નિર્માણ થઈ ચૂક્યો છે. જ્યારે એ સમય આવી લાગશે તો આપ પણ વફાત પામીને પોતાના પાલનહારના દરબારમાં ચાલ્યા જશો.

અલ્લાહનો સાચો વાયદો ————— અલ્લાહ તઆલા ફરમાવે છે : “વ લકદ્ સદક-કુમુલ્લાહુ વઅ-દહ્ ઈઝ તહુસ્સૂન-હુમ બિ-ઈઝનિહી.....”

“અને અલ્લાહએ તો યકીની રીતે તમારી આગળ પોતાનો વાયદો સાચો કરીને દેખાડી

દીધો જ્યારે કે તમે કાફિરોને અલ્લાહના હુકમથી કતલ કરી રહ્યા હતા ત્યાં સુધી કે તમે પોતે જ ઢીલા પડી ગયા અને આપસમાં હુકમનો વિરોધ કરવા લાગી ગયા અને તમે નાફરમાની કરી અને આ તે પછી બન્યું જ્યારે કે તમને તે વાત દેખાડી દીધી હતી જેને તમે ચાહતા હતા તમારામાં અમુક તે લોકો હતા જેઓ દુનિયાને ચાહનારા હતા અને અમુક તેઓ હતા, જેઓ આખેરતને ચાહનારા હતા. પછી તમને કાફિરોથી હટાવી દેવામાં આવ્યા કે જેથી અલ્લાહ તમારી આજમાઈશ કરે. અને પછી અલ્લાહએ તમને માફી પણ આપી દીધી અને અલ્લાહ મુસલમાનો પર મોટો ફઝલ કરનારો છે.”

એટલે મેં તમારા દુશ્મન વિરુદ્ધ તમારી મદદનો જે વાવદો આપ્યો હતો તે પૂરો કરીને દેખાડી દીધો હતો અને એ વાવદો ત્યારે પૂરો થયો હતો જ્યારે કે તમે પોતાની તલવારોથી કાફિરોનો સફાયો કરી રહ્યા હતા કેમકે એ બધું મારા જ હુકમથી થઈ રહ્યું હતું. તમારા હાથો કાફિરો પર ચાલી રહ્યા હતા. અને કાફિરોના હાથોને મેં રોકી રાખ્યા હતા. એ પછી તમે ઢીલા પડી ગયા અને એકબીજાની મદદ કરવાનું છોડી બેઠા અને તમે મારા હુકમનો વિરોધ કર્યો. એટલે તમારા નબીએ તમને જે હુકમ આપ્યો હતો અને જે જેમખદારી સોંપી હતી તેને તમે અંજામે નહિ પહોંચાડી. એટલે મારા નબીએ તીરંદાજેને જે તાકીદી હુકમ ફરમાવ્યો હતો તેની અવગણના કરીને પોતાની જગા તેઓએ છોડી દીધી અને મેદાન તરફ દોડી ગયા કે જેથી કાફિરોએ છોડેલા માલમાં ભાગ પડાવે. ^૧

અલ્લાહ તઆલા ફરમાવે છે : “મિમ બઅદિ મા અરાકુમ મા તુહિબૂન.” એટલે જે જીત કે ફતેહની તમે ઈચ્છા ધરાવતા હતા એ ફતેહ તો મેં તમને દેખાડી દીધી હતી જેમાં રતીભાર શંકાને સ્થાન રહ્યું ન હતું અને કાફિરોને ખુલ્લી હાર આપી દીધી હતી અને તેઓ તમારી આંખો સામે મેદાન છોડીને અંધાધૂંધ ભાગી ઊઠ્યા હતા. એ પછી તમારી નાફરમાનીનો બનાવ બન્યો જેના કારણે તમે આકરી કસોટીમાં સપડાઈ ગયા.

હસાઈની કૈફીયત ————— અલ્લાહ તઆલા ફરમાવે છે : “ઈઝ તુસ-ઈફૂન વલા તલ્પૂન અલા અહદિવ-વર્સૂલુ યદ્દી-કુમ.....”

“અને તે સમયને યાદ કરો જ્યારે તમે (મેદાને-જંગથી) દોડી જતા હતા અને કોઈ એકબીજાને પાછળ ફરીને જોતું ન હતું અને રસૂલ તમારી પાછળ તમને બોલાવી રહ્યા હતા. ત્યારે નતીજા રૂપે અલ્લાહએ તમને એની શિક્ષામાં ગમ પર ગમ આપ્યો કે જેથી તમે આ બનાવથી ધડો લો અને તે વસ્તુનો ગમ ન કરો જે હાથથી નીકળી જાય અને તે મુસીબતનો ગમ ન કરો જે તમારી ઉપર ઊતરી આવે.”

એટલે તમારા દેખાતાં તમારા કેટલાક ભાઈઓનું કતલ થઈ જવું, દુમ દબાવીને ભાગતા દુશ્મનનું ઓશિંતા પલટીને તૂટી પડવું, દુશ્મનના અચાનક હલ્લાથી તમારું ગભરાઈ જવું, તમારા લશ્કરી તંત્રનું ઇરાગવેરાજ થઈ

૧. રસૂલુલ્લાહ સલ્લલ્લાહુ અલૈહિ વ સલ્લમએ તીરંદાજેની એક ટુકડીને પહાડી ટેકસને લાકે ગોઠવી દઈને તાકીદી હુકમ ફરમાવી દીધો હતો કે જેમાં અમારી જીત થાય કે હાર, તમારે પોતાની જગા છોડવી નહિ કે જેથી દુશ્મન પાછળથી આવીને અચાનક અમારી ઉપર તૂટી નહિ પડે. પણ રૂઝેશ જયારે ખુલ્લી હાર પામીને ભાસ્યા સાગ્યા તો ટુકડીના કેટલાક બિનઅનુભવી અને જોશીલા જવાનો-તેઓજા અમીરના જા કહેવા છતાં- પોતાની જગા છોડીને ચાલ્યા ગયા. એજ નાફરમાની મુસલમાનોની આકરી કસોટીનું કારણ બની ગઈ. “જ”

બંધું, મારોકાપોની બૂમરાણમાં રસુલ્લાહ સલ્વલ્લાહુ અલૈહિ વ સલ્વમના શહીદ થવાના સમાચારથી તમારી હિંમતોનું પડી ભાંગવું, તેના આઘાતથી હતાશ થઈને બેસી પડવું વગેરે. આ બધી પરેશાનીઓ, આફતો, મુસીબતો, બેચેનીઓ એક પછી એક લગાતાર તમારી ઉપર ત્રાટકી પડી. જેનું બયાન કુર્આનમાં “ગમ્મ-ખિ-ગમ્મિન”ના શબ્દોથી કરવામાં આવ્યું એટલે ગમ પર ગમ, દુખ પર દુખ, આઘાત પર આઘાત.....આ બધું તમારા દિલોમાં એટલા માટે જન્માવવામાં આવ્યું કે, કાફિરો પર મળેલી શાનદાર જીતનો તમે પસ્તાવો કે ગમ ન કરો જે તમારા હાથમાંથી સરકી જવા પામી અને વળી તે મુસીબતનો પાણ તમે ગમ કે પસ્તાવો ન કરો જે તમારા ભાઈઓની કતલના રૂપમાં તમારા પર તૂટી પડી.

એ દિવસે મુસલમાનો પર તૂટી પડેલી મુસીબતોમાં એક મુસીબત એટલી બધી આકરી, પ્રચંડ અને બીધાણ હતી કે જેના આઘાતથી તેઓ અકબાઈ-મૂંઝાઈને હોશ ગુમાવી બેઠા હતા. તે આ હતી કે તેઓના મહબૂબ, તેઓના આકા અને મવલા, તેઓના પ્રાણપ્યારા, આકાએ-નામદાર અલ્લાહના રસૂલ સલ્વલ્લાહુ અલૈહિ વ સલ્વમના શહીદ થઈ જવાની ખબર જેને મરદૂદ શયતાને આખા મેદાનમાં ફેલાવી દીધી હતી. પછી અલ્લાહ તઆલાએ પોતાની કૃપાથી એ શયતાની જૂઠાણાના ઢોલની પોલ ખોલીને મુસલમાનોને જીવલેણ મુસીબતમાંથી ઉગારી લીધા. જ્યારે તેઓએ પોતાના મહબૂબ, પોતાના આકા અને મવલા સલ્વલ્લાહુ અલૈહિ વ સલ્વમને પોતાની વચ્ચે જીવતા-જાગતા, સહીહ-સલામત અને હેમખેમ જોયા તો એટલા બધા ખુશ થઈ ગયા જાણે તેઓને દીનો-દુનિયાની દવલત મળી ગઈ છે.

આ રીતે દુશ્મન પર મળેલી જીત પછીની હારનો જે પસ્તાવો મુસલમાનોને થયો હતો તે આપને જોવા પછી એકદમ દૂર થઈ ગયો અને પોતાના ભાઈઓની કતલથી જે પારાવર આઘાત લાગ્યો હતો તે પણ આપને સહીહ-સલામત જોવા પછી નહિવત્ બની ગયો. મતલબ કે એક આઘાત, જીતનો નકશો પલટાઈ જવાનો અને બીજો આઘાત પોતાના ભાઈઓની કતલનો અને ત્રીજો આઘાત રસુલ્લાહ સલ્વલ્લાહુ અલૈહિ વ સલ્વમના શહીદ થઈ જવાના સમાચારનો.....પછી જ્યારે આપની સલામતીની ખુશખબર મળી તો પોતાની આંખે આપના નૂરાની દીદાર કરીને તેઓ એટલા બધા ખુશ થઈ ગયા કે જેની આગળ અગાઉના આઘાતોની કોઈ હકીકત નહિ રહી.

શાંતિભરેલી મીઠી ઊંઘ—અલ્લાહ તઆલા ફરમાવે છે : “સુમ્મ અન્-જલ અલૈકુમ મિમ બઅદિલ-ગમ્મિ અમ્નતન-નુઆસંય-યગ્શા.....”

“પછી એવું બન્યું કે આઘાત અને પસ્તાવા બાદ તમારી ઉપર બેખોફી એટલે નિર્બયતાની

ઊંઘ મોકલી દેવામાં આવી.”

એટલે અલ્લાહ અને તેના રસૂલ સલ્વલ્લાહુ અલૈહિ વ સલ્વમની વાતો પર મુકમ્મલ યકીન રાખનારા મુસલમાનો પર અલ્લાહ તઆલાએ પોતાની કૃપાથી એક ખાસ પ્રકારની ઊંઘ મોકલાવી આપી જેનાથી તેઓના દિલોને શાંતિ મળી ગઈ. આ એટલી મીઠી, પ્યારી અને ગેહરી નીંદર હતી જેણે મુજહિદોના દિલોમાંથી દરેક પ્રકારનો ડર દૂર કરી દીધો. ચિન્તાઓ, ખતરાઓ અને પરેશાનીઓનો એહસાસ જતો રહ્યો અને પરોઢે જ્યારે જગ્યા તો માનસિક, આંતરિક, શારીરિક સર્વરીતે શાંત, સંતુષ્ટ અને પ્રકુલ્લ હતા.

મુનાફિકોની કેફીયત ————— અલ્લાહ તઆલા ફરમાવે છે : “વ મા અસાબ-કુમ યવમલ-તકલ-જમ્માનિ ફ-બિ-ઈઝનિલ્લાહિ.....”

“અને જે મુસીબત તમારી ઉપર તે દિવસે ઊતરી પડી જ્યારે બંને સમૂહો એકમેકને મુકાબલે આવી ગયા તો એ અલ્લાહના હુકમથી થયું અને એટલા માટે થયું કે અલ્લાહ મુસલમાનોને પણ તપાસી લે અને તે લોકોને પણ તપાસી લે જેઓએ નિકાકનો વર્તાવ કર્યો.”

એટલે ઉહુદની રાગભૂમિમાં જ્યારે દુશ્મનો સાથે તમારો ખરાખરીનો સંગ્રામ જમ્યો તે વેળા જે કંઈ બની અહીં તે અલ્લાહના કાનૂન મુજબ બન્યું. ^૧ તે સમયે મારી મદદ પહોંચી ચૂકી હતી અને મારો વામદો પૂરો થઈ ગયો હતો. પછી જે કંઈ તમે કર્યું તે કરી નાખ્યું. બસ એજ પ્રસંગે મુનાફિકોનું ટોળું મુસલમાનોથી નોખું પડી ગયું.

એ પછી અલ્લાહ તઆલાએ ફરમાવ્યું : “વ કીલ લહુમ તઆલવ કાતિલૂ ફી સબીલિલ્લાહિ અવિદ-ફી.....”

“અને જ્યારે મુનાફિકોને કહેવામાં આવ્યું કે આવો (સમયનો પડકાર જીવી લઈએ) કાં તો અલ્લાહના રાહમાં (બહાર નીકળીને) જંગ કરો અથવા (શહેરમાં રહીને) દુશ્મનોના આક્રમણને ખાળો ! તેઓ બોલ્યા, જે અમને ખબર હોત કે જરૂર લડાઈ થવાની છે તો અમે અવશ્ય તમારો સાથ આપતે !

એટલે મુનાફિકોનો સરદાર અબ્દુલ્લાહ બિન ઉબય જંગે-ઉહુદ પ્રસંગે પોતાના સાથીઓ સાથે રસુલુલ્લાહ સલ્વલ્લાહુ અલૈહિ વ સલ્વમનો સંગાત છોડીને ફરાર થઈ ગયો હતો. તે વેળા તેણે બહાનું કાઢીને કહ્યું હતું કે જે અમને ખાતરી હોત કે યુધ્ધ જરૂર થવાનું છે તો અમે તમારા સંગાતે આવીને જરૂર તમારા દુશ્મનો સાથે યુધ્ધ ખેલતે. પરંતુ અમારું માનવું છે કે યુધ્ધ જેવું કે કાપાકાપી જેવું કશું બનવાનું નથી. આ રીતે મેલા મનના મુનાફિકો પોતાના સીનાઓમાં મુનાફિકતની જે નાપાકી છુપાવતા હતા તેને અલ્લાહ તઆલાએ જગજહેર કરી દીધી.

જંગે-ઉહુદની મુસીબતો ————— અલ્લાહ તઆલા ફરમાવે છે : “અ-વ-લમ્મા અસાબત-કુમ મુસીબતુન કદ્ અસબ-તુમ મિરૈલ્હા કુલ્તુમ અન્ના હાજા.....”

“અને શું જ્યારે તમારી ઉપર (હારનું) સંકટ તૂટી પડ્યું - જેનાથી બમાણી હારનું સંકટ તમે તેઓની ઉપર ઉતારી ચૂક્યા હતા - તો તે વેળા તમે બોલી જિઠયા કે, અહ મુસીબત ક્યાંથી આવી લાગી ? કહી દો હે નબી ! આ મુસીબત ખુદ તમારા તરફથી આવી છે. બેશક અલ્લાહ દરેક વસ્તુ પર સંપૂર્ણ કુદરત ધરાવે છે.”

૧. એટલે અલ્લાહ તઆલાએ લડાઈ માટે હારજીતના જે સિદ્ધાંતો ઘડી આપ્યા છે તે મુજબ થયું. શરૂઆતમાં તમને કામચાની મળી અને અલ્લાહની મદદનો વાયદો પૂરો થયો. પછી રસુલુલ્લાહ સલ્વલ્લાહુ અલૈહિ વ સલ્વમની આજ્ઞાનો અનાદર કરીને તીરંદાજોએ પોતાનો મોરચો છોડી દીધો. પરિણામે મુસલમાનો સંકટોમાં સપડાઈ ગયા. “હ”

એટલે તમારી જ ભૂલોને કારણે તમારા ભાઈઓ પર મુસીબત ઊતરી આવી તો એમાં તમજબુજ પામવા જેવું શું છે ? આથી પહેલાં જંગે-બદ્રમાં તમે તેઓની ઉપર બમણી મુસીબત ઉતારી ચૂક્યા હતા અને તેઓના મોટા-મોટા સરદારોને કાપીને ફેંકી દીધા હતા. જેમકે અલ્લાહ તઆલા ફરમાવે છે : “ઈય-યમ-સસ્કુમ કહુન ફકદ મસ્સલ-કવમ કહુમ મિસ્લુહ.....”

“અગર તમે જંગે-ઉદ્દમાં જખમ ખાધા છે તો કુરૈશની ક્રીમને પણ તેવા જ જખમ જંગે-બદ્રમાં લાગી ચૂક્યા છે. અસલમાં હાર-જીતના આ દિવસો હોય છે જેને અમે લોકોની વચ્ચે અદલ-બદલ કરતા રહીએ છીએ.”

એટલે બંદાઓની આઝમાઈશ, કસોટી કે શિક્ષા તરીકે સંજોગ મુજબ કોઈને ક્ષેત્રથી વધાવી લઈએ છીએ તો કોઈને શિકસ્તની પાઈમાં ઝોંકી દઈએ છીએ. કોઈની પાસેથી સત્તાની લગામ છીનવી લઈએ છીએ તો કોઈને સત્તાની ગાદીએ બિરાજમાન કરી દઈએ છીએ.

અલ્લાહ તઆલા ફરમાવે છે : “વલા તહિનૂ વલા તહઝનૂ.” જે મુસીબતો તમારા પર આવી તેનાથી કમજોર ન બની જવ અને તેનો ગમ ન કરો કેમકે “વ અન્તુ-મુલ અઅલીન ઈન કુન્તુમ મુઅમિનીન.” તમે જ વર્ચસશાળી રહેશો, તમે જ ઉપરવટ ભોગવતા રહેશો જે તમે સાચા મુસલમાન હો તો !

શહીદોનું અમર જીવન ————— અલ્લાહ તઆલા ફરમાવે છે : વલા તહ-સબન-નલ-લઝીન કુતિલૂ ફી સબીલિલ્લાહિ અમ્વાતા.....”

“જે લોકો અલ્લાહના રાહમાં માર્યા ગયા તેઓને તમે મરી ગયેલાં મુરદાં ન સમજો, બલકે તેઓ જીવતા છે. પોતાના પાલનહારના માનીતા છે. તેઓને રોજ આપવામાં આવે છે. અલ્લાહએ પોતાની કૃપાથી જે કંઈ તેઓને આપ્યું છે તેનાથી તેઓ ખુશ છે. જે લોકો તેઓની પાછળ રહી ગયા છે અને (શહીદ થઈને) તેઓમાં સામિલ થયા નથી તેઓ વિશે આનંદ ઊભવે છે કેમકે (કિયામતને દિવસે) તેઓને પણ ન કોઈ ડર હશે ન તેઓ ગમગીન થશે.”

એટલે જે લોકો અલ્લાહના રાહમાં દુશ્મન કાફિરો સાથેની લડાઈમાં કાફિરોની તલવારોથી કતલ થઈ ગયા તેઓને મરી ગયેલાં મુરદાં ન ધારો બલકે તેઓ જીવતાં છે. અલ્લાહના રાહમાં શહીદ થઈને અમર જીવન મેળવી ચૂક્યા છે. શહીદ થવા પછી અલ્લાહ તઆલાએ તેઓને જન્મતનું નવજીવન આપી દીધું છે. અલ્લાહ તઆલા તેઓને જન્મતમાં રોજ પહોંચાડે છે. તેઓ જન્મતના બગીચાઓમાં આનંદથી મહાલે છે અને અલ્લાહની રોજ ખાધને જન્મતમાં એશઆરામથી રહે છે જેમકે અલ્લાહ તઆલા ફરમાવે છે : “યસ-તબ-શિઝન બિ-નિઅ-મતિમ મિનલ્લાહિ વ ફદલિન.....”

“અલ્લાહના ઈનામો, નેઅમતો અને કૃપાઓથી તેઓ ખુશખુશાલ છે અને આ વાતથી કે અલ્લાહ મુઅમિનોનો અજર બરબાદ કરતો નથી કેમકે તેઓએ જેઈ લીધું કે અલ્લાહનો જે વાધો હતો તે સાચો ઠયો અને કાયમની સફળતા મળી ગઈ.”

જંગે-ઉહુદના શહીદોનો મરતબો— ઇબ્ને ઇસ્હાક કહે છે : મને ઇસ્માઈલ બિન ઉમૈયહએ

અબૂ ઝુબૈરના વાસ્તાથી હઝરત ઇબ્ને અબ્બાસ રદિયલ્લાહુ અન્હુની આ રિવાયત બયાન કરી કે રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

“જંગે-ઉહુદમાં તમારા જેટલા ભાઈઓ કતલ થઈ ગયા, અલ્લાહ તઆલાએ તેઓની રૂહોને લીલા રંગના પંખીઓનું રૂપ આપી દીધું છે. આ પંખીઓ જન્નતની નહેરો પાસે આવે છે. જન્નતની નહેરોમાંથી પાણી પીએ છે. જન્નતના બગીચાઓમાંથી ફળો ખાય છે. આ ફળો તેઓ ઝાડો પરથી તોડી તોડીને ખાય છે અને અલ્લાહના અર્શના સાયામાં લટકેલી સોનાની કિન્દીલોમાં તેઓ નિવાસ કરે છે.”^૧

એ પછી રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

“જ્યારે આ રૂહો જન્નતની ખાણીપીણીની વાનગીઓની અલબેલી ખુશ્બૂ સૂંધે છે અને પોતાના એશઆરામ કે પોતાના રહેઠાણોની જાહોજવાલી જુએ છે તો પોકારી ઊઠે છે : કાશ ! અમારા મુસલમાન ભાઈઓને આ વાતની ખબર પડતે કે અલ્લાહ તઆલાએ અમારી સાથે કેવા એશઆરામનો મામલો કર્યો છે તો તેઓ, ન જિહાદથી બેપરવાઈ દાખવતે અને ન લડાઈના મેદાનથી ફરાર થવાની કલ્પના કરતે !”

એના જવાબમાં અલ્લાહ તઆલા તેઓને ફરમાવે છે , “હે મારા રાહમાં શહીદ થનારા મારા બંદાઓ! હું તમારી આ તમન્ના દુનિયામાં વસનારા તમારા ભાઈઓ સુધી પહોંચાડી દઈ છું !”

એ પછી અલ્લાહ તઆલાએ પોતાના પયગમ્બર સલ્લલ્લાહુ અલૈહિ વ સલ્લમ પર કુર્આનની આ આયત ઉતારી :

વલા તહ-સબન-નલ-લઝીન
ફૂતિલૂ ફી સબીલિલ-લાહિ
અમવાતા.

બલ અહયા-ઉન
ઈન્દ રબ-બિહિમ યુર-ઝફૂન.
ફરિહીન બિમા આતા
હુમુલ્લાહુ મિન ફદલિહી.

અને તમે એવું ન ધારો એવા લોકો વિશે જેઓ
માર્ગ ગયા અલ્લાહના રાહમાં
કે તેઓ મરી પરવાયા છે.
બલકે તેઓ જીવતા છે,
પોતાના પાલનહાર તરફથી રોજ મેળવે છે.
ખુશ છે તે પર જે કંઈ આપ્યું છે
અલ્લાહએ તેઓને પોતાની કૃપાથી.

ઇબ્ને ઇસ્હાક કહે છે : મને હારિસ બિન કુઝૈલએ મહમૂદ બિન લબીદ અન્સારીના હવાલાથી^૨ કહ્યું કે રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

“જન્નતના દરવાજા પર “બારિક” નામે એક નહેર છે. શહીદો એ નહેરના એક

૧. કિન્દીલ-ફન્દીલ એટલે ફાલત અથવા કાચથી બનાવેલું એવું પાત્ર જેમાં દીવો પેટાવીને છત સાથે સાંકળથી લટકાવી દેવામાં આવે છે.
“૬”

લીલા રંગના ગુંબદમાં રહે છે. સવાર-સાંજ જન્મતમાંથી એમની પાસે એમની રોજ પહોંચતી રહે છે." ૧

ઈબ્ને ઈસ્હાક કહે છે : હઝરત ઈબ્ને અબ્બાસ રદિયલ્લાહુ અન્નુનું બયાન છે કે, ઉપર ટાંકેલી આયત: "વલા તહ-સબન-નલ-લઝીન કુતિલ્...." વિષે હઝરત અબ્દુલ્લાહ બિન મસઝિદને પૂછવામાં આવ્યું તો જવાબમાં તેમણે કહ્યું કે, મેં પોતે પાણ રસૂલુલ્લાહ સલ્લલ્લાહુ અલૈહિ વ સલ્લમને આ આયત વિષે પૂછ્યું હતું તો જવાબમાં આપે ફરમાવ્યું :

"ઉલ્લુની લડાઈમાં તમારા જે ભાઈઓ શહીદ થઈ ગયા, અલ્લાહ તઆલાએ તેઓની રૂહોને લીલા રંગના પંખીઓનું રૂપ આપી દીધું. આ પંખીઓ જન્મતની નહેરો પર આવે છે. જન્મતના ઝાડોના મેવા ખાય છે. અર્શના સાયામાં સોનાની કિન્દીલોમાં નિવાસ કરે છે. અલ્લાહ તઆલા તેઓની પાંસે પધારે છે અને પૂછે છે : "યા ઈબાદી ! મા તશત્તુન ફ-અઝીદ-કુમ !" એટલે હે મારા બંદાઓ ! તમારી શી ઈચ્છા છે ? હું તમને વધારે આપવા તૈયાર છું.

આ રૂહો જવાબ આપે છે : "રબ્બના ! હા ફવક મા અઅતૈ-તનેલ-જન્નહ." એટલે હે અમારા પાલનહાર ! જન્મતમાં જે કંઈ તે અમને આપી દીધું છે તેનાથી વિશેષ કંઈ નહિ જોઈએ. તારી જન્મતમાં અમારી ઈચ્છા મુજબ અમે ખાય-પીને મહાલીએ છીએ.

ત્રણ વાર એજ મુજબ સવાલ-જવાબ થાય છે. અલબત્ત છેલ્લી વાર રૂહો અરજ કરે છે : "હે અમારા પાલનહાર ! વધુમાં અમારી આટલી જ ઈચ્છા છે કે આપ અમારી રૂહોને ફરીવાર અમારા બદનોમાં દાખલ કરી દો અને દુનિયામાં અમને પાછા મોકલાવી દો કે જેથી, ફરીવાર અમે તારા રાહમાં (ઈસ્લામના દુશ્મનો સાથે) જિહાદ કરીએ, ત્યાં સુધી કે એકવાર ફરીથી અમને કતલ કરી નાખવામાં આવે."

શહીદો માટે જન્મતની વધામણી—ઈબ્ને ઈસ્હાક કહે છે : હઝરત જાબિર બિન અબ્દુલ્લાહ રદિયલ્લાહુ અન્નુનું બયાન છે કે રસૂલુલ્લાહ સલ્લલ્લાહુ અલૈહિ વ સલ્લમએ મને ફરમાવ્યું, "હે જાબિર! શું હું તને ખુશખબર નહિ સંભળાવું ?"

મેં કહ્યું, "કેમ નહિ, જરૂર યા રસૂલલ્લાહ !"

આપે ફરમાવ્યું, "ઉલ્લુના મેદાનમાં જે સ્થળે તારા બાપા માર્યા ગયા તેજ સ્થળે અલ્લાહ તઆલાએ તેમને જીવતા કર્યા અને પૂછ્યું, "હે અબ્દુલ્લાહ બિન અમ્ર ! બતાવ તારી શી ઈચ્છા છે ?"

તેમણે કહ્યું, "હે મારા પાલનહાર ! મારી આ ઈચ્છા છે કે તું મને દુનિયામાં પાછો મોકલાવી દે કે

૧. "બારિક" (મોટા કાફથી) જન્મતની લહેરનું નામ. એના કિનારે આવેલો ગુંબદ જેમાં શહીદોની રૂહો રહે છે, એ કેટલો ભવ્ય, કેટલો સુંદર, કેટલો જૂનાની અને કેટલો આલીશાન કે અઝીમશ-શાન હશે તે કોણ કહી શકે ? હદીસ શરીફમાં છે કે જન્મતમાં અલ્લાહ તઆલાએ એવી એવી જોઅમતો વેદા કરેલી છે કે ઇસ્લામના વહેનો-ગુમામમાં પણ નાહિ આવી શકે અને ઇસ્લામની કલ્પના પણ ત્યાં સુધી નહિ પહોંચી શકે. "હ"

જેથી હું ફરીવાર તારા રાહમાં જિહાદ કરું અને બીજીવાર કતલ થઈ જાઉં.”

એ પછી રસુલુલ્લાહ સલ્વલ્લાહુ અલૈહિ વ સલ્વમઅે ફરમાવ્યું :

“સોગંદ છે તે અલ્લાહના જેના હાથમાં મારા પ્રાણ છે, આ દુનિયા છોડીને ચાલ્યો જનાર કોઈ મુઅમિન એવો નથી જે બીજીવાર આ દુનિયામાં પાછા આવવાની ઈચ્છા જાહેર કરે, ભલેને દુનિયાભરની દવલત તેને આપી દેવામાં આવે. અલબત્ત શહીદ સિવાય. તે બેશક એમ ચાહે છે કે તેને ફરીવાર આ દુનિયામાં મોકલાવી દેવામાં આવે કે જેથી તે અલ્લાહના રાહમાં જિહાદ કરે અને એકવાર ફરીથી તેને કતલ કરી નાખવામાં આવે.”^૧

એ પછી અલ્લાહ તઆલા ફરમાવે છે : “યસ્તબ-શિઝન બિ-નિઅમતિમ મિનલ્લાહિ.....”

“તેઓ આનંદ ઊભવે છે અલ્લાહની નેઅમતો પર અને અલ્લાહની કૃપાઓ પર અને બેશક અલ્લાહ મુઅમિનોનો અજર અકારત જવા દેતો નથી; એવા મુઅમિનો જેઓ જખમોથી ચૂર હોવા છતાં અલ્લાહ અને તેના રસૂલની હાકલ પર લબ્બેક પોકારી ઊઠ્યા.”

એટલે જંગે-ઉલુદમાં દુશ્મનની તલવારોના આકરા, ઊંડા અને જીવલેણ જખમો લાગેલા હોવા છતાં અલ્લાહ અને રસૂલની હાકલ પર લબ્બેક પોકારનારા તે મુસલમાનો છે જેઓ જંગે-ઉલુદના બીજ દિવસે રસૂલુલ્લાહ સલ્વલ્લાહુ અલૈહિ વ સલ્વમની સાથે “હમરાઉલ-અસદ” નામે સ્થળ તરફ કુરૈશી લશ્કરની પૂઠે ગયા હતા અને પોતાના કારી જખમોની તેઓએ મુદ્દલ પરવા કરી ન હતી.

૧. એટલે આ દુનિયાથી મરણ પામીને બીજી દુનિયામાં જનાર સાચા મુસલમાનને આખી દુનિયાની દવલત આપી દેવામાં આવે તો પણ તે આ દુનિયામાં પાછા આવવાની ઈચ્છા નહિ દર્શાવે. ફકત શહીદ જ તે મુસલમાન છે જે ફરીવાર આ દુનિયામાં પાછા આવવાની પ્રવળ ઈચ્છા ધરાવે છે. “હ”

પ્રકરણ ૧૧૨

ઈસ્લામના શહીદો અને કુરૈશના મકતૂલો

(શહીદ થનારા સહાબાના મુબારક નામો)

શહીદ થયેલા મુહામિરીન • શહીદ થયેલા અન્સાર • ઉદુદમાં કતલ થયેલા કુરૈશી કુફ્કાર

શહીદ થયેલા મુહામિરીન ————— ઈબ્ને ઈસ્હાક કહે છે : જંગે-ઉલુદમાં રસૂલુલ્લાહ સલ્લલ્લાહુ અલૈહિ વ સલ્લમ સાથે ભાગ લઈને મક્કહના જે મુહાબિર મુસલમાનો શહીદ થઈ ગયા તેઓના મુબારક નામોની ટીપ આ છે :

૧ ————— હઝરત હમ્ઝહ બિન અબ્દુલ-મુત્તલિબ બિન હાશિમ. રદિયલ્લાહુ અન્હુ. એમને જુબૈર બિન મુર્ઠમના ગુલામ વહશીએ શહીદ કર્યા. હઝરત હમ્ઝહ કુરૈશની શાખ બનૂ હાશિમમાંથી હતા.

૨ ————— હઝરત અબ્દુલ્લાહ બિન જહ્શ. રદિયલ્લાહુ અન્હુ. કુરૈશની શાખ બનૂ ઉમૈયહ બિન અબ્દે-શમ્સમાંથી હતા.

૩ ————— હઝરત મુસઅબ બિન ઉમૈર. રદિયલ્લાહુ અન્હુ. કુરૈશની શાખ બનૂ અબ્દે-દાર બિન કુસૈયમાંથી હતા. એમને ઈબ્ને કમીઅહ લેસીએ શહીદ કર્યા.

૪ ————— હઝરત શમ્માસ બિન ઉત્તમાન. રદિયલ્લાહુ અન્હુ. કુરૈશની શાખ બનૂ મખઝૂમ બિન યકઝહમાંથી હતા. મક્કહના મુહાબિરોમાંથી આ ચાર ગૃહસ્થો જંગે-ઉલુદમાં શહીદ થયા જેઓ કુરૈશના કબીલામાંથી હતા.

શહીદ થયેલા અન્સાર ————— મદીનહના અન્સારમાંથી જે મુસલમાનો જંગે-ઉલુદમાં શહીદ થયા તેઓના મુબારક નામો આ છે :

૫ ————— હઝરત અમ્ર બિન મુઆઝ બિન નુઅમાન. રદિયલ્લાહુ અન્હુ. બનૂ અબ્દુલ-અશહલવાના ખાનદાનમાંથી હતા.

૬ ————— હઝરત હારિઝ બિન અનસ બિન રાફિઅ. રદિયલ્લાહુ અન્હુ. બનૂ અબ્દુલ-અશહલવાના.

૭ ————— હઝરત ઉમારહ બિન ઝિયાદ બિન સકન. રદિયલ્લાહુ અન્હુ. બનૂ અબ્દુલ-અશહલવાના.

૮ ————— હઝરત સલમહ બિન સ્નાબિત બિન વક્શ. રદિયલ્લાહુ અન્હુ.

૯ ————— હઝરત અમ્ર બિન સ્નાબિત બિન વક્શ. રદિયલ્લાહુ અન્હુ.

ઈબ્ને ઈસ્હાક કહે છે : આસિમ બિન ઉમર બિન કતાદહના કહેવા મુજબ આ બંને જવાનોના પિતા હઝરત જ્ઞાનિત બિન વક્શ પાણ જંગે-ઉલુદમાં શહીદ થયા. રદિયલ્લાહુ અન્હુ.

૧૦ ——— હઝરત જ્ઞાનિત બિન વક્શ. રદિયલ્લાહુ અન્હુ.

૧૧ ——— હઝરત રિક્કાઅહ બિન વક્શ. રદિયલ્લાહુ અન્હુ.

૧૨ ——— હઝરત હુસૈન બિન જાબિર રદિયલ્લાહુ અન્હુ. એમને યમાન પાણ કહેવામાં આવે છે. રસૂલુલ્લાહ સલ્વલ્લાહુ અલૈહિ વ સલ્વમના માનીતા સહાબી હઝરત હુઝૈફ રદિયલ્લાહુ અન્હુના પિતા હતા. અજાણતામાં એમને મુસલમાનોએ જ શહીદ કરી નાખ્યા.

૧૩ ——— હઝરત સૈફી બિન કેઝી રદિયલ્લાહુ અન્હુ.

૧૪ ——— હઝરત હુબાબ બિન કેઝી રદિયલ્લાહુ અન્હુ.

૧૫ ——— હઝરત અબ્બાદ બિન સહલ રદિયલ્લાહુ અન્હુ.

૧૬ ——— હઝરત હારિસ બિન ઓસ બિન મુઆઝ રદિયલ્લાહુ અન્હુ.

૧૭ ——— હઝરત ઈયાસ બિન ઓસ બિન અતીક બિન અબ્દુલ-અઅલમ બિન ઝહીરા બિન જુશમ બિન અબ્દુલ-અશહલ રદિયલ્લાહુ અન્હુ.

૧૮ ——— હઝરત ઉબૈદ બિન તેયિહાન. ઈબ્ને હિશામ મુજબ હઝરત અતીક બિન તેયિહાન રદિયલ્લાહુ અન્હુ.

૧૯ ——— હઝરત હબીબ બિન યઝીદ બિન તેમ. રદિયલ્લાહુ અન્હુ. (હઝરત ઈયાસ, હઝરત ઉબૈદ, હઝરત હબીબ ત્રણે રાખિલવાળાઓમાંથી છે જેઓ મદીનહ પાસેના એક ગઢમાં રહેતા હતા.

૨૦ ——— હઝરત યઝીદ બિન હાતિબ બિન ઉમૈયહ બિન રાફિઅ રદિયલ્લાહુ અન્હુ. બનૂ ઝફરની બિરાદરીમાંથી હતા.

૨૧ ——— હઝરત અબૂ સુફ્યાન બિન હારિસ બિન કેસ બિન ઝૈદ રદિયલ્લાહુ અન્હુ. બનૂ દુબૈઅહની બિરાદરીમાંથી હતા.

૨૨ ——— હઝરત હન્ઝલહ બિન અબૂ આમિર બિન સૈફી બિન નુઅમાન બિન માલિક રદિયલ્લાહુ અન્હુ. એમનો લકબ “ગસીલુહ-મવાઈકહ” હતો. શહીદ થવા પછી અલ્લાહના ફરિશ્તાઓએ એમને ગુસલ આપ્યો હતો. કારણ આગળ દર્શાવી દીધું છે. બનૂ દુબૈઅહમાંથી હતા. એમને શદ્દાદ બિન વુદ્દ બિન શુઝિબ લૈસીએ શહીદ કર્યા.

ઈબ્ને હિશામનું બયાન આ પ્રમાણે છે : હઝરત કેસ બિન ઝૈદ બિન દુબૈઅહ અને હઝરત માલિક બિન ઉમહ બિન દુબૈઅહ. આ બે જવાનો બનૂ દુબૈઅહના કબીલામાંથી શહીદ થયા. રદિયલ્લાહુ અન્હુમા.

૨૩ ——— હઝરત ઉનેસ અથવા અનીસ બિન કતાદહ રદિયલ્લાહુ અન્હુ. બનૂ ઉબૈદ બિન ઝૈદવાળા.

૨૪ ——— હઝરત અબૂ હથ્થહ રદિયલ્લાહુ અન્હુ. બનૂ સ્અલબહ બિન અમ્ર બિન ઓફવાળા. હઝરત સઅદ બિન ખૈસમહના મા-શરીક ભાઈ હતા. ઈબ્ને હિશામ કહે છે : હઝરત અબૂ હથ્થહ બિન અમ્ર બિન

સાબિત.

૨૫ ——— હઝરત અબ્દુલ્લાહ બિન જુબૈર બિન નુઅમાન રદિયલ્લાહુ અન્હુ. રસૂલુલ્લાહ સલ્લલ્લાહુ અલૈહિ વ સલ્લમએ પહાડની ઘાટીમાં ગોઠવેલા તીરંદાજોના અમીર હતા. એમની ટુકડીના કેટલાક જવાનો પોતાની જગા છોડીને મેદાન તરફ દોડી ગયા. હઝરત અબ્દુલ્લાહ પોતાના બાકી સાથીઓ સાથે પોતાની જગાએ અડગ રહ્યા અને ખાલિદ બિન વલીદના ઘોડેસવારો સાથે ટક્કર ઝીલીને શહીદ થઈ ગયા. આ રીતે પોતાના મહબૂબ અને અલ્લાહના હબીબ સલ્લલ્લાહુ અલૈહિ વ સલ્લમના આદેશને છેલ્લા ત્યાસ સુધી વફાદારીથી વળગી રહીને પોતાની જાન કુરબાન કરી દીધી. બનૂ સઅલબહમાંથી હતા.

૨૬ ——— હઝરત ખૈસમહ અબૂ સઅદ બિન ખૈસમહ રદિયલ્લાહુ અન્હુ. બનૂ અસલમ બિન ઈમ્મઉલ-કૈસ બિન માલિક બિન ઓસમાંથી હતા.

૨૭ ——— હઝરત અબ્દુલ્લાહ બિન સલમહ રદિયલ્લાહુ અન્હુ. બનૂ ઈબ્રાહીમમાંથી હતા જેઓ બનૂ સલમહના હલીફ હતા.

૨૮ ——— હઝરત સુબૈઅ બિન હાતિબ બિન હારિસ બિન કેસ બિન હુબશહ બિન મુઆવિયહ બિન માલિક રદિયલ્લાહુ અન્હુ. ઈબ્ને હિશામ કહે છે : એમનું નામ સુવૈબિક બિન હારિસ બિન હાતિબ બિન હૈશહ હતું.

૨૯ ——— હઝરત અમ્ર બિન કેસ રદિયલ્લાહુ અન્હુ. ઈબ્ને હિશામ કહે છે : એમનું નામ અમ્ર બિન કેસ બિન ઝૈદ બિન સવાદ બિન માલિક બિન ગની. બનૂ નજ્જરમાંથી હતા.

૩૦ ——— હઝરત કેસ બિન અમ્ર બિન કેસ રદિયલ્લાહુ અન્હુ. એ અમ્ર બિન કેસના ભેટા હતા.

૩૧ ——— હઝરત સ્નાબિત બિન અમ્ર બિન ઝૈદ રદિયલ્લાહુ અન્હુ. ઈબ્ને ઈસ્હાક મુજબ બનૂ નજ્જરમાંથી હતા.

૩૨ ——— હઝરત આમિર બિન મુખલિદ રદિયલ્લાહુ અન્હુ. (ઈબ્ને ઈસ્હાકની રિવાયત મુજબ)

૩૩ ——— હઝરત અબૂ હુબૈરહ બિન હારિસ બિન અલકમા બિન અમ્ર બિન સકફ બિન માલિક બિન મબજૂલ રદિયલ્લાહુ અન્હુ. બનૂ મબજૂલવાળા.

૩૪ ——— હઝરત અમ્ર બિન મુતરિબ બિન અલકમહ બિન અમ્ર રદિયલ્લાહુ અન્હુ. બનૂ મબજૂલમાંથી.

૩૫ ——— હઝરત ઔસ બિન સ્નાબિત બિન મુનઝિર રદિયલ્લાહુ અન્હુ. બનૂ અમ્ર બિન માલિકમાંથી. ઈબ્ને હિશામ કહે છે : હઝરત ઔસ બિન સ્નાબિત હઝરત હસ્સાનના ભાઈ હતા.

૩૬ ——— હઝરત અનસ બિન નદ્ર બિન દમદમ બિન ઝૈદ બિન હરામ બિન જુન્દુબ બિન આમિર બિન ગનમ બિન અદી બિન નજ્જર રદિયલ્લાહુ અન્હુ. બનૂ અદી બિન નજ્જરમાંથી હતા. ઈબ્ને હિશામ કહે છે : હઝરત અનસ બિન નદ્ર હઝરત અનસ બિન માલિકના કાકા હતા. અને હઝરત અનસ બિન માલિક, રસૂલુલ્લાહ સલ્લલ્લાહુ અલૈહિ વ સલ્લમના ખાદિગ હતા.

૩૭ ——— હઝરત કેસ બિન મુખલ્લદ રદિયલ્લાહુ અન્હુ. બનૂ માઝિન બિન નજ્જરમાંથી હતા.

૩૮ ——— હઝરત કેસાન અથવા કીસાન રદિયલ્લાહુ અન્હુ. બનૂ માઝિનના મુલામ હતા.

- ૩૯ ——— હઝરત સલીમ અથવા સુલેમ બિન હારિસ રદિયલ્લાહુ અન્હુ. બન્નુ દીનાર બિન નઝઝરમાંથી હતા.
- ૪૦ ——— હઝરત નુઅમાન બિન અબ્દે-અમ્મ રદિયલ્લાહુ અન્હુ. બન્નુ દીનારમાંથી હતા.
- ૪૧ ——— હઝરત ખારિજહ બિન ઝેદ અબૂ ઝુહૈર રદિયલ્લાહુ અન્હુ. બન્નુ હારિસ બિન ખઝરજમાંથી.
- ૪૨ ——— હઝરત સઅદ બિન રબીઅ બિન અમ્મ બિન અબૂ ઝુહૈર રદિયલ્લાહુ અન્હુ. બન્નુ હારિસના કબીલામાંથી હતા. હઝરત સઅદ અને હઝરત ખારિજહ એક જ કબરમાં દફન થયા.
- ૪૩ ——— હઝરત ઔસ બિન અરકમ બિન ઝેદ બિન કેસ બિન નુઅમાન બિન માલિક બિન સઅલબહ બિન કઅબ રદિયલ્લાહુ અન્હુ. બન્નુ હારિસમાંથી હતા.
- ૪૪ ——— હઝરત માલિક બિન સિનાન બિન ઉબૈદ બિન સઅલબહ બિન ઉબૈદ બિન અલ-જઝ્ર રદિયલ્લાહુ અન્હુ. હઝરત માલિક બિન સિનાન મશહૂર સહાબી હઝરત અબૂ સઈદ ખુદરીના પિતા હતા. એ બન્નુ અલ-જઝ્ર અથવા બન્નુ ખુદરહમાંથી હતા. ઇબ્ને હિશામ કહે છે : હઝરત અબૂ સઈદ ખુદરી રદિયલ્લાહુ અન્હુનું નામ સિનાન હતું. કેટલાક કહે છે સઅદ હતું.
- ૪૫ ——— હઝરત સઈદ બિન સુવૈદ બિન કેસ બિન આમિર બિન અબ્બાદ બિન અલ-જઝ્ર રદિયલ્લાહુ અન્હુ. બન્નુ અબજરવાળા.
- ૪૬ ——— હઝરત ઉબહ બિન રબીઅ બિન રાફિઅ બિન મુઆવિયહ બિન ઉબૈદ બિન સઅલબહ બિન ઉબૈદ રદિયલ્લાહુ અન્હુ. બન્નુ અબજરમાંથી હતા.
- ૪૭ ——— હઝરત સઅલબહ બિન સઅદ બિન માલિક બિન ખાલિદ બિન સઅલબહ બિન હારિસહ બિન અમ્મ બિન ખઝરજ બિન સાઈદહ રદિયલ્લાહુ અન્હુ. બન્નુ સાઈદહવાળા.
- ૪૮ ——— હઝરત સફ્ફ બિન ફર્વહ બિન બદય. રદિયલ્લાહુ અન્હુ. બન્નુ સાઈદહમાંથી હતા.
- ૪૯ ——— હઝરત અબ્દુલ્લાહ બિન અમ્મ બિન વહબ બિન સઅલબહ બિન વક્શ બિન સઅલબહ બિન તરીફ રદિયલ્લાહુ અન્હુ. બન્નુ તરીફમાંથી હતા.
- ૫૦ ——— હઝરત દમ્મહ રદિયલ્લાહુ અન્હુ. બન્નુ તરીફના હલીફ હતા અને બન્નુ ગુનેહનહ કબીલામાંથી હતા.
- ૫૧ ——— હઝરત નવફલ બિન અબ્દુલ્લાહ રદિયલ્લાહુ અન્હુ. બન્નુ ઔફવાળા.
- ૫૨ ——— હઝરત અબ્બાસ બિન ઉબાદહ બિન નદલહ બિન માલિક બિન ઈબ્રવાન રદિયલ્લાહુ અન્હુ. બન્નુ ઔફમાંથી હતા.
- ૫૩ ——— હઝરત નુઅમાન બિન માલિક બિન સઅલબહ બિન ફિહર બિન ગનમ બિન સાલિમ રદિયલ્લાહુ અન્હુ. બન્નુ ઔફવાળા.
- ૫૪ ——— હઝરત મુજઝ-ઝિર બિન ઝિયાદ રદિયલ્લાહુ અન્હુ. બન્નુ ઔફવાળા.
- ૫૫ ——— હઝરત ઉબાદહ બિન હસહાસ રદિયલ્લાહુ અન્હુ. બન્નુ ઔફવાળા.

બનૂ ઓફ કબીલાના આ પાંચ મૃત્ત્યુઓ છે જેઓ જંગે-ઉલુદમાં શહીદ થયા. એમાંથી હઝરત નુઅમાન, હઝરત મુજઝ-ઝિર અને હઝરત ઉબાદહને એક જ કબરમાં દફન કરવામાં આવ્યા.

૫૬ ————— હઝરત રિકાઅહ બિન અમ્ર રદિયલ્લાહુ અન્હુ. બનૂ હબ્શીવાળા.

૫૭ ————— હઝરત અબ્દુલ્લાહ બિન અમ્ર બિન હરામ બિન સઅલબહ બિન હરામ રદિયલ્લાહુ અન્હુ. મશહૂર સહાબી હઝરત અનસના બાપાજી હતા. શહીદ થયા તેજ સ્થળે અલ્લાહ તઆલાએ એમને જીવતા કર્યા અને એમની સાથે વાતો કરી. બનૂ સલિમહમાંથી હતા.

૫૮ ————— હઝરત અમ્ર બિન જમૂહ બિન જૈદ બિન હરામ રદિયલ્લાહુ અન્હુ. પગે લંગડા હતા. બનૂ સલિમહમાંથી હતા. એમને અને હઝરત અબ્દુલ્લાહ બિન અમ્રને એક જ કબરમાં દફન કરવામાં આવ્યા. બંને પાકા મિત્ર હતા.

૫૯ ————— હઝરત ખલ્લાદ બિન અમ્ર બિન જમૂહ બિન જૈદ બિન હરામ રદિયલ્લાહુ અન્હુ. બનૂ સલિમહવાળા.

૬૦ ————— હઝરત અબૂ અયમન રદિયલ્લાહુ અન્હુ. હઝરત અમ્ર બિન જમૂહના આઝાદ ગુલામ.

૬૧ ————— હઝરત સુલૈમ બિન અમ્ર બિન હદીદહ રદિયલ્લાહુ અન્હુ. બનૂ સવાદવાળા.

૬૨ ————— હઝરત અન્તરહ રદિયલ્લાહુ અન્હુ. હઝરત સુલૈમ બિન અમ્રના આઝાદ ગુલામ.

૬૩ ————— હઝરત સહલ બિન કેસ બિન અબૂ કઅબ બિન કેન રદિયલ્લાહુ અન્હુ. બનૂ સવાદમાંથી.

૬૪ ————— હઝરત ઝકવાન બિન અબ્દે કેસ રદિયલ્લાહુ અન્હુ. બનૂ ઝુરૈક બિન આમિરમાંથી.

૬૫ ————— હઝરત ઉબૈદ બિન મુઅલ્લા બિન લૂઝાન રદિયલ્લાહુ અન્હુ. બનૂ ઝુરૈક બિન આમિરના કબીલામાંથી. ઈબ્ને હિશામના કથન મુજબ બનૂ હબીબના કબીલામાંથી.

ઈબ્ને ઈસ્હાક કહે છે : જંગે-ઉલુદમાં જે મુહાજિર અને અન્સાર સહાબા શહીદ થયા તેઓની સંખ્યા ૬૫ હતી.

ઈબ્ને હિશામ કહે છે : જંગે-ઉલુદમાં શહીદોની સંખ્યા ૭૦ હતી. શહીદોમાંથી જે પાંચ શહીદોના નામો ઈબ્ને ઈસ્હાકે દર્શાવ્યાં નથી તે આ છે :

૬૬ ————— હઝરત માલિક બિન નુમૈયહ રદિયલ્લાહુ અન્હુ. બનૂ મુઝૈનહમાંથી હતા અને બનૂ મુઝૈનહ બનૂ મુઆવિયહના હબીફ હતા.

૬૭ ————— હઝરત હારિઝ બિન અદિલ્લી બિન ખરશહ બિન ઉમૈયહ બિન આમિર બિન ખતમહ રદિયલ્લાહુ અન્હુ. બનૂ ખતમહવાળા અને ખતમહનું નામ અબ્દુલ્લાહ બિન નુશમ બિન્ન માલિક બિન ઓસ હતું.

૬૮ ————— હઝરત માલિક બિન ઈયાસ રદિયલ્લાહુ અન્હુ. ખઝરજની શાખ બનૂ સવાદ બિન માલિકમાંથી હતા.

૬૯ ————— હઝરત ઈયાસ બિન અદિલ્લી રદિયલ્લાહુ અન્હુ. બનૂ અમ્ર બિન માલિક બિન નજ્જરમાંથી હતા.

૭૦ ——— હઝરત અમ્મ બિન ઈયાસ રદિયલ્લાહુ અન્હુ, બનૂ સાલિમ બિન ઓફમાંથી હતા.

ઉદ્દેશમાં કતલ થયેલા કુરૈશી કુસ્ફાર

ઇબ્ને ઈસ્હાક કહે છે : જંગે-ઉલુદમાં કુરૈશની શાખ બનૂ અબ્દુદ-દાર બિન કુસૈયનું ખાનદાન જેના લોકો કુરૈશી લશ્કરના ઝંડાધારી હતા, તેઓમાંથી જે મુશરિકો કતલ થઈ ગયા તેઓના નામો આ છે :

૧ ——— તલહા બિન અબી તલહા: એનું નામ અબ્દુલ્લાહ બિન અબ્દુલ-ઉઝ્ઝા બિન ઉઝ્ઝમાન બિન અબ્દુદ-દાર હતું. કુરૈશના લશ્કરમાંથી હાથોહાથની લડાઈ માટે સૌથી પહેલાં મેદાને આવીને પડકાર ફેંક્યો. ઈસ્લામી લશ્કરમાંથી હઝરત અલી બિન અબી તાલિબે એને કતલ કર્યો. ^૧

૨ ——— એનો ભાઈ ઉઝ્ઝમાન બિન અબી તલહા. એને હઝરત હમ્ઝહ બિન અબ્દુલ-મુત્તલિબે કતલ કર્યો.

૩ ——— એનો ભાઈ અબૂ સઅદ બિન અબી તલહા. એને હઝરત સઅદ બિન અબી વક્કાસે કતલ કર્યો.

૪ ——— મુન્નાફિઅ બિન તલહા. એને હઝરત આસિમ બિન સ્નાબિત બિન અબુલ-અફલહએ કતલ કર્યો.

૫ ——— એનો ભાઈ જુલ્લાસ બિન તલહા. એને પાણુ હઝરત આસિમ બિન સ્નાબિતે કતલ કર્યો. ^૨

૬ ——— કિલાબ બિન તલહા. એને બનૂ ઝફરના હલીફ કુઝમાને કતલ કર્યો. ^૩

૭ ——— હારિસ બિન તલહા. એને પાણુ કુઝમાને કતલ કર્યો. ઈબ્ને હિશામ કહે છે : કહેવાય છે કે કિલાબ બિન તલહાને હઝરત અબ્દુર્રહમાન બિન અવફે કતલ કર્યો.

૮ ——— અરતાત બિન અબ્દે-શુરહબીલ બિન હાશિમ બિન અબ્દે-મનાફ બિન અબ્દુદ-દાર. એને હઝરત હમ્ઝહ બિન અબ્દુલ-મુત્તલિબે કતલ કર્યો.

૯ ——— અબૂ યઝીદ બિન ઉમૈર બિન હાશિમ બિન અબ્દે-મનાફ બિન અબ્દુદ-દાર. એને કુઝમાને કતલ કર્યો.

૧૦ ——— સુવાબ. અબૂ યઝીદનો હબશી ગુલામ. એને પાણુ કુઝમાને જ કતલ કર્યો. ઈબ્ને હિશામ કહે છે: કહેવાય છે કે સુવાબ હબશીને હઝરત અલી બિન અબી તાલિબે કતલ કર્યો. બીજી રિવાયત મુજબ હઝરત સઅદ બિન અબૂ વક્કાસે અને ત્રીજી રિવાયત મુજબ હઝરત અબૂ દુજ્જનહએ એને કતલ કર્યો.

૧૧ ——— કાસિત બિન શુરૈહ બિન હાશિમ બિન અબ્દે-મનાફ, બિન અબ્દુદ-દાર કુઝમાને એને કતલ કર્યો.

૧૨ ——— અબ્દુલ્લાહ બિન હુમૈદ બિન ઝુહૈર બિન હારિસ બિન અસદ. (બનૂ અસદ બિન અબ્દુલ-ઉઝ્ઝા બિન કુસૈયના કબીલામાંથી) એને હઝરત અલી બિન અબી તાલિબે કતલ કર્યો.

૧. હઝરત અલી અને દરેક સહાબીના મુબારક નામ સાથે રદિયલ્લાહુ અન્હુ વાંચવું. “હ”

૨. મુન્નાફિઅ અને જુલ્લાસની મા જુ નામ સુલાફત હતું જેણે બાદા તીઘી હતી કે હઝરત આસિમ પર કાબૂ મેળવશે તો તેમની જોપરીને જામ બનાવીને તેમાં શરાબ ઢાંચશે. “હ”

૩. આ કુઝમાન તે બહાદુર જવાન છે જે ઈસ્લામ ખાતર જાહિ, પોતાની ડોમની આંટ ખાતર લડ્યો હતો. બાદમાં જામમોની પીડાથી કાંચર થઈને આપઘાત કરી લીધો અને જહન્નમી બની ગયો. “હ”

૧૩ ——— અબુલ-હકમ બિન અખનસ બિન શરીક બિન અમ્ર બિન વહબ સફરી. (બનૂ સુહરહ બિન કિલાબનો કરારી.) એને હઝરત અલી બિન અબી તાલિબે કતલ કર્યો.

૧૪ ——— સિબાઅ બિન અબ્દુલ-ઉઝા. અબ્દુલ-ઉઝાનું નામ અમ્ર બિન નદલહ બિન ઉન્શાન બિન સુલૈમ બિન મલકાન બિન અકસા છે. આ સિબાઅ પાણ બનૂ સુહરાનો કરારી હતો અને બનૂ ખુઝાઅહમાંથી હતો. એને હઝરત હઝ્ઝહ બિન અબ્દુલ-મુત્તલિબે કતલ કર્યો.

૧૫ ——— હિશામ બિન અબૂ ઉમૈયહ બિન મુગીરહ. (બનૂ મખઝૂમ બિન યકઝહમાંથી હતો.) એને કુઝમાને કતલ કર્યો.

૧૬ ——— વલીદ બિન આસ બિન હિશામ બિન મુગીરહ. (બનૂ મખઝૂમ બિન યકઝહમાંથી હતો.) એને પાણ કુઝમાને કતલ કર્યો.

૧૭ ——— અબૂ ઉમૈયહ બિન અબૂ હુઝૈફહ બિન મુગીરહ. (બનૂ મખઝૂમ બિન યકઝહમાંથી હતો.) એને હઝરત અલી બિન અબી તાલિબે કતલ કર્યો.

૧૮ ——— ખાલિદ બિન અઅલમ. (બનૂ મખઝૂમનો કરારી) એને કુઝમાને કતલ કર્યો.

૧૯ ——— અમ્ર બિન અબ્દુલ્લાહ બિન ઉમૈરહ બિન વહબ બિન હુઝાફહ બિન જુમહ. એનું ઉપનામ અબૂ ઉઝાઅહ છે જે શાઈર હતો અને જેણે ગદ્દારી કરી હતી. બનૂ જુમહ બિન અમ્રના કબીલામાંથી હતો. એ રસૂલુલ્લાહ સલ્વલ્લાહુ અલૈહિ વ સલ્વમના હુકમથી કતલ થયો.

૨૦ ——— ઉબય બિન ખલફ બિન વહબ બિન હુઝાફહ બિન જુમહ. બનૂ જુમહ બિન અમ્રમાંથી હતો. એને રસૂલુલ્લાહ સલ્વલ્લાહુ અલૈહિ વ સલ્વમએ પોતાના મુબારક હાથથી કતલ કર્યો.

૨૧ ——— ઉબૈદહ બિન જાબિર. બનૂ આમિરમાંથી હતો.

૨૨ ——— શૈબહ બિન માલિક બિન મુદરિબ. બનૂ આમિરમાંથી હતો. એ બંનેને કુઝમાને કતલ કર્યો. ઈબ્ને હિશામ કહે છે : કહેવાય છે કે ઉબૈદહ બિન જાબિરને હઝરત અબ્દુલ્લાહ બિન મસઉદે કતલ કર્યો.

ઈબ્ને ઈસ્હાક કહે છે : આ બધા કુરૈશી મુશરિકોની સંખ્યા, જેઓને અલ્લાહ તઆલાએ ઉહુદના સંગ્રામમાં કતલ કરાવ્યા, કુલ્લે ૨૨ હતી.

પ્રકરણ ૧૧૩

જંગે-ઉહુદ અને શાઈરોના કાવ્યો

હુબૈરહ બિન વહબના શેઅરો • હઝરત હસ્સાનબો જવાબ • હઝરત કઅબબો જવાબ • ઈબ્ને ઝબિઅરાના શેઅરો
• હઝરત હસ્સાનના જવાબી શેઅરો • હઝરત ઈબ્ને રવાહના શેઅરો • દિરાર ઈબ્ને ખત્તાબના શેઅરો • હઝરત
સદીઅ્યહનું શોકગીત • હિન્દ બિન્તે ઉત્બહના શેઅરો.

ગુજરાતી સંપાદકની નોંધ

જંગે-બદ્ર પેઠે જંગે-ઉહુદ પણ રસુલુલ્લાહ સલ્લલ્લાહુ અલૈહિ વ સલ્લમ અને કુરૈશના આક્રમણખોર કાફિરો વચ્ચે ખેલાયેલું હક અને બાતિલનું ભીષણ ધર્મયુદ્ધ હતું. તે સમયના અરબ શાઈરોના ચીલા મુજબ મુસ્લિમ અને મુશરિક શાઈરોએ જંગે-ઉહુદને લગતા પણ લાંબા-લાંબા કસીદાઓ અને મરસિયાઓ રચેલા છે. અલ્લામા ઈબ્ને હિશામે પોતાની “સીરતુન-નબી”માં એ બધાં કાવ્યો વિગતવાર ટાંકેલાં છે, જે તેના ઉર્દૂ તરજુમા સાથે પુસ્તકના ૬ પ્રકરણોના લગભગ ૭૦ પાનાઓ પર ફેલાયેલાં છે. ખરૂં જોતાં સીરતુન-નબીના મૂળ વિષય સાથે આ કાવ્યોનો ઝાઝો સંબંધ નથી. છતાં લંબાણથી બચવા કે પુસ્તકનું દળ ઓછું કરવાના હેતુએ ગુજરાતીમાં એ વિભાગનો પૂરો તરજુમો જતો કરીને થોડાક શેઅરો નમૂના દાખલ પીરસીએ છીએ. કાવ્યકૃતિઓ રચનારા શાઈરોના નામો વાંચકોની આગ ખાતર રજૂ કરીએ છીએ જે આ પ્રમાણે છે :

- | | |
|----------------------------------|---------------------------------|
| ૧— હુબૈરહ બિન અબૂ વહબ બિન અમ્ર | ૧— હઝરત હસ્સાન બિન સાબિત |
| ૨— અબ્દુલ્લાહ બિન ઝબિઅરા | ૨દિયલ્લાહુ અન્હુ. |
| ૩— દિરાર બિન ખત્તાબ ફિહરી | ૨— હઝરત કઅબ બિન માલિક |
| ૪— અમ્ર બિન આસ | ૨દિયલ્લાહુ અન્હુ. |
| ૫— અબૂ ઝઅના બિન અબ્દુલ્લાહ | ૩— હઝરત હજ્જઅજ બિન અલ્લાત સુલમી |
| ૬— ઈકરિમહ બિન અબૂ જહલ | ૨દિયલ્લાહુ અન્હુ. |
| ૭— અઅશા બિન ઝુરારહ તમીમી | ૪— હઝરત અલી બિન અબી તાલિબ |
| ૮— શમ્માસ બિન ઉસ્માનની બેગમ નુઅમ | ૨દિયલ્લાહુ અન્હુ. |

૯— નુઅમનો ભાઈ અબુલ-હકમ બિન પ— હઝરત બીબી સફીય્હ બિન્તે અબ્દુલ-
સઈદ મુત્તલિબ રદિયલ્લાહુ અન્હા: (હઝરત હમ્મહ
૧૦— હિન્દ બિન્તે ઉત્બહ. ના બહેન.)

હુબૈરહ બિન અબૂ વહબના શેઅરો—ઈબ્ને ઈસ્હાક કહે છે : જંગે-ઉદુદ પ્રસંગે અરબના શાઈરોએ પોતાની પ્રાણાવી મુજબ જે કાવ્યકૃતિઓની રચના કરી અને પછી મજલિસો કે સંમેલનોમાં તેને વાંચી સંભળાવી તેમાં હુબૈરહ બિન અબી વહબ બિન અમ્મ બિન આઈઝ બિન અબ્દ બિન ઈમ્માન બિન મખ્જૂમ નામે શાઈરના શેઅરો પણ છે. તે કહે છે :

કઅન-નહૂ ઇઝ જરા ઐરુન બિ-ફદફદ - તિલ, • મુકદ-દમુલ લાહિફુલ બિલ ઊને ચહમીહા.

મેં મારા જંગી હથિયારો એવા ઘોડા પર સજાવ્યા છે જેના રૂપના ઠસ્સાને લોકો આંખો પહોળી કરી કરીને જુએ છે. આ ઘોડો લાંબા-લાંબા ડગ ભરનારો, રવાલ ચાલે ગતિભેર દોડનારો અને ઘોડદોડના મુકાબલામાં આગળ નીકળી જનારો છે. એવો પવનવેગી ઘોડો છે કે જંગલના મેદાનમાં પૂરપાટ દોડનારાં જંગલી ગધેડાંને પણ જોતજોતામાં આંખીને એવી રીતે પાછળ છોડી દે છે જાણે કોઈએ એને બચકાં ભર્યા હોય ! (એવો અનૂની ઘોડો છે.)

નહનુલ ફવારિસુ ચવમલ-જરૈ મિલ ઉહદિલ, • હાબત મઅદ-દુલ ફ-ફુલ્લા નહનુ નઅતીહા.

હાબૂ દિરાબન પ તઅબલ સાદિકલ ખઝિમલ, • મિમ્મા ચરપ-ના વકદ સુમ્મત કવાસીહા.

ઉદુદ પહાડની તળેટીમાં ખેલાયેલા રણસંગ્રામમાં અમે જ તો શાહસવારો હતા. જ્યારે “એ આવી લાગ્યા!”નો પડકારો ગાજ્યો તો મઅદનો કબીલો ધડૂજી ઊઠ્યો. પછી જ્યારે અમારી તલવારબાજી અને ભાલાબાજી જોઈ—જેનાથી તેઓના શરીરોના ચીથરાં ઊડતાં હતાં અને તેઓના બધા વીરનરો દૂર-નિકટથી એકઠા થઈ ગયા હતાં છતાં તેઓ થરથર કાંપતા હતા.

સુમ્મતા રુહના ક-અબ્બા આરિદુન ખરિદુન, • પ કામ હામુ બનિબ-નજજારિ ચબકીહા.

ક-અબ્બ હામહુમ ઇબ્દલ-વગા ફલિફુલ, • મિલ કેઝે રૂખદિલ નફતુ અન અદાહીહા.

પછી અમે સાંજના સમયે ધોધમાર બરફના તોફાની વાદળો પેઠે ત્રાટકી પડ્યા તો તે વેળા હાલત આ હતી કે બનૂ નજજાર (કબીલાના મુસલમાનો)ની મોતના પંખીઓ તેઓના છાત્રિયાં લેતાં હતાં. અને લડાઈના મેદાનમાં તેઓની ખોપરીઓ એવી લાગતી હતી જાણે તે શુતુરમુર્ગના તૂટેલાં ઈંડાઓના એવા ટુકડા છે જેને માળાઓમાંથી જમીન પર પટકી મારવામાં આવ્યા હોય ! (શુતુરમુર્ગ એટલે શાહમૃગ.)

હઝરત હરસાનજો જવાબ—ઈબ્ને ઈસ્હાક કહે છે : હુબૈરહ શાઈરના ઉપરના શેઅરોના જવાબમાં હઝરત હસ્સાન બિન સ્નાબિત રદિયલ્લાહુ અન્હુએ આ શેઅરો કહ્યા :

સુકલુમ કિનાનતા જહલન મિલ સફાહિ કુમ, • ઇલર રસૂલિ ફ જુન્દુલ - લાહિ મુખઝીહા.

તમે પોતાની બેવફૂરી અને નીચ મનોવૃત્તિને કારણે હકીકતને સમજ્યા વગર રસૂલુલ્લાહ સલ્વલ્લાહુ અલૈહિ વ સલ્વમને મુકાબલે બનૂ કિનાનહને લઈ આવ્યા, નતીજે છેલ્લે એ નીકળ્યો કે અલ્લાહના લશ્કરે બનૂ કિનાનહને

ઝલીલો-ખ્વાર કરીને તેઓનો ફજેતો બોલાવી દીધો.

અવરદ - તમુહા હિયાદલ - મયતિ દાહિયતન, • ફન્નારુ મયઈદુ-હા વલ-કલ્લુ લાકીહા.

ખરૂં પૂછાવો તો તમે સવારના પહોરમાં જ તેઓને મોતના ખાબોચિયા પર ખેંચી લાવ્યા હતા તો, જહન્નમ તેઓનું ઠેરવેલું ઠેકાણું બની ગયું અને કતલ (ની તલવારે) તેઓનો સત્કાર કર્યો.

જમમઅ - તુમુહા અહાબીશન બિલા હસબિન, • અઈમ - મતલ- કુફરે ગઈત - કુમ તવાગીહા.

તમે હલકટ હબશીઓના ટોળાંને ભેગા કરી લીધા હતા જેઓનું કોઈ ચરિત્ર હોતું નથી. કુફ્રા આગેવાનોમાં જેઓ અભિમાની અને બંડખોર હતા તેઓએ તમને ધોકામાં નાખ્યા હતા.

ઇલસઅ-તબર તુમ બિ-ખૈલિલાહિ ઇઝ કતલત, • અહલલ - કલીબે વ મન અલકૈ - નહ ફીહા.

શું તમે અલ્લાહના શાહસવારોથી ધડો નહિ લીધો ? જ્યારે કે તેઓએ બદ્રના સંગ્રામમાં કાફિરોને રહસી નાખ્યા હતા અને એવા લોકોને કતલ કર્યા હતા જેઓને ખાડામાં ફગોટી દેવામાં આવ્યા હતા.

કમ મિન અસીરે ફ-કકનાહુ બિલા સમબિન, • વ જઝ-ઝા નાસિ-યતિન કુન્ના મવાલીહા.

કેટલાય કેદીઓ હતા જેઓને અમે દંડ લીધા વિના છોડી મૂક્યા અને અમે તેઓના કપાળની ચોટલીઓ સુધ્ધાં નહિ કાપી. અમે મોટો ઉપકાર કર્યો હતો.

હઝરત કઅબનો જવાબ ————— ઈબ્ને ઈસ્હાક કહે છે : અને હઝરત કઅબ બિન માલિક રદિયલ્લાહુ અન્હુએ આ શેઅરો કહ્યા જેમાં હુબૈરહના શેઅરોનો જવાબ છે :

વલા કિન બિ- બદરિન સઅલૂ મન્ લકૈતુમ, • મિનન-નાસે વલ અમબાઈ બિલ-ગેબે તબ્ફઈ.

જરા પૂછો તો ખરા, બદ્રના મેદાનમાં કયા વીરનરો સાથે તમારો પનારો પડ્યો હતો ? જ્યારે કે જૈબથી રસૂલુલ્લાહ સલ્લલ્લાહુ અલૈહિ વ સલ્લમ પાસે વહી મારફતે ખબરો આવતી હતી અને તેનો લાભ પણ મળી રહ્યો હતો.

ફલવ ગયરુના કાનલ જમીઅન તકીદુ-હુલ, • બરિચ્ચતુ કદ અઅતવ યદન વ તવઝ-ઝઈ.

નુજાદિલુ લા તબ્કી અલૈના કબીલતુન, • મિનન-નાસે ઈલ્લા અબ્ન યહાબૂ વ યકઝઈ.

જ્યારે તમારા ટોબેટોળા કાવાદાવાઓથી પરાજય આપવા માટે ઉમટી આવ્યાં હતાં તો અમારા સિવાય કોણ હતું જે પોતાની હાર ન માની લેત ? અને ટુકડે-ટુકડા ન થઈ જાત ? પણ અમે બહાદુરીથી મુકાબલો કરતા રહ્યા અને એવો કોઈ કબીલો ન રહ્યો જે અમારાથી ભયભિત થઈને ભાન ન ભૂલી ગયો હોય !

વ ફીના રસૂલુલ - લાહિ નતબઈ અમ્મહ, • ઇઝા કાલ ફીનલ-કવલા લા નત-તલ્લઈ.

અમારી વચ્ચે અલ્લાહના રસૂલ સલ્લલ્લાહુ અલૈહિ વ સલ્લમ બિરાજમાન છે. દરેક મામલામાં અમે તેમના આદેશોનું પાલન કરીએ છીએ. તેઓ અમારા વિષે કંઈ ફરમાવે તો અમે તેમના દબદબા અને માન ખાતર નજર પણ ઉઠાવતા નથી.

વ કાલા રસૂલુલ્લાહિ લમ્મા બદવ લના, • ઝરૂ અન્કુમ હવલત-મનિચ્ચાતિ વતમી.

જ્યારે દુશ્મનો અમારી સામે આવી ગયા તો રસૂલુલ્લાહ સલ્લલ્લાહુ અલૈહિ વ સલ્લમએ અમને ફરમાવ્યું,

“મૃત્યુનો ડર દિલમાંથી કાઢી નાખો બલકે મૃત્યુની તમન્ના કરો અને એવા લોકો જેવા બની જવ જેઓ અલ્લાહની નજદીકી મેળવવા માટે પોતાની જાનો સુધ્યાં વેચી નાખે છે; એવા અલ્લાહની નજદીકી જેના દરબારમાં દરેક ઈન્સાનને સજીવન કરવામાં આવશે અને તેની જ પાસે પંલટીને જવાનું છે.”

ફ-ઈલા મપજિમ મિનલ-બહરે વસ્તહ • અહાબીશુ મિન્હુમ હાસિરુન વ મુકન-નઈ.

છેવટે અમે સમુદ્રના મોજાં પેઠે કુફારના લશ્કરમાં ધૂસી ગયા. તેઓમાં હબશી ગુલામો પણ મવજૂદ હતા. અમુકે માથે ટોપ મૂકેલો હતો અને અમુક ઉધાડા માથે હતા.

વ રાહ સિરાઅન મુજએને કઅન-નહુમ, • જહામુન હરાકત માઅદુર-રીહુ મુકલઈ.

પછી એ કુફાર ઊભી પૂછડીએ નાસવા લાગ્યા. એવું લાગતું હતું જાણે એક ઊખડી ગમેલું વાદળ છે જેનું પાણી પવને નિચોવી નાખ્યું હોવાથી તે ઊડતું ચાલ્યું જાય છે.

ફખર-તા અલે-યન્નઝ-ઝબ્હરી વકદ સરી, • લકુમ તલબુન મિન આબિરિલ-લેલે મુતબિઈ.

હે ઝબિઅરીના બેટા ! તું પોતાની સરસાઈ જાહેર કરીને અમારી ઉપર ગર્વ લઈ રહ્યો છે ! જો કે તમે લોકો દુમ દબાવીને ભાગી છૂટયા હતા અને અમારા માગસો રાતની છેવટ સુધી તમારી પૂઠે દોડપૂપ કરતા રહ્યા.

ઈબ્ને ઝબિઅરાના શેઅરો—ઈબ્ને ઈસ્હાક કહે છે : જંગે-ઉલુદ પ્રસંગે સામે પક્ષના અબ્દુલ્લાહ બિન ઝબિઅરાએ આ શેઅરો કહ્યા હતા :

અબ-લિગન હસ્સાન અબ્બી આચતન • ફ-કરીદુશ-શઅરે ચશ્દી ઝલ-ગુલલ.

હે સંદેશવાહક ! હસ્સાન બિન સ્નાખિતને મારા તરફથી આ નિશાની (શેઅર) પહોંચાડી દે. કેમકે તરસ્યાઓની તરસ શેઅરના ટુકડા જ છીંપાવી શકે છે.

કમ તરા બિલ-જઈ મિન ગુમ-ગુમતિન • વ અકુફ-ફિન કદ ઉતિરિત વ રિજલ

તમે ઉલુદ પહાડની તળેટીમાં એક તરફ કેટલીયે ખોપરીઓ જોઈ હશે અને બીજી તરફ કેટલાયે કપાયેલા હાથ પગ જોયા હશે.

કમ કતલ-ના મિન કરીમિલ સૈયિદિન, • માજિદિલ-જદ - દૈન મિકદામિન બતલ.

કેટલાયે શરીફ સરદારોને અમે કાપી નાખ્યા જેઓ માતપિતા બંને તરફથી ઊંચા કુળના હતા અને જંગમાં સૌથી આગળ રહેનારા બહાદુર લોકો હતા.

સુમ્મ ખફ-ફ ઈબ્દ ઝાકુમ ફક-કસન, • રફસલ-હફ-ફાનિ ચઅલૂ ફિલ-જબલ.

(તે દ્રશ્ય જોવા જેવું હતું) જ્યારે કુબા સ્થળે તેઓના ઊંટો જમીન સાથે ચોંટી ગયાં હતાં. અને બનૂ અબ્દે-અશહલમાં જોરોશોરથી કલ્બે-આમ ચાલી રહી હતી. પછી એ લોકો ઉતાવળે નાચતા-નાચતા એવી રીતે નાસી રહ્યા હતા જેમ શુતુરમુર્ગ પહાડ પર ચઢતી વેળા નાચે છે.

હઝરત હસ્સાનના જવાબી શેઅરો—ઈબ્ને ઈસ્હાક કહે છે : ઈબ્ને ઝબિઅરાના ઉપરના શેઅરોનો જવાબ હઝરત હસ્સાન બિન સ્નાખિત રદિયલ્લાહુ અન્હુએ આ પ્રમાણે આપ્યો :

ઝહબત યબ્નઝ-ઝબિઅરી વક-અતુન • કાના મિન્નલ-ફદલુ ફીહા લવ અદલ.

ઈબ્ને અબેઅરારને માથેથી એવું યુધ્ધ પસાર થઈ ગયું કે અગર તે યોગ્ય રીતે ખેલાતે તો ફતેહમંદીનું ગૌરવ અમને જ મળતે.

નદઉલ અસ્ચાફ ફી અકતાફે-હિમ • હથસુ નહવી અલલન બઅદા નહલ.

અમે તેઓના ખભાઓ પર તલવારો ચલાવી રહ્યા હતા અને એવી જ રીતે તેઓ પર તૂટી-તૂટીને એક પછી એક લોહીની તરસ બુઝાવી રહ્યા હતા.

બુખ-રિજુલ-અદ્યાહ મિન ઇસ્તાફે-કુમ • ક-સુલાહન-બીબે યઅકુલ-નલ અસલ.

અમે તમારા થાપાઓ પર (તલવારો મારી-મારીને) જાણે પાણીના મિશ્રણવાળું દૂધ કાઢી રહ્યા હતા; એવું દૂધ જો એવી ડોબી ઊંટણીઓનું હોય છે જે “નબાતે-અસલ” (એક પ્રકારનું ઘાસ) ખાનારી છે. (જેના ખાવાથી દૂધમાં લાલી આવી જાય છે.)

ઈઝ તુપલ-લૂના અલા અઅકાબે-કુમ • હુર્બન કિશ - શિઅબે અશબા - હિર રસલ.

અમે તમારા થાપાઓમાંથી તે વેળા દૂધ કાઢી રહ્યા હતા જ્યારે તમે પૂઠ ફેરવીને ઘાટીમાં એવી રીતે ઉલટા પગે નાસી રહ્યા હતા જેમ કતારઅંબ ઊંટો નાસે છે.

નહનુ લા અમ્સાલુ-કુમ પુલ્લ ઉસ્તેહા • નહ-દુરુન - નાસ ઇઝલ-બઅસુ નઝલ.

અમે તમારી પેઠે થાપાઓથી પૈદા થનારી અવલાદ નથી. જંગની કારમી આફતો આવી પડે ત્યારે અમે માથા થઈ જતા નથી બલકે સામી છાતીએ રણભૂમિમાં બધાની સામે હાજર રહીએ છીએ.

હઝરત ઈબ્ને રવાહાના શેઅરો—ઈબ્ને ઈસ્હાક કહે છે : હઝરત અબ્દુલ્લાહ ઈબ્ને રવાહા રદિયલ્લાહુ અન્હુ પોતાના આ શેઅરોમાં હઝરત હમ્ઝહ રદિયલ્લાહુ અન્હુની કરૂણ શહાદત પર વિલાપ કરતાં કહે છે:

બકત ઐની વ હક્ક લહા બુકાહા • વમા સુગનિલ-બુકાઅ વલલ-અવીલુ

મારી આંખોમાંથી આંસુની ધારા ફૂટી નીકળી અને એમ થવું જ જોઈતું હતું ! પાણ આ હાયકારા અને રડાફૂટનો લાભ શો ?

અલા અસદિલ - ઇલાહિ ગદાતા કાલુ • અ હમ્ઝલુ ઝાકુમુર - રજુલ-કતીલુ.

મારાં આંસુ અલ્લાહના સિલ્હ હમ્ઝહ પર ત્યારે નીકળી પડ્યાં જ્યારે લોકોએ કહ્યું, “શું આ શહીદ થયેલા ગૃહસ્થ હમ્ઝહ છે ?”

ઉસીબલ મુસ્લિમૂન બિહી જમીઅન • હુનાકા વકદ ઉસીબા બિહિર રમુલુ.

હઝરત હમ્ઝહની કતલથી તમામ મુસલમાનોને આઘાત લાગ્યો છે. બીજાઓની તો વાત શી ? ખુદ રસૂલુલ્લાહ સલ્લલ્લાહુ અલૈહિ વ સલ્લમને એનો પારાવાર આઘાત લાગ્યો છે.

અબા યઅલા લકલ અરકાના હુદ્દા • વ અન્તલ માખિદિલ બર્ફલ વસુલુ

હે અબૂ વઅલા ! (હઝરત હમ્ઝહનું ઉપનામ) તારા પવિત્ર શરીરના તમામ અવયવો કાપી લેવામાં આવ્યા. જો કે તમે એક શરીફ, નેક અને દરેકના કામમાં આવનારા ગૃહસ્થ હતા.

અલેકા સલામુન રબક ફી જિનાન • મુખાલિતુ-હા નઈમુન લા ચઝુલુ.

તમારી ઉપર તમારા પાલનહાર તરફથી જન્નતમાં સલામતી ઊતરો ! એ જન્નતમાં તમને અમર એશઆરામ મળતો રહેશે.

અલા યા હાશિમુલ અખ્બારુ સબરજ • ફ કુલ્લુ ફિઆલુ-કુમ હસનુન જમીલુ.

હે હાશિમી નબીરા ! ધીરજથીલતામાં તમે સોધી શ્રેષ્ઠ હતા. તમારું દરેક કામ રૂઝું અને રૂપાણું હતું.

રઝુલુલ-લાહિ મુસ્તાબિ-રુબ કરીમુન • બિ-અમ્મિલ-લાહિ ચનતિકુ ઇચ ચઝુલુ.

અલ્લાહના રસૂલ સલ્વલ્લાલુ અલેહિ વસલ્લમ બેહદ ધીરજવાન અને ઉદારવૃત્તિના છે.

તેઓ જ્યારે કંઈ ફરમાવે છે, અલ્લાહની જ વાત પોતાની મુબારક જીભથી ફરમાવે છે.

વ કબ્લલ ચવમે મા અરઝૂ વ ઝાઝૂ • વ કાએ-અના બિહા ચુરફલ ગલીલુ.

અને ઉલુદના આ યુધ્ધ પહેલાં બદ્રના યુધ્ધમાં કાફિરોએ અમને બરાબર ઓળખી લીધા હતાં અને અમારા મુકાબલાની મજા પાડી ચાખી ચૂક્યા હતા, જેનાથી તરસ્યાઓની તરસ બુઝાવવામાં આવતી હતી.

નસીતુમ દરબના બિ-કબીલે બદરિન • ગદાતા અતા-કુમુલ - મવતુલ - અજીલુ.

શું તમે અમારી તે ધરમશેરબાજી ભૂલી ગયા જે બદ્રના કૂવા પર ખેલાઈ હતી. જ્યારે કે મૃત્યુ તમને જલદી-જલદી ભરખી રહ્યું હતું.

ગદાતા સવય અબૂ જહલિલ સરીઅન • અલેહિત તચરુ હાએ - મતુન તઝૂલુ.

અબૂ જહલલને જ્યારે પછાડીને કતલ કરી નાખવામાં આવ્યો હતો અને ગીધ જેવાં લાશખોર પક્ષીઓ તેની ઉપર ચકરાવો લઈ લઈને ધૂમી રહ્યાં હતાં.

વ ઉત્બતુ વબ્બહુ ખરજ જમીઅન • વ શૈબતુ અદ્દુસ - સૈકુસ - સફીલુ.

અને ઉત્બહ તથા તેનો બેટો બંને પછાડાઈ પડ્યા હતા અને શૈબહને પાણી ચઢાવેલી તલવારે ચીરી નાખ્યો હતો.

વ મત્તુકુ-ના ઉમૈયતા મુજ-લઈબન • વ ફી હયઝૂ - મહ લદુનુન બબીલુ.

અને અમે ઉમૈયહને લાંબો કરી નાખ્યો હતો અને તેના હલકમાં લાંબો ભાલો ધૂસાડી દીધો હતો.

વ હામુ બની રબીઅતા સાઈલુહા • ફફી અસ્ચાફે-ના મિન્હા ફલુલુ.

હે હિન્દ ! હવે ખૂબ રડ અને રડવાથી કંટાળજે નહિ, કેમકે તું મોટાં મોટાં આંસુઓ સારનારી અને પોતાની અવલાદને ગુમાવી નાખનારી સ્ત્રી છે.

અલા યા હિન્દ લા તુબ્દી શિમાતન • બિ-હમ્મજતા ઇબ્ન અઝ-ઝકુમ ઝલીલુ.

હે હિન્દ ! તારા દિલમાં હઝરત હમઝહ (રદિયલ્લાલુ અન્હુ) તરફથી કીનો અને કપટ ભરેલા છે. હવે તેને જાહેર ન કરજે કેમકે તારી આબરૂ ધૂળ ભેગી થઈ ગઈ છે.

દિરાર ઇબ્ને ખત્તાબના શેઅરો—ઈબ્ને ઈસ્હાક કહે છે : દિરાર ઇબ્ને ખત્તાબ શાઈરે જંગે-

ઉલુદને લગતા આ શેઓરો કુરેશ તરફથી કહ્યા છે :

મા યન-તહૂન અબિલ-ઝેયિલ - લઝી રકિબૂ • વમા લહુમ મિન લુઝેયિલ વચ-હહુમ અદુદ.

આ મુસલમાન લોકો જે ગુમારાહીને ગ્રહણ કરી બેઠા છે તેનાથી અટકી જવાનું નામ જ નથી લેતા. જો કે લુઝેયના કબીલા તરફથી કોઈ સાથ-સહકાર એમને મળેલો નથી. બુરૂં હો એમનું !

વકદ બશાદલા - હુમ બિલ્લાહિ કાતિ-બતન, • ફમા તરુદ - દુહુમુલ - અરહામુ વન-નશાદુ.

અમે એમને બધાને અલ્લાહના સોગંદો પણ અપાવ્યા પણ એ એવા હઠીલા અને જક્કી લોકો છે કે ન એમને સોગંદો નડે છે ન સગાઈના સંબંધો એમને પાછા વાળે છે.

ફઅલ - રઝલ - હેનુ કવમંબ મિન-મનાઝિલે-હિમ, • ફ કાના મિન્ના વ મિન્હુમ મુલ્તકન ઉહુદ.

ત્યારે આ મુસલમાનોને મૃત્યુ જ તેઓના ઘરોમાંથી ખેંચીને લઈ આવ્યું હતું અને પછી ઉલુદનું સ્થળ અમારી અને તેઓની વચ્ચે જંગનું મેદાન બની ગયું.

ફૂ-દિરત મિન્હુમ કલ્લા મુજદ - દલતુબ; • કલમઅઝે અસ-રદ્દૂ બિસ્સર-દહિલ બરદુ.

એટલે જ એમના ઘણાબધા માણસોને કતલ કરીને જમીન પર ફગોટી દેવામાં આવ્યા. એવું લાગતું હતું જાણે પહાડની પથરાળી જમીન પર પછડાઈ પડેલા એવા લોકો છે જેઓ કડકડતી ટાઢમાં ટૂંટિયું વળી ગયા છે.

કલ્લા કિરામુન બનૂન - નજજારા વસ્તહુમ, • વ મુસ્અબ મિન કિનાના હવલફૂ કિસદુ.

તેઓમાંથી જેઓ આબરુદાર કે પ્રતિભાશાળી આગેવાનો હતા, બધાને જ કાપી નાખવામાં આવ્યા. તેઓની વચ્ચે બનૂ નજજારના લોકો પણ હતા અને મુસઅબ બિન ઉમૈર પણ હતા. ^૧ તેઓની આજુબાજુ અમારા ભાલાઓના ટુકડા તૂટી-તૂટીને એકઠા થઈ ગયા હતા.

વ હમ્ઝલ - કવમ મસ્ફૂલ તુતીકુ બિહી, • સકલય વકદ હુઝઝ મિન્હુલ - અન્કુ વલ - કબિદુ.

અને હમ્ઝહ જેવો બહાદુર સરદાર પણ પછડાઈને પડેલો હતો. ^૨ અને તેની બહેન સફીયહ, બાળક ગુમાવી નાખનાર માતા પેઠે આંટાફેરા મારીમારીને પોતાના તે ભાઈને જોઈ રહી હતી જેના નાક-કાન, દિલ નિગર કાપી નાખવામાં આવ્યા હતા. (મુસ્લહ કરી નાખવામાં આવ્યો હતો.)

તબ્કી અલૈહિમ મિસાઉલ લા બુહીલા લહા, • મિન ફુલ્લે સાલિ-બતિન અન્વાબુ-હા કિદ્દુ.

ધણી વગરની સ્ત્રીઓ માતમી પોશાક સજ્જને તેઓના છાત્રિયાં લેતી હતી અને પોતાના કપડાં ફાડી-ફાડીને તેના ચીથરાં ઉડાવતી હતી.

વકદ તરકના-હુમ લિલ-તૈરે મલ-હમતન, • વ લિદ-દબાએ ઇલા અજસાદિ-હિમ તક્દુ.

અમે તેઓને, પક્ષીઓ અને મેરલાંનું માંસ ખાનારા પશુઓનો ખોરાક બનાવીને છોડી દીધા. એ પશુઓ અને પંખીઓના ટોળેટોળાં આવીને તેઓનું માંસ ખાધ રહ્યા હતા.

૧. હઝરત મુસ્અબ બિન ઉમૈર રદિયલ્લાહુ અન્હુ. ઇસ્લામી લશ્કરના ઝંડાધારી.

૨. હઝરત હમ્ઝહ શહીદોના સરદાર રદિયલ્લાહુ અન્હુ.

હઝરત સફીઅય્યહુનું શોકગીત—ઈબ્ને ઈસ્હાક કહે છે : હઝરત બીબી સફીઅય્યહ બિન્તે અબ્દુલ-મુતલિબ રદિફલ્લાહુ અન્હાએ પાણ આ પ્રસંગે એક શોક-કાવ્ય રચ્યું જેમાં તેઓ પોતાના શહીદ ભાઈ હઝરત હમ્મહ પર માતમી આંસુ સારતાં કહે છે.

અ સા-ઈ-લ-તુબ અસ્હાબ હહદિલ મખા-ફતન, • બનાતુ અબી મિન અઅજમ વ ખબીરી.

એ મારી બહેનો ! શું તમે ડરતાં-ડરતાં ઉદ્બુદના લડવૈયાઓને પૂછવા માગો છો ? ભલે તેઓમાંથી કોઈ ત્યાંના બનાવોનો જાણકાર હોય કે ન હોય ?

ફ કાલલ - ખબીરુ ઈબ્ન હમ્મહ કદ સપય, • વઝીરુ રસૂલિલ-લાહિ ખયરુ વઝીરી.

લો સાંભળી લો ! જાણકાર અને માહિતગાર શખ્સે તો બતાવી પણ દીધું કે હમ્મહ—જેઓ રસૂલુલ્લાહ સલ્વલ્લાહુ અલૈહિ વ સલ્વમના લારીલા-માનીતા વઝીર એટલે મદદગાર અને સલાહકાર મંત્રી હતા, ભલે બેહતરીન વઝીર હતા - અલ્લાહને ખારા થઈ ગયા.

દઆહુ ઈલાહલ-હક્કે ઝુલ-અર્શિ દઅ-વતન, • ઈલા જન્નતિલ યુહયા બિહા વ સરૂરી.

હમ્મહને આસમાનોવાળા હકીકી મઝબૂદે જન્નત તરફ બોલાવી લીધા, જ્યાં તેમને જીવતા કરવામાં આવશે અને આનંદ ભરેલું જીવન ગુજારશે.

ફ ઝાલિકા મા કુન્ના બુરજ-જ-વ-બર-તજ, • લિ હમ્મહતા ચપમલ - હશરે ખેરુ મસીરી.

વળી આ તો તે વસ્તુ છે જેની આપણે બધા જ પોતપોતાને માટે તમન્ના ધરાવીએ છીએ અને બીજાઓને તેવી તમન્ના કરવાનું કહીએ છીએ. હશરના દિવસે હમ્મહની, આ જગતથી ઉત્તમ વાપસી હશે.

ફ-વલ્લાહિ લા અન્સાકા મા હબબતસ-સબા, • બુકાઅન વ હુઝબન મહદરી વ મસીરી.

તો અલ્લાહના સોગંદ ! જ્યાં સુધી પૂર્વનો શીતલ વાયુ લહેરાતો રહેશે હું કદી તમને ભૂલીશ નહિ અને ઘરમાં - સફરમાં ગમગીન રહીને તમારો માતમ કરતી રહીશ.

અલા અસ્દુલ-લાહિલ - લઝી કાના મિદ-રહન, • ચઝુ અબિલ-ઈસ્લામે ફુલ્લ કફૂરી.

હું અલ્લાહના એ સિંહ પર હંમેશા ઉદાસ રહીને માતમ કરનારી રહીશ, જે પોતાની કોમનો મદદગાર અને દરેક કાફિરથી ઈસ્લામનો બચાવ કરનારો હતો.

ફ ચા લૈત શલ્વી ઈબ્દ ઝાક વ અઅઝુમી • લદય અસ્બુબી તઅતાદ-બી વ બુસૂરી.

એ કાશ ! માફે બાકી થીર અને મારાં હાડકાં સુધ્યાં તે ગીધો અને મુરદાર ખાનારાં પશુઓનો ખોરાક બની જત જે ઈન્સાનોનું માંસ ખાનારા છે ! —

અફ્ફુલુ વકદ અઅલન નઈય અશીરતી, • જઝલ્લાહુ ખયરન મિન અખિવ વ નસીરી.

જે સમયે મૃત્યુના સમાચાર આપનારે મારા ખાનદાનને આ સમાચાર આપ્યા તો (તેને સાંભળતાં જ) હું પોકારી ઊઠી : “જઝલ્લાહુ ખયરન મિન અખિવ-વ-નસીરી !” એટલે મારા સહાયક અને મદદગાર ભાઈ તરફથી અલ્લાહ તેને જઝાએ-ખેર આપે !

હિનદ બિન્તે - ઉત્બહના શેઅરો—ઈબ્ને ઈસ્હાક કહે છે : જ્યારે મુશરિકોનું લશ્કર ઉદ્બુદના

મેદાનથી મક્કહ તરફ ઊપડ્યું તો હિન્દ બિન્તે ઉત્બહ, અબૂ સુફ્યાનની બેગમે આ શૈઅરો કહ્યા:

રજઅ-તુ વહી બહસી બલાબિલુ જુમતન, • વકદ ફ-અ-તિબી બઅદુલ-લહી કાના મત્લબી

હું એવી દશામાં પાછી વળી કે મારા દિલમાં ઘણાબધાં દુઃખો બાકી રહી ગયાં અને મારી તે ઇચ્છાઓ અપૂરી રહી ગઈ.....

મિન અરહાબે-બદરિન મિન કુરૈશિન વ ઐરિહિમ, • બની હાશિમિન મિન્હુમ વ મિન અહલે-યસ્રિબી

એ ઇચ્છાઓ અને મુરાદો હું બદ્રના લડવૈયાઓ પાસેથી પૂરી કરવા માગતી હતી જેઓમાં કુરૈશ, બનૂ હાશિમ અને મદીનહવાસીઓ સામિલ હતા.

વલા કિન્ની કદ નિલ્તુ શૈઅન વ લમ ચકુન, • કમા કુન્તુ અરજૂ ફી મસીરી વ મરકબી.

આ વાતમાં કોઈ ધંકા નથી કે અમુક હદે તો મેં મારી મુરાદ પૂરી કરી લીધી પણ આ સફરથી અને જંગલની રખડપટ્ટીથી અને લડાઈથી હું જે મુરાદો લઈને આવી હતી તે બધી બર નહિ આવી.

પ્રકરણ ૧૧૪

રજીઅની દર્દનાક ઘટના

કીનાખોર કાફિરોની દગલબાજી

ટીની શિક્ષણનું બહાનું • દયાબાજ કાફિરોની ગદારી • કાફિરોના વચનનો વિશ્વાસ • હઝરત આસિમનું મુબારક માથું • હઝરત ઈબ્ને તારિકની શહાદત • હઝરત ખુલ્લેબનો સોદો • હઝરત ઝૈદનો સોદો • હઝરત ખુલ્લેબની શહાદત • હઝરત ઉમરના સમયનો બનાવ • હત્લાગી મુનાફિકોના ઝેરીલા ટાણા • હઝરત ખુલ્લેબના દર્દનાક શેઅરો • હઝરત હરસાને ટયોલો મરફિયો • હઝરત ખુલ્લેબ અને રફીકોનો માતમ • હઝરત ખુલ્લેબની હત્યાના સાક્ષીઓ • હઝરત હરસાનનું બિદાકાવ્ય.

ટીની શિક્ષણનું બહાનું—અબૂ મુહંમદ અબ્દુલ-મલિક બિન હિશામે ઝિપાદ બિન અબ્દુલ્લાહ બુક્કાર્ફઘી, તેમણે મુહંમદ બિન ઈસ્હાક મુત્તલબીઘી, તેમણે આસિમ બિન ઉમર કતાદહઘી રિવાયત કરી.

આસિમ બિન ઉમર બિન કતાદહનું બયાન છે: કે, ઉલુદના યુધ્ધ પછી અહલ અને કારહ નામે બંને કબીલાના કેટલાક અગ્રેસરોનું એક મંડળ રસૂલુલ્લાહ અલૈહિ વ સલ્વમની તહેનાતમાં મદીનહ હાજર થયું.

ઈબ્ને હિશામ કહે છે : આ બંને કબીલા હૂન બિન ખુઝૈમહ બિન મુદરિકહ કબીલાની શાખામાંથી હતા. અહલ અને કારહના આ મોવડીઓ મદીનહ આવ્યા અને રસૂલુલ્લાહ સલ્વલ્લાહુ અલૈહિ વ સલ્વમના દરબારમાં હાજર થઈને દરખાસ્ત રજૂ કરતાં બોલ્યા :

“હે મુહંમદ ! અમારા કબીલાઓના લોકોમાં ઈસ્લામ પ્રત્યે આકર્ષણ છે. અને તેઓ મુસલમાન બનવા માટે આતુર છે. કૃપારાહે આપ પોતાના સાથીઓમાંથી થોડાક જાણકાર ગૃહસ્થોને અમારી સાથે મોકલાવો કે જ્યાં તેઓ અમારી કૌમને ઈસ્લામનું શિક્ષણ આપે.^૧ અમને કુઆન પઢવાની તઅલીમ આપે અને અમારામાં ઈસ્લામના સિધ્ધાંતોની સમજબુદ્ધિ કેળવે.”

રસૂલુલ્લાહ સલ્વલ્લાહુ અલૈહિ વ સલ્વમએ તેઓની દરખાસ્ત મંજૂર ફરમાવી અને પોતાના સહાબામાંથી નીચે મુજબ છ કેળવાયેલા વિદ્વાન આલિમોને તેઓના સંગાતે મોકલાવી આપ્યા:

૧—હઝરત મરસૂદ બિન અબી મરસૂદ ગનવી રદિયલ્લાહુ અન્હુ. હઝરત હમઝહ બિન અબ્દુલ-

મુતલિબ રદિયલ્લાહુ અન્હુના હલીફ (કરારી) હતા.

૨— હઝરત ખાલિદ બિન બુકેર લેફ્ટી રદિયલ્લાહુ અન્હુ. બનૂ અંદી બિન કઅબના કબીલાના હલીફ હતા.

૩— હઝરત આસિમ બિન સાબિત બિન અબુલ-અફલહ રદિયલ્લાહુ અન્હુ. બનૂ અમ્મ બિન ઓફ બિન માલિકના ખાનદાન સાથે એમનો ભાઈચારો જોડાયો હતો.

૪— હઝરત ખુબેબ બિન અદી રદિયલ્લાહુ અન્હુ. એમનો ભાઈચારો બનૂ જહજહી બિન કુલફા બિન અમ્મ બિન ઓફના કુટુંબ સાથે જોડાયો હતો.

૫— હઝરત ઝૈદ બિન દરિનહ બિન મુઆવિયહ રદિયલ્લાહુ અન્હુ. એમનો ભાઈચારો બનૂ બયાદહ બિન અમ્મ ઝુરૈક બિન અબ્દે-હારિસહ બિન માલિક બિન અદબ બિન જુશમ બિન ખઝરજના ખાનદાન સાથે થયો હતો.

૬— હઝરત અબ્દુલ્લાહ બિન તારિક રદિયલ્લાહુ અન્હુ. એ બનૂ ઝફર બિન ખઝરજ બિન અમ્મ બિન માલિક બિન ઓસના હલીફ હતા.

દગાબાજ કાફિરોની ગદ્દારી— ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમએ હઝરત મરસૂદ બિન અબી મરસૂદને આ તબલીગી જમાઅતના અમીર બનાવ્યા. ^૧ મંડળના મોવડીઓ સાથે આ છ કેળવાયેલા શિક્ષકો મદીનહથી રવાના થઈ ગયા અને ચાલતાં-ચાલતાં છેવટે એ બધા લોકો રજીઅ નામના સ્થળે પહોંચી ગયા. આ સ્થળ હિજઝ પ્રદેશના એક જિલ્લામાં હદઅત અથવા હદાત મુકામે વસનારા હુઝેલ કબીલાના એક ઝરાફા કે કૂવાનું નામ હતું જે ઉસ્ફાન અને મક્કહ વચ્ચે આવેલું હતું.

રજીઅ સ્થળે પહોંચતાં જ અદહ અને કારહના કીનાખોર કાફિરોએ મુસલમાનો સાથે ગદ્દારી કરી. અહીંના વિસ્તારમાં હુઝેલ કબીલાના લોકોની મોટી વસતિ હતી. એ બધા ઈસ્લામ સાથે ખાર રાખીને મુસલમાનો પ્રત્યે દુશ્મની ધરાવતા હતા અને કટ્ટર કાફિરો હતા.

મંડળના અમુક આગેવાનોએ હુઝેલની વસતિમાં જઈને ત્યાંના લોકોને મુસલમાનો વિરૂધ્ધ ઉછેરી મૂક્યા અને મારોકાપોની બૂમરાગ મચાવીને મદદ માટે બૂમાબૂમ કરી મૂકી.

રસૂલુલ્લાહ સલ્લલ્લાહુ અલૈહિ વ સલ્લમના સહાબા અહીં પડાવ નાખીને આરામ લેતા હતા અને મંડળના મોવડીઓના આગમનની રાહ જોતા હતા એટલામાં શું જુએ છે કે લોકોનું મોટું ટોળું તલવારો અને તીરકામઠાં લઈને પસમસતું આવી રહ્યું છે. ^૨ આ આગ્રધારેલી પરિસ્થિતિથી તેઓ લેશ પણ ગભરાયા કે મૂંઝાયા નહિ. પોતાની સવારીઓ પર મક્કમ રહીને મદાનગીપૂર્વક મુકાબલા માટે તૈયાર થઈ ગયા. અલબત્ત જેઓનાં હાથોમાં તલવારો હતી તેઓ સવારી પરથી કૂદીને ધસી આવનાર પહેલી ટોળી પર તૂટી પડ્યા. બહાદુરીથી એમાંના

૧. મહીહ બુખારીમાં છે કે રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબામાંથી ૧૦ જાણકાર સહાબાને મોકલાવ્યા. એ બધા કેળવાયેલા આદિમો અને શિક્ષકો હતા. એમના અમીર તરીકે આપે હઝરત આસિમ બિન સાબિતની નિમણૂક કરી હતી. વલ્લાહુ અઅલમ. (અસિહ-હુસ-સિયર પા. ૧૫૩) “૬”

૨. બીજી રિવાયતમાં છે કે હુમલાખોરો હુઝેલ કબીલાની શાખ વબૂ લિહ્યાલમાંથી હતા, એમાં એક સો હુમલાખોરો તલવારો અને તીરકામઠાંથી સજ્જ હતા. (સીરતુન-નબી જિ. ૧ પા. ૩૯૧) “૬”

દેકને જરે કરીને તેઓના હથિયારો ઝૂંટવી લીધા. પછી એ બધાને કતલ કરવાની તેયારીમાં જ હતા એટલી વારમાં તો હુમલાખોરોનું મોટું ટોળું જોતજોતામાં પસી આવ્યું. તેઓએ હાકોટા અને પડકારા ગજવતાં ચોતરફથી રસુલુલ્લાહ સલ્વલ્લાહુ અલૈહિ વ સલ્વમના સાથીઓને ઘેરી લીધા અને બુલંદ સ્પરે બોલ્યા,

“હે મુસલમાનો ! સાંભળી લો, અલ્લાહના સોગંદ ! અમે તમને કતલ કરવા નથી માગતા. અમારો હેતુ માત્ર આટલો જ છે કે તમને પકડીને મક્કહ લઈ જઈએ અને બદલામાં કુરૈશ તરફથી જાહેર થયેલી ઇનામની રકમ મેળવી લઈએ. બસ એથી વધુ કંઈ નહિ. તમે અમારો વિશ્વાસ રાખો. અમે અલ્લાહના સોગંદપૂર્વક તમને કતલ નહિ કરવાનું વચન આપીએ છીએ !”

કાફિરોના વચનનો વિશ્વાસ—હજરત મરસૂદ બિન અબૂ મરસૂદ, હજરત ખાલિદ બિન બુકેર અને હજરત આસિમ બિન સ્લાબિતે જવાબ આપ્યો, “વલ્લાહ ! અમે કદી દગલબાજ કાફિરોના સોગંદ કે વચનનો વિશ્વાસ કરવાના નથી.” આમ કહીને હજરત આસિમ બિન સ્લાબિત આ રણગીત લલકારતા મર્દાનગીથી કાફિરો પર તૂટી પડ્યા :

મા ઇલ્લતી વ અના જલ્દુન બાબિલુન, • વલ - કપસુ ફીહા વતુન ઉનાબિલુ.

તક્લ્લ અન સફ-હતિહલ મકાબિલુ, • અલ મયલુ હક-કુન વલ હયાલુ બાતિલુ.

હું એક બળવાન, બહાદુર અને નિશાનબાજ બાણાવળી છું. મારા ધનુષમાં એક સખત તાંતાણો લાગેલો છે, જેમાંથી લાંબાં-ચોડાં ધારદાર તીરો ઝપાટાભેર નીકળી શકે છે તો પછી મારામાં કંઈ વસ્તુની ખોટ છે ? મોત તો બરહક છે (એક ન એક દિ' આવીને જ રહેવાનું) અને જીવન એ તો નાપાયેદાર વસ્તુ છે.

વ કુલ્લુ મા હમ્મલ - ઇલાહુ બાકિલુ, • બિલ-મરએ વલ-મરઓ ઇલીહિ આઇલુ,

ઇન - લમ ઉકાતિલ્-કુમ ફ-ઉમ્મી હાબિલુ.

દરેક એવી વસ્તુ જે અલ્લાહ તઆલાએ નસીબમાં લખી દીધી છે તે ઇન્સાન પર નાજિલ થઈને જ રહે છે અને દરેક ઇન્સાને હર હાલમાં અલ્લાહ તરફ જ પલટીને જવાનું છે ત્યારે જો હું મુકાબલો નહિ કરું તો મારી મા પોતાના બેટાના મરણનો આઘાત વેઠે !

અના સુલયમાનુ વરીશુલ મુકઅટે, • વ દાલતુલ મિફ્લત-જહીમિલ-મુકઅટે.

ઇઝન-નવાઘ અફ-તુરિશ્તે લમ ઉઅટે, • વ મુજબઅ મિન જલ્દે-ફોરિન અજરટે.

વ મુઅમિનુન બિમા અલા મુહમ્મટે.

હું અબૂ સુલૈમાન છું. હું મુકઅદ નામના કારીગરે બનાવેલા તીરની આણી છું. હું તે કમાન છું જેને દાલહ નામે ઝાડની ડાળીથી બનાવવામાં આવી છે. એ કમાન ધગધગી ઊઠેલા જહન્નમ જેવી છે. જ્યારે ઋષપભેર દોડનારાં ઊંટો પણ પડુ-પડુ થઈ જાય છે તો મારા શરીર પર કંપારી સુધ્ધાં પ્રસરતી નથી. હું બળદની ચીકણી ચામડીથી બનેલી નખશિખ ઢાલ છું. અને હું મુહંમદ સલ્વલ્લાહુ અલૈહિ વ સલ્વમ પર આકાશથી ઊતરનારી વહી તથા હિદાયત પર મુકમ્મલ ઇમાન ધરાવનારો છું.

હજરત આસિમ બિન સ્લાબિત આ રણગીત લલકારતા અપૂર્વ બહાદુરીથી દગાબાજ કે બેઇમાન કાફિરો સાથે લડતા, અનેકને જહન્નમ-રસીદ કરીને પોતે પણ શહીદ થઈ ગયા. એમની સાથે એમના બંને સાથીઓ—

હઝરત મરસૂદ અને હઝરત-ઇબ્ને બુક્રે પાણ કાફિરો સાથે લડીને શહીદ થઈ ગયા. લડતી વેળા હઝરત આસિમ બિન સ્નાબિતે બારગાહે ઈલાહીમાં દુઆ કરીને આ ચાચના ગુજરી હતી :

“યા ઈલાહી ! આજે હું તારા દીનના રક્ષણ કાળે તારી પ્રસન્નતા મેળવવા ખાતર લડી રહ્યો છું તો હે અલ્લાહ ! તું પાણ તારી રહમતથી મારા મૃતદેહનું રક્ષણ કરી લેજો!”

હઝરત આસિમનું મુબારક માથું—હઝરત આસિમ બિન સ્નાબિતની શહાદત થતાં હુઝૈલના ખૂનીઓએ વિચાર્યું કે એમનું માથું કાપી લઈને મક્કહ લઈ જઈએ અને સુલાફહ બિન્તે સઅદને વેચી દઈએ અને બદલામાં એક સો ઊંટોનું ઇનામ ઝડપી લઈએ. આ સુલાફહ બિન્તે સઅદ કુરૈશની તેજ સ્ત્રી છે જેણે જંગે-ઉહુદમાં પોતાના બે જવાન પુત્રોની હત્યા વેળા માનતા લીધી હતી કે, “જે હું આસિમનું માથું મેળવી શકું તો તેની ખોપરીનો વાડકો બનાવીને અને તેમાં શરાબ ઢીંચીને મારો વેરાગિન શાંત કરીશ !”^૧

હુઝૈલના હિસક હુમલાખોરો જ્યારે હઝરત આસિમ બિન સ્નાબિત બિન અબુલ-અફ્લાહનું મુબારક માથું કાપવા આગળ વધ્યા તો અચાનક જંગલી મધમાખીઓનું એક મોટું ઝુંડ ઝનૂનથી બાજબાજાટ કરતું આવી ચઢ્યું અને તોણે આ હત્યારાઓને હઝરત આસિમના પવિત્ર મૃતદેહ પાસે જવા દીધા નહિ. મધમાખીઓ આડે આવી ગઈ તો લાચારીએ એ લોકો બોલ્યા, “ચાલો હમણા રહેવા દો, સાંજ પડતાં માખીઓ ચાલી જશે ત્યારે અહીં આવીને એનું માથું કાપી લઈશું !” એ પછી અલ્લાહના હુકમથી એ ભૂમિમાં વરસાદનું એક જોરદાર આપટું તૂટી પડ્યું અને પાણીનો પ્રચંડ રેલો આવી ગયો જે હઝરત આસિમની પવિત્ર મૈયતને તાણીને લઈ ગયો.^૨

એ પછી હઝરત આસિમ બિન સ્નાબિતના પવિત્ર મૃતદેહનો કોઈને પત્તો મળી શક્યો નહિ. લડતી વેળા હઝરત આસિમે આ દુઆ પાઠ માગી હતી, “હે અલ્લાહ ! કોઈ મુશરિક ન તો મારા શરીરનો સ્પર્શ કરવા પામે ન હું કોઈ મુશરિકના શરીરનો સ્પર્શ કરવા પામું !” એનું કારણ આ હતું કે અલ્લાહ તઆલાના આદેશ મુજબ તેઓ મુશરિકોને નાપાક સમજતા હતા.^૩

હઝરત ઉમર બિન ખત્તાબ રદિયલ્લાહુ અન્હુને જ્યારે સમાચાર મળ્યા કે મધની માખીઓએ હઝરત આસિમ બિન સ્નાબિતની પવિત્ર લાશની હિફાઝત કરી લીધી તો ફરમાવ્યું :

“અલ્લાહ તઆલા પોતાના મુઅમિન બંદાની પોતે હિફાઝત કરે છે. આસિમે માનતા લીધી હતી કે મારા જીવનમાં કોઈ મુશરિક મારા અંગને હાથ નહિ અડાડે ન હું કોઈ મુશરિકના અંગને હાથ અડાડવા પામું. અલ્લાહ તઆલાએ એમની વફાત પછી પાણ એમની એ માનતા પૂરી કરાવી દીધી જેવી રીતે એમના જીવનમાં પૂરી કરાવી હતી.” (એટલે ન જીવતા

૧. સુલાફહના પુત્રોનું નામ મુસાફિઅ અને જુલ્લાસ હતું. હઝરત આસિમ બિન સ્નાબિત બિન અબુલ-અફ્લાહ રદિયલ્લાહુ અન્હુએ બંનેને તીરોથી વીધી નાખ્યા હતા. તીરો છોડતી વેળા હઝરત આસિમ લલકારતા હતા : “લેતો જા ! હું, હું અબુલ-અફ્લાહનો બેટો !” તે વેળા સુલાફહે ઉપર મુજબની માનતા લીધી હતી. “હ”

૨. આ રીતે હુઝૈલના હિયકારા, હિસક અને દગાબાજ કાફિરો પોતાના નાપાક ઇરાદામાં જિષ્ડન ગયા ત્યારે તેઓ ખાલી હાથે ઇનામની રકમ લેવા મક્કહ દોડી ગયા અને સુલાફહ બિન્તે સઅદ પાસે જઈને બોલ્યા, “હે બેગમ ! અમે તારા પુત્રોના ખૂનીએ મારી નાખ્યો છે. ઇનામની રકમ આપી દે !” બેગમ બોલી, “મારી માનતા તો ખોપરીમાં શરાબ પીવાની હતી. જાપ ખોપરી લઈ આપો પછી ઇનામ મેળવો !” ખૂનીઓ વીતે મોઢે પાછા ફર્યા. (સીરતુલ-મુસ્તાફા જિ.૨ પા. ૨૫૫) “હ”

૩. કુર્અને-મજુદમાં છે : “ઇબ્રાહિમ-મુશરિકન જશુસન. “બેશક મુશરિકો જશસ એટલે નાપાક છે. એનાથી મતલબ બદલની ગાહેરી નાપાકી બહિ બલકે કુફ્ર અને શિર્કની ખાતિની નાપાકી છે. “હ”

કેદ પડકાયા ન વફાત પછી કોઈને મળ્યા.)

હઝરત ઇબ્ને તારિકની શહાદત—છ કેળવાયેલા આલિમ મુજાહિદોમાંથી બાકીના ત્રણ હઝરત ઝેદ બિન દસિનહ અને હઝરત ખુબેબ બિન અદી અને હઝરત અબ્દુલ્લાહ બિન તારિક પોતાના સાથીઓની શહાદત બાદ કંઈક કમજેર અને નરમ પડી ગયા. તેઓએ કાફિરોના વચનનો વિશ્વાસ કરી લીધો. તેઓને તાબે થઈને સ્વેચ્છાએ ગિરફતારી વહોરી લીધી. બનૂ હુઝેલના હુમલાખોરો તેઓને કેદ કરીને મક્કહ લઈ જવા લાગ્યા કે જેથી તેઓને કુરેશને હાથે વેચી મારીને કિંમત ઉપજાવી લે. જ્યારે ઝહરાન સ્થળે પહોંચ્યા તો હઝરત અબ્દુલ્લાહ બિન તારિક રદિયલ્લાહુ અન્નહુએ બળ વાપરીને હાથો પર બાંધેલા દોરડાની ગાંઠો છોડી નાખી અને તલવાર કબજે કરીને કાફિરો પર ત્રાટક્યા. આ જોઈને કાફિરો જીવ બચાવીને નાઠા અને દૂર જઈને પથ્થરોનો જોરદાર મારો ચલાવ્યો ત્યાં સુધી કે એમને શહીદ કરી નાખ્યા. હઝરત અબ્દુલ્લાહ બિન તારિકની કબર આજ તલક ઝહરાનમાં જ છે.

એ પછી હઝરત ખુબેબ બિન અદી અને હઝરત ઝેદ બિન દસિનહનો મામલો એવો બન્યો કે હુઝેલના કાફિરો એમને બંદીવાન હાલતમાં મક્કહ લઈ ગયા. ઇબ્ને હિશામ કહે છે : હુઝેલી કાફિરોએ બંનેને મક્કહ લઈ જઈને કુરેશને હવાલે કરી દીધા અને બદલામાં પોતાના બે કેદીઓને છોડાવી લાવ્યા જેઓ અગાઉથી જ કુરેશની કેદમાં હતા.

હઝરત ખુબેબનો સોદો—ઇબ્ને ઈસ્હાકની રિવાયત આ છે કે હઝરત ખુબેબ બિન અદીને મક્કહના હુજેર બિન અબૂ ઈહાબ તમીમીએ કુરેશ પાસેથી ખરીદી લીધા. હુજેરનો હેતુ આ હતો કે પોતાના બાપની હત્યાના વેર તરીકે હઝરત ખુબેબને કતલ કરી નાખે. હુજેર, બનૂ નવફલનો કરારી હતો. એનો બાપ અબૂ ઈહાબ, મા તરફથી હારિસ્ બિન આમિર બિન નવફલનો ભાઈ હતો. ઇબ્ને હિશામ કહે છે : હારિસ્ બિન આમિર, અબૂ ઈહાબનો મામો હતો અને અબૂ ઈહાબ, બનૂ ઉસૈદ બિન અમ્ર બિન તમીમના કબીલામાંથી હતો. હઝરત ખુબેબે હુજેરના બાપ અબૂ ઈહાબને કતલ કરી નાખ્યો હતો. બદલામાં હુજેરે કતલ માટે હઝરત ખુબેબને કુરેશ પાસેથી ખરીદી લીધા હતા.

હઝરત ઝૈદનો સોદો—હવે રહ્યો હઝરત ઝેદ બિન દસિનહનો મામલો તો એમને મક્કહના સફવાન બિન ઉમૈયહએ તેના બાપ ઉમૈયહ બિન ખલફની હત્યાના બદલામાં કતલ કરવા માટે કુરેશ પાસેથી ખરીદી લીધા અને હઝરત ઝૈદને પોતાના ગુલામ નસ્તાસ રૂમી સાથે તનઈમ સ્થળે મોકલાવી દીધા કે જેથી હરમની હદથી બહાર લઈ જઈને એમને કતલ કરી નાખે.^૧

હઝરત ઝૈદની કતલનો તમાશો જોવા માટે કુરેશનું એક જંગી ટોળું તનઈમ સ્થળે એકત્ર થઈ ગયું. આ ટોળામાં મક્કહનો સરદાર અબૂ સુફ્યાન પણ હાજર હતો. જ્યારે હઝરત ઝૈદને કતલ માટે ત્યાં ઝિલ્લા કરવામાં આવ્યા તો અબૂ સુફ્યાને તેમને પૂછ્યું,

“હે ઝેદ ! હું તને અલ્લાહના સોગંદ આપીને સવાલ કરું છું. મને સાચું કહેજે, શું તું આ વાતને પસંદ કરશે કે અત્યારે તારી જગ્યાએ અમે મુહંમદને કતલ કરત અને તું તારા ઘરમાં બાલબચ્ચાં સાથે મજાથી બેઠેલો

૧. તનઈમ : મક્કહના હરમની હદથી બહાર આવેલું એક સ્થળ છે. કુરેશના લોકો ફુફની ઠાલતમાં પણ કબજે હતા હરમનું માલ જાળવતા હતા અને હરમની હદમાં હવાજા પાપ સમજતા હતા. સફવાનનો બાપ ઉમૈયહ અને તેનો બેટો અલી જંજે-બક્કમાં હઝરત યિસાહના કહેવાથી માર્યા ગયા હતા. “હ”

હોત ?”

“ના અલ્લાહના સોગંદ હરગિઝ નહિ !” હઝરત ઝેદે જવાબ આપ્યો, “સાંભળી લો, મારા પ્રાણની તો આટલી કિંમત પણ નથી કે મારા મહબૂબ સલ્વલ્લાહુ અલૈહિ વ સલ્વમના પગમાં કાંટો ખૂંપે અને હું મારા ઘરમાં આરામથી બેઠેલો હોઉં !”

અબૂ સુફ્યાન પોકારીને બોલ્યો, “સાંભળી લીધું તમે હે લોકો ! વલ્લાહ, આજ સુધી મેં કોઈ એવો માણસ નથી જોયો જેને લોકો એટલો પ્રેમ કરતા હોય જેટલો મુસલમાન લોકો મુહંમદને પ્રેમ કરે છે. સાથેસાથ બધા મુસલમાનો મુહંમદના સાચા આશિક છે. સાચા ગુલામ છે. સાચા પ્રેમી છે.”

એ પછી સફવાન બિન ઉમૈયહના ગુલામ નસતાસે હઝરત ઝેદને કતલ કરી નાખ્યા. અલ્લાહની લાખો રહમતો હો હઝરત ઝેદના પવિત્ર આત્મા પર ! ^૧

હઝરત ખુબૈબની શહાદત—હઝરત ખુબૈબને ખરીદી લેનાર હુજૈર બિન અબૂ ઇબ્રાહીમની લોડી માદિયા, જે છુપી રીતે મુસલમાન બની ચૂકી હતી તેનું બયાન છે કે, “ખુબૈબ મારા શેઠના ઘરમાં જ બંદીવાન અવસ્થામાં હતા. એક દિવસે મેં તેમની ઓરડીમાં ઝાંખીને જોયું તો શું જોઈ છું કે, માણસના માથા જેટલો લીલી દ્રાક્ષનો ઝૂમખો ખુબૈબના હાથમાં છે અને ઝૂમખામાંથી દાણો-દાણો તોડીને તેઓ મઝાથી ખાય રહ્યા છે. આ દ્રશ્ય જોઈને હું બેહદ નવાઈ પામી ગઈ. જે દ્રાક્ષ તેઓ ખાતા હતા, અલ્લાહની જમીન પર તેવી દ્રાક્ષનો નમૂનો મેં કદી જોયો ન હતો. અને તે વેળા દ્રાક્ષની મોસમ પણ ન હતી. ખૂબીની વાત આ છેકે તેઓ બેડીઓમાં જકડાઈને કેદી તરીકે ઓરડીમાં પૂરાયેલા હતા.” ^૨

માદિયાએ પોતાનું બયાન ચાલુ રાખતાં ઉમેર્યું, “ખુબૈબની હત્યાનો દિવસ આવ્યો તો તેમણે મને બોલાવીને કહ્યું, “બીબીજી ! મને એક અસ્તરો નહિ આપો કે જેથી હું મરવા પહેલાં પાકીસાફી લઈને સ્વચ્છ થઈ જઈ !”

મેં મારા બાળકને બોલાવીને તેને અસ્તરો આપતાં કહ્યું, “બેટા ! જા આ ઘરમાં જે કેદી છે તેને આ અસ્તરો આપી આવ.” મારો એવો હેતુ ન હતો કે છોકરાને હું તેમના કાબૂમાં આપી દઈ અને તેઓ અસ્તરાથી તેનું ગળું કાપી નાખે. ત્યારે મને ધ્રાસ્કો પડ્યો કે અરે મેં આ શું કર્યું ? અલ્લાહના સોગંદ, ખુબૈબ હવે છોકરાનું ગળું કાપીને વેર વાળી લેશે અને આદમીને બદલે આદમીનો હિસાબ ચૂકતે કરી દેશે !

ખુબૈબ મારા બદલાયેલા મુખભાવોથી મારા દિલની દહેશત પામી ગયા. છોકરાના હાથમાંથી અસ્તરો લઈને કહેવા લાગ્યા, “બેટા ! તારી માના દિલમાં એવો વસવસો પેઠો છે કે હું કદાચ આ અસ્તરાથી તને કાપી નહિ નાખું ! હરગિઝ નહિ. મુસલમાન એવી ગદ્દારી કરી શકતો નથી. “એ પછી જરૂરત પુરી કરીને અસ્તરો તેમણે પાછો ચોકલાવી દીધો.” ઈબ્ને હિશામ કહે છે : એ છોકરો માદિયાનો જ બેટો હતો.

ઈબ્ને ઈસ્હાક કહે છે : એ પછી હઝરત ખુબૈબને ફાંસીએ લટકાવવા માટે તન્નૈમ સ્થળે લઈ જવામાં આવ્યા. ફાંસીને માથે લટકાવવાનો સમય આવ્યો ત્યારે હઝરત ખુબૈબે કુફ્રારને કહ્યું, “શું તમે મને એટલો સમય આપશો કે હું બે રકઝત નમાઝ પઢી લઉં ?”

૧. બાદમાં હઝરત નસતાસ ઝમી ફત્હે-મસ્કહ વેળા મુસલમાન બની ગયા હતા. (સંસ્તુતિ-નબી જિ. ૧ પા. ૩૯૩ જો હાથિયો)

૨. અલ્લાહ તઆલા પોતાના મુખાદિદ બંદાના દિલારા માટે આ રીતે પણ પોતાની કુદરત દેખાડે છે અને દુનિયામાં જ તેને જન્મતાની વધામણી આપે છે. “હ”

કુરૈશી કાફિરોએ એમની વિનંતી માન્ય રાખી, “વારૂ નમાઝ પઢી લો.”

હઝરત ખુબૈએ અલ્લાહના દરબારમાં રજૂ થઈને બહુ ખૂબીથી પરંતુ કંઈક ઉતાવળથી બે રકઅત નમાઝ પઢી લીધી પછી કુફ્રકારને સંબોધીને કહ્યું, “કદાચ તમે એવું ધારી લો કે હું મરવાની બીકે લાંબી નમાઝ પઢું છું જેથી મેં જલ્દી નમાઝ પઢી લીધી છે. આ ડર ના હોત તો હું ઓરભી લાંબી નમાઝ પઢત !”

આ રિવાયત ટાંકનાર હઝરત આસિમ બિન ઉમર બિન કતાદહનું બયાન છે : હઝરત ખુબૈબ બિન અદી પહેલા ગૃહસ્થ છે જેમણે ઈસ્લામ ખાતર અલ્લાહના રસ્તામાં કતલ થવા પહેલાં બે રકઅત નમાઝ પઢવાનો રિવાજ ચાલુ કર્યો. એ પછી હઝરત ખુબૈબને ફાંસીના તખતા પર ઊભા કરીને દોરડીઓથી મુશ્કેટાટ જકડી લેવામાં આવ્યા. તે વેળા એમણે બારગાહે-ઈલાહીમાં દુઆ માગી :

અલ્લા હુમ્મ ઈન્ના કદ બલ્લગના
રિસાલત રસૂલિક
ફ-બલ્લગ - હુલ - ગદાત
મા યુસ્નઉ બિના.

હે અલ્લાહ ! અમે પહોંચાડી દીધો
તારા રસૂલનો સંદેશો.
તો તું પાણ ખબર આપી દે તારા રસૂલને સવારે, કે
શું મામલો બન્યો અમારી સાથે ?

એ પછી હઝરત ખુબૈબ રદિયલ્લાહુ અન્હુએ અલ્લાહની બારગાહમાં આ દુઆ માગી :

અલ્લા-હુમ્મ અહસિ-હિમ અ-દ-દા.
વકતુલ-હુમ બ-દ-દા.
વલા તુગાદિર મિન્હુમ અ-હ-દા.

હે અલ્લાહ ! આ કુફ્રકારને એક સ્થળે એકઠા કરજે !
અને એમને વીણી-વીણીને કતલ કરજે !
અને એમાંના એકને પાણ જીવતો નહિ છોડજે !

એ પછી કુરૈશી કાફિરોએ હઝરત ખુબૈબ રદિયલ્લાહુ અન્હુને કતલ કરી નાખ્યા. અલ્લાહ તઆલાની લાખો રહમતો હો એમના પવિત્ર આત્મા પર !

હઝરત અમીર મુઆવિયહ બિન અબૂ સુફ્યાન પોતાનો અનુભવ વર્ણવતાં કહ્યા કરતા કે, “ખુબૈબની હત્યા વેળા હું પાણ મારા પિતા અબૂ સુફ્યાન સાથે લોકોના ટોળાંમાં ઊભેલો હતો. ખુબૈબને મુખે બદ-દુઆના આ ખોફનાક શબ્દો સાંભળતાં જ મારા પિતા અબૂ સુફ્યાન મને ઝાલીને તરત જમીન પર આડા થઈને લેટી ગયા. અરબના લોકોની માન્યતા હતી કે કોઈને બદ-દુઆ કે શ્રાપ આપવામાં આવે અને તે તરત પડખાંભેર જમીન પર લેટી જાય તો શ્રાપના શબ્દો ફોગટ જાય છે અને કોઈ તરહનું નુકસાન થવા પામતું નથી.”

ઈબ્ને ઈસ્હાક કહે છે : હઝરત ખુબૈબે ઉલુદના યુધ્ધમાં હારિસ બિન આમિર નામે કુરૈશી કાફિરને કતલ કર્યો હતો. હારિસના પુત્રોએ હઝરત ખુબૈબને કુરૈશ પાસેથી ખરીદી લીધા હતા કે જેથી બાપના બદલામાં હઝરત ખુબૈબને કતલ કરી નાખે. હારિસના એક પુત્રનું નામ ઉકબા બિન હારિસ હતું.

આ ઉકબા બિન હારિસ અલ્લાહના સોગંદ ખાખને કહે છે કે, “વલ્લાહ ! ખુબૈબ બિન અદીને મેં કતલ નથી કર્યા કેમકે તે વેળા હું સગીર વયનો છોકરો હતો. બન્યું એમ કે બનૂ અબ્દે-દાર વાળા અબૂ મૈસરહએ મારા હાથમાં ભાલો પકડાવી દીધો. પછી તેણે મારો ભાલાવાળો હાથ ઝાલીને ખુબૈબના બદનમાં એ ભાલો ભોંકી દીધો અને વારંવાર મારા હાથથી ભાલો ભોંકી-ભોંકીને તેમને કતલ કરી નાખ્યા.”^૧

૧. હજૈર બિન અબૂ હાલામ તમીમી જેણે હઝરત ખુબૈબ રદિયલ્લાહુ અન્હુને કુરૈશ પાસેથી ખરીદી લીધા હતા તે આ ઉકબા બિન હારિસનો મા-શરીક ભાઈ હતો. બાદમાં ઉકબા બિન હારિસ મુસલમાન બની ગયા હતા. “હ”

હઝરત ઉમરના સમયનો બનાવ—

ઈબ્ને ઈસ્હાક કહે છે : કેટલાક જાણકાર ગૃહસ્થોએ મને આ ઘટના કહી સંભળાવી કે, મુસલમાનોના બીજા ખલીફા હઝરત ઉમર બિન ખત્તાબ રદિયલ્લાહુ અન્હુએ સઈદ બિન આમિર બિન જિઝેમ જુમહીને મુલ્કે-શામના કેટલાક પ્રાંતોના ગવર્નર બનાવીને મોકલાવ્યા હતા. આ ગવર્નર સાહેબ કોઈ માનસિક બીમારીના રોગી હતા. અવારનવાર એમને બેહોશીના દવરા પડતા હતા. બેઠાં-બેઠાં લોકોની સામે બેહોશ થઈને ઢળી પડતા હતા. એમના રોગનું વાર્ણન હઝરત ઉમરની સામે કરવામાં આવ્યું અને કહેવામાં આવ્યું કે આ ગવર્નર સાહેબ કોઈ માનસિક વિકૃતિના રોગથી પીડાઈ રહ્યા છે જેના કારણે કોઈકવાર બેઠાં-બેઠાં અચાનક બેહોશ થઈ જાય છે.

એ પછી એક પ્રસંગે ગવર્નર સાહેબ હઝરત ઉમર રદિયલ્લાહુ અન્હુના દરબારમાં હાજર થયા. વાતચીત દરમિયાન હઝરત ઉમરે પૂછ્યું, “સઈદ ! કહો તો ખરા તમને શું તકલીફ છે ? તમે બેઠાં-બેઠાં બેહોશ કેમ થઈ જાઓ છો ?”

હઝરત સઈદ બિન આમિર બોલ્યા, “ હે અમીરૂલ-મુઅમિનીન ! વલ્લાહ મને કોઈ તકલીફ નથી. ન હું માનસિક વિકૃતિનો રોગી છું ન મારી જાતમાં કોઈ જાતનો બગાડો છે. અસલ વાત આટલી છે કે જ્યારે ખુબેબને કતલ કરવામાં આવ્યા તો તમારો જોનારાઓના ટોળાંમાં હું પણ હાજર હતો. બીજા લોકોની પેઠે મેં પણ ખુબેબની બદ-દુઆના આ શબ્દો સાંભળ્યા હતા :

અલ્લાહુમ્મ અહસિ-હિમ અ-દ-દા.

વકતુલ-હુમ બ-દ-દા.

વલા તુગદિર મિન્હુમ અ-હ-દા.

હે અલ્લાહ ! આ લોકોને એક જગ્યાએ ભેગા કરજે !

અને વીણી વીણીને એમને કતલ કરજે !

અને એમાંના એકને પણ નહિ છોડજે !

હે અમીરૂલ-મુઅમિનીન ! એ પછી મારી આ હાલત થઈ ગઈ કે જ્યારે પણ ખુબેબની બદ-દુઆના આ શબ્દો મને યાદ આવે છે તો મારા કાનોમાં તેના ભાણકારા વાગે છે અને એજ પણ હું બેહોશ થઈ જાઉં છું.”

આમ કહેતાં જ ગવર્નર સાહેબ હઝરત ઉમરની સામે બેહોશ થઈને ઢળી પડ્યા.

ઈબ્ને હિશામ કહે છે : હઝરત ખુબેબ રદિયલ્લાહુ અન્હુ “અશહુરે-હરામ” એટલે હરામ મહિના ખતમ થયા ત્યાં સુધી કુરૈશી કાફિરોની કેદમાં રહ્યા. કેદ દરમિયાન એમના પગોમાં લોખંડી બેડીઓ નાખી દેવામાં આવી હતી અને ગૈબથી રોજી મળતી હતી. હરામ મહિના વીતી જવા પછી એમને કતલ કરવામાં આવ્યા.

હત્તભાગી મુનાફિકોના ઝેરીલા ટાણા—

ઈબ્ને ઈસ્હાક કહે છે : હઝરત અબ્દુલ્લાહ બિન અબ્બાસ રદિયલ્લાહુ અન્હુનું બધાન છે : “રજીઅ સ્થળે હિચકારા, હિસાબોર અને દગલબાજ કાફિરો તરફથી બેગુનાહ મુસલમાનો પર જે આગ્રહારી આફત નાઝિલ થઈ અને હઝરત મરસૂદ બિન અબી મરસૂદ હઝરત આસિમ બિન સ્નાબિત તથા એમના સાથીઓ કટ્ટર કાફિરોની ગદ્દારીથી શહીદ થઈ ગયા તો મદીનહના મુનાફિકો ટાણા મારવા લાગ્યા :

યા વૈહ ! હાઉલાઈલ - મફતૂનીન !

અલ્લઝીન હ-લ-કૂ

લા હુમ કઅદ્ ફી અલ્લવી-હિમ

નખ્ખોદ વળે આ પાગલોનું !

જેઓ પોતે કપાઈ મર્યા.

ન પોતાના બાલબચ્ચાંમાં રહી શક્યા

વલા હુમ ઉઠું

રિસાલતા સાહિબિ-હિમ.

અને ન સંદેશો પહોંચાડી શક્યા

પોતાના રસૂલનો.

એટલે રજીઅ સ્થળે શહીદ થનારા સહાબા નાલાયક માણસો હતા. પાગલો પેઠે કતલ થઈ ગયા. ન પોતાના ઘરોમાં બાલબચ્ચાં સાથે રહી શક્યા ન પોતાના પયગમ્બરનો સંદેશો પહોંચાડી શક્યા. ન બાલબચ્ચાનું ભણું કરી શક્યા ન પોતાનું ભણું કરી શક્યા. જેમકે મુનાફિકોએ આ શબ્દો પણ કહ્યા : “વમા અસાબ ઉલા-ઈકન-નસ્તુ મિનલ-ખૈર બિલ્લહી અસાબહુમ.” એટલે પાગલોની આ ટોળી કોઈ પ્રકારની ભલાઈ મેળવી શકી નહિ.

ઈબ્ને ઈસ્હાક કહે છે : એના જવાબમાં અલ્લાહ તઆલાએ ફરમાવ્યું : “વ ઈઝા તવલ્લાં સઆ ફીલ-અદિ લિ-યુફસિદા ફીહા.....”

“અને હે નબી ! આ લોકો જ્યારે આપની પાસેથી મુખ ફેરવીને જાય છે તો ધરતીમાં ફિત્નો-ફસાદ ફેલાવવાના પ્રયત્નો શરૂ કરી દે છે અને ખેતીઓ તથા નસલોને બરબાદ કરી નાખવાની કોશિશો કરે છે. અને અલ્લાહ ફસાદ કે તબાહી અને બરબાદીને પસંદ કરતો નથી.”

“અને જ્યારે તેઓને કહેવામાં આવે છે કે અલ્લાહથી તો ડરો ત્યારે (તેઓ અભિમાન કરે છે જેથી) તેઓનું અભિમાન તેઓને વધારે પાપો તરફ દોરે છે. તો એવાઓ માટે તો જહન્નમ જ બસ છે અને તે બહુ બુરું ઠેકાણું છે.

અને લોકોમાંથી કેટલાક એવા છે જેઓ અલ્લાહની ખુશ્નૂદી કે પ્રસન્નતા મેળવવા માટે પોતાની જાનો સુધમાં વેચી દે છે. અને અલ્લાહ પોતાના બંદાઓ પર બેહદ દયાળુ છે.”

“હે મુસલમાનો ! ઈસ્લામમાં સંપૂર્ણ રીતે દાખલ થઈ જાઓ અને શયતાનને પગલે ન ચાલો. બેશક તે તમારો ખુલ્લો દુશ્મન છે. ” ૧

એટલે સાચા મુસલમાનો અલ્લાહના રાહમાં ઈસ્લામના દુશ્મનો સાથે જિહાદ કરીને અને સચ્ચાઈ પર અડગ રહીને રાજીખુશીથી મૃત્યુને આમંત્રણ આપે છે અને આ રીતે પોતાની જાનોને અલ્લાહની ખુશ્નૂદી માટે વેચી દે છે. આપતનો ઈશારો રજીઅની એજ ઘટના તરફ છે.

(સંપાદકની નોંધ : હઝરત ખુબૈબ બિન અદી રદિયલ્લાહુ અન્હુની કરૂણ શહાદત પ્રસંગે ખુદ હઝરત ખુબૈબ રચેલા ૧૦ શેઅરોના દર્દનાક કાવ્ય ઉપરાંત રસૂલુલ્લાહ સલ્વલ્લાહુ અલૈહિ વ સલ્વમના દરબારી શાઈર હઝરત હસ્સાન બિન સાબિત રદિયલ્લાહુ અન્હુએ રજીઅની આ કમનસીબ ઘટના અંગે રચેલા ૫૩ શેઅરોના મરસિયાઓ, અલ્લામા ઈબ્ને હિશામે અહીં પૂરા એક પ્રકરણમાં ટોકેલા છે. ઈબ્નેસારના હૈતુએ થોડાક શેઅરો તરજુમા સાથે અહીં રજૂ કરીએ છીએ.)

હઝરત ખુબૈબના દર્દનાક શેઅરો—ઈબ્ને ઈસ્હાક કહે છે : રજીઅના અરણા સ્થળે દગલબાજ

કાફિરોએ રસૂલુલ્લાહ સલ્લુલ્લાહુ અલૈહિ વ સલ્લમના માનવંતા સહાબા સાથે ગદ્દારી કરી તેને લગતા કાવ્યોમાં તે શેઅરો પાછુ છે જે હઝરત ખુબેબે તે વેળા કહ્યા જ્યારે તેમને ફાંસી આપવા માટે કાફિરોનું મોટું ટોળું એકઠું થઈ ગયું હતું. હઝરત ખુબેબ કહે છે :

લકદ જમ્મઅલ-અહઝાબુ હયલા વ અલ્લબૂ, • કબાઈલ-હુમ વસ્તજ - મહિ કુલ્લ મજમઈ.

જુઓ તો ખરા ! આ ટોળાંઓએ પોતપોતાના કબીલાઓને મારી યોગદર્મ એકઠા કરી લીધા છે. તેઓએ બૂમો પાડી-પાડીને લોકોનું ટોળું ભેગું કરી લીધું છે.

વકદ જમ્મહી અબ્ના-અહુમ વ બિસાઅ-હુમ, • વ કુર્બતુ મિન જિઝઈન તાવીલિન મુમન-નઈ.

તેઓએ પોતાના પુત્રોને અને પોતાની સ્ત્રીઓને બૂમાબૂમ કરીને મોટું ટોળું ભેગું કરી લીધું અને મને એક લાંબા થાંભલાં પાસે ઊભો કરી લીધો છે.

ફ - ઝલ - અર્થે સબ-બિરની અલ મા ચુરાદુ-બી, • ફકદ બદ-દહી લહમી વકદ ચાસા મત્મઈ.

તો હે અર્શના માલિક ! મારા માટે જે મનસૂબો ઘડવામાં આવ્યો છે તેની ઉપર ધીરજ ધરવાની મને સદ્બુદ્ધિ આપજે ! આ હિંસાખોરોએ મારા માંસની બોટી-બોટી કરી નાખવાનું વિચારી લીધું છે તો હવે મારી દરેક આશા, નિરાશામાં પલટાઈ ગઈ છે.

વ ઝાલિક ફી ઝાતિલ-ઈલાહે વ ઈંથ ચશઅ, • ચુબારિક અલા અવસાલિ શલ્વે મમઝ-ઝઈ.

આ બધું ચોખ્ખી રીતે અલ્લાહના રાહમાં બની રહ્યું છે. તે ચાહશે તો મારા શરીરના કરી નાખેલા અલગ-અલગ ટુકડાઓમાં બરકત નાજિલ કરી દેશે.

વમા બી હઝરુલ- મયતે ઈબ્ની લ-મૈથિતુન, • વલાકિન હિઝારી જહમ બારુન મુલક-ફઈ.

મને મોતનો કોઈ ડર નથી. હું તો મરી જનારો છું. પરંતુ મને જહન્નમની આગના, લાંબે સુધી લપેટી લેનારા ભડકાઓનો ડર છે.

ફવલાહિ મા અરજૂ ઝા-મિલ્તુ મુસ્લિમન, • અલા એથિ જમબિન કાના ફિલ્લાહિ મસરિઈ.

અલ્લાહના રાહમાં કયા પડખે પછાડીને મને મારી નાખવામાં આવશે તેનો તો અલ્લાહના સોગંદ, મને કોઈ ડર કે ગમ નથી, જ્યારે કે હું મુસલમાન તરીકે મરી રહ્યો છું.

ફ - લસ્તુ બિ-મુબદિન સિલ-અદુવ્વે તબશ-શુઅન, • વલા જઝઅન ઈબ્ની ઈલલ-લાહિ મરજિઈ.

તો દુશ્મનની સામે હું કોઈ તરહનો સભરાટ કે હલકટપણું જાહેર કરનારો નથી. કેમકે હું તો અલ્લાહના તરફ પલટીને જઈ રહ્યો છું.

હઝરત હસ્સાને રચેલો મરઝિયો—ઈબ્ને ઈસ્હાક કહે છે : હઝરત હસ્સાન બિન સાબિતે હઝરત ખુબેબની શહાદત અંગે આ શેઅરો કહ્યા :

મા બાલુ ઐજિકા લા તરકા મદમ-અહા, • સહહન અલસ સદરિ મિઝ્તલ લુઅલુ-ઈલ - કલિકિ.

તારી આંખોને શું થઈ ગયું છે કે તારાં આંસુઓ થંભતાં જ નથી અને તૂટેલાં મોંતીઓ પેઠે અનરાધાર સીના પર પલથે જ ચાલ્યાં જાય છે !

અલા ખુલેબિન કતલ ફિત્વાને કદ અલિમ, • તા ફિલિસિન હીના તલકાદુ વલા નઝિકિ.

આ આંસુઓ નવયુવકોના નવયુવક ખુલેબ પર વહી રહ્યાં છે. લોકો જાણે છે કે મુકાબલા વેળા તે ન તો બુઝદિલ કે રૂપોક પુરવાર થતો હતો અને ન તે તૂંડમિજાજી કે ભૂંડી ટેવો વાળો હતો.

શા એનુ પૂટી બિ-દમ્દન મિન્કા મુન-સકિબિન, • વ અન્કી ખુલેબન મઅલ-ફિત્વાને લમ શહિદિ.

હે આંખ ! તારાં લગાતાર વહેનારાં ચોધાર આંસુઓની સખાવત ચાલુ રાખજે જ્યારે કે હું ખુલેબ પર હું! તે ખુલેબ જે પોતાના જવાનો સાથે પાછો પલટીને નથી આવ્યો.

કદ હાજ એની અલા ઈલ્લાહિ અમ-રતિહા, • ઈઝ કીલા નુસ્સા ઈલા જિઝઈમ મિનલ-ખુશ્બિ.

રડતાં-રડતાં આંખો એમ જ સુકાઈ ગઈ હતી અને હવે આંસુઓનું નીકળવું પણ દુશ્વર બની ગયું હતું. તેમ છતાં જ્યારે એવા ગમનાક સમાચાર મળ્યા કે ખુલેબને ફાંસીને માથે લટકાવીને મારી નાખવામાં આવ્યા છે તો ધસારાભરે આંસુઓનો ધોધ ફૂટી નીકળ્યો.^૧

હઝરત ખુલેબ અને રફીકોનો માતમ—ઈબ્ને ઈસ્હાક કહે છે : હઝરત હસ્સાન બિન સાબિતે આ શેઅરોમાં હઝરત ખુલેબ તથા તેમના શહીદ થયેલા સાથીઓનો મરસિયા કહ્યો છે :

સલ્તલ-ઇલાહિ અલલ-લઝીન તતા-બછી • ચપમર - રજાએ ફ-અકરિમૂ વ હસીબૂ.

અલ્લાહ તઆલા તે લોકો પર પોતાની રહમત નાઝિલ કરે જોઓ એક પછી એક રજાએ સ્થળે કતલ થઈ ગયા અને એજ કારણે તેઓ માનપાનવાળા અને પ્રતિષ્ઠાશાળી પણ બની ગયા અને સ્ખવાબના હકદાર પણ ઠરી ગયા.

રઅસસ સરિય્યતે મરસૂદુવ - વ - અમીરુ હુમ • વબ્બલ - બુકેરે ઈમામુ - હુમ વ ખુલેબુ.

આ કતલ થનારાઓમાં એ જમાઅતના અમીર કે સરદાર મરસૂદ હતા અને તેઓના ઈમામ કે આગેવાન ઈબ્ને બુકેર તથા ખુલેબ હતા.

વબ્બુ લિ-તારિક વબ્બુ દસિબતા મિન્હુમ, • વ અફાહુ સમ્મ હિમા-મુહુલ - મકતૂબિ.

અને તેઓમાં ઈબ્ને તારિક અને ઈબ્ને દસિબહ હતા. એ બંને અલ્લાહના રાહમાં સંપૂર્ણરીતે વફાદારીને વળગી રહ્યા. પછી તકદીરી મોતના શિકાર બની ગયા.

વલ-આસિમલ - મકતૂલુ ઈબ્દ રજાઈ - હિમ • કસબલ - મઆલી ઈબ્બહૂ લ-કસૂબિ.

અને તેઓમાં આસિમ છે જેમને રજાએ મુકામે કતલ કરવામાં આવ્યા. તેમણે ઊંચા મરતબા મેળવી લીધા અને ઊંચા મરતબા મેળવી લેવામાં તેઓ બહુ ઝડપી ગતિના હતા.

મઅલ - મુકાપતા અંચ-ચનાલૂ ઝહ-રહ, • હત્તા યુગલિદુ ઈબ્બહૂ લ બજ્જબિ.

તેઓએ નામોશી કે હલકટપણું પોતાની નજદીક પણ આવવા દીધું નહિ, અને આ વાત ગવારા નહિ કીધી કે પૂરી રીતે મુકાબલો કર્યા વિના દુશ્મન તેઓની ઉપર કાબૂ મેળવી લે. ખરેખર તેઓ કુળવાન અને ખાનદાની નબીરા હતા.

૧. પચાસેક શેઅરોનો લાંબો મરસિયા છે. જમૂલા દાખલ થોડાક શેઅરો લખી દીધા છે. "હ"

હઝરત ખુબૈબની હત્યાના સાક્ષીઓ—ઈબ્ને ઈસ્હાક કહે છે : જે લોકો બૂમબરાડા પાડતા અને દેકારા તથા પડકારા ગજવતા હઝરત ખુબૈબની ફાંસી પ્રસંગે એકઠા થઈને પોતાની આંખે કતલનો તમાશો જોતા હતા તે એક જંગી ટોળું હતું. એમાંથી કેટલાક કુરૈશી કાફિરોના નામો આ છે : (૧) ઈકરિમહ બિન અબૂ જહલ (૨) સઈદ બિન અબ્દુલ્લાહ બિન અબૂ કેસ બિન અબ્દે-વુદ્દ (૩) અખનસ બિન શરીક સૂકફી (૪) ઉબૈદહ બિન હકીમ બિન ઉમૈયહ બિન હારિસહ (૫) ઉમૈયહ બિન અબૂ ઉત્બહ (૬) અલ-હદરમીના કુટુંબીજનો અને કુરૈશનું જંગી ટોળું.

હઝરત હરસાબનું નિંદાકાવ્ય—ઈબ્ને ઈસ્હાક કહે છે : હઝરત હસ્સાન બિન સાબિતે લિહયાન અને હુઝૈલ કબીલાની ગદ્દારી પ્રત્યે પિઠ્ઠાર જાહેર કરતાં કરમાવ્યું :

ઈબ સર્ફકલ ગદર સિકફલ તા મિઝાગ લફ • ફાતિર રજીઆ ફ-સલ અબ દારિલ હયાને.

અગર તને આશીશુદ્ધ એટલે મેળવાણી વગરની ગદ્દારીથી ખુશી થતી હોય તો રજીઅ સ્થળે પહોંચી જ અને ત્યાં જઈને લિહયાનનું ઘર પૂછી લે. (અહીં ગદ્દારીની કળાનું સિસાણ લેવાની ખરી તક મળી જશે.)

કપમુલ તવાસવ બિ - અકલિલ જારે બૈનહુમ • ફલ કલ્લુ વલ કિ-ર-દુ વલ ઇન્સાનુ મિફ્લાને.

લિહયાન એક એવી કોમ છે જેણે પાડોશીને ઓઈયાં કરી જવાની એકબીજાને વસીયત કરી રાખી છે. આ કોમની નજરમાં કૂતરાં, વાંદરાં અને ઇન્સાન બધાં સરખાં જ હોય છે.

લહલાહે લિહયાનબ ફ-લૈસત દિમાઈ હુમ • લના મિલ કતીલા ગદ-રતિલ બિ-વફાએ.

અલ્લાહ તઆલા લિહયાન કબીલાની ચામડીના ચીંધરાં ઉડાડી દે ! તેઓએ અમારા આદમીઓ સાથે ગદ્દારી કરીને તેઓને કતલ કરાવી નાખ્યા. અમે તેઓના ખૂનનું વેર લઈશું. એ ગદ્દારી નહિ લેખાશે.

ફલા વલ્લાહે મા તદરી હૈઝૈલુબ • અસાફિન માર્ઈ ઝમઝમા અમ મશૂલુ.

હુઝૈલનો કબીલો વલ્લાહ ! અજીબો-ગરીબ અને વિચિત્ર કબીલો છે. તેને આ વાતનું પાણ બાન નથી કે ઝમઝમના કૂવાનું પાણી પવિત્ર છે કે ગંદું અથવા પાક છે કે નાપાક ?

પ્રકરણ ૧૧૫

બીરે-મઊનહનો હત્યાકાંડ

(માહે-સફર સળ જ હિજરી)

તબલીગ માટે અબૂ બરાઅની દરખાસ્ત • ધર્મધુરંધર સહાબાની જમાઅત • આમિરની ગદ્દારી અને દગલબાજી
 • હઝરત મુનકિરની શહાદત • બે અજાણા આમિરીઓની હત્યા • સહાબાની કત્તે આમનો સદમો • હઝરત
 આમિરની લાશનો અજીબ બનાવ • જબ્બાર બિન સુલમીનું બચાવ • અબૂ બરાઅનો બદ અંગમ • હઝરત હસ્સાનનું
 વિલાપ-કાવ્ય.

તબલીગ માટે અબૂ બરાઅની દરખાસ્ત—ઈબ્ને ઈસ્હાક કહે છે : રસૂલુલ્લાહ સલ્વલ્લાહુ
 અલૈહિ વ સલ્વમ શવ્વાલના બાકીના દિવસો ઉપરાંત જુલ-કઅદહ, જુલ-હિજજહ અને મુહર્રમના મહિનાઓમાં
 મદીનહમાં જ બિરાજમાન રહ્યા. આ વરસના હજજની ક્રિયાઓ અને બીજી તમામ ધાર્મિક વિધિઓના કાર્યક્રમનો
 ચૂકતે વહીવટ કુરૈશી મુશરિકોના હાથમાં રહ્યો. એ પછી જંગે-ઉલુદના ચાર મહિના બાદ સફરના મહિનામાં
 રસૂલુલ્લાહ સલ્વલ્લાહુ અલૈહિ વ સલ્વમએ પોતાના સહાબાની એક જમાઅતને તૈયાર કરીને બીરે-મઊનહ
 તરફ ફૂચ કરવાનો હુકમ ફરમાવ્યો.

ઈબ્ને ઈસ્હાક કહે છે : સહાબાની આ જમાઅતને બીરે-મઊનહ મોકલવા અંગે જે કંઈ માહિતી મને
 મળવા પામી તે મારા પિતાજી ઈસ્હાક બિન યસારે તથા અબ્દુલ્લાહ બિન અબીબક બિન મુહંમદ બિન અશ
 વગેરેએ મુઝીરહ બિન અબ્દુર્રહમાન બિન હારિસ્સ બિન હિશામના મુખે સાંભળીને મને તેનું વર્ણન કરતાં કહ્યું
 કે,

અબૂ બરાઅ આમિર બિન માલિક બિન જઅફર નામે જાણીતો સરદાર જે “મુલાઈબુલ-અસિન્નહ”
 એટલે બરછીઓના ખેલાડી તરીકે ચોમેર પંકાયેલો હતો, રસૂલુલ્લાહ સલ્વલ્લાહુ અલૈહિ વ સલ્વમની સેવામાં
 મદીનહ હાજર થયો. રસૂલુલ્લાહ સલ્વલ્લાહુ અલૈહિ વ સલ્વમએ પ્રથમ તેને ઈસ્લામનું આમંત્રણ આપ્યું.
 આમંત્રણનો જવાબ તેણે ન હકારમાં આપ્યો ન નકારમાં આપ્યો. અર્થાત ગોળ-ગોળ વાતો કરીને તેણે ન ઈસ્લામનો
 ઈન્કાર કર્યો ન ઈસ્લામનો સ્વીકાર કર્યો. એ પછી તેણે દરખાસ્ત રજૂ કરતાં અરજ કરી :

“હે મુહંમદ ! અગર તમે પોતાના રફીકોમાંથી થોડાક જાણકાર ગૃહસ્થોને નજદ પ્રદેશની
 વસતિઓમાં મોકલાવી આપો અને તેઓ ત્યાં આવીને તમારો પયગામ પહોંચાડે, ઈસ્લામની
 તબલીગ કરે, લોકોને ઈસ્લામનું આમંત્રણ આપે તો મને ખાતરી છે કે નજદની વસતિઓના

ઢગલાબંધ માણસો તમારા પયગામ પર લબ્બેક પોકારીને જરૂર મુસલમાન બની જશે.”

રસૂલુલ્લાહ સલ્લલ્લાહુ અલૈહિ વ સલ્લમએ જવાબમાં ફરમાવ્યું, “ઇન્ની અજ્ઞા અલૈહિમ અહલ-નજ્દિન.” એટલે મને મારા માણસો વિશે નજદવાસીઓ તરફથી ધાસ્તી લાગે છે.

અબૂ બરાઅ બોલ્યો, “અના લહુમ જરુન, ફબ્અસ-હુમ, ફલ-યદ-ઉન-નાસ ઇલા અમરિક.” હું તેઓના સંરક્ષક અને સહકારી તરીકે તેઓના સંગાથે રહીશ. તમે બેધડક તેઓને મારી સાથે મોકલાવી આપો કે જેથી તેઓ ત્યાંના લોકોને તમારા સંદેશાનું આમંત્રણ આપે.

ધર્મધુરંધર સહાબાની જમાઅત——રસૂલુલ્લાહ સલ્લલ્લાહુ અલૈહિ વ સલ્લમએ અબૂ બરાઅ આમિર બિન માલિકની દરખાસ્ત મંજૂર ફરમાવીને પોતાના ૪૦ સહાબાની એક જમાઅતને નજ્દના ઈલાકામાં જવા માટે તેના સંગાથે કરી દીધી. એ બધા કેળવાયેલા ધર્મજ્ઞાનીઓની જમાઅત હતી. એમાં નીચે મુજબ ગૃહસ્થો પણ શામિલ હતા :

૧—— હઝરત મુનઝિર બિન અમ્મર રદિયલ્લાહુ અન્હુ એમનો લકબ “અલ-મુઅનિક લિ-યમૂત” હતો એટલે શહાદતની મોત માટે ઝડપથી દોડનાર. હઝરત મુનઝિર બન્નુ સાઈદહની બિરાદરી સાથે ભાઈચારાને રિશ્તે જોડાયેલા હતા. ૪૦ સહાબાની તબલીગી જમાઅતના એ જ અમીર હતા.

૨—— હઝરત હારિસ બિન સિમ્મહ રદિયલ્લાહુ અન્હુ.

૩—— હઝરત હરામ બિન મિલહાન. રદિયલ્લાહુ અન્હુ. આ બંને ગૃહસ્થો બન્નુ અદી બિન નજ્જર કબીલાના મુવાબાતી ભાઈ હતા.

૪—— હઝરત ઉર્વહ બિન અસમા બિન સલ્ત સુલમી રદિયલ્લાહુ અન્હુ.

૫—— હઝરત નાફિઅ બિન બુદેલ બિન વરકાઅ ખુઝાઈ રદિયલ્લાહુ અન્હુ.

૬—— હઝરત આમિર બિન કુહૅરહ રદિયલ્લાહુ અન્હુ. હઝરત અબૂબક સિદ્દીક રદિયલ્લાહુ અન્હુના આઝાદ કરેલા ગુલામ. મદીનહની હિજરત વેળા સફરના સાથી.

એવી જ રીતે ૪૦ યુનંદા અને ધર્મધુરંધર વિદ્વાનોની આ જમાઅત હતી.

સંપાદકની નોંધ——સહીહ ખુખારીની રિવાયત મુજબ રસૂલુલ્લાહ સલ્લલ્લાહુ અલૈહિ વ સલ્લમએ અબૂ બરાઅ આમિર બિન મલિક સાથે ૪૦ નહિ, ૭૦ અનસારી સહાબાની જમાઅત મોકલાવી હતી. એ બધા ઊંચા પાયાના ધર્મજ્ઞાનીઓ, કુર્આનના નિષ્ણાત કારીઓ અને સૂફી-દરવેશો જેવા ગુણો ધરાવનારા પાકબાઝ કે પવિત્ર પુરુષો હતા. એમાંના ઘણાખરા “અસહાબે-સુફફહ” માંથી હતા. અને બધા જ દીની ઉલૂમના આલિમ-ફાઝિલ હતા. એમને રસૂલુલ્લાહ સલ્લલ્લાહુ અલૈહિ વ સલ્લમએ પોતે ઈસ્લામ અને કુર્આનનું શિક્ષણ આપીને તબલીગી કામના નિષ્ણાત બનાવ્યા હતા. એમનો રોજિંદો નિયમ હતો કે દિવસના અમુક ભાગે જંગલમાંથી લાકડાં કાપી લાવતાં અને સાંજે તેને વેચીને પોતાનું ગુજરાન ચલાવતા અને બાકીનો સમય ઈસ્મે-દીન હાસિલ કરવામાં ગુજરતા. રાતનો મોટો ભાગ તહજજુદ અને તિલાવતમાં લાગેલા રહેતા. (સીરતુન-નબી જિ.૧ પા. ૩૮૦- સીરતુલ-મુસ્તફા જિ.૨ પા. ૨૮૫) “હ”

ઇબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમએ હઝરત મુનઝિર બિન અમ્મરની, આ તબલીગી

જમાઅતના અમીર તરીકે નિમણુક કરેલી હતી. આ લોકો પ્રવાસની મંજિલો વટાવતા છેવટે “બીરે-મગિનહ” સ્થળે પહોંચી ગયા. આ સ્થળ બનૂ સુલૈમ કબીલાના એક કૂવાનું નામ હતું જે બનૂ આમિર અને બનૂ સુલૈમની બે વસતિઓની વચ્ચે આવેલો હતો.

મદીનહથી ઊપડતી વેળા રસૂલુલ્લાહ સલ્લલ્લાહુ અલૈહિ વ સલ્લમએ બનૂ આમિર કબીલાના સરદાર આમિર બિન તુફૈલને નામે એક કાગળ લખીને હઝરત હરામ બિન મિલહાનને આપતાં ફરમાવ્યું હતું, “મારો આ કાગળ આમિર બિન તુફૈલને હાથોહાથ પહોંચાડી દેજો !”

આમિરની ગદ્દારી અને દગલબાજી—બીરે-મગિનહ મુકામે પહોંચીને તબલીગી જમાઅતના સભ્યોએ પડાવ નાખી દીધો. જમાઅતના અમીર હઝરત હરામ બિન મિલહાનને રસૂલુલ્લાહ સલ્લલ્લાહુ અલૈહિ વ સલ્લમનો કાગળ પહોંચાડવા માટે આમિર બિન તુફૈલ તરફ રવાના કર્યા. અલ્લાહના દુશ્મન આમિર બિન તુફૈલે રસૂલુલ્લાહ સલ્લલ્લાહુ અલૈહિ વ સલ્લમનો મુબારક કાગળ લઈને તેને વાંચવા પહેલાં જ રસૂલુલ્લાહ સલ્લલ્લાહુ અલૈહિ વ સલ્લમના રાજદૂત હઝરત હરામ બિન મિલહાનને તલવારના એક જ ઝાટકે કતલ કરી નાખ્યા. અને તરત જ બૂમાટા પાડી-પાડીને પોતાની કોમને તાબડતોડ ભેગી કરી અને તેઓને હુકમ ફરમાવ્યો કે અબઘડી બીરે-મગિનહ જઈને મુસલમાનો પર તૂટી પડો અને એકેકને વીણી-વીણીને કતલ કરી નાખો.

જવાબમાં તેની કોમના લોકોએ તેનો હુકમ માનવાનો ચોખ્ખો ઇન્કાર કરી દીધો અને કહ્યું, “તમારા કાકા અબૂ બરાઅએ આ મુસલમાનોના રક્ષણનું મુહંમદને વચન આપી દીધું છે. તેના આ વચનનો અમે કેવી રીતે ભંગ કરી શકીએ ?”^૧

આ જવાબથી નિરાશ થઈને અલ્લાહના દુશ્મન આમિર બિન તુફૈલે પોતાની કોમને પડતી મૂકી અને બનૂ સુલૈમના કબીલાઓને મુસલમાનો પર તૂટી પડવાની હાકલ કરી. આ કબીલાઓમાં બનૂ ઉસૈયહ, બનૂ રિઅલ અને બનૂ ઝકવાનનો સમાવેશ હતો. આ કબીલાઓના ખૂની લોકોએ અલ્લાહના દ્રોહી આમિર બિન તુફૈલના જંગલી હુકમનું પાલન કર્યું. તીરકામઠાં અને તલવારો લઈને દોડી આવ્યા અને મુસલમાનોને ચારે તરફથી ઘેરી લીધા. મુસલમાન બહાદુરો પણ તેઓની ગદ્દારી જોઈને કટોકટીની પળ પારખી ગયા અને તલવારો ખેંચી કાઢીને પોતાથી અનેક ગણા દુશ્મનો પર તૂટી પડ્યા અને મરણિયા બનીને ત્યાં સુધી લડ્યા કે એક-એક કરીને અલ્લાહના રાહમાં શહીદ થઈ ગયા. અલ્લાહની અપાર રહમતો હો એ વીરનરોના પવિત્ર આત્માઓ પર !

શહીદ થયેલા આ મુશ્કિલોમાં ફકત હઝરત કઅબ બિન ઝૈદ હતા જેઓ જીવતા રહી જવા પામ્યા. હઝરત કઅબ પણ ગંભીર રીતે ઘવાઈને પોતાના શહીદ સાથીઓની પવિત્ર લાશોમાં પડેલા હતા અને થોડો-થોડો શ્વાસ ચાલતો હતો. કાફિરો એમને મરેલા ધારીને લાશોમાં છોડી ગયા હતા. બાદમાં શહીદ થયેલા સાથીઓની

૧. આમિર બિન તુફૈલ પોતાના બનૂ આમિર કબીલાનો સરદાર હતો. અને મુસલમાનોએ લઈ આવનાર અર્ધૂ બરાઅ આમિર બિન માલિકનો ભત્રીજો હતો. આમિર બનૂ આપબુદ, સત્તાનો ભૂખ્યો અને ગમારો પેઠે જંગલી મનોવૃત્તિનો શખ્સ હતો. સહીહ બુખારીમાં છે કે, એક પ્રસંગે એણે રસૂલુલ્લાહ સલ્લલ્લાહુ અલૈહિ વ સલ્લમની સેવામાં મુસલમાન બનવા માટે ત્રણ વાતોનો પ્રસ્તાવ મૂકતાં કહ્યું હતું : રણ વિસ્તારના તમે માલિક બનો અને હું શહેરી પ્રદેશનો માલિક બનું. બીજી તમારી પક્ષત પછી મને તમારો ગાદીવારસ બનાવો અને આ શરતો મંજૂર ન હોય તો લડાઈ માટે તૈયાર રહો. યાદ રાખો, મોટું લાયલાશકર લઈને મદીનહ પર ચઢાઈ કરી દઈશ. રસૂલુલ્લાહ સલ્લલ્લાહુ અલૈહિ વ સલ્લમએ એનો આ પ્રસ્તાવ મંજૂર બદિ રાખતાં ફરમાવી દીધું હતું, “અલ્લાહ અમારા માટે કાફી છે.” એટલે જ આપે એના કાકા અબૂ બરાઅએ ફરમાવ્યું હતું કે, “મને મારા માણસો માટે બજદવાસીઓ તરફથી ધાર્સ્તી છે.” (સીરતુલ-નબી જિ. ૧ પા. ૩૮૯ હવાલો સહીહ બુખારી) “હ”

લાશોમાંથી એમને ઉપાડીને લાવવામાં આવ્યા. પછી નસીબની ધારીથી ધીરે-ધીરે તંદુરસ્ત થઈને એકદમ સારા થઈ ગયા અને ખન્દકના યુધ્ધમાં શહીદ થઈ ગયા. અલ્લાહની અગણિત રહમતો હો એમના પવિત્ર આત્મા પર !

હઝરત મુનઝિરની શહાદત—————ઈબ્ને હિશામ કહે છે : બીરે-મઝીનહની તબલીગી જમાઅતમાંથી બે સાથીઓ, હઝરત અમ્ર બિન ઉમૈયહ દમરી અને બનૂ અમ્ર બિન ઓફવાળા હઝરત મુનઝિર બિન મુહંમદ બિન ઉકબા બિન ઉહૈહા બિન જુલાહ અનસારી પણ હતા જેઓ બીરે-મઝીનહ આવવા પછી કાફલાના ઊંટોને ચરાવવા જંગલમાં નીકળી ગયા હતા.

ઈબ્ને ઈસ્હાક કહે છે : આ બંને ગૃહસ્થોને પોતાના સાથીઓ પર શું વીતી અને કેવો ખૂંખાર બનાવ તેઓની સાથે બની ગયો તેની કશી ખબર ન હતી. જ્યારે બંને ગૃહસ્થો ઊંટોને ચરાવીને વાપસ થયા તો દૂરથી જોયું કે ગીધ જેવાં પક્ષીઓ આકાશમાં ચકરાવો લેતાં ઊડી રહ્યાં છે, તો બંને બેહદ નવાઈ લાગી. બોલી ઊઠ્યા, “વલ્લાહ! કંઈ નવાજૂની થયેલી લાગે છે. જરૂર કોઈ અવનવો મામલો બન્યો છે. પક્ષીઓનો વિચિત્ર ચકરાવો તો જુઓ.”

જ્યારે નજદીક પહોંચી ગયા તો શું જુએ છે કે બધા સાથીઓની લાશો ખાકો-ખૂનમાં ખરડાયેલી વેરવિખેર હાલતમાં પડેલી છે અને જે કાફિરોએ એમને કતલ કર્યા હતા તેઓ દૂર ઊભેલા છે. હઝરત મુનઝિર બિન મુહંમદ અન્સારીએ પોતાના સાથીને કહ્યું, “બોલો હવે તમારો શો મત છે ?”

હઝરત અમ્ર બિન ઉમૈયહ બોલ્યા, “મારા મત મુજબ આપણે મદીનહ જઈને રસુલુલ્લાહ સલ્વલ્લાહુ અલૈહિ વ સલ્વમને આ બનાવના સમાચાર આપવા જોઈએ.”

હઝરત મુહંમદ બિન મુનઝિરે કહ્યું, “સમાચાર તો રસુલુલ્લાહ સલ્વલ્લાહુ અલૈહિ વ સલ્વમને વહી મારફતે મળી ગયા હશે, પણ જે સ્થળે મુનઝિર બિન અમ્ર પોતાના સાથીઓ સાથે કતલ થઈ ગયા ત્યાંથી હું પોતાની જાન બચાવીને પાછો ફરવા માગતો નથી. સાથીઓનો સંગાથ કેવી રીતે છોડું !”

આમ કહીને હઝરત મુહંમદ બિન મુનઝિર દુશ્મનને પડકારતા તેઓના ટોળાં પર તૂટી પડ્યા અને અનેકને જહન્નમ રસીદ કરીને પોતે પણ શહીદ થઈને જન્નતમાં પહોંચી ગયા.

એ પછી બુઝદિલ અને હિચકારા કાફિરોએ હઝરત અમ્ર બિન ઉમૈયહ દમરીને ગિરફતાર કરી લીધા અને બનૂ આમિર કબીલાના સરદાર આમિર બિન તુફૈલને હવાલે કરી દીધા. આ નરાધમ કાફિરને જ્યારે ખબર પડી કે હઝરત અમ્ર બિન ઉમૈયહ દમરી મુદર કબીલાના એક અજાણી ગૃહસ્થ છે તો તેણે એમની પેશાની પરથી ચોટલી જેટલા વાળ કાપી લીધા અને એમને છોડી મૂકતાં કહ્યું, “જા હું તને આઝાદ કરું છું, મારી માએ એક જુલામને આઝાદ કરવાની માનતા લીધી હતી. મારી મા તરફથી તું આઝાદ છે.”

બે અજાણા આમિરીઓની હત્યા—————નસીબની બહિહારીથી દુશ્મન કાફિરોના પંજમાંથી આઝાદ થઈને હઝરત અમ્ર બિન ઉમૈયહ દમરી મદીનહ તરફ રવાના થઈ ગયા. બીજા દિવસે જ્યારે કતાદહની ખીણમાં આવેલા “કર-કરહ” સ્થળે પહોંચ્યા તો અહીં બે અજાણ્યા માણસો સાથે એમનો ભેટો થયો. આ બંને માણસો બનૂ આમિરના કબીલામાંથી હતા.

ઈબ્ને હિશામ કહે છે : આ બંને માણસો બનૂ આમિરના કબીલાના નહિ બલકે બનૂ કિલાબ કબીલામાંથી

હતા અને બીજી રિવાયત મુજબ બનૂ સુલેમાના કબીલામાંથી હતા.

ઈબ્ને ઈસ્હાક કહે છે : પછી આ બંને માણસો હઝરત અમ્ર બિન ઉમૈયહ દમરી સાથે ત્યાંના એક જ ઝાડના સાચા તળે આરામ કરવા લાગ્યા. બનૂ આમિરના કબીલા સાથે રસૂલુલ્લાહ સલ્વલ્લાહુ અલૈહિ વ સલ્વમના મુલેહશાંતિના કરાર થયેલા હતા અને બંધારણ મુજબ બંને એકમેક સાથે પાડોશીઓના હકો પેઠે વર્તવાને બંધાયેલા હતા. પણ હઝરત અમ્ર બિન ઉમૈયહ દમરીને આ કરારની ખબર ન હતી.

હઝરત અમ્ર બિન ઉમૈયહએ બંનેને પૂછ્યું, “તમે કયા કબીલામાંથી છો ?”

“અમે બનૂ આમિરના કબીલામાંથી છીએ.” બંનેએ જવાબ આપ્યો.

હઝરત અમ્રે એમને એમ જ રહેવા દીધા અને જ્યારે તેઓ ઊંઘી ગયા તો હઝરત અમ્રે બંનેને એજ હાલતમાં પોતાની તલવારથી કતલ કરી નાખ્યા અને મનમાં વિચાર્યું કે, બંનેને મારી નાખીને મેં બનૂ આમિરના કબીલા પાસેથી મારા સાથીઓના ખૂનનો દંડ વસૂલ કરી લીધો છે.

એ પછી જ્યારે હઝરત અમ્ર બિન ઉમૈયહ દમરી રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને બનેલા બનાવની વિગત સાથે બે આમિરીઓની કતલનો કિસ્સો કહ્યો તો તેને સાંભળીને આપ બેહદ નારાજ થઈ ગયા. ફરમાવ્યું, “જુઓ તમે એવા બે શખ્સોને કતલ કર્યા છે જેઓના કબીલા સાથે આપણા મુલેહશાંતિના કરાર હતા. હવે બંધારણ મુજબ એ બંનેના લોહીનો દંડ ચૂકવવો મારા માટે જરૂરી છે.” ^૧

સહાબાની કત્લેઆમનો આઘાત — ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમને પોતાના યુનંદા અને કુઆનના હાફિઝો, કારીઓ, આલિમો જેવા વિદ્વાન સહાબાઓની આગધારેલી કત્લે-આમથી બેહદ ઊંડો આઘાત લાગ્યો. આમ છતાં આપે અલ્લાહના આદેશ પર રાજી રહીને ધીરજથી કામ લીધું અને ફરમાવ્યું, “એ અબૂ બરાઅ આમિર બિન માલિક બિન જઅફરનું કારસ્તાન છે. તેણે મને એમના રક્ષણનું વચન આપ્યું હતું છતાં પોતાનું વચન તેણે પાળ્યું નહિ. મને અગાઉથી જ એની ધાસ્તી હતી એટલે જ હું મારા સહાબાને મોકલવા રાજી ન હતો.” ^૨

બીજી તરફ વચન આપનાર અબૂ બરાઅ આમિર બિન માલિકને પણ રસૂલુલ્લાહ સલ્વલ્લાહુ અલૈહિ વ સલ્વમના સહાબાની કત્લે-આમના સમાચારથી પારાવાર આઘાત લાગ્યો. સૌથી મોટો આઘાત તેને આ વાતનો હતો કે રસૂલુલ્લાહ સલ્વલ્લાહુ અલૈહિ વ સલ્વમ સાથે કરેલા કોલકરારના, ખુદ તેના નાલાયક ભત્રીજા આમિર બિન તુફૈલે ભૂકકા કરી નાખ્યા હતા. તેને આ વાતનું પણ પારાવાર દુખ થયું કે રસૂલુલ્લાહ સલ્વલ્લાહુ

૧. હઝરત અમ્ર બિન ઉમૈયહ દમરી રસૂલુલ્લાહ સલ્વલ્લાહુ અલૈહિ વ સલ્વમના માનીતા સહાબી હતા. બાદશાહોના દરબારી આદાબ અને રાજકારણના માહિતગાર હતા. રસૂલુલ્લાહ સલ્વલ્લાહુ અલૈહિ વ સલ્વમએ અબૂ સુફ્યાનના બેટી બીબી ઉમ્મે હબીબ્હ સાથે નિકાહ કર્યા તે વેળા બીબી ઉમ્મે હબીબ્હ હજશહ દેશમાં હતાં. નિકાહનો પયગામ આપીને આપે હઝરત અમ્ર બિન ઉમૈયહને જાણી બાદશાહના દરબારમાં મોકલાવ્યા હતા. જાણી બાદશાહને ઈસ્લામના આમંત્રણનો કાગળ લખ્યો તો એ કાગળ પણ એમને જ આપીને બાદશાહના દરબારમાં મોકલાવ્યા હતા. “હ”

૨. રસૂલુલ્લાહ સલ્વલ્લાહુ અલૈહિ વ સલ્વમને આ દર્દનાક ઘટનાના સમાચારથી વાઈબી ન શકાય એટલે ઊંડો આઘાત લાગ્યો હતો. એજ દિવસથી આપે ફજરની નમાઝમાં “કુન્નૂતે-નાકિલહ” પઢવાનું શરૂ કર્યું. નમાઝની બીજી રકઅતમાં રૂકૂઅથી સર ઉઠાવવા બાદ કુન્નૂતે-નાકિલહમાં દગબાજ કાફિરો-ખૂલીઓ મારે બદ-દુઆ ફરમાવતા રહ્યા. એક રિવાયતમાં એક મહિનો અને બીજી રિવાયત મુજબ ૪૦ દિવસો સુધી બદ-દુઆ ફરમાવી. એ પછી આપે કુન્નૂતે-નાકિલહ પઢવાનું છોડી દીધું. (સીરતુલ-મુસ્તાફા જિ.૨ પા. ૨૬૦ - અસિહ-હુસ સિયર પા. ૧૫૫) “હ”

અલેલિ વ સલ્વમને રસાગુની જામિનગીરી આપવા છતાં આપના સહાબાને બેદરદીથી રહેંસી નાખવામાં આવ્યા.

હઝરત આમિરની લાશનો અજીબ બનાવ— કત્લે-આમના એજ હિંસાકાંડમાં હઝરત અબૂબક સિદ્દીકના આઝાદ ગુલામ હઝરત આમિર બિન કુહૈરહ પણ શહીદ થઈ ગયા હતા. શહીદ થતાં જ એમનો જનાઝો આકાશ તરફ ઉઠાવવામાં આવ્યો.

ઈબ્ને ઈસ્હાક કહે છે : હિશામ બિન ઉર્વહએ પોતાના પિતાજી ઉર્વહની રિવાયત ટાંકતાં મને કહ્યું કે, જ્યારે હઝરત આમિર બિન કુહૈરહને કતલ કરવામાં આવ્યા તો એમની લાશ આકાશ તરફ ઊંચે ચઢી ગઈ. લાશનું આકાશે જવાનું દ્રશ્ય ખુદ આમિર બિન તુફેલે પોતાની આંખથી જોયું હતું. આ અજીબો-ગરીબ દ્રશ્ય જોઈને તે બેહદ નવાઈ પામી ગયો હતો.

હઝરત ઉર્વહનું બયાન છે : જ્યારે “બીરે મઝિનહ”માં ૩૦ સહાબાને શહીદ કરી નાખવામાં આવ્યા અને હઝરત અમ્ર બિન ઉમૈયહ દમરીને કેદ કરી લેવામાં આવ્યા તો આમિર બિન તુફેલે એક કતલ થનાર તરફ ઈશારો કરીને પૂછ્યું, “આ કોણ માણસ છે હે અમ્ર ?”

હઝરત અમ્રે જવાબ આપ્યો, “એ આમિર બિન કુહૈરહ છે.”

આમિર બિન તુફેલ બોલ્યો, “મેં મારી આંખે જોયું કે જ્યારે એને કતલ કરવામાં આવ્યો તો એની લાશને આસમાન તરફ ઊંચકવામાં આવી. પછી મેં જોયું કે લાશ આસમાન અને જમીન વચ્ચે અદખર છે. એ પછી લાશને જમીન પર મૂકી દેવામાં આવી.”

ઈબ્ને ઈસ્હાક કહે છે : બીજી રિવાયત એવી છે કે આમિર બિન તુફેલે કેદ થયેલા હઝરત અમ્ર બિન ઉમૈયહ દમરીને લાશોના ઢગલા પાસે લઈ જઈને કહ્યું, “તપાસ કરીને મને બતાવો કે કોની લાશ ગાયબ છે?”

હઝરત અમ્રે તપાસને અંતે ફરમાવ્યું, આમિર બિન કુહૈરહની લાશ દેખાતી નથી.”^૧

જબ્બાર બિન સુલમીનું બયાન— ઈબ્ને ઈસ્હાક કહે છે : જબ્બાર બિન સુલમી બિન માલિક બિન જઅફરના એક બેટાએ મને આ વિગત જાણાવી કે બીરે-મઝિનહની કત્લે-આમમાં મારા પિતાજી જબ્બાર પણ મુસલમાનોના ખૂની આમિર બિન તુફેલની સાથે શામિલ હતા. બાદમાં મારા પિતાજી મુસલમાન બની ગયા હતા. પિતાજીના મુસલમાન બનવાનું કારણ તેઓ પોતે વાર્ણવતા હતા. તેમનું બયાન છે કે, આ કત્લે-આમમાં મેં એક મુસલમાનના બંને ખભા વચ્ચે એવા જોરથી ભાલો માથો કે ભાલાનું ફળ તેના સીનાને ભેદીને આરપાર નીકળી ગયું. ભાલો ખાતાં જ તે પોકારી ઊઠ્યો, “કુઝતુ વલ્લાહિ !” એટલે અલ્લાહના સોગંદ, હું કામયાબ થઈ ગયો.

તેના આ શબ્દો સાંભળીને હું ચમકી ઊઠ્યો. નવાઈ પામીને મેં મારા મનમાં કહ્યું, “શું મેં એને કાપીને ફેંકી નથી દીધો ? પછી એ “કામયાબ થઈ ગયો” તેવા શબ્દો કેવી રીતે ઉચ્ચારી શકે ? મરી જવામાં કામયાબી કેવી ? તેના આ શબ્દો મારા દિલ પર કોતરાઈ ગયા. બાદમાં કેટલાક જાણકારોને-મેં એના અર્થ પૂછ્યા તો તેઓએ કહ્યું, “કામયાબીના અર્થ અલ્લાહના રાહમાં કતલ થવું છે અને અલ્લાહના રાહમાં કતલ થનાર જન્મતમાં જવાની કામયાબી મેળવી લે છે.”

૧. હઝરત આમિર બિન કુહૈરહ રદિયલ્લાહુ અન્હુ બહુ ઊંચા પાયાના સહાબી હતા. હઝરત અબૂબક સિદ્દીક રદિયલ્લાહુ અન્હુના આઝાદ કરેલા ગુલામ હતા. હિજરતે-મદીનહના પ્રવાસમાં રસુલુલ્લાહ સલ્લલ્લાહુ અલૈહિ વ સલ્લમના ત્રીજા સાથી હતા, ચોથો સાથી તે લોખિંચો હતો જેનું નામ અન્સુલ્લાહ બિન ઉરૈકિત હતું. “૬”

આ સાંભળીને મેં મનમાં કહ્યું, “વલ્લાહ ! ત્યારે તો મારા હાથથી કતલ થનાર એ મુસલમાન સાચેસાચ કામચાળ છે. એ પછી હું પોતે પણ સાચા દિલથી કલિમો પઢીને મુસલમાન બની ગયો. કેમકે મુસલમાન તરીકે અલ્લાહના રાહમાં કતલ થવાથી જન્મત મળતી હોય તો કાફિર તરીકે જન આપીને જહન્નમમાં શા માટે જવું ?”

અબૂ બરાઅનો બદ અંગામ — ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમને વાયદો આપીને ૭૦ મુસલમાનોને લઈ જનાર અબૂ બરાઅ આમિર બિન માલિક પણ પોતાના બુરા અંજમે પહોંચી ગયો. તેના ભત્રીજા આમિર બિન તુફૈલે તેની સાથે હડહડતી ગદારી કીધી. નાલાયક ભત્રીજાની આ ગદારી તેના માટે પ્રાણઘાતક નીવડી. એજ ગમમાં પસ્તાવો કરીકરીને અને એજ દુખમાં ગુરીગુરીને છેવટે તે મરી ગયો. તેના એક જવાન બેટાનું નામ રબીઅહ બિન અબૂ બરાઅ હતું. તેણે પોતાના બાપના ખૂને-નાહકના વેર તરીકે આમિર બિન તુફૈલ પર હુમલો કરીને ભાલો ઝીંકી દીધો જે આમિરની જાંઘમાં ખૂપી ગયો પણ ઘા ઊંડો ન હોવાથી તે કતલ થવાથી બચી ગયો. હા ઘોડાની પીઠ પરથી લથડિયાં ખાતો ભોંય પર પછડાઈ પડ્યો અને પડતાં-પડતાં બોલી ઊઠ્યો.

“આ તો નક્કી મારા કાકા અબૂ બરાઅના વેરનો વાર લાગે છે ! વાંધો નહિ, જે હું મરી ગયો તો માફ ખૂન મારા કાકાના મરણનું સાદું થઈ જશે. તમારામાંથી કોઈએ તેની પાછળ પડીને બનેલા મામલાને લંબાવવો નહિ. પણ જે હું જીવતો રહી ગયો તો બનેલા મામલા અંગે શું પગલું લેવું તેનો હું વિચાર કરીને નિર્ણય લઈશ!”

હઝરત હરસાબનું વિલાપ-કાવ્ય — ઈબ્ને ઈસ્હાક કહે છે : હઝરત હસ્સાન બિન સાબિત રદિયલ્લાહુ અન્હુએ બીરે-મગિનહના શહીદો — ખાસ કરીને તેઓના અમીર હઝરત મુનઝિર બિન અમ્ર રદિયલ્લાહુ અન્હુની કરૂણ શહાદત અંગે ખેદ અને અફસોસ વ્યક્ત કરતાં માતમી કાવ્યના આ શેઅરો કહ્યા:

અલા કલ્લા બીરે-મગિનહ ફસ - તહિલ્લી, • બિ-ટમ્મલ - એલિ સહલ ગયર બઝરિ.

અલા જોલિર રસૂલે ગદાતા લાફ, • મનાયા - હુમ વ લાકત-હુમ બિ-કદરિ.

દિલ ખોલીને કે મન મુકીને પોતાની આંખોમાંથી આંસુઓ વહાવો, રસૂલુલ્લાહ સલ્વલ્લાહુ અલૈહિ વ સલ્વમના તે લશ્કરો પર જેઓને બીરે-મગિનહ મુકામે કતલ કરી નાખવામાં આવ્યાં. એ દિવસે તેઓ મૃત્યુનો સત્કાર કરતા હતા અને મૃત્યુ તેઓનો સત્કાર કરી રહ્યું હતું.

અસા-બહુમુલ - ફનાઈ બિ-અકટે કવમિન, • તુખવ-વલા અકદુ હબ-લિહિમ બિ-નદરિ.

રસૂલુલ્લાહ સલ્વલ્લાહુ અલૈહિ વ સલ્વમના આ સિપાહીઓને વિશ્વાસઘાત કરનારા કાફિરોના વચનભંગને કારણે મૃત્યુને ઘાટ ઊતરી જવું પડ્યું. તે કાફિરો કે જેઓ ગદારીની દોરડીમાં જકડાયેલા છે.

ફયા લહફીલ- મુનઝિરે ઈઝ તવલ્લા, • વ અઅનકા ફી મનિચ-યતેહી બિ-સબરિ.

તો અફસોસ છે કે હઝરત મુનઝિર જેઓ અમારાથી મુખ ફેરવીને રૂખ્સત થઈ ગયા અને અતિશુષ્ક ધીરજ તથા સહનશીલતાથી મૃત્યુ તરફ ઉતાવળે બઢી ગયા.

વ કાઈનુ કદ ઈસીબા ગદાતા ઝાહુમ, • મિન અબ-ચદિ ખાનિદિમ મિન સિરૈ અમરિ.

તે દિવસે સવારના સમયે તેમને કતલ કરવામાં આવ્યા. તેઓ બેહદ રૂપાળા-દેખાવડા, માનપાનવાળા અને અમ્મના સૌથી શ્રેષ્ઠ પુત્ર હતા.

પ્રકરણ ૧૧૬

બનૂ નદીરના ચહૂદનો દેશનિકાલ

(રબીઉલ-અવ્વલ સન ૪ હિજરી)

આમિરીઓની દિયતનો મામલો • ચહૂદ પાસે દિયતની માગણી • રસૂલુલ્લાહ (સત.)ની હત્યાનું કાંપતફું
• ચહૂદનો ઘેરો અને બજૂરીના ઝાડો • ચહૂદને મુનાફિકોની ઉશ્કેરણી • મદીનહથી નીકળી જવાની પરવાનગી
• ખેબરમાં જઈને વસેલા ચહૂદીઓ • ચહૂદીઓના માલની વહેંચણી • મુસલમાન બનેલા બે ચહૂદીઓ
• બનૂ નદીર કુર્આનની રોશનીમાં • હઝરત કઅબના સેઅરો.

આમિરીઓની દિયતનો મામલો—————ઈબ્ને ઈસ્હાક કહે છે : બીરે-મગિનહથી પાછા ફરતી વેળા હઝરત અમ્ર બિન ઉમૈયહ દમરીએ ^૧ રસ્તામાં મળેલા બનૂ આમિર કબીલાના બે માણસોને ઊંઘની હાલતમાં કતલ કરી નાખ્યા હતા અને માની લીધું હતું કે મેં મારા સાથીઓની કત્લે-આમનો બદલો વાળી લીધો છે. બનૂ આમિરના કબીલા સાથે રસૂલુલ્લાહ સલ્વલ્લાહુ અલૈહિ વ સલ્વમના મૈત્રીના કરાર થયા હતા પણ હઝરત અમ્ર બિન ઉમૈયહને એ કરારની ખબર ન હતી જોથી બે-ખબરીની હાલતમાં તેમણે એમને કતલ કરી નાખ્યા હતા. પછી જ્યારે રસૂલુલ્લાહ સલ્વલ્લાહુ અલૈહિ વસલ્વમને આ સમાચાર મળ્યા તો આપે પોતાની નારાજ દર્શાવીને ફરમાવ્યું હતું કે, “બનૂ આમિર સાથે આપણા મૈત્રીના કરાર હતા. એ કરારને આધારે બંનેની હત્યાનો લોહીદંડ ચૂકવવો મારા માટે જરૂરી છે.” ^૨

ચહૂદ પાસે દિયતની માગણી—————ઈબ્ને ઈસ્હાક કહે છે : એ પછી રસૂલુલ્લાહ સલ્વલ્લાહુ અલૈહિ વ સલ્વમ પોતાના કેટલાક સહાબો સાથે બનૂ નદીર કબીલાના ચહૂદીઓની વસતિમાં તશરીફ લઈ ગયા; એવા હેતુએ કે બનૂ આમિરના બે માણસોની હત્યાના લોહીદંડની રકમ અંગે તેઓની સાથે વાતચીત કરે અને મુસલમાનો સાથે થયેલા કરાર મુજબ તેઓને ભાગે આવતા ફાળાની રકમ મેળવે. કેમકે બનૂ આમિરના બે

૧. હઝરત અમ્ર બિન ઉમૈયહ દમરી રદિયલ્લાહુ અન્હુ નસીબની બલિહારીથી કતલ થવાથી બચી ગયા હતા. દગાબોર આમિર બિન હુફેલે એમની પેશાની પરથી ચોટલી જેટલા પાળ કાપી લઈને કહી દીધું હતું કે, જા હું તને આઝાદ કરું છું કેમકે મારી માએ એક ગુલામને આઝાદ કરવાની મંજૂર લીધી હતી. “હ”

૨. એજ કરારને આધારે જ્યારે અલ્લાહના દુશ્મન આમિર બિન હુફેલે પોતાની ડોમ - બનૂ આમિરના લોકોને મુસલમાનો પર તુટી પડવાનો હુકમ આપ્યો હતો તો તેઓએ ચોખ્ખો ઇન્કાર કરી દેતાં કહી દીધું હતું કે, અમે મુહંમદ સાથે થયેલા કરારનો ભંગ કરી શકીએ બહિ ! “હ”

માણસોને હઝરત અમ્મ બિન ઉમૈયહ દમરીએ બે-ખબરીની હાલતમાં કતલ કરી નાખ્યા હતા. અને કરારને આધારે બનૂ નદીરના ચહુદ પણ ફાળાની રકમ ભરપાઈ કરવા માટે બંધાયેલા હતા.

ઈબને ઈસ્હાક કહે છે : મને યઝીદ બિન રૂમાને કહ્યું કે, બનૂ નદીરના કબીલા અને બનૂ આમિરના કબીલા વચ્ચે એકબીજાની મદદના કોલ-કરાર થયેલા હતા અને તેઓ આપસમાં એકમેકના સહકારના કરારોથી જોડાયેલા હતા. આ હેતુએ રસૂલુલ્લાહ સલ્લલ્લાહુ અલૈહિ વ સલ્લમ બનૂ નદીરના ચહુદીઓની વસતિમાં તશરીફ લઈ ગયા.

પોતાના સહાબા સાથે બનૂ નદીરની વસતિમાં પહોંચીને રસૂલુલ્લાહ સલ્લલ્લાહુ અલૈહિ વ સલ્લમએ તેઓના અગ્રેસરો અને મુખીઓને ભેગા કર્યા અને પોતાના આગમનનો હેતુ દર્શાવીને લોહીદંડની ચૂકવણીમાં સહકારી બનવાની અને ફાળે આવતી રકમ ભરપાઈ કરી દેવાની તેઓ પાસે માગણી રજૂ કરી.

બનૂ નદીરના અગ્રેસરોએ ઉમળકાભેર કે ઉત્સાહભેર આપની માગણી વધાવી લેતાં કહ્યું, “હા હે અબુલ-કાસિમ !^૧ આપ શાંતિ રાખો. જે કંઈ આપ ચાહો છો તેમાં અમે આપના સહકારી જ છીએ. અમારે ફાળે આવતી રકમથી જરૂર આપની મદદ કરવામાં આવશે. મહેરબાની કરીને થોડીવાર માટે આપ પેલી દીવારના સાથા તળે આરામ ફરમાવો. અમે નાણાની વ્યવસ્થા કરીને જલદી આવીએ છીએ.”

રસૂલુલ્લાહ (સલ.)ની હત્યાનું કાવતરું—આ જવાબ આપીને ચહુદી અગ્રેસરો આપસમાં ઘુસપુસ કરતા એક મકાનમાં ચાલ્યા ગયા અને ત્યાં છુપી મંત્રણા કરતાં એકબીજાને કહેવા લાગ્યા, “વલ્લાહ ! આ શખ્સને (રસૂલુલ્લાહ સલ્લલ્લાહુ અલૈહિ વ સલ્લમને) ફરીવાર આ હાલતમાં જોવાની તક નહિ મળશે. અત્યારે બરાબર દાવમાં આવેલા છે. કોણ બહાદુર છે જે આ અણીની તક ઝડપી લે અને મકાનની અગાથી પર જઈને મોટો પથરો એમનાં માથે ઝીંકી દે અને આપણી આખી કૌમને એમની રોજ-રોજની કનડગતથી નજાત અપાવી દે !”^૨

તે વેળા રસૂલુલ્લાહ સલ્લલ્લાહુ અલૈહિ વ સલ્લમ બનૂ નદીરના એક મકાનની દીવારના સાથા તળે પોતાના સહાબા સાથે બિરાજમાન થઈને આરામ ફરમાવતા હતા. ચહુદી અગ્રેસરોની હાકલ પર અમ્મ બિન હંજશ બિન કઅબ નામે જોશીલા યુવકે એનું બીડું ઝડપી લેતાં કહ્યું, “હું મારી જનના જોખમે આ સાહસ ખેડવા તૈયાર છું !”

આમ કહીને તે મોટો પથરો લઈને અગાથી પર પહોંચી ગયો અને ચાહતો જ હતો કે રસૂલુલ્લાહ સલ્લલ્લાહુ અલૈહિ વ સલ્લમના મુબારક સર પર પથ્થર ઝીંકી મારે ત્યાં જ આકાશી વહી મારફતે આપને બનૂ નદીરના છુપા મનસૂબાની ખાતમી મળી ગઈ. તે વેળા રસૂલુલ્લાહ સલ્લલ્લાહુ અલૈહિ વ સલ્લમના સંગાથે માનવંતા સહાબાની જે જમાઅત બેઠેલી હતી તેમાં હઝરત અબૂબક સિદ્દીક, હઝરત ઉમર ફારૂક અને હઝરત અલી પણ હતા. અલ્લાહ

૧. ચહુદીઓ રસૂલુલ્લાહ સલ્લલ્લાહુ અલૈહિ વ સલ્લમને મુહંમદ નામે બોલાવવાને બદલે અબુલ-કાસિમ ઉપનામે બોલાવતા હતા. કારણ આ હતું કે મુહંમદ નામે બોલાવે તો તપશતના હુકમ મુજબ આપની પથગમ્બરીનો સ્વીકાર કરવો તેઓ માટે જરૂરી હતો હતો. “હ”

૨. આ છુપી મંત્રણા વેળા સલ્લામ બિન મિશકમ નામે ચહુદી સરદાર પણ તેઓમાં હાજર હતો. તેણે ચેતવણી આપતાં કહ્યું હતું, “લાઈઓ! હરગિઝ આમ ન કરો. વલ્લાહ ! મુહંમદને તેમનો પાલનદાર આ છુપા કાવતરાની ખબર કંઈ દેશે. વળી એ કરારભંગ પણ હે જેનો નતીજો બુરો આપશે.” કોઈએ તેની યાત માની નહિ. (સીરતુલ-મુસ્તફા જિ.૨ પા. ૨૬૧)

એ સૌથી રાજી હો !^૧

અલ્લાહ તઆલા તરફથી યહૂદીઓના છુપા કાવતરાની બાતમી મળતાં જ રસૂલુલ્લાહ સલ્લલ્લાહુ અલૈહિ વ સલ્લમ ઊભા થઈ ગયા અને પોતાના સહાબાને કંઈ પણ કહ્યા વિના મદીનહની વસતિ તરફ વાપસી માટે રવાના થઈ ગયા. સહાબાએ વિચાર્યું, રસૂલુલ્લાહ સલ્લલ્લાહુ અલૈહિ વ સલ્લમ કોઈ અગત્યના કામ અંગે તશરીફ લઈ ગયા છે. એ કામ પતાવીને તુરંત પાછા પધારશે. પરંતુ જ્યારે પાછા પધારવામાં લાંબો વિલંબ થઈ ગયો તો માનવંતા સહાબા પણ ફિકરમંદ થઈને આપની તલાશમાં મદીનહ તરફ રવાના થયા. રસ્તામાં મદીનહ તરફથી આવનારા એક મુસલમાન ગૃહસ્થ મળ્યા. સહાબાએ એમને રસૂલુલ્લાહ સલ્લલ્લાહુ અલૈહિ વ સલ્લમ વિશે પૂછ્યું તો તેઓ બોલ્યા, “હા મેં રસૂલુલ્લાહ સલ્લલ્લાહુ અલૈહિ વ સલ્લમને મદીનહમાં દાખલ થતાં જોયા છે.”

આ સાંભળીને સહાબા ત્યાંથી આગળ વધ્યા અને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈ ગયા. આપે સહાબાને અસલ હકીકતના સમાચાર આપતાં યહૂદીઓના છુપા કાવતરાની બાતમી આપી કે તેઓએ ગદ્દારીથી કામ લઈને કેવો ખોડનાક ત્રાગડો રચ્યો હતો ! એ પછી આપે સહાબાને બનૂ નદીરના ગદ્દાર અને કરારભંગી યહૂદીઓ સાથે જંગની તૈયારી કરવાનો અને જલદી તેઓની વસતિમાં પહોંચી જવાનો હુકમ ફરમાવી દીધો.

યહૂદનો ઘેરો અને ખજૂરીના ઝાડ—ઈબ્ને હિશામ કહે છે : રસૂલુલ્લાહ સલ્લલ્લાહુ અલૈહિ વ સલ્લમએ મદીનહથી ઊપડતી વેળા પોતાની જગાએ પોતાના નાયબ તરીકે એટલે મદીનહના ગર્વનર તરીકે હઝરત ઈબ્ને ઉમ્મે મકતૂમની નિમણૂંક કરી.

ઈબ્ને ઈસ્હાક કહે છે : જંગની તૈયારી કરીને રસૂલુલ્લાહ સલ્લલ્લાહુ અલૈહિ વ સલ્લમ પોતાના સહાબા સાથે બનૂ નદીરના મુકાબલા માટે પહોંચી ગયા અને તેઓની વસતિ ફરતે ઘેરો ઘાલીને પડાવ નાખી દીધો.

ઈબ્ને હિશામ કહે છે : બનૂ નદીરની વસતિ ફરતે ઘેરાનો આ બનાવ સન ૪ હિજરીના રબીઉલ-અવ્વલમાં બન્યો. આપે ૬ રાતો સુધી બનૂ નદીરના યહૂદની વસતિને પોતાના ઘેરામાં રાખી. એજ દિવસોમાં શરાબના હરામ હોવાનો હુકમ અલ્લાહ તઆલા તરફથી રસૂલુલ્લાહ સલ્લલ્લાહુ અલૈહિ વ સલ્લમને મળવા પામ્યો. આજ સુધી શરાબ હલાલ હતો. હવે હરામ કરી ગયો.

ઈબ્ને ઈસ્હાક કહે છે : યહૂદીઓ પોતાના બાલબચ્ચાં અને કુટુંબ-કબીલા સાથે પોતાના કિલ્લાઓમાં ભરાય ગયા. ફાટકો અને દરવાજા બંધ કરી લીધા અને માની લીધું કે મુસલમાનો તરફથી અમે હરેક રીતે સલામત છીએ. આ જોઈને રસૂલુલ્લાહ સલ્લલ્લાહુ અલૈહિ વ સલ્લમએ તેઓના ખજૂરીઓના ઝાડોને કાપી નાખવાનો

૧. સહાબાની આ જમાઅતમાં હઝરત ઉસમાન ગની, હઝરત ઝુબૈર, હઝરત તાલહા, હઝરત અબ્દુર્રહમાન બિન ઓફ, હઝરત સઅદ બિન મુઆઝ, હઝરત સઅદ બિન ઉબાદહ અને હઝરત ઉસૈદ બિન હુરૈર (રદિયલ્લાહુ અન્હુમ) પણ હાજર હતા. એ શનિવારનો દિવસ હતો. મસ્જિદે કુબામાં બમાઝ પઢીને રસૂલુલ્લાહ સલ્લલ્લાહુ અલૈહિ વ સલ્લમ પોતાના આ સહાબા સાથે બનૂ નદીર પાસે તશરીફ લઈ ગયા. એમની વસતિ મદીનહથી ૬ માઈલના અંતરે આવેલી હતી. એમના સરદારનું નામ હુરથ બિન અખતબ હતું. એમનો ધર્મગુરુ સલ્લામ બિન મિશકમ પણ હાજર હતો. રસૂલુલ્લાહ સલ્લલ્લાહુ અલૈહિ વ સલ્લમ ત્યાંથી ચાલ્યા ગયા તો યહૂદીઓ ભોંઠા પડીને જેહદ પસંદાયા. કિનાનહ બિન હુરૈરા નામે યહૂદી ધર્મગુરુ બોલ્યો, “જાણો છો મુહમ્મદ કેમ ઊઠીને ચાલ્યા ગયા ? વલ્લાહ, તેઓ અલ્લાહના સાચા રસૂલ છે અને તેમને આપણી ગદ્દારીની બાતમી મળી ગઈ છે.” (સીરતુલ-મુસ્તાફા જિ.૨ પા. ૨૬૧ - સીરતે - અહમદે મુજતબા જિ.૨ પા. ૪૮૧ હવાલો સહીહ બુખારી) “હ”

અને તેમાં આગ ચાંપી દેવાનો હુકમ ફરમાવી દીધો.

પોતાના આડોને ભડભડાટ બળતાં જોઈને યહૂદીઓ રાડારાડ કરવા લાગ્યા, “અરે ઓ મુહંમદ ! તમે તો ફિત્ના-ફસાદથી લોકોને અટકાવો છો અને જો ફસાદ કરે તેને ઠપકારો છો. હવે આ આડોને કાપવું અને તેમાં આગનું ચાંપવું એ શું છે ?”

જો આડોને કાપવામાં આવ્યાં તે “લીનહ” નામે મામૂલી ખજૂરના આડો હતાં. ઉત્તમ કોટિના મૂલ્યવાન આડો ન હતાં. એ આડોના ઝુંડ પાછળ યહૂદીઓ કિલ્લામાં ભરાયેલા હતા. આ આડોને કાપી નાખવાનું વર્ણન કુર્આનમાં આ પ્રમાણે છે :

મા કતઅ-તુમ મિલ - લીનતિન
અવ તરક-તુમૂહા કાઈ-મતન
અલા ઉમૂલિહા
ફ-બિ-ઈઝનિલ્લાહિ
વ-લિ-યુખ-ઝિયલ ફાસિકીન.

જો આડો તમે કપાવ્યાં લીનહ નામે ખજૂરના;
અથવા જોટલાં આડો તમે કાપમ રહેવા દીધાં.
તેના મૂળિયાં પર,
એ બધું અલ્લાહના હુકમથી થયું છે
કે જેથી અલ્લાહ ફજોતો બોલાવે આ નાફરમાનોનો.^૧

ચહૂદને મુનાફિકોની ઉશ્કેરણી—યહૂદીઓ ફરતેના ઘેરાના સમાચાર જ્યારે મદીનહના મુનાફિકોને મળ્યા તો બનૂ ઓફ બિન ખઝરજના મુનાફિકોની એક ટોળી—જેમાં મુનાફિકોનો સરદાર અબ્દુલ્લાહ બિન ઉબય બિન સલૂલ, વદીઅહ, માલિક બિન અબી કૂલ, સુવૈદ અને દાઈસ વગેરે શામિલ હતા. આ ટોળીએ બનૂ નદીરના યહૂદીઓ પાસે જઈને કહ્યું :

“હે યહૂદી બિરાદરો ! તમે પોતાના સ્થળે અડગ અને મક્કમ રહેજો. અમે તમારી દરેક મદદ માટે તૈયાર છીએ. અગર તમે મુસલમાનો સાથે લડશો તો અમે પણ તમારા પડખે રહીને લડીશું.” અગર તમે તમારા ઘરબાર છોડીને તડીપાર થઈ જશો તો અમે પણ અમારાં ઘરબાર છોડીને તમારી સાથે તડીપાર થઈ જઈશું. તમને અમે અટૂલા નહિ છોડી દઈશું. હર હાલમાં આગનમ રહેશો અને નમતું નહિ આપશો.”

અલ્લાહ તઆલાએ મુનાફિકોની આ ઉશ્કેરણીની નોંધ લેતાં કુર્આનમાં એનું વર્ણન આ પ્રમાણે કર્યું :

અલમ તરા ઈલલ-લઝીન - નાફકૂ.
યફૂલૂન લિ-ઈખ્વા-નિહિમુલ-લઝીન
ક-ફ-રૂ મિન અહલિલ-કિતાબિ-
લઈન ઉખ-રિજ-તુમ
લનખ-રુજ્જન મઅકુમ.
વલા નુતીઉ ફીકુમ અહદન અબદા.
વઈન ફૂતિલ-તુમ
લનન-સુરન-નકુમ.

શું તમે નહિ જોયા આ મુનાફિકોને ?
કહે છે પોતાના તે ભાઈઓને જેઓએ
કુફ કયાં અહલે-કિતાબમાંથી.
અગર તમે નીકળી જશો તો
અમે પણ નીકળી જઈશું તમારી સાથે.
તમારા મામલામાં અમે કોઈનું ઝકઘું નહિ માનીશું.
અને જે કોઈ લડયું તમારી સાથે
તો અમે આવી લાગીશું તમારી મદદ માટે. ^૨

૧. સૂરએ-હશર પા. ૨૮ આયત ૫ - મતલબ આ કે જાડો કાપવામાં આવ્યાં તે કોઈ ફસાદ કે ફિત્નો વ હતો બલકે અલ્લાહનો હુકમ હતો. કેમકે આ દઝાબોર અને ગદાર યહૂદીઓએ અલ્લાહ તઆલા કિલ્લતો-ખવારીની શિશા આપવા માગતો હતો. “હ”

૨. સૂરએ-હશર પારહ ૨૮ આયત ૧૧

સારાંશ કે બન્નુ નદીરના આ કાફિર યહૂદીઓ ઘણા દિવસો સુધી મુનાફિકોને ભરોસે કિલ્લેબંધ રહ્યા અને તેઓની મદદની કાગને ડોળે રાહ જોતા રહ્યા પણ તેઓમાંથી કોઈ મદદ માટે નહિ આવ્યું તે નહિ આવ્યું. છેવટે તેઓની હિંમતે જવાબ આપી દીધો અને અલ્લાહ તઆલાએ તેઓના દિલો પર મુસલમાનોનો રૂઆબ બેસાડી દીધો.

મદીનહથી નીકળી જવાની પરવાનગી—યહૂદીઓએ મજબૂર થઈને રસૂલુલ્લાહ સલ્લલ્લાહુ અલૈહિ વ સલ્લમને દરખાસ્ત કરી, “હે મુહંમદ ! રહમદિલીથી કામ લો. લોહી રેડવાની જરૂર નથી. અમને મદીનહથી નીકળી જવાની પરવાનગી આપો. એવી શરતે કે જેટલો માલ સામાન અમારા ઊંટોની પીઠો પર લાદી શકાય તેટલો અમે પોતાની સાથે લઈ જઈએ.”

રસૂલુલ્લાહ સલ્લલ્લાહુ અલૈહિ વ સલ્લમએ તેઓની આ શરત કબૂલ ફરમાવી. યહૂદીઓ જેટલો માલ-સામાન ઊંટો પર લાદી શક્યા તે બધો લાદીને લઈ ગયા. ^૧ એટલે સુધી કે પોતાના મકાનોના બારીબારણા સુધ્યાં ઉખાડીને, ઊંટોની પીઠો પર લાદીને લઈ ગયા અને જતી વેળા પોતાનાં ઘરોને પણ પોતાના હાથથી તોડતા-ફોડતા ગયા. એમાંના કેટલાક યહૂદીઓ તો મુલ્કે શામ તરફ નીકળી ગયા અને કેટલાક પોતાના બાલબચ્ચાં સાથે ખેબરના ઈલાકામાં જઈને વસી ગયા.

ખેબરમાં જઈને વસેલા યહૂદીઓ—યહૂદીઓના જે આબરૂદાર અમીરો, ધર્મનેતાઓ કે મોબાદાર અગ્રેસરો મદીનહથી તડીપાર થઈને ખેબરના ઈલાકામાં ચાલ્યા ગયા તેઓમાં સલ્લામ બિન અબી હુકેફ, કિનાનહ બિન રબીઅ બિન અબી હુકેફ અને હુથ્થ બિન અખ્તબ જેવા નામીયા સજ્જનો કે સરદારો શામિલ હતા. જ્યારે આ લોકો ખેબર પહોંચ્યા તો ત્યાંના વસાહતીઓએ એમને હાથોહાથ લીધા અને પછી તો જોતજોતામાં એ બધા આપસમાં કુટુંબીજનો જેવા બની ગયા.

ઈબ્ને ઇસ્હાક કહે છે : મને હઝરત અબ્દુલ્લાહ બિન અબીબકે તેમને મળેલી માહિતી મુજબ કહ્યું કે, બન્નુ નદીરના યહૂદીઓ ઊંટોની પીઠો પર પોતાની ઔરતો, બચ્ચાંઓ અને માલસામાન લાદીને મદીનહથી નીકળ્યા તો તેઓની સાથે ઢોલતાસાં અને વાજંગાજાં પણ હતાં. તેઓના ગુલામો પાછળ-પાછળ ચાલતા હતા. ગાનારીઓ ગાયન લલકારતી હતી અને ગુલામો ઢોલતાસાંની થાપ સાથે સૂરો પૂરાવીને હાકોટા ગજવતા હતા. આ લોકો વાજતે-ગાજતે ધૂમધડાકાથી મદીનહથી ઊપડ્યા.

આ યહૂદીઓમાં ઉર્વહ બિન વરદ અબ્સી નામે પંકાયેલા શાઈરની હસીનો-જમીલ કે બાંકી-છબીલી માથૂકા પણ હતી. તેનું નામ સલમા અથવા લયલા હતું. અને ઉપનામ ઉમ્મે-અમ્ર હતું. એ ગિફારી કબીલાની એક હસીના હતી એટલી રૂપવાન અને ફાંકડી કે જેનો જવાબ ન હતો. ઉર્વહ શાઈર એને કોઈ રમખાણ પ્રસંગે લૂંટમાં ઉપાડી લાવ્યો હતો અને એક માલદાર યહૂદીને હાથે એને વેચી મારી હતી. સારાંશ કે બન્નુ નદીરના યહૂદીઓ હદ વગરની હેંકડાઈ અને અભિમાનની અલબેલી છટાથી રવાના થયા. તે જમાનાના અરબના કોઈ કબીલાએ આવા લાજવાબ અભિમાન કે હેંકડાઈનો દાખલો રજૂ કર્યો નથી.

યહૂદીઓના માલની વહેંચણી—બન્નુ નદીરના યહૂદીઓ પોતાંનો બાકીનો માલસામાન

૧. યહૂદીઓને લડાઈના હથિયારો લઈ જવાની ઈલાજત ત્રિહિ આપવામાં નહિ. એમણે છોડેલાં હથિયારોમાં ૫૦ બખતરો, ૫૦ લોખંડી ટોપ અને ૩૪૦ તલવારો હતી. (સીરતુન-નબી જિ. ૧ પા. ૪૧૨) “હ”

રસલુલ્લાહ સલ્વલ્લાહુ અલૈહિ વ સલ્વમ માટે છોડી ગયા. આ પૂરો માલસામાન ખાસ રસુલુલ્લાહ સલ્વલ્લાહુ અલૈહિ વ સલ્વમના અંગત ઉપયોગ માટે જ હતો. આપને અલ્લાહ તઆલાએ એના માલિક બનાવ્યા હતા અને આપ એના માલિક હોવાથી પોતાની મરજી મુજબ એને વાપરી શકતા હતા. ^૧

આમ છતાં આપે એ બધો માલ, મક્કહથી પ્રથમ હિજરત કરીને ખાલી હાથે આવનારા ગરીબ અને નાદાર મુહાજિરોમાં વહેંચી આપ્યો. મદીનહના અન્સાર મુસલમાનોને આ વહેંચણીમાં શામિલ નહિ કરવામાં આવ્યા. અલબત્ત અન્સારમાંથી હજરત સહલ બિન હુનેફ અને હજરત અબૂ દુજાનહ સિમાકની ગરીબી કે નાદારીનો હાલ સાંભળીને આપે તેઓને પણ એમાંથી અમુક ભાગ ઈનાયત કર્યો.

મુસલમાન બનેલા બે ચહૂદીઓ ————— બનૂ નદીરના ચહૂદીઓમાંથી ફકત બે ગૃહસ્થોએ ઈસ્લામનો સ્વીકાર કર્યો. એક હતા યામીન બિન ઉમૈર બિન કઅબ બિન અમ્ર બિન હજાશ અને બીજા હતા અબૂ સઅદ બિન વહબ. આ બંને ગૃહસ્થોએ પોતાની માલમિલકતની માલિકીની શરતે ઈસ્લામ કબૂલ કર્યો. મુસલમાન બનવા બાદ એમનો પૂરો માલ-સામાન કે મિલકત જે કંઈ હતું બધું એમને આપી દેવામાં આવ્યું.

ઈબ્ને ઈસ્હાક કહે છે : મુસલમાન બનેલા હજરત યામીન બિન ઉમૈરની અવલાદમાંથી એક ગૃહસ્થે મને આ માહિતી આપી. તેણે કહ્યું કે મારા વડીલ યામીન મુસલમાન બની ગયા તો રસુલુલ્લાહ સલ્વલ્લાહુ અલૈહિ વ સલ્વમએ તેને ફરમાવ્યું, “હે યામીન ! શું તને ખબર છે કે તારા પિતરાઈ ભાઈ અમ્ર બિન હજાશે અગાશી પર જઈને મારી સાથે કેવો ભૂંડો વર્તવ કરવાનો ઈરાદો કર્યો હતો ?”

આ વાત પર યામીન બિન ઉમૈરે એક માણસને પૈસા આપીને અમ્ર બિન હજાશની હત્યા માટે તૈયાર કર્યો અને તેણે તક ઝડપી લઈને અમ્ર બિન હજાશને કતલ કરી નાખ્યો. ^૨

બનૂ નદીર કુર્આનની રોશનીમાં ————— બનૂ નદીરના ચહૂદીઓની ગદ્દારી અંગે અલ્લાહ તઆલાએ કુર્આને મજ્હદના પારહ ૨૮ માં પૂરેપૂરી સૂરએ-હશર નાઝિલ ફરમાવી. એમાં આ વાતની ચોખવટ છે કે અલ્લાહ તઆલાએ એ નાલાયક ગદ્દારો પર પોતાના હબીબે પાક સલ્વલ્લાહુ અલૈહિ વ સલ્વમને સંપૂર્ણ કાબૂ અપાવીને તેઓની ગદ્દારીની કેવી આકરી શિક્ષા અપાવી દીધી. એને લગતી પૂરી વિગત સૂરએ-હશરમાં દર્શાવવામાં આવી છે.

(સંપાદકની નોંધ : અલ્લામા ઈબ્ને હિશામે અહીં સૂરએ-હશરની આયતો ટાંકીને

લંબાણથી તેનું વિવેચન કર્યું છે. થોડીક આયતોનો તરજુમો આ છે :)

અલ્લાહ તઆલા ફરમાવે છે : “હુવલ-લઝી અખ-રજલ-લઝીન ક-ફ-રૂ મિન અહલિલ-કિતાબિ....”

“તે અલ્લાહ તઆલા જ છે જેણે અહલે-કિતાબના (બનૂ નદીરના) કાફિરોને પ્રથમ

૧. ઈસ્લામના દુરમનો પાસેથી જે માલ હાથ લાગે તેના બે પ્રકાર છે : ગનીમત અને ફૈઝ. ગનીમત તે માલ જે લડાઈમાં હાથ લાગે અને ફૈઝ તે માલ જે લડાઈ વગર હાથ લાગે. આ બીજા પ્રકારનો ચૂકતે માલ રસુલુલ્લાહ સલ્વલ્લાહુ અલૈહિ વ સલ્વમની મિલકત હોય છે. ઈસ્લામી હુકમત હોય તો એ માલ બૈતુલ-માલમાં જાય છે. એમાંથી જ પાંચમો ભાગ કાઢવામાં આવે છે ન મુજાહિદોને વહેંચવામાં આવે છે. વધુ વિગત માટે જુઓ કામુસુલ-કુર્આન પૃષ્ઠ ૩૬૯-૩૮૯ “હ”

૨. અમ્ર બિન હજાશ તે ગોશીલો ચહૂદી જવાન છે જેણે બનૂ નદીરની પસલિમાં મકાનની અગાશી પર જઈને રસુલુલ્લાહ સલ્વલ્લાહુ અલૈહિ વ સલ્વમના મુવારક સર પર પથ્થર ઝાડી મારવાનું બીડું ઝડપ્યું હતું. “હ”

વાર એક સામટા જ તેઓના ઘરબારમાંથી હાંકી કાઢ્યા. તમે તો વિચારી પણ શકતા ન હતા કે એ લોકો કદી પોતાના ઘરબારમાંથી નીકળી જશે. અને તેઓ પોતે તો એમ જ ધારતા હતા કે તેઓના કિલ્લા તેઓને અલ્લાહના અજાબથી બચાવી લેશે, તો અલ્લાહ એવા સ્થળેથી તેઓની પાસે પહોંચી ગયો કે તેઓની કલ્પનામાં પણ ન હતું.”

“અને અલ્લાહ તઆલાએ તેઓના દિલોમાં એવી ધાક બેસાડી દીધી કે તેઓ પોતાના ઘરોને પોતાના જ હાથે અને મુસલમાનોના હાથે વેરાન કરવા લાગ્યા. (કેમકે એ લોકો પોતાના મકાનોને તોડી ફોડીને, તેના બારીબારણા ઉખાડીને, ઊંટોની પીઠો પર લાદીને ઉપાડી ગયા હતા.) તો હે આંખવાળાઓ ! એનાથી ઈબ્રત ગ્રહણ કરો.”

“અને જો અલ્લાહ તઆલાએ તેઓના દેશનિકાલની વાત લખી દીધી ન હોત તો તેઓને દુનિયામાં જ (કતલ અથવા કેદની) શિક્ષા આપી દેત ! પણ આખિરતમાં તેઓ માટે આગની શિક્ષા છે.”

“આ શિક્ષાનું કારણ આ કે તેઓ અલ્લાહ તથા તેના રસૂલના વિરોધી છે. અને જો કોઈ અલ્લાહ તથા તેના રસૂલનો વિરોધ કરે તો અલ્લાહ આકરી શિક્ષા આપનારો છે. અને જો માલ તેઓ પાસેથી અલ્લાહએ પોતાના રસૂલને અપાવ્યો (તેમાં હે મુસલમાનો ! તમારો હક નથી કેમકે) તેને મેળવવા માટે તમે ન ઘોડા દોડાવ્યા છે ન ઊંટો દોડાવ્યાં છે પરંતુ અલ્લાહ ચાહે તેની ઉપર પોતાના રસૂલને ફતેહમંદી અપાવે છે.”

(સંપાદકની નોંધ :- અહીં અલ્લામા ઈબ્ને હિશામે બનૂ નદીરના યહૂદની આ ઘટના અંગે, બંને પક્ષના શાઈરોએ સામસામે રચેલાં ચોટદાર કાવ્યો ટાંકેલાં છે. જવાબુલ-જવાબના આસરે એક સો જોટલા શેઅરો તેના ઉર્દૂ તરજુમા સાથે ૧૫ પાનાંઓ પર ફેલાયેલા છે. ઈબ્નેસારના હેતુએ અમે આ કાવ્યો જતાં કરીએ છીએ. ફક્ત હઝરત કઅબ બિન માલિક રદિયલ્લાહુ અન્હુના કાવ્યમાંથી થોડાક શેઅરો પીરસીએ છીએ. હ)

હઝરત કઅબના શેઅરો ————— ઈબ્ને ઈસ્હાક કહે છે : હઝરત કઅબ બિન માલિક રદિયલ્લાહુ અન્હુએ બનૂ નદીરની હકાલપટ્ટીને લગતા આ શેઅરો કહ્યા છે :

લકદ ખઝિયત બિ-અદ-રતિ - હલ - હબૂરુ • કઝા કદ- દહરુ રૂ સરફિલ યદૂરુ.

યહૂદીઓના અહબાર એટલે ધર્મગુરુઓ કે પાદરીઓ પોતાની ગદ્દારીને કારણે ઝલીલો-ખ્વાર થઈને રહી ગયા. કાળનું આ ચક્કર એવી જ ઘટનાઓ સાથે ધૂમતું રહે છે.

વ ઝાલિક અબ્ન હુમ ક-ફ-ર બે - રબ્બે-હિમ • અઝીઝિલ અમરુહ અમરુલ કબીરુ.

અને એનું કારણ આટલું જ કે યહૂદના આ ધર્મગુરુઓએ પોતાના એવા પાલનહાર સાથે ગદ્દારી કરી જો બેહદ જોરાવર છે અને જોનો હુકમ અતિશય બળવાન છે.

વ કદ ઊતુ મઅબ ફહમંવ વ ઇલમ • વ જઅહુમ મિનલ-લાહિજ નઝીરુ.

જો કે આ ધર્મગુરુઓને ઈલમ પણ આપવામાં આવ્યો હતો અને અકકલ પણ આપવામાં આવી હતી અને

તેઓની પાસે અલ્લાહ તરફથી ડરાવનારો પણ આવ્યો હતો. (જહન્નમના અજાબથી)

બઝીરુન સાદિકુન અહા કિતાબન • વ આચાતિમ મુબય-ચિ-ન - તન તુનીરુ.

તે ડરાવનારો વાતનો તદ્દન સાચો હતો જેને અલ્લાહ તરફથી કિતાબ તથા એવી ખુલ્લી અને સ્પષ્ટ નિશાનીઓ મળેલી હતી જે સૂર્ય પેઠે રોશન છે.

૬ કાલૂ મા અતૈતા બિ-અઝિબ સિદકીન • વ અન્તા બિ મુન-કરિન મિન્ના જટીરુ.

આમ છતાં યહૂદીઓએ કહી દીધું કે તમે કોઈ સાચી વાત લઈને આવ્યા નથી અને તમે તો અમને એવી વસ્તુ જેવા લાગો છો જે તદ્દન વિચિત્ર અને અપ્રાપ્ય હોય છે.

૭ તિલક બનૂન - બટીરુ બિ દારિન સવઈન • અબાર હુમ બિમજ તરમુલ મુબીરુ.

તો આ બનૂ નદીર મોટી બુરાઈ અને બદીના ભૂંડા મુકામે પહોંચેલા હતા. તેઓએ જે અપરાધો આચર્યા તેના કારણે બરબાદ કરી નાખનારા અલ્લાહએ તેઓને બરબાદ કરી નાખ્યા.

ગદાત અતાહુમ ફીઝ ઝહફે રહયન • રસુલુલ્લાહિ વ હુવા બિહિમ બઝીરુ.

આ તે દિવસનો બનાવ છે જ્યારે રસુલુલ્લાહ સલ્વલ્લાહુ અલૈહિ વ સલ્વમ પોતાના લશ્કર સાથે મંદ મંતિએ ચાલતા પધાર્યા હતા અને આપ તેઓને સારી રીતે ઓળખતા હતા.

૮ ઝાફૂ મિન્ના અમ-રિહિમ વબાલન • લિ કુલ્તે ફાલા ફાતિમ મિન્હુમ બઝીરુ.

તો તેઓએ પોતાના કરતૂતના અંજમની મજા ચાખી લીધી. તેઓના દરેક ત્રણ માણસો માટે એક ઊંટ હતું.

ઈબ્ને હિશામ કહે છે : અબૂ અસ્ર મદનીએ આપેલી માહિતી મુજબ બનૂ નદીરના બનાવ પછી રસુલુલ્લાહ સલ્વલ્લાહુ અલૈહિ વ સલ્વમએ બનૂ મુસ્તલિક કબીલાના બળવાખોરો તરફ જવાનું ઠરાવ્યું. એનું બયાન ઈબ્ને ઈસ્હાકે જે જગાએ રજૂ કર્યું છે, હું પણ ઈન્શા અલ્લાહ તેજ જગાએ એનું બયાન રજૂ કરીશ.

પ્રકરણ ૧૧૭

ગઝવએ-ઝાતિર-રકાઅ

(સન ૪ હિજરીની ઘટના)

ઝાતિર-રકાઅના ગઝવહની તૈયારી • ઝાતિર-રકાઅ નામ પડવાનું કારણ • સલાતુલ-ખૌફ પઢવાની તરકીબ
 • ગવરફ પહેલવાનનો કિસ્સો • ગવરફ વિશે ઊતરેલી આયત • હઝરત ખાલિદના ઊંટનો કિસ્સો • ઊંટનો બાકી
 રહેલો કિસ્સો • બે પહેરેગીરોનો કિસ્સો.

ઝાતિર રકાઅના ગઝવહની તૈયારી—ઇબ્ને ઈસ્હાક કહે છે : બનૂ નદીર કબીલાના ગદ્દાર પહૂદીઓની મદીનહથી હકાલપટ્ટી બાદ રસૂલુલ્લાહ સલ્વલ્લાહુ અલૈહિ વ સલ્વમએ, સન ૪ હિજરીના રબીઉલ-અવ્વલથી લઈને જમાદિલ-અવ્વલની શરૂઆતના અમુક દિવસો મદીનહમાં બિરાજમાન રહીને પસાર કર્યા.^૧

એ પછી નજદ પ્રાંતમાં વસનારા ગત્ફાન કબીલાની શાખો—બનૂ મુહારિબ અને બનૂ સઅલબહના માથાભારે આક્રમણખોરોના મુકાબલા માટે આપ મદીનહથી નીકળીને પોતાના સહાબા સાથે નજદના ઇલાકા તરફ રવાના થયા. ^૨

મદીનહથી રવાના થવા પહેલાં રસૂલુલ્લાહ સલ્વલ્લાહુ અલૈહિ વ સલ્વમએ પોતાની જગાએ મદીનહના અમીર તરીકે હઝરત અબૂ ઝર ગિફારી રદિયલ્લાહુ અન્હુની નિમણૂક કરી.

ઇબ્ને હિશામ કહે છે : રસૂલુલ્લાહ સલ્વલ્લાહુ અલૈહિ વ સલ્વમએ મદીનહના અમીર કે ગવર્નર તરીકે હઝરત ઉસમાન બિન અફ્ફાન રદિયલ્લાહુ અન્હુની નિમણૂક કરી.

ઇબ્ને ઈસ્હાક વધુમાં ઉમેરે છે : મદીનહથી રવાના થઈને રસૂલુલ્લાહ સલ્વલ્લાહુ અલૈહિ વ સલ્વમ “નખ્લ” મુકામે પધાર્યા તો અહીં જ આપે પોતાના સહાબા સાથે પડાવ નાખી દીધો. ^૩

ઇબ્ને ઈસ્હાક કહે છે : ઈસ્લામી ઇતિહાસમાં આ ગઝવહનું નામ “ગઝવએ-ઝાતિર-રકાઅ” છે.

૧. ઓગસ્ટ - સપ્ટેમ્બર ઇસ્વી સન ૬૩૫ (ઇબ્ને હિશામનો હાશિયો)

૨. રસૂલુલ્લાહ સલ્વલ્લાહુ અલૈહિ વ સલ્વમને પોતાના જાસૂસો મારફતે સમાચાર મળ્યા કે આ બંને કબીલાના દુશ્મન સરદારો મોટું લશ્કર ભેગું કરીને મુસલમાનો વિરુદ્ધ જંગની તૈયારી કરી રહ્યા છે. તેઓ મદીનહ પર ચઢી આવે તો પહેલાં આપ પોતાના ૪૦૦ સહાબાનું સૈન્ય લઈને તેઓના ઇલાકામાં પહોંચી ગયા. જોયું તો દુશ્મનનું લશ્કર પણ ત્યાં પડાવ બાખીને પકેલું હતું. બીજી રિવાયતો મુજબ ઇસ્લામી લશ્કરની સંખ્યા સાત સો થી આઠ સો જેટલી હતી. (સીરતુલ-ગુસ્તફા જિ.૨ પા. ૨૬૫) ૬

૩. નખ્લ : નજદની ખુબ્રિમાં ગત્ફાન કબીલાની એક વસતિનું નામ.

ઝાતિર-રકાઅ નામ પડવાનું કારણ—ઈબ્ને હિશામ કહે છે : આ ગઝવહનું નામ ઝાતિર-રકાઅ એટલા માટે પડ્યું કે ઈસ્લામી લશ્કર માટે જે વાવટા તૈયાર કરવામાં આવ્યા તે એવા કપડાંના હતા જેમાં થીંગડાં મારેલાં હતાં.

બીજું કથન એમ છે કે રસૂલુલ્લાહ સલ્લલ્લાહુ અલૈહિ વ સલ્લમએ સહાબા સાથે જે નખ્લ મુકામે પડાવ નાખેલો હતો ત્યાં ઝાતિર-રકાઅ નામનું એક ઝાડ જિભેલું હતું. ઝાડના નામે આ ગઝવહનું પાણ એજ નામ પડી ગયું. ત્રીજું કથન એમ છે કે ઈસ્લામી સૈન્યે જ્યાં પડાવ નાખેલો હતો તે એક પહાડ હતો અને એ પહાડનું નામ ઝાતિર-રકાઅ હતું. ચોથું કથન એમ છે કે આ ગઝવહના પ્રવાસમાં પથરીલી જમીન પર ચાલી-ચાલીને મુસલમાનોના પગો છોલાઈ ગયા હતા જેથી તેઓએ પગોના છાલાં અને આંટણો ફરતે ચીંથરાં વીંટાળી લીધાં હતાં.^૧

ઈબ્ને ઈસ્હાક કહે છે : નખ્લ મુકામે ગત્કાન કબીલાના એક જંગી ટોળાં સાથે મુસલમાનોનો આમનો-સામનો થઈ ગયો. હિલચાલમાં ગરમી આવતાં બંને લશ્કરો એકબીજાની લગોલગ આવી લાગ્યાં પાણ મામલો ઉઠ્યો બંને તે પહેલાં શમી ગયો અને કોઈ દંગો, છમકલું કે અથડામણ થવા પામી નહિ. અલબત્ત બંને લશ્કરોની દહેશત એકબીજાના દિલો પર એટલી હદે છવાઈ ગઈ કે રસૂલુલ્લાહ સલ્લલ્લાહુ અલૈહિ વ સલ્લમએ “સલાતુલ-ખૌફ” એટલે ભય કે ખતરા કે સંકટ સમયની નમાઝ પઢાવી હતી. એ પછી દુશ્મનો ભાગી ગયા તો ઈસ્લામી સૈન્ય પાણ મદીનહ પાછું વળ્યું.

સલાતુલ-ખૌફ પઢવાની તરકીબ—ઈબ્ને હિશામ કહે છે : સલાતુલ-ખૌફ પઢવાની તરકીબ વિશે મને અબ્દુલ-વારિસ બિન સઈદ તન્નૂરીએ માહિતી આપી. અબ્દુલ-વારિસનું ઉપનામ અબૂ ઉબૈદહ હતું. એમને આ માહિતી, અનુક્રમે યુનુસ બિન ઉબૈદ તથા હસન બિન અબુલ-હસન તરફથી મળવા પામી અને આ બંને ગૃહસ્થોને એની વિગત હજરત જાબિર બિન અબ્દુલ્લાહ રદિયલ્લાહુ અન્હુ તરફથી મળવા પામી.

હજરત જાબિર બિન અબ્દુલ્લાહનું બયાન છે : રસૂલુલ્લાહ સલ્લલ્લાહુ અલૈહિ વ સલ્લમએ સલાતુલ-ખૌફ પઢવા માટે અમારા લશ્કરની બે જમાઅતો બનાવી. સૌથી પહેલાં આપે એક જમાઅતને બે રકઅતો પઢાવી અને બે રકઅતો પઢાવીને સલામ ફેરવી દીધું. એ દરમ્યાન અમારી બીજી જમાઅત દુશ્મનના મુકાબલા માટે મેદાનમાં તૈયાર જિભેલી રહી કે જેથી દુશ્મન નમાઝ પઢનારી જમાઅત પર તૂટી નહિ પડે.

બે રકઅત નમાઝ ખતમ કરીને પહેલી જમાઅત દુશ્મનના મુકાબલા માટે મેદાનમાં ચાલી ગઈ અને ત્યાં પહેરો ભરનારી બીજી જમાઅત રસૂલુલ્લાહ સલ્લલ્લાહુ અલૈહિ વ સલ્લમની પાછળ આવીને જિભી થઈ ગઈ તો રસૂલુલ્લાહ સલ્લલ્લાહુ અલૈહિ વ સલ્લમએ આ બીજી જમાઅતને છેલ્લી બે રકઅત પઢાવી અને સલામ ફેરવી દીધું.

ઈબ્ને હિશામ કહે છે : અબ્દુલ-વારિસ તન્નૂરીએ, અનુક્રમે ઐયૂબ અને અબૂ ઝુબૈર જાબિર બિન અબ્દુલ્લાહના વાસ્તાથી મળેલી રિવાયત આ પ્રમાણે બયાન કરી : સૌથી પહેલાં સહાબાની એક જમાઅતે રસૂલુલ્લાહ સલ્લલ્લાહુ અલૈહિ વ સલ્લમની પાછળ નમાઝની સફ બનાવી અને બીજી જમાઅત દુશ્મનના

૧. અરબી ભાષામાં થીંગડાં કે ચીંથરાંને “રકાઅ” કહે છે. એનું એકવચન “રૂકઅહ” છે જેના અર્થ થીંગડું, ચીંથરું વગેરે. “ઝાતિર-રકાઅ” એટલે થીંગડાવાળું કે ચીંથરાંવાળું. “હ”

મુકાબલા માટે મેદાનમાં ઝિભેલી રહી.

જે જમાઅતે રસૂલુલ્લાહ સલ્લલ્લાહુ અલૈહિ વ સલ્લમની પાછળ સફ બનાવેલી હતી તેને આપે નમાઝની એક રકઅત પઢાવી અને એક રકઅત પઢાવીને આપ નમાઝની હાલતમાં ઝિભા રહી ગયા. આ જમાઅતે પોતે બીજી રકઅત પઢીને પોતાની નમાઝ પૂરી કરી લીધી અને સલામ ફેરવીને આ જમાઅતના લોકો દુશ્મનના મુકાબલા માટે મેદાનમાં જઈને ઝિભા થઈ ગયા.

હવે બીજી જમાઅત આવી તો રસૂલુલ્લાહ સલ્લલ્લાહુ અલૈહિ વ સલ્લમએ પોતાની બાકી રહેલી એક રકઅત આ જમાઅતને પઢાવી અને પછી આપ સલામ ફેરવ્યા વગર કઅદહમાં બેસી રહ્યા ત્યારે આ લોકોએ ઝિભા થઈને પોતાની બાકી રહેલી બીજી રકઅત પઢવા માંડી. જ્યારે આ લોકોએ રૂકૂઅ અને સિબ્દહ કરી લીધા અને કઅદહમાં બેસીને તશહ-હુદ, દુરૂદ વગેરેથી ફારિગ થઈ ગયા તો એ પછી રસૂલુલ્લાહ સલ્લલ્લાહુ અલૈહિ વ સલ્લમએ તેઓની સાથે સલામ ફેરવી દીધું. ^૧

ઇબ્ને હિશામ કહે છે : અબ્દુલ-વારિસ બિન સઈદ તન્નૂરીને, અનુક્રમે ઐયૂબ તથા નાફિઅ બિન ઉમર તરફથી જે રિવાયત મળી તે મુજબ ફરમાવ્યું :

સલાતુલ-ખૌફમાં ઈમામ સાહેબ ઝિભા થાય છે તો તેમની સાથે એક જમાઅત ઝિભી થઈ જાય છે અને બીજી જમાઅત દુશ્મનના મુકાબલા માટે મેદાનમાં રહે છે. ઈમામ સાહેબ પહેલી જમાઅતને રૂકૂઅ તથા સિબ્દહ સાથે એક રકઅત પઢાવે છે. આ એક રકઅત ખતમ થતાં આ જમાઅત પાછળ હટીને દુશ્મનના મુકાબલા માટે મેદાનમાં જઈને ઝિભી થઈ જાય છે. અને ત્યાં ઝિભેલી જમાઅત ત્યાંથી આવીને ઈમામની પાછળ નમાઝ માટે ઝિભી થઈ જાય છે. હવે ઈમામ આ જમાઅતને એક રકઅત નમાઝ રૂકૂઅ તથા સિબ્દાઓ સાથે પઢાવે છે. એ પછી બંને જમાઅતો એક-એક રકઅત પોતે જ પઢી લે છે. આ રીતે બંને જમાઅતોની નમાઝની એક રકઅત ઈમામની સાથે થાય છે અને બીજી રકઅત તેઓ પોતે પઢી લે છે.

ગવરસ પહેલવાનનો કિસ્સો—ઇબ્ને ઈસ્હાક કહે છે : મને અમ્ર બિન ઉબૈદે હસનના વાસ્તાથી હઝરત જબિર બિન અબ્દુલ્લાહની આ રિવાયત કહી સંભળાવી. હઝરત જબિર બિન અબ્દુલ્લાહ રદિયલ્લાહુ અન્હુનું બયાન છે :

“બન્નુ મુહારિબ કબીલાનો એક જવાન બહાદુરી અને પરાક્રમમાં પંકાયેલો હતો. તેનું નામ ગવરસ બિન હારિસ હતું. તેણે ગત્કાન અને મુહારિબના લોકોને કહ્યું, “તમે કહો તો હું હમાણાં જઈને મુહમ્મદને કતલ કરી નાખું.”

લોકો બોલ્યા, “વાહ એથી ઉત્તમ બીજું શું, પણ તું મુહમ્મદને કતલ કેવી રીતે કરશે ?”

“બસ વાતોમાં લગાડીને અચાનક કતલ કરી નાખીશ.” ગવરસ બોલ્યો.

આમ કહીને તે રસૂલુલ્લાહ સલ્લલ્લાહુ અલૈહિ વ સલ્લમ તરફ ચાલી નીકળ્યો અને તરંગોમાં ગોથાં

૧. હઝરત ઈમામ માલિક ફરમાવે છે કે સલાતુલ-ખૌફની આ તરફીબ સૌથી બેહતર છે. એમાં રસૂલુલ્લાહ સલ્લલ્લાહુ અલૈહિ વ સલ્લમ બીજી રકઅત પછી કઅદહમાં બેસી રહ્યા અને બીજી જમાઅતના લોકો પોતાની નમાઝ પૂરી કરે તેની રાહ જોતા રહ્યા. અને જ્યારે આ બીજી જમાઅતે તશહ-હુદ, દુરૂદ વગેરે પઢીને પોતાની નમાઝ પૂરી કરી તો આપે તેઓની સાથે સલામ ફેરવી લીધું. (કશ્ફુલ-બારી જિ.૨ ૫૫. ૩૨૦) “૬”

ખાતો આપની પાસે પહોંચી ગયો. બપોરનો સમય હતો. તડકો આકરો બની ગયો હતો. આપ પોતાના સાથીઓથી દૂર એક સાયાદાર ઝાડ તળે આરામ માટે બિરાજેલા હતા. આપની તલવાર આપના ખોજામાં હતી. ગવરસે જતાં જ કહ્યું, “મુહંમદ સાહેબ ! જરા તમારી તલવાર તો મને દેખાડો.”

“ભલે જોઈ લે, આ રહી મારી તલવાર.” આમ ફરમાવીને આપે પોતાની તલવાર તેનાં હાથમાં આપી દીધી. તલવાર ચાંદીની સૂંદર મૂઠથી શોભી રહી હતી. તેણે તલવાર હાથમાં લઈને ધૂમાવવા માંડી. તેનો વિચાર આપની ઉપર ઓચિંતો વાર કરવાનો હતો. ધૂમાવતાં-ધૂમાવતાં વાર કરવા જ માગતો હતો કે અચાનક તેનું પોતાનું માથું ધૂમી ગયું. અલ્લાહ તઆલાએ તેના દિલમાં દહેશત નાખીને તેના ગાત્રો ઢીલાં કરી દીધાં. બોલ્યો, “મુહંમદ ! શું તમને મારો ડર નથી લાગતો ?”

“કેવો ડર ?” આપે ફરમાવ્યું.

“જોતા નથી મારા હાથમાં ખુલ્લી તલવાર છે ?”

આપે ફરમાવ્યું, “ના મને કોઈ વાતનો ડર નથી અને ડર કેવો ?”

બોલ્યો, “તમને ડર કેમ નથી લાગતો ?”

“એટલા માટે કે મારો રક્ષક અલ્લાહ છે.”

અલ્લાહનું નામ સાંભળતાં જ તેણે તલવાર મ્યાનમાં કરીને આપના ચરણોમાં ધરી દીધી.

સંપાદકની નોંધ : — સડીહ બુખારીમાં હઝરત જબિર બિન અબ્દુલ્લાહની રિવાયત આ પ્રમાણે ટોકેલી છે : જયારે તડકો આકરો બની ગયો તો લોકો સાયાદાર ઝાડોનો આસરો લેવા માટે અહીંતહીં ફેલાઈ ગયા. ત્યાં કાંટાવાળાં (બાવળના) ઝાડો ફેલાયેલાં હતાં. ખુદ રસૂલુલ્લાહ સલ્વલ્લાહુ અલૈહિ વ સલ્વમ એક મોટા ઝાડ પાસે જઈને તેના સાયામાં આરામ લેવા બિરાજમાન થયા. પોતાની તલવાર આપે ઝાડની એક ડાળ સાથે લટકાવી દીધી.

હઝરત જબિર ફરમાવે છે : થોડીક જ વાર અમે સૂતેલા હોઈશું ત્યાં તો રસૂલુલ્લાહ સલ્વલ્લાહુ અલૈહિ વ સલ્વમએ અમને બોલાવ્યા. અમે ગયા તો જોયું કે એક તગડો ગામડિયો જવાન ત્યાં બેઠેલો છે. આપે ફરમાવ્યું, “આ માંગસે મારી તલવાર આંચકી લીધી હતી. એટલે બિલ્લી પગે આવીને ઝાડ પરથી ચૂપકેથી ઉતારી લીધી હતી. હું સૂતેલો હતો. તરત જ મારી આંખ ખુલી તો શું જોઈ છું કે આ માણસ મારી તલવાર તાણીને મારા માથે ઝીભેલો છે. કહેવા લાગ્યો, “હે મુહંમદ ! તમને મારા હાથથી કોણ બચાવશે ?”

મેં કહ્યું, “અલ્લાહ !” તો જુઓ એ તમારી સામે બેઠેલો છે.”

સહાબા તેને ઠપકારવા લાગ્યા તો આપે ફરમાવ્યું, “મેં એને માફ કરી દીધું છે.”

વાકિદીનું બધાન છે કે આ ગમાર એજ વેળા મુસલમાન બની ગયો અને યહી તે પોતાના કબીલામાં જઈને ઈસ્લામની તબલીગ કરવા લાગ્યો અને તેની તબલીગથી ઘણા મૂર્તિપૂજકો મુસલમાન બની ગયા. (ફરકુલ-બારી જિ.ર પા. ૩૨૩) “હ”

ગવરસ વિષે ઊતરેલી આયત — — — હઝરત જબિર બિન અબ્દુલ્લાહ ફરમાવે છે : ગવરસના એજ બનાવ અંગે અલ્લાહ તઆલાએ આ આયત ઉતારી : “યા યૈયુહલ-લઝીન આમનૂઝ-કુઝ નિઅ-મતલ-લાહિ અલૈકુમ ઈઝ હમ્મ કવમુન.....”

“હે ઈમાનવાળાઓ ! તમે અલ્લાહના તે ઉપકારને યાદ કરો જ્યાંએ એક જૂથે તમારી ઉપર હાથ ઉગામવાનો ઈરાદો કર્યો હતો પણ અલ્લાહએ તેનો હાથ પકડી લીધો અને તમે અલ્લાહથી ડરતા રહો અને મુસલમાનો તો ફક્ત અલ્લાહ પર જ ભરોસો કરે છે.”^૧

ઈબ્ને ઈસ્હાક કહે છે : યઝીદ બિન નુઅમાને મને કહ્યું કે આ આયત બનૂ નદીરના યહૂદી અમ્મ બિન હજાશ વિષે કિતરેલી છે જેણે મકાનની અગાશી પરથી પથ્થર મલગાવીને રસૂલુલ્લાહ સલ્વલ્લાહુ અલૈહિ વ સલ્વમની કતલનું બીડું ઝડપેલું હતું. હવે એમાંની કઈ વાત સાચી છે તે અલ્લાહ બેહતર જાણે!

હઝરત જાબિરના ઊંટનો કિસ્સો—ઈબ્ને ઈસ્હાક કહે છે : મને વહબ બિન કેસાને હઝરત જાબિર બિન અબ્દુલ્લાહનો આ કિસ્સો કહ્યો. હઝરત જાબિરનું પોતાનું બયાન છે:

“જાતિર-રકાઅના ગઝવહ પ્રસંગે હું પણ મારા ઊંટ પર બેસીને રસૂલુલ્લાહ સલ્વલ્લાહુ અલૈહિ વ સલ્વમની સાથે ગયો હતો ત્યાંથી પાછા ફરતી વેળા મારો ઊંટ બેહદ નબળો પડી ગયો હતો. મારા સાથીઓ વારંવાર આગળ નીકળી જતા હતા અને હું વારંવાર તેઓથી પાછળ પડી જતો હતો. રસૂલુલ્લાહ સલ્વલ્લાહુ અલૈહિ વ સલ્વમએ મને ફરમાવ્યું, “હે જાબિર ! શું વાત છે ? પાછળ કેમ પડી જાય છે ?”

મેં કહ્યું, “યા રસૂલલ્લાહ ! મારો ઊંટ નબળાઈને કારણે બરાબર ચાલતો નથી. એણે મને પાછળ પાડી દીધો છે.”

આપે ફરમાવ્યું, “વારૂ એને બેસાડી દે.”

મેં મારા ઊંટને બેસાડી દીધો તો આપે પણ પોતાના ઊંટને બેસાડી દીધો. પછી ફરમાવ્યું, “તારા હાથમાં જે લાકડી છે એ મને આપી દે અથવા જા, કોઈ જાડની લાકડી કાપીને લઈ આવ.”

મેં તુરંત આપના હુકમનું પાલન કર્યું. આપે એ લાકડી પોતાના મુબારક હાથમાં પકડી લીધી અને પોતાના મુબારક હાથથી મારા ઊંટના પડખાંમાં એ લાકડીથી થોડાક હળવા ગોદા માર્યા. પછી મને ફરમાવ્યું, “ચાલ હવે પોતાના ઊંટની પીઠ પર સવાર થઈ જા.”

હુકમનું પાલન કરતાં હું મારા ઊંટની પીઠ પર સવાર થઈ ગયો અને પછી જો મારો ઊંટ ચાલ્યો છે તો કસમ છે તે અલ્લાહના, જેણે મુહંમદ સલ્વલ્લાહુ અલૈહિ વ સલ્વમને પોતાના બરહક પયગમ્બર બનાવ્યા છે, એટલી ઝડપી ગતિએ તે ચાલ્યો કે રસૂલુલ્લાહ સલ્વલ્લાહુ અલૈહિ વ સલ્વમના ઊંટથી પણ પાછળ નહિ પડ્યો. એજ ઝડપી ગતિએ મારો ઊંટ રાબેતા મુજબ ચાલતો રહ્યો અને હું રસૂલુલ્લાહ સલ્વલ્લાહુ અલૈહિ વ સલ્વમની જોડેજોડ રહીને આપની જોડે વાતો કરતો રહ્યો.

આપે મને ફરમાવ્યું : “અ-તબીઉની, જ-મ-લુકા હાઝા યા જાબિર ?” એટલે હે જાબિર ! શું તારો આ ઊંટ મને વેચવો છે ?

મેં અરજ કરી, “યા રસૂલલ્લાહ ! વેચવાની વાત કેવી ? હું એને આપના ચરણોમાં ભેટ ધરું છું.”

આપે ફરમાવ્યું, “ના ભેટ તરીકે નહિ, મને વેચાતો આપી દે.”

“વારૂ તો આપ મારા ઊંટની કેટલી કિંમત આંકો છો ?” મેં પૂછ્યું.

ફરમાવ્યું, “જ એક દિરમની કિંમતે મેં એને ખરીદી લીધો.”

“નહિજી યા રસૂલલ્લાહ !” મેં કહ્યું, “ આ કિંમતે તો આપ મને ખોટના ધંધામાં નાખી રહ્યા છો.”

“વારૂ તો બે દિરમ આપું છું બોલ, કબૂલ છે ?”

મેં ફરીવાર એજ જવાબ આપી દીધો.” નહિજી આ તો ખોટના ધંધા છે યા રસૂલલ્લાહ ! ”

ત્યારે રસૂલલ્લાહ સલ્વલ્લાહુ અલેહિ વ સલ્વમએ મારા ઊંટની કિંમત વધારતાં-વધારતાં એક ઉકીયહ સોનું કરી દીધો. ^૧

મેં અરજ કરી, “યા રસૂલલ્લાહ ! શું સાચેસાચ આટલી ઊંચી કિંમતે આપ એને ખરીદવા રાજી છો?”

ફરમાવ્યું, “હા કેમ નહિ, એજ કિંમતે હું એને ખરીદવા રાજી છું.”

“વારૂ તો યા રસૂલલ્લાહ ! આ કિંમતે મારો ઊંટ મેં આપને વેચી દીધો. હવે આપ એના માલિક બની ગયા.”

“હા મેં પણ એજ કિંમતે એને ખરીદી લીધો.”

એ પછી આપે ફરમાવ્યું, “જાબિર ! શું તં શાદી કરી લીધી છે ?”

મેં કહ્યું, “જી હા યા રસૂલલ્લાહ !”

ફરમાવ્યું, “કુંવારી સાથે કે વિધવા સાથે ?”

“યા રસૂલલ્લાહ !” મેં કહ્યું, “શાદી તો મેં વિધવા સાથે કરી છે.”

ફરમાવ્યું, “અ-ફલા જરિયહ તલા-અબહા વ તલા-અબક.” એટલે કુંવારી કન્યા સાથે કેમ શાદી નહિ કરી ? અથવા શું કોઈ કુંવારી કન્યા તને નહિ મળી ? તે તારાથી ખુશ થતે અને તું તેનાથી ખુશ થતો!

મેં અરજ કરી, “યા રસૂલલ્લાહ ! મારા બાપા ઉબુદ્દની લડાઈમાં શહીદ થઈ ગયા. ^૨ તેમણે પોતાની પાછળ મારી સાત બહેનો છોડી છે. મેં વિચાર્યું, એવી સ્ત્રી સાથે શાદી કરું જે મારી બહેનોની સંભાળ રાખી શકે. હવે જે ખાતૂન સાથે મેં શાદી કરી તે મારી બહેનોને નવડાવે-ધોવડાવે છે. મારી બહેનોની કંગીચોટી કરે છે. ખવડાવે-પીવડાવે છે. અને હરેક રીતે તેઓની સંભાળ રાખે છે.”

આપે ફરમાવ્યું, “જાબિર ! ખરેખર તં બહુ અકલમંદીનું કામ કર્યું છે. અલ્લાહ તઆલાએ ચાહ્યું તો તારા કામમાં બરકત થશે.”

એ પછી આપે ફરમાવ્યું, “જાબિર ! જ્યારે આપણે સિરાઝ મુકામે પહોંચીશું ^૩ તો ઊંટ ઝબહ કરાવીશું અને આજનો દિવસ ત્યાં જ પસાર કરીશું અને હે જાબિર ! જ્યારે તારી બીબીને આપણા આવવાની ખબર પડશે તો તે આપણી ધરોણાગત માટે ગાદી-તકિયા પાથરશે.”

૧. ઉકીયહ : રતલનો ૧૨ મો ભાગ, ૪૦ દિરમના વજન જેટલું અથવા ૩ તોલા કે આઉસ. (બયાનુલ-તિસાન પેજ ૭૪) “હ”

૨. હઝરત જાબિર રદિયલ્લાહુ અન્હુના બાપાજી હઝરત અબ્દુલ્લાહ બિન અબ્ર બિન હરામ રદિયલ્લાહુ અન્હુ જેએ-ઉદ્દુદમાં શહીદ થઈ ગયા હતા. “હ”

૩. સિરાઝ : મદીનહથી ત્રણ માઈલના અંતરે આવેલા સ્થળનું નામ.

મેં કહ્યું, “યા રસૂલલ્લાહ ! અમારા ઘરમાં ગાદી-તકિયા ક્યાંથી ?”

ફરમાવ્યું, “જાબિર ! અલ્લાહએ ચાહ્યું તો એ પણ મળી રહેશે અને સાંભળ, જ્યારે તું ઘેર પહોંચે તો તારે બહુ હોશિયારી અને સાવચેતીથી કામ લેવાનું છે.”

હઝરત જાબિરનું બયાન છે : “જ્યારે અમે સિરાર મુકામે પહોંચ્યા તો રસૂલુલ્લાહ સલ્વલ્લાહુ અલૈહિ વ સલ્વમના હુકમથી ઊંટ ઝબહ કરવામાં આવ્યું અને પૂરો દિવસ અમે ત્યાં જ પસાર કર્યો અને જ્યારે સાંજ પડી તો મદીનહમાં દાખલ થઈને રસૂલુલ્લાહ સલ્વલ્લાહુ અલૈહિ વ સલ્વમ પોતાની મસ્જિદમાં તશરીફ લઈ ગયા અને હું મારા ઘર ભણી ઊપડ્યો. મેં મારી ધરવાણીને પૂરો કિસ્સો કહી સંભળાવ્યો અને રસ્તામાં જ કંઈ રસૂલુલ્લાહ સલ્વલ્લાહુ અલૈહિ વ સલ્વમ સાથે મારી વાતચીત થઈ હતી તેની વિગત પણ કહી સંભળાવી. આ બધું સાંભળીને મારી બીબી બોલી, “જુઓ તમારે રસૂલુલ્લાહ સલ્વલ્લાહુ અલૈહિ વ સલ્વમના એકએક હુકમને માથે ચઢાવીને તેનો અમલ કરવાનો છે. સાંભળ્યું ને ?”

ઊંટનો બાકી રહેલો કિસ્સો—હઝરત જાબિર રદિયલ્લાહુ અન્હુનું બયાન છે : “સવાર પડી તો હું મારા ઊંટને દોરીને મસ્જિદને દરવાજો લઈ ગયો. ત્યાં ઊંટને બેસાડીને પોતે મસ્જિદમાં રસૂલુલ્લાહ સલ્વલ્લાહુ અલૈહિ વ સલ્વમની પાસે જઈને બેસી ગયો. નમાઝ પૂરી કરીને આપ મસ્જિદથી બહાર પધાર્યા તો મારા ઊંટને ત્યાં ઊભેલો જોઈને આપે ફરમાવ્યું, “મા હાઝા ?” આ કોનો ઊંટ છે ?

લોકોએ કહ્યું, “યા રસૂલલ્લાહ ! જાબિર આ ઊંટ લઈ આવ્યો છે.”

ફરમાવ્યું, “જાબિર ક્યાં છે ? તેને અહીં લઈ આવો.”

હું તરત આપની તહેનાતમાં હાજર થઈ ગયો. મને જોઈને આપે ફરમાવ્યું, “ભત્રીજા ! આ તો તારો જ ઊંટ લાગે છે. જા અહીંથી એને લઈ જા.” (તું જ એનો માલિક છે.)

એ પછી આપે બિલાલને બોલાવીને ફરમાવ્યું, “બિલાલ ! જાબિરને તમારી સાથે લઈ જાવ અને એને એક ઊકીચ્છ સોનું આપી દો.”

હું બિલાલ સાથે ચાલ્યો ગયો અને તેમણે એક ઊકીચ્છ સોનું મને આપી દીધું બલકે કંઈક વધારે જ આપી દીધું.

હઝરત જાબિરે વધુમાં ઉમેર્યું : “સોગંદ છે અલ્લાહના ! આ એક ઊકીચ્છ સોનું મારા ઘરમાં રહ્યું અને તેમાં રોજ-બ-રોજ વધારો એટલે બરકત થતી રહી ત્યાં સુધી કે “હર્રહની હોનારત” સર્જાઈ ગઈ. આ કમનસીબ ઘટનામાં મારા ધરના બીજા માલસામાનની સાથે મારું આ સોનું પણ લૂંટી લેવામાં આવ્યું.”

સંપાદકની નોંધ—હર્રહની હોનારતની મુખતસર વિગત એમ છે કે રસૂલુલ્લાહ સલ્વલ્લાહુ અલૈહિ વ સલ્વમની વફાત પછી તે સમય આવ્યો જ્યારે મક્કહ-મદીનહ પર હઝરત અમીર મુઆવિયહનો પાટવી કુંવર યઝીદ રાજગાદીએ બેસીને રાજ કરતો હતો. મદીનહવાસીઓએ યઝીદની બૈઅત તોડીને તેના ગવર્નર મરવાન બિન હકમને પદભ્રષ્ટ કર્યો અને તેની જગ્યાએ હઝરત હન્ઝલહના બેટા હઝરત અબ્દુલ્લાહને મદીનહના ગવર્નર બનાવી દીધા. (હઝરત હન્ઝલહ તે સહાબી છે જેઓ જંગે-ઉલુદમાં શહીદ થયા હતા અને જેમની મૈયિતને ફરિશ્તાઓએ ગુસલ આપ્યો હતો.)

પઝીદને આ સમાચાર મળતાં તેણે મુસ્લિમ બિન ઉકબા નામે ફોજને મોટી ફોજ આપીને રવાના કર્યાં. તેણે મદીનહ પર ચઢાઈ કરીને જુલ્મો-સિતમની સાથે લૂંટમારે મચાવી દીધી. હઝરત જાબિર તે સમયે વથોવૃધ્ધ હોવાથી-એમની આંખોની રોશની ચાલી ગઈ હતી. મદીનહની ગલીઓમાં હઝરત જાબિર શહીદોની લાશો વચ્ચે ઠોકરો ખાતા હતા અને કહેતા હતા, “હે લોકો ! રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું છે કે, જોણે મદીનહના લોકોને ભયભિત કર્યાં તેણે મને એટલે રસૂલુલ્લાહ સલ્વલ્લાહુ અલૈહિ વ સલ્વમને ભયભિત કર્યાં. બળવાખોરો હઝરત જાબિરને કતલ કરી નાખવા માગતા હતા પણ મરવાન બિન હકમે હઝરત જાબિરને પોતાના મકાનમાં આસરો આપીને કતલ થવાથી બચાવી લીધા. આ રમખાણ કે હોનારતમાં હઝરત જાબિરનું ઘર લૂંટી લેવામાં આવ્યું જેમાં બળવાખોરો પેલું સોનું પણ લૂંટી ગયા. (ઇબ્ને હિશામ જિ.ર પા. ૨૨૪નો હાશિયો) “હ”

બે પહેરેગીરોનો કિસ્સો—————ઇબ્ને ઈસ્હાક કહે છે : મને મારા કાકા સદકા બિન યસારે કહ્યું અને તેમને ઉકેલ બિન જાબિરે કહ્યું અને ઉકેલ બિન જાબિરને તેમના બાપાજી હઝરત જાબિર બિન અબ્દુલ્લાહએ આ કિસ્સો કહી સંભળાવ્યો. હઝરત જાબિરનું બચાન છે :

“અમે રસૂલુલ્લાહ સલ્વલ્લાહુ અલૈહિ વ સલ્વમની સાથે “આતિર-રકાઅ”નો મામલો પતાવીને મદીનહ પાછા ફરતા હતા. રસ્તામાં અમને એક મુશરિક સ્ત્રી મળી. પૂછપરછ દરમિયાન આ મુશરિક સ્ત્રીએ અવળચંડાઈથી કામ લઈને રસૂલુલ્લાહ સલ્વલ્લાહુ અલૈહિ વ સલ્વમની શાનમાં સખત ગુસ્તાખીભર્યા શબ્દો ઉચ્ચાર્યા. અમારા એક જોશીલા જવાને આગળ વધીને તેને કતલ કરી નાખી. એ પછી અમે આગળ વધી ગયા. મુશરિક સ્ત્રીની કતલ વેળા તેનો ખાવિન્દ તેની સાથે ન હતો. જ્યારે તેને આ કતલની ખબર પડી તો તેણે સોગંદ લીધા કે, જ્યાં સુધી મુહંમદના સહાબામાંથી કોઈનું ખૂન નહિ કરશે, ચેનથી બેસવાનો નથી.

એ પછી તે છુપી રીતે રસૂલુલ્લાહ સલ્વલ્લાહુ અલૈહિ વ સલ્વમની પાછળ લાગી ગયો. જ્યારે રાત પડી તો રસૂલુલ્લાહ સલ્વલ્લાહુ અલૈહિ વ સલ્વમએ એક મંઝિલે પડાવ નાખ્યો અને ફરમાવ્યું, “આજે રાતે કોણ મારી હિફાઝત માટે પહેરો ભરવા તૈયાર છે ?”

હઝરત જાબિર ફરમાવે છે, આ સાંભળીને એક મુહાનિર જવાન અને એક અન્સારી જવાન આગળ આવ્યા અને બોલ્યા “યા રસૂલલ્લાહ ! અમે પહેરો ભરવા તૈયાર છીએ.”

આપે ફરમાવ્યું, “જુઓ આ ઘાટીને નાકે જઈને પહેરો ભરવાનો છે.” એ રાતે રસૂલુલ્લાહ સલ્વલ્લાહુ અલૈહિ વ સલ્વમએ જંગલની એજ ઘાટીમાં પોતાના લશ્કર સાથે પડાવ નાખ્યો હતો.

ઇબ્ને હિશામ કહે છે : પહેરા માટે તૈયાર થયેલા સહાબામાંથી એક હઝરત અમ્માર બિન યાસિર હતા અને બીજા હઝરત અબ્બાદ બિન બિશર હતા. (રદિયલ્લાહ અનલુમા) ઇબ્ને ઈસ્હાક કહે છે : આ પહેરેગીરો જ્યારે ઘાટીને નાકે પહોંચી ગયા તો અન્સારીએ મુહાનિરને પૂછ્યું, “કહો ભાઈ, રાતના પહેલા ભાગનો પહેરો તમે ભરશો કે હું ભરું ?”

મુહાનિરે કહ્યું, “પહેલા ભાગની જવાબદારી તમે ઉપાડી લો. હું બીજા ભાગે ઊઠીને પહેરાની જવાબદારી સંભાળી લઈશ. તેટલી વાર આરામ કરી લઉં.”

હઝરત જાબિરનું બચાન છે : આટલી વાતચીત બાદ મુહાનિર સહાબી આરામ માટે લેટી ગયા અને

અન્સારી સહાબી નમાઝનો કોલ બાંધીને અલ્લાહના દરબારમાં ઊભા થઈ ગયા, કે જોથી અલ્લાહની બંદગી પણ થાય અને જાગતા રહીને પહેરા માટે પણ સચેત રહે.

બીજી તરફ પેલી મુશરિક સ્ત્રીનો ખાવિન્દ પણ સચેત રહીને ઘાતમાં બેઠેલો હતો અને તકની રાહ જોતો હતો. રાતના સન્નાટામાં લપાતો છુપાતો ઘાટીના નાકાથી થોડે દૂર આવીને ઊભો થઈ ગયો. તેણે જોયું કે એક મુસલમાન ઘાટીના નાકે ઊભેલો છે. સમજી ગયો કે લશ્કરનો પહેરેગીર છે. તેણે કમાનમાં તીર જોડ્યું અને તાકીને અન્સારી સહાબી તરફ છોડ્યું જે તેમના શરીરના એક ભાગમાં ખૂપી ગયું. અન્સારીએ બદનમાં ખૂપેલું તીર કાઢીને જમીન પર ફેંકી દીધું અને તેવી જ રીતે નમાઝમાં તલ્લીન રહ્યા. તેટલી વારમાં મરનાર સ્ત્રીના ખાવિન્દનું બીજું તીર આવ્યું અને તે પણ એમના બદનમાં ઊતરી ગયું. અન્સારી જવાને એને પણ બદનમાંથી કાઢીને ભોંય પર ફગોટી દીધું અને કંઈ બન્યું જ ન હોય તેમ નમાઝમાં મશગૂલ રહ્યા. ત્યારે સામી દિશાએથી ફરીવાર ત્રીજું તીર આવ્યું અને એ પણ એમના શરીરમાં અંદર ઊતરી ગયું. અલ્લાહના બંદા અન્સારીએ એને પણ શરીરમાંથી ખેંચી કાઢીને જમીન પર નાખી દીધું. તેટલી વારમાં નમાઝ પૂરી થઈ ગઈ. નમાઝનું સલામ ફેરવીને પોતાના મુહાબિર સાથીને હાંક મારતાં બોલ્યા, “ઊઠો ભાઈ અને જુઓ, માફ આખું શરીર લોહીલુહાણ છે. હું મારી જગ્યાએ ઢગલો વળી ગયો છું.”

મારી હાંક સાંભળીને મુહાબિર સાથી સફાળો ઊભો થઈ ગયો. મુશરિક સ્ત્રીના ખાવિન્દે મારા સાથીને પણ ત્યાં ઊભેલો જોયો તો ડરનો માર્પો ફવરન ત્યાંથી પલાયન થઈ ગયો. તેને થયું કે લશ્કરના બીજા મારાણસો પણ એના સંગાતે લાગે છે. આ ડરથી ગભરાઈને તે ભાગી દૂરથો.

હજરત જાબિર ફરમાવે છે : મુહાબિર સાથીએ અન્સારી સાથીને લોહીલુહાણ જોયા તો તઅજબુબધી બોલ્યા, “સુબ્હાનલ્લાહ, ભાઈ સાહેબ ! પહેલું તીર લાગતાં જ કેમ મને જગાડી નહિ દીધો ?”

અન્સારી, સાથી શાંતિથી બોલ્યા, “ભાઈ ! હું નમાઝમાં કલામે-પાકની એક લાંબી સૂરત પઢવામાં તન્મય હતો. સૂરતને ખતમ કર્યા વગર અધવચ્ચે છોડી દેવાનું મને મુનાસિબ નહિ લાગ્યું. હું નમાઝમાં મારા અલ્લાહ સાથે વાતો કરતો હતો એ દરમિયાન એક પછી એક તીર આવવા લાગ્યું. મને થયું કે ભલે તીર પર તીર આવે, શરૂ કરેલી સૂરતને ખતમ કરીને જ જંપીશ. પછી અચાનક મને વિચાર આવ્યો કે મેં રસુલુલ્લાહ સલ્વલ્લાહુ અલૈહિ વ સલ્વમની હિફાઝતના પહેરાની જવાબદારી પણ ઉપાડેલી છે. એનું ભાન થતાં જ મેં રૂકૂઅ સિન્દા કરીને મારી નમાઝ પૂરી કરી લીધી. અલ્લાહના સોગંદ ! જો આ જવાબદારી ન હોત તો નમાઝને ઔરભી લંબાવી દેત ત્યાં સુધી કે સૂરત પૂરી થઈ જતે ભલે એમાં મારી જાન પણ ચાલી જાત !”

ઇબ્ને ઈસ્હાક કહે છે : ગઝવએ-આતિર-રકાઅના મામલાથી પરવારીને રસુલુલ્લાહ સલ્વલ્લાહુ અલૈહિ વ સલ્વમ પોતાના સાથીઓ સાથે મદીનહ વાપસ પધાર્યા. એ પછી જમાદિલ-અઝ્વલના બાકીના દિવસો અને જમાદિલ-આખિરનો પૂરો મહિનો અને રજબના અમુક દિવસો મળીને પૂરા બે મહિના આપ મદીનહમાં બિરાજમાન રહ્યા.

પ્રકરણ ૧૧૮

બદ્ધલ-આખિરહ અને દૂમતુલ-જન્દલ

(શઅબાન સન ૪ હિજરી)

ઇસ્લામી લશ્કર બદ્દના મેદાનમાં • મખ્શી દમરીની ધમકી • મઅબદ ખુઝાઈનો ફરાર • હઝરત કઅબના શેઅરો

• દૂમતુલ-જન્દલનો ગઝવહ.

ઇસ્લામી લશ્કર બદ્દના મેદાનમાં————ઇબ્ને ઈસ્હાક કહે છે : એ પછી રસૂલુલ્લાહ સલ્વલ્લાહુ અલૈહિ વ સલ્વમ સન ૪ હિજરીના શઅબાનમાં પોતાના સહાબાનું એક લશ્કર લઈને બદ્દના મેદાન તરફ રવાના થયા. કારણ કે જંગે-ઉલુદ પ્રસંગે કુરૈશનો સરસેનાપતિ અબૂ સુફ્યાન ધમકી આપી ગયો હતો કે આવતા વરસે આજની તારીખે આજ મેદાનમાં ફરીવાર આપણી વચ્ચે યુધ્ધ જમશે. રસૂલુલ્લાહ સલ્વલ્લાહુ અલૈહિ વ સલ્વમએ તેની ચેલેજ ઝીલી લીધી હતી. જોથી તેનો નક્કી કરેલો દિવસ આવી લાગતાં તેજ મેદાન તરફ રસૂલુલ્લાહ સલ્વલ્લાહુ અલૈહિ વ સલ્વમ પોતાનું લશ્કર લઈને રવાના થઈ ગયા અને બદ્દના મેદાનમાં પડાવ નાખીને અબૂ સુફ્યાન અને તેના લશ્કરની રાહ જોવા લાગ્યા.^૧

ઇબ્ને હિશામ કહે છે : રસૂલુલ્લાહ સલ્વલ્લાહુ અલૈહિ વ સલ્વમએ પોતાની જગાએ મદીનહના હાકિમ તરીકે હઝરત અબ્દુલ્લાહ બિન અબ્દુલ્લાહ બિન ઉબય બિન સલૂલની નિમણૂંક કરી.^૨

ઇબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમએ બદ્દ મુકામે પડાવ નાખીને અબૂ સુફ્યાનના ઈન્તેઝારમાં આઠ રાતો પસાર કરી. તે તરફ અબૂ સુફ્યાન પોતાનું લશ્કર લઈને મક્કહથી રવાના થયો પણ ઝહરાનની બાજુમાં આવેલા મલિન્નહ અથવા ઉરફાન મુકામે પહોંચીને ત્યાં જ તેણે પડાવ નાખી દીધો.^૩

જ્યારે કુરૈશી લશ્કર ઉરફાન મુકામે પહોંચ્યું તો અહીં પડાવ નાખવા પછી અબૂ સુફ્યાનના વિચારો બદલાય

૧. ઇસ્લામી લશ્કરમાં ૧૫ સો સહાબા હતા. ૧૦ ઘોડા હતા. હઝરત અલી લશ્કરના ઘજાધારી હતા. (અસિહ-હુસ-સિયર પૃષ્ઠ ૧૬૩) “હ”

૨. હઝરત અબ્દુલ્લાહ, મુબાકકિબના સરદાર અબ્દુલ્લાહ બિન ઉબય બિન સલૂલના જવાબ બેટા હતા. રસૂલુલ્લાહ સલ્વલ્લાહુ અલૈહિ વ સલ્વમના સાચા આશિક અને ઊંચા પાયાના સહાબી હતા. “હ”

૩. ઝહરાન : મક્કહ પાસે આપેલી એક ખીણનું નામ. અહીં મરનામ નામે એક ગામ છે જેને ઝહરાન કહે છે અને ઉરફાન, મક્કહ-મદીનહના રસ્તે આવેલું જાણીતું સ્થળ જે મક્કહથી બે મંઝિલના અંતરે આવેલું છે.

ગયા. તેને થયું કે કુરૈશ માટે સંજોગો હજુ અનુકૂળ થયા નથી જોથી અંત્યારે યુધ્ધને ટાળી દેવું બેહતર છે. લશ્કરીઓ સાથે ચર્ચા વિચારણાને અંતે બધા એવા ઠરાવ પર આવ્યા કે ખરેખર આપણા સંજોગો યુધ્ધને અનુકૂળ નથી જોથી મક્કહ પાછા વળી જવું. આ ઠરાવ બાદ અબૂ સુફ્યાને પોતાના સિપાહીઓને સંબોધીને કહ્યું :

“હે કુરૈશી જવાનો ! યુધ્ધકળાની દ્રષ્ટિએ, જંગ ખેલવા માટે હરિયાળી જમીન અને વસંતની ફળદ્રુપતાની મોસમ જ આપણા માટે અનુકૂળ હોય શકે છે. બાગો-બહારની લીલીછમ રૂતુમાં તમે પોતાના ઊંટોને ઝાડોના લીલાંછમ પાંદડાનો ચારો પણ ખવડાવી શકો છો અને ઊંટણીઓનું તાજું ગરમાગરમ દૂધ પણ પી શકો છો. ત્યારે આ તો દુકાળનું સૂકું વરસ ચાલે છે. આવા સૂકામણા અને પાનખરના કાળઝાળ દિવસોમાં લડાઈ આપણને માફક આવે એમ નથી. માટે હું પાછો વળું છું. તમે પણ મક્કહ પાછા વળો.”

સેનાપતિની વાત સિપાહીઓને ગળે ઊતરી ગઈ અને તેઓ ડાહ્યા ડમરા કે કહ્વાગરા પેઠે મક્કહ પાછા વળી ગયા. મક્કહના કુરૈશી તેઓની આ દલીલની નોંધ લીધી અને આ “અણખેલાયેલા યુધ્ધનું પરાક્રમ કરનારા” પોતાના લશ્કરને “જૈશુસ-સવીક” એટલે “સતુ પીનેવાલા લશ્કર”નું નામ આપ્યું. મક્કહના લોકો કહ્યા કરતા કે આપણું લશ્કર સતુ ઢીંચવા માટે મક્કહથી નીકળીને મુસલમાનો તરફ ગયું હતું.

મખ્શી દમરીની ઘમઝી—————રસુલુલ્લાહ સલ્વલ્લાહુ અલૈહિ વ સલ્વમ પોતાના સહાબાના લશ્કર સાથે બદ્રના મેદાનમાં અબૂ સુફ્યાનના ઈન્તેઝારમાં બિરાજમાન હતા એ દરમિયાન દમરહ કબીલાનો સરદાર મખ્શી બિન અમ્ર દમરી આપની તહેનાતમાં હાજર થયો. આ તે ગૃહસ્થ છે જોણે “ગઝવએ-વુદ્દાન” પ્રસંગે ખટપટ કરીને બંને પક્ષ વચ્ચે સુલેહશાંતિ કરાવી દીધી હતી. આવતાં જ તે કહેવા લાગ્યો, “હે મુહંમદ ! શું આ સ્થળે તમે કુરૈશ સાથે લડવા આવ્યા છો ?”

આપે ફરમાવ્યું, હા હે બનૂ દમરહના ભાઈ ! તારી ઈચ્છા હોય તો આપણી વચ્ચે થયેલું સુલેહનામું પાછું ખેંચી લઈ અને આપણી વચ્ચે જંગ જમી જાય. પછી તારી સાથે એટલો લડું કે અલ્લાહ આપણી વચ્ચે સુલેહ કરાવી દે !”

મખ્શી દમરી ગભરાય ગયો અને ઝટ બોલ્યો, “નહિ નહિ હે મુહંમદ ! વલ્લાહ તમારી સાથે લડવાની મારી કોઈ ઈચ્છા નથી.”

મઅબદ ખુઝાઈનો ફરાર—————રસુલુલ્લાહ સલ્વલ્લાહુ અલૈહિ વ સલ્વમ પોતાના સહાબાના લશ્કર સાથે બદ્રમાં પડાવ નાખીને અબૂ સુફ્યાનની રાહ જોતા હતા એટલામાં મઅબદ બિન અબૂ મઅબદ ખુઝાઈ નામે પોતાના કબીલાનો સરદાર ત્યાં આવી લાગ્યો. રસુલુલ્લાહ સલ્વલ્લાહુ અલૈહિ વ સલ્વમ અને ઈસ્લામી લશ્કરને જોતાં જ તેણે પોતાની ઊંટણીને પૂરપાટ દોડાવી દીધી. ઊંટણી હવા સાથે વાતો કરવા લાગી. ફરાર થતી વેળા રસુલુલ્લાહ સલ્વલ્લાહુ અલૈહિ વ સલ્વમ તરફ મુખ કરીને તે આ શેઅરો લલકારતો હતો :

કદ જફરત મિન રૂક-કતૈ મુહમ્મદ. • વ અજ-પતિમ મિન યસરિય કલ-અન્જદિ.

તહવી અલા દીને અબીહલ-અત્લદ. • કદ જઅલત માઅ કુદૈદિન મવ-ઈદી.

વ માઅ દજનાન લહા દુહલ-કદિ.

મારી ઊંટણી મુહંમદના રક્ષીકોની બંને જમાઅતોથી (બડકીને) ભાગી ઊઠી અને યસરિય એટલે મદીનહની

(અજવહ) ખજૂરનો ઠળિયો બની ગઈ. મારી ઊંટણી પોતાની જૂની નસલની ટેવ મુજબ એટલી તેજીથી ભાગી કે (મક્રહ નજીક આવેલા) કુદેદના અરણાને જોતજોતામાં તેણે મારી મંજિલ બનાવી દીધી. અને (હવે) દજનાનનું અરણું બીજા દિવસે તેની મંજિલ હશે.

હઝરત કઅબના શેઅરો—ઈબ્ને હિશામ કહે છે : બકુલ-આખિરહના મામલા અંગે હઝરત કઅબ બિન માલિક રદિયલ્લાહુ અન્હુએ રચેલા આ શેઅરો મને અબૂ ઝૈદ અનસારીએ સંભળાવ્યા :

વઅદ-ના અબા સુફ્યાના બદરન ફલમ નર્જિદ, • લિ-મીઆદિદી સિદકન વમા કાના વાફિયા.

અમે અબૂ સુફ્યાન સાથે બદ્રમાં લડવાનો વારદો આપ્યો હતો. પરંતુ અમે જોયું કે તે પોતાના વાવદા અને વચનમાં સાચો ઠયો નહિ અને તે પોતાના વાવદાને પૂરો કરી શક્યો નહિ.

ફ-ઉકસિમુ લપ વાફિય-તના ફ-લકી-તિના, • લ-ઉબ્તા ઝમીમન વાફિયા-કદતલ-મવાલિયા.

હું કસમ ખાત્રને કહું છું (હે અબૂ સુફ્યાન !) અગર તું પોતાનો વાવદો પૂરો કરત તો અમારા હાથે ઝડપાઈ જાત ! અમારા કબજામાં આવી જાત તો પોતાના સગાં-સ્નેહીઓનો વિનાશ નોતરીને, હતાશ થઈને, ભૂંડો અને ખુવાર થઈને પાછો ફરત !

તરકના બિદી અવસાલા ઉત્બતા વબ્બહ, • વ અમ્મન અબા જહલિલ તરક-નાહુ સાવિયા.

બદ્રમાં અમે ઉત્બહ અને તેના બેટાનો સાંધેસાંધો તોડી નાખ્યો અને અમ્મે, અબૂ જહલલને ત્યાં જ ઠેકાણે પાડી દીધો.

અસય-તુમ રસૂલલ્લાહિ ઉફ-ફિલ લ-દીનેકુમ, • વ અમ્મે-કુમુસ - સઅયલ - લઝી કાના ગાવિયા.

હે કુરૈશ ! તમે રસૂલુલ્લાહ સલ્વલ્લાહુ અલૈહિ વ સલ્વમની નાફરમાનીઓ કરી તો, તુફ છે તમારા એ ધર્મ પર ! અને તુફ છે તમારા તે મામલાઓ પર જે અતિશય ભૂંડા અને ગુમરાહ કરી નાખનારા છે !

ફ ઈબ્ની વઈન - અહ - બફ - તુમૂની લ-કાઈલુન, • ફિદન લિ રસૂલિલ્લાહિ અહલી વ માલિયા.

સાંભળી લો ! ભલે તમે મને ગમે તેટલો ઠપકો આપો, હું તો એમ જ કહીશ કે મારાં બાલ-બચ્ચાં અને મારો માલ-સામાન બધું જ અલ્લાહ અને તેના રસૂલ સલ્વલ્લાહુ અલૈહિ વ સલ્વમ પર કુરબાન થઈ જાય !

અતઅના-હુ લમ નઅ-દિલ્હુ ફીના બિ-ગયરિદી, • શિહાબન લના ફી જુલ-મતિલ-લયલે હાવિયા.

અમે રસૂલુલ્લાહ સલ્વલ્લાહુ અલૈહિ વ સલ્વમની તાબેદારી માટે અમારાં મસ્તકો નમાવી દીધાં છે. આપ સલ્વલ્લાહુ અલૈહિ વ સલ્વમ રાતના અંધારામાં અમારા માટે એક રોશન સિતારા છે, એ અમારી રાહબરી (માર્ગદર્શન) કરે છે. અમે અમારામાંથી કોઈને પણ આપના હમ-પલ્લા, સમોવડિયા કે સરખાં પલ્લાનાં ઠરાવી શકતા નથી.

(નોટ : હઝરત હસ્સાન બિન સાબિત રદિયલ્લાહુ અન્હુનું રચેલું ૮ શેઅરોનું કાવ્ય

અને અબૂ સુફ્યાન બિન હબ્બે રચેલું ૧૦ શેઅરોનું જવાબી કાવ્ય જતું કરવામાં આવ્યું છે.)

દૂમતુલ-જાનલનો ગઝવહ—ઈબ્ને ઈસ્હાક કહે છે : એ પછી રસૂલુલ્લાહ સલ્વલ્લાહુ અલૈહિ

વ સલ્વમ સન ૫ હિજરીના રબીઉલ-અવ્વલમાં બદ્રથી વાપસ થઈને અને મદીનહ પધારીને થોડા મહિના

મદીનહમાં બિરાજમાન રહ્યા, ત્યાં સુધી કે ઝિલ-હજ્જનો મહિનો પસાર થઈ ગયો. આ વરસે એટલે સન ૪ હિજરીના વરસે પણ હજ્જની તમામ ક્રિયાઓ અને વિધિઓનો સંપૂર્ણ વહીવટમક્રહના કુરેશી મુશરિકોના હાથમાં રહ્યો.

એ પછી રસૂલુલ્લાહ સલ્લલ્લાલુ અલૈહિ વ સલ્લમ મુઘને ઈરાદે પોતાના સહાબાના લશ્કર સાથે દૂમતુલ-જન્દલ તરફ રવાના થયા. ઈબ્ને હિશામ કહે છે : આ રવાનગી સન ૫ હિજરીના રબીઉલ-અવ્વલમાં થવા પામી. ^૧ મદીનહમાં રસૂલુલ્લાહ સલ્લલ્લાલુ અલૈહિ વ સલ્લમએ પોતાના નાયબ કે ગવર્નર તરીકે હજરત સબાઅ યા સિબાઅ બિન અફતહ રદિયલ્લાલુ અન્હુની નિમણૂંક કરી.

ઈબ્ને ઈસ્હાક કહે છે : રસૂલુલ્લાહ સલ્લલ્લાલુ અલૈહિ વ સલ્લમ દૂમતુલ-જન્દલ પહોંચવા પહેલાં જ પોતાના લશ્કર સાથે મદીનહ વાપસ થઈ ગયા. કોઈ મુકાબલો થવા પામ્યો નહિ. પછી સન ૫ હિજરીનું બાકીનું વરસ આપે મદીનહમાં પસાર કર્યું. ^૨

ગુજરાતી સંપાદકની નોંધ—દૂમતુલ-જન્દલ ઈરાની અખાત અને રાતા સમુદ્ર વચ્ચે સીરિયાની અંતિમ સરહદે આવેલો પ્રદેશ છે. મદીનહથી પંદર અને દમિશ્કથી પાંચ રાતોનું અંતર છે. અહીં કબાઈલી ડાકૂઓનો અડડો હતો જેઓ વેપારી કાફલાઓ કે પસાર થનારા વટેમાર્ગીઓને લૂંટી લેતા હતા. આ પ્રદેશ પર ઉકેદર બિન અબ્દુલ-મલિક નામે ખ્રિસ્તી રાજાનું શાસન ચાલતું હતું. એ રોમના શહેનશાહ હિરકલનો ખંડિયો હતો. મદીનહથી તડીપાર થયેલા યહૂદીઓની ઉશ્કેરણીથી કબાઈલી ડાકૂઓ મદીનહ પર ચઢાઈ કરવાની તૈયારી કરતા હતા. રસૂલુલ્લાહ સલ્લલ્લાલુ અલૈહિ વ સલ્લમને પોતાના બાતમીદાર કે જસૂસ મારફતે એના સમાચાર મળતાં આપ એક હજર સહાબાનું લશ્કર લઈને તેઓની સરકોબી માટે રવાના થયા. પરંતુ ડાકૂઓને આગોતરી બાતમી મળી જતાં તેઓ ત્યાંથી ફરાર થઈને વેરવિખેર થઈ ગયા. કોઈ અથડામણ કે છમકલું થવા પામ્યું નહિ. આ રીતે સીરિયાની સરહદે વસનારા ખ્રિસ્તીઓ અને મૂર્તિ પૂજક અરબો પર મુસલમાનોની ધાક બેસી ગઈ. (સીરતે-અહમદે-મુજતબા જિ.૨ પા. ૫૦૮ - સીરતુલ-મુસ્તફા જિ.૨ પા. ૨૭૦ - પયગમ્બરે-ઈન્સાનિયત પા. ૪૨૮) “હ”

પ્રકરણ ૧૧૮

ગઝવએ-અહઝાબ

—એટલે—

ખન્દકનું અભૂતપૂર્વ યુધ્ધ

યહૂદી નેતાઓનું મંડળ મક્કહમાં • યહૂદના મુખે મૂર્તિપૂજના વખાણ • જંગ માટે બીજા કબીલાઓની ઉશ્કેરણી
 • વિવિધ કબીલાઓના કોણ સરદારો • ખન્દકની તેયારી • ખન્દકમાં મુસલમાનોનું રણનીત • ખન્દકમાં પ્રગટેલા
 મુઅજિઝા • નક્કર જમીન નરમ બની ગઈ. • થોડીક ખજૂરોમાં લશ્કર ઘસાઈ ગયું. • ખાના થોડા ખાનેવાલે બહુત
 • કાળમીઠ ચટાણાના ચૂરેચૂરા • કુરૈશી સૈન્યનો પડાવ મદીનહમાં • ઈસ્લામી લશ્કરની રવાનગી • બે યહૂદી સરદારોની
 મુલાકાત • બન્નુ કુરૈઝહની જહારીની તલકીડ • યહૂદી સરદારની બદતમીઝી • મુનાફિકોના નિફાડની જાહેરાત
 • અત્કાળ સાથે સમાધાનની કોશિશ • ખન્દક અરબો માટે એક અજાયબી • સતમાનુ મિસ્બા અહલલ-બૈત.

યહૂદી નેતાઓનું મંડળ મક્કહમાં—અબૂ મુહંમદ અબ્દુલ-માલિક ઈબ્ને હિશામ કહે છે :
 ખન્દકના યુધ્ધને લગતી આ રિવાયત મને ઝિયાદ બિન અબ્દુલ્લાહ બુક્કાઈએ કહી સાંભળાવી અને તેમણે મુહંમદ
 ઈબ્ને ઈસ્હાક મુતલબીના મુખેથી સાંભળી. મુહંમદ ઈબ્ને ઈસ્હાક મુતલબી કહે છે : એ પછી સન ૫ હિજરીના
 શવ્વાલમાં ગઝવએ-અહઝાબ એટલે ખન્દકનું અભૂતપૂર્વ યુધ્ધ ખેલાયું. ^૧

ઈબ્ને ઈસ્હાક કહે છે : મને આલે-ઝુબૈર બિન ઉર્વલ બિન ઝુબૈરના આઝાદ ગુલામ યઝીદ બિન રૂમાને
 તથા બીજા વિશ્વાસપાત્ર માહિતગારોએ અબ્દુલ્લાહ બિન કઅબ બિન માલિક, મુહંમદ બિન કઅબ કુરઝી,
 ઈમામ મુહંમદ બિન શિહાબ ઝુહરી, આસિમ બિન ઉમર બિન કતાદહ અને અબ્દુલ્લાહ બિન અબીબક વગેરે
 આલિમોની, જંગે-ખન્દકને લગતી જોટલી રિવાયતો મળી એ બધી મેં અહીં ભેગી કરી દીધી છે. આ રિવાયતોમાં
 જંગે-ખન્દકને લગતી વિવિધ માહિતી પીરસવામાં આવી છે. કોઈએ એક બનાવનું વર્ણન કર્યું છે તો કોઈએ
 બીજા બનાવનું વર્ણન કર્યું છે. કેટલાક એવા બનાવો પણ છે જેની વિગત કોઈએ દર્શાવી છે તો કોઈએ નથી
 દર્શાવી.

આ બધી રિવાયતોને આધારે જંગે-ખન્દકનું કારણ એમ બન્યું કે મદીનહથી તકીપાર થયેલા યહૂદી કબીલા
 બન્નુ નદીરના આગેવાનો તથા બન્નુ વાઈલ કબીલાના કેટલાક યહૂદી સરદારો ખાનગી મંત્રાણા માટે એક સ્થળે

ભેગા થયા. હાજર ગૃહસ્થોમાં સલ્વામ બિન અબુલ-હુકે નદરી, કિનાનહ બિન અબુલ-હુકે નદરી, હુથ્થ બિન અખ્તબ નદરી, હવઝહ બિન કેસ વાઇલી તથા અબૂ અમ્માર વાઇલી જેવા અગ્રેસરો અને ધર્મનેતાઓનો સમાવેશ હતો.

ખાનગી મંત્રણામાં ઠરાવ્યા મુજબ યહૂદી કીમના પંકાપેલા આગેવાનોનું એક મોવડી મંડળ પ્રવાસની મંઝિલો પટાવતું મક્કહના કુરૈશ પાસે પહોંચી ગયું. તેઓએ કુરૈશને રસુલુલ્લાહ સલ્વલ્લાહુ અલૈહિ વ સલ્વમ સાથે લડી લેવાનું આમંત્રણ આપ્યું અને પોતાની યહૂદી કીમના સંપૂર્ણ સહકારની ખાતરી અપાવતાં કહ્યું:

“હે કુરૈશ ! તમે તેમની ઉપર (એટલે રસુલુલ્લાહ સલ્વલ્લાહુ અલૈહિ વ સલ્વમ પર) બેધડક ચઢાઈ કરી દો અને સાંભળો, અમે ત્યાં સુધી તમારો સંગ્રામ આપીશું જ્યાં સુધી કે, તેમનો અને તેમના સાથીઓનો સમૂળગો સફાયો નહિ થઈ જાય!”

યહૂદના મુખે મૂર્તિપૂજના વખાણ——————યહૂદીઓની વાત સાંભળીને મક્કહના કુરૈશે તેઓને સવાલ કર્યો, “હે યહૂદી ધર્મનેતાઓ ! તમારી પાસે આકાશી કિતાબનું જ્ઞાન છે. તમે તવરાતને માનનારા છો જેના આધારે તમે અમારા અને મુહંમદના મઝહબી મતભેદોની પૂરી માહિતી ધરાવો છો. હવે બતાવો કે અમારો મૂર્તિપૂજનો ધર્મ ચઢિયાતો છે કે મુહંમદનો ઈસ્લામ ?”

જવાબમાં યહૂદી ધર્મગુરૂઓ બોલ્યા, “નહિ નહિ, તમારો દીન તેઓના દીનથી ચઢિયાતો છે અને તમારો મૂર્તિપૂજનો ધર્મ તેઓના ઈસ્લામ કરતાં સરચાઈથી વધારે નઝદીક છે.”

યહૂદી પાદરીઓનો આ જવાબ સાંભળીને કુરૈશ મલકાઈ ઊઠ્યા અને એજ વેળા રસુલુલ્લાહ સલ્વલ્લાહુ અલૈહિ વ સલ્વમ વિરૂધ્ધ લડાઈનો પ્રસ્તાવ વધાવી લઈને મદીનહ પર ચઢાઈ કરવાની પોતાની અનુમતિ દર્શાવી દીધી.

એજ તે લોકો છે જેઓના બારામાં કુઅનિ-મજ્હદની આ આયતો ઉતારવામાં આવી:

અલમ તરા ઈલલ લઝીન

ઊતૂ નસીબમ મિનલ કિતાબ

યુઅમિનૂન બિલ જિજિતિ વત-તાગૂત

વ યફૂલૂન લિલ-લઝીન ક-ફ-રૂ

હાઉલાઈ અહદા

મિનલ લઝીન આમનૂ સબીલા.

ઉલાઈકલ લઝીન લઅન હુમુલ્લાહ

વમંય યલ-અનિલ્લાહુ

ફલન તજિદા લહૂ નસીરા.

શું તમે નહિ જોયા એવા લોકોને જેઓને

આપવામાં આવ્યો કિતાબનો એક ભાગ ?

જેઓ ઈમાન ધરાવે છે મૂર્તિઓ અને શયતાનો પર

તેઓ કંહે છે કાફિરો વિશે કે

આ લોકો વધારે સત્યમાર્ગે ચાલનારા છે

મુસલમાનો કરતાં.

એજ તે લોકો છે જેઓને ફિટકારી નાખ્યા છે અલ્લાહએ

અને જેને ફિટકારી નાખે અલ્લાહ

તેનો કોઈ મદદગાર તમને મળશે નહિ. ૧

૧. સૂરએ-નિસાઅ પારક પ આયત ૫૧-૫૨. આ આયતોમાં અલ્લાહ તઆલાએ, ઈસ્લામના મુકાબલામાં મૂર્તિપૂજના ધર્મને ચઢિયાતો કહેનારા યહૂદીઓને ફિટકારી નાખ્યા એટલે તેઓની ઉપર પોતાની લઅનત મોકલાવી કેમકે યહૂદીઓએ મૂર્તિપૂજના વખાણ કરીને પોતાનું ઈમાન વેચી નાખ્યું. તપરાતના શિશાણ મુજબ તેઓ જાણતા હતા કે મૂર્તિપૂજ મોટું પાપ છે, એટલું મોટું કે જેની માફી નથી. રસુલુલ્લાહ સલ્વલ્લાહુ અલૈહિ વ સલ્વમની મશહૂર હદીસ છે : “અલ-કુકુ મિલ્લતુલ વાહિદહ.” એટલે ઈસ્લામના મુકાબલામાં દુનિયાના બીજા ધર્મો એક અંગ જેવા છે. ઈસ્લામનો સવાલ આવે તો યહૂદીઓ, મૂર્તિપૂજકો, ખ્રિસ્તીઓ, કાદયાનીઓ, શીયાઓ વગેરે તમામ ધર્મોના લોકો પોતાના આપસના મતભેદો ભૂલાવીને એક થઈ જાય છે. અને મુસલમાનો વિરૂધ્ધ એકબીજાની મદદ કરે છે. “હ”

જંગ માટે બીજા કબીલાઓની ઉશ્કેરણી— સારાંશ કે યહૂદી ધર્મના નેતાઓનો જવાબ સાંભળીને મક્કહના કુરૈશ જેલમાં આવી ગયા. રસૂલુલ્લાહ સલ્વલ્લાહુ અલૈહિ વ સલ્વમ વિરૂધ્ધ યુધ્ધનું આમંત્રણ તેઓ માટે અપૂર્વ આનંદ અને ઉત્સાહનું કારણ બની ગયું. બસ પછી શું હતું ! બધા જ કુરૈશી કબીલા યહૂદીઓ સાથે સહમત થઈને હોસે-હોસે રસૂલુલ્લાહ સલ્વલ્લાહુ અલૈહિ વ સલ્વમ વિરૂધ્ધ જંગની તૈયારીમાં લાગી ગયા.

કુરૈશ પાસેથી ઊઠીને યહૂદનું મોવડી મંડળ બનૂ ગઝ્ઝાન અને કેસ અપવાનના કબીલાઓ પાસે પહોંચ્યું અને તેઓને પણ રસૂલુલ્લાહ સલ્વલ્લાહુ અલૈહિ વ સલ્વમ વિરૂધ્ધ યુધ્ધનું આમંત્રણ પાઠવીને ખાતરી અપાવી કે અમે છેલ્લી પળ સુધી તમારે પડખે રહીને હરકે પ્રકારે તમારી ભરપૂર મદદ કરીશું. એમ પણ જાણાવ્યું કે કુરૈશ અમારો સાથ આપીને જંગ માટે તૈયાર થઈ ગયા છે. આ સાંભળીને બનૂ ગઝ્ઝાન અને બનૂ અપવાનના કબીલા પણ પોતાની સંમતિ દર્શાવીને જંગની તૈયારીમાં પરોવાઈ ગયા.

વિવિધ કબીલાઓના કોણ સરદારો— ઈબ્ને ઈસ્હાક કહે છે : મક્કહના કુરૈશી મુશરિકોના લશ્કરમાં કુરૈશનો સિપહસાલાર અબૂ સુફ્યાન બિન હર્બ હતો. બનૂ ગઝ્ઝાન કબીલાઓની ફોજમાં ત્રણ સિપહસાલારો હતા. જેમાં ઉબૈનહ બિન હિસ્ન બિન હુઝૈફહ બિન બદ્ર પોતાના બનૂ ફઝાહ કબીલાનો સિપહસાલાર હતો.

એવી જ રીતે હારિસ બિન ઓફ બિન અબૂ હારિસહ મુર્રી નામનો થોથો પોતાના બનૂ મુર્રહ કબીલાની ફોજનો સિપહસાલાર હતો. અને મિસઅર બિન રૂબૈલહ બિન નુવૈરહ બિન તરીફ બિન સુહમહ બિન અબ્દુલ્લાહ બિન હિલાલ બિન ખલાદહ બિન અશજહ બિન રૈસ બિન ગઝ્ઝાન પોતાના બનૂ અશજહ કબીલાના લશ્કરી જવાનોનો ઉપરી અધિકારી હતો. આ બધા કબીલાઓનું એક વિરાટ લશ્કર જંગની સર્વાંગી તૈયારી કરીને લશ્કરી દબદબા સાથે મદીનહ તરફ રવાના થઈ ગયું. ^૧

ખન્દકની તૈયારી— રસૂલુલ્લાહ સલ્વલ્લાહુ અલૈહિ વ સલ્વમને જ્યારે સમાચાર મળ્યા કે અરબના કબીલાઓના પાડેપાડાં જંગની તૈયારી કરીને મદીનહ પર ચઢાઈ કરવા નીકળી ચૂક્યાં છે તો આપે પોતાના અને મુસલમાનોના બચાવ માટે મદીનહની ફરતે ખન્દક ખોદવાની તૈયારી કરવાનો હુકમ ફરમાવી દીધો. ખન્દક ખોદવાની પ્રવૃત્તિમાં મુસલમાનોને પ્રોત્સાહન મળે અને તેઓના દિલોમાં નેકી તથા આખિરતની કમાણીનો ઉત્સાહ જન્મે તેટલા ખાતર રસૂલુલ્લાહ સલ્વલ્લાહુ અલૈહિ વ સલ્વમ જાતે ને પોતે પણ બધા મુસલમાનો સાથે શામિલ થઈને ખન્દકના ખોદકામમાં પરોવાઈ ગયા. આપને જામીન ખોદતા જોઈને તમામ મુસલમાનો બમણા ઉત્સાહે કામ કરવા લાગ્યા.

ખન્દકના ખોદકામમાં રસૂલુલ્લાહ સલ્વલ્લાહુ અલૈહિ વ સલ્વમએ મજબૂત મનોબળ અને નક્કર નિષ્ઠાથી કામ લઈને બીજા મુસલમાનો સાથે ભારે જોહમત ભરેલી મેહનત ઉઠાવી પણ મુનાફિકોમાંથી કેટલાક લોકો આળસ અને ઢીલીપોચી નીતિથી કામ કરતા હતા. તેઓના દિલોમાં જે કંઈ હતું તેને છુપાવતા હતા અને અમલમાં આળસુ કે માયકાંગલા બની ગયા હતા. દાખલા તરીકે રસૂલુલ્લાહ સલ્વલ્લાહુ અલૈહિ વ સલ્વમની પરવાનગી

૧. મક્કહના કુરૈશી લશ્કરમાં ૪ હજાર જૈનિકો, ૩૦૦ ઘોડા અને ૧ હજાર ૫૦૦ ઊંટો હતાં. મક્કહથી નીકળીને કુરૈશી લશ્કર મરફૂઝ-ઝહરાબ (પાટીએ-કાતિમહ) સ્થળે પહોંચ્યું તો બનૂ સુરૈમ, બનૂ અસદ, બનૂ ફઝાહ, બનૂ અશજહ, બનૂ મુર્રહ વગેરેના લશ્કરી જૂથો અને કોણ જથ્થાઓ પણ ત્યાં આવીને સાથે થઈ ગયા. આ રીતે મુશરિકોનું ૧૦ હજારનું વિરાટ લશ્કર ભેગું થઈને ઇસ્લામના મૂળિયાં ખોદી કાઢવાને ઈશ્તાહે મદીનહ તરફ ઊપડી ગયું. (અસિહ-હુસ-સિયર પા. ૧૭૭ કવકુલ-બારી જિ.૨ પા. ૨૭૫) “હ”

લીધા વગર વારંવાર પોતાના બાલબચ્ચાં પાસે જવા માટે ચુપચાપ છટકી જતા હતા. જે કે ખન્દક ખોદવાનું કામ વારાફરતી ચાલતું હતું. મુસલમાનો રાબેતા મુજબ ભારે ખંતથી બઢીચઢીને કામગીરી બજાવતા હતા. કોઈને કંઈ જરૂરત ઊભી થતી તો તે રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થતો. કાચદેસર આપની રજા મેળવતો અને પછી પોતાને ઘેર જતો અને કામ પત્યું કે તુરંત પાછો આવીને પોતાના કામે વળગી જતો કેમકે મુસલમાનના દિલમાં નેકીની ભાવના સાથે પોતાની જવાબદારી પૂરી કરવાનો અપૂર્વ ઉત્સાહ હતો.

એજ પ્રસંગને અનુસરીને સાચા મુસલમાનોને બગલાબગત જેવા મુનાફિકોથી નોખા પાડવા માટે અલ્લાહ તઆલાએ આ આયતો ઉતારી : “ઈન્નમલ-મુઅમિનૂ-નલ-લઝીન આમનૂ બિલ્લાહિ વ રસૂલિહી.....” છેવટ સુધી તરજુમો :

“બેશક મુસલમાન તો તેજ છે જે અલ્લાહ પર અને તેના રસૂલ પર ઈમાન ધરાવે છે અને રસૂલ પાસે જ્યારે તેઓ એવા જ કોઈ કામ માટે ભેગા થાય છે તો પોતાની કોઈ જરૂરત માટે આપની પરવાનગી લીધા વગર ત્યાંથી જતા નથી.”

“હે નબી ! જે લોકો આવા પ્રસંગોએ આપની પરવાનગી માગે છે એજ લોકો અલ્લાહ પર અને તેના રસૂલ પર ઈમાન ધરાવનારા છે તો જ્યારે એ લોકો (આવા પ્રસંગે) પોતાના કોઈ કામ માટે આપની રજા માગે તો તેઓમાંથી જે કોઈ માટે આપની ઈચ્છા હોય તેને રજા આપતા રહો અને તેઓ માટે અલ્લાહ પાસે માફીની દુઆ માગો. બેશક અલ્લાહ માફ કરનારો અને મોટો દયાળુ છે.” ૧

એ પછીની આયતમાં તે મુનાફિકોનું બયાન છે જેઓ કામચોરો પેઠે પોતાની જાન બચાવીને રસૂલુલ્લાહ સલ્વલ્લાહુ અલૈહિ વ સલ્વમની પરવાનગી લીધા વગર પોતાના ઘરો તરફ ચુપચાપ છટકી જતા હતા. જેમકે ફરમાવ્યું છે : “લા તજ-અલૂ દુઆઅર-રસૂલિ બૈનકુમ.....” તરજુમો.

“તમે લોકો રસૂલને બોલાવવાને મામૂલી બોલાવવા જેવું ન સમજો જેમકે તમે આપસમાં એકબીજાને બોલાવો છો. અલ્લાહ એવા લોકોને ખૂબ જાણે છે જેઓ તમારામાંથી એકબીજાની આડ લઈને સરકી જાય છે. તો જે લોકો અલ્લાહના હુકમનો વિરોધ કરે છે તેઓએ આ વાતથી ડરવું જોઈએ કે તેઓ પર (દુનિયામાં) કોઈ આફત ન ઊતરી આવે યા આખેરતમાં દર્દનાક અઝાબ ન તૂટી પડે.....(સૂરએ-નૂર આયત ૬૩)

ખન્દકમાં મુસલમાનોનું રણગીત———ઈબ્ને ઈસ્હાક કહે છે : તમામ મુસલમાનો દિલોજાનથી ખન્દક ખોદવામાં લાગેલા રહ્યા ત્યાં સુધી કે તેને મુકમ્મલ કરીને જંખ્યા. ખન્દક ખોદતી વેળા બધા મુસલમાનો હઝરત જુઝૈલ નામના એક સહાબી સાથે ભેગા સ્વરે આ રણગીત લલકારતા હતા. રસૂલુલ્લાહ સલ્વલ્લાહુ અલૈહિ વ સલ્વમએ હઝરત જુઝૈલનું નામ બદલીને અમ્ર નામ રાખી લીધું હતું. એજ જુઝૈલ અને અમ્ર નામનું આ રણગીત હતું :

સમ્માહુ મિમ બઅદિ જુઝૈલિ અમ્રબ, • વ કાન્ના લિલ-બાઈફિ ચપમલ-ઝહરબ.

૧. સૂરએ-નૂર પા. ૧૮ આયત ૬૨ આ આયત એવા મુસલમાનો માટે ઊતરી જેઓ પોતાની જવાબદારીનું ભાન રાખે છે. નેકીના કામો તરફ દોડીદોડીને જાય છે અને અલ્લાહ તઆલા તેના રસૂલ સલ્વલ્લાહુ અલૈહિ વ સલ્વમની તાબેદારી માટે એકમેકની ટપી જવાના પ્રયત્નો કરે છે. “હ”

અર્થાત : એ પછી રસુલુલ્લાહ સલ્વલ્લાહુ અલૈહિ વં સલ્વમએ જુએલનું નામ બદલીને અમ્ર નામ રાખી લીધું અને તે વેળા આ નામ ખન્દક ખોદનારાઓ માટે શક્તિ કે ઉત્સાહનું પ્રતીક બની ગયું.

ખન્દક ખોદનારા સહાબા જ્યારે ઉપરના શેઅરની પહેલી કડીનો અમ્ર શબ્દ લલકારતા તો રસુલુલ્લાહ સલ્વલ્લાહુ અલૈહિ વં સલ્વમ પણ અમ્ર શબ્દ ઉપાડી લઈને તેઓના સૂરમાં પોતાનો સૂર પુરાવતા હતા અને જ્યારે તેઓ બીજી કડીનો ઝહરન શબ્દ લલકારતા તો રસુલુલ્લાહ સલ્વલ્લાહુ અલૈહિ વં સલ્વમ પણ એ શબ્દને ઉપાડી લઈને તેઓના સૂરમાં પોતાનો સૂર પુરાવતા હતા.

ગુજરાતી સંપાદકની નોંધ

અલ્લામા ઈબ્ને હિશામની સીરતુન-નબીમાં જંગે-ખન્દકને લગતી કેટલીક પ્રમાણભૂત વિગતો રહી જવા પામી છે. બીજા સનદી સીરત-ગ્રંથોને આધારે તેનો ટૂંકસાર અહીં રજૂ કરીએ છીએ.

યહૂદીઓની ઉશ્કેરણીથી મદીનહની મુકદ્દસ ભૂમિમાં ખેલાયેલા આ અભૂતપૂર્વ યુધ્ધના બે નામો સીરતની કિતાબોમાં જોવામાં આવે છે : ગઝવએ-ખન્દક અને ગઝવએ-અહઝાબ, ખન્દક અસલમાં ફારસી ભાષાનો “કન્દહ” શબ્દ છે જેના અર્થ ખોદી કાઢેલી જમીન કે ખાડો થાય છે. એજ “કન્દહ”થી અરબીનો “ખન્દક” શબ્દ બન્યો છે. આ જંગ વેળા રસુલુલ્લાહ સલ્વલ્લાહુ અલૈહિ વં સલ્વમના મશહૂર ઈરાની સહાબી હઝરત સલમાન ફારસી રદિયલ્લાહુ અન્હુની સલાહથી મદીનહની ફરતે રક્ષણ માટે ઊંડી ખાઈ ખોદી કાઢવામાં આવી હતી જેથી એને ગઝવએ-ખન્દક કે જંગે-ખન્દક કહે છે.

આ જંગનું બીજું નામ ગઝવએ-અહઝાબ છે. અહઝાબ અરબીના “હિઝ-બ” શબ્દનું બહુવચન છે. “હિઝ-બ”ના અર્થ જમાઅત, જથ્થો, જૂથ, ટોળું, ગિરોહ, સમૂહ ટોળેટોળાં કે ધોરેધોરે વગેરે થાય છે. બાબત એમ બની કે યહૂદીઓની ઉશ્કેરણીથી અરબભરના અનેક કબીલાઓના ટોળેટોળાં કે ધોરેધોરે સંગઠિત થઈને ઈસ્લામના મૂળિયાં ખોદી કાઢવા માટે મદીનહ પર ચઢી આવ્યાં હતાં. જેથી એને ગઝવએ-અહઝાબ કે જંગે-અહઝાબ કહે છે. કુઆને-મજહદમાં “સૂરતુલ-અહઝાબ” નામે એક પૂરી સૂરત મવજૂદ છે જેમાં આ જંગનું વર્ણન કરવામાં આવ્યું છે.

દસ હજારનું આ વિરાટ લશ્કર વાજતે ગાજતે એવા ધૂમધડાકાથી મદીનહ પર ચઢી આવ્યું કે ફોજીઓના બૂટો અને ઘોડાઓની ટાપોના ધમાકાઓથી મદીનહની ધરતી ધણધણી ઊઠી, અને મુસલમાનોના કલેજો તાળવે આવી ગયાં. એનું બથાન સૂરએ-અહઝાબની આયત ૧૦માં આ રીતે થયું છે:

ઈઝ જીહી કુમ

મિન ફવકિ કુમ

વ મિન અસ્ફલ મિન્કુમ

વ ઈઝ ઝાગતિલ અબ્સારુ

વ બલગ-તિલ-કુલૂબુલ-હનાઝિરા

વ તઝૂન-નૂન

બિલ્લાહિઝ-ઝનૂના.

જ્યારે ચઢી આવ્યા તે લોકો તમારી ઉપર

ઉપરની દિશાએથી પણ

અને નીચાણની દિશાએથી પણ

અને જ્યારે આંખો ફાટેલી રહી ગઈ

અને કલેજો તાળવે આવી લાગ્યાં

અને તમે કલ્પના કરવા લાગ્યા

અલ્લાહની સાથે જાતજાતની કલ્પના. ૧

રસૂલુલ્લાહ સલ્વલ્લાહુ અલૈહિ વ સલ્વમને જયારે સમાચાર મળ્યા કે કુરૈશની સાથે અહઝાબ એટલે અરબના કબીલાઓના ટોળેટોળાંનું જંગી લશ્કર મદીનહ પર ચઢાઈ કરવાના ઈરાદે નીકળી ચૂક્યું છે તો આપે પોતાના સહાબાને સલાહ-મંત્રણા માટે ભેગા કર્યા. યુધ્ધકળાના નિધણાત સહાબાએ પોતપોતાનો અભિપ્રાય વ્યક્ત કર્યો. સહાબામાં હઝરત સલમાન ફારસી રદિયલ્લાહુ અન્હુ પણ હતા. હઝરત સલમાન મુલ્કે-ઈરાનના પતની હતા. ઈરાનમાં જંગે-દિકાઈ એટલે સ્વરક્ષણની લડાઈનો નોખો તરીકો પ્રચલિત હતો જેનાથી અરબના લોકો સાવ અજ્ઞાત હતા, પણ હઝરત સલમાન ફારસી તેનાથી પૂરી રીતે માહિતગાર હતા. તે તરીકો આ હતો કે સ્વરક્ષણના યુધ્ધની કટોકટી ઊભી થતાં ઈરાની લોકો શહેરથી બહાર નીકળીને મુકાબલો કરવાને બદલે શહેરની ફરતે લાંબી-ચોડી અને ઊંડી ખાઈ ખોદી લેતા અને તેની હદમાં રહીને આક્રમણખોર દુશ્મનનો મુકાબલો કરતા.

હઝરત સલમાન ફારસીએ વર્તમાન કટોકટીને અનુભવીને ખાઈ ખોદવાની રૂપરેખા વિગતથી રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં રજૂ કરી. ખાઈની રૂપરેખાની વિગત જાણીને રસૂલુલ્લાહ સલ્વલ્લાહુ અલૈહિ વ સલ્વમ ઘોડા પર સવાર થયા અને હઝરત સલમાન ફારસીને સાથે લઈને આપે અવલોકનની દ્રષ્ટિએ મદીનહનો એક ચક્કર લગાવ્યો. શહેરના ત્રણ ભાગ ફરતે મકાનો અને ખજૂરવૃક્ષોની હારમાળા લાગેલી હતી જે એક રીતે શહેર-પનાહ એટલે નગરકોટની ગરજ સારતી હતી. ફક્ત મુલ્કે-શામ તરફની દિશાનો ભાગ ખુલ્લો હતો જ્યાંથી દુશ્મન શહેરની અંદર પ્રવેશી શકતો હતો.

આપે હઝરત સલમાન ફારસીની સલાહ સાથે સંમત થઈને એજ તરીકો અપનાવી લેવાનું નક્કી કર્યું અને એજ વેળા ખન્દક એટલે ખાઈ ખોદવાના સાધનો એકઠાં કરીને પોતાના ત્રણ હજાર સહાબાને શહેરથી બહાર તે સ્થળે લઈ ગયા જ્યાંથી મદીનહનો ભાગ ખુલ્લો હતો. આપે ખન્દક ખોદવા માટે પોતાના મુબારક હાથથી જમીન પર વિસોટા દોરીને તેની હદો નક્કી કરી દીધી અને દસ-દસ માણસો વચ્ચે દસ-દસ ગજ જમીનનું ખોદકામ વહેંચી આપ્યું. એટલે દરેક માણસ એક ગજ લાંબી અને પાંચ હાથ ઊંડી જમીન ખોદે. ચોડાઈ એટલી રાખવામાં આવી કે ખન્દકમાં ઊતર્યા વિના માણસ કે ઘોડો છલાંગ મારીને તેને પાર ન કરી શકે. આ વહેંચણી અને મોકલણી મુજબ ૬ દિવસમાં ત્રણ હજાર મુજહિદોના મુબારક હાથોએ, લગભગ સાડા ત્રણ માઈલ લાંબી ખન્દક ખોદી કાઢવાનું કામ અંજમે પહોંચાડી દીધું. કેટલીક રિવાયતોમાં ૧૫ કે ૨૦ દિવસનો ઉલ્લેખ છે.

ખોદકામની શરૂઆત રસૂલુલ્લાહ સલ્વલ્લાહુ અલૈહિ વ સલ્વમએ પોતાના મુબારક હાથે ફરમાવી. અલ્લાહનું નામ લઈને કોદાળી જમીન પર મારતાં આપે આ પંક્તિઓ લલકારી :

મિસ્મિલ્લાહિ વ બિહી બદીના • વ-લપ અબદના ગયરિહી શકીના

અમે અલ્લાહના નામથી શરૂઆત કરીએ છીએ અને જો એક અલ્લાહને છોડીને અમે કોઈ બીજાની બંદગી કરીએ તો એજ સૌથી મોટી કમનસીબી છે.

હબ્બઝા રબંબ વ હબ્બઝા દીના.

વાહ વાહ અમારો પાલનહાર કેટલો ભલો છે ! અને સુબ્હાનલ્લાહ અમારો દીન કેટલો રૂડો છે!

શિયાબાની મોસમ હતી. કડકડતી ટાઢના દિવસો હતા. ઠંડો પવન જોશભરે ફૂંકાતો હતો. દુકાળનું વરસ હતું. કેટલાય દિવસના લાગલગાટ ફાંકા હતા. ખાવાપીવાના સાંસા હતા. ત્યાં ન નોકરો હતા ન ચાકરો હતા

ન ગુલામો હતા ન મઝદૂરો હતા. મુહાનિરીન અને અન્સાર પોતે અલ્લાહના ગુલામ હતા. રસૂલુલ્લાહ સલ્વલ્લાહુ અલૈહિ વ સલ્વમના અદના નોકર ચાકર હતા. ખંતીલા મઝદૂરો પેઠે જિહાદના જુસ્સાથી ખન્દક ખોદવામાં લાગેલા હતા. ન ભૂખ તેઓના જુસ્સાને અવરોધી શકતી હતી ન બરફીલા વાપુના સૂસવાટા તેઓના ઉત્સાહને ભાંગી શકતા હતા. માટીના ટોપલા ઉપાડી-ઉપાડીને લાવતા હતા અને એક સ્વરે આ રાગગીત લલકારતા હતા:

નહનુલ લઝીના બાયલિ મુહમ્મદન • અલલ જિહાદે મા બકીના અબદા.

અમે તે લોકો છીએ જેઓએ મુહમ્મદ સલ્વલ્લાહુ અલૈહિ વ સલ્વમના મુબારક હાથ પર જિહાદની બેઅત કરી છે. અમે જ્યાં સુધી બાકી રહીશું કે જીવીશું, હમેશા આપની સાથે રહીને જિહાદ કરતા રહીશું.

હઝરત સહલ બિન સઅદ અન્સારી રદિયલ્લાહુ અન્હુ ફરમાવે છે : “રસૂલુલ્લાહ સલ્વલ્લાહુ અલૈહિ વ સલ્વમએ જોયું કે મારા સહાબા સવારના પહોરમાં અને કડકડતી ટાઢમાં ખન્દક ખોદી રહ્યા છે અને માટીના ટોપલા ખભાઓ પર મૂકીને આવજવ કરી રહ્યા છે તો આપે તેઓની ભૂખ અને જિહાદનો જુસ્સો જોઈને ફરમાવ્યું:

અલ્લા હુમ્મ લા ઐસ ઇલ્લા ઐશુલ-આબિરહ, • ફગફિર લિલ-અન્સારે વલ-મુહાજિરહ.

હે અલ્લાહ ! અસલ ઝિન્દગી તો આબિરતની ઝિન્દગી છે (અને ખરૂં સુખ તો પરલોકનું સુખ છે) તો હે અલ્લાહ ! આપ અન્સાર અને મુહાનિરીનની મઝફિરત ફરમાવી દેજો !

અને કદી આપ પોતાની મુબારક જીભે આ શેઅર ફરમાવતા :

અલ્લાહુમ્મ ઇન્નહૂ લા ખૈર ઇલ્લા ખૈરુલ-આબિરહ, • ફ-બારિક ફિલ-અન્સારે વલ-મુહાજિરહ.

હે અલ્લાહ ! ભલાઈ તો બેશક પરલોકની જ ભલાઈ છે તો અન્સાર અને મુહાનિરીનને બરકત અતા ફરમાવ !

હઝરત અનસ રદિયલ્લાહુ અન્હુનું બયાન છે : “મુહાનિરીન અને અન્સાર ખન્દક ખોદતી વેળા અને માટીના ટોકરા ઉપાડતી વેળા જ્યારે આ શેઅર લલકારતા :

નહનુલ લઝીના બાયલિ મુહમ્મદન • અલલ ઇસ્લામે મા બકીના અબદા.

તો તેઓના જવાબમાં રસૂલુલ્લાહ સલ્વલ્લાહુ અલૈહિ વ સલ્વમ પણ ઉપરનો શેઅર બુલંદ સ્વરે ફરમાવતા.

સહીહ બુખારીમાં હઝરત બરાઅ બિન આઝિબ રદિયલ્લાહુ અન્હુની આ રિવાયત ટોકેલી છે : “રસૂલુલ્લાહ સલ્વલ્લાહુ અલૈહિ વ સલ્વમના મુબારક સીના પર નૂરાની વાળોની એક બારીક લીટી મુબારક પેટ સુધી ઊતરેલી હતી. ખન્દકના દિવસોમાં જમીન ખોદતાં અને માટી ઉપાડતાં આપનું મુબારક પેટ ધૂળથી ઢંકાઈ જતું અને વાળોની લીટી પણ ધૂળથી ઢંકાઈ જતી. આમ છતાં આપ અલ્લાહની દયા-પાચના તથા તેના ઉપકારોના આભાર-દર્શન તરીકે આ કડીઓ બુલંદ સ્વરે ફરમાવતા હતા : “વલ્લાહિ લવ લા અલ્લાહુ, મહ-તદૈના.” અથવા આ પ્રમાણે :

અલ્લા-હુમ્મ લવ લા અન્તા મા અહ-તદૈના, • વલા તસદ-દકના વલા સલ-લૈના.

હે અલ્લાહ ! જો આપ અમને સત્યાપંથે ન દોરો તો અમને ન દાન-ખયરાતની સદ્બુધ્ધિ મળતે ન નમાઝ પઢવાની !

૬ - અન - કિલન સકી-નતન અલેના, • વ સ્વ - બિલિલ - અકદામ-ઇન લોકેનાં.

તો હે અલ્લાહ ! આપ અમ પર આપની શાંતિ ઉતારજો અને જંગ વેળા અમને સાબિત-કદમ રાખજો!

ઇન્નલ ઇલા કદ બઝવ અલેના, • ઇઝા અરાદૂ ફિત - નતન અલેના.

તેઓએ અમારી ઉપર ત્રાસ ગુજરવામાં પહેલ કરી છે. જ્યારે ૫ તેઓએ ફિન્નો જગાડયો છે અમે તેને દાબી દીધો છે.

જ્યારે શેઝરનો છેલ્લો શબ્દ આવતો તો આપનો અવાજ બુલંદ થઈ જતો અને વારંવાર એ શબ્દને આપ દોહરાવતા. (સીરતુલ-મુસ્તફા જિ.૨ પા. ૩૦૨-૩૦૩ - સીરતુન-નબી જિ.૧ પા. ૪૨૧ - કરકુલ-બારી અમ્મા ફી સહીહિલ-બુખારી જિ.૨ પા. ૨૮૮) ગુજરાતી સંપાદકનું લખાણ પૂરું થયું. અસલ કિતાબનું લખાણ વાંચો.

ખન્દકમાં પ્રગટેલા મુઅજિઝા———ઇબ્ને ઈસ્હાક કહે છે : મને મળેલી સનદી માહિતી મુજબ ખન્દક ખોદતી વેળા અમુક એવા પ્રસંગો સર્જયા જેમાં રસૂલુલ્લાહ સલ્લલ્લાહુ અલૈહિ વ સલ્લમના કેટલાક અદ્ભુત કે અજાયબી ભરેલા મુઅજિઝા જાહેર થયા. આ અજાયબી ભરેલા બનાવોમાં અલ્લાહ તરફથી તેના પયગમ્બરની સચ્ચાઈ તથા પયગમ્બરીની ચકાસણીની દલીલો અંગે બોધપાઠ મળ્યું છે. ખન્દક વેળા સર્જાયેલા આ મુઅજિઝા ખન્દક ખોદનારા મુસલમાનોએ પોતાની સગી આંખે જોયા હતા. એના દર્શનથી મુસલમાનોનું ઈમાન તાજું થઈ ગયું અને તેઓના ઈમાન તથા ચકીનમાં અનેક ગણો વધારો થઈ ગયો.

હઝરત જમીન નરમ બની ગઈ———હઝરત જાબિર બિન અબ્દુલ્લાહ રદિયલ્લાહુ અન્હુનું બયાન છે : “ખન્દક ખોદતી વેળા જમીનમાં એક જગાએ પથરીલી જમીન નીકળી આવી. બાહુબળ ધરાવનારા મજબૂત જવાનોના પ્રયત્નો છતાં જમીન તૂટી શકી નહિ ત્યારે રસૂલુલ્લાહ સલ્લલ્લાહુ અલૈહિ વ સલ્લમને આ સમસ્યાની ખબર કરવામાં આવી કે, “યા રસૂલલ્લાહ ! એની ઉપર કોદાળીના ધા પાણ કારગર નિવડતા નથી.” આપ ત્યાં પધાર્યા. જમીનની નક્કરતા કે પથ્થર જેવી ખાસિયત જોઈને આપે એક વાસણમાં પાણી મંગાવ્યું. એ પાણીમાં આપે પોતાનું હુઆબે-દહન એટલે પવિત્ર થૂંક મેળવ્યું. પછી અલ્લાહ જાણે કેવી દુઆ માગી. દુઆ બાદ એ પાણી એજ પથરીલી જમીન પર છાંટી દીધું. જે લોકો ત્યાં હાજર હતા તેઓનું કહેવું છે :

“તે અલ્લાહના સોગંદ જોણે મુહંમદ સલ્લલ્લાહુ અલૈહિ વ સલ્લમને પોતાના બરહક નબી બનાવીને મોકલાવ્યા, પાણી છાંટતા જ જમીન એકદમ નરમ અને ભુરભુરી રેતી જેવી બની ગઈ. પછી એ જમીન ન કોદાળીને ઠેલવતી હતી ન પાવડાને.”

થોડીક ખજૂરોમાં લશ્કર ઘરાઈ ગયું———ઇબ્ને ઈસ્હાક કહે છે : હઝરત બશીર બિન સુઅદની બેટી જે હઝરત નુઅમાન બિન બશીરની બહેન હતી, પોતાના જાતઅનુભવની કથા વર્ણવતાં કહે છે : “મારાં અમ્માંજી અબ્રહ બિન્તે રવાહાએ મને હાંક મારીને પોતાની પાસે ખોલાવી અને ખોબો ભરીને ખજૂર મારી ઓઢણીના પાલવમાં ઠાલવતાં કહ્યું, “બેટી ! તારા બાપા અને તારા મામા અબ્દુલ્લાહ બિન રવાહા પાસે જા અને તેઓને આ નાશતો આપી આવ.”

હું ખજૂરોનો નાશતો લઈને ઘરેથી ચાલી નીકળી અને ખન્દક પાસે જઈને મારા બાપા તથા મારા મામાને શોધવા લાગી. એજ શોધમાં હું રસૂલુલ્લાહ સલ્લલ્લાહુ અલૈહિ વ સલ્લમ પાસેથી પસાર થઈ. મને જોઈને આપે ફરમાવ્યું, “તઆલી યા બુનય્યતુ મા હાજા મઅકે ?” હે બાળકી ! અહીં આવ, તારી પાસે આ શું છે ?

મેં કહ્યું, “ યા રસૂલલ્લાહ ! થોડીક ખજૂરો છે, મારી માએ મને આપીને મારા બાપા બશીર બિન સઅદ અને મારા મામા અબ્દુલ્લાહ બિન રવાહા પાસે મોકલાવી છે કે જેથી તેઓ નાશતો કરી લે.”

“હે બાળકી !” આપે ફરમાવ્યું “અહીં લાવ એ ખજૂર.”

મેં આપના મુબારક ખોબામાં એ ખજૂરો સરકાવી દીધી. મેં જોયું કે આટલી ખજૂરોથી આપનો ખોબો ભરાયો નહિ. પછી આપે એક પાથરણું મંગાવ્યું. તેને જમીન પર પાથરીને બધી ખજૂરો તેની ઉપર વિખેરી દીધી અને પછી એક કપડાંથી તેને પૂરી રીતે ઢાંકી દીધી. ખજૂરોને ઢાંકવા બાદ આપે ત્યાં ઊભેલા એક સહાબીને ફરમાવ્યું, “જવ બધા ખન્દક ખોદનારાઓને બોલાવી લો કે અહીં આવીને નાશતો કરી લે.”

જોતજોતામાં લોકો આવી-આવીને કપડાંની નીચે ઢાંકેલી ખજૂરો ખાવા લાગ્યા. ખજૂરોમાં લાગલગાટ બરકત પતી જ ચાલી ગઈ ત્યાં સુધી કે તમામ લોકોએ ધરાઈને નાશતો કરી લીધો. એ પછી પણ ઢાંકેલી ખજૂરો પાથરાણાના કિનારેથી નીકળી-નીકળીને બહાર સરકતી રહી.

ખાના થોડા ખાનેવાલે બહોત—ઈબ્ને ઈસ્હાક કહે છે : હઝરત જાબિર બિન અબ્દુલ્લાહ પોતાનો અનુભવ ટાંકતાં ફરમાવે છે : “ખન્દક ખોદનારાઓમાં હું પણ રસૂલુલ્લાહ સલ્લલ્લાહુ અલૈહિ વ સલ્લમની સાથે શામિલ હતો. મારી પાસે કુમળી વયનું એક માતેલું બકરું હતું. મેં વિચાર્યું, એને ઝબહ કરીને રસૂલુલ્લાહ સલ્લલ્લાહુ અલૈહિ વ સલ્લમની દઅવત કરું તો બેહતર છે. મેં ઘરે જઈને મારી ઘરવાણીને કહ્યું, “હે બેગમ! ઘરમાં જોટલા જવ હોય તેને દહીંને અમારા માટે રોટલી પકાવી લો.”

મેં બકરું ઝબહ કર્યું અને તેને ભૂંજીભાંજીને રસૂલુલ્લાહ સલ્લલ્લાહુ અલૈહિ વ સલ્લમની દઅવત માટે તૈયાર કરી લીધું. દિનભર ખન્દક ખોદવા બાદ સાંજ પડી તો રસૂલુલ્લાહ સલ્લલ્લાહુ અલૈહિ વ સલ્લમએ વાપસીનો ઈરાદો કર્યો. અમે બધા પણ પોતપોતાના ઘરે ઝિપડવા લાગ્યા. તે વેળા મેં રસૂલુલ્લાહ સલ્લલ્લાહુ અલૈહિ વ સલ્લમને અરજ કરી, “યા રસૂલલ્લાહ ! મારી પાસે એક જાડું તાજું કુમળું બકરું હતું. તેને ઝબહ કરીને મેં આપની દઅવત માટે તૈયાર રાખ્યું છે. તેની સાથે જવની રોટલી પણ છે. મારી ઈચ્છા છે કે આપ કૃપા રાહે મારે ઘરે પધારો.”

હઝરત જાબિર ફરમાવે છે : “મારો હેતુ આ હતો કે ફકત રસૂલુલ્લાહ સલ્લલ્લાહુ અલૈહિ વ સલ્લમ એકલા મારા ઘરે પધારે. પણ જ્યારે હું કહી ચૂક્યો તો રસૂલુલ્લાહ સલ્લલ્લાહુ અલૈહિ વ સલ્લમએ એક માણસને હુકમ ફરમાવ્યો કે, ઘરે જનારા તમામ લોકોને પોકાર પાડીને બોલાવી લો. ત્યારે પોકાર પાડનારે પોકાર ગજવ્યો, “હે લોકો ! તમે બધા રસૂલુલ્લાહ સલ્લલ્લાહુ અલૈહિ વ સલ્લમના સંગાથે જાબિરના ઘર તરફ વળો.”

આ સાંભળીને હું “ઈન્ના લિલ્લાહિ વ ઈન્ના ઈલૈહિ રાજિજિન” બોલી ઊઠ્યો (કે હવે શું થશે?)

પોકાર સાંભળતાં જ બધા લોકો રસૂલુલ્લાહ સલ્લલ્લાહુ અલૈહિ વ સલ્લમની સાથે મારા ઘર તરફ વળી

ગયા. ઘરમાં પધારીને રસૂલ્લાહ સલ્લલ્લાહુ અલૈહિ વ સલ્લમ બેસી ગયા. અમે રોટલી અને બકરાનું ભૂંજેલું ગોશ્ત આપની તહેનાતમાં પેશ કર્યું. આપે “બિસ્મિલ્લાહ” અને “બારકલ્લાહ” પઢીને ખાવાનું શરૂ કર્યું અને પછી બીજા લોકોએ પણ વારાફરતી ખાવા માડ્યું. એક સફ ખાઈ પરવારીને ઊઠી જતી તો બીજી સફ આવીને ખાવા લાગતી. આ સિલસિલો એમ જ ચાલતો રહ્યો ત્યાં સુધી કે ખન્દક ખોદનારા તમામ લોકો મજાથી ખાઈ પીને પરવારી ગયા.

કાળમીઠ ચટાણા ચૂરેચૂરા——ઈબ્ને ઈસ્હાક કહે છે : હઝરત સલમાન ફારસીનું બધાન છે : “હું ખન્દકના એક ખૂણામાં ખોદકામ કરતો હતો એટલામાં એક કાળમીઠ ચટાણ નીકળી આવી. તેને તોડવાની મેં તનતોડ મથામણ કરી પણ તે પોતાની જગાએથી હાલી સુધ્યાં નહિ.

રસૂલ્લાહ સલ્લલ્લાહુ અલૈહિ વ સલ્લમ મારી બાજુમાં જ જમીન ખોદતા હતા. પથ્થર પર મને કોદાળીના લગાતાર પ્રહારો કરતો જોઈને આપ કળી ગયા કે પથ્થર નક્કર છે અને તેને તોડવામાં મુશ્કેલી નહીં રહી છે. આપની ચે જિતરી આવ્યા. કોદાળી મારા હાથમાંથી લઈ લીધી અને પછી ચટાણ પર એક જોરદાર પ્રહાર કર્યો તો પથ્થરમાંથી આગના તણખા ઊડ્યા જાણે કે વીજળી ઝબૂકી ગઈ. પછી લાગલો જ આપે બીજો પ્રહાર કર્યો તો ફરીવાર વીજળી ઝબૂકી ગઈ. ત્રીજીવાર કોદાળીનો પ્રહાર કર્યો તો એજ મુજબ ચટાણમાં વીજળીના ઝબકારા થયા. આ ઝબકારાઓથી હું બેહદ નવાઈ પામી ગયો.

મેં અરજ કરી, “યા રસૂલ્લાહ! મારાં માબાપ આપની ઉપર કુરબાન ! આપના પ્રહારો વેળા ચટાણમાં વીજળી ઝબૂકતી હતી એ શી વસ્તુ છે ?”

આપે ફરમાવ્યું, “સલમાન ! શું તમે એ વીજળી જોઈ લીધી ?”

મેં અરજ કરી, “હા યા રસૂલ્લાહ ! મેં મારી આંખે આગના તણખા અને વીજળીના ઝબકારા જોયા.”

ફરમાવ્યું, “પ્રથમ વાર જે વીજળી ઝબૂકી તેની રોશનીમાં મેં જોયું કે અલ્લાહ તઆલાએ મુલ્કે-યમન મારા માટે ફતેહ કરાવી દીધો. બીજીવારની રોશનીમાં મેં જોયું કે અલ્લાહ તઆલાએ મુલ્કે-શામ અને મગરિબનો ઈલાકો મારા માટે ફતેહ કરાવી દીધો. અને ત્રીજીવારની રોશનીમાં અલ્લાહ તઆલાએ મશરિકનો ઈલાકો મારા માટે ફતેહ કરાવી દીધો.”

ઈબ્ને ઈસ્હાક કહે છે : હઝરત અબૂ હુરૈરહનું બધાન છે કે રસૂલ્લાહ સલ્લલ્લાહુ અલૈહિ વ સલ્લમની પેશીનગોઈ મુજબ એ મુલ્કો અને ઈલાકાઓ હઝરત ઉમરના ખિલાફત કાળમાં, હઝરત ઉસમાનના ખિલાફત કાળમાં અને તે પછીના જમાનામાં અલ્લાહ તઆલાએ મુસલમાનોના હાથે ફતેહ કરાવી દીધા.

હઝરત અબૂ હુરૈરહ મુસલમાન મુજાહિદોને હમેશા કહ્યા કરતા, “હે અલ્લાહના સિપાહીઓ ! તમારે જે દેશો અને જે પ્રદેશો ફતેહ કરવા હોય તે ફતેહ કરતા ચાલ્યા જવ. કસમ છે તે અલ્લાહના જેના અધિકારમાં અબૂ હુરૈરહના પ્રાણ છે. આજ સુધી જેટલા મુલ્કો તમે ફતેહ કર્યા અને હવે પછી જેટલા ફતેહ કરવાના છો એ દરેકની ચાવીઓ અલ્લાહ તઆલાએ પોતાના પયગમ્બર હઝરત મુહંમદ સલ્લલ્લાહુ અલૈહિ વ સલ્લમના હાથમાં અગાઉથી જ આપી દીધી હતી.”

કુરૈશી સૈન્યનો પડાવ મદીનહમાં——ઈબ્ને ઈસ્હાક કહે છે : જે સમયે રસૂલ્લાહ સલ્લલ્લાહુ

અલૈહિ વ સલ્લમ ખન્દકની તૈયારીથી ફારિગ થયા ત્યાં સુધીમાં કુરૈશનું વિરાટ લશ્કર ધરતી ધ્રુજવતું મદીનહને આંગણે આવીને જુરુફ તથા ઝગાબહની વચ્ચે બીરે-રૂમહ તરફથી વહેતાં નાળાંઓને સંગમે પડાવ નાખી ચૂક્યું હતું.^૧

કુરૈશી કુક્કાર દસ હજારનું વિરાટ લશ્કર લઈને મદીનહ પર ચઢી આવ્યા હતા. એમાં અહાબીશ,^૨ બનૂ કિનાનહ અને તિહામહ પ્રદેશમાં વસનારા તેઓના ખાંધિયાઓના જુદા જુદા કબીલાઓના સૈનિકો હતા. સાથે જ ગન્દાનનો કબીલો, પોતાના ખાંધિયા નજદવાસીઓની જંગી ફોજ સાથે ઉલુદ પહાડની તળેટીમાં “ઝમ્બ-નકમી” નામના સ્થળે પહોંચીને પડાવ નાખી ચૂક્યો હતો.^૩

ઈસ્લામી લશ્કરની રવાનગી—હવે રસૂલુલ્લાહ સલ્લલ્લાહુ અલૈહિ વ સલ્લમ પણ મુસલમાનોનું લશ્કર લઈને નીકળ્યા અને મદીનહના સિલઅ નામે પહાડ પાસે પહોંચી ગયા. અહીં પધારીને આથે લશ્કરની ગોઠવાણી એવી રીતે કરી કે પહાડને પીઠ પાછળ રાખવામાં આવ્યો અને ખન્દક બંને લશ્કરોની વચ્ચે આડ બની ગઈ. મુસલમાનોની સંખ્યા ત્રણ હજારની હતી.

ઈબ્ને હિશામ કહે છે : રસૂલુલ્લાહ સલ્લલ્લાહુ અલૈહિ વ સલ્લમએ મદીનહથી કૂચ કરવા પહેલાં પોતાની જગાએ મદીનહના અમીર કે ગવર્નર તરીકે હઝરત અબ્દુલ્લાહ ઈબ્ને ઉમ્મે મકતૂમની નિમણૂક કરી.

ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમના હુકમથી સ્ત્રીઓ અને બાળકોને કિલ્લાઓમાં પહોંચાડી દેવામાં આવ્યાં કે જ્યાં તેઓ ત્યાં સલામત રહી શકે.

બે ચઢી સરદારોની મુલાકાત—આ કટોકટી કે આકરી કસોટીની પળોમાં, મદીનહથી તરીપાર થઈને ખૈબરમાં વસેલા યહૂદી કબીલા-બનૂ નદીરનો સરદાર અને અલ્લાહ તથા તેના રસૂલનો દુશ્મન હુથ્થ બિન અખ્તબ વેશપટ્ટો કરીને રાતના સમયે છુપી રીતે મદીનહમાં દાખલ થયો અને અંધારામાં ભારે સાવચેતીથી ડગ ભરતો કઅબ બિન અસદ કુરઝીના કિલ્લા પાસે પહોંચી ગયો.

કઅબ બિન અસદ મદીનહના જાણીતા યહૂદી કબીલા—બનૂ કુરૈઝહનો સૌથી મોટો સરદાર હતો. કૌમી મામલાઓની ચૂકતે લગામ એના હાથમાં હતી. યહૂદીઓના બીજા કબીલાઓ પેઠે બનૂ કુરૈઝહનો કબીલો પણ સૂલુલ્લાહ સલ્લલ્લાહુ અલૈહિ વ સલ્લમની સાથે સુલેહશાંતિ અને એકબીજાની મદદના કોલકરારથી જોડાયેલો હતો. કઅબ પોતે પોતાની કૌમ તરફથી કરારનામાનો મુખ્યત્વે-કુલ હતો અને રસૂલુલ્લાહ સલ્લલ્લાહુ અલૈહિ વ સલ્લમ સાથે કરારનામાનું પાકું લખાણ કરી ચૂક્યો હતો. આ કારણે જ્યારે તેને ખબર પડી કે હુથ્થ બિન અખ્તબ આવેલો છે અને તે તેને મળવા માગે છે તો તેણે પોતાના કિલ્લાનો દરવાજો બંધ કરી લીધો. હુથ્થ બિન અખ્તબની આગ્રહભરી વિનવણી છતાં તેણે દરવાજો ખોલવાની ઘસીને ના પાડી દીધી.

ત્યારે હુથ્થે ઘાંટો ગજવીને આવેશથી કહ્યું, “અલ્યા તાર્ફ ભુંડું થાય. દરવાજો તો ખોલ !”

૧. જુરુફ, ઝગાબહ, રગાબહ, ગાબહ વગેરે મદીનહની ઉત્તર-પશ્ચિમે આવેલાં સ્થળો છે. જુરુફ મદીનહથી લગભગ ત્રણ માઈલના અંતરે અને ઝગાબહ તેથી આગળ આવેલું છે. મદીનહ અને તેની આજુબાજુમાં અનેક ખીણો આવેલી છે જ્યાંથી ચોમાસામાં વરસાદનું પાણી નાળાંઓ રૂપે વહીને ઝગાબહ કે ગાબહની ખાડીમાં આવીને મળી જાય છે. એને બુઝૈરહ પણ કહે છે. એટલે સરોવર.

૨. અહાબીશ : મક્કહ પાસે કુબશી નામે પહાડ આવેલો છે તેની ખીણમાં વસનારા અહાબીશ કહેવાય છે.

કઅબ બોલ્યો, “ભૂંડું તારું થાય, દરવાજો હરગિઝ નહિ ખોલું. તું મોટો મનહૂસ અને ખોડપગો માણસ છે. સાંભળી લે, હું મુહંમદ સાથે પાકા કોલકરાર કરી ચૂક્યો છું. કરારને તોડવાનું સાહસ ખેડવા હું તૈયાર નથી, કેમકે મુહંમદમાં સચ્ચાઈ અને વચન-પાલન કે વફાદારી સિવાય મેં કંઈ વસ્તુ જોઈ નથી.”

જવાબમાં હુથ્થ બિન અખ્તબ બોલ્યો, “અરે તારું ભૂંડું થાય, ભલા માણસ. તું સમજતો કેમ નથી? દરવાજો તો ખોલ, મારે જરૂરી વાત કરવી છે.”

આમ છતાં કઅબે દરવાજો ખોલવાનો ઈન્કાર કરી દીધો તો હુથ્થ બિન અખ્તબે કંઠૂસીનું મહેણું મારતાં ઝનૂનથી કહ્યું, “હવે હું સમજ્યો હે કંઠૂસોના સરદાર ! શું તું એમ માને છે કે હું તારું જશીશા પકવાન એક જ કોળિયે આપટી જઈશ ? શું એના જ ડરથી તું દરવાજો ખોલવાની ના પાડે છે ?”^૧

કંઠૂસીના નામોશીભયાં કે ઝેરીલા ટાણાથી કઅબ છંછેડાઈ ગયો અને એજ ઉત્તેજિત દશામાં તેણે કિલ્લાનો દરવાજો ખોલી નાખ્યો. હુથ્થે અંદર ધસી જતાં કહ્યું,

“હે કઅબ ! ભલા માણસ તને શું થઈ ગયું છે ? જરા સમજ તો ખરો ! જો, હું તારા માટે દુનિયાભરની ઈઝઝત-આબરૂ લઈને આવ્યો છું. અરબના કબીલાઓનો એક મોજાં મારતો સમુદ્ર લઈને આવ્યો છું જે મુહંમદની વિરૂદ્ધ ઉછાળા મારી રહ્યો છે. હું કુરૈશને લઈને આવ્યો છું. તેઓના તમામ સરદારો, સાધારો અને નેતાઓ પણ મવજૂદ છે. મેં તેઓને રૂમહ પ્રદેશની ખીણોના સંજમે થોભાવ્યા છે. હું ગત્કાનના કબીલાને પણ લઈ આવ્યો છું. તેના તમામ મદદગારોનું લાવલશ્કર પણ પોતાના સરદારો, નેતાઓ અને લશ્કરી અધિકારીઓ સાથે આવી ગયું છે. મેં એ બધાને ઉલ્લુદ પહાડને એક ખૂણે ઝમ્બ-નકમીમાં ઉતારો આપ્યો છે. એ બધા સાથે મારા પાકા કોલકરાર થઈ ગયા છે આ વાતના કે :

“ત્યાં સુધી અહીંથી ટળીશું નહિ જ્યાં સુધી કે મુહંમદ અને તેના સાથીઓને જડમૂળથી ઉખેડી નહિ નાખીશું !”

કઅબ તેની વાતો સાંભળતો રહ્યો અને પછી જવાબમાં બોલ્યો, “હે હુથ્થ ! સાંભળી લે, વલ્લાહ! તું મારા માટે ઈઝઝત-આબરૂ નહિ, દુનિયાભરની ઝિલ્લતો-પ્વારી અને બરબાદીનું એવું વાદળ લઈને આવ્યો છે જેનું પાણી વરસી ચૂક્યું છે. આ વાદળમાં કડાકા અને ધડાકા તો છે પણ અંદરખાને એકદમ પોલું છે. હે હુથ્થ ! તારું ભૂંડું થાય, તું મને મારી દશા પર છોડી દે અને જાણી લે કે મુહંમદમાં મેં સચ્ચાઈ, વફાદારી અને કરાર-પાલન વગર કંઈ જોયું નથી.”

બનૂ કુરૈઝહના બાદશાહ જેવા સરદાર કઅબનો આ ઠાવકો જવાબ સાંભળવા છતાં હુથ્થ બિન અખ્તબ નિરાશ થયો નહિ. બરાબર તેને બહેલાવતો અને ફોસલાવતો રહ્યો. છેવટે છેલ્લા તીર તરીકે તેણે એવી બાંધધરી કે જામિનગીરી આપી કે :

“હે કઅબ ! માની લે કે કુરૈશ અને ગત્કાન મળીને પણ મુહંમદનો ખાતેશો ન બોલાવી શક્યા તો હું મારી જાતને તારે હવાલે કરી દઈશ અને તારી સાથે તારા કિલ્લામાં રહીને નસીબમાં જે કંઈ લખ્યું હશે તે ભોગવવા તૈયાર છું.”

જ્યારે તેનો આગ્રહ ખૂબ વધી ગયો અને છેલ્લે તેણે આપેલી ઉપર મુજબની જામિનગીરીના શબ્દો

સાંભળ્યા તો અંતે કઅબ બિન અસદનું દિલ પણ પીગળી ગયું અને તેણે નમતું જોખીને વચન આપી દીધું કે, “હુય ! જ હું મુહમદ સાથે થયેલા મારા કરાર તોડી નાખું છું.”

એ પછી કઅબ બિન અસદે પોતાની કૌમ તરફથી રસૂલુલ્લાહ સલ્વલ્લાહુ અલૈહિ વ સલ્વમ સાથે કરેલા કરાર તોડી નાખવાની જાહેરાત પોકારાવી દીધી.

બનૂ કુરૈઝહની ગદ્દારીની તહફીક—રસૂલુલ્લાહ સલ્વલ્લાહુ અલૈહિ વ સલ્વમ અને મુસલમાનોને જયારે સમાચાર મળ્યા કે બનૂ કુરૈઝહના સરદારે મુસલમાનો સાથેના કરાર તોડીને હુય બિન અખ્તબ સાથે નવા કરાર કરી લીધા છે તો રસૂલુલ્લાહ સલ્વલ્લાહુ અલૈહિ વ સલ્વમએ હકીકતની તહકીક માટે હઝરત સઅદ બિન મુઆઝ બિન નુઅમાનને મોકલ્યા, જેઓ તે સમયે ઔસ કબીલાના સરદાર હતા અને એમની સાથે હઝરત સઅદ બિન ઉબાદહ બિન દુલૈમને પણ મોકલ્યા જેઓ બનૂ સાઈદહ બિન કઅબ બિન ખઝરજ કુઝબના નબીરા અને તે સમયે ખઝરજ કબીલાના સરદાર હતા. આ બંને માનવંતા સરદારોની સાથે બનૂ હારિસ બિન ખઝરજવાળા હઝરત અબ્દુલ્લાહ બિન રવાહા તથા બનૂ અમ્ર બિન ઔફવાળા હઝરત ખવ્વાત બિન જુબૈરને પણ મોકલાવ્યા.

ગિપડતી વેળા આ ચારેય ગૃહસ્થોને રસૂલુલ્લાહ સલ્વલ્લાહુ અલૈહિ વ સલ્વમએ સુચના ફરમાવી, “જઈને તહકીક કરો કે સમાચાર સાચા છે કે નહિ ? અગર સાચા છે તો અહીં પાછા આવીને મને ફક્ત સાંકેતિક ભાષામાં ઈશારો કરી દેજો કે જેથી હું સમજી જઈ. ખુલ્લેઆમ તેની જાહેરાત કરીને મુસલમાનોમાં બદ-દિલી કે બેચેની ફેલાવવી નહિ. પણ જો સમાચાર ખોટા હોય અને બનૂ કુરૈઝહના યહૂદ આપણી સાથેના કરારને વફાદારીથી વળગી રહ્યા હોય તો ખુલ્લેઆમ તેની જાહેરાત કરી દેવી.”

યહૂદી સરદારની બદતમીઝી—રસૂલુલ્લાહ સલ્વલ્લાહુ અલૈહિ વ સલ્વમનું આ દૂરદેશી ભરેલું ફરમાન સાંભળીને ચારે અગ્રણીઓ બનૂ કુરૈઝહના યહૂદીઓની વસતિમાં પહોંચ્યા. તહકીકને અંતે માલૂમ પડ્યું કે જે કંઈ સાંભળેલું હતું, મામલો તેનાથી અનેકગણો ગંભીર અને બદતર હતો. આ ગૃહસ્થોએ કબીલાના સર્વેસર્વા કઅબ બિન અસદને પૂછ્યું, “રસૂલુલ્લાહ સલ્વલ્લાહુ અલૈહિ વ સલ્વમ સાથે કરેલા કરારને તોડી નાખવાનું કારણ ?”

કઅબ બોલ્યો, “હું નથી જાણતો કે રસૂલુલ્લાહ કોણ છે અને કરાર શી વસ્તુ છે ? સાંભળો, તેમની સાથે અમારા કોઈ કરાર થયા નથી.”

હઝરત સઅદ બિન મુઆઝ બિન નુઅમાન તેને ઠપકારૂં બુરૂં ભલું કહેવા લાગ્યા. જવાબમાં યહૂદી સરદાર પણ આવેશમાં આવી ગયો અને બદ-કલામી પર ગિતરી પડીને હઝરત સઅદ સાથે ઝગડવા લાગ્યો. હઝરત સઅદ જરા કડક તબીઅતના હતા. આવેશથી બોલ્યા, “બદતમીઝી કરવાનું માંડી વાળો, જે કરાર આપણી વચ્ચે થયા હતા એજ મુખ્ય વસ્તુ છે.”

અહીંથી ગિદીને હઝરત સઅદ બિન મુઆઝ બિન નુઅમાન પોતાના સાથીઓ સાથે રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને સલામ કરવા બાદ સંકેતભાષામાં બોલ્યા, “અહલુવ-વલ-કારહ !”

અંટવે જેવી રીતે “રજઅ” ની ઘટનામાં અદલ અને કારહ કબીલાના દગાબાજ કાફિરોએ હઝરત ખુબૈબ અને તેમના સાથીઓ સાથે વિશ્વાસભંગ કરીને ગદ્દારી કરી હતી તેવી જ રીતે બનૂ કુરૈઝહના યહૂદીઓએ પણ

કરારબંધની ગદ્દારી કરી છે અને યા રસૂલલ્લાહ ! આપને મળેલા સમાચાર સાચા છે.

તેમની વાત સાંભળીને આપે ફરમાવ્યું : “અલ્લાહુ અકબર ! અબશિર યા મઝ-શરફ-મુસ્લિમીન.” એટલે અલ્લાહ સૌથી મહાન છે. અલ્લાહએ ચાહ્યું તો હે મુસલમાનોની જમાઅત ! તમારા માટે ખુશખબરી જ છે. (તેની રહમતથી નિરાશ થવાની જરૂર નથી.)

મુનાફિકોના નિકાકની જાહેરાત — ઈબ્ને ઈસ્હાક કહે છે : આ રીતે મુસલમાનો માટે આકરી કસોટી કે ખરેખરી આઝમાઈશનો સમય આવી લાગ્યો. તેઓ જીવ સંતોસટની કટોકટીમાં મૂકાઈ ગયા. દુશ્મનોએ દરેક દિશાએથી ત્રાટકીને તેઓને ઘેરી લીધા. તરહ તરહના અંદેશાઓ અને વસવસાઓએ તેઓને ભરડામાં લઈ લીધા. કુર્આનમાં પણ છે કે આ પ્રસંગે ઈમાનવાળાઓની ખરેખરી કસોટી થઈ. દુશ્મનોના ધાડેધાડાં ઊતરી આવેલાં જોઈને આંખો ફોટેલી રહી ગઈ. ડર અને દહેશતથી કલેજ તાળવે આવવા લાગ્યાં અને ધરતીકંપથી ધરતી ધણધણી ઊઠે તેમ હવે શું થશે ? ના ડરથી તેઓને હથમચાવી નાખવામાં આવ્યા. ^૧

અધૂરામાં પૂરું મુસલમાનોની સાથે મુનાફિકો પણ ભળેલા હતા. જહરમાં તેઓ મુસલમાન હોવાનો દાવો કરતા હતા જેથી નાફૂટકે હાજરી પૂરાવવા આવેલા હતા. મગર શિયાળાની સખ્તી, ખાધખોરાકીની તાણ, લાગલગાટ ફાકા, રાતોના ઉજાગરા અને કુફરના તોર્તિંગ લશ્કરની ચઢાઈ આ બધી વાતોએ તેઓના ઈસ્લામનો ભાંડો ફોડી દીધો અને ખુલ્લેઆમ તેઓનો નિકાક જાહેર થવા લાગ્યો. બન્નૂ અમ્ર બિન ઔફના મુઅત્તિબ બિન કુશૈરે તો એટલે સુધ્યાં કહી દીધું કે :

“મુહમદ અમને વાચદા તો આપે છે કે આપણે કેસર અને કિસરાના ખજાના હજમ

કરી જઈશું પણ હવે હાલત આ છે કે કોઈ માણસ જહરમાં પણ નિરાંતે જઈ શકતો નથી.” ^૨

ઈબ્ને હિશામ કહે છે : મુધ્યોની સનદી માહિતી ધરાવનારા જાણકારોએ મને કહ્યું કે મુઅત્તિબ બિન કુશૈર મુનાફિકોની ટોળીમાંથી ન હતા. એની દલીલ આ છે કે એ ગૃહસ્થ જંગે-બદ્રમાં રસૂલુલ્લાહ સલ્લલ્લાહુ અલૈહિ વ સલ્લમના લશ્કરમાં શામિલ હતા.

ઈબ્ને ઈસ્હાક કહે છે : બન્નૂ હારિસહ બિન હારિસ કુટુંબનો ઔસ બિન કેઝી નામે મુનાફિક રસૂલુલ્લાહ સલ્લલ્લાહુ અલૈહિ વ સલ્લમ પાસે આવીને બોલ્યો, “યા રસૂલલ્લાહ ! અમારાં ઘરો મદીનહથી બહાર આવેલાં છે. ત્યાં દુશ્મનની મોટી ફોજે પડાવ નાખેલી છે અને અમારાં ઘરો ખુલ્લાં પડેલાં છે અને ખતરામાં ઘેરાયેલાં છે. મહેરબાની કરીને રજા આપો તો અમે ઘર ભેગા થઈએ.”

કોઈ મુનાફિક આવીને કહેતો હતો, “યા રસૂલલ્લાહ અમારાં ઘરો ચોપટ ખુલ્લાં પડેલાં છે, જોખમમાં મુકાઈ ગયાં છે, અમને જવાની પરવાનગી આપી દો.” કુર્આનમાં છે :

યકૂલૂન ઈન્ન બુધૂ-તના અવરહ

વમા હિયા બિ-અવરહ

ઈય મુરીદૂન ઈલ્લા ફિરા.

તેઓ કહે છે, અમારાં ઘરો ખુલ્લાં પડેલાં છે,

અને એ ઘરો ખુલ્લાં પડેલાં ન હતાં,

તેઓ ફક્ત ફરાર થવાના બહાના શોધે છે. ^૩

૧. જુઓ સુરએ-અહઝાબ આયત ૧૦-૧૧

૨. તે સમયે ઘરો કે વાડાઓમાં જાજરૂનો રિવાજ ન હતો. કુદરતી હાજત માટે લોકો ખેતરો કે વગડાઓમાં ચાલ્યા જતા હતા. “હ”

૩. સુરએ-અહઝાબ પા. ૨૧ આયત ૧૩

એજ તે કટોકટીની પળો હતી જ્યાં મુનાફિકો અને મુસલમાનોને કસોટીએ ચઢાવીને કસવામાં આવ્યા. એમાં મુનાફિકો નાકામ નિવડ્યા અને તેઓના ઈસ્લામનો ભાંડો ફૂટી ગયો ત્યારે સાચા મુસલમાનો એમાંથી હુમખેમ પાર ઊતરી ગયા. જેમકે કુઆનમાં છે :

વ લમ્મા રઅલ મુઅમિનૂ-નહ
અઢઝાબ કાલૂ હાઝા મા
વઅદ-નલ્લાહુ વ રસૂલુહુ.
વ સદક્લ્લાહુ વ રસૂલુહુ.
વમા જાદ હુમ ઈલ્લા
ઈમાનવ - વ - તસ્વીમા.

જ્યારે જ્યાં મુસલમાનોએ
કબાઈલીઓના લશ્કર તો બોલી ઊઠ્યા, આ તો તે જ છે
જેનો વાયદો અલ્લાહ અને તેના રસૂલે અમને આપ્યો હતો.
અને અલ્લાહ તથા તેના રસૂલ સાચા જ હતા.
આ બનાવે ઓરભી વધારો કરી દીધો
તેઓના ઈમાનમાં અને તાબેદારીમાં. ^૧

ઈબ્ને ઈસ્હાક કહે છે : તસ્વીમના અર્થ આઝમાઈશમાં અડીખમ રહેવું, કસોટીમાં ધીરજ ધરીને સંઘર્ષ કરવું, તકદીરના લખાણ પર રાજી રહીને તદબીર કરવી વગેરે થાય છે.

ઈબ્ને ઈસ્હાક કહે છે : ખન્દકની આ તરફ રસૂલુલ્લાહ સલ્વલ્લાહુ અલૈહિ વ સલ્લમ અને ખન્દકની તે તરફ મુશ્શરિકોનું લશ્કર બંને ૨૮ અથવા ૨૯ રાતો એટલે લગભગ એક મહિનો એકબીજાને મુકાબલે અડીખમ રહ્યા અને જ્યાં પુધ્ધ કહી શકાય તેવી બા-કાષદા લડાઈની નવબત નહિ આવી. ફક્ત ઘેરો કાયમ રહ્યો અને બંને પક્ષે તીરો તથા પથ્થરોનો મારો ચાલુ રહ્યો.

ગત્દાન સાથે સમાધાનની કોશિશ———મુહમ્મદ બિન મુસ્લિમ બિન અબ્દુલ્લાહ બિન શિહાબ ઝુહરીનું બયાન છે : જ્યારે મુસલમાનો આકરી આઝમાઈશમાં પડી ગયા તો રસૂલુલ્લાહ સલ્વલ્લાહુ અલૈહિ વ સલ્લમએ ફુઝમન પક્ષના ગન્દાન કબીલાના બે સરદારો — ઉયૈનહ બિન હિસ્ન બિન હુઝૈફહ બિન બદ્ર તથા હારિસ બિન ઔફ બિન અબૂ હારિસહને કહેણ મોકલાવીને બોલાવી લીધા ^૨ અને તેઓને ફરમાવું, “જુઓ મદીનહના ફળોની પેદાવારનો ત્રીજો ભાગ અમે તમને આપવા તૈયાર છીએ શરત આટલી કે તમારા સાથીઓને લઈને લશ્કરથી અલગ થઈ જવ.”

હવે બંને પક્ષે સુલેહની વાટાઘાટનો આરંભ થઈ ગયો. પછી તો સુલેહને લગતું એક લખાણ પાડુ કરી આપ્યું. પરંતુ ખતપત્ર પર સાહીઓની સહીઓ થવા પામી ન હતી અને છેવટનો ચોક્કસ ફેસલો થયો ન હતો. ફક્ત દોડપૂપ ચાલુ હતી. ત્યારે રસૂલુલ્લાહ સલ્વલ્લાહુ અલૈહિ વ સલ્લમએ છેવટનો નિર્ણય લેવા પહેલાં હઝરત સઅદ બિન મુઆઝ અને હઝરત સઅદ બિન ઉબાદહને બોલાવી મંગાવ્યા અને આ બાબત અંગે તેઓની સલાહ માગી. ^૩

તેઓએ અરજ કરી, “યા રસૂલલ્લાહ ! શું એ અલ્લાહનો હુકમ છે કે પછી આપનો અંગત મત છે?”

આપે ફરમાવું, “ના અલ્લાહનો હુકમ નથી, મારો પોતાનો અંગત મત છે. હું ફક્ત મુસલમાનોને આ કટોકટીમાંથી ઉગારવા અને ઊતરી આવેલી આફતથી બચાવવાના હેતુએ તેઓની સાથે આ સોદો કરવા

માનું છું. કેમકે હું જેઈ રહ્યો છું કે તમારા સરો પર તીરો વરસી રહ્યાં છે અને ચારે તરફથી તમને ઘેરી લેવામાં આવ્યા છે. આ કારણે મને થયું કે દુશ્મનની તાકત તોડી નાખું.”

હઝરત સઅદ બિન મુઆઝે નમ્ર વાણીમાં અરજ કરી, “યા રસૂલલ્લાહ ! આથી પહેલાં અમે બધા જ કાફિર હતા. પથ્થરની મૂર્તિઓને પૂજતા હતા. કુફરો-શિક્કની ગંદકીમાં લબછબ હતા. ન અલ્લાહની બંદગી કરતા હતા ન અલ્લાહને ઓળખતા હતા. તેવા વખતે પણ અમે કોઈથી ડરતા ન હતા. કોઈની મજલ ન હતી કે અમારી એક ખબૂર તરફ પણ લાલચની નજરે જેઈ લે. હા પરોણાગત અને વેપારી લેણદેણની વાત અલગ છે. હવે અલ્લાહ તઆલાએ અમને ઈસ્લામની દલવતથી માલામાલ કર્યા છે. ઈસ્લામ માફરતે અમને સીધા રાહે દોર્યા છે. આપની બરકતથી અમને માનઆબરૂના ઊંચા મુકામે બિરાજમાન કરી દીધા છે. તો યા રસૂલલ્લાહ ! શું અમે દુશ્મનથી દબાઈને અમારો માલ તેઓને આપી દઈએ ? સોગંદ છે અલ્લાહના યા રસૂલલ્લાહ ! દુશ્મન સાથે આવો કોઈ સોદો કરવાની જરૂર નથી. આપણી તરફથી દુશ્મનને તલવાર વગર કોઈ ઇનામ મળવાનું નથી, ત્યાં સુધી કે અલ્લાહ તઆલા આપણી અને તેઓની વચ્ચે ફેસલો કરી દે.”

આ સાંભળીને રસૂલુલ્લાહ સલ્વલ્લાહુ અલૈહિ વ સલ્વમએ હઝરત સઅદના ઈમાની જુસ્સાના વખાણ કર્યા અને ફરમાવ્યું, “ફ-અન્ત વ ઝાક !” વારૂ તો તમે જાણો અને તમારું કામ.

હઝરત સઅદ બિન મુઆઝે લખાણની તે ચબરખી મેળવી લીધી અને તેમાંનું લખાણ મિટાવી દેતાં કહ્યું, “લિ-યજલદૂ અલૈના.” હવે એ કાફિરો અમારી વિરૂધ્ધ બળ વાપરીને જેઈ લે અથવા તેઓથી જે થાય તે કરી લે!

ખન્દક : અરબો માટે એક અજાયબી———ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમ પોતાના ઈસ્લામી લશ્કર સાથે મુશ્શરિકોના મુકાબલા માટે કટીબધ્ધ હતા. દુશ્મન તરફથી ઘેરો ચાલુ હતો. કોઈ કાયદેસરનું યુધ્ધ જમલું ન હતું ત્યારે કુરૈશના કેટલાક નામીયા બહાદુરો ખરાખરીના યુધ્ધનું પરાક્રમ કરવા તૈયાર થયા. તેઓમાં મક્કહનો પંકાયેલો પહેલવાન અમ્મ બિન અબ્દે-નુદ્દ બિન અબૂ કેસ, ઇકરિમહ બિન અબૂ જહલ મખ્જૂમી, દિરાર બિન ખત્તાબ જાણીતો શાઈર, હુબેરહ બિન અબૂ વહબ મખ્જૂમી અને બનૂ મુહારિબ બિન ફિહરવાબા ઈબ્ને મિરદાસ જેવા લડવૈયા શામિલ હતા. એ બધા લડાઈના હથિયારોથી સજ્જ થઈને ઘોડાઓની પીઠો પર સવાર થયા અને જ્યારે બનૂ કિનાનહની ફોજ છાવાણી પાસેથી પસાર થયા તો યુધ્ધનો પડકાર ગજવતાં બોલ્યા, “હે બનૂ કિનાનહના બહાદુરો ! જંગ માટે તૈયાર રહો. મુસલમાનોના મુકાબલામાં આજે તમને ખબર પડી જશે કે કોણ શાહસવાર છે અને કોણ મદ્દે-મેદાન છે !”

કુરૈશના આ વીરનરો પૂરપાટ ઘોડા દોડાવતા આગળ બઢ્યા અને જ્યારે ખન્દક પાસે પહોંચી ગયા તો અચાનક પોતાના ઘોડાઓને થોભાવી દીધા અને ભારે ખેદની લાગણીથી બોલી ઊઠ્યા, “અલ્લાહન્ના સોગંદ! આ તો યુધ્ધકળાની તે ચાલ છે જેને અરબના લોકોમાંથી કોઈ જાણતું નથી.”

સતમાનુ મિન્ના અહલલ-બૈત———ઈબ્ને હિશામ કહે છે : કહેવાય છે કે રસૂલુલ્લાહ સલ્વલ્લાહુ અલૈહિ વ સલ્વમને ખન્દક ખોદવાની સલાહ હઝરત સલમાન ફારસીએ આપી હતી અને તેને ખોદવાની તરકીબ પણ બતાવી હતી.

મને કેટલાક જાણકારો તરફથી આ માહિતી મળી કે ખન્દક ખોદવાની વહેંચણી વેળા મુહાબિરીન અને

અન્સારમાં હઝરત સલમાન ફારસી વિષે મતભેદ પડી ગયો. દરેક પક્ષ એમને પોતાના પક્ષે રાખવા માગતો હતો. મક્કહના મુહાજિરીન દાવો કરતા હતા કે “સલમાનુ મિન્ના !” એટલે સલમાન અમારામાંથી છે. અમારા જેવા મુહાજિર છે. અમે મક્કહથી હિજરત કરી એમણે ઈરાનથી હિજરત કરી.

ત્યારે મદીનહના અન્સાર કહેતા હતા કે “સલમાનુ મિન્ના !” સલમાન અમારામાંથી છે. અમારા જેવા અન્સારી છે જેથી અમારી સાથે હોવા જોઈએ.

આ સાંભળીને રસૂલુલ્લાહ સલ્વલ્લાહુ અલૈહિ વ સલ્વમ્ એ ફરમાવ્યું :

“સલમાનુમ-મિન્ના અહલસ-બૈત .”

એટલે સલમાન તો અમારા અહલ-બૈતમાંથી છે અથવા અમારા કુટુંબના સભ્યોમાંથી છે. ^૧

૧. રસૂલુલ્લાહ સલ્વલ્લાહુ અલૈહિ વ સલ્વમ્ એ એક પરદેશી ગુલામને “મિન્ના અહલસ-બૈત” ફરમાવીને જે માનપાનથી બિરદાવી લીધા તે દલીલ છે આ વાતની કે ઇસ્લામમાં ઊંચનીચ કે કાળાઘોળાના સપાલને સ્થાન જ નથી. રસૂલુલ્લાહ સલ્વલ્લાહુ અલૈહિ વ સલ્વમ્ જો હાથેમી ખાનદાન અરબભરમાં સૌથી ઊંચું ખાનદાન ગણાય છે. અબૂ લહબ એજ ખાનદાનમાંથી હોવા છતાં પોતાના ભૂંડા કૃત્યોને કારણે કાચમી ફિટકારનો અધિકારી ઠરી ગયો ત્યારે હઝરત સલમાન ફારસી મૂળે એક ચઢ્ઢીની ગુલમીમાંથી છૂટેલા હોવા છતાં અહલ-બૈતમાંથી હોવાનું માન ખાટી ગયા. રહિયલ્લાહુ અન્હુ. “હ”

પ્રકરણ ૧૨૦

જંગે-ખન્દકમાં અલ્લાહની ગેબી મદદ

અમ્ર બિન અબ્દે-પુદ્દની સિંહ ગર્જના • હઝરત અલીના શેઅરો • હઝરત સઅદને ખૂપેલું તીર
 • બીબી સફિય્ઝહની બહાદુરી • નુઝેમનું શાવદાર કારનામું • હઝરત નુઝેમ અને ચઢ્ઢી અન્નેસરો • હઝરત નુઝેમ
 અને કુરેશી અન્નેસરો • મુશરિકોમાં પહેલી ફાટફૂટ • દુશ્મનો પર આંધીનો અઝાબ • મુશરિકોના લશ્કરની કફોડી
 હાલત • મક્કહ પાછા વળોની જાહેરાત • હઝરત હુઝૈફહની વાપસી.

અમ્ર બિન અબ્દે-પુદ્દની સિંહગર્જના—ઇબ્ને ઈસ્હાક કહે છે : કુરેશી સૈન્યનો પંકાયેલો વીરનર અમ્ર બિન અબ્દે-પુદ્દ અને તેના બહાદુર સાથીઓ ઘોડા દોડાવતા અને ખન્દકનું નિરીક્ષણ કરતા એક તંગ જગાએ પહોંચીને ઘંભી ગયા. અહીં ખન્દક સાંકળી હોવાથી ઘોડા કુદાવવા માટે અનુકૂળ લાગી. તેઓએ ઘોડાઓને એડ મારી અને બીજી જ પળે ઘોડા ખન્દકની પેલે પાર હતા. હવે ખન્દક અને સિલઅ પર્વત વચ્ચેની ખારી ભૂમિમાં તેઓના ઘોડા ચક્કર મારવા લાગ્યા. આ તરફથી હઝરત અલી રદિયલ્લાહુ અન્હુ મુસલમાન જવાનોની એક ટુકડી લઈને નીકળ્યા કે જ્યાં તે સ્થળનો કબજો લે જ્યાંથી કુરેશી સવારોએ ઘોડા કુદાવ્યા હતા. એમને જોઈને એજ પળે કુરેશી સવારો ઘોડા દોડાવતા હઝરત અલીની સામે આવી લાગ્યા.

અમ્ર બિન અબ્દે-પુદ્દ જંગે-ખન્દકમાં કુરેશી લશ્કર સાથે આવ્યો હતો અને બહાદુરીથી લડીને જુરી રીતે ધાયલ થઈ ગયો હતો. એજ કારણે તે જંગે-ઉલુદ્દમાં ગેરહાજર રહ્યો હતો. હવે ખન્દકના મુધ્ધ માટે અનેરી શાનથી પોતાના અંગ પર વીરતાના અનેરા નિશાનો સજીને આનબાનથી આવ્યો હતો કે જ્યાંથી આખા લશ્કરમાં પોતે બીજા બહાદુરોથી નોખો તરી આવે. તેણે મુસલમાનો તરફ મુખ કરીને યુધ્ધનો પડકાર ફેંકતાં ગર્જના કરી, “છે કોઈ બહાદુર જે મારા મુકાબલા માટે મેદાનમાં આવે ?”^૧

હઝરત અલી તેનો પડકાર ઝીલીને મુકાબલા માટે નીકળી આવ્યા અને બોલ્યા, “હે અમ્ર ! શું તારું આ સોગંદપૂર્વકનું વરદાન નથી કે કોઈ કુરેશી તારી પાસે બે વસ્તુઓની માગણી કરે તો તું તેને કબૂલ રાખે છે ?”

“હા બેશક એ મારું વરદાન છે.” અમ્ર ગર્વભરે બોલ્યો, “બોલ તારી શું ઇચ્છા અને શી માગણી છે ?”

૧. અમ્ર બિન અબ્દે-પુદ્દ કુરેશીનો પંકાયેલો યુધ્ધવીર હતો. અરબમાં એક હજાર સવારોની બરાબર ગણાતો હતો. અત્યારે તેની વય ૯૦ વરસથી વધારે હતી પણ લડવાનો ગુસ્સો બહાદુર જવાનો જેવો હતો. (સીરતુલ-મુસ્તફા જિ. ૨ પા. ૩૦૯ હવાલો મુકાબી) “હ”

“મારી પહેલી માગણી આ છે કે,” હઝરત અલીએ કહ્યું, “તું એક અલ્લાહ પર અને તેના રસૂલ પર ઈમાન લાવીને મુસલમાન બની જા.”

“તારા ઇસ્લામની મને કોઈ જરૂર નથી.” અમ્ર તુચ્છકારથી બોલ્યો.

“વાર તો મારા મુકાબલા માટે મેદાનમાં આવવાનું મારું આમંત્રણ સ્વીકારી લે!” હઝરત અલીએ ફરમાવ્યું.

“હે મારા ભાઈના પુત્ર !” “અમ્ર નવાઈથી બોલ્યો, “આ આમંત્રણ તારા જેવા છોકરાને નહિ શોભે. અલ્લાહના સોગંદથી કહું છું પાછો વળી જા. હું તને કતલ કરવાનું પસંદ નથી કરતો.”

હઝરત અલીએ જુસ્સાથી કહ્યું, “પણ સોગંદ છે અલ્લાહના, હું તને કતલ કરવાનું પસંદ કરું છું.”

આ સાંભળીને અમ્ર ઉઠેરાઈ ગયો અને ગુસ્સાથી ગજબનાક થઈ ગયો. તરત ઘોડા પરથી કૂદીને નીચે ઊતરી પડ્યો અને તલવારનો પહેલો ફટકો તેણે પોતાના ઘોડાના પગ પર માર્યો જેનાથી તેની કૂંચો કપાઈ ગઈ. પછી તેના છોબડાં પર મુક્રો માર્યો કે જેથી તે પાછળ હટી ગયો. ^૧ એ પછી તે હઝરત અલી તરફ પસ્યો. બંને વચ્ચે ખરાખરીનો ખેલ જામ્યો. છેવટે હઝરત અલીએ તેનો ખાતેમો બોલાવી દીધો. ^૨ બાકીના સવારો શિકસ્ત ખાઈને ખન્દક ઓળંગતા નાસી છૂટ્યા. ઈકરિમહ બિન અબૂ જહલ બદ્-હવાસીમાં પોતાનો ભાલો ફેંકીને ભાગી છૂટ્યો.

હઝરત અલીના શેઅરો — ઈબ્ને ઈસ્હાક કહે છે : હઝરત અલી બિન અબૂ તાલિબે એજ પ્રસંગને અનુસરીને આ શેઅરો કહ્યા છે :

નસરલ હિજારતા મિલ સફાહતે રાચિહી, • વ નસરતુ રબ્બ મુહમ્મદિલ બિ-સપાબી.

તેણે એટલે અમ્ર બિન અબ્દે વુદ્દે પોતાના હલકટ કે કાચા મત મુજબ પથ્થરની મૂર્તિઓને મદદ પહોંચાડી ત્યારે મેં મારા નકર મત મુજબ મુહમ્મદ સલ્વલ્લાહુ અલૈહિ વ સલ્વમના પાલનહારને મદદ પહોંચાડી. (એટલે તે પોતાના લેભાગુ ભગવાનો માટે લડ્યો અને હું મારા હકીકી પાલનહાર માટે લડ્યો.)

વ અફીફ-તુ અન અરૂવાબે-હી વલપ અન્નની, • કુન્તુલ મુ-કત-તર બઝ- ઝની અરૂવાબી.

મારો હેતુ અલ્લાહનો બોલ ઊંચો કરવાનો અને મૂર્તિપૂજનું ખંડન કરવાનો હતો. લૂંટમાર કરવાનો મારો હેતુ ન હતો. જેથી મેં તેના પોશાકને હાથ સુધ્ધાં અડાડ્યો નહિ. પણ જો પોશાક મારા અંગ પર હોત અને હું માર્યો જાત તો કદી તે છોડત નહિ; જરૂર મારો પોશાક ઉતારીને ભાગી જાત !

લા તહ-સબળ - નલ્લાહ ખાઝિલા દીનહુ, • વ નબીય્યહૂ યા મઅ-શરલ અહઝાબી.

૧. આમ તેણે એટલા માટે કર્યું કે હઝરત અલી જમીન પર હતા અને પોતે ઘોડા પર સવાર હતા. તેની ગયરતે ગવાસ નહિ કર્યું કે પોતે ઘોડા પર ટટાર રહીને જમીન પર ઉભેલા દુશ્મનોને મુકાબલો કરે. (સીરતુન-નબી જિ.૧ પા. ૪૨૭) “હ”

૨. બીજી રિવાયતો મુજબ હઝરત અલીએ અમ્રનો વાર પોતાની ઢાલ પર લીધો. પણ તલવાર ઢાલ પરથી-ફેંછીને હઝરત અલીની પેશાની પર લાગી જેનાથી ઊંડો ઘા આપ્યો. એનું નિશાન યાદગાર તરીકે ગુપતબર કાયમ રહ્યું. હઝરત અલીને “જુલ-કરજેન” પણ કહે છે કેમકે આપની મુજબક પેશાની પર બે ઘાના નિશાન હતાં. એક અમ્ર બિન અબ્દે-વુદ્દની તલવારનો અને બીજો ઈબ્ને -મુલજિમની તલવારનો જેમાં આપ શહીદ થઈ ગયા. અમ્રનો ખાતેમો બોલાવીને હઝરત અલીએ અલ્લાહુ અકબરનો નજરો ગળાવ્યો જેનાથી મુસલમાનો સમજી ગયા કે અલ્લાહની મદદથી ફતેહ મળી છે. આ રંગ જોઈને તેના સાથીઓ બાહા પણ લપફલ ધિન અબ્દુલ્લાહ લામના જવાબે મુકાબલો કર્યો અને તે પણ માર્યો ગયો. મુશરિકોએ બંનેની લાશો માટે રયુલ્લાહ સલ્વલ્લાહુ અલૈહિ વ સલ્વમને દસ હજાર દિરહમની કર્મોઈશ કરી પણ આખો ફરમાવ્યું, “અમને તમારા પૈસા કે જહન્નમી લાશોની જરૂર નથી. અહીં આવીને પોતે વિપાકી જાવ.” (સીરતુન-નબી જિ.૧ પા. ૪૨૭ - સીરતુલ-મુસ્તફા જિ.૨ પા. ૩૦૯) “હ”

હે મુશરિકોના ટોળેટોળાં ! તમે એમ ન ધારતા કે અલ્લાહ તઆલા પોતાના દીનને અને પોતાના નબીને મદદ વગરના, નિરાધાર દશામાં છોડી દેશે !

ઈબ્ને ઈસ્હાક કહે છે : અમ્ર બિન અબ્દે વુદના માર્ગ જવાથી તેના સાથીઓ જીવ લઈને નાઠા અને ઈકરિમહ બિન અબૂ જહલ પોતાનો ભાવો ફેંકીને ભાગી ગયો તે વિષે હઝરત હસ્સાન બિન સાબિતે શેઅરો કહ્યા. તેમાંનો એક શેઅર આ છે.

ઈર્ફા વ અલ્કા લના રૂમ્હ • લઅલ્લકા ઈકરિમા લમ તફઅલે.

અમારા માટે પોતાનો ભાવો છોડીને ઈકરિમા ફરાર થઈ ગયો. માનવામાં નથી આવતું હે ઈકરિમા! કે ભાવો છોડીને ભાગવાની ભૂલ તું કરી હોય !

હઝરત સઅદને ખૂંપેલું તીર—ઈબ્ને ઈસ્હાક કહે છે : મને બનૂ હારિસહવાળા અબૂ લયલા બિન સહલ બિન અબ્દુરહમાન બિન સહલ અન્સારીએ કહ્યું કે, જંગે-ખન્દક વેળા મુસલમાનોના માનવંતા અમ્માજી હઝરત આઈશહ રદિયલ્લાહુ અન્હા બનૂ હારિસહના કિલ્લામાં બિરાજમાન હતાં. મદીનહના બીજા કિલ્લાઓ કરતાં આ કિલ્લો સૌથી વધારે સલામત હતો. એમાં હઝરત આઈશહ સાથે મુસ્લિમ ખાતૂનો ઉપરાંત હઝરત સઅદ બિન મુઆઝના માનવંતા અમ્માજી પણ બિરાજેલા હતાં.

હઝરત બીબી આઈશહ ફરમાવે છે : “મુસલમાન ખાતૂનો માટે હજુ સુધી પર્દાનો લુકમ ઊતરેલો ન હતો. હું કિલ્લાની અગાશી પરથી ખન્દકનું દ્રશ્ય જોતી હતી એટલામાં સઅદ બિન મુઆઝ એ તરફથી પસાર થયા. તેમણે શરીર પર બખતર કસેલું હતું. એ બહુ દેડું હતું. કોણી સુધી એમના હાથ બખતરમાંથી ખુલ્લા હતા. એમના એક હાથમાં ભાવો હતો જેને હલાવતાં હલાવતાં તેઓ ઉતાવળે ચાલતા આ કડીઓ લલકારતા હતા :

લબ્બજ કલીલત ચશ-હદિલ - હયજા જમલ, • લા બઅસા બિલ મવતે ઈઝા ફાજલ અજલ.

જરા થોભી જા ! ઊંટને જંગ જોઈ લેવા દે. પછી મૃત્યુનો સમય આવી લાગે તો વાંધો નહિ.

આ પ્રાચીન યુગના યુધ્ધગીતની પંક્તિઓ છે જેને સઅદ દાખલા રૂપે લલકારતા હતા. એને સાંભળીને સઅદના માતાજીએ પોતાના પુત્રને કહ્યું, “બેટા ! વાત તારી સાચી છે પણ તું બહુ મોડો પડ્યો છે માટે ઉતાવળ કર અને જલદી જા !”

હઝરત આઈશહ ફરમાવે છે : “સઅદના માતાજીની વાત સાંભળીને મેં કહ્યું, “અમ્માજી ! ખેદ આટલો કે સઅદનું બખતર બહુ દેડું છે. કાશ ! માપસરનું બખતર એમના અંગ પર હોત !”

અમ્માજી બોલ્યાં, “બીબીજી ! શું તમને ધાસ્તી છે કે દુશ્મનનું તીર સઅદની ખુલ્લી કોણીએ ભોંકાશે?”

અને પછી તો સંજોગે પુરવાર કરી દીધું કે જંગે-ખન્દકમાં દુશ્મનનું તીર સઅદની એજ ખુલ્લી કોણીએ ભોંકાયું જેનાથી તેમની અકહલ નામે રજ જે કોણીના સામેના ભાગે આવેલી છે તે કપાઈ ગઈ.

ઈબ્ને ઈસ્હાક કહે છે : મને આસિમ બિન ઉમર બિન કતાદહએ આ માહિતી આપી કે, હઝરત સઅદ બિન મુઆઝને તીર મારનારનું નામ હિબ્બાન બિન કેસ બિન અરિકહ હતું જે બનૂ આમિર બિન લુઐયના ખાનદાનમાંથી હતો. કમાનમાંથી તીર છોડતી વેળા તે બરાડ્યો હતો: “ખુઝહા મિન્ની વ અનબ-નુલ-

અરિકહ!"લેતો જ એને મારી તરફથી, હું છું અરિકહનો બેટો !

તીર લાગતાં જ હઝરત સઅદના મુખેથી આ શબ્દો સરી પડ્યા, "હે હત્તભાગી ! હે અલ્લાહના દુશ્મન! અલ્લાહ તારા મનહૂસ ચેહરાને જલ્દનનમ ભેગો કરી દે !"

એ પછી હઝરત સઅદે બારગાહે-ઈલાહીમાં ગદ્ગદ સ્વરે યાચના કરી :

"હે અલ્લાહ ! જે આ યુધ્ધ લાંબું ચાલવાનું હોય તો મને તેના અંત સુધી જીવતો રાખજે !

ઈલાહી ! તારા દુશ્મન કાફિરો સાથે જિહાદ કરવાનું મને આ દુનિયામાં સૌથી વધારે પ્રિય છે.

યા અલ્લાહ ! સામા પક્ષે તે લોકો છે જેઓએ તારા રસૂલને અપાર કષ્ટો આપ્યાં છે. જેઓએ તારા રસૂલને જૂઠલાવ્યા છે. જેઓએ તારા રસૂલને વતનથી બેવતન કર્યા છે.

પણ યા ઈલાહી ! જે આ યુધ્ધનો અંત આવ્યો હોય તો મને શહાદતની મોત નસીબ કરજે ! અને ત્યાં સુધી મને મોત ન આપજે જ્યાં સુધી કે બનૂ કુરૈઝના દગાબાજ અને ગદ્દાર યહૂદીઓનો અંજમ હું મારી આંખે ન જોઈ લઉં !" ^૧

ઈબ્ને ઈસ્હાક કહે છે : અબ્દુલ્લાહ બિન કઅબ બિન માલિકની રિવાયત મુજબ હઝરત સઅદ બિન મુઆઝને અબૂ ઉસામહ જુશમી નામના મુશરિકે તીર મારીને શહીદ કર્યા હતા. એ બનૂ મખઝૂમ કબીલા સાથે કરારોથી જોડાયેલો હતો.

ઈબ્ને હિશામ કહે છે : એક રિવાયત આ છે કે હઝરત સઅદ બિન મુઆઝને ખફાજહ બિન આસિમ બિન હિબ્બાન નામના મુશરિકે તીર માર્યું હતું.

બીબી સફિય્હની બહાદુરી———ઈબ્ને ઈસ્હાક કહે છે : મને યક્ષા બિન અબ્બાદ બિન અબ્દુલ્લાહ બિન ઝુબૈરે પોતાના બાપા અબ્બાદની આ રિવાયત કહી સંભળાવી. અબ્બાદનું બચાન છે કે, અબ્દુલ-મુત્તલિબના પુત્રી એટલે રસૂલુલ્લાહ સલ્લલ્લાહુ અલૈહિ વ સલ્લમના કોઈ હઝરત બીબી સફિય્હ રદિયલ્લાહુ અન્હા ખનદકના યુધ્ધ વેળા રસૂલુલ્લાહ સલ્લલ્લાહુ અલૈહિ વ સલ્લમના દરબારી શાઈર હઝરત હસ્સાન બિન સ્નાબિતના કિલ્લામાં હતાં. આ કિલ્લામાં સ્ત્રીઓ અને બાળકોની હિફાઝત માટે હઝરત હસ્સાનની નિમણૂક કરવામાં આવી હતી.

૧. હઝરત સઅદ બિન મુઆઝ રદિયલ્લાહુ અન્હુ દુશ્મનના એજ તીરથી વીંધાઇને પુષ્કળ લોહી પહી જવાને કારણે એક મહિલા પછી વડાત પામી ગયા. એ દરમિયાન બનૂ કુરૈઝહના ગદ્દાર યહૂદીઓનો ફેસલો પછા રસૂલુલ્લાહ સલ્લલ્લાહુ અલૈહિ વ સલ્લમના હુકમથી કરતા ગયા જેની વિગત આગળ આવે છે. હઝરત સઅદ પોતાના ઔસ કબીલાના સર્વે સર્વા હતા. હઝરત મુસઅબ બિન ઉમૈરબા હાથી મુસલમાન બન્યા હતા અને સાંજ સુધીમાં એમના કહેવાથી ઔસનો પૂરો કબીલો મુસલમાન બની ગયો હતો. રસૂલુલ્લાહ સલ્લલ્લાહુ અલૈહિ વ સલ્લમના સાચા આશિક, અદના ગુલામ અને અલ્લાહના મકબૂત બંદા હતા. રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, "સઅદનો જનાઝો ફરિશ્તાઓએ ઉપાડ્યો અને એમની વડાતથી અલ્લાહનો અર્શ ફાલી ઊઠ્યો." (અશિહ-હુસ-સિયર પેજ ૧૮૧) "હ"

હઝરત બીબી સફિયહનું બયાન છે : “અમે કિલ્લામાં બેઠેલાં હતાં એ દરમિયાન મેં જ્યું કે એક યહૂદી અમારા કિલ્લાની ફરતે શકમંદ હાલતમાં ચક્કર લગાવી રહ્યો છે. મને થયું કે નક્કી યહૂદીઓએ આ માણસને અમારી જાસૂસી માટે મોકલ્યો છે. કેમકે આથી પહેલાં અમને સમાચાર મળી ગયા હતા કે બનૂ કુરૈઅહના યહૂદીઓએ રસૂલુલ્લાહ સલ્વલ્લાહુ અલૈહિ વ સલ્વમ સાથે ગદ્દારી કરીને એકબીજાની મદદના કરારો તોડી નાખ્યા છે અને હવે તેઓ અમારા દુશ્મન બનીને કાફિરો સાથે ભળી ગયા છે. તે વેળા રસૂલુલ્લાહ સલ્વલ્લાહુ અલૈહિ વ સલ્વમ મુસલમાનો સાથે લડાઈને મોરચે રોકાયેલા હતા. હઝરત હસ્સાન વગર કોઈ પુરૂષ અમારા કિલ્લામાં ન હતો. કોઈ દુશ્મન કિલ્લા પર ચઢી આવે તો મદદ કરનાર કોઈ ન હતું. એટલે મેં હસ્સાનને કહ્યું,

“હસ્સાન ! તમે જુઓ છો, પેલો યહૂદી કિલ્લાની ફરતે આંટા મારી રહ્યો છે. મને એ દુશ્મનનો જાસૂસ લાગે છે. મને ભય છે કે એ અહીંથી જઈને બીજા યહૂદીઓને આપણા છુપા રહેઠાણની ખબર કરી દેશે. અત્યારે રસૂલુલ્લાહ સલ્વલ્લાહુ અલૈહિ વ સલ્વમ અને બીજા મુસલમાનો આપણા તરફ ધ્યાન આપી શકશે નહિ કેમકે તેઓ બધા લડાઈને મોરચે રોકાયેલા છે. માટે તમે અબઘડી નીચે ઊતરો અને એ યહૂદી જાસૂસને કતલ કરી નાખો!”

જવાબમાં હસ્સાન બોલ્યા, “યગ-ફિરલ્લાહુ લકિ યબ્નતા અબ્દલ-મુત્તલિબ ! વલ્લાહિ લકદ અરફ-તિ મા અના બિ -સાહિબિ હાજા !” હે અબ્દુલ-મુત્તલિબની બેટી ! અલ્લાહ તને માફ કરે. વલ્લાહ તું જાણે છે કે અત્યારે હું એ કામને લાયક નથી.”

ગુજરાતી સંપાદકની નોંધ—હઝરત હસ્સાન બિન સાબિત રદિયલ્લાહુ અન્હુ મદીનહના કાવ્યસમ્રાટ અને શાઈરોના શિરોમણિ હતા. રસૂલુલ્લાહ સલ્વલ્લાહુ અલૈહિ વ સલ્વમના દરબારી શાઈર હતા. અરબના મુશરિક શાઈરો જ્યારેય રસૂલુલ્લાહ સલ્વલ્લાહુ અલૈહિ વ સલ્વમની શાનમાં નિંદાકાવ્યો રચતા કે મુસલમાનોને મુકાબલે પોતાની મોટાઈના બાણના ફૂંકતા કે મુશાઈરાઓ ગોઠવીને ઈસ્લામની વગોવાણી કરતા તો હઝરત હસ્સાન પોતાની ફીલ-બદીહ શાઈરમાં તેનો જડબાતોડ જવાબ આપીને સામેવાળાના દાંત ખાટા કરી દેતા. રસૂલુલ્લાહ સલ્વલ્લાહુ અલૈહિ વ સલ્વમ ફરમાવતા કે હસ્સાનને “રૂહુલ-કુદ્દસ” એટલે અલ્લાહના ફરિશ્તા બિશ્વીલની મદદ મળે છે. અત્યારે હઝરત હસ્સાન કોઈ માનસિક રોગથી પીડાતા હોવાથી આપે એમને સ્ત્રી બાળકોની હિફાઝત માટે નીમેલા હતા.

બીબી સફિયહનું બયાન છે : હસ્સાનનો આ જવાબ સાંભળીને મને થયું કે એમનામાં હિંમત કે મનોબળ જ્યું નથી ત્યારે મેં કમર કસીને દંડો હાથમાં લીધો. સાવચેતીથી નીચે ઊતરી અને તક ઝડપી લઈને પેલા યહૂદી જાસૂસની ખોપરી પર પૂરા બળથી દંડો ફટકારી માર્યો જેનાથી તે ત્યાં જ ઢગલો થઈને ઢળી પડ્યો. એ પછી કિલ્લામાં જઈને મેં હસ્સાનને કહ્યું, “પેલાને મેં મારી નાખ્યો છે. તમે નીચે જઈને તેનો સામાન, હથિયાર જે કંઈ હોય ઉપાડી લાવો. હું પોતે લઈ આવતે પણ તે પુરૂષ હોવાથી મેં તેને હાથ અડાડ્યો નહિ.”

હસ્સાન બિન સાબિતે કહ્યું, “હે અબ્દુલ-મુત્તલિબની બેટી ! સાચું કહું તો તેના માલ કે હથિયારની મને જરૂર નથી.”

હઝરત હસ્સાનનો જવાબ સાંભળીને બીબી સફિયહ ફરીવાર નીચે ગયાં અને જાસૂસનું માથું કાપીને યહૂદીઓની વસતિ તરફ ઉછાળી મૂક્યું જેનાથી યહૂદીઓ સમજી ગયા કે કિલ્લામાં રક્ષાન માટે લશ્કરી સિપાહીઓ મળતૂંદ છે.

(સીરતુન-નબી જિ.૧ પા. ૪૨૯) “હ”

નુઝૈમનું શાનદાર કારનામું— ઈબને ઈસ્હાક કહે છે : દુશ્મનનું દસ હજારનું વિરાટ લશ્કર પૂરી સાધનસામગ્રી સાથે, સંયુક્ત બળે મદીનહ પર ચોતરફથી તૂટી પડ્યું હતું કે જેથી ઈસ્લામને જડમૂળથી ઉખાડીને કાયમ માટે મુસલમાનોનો સફાથો બોલાવી દે. રસૂલુલ્લાહ સલ્લલ્લાહુ અલૈહિ વ સલ્લમ પોતાના ત્રણ હજાર સહાબા સાથે આકરી કસોટીમાં મૂકાઈ ગયા હતા. રોજીરોટી કે જીવન-નિર્વાહનો ધંધો-રોજગાર ઠપ થઈ ગયો હતો. કેટલાય દિવસના ફાકા ચાલતા હતા. ^૧ આમ છતાં રસૂલુલ્લાહ સલ્લલ્લાહુ અલૈહિ વ સલ્લમ અને મુસલમાનોના કદમ લેશ પણ ડગમગાવા પામ્યા ન હતા. તેઓ પહાડ પેઠે પોતાના સ્થળે અચળ રહીને પોતાથી અનેકગણા બળવાન દુશ્મનની ઝીંક ઝીલતા હતા.

પછી કટોકટીની આ નાજુક પળોમાં અલ્લાહની કુદરતથી એવું બન્યું કે નુઝૈમ બિન મસજિદ બિન આમિર બિન ઉનેફ બિન સમલબહ બિન કુન્ફઝ બિન હિલાલ બિન ખલાદહ બિન અશજઅ બિન રૈસ બિન ગત્ફાન નામના ગૃહસ્થ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા અને બોલ્યા,

“યા રસૂલલ્લાહ ! હું અંતઃકરણથી મુસલમાન બની ગયો છું. પણ મારા ઈસ્લામકરણની યહૂદીઓને કે મારા ગત્ફાન કબીલામાંથી કોઈને ખબર નથી. હવે જો કંઈ સેવા મારે લાયક હોય તે ફરમાવો. આજ્ઞા પાલન માટે બંદો હાજર છું.”

રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “હે નુઝૈમ ! અમારામાં તમે જ એક એવા ગૃહસ્થ છો જે આ કોકડાનો ઉકેલ લાવી શકે છે. જો તમારાથી બની શકે તો મુસલમાનોની ખેરખાહી ખાતર દુશ્મનના લશ્કરમાં ભંગાણ નાખી દો. કેમકે “અલ-હબુ ખદખહ” એટલે લડાઈ યુક્તિ-પ્રયુક્તિનું નામ છે તે મુજબ કોઈ એવી તરકીબ કરો કે દુશ્મનોમાં ફાટફૂટ પડી જાય.”

હઝરત નુઝૈમ બોલ્યા, “બહુ સારું યા રસૂલલ્લાહ ! ” ^૨

હઝરત નુઝૈમ અને યહૂદી અગ્રેસરો— હઝરત નુઝૈમ બિન મસજિદ મદીનહ પર ચઢી આવેલા ગત્ફાન કબીલાના જ એક અગ્રણી ગૃહસ્થ હતા. જહિલિયતના યુગથી જ બનૂ કુરૈઝહના યહૂદીઓના વિશ્વાસુ અને ધાડા મિત્ર હતા. જેથી પ્રથમ તેઓ બનૂ કુરૈઝહના યહૂદ પાસે ગયા અને તેઓના મોવડી મંડળને બોલાવીને બોલ્યા, “હે બનૂ કુરૈઝહના માનવંતા અગ્રેસરો ! આજ સુધી તમારી સાથે મારા જે દોસ્તીભર્યા સંબંધો રહ્યા છે એ તો તમે જાણો જ છો ને ?”

તેઓ બોલ્યા, “હા તમે અમારા ભલા મિત્ર છો. તમારી દોસ્તીમાં શંકા કરવાનું અમારા માટે કોઈ કારણ

૧. એક મહિના જેટલા ઘેરા દરમિયાન એવો સમય પણ આવ્યો જ્યારે લગાતાર ત્રણ રાતદિવસ સુધી ખાલીપીછીનો કોઈ બંદોબસ્ત થઈ શક્યો નહિ. સહાબા પર લગાતાર ત્રણ દિવસના ફાકા પસાર થઈ ગયા. ભૂખથી બેતાબ થઈને સહાબાએ રસૂલુલ્લાહ સલ્લલ્લાહુ અલૈહિ વ સલ્લમની સામે પોતાના પેટ ખુલ્લા કર્યા. જોયું તો તેઓના પેટ પર પથ્થર બાંધેલા હતા. શમાઈલે-તિરમિઝી હદીસગ્રંથમાં છે કે અરબના લોકો સખત ભૂખની હાલતમાં પેટ પર પથ્થર બાંધી લેતા હતા. એનાથી કમર લાંકી વળવા પામતી ન હતી. સહાબાના પેટ પથ્થર બાંધેલા જોઈને રસૂલુલ્લાહ સલ્લલ્લાહુ અલૈહિ વ સલ્લમએ પોતાનું મુઝાક પેટ ખુલ્લું કરી દીધું. જોયું તો ત્યાં એકને બદલે બે પથ્થરો બાંધેલા હતા. (સીરતુન-નબી જિ.૧ પા. ૪૨૯- સીરતુલ-મુસ્તફા જિ. ૨ પા. ૩૦૪) “હ”

૨. હઝરત નુઝૈમ દુશ્મનમાં ફાટફૂટ નાખવા માટે જે યુક્તિ કે હિકમતથી કામ લીધું તે એમની બાહોશી, કુનેહબુદ્ધિ કે રાજનીતિને આભારી છે. રસૂલુલ્લાહ સલ્લલ્લાહુ અલૈહિ વ સલ્લમની દુઆઓ એમની સાથે હતી. અલ્લાહ તઆલાએ એમની કોશિશમાં કામચાલી આપી અને દુશ્મનમાં ભંગાણ પડી ગયું. “હ”

નથી.”

“ત્યારે સાંભળો, ” હઝરત નુઐમે કહ્યું, “હું તમારા ભલા ખાતર તમને ચેતવવા આવ્યો છું. તમે કુરૈશ અને ગત્કાનના કહેવાથી મુહંમદ સાથેના કરાર તોડી નાખ્યા છે એ મારા મત મુજબ તમે વાજબી કયું નથી. કેમકે કરારભંગના અંજમનો તમે વિચાર કર્યો નથી. જુઓ, તમારા અને કુરૈશના સંજોગો એકસરખા નથી. તેઓ બહાર ગામથી આવેલા છે. તેઓની ઓરતો, તેઓના છોયાછોકરાં, માલ મિલ્કત, ઢોરઢાંખર બધું તેઓના જ વતનમાં છે. જ્યારે તમે કાષ્મી ધોરણે અહીંના જ વતની છો. મદીનહ તમારું, તમારા બાપદાદાનું તમારી અવલાદનું વતન છે. તમારી ઓરતો, તમારાં છોયાછોકરાં, તમારી માલ મિલ્કત, વેપાર રોજગાર બધું અહીં જ છે. તમે આ બધું અહીંથી ખસેડીને બીજા કોઈ શહેરમાં લઈ જઈ શકતા નથી. કુરૈશ અને ગત્કાન પોતાનું લાવલશ્કર લઈને મુહંમદ સાથે લડવા આવેલા છે. તમે મુહંમદ સાથે કરારભંગ કરીને એમની સાથે જોડાઈ ગયા છો. માની લો કે કુરૈશની જીત થઈ અને તેઓ લૂંટમાર કરશે તો એના છાંટા તમારી ઉપર પાણ ઊડશે. પાણ જે બાજી પલટાઈ ગઈ અને હાર ખમવી પડી તો તમારું શું થશે? પેલા બધા તો જાનો બચાવીને પોતાના વતન તરફ ભાગતા નજર આવશે અને તમને મુહંમદના રહમો-કરમ પર છોડી જશે. ત્યારે તમે નિરાધાર હાલતમાં એકલા પડી જશો. કોઈ તમારો મદદગાર કે ભેલી ન હશે. આ સંજોગોમાં મુસલમાનો તમારી ઉપર તૂટી પડશે તો કેવી રીતે તમે પોતાનો બચાવ કરી શકશો? તમારામાં એટલું બળ ક્યાં છે કે એકલા હાથે તેઓનો મુકાબલો કરી શકો ?”

સારાંશ કે હઝરત નુઐમ બિન મસજિદે પોતાની કુનેહબુદ્ધિ અને છટાદાર વાણીથી વસ્તુસ્થિતિનો એવો ચિતાર દર્શાવી દીધો કે યહૂદીઓના કાળજી કોઈ નામાલૂમ ભયથી કાંપી ઊઠ્યાં. તેઓએ પૂછ્યું, “ત્યારે હે નુઐમ! તમે શું સલાહ આપો છો ?”

હઝરત નુઐમ બોલ્યા, “મારું માનો તો પોતાના બચાવ ખાતર તમે કુરૈશ અને ગત્કાન પાસે જઈને માગણી કરો કે તેઓ પોતાના થોડાક માનમોભાવાળા માણસોને બાન તરીકે તમારે હવાલે કરે. આ માણસો તમારા બાનમાં ત્યાં સુધી રહેશે જ્યાં સુધી કે તેઓ મુહંમદ અને તેમના સાથીઓનો મુકમ્મલ સફાવો નહિ બોલાવી દે. આ રીતે તેઓ પોતાના માણસોને તમારા બાનમાંથી છોડાવવા માટે પૂરા જુસ્સા અને ઝનૂનથી લડી લેશે. પૂઠ ફેરવીને ભાગવાનો કોઈ વિચાર સુધ્ધાં નહિ કરશે.”

બનૂ કુરૈઝહ બોલ્યા, “ખરેખર હે નુઐમ ! તમે બહુ ઉત્તમ સલાહ આપી છે. એ સિવાય અમારા બચાવનો બીજો રસ્તો નથી.કુરૈશ અને ગત્કાન અમારી આ માગણી મંજૂર નહિ રાખે તો અમે તેઓની મદદથી હાથ ઉપાડી લઈશું.” ૧

હઝરત નુઐમ અને કુરૈશી અગ્રેસરો—હઝરત નુઐમ બિન મસજિદે બનૂ કુરૈઝહના યહૂદને આ પાક ભણાવીને કુરૈશી લશ્કરની છાવણી તરફ ગયા અને અબૂ સુફ્યાન બિન હર્બ તથા તેના સાથીઓ પાસે જઈને બોલ્યા, “હે કુરૈશી સરદારો ! મારા વિષે તમારો શો અભિપ્રાય છે ?”

તેઓ બોલ્યા, “તમે એક બહુ સાચા અને બહુ ભલા ગૃહસ્થ છો. અમારું ભલું ચાહનારા ભલા મિત્ર છો.”

૧. આથી પહેલા યહૂદી સરદાર હુથ્થ બિન અબ્તબ પાક બનૂ કુરૈઝહના યહૂદને એવી જ બાંધધરી આપી ચૂક્યો હતો કે તમારી હાર થાય તો હું તમારા સંગાતે રહીને, જસીબમાં જે કેંઈ ભોગવવાનું લખ્યું હશે તે ભોગવવા તૈયાર છું. આ બાંધધરી પછી જ બનૂ કુરૈઝહએ રસુલુલ્લાહ સલત્તલાહુ અલૈહિ વ સલ્લમ સાથેના કરાર તોડ્યા હતા. “હ”

“તમે બિલકુલ સાચું જ કહ્યું.” હઝરત નુઝેમ બોલ્યા, “સાંભળો ! મુહંમદ સાથે મને જે દુશ્મનાવટ છે અને તમારી સાથે મને જે હમદર્દી છે એ તમે સારી રીતે જાણો છો. એજ લાગણીથી પ્રેરાઈને હું તમારી પાસે આવ્યો છું. એક નવી વાત મારી જાણમાં આવી છે તે હું તમારી ભલાઈ ખાતર તમને કહેવા આવ્યો છું. તમે ખાનગીમાં રાખો અને કોઈને માફ નામ જાહેર નહિ કરો તો કહું !”

કુરૈશ બોલ્યા, “નુઝેમ ! જલદીથી કહો, શી વાત છે ? અમે કોઈને નહિ કહીએ એ અમારું વચન છે.”

નુઝેમ ઠાવકા મુખે બોલ્યા, “તમને કદાચ ખબર નહિ હોય પણ તાજ સમાચાર છે કે બનૂ કુરૈઝહના લોકો મુહંમદ સાથેના કરાર તોડીને ખૂબ પસ્તાઈ રહ્યા છે. એટલું જ નહિ, તેઓએ મુહંમદ પાસે એવી શરતે માફી માગી છે કે, અમે અમારી ભૂલના ભોગ તરીકે કુરૈશ તથા ગત્કાનના થોડાક આબરૂદાર માણસોને પકડીને તમારે હવાલે કરવા તૈયાર છીએ. તમે યાહો તો તેઓની ગરદનો મારી દેજો અને યાહો તો દંડ લઈને છોડી મૂકજો. જવાબમાં મુહંમદ સાહેબે બનૂ કુરૈઝહની આ શરત સ્વીકારી લઈને તેઓને માફી આપી દીધી છે. હવે બનૂ કુરૈઝહના આગેવાનો તમારી પાસે આવવાના છે કે જોયી તેઓ તમારા આબરૂદાર માણસોને બાન તરીકે માગી લઈને મુસલમાનોને હવાલે કરી દે અને મુહંમદ સાહેબ કાં તેઓની ગરદન મારી દે કાં દંડ લઈને તેઓને છોડી મૂકે. માટે હે કુરૈશ ! ખબરદાર પોતાનો એક પણ માણસ તેઓને હવાલે કરવો નહિ અને કરશો તો પસ્તાવું પડશે.”

હઝરત નુઝેમે વધુમાં ઉમેર્યું, “હે કુરૈશ ! મેં તમારા લાભની જ ખાનગી વાત કરી છે તેના ખરા-ખોટાની ખાતરી કરવી હોય તો તમારા કોઈ માણસને અબઘડી બનૂ કુરૈઝહ પાસે મોકલાવીને એની તલકીક કરાવી લો.”

કુરૈશના અગ્રણીઓને આ પાઠ ભણાવીને હઝરત નુઝેમ ગત્કાનના આગેવાનો પાસે પહોંચ્યા અને તેઓને સંબોધીને બોલ્યા, “હે મારી કૌમના આગેવાનો ! હું તમારી જ કૌમમાંથી છું. તમારો જ માણસ છું. તમે આ જગતમાં મને સૌથી વધુ વહાલા છો. તમે મને જૂઠો તો નહિ જ પારો તેની મને ખાતરી છે. કેમકે કૌમના નફા-નુકસાનના આપણે સરખા ભાગીદાર છીએ.”

ગત્કાન બોલ્યા, “તમે સાચું કહ્યું. અમારા દિલમાં તમારા વિષે કોઈ શંકા નથી.”

નુઝેમે કહ્યું, “હું જે કંઈ કહું તેને ખાનગી રાખજો.”

“હા ખાનગીનું વચન છે. પણ વાત શું છે તે કહો !”

જવાબમાં હઝરત નુઝેમે કુરૈશને જે કંઈ કહ્યું હતું તેજ ગત્કાનીઓ આગળ દોહરાવી દીધું અને એમને પણ એવી જ રીતે ભયભીત કર્યા જેમ કુરૈશને કર્યા હતા.

મુશરિકોમાં પડેલી ફાટફૂટ——સન ૫ હિજરીના શવ્વાલ મહિનાના શનિવારની રાત હતી. અલ્લાહ તઆલાએ પોતાના હબીબે પાક સલ્વલ્લાહુ અલૈહિ વ સલ્વમની ગૈબી મદદ માટે એવા સંજોગો જન્માવી દીધા કે અબૂ સુફ્યાન બિન હર્બ અને ગત્કાનના ફોજી અધિકારીઓએ બંને પક્ષના પ્રતિનિધિઓને ઈકરિમહ બિન અબૂ જહલહની આગેવાની હેઠળ બનૂ કુરૈઝહના યહૂદ પાસે વાટાઘાટ માટે દોડાવી દીધા. મંડળના સભ્યોએ ત્યાં પહોંચીને યહૂદીઓને કહ્યું,

“હે બનૂ કુરૈઝહના ભાઈબંધો ! અમારા દુઃખોની કથા સાંભળો. અમે પરદેશથી અહીં લડવા આવેલા છીએ. તમારા બોલાવવાથી, તમારા વચનને ભરોસે આવેલા છીએ. આ અમારું વતન નથી. અહીં અમારાં ઘરબાર નથી.

અહીં ઘરઆંગણા જેવી સહૂલતો નથી. અમે જાતજાતની હાડમારીઓ અને તરહ તરહની તકલીફો ભોગવી રહ્યા છીએ. અમારાં જિંદો મરી રહ્યાં છે. અમારા ઘોડા મરી રહ્યા છે. ખાદ્યસામગ્રી ખૂટી રહી છે. અમારી દરખાસ્ત આટલી જે કે તમે પોતાનું વચન પૂરું કરો. અમારી મદદ કરો. સવાર પડતાં જ અમારી સાથે જોડાઈ જવ. લડાઈ માટે તૈયાર રહો. આપણે એકસામટો હલ્લો કરી દઈએ અને ભેગા બળે મુહંમદને પરાજય આપીને આ અંજાટથી કાયમ માટે છુટકારો મેળવી લઈએ.”

જવાબમાં યહૂદીઓ બોલ્યા, “હે કુરૈશ અને ગત્કાનના એલચીઓ ! જુઓ કાલે શનિવારનો દિવસ છે. એ અમારો તહેવારનો દિવસ છે. એમાં અલ્લાહની બંદગી વગર બીજું કોઈ કામ અમે કરી શકીએ નહિ. આ દિવસે લડાઈ કે મારામારી અમારા માટે હરામ છે. બીજું કે અમે એક નિર્ણય પર આવેલા છીએ. સાંભળો, જ્યાં સુધી તમે પોતાના અમુક આબરૂદાર માણસોને બાનમાં નહિ મૂકો, અમારા હવાલે નહિ કરો, અમે તમારી મદદ માટે તૈયાર નથી અને તમારા પડખે રહીને મુહંમદ સાથે જંગ કરવા તૈયાર નથી. કારણ આ છે કે કાલે જિંદીને કદાચ તમારી હાર થઈ જાય તો તમે અમને લટકતા છોડીને દામન ખંખેરતા પોતાના વતને ચાલ્યા જશો ત્યારે અમારું શું થશે ? તમારું વતન મક્કહ છે. અમારું વતન મદીનહ છે. અમે નાસીને ક્યાં જઈશું ? અમારે તો અહીં જ રહેવાનું છે. શું મુહંમદ અમને જીવતા છોડી દેશે ? અમારામાં એટલું બળ ક્યાં છે કે એકલપણે મુહંમદનો મુકાબલો કરી શકીએ ? હા તમારા માણસો અમારે ત્યાં ગીરો હશે તો અમે મન મૂકીને પૂરા બળથી તમારો સંગ્રાથ આપી શકીશું એ સિવાય અમારા માટે બીજો કોઈ ઉપાય નથી.”

ગત્કાન અને કુરૈશના એલચીઓ, યહૂદીઓનો આ જવાબ લઈને પોતાના લશ્કરમાં પાછા આવ્યા તો બધાને પાકે પાથે ખાતરી થઈ ગઈ કે નુઐમ બિન મસજિદે જે ભેદની વાત કહી હતી તે બિલકુલ સાચી છે. ત્યારે કુરૈશ અને ગત્કાન કહેવા લાગ્યા, “અલ્લાહના સોગંદ ! નુઐમ બિન મસજિદ સાચો માણસ છે અને તેણે આપેલી ભેદી મોહિતી પણ સાચી છે.”

એ પછી કુરૈશ અને ગત્કાન યહૂદીઓને કહેવાડાવી દીધું, “સોગંદ છે અલ્લાહના ! અમે અમારા એક પણ માણસને બાનમાં મૂકવા કે તમારા હવાલે કરવા તૈયાર નથી. તમારો લડવાનો વિચાર હોય તો આવો. અમારી મદદ કરો. પોતાનું વચન પૂરું કરો. અમારી સાથે રહીને લડો. ખભેખભા મેળવીને મુહંમદનો મુકાબલો કરો.”

કુરૈશ અને ગત્કાનના એલચીઓના જવાબ બનૂ કુરૈશહના યહૂદીઓ આપસમાં કહેવા લાગ્યા, “વલ્લાહ ! નુઐમ બિન મસજિદે જે ખાનગી ખબર આપણને આપી હતી તે બિલકુલ સાચી જ છે. હવે જે કુરૈશની જીત થાય તો એ લોકો ઝનૂનમાં આવીને મદીનહ પર તૂટી પડશે અને આડેધડ લૂંટફાટ મચાવી દેશે. પણ જે હારી ગયા તો દુમ દબાવીને પોતાના વતન તરફ દોટ મૂકી દેશે અને આપણને મુહંમદના ભરોસે લટકતી હાલતમાં છોડી જશે, કે જેથી મુહંમદ આપણને ઘેટાબકરાં પેઠે ઝબહ કરી નાખે. માટે હે ભાઈઓ ! કુરૈશ અને ગત્કાનને આ કહોણ મોકલાવી દો કે, અલ્લાહના સોગંદ ! અમે મુહંમદ વિરૂધ્ધ હરગિઝ તમારા સંગ્રાથે રહીને લડવાના નથી જ્યાં સુધી કે તમે તમારા અમુક આબરૂદાર માણસોને બાન તરીકે અમારે હવાલે નહિં કરો.”

પરંતુ જવાબમાં કુરૈશ તથા ગત્કાનના આગેવાનોએ તેઓની આ માગણીને કબૂલ કરવાનો ધરાર ઈન્કાર કરી દીધો. આ રીતે અલ્લાહ તઆલાએ દુશ્મનોમાં ફાટફૂટ કે ભંગાણ જન્માવીને પોતાના હબીબે પાક સલ્વલ્લાહુ અલૈહિ વ સલ્વમની ગૌબી મદદ કરમાવી.

દુશ્મનો પર આંધીનો અઝાબ—ઈબ્ને ઈસ્હાક કહે છે : એની સાથે જ કડકડતા શિયાળાની કડકડાટ ઈંડીની કાળખીંટ રાતોમાં અલ્લાહ તઆલાએ જોશભેર ફૂંકાતા પવનના એવા સૂસવાટાઓ મોકલ્યા કે મુશરિકોની હાંડીઓ ચૂલાઓ પરથી ઊંધી વળી ગઈ. વાસણો આંધીના સૂસવાટાઓમાં અહીંતહીં ગબડવા લાગ્યાં. ખાવાપીવાની વસ્તુઓ વેરાણછેરાણ થઈ ગઈ. તંબૂઓ ફડફડાટ કરતા હવામાં ઊડીને ભોંય પર પછડાવા લાગ્યા. એજ આંધીના અઝાબનું કુઆનમાં આ રીતે વર્ણન થયું છે :

૧। ઐયુહલ - લઝીન આમનૂઝ - કુર	હે મુસલમાનો ! યાદ કરો
નિઅ - મતલ્લાહિ અલૈકુમ	અલ્લાહના તે ઉપકારને જે તમારી ઉપર
ઈઝ જઅત - કુમ જુનૂદન	તે સમયે થયો જ્યારે તૂટી પડ્યાં લશ્કરો તમારી ઉપર
ફઅર - સલ્ના અલૈહિમ રીહંવ	તો અમે મોકલાવી દીધી આંધી તેઓની ઉપર.
વ જુનૂદલ લમ તરવ-હા.	અને એવાં લશ્કરો જે તમને દેખાતાં ન હતાં. ૧

મુશરિકોના લશ્કરની કફોડી હાલત—જ્યારે રસૂલુલ્લાહ સલ્લલ્લાહુ અલૈહિ વ સલ્લમને જાણ થઈ કે અલ્લાહ તઆલાએ દુશ્મનોના લશ્કરમાં ફાટફૂટ નાખી દીધી છે અને તેઓના સંગઠનના ભૂક્કા કરી નાખ્યા છે અને અલ્લાહનો કહેર ઝંઝાવાત રૂપે તેઓની ઉપર તૂટી પડ્યો છે તો આપ નામદારે, પોતાના સાહસિક અને રાજદાર સહાબી હઝરત હુઝૈફહ બિન યમાનને બોલાવીને ફરમાવ્યું, “જઈને જોઈ આવો કે મુશરિકોની શું હાલત છે, તેઓ શું કરે છે અને રાત કેવી રીતે પસાર કરે છે !”

ઈબ્ને ઈસ્હાક કહે છે : મને યઝીદ બિન ઝિયાદે મુહંમદ બિન કઅબ કુરઝીની આ રિવાયત કહી સંભળાવી: ફૂફાવાસીઓમાંથી એક જવાન હઝરત હુઝૈફહ બિન યમાનની મુલાકાતે ગયો અને તેમને પૂછ્યું, “માનવંતા કાકાજી ! શું તમે પોતાની આંખે રસૂલુલ્લાહ સલ્લલ્લાહુ અલૈહિ વસલ્લમના દર્શન કર્યા છે?”

“હા મેં મારી આંખે દર્શન કર્યા છે.” હઝરત હુઝૈફહએ ફરમાવ્યું, “કેમ શું વાત છે ?”

ફૂફી જવાન બોલ્યો, “વારૂ તો રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં તમારો વર્તવ કેવો હતો અને કેવા નિયમો તમે અપનાવતા હતા ?”

“હે ભત્રીજા !” હઝરત હુઝૈફહ બોલ્યા, “અલ્લાહના સોગંદ ! અમે બધા આજ્ઞાપાલન માટે ખડે પગે તૈયાર રહેતા હતા. આપનો હુકમ મળતાં જ અમે દોડી પડતા હતા. આપના ચરાણોમાં જનની કુરબાની અમારા માટે કોઈ સમસ્યા ન હતી.”

“ધન્ય છે તમારા ઈશ્કે-નબીને !” ફૂફી જવાન બોલ્યો, “હે માનવંતા કાકા ! સાચું માનજો, જો હું રસૂલુલ્લાહ સલ્લલ્લાહુ અલૈહિ વ સલ્લમના નૂરાની જમાનામાં હોત તો હું પણ મારી જાન આપના ચરાણોમાં કુરબાન કરી દેત અને આપને જમીન પર ચાલવા દેવાને બદલે હું આપને મારા ખભે ઉપાડી-ઉપાડીને ફેરવ્યા કરત!”

“સાંભળ તો ખરો હે ભત્રીજા !” હઝરત હુઝૈફહએ ફરમાવ્યું, “વલ્લાહ ! જંગે-ખન્ટકનું એ દ્રશ્ય આજે પણ મારી આંખોમાં ધૂમી રહ્યું છે. અમે બધા રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર હતા. રાતનો સમય હતો. શિયાળાની રૂઠુ હતી. ટાઢ કહે માઈં કામ. રસૂલુલ્લાહ સલ્લલ્લાહુ અલૈહિ વ સલ્લમ નિયમ મુજબ રાતના એક ભાગમાં પોતાના પાલનહારના દરબારમાં ઊભેલા હતા. નમાઝનું સલામ ફેરવતાં જ આપે અચાનક પાછળ

ફરીને જોયું અને અમારી તરફ મુખ કરીને ફરમાવ્યું,

“કોણ છે જે દુશ્મનની છાવણીમાં જવાનું બીજું ઝડપે ? બસ ત્યાં જઈને જોઈ આવે કે દુશ્મનો અત્યારે કેવી હાલતમાં છે અને શું કરી રહ્યા છે ? અને સાંભળો, જનને જોખમમાં નાખીને દુશ્મનની છાવણીમાં જનાર માટે માફ વચન છે કે તે સહી સલામત પાછો ફરશે અને હું દુઆ કરીશ કે અલ્લાહ તઆલા જનનતમાં તેને મારો રફીક બનાવે !”

ચિન્તા, ભૂખ, કડકડતી ઠંડી, બરફીલા પવનના સૂસવાટા અને જનના ડરથી કોઈ ઊંઘ્યું નહિ કે પછી પવનના સૂસવાટાઓમાં કોઈના કાને આપનો અવાજ ગયો નહિ ત્યારે રસુલુલ્લાહ સલ્વલ્લાહુ અલૈહિ વ સલ્વમએ મારા નામનો પોકાર ફરમાવ્યો, “હુઝૈફહ ક્યાં છે ? પછી મને બોલાવીને ફરમાવ્યું,

“હુઝૈફહ ! ઊઠો અને પન્દકની પેલે પાર જવ અને દુશ્મનોમાં ધૂસીને ખબર લઈ આવો કે તેઓ કેવી હાલતમાં છે, શું કરી રહ્યા છે અને શું કરવા માગે છે ? હા સાંભળો, ત્યાંની ખબર લઈને આવો તો સીધા મારી પાસે આવજો. વચ્ચે ન કોઈની સાથે વાત કરવી ન કોઈ બીજું કામ કરવું.”

હઝરત હુઝૈફહ બિન યમાનનું બયાન છે : “હુકમ મળતાં જ હું ઊપડી ગયો. પૂરી સાવચેતીથી પન્દક પાર કરીને દુશ્મનના ટોળાંમાં ધૂસી ગયો. મેં જોયું કે દુશ્મનની છાવણીઓમાં વંટોળિયાનું તોફાન મચેલું છે. અને અલ્લાહની ગૈબી ફોજે પૂરા બળથી પોતાની કામગીરી બજાવી રહી છે. પવનના બરફીલા સૂસવાટા તેઓની હાંડીઓમાં, તેઓની આગમાં, તેઓના તંબુઓમાં ઝંઝાવાત મચાવતા હતા. એટલામાં શું જોઈ છું કે અબૂ સુફ્યાન અયાનક ઊભો થઈ ગયો અને મારી તરફ આંગળી ચીંધતાં બોલ્યો, “હે કુરૈશ ! જુઓ તો ખરા. પેલું ત્યાં કોણ બેઠેલું છે ? કોઈ અજાણો માણસ લાગે છે.”

એક માણસે ઝીણી આંખે ધારીધારીને મારી તરફ જોયું અને પછી બોલ્યો, “મને તો એ હુઝૈફહ જોવા લાગે છે.”

મારી બાજુમાં જ એક માણસ બેઠેલો હતો. મેં ઝટ દઈને તેનો હાથ ઝાલી લેતાં પહાડી અવાજે પૂછ્યું, “હે ભાઈ ! તું કોણ છે ? તારું નામ શું છે, તારા બાપનું નામ શું છે ?”

તે બોલ્યો, “હું તો ફલાણો બિન ફલાણો બિન ફલાણો છું.” ૧

મક્કહ પાછા વળોની જાહેરાત———એ પછી અબૂ સુફ્યાને ઘાંટો ગળવતાં પોતાના લશ્કરને કહ્યું, “હે કુરૈશી જવાનો ! જુઓ, અલ્લાહના સોગંદ ! આપણે એવી જગાએ આવી ચઢ્યા છીએ જ્યાં જૂતીઓ સુધ્યાં ફાટી ગઈ છે. આપણા ઘોડા અને આપણા ઊંટો હલાકતને ઘાટ ઊતરી ગયા છે. બનૂ કુરૈઅહના યહૂદે આપણી સાથે વિશ્વાસઘાત કર્યો છે. તેઓએ દગાખોરીથી કામ લઈને જે માગણી રજુ કરી તે ધિક્કારને પાત્ર છે. તમે જુઓ છો કે આપણે આંધીની આક્રમતાં સપડાયેલા છીએ. ન આપણી હાંડીઓ ચૂલા પર સલામત રહી, ન આપણી આગ સળગતી રહી, ન આપણા તંબૂઓ ખૂંટા સાથે વળગેલા રહ્યા. માટે ચાલો પાછા વળો. હું મક્કહ તરફ ફર્ય કફે છું, તમે પણ ફર્ય કરો.”

હઝરત હુઝૈફહ ફરમાવે છે : “આમ કહીને અબૂ સુફ્યાન પોતાના ઊંટ પાસે જઈને ઊભો થઈ ગયો. તેનો

ઊંટ દોરડીથી બંધાઈને ઝંઝાવાતી પવનના સપાટા ઝીલતો હતો. અબૂ સુફ્યાને ઊંટને ઊભો કર્યો. પછી તેની પીઠ પર સવાર થઈને તેને થાબડા મારવા લાગ્યો. ઊંટ પોતાની જગ્યાએ કાયમ રહીને ત્રણ વખત ઊછળ્યો-ફૂટ્યો પણ તેના પગોની દોરડી તૂટી શકી નહિ. ઊંટ ઊભેલો હતો ત્યાંને ત્યાં જ ઊભેલો રહી ગયો.”

હઝરત હુઝૈફહ ફરમાવે છે : “જે રસૂલુલ્લાહ સલ્લલ્લાલુ અલૈહિ વ સલ્લમએ મારી પાસેથી સીધા આવી જવાનું, કોઈની સાથે વાત નહિ કરવાનું અને કોઈ કામગીરી નહિ બજાવવાનું વચન ના લીધું હોત તો અબૂ સુફ્યાનને એજ હાલતમાં તીરથી વીંધીને ઠેકાણે પાડી દેત !”

હઝરત હુઝૈફહની વાપસી—હઝરત હુઝૈફહનું બયાન છે : “કુરૈશના પડાવથી ઊપડીને હું સીધો રસૂલુલ્લાહ સલ્લલ્લાલુ અલૈહિ વ સલ્લમની તહેનાતમાં હાજર થયો. તે વેળા આપ પોતાના પાક બેગમોમાંથી કોઈ બીબીની નકશીદાર યમની ચાંદર ઓઢીને નમાઝમાં તલ્લીન હતા. મને આવેલો જોઈને આપે પોતાના ચરણોમાં મને બેસાડી લીધો અને ચાંદરનો એક પલ્લૂ મુજ પર નાખી દીધો. હું ચાંદરમાં જ હતો અને આપ રૂફૂઅ સિન્દા કરતા રહ્યા. જ્યારે આપે નમાઝ પૂરી કરી તો નમાઝના સલામ બાદ, દુરમનની છાવણીમાં જ કંઈ બન્યું હતું અને જ કંઈ મેં જોયું હતું તેની પૂરી વિગત આપને કહી સંભળાવી.

બીજી તરફ ખન્ટકની પેલે પાર ગત્કાની લશ્કરના જરથાઓએ જ્યારે જોયું કે અબૂ સુફ્યાન અને તેનું કુરૈશી લશ્કર ફૂચ કરતું મક્કહ તરફ ઊપડી રહ્યું છે તો તેઓએ પોતે પણ મક્કહ તરફ હંકારી મૂક્યું.

આ રીતે ઈસ્લામના દુરમન કાફિરોનું દસ હજારનું લશ્કર પરાજયના આઘાતથી હીણુંહલકું પડીને કે નિષ્ફળતાના ઘાથી ઘાયલ થઈને, પોતાના જ ગુસ્સામાં વળ ખાતું મેદાન મૂકીને મક્કહ તરફ પલાયન થઈ ગયું. ન વિજયનો આનંદ મળ્યો ન ગનીમતની કોઈ વસ્તુ હાથ લાગી. એનો આબેહૂલ ચિતાર કુઅિને આ રીતે દર્શાવ્યો છે:

વ રદ-દલ લાહુલ લઝીન કફર

બિ-ગયઝિ - હિમ.

લમ યનાલૂ ખપરા.

વ કફલ - લાહુલ

મુઅ - મિનીનલ- કિતાલ.

અને યાછા પલટાવી દીધા અલ્લાહએ કાફિરોને

તેઓના જ ગુસ્સામાં વળ ખાતા.

તેઓને મળ્યો નહિ કંઈ જ લાભ.

અને લઈ લીધી અલ્લાહએ પોતાની ઉપર

મુસલમાનોની આ લડાઈ. (અહઝાબ આયત ૨૫)

ઈબ્ને ઈસ્હાક કહે છે : અને જ્યારે પ્રભાતનું અજવાળું રેલાયું તો રસૂલુલ્લાહ સલ્લલ્લાલુ અલૈહિ વ સલ્લમ પણ પોતાના સહાબાના લશ્કર સાથે ખન્ટક છોડીને મદીનહ તરફ તશરીફ લઈ ગયા અને રસૂલુલ્લાહ સલ્લલ્લાલુ અલૈહિ વ સલ્લમની સાથે તમામ મુસલમાનોએ પણ પોતપોતાના હથિયાર ઉતારી નાખ્યા.

પ્રકરણ ૧૨૧

ગઝવએ-બનૂ કુરૈઝહ

—યહૂદીઓની ગદારીનો અંજામ—

(સન ૫ હિજરી)

હઝરત જિબ્રીલની પધરામણી • બનૂ કુરૈઝહ પર ચઢાઈનું એલાન • હઝરત અલી યહૂદી વસતિમાં • હઝરત જિબ્રીલ યહૂદીઓની વસતિમાં • મોડેથી આપનારા મુસલમાનો • બનૂ કુરૈઝહની નાકાબંદી • જીવન મરણની ત્રણ પાતો • સલાહ માટેની યહૂદીઓની માગણી • હઝરત અબૂ લુબાબહની ભૂલ • હઝરત અબૂ લુબાબહનો પરતાવો • હઝરત અબૂ લુબાબહને મળેલી માફી • તોબા કબૂલ થવાની કુર્આની બશારત • ત્રણ યહૂદીઓનો ઈસ્લામ સ્વીકાર • એક યહૂદીની અજીબ ઘટના • બનૂ કુરૈઝહ માટે માફીની દરખાસ્ત • હઝરત સઅદ બિન મુઆઝની હાલત • હઝરત સઅદનો ફેસલો • ગદારો માટે તપરાતનો કાનૂન • યહૂદીઓની કતલગાહ • હુઝ્ય બિન અખતબની કતલ • એક યહૂદી રત્નીની કતલ • એક યહૂદી બુઝાનો અજીબ બનાવ • બે યહૂદી કિશોરોનો મામલો • યહૂદીઓની માતામિલકતની વહેંચણી • રૈહાનહ ખાતૂનનો બનાવ • યહૂદીઓની બરબાદીનો ચિતાર.

હઝરત જિબ્રીલની પધરામણી—ઈબ્ને ઈસ્હાક કહે છે : મુહંમદ ઈબ્ને શિહાબ જુહરીના બયાન મુજબ, રસૂલુલ્લાહ સલ્વલ્લાહુ અલૈહિ વસલ્લમ પોતાના સહાબાના લશ્કર સાથે જંગે-ખન્ડકથી પરવારીને મદીનહ વાપસ પધાર્યા. આપની સાથે તમામ મુસલમાનોએ પોતાના શરીરે સજ્જેલાં હથિયાર ઉતારી નાખ્યાં. એજ દરમિયાન જુહરીની નમાઝનો સમય આવી લાગ્યો. એજ વેળા અલ્લાહના ફરિશ્તા હઝરત જિબ્રીલ અલૈહિસ-સલામ રસૂલુલ્લાહ સલ્વલ્લાહુ અલૈહિ વસલ્લમની તહેનાતમાં હાજર થયા. હઝરત જિબ્રીલે પોતાને માથે રેશમી પાઘડી સજ્જેલી હતી અને પોતે એક ખચ્ચરની પીઠ પર સવાર થઈને આવેલા હતા. ખચ્ચરની પીઠ પર જીન સજ્જેલું હતું અને જીન પર રેશમી કપડું પહેલું હતું.

“યા રસૂલલ્લાહ ! શું આપે પોતાના હથિયાર ઉતારી નાખ્યાં ?” હઝરત જિબ્રીલે પૂછ્યું.

આપે ફરમાવ્યું, “હા અલ્લાહ તઆવાએ દુશ્મનને દફે કર્યાં અને નિરાંત થઈ એટલે હથિયાર ઉતારી નાખ્યાં.”

“પાંખે યા રસૂલલ્લાહ !” જિબ્રીલે કહ્યું, “અલ્લાહના ફરિશ્તાઓએ હજુ ન તો હથિયારો ઉતારેલાં

છે ન તેઓ પાછા વળેલા છે કેમકે તેઓની જરૂરત હજુ બાકી છે.”

આપે ફરમાવ્યું, “કેવી જરૂરત ?”

જિબ્રીલે અરજ કરી, “અલ્લાહ તઆલાએ આપને બનૂ કુરૈઝહની વસતિ તરફ દૂર કરવાનો હુકમ ફરમાવ્યો છે. હું પોતે પણ તેઓની વસતિ તરફ જઈ રહ્યો છું. ત્યાં પહોંચતાં જ હું તેઓની વસતિમાં ધરતીકંપ નાખું છું.”

બનૂ કુરૈઝહ પર ચઢાઈનું એલાન — એજ વેળા રસૂલુલ્લાહ સલ્લલ્લાહુ અલૈહિ વ સલ્લમએ એક સહાબીને બોલાવીને ફરમાવ્યું :

“મુસલમાનોમાં જઈને એલાન પોકારી દો કે જે લોકો અલ્લાહ અને તેના રસૂલની તાબેદારી કરનારા છે તેઓ અસરની નમાઝ અહીં નહિ, બનૂ કુરૈઝહની વસતિમાં જઈને પઢે.”

ઈબ્ને હિશામ કહે છે : આ એલાન પછી રસૂલુલ્લાહ સલ્લલ્લાહુ અલૈહિ વ સલ્લમએ પોતાની જગાએ મદીનહના હાકિમ તરીકે હઝરત અબ્દુલ્લાહ ઈબ્ને ઉમ્મે મકતૂમની નિમાણૂક કરી.

હઝરત અલી યહૂદની વસતિમાં — એ પછી રસૂલુલ્લાહ સલ્લલ્લાહુ અલૈહિ વ સલ્લમએ હઝરત અલી બિન અબી તાલિબને ઈસ્લામી લશ્કરનો ઝંડો આપીને “મુ-કદ-દિમતુલ-જૈશ” તરીકે બનૂ કુરૈઝહની વસતિ તરફ મોકલાવી દીધા. ^૧ હઝરત અલીને જંગી ઝંડા સાથે જતા જોઈને ઘણા મુસલમાનો પણ દોડીને એમની સાથે શામિલ થઈ ગયા. હઝરત અલી ચાલતા-ચાલતા બનૂ કુરૈઝહના કિલ્લાઓ પાસે પહોંચી ગયા. એમને આવેલા જોઈને કિલ્લાઓમાંથી દેકારા અને પડકારા ગાજવા લાગ્યા. યહૂદીઓ બેબાકળા થઈને રસૂલુલ્લાહ સલ્લલ્લાહુ અલૈહિ વ સલ્લમની શાનમાં આજુછાજતા અને અપમાનભર્યા નઅરા ગજવતા હતા. તેઓના બેહુદા પડકારા સાંભળીને હઝરત અલી પોતાના સાથીઓ સાથે પાછલા પગે વળી ગયા. રસ્તામાં રસૂલુલ્લાહ સલ્લલ્લાહુ અલૈહિ વ સલ્લમ સાથે મુલાકાત થઈ તો હઝરત અલીએ અરજ કરી, “યા રસૂલલ્લાહ ! એ કાળામુખાઓની નઝદીક પણ નહિ જશો.”

આપે ફરમાવ્યું, “કેમ શું થયું ? નઝદીક પણ કેમ નહિ જવું ? કદાચ તમે તેઓને મુખે મારી ભાંડાણલીલાના શબ્દો સાંભળ્યા હશે ?”

હઝરત અલીએ હકારમાં જવાબ આપ્યો તો આપે ફરમાવ્યું, “વાંધો નહિ, તેઓ મને જોઈ લેશે તો તેવું બોલશે નહિ.”

કિલ્લા પાસે પહોંચીને રસૂલુલ્લાહ સલ્લલ્લાહુ અલૈહિ વ સલ્લમએ યહૂદીઓને સંબોધીને ફરમાવ્યું, “હે ભોજવાંઓના ભાઈઓ ! શું અલ્લાહ તઆલાએ તમને ઝલીલો-ખ્વાર નહિ કયાર્ ? અને શું અલ્લાહ તઆલાએ તમારી ઉપર વાંદરા બની જવાનો અઝાબ નહિ ઉતાર્યો ?”

બનૂ કુરૈઝહ બોલ્યા, “હે અબુલ-કાસિમ ! સાચી વાત છે. આપને એ બનાવની પૂરી ખબર છે અને

આપ અમારા કરતાં એ બનાવની વધારે માહિતી ધરાવો છો.” ૧

હઝરત જિબ્રીલ યહૂદીઓની વસતિમાં——— ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ સહાબાની એક જમાઅત સાથે યહૂદીઓની વસતિ તરફ જવા રવાના થયા. શાબતાં-શાબતાં જ્યારે રસ્તામાં “સવરેન” નામની જગાએથી પસાર થયા તો ત્યાં કેટલાક માણસો ઊભેલા જોવામાં આવ્યા. આપે તેઓને પૂછ્યું, “શું તમે અહીંથી કોઈ માણસને જતાં જોયો છે ?”

તેઓ બોલ્યા, “હા યા રસૂલલ્લાહ ! હમણા જ અહીંથી દિહયહ બિન ખલીફહ કલબી પસાર થયા છે. તેઓ સફેદ ખચ્ચર પર સવાર હતા. ખચ્ચરની પીઠ પર જીન કસેલું હતું અને જીન પર રેશમી કપડું પહેલું હતું.” ૨

આપે ફરમાવ્યું, “એ જિબ્રીલ હતા. અલ્લાહ તઆલાએ એમને બનૂ કુરૈઝહની વસતિ તરફ તેઓના કિલ્લાઓના પાયા હચમચાવી નાખવા માટે મોકલ્યા છે જેનાથી તેઓના દિલો થયરી ઊઠશે.”

રસૂલુલ્લાહ સલ્લલ્લાહુ અલૈહિ વ સલ્લમ અહીંથી પોતાના સહાબા સાથે રવાના થયા અને બનૂ કુરૈઝહની વસતિમાં પધારીને તેઓના “બીરે-અના” નામે કૂવા પાસે પડાવ નાખીને બિરાજમાન થયા. ઈબ્ને હિશામ કહે છે : યહૂદીઓના આ કૂવાનું નામ બીરે-અન્ની હતું.

મોડેથી આવનારા મુસલમાનો——— ઈબ્ને ઈસ્હાક કહે છે : હવે મદીનહ તરફથી મુસલમાનોના ટોળેટોળાં આવીને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં એકત્ર થવા લાગ્યાં. મુસલમાનોનું આગમન શાહુ જ રહ્યું ત્યાં સુધી કે કેટલાક મુસલમાનો તો ઈશાની નમાઝ પછી આવ્યા. જે કે એલાનમાં આપે ફરમાવી દીધું હતું કે કોઈ મુસલમાન અસરની નમાઝ મદીનહમાં નહિ, બનૂ કુરૈઝહની વસતિમાં પહોંચીને પઢે. મોડા આવનારા સાહેબોએ હજુ સુધી અસરની નમાઝ પઢી ન હતી. નમાઝ નહિ પઢવાનું અને મોડા પડવાનું કારણ જંગને લગતી તૈયારી જ હતી. અનિવાર્ય સંજોગોને લીધે જ તેઓ મોડા પડ્યા હતા એટલે જ તેઓએ આપના એલાન મુજબ અસરની નમાઝ પઢી ન હતી. પછી જ્યારે એ લોકો બનૂ કુરૈઝહની વસતિમાં આપની પાસે પહોંચી ગયા તો પ્રથમ તેઓએ ઈશાની નમાઝ અદા કરી અને ઈશાની નમાઝ ખતમ કરીને લાગલી જ અસરની નમાઝ પઢી લીધી. અસરની નમાઝ કઝા કરવા બદલ અલ્લાહ તઆલાએ પોતાની કિતાબમાં એ લોકોને ન તો કોઈ ઠપકો આપ્યો ન પોતાની નારાજી દર્શાવી.

બનૂ કુરૈઝહની નાકાબંધી——— રસૂલુલ્લાહ સલ્લલ્લાહુ અલૈહિ વ સલ્લમએ બનૂ કુરૈઝહની વસતિની નાકાબંધી ૨૫ રાતો સુધી લગાતાર શાહુ રાખી ત્યાં સુધી કે તેઓ આ જગેસલાક નાકાબંધીથી કંટાળીને થાકીને પાકી ગયા. અલ્લાહ તઆલાએ તેઓના દિલો પર મુસલમાનોની દહેશત નાખી દીધી.

કુરૈશ અને ગન્ઝાનના લશ્કરોના ચાલ્યા જવા પછી હુથ્થ બિન અખ્તબ જે બનૂ નુદીરના યહૂદનો આદેશાહ

૧. અલ્લાહ તઆલાએ યહૂદીઓના પૂર્વજોની એક કૌમને તેની નાફરમાનીઓ અને અલ્લાહ તઆલા સાથે છેતરપિંડીની રમતને કારણે પાંદરાઓના વિકૃત રૂપમાં ફેરવી નાખી હતી. એનું બચાવ કુઆનના પહેલા પારહમાં અને નવમા પારહની સુરએ-અઅરાફમાં થયું છે. સુરએ-બકરહની આયત ૬૫ માં છે : “હૂનુ કિ-૨ - દતન ખાસિઈબ.” એટલે જાપ દુતકારાયેલા પાંદરા બની જાપ અને તેઓ પાંદરા બની ગયા. “હ”

૨. હઝરત દિહયહ બિન ખલીફહ કલબી રસૂલુલ્લાહ સલ્લલ્લાહુ અલૈહિ વ સલ્લમના માનવંતા સહાબી હતા. બહુ દેખાવડા, રૂપાળા, જાજરમાલ જવાન હતા. હઝરત જિબ્રીલ ઘણું કરીને એમની જ શકલ સૂરતમાં રસૂલુલ્લાહ સલ્લલ્લાહુ અલૈહિ વ સલ્લમ પાસે પધારતા હતા. “હ”

હતો અને જે પોતાની કૌમ સાથે મદીનહથી તડીપાર થઈને ખેબરમાં જઈને વસી ગયો હતો અને જોણે મુસલમાનો સાથેના કરાર તોડી નાખવા બદલ બનુ કુરૈઝહના બાદશાહ કઅબ બિન અસદને, સાથે જીવવાનું-સાથે મરવાનું વચન આપું હતું તે, પોતાની જાન બચાવીને ખેબર ભાગી નહિ ગયો બલકે મદ્યન્યા પેઠે વચન-પાલન માટે બનુ કુરૈઝહની સાથે તેઓના કિલ્લામાં જ રહી ગયો હતો.

જીવન-મરણની ત્રણ વાતો—જ્યારે બનુ કુરૈઝહના યહૂદને પાકે પાથે ખાતરી થઈ ગઈ કે રસુલુલ્લાહ સલ્વલ્લાહુ અલૈહિ વ સલ્વમ જંગ કર્યા વિના અહીંથી પાછા જવાના નથી તો તેઓના સરદાર કઅબ બિન અસદે પોતાની કૌમને સંબોધીને કહ્યું, “હે યહૂદીઓની જમાઅત ! જે સંકટ આપણા માથે તૂટી પડ્યું છે એ તમે પોતે જોઈ રહ્યા છો. હવે હું ત્રણ વાતો તમારી આગળ રજૂ કરું છું. એમાંથી જે પસંદ કરવા લાયક હોય તેને કબૂલ કરી લો.”

યહૂદીઓએ પૂછ્યું, “એ ત્રણ વાતો શું છે ? જરા વિગતથી સમજાવો !”

કઅબ બિન અસદે પોતાનું બયાન ચાલુ રાખ્યું, “પહેલી વાત આ છે કે આપણે એ શખ્સની તાબેદારી સ્વીકારી લઈએ અને એની પયગમ્બરીનું સમર્થન કરીને મુસલમાન બની જઈએ. હું અલ્લાહના સોગંદ ખાઈને કહું છું કે મારી પેઠે તમને બધાને પણ ખાતરી છે કે, એ શખ્સ ચકીની રીતે નબીએ-મુરસલ એટલે અલ્લાહના મોકલેલા પયગમ્બર છે અને આ વાત પણ જગજહેર છે કે એ તેજ પયગમ્બર છે જેનો ઉલ્લેખ આપણી કિતાબ તવરાતમાં દાખલા-દલીલો સાથે થયેલો છે અને જેને આપણે રોજ વાંચીએ છીએ. હવે જે તમે તેનું સમર્થન અને અનુકરણ કરી લેશો તો પોતાના જાન-માલ, આલ-અવલાદ, ખેતીવાડી અને પોતાની ઔરતોને સુરક્ષિત કરીને તમામ આફતોથી નર્થિત થઈ જશો. બોલો તમારો શું જવાબ છે?”

આ સાંભળીને યહૂદીઓએ મક્કમતાથી કહ્યું, “અમે તવરાતનો ધર્મ કદી છોડવાના નથી, ન એને બદલે કોઈ બીજો ધર્મ કબૂલ કરવા તૈયાર છીએ.”

કઅબ બોલ્યો, “વારૂ મારી પહેલી વાત તમને માન્ય નથી તો આવો, પ્રથમ આપણે આપણા બેટા-બેટીઓ અને ઔરતોને પોતાના હાથે કતલ કરી નાખીએ પછી આપણા શમશરબાજોને સાથે લઈને આગળ બઢીએ અને તલવારો તાણીને મુસલમાનો પર તૂટી પડીએ અને ત્યાં સુધી લડીએ કે અલ્લાહ, તેઓ વચ્ચે અને આપણી વચ્ચે આખેરી ફેસલો કરી દે. જે આ મુકાબલામાં આપણે હાર્યા તો સમજી લેવું કે જમીન પરથી આપણી નસલની જડ કપાઈ ગઈ. સૌથી મોટી ચિન્તા આપણને આપણી ઔરતો અને અવલાદની જ છે. પણ જે આપણે જીતી ગયા તો મારા પ્રાણના સોગંદ, ઔરતો અને બચ્ચાં તો જેટલાં જોઈએ તેટલાં આપણને મળી જ રહેશે.”

આ વાત સાંભળીને યહૂદીઓ બોલ્યા, “એ પણ બને નહિ. પોતાના હાથે પોતાની બેગુનાહ ઔરતો અને નિર્દોષ બચ્ચાંઓને અમે કેવી રીતે કતલ કરીએ ? એમની હત્યા પછી જીવનનો શો આનંદ અને જીવવાના શો અર્થ ?”

કઅબ બિન અસદે કહ્યું, “મારી બીજી વાત પણ તમને મંજૂર નથી તો હવે ત્રીજી અને છેવટની વાત સાંભળી લો. જુઓ આજે શનિવારની રાત છે. મુહમ્મદને આપણે દરબાસ્ત કરીએ કે આજની રાત માટે અમને જીવતદાન આપી દો. મને યકીન છે કે મુહમ્મદ આપણી વાત માની લેશે. શનિવારે લડવું આપણા માટે હરામ

છે એ વાત તેઓ જાણે છે જેથી તેઓ આપણા તરફથી નક્કિ થઈને ઊંઘતા રહેશે. પછી મોડી રાતે ચૂપચાપ કિલ્લાઓમાંથી નીકળીને મુસલમાનો પર ઓચિંતા તૂટી પડીએ. બનવા જોગ છે આ રીતે તેઓને અંધારામાં રાખીને આપણે પોતાના હેતુમાં કામચાબી મેળવી લઈએ. ”

એનો જવાબ યહૂદીઓએ આ રીતે આપ્યો, “હે કઅબ ! જુઓ શનિવાર આપણા મઝહબી તહેવારનો દિવસ છે. એની પવિત્રતા જાળવવી આપણા મઝહબનું ફરમાન છે. મઝહબની મર્યાદાનો ભંગ કરીશું તો એ પોતાના હાથે પોતાના પગ પર કુહાડો મારવા જેવું છે. મઝહબમાં બિદઅતો ઘડી કાઢવી અને નવી વાતો ઉપજાવી કાઢવી તે અલ્લાહના અઝાબને નોતરવા સમાન છે. આપણા પૂર્વજે એવી જ ભૂલ કરી ચૂક્યા છે જેની શિક્ષા રૂપે અલ્લાહએ તેઓના ચેહરા બગાડી નાખ્યા હતા. આ વાતો આપણી કિતાબમાં લખેલી છે અને આપણે રોજ તેનું વાંચન કરીએ છીએ.”

“આહ મારી કૌમ ! અફસોસ મારી કૌમ !” કઅબે ભારે નિરાશા અને દુઃખની લાગણીથી નિસાસો નાખતાં કહ્યું, “સાંભળો, તમારામાંથી દરેક માણસ જ્યારથી પૈદા થયો છે, આજ સુધી એક પણ રાત એવી ગુજારી શક્યો નથી જેમાં તે, પોતાનું ધારેલું કામ પાર પાડી શક્યો હોય !”

સલાહ માટેની યહૂદીઓની માગણી———પચ્ચીસ રાતોના લગાતાર ઘેરાને અંતે અને પોતાના બાદશાહ જેવા કઅબ બિન અસદની ત્રણે માગણીઓને હુકરાવી દેવા પછી બનૂ કુરૈશના યહૂદે રસૂલુલ્લાહ સલ્વલ્લાહુ અલૈહિ વ સલ્વમને સંદેશો મોકલાવ્યો કે, “હે મુહંમદ ! તમારો એક સાથી કે જેનું નામ અબૂ લુબાબહ બિન મુનઝિર છે તેને અમારી પાસે મોકલાવો, કે જેથી અમે અમારા મામલા અંગે તેની સલાહ લઈ શકીએ. એ અમારું ભલું ચાહનારો ભલો મિત્ર છે. અમને વાજબી જ સલાહ આપશે.”

હઝરત અબૂ લુબાબહ બિન મુનઝિર મદીનહના અન્સારના બનૂ અમ્ર બિન ઔફના ખાનદાનમાંથી એક આગેવાન ગૃહસ્થ હતા. બનૂ કુરૈશના યહૂદીઓ સાથે અગાઉથી કરારોથી જોડાયેલા હતા. બંને વચ્ચે મૈત્રીના ખુશગવાર સંબંધો બાપદાદાથી ઊતરી આવતા હતા. રસૂલુલ્લાહ સલ્વલ્લાહુ અલૈહિ વ સલ્વમએ યહૂદીઓની દરખાસ્ત મંજૂર ફરમાવીને હઝરત અબૂ લુબાબહને તેઓની પાસે મોકલાવી આપ્યા.

હઝરત અબૂ લુબાબહની ભૂલ———જેવા જ હઝરત અબૂ લુબાબહ કિલ્લામાં દાખલ થયા, એમને જોતાં જ બધા યહૂદીઓ માનભેર ઊભા થઈ ગયા. સ્ત્રીઓ અને બાળકોએ ચારે તરફથી આવીઆવીને એમને ઘેરી લીધા. બધાં જ એમની પાસે આવીને રડવા પીટવા લાગી ગયાં. ડૂસકાંઓથી વાતાવરણ ઘેરું બની ગયું. હઝરત અબૂ લુબાબહનું હૈયું પણ ભરાય આવ્યું. તેઓનું દુખ જોઈને અનુકંપાની લાગણીથી પોતે પણ ગળગળા થઈ ગયા.

યહૂદીઓએ દયામાણા સ્વરે કહ્યું, “અબૂ લુબાબહ ! નસીબના ચક્રરથી અમે જે સંકટમાં સપડ્યા એ તમે જાણો છો. હવે અલ્લાહ અને તમારા વગર અમારો કોઈ બેલી નથી. તમે અમારા મિત્ર છો. અમારું ભલું ચાહનારા છો. અમારે હવે શું કરવું ? કહો અમારા મામલામાં તમારી શું સલાહ છે ? શું મુહંમદના આદેશ મુજબ અમારે કિલ્લામાંથી નીચે ઊતરી આવવું ?”

જવાબમાં હઝરત અબૂ લુબાબહએ પોતાનું માથું હકારમાં ધુગાવી દીધું. પરંતુ એની સાથે જ બે-ખ્યાલી કે બે-ધ્યાનીમાં એમનો હાથ પોતાના ગળાં તરફ ચાલ્યો ગયો અને આગધારેલી રીતે પોતાના ગળાં તરફ પોતાની

આંગળી ચીંધીને ઈશારો કરી દીધો જેનો અર્થ આ હતો કે, “જેવા જ કિલ્લાથી નીચે ઊતર્યા કે જનથી ગયા !” મોઢેથી કશું બોલ્યા નહિ, ફક્ત આંગળી પોતાના ગળાં તરફ ચીંધીને ઈશારો જ કર્યો કે, હે યહૂદીઓ ! તમારૂં કિલ્લામાંથી નીકળી આવવું ઝબલ થઈ જવા જેવું છે.

ઈશારો કરતાં તો કરી દીધો પછી શું બન્યું તેની વિગત ખુદ હઝરત અબૂ લુબાબહના જ મુખે સાંભળી. હઝરત અબૂ લુબાબહનું પોતાનું બધાન છે :

“બે-ધ્યાનીમાં આંગળીથી મારા ગળાં તરફ ઈશારો તો મેં કરી દીધો પણ વલ્લાહ ! બીજી જ મને ભાન થયું કે અરે મેં આ શું કરી નાખ્યું ? આ તો અલ્લાહ અને તેના રસૂલ સાથે મેં ચોખ્ખો વિશ્વાસઘાત કર્યો છે. આ વિશ્વાસઘાત કે ગદ્દારીનું ભાન થતાં જ હું માથાથી પગ સુધી થથરી ઊઠ્યો. એ પછી મારા હોશ મારા કાબૂમાં નહિ રહ્યા. ભાન ભૂલીને હું શૂન્ય-મનસ્ક બની ગયો. મારૂં મગજ બહાર મારી ગયું.”

હઝરત અબૂ લુબાબહનો પસ્તાવો—એજ પળે એજ ભાનસૂની દશામાં, પારાવાર પરેશાની અને પશેમાની સાથે, યહૂદીઓ પાસેથી ઊઠીને હું ચાલી નીકળ્યો. પરંતુ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં જવાને બદલે સીધો મસ્જિદે-નબવીમાં પહોંચી ગયો. મારા પગો પોતે મને દોરીને રસૂલુલ્લાહ સલ્લલ્લાહુ અલૈહિ વ સલ્લમની મસ્જિદમાં લઈ ગયા. અહીં પહોંચીને મેં પોતાને મસ્જિદના એક થાંભલા સાથે દોરડીથી બાંધી લીધો અને નિરંકુશ રીતે રડવા લાગી ગયો. આંસુ હતાં કે ધોધ પેઠે ધસારાબેર વહેતાં હતાં. મેં મનમાં ગાંઠ વાળી લીધી કે આ સ્થળેથી ત્યાં સુધી નહિ ટળું જ્યાં સુધી કે અલ્લાહ મારી તોબા કબૂલ નહિ કરે. પછી મેં અલ્લાહ પાસે સોગંદ લીધા કે હવે પછી બનૂ કુરેઝહની વસતિમાં પગ નહિ મુકું અને આજ પછી આ શહેરમાં કોઈના દીઠામાં નહિ આવું, તે શહેર કે જેમાં અલ્લાહ અને તેના રસૂલ સાથે મેં ગદ્દારી કરી છે.”

ઈબ્ને હિશામ કહે છે : મને અબ્દુલ્લાહ બિન અબૂ કતાદહ તરફથી મળેલી રિવાયત મુજબ હઝરત અબૂ લુબાબહના એજ મામલા અંગે અલ્લાહ તઆલાએ આ આયત ઉતારી :

યા એયુહલ - લઝીન આમનૂ.

લા તખૂનૂલ્લાહ વર-રસૂલ.

વ તખૂનૂ અમાનાતિ કુમ.

વ અન્તુમ તઅ-લમૂન.

હે તે લોકો જેઓ ઈમાન લઈ આવ્યા !

તમે ખિયાનત ન કરો અલ્લાહ અને તેના રસૂલ સાથે.

અને ન ખિયાનત કરો પોતાની અમાનતમાં,

જ્યારે કે તમે જાણો છો. ૧

ઈબ્ને ઈસ્હાક કહે છે : આ તરફ રસૂલુલ્લાહ સલ્લલ્લાહુ અલૈહિ વ સલ્લમ અબૂ લુબાબહનો ઈન્તેઝાર ફરમાવતા હતા. જ્યારે તેમની વાપસીમાં ખાસ્સો વિલંબ થયો તો તપાસને અંતે મૂળ બનાવની જાણ થતાં આપે ફરમાવ્યું :

“અગર અબૂ લુબાબહ મારી પાસે હાજર થઈ જત તો હું તેના માટે આ ભૂલ બદલ અલ્લાહની બારગાહમાં માફીની દુઆ માગતે. હવે અબૂ લુબાબહએ એવું પગલું લીધું છે કે જ્યાં સુધી અલ્લાહ તેની તોબા કબૂલ નહિ કરે, હું તેને થાંભલાના બંધનથી છોડી શકું નહિ.”

હઝરત અબૂ લુબાઇહને મળેલી માફી—ઈબ્ને ઈસ્હાક કહે છે : યઝીદ બિન અબ્દુલ્લાહ બિન કુસૈતે મને માહિતી આપી કે રસૂલુલ્લાહ સલ્લલ્લાહુ અલૈહિ વ સલ્લમ પોતાના પાક બેગમ હઝરત ઉમ્મે-સલમહના મકાનમાં બિરાજમાન હતા. વહેલી સવારનો સમય હતો. પ્રભાતનું અજવાળું રેલાયું ન હતું. આપ નમાઝ અને દુઆમાં મશગૂલ હતા એટલામાં અલ્લાહના ફરિશ્તા હઝરત જિબ્રીલ આપની તહેનાતમાં પધાર્યા અને અલ્લાહ તઆલાએ અબૂ લુબાઇહની તોબા કબૂલ કરી લીધી તે અંગેની આપત આપને પઠી સંભળાવી. એ આપત સાંભળીને આપનો નૂરાની થેહરો આનંદની મુસ્કુરાહટથી પ્રકુલ્લી રહ્યો.

બીબી હઝરત ઉમ્મે સલમહ ફરમાવે છે : “મેં રસૂલુલ્લાહ સલ્લલ્લાહુ અલૈહિ વ સલ્લમને વહેલી સવારે જોયા કે આપના નૂરાની હોઠો પર ગુલાબી હાસ્ય ફૂકી રહ્યું છે. મેં નવાઈ પામીને અરજ કરી, “યા રસૂલલ્લાહ ! અલ્લાહ આપને હમેશા હસતા રાખે. આજે વહેલી સવારે આપના નૂરાની હોઠો પર મીઠું હાસ્ય રમી રહ્યું છે. એનું શું કારણ છે ?”

ફરમાયું, “અબૂ લુબાઇહની તોબા કબૂલ થઈ ગઈ.”

મેં અરજ કરી, “જઈને અબૂ લુબાઇહને એની વધામણી નહિ આપું ?”

ફરમાયું, “હા તમારી ઈચ્છા હોય તો જઈને વધામણી આપી આવો.”

હઝરત ઉમ્મે સલમહ પોતાના મકાનની ઓરડીને બારણે ^૧ જઈને ઊભા થઈ ગયાં અને આ ત્યારની વાત છે કે મુસલમાન ઓરતો માટે પરાયા પુરૂષોથી પર્દો કરવાનો હુકમ હજુ જિતરેલો ન હતો. હઝરત સલમહએ બારણે ઊભા રહીને પોકાર પાડ્યો, “હે અબૂ લુબાઇહ ! વધામણી હો, અલ્લાહ તઆલાએ તમારી તોબા કબૂલ કરી લીધી છે.”

હઝરત ઉમ્મે સલમહનું બયાન છે : “બધા મુસલમાનો ફજરની નમાઝ માટે મસ્જિદમાં આવી ગયા હતા. મારો પોકાર સાંભળતાં જ લોકો અબૂ લુબાઇહ તરફ દોડી પડ્યા કે જોયો તેમને થાંભલાંના બંધનથી મુક્ત કરે.

લોકોની પડાપડી જોઈને અબૂ લુબાઇહ બોલ્યા, “ના, નહિ, વલ્લાહ બિલકુલ નહિ, હમાણા મારે છૂટવું નથી, ત્યાં સુધી કે રસૂલુલ્લાહ સલ્લલ્લાહુ અલૈહિ વ સલ્લમ પોતે પધારીને પોતાના મુબારક હાથથી મને નહિ છોડે.”

પછી જ્યારે રસૂલુલ્લાહ સલ્લલ્લાહુ અલૈહિ વ સલ્લમ ફજરની નમાઝ માટે મસ્જિદમાં પધાર્યા તો અબૂ લુબાઇહ પાસે જઈને પોતાના મુબારક હાથથી આપે તેમને થાંભલાથી છોડીને આઝાદ કરી દીધા.

તોબા કબૂલ થવાની કુર્આની બશારત—ઈબ્ને હિશામ કહે છે : હઝરત અબૂ લુબાઇહ મસ્જિદ-નબવીમાં ખજૂરીના થાંભલાં સાથે લગાતાર છ રાતો સુધી બંધાયેલી હાલતમાં રહ્યા. દરેક નમાઝના વખતે એમના બેગમ મસ્જિદમાં આવીને એમને થાંભલાથી છોડી મૂકતાં અને નમાઝ ખતમ થતાં એમને પૂર્વવત બાંધીને ચાલ્યા જતાં. કલામે-પાકની જો આપત એમની તોબા કબૂલ થવા અંગે જિતરી તે આ છે:

વ આખર-નઅ - ત-૨-ફ
 બિ ઝુનૂબિ હિમ.
 ખ-લ-તૂ અમલન સાલિહન
 વ આખર સૈયિઆ.
 અસલ્લાહુ અંય-યતૂબ અલૈહિમ
 ઈન્નલ્લાહ ગફૂર રહીમ.

અને બીજા તે લોકો જેઓએ કબૂલાત કરી લીધી
 પોતાના ગુનાહોની.
 તેઓએ ભેજસેજ કરી દીધાં નેક કામોને
 બુરાં કામોની સાથે.
 આશા છે અલ્લાહ તેઓની તોબા કબૂલ કરી લે
 અને અલ્લાહ માફ કરનારો મોટો દયાળુ છે. ^૧

ત્રણ યહૂદીઓનો ઈસ્લામ સ્વીકાર—ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ

વ સલ્લમના ફરમાન મુજબ બનૂ કુરૈઝહના લોકો કિલ્લામાંથી નીકળીને બહાર આવી ગયા તે વેળા યહૂદીઓમાંથી ત્રણ ગૃહસ્થો—સઅલબા બિન સઅયહ, ઉસૈદ બિન સઅયહ અને અસદ બિન ઉબૈદ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને મુસલમાન બની ગયા. આ ત્રણે ગૃહસ્થો બનૂ હઝલની બિરાદરીમાંથી હતા. યહૂદીઓના બનૂ કુરૈઝહ કે બનૂ નદીરના કબીલા સાથે એમનો કોઈ સંબંધ ન હતો. એમનો વંશ આ કબીલાઓના વંશ કરતાં ઊંચો ગણાતો હતો. અને એ ત્રણે તેઓના કાકાભાઈઓની અવવાદમાંથી હતા. યહૂદીઓ કિલ્લા પરથી ઊતરી આવ્યા એજ રાતે આ ત્રણે ગૃહસ્થો મુસલમાન બની ગયા.

એક યહૂદીની અજબ ઘટના—એજ રાતના અંધારામાં બનૂ કુરૈઝહના યહૂદમાંથી અમ્ર બિન

સુઅદી કુરઝી નામે ગૃહસ્થ કિલ્લા પરથી ઊતરીને ઘેરામાંથી બહાર જવા લાગ્યા. ઘેરાના નાકે પહોંચ્યા તો ત્યાં રસૂલુલ્લાહ સલ્લલ્લાહુ અલૈહિ વ સલ્લમના ચોકીદાર હઝરત મુહંમદ બિન મસ્લમહ પહેરો ભરતા હતા. તેમણે એમને જોઈ લીધા. કડક સ્વરે પૂછ્યું, “ભાઈ ! તમે કોણ છો, ક્યાં જાઓ છો ?”

યહૂદી ગૃહસ્થ બોલ્યા, “મારું નામ અમ્ર બિન સુઅદી કુરઝી છે.”

આ નામ સાંભળીને હઝરત મુહંમદ બિન મસ્લમહએ એમને ઓળખી લીધા. કેમકે આ અમ્ર બિન સુઅદી તે યહૂદી ગૃહસ્થ છે જેણે ગદ્દારી અને કરારભંગના મામલામાં પોતાની કોમનો સાથ આપ્યો ન હતો. પૂરી કોમનો વિરોધ કરીને એમણે સાક શબ્દોમાં સુણાવી દીધું હતું કે હે મારી કોમ ! તમે માનો કે નહિ માનો, પણ મુહંમદ અલ્લાહના સાચા રસૂલ છે અને અલ્લાહના રસૂલ સાથે હું કદી ગદ્દારી કરી શકું નહિ. આ વાત મુસલમાનોના કાનો સુધી પહોંચી ગઈ હતી. આ કારણે હઝરત મુહંમદ બિન મસ્લમહએ એમનો રસ્તો છોડી દીધો અને સાથે જ આ દુઆ માગી, “હે અલ્લાહ ! શરીફ અને સદાચારી માણસોની ભૂલો માફ કરી દેવાની મને સદ્બુદ્ધિ આપજે!”

અમ્ર બિન સુઅદી અહીંથી આગળ વધીને રાતના અંધારામાં ચાલતા રસૂલુલ્લાહ સલ્લલ્લાહુ અલૈહિ વ સલ્લમની મસ્જિદના દરવાજે જઈને ઊભા થઈ ગયા. થોડીવાર અહીં થોભીને ફરી આગળ વધ્યા અને એ પછી રાતના અંધારામાં તેઓ ધરતીના કયા ભાગમાં જઈને ગાયબ થઈ ગયા તેનો આજ સુધી કોઈને પત્તો મળ્યો નથી.

અમ્ર બિન સુઅદીના ગુમ થવાની વાત સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “આ તે યહૂદી ગૃહસ્થ છે જેની વફાદારી અને વચનપાલનના ઈનામ તરીકે અલ્લાહ તઆલાએ તેને નજત

આપી દીધી.”

બીજી રિવાયતો મુજબ અમ્ર બિન સુઅદીનો કિસ્સો એમ છે કે રસૂલુલ્લાહ સલ્લલ્લાહુ અલૈહિ વ સલ્લમના હુકમથી જ્યારે બનૂ કુરૈજહના લોકોને કેદ કરવા માટે દોરડીઓથી બાંધવામાં આવ્યા તો અમ્ર બિન સુઅદીને પણ એક જૂની દોરડીથી બાંધી દેવામાં આવ્યા. આ જર્જરિત દોરડી આપમેળે કપાઈને નીચે પડી ગઈ. દોરડી કપાતાં તેઓ ત્યાંથી ચાલી નીકળ્યા અને ઘેરાના નાકેથી પસાર થઈને બહાર નીકળી ગયા. એ પછી તેમનો પત્નો નહિ લાગ્યો કે રાતના અંધારામાં તેઓ ક્યાં ચાલ્યા ગયા અને તેમનું શું થયું ? આ તે રાતનો બનાવ છે કે જે રાતે રસૂલુલ્લાહના હુકમથી બનૂ કુરૈજહના લોકોને કિલ્લા પરથી ઉતારીને કેદ કરી લેવામાં આવ્યા. હવે એમાંની કઈ રિવાયત ખરી છે તે અલ્લાહ બેહતર જાણે !

બનૂ કુરૈજહ માટે માફીની દરખાસ્ત—————બનૂ કુરૈજહને કેદ કરી લેવામાં આવ્યા તો સવાર પડતાં જ અન્સારના ઔસ કબીલાના મુસલમાનો ઝડપભેર ચાલતા રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને કહેવા લાગ્યા,

“યા રસૂલલ્લાહ ! બનૂ કુરૈજહના યહૂદ કાયમથી અમારા કરારી રહ્યા છે. બાપદાદાથી અમારી વચ્ચે આ સંબંધ ઊતરી આવે છે. જ્યારે કે અમારા ભાઈબંધ ખઝરજના લોકો બનૂ કેનુકાઅના યહૂદ સાથે દોસ્તીના કરારથી જોડાયેલા રહ્યા છે. આથી પહેલાં બનૂ કેનુકાઅના યહૂદ પણ ગદ્દારી કરી ચૂક્યા છે જેની શિક્ષા રૂપે આપે તેઓને મદીનહથી કાઢી મૂક્યા છે. એ ગદ્દારો જ્યારે આપના હુકમથી કિલ્લામાંથી નીકળ્યા હતા તો મુનાફિકોનો સરદાર અબુલ્લાહ બિન ઉબય- જે ખઝરજના કબીલામાંથી છે.— આપની સેવામાં દોડી આવ્યો હતો અને એ બધાને જીવતા છોડી મૂકવાની તેણે આપને ભલામણ કરી હતી અને તેની ભલામણનો સ્વીકાર કરીને આપે તેઓને જીવતા છોડી દીધા હતા. તો હવે યા રસૂલલ્લાહ ! આ બનૂ કુરૈજહના ગદ્દારોના મામલામાં એમને જીવતા છોડી મૂકવાની અમારી ભલામણ કબૂલ નહિ ફરમાવો?”

જવાબમાં આપે ફરમાવ્યું, “હે ઔસના મુસલમાનો ! શું તમે આ વાતથી ખુશ થશો કે તમારા જ કબીલાના એક સરદારને એમના ફેસલાનો અધિકાર હું સોંપી દઈ ?”

“કેમ નહિ યા રસૂલલ્લાહ ! અમે બહુ જ ખુશ છીએ. ફરમાવો, તે અમારો સરદાર કોણ છે?”

આપે ફરમાવ્યું, “જવ સઅદ બિન મુઆઝને મળો. એ તમારા કબીલાના સરદાર છે. બનૂ કુરૈજહના ફેસલાની સત્તા મેં તેમને સોંપી દીધી. તેઓ જે ફેસલો કરે તે મને કબૂલ છે.”

હઝરત સઅદ બિન મુઆઝની હાલત—————ઔસ કબીલાના સરદાર હઝરત સઅદ બિન મુઆઝ ખન્દકના પુષ્પમાં દુશ્મનના તીરથી બુરી રીતે ઘવાઈ ગયા હતા. કોણી ઉપરની એમની “અકહલ”નામ્ને રગ કપાઈ ગઈ હતી. પુષ્કળ લોહી વહી જવાથી બેહદ કમજોર થઈ ગયા હતા. રસૂલુલ્લાહ સલ્લલ્લાહુ અલૈહિ વ સલ્લમએ એમને અસ્લમ કબીલાના તબીબ ખાતૂન (લેડી ડૉક્ટર) હઝરત રૂફૈદહના દવાખાનમાં દાખલ કરાવી દીધા હતા. આ દવાખાનું એક તંબૂમાં હતું અને તંબૂ રસૂલુલ્લાહ સલ્લલ્લાહુ અલૈહિ વ સલ્લમની મસ્જિદની બાજુમાં આવેલો હતો. આ શિક્ષાખાનામાં તબીબી ખાતૂન હઝરત રૂફૈદહ, લડાઈમાં ઘવાયેલાઓના મલમપટ્ટા અને સારવાર કરતાં હતાં. હઝરત સઅદ દુશ્મનના તીરથી ગંભીર રીતે ઘવાયા તો રસૂલુલ્લાહ સલ્લલ્લાહુ અલૈહિ વ સલ્લમએ પોતાના મામુસોને ફરમાવ્યું હતું, “સઅદને રૂફૈદહના તંબૂમાં દાખલ કરી દો કે જેથી હું જાતે

એમની ખબર અંતર લેતો રહ્યું.” ૧

રસૂલુલ્લાહ સલ્વલ્લાહુ અલૈહિ વ સલ્વમએ જ્યારે હઝરત સઅદ બિન મુઆઝને બનૂ કુરૈઝહના કેસના “હુકમ” એટલે જજ બનાવ્યા તો બનૂ ઓસના લોકો એમને તેડવા ગયા. હઝરત સઅદ બીમાર હોવાથી એમના માટે સવારીનો બંદોબસ્ત કરવામાં આવ્યો. બેહદ કમજોર હોવાથી સવારીના નરમ બિછાના પર ચામડાંનો ચુંવાળો ગાદલો ગોઠવી દેવામાં આવ્યો. હઝરત સઅદ “જસીમ” અને “જમીલ” પુરૂષ હતા. (જસીમ એટલે મજબૂત બાંધાના ભારેખમ માણસ અને જમીલ એટલે રૂપાળા, દેખાવડા, જાજરમાન પુરૂષ) ૨

લોકો એમને સવારી પર બેસાડીને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં લઈ આવ્યા. રસ્તામાં આ લોકો એમને કહેતા રહ્યા હતા કે :

“હે અબૂ અમ્મ ! (હઝરત સઅદનું ઉપનામ) જોજો, દયા-માયાથી કામ લેજો. આપણા કરારીઓના મામલામાં તેઓની ઉપર ઉપકાર કરજો અને તેઓના કેસમાં દયાભરેલો ચુકાદો આપજો. એજ કારણે રસૂલુલ્લાહ સલ્વલ્લાહુ અલૈહિ વ સલ્વમએ તમને તેઓના કેસના હુકમ બનાવ્યા છે.”

આ લોકો રસ્તામાં વારંવાર એવી જ આગ્રહભરેલી કાઠલૂદીઓ કરતા રહ્યા તો હઝરત સઅદે ફરમાવી દીધું, “મારી એક વાત સાંભળી લો. સઅદ એવો માણસ નથી જે અલ્લાહના મામલામાં કોઈ ઠપકો આપનારના ઠપકાની પરવા કરે !”

આ જવાબ સાંભળીને એમની કોમના કેટલાક મુનાફિકો ચુપચાપ ત્યાંથી સરકીને અબ્દુલ-અશહલના મહોલ્લામાં પહોંચી ગયા અને હઝરત સઅદ આવે તે પહેલાં બનૂ કુરૈઝહના યહૂદીઓની કત્લે-આમના સમાચાર ફેલાવી દીધા.

હઝરત સઅદ બિન મુઆઝ જ્યારે રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા તો એમને જોતાં જ રસૂલુલ્લાહ સલ્વલ્લાહુ અલૈહિ વ સલ્વમએ ત્યાં બેઠેલા લોકોને સંબોધીને ફરમાવ્યું, “તમારા સરદારની તઅઝીમ માટે ઊભા થઈ જવો!”

સરદારના સન્માન અર્થે ઊભા થઈ જવાનો હુકમ કોના માટે હતો ? મક્કહના મુહાન્નિરોની દલીલ હતી કે આ હુકમ મદીનહના અન્સાર માટે હતો કેમકે સઅદ બિન મુઆઝ અન્સારના સરદાર હતા. ત્યારે અન્સાર દલીલ કરતા હતા કે આ હુકમ ત્યાં હાજર રહેલા તમામ લોકો માટે હતો કેમકે રસૂલુલ્લાહ સલ્વલ્લાહુ અલૈહિ વ સલ્વમએ તમામ હાજરજનોને સંબોધીને હુકમ ફરમાવ્યો હતો.

મતલબ કે રસૂલુલ્લાહ સલ્વલ્લાહુ અલૈહિ વ સલ્વમનો હુકમ મળતાં જ ત્યાં હાજર રહેલા તમામ લોકો હઝરત સઅદ બિન મુઆઝની તઅઝીમ માટે ઊભા થઈ ગયા. લોકો હઝરત સઅદને આવકાર આપતાં બોલ્યા,

૧. હઝરત બીબી રૂકૈદહ રદિયલ્લાહુ અન્હા મદીનહના જાણીતા તબીબ ખાતૂન હતાં. ઇલ્મે-તિબ એટલે તબીબી વિદ્યાનો બહોળો અનુભવ ધરાવતાં હતાં. રસૂલુલ્લાહ સલ્વલ્લાહુ અલૈહિ વ સલ્વમની પરવાનગીથી એક તબૂમાં શિક્ષાખાનું કાચમ કરીને ઘવાચેલાઓ અને દરદીઓની સારવાર કરતાં હતાં. બીમ હકીમો એટલે ઊંટવેટોને દરદીઓની દવાદારૂ કરવાની આપના તરફથી સન્નત મનાઈ હતી. “હ”

૨. હઝરત સઅદ રદિયલ્લાહુ અન્હુ જસીમ અને જમીલની સાથે જસૂર પણ હતા એટલે મોટા બહાદુર કે વીરનર પણ હતા. ઓસ કબીલાના સૌથી મોટા સરદાર હતા. પોતે મુસલમાન બન્યા તો હાંજ સુધીમાં એમનો પુરો કબીલો પણ મુસલમાન બની ગયો. “હ”

“હે સઅદ ! ધન્યવાદ હો, રસૂલુલ્લાહ સલ્લલ્લાહુ અલૈહિ વ સલ્લમએ તમારા કરારીઓના મામલામાં ફેસલો આપવાનો અધિકાર તમારે હવાલે કરી દીધો છે.”

હઝરત સઅદનો ફેસલો——હઝરત સઅદે ન્યાયની ગાદીએ બેસીને સૌથી પહેલાં પોતાની કોમને પૂછ્યું, “હે મારી કોમ ! શું તમે અલ્લાહને વચન છો કે હું જે ફેસલો આપું તેજ કાયમ રહેશે અને તેનો જ અમલ થશે ?”

બધાએ હકારમાં જવાબ આપ્યો, “હા બેશક તમારો જ ફેસલો કાયમ રહેશે અને તેનો જ અમલ થશે.”

એ પછી એ જ સવાલ હઝરત સઅદે તે લોકોને કર્યો જ્યાં રસૂલુલ્લાહ સલ્લલ્લાહુ અલૈહિ વ સલ્લમ બિરાજમાન હતા. હઝરત સઅદનો હેતુ આપને જ સવાલ કરવાનો હતો કે, “યા રસૂલલ્લાહ! શું મારો ફેસલો આપને પણ માન્ય હશે ?” એટલે હું જે ફેસલો આપું તેને માનવા શું આપ પણ રાજી છો ? પરંતુ આ સવાલ વેળા હઝરત સઅદે રસૂલુલ્લાહ સલ્લલ્લાહુ અલૈહિ વ સલ્લમના માન ખાતર ન તો આપની તરફ મુખ કર્યું ન આપનું મુબારક નામ ઉચ્ચાર્યું.

જવાબમાં રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “બેશક હે સઅદ ! તમારો ફેસલો મને પણ લાગુ પડશે અને હું તેને કબૂલ કરવા રાજી છું.”

આ સાંભળીને હઝરત સઅદે કેસનો ચુકાદો આપતાં કહ્યું :

“મારો ફેસલો આ છે કે બનૂ કુરૈઝહના પુરૂષોને કતલ કરવામાં આવે. તેઓની માલ-મિલકતની વહીવટી કરી લેવામાં આવે. તેઓની ઓરતો અને બચ્ચાંઓને કેદ કરી લેવામાં આવે.”

ગદ્દારો માટે તપરાતનો કાનૂન——ઈબ્ને ઇસ્હાક કહે છે : મને આસિમ બિન ઉમર બિન કતાદહએ અબ્દુર્રહમાન બિન અમ્ર બિન અસદ બિન મુઆઝ તથા અલ્કમહ બિન વક્કાસ લૈસીની આ રિવાયત કહી સંભળાવી : રસૂલુલ્લાહ સલ્લલ્લાહુ અલૈહિ વ સલ્લમએ હઝરત સઅદનો આ ફેસલો સાંભળીને ફરમાવ્યું :

“હે સઅદ ! બનૂ કુરૈઝહના મામલામાં તમે અલ્લાહના ફરમાન મુજબ ફેસલો સાદર કર્યો છે. આ ફેસલો આકાશોથી ઊતરેલો ફેસલો છે.” (એટલે યહૂદીઓની આકાશી કિતાબ તપરાતમાં અલ્લાહના ઉતારેલા કાનૂન મુજબનો ફેસલો છે.)

સંપ્રાદકની નોંધ——અલ્લામા શિબ્લી નુઅમાની સાહેબ તપરાતમાંથી આ હુકમનો હવાલો આપતાં લખે છે : તપરાત, કિતાબે-તસનિયહ, અસહાહ ૨૦ આયત ૧૦ માં છે :

“જ્યારે તું કોઈ શહેર પર ચઢાઈ કરવા જાય તો પ્રથમ સુલેહનો પયગામ આપ જે , તેઓ કબૂલ કરી લે અને દરવાજા ખોલી નાખે તો જેટલા લોકો ત્યાં હોય તે બધા તારા ગુલામ બની જશે.”

“પણ જે તેઓ સુલેહ ન કરે તો તું તેઓને ઘેરી લે. પછી જ્યારે તારો ખુદાવંદ ખુદા તેઓ પર તને કબજો અપાવી દે તો જેટલા પુરૂષો હોય, બધાને કતલ કરી નાખ. બાકીના બચ્ચાંઓ, ઓરતો, જનવરો અને જેટલી સ્ત્રીઓ શહેરમાં મવજૂદ હોય એ બધું તારા

માટે ગનીમતનો માલ હશે.”(સીરતુન-નબી જિલ્દ ૧ પાનું ૪૩૬) સંપાદકની નોંધ પૂરી થઈ. “હ”

ઇબ્ને હિશામ કહે છે : કેટલાક ભરોસેદાર આલિમોએ મને માહિતી આપી કે હઝરત સઅદ બિન મુઆઝના ફેસલા વેળા બનૂ કુરૈશ્હના લોકો હજુ કિલ્લા પરથી ઊતરેલા ન હતા અને ઇસ્લામી લશ્કરનો ઘેરો ચાલુ હતો. ફેસલો સાંભળવા છતાં યહૂદીઓએ નીકળવાનો ઈન્કાર કરી દીધો તો હઝરત અલીએ નઅરો ગજવ્યો :

“હે મુસલમાનો ! ફેસલો સાંભળવા છતાં યહૂદીઓ કિલ્લામાંથી નહિ નીકળે તો હું પણ હમ્મહ પેઠે શહીદ થઈ જઈશ અથવા તો કિલ્લો ફતેહ કરીને જંપીશ!”

આમ કહીને હઝરત અલી તથા હઝરત ઝુબૈર બિન અવ્વામ બનૂ કુરૈશ્હના કિલ્લા તરફ ધસી ગયા. પરંતુ હઝરત અલીનો પડકાર સાંભળતાં જ યહૂદીઓના હાજ ગગડી ગયા. તરત જ તેઓએ શરણાગતિ સ્વીકારી લેતાં કહ્યું, “હે મુહંમદ ! અમે સઅદના હુકમ મુજબ કિલ્લામાંથી નીકળી આવીએ છીએ.”

યહૂદીઓની કતલગાહ—ઇબ્ને ઇસ્હાક કહે છે : બનૂ કુરૈશ્હને કિલ્લામાંથી નીકળી આવવાનો હુકમ મળતાં તેઓ બહાર નીકળી આવ્યા. રસૂલુલ્લાહ સલ્વલ્લાહુ અલૈહિ વ સલ્લમએ એ બધાને બનૂ નજ્જાર ખાનદાનની એક ખાતુનના મકાનમાં કેદ કરી દીધા. આ ખાતૂનનું નામ કેયિસહ બિન્તે હારિસ હતું. આથી પહેલાં આ ખાતૂન પયગમ્બરીના જૂઠા દાવેદાર મુસૈલિમહ કઝઝાબના નિકાહમાં હતાં. હવે અબ્દુલ્લાહ બિન આમિરના નિકાહમાં આવ્યાં હતાં.

યહૂદીઓને બીબી કેયિસહના મકાનમાં પૂરીને રસૂલુલ્લાહ સલ્વલ્લાહુ અલૈહિ વ સલ્લમ પોતાના માણસો સાથે મદીનહના બજારમાં તશરીફ લઈ ગયા. એ હાટડીનો દિવસ હોવાથી બજાર ભરચક હતું. બજારને એક ખૂણે આપના હુકમથી કેટલાક ઊંડા ખાડા ખોદી કાઢવામાં આવ્યા. એ પછી બનૂ કુરૈશ્હના પુરુષોને ત્યાં લઈ જવામાં આવ્યા અને એક પછી એકને બોલાવીને તેની ગરદન મારી દેવાનો હુકમ ફરમાવવામાં આવ્યો. યહૂદીઓની એક પછી એક ટોળી આવતી હતી અને વારાફરતી એકેકનું ડોકું કાપીને તેનું માથું ખાડામાં નાખી દેવામાં આવતું હતું.

કતલ થનારાઓમાં અલ્લાહના દુશ્મન હુયય બિન અમ્તબ અને કમલ બિન અસદ જેવા યહૂદી કૌમના સરદારો કે બાદશાહો જેવા નેતાઓ પણ હતા. મક્તૂલોની સંખ્યા છ સો અથવા સાત સો જેટલી હતી. કેટલાકે આઠ સો કે નવ સો ની સંખ્યા પણ દર્શાવી છે.

કહેવાય છે કે કતલગાહ તરફ લઈ જતી વેળા યહૂદીઓ હઝરત સઅદ બિન મુઆઝને પૂછતા હતા, “હે સઅદ ! તમે લોકો અમને ક્યાં લઈ જાઓ છો ? અમારી સાથે તમે શું મામલો કરવા માગો છો?” જવાબમાં હઝરત સઅદ ફરમાવતા હતા :

“તમે યહૂદી લોકો દરેક મોકા પર અજાણા થઈને નાસમજીની વાતો કરતાં આવ્યા છો. જોતા નથી જોને લઈ જવામાં આવે છે તે અટકતો નથી અને જો ગયો તે પાછો ફરતો નથી. સોગંદ છે અલ્લાહના ! બસ કતલ જ કતલ છે.”

આ સિલસિલો એમ જ ચાલતો રહ્યો ત્યાં સુધી કે રસૂલુલ્લાહ સલ્વલ્લાહુ અલૈહિ વ સલ્લમએ અલ્લાહનાં આદેશને અંજમે પહોંચાડવાના કામથી ફરાગત મેળવી લીધી.

હુથ્થ બિન અખ્તબની કતલ— ઈબ્ને ઈસ્હાક કહે છે : આ કતલ પ્રસંગે અલ્લાહના દુરમન હુથ્થ બિન અખ્તબને કતલગાહમાં હાજર કરવામાં આવ્યો. તેણે ગુલાબી રંગનો પોશાક પરિધાન કરેલો હતો અને પોતાના કપડાંઓને તેણે ઠેકઠેકણેથી આંગળી જેટલાં ફાડી નાખ્યાં હતાં કે જેથી કોઈના પહેરવાના કામમાં આવી શકે નહિ. દોરડીથી તેના બંને હાથ ગરદન સાથે બાંધેલા હતા. રસૂલુલ્લાહ સલ્લલ્લાહુ અલૈહિ વ સલ્લમના નૂરાની ચેહરા પર નજર પડતાં જ તે પોકારી ઊઠ્યો :

“અમા વલ્લાહિ ! હા અલ્લાહના સોગંદ ! મને આ વાતનો જરાયે અફસોસ નથી કે મેં કેમ તારી સાથે અદાવત રાખી ? પણ અસલ વાત એમ છે કે જે માણસ અલ્લાહને છોડી દે છે, અલ્લાહ પણ તેને છોડી દે છે.”

એ પછી તેણે ત્યાં ઊભેલા લોકો તરફ જોયું. પછી તેઓને સંબોધીને બોલ્યો :

“હે લોકો ! અલ્લાહના હુકમનું પાલન કરવામાં કશો વાંધો નથી. એ તો અલ્લાહનો એક હુકમ હતો. એ મારા નસીબનો લખેલો એક લેખ હતો. એક આકરી શિક્ષા હતી જેને અલ્લાહએ બની ઈસરાઈલ માટે લખી દીધી હતી.” ૧

આમ કહીને તે ગરદન નમાવીને બેસી ગયો અને બીજી જ પળે તેનું ડોકું ઉઠાવી દેવામાં આવ્યું. એજ પ્રસંગ માટે જબલ-બિન જવ્વાલ સૂઅલબી નામના શાઈરે આ શેઅરો કહ્યા છે :

લ અમ્રેકા મા લામબ્નુ અખ્તબા નફ-સહ, • વલા-કિન્નહ મંચ - ચખ - ઝુલિલ્લાહુ યુખ્જલે.

તારી જાનના સોગંદ ! અખ્તબના બેટાએ પોતાની જાતને કોઈ ઠપકો નહિ આપ્યો પણ વાત એમ છે કે જે માણસ અલ્લાહને તરછોડે છે તેને પણ તરછોડી કાઢવામાં આવે છે.

લ જાહદા હલ્તા અબ-લગન નક્સા ઉઝ-રહા, • વ કલ્કલા ચબગિલ-ઈઝઝા કુલુ મુકલ-કલે.

તેણે ખૂબ યત્નો-પ્રયત્નો કર્યા ત્યાં સુધી કે પોતાને માટે વાંધા જેવું કશું રહેવા દીધું નહિ અને માનપાન કે પ્રતિષ્ઠા મેળવી લેવાની ખૂબ ધમપછાડ કરી.

એક ચહૂદી સ્ત્રીની કતલ— ઈબ્ને ઈસ્હાક કહે છે : મને મુહંમદ બિન જઅફર બિન ઝુબૈરે કહ્યું અને તેમને ઉર્વહ બિન ઝુબૈરે કહ્યું અને ઉર્વહ બિન ઝુબૈરે આ રિવાયત હઝરત આઈશહના મુખેથી સાંભળી. રસૂલુલ્લાહ સલ્લલ્લાહુ અલૈહિ વ સલ્લમના પાક બેગમ હઝરત આઈશહ રદિયલ્લાહુ અન્હા ફરમાવે છે :

“બનૂ કુરૈજહની સ્ત્રીઓમાંથી કફત એક સ્ત્રીને કતલ કરવામાં આવી. એ ચહૂદી ખાતૂન મારી પાસે બેસીને મઝાથી વાતોના તડાકા ઉઠાવતી હતી અને સાથે ખુલ્લા દિલથી વાતવાતમાં હાસ્યની છોળો ઉછાળતી હતી. બીજી તરફ એની કૌમના લોકોને રસૂલુલ્લાહ સલ્લલ્લાહુ અલૈહિ વ સલ્લમ મદીનહના બજારમાં કતલ કરાવતા હતા. એટલામાં પોકારનારાએ એના નામનો પોકાર પાડ્યો, “હે ફલાણાની” બેટી ફલાણી ! હાજર થઈ જ !”

૧. અલ્લાહને એજ તે હુકમ હતો જેને હુથ્થ બિન અખ્તબ છોડી બેઠો હતો. એજ હુકમ અને નસીબના એજ લેખ મુજબ તેણે કતલ થઈ જવાનું પસંદ કર્યું પણ રસૂલુલ્લાહ સલ્લલ્લાહુ અલૈહિ વ સલ્લમની પયગમ્બરી પર ઈમાન લાવીને મુસલમાન બનવાનું પસંદ નહિ કર્યું. જો કે હુથ્થ તવરાતનો બહુ મોટો આલિમ, ચહૂદી ધર્મનો પ્રખર પાદરી અને પૂરી કૌમનો બાદશાહ જેવો ધર્મજેતા હતો. ખરેખર અલ્લાહ જેને યુમરાહ કરી લાખે તેણે કોઈ હિદાયત આપી શકતું નહીં. હુથ્થ પોતે તો કુફ્રી મોતે મરી ગયો, સાથે પોતાની કૌમને પણ લઈ દૂર્યો. ખરું છે, જેનો ગેતા આંધળો તેનું કટક રૂપમાં. “હ”

પોતાનું નામ સાંભળતાં જ એ બોલી, “વલ્લાહિ લબ્બેક !” અલ્લાહના સોગંદ, હું હાજર છું. હઝરત આઈશહ ફરમાવે છે : મેં એને પૂછ્યું, “તાઈ ભલું થાય, તારો શો ગુનાહ છે ? કેમ તારા નામનો પોકાર પડ્યો ?”

તે બોલી, “એક જ ગુનાહ જે માઈ મસ્તક ઉડાવી દેશે.”

પછી તેને કતલખાનામાં લઈ જવામાં આવી અને બીજા યહૂદીઓ પેઠે તેની પાણ ગરદન ઉડાવી દેવામાં આવી.

હઝરત બીબી આઈશહ ફરમાવ્યા કરતાં, “અલ્લાહના સોગંદ ! આ યહૂદી ખાતૂનના મામલામાં સીધી નવાઈ પમાડનારી જે વાત મેં જોઈ તેને હું કદી ભૂલી શકતી નથી. એ ખાતૂન જાણતી હતી કે પણ બે પણમાં તેનું ડોલું ઊડી જવાનું છે છતાં તે એટલી પ્રકુલ્લ અને મોજીલી હતી કે વાતવાતમાં હસી પડતી હતી.”

ઈબ્ને હિશામ કહે છે : આ તેજ યહૂદી સ્ત્રી છે જેણે મકાનના મેડા પરથી ઘંટીનું પડ ઝીંકીને રસૂલુલ્લાહ સલ્લલ્લાહુ અલૈહિ વ સલ્લમના સહાબી હઝરત ખલ્લાદ બિન સુવૈદને કતલ કર્યા હતા. ^૧

એક યહૂદી બુઝાનો અજબ બનાવ—ઈબ્ને ઈસ્હાક કહે છે : ઈમામ ઈબ્ને શિહાબ ઝુહરીએ આ બનાવ મને કહી સંભળાવ્યો કે બનૂ કુરૈશ્હના યહૂદીઓમાં ઝુબૈર બિન ખાતા કુરઝી નામે ^૨ એક ગૃહસ્થ હતો. એનું ઉપનામ અબૂ અબ્દુર્રહમાન હતું. યહૂદીઓની કલ્લે-આમ વેળા એણે પોતાની કીમ સાથે મરી જવાનું જે પરાક્રમ કર્યું તેનો દાખલો મળવો અઘરો છે.

અસલ બાબત એમ બની કે જહિલિયતના યુગમાં એટલે ઈસ્લામના આગમનના થોડા વરસો પહેલાં ઝુબૈર બિન ખાતાએ રસૂલુલ્લાહ સલ્લલ્લાહુ અલૈહિ વ સલ્લમના સહાબી હઝરત સ્નાબિત બિન કેસ બિન શમ્માસ પર દયા ખાપને મોટો ઉપકાર કર્યો હતો. આ ઉપકાર તેણે ઈસ્લામના આગમન પહેલાં ખેલાયેલ જંગે-બુઆસ નામે યુધ્ધ પ્રસંગે કર્યો હતો. લડાઈ દરમિયાન ઝુબૈર બિન ખાતાએ હઝરત સ્નાબિત બિન કેસને ગિરફતાર કરી લીધા અને પછી એમને કતલ કરવાને બદલે એમની ચોટલીના વાળ કાપી લઈને છોડી મૂક્યા હતા.

એ પછી ઈસ્લામી સૂર્યનો ઉદય થતાં હઝરત સ્નાબિત બિન કેસ બિન શમ્માસ મુસલમાન બની ગયા અને જ્યારે બનૂ કુરૈશ્હની ગદ્દારીનો પ્રસંગ સર્જાયો ત્યારે ઝુબૈર બિન ખાતા બુદ્ધો થઈ ગયો હતો. એનો ઉપકાર યાદ રાખીને હઝરત સ્નાબિત બિન કેસ એની પાસે ગયા અને બોલ્યા, “હે ઝુબૈર ! શું તું મને ઓળખે છે?”

તે બોલ્યો, “મારા જેવો માણસ તને નહિ ઓળખે તો કોને ઓળખશે ?”

હઝરત સ્નાબિતે કહ્યું, “સાંભળ મેં નક્કી કર્યું છે કે મુજ પર તારો જે ઉપકાર છે, આજે તેનો બદલો ચૂકવી આપું.”

ઝુબૈર બોલ્યો, “હા ખાનદાની માણસ જ ખાનદાની માણસનો બદલો ચૂકવે છે.”

એ પછી હઝરત સ્નાબિત બિન કેસ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા અને અરજ કરી, “યા રસૂલલ્લાહ ! મુજ પર ઝુબૈર બિન ખાતાનું મોટું એહસાન છે. ચાલું છું કે આજે તેનો

૧. એ યહૂદી ખાતૂનનું નામ બુનાનહ હતું અને તે હકમ કુરઝીની બેગમ હતી. (સીરતુલ-મુસ્તફા જિ.૨ પા. ૩૧૯) “૬”

૨. એના નામની નોંધણીમાં મતભેદ છે. કેટલાકે ઝુબૈરનો ઉચ્ચાર ઝબીર કર્યો છે.

બદલો વાળી દઈ તો યા રસૂલલ્લાહ ! મારે ખાતર તેનું લોહી માફ કરમાવી દો !”

આપે ફરમાવ્યું, “ફહુવા લકા.” જા તેનું લોહી મેં તને બખ્શી દીધું.

હઝરત સ્નાનિત હરખભેર તેની પાસે ગયા અને બોલ્યા, “મુબારક હો ઝુબેર ! રસૂલુલ્લાહ સલ્લલ્લાહુ અલૈહિ વ સલ્લમએ તારું લોહી મને બખ્શી દીધું છે. હવે તારા લોહીનો તું માલિક છે.”

ઝુબેર બોલ્યો, “ભાઈ ! હું બુઢો માણસ મારાં બીબી-બચ્ચાં માંમાં જરે તો હું જાન બચાવીને શું કરીશ અને કોના સહારે જીવીશ ?”

લાગલા જ હઝરત સ્નાનિત રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા, “યા રસૂલલ્લાહ ! ઝુબેરના બીબી-બચ્ચાં પણ તેને બખ્શી દો.”

“જા તેનાં બીબી-બચ્ચાં પણ મેં તને બખ્શી દીધાં. આપે ફરમાવ્યું.

હઝરત સ્નાનિત ત્રીજી વાર ઝુબેર બિન ખાતા પાસે ગયા અને તેને વધામણી આપતાં બોલ્યા, “લો જનાબ ! રસૂલુલ્લાહ સલ્લલ્લાહુ અલૈહિ વ સલ્લમએ તારાં બીબી-બચ્ચાં પણ તને બખ્શી દીધાં. હવે તો રાજા છો ને !”

ઝુબેર બોલ્યો, “બીબી-બચ્ચાં તો બચી ગયાં પણ જે માણસના ઘરબાર અને માલ-મિલકત લૂંટાઈ જાય તે બીબી-બચ્ચાંનું ભરાણ-ખેરાણ કેવી રીતે કરી શકે ?”

હઝરત સ્નાનિત પાછા રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા, “યા રસૂલલ્લાહ ! મારાં માબાપ આપની ઉપર કુરબાન ! તેના ઘરબાર અને માલ-મિલકત પણ તેને બખ્શી દો.”

આપે તેના ઘરબાર અને માલ-મિલકત પણ તેને ઇનાયત કરમાવી દીધાં.

હઝરત સ્નાનિતે ઝુબેર પાસે જઈને વધામણી આપી, “લે ભાઈ ! એ બધું પણ રસૂલુલ્લાહ સલ્લલ્લાહુ અલૈહિ વ સલ્લમએ તને બખ્શી દીધું. હવે તો રાજા છો ને !”

ઝુબેર બિન ખાતા ગંભીર મુખે બોલ્યો, “હે સ્નાનિત ! કહે તો ખરો કે અમારો તે સરદાર જેનો મુખડો મુલકે-ચીનના આઈના જેવો સ્વચ્છ હતો જેમાં મહોલ્લાની કુંવારી કન્યાઓ અને રૂપવાન સન્નારીઓ પોતાના મુખડા જોવાની પડાપડી કરતી હતી, તેનો શું અંજમ આવ્યો ?” (એટલે યહૂદીઓના બાદશાહ જેવા સરદાર કઅબ બિન અસદનો અંજમ ?)

હઝરત સ્નાનિતે ફરમાવ્યું, “તે તો કતલ થઈ ગયો.”

ઝુબેરે પૂછ્યું, “વારૂ અમારા સૈયિદુલ-હાઝિર વલ-બાદી (એટલે શહેરો અને ગામડાંઓના સરદાર) હુમ્મ બિન અખતબનું શું થયું ?”

“તે પણ કતલ થઈ ગયો.” હઝરત સ્નાનિતે જવાબ આપ્યો.

ઝુબેરે પૂછ્યું, “વારૂ કહે તો ખરો કે અમારો તે ભડવીર જે અમારી ચઢાઈઓમાં સૌથી આગળ રહેતો હતો અને અમારી પીછેહઠમાં અમારો રખેવાળ હતો તેનું શું થયું ?”

હઝરત સ્નાનિતે પૂછ્યું, “તમારા એ ભડવીરનું નામ ?”

ઝુબૈર બોલ્યો, “અઝઝાલ બિન સમઝિલ અમારો પંકાયેલો વીરનર.”

“તે પણ માયાં ગયો.”

ઝુબૈરે પૂછ્યું, “વારૂ હવે બતાવ અમારી બંને મજલિસોની મિત્રમંડળી એટલે બનૂ કઅબ બિન કુરૈઝહ અને બનૂ અમ્મ બિન કુરૈઝહનું શું થયું ?”

“એ બધા પણ કતલ થઈ ગયા.”

“તારે હે સ્થાનિત !” ઝુબૈર બોલ્યો, “મારા ઉપકારના બદલામાં હું એક જ માગણી તારી પાસે રજૂ કરું છું.”

“તે શું ? હઝરત સ્થાનિતે પૂછ્યું.

“હે સ્થાનિત ! મને પણ ત્યાં જ પહોંચાડી દે જ્યાં તમે લોકોએ મારી કોમના લોકોને પહોંચાડી દીધા છે. તેઓના મરણ પછી મારે જીવીને શું કરવું ? અને એવા જીવનની મજા શી ? હવે તો હું એટલી ધીરજ પણ રાખી શકતો નથી કે ભરેલી ડોલનું પાણી ઘડામાં ઠાલવવામાં આવે. બસ બસ હવે તો મિત્રોને જઈ મળવાની મારી અધીરાઈ ખૂટી ગઈ છે. હું મિત્રોની મુલાકાતનો અભિલાષી છું.”

વથોવૃધ્ઝ ઝુબૈર બિન ખાતાની આ અભિલાષા અને તેની આખેરી ઈચ્છા જાણીને હઝરત સ્થાનિતે ફરમાવ્યું, “વારૂ તો લંબાવી દે તારૂં ડોકું.” અને જેવું જ તોણે ડોકું લંબાવ્યું કે હઝરત સ્થાનિતે તલવારના એક જ આટકે ધડથી તેને છૂટું કરી દીધું.

હઝરત અબૂબક સિદ્દીક રહિલ્લાહુ અન્નહુએ જ્યારે ખાતાના બેટાના આ શબ્દો સાંભળ્યા કે, “હું મિત્રોની મુલાકાતનો અભિલાષી છું” તો ફરમાવ્યું, “વલ્લાહ ! એ બુદ્ધો જહન્નમમાં જઈને પોતાના મિત્રોને મળવાનો છે જ્યાં કાયમ માટે રહેવાનું છે.”

બે યહૂદી કિશોરોનો મામલો — ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમએ બનૂ કુરૈઝહમાંથી પુરૂબોની સાથે એવા બાલિગ કિશોરો, જેઓના નાફ નીચેના વાળ ઊગેલા હોય, તેઓને પણ કતલ કરવાનો હુકમ ફરમાવ્યો હતો.

યહૂદીઓના એવા કિશોરોમાંથી એકનું નામ અતિયહ કુરઝી હતું. એજ અતિયહ કુરઝીની રિવાયત મને મળી છે જેમાં અતિયહ કુરઝીનું પોતાનું બધાન છે : “રસૂલુલ્લાહ સલ્લલ્લાહુ અલૈહિ વ સલ્લમએ અમારા કબીલા (બનૂ કુરૈઝહ)ના બાલિગ છોકરાઓને પણ અલ્લાહના ફરમાન મુજબ કતલ કરવાનો હુકમ ફરમાવ્યો હતો. આ હુકમ મુજબ મારી પણ તપાસ કરવામાં આવી. હું કિશોર હતો અને તે સમય સુધીમાં મારા નાફ નીચેના વાળ ફૂટ્યા ન હતા જેથી મને છોડી દેવામાં આવ્યો.”

ઈબ્ને ઈસ્હાક વધુમાં ઉમેરે છે : બનૂ અદી બિન નજજારમાંથી એક મુસલમાન ખાતૂનનું નામ સલમા બિન્તે કેસ હતું. એ હઝરત મુનઝિરના અમ્માંજી હતાં અને હઝરત સુલૈત બિન કેસના બહેન હતાં. સગાઈમાં રસૂલુલ્લાહ સલ્લલ્લાહુ અલૈહિ વ સલ્લમના માસી થતાં હતાં. બીબી સલમાએ રસૂલુલ્લાહ સલ્લલ્લાહુ અલૈહિ વ સલ્લમની સાથે બંને કિબ્લહ તરફ મોં કરીને નમાઝો પઢી હતી અને “બેઅતુન-નિસાઅ” એટલે સ્ત્રીઓની બેઅતમાં પણ શામિલ હતાં. એમણે રિકાઅહ બિન સમૂઅલ નામે એક યહૂદી છોકરા વિશે ભલામણ કરી.

આ યહૂદી છોકરો બાલિગ હતો અને તેણે બીબી સલમાનો આસરે મેળવી લીધો હતો જેની રસૂલુલ્લાહ સલ્લલ્લાહુ અલૈહિ વ સલ્લમને ખબર હતી.

બીબી સલમાએ દરખાસ્ત કરી, “યા રસૂલુલ્લાહ ! મારાં માંબાપ આપની ઉપર કુરબાન ! આ રિક્કાઅહ નામે યહુદી છોકરો મને અર્પણ કરી દો. એ કહે છે કે હું નમાઝ પઢીશ અને જિંદગી માંસ ખાઈશ.”

આપે બીબી સલમાની વિનંતી માન્ય રાખીને એ છોકરો તેમને અર્પણ કરી દીધો. આ રીતે બીબી સલમાએ એક યહૂદી છોકરાની જાન બચાવી અને તેને મુસલમાન બનાવીને જહન્નમની આગથી પણ કાયમ માટે બચાવી લીધો.

યહૂદીઓની માલમિલકતની વહેંચણી———ઇબ્ને ઈસ્હાક કહે છે : એ પછી રસૂલુલ્લાહ સલ્લલ્લાહુ અલૈહિ વ સલ્લમએ બનૂ કુરૈઝની સ્ત્રીઓ, બાળકો અને માલ-મિલકતની મુસલમાનોમાં વહેંચણી કરી દીધી. આ પ્રસંગે આપે સવારો અને પાષદળોના હિસ્સા નક્કી કર્યા અને ખુમ્સ એટલે પાંચમો ભાગ કાઢ્યો. ઘોડેસવારના ત્રણ હિસ્સા નક્કી કર્યા. એમાં બે હિસ્સા ઘોડાના અને એક હિસ્સો સવારનો હતો. પાષદળના સૈનિકનો ફક્ત એક હિસ્સો મુકર્રર થયો. બનૂ કુરૈઝ પરની ચઢાઈમાં ૬૩ ઘોડાઓના સવારો હતા. વળી આ સૌથી પહેલો માલે-ગનીમત હતો જેમાં હિસ્સા નક્કી કરવામાં આવ્યા અને પાંચમો ભાગ કાઢવામાં આવ્યો.

ઇબ્ને ઈસ્હાક કહે છે : આ પ્રસંગે રસૂલુલ્લાહ સલ્લલ્લાહુ અલૈહિ વ સલ્લમએ માલે-ગનીમતની વહેંચણીના જે ધારાધોરણો ઘડી આપ્યા હતા એજ ધારાધોરણો બાદના જમાના માટે પણ ઈસ્લામમાં કાયમ માટે ચાલુ રહ્યા.

વહેંચણીથી પરવારીને રસૂલુલ્લાહ સલ્લલ્લાહુ અલૈહિ વ સલ્લમએ બનૂ અબ્દુલ-અશલ્લવાળા હઝરત સઅદ બિન ઝૈદ અન્સારીને બનૂ કુરૈઝના કેટલાક કેદીઓ આપીને નજદના ઈલાકામાં મોકલ્યા. અહીંના બજારમાં તેમણે એ કેદીઓને વેચીને ઘોડા તથા હથિયારો ખરીદી લીધાં.

રૈહાનહ ખાતૂનનો બનાવ———બનૂ કુરૈઝની ખાતૂનોમાં એક સન્નારીનું નામ રૈહાનહ બિન્તે અમ્ર બિન ખુનાફહ હતું. એ બનૂ અમ્ર બિન કુરૈઝ કુટુંબના એક આબરૂદાર મહિલા હતાં. વહેંચણી વેળા રસૂલુલ્લાહ સલ્લલ્લાહુ અલૈહિ વ સલ્લમએ આ ખાતૂન પર પોતાની પસંદગી ઉતારી. આપે તેમને ફરમાવ્યું, “હે ખાતૂન ! તમને પદમાં રહેવાનું કબૂલ છે ? કબૂલ હોય તો મારી સાથે નિકાહ કરી લો અને મારા હરમમાં પ્રવેશી જવ.”

જવાબમાં રૈહાનહ ખાતૂને અરજ કરી, “હે અલ્લાહના નબી ! પદો પાળવાનું કામ અઘરું છે. આપ મને પોતાની મિલકતમાં જ રહેવા દો. એમાં મારા માટે સહૂલત છે અને આપના માટે પણ.”

આપે એમને એજ હાલત પર છોડી દીધાં અને જ્યારે થોડા દિવસો પસાર થઈ ગયા તો આપે તેમને ઈસ્લામ કબૂલ કરી લેવાનું આમંત્રણ આપ્યું. જવાબમાં રૈહાનહ ખાતૂને ઈસ્લામ કબૂલ કરવાનો ઈન્કાર કરી દીધો અને પોતાના યહૂદી ધર્મ પર કાયમ રહ્યાં. તેમના ઈન્કારથી આપને રંજ થયો. એ પછી આપે તેમની તરફ ઝાઝું ધ્યાન નહિ આપ્યું.

એક દિવસે આપ પોતાના સહાબાની મજલિસમાં બિરાજમાન હતા. એટલામાં પીઠ પાછળથી કોઈ આવનારની જૂતીઓનો અવાજ સંભળાયો. આપે પાછળ જોયા વિના ફરમાવ્યું, “એ તો સઅલબા બિન સઅયહ

છે. મારા માટે રૈહાનહના ઈસ્લામની ખુશખબર લાવ્યા છે.” ૧

સઅલબાએ આવતાં જ સલામ બાદ અરજ કરી, “યા રસૂલલ્લાહ ! ખુશખબર હો ! રૈહાનહએ ઈસ્લામ કબૂલ કરી લીધો છે.”

આ સાંભળીને આખ ખુશ થઈને મુસ્કુરાવા લાગ્યા. ૨

ઈબ્ને ઈસ્હાક કહે છે : અલ્લાહ તઆલાએ જંગે-ખન્દક અને બનૂ કુરૈશ્હની ગદ્દારી અંગે સૂરએ-અહઝાબમાં જે આપતો નાઝિલ ફરમાવી તેનો સંબંધ ઉપરની બંને ઘટનાઓ વેળા સમ્બંધિતા પ્રસંગો સાથે છે. એમાં મુસલમાનો પર જે ઔચિત્તી આફત—દુશ્મન કબીલાઓના ઘાડેધાડાંની ચઢાઈના રૂપમાં- ઊતરી આવી અને મુસલમાનો જે કટોકટીમાં ઘેરાઈ ગયા અને ઉપરથી મુનાફિકોએ જે હિંમતતોડ વાતો કીધી અને જેરીલા ટાણા માંપાં એ બધી વાતોનું આ આપતોમાં વર્ણન કર્યું. એ પછી અલ્લાહ તઆલાએ પોતાના આકાશી લશ્કરો મોકલાવીને મુસલમાનોની જૈબી મદદ ફરમાવી અને ગદ્દાર યહૂદીઓને નામોશી ભરેલી હાર આપી એ બધી વાતોનો આ આપતોમાં ઉલ્લેખ કરવામાં આવ્યો છે.

(નોટ : અલ્લામા ઈબ્ને હિશામે સૂરએ-અહઝાબ પારહ ૨૧ની આ બધી આપતો પાંચ પાનાંઓમાં ટાંકેલી છે. એમાંની કેટલીક આપતો અમે તેના પ્રસંગે ગુજરાતી તરજુમા સાથે ટાંકી આવ્યા છીએ.)

યહૂદીઓની બરબાદીનો ચિતાર—ઈબ્ને ઈસ્હાક કહે છે : બનૂ કુરૈશ્હના યહૂદીઓની ગદ્દારીના અંજામ રૂપે તેઓની જમીન-જમીર અને માલ-મિલકતની બરબાદી, તેઓના પુરૂખોની જનોની ખુવારી અને તેઓના સ્ત્રી-બાળકોની ગુલામીનો ચિતાર અલ્લાહ તઆલાએ પોતાના કલામે-પાકની આપતોમાં દર્શાવ્યો છે. જેમકે ફરમાવ્યું છે : વ અન-ઝલલ-લઝીન ઝાહર-હુમ મિન અહલિલ-કિતાબિ મિન સયાસી-હિમ.....”

“અને અહલ-કિતાબમાંથી જે લોકોએ (એટલે બનૂ કુરૈશ્હના યહૂદે) તે લોકોની મદદ કરી હતી(એટલે કુરૈશ અને ગઝાનના લશ્કરોની મદદ કરી હતી) તેઓને અમે તેઓના કિલ્લાઓ પરથી નીચે ઉતારી નાખ્યા અને તેઓના દિલોમાં તમારી ધાક બેસાડી દીધી (જેથી તેઓના હાંજ ગગડી ગયા) તેઓના એક જૂથને તમે કતલ કરતા હતા.(એટલે પુરૂખોને) અને એક જૂથને તમે કેદ કરતા હતા. (એટલે સ્ત્રીઓ અને બાળકોને)

“અને અલ્લાહ તઆલાએ તમને વારસદાર બનાવી દીધા તેઓની જમીનના, અને તેઓના ધરોના, અને તેઓના માલોના, અને એવી જમીનના પણ જેની ઉપર તમે પગ મૂક્યો ન હતો. અને અલ્લાહ દરેક વસ્તુ પર સંપૂર્ણ કુદરત ધરાવનારો છે.” (સૂરએ-અહઝાબ પારહ ૨૧ આપત ૨૬-૨૭)

૧. સઅલબા બિન સઅયહ : ફિલ્લામાંથી નીકળવા પછી જે ત્રણ યહૂદી ગૃહસ્થો સ્વેચ્છાએ મુસલમાન બની ગયા હતા. તેમાંના એક ગૃહસ્થનું નામ. એમની કોશિશથી બીવી રૈહાનહ મુસલમાન બન્યાં હશે. અલ્લાહ એ સૌથી રાજુ હો ! “હ”

૨. રસૂલલ્લાહ સલ્લલ્લાહુ અલૈહિ વ સલ્લમએ બીવી રૈહાનહને ખુદમુખ્તાર બનાવી દીધાં હતાં. એટલે ઈસ્લામ કબૂલ કરવું ન કરવું તેમની મરજી પર છોડી દીધું હતું. પછી જયારે તેઓ મુસલમાન બની ગયાં તો આપે તેમને આઝાદ કરી દીધાં. આઝાદ થવા પછી બીવી રૈહાનહ રાજપુત્રીથી આપના બિઝાહમાં આવી ગયાં અને પર્દાની પાબંદી સાથે આપના હરમમાં દાખલ થઈ ગયાં. (અલ્લામા શિબ્લી ગુઅમાની ફત્વા : સીરતુલ-જબી ફિ. ૧ પા. ૪૪૦) “હ”

પ્રકરણ ૧૨૨

જંગે-ખન્દકનો ઉપસંહાર

હઝરત સઅદ બિન મુઆઝની વફાત • ફૂલથી પછા હળવો જલાઝો • જંગે-ખન્દકમાં શહીદ થવાના સહાબા
• મુશરિકોના માર્યા ગયેલા માણસો • બે શહીદોનો સવાબ મેળવવાના સહાબી • ઘેરા દરમિયાન એક સહાબીની
વફાત • કુરૈશ વિશે એક પેશીનગોઈ • દિશાર બિન ખતાબનું કાવ્ય • હઝરત કઅબનું જવાબી કાવ્ય.

હઝરત સઅદ બિન મુઆઝની વફાત ———— ઈબ્ને ઈસ્હાક કહે છે : બન્નુ કુરૈઝહના યહૂદનો મામલો અંજમે પહોંચતા જ મદીનહના ઔસ કબીલાના સોથી મોટા સરદાર હઝરત સઅદ બિન મુઆઝ રદિયલ્લાહુ અન્હુનો જન્મ ખુલી ગયો અને તેમાંથી પુષ્પળ લોહી વહી ગયું એમાંથી તેઓ બચી શક્યા નહિ અને વફાત પામી ગયા.

ઈબ્ને ઈસ્હાક કહે છે : મને મુઆઝ બિન રિકાઅહ ઝુરકીએ પોતાની કૌમના વિચારુ અને જ્ઞાની મિત્રોને મુખે સાંભળેલી આ રિવાયત બયાન કરી કે, રાતના વચલા ભાગે એટલે મધરાતે હઝરત સઅદની રૂહ પરવાઝ કરી ગઈ તો એજ સમયે અને એજ પળે અલ્લાહના ફરિશ્તા હઝરત જિબ્રીલ, માથે રેશમી કાપડની પાઘડી સજ્જને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા અને આપને પૂછવા લાગ્યા, “મુહંમદ! હમાણા કોણ ગૃહસ્થ વફાત પામી ગયા કે જોના માટે આસમાનના દરવાજા ઉઘાડી નાખવામાં આવ્યા અને અલ્લાહનો અર્શ હાલી ઊઠ્યો ?”

રાવીનું કથન છે : આ સાંભળતાં જ રસૂલુલ્લાહ સલ્લલ્લાહુ અલૈહિ વ સલ્લમ ચાદર ધસીટતા ઝપાટાભેર સઅદના ઘર તરફ ચાલી નીકળ્યા. જઈને જોયું તો સઅદ વફાત પામી ગયા હતા. ^૧

ઈબ્ને ઈસ્હાક કહે છે : મને અબ્દુલ્લાહ બિન અબીબકએ અમ્મહ બિન્તે અબ્દુર્રહમાનની આ રિવાયત કહી સાંભળાવી કે મુસલમાનોના માનવંતા અમ્માજી હઝરત આઈશહ રદિયલ્લાહુ અન્હા પોતાના સ્વકૌનો સાથે મક્કહથી પાછા ફરતાં હતાં. એમાં ઔસ કબીલાના અઝ્રણી હઝરત ઉસૈદ બિન હુદૈર પણ હતા. રસ્તામાં હઝરત ઉસૈદને એમના એક બેગમના મરણના સમાચાર મળ્યા જોના આઘાતથી એમનું હૃદય ભરાઈ આવ્યું અને તેઓ બેગમના મરણનો ખેદ દર્શાવવા લાગ્યા. હઝરત આઈશહએ તેમને ફરમાવ્યું, “હે અબૂ યહયા ! (હઝરત ઉસૈદનું ઉપનામ) અલ્લાહ તમને માફ કરે ! તમે એક સ્ત્રીના મરણ પર આટલો ખેદ દર્શાવો છો જ્યારે કે

૧. જે સહાબીની વફાતથી આસમાનના દરવાજા ઊઘાડી જાય અને અલ્લાહનો અર્શ હાલી ઊઠે, એ રસૂલુલ્લાહ સલ્લલ્લાહુ અલૈહિ વ

તમારા કાકાભાઈ સઅદ બિન મુઆઝનો પણ ઈન્તેકાલ થઈ ગયો જેની વફાતથી અલ્લાહનો અર્શ પણ હાલી ઊઠયો!"

ફૂલથી પાટા હળવો જનાઝો—ઈબ્ને ઈસ્હાક કહે છે : અલ્લાહના વલી અને વિદ્વાન આલિમ હઝરત હસન બસરીથી રિવાયત છે કે હઝરત સઅદ બિન મુઆઝ એક લહીમ-શહીમ એટલે રૂબ-પુરૂ કે સ્થૂળ કાપાના ભારેખમ ગૃહસ્થ હતા. પરંતુ લોકોએ જ્યારે તેમનો જનાઝો ઉપાડયો તો તે છોક હલકા વજનનો ફૂલ જેવો જનાઝો હતો. લોકો નવાઈ પામીને એકબીજાને કહેવા લાગ્યા, "અલ્લાહના સોગંદ ! એ હતા તો જાડાતાજ ગૃહસ્થ પણ એમના જનાઝહથી વધારે હલકો જનાઝો અમે આજ સુધી ઉપાડયો નથી."

લોકોની આ વાતની રસૂલુલ્લાહ સલ્વલ્લાહુ અલૈહિ વ સલ્વમને ખબર પડી તો આપે ફરમાવ્યું, "ઈન્ન લહૂ હમલતુન ગયરુ કુમ." એટલે એમના જનાઝહને ઉપાડનારા તમારા ઉપરાંત બીજા લોકો પણ હતા. (એટલે અલ્લાહના ફરિશતા.)

પછી આપે ફરમાવ્યું, "કસમ છે તે અલ્લાહના જેના અધિકારમાં મારા પ્રાણ છે, સઅદની રૂહથી ફરિશતાઓએ બશારત મેળવી અને અલ્લાહનો અર્શ પ્રસન્ન થયો."

ઈબ્ને ઈસ્હાક કહે છે : મને મુઆઝ બિન રિકાઅહએ મહમૂદ બિન અબ્દુર્રહમાન બિન અમ્ર બિન જુમૂહના વાસ્તાથી હઝરત જાબિર બિન અબ્દુલ્લાહની આ રિવાયત બયાન કરી કે, "જ્યારે સઅદ બિન મુઆઝને દફન કરવામાં આવ્યા તો અમે બધા રસૂલુલ્લાહ સલ્વલ્લાહુ અલૈહિ વ સલ્વમના સંગાથે ત્યાં હાજર હતા. દફન વેળા રસૂલુલ્લાહ સલ્વલ્લાહુ અલૈહિ વ સલ્વમએ "સુબહાનલ્લાહ"નો પોકાર કર્યો તો અમે બધાએ પણ આપની સાથે સુબહાનલ્લાહનો પોકાર કર્યો. એ પછી આપે "અલ્લાહુ અકબર"નો પોકાર કર્યો તો અમે બધાએ પણ આપની સાથે અલ્લાહુ અકબરનો પોકાર કર્યો.

ત્યારે બધાએ નવાઈ પામીને પૂછ્યું, "યા રસૂલલ્લાહ ! આપે સુબહાનલ્લાહ અને અલ્લાહુ અકબરનો પોકાર કર્યો તેનું કારણ શું ?"

આપે જવાબમાં ફરમાવ્યું, "અલ્લાહના આ નેક બંદા પર કબર તંજ થઈ ગઈ હતી. પછી અલ્લાહ તઆલાએ તેને કુશાદા કરી દીધી."

ઈબ્ને હિશામ કહે છે : હઝરત આઈશહનું કથન છે કે રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, "કબર દરેક માણસ પર તંજ થઈને કે સંકોચાઈને તેને દબાવે છે. અગર કોઈ એના દબાવથી બચવા પામતે તો તે સઅદ હતા."

ઈબ્ને ઈસ્હાક કહે છે : એક અન્સારી સહાબીએ હઝરત સઅદની વફાત પર આ શેઅર કહ્યો:

વમહ-તઝઝા અર્જુલ-લાહિ મિમ મવપિ હાલિકિન, • સમિઅના બિહિ ઇલ્લા લિ-સઅદિન અબી અમ્રી.

અમે આજ પર્યંત સાંભળ્યું નથી કે કોઈ મરનારના મરણ પર અલ્લાહનો અર્શ હાલી ઊઠયો હોય. પણ અબૂ અમ્ર એટલે સઅદના મરણ પર હાલી ઊઠયો.

જ્યારે હઝરત સઅદનો જનાઝો ઉપાડવામાં આવ્યો તો એમના અમ્માજી રડતાં રડતાં આ શેઅરો ઉચ્ચારતાં હતાં.

વયલુ ઉમ્મે-સઅદિન સઅદન • સરા - મતવ - વ - હદ-દન,

વ સૂદ-દવ - વ - મજદન • વ ફારિસન મુઅદ-દન,

સુદ બિહિ મસદ - દન • ચકુદુ હામન હદ-દન.

અર્થ : સઅદના માતાજીને સઅદના મરાળનો ખેદ છે. તે એક સત્તાવાહી બળ અને તલવારની ધાર હતો. તે એક નખશિખ નેતાગીરી, સરદારી, પ્રતિષ્ઠા અને પ્રતિભાનું પૂતળું હતો. તે હર પળે તૈયાર ઊભેલા સવાર જેવો હતો જેના થકી દુશ્મનનો રસ્તો બંધ હતો અને જે શત્રુઓના માથાં કાપીને પૂળ ચાટતાં કરી દેનાર હતો.

ઇબ્ને હિશામના કથન મુજબ હઝરત સઅદના અમ્માજીનું નામ અને નસબ આ છે : કુબૈશહ બિન્ને રાફિઅ બિન મુઆવિયહ બિન ઉબૈદ બિન સઅલબહ બિન જબ્ર.

સઅદના અમ્માજીનું વિલાપગીત સાંભળીને રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું : દરેક વિલાપ કરનારી સ્ત્રી જુદું બોલનારી છે. અલબત્ત સઅદ પર વિલાપ કરનારી એમાંથી બાકાત છે. તેણે જે કંઈ કહ્યું, દુરસ્ત કહ્યું.”

જંગે-ખન્દકમાં શહીદ થનારા સહાબા—ઇબ્ને ઈસ્હાક કહે છે : જંગે-ખન્દક પ્રસંગે વધારે નહિ, ફક્ત છ ગૃહસ્થો શહીદ થયા :

- બનૂ અબ્દુલ-અશહલમાંથી ત્રણ ગૃહસ્થો : (૧) હઝરત સઅદ બિન મુઆઝ રદિયલ્લાહુ અન્હુ (૨) હઝરત અનસ બિન અવસ બિન અતીક બિન અમ્ર રદિયલ્લાહુ અન્હુ (૩) હઝરત અબ્દુલ્લાહ બિન સહલ રદિયલ્લાહુ અન્હુ.
- બનૂ જુશમ બિન ખઝરજની શાખ બનૂ સલિમહમાંથી બે ગૃહસ્થો : (૧) હઝરત તુફૈલ બિન નુઅમાન રદિયલ્લાહુ અન્હુ. (૨) હઝરત સઅલબહ બિન ગનમહ રદિયલ્લાહુ અન્હુ.
- બનૂ નજ્જરની શાખ બનૂ દીનારમાંથી એક ગૃહસ્થ : (૧) હઝરત કઅબ બિન ઝૈદ રદિયલ્લાહુ અન્હુ એમને કોઈ નામાલુમ વ્યક્તિનું તીર વાગ્યું જેનાથી એ શહીદ થઈ ગયા.

મુશરિકોના માર્યા ગયેલા માણસો—મુશરિક પક્ષે ફક્ત ત્રણ માણસો આ જંગમાં માર્યા ગયા :

- બનૂ અબ્દુદ-દાર બિન કુસૈયમાંથી : (૧) મુનબ્બેહ બિન ઉસમાન બિન ઉબૈદ બિન સિબાક બિન અબ્દુદ-દાર. એક તીરથી એ વીંધાઈ ગયો અને મક્કહમાં જઈને મરી ગયો.
- બનૂ મખઝૂમ બિન યકઝહમાંથી : (૧) નવફલ બિન અબ્દુલ્લાહ બિન મુગીરહ કતલ થયો. મુસૈલમાનોએ એની લાશનો કબજો લીધો હતો. મુશરિકોએ એની લાશ ખરીદી લેવાની રસૂલુલ્લાહ સલ્વલ્લાહુ અલૈહિ વ સલ્વમને ફર્માઈશ કરી હતી કે, જે કિંમત માગો તે આપવા તૈયાર છીએ. એણે ખન્દક ઓળંગવાનું પરાક્રમ કર્યું હતું. તેમાં એ ગબડી પડ્યો અને માર્યો ગયો. ફર્માઈશના જવાબમાં રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “અમે મરેલાઓના મૃતદેહોની કિંમત ખાનારા નથી. પોતે આવો અને વજર પૈસે એને ઉપારીને લઈ જાવ.” પરવાનગી મળતાં મુશરિકો આવીને એની લાશ ઉપારી ગયા.

ઈબ્ને હિશામ કહે છે : ઈમામ ઈબ્ને શિહાબ ઝુહરીની આ રિવાયત મને મળી છે કે મુશરિકોએ નવફલના મૃતદેહની કિંમત તરીકે રસુલુલ્લાહ સલ્વલ્લાહુ અલૈહિ વ સલ્વમને દસ હજાર દિરહમની પેશકશ કરી હતી.

બનૂ આમિર બિન હુઝૈયની શાખ બનૂ માલિક બિન હસિલમાંથી : (૧) અમ્ર બિન અબ્દે-વુદ્દ જંગે-ખન્ટકમાં માર્યા ગયો. એને હઝરત અલી બિન અબૂ તાલિબે તથવારથી કતલ કર્યો.

ઈબ્ને હિશામ કહે છે : મને એક પ્રામાણિક ગૃહસ્થે ઈમામ ઈબ્ને શિહાબ ઝુહરીની આ રિવાયત કહી સંભળાવી કે હઝરત અલી બિન અલી તાલિબે જંગે-ખન્ટકમાં અમ્ર બિન અબ્દે-વુદ્દની સાથે તેના પુત્ર હસિલ બિન અમ્રને પણ કતલ કર્યો હતો.

બે શહીદોનો સ્વાખ મેળવનારા સહાબી—ઈબ્ને ઈસ્હાક કહે છે : બનૂ કુરૈઝહના યહૂદ સાથે સર્જાયેલી ઘટના વેળા એક મુસલમાન ગૃહસ્થ શહીદ થયા. અર્થાત : બનૂ હારિસ બિન ખઝરજમાંથી હઝરત ખલ્વાદ બિન સુવૈદ બિન સૂઅલબા બિન અમ્રને શહીદ કરી નાખવામાં આવ્યા. એમના સર પર ઉપરથી પથ્થરની ઘંટી ઝીંકવામાં આવી જોણે એમને કચડીને ફેંકી દીધા. આ ઘંટી એક યહૂદી સ્ત્રીએ મેડા પરથી ઝીંકી મારી હતી. ^૧ લોકોનું બયાન છે કે રસુલુલ્લાહ સલ્વલ્લાહુ અલૈહિ વ સલ્વમએ એમના વિષે ફરમાવ્યું, “ખલ્વાદ બિન સુવૈદને બે શહીદોનો સ્વાખ મળશે.”

ઘેરા દરમિયાન એક સહાબીની વફાત—ઈબ્ને ઈસ્હાક કહે છે : રસુલુલ્લાહ સલ્વલ્લાહુ અલૈહિ વ સલ્વમએ બનૂ કુરૈઝહ ફરતે ઘેરો નાખ્યો હતો તે વખતે હઝરત અબૂ સિનાન બિન મિહસન બિન હુરસાન નામે સહાબીનો ઈન્તેકાલ થઈ ગયો. એ બનૂ અસદ બિન ખુઝૈમહના કરારી હતા. એમને બનૂ કુરૈઝહના તે કબ્રસ્તાનમાં દફન કરવામાં આવ્યા જ્યાં તેઓ ખુદ પોતાના માણસોને દફન કરતા હતા. ઈસ્લામના યુગમાં પણ તેઓ પોતાના માણસોને અહીં જ દફન કરતા હતા.

કુરૈશ વિષે એક પેશીનગોઈ—ઈબ્ને ઈસ્હાક કહે છે : જંગે-ખન્ટકથી નિવૃત્ત થઈને મુસલમાન લોકો મદીનહ વાપસ થયા તો મને મળેલી માહિતી મુજબ રસુલુલ્લાહ સલ્વલ્લાહુ અલૈહિ વ સલ્વમએ પોતાના સહાબાને ઉદ્દેશીને ફરમાવ્યું :

લમ તગઝૂ-કુમ કુરૈશુન

બઅદ આમિકુમ હાઝા.

વલાકિન્ન કુમ તગઝૂ-નહુમ.

કુરૈશ હરગિઝ જંગ કરી શકવાના નથી;

આ વરસ પછી તમારી સાથે.

પણ હવે તમે તેઓ સાથે જંગ કરી શકશો.

બાદમાં રસુલુલ્લાહ સલ્વલ્લાહુ અલૈહિ વ સલ્વમની આ પેશીનગોઈ અક્ષરસઃ સાચી ઠરી. કુરૈશ એ પાછી ક્યારેય મદીનહ પર કોઈ ચઢાઈ કરી શક્યા નહિ. ઝિલટાનું રસુલુલ્લાહ સલ્વલ્લાહુ અલૈહિ વ સલ્વમ તેઓની સાથે લડતા રહ્યા અને વધુ સમય વીત્યો નહિ કે રસુલુલ્લાહ સલ્વલ્લાહુ અલૈહિ વ સલ્વમએ કુરૈશ પર ચઢાઈ કરીને મક્કહ ફતેહ કરી લીધું.

(નોટ : અલ્લામા ઈબ્ને હિશામે જંગે-ખન્ટક અને બનૂ કુરૈઝહ પર ચઢાઈનું બયાન

ખતમ કરીને રાબેતા મુજબ અરબના પંકાથેલા મુસ્લિમ અને મુશરિક શાઈરોના તે લાંબાચોડા

કસીદા તથા મરજિયા ટાંકેલા છે જે તેઓએ ઉપરની બંને ઘટનાઓને અનુસરીને રચેલા છે. આ કાવ્યો પુસ્તકના બે પ્રકરણોના ૩૩ પાનાંઓ પર તેના તરજુમા સાથે ફેલાયેલાં છે. અમે એ બંને પ્રકરણો જતાં ક્યાં છે. શાઈરોના નામ આ છે : દિરાર બિન ખત્તાબ બિન મિરદાસ, હઝરત કઅબ બિન માલિક, અબ્દુલ્લાહ બિન ઝિબઅરા, હઝરત હસ્સાન બિન સાબિત, મુસાફિઅ બિન અબ્દે-મનાફ, હુબૈરહ બિન અબી વહબ, અબૂ સુફયાન બિન હારિસ બિન મુત્તલિબ , ઈબ્ને જવ્વાલ સમ્બલી.

ફક્ત બે શાઈરોના કલામના ચુંદા શેઅરો નમુના તરીકે અત્રે રજૂ કરીએ છીએ. એમાંના એક શાઈર વિરોધ પક્ષના દિરાર બિન ખત્તાબ બિન મિરદાસ છે. અને બીજા શાઈર મુસ્લિમ પક્ષના હઝરત કઅબ બિન માલિક રદિયલ્લાહુ અન્હુ છે. “હ”

દિરાર બિન ખત્તાબનું કાવ્ય—————ઈબ્ને ઈસ્હાક કહે છે : બનૂ મુહારિબ બિન ફિહરની બિરાદરીવાળા દિરાર બિન ખત્તાબ બિન મિરદાસે જંગે-ખન્દકને લગતા આ શેઅરો કહ્યા છે :

૫ મુશ-ફિકતુ તઝુબ્બ બિનઝ - ઝુબૂલા. • વકટ કુદલા અરબ-દસ્તન તહ્લા.

કેટલીયે માયાળુ સન્નારીઓ અમારા મામલા અંગે તરહ-તરહના ગુમાનો કરવા લાગી ગઈ; જ્યારે કે અમે એક બળવાન અને વિરાટ લશ્કરની નેતાગીરીનું સુકાન સંભાળી લીધું. અમારું લશ્કર જે દિશાએથી પસાર થઈ જતું, ઘંટીના પડો પેઠે બધું જ દબી નાખતું હતું.

કઅબ્બ ઝહા-અહા ઉહુદુલ ઇઝા મા • બટત અરકા - નુહ લિલ-નાઝિરીના .

જ્યારે આ વિરાટ લશ્કરના ચારે ૫ ખૂંટા, જેનારાઓની નજરે પડતા તો એવું લાગતું જાણે ઉહુદ પહાડ ઊભેલો છે.

તરલ - અબદાલ ફીહા મુસ - બિગાતિલ • અલલ - અબતાલે વલ-ચલબલ - હસીના.

તમે આ લશ્કરમાં મોટા-મોટા ભડવીરોને બખતરોના પોશાકમાં સજ્જ થયેલા અને ભારે ભરખમ ઢાલો ઉપાડીને ચાલતા જોઈ લેત !

૫ ગુરદલ કલ-ફિદાહે મુસવ- ૫ માતિલ • નઈમુ બિહલ - ગુવાતલ - ખાતિઇના.

અને આ લશ્કરમાં ઓછા વાળોવાળા, મોંઘી કિંમતવાળા, તીરની ગતિએ દોડનારા જાતવાન ઘોડાઓ તમને દેખાતે. આ ઘોડાઓ થકી અમે ગુનાહખોરોની, ખોટા રસ્તે ચાલનારાઓની, માથાભારે ઈન્સાનોની પૂઠ પકડતા હતા. (એટલે મુસલમાનોની)

કઅબ્બ-હુમ ઇઝા સાલૂ ૫ સુલ્ના • બિ-બાબિલ - ખન્દકેને મુસા - ફિહ્ના.

જે સમયે ખન્દકને દરવાજે તેઓએ પણ આક્રમણ કર્યું અને અમે પણ આક્રમણ કર્યું તો એ ભટકેલા અને ગુમરાહ ઈન્સાનો જાણે અમારી સાથે હસ્તપૂનન કરતા હતા.

ઉનાસુલ લા બરા ફીહિમ રશીદલ • વકટ કાલૂ અ-લસ્ના રાશિદીના.

એ એવા લોકો છે કે જેઓમાં એક પણ ઈન્સાન તમને સીધા રસ્તે ચાલનારો દેખાશે નહિ. આમ છતાં તેઓનો દાવો છે કે, “શું અમે સીધા રસ્તે ચાલનારા લોકો નથી ?”

ફાદ-જરના - હુમ શહરન કરીતન • વ કુબા ફવ-કુમ કલ- કાહિરીના.

અમે તેઓને મુકમલ એક મહિના સુધી ઘેરામાં ગૂંજાવી રાખ્યા, અને તેઓને માથે અઝાબે-ઈલાહી પેઠે છવાયેલા રહ્યા.

બિ - ઝેટીના સવારિમુ મુર-હવાતુન • બકદુ બિહલ મફારિકે વથ-શુહીના.

અમારા હાથોમાં કાપીને ટુકડા કરી નાખનારી તલવારો હતી. એજ તલવારોથી અમે તેઓના મસ્તકો અને ખોપરીઓના ચીથરાં ઉડાવી રહ્યા હતા.

ફ - લવલા ખનડકુલ કાન્નુ લટેહિ • લટમ - મરના અલેહિમ અજ-મઝેના.

અગર એ ખનડક ન હોત જેના સહારે તેઓ ટકી રહ્યા હતા તો, અમે એક-એકને વીણી-વીણીને કતલ કરી નાખતે !

ફઈલ નરહલ ફઈબના કટ તરક -ના • લટય અબયાતે - કુમ સઅદન રહેના.

માટે જો અમે મક્કહ ભાણી કૂચ કરી રહ્યા છીએ તો-શું અમે તમારા ઘરો પાસે સઅદ બિન મુઆઝને મરવા માટે ગીરો નથી મૂકી આવ્યા ?

ઈઝા જબ્બઝ - ઝલામુ સમિઅ-તા નવહય • અલા સઅદિન ચુર-જિઅનલ - હઝેના.

જયારે રાતનું અંધારું ઊતરી આવે તો તે વેળા બેરાંઓની રડારોળ સાંભળી લેજો; જેઓ પોતાની રડાકૂટથી, સઅદના છાન્નિયાં લેનારી હસે અને એકબીજીના સૂરમાં સૂર પુરાવનારી હસે.

હઝરત કઅબનું જવાબી કાવ્ય ———— ઈબ્ને ઈસ્હાક કહે છે : દિશાર બિન ખતાબના ઉપલા શેઅરોનો જવાબ, બન્નૂ સલમહવાળા હઝરત કઅબ બિન માલિક રદિયલ્લાહુ અન્હુએ આપ્યો છે. તેઓ કહે છે :

વ સાઈ-લતિન તુસાઈલુ મા લહેના • વલવ શહિદત અરત્ના સાબિરેના.

કેટલીયે પૂછનારી સન્નારીઓ પૂછી રહી છે કે અમે જંગમાં કઈ વસ્તુ સાથે બાખડયા ? અને અમે શું-શું કરી દેખાડ્યું ? મારો જવાબ આ છે કે, અગર એ સન્નારીઓ જોઈ લેત તો એ પ્રસંગે તેઓ અમને ખૂંખાર દુશ્મનના મુકાબલાની ઝીંક ઝીલી રહેલા જોતે !

સખરના લા નરા સિલ્લાહિ ઈદલન • અલા મા નાબના મુત-વક - કલીના.

અમે સંપૂર્ણ ધીરજ અને દ્રઢતાથી કામ લીધું. અમારી ઉપર સતત તૂટી પડનારી મુસીબતોમાં અને આફતોમાં, અલ્લાહ પર ભરોસો કરીને, અમે જે સહનશીલતાથી કામ લીધું તેનો દાખલો જડે એમ નથી.

વ કાના લબન-નબીચ વઝીરા સિદ્કિન • બિહી નઅલ્લ-બરિચ-ચતા અજ-મઈના.

અને અમારા માટે અલ્લાહના નબી સલ્વલ્લાહુ અલૈહિ વ સલ્વમ હતા; જેઓ હક અને સચ્ચાઈમાં અમારા મદદગાર હતા; જેમના વસીલાથી અમે સારીયે મખ્લૂક પર વર્ચસ અને ઉપરવટ મેળવી લઈશું.

નુકાતિલુ મઅ-શરન ઝલમૂ વ અક-ફૂ • વ કાન્નુ બિલ ગદાવતે મુરસિટીના.

તે જથ્થાઓ જેઓ સિતમખોર, હિંસાખોર અને નાફરમાન છે અને જેઓએ કેવળ દુશ્મનીના પાપ

પર (નહિ કે સચ્ચાઈના પાયા પર) અમારી સાથે લડાઈની આટલી જંગી તૈયારી કરી છે, અમે છેવટ સુધી તેઓની સાથે લડતા રહીશું.

બિ-બાબિલ - ખન્ટકેન કચળ ઉડેલ • શવાબિકુ - હુળ ચઢમી - નલ - અરેના.

ખન્ટકને દરવાજે જાગે સિંહો ઊભેલા હતા જોયો સંગઠિત થઈને પોતાના બોડનું રક્ષણ કરી રહ્યા હતા.

ફવારિસુ-ના ઇઝા બ-ક-રૂ વ રાહ • અલલ - અઘાએ શૂશન મુઅલે - મચના.

લ - જન્સુરુ અહમદંપ વલ્લાહિ હુલ્તા • નફૂના ઈબાદ સિદકીન મુખ-લિસીના.

જંગની નોબત ગગડાવનારા અને અભિમાનની તિરછી નજરથી જોનારા દુશ્મન પર જ્યારે અમારા સવારો સવાર-સાંજ ત્રાટકી રહ્યા હતા તો અમે અમારા પ્યારા અહમદ સલ્વલ્લાહુ અલૈહિ વ સલ્વમની મદદ કરી રહ્યા હતા. એના જ નતીજાએ આજે અમે અલ્લાહના સાચા અને નિખાલસ બંદા બની ગયા છીએ.

વ - ચઅ - લમુ અહલ - મક્કતા હીના સારૂ • વ - અહઝાબુન અતવ મુતહઝ - ઝબીના.

બિઅન - નલ્લાહ લૈસા લહૂ શરીફુન • વઅન - નલ્લાહ મવલલ મુઅ-મિનીના.

મક્કહના કુરૈશ અને તે જૂથો જોયો જથ્થાબંધી કરીને ચઢી આવ્યા હતા, જ્યારે પાછા જવા લાગ્યા તો તેઓને ખાતરી થઈ ગઈ હતી કે સાચેસાચ અલ્લાહનો કોઈ ભાગીદાર નથી અને સાચેસાચ અલ્લાહ મુસલમાનોનો બેલી છે.

ફ - ઇમ્મા તકતુલુ સઅદન સિફાહન • ફ - ઇન - નલ્લાહ ખયરુલ - કાદિરીના

અગર તમે પોતાની નાદાની અને બેવકૂફીથી હઝરત સઅદને મારી પાણ નાખ્યા તો એથી શું થાય છે? અલ્લાહ તઆલા તો દરેક પર કુદરત અને કાબૂ ધરાવનારો છે.

સયુદ - બિલુ - હૂ જિનાનન તૈયિબાતિન • તફ્ફુલુ મકા - મતન લિસ - સાલિહીના.

એ અલ્લાહ ! હઝરત સઅદને ઊંચા વર્ગની જન્મતમાં જન્મા આપજો ! એ જન્મત અલ્લાહના નેક બંદાઓનું કાયમી રહેઠાણ છે.

કમા કદ રહુકુમ ફલ્લા શરીદન • બિ - ગેઝિકુમ ખઝાયા ખાએબીના.

જેમકે તેણે એટલે અલ્લાહ તઆલાએ તમને શિકસ્ત આપીને ભાજેડુ બનાવી દીધા અને તમે પોતાનાજ ગુસ્સામાં વળ ખાતા, ઝલ્લીલો-ખ્વાર થઈને, નિરાશ ચેહરે, નુકસાન વેઠનારા બનીને, દુમ દબાવતા ભાગી ગયા. અને આ સ્થળે તમને કંઈ પાણ મળવા પામ્યું નહિ.

બિ - રીહિન આસિફિન હબ્બત અલૈકુમ • ફ - ફુન્તુમ તહ-તહા મુતકમ - મિહીના.

એટલું જ નહિ, તમારી ઉપર પ્રચંડ વાવાઝોડાનું જે તોફાન તૂટી પડ્યું અને જેનાથી તમે આંધળા બનીને ઊંધા વળી ગયા હતા. એ એવો અઝાબ હતો જેનાથી તમારું નામો-નિશાન દુનિયાની સપાટી પરથી નાબૂદ થતાં-થતાં બચી ગયું.

ઈબ્ને ઈસ્હાક કહે છે : વિરોધ પક્ષના શાઈર અબ્દુલ્લાહ બિન ઝિબઅરાએ પાણ લાંબું કાપ્ય રચેલું છે. (એમાંના બેએક શેઅરો આ છે :)

જૈશુન ઉચચ-નતુ કાસિદુન બિ - લવાએહી, • ફીદે વ સખુન કાઈદુલ- અહઆબે.

અમારૂં લશ્કર તે લશ્કર હતું જેમાં ઉચૈનહ જેવો મહારથી પાણ મવજૂદ હતો જેણે પુધ્ધનો ઝંડો ઉપાડેલો હતો અને લશ્કરોનો સૌથી મોટો ઉપરી અબૂ સુફ્યાન જેવો સરસેનાપતિ પણ સંગાતે હતો.

કરમાના કલ બદરૈના અસ્બહા ફીદેમા, • નયસલ ફહીર વ - મઅ-કલિલ હુરબે.

આ બંને વીરનરો આખા લશ્કરમાં ચઉદમી રાતના ચાંદ જેવા લાગતા હતા. જરૂરતમંદોની ફરિયાદો સાંભળવી, લોકોની હાજતો પુરી કરવી, મેદાનથી નાસનારાઓને બાંધીને કેદ કરવા, એ બધી કામગીરી આ બંને વીરનરો બજાવતા હતા.

લવલલ ખનાદિકુ ઝાદિફ મિન જમ-ઈદિમ, • કલ્લા લ-તચરિન સુગ-ગબિન વ કિઆબે.

અગર આ ખન્ટકો ખાડી પેઠે આડે નહિ આવતે તો અમારા લોકો, મુસલમાનોના લશ્કરમાંથી બેશુમાર લોકોને કતલ કરીને, ભૂખ્યાં પક્ષીઓ તથા ભૂખ્યાં વડાઓના ખોરાક તરીકે છોડી જતે.

ઈબ્ને ઝિબઅરાના આ શેઅરોનો જવાબ પાણ હઝરત કઅબ બિન માલિકે રર શેઅરોના કાવ્યમાં આપ્યો છે જેનો છેલ્લો શેઅર આ છે.

જાઅત સખીબતુ કય તુગાલિબા રબબહા, • ફ - લ - સુગ - લખ્ખન મુગા - લિબુલ - ગલ્લાબે.

આ દુશ્મન કુરૈશીઓ એવા વિચારે ચઢી આવ્યા હતા કે જીત મેળવી લેવામાં પોતાના પાલનહારની સાથે ટક્કર ઝીલે. પરંતુ સૌથી બળવાન અને શક્તિશાળી અલ્લાહની પાક જત સાથે જે કોઈ ટક્કર ઝીલે તે જરૂર-બેજરૂર પટકાઈ પડે છે.

ઈબ્ને હિશામ કહે છે : મને એક ખાતરીના ગૃહસ્થે આ માહિતી આપી અને આ ગૃહસ્થને અબ્દુલ-માલિક બિન યહયા બિન અબ્બાદ બિન અબ્દુલ્લાહ બિન ઝુબૈરે કહ્યું કે, હઝરત કઅબ બિન માલિકનો ઉપરનો શેઅર જ્યારે રસુલુલ્લાહ સલ્વલ્લાહુ અલૈહિ વ સલ્વમએ સાંભળ્યો તો આપે તેમને ફરમાવ્યું, "હે કઅબ! આ શેઅર બદલ અલ્લાહ તઆલાએ તમારો આભાર માન્યો."

સલ્લામ બિન અબિલ-હુકૈકની કતલ

ખેબરનો ફિત્નાખોર યહૂદી સરદાર • ખઝરજી મુસલમાનોની દરખાસ્ત • ખઝરજી બહાદુરીની પ્રતિજ્ઞા • ખઝરજી સાહસપીરો ખેબર તરફ • યહૂદી સરદારના કિલ્લામાં • સાહસપીરો સલ્લામના ચચનખંડમાં • સલ્લામના મરણની જાહેરાત • સલ્લામને કોણે કતલ કર્યો • હઝરત હરસાનના ચેઅરો.

ખેબરનો ફિત્નાખોર યહૂદી સરદાર—ઈબ્ને ઇસ્હાક કહે છે : અબૂ રાફિઅ સલ્લામ બિન અબિલ-હુકૈક નામે યહૂદી સોદાગર પોતાની કૌમનો જાણીતો અને માનીતો સરદાર હતો. સલ્લામ તેનું નામ અને અબૂ રાફિઅ તેનું ઉપનામ હતું. એ યહૂદીઓના એવા અગ્રણી સરદારોમાંથી હતો જેઓએ રસૂલુલ્લાહ સલ્વલ્લાહુ અલૈહિ વસલ્લમના મુકાબલામાં ખન્દકનું પુધ્ધ ખેલવા માટે કુરૈશ ઉપરાંત, અરબના ઢગલાબંધ મુશરિક કબીલાઓને ઉરકેરીને, તેઓના જથ્થાઓના જથ્થાઓને સંગઠિત કરી લીધા હતા કે જેથી મદીનહ પર ચઢાઈ કરીને કાયમ માટે ઇસ્લામના મૂળિયાં ઉખેડી નાખવામાં આવે. ^૧

આથી પહેલાં અનસારના ઔસ કબીલાના કેટલાક સાહસિક મુસલમાનો, જંગે-ઉહુદ પૂર્વે યહૂદી સરદાર અને શાઈર કઅબ બિન અશરફને, તેની ઇસ્લામ-દુશ્મની અને ફિત્નાખોરીને કારણે કતલ કરી ચૂક્યા હતા. કેમકે એ રસૂલુલ્લાહ સલ્વલ્લાહુ અલૈહિ વસલ્લમનો બહુ મોટો દુશ્મન હતો. પોતાની શાઈરીથી આપની શાનમાં નિંદાકાવ્યો કે આપની બદગોઈઓની કવિતાઓ રચીને લોકોની લાજાણીઓને આપની વિરૂધ્ધ ભડકાવ્યા કરતો હતો. વળી હદ તો ત્યારે વળી જ્યારે તેણે પાકદામન મુસલમાન ખાતૂનોની આબડૂને કલંક લાગે તેવાં પ્રેમરસથી છબ્રકાતાં કાવ્યો લખીને તેનો પ્રચાર કરવા માંડ્યો હતો.

ખઝરજી મુસલમાનોની દરખાસ્ત—મુસલમાનોને જ્યારે જંગે-ખન્દક અને બનૂ કુરૈજહના બખેડાઓથી ફરાગત મળી તો ખઝરજી કબીલાના કેટલાક સાહસિક જવાનો રસૂલુલ્લાહ સલ્વલ્લાહુ અલૈહિ વસલ્લમની તહેનાતમાં હાજર થયા અને તેઓએ સલ્લામ બિન અબિલ-હુકૈકને કતલ કરી નાખવાની દરખાસ્ત આપની સેવામાં રજૂ કરી. તે સમયે સલ્લામ ખેબરમાં રહેતો હતો. આપે તેઓની આ દરખાસ્ત કબૂલ કરી

૧. સલ્લામ બિન અબિલ-હુકૈક બહુ માલદાર અને મોટો વેપારી ગૃહસ્થ હતો. ખેબરમાં વસનારા યહૂદીઓ સાથે પોતાના કિલ્લામાં રહેતો હતો. કઅબ બિન અશરફ અને હુયય બિન અખતબ પેઠે રસૂલુલ્લાહ સલ્વલ્લાહુ અલૈહિ વસલ્લમનો જાની દુશ્મન હતો. મક્કહના કુરૈશ અને મુશરિક કબીલાઓના જથ્થાઓની હરેક પ્રકારે મદદ કરીને મદીનહ પર ચઢાઈ કરાવવામાં એણે અગ્ર ભાગ ભજવ્યો હતો. (સીરતુલ-મુસ્તફા જિ. ૨ પા. ૧૭૬) “હ”

લીધી અને સલ્લામને કતલ કરી નાખવાની તેઓને પરવાનગી આપી દીધી.

ઇબ્ને ઈસ્હાક કહે છે : મને મુહમ્મદ બિન મુસ્લિમ બિન શિહાબ ગુહરીએ હઝરત અબ્દુલ્લાહ બિન કઅબ બિન માલિકની આ રિવાયત બયાન કરી. તેમણે કહ્યું :

“અલ્લાહ તઆલાએ રસૂલુલ્લાહ સલ્વલ્લાહુ અલૈહિ વ સલ્વમ માટે સફળતા અને સિધ્ધિના જે સાધનો તૈયાર કરી રાખ્યાં હતાં તેમાંથી એક આ વાત પણ હતી કે, મદીનહના અન્સારના બંને કબીલા એટલે ઔસ અને ખઝરજના મુસલમાનો, રસૂલુલ્લાહ સલ્વલ્લાહુ અલૈહિ વ સલ્વમના દરબારમાં ગર્વ લેવા જેવું મર્દાનગીનું કોઈ સાહસ ખેડવામાં અને પરાક્રમ કરી બતાવવામાં હમેશા એકબીજાને ટપી જવાના પ્રયત્નો કરતા રહેતા હતા.

એટલે રસૂલુલ્લાહ સલ્વલ્લાહુ અલૈહિ વ સલ્વમના લાભનું એક જોખમ ભરેલું કામ અગર ઔસ કબીલાના બહાદુરો કરી બતાવતા તો ખઝરજ કબીલાના બહાદુરો તરત પોકારી ઊઠતા કે, “આ પરાક્રમમાં પણ તમે રસૂલુલ્લાહ સલ્વલ્લાહુ અલૈહિ વ સલ્વમના દરબારમાં અમારા ઉપર સરસાઈ કે શ્રેષ્ઠતા ભોગવી શકવાના નથી!” (એટલે અલ્લાહએ ચાહ્યું તો એના કરતાં પણ મોટું પરાક્રમ કરીને અમે તમને દેખાડી દઈશું !) એ પછી ખઝરજ કબીલાના બહાદુરો ત્યાં સુધી ચેનધી નહિ બેસતા જ્યાં સુધી કે તેવું જ અથવા તેથી સઠિયાતું કોઈ પરાક્રમ કરીને દેખાડી નહિ દે ! અને જ્યારે ખઝરજવાળા એ જોખમી પરાક્રમ કરીને બતાવી દેતા તો ઔસના બહાદુરો કોઈ બીજા જોખમી પરાક્રમનું બીડું ઝડપી લેતા.

ખઝરજ બહાદુરોની પ્રતિજ્ઞા—રસૂલુલ્લાહ સલ્વલ્લાહુ અલૈહિ વ સલ્વમના કટ્ટરવાદી દુશ્મન કઅબ બિન અશરફને જ્યારે તેની અદાવતને કારણે ઔસ કબીલાના બહાદુરોએ કતલ કરી નાખ્યો હતો તો ખઝરજ કબીલાના સાહસખેડુ બહાદુરોએ પ્રતિજ્ઞા લેતાં કહી દીધું હતું કે, “અલ્લાહના સોગંદ! આ સાહસમાં પણ ખઝરજવાળા અમારા ઉપર સરસાઈ ભોગવી શકવાના નથી !”

રાવીનું કથન છે : આ પ્રતિજ્ઞા પછી ખઝરજ કબીલાના લોકોમાં એવી ચર્ચા ચાલી નીકળી કે, “રસૂલુલ્લાહ સલ્વલ્લાહુ અલૈહિ વ સલ્વમ સાથે નાહકની દુશ્મની રાખવામાં આજકાલ કઅબ બિન અશરફ જેવો કોણ માગુસ છે ?”

જવાબમાં લોકોએ સલ્લામ બિન અબિલ-હુકેકનું નામ લીધું. ત્યારે ખઝરજના સાહસવીરોએ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં જઈને સલ્લામને કતલ કરી નાખવાની પરવાનગી માગી તો આપે તેઓને પરવાનગી આપી દીધી.

ખઝરજ સાહસવીરો જૈબર તરફ—હવે ખઝરજ કબીલાની શાખ બનૂ સલિમહના પાંચ સાહસિક જવાનો એટલે : (૧) હઝરત અબ્દુલ્લાહ બિન અતીક રદિયલ્લાહુ અન્હુ (૨) હઝરત મસઊદ બિન સિનાન રદિયલ્લાહુ અન્હુ (૩) હઝરત અબ્દુલ્લાહ બિન ઉનેસ રદિયલ્લાહુ અન્હુ (૪) હઝરત અબૂ કતાદહ હારિસ્ બિન રિબઈ રદિયલ્લાહુ અન્હુ (૫) અને હઝરત ખુઝાઈ બિન અસવદ રદિયલ્લાહુ અન્હુ જેઓ અસલમ કબીલાના એક સભ્ય અને બનૂ સલિમહના કરારી હતા. એ બધા આ હેતુની સિધ્ધિ માટે જૈબર તરફ રવાના થયા. મદીનહથી ઊપડતી વેળા રસૂલુલ્લાહ સલ્વલ્લાહુ અલૈહિ વ સલ્વમએ હઝરત અબ્દુલ્લાહ બિન અતીકને આ જમાઅતના અમીર બનાવ્યા અને સાથે તાકીદ ફરમાવી કે કોઈ સ્ત્રી કે બાળકની હત્યા કરવી નહિ.

આ સૂચનો લઈને પાંચે સાહસવીરો અંતે જૈબરમાં વસેલા થલૂદીઓની વસતિમાં પહોંચી ગયા.

ચઢૂદી સરદારના કિલ્લામાં—રાતનો વધુ સમય વીત્યો ન હતો. પાંચે ગૃહસ્થો અલ્લાહનું નામ લઈને સલ્વામ બિન અબિલ-હુકેકની કિલ્લા જવેલી હવેલી પાસે પહોંચીને બેઠકડક તેમાં દાખલ થઈ ગયા. પૂરી સાવચેતીથી કદમ બઢાવતા દરેક ખંડનો દરવાજો બંધ કરતા ગયા કે જેથી અંદરનો કોઈ માણસ બહાર ન આવી શકે. સલ્વામ ઉપરના માળે પોતાના શયનખંડમાં દરવાજો બંધ કરીને સૂતેલો હતો. માળ પર જવા માટે ખજૂરીના થડની સીડી લાગેલી હતી. એજ સીડી પર થઈને આ લોકો તેના શયનખંડને દરવાજો જઈને ઊભા થઈ ગયા અને અંદર આવવાની રજા માટે તેના દરવાજા પર ટકોરા માર્યા. સલ્વામની બીબી જાગતી હતી. ટકોરા સાંભળીને બારણા પાસે આવી અને બોલી, “કોણ છે ?”

જવાબ મળ્યો, “અમે અરબના વેપારી છીએ. અનાજની ખરીદી માટે આવ્યા છીએ.”

બીબી બારણું ઉઘાડતાં બોલી, “આવો ઘરધણી અંદરના કમરામાં છે. કદાચ જાગતા હશે. અંદર જઈને વાત કરો.”

સાહસવીરો સલ્વામના શયનખંડમાં—ઈબ્ને ઈસ્હાક કહે છે : અહીંથી આગળ એ સાહસવીરોનું પોતાનું બપાન શરૂ થાય છે : “અમે પહૂદના કિત્નાખોર સરદાર સલ્વામ બિન અબિલ-હુકેકના શયનખંડમાં પહોંચી ગયા. સાથે જ સાવચેતી રૂપે કમરાનું બારણું અંદરથી બંધ કરી લીધું કે જેથી તેની બીબી કે ઘરની કોઈ વ્યક્તિ અંદર આવીને અમારા કામમાં ખલલ નહિ નાખે. કમરાનો દરવાજો બંધ થતાં જ તેની બીબી બૂમરાણ મચાવવા લાગી અને બૂમો પાડી-પાડીને લોકોને મદદ માટે બોલાવવા લાગી કે, “દોડો કોઈ ડાકૂઓ ઘરમાં ઘૂસી આવ્યા છે !”

“અમે જલદીથી પોતાની તલવારો મિયાનમાંથી કાઢીને હાથોમાં લઈ લીધી. અબુલ-હુકેકનો બેટો સલ્વામ પોતાની પથારી પર લાંબો થઈને સૂતેલો હતો અને અલ્લાહના સોગંદ ! રાતના અંધારામાં તેના શરીરની સફેદી સિવાય બીજી કોઈ વસ્તુથી તેની નિશાની જણાતી ન હતી. બસ એવું લાગતું હતું જાણે સફેદ રંજનું કોઈ મિસરી કપડું પલંગ પર પડેલું છે.

તેની બીબી બૂમબરાડા મચાવવા લાગતી ત્યારે અમારામાંથી એક જણ તેના માથે તલવાર તાણી લેતો પાણ રસૂલુલ્લાહ સલ્વલ્લાહુ અલેહિ વ સલ્વમના સૂચનનો ખિયાલ કરીને તરત પોતાનો હાથ નીચો કરી લેતો. જો આ સૂચન રસૂલુલ્લાહ સલ્વલ્લાહુ અલેહિ વ સલ્વમ તરફથી ના મળ્યું હોત તો એજ પળે તેની બીબી તરફથી પાણ અમને છુટકારો મળી જત !

છેવટે અમે પોતાની તલવારો અબુલ-હુકેકના બેટા તરફ લંબાવી દીધી. અબ્દુલ્લાહ બિન ઉનૈસની તલવાર તેના પેટમાં ઘૂસી ગઈ. તલવારની આણી તેના પેટમાં ઘૂસતાં જ તે ચિલ્લાઈ ઊઠ્યો, “કતની! કતની !” એટલે બસ-બસ, આટલું જ મારા માટે બસ છે !

એ પછી અમે બહાર દોડી ગયા. અબ્દુલ્લાહ બિન ઉનૈસની નજર આંખી હોવાથી ઓછું દેખાતું હતું. ઉતાવળમાં નીચે ઊતરતાં સીડીથી ગબડી પડ્યા જેના કારણે તેમનો હાથ ખુરી રીતે મોચકાઈ ગયો. ઈબ્ને હિશામની રિવાયત મુજબ સીડી પરથી પટકાઈ જવાને કારણે તેમનો હાથ નહિ, પગ મોચકાઈ ગયો અને બીજી રિવાયત મુજબ તેમના પગનું હાડકું તૂટી ગયું. અમે એમને ખળે ઉપાડી લીધા અને લોકોની નજરોથી બચતા પાણીના ગરનાળાંને રસ્તેથી એમને લઈને બહાર નીકળી ગયા.

એ દરમિયાન કિલ્લાવાળાઓએ દીવા પેટાવીને રોશની કરી હતી અને તેના પ્રકાશમાં અમને પકડી પાડવાની ચોતરફ દોડધામ કરી મુકી હતી. પણ અંતે તો તેઓએ નિરાશાનું જ મોં જોવું પડ્યું. રાતના અંધારાનો લાભ લઈને અમે તેઓની પહોંચથી બહાર નીકળી ગયા હતા. છેવટે થાકીહારીને હતાશ ચેહરે તેઓ અબુલ-હુકેક પાસે ચાલ્યા ગયા અને દીવાઓની રોશનીમાં તેના પલંગની ફરતે જઈને ઊભા થઈ ગયા. તે વેળા અલ્લાહના એ દુશ્મન પર સકરાતની હાલત હતી અને તેનો શ્વાસ તૂટી રહ્યો હતો.”

સલ્લામના મરણની જાહેરાત—“તે વેળા અમારી વચ્ચે સવાલ ઊભો થયો કે, આખર આપણને ખબર કેવી રીતે પડે કે અલ્લાહનો એ દુશ્મન મરી ગયો છે ? એના જવાબનું જોખમ ખેડવા અમારો એક સાથી તૈયાર થયો. તેણે કહ્યું, “હું હમાણા જઈને એની બાતમી મેળવી લાવું છું.”

આમ કહીને અમારો એ સાથી અંધારામાં ગાયબ થઈ ગયો અને પૂરી સાવચેતી તથા સાવધાનીથી લપાતો-છુપાતો કિલ્લા પાસે પહોંચી ગયો અને ત્યાં ઊભેલાં લોકોના ટોળામાં સિફતપૂર્વક ઘૂસી ગયો. ત્યાંથી પાછા આવીને તોણે વિગત દર્શાવતાં કહ્યું, “મેં જોયું કે યહૂદી સ્ત્રી-પુરૂષો તેને ઘેરીને ઊભેલાં છે. તેની બીબી હાથમાં દીવો લઈને ખાવિન્દનું મોં જોતી હતી અને રડતાં-રડતાં લોકોને કિસ્સો કહેતી હતી. તે બોલતી હતી, “અલ્લાહના સોગંદ ખાધને કહું છું કે મારા કાનોએ અબ્દુલ્લાહ બિન અતીક જેવો અવાજ સાંભળ્યો હતો. પછી મને થયું કે ના, ઈબ્ને અતીક તો મદીનહમાં રહે છે, તે અહીં ક્યાંથી ?”

આમ કહીને તે ફરીવાર તેના ખાવિન્દનું મોં જોવા લાગી અને પછી અચાનક પોકારી ઊઠી, “હાથ હાથ, રબ્બે-યહૂદના સોગંદ ! એ તો મને રડતી મૂકીને ચાલી નીકળ્યો !”

અમારા સાથીએ પોતાની વાત ચાલુ રાખતાં ઉમેર્યું, “બસ પછી શું હતું ! સાચું કહું તો તેની બીબીના આ બોલોથી વધુ મીઠા બોલો મારા કાનોએ આજ સુધી સાંભળ્યા નથી !”

સલ્લામને કોણે કતલ કર્યો—આ સમાચાર મળતાં જ અમે અમારા સાથીને ખભે ઉપાડીને ત્યાંથી ચાલી નીકળ્યા અને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને અલ્લાહના દુશ્મનની કતલનો પૂરો કિસ્સો કહી સંભળાવ્યો. આપની એજ મજલિસમાં કોની તલવારે અલ્લાહના દુશ્મનને કતલ કર્યો તે અંજે અમારી વચ્ચે મતભેદ ઊભો થયો કેમકે અમારામાંથી દરેક જણ તેની કતલનો દાવેદાર હતો.

રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “વાર તમે લોકો તમારી તલવારો મારી સામે પેશ કરો.”

અમે અમારી તલવારો રજૂ કરી. આપે તલવારોની ઝીણવટભરી તપાસ કરી અને પછી ફરમાવ્યું, “તે અબ્દુલ્લાહ બિન ઉન્સેસની તલવારથી કતલ થયો છે. એમની તલવાર પર હું અનાજની અસર જોઈ છું.”

હઝરત હસ્સાનના શેઅરો—ઈબ્ને ઈસ્હાક કહે છે : સાહસવીરોના આ પરાકર્મના મામલે હઝરત હસ્સાન બિન સાબિત રદિયલ્લાહુ અન્હુએ કેટલાક શેઅરો કહ્યા જેમાં તેમણે કઅબ બિન અશરફ અને સલ્લામ બિન અબિલ-હુકેકની કતલનો ઉલ્લેખ કર્યો છે :

લિલ્લાહે દઈ અસા-બતિલ લાકૈ - તહુમ, • યબ્જલ - હુકૈકા વ અન્તા યબ્જલ - અશરફ.

હે ઈબ્ને અબિલ - હુકૈક ! અને હે કઅબ બિન અશરફ ! તે જમાઅતનું શું પૂછ્યું જેની સાથે તમે

બોટકાઈ પડયા !

ચસડના બિલ - બીદિલ - બિકાફે ઈલિકુમ, • મ-ર-હન ક - ઉસદિન ફી અરીબિમ મુગરેફે.

આ લોકો પોતાની હલકી-ફુલકી તલવારો લઈને, આડીઓની બોડમાં ભરાયેલા સિંહો પેઠે, મજમગમથી રાતની વેળા તમારી તરફ ચાલી નીકળ્યા.

હત્તા અતપ - કુમ ફી મહલ્લે બિલાટે - કુમ, • ફ - સ - કવ કુમ હલ્લન બે - બીદિન કુફ - ફકે.

ત્યાં સુધી કે તેઓ તમારી વસતિના રહેઠાણો સુધી પહોંચી ગયા અને પોતાની ધારદાર તલવારોથી તમને મૃત્યુનું જળ પીવાડી દીધું.

મુસ્તબ - સિરીન લિ-નસરે - દીને - નબીય - ચિદિમ, • મુસ્તસ - ગિરીન લિ - કુલ્લે અમરિન મુજ - હેફે.

કેવળ પોતાના નબી સલ્વલ્લાહુ અલૈહિ વ સલ્વમના દીનની મદદ ખાતર અને પોતાના જન-માલને હકીર કે તુચ્છ સમજીને.

સંપાદકની નોંધ————સહીહ બુખારીમાં રસૂલુલ્લાહ સલ્વલ્લાહુ અલૈહિ વ સલ્વમના સહાબી હઝરત બરાઅ બિન આઝિબ રદિયલ્લાહુ અન્હુના મુખે, અબૂ રાફિઅ સલ્લામની કતલની વિગત આ પ્રમાણે ટાંકેલી છે :

હઝરત બરાઅ બિન આઝિબનું બયાન છે : “રસૂલુલ્લાહ સલ્વલ્લાહુ અલૈહિ વ સલ્વમએ ઈસ્લામના કટ્ટર દુશ્મન અબૂ રાફિઅ સલ્લામ યહૂદીને કતલ કરવા માટે અન્સારમાંથી કેટલાક સહાબાને પરવાનગી આપી દીધી. જ્યારે આ લોકો સલ્લામના કિલ્લા પાસે પહોંચ્યા તો સુરજ આથમી ગયો હતો. અંધારું ઊતરી આવ્યું હતું. લોકો જંગલમાંથી પોતાના ઢોરઢાંખર ચરાવીને આવી રહ્યા હતા. અન્સારના અમીર હઝરત અબ્દુલ્લાહ બિન અતીકે પોતાના સાથીઓને કહ્યું, “તમે લોકો અહીં જ થોભો. હું કિલ્લા પાસે જઈને અંદર દાખલ થવાની કોઈ તદબીર કરું છું. અલ્લાહએ ચાહ્યું તો કામયાબી મળશે.”

કિલ્લાના ફાટકે ચોકીદાર પહેરો ભરતો હતો. લોકો અંદર દાખલ થઈ રહ્યા હતા. એટલામાં હઝરત અબ્દુલ્લાહ ફાટક પાસેના એક ખાણે હાથપગ સંકોચીને એવી રીતે બેસી ગયા જાણે તેઓ પેશાબ કરવા બેઠા હોય. અચાનક ચોકીદારે પોકાર પાડ્યો, “હે અલ્લાહના બંદા ! અંદર આવવું હોય તો ઉતાવળ કર, હું ફાટક બંધ કરું છું.”

હઝરત અબ્દુલ્લાહ બિન અતીક ફરમાવે છે : “આ પોકાર સાંભળતાં જ હું ઝડપભેર કિલ્લામાં દાખલ થઈ ગયો. બાજુમાં જ ગધેડાનો તબેલો આવેલો હતો. હું તેમાં જઈને લપાઈને બેસી ગયો. ચોકીદારે ફાટક બંધ કરીને ચાવીઓ ત્યાંના એક ગોખલાની ખીંટીએ ટાંકી દીધી. સલ્લામના કિલ્લામાં રાતે કિસ્સા કહાણીઓની મજલિસ જામતી હતી. કથાકારો કથા માંડતા હતા. જ્યારે એ બધા ચાલ્યા ગયા અને રાત ખાસી વીતી ગઈ તો હું તબેલામાંથી નીકળ્યો. ગોખલાના ખૂંટે ટાંકેલી ચાવીઓ ઉપાડી અને સીડી પરથી થઈને સલ્લામના મશયખખંડ તરફ જવા લાગ્યો. જ્યારે હું કોઈ દરવાજા ખોલતો તો અંદરથી તરત તેને બંધ કરી દેતો કે જેથી કોઈ અંદર ન આવી શકે. સલ્લામ પોતાની બેગમ સાથે એક અંધારા કમરામાં સૂતેલો હતો પણ કમરાની કઈ દિશાએ સૂતેલો છે તેની મને ખબર ન હતી.

મેં હળવેથી પોકાર પાડ્યો, “હે અબૂ રાફિઅ !”

તે બોલ્યો, “કોણ છે ?”

એજ પળે અવાજની દિશાએ હું ધસી ગયો અને તલવારનો વાર કરી દીધો. પણ અંધારું હતું. હું ગભરાટમાં હતો. વાર ખાલી ગયો. સલ્લામે જેવી જ ચીસ પાડી કે તરત હું કમરામાંથી નીકળી ગયો. બહાર થોડીવાર થોભીને પાછો કમરામાં ગયો અને અવાજ બદલીને બોલ્યો, “હે અબૂ રાફિઅ ! તમારા કમરામાં એ કોનો અવાજ હતો?”

“તારી મા મરે, શું કોઈએ તલવાર મારી હતી ? જા જઈને જોઈ આવ કે કોણ છે ?” અબૂ રાફિઅ બોલ્યો.

હવે મને સમજાય ગયું કે તે ક્યાંથી બોલે છે. નજદીક જઈને તલવારનો ભરપૂર વાર કરી દીધો. પછી મને થયું કે એ પણ ઓછો પડ્યો છે ત્યારે મેં તલવારની આગ્રી તેના પેટમાં ઘૂસાડી દીધી ત્યાં સુધી કે આગ્રી તેની કેડ સુધી પહોંચી ગઈ. હવે મને ખાતરી થઈ કે મેં તેને કતલ કરી નાખ્યો છે.

એ પછી હું ત્યાંથી પલટયો અને મેં બંધ કરેલો એકએક દરવાજો ખોલતો સીડી સુધી પહોંચી ગયો. પગથિયાં ઊતરતી વેળા મને થયું કે હું જમીન સુધી પહોંચી ગયો છું, જે કે જમીન હજી દૂર હતી. આ રીતે હું સીડી પરથી પટકાતો નીચે પછડાયો જેના કારણે મારી પિંડલીનું હાડકું તૂટી ગયું. તરત જ પાથડી ઉતારીને મેં પિંડલી ફરતે મજબૂતીથી કસી દીધી. તે વેળા ચાંદરણું ખીલી ઊઠ્યું હતું.

કિલ્લાથી બહાર નીકળીને મેં ફેસલો કરી લીધો કે ત્યાં સુધી અહીંથી ટળવાનો નથી જ્યાં સુધી કે અબૂ રાફિઅના મરણની પાકે પાથે ખાતરી નહિ થઈ જાય. ત્યાં જ કિલ્લાના ફાટકની બહાર બેસી રહ્યો. જયારે કૂકડાએ પરોઢની બાંગ પોકારી તો મરણની જાહેરાત કરનારે કિલ્લાની અગાસી પરથી પોકાર પાડ્યો, “હે લોકો ! આથી હું હિજાઝના શાહસોદાગર અબૂ રાફિઅના મરણની જાહેરાત કરું છું !”

તેના મરણની જાહેરાતથી હું એટલો આનંદમાં આવી ગયો કે પગની તકલીફ હોવા છતાં મને પગની તકલીફનો એહસાસ નહિ રહ્યો. સાથીઓ પાસે જઈને મેં કહ્યું, “અન-નજઅ” જલદી કરો. મેં અબૂ રાફિઅને કતલ કરી નાખ્યો છે.

એ પછી અમે રસુલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને પૂરો કિસ્સો આપને કહી સંભળાવ્યો. આપે મને ફરમાવ્યું, “તમારો પગ લાંબો કરો.”

મેં અદબથી પગ લંબાવી દીધો. આપે મારી પિંડલીના તૂટેલા ભાગ પર પોતાનો મુબારક હાથ ફેરવી દીધો. વલ્લાહ ! પગ એવો સાજેસમો થઈ ગયો જાણે તેને કંઈ જ થયું ન હતું. (કશ્કુલ-બારી અમ્મા ફી સહીહિલ-બુખારી જિ.૨ પા. ૧૯૮ થી ૨૦૨ - સીરતુલ-મુસ્તાફા જિ.૨ પા. ૧૭૮) “હ”

અમ્ર બિન આસ અને ખાલિદ બિન વલીદ ઈસ્લામના ચરણોમાં

અમ્ર બિન આસ નજાશીના દરબારમાં • હઝરત અમ્ર દમરીનું આગમન • હઝરત અમ્રને કતલ કરવાની દરખાસ્ત
• નજાશીના ગુસ્સાનો પારો • મદીનહ જતાં ખાલિદ સાથે ભેટો • અમ્ર અને ખાલિદ ઈસ્લામના ચરણોમાં
• ઇબ્ને તલહાનો ઈસ્લામ સ્વીકાર.

ગુજરાતી સંપાદકની નોંધ ————— અમ્ર બિન આસ અને ખાલિદ બિન વલીદ

ઈસ્લામી ઇતિહાસના નામચીન સિપહસાલાર થઈ ગયા છે. કુફ્રો-શિર્કની હાલતમાં પણ બંને વીરનરો બહુ જોશીલા, બાહોશ અને કુનેહબુદ્ધિ ધરાવનારા મુન્સફી કે રાજકારણી તરીકે જાણીતા હતા. લશ્કરી વ્યૂહરચના અને રાજકારણના દાવપેચના નિષ્ણાંત હતા. રસૂલુલ્લાહ સલ્લલ્લાહુ અલૈહિ વ સલ્લમના કટ્ટરવાદી દુશ્મનોમાંથી હતા. ઈસ્લામને ઉખેડી કાઢવાની પ્રવૃત્તિઓમાં બઢીચઢીને ભાગ લેતા હતા. પછી તે સમય આવ્યો જ્યારે બંનેની આંખો પરથી શયતાની પદાં હટી ગયા. અને ઈસ્લામની સચ્ચાઈની બંનેને ખાતરી થઈ ગઈ. ત્યારે બંનેએ અંતરનો નાદ ઝીલી લેવામાં પળનો પણ વિલંબ નહિ કર્યો. બેધડક રસૂલુલ્લાહ સલ્લલ્લાહુ અલૈહિ વ સલ્લમની ખિદમતમાં હાજર થઈને અંતઃક્રાંતિથી મુસલમાન બની ગયા. આ રીતે બંને રાજપુરુષોએ ઈસ્લામના ચરણોમાં માથાં નમાવીને બંને જહાનની કામયાબી મેળવી લીધી. હઝરત અમ્ર બિન આસે મિસરના વિજેતા તરીકે અને મિસરના ગવર્નર તરીકે અમર નામના મેળવી જ્યારે હઝરત ખાલિદ બિન વલીદે સરકારે-મદીનહ સલ્લલ્લાહુ અલૈહિ વ સલ્લમ તરફથી “સૈકુલ્લાહ” એટલે અલ્લાહની તલવારનો ખિતાબ મેળવ્યો અને મુલકોના મુલકો ફતેહ કરી લીધાં. “હુશુરાણી”

અમ્ર બિન આસ નજાશીના દરબારમાં— ઈબ્ને ઈસ્હાક કહે છે : અમ્ર બિન આસના મુસલમાન બનવાની આ કથા મને યહીદ બિન અબૂ હબીબે કહી સંભળાવી અને તેણે હબીબ બિન અબૂ ઔસ સફફીના આજાદ ગુલામ રાશિદના મુખે સાંભળી અને રાશિદે આ કથા હબીબ બિન અબૂ ઔસ સફફીના મુખે સાંભળી. હબીબ બિન અબૂ ઔસનું બધાન છે કે, અમ્ર બિન આસે સ્વમુખે પોતાના ઇસ્લામ-સ્વીકારની કથા મારી આગળ વાર્ણવતાં કહ્યું :

“ખન્દકના યુધ્ધમાં હરેક પ્રકારે ખુવાર થઈને અમારું વિરાટ લશ્કર વીલે મોઢે મક્કહ પાછું ફર્યું. તે વેળા મારી ચિન્તા, મારી ઉદાસી અને મારી હતાશા-નિરાશાનો પાર ન હતો. ત્યારે મેં કુરૈશના કેટલાક એવા જવાનોને ભેગા કર્યા જેઓ મારી સલાહને મહત્વ આપીને વધાવી લેતા હતા અને મારો પડખો બોલ ઝીલી લેવા તૈયાર હતા.

મેં તેઓને કહ્યું, “હે કુરૈશી જવાનો ! જુઓ, અલ્લાહના સોગંદ, તમે બધા જાણો છો કે હવે મુહંમદનો બોલ ઊંચે ને ઊંચે જઈ રહ્યો છે. તેમને જીત પર જીત અને ફતેહ પર ફતેહ મળી રહી છે. સાચું કહું તો તેમની આ ચઢતી મને દીઠી ગમતી નથી અને ઇસ્લામના પ્રવાહને અટકાવવાની આપણી કોઈ તદબીર કારગર નીવડતી નથી. હવે આ પરિસ્થિતિ કે લમણાઝંકિયી છૂટવાનો એક રસ્તો મારા ઝેહનમાં આવે છે. કહો એ વિષે તમારો શો મત છે ?” (એટલે મારો આ વિચાર જાહેર કરું કે ન કરું ?)

કુરૈશી જવાનો બોલ્યા, “હે અમ્ર ! પ્રથમ બતાવો તમે શું વિચાર્યું છે ?”

મેં કહ્યું, “જુઓ આપણે થોડીક ભેટની વસ્તુઓ લઈને હબશહ દેશના બાદશાહ નજાશીના દરબારમાં જઈએ અને તેને રાજી કરીને ત્યાં જ રહી પડીએ. મારી માન્યતામાં મુહંમદના તાબેદાર બનીને રહેવા કરતાં નજાશીના તાબેદાર બનીને રહેવું વધારે બેહતર છે. પછી જો મુહંમદ આપણી કૌમ પર વર્ચસ મેળવી લે તો આપણે નજાશી પાસે જ કાયમનો વસવાટ ગ્રહણ કરી લઈશું. અને જો આપણી કૌમ મુહંમદ પર વર્ચસ મેળવી લે તો એનાથી રૂડું બીજું શું ? આપણી કૌમ આપણને ઓળખે જ છે. તે જરૂર મક્કહમાં આપણું સ્વાગત કરશે.”

કુરૈશી જવાનો મારા વિચારો સાથે સંમત થતાં બોલ્યા, “હે અમ્ર ! તમારી આ વાત ખરેખર વાજબી જ છે અને વધાવી લેવા જેવી છે.”

મેં કહ્યું, “ત્યારે તે વસ્તુઓ ભેગી કરો જે આપણે નજાશીના દરબારમાં ભેટ તરીકે રજૂ કરવાની છે.”

અમ્ર બિન આસ કહે છે : “અમારા દેશની જે કીમતી વસ્તુ નજાશી બાદશાહને વધુથી વધુ ગમી શકે તે અરબના ઉત્તમ પ્રકારના ચામડાંની મહામૂલી ભેટ હતી. અમે ખાસ્સા પ્રમાણમાં મૂલ્યવાન ચામડાં ભેગાં કર્યાં. તેને લઈને ચાલી નીકળ્યા અને નજાશી બાદશાહના દેશ મુલ્કે-હબશહ પહોંચી ગયા.”

હઝરત અમ્ર દમરીનું આગમન— અમ્ર બિન આસ કહે છે : “અમે હબશહમાં જ હતા કે એક દિવસે અચાનક અમ્ર બિન ઉમૈયહ દમરી મારા જોવામાં આવ્યો. મેં તેને બાદશાહના દરબારમાં જતાં અને ત્યાંથી બહાર નીકળતાં જોયો. ^૧ મક્કહથી હિઝરત કરીને આવેલા મુસલમાનોમાંથી કેટલાક હજુ સુધી

૧. હઝરત અમ્ર બિન ઉમૈયહ દમરી રદિયલ્લાહુ અન્હુ રસૂલુલ્લાહ સલ્લલ્લાહુ અલૈહિ વ સલ્લમના રાજદૂત કે એલચી હતા. મક્કહના મુહાજિરોમાંથી હઝરત જઅફર બિન અઝી તાહિબ રદિયલ્લાહુ અન્હુ અને તેમના કેટલાક સાથીઓ હજુ સુધી હબશહમાં જ હતા. તેઓને તેહી લાવવા માટે રસૂલુલ્લાહ સલ્લલ્લાહુ અલૈહિ વ સલ્લમને હઝરત અમ્ર બિન ઉમૈયહ દમરીને નજાશી પાસે મોકલ્યા હતા. “હ”

હબશ્વમાં જ હતા. પૂછપરછ કરતાં ખબર પડી કે મુહંમદ સાહેબે અમ્ર બિન ઉમૈયહ દમરીને, જઅફર બિન અબૂ તાલિબ તથા તેના સાથી મુસલમાનોના મામલા અંગે નજશી પાસે મોકલ્યો હતો કે જેથી તે બધા મુસલમાનોને હબશ્વથી તેડીને મદીનહ લઈ જાય.”

“અમ્ર બિન આસ કહે છે : અમ્ર બિન ઉમૈયહ દમરીને જોતાં જ મારા તનબંદનમાં આગ લાગી ગઈ. મેં મારા સાથીઓને કહ્યું,

“કેવું સારું થાય કે હું નજશી પાસે જઈ ! તેને દરખાસ્ત રજૂ કરું ! તે અમ્ર બિન ઉમૈયહને મારે હવાલે કરી દે ! અને હું તલવારથી તેનું મસ્તક ઉડાવી દઈ !”

જે આ રીતે મારી યોજના સફળ થાય અને અમ્રને હું કતલ કરી નાખું તો વિચાર કરો, કુરૈશ કેટલા ખુશ થશે ! તેઓ મને ધન્યવાદ આપતાં પોકારી ઊઠશે, “હે અમ્ર બિન આસ ! ખરેખર તેં કુરૈશ ક્રોમની ભારે સેવા કરી છે !”

દરબાર અમ્રને કતલ કરવાની દરખાસ્ત———એ પછી હું મારા સાથીઓ સાથે નજશીના દરબારમાં હાજર થયો. ત્યાંના દરબારી નિયમ મુજબ અમે નજશીને સિજદો કર્યો. મને જોતાં જ નજશી મલકાયો, “ભલે પધાર્યા મારા દોસ્ત ! કહો મારા માટે પોતાના દેશનો શું તોહફો લાવ્યા છો ?”

મેં અરજ કરી, “જી હા બાદશાહ સલામત ! આપ નામદાર માટે હું ઠીક પ્રમાણમાં મૂલ્યવાન ચામડાંનો તોહફો લાવ્યો છું.”

આમ કહીને મેં અરબના કીમતી ચામડાંનો તોહફો બાદશાહના ચરણોમાં ભેટ ધર્યો. નજશીને એ તોહફો ગમી ગયો. પછી થોડીક અહીંતહીંની વાતો કરીને મેં અરજ કરી, “બાદશાહ સલામત ! પરવાનગી હોય તો એક દરખાસ્ત રજૂ કરું !”

નજશી બોલ્યો, “કહો શું છે ?”

મેં કહ્યું, “જહાંપનાહ ! મેં આપના દરબારમાંથી મદીનહના એક શખ્સને નીકળતો જોયો છે. તે એક એવા ગૃહસ્થનો એલચી છે જે અમારો અને અમારી કીમતો કદર દુશ્મન છે. એ દુશ્મને અમારી કીમતના અનેક આબરૂદારો અને સંરદારોને મારી નાખ્યા છે. માટે આપ અમારા એ દુશ્મનના એલચીને મારે હવાલે કરી દો કે જેથી હું તેને કતલ કરી નાખું !”

નજશીના ગુસ્તાનો પારો———“વલ્લાહ ! મારી આ દરખાસ્ત સાંભળતાં જ નજશીના ગુસ્તાનો પાર ન રહ્યો. કોધથી તેના ચેહરાનો રંગ બદલાય ગયો. એજ ઉત્તેજિત દશામાં તેણે પોતાના જ નાક પર પોતાના હાથથી એવા જોરનો મુક્રો માર્યો કે મને થયું, આગે પોતાનું જ નાક ભાંગી નાખ્યું છે ! તેની આ અનૂની હાલત જોઈને ભયથી મારાં રૂવાટાં ખડાં થઈ ગયાં. મને થયું કે કાશ ! જમીનના ફાટી જાત અને હું તેમાં ગરક થઈ જાત !”

ઝટ દઈને હું બોલ્યો, “બાદશાહ સલામત ! મને માફ કરો. મારી ભૂલ થઈ છે. જે મને ખબર હોત કે મારી વાતથી આપનું દિલ દુખાશે તો હું કદી એવી દરખાસ્તની ગુસ્તાખી નહિ કરત !”

નજશી ગુસ્તાથી બોલ્યો, “શું તું એવા ગૃહસ્થના એલચીને કતલ કરવાની માગણી કરે છે જેમની

પાસે અલ્લાહનો તેજ માનવંતો ફરિશ્તો આવે છે જે મૂસા પયગમ્બર પાસે આવતો હતો ?”

મેં નવાઈ પામીને કહ્યું, “બાદશાહ સલામત ! આખર આ બધો શું મામલો છે ? ફરિશ્તો..... પયગમ્બર.....મને તો કંઈ જ સમજતું નથી.”

નજશી ઠાવકા મુખે બોલ્યો, “ભલા માણસ માફ માને તો જઈને મુહંમદની તાબેદારી કબૂલ કરી લે. અલ્લાહના સોગંદ ! તેઓ પોતાની પયગમ્બરીના દાવામાં બિલકુલ સાચા છે. જેવી રીતે મૂસા પયગમ્બરે તે સમયના બાદશાહ ફિરઓન અને તેના લશ્કર પર વિજય મેળવ્યો હતો તેવી જ રીતે મુહંમદ પણ એવા તમામ લોકો પર વિજય મેળવી લેશે જેઓ તેમનો વિરોધ કરે છે.”

“બાદશાહ સલામત ! શું ખરેખર એમ જ બનવાનું છે ?” મેં પૂછ્યું.

“હા બેશક એમ જ બનવાનું છે.” નજશીએ મક્કમતાથી જવાબ આપ્યો.

“ત્યારે એક કામ કરો બાદશાહ સલામત !” મેં પ્રસ્તાવ મૂક્યો.

“તે શું ?”

“હે દયાળુ બાદશાહ ! આપ પોતે મુહંમદ તરફથી મને મુસલમાન બનાવી લો.”

“હા, બેશક, જરૂર, કેમ નહિ !” આમ કહીને નજશીએ પોતાનો જમણો હાથ લંબાવી દીધો અને મેં નજશીના હાથ પર ઈસ્લામની બેઅત કરી લીધી. એ પછી હું નજશી પાસેથી ઝીઠીને મારા સાથીઓ પાસે ચાલ્યો ગયો. તેઓની સાથે મારી જે યોજના હતી તેને અમલમાં મૂકવાનું હવે મારા માટે શક્ય ન હતું. તેઓની સાથે મતભેદો પડવા લાગ્યા કેમકે મુસલમાન બનવાની વાત મારા સાથીઓથી મેં છુપાવી રાખી હતી.

મદીનહ જતાં ખાલિદ સાથે ભેટો—એ પછી હું રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થવાના વિચારે હબશહથી નીકળીને મદીનહ તરફ ઊપડ્યો. મેં મનમાં ઠરાવી લીધું હતું કે જ્યારે ને પોતે મદીનહ હાજર થઈને ખુદ અલ્લાહના રસૂલ સલ્વલ્લાહુ અલૈહિ વ સલ્વમના મુબારક હાથ પર બેઅત કરીશ. સંજોગજોગે રસ્તામાં અચાનક ખાલિદ બિન વલીદ સાથે મારો ભેટો થઈ ગયો. મક્કહ ફતેહ થયું તેના થોડા દિવસ પહેલાંનો આ બનાવ છે. ખાલિદ બિન વલીદ મક્કહથી આવી રહ્યા હતા. મેં પૂછ્યું, “હે અબૂ સુલૈમાન ! (ખાલિદનું ઉપનામ) ક્યાંનો વિચાર છે ?”

બોલ્યા, “અલ્લાહના સોગંદ ! સત્ય બોલી ઝીઠ્યું છે. એ ગૃહસ્થ (એટલે હજરત મુહંમદ સલ્વલ્લાહુ અલૈહિ વ સલ્વમ) સાથેસાથ અલ્લાહના નબીએ-બરકહ છે. વલ્લાહ ! હું તેમની જ તહેનાતમાં જઈ રહ્યો છું. કે જેથી ઈસ્લામ કબૂલ કરી લઉં. આખર ક્યાં સુધી હું સત્યથી ભાગતો રહીશ ?”

મેં કહ્યું, “ચાલો ત્યારે એકથી બે ભલા. હું પણ એટલા જ ખાતર જઈ રહ્યો છું કે ઈસ્લામ કબૂલ કરી લઉં.”

અમ્મ અને ખાલિદ ઈસ્લામના ચરણોમાં—એ પછી હું અને ખાલિદ બિન વલીદ ભેગા સફર કરતા મદીનહ પહોંચી ગયા. ખાલિદ બિન વલીદે મારાથી પહેલાં રસૂલુલ્લાહ સલ્વલ્લાહુ અલૈહિ વ સલ્વમના મુબારક હાથ પર બેઅત કરીને ઈસ્લામ સ્વીકારી લીધો. પછી હું રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયો.

મેં કહ્યું, “યા રસૂલલ્લાહ ! મુસલમાન બનવા પહેલાં મારી એક શરત છે.”

“કહો શું શરત છે ?”

મેં કહ્યું, “આપના હાથ પર એવી શરત બેઠત કરીશ કે જેટલા ગુનાહો થઈ ચૂક્યા છે એ બધા માફ કરી દેવામાં આવે. હવે પછી જે ગુનાહો થશે તેના વિશે કંઈ કહેતો નથી.”

આપે ફરમાવ્યું, “હે અમ્ર ! બેઠત કરી લો. જેટલા ગુનાહો પહેલાં થઈ ચૂક્યા છે એ બધાને ઈસ્લામ મિટાવી દે છે અને અલ્લાહના રાહમાં હિજરત પાડી તમામ ગુનાહોને ધોઈ નાખે છે.”

એ પછી હું રસૂલુલ્લાહ સલ્વલ્લાહુ અલૈહિ વ સલ્વમના મુબારક હાથ પર બેઠત કરીને મુસલમાન બની ગયો અને ત્યાંથી પાછો આવી ગયો.”

ઈબ્ને તલહાનો ઈસ્લામ સ્વીકાર ———— ઈબ્ને ઈસ્હાક કહે છે : મને મળેલી પ્રમાણભૂત માહિતી મુજબ ઉસમાન બિન તલહા બિન અબૂ તલહાએ પાડી હજરત અમ્ર બિન આસ અને હજરત ખાલિદ બિન વલીદની સાથે જ ઈસ્લામ સ્વીકારી લીધો હતો.

ઈબ્ને ઈસ્હાક કહે છે : હજરત ઉસમાન બિન તલહા અને હજરત ખાલિદ બિન વલીદના ઈસ્લામ સ્વીકારથી નારાજ થઈને ઈબ્ને ઝિબઅરા શાઈરે આ રીતે ટકોર કરી છે :

ઇમ - ફતાહ બૈતિન ગયરે બૈતિકા તબતગી, • વમા યુબતગી મિમ મજદે બૈતિન મુઅસ - સ્લિ

(હે ઉસમાન !) શું તું પોતાના ઘર સિવાય બીજાના ઘરની ચાવીઓનો તલબગાર છે ? અને શું તું અલ્લાહના પ્રાચીન ઘરનું ગૌરવ નથી ઈચ્છતો ? ^૧

ફતા તઅ-મનનન ખાલિદન બઅદા હાઝિહી, • વ ઉસમાનુ જઅ બિદ-દુહેમિલ મુઅટ - દલિ.

હે ખાલિદ ! યાદ રાખજે આપણા બાપદાદાઓથી ચાલ્યા આવતા કરારોને તોડી નાખવા પછી તું પાણ સલામત રહી શકવાનો નથી અને ઉસમાન તો એક બહુ મોટી મુસીબત લઈને આવી લાગ્યો છે.

ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમએ સન ૫ હિજરીના ઝી-કઅદહના છેલ્લા દિવસો અને ઝિલ-હજજની શરૂઆતમાં ^૨ બનૂ કુરૈઅહના યક્ષુદ પર ફતેહ મેળવી હતી. વળી મક્કહના મુશરિકો હજુ સુધી ખાનએ-કઅબહના મુતવલ્લી હોવાથી આ વરસના ઝિલ-હજજના મહિનામાં હજજને લગતો પૂરો વહીવટ તેઓના જ હાથમાં રહ્યો.

૧. હજરત ઉસમાન બિન તલહા રદિયલ્લાહુ અન્હુ મક્કહના આબરુદાર ખાનદાનના બબીરા હતા. ખાનએ-કઅબહની ચાવી રાખવાનો માનવર્થો ઓહદો એમના જ ખાનદાનમાં ઊતરી આવતો હતો. શાઈરે એજ તરફ ઈશારો કર્યો છે.
૨. સન ૫ હિજરીનો ઝિલ-હજજ મહિનો ૨૩ એપ્રિલ ૬૨૭ થી શરૂ થયો. (ઈબ્ને હિશામ જિ.૨ પા. ૩૩૩નો હાશિયો)

પ્રકરણ ૧૨૫

ગઝવએ - બની લિહયાન

—અને—

ગઝવએ - ઝી - કરદ

બનૂ લિહયાન કબીલા પર ચઢાઈ • પ્રવાસની મંઝિલો • બનૂ લિહયાનની નાસબાગ • હઝરત જાબિરની રિવાયત
• ગઝવએ-ઝી-કરદ • રસૂલુલ્લાહ (સત.)ના ઊંઠો પર છાપો • હઝરત ઈબ્નુલ-અકવઅની બહાદુરી • દીબે-
હકના શાહસવારો • હઝરત અબૂ એયાશનો મામલો • હઝરત મુહરિઝની શહાદત • મુસલમાનોના ઘોડાઓના
નામ • લુંટારાઓ પર સહાબાનું આક્રમણ • મરનાર નિફારીની બેગમનો કિસ્સો • હઝરત હસ્સાનના શેઅરો.

બનૂ લિહયાન કબીલા પર ચઢાઈ — ઈબ્ને ઈસ્હાક કહે છે : રસૂલુલ્લાહ સલ્લલ્લાલુ અલૈહિ વ સલ્લમ ઝીલ-હજ્જ પછી સન ૬ હિજરીના મુહર્રમ, સફર, રબીઉલ-અવ્વલ અને રબીઉલ-આખિરના અંત સુધી મદીનહ મુનવ્વરહમાં બિરાજમાન રહ્યા.^૧

બનૂ કુરૈજહના યહૂદ પર ફતેહ મેળવવાના લગભગ ૬ મહિના પછી જુમાદલ-અવ્વલમાં આપ, બનૂ લિહયાનના ગદ્દાર તથા દગાખોર કબીલા પર ચઢાઈને ઈરાદે, મદીનહથી ઈસ્લામી લશ્કર સાથે રવાના થયા.^૨

આપનો મૂળ મક્કસદ “અસહાબે-રજીઅ” એટલે હઝરત ખુબૈય બિન અદી રદિયલ્લાલુ અન્હુ અને હઝરત આસિમ બિન સાબિત રદિયલ્લાલુ અન્હુ તથા એમના સાથીઓની કુર હત્યા કરનારા દગાખાજ ખૂનીઓ કનેથી બદલો લેવાનો હતો. પરંતુ આપે જાહેર એવું કયું જાણે આપ પોતાના સાથીઓ સાથે બનૂ લિહયાન તરફ નહિ, બલકે મુલ્કે-શામ તરફ જઈ રહ્યા છે. મતલબ આ કે બનૂ લિહયાનને અંધારામાં રાખીને અયાનક તેઓની ઉપર ચઢાઈ કરી દેવામાં આવે.

ઈબ્ને હિશામ કહે છે : રસૂલુલ્લાહ સલ્લલ્લાલુ અલૈહિ વ સલ્લમએ મદીનહથી ઊપડવા પહેલાં પોતાની જગાએ મદીનહના હાકિમ તરીકે હઝરત અબ્દુલ્લાહ ઈબ્ને ઉમ્મે-મકતૂમની નિમણૂક કરી.

૧. સન ૬ હિજરીનો રબીઉલ-આખિર મહિનો ઈસ્વી સન ૬૨૭ ના સપ્ટેમ્બરની ૧૭ તારીખે પૂરો થયો.

૨. સન ૬ હિજરીનો જુમાદલ-અવ્વલ મહિનો ઇ.સ. ૬૨૭ ના સપ્ટેમ્બરની ૧૮ તારીખે શરૂ થયો. (ઈબ્ને હિશામ જિ.૨ પા. ૩૩૩ નો હાથિયો.)

પ્રવાસની મંડિતો——— ઈબ્ને ઈસ્લાહ કહે છે : મદીનહના વિસ્તારમાં ઉત્તર દિશાએ, મુલ્કે-શામને રસ્તે ગુરાબ નામે પહાડ આવેલો છે. રસૂલુલ્લાહ સલ્લલ્લાલુ અલૈહિ વ સલ્લમ પોતાના માણસો સાથે આ પહાડ પાસેથી પસાર થઈને પ્રથમ મુહીસ સ્થળે પધાર્યા અને અહીંથી કૂચ કરીને તબરા અથવા બતરા સ્થળે પહોંચી ગયા. અહીંથી આપ ડાબા હાથે વળીને “બીન” નામની ખીણ વટાવતા “સખીરાતુલ-યમામ” સ્થળે પહોંચી ગયા. ^૧ અહીંથી પ્રસ્થાન કરીને આપ મક્કહની શાહરાહ પર આવી ગયા. આ શાહરાહ પર આપે ઝડપભર ચાલવાનું શરૂ કર્યું ત્યાં સુધી કે ગુરાન નામનું સ્થળ આવી ગયું. એજ સ્થળે બનૂ લિહયાન કબીલાની વસતિઓ આવેલી હતી. અહીં પધારીને આપે પોતાના સાથીઓ સાથે પડાવ નાખી દીધો. ગુરાન એક ખીણવાળા જંગલ પ્રદેશનું નામ છે જે ઉમજ અને ઉસ્ફાન વચ્ચે આવેલો છે. ગુરાનની ખીણ, ત્યાં આવેલા સાયહ નામે સ્થળ સુધી પ્રસરેલી છે.

બનૂ લિહયાનની નાસભાગ——— રસૂલુલ્લાહ સલ્લલ્લાલુ અલૈહિ વ સલ્લમ પોતાના સાથીઓ સાથે અહીં પધાર્યા તે પહેલાં, બનૂ લિહયાનના લોકો ડરના માર્યા પોતાની વસતિઓમાંથી ફરાર થઈને પહાડોની ચોટીઓ અને બખોલોમાં ભરાય ગયા હતા.

ગુરાન સ્થળના પડાવે જ્યારે આપને, બનૂ લિહયાનના લોકોને ભૂલાવામાં રાખવાના હેતુમાં સફળતા નહિ મળી તો આપે પોતાના સહાબાને ફરમાવ્યું, “અહીંથી જો આપણે ઉસ્ફાન ગામે પહોંચી જઈએ તો મક્કહવાસીઓને સમાચાર મળી જશે કે આપણે મક્કહ સુધી આવી લાગ્યા છીએ.” ^૨

આમ ફરમાવીને આપ બસો સવારોને સાથે લઈને ઉસ્ફાન મુકામે પહોંચી ગયા. અહીંથી આપે બે સવારોને “કુરાઉલ-કમીમ” તરફ મોકલી આપ્યા. અહીં પાણી કોઈએ મુકાબલે આવવાની હિંમત નહિ કરી તો આપ પોતાના સહાબા સાથે મદીનહ વાપસ પધાર્યા. ^૩

હઝરત જાબિરની રિવાયત——— હઝરત જાબિર બિન અબ્દુલ્લાહ રદિયલ્લાલુ અન્હુ ફર્માવ્યા કરતા કે, રસૂલુલ્લાહ સલ્લલ્લાલુ અલૈહિ વ સલ્લમ જ્યારે ઉસ્ફાન મુકામેથી કૂચ કરીને મદીનહ પધારવા રવાના થયા તો આપની મુબારક જીભ પર આ કલિમાત હતા :

- આઈબૂન તાઈબૂન ઈન્શા અલ્લાહુ : અલ્લાહએ ચાહ્યું તો અમે પાછા આવનારા અને તોબા કરનારા છીએ.
- લિ-રબ્બેના હામિદૂન : અમે અમારા પાલનહારની હમ્દો-સના કરનારા છીએ.
- અઝિઝુ બિલ્લાહિ મિંવ વઅસા-ઈસ-સફરે : હું અલ્લાહની પનાહ ચાહું છું સફરની તકલીફોથી.
- વ કાબતિલ મુન-કલબે : અને રંજેગમની બદઅંજમીઓથી.
- વ સવઈલ-મન્જરે ફીલ-અહલે વલ-માલ : અને બાલબચ્ચાં તથા માલસામાનમાં બદહાલી જોવાથી.

મદીનહના મશહૂર શાઈર હઝરત કઅબ બિન માલિક રદિયલ્લાલુ અન્હુએ બનૂ-લિહયાનના ગઝવહ પ્રસંગે તેઓની બુઝદિલી પર કટાક્ષ કરતાં ફરમાવ્યું :

૧. સખીરાતુલ-યમામ : આ સ્થળનો ઉલ્લેખ બ્રહ્મણ પ્રવાસમાં પણ થયેલો છે. જુઓ ખંજે-બ્રહ્મણું પ્રકરણ.

૨. હેતુ આ હતો કે ઇસ્લામી લશ્કરની ટુકડી મક્કહના સીઆડા સુધી આવી લાગી તેની જાણ કુરેશને થઈ જાય તો તેઓના દિલો પર મુસલમાનોની ધાક બેસી જાય. ઉસ્ફાન મક્કહથી બે મંઝિલના વિસ્તારે મક્કહ-મદીનહ વચ્ચે આવેલી એક વસતિનું નામ.

૩. આ સફરમાં રસૂલુલ્લાહ સલ્લલ્લાલુ અલૈહિ વ સલ્લમ ૧૪ દિવસો મદીનહથી બહાર રહ્યા. (અસિહ-દુસ-સિયર પેજ ૧૮૬) “હ”

લવ અબ્બ બની લિહયાન કાનૂ તનાઝર, • લાફુ ઉ-સ-બનકી દારેહિમ ઝાત મરદકે.

બનૂ લિહયાનવાળા થોડીક વાર એતે તો પોતાના જ ઘરોમાં સત્યને ચાહનારાં જુથો સાથે તેઓનો ભેટો થઈ જતે.

પલા - કિબ્બ હુમ કાનૂ પબારન તતબ-બઅત, • શિહાબે હિજાકિબ ગચરે મુ-બ- બફ-કકે.

પરંતુ તેઓ તો નોખિયા હતા, હિજાઝની એવી ઘાટીઓમાં જઈને ભરાય ગયા જેનો કોઈ દરવાજો પણ ન હતો. ૧

ગઝવએ - ઝી - કરદ

રસૂલુલ્લાહ (સલ.)ના ઊંટો પર છાપો — રસૂલુલ્લાહ સલ્વલ્લાહુ અલૈહિ વ સલ્વમ બનૂ લિહયાનના ગઝવહથી વાપસ થઈને મદીનહ પધારી ચૂક્યા હતા. થોડીક જ રાત્રો વીતી હતી ત્યાં તો ઉયૈનહ બિન હિસ્ન બિન હુઝૈફહ બિન બદ્ર ફઝારી (નામના દુશ્મન ડાફ)એ પોતાના ગઝ્ઝાન કબીલાના સવારોની ટુકડી સાથે રસૂલુલ્લાહ સલ્વલ્લાહુ અલૈહિ વ સલ્વમના ઊંટો પર છાપો માર્યો. આ ઊંટો ઝી-કરદ સ્થળે આવેલા ગાબહ નામે જંગલના એક બીડમાં ચરતાં હતાં. ઊંટોનો રખેવાળ ગિઝારી કબીલાનો એક જવાન હતો જે પોતાની બેગમ સાથે ઊંટોની રખેવાળી કરતો હતો.

ઊંટોની લૂંટના આ છાપામાં ઉયૈનહ તથા તેના સવારોએ ગિઝારી કબીલાના આ જવાનને મારી નાખ્યો. તેની બેગમને ઉપાડી લીધી અને ઊંટોને હંકારતા ઝપાટાભેર ત્યાંથી પલાયન થઈ ગયા. ૨

હઝરત ઇબ્નુલ-અકવઅની બહાદુરી — ઈબ્ને ઈસ્હાક કહે છે : હઝરત સલમહ બિન અમ્ર બિન અકવઅ અરબ્બી પહેલા ગૃહસ્થ હતા જેમને ડાકુઓના આ છાપાની સોધી પહેલાં જાણ થઈ. પરોઢના અંધારામાં જ તીર-કામઠું સજીને ગાબહ તરફ ઊપડી ગયા. એમની સાથે તલહા બિન ઉબૈદુલ્લાહનો ગુલામ પણ ઘોડો હંકારીને ચાલતો હતો. મદીનહથી બહાર નીકળીને હઝરત સલમહ બિન અકવઅ “સનિયુલ-વદાઅ” ડુંગરની ટેકરી પર ચઢી ગયા. જોઈું તો દૂર ધૂળના ગોટેગોટા ઊડતા દેખાયા અને દુશ્મનોના ઘોડા પણ દેખાયા. એજ પળે હઝરત સલમહએ સિલઅ પર્વત તરફ મુખ કરીને “વા સબાહાહ !” નો જોરદાર ઘાંટો ગજાવ્યો જેનો પડઘો મદીનહમાં ગુંજતાં બીજા મુસલમાનો સાથે રસૂલુલ્લાહ સલ્વલ્લાહુ અલૈહિ વ સલ્વમએ પણ સાંભળી લીધો. ૩

ઘાંટો ગજાવીને હઝરત સલમહ ટેકરી પરથી ફૂદીને છલાંગો મારતા દુશ્મનની પૂઠે દોડી પડ્યા. દોડતી વેળા બિલકુલ વિકરાળ સિંહ જેવા લાગતા હતા. છેવટે શત્રુના સરે પહોંચીને તીરોથી તેઓની ખબર લેવા લાગ્યા.

૧. બનૂ લિહયાનના બુઝદિલ કાફિરોએ રસૂલુલ્લાહ સલ્વલ્લાહુ અલૈહિ વ સલ્વમના ૭૦ પિદ્ધાન સહાઈબાને ઇસ્લામી તબલીગના બહાને બોલાવીને બીર-મહિનહ સ્થળે દગાબાગુથી કતલ કરી નાખ્યા હતા. “હ”

૨. ઝી-કરદ : મદીનહની ઉત્તરે એક દિવસના અંતરે બનૂ ગઝ્ઝાનની વસતિ પાસે આવેલા એક ઝરવાનું નામ. અહીંના જંગલના એક બીડમાં રસૂલુલ્લાહ સલ્વલ્લાહુ અલૈહિ વ સલ્વમના ઊંટો થયાં કરતાં હતાં. આપે ઊંટોની રખેવાળી ગિઝારી કબીલાના એક જવાનને સોંપેલી હતી. કેટલાકના કથન મુજબ આ જવાન, મશહૂર સહાબી હઝરત અબૂ ઝર ગિઝારીના ફરઝદ હતા. (સીરતુન-નબી શિ. ૧ પા. ૪૭૯ - સીરતુલ-મુસ્તાફા શિ. ૨ પા. ૩૨૭) “હ”

૩. વા સબાહાહ : સંકટ સમયે ચેતવણી અને મદદ માટેનો ઘાંટો. દાખલા તરીકે : વાઘ આવ્યો રે વાઘ આવ્યો, ઘાંજે રે ઘાંજે !

તીરંદાજીની કબામાં પણ કમાલ ધરાવતા હતા. કામઠાંમાંથી તીર છોડતી વેળા જોરદાર અવાજે પોકારી ઊઠતા:

મુઝહા વ અબબ-બુલ - અકવઅ • અલ - થયમુ થયમુર - રુદ્દઅ.

લેતા જવ હું અક-વઅનો સપૂત છું. આજનો દિવસ કમીનાઓ કે નીચ લોકોની બરબાદીનો દિવસ છે.

તાબડતોડ તીરોનો મારો થતાં જ દુશ્મન સવારો ગભરાઈને નાસવા લાગ્યા. પાણે પછી સ્વસ્થ થઈને મુકાબલા માટે પલટી આવ્યા. હઝરત સલમહ પણ જરાયે ડર્યા કે ડગ્યા નહિ. તીર પર તીર છોડતા રહ્યા અને તીર છોડતાં જ પોકારી ઊઠતા, “લેતા જવ માફ તીર, હું અકવઅનો બેટો છું. આજનો દિવસ હિયકારાઓનો વિનાશનો દિવસ છે !”

દુશ્મન સવારો પલટી આવ્યા તે વેળા તેઓમાંથી એક સવાર આમ બોલતો સંભળાયો, “અરે એ તો અકવઅનો બચ્યો છે. સાચું કહું તો એ આપણા માટે આજની સવારનો નાશતો છે !”

દીને-હકના શાહસવારો———હઝરત ઈબ્ને અકવઅના ઘાંટાનો પડધો મદીનહમાં ગુંજી ઊઠ્યો હતો અને બીજા મુસલમાનો પેઠે રસૂલુલ્લાહ સલ્લલ્લાહુ અલૈહિ વ સલ્લમએ પણ સાંભળી લીધો હતો. એજ વેળા આપે “અલ-ફઝઅ ! અલ-ફઝઅ !” એટલે ખતરો છે ખતરો છે નો નઅરો બુલંદ કર્યો. વાપુવેળે આપનો નઅરો મદીનહમાં પ્રસરી ગયો. જોતજોતામાં મુસલમાન શાહસવારો રસૂલુલ્લાહ સલ્લલ્લાહુ અલૈહિ વ સલ્લમ તરફ દોડી પડ્યા. સૌથી પહેલાં જે શાહસવાર આપની તહેનાતમાં હાજર થયા તે હઝરત મિકદાદ બિન અમ્મ અન્સારી હતા. લોકો એમને મિકદાદ બિન અસ્વદ પણ કહેતા હતા, કારણ કે એ બનૂ જુહરહના હલીફ હતા.

હઝરત મિકદાદ અન્સારી પછી જે શાહસવાર બીજા નંબરે આપની તહેનાતમાં હાજર થયા તે હઝરત અબ્બાદ બિન બિશર બિન વકસ બિન ઝુગબહ બિન ઝઝિરા હતા. એ બનૂ અબ્દુલ-અશહલમાંથી હતા. એમના પછી બનૂ કઅબ બિન અબ્દુલ-અશહલવાળા હઝરત સઅદ બિન ઝૈદ તથા બનૂ હારિસ બિન હારિસવાળા હઝરત ઉસૈદ બિન ઝુહૈર તથા બનૂ અસદ બિન ખુઝૈમહવાળા હઝરત ઉક્કાશહ બિન મિહસન તથા બનૂ અસદ બિન ખુઝૈમહવાળા હઝરત મુહરિઝ બિન નહલહ તથા બનૂ સલિમહવાળા હઝરત અબૂ કતાદહ હારિસ બિન રિબ્ઈ તથા બનૂ ઝુરૈકમાંથી હઝરત અબૂ ઐયાશ ઉબૈદ બિન ઝૈદ બિન સામિત આ બધા શાહસવારો રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં દોડી આવ્યા. આપે હઝરત સઅદ બિન ઝૈદને આ શાહસવારોના અમીર બનાવ્યા અને ફરમાવ્યું, “તમે બધા જઈને એ લૂંટારાઓનો પીછો પકડો. હું પણ તમને આવીને મળું છું.”

હઝરત અબૂ ઐયાશનો મામલો———ઈબ્ને ઈસ્હાક કહે છે : બનૂ ઝુરૈકના જાણકારો તરફથી મને મળેલી માહિતી મુજબ આ પ્રસંગે રસૂલુલ્લાહ સલ્લલ્લાહુ અલૈહિ વ સલ્લમએ હઝરત અબૂ ઐયાશ ઉબૈદ બિન ઝૈદને નસીહતરૂપે ફરમાવ્યું, “હે અબૂ ઐયાશ ! શું આ વાજબી નહિ લેખાશે કે તમે પોતાનો ઘોડો કોઈ એવા શાહસવારને આપી દો જે તમારા કરતાં વધારે ચપલ, વધારે ઘડાયેલો હોય, જે તમારાથી પહેલો પહોંચીને દુશ્મન પર તૂટી પડે ?”

અબૂ ઐયાશે અદબથી અરજ કરી, “યા રસૂલુલ્લાહ ! હું તો સૌથી વધારે ઘડાયેલો અને પાકો શાહસવાર

છું.”

હઝરત અબૂ એવાશનું બયાન છે : “આમ કહીને મેં મારો ઘોડો મારી મૂક્યો પણ વલ્લાહ ! તે મને લઈને પચાસ ગજ પણ ગયો ન હશે ત્યાં અચાનક તેણે મને જમીન પર પટ્ટી માર્યો. હવે મને મારી વાતનો પસ્તાવો થયો કે મેં કેમ રસુલુલ્લાહ સલ્વલ્લાહુ અલૈહિ વ સલ્વમની સામે બડાશ મારી કે હું સૌથી વધારે ઘડાયેલો શાહસવાર છું.”

બનૂ ઝુરેકના જાણકારોનું કહેવું છે કે એ પછી રસુલુલ્લાહ સલ્વલ્લાહુ અલૈહિ વ સલ્વમએ બનૂ એવાશનો એ ઘોડો હઝરત મુઆઝ બિન માર્ઠસ અથવા આઈઝ બિન માર્ઠસ બિન કેસ બિન ખલદહને આપી દીધો. આ શાહસવારોમાં એમનો આઠમો નંબર હતો. કેટલાક લોકો હઝરત સલમહ બિન અકવઅને આઠમા નંબરે ગણે છે અને હઝરત ઉસૈદ બિન હુદૈરને પડતા મુકે છે. હવે એમાંની કઈ વાત સાચી છે તે અલ્લાહ બેહતર જાણે !

ખરૂં જોતાં હઝરત સલમહ બિન અકવઅ એ દિવસે ઘોડા પર સવાર ન હતા બલકે પગે ચાલતા એકલપડે સિંહ પેઠે છલાંગો મારતા લૂંટારૂઓની પાછળ દોડી પડ્યા હતા અને તીરોથી તેઓનો મુકાબલો કરતા હતા. મતલબ કે આ બધા શાહસવારો ઘોડા દોડાવતા દુશ્મનના સરે પહોંચીને તેઓ સાથે લડવા લાગી ગયા.

હઝરત મુહરિઝની શહાદત — ઈબ્ને ઈસ્હાક કહે છે : સૌથી પહેલો શાહ સવાર જે લૂંટારૂઓના માથે પહોંચીને લડવા લાગ્યો તે હઝરત મુહરિઝ બિન નદલહ હતો. હઝરત મુહરિઝને લોકો અખ્રમ અને કુમેર નામે પણ બોલાવતા હતા. વળી એવું પણ કહેવામાં આવે છે કે રસુલુલ્લાહ સલ્વલ્લાહુ અલૈહિ વ સલ્વમએ જ્યારે ખતરાનું એલાન કર્યું હતું અને લોકો ઘોડેસવાર થઈને જવા લાગ્યા હતા તે વેળા ઘોડાઓના હણહણાટનો અવાજ સાંભળીને હઝરત મુહમ્મદ બિન મસ્લમહનો ઘોડો મસ્તી-તોફાને ચઢી ગયો. આ ઘોડો ખાસ ઘરનો ઘાસચારો ખાતો હતો. એને જંગલના ચારા માટે છોડવામાં આવતો ન હતો. બનૂ અબ્દુલ-અશહલની કેટલીક ખાતૂનોએ આ ઘોડાને, ખજૂરીના થડ સાથે બંધાઈને ઊછળકૂદ કે મસ્તી-તોફાન કરતો જોયો તો કહેવા લાગી, “હે કુમેર ! તમે આ ઘોડા પર સવાર થઈને લૂંટારૂઓ પર તૂટી પડો તો કેવું સાડું ! જુઓ છો ને, કેવો તોફાને ચઢેલો છે !”

હઝરત કુમેર એટલે હઝરત મુહરિઝે હા પાડી તો ખાતૂનોએ ઘોડો લાવીને હાજર કરી દીધો. હઝરત મુહરિઝ ઘોડાની પીઠ પર સવાર થયા. એડ મારતાં જ ઘોડો પવનવેગી ચાલે દોડતો અને મંઝિલો કાપતો દુશ્મનના સરે પહોંચી ગયો. હઝરત મુહરિઝે પડકાર ગજવ્યો, “યા બનલ-કયસહ !” એટલે હે નીચ માતાની અવલાદ ! જરા થોભો, મુહાબિર અને અન્સાર હમાણા આંવી લાગવાના છે. તમને મજા ચખાડી દેશે.

રાવીનું બયાન છે : હઝરત મુહરિઝનો પડકાર સાંભળીને લૂંટારૂઓનો એક આઠમી પલટી આવ્યો અને તેણે ઓચિંતો ધસારો કરીને હઝરત મુહરિઝને કતલ કરી નાખ્યા. પછી તાબડતોડ તેણે ઘોડાને કાબૂમાં લેવાની મથામણ કરી તો ઘોડો બે પગે અલિફ ઉભો થઈને તોફાને ચઢી ગયો. કેમે કરી દુશ્મનના કાબૂમાં નહિ આવતાં ત્યાંથી પૂરપાટ દોડી પડ્યો અને બનૂ અબ્દુલ-અશહલની વાડીમાં પહોંચીને પોતાની જગાએ ઊભો થઈ ગયો.

આ ઘટનામાં હઝરત મુહરિઝ સિવાય બીજા કોઈ મુસલમાન શહીદ નહિ થયા.

ઈબ્ને હિશામ કહે છે : મને સંખ્યાબંધ માહિતગારો તરફથી કહેવામાં આવ્યું કે એ દિવસે મુસલમાનોમાંથી

હજરત મુહરિઝ ઉપરાંત હજરત વક્કાસ બિન મુજઝ-ઝિઝ મુંદલજીને પણ શહીદ કરી નાખવામાં આવ્યા (રદિયલ્લાહુ અન્હુમા.)

મુસલમાનોના ઘોડાઓના નામ—————ઇબ્ને ઈસ્હાક કહે છે : હજરત મહમૂદના ઘોડાનું નામ “ઝુલ-લુમ્મહ” હતું. ઇબ્ને હિશામ કહે છે : હજરત સઅદ બિન ઝૈદના ઘોડાનું નામ “લાલિક” હતું. હજરત મિકદાદના ઘોડાનું નામ “બઅ-જઝહ” અથવા સજહ કે સજજહ હતું. હજરત ઉકાશહ બિન મિહસનના ઘોડાનું નામ “ઝુલ-લિમ્મહ” હતું. હજરત અબૂ કતાદહના ઘોડાનું નામ “હઝવહ” હતું. હજરત અબ્બાદ બિન બિરરના ઘોડાનું નામ “લમ્માઅ” હતું. હજરત ઉસૈદ બિન ઝુહૈરના ઘોડાનું નામ “મસનૂન” હતું. હજરત અબૂ ઐયાશના ઘોડાનું નામ “ગુલ્વહ” હતું.

ઇબ્ને ઈસ્હાક કહે છે : અબ્દુલ્લાહ બિન કઅબ બિન માલિકની રિવાયત મુજબ જે લોકો એ દિવસે, હજરત ઉકાશહ બિન મિહસનના “જનાહ” નામે ઘોડા પર સવાર હતા તેઓના કહેવા પ્રમાણે હજરત વક્કાસ બિન મુજઝ-ઝિઝ શહીદ થઈ ગયા તો દુશ્મનો જનાહને પણ લઈ નાઠા.

લૂંટારાઓ પર સહાબાનું આક્રમણ—————જ્યારે બધા શાહસવારો એક સ્થળે એકત્ર થઈ ગયા તો તેઓ ઘોડા દોડાવતા લૂંટારાઓ પર તૂટી પડ્યા. તેઓના સરદારનું નામ ઉયૈનહ બિન હિસ્ન હતું. તેનો હબીબ નામે બેટો પણ આ લૂંટમાં શામિલ હતો. એ હજરત અબૂ કતાદહ બિન હારિસ્સની દોટે ચઢી ગયો તો તેમણે તલવારના એક જ ઝાટકે તેનું ડોકું ઉડાવી દીધું અને પછી તેની લાશ પર પોતાની ચાદર ઓઢાવી દીધી. આ કામ પતાવીને હજરત અબૂ કતાદહ પોતાના લોકોમાં પાછા આવી ગયા. જોયું તો રસૂલુલ્લાહ સલ્લલ્લાહુ અલૈહિ વ સલ્લમ ત્યાં પધારી ચૂક્યા હતા.

ઇબ્ને હિશામ કહે છે : મદીનહથી ઊપડવા પહેલાં રસૂલુલ્લાહ સલ્લલ્લાહુ અલૈહિ વ સલ્લમએ પોતાની જગાએ મદીનહના અમીર તરીકે હજરત ઇબ્ને ઉમ્મે મકતૂમની નિમાજૂક કરી હતી.

ઇબ્ને ઈસ્હાક કહે છે : ડાફૂઓના સરદારના બેટા હબીબની લાશ પર હજરત અબૂ કતાદહએ પોતાની ચાદર ઓઢાવી દીધી હતી. લાશ પર અબૂ કતાદહની ચાદર જોઈને બીજા સાથીઓ “ઈન્ના લિલ્લાહિ વ ઈન્ના ઇલૈહિ રાજિજીન” પોકારી ઊઠ્યા અને દુખી અવાજે બોલ્યા, “લ્યો અબૂ કતાદહ તો કતલ થઈ ગયા !”

ખરું જોતાં હજરત અબૂ કતાદહ તે વેળા પોતાના સાથીઓથી આગળ નીકળીને દુશ્મનો પર તૂટી પડ્યા હતા અને ડાફૂઓ પોતાની જાન બચાવવા આડેપડ નાસી રહ્યા હતા. હજરત અબૂ કતાદહની કતલની વાત સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “અબૂ કતાદહની ચાદર હેઠળ અબૂ કતાદહની લાશ નથી બલકે અબૂ કતાદહના શિકારની લાશ છે. લાશ ઉપર તેમણે પોતાની ચાદર એટલા માટે ઓઢાવી કે જેથી તમે જાણી શકો કે એ અબૂ કતાદહનો મારેલો શિકાર છે.”

લૂંટારાઓમાં નાસભાગ મચી ગઈ હતી. તેઓ પોતાની જાન બચાવવા આડેપડ નાસી રહ્યા હતા. અદબાર નામનો ડાફૂ તેના અમ્ર બિન અદબાર નામે બેટા સાથે એક જ ઊંટ પર બેસીને ભાગી રહ્યો હતો. બંને બાપ-બેટા હજરત ઉકાશહ બિન મિહસનની દોટે ચઢી ગયા. હજરત ઉકાશહએ તાકીને ભાલાનો એવો જોરદાર ધાક્યો કે બાપ-બેટા બંને તેમાં પરોવાઈને ભોંય પર પછડાઈ પડ્યા. તેમણે આગળ વધીને બંનેને કતલ કરી નાખ્યા. આમ છતાં કેટલાક ડાફૂઓ ઊંટો છોડીને ભાગવામાં સફળ થઈ ગયા.

એ દરમિયાન રસુલુલ્લાહ સલ્વલ્લાહુ અલૈહિ વ સલ્વમ શાહસવારોની એક ટુકડી સાથે રવાના થઈને બાજુમાં આવેલા ઝી-કરદ પહાડની ટેકરી પર પધારીને બિરાજમાન થયા. થોડીવાર બીજા શાહસવારો પણ દુરમનને ભગાડીને ત્યાં આવવા લાગ્યા. ઝી-કરદ સ્થળે આપ પોતાના સાથીઓ સાથે એક રાત અને એક દિવસ બિરાજમાન રહ્યા. હઝરત સલમહ બિન અકવઅએ વિનંતી કરી, “યા રસૂલલ્લાહ ! આપ મને એક સો જવાનો આપો. હું બાકીના ઊંટો પણ છોડાવી લાવું અને ડાકૂઓના ડોકાં પણ કાપી લાવું!”

આપે ફરમાવ્યું, “યબ્નલ-અકવઅ ! મલકતા ફ-અસ્જેઅ.” હે અકવઅના બેટા ! જ્યારે તેં કાબૂ મેળવી લીધો છે તો હવે નમ્ર બની જા.

અરજ કરી, “યા રસૂલલ્લાહ ! મેં તેઓને પાણી પણ પીવા દીધું નથી. બધા ખાસા છે.”

આપે ફરમાવ્યું, “હવે ગન્દાનની વસતિમાં ઊંટણીઓનું દૂધ પીવાઈ રહ્યું છે.”

રાવીનું કથન છે : એ પછી રસુલુલ્લાહ સલ્વલ્લાહુ અલૈહિ વ સલ્વમએ દર સો મુસલમાનો દીઠ એક ઊંટના હિસાબે માલે-ગનીમતની વહેંચણી કરી દીધી અને ઝી-કરદ સ્થળે એક દિન એક રાત થોભીને મદીનહ મુનવ્વરહ વાપસ પધાર્યા.

મરનાર ગિફારીની બેગમનો કિસ્સો — ડાકૂઓ હઝરત ગિફારીને શહીદ કરીને તેમની બેગમને ઉપાડી ગયા હતા. નસીબની બલિહારીથી ગિફારીના બેગમ બચી જવા યામ્યાં અને પછી રસૂલુલ્લાહ સલ્વલ્લાહુ અલૈહિ વ સલ્વમની ઊંટણીઓમાંથી એક ઊંટણી પર સવાર થઈને મદીનહ આવી લાગ્યાં અને આપની તહેનાતમાં હાજર થઈને, પ્રથમથી છેવટ સુધી જે કંઈ બન્યું હતું તેનો કિસ્સો આપની આગળ બયાન કર્યો અને વધુમાં ઉમેર્યું :

“યા રસૂલલ્લાહ ! આ ઊંટણી પર નાસતી વેળા મેં માનતા લીધી હતી કે, જો આ ઊંટણીના પ્રતાપે અલ્લાહપાક મને બચાવી લેશે તો આ ઊંટણીની હું અલ્લાહના રાહમાં કુરબાની કરીશ.”

સ્ત્રીની વાત સાંભળીને રસૂલુલ્લાહ સલ્વલ્લાહુ અલૈહિ વ સલ્વમ મુસ્કુરાવા લાગ્યા. પછી આપે ફરમાવ્યું, “હે બહેન ! તેં આ ઊંટણીને બહુ ભૂંડો બદલો આપવાનો નિર્ણય લીધો. અલ્લાહ તઆલાએ આ ઊંટણીને પ્રતાપે તારો જીવ બચાવી લીધો અને તું એજ ઊંટણીને ઝબહ કરીને એનો જીવ લેવા માગે છે. એ તો મોટા ગુનાહનું કામ છે. ગુનાહના કામમાં અને અલ્લાહની નાફરમાની થતી હોય તેવા કોઈ પણ કામમાં માનતા લઈ શકાય નહિ. વળી જે વસ્તુની તું પોતે માલિક નથી તેના વિષે માનતા લેવાનો તને કોઈ અધિકાર નથી. આ ઊંટણી તો મારાં ઊંટોમાંથી છે. માટે બહેન તું અલ્લાહની બરકતો સાથે તારે ઘેર ચાલી જા.”

ઈબ્ને ઈસ્હાક કહે છે : ગિફારીની બેગમ, તેણે વળવિલો કિસ્સો, તેણે પૂછેલી વાતો, તેને મળેલો જવાબ એની કુલ વિગત હસન બિન અબૂ હસન બસરીએ દર્શાવેલી છે અને અબૂ ઝુબૈર મુકદ્દીએ મને બયાન કરી છે.

(નોટ : અલ્લામા ઈબ્ને હિશામે અહીં ઝી-કરદની ઘટનાને લગતાં, શાઈરોએ રચેલાં કેટલાંક કાવ્યો ટાંકેલા છે. આ કાવ્યો અમે જતાં કરીએ છીએ. ફક્ત થોડાક શેઅરો નમૂના તરીકે જુઓ :))

હઝરત હસ્સાનના શેઅરો—હઝરત હસ્સાન બિન સાબિત ફરમાવે છે :

અઝન્ના ઉચય-નતુ ઇઝ-ઝારહા • બિઅન્ન સપફા યહદિમુ ફીહા કુસુરન.

શું ઉચેનહ જ્યારે મદીનહ પર ચઢી આવ્યો તો તેણે ધારી લીધું હતું કે તે મદીનહના મહેલો ઉખેડી કાઢશે?

ફ-ઇફતલ-મદીનતા ઇઝ ઝુર તહા • પઆનસ્ત લિલ-ઉસુદે ફીહા ઝઇરન.

જ્યારે તું મદીનહ આવ્યો અને ત્યાં તેં સિંહોની ગર્જના સાંભળી તો તારા છક્કા છૂટી ગયા અને મદીનહથી તું ગભરાય ગયો.

ફ-વલ્લવ સિરાઅન કશદ્દીન નઆમે • વલમ ચકશફ અલ મુલિસિન હસીરન.

પાછી તું એટલી તેજથી નાઠો જેમ શાહમૂગ નાસે છે અને કોઈ ઝિંટ સુધી તું પહોંચી શક્યો નહિ.

અમીરુન અલેના રસુલુલ - મલીકે • અહબિબ બિઝાકા ઇલેના અમીરન.

અખિલ જગતના શહેનશાહના પયગમ્બર અમારા અમીર છે. તેઓ અમારા સૌથી વધારે લાડીલા, વહાલા, પ્રાણપ્યારા અમીર છે.

રસુલુન નુસદ - દકુ મા જઈ-દુ • વ યત્લૂ કિતાબન મુદીઅન મુનીરન.

એવા પયગમ્બર કે જે કંઈ તેઓ લઈને આવ્યા છે અમે તેનું સમર્થન કરીએ છીએ. તેઓ અમને નૂર અને રોશનીથી ભરેલી કિતાબ વાંચી સંભળાવે છે.

પ્રકરણ ૧૨૬

ગઝલખે-બનૂ મુસ્તલિક

ઈસ્લામી લશ્કરની રવાનગી • બનૂ મુસ્તલિકના યુદ્ધનું કારણ • હુશમન લશ્કરનો પરાજય • જહાન અને સિનાનની અથડામણ • મુનાફિકોના સરદારની ઉશ્કેરણી • અબ્દુલ્લાહ બિન ઉબયનું પુસ્કાણું • હઝરત ઉસૈદ બિન હુદૈરની વિનંતી • ઊગતા ફિત્વાને ડામવાની તદબીર • કહર કાફિરની મોતનું વાવાઝોડું • અબ્દુલ્લાહ વિષે ઊતરેલી આયતો • બાપને કતલ કરવાની દરખાસ્ત • મુનાફિકોના સરદાર અને તેની કૌમ • એક મુનાફિકની ગદારી • ચા મન્સૂર અમિત અમિત • કબીલાના સરદારની રૂપવાન બેટી • બીબી જુયૈરિયહની બરકતો • બીબી જુયૈરિયહના બાપુની કથા • ઝકાતની ઉઘરાણી વેળાની સમજફેર • મુનાફિકોની નવી ફિત્વાખોરી.

ઈસ્લામી લશ્કરની રવાનગી ———— ઈબ્ને ઈસ્હાક કહે છે : એ પછી રસૂલુલ્લાહ સલ્વલ્લાહુ અલૈહિ વ સલ્વમઅે જમાદિલ-આબિર ^૧ મહિનાનો અમુક ભાગ અને રજબનો પૂરો મહિનો મદીનહમાં બિરાજમાન રહીને ગુજર્યો. પછી આપ શઅબાન ૬ હિજરીમાં બનૂ ખુઝાઅહના એક કબીલા બનૂ મુસ્તલિક સાથે જંગને ઈરાદે તૈયારી કરીને મદીનહથી રવાના થયા. ^૨

ઈબ્ને હિશામ કહે છે : રસૂલુલ્લાહ સલ્વલ્લાહુ અલૈહિ વ સલ્વમઅે પોતાની જગાએ હઝરત અબૂ અર ગિફારી રદિયલ્લાહુ અન્હુની મદીનહના ગવર્નર તરીકે નિમણૂક કરી. બીજી રિવાયત આ છે કે હઝરત નુમેલહ બિન અબ્દુલ્લાહ લૈસી રદિયલ્લાહુ અન્હુને મદીનહના ગવર્નર નીમવામાં આવ્યા.

બનૂ મુસ્તલિકના યુદ્ધનું કારણ ———— ઈબ્ને ઈસ્હાક કહે છે : મને આસિમ બિન ઉમર બિન કતાદહ, અબ્દુલ્લાહ બિન અબૂબક અને મુહમ્મદ બિન યહયા બિન હબ્બાનઅે બનૂ મુસ્તલિકના યુદ્ધને લગતી રિવાયતોના અલગ-અલગ પ્રસંગો કહી સંભળાવ્યા જેનો સાર આ છે કે, રસૂલુલ્લાહ સલ્વલ્લાહુ અલૈહિ વ સલ્વમઅે એવા સમાચાર મળ્યા કે બનૂ મુસ્તલિક કબીલાના લોકો આપની સાથે ખરાખરીનું યુદ્ધ ખેલી લેવા માટે મોટા પ્રમાણમાં લશ્કર ભેગું કરી રહ્યા છે. આ કબીલાનો સરદાર અને સુત્રધાર હારિસ બિન અબૂ દિરાર

૧. ઈસ્લામી પંચાંગના પાંચમા અને છઠ્ઠા મહિનાઓનો સહીદ ઉચ્ચાર અરબી લુગાત મુજબ આ પ્રમાણે છે : (૧) જુમાદલ-અવ્વલ અથવા જુમાદલ-ઊલા (૨) જુમાદલ-આબિર અથવા જુમાદસ-સાની (બયાનુલ-લિસાન પા. ૧૭૬) “હ”
૨. શઅબાનનો મહિનો ઇ.સ. ૬૨૭ના ડિસેમ્બરની ૧૬ તારીખે શરૂ થયો. જંગે-બનૂ મુસ્તલિકની તારીખ અંગે સીરતકારોમાં મતભેદ પ્રવર્તે છે. અમુકના મત મુજબ આ યુદ્ધ ૬ હિજરીમાં જાહે પછા પ હિજરીમાં ખેલાયું એટલે જંગે-ખન્દક અને બનૂ કુરૈષ્ઠની ઘટના સર્જાઈ તે પહેલાં મપલાના શિબ્લી નુઅમાની અને બીજા સીરતકારોએ હિજરી ૫ નો ઉલ્લેખ કર્યો છે. (સીરતુલ-નબી જિ. ૧ પા. ૪૧૩ - અસિદ-હુસ-સિયર પા. ૧૬૪) “હ”

નામે મૂહસ્ત્ર હતો જે રસૂલુલ્લાહ સલ્લલ્લાહુ અલૈહિ વ સલ્લમના પાક બેગમ હઝરત જુવૈરિયહનો બાપ હતો.^૧

દુશ્મન લશ્કરનો પરાજય—મદીનહ પર આક્રમણના સમાચાર મળતાં રસૂલુલ્લાહ સલ્લલ્લાહુ અલૈહિ વ સલ્લમ મુસલમાનોના લશ્કર સાથે મદીનહથી રવાના થયા અને બનૂ મુસ્તલિક કબીલાના “મુરૈસિઅ”નામે ઝરાણા કે કૂવા પાસે પહોંચીને પડાવ નાખી દીધો.^૨

મુરૈસિઅ ઝરાણું કુદૈદ પ્રદેશની બાજુમાં સમુદ્ર કાંઠે આવેલું હતું. છેવટે એજ સ્થળે બંને લશ્કરો સામસામે આવી ગયાં અને તેઓ વચ્ચે બીમાણ સંગ્રામ જામ્યો. ખૂનરેજીને અંતે અલ્લાહ તઆલાએ બનૂ મુસ્તલિકને પરાજિત કરી નાખ્યા. તેઓના જેટલા માણસોના નસીબમાં મરવાનું લખાયું હતું એ બધા માર્યા ગયા. પરિણામે અલ્લાહ તઆલાએ તેઓની અવલાદ, તેઓની સ્ત્રીઓ અને તેઓનો માલ-સામાન બધું જ માલે-ગનીમત તરીકે રસૂલુલ્લાહ સલ્લલ્લાહુ અલૈહિ વ સલ્લમને અર્પણ કરી દીધું.

ઈસ્લામી લશ્કરમાંથી બનૂ કલ્બ બિન ઔફ બિન આમિર બિન લૈસ બિન બકની બિરાદરીના એક મુસલમાન જેમનું નામ હિશામ બિન સુબાબહ હતું અને લોકો જેમને ઈબ્ને-સુબાબહ નામે બોલાવતા હતા, તેઓ હઝરત ઉબાદહ બિન સામિતની લશ્કરી ટુકડીના એક અન્સારી મુસ્લિમને હાથે માર્યા ગયા. અન્સારી ગૃહસ્થે હઝરત હિશામ બિન સુબાબહને દુશ્મનનો માણસ સમજીને ભૂલથી કતલ કરી નાખ્યા હતા.

જહન્નાહ અને સિનાનની અધઘામણ—રસૂલુલ્લાહ સલ્લલ્લાહુ અલૈહિ વ સલ્લમ હજુ મુરૈસિઅ ઝરાણા પાસે ઈસ્લામી લશ્કર સાથે બિરાજમાન હતા ત્યાં તો આણધારેલી રીતે એક કમનસીબ ઘટના સર્જાઈ ગઈ. બન્યું એમ કે હઝરત ઉમર બિન ખત્તાબ રદિપલ્લાહુ અન્હુનો એક ચિકારી, ચાકર કે ગોવાળ હતો. તેનું નામ જહન્નાહ બિન મસઝિદ હતું. તે હઝરત ઉમરનો ઘોડો લઈને એમના સંગાથે ચાલતો હતો. અને ઘોડાની રખેવાળી કરતો હતો.

જહન્નાહ જ્યારે ઘોડાને પાણી પીવાડવા માટે ઝરાણા પાસે લઈ ગયો તો સિનાન બિન વબર જુહની નામે માણસ સાથે એનો ઝગડો થઈ ગયો. આ સિનાન બિન વબર, બનૂ ઔફ બિન ખઝરજના લોકો સાથે દોસ્તીના કરારોથી જોડાયેલો હતો. જહન્નાહ અને સિનાન પોતાના ઘોડાઓને લઈને ઝરાણા પાસે પહોંચી ગયા. બંને મુસલમાન હતા પણ ઘોડાને પાણી પીવાડવા બાબતે બોલાચાલી થતાં બંને વચ્ચે ટક્કર લાગી ગઈ.

બંનેની ટક્કરે ઉગ્ર રૂપ લીધું તો સિનાન બિન વબર જુહનીએ અરબની પ્રથા મુજબ મદદ માટેનો નઅરો ગજવ્યો, “યા મઅ-શરલ અન્સાર !” એટલે હે અન્સારના લોકો ! મદદ માટે દોડો.

લાગલો જ જહન્નાહએ પણ નઅરો ગજવ્યો, “યા મઅ-શરલ-મુહાબિરીન !” એટલે હે મક્કહના મુહાબિરોની જમાઅત ! મદદ માટે દોડો.

મુનાફિકોના સરદારની ઉચ્કેરણી—બનૂ મુસ્તલિક સાથેના આ ગઝવૃહમાં મુનાફિકોનો સરદાર અબ્દુલ્લાહ બિન ઉબય બિન સલૂલ પણ પોતાની ટોળકી સાથે ગનીમતનો માલ મેળવવાની આશાએ શામિલ થઈ ગયો હતો. મદીનહના આ મુનાફિકો ઈસ્લામના કફર દુશ્મન હતા અને મુસલમાનોમાં ફિત્નો ફેલાવવાની

૧. હઝરત બીબી જુવૈરિયહ એજ લડાઈમાં બીજા લોકો સાથે કેદ પકડાયાં અને રસૂલુલ્લાહ સલ્લલ્લાહુ અલૈહિ વ સલ્લમના નિકાહમાં આવ્યાં. વિગત આગળ આવે છે. “હ”

૨. ઝરાણાના મુરૈસિઅ નામને કારણે ગઝવૃએ-બનૂ મુસ્તલિકને ગઝવૃએ-મુરૈસિઅ પણ કહે છે. “હ”

કોઈ તક જતી કરતા ન હતા. જહજહ અને સિનાનના પડકારા સાંભળીને અબ્દુલ્લાહ બિન ઉબયને ગુસ્સો આવી ગયો. મગજનો કાબૂ ગુમાવીને તેણે રસુલુલ્લાહ સલ્વલ્લાહુ અલૈહિ વ સલ્વમ તથા મક્કહના મુહાનિરો વિરૂધ્ધ બેકામ બકાટ કરવા માંડ્યો. તેના આ બકાટ વેળા હઝરત ઝેદ બિન અરકમ ત્યાં ઊભેલા હતા. તે સમયે હઝરત ઝેદ બિન અરકમ કિશોર વયના છોકરા હતા પણ દરેક વાત સાંભળીને સમજી શકે તેવી ચંચળ બુદ્ધિના હતા. એમણે મુનાફિકોના સરદારનો એકેક બોલ પોતાના કાને સાંભળી લીધો.

મુનાફિકોના સરદારે ગુસ્સાથી બેકાબૂ થઈને રસુલુલ્લાહ સલ્વલ્લાહુ અલૈહિ વ સલ્વમ તથા મક્કહના મુહાનિરો વિરૂધ્ધ મદીનહના અન્સારની લાગણીઓ ઉશ્કેરતાં કહેવા માંડ્યું :

- “વારૂ તો હવે એમની હિંમતો આટલી હદે વધી ગઈ ? ખરૂં કહું તો એજ તે લોકો છે જેઓએ અમારી કોમ વચ્ચે નફરતના બી રોપી દીધાં.
- અમારા જ શહેરમાં અમારી ઉપર પોતાની સંખ્યા અને પોતાના બળનો વટ જમાવવા માંડ્યો !
- અમે એમને આવકાર આપ્યો, માનપાનથી વધારી લીધા, અમારા જ જેવા હકો અને અધિકારો આપ્યા ત્યારે હવે એ અમારા જ માથે સવાર થઈ ગયા !
- જુઓ તો ખરા અલ્લાહના સોગંદ ! અમે એ “જલાબીબે-કુરૈશ” એટલે કુરૈશી બિખારીઓ કે ફકીરડાઓને પોતાના જ જેવા ગણીને જે સમાન દરજ્જા આપી દીધો તેનો દાખલો તો શાણાઓની પેલી કહેવત જેવો જ થયો કે “સમ-મિન કલ્બક થઅ-કુલક!” એટલે પોતાના કુતરાને પાળીપોષીને જડોતાજે બનાવ કે જેથી તે તને જ ફાડી ખાય !” ૧

પોતાનો બકવાટ ચાલુ રાખતાં તેણે વધુમાં ઉમેર્યું :

- “હા, હા, સાંભળી લો, અલ્લાહના સોગંદ ! જ્યારે અહીંથી અમે પાછા વળીને મદીનહ પહોંચીશું તો, અમારામાં જે લોકો વધારે આભરૂદાર અને વધારે બળવાન છે તેઓ, પોતાથી ઊતરતા દરજ્જાના હલકટ તથા નબળા લોકોને યકીની રીતે મદીનહથી હાંકી કાઢશે.” ૨

એ પછી તેની પોતાની ટોળકીના જોડવા લોકો ત્યાં હાજર હતા તેઓની તરફ મુખ કરીને કહેવા લાગ્યો:

- “સાંભળો, આ બધી પીડા તમે પોતે જ ઊભી કરેલી છે. તમે જ એ લોકોને ખેંચીને મદીનહ લઈ આવ્યા. તમે જ એમને પોતાના શહેરમાં જગા આપી અને ઉપરથી-પોતાની”

૧. મતલબ આ કે જે માણસ કુતરાને પાળીપોષીને જડોતાજે કે તગડો બનાવે અને કુતરો પણ બહારથી આવી ચઢેલો હોય તો અંજામ એ સિવાય શું હોય શકે કે, કુતરો એક દિવસે બેવફા થઈને પોતાના જ માલિકને ફાડી ખાય ! મુનાફિકોનો સરદાર એમ કહેવા માગતો હતો કે દુશ્મનને પાળવો કુતરાને પાળવા સમાન છે. “હ”

૨. એટલે મદીનહના આભરૂદાર તથા બળવાન લોકો તો અમે જીએ. મુસલમાન મુહાનિરો તો બહારથી આવેલા હોવાથી પરદેશી છે. હલકટ છે. નબળા છે, અમારાથી ઊતરતા દરજ્જાના છે. તેના મુજથી નીકળેલા “આભરૂદાર-હલકટ” શબ્દો કુઆબે ઉપાડી લીધા છે. વિકૃત આગળ આવે છે. “હ”

જયદાદ, પોતાના ઘર, પોતાનો માલસામાન બધું જ એમને વહોંચી આપ્યું.

● હા જુઓ, અલ્લાહના સોગંદ ! કેવું સાફ યાત કે તમે એમની મદદથી પોતાના હાથ ઉપાડી લેત ! આમ કરશો તો જ એ લોકો લાચાર બનીને કોઈ બીજા શહેર તરફ ચાલતી પકડશે !”

જ્યારે તે આ ભાષણ કરતો હતો તો હઝરત ઝૈદ બિન અરકમ નામે જે છોકરો ત્યાં ઝિભેલો હતો તેણે તેનું આ પૂરું ભાષણ પોતાના કાને સાંભળી લીધું અને પછી રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં જઈને સંભળાવી દીધું. તે વેળા રસૂલુલ્લાહ સલ્લલ્લાહુ અલૈહિ વ સલ્લમ, દુશ્મન એટલે બનૂ મુસ્તલિકના મામલાથી પરવારી ચૂક્યા હતા અને હઝરત ઉમર બિન ખત્તાબ પણ આપની તહેનાતમાં હાજર હતા. તેના ભાષણની વાતો સાંભળીને હઝરત ઉમરના ગુસ્સાનો પાર નહિ રહ્યો. અદબથી બોલ્યા, “યા રસૂલલ્લાહ ! અબ્બાદ બિન બિશરને હુકમ ફરમાવો કે અબઘડી જઈને અલ્લાહના દુશ્મનને કતલ કરી નાખે !”

રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “ઉમર ! એ કેવી રીતે બની શકે ? લોકો કહેશે કે મુહંમદ પોતાના જ સાથીઓને કતલ કરાવી નાખે છે. આ વાત કોઈ પણ રીતે વાજબી નથી.”

હઝરત ઉમર ખામોશ થઈ ગયા તો એજ પણે આપે ફરમાવ્યું, “ઉમર ! હવે હું અત્યારે જ અહીંથી કૂચ કરવા માગું છું. તમે અબઘડી જઈને મારા કૂચના હુકમનું એલાન પોકારી દો !”

જે કે આ સમયે અત્યારે અહીંથી કૂચ કરવાનો રસૂલુલ્લાહ સલ્લલ્લાહુ અલૈહિ વ સલ્લમનો કોઈ ઈરાદો ન હતો અને આવા પ્રસંગે આપનો એ નિયમ પણ ન હતો. તેમ છતાં આપના હુકમનું એલાન થતાં જ પૂરું લશ્કર કૂચ માટે તૈયાર થઈ ગયું.

અબ્દુલ્લાહ બિન ઉબયનું જૂઠ્ઠાણું————અબ્દુલ્લાહ બિન ઉબયને ખબર પડી ગઈ કે ઝૈદ બિન અરકમે તેના મુખેથી જે કંઈ સાંભળ્યું હતું તે તેણે જઈને રસૂલુલ્લાહ સલ્લલ્લાહુ અલૈહિ વ સલ્લમને સંભળાવી દીધું છે તો એજ પણે તે આપની તહેનાતમાં દોડી ગયો અને કસમ ખાતાં કહેવા લાગ્યો, “યા રસૂલલ્લાહ !

વલ્લાહે મા કુલ્તુ મા કાલ.

વલ્લાહ ! હું બોલ્યો જ નથી, જે કંઈ તેણે કહ્યું.

વલા તકલ - લમ્તુ બિહી.

અને કોઈ વાત એ વિષે મેં કહી જ નથી. ^૧

અબ્દુલ્લાહ બિન ઉબય પોતાની કોમનો મોટો માણસ હતો. સમાજમાં માનઆબરૂનું ઊંચું સ્થાન ધરાવતો હતો. આ કારણે તેની કોમના જે અન્સારી મુસલમાનો ત્યાં હાજર હતા તેઓ કહેવા લાગ્યા, “યા રસૂલલ્લાહ ! ઝૈદ બિન અરકમ બાળક છે, બનવા જોગ છે અબ્દુલ્લાહની વાતો વિષે તેની કંઈ સમજફેર થઈ હોય શા સાંભળવામાં ભૂલ થઈ હોય કે પછી અબ્દુલ્લાહની વાતો સારી રીતે તેને યાદ ન રહી હોય !”

આ વાતો મુનાફિકોના સરદારની તરફેણમાં, તેનો પક્ષ લઈને, તેના બચાવ તુરિકે, તેની કોમ તરફથી કહેવામાં આવી હતી.

હઝરત ઉસૈદ બિન હુદૈરની વિનંતી————ઈબ્ને ઈસ્હાક કહે છે : જ્યારે રસૂલુલ્લાહ સલ્લલ્લાહુ

૧. અબ્દુલ્લાહના આ જૂઠાણાથી હઝરત ઝૈદ બિન અરકમ યંચળ બુદ્ધિના કિશોર હોવા છતાં જૂઠાં હરતા હતા. ખુલાસો આગળ આવે છે. “૬”

અલૈહિ વ સલ્લમ પોતાના ઊંટ પર માલ લાદીને સાંજની વેળા રવાના થયા તો રસ્તામાં હઝરત ઉસૈદ બિન હુદૈર રદ્દિલ્લાહુ અન્હુ આપની તહેનાતમાં હાજર થયા. ૧

સૌથી પહેલાં એમણે આપને, અલ્લાહના પયગમ્બર હોવાની હેઝિમતે અદબથી સલામ કરી અને પછી અરજ કરી, “હે અલ્લાહના નબી ! એક સવાલ મારા મનને મૂંઝવે છે. સાંજના આગમતા સમયે સફર કરવાનો આપનો નિયમ નથી. આજે નિયમ વિરૂધ્ધ આપ સાંજના સમયે ફરમાવો છો. શું મામલો છે ?”

આપે ફરમાવ્યું, “હે ઉસૈદ ! શું તમારા સાથીએ જે કંઈ કહ્યું તેની તમને ખબર નથી ?”

અરજ કરી, “ના યા રસૂલલ્લાહ ! મારો કયો સાથી ?”

ફરમાવ્યું, “અબ્દુલ્લાહ બિન ઉબય.”

અરજ કરી, “તેણે શું કહ્યું, યા રસૂલલ્લાહ !”

ફરમાવ્યું, “તેણે કહ્યું છે કે, જ્યારે તે અહીંથી પાછો વળીને મદીનહ પહોંચશે તો ત્યાંના જે આબરૂદાર અને બળવાન લોકો છે તેઓ ત્યાંના હલકટ, નીચ અને નબળા લોકોને મદીનહથી હાંકી કાઢીને જંપશે.”

હઝરત ઉસૈદે જુસ્સાથી કહ્યું, “યા રસૂલલ્લાહ ! મારાં માબાપ આપની ઉપર કુરબાન ! આપની ઈચ્છા હશે તો વલ્લાહ, આપ પોતે તેને મદીનહથી હાંકી કાઢશો. હે અલ્લાહના નબી ! આપથી વધીને વધારે આબરૂદાર અને આપથી વધીને વધારે બળવાન અલ્લાહની મખ્લૂકમાં કોણ હોય શકે ? હલકટ, નીચ, નબળો, હિયકારો અબ્દુલ્લાહ બિન ઉબય પોતે છે.”

પછી નમ્રભાવે અદબથી અરજ કરી, “યા રસૂલલ્લાહ ! મારી વિનંતી છે કે આપ તેની સાથે નરમાશ ભરેલો ઉદાર વર્તાવ કરો. આપ રસૂલે-રહમત છો. અલ્લાહ તઆલાએ આપને અમારા માટે દયાના ભંડાર બનાવીને મોકલ્યા છે. બાબત એમ છે કે તેની કૌમે તેના માટે તાજ બનાવ્યો હતો કે જેથી એ તાજ તેના માથે મૂકીને તેને પોતાનો બાદશાહ બનાવી લે. પછી આપની પધરામણીથી તેની બાદશાહી ધૂળભેગી થઈ ગઈ જેથી તેને ઠસી ગયું છે કે આપે તેની બાદશાહી પડાવી લીધી છે. તેની કૌમનો હેતુ તેનો પક્ષ લેવાથી આટલો જ છે કે તેને એક નકામો માણસ ગણીને પડતો મૂકી દેવામાં આવે.”

ઊગતા ફિત્તાને ડામવાની તદબીર—રસૂલુલ્લાહ સલ્લલ્લાહુ અલૈહિ વ સલ્લમ લશ્કરના બધા લોકોને લઈને આખો દિવસ લગાતાર ચાલતા રહ્યા ત્યાં સુધી કે સાંજના પડછાયા જમીન પર પથરાઈ ગયા અને પછી રાતભર સતત ચાલવાનું ચાલુ રાખ્યું ત્યાં સુધી કે સવારનું અજવાળું ઊતરી આવ્યું. જ્યારે બીજે દિવસ થયો તો પણ ચાલવાનું ચાલુ રાખ્યું ત્યાં સુધી કે સૂરજ તપતાં તડકો આકરો બની ગયો તો લોકો કાળજાળ તાપથી અકળાઈને મૂંઝાય ગયા ત્યારે આપે લોકોને વિસામા માટે એક સ્થળે ઘોભાવ્યા. બધા લોકો થાકથી એટલા લોથપોથ હતા કે જમીન પર પડતાં જ ઘસઘસાટ ઊંઘી ગયા. ૪

રસૂલુલ્લાહ સલ્લલ્લાહુ અલૈહિ વ સલ્લમએ લોકોને લાગલગાટ ચાલતા રખાવ્યા તેથી આપનો હેતુ આ હતો કે અબ્દુલ્લાહ બિન ઉબયની ઝેરીલી વાતોથી જે લોકો ગઈ કાલે ફિત્તામાં પડવાના હતા તેનાથી તેઓને

ગાફિલ બનાવી દેવામાં આવે અને ઊગતા કિત્લાને તરત ડામી દેવામાં આવે કે જેથી લોકોનું ધ્યાન કિત્લા તરફથી હટી જવા પામે.

કટ્ટર કાફિરની મોતનું વાવાઝોડું——— એ પછી રસૂલુલ્લાહ સલ્વલ્લાહુ અલૈહિ વ સલ્લમ ફરીવાર લશ્કરના લોકોને અહીંથી લઈને હિજ્જતની દિશાએ રવાના થયા. હિજ્જતની ભૂમિ પર પધારીને જ્યારે હિજ્જતના “બકાઆ” નામે ઝરણા પાસે પધાર્યા તો અહીં આપે ઉતારો લીધો અને આપના લુકમથી લશ્કરના લોકોએ પણ અહીં પડાવ નાખી દીધો. બકાઆ નામનું આ ઝરણું નકીઅ સ્થળની બાજુમાં આવેલું હતું.

અહીંથી જ્યારે ફૂચનો સમય થયો તો ઊપડતી વેળા એક નોંધ લેવા જેવી અજીબ ઘટના સર્જઈ ગઈ. બન્યું એમ કે જ્યારે રસૂલુલ્લાહ સલ્વલ્લાહુ અલૈહિ વ સલ્લમ લોકોને લઈને અહીંથી રવાના થયા તો અચાનક પ્રચંડ વાવાઝોડું ફૂંકાવા લાગ્યું. વંટોળિયાના દેમાર મુસવાટાઓથી ગભરાઈને લોકો ભયભિત થઈ ગયા. આ રંગ જોઈને આપે ફરમાવ્યું, “હે લોકો ! તમારે ગભરાવાની કે ભયભિત થવાની જરૂર નથી. આ વાવાઝોડું તો એક મોટા કાફિરના મરાણી ફૂંકાયું છે.”

પછી જ્યારે બધા મદીનહ પહોંચી ગયા તો માલૂમ પડ્યું કે રિક્કાઅહ બિન ઝૈદ બિન તાબૂત નામે કટ્ટર કાફિર એજ દિવસે મરી ગયો હતો જે દિવસે વાવાઝોડું ફૂંકાયું હતું. એ બનૂ કેનુકાઅના યહૂદીઓમાંથી હતો અને તેઓના મોટા માણસોમાંથી એક મોટો માણસ હતો અને મુનાફિકોની ટોળકીનો મોટો મુરબ્બી હતો.

અબ્દુલ્લાહ વિષે ઊતરેલી આયતો——— હવે અબ્દુલ્લાહ બિન ઉબય અને તેના જેવા બીજા મુનાફિકોના બારામાં કુઅનિ-મજ્હદની તે સૂરત નાઝિલ થઈ જેનું નામ સૂરએ-મુનાફિકૂન છે. આ સૂરત પારહ ૨૮માં આવેલી છે. એમાં મુનાફિકોની મનોદશા, મુનાફિકોના જૂઠાણા અને અબ્દુલ્લાહએ કરેલા બકાટની નોંધ લેવામાં આવી છે. જેમકે ફરમાવ્યું છે : “હુમુલ લઝીન યફૂલૂન લા તુન-ફિકૂ અલા મન ઈન્દ રસૂલિલ્લાહ.....”

“એજ તે લોકો છે જેઓ કહે છે કે અલ્લાહના રસૂલ સાથે જે લોકો છે (એટલે મક્કહના મુહાજિરો) તેઓ પર અર્થ કરવાનું માંડી વાળો કે જેથી તેઓ પોતે કંટાળીને વેરવિખેર થઈ જાય; હાલાં કે આકાશો અને ધરતીના ખજાના અલ્લાહના જ છે પણ મુનાફિકો સમજતા નથી.”

અબ્દુલ્લાહએ પોતાને આબરૂદાર અને રસૂલુલ્લાહ સલ્વલ્લાહુ અલૈહિ વ સલ્લમ તથા મક્કહના મુહાજિરોને હલકટમાં ખપાવીને મદીનહથી હાંકી કાઢવાની બકાશ મારી હતી જેમકે ફરમાવ્યું છે : “યફૂલૂન લઈર રજઅ-ના ઈલલ-મદીનતિ.....”

“એજ તે લોકો છે જેઓ કહે છે કે જ્યારે અમે મદીનહ પાછા જઈશું તો ત્યાંના આબરૂદાર લોકો ત્યાંના તુરુહ કે હલકટ લોકોને હાંકી કાઢશે; હાલાં કે ઈઝઅત્ અલ્લાહના માટે છે અને તેના રસૂલના માટે છે અને મુસલમાનો માટે છે પણ મુનાફિકો જાણતા નથી.”^૧

મુનાફિકોને લગતી કુઅનિ-મજ્હદની આ સૂરત નાઝિલ થઈ તો રસૂલુલ્લાહ સલ્વલ્લાહુ અલૈહિ વ સલ્લમએ

પેલા કિશોર એટલે હઝરત ઝેદ બિન અરકમનો કાન પોતાના મુબારક હાથથી ઝાલી લીધો અને ફરમાવ્યું.

“આ તે છોકરો છે જેના કાને સાંભળેલી વાતનું અલ્લાહ તઆલાએ સમર્થન કરી દીધું કે, એના કાને જે વાતો સાંભળી તે સાચી જ હતી. પછી અલલાહની ખુશનૂદી મેળવવા ખાતર એણે મારી પાસે આવીને એ વાતો મને કહી સંભળાવી.”

બાપને કતલ કરવાની દરખાસ્ત——ઈબ્ને ઈસ્હાક કહે છે : મને આસિમ બિન ઉમર બિન કતાદહએ કહ્યું કે મુનાફિકોના સરદાર અબ્દુલ્લાહ બિન ઉબય બિન સલૂલના એક ફરજંદનું નામ અબ્દુલ્લાહ હતું. એ બહુ પાકા, સાચા, નક્કર મુસલમાન હતા. એમને સમાચાર મળ્યા કે મારા નાલાયક બાપે રસૂલુલ્લાહ સલ્વલ્લાહુ અલૈહિ વ સલ્વમની શાને-આલીમાં તોછડાઈ ભરેલા નાપાક શબ્દો ઉચ્ચારીને આપનું અપમાન કર્યું છે.

રાવીનું બયાન છે : આ સમાચાર મળતાં જ હઝરત અબ્દુલ્લાહ બિન અબ્દુલ્લાહ બિન ઉબય રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને બોલ્યા, “યા રસૂલલ્લાહ ! મારા સાંભળવામાં આવ્યું છે કે મારા બાપે આપની શાનમાં જે લવારો કર્યો છે તેના કારણે આપ તેને કતલ કરવા માગો છો. જે આપનો એજ ઈરાદો હોય તો હું પોતે જઈ છું. મારા બાપને મારા હાથે કતલ કરું છું અને તેનું માથું લાવીને આપની તહેનાતમાં પેશ કરું છું. યા રસૂલલ્લાહ ! સોગંદ છે અલ્લાહના, મારા ખઝરજ કબીલાના તમામ લોકો જાણે છે કે, અમારા કબીલામાં એક પણ છોકરો એવો નથી જે પોતાના બાપનો, એટલો તાબેદાર હોય જેટલો હું મારા બાપનો તાબેદાર છું. આ મામલામાં યા રસૂલલ્લાહ ! મને ડર આ વાતનો છે કે જે આપના હુકમથી મારા બાપને મારા સિવાય કોઈ બીજે મુસલમાન કતલ કરે અને પછી એ મુસલમાનને હું જમીન પર ચાલતો ફરતો જોઈ લઉં તો, કદાચ મગજનો કાબૂ ગુમાવીને હું મારા બાપના બદલામાં તેને કતલ કરી નાખું. પરિણામે મારા કાફિર બાપના બદલામાં એક મુસલમાનને કતલ કરીને હું કાયમ માટે જહન્નમી બની જઈ !”

રસૂલુલ્લાહ સલ્વલ્લાહુ અલૈહિ વ સલ્વમએ ખારથી ફરમાવ્યું, “નહિ હે અબ્દુલ્લાહ ! તમારા બાપને કતલ કરવાનો મારો કોઈ ઈરાદો નથી. તમે નચિંત રહો, હું તમારા બાપ સાથે નરમાશ ભરેલો ઉદાર વર્તાવ કરીશ અને જ્યાં સુધી તે આપણા સંગાતે છે, હું તેને મારી મજલિસોમાં બેસાડવાનું પસંદ કરીશ.”

મુનાફિકોનો સરદાર અને તેની કોમ——આ કમનસીબ બનાવ પછી અબ્દુલ્લાહ બિન ઉબય જ્યારે ય કોઈ નવો ફિત્નો જન્માવતો તો ખુદ તેની જ કોમના લોકો નારાજ થઈને તેને ઝડપી લેતા. બુરૂંબહું કહીને તેને ધમકાવતા અને ઠપકો આપીને તેની સાથે આછરો વર્તાવ કરતા.

આ વાતોની જ્યારે રસૂલુલ્લાહ સલ્વલ્લાહુ અલૈહિ વ સલ્વમને જાણ થઈ તો આપે હઝરત ઉમરને ફરમાવ્યું, “કહો ઉમર ! હવે તમારો શો મત છે ? તે દિવસે તમારા કહેવાથી હુંએને કતલ કરાવતે તો તેની કોમ મારાથી નારાજ થઈ જતે. હવે વખત એવો છે કે આજે હું તેની કતલનો હુકમ ફરમાવું તો તેની જ કોમ તેના ટુકડા કરી નાખે.”

હઝરત ઉમરે અરજ કરી, “વલ્લાહ યા રસૂલલ્લાહ ! હું અચ્છી રીતે જાણું છું કે ક્યાં ઉમર અને ક્યાં અલ્લાહના રસૂલ ? બેશક ઉમરની વાતથી અલ્લાહના રસૂલની વાત લાખ દરજજે બરકતો ભરેલી હોય છે.”

એક મુનાફિકની ગદારી

—ઈબ્ને ઈસ્હાક કહે છે : બનૂ મુસ્તલિક પર ચઢાઈ વેળાના રમખાણમાં હઝરત હિશામ બિન સુબાબહ નામે મુસલમાન એક મુસલમાનના હાથે ભૂલથી કતલ થઈ ગયા હતા. એમનો એક ભાઈ મિકયસ બિન સુબાબહ નામે મક્કહમાં રહેતો હતો. એ મુસલમાન બનેલો ન હતો. એક દિવસે મિકયસ મદીનહ આવી લાગ્યો અને સીધો રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને કહેવા લાગ્યો, “યા રસૂલલ્લાહ ! હું અંતઃકરાણથી મુસલમાન બનીને આપની તહેનાતમાં હાજર થયો છું. મારો ભાઈ હિશામ બિન સુબાબહ ફલાણા મુસલમાનના હાથે કતલ થઈ ગયો છે. મારી દરખાસ્ત છે કે તેના પ્રાણદંડની રકમ મને ચૂકવી આપવામાં આવે.”

તેની દરખાસ્તનો સ્વીકાર કરીને આપે તેના મરનાર ભાઈની દિયત ચૂકવી આપવાનો હુકમ ફરમાવ્યો. આપના હુકમનું તુરંત પાલન કરવામાં આવ્યું. એ પછી મિકયસ મુસલમાન તરીકે થોડા દિવસો મદીનહમાં જ રહી ગયો અને એક દિવસે મોકો મળી જતાં પોતાના ભાઈના કાસિલને કતલ કરીને મક્કહ ફરાર થઈ ગયો અને ત્યાં જઈને ઈસ્લામથી પણ ફરી ગયો અને કાફિર બનીને કાફિરોમાં ભળી ગયો.

યા મન્સૂર અમિત અમિત

—ઈબ્ને હિશામ કહે છે : બનૂ મુસ્તલિકના યુધ્ધમાં મુસલમાનોનો શિઆર એટલે એકબીજાને ઓળખવાનો સંકેત શબ્દ “યા મન્સૂર ! અમિત ! અમિત !” હતો. મન્સૂર એટલે જેની મદદ કરવામાં આવી અથવા જીત મેળવીને ફતેહમંદ થયેલો માણસ. અને અમિત એટલે મારો, કાપો, કતલ કરો.

ઈબ્ને ઈસ્હાક કહે છે : આ જંગમાં બનૂ મુસ્તલિકના ખાસ્સા માણસો માર્યા ગયા. હઝરત અલીએ તેઓના બે માણસો, માલિક અને તેના બેટાને કતલ કર્યા. હઝરત અબ્દુરહમાન બિન ઔફએ એક સવારને કતલ કર્યો જેનું નામ અહમર અથવા ઉહૈમર હતું. ^૧

કબીલાના સરદારની રૂપવાન બેટી

—ઈબ્ને ઈસ્હાક કહે છે : આ જંગમાં બનૂ મુસ્તલિકના ઘણા માણસો મુસલમાનોના હાથે કેદ પકડાયા. એ બધાને રસૂલુલ્લાહ સલ્લલ્લાહુ અલૈહિ વ સલ્લમએ મુસલમાનોમાં વહેંચી આપ્યા. લડાઈના કેદીઓમાં કબીલાના સરદાર હારિસ બિન અબી દિરારની બેટી પણ હતી જેનું નામ જુવૈરિયહ બિન્તે હારિસ હતું. બાદમાં બીબી જુવૈરિયહ રસૂલુલ્લાહ સલ્લલ્લાહુ અલૈહિ વ સલ્લમના નિકાહમાં આવ્યાં અને નિકાહમાં આવવા બાદ એમને ઉમ્મુલ-મુઅમિનીન એટલે દુનિયાભરના મુસલમાનોના માનવંતા અમ્માંજી બનવાનું સદ્ભાગ્ય મળ્યું.

ઈબ્ને ઈસ્હાક કહે છે : મને મુહંમદ બિન જઅફર બિન જુબૈરે કહ્યું અને તેમણે ઉર્વહ બિન જુબૈરથી સાંભળ્યું અને ઉર્વહએ મુસલમાનોના અમ્માંજી હઝરત બીબી આઈશહ રદિયલ્લાહુ અન્હાના મુખેથી સાંભળ્યું. હઝરત બીબી આઈશહ ફરમાવે છે :

“રસૂલુલ્લાહ સલ્લલ્લાહુ અલૈહિ વ સલ્લમએ જયારે બનૂ મુસ્તલિકના કેદીઓની વહેંચણી કરી તો

૧. આ યુધ્ધમાં બનૂ મુસ્તલિક કબીલાના ૧૦ માણસો માર્યા ગયા. બાકીના સ્ત્રી-પુરુષો, પૃથ્વી, બાળકો બધા કેદ થયા. તેઓના માલ-સામાનનો કલનો લેવામાં આવ્યો. બે હજાર ઊંડો, પાંચ હજાર બકરાં હાથ લાગ્યાં, સાત સોથી વધારે માણસો મુસલમાનોના લોંડી-ગુલામ બની ગયાં જેમાં બસો જેટલાં કુટુંબોનો સમાવેશ થાય છે. (કશ્કુલ-બારી જિ. ૨ પા. ૩૨૮ - અસિહ-હુસ-સિયર પા. ૬૧૦- સીરતુલ-મુસ્તફા જિ. ૨ પા. ૨૭૧) “હ”

જુવૈરિયહ બિન્તે હારિસ્, હઝરત સાબિત બિન કેસ બિન શમ્માસના ભાગે આવ્યાં અથવા એમના એક કાકાભાઈના ભાગે આવી. જુવૈરિયહએ પોતાના માલિક સાથે “મુકાતબત” કરી લીધી. એટલે અમુક રકમ ઠેરવીને બદલામાં આઝાદી મેળવી લેવાના કરાર કરી લીધા. જુવૈરિયહ એક તો પોતાના કબીલાના સરદારની બેઠી હતો. બીજું બેહદ હસીન, જમીલ અને સલૂણું રૂપ ધરાવનાર રૂપવાન કન્યા હતો. જોનારના દિલ પર તરત કબજો જમાવી લેતી હતી. પોતાના માલિકને રાજી કરીને એટલે તેમની સાથે આઝાદીના કરાર કરીને બીબી જુવૈરિયહ મદદ મેળવવાની આશાએ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈ. તે વેળા રસૂલુલ્લાહ સલ્વલ્લાહુ અલૈહિ વ સલ્વમ મારા તંબૂમાં બિરાજમાન હતા.”

હઝરત બીબી આઈશહનું બયાન છે : “અલ્લાહના સોગંદ ! જુવૈરિયહને જ્યારે મેં મારા તંબૂના બારણે ઊભેલી જોઈ તો એને જોતાં જ મને કરાહત થઈ આવી (એટલે માંડ મૂડ બગડી ગયું) મને થયું કે જે હુસ્નો-જમાલ, જે રૂપ-સોન્દર્ય મેં એનું જોયું છે એ રસૂલુલ્લાહ સલ્વલ્લાહુ અલૈહિ વ સલ્વમ પણ જોઈ લેશે! મતલબ કે જુવૈરિયહ રસૂલુલ્લાહ સલ્વલ્લાહુ અલૈહિ વ સલ્વમ પાસે પહોંચી ગઈ અને બોલી,

“હે અલ્લાહના નબી ! માંડ નામ જુવૈરિયહ છે. હું અમારા કબીલાના સરદાર હારિસ્ બિન અબી દિરાનની બેઠી છું. જે મુક્તિબત મુજ પર તૂટી પડી તે આપથી છાની નથી. હું આપના સાથી સાબિત બિન કેસ બિન શમ્માસ અથવા તેમના કાકાભાઈના ભાગે આવી છું. મેં મારા માલિકને “કિતાબત”(આઝાદીના કરાર) પર રાજી કરી લીધા છે. અત્યારે ઠેરવેલી રકમની ચૂકવણી અંગે આપની મદદ માગવા હાજર થઈ છું.”^૧

આપે ફરમાવ્યું, “જુવૈરિયહ ! તમારી સાથે એનાથી જે ઉત્તમ વર્તાવ કરવામાં આવે તો તમે પસંદ કરશો?”

“તે શું હે અલ્લાહના નબી ? ” બીબી જુવૈરિયહએ પૂછ્યું.

“હું તમારી આઝાદીની કિંમત ચૂકવી આપું, તમે મારી સાથે નિકાહ કરી લો.” આપે ફરમાવ્યું.

“જી હા, યા રસૂલલ્લાહ ! એનાથી રૂડું બીજું શું ? હું રાજી છું. મને કબૂલ છે.”

આપે ફરમાવ્યું, “મને પણ કબૂલ છે.”

હઝરત જુવૈરિયહની બરકતો — હઝરત આઈશહ રદિયલ્લાહુ અન્હા ફરમાવે છે : “જોત જોતામાં લકરના લોકોમાં સમાચાર પ્રસરી ગયા કે રસૂલુલ્લાહ સલ્વલ્લાહુ અલૈહિ વ સલ્વમએ જુવૈરિયહ બિન્તે હારિસ્ને નિકાહના બંધનથી પોતાની સાથે જોડી લીધાં છે. બસ પછી શું હતું. લકરના બધા જ મુસલમાનો એક અવાજે કહેવા લાગ્યા, “દુશ્મનના આ બધા કેદીઓ તો હવે રસૂલુલ્લાહના સુસરાલી રિશ્તાદાર બની ગયા. એમને લોડી-ગુલામ તરીકે કેવી રીતે રાખી શકાય ?”

જોતજોતામાં તમામ મુસલમાનોએ તમામ કેદીઓને એક જ ઝાટકે આઝાદ કરી દીધા. હઝરત બીબી આઈશહનું બયાન છે : “રસૂલુલ્લાહ સલ્વલ્લાહુ અલૈહિ વ સલ્વમએ જુવૈરિયહ સાથે નિકાહ કરી લીધા તો

૧. બીબી જુવૈરિયહના પહેલા નિકાહ બનૂ મુસ્તાલિક કબીલાના મુસાફિઅ બિલ સફવાન નામે એક ખાનદાની યુવક સાથે થયા હતા. મુસાફિઅ આ લકાઈમાં માર્યો ગયો હતો. હઝરત બીબી જુવૈરિયહ કેદ થયાં ત્યારે ૨૦ વરસના હસીનો-જમીલ યુવતિ હતાં. આઝાદીની કિંમત ૯ બ્રિટીશ પાઉન્ડ ૫૬૬ થયું હતું. (અસિહ-હુસ-સિયર પેજ ૬૦૯-૬૧૦) “૬”

જુવૈરિયહની બરકતથી મુસલમાનોએ બનૂ મુસ્તલિકના કેદ થયેલાં સો ખાનદાનોને આઝાદ કરી દીધાં, કેમકે એ બધાં હવે રસૂલુલ્લાહ સલ્લલ્લાહુ અલૈહિ વ સલ્લમના સુસરાલી રિશ્તાદાર બની ગયાં હતાં. મારી નજરમાં કોઈ એવી સ્ત્રી નથી જે પોતાની સમગ્ર કીમ માટે દયાના ભંડાર જેવી પુરવાર થઈ હોય; સિવાય જુવૈરિયહનાં !” ૧

બીબી જુવૈરિયહના બાપુની કથા———ઈબ્ને ઈસ્હાક કહે છે : બીજી રિવાયત એવી છે કે રસૂલુલ્લાહ સલ્લલ્લાહુ અલૈહિ વ સલ્લમ બનૂ મુસ્તલિકના મામલાથી ફરાગત મેળવીને વાપસ થયા તો બીબી જુવૈરિયહ આપના સંગાથે હતાં. આપ લશ્કરની વ્યવસ્થામાં લાગેલા હોવાથી બીબી જુવૈરિયહને આથે એક અન્સારી સહાબીની નિગરાનીમાં સોંપી દીધાં અને ફરમાવ્યું, “એમના આરામનો ખ્યાલ રાખજે, એમને કોઈ તકલીફ ના થવા પામે.”

એ પછી આપ પોતાના લશ્કરને લઈને મદીનહ પધાર્યા. બીજી તરફ કબીલાનો સરદાર હારિસ્ બિન અબૂ દિરાર પોતાની બેટીને છોડાવવા માટે કેટલાંક ઊંટો ફિદયા તરીકે લઈને મદીનહ તરફ રવાના થયો. જ્યારે તે અકીક સ્થળે પહોંચ્યો તો ફિદયાના ઊંટો તરફ તોણે અવલોકનની નજર નાખી. એમાંના બે ઊંટો પર તેની નજર ચોંટી ગઈ. બંને બહુ ફાંકડાં, રૂપપુષ્ટ અને ચપળ ઊંટો હતાં. આ ઊંટોને રોકી લેવાની લાલચ જગતાં તોણે બંને ઊંટોને અકીકની ઘાટીમાં સલામત સ્થળે છુપાવી દીધાં અને બાકીના ઊંટોને હંકારતો મદીનહ પહોંચ્યો અને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને કહેવા લાગ્યો, “હે મુહંમદ ! તમે મારી બેટીને પકડીને લઈ આવ્યા છો. સરદારની બેટી લોડી નહિ બની શકે. આ રહ્યો એનો ફિદયો. એનો સ્વીકાર કરો અને બદલામાં મારી બેટી મને આપી દો.”

આથે ફરમાવ્યું, “હારિસ્ ! એ વાત પછી થશે. પહેલાં બતાવો, પેલાં બે ઊંટોનું શું થયું ?

“કેવાં બે ઊંટો ?” હારિસ્ ચમકીને પૂછ્યું.

ફરમાવ્યું, “જેને તમે અકીકની ફલાણી ઘાટીમાં છુપાવી દીધાં છે.”

નિરંકુશ રીતે હારિસ્ સાહેબ પોકારી ઊઠયા, “અશ્વદ્ધ અલ-લાઈલાહ ઈલ્લલ્લાહુ વ અન્નક મુહમ્મદર રસૂલુલ્લાહ.” તરજુમો : હું આ વાતની સાક્ષી આપું છું એટલે ઈકરાર કરું છું કે અલ્લાહ સિવાય કોઈ મઝબૂદ નથી અને હે મુહંમદ ! બેશક તમે અલ્લાહના રસૂલ છે.

એની સાથે જ હારિસ્ કહ્યું, “ફ-વલ્લાહિ મા અત્તલહ અલા ઝાલિક ઈલ્લલ્લાહ.” એટલે હું અલ્લાહના સોગંદ ખાતને કહું છું કે આ મામલાની અલ્લાહ વગર કોઈને મેં જાણ થવા દીધી નથી.

એ પછી હારિસ્ બિન અબૂ દિરાર ખરા દિલથી મુસલમાન બની ગયા. એમની સાથે એમના બે બેટાઓ ઉપરાંત એમની કીમના કેટલાક લોકો પણ મુસલમાન બની ગયા. એ પછી હઝરત હારિસ્ પોતાના માણસને મોકલાવીને પેલાં બંને ઊંટો પણ મંગાવી લીધાં અને બધાં ઊંટો રસૂલુલ્લાહ સલ્લલ્લાહુ અલૈહિ વસલ્લમની

૧. પોતાની સોકલના મુકત કરે વખાણ કરવા અને સોકલની ખૂબીઓનો ખુલ્લા દિલે ઈકરાર કરવો એ જેવી તેવી બેગમોનું ગુનું નહિ. એવી બિખાતસત્તા, ઉદારતા અને ખેતદિલી તો મુસલમાનોના માનવતા અમમાંજ હઝરત આદિશહ સિદ્દીકહ જ દેખાડી શકે. રદિયલ્લાહુ અન્હા. “૬”

તહેનાતમાં ધરી દીધાં. બદલામાં એમના બેટી જુવેરિયહને. એમને હવાલે કરી દેવામાં આવ્યાં. જુવેરિયહ પોતે પાણ કલિમો પઢીને અંતઃકરણથી મુસલમાન બની ગયાં અને ઈસ્લામ પર દ્રઢ બની ગયાં. એ પછી રસૂલુલ્લાહ સલ્વલ્લાહુ અલૈહિ વ સલ્વમએ એમના બાપાજીને નિકાહનો પ્રમગમ આપ્યો. ચાર સો દિરહમ નિકાહની મહર નક્કી કરીને એમણે પોતાની બેટીના, રસૂલુલ્લાહ સલ્વલ્લાહુ અલૈહિ વ સલ્વમ સાથે નિકાહ કરાવી દીધા.

ઝકાતની ઉધરાણી વેળા સમજકેર—ઈબ્ને ઈસ્હાક કહે છે : મને યઝીદ બિન રૂમાનએ માહિતી આપી કે બનૂ મુસ્તલિક કબીલાના લોકો મુસલમાન બની ગયા તો ઝકાતની ઉધરાણીનો સમય આવતાં, રસૂલુલ્લાહ સલ્વલ્લાહુ અલૈહિ વ સલ્વમએ પોતાના સહાબી, હઝરત વલીદ બિન ઉકબા બિન અબી મુએતને ઝકાતની ઉધરાણી માટે તેઓની વસતિમાં મોકલ્યા. બનૂ મુસ્તલિકના લોકોને સમાચાર મળ્યા કે રસૂલુલ્લાહ સલ્વલ્લાહુ અલૈહિ વ સલ્વમના કર્મચારી ઝકાતની ઉધરાણી માટે પધારી રહ્યા છે તો તેઓ સવારીઓ પર બેસીને હઝરત વલીદ બિન ઉકબાના સત્કાર માટે પોતાની વસતિમાંથી બહાર નીકળી આવ્યા.

આ તરફ હઝરત વલીદ બિન ઉકબાએ જોયું કે લોકો સવારીઓ પર બેસીને ઝપાટાભેર આવી રહ્યા છે તો તેઓ મનમાં ડરી ગયા કે નક્કી, આ લોકોને ઝકાતનો માલ આપવાનું ભારે લાગવાથી તેઓ મને કતલ કરવાના ઈરાદે ઝપાટાભેર આવી રહ્યા છે. ડરના માર્ગે હઝરત વલીદ એજ વેળા પાછા વળ્યા અને મારતી સવારીએ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને કહેવા લાગ્યા, “યા રસૂલુલ્લાહ ! તેઓ ઝકાતનો માલ તો ક્યાંથી આપે, ઉલટાનું તેઓની સવારીઓનો ઝપાટો જોઈને મને તો થયું કે એ લોકો મને કતલ કરી નાખે તો નવાઈ નહિ. આ કારણે હું પાછો વળીને આવી ગયો.”

આ બનાવથી મુસલમાનોમાં આકોશ વ્યાપિ ગયો અને બનૂ મુસ્તલિક સાથે જંગ કરવાની તેઓમાં જોરોશોરથી ચર્ચા થવા લાગી. મામલો એટલી હદે લંબાયો કે રસૂલુલ્લાહ સલ્વલ્લાહુ અલૈહિ વ સલ્વમએ પણ તેઓની સાથે જિહાદનો ઈરાદો કરી લીધો. જ્યારે આ સમાચાર બનૂ મુસ્તલિકની વસતિ સુધી પહોંચી ગયા તો તેઓનું એક મોવડી મંડળ દરબારે-નબવીમાં હાજર થયું અને તેણે ખુલાસો કરતાં અરજ કરી:

“યા રસૂલુલ્લાહ ! આપનો એલચી ઝકાતની ઉધરાણી માટે અમારી વસતિમાં પધારે તેવા સમાચાર મળતાં અમે સવારીઓ પર બેસીને વસતિમાંથી નીકળી પડ્યા કે જેથી માન-ઈકરામ સાથે તેમનો સત્કાર કરીએ અને ઝકાતનો જે માલ આપવાનું અમે કબૂલ કર્યું હતું તે તેમને હવાલે કરી દઈએ. પરંતુ એ ગૃહસ્થ તો અમને જોતાં જ પાછલા પગે વળીને સવારી ભગાવતા ચાલ્યા ગયા. હવે મળેલા સમાચાર મુજબ તેઓ આપને કહે છે કે અમે તેમને કતલ કરવા દોડી ગયા હતા, તો સોગંદ છે અલ્લાહના, યા રસૂલુલ્લાહ! અમારો એવો કોઈ ઈરાદો હતો જ નહિ.”

આ ઘટના સંબંધી અલ્લાહ તઆલાએ રસૂલુલ્લાહ સલ્વલ્લાહુ અલૈહિ વ સલ્વમ પર આ આપતો નાઝિલ કરમાવી : યા ઐયુહલ-લઝીન આમનૂ ઈન અઅકુમ ફાસિકુમ.....”

“હે મુસલમાનો ! જે કોઈ દુરાચારી માણસ તમારી પાસે કોઈ સમાચાર લઈને આવે તો, તમે પાકે પાપે તેની તહકીક કરી લો. એવું ન થાય કે તમે તૂટી પડે અજાણતામાં કોઈ કૌમ પર, પછી તમે પસ્તાવો કરવા લાગો તે કામનો જે તમે કરી નાખ્યું અને જાણી

લો કે અલ્લાહના રસૂલ તમારી વચ્ચે મવજૂદ છે.....”^૧

મતલબ આ છે કે જ્યારે કોઈ ખબર કે અફવા સાંભળો તો પ્રથમ પાકે પાથે તહકીક કરીને તેની ખાતરી કરી લો. આંખો બંધ કરીને તેને માની લેવાનું માફું પરિણામ આવે છે.

મુનાફિકોની નવી ફિત્નાખોરી—ઇબ્ને ઈસ્હાક કહે છે : બન્નૂ મુસ્તલિકના ઈલાકાથી વાપસીના પ્રવાસમાં રસૂલુલ્લાહ સલ્લલ્લાહુ અલૈહિ વ સલ્લમના પાક બેગમ હઝરત બીબી આઈશહ રદિયલ્લાહુ અન્હા આપના સંગાથે હતાં. આ સફરમાં લશ્કર મદીનહ પહોંચે તે પહેલાં હઝરત આઈશહ સાથે એક બેહદ આકરો, બેહદ ગંભીર, બેહદ કમ-નસીબ અને ચક્રચારભર્યો બનાવ બની ગયો જેણે મદીનહની શાંતિનું નખખોદ વાળી દીધું અને આખા મદીનહમાં ખળભળાટ મચાવી દીધો.

ઈસ્લામી લશ્કર મદીનહ પહોંચે તે પહેલાં ફિત્નાખોર મુનાફિકો, હસદખોરો, દુનિયાભરના જુઠાઓ અને ફિતૂરીઓએ રસૂલુલ્લાહ સલ્લલ્લાહુ અલૈહિ વ સલ્લમના પાક બેગમ હઝરત આઈશહની પાકદામની પર નાપાકીનું કલંક લગાડીને તરહ તરહની વાતો મદીનહની બજારોમાં વહેતી કરી દીધી જેનું બચાન કુઅનિ-મજ્હદની સૂરએ-નૂરમાં “ઈફ્કુમ-મુબીન” અને “બુહતાનુન-અઝીમ”ના શબ્દોથી કરવામાં આવ્યું છે.

પ્રકરણ ૧૨૭

ઈફ્કુમ - મુબીન અને બુહતાનુન - અઝીમ

(મદીનહના મુબાફિકો, જૂઝાઓ અને ફિત્લાખોરોએ રસૂલુલ્લાહ સલ્લલ્લાહુ અલૈહિ વસલ્લમના પાકદામન બેગમ હઝરત બીબી આઈશહ સિદ્દીકહ રદિયલ્લાહુ અન્હાની પાકદામની પર મૂકેલા ખોટા આરોપના બનાવનું બયાન)

રિવાયતની સાંકળ ● પાક બેગમોના નામોની ચિઝીઓ ● ગળાના હારની ગુમશુદગી ● હઝરત સફવાન બિન મુઅરાલ ● ખોટા આરોપના પ્રત્યાઘાતો ● મૂળ બનાવની મળેલી બાતમી ● રસૂલુલ્લાહ (સલ.)ની તકરીર ● મુબાફિકો, જૂઝાઓ, ફિત્લાખોરો તકરીરનો પ્રતિસાદ ● મામલાની આગળ વધતી તપાસ ● રસૂલુલ્લાહ (સલ.)ની પઘરામણી ● ફ-સહુન-જમીલ ● તોહમતના આરોપીઓને મળેલી શિક્ષા ● તોહમત વિષે મિયાંબીબીબીની વાતચીત ● પાકદામની વિષે ઊતરેલી આયતો ● હઝરત અબૂબક્ર અને હઝરત મિસ્તહ ● હઝરત સફવાન અને હઝરત હસ્સાન ● ખટલો દરવારે-જબવીમાં ● હઝરત હરસાનની ટિલદારી ● હઝરત હસ્સાનનો કસીદો ● એક મુસ્લિમ શાઈરના શેઅરો.

રિવાયતની સાંકળ—————ઈબ્ને ઈસ્હાક કહે છે : મને મુહંમદ ઈબ્ને શિહાબ ઝુહરીએ અલ્કમહ ઈબ્ને વક્કાસ, સઈદ ઈબ્ને મુસૈયબ, ઉર્વહ ઈબ્ને ઝુબૈર અને ઉબૈદુલ્લાહ ઈબ્ને અબ્દુલ્લાહ ઈબ્ને ઉત્બહની રિવાયતો કહી સંભળાવી.

ઈબ્ને શિહાબ ઝુહરીએ મને કહ્યું કે એમાંના દરેક વિદ્વાને રિવાયતને લગતો અમુક - અમુક ભાગ મને કહ્યો. કોઈએ બનેલા બનાવની અમુક વિગતો કહી સંભળાવી તો કોઈએ એજ બનાવની બીજી વિગતો બયાન કરી. આ વિદ્વાનોમાં અમુક એવા હતા જેઓ પોતાના બીજા સાથીઓને મુકાબલે વધારે સ્મરાગ્રણકિત ધરાવનારા કે તેઓથી વધારે યાદદાશતી ધરાવનારા હતા. વિદ્વાનોની આ જમાઅતે “ઈફ્કુમ-મુબીન” કે “બુહતાનુન-અઝીમ”ની ઘટનાને લગતી જે કંઈ માહિતી મને પૂરી પાડી તે મેં લોકો માટે એકત્ર કરી દીધી છે.

(સંપાદકની નોંધ—————ઈમામ ઈબ્ને શિહાબ ઝુહરીના ચાર ઉસ્તાદો છે : હઝરત અલ્કમહ ઈબ્ને વક્કાસ, હઝરત સઈદ બિન મુસૈયબ, હઝરત ઉર્વહ બિન ઝુબૈર અને હઝરત ઉબૈદુલ્લાહ બિન અબ્દુલ્લાહ બિન ઉત્બહ. આ ચારેય ઉસ્તાદો ઝિંયા પાયાના તાબિઈ હોવા ઉપરાંત કુર્આન અને હદીસના બહુ મોટા જ્ઞાની અને ઈસ્મા-હિકમતના ભંડાર હતા. દીની ઉલૂમનો મોટો ભાગ એમાંજે રસૂલુલ્લાહ સલ્લલ્લાહુ અલૈહિ વસલ્લમના

પાક બેગમ હઝરત આઈશહ રદિલ્લાહુ અન્હા પાસેથી મેળવ્યો હતો. હઝરત આઈશહ પર મૂકાયેલા જૂઠા આરોપની વિગત ખુદ હઝરત આઈશહએ પોતાના મુખે એમને કહી સંભળાવી. એમણે આ કહાણીનો જે જે ભાગ જેવી રીતે સાંભળેલો તેજ પ્રમાણે પોતાના શાગિર્દ ઇબ્ને શિહાબ ઝુહરીને કહી સંભળાવ્યો અને ઇબ્ને શિહાબ ઝુહરીએ પોતાના શાગિર્દ ઇબ્ને ઈસ્હાકને કહી સંભળાવ્યો અને ઇબ્ને ઈસ્હાકે તેની વિગતો આ કિતાબમાં ભેગી કરી દીધી. “હ”)

પાક બેગમોના નામોની ચિઠ્ઠીઓ ———— ઇબ્ને ઈસ્હાક કહે છે : જુદા જુદા રાવીઓ તરફથી મને મળેલી પ્રમાણભૂત માહિતી મુજબ, રસૂલુલ્લાહ સલ્લલ્લાહુ અલૈહિ વ સલ્લમના પાક બેગમ હઝરત આઈશહ પર, મદીનહના જુદાઓ અને કિત્રીઓએ જે જૂઠો અરોપ મૂક્યો હતો તેની વિગત ખુદ હઝરત આઈશહએ પોતાના મુખે વર્ણવી છે આ પ્રમાણે :

હઝરત આઈશહ રદિલ્લાહુ અન્હા ફરમાવે છે : “રસૂલુલ્લાહ સલ્લલ્લાહુ અલૈહિ વ સલ્લમ જ્યારે કોઈ પ્રવાસે જવાનો ઈરાદો ફરમાવતા તો આપનો નિયમ હતો કે પોતાની પાક બીબીઓમાંથી, કોઈને સાથે લઈ જવા માટે તેઓના નામોની ચિઠ્ઠીઓ નાખતા. પછી જે બીબીનું નામ ચિઠ્ઠીમાં નીકળી આવતું તેને સફરમાં પોતાની સાથે લઈ જતા.

બનૂ મુસ્તલિક પરની ચઢાઈ વેળા રસૂલુલ્લાહ સલ્લલ્લાહુ અલૈહિ વ સલ્લમએ સફરમાં જવા પહેલાં એજ નિયમ મુજબ પોતાની પાક બીબીઓના નામોની ચિઠ્ઠીઓ નાખી તો તેમાં માફૂ નામ નીકળી આવ્યું. ત્યારે આ સફરમાં રસૂલુલ્લાહ સલ્લલ્લાહુ અલૈહિ વ સલ્લમ પોતાની સાથે મને લઈ ગયા.

ગળાના દારની ગુમશુદગી ———— હઝરત આઈશહ ફરમાવે છે : “જ્યારે કોઈ સફરમાં જવાનો પ્રસંગ ઊભો થતો તો અમે બીબીઓ તે વેળા, સાદો-હળવો ખોરાક લેવાની નીતિને અનુસરતા હતાં. સાદો-હળવો ખોરાક લેવાથી સુસ્તી કે આળસનું દબાણ થતું ન હતું બલકે ચુસ્ત, ચાલાક અને ચપલ રહી શકાતું હતું. તે વેળા ગોશ્તના આહારથી અમે પરહેજી જાળવતાં હતાં. એનાથી મન પર ભાર આવી જતો હતો. સફરની તૈયારી પછી જ્યારે ઊપડવાનો સમય આવતો તો મારા માટે ઊંટની કાઠી લાવવામાં આવતી. કાઠીને ઊંટની પીઠ પર ગોઠવવા પહેલાં હું તેમાં જઈને બેસી જતી. એ પછી કાઠી લાવનારો માણસ હાજર થતો અને તે મુજ સહિત કાઠીને ઉપાડીને ઊંટની પીઠ પર ગોઠવી દેતો અને કાઠીને સરખી કરીને તેને દોરડીઓથી કસી દેતો. એ પછી તે ઊંટનું ડોકું પકડીને તેને ઊભું કરી દેતો અને તેને દોરીને ચાલી નીકળતો. ^૧

રસૂલુલ્લાહ સલ્લલ્લાહુ અલૈહિ વ સલ્લમ બનૂ મુસ્તલિકના ગઝવલ્લથી ફારિગ થઈને મદીનહ પાછા ફરી રહ્યા હતા. વાપસીની આ સફરમાં ઈસ્લામી લશ્કરનો કાફલો મદીનહના સીમાડે પહોંચ્યો તો રસૂલુલ્લાહ સલ્લલ્લાહુ અલૈહિ વ સલ્લમએ અહીંની એક મંઝિલે પધારીને પગલ નાખી દીધો. રાતનો વધુ ભાગ કાફલાએ જંગલની એજ મંઝિલે આરામ કરવામાં પસાર કર્યો. એ પછી રાતના અંધારામાં જ કૂચની જાહેરાત પોકારી દેવામાં આવી કે જેથી લોકો હાજત વગેરેથી પરવારીને કૂચ માટે તૈયાર થઈ જાય. કાફલો ઊપડે તે પહેલાં હું પણ કુદરતી હાજત માટે કાફલાના પગવથી કંઈક દૂર નીકળી ગઈ. તે વેળા મારા ગળામાં “ઝફર”ના મોતીઓનો હાર પડેલો હતો. જવાની ઉતાવળમાં હારની લડી તૂટી જતાં તે મારા ગળામાંથી નીકળી પડ્યો. ઉતાવળ અને અંધારામાં

મને તેની જાણ નહિ થવા પામી. ^૧

કુદરતી હાજતથી પરવારીને જ્યારે મારા ઊંટની, જમીન પર મૂકેલી મારી કાઠી પાસે પહોંચી ગઈ તે વેળા અચાનક મારો હાથ મારા ગળા તરફ પહોંચી ગયો. ચારે તરફ ગળે હાથ ફેરવવાથી માલૂમ પડ્યું કે હાર ગળામાંથી નીકળી પડ્યો છે. તે વેળા કાફલો ફૂચ કરવા લાગ્યો હતો. તરત જ પાછી વળીને તે સ્થળે પહોંચી ગઈ જ્યાં હાજત માટે ગઈ હતી. અંપારામાં હારની તલાશમાં થોડો સમય નીકળી ગયો. તલાશથી હાર મળી ગયો પણ વાપસ આવીને જોયું તો કાફલાના લોકો ઊપડી ચૂક્યા હતા.

જે લોકો મારા ઊંટની કાઠી ઉપાડવા અને ગોઠવવાના કામ પર નિર્માણ હતા તેઓ મારા આવવા પહેલાં કાઠીને ઉપાડીને અને ઊંટની ધીઠ પર કસીને ઊપડી ચૂક્યા હતા. તેઓના મનથી એમ કે હું નિયમ મુજબ અગાઉથી કાઠીમાં બેસી ચૂકી છું. એક તો તે વેળા હું ઊગતી વયની કન્યા હતી અને બીજું બદનની છોક હલકી-હલકી કે નબળી-પાતળી હતી. આ કારણે તેઓને કાઠીમાં મારી ગેરહાજરીનો પતો નહિ લાગ્યો. જ્યારે હું પડાવના તે સ્થળે આવી જ્યાં મારી કાઠી મૂકવામાં આવી હતી, તો મેં જોયું કે ત્યાં ન કોઈ બોલાવનાર હતો ન કોઈ જવાબ આપનાર હતો. બધા જ ફૂચ કરી ચૂક્યા હતા.

હઝરત સફવાન બિન મુઅત્તલ—————હઝરત આઈશહ રદિયલ્લાહુ અન્હુનું બયાન છે: “મારી પરેશાની, મારી મૂંઝવણ, મારા દુઃખનો પાર ન હતો. હવે શું થાય ? લાયારીએ ચાદરમાં લપેટાઈને તેજ જગાએ લેટી ગઈ જ્યાં મારી કાઠી મૂકવામાં આવી હતી. વિચાર્યું કે મારી તલાશ થશે તો તેઓ મને શોધતા અહીં જ આવશે. પછી તો સોગંદ છે અલ્લાહના, જમીન પર હું લેટેલી જ હતી એટલામાં સફવાન બિન મુઅત્તલ સુલભી ત્યાં આવી લાગ્યા. તેઓ તેમને સોંપાયેલી કામગીરીને મામલે લશ્કરથી પાછળ રહેતા હતા. ^૨ એમણે પણ રાત લશ્કરની સાથે અહીં જ ગુજરી હતી. પ્રભાતનું અજવાળું રેલાવા લાગ્યું હતું. દૂરથી એમણે જોયું કે કોઈ વસ્તુ જમીન પર પડેલી છે. તેઓ આગળ વધ્યા અને મારી પાસે આવીને ઊભા રહી ગયા.

પર્દાનો હુકમ ઊતરવા પહેલાં તેઓ મને જોઈ ચૂક્યા હતા. જોતાં જ મને ઓળખી લીધી અને મોટેથી પોકારી ઊઠ્યા : “ઈન્ના બિલ્લાહિ વ ઈન્ના ઇલૈહિ રાજિન !” ^૩ પછી બોલ્યા, “અરે આ તો રસૂલુલ્લાહ સલ્વલ્લાહુ અલૈહિ વ સલ્વમના ખાતૂન છે !”

હું ચાદરમાં જ લપેટાઈને લેટેલી રહી. કોઈ જવાબ મેં નહિ આપ્યો તો પૂછ્યું, “માનવંતા ખાતૂન! આપ પાછળ કેમ રહી ગયાં ? અલ્લાહ આપની ઉપર રહમ ફરમાવે !”

મેં કોઈ જવાબ નહિ આપ્યો અને ખામોશીથી લેટેલી રહી. તેઓ પોતાનો ઊંટ મારી પાસે લાવીને બોલ્યા, “માનવંતા ખાતૂન ! એની ઉપર બેસી જવ.” આમ કહીને તેમણે ઊંટને બેસાડી દીધો અને તેની આગવી

૧. ઝફાર : મુલ્કે-યમનના એક શહેરનું નામ ત્યાંના મોતીઓ ઘણા સુંદર અને કીમતી ગણાતાં હતાં. કેટલાકે કહ્યું છે કે ઝફાર એક ખાસ સુગંધીદાર પદાર્થ છે. તેને મણકા કે મોતીના રૂપમાં ઢાળીને હાર બનાવવામાં આવે છે. હઝરત આઈશહના હારની કીમત ૧૨ દિરહમ આંકવામાં આવી છે. (કશ્ફુલ-બારી જિ.૨ પા. ૩૬૪) “હ”

૨. હઝરત સફવાન બિન મુઅત્તલ રદિયલ્લાહુ અન્હુને લશ્કરની પાછળ રહીને કોઈની રહી ગયેલી કે પડી ગયેલી વસ્તુ ઉપાડી લાવવાની કામગીરી રસૂલુલ્લાહ સલ્વલ્લાહુ અલૈહિ વ સલ્વમ તરફથી સોંપાયેલી હતી. “હ”

૩. કોઈ માઠા કે દુખના સમાચાર વેળા પડવાની કુઝાળી આચત. એના અર્થ : અમે અલ્લાહ તરફથી આવેલા છીએ અને અલ્લાહ તરફ જ અમે પાછા જવાના છીએ. “હ”

ટાંગ ખેંચી લીધી કે જેથી હું આસાનીથી બેસી શકું. એ પછી પોતે પાછળ ચાલ્યા ગયા, જ્યારે હું ઊંટ પર બેસી ગઈ તો તેમણે ઊંટનું માથું ઝાલીને તેને ઊભો કર્યો અને તેની નાથ પકડીને ઝપાટાભેર ત્યાંથી ઊપડ્યા કે જેથી લશ્કરને પકડી પાડે. પણ અલ્લાહના સોગંદ, અમે લશ્કરને પકડી શક્યા નહિ. ન તો કોઈ હમણા સુધી મારી તલાશમાં નીકળેલું હતું. હવે પ્રભાતનું અજવાળું ફેલાય ગયું હતું. લશ્કરનો કાફલો આગળની મંઝિલે પહોંચીને ત્યાં પડાવ નાખી ચૂક્યો હતો. સફવાન મને લઈને કાફલા સુધી પહોંચી ગયા.

એ પછી લશ્કરમાં હાજર રહેલા મદીનહના મુનાફિકો, જૂઠાઓ અને ફિત્નાખોરોએ મને ખોટા આરોપમાં સંડોવીને જે હોબાળો મચાવી દીધો તેનો કિસ્સો જગજહર છે. આખા લશ્કરમાં સનસનાટી પ્રસરી ગઈ. તે વેળા હું આ ગોઝારા બોહતાનથી તદ્દન અંજાણ હતી. મને કંઈ ખબર નહિ પડી કે જૂઠાઓ અને ફિત્તૂરીઓએ મારા માથે કેવી તોહમત ચઢાવી દીધી અને કેવી કેવી વાતો વહેતી કરીને મદીનહમાં ચકચાર જગાડી દીધી !

ખોટા આરોપના પ્રત્યાઘાતો———મદીનહ પહોંચતાં જ હું સખત માંદગીમાં પટકાઈ પડી. મને પોતાને તો કંઈ જ ખબર ન હતી કે મદીનહમાં મારી વિરૂદ્ધ કેવો પવન ફૂંકાય રહ્યો છે. અલબત્ત રસૂલુલ્લાહ સલ્વલ્લાહુ અલૈહિ વ સલ્વમ અને મારાં માબાપને પૂરા કિસ્સાની જાણ થઈ ચૂકી હતી, પણ એ લોકો મારી આગળ તેનો બોલ સુધ્યાં ઉચ્ચારતા ન હતા. આટલું ચોક્કસ કે રસૂલુલ્લાહ સલ્વલ્લાહુ અલૈહિ વ સલ્વમનો વર્તાવ મારી સાથે બદલાઈ ગયો હતો. આપના વર્તનમાં આવેલા ફેરફારથી મને થયું કે જરૂર કોઈ મામલો બન્યો છે. હવે અગાઉ જેવી માયા-મહબ્બત અને લુન્ફી-કરમનો વર્તાવ આપ મારી સાથે નહિ ફરમાવતા હતા. આથી પહેલાં જ્યારેય હું બીમાર પડતી, આપ મારી દિલદારી ફરમાવતા, પોતાની મીઠી મધુરી વાતોથી મને દિવાસો આપતા, હરેક રીતે માફ મન રીઝવતા. પણ આ વેળાની મારી ગંભીર માંદગી છતાં આપે દિવાસો કે તસલ્લીનો મીઠો બોલ સરખો નહિ ફરમાવ્યો તો મને અજબ જેવું લાગ્યું. હું વિચારવા લાગતી, “યા અલ્લાહ ! શું મામલો છે ?”

હવે પરિસ્થિતિ કે હાલત એવી હતી કે મારાં વહાલાં અમ્માંજી મારી સારવારમાં લાગેલાં હતાં અને રસૂલુલ્લાહ સલ્વલ્લાહુ અલૈહિ વ સલ્વમ મારી પાસે પધારતા તો મારાં અમ્માંજીને આટલું જ પૂછી લેતા, “હવે એમને કેમ છે ?” બસ એથી વધુ કંઈ નહિ. ^૧

મૂળ બનાવની મળેલી ખાતરી———ઈબ્ને ઈસ્હાક કહે છે : હઝરત આઈશહએ પોતાની આપવીતી ચાલુ રાખતાં ઉમેર્યું : “હવે હું દિલમાં ને દિલમાં જ ગમગીન રહેવા લાગી. મનમાં ને મનમાં મુંઝાવા લાગી. એક ચિન્તા હતી જે અંદરખાને માફે કાળજું કોરી ખાવા લાગી. પછી જ્યારે મારી ધીરજ કે સહનશીલતા ખૂટી ગઈ તો મેં અરજ કરી, “યા રસૂલલ્લાહ ! આપ મને મારી માને ઘેર જવાની રજા આપો તો સાફ, ત્યાં મારી સારી રીતે સારવાર થઈ શકશે. ”

“જેવી તમારી મરજી.” આપે ટૂંકમાં ફરમાવી દીધું.

પરવાનગી મળતાં હું મારાં અમ્માંજીને ઘેર ચાલી ગઈ. હજુ સુધી મૂળ મામલાની મને જાણ થઈ ન હતી. રંજે-ગમના આઘાતથી કમજોરી બેહદ વધી ગઈ હતી. મગજ પર એક ભાર હતો અને મન પર એક

૧. લોડોગી વાતોથી આપના પવિત્ર મન પર મોટો બોજો હોવાથી વધુ બોલવાનું આપનું મન થતું જ હતું જેથી મુખતસર શબ્દોમાં ખબર પૂછી લેતા હતા. “હ”

ધા હતો જે મારા દિવને કોરી ખાતો હતો અને આ બનાવ બન્યાને વીસથી વધુ રાતો વીતી ચૂકી હતી.

તે સમયે અમે અરબના લોકો અમારા ઘરોની અંદર “બેતુલ-ખલા” એટલે જાજર કે સંડાસ બનાવતા ન હતા જેવી રીતે કે અજમના લોકો પોતાના ઘરો કે વાડાઓમાં બનાવે છે. ^૧ ઘરોમાં બનાવેલા આવા જાજર પ્રત્યે અમને કરાહત કે નફરત થતી હતી. અમે તો કુદરતી હાજત માટે ઘરોમાંથી નીકળીને મદીનહમાં બહાર આવેલા ખુલ્લાં મેદાનોની કોઈ આડમાં ચાલ્યા જતા હતા. અમે ઓરતો રાતના સમયે ફરાગત મેળવવા માટે ઘરોમાંથી નીકળતી હતી. એજ અમારો રોજનો નિયમ હતો.

એજ દિવસોમાં એક રાતે હું કુદરતી હાજતથી ફરાગત મેળવવા મારા ઘરમાંથી બહાર નીકળી તે વેળા મારા સંગાથે એક ખાતૂન ઉમ્મે-મિસ્તહ નામે પણ હતાં. મિસ્તહ એમના બેટાનું નામ હતું જેથી લોકો એમને ઉમ્મે-મિસ્તહ નામે બોલાવતા હતા. આ ખાતૂન અબૂ રૂહમ બિન મુત્તલિબ બિન અબ્દે મનાફની બેટી હતાં. ઉમ્મે-મિસ્તહની માનું નામ સમ્ર હતું જે આમિર બિન કઅબ બિન સઅદ બિન તેમની બેટી હતાં. બીબી સમ્ર પોતે મારા બાપાજી અબુબકના માસી થતાં હતાં.

અમે કુદરતી હાજત માટે ઘરમાંથી નીકળીને મેદાન તરફ જતાં હતાં. ઉમ્મે-મિસ્તહ મારી જોડે-જોડે ચાલતાં હતાં. રસ્તામાં અચાનક ઉમ્મે-મિસ્તહનો પગ તેમની લાંબી ચાદરમાં ભેરવાયો અને તેઓ ઠોકર ખામ ગયાં. ઠોકર ખાતાં જ તેમના મુખેથી આ શબ્દો સરી પડ્યા : “તઈસા મિસ્તહ !” રે નખ્ખોદ જ્ય રે તાફે મિસ્તહ !

મિસ્તહ એમના બેટાનો લકબ હતો. અસલ નામ તેનું ઔફ હતું. આ ઔફ કે મિસ્તહ જંગે-બદ્રમાં રસુલુલ્લાહ સલ્વલ્લાહુ અલૈહિ વ સલ્વમના સંગાતે રહીને કુરેશી કાફિરો સાથે લડ્યો હતો. ઉમ્મે-મિસ્તહના મુખેથી પોતાના બેટા વિષે નીકળેલા બદ-દુઆના શબ્દો સાંભળીને મેં કહ્યું, “એ બીબી! તમે આ શબ્દો તમારા એવા બેટા વિષે કહો છો જે જંગે-બદ્રમાં રસુલુલ્લાહના સંગાતે હતો. ખરેખર જે કંઈ તમે કહ્યું, બહુ બુરું કહ્યું.” ^૨

“બુરું નહિ, સાચું જ કહ્યું છે.” ઉમ્મે-મિસ્તહ બોલ્યાં.

“સાચું કહ્યું છે....કેવી રીતે ?” મેં પૂછ્યું.

“ત્યારે તો હે અબૂબકની બેટી ! શું તને ખબર જ નથી કે મદીનહમાં શું ચાલી રહ્યું છે ?” ઉમ્મે-મિસ્તહએ નવાઈ પામીને સવાલ કર્યો.

“ના મને કશી ખબર નથી.” મેં પણ નવાઈ પામીને પૂછ્યું, “કહો શું ચાલી રહ્યું છે અને કેવી ખબર છે?”

હવે તેમણે ખબર આપતાં ખુલાસો કર્યો, “આહ હે અબૂબકની બેટી ! તું કેટલી ભૂલેલી, કેટલી સીધીસાદી, કેટલી નિર્દોષ છે ! બેશક તને કંઈ ખબર નથી. પણ સાંભળ, અહીંના જુદાઓ, ફિતૂરીઓ અને હસદખોરોએ

૧. અજમના લોકો એટલે અરબ પગર બીજા દેશોના લોકો “હ”

૨. જંગે-બદ્રમાં ભાગ લેનારા સહાબા વિષે અલ્લાહ તઆલાએ ફરમાવી દીધું હતું : “એઅમલૂ મા શિઅતુમ ફ-કદ વ-જ-બતુ લકુમલ-જન્નતુ અવ ફ-કદ ગફર-તુ લકુમ.” એટલે તમારી મરજીમાં આવે તેમ કરો, મેં તમારા માટે જન્નત પાજિબ કરી દીધી છે અથવા મેં તમને બખ્શી દીધા છે. આ કારણે હઝરત આઈશહએ હઝરત મિસ્તહનો બચાવ કર્યો હતો. “હ”

તારા માથે આ...આ જાતનું....બોહતાન ઘોષીને તેનું જૂઠાણું આખા શહેરમાં ફેલાવી દીધું છે.”

“અરેરે.....!” દુઃખના ચીત્કારા સાથે હું બોલી ઊઠી, “હું મિસ્તહની મા ! તમે આ શું કહો છો ?”

“હે અબૂબકની બોલી બેટી ! હા અલ્લાહના સોગંદ, સાચું જ કહું છું.”

મને થયું જાણે હમાણા જ મારા પગો તળેથી જમીન સરકી જશે. કુદરતી હાજતથી પાણ હું સારી રીતે ફરાગત મેળવી શકી નહિ. તરત જ પાછલા પગે ત્યાંથી પાછી વળી ગઈ. એકધારી રીતે આખા રસ્તે રડતી રહી. આંસુઓ હતાં કે તેનો તાર તૂટતો જ ન હતો; ત્યાં સુધી કે મને થયું કે રંજોગમના આઘાતથી માઈ જિગર ફાટી જશે. ઘરમાં પ્રવેશતાં જ રડતાં-રડતાં મેં મારાં માને કહ્યું, “હે મા, હે મારાં અમ્માજી ! અલ્લાહ આપને માફ કરે, લોકોએ આટલો હોબાળો મચાવી દીધો, શહેરભરમાં મારો ફજોતો બોલાવી દીધો, તમે મને વાત સરખી નહિ કરી !”

મમતાના માર્યાં અમ્માજી રડમશ સ્વરે બોલ્યાં, “મારી બેટી, મારી દીકરી ! ઓ મારા કલેજનાં કકડાં! મન મેલું ના કર, દિલ પર કાબૂ રાખ, સબરથી કામ લે. પોતાને સંભાળ. અલ્લાહના સોગંદ ! આમ તો જવલ્લે જ બની શકે કે એક બીબી રૂપાળી પાણ હોય, તેનો ખાવિન્દ તેને પ્રેમ પણ કરતો હોય, તેની સોકણો પણ હોય, પછી આ સોકણોની બહેનો અને હસદખોરો અને જૂઠાઓ અને ફિતૂરીઓ તેના વિષે તરહ તરહની વાતો વહેતી ન કરી દે !”

રસૂલુલ્લાહ (સત.)ની તકરીર—————હઝરત આઈશહ ફરમાવે છે : “મને આ ગંદા આરોપની ખબર પડે તે પહેલાં એક દિવસે રસૂલુલ્લાહ સલ્લલ્લાહુ અલૈહિ વ સલ્લમએ લોકોને ભેગા થવાનો હુકમ ફરમાવ્યો. જ્યારે લોકો આવી ગયા તો આપ તેઓની સામે તકરીર કરવા ઊભા થયા. અલ્લાહની હમ્દો-સના પછી આપે ફરમાવ્યું :

“હે મુસલમાનો ! એવા લોકોને શું થઈ ગયું છે જેઓ મારાં ઘરવાળાંને મામલે મને ઈજા પહોંચાડી રહ્યા છે ? જેઓ મારા ઘરવાળાં પર ખોટો આરોપ લગાડી રહ્યા છે. અલ્લાહના સોગંદ ! મારા ઘરવાળાંમાં મેં નેકી સિવાય કંઈ જોયું નથી. અને જે વ્યક્તિ સાથે મારા ઘરવાળાંને સંડોવીને આ જૂઠાણું ઘડી કાઢવામાં આવ્યું છે, તેમાં પણ અલ્લાહના સોગંદ, મને ભલાઈ સિવાય કંઈ દેખાયું નથી. એ વ્યક્તિ જ્યારે ૫ મારી પાસે આવે છે, મારી સાથે જ મારા ઘરમાં દાખલ થાય છે.”^૧

મુનાફિકો, પુકાઓ, ફિત્નાખોરો—————હઝરત આઈશહ રદિયલ્લાહુ અન્હા ફરમાવે છે : “આ ફિત્નાખોરીનો મુખ્ય સૂત્રધાર મુનાફિકોનો સરદાર અબ્દુલ્લાહ બિન ઉબય હતો. તોહમતનો જૂઠો કિસ્સો ધડીને તેને ઉછાળવામાં પણ મોટો ભાગ એનો જ હતો. ખઝરજ કબીલાના એના અમુક ભાઈબંધો એની સાથે ભળી ગયા હતા. એ બધા ગઢબંધન કરીને કિસ્સાના પ્રચારમાં લાગેલા હતા. આ પ્રચારમાં મિસ્તહ નામે શપ્ત અને હમ્નહ બિન્તે જહુશ નામે એક મહિલા પણ એમના સહકારી બની ગયાં હતાં.

૧. એટલે હું ઘરમાં જ હોઉં તો એ વ્યક્તિ મારા ઘરમાં પગ પણ મૂકતી નથી. એ વ્યક્તિ એટલે હઝરત સફવાબ બિન મુઅતલ. “h”

હઝરત આઈશહુનું બયાન છે : “હમ્મહ બિન્તે જહશ આ કિસ્સામાં મુનાફિકો અને જુફાઓની સહભાગી બની ગઈ તેની હકીકત એમ છે કે હમ્મહ બિન્તે જહશના બહેન, ઝેનબ બિન્તે જહશ રસૂલુલ્લાહ સલ્વલ્લાહુ અલૈહિ વ સલ્વમના બેગમ હતાં. રસૂલુલ્લાહ સલ્વલ્લાહુ અલૈહિ વ સલ્વમના બેગમોમાં મારો મુકાબલો કરી શકે અથવા મારા મરતબાની તોલે પહોંચી શકે તેવું ઝેનબ સિવાય કોઈ ન હતું. ^૧ જે હેતુભાવ કે પ્રેમભાવ રસૂલુલ્લાહ સલ્વલ્લાહુ અલૈહિ વ સલ્વમને મુજ પ્રત્યે હતો તેવો કોઈ બીજી બીબી સાથે ન હતો. ઝેનબ પોતે બહુ ભલાં, નેક, સમજદાર, ઉદારદિલના, ઠરેલ સ્વાભાવના સંસ્કારી ખાતૂન હતાં. હસદ, ઈર્ષા, અદેખાઈ કે કીનાકપટ જેવી નાપાક ટેવોથી અલ્લાહ તઆલાએ એમને સલામત રાખ્યાં હતાં. એથી ઊલટું એમની બહેન હમ્મહ બિન્તે જહશ પોતાની બહેન ખાતર બળાપો કરીને મારી અદેખાઈ કર્યા કરતી હતી. આ કારણે તે ફિન્નાખોરોની સહભાગી બનીને બદબખ્તીનો શિકાર બની ગઈ હતી. તોહમતના કિસ્સાને ઉછાળવામાં હમ્મહએ પણ અગ્ર ભાગ ભજવ્યો હતો.”

તકરીરનો પ્રતિસાદ———રસૂલુલ્લાહ સલ્વલ્લાહુ અલૈહિ વ સલ્વમએ પોતાની તકરીર ખતમ કરી તો ઔસ કબીલાના અગ્રેસરોમાંથી હઝરત ઉસૈદ બિન હુદૈર ઊભા થઈ ગયા અને બોલ્યા:

“યા રસૂલલ્લાહ ! અગર એ તોહમતખોરો અમારા ઔસ કબીલામાંથી છે તો અમે તેઓ માટે કાફી છીએ. અને જે તેઓ અમારા ખઝરજી ભાઈબંધોમાંથી છે તો યા રસૂલલ્લાહ ! આપ અમને હુકમ ફરમાવો, અમે તેઓની ગરદનો ઉડાવી દઈએ કેમકે અલ્લાહના સોગંદ ! એ બધા એ લાયક ઠરી ચૂક્યા છે કે તેઓની ગરદનો ઉડાવી દેવામાં આવે.”

આ સાંભળતાં જ ખઝરજી કબીલાના આગેવાન હઝરત સઅદ બિન ઉબાદહ જુસ્સાથી ઊભા થઈ ગયા. હઝરત સઅદ જો કે બહુ ભલા, નેક અને પાકા મુસલમાન હતા પણ પોતાના કબીલાના લોકોનું નામ સાંભળીને એમને લાગી આવ્યું જેથી કોમી લાગણીના જુસ્સાથી બોલી ઊઠ્યા,

“હે ઉસૈદ ! અલ્લાહના સોગંદ, તમે ખોટું કહ્યું. કોઈની મજલ નથી કે તે મારી કોમના લોકોની ગરદન ઉડાવી શકે ! આ વાત તમે એટલા માટે કહી કે તમે પાકે પાયે જાગો છો કે તોહમતખોરો અમારા ખઝરજી કબીલાના લોકો છે. પણ જો તોહમતખોરો તમારા ઔસ કબીલાના હોત તો વલ્લાહ ! તમે આ શબ્દો ના બોલ્યા હોત !”

જવાબમાં હઝરત ઉસૈદ પણ તેટલા જ જુસ્સાથી બોલ્યા, “હે સઅદ ! વલ્લાહ, હું જરા પણ ખોટું બોલ્યો નથી. ખોટું તમે પોતે બોલો છો. મને તો લાગે છે હે સઅદ ! તમે પણ મુનાફિક બની ગયા છો એટલે જ મુનાફિકોનો પક્ષ લઈને લડવા માગો છો !”

હઝરત આઈશહ ફરમાવે છે : “હવે રસૂલુલ્લાહ સલ્વલ્લાહુ અલૈહિ વ સલ્વમની હાઠરીમાં જૂને પક્ષના લોકો ઊભા થઈને મારામારી માટે તૈયાર થઈ ગયા. બંને કબીલાઓ વચ્ચે ફિન્નાની અગ્નિ ભભૂકી ઊઠવાની

૧. હઝરત ઝેનબ બિન્તે જહશ બહુ ઊંચા ખાનદાનમાંથી હતાં. રસૂલુલ્લાહ સલ્વલ્લાહુ અલૈહિ વ સલ્વમના ફોઈ બીબી ઉમેમહના બેટી હતાં. ઉમેમહ આપના દાદા અબ્દુલ-મુત્તલિબના બેટી હતાં. હઝરત ઝેનબના પહેલા નિકાહ આપના આઝાદ ગુલામ હઝરત ઝૈદ બિન હારિસહ સાથે થયા હતા. ખાનદાનની ઊંચાઈ આકે આપવાથી મિયાં-બીબીમાં મનમેળ નહિ જામતાં તલાક થઈ ગઈ. એ પછી રસૂલુલ્લાહ સલ્વલ્લાહુ અલૈહિ વ સલ્વમના નિકાહમાં આવ્યાં. “હ”

તૈયારીમાં જ હતો એટલામાં રસૂલુલ્લાહ સલ્વલ્લાહુ અલૈહિ વ સલ્વમ તેઓની વચ્ચે પધારીને ઊભા થઈ ગયા. આપે તેઓને નરમાશ અને હિકમતથી સમજાવીને ઠંડા પાણી દીધા. હઝરત અલીએ પાણ વચ્ચે પડીને મામલો રહેદે કરાવી દીધો.”

મામલાની આગળ વધતી તપાસ—હઝરત આઈશહ પોતાનું બપાન ચાલુ રાખતાં ફરમાવે છે : “એ પછી રસૂલુલ્લાહ સલ્વલ્લાહુ અલૈહિ વ સલ્વમ પોતાના ઘરમાં તશરીફ લઈ ગયા. આપે અલી બિન અબૂ તાલિબ અને ઉસામહ બિન ઝૈદને પોતાની પાસે બોલાવ્યા અને મારા મામલા અંગે તેઓની સલાહ માગી. ^૧ ઉસામહએ મારાં ઘણા વખાણ કર્યા. મારા માટે ભલાઈના ઉત્તમ શબ્દો કહ્યા અને પછી અરજ કરી:

“યા રસૂલલ્લાહ ! આપ પોતાના ઘરવાળાં વિશે પોતે જાણો છો કે તેઓમાં ભલાઈ સિવાય બુરાઈનો છાંટો સરખો નથી. રહી તે વાતો જે આપના ઘરવાળાં વિશે વહેતી કરવામાં આવી છે તો એ નર્મ જૂઠાણું અને હડહડતું બોલતાન છે.”

એથી વિરૂધ્ધ અલી બિન અબી તાલિબે જે કંઈ કહ્યું તે આ પ્રમાણે છે:

“યા રસૂલલ્લાહ ! દુનિયામાં ઔરતો બેશુમાર છે. આપના માટે ઔરતો કે કન્યાઓની કોઈ કમી નથી. આપની ઈચ્છા હોય તો એકની જગાએ કોઈ બીજીને લાવી શકો છો. ^૨ પાણ બેહતર છે કે ઘરમાં કામ કરનારી પેલી છોકરીને બોલાવીને તહકીક કરી લો. એ આપને આપના ઘરવાળાં વિશે સાચેસાચું બતાવી દેશે.” ^૩

બંને ગૃહસ્થોની વાતો સાંભળીને રસૂલુલ્લાહ સલ્વલ્લાહુ અલૈહિ વ સલ્વમએ મામલાની તહકીક માટે મારી લોડીને બોલાવી જેનું નામ બરીરહ હતું. જ્યારે તે આવી ગઈ તો અલી બિન અબી તાલિબે ધમકીરૂપે તેને ચેતવાણી આપી, “રસૂલુલ્લાહ સલ્વલ્લાહુ અલૈહિ વ સલ્વમ આગળ સાચેસાચું જ કહેજો. ખબરદાર જૂઠું બોલી તો !”

પૂછપરછના જવાબમાં બરીરહએ પોતાનું બપાન આપતાં કહ્યું :

“અલ્લાહના સોગંદ ! આઈશહમાં ભલાઈ સિવાય કોઈ વાત હું જાણતી નથી. આઈશહના ચરિત્ર પર કોઈ જતની એબ હું મૂકી શકતી નથી. અલબત્ત આટલી વાત જરૂર છે કે જ્યારે હું રોટલી માટે લોટ ગૂંધીને તૈયાર કરી દેતી અને પછી કોઈકવાર આઈશહને કહી દેતી કે બેગમ ! લોટ તૈયાર છે જરા જોતી રહેજો !” (બકરી વગેરે આવીને ડાકું ન મારી દે !)

“એ પછી બેગમ સાહેબા લોટ તરફથી ગાફિલ થઈને આરામ માટે લેટી જતાં. એ દરમિયાન બકરી આવી લાગતી અને લોટ ખાઈને દોડી જતી.” (આ ગફૂલ સિવાય

૧. બંને ગૃહસ્થો ઘરના જ માણસો હતા. હઝરત અલી આપના દામાદ હતા અને હઝરત ઉસામહ આપના આઝાદ ગુલામ હઝરત ઝૈદ બિન હારિસહના ફરઝંદ હતા. ઘરના લોકો ઘરના મામલાઓથી સારી રીતે માહિતગાર હોય છે. “હ”

૨. આ શબ્દો હઝરત અલીએ ફક્ત આપની તસલ્લી કે દિલ્જોઈ માટે કહ્યા હતા. હઝરત આઈશહની પાકદામની પર જે ગંદો આસેપ મુઝાફિકોએ મૂક્યો હતો તેના પૂઠા હોવા અંગે હઝરત અલીના દિલમાં કોઈ શંકા ન હતી. “હ”

૩. હઝરત આઈશહને ઘરના કામકાજમાં મદદ કરનારી છોકરી કે લોડીનું નામ બરીરહ હતું. પુરૂષોને મુકાબલે ઘરની લોડીઓ કે દાસીઓ ઇસ્તી પાતોલી વધારે જાણકાર હોય છે. “હ”

આઈશહમાં કોઈ એબ નથી.)

રસૂલુલ્લાહ (સલ.)ની પધરામણી—હઝરત બીબી આઈશહ ફરમાવે છે : “મારો એ આખો દિવસ પણ રડવામાં પસાર થઈ ગયો. આંસુઓ હતાં કે થમવાનું નામ લેતાં ન હતાં. ન ઊંધ આવતી હતી ન ચેન પડતું હતું. આવનારી રાત પણ એજ દશામાં વીતી ગઈ. મારાં માબાપનું કહેવું હતું કે લગાતાર રડ્યા કરવાથી મારું જિગર ફાટી જશે.

સવાર પડી તો મારાં માબાપ મારી પાસે આવીને બેસી ગયાં. એટલામાં એક અન્સારી ખાતૂન આવી લાગ્યાં. તેમણે મારી પાસે અંદર આવવાની રજા માગી. મેં રજા આપી દીધી. મને રડતી જોઈને અન્સારી ખાતૂન પણ રડવા લાગી ગયાં. અમે એજ હાલતમાં હતાં કે અચાનક રસૂલુલ્લાહ સલ્વલ્લાહુ અલૈહિ વ સલ્વમની પધરામણી થઈ. આપ સલામ કરીને મારી પાસે બેસી ગયા. તોહમતના મામલા પછી આપ કદી મારી પાસે આવીને બેઠા ન હતા. આજે પહેલો પ્રસંગ હતો કે આપ પધારીને મારી પાસે બિરાજમાન થયા. એક મહિનાથી વધુ સમય વીતી ચૂક્યો હતો. એ દરમિયાન મારા મામલા વિષે કોઈ વહી આકાશથી આપની ઉપર ઊતરી ન હતી.

બેસી જવા પછી રસૂલુલ્લાહ સલ્વલ્લાહુ અલૈહિ વ સલ્વમએ અલ્લાહ તઆલાની હમ્દો-સ્તના બયાન કરી અને પછી મને સંબોધીને ફરમાવ્યું :

“હે આઈશહ ! લોકોમાં તમારા વિષે જે વાતો વહેતી થઈ છે એ તમે પણ સાંભળી લીધી છે માટે અલ્લાહથી ડરો. લોકોના કહેવા મુજબ જો તમે આ ગંદકીમાં પડી ગયાં હોય તો અલ્લાહના દરબારમાં માફી માગો અને તોબા કરી લો. બેશક અલ્લાહ પોતાના બંદાઓની તોબા કબૂલ કરે છે.”

હઝરત આઈશહ ફરમાવે છે : “મારાં માબાપ મારી પાસે હાજર હતાં. પેલાં અન્સારી ખાતૂન પણ હાજર હતાં. હું રડતી હતી. અન્સારી ખાતૂન પણ રડતાં હતાં. અલ્લાહના સોગંદ ! રસૂલુલ્લાહ સલ્વલ્લાહુ અલૈહિ વ સલ્વમ પોતાની વાત ખતમ કરે તે પહેલાં તો મારી આંખોમાંથી આંસુઓનો ધોધ ફૂટી નીકળ્યો. એ પછી મને કોઈ વાતના હોશ નહિ રહ્યા. એક પળ માટે નજર ઉઠાવીને મેં મારાં માબાપ તરફ જોયું એવી આશાએ કે તેઓ, મારી તરફથી રસૂલુલ્લાહ સલ્વલ્લાહુ અલૈહિ વ સલ્વમની વાતનો કંઈ જવાબ આપશે. પરંતુ તેઓએ કોઈ જવાબ નહિ આપ્યો. બસ ખામોશીથી બેસી રહ્યાં.

હઝરત આઈશહનું બયાન છે :

“અલ્લાહના સોગંદ ! તે વેળા મને એવું લાગ્યું જાણે મારી નજરમાં હું પોતે સીધી વધુ તુચ્છ થઈ પડી છું. જાણે આ દુનિયામાં મારાથી વધારે તુચ્છ કોઈ છોકરી નથી. તુચ્છકારની આ લાગણીને કારણે મને થયું કે, હું એ લાયક જ નથી કે અલ્લાહ તઆલા મારા જેવી તુચ્છ કે હકીર છોકરી માટે, કુર્આનમાં કોઈ એવી આયતો ઉતારે જે મારી પાકદામની, મારી પવિત્રતા, મારી બેગુનાહી કે નિર્દોષતાની સાક્ષી આપે અને જે મુનાફિકોએ થોપેલા ગંદા આરોપને ખોટો પુરવાર કરી બતાવે. અને પછી કુર્આનની એજ આયતોને દુનિયાભરના મુસલમાનો પોતાની નમાઝોમાં, પોતાની ઇબાદતોમાં, મસ્જિદોમાં, ઘરોમાં, કુર્આનની તિલાવતોમાં કિયામત સુધી પઢતા રહે !

“હા બેશક મને એવી આશા જરૂર હતી કે અલ્લાહ તઆલા મારા મામલામાં અન્યાય નહિ થવા દેશે અને રસૂલુલ્લાહ સલ્વલ્લાહુ અલૈહિ વ સલ્વમને કોઈ એવો ખ્યાલ જરૂર દેખાડી દેશે જે આ જૂઠાણાની પોલ ખોલીને, મારી પાકદામની કે મારી બેગુનાહીની રસૂલુલ્લાહ સલ્વલ્લાહુ અલૈહિ વ સલ્વમને ખાતરી કરાવી દેશે. અથવા એવી જ કોઈ આકાશી ખબર મારફતે આપને મૂળ હકીકતની જાણ કરી દેશે.

“રહી ગઈ આ વાત કે અલ્લાહ તઆલા મારા માથે થોપાયેલા આરોપના જૂઠાણા વિષે કુર્આનમાં કોઈ આપતો ઊતારશે તો અલ્લાહના સોગંદ ! તે વેળા આ વાત મારા જેવી તુચ્છ છોકરીની કલ્પનામાં પણ આવી શકતી ન હતી.”

ફ-સબુન-જમીલ————હઝરત આઈશહએ પોતાનું બપાન ચાલુ રાખતાં ફરમાવ્યું : “જ્યારે મેં જેયું કે મારાં માબાપ કંઈ બોલતાં નથી તો મેં મારા બાપાજીને કહ્યું, “અબ્બાજીન ! આપ રસૂલુલ્લાહ સલ્વલ્લાહુ અલૈહિ વ સલ્વમને મારા તરફથી કોઈ જવાબ કેમ નથી આપતા ?”

“બેટી!” અબ્બાજીન બોલ્યા, “મને કંઈ સમજતું નથી, શું જવાબ આપું ?”

એજ સવાલ મેં મારાં અમ્માજીને કર્યો તો તેમણે પણ એજ જવાબ આપી દીધો. ^૧

ત્યારે મને થયું કે અત્યારે જે સંકટ, જે મુસીબત, જે આફત અબૂબક્રના કુટુંબ પર તૂટી પડી છે, અરબના બીજા કોઈ કુટુંબ પર ભાગ્યે જ તૂટી પડી હશે. મારા માબાપે જ્યારે કોઈ જવાબ નહિ આપ્યો તો ફરીવાર મારું હૈયું ભરાય આવ્યું. મેં રડતાં રડતાં કહ્યું :

“યા રસૂલલ્લાહ ! હું અલ્લાહ પાસે કંઈ વાતની માફી માગું ? મેં કયો ગુનોહ કર્યો જેની હું તોબા કરું ? આપે લોકચર્યાના મામલા વિષે જે કંઈ ફરમાવ્યું તેની તો હરગિઝ અલ્લાહ પાસે તોબા નહિ કરું. સોગંદ છે અલ્લાહના ! જે હું લોકોના જૂઠાણાનો ઈન્કાર કરું તો આપને મારી વાતનો વિશ્વાસ નહિ બેસશે; જે કે અલ્લાહ જાણે છે કે તોહમતના મામલામાં હું તદ્દન નિર્દોષ છું અને જે હું લોકોની વાતનો ઈકરાર કરું તો, ધડપાયા વગરના એવા પાપનો ઈકરાર લેખાશે જે મેં કદી આચર્યો જ નથી અને અલ્લાહ જાણે છે કે એ પાપથી મારો પાલવ પવિત્ર છે.”

આટલું કહેવા પછી મેં અલ્લાહના પયગમ્બર યઅકૂબ અલૈહિસ-સલામનું નામ યાદ કર્યું પણ તે વેળા એ નામ મારી જીભે ચઢ્યું નહિ ત્યારે મેં કહ્યું, “યા રસૂલલ્લાહ ! હું તો તેજ વાત કહીશ જે યૂસુફના બાપાએ કહી હતી:

“ફ-સબુન જમીલ વલ્લાહુલ-મુસ્તઆનુ અલા મા તસિફ્ન.”

તરજુમી : તો સબ્રે -જમીલ એટલે ઉત્તમ પ્રકારની ધીરજ સિવાય બીજો ઉપાય નથી અને જે કંઈ તમે લોકો આરંધર કહી રહ્યા છો તે માટે અલ્લાહની જ મદદ માગી શકાય.

૧. હઝરત આઈશહ રદિયલ્લાહુ અન્હાના અમ્માજીનું નામ બીવી ઉમ્મે-રમાન હતું. રદિયલ્લાહુ અન્હા. “હ”

૨. યૂસુફના બાપા એટલે અલ્લાહના પયગમ્બર હઝરત યૂસુફ અલૈહિસ-સલામના બાપા જેમનું નામ હઝરત યઅકૂબ અલૈહિસ-સલામ હતું. હઝરત યૂસુફના સાપકા ભાઈઓએ એટલાઈને લીધે હઝરત યૂસુફને જંગલના ફૂવામાં બાપી દીધા હતા અને લોહીથી ખરડેલું પહેરણ દેખાડીને પોતાના બાપા હઝરત યઅકૂબ અલૈહિસ-સલામને કહી દીધું હતું કે યૂસુફને તો જંગલમાં વચ્ચે ફાડી ખાધો છે. એના જવાબમાં હઝરત યઅકૂબે દર્દનાક સ્વરે ફરમાવી દીધું : “ફ-સબુન જમીલ.....” (જુઓ સૂરએ-યૂસુફ પાઠ ૧૨ આયત ૧૮) “હ”

આરોપ ખોટો હોવાનું આકાશી પ્રમાણપત્ર ———— હજરત બીબી આઈશહ રદિયલ્લાહુ અન્હા ફરમાવે છે : “અલ્લાહના સોગંદ ! રસૂલુલ્લાહ સલ્વલ્લાહુ અલૈહિ વ સલ્વમ હજુ તો મારી પાસે એજ મજલિસમાં બેઠેલા હતા ત્યાં તો અચાનક અલ્લાહના માનવંતા ફરિશ્તા જિબ્રીલના આવવાની નિશાની જાહેર થઈ. તેઓ અલ્લાહ તરફથી તેજ વસ્તુ લઈને આવતા હતા જેને લઈને આવવાનો તેમનો નિયમ હતો. તેમના આગમનની નિશાની હું રાતદિવસ જોવા કરતી હતી. તેમના આવતાં જ રસૂલુલ્લાહ સલ્વલ્લાહુ અલૈહિ વ સલ્વમની નૂરાની પેશાની પરથી પરસેવાના ટીપાં મોતી પેઠે ટપકવા લાગ્યાં. આ કેફીયત જોઈને હું સમજી ગઈ કે આકાશી વહીનું આગમન થયું છે. એજ વેળા આપના મુબારક સર હેઠળ ચામડાંનો તકિયો ગોઠવી દેવામાં આવ્યો અને એક ચાદર આપના પવિત્ર બદન પર નાખી દેવામાં આવી.

તે વેળાની આપની આ કેફીયત જોઈને અલ્લાહના સોગંદ ! ન તો મને કોઈ જાતનો ગભરાટ થયો ન કોઈ પ્રકારની પરેશાની થઈ કેમકે જાણતી હતી કે બિલકુલ પાકસાફ છું, પવિત્ર છું, નિર્દોષ છું, બેગુનાહ છું. અલ્લાહ તઆલા મારા મામલામાં કોઈ અન્યાય કરનારો નથી. પરંતુ મારાથી ઊલટું મારાં માબાપની હાલત, રસૂલુલ્લાહ સલ્વલ્લાહુ અલૈહિ વ સલ્વમની આ કેફીયત જોઈને બેહદ દયાજનક થઈ પડી હતી.

હું તે અલ્લાહના સોગંદ ખાધને કહું છું જેના અધિકારમાં આઈશહના પ્રાણ છે, રસૂલુલ્લાહ સલ્વલ્લાહુ અલૈહિ વ સલ્વમ પર આકાશી વહીની કેફીયત જોઈને, મારાં માબાપ એટલા બધાં ગભરાયાં જાણે સદમાથી હમાગા તેઓનો દમ નીકળી જશે. એવા ડરથી તેઓ ઘરઘર કાંપતાં હતાં કે જે કદાચ, અલ્લાહની આકાશી વહી, ફિનાખોરોના ગંદા આક્ષેપનું સમર્થન કરી દે તો શું થશે ? તેઓ પર છવાયેલી અધરતાલની આ પરિસ્થિતિ ત્યાં સુધી ચાલુ રહી જ્યાં સુધી કે રસૂલુલ્લાહ સલ્વલ્લાહુ અલૈહિ વ સલ્વમ પર છવાયેલી વહીની કેફીયત ખતમ નહિ થઈ અને મૂળ હકીકત જાણી નહિ લીધી.

વહીની કેફીયત ખતમ થતાં રસૂલુલ્લાહ સલ્વલ્લાહુ અલૈહિ વ સલ્વમ ઊઠીને બેસી ગયા. મેં જોયું કે ભર-શિયાળાની કડકડતી ઠંડી હોવા છતાં રસૂલુલ્લાહ સલ્વલ્લાહુ અલૈહિ વ સલ્વમની નૂરાની પેશાની પરથી પરસેવાના બિન્દુઓ એવી રીતે ટપકી રહ્યાં છે જેમ ચાંદીના દાણાઓ મોતીઓના રૂપમાં હોય છે. પેશાની પરથી પરસેવો લૂંછતાં આપે ફરમાવ્યું, “આઈશહ ! ખુશખબરી હો ! સાંભળો, અલ્લાહ તઆલાએ તમારી બરાઅત ઉતારી દીધી છે.”

મેં કહ્યું, “અલ-હમ્દુ લિલ્લાહ !” એટલે દરેક પ્રકારના વખાણ અલ્લાહને શોભે છે.

ગુજરાતી સંપાદકનો વધારો ———— આ પ્રસંગ માટે સહીહ બુખારી શરીફમાં રસૂલુલ્લાહ સલ્વલ્લાહુ અલૈહિ વ સલ્વમના આ શબ્દો ટાંકેલા છે : “અબશિરી યા આઈશહ ! ફકદ અન-ઝલ્વલ્લાહુ બરાઅત-કિ.” એટલે હે આઈશહ ! ખુશખબરી હો તમને, બેશક અલ્લાહ તઆલાએ તમારી બરાઅત નાઝિલ કરી દીધી છે. બરાઅત એટલે આરોપમાંથી છુટકારો.

સહીહ બુખારીની બીજી રિવાયતમાં આ શબ્દો આવેલા છે : “યા આઈશહ ! અમ્મલ-લાહુ અઝઝ વ જલ્લ ફકદ બર્રા-અકિ.” હે આઈશહ ! જાણી લો, બેશક મહાન અને ઉચ્ચતર અલ્લાહએ તમારો છુટકારો કરાવી દીધો.

આ ખુશખબર સાંભળીને એમના અમ્માંજીએ કહ્યું, “આઈશહ ! ઊઠો, રસૂલુલ્લાહ સલ્વલ્લાહુ અલૈહિ

વ સલ્લમનો આભાર માનો !”

“અમ્માંજી !” હઝરત આઈશહએ જવાબ આપ્યો, “હું મારા અલ્લાહ સિવાય કોઈનો આભાર માનવાની નથી. કેમકે મારો છુટકારો અલ્લાહએ કરાવ્યો છે.”

એ પછી આકાશી વધામણીની ખુશાલીમાં હઝરત અબૂબક સિદ્દીક ઊભા થઈ ગયા અને આગળ વધીને પોતાની પાકદામન બેટીની મુબારક પેશાની પર ચૂમી આપી તો બેટીએ કહ્યું, “અલ્લા અઝ-ઝર-તની ?” અબ્બાજન ! પહેલેથી તમે મને કેમ બેકસૂર કે નિર્દોષ નહિ સમજી ? એટલે તેજ વેળા મારો દેખ લઈને કેમ મારો બચાવ નહિ કર્યો ?

હઝરત આઈશહનો, પોતાના બાપાજીને આ બહુ આકરો સવાલ હતો.

હઝરત અબૂબકને રસુલુલ્લાહ સલ્લલ્લાહુ અલૈહિ વ સલ્લમના દરબારથી “સિદ્દીકે-અકબર”નો ખિતાબ મળ્યો હતો એટલે સૌથી વધારે સાચા પુરૂષ. સચ્ચાઈ એમની રજેરગમાં પ્રસરેલી હતી અને પોતે સચ્ચાઈના પ્રયંસ પછાડ જેવા હતા. દુનિયાની મોટામાં મોટી આફત કે દુઃખનો ડુંગર પણ એમને સચ્ચાઈના રાહ પરથી ડગમગાવી શકતો ન હતો. બેટીના સવાલનો આપે જે જવાબ આપ્યો તે દિલની તખતી પર કોતરી લેવા જેવો છે. જવાબમાં ફરમાવ્યું: “બેટી !

એયુ સમાઈન તુઝિલ્લુની.

વ એયુ અદિન તુઝિલ્લુની.

ઈઝા કુલ્લુ

મા લમ અઅલમ.

તે કયું આકાશ છે જે મુજ પર સાયો નાખે !

અને તે કંઈ જમીન છે જે મારો ભાર ઉપાડે !

જ્યારે કે હું મારી જીભથી તે વાત ઉઠ્ઠાડું

જેના વિષે મને કંઈ જ માહિતી ન હોય.

એટલે જે મામલાને લગતી મારી પાસે કશી જ માહિતી કે દલીલ ન હોય તેના ખરા-ખોટા હોવા વિષે હા કે ના કહી દઈ તો મુજ પર આકાશ ન તૂટી પડે ? અને જમીન ફાટીને મને ગરક ન કરી નાખે ? મતલબ આ કે મુનાફિકોના આરોપને લગતું કોઈ જ્ઞાન મારી પાસે ન હોવાથી તમારો પક્ષ લેવાનો કે તમારો બચાવ કરવાનો મને કોઈ અધિકાર ન હતો. ^૧ (સંપાદકની વાત પૂરી થઈ. અસલ કિતાબનું લખાણ વાંચો)

તોહમતના આરોપીઓને મળેલી શિક્ષા—————એ પછી રસુલુલ્લાહ સલ્લલ્લાહુ અલૈહિ વ સલ્લમ હઝરત અબૂબકના ઘરમાંથી નીકળીને મસ્જિદમાં તશરીફ લઈ ગયા અને લોકોને ભેગા કરીને તેઓની સામે તકરીર કીધી અને તોહમતના મામલા અંગે અલ્લાહ તઆલા તરફથી કુઆનની જે આપતો ઊતરી હતી તે લોકોની મજલિસમાં પઢી સંભળાવી. એ પછી આપે હુકમ ફરમાવ્યો કે મિસ્તહ બિન ઉસાસહ, હસ્સાન બિન સ્સાબિત અને હન્નહ બિન્તે જહશને ખોટી તોહમતના ગુનાહની ઈસ્લામી કાનૂન મુજબ શિક્ષા આપવામાં આવે. એ ત્રણે એવા લોકોમાંથી હતા જેઓએ આ તોહમતના જૂઠાણાનો પ્રચાર કર્યો હતો. ત્રણેને તોહમતના પાપની કાનૂની શિક્ષા આપવામાં આવી.

સંપાદકની નોંધ—————હઝરત મિસ્તહ બિન ઉસાસહ, હઝરત હસ્સાન બિન સ્સાબિત અને બીબી હમ્મહ બિન્તે જહશ ત્રણે સાચા-પાકા મુસલમાન હતા. ઈસ્લામના દુશ્મન કે મુનાફિકોમાંથી ન હતા. પણ માણસ માત્ર ભૂલને પાત્ર મુજબ તેઓ પોતાના ભોલા સ્વભાવ, મનોબળની કમજોરી કે બીજા કોઈ કારણે

મુનાફિકોના કાપતરાનો ભોગ બની ગયા. ત્રણેને કુર્આનના કાનૂન મુજબ એંસી-એંસી ફટકા મારવામાં આવ્યા. શિક્ષા ભોગવીને ત્રણેએ તોળા કરીને માફી માગી લીધી. આ જૂઠાણાના કિત્તાનો મૂળ સૂત્રધાર અબ્દુલ્લાહ બિન ઉબય હતો. તેને શિક્ષા નહિ આપવામાં આવી કેમકે તે મુસલમાન ન હતો, મુનાફિક હતો. બીજી રિવાયતોમાં છે કે તેને પણ આ શિક્ષા ફટકારવામાં આવી. (સીરતુલ-મુસ્તફા જિ.૨ પા. ૨૯૧) “હ”

તોહમત વિષે મિયાબીબીની વાતચીત——ઈબ્ને ઈસ્હાક કહે છે : મને મારા પિતાજી ઈસ્હાક બિન યસારે મદીનહના નજ્જર કબીલાના અમુક ગૃહસ્થોની આ રિવાયત બયાન કરી કે, હઝરત અબૂ એયૂબ ખાલિદ બિન એદ અનસારીના બેગમ હઝરત બીબી ઉમ્મે-એયૂબે પોતાના ખાવિન્દને કહ્યું, “અબૂ એયૂબ! શું તમે સાંભળ્યું નહિ, લોકો આઈશહ વિષે કેવું કેવું બોલે છે ?”

હઝરત અબૂ એયૂબે જવાબ આપ્યો, “કેમ નહિ ? બધું નર્મ્ય જૂઠાણું છે. વારૂ મારી એક વાતનો જવાબ આપો.”

“કઈ વાતનો ?” બીબી ઉમ્મે-એયૂબે પૂછ્યું.

“શું આવું ગોઝારું પાપ તમે આચરી શકો છો ?”

“નહિ જી ! વલ્લાહ નહિ, હરગિઝ નહિ, કોઈ કાળે નહિ !”

“ત્યારે સાંભળો,” હઝરત અબૂ એયૂબ બોલ્યા, “આઈશહનો મરતબો તો અલ્લાહના સોગંદ! તમારા કરતાં ઘણો ઊંચો છે. આ ગોઝારું પાપ તે કેવી રીતે આચરી શકે ?”

પાકદામની વિષે ઊતરેલી આયતો——હઝરત આઈશહ રદિયલ્લાહુ અન્હા ફરમાવે છે : “આલે-ઈક્ક” એટલે જૂઠું તોહમતનામું ઘડી કાઢીને લોકોમાં ચકચાર જગાડનારા મુનાફિકો તથા તેનો પ્રચાર કરીને ખળભળાટ મચાવી દેનારા કિન્નાખોરોના જૂઠાણાની પોલ પોલી નાખતાં અલ્લાહ તઆલા ફરમાવે છે:

ઈન્નલ-લઝીન જાઝી બિલ-ઈક્ક

ઉસ્બતુમ મિન્કુમ.

લા તહ-સબૂહુ શર્લ-લકુમ

બલ હુવ ખૈરુલ-લકુમ.

લિ-કુલ-લિમ - રિઈમ મિન્હુમ

મક-તસબ મિનલ-ઈસમિ.

વલ્લઝી તવલ્લા કિબ્રહુ મિન્હુમ

લહૂ અઝાબુન અઝીમ.

જે લોકો આ તોહમતનામું ઘડીને લઈ આવ્યા છે,

એ તમારા માંહેના થોડાક જ લોકો છે.

તમે પોતાના હકમાં એને બુરૂં ન સમજો,

અલકે એ તમારા હકમાં બેહતર જ છે.

તેઓમાંથી દરેક જાણને;

જેટલું તેણે કર્યું તેટલો જ ગુનાહ થયો.

અને તેઓમાંથી જેણે એનો મોટો બોજ ઉપાડી લીધો,

તેના માટે મહાન શિક્ષા છે.^૧

ઈબ્ને હિશામ કહે છે : આયતમાં “તમારા માંહેના થોડાક લોકો”નો ઈશારો હઝરત હસ્સાન બિન સાબિત અને તેમના બે સાથીઓ હઝરત મિસ્હ અને બીબી હમ્મંહ છે જેઓએ ન બનેલી વાત વહેતી કરી હતી. બીજી રિવાયત મુજબ એનો ઈશારો અબ્દુલ્લાહ બિન ઉબય તરફ છે જેનો ઉલ્લેખ ઈબ્ને ઈસ્હાકે કર્યો છે. એ પછી અલ્લાહ તઆલા ફરમાવે છે :

લવ લા ઈઝ સમિઅ-તુમુહુ
ઝન્નલ-મુઅમિનૂન વલ મુઅમિનાત
બિ-અન્કુસિ-હિમ ખયરા.
વ કાલૂ
હાઝા ઈફ્રુમ મુબીન.

જ્યારે તમે એ વાત સાંભળી હતી,
તો મુસ્લિમ પુરૂષો અને મુસ્લિમ સ્ત્રીઓએ,
પોતાના માણસો પ્રત્યે નેક ગુમાન કેમ નહિ કર્યો ?
અને કહી કેમ ન દીધું કે,
આ તો ખુલ્લી તોહમત છે.

એ યદી અલ્લાહ તઆલા ફરમાવે છે : “લવ લા જાઝિ અલેહિ બિ-અર-બઅતિ શુહદાઅ.....”

“જ્યારે આ તોહમતની વાત પર તેઓ ચાર સાક્ષીઓ કેમ નહિ લઈ આવ્યા ? તો જ્યારે તેઓ (કાનૂન મુજબ) સાક્ષીઓ નહિ લાવી શક્યા તો અલ્લાહ કને એજ લોકો જૂઠા છે.

“અને જો તમારી ઉપર દુનિયા અને આખેરતમાં અલ્લાહની કૃપા તથા રહમત ન હોત તો આ ચર્ચા કરવા બદલ કોઈ મહાન અઝાબ તમારી ઉપર આવી પડત.”

“જ્યારે કે તમે આ તોહમતની ચર્ચા તમારી જીભો પર ચઢાવવા લાગ્યા અને પોતાના મુખોથી એવી વાત બોલવા લાગ્યા તો તમને કશી જ ખબર ન હતી અને જેને તમે એક નજીવી વાત સમજતા હતા પણ અલ્લાહ કને તો તે બહુ ભારે વાત હતી.”

“અને તમે એ જૂઠાણું સાંભળતાં જ કહી કેમ ન દીધું કે આવી વાતો ઉચ્ચારવી અમને છાજતી નથી. તમારે તો સાંભળતાં જ કહી દેવું હતું કે, “સુબ્હાનક હાઝા બુહતાનુન અઝીમ !” ૧

એટલે હે અલ્લાહ! આપ તો દરેક એબથી પાક છો. દરેક દુષણથી પવિત્ર છો. મુનાફિકો, કિન્નાખોરો અને જુઠાઓએ જે જૂઠાણું વહેતું કર્યું છે એ તો “બુહતાને-અઝીમ” એટલે મહાન બોહતાન કે હાડહડતું તોહમત છે.

સંપાદકની નોંધ—ઉમ્મુલ-મુઅમિનીન હઝરત આઈશહ રદિયલ્લાહુ અન્હા પર મુકાયેલા નાપાક આસેપના ગંદા સમાચાર સાંભળતાં જ સાચા મુસલમાનોની જીભે તો એજ શબ્દો સરી પડતા હતા જેનું બયાન કુઅનિમાં થયું છે. એટલે “સુબ્હાનક હાઝા બુહતાનુન અઝીમ !” જેમકે હઝરત અબૂ એયૂબ અન્સારી અને તેમના બેગમ બીબી ઉમ્મે એયૂબે ફરમાવી દીધું હતું.

આપણે આગળ ઉપર વાંચી આવ્યા તેમ પારાવાર દુખ અને હતાશાની હાલતમાં હઝરત આઈશહના આ શબ્દો કે, “મારી નજરમાં હું પોતે તુચ્છ થઈ પડી હતી અને મારી કલ્પનામાં પણ ન હતું કે અલ્લાહ તઆલા મારા જેવી તુચ્છ કન્યાની બેગુનાહી વિશે કુઅનિમાં કોઈ એવી આયતો ઉતારે જેને મુસલમાન લોકો પોતાની નમાઝો અને તિલાવતોમાં પઢતા રહે !”

તો અલ્લાહ તઆલાએ હઝરત આઈશહની કલ્પનામાં પણ નહિ આવે તેવી વાતને હકીકતનું રૂપ આપીને, પુરી દસ આયતો પોતાના કલામે-પાકની સુરએ-નૂરમાં નાઝિલ ફરમાવી અને પોતાની નેક, નિર્દોષ, પાકદામન

બંદીની પાકીઝીનું આકાશી પ્રમાણપત્ર ઈનામત ફરમાવી દીધું. તે સમયથી લઈને આજ સુધી જગતભરના મુસલમાનો પોતાની નમાઝોમાં, મસ્જિદોમાં, મેહરાબોમાં, મદરસાઓમાં, મજલિસોમાં, ઘરોમાં આ આયતોને પઢતા આવ્યા છે અને કિયામત સુધી પઢતા રહેશે.

કુઅનિના આદેશ મુજબ રસુલુલ્લાહ સલ્વલ્લાહુ અલૈહિ વ સલ્વમના તમામ “અઝવાળે-મુતહ-હરાત” એટલે આપના પાક બેગમો જગતભરના મુસલમાનોના રૂહાની માતાઓ છે. હઝરત બીબી આઈશહ રદિયલ્લાહુ અન્હા પણ આપણા માનવંતા મા સાહેબા છે અને દુનિયાના તમામ મુસલમાન સ્ત્રી-પુરુષો હઝરત આઈશહની રૂહાની અવલાદ છે. આપણા માનવંતા મા સાહેબાની બરકતથી આપણને કલામે-પાકની આ આયતો નસીબ થઈ તે બદલ આપણા મા સાહેબાનો આપણે જેટલો આભાર માનીએ તેટલો થોડો છે. (સંપાદકની નોંધ પૂરી થઈ. “હ”)

હઝરત અબૂબક્ર અને હઝરત મિસ્તહ—ઈબ્ને ઈસ્હાક કહે છે : હઝરત આઈશહ અને તોહમતખોરોના જૂઠાણાને લગતી આ આયતો ઊતરવા બાદ હઝરત અબૂબક્ર સિદ્દીક રદિયલ્લાહુ અન્હુએ, પોતાના ગરીબ અને નાદાર સ્નેહી મિસ્તહ બિન ઉસામહને, દર મહિને ખાણીપીણીનો જો ખરચ આપતા હતા તે બંધ કરી દીધો અને ઉપરથી કસમ ખાય લીધા કે :

“વલ્લાહ ! હવે મિસ્તહને હું કદી ભરાણપોષણનો ખર્ચ નહિ આપું અને મારી જાતથી તેને કોઈ લાભ નહિ પહોંચાડું કેમકે એણે મારી બેટી આઈશહ વિશે જૂઠી વાતો ફેલાવીને અમને મુસીબતમાં નાખી દીધા.”

હઝરત આઈશહ ફરમાવે છે : મારા બાપા અબૂબક્રના કસમ અંગે આ આયત ઊતરી :

વલા યઅતલિ	અને કસમ નહિ ખાવા જોઈએ એવા લોકોએ,
ઉલુલ-કદલિ મિન્કુમ	જેઓ મોટા દરજ્જાના છે તમારામાંથી,
વસ-સઅતિ	અને ગુંજઈશવાળા છે,
અંય યુઅનૂ ઉલિલ-કુબા.....	આ વાતના કે તેઓ મદદ નહિ કરશે સ્નેહીઓની

અને મિસ્કીનોની અને અલ્લાહના રાહમાં હિજરત કરનારાઓની. બલકે તેઓને માફી આપી દે અને દરગુજર કરે.”

“શું તમે પસંદ નથી કરતા કે અલ્લાહ તમને માફ કરી દે ? અને અલ્લાહ માફ કરનારો મોટો દયાળુ છે.” ૧

ઈબ્ને ઈસ્હાકના કહેવા મુજબ હઝરત આઈશહનું બધાન છે : “આ આયત સાંભળીને મારા બાપા અબૂબક્રે ફરમાવ્યું :

બલા વલ્લાહિ	હા બેશક અલ્લાહના સોગંદ !
ઈન્ની લ - ઉલિબ્બુ	હું અવશ્ય પસંદ કરું છું કે
અંય-યગ-ફિરલ્લાહુ લી.	અલ્લાહ મને માફ ફરમાવી દે.

હઝરત આઈશહ ફરમાવે છે : “ એ પછી મારા બાપા અબુબક્રે પોતાના કસમ પાછા ખેંચી લીધા અને મિસ્તહને રાબેતા મુજબ ખરચ આપવાનું ચાલુ કરી દીધું અને ફરમાવ્યું : “વલ્લાહિ લા અનઝિઉહા મિન્હુ અબદા.” અલ્લાહના સોગંદ ! આઈન્દા ક્યારેય એનો ખરચ નહિ અટકાવું.

હઝરત સફવાન અને હઝરત હસ્સાન — જ્યારે હઝરત સફવાન બિન મુઅત્તલને ખબર પડી કે હઝરત હસ્સાન બિન સ્નાબિતે પાણ તોહમતના જૂઠાણામાં ભાગ લઈને તેનો ફેલાવો કર્યો છે અને ઉપરથી મારી બદગોઈનું નિંદાકાવ્ય પાણ લખ્યું છે તો તેઓ તલવાર લઈને હઝરત હસ્સાન પાસે પહોંચી ગયા અને તલવારનો ધા કરતાં લલકાર્યા : ૧

તલહ્કા ઝુબાબસ - સયફે અબ્બી ફ - ઈબ્બની, • ગુલામુલ ઈઝા હુવા અતુ લસ્તુ બિ-શાઈરે.

લેતો જ મારી તરફથી તલવારની પાર ! કેમકે હું તે નવજવાન છું કે જ્યારે મારી નિંદા કરવામાં આવે તો તેનો જવાબ, હું શાઈરીમાં નથી આપતો, કેમકે હું શાઈર નથી.

ખટલો દરબારે-નબવીમાં — ઈબ્ને ઈસ્હાક કહે છે : મને મુહમદ બિન ઈબ્રાહીમ બિન હારિસ્સ તેમીએ જણાવ્યું કે, હઝરત સફવાન બિન મુઅત્તલે જ્યારે હઝરત હસ્સાન બિન સ્નાબિતને તલવારનો ધા કર્યો તો હઝરત સ્નાબિત બિન કેસ બિન શમ્માસ ત્યાં હાજર હતા. તેઓ ચીલઝડપથી સફવાન તરફ ધસી ગયા. તેમની તલવાર પર કબજે કર્યો અને પછી તેમના બંને હાથો દોરડીથી જકડી લઈને તેમના ગળામાં બાંધી દીધા અને એજ હાલતમાં તેઓ હઝરત સફવાનને બનુ હારિસ્સ બિન ખઝરજના મહોલ્લામાં ખેંચી ગયા. ત્યાં હઝરત અબ્દુલ્લાહ બિન રવાહા સાથે મુલાકાત થઈ.

તેમણે તઅજ્જુબથી પૂછ્યું, “અરે આ બધું શું છે ? શું મામલો છે ?”

હઝરત સ્નાબિત બિન કેસ બોલ્યા, “તમને તઅજ્જુબ યાચ છે ? જુઓ એમણે હસ્સાન પર તલવારનો ધા કર્યો છે. મને તો લાગે છે કે હસ્સાનને એમણે મારી જ નાખ્યા છે.”

હઝરત અબ્દુલ્લાહ બિન રવાહાએ હઝરત સફવાનને ઠપકા રૂપે કહ્યું, “હે સફવાન ! તમે બહુ ખોટું સાહસ કરી નાખ્યું છે. વારૂ ખતાવો, શું રસૂલુલ્લાહ સલ્વલ્લાહુ અલૈહિ વ સલ્વમને આ બનાવની ખબર છે?”

હઝરત સફવાને કહ્યું, “ના, નહિ, બિલકુલ નહિ.”

આ સાંભળીને હઝરત અબ્દુલ્લાહએ હઝરત સ્નાબિત બિન કેસને કહ્યું, “સફવાનને છોડી દો અને ચાલો રસૂલુલ્લાહ સલ્વલ્લાહુ અલૈહિ વ સલ્વમના દરબારમાં.”

અહીંથી ઊપડીને એ બધા રસૂલુલ્લાહ સલ્વલ્લાહુ અલૈહિ વ સલ્વમના દરબારમાં પહોંચી ગયા અને બનાવની પૂરી વિગત આપને કહી સંભળાવી. આપે હઝરત હસ્સાન બિન સ્નાબિતને પાણ બોલાવી લીધા.

હઝરત સફવાને બા-અદબ અરજ કરી, “યા રસૂલુલ્લાહ ! હસ્સાને મુજ પર ખોટો આરોપ મૂક્યો. જૂઠાણું ફેલાવીને મને બદનામ કર્યો. મને દુખી કરી નાખ્યો. ઉપરથી મારી નિંદાનું કાવ્ય લખ્યું અને તેમાં કુરૈશની પાણ વગોવાગી કરી. આ કારણે યા રસૂલુલ્લાહ ! મને ગુસ્સો આવી ગયો અને મેં એમને તલવાર મારી દીધી.

હઝરત સફવાનું નિવેદન સાંભળીને આપે હઝરત હસ્સાનને ફરમાવ્યું :

અહસિન યા હસ્સાન !

ભલાઈનો વર્તાવ કરો હે હસ્સાન !

અ-તથવ-વહત અલા કવમી ?

શું તમે મારી કોમની નિંદા કરીને તેને વગોવો છો ?

હદા-હુમુલ્લાહુ લિલ-ઈસ્લામ.

જો કે અલ્લાહએ તેને ઈસ્લામની હિદાયત આપી છે.

એ પછી આપે ફરમાવ્યું: “અહસિન હસ્સાનુ ફિલ્લજી અસાબક.” હે હસ્સાન ! તમને પહોંચેલી તકલીફના મામલામાં પણ ભલાઈનો વર્તાવ કરો.

એ પછી આપે ફરમાવ્યું, “હસ્સાન ! તમને જે તર્લવારનો ધા થયો તે માફ કરી દો.”

હઝરત હસ્સાને અરજ કરી, “હિયા લકા યા રસૂલલ્લાહ !” એટલે હે અલ્લાહના રસૂલ ! બંદો આજ્ઞાપાલન માટે દિલોબનથી હાજર છો. હું જરૂર ભલાઈનો જ વર્તાવ કરીશ.”

ઈબ્ને હિશામ કહે છે : એક રિવાયતમાં રસૂલુલ્લાહ સલ્વલ્લાહુ અલૈહિ વ સલ્વમના આ શબ્દો ટાંકેલા છે : “અ-બઅદા અન હદા-કુમુલ્લાહુ લિલ-ઈસ્લામ.” શું એ પછી પણ તમે મારી કુરૈશ કોમની નિંદા કરો છો જ્યારે કે અલ્લાહ તઆલાએ તમને ઈસ્લામની હિદાયત આપી દીધી છે ?

હઝરત હસ્સાનની દિલદારી ———— ઈબ્ને ઈસ્હાક કહે છે : મુહમ્મદ બિન ઈબ્રાહીમ બિન હારિસ તેમીએ મને માહિતી આપી કે, હઝરત હસ્સાન બિન સાબિતને લાગેલા તલવારના ધા બદલ રસૂલુલ્લાહ સલ્વલ્લાહુ અલૈહિ વ સલ્વમએ તેમને “બૈરહાઅ” નામે મદીનહમાં આવેલો જમીનનો ટુકડો ઈનાયત ફરમાવ્યો. હાલમાં જમીનના એજ ટુકડા પર બનૂ બુદૈલહનો બંગલો આવેલો છે. આ જમીનનો ટુકડો અબૂ તલહા બિન સહલની માલિકીનો હતો જેને તેમણે આલે-રસૂલના ચરણોમાં ભેટ ધરી દીધો હતો. એજ ટુકડો રસૂલુલ્લાહ સલ્વલ્લાહુ અલૈહિ વ સલ્વમએ હઝરત હસ્સાનની દિલદારી ખાતર, તેમને લાગેલા ધા બદલ ઈનાયત ફરમાવ્યો. સાથે જ એક કિબ્તી લાંડી પણ ઈનાયત ફરમાવી જેનું નામ સીરીન હતું. હઝરત હસ્સાનના બેટા હઝરત અબ્દુર્રહમાન એજ સીરીન બીબીને કૂખે જન્મ પામ્યા હતા.

હઝરત આઈશહ રદિલ્લાહુ અન્હાનું બયાન છે : “સફવાન બિન મુઅત્તલ વિશે તેમના મિત્રોની વાત સાંભળવામાં આવી.તેમના મિત્રોનું કહેવું હતું કે સફવાન એક “હસૂર” ગૃહસ્થ હતા. બાદમાં કાફિરો સાથેની કોઈ લડાઈમાં શહીદ થઈ ગયા. ” ૧

હઝરત હસ્સાનનો કસીદો ———— હઝરત હસ્સાન બિન સાબિતે હઝરત આઈશહના મામલા અંગે થયેલી ભૂલ બદલ માફી માગતાં, જે કંઈ થયું તે સમજફરથી થયું તેનો સ્વીકાર કરીને, હઝરત આઈશહની શાનમાં એક છટાદાર કસીદો રચ્યો જે આ પ્રમાણે છે :

હસાનુન રઝાનુન મા તુઝ્ઝુ બિ-રીબતિજ • વ તુરબેહુ ગરઝય મિલ-લુહમિલ-ગવાફિલ.

તે આઈશહ પાકદામન અને પાકબાઝ છે. પ્રભાવશાળી, દમામદાર અને પ્રતિષ્ઠાવાન છે. કોઈ શંકા કે સંદેહમાં એમને સંડોવી શકાય નહિ. એમનું પ્રભાવ એવી રીતે ઊગે છે કે, બેખબર ભોલીભાલી મુસ્લિમ

૧. હસૂર : એટલે માનમોલાનો ભંગ ઘાય તેવી વાતોથી પોતાના મન પર કાબૂ રાખનાર માણસ અને મદઈઈ-શકિત હોવા છતાં પોતાને સ્ત્રીઓથી અલગ રાખનાર પાકબાઝ પુરખને પણ હસૂર કહે છે. કુર્અનમાં આ શબ્દ અલ્લાહના પયગમ્બર હઝરત યહયા અલૈહિસ-સલામ માટે આવેલો છે. જૂઓ કામુસુલ-કુર્અન પેજ ૧૯૨, આ શબ્દ મોટા હ અને સ્પષ્ટથી લખાય છે. “હ”

મહિલાઓની નિંદાથી બિલકુલ પાક હોય છે. ૧

અકીલતુ હેચિન મિન લુઅય-ચિબ્ને ગાલિમિન • કિરામિલ મસાઈ મજદુ - હુમ જવરુ ઝાઈલે.

તેઓ લુઝેય બિન ગાલિબ કબીલાના એવા બુધ્ધિશાળી ખાતૂન છે જેઓ પોતાની પ્રતિષ્ઠા, પ્રતિભા અને આબરૂ માટે હમેશા પ્રયત્નશીલ રહે છે અને જેમની પ્રતિષ્ઠા તથા આબરૂને પનોતી નથી.

મુહર-ઝબતુન કદ તચ્ચ - બલ્લાહુ ખીમહા • વ તદ-ઠરહા મિન કુલ્લે સૂઈંય - વ - બાતિલે.

તેઓ એક એવાં સુસભ્ય અને સંસ્કારી ખાતૂન છે જેમની કિંતરત જ અલ્લાહ તઆલાએ સ્વચ્છ, નિર્મલ અને પાકીઝલ બનાવી છે અને દરેક એબો, દુખાણો તથા પાખંડોથી એમને પવિત્ર રાખ્યાં છે.

ફઈન કુન્તુ કદ કુલ્તુલ-લઝી કદ ઝઅમ-તુમ • ફલા રફઅત સપતિયા ઇલચ્ચ અનામિલે.

ત્યારે જો મારા મુખેથી અજાણતામાં કોઈ અણછાજતી વાત નીકળી ગઈ છે જેની તમે ચર્ચાઓ કરી રહ્યા છો તો, ખૂબ સમજી લો કે, મારો હેતુ આ ન હતો કે હું મારો ચાબુક મારા જ હાથથી મને જ મારી લઉં! (એટલે હઝરત આઈશહની પાકદામની પર કોઈ હરફ આવે તે મારો મક્કદ ન હતો.)

વ કેશા વ પુદી મા હચીતુ વ નુસ્તી • લિ આલે રસૂલિલાહે ઝૈનલ મહાફિલે.

અને આમ કેવી રીતે બની શકતું હતું જ્યારે કે મારી મહબબત, મારી દોસ્તી, મારી મદદ, મારો સહકાર જીવું ત્યાં સુધી આવે-રસૂલ માટે જ છે; તે આવે-રસૂલ કે જેઓ તમામ મજલિસો અને મેહફિલો માટે શોભારૂપ છે.

લહૂ રતબુબ આલિબ અલબ-નાસે કુલ્લેહિમ, • તકાસિરુ અન્હુ સુરતુલ-મુત-તાવિલે.

જગતના તમામ ઈન્સાનોથી રસૂલુલ્લાહ સલ્વલ્લાહુ અલૈહિ વ સલ્વમનો મરતબો ઊંચો છે. બનાવટી રીતે ઊંચો બનનાર માણસની ઊછળફૂદ, રસૂલુલ્લાહ સલ્વલ્લાહુ અલૈહિ વ સલ્વમના ઊંચા મરતબાની તોલે પહોંચવાથી કાયમ નિષ્ફળ નિવરે છે.

ફઈન - બલ - લઝી કદ કીલા લૈસા બિલા-ઈતિન • વલાકિબ - બહૂ કવલુમ - રિઈન બી માહિલે.

જે વાત (આરોપ, આશોપ, જૂઠાણાની) વહેતી કરવામાં આવી તે કાયમ રહેનારી કે ટકનારી વસ્તુ નથી પણ એ એવી વ્યક્તિ (અબ્દુલ્લાહ બિન ઉબય)ના બોલો છે જે મારી યુગલખોરી કરે છે.

ઈબ્ને હિશામ કહે છે: અબૂ ઉબેદહએ મારી આગળ બયાન કર્યું કે મદીનહની એક મુસ્લિમ ખાતૂને, હઝરત આઈશહની સામે, હઝરત હસ્સાનની બેટીના વખાણમાં, હઝરત હસ્સાનના આ કસીદાનો પહેલો શેઅર કહી સંભળાવ્યો :

હસાનુન રઝાનુન મા તુઝન્નુ બિ-રીબતિન, • વ તુસ્બેહુ ગરઝય મિલ-લુહૂમિલ-ગવાફિલે. ૧

શેઅર સાંભળીને હઝરત આઈશહએ ફરમાવ્યું, “હા પણ એ બેટીનો બાપ એવો ન હતો.”

૧. વીજી કડીના અંતમાં “ગવાફિલ” શબ્દ આવેલો છે. એનું મૂળ “ગફલત” શબ્દ છે જેના અર્થ બેખબરી, બેપરવાઈ, અજાણ હોવું વગેરે. મતલબ આ કે ગિર્દોષ પ્રકૃતિની ભોલીભાલી મુસલમાન બીબીઓ પોતાના સીધાસાદા સ્વભાવને કારણે કમજાત સ્ત્રીઓના કાપાદાવા કે છળકપટથી તફૂલ અજાણ હોય છે. આવી ભોલીભાલી બીબીઓ જ કોઈને નુકસાન પહોંચાડે છે, જ કોઈની બિંદા કે ગીબત કરે છે જ પારકી પંચાતમાં પડે છે. “હ”

એક મુસ્લિમ શાઈરના શેઅરો ——— ઈબ્ને ઈસ્હાક કહે છે : અબ્દુલ્લાહ બિન ઉબય અને તેની ટોળકીએ રસૂલુલ્લાહ સલ્વલ્લાહુ અલૈહિ વ સલ્વમના પાકદામન બેગમ હઝરત આઈશહ રદિયલ્લાહુ અન્હા પર ખોટો આરોપ ચઢાવ્યો અને સાચા મુસલમાનોમાંથી હઝરત હસ્સાન, હઝરત મિસ્તહ તથા બીબી હમ્મહએ તેઓના સૂરમાં સૂર પુરાવ્યો અને જૂઠાણાને વહેતું કર્યું જેની શિક્ષારૂપે તેઓને કાનૂન મુજબ ફટકા મારવામાં આવ્યા અને જેના કારણે હઝરત હસ્સાન પર તલવારનો વાર કરવામાં આવ્યો એના સંદર્ભમાં એક મુસલમાન શાઈર કેટલાક શેઅરો કહ્યા જે આ પ્રમાણે છે :

લકટ ઝાકા હસ્સાનુલ - લઝી કાના અહ-લહૂ • વ હમ્મતુ ઇઝ કાલૂ હજીરંય વ મિસ્તહૂ.

હઝરત હસ્સાને તે વસ્તુની મજા ચાખી લીધી જેને તેઓ લાયક જ હતા એવી જ રીતે બીબી હમ્મહ અને હઝરત મિસ્તહએ પણ તેની મજા ચાખી લીધી જ્યારે કે તેઓએ એક કઢંગી વાતને ઉછાળી મૂકી.

તઆવત બિ રખમિલ-ગચબે ડવજા બબીચ્ચે-હિમ • વ સખતત ઝીલ-અરશિલ-કરીમે ફ-ઉત્તેહૂ.

તેઓએ પોતાના નબી સલ્વલ્લાહુ અલૈહિ વ સલ્વમના ઘરવાળાં પર છેક ખોટી તોહમત લગાડી દીધી અને ધરતી તથા આકાશના માલિક અલ્લાહના ગુસ્સાને જાગૃત કર્યો જેથી તેઓ રંજેગમના ચિકાર થઈ પડ્યા.

વ આઝવ રસૂલલ્લાહે ફીહા ફ - જુલ-લણૂ • મખાઝિયા તબકચ ઉમ્મેમૂ-હા વ કુટ - દહૂ.

અને આ મામલામાં તેઓએ અલ્લાહના રસૂલ સલ્વલ્લાહુ અલૈહિ વ સલ્વમને પારાવાર ઈજ પહોંચાડી જેથી તેઓ પર એવી નામોશી તૂટી પડી, એવી ખુવારી આવી પડી જે સર્વ સામાન્ય અને કાયમ માટે રહી જનારી છે અને તેઓ એકદમ ફજેત થઈને રહી ગયા.

વ સુબ્હત અલૈહિમ મુહ-સદાતે ફ-અન્બહા • સઆબીબુ કતરિમ મિલ ઝુરલ-મુઝબા તસ્ફહૂ.

અને તેઓની ઉપર ફટાફટ કોરકા એવી રીતે વીંઝાયા જેમ ઊંચાં વાદળોમાંથી મોટાં મોટાં ટીપાંઓનું ઓર્થિતુ આપતું ટપોટપ વરસી પડે છે.

સુલ્હે-હુદૈ બિયહની ઘટના

ઉમ્મહ માટે મક્કહ તરફ રવાનાગી • ઉમ્મહ માટેની ખુલ્લેઆમ જાહેરાત • કુરબાની માટેના જાનપરો
• ઉમ્મહ માટે જનારાઓની સંખ્યા • મુકાબલા માટે કુરૈશની તૈયારી • કુરૈશની કમનસીબીનો ખેટ • લડાઈનો
ટાળવાનો નવો રસ્તો • હુદૈબિયહની ભૂમિમાં પ્રવેશ • રસૂલુલ્લાહ (સલ.)ની ઊંટણી • સૂક્કા રણમાં મીઠા પાણીની
વીરહી • બુદૈલ બિલ પરકાનું આગમન • કુરૈશના બે એલચીઓનું આગમન • કુરૈશનો ત્રીજો એલચી
• કાકા-ભત્રીજાની ટપાટપી • ઉર્વહએ જોયેલા અજાયબ દ્રશ્યો • ઉર્વહનો સચોટ જવાબ કુરૈશને • હઝરત ખિરાશ
કુરૈશ તરફ • કુરૈશના મરણિયા જવાનો • હઝરત ઉમ્માન કુરૈશ તરફ • હઝરત ઉમ્માનની હત્યાની અફવા.

સંપાદકની નોંધ—હિજરતનું છઠ્ઠું વરસ ચાલતું હતું. ઝીલ-કઅદહની પહેલી
તારીખ અને સોમવારનો દિવસ હતો. રસૂલુલ્લાહ સલ્વલ્લાહુ અલૈહિ વ સલ્વમ પોતાના
૧૪ સો સહાબા સાથે ખાનએ-કઅબહના ઉમ્મહ માટે મદીનહથી નીકળીને મક્કહ તરફ
રવાના થઈ ગયા. કુરબાની માટેના ૭૦ ઊંટો આપની સાથે હતાં.

સનદી રિવાયતો મુજબ કઅબહના દર્શન અને ઉમ્મહનું કારણ એમ બન્નું કે એક રાતે
રસૂલુલ્લાહ સલ્વલ્લાહુ અલૈહિ વ સલ્વમએ ખ્વાબ જોયો કે આપ પોતાના સહાબા સાથે
મક્કહ પધાર્યા છે. આપના હાથમાં કઅબહની ચાવીઓ છે. આપે પૂરી શાંતિથી બેતુલ્લાહનો
ઉમ્મહ અદા કર્યો. ઉમ્મહની ક્રિયાઓથી પરવારીને આપના કેટલાક સહાબાએ વાળનું મૂંડન
કરાવ્યું અને કેટલાકે કાતરથી વાળ કપાવ્યા.

આ ખ્વાબ જોતાં જ ખાનએ-કઅબહના દર્શનની અભિલાષાએ રસૂલુલ્લાહ સલ્વલ્લાહુ
અલૈહિ વ સલ્વમને બેચેન બનાવી દીધા. મક્કહના કુરૈશ તરફથી પૂરી ધાસ્તી હોવા છતાં
આપ પોતાના સહાબાને લઈને મક્કહ તરફ રવાના થઈ ગયા. સાથે જ કુરબાની માટેના
૭૦ ઊંટો પાગ લીધાં કે જોયી કુરૈશને ખાતરી થઈ જાય કે બેશક રસૂલુલ્લાહ સલ્વલ્લાહુ
અલૈહિ વ સલ્વમ કઅબહના દર્શન અને ઉમ્મહ માટે પધારેલા છે, લડાઈ માટે નહિ,
કઅબહ અલ્લાહનું ઘર હોવાથી અરબના તમામ લોકોનું યાત્રાધામ હતું. જોયી કઅબહના
દર્શનનો દરેક માણસ સરખી રીતે અધિકાર ભોગવતો હતો. આ અધિકારને આધારે

મુસલમાનો પણ કબજાના દર્શનના પૂરી રીતે અધિકારી કરતા હતા. ^૧ (સંપાદકની નોંધ પૂરી થઈ.)

ઉમ્મહ માટે મક્કહ તરફ રવાનાગી——— ઇબ્ને ઇસ્હાક કહે છે : એ પછી રસૂલુલ્લાહ સલ્લલ્લાહુ અલૈહિ વ સલ્લમ સન ૬ હિજરીના રમઝાન અને શુવાલમાં મદીનહમાં બિરાજમાન રહ્યા. ^૨ એ પછી આપ ઝી-કઅદહના મહિનામાં ખાનઝે-કઅબહનો ઉમ્મહ અદા કરવાને ઈરાદે મદીનહથી કૂચ કરીને મક્કહ તરફ રવાના થયા. ^૩

કુરૈશ સાથે જંગ કરવાનો કે મક્કહ પર ચઢાઈ કરવાનો આપનો કોઈ ઈરાદો ન હતો.

ઉમ્મહ માટેની ખુલ્લેઆમ જાહેરાત——— ઇબ્ને ઇસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમએ સમગ્ર અરબદેશ તથા આબુબાબુના વિસ્તારોમાં વસનારા ગ્રામ્યજનોને ઉમ્મહ માટે સાથે આવવાની ખુલ્લેઆમ જાહેરાત પોકારાવી દીધી હતી. રસૂલુલ્લાહ સલ્લલ્લાહુ અલૈહિ વ સલ્લમને મક્કહના કુરૈશ તરફથી——— જોઓ ઇસ્લામને ઉખેડી કાઢવાના કાવાદાવાની ધૂનમાં રહેતા હતા અને જોઓ મુસલમાનોને મિટાવી દેવાની અનેક લડાઈઓ લડી ચૂક્યા હતા.——— તરફથી પૂરી ધાસ્તી હતી કે, કુરૈશ અમારા આગમનનું સાંભળીને ક્યાંક લડાઈ માટે તૈયાર ન થઈ જાય ! અને ક્યાંક મક્કહમાં દાખલ થવાથી અમને અટકાવી ન દે !

ઇબ્ને ઇસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમની ઉમ્મહ માટેની ખુલ્લેઆમ જાહેરાત સાંભળીને, કેટલાક ગ્રામ્યવાસીઓએ જલદી તૈયાર થઈને આવી લાગવામાં કંઈક દીલ કરી નાખી હતી. આમ છતાં ચારે દિશાએથી લોકો, ઉમ્મહના પ્રવાસમાં આપની સાથે જોડાઈ જવા માટે તૈયાર થઈ-થઈને આવવા લાગ્યા. મદીનહના અનસાર તથા મક્કહના મુહાજિરીનમાંથી જે લોકો તૈયારી કરી ચૂક્યા હતા અને અરબ તથા ગામડાંઓના જે મુસલમાનો આવી લાગ્યા હતા એ બધાને રસૂલુલ્લાહ સલ્લલ્લાહુ અલૈહિ વ સલ્લમએ પોતાની સાથે લીધા અને ફક્ત ઉમ્મહને જ ઈરાદે મદીનહથી નીકળીને મક્કહ તરફ આપ રવાના થઈ ગયા.

ઇબ્ને હિશામ કહે છે : રસૂલુલ્લાહ સલ્લલ્લાહુ અલૈહિ વ સલ્લમએ ઉમ્મહને ઈરાદે મદીનહથી રવાના થવા પહેલાં પોતાની જગ્યાએ મદીનહના ગવર્નર તરીકે હઝરત નુમૈલહ બિન અબ્દુલ્લાહ લૈસી રહિલ્લાહુ અન્હુની નિમણૂક કરી.

કુરબાની માટેના જાનવરો——— રસૂલુલ્લાહ સલ્લલ્લાહુ અલૈહિ વ સલ્લમએ ઉમ્મહ માટેના આ પ્રવાસમાં પોતાની સાથે “હદી” અથવા “હદીય” એટલે કુરબાની માટેના જાનવરો પણ લીધાં હતાં કે જેથી કુરૈશને એવો ડર કે ખટકો ન રહે કે આપ લડાઈને ઈરાદે મક્કહ આવી રહ્યા છે, બલકે તેઓને ખાતરી

૧. કશુલ-બારી જિ.૨ પા. ૩૫૯ - સીરતુલ-મુસ્તફા જિ.૨ પા. ૩૩૮- સીરતુલ-બી જિ.૧ પા. ૪૪૮

૨. હિજરી સન ૬નો રમઝાન મહિનો ૧૪ જાન્યુઆરી ૬૨૮થી શરૂ થયો અને ૬ હિજરીનો શવ્વાલ ૬૨૮ના માર્ચની ૧૨ તારીખે ખતમ થયો. ઝી-કઅદહની શરૂઆત ૬૨૮ના માર્ચની ૧૩ તારીખે થઈ. (ઇબ્ને હિશામ જિ.૨ પૃષ્ઠ ૩૬૮નો હાથિયો)

૩. ઉમ્મહ : હજજની ઝાળી આપુતિને કહે છે. હજજનો મહિનો અને તારીખો બક્કી થયેલી હોય છે. ઉમ્મહ વરસમાં કોઈ પણ સમયે કરી શકાય છે. ઉમ્મહમાં હજજની ઘણીખરી ક્રિયાઓનો સમાવેશ હોય છે. જેમકે એદરામ એટલે હજજનો ખાસ પોશાક, કસબહબો તપાક, સફા-મર્વહની સઈ, વાળમૂંડન, કુરબાની વગેરે. વધુ વિગતો કિતાબો કે અહલે-ઇલ્મથી જાણી શકાય છે. “હ”

થઈ જાય કે આપ ફક્ત બેતુલ્લાહની જિયારત, બેતુલ્લાહના ઉમ્મહ અને બેતુલ્લાહના માન-ઈકરામ માટે જ પધારેલા છે. એ સિવાય આગમનનો કોઈ હેતુ નથી.

ઉમ્મહ માટે જનારાઓની સંખ્યા———ઇબ્ને ઈસ્હાક કહે છે : મને મુહંમદ ઈબ્ને શિહાબ ઝુહરીએ, ઉર્વહ બિન ઝુબેરના વાસ્તાથી, મિસ્વર બિન મખ્રમહ તથા મરવાન બિન હકમની આ રિવાયત કહી સંભળાવી. એ બંને ગૃહસ્થોએ ઉર્વહ બિન ઝુબેરને કહ્યું :

“જે વરસે હુદેબિયાહની ઘટના સર્જઈ એ વરસે રસૂલુલ્લાહ સલ્લલ્લાહુ અલૈહિ વ સલ્લમ ફક્ત ખાનગે-કઅબહની જિયારત તથા ઉમ્મહને ઈરાદે જ મદીનહથી રવાના થયા હતા. કુરૈશ સાથે જંગ કરવાનો કે મક્કહ પર આક્રમણ કરવાનો આપનો કોઈ ઈરાદો ન હતો. એટલે જ આપે પોતાની સાથે હદીય એટલે કુરબાની માટેના ૭૦ ઊંટો લીધાં હતાં. ઉમ્મહ માટેના આ કાફલામાં ૭૦૦ માણસોની સંખ્યા હતી. આ હિસાબે ૧૦ માણસો દીઠ એક ઊંટ આવડું હતું.”

ઇબ્ને ઈસ્હાક કહે છે : મને મળેલી સીધી માહિતી મુજબ હઝરત જબિર બિન અબ્દુલ્લાહ રદિયલ્લાહુ અન્હુ ફરમાવતા હતા : “અમે હુદેબિયાહમાં ૧૪ સો માણસો હતા. ” ૧

મુકાબલા માટે કુરૈશની તૈયારી———ઇબ્ને ઈસ્હાક કહે છે : ઈબ્ને શિહાબ ઝુહરીના કહેવા પ્રમાણે રસૂલુલ્લાહ સલ્લલ્લાહુ અલૈહિ વ સલ્લમ મદીનહથી રવાના થઈને જ્યારે ઉસ્ફાન મુકામે પહોંચ્યા તો અહીં, આપના મોકલેલા જાસૂસ હઝરત બિશર બિન સુફ્યાન કએ આવી લાગ્યા. એમને આપે કુરૈશની હિલચાલની ખબર લાવવા માટે મોકલી આપ્યા હતા.

ઇબ્ને હિશામ કહે છે : એક રિવાયત મુજબ એમનું નામ બિશર નહિ, બુસ્ર બિન સુફ્યાન કએ છે.

બુસ્ર બિન સુફ્યાને આપની તહેનાતમાં હાજર થઈને કહ્યું, “હે અલ્લાહના રસૂલ ! કુરૈશને આપના આગમનની ખાતરી મળી ગઈ છે. તેઓ પોતાની ઔરતો અને બચ્ચાંઓ સાથે ઘરોમાંથી નીકળીને આવી લાગ્યા છે. તેઓએ પોતાના શરીરો પર ચિત્તાઓના ચામડાના પોશાક પહેરેલા છે તેઓ જંગની પૂરી તૈયારી સાથે “ઝી-તુવા” સ્થળે પહાવ નાખી ચૂક્યા છે. ૨ તેઓએ સોગંદ લીધા છે કે આપને હરગિઝ મક્કહમાં દાખલ થવા દેશે નહિ. ખાલિદ બિન વલીદ તેઓના સવારોનો સિપહસાવાર છે. કુરૈશે અગાઉથી “કુરાઅલ-ગમીમ” સ્થળે ખાલિદને તેના સવારો સાથે આપના મુકાબલા માટે ગોઠવી દીધો છે. ” ૩

કુરૈશની કઅનસીબીનો ખેદ———બુસ્ર બિન સુફ્યાનની વાતો સાંભળીને રસૂલુલ્લાહ સલ્લલ્લાહુ અલૈહિ વ સલ્લમને બેહદ અફસોસ થયો. ભારે ખેદની લાગણીથી આપે ફરમાવ્યું :

“બુરૂં હો કુરૈશનું ! એમને તો લડાઈ ખાય ગઈ છે. એટલે લડાઈએ એમની કમર તોડી નાખી છતાં વાતવાતમાં લડાઈ ! જો કુરૈશના લોકો મારા મામલાને મુજ પર અને

૧. સહાબાની સંખ્યામાં મતભેદ છે. મશહૂર રિવાયત મુજબ ૧૪ સોની સંખ્યા છે. “હ”

૨. ઝી-તુવા : મક્કહની પાસે આવેલા એક સ્થળનું નામ.

૩. કુરાઅલ-ગમીમ : અગાઉ જણાવ્યા પ્રમાણે એક ખીજાનું નામ છે જે ઉસ્ફાનથી મક્કહ તરફ ૮ માઈલના અંતરે આવેલું છે. અહીં ખાલિદ બિન વલીદ પોતાના ઘોડેસવારો સાથે મુકાબલા માટે તૈયાર હતો. પણ રસૂલુલ્લાહ સલ્લલ્લાહુ અલૈહિ વ સલ્લમએ લડાઈને ટાળવા માટે જવો રસ્તો લીધો. ખાલિદ હજુ મુસલમાન બન્યા ન હતા. “હ”

અરબો પર છોડી દે તો એમાં તેઓનું શું બગડવાનું હતું ? પછી જો અરબના લોકો મને પછાડી નાખે તો કુરૈશની મુશ્કેલી બર આવવી જશે. અને જો અલ્લાહ તઆલા મને, અરબના લોકો પર ફતેહમંદી આપી દે તો, લોકોના ટોળેટોળાં ઈસ્લામમાં દાખલ થઈ જશે. અને જો તેઓ ઈસ્લામમાં દાખલ નહિ થાય તો તેઓમાં બળ હશે ત્યાં સુધી તેઓ મારી સાથે લડતા રહેશે. અગર એમ જ બને તો એમાં પણ કુરૈશનું શું બગડે છે ? અને તેઓ કેમ આડે આવે છે ? મને સમજતું નથી કે કુરૈશ શું વિચારમાં છે અને તેઓ શું કરવા માગે છે ? સોગંદ છે અલ્લાહના ! આ મકસદ માટે હું છેલ્લા શ્વાસ સુધી બરાબર જિજ્ઞાસ કરતો રહીશ જેના માટે અલ્લાહ તઆલાએ મને પથગમ્બર બનાવીને મોકલ્યો છે; ત્યાં સુધી કે કાં અલ્લાહ મને ફતેહમંદ બનાવી દે કાં માફ મોત આવી જાય !”

લડાઈને ટાળવાનો નવો રસ્તો—એ પછી આપે મુસલમાનોને સંબોધીને ફરમાવ્યું, “કોણ છે જે મને કુરૈશી લશ્કરના પડાવનો રસ્તો છોડીને બીજા રસ્તેથી લઈ જાય ?”

ઈબને ઈસ્હાક કહે છે : મને હઝરત અબ્દુલ્લાહ બિન અબૂબકે માહિતી આપી કે રસૂલુલ્લાહ સલ્લલ્લાહુ અલૈહિ વ સલ્લમનો આ સવાલ સાંભળીને અસ્લમ કબીલાનો એક જવાન તરત ઊભો થઈ ગયો. તેણે આગળ વધીને કહ્યું, “અના યા રસૂલલ્લાહ !” એટલે હે અલ્લાહના રસૂલ ! આ સેવા હું બજાવીશ.

પછી આ અસ્લમી ગૃહસ્થ બંધાને જંગલના એક ખરબચડા-પથરીલા રસ્તે ઘઈને ઘાટીઓમાંથી પસાર કરાવતા આગળ બઢ્યા. મુસલમાનો માટે જંગલનો ખાડાખેવાવાળો આ રસ્તો બેહદ આકરો, કઠિન અને ત્રાસદાયક હતો. જ્યારે બધા પડતા-આખડતા અને પથરીલો રસ્તો વડાવતા નરમ જમીનની ખીણમાં દાખલ થયા તો રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું.

“હે મુસલમાનો ! તમે બધા બારગાહે ઈલાહીમાં યાચના કરો અને આમ કહો :” નસ્તગ-ફિરુલ્લાહ વ નતૂજુ ઈલૈહિ.” તરજુમો : અમે બધાં અલ્લાહથી માફીના તલબગાર છીએ અને તેની રૂબરૂ તોબા કરીએ છીએ.

તમામ મુસલમાનોએ આપના હુકમનું પાલન કર્યું. બધાએ બારગાહે-ઈલાહીમાં તોબા અને ઈસ-તિગ-ફાર કર્યો. એ પછી આપે ફરમાવ્યું, “અલ્લાહના સોગંદ ! આ તેજ “હિતલહ” છે જેને અલ્લાહ તઆલાએ બની ઈસરાઈલની સામે પેશ કર્યો તો તેઓએ એને માનવાનો ઈન્કાર કરી દીધો.”

ગુજરાતી સંપાદકની નોંધ—કુર્આનમાં “હિતલહ” શબ્દ બની ઈસરાઈલ એટલે યહૂદીઓ માટે આવેલો છે. હિતલહ એટલે “હિત-તતુન અન્ના ઝુનૂબના.” એટલે હે અલ્લાહ ! અમારા ગુનાહો અમારાથી દૂર કરી દે ! અમે માફી માગીએ છીએ અને તોબા કરીએ છીએ.

અલ્લાહની નાફરમાનીઓ કરીને “તીહ”ના આંધળા જંગલમાં ભટકી ગયેલા બની ઈસરાઈલ પર અલ્લાહને દયા આપી ગઈ. તીહના જંગલમાંથી નીકળવાનો રસ્તો બતાવી દીધો અને સાથે હુકમ ફરમાવી દીધો કે તમે બધા “હિતલહ” શબ્દનું રટણ કરતા બેતુલ-મુકદ્દસમાં દાખલ થજો ! પરંતુ શહેરમાં દાખલ થતી વેળા તેઓએ “હિતલહ” શબ્દ નું રટણ કરવાને બદલે “હિન્તલહ” શબ્દનો નાદ ગજવ્યો અને “હિન્તલહ”નું રટણ કરતા શહેરમાં દાખલ થયા જેના અર્થ છે : “હે અલ્લાહ ! અમને ઘઈ આપી દે !” આ નાફરમાની બદલ તેઓ

અલ્લાહના અજાબના ભોગ બની ગયા. યહૂદીઓનો આ કિસ્સો પહેલા પારલના છઠા રૂકૂઅમાં બયાન થયેલો છે.

રસૂલુલ્લાહ સલ્લલ્લાહુ અલૈહિ વ સલ્લમએ જંગલના ખરબચડા-પથરાળી રસ્તા પરથી પસાર થતાં પોતાના સહાબાને એજ પ્રસંગ પાદ દેવાડયો કે જેથી તેઓ માફી અને તોબાથી અલ્લાહની રહમતના હકદાર કરે. (સંપાદકની નોંધ પૂરી થઈ.)

હુદૈબિયહની ભૂમિમાં પ્રવેશ———ઈબ્ને ઈસ્હાક કહે છે : ઈબ્ને શિહાબ ઝુહરીના કહેવા પ્રમાણે નરમ જમીનની ખીણમાં પહોંચીને રસૂલુલ્લાહ સલ્લલ્લાહુ અલૈહિ વ સલ્લમએ પોતાના સાથીઓને હુકમ કરમાવ્યો, “અહીંથી હવે જમાણી તરફ વળો અને “ઝહરિલ-હમ્શ”ની વચ્ચેના તે રસ્તે ચાલો જે “સનીયતુલ-મુરાર” તરફ નીકળે છે.”

આ સનીયતુલ-મુરાર સ્થળ હુદૈબિયહ નામે કસબાના ઢોળાવ તરફ આવેલું છે. જે મક્કહની તળભૂમિવાળા પ્રદેશની સામે છે. મુસલમાન લોકો મળેલા આદેશ મુજબ એજ રસ્તે ચાલી નીકળ્યા. બીજી તરફ ખાલિદ બિન વલીદવાળા કુરૈશી સવારોએ જ્યારે ઈસ્લામી લશ્કરની ધૂળ ઊડતી જોઈ તો તેઓએ પોતાનો રસ્તો બદલી નાખ્યો અને બીજે રસ્તેથી સવારીઓ દોડાવતા કુરૈશના પડાવ તરફ ઊપડી ગયા કે જેથી તેઓને ઈસ્લામી લશ્કરના આગમનના સમાચાર આપે.

રસૂલુલ્લાહ (સલ.)ની ઊંટણી———આ તરફ રસૂલુલ્લાહ સલ્લલ્લાહુ અલૈહિ વ સલ્લમ જ્યારે પોતાના સહાબા સાથે હુદૈબિયહના સનીયતુલ-મુરાર સ્થળે પહોંચી ગયા તો અહીં આવતાં જ અચાનક આપની ઊંટણી બેસી ગઈ. આપે તેને ઉઠાડવાની કોશિશ કરી પણ તે બેઠી તે બેઠી. આ જોઈને લોકો બોલી ઊઠ્યા, “ખલ્અતિલ-કસવાઅ ! ખલ્અતિલ-કસવાઅ !” એટલે ઊંટણી પોતાની જગા છોડવાની નથી. એ બેઠી એ બેઠી. હવે એ જામી ગઈ છે.^૧

જવાબમાં રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “ઊંટણી જામી ગઈ નથી, એ એની ટેવ પણ નથી. પણ એને તે પાક હસ્તીએ રોકી લીધી છે જેણે મક્કહમાં દાખલ થવાથી હાથીઓને રોકી લીધા હતા. ”

એ પછી આપે ફરમાવ્યું, “કસમ છે તે અલ્લાહના જેના અધિકારમાં મારી જન છે, આજે કુરૈશ મારી પાસેથી ગમે તે વસ્તુની માગણી કરે તે હું તેઓને આપ્યા વિના રહેવાનો નથી; શરત આટલી કે એ માગણીમાં સ્નેહ-સંબંધને જાળવી રાખવાની મીઠી લાગણી હોય અને અલ્લાહના કોઈ હુકમની નાફરમાની ન હોય.”

સૂફા રણમાં મીઠા પાણીની વીરડી———એ પછી રસૂલુલ્લાહ સલ્લલ્લાહુ અલૈહિ વ સલ્લમએ લોકોને ફરમાવ્યું, “અનઝિલૂ !” અહીં ઊતરી પડો, અહીં પડાવ નાખી દો.

“યા રસૂલલ્લાહ !” લોકોએ કહ્યું, “અમે ઊતરી તો પડીએ પણ આ ખીણમાં પાણી નથી.”

એજ વેળા રસૂલુલ્લાહ સલ્લલ્લાહુ અલૈહિ વ સલ્લમએ પોતાના તર્ફશમાંથી તીર ખેંચી કાઢ્યું અને એક સહાબીને આપતાં ફરમાવ્યું, “લો આ તીર, એને અહીંની કોઈ વાવડીમાં ખોસી દો.”

૧. ખતઅ, ખિલાઅ, મુબુઅ : કોઈ પણ જાતની બીમારી વગર ઊંટણીનું બેસી પડવું અને પોતાની જગાએથી નહિ ટળવું. કસવાઅ : રસૂલુલ્લાહ સલ્લલ્લાહુ અલૈહિ વ સલ્લમની ઊંટણીનું નામ. “હ”

આ સહાબી એ તીર લઈને ત્યાંની એક સૂકી વાવડીમાં ઊતરી ગયા અને વાવડીની વચ્ચેની જમીનમાં તીર ખોસી દીધું. બસ પછી શું હતું ! જોતજોતામાં પાતાળ ફાટ્યું હોય તેમ પાણીનો ધોધ ફૂટી નીકળ્યો. એટલું પાણી છલકાયું કે લોકોએ પોતાની જગા છોડીને ઊંચી જગાએ જવું પડ્યું.

ઇબ્ને ઈસ્હાક કહે છે : કેટલાક માહિતગારોએ મને અસ્લમ કબીલાના લોકોની આ રિવાયત કહી સંભળાવી કે, જે સહાબી રસૂલુલ્લાહ સલ્વલ્લાહુ અલૈહિ વ સલ્વમનું તીર લઈને વાવડીમાં ઊતર્યા હતા તેમનું નામ હઝરત નાજિયહ બિન જુન્દુબ બિન ઉમર બિન યઅમુર બિન દારિમ બિન અબ્ર બિન વાઈલહ બિન સહમ બિન માઝિન બિન સલામાં બિન અસલમ બિન અફસા બિન અબૂ હારિસહ હતું. એ તે ગૃહસ્થ છે જેઓ રસૂલુલ્લાહ સલ્વલ્લાહુ અલૈહિ વ સલ્વમના કુરબાનીના ઊંટો હાંકતા હતા.

ઇબ્ને હિશામ કહે છે : મને મળેલી માહિતી મુજબ એ ગૃહસ્થનું નામ અફસા બિન હારિસહ હતું અને બીજી રિવાયત મુજબ વાવડીમાં તીર લઈને ઊતરેલા સહાબીનું નામ બરાઅ બિન આઝિબ હતું. હઝરત બરાઅ બિન આઝિબ લોકોને કહ્યા કરતા કે, “હું તે માણસ છું જે રસૂલુલ્લાહ સલ્વલ્લાહુ અલૈહિ વ સલ્વમનું તીર લઈને કૂવામાં ઊતર્યો હતો.” હવે અલ્લાહ બેહતર જાણે કે ત્રણેમાંથી તીર લઈને કૂવામાં ઊતરનારા કોણ ગૃહસ્થ હતા !

અસ્લમ કબીલાના લોકોએ મને કેટલાક શેઅરો સંભળાવીને કહ્યું કે એ નાજિયહ બિન જુન્દુબના શેઅરો છે. તેઓએ એમ પણ કહ્યું કે, નાજિયહ કૂવામાં હતા અને લોકોને ડોલ ભરીભરીને પાણી પીવાડતા હતા. એટલામાં એક અન્સારી કન્યા આવીને આ શેઅર ગાવા લાગી.

યા એમુહલ - માઈહ ટલ્પય દૂનકા • ઈબ્ની રઝૈતુબ - નાસ ચહમદૂ-નકા,

યસનૂબ ખયરંપ - વ - સુમજ - જદૂનકા

હે ડોલ ભરીભરીને પાણી પીવાડનારા ! લે મારી આ ડોલ. એને પાણીથી ભરી આપ. કેમકે મેં લોકોને જોયા કે તેઓ તારા ખૂબ વખાણ કરે છે અને તારી ઉદારદિલી તથા પ્રતિષ્ઠાના ગુણગાન ગાય છે.

ઇબ્ને ઈસ્હાક કહે છે : હઝરત નાજિયહએ ડોલ ભરી-ભરીને લોકોને પાણી પીવાડતાં એ અનસારી કન્યાના શેઅરોનો આ પ્રમાણે જવાબ આપ્યો :

કદ અસિમત જારિયતુબ ચમાનિયહ • અબ્બી અબલ માઈહુ પરમય નાજિયહ.

પમાની-અન્સારી કન્યાને ખબર મળી ગઈ કે હું પાણી ભરી-ભરીને આપી રહ્યો છું અને મારું નામ નાજિયહ છે.

બુદૈલ બિન વરકાનું આગમન ————— મુહમદ બિન શિહાબ જુહરીનું બયાન છે : “બુદેબિયહ મુકામે બિરાજમાન થવા બાદ રસૂલુલ્લાહ સલ્વલ્લાહુ અલૈહિ વ સલ્વમએ શાંતિનો શ્વાસ લીધો. એટલામાં બુદૈલ બિન વરકા ખુઝાઈ નામે ગૃહસ્થ પોતાના ખુઝાઅહ કબીલાના કેટલાક અગ્રણીઓ સાથે આપની તહેનાતમાં હાજર થયો.

બુદૈલે આપને પૂછ્યું, “મલ્લઝી જઅ બિહી ?” શા હેતુએ આપ પધાર્યા છો ?

આપે ફરમાવ્યું, “અમે લડાઈને ઈરાદે આવેલા નથી. અમારો હેતુ ફક્ત બૈતુલ્લાહના દર્શન, બૈતુલ્લાહનો

ઉમ્મલ અને બેતુલ્લાહના માન-ઈકરામ છે.”

એ પછી આપે બુદ્દેલ અને તેના સાથીઓને તેજ વાતો કહી જે આથી પહેલાં આપે બિશર બિન સુકયાનને કહી હતી.

રસૂલુલ્લાહ સલ્લલ્લાહુ અલૈહિ વ સલ્લમના જવાબથી સંતોષ પામીને બુદ્દેલ અને તેના સાથીઓ કુરૈશ પાસે પહોંચ્યા અને તેઓની આગળ ખુલાસો કરતાં બોલ્યા, “હે કુરૈશી ગૃહસ્થો ! તમે મુહંમદના મામલામાં ઉતાવળિયું કે અવિચારી પગલું ભરો છો. મુહંમદ લગાઈ, ચઢાઈ કે ધાંધલ માટે હરગિઝ આવેલા નથી. તેમનો મક્સદ ફક્ત બેતુલ્લાહની ઝિયારત અને ઉમ્મલ છે. એ સિવાય કંઈ જ નહિ.”

આ સાંભળીને કુરૈશ છંછેડાઈ ગયા. તેઓએ બુદ્દેલ અને તેના સાથીઓ પર મુસલમાનોની તરફદારીનો આક્ષેપ મૂકીને, તોછડાઈભરી વાતો કરવા માંડી અને છેવટમાં ઉમેર્યું, “મુહંમદ ભલે લગાઈને ઈરાદે નથી આવેલા પણ અલ્લાહના સોગંદ ! બળ વાપરીને તેઓ હરગિઝ કબજામાં પ્રવેશી શકવાના નથી. અને કાન ખોલીને સાંભળી લો, તમારા જેવા અરબોએ આ મામલામાં માથું મારવાની જરૂર નથી. શું ખબર મુહંમદ ઝિયારતનો ધોકો આપીને અમારા શહેર પર કબજો કરી લે અને પછી આખા અરબમાં અમારું નાક કપાઈ જાય કે, કુરૈશ બેવકૂફ હતા કે મુહંમદના ધોકામાં આવી ગયા !”

ઈબ્ને શિહાબ ઝુહરીનું કથન છે : ખુઝાઅહ કબીલાના તમામ લોકો રસૂલુલ્લાહ સલ્લલ્લાહુ અલૈહિ વ સલ્લમના શુભેચ્છક અને રાજદાર હતા. કબીલાના મુશરિકો અને છુપા મુસલમાનો બધા જ આપને યાહનારા અને આપના શુભચિંતક હતા. કુરૈશની કોઈ વાત તેઓ આપથી છુપાવતા ન હતા. ^૧

કુરૈશના બે એતચીઓનું આગમન——— એ પછી મક્કહના કુરૈશે મિકરઝ બિન હુલૈસ બિન અખીફ નામે ગૃહસ્થને પોતાનો એલચી બનાવીને રસૂલુલ્લાહ સલ્લલ્લાહુ અલૈહિ વ સલ્લમની સેવામાં વાટાઘાટ માટે મોકલ્યો. એ બનૂ આમિર બિન લુએયમાંથી હતો. એને દૂરથી આવતો જોઈને રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબાને ફરમાવ્યું, “હાઝા રજુલુને ગાદિન.” આ માણસ ગદ્દાર લાગે છે.

જ્યારે એ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને વાતચીત કરવા લાગ્યો તો આપે એને પણ તેજ જવાબ આપી દીધો જે બુદ્દેલ બિન વરકા અને તેના સાથીઓને આપ્યો હતો. મિકરઝે કુરૈશ પાસે જઈને રસૂલુલ્લાહ સલ્લલ્લાહુ અલૈહિ વ સલ્લમનો સંદેશો પહોંચાડી દીધો. પણ એણે કંઈ એવી ઢબે કહ્યું કે કુરૈશને એની વાતોથી સંતોષ નહિ થયો. બલકે ઓરભી તેઓ ઉરકેરાઈ ગયા.

મિકરઝ પછી કુરૈશે હુલૈસ બિન અલકમા યા હુલૈસ બિન ઝબ્બાનને પોતાના એલચી તરીકે રસૂલુલ્લાહ સલ્લલ્લાહુ અલૈહિ વ સલ્લમની સેવામાં મોકલ્યો. આ માણસ તે વેળા હબશીઓનો સરદાર હતો અને બનૂ હારિસ બિન અબ્દે મનાત બિન કિનાનહનો એક સભ્ય હતો. એને આવતો જોઈને રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “આ માણસ અલ્લાહની ઈબાદત કરનારી કૌમમાંથી છે. એની સામે કુરબાનીના ઊંટોને

૧. ખુઝાઅહ કબીલાના લોકો હજુ સુધી મુસલમાન બન્યા ન હતા. પણ મુસલમાનો સાથે સુલેહ-સહકારના કરારોથી જોડાવેલા હોવાથી તેઓ મુસલમાનો પ્રત્યે માનની લાગણી ધરાવતા હતા. મક્કહમાં જે કંઈ બનતું હતું, છુપી રીતે તેની ખાતરી આપી દેતા હતા. બુદ્દેલ બિન વરકા આ કબીલાના સરદાર હતા. ફત્હે-મક્કહ વેળા મુસલમાન બન્યા. કુરૈશે એમની સાથે જે તોછડાઈભર્યો વર્તાવ કર્યો તેનું એજ કારણ હતું. (સીરતુન-નબી જિ.૧ પા. ૪૫૦) “હ”

લાવીને ઊભાં કરી દો કે જોથી એ પોતાની આંખે કુરબાનીના જાનવરોને જોઈ લે. અને સમજી જાય કે આપણે લડાઈ માટે નથી આવેલાં.

હુલૈસે જ્યારે કતારબંધ ઊંટોને ખીણ તરફથી લગાતાર પોતાની સામે આવતાં જોયાં તો ઊંટોની ગરદનોમાં કુરબાનીની નિશાની તરીકે પડેલા પટ્ટા જોઈને તે સમજી ગયો કે ખરેખર એ કુરબાનીના જાનવરો છે. તેના દિલને સંતોષ થઈ ગયો કે મુસલમાનો લડવા માટે નથી આવેલા. આથી તે રસૂલુલ્લાહ સલ્લલ્લાલુ અલૈહિ વ સલ્લમની સેવામાં પણ નહિ ગયો અને રસ્તામાંથી જ પાછો વળીને કુરૈશ તરફ ઊપડી ગયો. મતલબ કે તેણે કુરૈશ પાસે જઈને આંખે દેખ્યો અહવાલ કહી સંભળાવ્યો.

તેનો અહવાલ સાંભળીને કુરૈશ એકદમ તપી ગયા અને બોલ્યા :

અજલિસ ફ-ઈન્નમા અન્તા

અઅરા - બિમ્બુન.

લા ઈલ્મ લકા !

બેસી જા ! કેમકે બેશક તું

ગામડિયો ગમ્માર છે.

કંઈ જાણતો નથી.

ઈબ્ને ઈસ્હાક કહે છે : હઝરત અબુલ્લાહ બિન અબીબકની રિવાયત મુજબ કુરૈશનું તોછું કે અપમાનજનક વર્તન જોઈને હુલૈસ પણ તપી ગયો અને ઉગ્રતાથી બોલ્યો, “હે કુરૈશ ! અલ્લાહના સોગંદ, આપણી વચ્ચે એકબીજાનું અપમાન કરવા બાબત કોઈ કરાર થયા નથી, ન આ વાતના કોઈ કરાર થયા છે કે જે માણસ બેતુલ્લાહની જિયારત કે ઉમ્રાહ માટે આવે તેને અટકાવી દેવામાં આવે ! સોગંદ છે તે અલ્લાહના જેના કબજામાં મારા પ્રાણ છે, કાં તો મુહંમદને બેતુલ્લાહની જિયારત કરવા દો, કાં હું અબઘડી મારા અહાબીશના લશ્કર સાથે તમારાથી અલગ થઈ જાઉં છું !”^૧

હુલૈસની આકોશભરેલી ધમકી સાંભળીને કુરૈશ નરમ પડી ગયા અને ભોંઠપભર્મા સ્વરે કહેવા લાગ્યા, “અરે મિયાં હુલૈસ ! જરા ધીરા પડો. લ્યો તમે તો ખફા થઈ ગયા ! જુઓ સાંભળો, અમે પોતે કોઈ એવો રસ્તો શોધવાની ફિકરમાં છીએ જેની ઉપર આપણે બધા સંમત થઈ શકીએ !”

કુરૈશનો ત્રીજો એલચી—ઈબ્ને ઈસ્હાક કહે છે : મુહંમદ બિન શિહાબ ઝુહરીનું બયાન છે કે એ પછી કુરૈશે રસૂલુલ્લાહ સલ્લલ્લાલુ અલૈહિ વ સલ્લમની સેવામાં ઉર્વલ બિન મસઉદ સૂકફી નામે ગૃહસ્થને પોતાના એલચી તરીકે મોકલાવ્યો.^૨ ઊપડવા પહેલાં ઉર્વલએ કુરૈશને સંબોધીને કહ્યું.

“હે કુરૈશી ગૃહસ્થો ! હું તમારા તે એલચીઓને જોઈ ચૂક્યો છું જેઓને તમે મુહંમદ પાસે મોકલ્યા

૧. મક્કહના નીયાણવાળા જંગલ વિસ્તારમાં હુલૈસ નામે પહાડ આવેલો છે. એની આજુબાજુના ગામડાઓમાં કેટલાક કબીલાઓ વસેલા હતા. એ લોકો બુદ્ધો કે ગામડિયા કહેવાતા હતા અને સંયુક્ત રીતે અહાબીશ તરીકે ઓળખાતા હતા. કુરૈશ સાથે દોસ્તીના કશરો હોવાથી કુરૈશની મદદ માટે પોતાનું લશ્કર લઇને આવ્યા હતા. એ લોકો તીરંદાજીની કળામાં પાવરદા હતા. હુલૈસ તેઓનો સરદાર હતો. હુલૈસ જેવા ગામડિયા સરદારને એલચી તરીકે મોકલવાથી કુરૈશનો હેતુ આ હતો કે જો મુહંમદ એની પાત બહિ માને અને જંગ જામે તો અહાબીશનું લશ્કર પણ મન મૂકીને અમારી મદદ કરશે. પણ મામલો સિલટો બન્યો. “હ”

૨. ઉર્વલ બિન મસઉદ સૂકફી તાઈફ શહેર અને આજુબાજુના વિસ્તારનો સૌથી મોટો સરદાર હતો. પાકટ પથનો, કુશાઝ બુદિયનો, મજબૂત મનોબળનો, અનુભવોથી ઘડાયેલો ગૃહસ્થ હતો. તાઈફનો લોકલાડીલો બેતા હતો. અત્યારે મુશરિક હતો અને પોતાના જવાનોને લઈને કુરૈશની મદદ માટે આવ્યો હતો. કુરૈશનું માનવું હતું કે ઉર્વલ જરૂર પોતાના મક્કસદમાં કામચાલ થઈને આવશે. ફત્તે-મક્કહ પછી જંગ-તાઈફ વેળા ઉર્વલ મુસલમાન બની ગયા. ઈસ્લામમાં પણ એમનો મરતબો બહુ ઊંચો રહ્યો. “હ”

હતા અને તેઓ જે સંદેશો લઈને આવ્યા તેના જવાબમાં તમે જે તોછડાઈભર્યા શબ્દો ઉચ્ચાર્યા તે પણ હું સાંભળી ચૂક્યો છું. આ વાત તમે બધા જાણો છો કે તમે મારા બાપ જેવા છો અને હું તમારા બાળક જેવો છું. ^૧ અત્યારે જે સંકટમાં તમે સપડાયા છો તે પણ હું જાણું છું. મેં મારી કૌમના એવા જવાનોને એકઠા કરી લીધા છે જેઓ મારો પડ્યો બોલ ઝીલી લેનારા છે. એ બધાને લઈને હું તમારી સેવા માટે અહીં આવ્યો છું. હવે બતાવો, તમારા દિલોમાં મારા પ્રત્યે કોઈ શંકા કે બદગુમાની તો નથી ને ?”

કુરૈશ બોલ્યા, “નહિ જી ! તમારી બાબતે કોઈ શંકા કે બદગુમાની અમારા દિલોમાં નથી. અમને તમારો પૂરો વિશ્વાસ છે.”

કુરૈશના આ જવાબથી સંતોષ પામીને ઉર્વહ બિન મસજિદ સફરી રસૂલુલ્લાહ સલ્લલ્લાહુ અલૈહિ વ સલ્લમની સેવામાં પહોંચી ગયો અને આપની સામે બેસીને તેજીથી બોલ્યો,

“હે મુંહમદ ! તમે જાતજાતના લોકોને ભેગા કરી લીધા છો અને એ બધાને સમેટીને એટલા માટે અહીં લઈ આવ્યા છો કે પોતાની જ કૌમને, પોતાના જ કુરૈશ કબીલાને છિન્નભિન્ન કરી નાખો.

સાંભળી લો, કુરૈશ પોતાના બૈરી છોકરાંઓને લઈને ઘરોમાંથી નીકળી આવ્યા છે. બધાએ ચિતાઓના ચામડાના પોશાક પહેરી લીધા છે. તેઓએ અલ્લાહ પાસે સોગંદ લીધા છે કે તમને બળ વાપરીને મક્કહમાં હરગિઝ દાખલ થવા દેશે નહિ. અત્યારે તેઓ તમારાથી છેટા નથી. તેઓનું મોટું લશ્કર તમારા મુકાબલા માટે તૈયાર છે.

હું અલ્લાહના સોગંદ ખાધને કહું છું કે, જે કાલે જંગનું પાણું પલટાયું તો આ જોટલા લોકોને તમે ખેંચી લાવ્યા છો એ બધા તમને પડતા મૂકીને નાંસતા નજર આવશે.”

હઝરત અબૂબક સિદ્દીક રદિયલ્લાહુ અન્હુ ઉર્વહની વાતો વેળા રસૂલુલ્લાહ સલ્લલ્લાહુ અલૈહિ વ સલ્લમની પાછળ બેઠેલા હતા. ઉર્વહના છેલ્લા શબ્દો સાંભળીને એકદમ જોશમાં આવી ગયા. જુસ્સાથી ઊભા થઈને તેને એક સખત ગાળ આપી. ^૨ અને ફરમાવ્યું, “શું બોલ્યો હે ઉર્વહ ! શું અમે રસૂલુલ્લાહ સલ્લલ્લાહુ અલૈહિ વ સલ્લમને છોડીને નાસી જઈશું ?”

ઉર્વહની રગોમાં ભયની ધુજારી પ્રસરી ગઈ. તેણે પૂછ્યું, “હે મુંહમદ ! આ કોણ માણસ છે ?”

“એ અબૂ કુહાફહના બેટા અબૂબક છે.” આપે ફરમાવ્યું.

ઉર્વહ સ્વસ્થ થતાં બોલ્યો, “હે મુંહમદ ! અબૂબકનો મુજ પર એક ઉપકાર છે જેનો બદલો હું આજ સુધી વાળી શક્યો નથી. આમ ન હોત તો અલ્લાહના સોગંદ ! હું એના અસભ્ય વર્તનનો જડખાંતોડ જવાબ આપી દેત !” ^૩

૧. આ શબ્દો ઉર્વહએ એટલા માટે કહ્યા કે એ પોતે કુરૈશ કબીલાના પૂર્વજ અબ્દે-શમ્સની પુર્ણિમુબૈઅહનો પુત્ર હતો જો કે અત્યારે બધામાં એ કુરૈશના વડીલ જેવો હતો. બીજા કિતાબોમાં એના આ શબ્દો ટાંકેલા છે. : “હે કુરૈશ ! શું હું તમારો બાપ નથી અને તમે મારા પુત્રો નથી ?” “હ”

૨. “ઉમયુસુ બઝરવ-લાતી” એટલે તું જઈને તારી લાત મૂર્તિની ઈંધ્રિ યાટ્યા કર. અરબોમાં આ બહુ આકરી ગાળ ગણાતી હતી. તાઈફનો સક્રીક કબીલો લાત મૂર્તિનો પૂજારી હતો. (અસિહ-હુસ-સિયર પા. ૨૦૧) “હ”

૩. ઈસ્લામ પેહલાં ઉર્વહ લોહી-દંડના એક ખટલાનો આરોપી હતી ગયો હતો. હઝરત અબૂબક સિદ્દીક રદિયલ્લાહુ અન્હુએ દસ જવાબ ગાયો (કે ઊંઠો) આપીને તે સમયે એની મદદ કરી હતી. અહીં એ તરફ ધંશારો છે. (અસિહ-હુસ-સિયર પા. ૨૦૧) “હ”

કાકા-ભત્રીજાની ટપાટપી—વાતચીત. દરમિયાન ઉર્વહ વારંવાર અરબોની ટેવ પ્રમાણે રસૂલુલ્લાહ સલ્વલ્લાહુ અલૈહિ વ સલ્વમની મુબારક દાઢીમાં હાથ નાખીને વાતો કરતો હતો. ઉર્વહના ભત્રીજા હઝરત મુગીરહ બિન શુઅબહ રસૂલુલ્લાહ સલ્વલ્લાહુ અલૈહિ વ સલ્વમના અંગરક્ષક તરીકે ઉઘાડી તલવારે, પાછળ ઊભા રહીને પહેરો ભરતા હતા. ઉર્વહને વારંવાર મુબારક દાઢીમાં હાથ નાખતો જોઈને એમનો હાથ પણ વારંવાર તલવારની મૂઠ પર ચાલ્યો જતો હતો. છેવટે રહેવાયું નહિ તો લલકાર્યા, “હે ઉર્વહ ! હાથ હટાવી લે. હવે પછી દાઢીમાં હાથ નાખ્યો તો ખબરદાર ! એ હાથ સલામત નહિ રહે !”

ઉર્વહ બોલ્યો, “તારૂં બુરૂં થાય ! કેટલો સંગદિલ અને કરડો માણસ છે.”

આ સાંભળીને રસૂલુલ્લાહ સલ્વલ્લાહુ અલૈહિ વ સલ્વમ મસ્કુરાવા લાગ્યા.

ઉર્વહએ પૂછ્યું, “હે મુહંમદ ! એ વળી કોણ છે ?”

આપે ફરમાવ્યું, “મુગીરહ બિન શુઅબહ, તમારો ભત્રીજો,” ૧

ઉર્વહ તકૂક્યો, “ઓ નગુશા.....નાલાયક.....ગદ્દાર ! તારી બદમાશીનું ટીકું હજુ તો કાલે જ મેં ધોયું છે.”

ઈબ્ને હિશામ કહે છે : “આ ઠપકાથી ઉર્વહનો મતલબ એ હતો કે હઝરત મુગીરહ બિન શુઅબહએ મુસલમાન બનવા પહેલાં બનૂ સૂફી કબીલાની શાખ બનૂ માલિકના તેર માણસોને મારી નાખ્યા હતા. આ કારણે એ બંને કબીલા વચ્ચે લડાઈની આગ ભડકી ઊઠે તે પહેલાં ઉર્વહએ વચ્ચે પડીને પોતાના ભત્રીજા મુગીરહ તરફથી દરેક મરનારનો લોહીદંડ ચૂકવીને મામલો રફેદ્દે કરી દીધો હતો.

ઈબ્ને ઈસ્હાક કહે છે : ઈબ્ને શિહાબ ઝુહરીના કહેવા મુજબ રસૂલુલ્લાહ સલ્વલ્લાહુ અલૈહિ વ સલ્વમએ ઉર્વહ બિન મસઊદ સાથેની વાતચીતમાં તેજ વાતોની ચર્ચા કરી જે આથી પહેલાંના કુરૈશી એલચીઓ સાથે કરી હતી. અર્થાત : અમારા આગમનનો મકસદ જંગ નહિ, માત્ર બેતુલ્લાહની જિયારત છે.

ઉર્વહને આપના મૂળ મકસદની ખાતરી થતાં તે આપની પાસેથી જવા માટે ઊભો થઈ ગયો.

ઉર્વહએ જોયેલાં અજાચબ દ્રશ્યો—ઉર્વહ બિન મસઊદ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં સામે બેસીને આપની સાથે બેતકલ્લુકીથી વાતો કરતો હતો પણ તેની ચકોર આંખો ચોતરફ ધૂમતી હતી અને દરબારે-રસૂલમાં બનનારા બનાવોનું બારીકીથી નિરીક્ષણ કરતી હતી.

તેણે જોયું કે રસૂલુલ્લાહ સલ્વલ્લાહુ અલૈહિ વ સલ્વમ વુજૂ કરે છે તો આપના વુજૂનું પાણી ઝીલી લેવા માટે લોકો પડાપડી કરે છે અને વુજૂના પાણીનું ટીપું સરખું જમીન પર પડવા દેતા નથી.

તેણે જોયું કે વુજૂ કરતી વેળા રસૂલુલ્લાહ સલ્વલ્લાહુ અલૈહિ વ સલ્વમ જ્યારે પોતાનું લુઆબે-દહન એટલે પવિત્ર મોઢાનું પવિત્ર થૂંક ફેંકે છે તો તેને ઝીલી લેવા માટે મુસલમાન લોકો એકબીજા પર તૂટી પડે છે અને પવિત્ર થૂંકને ઝીલી લઈને પોતાના ચેહરા પર મસળી લે છે.

એવી જ રીતે તેણે જોયું કે, રસૂલુલ્લાહ સલ્વલ્લાહુ અલૈહિ વ સલ્વમની દાઢી મુબારક થા સર મુબારકમાંથી કોઈ “મૂએ-મુબારક” એટલે પવિત્ર વાળ ખરી પડે છે તો આપના સહાબા એ વાળને ઝડપી લેવા માટે ઝપાઝપી

કરે છે અને તબરૂક તરીકે તેને સાચવી રાખે છે.

ઉર્વહનો સચોટ જવાબ કુરૈશને——રસુલુલ્લાહ સલ્વલ્લાહુ અલૈહિ વ સલ્વમની અઝમત અને શાન, આપના માન અને અદબ અને સહાબાની ફિદાકારી કે જાન-નિસારીના આ અભૂતપૂર્વ દ્રશ્યો જોઈને ઉર્વહ બિન મસજિદ તરંગોમાં ગોથાં ખાતો કુરૈશ પાસે આવી લાગ્યો અને ખામોશીથી તેઓની મજલિસમાં બેસી ગયો અને ગંભીર સ્વરે તેઓને સંબોધીને બોલ્યો :

“હે કુરૈશી અગ્રેસરો ! મેં ઈરાનના શહેનશાહ કિસરાની, તેના આલીશાન દરબારમાં મુલાકાત લીધી છે. હું રોમના શહેનશાહ કેસરને, તેના ભવ્ય દરબારમાં મળી ચૂક્યો છું. મુલ્ક-હબલહના બાદશાહ નજશીનો આલીશાન દરબાર પણ મેં જોયો છે. મગર અલ્લાહના સોગંદ ખાઈને કહું છું કે મેં આજ સુધી કોઈ એવો શહેનશાહ કે બાદશાહ જોયો નથી જે પોતાની કોમમાં એટલો લોકપ્રિય હોય જેટલા મુહંમદ પોતાની કોમમાં લોકપ્રિય છે. સાંભળો, મારી આ આંખો હમાણા એક એવી કોમને જોઈને આવી છે જે કોઈ પણ કિંમતે કે કોઈપણ ભોગે મુહંમદને છોડીને અલગ થનારી નથી. મેં જે કંઈ જોયું તેનો સાચો ચિતાર તમને દર્શાવી દીધો. હવે તમારો શો મત છે એ તમે જાણો અને તમારું કામ !”

હઝરત ખિરાશ કુરૈશ તરફ——ઈબ્ને ઈસ્હાક કહે છે : જાણકારો તરફથી મને મળેલી માહિતી મુજબ એ પછી રસુલુલ્લાહ સલ્વલ્લાહુ અલૈહિ વ સલ્વમએ હઝરત ખિરાશ બિન ઉમૈયહ ખુઝાઈ નામે પોતાના સહાબીને બોલાવ્યા. તેમને પોતાના સ્પ્રઅલબ નામે ઊંટ પર સવાર કરાવ્યા અને કુરૈશ તરફ પોતાના એલથી તરીકે મોકલ્યા કે જેથી તેઓ કુરૈશના મોવડીઓને સંદેશો પહોંચાડી દે કે મુહંમદના આવવાનો શો હેતુ છે !

હઝરત ખિરાશ બિન ઉમૈયહ જ્યારે મક્કહ પહોંચ્યા તો કુરૈશના ઉરકરાયેલા ટોળાંએ રસુલુલ્લાહ સલ્વલ્લાહુ અલૈહિ વ સલ્વમના ઊંટને કાપી નાખ્યો. પછી તેઓ હઝરત ખિરાશને પણ જનથી મારી નાખવા માગતા હતા એટલામાં અહાબીશના કેટલાક હબશીઓ આવી લાગ્યા. તેઓએ દરમિયાનગીરી કરીને હઝરત ખિરાશને જેમતેમ તેઓના કબજામાંથી છોડાવી લીધા અને મહામેહનતે જાન બચાવીને હઝરત ખિરાશ રસુલુલ્લાહ સલ્વલ્લાહુ અલૈહિ વ સલ્વમની સેવામાં પહોંચી ગયા.

કુરૈશના મરણિયા જવાનો——ઈબ્ને ઈસ્હાક કહે છે : હઝરત અબ્દુલ્લાહ બિન અબ્બાસની રિવાયત પ્રમાણે કુરૈશના લોકોએ પોતાના ૪૦ અથવા ૫૦ જેટલા મરણિયા જવાનોને રસુલુલ્લાહ સલ્વલ્લાહુ અલૈહિ વ સલ્વમના પડાવ પાસે જવા માટે તૈયાર કર્યા અને તેઓને સૂચના આપી કે ત્યાં જઈને રસુલુલ્લાહ સલ્વલ્લાહુ અલૈહિ વ સલ્વમની છાવણી ફરતે ચક્કર લગાવે અને જે કોઈ મુસલમાન દોટે ચઢી જાય તેને મારી નાખે. પરંતુ આ ઝનૂની જવાનો પોતે જ મુસલમાનોની દોટે ચઢી ગયા.

બનું એમ કે આ ઝનૂની જવાનોએ ઈસ્લામી છાવણીનો ચક્કર લગાવતી વેળાઝગુસ્સાથી બેકાબૂ થઈને મુસલમાનો પર તીરો અને પથ્થરોનો મારો ચાલુ કરી દીધો. મુસલમાનોએ તેઓની ફરતે ઘેરો નાખીને બધાને ગિરફતાર કરી લીધા અને રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં લાવીને ઊભા કરી દીધા. આપ તો દયાના સાગર હતા. દુશ્મનો માટે પણ રહમત બનીને પધાર્યા હતા. આપે દયા ખાઈને બધાને બિનશરતે છોડી મૂકવાનો હુકમ ફરમાવી દીધો. (આ શરારતમાં પણ કુરૈશ પોતાના નાપાક હેતુમાં નિષ્ફળ ગયા.)

હઝરત ઉસ્માન કુરૈશ તરફ — એ પછી રસૂલુલ્લાહ સલ્વલ્લાહુ અલૈહિ વ સલ્વમએ હઝરત ઉમર બિન ખત્તાબને બોલાવીને ફરમાવ્યું, “હે ઉમર ! તમે મક્કહ જવ અને કુરૈશના મોવડીઓને કહી આવો કે, અમારા આવવાનો હેતુ માત્ર ઉમ્રહ છે લડાઈ નહિ !

હઝરત ઉમરે અદબથી અરજ કરી, “યા રસૂલુલ્લાહ ! આપનો હુકમ સર આંખો પર ! પણ મને મારી જત માટે કુરૈશ તરફથી ધાસ્તી છે. મક્કહમાં મારા બનૂ અદી બિન કઅબ ખાનદાનનો એક પણ આદમી નથી જે મારો પક્ષ લઈને મારો બચાવ કરી શકે. કુરૈશ સાથે મને જે અદાવત છે અને કુરૈશ પ્રત્યે મારો જે કડક વર્તાવ છે તે આપ જાણો છો. હું જવા માટે તૈયાર છું પણ કદાચ જીવતો પાછો નહિ ફરું. માટે યા રસૂલુલ્લાહ ! હું આપને એવા માણસનું નામ નહિ સૂચવું જે મારા કરતાં શ્રેષ્ઠ છે ?”

ફરમાવ્યું, “તે કોણ ?”

અરજ કરી, “ઉસ્માન બિન અફ્ફાન.”

એજ વેળા આપે હઝરત ઉસ્માન બિન અફ્ફાનને બોલાવીને ફરમાવ્યું, “હે ઉસ્માન ! તમે મારા એલચી બનીને અબૂ સુફ્યાન તેમ કુરૈશી અગ્રેસરો પાસે જવ અને મારો આ પયગામ પહોંચાડી દો કે, અલ્લાહના રસૂલ જંગ માટે નથી આવેલા. આવવાનો મકસદ ફક્ત બેતુલ્લાહની જિયારત અને ઉમ્રહ છે.”

હઝરત ઉસ્માનની હત્યાની અફવા — ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમના ફરમાન મુજબ હઝરત ઉસ્માન મક્કહ તરફ રવાના થઈ ગયા. મક્કહમાં દાખલ થવા પહેલાં અયવા પછી અબાન બિન સઈદ બિન આસ નામે ગૃહસ્થ સાથે મુલાકાત થઈ ગઈ. બંને વચ્ચે અગાઉના મૈત્રીભર્પા સંબંધો હતા. અબાન બિન સઈદે હઝરત ઉસ્માનને આવકાર્યા અને આગ્રહપૂર્વક મેહમાન તરીકે પોતાના ઘરમાં રાખ્યા અને ત્યાં સુધી પોતાના આસરામાં રાખ્યા જ્યાં સુધી કે હઝરત ઉસ્માને કુરૈશના અગ્રેસરોને રસૂલુલ્લાહ સલ્વલ્લાહુ અલૈહિ વ સલ્વમનો પયગામ નહિ પહોંચાડી દીધો.

પયગામ પહોંચાડતી વેળા અબાન બિન સઈદ પોતે હઝરત ઉસ્માન સાથે કુરૈશ પાસે ગયો. ત્યાં જઈને હઝરત ઉસ્માને અબૂ સુફ્યાન તથા કુરૈશી સરદારોને રસૂલુલ્લાહ સલ્વલ્લાહુ અલૈહિ વ સલ્વમનો પયગામ પહોંચાડ્યો. પરંતુ કુરૈશે એ પયગામને માનવાની ઘસીને ના પાડી દીધી ત્યારે લાચારીએ હઝરત ઉસ્માન પાછા જવા માટે તૈયાર થઈ ગયા.

કુરૈશી અગ્રેસરો બોલ્યા, “હે ઉસ્માન ! આવ્યા જ છો તો કઅબહનો તવાફ કેમ નથી કરી લેતા? ખુશીથી તવાફ કરીને પછી જવ !”

હઝરત ઉસ્માને જવાબમાં ફરમાવ્યું, “હું ત્યાં સુધી તવાફ કરી શકું નહિ જ્યાં સુધી કે રસૂલુલ્લાહ સલ્વલ્લાહુ અલૈહિ વ સલ્વમ પોતે તવાફ નહિ કરે !”

આ જવાબથી કુરૈશી અગ્રેસરો છંછેડાઈ ગયા. એજ વેળા તેઓએ હઝરત ઉસ્માન બિન અફ્ફાનને અટકમાં લઈ લીધા અને કહી દીધું, “હવે તમે તમારી મરજીથી જઈ શકો નહિ !”

આ તરફ આગ્રધારેલી રીતે આ મામલો બની ગયો. બીજી તરફ રસૂલુલ્લાહ સલ્વલ્લાહુ અલૈહિ વ સલ્વમ અને મુસલમાનોને એવા સમાચાર મળ્યા કે મક્કહના કુરૈશે હઝરત ઉસ્માનને કતલ કરી નાખ્યા છે.

સુલ્હે-હુદૈબિયહનો ઉપસંહાર

જિહાદની બરકતો—હુદૈબિયહ મક્કહથી એક મંઝિલ એટલે ૯ માર્ઘલના અંતરે આવેલા એક કૂવાનું નામ છે. એની આજુબાજુના વિસ્તારમાં એક ગામ વસેલું છે એ પણ હુદૈબિયહના નામે પંકાયેલું છે. એની ભૂમિનો મોટો ભાગ હરમની હદમાં દાખલ છે. બાકીનો ભાગ “હિલ્લ” છે એટલે હરમની હદથી ખારિજ છે. કેટલાકે લખ્યું છે કે હુદૈબિયહનું અસલ જૂનું નામ “મિરાઉઝ-અહરાન” હતું. આજે એનું વર્તમાન નામ “યુમેસી” છે અને આખા અરબમાં એજ નામે જાણીતું છે.

કુઅનિ-કરીમમાં સૂરએ-ફત્હમાં આપેલી વધામણી મુજબ રસૂલુલ્લાહ સલ્લલ્લાહુ અલૈહિ વ સલ્લમએ ખ્વાબમાં જેયું કે આપ પોતાના સહાબાની જમાઅત સાથે મક્કહમાં દાખલ થઈ ગયા અને કઅબલની મસ્જિદે-હરામમાં પહોંચીને ઉમ્મહની કિયાઓ કરી અને પછી આપના સહાબામાંથી કેટલાકે પોતાના વાળો મૂંડાવી લીધા અને કેટલાકે કાતરથી કપાવી લીધા.

આ ખ્વાબ જોતાં જ બેનુલ્લાહની મહબ્બતે ઉછાળો માર્યો. કઅબલના દર્શનની જે ચિણ્ગારી મનમાં દબાયેલી હતી એકાએક ભડકી ઊઠી. સહાબા આગળ ખ્વાબની વિગત દર્શાવી. તેઓને થયું કે અલ્લાહના ખ્વારા પયગમ્બરનો ખ્વાબ છે. આ વરસે જ આપણે મક્કહમાં પ્રવેશીને કઅબલમાં દાખલ થઈ જઈશું. કુરૈશની મજલ નથી કે આપણને અટકાવી શકે. બસ મોં જોતા જ રહી જશે. બધાએ જોરોશોરથી ઉમ્મહની તૈયારી કરવા માડી.

એક તે સમય હતો કે રસૂલુલ્લાહ સલ્લલ્લાહુ અલૈહિ વ સલ્લમનું મક્કહમાં રહેવાનું ત્રાસવાદી કુરૈશે આગની પથારી જેવું બનાવી દીધું હતું. લાચારીએ પોતાનું ખાડું વતન છોડીને મદીનહ નાસી જવું પડ્યું. વતનથી બે-વતન કરવા પછી પણ સંગઠિત કુરૈશે આપનો પીછો છોડ્યો ન હતો. આજે આ હાલત હતી કે આતંકવાદીઓની ઈજાઓની પરવા કર્યા વગર મક્કહમાં દાખલ થઈ જવાની જોશબેર તૈયારીઓ થવા લાગી. આ પલટો કેવી રીતે આવી ગયો ? કેમ અલ્લાહના દુશ્મનોનું જોર તૂટી ગયું હતું ? શા કારણે તેઓની ધાક વાપુમાં પિલીન થઈ ગઈ હતી ?—એ બધી જિહાદની બરકતો હતી. તે સમય વીતી ગયો હતો જ્યારે એક ગાલ પર તમાચો ખાઈને બીજે ગાલ ધરી દેવો પડતો હતો. જિહાદના ઈમાની ગુસ્સાએ તેઓના ત્રાસવાદના સ્કોરાં ઢીલાં કરી દીધાં હતાં. સહાબાએ પોતાના તન-મન-ધન અલ્લાહને વેચી દીધાં હતાં અને અલ્લાહએ તેઓ પાસેથી એ બધું ખરીદી લીધું હતું જન્નતના બદલામાં.

૯૨૬રજુ પ્યવસ્થિત તર્ગ—સોમવારનો દિવસ હતો. સન ૬ હિજરીનો ઝુલ-કઅદનો મહિનો હતો. ઈ.સ. ૬૨૮ ના માર્ચમાં રસૂલુલ્લાહ સલ્લલ્લાહુ અલૈહિ વ સલ્લમએ ઉમ્મહને ઈરાદે મક્કહ જવાનું ઠરાવ્યું. ૧૫ શો મુહાજિરીન અને અન્સારની નૂરાની જમાઅત આપની તહેનાતમાં હતી. મદીનહથી કૂચ કરીને ઝુલ-

હુલૈફ મુકામે પહોંચ્યા. ઝુહરની નમાઝ નબીઓના ઈમામની ઈમામતમાં અદા કરી. અહીં જ ઉમ્રહની નિમ્નતે એહરામ બાંધ્યો અને હઝરત યુસ્ફ બિન સુફ્યાન નામે સહાબીને જસૂસ બનાવીને કુરૈશની બાતમી મેળવવા આગળ રવાના કરી દીધા. કુરૈશ સાથે જંગનો કોઈ ઈરાદો ન હતો. કોઈ પ્રકારના લડાયક હથિયારો સાથે લીધાં ન હતાં. ફક્ત એટલાં હથિયારો સાથે લીધાં જેટલાં એક મુસાફર માટે પ્રવાસમાં જરૂરી હોય છે.

જસૂસે આવીને સમાચાર આપ્યા કે કુરૈશે ખબર થતાં જ લશ્કર ભેગું કરી લીધું છે અને આપને મક્કહમાં દાખલ નહિ થવા માટે મરવા-મારવાનો આખેરી નિર્ણય કરી લીધો છે. જે કે જાહલિયતના કાનૂન મુજબ પણ કબલના દર્શન માટે એહરામ બાંધીને આવનારા યાત્રીઓને—ખાસ કરીને હરામ મહિનાઓમાં આવનારાઓને અટકાવવાનો કોઈને અધિકાર ન હતો. આ કાનૂન બાપદાદાના જમાનાથી ઊતરી આવતો હતો અને અમલી કાનૂન તરીકે આખાં અરબમાં પ્રચલિત હતો.

એ પછી સમાચાર મળ્યા કે ખાલિદ બિન વલીદની કમાન હેઠળ બસો મરણિયા જવાનોની લશ્કરી ટુકડી “કુરાઉન-નઈમ” સ્થળે પહોંચી ગઈ છે. આ સ્થળ મક્કહની મુખ્ય સડકને નાકે આવેલું હોવાથી અહીંથી જ થઈને મક્કહ જવાતું હતું. આ ખબર મળતાં ખૂનરેજને ટાળવા આપે રસ્તો બદલી નાખ્યો. એક પથરીલી, ખરબચડી, પગના તળિયાં છોલી નાખનારી ભૂમિમાંથી થઈને આપ હુદૈબિયહ પહોંચી ગયા. એ આપની સમયસૂચકતા, સતેજ બુદ્ધિ અને આપના અદ્ભૂત જસૂસીતંત્રનો કમાલ હતો. તે તરફ ખાલિદ બિન વલીદ પોતાના લડવૈયાઓ સાથે રાહ જોતો રહી ગયો. ખાલિદની ચાલ આપની પયગમ્બરી ચાલ આગળ પાણી ભરતી હતી. ઇતિહાસકારો મુજબ એજ તે વસ્તુ છે જોણે ખાલિદ બિન વલીદ જેવા યુધ્ધવીર સિંહને રસૂલુલ્લાહ સલ્લલ્લાહુ અલૈહિ વ સલ્લમની ગુલામીમાં પહોંચાડી દીધા. ખાલિદ પોતે પણ જંગી ચાલો અને લશ્કરી વ્યૂહ-રચનાઓના બાદશાહ હતા. એજ “સુલ્હે-હુદૈબિયહ” પછી મદીનહ જઈને રાજપ્રુશીથી મુસલમાન બની ગયા. બાદમાં રસૂલુલ્લાહ સલ્લલ્લાહુ અલૈહિ વ સલ્લમએ હઝરત ખાલિદ બિન વલીદની સિંહ જેવી બહાદુરી અને એજ અદ્ભૂત જંગી ચાલોને કારણે એમને “સૈફુલ્લાહ” એટલે અલ્લાહની તલવારના અઝીમુશ-શાન ખિતાબથી બિરદાવી લીધા.

રસૂલુલ્લાહ (સત.)નો દ્રઢ નિર્ણય—હુદૈબિયહના આ સ્થળેથી રસૂલુલ્લાહ સલ્લલ્લાહુ અલૈહિ વ સલ્લમએ પોતાની ઊંટણીની લગામ મક્કહની દિશા તરફ ફેરવી દીધી તો લાગલી જ ઊંટણી જમીન પર બેસી પડી. ઉઠાડવાના અનેક પ્રયત્નો કર્યા પણ ઊંટણી બેઠી તે બેઠી. આપે ફરમાવ્યું, “બેસી પડવાની એની ટેવ નથી પણ એને તે હસ્તીએ રોકી લીધી છે જોણે “અસહાબે-ફીલ” એટલે હાથીવાળાઓને રોકી લીધા હતા.

એજ સ્થળે પડાવ નાખવા બાદ ખુદૈલ બિન વરકા ખુઝાઈ નામે સરદાર આપની તહેનાતમાં હાજર થયો. એ આપનું ભલું ચાહનાર ભલો ગૃહસ્થ હતો. બોલ્યો, “મુહંમદ સાહેબ ! કુરૈશે હુદૈબિયહની કોરેમોરેના તમામ ઝરાણાઓ પર કબજો કરી લીધો છે. લશ્કરી જવાનો હથિયારો સજ્જને પહેરો ભરી રહ્યા છે. છેવટનો એક જ નિર્ણય કે કોઈ પણ ભોગે આપને મક્કહમાં દાખલ નહિ થવા દેશે.”

આપે મક્કમ સ્વરે ફરમાવ્યું, “અમે લડાઈને ઈરાદો આવેલા નથી. લડાઈએ તો કુરૈશનું ધાણ કાઢી નાખ્યું છે. છતાં એમને લડાઈ વગર કશું ખપતું નથી. સાંભળો ખુદૈલ ! કુરૈશની ઇચ્છા હોય તો એક ચોક્કસ મુદ્દતનું ચુલેહનામું કરી લેવા તૈયાર છું. એ મુદ્દતમાં અલ્લાહની મદદથી અરબ પર વર્ષસ મેળવી લઈ તો કુરૈશ માટે બે રસ્તા ખુલ્લા

છે. કાં મુસલમાન બનવાનું કબૂલ કરી લે, કાં મેદાને પડીને સાચ-જૂઠ્ઠનો ફેસલો કરી લે. હમણા કુરૈશ-કમજર છે. લડાઈ કરે તો ઝીંક ઝીલવાની હાલતમાં નથી. જરા થોભી જાય. સુલેહ કરીને વિસામો ખાય લે તો સુલેહની મુદ્દતમાં લડાઈની તૈયારી કરીને બળવાન બની જશે. પછી કુરૈશને લડાઈ જ જાઈતી હશે તો, હું તે અલ્લાહના સોબંદ ખાપને કહું છું જેના અધિકારમાં મારા પ્રાણ છે, તેઓની સાથે હું લડતો જ રહીશ ત્યાં સુધી કે મારી ગરદન કપાઈ જાય. હે અલ્લાહ ! તારી ઈચ્છા મુજબનો ફેસલો કરી દેજે !”

બુદેલ બિન વરકાએ આ સંદેશો કુરૈશને પહોંચાડ્યો તો તેઓ છંછેડાઈ ગયા અને તપીને બોલી ઊઠ્યા, “તારા જેવા બે કોડીના અરબે અમારા મામલામાં માથું મારવાની જરૂર નથી.” બુદેલ મોહું લટકાવીને ચુપચાપ પોતાના રસ્તે પડી ગયા.

સહાબા વિષે દુશ્મનબી ગવાહી———એ પછી કુરૈશે અહાબીશ નામે સંગઠનના ઉપરી હુલૈસ બિન અલકમાને પોતાનો પ્રતિનિધિ બનાવીને મોકલ્યો. તેણે ઊંટોના ગળામાં પડેલા પટ્ટા જોયા તો સમજી ગયો કે એ કુરબાનીના જનવરો છે અને મુસલમાન લોકો લડાઈ માટે નહિ, સાચેસાચ કઅબહના દર્શન માટે આવેલા છે. કાનૂન મુજબ મુસલમાનોને અટકાવવાનો કુરૈશને કોઈ અધિકાર નથી. હુલૈસે જે કંઈ જોયું હતું કુરૈશને કહી સંભળાવ્યું. તેની વાત સાંભળીને કુરૈશનો પિત્તો ફરીવાર ઊકળી ઊઠ્યો. ઠેકડી ઉડાવતાં બોલ્યા, “અલ્યા હુલૈસ ! તું ખરેખર એક ગામડિયો ગમાર છે. ગમારોને રાજકારણ સાથે શું લાગે વળજે ? જ પોતાનું કામ કર !”

હુલૈસ પણ આ અપમાનથી તપી ગયો તો કુરૈશે બાઈબાપાના કાલાવાલાથી જેમતેમ કરીને તેને શાંત પાડ્યો. એ પછી તાઈફના સૂફી કબીલાના આગેવાન ઉર્વલ બિન મસજિદ સૂફીએ વચ્ચે પડીને મામલો થાળે પાડવાની કોશિશ કરી પણ કુરૈશના દિલોમાં જમી ગયેલો અદાવતનો મેલકચરો ક્યાં ધોવાયો હતો. તેઓના દિલોમાં તો વેરનો લાવો ઊકળી રહ્યો હતો. પોતાની હઠને વળગી રહીને કોઈ વાત માનવા તૈયાર નહિ થયા. આ હઠનો ઈલાજ બાદમાં ફત્લે-મક્કહના રૂયમાં જાહેર થયો.

ઉર્વલ બિન મસજિદ સૂફીએ તો પાછા વળીને સાફ જબ્દોમાં એમ પણ કહ્યું કે, “હે કુરૈશ ! વલ્લાહ, હું કેસર, કિસરા અને નજશી જેવા બાદશાહોના આલીશાન દરબારો જોઈ ચૂક્યો છું. આ બાદશાહોના દરબારીઓ કે નોકર-ચાકરોને, પોતાના બાદશાહોનું એટલું માન જળવતા મેં નથી જોયા, જેટલું માન મુહંમદના સાથીઓ મુહંમદનું જળવે છે. મુહંમદ જ્યારે હાથ-મોં ધોતી વેળા ઘૂંકારે છે તો, તેમનું ઘૂંક ઝીલી લેવા એવી પડાપડી થાય છે જાણે હમણાં રમખાણ મચી જશે. જેના નસીબે મુહંમદનું ઘૂંક આવી જાય તે તેને તબર્ફક તરીકે પોતાના ચેહરા અને બદન પર મસળી લે છે. જેના નસીબે મુહંમદનું ઘૂંક નહિ આવે તે અફસોસથી હાથ ધસતા રહી જાય છે. અને મુહંમદ જ્યારે નમાઝ માટે હાથ-મોં ધોતા હતા તો મેં જોયું કે લોકો એ પાણીને ઝીલી લેવા માટે આપસમાં લડી પડતા હતા. મુહંમદ જ્યારે કોઈ કામનો હુકમ આપતા હતા તો તેના પાલનમાં લોકો દોડી પડતા હતા. તેમની વાતો વેળા એવો સન્નાટો છવાઈ જતો જાણે બધાને માથે ચક્રવાં બેઠેલાં હોય. કોઈની મજબ ન હતી કે નજર ઉઠાવીને તેમની સામું જોઈ લે. આ બધી વાતો હું મારી આંખે જોઈને આવ્યો છું. માટે હે કુરૈશ ! મુહંમદે જે પ્રસ્તાવ રજૂ કર્યો છે તેને માની લેવામાં જ તમારી બેહતરી છે. પછી તો તમે જાણો ને તમારું કામ !”

સાહસખેડુ જુવાનિયાઓનું પરાક્રમ———આ પ્રસંગે કુરૈશના કેટલાક જોશીલા જુવાનિયાઓએ ભેગા થઈને વિચાર કર્યો કે મુસલમાનો દાવમાં આવેલા છે. વતનથી દૂર છે. કોઈ કુમક કે મદદ એમને મળી શકે એમ

નથી. આ મળેલી તક ઝડપી લઈને આપણે બહાદુરીનું કોઈ એવું પરાક્રમ કરી બતાવવું જોઈએ જેને સાંભળીને આપણા વડીલો અને મોવડીઓ ખુશ થઈ જાય અને આપણને શાબાશી આપીને ધન્યવાદના પોકારોથી વધાવી લે.

વિચારણાને અંતે નક્કી એવું કયું કે રાતના અંધારાનો લાભ લઈને મુસલમાનોના પડાવ પર છાપો મારીએ અને ઓચિંતા તૂટી પડીને થોડાકને કતલ કરીને ધમાચકડી મચાવી દઈએ. જન બચાવવાની નાસભાગમાં કોઈને કોઈના હોશ ન હશે. એજ તક ઝડપી લઈને મુહંમદનું કામ તમામ કરી નાખીશું અને આપણા નામનો ડંકો બજી જશે.

પણ મૂખાઓના સ્વર્ગમાં રાયનારા આ જુવાનિયા જાણતા ન હતા કે રસૂલુલ્લાહ સલ્લલ્લાહુ અલૈહિ વ સલ્લમના સાથીઓ ઘેટાંઓનું ટોળું નથી, સાવચેત સિંહ જેવા છે. તેઓ કઅબહના દર્શન માટે આવેલા ફક્ત યાત્રાળુ નથી બલકે લોખંડી સાંકળની મજબૂત કડીઓ પેઠે એક વ્યવસ્થિત જસૂસી-તંત્ર ધરાવનાર લશ્કર પણ છે. કટોકટી વેળા યાત્રાળુ છાવાણીને લશ્કરી છાવાણીમાં ફેરવી શકે છે.

જેવા જ આ સાહસખેડુ જુવાનિયાઓ મુસલમાનોની છાવણી પાસે પહોંચ્યા કે અંધારામાં પહેરો ભરતા સંત્રીઓના હાથે ઝડપાઈ ગયા. પહેરેશીરોના ઉપરીનું નામ હઝરત મુહંમદ બિન મસ્લમહ હતું જેઓ છાપામાર પ્રવૃત્તિમાં ચોમેર પંકાયેલા હતા. બધાએ મળીને જુવાનિયાઓને ગિરફતાર કરી લીધા અને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં લઈ જઈને ઝિભા કરી દીધા.

રસૂલુલ્લાહ સલ્લલ્લાહુ અલૈહિ વ સલ્લમએ શુભેચ્છા અને સુલેહના સંદેશ તરીકે આ ઉછાછળા જુવાનિયાઓને માફી આપીને આજાદ કરી દીધા. મુસલમાનોની આ ઉદારદિલી આ ચોકસાઈ અને સમય વર્તે સાવધાનની નીતિએ દુશ્મનોના દિલો પર ગેહરી છાપ પાડી. પારહ ૨૬ સૂરતુલ-ફત્હમાં આ બનાવનું બયાન થયેલું છે.

હઝરત ઉસમાન ગની અને કુરૈશ—હવે રસૂલુલ્લાહ સલ્લલ્લાહુ અલૈહિ વ સલ્લમએ પોતે કુરૈશ પાસે સુલેહની વાતચીત માટે પોતાના એવા એલચીને મોકલવાનું ઠરાવ્યું જે અંગત માનમોભો ધરાવવા ઉપરાંત બાહોશીની સાથે રાજનીતિનો માહિર હોય અને વિવેક-બુધ્ધિથી મુસલમાનોનો કેસ કુરૈશ આગળ રજૂ કરી શકે.

રસૂલુલ્લાહ સલ્લલ્લાહુ અલૈહિ વ સલ્લમની પસંદગી હઝરત ઉસમાન ગની રદિયલ્લાહુ અન્હુ પર ઝિતરી. કુરૈશ પણ એમનું માન જળવતા હતા. મક્કહ પહોંચીને હઝરત ઉસમાને ભારે કુશળતાથી મુસલમાનોનો કેસ રજૂ કરી દીધો. પણ કુરૈશના મોવડીઓએ ચાલુ વરસે મુસલમાનોને મક્કહમાં દાખલ થવાની ઘસીને ના પાડી દીધી. સાથે જ હઝરત ઉસમાનના માનમોભાનો ખ્યાલ કરીને ફર્માઈશ કરી. “ઉસમાન ! તમારી ઇચ્છા હોય તો કઅબહનો તવાફ કરી લો. અમને વાંધો નથી.”

લડાઈખોર મોવડીઓએ આપેલું આ માન જેવું તેવું ન હતું. પણ હઝરત ઉસમાને તેઓની ઉદાર ફર્માઈશને હુકરાવી દીધી અને આ વાત પસંદ નહિ કરી કે રસૂલુલ્લાહ સલ્લલ્લાહુ અલૈહિ વ સલ્લમના તવાફ કરવા પહેલાં પોતે તવાફ કરી લે. પોતાના આક્રા અને મવલા તો તવાફની તમન્નામાં તડપતા રહે અને એક ગુલામ, આગળ વાપીને તવાફ કરી લે એનાથી મોટી બે-અદબી બીજી શી હોય શકે ? ખરેખર એક સાચા આશિકે-રસૂલની એજ શાન હોય છે. જેમકે જવાબમાં હઝરત ઉસમાને બેધડક ફરમાવી દીધું, “જ્યાં સુધી રસૂલુલ્લાહ સલ્લલ્લાહુ અલૈહિ વ સલ્લમ તવાફ નહિ કરે, હું તવાફ કરી શકું નહિ.”

મૃત્યુ પર બેઅત—આ જવાબ સાંભળીને કુરૈશ ખામોશ થઈ ગયા પણ તેઓએ હજરત ઉસ્માનને રોકી લીધા. એક તરફ હજરત ઉસ્માનની વાપરીમાં અસાધારણ વિલંબ થયો બીજી તરફ રસૂલુલ્લાહ સલ્લલ્લાહુ અલૈહિ વ સલ્લમને સમાચાર મળ્યા કે કુરૈશ હજરત ઉસ્માનને શહીદ કરી નાખ્યા છે. તે વેળા આપ ત્યાં આવેલા એક ઝાડ હેઠળ બિરાજમાન હતા. આ પ્રસંગે આપે પયગમ્બરી ઈલ્મની રોશનીમાં એક એવો નિર્ણય લીધો જેણે મુસલમાનોને, કટોકટીના મામલામાં શું નિર્ણય લેવો હોય તેનો રસ્તો બતાવી દીધો. આપે ફરમાવ્યું :

“આ સ્થળેથી આપણે ત્યાં સુધી ટળવાના નથી જ્યાં સુધી કે ઉસ્માનના ખૂનનો બદલો નહિ વાળી લઈએ.”

એજ વેળા આપે મૃત્યુ પર બેઅત લેવાનું એવાન ફરમાવી દીધું. ચારે તરફથી લોકો તૂટી પડ્યા. બધાએ જોશ અને જુસ્સાથી આપના મુબારક હાથ પર આ વાતની પ્રતિજ્ઞા લીધી કે મરી જઈશું પણ લડાઈનું મેદાન નહિ છોડીશું.

અલ્લાહ તઆલાને મુસલમાનોની આ ફિદાકારી, આ જાન-નિસારી, આ વફાદારી અને એક મુસલમાનની જાનનો બદલો લેવાનો દ્રઢ સંકલ્પ એટલો પસંદ પડ્યો કે આસમાન પરથી ખૂશનૂદીની વધામણી મળી ગઈ. એટલે જ ઝાડ હેઠળ લીધેલી આ બેઅતને “બેઅતે-રિદવાન” કહે છે. રિદવાન એટલે ખૂશનૂદી, રઝામંદી, પ્રસન્નતા. સૂરતુલ-ફત્હમાં એનું બયાન થયેલું છે : લકદ રદિયલ્લાહુ અનિલ-મુઅમિનીન.... એટલે અલ્લાહ પ્રસન્ન થઈ ગયો મુસલમાનોથી જ્યારે કે તેઓ બેઅત લેતા હતા એક ઝાડ હેઠળ.

જ્યારે મૃત્યુની બેઅતના સમાચાર મક્કહના કુરૈશને મળ્યા તો તેઓ ભયથી થયરી ઊઠ્યા. ગંભીર બનેલી કટોકટીને શમાવવા તેઓએ કહેણ મોકલાવી કે ઉસ્માન મક્કહમાં સલામત છે અને કુરૈશનો તાજો જવાબ લઈને આવી રહ્યા છે. હજરત ઉસ્માને આવીને કહ્યું કે કુરૈશ સુલેહનો માનભર્યો રસ્તો લેવા માગે છે. તેઓનો આગ્રહ છે કે આ વરસે મુસલમાનો પાછા ચાલ્યા જાય કે જોથી અરબના લોકો એમ ન કહે કે મુસલમાનો બળ વાપરીને મક્કહમાં પ્રવેશી ગયા અને કુરૈશ મોં જોતા રહી ગયા.

એ પછી કુરૈશ સુલેહની વાટાઘાટનો સિલસિલો શરૂ કર્યો. જેનું વિગતવાર બયાન આપણે આ કિતાબમાં વાંચી આવ્યા છીએ. અહીં સવાલ આ ઊભો થાય છે કે રસૂલુલ્લાહ સલ્લલ્લાહુ અલૈહિ વ સલ્લમ જ્યારે મદીનહથી રવાના થયા તો હુદૈબિયહમાં જઈને પડાવ નાખવાનું આપના પ્રોગ્રામમાં ન હતું, ન મક્કહ જતી વેળા હુદૈબિયહ આપના રસ્તામાં આવતું હતું. પછી હુદૈબિયહમાં જઈને પડાવ નાખવાનું શું કારણ હતું ?

હુદૈબિયહમાં પધરામણીનું કારણ—બાબત એમ બની કે જ્યારે ઝુલ-હુલૈફહ મુકામેથી ઉમ્મહનો એહરામ બાંધીને આપ પોતાના કાફલા સાથે ઉસ્કૂન નામના ગામે પહોંચ્યા તો આપને સમાચાર મળ્યા કે કુરૈશી લશ્કર મક્કહના રસ્તે આવેલા ઝી-નુવા સ્થળે આપની સાથે ટક્કર લેવા તૈયાર ઊભેલું છે. અને ખાલિદ બિન વલીદ પોતાના લશ્કરી જવાનો સાથે તેથીયે આગળ વધીને આપનો રસ્તો અટકાવવા, ઉસ્કૂનથી થોડે દૂર આવેલા “કુરાઉન-નર્થમ” સ્થળે મુકાબલા માટે તૈયાર છે.

રસૂલુલ્લાહ સલ્લલ્લાહુ અલૈહિ વ સલ્લમના બધા જ સાથીઓ સિલ્હ જેવા બહાદુર અને અનુભવોથી ઘસાયેલા લડવૈયા હતા. દોઢ હજાર યાત્રાળુઓનો કાફલો આંખના પલકારામાં લડનારા લશ્કરનું રૂપ લઈ શકતો હતો. પરંતુ આ રીતે શાંતિ અને સલામતીના પયગમ્બર તરીકેનો આપનો મૂળ હેતુ માર્યો જતો હતો. આપ

લડવા માટે હરગિઝ પધારેલા ન હતા. કુરૈશની આ લડાઈખોર મનોદશા પર આપે પોતાનો ખેદ જાહેર કર્યો અને નાહક ખૂનરેજીથી બચવા માટે આપે જોરથી ફરમાવ્યું, “કોઈ છે જે અમને એવા રસ્તેથી મક્કહ લઈ જાય કે કુરૈશી લશ્કરનો સામનો નહિ થવા પામે.”

“યા રસૂલલ્લાહ ! હું આ સેવા માટે હાજર છું.” ઈસ્લામી કાફલામાંથી એક જવાન ઊભા થઈ ગયા અને તેઓ આ કાફલાને એક ખતરનાક, ખરબચડી, ઢેકાઢળિયાવાળી ભૂમિમાંથી લઈ જવા લાગ્યા. પથરીલી, ખાડા ખેંચાવાળી જમીનના નોકીલા પથરાઓથી લોકોના પગો છોલાઈ ગયા. જેમતેમ કરીને કાફલો હુદૈબિયહની ભૂમિમાં દાખલ થયો પણ અહીં પહોંચતાં જ રસૂલુલ્લાહ સલ્વલ્લાહુ અલૈહિ વ સલ્વમની ઊંટણી બેસી પડી અને એવી બેઠી કે તેણે ઊઠવાનું નામ નહિ લીધું. ઊંટણીને ખુદ અલ્લાહ તઆલાએ બેસાડી દીધી હતી.

ઝુલ-કઅદહનો મહિનો એવા ચાર મહિનાઓમાંથી હતો જેમાં લડાઈ, મારામારી, ખૂનરેજી તમામ અરબો કને હરામ લેખાતી હતી. બધા એ મહિનાઓનું માન જાળવતા હતા. રસૂલુલ્લાહ સલ્વલ્લાહુ અલૈહિ વ સલ્વમનું માનવું હતું કે કુરૈશ પણ આ મહિનાનું માન જાળવશે અને મક્કહમાં દાખલ થવાથી અટકાવશે નહિ. પરંતુ કુરૈશ હઠના એવા પાકા નીકળ્યા કે લશ્કર તૈયાર કરીને લડવા માટે રસ્તામાં ઊભા થઈ ગયા. છેવટે સુલેલ બિન અમ્રને કુરૈશે સુલેહની શરતો માટે પોતાના એલચી તરીકે આપની પાસે મોકલાવ્યો. આપ પોતે પણ સુલેહ, શાંતિ અને સલામતીના પયગમ્બર હતા. આપે સુલેલ બિન અમ્રને વધાવી લીધો અને કુરૈશની મનગમતી શરતો મુજબ સુલેહનામુ કરી લીધું. એમાંની કેટલીક શરતો એવી હતી જેને મુસલમાન લોકો પોતાને માટે નામોશી ભરેલી લેખતા હતા અને હઝરત ઉમર ફારૂક સહિત ઘણા લોકો તેનાથી ખૂબ નારાજ હતા અને કહેતા હતા કે કુરૈશથી દબાઈ જઈને સુલેહ કરવાની શી જરૂર છે ?

સુલેહ અને તેનો બેટો અબૂ જન્દલ—માનવંતા સહાબાની આ નારાજી પરાકાષ્ટાએ ત્યારે પહોંચી ગઈ જ્યારે સુલેહનામા પર સહીસિક્કા થતાં જ એક યુવક બેડીઓ ખખડાવતો ત્યાં આવી લાગ્યો. એ યુવકનું નામ અબૂ જન્દલ હતું. એજ સુલેલ બિન અમ્રનો નવજવાન બેટો હતો. મુસલમાન બનવાને વાંકે સુલેલે એને એક અંધારી કોટડીમાં કેદ કરીને હાથપગોમાં બેડીઓ નાખી દીધી હતી. આવતાં જ એણે ઊંચા સાદે કહ્યું, “હે મુસલમાનો ! હું તમારી સામે મદીનહ જવા માગું છું.”

લાગલો જ એક તમાચો એના ગાલ પર પડ્યો. સુલેલે ગુસ્સામાં ઊભા થઈને એને તમાચો મારી દીધો હતો. એનાથી માલુમ પડે છે કે મક્કહમાં સુલેલ પોતાના બેટા સાથે કેવો વર્તવ કરતો હતો. જરા પણ સુલેલે વિચાર નહિ કર્યો કે અત્યારે પોતે મુસલમાનોના કેમ્પમાં છે. અને હમાણા થોડીવાર પહેલાં મુસલમાનોએ લોહીના છેલ્લાં ટીપાં સુધી કુરૈશ સાથે લડી લેવાની પ્રતિજ્ઞા લીધી હતી. એમ પણ સુલેહનામાની નામોશી ભરેલી શરતોને કારણે મુસલમાનોની લાગણીઓ ઉશ્કેરાયેલી હતી. સુલેલને પોતાની ભૂલનું ભાન ન હતું કે ઉશ્કેરાયેલા મુસલમાનોની આંખોની ત્રામે, એક લાચાર મુસલમાનને તમાચો મારીને તે તેઓની લાગણીઓને ઓરબી ભડકાવી રહ્યો છે.

હઝરત ઉમર ફારૂક રદિયલ્લાહુ અન્હુના ઈમાની જુસ્સાએ ઉછાળો માર્યો. તલવાર સાથે અબૂ જન્દલ તરફ ધસી ગયા એવા વિચારે કે એના ગાલનો ઘા તાજે છે. કદાચ મારા હાથમાંથી તલવાર ઝૂંટવીને જાપનું ડોકું ઉડાવી દે ! પરંતુ અબૂ જન્દલ એટલા નાલાયક બેટા ન હતા કે ઝનૂનમાં આવીને મુરબ્બી બાપનું જ ડોકું ઉડાવી દે. નાલાયક કે ઝનૂની હોત તો મુસલમાન જ શા માટે બનતે !

સુલેલે સુલેહનામાની એક કલમનો હવાલો આપતાં કહ્યું, “હે મુહંમદ ! અબૂ જન્દલને મક્કહ પાછો મોકલાવવો પડશે. શરતને આધારે તમે એને મદીનહ લઈ જઈ શકતા નથી.”

“હા વચન-પાલન એક મુસલમાનનું સર્વોપરિ કર્તવ્ય છે.” એ પછી આપે હઝરત અબૂ જન્દલને તસલ્લી આપતાં ફરમાવ્યું. “અબૂ-જન્દલ ! સબર કરો, ધીરજથી કામ લો. અલ્લાહ તમારા માટે આઝાદીનો કોઈ રસ્તો કરી આપશે. અમે વચન-પાલન માટે બંધાયેલા છીએ.”

બીબી ઉમ્મે સલમાની સલાહ—એ પછી આપે મુસલમાનોને કુરબાની કરવાનો અને વાળો મુંગવવાનો હુકમ ફરમાવ્યો. પણ હઝરત અબૂબક અને થોડાક મુસલમાનો સિવાય કોઈ ઊઠ્યું નહિ. બધા નારાજની હાલતમાં બેસી રહ્યા. આ રંગ જોઈને આપ ઉદાસ ચેહરે પોતાના તંબૂમાં તથરીફ લઈ ગયા. આ સફરમાં આપના પાક બેગમ હઝરત બીબી ઉમ્મે સલમા રદિયલ્લાહુ અન્હા આપના સંગાયે હતાં. નૂરાની ચેહરા પર ઉદાસીની રેખાઓ જોઈને પૂછ્યું, “યા રસૂલલ્લાહ ! શું મામલો છે ?”

“કોઈ સાંભળતું નથી. કોઈ માફ કહ્યું માનતું નથી.”

“યા રસૂલલ્લાહ ! તેઓને ઘઈ ગયું છે કે દુશ્મનથી દબાઈને સુલેહ કરી છે. એની નામોશીના ભારથી નારાજની હાલતમાં ગુમસૂમ બેઠેલા છે. પરવાનગી હોય તો એક સલાહ આપું.”

“હા કહો શું સલાહ છે ?”

“યા રસૂલલ્લાહ ! આપ પોતે તેઓના દેખતાં કુરબાનીની શરૂઆત કરો.”

માનવંતા સહાબા તો રસૂલુલ્લાહ સલ્વલ્લાહુ અલૈહિ વ સલ્વમના આશિકો અને ગુલામો હતા. તેઓએ જોયું કે અમારા આકા અને મવલા સલ્વલ્લાહુ અલૈહિ વ સલ્વમ કુરબાની કરી રહ્યા છે. બધા જ આંખના પલકારામાં ઊભા થઈને કુરબાની માટે દોડી પડ્યા. આ રીતે એક ઉલ્લેખો મામલો આંખના પલકારામાં સુલઝી ગયો.

અલ્લાહના હબીબે-પાક સલ્વલ્લાહુ અલૈહિ વ સલ્વમને આ સલાહ આપનાર એક સ્ત્રી હતી. એ કોઈ મામૂલી નહિ, મારા તમારા અને જગતના તમામ મુસલમાનોના સરોના તાજ જેવાં હઝરત બીબી ઉમ્મે સલમા હતાં, જેઓ આપણા આકા અને મવલા સલ્વલ્લાહુ અલૈહિ વ સલ્વમના પાક બેગમ અને જગતભરના મુસલમાનોના માનવંતા અમ્માંજી હતાં. એનાથી અંદાજે કાઢી લો કે ઈસ્લામમાં એક મુસલમાન સ્ત્રીનું શું સ્થાન છે ? અલ્લાહના લાખો સલામ હો આપણા આકા અને મવલા સલ્વલ્લાહુ અલૈહિ વ સલ્વમ પર ! અને અલ્લાહના લાખો સલામ હો આપણા માનવંતા અમ્માંજી હઝરત બીબી ઉમ્મે સલમા રદિયલ્લાહુ અન્હા પર !

હુદૈબિયહનું ચમત્કારી ઝાડ—હવે હુદૈબિયહના પેલા બાવળના ઝાડનું બયાન વાંચો જેનું બયાન કુર્આન શરીફમાં થયું છે અને જેના સાથા હેઠળ બિરાજમાન થઈને રસૂલુલ્લાહ સલ્વલ્લાહુ અલૈહિ વ સલ્વમએ પોતાના મુબારક હાથ પર પોતાના દોઢ હજર ફિદાકારો પાસેથી મોતની બૈઅત લીધી હતી. આ ઝાડ બીજા ઝાડો પેઠે એક મામૂલી ઝાડ હતું. જેમ બીજા ઝાડો ઊંચી નીકળે છે એ પણ હુદૈબિયહની ભૂમિમાં ઊંચી નીકળ્યું હતું. પણ એની ખુબી એ હતી કે એના સાથા હેઠળ અલ્લાહના પયગમ્બરે બૈઅત લીધી હતી. બસ એજ ખૂબી, સમયના વહેણની સાથે દયુપયુ અકીદાના લોકોની ગુમરાહીનું કારણ બની ગઈ.

રસુલુલ્લાહ સલ્વલ્લાહુ અલૈહિ વ સલ્વમની વફાતની એક મુદ્દત પછી લોકો આ જાડને બરકતવાળું અને ગૈબી ચમત્કારો વાળું જાડ સમજવા લાગ્યા. શયતાને તેઓને બહેકાવી દીધા કે આ જાડ કોઈ માખૂલી જાડ નથી. એના સાથા હેઠળ અલ્લાહના પયગમ્બર બિરાજમાન થયા હતા. અલ્લાહના પયગમ્બરની સોબતની બરકતથી એ જાડ ચમત્કારી જાડ બની ગયું છે. એના વસીલાથી મુરાદો માગનારની મોં માગી મુરાદો પૂરી થઈ જાય છે. જો કે રસુલુલ્લાહ સલ્વલ્લાહુ અલૈહિ વ સલ્વમએ કોઈને ફરમાવ્યું ન હતું કે હું અલ્લાહનો પયગમ્બર છું. મેં આ જાડ હેઠળ બેસીને બેઝત લીધી છે. મારી સોબતની અસરથી જાડ બરકતવાળું બની ગયું છે. તમે અહીં આવીને મુરાદો માગજો. તમારી બધી મુરાદો પૂરી થઈ જશે. અલ્લાહની પનાહ ! અલ્લાહના પયગમ્બર અલ્લાહને છોડીને જાડ પાસે મુરાદો માગવાની બિદઅતોનો કેવી રીતે હુકમ ફરમાવી શકતા હતા ?

પણ બન્યું એમ જ.....આપની વફાત શરીફની એક મુદ્દત પછી આ જાડ હેઠળ, ઉપજાવી કાઢેલી બિદઅતોના ઢોંગધતૂરા ચાલુ થઈ ગયા. ઢ્યુપયુ અકીદાના લોકો અહીં આવીને મુરાદો માગવા લાગ્યા. એ હઝરત ઉમર ફારૂક રદિયલ્લાહુ અન્હુની ખિલાફતનો જાહોજલાલીવાળો યુગ હતો.

ઈસ્લામી ઈતિહાસમાં આ વાતનું બયાન મવબૂદ છે કે ફારૂકી ખિલાફતના જાહોજલાલીવાળા યુગમાં દિલમિલ-યકીન એટલે ઢ્યુપયુ અકીદાના લોકોએ આ જાડને પોતાની હાજતો અને મુરાદોનું મથક બનાવી લીધું હતું. આ જાહિલોને શયતાને એવાં ઝિઠાં ભાણાવી દીધાં હતાં કે રસુલુલ્લાહ સલ્વલ્લાહુ અલૈહિ વ સલ્વમની બેઠકનું જાડ હોવાથી એમાં મુરાદો પૂરી કરવાનો ગૈબી ચમત્કાર આવી ગયો છે. જાડના થડ અને ડાળખીઓ પર લટકતી રંગબેરંગી ચીદરડીઓ, કોડિયાંઓના તેલમાં ટમટમતા દીવા, કાળા રંગના ધાગાદોરાઓની લટકતી હજારો ગાંઠો, વાયુમાં ફરફર થતો ઝંડો અને ઝંડીઓ તથા સ્ત્રીઓના વાળોના ગુચ્છાઓની પાછળ, એવા જાહિલોની ભેદભરેલી કહાણીઓ છુપાયેલી હતી જેઓ અવલાદ કે પુત્ર માટે ઝંખતા હતા. જેઓ મગરૂર છઠીલી માશૂકાને તાબે કરવા માગતા હતા. જેઓ વેપારમાં બરકત કે દોલતની તમન્ના ધરાવતા હતા. જેઓ જિનભૂતની આપટ કે ચુડેલ-ડકણના વળગાડથી છૂટવા માગતા હતા. અને દરેક કામમાં કામચાબીની મુરાદો લઈને આવતા હતા.

હઝરત ઉમર ફારૂક રદિયલ્લાહુ અન્હુને ખબર પડી. હઝરત ઉમરનો સીનો તો રસુલુલ્લાહ સલ્વલ્લાહુ અલૈહિ વ સલ્વમની કેળવાણીથી અલ્લાહની તવહીદનો એવો જવાબામુખી બનેલો હતો જે શિક્ક અને બિદઅતના દરેક શયતાની રૂપને બાળીને ભસ્મ કરી નાખતો હતો. તરત જાડને કાપી નાખવાનો હુકમ ફરમાવી દીધો. સરકારી વટહુકમનું પાલન કરવામાં આવ્યું. જાડને જડમૂળથી એવું કાપી નાખવામાં આવ્યું કે હુદૈબિયહની ભૂમિમાં આજે તેનું નામોનિશાન બાકી નથી.

હઝરત ઉમર ફારૂક તે જાહોજલાલીવાળા ખલીફા છે જેમના વિષે રસુલુલ્લાહ સલ્વલ્લાહુ અલૈહિ વ સલ્વમએ ફરમાવ્યું હતું, “મારા પછી કોઈને પયગમ્બરી મળતે તો તે ઉમર બિન ખત્તાબ છે.” અને એમ પણ ફરમાવ્યું, “ઉમર જે ગલીમાંથી પસાર થઈ જાય, શયતાન ત્યાંથી ઊભી પૂછડીએ ભાગી છૂટે છે.” (મુંજરાતી સંપાદક તરફથી.)

પ્રકરણ ૧૨૯

બૈઅતે-રિદવાનની કુર્આની ઘટના

કુરૈશ સાથે લડી લેવાની પ્રતિજ્ઞા • બૈઅતમાં ટપી જનારા સઘની • કુરૈશ તરફથી સુલેહની કોશિશ • હઝરત ઉમરનો ઇમાની જુસ્સો • હઝરત ઉમરનો પારાવાર પસ્તાવો • સુલેહનામું અને તેનું લખાણ • હુદૈબિયહનું સુલેહનામું • બંને પક્ષો જોડાઈ જનારા કબીલા • લખાણ વેળા બનેલો બનાવ • બાપ-બેટા વચ્ચે ખેંચાતાણી • સુલેહનામાના સાક્ષીઓ • ઊંટોની કુરબાની અને સરમૂંડન • ચાંદીના છલ્લાંવાળું અબૂ જહલનું ઊંટ • ઈબ્ના કતહના લગ્ન કતહમ-મુબીના • બૈઅતે-રિદવાન : અલ્લાહની ખુશનૂદી • રસૂલુલ્લાહ (સલ.)ના ખ્યાબનો મામલો • મુસલમાનોને મળેલી શાનદાર ફતેહ • અબૂ બસીરને પાછા જવાનો હુકમ • અબૂ બસીરનું પરાક્રમ • અબૂ બસીરની છાપામાર પ્રવૃત્તિ • શરત પાછી ખેંચી લેવાની દરખાસ્ત • મરવાર આમિરીની દિયતનો મામલો • બીબી ઉમ્મે-કુલસૂમની હિજરત • કાફિર સ્ત્રીઓની તલાકનો હુકમ • ફત્હે-મડ્ડહની બશારત વિષે સવાલ.

કુરૈશ સાથે લડી લેવાની પ્રતિજ્ઞા—ઈબ્ને ઇસ્હાક કહે છે : મને હઝરત અબ્દુલ્લાહ બિન અબૂબક્રની આ રિવાયત મળી કે, રસૂલુલ્લાહ સલ્વલ્લાહુ અલૈહિ વ સલ્વમને જ્યારે એવા સમાચાર મળ્યા કે, મક્કહના કુરૈશી મુશરિકોએ હઝરત ઉસમાન બિન અફ્ફાનને કતલ કરી નાખ્યા છે તો આપે મુસલમાનોને સંબોધીને ફરમાવ્યું :

“હવે આપણે આ સ્થળેથી ત્યાં સુધી નહિ હટીએ જ્યાં સુધી કે કુરૈશની કૌમ સાથે ઝગ કરીને ઉસમાનના ખૂનનો બદલો નહિ વાળી લઈએ !”

એજ વેળા રસૂલુલ્લાહ સલ્વલ્લાહુ અલૈહિ વ સલ્વમએ બૈઅત લેવાનું આમંત્રણ આપી દીધું અને આ તેજ ઘટના છે જેનું કુર્આની નામ “બૈઅતે-રિદવાન” છે. બૈઅતની વિધિ ત્યાં આવેલા એક ઝાડ હેઠળ પતાવવામાં આવી. બૈઅત કરનારા લોકોનું કહેવું છે કે રસૂલુલ્લાહ સલ્વલ્લાહુ અલૈહિ વ સલ્વમએ ત્યાં આવેલા એક ઝાડ હેઠળ અમારી પાસેથી મૃત્યુ માટેની બૈઅત લીધી હતી.

એથી વિરૂધ્ધ હઝરત જાબિર બિન અબ્દુલ્લાહનું કહેવું એમ છે કે, “રસૂલુલ્લાહ સલ્વલ્લાહુ અલૈહિ વ સલ્વમએ અમારી કનેથી મૃત્યુ માટેની નહિ, બલકે અમે કોઈ પણ સંજોગોમાં ત્યાંથી ભાગીશું નહિ તે વાતની બૈઅત લીધી હતી.”

હઝરત જાબિર બિન અબ્દુલ્લાહ વધુમાં ફરમાવે છે : “રસૂલુલ્લાહ સલ્લલ્લાલુ અલૈહિ વ સલ્લમએ બેઅત લેવા માંડી તો એક પણ મુસલમાન એવો હતો નહિ જેણે રસૂલુલ્લાહ સલ્લલ્લાલુ વ સલ્લમના મુબારક હાથ પર બેઅત નહિ લીધી હોય, અથવા પાછીપાની કે આનાકાની કીધી હોય ! અલબત્ત જદૂ બિન કેસ બિન સમ્ર નામના મુસલમાને બેઅત લેવામાં પાછીપાની કીધી એ શખ્સ બનૂ સલિમહની બિરાદરીમાંથી હતો.

હઝરત જાબિર ફરમાવતા હતા, “અલ્લાહના સોગંદ ! જાણે હું અત્યારે પણ જોઈ રહ્યો છું કે જદૂ બિન કેસ પોતાની ઊંટણીના પગો પાછળ લપાઈ રહ્યો છે કે જેથી લોકોની નજરોથી છુપાઈ જાય ! આ હરકત બાદ તે રસૂલુલ્લાહ સલ્લલ્લાલુ અલૈહિ વ સલ્લમની સામે આવીને ઊભો થઈ ગયો અને બોલ્યો, “હે અલ્લાહના રસૂલ ! ઉસમાન વિશે જે સમાચાર મળ્યા છે તે તદ્દન ખોટા અને વજૂદ વગરના છે.”

બેઅતમાં ટપી જનારા સહાબી—ઈબ્ને હિશામ કહે છે : ઈસ્માઈલ બિન અબી ખાલિદ શુઅબીની રિવાયત મુજબ બેઅતની જાહેરાત થતાં જ સૌથી પહેલાં જે મુસલમાને રસૂલુલ્લાહ સલ્લલ્લાલુ અલૈહિ વ સલ્લમના મુબારક હાથ પર બેઅત કીધી તે હઝરત અબૂ સિનાન અસદી નામના સહાબી હતા.

આપે પૂછ્યું, “અબૂ સિનાન ! તું કઈ વાતની બેઅત કરે છે ?”

અબૂ સિનાન બોલ્યા, “તે વાતની જે મારા મનમાં છે.”

ફરમાવ્યું, “તારા મનમાં શું છે ?”

બોલ્યા, “યા રસૂલુલ્લાહ ! મારા મનમાં આ વાત છે કે તલવાર ત્યાં સુધી ચલાવતો રહું કે અલ્લાહ આપને ફતેહમંદી આપે, અને નહિ તો આ રાહમાં હું મારી જાન કુરબાન કરી દઉં !”

આ સાંભળીને તરત જ રસૂલુલ્લાહ સલ્લલ્લાલુ અલૈહિ વ સલ્લમએ પોતે પોતાના મુબારક હાથ પર તેમની બેઅત લઈ લીધી. એ પછી તમામ સહાબાએ એક પછી એક આગળ બઢીને પોતાની જાનો કુરબાન કરી દેવાની બેઅત કરી લીધી.

ઈબ્ને હિશામ કહે છે : ઈબ્ને અબી મુલૈકહ બિન અબૂ ઉમરની સનદી રિવાયત મુજબ જ્યારે તમામ સહાબા બેઅતથી પરવારી ગયા તો સૌથી છેલ્લે હઝરત ઉસમાન બિન અફ્ફાન તરફથી રસૂલુલ્લાહ સલ્લલ્લાલુ અલૈહિ વ સલ્લમએ પોતે બેઅત લીધી. તે એવી રીતે કે આપે પોતાનો ડાબો હાથ પોતાના જમણા હાથ પર મૂકી લીધો અને ફરમાવ્યું, “આ બેઅત ઉસમાન તરફથી છે.”

એ પછી રસૂલુલ્લાહ સલ્લલ્લાલુ અલૈહિ વ સલ્લમને પાકે પાપે ખબર મળી કે હઝરત ઉસમાનની કતલ વિશે મળેલા સમાચાર સાચા નથી એકદમ ખોટા છે. એના સંદર્ભમાં રસૂલુલ્લાહ સલ્લલ્લાલુ અલૈહિ વ સલ્લમએ મુસલમાનો પાસેથી જે બેઅત લીધી તેનું નામ “બેઅતે-રિદવાન” છે.^૧

કુરૈશ તરફથી સુલેહની કોશિશ—ઈબ્ને ઈસ્હાક કહે છે : ઈબ્ને શિહાબ ઝુહરીના બયાન

૧. બેઅતે-રિદવાનનું બયાન અલ્લાહ તઆલાએ કુઝાને-મહુદની સુરએ-ફલ્હમાં કર્યું છે. બાકીની વિગત આગળ આપે છે. કુરૈશને આ બેઅતના સમાચાર મળતાં તેઓ એટલા ભયભિત થઈ ગયા કે તેઓએ સુલેહ માટેની વાતચીત માટે મુહૈત બિન અમ્ને મોકલવાનું નક્કી કર્યું. “હ”

મુજબ કુરૈશી અગ્રેસરીએ બનૂ આમિર બિન લુએયવાળા સુહેલ બિન અમ્રને પોતાનો એલચી બનાવીને રસૂલુલ્લાહ સલ્લલ્લાહુ અલૈહિ વ સલ્લમની સેવામાં મોકલ્યા. ^૧

કુરૈશે તેને સૂચના આપતાં કહ્યું, “સુહેલ ! તમે મુહંમદ પાસે જઈને સુલેહની વાટાઘાટ કરો. પણ સુલેહની શરતોમાં આ વાત બેહદ જરૂરી છે કે મુહંમદ આ વરસે કોઈ પણ ભોગે મક્કહમાં દાખલ નહિ થવા પામે અને પાછા જવા જ જોઈએ. કેમકે અલ્લાહના સોગંદ ! અગર તેઓ મક્કહમાં દાખલ થઈ ગયા તો અરબના લોકો ટાણા મારશે કે મુસલમાનો બળનો ઉપયોગ કરીને મક્કહમાં પ્રવેશી ગયા અને કુરૈશ બુઝદિલ હતા કે તેઓનું મોં જોતા રહી ગયા !”

આ સૂચનો લઈને સુહેલ બિન અમ્ર રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થવા રવાના થયો. સુહેલને આવતો જોઈને આપે પોતાના સલાબાને ફરમાવ્યું, “કદ સહુલ-લકુમ મિન અમ્રિકુમ.” એટલે નક્કી તમારો મામલો સહેલો બની ગયો. ^૨

એ પછી આપે ફરમાવ્યું, “આ ગૃહસ્થને મોકલાવીને કુરૈશ હવે આપણી સાથે સુલેહ કરવા તૈયાર થવા છે.”

સારાંશ કે સુહેલ બિન અમ્ર રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયો અને તેણે અહીંતહીની વાતોમાં વાતચીતનો વિસ્તાર લંબાવી દીધો. આમ છતાં છેવટે આપસમાં સુલેહ થઈ ગઈ. ફક્ત સુલેહનામાનું લખાણ બાકી રહ્યું. ^૩

હઝરત ઉમરનો ઇમાની જુરસો—————ઈબ્ને ઈસ્હાક કહે છે : પછી જ્યારે સુલેહનો મામલો એકદમ પાકો થઈ ગયો અને ફક્ત સુલેહનામાનું લખાણ કરવાનું બાકી રહી ગયું તો સુલેહનામાની શરતોનું પલ્લું કુરૈશ પક્ષે નમેલું હોવાથી હઝરત ઉમર ફારૂક ઝપાટાભેર હઝરત અબૂબક પાસે પહોંચી ગયા અને કહેવા લાગ્યા.

હઝરત ઉમર — “અબૂબક ! શું આ રસૂલ અલ્લાહના પયગમ્બર નથી ?”

હઝરત અબૂબક — “કેમ નહિ, બેશક તેઓ અલ્લાહના સાચા પયગમ્બર છે.”

હઝરત ઉમર — “શું આપણે મુસલમાન નથી ?”

હઝરત અબૂબક — “કેમ નહિ, બેશક આપણે મુસલમાન છીએ.”

૧. સુહેલ બિન અમ્ર ક્રિસ્ત-૫૬૬ પછી મુસલમાન બન્યા. અત્યારે પાકા મુશરિક અને મૂર્તિપૂજના ધર્મ પર મક્કમ હતા. મક્કહના પંકાયેલા મહાન સાધર, સલામો ગળવનારા પ્રખર વકતા અને તીવ્ર બુદ્ધિવાળા વિદ્વાન ગૃહસ્થ હતા. રસૂલુલ્લાહ સલ્લલ્લાહુ અલૈહિ વ સલ્લમની શાનમાં જિંદા-કાવ્યો રચીને મજલિસો ગળાવતા હતા. જંગે-વજ્રમાં કેદ થયા તો હઝરત ઉમરે અરજ કરી, “યા રસૂલલ્લાહ ! સુહેલના આગલા બે દાંતો તોડી નાખીએ કે જેથી પ્રવચન જ કરી શકે. “ફરમાવ્યું,” ઉમર ! હું એના અંગનો કોઈ ભાગ વિકૃત બનાવું તો બધી હોવા છતાં અલ્લાહ મારાં અંગનો કોઈ ભાગ પણ વિકૃત બનાવી દે !” પછી આપે દયા ખાઈને સુહેલને આજ્ઞાદ કરી દીધા. દાંત પણ એમના સલામત રહ્યા અને કેટલી પણ છૂટી ગયા. મુસલમાન બનવા બાદ ઈસ્લામ પર મક્કમ બની ગયા; એટલા મક્કમ કે જ્યારે ઇસ્તિફાદ એટલે ઈસ્લામથી ફરી જવાનો ફિત્તો ફેલાયો તો તાલપાર તાણીને મેદાને નીકળી પડ્યા અને લલકાર્યા, “જો હું કોણ મુર્તદ બને છે ?” એમની આ મદાંતગીથી ભીગતો ફિત્તો જોતજોતામાં શમી ગયો. “હ”

૨. સુહેલ અરબીના સહલમાંથી નીકળેલો શબ્દ છે. એના અર્થ સહૂલતા, જરમી, સરલતા, આસાની વગેરે થાય છે. હદીસ શરીફમાં છે કે, રસૂલુલ્લાહ સલ્લલ્લાહુ અલૈહિ વ સલ્લમને કોઈ વાત પરથી શુભશુકન લેવાનું પસંદ હતું. જેથી સુહેલને જોઈને એમના જામ પરથી ઉપતા શબ્દો ફરમાવ્યા. “હ”

૩. આ સુલેહની શરતોનું પલ્લું યોખળી રીતે કુરૈશ પક્ષે નમેલું હતું. જાહેર રીતે લાગતું હતું કે રસૂલુલ્લાહ સલ્લલ્લાહુ અલૈહિ વ સલ્લમ એ ફરેશથી દબાઈ જઈને સુલેહ કરી લીધો છે. “હ”

હઝરત ઉમર — “શું કુરૈશ મુશરિક નથી ?”

હઝરત અબૂબક — “કેમ નહિ, બેશક તેઓ મુશરિક છે.”

હઝરત ઉમર — “ત્યારે દીનના મામલામાં દબાઈ જઈને સુલેહ કરવી એ શું આપણા માટે નામોશી બરેકું નથી ?”

હઝરત અબૂબક — “હે ઉમર ! રસૂલુલ્લાહ સલ્વલ્લાહુ અલૈહિ વ સલ્વમનો દામન મજબૂતીથી પકડી રાખો. હું ગવાહી આપું છું કે મુહંમદ અલ્લાહના રસૂલ છે.”

એ પછી હઝરત ઉમર રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને કહેવા લાગ્યા :

હઝરત ઉમર — “યા રસૂલલ્લાહ ! શું આપ અલ્લાહના રસૂલ નથી ?”

રસૂલુલ્લાહ સલ્. — “કેમ નહિ, બેશક હું અલ્લાહનો રસૂલ છું.”

હઝરત ઉમર — “યા રસૂલલ્લાહ ! શું આપણે મુસલમાન નથી ?”

રસૂલુલ્લાહ સલ્. — “કેમ નહિ, બેશક આપણે મુસલમાન છીએ.”

હઝરત ઉમર — “શું કુરૈશ મુશરિક નથી ?”

રસૂલુલ્લાહ સલ્. — “બેશક તેઓ મુશરિક છે.”

હઝરત ઉમર — “ત્યારે યા રસૂલલ્લાહ ! શું દીનના મામલામાં દબાઈ જઈને સુલેહ કરી લેવી તે આપણા માટે નામોશીની વાત નથી ?”

રસૂલુલ્લાહ સલ્. — “હે ઉમર ! હું અલ્લાહનો બંદો અને તેનો રસૂલ છું. હું તેના હુકમનો અનાદર કોઈ પણ રીતે કરી શકતો નથી. અલ્લાહ મને કયારેય બરબાદ નહિ થવા દે.”

હઝરત ઉમરનો પારાવાર પરતાવો — ઈબ્ને શિહાબ ઝુહરીનું બયાન છે : હઝરત ઉમર તે વેળા ઈમાની જુસ્સાની હાલતમાં આ બધું બોલી તો ગયા પણ પછી પોતાની આ બેધડક વાતચીત પર તેમના પસ્તાવોનો પાર ન રહ્યો. તેઓ ખૂબ પસ્તાયા, બેહદ શરમાયા, ધારધાર રડયા અને અનરાધાર રડતા રહ્યા. બાદમાં હઝરત ઉમર ફરમાવ્યા કરતા, “એ પ્રસંગે જે કંઈ હું બોલી ગયો તેના પસ્તાવા રૂપે હું ગરીબો, મિસ્કીનો, નાદારોને ખૂબ દાન-ખેરાત કરતો રહ્યો, રોઝહ રાખતો રહ્યો. નમાઝો પઢતો રહ્યો. ગુલામોને આઝાદ કરતો રહ્યો; તે વાતચીતના ડરથી જે મેં રસૂલુલ્લાહ સલ્વલ્લાહુ અલૈહિ વ સલ્વમ સાથે કરી હતી, ત્યાં સુધી કે મને આશા બંધાઈ કે હવે અલ્લાહએ ચાહ્યું તો મારો મામલો સલામતીથી પાર ઊતરી જશે.”

સુલેહનામું અને તેનું લખાણ — ઈબ્ને શિહાબ ઝુહરીનું બયાન છે : એ પછી રસૂલુલ્લાહ સલ્વલ્લાહુ અલૈહિ વ સલ્વમએ સુલેહનામાના લખાણ માટે હઝરત અલી બિન અબી તાલિબને બોલાવ્યા અને ફરમાવ્યું, “હે અલી ! લખો :

બિસ્મિલ્લાહિર રહમાનિર રહીમ

“બિસ્મિલ્લાહ”ના બોલો સાંભળતાં જ સુલૈલ બિન અમ્ર બોલી ઊઠ્યો, “હે મુહંમદ ! આ તમારા

શબ્દો હું નથી જાણતો. એ બોલો અમને નહિ ખપે. એની જગ્યાએ લખાવો : “બિસ્મિક અલ્લા-હુમ્મ !” એના અર્થ છે : તારા નામથી હે અલ્લાહ ! ૧

આ સાંભળીને રસુલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “હે અલી ! એમ જ લખો : “બિસ્મિક અલ્લાહુમ્મ !”

હઝરત અલીએ હુકમનું પાલન કરીને સુહેલની ઈચ્છા મુજબ એજ શબ્દો કાગળને મથાળે લખી દીધા.

એ પછી રસુલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “અલી ! લખો :

“હાઝા મા સાલહા અલૈહિ મુહમ્મદુર રસુલુલ્લાહ.”

એટલે આ તે કરારનામું છે જેના પર અલ્લાહના રસૂલ મુહમ્મદએ સુહેલ બિન અમ્ર સાથે સુહેલ કરી લીધી.

“મુહમ્મદુર રસુલુલ્લાહ” ના શબ્દો સાંભળીને સુહેલ ચમકી ઊઠ્યો અને બોલ્યો, “હે મુહમ્મદ ! અમે તમને અલ્લાહના રસૂલ માની લેત તો જંગની આ કટોકટી શા માટે સર્જત ! જુઓ, એ શબ્દો પાણ અમને નહિ ખપે. માટે “રસુલુલ્લાહ”ને બદલ ફક્ત તમારું અને તમારા બાપાજીનું નામ લખાવો.”

હેટેબિયહનું સુતેહનામું—એ પછી રસુલુલ્લાહ સલ્વલ્લાહુ અલૈહિ વ સલ્વમએ સુહેલ બિન અમ્ર સાથે નક્કી થયેલી શરતો મુજબનું સુહેલનામું લખાવતાં હઝરત અલીને ફરમાવ્યું, “અલી ! લખો :

હાઝા મા સાલહા અલૈહિ
મુહમ્મદુબ્નુ અબ્દુલ્લાહિ
સુહેલબ્ન અમ્રિન.
ઈસ્તલાહ અલા :
વદઈલ - હર્બિ
અનિન-નાસિ અશુ સિનીન.
યઅમનુ ફીહિન-નાસ.
વ યકુફુ બઅદુહુમ અન બઅદ.
અલા અન્નહુ મન અતા
મુહમ્મદન. મિન કુરૈશિન
બિ-ગશરિ ઈઝનિ વલીય-યિહી
રફૂહુ અલૈહિમ.
વ મન જઅ કુરૈશન
મિમ્મમ મઅ મુહમ્મદુન
લમ યરુદ-ફહુ અલૈહિ.

આ તે કરારનામું છે જે પર સુહેલ કરી લીધી
મુહમ્મદ બિન અબ્દુલ્લાહએ
સુહેલ બિન અમ્રની સાથે.
બંને પક્ષ સંમત થઈ ગયા આ વાત પર કે :
લગાઈ સંકેલી લેવામાં આવી
લોકો તરફથી દસ વરસ સુધી.
લોકો એ ગાળામાં શાંતિનું જીવન ગુજારશે,
અને તેઓ એકબીજાથી હાથ રોકેલા રાખશે,
એવી શરતે કે જે માણસ નાસીને આવશે,
મુહમ્મદ પાસે કુરૈશ પક્ષ તરફથી,
તેના વાલીની રજા વગર તો,
મુહમ્મદ તેને પાછો મોકલાવી દેશે કુરૈશ પાસે.
અને જે માણસ નાસીને જશે કુરૈશ પાસે,
મુહમ્મદના સાથીઓમાંથી તો,
કુરૈશ તેને પાછો નહિ મોકલાવશે મુહમ્મદ પાસે.

વ ઈમ બેનના ઐબત

મક-કૂ-ફહ:

વ અન્નહૂ લા અસ્લાલ

વ લા અગલાલ.

વ અન્નહૂ મન અહબ્બ અંય

યદખુલ ફી અકદે-મુહંમદિંવ

વ અહદિહી દખલ ફીહ.

વ મન અહબ્બ અંય યદખુલ

ફી અકદે કુરૈશિન

વ અહદિ હિમ

દખલ ફીહ.

અને વળી દિલોમાં છુપાયેલી અદાવતો,

દિલોમાં જ રહેશે,

અને તેને ન તો જાહેર કરવામાં આવશે,

અને ન વચનભંગ કે વિશ્વાસઘાત કરવામાં આવશે.

અને વળી જે કોઈ એમ ઈચ્છે કે,

જોડાઈ જાય મુહંમદ સાથેની સંધિમાં,

અને તેમના કરારનામામાં તો, તે તેમાં જોડાઈ જાય.

અને જે કોઈ એમ ઈચ્છે કે જોડાઈ જાય,

કુરૈશ સાથેની સંધિમાં,

અને કુરૈશના કરારનામામાં,

તો તે તેમાં જોડાઈ જાય.

સંપાદકનો વધારો—બંને પક્ષની સંમતિથી જે સુલેહનામું તૈયાર કરવામાં આવ્યું તેની વિગત

સીરતની બીજી કિતાબોને આધારે નીચે મુજબ છે :

૧— તારા નામથી હે અલ્લાહ !

૨— આ તે સુલેહનામું છે જે મુહંમદ બિન અબ્દુલ્લાહ અને સુહૈલ બિન અમ્મ વચ્ચે નક્કી થયું.

૩— બંને પક્ષ વચ્ચે દસ વરસ સુધી લડાઈ સંકેલી લેવાનું એકમતે ઠરાવવામાં આવ્યું છે. એ દરમિયાન લોકોએ સુખશાંતિ અને અમ્નો-અમાનથી રહેવું. કોઈ એકબીજા સાથે આથડે નહિ.

૪— મુહંમદના સાથીઓમાંથી જે માણસ હજજ, ઉમ્મહ કે વેપાર અર્થે મક્કહ આવે તેને, તેની જાન અને માલનું રક્ષાણ મળશે. કુરૈશનો જે માણસ વેપાર અર્થે મિસર, શામ કે ઈરાક જવા માટે મદીનહથી પસાર પાય તેને, તેની જાન અને માલનું રક્ષાણ મળશે.

૫— કુરૈશનો કોઈ માણસ પોતાના વાલી કે વડીલની રજા વગર નાસીને મુહંમદ પાસે ચાલ્યો જશે તો મુહંમદ તેને પાછો મોકલાવી દેશે. અને મુહંમદના સાથીઓમાંથી કોઈ માણસ નાસીને કુરૈશ પાસે આવશે તો કુરૈશ તેને પાછો મોકલાવશે નહિ.

જાહેરમાં આ શરત દેખીતી રીતે મુસલમાનો માટે બેહદ આકરી અને નામોશીભરેલી હતી. હઝરત ઉમરે અરજ કરી, “યા રસૂલલ્લાહ ! શું આપ વાત પર રાજ છો કે આપણા માણસને તેઓ પાછો નહિ મોકલાવે અને તેઓના માણસને આપણે પાછો મોકલાવી દઈએ ?”

આપે ફરમાવ્યું, “હા મારો જે માણસ નાસીને કુરૈશ પાસે ચાલ્યો જશે તે મુનાફિક હશે જેથી તેનું ચાલ્યા જવું જ બેહતર છે. અલબત્ત કુરૈશ પાસેથી નાસીને આવેલા મુસલમાનને આપણે પાછો મોકલાવી દઈશું તો અલ્લાહ તઆલા જલ્લી તેના છુટકારાનો કોઈ રસ્તો કરી દેશે.”

૬— બંને પક્ષના લોકોના સીના અકબંધ રહેશે. દિલોમાં છુપાયેલી અદાવતો દિલોમાં જ રહેશે. ન તેને જાહેર કરવામાં આવશે, ન કરારભંગ કે વિચ્છાસઘાત કરવામાં આવશે.

એટલે અગાઉની લડાઈઓ અને દુશ્મનીઓને કારણે દિલોમાં જે વેરઝેર અને કીના-કપટનો મેલ-કચરો જામી ગયો છે તેને ધોઈ પુરચીને દિલોને સાફસૂચરાં અને સ્વચ્છ કરી નાખવાં પડશે. એને આધારે ન સુલેહભંગ કરી શકાશે ન વિચ્છાસઘાત કે ગદ્ગદી કરી શકાશે અને ન વેરની વસૂલાત જેવું કોઈ પગલું લઈ શકાશે. જાહેરી અને બાતિલી રીતે એકબીજાના જનમાલ એકબીજાથી સલામત રહેશે. બહારનો કોઈ દુશ્મન પણ ફડદું મારી શકશે નહિ.

૭— અરબના કબીલાઓમાંથી જેને મુહંમદના પક્ષમાં જોડાઈ જવું હોય તો તે તેમ કરી શકે છે. અને અરબના કબીલાઓમાંથી જેને કુરૈશના પક્ષમાં જોડાઈ જવું હોય તો તે તેમ કરી શકે છે.

આ શરતને આધારે એ જ વેળા બનૂ ખુઝાઅહનો કબીલો મુસલમાનોના પક્ષમાં જોડાઈ ગયો અને બનૂબકનો કબીલો કુરૈશના પક્ષમાં જોડાઈ ગયો. એની વિગત આગળ આવે છે.

૮— આ વરસે મુહંમદ પોતાના સાથીઓ સાથે મક્કહમાં દાખલ નહિ થશે અને ઉમ્મહ કર્ષા વગર પાછા ચાલ્યા જશે. અલબત્ત આવતા વરસે કુરૈશ મક્કહથી બહાર ચાલ્યા જશે અને મુહંમદ તથા તેમના સાથીઓ મક્કહમાં દાખલ થઈને ત્રણ રાતો થોભી શકશે. મુહંમદ સાથે ફક્ત સવારીનું હથિયાર હશે. એટલે ફક્ત તલવાર લાવી શકશે અને એ તલવાર પણ મિયાનમાં બંધ હશે અને મિયાન પણ કોઈ થેલામાં બંધ હશે. એ સિવાય બીજું કોઈ હથિયાર લાવશે નહિ.

૯— કુરબાનીના જે જનવરો મુહંમદ પોતાની સાથે લાવેલા છે એ જનવરો અત્યારે જ્યાં ઊભેલાં છે ત્યાં જ તેઓની કુરબાની કરવી પડશે. મક્કહમાં લઈ જઈને કુરબાની નહિ કરશે. અને છેવટમાં આ વાતની ચોખવટ કે અમારા અને તમારા હકો કે અધિકારો સરખા જ હશે.

આ બધી વાતો સીરત-ગ્રંથો અને મુસ્લિમ શરીફ વગેરે હદીસ-ગ્રંથમાં લખેલી છે. સંપાદકનું લખાણ પૂરું થયું. અસલ કિતાબનું લખાણ વાંચો. “હ”

બંને પક્ષે જોડાઈ જનારા કબીલા—ઈબ્ને ઈસ્હાક કહે છે : આ સુલેહનામાનું લખાણ પૂરું થતાં જ બનૂ ખુઝાઅહ કબીલાના લોકો ઊભા થઈ ગયા અને તેજીથી આગળ બઢીને બોલ્યા, “લોકો! સાંભળી લો, આ સંધિમાં અમે મુહંમદના પક્ષે મુસલમાનો સાથે જોડાઈએ છીએ !”

એમનું સાંભળીને બનૂબક કબીલાના લોકો ઝપાટાબેર ઊભા થઈને બોલી ઊઠ્યા, “હે લોકો ! સાંભળો, આ સંધિ અને આ કરારમાં અમે કુરૈશ પક્ષે જોડાઈએ છીએ !” ૧

૧. બનૂ ખુઝાઅહ અને બનૂબકના કબીલા મક્કહની આજુબાજુમાં વસેલા હતા. બંને વચ્ચે જહિલિયતના યુગથી બાપમાર્યાની દુશ્મની ચાલી આવતી હતી. ખુઝાઅહના લોકો મુસલમાનો પ્રત્યે હમદદી ધરાવતા હતાં જેથી તેઓ આ સંધિમાં મુસલમાનો સાથે જોડાઈ ગયા. એ જ ખુઝાઅહ કબીલાના બુદેલ બિન વરકા બામે સરદાર રસુલુલ્લાહ સલ્લલ્લાહુ અલૈહિ વ સલ્લમનો રહેશો લઈને કુરૈશ પાસે ગયા હતા પણ કુરૈશે એમના માથે પક્ષપાતનો આરોપ મૂકીને એમને ઘૂંટડારી કાઢ્યા હતા. જુઓ પૃષ્ઠ ૯૬૩. “હ”

ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્લમ અને કુરૈશ વચ્ચે સુલેહનામાનું બે લખાણ થયું તેમાં બાકીની શરતો આ પ્રમાણે હતી :

●— મુહમ્મદ અને આપના સાથીઓ આ વરસે મક્કહમાં દાખલ થશે નહિ. કઅબલનો ઉમ્મલ કર્યા વગર પાછા જશે. આવતા વરસે ઉમ્મલ માટે આવી શકશે. મક્કહમાં ફક્ત ત્રણ દિવસ રોકાઈ શકશે. એ દરમિયાન કુરૈશના લોકો તેઓ માટે મક્કહ ખાલી કરીને બહાર ચાલ્યા જશે.

●— મુસલમાન લોકો પોતાની સાથે લડાઈના હથિયાર લાવી શકશે નહિ. ફક્ત એક-એક તલવાર લાવી શકશે, તે પણ મિયાનમાં, ગિલાફોમાં કે ચેલાઓમાં લપેટાયેલી હશે.

લખાણ વેળા બનેલો બનાવ—ઈબ્ને ઈસ્હાક કહે છે : સુલેહનામાનું લખાણ ચાલુ જ હતું ત્યાં એક અજીબ બનાવ બની ગયો. સુહેલ બિન અમ્રના એક જવાન બેટાનું નામ અબૂ જન્દલ હતું. મુસલમાન બનવાને વાંકે કુરૈશે અબૂ જન્દલના પગોમાં બેડીઓ નાખીને એમને મક્કહના એક ઘરમાં કેદ કરી દીધા હતા. સુલેહનામાનું લખાણ ચાલુ હતું ત્યાં અચાનક અબૂ જન્દલ સાંકળો ખખડાવતા, ડગમગ ચાલે પડતા આખડતા આવી લાગ્યા. નસીબની યારીથી કુરૈશની કેદમાંથી છટકીને અબૂ જન્દલને રસૂલુલ્લાહ સલ્વલ્લાહુ અલૈહિ વ સલ્લમની સેવામાં પહોંચવાનો મોકો મળી ગયો હતો.

અત્યારે પરિસ્થિતિ એવી હતી કે એક તરફ સુલેહનામાનું લખાણ લખાઈ રહ્યું છે. બીજી તરફ મુસલમાનો સુલેહની શરતોથી નારાજ હોવાથી ત્યાંથી ઊઠીને ચાલ્યા ગયા હતા. કેમકે શરૂમાં તેઓ રસૂલુલ્લાહ સલ્વલ્લાહુ અલૈહિ વ સલ્લમના ખ્વાબની વાતો સાંભળીને હોંશે-હોંશે ઉમ્મલ માટે આવ્યા હતા. ^૧ આ ખ્વાબને આધારે ઉમ્મલની સાથે-સાથે મક્કહને ફતેહ કરી લેવાની પણ તેઓને ખાતરી હતી, જેમાં કોઈ તરફની શંકા ન હતી. હવે જ્યારે તેઓએ એમું કે રસૂલુલ્લાહ સલ્વલ્લાહુ અલૈહિ વ સલ્લમએ કુરૈશથી દબાઈને નાછૂટકે સુલેહની શરતો સ્વીકારી લીધી છે અને ઉમ્મલ કર્યા વગર પાછા જવાનું કબૂલ કરી લીધું છે તો, તેઓની આશાઓ પડી ભાંગી હતી. એટલે ન ઉમ્મલ નસીબ થયો ન મક્કહ ફતેહ થયું. આ કારણે તેઓ બેહદ ગમગીન અને ઉદાસ હતા. આ પરિસ્થિતિને તેઓ પોતાના મૃત્યુ સમાન લેખતા હતા.

સંપાદકની નોંધ—રસૂલુલ્લાહ સલ્વલ્લાહુ અલૈહિ વ સલ્લમએ કુરૈશથી દબાઈ જઈને કે નમતું જોખીને જે સુલેહ કરી લીધી તેમાં બેશુમાર હિકમતો અને રહસ્યો છુપાયેલાં હતાં. આજ સુધી કુરૈશે જેટલી લડાઈઓ કરી તેમાં બીજા કબીલાઓની આગેવાની પણ કુરૈશે જ લીધી હતી. આ સુલેહ વેળા કુરૈશે એ કબીલાઓને પડતા મૂક્યા હતા અને કોઈને તેમાં લાગ લેવાનું આમંત્રણ આપ્યું ન હતું. કુરૈશે ફક્ત બનૂબક્ર કબીલાના જોડાણથી સંતોષ માની લીધો. બીજા કબીલા નારાજ થઈ ગયા અને કુરૈશે એ બધા કબીલાથી વિખૂટા પડી ગયા. એમ પણ જંગે-ખન્દકમાં કુરૈશની ખુમારી કે તુમાખી નીકળી ગઈ હતી અને રસૂલુલ્લાહ સલ્વલ્લાહુ અલૈહિ વ સલ્લમએ પેશગોઈ ફરમાવી હતી કે આજ પછી કુરૈશ મદીનહ પર ચઢાઈ કરી શકશે નહિ. આપ તેઓને વધુથી વધુ ઢીલ આપીને ચાહતા હતા કે એ લોકો મુસલમાન બની જાય તો અરબના બીજા કબીલાઓ માટે ઇસ્લામનો રસ્તો ખુલી જાય. કેમકે કુરૈશના લોકો કઅબલને પ્રતાપે આખા અરબના ધર્મનેતા કે બાદશાહ ગણાતા હતા. “હ”

૧. રસૂલુલ્લાહ સલ્વલ્લાહુ અલૈહિ વ સલ્લમના આ ખ્વાબની વિગત અમે પ્રકરણની શરૂઆતમાં દર્શાવી દીધી છે કેમકે ત્યાં એ ખ્વાબની વિગત લખેલી જ હતી. આ ખ્વાબનું બયાન સૂરએ-ફત્હમાં થયેલું છે. “હ”

બાપ-બેટા વચ્ચે ખેંચાતાણી— ઈબ્ને ઈસ્હાક કહે છે : પોતાના બેટા અબૂ જન્દલને ખેતાં જ સુહેલ બિન અમ્રે આગળ ધસીને તેના માં પર તમાથો માથો અને તેની ગળચી પકડી લીધી અને રસૂલુલ્લાહ સલ્વલ્લાહુ અલૈહિ વ સલ્વમ તરફ જોઈને કહ્યું, “હે મુહંમદ ! અબૂ જન્દલના આવવા પહેલાં મારી અને તમારી વચ્ચે મામલો નક્કી થઈ ચૂક્યો છે.”

આપે ફરમાવ્યું, “હે સુહેલ ! તમે સાચું કહ્યું.”

સુહેલ બિન અમ્રે અબૂ જન્દલની ગળચી પકડીને તેને પોતાના તરફ ખેંચવા માંડ્યો, બાપ-બેટા વચ્ચે ખેંચાતાણી થવા લાગી. સુહેલનો હેતુ આ હતો કે અબૂ જન્દલને ખેંચીતાણીને કુરેશની ટોળીમાં ઘુસાડી દે. બીજી તરફ અબૂ જન્દલે ચિલ્લાઈને ઘાંટો ગળવ્યો, “હે મુસલમાનો ! શું તમે મને માદજો મુશરિકોને હવાલે કરશો કે જોથી તેઓ મારા દીન-ઈમાનનો ખુરદો કરી નાખે ?”

અબૂ જન્દલના આ કડાગ ઘાંટાએ મુસલમાનોના રોમાંચ ખડાં કરી દીધાં. એમ પણ બધા મુસલમાનો બેહદ ઉદાસ અને ગમગીન હતા. ઓરબી તેઓ આકળ-વિકળ થઈ ગયા.

એજ પળે રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “હે અબૂ જન્દલ ! સબર કરો, પીરજથી કામ લો, આગિરતના ઈનામનો ખ્યાલ કરો. અલ્લાહ તમારા માટે અને તમારા લાયક સાથીઓ માટે છુટકારાનો કોઈ રસ્તો કાઢી આપશે. અમે અમારી અને આ કૌમ વચ્ચે સુલેહનું કરારનામું કરી લીધું છે. આ કરારનામા પર અમે અને એમાજે અલ્લાહના સોગંદ ખાધા છે. આ સોગંદ કોઈ પણ ભોજે તોડવા અમે તૈયાર નથી.”

ઈબ્ને શિહાબ જુહરી કહે છે : “હઝરત ઉમર ઠેકડો મારીને અબૂ જન્દલ પાસે પહોંચી ગયા અને તેમના પગને લાગીને ચાલવા લાગ્યા અને મંદ-સ્વરે બોલ્યા, “અબૂ જન્દલ ! પીરજથી કામ લો. આ લોકો હડહડતા કાફિર છે. એમનું લોહી ફૂટરાના લોહી જેવું છે.”

ઈબ્ને શિહાબ જુહરી વધુમાં ઉમેરે છે : “હઝરત ઉમર આમ કહેતી વેળા વારંવાર પોતાની તલવારની મૂક અબૂ જન્દલના હાથ પાસે લઈ જતા હતા. હઝરત ઉમરના કથન મુજબ કે, “હું ધારતો હતો કે અબૂ જન્દલ મારા હાથમાંથી તલવાર ખેંચી લઈને પોતાના બાપને કતલ કરી નાખશે. પરંતુ આ નેકદિલ જવાને પોતાના બાપના મરતબાનો ખ્યાલ કર્યો અને સુલેહનો કાયદો લખાઈને લાગુ પડી ગયો.”

સુલેહનામાના સાક્ષીઓ— સુલેહનામું તૈયાર થઈ ગયું તો રસૂલુલ્લાહ સલ્વલ્લાહુ અલૈહિ વ સલ્વમએ તેની ઉપર અમુક મુસલમાનો અને અમુક મુશરિકોની, સાક્ષીઓ તરીકે સહી કરાવી. તેઓના નામો આ છે :

મુસ્લિમ પક્ષના સાક્ષીઓ :

(૧) હઝરત અબૂબક બિન અબી કુહાફલ રદિયલ્લાહુ અન્હુ.

(૨) હઝરત ઉમર બિન ખત્તાબ રદિયલ્લાહુ અન્હુ.

(૩) હઝરત અબ્દુર્રહમાન બિન ઝૌફ રદિયલ્લાહુ અન્હુ.

(૪) હઝરત અબ્દુલ્લાહ બિન સુહેલ બિન અમ્ર રદિયલ્લાહુ અન્હુ.

(૫) હઝરત સઅદ બિન અબી વક્કાસ રદિયલ્લાહુ અન્હુ.

(૬) હઝરત મહમૂદ બિન મસ્લમહ રદિયલ્લાહુ અન્હુ.

(૭) હઝરત અલી બિન અબી તાલિબ રદિયલ્લાહુ અન્હુ.

મુશરિક પક્ષના સાક્ષીઓ :

(૧) મુકરિઝ બિન હક્સ અને એમના સાથીઓ. (મુકરિઝ બિન હક્સ હજુ સુધી મુસલમાન બન્યા ન હતા.)

સુલેહનામું લખનાર : હઝરત અલી બિન અબી તાલિબ રદિયલ્લાહુ અન્હુ. ^૧

ઊંટોની કુરબાની અને સરમૂંડન—ઊંબને ઈસ્લાક કહે છે : રસૂલુલ્લાહ સલ્વલ્લાહુ અલૈહિ વ સલ્વમના તંબૂઓ હુદૈબિયહમાં “હિલ્લ” એટલે હરમની હદની બહાર ઊભા કરેલા હતા પણ નમાઝ તંબૂમાં પઢવાને બદલે આપ હરમની ભૂમિ પર પઢતા હતા. હરમની હદ હુદૈબિયહની લગોલગ આવેલી હતી. ^૨

સુલેહનામાના મામલાથી પરવારીને રસૂલુલ્લાહ સલ્વલ્લાહુ અલૈહિ વ સલ્વમ કુરબાનીના ઊંટો પાસે પધાર્યા. આ ઊંટોને આપે પોતાના મુબારક હાથથી ઝબહ કર્યા. એ પછી ત્યાં જ બેસીને આપે પોતાના મુબારક સરનું મૂંડન કરાવ્યું. એ દિવસે જ ગૃહસ્થે રસૂલુલ્લાહ સલ્વલ્લાહુ અલૈહિ વ સલ્વમનું સરમૂંડન કર્યું તેમનું નામ, મને મળેલી માહિતી મુજબ હઝરત ખિરાશ બિન ઉમૈયહ બિન ફઝલ ખુઝાઈ હતું.

જ્યારે મુસલમાનોએ જોયું કે રસૂલુલ્લાહ સલ્વલ્લાહુ અલૈહિ વ સલ્વમએ ઊંટો ઝબહ કર્યા અને સરમૂંડન કરાવ્યું તો પોતે પણ દોડી-દોડીને કુરબાની તથા સરમૂંડન કરાવવા લાગી ગયા.

ઊંબને ઈસ્લાક કહે છે : રસૂલુલ્લાહ સલ્વલ્લાહુ અલૈહિ વ સલ્વમના વિદ્વાન સહાબી હઝરત અબ્દુલ્લાહ ઈબ્ને અબ્બાસનું બયાન છે : સુલ્હે-હુદૈબિયહને દિવસે કેટલાક મુસલમાનોએ પોતાના આખા માથાના વાળ અસ્તરાથી મૂંડાવી નાખ્યા ત્યારે કેટલાકે મૂંડાવવાને બદલે કાતરથી કપાવી લીધા.

એ જોઈને રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “યરહમુ-હુલ્લાહુલ-મુહલ-લિકીન!” એટલે મૂંડન કરાવનારાઓ પર અલ્લાહ રહમ ફરમાવે !

લોકોએ પૂછ્યું, “વલ-મુકસ્સેરીન યા રસૂલલ્લાહ ?” એટલે કાતરથી કપાવનારાઓ પર યા રસૂલલ્લાહ?

જવાબમાં આપે ફરમાવ્યું, “યરહમુ-હુલ્લાહુલ-મુહલ-લિકીન !”

લોકોએ બીજી વાર પૂછ્યું તો એજ જવાબ મળ્યો અને જ્યારે લોકોએ ત્રીજીવાર પૂછ્યું, “વલ-મુકસ્સેરીન યા રસૂલલ્લાહ ?”

તો આપે ફરમાવ્યું, “વલ-મુકસ્સેરીન !” એટલે કાતરથી કપાવનારાઓ પર પછું અલ્લાહ રહમ ફરમાવે! ભલે તેઓએ મૂંડાવ્યા નહિ.

લોકોએ પૂછ્યું, “યા રસૂલલ્લાહ ! મૂંડાવનારાઓ પર આપે આટલો બધો ભાર મૂક્યો પણ કપાવનારાઓ

૧. સુલેહનામાની એક જગત મુસલમાનો પાસે રહી અને બીજી જગત સુહેલા બિન અમ્મને આપવામાં આવી. “હ”

૨. હુદૈબિયહ અસલમાં એક કુવાનું નામ છે. એજ જામે ત્યાં એક બાબકડું ગામ હતું જે મક્કહથી ૧૨ માઈલ પશ્ચિમે મક્કહ અને જિદ્દહ પરચે આવેલું હતું. આજકાલ એ કુવાને બીર-શુબૈસ કહે છે. “હ”

પર નહિ મૂક્યો તેનું કારણ શું ?”

“કારણ.....?” આપે ફરમાવ્યું, “કારણ આ કે તેઓએ ન કોઈ આનાકાની કરી ન મારો હુકમ માનવામાં કશો વિલંબ કર્યો.”

સંપાદકની નોંધ—આનાકાની અને હુકમમાં વિલંબની વિગત એમ છે કે સુલેહનામા પર સહી-સિક્કા થઈ જવા પછી રસુલુલ્લાહ સલ્લલ્લાહુ અલૈહિ વ સલ્લમએ મુસલમાનોને સંબોધીને ફરમાવ્યું,

“હે મુસલમાનો ! ચાલો, જિંદો, તમે પણ કુરબાનીના જે જાનવરો લાવેલા છો તેને ઝબહ કરો અને પછી સરમૂંડન કરાવી લો !”

રસુલુલ્લાહ સલ્લલ્લાહુ અલૈહિ વ સલ્લમના આ હુકમ છતાં બેચાર મુસલમાનો સિવાય કોઈ પોતાની જગાએથી જિભું થયું નહિ. બધા ઉદાસ ચેહરે પોતપોતાની જગા પર ચુપચાપ બેસી રહ્યા. કુરેશથી દબાઈ જઈને કરેલી સુલેહના આઘાત તથા નામોશીની લાગણીથી તેઓની હાલત બેહદ કાબિલે-રહમ હતી. ઉપરથી સુલેહના બેટા અબૂ જન્દલને કાફિરોની કેદથી બચાવી શક્યા નહિ અને ફરીવાર તેમને મુશરિકોને હવાલે કરી દેવા પડ્યા તેનો પણ તેઓને પારાવાર સદમો હતો. અધૂરામાં પૂરું બૈતુલ્લાહની જિયારત અને બૈતુલ્લાહના ઉમ્મલની તમન્ના પણ મનમાં ને મનમાં રહીને દમ તોડી ચૂકી હતી.

આ હાલત જોઈને રસુલુલ્લાહ સલ્લલ્લાહુ અલૈહિ વ સલ્લમએ બીજીવાર ફરમાવ્યું. તેમ છતાં કોઈ પોતાની જગાએથી જિંદયું નહિ ત્યારે આપે ત્રીજીવાર ફરમાવ્યું મગર તે પછી પણ કોઈ તૈયાર થયું નહિ. ત્યારે આ પરિસ્થિતિથી રસુલુલ્લાહ સલ્લલ્લાહુ અલૈહિ વ સલ્લમને અપાર રંજ થયો અને એજ ઉદાસીની હાલતમાં આપ પોતાના તંબૂમાં તથરીફ લઈ ગયા.

આ તંબૂમાં રસુલુલ્લાહ સલ્લલ્લાહુ અલૈહિ વ સલ્લમની સાથે આવેલાં આપના પાક બેગમ હઝરત ઉમ્મે-સલમહ મવજૂદ હતાં. આપે હઝરત ઉમ્મે-સલમહને શિકાયત કરતાં ફરમાવ્યું, “કોઈ માફ સાંભળતું નથી. કોઈ માફ માનતું નથી.”

હઝરત ઉમ્મે-સલમહએ અરજ કરી, “યા રસુલુલ્લાહ ! આ સુલેહનો તેઓના મન પર જિંદો આઘાત છે. આપ તેઓથી દરગુજર ફરમાવો. આપની ઈચ્છા હોય કે તેઓ પણ કુરબાની કરે અને સરમૂંડન કરાવે તો મારી સલાહ એવી છે કે આપ તેઓને કંઈ ન કહો. પોતે જઈને જિંદો ઝબહ કરો અને સરમૂંડન કરાવી લો. આપને જોઈને જરૂર તેઓ આપનું અનુકરણ કરશે.”

રસુલુલ્લાહ સલ્લલ્લાહુ અલૈહિ વ સલ્લમએ હઝરત ઉમ્મે-સલમહની સલાહ મુજબ એમ જ કયું. બસ પછી શું હતું. લાગલા જ બધા મુસલમાનો હાબડાટ કરતા જિભા થઈ ગયા. આપના અનુસરણમાં બધાએ જિંદોની કુરબાની કીધી. કુરબાની પછી તેઓમાંથી કેટલાકે સરમૂંડન કરાવ્યું અને કેટલાકે વાજ કપાવી લીધા. આ રીતે ઉમ્મુલ-મુઅમિનીન હઝરત ઉમ્મે-સલમહ રદિયલ્લાહુ અન્હાની હાપાપણે ભરેલી સલાહથી સમસ્યાનો શાંતિપૂર્ણ ઉકેલ આવી ગયો. ^૧ (ગુજરાતી સંપાદકની નોંધ પૂરી થઈ)

ચાંદીના છલ્લાવાળું અબૂ જહલનું ઊંટ—ઈબ્ને ઈસ્હાક કહે છે : હઝરત અબ્દુલ્લાહ બિન

અબ્બાસની રિવાયતમાં છે કે રસૂલુલ્લાહ સલ્વલ્લાહુ અલૈહિ વ સલ્વમએ સુલ્હે-હુદૈબિયહ પ્રસંગે જે ઊંઠોની કુરબાની કરી તેમાં એક ઊંઠ અબૂ જહલનું પાણુ હતું જેના નાકની નાથમાં ચાંદીનું છલ્લું હતું. અબૂ જહલનું આ ઊંઠ જંગે-બદ્ર પ્રસંગે હાથ લાગ્યું હતું.

ઇબ્ના ફતહના લક્ષ ફતહમ મુબીના—ઇબ્ને ઈસ્હાક કહે છે : ઈબ્ને શિહાબ-ઝહરીના કથન મુજબ સુલેહનામાના ત્રણ દિવસ પછી રસૂલુલ્લાહ સલ્વલ્લાહુ અલૈહિ વ સલ્વમ પોતાના સહાબા સાથે હુદૈબિયહથી ત્રિપટીને મદીનહ તરફ રવાના થયા. જ્યારે મક્કહ અને મદીનહની વચ્ચે પહોંચ્યા તો અલ્લાહના ફરિશ્તા હઝરત જિબ્રીલ કુર્આનની સૂરએ-ફતહ લઈને આપની તહેનાતમાં હાજર થયા :

ઈન્ના ફતહના લક્ષ ફતહમ મુબીના	હે નબી ! બેશક અમે આપને ખુલ્લી ફતેહ આપી,
લિ-યગફિર લકલ્લાહુ મા તકદુમ	કે જેથી માફ કરે અલ્લાહ આપની આગલી ભૂલોને
મિન ઝંમબિક વમા તઅખ્બર	અને આપની પાછલી ભૂલોને
વ યુતિમ્મુ નિઅ-મતહુ અલૈક	અને પરિપૂર્ણ કરી દે પોતાની નેઅમતો આપની ઉપર
વ પહદિયક સિરાતમ-મુસ્તકીમા.	અને દોરવાણી કરે આપની સીધા માર્ગે. ^૧

એ પછીની આયતોમાં રસૂલુલ્લાહ સલ્વલ્લાહુ અલૈહિ વ સલ્વમ અને આપના સહાબાનું વર્ણન કરવામાં આવ્યું ત્યાં સુધી કે બૈઅતે-રિદવાનનો ઉલ્લેખ કરવામાં આવ્યો. જેમકે ફરમાયું છે : “ઈન્નલ-લઝીન યુબા-યિઝીનક ઈન્નમા યુબા-યિઝીનલ્લાહ.....” પૂરી આયત.

“બેશક જે લોકો (હુદૈબિયહમાં) આપની બૈઅત કરે છે તેઓ (હકીકતમાં) અલ્લાહથી જ બૈઅત કરે છે. જાણે કે અલ્લાહનો હાથ તેઓના હાથો પર છે. ફરી જે કોઈ કરારબંધ કરશે તો તેનો વખાલ તેની જ ઉપર પડશે. અને જે કોઈ તે કરાર પાળશે જેનું તેણે અલ્લાહને વચન આપ્યું છે તો અલ્લાહ તેને ટૂંક સમયમાં મહાન બદલો આપશે.”^૨

એ પછી તે ગામડાવાસીઓનો ઉલ્લેખ છે જેઓએ રસૂલુલ્લાહ સલ્વલ્લાહુ અલૈહિ વ સલ્વમના આમંત્રણ પર તુરંત આવવાને બદલે આવવામાં ઢીલ કરી નાખી હતી.

બૈઅતે-રિદવાન : અલ્લાહની ખુશનૂદી—એ પછી હઝરત ઉસમાનની કતલના સમાચાર મળતાં રસૂલુલ્લાહ સલ્વલ્લાહુ અલૈહિ વ સલ્વમના મુબારક હાથ પર મરવા-મારવાની લીધેલી બૈઅતનો ઉલ્લેખ કર્યો છે :

લકદ રદિયલ્લાહુ અનિલ-મુઅમિનીન	ચોક્કસ રીતે અલ્લાહ રાજી થયો મુસલમાનોથી
ઈઝ યુબાયિઝીનક તહતશ-શજરતિ.	જ્યારે કે તેઓ બૈઅત લેતા હતા આપની, આડ હેઠળ
ફ-અલિમ મા ફી કુલૂબિહિમ.	તો અલ્લાહ જાણતો હતો જે કંઈ તેઓના દિલોમાં હતું.
ફ-અન્ઝલસ-સકીનત અલૈહિમ	ફરી અલ્લાહએ ઉતારી ધાંતિ સૈઓની ઉપર
વ અસાબહુમ ફતહન કરીબા.	અને ઈનામમાં આપી તેઓને નજીકની એક ફતેહ
વ મગાનિમ કસીરહ.	અને ઘાણોબધો ગનીમતનો માલ. ૩

પછી જે લોકોએ રસૂલુલ્લાહ સલ્વલ્લાહુ અલૈહિ વ સલ્વમ અને આપના સાથીઓને મસ્જિદે-હરામમાં ખાનએ-કઅબહની ઝિયારત તથા ઉમ્મલથી અટકાવી દીધા હતા તેઓ વિષે ફરમાવ્યું :

હુમુલ-લઝીન કફરૂ વ સફૂકુમ

અનિલ-મસ્જિદિલ-હરામ.

વલ-હદ્ય મઅફૂકન

અંથ યબલુગા મહિલ્લહ.

એજ તે લોકો છે જેઓએ કુફ્રી અને તમને અટકાવી દીધા મસ્જિદે-હરામમાં જવાથી.

અને કુરબાનીના જનવરો અટકેલાં રહ્યાં

તેની જગ્યાએ પહોંચવાથી. ૧

એ પછી મુહેલનામું લખતી વેળા મુહેલ બિન અમ્રે બિસ્મિલ્લાહિર રહમાનિર રહીમ લખવા અંગે જણાવતના જમાના જેવી હઠ પકડી હતી કે એ શબ્દો તમે લખી શકો નહિ તે વિષે ફરમાવ્યું : “ઇઝ જઅલલ-લઝીન કફરૂ ફી કુલૂ-બિહિમુલ-હમિયહ.....”

“જ્યારે એ કાફિરોએ પોતાના દિલોમાં જાહિલિયતની હઠ જમાવી તો અલ્લાહએ પોતાના રસૂલ તથા મુસલમાનો પર પોતાની તરફની શાંતિ ઉતારી અને તેઓને તકવાની વાત પર મક્કમ રાખ્યા.”

રસૂલુલ્લાહ (સલ.)ના ખ્યાબનો મામલો—મદીનહથી રવાના થવા પહેલાં રસૂલુલ્લાહ સલ્વલ્લાહુ અલૈહિ વ સલ્વમએ ખ્યાબ જોયો હતો કે મુસલમાનો સાથે ખાનએ-કઅબહનો તવાફૂ કરી રહ્યા છે. તવાફૂથી પરવારીને કેટલાકે મૂંડન કરાવ્યું અને કેટલાકે વાળ કપાવ્યા. એ ખ્યાબ વિષે ફરમાવ્યું :

લકદ સદકલ્લાહુ રસૂલહુર-

રુઅયા બિલ - હક્ક.

લ-તદ-ખુલુ-નલ-મસ્જિદલ-હરામ

ઇન્શા-અલ્લાહુ આમિનીન.

મુહલ-લિકીન રુઝિસકુમ

વ મુ-ક-સ-સિરીન લા તખાફૂન.

બેશક અલ્લાહએ સાચો કરી દેખાડયો પોતાના રસૂલનો ખ્યાબ, સચ્ચાઈની સાથે.

બધુ જલદી તમે દાખલ થશો મસ્જિદે-હરામમાં.

અલ્લાહએ ચાહ્યું તો સલામતીની સાથે.

તમારામાંથી કોઈ માથું બોડાવતો હશે

અને કોઈ વાળ કતરાવતો હશે નિર્ભયતાથી. ૨

અંટવે અલ્લાહ તઆલાએ પોતાના પયગમ્બરને દેખાડેલો ખ્યાબ તદ્દન સાચો છે. આ વરસે ભલે નહિ જઈ શક્યા, આવતા વરસે જરૂર જશો. એ પછી ફરમાવ્યું :

ફ-અલિસ મા લમ તઅલમૂ.

ફ-જઅલ મિન દૂનિ આલિક

ફત્હન કરીબા.

તો અલ્લાહ તે વાતો જાણે છે જે તમે જાણતા નથી.

ફરી નિર્માણ કરી દીધી તોણે આથી પહેલાં

એક નઝદીકની ફતેહ.

એટલે અલ્લાહ તઆલાએ પોતાના રસૂલ સલ્વલ્લાહુ અલૈહિ વ સલ્વમને દેખાડેલો ખ્યાબ નઝદીકના ભવિષ્યમાં સાચો કરી દેખાડયો. આપ પોતાના સહાબો સાથે કોઈ પાણી ભય વિના શાંતિથી મક્કહમાં પ્રવેશી ગયા અને મક્કહ ફતેહ કરી લીધું. આપતમાં “ફત્હન કરીબા”નો મતલબ મુલ્હે-હુદૈબિયહ છે. કેમકે એજ મુલ્હે ફત્હે-મક્કહની પ્રસ્તાવના હતી.

મુસલમાનોને મળેલી શાનદાર ફતેહ—ઈબ્ને શિહાબ ઝુહરી ફરમાવે છે : ઈસ્લામમાં સુલ્હે-હુદૈબિયહ પહેલાં મુસલમાનોને આટલી મોટી ફતેહ ક્યારેય મળી ન હતી. આથી પહેલાં જ્યાં બંને પક્ષના લોકો એકબીજાને જોઈ લેતા કે તુરંત રમખાણ મચી જતું. પણ જ્યારે આ સુલેહનામું થયું તો જંગનો જવાબામુખી શાંત પડી ગયો. સુલેહની શરતોને કારણે લોકો એકબીજાથી સુરક્ષિત થઈ ગયા. આપસમાં મેળમિલાપ વધી ગયો. લોકો એકબીજાની મુલાકાત કરવા લાગ્યા. પરસ્પરની વાટાઘાટ કે વિચારોની આપ-લે દ્વારા શુભેચ્છા તથા વિશ્વાસનું વાતાવરણ કાયમ થવા લાગ્યું. નતીજે એ નીકળ્યો કે કોઈ માણસ ઈસ્લામ વિશે પૂછતો અને તેના મનનું સમાધાન થઈ જતું તો તે બેધડક મુસલમાન બની જતો.

હુદૈબિયહની સુલેહ પહેલાં મુસલમાનોની જે સંખ્યા હતી તેટલી જ સંખ્યામાં અથવા તેના કરતાં બમણી સંખ્યામાં લોકો સુલેહના આ બે વરસોમાં મુસલમાન બની ગયા. ^૧

ઈબ્ને હિશામ કહે છે : ઈબ્ને શિહાબ ઝુહરીના આ દાવાની દલીલ હઝરત જાબિર બિન અબ્દુલ્લાહની રિવાયત છે જેમાં તેઓ કહે છે, “સુલ્હે-હુદૈબિયહ પ્રસંગે રસૂલુલ્લાહ સલ્વલ્લાહુ અલૈહિ વ સલ્વમ પોતાની સાથે એક હજાર ચાર સો મુસલમાનોને લઈને મદીનહથી નીકળ્યા હતા. પરંતુ બે વરસ પછી રસૂલુલ્લાહ સલ્વલ્લાહુ અલૈહિ વ સલ્વમ મક્કહ ફતેહ કરવા ગયા તો આપની સાથે ૧૦ હજાર મુજહિદો હતા.”

અબૂ બસીરને પાછા જવાનો હુકમ—ઈબ્ને ઈસ્હાક કહે છે: રસૂલુલ્લાહ સલ્વલ્લાહુ અલૈહિ વ સલ્વમ સુલ્હે-હુદૈબિયહથી ફારિગ થઈને પોતાના સહાબા સાથે મદીનહ આવી ગયા તેના થોડા દિવસો પછી અબૂ બસીર નામે એક જવાન મક્કહથી નાસીને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં મદીનહ હાજર થયો. એ જવાનનું નામ ઉત્બહ બિન ઉસૈદ બિન જરિયહ હતું. અબૂ બસીર એનું ઉપનામ હતું. મુસલમાન બનવાને વાંકે કુરૈશ એને કેદ કરી લીધો હતો અને બેફામ અત્યાચાર એની ઉપર ગુજાર્યો હતો. મદીનહમાં રસૂલુલ્લાહ સલ્વલ્લાહુ અલૈહિ વ સલ્વમનો આસરો મેળવવા નાસી આવ્યો હતો.

સંપાદકની નોંધ—મક્કહમાં એવા ઘણા મુસલમાનો હતા જેઓને કુરૈશ કેદમાં નાખી દીધા હતા. જેથી તેઓ હિજરત કરીને મદીનહ જઈ શકતા ન હતા. કુરૈશ એમની ઉપર ખૂબ ત્રાસ ગુજારતા હતા. સાંકળોમાં જકડી લઈને ચાબુકથી ફટકારતા હતા. એમાંના કોઈને જયારેય તક મળતી, કેદમાંથી છટકીને મદીનહ નાસી જતો. હઝરત અબૂ બસીર એમાંના જ એક મઝલૂમ હતા. બીજા મઝલૂમ હઝરત અબૂ જન્દલનું બચાવ આપણે પાંચી આવ્યા છીએ. એવા જ લાચાર મુસલમાનો માટે કુરૈશ શરત મૂકી હતી કે, અમારો કોઈ માણસ મક્કહથી નાસીને મદીનહ આવે તો તેને પરત કરવો પડશે. આવા મુસલમાનો “મુસ્તાઝ - અફીને - મક્કહ” કહેવાય છે. એટલે મક્કહના કમજોર કે નિર્બળ કે લાચાર મુસલમાનો. “હ

ઈબ્ને ઈસ્હાક કહે છે : હઝરત અબૂ બસીરના મદીનહ આવતાં જ મક્કહના બે માણસો એમની પાછળ

૧. હઝરત ઉમર સહિત બધા મુસલમાનો હુદૈબિયહની સુલેહને પોતા માટે નામોશીસરેલી હાર માનીને નારાજ થઈ ગયા હતા. પરંતુ અલ્લાહ તઆલાએ એજ સુલેહને “ફત્હન કરીલા” કહીને મુસલમાનો માટે ફત્હે-મક્કહની પ્રતાપના બનાવી દીધી. રસૂલુલ્લાહ સલ્વલ્લાહુ અલૈહિ વ સલ્વમએ હઝરત ઉમરને બોલાવીને એ આચતો સંભળાવી તો તેમણે તઅજબુલથી પૂછ્યું, “યા રસૂલલ્લાહ ! શું એ ફતેહની ખુશખબર છે ?” આપે ફરમાવ્યું, “હા.” હઝરત ઉમર ખુશ થઈ ગયા. (સીરતુન્નબી જિ. ૧ પા. ૪૫૮ હવાલો સહીહ બુખારી, સહીહ મુસ્લિમ.) “હ”

આવી લાગ્યા. આ બે માણસોને મક્કહના સરદારોમાંથી અઝહર બિન અબ્દે-અવક તથા અખનસ બિન શરીક બિન અમ્મ સકફીએ હઝરત અબૂ બસીરની પાછળ દોડાવી દીધા હતા અને રસૂલુલ્લાહ સલ્વલ્લાહુ અલૈહિ વ સલ્વમના નામે લખેલો એક કાગળ પણ આપ્યો હતો જેમાં લખ્યું હતું કે હુદૈબિયહના કરાર મુજબ અબૂ બસીરને મક્કહ પાછો મોકલાવી દેવામાં આવે. મક્કહના સરદારોએ બનૂ આમિર બિન હુઝૈફ કુટુંબના એક માણસને આ કાગળ આપીને દોડાવી દીધો હતો અને પોતાના એક ગુલામને પણ તેના સંગાતે કરી દીધો હતો.

આ બંને જાણ અઝહર અને અખનસનો કાગળ લઈને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. કાગળનો મઝમૂન જાણીને રસૂલુલ્લાહ સલ્વલ્લાહુ અલૈહિ વ સલ્વમએ હઝરત અબૂ બસીરને બોલાવ્યા અને ફરમાવ્યું,

“હે અબૂ બસીર ! તમે જાણો છો કે અમે કુરૈશની કીમ સાથે સુલેહનામું કર્યું છે. અમારા મઝહબમાં કરારબંધની કોઈ ગુંજાઈશ નથી. અલ્લાહ તમારા માટે અને તમારા જેવા બીજા કમજોર મુસલમાનો માટે છુટકારાનો જરૂર કોઈ રસ્તો કરી આપશે. તમે તમારી કીમ પાસે પાછા મક્કહ ચાલ્યા જાવ.”

હઝરત અબૂ બસીરે અરજ કરી, “શા રસૂલુલ્લાહ ! શું આપ મને મુશરિકો તરફ પાછો વાળો છો કે જેથી તેઓ માફ ઈમાન બગાડી નાખે ?”

આપે ફરમાવ્યું, “અબૂ બસીર ! તમે પાછા જાવ. અલ્લાહ બહુ જલદી તમારા માટે રસ્તો મોકળો કરી દેશે.”

અબૂ બસીરનું પરાક્રમ—હઝરત અબૂ બસીર રસૂલુલ્લાહ સલ્વલ્લાહુ અલૈહિ વ સલ્વમના ફરમાન મુજબ કુરૈશના બંને માણસો સાથે મક્કહ તરફ રવાના થઈ ગયા. જ્યારે “સુલ-હુલૈફહ” મુકામે^૧ પહોંચ્યા તો વિસામો લેવા માટે ત્યાંની એક દીવારને અઢેલીને બેસી ગયા. એમની સાથે આમિરી અને તેનો સાથી પણ બેસી ગયા. અચાનક હઝરત અબૂ બસીરે આમિરીની તલવાર તરફ જોતાં કહ્યું, “આમિરી બાઈ! તલવાર તો તમારી સુંદર છે. એ કોની છે ?”

આમિર બોલ્યો, “મારી પોતાની તલવાર છે.”

“શું એ એક જ ઝાટકે કાપી નાખે તેટલી પાણીદાર પણ છે ?”

“હા પાણીદારની સાથે એ ધારદાર પણ છે.” આમિરી બોલ્યો.

“હું એને જોઈ શકું, નહિ વાડ ?”

“કેમ નહિ, ઈચ્છા હોય તો જોઈ લો.”

ઈબ્ને શિહાબ ઝુહરીનું બયાન છે : હઝરત અબૂ બસીરે આમિરીની તલવાર લઈ લીધી અને જાણે પરીક્ષા લેતા હોય તેમ હવામાં વીંઝવા માંડી. પછી અચાનક પૈતરો બદલીને આમિરી પર તૂટી પડ્યા અને તેને કતલ કરી નાખ્યો. આ જોઈને તેનો ગુલામ-સાથી જીવ લઈને ગબડી મારતો એવો નાઠો કે મદીનહ પહોંચીને સીધો રસૂલુલ્લાહ સલ્વલ્લાહુ અલૈહિ વ સલ્વમ પાસે પહોંચી ગયો. તે વેળા રસૂલુલ્લાહ સલ્વલ્લાહુ અલૈહિ વ સલ્વમ

૧. સુલ-હુલૈફહ : મદીનહથી છઠ્ઠેક માઈલના અંતરે આવેલું એક સ્થળ. મદીનહથી હજાર માટે જનારાઓની મીઠાત છે. અહીંથી તેઓ હજજબ એહરામ બાંધે છે. આજકાલ લોકો એને અવાર અલી કહે છે. “હ”

મસ્જિદમાં બિરાજમાન હતા. તેને બેબાકળો જોઈને આપે ફરમાવ્યું, “એણે જરૂર કોઈ દહેશતનાક દ્રશ્ય જોયું છે.”

જ્યારે તે નઝદીક આવી ગયો તો આપે તેને પૂછ્યું, “તારૂં ભલું થાય, શું મામલો છે ?”

તે બોલ્યો, “સાહેબ ! આપના સાથીએ મારા સાથીને કતલ કરી નાખ્યો છે.”

રાવીનું બયાન છે : કુરૈશનો ગુલામ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં બેસીને બનાવની વિગત કહેતો હતો ત્યાં જ હઝરત અબૂ બસીર તલવાર-સજ્જા દશામાં આવી લાગ્યા અને બોલ્યા, “યા રસૂલલ્લાહ ! આપની ઝિમ્મેદારી પૂરી થઈ ગઈ. આપે કુરૈશને આપેલા વચનનું મેં પાલન કર્યું છે. એ વચન મુજબ આપે મને એવા લોકોને હવાલે કરી દીધો હતો જેઓ મારૂં દીન-ઈમાન બગાડી નાખતે. હવે ધર્મસંકટમાં પડવાથી અલ્લાહએ મને બચાવી લીધો છે.”

ઈબ્ને શિહાબ જુહરી કહે છે : અબૂ બસીરની વાત સાંભળીને રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “એની માનું ભલું થાય ! ભારે લડાઈખોર માણસ લાગે છે. એને જે થોડાક સાથીઓ મળી આવે તો લડાઈની આગ ભડકાવી નાખે એવો છે !”

અબૂ બસીરની છાપામાર પ્રવૃત્તિ—રસૂલુલ્લાહ સલ્વલ્લાહુ અલૈહિ વ સલ્વમની આ વાત સાંભળીને હઝરત અબૂ બસીરને થયું કે જો હું અહીં રહ્યો તો રસૂલુલ્લાહ સલ્વલ્લાહુ અલૈહિ વ સલ્વમ ફરીવાર મને કુરૈશને હવાલે કરી દેશે. અને એમ થાય તો જાણીજોઈને મોતના મુખમાં પડવા જેવું છે. એજ વેળા રસૂલુલ્લાહ સલ્વલ્લાહુ અલૈહિ વ સલ્વમ પાસેથી બ્રિટીને સમુદ્ર કાંઠે આવેલા “ઈસ” નામે સ્થળ તરફ ઉપડી ગયા. આ સ્થળ કુરૈશના એવા રસ્તે આવેલું હતું જ્યાંથી થઈને તેઓના વેપારી કાફલા સીરિયા જતા હતા અને જે સમુદ્ર કાંઠાને અડીને ઝિલ્-મુરૈહ પાસે આવેલું હતું. હઝરત અબૂ બસીર પગપાળા પ્રવાસ ખેડતા ઈસ મુકામે પહોંચી ગયા અને અલ્લાહનું નામ લઈને ત્યાં જ અહીં જમાવી દીધો.

તે તરફ મક્કહમાં કુરૈશની કેદમાં સબડી રહેલા લાયાર-નિરાધાર મુસલમાનોને રસૂલુલ્લાહ સલ્વલ્લાહુ અલૈહિ વ સલ્વમના તે શબ્દોના સમાચાર મળી ગયા જે આપે અબૂ બસીરને સંબોધીને ફરમાવ્યા હતા કે, આ લડાઈખોર માણસને કદાચ થોડાક સાથીઓ મળી આવે તો લડાઈની આગ ભડકાવી નાખે એવો છે ! આ શબ્દોએ મઝલૂમ મુસલમાનોના દિલોમાં આઝાદીની તડપ જન્માવી દીધી. ધીરે-ધીરે કુરૈશની કેદમાંથી છટકી-છટકીને તેઓ ઈસ સ્થળે અબૂ બસીર પાસે ભેગા થવા લાગ્યા. થોડાક જ અરસામાં કુરૈશના આતંકનો ભોગ બનેલા લગભગ ૭૦ મુસલમાનો અબૂ બસીર પાસે આવી લાગ્યા. આ મરજિયાઓએ કુરૈશી કાફલાઓનો કાર્ફિયો તંગ કરી દીધો. જે કુરૈશી દોટે ચઢી જતો તેને કતલ કર્યા વિના છોડતા નહિ અને જે કાફલો ત્યાંથી પસાર થતો તેની ઉપર ઓચિંતો છાપો મારતા.

શરત પાછી ખેંચી લેવાની દરખાસ્ત—છેવટે કુરૈશ તેઓની છાપામાર પ્રવૃત્તિથી તંગ આવી ગયા. તેઓએ આપસની સગાઈનો વાસ્તો આપીને રસૂલુલ્લાહ સલ્વલ્લાહુ અલૈહિ વ સલ્વમને દરખાસ્ત કરી કે, “અબૂ બસીર અને તેની ટોળીના મુસલમાનોની અમને કોઈ જરૂર નથી. આપ ખુશીથી એ લોકોને પોતાની પાસે મદીનહ બોલાવી લો. સુલેહનામાની એ શરત અમે પડતી મૂકીએ છીએ.”

રસૂલુલ્લાહ સલ્વલ્લાહુ અલૈહિ વ સલ્વમએ કુરૈશની દરખાસ્ત માન્ય રાખીને એ બધાને મદીનહ આવીને

રહેવાની પરવાનગી આપી દીધી. બધાએ પોતાની છાપામાર પ્રવૃત્તિ સંકેલી લીધી અને રસૂલુલ્લાહ સલ્વલ્લાહુ અલૈહિ વ સલ્વમના આદેશ મુજબ મદીનહ આવીને રહેવા લાગ્યા. ૧

મરનાર આમિરીની દિયતનો મામલો—ઇબ્ને ઈસ્હાક કહે છે : સુલેહનામાના પદ્ધતાર સુલેહ બિન અમ્મને જ્યારે સમચાર મળ્યા કે અબૂ બસીરે કુરૈશીઓના સાથી આમિરીને મારી નાખ્યો છે. તો તેને સખત આંચકો લાગ્યો. એજ વેળા તે ખાનએ-કઅબહમાં ગયો અને ખાનએ-કઅબહની દીવાર સાથે પીઠ ટેકવીને જિભો ઘઈ ગયો અને પોકારીને પ્રતિજ્ઞા લેતાં બોલ્યો, “સોગંદ છે અલ્લાહના, હું મારી પીઠ ખાનએ-કઅબહની દીવારથી ત્યાં સુધી નહિ હટાવું જ્યાં સુધી કે આમિરીની કતલનો લોહીદંડ મુહંમદ પાસેથી વસૂલ નહિ કરી લઈ !”

આ સાંભળીને કુરૈશનો સેનાપતિ અબૂ સુફ્યાન બિન હર્બ બોલ્યો, “અલ્લાહના સોગંદ ! આ તો બુવફૂફી ભરેલી માગણી છે. તેનો લોહીદંડ મુહંમદ પાસેથી વસૂલ નહિ કરી શકાય. તેમણે તો વચન મુજબ અબૂ બસીરને મક્કહ મોકલાવી દીધો હતો અને અબૂ બસીરે મુહંમદના હુકમથી તેને કતલ નહિ કર્યો હતો.”

બીબી ઉમ્મે-કુલસૂમની હિજરત—ઇબ્ને ઈસ્હાક કહે છે : એજ સમય દરમિયાન મક્કહના એક અગ્રેસર ઉકબહ બિન અબી મુઐતના મુસલમાન બનેલા પુત્રી બીબી ઉમ્મે-કુલસૂમ કોઈ રીતે મક્કહથી હિજરત કરીને મદીનહ પહોંચવામાં સફળ થઈ ગયાં. લાગલા જ એમના બે ભાઈઓ, ઉમારહ અને વલીદ એમને પાછા પકડી લાવવા મદીનહ આવી લાગ્યા. તેઓ રસૂલુલ્લાહ સલ્વલ્લાહુ અલૈહિ વ સલ્વમની સેવામાં હાજર ઘઈને બોલ્યા, “હે મુહંમદ ! અમે અમારી બહેન ઉમ્મે-કુલસૂમને લેવા માટે આવેલા છીએ. કુરૈશ સાથે આપનું હુદૈબિયહનું જે સુલેહનામું થયું છે તેની શરતને આધારે અમારી બહેનને પાછી મોકલાવો.”

પરંતુ રસૂલુલ્લાહ સલ્વલ્લાહુ અલૈહિ વ સલ્વમએ ઉમ્મે-કુલસૂમને પાછા મોકલવાનો ઈન્કાર કરી દીધો અને ફરમાવ્યું, “અલ્લાહ તઆલાએ મને મક્કહથી આવનારી મુસલમાન સ્ત્રીઓને પાછા મોકલાવી દેવાની મના ફરમાવી છે.”

આ બાબત અંગે કુઆનની જે આયતો જિતરી તેનો ખુલાસો નીચે મુજબ છે.

ઇબ્ને ઈસ્હાક કહે છે : પલીફા અબ્દુલ-મલિક બિન મરવાનના એક સુબેદારનું નામ ઈબ્ને અબી હુનેદહ હતું. તેણે ઉર્વહ બિન ઝુબૈરને નામે એક કાગળ લખીને પૂછાવ્યું કે કુઆનની આ આયત અંગે તમારો શો અભિપ્રાય છે : (તે આયત આ છે :)

યા એયુહલ-લઝીન આમનૂ ઈઆ
જઅકુમલ-મુઅમિનાતુ મુહાબિરાતિન
ફમ-તહિનૂ હુન્ન.

હે મુસલમાનો ! જ્યારે કે
આવે તમારી પાસે મુસલમાન સ્ત્રીઓ હિજરત કરીને
તો તમે તેણીઓની પરીક્ષા લઈ લો.

૧. કુરૈશની દરખાસ્ત સાંભળીને રસૂલુલ્લાહ સલ્વલ્લાહુ અલૈહિ વ સલ્વમએ હજરત અબૂ બસીરને નામે કાગળ લખીને એક માણસ સાથે મોકલાવ્યો. કાગળ મળ્યો તે વેળા હજરત અબૂ બસીર રદિયલ્લાહુ અન્હુ મૃત્યુ-શૈયા પર આ દુનિયાથી રુખસત થવાની તૈયારીમાં હતા. કાગળ તેમના હાથમાં આપવામાં આવ્યો. મુબારક કાગળને આંખો સાથે લગાડતા હતા અને ચુંબન આપતા હતા એજ હાલતમાં એમની રૂદ પરપાઠ કરી ગઈ. અને મુબારક કાગળ સીના પર પડેલો હતો. હજરત અબૂ જન્દલ બિન સુહૈલ રદિયલ્લાહુ અન્હુએ એમના ગુસલ-ફગ્નની વ્યવસ્થા કરી અને એજ રથેણે એમને દફનાવી દીધા. પછી પોતાના સાથીઓને લઈને મદીનહ આવ્યા ગયા. (સોરતુલ-મુસ્તફા જિ.૨ પા. ૩૫૧) “ક”

અલ્લાહુ અઅલમુ બિ-ઈમાનિ-હિન્ન.
ફઈન અલિમતુમૂ-હુન્ન મુઅમિનાતિન
ફલા તરજિબિ-હુન્ન ઈલલ-કુફાર.
લા-હુન્ન હિલ્લુલ-લહુમ
ફલા હુમ પહિલ્લૂન લહુન્ન.....

અલ્લાહ તેણીઓના ઈમાનને ખૂબ જાણે છે.
ફરી જે તમે તેણીઓને ઈનામદાર સમજો
તો પાછી વાળો નહિ તેણીઓને કાફિરો તરફ.
કેમકે આ સ્ત્રીઓ હવાલ નથી કાફિરો માટે
અને ન કાફિરો હવાલ છે તેણીઓ માટે. ૧

ઉર્વહ બિન ઝુબૈરે એ કાગળનો જવાબ આપતાં ઈબ્ને અબી હુનેઇફને લખી જણાવ્યું :

“રસૂલુલ્લાહ સલ્લલ્લાહુ અલૈહિ વ સલ્લમએ હુદૈબિયહની ઘટના વેળા કુરૈશ સાથે એવી શરતે સુલેહ કરી હતી કે મક્કહનો કોઈ માણસ તેના વાલીની રજા વગર મદીનહ નાસી જશે તો રસૂલુલ્લાહ સલ્લલ્લાહુ અલૈહિ વ સલ્લમ તેને પાછો મોકલાવી દેશે. આ શરત પુરૂથો માટે હતી, સ્ત્રીઓ માટે નહિ હતી. મક્કહની મુસલમાન બનેલી સ્ત્રીઓ જયારે હિજરત કરીને મદીનહ આવવા લાગી તો અલ્લાહ તઆલાએ એમને મક્કહ મોકલાવી દેવાની ના પાડતાં હુકમ ફરમાવ્યો કે, એ સ્ત્રીઓના ઈસ્લામની પરીક્ષા કરી લો. પરીક્ષામાં પાસ થઈ જાય અને એમનો ઈસ્લામ પાકો હોવાની ખાતરી થઈ જાય તો એમને મુશરિકો પાસે પાછી મોકલવી નહિ. સાથે જ એમની મહર (નિકાહના બદલામાં ચૂકવેલી રકમ) એમના પતિઓને પાછી આપી દેવાનો હુકમ પણ ફરમાવ્યો એવી શરતે કે મુશરિકો પણ મક્કહમાં રોકી રાખેલી મુસ્લિમ સ્ત્રીઓની મહર મુસલમાનોને ચૂકવી આપે. અલ્લાહનો એજ ફેસલો છે જે તેણે બંને પક્ષો વચ્ચે ફરમાવી દીધો છે. અલ્લાહના એજ ફેસલાને આધારે રસૂલુલ્લાહ સલ્લલ્લાહુ અલૈહિ વ સલ્લમએ મક્કહથી આવનારી સ્ત્રીઓને રોકી લીધી હતી અને પુરૂથોને પાછા મોકલાવી દીધા હતા. અલ્લાહના હુકમ મુજબ, મક્કહમાં રોકી રાખેલી સ્ત્રીઓની મહર, રસૂલુલ્લાહ સલ્લલ્લાહુ અલૈહિ વ સલ્લમએ મુશરિકો પાસેથી માગી લીધી હતી અને કહેવડાવી દીધું હતું કે, તેઓની ઈચ્છા હોય તો તેઓ પણ પોતાની સ્ત્રીઓની મહર અમારા પાસેથી માગી લે. જે અલ્લાહનો આ ફેસલો ન હોત તો રસૂલુલ્લાહ સલ્લલ્લાહુ અલૈહિ વ સલ્લમ પુરૂથો પેઠે સ્ત્રીઓને પણ પાછી મોકલાવી દેત. હુદૈબિયહના કરારના પહેલાં આવનારી સ્ત્રીઓને રસૂલુલ્લાહ સલ્લલ્લાહુ અલૈહિ વ સલ્લમ રોકી પણ લેતા હતા અને મહર પણ મોકલાવતા ન હતા. પરંતુ કરારના પાછી અલ્લાહના હુકમ મુજબ એવી સ્ત્રીઓને રોકી લઈને તેઓના પતિઓની ઈચ્છા હોય તો મહર મોકલાવી દેતા હતા.”

કાફિર સ્ત્રીઓને તલાક આપી દેવાનો હુકમ—ઈબ્ને ઈસ્હાક કહે છે : ઉપર ટાંકેલી આયતમાં આગળ જતાં અલ્લાહ તઆલા ફરમાવે છે : “વલા તુમસિકૂ બિ-ઈસ્મિલ-કવાફિર” એટલે હે મુસલમાનો! કાફિર સ્ત્રીઓ સાથેના નિકાહને ટકાવી રાખો નહિ. અર્થાત : મિયાં મુસલમાન બને અને બીબી મુસલમાન નહિ બને તો એવી સ્ત્રીને તલાક આપીને છૂટી કરી દો. બંનેમાંથી એક મુસલમાન નહિ બનનાર દંપતિ ઈસ્લામી કાનૂન મુજબ પતિ-પત્ની કે મિયાં-બીબી તરીકે સાથે રહી શકે નહિ.

કુર્આને-કરીમના આ કાનૂનને આધારે જે મુસલમાનોએ પોતાની કાફિર પત્નીઓને તલાક આપી દીધી હતી એમાં હજરત ઉમર પણ હતા. આ હુકમ મળવા પછી હજરત ઉમરે પોતાની બે મુશરિક બીબીઓને તલાક આપી દીધી હતી. એમાંની એક બીબીનું નામ કુરૈબહ બિન્તે અબૂ ઉમૈયહ બિન્તે મુગીરહ હતું. તલાક બાદ

કુરૈબહએ મુઆવિયા બિન અબૂ સુફ્યાન સાથે શાદી કરી લીધી હતી. તે વેળા કુરૈબહ અને મુઆવિયા કુફની હાલતમાં મક્કહમાં હતાં. હઝરત ઉમરની બીજી બીબીનું નામ ઉમ્મે-કુલસૂમ બિન્તે જરવલ ખુઝાઈયા હતું. તલાક બાદ ઉમ્મે-કુલસૂમે અબૂ જહમ બિન હુઝૈફહ બિન ઝાનમ સાથે લગ્ન કરી લીધાં હતાં. અબૂ જહમ હઝરત ઉમર રદિયલ્લાહુ અન્હુની બિરાદરીમાંથી હતો. તે વેળા એ બંને કુફની હાલતમાં મક્કહમાં હતાં.

ફત્તે-મક્કહની બશારત વિષે સવાલ—ઈબ્ને હિશામ કહે છે : મને અબૂ ઉબૈદલ્લાએ જણાવ્યું હતું. આપતાં જાણાવ્યું કે, રસૂલુલ્લાહ સલ્લલ્લાહુ અલૈહિ વ સલ્લમ જયારે હુદૈબિયહની સુલેહનું કામ પતાવીને મદીનહ તરફ પધારી રહ્યા હતા તો અમુક મુસલમાનોએ, જેઓ આપના સંગાતે હતા, આપને સવાલ કર્યો,

“યા રસૂલલ્લાહ ! ઉમ્મહ માટે મક્કહ જતી વેળા શું આપે ન હોતું ફરમાવ્યું કે, આપણે હેમખેમ મક્કહમાં દાખલ થઈ જઈશું ?”

“હા, કેમ નહિ !” આપે ફરમાવ્યું, “પણ શું મેં એમ કહ્યું હતું કે આ વરસે જ ?”

“ના યા રસૂલલ્લાહ !” સવાલ કરનારા બોલ્યા, “એમ તો આપે નહિ ફરમાવ્યું હતું.”

“ત્યારે બસ.” આપે ફરમાવ્યું, “જે કંઈ મેં કહ્યું હતું તે જિબ્રીલના કહેવાથી કહ્યું હતું.”

પ્રકરણ ૧૩૦

ગઝલ-ખયબર

—(ચહૂદીઓ સાથે ખેલાયેલું ખૂબાર યુધ્ધ)—

ઈસ્લામી સૈન્યની કૂચ ખયબર તરફ • હઝરત ઇબ્ને-અકબઅનું રણગીત • હઝરત આમિરની શહાદતની પેશનોઈ
 • ખયબર પાસે રસૂલુલ્લાહ (સલ.)ની દુઆ • ખયબરના લોકોની નાસબાગ • રસૂલુલ્લાહ (સલ.)ના રસ્તાની
 મંઝિલો • ગલ્ફાનનું લશ્કર ચહૂદીઓની મદદે • એક પછી એક કિલ્લાની છૂત • ચાર વસ્તુઓની મનાઈનો હુકમ
 • રસૂલુલ્લાહ (સલ.)ના બીજા સૂચનો • બન્નૂ સહમના ભૂખ્યા લોકોની દરખાસ્ત • ઈસ્લામી લશ્કરનો જંગી
 શિઆર • ચહૂદનો મરહબ પહેલપાન • મરહબનું અભિમાની માથું • મરહબના ભાઈનો પકકાર
 • હઝરત અલીની અનેરી શાન • હઝરત અલી અને કિલ્લાનો દરવાજો • હઝરત કઅબ બિન અમ્રનો કિસ્સો.

ઈસ્લામી સૈન્યની કૂચ ખયબર તરફ—મુહંમદ ઇબ્ને ઈસ્હાક કહે છે : રસૂલુલ્લાહ સલ્લલ્લાહુ
 અલૈહિ વ સલ્લમ હુદેબિયહથી વાપસ થઈને ઝિલ-હજ્જના પૂરા મહિના ઉપરાંત મુહર્રમના થોડાક દિવસો
 સુધી મદીનહમાં જ બિરાજમાન રહ્યા. આ વરસના ઝિલ-હજ્જમાં પણ હજ્જની તમામ ક્રિયાઓનો સંપૂર્ણ
 વહીવટ કુરૈશી મુશરિકોના મુતવલ્લીઓના જ કબજામાં રહ્યો. એ પછી મુહર્રમના છેલ્લા દિવસોમાં ઈસ્લામી
 સૈન્યને લઈને રસૂલુલ્લાહ સલ્લલ્લાહુ અલૈહિ વસલ્લમ ખયબર તરફ રવાના થયા.^૧

ઇબ્ને હિશામ કહે છે : ખયબરની કૂચ વેળા રસૂલુલ્લાહ સલ્લલ્લાહુ અલૈહિ વ સલ્લમએ પોતાની જગાએ
 હઝરત નુમૈયહ બિન અબ્દુલ્લાહ લેસી રદિયલ્લાહુ અન્હુની, મદીનહના ગવર્નર તરીકે નિમાણૂક કરી. ઈસ્લામી
 સૈન્યનો ઝંડો આપે હઝરત અલી બિન અબી તાલિબ રદિયલ્લાહુ અન્હુને ઈનાયત કર્યો. આ ઝંડો સફેદ રંગનો
 હતો.

ગુજરાતી સંપાદકનો વધારો—ઇબ્ને હિશામની કિતાબમાં ખયબરનું યુધ્ધ કેમ ખેલાયું તેના
 કારણને લગતી વિગતો લખેલી નથી. સીરતની સનદી કિતાબોને આધારે તેનો ટૂંકસાર અત્રે રજૂ કરીએ છીએ:

અરબની ભૂમિમાં ખયબરનો ઈલાકો ચહૂદીઓના લશ્કરી બળનો મજબૂત અને અભેદ કિલ્લો બની ગયો

૧. હિજરી ૬નો ઝિલ-હજ્જ મહિનો ઇસ્વી સન ૬૨૫ ના માર્ચની ૧૨ તારીખે શરૂ થયો. અજે હિજરીનો મુહર્રમ મહિનો ઇ.સ. ૬૨૫ના
 મે માહિનાની ૧૧ તારીખે શરૂ થયો. મુહર્રમના છેલ્લા દિવસોનો મતલબ મેના અંતમાં અથવા જૂનની શરૂઆતમાં આપ ખયબર તરફ રવાના
 થયા (ઇબ્ને હિશામનો હાશિયો જિ.૨ પા. ૩૯૨)

હતો. ઈસ્લામને ઉખેડી કાઢવાના કાવતરાં અહીં જ ધડાતાં હતાં. રસૂલુલ્લાહ સલ્લલ્લાલુ અલૈહિ વ સલ્લમ વિરૂધ્ધ અરબના કબીલાઓને ઉછેરીને મદીનહને ખેદાનમેદાન કરી નાખવાની યોજનાઓ અહીં જ આકાર લેતી હતી. યહૂદીઓ પોતાની ગદ્દારીઓને કરાગે મદીનહથી તડીપાર થઈને ખયબરમાં વસી જવા છતાં ચેનથી બેઠા ન હતા. વીંછીની ઝેરીલી કિતરત પેઠે તેઓએ રસૂલુલ્લાહ સલ્લલ્લાલુ અલૈહિ વ સલ્લમને ડંખ મારવાનું ચાલુ રાખ્યું હતું. જે કે આપ તો જગતજનોને માટે દયાના સાગર બનીને પધાર્યા હતા. તેઓની ગદ્દારીઓ છતાં રહમદિલીથી કામ લઈને તેઓને જીવતદાન આપી દીધું હતું અને ખયબરમાં જઈને વસવાની તેઓને પરવાનગી આપી દીધી હતી. પરંતુ યહૂદીઓની ગદ્દાર કોમ પોતાની કિતરતથી લાચાર હતી. એમની જ ગદ્દારીઓ અને સાઝિશોને પરિણામે મદીનહ પર અરબ કબીલાઓના ધાડાંના ધાડાં ઉમટી આવ્યાં હતાં. અને ખન્દકનું એવું ખતરનાક યુધ્ધ ખેલાયું હતું કે કુઆને-કરીમના બોલોમાં : “મદીનહની ધરતી ધણધણી ઊઠી અને મુસલમાનોના કલેજાં તાળવે આવી અમાં !” તે વેળા મુસલમાનોના જન-માલ, દીન-ઈમાન, બીવી-બચ્ચાં, ધરબાર સર્વસ્વ પર ચોતરફથી મુસીબત તૂટી પડી હતી. છેવટે અલ્લાહની મદદથી આ આફતથી તેઓનો છુટકારો થયો હતો. આ બધી લડાઈઓ યહૂદીઓ તરફથી પરાણે થોપવામાં આવી હતી અને લાચારીએ મુસલમાનોએ પોતાનો બચાવ કરવો પડ્યો હતો.

ખયબરમાં વસી જવા પછી ધીરે ધીરે યગદંડો જમાવીને યહૂદીઓએ ત્યાં પોતાની હુકૂમત કાયમ કરી લીધી હતી. તેઓના બાદશાહો જેવા સરદારોના માર્યા જવા પછી જે શાહઝાદાઓ તેઓની ગાદીએ બેઠા તેઓ રસૂલુલ્લાહ સલ્લલ્લાલુ અલૈહિ વ સલ્લમની દુશ્મનીમાં બે કે ચાર ડગલાં નહિ, અનેક ડગલાં આગળ નીકળી ગયા. અબૂ રાફિઅ સલ્લામ બિન અબિલ-હુકૈકના માર્યા જવા પછી યહૂદીઓએ ઉસૈર બિન રઝામ નામે સરદારને તેની ગાદીએ બેસાડી દીધો. સત્તાનું સુકાન સંભાળતાં જ તેણે યહૂદીઓને બેગા કરીને રસૂલુલ્લાહ સલ્લલ્લાલુ અલૈહિ વ સલ્લમ વિરૂધ્ધ ઝેરીલું પ્રવચન કરતાં કહ્યું :

“મારાથી પહેલાં હુય્ય બિન અખ્તબ, સલ્લામ બિન અબિલ-હુકૈક અને બીજા અગ્રેસરોએ મુહંમદ વિરૂધ્ધ જે રાજનીતિ અપનાવી તે બિલકુલ ખોટી હતી જેને કારણે તેઓ માર્યા ગયા, યહૂદીઓ દુઃખી થયા અને મુહંમદને કદમ જમાવવાનો મોકો મળી ગયો. મારી રાજનીતિ આ છે કે મોટું લશ્કર ભેગું કરીને ખુદ મુહંમદના પાટનગર પર ઓચિંતો ફટકો મારી દેવામાં આવે અને હું એજ રાજનીતિ અપનાવીશ !”^૧

એ પછી ઉસૈર બિન રઝામ, કિનાનહ બિન રબીઅ બિન અબિલ-હુકૈક, મરહબ પહેલવાન અને બીજા સરદારો બન્નુ ગન્ફાન કબીલાના લોકો પાસે ગયા. બન્નુ ગન્ફાન અરબ મુશરિકોનો બહુ મોટો કબીલો હતો અને ખયબરની બાજુમાં જ વસેલો હતો. તેઓના સરદારોને બેગા કરીને બોલ્યા, “અમારી સાથે મળીને મદીનહ પર ચઢાઈ કરો તો ખયબરની ખેતીવાડીની અર્ધી આવક તમને આપવા તૈયાર છીએ.”

તેઓ અર્ધી આવકની શરત પર રાજી થઈ ગયા. ગન્ફાનનો એક બળવાન કબીલો બન્નુ કઝારહ નામે હતો. તેઓને જ્યારે ખબર પડી કે ખયબરના યહૂદીઓ મદીનહ પર ચઢાઈ કરવા માગે છે તો તેઓએ પાણ લડાઈમાં શામિલ થવાની સંમતિ દર્શાવી દીધી. ગન્ફાનનો કબીલો તેજ છે જેના ડાકૂઓએ રસૂલુલ્લાહ સલ્લલ્લાલુ

અલૈહિ વ સલ્વમના ઊંટો પર છાપો માર્યો હતો અને ઊંટોના રખેવાળ, હઝરત અબૂ ઝર રદિયલ્લાહુ અન્નહુના બેટાને કતલ કર્યો હતો અને ઊંટોની સાથે તેની બીબીને પણ ઉપાડી ગયા હતા.

રસૂલુલ્લાહ સલ્વલ્લાહુ અલૈહિ વ સલ્વમને જ્યારે યહૂદીઓની આ સાંજિથના સમાચાર મળ્યા તો આપે હઝરત અબ્દુલ્લાહ બિન રવાહા રદિયલ્લાહુ અન્નહુને ખચબર મોકલ્યા કે પોતે ત્યાં જઈને મૂળ મામલાની તલકીક કરે. થોડાક માણસોને લઈને તેઓ ખચબર ગયા અને છુપા વેશે ખુદ ઉસૈર બિન રઝામને મુખે તેની યોજના જાણી લીધી અને મદીનહ આવીને જાણાવ્યું કે સમાચાર બિલકુલ સાચા છે.

રસૂલુલ્લાહ સલ્વલ્લાહુ અલૈહિ વ સલ્વમએ નાહકની ખૂનરેજીથી બચવા માટે હઝરત અબ્દુલ્લાહ બિન રવાહાને ૩૦ માણસોની ટુકડી સાથે ઉસૈર બિન રઝામ પાસે મોકલ્યા અને કહેવડાવ્યું કે, અઝર તે લડાઈ સંકેલી લે અને પોતે મદીનહ આવીને સુલેહની વાતચીત કરે તો ખચબરની લુકૂમત તેને આપી દેવામાં આવશે. હઝરત અબ્દુલ્લાહ પોતાના ૩૦ માણસો સાથે ખચબર જઈને ઉસૈર બિન રઝામને મળ્યા. હઝરત અબ્દુલ્લાહની વાતો સાંભળીને તેણે રસૂલુલ્લાહ સલ્વલ્લાહુ અલૈહિ વ સલ્વમનો પ્રસ્તાવ વધાવી લીધો અને સુલેહની વાતચીત માટે મદીનહ જવા સંમત થઈ ગયો. મુસલમાનોની સંખ્યા પ્રમાણે તેણે પણ પોતાના ૩૦ માણસોને સાથે લીધા.

પ્રવાસમાં બંને પક્ષના માણસો પોતપોતાની સવારી પર એવી રીતે જતા હતા કે એક મુસલમાનની સાથે એક યહૂદીની સવારી લાગેલી હતી. બે-બે માણસોની જોડમાં સાઠ સવારીઓની ત્રીસ કતાર લાગેલી હતી. ઉસૈર બિન રઝામ હઝરત અબ્દુલ્લાહ બિન ઉનેસની જોડે સવારી દોડાવતો હતો. જ્યારે કાફલો “કરકરહ” સ્વમેથી પસાર થવા લાગ્યો તો કોઈ અજાણ્યા ભયથી શયતાને ઉસૈર બિન રઝામના દિલમાં બદગુમાનીનો વસવસો જન્માવી દીધો. તેણે અચાનક આપટ મારીને હઝરત અબ્દુલ્લાહ બિન ઉનેસની તલવાર ચૂંટવી લેવાની કોશિશ કરી. આ જોઈને હઝરત અબ્દુલ્લાહ ચોંકી ઊઠ્યા,

“હે અલ્લાહના દુશ્મન ! તારો શું વિચાર છે ? શું તું વચનભંગ કરવા માગે છે ?” આ સાંભળીને ઉસૈરને વધુ શૂર ચઢ્યું અને તે ખેંચાતાણી કરવા લાગી ગયો. હઝરત અબ્દુલ્લાહએ સવારીની લગામ ખેંચી લીધી અને તેને દાવમાં લઈને તલવારનો વાર કર્યો એનાથી તેની જાંઘ કપાઈ ગઈ. તે ઘોડા પરથી ગબડી પડ્યો પણ પડતાં-પડતાં તેણે હઝરત અબ્દુલ્લાહને પણ પોતાની તલવારથી જખ્મી કરી નાખ્યા. આ બધું આંખના પલકાસમાં એવી રીતે બની ગયું કે બંને પક્ષના માણસો કંઈ સમજી શક્યા નહિ. પોતપોતાના માણસને લોહીલુહાણ હાલતમાં જોઈને તેઓની આંખોમાં પણ લોહી ઊતરી આવ્યું. તલવારો તાણીને તેઓ પણ એકબીજા પર તૂટી પડ્યા. થોડીવાર રમખાણ જામેલું રહ્યું. નતીજા રૂપે ઉસૈર બિન રઝામ અને તેના કેટલાક માણસો માર્યા ગયા અને બાકીના જીવ લઈને નાસવા લાગ્યા. મુસલમાનોએ તેઓની પૂઠ નહિ પકડી કેમકે જંગ કરવાનો તેઓનો કોઈ ઈરાદો ન હતો અને ગદ્દારીની શરૂઆત તેઓ તરફથી થઈ ન હતી. કુર્આનના આદેશ મુજબ મુસલમાનોએ આ પ્રકારની ગદ્દારી કદી કરી ન હતી. જ્યારે યહૂદીઓ આથી પહેલાં અનેક વારે ગદ્દારીના અમલી નમૂના રજૂ કરી ચૂક્યા હતા. એનાથી અનુમાન થઈ શકે છે કે આ કોઈ ઓચિંતી સજયિલી ઘટના ન હતી બલકે યહૂદીઓએ અગાઉથી યોજના ઘડી હશે કે રસ્તામાં મુસલમાનોની છેડતી કરીને તેઓનો ખાતેમો બોલાવી દેવામાં આવે.

ઉસૈર બિન રઝામ અને તેના સાથીઓની હત્યાના સમાચાર ખચબર પહોંચ્યા તો ત્યાંની તમામ યહૂદી

વસતિઓમાં હાહાકાર મચી ગયો. જંગલની આગ પેઠે બનૂ ગન્ઝાનના કબીલાઓમાં પણ સમાચાર પ્રસરી ગયા. લોકો લડાઈની તડામાર તૈયારીઓ કરવા લાગી ગયા. જવાણામુખીના પેટાળમાં જે લાવો ખદબદતો હતો તે ભયંકર ગર્જનાઓ સાથે બહાર નીકળવા ઉછાળા મારવા લાગ્યો.

આ તરફ હઝરત અબ્દુલ્લાહ બિન રવાહા અને એમના સાથીઓએ મદીનહ પહોંચીને આ બનાવના રસૂલુલ્લાહ સલ્લલ્લાહુ અલૈહિ વ સલ્લમને સમાચાર આપ્યા. સાંભળીને આપને બેહદ રંજ થયો. આપ તો ચાહતા હતા કે યહૂદીઓ અને મુસલમાનો વચ્ચે સુલેહશાંતિનું વાતાવરણ કાયમ થઈ જાય. એજ હેતુની સિદ્ધિ માટે આપે હઝરત અબ્દુલ્લાહ બિન રવાહાને શાંતિના દૂત બનાવીને મોકલ્યા હતા. હવે મામલો પલટો ખાઈને એકદમ ગંભીર બની ગયો હતો અને અનુમાન મુજબ મદીનહ પર યહૂદીઓની ચઢાઈ થકીની બની ગઈ હતી.

આપે સલાહસુચન માટે પોતાના સહાબાને ભેગા કર્યા અને સંજોગને અનુસરીને એવો ફેસલો કર્યો કે ખયબરના યહૂદીઓ જંગ-ખન્દક પેઠે બનૂ ગન્ઝાન, બનૂ ફઝારહ વગેરેનું લાવલશ્કર લઈને મદીનહ પર ચઢી આવે તે પહેલાં તેઓના મુકાબલા માટે આપણે ખયબર પહોંચી જવું જોઈએ.

આ ફેસલા બાદ રસૂલુલ્લાહ સલ્લલ્લાહુ અલૈહિ વ સલ્લમએ ઈસ્લામી લશ્કરને તૈયાર થઈ જવાનો હુકમ ફરમાવી દીધો. આ લડાઈની તૈયારીમાં આપે બહુ સાવચેતી અને ઉતાવળથી કામ લીધું. મુનાફિકોમાંથી કોઈને સલાહ માટે બોલાવ્યા નહિ. તૈયારીના હુકમ સાથે એવું એલાન પણ ફરમાવ્યું કે, “ખયબર માટે ઈસ્લામી લશ્કરમાં તેજ લોકો શામિલ થઈ શકે છે જેઓ સુલ્હે-હુદૈબિયહ અને બેઅતે-રિફવાનમાં અમારી સાથે શામિલ હતા. “હુદૈબિયહમાં પાછળ રહી જનારા મુસલમાનોને આપે ખયબરમાં આવવાની મના ફરમાવી દીધી. આપના આ ફરમાનનું કારણ અલ્લાહનો આ હુકમ હતો : “સ-યફ્ફુલ મુખલ-લફૂન ઈઝન-તલક-તુમ ઈલા મગાનિમ લિતઅ-ખુજૂહા.....”

“હવે જ્યારે તમે (ખયબરની) ગનીમત લેવા જશો તો (હુદૈબિયહમાં) પાછળ રહી જનારા કહેશે કે, અમને પણ પરવાનગી આપો કે તમારી સાથે આવીએ. તેઓ ચાહે છે કે અલ્લાહનો હુકમ બદલી નાખે. કહી દો કે તમે હરગિઝ અમારી સાથે આવી શકતા નથી. અલ્લાહએ તો પ્રથમથી એમ જ ફરમાવી દીધું છે, ત્યારે તેઓ કહેશે કે નહિ, અલ્લાહનો એ હુકમ નથી બલકે તમે અમારી સાથે હસદ કરો છો. (જે કે એવું કંઈ નથી.) બલકે વાત એમ છે કે તેઓ બહુ ઓછી સમજબુદ્ધિ ધરાવનારા છે.”^૧

સન ૭ હિજરીના મુહર્રમમાં ઈસ્લામી લશ્કર તૈયાર થઈને મદીનહથી નીકળ્યું. કુલ સંખ્યા ૧૬ સો મુજહિદોની હતી, જેમાં બસો ધોડેસવારો હતા. પાક બીબીઓમાંથી હઝરત ઉમ્મે-સલમહ સાથે હતાં કેમકે હુદૈબિયહમાં પણ સાથે હતાં. કેટલાક માનવંતા મુસ્લિમ ખાતૂનો પણ ધવાયેલાઓના મલમપાટા, જખ્મીઓને પાણી પીવાડવા, તીરો વગેરે ઉપાડીને આપવા માટે સાથે હતાં.

જંગ-ખયબરમાં રસૂલુલ્લાહ સલ્લલ્લાહુ અલૈહિ વ સલ્લમએ પ્રથમવાર ત્રણ મોટા ઝંડા તૈયાર કરાવ્યા. આથી પહેલાં સામાન્ય પ્રકારના નાના ઝંડા લઈ જવામાં આવતા હતા. એમાંનો એક ઝંડો આપે હઝરત હુબાબ બિન મુનઝિરને, બીજો હઝરત સઅદ બિન ઉબાદહને અને ત્રીજો “અલમે-નબવી” એટલે ખાસ નબી સલ્લલ્લાહુ

અવૈહિ વ સલ્લમનો ઝંડો આપે હઝરત અલીને ઈનાયત ફરમાવ્યો. આ ઝંડો હઝરત બીબી આઈશહના દુપડાથી તેયાર કરવામાં આવ્યો હતો.

મદીનહથી નીકળતી વેળા મુનાફિકોનો સરદાર અબ્દુલ્લાહ બિન ઉબય આપની તહેનાતમાં હાજર થયો. તેણે પોતાના સાથીઓ સાથે ઈસ્લામી લશ્કરમાં શામિલ થવાની પરવાનગી માગી. જવાબમાં આપે ફરમાવ્યું, “આ લડાઈમાં ફક્ત તેજ લોકો શામિલ થઈ શકે જેઓનો હેતુ ફક્ત જિહાદ અને અલ્લાહનો બોલ બાલા કરવાનો હોય છે. દુન્યવી માલની આશાએ કે લાલચે કોઈ શામિલ થઈ શકે નહિ.”

આ જવાબ સાંભળીને તે પોતાના સાથીઓ સાથે છોબડું લટકાવતો ચાલ્યો ગયો અને એજ વેળા છુપી રીતે યહુદીઓને કહેણ મોકલાવી કે, “મુહંમદ તમારી સાથે જંગ માટે નીકળી ચૂક્યા છે. કિલ્લાઓમાંથી બહાર નીકળીને એમનો મુકાબલો કરજો. સંખ્યા તમારી સરખામણીમાં એમની બહુ થોડી છે અને હથિયારો પણ કંઈ ખાસ નથી.”

રસૂલુલ્લાહ સલ્લલ્લાહુ અલૈહિ વ સલ્લમને મુનાફિકોની તમામ ચાલબાજીઓની ખબર હતી. આપે ઝડપી ગતિએ ઈસ્લામી લશ્કરને રવાના થવાનો હુકમ ફરમાવ્યો. આ લશ્કરમાં હઝરત આમિર બિન અકવઅ નામે સહાબી પણ હતા જેઓ બનૂ ગન્ધન કબીલાના ડાકૂઓનો એકલપંડે મુકાબલો કરનાર હઝરત સલમહ બિન અમ્ર બિન અકવઅના કાકા હતા. હઝરત આમિર બિન અકવઅ મોટા શાઈર હોવા ઉપરાંત મધુર કંઠે “હુદી-ગીત” ગાવામાં પણ પંકાયેલા હતા. જ્યારે ઈસ્લામી લશ્કર રેગિસ્તાનની ભૂમિના શાંત વાતાવરણમાં પહોંચ્યું તો રસૂલુલ્લાહ સલ્લલ્લાહુ અલૈહિ વ સલ્લમએ હઝરત આમિર બિન અકવઅને હુદી-ગીત લલકારવાની ફર્માઈશ કરી. (આ લખાણના હવાલા માટે જુઓ, અલ્લામા શિબ્લી નુઅમાની કૃત : સીરતુન-નબી જિ.૧ પા. ૪૭૫-૪૮૧-જમાલે-મુસ્તફા જિ.૪ પા. ૨૩૬-૨૪૧ ગુજરાતી સંપાદકનું લખાણ પૂરું થયું. ઈબ્ને હિશામનું લખાણ વાંચો)

હઝરત ઈબ્ને-અકવઅનું હુદી-ગીત — ઈબ્ને ઈસ્હાક કહે છે : મને ઈબ્રાહીમ બિન હારિસ તેમીએ કહ્યું અને ઈબ્રાહીમે અબુલ-હેસમ બિન નસ્ર અસલમીના મુખેથી સાંભળ્યું અને અબુલ-હેસમે પોતાના બાપાજીના મુખેથી સાંભળ્યું. અબુલ-હેસમના બાપાનું બયાન છે :

“રસૂલુલ્લાહ સલ્લલ્લાહુ અલૈહિ વ સલ્લમ પોતાના સહાબાના લશ્કર સાથે મદીનહથી નીકળીને ખયબર તરફ રવાના થઈ ગયા. ખયબરના આ પ્રવાસમાં હઝરત સલમહ બિન અમ્ર બિન અકવઅના કાકા હઝરત આમિર બિન અકવઅ રસૂલુલ્લાહ સલ્લલ્લાહુ અલૈહિ વ સલ્લમની સાથે હતા. અકવઅનું અસલ નામ સિનાન હતું.

આગળ જતાં રસૂલુલ્લાહ સલ્લલ્લાહુ અલૈહિ વ સલ્લમએ હઝરત આમિર બિન અકવઅને ફર્માઈશ કરતાં ફરમાવ્યું, “હે અકવઅના બેટા આમિર ! ચાલો અમને “હુદી”ના ગીતોમાંથી કોઈ ગીત સંભળાવો.”^૧

ફર્માઈશી હુકમનું પાલન કરતાં અકવઅના બેટા આમિરે આ હુદી-ગીત લલકાવ્યું :

૧. હઝરત આમિર બિન અકવઅ શાઈર હોવા ઉપરાંત મધુર કંઠે ગીત ગાવામાં પણ પંકાયેલા હતા. અરબના ઊંટ સવારોના રણગીતને “હુદી” કહે છે. રેતાળ રણના પ્રવાસમાં ઊંટોને મસ્તીમાં લાવવા અને તેજથી ભગવવા માટે આ ગીત ગાવામાં આવે છે. રણના સળગાટમાં સ્પર અને શબ્દોના જાદુથી ઊંટો મસ્તીમાં ચૂમતાં ખુબ તેજથી ભાગવા લાગે છે. “હ”

અલ્લાહના સોગંદ ! જે અલ્લાહની કૃપા કે તવફીક ન હોત તો અમે ન હિદાયત પામત, ન દાન-ખેરાત કરત અને ન નમાઝ પઢત !

ઇબ્ના ઈઝા કપમુન બગત અતેના • વ ઈબ અરાદુ ફિત-બતન અતેના.

કોઈ કૌમ જ્યારે અમારી સાથે બગાવત કે બળવો કરે કે કોઈ ફિન્નો જગાડે તો અમે તેને નફરતથી ધુતકારી કાઢીએ છીએ. (ફિન્નાને ઊગતો ડામી દઈએ છીએ.)

ફ અન-કિલ્લ સહી - બતન અતેના • વ સુબ - બિતિલ અકદામ ઈબ લાકેના.

તો હે અલ્લાહ ! આપ અમારી ઉપર શાંતિ-સલામતી ઉતારજે ! અને દુશ્મનો સાથે મુકાબલો થાય તો અમને સ્થાબિત-કદમ કે અડગ રાખજે !

શહીદ થવાની પેશીનગોઈ—આ હુદી-ગીત સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “યા આમિર ! યરહમુ કલ્લાહુ !” એટલે હે આમિર ! અલ્લાહ તુજ પર રહમ ફરમાવે !

આ સાંભળતાં જ હઝરત ઉમર બોલી ઊઠયા, “ત્યારે તો યા રસૂલલ્લાહ ! આમિર માટે તો શહાદત વાજિબ થઈ ગઈ. અલ્લાહના સોગંદ, કાશ ! અમને પણ એની તક મળવા પામત !”

અને ખરેખર પછી જ્યારે ખયબરનો સંગ્રામ ખેલાયો તો હઝરત આમિર બિન અકવઅ તેમાં શહીદ થઈ ગયા. એની વિગત એમ છે કે હઝરત આમિર જ્યારે જંગ-ખયબરમાં યહૂદી કાફિરો પર તલવાર વીંઝતા હતા તો એમની જ તલવારે પલટો ખાયને એમને ગંભીર રીતે ઘાયલ કરી નાંખ્યા. બન્યું એમ કે લડાઈ શરૂ થતાં હઝરત આમિરે એક યહૂદીની ટાંગ પર તલવારનો ફટકો માર્યો. તલવાર નાની હોવાથી વાર ખાલી ગયો અને પલટો ખાયને તલવારની ધારદાર અણી એમના ઘૂંટણમાં ઊંડે ઊતરી ગઈ. આ જખમથી તેઓ બચી શક્યા નહિ અને શહીદ થઈ ગયા.

મુસલમાનોમાં હઝરત આમિરની શહાદત અંગે શંકા જાગી. તેઓ ચર્ચા કરવા લાગ્યા અને તેઓમાં મતભેદ પડી ગયો. કેટલાક કહેતા હતા કે આમિર શહીદ થયા છે ત્યારે કેટલાકનું કહેવું હતું કે એમને તો એમના જ હથિયારે ઘાયલ કર્યા છે. (જે એક રીતે આપઘાત કે આત્મહત્યા જેવું છે જેથી શહીદ થયેલા નહિ કહેવાય.)

હઝરત આમિરના ભત્રીજા હઝરત સલમહ બિન અમ્ર બિન અકવઅનું બયાન છે : “રસૂલુલ્લાહ સલ્લલ્લાહુ અલૈહિ વ સલ્લમએ મારા ચેહરા પર ઉદાસીના ભાવો જોઈને મારો હાથ પકડી લીધો અને પૂછ્યું, “સલમહ ! શું મામલો છે ? ઉદાસ કેમ છે ?”

મેં કહ્યું, “યા રસૂલલ્લાહ ! મારાં માબાપ આપ પર કુરબાન ! લોકો કહે છે કે મારા કાકા આમિરનો અમલ બરબાદ થઈ ગયો છે.” (એટલે તેમણે આપઘાત કરી લીધો છે. શું તેઓ શહીદ થયેલા કહેવાય ?)

આથે ફરમાવ્યું, “જે કોઈએ આમ કહ્યું તેણે ખોટું કહ્યું છે. આમિર યકીની રીતે શહીદ થયા છે. તેમની શહાદતમાં કોઈ શંકા નથી.”

એ પછી આપે બે આંગળી ભેગી કરીને ફરમાવું, “આભિરને તો બમણો અઢર મળશે કેમકે તે કુફરના મુકાબલામાં જનની પરવા નહિ કરનારા મદે-મુજહિદ હતા.”

એ પછી રસુલુલ્લાહ સલ્વલ્લાહુ અલૈહિ વ સલ્વમએ તમામ મુસલમાનો સાથે હજરત આમિર બિન અકબઅના જનાઝહની નમાઝ પઢી.

ખંડર પાસે રસુલુલ્લાહ (સલ.)ની દુઆ—ઈબ્ને ઈસ્હાક કહે છે : અતાઅ બિન અબૂ મરવાન અસ્લમી તથા તેમના બાપાજી તરફથી મને હજરત અબૂ મુઅત્તિબ બિન અમ્મની આ રિવાયત મળી. હજરત અબૂ મુઅત્તિબનું બયાન છે : “રસુલુલ્લાહ સલ્વલ્લાહુ અલૈહિ વ સલ્વમ જ્યારે ખંડરની ^૧ નજદીક પહોંચી ગયા અને ખંડરની વસતિ પર આપની નજર પડી તો આપે પોતાના સહાબાને ફરમાવું, “કુફ્ર!” એટલે ઠેહરો, થોભી જવ !

આજ્ઞા મળતાં જ ૧૬ સો મુજહિદોનું લશ્કર થોભી ગયું. એ પછી રસુલુલ્લાહ સલ્વલ્લાહુ અલૈહિ વ સલ્વમએ મુસલમાનો સાથે બારગાહે ઈલાહીમાં આ દુઆ માગી :

અલ્લાહુમ્મ રબ્બસ-સમાવાતિ

વમા અઝ-લલના.

વ રબ્બલ-અરદીન

વમા અફ-લલના.

વ રબ્બશ - શયાતીન

વમા અદ્ - લલના-

વ રબ્બર-રિયાહિ

વમા અરઝીના.

ફ-ઈન્ના નસ-અલુકા

ખૈર હાઝિહિલ-કરયહ.

વ ખૈર અહલુહા

વ ખૈર મા ફીહા.

વ નબિજુ બિકા

મિન શર્ - હા

વ શર્ અહલિ-હા

વ શર્ મા ફીહા.

હે અલ્લાહ ! હે આકાશોના પાલનહાર !

અને જે કંઈ આકાશોના સાયામાં છે તેના પાલનહાર !

અને હે ધરતીઓના પાલનહાર !

અને જે કંઈ ધરતીમાંથી ઊગે છે તેના પાલનહાર !

અને હે શયતાનોના પાલનહાર !

અને શયતાનો જેઓને ગુમરાહ કરે છે તેઓના પાલનહાર !

અને હે વાયુઓના પાલનહાર !

અને વાયુઓને ઉડાવનારા ફરિશ્તાઓના પાલનહાર !

તો અમે ધ્યાન કરીએ છીએ તુજથી,

આ વસતિની ભવાઈની !

અને એમાં વસનારાઓની ભવાઈની !

અને જે કંઈ એ વસતિમાં છે તેની ભવાઈની !

અને અમે રક્ષા માગીએ છીએ તુજથી,

એ વસતિની બુરાઈથી !

અને એમાં વસનારાઓની બુરાઈથી !

અને જે કંઈ એ વસતિમાં છે તેની બુરાઈથી !

આ દુઆથી ફારિગ થઈને આપે ફરમાવું, “અફદિમૂ બિસ્મિલ્લાહ !” એટલે અલ્લાહનું નામ લઈને હવે આગળ વધો. હજરત અબૂ મુઅત્તિબ ફરમાવે છે, “રસુલુલ્લાહ સલ્વલ્લાહુ અલૈહિ વ સલ્વમ જ્યારે કોઈ શહેર કે વસતિમાં પધારતા તો તેમાં દાખલ થવા પહેલાં આ દુઆ પઢતા હતા. (ઉપર મુજબની)

ખંડરના લોકોની નાસભાગ—ઈબ્ને ઈસ્હાક કહે છે : હજરત અનસ બિન માલિક રદિયલ્લાહુ

૧. ખંડર મદીનહથી આઠ મંઝિલ એટલે આસરે બસો માઈલના ફાસલા પર શામલી દિશાએ આવેલું છે. કેટલાકે ૧૮૪ કી.મી. એટલે લગભગ ત્યાં સો માઈલનો ફાસલો દર્શાવેલો છે. (ફરકુલ-ખાદી જિ.૨ પા. ૪૦૬) “હ”

અનુનું બયાન છે : “રસુલુલ્લાહ સલ્લલ્લાહુ અલૈહિ વ સલ્લમ જ્યારેય કોઈ કોમ સાથે જંગ કરતા તો વહેલી સવારે તેની ઉપર છાપો મારતા હતા. અગર કોઈ વસતિમાંથી અઝાનનો અવાજ સાંભળતા તો છાપો મારવાથી અટકી જતા હતા. પણ જ્યારે અઝાનનો અવાજ નહિ સાંભળવામાં આવતો તો વહેલી સવારના સમયે છાપો મારતા.”

હઝરત અનસ બિન માલિકનું બયાન છે : “સારાંશ કે અમે લોકો રસુલુલ્લાહ સલ્લલ્લાહુ અલૈહિ વ સલ્લમની સાથે રાતના સમયે ખયબરમાં દાખલ થયા. એક જગ્યાએ પડાવ નાખીને રાત ત્યાં જ ગુજારી અને સવાર પડી ગઈ. પ્રભાતનું અજવાળું રેલાયું છતાં કોઈ દિશાએથી અઝાનનો અવાજ નહિ સંભળાયો. રસુલુલ્લાહ સલ્લલ્લાહુ અલૈહિ વ સલ્લમ ઘોડા પર સવાર થઈ ગયા. આપના હુકમ મુજબ અમે પણ સવાર થઈ ગયા. હું અબૂ તલહાની પાછળ-પાછળ હતો. મારો કદમ રસુલુલ્લાહ સલ્લલ્લાહુ અલૈહિ વ સલ્લમનાં મુબારક કદમની લગોલગ હતો. આગળ જતાં અમે જોયું કે ખયબરના ખેડૂતો, કામદારો અને ધંધાદારી લોકો સવારના પહોરમાં અમારી સામેથી પસાર થવા લાગ્યા. તેઓ પોતાના પાવડા, કોદાળા, ટોકરા વગેરે ઉપાડીને ખેતરો કે વાડીઓ તરફ જતા હતા. રસુલુલ્લાહ સલ્લલ્લાહુ અલૈહિ વ સલ્લમ અને આપના લશ્કરને જોતાં જ તેઓ ચોંકી ઊઠ્યા અને પોકારી ઊઠ્યા,

“મુહમ્મદુન વલ્લાહિ !” અરે અલ્લાહના સોગંદ મુહંમદ !

“મુહમ્મદુન વલ-ખમીસુ !” અરે મુહંમદ અને લશ્કર ! ^૧

આમ કહેતાં જ તેઓ પૂઠ ફેરવીને ભાગી ઊઠ્યા અને શહેરની ગલીફૂંચીઓમાં ભરાય ગયા. એમને નાસતા જોઈને રસુલુલ્લાહ સલ્લલ્લાહુ અલૈહિ વ સલ્લમએ ફરમાવ્યું : “અલ્લાહુ અકબર ! ખરિબત ખયબર ઇન્ના ઇલા નજલ-ના બિ-સાહિતિ કવમિન ફ-સાઅ સબાહુલ-મુન્ઝરીન.”

એટલે અલ્લાહ મહાન છે. ખયબર વેરાન થઈ ગયું. બેશક અમે જ્યારે ૫ કોઈ કોમના આંગણમાં ક્રિતયા તો ત્યાંના “મુન્ઝરીન”ની ભયંકર ચીસો નીકળી ગઈ છે. અથવા ત્યાંના “મુન્ઝરીન”ની સવાર બગડી ગઈ છે અને “મુન્ઝરીન” તે લોકો છે જેઓને અલ્લાહ તરફથી પયગમ્બરો મારફતે જહન્નમના અઝાબથી ડરાવવામાં આવ્યા હોય. એટલે કાફિરો, મુશરિકો, મુનાફિકો, ઇસ્લામના દુશ્મનો વગેરે.

રસુલુલ્લાહ (સત.)ના રસ્તાની મંઝિલો———ઇબ્ને ઇસ્હાક કહે છે : રસુલુલ્લાહ સલ્લલ્લાહુ અલૈહિ વ સલ્લમ પોતાના લશ્કર સાથે મદીનહથી ખયબર જવા માટે નીકળ્યા તો “ઇસ્ર” નામે પહાડને રસ્તે પોતાનું લશ્કર લઈને રવાના થયા. ^૨ આ સ્થળે આપના માટે એક મસ્જિદ બનાવી દેવામાં આવી હતી. અહીંથી કૂચ કરીને આપ “સહબા” મુકામે પહોંચી ગયા અને અહીંથી લશ્કર સાથે કૂચ કરીને આગળ વધ્યા તો “રજુઅ”ની મંઝિલે પહોંચીને પડાવ નાખી દીધો. ^૩

૧. ખમીસ : અરબીમાં લશ્કરને કહે છે જેના પાંચ ભાગ હોય છે : (૧) મય-મનહઃ જમણી પાંખ (૨) મય-સરહઃ ડાબી પાંખ (૩) કલ્બઃ વચ્ચેનો ભાગ (૪) મુ-કદ-દિમહ અથવા મુ-કદ-દિમતુલ-જેશઃ લશ્કરનો આગલો ભાગ (૫) સાકહ અથવા સાકતુલ-જેશઃ લશ્કરનો પાછલો ભાગ. “હ”

૨. ઇસ્ર : મદીનહ અને અલ-ફઝાલી વચ્ચે આવેલા એક પહાડનું નામ. એવી જ રીતે સહબા : મદીનહ અને ખયબરની વચ્ચે, ખયબરથી વધારે નજીક આવેલું સ્થળ છે.

૩. રજુઅ : ખયબર અને અલ-ફઝાલની વસતિ વચ્ચે આવેલું સ્થળ. ઇસ્લામી લશ્કરે અહીં પડાવ નાખીને બંને વચ્ચે દીવારનું રૂપ લીધું કે જેથી ગઢાબાના મુશરિકો યહૂદીઓની મદદે નહિ જઈ શકે. રજુઅ નામે એક વસતિ પણ છે જેનું બયાન પ્રકરણ ૧૧૪માં થયું છે. “હ”

રજીઅની મંઝિલે પડાવ નાખી દેવાનો હેતુ આ હતો કે આ રચણ, ખયબર અને ગઝલ કબીલાની વસતિ વચ્ચે આવેલું હતું. બીજે હેતુ આ હતો કે આંખનું લશ્કર, ખયબરના યહૂદીઓ અને ગઝલના લોકો વચ્ચે એક દીવાર કે આડ બની જાય કે જોઈ, યહૂદીઓને ગઝલ તરફથી કોઈ કુમક કે મદદ મળવા નહિ પામે. કેમકે રસૂલુલ્લાહ સલ્વલ્લાહુ અલૈહિ વ સલ્વમને સમાચાર મળી ગયા હતા કે ગઝલ કબીલાના મુશરિકો યહૂદીઓની મદદ માટે તૈયાર છે.

ગઝલના મુશરિકો યહૂદીઓની મદદ—ઈબ્ને ઈસ્હાક કહે છે : જાણકારો તરફથી મળેલી માહિતી મુજબ ગઝલના મુશરિકોને જ્યારે ખબર પડી કે રસૂલુલ્લાહ સલ્વલ્લાહુ અલૈહિ વ સલ્વમએ પોતાના લશ્કર સાથે રજીઅમાં ડેરા નાખી દીધા છે તો તેઓએ તાબડતોડ પોતાના લડવૈયાઓને તૈયાર કરી નાખ્યા અને યહૂદીઓની મદદ માટે ચાલી નીકળ્યા. પરંતુ પહેલી મંઝિલે પહોંચતાં જ તેઓને પોતાના બાલબચ્ચાં અને ઘરબાર વિશે જે ખતરનાક સમાચાર મળ્યા તેનાથી તેઓનો જંગી જુસ્સો ઠંડોગાર થઈ ગયો. તેઓને થયું કે પૂરી કોમે સાથ આપ્યો નથી અને બાલબચ્ચાંના રક્ષણની યોગ્ય વ્યવસ્થા કરી નથી. જે અમારી ગેરહાજરીમાં તૈયાર બિલેલું ઈસ્લામી લશ્કર અમારાં બાલબચ્ચાં પર તૂટી પડે તો નવાઈ જેવું નથી કે અમારી હાલત ધોબીના કૂતરા જેવી થઈ પડે ! આ ખટકો જાગતાં જ તેઓ પાછલા પગે પોતાની વસતિ તરફ વળી ગયા. આ ખટકો અલ્લાહ તઆલા તરફથી મુસલમાનોની એક ગૈબી મદદ હતી. આ રીતે તેઓએ રસૂલુલ્લાહ સલ્વલ્લાહુ અલૈહિ વ સલ્વમને અને યહૂદીઓના ખયબરને તેઓની હાલત પર છોડી દીધા.

એક પછી એક કિલ્લાની જીત—એ પછી રસૂલુલ્લાહ સલ્વલ્લાહુ અલૈહિ વ સલ્વમએ ખયબરના યહૂદીઓ પર હલ્લો કરી દીધો અને તેઓનો એક પછી એક કિલ્લો સર કરીને તેઓની માલ-મિલકત પર કબજો કરવા માંડ્યો. સૌથી પહેલાં જે કિલ્લો ફતેહ કર્યો તેનું નામ “હિસ્ને-નાઈમ” હતું. આ કિલ્લાની ફતેહ વેળા રસૂલુલ્લાહ સલ્વલ્લાહુ અલૈહિ વ સલ્વમના એક સહાબી હઝરત મહમૂદ બિન મસ્લમહ શહીદ થઈ ગયા. હઝરત મહમૂદે અપૂર્વ બહાદુરીથી કિલ્લા પર આક્રમણ કર્યું અને મોડે સુધી લડતા રહ્યા. થક લાગતાં કિલ્લાની દીવારના સાપામાં વિસામો લેવા બેઠા. એજ પહે કિલ્લાની અગાશી પરથી કિનાનહ બિન રબીઅ નામે યહૂદી યુવકે પથ્થરની ઘંટીનું પડ હઝરત મહમૂદના માથા પર ઝીંકી માર્યું. માથું ફાટી જતાં હઝરત મહમૂદ બિન મસ્લમહ રદિયલ્લાહુ અન્હુ શહીદ થઈ ગયા.

બીજા નંબરે ફતેહ થનારો “હિસ્ને-કમૂસ” નામે કિલ્લો હતો. એ અબુલ-હુકૈફ નામે યહૂદી સરદારના પરિવાર અને કુટુંબીઓનો કિલ્લો હતો. આ કિલ્લામાંથી રસૂલુલ્લાહ સલ્વલ્લાહુ અલૈહિ વ સલ્વમને જોટલા કેદીઓ મળ્યા તેમાં સફિયહ બિન્તે હુથ્થ નામે એક રૂપવાન ખાતૂન પણ હતી. આ સફિયહ ખાતૂન યહૂદી કોમના બાદશાહ જેવા સરદાર હુથ્થ બિન અખ્તબની શાહઝાદી હતી. સફિયહના ખાવિન્દનું નામ કિનાનહ બિન રબીઅ બિન અબિલ-હુકૈફ હતું. ^૧ સફિયહની સાથે તેની બે ચચેરી બહેનો પણ હતી. સફિયહ ખાતૂનને રસૂલુલ્લાહ સલ્વલ્લાહુ અલૈહિ વ સલ્વમએ પોતાને માટે પસંદ કરી લીધી.

કેદીઓની વહોંચણી વેળા હઝરત દિહમહ બિન ખલીફહ કબીએ દરખાસ્ત કરી, “યા રસૂલુલ્લાહ !

૧. સફિયહ ખાતૂનના પહેલા નિકાહ સલ્લામ બિન મિશ્કમ નામે યહૂદી જવાન સાથે થયો હતા. તેના મરણ બાદ કિનાનહ બિન રબીઅના નિકાહમાં આપ્યાં. આ કિનાનહ તેજ છે જેણે ઘંટીનું પડ ઝીંકીને હઝરત મહમૂદને શહીદ કરી નાખ્યા હતા. (કઝુલ-બારી જિ. ૨ પેજ ૪૩૦) “હ”

આ સફિયહ નામે ખાતૂન મને ઇનાયત ફરમાવી દો.”

પરંતુ સફિયહ ખાતૂનને રસૂલુલ્લાહ સલ્વલ્લાહુ અલૈહિ વ સલ્વમએ પોતાને માટે પસંદ ફરમાવી લીધી હતી જેથી હઝરત દિહયહને તેની બે ચચેરી બહેનો આપી દેવામાં આવી. ખયબરના કિલ્લાઓમાંથી ઘણીબધી પહૂદી ઓરતો ગનીમતના માલ તરીકે મુસલમાનોને ભાગે આવી.

ચાર વસ્તુઓની મનાઈનો હુકમ—જંગે-ખયબર વેળા ખાધખોરાકીની અછતને લીધે મુસલમાનોએ “હુમુરે-અહલી” એટલે ઘરેલું ગધેડાઓનું ગોશત ચૂલે ચઢાવ્યું હતું. રસૂલુલ્લાહ સલ્વલ્લાહુ અલૈહિ વ સલ્વમને ખબર પડી તો આપે ઊભા ધઈને કેટલીક વસ્તુઓની મનાઈનો હુકમ ફરમાવ્યો અને એ વસ્તુઓના નામોની પણ જાહેરાત કરાવી દીધી.

ઈબ્ને ઈસ્હાક કહે છે : મને અબ્દુલ્લાહ બિન અમ્ર બિન દમ્રહ ફઝારી તરફથી મળેલી માહિતી મુજબ અબ્દુલ્લાહ બિન સલીતના બાપાજીનું કહેવું છે કે, જંગે-ખયબર વેળા રસૂલુલ્લાહ સલ્વલ્લાહુ અલૈહિ વ સલ્વમ તરફથી જ્યારે અમે “હુમુરે-અહલી” એટલે ઘરેલું ગધેડાઓનું માંસ ખાવાની મનાઈનો હુકમ સાંભળ્યો તો તે વેળા અમારી હાંડીઓમાં ગધેડાનું ગોશત ખદખદી રહ્યું હતું. હુકમ સાંભળતાં જ અમે હાંડીઓ ચૂલાઓ પરથી ઉતારીને ઝીંધી વાળી દીધી.

ઈબ્ને ઈસ્હાક કહે છે : મને અબ્દુલ્લાહ બિન નજ્દહએ મકહૂલની આ રિવાયત બયાન કરી કે જંગે-ખયબર વેળા રસૂલુલ્લાહ સલ્વલ્લાહુ અલૈહિ વ સલ્વમએ મુસલમાનોને ચાર વસ્તુઓની મનાઈનો હુકમ ફરમાવી દીધો:

- ૧— કેદ પકડાયેલી હામિલહ એટલે ગર્ભવતી સ્ત્રીઓ સાથે સમાગમ.
- ૨— ઘરેલુ ગધેડાઓનું માંસ.
- ૩— ચીરીફાડી નાખનાર કે ચીરીફાડીને ખાય જનાર પ્રાણીઓનું માંસ.
- ૪— વહેંચણી પહેલાં ગનીમતના માલનું ખરીદ-વેચાણ.

ઘોડાનું ગોશત ખાવાની પરવાનગી—ઈબ્ને ઈસ્હાક કહે છે : મને સલામ ઈબ્ને કિર-કિરાહએ અમ્ર બિન દીનાર અને જાબિર બિન અબ્દુલ્લાહ અન્સારીની આ રિવાયત કહી સંભળાવી. (એમાં હઝરત જાબિર બિન અબ્દુલ્લાહ અન્સારી જંગે-ખયબરમાં હાજર નહિ હતા.) તેમણે કહ્યું : “જંગે-ખયબર પ્રસંગે રસૂલુલ્લાહ સલ્વલ્લાહુ અલૈહિ વ સલ્વમએ જ્યારે મુસલમાનોને ઘરેલું ગધેડાઓનું ગોશત નહિ ખાવાનો હુકમ ફરમાવ્યો તો તે વેળા આપે મુસલમાનોને ઘોડાઓનું ગોશત ખાવાની પરવાનગી આપી દીધી.”^૧

૧. ઘોડાના માંસ વિષે ફિકહી ઇમામોના જુદા જુદા મતો છે :

- ઇમામ શાફિઈ, ઇમામ અબૂ યુસુફ, ઇમામ મુહમ્મદ અને અહમ્મદ આલિમો કહે ઘોડાનું ગોશત જાઈઝ અને મુખાહ છે. (મુબાહ એટલે છૂટ છે, રજા છે, ખાય શકાય છે.)
- ઇમામ અબૂ હનીફહ અને ઇમામ માલિક કહે મકરૂહ છે.
- માલિકી મતલકના કેટલાક આલિમો કહે મકરૂહે-તહરીમી અને કેટલાક કહે મકરૂહે-તાનઝીહી છે.
- હઝરત ઇમામ અબૂ હનીફહ અને હઝરત ઇમામ માલિકે હઝરત ખાલિદ બિન પતીદની એક રિવાયતને આધારે દલીલ કરી છે કે રસૂલુલ્લાહ સલ્વલ્લાહુ અલૈહિ વ સલ્વમએ બાદમાં ઘોડાના ગોશતની મના ફરમાવી દીધી હતી. હઝરત ખાલિદની એ રિવાયત અબૂ દાવૂદ, નસાઈ તથા ઈબ્ને માજહએ ટોકેલી છે અને તે આ પ્રમાણે છે : “જહા રસૂલુલ્લાહ સલ્વલ્લાહુ અલૈહિ વ સલ્વમ અને અહલે-લુહૂમિલ-ખયલે, વલ-મિનાલે, વલ-હુમુરે.” એટલે મના ફરમાવી છે રસૂલુલ્લાહ સલ્વલ્લાહુ અલૈહિ વ સલ્વમએ ઘોડાઓનું, ખચ્ચોનું અને ગધેડાઓનું ગોશત ખાવાની. (કશ્કુલ-બારી જિ.૨ પા. ૪૪૨) “હ”

રસુલુલ્લાહ (સલ.)ના બીજા હુકમો—ઈબ્ને ઈસ્હાક કહે છે : મને યઝીદ બિન અબુ હબીબે તુજબના આંઝાદ ગુલામ અબુ રઝકના વાસતાથી હનશ સન્આનીની આ રિવાયત કહી સંભળાવી. હનશ સન્આની કહે છે : “અમે હઝરત રૂવૈફિઅ બિન સ્નાબિત અન્સારી સાથે મગરિબના મુલ્કોમાં જિહાદ માટે ગયા હતા. ત્યાં “જિરબહ”નામે ટાપુમાં આવેલું એજ નામનું શહેર ફતેહ કરી લીધું. તે પ્રસંગે હઝરત રૂવૈફિઅ બિન સ્નાબિતે ઈસ્લામી લશ્કર સામે ઊભા થઈને પ્રવચન કરતાં ફરમાવ્યું, “હે મુસલમાનો ! હું તમને તેજ વાતો કહેવા માગું છું જે મેં, જે-ખયબર પ્રસંગે રસુલુલ્લાહ સલ્વલ્લાહુ અલૈહિ વ સલ્વમના મુબારક મુખેથી સાંભળી છે. આપે ઈસ્લામી લશ્કરને સંબોધીને ફરમાવ્યું હતું :

૧— અલ્લાહ અને આખરેતના દિવસ પર ઈમાન રાખનાર મુસલમાન માટે જાઈઝ નથી કે તે પોતાના પાઠગીથી બીજની ખેતીને સયરાબ કરે. (એટલે કેદ થયેલી ગર્ભવતી સ્ત્રી સાથે સમાગમ કરે.)

૨— અલ્લાહ અને આખરેતના દિવસ પર ઈમાન રાખનાર મુસલમાન માટે જાઈઝ નથી કે તે કોઈ હામિલહ કેદી સ્ત્રી સાથે હમબિસ્તર થાય જ્યાં સુધી કે તે હમલના દિવસોમાંથી પાર નહિ ઊતરી જાય.

૩— અલ્લાહ અને આખરેતના દિવસ પર ઈમાન રાખનાર મુસલમાન માટે જાઈઝ નથી કે વહેંચણી પહેલાં ગનીમતના માલનું ખરીદ-વેચાણ કરે.

૪— અલ્લાહ અને આખરેતના દિવસ પર ઈમાન રાખનાર મુસલમાન માટે જાઈઝ નથી કે તે મુસલમાનોના માલે-ગનીમતનું કપડું લઈને પહેરે અને તેને જૂનું કરીને વાપસ કરે.

૫— અલ્લાહ અને આખરેતના દિવસ પર ઈમાન રાખનાર મુસલમાન માટે જાઈઝ નથી કે તે કોઈ મુસલમાનના માલે-ગનીમતનું જાનવર પડાવી લે. પછી તેની ઉપર સવારી કરે અને તેને નબળું બનાવીને વાપસ કરે.

ઈબ્ને ઈસ્હાક કહે છે : મને યઝીદ બિન અબ્દુલ્લાહ બિન કુસૈતે હઝરત ઉબાદહ બિન સામિતની આ રિવાયત બયાન કરી. હઝરત ઉબાદહ બિન સામિત ફરમાવે છે : રસુલુલ્લાહ સલ્વલ્લાહુ અલૈહિ વ સલ્વમએ જે-ખયબર પ્રસંગે અમને આ વાતોની પણ મના ફરમાવી :

૧— સોનાના સિક્કાના બદલામાં કાચા સોનાનું ખરીદ-વેચાણ નહિ કરવું.

૨— ચાંદીના સિક્કાના બદલામાં કાચી ચાંદીનું ખરીદ-વેચાણ નહિ કરવું.

૩— પછી આપે ફરમાવ્યું, “પાકા સોનાના બદલામાં કાચી ચાંદી અને પાકી ચાંદીના બદલામાં કાચા સોનાનું ખરીદ-વેચાણ કરો.

ભૂખ્યા મુખાહિદોની ફરિયાદ—ઈબ્ને ઈસ્હાક કહે છે : મને હઝરત અબ્દુલ્લાહ બિન અબીબકે કહ્યું અને તેમને એક અસ્લમી મુખાહિદે કહ્યું કે, જે-ખયબર વેળા અમારા બનૂ સહમ અસ્લમી ફબીલાના કેટલાક મુખાહિદો રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં જઈને ભૂખમરાની ફરિયાદ કરતાં બોલ્યા, “વલ્લાહ યા રસૂલવલ્લાહ ! અમે ભૂખમરાની ભારે પીડા ભોગવીએ છીએ. ભૂખથી અમારાં પેટો પીચકી ગયાં છે. હાથપગ અમે બહુ હલાવ્યા તેમ છતાં અમારા હાથ ખાલી છે.”

તે વેળા ખયબરમાં એમને આપવા માટે રસૂલુલ્લાહ સલ્વલ્લાહુ અલૈહિ વ સલ્વમ પાસે પણ કશું હતું નહિ. જેથી આપે બારગાહે ઈલાહીમાં હાથ ફેલાવી દીધા :

“યા ઈલાહી ! તું તારા આ બંદાઓના હાલ જાણે છે. હવે એમનામાં કમાણીનું બળ રહ્યું નથી. મારી પાસે પણ એમને આપવા માટે અત્યારે કશું નથી. યા ઈલાહી ! તું તારી રહમતથી અહીંનો કોઈ મોટો કિલ્લો, જેમાં વધારે માલસામાન, વધારે અનાજ હોય તેને એમના હાથે ફતેહ કરાવી દે !”

બીજા દિવસનું પ્રભાત થતાં જ આ લોકો અલ્લાહનું નામ લઈને ઊપડ્યા અને પૂરા બળથી સઝબ બિન મુઆઝના કિલ્લા પર તૂટી પડ્યા અને મરણિયા થઈને ખૂબ બહાદુરીથી લડ્યા. છેવટે યહૂદીઓની હિંમતે જવાબ આપી દીધો અને અલ્લાહ તઆલાએ પોતાની કૃપાથી આ કિલ્લો એમના હાથે ફતેહ કરાવી દીધો. ખયબરમાં જેટલા કિલ્લા હતા, આ કિલ્લાથી વધારે અનાજ અને વધારે માલસામાન ધરાવનારો બીજે કોઈ કિલ્લો ન હતો. (આ કિલ્લાની ફતેહ પછી ખાવાપીવાની તંજી દુર થઈ ગઈ.)

ઈસ્લામી લશ્કરનો જંગી શિઆર—ઈબ્ને ઈસ્હાક કહે છે : ખયબરના જેટલા કિલ્લા ફતેહ કરાવવાનું અલ્લાહને મંજૂર હતું એ બધા ફતેહ કરાવી દીધા અને ગનીમતનો જેટલો માલસામાન મુસલમાનોને અપાવાનું મંજૂર હતું એ બધો અપાવી દીધો.

એ પછી ઈસ્લામી લશ્કર યહૂદીઓના “અલ-વતીહ” અને “યુલાલમ” નામે કિલ્લાઓ તરફ રવાના થયું. આ બે તે કિલ્લા હતા જે સૌથી છેલ્લે ફતેહ થવા પામ્યા. રસૂલુલ્લાહ સલ્લલ્લાલુ અલૈહિ વ સલ્લમએ લગભગ દસ રાતો સુધી આ કિલ્લાઓનો ઘેરો ચાલુ રાખ્યો.

ઈબ્ને હિશામ કહે છે : ખયબરના યહૂદીઓ સાથેના યુદ્ધમાં રસૂલુલ્લાહ સલ્લલ્લાલુ અલૈહિ વ સલ્લમના લશ્કરનો “શિઆર-જંગ” એટલે લડાઈમાં એકબીજાને ઓળખવાનો સંકેત શબ્દ “યા મન્સૂર! અમિત ! અમિત !” હતો. મન્સૂર એટલે ફતેહયાબ અને અમિત-અમિત એટલે મારો ! કાપો !

યહૂદનો મરહબ પહેલવાન—ઈબ્ને ઈસ્હાક કહે છે : મને બનૂ હારિસહવાળા અબ્દુલ્લાહ બિન સહલ બિન અબ્દુર્રહમાન બિન સહલએ હઝરત જાબિર બિન અબ્દુલ્લાહ રદિયલ્લાહુ અન્હુની આ રિવાયત કહી સંભળાવી. હઝરત જાબિર બિન અબ્દુલ્લાહનું બયાન છે : “ખયબરના યહૂદીઓનો પંકાયેલો પહેલવાન મરહબ પોતાના કિલ્લામાંથી નીકળ્યો. ^૧ તે લડાઈના તમામ હથિયારોથી સુ-સજ્જ હતો. કિલ્લામાંથી નીકળતાં જ તે આ રાગગીત લલકારવા લાગ્યો :

કદ અલિમત ખયબરુ અન્ની મરહબુ, • શાકિસ-સિલાહે બતલુન મુજર-રબુ.

ખયબરના તમામ લોકોને ખબર છે કે હું મરહબ છું, શસ્ત્ર-સજ્જ છું, વીરનર છું, અનુભવોથી ઘડાયેલો છું.

અત્અનુ અહ્યાનંવ - વ - હીજન અદ-રિબુ, • ઈઝલ - લયૂસુ અક - બલત તહર ^૨ રબુ.

આકમાણખોર સિંહો જ્યારે કોપથી વિક્રીને લુમલો કરે છે તો એવા સિંહોને હું કદી ભાલાઓથી મારી નાખું છું તો કદી તલવારોથી.

૧. મરહબ અરબનો પંકાયેલો પહેલવાન હતો અને તે એક સો નહિ, એક હજાર સપાટોની બરાબર ગણાતો હતો. (સીરતુન-નબી જિ. ૧ પા. ૪૮૪) “હ”

ઈન્ન હમાઅ લિલ-હમા લા યુકરિબુ.

કોઈની મજબ નથી કે તે મારી ખાસ ભૂમિના પ્રાંગણમાં પ્રવેશી શકે.

એની સાથે જ મરહબ ગર્વના કરતો હતો, “મમ-મુબારિઝ ? મમ-મુબારિઝ ?” એટલે છે કોઈ બહાદુર ? છે કોઈ નર મારા મુકાબલે આવનારો ?

મરહબના પડકારનો જવાબ—————મરહબની પુધ્ધ-ગર્વના અને મરહબના રણગીતના જવાબમાં હઝરત કઅબ બિન માલિકે આગળ વધીને તેને શાઈરીમાં પડકાર્યો :

૬૬ અલિમત ખયબરુ અન્ની કઅબુ • મુફર-રિજુલ - ગુમ્મા જરિઈન સુલ્બુ.

તમામ ખયબરવાસીઓને ખબર છે કે હું કઅબ બિન માલિક છું. નડતરો, રૂકાવટો, હાડમારીઓને મારી હઠાવનાર સાહસવીર છું. મજબૂત છું, બળવાન છું.

ઈઝ - શુબ - બતિલ - હર્બુ તલ - તહલ હરબુ • મઈય હુસામુન કલ અકીક ગદબુ.

જ્યારે જંગનો દાવાનબ પ્રકટી ઊઠે અને તે પછી જંગ આવી લાગે તો મારી પાસે ટુકડા કરી નાખનારી તલવાર છે જે વીજળી પેઠે ચમકારા મારે છે.

બતઉ કુમ હત્તા ચકિલ - લસ સઅબુ • નુઅતિલ - જઝાઅ અવ ચફિઅન - બહબુ.

અમે તમને કચડીને છૂંદી નાખીશું ત્યાં સુધી કે અડચણ, અડચણ નહિ રહે અથવા હાડમારી, હાડમારી નહિ રહે. અમે તમને વળતી શિક્ષા આપીને જ જાંપીશું ત્યાં સુધી કે ગનીમતનો માલ હાથવગે થઈ જાય.

બિ-કફ્ફે માદિન લૈસ ફીહે અત્બુ.

મારા એવા ઝડપી બાલુબળ કે અક્કડ હાથને પ્રતાપે જેમાં લેશ પણ વાંકાપણું નથી.

ઈબ્ને હિશામ કહે છે : મરહબનો વંશીય સંબંધ યમનના પ્રાચીન વંશના હિમ્મર કબીલા સાથે હતો.

મરહબનું અભિમાની માથું—————ઈબ્ને ઈસ્હાક કહે છે : મને અબ્દુલ્લાહ બિન સહલએ હઝરત જાબિર બિન અબ્દુલ્લાહની રિવાયત કહી સંભળાવી. હઝરત જાબિર ફરમાવે છે : “મરહબ પહેલવાનની “મમ-મુબારિઝ !”ની ગર્વના સાંભળીને રસૂલુલ્લાહ સલ્વલ્લાહુ અલૈય્હિ વ સલ્વમએ પોતાના સહાબાને ફરમાવ્યું, “મન હાઝા ?” એટલે કોણ છે જે એના મુકાબલા માટે મેદાને પડે ?

એજ પળે હઝરત મુહમ્મદ બિન મસ્લમહ ઊભા થઈ ગયા, “યા રસૂલલ્લાહ ! હું મેદાને પડીશ. હું એનો મુકાબલો કરીશ. હું જરૂર એની પાસેથી તે ખૂનનો બદલો વાળીશ, જોગે કાલે મારા ભાઈ મહમૂદ બિન મસ્લમહને કતલ કર્યા છે.”

“વારૂ તો જાવ એનો મુકાબલો કરો” આપે ફરમાવ્યું, “હે અલ્લાહ ! યહૂદી વિરૂધ્ધ તારા મુસલમાન બંદાની મદદ કરજે !”

હઝરત જાબિરનું બધાન છે : “જ્યારે બંને બહાદુરો એકબીજાની સામસામે આવી ગયા તો ત્યાં ઊભેલું એક જુનું ઝાડ બંને વચ્ચે આડ બની ગયું. આ ઝાડના ડાળખાં ખુલ્લી છત્રી જેવાં હતાં. બંને બહાદુરો આ ઝાડનું ઓથું લેવા લાગ્યા. જ્યારે બંનેમાંથી એક, ઝાડની ઓથે આવતો તો બીજાની તલવાર તેના માથાને

બદલે આડની ડાળીને કાપી નાખતી, ત્યાં સુધી કે આડની ડાળીઓ કપાતી-કપાતી સફાઈ થઈ ગઈ. હવે બંને બહાદુરો ખુલ્લી રીતે એકબેકની સામે આવી ગયા. તેઓની સામે કોઈ આડ રહી નહિ અને આડનું ફૂંક એક ઊભેલા માણસ પેઠે વચમાં કાયમ રહી ગયું.

એ પછી મરહબ પહેલવાને આગળ વધીને કાંડોના પૂરા બળથી હઝરત મુહંમદ બિન મસ્લમહ પર તલવારનો ભરપૂર વાર કર્યો. આ વાર એમણે પોતાની ચામડાંની ઢાલ પર ઝીલી લીધો. મરહબની તલવાર ઢાલ પર પડી તો ઢાલને કાપતી વચમાં જ ફસાઈને રહી ગઈ. જવાબમાં પેતરો બદલીને હઝરત મુહંમદ બિન મસ્લમહએ પોતાની તલવારનો એવો ફટકો માર્યો કે, તલવાર મરહબની ખોપરી ચીરતી દાંતો સુધી ઊતરી ગઈ.

સંપાદકની નોંધ——સીરતુન-નબી, કશ્કુલ-બારી તેમ બીજા સીરતગ્રંથોમાં મરહબ પહેલવાનનો બનાવ જુદી રીતે આલેખાયો છે. ટૂંકમાં કહીએ તો મરહબ જયારે યુદ્ધગીત લલકારતો વિક્રેલા સિંહ પેઠે કિલ્લામાંથી નીકળ્યો તો તેના મુકાબલા માટે હઝરત અલી મેદાને પડયા અને તેના રણગીતના જવાબમાં લલકાર્યા :

અનલ-લઝી સમ્મતની ઉમ્મી હૈદરહ • ક-લેસે ગાબાતિન કરીહલ-મજરહ.

હું તે છું કે મારી માએ માડું નામ હયદર (એટલે શેરે-બબર) રાખ્યું છે. હું જંગલના શેરે-બબર પેઠે વિકરાળ અને બિહામણો છું.

મરહબ એક હજાર વીરનરોની તોલે ગણાતો હતો. એજ તુમાખીમાં યુદ્ધના પડકારા ગળાવતો કિલ્લામાંથી નીકળ્યો હતો. તેના “મમ-મુબારિઝ !” ના જવાબમાં હઝરત અલીએ આગળ વધીને પોતાની “ઝુલ-ફકાર” તલવાર એવા તો જોરથી તેના માથા પર ફટકારી કે તે, તેની ખોપરીને ચીરતી દાંતો સુધી ઊતરી ગઈ. અને ફટકાનો અવાજ મુસલમાનોના કાનો સુધી પહોંચી ગયો. (સીરતુન-નબી જિ. ૧ પા. ૪૮૮ - કશ્કુલ-બારી જિ. ૨ પા. ૪૧૨) હઝરત અલીનું પૈદાઈશી નામ હયદર હતું. અરબીમાં શેરે-બબર કે શેરે બબરને હયદર કહે છે. સંપાદકની નોંધ પૂરી થઈ. “હ”

મરહબના ભાઈનો પડકાર——ઈબ્ને ઈસ્હાક કહે છે : મરહબને કતલ થયેલો જોઈને તેનો ભાઈ યાસિર “મમ-મુબારિઝ !” ના નગરા ગળાવતો કિલ્લામાંથી નીકળી આવ્યો. એના મુકાબલા માટે હઝરત ઝુબૈર બિન અવ્વામ—જેઓ રસુલુલ્લાહ સલ્વલ્લાહુ અલૈહિ વ સલ્વમના કોઈ બીજી સફિયલના જવાન ફરઝંદ હતા—મેદાને પડયા. તે વેળા બીજી સફિયલ ત્યાં હાજર હતાં. બેટાને મેદાને-જંગમાં જતો જોઈને કહેવા લાગ્યાં, “યા રસૂલુલ્લાહ ! મારો બેટો માર્યો જશે.”^૧

જવાબમાં આપે ફરમાવ્યું, “નહિ જી, અલ્લાહએ યાહું તો તમારો બેટો યાસિરને કતલ કરશે.”

સારાંશ કે બંને વચ્ચે ખરાખરીનું યુદ્ધ જામ્યું. તલવારોની વીજળી ઝબૂકવા લાગી અને જોતજોતામાં હઝરત ઝુબૈરે મરહબના ભાઈ યાસિરને કાપીને ફેંકી દીધો.

ઈબ્ને ઈસ્હાક કહે છે : હિશામ બિન ઉર્વલના કહેવા પ્રમાણે લોકો હઝરત ઝુબૈર બિન અવ્વામને પૂછ્યા કરતા, “કેમ ભાઈ ! ખચબરને દિવસે તમારી તલવાર તો એક જ ઝાટકે કાપી નાખે તેટલી પારદાર હશે ને?”

હઝરત ઝુબેર જવાબમાં ફરમાવી દેતા, “નહિજી અલ્લાહના સોગંદ ! મારી તલવાર તો તેટલી તેજીથી ન હતી પણ હું તેને બહુ તેજીથી વીંઝતો હતો.”

હઝરત અલીની અનેરી શાન—ઈબ્ને ઈસ્હાક કહે છે : મને બુરેદહ બિન સુફ્યાન બિન ફર્વહ અસ્લમીએ પોતાના બાપાજી સુફ્યાન બિન ફર્વહના વાસ્તાથી હઝરત સલમહ બિન અમ્ર બિન અકવમની રિવાયત કહી સંભળાવી.

હઝરત સલમહ બિન અમ્ર બિન અકવમ ફરમાવે છે : “રસૂલુલ્લાહ સલ્લલ્લાહુ અલૈહિ વ સલ્લમએ હઝરત અબૂબક સિદ્દીકને ઝંડો આપીને ખયબરનો “કમૂસ” નામે કિલ્લો ફતેહ કરવા મોકલ્યા. હઝરત અબૂબક લશ્કર લઈને ખયબરના એ કિલ્લા પાસે ગયા અને કિલ્લાના યહૂદીઓ સાથે ખૂબ બહાદુરીથી લડ્યા. અવનવી તરડીબો કે વિવિધ પુધ્મ-કળાથી કિલ્લાને જીતી લેવાની કોશિશ કરી પણ કિલ્લો સર થયો નહિ ત્યારે પોતાનું લશ્કર લઈને પાછા આવી ગયા.

બીજા દિવસે આપે હઝરત ઉમર બિન ખતાબને લશ્કર આપીને એ કિલ્લો સર કરવા માટે મોકલ્યા. હઝરત અબૂબક પેઠે હઝરત ઉમર પણ ખૂબ બહાદુરીથી લડ્યા. અનેક પ્રયત્નો છતાં કિલ્લો સર થયો નહિ તો એમને પણ લશ્કર લઈને પાછા આવી જવું પડ્યું.. ત્યારે રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું,

“કાલે ઝંડો હું એવા શખ્સને આપીશ જે અલ્લાહ અને તેના રસૂલને પ્રેમ કરે છે.

અલ્લાહ તઆલા તેના હાથે કિલ્લો ફતેહ કરાવી દેશે અને તે મેદાને-જંગથી કોઈ પણ સંજોગોમાં પીછેહટ કરશે નહિ.”^૧

બીજા દિવસનું પ્રભાત થયું તો નમાઝ અને નિત્યકર્મથી પરવારીને રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “અલી કયાં છે ?”

તે વેળા હઝરત અલીને “આશોબે-યશમ” એટલે આંખોના દુખાવાની ચિકાવત હતી. હઝરત અલી તહેનાતમાં હાજર થયા તો રસૂલુલ્લાહ સલ્લલ્લાહુ અલૈહિ વ સલ્લમએ તેમની આંખોમાં પોતાનું “લુઆબે-દહન” એટલે પવિત્ર મોઢાનું પવિત્ર થૂંક આંખનું અને પછી ફરમાવ્યું, “અલી ! આ ઝંડો લઈને જાવ અને ત્યાં સુધી લડો કે અલ્લાહ તમને ફતેહ અપાવી દે.”

હઝરત સલમહ બિન અકવમનું બાયન છે : “હઝરત અલી ઝંડો લઈને ઊપડયા. અલ્લાહના સોગંદ, તેઓ હાંપતા-હાંપતા ઝપાટાભેર ચાલવા લાગ્યા. અમે લોકો પાછળ-પાછળ તેમના પગલાંના નિશાને ચાલતા રહ્યા. ત્યાં સુધી કે તેમણે ત્યાં પહોંચીને કિલ્લાની નીચે પથ્થરોના એક ઢગલા પર ઝંડો ખોસી દીધો. તે વેળા કિલ્લાની અગાશી પર એક યહૂદી ઊભેલો હતો. અગાશી પરથી તેણે ઝાંખીને જોયું અને બૂમ મારીને પૂછ્યું, “મન અન્તા ?” તું કોણ છે ?

જવાબ મળ્યો, “હું અલી બિન અબી તાલિબ છું.”

યહૂદીએ ડોકું લંબાવતાં કહ્યું, “અલવ-નુમ વમા ઉનઝિલ્ અલા મૂસા.” કસમ છે તે કિતાબના જે મૂસા

૧. કાલે ઝંડો કોને મળશે તેવા વિચારોમાં સહાબાની આ રાત આશા-નિરાશાની રાત હતી. કાલે કોણ ખુશનસીબ ફરશે જે રસૂલુલ્લાહ સલ્લલ્લાહુ અલૈહિ વ સલ્લમના મુબારક હાથથી ઝંડો મેળવવાનું અપૂર્વ માન ખાટશે તેની બેચેનીમાં સહાબાની રાત પસાર થઈ. કેમકે દરેકની તમન્ના હતી કે અર્વજો આ તાજ પોતાના સરે સજાવી લે ! હ

પયગમ્બર પર ઊંતરી હતી, તમે લોકો ફતેહલાબ થઈ ગયા.”

આ કિલ્લાથી હઝરત અલી ત્યાં સુધી પાછા નહિ ફર્યા જ્યાં સુધી કે કિલ્લો ફતેહ નહિ થઈ ગયો.

હઝરત અલી અને કિલ્લાનો દરવાજો—ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમના આજાદ કરેલા ગુલામ હઝરત અબૂ રાફિઅનું બયાન છે : “રસૂલુલ્લાહ સલ્વલ્લાહુ અલૈહિ વ સલ્વમએ હઝરત અલીને ઝંડો આપીને કિલ્લો ફતેહ કરવા મોકલ્યા. જ્યારે કિલ્લાની નઝદીક પહોંચ્યા તો હઝરત અલીને જોતાં જ બધા યહૂદીઓ કિલ્લામાંથી નીકળી આવ્યા. હવે ઈસ્લામી લશ્કર અને યહૂદીઓ વચ્ચે હાથોહાથનો મુકાબલો થયો. ટક્કર લાગતાં મારામારી અને કાપાકાપી થવા લાગી.

એક યહૂદીએ હઝરત અલી પર તલવારનો વાર કર્યો. આ વાર હઝરત અલીએ પોતાની ઢાલ પર ઝીલી લીધો પણ ફટકો આકરો હોવાથી ઢાલ હાથમાંથી છટકીને નીચે પડી ગઈ. વાંકા વળીને ઉપાડી લેવાની તક ન હતી. એજ વેળા હઝરત અલીએ જિહાદના જુસ્સાથી કિલ્લા પાસેનો એક દરવાજો ઉખેડી કાઢ્યો અને એક હાથમાં તેને જ લઈને ઢાલ તરીકે તેનો ઉપયોગ કરવા લાગ્યા. પછી તો લડાઈ ચાલુ રહી ત્યાં સુધી આ દરવાજો ઢાલનું કામ આપતો રહ્યો, એટલે સુધી કે અલ્લાહ તઆલાએ આ કિલ્લો તેમના હાથે ફતેહ કરાવી દીધો. જંગનો અંત આવતાં આ દરવાજો હઝરત અલીએ હાથમાંથી ફગોટી દીધો.”

હઝરત અબૂ રાફિઅનું બયાન છે : “મારી ટુકડીમાં સાત જવાનો બીજા હતા અને આઠમો હું પોતે હતો. અમે બધાએ ભેગા બળે આ દરવાજો હટાવવાની મથામણ કરી પણ અમે એ દરવાજાને તેની જગાએથી હટાવી શક્યા નહિ.”

હઝરત કઅબ બિન અમ્રનો કિસ્સો—ઈબ્ને ઈસ્હાક કહે છે : મને બુરૈદહ બિન સુફ્યાન અસલમીએ રસૂલુલ્લાહ સલ્વલ્લાહુ અલૈહિ વ સલ્વમના સહાબી હઝરત અબુલ-યુસ્સ કઅબ બિન અમ્રની આ રિવાયત કહી સંભળાવી.

હઝરત અબુલ-યુસ્સ કઅબ બિન અમ્રનું બયાન છે : “ખયબરમાં એક સાંજે અમે રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર હતા એટલામાં અમે જોયું કે એક યહૂદીના બકરાં કિલ્લા તરફ જઈ રહ્યાં છે તે વેળા એ કિલ્લાની ફરતે અમે ઘેરો નાખેલો હતો. બકરાંના ટોળાંને સામેથી પસાર થતું જોઈને રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું,

“કોણ છે જે અમને આ બકરાઓમાંથી એકના ગોશતની લહાણી કરાવે ?”

હઝરત કઅબ બિન અમ્રનું બયાન છે : “આ સાંભળતાં જ મેં અરજ કરી, “યા રસૂલલ્લાહ! હું છું. હું જાવા માટે તૈયાર છું. હું આપને એની લહાણી કરાવીશ.”

“તો જાવ, ઊઠો, દોડો.” આપે ફરમાવ્યું.

હું ઊભો થઈ ગયો અને નર શાહમૂગ પેઠે ઠેકડા મારતો દોડ્યો. મને દોડતો જોઈને આપે ફરમાવ્યું, “અલ્લાહ એની કોશિશનો આપણને લાભ આપે !”

હું ઠેકડા મારતો બકરાં પાસે પહોંચી ગયો. તે વેળા પાણનું પહેલું બકરું કિલ્લામાં દાખલ થઈ ગયું હતું. મેં પાણમાંથી છેલ્લાં બે બકરાં ઝડપી લીધાં. બંનેને બગલમાં દબાવીને મેં એવી રીતે ગબડી મારી જાણે મારી

પાસે કોઈ વસ્તુ હતી જ નહિ. બકરાં લાવીને મેં રસુલુલ્લાહ સલ્લલ્લાહુ અલૈહિ વ સલ્લમની તહેનાતમાં રજૂ કરી દીધાં. લોકોએ બંનેને ઝબહ કર્યા અને તેનું ગોરત રાંધીને બધાએ સાથે મળીને ખાધું.”

ઈબ્ને ઈસ્હાક કહે છે : આ હઝરત અબુલ-યુસ્સ કઅબ બિન અમ્ર તે ગૃહસ્થ છે જેઓ રસુલુલ્લાહ સલ્લલ્લાહુ અલૈહિ વ સલ્લમના તમામ સહાબામાં સૌથી છેલ્લે વફાત પામ્યા. જ્યારેય તેઓ આ કિસ્સો બયાન કરમાવતા તો, રસુલુલ્લાહ સલ્લલ્લાહુ અલૈહિ વ સલ્લમના એ નૂરાની સમયને યાદ કરીને નિરંકુશ રીતે રડી પડતા.

વફાત વેળા હઝરત અબુલ-યુસ્સે ફરમાવ્યું, “હું મારા જીવનમાં રસુલુલ્લાહ સલ્લલ્લાહુ અલૈહિ વ સલ્લમની સદા સેવા કરતો રહ્યો અને આપના સહાબાની પાગ સેવા કરતો રહ્યો અને હવે સૌથી છેલ્લે મરણ પામીને અલ્લાહના દરબારમાં જઈ રહ્યો છું.”

જંગે-ખયબરનો ઉપસંહાર

(ગુજરાતી સંપાદક તરફથી)

ખયબરની ખીણના કિલ્લા—ખયબર મદીનહ મુનવ્વરહની ઉત્તર દિશાએ મદીનહથી ૧૮૪

કિલોમિટરના ફાસલા પર આવેલો એક લીલોછમ, ફળદ્રુપ અને રળિયામાણો ઈલાકો છે. સમુદ્રની સપાટીથી લગભગ એક હજાર મિટર બુલંદ છે. અહીં પહાડોના સીનાઓમાંથી નીકળીને જમીનની છાતી પર ખડખડ વહેતાં ઝરાણા છે. માઈલોના વિસ્તાર પર પથરાયેલાં ખજૂરીના ઝાડો છે. અંગૂર, અનાર, અંજીર, લીંબુ વગેરેના મનોરમ બાગબગીચા છે. આંખોને ઊડીને વળગે એવી લીલીકુંજર હરિયાળી મોટા વિસ્તારમાં છવાયેલી છે. ખયબરનો ઈલાકો આખા અરબમાં ખજૂરીના ઝાડોનું સૌથી મોટું “નખલિસ્તાન” ગણાય છે. ખયબરની ફતેહ પછી મુસલમાનોએ ખજૂરીના ઝાડોની ગણતરી કેરી તો ફક્ત “નતઅત” નામની એક જ ખીણમાં ૪૦ હજાર ઝાડો નીકળ્યાં. ૧

રસુલુલ્લાહ સલ્લલ્લાલુ અલૈહિ વ સલ્લમના નૂરાની યુગમાં ખયબરના ઈલાકામાં વસેલા યહૂદીઓના ૮ મશહૂર અને આલીશાન કિલ્લાઓ આવેલા હતા અને ખયબરના લોકોની વસતિ ખયબરના બે વિભાગોમાં વહેંચાયેલી હતી. એમાંના એક વિભાગના વિસ્તારમાં આ પાંચ કિલ્લા આવેલા હતા: (૧) કિલ્લા અન-નાઈમ (૨) કિલ્લા અસ-સઅબ (૩) કિલ્લા ઝુબૈર (૪) કિલ્લા અબી (૫) કિલ્લા અન-નિઝાર.

એમાંના પહેલા ત્રણ કિલ્લા એટલે નાઈમ, સઅબ અને ઝુબૈર, ખયબરના જો ખીણવિસ્તારમાં આવેલા હતા તે આખો પ્રદેશ “અન-નતઅત” નામે ઓળખાતો હતો. બાકીના બે કિલ્લાઓનો પ્રદેશ “અશ-શક” નામે પંકાયેલો હતો.

ખયબરની વસતિનો બીજો વિભાગ “અલ-કુતેબહ” નામે જાણીતો હતો. એમાં ફક્ત આ ત્રણ કિલ્લા આવેલા હતા : (૧) કિલ્લા અલ-કમૂસ (૨) કિલ્લા અલ-વતીહ (૩) કિલ્લા અલ-સુલાલીમ.

ખયબરના બંને વિભાગોની વસાહતોમાં આવેલા આ આઠ કિલ્લા પહાડોના નક્કર ટેકરાઓ પર મોટામોટા પથ્થરોથી ચણેલા હતા. બેહદ આલીશાન અને મજબૂત અને ખયબરની ખીણોની બંને બાજુએ એવા ઉન્નત મસ્તકે ઊભેલા હતા કે એમાંનો દરેક કિલ્લો, ખીણની સુરક્ષાનો “સાવચેત સંત્રી” કે “જગતો ચોકીદાર” ગણાતો હતો. બધા કિલ્લા એકબીજા સાથે એવી રીતે સંકળાયેલા હતા કે કુમકની જરૂરત ઊભી થતાં, જરાયે અડચણ વગર તેની વ્યવસ્થા પણ કરી લેવામાં આવતી. સારાંશ કે દરેક કિલ્લો લોખંડની દીવાર પેઠે અભેદ અને અજીત ગણાતો હતો.

આઠ કિલ્લાઓની આ “સલામત નગરી” વચ્ચે યહૂદીઓના કબાઈલી મહોલ્લા આવેલા હતા. એમાંના દરેક મહોલ્લાના આજુબાજુના વિસ્તારમાં, એ મહોલ્લામાં વસનારા કબીલાના પોતાના ખેતરો, પોતાની ખજૂરવાડીઓ, પોતાના બાગબગીચા અને જળ-સિંચન માટે પોતાના ઝરાણા કે તળાવો હતાં. મહોલ્લાઓમાં

બેઠાઘાટના મકાનો ઉપરાંત બબ્બે ત્રણત્રણ કે પાંચપાંચ મંજિલોના મકાનો પણ હતાં જેમાં લડાઈ પ્રસંગે સ્ત્રીઓ અને બાળકો આસરો લઈ શકતાં હતાં. પથ્થરોના બનેલાં આ મકાનો મીનાર આકારના હતાં. એની ઉપર ઊભા થઈને દુશ્મન પર ગોઝાણોના ગોળા કે પથ્થરોનો મારો ચલાવી શકાતો હતો. જે કબીલાની વસતિમાં આ પ્રકારની હવેલીઓ વધારે હોતી તે વધારે જોરાવર અને માલદાર કબીલો ગણાતો.

એ સિવાય યહૂદી સરદારો, મહોલ્લાના મુખીઓ અને ગામના પટેલો જેવા આગેવાનોના આલીશાન બંગલાઓ અલગ હતા. એ પણ ટચૂકડા કિલ્લાઓ જેવા જ હતા, જ્યાંના ફાટકો પર પહેરો ભરતા ચોકીદારો ખરેખરે હથિયારબંધ થઈને પહેરો ભરતા હતા. સારાંશ કે કિલ્લાઓ, બંગલાઓ અને હવેલીઓના આ સંગ્રહ કે ગઠબંધનનું નામ ખયબર હતું અને એમાં વસનારા યહૂદીઓ સુરક્ષાની દ્રષ્ટિએ સલામત હતા અને આજીવિકાની દ્રષ્ટિએ સ્વતંત્ર હતા. ન કોઈના ઔશિયાળા હતા ન કોઈથી દબાવેલા હતા. ન કોઈના ગુલામ હતા ન કોઈની રૈયત હતા. આઝાદીના વાતાવરણમાં એશો-ઈશરત કે વિલાસ-વૈભવનું જીવન ગુજરતા હતા.

કાવતરાખોરીની જન્મજાત ટેવ—ખયબરની રણિયામાણી ખીણોમાં આવીને વસી ગયેલા યહૂદીઓ વધારે ભાગે પેલેસ્ટાઈન, શામ, મદીનહ વગેરેથી તડીપાર કે હડપૂત થઈને આવેલા લોકો હતા. કાવાદાવા, મઝયંત્રો, રાજખટપટો એમની જન્મજાત ટેવ હતી. ન પોતે ચેનથી બેસતા હતા ન બીજાઓને ચેનથી બેસવા દેતા હતા. પોતાની આ જન્મજાત ટેવને કારણે યહૂદની કોમ અલ્લાહની લગ્નત અને અલ્લાહની ફિટકારનો ભોગ બની ગઈ હતી. અલ્લાહના અનેક પયગમ્બરોને નાહક કતલ કરી નાખ્યા હતા. કુર્આને-કરીમમાં છે કે બની ઈસરાઈલમાંથી કુફર કરનારા લોકો પર અલ્લાહ તઆલાએ, હઝરત દાવૂદ નબી અને હઝરત ઈસા બિન મરયમ નબીના મુખે લગ્નત વરસાવી છે.

પોતાની આ જન્મજાત ટેવને કારણે ખયબરના યહૂદીઓ કોઈ અજાણા હુમલાખોરોની ધાકથી હર પળે ધરજ્યા કરતા હતા. કોઈ ના-માલૂમ દુશ્મનની દહેશત ગાંડા ભૂત પેઠે તેઓના મસ્તક પર સવાર રહેતી હતી. કોઈ વાગુદેખી ગૈબી તલવાર હતી જેને તેઓ રાતદિન પોતાના માથે લટકતી જોતા હતા. પોતાની એજ કાવતરાંખોરી અને વીંછી પેઠે ડંખ મારવાની મનોદશાને કારણે તેઓએ પોતાની હિફાજત માટેની જડબેસલાક વ્યવસ્થા કરેલી હતી અને શાહમુગ પેઠે રેતીમાં મોઢું છુપાવીને માની લીધું હતું કે દુશ્મન અમારો વાળ પણ વાંકો વાળી શકતો નથી.

પરંતુ આ વાત તેઓ ભૂલી ગયા હતા કે રસુલુલ્લાહ સલ્લલ્લાહુ અલૈહિ વ સલ્લમની જિહાદ-શાબામાં તઅલીમ પામેલા યુધ્ધવીર સહાબાઓના ઈમાની જુસ્સા અને જિહાદી જઝબાની સામે નક્કર ચટાણોના આ કિલ્લા નડતરૂપ બની શકવાના નથી અને જે કિલ્લાઓને તેઓ અભેદ કે અજીત ગણે છે તે શેખયલ્લીના નયાં હવાઈ કિલ્લા સાબિત થશે. પછી જ્યારે અલ્લાહ તઆલા તરફથી એમના માટે નક્કી થયેલો શિક્ષાનો સમય આવી લાગ્યો તો આ ચટાણી કિલ્લા તેઓના કશા કામમાં નહિ આવ્યા. ઈસ્લામી લશ્કરના જિહાદી જુસ્સાથી એક પછી એક કિલ્લો સર થતો ગયો અને છેવટે તેઓએ પોતાની હાર કબૂલ કરી લીધી. પરિણામે ખયબરમાં વસેલા યહૂદીઓ ઉપરાંત ફદક, વાદીયુલ-કુરા અને તૈમાની વસતિઓના યહૂદીઓ પણ સહાબાના હાથે પરાજિત થઈને મુસલમાનોની રૈયત બની ગયા.

નામોશી ભરેલી હાર ખમવા પછી યહૂદીઓએ જીવતદાનની દરખાસ્ત રજૂ કરી. રસુલુલ્લાહ સલ્લલ્લાહુ અલૈહિ વ સલ્લમએ તેઓને જીવતા છોડી દીધા એટલું જ નહિ, અર્ધા ભાગની ગણોત્તની શરતે તેઓના ખેતરો અને બાગબગીચા પણ તેઓની જ પાસે રહેવા દીધા. સાથે જ આપે તેઓને ખુલ્લા શબ્દોમાં એમ પણ કરમાવી દીધું કે, અમારી ઈચ્છા હશે ત્યારે અમે તમને અહીંથી ચાલતા કરી દઈશું. આમ છતાં ડંખ મારવાની તેઓની જન્મજાત ફિતરતમાં કશો ફેરફાર થયો નહિ અને અંદરખાને કાવાદાવા કરવાની નીતિનો સિલસિલો તેઓએ

જરી રાખ્યો.

મુઠમટી લશ્કરની ચલગાર—રસુલુલ્લાહ સલ્વલ્લાહુ અલૈહિ વ સલ્વમને ત્રણ ખૂંખાર દુશ્મનોનો સામનો હતો: કુરૈશ, યહૂદ અને અરબના મુશરિક કબીલા—જંગે-ખન્દકમાં એજ ત્રણે દુશ્મનો ગઠબંધન કરીને ઇસ્લામને જડમૂળથી ઉખેડી કાઢવા મદીનહ પર ચઢી આવ્યા હતા. બનૂ નદીરના યહૂદીઓ જ્યારથી મદીનાથી તડીપાર થઈને ખયબર આવ્યા હતા, પોતાની શરારતો અને સાઝિશોથી તેઓએ મદીનહની સલામતી અને શાંતિને સખત જોખમમાં મૂકી દીધી હતી. મુશરિક કબીલાઓના ધાડાંના ધાડાંઓને મદીનહ પર ચઢાવી લાવવામાં તેઓએ મુખ્ય ભૂમિકા ભજવી હતી. મદીનહમાં સુલેહસંપથી રહેનારા બનૂ કુરૈજહના યહૂદીઓને તેઓએ જ ગદ્દારી પર ઉશ્કેર્યા હતા. એમની જ ઉશ્કેરણીથી બનૂ ગન્ઝનના મુશરિકો ચાર હજારના લશ્કરી જવાનો સાથે જંગે-ખન્દક માટે મદીનહ પર તૂટી પડ્યા હતા.

રસુલુલ્લાહ સલ્વલ્લાહુ અલૈહિ વ સલ્વમ પાકે પાયે જાણી ગયા હતા કે જ્યાં સુધી યહૂદી ફિત્નાનું ઝેરીબું માથું નહિ કચડી નાખવામાં આવે, મદીનહને માથે યહૂદી ફિત્નાનો નાજ ફૂંકાડા મારતો જ રહેશે અને યહૂદી ફિત્નાની તલવાર લટકતી જ રહેશે અને મદીનહની સલામતી જોખમાયેલી જ રહેશે. એજ કારણ હતું કે રસુલુલ્લાહ સલ્વલ્લાહુ અલૈહિ વ સલ્વમએ હુદૈબિયહમાં કુરૈશથી દબાઈ જઈને અને પોતાના જ-નિસાર સાથીઓને નારાજ કરીને પણ કુરૈશની આકરી શરતોનો સ્વીકાર કરી લીધો હતો. અસલ હેતુ આ હતો કે ઇસ્લામી લશ્કર ખયબર તરફ ફૂંચ કરે તો પાછળથી કુરૈશી આક્રમણનો ખતરો ન રહે.

આ દ્રષ્ટિએ જોતાં ખયબર તરફની લશ્કરી ફૂંચનો હેતુ ન તો યહૂદીઓના વતન પર ફતેહમંદીનો વાવટો ફરકાવવાનો હતો ન બળજબરીથી યહૂદીઓની જમીન પચાવી પાડવાનો હતો. બલકે રસુલુલ્લાહ સલ્વલ્લાહુ અલૈહિ વ સલ્વમનો અસલ હેતુ યહૂદી ફિત્નાનું માથું કચડીને અરબમાં શાંતિ અને સલામતીનું વાતાવરણ કાયમ કરવાનો હતો કે જેથી ઇસ્લામની તબલીગનો રસ્તો સાફ થઈ જાય અને કુકરો-શિકના આંધળા જંગલમાં ભટકી રહેલા અલ્લાહના બંદાઓ પોતાના એક જ માલિકના દરબારમાં હાજર થઈને તેની જ બંદગી કરે, તેની જ બારગાહમાં માથું નમાવે, તેની જ પાસે માગે અને જહન્નમના કાયમી અજાબથી છુટકારો મેળવી લે.

માલુમ પડ્યું ખયબર તરફની ફૂંચનો મૂળ હેતુ યહૂદીઓ પર આક્રમણખોરી નહિ બલકે તેઓના વારેઘડીના કાવાદાવાઓથી પોતાના બચાવનું, ઇસ્લામના બચાવનું, મદીનહના બચાવનું એક સાવચેતી ભરેલું પગલું હતું. શાળાઓની કહેવત મુજબ કે પોતાના બચાવ માટે પાણી પહેલાં પાળ બાંધવી જોઈએ અને દુશ્મન ડંખ મારે તે પહેલાં તેનું માથું કચડી નાખવું જોઈએ. રસુલુલ્લાહ સલ્વલ્લાહુ અલૈહિ વ સલ્વમથી વધીને બીજો શાણો કોણ હોય શકે ? એટલે જ તો આપે અલ્લાહના હુકમ મુજબ પોતે આગળ વધીને, પોતાથી અનેકગણા બળવાન દુશ્મનની ટક્કર લેવાનું “સાહસ” ખેડ્યું હતું.

યહૂદીઓનું લડાયક બળ—સાહસ શબ્દ એટલા માટે લખ્યો કે ખયબરના યહૂદની કોમ કોઈ નમાલી, નપુંસક કે બુઝદિલ કોમ ન હતી બલકે પયગમ્બરોના વંશમાંથી ઝિતરી આવેલી બહાદુર કોમ હતી. તલવારની ધાગી અને ખાંડાના ખેલથી ઘડાયેલી કોમ હતી. એજ કારણ છે કે રસુલુલ્લાહ સલ્વલ્લાહુ અલૈહિ વ સલ્વમની તમામ જિહાદી લડાઈઓમાં ખયબરની લડાઈ સૌથી વધુ લાંબી અને સૌથી વધુ સહનશીલતાની આકરી કસોટી જેવી પુરવાર થઈ. એમાં મુસલમાન મુજહિદો લગાતાર બે મહિના સુધી યહૂદી સુરમાઓની આકરી ઝીંક ઝીલતા રહ્યા. ચાછી જ્યારે ખયબર ફતેહ થયું તો ફતેહમંદીનો ગજરો યહૂદીઓએ કંઈ ફૂલોની ધાળીમાં સજાવીને રસુલુલ્લાહ સલ્વલ્લાહુ અલૈહિ વ સલ્વમની સેવામાં પેશ નહિ કર્યો બલકે એમાં ૧૯ સહાબાએ પોતાની કિમતી જાનોનું નજારાશું અલ્લાહના રસ્તામાં પેશ કર્યું ત્યારે ખયબર ફતેહ થયું.

આ લડાઈમાં યહૂદીઓ દરેક રીતે મુરાવમાનોથી ચઢિયાતા હતા. ઇસ્લામી લશ્કરમાં મુજહિદોની સંખ્યા

એક હજાર ૬૦૦ ની હતી. ત્યારે સામા પક્ષે યહૂદના યુધ્ધકળાથી ઘડાયેલા યુધ્ધવીરોની સંખ્યા દસ હજારથી વધુ હતી. યહૂદી વીરનરોએ પોતે પણ, સિંહ જેવા બહાદુર કે મદ્દ-મેદાન હોવાનું પુરવાર કરી બતાવ્યું હતું. બનૂ ગન્કાન નામે મુશરિક કબીલાના ચાર હજાર લડવૈયા હથિયારો સજ્જને યહૂદીઓની મદદ માટે તૈયાર ઊભેલા હતા. આ મુશરિક કબીલાનો ઉષેનહ બિન હિરન ફઝારી નામે સરદાર આજથી ત્રણ કે ચાર દિવસ પહેલાં જ પોતાના બહારવટિયાઓ સાથે રસૂલુલ્લાહ સલ્લલ્લાહુ અલૈહિ વ સલ્લમના ઊંટોના કાર્મ પર ત્રાટકી પડ્યો હતો. ઊંટોના રખેવાળ હઝરત ગિફારીને કતલ કરી નાખ્યા હતા. તેમની બેગમને ઉપાડી લીધી હતી અને ઊંટોને હંકારતા ફરાર થઈ ગયા હતા. એજ મુશરિક કબીલો જંગે-ખન્દક વેળા પોતાનું લાવલશ્કર લઈને કુરૈશ સાથે મદીનહ પર તૂટી પડ્યો હતો.

ખખબરના યહૂદીઓ મુસલમાનો કરતાં દરેક રીતે બળવાન હતા. તેઓના અબેદ ગણાતા કિલ્લા પહાડોની બુલંદ ચોટીઓ પર આવેલા હતા. પહાડોનો રસ્તો બેહદ કઠિન અને આંટીઘૂંટીવાળો હતો. ત્યાં સુધી પહોંચવું અને હલ્લો કરીને ફતેહ કરવું જનજોખમનું કામ હતું. તેઓની ત્રણ ત્રણ ચાર ચાર માળની, મીનાર આકારની હવેલીઓ પણ નાનકડા કિલ્લાઓ જેવી જ હતી. તેમાં ઊભા રહીને તીરો અને પથ્થરોનો મારો ચલાવી શકાતો હતો. ખાદ-ખોરાકી કે ખાણીપીણીનો જથ્થો એટલો વિપુલ હતો કે વરસો સુધી કિલ્લેબંધ રહીને મુસલમાનોનો મુકાબલો કરી શકતા હતા. લડાઈના હથિયારો અને બીજી લડાયક સામગ્રી પણ મુસલમાનોથી અનેકગણી વધારે, બેહતર અને ચઢિયાતી હતી. એમાં મિન્જનીકો પણ હતી જેનાથી તેઓ બોમ્બઓનાઓ પેઠે પથ્થરોના ગોળા મુસલમાનો પર વરસાવી શકતા હતા. વળી પોતાના વતનમાં અને પોતાના ઘરઆંગણે હોવાથી દરેક પ્રકારની સગવડ ભોગવતા હતા. યહૂદીઓનો એક લડવૈયો જેનું નામ મરહબ પહેલવાન હતું તે એકલો એક હજાર લડવૈયાઓની તોલે ગણાતો હતો. મુસલમાનોની સંખ્યા એક હજાર ૬ સો હતી. એક હજારનો મુકાબલો મરહબ એકલો કરી શકતો હતો. બાકીના ૬ સો ના મુકાબલા માટે યહૂદના ૧૦ હજાર લડવૈયા હતા. મુસલમાનો પોતાના વતનથી દુર હતા. જંગલો, પહાડો અને ઊંચાનીચા ટેકરાઓનો લાંબો પ્રવાસ ખેડીને આવેલા હોવાથી થકેલા પકેલા હતા. એજ કારણ છે કે મુકાબલાની શરૂઆતના જ દિવસોમાં યહૂદના નિશાનબાજ તીરંદાજેએ કિલ્લામાંથી નીકળીને મુસલમાનો પર એટલો સખત હમલો કર્યો કે કેટલાક સહાબા શહીદ થઈ ગયા અને લગભગ પચાસ જેટલા સહાબા બુરી રીતે ઝખ્મી થઈ ગયા.

ખઈ પૂછાવો તો જંગે-ખખબરનો દાખલો યહૂદીની તલવાર અને મુસલમાનની લાઠી જેવો હતો. ફરક આટલો હતો કે જે હાથમાં તલવાર હતી તે કાવાદાવા અને ફિત્ના-ફસાદની તલવાર હતી અને એ તલવારવાળા હાથને શયતાનનું પીઠબળ હતું. એથી વિરૂધ્ધ જે હાથમાં લાઠી હતી તે અલ્લાહની લાઠી હતી અને એ લાઠીવાળા હાથને અલ્લાહનું, અલ્લાહના ફરિશ્તાઓનું અને અલ્લાહના નબી સલ્લલ્લાહુ અલૈહિ વ સલ્લમનું પીઠબળ હતું.

સમાચાર ધીરેધીરે આખા અરબમાં ફેલાય ગયા હતા. અરબના લોકોનું ચોક્કસ રીતે માનવું હતું કે આ લડાઈ મુસલમાનોની છેલ્લી લડાઈ હશે. એમાં મુસલમાનોને એવી સળજડ હાર મળશે કે ફરીવાર તેઓ બેદા થઈ શકવાના નથી. તેઓની દલીલ હતી કે ખખબરમાં યહૂદીઓના ચટાણો જેવા નક્કર અને પહાડોની ટોચે આવેલા અબેદ કિલ્લાઓને મુસલમાનો કદી ફતેહ કરી શકવાના નથી. ત્યારે ખખબરથી ૧૭ સો કિલોમિટર દૂર આવેલા મક્કહમાં એવું બન્યું કે કુરૈશના લોકોએ જંગે-ખખબરની હારજીતને મામલે આપસમાં શરતો લગાવવા માડી. જેવી રીતે તેઓએ ઈસ્લામની શરૂઆતમાં રોમ-ઈરાનની લડાઈ વેળા હઝરત અબૂબક સિદ્દીક રદિયલ્લાહુ અન્હુ સાથે શરત લગાવી હતી.

અદ્ભૂત જંગી યાત્રા—રસૂલુલ્લાહ સલ્લલ્લાહુ અલૈહિ વ સલ્લમ પોતાના જસૂસો મારફતે દુશ્મનની છોક છુપી ચાલોની પણ ખાતમી મેળવી લેતા હતા. આપને સમાચાર મળી ગયા હતા કે ગન્કાન કબીલાના

મુશરિકોનું મોટું લશ્કર યહૂદની મદદ માટે તૈયાર ઊભેલું છે. આપ વીજળીની ગતિથી ઈસ્લામી લશ્કરને કુચ કરાવતા અને વાયુના વંટોળ પેટે લગભગ બસો કિલોમીટરનું અંતર કાપતા ખયબરના સીમાડે ત્રણ દિવસ પુરા થાય તે પહેલાં પહોંચી ગયા અને આગળ વધીને “રજીઅ” સ્થળે પહોંચી પાણી દીધો. આ સ્થળ ખયબર અને ગન્ધાનની વચ્ચે આવેલું હતું. અહીંથી એક રસ્તો ખયબર તરફ જતો હતો અને બીજી તરફ ગન્ધાનની વસતિ તરફ જતો હતો. હેતુ આ હતો કે ગન્ધાનના લોકો ભયભિત થઈને યહૂદની મદદ માટે જવાની હામ નહિ ભીરે. અલ્લાહની મદદથી બન્યું પણ એમ જ. ગન્ધાને જોયું કે ખુદ તેઓની અને તેઓના બાલબચ્ચાઓની જાતો ખતરામાં છે. જરા હિલચાલ કરી કે મુસલમાનો અમારી વસતિ પર તૂટી પડશે. અલ્લાહ તરફથી તેઓના દિલો પર મુસલમાનોની ધાક બેસાડી દેવામાં આવી. હિમતો પડી ભાંગી અને ખામોશીથી પોતાના ઘરોમાં ભરાય રહ્યા.

યહૂદને મુલ્કે-શામની રોમન સત્તા તરફથી પણ જંગી મદદની પૂરી આશા હતી. આ કારણે આપે દક્ષિણને બદલે ઉત્તર દિશાએથી પેશકદમી કરીને યહૂદીઓ અને રોમનોનો રસ્તો બંધ કરી દીધો અને ખયબરના પાદરે આવેલા “સહબા” નામે સ્થળે પહોંચીને અસરની નમાઝ પઢી અને પૂરી રાત ઈસ્લામી લશ્કર સાથે અહીં જ પસાર કરી. આપ અલ્લાહ તઆલાના પયગમ્બરે-આ’ઝમ પણ હતા અને મુહંમદી લશ્કરના સિપહસાલારે-આ’ઝમ પણ હતા. પયગમ્બર તરીકે આપની દરેક વાત લા-જવાબ હતી તો સિપહસાલાર તરીકે પણ આપની દરેક જંગી ચાલ લા-જવાબ હતી. દુશ્મનો હક્કા-બક્કા થઈને એકબીજાનું મોં તાકતા રહી જતા હતા. તેઓ તેનો તોડ કાઢે તે પહેલાં આપની ચાલ નિશાનને વીંધી નાખતી હતી.

હયરત ભરેલી જંગી ચાલો ઉપરાંત મુહંમદી લશ્કરની વીજળી જેવી ગતિ, વાવાઝોડાં જેવી ઝડપ અને પોતાને છુપાવી રાખવાની ભેદભરેલી નીતિની આ હાલત હતી કે મુહંમદી લશ્કરે ખયબરના પાદરે આવેલા “સહબા” મુકામે રાત ગુજરીને પ્રભાતના આછા અજવાળામાં ખયબર પર ઓચિંતી ચઢાઈ કરી દીધી તો યહૂદીઓને કાનોકાન ખબર નહિ થવા પામી. સવારે જ્યારે ખયબરના ખેડૂતો અને મઝદૂરો પાવડા, કોદાળા, ટોકરા લઈને ખેતરો તરફ જવા નીકળ્યા તો જોયું કે મુહંમદી લશ્કરે તેઓને ઘેરી લીધા છે. આ જોઈને તેઓ ચીખતા ચિલ્લાતા ભાગી ઊઠ્યા.

હઝરત અલી અને મરહુબ પહેલવાન ————— ખયબરના કિલ્લાઓમાંથી સૌથી પહેલાં નાઈમ નામે કિલ્લો કંતેહ થયો. હઝરત મહમૂદ બિન મસ્લમહ પોતાના જવાનો સાથે ખૂબ બહાદુરીથી લડ્યા. યહૂદી બહાદુરોએ પણ ખરાખરીની ટક્કર લીધી. પાંચ દિવસ નીકળી ગયા. હઝરત મહમૂદ થાકથી લોથપોથ થઈને કિલ્લાની દીવારના સાથામાં વિસામો લેવા બેઠા. આ તક ઝડપી લઈને કિનાનહ બિન રબીઅ નામે યહૂદીએ કિલ્લા પરથી ચક્કીનો પથ્થર ઝીંકી માર્યો. હઝરત મહમૂદ શહીદ થઈ ગયા. એમના ભાઈ હઝરત મુહંમદ બિન મસ્લમહએ આ કિલ્લો કંતેહ કરી લીધો.

કિલ્લા નાઈમ પછી ઈસ્લામી લશ્કરે કિલ્લા કમૂસ પર હલ્લો કર્યો. આ કિલ્લો પોતાના સ્થળ અને જંગી ચાલની દ્રષ્ટિએ યહૂદીઓના સ્વરક્ષાણની અને શહેરના બચાવની લોખંડી દીવાર ગણાતો હતો. એ યહૂદીઓના મરહુબ નામે પંડાયેલા પહેલવાનનો કિલ્લો હતો. લોકો એને “હિસ્ને-મરહુબ” એટલે મરહુબનો કિલ્લો કહેતા હતા. મરહુબ તે યહૂદી પહેલવાન હતો જે એક હજાર યુધ્ધવીરોની બરાબર ગણાતો હતો. એટલે એકલપડે એક હજાર બહાદુરોનો મુકાબલો કરી શકતો હતો અને વિફરેલા સિંહ પેટે પોતાના શિકારના ચીંચરાં ઉડાવી દેતો હતો. અહીં મરહુબ પહેલવાન સાથે હઝરત અલી રદિયલ્લાહુ અન્હુનો તે ઐતિહાસિક યાદગાર મુકાબલો થયો જેનો અંજમ, મરહુબની ખોપરીના બે સરખા ભાગોની વર્ષેસણીમાં આવ્યો.

વાત ફક્ત આટલી જ નથી કે હઝરત અલીએ મરહુબને કતલ કરી નાખ્યો હતો. હકીકતમાં હઝરત અલીએ પોતાના બાહુજળ અને અલ્લાહની મદદથી ખયબરના વિજયની ચાવી મેળવી લીધી હતી. મરહુબ એક લાંબો-

તડંગો, હટ્ટો-કટ્ટો, મુસ્તંગો, કદાવર કાયાનો ઝનૂની વીરનર હતો. રિવાયતોમાં છે કે તે એક સિંહ પેઠે ગર્જના કરતો અથવા એક વિફરેલા સાંઠ પેઠે બરાડતો અને લલકારતો હઝરત અલીની સામે આવ્યો. તેના કોજી ખૂટના ધમાકાઓથી જાણે ધરતી ધણધણી ઊઠી હતી. પગથી માથા સુધી લોખંડી બખ્તરમાં ગરકાવ હતો. ખોપરી પર વજનદાર લોખંડી ટોપ સજેલો હતો. શાનદાર ઘોડા પર સવાર થયેલો હતો. પહાડી અવાજે યુધ્ધગીત લલકારતો હતો. યહૂદીઓનો માનીતો અને આંખના તારા જેવો પહેલવાન હતો અને મુસલમાનોને ખરાખરીના ખેલ માટે પડકારી રહ્યો હતો.

હઝરત અલી તેના મુકાબલા માટે મેદાને પડ્યા તો તેઓ ત્રીસ-બત્રીસ વરસના, એકલડી કાયાના ખૂટા કદના જવાન હતા. “વેઈટ-લીફ્ટિન્ગ”ની પરિભાષામાં હઝરત અલી લાઈટ-વેઈટ કે ફેધર-વેઈટ—**Feather Weight**—હતા તો મરહબ હેવી-વેઈટ—**Heavy Weight**—હતો. બંનેના શરીર અને ડીલડોલની દ્રષ્ટિએ આ મુકાબલો કોઈ પાણી રીતે બરાબરી કે ખરાખરીનો હરગિઝ નહિ હતો. પરંતુ હઝરત અલી “અસદુલ્લાહ” હતા. અલ્લાહના શેર અને અલ્લાહના સિંહ હતા. એમના હાથોમાં અને બાહુઓમાં અલ્લાહ તખાલાએ તે તાકત, તે કુવત, તે મનોબળ પૂરેલું હતું જે સિંહના પંજાઓમાં નથી હોતું. એટલે જ તો રસુલુલ્લાહ સલ્લલ્લાહુ અલૈહિ વ સલ્લમના દરબારથી હઝરત અલીને “અસદુલ્લાહ” એટલે અલ્લાહના સિંહનો ખિતાબ મળેલો હતો. જંગે-બદ્રમાં એમાગે દસબાર કુફ્રારને મૃત્યુને ઘાટ ઉતાર્યા હતા. જંગે-ખન્દકમાં અમ્ર બિન અબ્દે-વુદ્દ જેવા અરબના પંકાયેલા અને અજીત ગાગાતા ભારેખમ શમશેર-બાજને હાથોહાથની લડાઈમાં ધૂળ ચાટતો કરી દીધો હતો. હવે હઝરત અલી મરહબના મુકાબલા માટે નીકળ્યા તો એમની કામચાબી, ઈસ્લામ અને મુસલમાનો માટે “ફત્હે-અઝીમ” એટલે જયવંત વિજયનું કારણ બનવાની હતી.

લગાતાર વીસ દિવસથી મરહબનો કિલ્લો મુસલમાન મુજાહિદોના હલ્લાઓની ઝીંક ઝીલી રહ્યો હતો. છેવટે રસુલુલ્લાહ સલ્લલ્લાહુ અલૈહિ વ સલ્લમએ ફરમાવ્યું.

“વલ્લાહ ! કાલે ઝંડો હું એવા આદમીને આપીશ જે અલ્લાહ અને તેના રસૂલને પ્રેમ કરે છે અને અલ્લાહ તથા તેના રસૂલ તેને પ્રેમ કરે છે. આ કિલ્લાને તે બળજબરીથી ફતેહ કરશે.”

આ સાંભળીને ૧૬સો સહાબામાંથી દરેક સહાબીના દિલની પડકન વધી ગઈ. આખી રાત એજ ઈન્તેઝારમાં પસાર થઈ કે કાલે ઝંડો કોને મળશે ? દરેકની ઈચ્છા હતી કે ઝંડો તેને મળી જાય. કોણ સહાબી હતા જેને અલ્લાહ અને તેના રસૂલ સાથે મહબ્બત ન હોય ? દરેક સહાબી અલ્લાહ અને તેના રસૂલના સાચા આશિક હતા. મોંતાની જાનને હથેલી પર લઈને અલ્લાહ અને તેના રસૂલના ચરાણોમાં કુરબાન કરવા તૈયાર હતા. બીજી સવારે લોકોના ઉત્સુક કાનોએ અચાનક સાંભળ્યું, અલી ક્યાં છે ?”

માલુમ પડ્યું તેમની આંખો આવેલી છે અને આંખોમાં સખત દુખાવો છે. આપે અલીને બોલાવી મંગાવ્યા. તેમની આંખોમાં પોતાનું “હુઆબે-દહન” એટલે પવિત્ર ઘૂંક લગાડ્યું. એજ વેળા તેમની આંખોને શિકા મળી ગઈ. આપે તેમને ઝંડો ઈનાયત ફરમાવ્યો અને તેમની ફતેહ માટે બારગાહે-ઈલાહીમાં દુઆ માગી.

હઝરત અલીએ અરજ કરી, “યા રસૂલલ્લાહ ! શું તલવારના જોરે યહૂદીઓને મુસલમાન બનાવી લૂંટ?”

“નહિ.” આપે ફરમાવ્યું, “નરમી અને હિંમતથી ઈસ્લામ પેશ કરો. તમારી ઝોશિશથી એક આદમી પાણી મુસલમાન બની જાય તો લાલ ઊંટોથી બેહતર છે.”

તે તરફ મરહબ પહેલવાન મદ્દ-મેદાન પેઠે યુધ્ધના પડકારા ગજવતો હતો અને આ રણગીત લલકારતો હતો :

આખું ખયબર જાણે છે કે હું મરહબ છું. વીરનર છું. અનુભવોથી ઘડાયેલો છું. હથિયાર-સજ્જ છું. સામેવાળાને ચીરીફાડી નાખું છું.

હઝરત અલી પયગમ્બરી ઝંડો અને પોતાની ઝુલ-ફકાર તલવાર લઈને રવાના થયા તો તે વેળા પહાડની દોચે આવેલા કમૂસ કિલ્લાની બેશુમાર બારીઓ અને અગાથીઓ પરથી યહૂદી ફોજીઓ અને તેઓના સેંકડો બાલબચ્ચાંઓની હજારો આંખો મેદાન પર ચોંટેલી હતી. હાથોહાથની લડાઈનો શું અંજામ આવે તે જોવા બધા આતુર હતા. આ તરફ રસુલુલ્લાહ સલ્વલ્લાહુ અલૈહિ વ સલ્વમ પ્રોતાના મુહંમદી લશ્કરની વચ્ચે ધોડા પર બિરાજમાન હતા. આપે બમણું બખ્તર સળેલું હતું. સર મુબારક પર લોખંડી ટોપ શોભતો હતો. આપના ૧૬સો ફિઝાકારો અને જાં-નિસારોએ આપને પોતાના ઘેરામાં લીધેલા હતા. “અલ્લાહુ અકબર !”ના નઝરા બુલંદ થઈ રહ્યા હતા.

હઝરત અલીના ચેહરા પર જિહાદી જલાલ અને ઈમાની દબદબાની રેખાઓ પ્રસરેલી હતી. રએરગમાં જિહાદી જુસ્સાનું લોહી ઉછાળા મારતું હતું. કિલ્લાના મેદાનમાં પહોંચીને ઝંડો એક પથ્થરમાં જોરથી ખોસી દીધો. મરહબ તરફ જોઈને તેના રણગીતના જવાબમાં લલકાર્યા :

અબલ-લઝરી સમ્મત-બી ઉમ્મી હયદરહ • ક-લૈસ ગાબાત કરીહલ-મઝરહ.

હું તે છું કે મારી માએ માડું નામ હથદર એટલે શેરે-બબર રાખેલું છે. જંગલના સિંહ પેઠે એકદમ વિકરાળ અને બિહામણો છું.

મરહબ પહેલવાન અને હઝરત અલી વચ્ચે મુકાબલો શરૂ થયો. કિલ્લાની બારીઓ અને અગાથી પરથી ઝાંખી રહેલા યહૂદીઓના સ્વાસો અધ્ધર થઈ ગયા. દિલની ધડકનો વધી ગઈ. કલેજાં તાળવે આવી ગયાં. મરહબે બઢીબઢીને ધસીધસીને જે રીતે હઝરત અલી પર તાબડોડ વારો કર્યા તેનાથી તેની કુવ્વત, તેની બહાદુરી, તેની મદાનગી અને બાહુબળની ઝાંખી થતી હતી. ખરેખર તે એક પંકાયેલો વીરનર અને ઘડાયેલો શમશેરબાજ હતો. પરંતુ જ્યારે હઝરત અલીએ તલવારવાળો પોતાનો હાથ બુલંદ કર્યો તો એ શાહે-મદાં, શેરે-યઝદાં, કુવ્વતે-પરવર્દગારનો હાથ હતો. રસુલુલ્લાહ સલ્વલ્લાહુ અલૈહિ વ સલ્વમએ “ઝુલ-ફકાર” નામે તલવાર એમને જંગે-બદ્રના ગનીમતના માલમાંથી આપેલી હતી. તેના ભારેખમ વજન અને જોરદાર કાટની ખૂબીઓ હઝરત અલીના હાથમાં આવીને સોના પર સુહાગા જેવી બની ગઈ હતી.

હઝરત અલીએ જ્યારે મરહબ પર ભરપૂર વાર કર્યો તો એ હાથમાં અલ્લાહની મદદની કુવ્વત પણ સાથે હતી અને રસુલુલ્લાહ સલ્વલ્લાહુ અલૈહિ વ સલ્વમની દુઆ તથા ખુરનૂદી પણ સાથે હતી. ઝુલ-ફકાર તલવાર મરહબના લોખંડી ટોપને તોડતી, પછી તેની ખોપરીને ચીરતી તેની દાઢો સુધી ઊતરી ગઈ બેશક....બેશક:

શાહે-મરદાં, શેરે-યઝદાં, કુવ્વતે-પરવર્દગાર • લા ફતા ઈલ્લા અલી, લા સૈફ ઈલ્લા ઝુલ-ફકાર

અલ્લાહના રસ્તામાં લડનારા, જિહાદી જુસ્સાવાળા મુજ્જહિદનો હાથ, ખરું જોતાં અલ્લાહની ગૈબી મદદનો હાથ હોય છે. એ ગૈબી હાથનો વાર કદી ખાલી જતો નથી. હઝરત અલીના વારની સાથે જ, લોખંડી બખ્તરમાં જકડાયેલી, મરહબની ભારેભરકમ લાશ, ધોડા પરથી ધડામ કરતી જમીન પર પછડાઈ પડી તો, કિલ્લાની ઉપર હારજીતનો મુકાબલો જોનારા સેંકડો યહૂદીઓના ચેહરા હથરત, દહેશત, ખોફ અને નિરાશાથી લટકી પડ્યા. સ્ત્રીઓ અને બાળકોની રડારોળથી કિલ્લાનું વાતાવરણ બિહામણું બની ગયું. માથૂસી, તબાહી, બરબાદીના ખોફનાક ઓળા કિલ્લા પર ઊતરી આવ્યા. પોતાનો અંજામ ખયબરના યહૂદને ખુલ્લી આંખે નજર આવી ગયો.

મરહબ પછી તેનો ભાઈ યાસિર હઝરત-ઝુબૈરના હાથે માર્યો ગયો. એ પછી યહૂદીઓ ઝનૂનમાં આવીને મુસલમાનો

પર તૂટી પડ્યા. મુસલમાનો તેઓને મારતા કાપતા ખદેડવાં લાગ્યા. એ યહૂદી બહાદુરે મોકો જોઈને હઝરત અલીના હાથ ઉપર તલવારનો વાર કર્યો. હાથ તો બચી ગયો પણ ઢાલ હાથમાંથી છૂટીને જમીન પર પડી ગઈ. બીજો યહૂદી ચીલ-ઝડપે ઢાલ ઉપાડીને કિલ્લા તરફ નાઠો. હઝરત અલી જિહાદના જુસ્સામાં અલ્લાહના સિંહ બનેલા હતા. પેલા યહૂદીની પૂઠે કિલ્લાના દરવાજા સુધી પહોંચી ગયા. એજ જુસ્સામાં કિલ્લાનો દરવાજો પકડીને એવો ઝાટકો માર્યો કે બારીબારાણા ધણધણી ઊઠ્યાં. બીજી જ પળે દરવાજો ઊખડીને કકડભૂસ થઈ ગયો. તેના જ એક ફાટકને પાછોમ ઉપાડી લીધું અને તેનાથી ઢાલનું કામ લઈને લડતા રહ્યા. ઈબ્ને હિશામમાં છે કે લડાઈ પછી આઠ બળવાન મુજાહિદોએ એ ફાટકને ઉપાડવાની મથામણ કરી પણ ઉપાડવાનું તો કોરે રહ્યું, તેને તેની જગ્યાએથી હટાવી પણ નહિ શક્યા. બસ એજ દિવસથી હઝરત અલી “ફાતિહે-અમ્બર” એટલે અમ્બરના વિજેતા તરીકે પંકાય ગયા.

હઝરત અલીના આંસુ——હઝરત અલી ફતેહનો ઝંડો લહેરાવતા રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. આપ પોતાના તંબૂમાંથી બહાર પધાર્યા. મહબબતના જોશમાં હઝરત અલીને પોતાના મુબારક બાહુમાં લીધા. તેમની પેશાની પર પોતાના નૂરાની લબોનો બોસો આપ્યો અને ફરમાવ્યું, “અલી ! બેશક અલ્લાહ તમારાથી રાજી છે અને હું પણ તમારાથી રાજી છું.”

આ વધામણી સાંભળીને હઝરત અલીનું હૈયું ભરાય આવ્યું. એટલા ગળગળા થઈ ગયા કે આંખો આંસુઓથી છલકાઈ ઊઠી. આપે ફરમાવ્યું, “અલી ! આ આંસુ ખુશીના છે કે ગમીના ?”

“યા રસૂલુલ્લાહ ! ગમીનું શું કામ ? એ તો ખુશીના આંસુ છે. અલ્લાહના આભારના આંસુ છે. આપ મારાથી ખુશ છો તેના આંસુ છે.”

ફરમાવ્યું, “અલી ! હું જ તમારાથી ખુશ નથી બલકે અલ્લાહ પણ તમારાથી ખુશ છે. જિજીવિસ, મીકાઈલ અને તમામ ફરિશ્તા પણ તમારાથી ખુશ છે.”^૧

હબશી ગોવાળ અને નસીબના લેખ——અમ્બરના યહૂદમાં આમિર નામે એક યહૂદી પોતાના કબીલાનો સરદાર હતો. મોટો તવંગર અને જમીનજમીરનો માલિક હતો. અસવદ રાઈ નામે એનો એક હબશી ગોવાળ હતો. ઘેટાં-બકરાં ચારવાની સેવા બજાવતો હતો. એક દિવસે એણે યહૂદીઓને ખટપટમાં પડેલા અને દોડધામ કરતા જોયા. પૂછપરછ કરતાં એના એક ગોવાળ સાથીએ કહ્યું કે મદીનહથી મુહંમદ નામના પયગમ્બર પોતાનું લશ્કર લઈને અમ્બરના યહૂદીઓ સાથે લડવા આવ્યા છે. એ પછી અસવદે યહૂદીઓને આપસમાં વાતો કરતાં સાંભળ્યા. તેઓ કહેતા હતા કે આપણી લડાઈ એવા માણસ સાથે છે જે પોતે અલ્લાહના પયગમ્બર હોવાનો દાવો કરે છે અને તેમને માનનારા પોતાને મુસલમાન કહે છે.

મુસલમાન કોને કહે છે અને પયગમ્બર એટલે શું, એ જાણવાની અસવદ રાઈના દિલમાં એવી તમન્ના જગી જેને તે દબાવી શક્યો નહિ. મોકો મળતાં એક દિવસે તે બકરાંના ધણ સાથે ઈસ્લામી લશ્કરની છાવણીમાં પહોંચી ગયો. તે વેળા રસૂલુલ્લાહ સલ્વલ્લાહુ અલૈહિ વ સલ્વમ એક કિલ્લાને ઘેરીને ત્યાં જ બિરાજમાન હતા. લોકોએ અસવદને આપની તહેનાતમાં હાજર કરી દીધો. આપનો રૂઆબદાર અને મનમોહક અને પયગમ્બરીના નૂરથી પ્રકાશી રહેલો ચહેરો જોતાં જ તે થયરી ઊઠ્યો. આપે પ્યારથી ફરમાવ્યું, “જરા પણ ડરો નહિ. અહીં મારી પાસે આવો. કહો કેમ અહીં આવવાનું થયું ?”

“સાહેબ તમે કોણ છો, તમારું નામ શું છે, તમારું શું કહેવું છે ?” અસવદે હિંમતભેગી કરીને પૂછ્યું.

“હાં સાંભળો.” આપે પ્યારથી ફરમાવ્યું, “હું અલ્લાહનો રસૂલ છું. મારું નામ મુહંમદ છે. મારું કહેવાનું આ છે કે એક અલ્લાહ પર ઈમાન લાવો. મને તેનો રસૂલ માનો અને ગવાહી આપો કે અલ્લાહ એક છે અને મુહંમદ તેના રસૂલ છે.”

“જે હું તમારી બધી વાતો માની લઉં તો બદલામાં મને શું મળશે ?”

આપે ફરમાવ્યું, “જન્નત.”

“જન્નતમાં શું છે ?”

“સાંભળો,” આપે ફરમાવ્યું, “જન્નતમાં અલ્લાહની નેઅમતો છે. બાગબગીચા છે. સોનાચાંદીના મહેલો છે. દૂધ, શહદ, શરાબે-તલ્હરની નહેરો છે. એશઆરામની દરેક વસ્તુ જન્નતમાં મવજૂદ છે.”

“સાંભળો હે મુહમ્મદ !” અસવદ રાઈ બોલ્યો, “હું એક યહૂદીનો નોકર છું. જાતનો હબશી છું. મારો રંગ કાળો છે. મારો ચહેરો બેરોજ છે. બદન પસીનાથી બદબૂદાર છે. ગરીબ માણસ છું. આ બધું છતાં હું જન્નતમાં જઈ શકું ?”

“કેમ નહિ ?” આપે ફરમાવ્યું, “મુસલમાન બની જાવ અને અમારી સાથે રહીને અમારા દુશ્મનો સાથે લડો.”

યહૂદીનો હબશી ઓવાળ એજ વેળા કલિમો પઢીને મુસલમાન બની ગયો. એ પછી હઝરત અસવદ રાઈ રદિયલ્લાહુ અન્હુ બોલ્યા, “યા રસૂલલ્લાહ ! આ બકરાંનું મારે શું કરવું ?”

“બકરાંને અલ્લાહનું નામ લઈને હંકારી મૂકો. પોતાને ઠેકાણે ચાલ્યાં જશે.”

હઝરત અસવદ રાઈએ હુકમનું પાલન કર્યું. બધાં બકરાં પોતાને ઠેકાણે ચાલ્યાં ગયાં. એ પછી હઝરત અલી ઈસ્લામી ઝંડો લઈને યહૂદીઓના મુકાબલા માટે નીકળ્યા તો અસવદ રાઈ પણ આપની પાછળ ઘઈ ગયા. જિહાદના જુસ્સાથી ખૂબ બહાદુરીપૂર્વક લડ્યા અને શહીદ થઈ ગયા. લડાઈ બાદ હઝરત અસવદની લાશ રસૂલુલ્લાહ સલ્વલ્લાહુ અલૈહિ વ સલ્વમ પાસે લાવવામાં આવી તો એમનો ચેહરો જોતાં જ આપે ફરમાવ્યું, “અરે આ તો તેજ હબશી ઓવાળ છે !”

એ પછી આપે ફરમાવ્યું, “અલ્લાહ તઆલાએ એનો ચેહરો હસીનો-જમીલ બનાવી દીધો. એના બદનને ખુશબુદાર બનાવી દીધું. એને જન્નતમાં દાખલ કર્યો અને રૂપાળી આંખોવાળી બે હુરો એને મળી ગઈ. જુઓ, જિહાદ સિવાય બીજું કોઈ નેકીનું કામ એણે નહિ કર્યું. એક વખતની નમાઝ પણ નહિ પઢી. ફક્ત ઈમાન અને જિહાદની બરકતથી જન્નતનો હકદાર ઠરી ગયો.”

સીરતની તમામ કિતાબોમાં હઝરત અસવદ રાઈનો આ બનાવ ટાંકેલો છે. હવે એજ જંગે-ખયબરમાં બનેલો બીજો એક બનાવ વાંચો. રસૂલુલ્લાહ સલ્વલ્લાહુ અલૈહિ વ સલ્વમએ શિસ્ત-પાલન એટલે લશ્કરી તંત્રની વ્યવસ્થા જાળવી રાખવાની ટ્રેનિંગ માટે જાહેરાત કરાવી હતી કે જ્યાં સુધી મારો હુકમ નહિ મળે, કોઈએ લડાઈની શરૂઆત નહિ કરવી. નજદ પ્રદેશના અશજઅ નામે કબીલાના એક જોશીલા જવાને જોયું કે એક યહૂદી તેની તલવારના નિશાને દાવમાં આવેલો છે. જેવી જ તેમણે તલવાર ઉપાડી કે પાછળથી મરહબે ત્રાટકીને અશજઅને મારી નાખ્યા. આ જોઈને રસૂલુલ્લાહ સલ્વલ્લાહુ અલૈહિ વ સલ્વમએ ફરીવાર જાહેરાત કરાવી કે, કોઈ નાફરમાન માટે જન્નતમાં જવાનું જઈએ નથી. ^૧

રસૂલુલ્લાહ સલ્વલ્લાહુ અલૈહિ વ સલ્વમની એક મશહૂર હદીસ છે. એમાં આપે ફરમાવ્યું છે:

“કોઈક વાર એવું બને છે કે એક આદમી જીવનભર નેકીના કુમો કરતો રહે છે. અહીં સુધી કે જન્નત હાથવેંત જોટલી રહી જાય છે. ત્યારે અચાનક નસીબના લેખ આડે આવી જાય છે અને તે કોઈ એવું કામ કરી નાખે છે કે જહન્નમનો હકદાર ઠરી જાય છે. એવી જ

યહૂદીઓની શરણાગતિ

શાહઝાદી સફિયયહનો ખ્યાલ • યહૂદીઓનો છુપો ખઝાનો • યહૂદીઓની સમાધાનની કોશિશ
• યહૂદીઓ સાથે સુલેહના કસર • યહૂદી તરફથી ઝેરીલી દઅવત • રસૂલુલ્લાહ (સત.)ના ગુલામનો કિસ્સો
• યરબીથી ભરેલો ડબ્બો • બીબી સફિયયહ સાથે બિકાહ • ઇસ્લામી લશ્કર પર ઊંઘનું દબાણ • ખયબરમાં
મુસ્લિમ - હિલાઓની હાજરી • ખયબરના શહીદોના મુબારક નામો • ખયબરના ગોવાળ અસવદ રાઈ • હજજાજ
બિન અલાતની ચતુરાઈ.

શાહઝાદી સફિયયહનો ખ્યાલ—ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમએ જ્યારે યહૂદી સરદાર સલ્વામ બિન અબિલ-હુકેકના કુટુંબીઓનો “કમૂસ” નામે કિલ્લો કતેલ કરી લીધો તો યહૂદીઓના બીજા મોટા સરદાર હુય્ય બિન અખ્તબની બેટી સફિયયહને તથા તેની સાથે બીજી એક કન્યાને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર કરવામાં આવ્યાં. આ બંને કન્યાઓને હાજર કરનાર હઝરત બિલાલ હતા.

હઝરત બિલાલ એ બંનેને જંગમાં માર્યા ગયેલા યહૂદીઓના મુરદાંઓની વચ્ચેથી પસાર કરાવીને લઈ આવ્યા હતા. બીજી કન્યાએ પોતાની યહૂદી કોમના મુરદાંઓને રસ્તાની વચ્ચે પડેલા જોયાં તો તેની ચીસો નીકળી ગઈ. ચીસો પાડી-પાડીને રડવાની સાથે તે પોતાના મોઢા પર તમાચા મારવા લાગી અને ધૂળ ખોવામાં ઉપાડી-ઉપાડીને પોતાના માથા પર ઉછાળવા લાગી.

રસૂલુલ્લાહ સલ્વલ્લાહુ અલૈહિ વ સલ્વમએ તેની ચીસોની સાથે, આ પાગલો જેવી હાલત જોઈને ફરમાવ્યું, “એ શૈતાનહને મારી સામેથી દૂર કરી દો અને સફિયયહને મારી સામે લઈ આવો.”

યહૂદી સરદારની શાહઝાદી બીબી સફિયયહ શરમતાં સંકોચાતાં રસૂલુલ્લાહ સલ્વલ્લાહુ અલૈહિ વ સલ્વમની પાછળ જઈને જિભાં ઘઈ ગયાં. આપે પોતાની મુબારક ચાદર તેમના અંગ પર નાખી દીધી. મુસલમાનો સમજી ગયા કે રસૂલુલ્લાહ સલ્વલ્લાહુ અલૈહિ વ સલ્વમએ એમને પોતાને માટે પસંદ કરી લીધાં છે. પછી પેલી કકળાટ કરનારી યહૂદી કન્યાના હાલ જોઈને આપે હઝરત બિલાલને ફરમાવ્યું, “બિલાલ ! તમે આ શું કર્યું? આ કન્યાઓને મુરદાંઓની વચ્ચેથી કેમ લઈ આવ્યા ? એમના મરેલાંઓનાં મુરદાં જોવા છતાં શું તમારા દિલમાંથી

દયાની લાગણી નીકળી ગઈ હતી?”

યહૂદી સરદાર લુથ બિન અખતબના શાહઝાદી સફિયહના પતિનું નામ કિનાનહ બિન રબીઅ બિન અબિલ-હુકેક હતું. એ યહૂદીઓના મશહૂર સરદાર સલ્વામ બિન અબિલ-હુકેકનો ભત્રીજો હતો અને સલ્વામના મરાણ બાદ તેની રાજગાદીએ બિરાજેલો હતો. બીબી સફિયહ પોતાના ખાવિન્દ કિનાનહ બિન રબીઅના નિકાહમાં હતાં, ત્યારનો આ બનાવ છે. એક રાતે બીબી સફિયહએ એવો ખ્વાબ જોયો કે ચાંદ આકાશ પરથી ઊતરીને એમની ગોદમાં આવી પડ્યો છે. સવારે આ ખ્વાબ એમણે પોતાના પતિ કિનાનહ આગળ વર્ણવ્યો. ખ્વાબની વિગત સાંભળતાં જ આવેશથી તે તડૂક્યો, “એ સિવાય શું છે કે, તું હિજ્જાના બાદશાહ મુહંમદના હરમમાં જવાની તમન્ના ધરાવે છે ?”

આમ કહેતાં જ તોણે બીબી સફિયહના ચેહરા પર એવા જોરનો તમાચો માર્યો કે તેમની આંખો નીલી બની ગઈ. બીબી સફિયહને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર કરવામાં આવ્યાં ત્યારે પણ તમાચાનું નિશાન મવજૂદ હતું. બાદમાં એ નિશાન જોઈને આપે પૂછ્યું હતું, “સફિયહ! આ શું છે ?” જવાબમાં બીબી સફિયહએ પૂરો કિસ્સો આપને કહી સંભળાવ્યો.

સંપાદકની નોંધ—સહીહ બુખારી અને સહીહ મુસ્લિમમાં હઝરત અનસરદિયલ્લાહુ અન્હુના મુખે બીબી સફિયહનો કિસ્સો આ રીતે ટાંકેલો છે : જંગે-ખયબર ખતમ થતાં કેદીઓને ભેગા કરવામાં આવ્યા. હઝરત દિહયહ કલબીએ વિનંતી કરી, “યા રસૂલલ્લાહ ! એમાંની એક લોડી મને ઇનાયત ફરમાવો.” (હઝરત દિહયહ કલબી તે સહાબી છે જેમના રૂપરંગમાં અલ્લાહના ફરિશ્તા હઝરત જિબ્રીલ પધારતા હતા.)

આપે ફરમાવ્યું, “પોતે જઈને કોઈ લોડીને પસંદ કરી લો.”

તેમણે જઈને બીબી સફિયહને પસંદ કરી લીધાં.

આ પસંદગી બદલ મુસલમાનોએ વાંધો લેતાં કહ્યું, “યા રસૂલલ્લાહ ! સફિયહ તો બનૂ નદીર અને બનૂ કુરૈઝહના શાહઝાદી છે. આપના સિવાય કોણ એમને લાયક હોય શકે ?”

એ પછી આપે બીબી સફિયહને આઝાદ કરીને એમની સાથે નિકાહ કરી લીધા.

બીજી રિવાયતમાં નિકાહનું કારણ આ રીતે દર્શાવેલું છે : “બીબી સફિયહ ઊંચા જાનદાનના, ઊંચા મરતબાના યહૂદી સરદારના શાહઝાદી હતાં. રસૂલુલ્લાહ સલ્વલ્લાહુ અલૈહિ વ સલ્વમ વગર કોઈ બીજાના ઘરમાં લોડી તરીકે જવું એ શાહઝાદીનું અપમાન હતું. (સીરતુન-નબી જિ. ૧ પા. ૪૯૧) યહૂદીઓ સાથેના આ સુસરાલી રિશ્તા પછી હઝરત સફિયહરદિયલ્લાહુ અન્હાની ઝાતથી યહૂદીઓને અનેક લાભો મળવા પામ્યા. “હ”

યહૂદીઓનો છુપો ખઝાનો—ઈબ્ને ઈસ્હાક કહે છે : બીબી સફિયહના ખાવિન્દ કિનાનહ બિન રબીઅ બિન અબિલ-હુકેકને ગિરફતાર કરીને રસૂલુલ્લાહ સલ્વલ્લાહુ અલૈહિ વ સલ્વમની સેવામાં હાજર કરવામાં આવ્યો. આપને મળેલી બાતમી મુજબ બનૂ નદીરનો છુપો ખજાનો એના કબજામાં હતો. આપે કિનાનહને ખજાનના સ્થળ વિશે પૂછ્યું. તે બોલ્યો, “હે મુહંમદ ! ખજાનાના સ્થળની મને ખબર નથી.”

ત્યારે એક યહૂદી ગૃહસ્થને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં ઊભો કરવામાં આવ્યો.

તેણે જબાની આપતાં કહ્યું, “ખજનાની ચોક્કસ માહિતી મને પાડ્ય નથી. અલબત્ત કિનાનહને રોજ સવારે ફલાગા વગડામાં ભેટી રીતે આંટાફેરા મારતાં મેં જરૂર જોયો છે.”

રસુલુલ્લાહ સલ્લલ્લાહુ અલૈહિ વ સલ્લમએ કિનાનહને ચેતવાણી આપતાં ફરમાવ્યું, “તું તમે જાણો છો કે જુદું બોલવા પછી ખજનો તમારા પાસેથી મળી આવ્યો તો તમે માર્ગ જશો ?”

કિનાનહએ હકારમાં જવાબ આપ્યો ત્યારે રસુલુલ્લાહ સલ્લલ્લાહુ અલૈહિ વ સલ્લમએ પેલા નિર્જન વગડાની ચોક્કસ જમીનને ખોદવાનો હુકમ ફરમાવ્યો. વગડાની એ જમીન ખોદવામાં આવી તો ત્યાંથી ખજનાનો અમુક ભાગ મળી આવ્યો. બાકીના ખજના વિષે કિનાનહને પૂછવામાં આવ્યું તો તેણે ફરીવાર ઇન્કાર કરી દીધો કે ખજનાને લગતી કોઈ માહિતી મારી પાસે નથી.

હવે રસુલુલ્લાહ સલ્લલ્લાહુ અલૈહિ વ સલ્લમએ હઝરત ઝુબૈર બિન અવ્વામને ફરમાવ્યું, “એને ત્યાં સુધી સજ્જ આપો કે જે કંઈ એની પાસે છે તેને મેળવી લેવામાં આવે.”

હઝરત ઝુબૈર બિન અવ્વામ કિનાનહના સીના પર ચક્રમક્રમાંથી ઝરતી આગના ડામ દેવા લાગ્યા ત્યાં સુધી કે તેનો શ્વાસ રૂંધાવા લાગ્યો. છતાં તે માન્યો નહિ ત્યારે તેને હઝરત મુહંમદ બિન મસ્લમહને હવાલે કરી દેવામાં આવ્યો અને હઝરત મુહંમદ બિન મસ્લમહએ તેને પોતાના ભાઈ મહમૂદ બિન મસ્લમહનું ખૂન કરવા બદલ કતલ કરી નાખ્યો. કિનાનહએ કિલ્લા પરથી ઘંટીનું પડ ગબડાવીને હઝરત મહમૂદને શહીદ કરી નાખ્યા હતા. ^૧

યહૂદીઓની સમાધાનની કોશિશ———રસુલુલ્લાહ સલ્લલ્લાહુ અલૈહિ વ સલ્લમએ ખયબરના યહૂદીઓના “વતીહ” અને “સુલાલિમ” નામે છેલ્લા બે કિલ્લાઓની ફરતે ઘેરો નાખેલો હતો અને દસ દિવસો પસાર થઈ ગયા હતા. હવે યહૂદીઓને પોતાના પરાજય અને પાયમાલીની ચકીની રીતે ખાતરી થઈ જવા પામી હતી જેથી લાચારીએ તેઓએ રસુલુલ્લાહ સલ્લલ્લાહુ અલૈહિ વ સલ્લમને દરખાસ્ત કરી, “હે મુહંમદ ! અમારું લોહી રેડાવાથી અમને બચાવી લો. અમને જીવતદાન આપો. અમને વતનમાંથી નીકળી જવા દો !”

રસુલુલ્લાહ સલ્લલ્લાહુ અલૈહિ વ સલ્લમએ ઉદારદિલી સાથે દયાભાવથી તેઓની દરખાસ્ત મંજૂર ફરમાવી લીધી. અત્યાર સુધીમાં આ બે કિલ્લા વગર રસુલુલ્લાહ સલ્લલ્લાહુ અલૈહિ વ સલ્લમએ તેઓનાં બધા કિલ્લાઓ———નાતઅત શિક્ક, કુતૈબહ, વતીહ, કમૂસ, સુલાલિમ વગેરેના માલ-અસબાબ પર કબજો કરી લીધો હતો.

યહૂદીઓને જીવતદાન આપી દેવાના સમાચાર ખયબરની આજુબાજુની વસતિઓમાં વસનારા બીજા યહૂદીઓને પણ મળી જવા પામ્યા. જ્યારે “ફકક”ગામના યહૂદીઓને આ બનાવની જાણ થઈ તો તેઓએ

૧. અલ્લામહ શિબ્લી નુઅમાની પોતાની સીરતુન્નબીમાં યહૂદીઓના છુપા ખજનાવાળી રિવાઝતનું પૃથક્કરણ કરતાં લખે છે કે, ખજનાવાળી રિવાઝત સજદા હદીસોના ઘોરણ પર પૂરી ઊતરતી નથી. રસુલુલ્લાહ સલ્લલ્લાહુ અલૈહિ વ સલ્લમ આખા જગત માટે દયાના ભંડાર બનીને પધાર્યા હતા. દુનિયાની દવલત માટે કોઈને આગમાં બાળવાની શિક્ષા આપે તે પાત બુદ્ધિગમ્ય નથી. કિનાનહ બિન રબીઅને કતલ કરવામાં આવ્યો એ પાત સાચી, પણ તેનું કારણ એ નથી કે તેણે ખજનો બતાવવાનો ઇન્કાર કર્યો હતો. બલકે તેનું મૂળ કારણ આ છે કે તેણે કિલ્લા પરથી ઘંટીનું પડ ઝીંકીને હઝરત મહમૂદ બિન મસ્લમહની હત્યા કરી હતી. જેથી ખૂનના બદલામાં તેને કતલ કરવામાં આવ્યો. (સીરતુન્ન-નબી જિ.૧ પા. ૪૯૪) “હ”

પણ જન બચાવવાની આ તક ઝડપી લઈને રસૂલુલ્લાહ સલ્વલ્લાહુ અલૈહિ વ સલ્વમને દરખાસ્ત કરી કે, “અહલે-ખયબર પેઠે અમને પણ જીવતદાન આપીને વતનથી નીકળી જવાની પરવાનગી આપો. અમે પણ અમારો બધો માલ-અસબાબ, ખેતીવાડી રસૂલુલ્લાહ સલ્વલ્લાહુ અલૈહિ વ સલ્વમ માટે છોડીને વતનથી નીકળી જવા તૈયાર છીએ.”

રસૂલુલ્લાહ સલ્વલ્લાહુ અલૈહિ વ સલ્વમએ કૃપારાહે ફદ્દવાસીઓની દરખાસ્ત પણ મંજૂર ફરમાવી લીધી. રસૂલુલ્લાહ સલ્વલ્લાહુ અલૈહિ વ સલ્વમ તરફથી યહૂદીઓ સાથે સુલેહ-સમાધાનની વાટાઘાટ કરનારાઓમાં બીજા ગૃહસ્થો ઉપરાંત બનૂ હારિસહવાળા હઝરત મુહૅશિસહ બિન મસઊદ મુખ્ય હતા.

ચહૂદીઓ સાથે સુલેહના કરાર———જ્યારે ખયબરના પરાજિત યહૂદીઓને રસૂલુલ્લાહ સલ્વલ્લાહુ અલૈહિ વ સલ્વમ તરફથી જનની સલામતીનું વચન મળી ગયું તો તેઓએ રસૂલુલ્લાહ સલ્વલ્લાહુ અલૈહિ વ સલ્વમને દરખાસ્ત કરી કે, અમારી સાથે ખેતીવાડીના પાક અંગે અર્ધાઅર્ધનો મામલો નક્કી કરી લો. સાથે જ તેઓએ ઉમેર્યું કે ખેતીવાડીના મામલામાં અમે તમારા કરતાં બહોળો અનુભવ ધરાવીએ છીએ અને અમે ઘડાયેલા ખેડૂતો છીએ.

રસૂલુલ્લાહ સલ્વલ્લાહુ અલૈહિ વ સલ્વમએ અર્ધાઅર્ધને ધોરણે તેઓની સાથે એવી શરતે સુલેહ કરી લીધી કે, અમારી ઈચ્છા હશે ત્યાં સુધી તમે અહીં રહી શકશો અને જ્યારેય તમને કાઢવા માગીશું, તમારે ચાલ્યા જવું પડશે. તેઓએ રસૂલુલ્લાહ સલ્વલ્લાહુ અલૈહિ વ સલ્વમની આ શરત પણ માની લીધી. ફદ્દના યહૂદીઓએ પણ એજ શરતો મુજબ રસૂલુલ્લાહ સલ્વલ્લાહુ અલૈહિ વ સલ્વમ સાથે સુલેહ કરી લીધી.

હવે ખયબરની ચૂકતે માલ-મિલકત ખેતીવાડી વગેરે મુસલમાનો માટે ગનીમતનો માલ ઠરી ગયો. જ્યારે કે ફદ્દકનો બધો માલ રસૂલુલ્લાહ સલ્વલ્લાહુ અલૈહિ વ સલ્વમ માટે ખાસ ઠરી ગયો. કેમકે એ “માલે-ફેઅ”ની શ્રેણીમાં આવતો હતો. એટલે એને મેળવવા માટે ઘોડા અને ઊંટો સાથેની લશ્કરી ચઢાઈ કરવી પડી ન હતી બલકે વિના મુઘ્ધે હાથ લાગ્યો હતો.

ચહૂદા તરફથી ઝેરીલી દઅવત———ખયબરના મામલાઓથી પરવારીને રસૂલુલ્લાહ સલ્વલ્લાહુ અલૈહિ વ સલ્વમએ કંઈક શાંતિનો ચાસ લીધો તો ઝૈનબ બિન્તે હારિસ નામે એક યહૂદી સ્ત્રીએ——જે યહૂદીઓના સરદાર સલ્વામ બિન મિશ્કમની બેગમ હતી——રસૂલુલ્લાહ સલ્વલ્લાહુ અલૈહિ વ સલ્વમને ખાવાની દઅવત આપી. આપે વિવેક ખાતર શુભનિષ્ઠાથી તેની દઅવતનો સ્વીકાર કરી લીધો. પછી પોતાના કેટલાક સહાબા સાથે તેના ઘરે તથરીફ લઈ ગયા. ઝૈનબે મહેમાનદારીમાં ભૂંજેલા બકરાનું ગોશત પીરસ્તું. આ ગોશતમાં તોણે સિકતપૂર્વક ઝેર ભેળવી દીધું હતું. દઅવત પહેલાં ઝૈનબે પૂછાવ્યું હતું કે રસૂલુલ્લાહ સલ્વલ્લાહુ અલૈહિ વ સલ્વમને બકરાંના કયા ભાગનું ગોશત વધારે ભાવે છે. જવાબમાં કહેવામાં આવ્યું હતું કે રસૂલુલ્લાહ સલ્વલ્લાહુ અલૈહિ વ સલ્વમને ખાવડાનું ગોશત વધારે પસંદ છે. એજ તો તોણે પૂરા ગોશતમાં ઝેર ભેળવ્યું હતું પણ ખાવડામાં વિશેષ રીતે ભેળવી દીધું હતું.

આ દઅવતમાં આપની સાથે હઝરત બિશર બિન બરાઅ બિન મઝઝર પણ શામિલ હતા. રસૂલુલ્લાહ સલ્વલ્લાહુ અલૈહિ વ સલ્વમએ ખાવડાના ગોશતમાંથી એક ટુકડો લઈને મુખમાં પધરાવ્યો. આ પહેલો જ કોળિયો ચાવીને ગળવાનો વિચાર કર્યો પણ તે ગળેથી નીચે ઊતર્યો નહિ. આપની સાથે બિશર બિન બરાઅ

બિન મઝરે પાણ કોળિયો લઈને મોઢામાં મૂક્યો અને તેને ચાવીને ગળેથી નીચે ઉતારી લીધો. પાણ રસુલુલ્લાહ સલ્લલ્લાહુ અલૈહિ વ સલ્લમએ કોળિયો તરત ઘૂંકી કાઢ્યો અને ફરમાવ્યું, “આ હાડકું મને કહે છે કે ગોશતમાં ઝેર ભેળવેલું છે.”

પછી ઝેનબને બોલાવીને પૂછ્યું, તેણે ગોશતમાં ઝેરની મેળવણીની કબૂલાત કરી લીધી. આપે તેને પૂછ્યું, “મા હમલકિ હાઝા ?” કઈ વાતે તને આ કામ માટે ઉઠેરી ? અથવા આમ કરવાનું કારણ શું ?

ઝેનબ બોલી, “હે મુહમ્મદ ! મારી કોમના મામલામાં આપ જ હવે પહોંચી ગયા તે આપથી છુપું નથી. મેં વિચાર્યું, અગર આપ બાદશાહ છો તો આપને ઝેરથી મારીને મનની શાંતિ સાથે મારી પૂરી કોમનો બદલો વાળી લઈશ. અને જો આપ નહીં છો તો આપને ગેબથી ખબર પડી જ જશે.”

રસુલુલ્લાહ સલ્લલ્લાહુ અલૈહિ વ સલ્લમએ દરગુજરની નીતિથી કામ લઈને ઝેનબને જતી કરી દીધી અને હઝરત બિશર બિન બરાઅ ઝેરીલો લુકમો ગળી જવાને કારણે વફાત પામી ગયા. ^૧

ઈબ્ને ઈસ્હાક કહે છે : મને મરવાન બિન ઉસમાન બિન અબૂ સઈદ બિન મુઅલ્લાએ કહ્યું કે, “રસુલુલ્લાહ સલ્લલ્લાહુ અલૈહિ વ સલ્લમની વફાતનો સમય આવ્યો તો હઝરત બિશર બિન બરાઅના બહેન હઝરત ઉમ્મે-બિશર આપની ખબર લેવા આવ્યાં. આપે ફરમાવ્યું, “હે ઉમ્મે-બિશર ! ખયબરમાં તમારા ભાઈની સાથે જો ઝેરીલો લુકમો મેં ચાવ્યો હતો તેની અસરથી મારા દિલની “રજે-અબહર”^૨ ફફડી રહી છે અને હમણાં ફટી જશે તેવું મને લાગે છે.”

રસુલુલ્લાહ સલ્લલ્લાહુ અલૈહિ વ સલ્લમના મુબારક જીવનની છેલ્લી પળ સુધી આ ઝહેરની અસર કાયમ રહી જેથી તમામ મુસલમાનોનો અકીદો છે કે અલ્લાહ તઆલાએ રસુલુલ્લાહ સલ્લલ્લાહુ અલૈહિ વ સલ્લમને ખયબરની માનમરતબાની સાથે શહીદ થવાના મરતબાથી પાણ વધાવી લીધા છે. જેમકે હઝરત બિશરને શહીદ થવાનો મરતબો મળ્યો.

રસૂલુલ્લાહ (સત.)ના ગુલામનો કિસ્સો—ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ ખયબરથી પરવારીને “વાદીલ-કુરા” નામે યહૂદીઓની વસતિમાં પધાર્યા.^૩ થોડીક રાતો સુધી આ વસતિનો ઘેરો ચાલુ રાખ્યો. પછી આપ મદીનહ જવા માટે રવાના થયા.

ઈબ્ને ઈસ્હાક કહે છે : હઝરત અબૂ હુરૈરહનું બયાન છે કે, “જ્યારે અમે રસૂલુલ્લાહ સલ્લલ્લાહુ અલૈહિ વ સલ્લમની સાથે ખયબરથી ઊપડીને વાદીલ-કુરા પહોંચ્યા તો સુરજ આશમતાં જ અમે ત્યાં પડાવ નાખી ચૂક્યા હતા. રસૂલુલ્લાહ સલ્લલ્લાહુ અલૈહિ વ સલ્લમનો એક ગુલામ હતો જેનું નામ મિદઅમ હતું. હઝરત

૧. રસૂલુલ્લાહ સલ્લલ્લાહુ અલૈહિ વ સલ્લમ પોતાની જાત માટે કોઈની પાસેથી વેર લેતા ન હતા. પણ ઝહેરની અસરથી બે ત્રણ દિવસ પછી હઝરત બિશર બિન બરાઅ રહિયલાહુ અન્હુ વફાત પામી ગયા તો કિસાસના કાનૂન મુજબ ઝેનબને પણ ફતલ કરવામાં આવી. (સીરતુન્નબી જિ.૧ પા. ૪૯૩) “હ”

૨. રજે-અબહર : પીઠબી, ગરદનની કે હાથની એક રજ એટલે એક ખાસ રકત-વાહિનીનું નામ. (બયાનુલ-સિસાન પા.૫) “હ”

૩. વાદીલ-કુરા : તેમા અને ખયબર વચ્ચેના બીણપ્રદેશનું નામ. અહીં મોટી સંખ્યામાં યહૂદીઓ વસેલા હતા. પ્રાચીન યુગમાં આદ અને સમૂદની કોમો અહીં વસેલી હતી જેના અવશેષો આજે પણ જોવામાં આવે છે. ઇસ્લામથી પહેલાં યહૂદીઓ અહીં આવીને વસવા લાગ્યા હતા. જળસિંચનમાં તરકડી કરીને બાગ-બગીચા લહેરાતા કરી દીધા તે પછી આ પ્રદેશ યહૂદીઓનું ધામ બની ગયો હતો. (સીરતુન્નબી જિ.૧ પા. ૫૦૨) “હ”

રિકાઅહ બિન ઝેદ જગમી તામના ગૃહસ્થે આ ગુલામ આપને ભેટ ધર્યો હતો.”

હઝરત અબૂ હુરૈરહનું બધાન છે : “આ ગુલામ રસૂલુલ્લાહ સલ્વલ્લાહુ અલૈહિ વ સલ્વમના ઊંટની કાઠી કસી જ રહ્યો હતો એટલામાં સનન કરતું એક તીર કોઈ દિશાએથી આવ્યું અને ગુલામના શરીરમાં ખૂપી ગયું અને થોડીક જ પળોમાં તેની રૂહ પરવાઝ કરી ગઈ.”^૧

આ જોઈને લોકો ચારે તરફથી દોડી આવ્યા અને ગુલામને આ રીતે શહીદ થયેલો જોઈને બોલી ઊઠ્યા, “રસૂલુલ્લાહ સલ્વલ્લાહુ અલૈહિ વ સલ્વમના ગુલામને જન્નત મુબારક હો !”

તુરંત રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “હરગિઝ નહિ, અલ્લાહના સોગંદ ! અન્યારે એના શરીર પર એણે ઓઢેલી ચાદર આગમાં બળી રહી છે. એણે ખયબરમાં મુસલમાનોના માલે-ગનીમતમાં ખિયાનત કરી હતી.”

આ સાંભળતાં જ ઈસ્લામી લશ્કરમાંથી એક સિપાહી નીકળી આવ્યો. તેના હાથમાં જૂતીની દોરીઓ હતી. રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં જઈને કહેવા લાગ્યો, “યા રસૂલુલ્લાહ ! મેં મારી બંને જૂતીઓ માટે ગનીમતના માલમાંથી આ દોરીઓ ઉપાડી લીધી હતી.”

આપે ફરમાવ્યું, “એજ બંને દોરીઓના પ્રમાણમાં આગની બે દોરીઓ તારા પગે બાંધવામાં આવશે.”

ચરબીથી ભરેલો ડબ્બો——ઈબ્ને ઈસ્હાક કહે છે : હઝરત અબ્દુલ્લાહ બિન મુગફ્ફલ મુઝનીનું બધાન છે કે, “ખયબરના માલે-ગનીમતમાંથી મેં ચરબીથી ભરેલો એક ડબ્બો ઉપાડી લીધો અને તેને ખભે મૂકીને હું મારા સાથીઓ તરફ ઊપડ્યો. રસ્તામાં માલે-ગનીમતની નિગરાની કરનારા અમલદાર સાથે મારો ભેટો થઈ ગયો. મારા ખભે ડબ્બો જોતાં જ તે ધસી આવ્યો અને ડબ્બાનો ખૂણો પકડી લેતાં બોલ્યો, “આ ડબ્બો કયાં લઈ ચાલ્યા ? એ તો ગનીમતનો માલ છે. ગમીનતના બીજા માલ સાથે એની વહેંચણી કરવાની છે.”

મેં કહ્યું, “ડબ્બો છોડી દો. અલ્લાહના સોગંદ, એ હું તમને નહિ આપું.”

તોણે ડબ્બો મજબૂતીથી ઝાલી લીધો અને મારી સાથે ખેંચાતાણી કરવા માંડી. એજ ખેંચાતાણીની દૃશ્યામાં રસૂલુલ્લાહ સલ્વલ્લાહુ અલૈહિ વ સલ્વમએ અમને જોઈ લીધા. અમને ખેંચાતાણી કરતા જોઈને આપ મુસ્કુરાઈ પડ્યા. પછી પેલા અમલદારને આપે ફરમાવ્યું, “અરે ભાઈ છોડી દે એને, ડબ્બો લઈ જવા દે એને.”

આપનો હુકમ મળતાં તોણે ડબ્બો છોડી દીધો. હું એ ડબ્બો લઈને મારા સાથીઓ પાસે પહોંચી ગયો અને અમે બધાએ મળીને ચરબીના ભોજનની સારી રીતે ઉજાણી કરી.

બીબી સફિય્યહ સાથે નિકાહ——ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમએ ખયબરમાં જ યા તો ખયબરના રસ્તામાં કોઈ સ્થળે પોતાના તંબૂમાં બીબી સફિય્યહ સાથે નિકાહ કરી લીધા. હઝરત અનસ બિન માલિકના અમમાંજ બીબી ઉમ્મે-સલીમહ બિન્તે મિલહાનએ બીબી સફિય્યહને

૧. પાટીલ-કુશમાં રસૂલુલ્લાહ સલ્વલ્લાહુ અલૈહિ વ સલ્વમનો જંગનો ઇશદો બ હતો પણ ચહૈદીઓ અંગાઉથી જંગબી તૈયારી કરીને બેઠા હતા. ઈસ્લામી લશ્કર પર તીરોની વૃષ્ટિ ચાલુ કરી દીધી જેમાં રસૂલુલ્લાહ સલ્વલ્લાહુ અલૈહિ વ સલ્વમના મિદઅમ્મ નામે ગુલામ શહીદ થઈ ગયા. બતીનારૂપે જંગ જામી ગયો. થોડાક જ મુકાબલા પછી ચહૈદીઓએ હથિયાર નાખી દીધાં અને ખયબર જેવી જ ચરતોએ સુલેહ થઈ ગઈ. (સીરતુન્નબી જિ. ૧ પા. ૫૦૨) “હ”

શાણગારી-સંવારીને કુલહન બનાવી દીધાં હતાં. રસુલુલ્લાહ સલ્વલ્લાહુ અલૈહિ વ સલ્વમએ રાત એજ તંબૂમાં બીબી સફિય્હ સાથે પસાર કરી. બનૂ નજરવાળા હઝરત અબૂ ઐયૂબ ખાલિદ બિન જૈદ અન્સારી ઉઘાડી તલવારે આખી રાત રસુલુલ્લાહ સલ્વલ્લાહુ અલૈહિ વ સલ્વમના તંબૂનો પહેરો ભરતા રહ્યા. પ્રભાતે જ્યારે રસુલુલ્લાહ સલ્વલ્લાહુ અલૈહિ વ સલ્વમએ અબૂ ઐયૂબને ઉઘાડી તલવારે તંબૂને આંગણે જોયા તો પૂછ્યું, “કેમ અબૂ ઐયૂબ ! શું મામલો છે ?”

હઝરત અબૂ ઐયૂબે અરજ કરી, “યા રસુલુલ્લાહ ! મને આપના વિષે આ સ્ત્રી તરફથી ખતરો હતો. કેમકે આ તે સ્ત્રી છે જેના બાપને, ખાવિન્દને અને જેની કોમને આપે ખતમ કરી નાખી છે. અને એ હજી નવીસવી મુસલમાન બની છે. એટલે એની તરફથી આપના માટે મને ખતરો હતો.”^૧

રસુલુલ્લાહ સલ્વલ્લાહુ અલૈહિ વ સલ્વમએ ખુશ થઈને હઝરત અબૂ ઐયૂબને દુઆ આપી, “હે અલ્લાહ ! અબૂ ઐયૂબને તારા રક્ષાગુના પહેરામાં રાખજે જેવી રીતે રાતભર એણે મારો પહેરો ભર્યો.”

ઈસ્લામી લશ્કર પર ઊંધનું દબાણ—ઈબ્ને ઈસ્હાક કહે છે : ઈમામ ઈબ્ને શિહાબ ઝુહરીએ મને સઈદ બિન મુસૈયબની આ રિવાયત કહી સંભળાવી કે ખયબરથી વાપસી વેળા રસુલુલ્લાહ સલ્વલ્લાહુ અલૈહિ વ સલ્વમ રસ્તામાં રાતવાસા માટે થોભી ગયા અને ફરમાવ્યું, “રાતનો છેલ્લો પ્રહર છે. કોણ છે જે એમને ફજર વખતે જગાડવાની જવાબદારી ઉપાડે ?”

હઝરત બિલાલ બોલ્યા, “યા રસુલુલ્લાહ ! જે જવાબદારી હું ઉપાડું છું.”

રસુલુલ્લાહ સલ્વલ્લાહુ અલૈહિ વ સલ્વમ અને બધા મુસલમાનો સવારીઓ પરથી ઊતરીને સુઈ ગયા. હઝરત બિલાલ ઊભા થઈને નમાઝ પઢવા લાગ્યા અને અલ્લાહને મંજૂર હતું ત્યાં સુધી નમાઝ પઢતા રહ્યા. પછી પોતાના ઊંટને અઢેલીને આડા પડ્યા અને મુખ તે દિશાએ કરી લીધું જે દિશાએથી સૂરજ ઊગતો હતો. ઊંધનું એટલું દબાણ થયું કે ભરનિદ્રામાં પોઠી ગયા. પછી તો સૂરજના તડકાએ જ એમને જગાડ્યા. રસુલુલ્લાહ પોતાના સાથી સહાબામાં સૌથી પહેલાં જગ્યા. બિલાલ ઊઠીને આવ્યા તો આપે ફરમાવ્યું, “બિલાલ ! તમે અમારી સાથે આ શું કર્યું ?”

બિલાલે અરજ કરી, “યા રસુલુલ્લાહ ! જે વસ્તુએ આપને ઝાલી લીધા એજ વસ્તુએ મને પણ ઝાલી લીધો.”

ફરમાવ્યું, “બિલાલ ! તમે સાચું કહ્યો છો.”

બધા લોકો તૈયાર થઈને રવાના થયા. થોડે આગળ જઈને રસુલુલ્લાહ સલ્વલ્લાહુ અલૈહિ વ સલ્વમએ ઊંટને બેસાડી લીધો. ઊંટ પરથી ઊતરીને વુઝૂ કર્યા. લોકોએ પણ ઊંટ પરથી ઊતરી-ઊતરીને વુઝૂ કર્યા.

૧. હકીકત આ છે કે નિકાહ બાદ હઝરત બીબી સફિય્હ, ગુપ્તબતી હેલ્તી પણ સુધી રસુલુલ્લાહસલ્વલ્લાહુ અલૈહિ વ સલ્વમના પગાદાર અને તાબેદાર રહ્યાં. વફાતબી બીમારીમાં તમામ પાક બીબીઓ રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર હતાં. આપની બીમારીની તકલીફ જોઈને બીબી સફિય્હ બોલી ઊઠ્યાં, “યા રસુલુલ્લાહ ! કાશ ! આપનું દુઃખ, આપની પીડા હું ઉપાડી લેત !” આ સાંભળીને પાક બીબીઓ એકબીજાને જોવા લાગ્યાં તો આપે ફરમાવ્યું, “વલ્લાહિ ઇન્નહા લ-સાદિકહ.” અલ્લાહના સોગંદ સફિય્હ બિલકુલ સાચું કહે છે. હઝરત સફિય્હ હિજરી પગના રમઝાનમાં વફાત પામ્યાં અને જન્નતુલ-બકીઅમાં દફન થયાં. (સીરતુલ-મુસ્તાફા જિ.૩ પા. ૩૪૮) સફિય્હ અરબી શબ્દ છે જેના અર્થ : ગંભીરતા માલમાં એવી સ્વચ્છ, ઉત્તમ, મૂલ્યવાન અને યુનંદી વસ્તુ જેને વાદશાહ પોતાને માટે પસંદ કરી લે. “હ”

આપે બિલાલને અઝાન-ઈકામતનો હુકમ ફરમાવ્યો. રસૂલુલ્લાહ સલ્લલ્લાહુ અલૈહિ વ સલ્લમએ બધા લોકો સાથે મળીને બા-જમાઅત નમાઝ પઢી. નમાઝના સલામ બાદ લોકો તરફ મુખ કરીને આપે ફરમાવ્યું, “જયારે તમે નમાઝ પઢવાનું ચૂકી જવ તો યાદ આવતાં તરત પઢી લેતા રહો. અલ્લાહ તઆલા ફરમાવે છે : “અક્રિમિસ-સલાત લિ-ઝિકરી.” એટલે મને યાદ કરતાં જ નમાઝ પઢી લેતા રહો.

ઈબ્ને ઈસ્હાક કહે છે : મને મળેલી માહિતી મુજબ રસૂલુલ્લાહ સલ્લલ્લાહુ અલૈહિ વ સલ્લમએ ખયબર ફતેહ કરી લીધું તો ત્યાંના તમામ મરઘાં-બતકાં અને પાલતુ પ્રાણીઓ આપે ઈબ્ને લુકેમ અબસી નામના ગૃહસ્થને આપી દીધાં અને ખયબર ૭ હિજરીના સફર મહિનામાં ફતેહ થયું હતું. એજ ફતેહની ખુશીમાં ઈબ્ને લુકેમ અબસીએ નીચેનું પ્રશસ્તિ-કાવ્ય રચ્યું હતું. (આ કાવ્યના બે શ્લોકો આપે છે) :

ફમિયત મતાતુ મિબર રસૂલે બિ-ફય-લકે • શહબાઝ ઝાતે મનાકિબા વ ફકારે.

રસૂલુલ્લાહ સલ્લલ્લાહુ અલૈહિ વ સલ્લમ તરફથી નતાતના કિલ્લા પર, મજબૂત હાડકાંવાળું અને બળવાન ખભાઓવાળું, તલવારો અને ભાલાઓથી ચમકારા મારતું, એક પ્રયંઝ લશ્કર તૂટી પડ્યું.

જર્ત બિ-અબ્તહે- હઝ-ઝયૂલ ફલમ તદઅ • ઈલ્લદ દગ્જ તસીહુ ફીલ અસહારે.

આ લશ્કર નતાત કિલ્લાની નીચેની જમીન પર પોતાનો પાલવ ખેંચી રહ્યું હતું. પછી આ લશ્કરે, બૂમાબૂમ કરનારાં મરઘાં-બતકાં સિવાય કશું છોડ્યું નહિ.

ખયબરમાં મુસ્લિમ મહિલાઓની હાજરી—ઈબ્ને ઈસ્હાક કહે છે : જંગે-ખયબરમાં રસૂલુલ્લાહ સલ્લલ્લાહુ અલૈહિ વ સલ્લમની સાથે કેટલીક મુસ્લિમ મહિલાઓએ પણ ભાગ લીધો હતો. ગનીમતના માલમાંથી રસૂલુલ્લાહ સલ્લલ્લાહુ અલૈહિ વ સલ્લમએ એમને પણ કંઈક આપ્યું હતું. પરંતુ નિયમ મુજબનો એમનો કોઈ ચોક્કસ હિસ્સો મુકર્રર કર્યો ન હતો.

આ જંગમાં ભાગ લેનાર ગિફારી કબીલાના એક ખાતૂનનું બધાનું છે : “હું બનૂ ગિફારની મહિલાઓ સાથે રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈ. તે વેળા આપ ખયબર તરફ ફૂચ કરી રહ્યા હતા. અમે અરજ કરી, “યા રસૂલુલ્લાહ ! આ જંગમાં આપની સાથે આવવાનો અમે ઈરાદો કર્યો છે કે જેથી જખ્મીઓને પાણી પીવાડીએ. તેઓની દવાદારૂ અને મલમ પટ્ટા કરીએ અને અમારી શક્તિ મુજબ તેઓની મદદ પણ કરીએ.”

આપે ફરમાવ્યું, “અલા બરકતિલ્લાહ !” અલ્લાહ તમારા કામમાં બરકત આપે.

એજ ગિફારી ખાતૂન વધુમાં ઉમેરે છે : “પછી અમે બધાં રસૂલુલ્લાહ સલ્લલ્લાહુ અલૈહિ વ સલ્લમના સંગાથે રવાના થયાં તે વેળા હું કિશોર વયની કન્યા હતી. રસૂલુલ્લાહ સલ્લલ્લાહુ વ સલ્લમએ મને પોતાની પાછળ ઊંટની કાઠીની ગાંસડીમાં બેસાડી લીધી. સવાર પડી તો આપ ઊંટ પરથી ઊતર્યા. ઊંટને બેસાડી લીધું. હું પણ કાઠીની ગાંસડી પરથી નીચે ઊતરી. શું જોઈ છું કે એ ગાંસડીમાં માંડે લોહી લાગેલું છે. એ માંડે માસિક ધર્મનું સૌથી પહેલું લોહી હતું. હું શરમથી ઝળવાઈને ઊંટની પાછળ લપાઈ ગઈ.

રસૂલુલ્લાહ સલ્લલ્લાહુ અલૈહિ વ સલ્લમએ મારી દશા અને લોહી જોઈને ફરમાવ્યું, “અરે તારી ભલી થાય. આ તો ખેંડું લોહી લાગે છે.”

મેં લજ્જા ભરેલા તીગા અવાજે કહ્યું, “જી હા યા રસુલલ્લાહ !”

ફરમાવ્યું, “ચાલો બેટી પોતાને ઠીક કરી લો. વાસાણમાં પાણી લઈ આવો. એમાં નમક મેળવી લો. માંસડીને ધોઈને પાક કરી લો અને પોતાની જગ્યાએ જઈને બેસી જવ.”

જિકારી ખાતૂનનું બચાન છે : “ખચબર ફતેહ થયું તો રસુલલ્લાહ સલ્વલ્લાહુ અલૈહિ વ સલ્વમએ માલે-ગનીમતમાંથી કંઈક મને પાણ આપી દીધું. આ હાર જે મારા ગળામાં પડેલો છે, એજ પ્રસંગે રસુલલ્લાહ સલ્વલ્લાહુ અલૈહિ વ સલ્વમએ મને ઈનાયત કર્યો હતો અને પોતાના મુબારક હાથે મને પહેરાવ્યો હતો. સોગંદ છે અલ્લાહના આ યાદગાર હાર મારા ગળેથી કદી અળગો થતો નથી.”

કહેવાય છે કે રસુલલ્લાહ સલ્વલ્લાહુ અલૈહિ વ સલ્વમએ પહેરાવેલો આ યાદગાર હાર લગાતાર એ ખાતૂનના ગળામાં રહ્યો ત્યાં સુધી કે એ ખાતૂન વફાત પામી ગયાં. છેલ્લી પળોમાં વસીયત કરી હતી કે હારને પાણ મારા દેહ સાથે કબરમાં દફન કરી દેજો. પોતાના જીવનમાં એ ખાતૂનનો નિયમ રહ્યો કે માસિક ધર્મ પછી જે પાણીથી ગુસલ કરીને પાક થતાં હતાં એ પાણીમાં નમક પાણ અચૂક મેળવી લેતાં હતાં. અને એમ પાણ વસીયત કરી હતી કે મરી જઈ ત્યારે મારા ગુસલના પાણીમાં પાણ નમક મેળવી લેજો.

ખચબરના શહીદોના મુબારક નામો—ઈબ્ને ઈસ્હાક કહે છે : જંગે-ખચબરમાં રસુલલ્લાહ સલ્વલ્લાહુ અલૈહિ વ સલ્વમના જે સહાબા શહીદ થયા તેઓના નામોની ટીપ આ છે :

- બનૂ ઉમૈયહ બિન અબ્દે-શમ્સના કુરૈશીઓ તથા તેઓના હલીફોમાંથી : (૧) હઝરત રબીઅહ બિન અકસુમ બિન સમીરહ બિન અમ્ર બિન બુકૈર બિન આમિર બિન ગનમ બિન દૂદાન બિન અસદ (૨) હઝરત સૂફીક બિન અમ્ર. (૩) હઝરત રિકાઅહ બિન મસરૂહ (રદિયલ્લાહુ અન્હુમ.)
- બનૂ અસદ બિન અબ્દુલ-ઉઝઝામાંથી : (૪) હઝરત અબ્દુલ્લાહ બિન હુબૈબ બિન ઉહૈબ બિન સુહૈમ બિન ગિયરહ. બનૂ સઅદ બિન લૈસમાંથી હતા. બનૂ અસદના હલીફ અને બનૂ અસદની બહેનના બેટા હતા. (રદિયલ્લાહુ અન્હુ.)
- અન્સારના બનૂ સલિમહ કબીલામાંથી : (૫) હઝરત બિશર બિન બરાઅ બિન મઅરૂર. બકરીનું ઝેરીલું માંસ ખાવાથી શહીદ થયા. ઝૈનબ નામે યહૂદાજો રસુલલ્લાહ સલ્વલ્લાહુ અલૈહિ વ સલ્વમને મારી નાખવા માટે માંસમાં ઝહેર ભેળવેલું હતું. (૬) હઝરત કુઝૈલ બિન નુઅમાન, (રદિયલ્લાહુ અન્હુમા.)
- બનૂ ઝુરૈકના ખાનદાનમાંથી : (૭) હઝરત મસજીદ બિન અસદ બિન કેસ બિન ખલદહ બિન આમિર બિન ઝુરૈક (રદિયલ્લાહુ અન્હુ.)
- ઔસ કબીલાની શાખ બનૂ અબ્દે-અશહલમાંથી : (૮) હઝરત મહમૂદ બિન મસ્લમહ બિન ખાલિદ બિન અદી બિન મઝદિઅહ બિન હારિસહ બિન હારિસ (રદિયલ્લાહુ અન્હુ.)
- બનૂ અમ્ર બિન ઔફમાંથી : (૯) હઝરત અબૂ દયાહ બિન સ્નાબિત બિન નુઅમાન બિન ઉમૈયહ બિન ઈમ્મડલ-કૈસ બિન સુઅલબહ બિન અમ્ર બિન અવક (૧૦) હઝરત હારિસ બિન હાતિબ (૧૧) હઝરત ઉર્વહ બિન મુરહ બિન સુરહહ (૧૨) હઝરત ઔસ બિન કાઈદ (૧૩) હઝરત ઉનેફ બિન હબીબ (૧૪) હઝરત સ્નાબિત બિન અસલહ (૧૫) હઝરત તલહા (રદિયલ્લાહુ અન્હુમ.)

● બનૂ અસલમમાંથી : (૧૭) હઝરત આમિર બિન અકવઅ (૧૮) હઝરત અસવદ રાઈ. એમનું નામ અસલમ હતું. ઈબ્ને શિશામ કહે છે : હઝરત અસવદ રાઈ ખયબરવાસીઓમાંથી હતા. જંગે-ખયબર વેળા મુસલમાન બન્યા અને ખયબરમાં જ શહીદ થયા. (રદિયલ્લાહુ અન્હુમ.)

● ઈબ્ને શિશામ ઝુહરીના કથન મુજબ બનૂ ઝુહરહ ખાનદાનના જે મુસલમાનો જંગે-ખયબરમાં શહીદ થયા તેઓના નામો આ છે : (૧૯) હઝરત મસજિદ બિન રબીઅહ એ કારહ કબીલામાંથી હતા અને બનૂ ઝુહરહના હલીફ હતા. (રદિયલ્લાહુ અન્હુ.)

● બનૂ અમ્મ બિન ઓફના અન્સારમાંથી : (૨૦) હઝરત ઓસ બિન કતાદહ શહીદ થયા. (રદિયલ્લાહુ અન્હુ.)

ખયબરનો ગોવાળ અસવદ રાઈ—ઈબ્ને ઈસ્હાક કહે છે : અસવદ રાઈની બનાવ એમ છે કે યહૂદીના બકરાંઓનો આ ગોવાળ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયો. તે સમયે રસૂલુલ્લાહ સલ્વલ્લાહુ અલૈહિ વ સલ્વમએ યહૂદીઓના એક કિલ્લાની ફરતે ઈસ્લામી લશ્કર સાથે ઘેરો નાખેલો હતો. અસવદ બકરાંઓનું ટોળું લઈને આવેલો હતો. આ બકરાંઓનો માલિક એક યહૂદી હતો અને અસવદ તેના ગોવાળ તરીકે બકરાં ચરાવવાની નોકરી કરતો હતો.

અસવદે હાજર થઈને કહ્યું, “હે મુહંમદ ! મને મુસલમાન બનાવી લો.”

આપે તેની વિનંતીનો સ્વીકાર કરીને તેને મુસલમાન બનાવી લીધો. કેમકે કોઈ માણસ મુસલમાન બનવાની દરખાસ્ત કરે તો તેને નિરાશ કરવાનું કે નારાજ કરવાનું રસૂલુલ્લાહ સલ્વલ્લાહુ અલૈહિ વ સલ્વમને પસંદ ન હતું. અથવા કોઈને મુસલમાન બનાવતી વેળા રસૂલુલ્લાહ સલ્વલ્લાહુ અલૈહિ વ સલ્વમ આ વાત જોતા ન હતા કે તે કાળો છે કે ધોળો, શેઠ છે કે નોકર, ઊંચા ખાનદાનનો છે કે નીચા ખાનદાનનો.

મુસલમાન બનવા પછી હઝરત અસવદે અરજ કરી, “હે અલ્લાહના નબી ! હું આ બકરાંના માલિકનો પગારદાર ચાકર છું. મારે આ બકરાંનું શું કરવું ?”

ફરમાવ્યું, “હે ભાઈ ! બકરાંને એના રસ્તે હંકારી મૂકો. બધાં પોતાના માલિક પાસે ચાલ્યાં જશે.”

હઝરત અસવદે વાંકા વળીને મુઠ્ઠીભર કાંકરી જમીન પરથી ઉપાડી લીધી અને બકરાં તરફ ફેંકતાં કહ્યું, “રે બકરાં ! તમે બધાં પોતાના રહેઠાણે ચાલ્યાં જાવ. સોગંદ છે અલ્લાહના, આજ પછી હું કદી તમારા સંગાથે નહિ રહું.”

આ સાંભળીને બકરાં પૂઠ ફેરવીને ત્યાંથી એવી રીતે ચાલી નીકળ્યાં જાણે કોઈ એમને હંકારીને લઈ જઈ રહ્યું હોય. બધાં બકરાં કિલ્લાના ફાટકમાંથી પોતાના વાઢામાં ચાલ્યાં ગયાં.

આ તરફ હઝરત અસવદ, ઈસ્લામી લશ્કરે ઘેરી લીધેલા કિલ્લા તરફ ચાલી નીકળ્યા કે જોયી મુસલમાનો સાથે શામિલ થઈને અલ્લાહના રાહમાં જિહાદ કરે. લડાઈ દરમિયાન હઝરત અસવદના માથે કિલ્લા પરથી મોટો પથ્થરો ઝીંકાયો જેના આઘાતથી ત્યાં જ શહીદ થઈ ગયા.

હઝરત અસવદના ઈસ્લામને ઝાઝી વાર લાગી ન હતી. એક તરફ મુસલમાન બન્યા. બીજી તરફ એજ પણ જિહાદમાં દોડી ગયા અને પથ્થરો લાગતાં શહીદ થઈ ગયા. એક પણ નમાઝ પઢવાની હજુ તક મળી ન હતી. એમની લાશને લાવીને રસૂલુલ્લાહ સલ્વલ્લાહુ અલૈહિ વ સલ્વમની પીઠ પાછળ મૂકી દેવામાં આવી

અને જ પહેરાગ એમના અંગ પર હાલુ તેનાથી લાશને ઠાંકી દેવામાં આવી. આપે પોતાનું મુબારક મુખ ફેરવીને અસવદની લાશ તરફ જોયું અને જોતાંની સાથે તરત જ પોતાનું મુખ ફેરવી લીધું. જે સહાબા ત્યાં બેઠેલા હતા તેઓ બેહદ નવાઈ પામી ગયા કે આપે લાશને જોતાં જ મુખ કેમ ફેરવી લીધું ?

તબજુબી પૂછ્યું, “યા રસૂલલ્લાહ ! લાશને જોતાં જ આપે મુખ કેમ ફેરવી લીધું ?”

ફરમાવ્યું, “મેં જોયું કે એની પાસે મોટી મુંદર આંખોવાળી જન્નતની બે સૂરો બેઠેલી છે. એ બંને એની જન્નતી બીબીઓ છે.”

ઈસ્માક કહે છે : મને અબ્દુલ્લાહ બિન નુજેહએ રસૂલલ્લાહ સલ્વલ્લાહુ અલૈહિ વ સલ્વમની આ હદીસ બયાન કરી :

“જયારે કોઈ મુજાહિદ અલ્લાહના રાહમાં જિહાદ વેળા કાફિરની તલવારથી માર્યો જાય છે તો એજ વેળા જન્નતની “હૂર-ઈન”માંથી તેની બે બીબીઓ હાજર થઈ જાય છે. તેના ચેહરા પરથી ધૂળકચરો સાફ કરવા લાગે છે અને સાથે કહેતી જાય છે, “જેણે તારા ચેહરા પર ધૂળકચરો નાખ્યો, અલ્લાહ તેના ચેહરા પર ધૂળકચરો નાખે ! અને જેણે તને કતલ કર્યો, અલ્લાહ તેને કતલ કરે !”

સંપાદકની નોંધ—બીજી રિવાયતો મુજબ અસવદ રાઈ ખયબરના યહૂદીઓમાંથી એક મોટા ખંડૂતનો ગોવાળિયો હતો. ખયબરના યહૂદીઓ સાથે લડાઈનો હંગામો જોઈને તેણે પોતાના એક સાથીને પૂછ્યું, “કેમ ભાઈ ! આ બધું શું ચાલે છે ?”

જવાબ મળ્યો, “એવા માગસ સાથે યહૂદીઓની લડાઈ છે જે પોતાને અલ્લાહનો પયગમ્બર કહે છે.”

પૂછ્યું, “તેના આ સાથીઓ કોણ છે અને એ બધા કયાંથી આવેલા છે ?”

જવાબ મળ્યો, “તેના સાથીઓ પોતાને મુસલમાન કહે છે અને એ બધા યઝરિબ નામે શહેરથી આવેલા છે.”

અસવદ રાઈ રાગપ્રદેશમાં જિહાદેલો એક ગમાર અને ગોવાળિયો હતો. પયગમ્બર અને મુસલમાન જેવા શબ્દોથી તેને નવાઈ ઊપજી. તેના મનમાં એને લગતી જાગ્રકારી મેળવવાની ઉત્કંઠા જાગી. એજ વેળા બકરાંના ધાગ સાથે રસૂલલ્લાહ સલ્વલ્લાહુ અલૈહિ વ સલ્વમની તહેનાતમાં પહોંચી ગયો. આપનો પયગમ્બરી રૂઆબ જોતાં જ તે થથરી ઊઠ્યો. એ પછી તેણે પૂછ્યું, “સાહેબ ! તમે કોણ છો ? તમારું નામ શું છે ?”

“મારું નામ મુહંમદ છે.” આપે ફરમાવ્યું, “અને હું અલ્લાહનો રસૂલ છું. મારું કામ લોકોને મુસલમાન બનાવવાનું છે. હું તને ઈસ્લામની દઅવત આપું છું.”

“હું મુહંમદ ! ઈસ્લામ એટલે શું ?” તેણે પૂછ્યું.

ફરમાવ્યું, “અલ્લાહને એક માનો મને તેનો રસૂલ માની લો.”

“હું આ વાતો માની લઉં તો મને શું મળશે ?”

ફરમાવ્યું, “અલ્લાહ તઆલા તરફથી તને જન્નત મળશે.”

“વાર તો આ બકરાં મારાં નથી. એનું શું કરું ?”

ફરમાવ્યું, “બકરાંઓને હંકારી મૂકો, એના માલિક પાસે ચાલ્યા જશે.

અસવદ રાઈ બોલ્યો, “હે અલ્લાહના રસૂલ ! હું મુસલમાન તો બનું છું પણ હું એક ગમાર અને ગોવાળ છું. મારો રંગ કાળો છે. મારો ચહેરો બેડોળ છે. મારા બદનમાં બદબૂ છે. ગરીબ છું. બકરાંની ગુલામી કરું છું. માલસામાન જેવું મારી પાસે કશું નથી, તો આમ છતાં હે અલ્લાહના રસૂલ ! જો હું લડાઈમાં માર્શો જઈ તો પણ મને જન્નત મળશે ?”

“હા જરૂર તને જન્નત મળશે અને જન્નતની હૂરો પણ મળશે.” આપે ફરમાવ્યું.

એ પછી હઝરત રાઈ રદિફલ્લાહ અન્હુ તે કિલ્લા તરફ ચાલી નીકળ્યા જ્યાં મુસલમાનો સાથે ચહુદીઓની લડાઈ ચાલતી હતી. હઝરત અસવદ એજ લડાઈમાં શહીદ થઈ ગયા. જ્યારે એમની લાશ લાવવામાં આવી તો તેને જોઈને આપે ફરમાવ્યું, “અલ્લાહ તઆલાએ એનો રંગ રૂડો બનાવી દીધો. એનો ચહેરો રૂપાળો બનાવી દીધો. એનું બદન ખૂશબૂદાર બનાવી દીધું. જન્નતની બે હૂરો બીબીઓ તરીકે એને મળી ગઈ. જિહાદ વગર કોઈ નેકી એણે કીધી નથી. ન કોઈ નમાઝ એણે પઢી છે ન રમઝાનના રોઝા રાખ્યા છે છતાં ઈમાન ઈખ્લાસ અને જિહાદની બરકતથી જન્નતી બની ગયો. (અસિહ-હુસ-સિયર પા. ૨૧૫, કરકુલ-બારી, સીરતુલ-મુસ્તફા વગેરે. સંપાદકની નોંધ પૂરી થઈ.)

હજ્જાજ બિન અલાતની ચતુરાઈ—ઈબ્ને ઈસ્હાક કહે છે : હજ્જાજ બિન અલાત સુલમી બહઝી નામે એક ચતુર વેપારી મુસલમાન બની ગયા હતા. કુનેહબુદ્ધિ ધરાવનારા સોદાગરોમાંથી હતા. વાષદાના સાચા અને વાતના પાકા હોવાથી નેકનાગીમાં પંકાયેલા હતા. મક્કહના લોકો સાથે બહોળા પાયે વેપાર કરતા હતા. ખયબરના વિજય પછી રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા અને કુરૈશ સાથેની વેપારી લેણદેણની સમસ્યા વાર્ણવતાં બોલ્યા,

“યા રસૂલલ્લાહ ! મારી બેગમ મક્કહમાં રહે છે. તેનું નામ ઉમ્મે શૈબહ બિન્તે તલહા છે. તેનો એક બેટો મુઅરિઝ બિન તલહા પણ મક્કહમાં તેની મા સાથે રહે છે. મક્કહમાં એમના મકાનમાં મારો પુષ્પળ માલ પડેલો છે. ઉપરાંત મક્કહના કેટલાક વેપારીઓ પાસે મારા લેણાની મોટી રકમો નીકળે છે. જો એ બધાને ખબર પડે કે હું મુસલમાન બની ગયો છું તો માલ અને લેણામાંથી કશું મળવાની આશા નથી, તો માલ અને લેણાની વસૂલાત માટે આપ મને મક્કહ જવાની પરવાનગી નહિ આપો ?”

રસૂલુલ્લાહ સલ્લલ્લાહુ અલૈહિ વ સલ્લમએ એમને મક્કહ જવાની પરવાનગી આપી દીધી. ત્યારે હજ્જાજ સોદાગરે વિનંતી કરી, “યા રસૂલલ્લાહ ! માલ અને પૈસા કઢાવવા માટે કદાચ કોઈ પુકિતની જરૂર પડે તો તેની પણ મને પરવાનગી આપો.”

ફરમાવ્યું, “વાંધો નહિ.”

હજ્જાજ બિન અલાત પોતાની કથા વાર્ણવતાં કહે છે : “રસૂલુલ્લાહ સલ્લલ્લાહુ અલૈહિ વ સલ્લમની પરવાનગી મળતાં હું મારતી સાંઢાણીએ મક્કહ તરફ ઊપડ્યો. જ્યારે મક્કહ પાસે આવેલા “સનીયતુલ-બેદાઅ” મુકામે પહોંચ્યો તો કેટલાક કુરૈશીઓ ત્યાં ટોળું વળીને ઊભેલા મારા જેવામાં આવ્યા. સાંઢાણી ઘોભાવીને મેં તેઓની મુલાકાત કરી. તેઓ સાથેની વાતચીતથી જાણાયું કે એ બધા જંગે-ખયબરનો અંજમ જાણવાની અખીરાઈમાં શહેરથી નીકળી આવ્યા હતા. જ્યારથી કુરૈશને ખયબરના ચહુદીઓ પર મુસલમાનોની ચઢાઈના

સમાચાર મળ્યા હતા, બધાને લડાઈનો અંજમ જાણવાની તાલાવેલી લાગી હતી. રોજ સવારે ઘરોમાંથી નીકળી પડતા હતા અને શહેરથી બહાર જે કોઈ મળી આવે તેને રસુલુલ્લાહ સલ્વલ્લાહુ અલૈહિ વ સલ્વમના સમાચાર પૂછતા હતા. મક્કહના કુરૈશને જંગે-ખયબરનો અંજમ જાણવાની એટલી ચટપટી લાગેલી હતી કે મને જોતાં જ તેઓ પોકારી ઊઠ્યા હતા, “અરે આ તો હજજાજ બિન અલાત છે !”

પછી કહેવા લાગ્યા, “હે ભાઈ ! તમને અલ્લાહના સોગંદ છે. જલદી કહો, ખયબરના શું સમાચાર છે ?”

હજજાજ બિન અલાતનું બધાનું છે : “મક્કહના કુરૈશમાંથી મારા ઈસ્લામ-કરણની કોઈને ખબર ન હતી. બલકે મારા અલ્લાહ સિવાય મક્કહમાં કોઈ જણતું ન હતું કે હું મુસલમાન બની ગયો છું. મને ખયબરની દિશાએથી આવેલો જોઈને આ લોકોએ મારા નામનો પોકાર જણવ્યો અને મારી સાંઢણી તરફ પસી જતાં ભારે અધીરાઈથી બધા ભેગા સ્વરે પૂછવા લાગ્યા,

“હજજાજ સાહેબ ! તમને અલ્લાહના સોગંદ છે. અમારા માટે કોઈ તાજ સમાચાર, કોઈ નવા ખબર હોય તો જલદી કહો. અમને જાણવા મળ્યું છે કે પેલો “કાતિઅ”^૧ ખયબર પર તૂટી પડ્યો છે, તેજ ખયબર કે જે યહૂદીઓનું વતન છે અને જે હિજાઝની ધરતીનો સૌથી વધારે ફળદ્રુપ તથા રળિયામણો ઇલાકો છે.”

મેં કહ્યું, “ભાઈઓ ! જરા ધીરજ ધરો, શાંતિ રાખો, તમારા માટે મારી પાસે એવા તાજ, તમતમતા સમાચાર છે કે તેને સાંભળીને તમે ખુશખુશાલ થઈ જશો.”

મારી આ વાત સાંભળીને ઓરભી તેઓની ધીરજ ખૂટી ગઈ. બધા મારી ઊંટણીની ચોગર્દમ ટોળું વળીને ઊભા થઈ ગયા. મને ઘેરી લઈને હોબાળો મચાવતાં બોલ્યા, “હજજાજ ભાઈ ! જલદી કહો ને, અમારા માટે શું ખુશખબર છે ?”

“અરે હે કુરૈશીઓ !” મેં કહેવા માંડ્યું, “સાંભળો તેમને એટલે મુહંમદ સલ્વલ્લાહુ અલૈહિ વ સલ્વમને તો એવી નામોશી ભરેલી હાર મળી છે કે જેનો દાખલો મળે એમ નથી. તેઓએ એટલે યહૂદીઓએ મુહંમદને કેદ કરી લીધા છે. તેઓના સરદારોનું કહેવું છે કે, મુહંમદને મક્કહ લઈ જઈને કુરૈશને હવાલે કરી દઈશું કે જેથી મક્કહના લોકો પોતાના માર્ગ ગયેલા માણસોના બદલામાં મુહંમદને કતલ કરી નાખે.”

આ “તાજ-તમતમતા” સમાચાર સાંભળતાં જ બધા લોકો ખુશાલીના પોકારો કરતા મક્કહ તરફ દોડી પડ્યા. શહેરમાં પહોંચતા જ સપાટો બોલાવી દીધો:

“હે લોકો ! હે કુરૈશ ! તમારા માટે તાજ સમાચાર છે. મુહંમદ પકડાઈ ગયા છે.

યહૂદીઓ મુહંમદને મક્કહ લઈ આવે છે કે જેથી તમે પોતાના હાથે મુહંમદને જાહેરમાં

૧. મક્કહના મુશરિકોએ રસુલુલ્લાહ સલ્વલ્લાહુ અલૈહિ વ સલ્વમના ચિત્રવિચિત્ર નામો પાડેલાં હતાં જેમકે મુ-ઝમ-ઝમ એટલે નહારા, સાહિર એટલે જાદૂગર, મજબૂં એટલે પાગલ, શાઈર એટલે કપિતાઓ રચનાર, કાહિલ એટલે જિન્નાતને તાબે કરનાર વગેરે. એમાનું એક નામ “કાતિઅ” પણ હતું જેના અર્થ ત્રેહ-સંબંધને તોડી નાખનાર, સગાઈના સંબંધોને કાપી નાખનાર, સગાંરોનીઓમાં ઘટફટ નાખનાર વગેરે થાય છે. અસલ બાબત એમ છે કે જંગે-ખયબરના સમાચારથી કુરૈશને ખૂબ લાગી આવ્યું હતું અને તેઓ મનમાં જે મનમાં સમસમી રહ્યા હતા. કેમકે સુલ્દે-હુદેબિયહને આધારે તેઓ યહૂદીઓથી એકદમ કપાઈ ગયા હતા. ન માણસોથી યહૂદીઓની મદદ કરી શકતા હતા ન હદિયાઓથી. રસુલુલ્લાહ સલ્વલ્લાહુ અલૈહિ વ સલ્વમએ તેઓનાં હાથપગ બાંધી લીધા હતા. એમ પણ લડાઈઓએ તેઓને ઢીલા કરી નાખ્યા હતા. એજ કારણે જંગે-ખયબરનો અંજમ જાણવાની તેઓને ચટપટી કે તાલાવેલી લાગેલી હતી. એ સિવાય તેઓ કરી પણ શું શકતા હતા ? “હ”

કતલ કરી નાખો.”

હજજબ બિન અલાત પોતાની કથા ચાલુ રાખતાં ઉમેરે છે : “તેઓની પાછળ હું પણ મક્કહ પહોંચી ગયો. મેં કુરૈશને કહ્યું, “હે ભાઈઓ ! મારી તમને એક વિનંતી છે. જે વેપારીઓ પાસે મારા નાણા નીકળે છે તેની ચૂકવણીમાં તમે બધા મારી મદદ કરો. મારું લેણું મને જલદી અપાવો. એજ નાણા લઈને હું ઉતાવળે ખયબર જવા માગું છું કે જેથી મુહંમદ અને મુસલમનોનો જે માલ, ચહૂદીઓએ કબજે કર્યો છે તેને સસ્તા ભાવે ખરીદી લઈ, એથી પહેલાં કે બીજા વેપારીઓ મારા કરતાં પહેલાં પહોંચીને એનો લાભ ખાટી જાય.”

મારી વાત સાંભળતાં જ કુરૈશ હરકતમાં આવી ગયા. તેઓએ જોતજોતામાં મારાં લેણાના નાણા કરજદારો પાસેથી વસૂલ કરીને મારી પાસે એવી રીતે જમા કરાવી દીધાં કે મારી હથરતનો પાર ન રહ્યો.

એ પછી હું મારી ઔરત પાસે ગયો. મેં તેને કહ્યું, “ઉમ્મે-શૈબહ ! ખાનગી વાત છે. હમાણા કોઈને કહેવું નહિ. મારો જે માલ તમારી પાસે છે તે બધો જલદી મને આપી દો. ખયબરમાં મુહંમદ અને તેમના સાથીઓ બુરી રીતે હારી ગયા છે. તેઓનો ચૂકતે માલ ચહૂદીઓના કબજામાં છે. એ માલની તેઓ જાહેર હરાજી કરવાના છે. હું ખયબર જઈને એ બધો માલ ખરીદી લેવા માગું છું. એવું ન થાય કે બીજા વેપારીઓ મારા કરતાં પહેલાં પહોંચીને એ માલ ખરીદી લે અને હું મોઢું તકાસતો રહી જઈ !”

તેણે બધો માલ વિના આનાકાનીએ મારે હવાલે કરી દીધો.

હજજબ બિન અલાતનું બયાન છે : “મેં જે વાત વહેતી મૂકી હતી તેને સાંભળીને રસુલુલ્લાહ સલ્વલ્લાહુ અલૈહિ વ સલ્વમના માનવંતા કાકા અબ્બાસ બિન અબ્દુલ-મુત્તલિબ સન્નાટામાં આવી ગયા. તેઓ ભાગંભાગ મારી પાસે દોડી આવ્યા. તે વેળા હું વેપારીઓના એક તંબૂમાં ઊભેલો હતો. અબ્બાસ મને એક ખૂણામાં લઈ ગયા અને ગંભીર મુખે બોલ્યા, “હજજબ ! તું આ કેવા સમાચાર લઈને આવ્યો છે ?”

મેં કહ્યું, “અબ્બાસ ! જે કંઈ મેં તમને આપેલું હતું તે તમને યાદ છે ?”

બોલ્યા, “હા બરાબર યાદ છે.”

મેં ચૂપકેથી કહ્યું, “તારે અબ્બાસ ! હમાણા તમે થોભી જાવ. પ્રથમ મને મારો મામલો સંપૂર્ણ રીતે સંકેલી લેવા દો. પછી હું તમને ખાનગીમાં મળીને બધો ખુલાસો કરીશ.”

જ્યારે માલ અને લેણાના નાણા તરફથી મને નિરાંત વળી તો મક્કહથી ઊપડવા પહેલાં હું અબ્બાસ પાસે ગયો. મેં તેમને કહ્યું, “અબુલ-ફઝલ ! જુઓ પ્રથમ મારી એક શરત છે. વચન આપો કે ભેદની જે વાત કહું તેને ત્રણ દિવસ સુધી ખાનગી રાખશો. મારી જાનનો જોખમ છે. ત્રણ દિવસ પહેલાં વાત ફૂટી તો કુરૈશ મને પકડી પાડીને મારી નાખશે. ત્રણ દિવસ પછી તમારા મનમાં આવે તેમ કરજો.”

અબ્બાસે કહ્યું, “ભલે મારા વચનની ખાતરી રાખ. જલદી બોલ મામલો શું છે ?”

મેં કહ્યું, “અબુલ-ફઝલ ! હવે અસલ હકીકત સાંભળો. અલ્લાહના સોગંદ ખાઈને કહું છું કે તમારા ભત્રીજાએ ખયબરના ચહૂદીઓ પર શાનદાર જીત મેળવી છે. ખયબરનો આખો ઈલાકો તેમના કબજામાં આવી ગયો છે. એટલું જ નહિ તમારા ભત્રીજાએ ચહૂદીઓના બાદશાહ હુયય બિન અખ્તબની રૂપવાન શાહઝાદી સફિયહ સાથે શાદી પણ કરી લીધી છે. દુલહા-દુલહનને શાદીની મુબારકબાદ આપીને હું ત્યાંથી રવાના થયો

હતો. હવે ખયબરના બાગ-બગીચા અને યહૂદીઓનાં માલ-ખજાનાના માલિક તમારા ભત્રીજા અને તેમના સાથીઓ છે.”

મારી વાતો સાંભળીને અબ્બાસ મને હયરતથી તાકી રહ્યા. પછી ચોંકીને બોલી ઊઠ્યા, “હે હજીજા! તું આ શું કહે છે ?”

“અલ્લાહના સોગંદ! સાચું જ કહું છું.” મેં કહ્યું અને સાંભળી હું મુસલમાન બની ગયો છું. ફક્ત મારો માલ કઢાવવા મેં આ યુક્તિ કરી હતી. બસ ત્રણ દિવસ સુધી વાત છુપાવી રાખજો. પછી તમારે જે કહેવું હોય તે કહેજો.”

હજીજા બિન અલાતનું બધાન છે : “જ્યારે ત્રીજો દિવસ પસાર થઈ ગયો તો અબ્બાસે પોતાનો હુલ્લહ (એટલે પહેરાણ અને હુંગીનો ઉજળો પોશાક) પોતાના બદન પર સળ્યો. ખલૂક (એટલે જાફરાનની ઉત્તમ ખૂશ્બૂ)થી પોતાનો પોશાક મધમધાવ્યો. પોતાની સુંદર છાદી હાથમાં પકડી લીધી. ઘરમાંથી નીકળીને ખાનએ-કઅબહમાં ગયા અને કઅબહનો તવાફ કરવા લાગ્યા.

કુરૈશના લોકો એમનો આ ઠાઠ અને ચેહરા પર અનેરા આનંદનો ભપકો જોઈને નવાઈ પામી ગયા અને કહેવા લાગ્યા, “અબુલ-ફઝલ ! દુઃખના સમયે આ ઠાઠ અને આનંદ કેવો ? તમારે તો તમારા ભત્રીજાના દુઃખ પ્રસંગે દુઃખી થવું જોઈએ. તેને બદલે તમારી આ ધીરજ, તમારી આ દ્રઢતા અને સહનશીલતા નવાઈ ઉપજાવે તેવી છે !”

અબ્બાસે ગંભીરતાથી કહ્યું, “હે લોકો ! હકીકત એમ નથી. સાંભળી લો, તે અલ્લાહના સોગંદ કે જેના તમે પણ વારંવાર સોગંદ ખાતા રહો છો, મુહંમદે ખયબર પર ફતેહ મેળવી લીધી છે. ખયબરના બાદશાહની શાહઝાદી સાથે શાદી કરી લીધી છે. તેઓ ખયબરના યહૂદીઓની માલ-મિલકતના માલિક બની ચૂક્યા છે. હવે ખયબરનો પૂરો ઈલાકો મુહંમદ અને તેમના સાથીઓની મિલકત બની ગયો છે.”

“હે અબુલ-ફઝલ ! તમે આ શું કહો છો ?”લોકોએ ભારે નવાઈથી કહ્યું, “સાચું કહેજો. કોણે આ સમાચાર તમને કહ્યા છે ?”

અબ્બાસે કહ્યું, “અરે તેણે જ જોણે તમને મુસલમાનોની હાર અને મુહંમદના કેદ થવાના સમાચાર આપ્યા હતા. હજીજા બિન અલાત મુસલમાન બની ગયો હતો. આ યુક્તિથી તે પોતાનો માલ અને લેણાની રકમ તમારી પાસેથી વસૂલ કરવા આવ્યો હતો. હવે તે સલામત રીતે અહીંથી છટકીને મુસલમાનો પાસે પહોંચી ગયો છે.”

આ સાંભળીને કુરૈશના લોકો ગુસ્સાથી વળ ખાતા મનમાં ને મનમાં સમસમી રહ્યા. પછી કહેવા લાગ્યા. “હે અલ્લાહના બંદાઓ ! અલ્લાહનો દુશ્મન હાથથી છટકી ગયો. આપણને આબાદ બેવકૂફ બનાવી ગયો. તેજ વેળા જાણ થઈ હોત તો તેના ધજગરા ઉડાવી દેત !”

હઝરત હજીજા બિન અલાતનું કથન છે : “એ પછી ટૂંકમાં જ કુરૈશના લોકોને પોતાના બાતમીદારોને મુખે પાણુ યહૂદીઓની હાર અને મુસલમાનોની જીતના સમાચાર મળી જવા પામ્યા.

(નોટ :- ફત્હે - ખયબરની ખુશાલીમાં મુસલમાન શાઈરોએ રચેલાં કેટલાંક કાવ્યો અહીં ટાંકવામાં આવ્યાં છે તે અમે ઈખ્તેસારના હેતુએ જતાં કર્યાં છે.)

પ્રકરણ ૧૩૨

અયબરના માલની વહેંચણી

અયબરના માલે-ગનીમતની વહેંચણી • હિસ્સાદારોની સંખ્યા • માલે-ગનીમતના અઢાર ઢગલા • અલ-કુતૈબહના માલની વહેંચણી • પાક બેગમોના હિસ્સાઓનો દસ્તાવેજ • દાર કબીલાની વંશાવળી • ફદકના માલનો મામલો • માલના ભાગ પાડવાનું વ્યાપી તંત્ર • ચહૂદીઓની પૈદાઈથી બદમાશી • કતલ વિષે રસૂલુલ્લાહ (સલ.)નો ફેસલો • અયબરથી ચહૂદીઓની ફકાલપટ્ટી • રસૂલુલ્લાહ (સલ.)ની વસીયત • ચહૂદીઓના ટેશનિકાલની બીજી શિવાયત • વાદીચુલ-કુરાના માલની વહેંચણી.

અયબરના માલે-ગનીમતની વહેંચણી—ઈબ્ને ઈસ્હાક કહે છે : અયબરના માલ-અસબાબ એટલે અલ-શક્ક, નતાત અને અલ-કુતૈબહ કિલ્લાઓના માલની વહેંચણી કરવામાં આવી. અલ-શક્ક અને નતાતમાં મુસલમાનોના હિસ્સા નક્કી કરવામાં આવ્યા અને અલ-કુતૈબહમાં અલ્લાહનો પાંચમો ભાગ, રસૂલુલ્લાહ સલ્વલ્લાહુ અલૈહિ વ સલ્વમનો ભાગ, રિશ્તેદારો, યતીમો અને મિસ્કીનોનો ભાગ, પાકબેગમોનો રોજિદો ખરચ, તથા જે લોકોએ રસૂલુલ્લાહ સલ્વલ્લાહુ અલૈહિ વ સલ્વમ તથા ફદકવાસીઓ વચ્ચે સુલેહ-સમાધાનની દોડધામ કરી હતી જેમાં હઝરત મુહૈયિસહ બિન મસઊદ પાણ હતો, એ બધાને રસૂલુલ્લાહ સલ્વલ્લાહુ અલૈહિ વ સલ્વમએ જવ અને ખજૂર ત્રીસ-ત્રીસ વસક ઇનાયત ફરમાવ્યા હતા. ^૧

એ ઉપરાંત જંગે-અયબરમાં અને સુલ્હે-હુદૈબિયહમાં જોટલા મુસલમાનો હાજર હતા, વહેંચણીમાં એ બધાનો હિસ્સો પાણ કાઢવામાં આવ્યો. હુદૈબિયહવાળા ભલે જંગે-અયબરમાં હાજર થયા કે નહિ થયા. જે કે હઝરત જબિર બિન અબ્દુલ્લાહ બિન અમ્ર બિન હરામ સિવાય કોઈ એરહાજર નહિ હતું. જેથી રસૂલુલ્લાહ સલ્વલ્લાહુ અલૈહિ વ સલ્વમએ હઝરત જબિર બિન અબ્દુલ્લાહને પાણ તેટલો જ હિસ્સો આપ્યો, જોટલો હાજરજનોને આપ્યો. અયબરની બે ખીણો હતી. એક વાદીએ-સુરૈર અને બીજી વાદીએખાસ (અથવા સુહેબના કથન મુજબ વાદીએ-ખિલ્સ) અયબરનો પૂરો વિસ્તાર એજ બે ખીણો પર વિસ્તરેલો હતો. એમાંથી અલ-શક્ક અને નત્અતના કુલ કિલ્લાઓના અઢાર મોટા ભાગ પાડવામાં આવ્યા. એમાંથી પાંચ ભાગ નત્અતના

૧. એક વસક ૬૦ સાઅ. એક સાઅ આશરે સાડા ત્રણ શેર. આપણા હિસાબ મુજબ તગમગ ૪ મણ ૯ શેર. એને સામાન્ય રીતે એક ભાર ઊંટે કહેવામાં આવે છે.

અને તેર ભાગ અલ-શકના હતા. પછી સરેરાશ વ્યક્તિ દીઠ અલ-શક અને નત્તઅતના કુલ માલની, એક હજાર આઠ સો ભાગોમાં વહેંચણી કરી દેવામાં આવી.

હિસ્સાદારોની સંખ્યા———જે સહાબા પર ખયબરની વહેંચણી કરવામાં આવી તેઓના હિસ્સાઓની સંખ્યા, માણસો અને ઘોડાઓ મળીને કુલ એક હજાર આઠ સો હતી. માણસોની સંખ્યા ૧૪ સો અને ઘોડાઓની સંખ્યા બસો હતી. દરેક ઘોડાના ભાગ નક્કી થયા. દરેક સવારનો એક હિસ્સો. એવી જ રીતે દરેક પાપદળનો એક હિસ્સો. આમ દરેક હિસ્સા માટે એક નક્કરી થઈ, જેમાં બસો નક્કરી ઘોડાઓની થઈ. (કુલ ચાર સો હિસ્સા, નક્કરી દીઠ બે હિસ્સાના હિસાબે) સરવાળો ૧૮ સો થઈ ગયો. (૧૪ સોમાં ૪ સો ઉમેરવાથી ૧૮ સો થયા.)

ઈબ્ને હિશામ કહે છે : ખયબરમાં રસૂલુલ્લાહ સલ્વલ્લાહુ અલૈહિ વ સલ્વમએ અરબી નસલના ઘોડાઓને વાર્ગસંકર ઘોડાઓ (જેઓની મા ગેરઅરબી હતી)થી તારવીને અલગ અલગ કરી દીધા હતા.

માલે-ગનીમતના અઢાર ઢગલા———માલે-ગનીમતના ૧૮ સો હિસ્સાઓના ૧૮ જેટલા મોટા ઢગલા કરી દેવામાં આવ્યા હતા. એટલે ઢગલા દીઠ સો હિસ્સા.

ઈબ્ને ઈસ્હાક કહે છે : એ ઢગલા આ પ્રમાણે હતા :

(૧) હઝરત અલી બિન અબી તાલિબ (૨) હઝરત જુબૈર બિન અવ્વામ (૩) હઝરત તલહા બિન અબ્દુલ્લાહ (૪) હઝરત ઉમર બિન ખત્તાબ (૫) હઝરત અબ્દુર-રહમાન બિન અવફ (૬) હઝરત આસિમ બિન અદી બનૂ ઈજ્જાન વાળા (૭) હઝરત ઉસૈદ બિન હુદૈર (૮) હઝરત હારિસ બિન ખઝરજ (૯) બનૂ નાઈમ (૧૦) બનૂ બયાદહ (૧૧) બનૂ ઉબૈદ જેમને કેટલાકે બનૂ ઉબૈદહ કહ્યા છે (૧૨) બનૂ હરામ બનૂ સલિમહવાળા (૧૩) ઉબૈદ સહહામ (૧૪) બનૂ સાઈદહ (૧૫) બનૂ ગિફાર અને બનૂ અસલમ (૧૬) બનૂ નજ્જાર (૧૭) બનૂ હારિસહ (૧૮) બનૂ ઔસ.

નંબર ૧૩ માં ઉબૈદનો લકબ સહહામ હતો. આ લકબ પડવાનું કારણ ઈબ્ને હિશામના કથન મુજબ એમ હતું કે એમણે અમુક હિસ્સા ખરીદી પણ લીધા હતા. હઝરત ઉબૈદ, બનૂ હારિસહ બિન હારિસ બિન ખઝરજમાંથી હતા. એમનું નામ ઉબૈદ બિન ઔસ છે.

એમાંથી નત્તઅત કિલ્લાનો જે પહેલો ભાગ કાઢવામાં આવ્યો તે હઝરત જુબૈર બિન અવ્વામનો હતો. એમના ભાગે ખયબર પાસેના ખૂચ વિસ્તારમાં આવેલું સુરૈર નામે એક ગામ હતું. બીજે હિસ્સો બનૂ બયાદહનો હતો. ત્રીજે હિસ્સો ઉસૈદનો, ચોથો બનૂ હારિસ બિન ખઝરજનો, પાંચમો નાઈમનો જેમાં બનૂ ઔસ બિન ખઝરજ તેમ મુઝેનહ અને તેઓના ભાગીદારો શામિલ હતા. અહીં જ હઝરત મહમૂદ બિન મસ્લમહ શહીદ થયા હતા. આ પાંચ હિસ્સા નત્તઅત કિલ્લાના થયા.

પછી અલ-શકની વહેંચણી આ પ્રમાણે કરવામાં આવી : પહેલો હિસ્સો આસિમ બિન અદી બનૂ ઈજ્જાનવાળાનો, એમની સાથે રસૂલુલ્લાહ સલ્વલ્લાહુ અલૈહિ વ સલ્વમ પણ શામિલ હતા. બીજે હિસ્સો હઝરત અબ્દુર-રહમાન બિન અવફનો, ત્રીજે સાઈદહનો, ચોથો બનૂ નજ્જારનો, પાંચમો હઝરત અલી બિન અબી તાલિબનો, છઠ્ઠો હઝરત તલહા બિન ઉબૈદુલ્લાહનો, સાતમો ગિફાર અને અસલમનો, આઠમો હઝરત ઉમર બિન ખત્તાબનો, નવમો હઝરત સલિમહ બિન ઉબૈદનો, દસમો બનૂ હરામનો, અગિયારમો હારિસહનો,

બારમો ઉબેદ સહહામનો, તેરમો ઔસનો જેમાં જુહૈનહ અને જંગે-ખચબરમાં ભાગ લેનારા બાકીના બધા મુસલમાનોનો હિસ્સો શામિલ હતો. એમના મુકાબલે રસૂલુલ્લાહ સલ્વલ્લાહુ અલૈહિ વ સલ્વમનો પોતાનો હિસ્સો હતો.

અલ-કુતૈબહના માલની વહેંચણી—રસૂલુલ્લાહ સલ્વલ્લાહુ અલૈહિ વ સલ્વમએ અલ-કુતૈબહ એટલે વાદીએ-ખાસની, પોતાના રિશ્તેદારો, પાક બીબીઓ તેમ બીજા સ્ત્રી-પુરૂષો વચ્ચે વહેંચણી કરી દીધી. જેમકે પોતાના સાહબઝાદી બીબી ફાતિમહને બસો વસક, હઝરત અલી બિન અબી તાલિબને એક સો વસક, હઝરત ઉસામહ બિન ઝૈદને બસો વસક અને સાથે પયાસ વસક ખજૂરના ઠણિયા, મુસલમાનોના અમ્માંજી હઝરત આઈશહને બસો વસક, હઝરત અબૂબકકને એક સો વસક, હઝરત ઉકૈલ બિન અબૂ તાલિબને એક સો વસક, બનૂ જઅફરને પયાસ વસક, હઝરત રબીઅહ બિન હારિસને એક સો વસક, હઝરત સલ્ત બિન મખરિમહ અને તેમના બે પુત્રોને એક સો વસક (હઝરત સલ્ત માટે ૪૦ વસક) હઝરત અબી નબકહને પયાસ વસક, હઝરત રૂકાનહ બિન અબ્દે યઝીદને પયાસ વસક, હઝરત કેસ બિન મખરિમહને ત્રીસ વસક હઝરત અબુલ-કાસિમ બિન મખરિમહ (કેસના ભાઈ)ને ચાલીસ વસક, બનૂ ઉબેદહ બિન હારિસની પુત્રીઓ તથા હુસૈન બિન હારિસની પુત્રીને એક સો વસક, બનૂ ઉબેદ બિન અબ્દે યઝીદને સાઠ વસક, હઝરત ઈબ્ને ઔસ બિન મખરિમહને ત્રીસ વસક, હઝરત મિસ્તહ બિન ઉસાસહ અને હઝરત ઈબ્ને ઈલ્યાસને પયાસ વસક, હઝરત ઉમ્મે રમીસહને ચાલીસ વસક, હઝરત નુએમ બિન હિન્દને ત્રીસ વસક, હઝરત જુહૈનહ બિન્તે હારિસને ત્રીસ વસક, હઝરત ઉજૈર બિન અબ્દે યઝીદને ત્રીસ વસક, હઝરત ઉમ્મે હકીમ બિન્તે ઝુબૈર બિન અબ્દુલ-મુત્તલિબને ત્રીસ વસક, હઝરત જુમાનહ બિન્તે અબી તાલિબને ત્રીસ વસક, હઝરત હમ્મહ બિન્તે જહશને ત્રીસ વસક, હઝરત ઈબ્ને અરકમ યા ઉમ્મે અરકમને પયાસ વસક, હઝરત અબ્દુર-રહમાન બિન અબીબકકને ચાલીસ વસક, હઝરત દબાદહ બિન્તે ઝુબૈરને ચાલીસ વસક, હઝરત ઉમ્મે ઝુબૈરને ચાલીસ વસક, હઝરત ઈબ્ને અબી ખુનૈસને ત્રીસ વસક, હઝરત ઉમ્મે તાલિબને ચાલીસ વસક, હઝરત અબી બસરહને વીસ વસક, હઝરત નુમૈલહ કલબીને પયાસ વસક, હઝરત અબ્દુલ્લાહ બિન વહબ અને તેમની બે પુત્રીઓને નેવુ વસક - એમાંથી એમના બેટાઓ માટે ચાલીસ વસક, હઝરત ઉમ્મે હબીબ બિન્તે જહશને ત્રીસ વસક, હઝરત મલિક બિન અબ્દુલ્લૂને ત્રીસ વસક, બાકીનું પાક બીબીઓ માટે સાત સો વસક. (રદિલ્લાહુ અન્હુમ.)

ઈબ્ને હિશામ કહે છે : ઘઉં, જવ, ખજૂરના ઠણિયા વગેરેની જરૂરત મુજબ વહેંચણી કરવામાં આવી. અબ્દુલ-મુત્તલિબના કુટુંબીજનો સૌથી વધારે જરૂરતમંદ હતા જેથી તેઓનો હિસ્સો પણ વધારે આપવામાં આવ્યો.

ગુજરાતી સંપાદકની નોંધ—ઈસ્લામી જિહાદમાં જંગ કરીને દુશ્મન પાસેથી જે માલ હાથ લાગે તેને માલે-ગનીમત કહે છે. એના હકદારોની વિગત કુર્આનમાં આ રીતે દર્શાવવામાં આવી છે :

વઅલમૂ અન્નમા

ગનિમ-તુમ મિન શૈઈન

ફ-અન્ન વિલ્લાહિ ખુમુસહૂ

વ-લિર - રન્ઝલિ

જાણી લો કે (કાફિરો સાથેની લડાઈમાં)

જે કંઈ માલ તમને ગનીમતમાં મળે

તો તેમાંથી પાંચમો ભાગ અલ્લાહ માટે છે,

અને તેના રસૂહ માટે છે,

આ સાંભળીને યહૂદીઓ પોકારી ઊઠતા, “બિ-હાજા અકામતિસ-સમાવાતિ વલ-અદ.” એજ અદલ ઈન્સાફને કારણે તો આસમાન અને જમીન પોતાની જગાએ સલામતીથી ટકેલાં છે.”

હજરત અબ્દુલ્લાહ બિન રવાહા ફકત એક વરસ સુધી આ ઓહદા પર કાયમ રહીને આ સેવા બજાવતા રહ્યા. પછી જન્મે-મૃત્યુમાં શહીદ થઈ ગયા. અલ્લાહ તઆલા એમનાથી રાજી રહે અને એમના આત્મા પર રહમ ફરમાવે ! એમના પછી રસૂલુલ્લાહ સલ્વલ્લાહુ અલૈહિ વ સલ્વમએ આ ઓહદા પર હજરત જબ્બાર બિન સમ્ર બિન ઉમૈયહ બિન ખનસાઅની નિમણૂક કરી. એમણે પાણ અગાઉની પ્રથા મુજબ વહેંચણીનો એજ નિયમ ચાલુ રાખ્યો. દર વરસે ખયબર જઈને અંદાજથી માલના બે ભાગ પાડતા. યહૂદીઓની પસંદગી બાદ બીજા ભાગ મુસલમાનો માટે લઈ આવતા.

યહૂદીઓની પૈદાઈથી બદમાશી———ઈબ્ને ઈસ્હાક કહે છે : ખયબરના યહૂદીઓનો મામલો એજ પરંપરા પ્રમાણે મુદ્દત સુધી ચાલતો રહ્યો. તેઓ સુલેહનામાની શરતોનું યોગ્ય રીતે પાલન કરતા રહ્યા. મુસલમાનોને તેઓની વર્તણૂકમાં વાંધા જવું કંઈ દેખાતું ન હતું; ત્યાં સુધી કે રસૂલુલ્લાહ સલ્વલ્લાહુ અલૈહિ વ સલ્વમની હયાતીમાં જ યહૂદીઓએ બનૂ હારિસહવાળા હજરત અબ્દુલ્લાહ બિન સહલને બેરહમીથી કતલ કરી નાખ્યા. રસૂલુલ્લાહ સલ્વલ્લાહુ અલૈહિ વ સલ્વમ અને મુસલમાનોએ હજરત અબ્દુલ્લાહની કતલમાં યહૂદીઓનો હાથ હોવાની શંકા જાહેર કરી.

ઈબ્ને ઈસ્હાક કહે છે : મને ઈબ્ને શિહાબ ઝુહરીએ બનૂ હારિસહના આઝાદ ગુલામ સહલ બિન અબૂલ હસમહની રિવાયત કહી સંભળાવી કે, “હજરત અબ્દુલ્લાહ બિન સહલ ખયબરમાં યહૂદીઓની વસતિમાં માર્યા ગયા. તેઓ પોતાના અમુક સાથીઓ સાથે ખયબરની ખજૂરવાડીઓ જોવા ગયા હતા. એ દરમિયાન કોઈ કારણે પોતાના સાથીઓથી વિખૂટા પડી ગયા. તે પછી એક નાળામાં તેમની લાશ પડેલી જોવામાં આવી. જરદન તોડીને લાશને નાળામાં પધરાવી દેવામાં આવી હતી. સાથીઓએ લાશને નાળામાંથી કાઢીને દફનાવી દીધી અને રસૂલુલ્લાહ સલ્વલ્લાહુ અલૈહિ વ સલ્વમની સેવામાં હાજર થઈને પુરી વિગત કહી સંભળાવી.

કતલ વિશે રસૂલુલ્લાહ (સલ.)નો ફેસલો———ખયબરમાં શહીદ થનાર હજરત અબ્દુલ્લાહ બિન સહલના ભાઈ હજરત અબ્દુરહમાન બિન સહલ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. એમની સાથે એમના પિતરાઈ ભાઈઓ- હજરત હુવૈસહ અને હજરત મુહૈયિસહ (મસજીદના પુત્રો) પણ હતા. અબ્દુરહમાન બિન સહલ, એ બધામાં ઊગતી વયના નવલોહિયા યુવક હતા. એમના લોહીમાં જુવાનીનો જુસ્સો હતો. ટોળીમાં એજ સૌથી આગળ હતા. પોતાથી મોટી ઉંમરના પિતરાઈ ભાઈઓને પડતા મૂકીને પોતે રસૂલુલ્લાહ સલ્વલ્લાહુ અલૈહિ વ સલ્વમ સાથે વાતચીત કરવા આગળ ધસી ગયા.

આ અશિષ્ટ કે બેઅદબી જોઈને રસૂલુલ્લાહ સલ્વલ્લાહુ અલૈહિ વ સલ્વમએ તેમને ફરમાવ્યું, “અલ-કિબર ! અલ-કિબર !” એટલે મોટાઓનું માન જાળવો. તેઓને આગળ આવવા દો. (આપે તેમને અદબ શીખવવા આમ ફરમાવ્યું.)

ઈબ્ને હિશામ કહે છે : હજરત માલિક બિન અનસની રિવાયત મુજબ રસૂલુલ્લાહ સલ્વલ્લાહુ અલૈહિ વ સલ્વમએ “કુબર ! કુબર !” ફરમાવ્યું. એટલે મોટરાઓને આગળ કરો. સારાંશ કે અબ્દુરહમાન યુપ ગઈ ગયા ત્યારે હુવૈસહ તથા મુહૈયિસહ આગળ આવ્યા. તેઓએ હજરત અબ્દુલ્લાહની કતલ અંગે રસૂલુલ્લાહ

સલ્લલ્લાહુ અલૈહિ વ સલ્લમ સાથે વાતચીત કરી.

રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “જે યહૂદીએ ખૂન કર્યું તમે એ ખૂનીનું નામ અતાવો અને પચાસ વખત કસમ ખાઈને કહો કે એજ ખૂની છે. હું ખૂનીને તમારે હવાલે કરી દઈશ.”

તેઓએ અરજ કરી, “યા રસૂલલ્લાહ ! જે વાતની અમને જાણકારી નથી તેના વિષે કસમ કેવી રીતે ખાઈએ ?”

આપે ફરમાવ્યું, “વારૂ યહૂદીઓ પચાસ વખત અલ્લાહના કસમ ખાઈને કહી દે કે આ ખૂન અમે નથી કર્યું, ન અમે ખૂનીને ઓળખીએ છીએ તો, આ હાલતમાં તેઓ અબ્દુલ્લાહના ખૂનથી નિર્દોષ ઠરી જશે. હું તમે એને માનવા તૈયાર છો ?”

તેઓએ અરજ કરી, “યા રસૂલલ્લાહ ! યહૂદીઓ દુનિયાભરના જૂઠા લોકો છે. મોટા મોટા ગુનાહો કરે છે અને તેથી મોટી કસમો ખાવા તૈયાર રહે છે. તેઓનું કુક તેઓના ગુનાહોથી ચઢિયાતું હોય છે. એવાઓની કસમોનો અમે કેવી રીતે ભરોસો કરીએ ?”

રાવીનું કથન છે : “એ પછી રસૂલુલ્લાહ સલ્લલ્લાહુ અલૈહિ વ સલ્લમએ પોતાના તરફથી એ લોકોને લોહીદંડના સો ઊંટો આપી દીધાં.”

આ વિગત ટાંકનાર હઝરત સહબ બિન હસ્રમહ કહે છે : “અલ્લાહના સોગંદ ! લોહીદંડના આ સો ઊંટોમાં રાતારંગના તે કાંકડા જવાન ઊંટને હું ભૂલી શકતો નથી. જ્યારે એ મારકાણા ઊંટને હું પકડવા લાગ્યો તો તોગે મને માથો હતો.”

ઈબ્ને ઈસ્હાક કહે છે : મને મુહંમદ બિન ઈબ્રાહીમ બિન હારિસ તેમીએ અબ્દુરહમાન બિન બુજૈદ બિન કેઝીની આ રિવાયત કહી સંભળાવી કે, સહબ બિન હસ્રમહ ખૂનના આ બનાવ અંગે, અબ્દુરહમાન બિન બુજૈદથી વધારે જાણકારી ધરાવતા નથી. હા ઉમરમાં જરૂર તેઓ મોટા હતા. પણ બનાવની વિગત ટાંકવામાં તેમની શરતચૂક થવા પામી છે. રસૂલુલ્લાહ સલ્લલ્લાહુ અલૈહિ વ સલ્લમએ પેલા ભાઈઓને એમ નહિ ફરમાવ્યું હતું કે, “જે વાતની તમે જાણકારી ધરાવતા નથી તેના વિષે કસમ ખાય લો !” કેમકે મૂળ બનાવ અંગે કશું નહિ જાણનારને રસૂલુલ્લાહ સલ્લલ્લાહુ અલૈહિ વ સલ્લમ કસમ ખાવાનું કેવી રીતે ફરમાવી શકતા હતા?

અસહ બાબત એમ છે કે રસૂલુલ્લાહ સલ્લલ્લાહુ અલૈહિ વ સલ્લમએ અયબરના યહૂદીઓને લખ્યું હતું કે, “તમારી વસતિમાં તમારા ઘરોની સામે અમારા માણસની લાશ પડેલી મળી આવી છે. એનો લોહીદંડ તમારે ચૂકવી આપવો પડશે.”

જવાબમાં યહૂદીઓએ અલ્લાહના સોગંદ ખાઈને લખી જણાવ્યું હતું કે, “અમારા ઘરોની સામે જે લાશ પડેલી મળી આવી તે કોની છે અને કોણે તેનું ખૂન કર્યું તે અંગે અમે કશું જાણતા નથી.” આ જવાબ મળવા પછી રસૂલુલ્લાહ સલ્લલ્લાહુ અલૈહિ વ સલ્લમએ પોતાની પાસેથી લોહીદંડની રકમ ચૂકવી આપી હતી.

ઈબ્ને ઈસ્હાક કહે છે : અમ્ર બિન શુએબે પણ અબ્દુરહમાન બિન બુજૈદ જેવી જ રિવાયત ટાંકેલી છે. એમાં આટલો વધારો છે કે, રસૂલુલ્લાહ સલ્લલ્લાહુ અલૈહિ વ સલ્લમએ યહૂદીઓને લખી જણાવ્યું હતું કે, “મરનારનો લોહીદંડ ચૂકવી આપો કાં લગઈ માટે તૈયાર રહો !”

જવાબમાં યહૂદીઓએ લખ્યું હતું કે, “અમે અલ્લાહના સોગંદ ખાઈને કહીએ છીએ કે, આ ખૂન અમે નથી કર્યું, ન અમે ખૂનીને ઓળખીએ છીએ !” આ જવાબ પછી રસૂલુલ્લાહ સલ્વલ્લાહુ અલૈહિ વ સલ્વમએ લોહીદંડ ચૂકવી આપ્યો હતો.

ખચબરથી ચહૂદીઓની હકાલપટ્ટી———ઈબ્ને ઈસ્હાક કહે છે : મેં ઈબ્ને શિહાબ ઝુહરીને પૂછ્યું, “રસૂલુલ્લાહ સલ્વલ્લાહુ અલૈહિ વ સલ્વમ ખચબરના યહૂદીઓને ખજૂર આપતા હતા તેનો શું તરીકો હતો? શું ઝાડો પરથી ખજૂર ઉતારાવીને પોતાના કબજામાં લેવા બાદ આપતા હતા અથવા ઝાડો પર જ બારોબાર આપી દેતા હતા ?”

ઈબ્ને શિહાબે જવાબ આપ્યો, “રસૂલુલ્લાહ સલ્વલ્લાહુ અલૈહિ વ સલ્વમએ યહૂદીઓ સાથે જંગ કરીને લશ્કરી બળથી ખચબર પર કબજો કર્યો હતો. અલ્લાહ તઆલાએ રસૂલુલ્લાહ સલ્વલ્લાહુ અલૈહિ વ સલ્વમને ખચબરનો ઈલાકો ગનીમતના માલ તરીકે પ્રદાન કર્યો હતો. રસૂલુલ્લાહ સલ્વલ્લાહુ અલૈહિ વ સલ્વમએ તેનો પાંચમો ભાગ અલ્લાહ માટે કાઢવા પછી મુસલમાનોમાં તેની વહેંચણી કરી હતી. ખચબરના પરાજય પછી યહૂદીઓ પોતાની માલ-મિલકત અને બાગ-બગીચા છોડીને વતન-ત્યાગ માટે તૈયાર થયા તો રસૂલુલ્લાહ સલ્વલ્લાહુ અલૈહિ વ સલ્વમએ તેઓને બોલાવીને ફરમાવ્યું.

“જુઓ, અમે તમને અહીં જ રહેવા દઈએ, તમારી ખેતીવાડી અને માલ-મિલકત પણ તમારા જ કબજામાં કાયમ રાખીએ, પછી તમે એમાં મહેનત કરો અને જે પૈદાવાર ઊતરે તેનો અર્ધો ભાગ તમારો અને અર્ધો ભાગ અમારો, તો શું આ શરત તમને મંજૂર છે ?”

યહૂદીઓ બોલ્યા, “હા અમને મંજૂર છે હે મુહંમદ”

સાથે જ રસૂલુલ્લાહ સલ્વલ્લાહુ અલૈહિ વ સલ્વમએ એવી શરત પણ મૂકી કે, “અમારી મરજી હશે ત્યારે અમે તમને અહીંથી ચાલતા કરી દઈશું.” યહૂદીઓએ આ શરત પણ કબૂલ કરી લીધી.

સુલેહનામું થવા બાદ યહૂદીઓ રાબેતા મુજબ પોતાની ખેતીવાડીમાં કામ કરતા હતા અને ફસલ તૈયાર થતાં, રસૂલુલ્લાહ સલ્વલ્લાહુ અલૈહિ વ સલ્વમ હઝરત અબુલ્લાહ બિન રવાહાને મોકલી આપતા હતા. તેઓ પાકની વહેંચણી વેળા અટકળ કે અંદાજમાં યહૂદીઓ સાથે ઈન્સાફનો વર્તવ કરતા હતા. પછી જયારે રસૂલુલ્લાહ સલ્વલ્લાહુ અલૈહિ વ સલ્વમની વફાત થઈ ગઈ તો આપના પછી હઝરત અબૂબકે પણ એજ પરંપરા ચાલુ રાખી અને ખચબરનો ઈલાકો યહૂદીઓ પાસે રહેવા દઈને તેઓની સાથે તેજ મામલો કર્યો જે રસૂલુલ્લાહ સલ્વલ્લાહુ અલૈહિ વ સલ્વમએ તેઓ સાથે નક્કી કર્યો હતો.

રસૂલુલ્લાહ (સલ.)ની વસીયત———ઈબ્ને શિહાબ ઝુહરીનું બયાન છે : હઝરત અબૂબકની વફાત પછી હઝરત ઉમરે પણ પોતાની ખિલાફતના આરંભકાળમાં એજ પરંપરા ચાલુ રાખી. એ પછી હઝરત ઉમરને રસૂલુલ્લાહ સલ્વલ્લાહુ અલૈહિ વ સલ્વમની તે વસીયત યાદ આવી જે આપે પોતાની વફાત વેળા ફરમાવી હતી કે, “અરબ ખંડમાં બે ધર્મો રહેવા ન પામે !”

હઝરત ઉમરે ઊંચા પાયાના જાણકાર સહાબાઓને બોલાવીને રસૂલુલ્લાહ સલ્વલ્લાહુ અલૈહિ વ સલ્વમની આ વસીયતની તહકીક કરી તો વાત પાકે પાથે સ્થાપિત થઈ ગઈ. હઝરત ઉમરના યુગમાં ઈસ્લામ ઉન્નતિને શિખરે પહોંચેલો હતો અને રસૂલુલ્લાહ સલ્વલ્લાહુ અલૈહિ વ સલ્વમની એ વસીયતને અમલમાં મૂકવાનો

સમય પાકી ગયો હતો. જેથી હઝરત ઉમરે યહૂદીઓને પોતાના દરબારમાં બોલાવીને ફરમાવ્યું,

“અલ્લાહ તઆલાએ તમને દેશનિકાલ કરવાની મને પરવાનગી આપી છે. આ વાતની મને ખબર છે કે રસુલુલ્લાહ સલ્વલ્લાહુ અલૈહિ વ સલ્વમએ વસીયત ફરમાવી હતી કે, “અરબ ખંડમાં બે ધર્મો ભેગા ન થવા પાસે.” માટે જે યહૂદીઓ પાસે રસુલુલ્લાહ સલ્વલ્લાહુ અલૈહિ વ સલ્વમનાં કરારનામાનું લખાણ મવજૂદ હોય તે મારી પાસે લઈ આવે, હું તેને ચાલુ રહેવા દઈશ અને જે યહૂદીઓ પાસે એવો પુરાવો ન હોય તેઓ ખચબરથી નીકળી જવાનો બંદોબસ્ત કરી લે.”

આ હુકમ પછી જે યહૂદીઓ પાસે દસ્તાવેજ પુરાવો હતો એ બધાને હઝરત ઉમરે ખચબરમાં રહેવા દીધા અને જેઓ પાસે એ પુરાવો ન હતો તેઓને હઝરત ઉમરે ખચબરથી દેશનિકાલ કરી દીધા.

યહૂદીઓના દેશનિકાલની બીજી રિવાયત—ઈબ્ને ઇસ્હાક કહે છે : હઝરત અબ્દુલ્લાહ બિન ઉમરનું બયાન છે કે, “એક વેળા હું અને ઝુબૈર અને મિકદાદ બિન અસવદ અમે ત્રણ જણ ખચબરમાં અમારી ખેતીવાડીની ખબર કાઢવા ગયા. ત્યાં પહોંચીને અમે પોતપોતાની ખેતીવાડીમાં ચાલ્યા ગયા. આ રીતે અમે ત્રણે એકબીજાથી અલગ થઈ ગયા. રાતનું અંધારું છવાયું તો મુજ પર અચાનક હુમલો કરવામાં આવ્યો. હું મારી પધારી પર ઊંઘમાં હતો એજ દશામાં મારી બંને કોણીઓના સાંધા ઉતારી નાખવામાં આવ્યા. સવાર પડી તો મારા બંને રફીકોએ મારા રહેઠાણે આવીને મને બૂમ મારી અને મારી પાસે આવી લાગ્યા. હું દુઃખથી કાગસી રહ્યો હતો. મારી કોણીઓ સાંધામાંથી ઝિતરેલી જોઈને બોલ્યા, “આ કોણે તમારી કોણીઓ ઉતારી નાખી ?”

મેં કહ્યું, “મને ખબર નથી. અંધારું હતું. હું હુમલાખોરોને જોઈ શક્યો નહિ.”

સાથીઓએ મારી કોણીઓ દુરસ્ત કરી દીધી પછી તેઓ મને હઝરત ઉમર પાસે લઈ ગયા. મારી કથા સાંભળીને હઝરત ઉમરે ફરમાવ્યું, “એ યહૂદીઓની કારસ્તાની લાજે છે.” પછી લોકોના ટોળામાં ઊભા થઈને પ્રવચન કરતાં ફરમાવ્યું :

“લોકો ! રસુલુલ્લાહ સલ્વલ્લાહુ અલૈહિ વ સલ્વમએ ખચબરના યહૂદ સાથે એવી શરતે સુલેહ કરી હતી કે અમે ચાહીશું ત્યારે તમને અહીંથી કાઢી મુકીશું. હવે તેઓએ અબ્દુલ્લાહ બિન ઉમર પર ઓચિંતો હુમલો કરીને તેની બંને કોણીઓ ઉતારી નાખી છે. આથી પહેલાં તમે જાગો છો તેમ અબ્દુલ્લાહ બિન સહલની કતલનો આરોપ એમના જ માથે હતો. આ કારસ્તાની પણ એમની જ લાજે છે એમાં હવે જૈકાને સ્થાન રહ્યું નથી કેમકે ખચબરમાં યહૂદીઓ વગર બીજે કોઈ આપણો દુશ્મન નથી. હવે ખચબરથી એમને દેશનિકાલ કર્યા વગર બીજે રસ્તો નથી. તમારામાંથી જે જે લોકોની જમીન-જગીર, ખચબરમાં હોય તેઓ ત્યાં જઈને તેનો કબજો લઈ લે. ખચબરમાંથી યહૂદીઓને કાઢી મૂકવાનો મેં પાકો નિર્ણય લઈ લીધો છે.”

એ પછી હઝરત ઉમરે યહૂદીઓને ખચબરમાંથી કાઢી મૂક્યા.

વાદીયુલ-કુરાના માલની વહેંચણી—ઈબ્ને ઇસ્હાક કહે છે : હઝરત અબ્દુલ્લાહ બિન અબીબકનું બયાન છે કે, “હઝરત ઉમરે જ્યારે યહૂદીઓને ખચબરથી તડીપાર કર્યા તો તે વેળા હઝરત ઉમર

પોતે મુહાબિરની તથા અન્સારની એક જમાઅત સાથે સવાર થઈને ખયબર તરફ રવાના થયા. એમની સાથે હઝરત જબ્બાર બિન સમ્ર બિન ઉમૈયહ બિન ખન્સાઅ પણ હતા જેઓ દર વરસે ખયબર જઈને અડસદાથી માલની વહેંચણી કરતા હતા. એમની સાથે હઝરત યઝીદ બિન સાબિત પણ હતા. હઝરત ઉમર સાથે ખયબર પહોંચીને આ બંને ગૃહસ્થોએ અગાઉથી નક્કી થયેલા હિસ્સાઓ મુજબ લોકોમાં ખયબરની વહેંચણી કરી દીધી.

હઝરત ઉમરે વાદીએ-કુરાની વહેંચણીમાં નીચે દર્શાવેલા ગૃહસ્થોનો હિસ્સો પણ મુકર્રર કરી દીધો :

- (૧) હઝરત ઉસમાન બિન અફફાન (૨) હઝરત અબ્દુર-રહમાન બિન ઔફ (૩) હઝરત ઉમર બિન સલમહ (૪) હઝરત આમિર બિન રબીઅહ (૫) હઝરત અમ્ર બિન સુરાકહ (૬) હઝરત રુશૈમ. (રદિયલ્લાહુ અન્હુમ.)

ઈબ્ને હિશામ કહે છે : કહેવાય છે કે ઉપરના હિસ્સેદારો ઉપરાંત એમાં નીચે દર્શાવેલા ગૃહસ્થોનો પણ સમાવેશ હતો : (૧) બન્ અસલમ અને બન્ જઅફર (૨) મુઝૈકીબ (૩) અબ્દુલ્લાહ બિન અરકમ (૪) અબ્દુલ્લાહ અને ઉબૈદુલ્લાહ (બે હિસ્સા) (૫) ઈબ્ને અબ્દુલ્લાહ બિન જહશ (૬) ઈબ્ને બુકૈર (૭) મુઅતમર (૮) ઝૈદ બિન સાબિત (૯) ઉબય બિન કઅબ (૧૦) મુઆઝ બિન અફરાઅ (૧૧) અબૂ તલહા અને હસન (૧૨) જબ્બાર બિન સમ્ર (૧૩) જબિર બિન અબ્દુલ્લાહ (૧૪) માલિક બિન સઅસઅ અને જબિર બિન અબ્દુલ્લાહ બિન અમ્ર બિન હુદૈર (૧૫) ઈબ્ને સઅદ બિન મુઆઝ (૧૬) સલામહ બિન સલામહ (૧૭) અબ્દુર-રહમાન બિન સાબિત અને અબૂ શરીક અબૂ અબ્સ બિન જશ (૧૮) મુહંમદ બિન મસ્લમહ અને ઉબાદહ બિન તારિક અથવા કતાદહ બિન તારિક. ઈબ્ને ઈસ્હાક કહે છે : જશ બિન અતીક (અર્થો હિસ્સો) હારિસ્સ બિન કેસના બે પુત્રો (અર્થો હિસ્સો) ઈબ્ને હઝમહ અને ઝહહાક (એક હિસ્સો) અલ્લાહ તઆલા એ સૌથી રાજી હો !

ઈબ્ને હિશામ કહે છે : આ છે તે વિગતો જે મને ખયબર અને વાદીહ-કુરાની જમીન-જગીરની વહેંચણી અંગે વિશ્વાસપાત્ર સાધનો દ્વારા મળવા પામી.

પ્રકરણ ૧૩૩

હબશહના મુહાજિરોની વાપસી

હઝરત જઅફરની પધરામણી • હબશહથી પધારેલા મુહાજિરો • બનૂ અબ્દે-શમસના મુહાજિરો • બનૂ અસદ પગેરના મુહાજિરો • બનૂ જુમહ બનૂ અસદ પગેરે • હબશહના બાકીના મુહાજિરો • બનૂ હમૈયહના મુહાજિરો • બનૂ અસદ અને બનૂ અબ્દે-દાર બનૂ મુહરહ બનૂ તૈમ બનૂ મખઝૂમ • બનૂ જુમહ બિન અમ્મના મુહાજિરો • બનૂ સહમ બિન અમ્મના મુહાજિરો • બનૂ સદી બિન કઅબના મુહાજિરો • બનૂ આમિર અને બનૂ હારિસના મુહાજિરો • હબશહમાં વફાત પામનારા સહાબા • હબશહમાં વફાત પામનારા ખાતૂનો • મુહાજિરોના હબશહમાં જન્મેલા સંતાનો.

હઝરત જઅફરની પધરામણી—————ઈબ્ને હિશામ કહે છે : સુફ્યાન બિન ઉથૈનહએ અબ્લઅના વાસ્તાથી શુઅબીની રિવાયત ટાંકતા કહ્યું કે, “જે દિવસે રસૂલુલ્લાહ સલ્વલ્લાહુ અલૈહિ વ સલ્વમએ ખયબર ફતેહ કર્યું, આબાદ એજ દિવસે હઝરત જઅફર બિન અબૂ તાલિબ મુલ્કે-હબશહથી વાપસ થઈને ખયબર આવી લાગ્યા. હઝરત જઅફરને જોતાં જ રસૂલુલ્લાહ સલ્વલ્લાહુ અલૈહિ વ સલ્વમ ખુશીના જુસ્સાથી ઊભા થઈ ગયા અને આગળ વધીને હઝરત જઅફરની બંને આંખો વચ્ચે પોતાના મુબારક લબોથી ચુંબન આપ્યું. પોતાના પવિત્ર સીના સાથે એમને ચાંપી લીધા અને લાગણીવશ સ્વરે ફરમાવ્યું:

“મા અદરી બિ-એયિહિમા અના અસુઈ બિ-ફત્હે-ખયબર અમ બિ-કુદૂમે-જઅફર ?” અર્થાત: હું કહી શકતો નથી કે મને કઈ વાતથી વધારે આનંદ થયો ? ફત્હે-ખયબરથી કે પછી જઅફરના આગમનથી?

ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમના જેટલા સાથીઓ મક્કહથી હિજરત કરીને હબશહમાં કરીહામ થયા હતા તેઓને પાછા લઈ આવવા માટે રસૂલુલ્લાહ સલ્વલ્લાહુ અલૈહિ વ સલ્વમએ હઝરત અમ્મ બિન ઉમૈયહ દમરીને હઝરત નજશી બાદશાહ પાસે મોકલ્યા હતા. હઝરત નજશી બાદશાહે બધા મુહાજિરોને હઝરત અમ્મ બિન ઉમૈયહ દમરી સાથે બે વહાણોમાં બેસાડીને રસૂલુલ્લાહ સલ્વલ્લાહુ અલૈહિ વ સલ્વમની સેવામાં રવાના કરી દીધા હતા. એ બધા આબાદ તેજ દિવસે હેમખેમ ખયબર પહોંચી ગયા હતા જે દિવસે રસૂલુલ્લાહ સલ્વલ્લાહુ અલૈહિ વ સલ્વમએ ખયબર પર ફતેહપાલ થઈને ફરાગત મેળવી લીધી હતી.

હબશહથી પધારેલા મુહાજિરો—————મુલ્કે હબશહથી વાપસ થઈને ખયબરમાં આવેલા મક્કહના

મુહાબિરોના મુબારક નામોની ટીપ આ પ્રમાણે છે :

● બનૂ હાશિમ બિન અબ્દે મનાફના કુટુંબમાંથી : (૧) હઝરત જઅફર બિન અબૂ તાલિબ બિન અબ્દુલ-મુત્તલિબ રદિયલ્લાહુ અન્હુ.

(૨) હઝરત જઅફરના બેગમ હઝરત અસમા બિન્તે ઉમૈસ રદિયલ્લાહુ અન્હા.

(૩) હઝરત જઅફરના ફરઝંદ હઝરત અબ્દુલ્લાહ બિન જઅફર રદિયલ્લાહુ અન્હુ. એમનો જન્મ મુલ્કે-હબશહમાં થયો હતો. બનૂ હાશિમની બિરાદરીનું આ ફક્ત એક કુટુંબ હતું જે હબશહથી આવ્યું.

હઝરત જઅફર રસૂલુલ્લાહ સલ્વલ્લાહુ અલૈહિ વ સલ્વમના કાકા અબૂ તાલિબના ફરઝંદ અને હઝરત અલીના ભાઈ હતા. ઈસ્લામના આરંભ કાળમાં કુરૈશી મુશરિકોનો ત્રાસ હદ ઉપરાંત વધી ગયો તો ધણા મુસલમાનો રસૂલુલ્લાહ સલ્વલ્લાહુ અલૈહિ વ સલ્વમની પરવાનગીથી મક્કહથી હિજરત કરીને હબશહ ચાલ્યા ગયા હતા, એમાં હઝરત જઅફર અને એમના બેગમ પણ હતાં. કુરૈશે એ બધાને પકડી લાવવા માટે એક મંડળ હબશહ મોકલ્યું હતું ત્યારે નજાશી બાદશાહના દરબારમાં મુસલમાન મુહાબિરોના નેતા તરીકે હઝરત જઅફરે છટાદાર પ્રવચન કરીને, ઈસ્લામ પહેલાં અરબના લોકો કેવું જંગલી જીવન ગુજરતા હતા તેનો સચોટ ચિતાર દર્શાવ્યો હતો અને સાથે અલ્લાહના પયગમ્બર હઝરત ઈસા બિન મરયમ સંબંધી મુસલમાનોના મઝહબી અકીદાની ચોખવટ કરી હતી જેને સાંભળીને નજાશી બાદશાહે કુરૈશી મંડળના સભ્યોને દરબારમાંથી ચાલતા કરી દીધા હતા અને દરબારી પાદરીઓ ફૂંકાડા મારતા રહી ગયા હતા.

હઝરત જઅફર મુલ્કે-શામની જંગે-મૂતહમાં શહીદ થયા જયારે કે એમને રસૂલુલ્લાહ સલ્વલ્લાહુ અલૈહિ વ સલ્વમએ લશ્કરના અમીર બનાવીને મોકલાવ્યા હતા.

● બનૂ અબ્દે-શમ્સના મુહાબિરો—————બનૂ અબ્દે-શમ્સ બિન અબ્દે મનાફના કુટુંબમાંથી:

(૧) હઝરત ખાલિદ બિન સઈદ બિન આસ બિન ઉમૈયહ બિન અબ્દે-શમ્સ. રદિયલ્લાહુ અન્હુ.

(૨) એમના બેગમ હઝરત ઉમૈનહ બિન્તે ખલફ બિન અસઅદ રદિયલ્લાહુ અન્હા. ઈબ્ને હિશામ મુજબ એમનું નામ ઉમૈનહ નહિ, હુમૈનહ બિન્તે ખલફ હતું.

(૩) એમના પુત્ર હઝરત સઈદ બિન ખાલિદ રદિયલ્લાહુ અન્હુ.

(૪) એમના પુત્રી હઝરત અમહ બિન્તે ખાલિદ રદિયલ્લાહુ અન્હા. બંનેનો જન્મ હબશહમાં થયો. હઝરત ખાલિદ બિન સઈદ હઝરત અબૂબક રદિયલ્લાહુ અન્હુના ખિલાફત કાળમાં દમિશ્ક પાસે આવેલા “મજુસ-સુફર” સ્થળે જિહાદમાં શહીદ થયા.

(૫) હઝરત ખાલિદ બિન સઈદના ભાઈ હઝરત અમ્ર બિન સઈદ બિન આસ રદિયલ્લાહુ અન્હુ.

એમના બેગમ હઝરત ફાતિમહ બિન્તે સફ્વાન બિન ઉમૈયહ બિન મુહરિસ કિનાની રદિયલ્લાહુ અન્હા. મુલ્કે હબશહમાં વફાત પામી ગયાં. એમના ખાલિદ હઝરત અમ્ર બિન સઈદ હઝરત અબૂબકની ખિલાફત વેળા જંગે-અજનાદીનમાં શહીદ થયા. અજનાદીન મુલ્કે-શામના એક શહેરનું નામ છે.

(૬) હઝરત મુએકીબ અથવા મુએકીસ બિન અબી ફાતિમહ રદિયલ્લાહુ અન્હુ. એમને હઝરત ઉમર ફારૂકે પોતાની ખિલાફતમાં બેતુલ-માલના ખજાનચી બનાવ્યા હતા. એ હઝરત સઈદ બિન આસના ખાનદાન સાથે સંતંજાયેલા હતા.

(૮) હઝરત અબૂ મૂસા અશઅરી અબ્દુલ્લાહ બિન કેસ રદિયલ્લાહુ અન્હુ. જેઓ આલે-ઉન્બહ બિન રબીઅહ બિન અબ્દે-શમ્સના હલીફ હતા.

● બનૂ અસદ વગેરેના મુહાજિરો ————— બનૂ અસદ બિન અબ્દુલ-ઉઝ્જા બિન કુસૈયમાંથી : (૧) હઝરત અસવદ બિન નવફલ બિન ખુવૈલિદ રદિયલ્લાહુ અન્હુ. ફકત એક ગૃહસ્થ.

● બનૂ અબ્દુદ-દાર બિન કુસૈયના લોકોમાંથી : (૧) હઝરત જુહમ બિન કેસ બિન અબ્દે શુરહબીલ રદિયલ્લાહુ અન્હુ. એમના બેગમ હઝરત હર્મલહ બિન અબ્દુલ-અસવદ રદિયલ્લાહુ અન્હુ અને એમના બે પુત્રો હઝરત અમ્ર બિન જુહમ અને હઝરત ખુઝૈમહ બિન જુહમ રદિયલ્લાહુ અન્હુ. મુલ્કે-હબશહમાં વફાત પામી ગયા. આ બંને પુત્રો બીબી હર્મલહની કૂખે જન્મ પામ્યા હતા. આ કુટુંબના ફકત એક ગૃહસ્થ.

● બનૂ સુહરહ બિન કિઝાબમાંથી : (૧) હઝરત આમિર બિન અબી વક્કાસ રદિયલ્લાહુ અન્હુ. (૨) હઝરત ઉન્બહ બિન મસજિદ રદિયલ્લાહુ અન્હુ જેઓ બનૂ હુઝૈલમાંથી હતા અને બનૂ સુહરહના હલીફ હતા.

● બનૂ તેમ બિન મુરૈહ બિન કઅબમાંથી : (૧) હઝરત હારિસ બિન ખાલિદ બિન સમ્ર રદિયલ્લાહુ અન્હુ. હઝરત હારિસના બેગમનું નામ હઝરત રૈતહ બિન હારિસ બિન જુબૈલહ રદિયલ્લાહુ અન્હુ. જેઓ મુલ્કે-હબશહમાં વફાત પામી ગયાં.

બનૂ જુમહ બનૂ સહમ વગેરે ————— બનૂ જુમહ બિન અમ્ર બિન હુસૈસ બિન કઅબમાંથી : (૧) હઝરત ઉઝમાન બિન રબીઅહ બિન ઉહયાન રદિયલ્લાહુ અન્હુ. ફકત એક ગૃહસ્થ.

● બનૂ સહમ બિન અમ્ર બિન હુસૈસ બિન કઅબમાંથી : (૧) હઝરત મુઝૈયિસહ બિન જઝર રદિયલ્લાહુ અન્હુ જેઓ બનૂ જુબેદની બિરાદરીમાંથી હતા. એમને રસૂલુલ્લાહ સલ્લલ્લાહુ અલૈહિ વ સલ્લમએ માલે-ગનીમતના ખુમ્સના અધિકારી બનાવ્યા હતા. બનૂ સહમ બિન અમ્રના હલીફ હતા.

● બનૂ અદી બિન કઅબ બિન હુઝૈયમાંથી : (૧) હઝરત મઅમર બિન અબ્દુલ્લાહ બિન નદલહ રદિયલ્લાહુ અન્હુ ફકત એક ગૃહસ્થ.

● બનૂ આમિર બિન હુઝૈય બિન ગાલિબમાંથી : (૧) હઝરત અબૂ હાતિબ બિન અમ્ર બિન અબ્દે-શમ્સ રદિયલ્લાહુ અન્હુ. (૨) હઝરત માલિક બિન રબીઅહ બિન કેસ બિન અબ્દે-શમ્સ રદિયલ્લાહુ અન્હુ. (૩) એમના બેગમ હઝરત અમ્રહ બિન સુઅદા બિન વકદાન બિન અબ્દે-શમ્સ રદિયલ્લાહુ અન્હુ.

● બનૂ હારિસ બિન ફિહર બિન માલિકમાંથી : (૧) હઝરત હારિસ બિન અબ્દે-કૈસ બિન લકીત રદિયલ્લાહુ અન્હુ.

હબશહના બાકીના મુહાજિરો ————— ઉપરાંત મુલ્કે-હબશહમાં જે સલાબા વફાત પામી ગયા હતા તેઓની બેગમોને પાણી નજશી બાદશાહે એ બે વહાગોમાં બેસાડીને રવાના કર્યા હતાં. કેટલાક સલાબા જંગ-અદ્ર પછી હબશહથી આવી ગયા હતા. કેટલાક હઝરત અમ્ર બિન ઉમૈયહ દમરીના આવી જવા પછી આવ્યા હતા. એ બધા અને હબશહમાં વફાત પામેલા સલાબાની કબીલાવાર તફસીલ આ પ્રમાણે છે :

● બનૂ ઉમૈયહના મુહાજિરો ————— બનૂ ઉમૈયહ બિન અબ્દે-શમ્સ બિન અબ્દે-મનાફના લોકોમાંથી : (૧) ઉમૈયહ બિન જલ્હા બિન રિઆબ અસદી. એ બનૂ ઉમૈયહનો હલીફ હતો. એની સાથે એના બેગમ હઝરત ઉમ્મે-હબીબહ બિન અબૂ સુકયાન અને એમના બેટી હબીબહ પાણી હતાં. એજ બેટીના નામ પરથી

એના માનું ઉપનામ ઉમ્મે-હબીબહ હતું. અસલ નામ રમલહ હતું.

ઉભેદુલ્લાહ બિન જહશ મુહાબિર તરીકે મુસલમાનો સાથે મક્કહથી હબશહ ગયો. ત્યાં તેણે ઈસ્લામ છોડીને ખ્રિસ્તી ધર્મ કબૂલ કરી લીધો અને ખ્રિસ્તી તરીકે જ હબશહમાં મરી ગયો. એના મરણ પછી રસૂલુલ્લાહ સલ્વલ્લાહુ અલૈહિ વ સલ્વમએ હઝરત ઉમ્મે-હબીબહ સાથે નિકાહ કરીને એમને પોતાના હરમમાં લઈ લીધાં.

ઈબ્ને ઈસ્હાક કહે છે : ઉભેદુલ્લાહ બિન જહશ મુસલમાન હતો. મુસલમાન તરીકે હિજરત કરીને બીજા મુસલમાનો સાથે હબશહ ગયો હતો. ત્યાં જવા પછી ધર્મપલટો કરીને ખ્રિસ્તી બની ગયો. હબશહમાં જ્યારે એ મુસલમાનો પાસેથી પસાર થતો તો તેઓને કહ્યા કરતો, “ફતહના વ સઅસઅ-તુમ !” એટલે અમારી તો આંખો ઊધડી ગઈ પણ તમે હજુ આંખો ઉઘાડવાની મથામણમાં લાગેલા છો. મતલબ આ છે કે અમે તો હકીકતના દર્શન કરી લીધાં પણ તમે હકીકતને પામી શક્યા નથી. આ એવી રીતે કે કૂતરીના ગલ્ફિયાં પેદા થવા પછી આંખો ખોલવા પહેલાં જોવા માટે આંખો પટપટાવતાં હોય છે. જોયી તેણે મુસલમાનોને કૂતરીના ગલ્ફિયાંની ઉપમા આપી છે. અર્થાત : મેં તો આંખો ઉઘાડીને જોઈ લીધું પણ તમારી આંખો ઊધડતી નથી. તમે તો આંખો પટપટાવવામાં જ લાગેલા છો. (૨) ઈબ્ને ઈસ્હાક કહે છે : બીજા ગૃહસ્થ હઝરત કેસ બિન અબ્દુલ્લાહ છે. એ બન્નુ અસદ બિન ખુઝૈમહમાંથી હતા. એમની પુત્રીનું નામ ઉમૈયહ હતું. અને ઉમૈયહ હઝરત ઉમ્મે-હબીબહની સાથે હતાં. હઝરત કેસના બેગમનું નામ બરકહ બિન્તે યસાર હતું. અને બીબી બરકહ, અબૂ સુફ્યાનના આઝાદ કરેલાં લૉડી હતાં. અબૂ સુફ્યાનના બેટી હઝરત ઉમ્મે-હબીબહએ બીબી બરકહનું દૂધ પાવ્યું હતું. હઝરત કેસ અને ઉભેદુલ્લાહ બિન જહશ હબશહ ગયા તો હઝરત ઉમ્મે-હબીબહ, હઝરત બરકહ અને પુત્રી ઉમૈયહને પણ સાથે લઈ ગયા હતા.

● બન્નુ અસદ અને બન્નુ અબ્દે-દાર—બન્નુ અસદ બિન અબ્દુલ-ઉઝ્ઝા બિન કુસૈયમાંથી : (૧) હઝરત યઝીદ બિન ઝમઅહ બિન અસવદ બિન મુતલિબ બિન અસદ. જંગે-હુનેનમાં શહીદ થયા. (૨) હઝરત અમ્ર બિન ઉમૈયહ બિન હારિસ બિન અસદ મુલ્કે-હબશહમાં વફાત પામ્યા.

● બન્નુ અબ્દુદ-દાર બિન કુસૈયમાંથી : (૧) હઝરત અબૂર-રૂમ બિન ઉમૈર બિન હાશિમ બિન અબ્દે-મનાફ બિન અબ્દુદ-દાર (૨) હઝરત ફરાશ બિન નદ્ર બિન હારિસ બિન કલાત બિન અલકમહ બિન અબ્દે-મનાફ બિન અબ્દુદ-દાર. બે ગૃહસ્થો.

બન્નુ ઝુહરહ, બન્નુ તૈમ, બન્નુ મખઝૂમ—બન્નુ ઝુહરહ બિન કિલાબ બિન મુરહમાંથી : હઝરત મુતલિબ બિન અઝહર બિન અબ્દે-ઔફ બિન અબ્દ બિન હારિસ બિન ઝુહરહ. એમના બેગમ હઝરત રમલહ બિન્તે અબૂ ઔફ બિન દુબૈરહ બિન સુઅદ બિન સઅદ બિન સહમ. હઝરત મુતલિબ બિન અઝહર હબશહમાં વફાત પામી ગયા. એમના પુત્ર અબ્દુલ્લાહનો અહીં જ જન્મ થયો. કહેવાય છે કે અબ્દુલ્લાહ બિન મુતલિબ પહેલા ગૃહસ્થ છે જોઓ ઈસ્લામમાં બાપના વારસદાર બન્યા. આ કુટુંબના એક ગૃહસ્થ.

● બન્નુ તૈમ બિન મુરહ બિન કઅબ બિન હુઝૈયમાંથી : (૧) હઝરત અમ્ર બિન ઉસમાન બિન અમ્ર બિન કઅબ બિન સઅદ બિન તૈમ. એ હઝરત સઅદ બિન અબી વક્કાસની કમાન હેઠળ જંગે-કાદિસિયહમાં શહીદ થયા. એક ગૃહસ્થ.

● બન્નુ મખઝૂમ બિન યકઝહ બિન મુરહ બિન કઅબમાંથી : (૧) હઝરત હબબાર બિન સુફ્યાન બિન અબ્દુલ-અસદ. હઝરત અબૂબક્રના ગિલાફતકાળમાં મુલ્કે-શામના શહેર અજનાદીનના યુધ્ધમાં શહીદ થયા. (૨) એમના

ભાઈ હઝરત અબ્દુલ્લાહ બિન સુક્રાન. હઝરત ઉમરની ખિલાફત વેળા મુલ્કે-શામની નંગે-યરમૂકમાં શહીદ થયા. (૩) હઝરત હિશામ બિન અબૂ હુઝૈફહ બિન મુઝીરહ. ત્રણ ગૃહસ્થો.

● બનૂ જુમહ બિન અમ્મના મુહાજિરો—બનૂ જુમહ બિન અમ્મ બિન હુસૈસ બિન કઅબમાંથી: હઝરત હાતિબ બિન હારિસ્સ બિન મઅમર બિન હબીબ બિન વહબ બિન હુઝાફહ બિન જુમહ. એમના બે પુત્રો હઝરત મુહંમદ અને હઝરત હારિસ્સ. હઝરત હાતિબના બેગમ હઝરત ફાતિમહ બિન્તે મુજબ-વિહ. હઝરત હાતિબ હબશહમાં વફાત પામી ગયા. એમના બે પુત્રો પોતાની સગી મા સાથે બે વહાણોમાંથી એકમાં બેસીને વાપસ થયા. હઝરત હાતિબના ભાઈ ખત્તાબ બિન હારિસ્સ એમના બેગમ હઝરત કુકેહા બિન્તે યસાર. હઝરત ખત્તાબ પાગ હબશહમાં જ વફાત પામી ગયા. એમના બેગમ વહાણમાં સવાર થઈને વાપસ થયાં. હઝરત સુક્રાન બિન મઅમર બિન હબીબ. એમના બે પુત્રો જુનાદહ અને જબિર. પુત્રોના માતાજી હઝરત હુસિનહ. માતાજી તરફથી એમના ભાઈ હઝરત યુરહબીહ બિન હુસિનહ. હઝરત સુક્રાન અને એમના પુત્રો જુનાદહ તથા જબિર હઝરત ઉમરના ખિલાફતકાળમાં વફાત પામ્યા. કુલ ૬ જણ.

● બનૂ સહમ બિન અમ્મના મુહાજિરો—બનૂ સહમ બિન અમ્મ બિન હુસૈસ બિન કઅબમાંથી: હઝરત અબ્દુલ્લાહ બિન હારિસ્સ બિન કેસ બિન અદી બિન સઅદ બિન સહમ. હઝરત અબ્દુલ્લાહ શાઈર હતા. હબશહમાં જ વફાત પામ્યાં.

હઝરત અબૂ કેસ બિન હારિસ્સ બિન કેસ બિન અદી બિન સઅદ બિન સહમ.

હઝરત અબૂબકના ખિલાફતકાળમાં નંગે-યમામહમાં શહીદ થયા. હઝરત અબ્દુલ્લાહ બિન હુઝાફહ બિન કેસ બિન અદી બિન સઅદ બિન સહમ: રસૂલુલ્લાહ સલ્લલ્લાહુ અલૈહિ વ સલ્લમના એવશી તરીકે કિસરા બાદશાહના દરબારમાં ગયા હતા. હઝરત કેસ બિન હુઝાફહ બિન કેસ બિન અદી હઝરત હારિસ્સ બિન હારિસ્સ બિન કેસ..... હઝરત મઅમર બિન હારિસ્સ બિન કેસ.....હઝરત બિશર બિન હારિસ્સ બિન કેસ.....એમના માતાજી તરફથી બીજા એક ભાઈ જામનું નામ હઝરત સર્દહ બિન અમ્મ હતું. જોઓ હઝરત અબૂબકની ખિલાફત વેળા નંગે-અજનાદીનમાં શહીદ થયા. એમના માતાજી બનૂ તમીમ કબીલામાંથી હતાં. હઝરત સર્દહ બિન હારિસ્સ બિન કેસ જોઓ હઝરત ઉમરની ખિલાફત વેળા નંગે-યરમૂકમાં શહીદ થયા. હઝરત સાર્દહ બિન હારિસ્સ બિન કેસ રસૂલુલ્લાહ સલ્લલ્લાહુ અલૈહિ વ સલ્લમની સાથે નંગે-તાર્દકમાં ગયા અને જખ્મી થયા અને હઝરત ઉમરના જમાનામાં નંગે-ફહલમાં શહીદ થયા. એક રિવાયત મુજબ નંગે-ખયબરમાં શહીદ થયાં. આ રિવાયત શંકાશીલ છે. હઝરત ઉમૈર બિન રિઆબ બિન હુઝૈફહ બિન મુહશમ બિન સઅદ બિન સહમ. હઝરત અબૂબકની ખિલાફતમાં હઝરત ખાલિદ બિન વહીદ સાથે યમામહથી પાછા ફરતાં એનિત-તમર^૧ સ્થળે શહીદ થયા. કુલ ૧૧ ગૃહસ્થો.

● બનૂ અદી બિન કઅબના મુહાજિરો—બનૂ અદી બિન કઅબ બિન હુસૈયના કબીલામાંથી: હઝરત ઉર્વહ બિન અબ્દુલ-ઉઝઝા બિન હુરઝાન બિન ઓફ બિન ઉબૈદુલ્લાહ બિન ઉવૈજ બિન અદી બિન કઅબ. મુલ્કે-હબશહમાં વફાત પામ્યા. હઝરત અદી બિન નદલહ બિન અબ્દુલ-ઉઝઝા બિન હુરઝાન. મુલ્કે-હબશહમાં વફાત પામ્યા. હઝરત અદી સાથે એમના પુત્ર હઝરત નુઅમાન બિન અદી પાગ હતા. એ પાગ હબશહથી વાપસ થનારા મુસલમાનોની સાથે હતા. હઝરત ઉમરે નુઅમાનને બસરાના મથસાન નામે શહેરના

૧. એનિત-તમર : સીરિયા દેશના એક સ્થળનું જામ જયઃ કત્તે-દમિશ્કના એક વરસ પછી યુદ્ધ ખેલાયું હતું.

અમલદાર બનાવ્યા હતા. નુઅમાન ઉચ્ચ કોટિના શાઈર હતા. શાઈરોની પ્રકૃતિ મુજબ તરંગમાં આવીને એક ગઝલમાં શરાબ અને સુંદરીના વખાણ કરી નાખ્યાં. આ ગઝલ હઝરત ઉમરના દરબાર સુધી પહોંચી ગઈ તો હઝરત ઉમરે તરત એમને પદબ્રષ્ટ કરી દીધા.

આ સમાચાર મળતાં શાઈર સાહેબ ભાગંભાગ હઝરત ઉમરના દરબારમાં હાજર થયા અને માફી માગતાં બોલ્યા, “હે અમીરુલ-મુઅમિનીન ! મારી જે ગઝલ આપે સાંભળી એ શાઈરોની કલ્પનાના તરંગ-તુફાન જેવી છે. એમાંની કોઈ વાત પર મારો અમલ નથી. હું એક શાઈર શખ્સ છું. શાઈરોની ખસલત મુજબ લહેરમાં આવીને ગઝલ રચી નાખી. એના વિષય સાથે મારો કોઈ સંબંધ નથી.”

હઝરત ઉમરે ફમાવ્યું, “શાઈર સાહેબ ! ગમે તેમ હોય, ગઝલ તો તમારી જ રચેલી છે. અલ્લાહના સોગંદ, જીવતો છું ત્યાં સુધી કોઈ ઓહદા પર તમારી નિમણૂક નહિ કરું.”

● બનૂ આમિર અને બનૂ હારિસના મુહાજિરો—બનૂ આમિર બિન હુમૈય બિન ગાલિબ બિન ફિહરના ખાનદાનમાંથી : હઝરત સુલૈત બિન અમ્ર બિન અબ્દે-શમ્સ બિન અબ્દે-વુદ્દ બિન નસર બિન માલિક બિન હસ્લ બિન આમિર : રસૂલુલ્લાહ સલ્લલ્લાહુ અલૈહિ વ સલ્લમએ એમને યમામહના રાજા હપઝહ બિન અલી હનફીના દરબારમાં રાજદૂત તરીકે મોકલ્યા હતા. ફક્ત એક ગૃહસ્થ.

● બનૂ હારિસ બિન ફિહર બિન માલિકના ખાનદાનમાંથી : હઝરત ઉસમાન બિન અબ્દે ગનમ બિન ઝુહેર બિન અબૂ શદ્દાદ, હઝરત સઅદ બિન અબ્દે-કૈસ બિન યકીઝ બિન આમિર બિન ઉમૈયહ બિન ઝરીફ બિન હારિસ બિન ફિહર, હઝરત અપાઝ બિન ઝુહેર બિન અબૂ શદ્દાદ ત્રણ ગૃહસ્થો.^૧

હબશહમાં વફાત પામનારા સહાબા—મુલ્કે-હબશહમાં જે મુહાજિરો અને તેમના સંતાનો વફાત પામી ગયાં તેઓના નામોની કબીલાવાર ફિહરિસ્ત આ છે.

● બનૂ અબ્દે-શમ્સ બિન અબ્દે-મનાકુમાંથી : (૧) ઉબૈદુલ્લાહ બિન જહશ. ઈસ્લામની રોશનીમાંથી કુફ્રના અંધારામાં જઈને નસારા તરીકે મરી ગયો.

● બનૂ અસદ બિન અબ્દુલ-ઉઝઝામાંથી : (૧) હઝરત અમ્ર બિન ઉમૈયહ બિન હારિસ બિન અસદ.

● બનૂ જુમહમાંથી : (૧) હઝરત હાતિબ બિન હારિસ (૨) એમના ભાઈ હઝરત ખત્તાબ બિન હારિસ.

● બનૂ સહમ બિન અમ્ર બિન હુસૈસમાંથી : (૧) હઝરત અબ્દુલ્લાહ બિન હારિસ.

● બનૂ અદી બિન કઅબમાંથી : (૧) હઝરત ઉર્વહ બિન અબ્દુલ-ઉઝઝા. (૨) હઝરત અદી બિન નદલહ.

● બનૂ તેમ બિન મુરૈહમાંથી : (૧) હઝરત મૂસા બિન હારિસ બિન ખાલિદ. કુલ ૮ ગૃહસ્થો.

હબશહમાં વફાત પામનારા ખાતૂનો—જે સહાબિયહ ખાતૂનો મુલ્કે-હબશહ હિજરત કરી ગયાં- ચાહે તે પાછા આવ્યા કે ત્યાં જ વફાત પામી ગયાં-તેઓની સંખ્યા ૧૬ હતી. જે બાળકીઓનો જનમ હબશહમાં થયો એમાંથી કેટલીક પાછી આવી અને કેટલીક ત્યાં જ વફાત પામી ગઈ. માનવતા સહાબિયા ખાતૂનોના નામો કબીલાવાર આ છે.

● કુરૈશનું ખાનદાન બનૂ હાશિમમાંથી : (૧) રસૂલુલ્લાહ સલ્લલ્લાહુ અલૈહિ વ સલ્લમના સાહબઝાદી હઝરત

૧. મારાંકે હબશહના મુહાજિરોમાંથી જે સહાબા રસૂલુલ્લાહ સલ્લલ્લાહુ અલૈહિ વ સલ્લમ પાસે પાછા મક્કહમાં ન આવી શક્યા અને ન જંગે-બક્ક્રમાં શરીફ થઈ શક્યા અને જેઓ જંગે-બક્ક્ર પછી આવ્યા અને જેઓ બજરી બાદશાહના બંને પહાણોમાં સવાર થઈને બહિ આવી શક્યા એ કુલે ૩૪ ગૃહસ્થો હતા. (નોટ : આ લખાણ ઉપરના લખાણ સાથે લખવાનું ચૂકી ગયા જેથી હાશિયામાં દર્શાવી દીધું છે.)

બીબી રૂકૈયહ રદિયલ્લાહુ અન્હા.

● બનૂ ઉમૈયહ ખાનદાનના જે ખાતૂનો પાછા આવ્યાં તેમાં : (૧) હઝરત ઉમ્મે-હબીબહ બિન્તે અબૂ સુફ્યાન બિન હર્બ (૨) એમના પુત્રી હઝરત હબીબહ. જેને હઝરત ઉમ્મે-હબીબહ મક્કહથી સાથે લઈ ગયાં અને સાથે લઈને પાછા આવ્યાં.

● બનૂ મખજૂમના ખાનદાનમાંથી : (૧) હઝરત ઉમ્મે-સલમહ બિન્તે અબૂ ઉમૈયહ. પોતાની પુત્રી ઝેનબને સાથે લઈને આવ્યાં. ઝેનબનો જન્મ હબશહમાં થયો. પિતાનું નામ હઝરત અબૂ સલમહ જેઓ હઝરત ઉમ્મે-સલમહના ખાવિન્દ હતા.

● બનૂ તમીમ બિન મુરહના ખાનદાનમાંથી : (૧) હઝરત રીતહ બિન્તે હારિસ્ બિન જુબેલહ. હબશહથી આવતાં રસ્તામાં વફાત પામ્યાં. એમની બે પુત્રીઓ આઈશહ બિન્તે હારિસ્ અને ઝેનબ બિન્તે હારિસ્નો જન્મ હબશહમાં થયો. એમના બાઈ મૂસા બિન હારિસ્ (જેમનું વર્ણન ઉપર થયું છે.) એ ત્રણેએ આવતી વેળા રસ્તામાં પાણી પીધું અને મરી ગયાં. હઝરત રીતહની બીજી એક પુત્રી ફાતિમહ નામે પણ હબશહમાં જન્મી હતી. એમની અવલાદમાં એજ એક જીવતી રહી.

● બનૂ સહમ બિન અમ્રમાંથી : (૧) હઝરત રમલહ બિન્તે અબૂ અવફ બિન દુબેરહ.

● બનૂ અદીના ખાનદાનમાંથી : (૧) હઝરત લયલા બિન્તે અબૂ હસમહ બિન ગાનમ

● બનૂ આમિર બિન હુઝૈયમાંથી : (૧) હઝરત સવદહ બિન્તે ઝમઅહ બિન કેસ (૨) હઝરત સહલહ બિન્તે સુહેલ બિન અમ્ર (૩) હઝરત ઉમ્મે-ઈબ્નતુલ- મુઝલ-લિલ (૪) હઝરત અમરહ બિન્તે સુઅદા બિન વકદાન (૫) હઝરત ઉમ્મે-કુલસૂમ બિન્તે સુહેલ બિન અમ્ર. અલ્લાહ એ સૌથી રાજી રહો !

● અરબના જુદા જુદા કબીલાઓમાંથી : (૧) હઝરત અસમા બિન્તે ઉમૈસ બિન નુઅમાન ખસ્અમીયહ (૨) હઝરત ફાતિમહ બિન્તે સફવાન બિન ઉમૈયહ બિન મુહરિસ કિનાનિયહ (૩) હઝરત ફુકેહા બિન્તે યસાર (૪) હઝરત બરકહ બિન્તે યસાર (૫) હઝરત હસિનહ અને (૬) હઝરત ઉમ્મે-શુરહબીલ બિન્તે હસિનહ. રદિયલ્લાહુ અન્હુન્ન.

મુદાજિરોના હબશહમાં જન્મેલાં સંતાનો—જે છોકરા-છોકરીઓ હબશહમાં પેદા થયાં તેઓના નામો :

૧- હઝરત અબ્દુલ્લાહ બિન જઅફર બિન અબી તાલિબ. ૨- હઝરત મુહમદ બિન અબૂ હુઝૈફહ. ૩- હઝરત સર્ફદ બિન ખાલિદ બિન સર્ફદ. ૪- એમના બહેન અમહ બિન્તે ખાલિદ. ૫- હઝરત ઝેનબ બિન્તે અબૂ સલમહ બિન અસદ. ૬- હઝરત અબ્દુલ્લાહ બિન મુત્તલિબ બિન અજહર. ૭- હઝરત મૂસા બિન હારિસ્ બિન ખાલિદ. એમની ત્રણ બહેનો ૮- આઈશહ બિન્તે હારિસ્. ૯- ફાતિમહ બિન્તે હારિસ્ ૧૦- ઝેનબ બિન્તે હારિસ્.

કુલ દસ એમાં પાંચ છોકરા અને પાંચ છોકરીઓ. અલ્લાહ તઆલા એ સૌથી રાજી રહો !

પ્રકરણ ૧૩૪

ઉમ્મતુલ-કઝા

(ઝી-કઅદહ સન ૭ હિજરી)

ઉમ્મહ માટે મક્કહ તરફ રવાનગી • મક્કહના આગેવાનો પહાડો તરફ • કુરૈશનો કટાક્ષ • તપાફ અને સતી •
જૂરાની સવારીનો દબદબો • બીબી મયમૂનહ સાથે બિઝાહ • કુરૈશનો પટકુકમ-મક્કહ ખાલી કરો • ઉમ્મતુલ-
કઝા વિશે આયત •

ઉમ્મહ માટે મક્કહ તરફ રવાનગી ———— ઈબ્ને ઈસ્હાક કહે છે : ખયબરથી વાપસી પછીના આઠ મહિના રબીઉલ-અવ્વલ, રબીઉલ-આખિર, જમાદિલ -ઊલા, જમાદિલ-ઉથ્રા, રજબ, શઅબાન, રમઝાન અને શવ્વાલમાં રસૂલુલ્લાહ સલ્લલ્લાહુ અલૈહિ વ સલ્લમ મદીનહમાં બિરાજમાન રહ્યા. એ દરમિયાન ગઝવહ અને સરાયાના છૂટાછવાયા બનાવો બનતા રહ્યા. એ પછી રસૂલુલ્લાહ સલ્લલ્લાહુ અલૈહિ વ સલ્લમ સુલ્હે-હુદૈબિયહ વેળા અદા નહિ થયેલા ઉમ્મહની કઝા માટે મક્કહ તરફ રવાના થયા.

ઝુલ-કઅદહ તે મહિનો છે જેમાં ગયા વરસે મક્કહના મુશરિકોએ રસૂલુલ્લાહ સલ્લલ્લાહુ અલૈહિ વ સલ્લમને બૈતુલ્લાહની ઝિયારત અને ઉમ્મહ કરવાથી અટકાવી દીધા હતા. પરિણામે કુરૈશ સાથે “સુલ્હે-હુદૈબિયહ”નું કરારનામું કરવું પડ્યું જેમાં ઠરાવવામાં આવ્યું કે આવતા વરસે રસૂલુલ્લાહ સલ્લલ્લાહુ અલૈહિ વ સલ્લમ ઉમ્મહ માટે આવી શકે છે. આ કારણે તે વેળાનો ઉમ્મહ કઝા થઈ ગયો હતો. હવે તેની અદાયગી માટે રસૂલુલ્લાહ સલ્લલ્લાહુ અલૈહિ વ સલ્લમ મક્કહ તરફ રવાના થઈ ગયા. એજ કારણે આ ઉમ્મહને “ઉમ્મતુલ-કઝા” કહે છે.

રસૂલુલ્લાહ સલ્લલ્લાહુ અલૈહિ વ સલ્લમએ આ ઉમ્મહને “ઉમ્મતુલ-કિસાસ”નું નામ આપ્યું છે. કેમકે મક્કહના મુશરિકોએ રસૂલુલ્લાહ સલ્લલ્લાહુ અલૈહિ વ સલ્લમને સન ૬ હિજરીના ઝુલ-કઅદહ મહિનામાં ઉમ્મહથી અટકાવી દીધા હતા. આ તે મહિનો છે જેમાં લડાઈ કરવી સર્વાનુમતે હરામ ગણાતી હતી, જેનો ચોખ્ખો અર્થ આ હતો કે રસૂલુલ્લાહ સલ્લલ્લાહુ અલૈહિ વ સલ્લમ લડાઈ માટે નહિ બલકે ફક્ત ઉમ્મહ માટે પધાર્યા હતા. છતાં કુરૈશે બળજબરીથી આપને મક્કહમાં દાખલ થવા દીધા ન હતા. આ કારણે રસૂલુલ્લાહ સલ્લલ્લાહુ અલૈહિ વ સલ્લમએ મક્કહના મુશરિકો પાસેથી કિસાસ એટલે બદલો લીધો. જેથી એને “ઉમ્મતુલ-કિસાસ”નું નામ આપ્યું. હવે બરાબર એક વરસ પછી સન ૭ હિજરીના ઝુલ-કઅદહ મહિનામાં રસૂલુલ્લાહ સલ્લલ્લાહુ અલૈહિ વ સલ્લમ મક્કહમાં દાખલ થયા.

હજરત અબ્દુલ્લાહ બિન અબ્બાસ રદિયલ્લાહુ અન્હુના કથન મુજબ અલ્લાહ તઆલાએ એજ બનાવ અંગે “વલ-પુરુમાતુ કિસાસ”ની આપત ઉતારી એટલે હુર્મતના મામલામાં અદલાનો બદલો છે.

ઈબ્ને હિશામ કહે છે : મદીનહથી રવાના થવા પહેલાં રસૂલુલ્લાહ સલ્વલ્લાહુ અલૈહિ વ સલ્વમએ પોતાની જગાએ મદીનહના ગવર્નર તરીકે હજરત ઉવૈક બિન અઝબત દયલી રદિયલ્લાહુ અન્હુની નિમણૂક કરી.

મક્કહના આગેવાનો પહાડો તરફ———ઈબ્ને ઈસ્હાક કહે છે : ઉમ્રહ માટે જનારા કાફલામાં રસૂલુલ્લાહ સલ્વલ્લાહુ અલૈહિ વ સલ્વમના તે બધા જ સહાબા શામિલ હતા જેઓને ગયા વરસે મક્કહના મુશરિકોએ મક્કહમાં દાખલ થવાથી અટકાવી દીધા હતા. ^૧

આ તરફ રસૂલુલ્લાહ સલ્વલ્લાહુ અલૈહિ વ સલ્વમ પોતાના સહાબા સાથે બૈતુલ્લાહના ઉમ્રહ માટે મદીનહથી નીકળીને મક્કહની નજદીક પહોંચી ગયા. બીજી તરફ મક્કહના મુશરિકોને રસૂલુલ્લાહ સલ્વલ્લાહુ અલૈહિ વ સલ્વમની પધરામાણીના સમાચાર મળતાં તેઓએ પોતાના ઘરોમાંથી નીકળીને મક્કહથી બહાર આવેલા પહાડોમાં ચાલ્યા જવાનું નક્કી કર્યું.^૨

કુરૈશનો કટાક્ષ———ઈબ્ને ઈસ્હાક કહે છે : હજરત અબ્દુલ્લાહ બિન અબ્બાસ રદિયલ્લાહુ અન્હુનું બયાન છે : “મક્કહના લોકો પોતપોતાના ઘરોમાંથી નીકળી ગયા અને “દાઝન-નદવહ”માં ચાલ્યા ગયા. અહીંથી તેઓ મુસલમાનોના મક્કહમાં દાખલ થવાનો તમાશો જોવા માગતા હતા. પછી જ્યારે રસૂલુલ્લાહ સલ્વલ્લાહુ અલૈહિ વ સલ્વમ પોતાના સહાબા સાથે મક્કહમાં દાખલ થયા અને બે હજાર મુસલમાનોની સાથે “લબ્બેક ! અલ્લાહુમ્મ લબ્બેક !”નો પોકાર કરતા ત્યાંથી પસાર થવા લાગ્યા તો લોકોના ટોળાં કતારમાં ગોઠવાઈને આપને અને આપના સહાબાને હયરતભરી નજરે તાકી રહ્યા. પછી તેઓ આપસમાં કહેવા લાગ્યા:

“અરે મુહંમદ અને તેમના સાથીદારો તો ભૂખમરા અને તંગીની તકલીફનો શિકાર

બની ગયા છે. જોતા નથી છોક નબળા, પાતળા, ખખડી ગયેલાં લાગે છે !”

તેઓના આ શબ્દો રસૂલુલ્લાહ સલ્વલ્લાહુ અલૈહિ વ સલ્વમના મુબારક કાનો સુધી પહોંચી ગયા.

તવાફ અને સચી———ઈબ્ને ઈસ્હાક કહે છે : મને એક વિશ્વાસપાત્ર રાવીએ હજરત અબ્દુલ્લાહ ઈબ્ને અબ્બાસની આ રિવાયત બયાન કરી : “રસૂલુલ્લાહ સલ્વલ્લાહુ અલૈહિ વ સલ્વમની પધરામાણીનું સાંભળીને કુરૈશના લોકો દાઝન-નદવહમાં જઈને થોભી ગયા. જ્યારે રસૂલુલ્લાહ સલ્વલ્લાહુ અલૈહિ વ સલ્વમને આવતા જોયા તો સફ-દર-સફ એટલે કતારબંધ ઊભા થઈને આપને તથા આપના સહાબાને જોવા લાગ્યા. સારાંશ કે રસૂલુલ્લાહ સલ્વલ્લાહુ અલૈહિ વ સલ્વમ ખાનએ-કઅબહના તવાફ માટે મસ્જિદ-હરામમાં દાખલ થયા. તવાફ પહેલાં આપે “ઈસ-તિલાએ-રિદાઅ” ફરમાવ્યો. (એટલે એહરામના પોશાકની ચાદરનો એક ભાગ જમાણી બગલમાં દબાવીને ચાદરનો બીજો ભાગ ડાબા ખભે નાખી લીધો.) અને પોતાનો જમાણો હાથ ચાદરમાંથી બહાર કાઢેલો રાખ્યો. એ પછી આપે મુસલમાનોને સંબોધીને ઊંચા સાદે ફરમાવ્યું :

૧. ગયા વરસે આવેલા મુસલમાનોની સંખ્યા ૧૪ સો જેટલી હતી. આ વરસે લગભગ બે હજાર જેટલી હતી.

૨. કુરૈશના ઘણાખરા સરદારો અને પડોલો રસૂલુલ્લાહ સલ્વલ્લાહુ અલૈહિ વ સલ્વમની પધરામાણીનો તાપ છુરવી શકતા ન હતા. હસદ, બફરત અને ભોંઠપના માર્યા ઘરોમાંથી નીકળીને પહાડોમાં ચાલ્યા ગયા કે જેથી રસૂલુલ્લાહ સલ્વલ્લાહુ અલૈહિ વ સલ્વમની સવારીનો દબદબો પોતાની આંખે નહિ જુએ. મોટા ભાગના લોકો, બે હજાર મુસલમાનોના મક્કહ-પ્રવેશનો તમાશો જોવા ઘરોમાંથી નીકળીને દાઝન-નદવહ એટલે મક્કહના પાલ્મિએટ હાઉસમાં ચાલ્યા ગયા. “હ”

“રહિમલ્લાહુ ઈમ્રઅ અરાહુમુલ-યવમ મિન નફસેહી કુવ્વહ.”

અર્થાત : આજે અલ્લાહ એવા બંદા પર રહમ ફરમાવે, જે આજે મુશરિકોની સામે પોતાની તાકતનું, પોતાના બળનું, પોતાની શક્તિનું પ્રદર્શન કરે.

એ પછી આપે હજરે-અસ્વદને બોસો આપ્યો અને પછી ખાનએ-કઅબહનો તવાફ શરૂ કર્યો. આપ અને આપના સહાબા લપકી-લપકીને, ધસીધસીને, ઝપાટાભેર તવાફ કરવા લાગ્યા; ત્યાં સુધી કે આપ કઅબહના ઓથામાં આવીને મુશરિકોની આંખથી ઓઝલ થઈ ગયા.

મક્કહના કુરૈશે કટાક્ષ કર્યો હતો કે મુહંમદ અને મુહંમદના સાથીદારો તો ભૂખમરા અને તંગીની તકલીફોનો શિકાર બનીને નબળા પડી ગયા છે. આ કારણે આપે પોતાના સહાબા સાથે ઝપાટાભેર ધસીધસીને તવાફ કરવાનું શરૂ કર્યું કે જેથી દુશ્મનોને બતાવી શકાય કે મુસલમાનોમાં કોઈ તરહની નબળાઈ કે કમજોરી આવેલી નથી.

રસૂલુલ્લાહ સલ્વલ્લાહુ અલૈહિ વ સલ્વમના તવાફની ઝડપ અને આપની તેજીથી કે ઝડપી ચાલને કુરૈશના લોકો ફાટી આંખે ત્યાં સુધી જોતા રહ્યા જ્યાં સુધી કે આપ કઅબહના ઓથામાં આવીને તેઓની આંખોથી ઓઝલ નહિ થઈ ગયા. એ પછી આપે કઅબહના “રૂકને-યમાની”ને બોસો આપ્યો. કઅબહના ત્રણ તવાફમાં આપે એવી જ ઝડપ કે તેજ-રફતારી દેખાડી. બાકીના તવાફના ચાર ચક્કરો મામૂલી રફતારથી પૂરા કર્યા.

હઝરત અબ્દુલ્લાહ ઈબ્ને અબ્બાસ રદિયલ્લાહુ અન્હુ ફરમાવતા હતા : “લોકોનું માનવું હતું કે રસૂલુલ્લાહ સલ્વલ્લાહુ અલૈહિ વ સલ્વમનો આ “હર્વલહ” (એટલે તવાફમાં તેજથી ઝડપભેર ચાલવું) વાજિબ ન હતું. ફકત કુરૈશના કટાક્ષ કે ટાંગાની ખબર પડી જવાથી આપે તેઓને દેખાડવા માટે આમ કર્યું હતું. પરંતુ એ પછી “હજજતુલ-વદાઅ” પ્રસંગે પણ આપે એજ પદ્ધતિથી તવાફ કર્યો તો ત્યારથી તવાફનો એજ તરીકો મુસલમાનો માટે લાઝિમ બની ગયો અને એજ પદ્ધતિથી તવાફ કરવો રસૂલુલ્લાહ સલ્વલ્લાહુ અલૈહિ વ સલ્વમની સુન્નત બની ગયો.”^૧

ગૂરાની સવારીનો દબદબો——ઈબ્ને ઈસ્હાક કહે છે : અબ્દુલ્લાહ બિન અબીબકે મને કહ્યું કે રસૂલુલ્લાહ સલ્વલ્લાહુ અલૈહિ વ સલ્વમ ઉમ્મતુલ-કક્કા માટે મક્કહમાં દાખલ થયા તો આપ પોતાની નાકહ એટલે ઊંટાગી પર બિરાજમાન હતા અને હઝરત અબ્દુલ્લાહ બિન રવાહા આપની ઊંટાગીનો અછોડો પકડીને આગળ-આગળ ચાલતા હતા અને પોતાની જોડીલી શાઈરીમાં આ છડી પોકારતા હતા :

ખલ્લૂ બનીલ-કુફ્ફારે અન સબીલેહી • ખલ્લૂ ફ-કુલ્લુલ ખયરે ફી રસૂલેહી.

હે કાફિરો અને મૂર્તિપૂજકોની અવવાદ ! રસૂલુલ્લાહ સલ્વલ્લાહુ અલૈહિ વ સલ્વમના રસ્તામાંથી હટી જાવ અને રસ્તો આપી દો. જગતની તમામ ભલાઈઓ, કામચાબીઓ, સિધ્ધિઓ રસૂલુલ્લાહ સલ્વલ્લાહુ અલૈહિ વ સલ્વમના ચરાગોમાં જ છે.

ચા રબ્બે ઈબ્ની મુઅમિનુ બિ-કીલેહી • અઅરેકુ હક્કલ - લાહે ફી કબૂલેહી.

હે મારા પાલનહાર ! હું રસૂલુલ્લાહ સલ્વલ્લાહુ અલૈહિ વ સલ્વમની તમામ વાતો પર મુકમ્મલ ઈમાન

૧. આ પ્રકારના તવાફને રમલ કહે છે એટલે સીનો તાલીમે અક્કડ ચાલે ઝડપભેર ચાલવું. ચાલવા અને દોડવાની વચ્ચેની ગતિને “હર્વલહ” કહે છે. તવાફમાં આ ચાલ કુરૈશના કટાક્ષનો જવાબ હતો. રમલ એટલે તવાફનો આ પ્રથા આજે પણ ચાલુ છે અને કિયામત સુધી આ સુન્નત ચાલુ રહેશે. “હ”

ધરાવનારો છું. આપની ઉપર ઈમાન લાવવા પછી જ હું અલ્લાહના હકોને ઓળખી શક્યો છું. (અલ્લાહ કોણ અને તેના હકો હું તેની મને આથી પહેલાં કશી ખબર ન હતી.)

દર-બંચ ચુઝીતુલ - હામ અન મકીલેહી • વ ચુઝ - હિલુલ ખલીલુ અન ખલીલેહી.

જે તમે રસૂલુલ્લાહ સલ્વલ્લાહુ અલૈહિ વ સલ્વમને ઉમ્મલ કર્યા વગર મક્કહથી ચાલ્યા જવાનું કહ્યું તો અમે એવી તલવારોથી ખૂનરેજી કરીશું જે તમારી ખોપરીઓને પથારીઓથી કાપમં માટે અલગ કરી દેશે અને મિત્રને મિત્રથી વિખૂટા પાડી દેશે. ^૧

બીબી મયમૂનહ સાથે નિકાહ——ઈબ્ને ઈસ્હાક કહે છે : મને અબાન બિન સાલિહ અને અબ્દુલ્લાહ બિન અબૂ નઝહએ, અતા બિન અબૂ રબાહ તથા મુજાહિદ અબુલ-હજજના વાસ્તાથી હઝરત અબ્દુલ્લાહ બિન અબ્બાસ રદિયલ્લાહુ અન્હુની રિવાયત કહી સંભળાવી. હઝરત અબ્દુલ્લાહ બિન અબ્બાસનું બયાન છે :

“રસૂલુલ્લાહ સલ્વલ્લાહુ અલૈહિ વ સલ્વમએ ઉમ્મતુલ-કઝાના એજ સફરમાં, મક્કહમાં, એહરામની હાલતમાં બીબી મયમૂનહ બિન્તે હારિઝ સાથે નિકાહ કરી લીધા. નિકાહ કરાવનાર આપના કાકા હઝરત અબ્બાસ બિન અબ્દુલ-મુત્તલિબ હતા.”

ઈબ્ને હિશામ કહે છે : બીબી મયમૂનહએ પોતાના નિકાહનો મામલો પોતાના બહેન ઉમ્મુલ-ફઝલને સોંપી દીધો હતો. ઉમ્મુલ-ફઝલ, હઝરત અબ્બાસ બિન અબ્દુલ-મુત્તલિબના બેગમ હતાં. ઉમ્મુલ-ફઝલએ નિકાહનો મામલો પોતાના ખાવિન્દને સોંપી દીધો હતો. એ પછી હઝરત અબ્બાસે પોતાનાં સાલીના નિકાહ મક્કહમાં રસૂલુલ્લાહ સલ્વલ્લાહુ અલૈહિ વ સલ્વમ સાથે કરાવી દીધા. નિકાહની મહરના ચાર સો દિરમ રસૂલુલ્લાહ સલ્વલ્લાહુ અલૈહિ વ સલ્વમ તરફથી હઝરત અબ્બાસે પોતે અદા કર્યા. ૨

કુરૈશનો વટહુકમ : મક્કહ ખાલી કરો——ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમ પોતાના બે હઝર સાથીઓ સાથે ત્રણ દિવસ મક્કહમાં બિરાજમાન રહ્યા. ત્રીજે દિવસ ખતમ થવા આવ્યો તો મક્કહનો મોવડી હુવૈતિબ બિન અબ્દુલ-ઉઝઝા બિન અબૂ કેસ બિન અબ્દે વુદ્દ બિન નસ્ર બિન માલિક હસલ કુરૈશના કેટલાક આગેવાનો સાથે આવી લાગ્યો. મક્કહના કુરૈશે હુવૈતિબને પોતાનો વડીલ બનાવીને મોકલ્યો હતો. હુવૈતિબ બિન અબ્દુલ-ઉઝઝાએ આવતાં જ વટહુકમ છોડ્યો,

“હે મુહમ્મદ ! ત્રણ દિવસ પૂરા થઈ ગયા. અમારા માટે મક્કહ ખાલી કરી દો. પોતાના સાથીઓ સાથે મક્કહની જમીન ખાલી કરીને ચાલતા થાવ.”

૧. આ શેઅરો હઝરત ઉમરે સાંભળ્યા તો ફરમાવ્યું, “હે અબ્દુલ્લાહ ! હું તમે અલ્લાહના ધરમાં અલ્લાહના રસૂલની સામે શાઈરી કરી રહ્યા છો ?” રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “ઉમર ! એમને શાઈરી કરવા દો. આ શેઅરો અલ્લાહ અને રસૂલના દુશ્મનો માટે તીરોથી પણ વધુ પીડાદાયક છે.” (ફરકુલ-બારી જિ.૨ પા. ૪૭૨ હવાલો ચમાઈલે તિરમિઝી.) આ શેઅરોમાં અલ્લાહના એહસાનોનો આભાર પણ હતો અને મગફર કુરૈશની તુમાખીઓ તથા હઠધર્મીઓનો જવાબ પણ હતો. “હે”

૨. હઝરત બીબી મયમૂનહ રદિયલ્લાહુ અન્હા કુરૈશના ઊંચા ખાનદાનના વિધવા ખાતૂન હતાં. ઈસ્લામ પહેલાં એમના નિકાહ મસબિદ બિન ઉમર સફરી સાથે થયા હતા. મિયાંબીબીમાં મલમેળ નહિ થતાં તલાક થઈ ગઈ. પછી અબૂ રુહમ બિન અબ્દુલ-ઉઝઝા સાથે નિકાહ કર્યા. એની સાથે પણ બન્નત નહિ થતાં છૂટાછેડા લીધા. પોતાના બહેન ઉમ્મે-ફઝલ સાથે હઝરત અબ્બાસના ધરમાં રહેતાં હતાં. હઝરત મયમૂનહના એક બહેનનું નામ વુબાહલ સુગરા હતું જે ઈસ્લામી ઇતિહાસના પંકાયેલા સિપહસાતાર હઝરત ખાલિદ બિન વલીદ રદિયલ્લાહુ અન્હુની મા હતી. (અસિહ-હુસ-સિયર વૈજ ૬૧૬) “હે”

બીજી રિવાયત મુજબ કુરૈશના આ મોવડી મંડળમાં મક્કહનો પંકાયેલો શાઈર સુહેલ બિન અમ્મ પણ હતો જેણે હુદૈબિયહનું સુલેહનામું કર્યું હતું. આવતાં જ સુહેલ બોલ્યો, “હે મુહંમદ ! ત્રણ દિવસ પૂરા થઈ ગયા. હવે મક્કહની જમીન ખાલી કરીને ચાલ્યા જવ.”

તે વેળા રસૂલુલ્લાહ સલ્લલ્લાહુ અલૈહિ વ સલ્લમ પોતાના અન્સાર સહાબાની મંજલિસમાં બિરાજમાન હતા. હઝરત સઅદ બિન ઉબાદહ બેશીલી તબીઅતના ગૃહસ્થ હતા. સુહેલ બિન અમ્મનો તોછડાઈ ભરેલો હુકમ સાંભળીને બેશમાં આવી ગયા અને જુસ્સાથી બોલ્યા, “હે સુહેલ ! જમીન ન તારી છે ન તારા બાપની. હરગિઝ અમે જવાના નથી.”

મામલો ગરમ થઈને સળગી ઊઠે તે પહેલાં રસૂલુલ્લાહ સલ્લલ્લાહુ અલૈહિ વ સલ્લમએ તેને ઠંડો પાડી દીધો. આપે પોતાની ડહાપણ ભરેલી વાણીમાં રમૂજની ચાશણી ઉમેરતાં ફરમાવ્યું :

“હે કુરૈશી ગૃહસ્થો ! અમે થોડુંક વધુ મક્કહમાં થોભીએ તો તમને શો વાંધો છે ? જો આ મામલો તમે મુજ પર છોડી દેત તો કેવું સારું થાત ! સાંભળો, મેં તમારા લોકોની એક ખાતૂન સાથે શાદી કરી છે. શાદીની ઉજવણીમાં હું તમને નોતરું આપતે, આપણે બધા ભેગા મળતે, સાથે બેસીને ઉજાણી કરતે. એમાં વાંધા જેવું શું છે ?”

“હે મુહંમદ !” તેઓ બોલ્યા, “સાંભળી લો. અમને તમારી ઉજવણી કે ઉજાણીની કોઈ જરૂર નથી. બસ અમારા માટે મક્કહ ખાલી કરી દો. મક્કહની જમીન છોડીને ચાલતા બનો.”

“ભલે જેવી તમારી મરજી !” આમ ફરમાવીને રસૂલુલ્લાહ સલ્લલ્લાહુ અલૈહિ વ સલ્લમ પોતાના તમામ સહાબા સાથે મક્કહથી નીકળી ગયા. બીબી મયમૂનહની દેખભાલ માટે આપે પોતાના આઝાદ ગુલામ હઝરત અબૂ રાફિઅને મક્કહમાં રહેવા દીધા. મુસલમાનોનો કાફલો જયારે મક્કહથી દસેક માઈલના અંતરે આવેલા સરિફ મુકામે પહોંચ્યો તો અહીં રસૂલુલ્લાહ સલ્લલ્લાહુ અલૈહિ વ સલ્લમએ પડાવ નાખી દીધો. અહીં આપના માટે તંબૂ ઊભો કરી દેવામાં આવ્યો. હઝરત બીબી મયમૂનહ અહીં જ આપની તહેનાતમાં હાજર થઈ ગયાં. શાદીની રસમ અહીં જ ઉજવવામાં આવી અને તંબૂમાં મેળાપ થઈ ગયો.

ગુજરાતી સંપાદકનો વધારો—મક્કહથી ઊપડતી વેળા રસૂલુલ્લાહ સલ્લલ્લાહુ અલૈહિ વ સલ્લમના કાકા શહીદોના સરદાર હઝરત હમ્ઝહની સગીર વયની બાળકી જેનું નામ ઉમામહ કે અમતુલ્લાહ કે ઉમારહ હતું. “યા અમ્મ ! યા અમ્મ !” એટલે હે કાકા ! હે કાકા ! કહેતી રસૂલુલ્લાહ સલ્લલ્લાહુ અલૈહિ વ સલ્લમ પાસે દોડી આવી. તેને જોતાં જ હઝરત અલીએ આગળ વધીને તેને ગોદમાં ઉપાડી લીધી. એટલામાં હઝરત અલીના ભાઈ હઝરત જઅફર અને રસૂલુલ્લાહ સલ્લલ્લાહુ અલૈહિ વ સલ્લમના આઝાદ ગુલામ હઝરત ઝૈદ બિન હારિસહ પણ દોડી આવ્યા અને બાળકીને મેળવી લેવાના પોતે વધારે હકદાર છે તેવી દલીલ કરવા લાગ્યા.

હઝરત અલીની દલીલ હતી, “આ બાળકી મારા કાકાની બેટી છે જેથી હું એનો વધારે હકદાર છું.”

હઝરત જઅફરની દલીલ હતી, “આ બાળકી મારા કાકાની બેટી છે. મારી બેગમ એની સગી માસી થાય છે માટે એને લેવાનો હું વધારે હકદાર છું.”

હઝરત ઝૈદ બિન હારિસહની દલીલ હતી, “આ બાળકીના બાપા હમ્ઝહ મારા દીની ભાઈ હતા. ભાઈની

બેટીને મેળવી લેવાનો હું વધારે હકદાર છું.”

પતીમ બાળકીના લાલન-પાલન માટે ત્રણે ગૃહસ્થોએ પોતાનો દાવો રજૂ કરી દીધો. રસૂલુલ્લાહ સલ્વલ્લાહુ અલૈહિ વ સલ્વમએ ત્રણે ગૃહસ્થોની દલીલો સાંભળીને ફેસલો ફરમાવતાં ફરમાવ્યું : “અલ-ખાલતુ બિ-મન-ઝિલતિલ-ઉમ્મ.” એટલે માસી માની બરાબર હોય છે. અથવા માંની જગાએ હોય છે.

આ ફેસલાને આધારે બાળકીને હઝરત જઅફરને હવાલે કરી દેવામાં આવી કેમકે હઝરત હમ્ઝહના બેગમ બીબી સલમા બિન્તે ઉમૈસ અને હઝરત જઅફરના બેગમ બીબી અસમા બિન્તે ઉમૈસ સગી બહેનો હતાં. (સીરતુન-નબી જિ. ૧ પા. ૫૦૪ - કશ્કુલ-બારી જિ. ૨ પા. ૪૭૫ “હ”) સંપાદકનું લખાણ પુરું થયું.

ઉમ્મતુલ-કઝા વિષે આપત—ઈબ્ને હિશામ કહે છે : મને અબૂ ઉબૈદહએ માહિતી આપતાં કહ્યું કે કઅબહની ઝિયારત અને ઉમ્મહને લગતો જે ખ્વાબ રસૂલુલ્લાહ સલ્વલ્લાહુ અલૈહિ વ સલ્વમએ જોયો હતો તેના બારામાં અલ્લાહ તઆલાએ આ આપત નાઝિલ ફરમાવી : “લકદ સ-દ-કલ્લાહુ રસૂ-લહુર - રૂઅયા બિલ-હક્કે.....”

“બેશક અલ્લાહ તઆલાએ પોતાના રસૂલને તેમનો ખ્વાબ સરચાઈની સાથે સાચો કરી દેખાડ્યો કે, અલ્લાહ તઆલાએ ચાહ્યું તો તમે શાંતિ-સલામતીની સાથે પોતાના માથાં મૂંડાવતા અને વાળો કપાવતા મસ્જિદે-હરામમાં એટલે બૈતુલ્લાહમાં દાખલ થઈ જશો.....” (સૂરતુલ-ફત્હ પારહ ૨૬ છેલ્લો રૂકૂઅ.)

ઈબ્ને ઈસ્હાક કહે છે : એ પછી સન ૭ હિજરીના ઝિલ-હિજજહ મહિનામાં રસૂલુલ્લાહ સલ્વલ્લાહુ અલૈહિ વ સલ્વમ પોતાના સહાબા સાથે મદીનહ વાપસ પહોંચી ગયા.

પ્રકરણ ૧૩૫

ગઝવએ-મૂતહ

(જુમાદિલ-ઊલા ૮ હિજરી)

ઈસ્લામી લશ્કર મૂતહ તરફ • એક પછી એક ત્રણ સેનાપતિઓ • હઝરત અબુલ્લાહ રહી પડયાં. • હિરકલજું બે લાખનું લશ્કર • ઈસ્લામી લશ્કરની મૂંઝવણ • હઝરત ઈબ્ને રવાહાનું જોશીલું પ્રવચન • શહાદતની તમન્નાનો તબક્કો • વિરાટ લશ્કર સાથે ટક્કર • પહેલા સિપહસાલારની શહાદત • બીજા સિપહસાલારની શહાદત • હઝરત ઈબ્ને રવાહાની શહાદત • હઝરત ખાલિદની વરણી સારાર તરીકે • જંગનો આવેહૂબ ચિતાર • રસૂલુલ્લાહ (સલ.)ને લાગેલો આઘાત • માલિક બિન ઝાફરલહની કતલ • એક સાધુડીની ચેતવણી • મદીનહમાં લશ્કરનો સત્કાર • જંગે-મૂતહના શહીદો • હઝરત હસ્સાનના શેઅરો • હઝરત કઅબના શેઅરો.

સંપાદકની નોંધ ————— મુલ્કે-શામની ભૂમિમાં આવેલા મૂતહ મુકામે બે લાખ ખ્રિસ્તીઓના લશ્કર સાથે ફક્ત ત્રણ હજારની મામૂલી સંખ્યાનું ઈસ્લામી લશ્કર ટકરાઈ ગયું તેની વિગતો ઈબ્ને હિશામે આ પ્રકરણમાં ટાંકેલી છે. પરંતુ મૂતહનું યુધ્ધ કેમ ખેલાયું તેનું કારણ દર્શાવવામાં આવ્યું નથી. સનદી સીરતશંથોને આધારે એની ટૂંક વિગત આ છે:

મૂતહ, મુલ્કે-શામની ભૂમિમાં બલકા નામે ઈલાકા પાસે આવેલા એક સ્થળનું નામ છે. અહીંની બનેલી પાણીદાર મશરેફી તલવારો અરબભરમાં મશહૂર હતી. તે વેળા મૂતહનું વિશાળ મેદાન શામની ધરતીમાં આવેલું હતું. હવે એ જોડાનમાં આવી ગયું છે. તે સમયે અરબ અને શામના સરહદી પ્રદેશો પર જો અરબ નવાબો અને રાજાઓ હુકૂમત કરતા હતા તેઓમાં શુરહબીલ બિન અમ્ર ગસ્સાની નામે બાદશાહ, રોમન શહેનશાહ કયસર તરફથી તેના ખંડિયા રાજા તરીકે બલકા પ્રદેશ પર રાજ કરતો હતો. શુરહબીલ પોતે અરબી વંશમાંથી હતો પણ ખ્રિસ્તી ધર્મ પાળતો હતો.

જંગે-મૂતહનું કારણ એમ બન્યું કે રસૂલુલ્લાહ સલ્લલ્લાહુ અલૈયિ વ સલ્લમએ સુલ્હે-હુદૈબિયહ પછી દુનિયાના બાદશાહોને નામે ઈસ્લામી તબલીગના કાગળો લખ્યા હતા. તેમાં એક કાગળ શુરહબીલ ગસ્સાનીના નામે પણ લખ્યો હતો જેમાં તેને ઈસ્લામ સ્વીકારી

લેવાનું આમંત્રણ આપું હતું. રસૂલુલ્લાહ સલ્લલ્લાહુ અલૈહિ વ સલ્લમના એલચી તરીકે આપના માનવંતા સહાબી હઝરત હારિસ બિન ઉમૈર રદિયલ્લાહુ અન્હુ આ મુબારક કાગળ લઈને તેના દરબારમાં ગયા હતા. શુરહબીલ ગસ્સાની કાગળ વાંચતાં જ ગુસ્સામાં આવી ગયો. ગુસ્સાના જુસ્સામાં મુબારક કાગળને જમીન પર પટકી માર્યો અને હઝરત હારિસ બિન ઉમૈરને કતલ કરી નાખ્યા. એલચીઓની કતલ તે સમયે પણ ખિલાફે-કાનૂન એટલે ગેરકાયદેસર ગણાતી હતી. એના કિસાસ કે બદલા તરીકે રસૂલુલ્લાહ સલ્લલ્લાહુ અલૈહિ વ સલ્લમએ ત્રણ હજાર સહાબાનું લશ્કર તૈયાર કરીને શુરહબીલ ગસ્સાનીના મુકાબલા માટે મુલ્કે-શામ તરફ રવાના કર્યું. (અસિહ-હુસ-સિયર પેજ ૨૫૭- સીરતુન-નબી જિ.૧ પા. ૫૦૫ - કશ્કુલ-બારી જિ.૨ પા. ૪૭૭ "હ")

ઈસ્લામી લશ્કર મૂતહ તરફ———ઈબ્ને ઈસ્હાક કહે છે : ઉમ્મતુલ-કઝાની અદામચી પછી રસૂલુલ્લાહ સલ્લલ્લાહુ અલૈહિ વ સલ્લમ મક્કહથી પોતાના સહાબા સાથે મદીનહ પધાર્યા અને જુલ-હિજ્જહના બાકીના દિવસો ઉપરાંત મુહર્રમ, સફર, રબીઉલ-અવ્વલ, રબીઉલ-આગિરના મહિનાઓમાં મદીનહમાં બિરાજમાન રહ્યા.

આ વરસના જુલ-હિજ્જહમાં હજ્જના પહીવટ અને વ્યવસ્થાની પૂરી સત્તા રાખેતા મુજબ મક્કહના કુરૈશી મુશરિકોના હાથમાં જ રહી. એ પછી જુમાદલ-જિલામાં ^૧ રસૂલુલ્લાહ સલ્લલ્લાહુ અલૈહિ વ સલ્લમએ ઈસ્લામી લશ્કરને મુલ્કે-શામ તરફ મોકલવાની વ્યવસ્થા ફરમાવી. મુલ્કે-શામનો ઇલાકો મદીનહથી દૂરદરાઝના વિસ્તારે હતો. આપના ફરમાન મુજબ ઈસ્લામી લશ્કર સતત ફૂચકદમ કરતું શામના ઇલાકામાં પહોંચી ગયું અને મૂતહ મુકામે પહોંચીને દુશ્મનના વિરાટ લશ્કર સાથે ટકરાય ગયું.

એક પછી એક ત્રણ સેનાપતિઓ———ઈબ્ને ઈસ્હાક કહે છે : મને મુહંમદ બિન જઅફર બિન જુબૈરએ ઉર્વહ બિન જુબૈરની રિવાયત બયાન કરી કે રસૂલુલ્લાહ સલ્લલ્લાહુ અલૈહિ વ સલ્લમએ જુમાદલ-જિલા સન ૮ હિજરીમાં મુલ્કે-શામ તરફ લશ્કર રવાના કર્યું. લશ્કરના સરસેનાપતિ તરીકે રસૂલુલ્લાહ સલ્લલ્લાહુ અલૈહિ વ સલ્લમએ પોતાના આઝાદ કરેલા ગુલામ હઝરત એદ બિન હારિસહની નિમાજૂક કરી અને સાથે જ આપે ફરમાવ્યું :

“એદ માર્યા જય તો જઅફર બિન અબી તાલિબને લશ્કરના અમીર બનાવવામાં આવે

અને જઅફર પાગ માર્યા જય તો અબ્દુલ્લાહ બિન રવાહા લશ્કરની કમાન સંભાળી લે.”

આ રિવાયતમાં અલ્લામા ઝુરકાનીએ વધુમાં રસૂલુલ્લાહ સલ્લલ્લાહુ અલૈહિ વ સલ્લમના આ શબ્દો ઉમેર્યા છે : “જે અબ્દુલ્લાહ બિન રવાહા પાગ માર્યા જય તો મુસલમાનો પોતામાંથી કોઈને ચૂંટી કાઢે અને તેને પોતાનો અમીર બનાવી લે.”

હઝરત અબ્દુલ્લાહ રડી પડયા———સારાંશ કે સાધન-સામગ્રી સાથે ત્રણ હજાર મુજહિદોનું

લશ્કર જિહાદ માટે તૈયાર થઈને મુલકે-શામ તરફ રવાના થઈ ગયું. બીજા મુસલમાનો સાથે રસૂલુલ્લાહ સલ્લલ્લાહુ અલૈહિ વ સલ્લમ પોતે પણ લશ્કરને અલ-વદાઅ કહેવા માટે મદીનહથી નીકળીને “સુનિયતુલ-વદાઅ” સુધી પધાર્યા. મુસલમાનોએ લશ્કરના અમીરો તથા મુજહિદોને અલ-વદાઅ કહીને તેઓની કામચાલી માટે બારગાહે-ઈલાહીમાં દુઆઓ માગી. જ્યારે ત્રીજા નંબરના અમીર હઝરત અબ્દુલ્લાહ બિન રવાહાને અલ-વદાઅ અને સલામતીની શુભેચ્છા પાઠવવામાં આવી તો તેઓ નિરંકુશ રીતે રડવા લાગી ગયા. એમને રડતા જોઈને લોકો તઅજ્જબુબ પામી ગયા. પૂછ્યું, “રવાહાના બેટા ! રડવાનો સબબ ?”

રડતાં રડતાં બોલ્યા, “વલ્લાહ મારા ભાઈઓ ! મને દુનિયાનો કોઈ લોભ કે મોહ નથી, ન મને તમારા પ્રત્યે એટલી માયા છે કે અલ્લાહની મુલાકાતને મુકાબલે તમારો વિયોગ વસમો લાગે. હકીકત આ છે કે મને કુઆનની એક આપત રડાવી રહી છે અને એ આપતને પદ્મમાં મેં રસૂલુલ્લાહ સલ્લલ્લાહુ અલૈહિ વ સલ્લમને સાંભળ્યા છે. તમે પણ સાંભળો :

“વઈમ મિન્કુમ ઈલ્લા વારિદુહા કાન અલા રબ્બિકા હન્મમ મકદિય્યા.”

તરજુમો : “તમારામાંથી કોઈ પણ એવો નથી જેને જહન્નમ પરથી પસાર નહિ થવું પડે. આ તારા પાલનહારનો પાકો અને નક્કર ફેસલો છે.” હવે ભાઈઓ ! મને ખબર નથી કે જહન્નમ પરથી સહીહ-સલામત પસાર થવાનું મારા નસીબમાં છે કે નહિ ?”

આ સાંભળીને મુસલમાનોએ લશ્કરને તથા લશ્કરના અમીરોને દુઆઓ આપી અને હઝરત અબ્દુલ્લાહ બિન રવાહાને કહ્યું, “હે રવાહાના બેટા ! અલ્લાહ તમારો અને લશ્કરનો નિગેહબાન બને. અલ્લાહ તમારો સાથ આપીને તમારી મદદ કરે. અલ્લાહ તમને પોતાના રક્ષાગ્રમાં રાખે. અલ્લાહ તમને આફતો અને બલાઓથી બચાવે અને સહીહ-સલામત અમારી તરફ પાછા લાવે !”

એ પછી હઝરત અબ્દુલ્લાહ આ શેઅરો લલકારવા લાગ્યા :

લાકિલ - બની અસ-અતુર રહમાન મગફિરતલ • વ દર-બતલ જાત ફરજિલ તક-ઝિબુજ-ઝબદા.

પરંતુ હું મહાદયાળુ અલ્લાહથી માફી તથા દરગુજરની યાચના કરું છું અને તલવારનો એક એવો ઊંડો ધા ખાવાની દુઆ માગું છું જેમાંથી લોહીનું ફીણ નીકળતું હોય.

અવ તઅ-બતલ બિ-ચદય હરબ મુજ-હિઝલ • બિ-હર્બતિલ તુબ-ફિઝુલ અહશાઅ વલ-કબિદા.

અથવા એવા ભાલાનો ધા ખાવાની દુઆ જેને કોઈ લોહી તરસ્યો કાફિર પોતાના કાંડાના પુરા બળથી ફટકારીને જોતજોતામાં મને કતલ કરી નાખે અને જે જિગરને ચીરીને મારાં આંતરડાં સુધી ઊતરતો ચાલ્યો જાય.

હત્તા યુકાલુ ઈઝા મફૂ અલા જદઝય • અરશદ-હુલ્લાહુ મિન ગાર્કિવ વકદ રથાદા.

પછી જ્યારે લોકો મારી કબર પાસેથી પસાર થાય તો આમ કહેતાં પસાર થાય કે, ‘અલ્લાહ તઆલાએ આ મુજહિદને સાચો રાહ દેખાડ્યો અને તેણે એજ રાહ ગ્રહણ કરી લીધો.

ઈબ્ને ઈસ્હાક કહે છે : એ પછી લશ્કરે ઊપડવાની તૈયારી કરી તો હઝરત અબ્દુલ્લાહ બિન રવાહા રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા. આપને છેલ્લી સલામ કરી અને આ શેઅરો કહ્યા :

ફરજ - બતલ્લાહુ મા આતક મિન હસમિન • તંજબીત મૂસા વ બસ્સન કલ્લઝી નુસિરૂ

યા રસૂલલ્લાહ ! અલ્લાહ તઆલાએ જેટલી ખૂબીઓ, સદગુણો અને સંસ્કારો આપને અર્પણ કર્યા તે પાકે પાપે પુરવાર થઈ ગયા છે. જેવી રીતે હઝરત મૂસા (અલૈ.)ની ખૂબીઓ, સદગુણો અને સંસ્કારો પાકે પાપે પુરવાર થયેલા છે.

ઇબ્ની તકર - રસ્તુ ફીકલ - ખયર નાફિલત • અલ્લાહુ યઅલમુ ઇબ્ની જ્ઞામિતુલ-બસારિ.

અલ્લાહુએ આપની મદદ અને આપની નુસરતનો મામલો પણ જ્ઞામિતીની ટોચે પહોંચાડી દીધો છે જેમકે આપથી પહેલાંના બધા પયગમ્બરોની પૂરી મદદ કરવામાં આવી હતી. મેં આ વાત સમજાવુદ્ધિથી જાગ્રી લીધી છે કે આપની ભવાઈઓ અને કામચાબીઓ અલ્લાહ તરફથી મળેલી ભેટ છે. અલ્લાહ જાણે છે કે હું આ વાત અંતર-જ્ઞાનથી સમજી શક્યો છું.

અન્તર રસૂલુ ફમંચ યુહરમા બવા-ફિલ્હુ • વલ વજહુ મિન્હુ ફકદ અઝરી બિહિલ કદરુ.

આપ અલ્લાહના રસૂલ છો તો જે માગુસ અલ્લાહના દીધેલાં ઈનામોથી, અલ્લાહની હિદાયતોથી અને અલ્લાહની પ્રસન્નતાઓથી કમનસીબ રહી ગયો તેની કમનસીબી તેને, નિષ્ફળ અને હાડધૂત બનાવતી જ રહેશે.

ઈબ્ને ઈસ્હાક કહે છે : છેવટે ઈસ્લામી લશ્કર રવાના થયું. રસૂલુલ્લાહ સલ્વલ્લાહુ અલૈહિ વ સલ્વમ મદીનહથી બહાર સુધી તેઓને અલ-વદાઅ કહેવા અને વળાવવા માટે પધાર્યા. જ્યારે આપ ત્યાંથી વાપસ થવા લાગ્યા તો હઝરત અબ્દુલ્લાહ બિન રવાહાએ શાઈરીમાં કહ્યું :

ખલફસ - સલામુ અલા ઇમ્મેઇન વફુ - અલ્હુ • ફીન જખ્તે ખયરા મુશય-ચઅ વ ખતીલે.

યા રસૂલલ્લાહ ! આપ અલ્લાહના યુનંદા બંદા છો તો આ યુનંદા બંદા પર અમારા જવા પછી પણ અલ્લાહની સલામતી હો ! આપ તે બંદા છો જેમનાથી અમે ખજુરવૃક્ષોના ઝુંડમાં રૂખ્સત થયા, જ્યાં આપ અમને વળાવવા પધાર્યા અને યા રસૂલલ્લાહ ! આપ તો સૌથી ઉત્તમ વળાવનારા અને સૌથી શ્રેષ્ઠ દોસ્ત છો.

હિરકલનું બે લાખનું લશ્કર—ઈબ્ને ઈસ્હાક કહે છે : એ પછી ઈસ્લામી લશ્કર મદીનહથી કુચ કરીને જંગલો અને પહાડોનો પ્રવાસ ખેડતું સીરિયાની ભૂમિમાં આવેલા મઆન સ્થળે પહોંચી અયૂ.^૧ અહીં મુસલમાનોને પોતાના જાસૂસો મારફતે ખાતમી મળી કે રોમનો શહેનશાહ હિરકલ^૨ વત્તાઓછા એક લાખ રોમન સિપાહીઓનું લશ્કર લઈને, બલકા પ્રદેશના મઆબ સ્થળે ઈસ્લામી સૈન્યની રાહ જોઈ રહ્યો છે.^૩

રોમનોના આ એક લાખના લશ્કર ઉપરાંત કબીલએ-લખ્મ, કબીલએ-બુઝામ, કબીલએ-કૈન, કબીલએ-બહરા અને કબીલએ-બલીના લડવૈયાઓએ વધુ એક લાખના સૈન્યનો ઉમેરો કરી દીધો છે. આ એક લાખના સૈન્યનો સરસેનાપતિ માલિક બિન અફેલહ નામે પંકાયેલો લડવૈયો હતો. એ અરબના બલી/કબીલાની શાખ અરાશહમાંથી હતો. ૪

૧. મઆન સ્થળ તે વેળા મુલકે-શામમાં હતું. હવે જોડાંબી રાજભૂમિમાં છે.

૨. હિરકલ, હિરકિલ, હિ-રક-લ, હરકલયુસ, હરકયુલસ જુદા જુદા ઉચ્ચારો છે.

૩. મઆબનું નામ બાઈબલમાં મઝરાબ લખેલું છે. આ સ્થળ બુદેસ્એ-લુલ એટલે કેડ-સીનો મશરૂફી પ્રદેશ છે.

૪. આ એક લાખના લશ્કરનો સૂરઘાર શુરહબીલ ગરસાની પોતે હતો જે રોમન શહેરશાહ હિરકલ તરફથી ખંડિયા રાજ તરીકે બલકા પ્રદેશ પર રાજ કરતો હતો અને જે રસૂલુલ્લાહ સલ્વલ્લાહુ અલૈહિ વ સલ્વમના રાજદૂત હઝરત હારિસ બિન ઉમૈરનો પૂત્રી હતો. “હ”

ઈસ્લામી લશ્કરની મૂંઝવણ—ઈસ્લામી લશ્કરને પોતાના જસૂસો મારફતે બે લાખના ખ્રિસ્તી લશ્કરની માહિતી મળતાં તેઓ સલાહ-મંત્રણા માટે ભેગા થયા. મયાન સ્થળે બે રાતો એજ મંત્રણામાં પસાર થઈ ગઈ. છવટે વધુ મતોથી એવા નિર્ણય પર આવ્યા કે રસુલુલ્લાહ સલ્વલ્લાહુ અલૈહિ વ સલ્વમને કાગળ લખીને દુશ્મનના જંગી લશ્કરની માહિતી આપવી. પછી રસુલુલ્લાહ સલ્વલ્લાહુ અલૈહિ વ સલ્વમ કાં વધુ કુમક મોકલાવે કે પછી જે કંઈ હુકમ ફરમાવે તેનું પાલન કરવું.

હઝરત ઈબ્ને રવાહાનું જોશીલું પ્રવચન—આ નિર્ણય લેવાતાં હઝરત અબ્દુલ્લાહ ઈબ્ને રવાહા જુસ્સાથી જિભા ઘઈ ગયા. એમણે પોતાની જોશીલી તકરીરથી મુજહિદોના દિલોમાં જિહાદનો જુસ્સો જન્માવી દીધો. મુસલમાન મુજહિદોને જિહાદની હાકલ કરતાં ફરમાવું :

મુસલમાનો ! સોગંદ છે અલ્લાહના, જે વસ્તુથી તમે હિચકિયાટ અનુભવી રહ્યા છો, એજ તો તે વસ્તુ છે જેના તલબગાર બનીને તમે અહીં આવ્યા છો.

સાંભળો ! મુસલમાન લોકો સંખ્યાબળ, શસ્ત્રબળ કે બહુમતીના ભરોસે લડતા નથી બલકે આપણે તો કુફ્કાર એટલે ઈસ્લામના દુશ્મનો સાથે ધર્મના રક્ષણ કાળે લડીએ છીએ; તે ધર્મ કે જેનાથી અલ્લાહ અને તેના રસૂલે આપણને માલામાલ કર્યા છે. માટે આગળ બઠો અને મુકાબલો કરો. જુઓ, બે ભલાઈઓમાંથી એક ભલાઈ ક્યાંયે ગઈ નથી; કાં ફતેહ કાં શહાદત ! કાં ગાઝી કાં શહીદ !"

બધા લોકો એક સ્વરે પોકારી ઊઠ્યા, "વલ્લાહ ! અબ્દુલ્લાહ બિલકુલ સાચું કહે છે." હવે બધા મુજહિદો એકમતે મુકાબલા માટે તૈયાર થઈને આગળ બઠવા લાગ્યા.

શહાદતની તમન્નાનો તળમનાટ—ઈબ્ને ઈસ્હાક કહે છે : અબ્દુલ્લાહ બિન અબીબકે એક રાત્રીના વાસ્તાથી મને હઝરત ઝૈદ બિન અરકમ રદિયલ્લાહુ અન્હુની આ રિવાયત કહી સંભળાવી. હઝરત ઝૈદ બિન અરકમનું બયાન છે :

"હું કિશોર વયનો એક પતીમ છોકરો હતો અને અબ્દુલ્લાહ બિન રવાહાની સાથે રહેતો હતો. તેઓ મારું લાલન-પાલન કરતા હતા. જંગે-મૂતહના જિહાદમાં જતી વેળા તેમણે મને પણ સાથે લીધો હતો અને પોતાના ઊંટની કાઠીની પાછળ મને બેસાડી લીધો હતો. અલ્લાહના સોગંદ ! રાતનો સમય હતો. અબ્દુલ્લાહ બિન રવાહા ઈસ્લામી લશ્કરની સાથે પોતાની સવારી દોડાવતા હતા અને સાથે દર્દનાક શૈલીએ આ શેઅરો બલકારતા હતા અને હું એને કાન માંડીને એકાઝ ચિતે સાંભળતો હતો :

ઈલા અદ-દય-તિની વ હમલ-તે રહલી • મસીરતા અર-બઈન બઅદલ-હિસાઈ.

ફ-શઅનુકે અન-ઉમુલ વ ખલાફ ઝમ્મુલ • વતા અરજિઅ ઈલા અહલી વ રાઈ.

હે જીવ ! જ્યારે તું પોતાનો હક અદા કરી દીધો અને કાંકરીવાળી જમીન વટાવવા પછી ચાર દિનના વિસ્તાર માટે મારી કાઠી કસી દીધી તો પછી શું છે ? તે પછી તો તારા માટે નેઅમતો જ નેઅમતો છે. એટલે જન્નતનો આરામ જ આરામ છે. હે જીવ ! તારા સિવાય આ દુનિયામાં જે કંઈ છે એ બધું તુરૂછ છે. અલ્લાહ કરે કે હવે હું જીવતો મારાં બાલબચ્ચાંઓમાં પાછો વળીને નહિ આવું અને શહાદતનો દરજ્જો મેળવી લઉં !

૫ જાઅલ મુસ્લિમૂના ૫ ગાદરૂની • બિ અદિશ-શામે મુશ-તહસ-સવાઇ.

આ જેટલા મુસલમાનો આવેલા છે એ બધા એટલા માટે આવેલા છે કે મને, મુલ્કે-શામમાં, એક એવી શહાદતની જગ્યાએ છોડીને ચાલ્યા જાય જેના માટે હું બેચેન અને વ્યાકુળ છું.

૫ રદ-દુકે કુલ્લુ ઝી બસલિલ કરીબ • ઇલર રહમાએ મુન-ફતઅલ-અખાઇ.

હવે બધા પ્રિયજનોએ દરેક પ્રકારનો સ્નેહ-સંબંધ કાપીને મને દયાળુ રહમાન તરફ લોટાવી દીધો છે.

હુનાસિકા લા ઉબાલી તલ્ચ બઅસિલ • વલા બખસિલ અસા-ફિલુહા રિવાઇ.

આ સ્થળે ન તો મને તાજી ખીલેલી પુષ્પ-કલીઓની પરવા રહેશે, ન તો હું લીલીછમ ખજૂરીઓની ડાલીઓને ઝુકાવી-ઝુકાવીને તેના ફળો તોડીશ. હું તો દુનિયાની દરેક વસ્તુ અને જગતની બધી માયાઓથી બેપરવા થઈ જઈશ.

હઝરત ઝૈદ બિન અરકમનું બયાન છે : “રાતના સન્નાટામાં મારા મુરબ્બી અબ્દુલ્લાહ બિન રવાહાના આ દર્દનાક શેઅરો સાંભળીને મારું હૈયું ભરાય આવ્યું. હું મારા મન પર કાબૂ રાખી શક્યો નહિ અને બે-ઈખ્તેયાર રડવા લાગી ગયો. મને રડતો જોઈને પોતાના ચાબુકનો મને ગોદો મારતાં બોલ્યા, “નઠારા છોકરા! રડે છે કેમ ? પોતાના મન પર કાબૂ રાખ. અલ્લાહ મને શહાદત નસીબ કરે એમાં તારું શું બગડે છે ? હા, બસ તું કાઠીમાં આઝાદીથી બેસીને સહીસલામત મદીનહ પહોંચી જવો જોઈએ !”

વિરાટ લશ્કર સાથે ૮૬૬૨—ઈબ્ને ઈસ્હાક કહે છે : પછી ઈસ્લામી લશ્કર પેશકદમી કરતું બલકા પ્રદેશની સરહદે પહોંચી ગયું. સામેની દિશાએથી હિરકલનું લશ્કર પણ આવી લાગ્યું. એમાં રોમન સામ્રાજ્યના ખ્રિસ્તી સિપાહીઓ તથા અરબના કબાઈલોઓની ફોજો હતી. ખ્રિસ્તીઓનું આ વિરાટ લશ્કર બલકાના જિલ્લામાં આવેલા મુશારફ નામે કસબા પાસેથી પસાર થઈને ધસમસતા પૂર પેઠે આગળ વધવા લાગ્યું. બીજી તરફ ઈસ્લામી લશ્કર આગળ વધીને, મૂતહ નામે મુકામ પાસે પહોંચીને થોભી ગયું. એજ તે મૂતહનું મેદાન છે જ્યાં બંને લશ્કરો સામસામે આવીને આપસમાં ટકરાઈ ગયાં.

મુસલમાનોએ પોતાના લશ્કરની એવી રીતે ગોઠવણી કરી કે જમણી પાંખે બનૂ ઉઝરહ કબીલાના એક વીરનર હઝરત કુત્બહ બિન કતાદહની નિમણૂક કરી અને ડાબી પાંખની કમાને એક અન્સારી મુજહિદ હઝરત ઉબાયહ બિન માલિક અથવા ઈબ્ને હિશામની રિવાયત મુજબ હઝરત ઉબાદહ બિન માલિકની નિમણૂક કરી.

પહેલા સિપહસાતારની શહાદત—ઈબ્ને ઈસ્હાક પોતાનું બયાન ચાલુ રાખતાં ઉમેરે છે : પછી બંને લશ્કરો એકબીજા સાથે ટકરાઈ ગયાં. તલવારોની વીજળી ચક્રાયક કરવા લાગી અને તુમુલ યુધ્ધ જામી ગયું અને ખાંડાંઓની ખટાખટથી મેદાન ગાજી ઊઠ્યું. રસૂલુલ્લાહ સલ્વલ્લાહુ અલૈહિ વ સલ્વમના નીમેલા પહેલા સિપહસાતાર હઝરત ઝૈદ બિન હારિસહ જાન હથેલી પર લઈને કમાલની બહાદુરીથી લડતા રહ્યા. રસૂલુલ્લાહ સલ્વલ્લાહુ અલૈહિ વ સલ્વમએ અર્પણ કરેલો ઝંડો એમના હાથમાં હતો. એક હાથમાં ઝંડો ધામીને બીજા હાથે તલવારનું પાણી બતાવતા રહ્યા; ત્યાં સુધી કે દુશ્મનના ભાલાઓથી લોહીલુહાણ થઈને મેદાનમાં જ ગ્રહીદ થઈ ગયા.

બીજા સિપહસાતારની શહાદત—

હવે રસૂલ્લાહ સલ્વલ્લાહુ અલૈહિ વ સલ્વમના ફરમાન મુજબ ઈસ્લામનો ઝંડો હઝરત જઅફર બિન અબૂ તાલિબના હાથમાં આવ્યો. તેઓ પણ એક હાથે ઝંડો ધામીને બીજા હાથે અપૂર્વ બહાદુરીથી લડતા રહ્યા; ત્યાં સુધી કે તલવારનું પાણી બતાવતાં બતાવતાં શત્રુઓની ભીંસમાં આવી ગયા. એજ વેળા તેઓ પોતાના લાલચરંગના ઘોડાની પીઠ પરથી છલાંગ મારતા ફૂટી પડ્યા. પોતાની તલવારથી ઘોડાની ફૂંચો પોતાના હાથે કાપી નાખી કે જેથી મેદાન મૂકીને નાસી જવાની કોઈ તક જ ન રહે એ પછી તકબીરનો નઅરો ગજવ્યો અને મરણિયા બનીને દુશ્મનની સફમાં ધૂસી ગયા અને એટલું લડ્યા કે છેવટે પોતે પણ લોહીલુહાણ થઈને અલ્લાહના રાહમાં શહીદ થઈ ગયા.

ઇબ્ને ઈસ્હાક કહે છે : હઝરત જઅફર બિન અબૂ તાલિબ પહેલા સહાબી છે જેમણે ઈસ્લામની હાલતમાં એટલે મુઝલ્લમાન હોવા છતાં પોતાના ઘોડાના પગોની નસો પોતાના હાથે કાપી નાખી. જહૈરમાં આ એક દયા વગરનું કૃત્ય લાગે છે તેમ છતાં લશ્કરમાંથી કોઈએ હઝરત જઅફરના આ કૃત્ય વિષે ન કોઈ ટીકા કરી છે ન કોઈ પ્રકારનો વાંધો લીધો છે. એનાથી માલૂમ પડ્યું કે દુશ્મન કાફિરો સાથેની લડાઈમાં જન બચાવવા નાસી જવાનો વસવસો હોય તો આમ કરવામાં વાંધો નથી. જનવરોને ઈજ આપીને નાહક મારી નાખવામાં એનો સમાવેશ થતો નથી. જે કે સનદી હદીસઅંચ અબૂ દાવૂદના મંતવ્ય મુજબ ઉપરના બનાવની હદીસ ઝઈફ એટલે કમજોર છે. નક્કર દલીલથી જ્ઞાપિત થયેલી નથી અને સહાબા એમ કરવાની મના ફરમાવે છે.

ઇબ્ને ઈસ્હાક કહે છે: મને યહયા બિન અબ્બાદ બિન અબ્દુલ્લાહ બિન ઝુબૈરે પોતાના બાપ અબ્બાદની આ રિવાયત કહી સંભળાવી. અબ્બાદનું કહેવું છે કે મારા દૂધબાપ-જેઓ બનૂ મુરહ બિન ઔફના કબીલામાંથી હતા અને જેઓ જંગે-મૂતહમાં જતેને પોતે હાજર હતા, તેમનું કહેવું છે કે, “અલ્લાહના સોગંદ ! હું અત્યારે પણ જંગે-મૂતહનું એ દ્રશ્ય મારી આંખે જોઈ રહ્યો છું કે જઅફર બિન અબૂ તાલિબ છલાંગ મારતા પોતાના રાતારંગના ઘોડા પરથી ફૂટી રહ્યા છે. પોતાના ઘોડાની ટાંગો પોતાની જ તલવારથી કાપી રહ્યા છે. પછી કાફિરો પર ઓચિંતા તૂટી પડે છે. લડતાં-લડતાં શહીદ થઈ જાય છે અને લડતી વેળા આ રાણગીત લલકારે છે :

યા હબ્બઝલ - જન્નતા વક - તિરાબુહા • તેવે - બતલ વ બારિદન શરાબુહા.

વાહવાહ તે જન્નત, જે મુજથી આટલી બધી નિકટ છે ! કેટલું સ્વચ્છ, નીતરું અને ઠંડુ છે તેનું નીર!

વર રમુ રમુન કદ દના અઝાબુહા, • કાફિરતુન બઈ-દતુન અન્સા બુહા,

અલઅયા ઈઝ લાકે-તુહા દિરાબુહા.

અને આ રોમવાસીઓ તે લોકો છે જેઓ પર અઝાબનો ખરેખરો સમય પાડી ગયો છે. આ લોકો કાફિર એટલે ઈસ્લામનો ઈન્કાર કરનારા છે. એમનો વંશ પણ અમારાથી બહુ છેટો છે. આ લોકો જ્યારે અમારી સાથે બાખડ્યા જ છે તો તલવારોથી એમને રહસી નાખવાનું અમારા માટે અનિવાર્ય બની ગયું છે.

ઇબ્ને હિશામ કહે છે : મને કેટલાક વિશ્વાસપાત્ર અને માહિતગાર રાવીઓએ સનદી માહિતી આપતાં કહ્યું કે, “જંગે-મૂતહમાં લડતી વેળા હઝરત જઅફર બિન અબૂ તાલિબે ઝંડો પોતાના જમાણા હાથમાં લીધો. જ્યારે એ હાથને કાપી નાખવામાં આવ્યો તો ઝંડો તેમણે ડાબા હાથમાં સંભાળી લીધો. જ્યારે બંને હાથો કપાઈ ગયા તો બંને ઠૂંઠા બાહુઓથી ઝંડાને સીના સાથે ચાંપી લીધો અને એજ હાલતમાં લડતાં-લડતાં શહીદ થઈ

ગયા. અલ્લાહ રાજી હો એમનાથી ! શહાદત વેળા હઝરતે જઅફરની ઉંમર ૩૩ વરસની હતી.” ૧

રસુલુલ્લાહ સલ્વલ્લાહુ અલૈહિ વ સલ્લમએ ફરમાવ્યું છે : “અલ્લાહ તઆલાએ જઅફરને જન્મતમાં બે પાંખો આપી દીધી છે. આ પાંખોથી જન્મતના બગીચાઓમાં તેમની ઈચ્છા હોય ત્યાં ઊડીને તેઓ જન્મતની સહેલ માણતા રહે છે.” ૨

એક રિવાયત એવી પણ છે કે દુશ્મનના એક સિપાહીએ છેલ્લી પળોમાં તલવારના એક જ વારથી હઝરત જઅફરને અધિર્અર્થ બે ટુકડામાં કાપી નાખ્યા હતા.

હઝરત ઈબ્ને રવાહાની શાહાદત — ઈબ્ને ઈસ્હાક કહે છે : મને યહયા બિન અબ્બાદ બિન અબ્દુલ્લાહ બિન ઝુબૈરે પોતાના બાપ અબ્બાદની આ રિવાયત કહી સંભળાવી. અબ્બાદનું કહેવું છે કે મારા દૂધબાપ- જોઓ બન્નુ મુર્રહ બિન ઔફના કબીલામાંથી હતા અને જોઓ જાતેને પોતે જંગે-મૂતહમાં હાજર હતા, તેમનું બયાન છે :

“હઝરત જઅફર શહીદ થઈ ગયા તો ઈસ્લામી ઝંડો, હઝરત અબ્દુલ્લાહ બિન રવાહાએ આગળ વધીને સંભાળી લીધો. ઝંડાને હાથમાં લઈને ઘોડો આગળ બઢાવ્યો અને પોતાને મેદાને-જંગમાં ઝોકી દેવા માટે, વીરહાક ગજવતા, પોતાને જ સંબોધીને આ રણગીત લલકારવા લાગ્યા :

અક-સમ્તુ ચા બક્સુ લતબ-કિલબ -બહ • લતબ - કિલિબ્બ અપ લતુક - રહિબ - બહ.

હે જીવ ! મેં તો સોગંદ લીધા હતા આ વાતના કે, તું રણસંગ્રામમાં ઝંપલાવીને અવશ્ય મુકાબલો કરશે. સંભાળી લે, કાં તારે પોતે ઝંપલાવીને મુકાબલો કરવો પડશે અને નહિ તો પરાણે તારી સાથે મુકાબલો કરાવવામાં આવશે.

ઇબ અજ-લબબ - નાસુ વ સદુર રબ્બહ • મા લી અરાકા તક-રહીબલ જબ્બહ.

લોકો ભલે કલ્પાંત કરે કે ગળગળા થઈને રડારોળ કરે, તેઓને એ બધું કરવા દે. પાણ.....હું આ શું જોઉં છું કે તું જન્મતથી ગભરાય રહ્યો છે ?

કદ તાલા મા કદ દુન્તે મુત-મઈબ-બહ • હલ અન્તે ઈલા ભુલ્લુતુબ ફી શબ્બહ.

આ તો તે વસ્તુ છે જેની ઉપર તું મુદ્દતથી સંતુષ્ટ છે. અને વળી તું જૂના પરબમાં પડી રહેલા એક વીર્યના ટીપાંથી વધારે શી વિસાત ધરાવે છે ?

એની સાથે જ હઝરત અબ્દુલ્લાહ બિન રવાહા આ શેઅરો પાણ લલકારતા હતા :

ચા બક્સુ ઈલ્લા તક-તલી તમૂલી • હાઝા હિમામલ મવતે કદ સલીતે.

હે જીવ ! અગર તું કતલ નહિ થઈ ગયો તો તું પોતાની મોતે મરી જશે, આ તો તે મોત છે જેની આંચમાં તું સાપડાઈ ચૂક્યો છે. (જનના ડરથી નાસીને જવાનો ક્યાં ?)

૧. સહીહ બુખારીમાં હઝરત અબ્દુલ્લાહ બિન ઉમર (ર.દિ.)નું બયાન છે : “મેં જઅફરની લાશ જોઈ હતી. બદનના આગલા ભાગ પર તલવારો અને બરછીઓના દો ઘા હતા. એક પછા ઘા પીઠ પાછળ હતો નહિ.” (સીરતુન-નબી જિ. ૧ પા. ૫૦૭ - કશુલ-બારી જિ. ૨ પા. ૪૪૯) “હ”

૨. એટલે જ હઝરત જઅફરનો લકબ (તોયદી) “તૈયાર” છે જેના અર્થ ઊડનારા થાય છે અને “ઝુલ-જબાહેલ” પણ છે જેના અર્થ બે પાંખોવાળા થાય છે. “હ”

પમા તમજ નયતે ફકદ ઉઅ-તીતે • ઇન તક-એલી ફિઅ-લહુમા હુદીતે.

જે વસ્તુની તને પોતાને તમન્ના હતી તેજ તો તને આપવામાં આવે છે. અગર તું એ બંને જેવું (હઝરત એદ બિન હારિસાહ અને હઝરત જઅફર જેવું) કરશે તો બિલકુલ ઠીક જ કરશે.

હઝરત અબ્દુલ્લાહ બિન રવાહાએ ઝંડો સંભાળ્યો ત્યારે તેઓ ઘોડા પર સવાર હતા અને કંઈક ગડમથલમાં હતા જેથી ફૂફો મારીને ઘોડા પરથી ફૂટી પડ્યા. એટલામાં એમનો કાકાભાઈ તલવાર વીંઝતો એમની પાસે આવી ગયો. તેના હાથમાં ભૂંજેલા માંસવાળું એક હાડકું હતું. આ હાડકું તેણે એમના હાથમાં આપતાં કહ્યું, “હો એને ખાઈને જરા કમર સીધી કરી લો. લાંબા પ્રવાસમાં તમારી જે દશા થઈ છે તે જાહેર છે.” (હાડકાંવાળું માંસ ખાખને ટટાર થઈ જવ.)

હઝરત અબ્દુલ્લાહ બિન રવાહાએ હાડકાંમાં દાંત ખોસીને ખાવા માડ્યું ત્યાં જ દુશ્મનના ટોળાંમાંથી “મારો ! કાપો !” ના પડકારા સાંભળતાં જ બોલી ઊઠ્યા, “હે જીવ ! તું હજુ દુનિયામાં જ છે !” લાગલો જ કોળિયો ઘૂંકીને તલવાર વીંઝતા દુશ્મન પર ત્રાટકી પડ્યા અને લડતાં-લડતાં અનેકને જહન્નમ-રસીદ કરીને પોતે પણ શહીદ થઈ ગયા.

હઝરત ખાલિદની વરણી સાલાર તરીકે—હઝરત અબ્દુલ્લાહ બિન રવાહાના શહીદ થતાં જ બનૂ અજ્જાનવાળા હઝરત સાબિત બિન અરકમ અન્સારીએ ઝંડો સંભાળી લઈને પોકાર પાડ્યો, “હે મુસલમાનો ! તમારામાંથી કોઈને પોતાનો સાલાર ચૂંટી લઈને તેની સરદારી પર સંમત થઈ જવ !”

મુસલમાનો બોલ્યા, “અમે તમને જ અમારા સાલાર નીમીએ છીએ.”

હઝરત સાબિતે જવાબમાં કહ્યું, “મુસલમાનો ! હું સાલારીને લાયક નથી. મારાથી એ કામ નહિ બને.”

ત્યારે કટોકટીને અનુસરીને મુસલમાનોએ હઝરત ખાલિદ બિન વલીદને એકમતે પોતાના સાલાર ચૂંટી કાઢ્યા. ઝંડો હાથમાં લેતાં જ હઝરત ખાલિદ દુશ્મનની હરોળમાં ધૂસી ગયા અને તલવારથી તેઓને મારતા-કાપતા પાછળને પાછળ ખદેડવા લાગ્યા અને ઈસ્લામી ફોજને દુશ્મનની ભીંસમાંથી કાઢીને, એક સ્થળે એકત્ર કરવાનો માર્ગ મોકળો કરતા ગયા. જ્યારે બધા મુસલમાનો તલવારથી પોતાનો બચાવ કરતા એક સ્થળે એકત્ર થઈ ગયા અને સલામતીથી નીકળી જવાની તક મળી ગઈ તો હઝરત ખાલિદ બિન વલીદ તેઓને લઈને મદીનહના રસ્તે પડી ગયા.

સંપાદકની નોંધ—જાહેર વાત છે કે બે લાખને મુકાબલે ત્રણ હજારના લશ્કરની વિસાત જ શી હતી. કેટલાક સહાબા શહીદ થઈ ગયા હતા. ઘણા સહાબા જખ્મોથી ચૂર હતા. હઝરત ખાલિદ બિન વલીદ રદિયલ્લાહુ અન્હુની સામે બેજ રસ્તા હતા. કાં હથિયાર નાખીને શરણાગતિ સ્વીકારી લે, કાં મેદાને-જંગથી માનભેર પીછેહટ કરીને મુસલમાનોને બચાવી લે. હઝરત ખાલિદે સમયસૂચકતા વાપરીને બીજા રસ્તો લેવાનું ઊહાપાગભર્યું પગલું લીધું.

હઝરત ખાલિદ બિન વલીદ અરબના પંકાથેલા વીરનર અને યુધ્ધકળાના અઠંગ નિષ્ણાત હતા. મેદાને-જંગના દાવપેચ અને લશ્કરની વ્યૂહરચનામાં કમાલની કાબેલિયત ધરાવતા હતા. જંગના બીજા દિવસે એમણે લશ્કરની વ્યૂહરચનામાં ફેરફાર કર્યો અને એક ટુકડીને મેદાને-જંગથી બહાર મોકલાવી દીધી કે જેથી આ ટુકડી

હાઈ દરમિયાન મદીનહની દિશાએથી આવીને, તકબીરના નઅરા ગજવતી, અચાનક દુશ્મન પર તૂટી પડે અને દુશ્મનના મન પર એવી છાપ પડે કે મુસલમાનો માટે મદીનહથી નવી અને તાજી કુમક આવી લાગી છે. અને ખરેખર બન્યું પણ એમ જ. તકબીરના નઅરા ગજવતી આ ટુકડી આવી લાગી તો દુશ્મનની આગલી સફોના પછો કંઈક ઢીલા પડી ગયા. ધીરેધીરે તેઓ પીછેહટ કરવા લાગ્યા. અને અલ્લાહ તઆલાએ તેઓના દિલો પર મુસલમાનોની નવી કુમકની પાક બેસાડી દીધી. એ પણ ઈસ્લામી લશ્કર માટે અલ્લાહ તઆલાની જેમી મદદ હતી. કટોકટીની પળોમાં ખરું જોતાં મુસલમાનોની એજ સૌથી મોટી કામચાલી હતી.

ઈસ્લામી લશ્કરે જ્યારે મદીનહનો રસ્તો લીધો તો બે લાખનું વિરાટ લશ્કર મુઠ્ઠીભર મુસલમાનોને ફાટી આંખે પાછા જતાં જોઈ રહ્યું પણ હિરકલ કે શુરહબીલ પોતાના લશ્કર સાથે દોડીને તેઓને અટકાવી દેવાનું પાળી બતાવી શક્યા નહિ. એ મુઠ્ઠીભર મુસલમાનોની કામચાલી કે જીત નહિ તો બીજું શું ? રસૂલુલ્લાહ સલ્લલ્લાહુ અલૈહિ વ સલ્લમએ પણ આ બનાવ માટે “ફતેહ” નો શબ્દ ફરમાવ્યો છે. જેમકે એનું બયાન આગળ આવે છે.

સહીહ બુખારીમાં હઝરત ખાલિદ બિન વલીદનું પોતાનું બયાન છે : “જંગે-મૂતહને દિવસે મારા હાથમાં ૮ તલવારો તૂટી ગઈ. ફક્ત એક યમાની તલવાર છેલ્લે મારા હાથમાં રહી ગઈ.”

એનાથી અનુમાન કરી શકાય કે હઝરત ખાલિદે નવ તલવારોથી દુશ્મનની લાશોના ઢગલા ખડકી દીધા હશે. (સીરતુન-નબી જિ.૧ પા. ૫૦૭- કશુલ-બારી જિ.૨ પા. ૪૭૯) સંપાદકની નોંધ પૂરી થઈ. અસલ કિતાબનું લખાણ વાંચો. “હ”

જંગનો આબેહૂબ ચિતાર—ઈબ્ને ઈસ્હાક કહે છે : એક તરફ મૂતહની રાગબૂમિમાં ધમસાણુંનું ગુપ્ત જામું બીજી તરફ મદીનહમાં રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબાની મજલિસમાં હઝરત ઝૈદ, હઝરત જઅફર, હઝરત અબ્દુલ્લાહની શહાદતના સમાચાર આપતાં ફરમાવ્યું : “અ-ખ-ઝર રાષત ઝૈદુન ફ-ઉસીબ.” એટલે ઝૈદ બિન હારિસહએ ઝંડો લીધો. ઝંડાને હાથમાં લઈને લડવા લાગ્યા અને લડતાં-લડતાં શહીદ થઈ ગયા.

એ પછી ફરમાવ્યું : “સુમ્મ અ-ખ-ઝ જઅઝુન ફ-ઉસીબ.” હવે જઅફર બિન અબૂ તાલિબે ઝંડો હાથમાં લીધો અને ઝંડો લઈને લડતાં-લડતાં શહીદ થઈ ગયા.

આટલું ફરમાવીને આપ ખામોશ થઈ ગયા. આપની ખામોશી જોઈને મજલિસમાં બેઠેલા અન્સારી સહાબાઓના ચેહરાઓનો રંગ બદલાય ગયો. તેઓ વિચારવા લાગ્યા કે અબ્દુલ્લાહ બિન રવાહાનું શું થયું ? તેઓ કેમ આગળ બઢીને ઝંડો હાથમાં નથી લેતા ? ^૧

એટલામાં રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું : “સુમ્મ અ-ખ-ઝબુ રવાહતા ફ-ઉસીબ, વ એનાહુ તઝ-રિકાન.” હવે ઝંડો અબ્દુલ્લાહ બિન રવાહાએ પોતાના હાથમાં લીધો અને ઝંડો લઈને લડતાં-લડતાં શહીદ થઈ ગયા અને આમ ફરમાવતી વેળા રસૂલુલ્લાહ સલ્લલ્લાહુ અલૈહિ વ સલ્લમની નૂરાની આંખોમાંથી ટપટપ આંસુ પડતાં હતાં.

૧. અન્સાર સહાબા એટલા કારણે વિચારમાં પડી ગયા કે હઝરત અબ્દુલ્લાહ બિન રવાહા મદીનહના અન્સારમાંથી હતા જ્યારે હઝરત ઝૈદ અને હઝરત જઅફર મક્કહના મુહાજિરોમાંથી હતા. “હ”

એ પછી આપે રડતાં રડતાં ફરમાવ્યું :

હત્તા અખઝર રાયત

સૈકુમ મિન સુયૂફિલ્લાહ.

હત્તા ફતહલ્લાહુ અલૈહિમ.

છેવટે ઝંડો હાથમાં લીધો

અલ્લાહની તલવારોમાંથી એક તલવારે ^૧

ત્યારે અલ્લાહએ તેઓને ફતેહ આપી.

એ પછી રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “જેવી રીતે સૂતેલો માણસ ઊંઘમાં ખવાબ જુએ છે, એ ત્રણે શહીદોને જન્નતમાં ઉપાડીને મારી સામે હાજર કરવામાં આવ્યા. મેં જોયું કે એમાંનો દરેક શહીદ સોનાના તખત પર બેઠેલો હતો પણ અબ્દુલ્લાહ બિન રવાહાના તખતમાં, એના સાથીઓને મુકાબલે કંઈક વાંકાપણું હતું. મેં પૂછ્યું, “એમનો તખત વાંકો કેમ છે?”

કહેવામાં આવ્યું, “બંને સાથીઓ તો વિના ખટકે ઝંડો લેતાં જ દુશ્મનો પર તૂટી પડ્યા હતા. અબ્દુલ્લાહ બિન રવાહાએ કંઈક ખંચકાટ અનુભવ્યો. એ પછી તેઓ આગળ વધીને દુશ્મનો પર તૂટી પડ્યા.”

રસૂલુલ્લાહ (સત.)ને લાગેલો આઘાત———ઇબ્ને ઈસ્હાક કહે છે : મને અબ્દુલ્લાહ બિન અબીબક રદિયલ્લાહુ અન્હુએ અનુક્રમે બીબી ઉમ્મે ઈસા ખુઝાઈયહ તથા બીબી ઉમ્મે જઅફર બિન્તે મુહંમદ બિન જઅફર બિન અબૂ તાલિબના વાસ્તાથી, ઉમ્મે જઅફરની દાદી હઝરત અસમા બિન્તે ઉમૈસ એટલે હઝરત જઅફર શહીદના બેગમની રિવાયત કહી સંભળાવી. હઝરત અસમા બિન્તે ઉમૈસનું બયાન છે :

“જે દિવસે જઅફર અને તેમના સાથીઓ, હઝરત ઝૈદ બિન હારિસહ અને હઝરત અબ્દુલ્લાહ બિન રવાહા શહીદ થયા, એ દિવસે રસૂલુલ્લાહ સલ્લલ્લાહુ અલૈહિ વ સલ્લમ મારા ઘરે પધાર્યા. તે વેળા હું ૪૦ સ્તલ ચામડાં કેળવી ચૂકી હતી અને રોટલી માટે લોટ ગૂંધી ચૂકી હતી અને બાળકોને નવડાવી-ધોવડાવીને તેલની માલિશ કરતી હતી.

રસૂલુલ્લાહ સલ્લલ્લાહુ અલૈહિ વ સલ્લમએ મને ફરમાવ્યું, “ઐ બીબી ! જઅફરના બાળકોને મારી પાસે લાવો.”

બાળકોને મેં આપની તહેનાતમાં રજૂ કર્યા. આપે બાળકોના વાળો ઝૂંધ્યા. તેઓને બચીઓ કરી અને આપની આંખોમાંથી આંસુ ટપટપ જારી થઈ ગયાં.

મેં અરજ કરી, “યા રસૂલલ્લાહ ! આપની ઉપર મારાં માબાપ કુરબાન ! આપના રોવાનો શું સબબ છે ?”

ફરમાવ્યું, “જઅફર અને તેમના સાથીઓ વિશે સમાચાર મળ્યા છે. તેઓ આ જંગમાં શહીદ થઈ ગયા છે.”

આ સાંભળતાં જ હું ઊભી થઈને રડવા-ચીખવા લાગી ગઈ અને આજુબાજુની મુસલમાન ખાતૂનો મારી પાસે ભેગી થઈ ગઈ. રસૂલુલ્લાહ સલ્લલ્લાહુ અલૈહિ વ સલ્લમ આ ખબર આપીને પોતાના ઘરવાળાંઓ તરફ તશરીફ લઈ ગયા અને ઘરવાળાંઓને ફરમાવ્યું, “જુઓ, જઅફરના ઘરવાળાંઓ માટે ખાવાનું પકાવીને

૧. અલ્લાહની એક તલવારનો મતલબ હઝરત ખાલિદ બિન વલીદ છે. અહીંથી જ હઝરત ખાલિદનો લકબ “સૈકુલ્લાહ” એટલે અલ્લાહની તલવાર પડી ગયો. “હ”

મોકલવામાં આણસ ન કરજો. તેઓ બધાં તો જાગરના આઘાતથી કલ્પાંતમાં પડેલાં છે. રાધિવા-ખાવાના હોશ કોને ?”

ઈબ્ને ઈસ્હાક કહે છે : મને અબ્દુર્રહમાન બિન કાસિમ બિન મુહમ્મદ પોતાના બાપના વાસ્તાથી હઝરત આઈશહ રદિલ્લાહુ અન્હાની રિવાયત બયાન કરી. હઝરત આઈશહ ફરમાવે છે : “જ્યારે રસૂલુલ્લાહ સલ્લલ્લાહુ અલૈહિ વ સલ્લમએ જાગરના શહીદ થવાના સમાચાર આપ્યા તો મેં જોયું કે રસૂલુલ્લાહ સલ્લલ્લાહુ અલૈહિ વ સલ્લમના નૂરાની ચેહરા પર ગેહરા રંજોગમની રેખાઓ ઝિંપસી આવી છે. એજ ઉદાસીની હાલતમાં એક ગૃહસ્થ આપની તહેનાતમાં આવીને કહેવા લાગ્યા, “યા રસૂલલ્લાહ ! જાગરના ઘરની ખાતૂનો રડી રહી છે. આ ખાતૂનોએ પોતાની ચીખપુકાર અને રડારોળથી અમને પજવીને પરેશાન કરી નાખ્યા છે.”

આપે ફરમાવ્યું, “જાવ એ સ્ત્રીઓને મના કરી દો.”

થોડીવારે એજ ગૃહસ્થે પાછા આવીને એજ શબ્દો દોહરાવતાં કહ્યું, “યા રસૂલલ્લાહ ! મેં જઈને મના કરી પણ સ્ત્રીઓ માનતી નથી.”

આપે ફરીવાર હુકમ ફરમાવ્યો, “જાવ જઈને તેઓને મના કરી દો.”

આ ગૃહસ્થ ગયા અને થોડીવારે પાછા આવીને બોલ્યા, “યા રસૂલલ્લાહ ! કોઈ માફ સાંભળતું નથી, કોઈ માફ માનતું નથી.”

આપે ફરમાવ્યું, “જઈને તેઓને ખામોશ કરી દો અને નહિ માને તો તેઓના મોઢામાં ધૂળ ભરી દો.”

હઝરત આઈશહ ફરમાવે છે : “આ સાંભળીને મનમાં મેં આ ગૃહસ્થ વિશે કહ્યું, “અલ્લાહ તને પોતાથી છોટો રાખે ! તે પોતાના મન પર કાબૂ નહિ રાખ્યો અને સ્ત્રીઓની ફરિયાદ કરવા દોડી આવ્યો. હવે રસૂલુલ્લાહ સલ્લલ્લાહુ અલૈહિ વ સલ્લમના હુકમનું પણ તું પાલન કરી શકવાનો નથી. કેમકે હું જાણું છું કે સ્ત્રીઓના મોઢામાં ધૂળ ભરવા જેટલી મર્દાનગી તું ક્યાંથી લાવવાનો ?” ૧

માલિક બિન ઝાફિલહની કતલ—ઈબ્ને ઈસ્હાક કહે છે: જંગે-મૂતહમાં ઈસ્લામી ફોજની જમાણી પાંખના અમીર તરીકે હઝરત કુત્બહ બિન કતાદહ અઝરીની નિમણૂક થઈ હતી. ધમસાણની લડાઈમાં કબાઈલી ફોજનો સિપહસાવાર માલિક બિન ઝાફિલહ, હઝરત કુત્બહની દોટે ચઢી ગયો હતો. હઝરત કુત્બહએ માલિકને ભાવાના એક જ વારથી ધૂળ ચાટતો કરી દીધો હતો. હિરકલ બાદશાહ તરફથી માલિક બિન ઝાફિલહને કબાઈલી ફોજનો સરસાવાર બનાવવામાં આવ્યો હતો અને તે પોતાની બહાદુરીમાં પંકાયેલો હતો. તેની કતલ વેળા હઝરત કુત્બહ આ શેઅરો લલકારતા હતા :

તઅન - તુબ્ન ઝાફિ - લતબ - બિલ - અરાશ • બિ - રમ્હીન મટા ફીહે સુમ્મ ઇન-હતમ.

મેં માલિક બિન ઝાફિલહ બિન અરાશને તાકીને ભાલાનો એવો ધા કર્યો કે ભાલો તેના અંગમાં ધૂસીને

૧. મતલબ આ કે વારંવાર રાવ ફરિયાદ લઈને આવવાની અને રસૂલુલ્લાહ સલ્લલ્લાહુ અલૈહિ વ સલ્લમને રંજોગમ તથા દુઃખની હાલતમાં પજવવાની શી જરૂર હતી ? હઝરત જાગરના ઘરની ખાતૂનો પારાવાર સદમાથી બેકાબૂ થઈને રડતી હતી અને આ વાત પણ જાણતી હતી કે વાળો પીંખીને, માથા પર ટપલ મારીને, છાતી ફૂટીને, કપડાં ફાડીને રડવાની જાહિલિયતની પ્રથા રસૂલુલ્લાહ સલ્લલ્લાહુ અલૈહિ વ સલ્લમએ હરામ કરાવી દીધી છે અને વહાલાઓના મરણ પર જેને રડવાનું કહી શકાય તેવા રૂદનની મના નથી. કેમકે એ ઈસ્લામના ઇખ્તેયારમાં નથી. પેલા ગૃહસ્થ આઘાત હતા કે સ્ત્રીઓ મુતલક રડવાનું પણ છોડી દે. “હ”

તેમાં જ તૂટી ગયો.

દરબ-તુ અલા હુરેહી દર - બતલ • ૬ - માલા કમા માલા મુસ્લુસ - સલમ.

પછી મેં તેની ગરદન પર તલવારનો એવો ફટકો માર્યો કે તે સલમ નામે ઝાડની ડાળખી પેઠે લચક-લચક થઈ ગયો.

એક સાધુડીની ચેતવાણી———ઈબ્ને ઈસ્હાક કહે છે : મૂર્તિપૂજકોના બનૂ ગનમ કબીલાની એક સાધુડી તંત્રવિદ્યામાં પારંગત હતી. તેણે જ્યારે સાંભળ્યું કે મદીનહ નગરીના પયગમ્બરનું લશ્કર યુધ્ધ માટે આવી રહ્યું છે તો તેણે ગનમ કબીલાના લોકોને ચેતવાણીરૂપે કહ્યું, “ખબરદાર ! હું તમને તે કીમતી ચેતવું છું જે અભિમાની ચાલે ચાલનારી, દુશ્મનો પેઠે ત્રાંસી નજરે જોનારી, કતારબંધ ઘોડા દોડાવનારી અને તરહ તરહથી ખૂનરેણ કરનારી છે.”

સાધુડીના બનૂ ગનમ કબીલાના લોકોએ તેની ચેતવાણીનો પૂરો લાભ લીધો. મુસલમાનો સાથેની લડાઈમાં તેઓમાંથી કોઈએ કોઈ તરહનો ભાગ નહિ લીધો. લડાઈમાં ભાગ લેનારા કબીલએ-હદસ તથા યમનના કબીલએ-લખ્મથી પોતાને બિલકુલ અલગ-થલગ રાખ્યા ન તેઓને કોઈ પ્રકારની મદદ આપી. નતીજા રૂપે બનૂ ગનમના લોકો પોતાના ભાઈબંધ કબીલાઓને મુકાબલે સૌથી વધારે માલદાર, સૌથી વધારે ખુશહાલ અને ફારિગુલ-બાલ બની ગયા. જે લોકોએ આ જંગની આગમાં ભાગ લીધો તેઓ હદસ કબીલાની બીજા શાખ બનૂ સઅલબામાંથી હતાં. જંગમાં ભાગ લેવા પછી તેઓ વધુ મુદ્દત ટકી શક્યા નહિ. તરહ તરહની આફતોમાં સપડાઈ ગયા.

સારાંશ કે હઝરત ખાલિદ બિન વલીદ પોતાની કુનેસબુધ્ધિ અને હિકમતભરી જંગી ચાલથી મુસલમાનોને બે લાખના લશ્કરથી બચાવી લઈને સહીહ-સલામત મદીનહ આવી ગયા.

મદીનહમાં લશ્કરનો સત્કાર———ઈબ્ને ઈસ્હાક કહે છે : મને મુહંમદ બિન જઅફર બિન ઝુબેરએ ઉર્વહ બિન ઝુબેરની રિવાયત ટાંકતાં કહ્યું :

“ઈસ્લામી લશ્કર મૂતહથી વાપસ થઈને મદીનહની કોરેમોરે આવી લાગ્યું તો રસૂલુલ્લાહ સલ્લલ્લાહુ અલૈહિ વ સલ્લમએ મુસલમાનોની જમાઅત સાથે મદીનહથી બહાર નીકળીને તેઓનો સત્કાર કર્યો. બાળકોનું ટોળું અહીંતહીં દોડાદોડ કરતું હતું. રસૂલુલ્લાહ સલ્લલ્લાહુ અલૈહિ વ સલ્લમ પોતાની સવારી પર સૌથી આગળ-આગળ હતા. બાળકોને જોઈને આપે ફરમાવ્યું, “એમને ઉપાડીને સવારીઓ પર બેસાડી લો અને જઅફરનો બેટો મને આપી દો.”

એજ વેળા હઝરત જઅફરના બેટા અબ્દુલ્લાહને લાવવામાં આવ્યો. આપે તેનો પહોંચો ઝાલ્યો અને બંને હાથે ઉપાડીને તેને સવારી પર પોતાની આગળ બેસાડી દીધો.

ઉર્વહ બિન ઝુબેરનું બયાન છે : ઈસ્લામી લશ્કરના મુજાહિદોને જોતાં જ મદીનહના અમુક ગૃહસ્થોએ તેઓના માથે ધૂળ ઉડાડતાં કટાક્ષ કર્યો, “યા ફરર ! ફરર-તુમ ફી સબીલિલ્લાહ !” હે ભગેદુઓ ! તમે અલ્લાહના રસ્તામાં લડવાથી ભાગી છૂટ્યા !

તેઓનો કટાક્ષ સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “લયસૂ બિલ ફરર, વલાકિન-નહુમુલ-ફરર, ઈન્શા અલ્લાહુ તઆલા.” એટલે આ લોકો ભગેદુ નથી બલકે પલટીને ફરીવાર દુશ્મનો

પર તૂટી પડનારા છે અગર અલ્લાહ તઆલાએ ચાહ્યું તો ! ૧

જંગે-મૂતહાના શહીદો—જંગે-મૂતહામાં જે સહાબા શહીદ થયા તેઓના કબીલાવાર નામો આ છે :

- કુરૈશની શાખ બનૂ હાશિમમાંથી : (૧) હઝરત જઅફર બિન અબી તાલિબ રદિયલ્લાહુ અન્હુ. રસૂલુલ્લાહ સલ્વલ્લાહુ અલૈહિ વ સલ્વમના વહાલા કાકાભાઈ. હિજરત વેળા નજશી બાદશાહના દરબારમાં ઈસ્લામ વિશે છટાદાર પ્રવચન કરનાર જેને સાંભળીને નજશી બાદશાહ પારપાર રડયા અને બાદમાં મુસલમાન બની ગયા. (૨) હઝરત જૈદ બિન હારિસહ રદિયલ્લાહુ અન્હુ. કુરૈશમાંથી નહિ હતા. રસૂલુલ્લાહ સલ્વલ્લાહુ અલૈહિ વ સલ્વમએ એમને ગુલામીમાંથી આઝાદ કરીને પોતાના દત્તક પુત્ર બનાવી લીધા હતા. તમામ સહાબમાં ફક્ત એમનું નામ કુર્આનમાં આવ્યું છે.
- બનૂ અદી બિન કઅબના કબીલામાંથી : (૧) હઝરત મસઊદ બિન અસ્વદ બિન હારિસહ બિન નદલહ રદિયલ્લાહુ અન્હુ.
- બનૂ માલિક બિન હુસ્લના કબીલામાંથી : (૧) હઝરત વહબ બિન સઅદ બિન અબૂ સરહ રદિયલ્લાહુ અન્હુ.
- અન્સારના બનૂ હારિસ બિન ખઝરજમાંથી : (૧) હઝરત અબુલ્લાહ બિન રવાહા રદિયલ્લાહુ અન્હુ. (૨) હઝરત અબ્બાદ બિન કૈસ રદિયલ્લાહુ અન્હુ.
- બનૂ ગનમ બિન માલિક બિન નજજરમાંથી : (૧) હઝરત સુરાકહ બિન અમ્ર બિન અતિયહ બિન ખન્સાઅ રદિયલ્લાહુ અન્હુ.

ઈબ્ને હિશામ કહે છે : જંગે-મૂતહાના શહીદોમાં મુહમ્મદ ઈબ્ને શિહાબ ઝુહરીએ જે સહાબાના નામો દર્શાવેલાં છે તે આ છે :

- બનૂ માઝિન બિન નજજરમાંથી : (૧) હઝરત અબૂ કુલૈબ બિન અમ્ર બિન જૈદ રદિયલ્લાહુ અન્હુ. (૨) એમના ભાઈ હઝરત જબિર બિન અમ્ર બિન જૈદ રદિયલ્લાહુ અન્હુ.
- બનૂ માલિક બિન અકસીમાંથી : (૧) હઝરત અમ્ર (૨) અને હઝરત આમિર જેઓ સઅદ બિન હારિસ બિન અબ્બાદ બિન સઅદ બિન આમિર બિન સઅલબા બિન માલિક બિન અકસીના પુત્રો છે. રદિયલ્લાહુ અન્હુમા.

ઈબ્ને હિશામ કહે છે : હઝરત અબૂ કિલાબ બિન અમ્ર અને હઝરત જબિર બિન અમ્ર આ બે નામો પાગુ રિવાયતમાં આવે છે. રદિયલ્લાહુ અન્હુમા.

(નોટ: મુસલમાન શાઈરોએ જંગે-મૂતહામાં બે લાખના કુફ્ફારના લશ્કર પર મળેલી

કામપાખીના કસીદા ઉપરાંત જંગમાં શહીદ થયેલા સહાબાના મરફિયા લખેલાં છે. ઈબ્ને

હિશામે એ બધાં કાવ્યો એક નોખા પ્રકરણના નવ પાનાંઓમાં ટાંકેલા છે. અમે લંબાણની

૧. એટલે તમે ખોટો કરાશ કરો છો. એ લોકો ભગેડુ બની બલકે બે લાખના લશ્કર પર ત્રણ હજારની અભિમિટ ઘાક બેસાડીને આવ્યા છે જે એક તરહની શાબદાર ક્તેહ કહેવાય. પીછેહટ એમણે એટલા માટે કરી કે ફરીવાર તમ મળતાં પૂરા બળથી દુશ્મન પર તૂટી પડે. એમાંના ૧૫ સો એ ૧ લાખ સાથે ટક્કર લીધી છે અને બાકીના ૧૫ સો એ ત્રીજા એક લાખ સાથે ટક્કર લીધી છે. આવા બહાદુરોને ભગેડુ કેવી રીતે કહી શકાય ? “હ”

બીકે પૂરાં કાવ્યો નહિ ટાંકતાં થોડાક શેઓરો રજૂ કરીએ છીએ. “હ”)

હઝરત હસ્સાનના શેઓરો—ઈબ્ને ઈસ્હાક કહે છે : સહાબાએ કિરામમાંથી જંગે-મૂતલના શહીદો પર જે માતમી કાવ્યો રચવામાં આવ્યાં તેમાંથી હઝરત હસ્સાન બિન જાબિતના આ શેઓરો પણ છે :

તઅવ - વબની લયલુન બિ - ચફરિબ અઅસરુ • વ હમ્મુન ઇઝા મા બવ્વમન - બાસુ મુસદ્દિર.

ચફરિબ એટલે મદીનહમાં એક અતિશય કઠિન રાત મુજ પર વીતી ગઈ. એ રાતે દુનિયા ઊંઘની મજા માણતી હતી અને હું મારા એક હબીબની યાદમાં પડખાં પર પડખાં બદલતો હતો.

લિ-ઝિકરી હબીબિલ હચજત લી અબ્રતન • સફ્ફવ - વ - અસ્બાબુલ - બુકાઈલ - તઝક - હુરુ.

અને એ હબીબની યાદમાં આંખોમાંથી વહેનારાં આંસુઓની નદી વહેતી હતી. મારી એ આહો-ઝારીનો સંબંધ યાદે-હબીબ ત્રિવાય બીજે શો હોય શકે ?

ફલા યુબ - ઇદન - બલ્લાહુ કલ્લા તતાબળી • બિ - મૂતતા મિન્હુમ જુલ જનાહેને જઅફરુ

તો જંગે-મૂતલમાં લગાતાર કતલ થનારા શહીદોને અલ્લાહ તઆલા અમારાથી દૂર ન રાખે જેમાંના એક જઅફર છે જેઓ બે પાંખોવાળા છે.

વ ઝૈદુન - વ - અબ્દુલ-લાહિ હીના તતાબળી • જમીઅવ - વ - અસ્બાબુલ - મનિચ્ચતિ તખતિરુ.

અને તેઓમાંથી ઝૈદ બિન હારિસહ અને અબ્દુલ્લાહ બિન રવાહા છે જેઓ એકી વેળા એક પછી એક રાગભૂમિમાં શહીદ થતા રહ્યા જ્યારે કે મૃત્યુના તમામ સાધનો પોતાની જગ્યાએ કાર્યશીલ હતા.

બુહાલીલુ મિન્હુમ જઅફરુવ - વબુ - ઇમ્મુહ • અલીચ્યુવ - વ - મિન્હુમ અહમદલ મુલ - ખૈથિરુ.

એ બન્નૂ હાશિમના નબીરા, નૂરાની મુખડાવાળા સરદારો છે. તેઓમાં જઅફર અને તેમના હકીકી ભાઈ અલી જેવા વીરનરો છે. અને સૌથી વધીને આ વાત કે તેઓમાં જ અહમદે-મુખ્તાર સલ્લલ્લાહુ અલૈહિ વ સલ્લમ પણ છે; તે અહમદે-મુખ્તાર જેઓ બન્નૂ હાશિમમાં સૌથી વધારે યુનંદા સરદાર છે.

વ હમ્મુલ વલ અબ્બાસુ મિન્હુમ વ મિન્હુમ • અકીલુવ વ માઉલ-ઊદ મિન હૈસુ યુઅસરુ.

અને હમ્મહ અને અબ્બાસ પણ તેઓમાંથી જ છે. પછી એમનામાંથી અકીલ જેવી હસ્તી પણ છે. બન્નૂ હાશિમના આ બધા નબીરા, એવા ફજ્રુપ ઝાડની રસભરી લીલી ડાળીઓ છે જેમાંથી ગમે ત્યાંથી ખરજી મુજબનું જીવનનું પાણી નીચોવી લો. (એટલે એમાંનો દરેક જણ ઉદારદિલ છે દાનવીર છે અને સીધા રસ્તાનું માર્ગદર્શન પામેલો ધર્મનેતા છે.)

હુમ અવલિયા - ઉલ્લાહિ અઝ્ઝલ હુકમહુ • અલૈહિમ વ ફીહિમ ઝલ-કિતાબિલ-મુલહ-હુ.

એ બધા અવલિયા-અલ્લાહ એટલે અલ્લાહના યુનંદા બંદા છે. અલ્લાહ સાથે નિકટના સંબંધથી ઓગળેલા છે. અલ્લાહ તઆલાએ પોતાની હિદાયત એમનામાં જ ઉતારી છે અને વળી પવિત્ર કિતાબ કુઆને-કરીમ પણ એમનામાં જ મવજૂદ છે. ^૧

હઝરત કઅબના શેઓરો—હઝરત કઅબ બિન માલિકે આ શેઓર કહ્યા :

નામલ-ઉચ્ચુલ વ દમ્બ એનિકા ચહમલુ • સદહન કમા વકફત - તમાબુલ - મુખ્તલુ.

દુનિયાની આંખો ઊંઘી રહી છે અને તારી આંખોમાંથી આંસુઓની ઝડી એવી રીતે વહી રહી છે જેમ છલોછલ વાદળમાંથી ટીપાંઓની મુશળધાર ઝડી લાગેલી હોય.

ફી લયલતિન પરદત અલચ્ચા ફુમુમુહા • તપરન અહિન્ન વ તારતન અત-મલમલુ.

એક એવી રાતે, જેમાં દુખો અને પાતનાઓએ મુજ પર પસારો કરી દીધો છે, કદી ચૂપકે-ચૂપકે રું છું તો કદી બેચેનીથી પડખાં ફેરવવા લાગું છું.

વજદા અલન નફરલ લઝીન તતાબજી • ચવમન બિ-મૂતતા ઉસનિદૂ લમ ચુનકિલૂ.

આ બધી કેફીયત, તે વીરનરોના રંજોગમ અને વ્યથાને કારણે છે જેઓ, મૂતહની રાગભૂમિમાં એક પછી એક લગાતાર શહીદ થઈ ગયા અને તેઓને અહીં પણ લાવી શકાયા નહિ. (શહીદોના નૂરાની મુખડાઓના આખેરી દીદાર પણ નસીબ નહિ થયા.)

સબરૂ બિ-મૂતતા સિલ ઇલાહિ નફસહુમ • હઝરર રદચ વ મખાફતા અંચ-ચન્કલૂ.

અલ્લાહના આ વીરનરોએ પોતાની જાતોને અલ્લાહને માટે બાંધી લીધી એવા ડરથી કે, ક્યાંક વિનાશનું મુખ ન જોવું પડે ! અને ક્યાંક ફરારનો રાહ ન ગ્રહણ કરવો પડે !

ફ - તગચ - ચરલ - કમરુલ-મુનીરુ લ-ફકદ-ફૂ • વશ-શમ્સુ કટ કસફત વકાદત તાફિલૂ.

ત્યારે આ શહીદોના ન રહેવાથી આખા જગતને પ્રકાશિત કરનારા ચાંદનો રંગ ઊડી ગયો અને તે સૂર્યને ગ્રહણ લાગી ગયું જે અસ્ત થવાની અણી પર હતો.

સલ્લલ-ઇલાહુ અલૈહિમ મિલ ફિત-ચતિન • વ સકા ઇઝામુ-ફુમુલ-ગમામલ-મુસબિલુ.

અલ્લાહ તઆલા એ નવજવાન વીરનરો પર પોતાની રહમત નાઝિલ કરે ! અને અલ્લાહના રહમતરૂપી વરસાદનું પાણી એમના હાડકાંઓને સપરાબ કરતું રહે !

ઈબ્ને ઈસ્હાક કહે છે : ગઝલ-મૂતહથી રસૂલુલ્લાહ સલ્લલ્લાહુ અલૈહિ વ સલ્લમના જે સહાબા મદીનહ વાયસ પધાર્યા તેઓમાંથી એક મુસલમાન શાઈરે આ શેઅરો કહ્યા :

કફી હુઝનન અબ્બી રજઅ-તુ વ જઅફુલ • વ ઝૈદુંવ - વ - અબ્દુલ્લાહિ ફી રમ્મે અફુરી.

મારા માટે આ દુઃખ શું ઓછું છે કે હું એવી દશાએ પલટીને આવી ગયો કે, જૈદ બિન હારિસહ અને અબ્દુલ્લાહ બિન રવાહા મૂતહની ધરતીમાં કબરોની માટી હેઠળ દબાઈને રહી ગયા.

કદવ નહ-બહુમ લમ્મા મદવ સિ-સબીલિ-હિમ • વ ખુલ્લફ-તુ સિલ-બલવા મઅલ-મુતગબ્બરી.

એ વીરનરોએ પોતાની શહાદતના રસ્તા પર ચાલીને પોતાનો હેતુ સાધી લીધો અને હું પરીક્ષા તથા આઝમાઈશ માટે જીવતો રહી ગયો.

પ્રકરણ ૧૩૬

હુદૈબિયહના સુલેહનામાનો ભંગ

(રમઝાન સન ૮ હિજરી)

બનૂબક અને બનૂ ખુઝાઅહમાં ખૂનરેજી • ખૂનરેજીનું કારણ • સુલેહનામાની એક કલમ • બનૂ બક્રનું ઓચિંતુ આક્રમણ • હરમ કેવું અને ભગવાન કેવા ? • તમીમ બિન અસદના શેઅરો • અહરઝ બિન લુઅતના શેઅરો • બુદૈલના જવાબી શેઅરો • અલ-મદદ ! યા રસૂલલ્લાહ ! • રસૂલુલ્લાહ (સલ.)નો જવાબ • બુદૈલ દરબારે-બબવીમાં • અબૂ સુફ્યાનના આગમનની પેશગોઈ • અબૂ સુફ્યાન મદીનહમાં • અબૂ સુફ્યાનની ઠાલહવાલી • હઝરત અલીની સલાહ • કુરૈશની મૂંઝપણ.

બનૂબક અને બનૂ ખુઝાઅહમાં ખૂનરેજી—ઈબ્ને ઈસ્હાક કહે છે : જંગે-મૂતહ પછી રસૂલુલ્લાહ સલ્વલ્લાહુ અલૈહિ વ સલ્લમ જુમાદલ-આખિર અને રજબમાં મદીનહ મુનવ્વરહમાં બિરાજમાન રહ્યા.

પછી એવું બન્યું કે મક્કહની બાજુમાં વસનારા કબીલાઓમાંથી બનૂબક બિન અબ્દે મનાત બિન કિનાનહના કબીલાએ બનૂ ખુઝાઅહના કબીલા પર ઓચિંતી ચઢાઈ કરી દીધી. આ ચઢાઈ વેળા બનૂ ખુઝાઅહના લોકો મક્કહની નીચાણ ભૂમિના વિસ્તારે આવેલા પોતાના વતીર નામે ઝરાણા કે ફૂવા પાસે ઊભેલા હતા. ^૧

ખૂનરેજીનું કારણ—બનૂબક અને બનૂ ખુઝાઅહ વચ્ચે જંગનો દાવાનળ ભભૂકી ઊઠ્યો તેનું કારણ બાપદાદાથી ચાલ્યું આવતું એક જૂનું વેર હતું. તેનો કિસ્સો એમ છે કે ઈસ્લામના આગમન પહેલાં એટલે જહિલિયતના જમાનામાં બનૂ હદ્રમી કબીલાનો, માલિક બિન અબ્બાદ નામે એક સોદાગર, બનૂબક કબીલાના સરદાર અસવદ બિન રઝન દયલી સાથે દોસ્તીના કરારોથી જોડાયેલો હતો. એક વેળા માલિક બિન અબ્બાદ વેપાર અર્થે પોતાનો માલસામાન લઈને અસવદ બિન રઝનના કબીલા બનૂબક તરફ જુવા રવાના થયો. બનૂબક અને બનૂ ખુઝાઅહના કબીલા મક્કહની બાજુના વિસ્તારમાં વસેલા હતા. જ્યારે આ સોદાગર બનૂ ખુઝાઅહ

૧. હુદૈબિયહના સુલેહનામાની એક કલમને આધારે બનૂબકનો કબીલો કુરૈશ સાથે અને બનૂ ખુઝાઅહનો કબીલો મુસલમાનો સાથે જોડાઈ ગયો હતો. વાંચકને યાદ રહે કે બનૂ ખુઝાઅહના સરદાર બુદૈલ બિન પરકા સાહેબ વચ્ચે પડીને સુલેહ કરાવવા માટે કુરૈશ પાસે ગયા હતા પણ કુરૈશી અગ્રેસરોએ એમને માથે મુસલમાનોની તરફદારીનો આશોપ મૂકીને એમને ઘૂતકાશી કાઢ્યા હતા કે, તમારા જેવા અરબોએ આ મામલામાં મારું મારવાની જરૂર નથી ! સુલેહનામાના લખાણ વેળા બનૂબકનો કબીલો કુરૈશ પક્ષે અને બનૂ ખુઝાઅહનો કબીલો મુસ્લિમ પક્ષે વિધિસર જોડાઈ ગયો હતો. “૬”

કબીલાની વસતિ પાસેથી પસાર થવા લાગ્યો તો બનૂ ખુઝાઅહના લોકોએ એને મારી નાખ્યો અને એનો માલસામાન પણ લૂંટી લીધો.

માલિક બિન અબ્બાદ સોદાગરનું ખૂન થતાં બનૂખકના સરદાર અસવદ બિન રઝનના માણસોએ બનૂ ખુઝાઅહના એક માણસને ખૂનના વેર તરીકે મારી નાખ્યો. આ રીતે બંને કબીલા વચ્ચે દુશ્મનીનું બી રોપાયું અને વરસો સુધી વેર-પ્રતિવેરનું ચક્કર ચાલતું રહ્યું.

એ પછી ઈસ્લામના આગમનના કંઈક પહેલાં એવું બન્યું કે બનૂ ખુઝાઅહના લોકોએ વેરના પ્રતિવેર તરીકે બનૂખકના સરદાર અસવદ બિન રઝન દયલીના ત્રણ જુવાનજેઠ પુત્રોને મારી નાખ્યા. એ પુત્રોના નામ અસલમી, કુલસૂમ અને જુવૈબ હતાં. ત્રણે નવયુવકો પોતાના કબીલાના નાકના બાલ જેવા હતા એટલે ઊંચા ખાનદાનના, આબરૂદાર અને ધરીક યુવકો હતા. મક્કહના હરમની સરહદે આવેલા અરફાત નામના સ્થળે એ ત્રણે યુવકોને કતલ કરી નાખવામાં આવ્યા. આ સ્થળે હરમની હદની નિશાનીનો પથ્થર ગોઠવેલો હતો.

ઈબ્ને ઈસ્હાક કહે છે : મને બનૂ દયલ કબીલાના ^૧ એક મોવડીએ કહ્યું કે, બનૂખકના સરદાર અસવદ બિન રઝનના કુટુંબને જહિલિયતના જમાનામાં બમણી દિયત (ખૂનની બમણી કિંમત) ચૂકવવાનો રિવાજ હતો. જ્યારે અમારા બનૂ દયલ કબીલાને એક જ દિયત વસૂલ કરવાનો અધિકાર મળેલો હતો. કારણ આ હતું કે અસવદ બિન રઝનનો કબીલો અમારા કબીલા કરતાં ઊંચો અને વધારે આબરૂદાર ગણાતો હતો.

સુલેહનામાની એક કલમ———ઈબ્ને ઈસ્હાક કહે છે : બનૂખક અને બનૂ ખુઝાઅહ વચ્ચે ખૂની હરીફાઈની પરંપરા ચાલુ જ હતી ત્યાં જ ઈસ્લામી સૂર્યનો ઉદય થયો અને તે આ બંને હરીફો વચ્ચે આવીને આઘાતીલી બની ગયો. હવે લોકો પરસ્પરના વિખવાદો તરફ ઝાઝું ધ્યાન આપવાને બદલે ઈસ્લામ તરફ વધુ ધ્યાન આપવા લાગી ગયા. ^૨

પછી જ્યારે રસૂલુલ્લાહ સલ્વલ્લાહુ અલૈહિ વ સલ્વમ અને કુરૈશ વચ્ચે હુદૈબિયહની સુલેહનું કરારનામું થયું તો બંને પક્ષની સંમતિથી જે શરતો નક્કી થઈ તેમાં એક શરત આ હતી :

“જે વ્યક્તિ કે જે કબીલો રસૂલુલ્લાહ સલ્વલ્લાહુ અલૈહિ વ સલ્વમના પક્ષ સાથે

જોડાવા માગે તે રસૂલુલ્લાહ સલ્વલ્લાહુ અલૈહિ વ સલ્વમના પક્ષ સાથે જોડાઈ જાય અને

જે કબીલો કુરૈશના પક્ષે જોડાવા માગે તે કુરૈશ સાથે જોડાઈ જાય.

આ શરતને આધારે એજ વેળા બનૂખકનો કબીલો ખુલ્લેઆમ કુરૈશ સાથે જોડાઈ ગયો અને બનૂ ખુઝાઅહનો કબીલો ખુલ્લેઆમ રસૂલુલ્લાહ સલ્વલ્લાહુ અલૈહિ વ સલ્વમના પક્ષ સાથે જોડાઈ ગયો.

બનૂખકનું ઓચિંતું આક્રમણ———ઈબ્ને ઈસ્હાક કહે છે : સુલેહનામાની શરતને આધારે બનૂખકનો કબીલો કુરૈશ સાથે જોડાઈ ગયો હોવાથી તેઓને કુરૈશની પૂરી સહાનુભૂતિ ત્રણે કુરૈશના સંપૂર્ણ આશીર્વાદ મળી જવા પામ્યા. બનૂખકમાંથી બનૂ દયલ કબીલાના લોકોને જ્યારે કુરૈશના સંપૂર્ણ સાથસહકારની ખાતરી થઈ ત્યારે તેઓએ આ તક ઝડપી લઈને બનૂ ખુઝાઅહ પાસેથી વેરની વસૂલાત લેવાનું નક્કી કર્યું. બનૂ ખુઝાઅહએ

૧. આ શબ્દનો ઉચ્ચાર ઈબ્ને હિશામમાં દયલ અથવા દૈલ છે. એ અરબના એક કબીલાનું નામ છે. “અસિહ-હુમ-સિયર” નામના ગ્રંથમાં એનો ઉચ્ચાર દીલ અને દુઅલ તરીકે થયો છે અને લખ્યું છે કે એનો ખરો ઉચ્ચાર “દીલ” છે. “હ”

૨. એરતે કેટલાક લોકો ઈસ્લામ કબૂલ કરવા લાગ્યા અને કેટલાક લોકો ઈસ્લામને જળમૂળથી ઉખેડી નાખવાની પેરવીમાં પડી ગયા “હ”

અસવદ બિન રઝન દયલીના કુટુંબના ત્રણ જુવાનજેઘ છોકરાઓને મારી નાખ્યા હતા.

તે વેળા બનૂ દયલ કબીલાનો સરદાર નવફલ બિન મુઆવિયા દયલી નામે ગૃહસ્થ હતો. પણ તેના બનૂબક કબીલાના માણસો તેના કક્ષામાં કે તેના હુકમને તાબે ન હતા. આથી તેણે પોતાના દયલ કબીલાના માણસોનું જૂથ તૈયાર કર્યું અને તક ઝડપી લઈને બનૂ ખુઝાઅહના લોકો પર ઓચિંતો છાપો માર્યો. તે વેળા બનૂ ખુઝાઅહના લોકો પોતાના વતીર નામે ઝરાણા કે ફૂવા પાસે ભેગા થઈને પોતાના કામમાં લાગેલા હતા. ઓચિંતા છાપાથી લોકોમાં નાસભાગ મચી રહી. ગભરાટમાં બનૂ ખુઝાઅહનો એક માણસ તેઓના ઘેરામાં આવી ગયો. તેને પકડી લઈને આ લોકોએ તેને કતલ કરી નાખ્યો. બીજા લોકો જન બચાવવા પોતાની વસતિ તરફ નાસી રહ્યા હતા. આ લોકો તેઓની પૂઠે દોડ્યા અને તેઓને પકડી પાડીને મારવા-કાપવા લાગી ગયા.

આ તરફ કુરૈશને ખબર પડતાં તેઓએ તાબડોડ કેટલાંક હથિયારો અને બીજી સામગ્રીની મદદ બનૂબકને મોકલાવી આપી. એટલું જ નહિ, રાત પડતાં કેટલાક કુરૈશીઓએ છુપી રીતે બનૂબક સાથે મળીને આ ખૂનરેજીમાં ભાગ પાળી લીધો ^૧ અને બનૂ ખુઝાઅહને મારતા-કાપતા હરમની હદ સુધી પકેલી દીધા. બનૂ ખુઝાઅહ પોતે પણ જનો બચાવવા હરમ તરફ ભાગી રહ્યા હતા. (કેમકે હરમની પાક ભૂમિમાં ખૂનરેજી તમામ અરબો કને મુત્લક હરામ લેખાતી હતી અને જે હરમમાં દાખલ થઈ ગયો તે સુરક્ષિત થઈ ગયો. આ કારણે બનૂ ખુઝાઅહના લોકો જનો બચાવવા અંધાધૂંધ હરમ તરફ દોડી રહ્યા હતા.)

હરમ કેવું અને ભગવાન કેવા ? — જયારે બનૂ ખુઝાઅહના લોકો હરમની પાક ભૂમિમાં પ્રવેશી ગયા તો બનૂબકના લોકો ત્યાં જ થંભી ગયા. તેઓએ પોતાના સરદારને કહ્યું, “હે નવફલ ! આપણે તો હરમની ધરતી પર આવી ગયા. હવે તમે જાણો અને તમારો ભગવાન જાણે !”

આ સાંભળીને ગુસ્સાથી પાગલ બનેલો નવફલ બિન મુઆવિયા તડૂકી ઊઠ્યો, “હે લોકો ! આજે હરમ કેવું અને ભગવાન કેવા ? તમે મન મૂકીને તમારા ખૂનની-કિંમત વસૂલ કરો. ધરાઈને ખૂનીઓ પાસેથી વેર લો અને સાંભળો, તમે હરમમાં ચોરીઓ કરવાથી અચકાતા નથી તો પછી વેર લેવામાં કેમ ઢચુપચુ છો ?”

જે કે આથી પહેલાં બનૂબકના લોકો વેરની વસૂલાત તરીકે બનૂ ખુઝાઅહના મુનબ્બેહ નામે માણસને વતીરના ઝરાણા પાસે ઘેરીને કતલ કરી ચૂક્યા હતા છતાં તેઓના વેરનો અગ્નિ શમ્યો ન હતો, બલકે ઓરબી ભભૂકી ઊઠ્યો હતો. ખરૂં જોતાં મુનબ્બેહ એક કમજોર દિલનો બુઝદિલ માણસ હતો. કતલ વેળા તમીમ બિન અસદ નામે તેનો એક મિત્ર તેના સંગાતે હતો. ભાગદોડમાં મુનબ્બેહએ તેને કહ્યું હતું :

“તમીમ ! તું તારી જન બચાવી લેજે. મારી ચિન્તા ના કરજે. હું તો મરી પરવારેલો માણસ છું. તેઓ મને મારી નાખે કે જીવતો છોડી દે, કશો ફરક પડવાનો નથી. મારે જીવીને શું કરવું ? બસ કૌમની કફોડી દશા જોઈને મારું દિલ તૂટી ગયું છે !”

છેવટે તમીમ બિન અસદ તેને છોડીને પોતાની જન બચાવવા નાસી ગયો અને બનૂબકના લોકોએ મુનબ્બેહને ઘેરી લઈને કતલ કરી નાખ્યો હતો.

બનૂ ખુઝાઅહના લોકો હરમની પાક ભૂમિમાં દાખલ થતાં જ જીવ લઈને મક્કહ તરફ નાઠા અને ત્યાં

૧. કુરૈશના અગ્રેસરોમાંથી ઇકરિમહ બિન અબુ જહલ, સફવાન બિન ઉમૈયહ, સુહૈલ બિન અમ્ર વગેરે રાત્રે વેશ બદલીને બનૂબકની મદદે પહોંચી ગયા અને બનૂ ખુઝાઅહ પર તલવારોથી તૂટી પડ્યા. (સીરતુન-નબી જિ. ૧ પા. ૫૧૦) “હ”

પહોંચીને બુદૈલ બિન વરકા તથા તેના આઝાદ ગુલામ રાફિઅના ઘરોમાં આસરો લેવા ભરાઈ ગયા.

(નોટ : મરનાર મુનબ્બેહનો મિત્ર તમીમ બિન અસદ એક શાઈર ગૃહસ્થ હતો. ઈબ્ને હિશામે તેના કેટલાક શેઅરો અહીં ટાંકેલા છે જે તેણે પોતાના મિત્રને છોડીને ફરાર થવા અંગે કહ્યા છે જેમાં તેણે પોતાના ફરાર થતી વેળાનો ચિતાર દર્શાવ્યો છે. થોડાક શેઅરો અહીં રજૂ કરીએ છીએ.)

તમીમ બિન અસદના શેઅરો—————ઈબ્ને ઈસ્હાક કહે છે : તમીમ બિન અસદે પોતાના મિત્ર મુનબ્બેહને છોડીને ફરાર થઈ જવાને લગતા શેઅરો કહ્યા છે આ પ્રમાણે :

૫ નશીતુ રીહલ-મવતિ મિલ તિલકા - ઇહિમ • ૫ રિહિબ્તુ વકઅ મુહલ-નિદિલ કદાલિ.

જયારે મેં તેઓ તરફથી એટલે બનૂબક તરફથી મૃત્યુની ગંધ સૂંધી લીધી તો કાપી નાખનાર હિન્દી તલવારના વારની મુજ પર દહેશત છવાઈ ગઈ—

૫ અરફ-તુ અમ-ચ-ચસ્કુફૂ-હુ તૈરફૂ • લહમન લિ-મુગરિ-ચતિન ૫ શિલ્પ ગુરાલિ.

અને જયારે મને થયું કે જે માણસ એમના હાથે ચઢી જશે તે બચીને જઈ શકવાનો નથી અને એ લોકો તેને કાપીને, સિંહણ તથા તેના બાળકો માટે ઉજાણીનો ખોરાક બનાવી લેશે. એવો ખોરાક કે જેનું બચેલું ખૂચેલું બાદમાં કાગડાઓની ઉજાણી બની જશે—

કવ્વમ્ - તુ રિજલન લા અખાફુ ઇસારહા • ૫ તરિહ - તુ બિલ મત્નીલ - અરાએ સિયાબી.

તો (આ દ્રશ્યો અને દશા જોઈને) મેં મારા ટાંટિયા સીધા કરી લીધા; એવી રીતે કે ઠોકર ખાવાનો પાગ મને ડર નહિ રહ્યો. પછી મેં મારાં કપડાં એજ નગ્ન ધરતી પર ફગોટી દીધાં.

૫. જજવ-તુ લા ચબૂ જજઈ અહ-કતુન • ઇલ્જુન અકબ્બુ મુશહ - હિરલ અકરાલિ.

પછી ગબડી મારીને મેં મારી જન બચાવી લીધી. જન બચાવવા માટે જેવી ગબડી મેં મારી તેવી ગબડી તો ખાલી પેટનો જંગલી ગધેડો પણ મારી શકતો નથી.

અલ કવમુ અચલમુ મા તરક-તુ મુનબ્બેહન • અન તીબે નફસિન ફસઅલી અસ્હાબી.

અમારા માણસો સારી રીતે જાણે છે કે મેં મુનબ્બેહને રાજીખુશીથી છોડ્યો ન હતો. જાણવું હોય તો મારા સાથીઓને પૂછી લો.

અહરઝ બિન લુઅતના શેઅરો—————ઈબ્ને ઈસ્હાક કહે છે : બનૂબક કબીલાનો શાઈર અહરઝ બિન હુઅત દયલી આ જંગ બાબતે ગર્વ લેતાં કહે છે :

હસબ્ના હુમ ફી દારતિલ - અબ્દે રાફિઇન • ૫ ઇબ્દ બુદૈલિ મહબિસનુ ગયરા તાઇલિ.

તેઓને એટલે બનૂ ખુઝાઅહના લોકોને અમે મારી-મારીને, બુદૈલ બિન વરકા તથા તેના ગુલામ રાફિઅના ઘરમાં કેદ કરીને છોક લાચાર બનાવી દીધા :

બિ-દારિઝ - ઝલીલિલ આબિઝિદ - દીમે બઅદ મા • શફૈનન નફ્સા મિન્હુમ બિલ મનાસિલિ.

એવા તુચ્છ અને નીચ માણસના ઘરમાં કેદ કરી દીધા જે અપમાન અને ખુલ્મ જેવા હલકટ કૃત્યોને

હોંસે-હોંસે વેઠી લે છે. આ બધું અમે ત્યારે કર્યું જ્યારે તલવારોથી અમે અમારા દિલોની ખાસ બુઝાવી લીધી.

નુઝલ-બહુમ ઝબ્હત તુયૂસે કઅન-નબી • ઉસૂદુન તબારી ફીહિમ બિલ કવાસિલિ.

અમે તેઓને એવી રીતે ઝબહ કરી રહ્યા હતા જેવી રીતે મેંદાને ઝબહ કરવામાં આવે છે. જાણે કે અમે એવા સિંહો હતા જેઓ પોતાના દાંતોથી તેઓને ચીરીફાડી રહ્યા હતા.

હુમ ઝલમૂના પઅ-તદવ ફી મસીરિહિમ • વ કાનૂ લદલ અન્સાબે અવ્વલા કાતિલિ.

તેઓએ અમારા પર જુલમ ગુજાર્યો હતો. રસ્તામાં અમારા પર તૂટી પડ્યા હતા. હરમના નિશાન કરેલા પથ્થર પાસે કતલ કરવામાં તેઓના માણસે પહેલ કરી હતી.

બુદૈલના જવાબી શેઅરો—અહરજ શાઈરનો જવાબ બુદૈલ બિન અબ્દે મનાત બિન સલિમહ બિન અમ્ર બિન અજ્જબ નામે શાઈરે આ રીતે આપ્યો છે.

તફાકદા કપમુન ચફ-ખૂન વલમ નદ્દી • લહુમ સૈયિદા ચન્દ્ર હુમ ગયર નાફિલિ.

જે લોકો અભિમાનનું પ્રદર્શન કરી રહ્યા છે તેઓ એકબીજાને ગુમાવી બેઠા છે અને અમે નવફલ સિવાય તેઓના એક પાણુ સરદારને જીવતો નથી છોડ્યો; જે તેઓને બોલાવીને મળવિસો ગોઠવી શકે.

અમિન ખીફતિલ-કવમિલ-ઉલા તઝ-દરૈહિમ • તુજ્જલ વતીર ખાઈફલ ગયર આઈલિ.

અમારી કૌમની એટલી ધાક છે કે, શું તમે અમારા વતીર ઝરણા પાસેથી નિર્ભય રીતે પસાર થઈ શકો છો ? અગર પસાર થશો તો ડરતા-કાંપતા પસાર થઈ શકશો અને પસાર થવા પછી જીવતા પાછા ફરવાના નથી. ત્યારે શું એવી કૌમને તમે હલકટ સમજી રહ્યા છો ?

વ ફી ફુલ્લ ચપમિન નહનુ નહબૂ હિબાઅના • લ-અકલિન વલા ચુહ્યા લના ફિલ-મઆકિલિ.

અમે તો રોજ કોઈ ન કોઈ દિવસ ચૂકવતા રહીએ છીએ. (કેમકે કોઈનું ખૂન કરીએ છીએ તો તેની કિંમત પાણુ ચૂકવી દઈએ છીએ) પાણુ આમ બનતું નથી કે અમને દિવસ ચૂકવવામાં આવે ! (કેમકે અમારા માણસને કોઈ મારી શકતું નથી.)

વ નહનુ સબહ-ના બિલ-કલાઅતિ દારિકુમ • બિ-અસ્થા-ફિના ચસબિકના લવમલ-અવાકિલિ.

અમે બનૂ કિનાનહના કલાઅહ નામે ઝરણા પાસે પ્રભાત થતાં જ તમારા ઘરો પર તૂટી પડીએ છીએ. અમારા હાથોમાં તલવારો હોય છે જે ઠપકો આપનારી સ્ત્રીઓની લેશ પાણુ ધરવા કરતી નથી.

કઝલ-તુમ વ બૈતિલ્લાહિ મા ઈન કતલ-તુમ • વલાકિન તરક-ના અમ્રકુમ ફી બલાબિલિ.

બૈતુલ્લાહના સોબંદ ! તમે જૂઠું બોલો છો.....બાબત એમ છે કે જ્યારે ય તમે અમારી સાથે આથડ્યા છો તો અમે તમને મુસીબતમાં નાખી દીધા છે.

“અલ-મદદ ! યા રસૂલલ્લાહ !”———ઈબ્ને ઈસ્હાક કહે છે : સારાંશ કે બનૂબક અને

કુરૈશે સાથે મળીને બનૂ ખુઝાઅહ પર કાળો કહેર વર્તાવી દીધો અને તેઓના ઘણા માણસોને મોતને ઘાટ ઉતારી દીધા અને રસૂલુલ્લાહ સલ્વલ્લાહુ અલૈહિ વ સલ્વમ સાથે કરેલા તે સુલેહનામાના ધજગરા ઉડાવી દીધા જેમાં બનૂ ખુઝાઅહનો કબીલો પાણુ શામિલ હતો તો, બનૂ ખુઝાઅહના એક જાગીતા શાઈર જેમનું નામ અમ્ર બિન

સાલિમ ખુઝાઈ હું, બનૂ કઅબ કબીલાના એક અગ્રેસરને સાથે લઈને મક્કહથી રવાના થયા અને રસૂલુલ્લાહ સલ્લલ્લાહુ અલૈહિ વ સલ્લમના દરબારમાં ધા નાખવા મદીનહ પહોંચી ગયા.^૧

બસ એજ તે બનાવ છે જે ફત્હે-મક્કહનો સબબ બની ગયો.

બનૂ ખુઝાઅહના શાઈર અમ્ર બિન સાલિમ ખુઝાઈ પોતાના સાથી સાથે મદીનહ પહોંચ્યા તે વેળા રસૂલુલ્લાહ સલ્લલ્લાહુ અલૈહિ વ સલ્લમ મસ્જિદમાં પોતાના સહાબાની મજલિસમાં બિરાજમાન હતા. અમ્ર બિન સાલિમ પોતાના સાથી સાથે મસ્જિદમાં દાખલ થયા. સલામ કરીને આપની મજલિસમાં અદબથી બેસી ગયા અને પોતાની ફરિયાદ, દર્દનાક શેઅરોમાં, આપના દરબારમાં આ રીતે રજૂ કરી :

યા રબ્બે ઈબ્ની નાશિદુન મુહમ્મદન • હિલ્ફ અબીના વ અબીહિલ-અત્તદા.

હે અમારા પાલનહાર ! હે અલ્લાહ ! હું મુહમ્મદ સલ્લલ્લાહુ અલૈહિ વ સલ્લમને અમારા બાપ અને એમના બાપ અબ્દુલ-મુતલિબનો જૂનો કરાર યાદ અપાવવા હાજર થયો છું. (ઈસ્લામ પહેલાં જંહિલિયતના યુગમાં બનૂ ખુઝાઅહનો કબીલો અને અબ્દુલ-મુતલિબનો કબીલો આપસમાં દોસ્તીના કરારોથી જોડાયેલો હતો. એજ કારણે “સુલ્હે-હુદૈબિયહ” પ્રસંગે બનૂ ખુઝાઅહના લોકો મુસલમાનોના પક્ષે જોડાઈ ગયા હતા.)

કદ કુન્તુમ પુલ્ટવ વ કુન્ના વાલિદન • સમ્મતા અરસમના ફતમ નન-કિઅ ચદા.

હે મુહમ્મદ ! અને હે આલે-મુહમ્મદ ! તમે બધા અમારા જ વંશમાંથી છો. અમે તમારા બાપાઓ જેવા છીએ અને તમે અમારાં સંતાનો જેવા છો. કેમકે અબ્દે મનાફની મા ખુઝાઅહ કબીલામાંથી હતી. એટલે જ તો અમે સુલ્હે-હુદૈબિયહ પ્રસંગે આપના પક્ષે જોડાઈ ગયા. અને આપની સાથે સુલેહ કરી લેવામાં અમે અમારો હાથ ખેંચી નહિ લીધો અને અમે હમેશા આપના તાબેદાર અને વફાદાર રહ્યા છીએ. માટે આશા છે કે આપ જરૂર અમારી મદદ ફરમાવશો.

ફન્સુર હદાકલ-લાહિ નસરન અઅતદા • વદ-ઉ ઇબાદલ-લાહિ ચઅતવ મદદા.

તો અલ્લાહ આપનું માર્ગદર્શન કરે ! આપ બનતી ઉતાવળે-તુરંત અમારી મદદ ફરમાવો અને અલ્લાહના બંદાઓને બોલાવો કે તેઓ અમારી કુમક માટે હાજર થઈ જાય !

હીદિમ રસૂલ - લાહિ કદ તજર - રદા • ઈન સીમા ખરફન વજહુ-ફ તરબ - બદા.

અલ્લાહના આ બંદાઓમાં અલ્લાહના રસૂલ બિરાજમાન છે જેઓ પોતાનું આગવું, નોખું, નૂરાની અને તેજસ્વી વ્યક્તિત્વ ધરાવે છે. જ્યારે આપને ખોટી રીતે દબાણનો નિશાનો બનાવવામાં આવે તો આપના નૂરાની ચેહરાનો રંગ બદલાઈ જાય છે. (ખોટી રીતે કે અન્યાયી રીતે કોઈ આપને દબાવી શકતું નથી. તે વેળા આપને ગુસ્સો આવી જાય છે.)

હી ફય-લકિન કલ બહરે ચયરી મુઝબિદા • ઈન્ન કુરૈશન અખલફ - કલ - મવઈદા.

એવા સમયે (એટલે ખોટા દબાણ કે અન્યાયને પ્રસંગે) આપ પોતાના વિરાટ સૈન્યને લઈને, ફીણો

૧. ખીઝ રિવાયત મુજબ બનૂ ખુઝાઅહના શાઈર અમ્ર બિન સાલિમની નેતાગીરી હેઠળ બનૂ ખુઝાઅહ કબીલાના ૪૦ સાંઢણી સવારો હતા. બધા મારતી સવારીએ રસૂલુલ્લાહ સલ્લલ્લાહુ અલૈહિ વ સલ્લમના દરબારમાં ધા નાખવા મદીનહ પહોંચી ગયા હતા. (સીરતુન-નબી જિ.૧ પા. ૫૧૦) “હ”

ઉછાળતા સમુદ્ર પેઠે મેદાને નીકળી આવે છે. ખરેખર કુરૈશના લોકોએ આપની સાથે સુલેહ-લંગ કર્યો છે.

૫ નકઝૂ મીસાક-કલ મુઅક - કદા • ૫ જઅલૂ ઘંતા ફી કદાઈન રુસ-સદા.

તેઓએ પાકે પાથે થયેલું કરારનામું તોડી નાખ્યું છે અને “કદાઅ” સ્થળે લોકોને અમારા ઘાત માટે ઘાતમાં બેસાડી દીધા છે. ^૧

૫ ઝઅમૂ અન તસ્તુ અદ્દી અદદા • ૫ હુમ અઝલ્લુ ૫ અઝલ્લુ અદદા.

લોકોને ઘાતમાં બેસાડીને તેઓએ માની લીધું કે હું મારી મદદ માટે કોઈને બોલાવી શકવાનો નથી; જ્યારે કે તેઓની ખુદની આ દશા છે કે તેઓ છેક હલકટ અને સંખ્યામાં પણ છેક ઓછા છે.

હુમ બય-ચતૂના બિલ વતીરે હુજ-જદા • ૫ કત-તલૂના રુક-કઅન સુજ-જદા.

તેઓએ “વતીર” સ્થળે અમારા ઉપર છાપો માર્યો જ્યારે કે અમે ઊંધમાં પડેલા હતા. અને તેઓએ અમને કતલ કર્યા રૂઝ અ તથા સિજદાની હાલતમાં. (એટલે તેઓએ અમારી કત્લે-આમ એટલા માટે કરી કે અમે મુસલમાન બની ગયા હતા. અને કત્લે-આમ પણ બાપલાઓ પેઠે અમારી બે-ખબરીની હાલતમાં કરી.)

રસૂલુલ્લાહ (સત.)નો જવાબ—ઈબ્ને હિશામ કહે છે : ઉપરનો ત્રીજો શેઅર એક રિવાયત મુજબ આ પ્રમાણે છે : “ફન્સુર-ના હદાકલ્લાહુ નસરન ઐયદા.” એટલે અલ્લાહ આપનું માર્ગદર્શન કરે, આપ અમારી એવી મદદ ફરમાવો જે નક્કર અને ઠોસ હોય.

ઈબ્ને હિશામ વધુમાં ઉમેરે છે : ઉપરનો બીજો શેઅર એક રિવાયત મુજબ આ પ્રમાણે છે : “નહનુ વલદનાક ફન્સુ વલદા.” એટલે અમે આપને જાણેલા છે જેથી આપ અમારી અવલાદ છો.

ઈબ્ને ઈસ્હાક કહે છે : બનૂ ખુઝાઅહના શાઈર અમ્ર બિન સાલિમની ફરિયાદના જવાબમાં રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “નુસિરતા યા અમ્રિબ્ને સાલિમિન.” હે સાલિમના બેટા અમ્ર! જરૂર તમારી મદદ કરવામાં આવશે.

એજ વેળા રસૂલુલ્લાહ સલ્વલ્લાહુ અલૈહિ વ સલ્વમની સામે આકાશ પર વાદળનો એક ટુકડો પ્રગટ થયો. તેને જોઈને આપે ફરમાવ્યું, “ઈન્ન હાઝિહિસ-સલાબહ લતસ-તહિલ્લ બિ-નસરે બની કઅબ.” અર્થાત: આ વાદળ છે એ બનૂ કઅબની મદદનો વરસાદ વરસાવશે. (બનૂ કઅબ બનૂ ખુઝાઅહની એક શાખ.)

બુદૈલ દરબારે-નબવીમાં—એ પછી બનૂ ખુઝાઅહના સરદાર બુદૈલ બિન વરકા, ખુઝાઈઓની એક જમાઅત લઈને રસૂલુલ્લાહ સલ્વલ્લાહુ અલૈહિ વ સલ્વમના દરબારમાં હાજર થયા. તેમણે દગાબાજ દુશ્મનોને હાથે બનૂ ખુઝાઅહને કેવું-કેવું વેઠવું પડ્યું અને કુરૈશે પદામાં રહીને કઈ-કઈ રીતે બનૂબકની મદદ કરી તેની પ્રમાણભૂત વિગતોથી રસૂલુલ્લાહ સલ્વલ્લાહુ અલૈહિ વ સલ્વમને માહિતગાર કર્યા. એ પછી બુદૈલ બિન વરકા પોતાના સાથીઓ સાથે મક્કહ તરફ રવાના થઈ ગયા. ^૨

૧. કદાઅ : મક્કહની ઊંચાણ ભૂમિએ આવેલું એક સ્થળ.

૨. હઝરત બુદૈલ બિન વરકા મુસલમાન બની ગયા હતા. પણ ફત્હે-મક્કહ પહેલાં કે તે પછી તે અંજે મતલેદ છે. વળી અમ્ર બિન સાલિમના શેઅરોથી તેમના પોતાના મુસલમાન હોવાની પણ સાબિતી મળે છે. એ બંને માનવંતા ગૃહસ્થોની ગણના રસૂલુલ્લાહ સલ્વલ્લાહુ અલૈહિ વ સલ્વમના તહાબમાં થાય છે. હુદૈબિયહના સુલેહનામા પછી ખુઝાઅહનો મોટો ભાગ મુસલમાન બની ગયો હતો. એક તો પાકોશી કબીલો પોતાના દુશ્મન સાથે જોડાઈ ગયો. બીજુ મુસલમાન પણ બની ગયો જેને કુરૈશના લોકો બરદાશત જદિ કરી શક્યા. દરિયામાં રહીને સગર સાથે વેર રાખવા જેવી વાત હતી જેથી કુરૈશે બનૂબક સાથે મળીને તેઓની કત્લેઆમ ચલાવી દીધી. “હ”

અબૂ સુફ્યાનના આગમનની પેશગોઈ—બુદૈલ અને તેમના સાથીઓ મદીનહથી રવાના થયા કે એજ પળે રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહોબાઓને ફરમાવ્યું:

“હે મુસલમાનો ! જાગી લો કે મક્કહથી અબૂ સુફ્યાન તમારી પાસે આવવાની તૈયારીમાં છે. તે સુલેહનામાને વધારે પાકું અને તેની મુદ્દતમાં વધારો કરવાની દરખાસ્ત લઈને આવી રહ્યો છે.”

બુદૈલ બિન વરકા પોતાના સાથીઓ સાથે મદીનહથી નીકળીને મક્કહને રસ્તે પડી ગયા. જ્યારે એ લોકો ચાલતાં-ચાલતાં ઉસ્કાન સ્થળે પહોંચી ગયા તો કુરૈશી સરદાર અબૂ સુફ્યાન બિન હર્બ મક્કહની દિશાએથી આવી રહેલો દેખાયો. તે કુરૈશનો એલચી બનીને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં એવા હેતુએ જઈ રહ્યો હતો કે હુદૈબિયહનું સુલેહનામું એકદમ પાકું કરાવીને તેની મુદ્દતમાં વધારો કરાવી લેવામાં આવે. કેમકે તેઓએ જ મૂખાઈ ભરેલી અવળચંડાઈ કરી હતી તેના ભયથી ફફડી રહ્યા હતા.

બુદૈલને જોતાં જ અબૂ સુફ્યાને પૂછ્યું, “કેમ ભાઈ ! ક્યાંથી આવી રહ્યા છો ?”

અબૂ સુફ્યાનનું માનવું હતું કે બુદૈલ બિન વરકા નક્કી મુહંમદ સલ્લલ્લાહુ અલૈહિ વ સલ્લમને મળીને આવી રહ્યો છે.

બુદૈલે ઉડાવ જવાબ આપતાં કહ્યું, “બસ જરા ખીગ્ગની તે તરફના કાંઠે જંગલની સહેલ માણવા ગયા હતા.”

“અવ મા જિઅતા મુહમ્મદન ?” શું તમે મુહંમદને મળવા નહિ ગયા હતા ?” અબૂ સુફ્યાને અધીરાઈથી પૂછ્યું.

“ના રે, નહિજી.....!” બુદૈલે નકારમાં જવાબ આપીને મક્કહ તરફ હંકારી મૂક્યું.

અબૂ સુફ્યાનને જાણવાની ચટપટી લાગી હતી. તેણે મનમાં કહ્યું, “અગર બુદૈલ મદીનહ ગયો હશે તો જરૂર તેણે પોતાના ઊંટને મદીનહની ખજૂરના ઠળિયા ખવાડ્યા હશે !”

જ્યારે તે બુદૈલના ઊંટની બેઠકે પહોંચ્યો તો લીંડીઓને તોડીને જોતાં તેમાંથી મદીનહની ખૂજરના ઠળિયા નીકળી આવ્યા.

મનોમન બબડ્યો, “કસમ ખાઈને કહું છું, બુદૈલ મુહંમદને મળીને જઈ રહ્યો છે.”

ગુજરાતી સંપાદકની નોંધ :—અલ્લામા ઈબ્ને હિશામની કિતાબમાં અત્રે એક મહત્વના બનાવની નોંધ લેવાનું રહી ગયું છે. તે બનાવ આ છે કે અબૂ સુફ્યાનના મદીનહ આવવા પહેલાં રસૂલુલ્લાહ સલ્લલ્લાહુ અલૈહિ વ સલ્લમએ બનૂ ખુઝાઅહના શાઈર અમ્ર બિન સાલિમના મુખે બનૂ ખુઝાઅહના દુખોની દર્દનાક દારતાન સાંભળીને ફરમાવ્યું હતું, “નુસિરતા યા અમ્રિબ્ને સાલિમ !” એટલે હે સાલિમના બેટા અમ્ર! તમારી મદદ કરવામાં આવશે.

એ પછી રસૂલુલ્લાહ સલ્લલ્લાહુ અલૈહિ વ સલ્લમએ પોતાના એલચી હઝરત દમ્રહ રદિયલ્લાહુ અન્હુને ત્રણ વાતોનો સંદેશો આપીને મક્કહ મોકલ્યા હતા અને ફરમાવ્યું હતું કે એમાંની કોઈ એક વાતનો સ્વીકાર કરી લેવામાં આવે :

- ૧— ખુઝાઅહના લોકોને તેઓના મકતૂબોની દિયત ચુકવવામાં આવે !
- ૨— કુરૈશના લોકો બનૂબકના પક્ષથી અલગ થઈ જવાની જાહેરાત કરે !
- ૩— અથવા હુદૈબિયહનું કરારનામું તૂટી ગયાની જાહેરાત કરવામાં આવે !

હઝરત દમ્મહએ રસૂલુલ્લાહ સલ્લલ્લાહુ અલૈહિ વ સલ્લમના એકથી તરીકે મક્કહ પહોંચીને આપનો આ સંદેશો કુરૈશને પહોંચાડી દીધો. કુરૈશી અગ્રેસરોના પ્રતિનિધિ તરીક કિર્તહ બિન ઉમર નામના મોવડીએ જવાબમાં હઝરત દમ્મહને કહી દીધું, “બસ ફકત ત્રીજી વાત અમને કબૂલ છે.”

દંગડી ખડી પેઠે આ વટભયો જવાબ આપી તો દીધો પાછા હઝરત દમ્મહના જવા પછી કુરૈશને પોતાની ભૂલ કે બેવફૂકીનું ભાન થતાં ખુબ પસ્તાવો થયો ત્યારે તાબડતોડ તેઓએ અબૂ સુફ્યાનને વાટાઘાટ માટે મદીનહ દોડાવી દીધો; એવા હેતુએ કે રસૂલુલ્લાહ સલ્લલ્લાહુ અલૈહિ વ સલ્લમને મળીને સુલેહનામું પાકું કરાવી લે અને તેની મુદ્દત પાછા વધારી દેવામાં આવે. (સીરતુન-નબી જિલ્દ ૧ પાનું ૫૧૦ હવાલો ગુરુકાની જિ.૨ પા. ૩૩૬) ગુજરાતી સંપાદકની નોંધ પૂરી થઈ.

અબૂ સુફ્યાન મદીનહમાં—ઇબ્ને ઈસ્હાક કહે છે : ઉસ્ફાનથી રવાના થઈને અબૂ સુફ્યાન રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થવા મદીનહ પહોંચી ગયો.

મદીનહ પહોંચીને સૌથી પહેલાં તે પોતાના બેટી હઝરત ઉમ્મે હબીબહ રદિયલ્લાહુ અન્હાના ઘરે ગયો જેઓ રસૂલુલ્લાહ સલ્લલ્લાહુ અલૈહિ વ સલ્લમના પાક બેગમ હતાં અને દુનિયાભરના મુસલમાનોના માનવંતા અમ્માંજી હતાં. બેટીના ઘરમાં દાખલ થઈને જેવો જ તે રસૂલુલ્લાહ સલ્લલ્લાહુ અલૈહિ વ સલ્લમના પવિત્ર બિસ્તર પર બેસવા જાય છે કે તરત બેટીએ ઝાપટ મારીને બિસ્તર લપેટી લીધો અને તેને અલગ મૂકી દીધો.^૧

સગી બેટીની આ હરકત જોઈને અબૂ સુફ્યાનને બહુ લાગી આવ્યું. કયવાતા દિલે પૂછ્યું, “બેટી ! તું સમજી શક્યો નહિ. તું બિસ્તર તમારા બાપથી બેહતર છે કે તમારો બાપ બિસ્તરને લાયક નથી ? તમે એને મુજથી બચાવવા લપેટી કેમ લીધો?”

હઝરત ઉમ્મે હબીબહ બોલ્યાં, “અબ્બાજન! વાત એમ છે કે એ અલ્લાહના પયગમ્બરનો બિસ્તર છે અને તમે એક મુશરિક માણસ છો. મુશરિક નબિસ હોય છે જેથી મારું મન માન્યું નહિ કે તમારા જેવો મુશરિક અલ્લાહના પયગમ્બરના બિસ્તર પર બેસી જાય ! ”^૨

અબૂ સુફ્યાન નારાજીથી બોલ્યો, “બેટી ! અલ્લાહના સોગંદ, મુજથી અલગ થવા પછી તું બંડખોર બની ગઈ છે.”

અબૂ સુફ્યાનની હાલતવાલી—બેટીના ઘરમાંથી નીકળીને અબૂ સુફ્યાન રસૂલુલ્લાહ

૧. હઝરત ઉમ્મે હબીબહ (રદિયલ્લાહુ અન્હા)ના પહેલા નિકાહ ઉમૈદુલ્લાહ બિન જહશ સાથે થયા હતા જે હિજરત કરીને હબશ જવા પછી ખ્રિસ્તી બની ગયો હતો અને ખ્રિસ્તી તરીકે જ હબશહમાં મરી ગયો હતો. તેના મરણ પછી હબશહના બાદશાહ હઝરત નજાશીએ હઝરત ઉમ્મે હબીબહના નિકાહ રસૂલુલ્લાહ સલ્લલ્લાહુ અલૈહિ વ સલ્લમ સાથે કરાવ્યા હતા. અને નિકાહની મહર બાદશાહે પોતે આપી હતી. “હ”

૨. એક અલ્લાહ સાથે બીજા ભગવાનોને ભાગીદાર બનાવવાને અને દેવી દેવતાઓની મૂર્તિઓની પૂજા કરવાને મુશરિક કહે છે. કુર્આન-કરીમના આદેશ મુજબ મુશરિક અટલી રીતે નહિ, રૂઢાની રીતે લખિસ એટલે બાપાક હોય છે. કુર્આનમાં છે : “ઇબ્નમલ - મુશરિકુન નજસુન.” “હ”

સલ્વલ્લાહુ અલૈહિ વ સલ્વમની તહેનાતમાં હાજર થયો અને સુલેહનામા અંગે આપની સાથે વાતચીત કરવાની ઈચ્છા વ્યક્ત કરી પણ આપે તેને કોઈ જવાબ નહિ આપ્યો. તેની દરેક વાતના જવાબમાં આપ ખામોશ રહ્યા. ત્યારે અહીંથી નિરાશ થઈને તે હઝરત અબૂબક સિદ્દીકની સેવામાં ગયો અને વાતચીતનો આરંભ કરતાં બોલ્યો, “હે અબૂબક ! મહેરબાની કરીને મારી સાથે આવો અને મારી તરફથી રસૂલુલ્લાહ સલ્વલ્લાહુ અલૈહિ વ સલ્વમ સાથે વાતચીત કરવાની ભલામણ કરો.”

હઝરત અબૂબકે ફરમાવ્યું, “જુઓ અબૂ સુફ્યાન ! એ કામ મારાથી નહિ બને.”

અહીંથી નિરાશ થઈને અબૂ સુફ્યાન હઝરત ઉમર બિન ખત્તાબ પાસે ગયો અને આ સિલસિલામાં તેમને ભલામણ કરવાની દરખાસ્ત કરી. જવાબમાં હઝરત ઉમરે ફરમાવ્યું, “ભલા તમારી તરફથી રસૂલુલ્લાહ સલ્વલ્લાહુ અલૈહિ વ સલ્વમને હું ભલામણ કરું ? સાંભળી લો, મને જરા જેટલી સત્તા પણ મળી જાય તો તેનો ઉપયોગ હું તમારી જગ ખોદવામાં કરીશ.”

અહીંથી નિરાશ થઈને અબૂ સુફ્યાન હઝરત અલી પાસે તેમના ઘરે પહોંચી ગયો. તે વેળા રસૂલુલ્લાહ સલ્વલ્લાહુ અલૈહિ વ સલ્વમના લાડલાં બેટી હઝરત ફાતિમહ પણ ત્યાં હાજર હતાં અને હઝરત ફાતિમહ પાસે તેમના ફરજદ હઝરત હસન બિન અલી પણ બેઠેલા હતા જેઓ હજુ બાળક હતા.

અબૂ સુફ્યાને કહ્યું, “હે અલી ! અહીંના બધા લોકોમાં તમે જ મુજ પર સૌથી વધારે મહેરબાન લાગો છો. હું અત્યારે એક જરૂરી કામ અંગે અહીં આવેલો છું અને નિરાશ થઈને અહીંથી પાછો જવા માગતો નથી. આપ મહેરબાની કરીને મારી તરફથી રસૂલુલ્લાહ સલ્વલ્લાહુ અલૈહિ વ સલ્વમને ફક્ત ભલામણ કરી દો.”

હઝરત અલીએ ફરમાવ્યું, “અબૂ સુફ્યાન ! રસૂલુલ્લાહ સલ્વલ્લાહુ અલૈહિ વ સલ્વમએ એક ચોક્કસ વાતનો પાકો નિર્ણય કરી લીધો છે. મારી શી મજલ કે હું તેમને કંઈ ભલામણ કરી શકું ? અને તે પણ તમારી તરફથી ?”

હવે અબૂ સુફ્યાને આશા ભરેલી નજરે હઝરત ફાતિમહ તરફ જોતાં કહ્યું, “અય મુહંમદની બેટી ! તમે તમારા આ મઅસૂમ બાળકને કહો કે વચ્ચે પડીને બંને પક્ષોમાં સુલેહશાંતિ કરાવી દે. જો આમ થાય તો એનું નામ અરબના સરદાર તરીકે કાયમ માટે અમર થઈ જાય !”

હઝરત ફાતિમહએ જવાબ આપ્યો, “અરે કાકાજી ! એ તો હજુ આજસમજ બાળક છે. આવી વાતોમાં એ શું સમજે ? ખરું કહું તો અત્યારે સુલેહશાંતિ કરાવી શકે તેવું કોઈ નથી.”

અબૂ સુફ્યાન બોલ્યો, “મને લાગે છે કે અમારું કામ એકદમ ગુંચવાઈ ગયું છે. હે અલી ! તમે જ અમારું ભલું થાય તેવી કોઈ સલાહ આપો કે મારે હવે શું કરવું ?”

હઝરત અલીની સલાહ ————— હઝરત અલીએ ફરમાવ્યું, “હે અબૂ સુફ્યાન ! અલ્લાહના સમ, હાલના સંજોગોમાં તમને લાભ થાય તેવી કોઈ વાત હું કહી શકું એમ નથી. હા જુઓ, તમે બનૂ કિનાનહના સરદાર છો. સરદાર પાસે સત્તા હોય છે. માટે તમે મદીનહના મુસલમાનોમાં જઈને જાહેરત પોકારી દો કે, “હે મુસલમાનો ! મેં સરદાર હોવાની હૈશિયતે હુદૈબિયહના સુલેહનામાની મુદત લંબાવી દીધી છે !” બસ આટલી જાહેરાત પોકારીને હંકારી મૂકો મક્કહ તરફ.”

અબૂ સુફ્યાને પૂછ્યું, “અલી ! શું તમારું માનવું છે કે આ જાહેરાતથી અમને કોઈ લાભ થશે?”

હઝરત અલીએ ફરમાવ્યું, “નહિ અલ્લાહના સોગંદ, મારું એવું માનવું નથી. પણ એ સિવાય બીજો કોઈ રસ્તો પણ ક્યાં છે ?”

આ સાંભળીને અબૂ સુફ્યાન સીધી રસૂલુલ્લાહ સલ્વલ્લાહુ અલૈહિ વ સલ્વમની મસ્જિદમાં પહોંચી ગયો અને ત્યાં ઊભા થઈને તેણે બુલંદ અવાજે જાહેરાત પોકારી :

“હે લોકો ! હું હુદૈબિયહના સુલેહનામાની તજદીદ માટે અહીં આવ્યો હતો. હવે હું તમારા સૌની સામે એ સુલેહનામાની મુદ્દત લંબાવી દઈ છું !”

હઝરત અલીની સલાહ મુજબ આ જાહેરાત પોકારીને અબૂ સુફ્યાન ઊંટ પર સવાર થયો અને ઊંટને તોળે મક્કહ તરફ હંકારી મૂક્યું.

કુરૈશની મૂંઝવણ ——— અબૂ સુફ્યાન જ્યારે મક્કહ પહોંચ્યો તો કુરૈશે તેને જોતાં જ પૂછ્યું, “અબૂ સુફ્યાન ! કહો શું સમાચાર લાવ્યા ?”

“સમાચાર સારા નથી.” અબૂ સુફ્યાન બોલ્યો, “હું મુહંમદ પાસે ગયો પણ વલ્લાહ મારી કોઈ વાતનો તેમણે જવાબ નહિ આપ્યો. પછી હું કુહાફહના પુત્ર અબૂબકને મળ્યો પરંતુ તેમનામાં પણ મને કોઈ ભલીવાર દેખાઈ નહિ. પછી ખત્તાબના બેટા ઉમર પાસે ગયો તો તેને તો મેં કટ્ટર દુશ્મન જોવો જોયો. એ પછી હું અલી પાસે પહોંચ્યો. તેને મેં બીજા લોકો કરતાં નરમ દિલનો જોયો. તેણે મને જે સલાહ આપી તે મુજબ મેં અમલ કર્યો. પણ તેની સલાહથી આપણને કોઈ લાભ થશે કે કેમ તે હું કહી શકતો નથી.”

“તો અલીએ તમને શું સલાહ આપી ?” કુરૈશે પૂછ્યું.

“અલીએ મને સલાહ આપી કે લોકોના ટોળાંમાં જઈને એલાન કરી દો કે, હે લોકો ! મેં હુદૈબિયહના સુલેહનામાની મુદ્દત લંબાવી દીધી છે. આ સલાહ મુજબ મેં મસ્જિદમાં જઈને લોકોની સામે એજ એલાન કરી દીધું.”

“વાર તો મુહંમદ અને તેમના સાથીઓએ આ એલાન મંજૂર રાખ્યું કે નહિ ?” કુરૈશે અધીરાઈથી પૂછ્યું.

અબૂ સુફ્યાને નકારમાં જવાબ આપ્યો એટલે એલાન કબૂલ રાખ્યું કે નહિ તેની મને ખબર નથી. આ જવાબ સાંભળીને કુરૈશે પોતાનું કપાળ પીટી લીધું. બોલી ઊઠ્યા, “તારૂં નખ્ખોદ જાથ અબૂ સુફ્યાન ! વલ્લાહ, અલીએ તારી સાથે બાળક જેવી રમત કરી અને તે આબાદ તને બનાવી ગયો. તું જે એલાન કરીને આવ્યો તેનો કોઈ નતીજો નીકળવાનો નથી.

અબૂ સુફ્યાન બોલ્યો, “શું કહું, અલ્લાહના સોગંદ, એ સિવાય બીજી કોઈ વાત મારી સમજમાં નહિ આવી.”

પ્રકરણ ૧૩૭

ફત્તે - મક્કહ મુકર્રમહ

ફત્તે-મક્કહ માટેની તૈયારી • હઝરત હરસાનના શેઅરો • હઝરત હાતિબનો છુપો કાગળ
 • છુપા કાગળ સાથે રત્નીની ઘરપકડ • છુપો કાગળ લખવાની કબૂલાત • ઈસ્લામી લશ્કર મક્કહ તરફ
 • મુરૂઝ-ઝહરાનમાં લશ્કરનો પડાવ • હઝરત અબ્બાસની હિજરત • મક્કહના બે ગૃહસ્થો દરબારે-નબવીમાં
 • હઝરત ઈબ્ને હારિસના શેઅરો • કુરૈશના સેનાપતિનો બાકીનો કિસ્સો • અબૂ સુફ્યાન દરબારે-નબવીમાં
 • અબૂ સુફ્યાન અને હઝરત ઉમર • અબૂ સુફ્યાન ઈસ્લામના ચરણોમાં • અબૂ સુફ્યાનનું બહુમાન • ઈસ્લામી
 લશ્કરની શાનદાર સવારી • જૈશે-ખદરાઅનો દબદબો • હઝરત સઅદની ધમકી • અબૂ સુફ્યાનની મક્કહ વાપરી
 • ફત્તે-મક્કહની મગરૂરી નહિ, નમ્રતા • અબૂ કુહાફહનો ઈસ્લામ સ્વીકાર • ઈસ્લામી લશ્કરનો મક્કહ પ્રવેશ
 • મક્કહના મુંડાઓનું તોફાન • બહાદુરીના બાણના ફૂંકારો સુપક • હઝરત ખાલિદ સાથે ઝપાઝપી • બહાદુર
 સુપકની બુઝદિલી • ઈસ્લામી લશ્કરનો શિઆર.

ફત્તે-મક્કહ માટેની તૈયારી ————— ઈબ્ને ઈસ્હાક કહે છે : હવે રસૂલુલ્લાહ સલ્લલ્લાહુ અલૈહિ
 વ સલ્લમએ મુસલમાનોને સફર માટેની તૈયારી કરવાનો હુકમ ફરમાવ્યો અને પોતાના ઘરવાળાઓને ફરમાવ્યું
 કે તેઓ આપના પ્રવાસ માટેનો સામાન પણ તૈયાર કરે.

એજ દરમિયાન હઝરત અબૂબક સિદ્દીક પોતાના બેટી હઝરત આઈશહના ઘરે પધાર્યા. જોયું તો એમના
 બેટી રસૂલુલ્લાહ સલ્લલ્લાહુ અલૈહિ વ સલ્લમની સફરના સામાનની તૈયારીમાં લાગેલાં છે. પૂછ્યું, “બેટી!
 શું રસૂલુલ્લાહ સલ્લલ્લાહુ અલૈહિ વ સલ્લમએ તમને સફરના સામાનની તૈયારીનો હુકમ ફરમાવ્યો છે ?”

બેટીએ જવાબ આપ્યો, “જી હા અબ્બાજન ! આપ પોતે પણ તૈયારી કરો.”

પૂછ્યું, “બેટી ! તમારું શું માનવું છે ? રસૂલુલ્લાહ સલ્લલ્લાહુ અલૈહિ વ સલ્લમનો ક્યાંનો ઈરાદો
 છે ?”

“વલ્લાહ અબ્બાજન ! મને ખબર નથી.” બેટીએ જવાબ આપ્યો.

એ પછી રસૂલુલ્લાહ સલ્લલ્લાહુ અલૈહિ વ સલ્લમએ મુસલમાનોમાં આમ એલાન કરાવી દીધું કે, મક્કહ
 જવાનો ઈરાદો છે અને સાથે હુકમ ફરમાવ્યો કે, જેમ બને તેમ જલદી તૈયારી કરો અને સાથે જ દુઆ રૂપે
 બારગાહે-ઈલાહીમાં અરજ કરી :

અલ્લાહુમ્મ ખુઝિલ-ઉયૂન.
વલ-અખ્બાર અન કુરૈશિન,
હત્તા નબગત્હા
ફી બિલાદિહી.

હે અલ્લાહ ! પકડી લે આંખોને !
અને પકડી લે સમાચારને કુરૈશથી !
ત્યાં સુધી કે અમે અચાનક ચઢાઈ કરીએ,
તેઓના શહેર પર. ૧

સારાંશ કે રસુલુલ્લાહ સલ્લલ્લાહુ અલૈહિ વ સલ્લમનો હુકમ સાંભળતાં જ મુસલમાનોએ તૈયારી કરી લીધી.

હઝરત હરસાનના શેઓરો—હવે હઝરત હરસાન બિન સાબિતે એક જુસ્સા પ્રેરક કાવ્ય રચ્યું જેમાં મુસલમાનોને ઉત્સાહભરે તૈયારી કરવાનું આહવાન હતું અને બનૂ ખુઝાઅહ પર તૂટી પડેલી મુસીબતનું બયાન હતું :

અનાની વલમ અશહદુ બિ બ્રહ્માએ મક્કતિન • રિજાલુ બની કઅબિલ તુહઝ-ઝુ રિકાબુહા.

સજયેલી એ ઘટનાએ મને અપાર તકલીફ પહોંચાડી—જે કે એ ઘટના વેળા હું મક્કહની ભૂમિમાં હાજર ન હતો —જેમાં બનૂ કઅબ અને બનૂ ખુઝાઅહના નિર્દોષ માણસોની ખૂબ ગરદનો કાપવામાં આવી.

બિ - અચટી રિજાલિન લમ ચસુલ્લુ સુચ્ચુ હુમ • વ કત્લા કફીરુન લમ તુજન્ન સિયાબુહા.

તેઓની ગરદનો એવા લોકોને હાથે કાપવામાં આવી જેઓએ ખુલ્લમ-ખુલ્લા પોતાની તલવારોને મિયાનમાંથી નહિ કાઢી હતી. બલકે ચોરીછુપીથી ખૂનરેઝમાં ભાગ લીધો હતો. અને ધણા કતલ થનારાઓને કપડાઓમાં ઢાંકેલા ન હતા. (ફફન-દફન વગરના ઉઘાડા પડી રહેવા દીધા હતા.)

અલા લૈત શેઅરી હલ તનાલજ્જનુ જુસ્સતી • સુહેલજ્જન અઝિન વખ્ખુહા વ ઇકાબુહા.

કાશ ! કોઈ મને જાગ્ર કરત કે સુહેલ બિન અઝ્ર વિરુદ્ધ મારી નાની-મોટી મદદ પહોંચવા પામી કે નહિ ? ૨

વ સફવાલુ અવદુજ હજ્જ મિન શુફરે ઇસતિહી • ફ હાઝા અવાલુલ-હર્મિ શુદ્દા ઇસાબુહા.

અને સફવાન બિન ઉમૈયહ એક ડોબા ઊંટ જેવો છે જે પોતાના સાથળના તીણા અવાજથી રડતો રહે છે. ખસ હવે જંગનો સમય આવી લાગ્યો છે.

હલા તઅ-મનજ્જના ચળ ઉમ્મ મુજા-સિદિન • ઇઝહ - તુલિબત સિરફન વઅસલ બાબુહા.

હે મુજાલિદની મા ના બેટા ! એટલે ઈકરિમહ બિન અબૂજહલ ! હવે તું અમારાથી સલામત રહી શકવાનો નથી; જ્યારે કે પુધ્ધના આંચળોમાંથી શુધ્ધ દૂધ દોહવામાં આવશે. તેને ચાવી-ચાવીને તારા દાંતો વાંકા વળી જશે.

વલા તજ-ઝલ્લી મિન્ના ફ ઇન્ના સુચ્ચુના • લહા વક-અતુન બિલ-મવતે ચુફ-તહુ બાબુહા.

૧. એટલે જ કુરૈશની આંખો અમારી તૈયારીએ જોઈ શકે જ કુરૈશને અમારી તૈયારીની ખબર પડવા પામે. હે અલ્લાહ ! મુસલમાનો સિવાય આ છુપી તૈયારીની કોઈને જાણ નહિ થવા દેજે ! “હ”

૨. સુહેલ બિન અઝ્ર : હુદૈબિયહમાં કુરૈશનો પ્રતિનિધિ, રસુલુલ્લાહ સલ્લલ્લાહુ અલૈહિ વ સલ્લમ સાથે મળીને સુલેહલામું તૈયાર કરનાર અને આપની પયગમ્બરીનો ઇન્કાર કરનાર મક્કહનો પંકાયેલો મહાન શાઈર અને આગ્રહરતાં ભાષણો કરનાર પ્રવક્તા. “હ”

અને હવે અમારાથી ગભરાયને નાસવાની કોશિશ ના કરજે. હવે તો અમારી તલવારો એવો તરખાટ મચાવશે જેનાથી મોતનો દરવાજો ઊઘડીને રહેશે.

ઇબ્ને હિશામ કહે છે : હઝરત હસ્સાન બિન સાબિતે બીજી શ્વેઅરની પહેલી કડીમાં “બિ-અયદી રિજાલિન” થી એવા કુરૈશી અગ્રેસરો તરફ ઇશારો કર્યો છે જેઓએ છુપી રીતે બનૂબક સાથે મળીને બનૂ ખુઝાઅહની કલ્દેઆમ ચલાવી હતી અને છેલ્લા શ્વેઅરમાં “ઇબ્ને ઉમ્મે મુજાહિદ” થી અબૂ જાહલનો બેટો ઇકરિમહ છે.

હઝરત હાતિબનો છુપો કાગળ—ઇબ્ને ઇસ્હાક કહે છે : મને મુહંમદ બિન જઅફર બિન ઝુબૈરે ઉર્વહ બિન ઝુબૈર તેમ ઉમ્મતના વિદ્વાન આલિમોની આ રિવાયત કહી સંભળાવી કે :

“રસૂલુલ્લાહ સલ્વલ્લાહુ અલૈહિ વ સલ્લમ અને મુસલમાનોએ મક્કહ જવાની તૈયારી કરવા માંડી તો રસૂલુલ્લાહ સલ્વલ્લાહુ અલૈહિ વ સલ્લમના એક સહાબી, જેમનું નામ હાતિબ બિન અબી બલ-તઅહ હતું, તેમણે મક્કહના કુરૈશને નામે એક છુપો કાગળ લખ્યો જેમાં તેમણે કુરૈશને ખબરદાર કર્યા હતા કે, રસૂલુલ્લાહ સલ્વલ્લાહુ અલૈહિ વ સલ્લમએ મક્કહ પર ચઢાઈ કરવાનો સંકલ્પ કરી લીધો છે.

આ કાગળ લખીને હઝરત હાતિબે એક ચંચળ અને ચબરાક સ્ત્રીને આપ્યો. મુહંમદ બિન જઅફરના કથન મુજબ આ ચાલાક સ્ત્રી મુઝૈનહ નામે કબીલામાંથી હતી. બીજો મત એવો છે કે એ સ્ત્રીનું નામ સાર્હહ હતું જે બનૂ મુત્તલિબ ખાનદાનના કોઈ માણસની લોડી હતી.

સારાંશ કે હઝરત હાતિબે છુપો કાગળ લખીને ખાનગીમાં એ સ્ત્રીને આપતાં કહ્યું, “જો આ કાગળ તું કુરૈશને પહોંચાડી દેશે તો તને આટલું મહેનતાણું આપવામાં આવશે.”

સ્ત્રી માની ગઈ અને આ ખાનગી કાગળ તેણે પોતાના માથાના અંબોડાના ગુચ્છમાં સંતાડી દીધો અને ઉપરથી ગૂંથેલો અંબોડો વાળી લીધો અને સાવચેતીથી મદીનહથી નીકળીને મક્કહ તરફ ઊપડી ગઈ.

બીજી તરફ રસૂલુલ્લાહ સલ્વલ્લાહુ અલૈહિ વ સલ્લમને અલ્લાહ તઆલા તરફથી વહી મારફતે હઝરત હાતિબ બિન અબી બલ-તઅહની આ ગુપ્ત કાર્દવાર્જની બાતમી મળી ગઈ. આપે તુરંત હઝરત અલી અને હઝરત ઝુબૈર બિન અવ્વામને સ્ત્રીની પૂઠે દોડાવી દેતાં ફરમાવ્યું “એ સ્ત્રીને ઝડપી લઈને તેની ઝડતી લો. એ હાતિબનો કાગળ લઈને મક્કહ જઈ રહી છે જેમાં હાતિબે કુરૈશને આપણા ગુપ્ત નિર્ણયની બાતમી આપેલી છે.”

છુપા કાગળ સાથે સ્ત્રીની ઘરપકડ—બંને ગૃહસ્થો મારતી સવારીએ ઊપડ્યા અને છેવટે “ખલીકએ-બની અબી અહમદ” નામે સ્થળે ^૧ એ સ્ત્રીને પકડી પાડી. તેઓએ તેને ઊંટ પરથી ઉતારીને કાઠીના સામાનની તલાશી લીધી પણ તેમાંથી વાંધાજનક કશું મળ્યું નહિ. હઝરત અલીએ તેને ફરમાવ્યું, “હે સ્ત્રી ! હું અલ્લાહના સોગંદ ખાઈને કહું છું કે રસૂલુલ્લાહ સલ્વલ્લાહુ અલૈહિ વ સલ્લમને મળેલા સમાચાર ગલત હોય શકતા નથી અને ન અમને આપેલી બાતમી ખોટી હોય શકે છે. પા તો કાગળ કાઠીને અમારે હવાલે કરી દે પા તને નિઃપસ્ત્ર કરીને તારી તલાશી લઈએ ?”

૧. મદીનહથી ૧૨ મહાઇલા અંતરે આવેલા એક સ્થળનું નામ. કેટલાકે ખલીકહને બદલે ખલૈકહ લખેલું છે. (ઇબ્ને હિશામનો હાથિયો જિ.૨ પા. ૪૯૧)

આ આકોશભરી ધમકી સાંભળીને સ્ત્રી ઘથરી ઊઠી પછી બોલી, “વારૂ એક તરફ હટી જવ.”

હઝરત અલી પોતાના સાથી સાથે એક તરફ હટી ગયા. સ્ત્રીએ પોતાનો ગૂંથેલો અંબોડો છોડ્યો. તેમાંથી કાગળ કાઢ્યો અને હઝરત અલીને હવાલે કરી દીધો. બંને ગૃહસ્થો કાગળ લઈને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈ ગયા.

છુપો કાગળ લખવાની કબૂલાત ————— રસૂલુલ્લાહ સલ્લલ્લાહુ અલૈહિ વ સલ્લમએ હઝરત હાતિબ બિન અબી બલ-તઅહને બોલાવીને પૂછ્યું, “યા હાતિબ ! મા હમલક અલા હાઝા ?” એટલે હે હાતિબ ! આ હરકતનું કારણ શું ? અથવા કઈ વસ્તુએ તમને આ કૃત્ય માટેની પ્રેરણા આપી ?

હઝરત હાતિબે બા-અદબ જવાબ આપ્યો, “યા રસૂલલ્લાહ ! સાંભળો, અલ્લાહના સોગંદ ! હું અલ્લાહ અને તેના રસૂલ પર નક્કર ઈમાન ધરાવું છું. હું એક સાચો મુસલમાન છું. મારા વિચારો બિલકુલ શુધ્ધ છે. મારા ઈમાનમાં કોઈ પરિવર્તન થયું નથી. પણ હું એક એવો આદમી છું જેનું મક્કહમાં કોઈ જ નથી. ત્યાં મારો ન કોઈ કબીલો છે ન ખાનદાન છે. ન નસલ છે ન અસલ છે. મક્કહમાં મારાં બાલબચ્ચાં, મારા ઘરવાળાં કુરૈશના લોકોમાં છેક નિરાધાર હાલતમાં વસેલાં છે. તેઓની ખબર અંતર લેનારું ત્યાં કોઈ નથી. આ કારણે કુરૈશની હમદદી કે સહાનુભૂતિ મેળવવાના હેતુએ મેં આ હરકત કરી છે કે જેથી મારાં બાલબચ્ચાં તેઓમાં સલામત રહી શકે.” ૧

હઝરત ઉમરે અરજ કરી, “યા રસૂલલ્લાહ ! મને પરવાનગી આપો તો હું એની ગરદન ઉડાવી દઉં. આ માણસે મુનાફિકપણું જાહેર કર્યું છે.”

આપે ફરમાવ્યું, “ઉમર ! તમને શું ખબર, શાયદ અલ્લાહ તઆલાની કૃપાની નજર એવા લોકો પર હોય જેઓ બદ્રની લડાઈમાં હાજર હતા. અલ્લાહ તઆલાએ અહલે-બદ્ર માટે ફરમાવી દીધું છે : “એઅમલૂ મા શિઅતુમ ફકદ વજબત લકુમુલ-જન્નહ” એટલે તમારી મરજીમાં આવે તેમ કરો. તમારા માટે જન્નત વાન્નિજ કરી દેવામાં આવી છે. ૨

અલ્લાહ તઆલાએ હઝરત હાતિબ બિન અબી બલ-તઅહ માટે આ આપતો કુઆનમાં નાઝિલ ફરમાવી : “યા ઐયુહલ-લઝીન આમનૂ લા તત-તખિજૂ અદુવ્વી વ અદુવ્વ-કુમ અવલિયાઅ.....”

“હે મુસલમાનો ! તમે મારા દુશ્મનને અને તમારા દુશ્મનોને દોસ્ત ન બનાવો. તેઓને તમે દોસ્તીનો સંદેશો મોકલાવો છો અને તેઓ તમારી પાસે આવેલા સાચા ધર્મનો ઈન્કાર કરે છે.” ૩

ઈસ્લામી લશ્કર મક્કહ તરફ ————— ઈબ્ને ઈસ્હાક કહે છે : મને મુહંમદ બિન મુસ્લિમ બિન શિહાબ ઝુહરીએ ઉમેદુલ્લાહ બિન અબ્દુલ્લાહ બિન ઉન્બહ બિન મસઊદના વાસ્તાથી હઝરત અબ્દુલ્લાહ

૧. એટલે મેં કુરૈશ ઉપર ઉપકાર કરવાના હેતુએ આ કાગળ લખ્યો હતો જેથી સંકટ સમયે તેઓ મારાં બાલબચ્ચાંની સંભાળ રાખે. “હ”

૨. એટલે જેટલા સહાબાએ જંગે-બદ્રમાં રસૂલુલ્લાહ સલ્લલ્લાહુ અલૈહિ વ સલ્લમ સાથે ભાગ લીધો હતો. એ બધાને અલ્લાહ તઆલાએ બખ્ષી દીધા છે અને દુનિયામાં જ તેઓએ જન્મતી હોવાની બશારત મળી ગઈ છે. હઝરત હાતિબ પણ અહલે-બદ્રમાંથી હતા. એ મુનાફિક કેવી રીતે હોય શકે ? “હ”

૩. સુરએ-મુમ - તહિહાહ પારહ ૨૮ આયત ૧ થી ૬. ઈબ્ને હિશામમાં પૂરી ૬ આયતો દર્શાવેલી છે. “હ”

બિન અબ્બાસ રદિયલ્લાહુ અન્હુની આ રિવાયત કહી સંભળાવી :

“રસૂલુલ્લાહ સલ્વલ્લાહુ અલૈહિ વ સલ્વમ મુસલમાનોનું લશ્કર લઈને મક્કહની સફરે રવાના થઈ ગયા. મદીનહમાં આપે પોતાના જાનશીન એટલે ગર્વનર તરીકે હજરત અબૂ રુહમ કુલસૂમ બિન હુસૈન બિન ઉબાહ બિન ખલફ રદિયલ્લાહુ અન્હુની નિમણૂક કરી.

મદીનહથી આપની રવાનગી સન ૮ હિજરીના રમઝાનની ૧૦ તારીખે થવા પામી. ^૧ રમઝાનનો મુબારક મહિનો હોવાથી આપે અને તમામ મુસલમાનોએ રોઝો રાખ્યો હતો. જ્યારે આપ ઉસ્કાન અને અમજ વચ્ચે આવેલા કુદૈદ સ્થળે પહોંચ્યા તો રોઝો ઇફતાર કરી લીધો. ^૨

મરુઝ-ઝહરાનમાં લશ્કરનો પડાવ — ઈબ્ને ઈસ્હાક કહે છે : કુદૈદથી કૂચ કરીને રસૂલુલ્લાહ સલ્વલ્લાહુ અલૈહિ વ સલ્વમએ મુસલમાનોના ૧૦ હજારના લશ્કર સાથે “મરુઝ-ઝહરાન” સ્થળે પહોંચીને તંબૂઓમાં પડાવ નાખી દીધો. ^૩ ઈસ્વામી લશ્કરમાં સુલૈમ કબીલાના ૭૦૦ માણસો, એક રિવાયત મુજબ એક હજાર માણસો હતા. મુઝૈનહ કબીલાના એક હજાર માણસો હતા. મદીનહ અને આબુબાલુના વિસ્તારમાં વસનારા બધા જ કબીલાના લોકો એમાં શામિલ હતા. અને લશ્કરના દસેદસ હજાર મુજહિદો બધા જ મુસલમાન હતા. (સંધિ કે સુલેહના કરારોથી જોડાયેલો એક પાણ બિનમુસ્લિમ એમાં શામિલ ન હતો.) મુહાબિરીન અને અન્સારનો તો દરેકે-દરેક માણસ રસૂલુલ્લાહ સલ્વલ્લાહુ અલૈહિ વ સલ્વમના ચરણોમાં હાજર હતો. એમાંનો એક પાણ માણસ ગેરહાજર કે પાછળ રહેવા પામ્યો ન હતો.

રસૂલુલ્લાહ સલ્વલ્લાહુ અલૈહિ વ સલ્વમએ ઈસ્વામી લશ્કર સાથે “મરુઝ-ઝહરાન”માં પધારીને પડાવ નાખ્યો ત્યાં સુધીમાં કુરૈશના લોકો, રસૂલુલ્લાહ સલ્વલ્લાહુ અલૈહિ વ સલ્વમની લશ્કરી હિલચાલથી તદ્દન બેખબર હતા. કુરૈશની કલ્પનામાં પાણ ન હતું કે રસૂલુલ્લાહ સલ્વલ્લાહુ અલૈહિ વ સલ્વમ મક્કહની ભાગોળે પધારી ચૂક્યા છે અને આપની સાથે ૧૦ હજારનું લશ્કર પાણ છે. આમ છતાં સુલેહનામાના ભંગ પછી તેઓને ખટકો તો લાગેલો જ હતો કે ક્યારે શું બની જાય તે કહેવાપ નહિ.

એજ રાતોમાં એક રાતે અબૂ સુફ્યાન બિન હર્બ, હકીમ બિન હિઝામ અને બુદૈલ બિન વરકા આ ત્રણ જૂલસ્યો રસૂલુલ્લાહ સલ્વલ્લાહુ અલૈહિ વ સલ્વમની હિલચાલની તપાસ અર્થે મક્કહથી રાતના અંધારામાં નીકળ્યા કે, કદાચ કંઈ બાતમી મળી આવે અથવા કોઈના મુખે કંઈ અવનવું જાણવાનું મળે.

હજરત અબ્બાસની હિજરત — એજ દિવસોમાં રસૂલુલ્લાહ સલ્વલ્લાહુ અલૈહિ વ સલ્વમના કાકા અબ્બાસ બિન અબ્દુલ-મુતલિબ પોતાના બાલબચ્ચાંઓ સાથે મક્કહથી નીકળીને રસ્તામાં કોઈ સ્થળે રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા.

ઈબ્ને હિશામ કહે છે : અબ્બાસ બિન અબ્દુલ-મુતલિબ મક્કહથી સહુકુંદબ હિજરત કરીને મદીનહ

૧. ૧૦ રમઝાન સન ૮ હિજરી. મુતાબિક : ૧ જાન્નુઆરી ઈસ્વી સન ૬૩૦ સોમવાર.

૨. સહીહ બુખારીમાં છે કે કુદૈદ સ્થળે પહોંચીને રસૂલુલ્લાહ સલ્વલ્લાહુ અલૈહિ વ સલ્વમએ પાણી માગ્યું અને બધા મુસલમાનોના દેખતાં પાણી પીને રોઝો ખોલી નાખ્યો. આપને જોઈને બધા મુસલમાનોએ પણ રોઝો ઇફતાર કરી લીધો. કુદૈદ સ્થળ મક્કહથી ૭૨ માઈલના અંતરે આવેલું છે. (સીરતુલ-મુસ્તફા જિ.૩ પા. ૧૬) “હ”

૩. મરુઝ-ઝહરાનને આજકાલ પાટીએ-ફાતિમહ કહે છે. (અસિહ-હુસ-સિયર પા. ૨૭૧)

જતા હતા. તે વેળા રસૂલુલ્લાહ સલ્લલ્લાલુ અલૈહિ વ સલ્લમ ઈસ્લામી લશ્કર સાથે હુન્ફહ મુકામે બિરાજેલા હતા. અહીં જ અબ્બાસ પોતાના બાલબચ્ચાં સાથે આપની તહેનાતમાં હાજર થયા. તેઓ હમ્મણ સુધી મક્કહમાં રહીને ખાનએ-કઅબહના વહીવટીતંત્રનું “સિકાયહ”નું ખાતું સંભાળતા હતા. એટલે હાજીઓને પાણી પીવાડવાના ખાતાંના ઓહટે બિરાજમાન હતા. મુહંમદ ઈબ્ને શિહાબ ગુહરીના કથન મુજબ રસૂલુલ્લાહ સલ્લલ્લાલુ અલૈહિ વ સલ્લમ એમનાથી બહુ પુશ અને સંતુષ્ટ હતા. ^૧

મક્કહના બે ગૃહસ્થો દરબારે-નબવીમાં— ઈબ્ને ઈસ્હાક કહે છે : રસૂલુલ્લાહ સલ્લલ્લાલુ અલૈહિ વ સલ્લમ જ્યારે મક્કહ અને મદીનહ વચ્ચે આવેલા “નીકે-ઉકાબ”સ્થળે થોભેલા હતા ત્યાં મક્કહના આપના બે કુટુંબી ગૃહસ્થો આપની તહેનાતમાં હાજર થયા. એમાંના એક કુટુંબી ગૃહસ્થનું નામ અબૂ સુફ્યાન બિન હારિઝ બિન અબ્દુલ-મુત્તલિબ હતું. અને બીજા ગૃહસ્થનું નામ અબ્દુલ્લાહ બિન અબૂ ઉમૈયહ બિન મુગીરહ હતું.

બંને ગૃહસ્થોએ અહીં હાજર થઈને રસૂલુલ્લાહ સલ્લલ્લાલુ અલૈહિ વ સલ્લમના તંબૂમાં હાજર થવાની પરવાનગી માગી. રસૂલુલ્લાહ સલ્લલ્લાલુ અલૈહિ વ સલ્લમના પાક બેગમોમાંથી હઝરત ઉમ્મે-સલમહ અને હઝરત મયમૂનહ મક્કહના આ પ્રવાસમાં આપના સંગાથે હતાં. એમને આવેલા જોઈને હઝરત ઉમ્મે-સલમહ આપની સેવામાં આવ્યાં અને બંને ગૃહસ્થોને તંબૂમાં આવવા દેવાની ભલામણ કરતાં બોલ્યાં, “યા રસૂલલ્લાહ! એક આપનો કાકાભાઈ છે અને બીજો આપનો ફોઈભાઈ છે. બંને બહાર ઊભેલા છે અને આપની તહેનાતમાં હાજર થવાની પરવાનગી માગે છે.”

રસૂલુલ્લાહ સલ્લલ્લાલુ અલૈહિ વ સલ્લમએ નારાજીથી ફરમાવ્યું, “મારે એમને મળવાની કોઈ જરૂર નથી. મારો કાકાભાઈ તે માગુસ છે જોણે મક્કહમાં મારી સાથે નાહક ઝગડો કર્યો, મને ખૂબ પળવ્યો, મારું અપમાન કરવામાં કોઈ કસર નહિ રાખી. રહી ગયો મારો ફોઈભાઈ જે મારો સાળો પણ થાય છે, એણે મક્કહમાં મારી વગોવાગી કરીને મને ખૂબ ત્રાસ આપ્યો અને મારી વિરૂધ્ધ એવી-એવી વાતો વહેતી કરી જે કોઈ રીતે એને છાજતી ન હતી.”

રસૂલુલ્લાહ સલ્લલ્લાલુ અલૈહિ વ સલ્લમનો આ નારાજીભર્યો જવાબ સાંભળીને બંને ગૃહસ્થો સમસ્રમી રહ્યા. અબૂ સુફ્યાન સાથે એનો સગીર વયનો છોકરો પણ હતો. છોકરાનો હાથ ઝાલી લેતાં તે બોલી ઊઠ્યો:

“અલ્લાહના સોગંદ ! યા તો રસૂલુલ્લાહ સલ્લલ્લાલુ અલૈહિ વ સલ્લમ મને હાજર

થવાની પરવાનગી આપે કાં આ છોકરાને લઈને હું જંગલમાં નીકળી જઈશ. પછી ત્યાં

જ અમે બાપ-બેટા ભૂખ્યા તરસ્યા તરફડિયાં મારીને મરી જઈશું !”

રસૂલુલ્લાહ સલ્લલ્લાલુ અલૈહિ વ સલ્લમ તો જગતભરના લોકો માટે દયાના સાગર બનીને પધારેલા હતા. અબૂ સુફ્યાનની આ વાત સાંભળીને આપનું દિલ દ્રવી ઊઠ્યું. રહમતની દરિયો જોશમાં આવી ગયો.

૧. હઝરત અબ્બાસ મુદ્દતથી બાલબચ્ચાં સાથે મુસલમાન બની ગયા હતા પણ કુરૈશને એમના ઈસ્લામની ખબર ન હતી. રસ્તામાં હુન્ફહ મુકામે મુલાકાત થતાં રસૂલુલ્લાહ સલ્લલ્લાલુ અલૈહિ વ સલ્લમએ હઝરત અબ્બાસને પોતાની પાસે સેકી લીધા અને ફરમાવ્યું, “અબ્બાસ! તમારી હિજરત છેલ્લી હિજરત છે જેવી રીતે મારી પયગમ્બરી છેલ્લી પયગમ્બરી છે.” હઝરત અબ્બાસ આજ સુધી આપના જ હુકમથી મક્કહમાં થોભેલા હતા. આપે ફરમાવ્યું હતું. “મક્કહમાં જ રહો અને કુરૈશની હિલચાલની મને ખબર આપતા રહો. (સીરતુલ-મુસ્તાફા જિ. ૩ પા. ૧૩) “હ”

ગઈ ગુજરી ભૂલી જઈને બંને ગૃહસ્થોને અંદર આવવાની પરવાનગી આપી દીધી. બંને ગૃહસ્થો આપના ચરણોમાં હાજર થઈ ગયા. પોતાની ભૂલો બદલ પસ્તાવો જાહેર કર્યો, ખરા દિલથી માફી માગી અને અંતઃકરાણથી કલિમએ-શહાદત પઢીને મુસલમાન બની ગયા.

સંપાદકની નોંધ—હઝરત અબૂ સુફ્યાન રસૂલુલ્લાહ સલ્વલ્લાહુ અલૈહિ વ સલ્વમના મોટા કાકા હાઝિર બિન અબ્દુલ-મુતલિબના બેટા હતા. ^૧ એમણે પણ બચપણમાં બીબી હલીમહનું દૂધ પાવ્યું હોવાથી રસૂલુલ્લાહ સલ્વલ્લાહુ અલૈહિ વ સલ્વમના દૂધભાઈ પણ થતા હતા. પયગમ્બરી પહેલાં આપના જિગરજન મિત્ર હતા. રાતદિવસનો સંગાથ હતા. જન કુરબાન કરવા તૈયાર રહેતા હતા. પરંતુ પયગમ્બરી બાદ દોસ્તી દુશ્મનીમાં પલટાઈ ગઈ. આપના પાકા દુશ્મન બની ગયા. પોતે શાઈર હોવાથી આપની બદઓઈના નિંદાકાવ્યો લખ્યાં જેનો જવાબ હઝરત હસ્સાન બિન સાબિતે છટાદાર શાઈરીમાં આપ્યો. મતલબ કે આપને રંજાવવામાં, માનસિક તકલીફો આપવામાં અને જાહેરમાં આપનું અપમાન કરવામાં એમણે કોઈ કચાશ નહિ રાખી.

પરંતુ મુસલમાન બનવા પછી આપના સાચા આશિક અને જાં-નિસાર બની ગયા. આપની શાનમાં અનેક પ્રશંસાકાવ્યો રચીને અગાઉ કરેલી ભૂલોનો બદલો વાળી દીધો. જંગે-હુનેનમાં કટોકટીનો પ્રસંગ સર્જતાં ઈસ્લામી લશ્કર આધુંપાછું થઈ ગયું પણ આપના કાકાભાઈ છેવટ સુધી આપની સાથે અડીખમ રહ્યા. આપે એમને જન્નતના જવાનોના સરદાર હોવાનું બિરૂદ આપ્યું.

હઝરત અબ્દુલ્લાહ બિન અબી ઉમૈયહ રસૂલુલ્લાહ સલ્વલ્લાહુ અલૈહિ વ સલ્વમના પાક બેગમ હઝરત ઉમ્મે-સલમહના સાવકા એટલે બાપશરીક ભાઈ હતા. એમના અમ્માંજનું નામ બીબી આતિકહ બિન્તે અબ્દુલ-મુતલિબ હતું જેઓ રસૂલુલ્લાહ સલ્વલ્લાહુ અલૈહિ વ સલ્વમના ફોઈ હતાં. એમના બાપા અબૂ ઉમૈયહ રસૂલુલ્લાહ સલ્વલ્લાહુ અલૈહિ વ સલ્વમના કૂવા અને હઝરત ઉમ્મે સલમહના પણ પિતા હતા.

મક્કહમાં રસૂલુલ્લાહ સલ્વલ્લાહુ અલૈહિ વ સલ્વમએ ઈસ્લામની તબલીગ શરૂ કરી તો આપના ફોઈભાઈ અબ્દુલ્લાહ આપના જાની દુશ્મન બની ગયા. કુરૈશી દુશ્મનો સાથે મળીને તરહ-તરહથી આપને રંજાવવા અને ત્રાસો આપવા લાગ્યા. એક સમયે તો લોકોની હાજરીમાં એટલે સુધ્યાં કહી દીધું કે :

“હે મુહંમદ ! જે તમે સીડી માંડીને મારી આંખ સામે આસમાન પર ચઢી જાવ અને આસમાન પરથી કોઈ કિતાબ લાવીને મારા દેખતાં જમીન પર ઉતરી આવો અને આસમાનના ચાર ફરિશ્તા પણ તમારી સાથે ઊતરી આવે અને આ ચાર ફરિશ્તા પણ તમારા પયગમ્બર હોવાની જાહેરાત પોકારે તો પણ હે મુહંમદ ! અલ્લાહના સોગંદ, હું હરગિઝ તમારી ઉપર ઈમાન નહિ લાવું.”

પરંતુ મુસલમાન બનવા પછી ઈસ્લામ પર મક્કમ થઈને રસૂલુલ્લાહ સલ્વલ્લાહુ અલૈહિ વ સલ્વમના સાચા જાં-નિસાર અને અદના ગુલામ બની ગયા. આગળ જતાં જંગે-તાઈફમાં શહીદ થઈ ગયા. (અસિહ-હુસ-સિયર પેજ ૨૭૦-સીરતુલ-મુસ્તફા જિ.૩ પા. ૧૪) સંપાદકની નોંધ પૂરી થઈ.

૧. હાઝિર : અબ્દુલ-મુતલિબના તે બેટાનું નામ જેમણે અબ્દુલ-મુતલિબ સાથે મળીને કમઝમનો પુરાયેલો કૂવો ખોદી કાઢ્યો હતો. “હ”

ઇબ્ને હારિઝના શેઅરો—ઇબ્ને ઈસ્હાક કહે છે : હઝરત અબૂ સુફ્યાન બિન હારિઝ બિન અબ્દુલ-મુત્તલિબે મુસલમાન બનવા પછી રસૂલુલ્લાહ સલ્વલ્લાહુ અલૈહિ વ સલ્વમની શાનમાં શાનદાર કસીદો રચ્યો અને વાંચી સંભળાવ્યો અને પોતે પહેલાં જે કંઈ ખૂલો કરી હતી તેની ખરા દિલથી માફી માગી લીધી. કેટલાક શેઅરો આ છે :

લ અમ્મકા ઇબ્ની યવમ અહમિલુ રાયતલ • લિ તગ-લિબ ખૈલુલ - લાતે ખૈલ મુહમ્મદિન.

તારી જનના સોગંદ ! જે સમયે હું કુફ્રનો ઝંડો લઈને આ વાત માટે ઝઝૂમતો હતો કે લાત-મનાત નામે દેવી દેવતાઓ અને કુફ્ર-શિર્કના સવારો મુહમ્મદ સલ્વલ્લાહુ અલૈહિ વ સલ્વમના સવારો પર વર્ચસ મેળવે અને તેઓને પછાડી નાખે.

લકલ મુદલ લખિલ હયરાને અઝલમ લયલુલુ • ફઠાઝા અયાની હીના ઉઠદા વહ-તટી.

તે વેળા મારી હાલત એવા માણસ જેવી હતી જે, ઘટાટોપ અંધારી રાતમાં હાથપગ હલાવીને ફાંફા મારતો હોય. પાણ હવે મારી હાલત, હાથ જાલીને સીધા રસ્તે ચઢાવી દેવાયેલા માણસ જેવી છે અને ખરેખર હવે હું એજ સીધા રસ્તે પડી ગયો છું. એટલે કુફ્ર-શિર્કના ઘટાટોપ અંધારાંઓમાંથી નીકળીને ઈસ્લામની રોશનીમાં આવી ગયો છું.

હદાબી હાદિલ ગયરુ બફસી વ બાલબી • મઅલ - લાહિ મન તર્દ - દલુ મુત - તર - રટે.

મારા જીવે માફ માર્ગદર્શન કયું નથી બલકે એક માર્ગદર્શક મને હિદાયત આપીને સત્યપંથે ચઢાવી દીધો છે. આ તે માર્ગદર્શક છે કે જેની સાથે હું આંખો મીંચીને બાખડયા કરતો હતો. એજ માર્ગદર્શક મને અલ્લાહ સાથે મેળવી દીધો છે.

અસુદુ વ અનઅ-યે જાહિદલ અબ મુહમ્મદિન • વ ઉદઆ પઇન લમ ઇન્તસબ મિમ મુહમ્મદિન.

હું (પાગલો પેટે ઝનૂની બનીને અને) પૂરા બળની કોશિશો કરીને મુહમ્મદ સલ્વલ્લાહુ અલૈહિ વ સલ્વમનો મુકાબલો કરતો હતો અને તેમનાથી દૂરને દૂર જઈ રહ્યો હતો, જે કે મુહમ્મદ સલ્વલ્લાહુ અલૈહિ વ સલ્વમ સાથે મારી છોક નઝદીકની સગાઈ હતી અને આ સગાઈની હું મુઠ્ઠલ પરવા કરતો ન હતો.

ઇબ્ને ઈસ્હાક કહે છે : લોકોનું કહેવું છે કે રસૂલુલ્લાહ સલ્વલ્લાહુ અલૈહિ વ સલ્વમએ જ્યારે શાઈરના મુખે આ કડી સાંભળી : “મઅલ્લાહિ મન તર્દલુ મુતર્દે.” એટલે જેની સાથે હું બાખડયા કરતો હતો તેણે જ મને અલ્લાહ સાથે મેળવી દીધો. તો રસૂલુલ્લાહ સલ્વલ્લાહુ અલૈહિ વ સલ્વમએ હઝરત અબૂ સુફ્યાનના સીના પર ધખ્યો મારતાં ફરમાવ્યું, “હા તુંજ તે છે જે મારી સાથે બાખડયા કરતો હતો.”

કુરૈશના સેનાપતિનો બાકીનો કિસ્સો—રસૂલુલ્લાહ સલ્વલ્લાહુ અલૈહિ વ સલ્વમના માનવતા કાકા હઝરત અબ્બાસ ફરમાવે છે : જે સમયે રસૂલુલ્લાહ સલ્વલ્લાહુ અલૈહિ વ સલ્વમ પોતાના લશ્કર સાથે “મર્ઝ-અહરાન”માં ડેરા નાખીને બિરાજમાન હતા, તો મુસલમાનોનું આટલું મોટું લશ્કર જોઈને મેં વિચાર્યું, “કુરૈશનો તો હવે બસ અલ્લાહ બેલી ! જે આજે કુરૈશના લોકો પોતે સામે ચાલીને રસૂલુલ્લાહ સલ્વલ્લાહુ અલૈહિ વ સલ્વમની સેવામાં નહિ આવે અને માફી માગીને સુવેહશાંતિની દરખાસ્ત નહિ કરે અને તે પહેલાં રસૂલુલ્લાહ સલ્વલ્લાહુ અલૈહિ વ સલ્વમ બળ વાપરીને કે જંગ કરીને મક્કહમાં પ્રવેશી જાય તો

કુરૈશની સદાને માટે મૃત્યુધંટ બજી જશે તે નક્કી વાત છે !”

આમ વિચારીને કુરૈશને ચેતવવા માટે હું રસુલુલ્લાહ સલ્લલ્લાહુ અલૈહિ વ સલ્લમના સફેદ ખચ્ચર પર સવાર થઈને ઝડપભેર ઊપડ્યો. રાતનો સમય હતો. અરાક નામે સ્થળે પહોંચીને મેં અહીંતહીં નજર નાખી કે, કોઈ લાકડાં કાપનારો, કોઈ બકરાં ચરાવનારો, કોઈ દૂધવાળો મળી આવે તો તેને મક્કહ દોડાવીને કુરૈશને ખબરદાર કરી દઉં કે, રસુલુલ્લાહ સલ્લલ્લાહુ અલૈહિ વ સલ્લમ પોતાના લાવલશર સાથે પધારી ચૂક્યા છે. તેઓ બળ વાપરીને મક્કહ પર કબજે કરે તે પહેલાં તમે દોડતા આવો અને રસુલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને અમ્નો-અમાનની દરખાસ્ત કરો. કે જેથી તમારા શહેરની સાથે તમારા જનમાલ પણ સલામત રહે.

હઝરત અબ્બાસનું બયાન છે : “અલ્લાહના સોગંદ ! હું ખચ્ચર દોડાવતો જઈ રહ્યો હતો અને જે હેતુ માટે નીકળ્યો હતો તેમાં કામચાબી મળે તે પહેલાં અચાનક મેં કોઈના વાતો કરવાનો અવાજ સાંભળ્યો. મેં કાન માંડ્યા તો માલૂમ પડ્યું કે અબૂ સુફ્યાન બિન હર્બ (કુરૈશી કમાન્ડર) અને બુદૈલ બિન વરકાનો અવાજ છે. બંને એકબીજા સાથે સવાલ-જવાબની ઢબે વાતો કરીને વિચારોની આપ લે કરતા હતા. અબૂ સુફ્યાન પોતાના સાથીને કહેતો હતો,

“હે બુદૈલ ! આપણી આંખ સામે, સામેના મેદાનમાં ઠેકઠેકાણે જે બળતું બળી રહ્યું છે અને બળતાંના ઉજાસમાં જે લશ્કર પડાય નાખીને પડેલું દેખાય છે, સાચું કહું તો આજની રાત પહેલાં આટલું મોટું બળતું અને આટલું મોટું લશ્કર આ મેદાનમાં મેં કદી જોયું નથી.”^૧

જવાબમાં બુદૈલ બિન વરકા બોલ્યો, “વલ્લાહ ! મને તો એ બનૂ ખુઝાઅહનું લશ્કર લાગે છે. કદાચ બનૂબક પર ચઢાઈ કરીને લડાઈની આગ ભડકાવી દે તો નવાઈ નહિ.”

અબૂ સુફ્યાને કહ્યું, “નહિજી જોટલું મોટું આ લશ્કર છે અને જોટલું મોટું આગનું બળતું બળી રહ્યું છે તેના પ્રમાણમાં બનૂ ખુઝાઅહના લોકોની ન આટલી મોટી વસતિ છે અને ન તેઓનો આટલો મોટો ભાગડો કે ઠાઠ છે.”

અબૂ સુફ્યાન દરબારે-નબવીમાં—હઝરત અબ્બાસ ફરમાવે છે : રાતના સન્નાટામાં મેં અબૂ સુફ્યાનનો અવાજ ઓળખી લઈને તેને બૂમ મારી, “હે અબૂ હન્ઝલહ !”^૨

અબૂ સુફ્યાને પણ મારો અવાજ ઓળખી લીધો. ચોકીને પૂછ્યું, “કોણ અબૂલ-ફઝલ કે ?”^૩
મેં કહ્યું, “હા હું અબુલ-ફઝલ અબ્બાસ છું.”

“પણ આ જંગલમાં તમે આટલી મોડી રાતે ?” તેણે પૂછ્યું.

૧. મર્ફૂઝ-ઝહરાનના વિશાળ મેદાનમાં પડાય નાખવા પછી રસુલુલ્લાહ સલ્લલ્લાહુ અલૈહિ વ સલ્લમએ લશ્કરને હુકમ ફરમાવ્યો હતો કે, દરેક ફબીલાની લશ્કરી ટુકડી પોતાના પડાય સામે અલગ-અલગ બળતું સળગાવે. દસ હજારના જંગી લશ્કરે એ રાતે પોતાપોતાના પડાય સામે બળતું સળગાવી દીધું હતું. જેનાથી આખું મેદાન દુરદુર સુધી રોશન થઈ ગયું હતું. કુરૈશ પણ એજો અણસાર પામી ગયા હતા. તેઓએ અબૂ સુફ્યાન, બુદૈલ બિન વરકા અને હકીમ બિન હિઝામને એનું પત્રેડું લેવા દોડાવી દીધા હતા. આ તરફથી હઝરત અબ્બાસ કુરૈશને ચેતવવા જતા હતા. રસ્તામાં અનાયાસે બંનેનો મેળાપ થઈ ગયો. (સીરતુલ-નબી જિ. ૧ પા. ૫૧૨ - સીરતુલ-મુસ્તાફા જિ. ૩ પા. ૧૮) “હ”

૨. અબૂ સુફ્યાનનું ઉપનામ

૩. હઝરત અબ્બાસ રદિયલ્લાહુ અન્હુનું ઉપનામ

જવાબમાં મેં મારો હેતુ દર્શાવ્યો તો અબૂ સુફ્યાન બોલ્યો, “હે અબૂલ-ફઝલ ! તમ પર મારાં માબાપ કુરબાન ! જરા બતાવો તો ખરા, આ બધું શું છે ? આ લશ્કર.....આ આગ.....?”

મેં કહ્યું, “તારું ભૂંડું થાય અબૂ સુફ્યાન ! સોભળ, તને ખબર નથી. એ મુસલમાનોનું લશ્કર છે. એમાં રસૂલુલ્લાહ સલ્વલ્લાહુ અલૈહિ વ સલ્વમ પણ મવજૂદ છે. કુરૈશનું આવી બન્યું લાગે છે. કદાચ એ લોકો તને જોઈ લે તો તારી પાણ ખેર નથી. તને જીવતા મક્કહ જવાનું નસીબ નહિ થાય. વારૂ મારી પાછળ આ ખચ્ચર પર બેસી જા. હું તને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં લઈ જાઉં. તારા માટે માફીની દરખાસ્ત રજૂ કરું. અલ્લાહએ ચાહ્યું તો સારવાનું જ થશે.”

અબૂ સુફ્યાન ચૂપચાપ મારા ખચ્ચરની પાછળ બેસી ગયો. તેના બંને સાથીઓ મક્કહ તરફ પાછા વળી ગયા. હું અબૂ સુફ્યાનને લઈને ત્યાંથી રવાના થયો. અમે લશ્કરની છાવણીમાંથી પસાર થવા લાગ્યા. રસ્તામાં જ્યારે ય કોઈ લશ્કરી ટુકડીની આગ પાસેથી પસાર થતા તો દૂરથી જ ત્યાંના પહેરેગીરો પડકારતા, “ખબરદાર! એ કોણ જાય છે ? થોભો.”

પછી તેઓ નઝદીક આવતા અને મને ઓળખી લઈને કહી દેતા, “અરે એ તો રસૂલુલ્લાહ સલ્વલ્લાહુ અલૈહિ વ સલ્વમના કાકા અબ્બાસ છે. રસૂલુલ્લાહ સલ્વલ્લાહુ અલૈહિ વ સલ્વમના ખચ્ચર પર બેઠેલા છે.”

અબૂ સુફ્યાન અને હઝરત ઉમર ————— પછી જ્યારે અમે હઝરત ઉમર બિન ખતાબની છાવણી પાસેથી પસાર થયા તો આગના આછા પ્રકાશમાં અમારા ઓળા જોઈને તેમાંથી અમને પડકાર્યા, “ખબરદાર! એ કોણ જાય છે ? થોભો!”

પછી લાગલા જ હઝરત ઉમર જીભા થઈને એમને જોવા લાગી ગયા. અને જ્યારે એયું કે ખચ્ચરની પાછળ અબૂ સુફ્યાન બેઠેલો છે તો ઘાંટો ગજવતાં બોલ્યા, “અરે આ તો અલ્લાહનો દુશ્મન અબૂ સુફ્યાન છે. હે અલ્લાહ ! તારો આભાર કે, એની જાન બચાવવાના કોઈ પણ વચન કે શરત વિના તું એને જીવતો અમારે હવાલે કરી દીધો !”

આમ કહેતાં જ હઝરત ઉમર રસૂલુલ્લાહ સલ્વલ્લાહુ અલૈહિ વ સલ્વમને આ સમાચાર આપવા ઝપાટાભેર ઊપડી ગયા. આ તરફ મેં પણ મારા ખચ્ચરને એડ મારીને ઝપાટાભેર દોડાવી દીધો કે જેથી, ઉમરથી પહેલાં રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં પહોંચીને અબૂ સુફ્યાન માટે માફીનું વચન મેળવી લઈ.

પછી જેવી રીતે મંદ ગતિનું એક પ્રાણી મંદ ગતિના માણસથી આગળ નીકળી જાય છે એજ હિસાબે હું ઉમરથી પહેલાં રસૂલુલ્લાહ સલ્વલ્લાહુ અલૈહિ વ સલ્વમની સેવામાં પહોંચી ગયો. વિના વિલંબે કૂદકો મારીને ખચ્ચર પરથી ઊતર્યો અને દોડીને રસૂલુલ્લાહ સલ્વલ્લાહુ અલૈહિ વ સલ્વમના તંબૂમાં દાખલ થઈ ગયો. લાગલા જ ઉમર પણ આવી લાગ્યા અને બોલ્યા, “યા રસૂલલ્લાહ ! આ રહ્યો અબૂ સુફ્યાન. અલ્લાહનો આભાર કે તેણે બિનશરતી રીતે જીવતો એને આપણા કબજામાં આપી દીધો. મને પરવાનગી આપો યા રસૂલલ્લાહ! કે હું તલવારથી એની ગરદન ઉડાવી દઉં !”

હઝરત ઉમરનો આ ઈમાની બુરસો જોઈને મેં ગદગદ સ્વરે અરજ કરી, “યા રસૂલલ્લાહ ! મેં અબૂ સુફ્યાનને પનાહ આપી દીધી છે.”

આમ કહીને હું રસૂલુલ્લાહ સલ્લલ્લાહુ અલૈહિ વ સલ્લમના ચરાણોમાં બેસી ગયો. મેં આપના મુબારક સર પર મારો હાથ મૂકી દીધો. પછી ગદ્ગદ સ્વરે મેં અરજ કરી, “યા રસૂલુલ્લાહ ! આજની રાતે અબૂ સુફ્યાનને મારા તંબૂમાં મારી સાથે રહેવાની પરવાનગી નહિ આપો ?”

આ તરફ હઝરત ઉમરે જવારે અબૂ સુફ્યાન વિરૂધ્ધ ઘણુંબધું બોલવા માંડ્યું તો મારાથી રહેવાયું નહિ. મેં કહ્યું, “હે ઉમર ! જરા ધોભો અને સાંભળો. જે અબૂ સુફ્યાન તમારા બનૂ અદી બિન કઅબના કબીલામાંથી હોત તો તમે એની કતલ માટે આટલો આગ્રહ ન કરત ! પણ તમે જાણો છો કે એ તો અબ્દે-મનાફના લોકોમાંથી છે એટલે તમે એને કતલ કરવા માગો છો?”

હઝરત ઉમરે જવાબ આપ્યો, “સાંભળો હે અબ્બાસ ! સોગંદ છે અલ્લાહના, જે દિવસે તમે મુસલમાન બન્યા તો હું તમારા ઈસ્લામથી એટલો બધો ખુશ થયો કે, એ દિવસે મારો બાપ ખત્તાબ મુસલમાન બનતે તો તેના ઈસ્લામથી પણ મને એટલી ખુશી ના થાત ! વળી હું આ વાત પણ જાણું છું કે તમારા ઈસ્લામથી રસૂલુલ્લાહ સલ્લલ્લાહુ અલૈહિ વ સલ્લમ પણ એટલા બધા ખુશ છે કે મારા બાપના ઈસ્લામથી આપને એટલી બધી ખુશી ના થાત !”^૧

અબૂ સુફ્યાન ઈસ્લામના ચરાણોમાં—છેવટે રસૂલુલ્લાહ સલ્લલ્લાહુ અલૈહિ વ સલ્લમએ મને ફરમાવ્યું, “અબ્બાસ ! અબૂ સુફ્યાનને તમારા ઉતારે લઈ જવ અને સવારે એમને મારી પાસે લઈ આવજો.”

હું અબૂ સુફ્યાનને લઈને મારા ઉતારે ચાલ્યો ગયો. રાત તેમણે મારી સાથે મારા તંબૂમાં ગુજરી. સવાર પડતાં હું એમને લઈને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈ ગયો. આપે અબૂ સુફ્યાનને હસતે ચહેરે આવકાર આપ્યો. પછી ફરમાવ્યું :

વૈહક યા અબા સુફ્યાન !^૨

અલમ યઅને લકા

અન તઅલમ્ અન્નહૂ

લા ઈલાહ ઈલ્લલ્લાહ ?

અફસોસ છે તુજ પર એ અબૂ સુફ્યાન !

શું હજુ તારા માટે તે સમય નથી આવ્યો

કે તું જાણી લે કે બેશક

અલ્લાહ વગર કોઈ મઅબૂદ નથી ?

અબૂ સુફ્યાને આપના સવાલનો જવાબ આપતાં કહ્યું :

બિ - ઉમ્મી અન્તા વ અબી.

મા અહ-લમક વ અક-રમક

વ અવ-સલક.

વલ્લાહિ લકદ અનન-તુ

અલ્લવ કાના મઅલ્લાહિ

ઈલાહુન ગયરુહૂ

લકદ ઉન્ની અન્ની શૈઅમ બઅદુ.

આપની ઉપર મારાં માબાપ કુરબાન !

આપ કેટલા સહનશીલ અને આપ કેટલા શરીફ

અને સગાંઓ પ્રત્યે આપ કેટલા ઉદાર છો !

વલ્લાહ ! મને ખાતરી થઈ ગઈ છે

કે જે હોત અલ્લાહની સાથે

બીજો કોઈ ભગવાન તેના વગર

તો જરૂર આ કટોકટીમાં તે કંઈક તો મારી મદદ કરતે !

૧. એટલે હે માનવતા અબ્બાસ સાહેબ ! અલ્લાહના રહમમાં કે ઈસ્લામના મામલામાં કૌમવાદ, સગાંવાદ કે કબીલાવાદનો સવાલ જ નથી. જુઓ તમે મારા કબીલામાંથી નહિ હોવા છતાં તમારા ઈસ્લામ સ્વીકારથી મને જેટલો આનંદ થયો તેટલો મારા બાપના ઈસ્લામ સ્વીકારથી પણ નહિ થાત ! “હ”

૨. વેહ અથવા વૈઝુન : આ અરબી શબ્દ કોઈના પ્રત્યે રહમદિલી, સહાનુભૂતિ કે દયાની લાગણી દર્શાવવા માટે અથવા અફસોસ કે ખેદ જાહેર કરવા માટે વપરાય છે. “હ”

અબૂ સુફ્યાનનો આ જવાબ સાંભળીને આપે તેને ફરમાવ્યું :

વૈષક યા અબા સુફ્યાન !

અલમ થએને લકા

અન તઅલમ

અન્ની રસૂલલ્લાહિ ?

અફસોસ છે તુજ પર એ અબૂ સુફ્યાન !

શું તારા માટે હજુ તે સમય નથી આવ્યો

કે તું જાણી લે કે,

બેશક હું અલ્લાહનો રસૂલ છું ?

જવાબમાં અબૂ સુફ્યાને પોતાના પહેલા જવાબના શબ્દો દોહરાવતાં કહ્યું, “યા રસૂલલ્લાહ ! આપ કેટલા સહનશીલ અને ધીરજવાન છો. આપ કેટલા શરીફ અને કુળવાન છો. આપ કેટલા દરિયાદિલ અને ઉદાર છો !”

એ પછી અબૂ સુફ્યાને આપના બીજા સવાલનો જવાબ આપતાં કહ્યું : “અમ્મા હાઝિહી વલ્લાહિ ફઈન્ન ફિન્-નફસે નહા હતલ-આન શીઆ.”

ભાવાર્થ : હે મુહંમદ ! રહી ગઈ આપના પયગમ્બર હોવાની વાત તો, વલ્લાહ ! એ વિષે તો મારા દિલમાં ખટકો છે જ !

આ સાંભળતાં જ હઝરત અબ્બાસે જલ્દીથી અબૂ સુફ્યાનને કહ્યું :

વૈષક અસ્લિમ !

વ અશહદ અન લા ઈલાહ

ઈલ્લલ્લાહ.

વ અન્ન મુહમ્મદર

રસૂલુલ્લાહ

ફહલ અન તદરિબ ઉનુક-કા.

તારું બુરૂં યાય, ઇસ્લામ કબૂલ કરી લે,

અને સાક્ષી આપી દે કે કોઈ ભગવાન નથી

અલ્લાહ સિવાય.

અને સાક્ષી આપી દે કે બેશક મુહંમદ

અલ્લાહના રસૂલ છે.

શું તું ચાહે છે કે તારું ડોકું ઉડાવી દેવામાં આવે ? ૧

અબૂ સુફ્યાનનું બહુમાન—હઝરત અબ્બાસનું બયાન છે : મારી વાતથી ચેતીને અબૂ સુફ્યાને હકની ગવાહી આપવાનું સ્વીકારી લીધું. એટલે રસૂલુલ્લાહ સલ્વલ્લાહુ અલૈહિ વ સલ્વમ અલ્લાહના સાચા પયગમ્બર છે. તેવી કબૂલાત કરી લીધી અને સાચા દિલથી કલિમો પઢીને મુસલમાન બની ગયા. ત્યારે મેં આપને અરજ કરી, “યા રસૂલલ્લાહ ! અબૂ સુફ્યાન કુરૈશ કૌમનો માનીતો સરદાર છે. દરેક વાતમાં માનવાન ખાટીને ગર્વ લેવાનું એને ગમે છે. આપ એને લગતું કોઈ ખાસ ફરમાન બહાર પાડો જેમાં એને ગર્વ લેવાનો લહાવો મળે.”

રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “વારૂ તો જે માગુસ અબૂ સુફ્યાનના ઘરમાં દાખલ થશે તેને રક્ષાણ મળશે. જે માગુસ પોતાના ઘરનો દરવાજો બંધ કરી લેશે તેને રક્ષાણ મળશે. જે માગુસ કઅબલના હરમમાં દાખલ થશે તેને રક્ષાણ મળશે.”

એ પછી હઝરત અબૂ સુફ્યાન રદિયલ્લાહુ અન્હુ રસૂલુલ્લાહ સલ્વલ્લાહુ અલૈહિ વ સલ્વમ પાસેથી

૧. એટલે હે અબૂ સુફ્યાન ! શું તું મરવાનો ઘયો છે ? જ્યારે કે તું પોતે કબૂલ કરે છે કે અલ્લાહ વગર કોઈ બીજો ભગવાન હોત તો આ તંકડા સમયે તે જરૂર તારી મદદ કરતે અને જ્યારે તારા દેવી દેવતાઓ કે લેલાગુ ભગવાનોએ તારી કંઈ જ મદદ નહિ કરી તો પરલાગી કેમ કરે છે ? ડાહ્યો-કમરો યદ્યપે મુસલમાન કેમ નથી બની જતો ? “હ”

જવા માટે ઊભા થઈ ગયા તો આપે ફરમાવ્યું, “અબૂ સુફ્યાન ! થોભી જવ અને હે અબ્બાસ ! સાંભળો, તમે અબૂ સુફ્યાનને પોતાની સાથે લઈ જવ અને પેલા પહાડને નાકે, સાંકડી ખીણના ટેકરા પર લઈ જઈને એમને ઊભા કરી દો કે જેથી એ, ત્યાંથી ઈસ્લામી લશ્કરના પસાર થવાનો દબદબો અને ઈસ્લામી લશ્કરની જાહોજવાલી જોઈ શકે.”

હઝરત અબ્બાસનું બયાન છે : “હું અબૂ સુફ્યાનને લઈને રવાના થયો અને રસૂલુલ્લાહ સલ્વલ્લાહુ અલૈહિ વ સલ્વમને ફરમાવ્યું હતું તે પહાડને નાકે આવેલી સાંકડી ખીણના ટેકરા પર લઈ જઈને મેં અબૂ સુફ્યાનને ઊભો કરી દીધો.

ઈસ્લામી લશ્કરની શાનદાર સવારી ———— હઝરત અબ્બાસનું બયાન છે : એ પછી રસૂલુલ્લાહ સલ્વલ્લાહુ અલૈહિ વ સલ્વમના લશ્કરની શાનદાર સવારી અબૂ સુફ્યાનની આંખ સામેથી પસાર થવા લાગી. દરેક કબીલાનું લશ્કર ફોજી ઢબે શિષ્ટબદ્ધ રીતે પસાર થતું હતું. એક પછી એક કબીલો પોતાનો જંગી ઝંડો લહેરાવતો, અલ્લાહુ અકબરની તકબીરનો નઅરો ગજાવતો, દમામભેર ત્યાંથી પસાર થતો હતો. જ્યારે ય કોઈ કબીલાનું લશ્કર પોતાનો ઝંડો લહેરાવતું ત્યાંથી પસાર થવા લાગતું તો અબૂ સુફ્યાન સાહેબ મને પૂછતાં, “અબ્બાસ ! આ કોણ કબીલો છે ?”

હું જવાબ આપતો, “એ સુલૈમનો કબીલો છે.”

અબૂ સુફ્યાન બોલી ઊઠતા, “ઓહો ! સુલૈમનો કબીલો !”

પછી બીજે કબીલો પસાર થતાં તેઓ પૂછતા, “અબ્બાસ ! આ કોણ લોકો છે ?”

હું કહેતો, “એ મુઝેનહ કબીલાના લોકો છે.”

અબૂ સુફ્યાન પોકારી ઊઠતા, “ઓહો ! મુઝેનહ કબીલાના લોકો !”

ત્યાં સુધી કે ગિકાર, હુઝેમ, અશજઅ, જુહેનહ વગેરે કબીલાના લશ્કરો પસાર થતાં ગયાં. દરેકની કૂચ વેળા અબૂ સુફ્યાન પૂછી લેતા, “અબ્બાસ ! આ કોણ કબીલાનું લશ્કર છે ?”

હું જવાબ આપી દેતો, “ફલાણા કબીલાનું લશ્કર છે.”

અબૂ સુફ્યાન બોલી ઊઠતા, “ઓહો, એમ કે, ફલાણા કબીલાનું લશ્કર !”

જૈશે-ખદરાઅનો દબદબો ———— જ્યારે બધા કબીલાના લશ્કરો એક પછી એક પસાર થઈ ગયાં તો છેલ્લે એક અનેરી શાનવાળું, નોખા દબદબાવાળું અઝીમ લશ્કર ત્યાંથી પસાર થવા લાગ્યું. એ રસૂલુલ્લાહ સલ્વલ્લાહુ અલૈહિ વ સલ્વમનું લશ્કર હતું અને “જૈશે-ખદરાઅ” એટલે લીલું લશ્કર કહેવાતું હતું.

ઈન્ને હિશામ કહે છે : રસૂલુલ્લાહ સલ્વલ્લાહુ અલૈહિ વ સલ્વમના આ લશ્કરને “ખદરાઅ”, એટલે લીલું એટલા માટે કહેવામાં આવ્યું કે આ લશ્કર પાસે હથિયારો મોટા જથ્થામાં હતાં અને હથિયારોનો રંગ લીલાશ પડતો દેખાતો હતો.

ઈન્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમના આ લશ્કરમાં મુહાન્નિરીન અને અન્સાર હતા. (અલ્લાહ એ સૌથી રાજી હો !) આ આંખું લશ્કર માયાથી પગ સુધી લોખંડમાં ગરકાવ હતું. ઝિરહ, બખતર, લોખંડી ટોપ વગેરેથી સજજ હતું. લશ્કરીઓની કંકત આંગો દેખાતી હતી.

હઝરત અબ્બાસનું બયાન છે : રસૂલુલ્લાહ સલ્વલ્લાહુ અલૈહિ વ સલ્વમના લશ્કરનો અનેરો દબદબો અનેરી શાન, અનેરો ઠાઠ જોઈને અબૂ સુફ્યાન હયરતમાં ગરકાવ થઈ ગયા. પૂછ્યું, “અબ્બાસ ! આ કોણ લોકો છે ?”

મેં કહ્યું, “એ મુહાબિરની અને અન્સારનું લશ્કર છે. એમની સાથે રસૂલુલ્લાહ સલ્વલ્લાહુ અલૈહિ વ સલ્વમ પણ છે.”

અબૂ સુફ્યાન બોલ્યા, “વલ્લાહ હે અબુલ-ફઝલ ! આજે કુરૈશ તો શું અરબની કોઈ પણ કોમ એમની સામે ટકી શકે એમ નથી, ન કોઈમાં એટલી તાકત છે કે એમનો સામનો કરી શકે. ખરેખર હે અબુલ-ફઝલ ! તમારા ભત્રીજાની શહેનશાહી, નજીકના ભવિષ્યમાં ભારે જાહોજલાલીવાળી બની જશે.”

મેં ઝટ કહ્યું, “ના.....ના.....અબૂ સુફ્યાન ! તમારી ભૂલ થાય છે. મારા ભત્રીજાની આ શહેનશાહી નથી બલકે નુબુવ્વત અને પયગમ્બરી છે.”^૧

અબૂ સુફ્યાન બોલ્યા, “તબ તો ઓરબી અચ્છા હય.”

હઝરત સઅદની ધમકી—————ઈબ્ને ઈસ્હાક કહે છે : અલ્લાહના આ લશ્કરમાં અન્સારનો ઝંડો હઝરત સઅદ બિન ઉબાદહના હાથમાં હતો. જ્યારે આ લશ્કર સાંકડી ખીણમાંથી પસાર થવા લાગ્યું તો અબૂ સુફ્યાનને ટેકરા પર ઊભેલો જોઈને હઝરત સઅદ બિન ઉબાદહનો ઈમાની જુસ્સો કાબૂમાં નહિ રહ્યો. તેમનું નામ લઈને બોલી ઊઠ્યા :

“યા અબા સુફ્યાન !”

અલ-યવમ યવમુલ-મલ્હમહ,

અલ-યવમ તુસ્તહલ - હુલ-કઅબહ.

હે અબૂ સુફ્યાન !

આજનો દિવસ લડાઈનો દિવસ છે.

આજે કઅબહ ખૂનરેજી માટે હલાલ છે.

કઅબહ અલ્લાહનું ઘર છે શાંતિ અને સલામતી ભરેલું, જે એમાં દાખલ થઈ ગયો તે સલામત બની ગયો. આખા અરબના લોકો જાણતા હતા કે કઅબહમાં કાપાકાપી કે ખૂનરેજી મુત્લક હરામ છે. અબૂ સુફ્યાને વિચાર્યું કે જો કઅબહ જ હલાલ થઈ ગયો તો આજે મારી સાથે મારી આખી કીમતો મૃત્યુદંટ બજી જશે કેમકે ઈસ્લામને ઉખેડી કાઢવામાં અને રસૂલુલ્લાહ સલ્વલ્લાહુ અલૈહિ વ સલ્વમને જાનથી મારી નાખવામાં અમે બાકી શું રાખ્યું છે ?

હઝરત સઅદની ધમકીના કડક શબ્દો સાંભળીને અબૂ સુફ્યાન પગથી માથા સુધી થથરી ઊઠ્યા. દયાળનક સ્વરે હઝરત અબ્બાસને કહેવા લાગ્યા, “અબુલ-ફઝલ ! સાંભળ્યું તમે, સઅદ બિન ઉબાદહએ હમાણા શું કહ્યું ? વાહ રે કુરૈશ તારી બરબાદીનો દિવસ !”

એટલામાં રસૂલુલ્લાહ સલ્વલ્લાહુ અલૈહિ વ સલ્વમ પોતાના સાથીઓની જમાઅત સાથે ત્યાંથી પસાર થવા લાગ્યા. અબૂ સુફ્યાને કહ્યું, “યા રસૂલુલ્લાહ ! સાંભળ્યું તમે, સઅદે શું કહ્યું ?”

આપે ફરમાવ્યું, “સઅદે શું કહ્યું ?”

અબૂ સુફ્યાને તેમના શબ્દો દોહરાવતાં અરજ કરી, “યા રસૂલુલ્લાહ ! શું આપે પોતાની કીમતે કતલ

કરવાનો હુકમ ફરમાવ્યો છે ? શું આપે સઅદ બિન ઉબાદહને ફરમાવ્યું છે કે આજે કઅબલ હલાલ છે અને તેમાં કુરૈશ કૌમની કલ્લેઆમ ચલાવવામાં આવશે ? યા રસૂલલ્લાહ ! આપ તો દયાના ભંડાર છો. તમામ ઈન્સાનો માટે રહમત બનીને પધારેલા છો. હું આપને આપણી સજાઈ અને કૌમનો વાસ્તો આપું છું. પ્રોતાની કૌમ સાથે ઉદાર વર્તાવ કરો.”

આપે ફરમાવ્યું, “અબૂ સુફ્યાન ! સાંભળો:

કઅબ સઅદ:

વલાકિન હાઝા યવમુ

યુઅઝ-ઝમલ્લાહુ

ફીહિલ કઅબલ.

વ યવમુ તુકસા

ફીહિલ કઅબલ.

સઅદે જે કંઈ કહ્યું, ખોટું કહ્યું છે,

બલકે આજનો દિવસ તે દિવસ છે કે

અલ્લાહ કઅબલના ગૌરવ, કઅબલની કીર્તિ, કઅબલની

અઝમતને એમાં ચાર ચાંદ લગાવી દેશે.

અને આજનો દિવસ તે દિવસ છે કે ગુસલ આપવામાં

આવશે એમાં કઅબલને.

બીજી રિવાયત મુજબ આપે એમ પણ ફરમાવ્યું:

યા અબા સુફ્યાન !

અલ-યવમ યવમુલ-મર્હમહ

યર્ઝ-ઝલ્લાહુ ફીહે કુરૈશન.

હે અબૂ સુફ્યાન ! સાંભળો,

આજનો દિવસ મહેરબાની અને દયાનો દિવસ છે.

અલ્લાહ એમાં કુરૈશને માન-આબરૂથી વધાવી લેશે.

અબૂ સુફ્યાનની મક્કહ વાપસી—ઈબ્ને ઈસ્હાક કહે છે : હઝરત અબ્બાસ પ્રોતાનું બધાન ચાલુ રાખતાં ફરમાવે છે : ઈસ્લામી લશ્કર અમારી સામેથી પસાર થઈ ગયું તો મેં અબૂ સુફ્યાનને કહ્યું, “હે અબૂ હન્ફલહ ! હવે તમે એક કામ કરો. જેમ બને તેમ જલદી મક્કહમાં તમારી કૌમ પાસે પહોંચી જવાની ઉતાવળ કરો અને તમારી કૌમને નતીજાથી ચેતવીને નજાતનો રસ્તો બતાવો.”

એજ વેળા અબૂ સુફ્યાન મારતી સવારીએ મક્કહ પહોંચી ગયા અને ચેતવાણીના સૂરે ઘાંટો ગજવતાં બોલ્યા:

“હે કુરૈશ ! હે મારી કૌમના લોકો ! તે રહ્યા મુહંમદ અને તે રહ્યું તેમનું લશ્કર !

જે ધસમસતા પૂર પેઠે આવી રહ્યું છે અને તમારા માથે પહોંચી ગયું છે. આજે તમારામાં

તેના મુકાબલાનું ગળું નથી. જાન બચાવવી હોય તો સાંભળો, જે માણસ અબૂ સુફ્યાનના

ધરમાં દાખલ થઈ જશે તેની જાન સલામત છે.....”

અબૂ સુફ્યાનનો ઘાંટો સાંભળીને તેની બીબી હિન્દ બિન્તે ઉબલ ઘરમાંથી દોડીને બહાર નીકળી આવી અને અબૂ સુફ્યાનની સામે જઈને સીનો તાણીને ઊભી થઈ ગઈ અને તેની મૂંછા પોતાની મુઠ્ઠીમાં મજબૂતીથી પકડી લીધી અને ઘાંટો ગજવતાં બોલી :

“હે લોકો ! જલદી દોડો અને આ જાડાતાજ, ચરબીવાળા, તુંબડાં પેઠે ફૂલેલાં મરદને મારી નાખો. એના બાગલાપણાને લીધે આખી કૌમ તબાહ થઈ ગઈ.

“બબરદાર હે લોકો ! એના ધોકામાં ન આવજો ! મૂંછાનો મરદ થઈને કહે છે કે મુહંમદનો મુકાબલો કરવાનું તમારું ગળું નથી અને ઉપરથી બડાશ મારે છે કે અબૂ સુફ્યાનના ઘરમાં આસરો લેનારની જાન સલામત છે !”

અબૂ સુફ્યાનની બેગમ હિન્દ બિન્તે ઉત્બહ તે સ્ત્રી છે જેણે જંગે-ઉલુદમાં શહીદ થયેલા, રસૂલુલ્લાહ સલ્વલ્લાહુ અલૈહિ વ સલ્વમના વહાલા માનવતા કાકા હઝરત હમ્મહની પવિત્ર લાશમાં ખંજર ભોંકીને કાળજું ખેંચી કાઢ્યું હતું અને દાંતોથી ચાવીને વેરના ગુસ્સાથી થૂંકી કાઢ્યું હતું. આ બીબીએ તેના ખાવિન્દની મૂંછો મુઠ્ઠીમાં પકડી લઈને અને તેના છાત્રિયાં લઈને તેને મારી નાખવાની બુમરાણ તો મચાવી દીધી પણ હઝરત અબૂ સુફ્યાને પોતાની મૂંછો તેની પકડમાંથી છોડાવતાં તેને કહ્યું, “છોડી દે મારી મૂંછો, વલ્લાહ, આજે તું મુસલમાન નહિ બની તો તારૂં ડોકું તારી ગરદન પર સલામત નહિ રહે. જા જલ્દીથી ઘરમાં ભરાઈ જા !”

એ પછી અબૂ સુફ્યાને લોકો તરફ ફરીને કહ્યું, “હે કુરૈશ ! આ સ્ત્રી તો પાગલ થઈ છે એના ધોકામાં ન આવો. પોતાના બચાવની ફિકર કરો. આજે મુહમ્મદની સામે કોઈ ટકી શકે એમ નથી. જાન બચાવવી હોય તો મારા ઘરમાં દાખલ થઈ જાવ.”

લોકો આવેશથી બોલ્યા, “ફિટકાર હો તુજ પર હે અબૂ સુફ્યાન ! તું અમારા માટે કેવા સમાચાર લઈ આવ્યો? ભલા તારૂં ઘર અમને શો લાભ આપી શકે ? અને એમાં કેટલા માણસો સમાય શકે ?”

અબૂ સુફ્યાને ઊંચા અવાજે કહ્યું, “સાંભળો હે લોકો ! જે માણસ પોતાના ઘરનો દરવાજો બંધ કરી લેશે તે પાણી સલામત છે અને જે માણસ કઅબલમાં આસરો લેશે તેની જાન પાણી સલામત રહેશે.”

આ સાંભળીને લોકોનું ટોળું વિખેરાવા લાગ્યું. કોઈએ પોતાના ઘર ભણી ગબડડી મારી તો કોઈએ કઅબલ તરફ દોટ મૂકી.

ફત્હે-મક્કહ : મગરૂરી નહિ, નમ્રતા—ઈબ્ને ઈસ્હાક કહે છે : હઝરત અબ્દુલ્લાહ બિન અબીબકએ મને કહ્યું કે, રસૂલુલ્લાહ સલ્વલ્લાહુ અલૈહિ વ સલ્વમ જ્યારે એક “ફતેહમંદ સિપહસાવાર” તરીકે મક્કહમાં દાખલ થવા માટે રવાના થયા તો “ઝી-તુવા” મુકામે ^૧ પહોંચીને આપે પોતાની સવારી ધંભાવી દીધી. આપ સવારી પર જ બિરાજમાન રહ્યા, નીચે ઊતર્યા નહિ. જે પાઘડી આપે માથે પહેરેલી હતી તેનો છેડો આપે લટકાવેલો ન હતો એટલે આપની પાઘડી છેડા વગરની હતી. આ યમની ચાદરની પાઘડીનો અર્ધો ભાગ લાલ રંગનો હતો. આપનું મુબારક મસ્તક નમ્રતા, આઝિઝી, બંદગી અને બંદાપણના ગદ્ગદ ભાવોથી અલ્લાહના દરબારમાં ઝૂકેલું હતું કેમકે અલ્લાહ તઆલાએ પોતાની કૃપાથી આપને ફત્હે-મક્કહના અભૂતપૂર્વ માનઈકરામથી બિરદાવી લીધા હતા. આપનું નમ્રતા ભરેલું મુબારક માથું એટલું બધું નમેલું હતું કે આપની મુબારક દાઢી ઊંટની કાઠી સાથે લાગી ગઈ હતી.

હઝરત અબૂબકના વયોવૃદ્ધ બાપુજી—ઈબ્ને ઈસ્હાક કહે છે : હઝરત અબૂબક સિદ્દીકના માનવતા બેટી હઝરત બીબી અસમાનું બચાન છે : “રસૂલુલ્લાહ સલ્વલ્લાહુ અલૈહિ વ સલ્વમ ઝી-તુવા સ્થળે થોભેલા હતા તે વેળા હઝરત અબૂબકના બાપા એટલે મારા દાદા અબૂ કુહાફહએ પોતાની સૌથી નાની દીકરીને કહ્યું, “બેટી ! તું મને અબૂ કુબૈસ પહાડ સુધી દોરીને લઈ જા અને પહાડની ટેકરીની ચઢાઈમાં મારી મદદ કર.”

હઝરત બીબી અસમાનું બચાન છે : “તે વેળા મારા દાદા અબૂ કુહાફહ છોક વયોવૃદ્ધ હતા. આંખોની રોશની ચાલી જવાથી અંધ બની ગયા હતા. એમની નાની બેટી એમને દોરીને અબૂ કુબૈસ પહાડ સુધી લઈ ગઈ. અને સહારો આપીને એમને પહાડની ટેકરી પર ચઢાવી દીધા. ત્યાં પહોંચીને દાદાજીએ પૂછ્યું, “બેટી! અહીં તને હું

દેખાય છે ?”

બેટી બોલી, “અબ્બાજી ! ત્યાં સામે બહુ મોટું લશ્કર થોભેલું છે. ઘાણા ફોજ સવારો પણ દેખાય રહ્યા છે. એક ફોજ તો વળી લોકોની વચ્ચે, અહીંતહીં, આગળ પાછળ, દોડધામ કરતો પણ મને દેખાય રહ્યો છે.”

દાદાજી બોલ્યા, “હા બેટી એ ફોજ માણસને ‘વાઝિઅ’ કહે છે. એ ફોજ સવારોનો ઉપરી છે. અને લશ્કરની વ્યવસ્થા જાળવવા અહીંતહીં દોડધામ કરે છે.”^૧

બેટી બોલી, “લ્યો બાપાજી લશ્કરે હવે ચાલવા માંડ્યું.”

દાદાજી બોલ્યા, “ત્યારે તો એ લશ્કર હવે જલદી અહીં આવી લાગશે. બસ બેટી, હેંડ અહીંથી, તું જલદી મને ઘરે લઈ ચાલ.”

છોકરી ઉતાવળે એમને લઈને ટેકરી પરથી નીચે ઊતરી આવી પણ ઘેર પહોંચે તે પહેલાં કેટલાક સવારો એમની પાસે આવી લાગ્યા. છોકરીના ગળામાં ચાંદીનો એક હાર હતો. એક સવારે આગળ વધીને, બીજા સવારોની નજર ખચાવીને, છોકરીના ગળામાંથી એ હાર કાઢી લીધો.

અબૂ કુહાફાનો ઈસ્લામ સ્વીકાર——એ પછી રસૂલુલ્લાહ સલ્વલ્લાહુ અલૈહિ વ સલ્વમ પોતાના લશ્કર સાથે મક્કહમાં પ્રવેશીને મસ્જિદ-હરામમાં ખાનએ-કઅબલ પાસે પધાર્યા તો, હઝરત અબૂબક સિદ્દીક પોતાના વધોવૃદ્ધ બાપા અબૂ કુહાફહનો હાથ ઝાલીને તેમને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં લઈ આવ્યા.

વધોવૃદ્ધ બુઝુર્ગને જોઈને આપે ફરમાવ્યું, “અબૂબક ! તમે નાહક બેઝમિયાંને તકલીફ આપી. હું પોતે હાજર થઈને એમની મુલાકાત લેત !”

હઝરત અબૂબક બોલ્યા, “યા રસૂલુલ્લાહ ! આપ પોતે પણ ચાલીને ઘેર પધારો તેના કરતાં બેહતર છે કે મારા બાપુજી પોતે પણ ચાલીને આપની તહેનાતમાં હાજર થાય.”

આપે અબૂ કુહાફહને પોતાની સામે બેસાડી લીધા. તેમના સીના પર પોતાનો મુબારક હાથ ફેરવ્યો અને ફરમાવ્યું, “બેઝમિયાં ! ઈસ્લામ કબૂલ કરી લો.”

અબૂ કુહાફહએ વિના વિલંબે કવિમએ-શહાદત પઢી લીધો અને મુસલમાન બનીને દીનો-દુનિયાની કામચાબી મેળવી લીધી. (આખી ઉંમરના ગુનાહ માફ થઈ ગયા અને જન્મતના હકદાર બની ગયા.)

ઈબ્ને ઈસ્હાક કહે છે : હઝરત અબૂબક પોતાના બાપાને લઈને આવ્યા તે વેળા તેમનું માથું એકદમ સફેદ બગલા જેવું દેખાતું હતું. આપે ફરમાવ્યું, “એમના વાળો ખિઝાબથી રંગતા રહ્યો.”

એ પછી હઝરત અબૂબક પોતાની સૌથી નાની બહેનનો હાથ ઝાલી લીધો અને ઊભા થઈને ઊંચા અવાજે કહ્યું, “હે લોકો ! અલ્લાહ અને ઈસ્લામના નામે વિનંતી કરું છું. જે કોઈએ મારી બહેનનો હાર લીધો હોય તે પાછો આપી દે !”

પણ ત્યાં જવાબ આપવા કોણ બેઠું હતું ? ત્યારે હઝરત અબૂબકે પોતાની બહેનને કહ્યું, “મારી નન્ની મુન્ની બહેન ! સખર કર, ધીરજ ધર, પોતાના હારને ભૂલી જા ! આજકાલ લોકોમાં ઈમાનદારીનું પ્રમાણ ઘટી ગયું છે.”

૧. વાઝિઅ : (કે અશરથી) ભૂમિદગ્ગો સૈનિક, લશ્કરની જરૂરિયાતની વ્યવસ્થા કરનાર ઉપરી. “હ”

ઇસ્લામી લશ્કરનો મક્કહ પ્રવેશ—

ઇબ્ને ઈસ્હાક કહે છે : મને અબ્દુલ્લાહ બિન નજ્દએ માહિતી આપતાં કહ્યું, “જે સમયે રસુલુલ્લાહ સલ્વલ્લાહુ અલૈહિ વ સલ્વમએ ઈસ્લામી લશ્કરને, ઝી-તુવા સ્થળેથી કૂચનો હુકમ ફરમાવ્યો હતો, જમાણી પાંખના સરદાર હઝરત ઝુબૈર બિન અવ્વામને સૂચના આપી કે તેઓ, લશ્કરની જમાણી પાંખને લઈને “કુદાઅ” પહાડની ફલાણી દિશાએથી મક્કહમાં દાખલ થાય અને હઝરત સઅદ બિન ઉબાદહને હુકમ ફરમાવ્યો કે તેઓ પોતાના લશ્કર સાથે “કુદાઅ” પહાડની ફલાણી દિશાએથી મક્કહમાં દાખલ થાય.”^૧

ઇબ્ને ઈસ્હાક કહે છે : અબ્દુલ્લાહ બિન નજ્દએ મને એમ પણ કહ્યું કે, રસુલુલ્લાહ સલ્વલ્લાહુ અલૈહિ વ સલ્વમએ હઝરત ખાલિદ બિન વલીદને લૈતની દિશાએથી મક્કહમાં દાખલ થવાનો હુકમ ફરમાવ્યો. લૈત મક્કહની નીચાણ ભૂમિએ દક્ષિણે આવેલું સ્થળ છે. હઝરત ખાલિદ બિન વલીદ જમાણી પાંખની લશ્કરી ટુકડીના સરદાર હતા. એમની કમાનમાં અસ્લમ, સુલૈમ, ગિફાર, મુઝૈનહ, જુહૈનહ તથા બીજા અરબ કબીલાઓના સૈનિકો હતા.

હઝરત અબૂ ઉબૈદહ બિન જરાહ મુસલમાનોની એક ટુકડીને લઈને રસુલુલ્લાહ સલ્વલ્લાહુ અલૈહિ વ સલ્વમની સામેની દિશાએથી મક્કહમાં ઊતર્યા અને રસુલુલ્લાહ સલ્વલ્લાહુ અલૈહિ વ સલ્વમ અઝાખર નામે મક્કહની એક ઘાટી તરફથી શહેરમાં દાખલ થયા. આ સ્થળ મક્કહની ઊંચાણ ભૂમિએ આવેલું હતું. અહીં જ આપના ઉતારાં માટે એક તંબૂ ઊભો કરી દેવામાં આવ્યો.

મક્કહના ગુંડાઓનું તોફાન—ઇબ્ને ઈસ્હાક કહે છે : અબ્દુલ્લાહ બિન નજ્દ અને અબ્દુલ્લાહ બિન અબૂબકએ મને માહિતી આપતાં કહ્યું કે મક્કહની તોફાની ટોળકીમાંથી સફવાન બિન ઉમૈયહ, ઈકરિમહ બિન અબૂ જહલ અને સુહેલ બિન અમ્રે મક્કહના કેટલાક માથાભારે તત્વોને શસ્ત્રસજ્જ કરીને “ખન્દમહ” પહાડની તળેટીમાં ગોઠવી દીધા હતા. જ્યારે હઝરત ખાલિદ બિન વલીદ પોતાની લશ્કરી ટુકડી સાથે અહીંથી પસાર થવા લાગ્યા તો આ તોફાની ટોળકીએ ઘાતમાંથી નીકળીને તેઓની ઉપર અચાનક હલ્લો કરી દીધો. એમાં સફવાન, ઈકરિમહ અને સુહેલ પોતે પણ હતા.

બહાદુરીના બળાગા ફૂંકનારો યુવક—ઇબ્ને ઈસ્હાક કહે છે : ખાલિદ બિન વલીદની લશ્કરી ટુકડી પર તૂટી પડનારા કુરૈશી બંડખારો અગાઉથી તૈયારી કરીને ખન્દમહ પહાડની તળેટીમાં લપાઈ ગયા હતા. હથિયારોથી એમની મદદ કરનાર બનૂબક કબીલાનો હમ્માસ બિન કેસ બિન ખાલિદ નામે એક શૈખચલ્લી જવો માણસ હતો. રસુલુલ્લાહ સલ્વલ્લાહુ અલૈહિ વ સલ્વમ મક્કહમાં પધારે તે પહેલાં આ માણસ હથિયારોની ખટપટમાં પરેલો હતો. તેની બીબીએ આ ખટપટ જોઈને પૂછ્યું, “આ બધું શું છે અને શેની તૈયારી કરો છો ?”

હમ્માસ બિન કેસ બોલ્યો, “તૈયારીનું પૂછે છે તો સાંભળ, આ તૈયારી મુહંમદ અને તેમના સાથીઓ માટે છે.”

“પાગલ થઈ ગયા છો કે શું ?” બીબી બોલી, “આજે મુહંમદ અને તેમના સાથીઓ સામે કોણ ટકી

૧. કુદાઅ અને કુદાઅ મક્કહના બે પહાડોના નામ છે. કુદાઅ મક્કહની ઊંચાણ ભૂમિએ ઉત્તર દિશાએ આવેલો છે. કુદાઅ નીચાણ ભૂમિએ દક્ષિણ દિશાએ આવેલો છે. કુદાઅને એક ખૂણે મક્કહનું મશહૂર કબરસ્તાન “જન્નતુલ-મુઅલ્લા” આવેલું છે. રસુલુલ્લાહ સલ્વલ્લાહુ અલૈહિ વ સલ્વમ પોતાની જમાઅત સાથે કુદાઅ પાસેથી પસાર થઈને કુદાઅ તરફથી મક્કહમાં દાખલ થયા હતા. દિશાની બાબતે રાવીઓમાં મતભેદ પ્રવૃત્ત છે. (ઇબ્ને હિશામ જિ.૨ પા. ૪૮૧નો હાશિયો.) “હ”

શકે?"

“અરે જોજો ને !” હમ્માસ બોલ્યો, “આજે મુહંમદના એક સિપાહીને પકડીને તારા ગુલામ તરીકે હાજર નહિ કરે તો માફ નામ હમ્માસ નહિ !”

પછી તે મોજમાં આવીને આ પંક્તિઓ લલકારવા લાગ્યો :

ઇંચ ચુક-બિલુલ ચયમ ફમા લી ઈલ્લહ • હાઝા સિલાહુન કામિલુવ વ અલ્લહ,

વ ચૂ ગિરા - રબ્ને સરીઉસ સલ્લહ.

તરજુમો : જો આજે એ લોકો મારા મુકાબલે આવશે તો મુજમાં કોઈ તરહની નબળાઈ નથી. પૂરતાં હથિયારો હાજર છે. આ લાંબા ફળવાળો અણીદાર ભાલો છે અને આ આરપાર નીકળી જનારી દો-ધારી તલવાર છે.

હઝરત ખાલિદ સાથે ઝપાઝપી — એ પછી હમ્માસ બિન કેસ, ખન્દમહ સ્થળે સફવાન, ઈકરિમહ અને સુહેલ પાસે પહોંચી ગયો અને ઘાતમાં બેસીને જ્યારે તેઓ હઝરત ખાલિદ બિન વલીદના સાથીઓમાંથી કેટલાક પર તૂટી પડ્યા તો આ રમખાણમાં બંને પક્ષે થોડીઘણી ખૂનરેજી થવા પામી. આ ખૂનરેજીમાં હઝરત કુર્ક બિન જાબિર ફિહરી અને બનૂ મુહારિબ બિન ફિહરના એક મદદ-મુજાહિદ તથા બનૂ મુન્કઝના હલીફ હઝરત ખુનેસ બિન ખાલિદ બિન રબીઅહ બિન અસ્રરમ શહીદ થઈ ગયા.

એમાંનાં બે મુજાહિદો હઝરત ખાલિદના સવારોમાંથી હતા પણ લશ્કરથી પાછળ પડીને બીજે રસ્તે ફેટાઈ ગયા હતા. શયતાની ટોળકીએ એકસાથે બંનેને કતલ કરી નાખ્યા. હઝરત ખુનેસને હઝરત કુર્કથી પહેલાં કતલ કર્યા. ખૂનરેજી વેળા હઝરત કુર્ક હઝરત ખુનેસને પોતાના પગોની વચ્ચે લઈને તલવાર વીંઝવા માંડી અને તેમનો બચાવ કરતાં પોતે પણ શહીદ થઈ ગયા. તલવાર વીંઝતી વેળા તેઓ જિહાદના જુસ્સાથી રણગીતની આ પંક્તિઓ લલકારતા હતા :

કદ અલિમત સફરાઉ મિમ બની ફિહરે • નકીય - ચતિલ-વજહે નકીય-ચતસ - સદરે,

લ અદ-રેબન્નલ - ચયમ અબ અબી સખરે.

ભાવાર્થ : આજે બનૂ ફિહરના પીળા રંગના, ઊંજળા ચેહરાના, સાફ સીનાવાળા લોકોને ખાતરી થઈ જશે કે હું મારા સાથી અબૂ સખર તરફથી કેવી તલવારબાજી કરી રહ્યો છું !

ઈબ્ને હિશામ કહે છે : હઝરત ખુનેસનું ઉપનામ અબૂ સખર હતું અને તેઓ ખુઝાઅહ કબીલાના નબીરાઓમાંથી હતા. આ ઝપાઝપીમાં હઝરત સલમહ બિન મયલાઅ પણ શહીદ થઈ ગયા. (રદિયલ્લાહુ અન્હુમ)

બહાદુર યુવકની બુઝદિલી — ઈબ્ને ઈસ્હાક કહે છે : હઝરત સલમહ બિન મયલાઅ જુહૈનહ કબીલામાંથી હતા. મુશરિક બંદખોરો સાથે ઝપાઝપીમાં શહીદ થઈ ગયા. એ પછી કુરૈશી બંદખોરોના છઠ્ઠા છૂટી ગયા. પોતાના સાથીઓની બાર તેર લાશોને ખાકો-ખૂનમાં તરફડવાં મારતી જોઈને ઊભી પૂછછીએ ભાગી છૂટ્યા. ^૧ ભાગનારાઓમાં પેલો શેખીખોર હમ્માસ બિન કેસ બિન ખાલિદ પણ હતો. દોડતો આવીને ઘરમાં ધૂસી ગયો અને પોતાની બીબીને બોલ્યો, “અરે સાંભળે છે ! જલ્દી દરવાજે બંધ કરી દે, જલ્દી સાંકળ વાસી દે !”

તેની આ બહાદુરી જોઈને બીબીએ કટાક્ષ કર્યો, “તે દિવસે તો બહુ બડાશ મારતા હતા હવે શું થયું?”

હમ્માસ પોતાનો શ્વાસ ઠીક કરતાં બોલ્યો :

ઇબ્નકે તવ શહીદતે ચવમુલ-ખન્દમહ • ઈઝ ફર્ સફવાલુ વ ફર્ ઇકરિમહ.

હે બેગમ ! જે તું ખન્દમહની ખૂનરેણુ વેળા હાજર હોત જ્યારે કે સફવાન બિન ઉમૈયહ ફરાર થઈ ગયો અને ઈકરિમહ બિન અબૂ જહલ પાણ ભાગી છૂટ્યો.

વ અબૂ યઝીદ કાઈમુન કલ-મુઅ -તમહ • વસ્તક - બલત હુમ બિસ - સુયૂફિલ - મુસ્તેમહ.

અને અબૂ યઝીદ એટલે સુહૈલ બિન અમ્ર થાંભલું બનીને ઝીભો રહી ગયો અને અમે મુસલમાનોની એવી તલવારોની દોટે ચઢી ગયા; —————

ચક-તઅના કુલ્લ સાઈદિંવ વ જુમ-જુમહ • દરબન ફલા યુસમઉ ઇલ્લા ગમ-ગમહ.

એવી તલવારો જે દરેક કાંડાંને અને દરેક ખોપરીને કાપી-કાપીને ઉડાવી દેતી હતી અને ચીખ-પુકાર કે મારો-કાપોની બૂમરાણ સિવાય બીજે અવાજ સંભળાતો ન હતો.

લહુમ નહેતુલ ખલ્દના વ હમ-હમહ • લમ તન્તકી ફિલ-લવમે અદના કલિમહ.

તે વેળા અમારી પાછળ સફવાન, સુહૈલ વગેરેના સીનાઓમાંથી નીકળતા હાથ-હાથ કે ઓહ-ઓહના ચીંકારાઓ સિવાય કશું ન હતું. હે બેગમ ! જે તું આ બધું જોઈ લેત તો તારી જીભેથી ઠપકા કે કટાક્ષનો શબ્દ સરખો ના નીકળત !

ઈસ્લામી લશ્કરનો શિઆર—————ફત્હે-મક્કહ, જંગે-હુનેન અને જંગે-તાર્દકમાં રસૂલુલ્લાહ સલ્લલ્લાલુ અલૈહિ વ સલ્લમના સહાબામાંથી મક્કહના મુહાન્નિરોના લશ્કરનો શિઆર “યા બની અબ્દુર્રહમાન!” હતો.

મદીનહના અન્સારમાંથી ખઝરજ કબીલાના લશ્કરનો શિઆર “યા બની અબ્દુલ્લાહ !” હતો અને મદીનહના અન્સારમાંથી ઔસ કબીલાના લશ્કરનો શિઆર “યા બની ઉબૈદુલ્લાહ !” હતો.

શિઆર એટલે નિશાને-જંગ અથવા એકબીજાની ઓળખાણનો સંકેત શબ્દ, કોડ-વર્ડ.

પ્રકરણ ૧૩૮

મક્કહના ઇશ્તેહારી મુજરિમો

લશ્કરના ઉપરીઓને મળેલું ફરમાન • પહેલા નંબરનો મુજરિમ • બીજા નંબરનો મુજરિમ • ઇબ્ને ખતલની ગાનારી લોંડીઓ • પાંચમા નંબરનો મુજરિમ • છઠ્ઠા નંબરનો મુજરિમ • સાતમા નંબરે સારહ બીવી • અબૂ જહલનો જપાન બેટો • કોણ કોણ કતલ થયા • બે ભગેડુઓ ઉમ્મે હાનીના ઘરમાં • રસૂલુલ્લાહ (સલ.)ની કબ્રજહમાં પધરામણી • રસૂલુલ્લાહ (સલ.)નો ખુત્બો • આઝાદી અને સલામતીની બશારત • કબ્રજહની ફૂંચીનો હકદાર • બૈતુલ્લાહની તસવીરો અને મૂર્તિઓ • કબ્રજહની અંદર બમાઝ • કબ્રજહમાં સૌથી પહેલી અઝાન • ખૂનનો એક કમનસીબ બનાવ • બૈતુલ્લાહની અઝમતનો ખુત્બો • મદીનહના અન્સારને હૈયાધારણ • મૂર્તિઓ ઊંધા માથે ગબડી પડી • રસૂલુલ્લાહ (સલ.)ને કતલ કરવાની ચેષ્ટા • નિરાશાવાદી સફવાન બિન ઉમૈયહ • સફવાન અને ઇફરિમહની બેગમો • મક્કહનો પંઢાયેલો શાઈર • ઇબ્ને કિબઅરાનો કસીદો • બીબી ઉમ્મે હાનીનો ખાવિન્ટ • કત્તે-મક્કહમાં ઇસ્લામી સૈન્યની સંખ્યા • મૂર્તિના પેટમાં બેઠેલો ભેટી શાઈર.

લશ્કરના ઉપરીઓને મળેલું ફરમાન ————— ઇબ્ને ઇસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમએ ઇસ્લામી લશ્કરને મક્કહમાં દાખલ થવાનો હુકમ ફરમાવ્યો. મક્કહમાં દાખલ થવા પહેલાં આપે લશ્કરના અમીરો, અધિકારીઓ અને દરેક કબીલાના લશ્કરી સરદારોની તાકીદની સભા બોલાવી અને તેઓ પાસેથી આપે આ વાતનું પાકું વચન લીધું કે :

- ————— કોઈ પણ માણસ સાથે લડવું નહિ. ઝગડો થાય તેવી કોઈ વાત કરવી નહિ. હાકમમકી કોઈને આપવી નહિ.
- ————— કોઈ પણ માણસને કતલ કરવો નહિ. નાહક ખૂન રેડવું નહિ.
- ————— હા જે લોકો શિંગડાં ઉગામે, તમારા મુકાબલે આવે અને પોતે લડવાની શરૂઆત કરે તેઓ સાથે લડવાની ફરૂદ છે.

એની સાથે જ આપે મક્કહના કેટલાક ખાસ માણસોના નામો ગણી બતાવ્યાં અને લશ્કરના અધિકારીઓ પાસેથી વચન લીધું કે :

“એમાંનો કોઈ પણ માણસ ગમે ત્યાં તમારી દોટે ચઢી જાય, પછી તે ખાનએ-કબ્રજહના

પદાં પાછળ લપાયેલો હોય તો પણ ત્યાં જ તેને કતલ કરી નાખવો.”^૧

પહેલા નંબરનો મુજરિમ—ઈબ્ને ઈસ્હાક કહે છે : જો લોકોને જોતાં જ ઠાર મારવાનો રસુલુલ્લાહ સલ્લલ્લાહુ અલૈહિ વ સલ્લમએ હુકમ ફરમાવ્યો તેઓમાંથી એક બનૂ આમિર બિન હુએય કબીલાનો અબ્દુલ્લાહ બિન સઅદ બિન અબી સરહ હતો. આ માગુસ હઝરત ઉસ્માન બની રદિયલ્લાહુ અન્હુનો દૂધભાઈ થતો હતો. ભાણેલો ગાણેલો જાગકાર માગુસ હતો. કુઆનિની આપતોનો કાતિબ હતો.

એને મળે ત્યાં મારી નાખવાનો હુકમ રસુલુલ્લાહ સલ્લલ્લાહુ અલૈહિ વ સલ્લમએ એટલા માટે ફરમાવ્યો હતો કે એ મુસલમાન બનવા પછી મુર્તદ બની ગયો હતો. મુસલમાન બનવા બાદ રસુલુલ્લાહ સલ્લલ્લાહુ અલૈહિ વ સલ્લમએ એને આકાશી વહી એટલે કુઆનિની આપતો લખવાના કામ પર નિયુક્ત કર્યો હતો. પરંતુ બાદમાં ઈસ્લામનો ત્યાગ કરીને મુશરિક અને મુર્તદ બની ગયો હતો અને મુસલમાનો પાસેથી નાસીને મક્કહ ચાલ્યો ગયો હતો અને કુરેશી કાફિરો સાથે ભળીને કાફિર બની ગયો હતો.

હવે જ્યારે મક્કહ ફતેહ થયું તો આ માગુસ લપાતો છુપાતો ઘરમાંથી નીકળી નાહો અને છુપી રીતે હઝરત ઉસ્માન બિન અફ્ફાન પાસે જઈને તેમનો આસરો મેળવી લીધો. હઝરત ઉસ્માનનો દૂધભાઈ થતો હાંવાથી હઝરત ઉસ્માને એને આસરો આપીને છુપાવી રાખ્યો. ફત્હે-મક્કહ પછી જ્યારે બધું શાંત થઈ ગયું તો હઝરત ઉસ્માન એને લઈને રસુલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા. એની તરફથી માફીની દરખાસ્ત સાથે એને જીવતદાન આપી દેવાની ભલામણ કરી.

લોકોનું કહેવું છે કે હઝરત ઉસ્માનની ભલામણ સાંભળીને રસુલુલ્લાહ સલ્લલ્લાહુ અલૈહિ વ સલ્લમ મોઢે સુધી ખામોશ રહ્યા. મજલિસમાં મોઢે સુધી સન્નાટો છવાયેલો રહ્યો. જ્યારે મોઢે સુધી જવાબ નહિ મળ્યો તો હઝરત ઉસ્માને અદબપૂર્વક ફરીવાર ભલામણ કરી, “યા રસૂલલ્લાહ ! એને માફ કરી દો. એને જીવતદાન આપી દો.”

આપે ફરમાવ્યું, “ઠીક છે.”

એ પછી હઝરત ઉસ્માન તેને લઈને રસુલુલ્લાહ સલ્લલ્લાહુ અલૈહિ વ સલ્લમ પાસેથી ચાલ્યા ગયા. હઝરત ઉસ્માનના જવા પછી રસુલુલ્લાહ સલ્લલ્લાહુ અલૈહિ વ સલ્લમએ પોતાની આજુબાજુમાં બેઠેલા માનવંતા સહાબાને ફરમાવ્યું, “જાગો છો હું મોઢે સુધી ખામોશ કેમ રહ્યો ?”

સહાબાએ અરજ કરી, “અલ્લાહ અને તેના રસૂલ વધારે જાણે છે.”

આપે ફરમાવ્યું, “હું એટલા માટે ખામોશ રહ્યો કે તમારામાંથી કોઈ જિભો થઈને તેની ગરદન તલવારથી ઉડાવી દેત !”

એક અન્સારી બોલ્યા, “યા રસૂલલ્લાહ ! એમ જ હતું તો મને ઈશારો ફરમાવી દેત !”

૧. રસુલુલ્લાહ સલ્લલ્લાહુ અલૈહિ વ સલ્લમએ જે લોકોના નામો લીધાં એ બધા “ઈશ્તેહારી મુજરિમો” કહેવાય છે. સીરતકારોએ એમની સંખ્યા ૬ થી લઈને ૧૫ સુધી દર્શાવી છે. એમાંથી ૮ માફી માગીને મુસલમાન બની ગયા. પાંચ કતલ થયા. એક બાસીને જજરાબ ચાલ્યો ગયો અને ત્યાં જ કુકુની હાલતમાં મરી ગયો અને એકની કતલ વિષે મતભેદ છે. સગદી રિવાયતો મુજબ કતલ ફકત બેજ માણસો થયા જેઓ પોતે ખૂલી હતા. એક જજરાબમાં મરી ગયો. એકની કતલ વિષે મતભેદ છે. બાકીના ૧૧ મુજરિમો બચી ગયા. મુજરિમ એટલે આરોપી, ગુનેહગાર, અપરાધી. (ફરકુલ-બારી જિ.૨ પા. ૫૦૧-૫૦૪ - વધુ વિગત માટે પુઓ સીરતુલ-નબી જિ.૧ પા. ૫૨૩ થી ૫૨૬ સુધી) “૬”

આપે ફરમાવ્યું, “જુઓ પયગમ્બર કોઈને ઇશારાથી કતલ નથી કરાવતા.” (એટલે ઇશારાબાજી પયગમ્બરોને નહિ છાજે.)

ઈબ્ને હિશામ કહે છે : અબ્દુલ્લાહ બિન સઅદ બિન અબી સરહ એજ દિવસથી પાકા અને સાચા મુસલમાન બની ગયા. બાદમાં ઈસ્લામ માટે અનેક ભોગો આપ્યા. હઝરત ઉમરે પોતાની ખિલાફતમાં એમને એક પ્રાંતના ગવર્નર બનાવ્યા. પછી હઝરત ઉસમાને પણ પોતાની ખિલાફતમાં એમને ગવર્નર બનાવ્યા. અલ્લાહ એમનાથી રાજી હો !

બીજા નંબરનો મુજરિમ—ઈબ્ને ઈસ્હાક કહે છે : જેઓની કતલનું ફરમાન છોડવામાં આવ્યું તેઓમાંથી એક અબ્દુલ્લાહ બિન ખતલ નામે ગૃહસ્થ હતો જે બનુ તૈમ બિન ગાલિબના ખાનદાનમાંથી હતો. એની કતલનું ફરમાન છૂટ્યું તેનું કારણ એમ બન્યું કે એના મુસલમાન થવા પછી રસૂલુલ્લાહ સલ્લલ્લાહુ અલૈહિ વ સલ્લમએ એને ઝકાત ખાતાનો ઉપરી બનાવીને એક વસતિમાં ઝકાતની ઉધરાણી માટે મોકલ્યો. એના સંગાતે એક અન્સારી મુસલમાનને પણ મોકલાવ્યા. ઈબ્ને ખતલે પોતાના એક ગુલામને પણ પોતાની સેવા ચાકરી માટે સાથે લીધો. એનો આ ગુલામ મુસલમાન હતો.

અબ્દુલ્લાહ બિન ખતલે પોતાના સાથીઓ સાથે એક મંઝિલે પહોંચીને પડાવ નાખ્યો અને એક મેઢો ઝબહ કરીને પોતાના ગુલામને જમાગુ તૈયાર કરવાનો આદેશ આપ્યો અને પોતે થાકેલો હોવાથી પથારીમાં પડતું મૂક્યું. જ્યારે જગ્યો તો ભૂખ્યો હોવાથી ગુલામ પાસે ખાવાનું માગ્યું, પણ ખાવાનું તૈયાર ન હતું. ગુલામ બિચારો પણ થાક અને ઉજાગરાનો માર્થો ઊંઘી ગયો હતો. આ ગફલત બદલ મગજનો કાબૂ ગુમાવીને તેણે પોતાના ગુલામને કતલ કરી નાખ્યો અને પોતે મક્કહ નાસી ગયો અને ત્યાં જઈને મુર્તદ બનીને કુરૈશી કાફિરો સાથે શામિલ થઈ ગયો અને પોતે પણ મુશરિક બની ગયો. ^૧

ઈબ્ને ખતલની ગાનારી લોડીઓ—અબ્દુલ્લાહ ઈબ્ને ખતલની બે લોડીઓ હતી. એકનું નામ કરત્તા અને બીજીનું કરીબહ અથવા કુરૈબહ હતું. નાચમુજરામાં અને ગીતો ગાવાની કળામાં બંનેએ નામના મેળવી હતી. ઈબ્ને ખતલ નાચરંગની મેહફિલો ગોઠવીને આ લોડીઓ પાસે રસૂલુલ્લાહ સલ્લલ્લાહુ અલૈહિ વ સલ્લમની બદઓઈઓના ગીતો ગવાડયા કરતો હતો. મક્કહ ફત્તેહ થયું તો આપે ઈબ્ને ખતલની સાથે તેની લોડીઓને પણ કતલ કરવાનો હુકમ ફરમાવ્યો હતો.

પાંચમા નંબરનો મુજરિમ—વાઝિબુલ-કત્લ મુજરિમોમાંથી પાંચમા નંબરનો મુજરિમ હુવૈરિઝ બિન નુકૈઝ બિન વહબ બિન અબ્દ બિન કુસૈય નામે શખ્સ હતો. આ માગુસ મક્કહમાં રસૂલુલ્લાહ સલ્લલ્લાહુ અલૈહિ વ સલ્લમને તરહ-તરહની ઈજ્જાઓ આપ્યા કરતો હતો.

ઈબ્ને હિશામ કહે છે : હુવૈરિઝ બિન નુકૈઝે બીજે પણ એક ગંભીર ગુનાહ કર્યો હતો. રસૂલુલ્લાહ સલ્લલ્લાહુ અલૈહિ વ સલ્લમના કાકા હઝરત અબ્બાસ બિન અબ્દુલ-મુત્તલિબ, રસૂલુલ્લાહ સલ્લલ્લાહુ અલૈહિ વ સલ્લમની

૧. અબ્દુલ્લાહ બિન ખતલ ત્રણ ગુનાહોનો આરોપી થયો હતો : (૧) બાહક ખૂલ કર્યું. (૨) ઈસ્લામ ત્યાગીને મુર્તદ બની ગયો. (૩) રસૂલુલ્લાહ સલ્લલ્લાહુ અલૈહિ વ સલ્લમની બદઓઈઓના કાવ્યો રચીને, વાચગાનની મેહફિલો ગોઠવીને, પોતાની બે લોડીઓ પાસે આ ઝિદાગીતો ગવાડતો હતો. આ ત્રણમાંથી દરેક ગુનાહની શિક્ષા મોત છે. ફત્હે-મક્કહ વેળા ઈબ્ને ખતલ કઅબહવા પદમાં ભરાય ગયો. લોકોએ આપને બદર કરી તો આપે ફરમાવ્યું, “ત્યાં જ તેને કતલ કરી નાખો.” હઝરત અબૂ બરકહ અરસલી અને હઝરત સઅદ બિન હુરૈસ માખૂમીએ મળીને, હજરે-અસ્વાદ તથા મકામે-ઈબ્રાહીમની વચ્ચે એને કતલ કર્યો. (સીરતુલ-મુસ્તાફા જિ.૩ પા. ૪૧) “હ”

બે સાહબઝાદીઓ, હઝરત ફાતિમહ અને હઝરત ઉમ્મે-કુલસૂમને મક્કહથી મદીનહ લઈ જતા હતા. રસ્તામાં હુવૈરિસે પોતાના સાથીઓ સાથે એમને ઘેરી લીધા અને સાહબઝાદીઓને ધમકાવીને ખૂબ માનસિક ત્રાસ આપ્યો હતો. અને તીરોના ગોદા મારીમારીને બંને સાહબઝાદીઓને જમીન પર પાડી નાખ્યા હતાં.

છઠ્ઠા નંબરનો મુજરિમ———ઈબ્ને ઈસ્હાક કહે છે : મુજરિમોમાંથી છઠ્ઠો મુજરિમ મિકયસ બિન સુબાબહ નામે માગુસ હતો. એની કતલનો એટલા કારણે હુકમ મળ્યો કે એણે મક્કહથી મદીનહ જઈને એક અન્સારી મુસલમાનને ધોકાથી કતલ કરી નાખ્યા હતા. આ અન્સારી મુસલમાને, મિકયસના મુસલમાન બનેલા ભાઈને એક લડાઈમાં દુશ્મનનો માગુસ સમજીને ભૂલથી મારી નાખ્યો હતો. મિકયસને સમાચાર મળતાં તે મક્કહથી મદીનહ ગયો. પોતે મુસલમાન બની ગયો અને પોતાના ભાઈના ખૂનનો દાવો કરી દીધો. રસૂલુલ્લાહ સલ્લલ્લાહુ અલૈહિ વ સલ્લમએ એના ભાઈના ખૂનની કિંમત એને ચૂકવી આપી. કિંમત લેવા છતાં એક દિવસે એણે પેલા અન્સારી મુસલમાનને કતલ કરી નાખ્યા અને મદીનહથી ફરાર થઈને મક્કહ પહોંચી ગયો અને ઈસ્લામને છોડીને મુર્તદ બની ગયો અને કુરૈશ સાથે ભળીને મુશરિક બની ગયો.

સાતમા નંબરે સારહ બીબી———ઈશ્તેહારી મુજરિમોમાં સાતમા નંબરે સારહ અથવા સાર્સ નામની એક સ્ત્રી હતી. એ બન્નુ અબ્દુલ-મુત્તલિબ ખાનદાનના કોઈ માણસની લાડી હતી. મક્કહમાં રસૂલુલ્લાહ સલ્લલ્લાહુ અલૈહિ વ સલ્લમને જાતજાતની તકલીફો આપ્યા કરતી હતી.

અબૂ જહલનો જવાબ બેટો———ઈબ્ને ઈસ્હાક કહે છે : ઈશ્તેહારી મુજરિમોમાં અબૂ જહલનો જવાબ ફરઝદ ઈકરિમહ પાણુ શામિલ હતો. ફત્વે મક્કહને દિવસે મક્કહના માથાભારે તત્વો સાથે ગઠબંધન કરીને મુસલમાનો વિરૂધ્ધ રમખાણ મચાવ્યું. ઈસ્લામી લશ્કરના બે ત્રણ મુજાહિદોને મારી નાખ્યા અને હઝરત ખાલિદ બિન વલીદના હાથે પરાજય થતાં મક્કહથી ફરાર થઈને યમન નાસી ગયો. એની બેગમ, બીબી ઉમ્મે હકીમ બિન્તે હારિસ બિન હિશામ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયાં. સાચા દિલથી કલિમો પઢીને મુસલમાન બની ગયાં અને પોતાના ખાવિન્દ માટે માફી તથા સલામતીની દરખાસ્ત રજૂ કરતાં બોલ્યાં, “યા રસૂલુલ્લાહ ! મારા ખાવિન્દ ઈકરિમહને માફી આપી દો. તેમના માટે સલામતીનું વચન આપો.”

રસૂલુલ્લાહ સલ્લલ્લાહુ અલૈહિ વ સલ્લમએ બીબી ઉમ્મે હકીમની દરખાસ્ત વધાવી લઈને ઈકરિમહ બિન અબૂ જહલને જીવતદાન આપી દીધું. બીબી ઉમ્મે હકીમ એક બહાદુર અને સાહસ-ખેડુ ખાતુન હતાં. પોતાના ખાવિન્દની શોધમાં મક્કહથી નીકળી પડયાં. જંગલો અને પહાડો ખૂંદતાં યમન પહોંચી ગયાં અને છેવટે પાણુ ખાવિન્દનો પત્નો મેળવી લઈને તેમને મક્કહ લઈ આવ્યાં અને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર કરી દીધા. હઝરત ઈકરિમહ એજ વેળા કલિમો પઢીને મુસલમાન બની ગયા. ^૧

કોણ કોણ કતલ થયા———અબ્દુલ્લાહ ઈબ્ને ખતલને હઝરત સઅદ બિન હુરૈસ મખ્જૂમી તથા હઝરત અબૂ બરઝહ અસ્લામીએ મળીને કઅબહમાં કતલ કર્યાં. કઅબહના પર્દામાં ભરાય ગયો હતો.

મિકયસ બિન સુબાબહને હઝરત નુમૈલહ બિન અબ્દુલ્લાહએ કતલ કર્યો. મિકયસ પોતે પણ હઝરત

૧. બાદમાં હઝરત ઈકરિમહ રદિયલ્લાહુ અન્હુ રસૂલુલ્લાહ સલ્લલ્લાહુ અલૈહિ વ સલ્લમના સાચા જાનિસાર બની ગયા. ઈસ્લામની સરબુલદી માટે અનેક લોગો આપ્યા. પોતાનું પૂરું જીવન જિહાદમાં વીતાવી દીધું. જંગ-યરમૂકમાં શહીદ થયા તો બદલ પર તલવારો અને ખાલાઓના ૭૦થી વધારે ઘા હતા. (ફરફુલ-બારી જિ. ૨ પા. ૫૦૧) “હ”

નુમૈયહની જ કૌમમાંથી હતો.

ઈબ્ને ખતલની લોડીઓમાંથી કુરેબહ કતલ થઈ ગઈ. બીજી કરત્ના નામે લોડી નાસી ગઈ. છેવટે રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈ ગઈ. મુસલમાન બનીને માફી માગી લીધી. આપે તેને માફી આપી દીધી.

એક રિવાયત મુજબ સારહ માટે પાણ માફીની દરખાસ્ત રજૂ કરવામાં આવી જેનો સ્વીકાર થતાં તે બચી જવા પામી. હઝરત ઉમરની ખિલાફત વેળા મક્કહની એક ખીણમાં કોઈ ઘોડેસવારના ઘોડાની હડફટમાં આવીને વફાત પામી ગઈ.

રહી ગયો હુવૈરિસ બિન નુકૈઝ તો હઝરત અલી બિન અબી તાલિબે એને કતલ કર્યો.

બે ભગેડુઓ ઉમ્મે-હાનીના ઘરમાં—ઈબ્ને ઈસ્હાક કહે છે : મને સઈદ બિન અબૂ હિન્દે અકીલ બિન અબી તાલિબના આઝાદ ગુલામ અબૂ મુરહના હવાલાથી આ રિવાયત કહી સંભળાવી. હઝરત અલીના બહેન ઉમ્મે હાની બિન્તે અબી તાલિબનું બયાન છે :

રસુલુલ્લાહ સલ્વલ્લાહુ અલૈહિ વ સલ્વમ જ્યારે મક્કહની ઊંચાણ ભૂમિએ પધારીને બિરાજમાન થયા તો ઇશ્તેહારી મુજરિમોની કતલની જાહેરાત સાંભળીને બે માણસો દોડતા આવીને મારા ઘરમાં ભરાઈ ગયા. એ બંને બન્ન મખજૂમના ખાનદાનમાંથી હતા અને મારા દેવરોમાંથી હતા. મેં એમને મારા ઘરની ઓરડીમાં આસરો આપ્યો.”

બીબી ઉમ્મે-હાનીના ખાવિન્દનું નામ હુબૈરહ બિન અબૂ વહબ મખજૂમી હતું.

બીબી ઉમ્મે-હાનીનું બયાન છે : “પેલા બંનેની પાછળ લાગલા જ મારા ભાઈ અલી બિન અબી તાલિબ આવી લાગ્યા અને બોલ્યા, “અલ્લાહના સોગંદ, હું જરૂર એ બંનેને કતલ કરીશ.”

મેં એમને બચાવવા માટે ઓરડીનો દરવાજો બંધ કરી દીધો અને એજ વેળા હું રસુલુલ્લાહ સલ્વલ્લાહુ અલૈહિ વ સલ્વમની સેવામાં દોડી ગઈ. તે વેળા રસુલુલ્લાહ સલ્વલ્લાહુ અલૈહિ વ સલ્વમ મારા ઘરમાં એક વાસાણમાં પાણી ભરીને ગુસલ ફરમાવતા હતા. હઝરત ફાતિમહ આપના બેટી એક ચાદરનો પર્દો તાણીને ત્યાં ઊભેલાં હતાં. ગુસલથી પરવારીને આપે કપડાં પહેરી લીધાં. એ પછી આપે ચાશતની આઠ રકઅત નમાઝ પઢી. નમાઝથી પરવારીને આપે મારી તરફ જોયું અને ફરમાવ્યું, “ખુશ આમદી ઉમ્મે હાની ! (એટલે ભલે પધાર્યા ઉમ્મે હાની !) કહો કેમ આવવાનું થયું ?”

“યા રસુલુલ્લાહ ! ” મે કહ્યું, “મારા ખાવિન્દના બે ભાઈઓએ મારા ઘરમાં આસરો લીધો છે અને મારા ભાઈ અલી તેઓને કતલ કરવા માગે છે.”

આપે ફરમાવ્યું, “ઉમ્મે-હાની ! જેને તમે આસરો આપ્યો તેને અમે આસરો આપ્યો. જેને તમે રક્ષાણમાં લીધા તેને અમે રક્ષાણમાં લીધા. જાવ અલીને કહો તેઓને કતલ નહિ કરે.”

ઈબ્ને હિશામ કહે છે : એ બંને ગૃહસ્થો હારિસ બિન હિશામ અને ઝુહૈર બિન અબૂ ઉમૈયહ બિન મુજીરહ હતા.

રસુલુલ્લાહ (સત.)ની કઅબહમાં પધરામણી—ઈબ્ને ઈસ્હાક કહે છે : મને મુહમ્મદ બિન

જામર બિન મુબેરે ઉબેદુલ્લાહ બિન અબ્દુલ્લાહ બિન અબૂ સ્રોરના વાસ્તાથી બીબી સફિયાહ બિન્તે સૈબહની આ રિવાયત કહી સંભળાવી કે, “મક્કહ ફતેહ થવા પછી રસૂલુલ્લાહ સલ્વલ્લાહુ અલૈહિ વ સલ્વમ મક્કહ શહેરમાં પધાર્યા અને જ્યારે બધું શાંત થઈ ગયું તો આપ સવારી પર બેસીને બેતુલ્લાહ પાસે પધાર્યા અને સવારી પર જ બેસીને આપે સાત વાર કઅબહનો તવાફ કર્યો. તવાફ કરતી વેળા આપના હાથમાં એક છડી હતી જેને “મિહજન” કહે છે. ^૧ આ છડીથી આપ હજરે-અસ્વદનો, બોસા તરીકે સ્પર્શ કરતા હતા. એટલે હજરે-અસ્વદને ચુંબન આપવાને બદલે ફક્ત છડી તેને અડાડી દેતા હતા.

જ્યારે તવાફના સાત ફેરા પૂરા કર્યા તો આપે ઉસમાન બિન તલહાને બોલાવ્યા. તેમની પાસેથી કઅબહની ચાવી લઈને આપે કઅબહનો દરવાજો ખોલ્યો અને આપ કઅબહમાં દાખલ થયા. ત્યાં અંદર લોકડાંના બનેલા કબૂતરો જોવામાં આવ્યાં. આપે પોતાના મુબારક હાથથી એ કબૂતરોને ટોડીને ફેંકી દીધાં. એ પછી આપ કઅબહના દરવાજો આવીને ઊભા થઈ ગયા. તેટલી વારમાં કઅબહની મસ્જિદે-હરામનો આખો ચોક તમામ મુસલમાનો તથા કુરૈશના લોકોથી ચિત્તાર થઈ ગયો.

રસૂલુલ્લાહ (સત.)નો ખુલ્લો ————— ઈબ્ને ઈસ્હાક કહે છે : કઅબહના દરવાજો ઊભા રહીને રસૂલુલ્લાહ સલ્વલ્લાહુ અલૈહિ વ સલ્વમએ પ્રવચન કરતાં ફરમાવ્યું :

લા ઈલાહ ઈલ્લલ-લાહુ.

વહદહુ લા શરીક લહુ.

સદક વઅદહુ.

વ નસર અબ્દહુ.

વ હઝમલ-અહઝાબ વહદહુ.

અલા ! કુલ્લુ મઅ-સિરતિન,

અવ દમિન અવ માલિન યુદુઆ,

ફહુવ તહતા કદમિય્ય હાતેનિ,

ઈલ્લા સદાનતલ-બૈતિ,

વ સુકાયતલ - હાજજે.

અલા ! વ કતીલુલ - ખન્અ,

શિખહિલ-અમદ,

બિસ-સવતિ વલ-અસા.

કઝીહિદ-દિયતિ મુગલ-લઝતિ,

મિઅતુમ મિનલ ઈબિલિ,

અર-બઝિન મિનહા,

હી ખુતૂનિહા અવલાદિહા.

યા મઅશર કુરૈશિન !

કોઈ પૂજાપાત્ર નથી અલ્લાહ સિવાય.

તે એક છે કોઈ તેનો ભાગીદાર નથી.

તેનો વાયદો સાચો પુરવાર થયો.

અને તેણે પોતાના બંદાની મદદ કરી.

અને ફક્ત તેણે જ તમામ જગ્યાઓને સિકસ્ત આપી.

સાંભળો ! સઘળા ખાનદાની અભિમાનો કે ધમંડો,

અથવા ખૂન કે માલના દાવાઓ,

એ બધું આજે મારા પગો તળે છે;

સિવાય કે બેતુલ્લાહની સેવાનો વહીવટ,

અને હાજ્જોના પાણી-ખાતાનો વહીવટ.

સાંભળો ! ભૂલથી જો શખ્સ માર્યો જાય;

તે ઈરાદાપૂર્વક મારી નખાયેલા એવા શખ્સ જેવો જ છે;

જેને કોરડા અને લાઠીથી મારી નાખ્યો હોય.

એના ખૂન માટે પૂરેપૂરો લોહીદંડ છે,

અને તે પૂરાં સો ઊંટો છે ;

જેમાંની ૪૦ ઊંટાણીઓ એવી હોય,

જેઓના પેટોમાં તેઓના બચ્ચાં હોય.

હે કુરૈશના લોકો !

ઈન્નલ્લાહ કદ અઝહબ અન્કુમ
નિખવતલ - જહિલિયતિ
વ તઅઝ - ઝુમિહા બિલ-આબાઈ.
અન્નાસુ મિન આદમ,
વ આદમ મિન તુરાબ.

બેશક અલ્લાહએ નાબૂદ કરી નાખ્યું છે તમારું,
જહિલિયતનું અભિમાન,
અને બાપદાદાની મોટાઈ માણવાનો ધર્મડ.
બધા ઈન્સાન આદમથી પેદા થયા,
અને આદમ માટીથી પેદા થયા.

એ પછી આપે લોકોની સામે કુઅનિની આ આયત તિલાવત ફરમાવી :

યા ઐયુહન-નાસુ !
ઈન્ના ખલક્ના-કુમ
મિન ઝકરિંવ વ ઉન્સા
વ જઅલના-કુમ શુબિંવ
વ કબાઈલ
લિ-તઆરફ.
ઈન્ન અકરમ્-કુમ
ઈન્દલ્લાહિ અન્કા-કુમ.

એ લોકો !
અમે પેદા કર્યા તમને,
એક પુરૂષ અને એક સ્ત્રીથી;
અને બનાવી દીધા અમે તમારા સમુહો; (અથવા વિભાગો)
અને બનાવી દીધા તમારા કબીલા
કે જોથી તમે ઓળખી શકો એક બીજાને.
બેશક તમારામાં સૌથી વધુ માનપાનવાળો
અલ્લાહ કને તે છે જે સૌથી વધુ તેનાથી ડરનારો હોય.^૧

આઝાદી અને સલામતીની બશારત—એ પછી રસૂલુલ્લાહ સલ્લલ્લાહુ અલૈહિ વ સલ્લમએ

ખાસ કુરૈશને સંબોધીને ફરમાવ્યું, “હે કુરૈશી સમૂહ ! જાણો છો આજે હું તમારી સાથે કેવો વર્તાવ કરવાનો છું ? શું માનવું છે તમારું એ અંગે ?”

તે વેળા કઅબલનો વિશાળ ચોક ચિત્કાર હતો કુરૈશથી. મક્કહના નાનામોટા બધા જ પોતાના ઘરોમાંથી નીકળીને અહીં ભેગા થઈ ગયા હતા. દરેકના માથે ચકલું બેઠેલું હોય તેવો સન્નાટો છવાયેલો હતો. વીતેલા સમયને યાદ કરીને બધા જનના ખોફથી ફફડી રહ્યા હતા. આશા-નિરાશા વચ્ચે ડોલાં ખાતા હતા અને પોતાની કિસ્મતનો કેસલો સાંભળવા આતુર હતા. રસૂલુલ્લાહ સલ્લલ્લાહુ અલૈહિ વ સલ્લમનો સવાલ સાંભળીને બધા ભેગા સ્વરે બોલ્યા:

“અખુન કરીમુન.....અખુન કરીમુન વબુ અખિન કરીમ.” તમે શરીફ ભાઈ છો અને અમારા શરીફ ભાઈના બેટા છો.

આપે ફરમાવ્યું, “ઈઝહબૂ ફઅન-તુમુત-તુલકાઅ.” જાવ આજે તમે બધા આઝાદ છો.

સંપાદકની નોંધ—બીજી રિવાયતમાં છે કે કુરૈશના હજારો સ્ત્રી-પુરૂષો ખાનએ-કઅબલના ચોકમાં ખોફથી આશા-નિરાશા વચ્ચે ડોલાં ખાતા હતા ત્યાં જ અચાનક રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું : “યા મઅશર કુરૈશ !” હે કુરૈશના લોકો ! “લા તસરીબ અલૈકુમુલ-યૌમ.” આજે તમારા માટે ડર, ખોફ કે ચિન્તા જોવું કશું નથી. “ઈઝહબૂ ફઅન-તુલકાઅ.” જાવ તમે બધા આઝાદ છો.

આ રીતે અલ્લાહના હબીબે-પાક સલ્લલ્લાહુ અલૈહિ વ સલ્લમએ જનમ-જનમના દુશ્મનોને માફી

આપીને આંખના પલકારામાં આઝાદ કરી દીધા. ન કોઈને લોડી બનાવી ન કોઈને ગુલામ બનાવ્યો. ન કોઈની પાસેથી વેર લીધું ન કોઈનો માલ લૂંટયો ન કોઈના ઘરનો કબજો લીધો.....એટલું જ નહિ, મક્કહના ત્રાસવાદીઓ અને હિંસાખોરોના ઝુલ્મો-સિતમથી કંટાળીને જે મુસલમાનો પોતાના મકાનો અને મિલકતો છોડીને મદીનહ હિજરત કરી ગયા હતા તેઓના આ મકાનો અને મિલકતો, તેના મૂળ માલિકોને પાછા આપી દેવાનો પણ કોઈ વટલુકમ આપે બહાર પાડ્યો નહિ. જેણે જેટલું બળબરીથી કબજો કરી લીધું હતું તે જમનું તેમ તેની જ પાસે રહેવા દીધું. જે કે આ છોડેલાં મકાનો અને મિલકતોના મૂળ માલિકો પણ ફત્હે-મક્કહ વેળા હાજર હતા.

છે દુનિયાનો કોઈ સિપહસાવાર.....જેણે ફતેહમંદ બનવા પછી રસૂલુલ્લાહ સલ્વલ્લાહુ અલૈહિ વ સલ્વમ જેવી રહમદિલી અને ઉદારદિલીનો નમૂનો રજૂ કર્યો હોય ! ગુજરાતી સંપાદકની નોંધ પૂરી થઈ.

કઅબહની કૂંચીનો હકદાર—————ઈબ્ને ઈસ્હાક કહે છે : પોતાનું પ્રવચન અને આઝાદીની જાહેરાત કરીને અલ્લાહના રસૂલ સલ્વલ્લાહુ અલૈહિ વ સલ્વમ ખાનએ-કઅબહના સાથામાં જ બિરાજમાન થઈ ગયા. એટલામાં હઝરત અલી આપની તહેનાતમાં આવીને ઊભા થઈ ગયા. કઅબહના દરવાજાની ચાવી અલીના હાથમાં હતી. અલીએ બા-અદબ વિનંતી કરી.

“યા રસૂલલ્લાહ ! અલ્લાહની અપાર રહમતો હો આપની ઉપર ! મારી એક દરખાસ્ત છે.”

“શું દરખાસ્ત છે હે અલી ?” આપે ફરમાવ્યું.

“વધુ તો કંઈ નહિ યા રસૂલલ્લાહ ! બસ કઅબહના સિકાયહ અને હિજાબહના ઓહદા મને ઈનાયત ફરમાવો કે જેથી હાજીઓની બહેતર સેવાનું માન મેળવી શકું.” ૧

એજ વેળા આપે ફરમાવ્યું, “હા જુઓ, ઉસમાન બિન તલહા ક્યાં છે ?”

કુરૈશના ટોળાંમાંથી ઉસમાન બિન તલહાને બોલવવામાં આવ્યા. તેઓ આપની તહેનાતમાં આવીને ઊભા થઈ ગયા. આપે ફરમાવ્યું :

હાક મિક્તાહ-ક યા ઉસમાન !

અલ-યમવ, યમમ બિરિન

વ વફાઈન

હે ઉસમાન ! આ રહી તમારી ચાક્રી અને સંભાળો.

આજનો દિવસ નેકીનો દિવસ છે.

અને આજનો દિવસ વાશદો વફા કરવાનો દિવસ છે.

ઈબ્ને હિશામ કહે છે : મને સુફ્યાન બિન ઉયૈનહની આ રિવાયત મળી છે. તે મુજબ સુફ્યાનનું બયાન છે કે રસૂલુલ્લાહ સલ્વલ્લાહુ અલૈહિ વ સલ્વમએ હઝરત અલીની દરખાસ્તના જવાબમાં ફરમાવ્યું :

“હે અલી ! હું તમને તે ઓહદો આપું છું જેની તમને તમન્ના છે. એ છે સિકાયહનો ઓહદો. (સિકાયહ એટલે હાજીઓને પાણી પીવાડવાનો ઓહદો) જુઓ અલી ! એમાં મહેનત, ઝેહમત અને ખંતતની વધારે જરૂર છે. રહ્યો હિજાબહ (એટલે ખાનએ-કઅબહની દરબાનીનો ઓહદો) તો એનો વહીવટ કુરૈશના પરંપરાગત ખાનદાનના હાથમાં રહેશે. બૈતુલ્લાહનો ગિલાફ પણ તેઓ જ તૈયાર કરીને મોકલાવશે.”

સંપાદકની નોંધ—————હિજાબહ એટલે કઅબહની ચાવી અને દરબાનીનો ઓહદો ઉસમાન બિન

તલહાના ખાનદાનમાં પરંપરાથી ઊતરી આવતો હતો. હકતામાં બે દિવસ એટલે સોમવારે અને ગુરુવારે કઅબહનો દરવાજો ખોલવાનો એમનો નિયમ હતો. મક્કહના જીવનમાં એક દિવસે રસૂલુલ્લાહ સલ્વલ્લાહુ અલૈહિ વ સલ્વમએ ઉસમાન બિન તલહાને કઅબહનો દરવાજો ખોલવાની વિનંતી કરી તો ઉસમાને ડોકું ધૂણાવીને ચોખ્ખા શબ્દોમાં ઈન્કાર કરી દીધો. ત્યારે આપે ફરમાવ્યું, “ઉસમાન ! તે દિવસ કેવો હશે જ્યારે કઅબહની ચાવી મારા હાથમાં હશે !”

ઉસમાને આવેશથી જવાબ આપ્યો, “હે મુહંમદ ! એ દિવસે કુરૈશ કદાચ મરી પરવાયા હશે !”

આજે ચાવી આપતી વેળા આપે એ પ્રસંગ યાદ દેવાડ્યો તો ઉસમાને નીચી મૂંડીથી કહ્યું, “યા રસૂલલ્લાહ ! હું ગવાહી આપું છું કે બેશક આપ અલ્લાહના સાચા રસૂલ છો.”

આપે ફરમાવ્યું, “ઉસમાન ! જાવ આ ચાવી કાયમ માટે તમારા જ ખાનદાનમાં રહેશે.”

અને ખરેખર આજે પણ બૈતુલ્લાહની ચાવી ઉસમાન બિન તલહાના શૈબી ખાનદાનમાં જ છે અને જગતના અંત સુધી રહેશે. (અસિહ-હુસ-સિયર પેજ ૨૮૦) સંપાદકની નોંધ પૂરી થઈ.

બૈતુલ્લાહની તસવીરો અને મૂર્તિઓ ————— ઈબ્ને હિશામ કહે છે : કેટલાક જાણકારોએ મને માહિતી આપી કે મક્કહની ફતેહ પછી રસૂલુલ્લાહ સલ્વલ્લાહુ અલૈહિ વ સલ્વમ બૈતુલ્લાહમાં દાખલ થયાં તો તેની અંદર ફરિશ્તાઓ વગેરેની તસવીરો આપના જોવામાં આવી. એક તસવીર હઝરત ઈબ્રાહીમ (અ.લૈ.)ની પણ હતી જેના હાથમાં તીરો હતાં, જેને તેઓ છોડી રહ્યા હતા. આ તસવીર જોઈને આપે ફરમાવ્યું,

“અલ્લાહની માર હો મુશરિકો પર ! તેઓએ અલ્લાહના પયગમ્બરોને પણ નહિ

છોડ્યા. પયગમ્બરોના હાથે પણ શુકન-અપશુકનના તીર ચલાવી દીધાં. ક્યાં અલ્લાહના પયગમ્બર હઝરત ઈબ્રાહીમ અને ક્યાં મુશરિકોની માન્યતાના આ તીર !” પછી આપે આ આયત પઢી :

મા કાન્ ઈબ્રાહીમુ યહૂ-દિય-યંવ	ઈબ્રાહીમ ન યહૂદી હતા
વલા નસરાનિય-યંવ વલાકિન	અને ન ખ્રિસ્તી હતા બલકે
કાન્ હનીફમ મુસ્લિમા.	તેઓ શુદ્ધ અને સ્વચ્છ મુસલમાન હતા.
વમા કાન્ મિનલ-મુશરિકીન.	અને ન તેઓ મુશરિકોમાંથી હતા.

પછી આપે આ તસવીરોને મિટાવી દેવાનો હુકમ ફરમાવ્યો અને એજ વેળા કઅબહની બધી તસવીરો મિટાવી દેવામાં આવી. (એવી જ રીતે મૂર્તિઓ પણ તોડી નાખવામાં આવી જેનું બયાન આગળ આવે છે.)

કઅબહની અંદર નમાઝ ————— ઈબ્ને હિશામ કહે છે : મને એવી પણ માહિતી આપવામાં આવી કે રસૂલુલ્લાહ સલ્વલ્લાહુ અલૈહિ વ સલ્વમ કઅબહની અંદર દાખલ થયા તો આપની સાથે હઝરત બિલાલ પણ હતા. આપ કઅબહમાંથી નીકળીને બહાર આવી ગયા પણ હઝરત બિલાલ અંદર જ રહી ગયા. એટલામાં હઝરત અબ્દુલ્લાહ બિન ઉમર કઅબહમાં દાખલ થયા અને બિલાલને પૂછ્યું, “રસૂલુલ્લાહ સલ્વલ્લાહુ અલૈહિ વ સલ્વમએ કઅબહની અંદર કઈ જગાએ નમાઝ પઢી ?” (પણ કેટલી રકઅતો પઢી તે નહિ પૂછ્યું.)

એ પછી હઝરત અબ્દુલ્લાહ બિન ઉમર જ્યારે ય કઅબહમાં દાખલ થતા, સામે મુખ કરીને દરવાજાને પીક પાછળ રાખતા, એમની અને સામેની દીવાર વચ્ચે ફક્ત ત્રણ હાથનું અંતર રાખીને નમાઝ પઢતા. હઝરત

આપીને આંખના પલકારામાં આઝાદ કરી દીધા. ન કોઈને લોડી બનાવી ન કોઈને ગુલામ બનાવ્યો. ન કોઈની પાસેથી વેર લીધું ન કોઈનો માલ લૂંટ્યો ન કોઈના ઘરનો કબજો લીધો.....એટલું જ નહિ; મક્કહના ત્રાસવાદીઓ અને હિંસાખોરોના જુલ્મો-સિતમથી કંટાળીને જે મુસલમાનો પોતાના મકાનો અને મિલકતો છોડીને મદીનહ હિજરત કરી ગયા હતા તેઓના આ મકાનો અને મિલકતો, તેના મૂળ માલિકોને પાછા આપી દેવાનો પણ કોઈ વટલુકમ આપે બહાર પાડ્યો નહિ. જેણે જેટલું બળજબરીથી કબજો કરી લીધું હતું તે જેમનું તેમ તેની જ પાસે રહેવા દીધું. જો કે આ છોડેલાં મકાનો અને મિલકતોના મૂળ માલિકો પણ ફત્હે-મક્કહ વેળા હાજર હતા.

છે દુનિયાનો કોઈ સિપહસાવાર.....જેણે ફતેહમંદ બનવા પછી રસૂલુલ્લાહ સલ્લલ્લાહુ અલૈહિ વ સલ્લમ જેવી રહમદિલી અને ઉદારદિલીનો નમૂનો રજૂ કર્યો હોય ! ગુજરાતી સંપાદકની નોંધ પૂરી થઈ.

કઅબલની ફૂંચીનો હકદાર——ઇબ્ને ઈસ્હાક કહે છે : પોતાનું પ્રવચન અને આઝાદીની જાહેરાત કરીને અલ્લાહના રસૂલ સલ્લલ્લાહુ અલૈહિ વ સલ્લમ ખાનએ-કઅબલના સાયામાં જ બિરાજમાન થઈ ગયા. એટલામાં હઝરત અલી આપની તહેનાતમાં આવીને ઊભા થઈ ગયા. કઅબલના દરવાજાની ચાવી અલીના હાથમાં હતી. અલીએ બા-અદબ વિનંતી કરી.

“યા રસૂલલ્લાહ ! અલ્લાહની અપાર રહમતો હો આપની ઉપર ! મારી એક દરખાસ્ત છે.”

“શું દરખાસ્ત છે હે અલી ?” આપે ફરમાવ્યું.

“વધુ તો કંઈ નહિ યા રસૂલલ્લાહ ! બસ કઅબલના સિકાયહ અને હિજાબલના ઓહદા મને ઈનાયત ફરમાવો કે જેથી હાજીઓની બહેતર સેવાનું માન મેળવી શકું.”^૧

એજ વેળા આપે ફરમાવ્યું, “હા જુઓ, ઉસમાન બિન તલહા કયાં છે ?”

કુરૈશના ટોળાંમાંથી ઉસમાન બિન તલહાને બોલવવામાં આવ્યા. તેઓ આપની તહેનાતમાં આવીને ઊભા થઈ ગયા. આપે ફરમાવ્યું :

હાક મિકતાહ-ક યા ઉસમાન !

અલ-યમવ, યમમ બિર્દિન

વ વફાઈન

હે ઉસમાન ! આ રહી તમારી ચાવી. એને સંભાળો.

આજનો દિવસ નેડીનો દિવસ છે.

અને આજનો દિવસ વાયદો વફા કરવાનો દિવસ છે.

ઇબ્ને હિશામ કહે છે : મને સુફ્યાન બિન ઉયૈનહની આ રિવાયત મળી છે. તે મુજબ સુફ્યાનનું બયાન છે કે રસૂલુલ્લાહ સલ્લલ્લાહુ અલૈહિ વ સલ્લમએ હઝરત અલીની દરખાસ્તના જવાબમાં ફરમાવ્યું :

“હે અલી ! હું તમને તે ઓહદો આપું છું જેની તમને તમન્ના છે. એ છે સિકાયહનો ઓહદો. (સિકાયહ એટલે હાજીઓને પાણી પીવાડવાનો ઓહદો) જુઓ અલી ! એમાં મહેનત, ઝેહમત અને ખંતની વધારે જરૂર છે. રહ્યો હિજાબહ (એટલે ખાનએ-કઅબલની દરબાનીનો ઓહદો) તો એનો વહીવટ કુરૈશના પરંપરાગત ખાનદાનના હાથમાં રહેશે. બૈતુલ્લાહનો ગિલાફ પણ તેઓ જ તૈયાર કરીને મોકલાવશે.”

સંપાદકની નોંધ——હિજાબહ એટલે કઅબલની ચાવી અને દરબાનીનો ઓહદો ઉસમાન બિન

તલહાના ખાનદાનમાં પરંપરાથી ઊતરી આવતો હતો. હફ્તામાં બે દિવસ એટલે સોમવારે અને ગુરુવારે કઅબહનો દરવાજો ખોલવાનો એમનો નિયમ હતો. મક્કહના જીવનમાં એક દિવસે રસૂલુલ્લાહ સલ્વલ્લાહુ અલૈહિ વ સલ્વમએ ઉસમાન બિન તલહાને કઅબહનો દરવાજો ખોલવાની વિનંતી કરી તો ઉસમાને ડોકું ધૂણાવીને ચોખ્ખા શબ્દોમાં ઈન્કાર કરી દીધો. ત્યારે આખે ફરમાવ્યું, “ઉસમાન ! તે દિવસ કેવો હશે જ્યારે કઅબહની ચાવી મારા હાથમાં હશે !”

ઉસમાને આવેશથી જવાબ આપ્યો, “હે મુહંમદ ! એ દિવસે કુરૈશ કદાચ મરી પરવાયા હશે !”

આજે ચાવી આપતી વેળા આપે એ પ્રસંગ યાદ દેવાડયો તો ઉસમાને નીચી મૂંડીથી કહ્યું, “યા રસૂલલ્લાહ ! હું જવાહી આપું છું કે બેશક આપ અલ્લાહના સાચા રસૂલ છો.”

આપે ફરમાવ્યું, “ઉસમાન ! જાવ આ ચાવી કાયમ માટે તમારા જ ખાનદાનમાં રહેશે.”

અને ખરેખર આજે પાણુ બૈતુલ્લાહની ચાવી ઉસમાન બિન તલહાના શૈબી ખાનદાનમાં જ છે અને જગતના અંત સુધી રહેશે. (અસિહ-હુસ-સિયર પેજ ૨૮૦) સંપાદકની નોંધ પૂરી થઈ.

બૈતુલ્લાહની તસવીરો અને મૂર્તિઓ——ઈબ્ને હિશામ કહે છે : કેટલાક જાણકારોએ મને માહિતી આપી કે મક્કહની ફતેહ પછી રસૂલુલ્લાહ સલ્વલ્લાહુ અલૈહિ વ સલ્વમ બૈતુલ્લાહમાં દાખલ થયા તો તેની અંદર ફરિશ્તાઓ વજેરેની તસવીરો આપના જોવામાં આવી. એક તસવીર હજરત ઈબ્રાહીમ (અ.વ.)ની પણ હતી જેના હાથમાં તીરો હતાં, જેને તેઓ છોડી રહ્યા હતા. આ તસવીર જોઈને આપે ફરમાવ્યું,

“અલ્લાહની માર હો મુશરિકો પર ! તેઓએ અલ્લાહના પયગમ્બરોને પાણુ નહિ

છોડયા. પયગમ્બરોના હાથે પાણુ શુકન-અપશુકનના તીર ચલાવી દીધાં. ક્યાં અલ્લાહના પયગમ્બર હજરત ઈબ્રાહીમ અને ક્યાં મુશરિકોની માન્યતાના આ તીર !” પછી આપે આ આપત પઢી :

મા કાન્ ઈબ્રાહીમુ યહૂ-દિય-યંવ

વલા નસરાનિય-યંવ વલાકિન

કાન્ હનીફમ મુસ્લિમા.

વમા કાન્ મિનલ-મુશરિકીન.

ઈબ્રાહીમ ન યહૂદી હતા

અને ન ખ્રિસ્તી હતા બલકે

તેઓ શુધ્ધ અને સ્વચ્છ મુસલમાન હતા.

અને ન તેઓ મુશરિકોમાંથી હતા.

પછી આપે આ તસવીરોને મિટાવી દેવાનો હુકમ ફરમાવ્યો અને એજ વેળા કઅબહની બધી તસવીરો મિટાવી દેવામાં આવી. (એવી જ રીતે મૂર્તિઓ પણ તોડી નાખવામાં આવી જેનું બયાન આગળ આવે છે.)

કઅબહની અંદર નમાઝ——ઈબ્ને હિશામ કહે છે : મને એવી પણ માહિતી આપવામાં આવી કે રસૂલુલ્લાહ સલ્વલ્લાહુ અલૈહિ વ સલ્વમ કઅબહની અંદર દાખલ થયા તો આપની સાથે હજરત બિલાલ પણ હતા. આપ કઅબહમાંથી નીકળીને બહાર આવી ગયા પણ હજરત બિલાલ અંદર જ રહી ગયા. એટલામાં હજરત અબ્દુલ્લાહ બિન ઉમર કઅબહમાં દાખલ થયા અને બિલાલને પૂછ્યું, “રસૂલુલ્લાહ સલ્વલ્લાહુ અલૈહિ વ સલ્વમએ કઅબહની અંદર કઈ જગાએ નમાઝ પઢી ?” (પણ કેટલી રકઅતો પઢી તે નહિ પૂછ્યું.)

એ પછી હજરત અબ્દુલ્લાહ બિન ઉમર જ્યારે ય કઅબહમાં દાખલ થતા, સામે મુખ કરીને દરવાજાને પીઠ પાછળ રાખતા, એમની અને સામેની દીવાર વચ્ચે ફક્ત ત્રણ હાથનું અંતર રાખીને નમાઝ પઢતા. હજરત

બિલાલે રસૂલુલ્લાહ સલ્વલ્લાહુ અલૈહિ વ સલ્વમના નમાઝ પઢવાની જે જગા ખતાવી હતી તેજ જગાએ હઝરત અબ્દુલ્લાહ બિન ઉમર નમાઝ પઢતા હતા.

કઅબલમાં સૌથી પહેલી અઝાન———ઈબ્ને હિશામ કહે છે : મને જાણકારો તરફથી આ માહિતી પાગુ આપવામાં આવી કે રસૂલુલ્લાહ સલ્વલ્લાહુ અલૈહિ વ સલ્વમ હઝરત બિલાલ સાથે ખાનખે-કઅબલમાં તથરીફ લઈ ગયા તો આપે હઝરત બિલાલને અઝાન પોકારવાનો હુકમ ફરમાવ્યો. બિલાલ કઅબલની છત પર ચઢીને ઝુહરની અઝાન પોકારવા લાગ્યા. તે વેળા કઅબલનું ચોગાન લોકોની મેદનીથી ચિકાર હતું. હઝરત અબૂ સુફ્યાન બિન હર્બ પોતાના બે સાથીઓ, અત્તાબ બિન ઉસૈદ અને હારિસ્સ બિન હિશામ સાથે અલગ-થલગ બેસીને વાતો કરતા હતા. હઝરત અબૂ સુફ્યાનના બંને સાથીઓ મુસલમાન બન્યા ન હતા. અઝાનનો અવાજ સાંભળીને અત્તાબ બિન ઉસૈદનો મિજબજ ગયો અને તે બોલી ઊઠ્યો,

“સારું જ થયું કે મારો બાપ મરી ગયો અને અલ્લાહએ તેને આ અવાજ સાંભળવા

જીવતો નહિ રાખ્યો. તે જો આ અવાજ સાંભળી લેત તો ગુસ્સાથી ગાંડો બની જત !”

હારિસ્સ બિન હિશામ બોલ્યો, “વલ્લાહ ! જો મને પાકે પાયે ખાતરી થઈ જત કે મુહંમદ સાચા પયગમ્બર છે તો હું જરૂર તેમનું અનુકરણ કરી લેત !”

હઝરત અબૂ સુફ્યાન બોલ્યા, “સાથીઓ ! મારે કંઈ બોલવું નથી, અને જો કંઈ બોલું તો કઅબલના ચોકના આ કાંકરા પાગુ જઈને મુહંમદને ખબર કરી દેશે.”

આ વાતો પૂરી થતાં જ રસૂલુલ્લાહ સલ્વલ્લાહુ અલૈહિ વ સલ્વમ પોતાની જગાએથી ઊઠીને તેઓની પાસે પધાર્યા. આપે તેઓને ફરમાવ્યું, “તમે લોકો હમાણા શું વાતો કરતા હતા ?”

અત્તાબ અને હારિસ્સ બોલ્યા, “બસ એમ જ આડીઅવળી વાતો.”

આપે ફરમાવ્યું, “તમે લોકો જે કંઈ બોલ્યા, મને તેની જાણ થઈ ગઈ છે.”

એ પછી આપે, તેઓ જે કંઈ બોલ્યા હતા તેજ શબ્દો તેઓની સામે દોહરાવી દીધા. એજ પળે અત્તાબ અને હારિસ્સ બેકાબૂ થઈને બોલી ઊઠ્યા :

“નશ્હુદુ અન્નક રસૂલુલ્લાહ ! અમે કબૂલ કરીએ છીએ કે બેશક આપ અલ્લાહના

રસૂલ છો. વલ્લાહ ! અમારી વાતચીતની કોઈને જાણ ન હતી. કોઈ ચોથું ન હતું જે

આપને એની જાણ કરતે. બસ અલ્લાહએ જ આપને એની ખબર આપી છે.”

આ સાક્ષી આપીને બંને ગૃહસ્થો મુસલમાન બની ગયા. ^૧

ખૂનનો એક કમનસીબ બનાવ———ઈબ્ને ઇસ્હાક કહે છે : મને સઈદ બિન અબૂ સન્દર અસ્લમીએ પોતાના અસ્લમ કબીલાના એક બહાદુર યુવકની આ કથા કહી સંભળાવી. તોણે કહ્યું :

“અમારા અસ્લમ કબીલામાં અહમર બાસા નામે એક જવાન બહાદુરીમાં પંકાયેલો હતો. જ્યારે તે ઊંધી

૧. રસૂલુલ્લાહ સલ્વલ્લાહુ અલૈહિ વ સલ્વમએ હઝરત અત્તાબ બિન ઉસૈદને મક્કહના ગવર્નર બનાવી દીધા. તે વેળા હઝરત અત્તાબ ૨૧ વરસની ભરજવાનીમાં હતા. પગાર રોજનો એક દિરહમ બક્કી થયો. જુલ્યા ત્યાં સુધી મક્કહના ગવર્નરપદે બિરાજમાન રહ્યા. એમની વફાત તેજ દિવસે થઈ જે દિવસે હઝરત અબૂબક સિદ્દીક રદિયલ્લાહુ અન્હુની વફાત થઈ. (સીરતુલ-મુસ્તાફા જિ. ૩ પા. ૩૧ - કશુલ-બારી જિ. ૪ પા. ૪૮૯) “૬”

જતો તો ખોફનાક અવાજે નસકોરાં બોલાવવા લાગતો જેના કારણે તેના સૂવાની જગા છુપી રહી શકતી નહિ. આબુબાબુના લોકોને ખબર પડી જતી કે અહમર ફલાણી જગાએ સૂતેલો છે. ઊંધનું દબાણ થતું ત્યારે ઘણું કરીને સૌથી અલગ મહોલ્લાને નાકે જઈને સૂઈ જતો. કોઈકવાર રાતે એના મહોલ્લા પર દુશ્મનો કે ડાકૂઓની ધાડ પડતી તો મહોલ્લાના લોકો “યા અહમર ! યા અહમર !” ની બૂમરાણ ગજવી દેતા જેને સાંભળતાં જ એ છલાંગો મારતો દોડી આવીને દુશ્મનો પર વિક્રેલા સિંહ પેટે તૂટી પડતો. પછી કોઈ એની સામે ટકી શકતું નહિ.

એક વેળા હુઝેલ કબીલાના કેટલાક લડાઈખોર દુશ્મનો અહમર બાસાના મહોલ્લાના લોકો પર ખૂનરેજના ઈરાદે ચઢી આવ્યા. ગામને પાદરે આવીને એ લોકો ઘોભી ગયા. દુશ્મન ટોળકીના સરદારનું નામ ઈબ્નુલ-અસ્રવઅ હુઝલી હતું. તેણે પોતાની સાથીદારોને કહ્યું, “જુઓ ઉતાવળ કરવાની જરૂર નથી. તમે બધા અહીં ઘોભો, પ્રથમ હું જઈને જોઈ આવું કે અહમર મહોલ્લામાં છે કે નહિ. સૂતેલો હશે તો તેના જોરદાર ખરડાંઓથી ખબર પડી જશે.”

આમ કહીને ઈબ્નુલ-અસ્રવઅ સાવચેતીપૂર્વક ગામમાં પ્રવેશ્યો. મહોલ્લાને નાકે જતાં જ ખરડાંઓનો અવાજ સંભળાધો. દુશ્મનોના સરદારે આ તક ઝડપી લીધી. મંદ પગલે નજદીક જઈને અહમર બાસાના સીનામાં તલવાર ઘુસાડી દીધી અને ઉપરાષ્ટાપરી ધા કરીને તેને મારી નાખ્યો. એ પછી પોતાના ગોઠિયાઓ સાથે મહોલ્લા પર તૂટી પડીને લોકોના ઘરોમાં ખૂનરેજ માટે ઘૂસી ગયા. દુશ્મોનનું ધાડું જોઈને લોકોએ “યા અહમર ! યા અહમર !” ની બૂમાબૂમથી ગામ ગજવી નાખ્યું પણ અહમર ત્યાં હતો ક્યાં ? તે તો બીજી દુનિયામાં પહોંચી ગયો હતો.

એ પછી રસૂલુલ્લાહ સલ્લલ્લાલુ અલેહિ વ સલ્લમએ મક્કહ કતેહ કર્યું તો ફત્વે-મક્કહના બીજા જ દિવસે દુશ્મનનો સરદાર ઈબ્નુલ-અસ્રવઅ હુઝલી મક્કહ આવ્યો. તે મક્કહના હાલચાલ અને લોકોની હિલચાલ જાણવા માગતો હતો. પોતે પણ ધૂમીફરીને તપાસ કરતો હતો અને લોકોને પણ પૂછતો હતો. મક્કહમાં અહમરના સંબંધીઓને ખબર પડી ગઈ હતી કે અહમરનું ખૂન થઈ ગયું છે.

ઈબ્નુલ-અસ્રવઅ બજારમાં જ હતો એટલામાં બનૂ ખુઝાઅહના લોકોએ એને ઓળખી લીધો. તરત તેઓએ એની ફરતે ઘેરો નાખી દીધો અને તેને ધકેલતા-ધકેલતા એક દીવાર પાસે લઈ ગયા અને તેને પૂછ્યું, “શું તું અહમરનો હત્યારો નથી ?”

તે બોલ્યો, “હા હું જ તેનો હત્યારો છું. બોલો તમારે શું કરવું છે ?”

એટલામાં હઝરત ખરાશ બિન ઉમૈયહ તલવાર લઈને આવી લાગ્યા. મૂળ મામલો જાણીને લોકોને હટાવતાં બોલ્યા, “ચાલો ખસો એની પાસેથી, દૂર હટી જવ એની પાસેથી.”

જ્યારે બધા લોકો ત્યાંથી ખસીને એક તરફ થઈ ગયા તો હઝરત ખરાશ બિન ઉમૈયહએ આગળ વધીને પોતાની તલવાર ઈબ્નુલ-અસ્રવઅના પેટમાં ઘૂસેડી દીધી.

રાવીનું કથન છે : અલ્લાહના સોગંદ ! આજે પણ એ દ્રશ્ય મારી આંખ સામે તરવરી રહ્યું છે. જાણે કે હું જોઈ રહ્યો છું કે ખરાશ બિન ઉમૈયહએ પોતાની તલવાર તેના પેટમાં ઘૂસાડી દીધી છે. તેના આંતરડાં કપાઈ-કપાઈને જમીન પર ઠલવાય રહ્યાં છે. તેની આંખો તેની ખોપરીમાં ઊંડે ચિતરી રહી છે અને તે કહી

રહ્યો છે, “હે ખુઝાઅહના લોકો ! તમારી આ હિંમત ? તમારું આ કામ ?” પછી એજ હાલતમાં તે ધડામ કરીને ભોંય પર પછડાયો અને મરી ગયો.”

ફત્હે-મક્કહને બીજે દિવસે આ મામલો બની ગયો. રસૂલુલ્લાહ સલ્લલ્લાહુ અલૈહિ વ સલ્લમને આ હત્યાના સમાચાર મળ્યા તો આપે ખુઝાઅહના લોકોને ફરમાવ્યું, “હે ખુઝાઅહના સમૂહ ! બસ, બસ, હવે બસ કરો. બહુ ખૂનરેંછ થઈ ચૂકી. પોતાના હાથ લોહી રેડવાથી રોકી લો. હવે એનો કોઈ લાભ નથી. તમે એક માણસને મારી નાખ્યો છે તેની દિવાલ હું ચૂકવી આપીશ.”

ઈબ્ને ઈસ્હાક કહે છે : મને અબ્દુર્રહમાન બિન હર્મલહ અસ્લમીએ સઈદ બિન મુસૈયબની રિવાયત બયાન કરી કે જ્યારે રસૂલુલ્લાહ સલ્લલ્લાહુ અલૈહિ વ સલ્લમને ખબર થઈ કે ખરાશ બિન ઉમૈયહએ હત્યાનું કામ કર્યું છે તો આપે ફરમાવ્યું, “ખરાશ તો કત્તાલ છે.” એટલે ખરાશ મોટો હત્યારો છે. આપ તેમની આ એબ લોકોની આગળ જાહેર ફરમાવ્યા કરતા હતા.

બેતુલ્લાહની અઝમતનો ખુત્બો————ઈબ્ને ઈસ્હાક કહે છે: મને સઈદ બિન અબૂ સઈદ મકબુરીએ અબૂ શુરૈહ ખુઝાઈની રિવાયત કહી સંભળાવી કે, “રસૂલુલ્લાહ સલ્લલ્લાહુ અલૈહિ વ સલ્લમએ મક્કહ ફતેહ કર્યું તો અમે આપના સંગાથે હતા. ફત્હે મક્કહને બીજે દિવસે બનૂ ખુઝાઅહના લોકોએ બનૂ હુઝૈલના એક મુશરિક માણસ પર ત્રાટકીને તેને કતલ કરી નાખ્યો. રસૂલુલ્લાહ સલ્લલ્લાહુ અલૈહિ વ સલ્લમને આ બનાવની જાણ થતાં આપ અમારી પાસે પધાર્યા અને બધા લોકોને ભેગા કરીને અમારી સામે ખુત્બો આપતાં ફરમાવ્યું :

• “યા એયુહન-નાસ ! હે લોકો ! અલ્લાહ તઆલાએ જે દિવસે આકાશો અને ધરતીનું સર્જન કર્યું તેજ દિવસે મક્કહને હરમ (માન-આદરનું સ્થળ) ઠેરવી દીધું. બસ એજ દિવસથી મક્કહ પરંપરાથી હરમ તરીકે ચાલ્યું આવે છે. અને કિયામત સુધી એજ મુજબ હરમ તરીકે ચાલુ રહેશે.

• માટે અલ્લાહ અને તેના રસૂલ પર ઈમાન ધરાવનાર આદમી માટે જઈઝ નથી. કે મક્કહમાં તે કોઈનું ખૂન કરે. મક્કહનું કોઈ ઝાડ કાપવું પણ તેના માટે જઈઝ નથી.

• મારાથી પહેલાંના કોઈ પણ શખ્સ માટે મક્કહ હલાલ થયું નથી. અને મારા પછી આવનારા કોઈ શખ્સ માટે હલાલ થવાનું પણ નથી. હા ફક્ત અત્યાર પૂરતું મારા માટે કેવળ એટલા માટે હલાલ કરવામાં આવ્યું કે, અલ્લાહ તઆલા મક્કહવાસીઓ પર પોતાનો આકોશ પ્રદર્શિત કરવા માગતો હતો.

• સાંભળી લો ! અત્યાર પછી ફરીવાર મક્કહનું હરમ હોવું નિયમ મુજબ સ્થાપિત થઈ ગયું છે. માટે તમારામાંથી જે શખ્સ અહીં હાજર છે અને મારી વાત સાંભળી રહ્યો છે તેને જોઈએ કે તે આ હકીકત દરેક એવા માણસને પણ પહોંચાડી દે જે અહીં હાજર નથી.

• તો જે માણસ તમને એમ કહે કે રસૂલુલ્લાહએ મક્કહમાં લડાઈ કરી હતી તેને કહી દો કે અલ્લાહ તઆલાએ ફક્ત પોતાના રસૂલ માટે એને હલાલ કરી હતી. અમારા

માટે એ હલાલ નથી.

• હે ખુઝાઅહના લોકો ! હવે કતલથી પોતાના હાથ રોકી લો. બહુ ખૂનરેજી થઈ ચૂકી. હવે એનો કોઈ લાભ નથી. તમે એક આદમીને કતલ કર્યો છે. હું તેની દિયત ચૂકવી આપીશ.

• મારા આ રોકાણ પછી કોઈ ખૂન થઈ જાય તો માર્યા જનારના વારસદારોને બે વાતોમાં અધિકાર રહેશે. તેઓ ચાહે તો કિસાસ (ખૂનનો બદલો ખૂનથી) લઈ લે અને ચાહે તો દિયત (ખૂનનો દંડ) લઈ લે."

આ પ્રવચન પછી રસૂલુલ્લાહ સલ્લલ્લાહુ અલૈહિ વ સલ્લમએ બનૂ ખુઝાઅહએ મારી નાખેલા માણસનો લોહી-દંડ ચૂકવી આપ્યો.

ઈબ્ને હિશામ કહે છે : ફત્હે-મક્કહ પ્રસંગે મરનારાઓમાં સૌથી પહેલાં રસૂલુલ્લાહ સલ્લલ્લાહુ અલૈહિ વ સલ્લમએ જે મરનારનો લોહીદંડ ચૂકવ્યો તે જુનેદુબ બિન અકવઅ નામે ગૃહસ્થ હતો જેને બનૂ કઅબના લોકોએ કતલ કર્યો હતો. રસૂલુલ્લાહ સલ્લલ્લાહુ અલૈહિ વ સલ્લમએ તેની હત્યાના દંડ તરીકે સો ઊંટણીઓ ચૂકવી આપી હતી.

મદીનહના અન્સારને હૈયાધારણ—ઈબ્ને હિશામ કહે છે : મને યહયા બિન સઈદ આ રિવાયત કહી સંભળાવી. યહયા બિન સઈદનું બયાન છે :

“મક્કહ ફતેહ કરવા બાદ રસૂલુલ્લાહ સલ્લલ્લાહુ અલૈહિ વ સલ્લમ સફા પર્વત પાસે પધાર્યા અને સફાની ટેકરી પર બિરાજમાન થઈને બારગાહે-ઈલાહીમાં દુઆ માગવા લાગ્યા. તે વેળા મદીનહના બધા અન્સાર પાગ ત્યાં હાજર હતા. એક તરફ રસૂલુલ્લાહ સલ્લલ્લાહુ અલૈહિ વ સલ્લમ બારગાહે-ઈલાહીમાં દુઆ માગતા હતા. બીજી તરફ મદીનહના બધા અન્સાર એક ખાસ જગ્યાથી પારીપારીને આપની તરફ જોતા હતા. તેઓની નજરમાં આશા અને નિરાશાની જલક દેખાતી હતી. કોઈ તમન્ના હતી, કોઈ હસરત હતી, કોઈ કરૂણા કે સંવેદના હતી.

વાત એમ હતી કે અન્સારના દિલોમાં એવો વસવસો આવી ગયો હતો કે મક્કહ ફતેહ થઈ ગયું છે. કુરૈશ તાબે થઈ ગયા છે. હવે રસૂલુલ્લાહ સલ્લલ્લાહુ અલૈહિ વ સલ્લમ મદીનહ છોડીને કદાચ કાયમ માટે મક્કહનો વસવાટ ગ્રહણ કરી લેશે. કેમકે મક્કહ આપનું માદરે-વતન છે અને કુરૈશ આપની કીમ છે. આ વસવસાને આધારે મદીનહના અન્સાર આ વિષય પર ચર્ચા કરતા હતા અને એકબીજાને કહેતા હતા :

“કેમ ભાઈ ! તમારું શું માનવું છે ? મારી વાત ખોટી હોય તો કહો! અલ્લાહ તઆલાએ રસૂલુલ્લાહ સલ્લલ્લાહુ અલૈહિ વ સલ્લમને મક્કહ ફતેહ કરાવી દીધું. મક્કહ આપનું અસલી વતન છે. વતનની પ્રીત માણસની ફિતરતમાં છે. શું હવે રસૂલુલ્લાહ સલ્લલ્લાહુ અલૈહિ વ સલ્લમ મદીનહને છોડીને કાયમ માટે મક્કહમાં જ રહી જશે કે ?”

દુઆથી ફારિગ થઈને રસૂલુલ્લાહ સલ્લલ્લાહુ અલૈહિ વ સલ્લમ અન્સાર પાસે પધાર્યા. આપે તેઓને પ્રહયું, “હમાણા તમે જોકો આપસમાં શું વાતો કરતા હતા ?”

અન્સાર બોલ્યા, “કંઈ ખાસ વાતો ન હતી યા રસૂલલ્લાહ !”

રસૂલુલ્લાહ સલ્વલ્લાહુ અલૈહિ વ સલ્વમનો આગ્રહ ચાલુ રહ્યો. છેવટે તેઓએ કબૂલ કર્યું કે આ પ્રકારનો વસવસો અમારા દિલોમાં આવી ગયો હતો યા રસૂલલ્લાહ !

તેઓના આ વસવસો જાણીને રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “અલ્લાહની પતાહ ! સાંભળો હે મારા અન્સાર ! મારું જીવન તમારા જીવનની સાથે છે અને મારું મરણ તમારા મરણની સાથે જ હશે.”

મૂર્તિઓ ઊંઘા માથે ગબડી પડી—————ઈબ્ને હિશામ કહે છે : ભરોસાદાર રાવીઓને મુખે, રસૂલુલ્લાહ સલ્વલ્લાહુ અલૈહિ વ સલ્વમના કાકા હઝરત અબ્બાસના વિદ્વાન બેટા હઝરત અબ્દુલ્લાહની આ રિવાયત મને મળી છે. હઝરત અબ્દુલ્લાહનું બચાન છે :

“ફત્હે-મક્કહને દિવસે રસૂલુલ્લાહ સલ્વલ્લાહુ અલૈહિ વ સલ્વમ પોતાની ઊંટાણી પર બિરાજમાન હતા અને એજ ઊંટાણી પર બિરાજમાન રહીને આપે બૈતુલ્લાહનો તવાફ કર્યો. બૈતુલ્લાહની અંદર ચોતરફ કુરૈશી મુશરિકોએ પોતાની મૂર્તિઓને સીસાંના ચોકઠામાં મઢી લઈને ઉપર-નીચે બધેબધ ગોઠવી દીધી હતી. રસૂલુલ્લાહ સલ્વલ્લાહુ અલૈહિ વ સલ્વમના મુબારક હાથમાં એક છડી હતી. એ છડીથી આપ મૂર્તિઓ તરફ ઈશારો કરતા જતા હતા અને ફરમાવતા હતા :

જઅલ-હક્કુ વ ઝહકલ-બાતિલુ

ઈન્નલ બાતિલા કાના ઝહૂકા.

સત્ય આવ્યું અને બાતિલ નષ્ટ થયું,

બેશક બાતિલ માટે નષ્ટ થવાનું જ સર્જાયેલું છે.

દરેક મૂર્તિ જેના ચેહરા તરફ રસૂલુલ્લાહ સલ્વલ્લાહુ અલૈહિ વ સલ્વમ છડીથી ઈશારો ફરમાવતા તે ડોકાંભેર પછડાઈ પડતી અને જેના ડોકાં તરફ ઈશારો ફરમાવતા તે માથાભેર પોતે જ ગબડી પડતી હતી. ત્યાં સુધી કે એક પણ એવી મૂર્તિ ન રહી જે પછડાઈ ન પડી હોય. એજ બનાવ સંબંધી તમીમ બિન અસદ ખુઝાઈએ આ શેઅર કહ્યો છે :

વ ફિલ-અસનામિ મુઅ-તબઝૂવ - વ-ઈલમુન • લિમંચ-ચરખુસ - જવાબા વલ ઇકાબા.

જે માણસ મૂર્તિઓ પાસેથી જ જવાબ-અજાબ, ભલાઈ-બુરાઈ, અને નફા-નુકસાનની આશાઓ રાખતો હોય એજ મૂરખો મૂર્તિઓ પર વિશ્વાસ કે શ્રદ્ધા ધરાવી શકે છે.

રસૂલુલ્લાહ (સત.)ને કતલ કરવાની ચેષ્ટા—————ઈબ્ને હિશામ કહે છે : મને એવી માહિતી પણ આપવામાં આવી કે, ફત્હે-મક્કહને દિવસે રસૂલુલ્લાહ સલ્વલ્લાહુ અલૈહિ વ સલ્વમ કઅબહનો તવાફ કરતા હતા તે વેળા ફદાલહ બિન ઉમૈર બિન મુલ્લૂહ લૈસી નામના માણસે રસૂલુલ્લાહ સલ્વલ્લાહુ અલૈહિ વ સલ્વમને અચાનક કતલ કરી નાખવાનું નક્કી કર્યું. પણ જ્યારે આપ તવાફ કરતા તેની પાસે પહોંચ્યા તો આપે અચાનક તેને પડકાર્યો, “યા ફદાલહ !” કોણ ફદાલહ છે કે ?”

“જી હા યા રસૂલલ્લાહ ! હું ફદાલહ છું.” ફદાલહએ ચમકીને કહ્યું..

આપે ફરમાવ્યું, “મા ઝા કુન્ત તહદસ નફસક ?” તું તારા મનમાં શું વિચારતો હતો ?

“કંઈ નહિ, યા રસૂલલ્લાહ !” તે બોલ્યો, “હું તો મનમાં અલ્લાહને યાદ કરતો હતો.”

રાવીનું કથન છે : “તેની વાત સાંભળીને રસૂલુલ્લાહ સલ્લલ્લાહુ અલૈહિ વ સલ્લમને હસવું આવી ગયું. પછી આપે તેને પોતાની પાસે બોલાવીને ફરમાવ્યું, “ફદાલહ ! અલ્લાહ પાસે માફી માગો.” એ પછી આપે તેના સીના પર પોતાનો મુબારક હાથ ફેરવ્યો જેનાથી તેના દિલને ટાઢક વળી ગઈ.

બાદમાં ફદાલહ સાહેબ કહ્યા કરતા, “અલ્લાહના સોગંદ ! રસૂલુલ્લાહ સલ્લલ્લાહુ અલૈહિ વ સલ્લમએ જેવો જ પોતાનો મુબારક હાથ મારા સીના પરથી હટાવ્યો, મારા મનનો ઉછેરાટ થમી ગયો. દિલને ટાઢક વળી ગઈ. હવે આપથી વધીને અલ્લાહની મખલૂકમાં કોઈ મને મહબૂબ ન રહ્યો. દુનિયાના લોકોમાં સૌથી વધુ હું રસૂલુલ્લાહ સલ્લલ્લાહુ અલૈહિ વ સલ્લમને પ્રેમ કરવા લાગી ગયો.”

હઝરત ફદાલહ વધુમાં ઉમેરે છે : “ત્યાંથી હું મારાં ઘરવાળાઓ તરફ વળી ગયો. ઘરવાળીએ મને જોતાં જ પૂછ્યું, “કોઈ નવા સમાચાર ?”

મેં કહ્યું, “સમાચાર જેવું કંઈ નથી. હા નવા સમાચાર જાણવા જ હોય તો સાંભળી લે :

કાલત હલુમ્મ ઇલલ હદીફિ ફુલ્લુ લા • ચઅબથ અલૈકલ - લાહુ પલ ઇસ્લામુ.

બીબીએ પૂછ્યું, કોઈ નવી વાત ? મેં કહ્યું, કંઈ નથી. હા સાંભળી લે, અલ્લાહ અને ઇસ્લામે તારી સાથે વાત કરવાની મને મના કરી દીધી છે.

લપ મા રએતિ મુહમ્મદૅવ - વ કબીલહ્ • બિલ ફત્હે ચપમ તકસ્સરુલ - અસ્લામુ.

અગર તું મુહમ્મદ અને આપના સાથીઓને ફત્હે-મક્કહ વેળા જોઈ લેત જ્યારે કે મૂર્તિઓ તૂટીભાંગીને ભોંપભેગી થઈ રહી હતી;—

લપ રએતિ દીનલ્લાહિ અદહા બચ્ચના • વશ - શિફુ ચગશા વજ - હહલ ઇઝલામુ.

તો તને ખબર પડી જાત કે અલ્લાહનો દીન એકદમ વિશુદ્ધ કે સ્વચ્છ થઈ ગયો છે અને કુફો-શિર્કના ચેહરા પર કાળાશ છવાઈ ગઈ છે.

નિરાશાવાદી સફવાન બિન ઉમૈયહ—ઈબ્ને ઇસ્હાક કહે છે : મને મુહમ્મદ બિન જઅફરે હઝરત ઉર્વહ બિન ગુબેરનું કથન ટાંકતાં કહ્યું, “કુરેશી મોવડીઓના સરતાજ જેવો સફવાન બિન ઉમૈયહ ફત્હે-મક્કહને દિવસે એવા વિચારે જિદ્દહ ભાગી ગયો કે ત્યાંથી વહાણમાં બેસીને યમન પલાયન થઈ જાય. તે વેળા તેના જિગરજનન મિત્ર હઝરત ઉમૈર બિન વહબે રસૂલુલ્લાહ સલ્લલ્લાહુ અલૈહિ વ સલ્લમને વિનંતી કરી,

“હે અલ્લાહના નબી! સફવાન બિન ઉમૈયહ પોતાની કૌમનો સરદાર છે. તે આપથી ડરીને જિદ્દહ ભાગી ગયો છે કે જેથી સમુદ્રમાં ઝંપલાવીને આત્મહત્યા કરી લે. આપ દ્યારાહે તેને જીવતદાન આપી દો. અલ્લાહ આપની ઉપર દયા કરશે !”

આપે ફરમાવ્યું, “હુવ આમિન.” તેના માટે રક્ષણ છે. અથવા તે સુરક્ષિત કે સલામત છે.

ઉમેરે અરજ કરી, “યા-રસૂલલ્લાહ ! મને કોઈ નિશાની આપો જેનાથી ખબર પડે કે આપે તેને જીવતદાન આપ્યું છે.”

રસૂલુલ્લાહ સલ્લલ્લાહુ અલૈહિ વ સલ્લમએ પોતાની મુબારક પાઘડી નિશાની તરીકે હઝરત ઉમૈરને

અર્પણ કરી. એજ પાઘડી મુબારક સરે સજ્જવીને આપ વિજેતા તરીકે મક્કહમાં દાખલ થયા હતા. હઝરત ઉમૈર આ અણમોલ પાઘડી લઈને સફવાનની શોધમાં જિદ્દહ ઊપડયા અને છેવટે તેમને સમુદ્ર કાંઠે એવી દશાએ પકડી પાડ્યા કે તેઓ વહાણ પર ચઢી રહ્યા હતા.

ઉમૈરે જૂમ મારી, “સફવાન હે સફવાન ! મારાં માબાપ તમ પર કુરબાન ! અલ્લાહને ખાતર પોતાની જાનને પોતાના હાથે જોખમમાં નહિ નાખો. આ રહી તમારા જીવતદાનની નિશાની જેને હું રસૂલુલ્લાહ સલ્લલ્લાહુ અલૈહિ વ સલ્લમ પાસેથી લઈને આવ્યો છું.”

સફવાને નારાજીથી કહ્યું, “તાફે ભૂંડું થાય ઉમૈર ! ચાલ્યો જ અહીંથી. મારી સાથે વાત કરવી નહિ.”

હઝરત ઉમૈર બોલ્યા, “ઓ સફવાન ! મારા માબાપ તમ પર કુરબાન ! સાંભળો તો ખરા, રસૂલુલ્લાહ સલ્લલ્લાહુ અલૈહિ વ સલ્લમ તમામ લોકોમાં સૌથી વધારે દયાળુ, સૌથી વધારે ઉદાર, સૌથી વધારે સહનશીલ, સર્વશ્રેષ્ઠ ઈન્સાન છે. ઉપરથી તમારા પિતરાઈ છે. તેમની આબરૂ તમારી આબરૂ છે. તેમની પ્રતિષ્ઠા તમારી પ્રતિષ્ઠા છે. તેમની સત્તા તમારી સત્તા છે.”

સફવાને કહ્યું, “મને તેમના તરફથી જાનનો ખતરો છે.”

હઝરત ઉમૈર બોલ્યા, “હે સફવાન ! તેમની સહનશીલતા અને તેમના સંસ્કાર તમારી ધારણાથી બહુ ઊંચા છે.”

છેવટે સફવાન બિન ઉમૈયહ માની ગયા અને હઝરત ઉમૈર સાથે મક્કહ આવવા રવાના થયા. હઝરત ઉમૈરે તેમને લાવીને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં ઊભા કરી દીધા.

સફવાને કહ્યું, “હે મુહમ્મદ ! આ ઉમૈર કહે છે કે તમે મને રક્ષણ આપી દીધું છે.”

“એ સાચું જ કહે છે.” આપે ફરમાવ્યું.

“વારૂ તો મને બે મહિનાનો સમય આપો.” સફવાને કહ્યું, “એ દરિયમાન હું નક્કી કરીશ કે મારે મુસલમાન બનવું કે નહિ !”

“બે મહીના શું !” આપે ફરમાવ્યું, હું તમને ચાર મહિનાનો સમય આપું છું. ૧

ઈબ્ને હિશામ કહે છે : કુરૈશ કબીલાના એક જાણકાર ગૃહસ્થે મને આ માહિતી આપી કે સફવાન બિન ઉમૈયહએ વહાણ પર જતી વેળા ઉમૈર બિન વહબને જે આમ કહ્યું હતું કે, “તાફે ભૂંડું થાય ઉમૈર ! ચાલ્યો જ અહીંથી, મારી સાથે વાત કરવી નહિ !” તો સફવાને આ શબ્દો એટલા માટે ઉચ્ચાર્યા હતા કે તેણે મક્કહના જીવનમાં રસૂલુલ્લાહ સલ્લલ્લાહુ અલૈહિ વ સલ્લમને તરહ-તરહથી સતાવ્યા હતા અને આપને ત્રાસ આપવામાં કોઈ કચાશ રાખી ન હતી જેનું વાર્ગન અમે લગાઈઓના પ્રકરણોમાં કરી આવ્યા છીએ. આ કારણે તે જાનના ખતરાથી ફફડી રહ્યો હતો.

સફવાન અને ઈફરિમહની બેગમો—ઈબ્ને ઈસ્હાક કહે છે : મને ઈબ્ને શિહાબ ગુહરીએ

૧. એટલે બે મહીના નહિ, ચાર મહિના ઇસ્લામનો અભ્યાસ કરીને ખૂબ સોચવિચાર કરી લો. તમારી શંકાઓનું સમાધાન થાય. તમારું ફિલ ગવાહી આપે તે પછી રાજપુત્રીથી ઇસ્લામ કબૂલ કરો. કુર્આન ફરમાવે છે : લા ઇકરાહ ફિદ-દીન. એટલે ઇસ્લામના સ્વીકાર માટે કોઈ દાબ દબાણ કે બળજબરી છે જ નહિ. “હ”

કહ્યું કે, ઈકરિમહ બિન અબૂ જહલના બેગમનું નામ ઉમ્મે હકીમ બિન્તે હારિસ બિન હિશામ હતું. ઉમ્મે હકીમ ફત્હે-મક્કહને દિવસે મુસલમાન બની ગયાં અને ઈકરિમહ મક્કહથી નાસીને યમન ચાલ્યા ગયા. હઝરત ઉમ્મે હકીમે રસૂલુલ્લાહ સલ્વલ્લાહુ અલૈહિ વ સલ્વમની સેવામાં જઈને ઈકરિમહ માટે માફીનામું મેળવી લીધું અને પોતે યમન જઈને ઈકરિમહને લઈ આવ્યાં. યમનથી આવીને ઈકરિમહ પાણ મુસલમાન બની ગયા.

એવી જ રીતે સફવાન બિન ઉમૈયહના બેગમનું નામ ફાખતહ બિન્તે વલીદ હતું. એ પાણ ફત્હે-મક્કહને દિવસે મુસલમાન બની ગયાં. પાણ એમના ખાવિન્દો સફવાન જિદ્દહ ભાગી ગયા. ત્યાંથી આવવા બાદ રસૂલુલ્લાહ સલ્વલ્લાહુ અલૈહિ વ સલ્વમ તરફથી એમને ચાર મહિનાની મુદત આપવામાં આવી. એ પછી સફવાન પાણ મુસલમાન બની ગયા.

હઝરત ઈકરિમહ અને હઝરત સફવાનના ઈસ્લામ સ્વીકાર પછી રસૂલુલ્લાહ સલ્વલ્લાહુ અલૈહિ વ સલ્વમએ બંનેની બેગમોને, અગાઉના નિકાહ પર જ એમના ખાવિન્દો સાથે રહેવાની પરવાનગી આપી દીધી.

મક્કહનો પંકાયેલો શાઈર — ઈબ્ને ઈસ્હાક કહે છે : ફત્હે-મક્કહ વેળા અબ્દુલ્લાહ બિન ઝિબઅરા નામે મક્કહનો પંકાયેલો શાઈર મક્કહથી ફરાર થઈને નજરાન ચાલ્યો ગયો. ઈસ્લામનો કટ્ટર વિરોધી હતો. રસૂલુલ્લાહ સલ્વલ્લાહુ અલૈહિ વ સલ્વમની શાનમાં નિંદા કાઢ્યો રચીને મેહફિલો કે મુશાઈરાઓમાં ગાઈ સંભળાવતો હતો. રસૂલુલ્લાહ સલ્વલ્લાહુ અલૈહિ વ સલ્વમના દરબારી શાઈર હઝરત હસ્સાન બિન સ્નાબિતે એને લગતો ફકત એક જ શેઅર કહ્યો :

લા તઅદા મન રયુલન અહલ્લકા બુગયુહ્ • નજરાના ફી અયશિન અહઝ-ઝા લઇમિ.

એવી હસ્તીને તરછોડ નહિ જેની અદાવતે તને નજરાનમાં લઈ જઈને પટકી માર્યો છે. ત્યાં જઈને તું સૌથી વિખૂટો પડી ગયો છે. અને શરીફોને શોભે નહિ તેવું જીવન ગુજારી રહ્યો છે.

આ શેઅર જ્યારે ઈબ્ને ઝિબઅરા સુધી પહોંચ્યો તો એને સાંભળતાં જ તેના દિલમાં તીર પેઠે ખૂંપી ગયો. એજ વેળા અલ્લાહનું નામ લઈને નજરાનથી ચાલી નીકળ્યો અને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને મુસલમાન બની ગયો. મુસલમાન બનવા બાદ હઝરત અબ્દુલ્લાહ ઈબ્ને ઝિબઅરાએ રસૂલુલ્લાહ સલ્વલ્લાહુ અલૈહિ વ સલ્વમની શાનમાં એક કસીદો રચ્યો જેના કેટલાક શેઅરો આ છે :

યા રસૂલલ - મલીકે ઈબ્ન લિસાબી • રાતિફુન મા ફતક-તુ ઈઝ અના બુરુ.

હે માલિકોના માલિકના મોકલેલા બરહક રસૂલ ! મારી જીભ સદા ઠરેલ અને સાવચેત રહી છે. મેં તે વેળા પાણ કોઈ અસભ્ય કે તોછડી કે ગુનાહિત વાત કરી નથી જ્યારે કે હું ગુમરાહીમાં ઝીકાઈ રહ્યો હતો.

ઇઝ અબારીશ - શયતાન ફી સનનિલ - ગચ્ચે • વ મન માલા મચ-લહ્ મઝ્ઝબુરુ.

જ્યારે કે હું ગુમરાહીના રસ્તા પર શયતાનથી પાણ આગળ નીકળી ગયો હતો. જે માગુસ ગુમરાહી આચરે છે તેનું નખખોદ વળી જાય છે.

આમનલ-લહમુ વલ-ઇઝામુ લિ-રબ્બી • સુમ્મ કલ્બીશ-શહીદુ અન્તાન-નઝીરુ.

હવે તો મારાં માંસ-શામડી સુધ્ધાં જગતના પાવનહાર પર ઈમાન લઈ આવ્યાં છે. અને વળી મારું

અંતર પણ એજ વાતનો પોકાર પાડે છે કે આપ રસૂલે-નઝીર છો. ^૧

ઇબ્ને-ઝિબઅરાનો કસીદો ———— ઇબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમના કટ્ટર વિરોધી અને આપની શાનમાં અનેક નિંદાકાવ્યો રચનાર મક્કહના પંકાયેલા શાઈર અબ્દુલ્લાહ ઇબ્ને ઝિબઅરાએ મુસલમાન બનવા બાદ રસૂલુલ્લાહ સલ્લલ્લાહુ અલૈહિ વ સલ્લમની શાનમાં આ પ્રશંસાકાવ્ય પણ રચ્યું છે :

મનઅર રુકાદા બિલા-બિલુન વ હમૂમુ • વલ-લૈલુ મુઅ-તલિયુર - રવાકે બહીમુ.

એવી કાળી અંધારી રાતમાં જેમાં અંધારાં પર અંધારાંના ઉપરાછાપરી પર્દા પડેલા હતા, ભાતભાતના વસવસાઓ, તરંગો, ચિન્તાઓ અને ઉદાસીએ મારી ઊંઘ ઉઠાડી દીધી.

મિમ્મા અતાની અલ અહમદા લામની • ફીહે ફ-બિત્તુ કઅન - બની મહમૂમુ.

આ કારાગૃહે કે જ્યારે મને ખબર પડી કે અહમદ મુસ્તફા સલ્લલ્લાહુ અલૈહિ વ સલ્લમએ મને ઠપકાર્યો છે તો આખી રાત મેં જાગરામાં કાપી નાખી. એવું લાગતું હતું જાણે મને તાવ ચઢી રહ્યો છે.

ઇબ્ની લમુઅ - તઝિરુન ઇલેક મિનલ - લઝી • અસ-દયતુ ઇજ અના ફિદ - દલાલે અહીમુ.

હું મારા અંતઃકરાગ્રથી આપની પાસે મારી તે ભૂલ માટે માફીનો તલબગાર છું જેનો તાણો-વાણો મેં પોતે જ વણેલો હતો અને હકીકત આ છે કે તે વેળા હું અંધારાંમાં હાથપગ પછાડી રહ્યો હતો.

ફલ-યવમ આમન બિન-નબિય્એ મુહમદિલ • કલ્બી વ મુખ્તી હાઝિહી મહરૂમુ.

પણ (અલ્લાહનો શુક કે) આજે મુહમદ નબી સલ્લલ્લાહુ અલૈહિ વ સલ્લમ પર મારું દિલ ઈમાન લઈ આવ્યું છે. તો જે માગુસ આપની ઉપર ઈમાન લાવવામાં ખતા ખાશે તે મોટો બદનસીબ છે.

મદતિલ-અદાપતુ વન્કદત અસબાબુહા • વદઅત અવાસિરુ બૈનના વ હુલૂમુ.

અદાવતનો યુગ પસાર થઈ ગયો અને અદાવતના કારણો પણ નાબૂદ થઈ ગયાં છે. હવે અમારા પરસ્પરના સ્નેહસંબંધોએ અને અમારી બુદ્ધિમતાએ અમને લલકાર્યા છે.

ફગફિર ફિદલ લકા વાલિદાય કિલાહુમા • ઝલ્-લી ફ ઇન્નકા રાહિમુન મરહૂમુ.

તો આપ પર મારાં મા-બાપ બંને કુરબાન ! આપ મારી ભૂલોને માફ ફરમાવી દો. આપ મોટા દયાળુ છો કેમકે આપના ઉપર અલ્લાહની કૃપાઓ ઊતરેલી છે.

વ અલૈક મિન ઇલમિલ-મલીકે અલામતુન • નૂરુન અગર્ઝુ વ ખાતિમુન મખ્તૂમુ.

આપની પવિત્ર જાતમાં અલ્લાહના ઈલ્મની નિશાનીઓ છે. આપ નખશિખ નૂર જ નૂર છો. આપના થકી પયગમ્બરી પર મુહર લાગી ગઈ છે અને એ મુહર અલ્લાહએ લગાવેલી છે.

અઅતાકા બઅટે મહબ - બતિન બુરહાનહૂ • શરફવ વ બુરહાનલ-ઇલાહે અઝીમુ.

અલ્લાહ તઆલાએ આપને પ્રતિષ્ઠા અને આબરૂની માપાત્રેલી દલીલ પ્રદાન કરી છે અને અલ્લાહની જે દલીલ હશે તેની અઝમતમાં શંકાને સ્થાન જ ક્યાં છે ?

૧. નઝીર અને બશીર રસૂલુલ્લાહ સલ્લલ્લાહુ અલૈહિ વ સલ્લમના ગુણવાચક કુર્આની નામો છે. નઝીરના અર્થ અલ્લાહના અઝાબથી ડરાવનાર કે અલ્લાહના અઝાબની ચેતવણી આપનાર. "હ"

વલકદ્ શહિદુ બિઅજન દીબકા સાદિકુલ • હક્કુપ - ૫ - અગ્નકા ફિલ - ઇબાદે જસીમ.

મેં ખરેખર આ વાતનો ઈકરાર કરી લીધો છે કે આપનો મઝહબ સાચો છે અને બરહક છે અને આપ તમામ બંદાઓમાં સૌથી શ્રેષ્ઠતર હસ્ટી છો.

વલ્લાહુ યશહદુ અગ્ન અહમદા મુસ્તફા • મુસ્તફા - બલુલ ફિસ સાલિહીના કરીમુ.

અને અલ્લાહ તથાલા પોતે આ વાતની સાક્ષી આપે છે કે અહમદ મુસ્તફા સલ્લલ્લાહુ અલૈહિ વ સલ્લમ જગતના તમામ નેક લોકોની આંખના તારા છે. માનપાનવાળા છે, શરીફ છે, સંસ્કારી છે.

કવમુબ અલા બુન્યાનહૂ મિલ હાશિમિન • ફરહન તમક - કના ફિઝ - સુરો ૫ અરસુ.

તે એક એવા બહાદુર સરદાર છે જેમનો પાયો બનૂ હાશિમ પર ચાણાયેલો છે. તેઓ ડાળ પાણ છે અને મૂળ પાણ છે અને એ બંનેનું સ્થળ અતિશય ઉંચાઈ પર છે.

બીબી ઉમ્મે-હાનીનો ખાવિન્દ—ઈબ્ને ઈસ્હાક કહે છે : હઝરત અલી બિન અબૂ તાલિબના બહેન હઝરત ઉમ્મે-હાનીના ખાવિન્દનું નામ હુબૈરહ બિન અબી વહબ મખ્જૂમી હતું. એનો મામલો આ છે કે ફત્તે-મક્કહ વેળા એ પાણ મક્કહથી નાસીને નજરાન ચાલ્યો ગયો હતો. મને મળેલી માહિતી મુજબ એ છેવટ સુધી પોતાના કુફ પર કાયમ રહ્યો અને છેવટે કુફની જ હાલતમાં મરી ગયો. હઝરત ઉમ્મે-હાની મુસલમાન બની ગયાં હતાં. એમનું અસલ નામ હિન્દ બિન્તે અબી તાલિબ છે.

ફત્તે-મક્કહમાં ઇસ્લામી સૈન્યની સંખ્યા—ઈબ્ને ઈસ્હાક કહે છે : ફત્તે-મક્કહમાં ભાગ લેનારા અને ત્યાં હાજર રહેનારા ઇસ્લામી સૈન્યની સંખ્યા દસ હજારની હતી. એમાં બનૂ સુલૈમ કબીલાના સાત સો અને કેટલાકના કથન મુજબ એક હજાર સૈનિકો હતા. બનૂ ગિઝારમાંથી ચાર સો, બનૂ અસ્લમના ચાર સો અને બનૂ મુઝૈનહમાંથી એક હજાર ત્રણ સો મુજહિદો હતા. બાકીના કુરૈશ, અન્સાર, તેઓના હલીફો તથા અરબના કબીલાઓ-બનૂ તમીમ, બનૂ કૈસ તેમ બનૂ અસદના સૈનિકો હતા.

(નોટ : અહીં અલ્લામા ઈબ્ને હિશામે મક્કહ મુકર્રમહની શાનદાર ફતેહ બદલ, અરબના શાઈરોએ અલ્લાહના ઉપકારના આભાર-દર્શન તરીકે રચેલા લાંબા કસીદા ટાંકેલા છે અને બે પ્રકારોના ૧૫ જેટલાં પાનાંઓમાં તેનો સમાવેશ થયો છે. લંબાણથી બચવાના હેતુએ અમે આ કસીદા જતા કર્યા છે. શાઈરોમાં હઝરત હસ્સાન બિન સ્નાબિત, હઝરત અનસ બિન ઝુન્નૈમ દૈલી, હઝરત બુજૈદ બિન ઈમ્માન ખુઝાઈ વગેરેના મુબારક નામો છે.

આ કસીદા રચનારાઓમાં અબ્બાસ બિન મિરદાસ સુલમી નામે અરબના જાણીતા શાઈરનું નામ પાણ છે. એમના મુસલમાન બનવાની દિલચસ્પ વિગત અલ્લામા ઈબ્ને હિશામે આ પ્રમાણે ટાંકેલી છે :)

મૂર્તિના પેટમાં બેઠેલો ભેદી શાઈર—ઈબ્ને ઈસ્હાક કહે છે : કાવ્યકળાના કેટલાક સાહિત્ય-જ્ઞાનીઓએ મને અબ્બાસ બિન મિરદાસ સુલમી નામે શાઈરના ઇસ્લામ સ્વીકારની કથા દર્શાવતાં કહ્યું :

“અબ્બાસના પિતાજી મિરદાસની એક મૂર્તિ હતી. એને જ ભગવાન માનીને બહુ ભાવનાપૂર્વક તે એની બંદગી કર્યા કરતો. મૂર્તિ થું હતી, એક પથ્થર હતો જેને કોતરકામથી તેણે મૂર્તિનું રૂપ આપ્યું હતું. આ મૂર્તિને “દિમાર ભગવાન”ને નામે પોકારીને તેની ભકિત કર્યા કરતો હતો. એક તહેવાર પ્રસંગે મિરદાસ પૂજારીએ

પોતાના પુત્ર અબ્બાસને બોલાવીને કહ્યું.

“સાંભળ બેટા ! આ દેમાર દેવ આપણો ભગવાન છે. એને પગે લાગ, એના ચરણોમાં માથું નમાવ અને હવે કાયમ માટે એની જ બંદગી કર્યા કરજે. તારા લાભાલાભ કે નફા નુકસાનની બધી સત્તા એના જ હાથમાં છે.”

એક દિવસે અબ્બાસ, જે મિરદાસ પૂજારીનો પુત્ર હતો, પોતાના દિમાર ભગવાનની ભક્તિ માટે મંદિરમાં ગયો. ચાહતો હતો કે ભગવાનના ચરણોમાં માથું નમાવે કે ત્યાં જ અચાનક શું સાંભળે છે કે મૂર્તિના પેટમાંથી કોઈ ભેદી વ્યક્તિ આ શેઅરો લલકારે છે :

કુલ લિલ-કબાઇલે મિન સુલેમિન કુલ્લહા • અવદય દિમારિં પ આશ અહલુલ મસ્જિદે.

સુલેમના બધા કબીલાઓને કહી દો કે મંદિરમાં બિરાજેલા દિમાર ભગવાનનું પતન થયું અને મસ્જિદવાળાઓને જીવન મળી ગયું.

ઇબ્નલ-લઝી વરિફાન નુબુવ્વતા વલ-હુદા • બઅ - દબ્ને મરયમા મિન કુરૈશિન મુહતદી.

તે ગૃહસ્થ કે જે, ઇબ્ને-મરયમ એટલે હઝરત ઇસા અલૈહિસ-સલામ પછી, હિદાયત તથા પયગમ્બરીના વારસદાર બન્યા છે અને જે કુરૈશના ખાનદાનમાંથી છે તે હિદાયત પામીને પધારી ચૂક્યા છે.

અવદય દિમારે વ કાના સુઅ-બદુ મરતન • કબ્લલ-કિતાબે ઇલન નબીય્હે મુહમ્મદી.

દિમારનો મૃત્યુદંટ બજી ગયો. મુહંમદ નબી સલ્વલ્લાહુ અલૈહિ વ સલ્લમ પર કિતાબ ઊતરવા પહેલાં એક સમયે તેની પૂજા થતી હતી. હવે ક્યારેય તેની પૂજા નહિ થાય.

દિમાર ભગવાનની મૂર્તિના પેટમાંથી આ શેઅરો સાંભળીને અબ્બાસ બિન મિરદાસની હથરાનીનો પાર નહિ રહ્યો. એ પછી તે સમય આવ્યો કે અબ્બાસ બિન મિરદાસે દિમાર ભગવાનની મૂર્તિને ઉપાડીને આગમાં પધરાવી દીધી અને પોતે રસૂબુલ્લાહ સલ્વલ્લાહુ અલૈહિ વસલ્લમની તહેનાતમાં હાજર થઈને મુસલમાન બની ગયા.

ફત્હે-મક્કહનો ઉપસંહાર

(ગુજરાતી સંપાદક તરફથી)

ફત્તમ-મુબીના — ફત્તે-મક્કહ તે અઝીમુશ-શાન ફતેહ છે જેની વધામણી અલ્લાહ તઆલાએ પોતાના હબીબે-પાક સલ્વલ્લાહુ અલૈહિ વ સલ્વમને, હુદૈબિયહથી મદીનહ પાછા ફરતાં રસ્તામાં જ આપી દીધી હતી. આકાશી વહીના પવિત્ર શબ્દો આ છે: “ઈન્ના ફત્તહ-ના લકા ફત્તમ-મુબીના.” હે મારા પ્યારા નબી ! મેં આપને ઝબહળતી શાનદાર ફતેહ આપી દીધી.

ફત્તે-મક્કહ હકીકતમાં તે શાનદાર ફતેહ છે જેની મારફતે અલ્લાહ તઆલાએ પોતાના દીને-ઈસ્લામને અને પોતાના પ્યારા હબીબ સલ્વલ્લાહુ અલૈહિ વ સલ્વમને અને પોતાના તાબેદાર બંદાઓને અપૂર્વ માન-ઈક્રામથી માલામાલ કરી દીધા અને પોતાના પવિત્ર ઘર કઅબહને, ત્રાસવાદી કે આતંકવાદી મુશરિકોના ખુલ્મી પંજથી કાયમ માટે છુટકારો અપાવી દીધો. એજ શાનદાર ફતેહની બરકતથી અરબના કબીલાઓના ટોળેટોળાં ઈસ્લામમાં દાખલ થયાં અને આખું જગત હિદાયતના પ્રકાશથી રોશન થઈ ગયું. રિવાયતોમાં છે કે આજ સુધી જેટલા લોકો મુસલમાન બન્યા હતા તેના કરતાં અનેકગણા નહિ બલકે લગભગ આખા અરબના લોકો ફત્તે-મક્કહ પછી મુસલમાન બની ગયા.

સુલેહબંતનું માફું ફળ — હુદૈબિયહના સુલેહનામાની એક કલમ એવી હતી જેને આધારે અરબના કબીલાઓને ઈખ્તેયાર આપી દેવામાં આવ્યો કે, મુસ્લિમ પક્ષ અને મુશરિક પક્ષ બંનેમાંથી જેને જે ગમે તે પક્ષ સાથે જોડાઈ જાય. જે કબીલો જે પક્ષ સાથે જોડાશે તે તેજ પક્ષનો એક ભાગ ગણાશે. આ કલમને આધારે બનૂ બકનો કબીલો કુરૈશી મુશરિકોના પક્ષ સાથે જોડાઈ ગયો અને બનૂ ખુઝાઅહનો કબીલો રસૂલુલ્લાહ સલ્વલ્લાહુ અલૈહિ વ સલ્વમના પક્ષમાં શામિલ થઈ ગયો. આ બંને કબીલાઓ વચ્ચે વંશપરંપરાથી બાપ માયાનું વેર ઊતરી આવતું હતું.

હુદૈબિયહની સુલેહ પછી મક્કહ-મદીનહ વચ્ચે શાંતિનું વાતાવરણ કાયમ થઈ ગયું. બંને કબીલાના લોકોએ સલામતી અને શાંતિનો શ્વાસ લીધો. યુધ્ધનો રાક્ષસ કાપાકાપીનો ખેલ સંકેલીને એક ખૂણે લપાઈને બેસી ગયો અને જયારે બંને કબીલા એકબીજાથી નિર્ભય બની ગયા તો બનૂબકના કબીલાએ આ નિરાંતનો લાભ લઈને જૂની ઉધારી વસૂલ કરી લેવાનું નક્કી કરી નાખ્યું. બસ એજ તે બનાવ છે અને એજ તે વિશ્વાસઘાત છે જોણે તેઓની ખુવારીના દરવાજા ઉઘાડી નાખ્યા અને જેનું પરિણામ મુસલમાનોની ફતેહમદીના રૂપમાં જાહેર થયું. બનૂબકની સાથે કુરૈશના માથે પાણ પનોતીનું મનહૂસ પંખી બેસી ગયું.

બનૂ ખુઝાઅહ પર છાપો — બનૂબકના એક તોફાની સમૂહે નવફલ બિન મુઆવિયા નામે જોશીલા જ્યાનની આગેવાની હેઠળ સન ૮ હિજરીના શઅબાન મહિનામાં બનૂ ખુઝાઅહ પર ઓચિંતો છાપો માર્યો. રાત્રનો સમય હતો. બનૂ ખુઝાઅહના લોકો પોતાના “વતીર” નામે ઝરણા પાસે નિરાંતની ઊંઘ લેતા પડ્યા હતા. અગાઉની ગોઠવણી મુજબ કુરૈશે બનૂબકને હથિયાર પૂરાં પાડ્યાં હતાં. લશ્કરી મદદ કરી હતી. ઈકરિમા બિન અબૂ જહલની સાથે કેટલાક લડવૈયા રાતના અંધારાનો લાભ લઈને છુપી રીતે બનૂબકની મદદ

માટે પહોંચી ગયા હતા. બનૂ ખુઝાઅહના લોકો આ ઓચિંતા છાપાથી ભાન ભૂલી ગયા. હાંફળા-ફાંફળા થઈને જાન બચાવવા હરમ શરીફ તરફ દોડી ગયા. હરમ શરીફમાં ખૂનરેજી હરામ હોવા છતાં અહીં પણ તેઓને આસરો નહિ મળ્યો. બનૂબકે તેઓની કત્લે-આમ થાણુ રાખી અને અનેક બે-ગુનાહોને ખાકો-ખૂનમાં તડપાવી દીધા અને ઉપરથી સમજ્યા કે રસૂલુલ્લાહ સલ્લલ્લાલુ અલૈહિ વ સલ્લમને આ બનાવની જાણ નહિ થશે.

અદાલતે-નબવીમાં મદદની ધા— સવાર પડી તો અમ્ર બિન સાલિમ ખુઝાઈએ ૪૦ ગૃહસ્થોની જમાઅત સાથે મદીનહનો રસ્તો લીધો. દરબારે-નબવીમાં હાજર થઈને ઓચિંતી તૂટી પડેલી આફતની કર્ણ કથા સંભળાવીને અદાલતે-નબવીમાં મદદની ધા નાખી. સુલેહનામાની રૂએ પોતાના હલીફોની મદદ કરવી અને નાહક ખૂનોનો બદલો લેવો મુસલમાનો માટે જરૂરી બની ગયો. પોતાના હલીફોને આપેલા વચનનું પાલન મુસલમાનોથી વધીને કોણ કરી શકે છે ?

રસૂલુલ્લાહ સલ્લલ્લાલુ અલૈહિ વ સલ્લમએ પોતાના સલાબાને મક્કહની તૈયારી અને લડાઈનો સામાન દુરસ્ત કરી લેવાનો હુકમ ફરમાવી દીધો અને આજુબાજુના કબીલાઓને પણ કહેવડાવી દીધું કે મુકમ્મલ તૈયારી કરી લેવામાં આવે. સાથે એવી તાકીદ પણ ફરમાવી દીધી કે તૈયારી એવી છુપી રીતે અને હિંકમત ભરેલી નીતિથી કરવામાં આવે કે દુશ્મનને કાનોકાન ખબર નહિ પડે.

કુરૈશનો પસ્તાવો— કુરૈશે પોતાની જહાલતથી સુલેહનામાનો ભંગ તો કરી નાખ્યો પણ બહુ જ જલદી તેઓને પોતાની બેવફૂફીનું ભાન થઈ ગયું. આ નાદાનીભર્યા પગલાનું શું પરિણામ આવવાનું છે તેની કલ્પના માત્રથી તેઓની ઝિંધ હરામ થઈ ગઈ. આપસમાં સલાહ-મશવરો કરીને તાબડતોડ તેઓએ અબૂ સુફ્યાનને મદીનહ દોડાવી દીધો. હેતુ આ હતો કે સુલેહનામાની તજદીદ કરાવી લેવામાં આવે. પણ એનો જે નતીજો નીકળ્યો તેની વિગત આપણે આ પ્રકારમાં વાંચી આવ્યા છીએ.

અબૂ સુફ્યાન પ્રથમ પોતાનાં બેટી હઝરત ઉમ્મે હબીબહના મકાને ગયા અને જેવા જ રસૂલુલ્લાહ સલ્લલ્લાલુ અલૈહિ વ સલ્લમના પવિત્ર બિસ્તર પર બેસવા ગયા કે તરત હઝરત ઉમ્મે હબીબહએ આગળ વધીને બિસ્તર લપેટી લીધો અને પૂરા અદબથી ફરમાવ્યું, “અબ્બાજન ! આ તો અલ્લાહના પયગમ્બરનો બિસ્તર છે અને આપ તો એક મુશરિક માણસ છો.”

અહીંથી હતાશ દિલે અને ગમગીન ચેહરે અબૂ સુફ્યાન સાહેબ રસૂલુલ્લાહ સલ્લલ્લાલુ અલૈહિ વ સલ્લમની તહેનાતમાં હાજર થયા અને પોતાના આગમનનો હેતુ દર્શાવ્યો. પણ આપે તેની કોઈ વાતનો જવાબ નહિ આપ્યો. દરબારે-નબવીથી નિરાશા પામતાં પ્રથમ હઝરત અબૂબક સિદ્દીક અને પછી હઝરત ઉમર ફારૂકની તહેનાતમાં ગયા. અહીં પણ વાત બની નહિ ત્યારે હઝરત અલીની તહેનાતમાં હાજર થયા. દરખાસ્ત કરી, “હે અલી ! તમે જ આ મુસીબતથી છુટકારાનો કોઈ રસ્તો બતાવી દો !”

“એક જ એનો રસ્તો છે.” હઝરત અલીએ ફરમાવ્યું, “મસ્જિદમાં જઈને તમામ મુસલમાનોની સામે જાહેરાત પોકારી દો કે હે મુસલમાનો ! હું હુદૈબિયહનું જૂનું સુલેહનામું તાબું કરવા આવેલો છું અને કુરૈશ તરફથી એની શરતોનું પાલન કરવા બંધાયેલો છું. બસ આટલી જાહેરાત કરી દો અને મક્કહ તરફ હંકારી મૂકો.”

અબૂ સુફ્યાન સાહેબે મસ્જિદમાં જઈને એજ રસ્તો લીધો અને પછી મક્કહને રસ્તે પડી ગયા. આ તરફ લોકો બેચેનીથી તેમની રાહ જોતા હતા. એમને જોતાં જ પૂછ્યું, “કહો અબૂ સુફ્યાન ! શું સમાચાર લાવ્યા ?” પોતે જે ધાડ મારીને આવ્યા હતા તેની વિગત સાંભળતાં જ લોકોએ પોતાનું કપાળ પીટી લીધું કે, “મસ્જિદમાં કરેલી એકતરફી જાહેરાત, ન તો સુલેહની ખુશખબર છે કે જેનાથી નિરાંત થાય અને ન જંગના સમાચાર છે કે તેની તૈયારી કરવામાં આવે, રે અબૂ સુફ્યાન ! તમે આટલા મોટા માણસ થઈને અલીની ચાલ નહિ સમજી શક્યા. અલીએ ખરેખર આપણી કુર મશકરી કરી છે.”

યુધ્ધકળાની અદ્ભૂત ચાલ——રસુલુલ્લાહ સલ્વલ્લાહુ અલૈહિ વ સલ્વમ મક્કહ તરફની કૂચને એકદમ ખાનગીમાં રાખવા માગતા હતા. ભારે સાવચેતી કે તકેદારીથી આપે તેનું આયોજન કરી લીધું હતું અને એવી હિકમતથી કે કોઈને કાનોકાન ખબર નહિ પડે. સહાબાને પણ આપે સંપૂર્ણ રાજદારીથી કામ લેવાની તાકીદ ફરમાવી હતી કે છેવટ સુધી ભેદ કૂટવા નહિ પામે.

એજ હિકમતે-અમલી મુજબ આપે એક લશ્કરી ટુકડી, હઝરત અબૂ કતાદહની કમાન હેઠળ “અદમ્મ” નામે સ્થળ તરફ રવાના કરી દીધી કે જ્યાં મુનાફિકો અને બીજા દુશ્મનો એમ સમજે કે રસુલુલ્લાહ સલ્વલ્લાહુ અલૈહિ વ સલ્વમ મક્કહની દિશાને બદલે કોઈ બીજી દિશાએ પોતાના લશ્કર સાથે જવા માગે છે. પછી એજ સમાચાર મદીનહ અને આબુબાલુના વિસ્તારમાં જોરોશોરથી ફેલાય ગયા અને જ્યારે અદમ્મ સ્થળે પહોંચી ગયેલા હઝરત અબૂ કતાદહને સમાચાર મળ્યા કે ઈસ્લામી લશ્કર દિશા બદલીને મક્કહને રસ્તે પડી ગયું છે તો તેઓ પણ પોતાની લશ્કરી ટુકડી સાથે ફૂચ કરતા રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈ ગયા.

યુધ્ધકળાની બારીકથી બારીક ચાલ પણ રસુલુલ્લાહ સલ્વલ્લાહુ અલૈહિ વ સલ્વમની જાણ બહાર નહિ હતી. અલ્લાહ તઆલાએ આસમાની ઈલ્મોની સાથે દુનિયાના ઈલ્મોનો ખજાનો પણ પોતાના હબીબે-પાક સલ્વલ્લાહુ અલૈહિ વ સલ્વમના નૂરાની સીનામાં ભરી દીધો હતો. આપ ચાહતા હતા કે કન્હે-મક્કહમાં લોહીનું દીપું પણ રેડાવા નહિ પામે.

હઝરત હાતિબનો છુપો કાગળ——સહીહ બુખારી શરીફમાં છે કે મક્કહની કૂચ પ્રસંગે હઝરત હાતિબ બિન અબી બલ્તઆ નામે એક સહાબીએ મક્કહના કુરૈશને રસુલુલ્લાહ સલ્વલ્લાહુ અલૈહિ વ સલ્વમના ઈરાદાની જાણ કરવા એક છુપો કાગળ લખ્યો અને એક ચાલાક સ્ત્રીને છુપી રીતે આ કાગળ આપીને મક્કહ તરફ દોડાવી દીધી. આ કાગળ મક્કહ પહોંચી જતે તો મુસલમાનોને મોટું નુકસાન ખમવું પડતે અને ફતેહનો મામલો પણ ખતરામાં આવી પડતે. અલ્લાહ તઆલાએ આકાશી વહી મારફતે આપને એની જાણ કરી દીધી અને એ છુપો કાગળ પેલી સ્ત્રી પાસેથી હસ્તગત કરી લેવામાં આવ્યો. હઝરત હાતિબને પૂછવામાં આવ્યું તો તેમના જવાબથી આપને સંતોષ થઈ ગયો. કાગળના લખાણથી પણ હઝરત હાતિબની સચ્ચાઈને ટેકો મળતો હતો.

હઝરત ઉમરે અરજ કરી, “યા રસૂલલ્લાહ ! હાતિબ મુનાફિક બની ગયો છે. એની ગરદન ઉડાવી દેવાની મને પરવાનગી આપો.”

ઈતિહાસમાં સોનેરી અક્ષરોએ લખાયેલા શબ્દોથી રસુલુલ્લાહ સલ્વલ્લાહુ અલૈહિ વ સલ્વમએ જવાબમાં ફરમાવ્યું, “ઉમર ! હાતિબ તે શપ્થ છે જેણે જંગે-બદ્રમાં આપણી સાથે રહીને કાફિરો સાથે જિહાદ કર્યો છે અને જંગે-બદ્રના મુજહિદો માટે અલ્લાહ તઆલાએ ફરમાવી દીધું છે કે, “તમારી મરજીમાં આવે તેમ કરો. મેં તમને બખ્શી દીધા છે.”

એનાથી માલૂમ પડ્યું કે જંગે-બદ્રમાં કાફિરો સાથે લડનારા સહાબા, અલ્લાહની નજરમાં માન-ઈકરામનું કેટલું ઊંચું સ્થાન ધરાવે છે ! બીજી આ વાત માલૂમ પડી કે જિહાદનું કામ કરનારા ચોખ્ખા મનના સાથીઓથી કંઈ ભૂલચૂક થઈ જાય તો દરગુજરની નીતિથી કામ લઈને તેઓને માફ કરી દેવું જોઈએ. રસુલુલ્લાહ સલ્વલ્લાહુ અલૈહિ વ સલ્વમએ જ્યારે દુનિયાના બાદશાહોને નામે તબલીગી કાગળો લખાવ્યા તો એ જ હઝરત હાતિબ બિન અબી બલ્તઆને પોતાના રાજદૂત બનાવીને મિસરના બાદશાહના દરબારમાં મોકલ્યા.

રમઝાનનો રોઝો અને જિહાદ——સારાંશ કે રસુલુલ્લાહ સલ્વલ્લાહુ અલૈહિ વ સલ્વમની હિકમત ભરેલી તદબીર કે રહસ્યમયી જંગી ચાલ નિશાને બેઠી અને કુરૈશને ઈસ્લામી લશ્કરની જંગી તૈયારીની

કશી ખબર નહિ મળી. સન ૮ હિજરીના રમઝાનની ૧૦ તારીખે રસૂલુલ્લાહ સલ્વલ્લાહુ અલૈહિ વ સલ્લમ પોતાના ૧૦ હજર સહાબાના લશ્કર સાથે મક્કહ તરફ રવાના થઈ ગયા.

રમઝાનનો મુબારક મહિનો હતો. રસૂલુલ્લાહ સલ્વલ્લાહુ અલૈહિ વ સલ્લમ સાથે તમામ સહાબાએ પણ રોજો રાખ્યો હતો. ઈસ્લામી લશ્કર કૂચ કરતું જ્યારે “કુદેદ” નામે ઝરણા પાસે પહોંચ્યું તો રસૂલુલ્લાહ સલ્વલ્લાહુ અલૈહિ વ સલ્લમએ બધા મુસલમાનોના દેખતાં રોજો ઈફતાર કરી લીધો. આપના અનુકરણમાં આખા લશ્કરે પણ રોજો તોડી નાખ્યો. કેમકે હવે દુશ્મનની ભૂમિમાં પહોંચી ગયા હતા. રોજો ચાલુ રાખતે તો કમજેરીને કારણે જિહાદની ફર્જ-બજામગીમાં વાંધો આવી શકતો હતો.

આવી હાલતમાં રોજો તોડવાથી રોઝાની જે બચતો છે, જે ઈનામો છે અને આત્મશુધ્ધિના જે લાભો છે તે હાસિલ નથી થતા એ વાત સાચી, પણ જિહાદમાં જનની કુરબાની આપીને અલ્લાહના દરબારમાં જે માનમરતબો હાસિલ થાય છે તે વરસોના રોઝાઓથી હાસિલ થઈ શકતો નથી. જેથી સફરની હાલતમાં રોજો રાખવો બેહતર તો છે પણ ખાસ કરીને જિહાદના સફરમાં રોઝાની કમજેરીથી નુકસાનનો ખતરો હોય તો રોજો નહિ રાખવો જ બેહતર છે.

જંગલમાં આગના ચૂલા—રસૂલુલ્લાહ સલ્વલ્લાહુ અલૈહિ વ સલ્લમએ ઈસ્લામી લશ્કર સાથેની કૂચ ચાલુ રાખી ત્યાં સુધી કે “મર્જઝ-ઝહરાન” નામે સ્થળે પહોંચી ગયા. અહીં પધારીને આપે લશ્કર સાથે પગલ નાખી દીધો. અહીં આપે યુધ્ધકળાની બીજી એક જગી ચાલથી કામ લીધું. પુરા લશ્કરને પોતપોતાના પગલે બળતું સળગાવવાનો આપે હુકમ ફરમાવી દીધો. જૈતજેતામાં હજારો ચૂલાઓના બળતાંઓથી આખું મેદાન રોશન થઈ ગયું. રાતના અંધારામાં દૂર-દૂર સુધી ફેલાયેલા પ્રકાશે કુરૈશના જસૂસો પર દહેશતની થરથરી જન્માવી દીધી.

અત્યાર સુધી રસૂલુલ્લાહ સલ્વલ્લાહુ અલૈહિ વ સલ્લમએ ઈન્તેહાઈ રાઝદારીની કળાથી કામ લીધું હતું કે જેથી કુરૈશને જવાબી તૈયારીનો મોકો નહિ મળે. હવે જ્યારે કે તેઓને અંધારામાં રાખીને ઈસ્લામી લશ્કર તેઓના માથે પહોંચી ગયું તો હવે રાઝદારી કે ભેદી હિલચાલની જરૂર નહિ રહી. કુરૈશ પાસે તૈયારીનો સમય જ ક્યાં હતો ? હવે રસૂલુલ્લાહ સલ્વલ્લાહુ અલૈહિ વ સલ્લમ તેઓને એટલા ભયભીત અને ભાનસૂના બનાવવા માગતા હતા કે તેઓના હાંજ ગગડી જાય અને મુકાબલાથી પહેલાં જ તેઓની હિંમતની કમ્મર તૂટી જાય અને તેઓ એટલા માથકાંગલા બની જાય કે લોહીનું ટીપું રેડાવા નહિ પામે.

અબૂ સુફ્યાન દરબારે-નબવીમાં—સુલેહનામાના ભંગ પછી કુરૈશને ખટકો તો લાગેલો જ હતો કે ક્યારે શું બની જાય તે કોણ કહી શકે ! એજ ખટકા કે ખતરાની ગંધ લેવા અબૂ સુફ્યાન અને તેના સાથીઓ, એજ દિશાએ રાતના અંધારામાં જસૂસી માટે ધૂમી રહ્યા હતા. એટલામાં રસૂલુલ્લાહ સલ્વલ્લાહુ અલૈહિ વ સલ્લમના કાકા હઝરત અબ્બાસ પણ રાત્રીચર્યા માટે એજ તરફ નીકળી આવ્યા. અબૂ સુફ્યાન સાથે ભેટો થઈ ગયો તો તેમને પોતાના ખચ્ચર પર બેસાડીને રસૂલુલ્લાહ સલ્વલ્લાહુ અલૈહિ વ સલ્લમની તહેનાતમાં લઈ જવા લાગ્યા. લશ્કરી છાવાણીમાંથી પસાર થતાં હઝરત ઉમરની એમની ઉપર નજર પડી. અબૂ સુફ્યાનને જોતાં જ પોકારી ઊઠ્યા, “અરે આ તો અલ્લાહનો દુશ્મન અબૂ સુફ્યાન છે !”

હઝરત અબ્બાસને ખતરાનો એહસાસ થતાં જ ખચ્ચરને પૂરપાટ દોડાવતાં રસૂલુલ્લાહ સલ્વલ્લાહુ અલૈહિ વ સલ્લમના તંબૂમાં પહોંચી ગયા. એટલામાં હઝરત ઉમર પણ ખુલ્લી તલવારે આવી લાગ્યા. અબૂ સુફ્યાનની જન કેવી રીતે સલામત રહી તેની વિગત આપણે આ પ્રકારણમાં વાંચી આવ્યા છીએ. બીજ દિવસે સવારે હઝરત અબ્બાસ એમને લઈને રસૂલુલ્લાહ સલ્વલ્લાહુ અલૈહિ વ સલ્લમના દરબારમાં હાજર થયા. અહીં અબૂ સુફ્યાન હઝરત અબ્બાસના સમજાવવાથી મુસલમાન બની ગયા. પોતે પણ કબૂલ કર્યું કે મૂર્તિપૂજનો ધર્મ ખોટો છે

અને અમે જે દેવી દેવતાઓને ભગવાન માનીને પૂજતા હતા તેનું કારણ શયતાન છે જેણે અમારી આંખે જાહાલતના ચશ્મા ચઢાવી દીધા હતા. બાદમાં હજરત અબૂ સુફ્યાન પોતાના ઈસ્લામમાં પાકા થઈ ગયા.

હજરત અબ્બાસે વિનંતી કરી, “પા રસૂલુલ્લાહ ! અબૂ સુફ્યાન પોતાની કોમનો મોટો માણસ છે. “મોટું માણસ” હોવાનો ગર્વ લેવાનું એને ગમે છે. માટે એને કોઈ એવી નિશાની ઈનાયત ફરમાવો જેનો એ ગર્વ લઈ શકે.”

આપે ફરમાવ્યું, “ફતેહ વેળા જે માણસ અબૂ સુફ્યાનના ઘરમાં આસરો લઈ લે તેની જન સલામત છે.” આ પ્રસંગે આપે બીજી બે વાતો પણ ફરમાવી હતી. એક આ કે જે માણસ પોતાના ઘરનો દરવાજો બંધ કરી લે તેની જન સલામત છે. બીજી વાત આ કે જે માણસ કઅબલની મસ્જિદમાં આસરો લઈ લે તેની જન સલામત છે. ત્રીજી વાત અબૂ સુફ્યાનના ઘરમાં આસરો લેનાર પણ સલામત છે. એનાથી વધીને અબૂ સુફ્યાન માટે ગર્વ લેવાની બીજી કઈ વાત હોય શકે ?

અલ્લાહની ફોજનો દબદબો ————— સન ૮ હિજરીના રમઝાનુલ-મુબારકની ૧૭ તારીખ હતી અને સોમવારનો દિવસ હતો. આજે સવારે રસૂલુલ્લાહ સલ્લલ્લાહુ અલૈહિ વ સલ્લમ અલ્લાહની ફોજ સાથે મૈડેજ-ઝહરાનથી કૂચ કરીને મક્કહ મુકર્રમા તરફ રવાના થયા.

આ પ્રસંગે રસૂલુલ્લાહ સલ્લલ્લાહુ અલૈહિ વ સલ્લમએ બીજી એક જંગી તદ્દબીરથી કામ લીધું. આપ ચાહતા હતા કે અલ્લાહની ફોજ પિંજ્યનો વાવટો ફરકાવતી શહેરમાં દાખલ થાય તો સલામતી અને શાંતિનું વાતાવરણ કાયમ રહે. ન કોઈ રમખાણ થાય ન છમકવું થાય ન લોહીનું ટીપું રેડાવા પામે. એ માટેની યોજના આપે ઘડી લીધી હતી.

આપની યોજના એવી હતી કે મક્કહમાં દાખલ થવા પહેલાં, અબૂ સુફ્યાનને ઈસ્લામી લશ્કરની શાનો-શવકત કે અલ્લાહની ફોજનો દબદબો દેખાડી દેવામાં આવે. અબૂ સુફ્યાન કુરૈશી લશ્કરના સરસાવાર કે કમાન્ડર-ઇન-ચીફ હતા. અલ્લાહની ફોજનો દબદબો જોઈને કમાન્ડર-ઇન-ચીફના હાંજ ગગડી જાય તો પછી કયો કમાન્ડર કે કોણ સૈનિક છે જે મેદાને પડીને મુકાબલો કરવાની હામ ભીડી શકે ?

આ યોજનાના અમલીકરણ માટે આપે પોતાના કાકા અબ્બાસને હુકમ ફરમાવી દીધો હતો કે અબૂ સુફ્યાનને પહાડી ઘાટીના તે તંગ નાકા પાસે રોકી રાખે જ્યાંથી પસાર થનારી અલ્લાહની ફોજનો દબદબો જોઈ શકે. પોતાની તાકત કે પોતાના દબદબા અને શાનો-શવકતનું પ્રદર્શન અલ્લાહની નજરમાં સખત નાપસંદ વસ્તુ છે પણ હવે ભાઈબાપાની રાજનીતિથી કામ લેવાનો સમય વીતી ગયો હતો અને ઉપરથી મક્કહના હજારો માણસોની કિમતી જનો બચાવવાનો સવાલ ઝિભેલો હતો. જેથી સમય અને સંજોગોને બંધબેસતી આ યોજના પણ આપની રાજનીતિનો એક શાહકાર હતો.

શહેનશાહી નહિ પથગમ્બરી શાન ————— રસૂલુલ્લાહ સલ્લલ્લાહુ અલૈહિ વ સલ્લમના દસ હજાર સહાબાનું વિરાટ લશ્કર સમંદરના મોજાંઓ પેઠે એક પછી એક પૂરી શાનો-શવકત અને પૂરા ઈમાની જુસ્સા સાથે પસાર થવા લાગ્યું. હજરત અબ્બાસે પહાડી ઘાટીના તંગ નાકે અબૂ સુફ્યાનને ઊભા કરી દીધા હતા અને તેઓ હમરતનું પૂતળું બનીને અલ્લાહની ફોજનો દબદબો જોઈ રહ્યા હતા. છેવટમાં રસૂલુલ્લાહ સલ્લલ્લાહુ અલૈહિ વ સલ્લમ પોતાના ખાસ લશ્કર વચ્ચે ઊંટણી પર બિરાજમાન થઈને પહાડી ઘાટીના તંગ નાકેથી પસાર થયા. એ આપના મુહાજિરીન અને અન્સારનું અનેરી શાનવાળું લશ્કર હતું. આપના આ લશ્કરનો દબદબો જોઈને અબૂ સુફ્યાન હક્કા-બક્કા રહી ગયા. પૂરું લશ્કર માથાથી પગ સુધી લોખંડમાં ડૂબેલું હતું. અબૂ સુફ્યાન સમજી ગયા કે આટલા બળવાન લશ્કર સાથે ટક્કર લેવાનું આજે કોઈનું ગજું નથી.

રસૂલુલ્લાહ સલ્લલ્લાહુ અલૈહિ વ સલ્લમ પોતાના મક્સદમાં અલ્લાહની મદદથી કામચાલ થઈ ગયા.

અલ્લાહની ઈચ્છા હતી કે પોતાના લાડલા નબીને માનપાનથી વધાવી લે અને ઈસ્લામના દુશ્મનોને દેખાડી દે કે હકનો બોલ હમેશા બાલા થઈને રહે છે અને બાતિલનું મોં સદા કાળું થઈને રહે છે. રસુલુલ્લાહ સલ્લલ્લાલુ અલ્લેહિ વ સલ્લમને પોતાના લશ્કર સાથે આટલા દબદબાથી પસાર થતા જોયા તો અલ્લાહની ફોજનો આ દબદબો જોઈને અબૂ સુફ્યાનના હાંજ મગડી ગયા. હયરતથી હઝરત અબ્બાસ તરફ જોયું અને બોલી ઊઠ્યા, “હે ભાઈ અબ્બાસ ! તમારા ભત્રીજાની શાન તો ખરેખર શહેનશાહોને શોભે તેવી બની ગઈ છે.”

“નહિજ અબૂ સુફ્યાન તમારી ભૂલ થાય છે.” હઝરત અબ્બાસે ફરમાવ્યું, “મારા ભત્રીજાની શાન શહેનશાહોને શોભે તેવી નહિ, પયગમ્બરોને શોભે તેવી છે. આપની આ શાન શહેનશાહીની નહિ, પયગમ્બરીની શાન છે.”

એ પછી હઝરત અબ્બાસે અબૂ સુફ્યાનને મક્કહ તરફ દોડાવી દીધા અને અલ્લાહની ફોજ મક્કહમાં દાખલ થાય તે પહેલાં અબૂ સુફ્યાને મક્કહમાં દાખલ થઈને જહરાત પોકારી દીધી :

- “જે માણસ પોતાના ઘરનો દરવાજો બંધ કરી લે તેની જાન સલામત છે.”
- “જે માણસ કબ્રોની મસ્જિદમાં આસરો લઈ લે તેની જાન સલામત છે.”
- “જે માણસ અબૂ સુફ્યાનના ઘરમાં ભરાય જાય તેની જાન સલામત છે.”

પ્રકરણ ૧૩૯

સહાબાની તબલીગી જમાઅતો

હઝરત ખાલિદની તબલીગી જમાઅત • સમજફેરથી સર્જાયેલી ઘટના • રસૂલુલ્લાહ (સત.)નો એક ખવાબ

• સમાધાન માટે હઝરત અલીની રવાનગી • હઝરત ખાલિદનો પસ્તાવો • બે સરદારો વચ્ચે ઉગ્ર ટપાટપી

• જાહિલિયતના યુગનો બનાવ • બનૂ જઝીમહના એક પ્રેમીની કહાણી • હઝરત ખાલિદના હાથે ઉઝઝા મૂર્તિનું

ખંડન.

હઝરત ખાલિદની તબલીગી જમાઅત—————ઈબ્ને ઈસ્હાક કહે છે : ફત્હે-મક્કહના દિવસોમાં રસૂલુલ્લાહ સલ્લલ્લાલુ અલૈહિ વ સલ્લમએ મક્કહની આબુબાબુના વિસ્તારમાં વસનારા કબીલાઓમાં અલ્લાહની તવહીદ તથા ઈસ્લામની તબલીગ માટે પોતાના સહાબાની જુદી-જુદી જમાઅતો રવાના ફરમાવી. એમાંની કોઈ જમાઅતને આપે જંગનો કે ખૂનરેજી કરવાનો હુકમ નહિ ફરમાવ્યો હતો.

ઈસ્લામની તબલીગ માટે જે જમાઅતો મોકલવામાં આવી તેમાં હઝરત ખાલિદ બિન વલીદની સરદારી હેઠળની એક જમાઅત પણ હતી. હઝરત ખાલિદને આપે “દાઅી ઈલ્લાહ”ની હેઝિયતે એટલે અલ્લાહની તવહીદનું આમંત્રણ આપનાર તરીકે મોકલ્યા હતા. લડાઈખોરી કરનાર કે મારામારી કરનાર તરીકે નહિ. એમને આપે તિહામહ પ્રાંતની તજભૂમિના પ્રદેશ તરફ રવાનગીનો આદેશ આપ્યો. પરંતુ હઝરત ખાલિદે ત્યાં પહોંચીને બનૂ જઝીમહ કબીલાના ગામ પાસે પડાવ નાખ્યો તો કબીલાના લોકોએ એમના મુકાબલા માટે હથિયારો સજ્જવવા માડ્યાં. લાચારીએ હઝરત ખાલિદે બળ વાપર્યું જેમાં કબીલાના કેટલાક માણસો માર્યા ગયા.

સમજફેરથી સર્જાયેલી ઘટના—————ઈબ્ને ઈસ્હાક કહે છે : મને હકીમ બિન હકીમ બિન અબ્બાદ બિન હુનૈફે અબૂ જાફર મુહમ્મદ બિન અલીની રિવાયત કહી સંભળાવી કે, ફત્હે-મક્કહ વેળા રસૂલુલ્લાહ સલ્લલ્લાલુ અલૈહિ વ સલ્લમએ ખાલિદ બિન વલીદને “દાઅી ઈલ્લાહ”ની હેઝિયતે રવાના કર્યા હતા. લડાઈ કરનાર કે મારામારી કરનાર તરીકે નહિ. એમની કમાન હેઠળ અરબના કબીલાઓમાંથી સુલૈમ બિન મનસૂર તથા મુદલિજ બિન મુરહ કબીલાના સૈનિકો પણ હતા.

બનૂ જઝીમહ કબીલાના લોકોએ હઝરત ખાલિદ બિન વલીદને જોતાં જ હથિયારો સંભાળી લીધાં. નાદૂટકે હઝરત ખાલિદે તેઓને ઘેરી લેતાં હુકમ છોડ્યો, “હથિયારો ફેંકી દો. મક્કહ ફતેહ થઈ ગયું છે. કુરૈશે ઈસ્લામ સ્વીકારી લીધો છે. હવે લડવાના કોઈ અર્થ નથી.”

ઈબ્ને ઈસ્હાક કહે છે : મને બનૂ જઝીમહના કેટલાક જાણકારોએ કહ્યું કે, ખાલિદે જ્યારે અમને હથિયાર નાખી દેવાનો હુકમ કર્યો તો અમારામાંથી એક જોશીલા જવાને, જેનું નામ જહદમ હતું, અમને પડકાર્યા, “હે બનૂ જઝીમહ ! અલ્લાહના સોગંદ, ખબરદાર ! એ ખાલિદ બિન વલીદ છે. હથિયાર નાખશો તો એ તમને ગિરફતાર કરી બેશે. ગિરફતારી બાદ તલવારથી તમારાં ડોકાં ઉડાવી દેશે. હું હરગિઝ હથિયાર નાખવાનો નથી.”

જહદમની ગર્જના સાંભળીને અમારી કોમના લોકોએ તેને પકડી લીધો અને તેને ઠપકારતાં કહ્યું, “જહદમ ! શું તું મરવાનો ધયો છે ? અને શું તારે પોતાની કોમને પણ મારી નાખવી છે ? શું તને ખબર નથી, મક્કહ ફતેહ થઈ ગયું છે, કુરેશ હથિયાર નાખી દીધાં છે, ઈસ્લામ સ્વીકારી લીધો છે, લડાઈ સંકેલી લીધી છે અને બધાએ જનમાલનું રક્ષણ મેળવી લીધું છે ?”

એ પછી લોકોએ જહદમને જકડી લઈને તેના હથિયારો છીનવી લીધાં અને ખાલિદના કહેવાથી બધાએ હથિયાર નાખી દીધાં. હથિયાર નાખતાં જ ખાલિદે બધાને પકડી લઈને મુરકેટાટ બાંધી દેવાનો હુકમ છોડ્યો. એમના હુકમનું પાલન કરવામાં આવ્યું. પછી એમાંના બંડખોર જેવા લાગતા માણસોને ખાલિદે તલવારની ધાર સામે પરી દીધા. ત્યારે જેમના નસીબમાં કતલ થવાનું લખેલું હતું તે કતલ થઈ ગયા અને બાકીના બધા સલામત રહ્યા.

જ્યારે આ દુર્ઘટનાના સમાચાર રસૂલુલ્લાહ સલ્લલ્લાહુ અલૈહિ વ સલ્લમને મળ્યા તો આપના આઘાત અને દુઃખનો પાર નહિ રહ્યો. આપે બંને હાથ બારગાહે-ઈલાહીમાં ઉપાડીને ગદ્ગદ સ્વરે ઈલતિજ કરી : “અલ્લાહુમ્મ ઈન્ની અબરઉ ઈલૈક મિમ્મા સનઅ ખાલિદુબ-નુલ-વલીદ.”

“હે અલ્લાહ ! ખાલિદ બિન વલીદે જે કંઈ કર્યું તેનાથી હું તારી બારગાહમાં મારી બરાઅત જાહેર કરું છું.”

રસૂલુલ્લાહ (સલ.)નો એક ખવાબ———ઈબ્ને હિશામ કહે છે : કેટલાક માહિતગારોએ મને ઈબ્રાહીમ બિન જઅફર મહમૂદીની આ રિવાયત કહી સંભળાવી કે, એક દિવસે રસૂલુલ્લાહ સલ્લલ્લાહુ અલૈહિ વ સલ્લમએ સહાબાની મજલિસમાં ફરમાવ્યું, “રાતે મેં એક ખવાબ જોયો. જાણે કે મેં હૈસ (ખજૂર, ઘી અને પનીરથી બનાવેલી એક વાનગી) નો એક લુકમો ખાધો. તેનો સ્વાદ મને સારો લાગ્યો. પણ એ લુકમો ગળેથી નીચે ઊતરવાને બદલે મારા હલકમાં અટકી પડ્યો. એજ વેળા અલીએ મારા હલકમાં હાથ નાખીને તેને કાઢી લીધો.”

આ ખવાબ સાંભળીને હઝરત અબુબક સિદ્દીકે એનો અર્થ તારવતાં કહ્યું, “ધા રસૂલુલ્લાહ ! જે જમાઅતો આપે ઈસ્લામની તબલીગ બાબતે મોકલાવી છે એમાંથી અમુક જમાઅતોની કામગીરીથી આપને આનંદ થશે જ્યારે અમુકની કામગીરી વાંધાભરેલી હશે જેનાથી આપને રંજ થશે. એના સમાધાન માટે આપ અલીને મોકલાવશો અને તેઓ ત્યાં જઈને એનો સુખદ અંત આણી દેશે.”

ઈબ્ને હિશામ કહે છે : બનૂ જઝીમહના પકડાયેલા માણસોમાંથી એક આદમી છટકીને રસૂલુલ્લાહ સલ્લલ્લાહુ અલૈહિ વ સલ્લમની સેવામાં આવ્યો અને તેણે આપને, ત્યાં બનેલા બનાવના અને હઝરત ખાલિદની

કામગીરીના પૂરા સમાચાર કહી સંભળાવ્યા. આપે તેને પૂછ્યું, “શું કોઈએ ખાલિદનો વિરોધ કર્યો હતો ?”

તે બોલ્યો, “જી હા એક મધ્યમ કદના ગોરા માણસે ખાલિદનો હુકમ માનવાનો ઈન્કાર કરી દીધો હતો પણ ખાલિદે તેને ઠપકારી નાખવાથી તે ખામોશ થઈ ગયો હતો. બીજે એક લાંબા કદનો બેડોળ આફ્રિકાનો માણસ હતો. એ ખાલિદના હુકમનો વિરોધ કરીને તેમની સાથે બાબડી પડ્યો. બંને વચ્ચે મોડે સુધી ખૂબ દલીલબાજી, ટપાટપી અને આકરી બોલાચાલી થતી રહી.”

આ સાંભળીને હજરત ઉમરે કહ્યું, “યા રસૂલુલ્લાહ ! પહેલો શખ્સ મારો બેટો અબ્દુલ્લાહ છે અને બીજો શખ્સ અબૂ હુઝૈફહનો આઝાદ ગુલામ સાલિમ છે.”

સમાધાન માટે હજરત અલીની રવાનગી—ઈબ્ને ઈસ્હાક કહે છે : હકીમ બિન હકીમે મને અબૂ જઅફર મુહમ્મદ બિન અલીની રિવાયત કહી સંભળાવી કે: એ પછી રસૂલુલ્લાહ સલ્લલ્લાહુ અલૈહિ વ સલ્લમએ હજરત અલી બિન અબી તાલિબને બોલાવ્યા અને ફરમાવ્યું, “અલી ! તમે બનૂ જઝીમહ પાસે જઈને બનેલા મામલાની તપાસ કરો અને જાહિલિયતના અનિષ્ટોમાંથી જે કંઈ જેવામાં આવે તેને પગો તળે કચડી નાખો.” (એટલે જાહિલિયતની મનોદશા મુજબ તેઓથી કંઈ ભૂલચૂક થઈ હોય તો તેને સુધારી લેજો.)

હજરત અલી રસૂલુલ્લાહ સલ્લલ્લાહુ અલૈહિ વ સલ્લમ પાસેથી ઘણો બધો માલ લઈને બનૂ જઝીમહ પાસે પહોંચી ગયા. હજરત ખાલિદે એ કોમના જેટલા માણસોને મારી નાખ્યા હતા એ બધાનો લોહીદંડ ચુકવી આપ્યો. અને તેઓનો જેટલો માલ કબજે કર્યો હતો એ બધો તેઓને પાછો અપાવી દીધો. એટલે સુધ્ધાં કે લાકડાના જે વાડકામાં તેઓ ફૂતરાને ખવાડતા હતા એ વાડકો પણ તેઓને પાછો આપી દેવામાં આવ્યો. કોઈ ખૂન અને કોઈ માલ એવો ન રહ્યો જેનો બદલો વાળી દેવામાં ન આવ્યો હોય. આ બધી ચૂકવાણી છતાં હજરત અલી, જેટલો માલ પોતાની સાથે લઈ ગયા હતા તેમાંથી સાઈ જેવું બચી પણ જવા પામ્યું. જ્યારે પૂરેપૂરી અદાયગી થઈ ગઈ તો હજરત અલીએ તેઓને પૂછ્યું, “ભાઈઓ ! તમારો કોઈ માલ કે તમારો કોઈ હક બાકી તો નથી રહી ગયો ને ?”

તેઓ બોલ્યા, “ના સાહેબ ! અમારો બધો માલ અને અમારો પૂરો હક અમને મળી ગયો છે.”

ફરમાવ્યું, “વારૂ તો સાંભળો, રસૂલુલ્લાહ સલ્લલ્લાહુ અલૈહિ વ સલ્લમએ મને આપેલા માલમાંથી જેટલો બાકી રહી ગયો છે એ પણ હું તમને આપી દઈ છું. બનવા જોગ છે કંઈ બાકી રહી ગયું હોય જેની ન તમને જાણ હોય ન અમને ખબર હોય તો રસૂલુલ્લાહ સલ્લલ્લાહુ અલૈહિ વ સલ્લમની સાવચેતી રૂપે આ તેનો બદલો છે.”

હજરત અલી, વધેલો માલ પણ બનૂ જઝીમહના લોકોને આપી દઈને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈ ગયા અને પોતે જે કામગીરી બજાવીને આવ્યા તેની પૂરી વિગત આપને કહી સંભળાવી. આપે ફરમાવ્યું, “અસબત્ વ અહસન્ત્ !” હે અલી ! તમે ઠીક કર્યું અને બહુ સાઈ કર્યું !

રાવીનું કથન છે : એ પછી રસૂલુલ્લાહ સલ્લલ્લાહુ અલૈહિ વ સલ્લમ જિભા થઈ ગયા. કિબલ તરફ મુખ કરીને બંને હાથો એવી રીતે ઉઠાવ્યા કે મુબારક ખભાનો નીચલો ભાગ દેખાવા લાગ્યો. પછી આપે બારગાહે-ઈલાહીમાં દુઆ માગી :

“હે અલ્લાહ ! ખાલિદ બિન વલીદે જે કર્ક કયું, હું તારી બારગાહમાં તેનાથી મારી બરાઅત જાહેર કરું છું.”

હઝરત ખાલિદનો પસ્તાવો———ઈબ્ને ઈસ્હાક કહે છે : હઝરત ખાલિદ બિન વલીદને બેકસૂર કે નિર્દોષ માનનારા લોકોના કહેવા મુજબ, હઝરત ખાલિદની દલીલ એવી હતી કે, મેં જઝીમહ કબીલાના લોકો પર અબ્દુલ્લાહ બિન હુઝાફહના કહેવાથી બળ વાપર્યું હતું કેમકે અબ્દુલ્લાહ બિન હુઝાફહએ મને કહ્યું હતું કે, “હે ખાલિદ ! રસુલુલ્લાહ સલ્લલ્લાહુ અલૈહિ વ સલ્લમએ તમને હુકમ ફરમાવ્યો છે કે લોકો ઈસ્લામ કબૂલ નહિ કરે અને મુકાબલો કરે તો તેઓની સાથે લડાઈ કરજે.”

ઈબ્ને હિશામ કહે છે : મને મળેલી માહિતી મુજબ હઝરત ખાલિદ જ્યારે બન્નૂ જઝીમહની વસતિમાં પહોંચ્યા તો એમને જોતાં જ કબીલાના લોકો હથિયારો સજીને મુકાબલા માટે તૈયાર થઈ ગયા. હઝરત ખાલિદે તેઓને ચેતવણી આપી, “ખબરદાર હે લોકો ! હથિયારો નાખી દો. મક્કહ ફતેહ થઈ ગયું છે. કુરૈશ મુસલમાન બની ગયા છે. તમે પણ ઈસ્લામ કબૂલ કરી લો. હવે લડવાના કોઈ અર્થ નથી.”

આ ચેતવણી સાંભળીને બન્નૂ જઝીમહના લોકો બોલી ઊઠ્યા, “સબઅ-ના ! સબઅ-ના !” એટલે અમે સાબી બની ગયા ! અમે સાબી બની ગયા ! જોના બીજા અર્થ અમે મુસલમાન બની ગયા ! અમે મુસલમાન બની ગયા !^૧

પરંતુ આ કબીલાના જહદમ જેવા કેટલાક જોશીલા જવાનોએ હઝરત ખાલિદની ચેતવણીની અવગણના કરીને હથિયારો ફેંકવાનો ઈન્કાર કરી લીધો અને મામલો વાગસી જતાં અમુક માગસીની કતલનો પ્રસંગ સર્જઈ ગયો.

બે સરદારો વચ્ચે ઉગ્ર ટપાટપી———ઈબ્ને ઈસ્હાક કહે છે : બન્નૂ જઝીમહના લોકોએ જ્યારે હથિયારો નાખી દીધાં અને જહદમે પોતાની કૌમ સાથે હઝરત ખાલિદનો આ કડક વર્તાવ જોયો તો ભારે ભેદથી તે બોલી ઊઠ્યા, “હે મારી કૌમ ! અફસોસ, તલવારબાજીની તક હાથમાંથી સરકી ગઈ. માફે કહ્યું તમે માન્યું નહિ અને હાથે કરીને મુસીબત વહોરી લીધી.”

બન્નૂ જઝીમહના આ મામલા અંગે હઝરત ખાલિદ બિન વલીદ અને હઝરત અબ્દુરહમાન બિન ઓફ વચ્ચે ઉગ્ર બોલાચાલી થવા પામી. હઝરત અબ્દુરહમાને હઝરત ખાલિદની ટીકા કરતાં કહ્યું “હે ખાલિદ ! સાચું કહ્યું તો તમે ઈસ્લામમાં એક જાહિલિયતનું કામ કર્યું.”

હઝરત ખાલિદે જવાબમાં કહ્યું, “રહેવા દો હવે ! તમારે તો ફક્ત તમારા બાપના ખૂનનો બદલો લેવો હતો તે તમે લઈ લીધો. બીજું શું વળી ? ”

વળતા જવાબમાં હઝરત અબ્દુરહમાન બોલ્યા, “હે ખાલિદ ! તમે ખોટું કહો છો. સાંભળો, મેં મારી

૧. ઇસ્લામની શરૂઆતમાં અરબના લોકો મુસલમાનોને સાબી કહેતા હતા. સાબી શબ્દ અરબીના સબ્અ, સુબૂઅ, સુબૂઅહમાંથી નીકળેલો છે જેના અર્થ ધર્મપલટો કરવો અથવા એક ધર્મ છોડીને બીજા ધર્મ કબૂલ કરવો થાય છે. અને સાબી એટલે ધર્મપલટો કરનાર. બન્નૂ જઝીમહના લોકોએ “સબઅ-ના ! સબઅ-ના !”ના પોકારો કર્યા જેના અર્થ અમે ધર્મપલટો કરી લીધો અને બીજા અર્થ અમે મુસલમાન બની ગયા. પરંતુ મામલો સાફ ન હોવાથી અને સમજફેરથી એનો મૂળ હેતુ સમજી શકાય તે પહેલાં જહદમની ઉતાવળથી કતલની કમલસીબ ઘટના સર્જઈ ગઈ. “હ”

બાપના ખૂનીને માર્યો હોય તો તમે પણ પોતાના કાકા ફાકેલ બિન મુગીરહના ખૂનનો બદલો વાળી લીધો છે.”

બંને માનવંતા ગૃહસ્થો વચ્ચે ટપાપટી વધી જતાં મામલો તકરારની હદે પહોંચી ગયો અને છેવટે ખટલો રસુલુલ્લાહ સલ્વલ્લાહુ અલૈહિ વ સલ્વમની અદાલતમાં રજૂ થયો. તકરારની વિગત સાંભળીને આપે ફરમાવું:

“સાંભળી લો ખાલિદ ! તમે મારા સહાબાનો મામલો મુજ પર છોડી દો. અલ્લાહના સોગંદ ! તમારી પાસે ઉલુદ પહાડ જેટલું સોનું હોય અને એ બધું સોનું તમે અલ્લાહના રસ્તામાં વાપરી નાખો તો પણ, મારા એક સહાબીના, સવાર કે સાંજના જિહાદની તોલે તમે પહોંચી શકતા નથી.”

જાહિલિયતના યુગનો બનાવ———ઈબ્ને ઈસ્હાક કહે છે : બંને માનવંતા ગૃહસ્થોની ટપાટપીમાં હઝરત ખાલિદે હઝરત અબ્દુર્રહમાને જે આમ કહ્યું હતું કે, “તમે તો તમારા બાપના ખૂનનો બદલો વાળી લીધો !” તો તેનો મૂળ બનાવ એમ છે કે જાહિલિયતના યુગમાં એક વેળા હઝરત અબ્દુર્રહમાનનો બાપ ઓફ બિન અબ્દે મનાફ અને હઝરત ખાલિદનો કાકો ફાકેલ બિન મુગીરહ તથા અફફાન બિન અબિલ-આસ બિન ઉમૈયહ આ ત્રણ ગૃહસ્થો વેપાર અર્થે યમન ગયા. આ સફરમાં અફફાનની સાથે એનો બેટો ઉસમાન અને ઓફની સાથે એનો બેટો અબ્દુર્રહમાન પણ હતો.

જ્યારે આ વેપારીઓ બનૂ જઝીમહની વસતિ પાસેથી પસાર થયા તો બનૂ જઝીમહનો એક વેપારી પણ પોતાનો માલ વર્ધને એમના સંગાતે થઈ ગયો. પછી બન્યું એવું કે બનૂ જઝીમહનો આ વેપારી યમન જઈને ત્યાં જ મરી ગયો.

હવે આ ત્રણ ગૃહસ્થો મરણ પામનાર વેપારીનો માલ તેના વારસદારોને પહોંચતો કરવા બનૂ જઝીમહની વસતિ તરફ રવાના થયા. સંજોગજોગે રસ્તામાં વસતિ તરફથી આવનારા એક આદમી સાથે તેઓની મુલાકાત થઈ. આ આદમીનું નામ ખાલિદ બિન હિશામ હતું અને એ બનૂ જઝીમહ કબીલાનો માણસ હતો. વાતચીત દરમિયાન ખાલિદ બિન હિશામે મૂળ હકીકત જાણી લઈને દાવો કરી દીધો કે, મરનાર વેપારીનો સાચો વારસદાર હું પોતે છું અને માગણી કરી કે મહેરબાની કરીને મારા માણસનો બધો માલ મને આપી દો !

આ ત્રણ ગૃહસ્થો વસતિમાં પહોંચીને મરનારના વારસદારોને મળવા માગતા હતા અને તપાસને અંતે ખાતરી થવા પછી તેના વારસદારોને હાથોહાથ માલ આપવા માગતા હતા. આ કારણે તેઓએ એને માલ આપવાનો ઈન્કાર કરી દીધો. ખાલિદ બિન હિશામે પોતાના માણસોની મદદથી માલ પહોંચી લેવા માટે તેઓની સાથે ઝપાઝપી કરવા માંડી. આ ઝપાઝપીમાં ઓફ બિન અબ્દે-મનાફ (હઝરત અબ્દુર્રહમાનનો બાપ) તથા ફાકેલ બિન મુગીરહ (હઝરત ખાલિદ બિન વલીદનો કાકો) બંને માર્યા ગયા. અફફાન બિન અબિલ-આસ પોતાના પુત્ર ઉસમાન સાથે બચી ગયો. બંને બાપ-બેટા પોતાના માર્યા ગયેલા સાથીઓનો માલ લઈને મક્કહ તરફ રવાના થયા. ૧

એ પછી તક મળતાં અબ્દુર્રહમાન બિન ઓફે પોતાના બાપના ખૂની ખાલિદ બિન હિશામને કતલ કરી નાખ્યો હતો. જ્યારે કુરેશને જાણ થઈ કે બનૂ જઝીમહના લોકોએ મક્કહના બે ગૃહસ્થોને મારી નાખ્યા છે

તો તેઓએ બની જઝીમહના લોકો પર ચઢાઈ કરી દીધી. બનૂ જઝીમહના આગેવાનો બોલ્યા કે તમારા માણસોને અમે માર્યા નથી બલકે અમારી કૌમના કેટલાક બેવકૂફોએ આ હિચકાઈ કામ કર્યું હતું જેની અમને ખબર ન હતી. તેમ છતાં અમે તમારા મરનારાઓના ખૂનનો પૂરેપૂરો દંડ ચૂકવી આપવા તૈયાર છીએ. કુરૈશ પાણુ તેઓની આ ઉદારદિલીનો સ્વીકાર કરી લીધો અને લડાઈ આગળ વધતી અટકી ગઈ. આ છે મૂળ બનેલો બનાવ.

બનૂ જઝીમહના એક પ્રેમીની કહાણી—ઈબ્ને ઈસ્હાક કહે છે : ઈબ્ને શિહાબ ઝુહરીના કથન મુજબ હઝરત ઈબ્ને અબૂ હદરદ અસલમી નામે મુસ્લિમ સિપાહી પોતાનો અનુભવ ટાંકતાં કહે છે કે, “હું બનૂ જઝીમહના બનાવ વેળા ખાલિદ બિન વલીદના સવારોમાં શામિલ હતો. બનૂ જઝીમહના કેદીઓમાં એક નવજવાન મારા જોવામાં આવ્યો. તે મારી જ ઉંમરનો ગભરૂ જવાન હતો. તેના બંને હાથ દોરડીથી તેની ગરદનમાં બાંધેલા હતા. તેનાથી થોડે દૂર સ્ત્રીઓનું એક ટોળું ઊભેલું હતું. નવજવાન મારી પાસે આવીને બોલ્યો, “હે ભાઈ ! મારું એક કામ નહિ કરે ?”

મેં કહ્યું, “બોલ ભાઈ શું કામ છે ?”

તે બોલ્યો, “પેલી સ્ત્રીઓ ઊભેલી છે ત્યાં મને લઈ જા. મારે તેમની સાથે થોડીક વાતો કરવી છે. પછી મને ત્યાંથી લઈ આવજો અને તારે જો કરવું હોય તે કરજો.”

મેં કહ્યું, “તારી માગણી તો છેક મામૂલી છે. એ કોઈ મુશ્કેલ વાત નથી. ચાલ મારી સાથે.”

હું તેની દોરડી ઝાલીને સ્ત્રીઓ ઊભેલી હતી ત્યાં તેને લઈ ગયો. સ્ત્રીઓની ટોળીમાં એક યુવતી ઊભેલી હતી જેને એ પ્રેમ કરતો હતો. યુવકે તેને સંબોધીને કહ્યું,

“હુબૈશહ ! મારા જીવનનો ખાતેમો છે. તુમ સલામત રહો !”

પછી તેણે પોતાની ડ્રિયાના વિયોગનું પ્રેમગીત લલકાર્યું. યુવતીએ પણ પોતાના નિઃસ્વાર્થ પ્રેમનો તેવો જ જવાબ વાળ્યો.

એ પછી હું તેને તેની મૂળ જગાએ લઈ આવ્યો જ્યાં તેની ગરદન મારી દેવામાં આવી. એજ વેળા હુબૈશહ દોડતી આવી અને પ્રેમીની તડપતી લાશ પર ઊંધી વળી ગઈ અને લગાતાર તેના બોસા લેતી રહી ત્યાં સુધી કે પ્રેમીની લાશ પર તેનું પાણુ પ્રાણપંખેરું ઊડી ગયું.

હઝરત ખાલિદના હાથે ઉઝ્ઝા મૂર્તિનું ખંડન—એ પછી રસુલુલ્લાહ સલ્વલ્લાહુ અલૈહિ વ સલ્વમએ હઝરત ખાલિદ બિન વલીદને ઉઝ્ઝા મૂર્તિના ખંડન માટે જવાનો હુકમ ફરમાવ્યો. ઉઝ્ઝા અરબના મુશરિકોની મથદૂર મૂર્તિ હતી. નાન્વલ નામે સ્થળના એક મંદિરમાં એની સ્થાપના કરવામાં આવી હતી. કુરૈશ, બનૂ કિનાનહ, બનૂ મુદર વગેરે કબીલાઓના બધા જ લોકો એની પૂજા કરતા હતા. બનૂ સુલૈમની શાખ બનૂ શૈબાનના લોકો જેઓ બનૂ હાશિમના કરારી હતા, તેઓ ઉઝ્ઝાના દરવાન તથા પુરોહિત હતા.

મંદિરના વડા પુરોહિતને જ્યારે જાણ થઈ કે ખાલિદ બિન વલીદ પોતાના માણસો સાથે ઉઝ્ઝાના નિકંદન માટે આવી રહ્યા છે તો તેણે મૂર્તિને ગળે તલવાર લટકાવી દીધી અને તેને સંબોધીને કહ્યું, “હે ઉઝ્ઝા ! આ રહી તલવાર, એક પાણુ જીવતો જવા નહિ પામે !” આમ કહીને પોતે જાન બચાવવા પહાડ પર ચઢી ગયાં અને આ પંક્તિઓ ગાવા લાગ્યા :

અથા ઉઝઝા શુદ્ધી શકૂત લા શવય લહા • અલા ખાલિદન અલ્લલ કિનાઅ વ શમ્મરી.

હે ઉઝઝા ! એવું પ્રયંત આક્રમાણ કરજે કે હાથપગ ઢીલા પડી જાય. ખાલિદ પર પોતાનો પદો નાખી દેજે અને પછી પોતાનો પાલવ સમેટી લેજે. (ખાલિદને આંધળો બનાવી દેજે અથવા તેનો વિનાશ બોલાવી દેજે !)

ચા ઉઝઝા ઈલ-લમ તક-તલિલ-મર્ઝ ખાલિદન • ફબૂઈ બિ-ઈસ્મિલ આબિલિલ અવ તબસ-સરી.

હે ઉઝઝા ! જો તું ખાલિદને કતલ નહિ કરી શકે તો પછી તું જાહિલો જોવા એક અક્ષમ્પ પાપનો અપરાધી કરી જશે કે પછી નસારો એટલે ખ્રિસ્તી બની જશે.

સારાંશ કે હઝરત ખાલિદે અહીં પહોંચીને ઉઝઝા મૂર્તિના ધ્વંસ સાથે મંદિરનું પાણ નિકદન કાઢી નાખ્યું અને રસૂલુલ્લાહ સલ્વલ્લાહુ અલૈહિ વ સલ્વમની સેવામાં જઈને કારસેવાના સમાચાર આપી દીધા.

ઈબ્ને ઈસ્હાક કહે છે : ઈબ્ને શિહાબ ઝુહરીએ મને ઉબૈદુલ્લાહ બિન અબ્દુલ્લાહ બિન ઉત્બહ બિન મસજિદની રિવાયત ટાંકતાં કહ્યું કે મક્કહના વિજય પછી રસૂલુલ્લાહ સલ્વલ્લાહુ અલૈહિ વ સલ્વમ ૧૫ રાતો સુધી મક્કહમાં બિરાજમાન રહ્યા અને એ દરમિયાન કસર નમાઝો પઢતા રહ્યા. ^૧

સન ૮ હિજરીના રમઝાનની ૨૦ તારીખે મક્કહ ફતેહ થયું. ^૨

૧. એટલે ઝુહર, અસર અને ઈશાની ફરજ નમાઝોની ચાર-ચાર રકઅતોને બદલે બે-બે રકઅતો પઢતા રહ્યા.

૨. ૨૦ રમઝાન ૮ હિજરી મુતાબિક ૧૧ ખબુઆરી ૬૨૯ ઈસ્વી.

પ્રકરણ ૧૪૦

ગઝવએ-હુનેન

(ફલ્કે-મક્કહ બાદ સન ૮ હિજરી)

- હવાઝિનની મક્કહ પર ચઢાઈ • દુરેદ બિન સિમ્મહ • અબુલવી પડીલના સલાહ સૂચનો
- માસિક બિન ઔફના જાસૂસો • રસૂલુલ્લાહ (સલ.)ના જાસૂસ • લડાઈના હથિયારોની સમસ્યા • ઈસ્લામી લશ્કરની સંખ્યા • મક્કહના સૌથી પહેલા ગવર્નર • નવમુસ્લિમોની મુશ્કેલી જેવી માગણી • હવાઝિનનું ઓચિંતું આક્રમણ • મક્કમ રહેનારા સહાબાના નામો • કાળા ઝંડાવાળો લડવૈયો • મક્કહના નવા મુસલમાનોની મોકાણ • શૈબહ બિન ઉસમાનનો બદ ઈરાદો • હઝરત અબ્બાસનો પહાડી ઘાંટો • દુશ્મનનો લાલ ઊંટવાળો ઝંડાધારી • બીબી ઉમ્મે-સુલૈમનો કિસ્સો • હઝરત અબૂ કતાદહનો કિસ્સો • જન્મે-હુનેનમાં અલ્લાહની ગેબી મદદ • મુશ્કેલ લશ્કરની શિક્ષતા.

—ગુજરાતી સંપાદકની નોંધ—

અરબનો હવાઝિન કબીલો મક્કહના દક્ષિણપૂર્વના પહાડી પ્રદેશમાં દૂર દૂર સુધી પથરાયેલો બહુ મોટો કબીલો હતો. એમાંથી ઘાગી શાખો નીકળેલી હતી. એક શાખનું નામ બન્નૂ સૂફીફ હતું. એના લોકો તાર્ફકની ફળદ્રુપ અને રળિયામાંથી ભૂમિમાં વસતા હતા. ઈસ્લામની શરૂઆતમાં રસૂલુલ્લાહ સલ્વલ્લાહુ અલૈહિ વ સલ્લમ તબલીગ માટે તાર્ફક તરીકે લઈ ગયા તો બન્નૂ સૂફીફના સરદારોએ આપને બેહદ તકલીફો આપી હતી. આપને લોહીલુહાણ કરી નાખ્યા હતા. એજ કબીલાની એક શાખનું નામ બન્નૂ સઅદ હતું. રસૂલુલ્લાહ સલ્વલ્લાહુ અલૈહિ વ સલ્લમના દૂધમાતા બીબી હલીમહ સઅદિયહ એજ શાખમાંથી હતાં. જોથી એમને સઅદિયહ કહેવામાં આવે છે. બન્નૂ હવાઝિનના લોકો યુધ્ધકળામાં પંકાયેલા, મોટા બહાદુર અને નામીયા લડવૈયા હોવા ઉપરાંત કંઠર મૂર્તિપૂજક હતા. જ્યારે સાંભળ્યું કે મક્કહ ફતેહ થઈ ગયું છે અને ભગવાનની મૂર્તિઓના ટુકડા કરી નાખવામાં આવ્યા છે તો એમની ધીરજ ખૂટી ગઈ. માની લીધું કે નક્કી હવે અમારી અને અમારા ભગવાનોની વારી આવવાની છે. બધાએ ભેગા મળીને એકમતે ઠરાવી લીધું કે મુસલમાનો તૂટી પડે તે પહેલાં આપને તેઓની ઉપર તૂટી પડીએ. “હથુરાગી”

હવાજિનની મક્કહ પર ચઢાઈ — ઈબને ઈસ્હાક કહે છે : ફત્તે મક્કહના સમાચાર વાયુવેગે આખા અરબમાં પ્રસરી ગયા. જ્યારે હવાજિન કબીલાનો લોકોએ સાંભળ્યું કે અલ્લાહ તઆલાએ પોતાના પયગમ્બરના હાથે મક્કહ ફતેહ કરાવી દીધું છે તો તેઓ માટે આ સમાચાર નાકાબિલે-બરદાદત બની ગયા. એજ વેળા તેઓએ મક્કહ પર ચઢાઈ કરવાની તૈયારી શરૂ કરી દીધી.

તે વેળા હવાજિન કબીલાનો “રઈસે-આઝમ” એટલે સીધી મોટો સરદાર કે નેતાઓનો નેતા માલિક બિન ઔફ નસરી નામે ઘોઘો હતો. તેણે હવાજિન કબીલાના તમામ લોકોને યુધ્ધ માટે એકત્ર કરવાનું કામ આરંભી દીધું. તેની હાકલ પર તાર્કફની ખીણમાં વસનારા બનૂ સકીફ, બનૂ નસર અને બનૂ જુશમ કબીલાઓના તમામે-તમામ લડવૈયાઓ જંગ માટે નીકળી આવ્યા. બનૂ સઅદ બિન બક અને બનૂ હિલાલ કબીલાઓના કેટલાક લડવૈયાઓએ આવીને તેઓની સંખ્યામાં ઓર વધારો કરી દીધો; જો કે તેઓની સંખ્યા મામૂલી હતી. અલબત્ત હવાજિન કબીલાના એ મુખ્ય ફાંટા, બનૂ કઅબ અને બનૂ કિલાબના લોકો ગેરહાજર રહ્યા. એટલે એ બંને કબીલામાંથી એક પણ માણસે આ યુધ્ધમાં ભાગ નહિ લીધો.

દુરૈદ બિન સિમ્મહ — બનૂ હવાજિનની શાખ બનૂ જુશમ કબીલાનો અગ્રેસર દુરૈદ બિન સિમ્મહ નામે અરબનો પંકાયેલો શાહસવાર હતો. અત્યારે તે છેક વયોવૃધ્ધ અને ખાખરી ગયેલો બુઢો હતો. તેના સુલકકડી શરીરના માળખામાં સ્ફૂર્તિ, ચપળતા, કે ઊછળફૂદ કે રસ-કસ જેવું કશું રહ્યું ન હતું. આમ છતાં તે અનુભવોથી ઘડાયેલો અને યુધ્ધકળાના દાવપેચનો અડંગ ઉત્સાદ હતો. આ કારણે લોકોએ એને એક પાલખીમાં સુવાડીને અને પાલખીને ઊંટની પીઠ પર ગોઠવીને પોતાની સાથે લીધો હતો કે જેથી એના સલાહ-સૂચનો તથા એના યુધ્ધને લગતા અનુભવોનો લશ્કરને લાભ મળે તથા એની બરકતવંતી જાતથી લડાઈના મેદાનમાં બરકત હાસિલ કરે. ^૧

તાર્કફમાં વસનારા બનૂ સકીફ કબીલાના લશ્કરી સેનાપતિઓ તરીકે એજ કબીલાના બે ઘડાયેલા મહારથીઓની વરાગી કરવામાં આવી. એવી જ રીતે હવાજિન સાથે કરારોથી જોડાયેલા કબીલાઓની આગેવાની, હારિસ બિન અસવદ બિન મસજીદ બિન મુઅત્તિબ તથા બનૂ માલિકના જુલ-ખિમાર સુબેઅ બિન હારિસ બિન માલિકને સોંપવામાં આવી. સુબેઅ બિન હારિસ સાથે તેનો ભાઈ અહમર બિન હારિસ પણ હતો. અને આ આખા લશ્કરનો સાવારે-આઝમ કે સરસેનાપતિ માલિક બિન ઔફ નસરી પોતે હતો જેણે રાતદિવસના તનતાડ પ્રયત્નોથી આટલું મોટું જંગી લશ્કર તૈયાર કર્યું હતું. ^૨

જ્યારે રસુલુલ્લાહ સલ્વલ્લાહુ અલૈહિ વ સલ્વમ સાથે જંગ ખેલવાને ઈરાદે લશ્કરની રવાનગીનો સમય

૧. દુરૈદ બિન સિમ્મહ અત્યારે સો વરસથી વધુ વયનો ગૃહસ્થ હતો. એ અરબનો પંકાયેલો શાહસવાર અને યુધ્ધકળાનો બિખટાતોલેવા ઉપરાંત બહુ મોટો શાહર પણ હતો. તેની શાહરી અને બહાદુરીની કીર્તિગાથાઓ આજે પણ અરબના ઇતિહાસમાં ગોંઠાયેલી છે. માલિક બિન ઔફે પોતે આઝહબરી ક્માંઈશથી એને લશ્કરની સાથે લીધો હતો. (સીરતુલ-નબી જિ. ૧ પા. ૫૩૧) “હ”

૨. માલિક બિન ઔફ નસરી ૩૦ વરસનો જોશીલો જવાન હતો. જવાનીનું લોહી એની રગોમાં ઉછાળા મારતું હતું. મજબૂત મનોબળનો અને પોતે જે ફેસલો કરી લે તેનો બળપૂર્વક વળગી રહેનારો હતો. બહાદુર હતો. સાહસખેડુ હતો. આમ છતાં એજામાં એક મોટી ખામી હતી કે પોતે તદ્દલ બિનઅનુભવી હોવા છતાં કોઈનું માનતો ન હતો. પોતાના બિર્થિયને વળગી રહેતો હતો. અને પોતાનો જ કક્કો ખરો કરાવતો હતો. અને હુનેનમાં શિક્ષત જાયને બાંસી ગયો. જંગે-તાર્કફ વેળા મુસલમાન બની ગયો. હઝરત ઉમરે પોતાની ખિલાફતમાં જંગે-કારિશિયકમાં એમને તાશરના ઉપરી બનાવ્યા. પછી ઈસ્લામી હુકુમત તાર્કફી દમિશ્કના ગવર્નરપદે નિમાયા. (સીરતુલ-નબી જિ. ૧ પા. ૫૩૧) “હ”

તમારાં બાળકો અને તમારાં ઢોરઢાંખરને પણ તમારી સાથે લેતા ચાલો, કે જ્યેથી તેઓના રક્ષણ ખાતર દરેક સિપાહી મરજિયાથી થઈને લડે અને મેદાને-જંગથી નાસવાનો વિચાર સુધ્ધાં નહિ કરે.^૧

સાલારે-અઝમના હુકમનું પાલન કરવામાં આવ્યું અને પછી ઓરતો, બાળકો તથા ઢોરઢાંખર સાથે પૂરું લશ્કર ત્યાંથી રવાના થયું અને કૂચકદમ કરતું “અવતાસ”નાંમે સ્થળે પહોંચી ગયું. અહીં પડાવ નાખવા બાદ લશ્કરના તમામ લોકો પોતાના સાલારે-અઝમ માલિક બિન ઔફ નસરીની આસપાસ ભેગા થઈ ગયા જેમાં ફુરૈદ બિન સિમ્મહ પણ હતા. લોકો આ બંદોશિયાં કે વયોવૃધ્ધ બુઝુર્ગ શપ્સને ખુલ્લી પાલકીમાં આરામથી સુવાડીને અને પાલખીને ઊંટની પીઠ પર સવાર કરાવીને લાવ્યા હતા.

અનુભવી વડીલના સલાહસૂચનો————જ્યારે ફુરૈદ બિન સિમ્મહને ઊંટની કાઠી પરથી ઉતારી લાવવામાં આવ્યો તો તેણે પૂછ્યું, “તમે લોકો કઈ ભૂમિ પર ઊતરેલા છો ?”

લોકોએ જવાબ આપ્યો, “અવતાસની ખીણમાં.”^૨

બંદોશિયાં બોલ્યા, “આ સ્થળ ઘોડાઓ અને જંગ માટે બહુ અનુકૂળ છે. અહીંની જમીન ન એટલી નક્કર છે કે પગોમાં ખૂંચે ન એટલી પોચી છે કે પગો પસી પસી જાય.”

એ પછી ભાતભાત અને જતજતના અવાજો સાંભળીને બંદોશિયાંના કાન ખડા થઈ ગયા. પૂછ્યું, “આ બધો ઘોંઘાટ અને શોરબકોર કેવો છે ? ઊંટોના બૂમબરાડા, ઘોડાઓના હાણહાણાટ, ગધેડાઓની ઢેંચુંઢેંચું, બકરાઓની મેં મેં, બાળકોની રાડારાડ આ બધું શું છે ?”

લોકો બોલ્યા, “આપણા લશ્કરના સિપહસાલાર માલિક બિન ઔફ સાહેબ પુરૂખોની સાથે ઓરતો, બાળકો અને ઢોરઢાંખરને પણ ઘસડી લાવ્યા છે.”

બંદોશિયાંએ કહ્યું, “વાર માલિક બિન ઔફ ક્યાં છે ? બોલાવો તેને અહીં.”

લોકો માલિક બિન ઔફને બોલાવી લાવ્યા. ફુરૈદ બિન સિમ્મહએ તેને ઠપકો આપતાં કહ્યું, “અલ્યા માલિક ! તારી કૌમે તને પોતાનો ઉપરી બનાવ્યો છે. આજનો દિવસ એવો યાદગાર દિવસ છે કે ભવિષ્યમાં એના ખાસ પરિણામો જાહેર થવાના છે, ત્યારે હું આ બધો ઘોંઘાટ કેવો સાંભળી રહ્યો છું ? મારા કાનોમાં ઊંટોનો બિલબિલાટ, ઘોડાઓનો હાણહાણાટ, ગધેડાંઓની ઢેંચું ઢેંચું, બકરાઓની મેં મેં, બાળકોની રાડારાડના અવાજો આવી રહ્યા છે. મારે જાગવું છે કે આ બધાને લડાઈના મેદાનમાં ઘસડી લાવવાનું કારણ શું છે ?”

સિપહસાલારે અદબથી જવાબ આપ્યો, “માનવંતા વડીલ સાહેબ ! પુરૂખોની સાથે સ્ત્રીઓ, બાળકો અને જાનવરોને લઈ આવવાનું કારણ આટલું જ કે, લોકોના દિલોમાં આ વસ્તુઓની ખાસ ચાહત અને મહબ્બત

૧. સાલારે-અઝમના હુકમથી ઊંટ, ઘોડા-ગધેડાં, ઘેટા-બકરાં, મરઘાં-બતકાં અને સ્ત્રી-બાળકોનું લાપલશ્કર પણ કોણીઓના લશ્કર સાથે મેદાને-જંગ તરફ રવાના થયું. “૬”

૨. અવતાસ : હવાકિન ફળીલાળા વિસ્તારની પહાડોની ઘાટીઓથી છવાયેલી એક ખીણનું નામ જ્યાં ફુલોનું યુદ્ધ ખેલાયું. ઇબ્ને સઅદના મંતવ્ય મુજબ આ સ્થળ મક્કહથી ત્રણ દિવસનો અંતરે અને મુઝફ્ફાનીના મત મુજબ મક્કહ અને તાઇફની વચ્ચે આવેલું છે. એની જ પાસે ફુલોન લામનું સ્થળ આવેલું છે. જેથી આ જંગને જંને-ફુલોન, જંને-અવતાસ અને જંને-હવાકિન કહે છે. “૬”

હોય છે. આ મનપસંદ વસ્તુઓ લોકોની આંખ સામે રહે તો તેઓ લડાઈના મેદાનમાંથી પૂઠ ઠેરવીને ફરાર નહિ થઈ જાય અને સ્થાબિત-કદમ રહીને લોહીના છેલ્લા દીપાં સુધી લડી લે.”

આ સાંભળીને બુદ્ધાએ તેને કપકારી નાખ્યો, “અરે નાદાન ! શું હારેલું લશ્કર પાણ પોતાની સાથે કોઈ વસ્તુ પાછી લઈ જઈ શકે છે ? અગર જંગનું પાસું સીધું પડે તો સૈનિકને તલવાર અને ભાલા સિવાય બીજી કોઈ વસ્તુ લાભ આપી શકતી નથી. પાણ જે જંગનું પાસું ઊલટું પડે તો તેના અર્થ એવા થાય કે તે તારા જ હાથે તારાં સ્ત્રી-બાળકો અને માલસામાનને દુશ્મનને હવાલે કરી દીધાં. એના કરતાં મોટો દેડકનુંતો બીજે શો હોય શકે ?”

એ પછી બરેમિયાંએ પૂછ્યું, “વારૂ કઅબ અને કિલાબના કબીલામાંથી કેટલા લોકો આવ્યા છે?”

“એ કબીલાઓનો એક પાણ મારાસ લડાઈ માટે આવ્યો નથી.” માલિકે જવાબ આપ્યો.

“ત્યારે તો ભાઈ !” બરેમિયાંએ ખેદભર્યાં સ્વરે કહ્યું, “બહાદુરી અને કૌમી આંટનો જુસ્સો મરી પરવાયો છે. હા સરખુલંદી અને માન-આબરૂનો સંગ્રામ હોત તો કઅબ અને કિલાબવાળા કોઈથી પાછળ નહિ પડત!”^૧

થોડીવારે બરેમિયાં બોલ્યા, “કાશ હે માલિક ! તે પાણ તેજ પગલું લીધું હોત જે કઅબ અને કિલાબે લીધું!”

એ પછી દુરૈદ બિન સિમ્મહએ પૂછ્યું, “વારૂ હે માલિક ! બતાવ કયા કયા કબીલાના લોકો તારા સંગાથે આવેલા છે ?”

માલિકે જવાબ આપ્યો, “અમ્ર બિન આમિર અને ઔફ બિન આમિર પાણ અમારી જોડે આવેલા છે.”

દુરૈદ બોલ્યો, “અરે માલિક ! “એ બંને કબીલા તો આમિરના ધાવણા બાળકો જેવા છે. ન લાભ આપી શકે છે ન નુકસાન.”

એ પછી બુદ્ધા દુરૈદે સિપહસાહારને સંબોધીને કહ્યું, “હે માલિક ! સાચું કહું તો આ બધાને ખેંચી લાવીને તે મોટી ભૂલ કરી છે. હવે મારી સલાહ સાંભળી લે. પોતાના વતન અને પોતાની કીમતને બચાવવી હોય તો સ્ત્રીઓ, બાળકો અને પ્રાણીઓને કોઈ સલામત સ્થળે મૂકી આવ. એ પછી તારા લડવૈયાઓ સાથે થોડાઓ પર સવાર થઈને પેલા “સાબિઈન”^૨ એટલે મુસલમાનો સાથે મુકાબલો કર. જંગમાં તારી જીત થાય તો એ બધાં સલામત રીતે તને મળી જશે. પાણ જે લડાઈનું પાસું ઊલટું પડે તો તે તારાં બાલબચ્ચાં અને તારો માલસામાન તો સલામત જ રહેવાના છે.”

સાહારે-આઝમ માલિક બિન ઔફ જેવા આપખુદ જવાનને, અનુભવી ડોસાની આ સલાહ ગમી નહિ. માત્ર લગાડતાં ઝનૂનથી બોલ્યો, “બરેમિયાં ! અલ્લાહના સોગંદ, હું હરજિઝ તારી સલાહ માનવાનો નથી.

૧. એટલે કૌમી આંટ કે માનઆબરૂનો સપાલ હોત તો કઅબ અને કિલાબના વીરજનો જરૂર આ જંગમાં શામિલ થાત પણ તેવા કોઈ દેવુની સિદ્ધિ મોટેની લડાઈ બ હોવાથી તેઓ અલગથલગ રહ્યા. હયાઝિબના લોકોમાં આ બંને કબીલા મહત્વનું સ્થાન ધરાવતા હતા. “હ”

૨. સાબિઈન : બહુપયજ છે. એનું એકપયજ સાબી એટલે ઘર્મપલટો કરનાર. અરબના લોકો મુસલમાનોએ સાબી કહેતા હતા. તે યુગમાં સિતારાઓની પૂજા કરનાર એક કોમ પણ સાબી કહેવાતી હતી. આ શબ્દ કુર્આનમાં પણ આવેલો છે. “હ”

તું એક ખખડી ગયેલો બુઢો છે અને તારી બુધ્ધિ પાણુ બુઢી થઈ ગઈ છે.”^૧

તેણે બુઢાની સલાહને તરછોડીને બનૂ હવાઝિનના જવાનોને લલકાર્યા, “હે હવાઝિનના વીરનરો! તમે મારા હુકમનું પાલન કરશો કે પછી હું મારી તલવારનો ભરોસો કરું ? ત્યાં હુધી કે તલવાર મારા હાથમાંથી સરકી જાય ?” (એટલે તમે મારો હુકમ માનશો કે પછી તલવાર હું મારા પેટમાં ભોંકી લઉં? અથવા એકલપડે એટલો હું કે તલવાર તૂટી જાય ?)

મુસ્તાના આવેશમાં તેણે બુઢાનું નામ લેવાનું કે તેની સલાહનો ઉલ્લેખ કરવાનું પણ પસંદ નહિ કર્યું, તેનો પડકાર સાંભળીને હવાઝિનના બહાદુરો બોલ્યા, “હે અમારા સરદાર ! અમે બધા હુકમના પાલન માટે તૈયાર છીએ. તમારા પડખે રહીને જાનો કુરબાન કરી દઈશું પણ પીછેહટ નહિ કરીશું.”

આ સાંભળીને દુરૈદ બિન સિમ્મલ સમસમી રહ્યો. તેણે ભારે ખેદની લાગણીથી કહ્યું, “હે લોકો! આ તે જંગ છે જેમાં મેં ન ભાગ લીધો ન તેનાથી અલગ રહી શક્યો :

ચા હોતની ફીદા જઝઅ • અબુબુ ફીદા વ. અદઅ.

અફદુ વત્કા - અઝ - ઝમઅ • કઅન - બહા શાતુન સદઅ.

એ કાશ ! આ જંગમાં હું નવજવાન હોત ! ભાગતો દોડતો ફરત ! અને પહાડી બકરાના વાળો જેવા લાંબા-લાંબા વાળોવાળા ઘોડા પર બેસીને મુકાબલો કરત !

માલિક બિન ઓફના જાસૂસો—ઈબ્ને ઈસ્હાક કહે છે : એ પછી સાલારે-આઝમ માલિક બિન ઓફ નસરીએ પોતાના સૈનિકોને પડકાર્યા, “બહાદુરો ! મુસલમાનોને જોતાં જ પોતાની તલવારોની મિયાનો તોડી નાખજો અને યાહોમ ધસારો કરીને એકસામટો હલ્લો બોલી દેજો !”

ઈબ્ને ઈસ્હાક કહે છે : મને ઉમેયલ બિન અબ્દુલ્લાહ બિન અમ્ર બિન ઉસમાને માલિકની આપતાં કહ્યું, “એ પછી હવાઝિનના સિપહસાલાર માલિક બિન ઓફે પોતાના કેટલાક જાસૂસોને મુસલમાનોની જાસૂસી માટે દોડાવી દીધા અને જ્યારે તેઓ પાછા આવ્યા તો, રડતો માણસ મરેલાની ખબર લાવે તેમ ભયથી થથરાવી નાખનારા બેહદ ખોફનાક સમાચાર વર્ણને આવ્યા, જેનાથી તેઓના મનસૂબા વેરવિખેર થઈ ગયા. જાસૂસોને હેરાન-પરેશાન તેમ ભાનસૂની હાલતમાં જોઈને માલિકે પૂછ્યું, “તમારું ભુંડું થાય, તમે સૂનમૂન કેમ છો ? તમારા ચેહરા બગડેલા કેમ છે ? કહો તો ગેરા, શું બન્યું તમારી સાથે ?”

“હે માલિક ! હે અમારા સરદાર !” તેઓ કાંપતા સ્વરે બોલ્યા, “ત્યાં અમે કાબરચીતરા ઘોડાઓ પર બેઠેલા ગોરા રંગના શાહ સવારોને જોયા. તેઓને જોતાં જ અમારા હોશકોશ ઊડી ગયા. તરત અમે પાછલા પગે વળીને નાઠા.”^૨

“તમારી મત મારી ગઈ છે.” કહીને મજબૂત મનોબળનો માલિક પોતાના નિર્ણયથી ડગ્ગો નહિ અને

૧. “સીરતુર-રસૂલ” ગ્રંથમાં છે કે આ મામલામાં માલિક અને દુરૈદ વચ્ચે મતભેદ પડી ગયો. લોકોએ માલિકના મતને ટેકો આપીને તે પર અમલ કર્યો. માલિક ત્રીસ વરસનો, યુવાનીના પુરસાઓથી શજગનતો યુવક હતો. લોકો તેને મજબૂત મનોબળનો અને અડગ જિહાદવાદિતનો માલિક સમજતા હતા. આ કારણે દુરૈદ પણ બહુમતીના કેસલા સામે ટકી શક્યો નહિ. પોતે ઘડાયેલો અનુભવી હોવા છતાં લાચારીએ તેને લોકમત સામે બમતું જોખવું પડ્યું. (સીરતુર-રસૂલ પેજ ૫૩૧) “હ”

૨. કાબરચીતરા ઘોડાઓના સવારો ફરિશ્તાઓનું લશ્કર હતું જેઓને અલ્લાહ તઆલાએ મુસલમાનોની જેબી મદદ માટે મોકલાવી આપ્યું હતું. જેનું બચાવ આગળ આવે છે. “હ”

તોમે જ કરવા પારેલું હતું તેની ઉપર મક્કમ રહ્યો.

રસુલુલ્લાહ (સલ.)ના જાસૂસ—

ઈબ્ને ઈસ્હાક કહે છે : હવાઝિનના લશ્કરના સમાચાર મળતાં રસુલુલ્લાહ સલ્વલ્લાહુ અલૈહિ વ સલ્વમએ હઝરત અબ્દુલ્લાહ બિન અબી હદ્રદ અસ્લમીને તેઓની જાસૂસી માટે રવાના કર્યા અને તાકીદી સૂચના આપતાં ફરમાવ્યું,

“તેઓના મહાગસોની ટોળીમાં ભળી જઈને તેઓની સાથે જ લાગેલા રહેવું, ત્યાં સુધી કે તેઓના મનસૂબાની સંપૂર્ણ ખાતરી મેળવી લેવામાં આવે. પછી મારી પાસે આવીને મને માહિતી આપવી.”

હઝરત અબ્દુલ્લાહ બિન અબી હદ્રદ અલ્લાહનું નામ લઈને ઊપડી ગયા અને જાનને જોખમમાં નાખીને સિકતથી અંજાણા લોકોની ટોળીમાં ઘૂસી ગયા અને ત્યાં સુધી તેઓની સાથે જ લાગેલા રહ્યા જ્યાં સુધી કે તેઓની એકેએક વાત સાંભળી નહિ લીધી. જ્યારે તેઓના જંગી મનસૂબાની રજેરજ માહિતી એકઠી કરી લીધી તો સાવચેતીપૂર્વક ત્યાંથી સરકી આવ્યા અને રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને ત્યાંની હકીકતથી આપને માહિતગાર કર્યા.

રસુલુલ્લાહ સલ્વલ્લાહુ અલૈહિ વ સલ્વમએ એજ વેળા હઝરત ઉમર બિન ખતાબને બોલાવ્યા અને હઝરત અબ્દુલ્લાહએ આપેલી ખાતરીથી માહિતગાર કરીને તેમની સલાહ માગી. હઝરત ઉમરે અદબથી કહ્યું, “યા રસૂલલ્લાહ ! મને તો અબ્દુલ્લાહની વાતમાં કંઈ પાસ વજૂદ જેવું લાગતું નથી.”

“ત્યારે હું ઉમર ! હઝરત અબ્દુલ્લાહ બોલ્યા, “શું હું ખોટું બોલું છું ?”

“મને એમ જ લાગે છે.” હઝરત ઉમરે કહ્યું.

“હું ઉમર સાંભળો !” હઝરત અબ્દુલ્લાહ બોલ્યા, “તમે ભલે મને ખોટો ઠરાવો, વાંધો નહિ પણ તમે તો અમુક પ્રસંગે સત્યનો પાત્ર વિરોધ કર્યો છે અને એવી હસ્તીનો પાત્ર ઇન્કાર કર્યો છે જે માનવ જગતમાં સૌથી ઊંચો દરજ્જા ભોગવે છે.”

“યા રસૂલલ્લાહ !” હઝરત ઉમર બોલ્યા, “સાંભળ્યું આપે, ઈબ્ને અબી હદ્રદ શું કહે છે ?”

આપે ફરમાવ્યું, “ઉમર ! તમારી ભૂલ થાય છે. અલ્લાહ તમને સીધો રસ્તો દેખાશે !”

લડાઈના હથિયારોની સમસ્તિયા—

રસુલુલ્લાહ સલ્વલ્લાહુ અલૈહિ વ સલ્વમએ જ્યારે હવાઝિનના વિરાટ અને બળવાન લશ્કરના મુકાબલા માટે જવાની તૈયારી કરવા માંડી તો ઈસ્લામી લશ્કર પાસે પૂરતાં હથિયારો ન હતાં. કોઈએ આપને કહ્યું, “યા રસૂલલ્લાહ ! સફવાન બિન ઉમૈયલ પાસે જંગી હથિયારો અને બળતરોનો મોટો જથ્થો છે.”

તે વેળા સુધી સફવાન બિન ઉમૈયલ મુસલમાન બન્યા ન હતા. ૩

૧. હઝરત ઉમર ફારૂક રદિયલ્લાહુ અન્હુના મનમાં એમ કે મક્કહ ફતેહ થઈ ગયું. કુરૈશ તાબે થઈ ગયા. બધાએ ઈસ્લામ કબૂલ કરી લીધો. બધેબધે મુસલમાનોની ઘાઠ પ્રસરી ગઈ. હવે કોની મળત કે મુસલમાનોની સામે શિંગડાં ઉઠામે ? “હ”

૨. ઇશારો તે દિવસે તરફ જ્યારે હઝરત ઉમર ફારૂક મુસલમાન બનવા પહેલાં ઈસ્લામનો વિરોધ કરતા હતા. અને રસૂલુલ્લાહ સલ્વલ્લાહુ અલૈહિ વ સલ્વમની પયગમ્બરીનો ઇન્કાર કરીને આપને કતલ કરવા માગતા હતા. “હ”

૩. સફવાન બિન ઉમૈયલ મક્કહના રદિયે-આઝમ અને ત્યાંના અગ્રેસરોના શિરોમણિ હતા. ફતેહ-મક્કહ વેળા જાન બચાવવા જિદ્દ નાસી ગયા હતા. રસૂલુલ્લાહ સલ્વલ્લાહુ અલૈહિ વ સલ્વમ તરફથી માંડી મળતાં એમણે બે મહિનાની મુદ્દત માગી હતી પણ આપે એમને ચાર મહિનાની મુદ્દત આપી દીધી હતી. એ દરમિયાન બનેલી આ ઘટના છે. હજુ સુધી તેઓ મૂર્તિપૂજના ધર્મ પર કાયમ હતા. “હ”

રસુલુલ્લાહ સલ્વલ્લાહુ અલૈહિ વ સલ્વમએ સફવાન બિન ઉમૈયહને બોલાવીને ફરમાવ્યું, “હે અબુ ઉમૈયહ ! અમને તમારાં હથિયારો ઉછીના આપી દો કે જોથી અમે દુશ્મનનો મુકાબલો કરીએ.”

સફવાને કંઈક તેજથી કહ્યું, “હે મુહંમદ ! શું તમે મારાં હથિયારો બળજોરીથી પચાવી પાડવાના હોતોએ માગો છો ?”

આપે ફરમાવ્યું, “ના બિલકુલ નહિ. અમને તો ઉછીના જોઈએ છે. હથિયારો મારી ઝમાનત પર આપો. લડાઈ પછી ચૂકતે આપવા બંધાયેલો છું.”

“ત્યારે તો આપવામાં વાંધો નથી.” સફવાને કહ્યું.

સફવાને આપને એક સો બખતરો ઉપરાંત એટલાં હથિયારો આપી દીધાં જે ઈસ્લામી લશ્કરની જરૂરત માટે પૂરતાં હતાં. લોકોનું કહેવું છે કે રસુલુલ્લાહ સલ્વલ્લાહુ અલૈહિ વ સલ્વમએ સફવાન પાસેથી લશ્કરની જરૂરિયાત મુજબના જ હથિયારો લીધાં હતાં અને તેટલી જ સંખ્યામાં સફવાનને હેમખેમ પરત કરી દીધાં હતાં.^૧

ઈસ્લામી લશ્કરની સંખ્યા——ઈબ્ને ઈસ્હાક કહે છે : એ પછી રસુલુલ્લાહ સલ્વલ્લાહુ અલૈહિ વ સલ્વમ ઈસ્લામી લશ્કરને લઈને હવાજિનના મુકાબલા માટે મક્કહથી રવાના થયા. મદીનહથી રસુલુલ્લાહ સલ્વલ્લાહુ અલૈહિ વ સલ્વમ દસ હજાર સહાબાનું લશ્કર લઈને મક્કહ ફતેહ કરવા માટે પધાર્યા હતા, જેની મારફતે અલ્લાહ તઆલાએ આપને મક્કહ પર વિજય અપાવી દીધો હતો. આ દસ હજારની સાથે ફત્હે-મક્કહ બાદ જે લોકો મુસલમાન બની ગયા હતા તેઓમાંથી બે હજાર નવા મુસલમાનો ઈસ્લામી લશ્કર સાથે જોડાયા હતા. આ રીતે ઈસ્લામી લશ્કરની સંખ્યા કુલ ૧૨ હજારની હતી. આ ૧૨ હજારનું લશ્કર લઈને રસુલુલ્લાહ સલ્વલ્લાહુ અલૈહિ વ સલ્વમ મક્કહથી નીકળીને હવાજિનના લશ્કર તરફ રવાના થઈ ગયા.

મક્કહના સૌથી પહેલા ગવર્નર——જે લોકો રસુલુલ્લાહ સલ્વલ્લાહુ અલૈહિ વ સલ્વમના સંગાથે જંગે-હુનેન માટે જઈ શક્યા નહિ અને મક્કહમાં રહી ગયા તેઓ માટે અને તમામ મક્કહવાસીઓ માટે રસુલુલ્લાહ સલ્વલ્લાહુ અલૈહિ વ સલ્વમએ, હઝરત અત્તાબ બિન ઉસૈદ બિન અબિલ-ઈસ બિન ઉમૈયહ બિન અબ્દે-શમ્સની, મક્કહના અમીર કે ગવર્નર તરીકે નિમણુંક કરી હતી.^૨

નવમુસ્લિમોની મુશરિકો જેવી માગણી——ઈબ્ને ઈસ્હાક કહે છે : ઈબ્ને શિહાબ ઝુહરીએ મને મક્કહના એક નવમુસ્લિમ હઝરત હારિસ બિન માલિકનો આ અંગત અનુભવ કહી સંભળાવ્યો. હઝરત હારિસ બિન માલિકનું બચાવ છે :

“ફત્હે-મક્કહ પછી અમે મુસલમાન બન્યા તે પહેલાં મક્કહના કુરૈશી કાફિરો અને અરબના બીજા મૂર્તિપૂજકોનું એક મોટું લીલુંછમ ઝાડ હતું. એ ઝાડનું નામ “ઝાતે-અનવાત” હતું. તીર્થસ્થાન તરીકે મૂર્તિપૂજકો

૧. સહીહ બુખારી અને મુરજે-ઈબ્ને હમ્બલની રિવાયત મુજબ લડાઈના ખર્ચા માટે રસુલુલ્લાહ સલ્વલ્લાહુ અલૈહિ વ સલ્વમએ ૩૦ હજાર દિરહમની પાટા જરૂર હતી. એ રકમ આપે અબૂ જહલના ઓરમાન ભાઈ અબ્દુલ્લાહ બિન રબીઅહ પાસેથી ૬૨૪ તરીકે લીધી. અબ્દુલ્લાહ મક્કહના માલેતુજજાર ગૃહસ્થ હતા. (સીરતુલ-નબી જિ. ૧ પા. ૫૩૩) “હ”

૨. હઝરત અત્તાબ બિન ઉસૈદ મક્કહના ગવર્નરપદે બિરાજ્યા તે વેળા ૨૦ કે ૨૧ વરસના નવજવાન હતા. કઅબહમાં પ્રથમવાર હઝરત બિલાલની આઝાબનો અવાજ સાંભળીને જે ત્રણ નવયુવકોએ એકાંતમાં ખાનગી મંત્રણા કરી હતી, તેમાં હઝરત અત્તાબ પણ હતા. એમણે કહ્યું હતું, “સાડું જ થયું કે મારો બાપ આ અવાજ સાંભળવા પહેલાં મરી ગયો !” એટલા બાહોશ અને યંચળ યુવક હતા કે મુસલમાન બનતાં જ રસુલુલ્લાહ સલ્વલ્લાહુ અલૈહિ વ સલ્વમએ એમને મક્કહના ગવર્નર બનાવી દીધા. “હ”

એ જાડની જત્રા કરતા હતા. દર વરસની નક્કી તારીખે મૂર્તિપૂજકો ભારે ધર્મશ્રદ્ધાથી એના દર્શન માટે ભેગા થતા હતા. લોકો જાડની વેદી પર જનવરોની કુરબાની કરતા હતા. તેની ડાળો પર ભગવાનની પ્રસન્નતા માટે અને શત્રુ પર વિજય માટે પોતાના હથિયારો લટકાવતા હતા. અને બીજી ધાર્મિક ક્રિયાઓ કરતા હતા.”

નવમુસ્લિમ હઝરત હારિસ બિન માલિક ઉમેરે છે : “જે કે કુલ્-મક્કહ પાછી અમે ઈસ્લામ સ્વીકારી લીધો હતો છતાં હજુ સુધી નવાસવા જ મુસલમાન હતા. મૂર્તિપૂજનો ધર્મ છોડ્યાને વધુ દિવસો થયા ન હતા. ઈસ્લામને લગતું કોઈ જાતું જ્ઞાન ધરાવતા ન હતા. જંગે હુનેનના આ પ્રવાસમાં હું અને મારા જેવા અનેક કાયા કે અધકચરા મુસલમાનો રસૂલુલ્લાહ સલ્વલ્લાહુ અલૈહિ વ સલ્વમના સંગાતે હતા. આગળ ચાલતાં રસ્તાની એક બાજુએ એક જાડ ગિલેવું અમારા જોવામાં આવ્યું. એ બહુ મોટું અને લીલુંદમ્પ જાડ હતું. એને જોતાં જ અમારા દિલમાં બેઠેલા મૂર્તિપૂજનાં શયતાને ઉછાળો માર્યો. હું અને મારા નવાસવા મુસલમાન ભાઈબંધો રસ્તાને છોડે ચાલી રહ્યા હતા. પેલું જાડ દેખાડતાં અમે રસૂલુલ્લાહ સલ્વલ્લાહુ અલૈહિ વ સલ્વમને જોરજોરથી કહેવા લાગ્યા :

“યા રસૂલલ્લાહ ! જેવી રીતે અરબના મૂર્તિપૂજકો “ઝાતે-અનવાત”ને ભગવાનનું જાડ માનીને તેની જત્રા અને પૂજા કરે છે તેવી જ રીતે અમારા માટે પણ આ જાડને “ઝાતે-અનવાત” નક્કી કરીને એની જત્રા અને પૂજા કરવાની અમને પરવાનગી નહિ આપો ?”

અમારી દરખાસ્ત સાંભળીને આપે ફરમાવ્યું, “અલ્લાહુ અકબર ! મૂર્તિપૂજ જ તો તે પાપ છે જેને માફ નહિ કરવાનું અલ્લાહએ વચન આપ્યું છે. સાંભળો વલ્લાહ ! આ તો તમે તેવો જ સવાલ કર્યો જેવો મૂસા પયગમ્બરની કોમે મૂસાને કર્યો હતો. મૂસાની કોમે કહ્યું હતું : “યા મૂસા ! ઈજઅલ લના ઈલાહન કમા લહુમ આલિહહ.” એટલે હે મૂસા ! જેવી રીતે મૂર્તિપૂજકોના ભગવાનો છે તેવી જ રીતે અમારા માટે પણ એક ભગવાન બનાવી દો.

જવાબમાં મૂસા પયગમ્બરે ફરમાવ્યું, “યા કવમી ! ઈન્નકુમ કવમુન તજ-હલૂન.” હે મારી કોમ ! તમે ખરેખર એક બહુ જ જાહિલ કોમ છો એટલે જ તમે જાહિલો જેવા સવાલ કરો છો.

એ પાછી રસૂલુલ્લાહ સલ્વલ્લાહુ અલૈહિ વ સલ્વમએ અમને ફરમાવ્યું, “સાંભળો, આ તો જાહિલ બાપદાદાઓના શયતાની રિવાજો છે. આવા રિવાજોનું અનુકરણ કરશો તો તમે પણ જાહિલ બાપદાદાઓના શયતાની રિવાજોનું અનુકરણ કરનારાઓમાં ખપી જશો.”

હવાઝિનજું ઓથિંતું આકમલ—ઈબ્ને ઈસ્હાક કહે છે : મને આસિમ બિન ઉમર બિન કતાદહએ કહ્યું. તેમણે અબ્દુરહમાન બિન જબિરના મુખે સાંભળ્યું અને તેમણે પોતાના બાપાજી હઝરત જબિર બિન અબ્દુલ્લાહ રદિયલ્લાહુ અન્હુના મુખેથી સાંભળ્યું. હઝરત જબિર બિન અબ્દુલ્લાહ હવાઝિન સાથેની લડાઈમાં શામિલ હતા. તેમનું બયાન છે :

“જ્યારે અમે રસૂલુલ્લાહ સલ્વલ્લાહુ અલૈહિ વ સલ્વમના લશ્કર સાથે હુનેનની ખીણ^૧ પાસે પહોંચી

૧. હુસૈન : ૫૫૬ અને તાઈફની વચ્ચે ૫૫૬થી ૧૦ માઈલના અંતરે આવેલું સ્થળ. અલ્લામા ઝુરકાની મુજબ ૫૫૬ અને તાઈફની વચ્ચે સુલ-મનાજિબા બાગીલા બગર પાસે હુસૈનલી ખીણ આવેલી છે જે અરફલ્લા મેદાનથી ત્રણ માઈલ છેટી છે. અલ્લામા ઈબ્ને સઅદ મુજબ ૫૫૬થી ત્રણ દિવસના પ્રવાસનું અંતર છે. (સીરતુલ-નબી જિ. ૧ પા. ૫૩૦ નો હાશિયો.) “હ”

ગયા તો તિહામહ પ્રદેશની દિશાએ જનારી ખીણોમાંથી એક ઢલાણવાળી વિશાળ ખીણમાં અમે દાખલ થઈ ગયા. અમારી પાછળ અમારું આખું લશ્કર પણ આ વિશાળ ખીણમાં દાખલ થઈ ગયું. હવે ૧૨ હજારનું ઈસ્લામી લશ્કર હુનેનની આ વિશાળ ખીણમાંથી પસાર થવા લાગ્યું. તે વેળા રાતનો પાછલો પહોર હતો. પરોઢનું અજવાળું રેલાયું ન હતું અને હજુ રાતનું અંધારું છવાયેલું હતું.

બીજી તરફ રાતના અંધારામાં જ હવાઝિનનું ૨૦ હજારનું લશ્કર અમારાથી પહેલાં હુનેનની ખીણમાં પહોંચીને અમારી ઘાતમાં લપાઈને બેઠેલું હતું. દુશ્મનના સિપાહીઓ વિશાળ ખીણના ખાડાઓ, ઝાડીઓ બખોલો અને ટેકરાઓની પાછળ સંતાઈને તૈયાર હાલતમાં બેઠેલા હતા. ઈસ્લામી લશ્કરમાંથી કોઈને દુશ્મનની આ જંગી ચાલની ખબર ન હતી. કોઈની કલ્પનામાં પણ ન હતું કે દુશ્મને રાતોરાત આ ખીણ પર કબજો કરી લીધો છે. અમે આગળને આગળ બઢ્યે જ જતા હતા. અચાનક દુશ્મનના સિપાહીઓએ દરેક છુપા રસ્તા, દરેક ખાડા, દરેક ટેકરા, દરેક ઝાડી અને ખીણના ખૂણેખૂણામાંથી નીકળી-નીકળીને અમારી ઉપર ઓચિંતું આક્રમણ કરી દીધું. તેઓ છલાંગો મારતા અમારી ઉપર તૂટી પડ્યા. અમે ચારે તરફથી તેઓની ભીંસમાં આવી ગયા. દુશ્મનની આ એક પૂર્વયોજિત જંગી ચાલ હતી એટલે અગાઉથી ગોઠવેલી વ્યૂહરચના હતી. તેઓની લડાયક તૈયારી અને યુધ્ધની સાધનસામગ્રી પણ પરિપૂર્ણ હતી.

હઝરત જાબિર બિન અબ્દુલ્લાહનું બયાન છે : “અલ્લાહના સોગંદ ! ઢલાણવાળી આટલી વિશાળ ખીણમાં કિતરતી વેળા ઈસ્લામી લશ્કરને કોઈ તરહનો ભય કે અંદેશો ન હતો. જોખમ કે ખતરા જેવું કોઈની કલ્પનામાં પણ ન હતું. પણ જેવા જ અમે બેધડક ખીણમાં કિતર્યા કે દુશ્મનની કોજ અચાનક સંગઠિત રીતે અને એકત્ર બળે તલવારો, ભાલાઓ અને તીરોથી અમારી ઉપર એવી રીતે તૂટી પડી, જાણે કોઈ એક જ વ્યક્તિ તૂટી પડી હોય તેવું અમને લાગ્યું. નતીજે આ નીકળ્યો કે અમે અમારું સંગઠન જાળવી શક્યા નહિ અને શિકસ્ત ખાઈને પાછળ હટવા લાગ્યા અને દશા એવી થઈ પડી કે ઈસ્લામી લશ્કરમાંથી કોઈ એક બીજને પાછળ ફરીને જોતું પણ ન હતું. દરેકને પોતપોતાની જાનની ફિકર પડી ગઈ.

દુશ્મનના ઓચિંતા હલ્લાથી ઈસ્લામી લશ્કરમાં અકરાતફરી અને નાસભાગ મચી રહી. મુસલમાન મુજાહિદોને નાસતા જોઈને રસુલુલ્લાહ સલ્વલ્લાહુ અલૈહિ વ સલ્લમ પોતાની જગાએથી જમણા હાથે હટીને ઝિભા થઈ ગયા અને નાસતા મુજાહિદોને લલકારીને ફરમાવવા લાગ્યા :

“મુસલમાનો ! ક્યાં ભાગો છો ? આ તરફ આવો, અહીં મારી પાસે આવો. હું અલ્લાહનો નબી છું. હું અબ્દુલ્લાહનો બેટો મુહંમદ છું !”

હઝરત બરાઅ બિન આઝિબ રદિયલ્લાહુ અન્હુનું બયાન છે : “આ પ્રસંગે રસુલુલ્લાહ સલ્વલ્લાહુ અલૈહિ વ સલ્લમ પોતાના સફેદ ખચ્ચર પર સવાર હતા. હઝરત અબ્બાસે આપના ખચ્ચરની લગામ પકડેલી હતી અને હઝરત અબૂ સુફ્યાન બિન હારિસ્સે ખચ્ચરની રિકાબ પકડેલી હતી. લોકોને નાસતા જોઈને આ પોતાની જગાએ મક્કમ રહ્યા. પછી સવારી પરથી કિતરી પડ્યા અને ધધગમ્બરને છાજે તેવા દબદબા તથા જલ્વાલભર્યા રવરે આ પંક્તિઓ લલકારવા લાગ્યા :

અનલ નવીચુ લા કઝિલ • અબ્બુ અબ્દિલ - મુત્તલિબ.

એટલે હું અલ્લાહનો નબી છું એમાં જૂઠનો અંશ સરખો નથી અને અલ્લાહએ પોતાના નબીને મદદ તથા કૃતેહનો જે વાયદો આપ્યો છે તેમાં પાગ જૂઠનો અંશ સરખો નથી અને હું અબ્દુલ-મુત્તલિબનો બેટો છું જેઓ પોતે પાગ અરબના પંકાયેલા શાહસવાર તથા વીરનર હતા.

હઝરત જાબિર બિન અબ્દુલ્લાહનું બયાન છે : “હું મારી આંખે જોતો હતો કે આ નાસભાગમાં ઊંટ સાથે ઊંટ ટકરાય રહ્યું છે અને લોકો અંધારૂં નાસતા ચાલ્યા જાય છે. ફક્ત ધોડાક અન્સાર, ધોડાક મુહાબિર, ધોડાક અહલ-બૈત રસૂલ્લાહ સલ્લલ્લાહુ અલૈહિ વ સલ્લમની સાથે રહી જવા પામ્યા છે.”

મક્કમ રહેનારા સહાબાના નામો———જંગે-હુનેનની અફરાતફરી વેળા મુહાબિરીનમાંથી જે સહાબા રસૂલ્લાહ સલ્લલ્લાહુ અલૈહિ વ સલ્લમની સાથે સ્થાપિત-કદમ કે મક્કમ રહ્યા તેઓમાંથી હઝરત અબુબક સિદ્દીક છે. અને હઝરત ઉમર ફારુક છે રદિયલ્લાહુ અન્હુમા. અને રસૂલ્લાહ સલ્લલ્લાહુ અલૈહિ વ સલ્લમના અહલ-બૈતમાંથી જે લોકો આપની સાથે અડગ અને અચળ રહ્યા તેઓના નામો આ છે :

- ૧— હઝરત અલી બિન અબી તાલિબ રદિયલ્લાહુ અન્હુ.
- ૨— હઝરત અબ્બાસ બિન અબ્દુલ-મુત્તલિબ રદિયલ્લાહુ અન્હુ.
- ૩— હઝરત અબૂ સુફ્યાન બિન હારિસ્સ બિન અબ્દુલ-મુત્તલિબ રદિયલ્લાહુ અન્હુ.
- ૪— હઝરત ફઝલ બિન અબ્બાસ બિન અબ્દુલ-મુત્તલિબ રદિયલ્લાહુ અન્હુ.
- ૫— હઝરત અબૂ સફ્યાન બિન હારિસ્સના ફરજંદ રબીઅહ બિન અબૂ સુફ્યાન રદિયલ્લાહુ અન્હુ.
- ૬— હઝરત ઉસામહ બિન ઝૈદ બિન હારિસ્સ રદિયલ્લાહુ અન્હુ.
- ૭— અને હઝરત અયમન બિન ઊબૈદહ રદિયલ્લાહુ અન્હુ.

ઇબ્ને હિશામ કહે છે : હઝરત અબૂ સુફ્યાન બિન હારિસ્સ બિન અબ્દુલ-મુત્તલિબનું અસલ નામ મુગીરહ છે અને એમના ફરજંદનું નામ હઝરત જઅફર છે. કેટલાકના કથન મુજબ આ નામોમાં જઅફરનો સમાવેશ થતો નથી બલકે જઅફરને બદલે હઝરત કુસમ બિન અબ્બાસ બિન અબ્દુલ-મુત્તલિબ છે.

કાળા ઝંડાવાળો લડયૈયો———ઇબ્ને ઈસ્હાક કહે છે : હઝરત જાબિર બિન અબ્દુલ્લાહ પોતાનું બયાન ચાલું રાખતાં ઉમેરે છે : “જંગે-હુનેનમાં અફરા-તફરી વેળા હવાઝિનના એક લડવૈયાને મેં જોયો. તે લાલ ઊંટની યીઠ પર સવાર થયેલો હતો. તેના હાથમાં કાળા રંગનો વાવટો હતો. આ વાવટાને તેણે પોતાના હાથમાં પકડેલા લાંબા ભાલાની ટોચે ખોસેલો હતો. આ લડવૈયો હવાઝિનના લશ્કરની આગળ-આગળ હતો અને હવાઝિનના લશ્કરીઓ તેની પાછળ-પાછળ હતા. જ્યારે કાળા વાવટાવાળો લડવૈયો કોઈને દાવમાં લેતો તો દોડીને પોતાના ભાલાથી તેને કતલ કરી નાખતો. પછી વાવટાને ફરીવાર બુલંદ કરી દેતો. એ દરમિયાન પાછળ પડી ગયેલા તેના લશ્કરીઓ વાવટાને ફરીવાર હવામાં લહેરાતો જોઈને તેની પાસે દોડી આવતા. ત્યારે આ લડવૈયો ફરીવાર આગળ વધી જતો અને લશ્કરીઓ તેની પાછળ-પાછળ થઈ જતા.

મક્કમના ગપા મુત્તલમાબીની મોડાણ———ઇબ્ને ઈસ્હાક કહે છે : ઈસ્લામી ફોજનો પરાજય

થતાં તેઓમાં ભાગદોડ મચી ગઈ. અસલ કારણ આ હતું કે ફોજમાં મક્કહથી સાથે આવેલા બેએક હજાર લોકો એવા હતા જેઓ નવાસવા મુસલમાન બનેલા હતા. જેઓનું ઈમાન એકદમ કાયું હતું. ઈસ્લામ અને જિહાદને લગતું કશું જ્ઞાન ધરાવતા ન હતા. એમાં કેટલાક એવા પણ હતા જેઓ કડક મગજના, ઢંચુપચુ વિચારોના અને જંગલી ગમારો જેવી મનોદશા ધરાવતા હતા. તેઓના દિલોમાંથી જૂની અદાવતોનો મેલ ધોવાયો ન હતો અને બાપદાદાનું વતન મક્કહ હાથથી ગયું તેનો ધા તાજો હતો.^૧

આવા લોકોએ જ્યારે જોયું કે રસૂલુલ્લાહ સલ્લલ્લાહુ અલૈહિ વ સલ્લમના લશ્કરમાં નાસભાગ મચી ગઈ છે અને તેઓના પગો ઝિખડી જવાની તૈયારીમાં છે તો તેઓના હૈયાઓમાં છુપાયેલી વાતો તેઓના હોઠે આવવા લાગી અને તેઓ પોતાની વાતચીતોમાં મુસલમાનો પર કાઢવ ઉછાળવા લાગી ગયા. એમાં કુરૈશના ભૂતપૂર્વ સરસેનાપતિ અને ફત્વે-મક્કહ પહેલાં મુસલમાન બનેલા હજરત અબૂ સુફ્યાન બિન હર્બ પણ સંડોવાઈ ગયા. તેમણે કટાક્ષમાં કે તરંગમાં પોતાના મક્કી સાથીઓને કહ્યું :

“જોયું ને ! હવે દુશ્મન તરફથી એમને શિકસ્ત પર શિકસ્ત આપવામાં આવશે. અને શિકસ્તનો આ સિલસિલો ખતમ થવાનો નથી; ભલેને રસ્તામાં સમુદ્ર કેમ ન આવી જાય! જો કે તીરો તો આપણી પાસે પણ ભાથામાં મલજૂદ છે.”^૨

જબલહ બિન હમ્બલ નામે ગૃહસ્થ જે મક્કહના મોટા મોવડી સફવાન બિન ઉમૈયહનો મા-શરીક ભાઈ હતો ઈબ્ને હિશામે એનું નામ કલદહ બિન હમ્બલ દર્શાવેલું છે, એ પણ મુસલમાનો તરફથી લડવા આવેલો હતો અને હજુ સુધી મુસલમાન બનેલો ન હતો. એને પણ રસૂલુલ્લાહ સલ્લલ્લાહુ અલૈહિ વ સલ્લમએ સફવાન બિન ઉમૈયહ પેઠે ચાર મહિનાની મુદ્દત આપેલી હતી. એણે મુસલમાનોને નાસતા જોઈને ખૂમાટો ગજાવ્યો:

“અલા ! બતલુસ - સિહરલ - ચપમ !”

હે લોકો ! સાંભળો, આજે ઈસ્લામનો જાદૂ તૂટી ગયો.

જબલહનો આ ઝેરીલો કટાક્ષ સાંભળીને એનો ભાઈ સફવાન બિન ઉમૈયહ ઊંચાઈ ઉઠ્યો. એ પોતે પણ હજુ મુસલમાન બન્યો ન હતો છતાં એણે જબલહને ઠપકાર્યો : “ઉસ્કુત ફઝ-ઝલ્લાહુ ફાકા !”

“શૂપ મર, અલ્લાહ તારું ડાયું તોડી નાખે ! સાંભળ, અલ્લાહના સોગંદ ! હવાઝિનનો કોઈ માણસ મારો શેઠ બની બેસે તેના કરતાં બેહતર છે કે કુરૈશનો કોઈ માણસ મારો શેઠ બને !”

શેબહ બિન ઉસમાનનો બદ ઈરાદો—————ઈબ્ને ઈસ્હાક કહે છે : મક્કહના લશ્કર સાથે આવેલો

૧. એમાંના કેટલાક લોકો એવા જ હેતુએ આવ્યા હતા કે લડાઈ વેળા ચાલાકીથી પીછેહટ કરીને અને લશ્કરની સફો જોરવી વાળીને મુસલમાનોમાં ભાગદોડ મચાવી દે. કેટલાક મક્કહની જીતનું વેર લેવા મુબારિકો તરીકે આવ્યા હતા. કેટલાક ગતિમતનો માલ લૂંટવાની લાલચે શામિલ થઈ ગયા હતા. સહીહ મુસ્લિમમાં છે કે બીબી ઉમ્મે સુલૈમ જંજે-હુજેનમાં શામિલ હતાં. તેમણે અરજ કરી:

“યારસૂલલ્લાહ ! આ નવા મુસલમાન બનેલા મક્કહના દગબાજ લોકોને કતલ કરાવી નાખો. એજ લોકોએ આપને શિકસ્ત અપાવી છે.” (સીરતુન-નબી જિ. ૧ પા. ૫૩૪) “હ”

૨. એટલે હવાઝિનના બહાદુરો મુસલમાનોને મારતા, કાપતા, ખેડતા તમુકકાંઠા સુધી ઘડેલીને સમુદ્રમાં ફેલાડી નહિ દે ત્યાં સુધી છોડવાના નથી. આવી દયામાં આપણા તીરકામઠાં કે હથિયારો ફેલે શા ખપના ? “હ”

બન્નુ અબ્દ-દાર કુટુંબનો શૈબહ બિન ઉસ્માન બિન તલહા પોતાનો અનુભવ ટાંકતાં કહે છે : “જંગે-હુનેનમાં મુસલમાનોને નાસતા જોઈને મારા મનમાં વિચાર આવ્યો કે આજે મુહંમદને કતલ કરીને મારા બાપનું વેર વાળી લેવાની ખરી તક સાંપડેલી છે. આ તક ચૂકી ગયો તો ફરીવાર આ તક મળવાની નથી.”

શૈબહનો બાપ ઉસ્માન બિન તલહા જંગે-ઉલુદમાં મુસલમાનોના હાથે માર્યો ગયો હતો.

શૈબહ કહે છે : “આ વિચાર આવતાં જ તલવાર હાથમાં લઈને હું મુહંમદની આજુબાજુમાં ચક્કર મારવા લાગ્યો. મનમાં તરંગો ઉછાળા મારતા હતા કે તક મળતાં જ મુહંમદ પર તૂટી પડું. મગજ પર ખૂનનો ભૂત ચઢી બેઠો હતો. આશા-નિરાશામાં ડોલાં ખાતાં માફે મગજ ચક્રોળે ચઢી ગયું. મને થયું કે કોઈ જેબી વસ્તુ આડે આવી રહી છે અને પછી અચાનક મારા દિલ પર મુહંમદ સલ્વલ્લાહુ અલૈહિ વ સલ્વમની એવી દહેશત છવાઈ ગઈ કે મારા હાંજ ગગડી ગયા, દિલ બેસી ગયું, હિંમત પડી ભાંગી, હું ઠંડોગાર થઈ ગયો. મને થઈ ગયું કે આ કામ મારાથી બનવાનું નથી. આ રીતે કોઈ જેબી શક્તિએ એ દિવસે મુહંમદ સલ્વલ્લાહુ અલૈહિ વ સલ્વમને મારા હાથોથી બચાવી લીધા.”

હઝરત અબ્બાસનો પહાડી ઘાંટો—ઈબ્ને ઈસ્હાક કહે છે : મને ઈબ્ને શિહાબ ઝુહરીએ કુતૈર બિન અબ્બાસના વારસાથી તેમના પિતા અબ્બાસ બિન અબ્દુલ-મુતલિબની રિવાયત કહી સંભળાવી. રસૂલુલ્લાહ સલ્વલ્લાહુ અલૈહિ વ સલ્વમના કાકા હઝરત અબ્બાસ બિન અબ્દુલ-મુતલિબનું બયાન છે :

“આ ધમાચકડી કે મારો-કાપોની બૂમરાગમાં હું પણ રસૂલુલ્લાહ સલ્વલ્લાહુ અલૈહિ વ સલ્વમના સંગાતે હતો. તે વેળા રસૂલુલ્લાહ સલ્વલ્લાહુ અલૈહિ વ સલ્વમના સફેદ ખચરની લગામ મારા હાથમાં હતી અને હું એક લહીમ-શહીમ એટલે કદાવર કાયાનો, ખડતલ શરીરનો અને “જહીરુસ-સવત” એટલે પહાડી ઘાંટાનો માણસ હતો. રસૂલુલ્લાહ સલ્વલ્લાહુ અલૈહિ વ સલ્વમએ લોકોને ભાગતા જોઈને પડકાર્યા, “હે લોકો! ક્યાં ભાગો છો ?”^૧

પરંતુ મેં જોયું કે લોકો છે કે ભાગી રહ્યા છે અને કોઈ પાછળ ફરીને પાછું જોતું નથી. ત્યારે રસૂલુલ્લાહ સલ્વલ્લાહુ અલૈહિ વ સલ્વમએ મને હુકમ ફરમાવ્યો, “અબ્બાસ ! તમે ઘાંટો ગજવીને એ લોકોને આ રીતે બોલાવો :

“યા મઅશરલ અનસાર !” • “યા અસ્હાબસ-સમરહ !”

એટલે હે અન્સારના લોકો ! હે ઝાડ હેઠળ બેસત લેનારા લોકો !^૨

આ હુકમ મળતાં મેં એજ શબ્દોમાં મારો પહાડી ઘાંટો ગજવ્યો જેને સાંભળી-સાંભળીને મુહાજિર અને અન્સારના લોકો એજ વેળા લબ્બેક ! લબ્બેક ! પોકારતા પલટી-પલટીને આવવા લાગ્યા.”

હઝરત અબ્બાસ વધુમાં ઉમેરે છે : “હવે દરેક માણસ પોતપોતાના ઊંટના અછોડાને ખેંચી-ખેંચીને પલટી-પલટીને આવવા લાગ્યો. પરંતુ હું જોતો હતો કે ઊંટને પાછો વાળવા પર તેનો કાબૂ ચાલતો ન હતો. આ રીતે ખેંચતાણ અને મથામથ કરી-કરીને દરેક શામ્સ રસૂલુલ્લાહ સલ્વલ્લાહુ અલૈહિ વ સલ્વમ તરફ આવવા લાગ્યો. પછી તો જોતજોતામાં

૧. એની સાથે રસૂલુલ્લાહ સલ્વલ્લાહુ અલૈહિ વ સલ્વમ પથગમ્બરીની શાનથી દબદબાભર્યા સ્પેર આ પંક્તિઓ પણ લલકારતા હતા :

“અનજ-અબીયુલા કઝિબ • અનબુ અબ્દિલ-મુતલિબ.” “હ”

૨. સુલ્હે-ફુદૈલિયહ પ્રસંગે હઝરત ઉસ્માન ગનીની શહાદતની ખબર મળતાં રસૂલુલ્લાહ સલ્વલ્લાહુ અલૈહિ વ સલ્વમએ એક ઝાડ હેઠળ સહાબની ભેગા લીધી હતી. આ સહાબા “અરહાબસ-સમરહ” કહેવાય છે. સમરહ અથવા સમહ બાવળના ઝાડને કહે છે. “હ”

એક સો જેટલા સહાયા આપની આસપાસ ભેગા થઈ ગયા. આવતાં વેંત એ બધા સંગઠિત થઈને એકત્ર બળે કુક્કાર પર વાહોમ તૂટી પડ્યા. ખૂનરેજ અને કાપકાપી થવા લાગી. સાથે-સાથે તેઓ “યા લલ-અન્સાર !” એટલે હે અન્સારના લોકો ! અને “યા લલ-ખરજર !” એટલે હે ખરજરના લોકો ! ના જોરદાર નઅરા પાણુ ગજવવા લાગ્યા. એ બધા મરણિયા બનીને મક્કમતાથી લડનારા વીરનરો હતા.

પછી તો અન્સાર અને મુહાબિરીનના જૂથો પર જૂથો આવવા લાગ્યાં. મારામારી અને કાપકાપીનું ધમસાણુંનું યુધ્ધ જામી ગયું. હવે રસુલુલ્લાહ સલ્લલ્લાહુ અલૈહિ વ સલ્લમ એક ટેકરી પર ચઢીને જમેલા યુધ્ધનું નિરીક્ષણ કરવા લાગ્યા. રાગભૂમિ તરફ જોયું તો મરણિયા મુજહિદો જીવ પર આવીને તલવારનું પાણી બતાવી રહ્યા હતા. આ દ્રશ્ય જોઈને રસુલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “હુમ્મલ-વતીસ !” એટલે યુધ્ધની ભઠ્ઠી ધગધગી ઊઠી છે. આવા શબ્દો રસુલુલ્લાહ સલ્લલ્લાહુ અલૈહિ વ સલ્લમએ આથી પહેલાં ક્યારેય ફરમાવ્યા ન હતા. (યાકૂત અને સુહેલીના હવાલાથી.)

દુશ્મનનો લાલ ઊંટવાળો ઝંડાધારી—————ઈબ્ને ઈસ્હાક કહે છે : હઝરત જાબિર બિન અબ્દુલ્લાહનું બયાન છે : “હવાઝિનનો જે સૈનિક લાંબા ભાલા પર કાળો ઝંડો હલેરાવીને, લાલ ઊંટની પીઠ પર સવાર થઈને પાંતાની બહાદુરીનું પરાક્રમ દેખાડતો ચાલ્યો જતો હતો, હઝરત અલીએ એને જોઈ લીધો. એક અન્સારીને સાથે લઈને હઝરત અલીએ તેની પૂઠ પકડી અને પાછળથી જઈને, ઓચિંતા તેની ઉપર તૂટી પડીને, તેના ઊંટના પાછલા પગોની બંને ધૂંટીઓ તલવારના ઝાટકાથી ઉડાવી દીધી. ઊંટ પીઠભેર ભોંય પર પછડાયો. એજ દાણે અન્સારીએ છલાંગ મારીને એ સૈનિકની ટાંગ પર તલવારનો એવો ફટકો માર્યો કે તેના પગની પાટલી કપાઈને સનન કરતી દૂર ફંગોળાઈ ગઈ. ભયંકર ચિત્કાર સાથે એ ભોંયભેગો થઈને તરફડિયાં ખાવા લાગ્યો અને પછી ઠંડો થઈ ગયો.”

હઝરત જાબિર બિન અબ્દુલ્લાહ ફરમાવે છે : “મુસલમાન મુજહિદોએ મરણિયા થઈને ખૂબ બહાદુરીથી દુશ્મનનો મુકાબલો કર્યો અને અલ્લાહના સોગંદ, દુશ્મનના જે સૈનિકો શિક્ષત ખાઈને નાસતા હતા તેઓ પાછા વળીને આવવાનું નામ નહિ લેતા હતા. મુસલમાનોએ જોતજોતામાં દુશ્મન પર સંપૂર્ણ વર્ષસ મેળવી લીધું. એટલું જ નહિ, તેઓએ દુશ્મનના ઢગલાબંધ સૈનિકોને ઘેરામાં લઈને કેદી તરીકે રસુલુલ્લાહ સલ્લલ્લાહુ અલૈહિ વ સલ્લમની તહેનાતમાં ઊભા કરી દીધા.

હઝરત જાબિર બિન અબ્દુલ્લાહ વધુમાં ઉમેરે છે : “અબૂ સુફ્યાન બિન હારિસ બિન અબ્દુલ મુતલિબ એવા લોકોમાંથી હતા જેઓએ કટોકટીની પળોમાં વફાદારીથી રસુલુલ્લાહ સલ્લલ્લાહુ અલૈહિ વ સલ્લમના સંગાતે રહીને દ્વંદ્વતાની સાબિતી આપી. વળી જ્યારે એ મુસલમાન બન્યા તો પૂરી નિખલાસતાથી મુસલમાન બની ગયા. કટોકટી વેળા એ રસુલુલ્લાહ સલ્લલ્લાહુ અલૈહિ વ સલ્લમના ખચરના પાલાનનો પાછલો ભાગ પકડીને ઊભેલા હતા અને દુશ્મન તરફથી સાવધ હતા. રસુલુલ્લાહ સલ્લલ્લાહુ અલૈહિ વ સલ્લમએ અચાનક પાછળ મુખ કરીને પૂછ્યું, “કોણ છં એ ?”

“યા રસૂલલ્લાહ !” અબૂ સુફ્યાન બોલ્યા, “એ તો હું આપના અમ્માંજીનો ભેટો છું.” (એટલે આપની દાદીનો પૌત્ર છું.)

ઝીબી ઉમ્મે-સુલૈમનો કિરસો—————ઈબ્ને ઈસ્હાક કહે છે : મને અબ્દુલ્લાહ બિન અબીબકે માહિતી

આપી કે, “એજ કટોકટીની પળોમાં રસૂલુલ્લાહ સલ્વલ્લાહુ અલૈહિ વ સલ્વમએ મુખ ફેરવીને બીબી ઉમ્મે-સુલૈમ બિન્ને મિલ્હાન તરફ પાણી ઁપું. હઝરત ઉમ્મે-સુલૈમ પોતાના ખાવિન્દ હઝરત અબૂ તલહા સાથે જંગમાં આવ્યાં હતાં. એમણે પોતાની કમર ફરતે એક ચાદર ખૂબ કસીને બાંધેલી હતી. એમની કૂખમાં એમના ખાવિન્દનો હમલ હતો અને એ હમલ એમના પુત્ર અબ્દુલ્લાહ બિન અબૂ તલહાનો હતો. એમણે પોતાના ખાવિન્દ અબૂ તલહાનો ઊંટ પાછા સંભાળી રાખ્યો હતો અને ઊંટ ભડકીને કે છટકીને બેકાબૂ નહિ થઈ જાય તેવી બીકથી એમણે પોતાનો હાથ ઊંટની નાથ સાથે તેના નાકમાં ભરાવી રાખ્યો હતો.

રસૂલુલ્લાહ સલ્વલ્લાહુ અલૈહિ વ સલ્વમએ મુખ ફેરવીને પૂછ્યું, “કોણ ઉમ્મે-સુલૈમ છે કે ?”

“જી હા યા રસૂલુલ્લાહ ! મારાં માબાપ આપના ઉપર કુરબાન હો ! હું ઉમ્મે-સુલૈમ છું.”

એ પછી ઉમ્મે-સુલૈમ બોલ્યાં, “હે અલ્લાહના રસૂલ ! મક્કહના જે લોકો આપને છોડીને પીછેહટ કરતા ફરાર થયા અને શિકસ્તનું કારણ બન્યા એવાઓને પાણી આપ, તેવી જ રીતે કતલ કરાવી નાખો જેવી રીતે કે આપની સાથે જંગ કરનારાઓને આપ કતલ કરાવી નાખો છો. ખરું કહું તો એવા લોકો એજ દાવના છે.”

આપે ફરમાવ્યું, “હે ઉમ્મે-સુલૈમ ! શું અલ્લાહ આપણા માટે કાફી નથી ?”

અબ્દુલ્લાહ બિન અબૂબક કહે છે : “ઉમ્મે-સુલૈમના હાથમાં એક ખંજર પણ હતું. એમના ખાવિન્દ અબૂ તલહાએ પૂછ્યું, “ઉમ્મે-સુલૈમ ! તમારા હાથમાં આ ખંજર કેવું ?”

જવાબ આપ્યો, “આ ખંજર મેં એટલા કારણે લીધું કે કોઈ મુશરિક મારી પાસે આવે તો ખંજરથી તેનું પેટ ફાડી નાખું.”

અબૂ તલહા બોલ્યા, “યા રસૂલુલ્લાહ ! સાંભળ્યું, ઉમ્મે-સુલૈમ શું કહે છે ?”

(ખરેખર હઝરત અબૂ તલહાના બેગમ હઝરત ઉમ્મે-સુલૈમ એક વીરાંગિના નારી હતાં. જેવી રીતે કે હઝરત બીબી ઉમ્મે-ઉમારહ એક સાહસિક અને બહાદુર ખાતૂન હતાં.)

હઝરત અબૂ કતાદહનો કિસ્સો—ઈબ્ને ઈસ્હાક કહે છે : હઝરત અબૂ કતાદહ અન્સારીનું બયાન છે કે, “જે-હુનેનમાં મેં બે માણસોને લડતા જોયા. એમાં એક મુસલમાન હતો અને બીજો મુશરિક હતો. એમની લડાઈ દરમિયાન બીજા એક મુશરિકને મેં જોયો, એ પોતાના મુશરિક સાથીની મદદ માટે દોડી આવ્યો હતો. હું એની ઉપર ઝપટ્યો અને તલવારના વારથી એનો એક હાથ ઉડાવી દીધો. એજ સાણે પોતાના બીજા હાથથી એણે મારી ગળચી દબાવી દીધી. એની પકડ એટલી પ્રચંડ હતી કે મારો શ્વાસ રૂધાવા લાગ્યો. મને થયું કે એ મને મારી નાખીને જ જંપવાનો. એના કપાયેલા હાથમાંથી લોહીનો દફ્ફો વહીને એને ઢીલોઢસ નહિ કરતે તો એ મને મારી જ નાખતે. પકડ ઢીલી થતાં એ પછડાયા કે તરત મેં એને તલવારથી કાપી નાખ્યો. પાણી કમશકિતને કારણે હવે હું લડવાને લાયક રહ્યો ન હતો.

હું વિચાર કરતો ત્યાં જ ઊભેલો હતો એટલામાં મક્કહનો એક નવો મુસલમાન ત્યાંથી પસાર થયો. તેણે મરનારને જમીન પર પડેલો જોયો તો જે કંઈ તેનો સરસામાન હતો તે લઈને ચાલતો થઈ ગયો. પછીજયારે બુધ્ધ સંકેલાઈ ગયું અને દુશ્મનથી અમે પરવારી ગયા તો રસૂલુલ્લાહ સલ્વલ્લાહુ અલૈહિ વ સલ્વમએ લોકોને સંબોધીને

ફરમાવ્યું, “મન કતલ કરીલન ફલહૂ સ-લ-બુહૂ” જે માણસે જેને કતલ કર્યો હોય તો, મરનારનો સામાન મારનારને મળશે.

આ સાંખ્યીને મેં અરજ કરી, “યા રસૂલલ્લાહ ! મેં એક માલ સામાનવાળા દુશ્મનને કતલ કર્યો. એ પછી હું લડવાને લાયક નહિ રહ્યો. હવે મને ખબર નથી કે તેનો માલ સામાન કોણ ઉપાડી જાયું!”

આ સાંખ્યીને પેલો મક્કી આગળ વધ્યો અને બોલ્યો, “યા રસૂલલ્લાહ ! એ સાચું કહે છે. પેલા મરનારનો સામાન મારી પાસે છે. આપ એને રાજી કરો કે સામાન મારી પાસે જ રહેવા દે !”

હઝરત અબૂબક્ર સિદ્દીકે તેને જવાબ આપ્યો, “હે ભાઈ ! એ બની શકે નહિ. આ સામાન માટે રસૂલુલ્લાહ સલ્લલ્લાહુ અલૈહિ વ સલ્લમ એને રાજી કરવાની ભલામણ કરવાના નથી. સાંખ્યી લે, અલ્લાહનો સિંહ તો અલ્લાહના દીન ખાતર લડે અને તેના સામાનનો તું માલિક બને ? ચાલ ઝટપટ એનો સામાન એને આપી દે !”

રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “બેશક અબૂબક્ર સાચું કહે છે. હે ભાઈ! એના શિકારનો સામાન એને આપી દે.”

હઝરત અબૂ કતાદહ ફરમાવે છે : “મેં એ સામાન તેની પાસેથી લઈ લીધો અને તેને વેચીને ઊપજેલી ડિંમતથી મેં એક “મખરફ” (નાનકડો બગીચો) ખરીદી લીધો. એ મખરફ મારી સૌથી પહેલી મિલકત હતી.”^૧

ઈબ્ને ઈસ્હાક કહે છે : હઝરત અનસ બિન માલિકની રિવાયતમાં છે કે બીબી ઉમ્મે સુલૈમના ખાવિન્દ હઝરત અબૂ તલહાએ એકલાએ હુનેનના યુધ્ધમાં વીસ મુશરિકોને કતલ કરીને તેઓનો માલ મેળવી લીધો.

જંગ-હુજેનમાં અલ્લાહની ગૈબી મદદ—ઈબ્ને ઈસ્હાક કહે છે : અબૂ ઈસ્હાક બિન યસારે મને હઝરત ઝુબૈર બિન મુન્ઝમનું આ કથન ટાંકી બતાવ્યું કે, “હુનેનની ખીણમાં ધમસાણનું યુધ્ધ જામેલું હતું અને દુશ્મનનો હજુ પરાજય થયો ન હતો તે વેળા, મેં જોયું કે કાળી ચાદર જેવી કોઈ વસ્તુ આસમાન પરથી ઊતરી આવી અને અમારી તથા દુશ્મનની વચ્ચે આડ બની ગઈ. નવાઈ પામીને મેં નજર ઉઠાવી તો શું જોઈ છું કે કાળી ચાદરોના ઢગલાના ઢગલા, આસમાન પરથી ઊતરી-ઊતરીને ખીણમાં ફેલાય રહ્યા છે, ત્યાં સુધી કે આખી ખીણ એ કાળી ચાદરો જેવા પોશાકોથી છવાઈ ગઈ. તરત મને અલ્લાહની ગૈબી મદદનું સ્મરણ થઈ આવ્યું અને પછી તો કોઈ શંકા ન રહી કે એ અલ્લાહના માનવંતા ફરિશ્તા હતા. જેઓ કાળો પોશાક સજીને આસમાન પરથી ઊતરી આવ્યા હતા. એ કાળા પોશાકો ખીણમાં જ રહ્યા ત્યાં સુધી કે દુશ્મનનો પરાજય થયો અને તેઓ નાસવા લાગ્યા.

મુશરિક લશ્કરની શિકસ્ત—ઈબ્ને ઈસ્હાક કહે છે : જ્યારે અલ્લાહ તઆલાએ જંગમાં મુશરિકોને શિકસ્ત આપી દીધી અને પોતાના પયગમ્બરને તેઓ પર સંપૂર્ણપણે ફતેહમંદ બનાવી દીધા તો એક મુસ્લિમ ખાતુને આ શેઅર કહ્યો :

૧. મખરફ એવી ખજૂર-વાડીને કહે છે જેમાં દસથી ઓછાં ઝાડો હોય. દસ કે તેથી વધારે ઝાડો હોય તેવી વાડીને “હદીકહ” કહે છે. “હ”

કદ ગલબત ખચલુલ - લાહિ ખચલલ - લાતિ • વલ્લાહુ ખચલુહ અહલ્લુ બિસ - સબાતિ.

બેશક અલ્લાહના શાહ સવારો લાત ભગવાનના શાહ સવારો પર વર્યસશાળી બની ગયા અને અલ્લાહના ૪ શાહ સવારો મક્કમતાથી લડીને વર્યસશાળી બનવાના વધારે હકદાર છે.

ઈબ્ને ઈસ્હાક કહે છે : પછી જ્યારે હવાઝિનના લશ્કરને શિકસ્ત આપી દેવામાં આવી તો બનૂ માલિકમાંથી બનૂ સૂફીફને કતલ કરવામાં આવ્યા અને ખૂબ કત્લેઆમ ચલાવવામાં આવી. તેઓના જંડા હેઠળ ૭૦ આદમીઓ કતલ થઈ ગયા જેમાં ઉસમાન બિન અબ્દુલ્લાહ બિન રબીઅહ બિન હારિસ બિન હબીબ પારા માર્યો ગયો. એમનો જંડો જુલ-ખિમાર, ઔફ બિન રબીઅ નામે અગ્રણીના હાથમાં હતો. જુલ-ખિમાર માર્યો ગયો તો ઉસમાન બિન અબ્દુલ્લાહએ જંડો સંભાળી લીધો. જંડો લઈને ઉસમાન લડતો રહ્યો ત્યાં સુધી કે પોતે કતલ થઈ ગયો.

ઈબ્ને ઈસ્હાક કહે છે : મને આમિર બિન વહબ બિન અસવદે કહ્યું કે, “રસૂલુલ્લાહ સલ્લલ્લાહુ અલૈહિ વ સલ્લમને જ્યારે ઉસમાનની કતલના સમાચાર મળ્યા તો આપે ફરમાવ્યું :

અબઅદ-હુલ્લાહ

ફઈન્નહુ કાના યુબગિહુ કુરૈશન.

અલ્લાહની ફિટકાર હો તેની ઉપર !

તે અદાવત રાખતો હતો કુરૈશ સાથે.

ગઝવએ-હુનેનનો અંજામ

સરદાર સાથે લશ્કરનો ફરાર • હઝરત ઈબ્ને મિરદાસનો કસીદો • દુરૈદ બિન સિમમહની કતલ • દુરૈદ બિન સિમમહની બેટી • હઝરત અબૂ આમિરેની શાહદત • શાહદતને લેતી બીજી રિવાયત • મુશરિકોના ભાગેડું સરસાવારની કઠાણી • બબળાઓને કતલ કરવાની મનાઈ • દૂધ-બહેન ચૈમાઅલી ગિરિકતારી • દૂધ-બહેન, દૂધ-ભાઈના દરેબારમાં • કલામે પાઠમાં હુનેનનું બચાવ • ચાહીદ થનારાઓના મુબારક નામો • ગલીમતનો માલ અને યુધ્ધના કેટીઓ.

સરદાર સાથે લશ્કરનો ફરાર—ઈબ્ને ઈસ્હાક કહે છે : હવાઝિનમાંથી તેઓના હલીફો એટલે કરારોથી જાંડાયેલા લશ્કરનો ઝંડો, કારિબ બિન અસ્વદ નામે તેઓના એક જોશીલા જવાંમદના હાથમાં હતો. હવાઝિનની સાથે એના લશ્કરનો પણ પરાજય થયો તો કારિબ બિન અસ્વદે એ ઝંડો એક ઝાડ સાથે અડાડીને ઊભો કરી દીધો. એ પછી કારિબ પોતે, તેનો કાકોભાઈ તથા તેની કૌમના બધા જ લોકો ફરાર થઈ ગયા. આ કરારો હવાઝિનના હલીફોમાંથી બે સૈનિકો સિવાય કોઈ માર્યું ગયું નહિ. માર્યા ગયેલાઓમાં એક બનૂ ગિયરહનો વહબ નામે શખ્સ હતો અને બીજો બનૂ કુબહ નામે કુટુંબનો માણસ હતો જેનું નામ જુલ્લાહ હતું અને જે પંકાયેલો યુધ્ધવીર હતો.

રસુલુલ્લાહ સલ્લલ્લાલુ અલૈહિ વ સલ્લમને જ્યારે જુલ્લાહની કતલના સમાચાર મળ્યા તો આપે ફરમાવ્યું, “કુતિલ-વવમ સૈયિદ્ શબાબે-સૂકીફ.” આજે બનૂ સૂકીફના નવજવાનોનો સરદાર માર્યો ગયો. હવે ફક્ત ઈબ્ને હુનેદહ રહી ગયો છે.” આપનો ઈશારો તેઓના બીજા એક જોશીલા જવાન હારિસ બિન ઉવૈસ તરફ હતો.

હઝરત ઈબ્ને મિરદાસનો કસીદો—હલીફોના લશ્કરનો ઉપરી કારિબ બિન અસ્વદ પોતાના ફોજ સરદારો સાથે ફરાર થઈ ગયો અને પોતાની આખી કૌમને મુસીબતોમાં નાખતો ગયો. તે અંગે જાણીતા મુસ્લિમ શાઈર હઝરત અબ્બાસ બિન મિરદાસએ એક લાંબો કસીદો રચેલો છે તેના કેટલાક શૈઅરો અત્રે રજૂ કરીએ છીએ. હઝરત અબ્બાસ, એ કૌમના આગેવાનોને સંદેશો પાઠવતાં કહે છે :

અલા મમ મુબલ-લિગ ગયલાન અન્ની • વ સૌફા ઈબાલુ ચઅતી - હિલ ખબીરુ.

શું કોઈ છે જે ગયવાન (અને બીજા આગેવાનો)ને મારો સંદેશો પાઠવી દે ? માફ માનવું છે કે જાણકારો બધા જ જાણી તેઓને મારો સંદેશો પાઠવી દેશે.

બિ અબ્બ મુહમ્મદન અબ્દુલ રસુલુન • લિ રબ્બિન લા યદિલ્લુ વલા યમુરુ.

તે સંદેશો આ છે કે મુહમ્મદ સલ્વલ્લાહુ અલૈહિ વ સલ્વમ જગતના પાલનહારના બંદા અને રસૂલ છે. તેઓ અલ્લાહના રાહથી લેશ પણ ડગતા નથી. અને ન કોઈની ઉપર બળજબરી કરે છે.

પગદના-૬ બીઠ્યન મિસ્લ મૂસા • ૬ કુલ્લુ ફતન શુખાથિર - ૬ મખીરુ.

અમે તેમને અલ્લાહના નબી મૂસા જેવા જ બરહક નબી જોયા છે. જે કોઈ શ્રેષ્ઠતા અને સરખામાગીમાં તેમનો મુકાબલો કરશે તે સદા પશ્ચાત્તેલો અને હલકટ જ પુરવાર થશે.

દુરૈદ બિન સિમ્મહની કતલ—ઈબ્ને ઈસ્હાક કહે છે : મુશરિકોનું લશ્કર શિકસ્ત ખાઈને ફરાર થયું તો એમાંના કેટલાક લોકોએ તાર્કિક શહેરમાં જઈને આસરો લીધો. તાર્કિકમાં આસરો લેનારાઓમાં સંયુક્ત લશ્કરનો સરસાહાર માલિક બિન ઔફ નસરી પણ હતો. લશ્કરના કેટલાક સૈનિકો અવતાસ તરફ નાસી ગયા. કેટલાક સૈનિકોએ નપ્વહ તરફ મારી મૂક્યું. નપ્વહ તરફ નાસનારાઓમાં કકત બનૂ સંકીફની સાંપ બનૂ ગિયરહના લશ્કરીઓ હતા. રસુલુલ્લાહ સલ્વલ્લાહુ અલૈહિ વ સલ્વમના લશ્કરે તેઓની પૂઠ પકડી હતી. પણ એમાંથી એવા લોકો બાકાત છે જેઓ હુન્નનની ઘાટીઓની કેડીઓમાંથી ધઈને ફરાર થઈ ગયા હતા.

હઝરત રબીઅહ બિન રુફૈઅ નામે એક જોશીલા નવયુવક મુસલમાન હતા. એમનું પૂર્વ નામ રબીઅહ બિન રુફૈઅ બિન ઉહથાન બિન સુઅલબા બિન રબીઅહ બિન યરબૂઅ બિન સમ્માન બિન ઔફ બિન ઈમ્રઉલ-કૈસ હતું. હઝરત રબીઅહ, ઈબ્ને દગિન્નહને નામે પણ જાણીતા હતા કેમકે એમની માનું નામ દગિન્નહ હતું. આ કારણે એજ નામે એ પંકાયેલા હતા. સંજોગજોગે પેલા પાકટ વત્તા અનુભવી ડોસા એમની દોડે ચઢી ગયા જેનું નામ દુરૈદ બિન સિમ્મહ હતું.

બનૂ એમ કે દુશ્મનના હજારો સૈનિકો ફરાર થઈને અવતાસ નામના સ્થળે ભેગા થઈ ગયા. મુસલમાનોએ તેઓની પૂઠ પકડી તો અહીં પણ યુધ્ધ જમી ગયું જેમાં ઈસ્લામી લશ્કરના ઝંડાધારી હઝરત અબૂ આમિર અશ્શઅરી શહીદ થઈ ગયા. આ સંગ્રામ દરમિયાન હઝરત રબીઅહ બિન રુફૈઅએ એક ભાગતા ઝિંટને ઝડપી લીધું અને સમજ્યા કે ઝિંટની પીઠ પર ગોઠવેલી નાનકડી પાલખીમાં કોઈ પર્દા-નશીન ખાતૂન બેઠેલી હશે. પાલખી, ઉપરથી ખુલ્લી હતી પણ ચારે તરફથી બંધ હતી. હઝરત રબીઅહએ પર્દા હટાવ્યો તો માલૂમ પડ્યું કે કોઈ પર્દા-નશીન ખાતૂન નહિ બલકે કોઈ પુરૂષ છે. ઝિંટને બેસાડીને ધ્યાનથી જોયું તો જાણ્યું કે કોઈ મોટી ઉમરનો બુઢો છે. એ દુરૈદ બિન સિમ્મહ હતો. હઝરત રબીઅહ નવયુવક હોવાથી દુરૈદને ઓળખતા ન હતા.

“છોકરા ! મારા વિષે તારો શો ઈરાદો છે ?” દુરૈદ પૂછ્યું.

“તમે દુશ્મનના માણસ છો. હું તમને કતલ કરીશ.” હઝરત રબીઅહએ જવાબ આપ્યો.

“હૈ..... તું મને કતલ કરવાનો ? વારૂ, તું કોણ છે ? તારું નામ શું છે ?”

“હું રબીઅહ બિન રુફૈઅ સુવમી છું.”

આમ કહીને હઝરત રબીઅહએ દુરૈદ પર તલવારનો વાર કર્યો પણ એ વાર ખાલી ગયો.

દુરૈદ બોલી ઝિંકયો, “બિઅસા મા સલ્વહ-તકા ઉમ્મુક !” એટલે હે છોકરા ! તારી માએ તને જે હથિયાર આપ્યાં એ નકામા છે. જા, કાઠીની પાછળ મારી તલવાર ભેરવેલી છે તેને ઉપાડી લે અને મારી

ખોપરીને છોરીને ભેજની નીચેથી વાર કર કેમકે હું પોતે પણ લોકોને તલવારથી એવી જ રીતે કતલ કરતો હતો. પછી જ્યારે તું તારી મા પાસે જાય તો તેને કહેજે કે તેં દુરૈદ બિન સિમ્મહને કતલ કર્યો છે. તારી મા મને સારી રીતે ઓળખે છે. અલ્લાહના સોગંદ ! મેં અનેક લડાઈઓમાં તારા ખાનદાનની કેટલીયે સ્ત્રીઓનું રક્ષાણ કર્યું છે અને દુશ્મનની કેદથી તોણીઓને આઝાદી અપાવી છે.”

બનૂ સુલૈમના જાણકારોનું કહેવું છે કે હઝરત રબીઅલઅએ જ્યારે દુરૈદને તલવારનો ફટકો માર્યો તો તે લાંબો થઈ ગયો અને તેનો નીચેનો પોશાક સરકી ગયો. તે વેળા રબીઅલઅએ જોયું કે દુરૈદની જાંઘોનો વચલો ભાગ અને સાથળનો હિસ્સો લગાતાર ઘોડે સવારી કરવાથી સાવ સફેદ પૂણી જેવો થઈ ગયો હતો.

હઝરત રબીઅલ બિન રુકૈઅ જ્યારે પોતાની મા પાસે ગયા તો દુરૈદની વાતો તેને સાંભળાવીને કહેવા લાગ્યા, “હે મા ! મેં દુરૈદ બિન સિમ્મહને કતલ કરી નાખ્યો છે.”

બેટાની વાત સાંભળીને તેની મા ભારે ખેદથી કહેવા લાગી, “અફસોસ બેટા ! તેં દુરૈદને મારી નાખ્યો? આ વાતો તોણે એટલા માટે કહી કે તું તેના ઉપકારોને યાદ કરતે પણ તું સમજી શક્યો નહિ. અલ્લાહના સોગંદ! એજ દુરૈદે તારી માંથાને ત્રણ વખત આઝાદ કરાવી હતી.” (મને, તારી નાનીને, તારી દાદીને.)

દુરૈદ બિન સિમ્મહની બેટી—ઈબ્ને ઈસ્હાક કહે છે: દુરૈદ બિન સિમ્મહની બેટીનું નામ અમ્મહ બિન્તે દુરૈદ હતું. લોકોના મુખે બાપની કતલના સમાચાર સાંભળીને બોલી :

કાલૂ કતલ્લા દુરૈદન કુલ્તુ કદ સદફ • ફઝલ દઘ્ઘ અલસ-સિરબાલે ચન-હદિરુ.

લોકોએ કહ્યું, અમે દુરૈદને મારી નાખ્યો. મેં કહ્યું, તમે સાચું જ કહો છો. એ પછી અશ્રુઓ ધસી-ધસીને મારા પોશાકને તર કરવા લાગ્યાં.

અમ્મહ બિન્તે દુરૈદે પોતાના બાપના વિલાપમાં આ શ્લોકો પણ કહ્યા :

ફ-રૂબ અઝીમતિન દાફઅ-તા અન્હુમ • પકદ બલગત નફ્સુહ - મુત-તરાકી.

દુરૈદ ! તમે કેટલી મોટી-મોટી મુસીબતોમાં તેઓનો બચાવ કર્યો જ્યારે કે તેઓનો જીવ તાળવે આવી જતો હતો.

વ રૂબ કરીમતિન અઅતક-તા મિન્હુમ • વ ઉમિરા કદ ફ-ક-ક-તા મિનલ-વસાકી.

અને તેઓની કેટલીયે શરીફઝાદીઓ હતી જોણીઓને તમે આઝાદ કરાવી અને તેઓની કેટલીય મહિલાઓ હતી જોણીઓને તમે કેદની સાંકળોથી મુક્ત અપાવી.

વ રૂબ મુબવ-વતિન બિકા મિન સુલૈમિન • અજબ-તા વકદ દઆકા બિલા રમાકી.

અને બનૂ સુલૈમના લોકોમાં કેટલાયે એવા ગૃહસ્થો હતા જેઓ તમને તરહ-તરહના ઈલકાબથી બોલાવતા હતા. તમે તેઓની હાકલ પર તેજ વેળા લબ્બૈક પોકારી જ્યારે કે તેઓનો દમ નીકળી રહ્યો હતો.

ઈબ્ને હિશામ કહે છે : લોકોનું કહેવું છે કે દુરૈદને કતલ કરનાર ગૃહસ્થનું નામ અબ્દુલ્લાહ બિન કુન્નૈઅ બિન ઉહબાન બિન સઅલબા બિન રબીઅલ હતું.

હઝરત અબુ આમિરની શહાદત—ઈબ્ને ઈસ્હાક કહે છે : જો મુશરિકો જાન બચાવીને અવતાસ તરફ નાઠા તેઓની પૂઠે રસૂલુલ્લાહ સલ્લલ્લાહુ અલૈહિ વ સલ્લમએ હઝરત અબુ આમિર અસ્રઅરીને એક

લક્ષ્મી ટુકડી સાથે દોડાવી દીધા. રસ્તામાં અબૂ આમિરે કેટલાક ભાગતા લોકોને આંતરી લીધા. ભાગતા લોકો પાછા જાન પર આવીને મુકાબલા માટે તૈયાર થયા. બંને પક્ષો એક બીજાથી દૂર રહીને સામસામે તીરો વરસાવવા લાગ્યા. અચાનક એક તીર દુશ્મન તરફથી આવીને હઝરત અબૂ આમિરને ભોંકાયું. જેના સદમાથી તેઓ ત્યાં જ શહીદ થઈ ગયા. ઝંડો એમના કાકાભાઈ હઝરત અબૂ અશઅરીએ ઉપાડી લીધો અને લડાઈ ચાલુ રાખી. નતીજા રૂપે અલ્લાહ તઆલાએ એમને ફતેહ અને દુશ્મનને શિકસ્ત આપી દીધી.

લોકોનું કહેવું છે કે જે શમ્સે હઝરત અબૂ આમિરને તીરથી શહીદ કર્યા તે દુરૈદ બિન સિમ્મહનો બેટો સલમહ બિન દુરૈદ હતો. એનું તીર પ્રચંડ વેગથી આવીને એમના ધૂંટાણમાં ખૂંપી ગયું હતું. જેનાથી એ બચી ન શક્યા. તે વેળા સલમહ બિન દુરૈદ લલકારતો હતો :

ઈબ તસ્અલુ અબ્બી ફ-ઈબ્બી સલમહ • ઈબ્બુ સમાદીર સિમ્મહ તવસ-સમહ.

અદરિબ બિસ - સૈફિ રહિયુલ મુસ-સિમ્મહ.

જે તમારે જાણવું હોય કે હું કોણ છું તો પોતે બતાવું છું. હું સમાદીરનો બેટો સલમહ છું. દલીલ માગનાર માટે આટલું બસ છે કે હું મારી તલવારથી મુસલમાનોનાં ડોકાં ઉડાવી દેનારો વીરનર છું. સમાદીર સલમહની માનું નામ છે.

શહાદતને લગતી બીજી રિવાયત—ઈબ્ને હિશામ કહે છે : ભરોસાદાર જાણકારો તરફથી મને મળેલી માહિતી મુજબ અવંતાસના રમખાણમાં હઝરત અબૂ આમિર શહીદ થઈ ગયા તેનો બનાવ એમ છે કે એમનો મુકાબલો એવા દસ મુશરિકો સાથે થયો જેઓ આપસમાં એકબીજાના ભાઈ હતા.હઝરત અબૂ આમિરે એક પછી એક એમાંના નવ ભાઈઓને કતલ કરી નાખ્યા. દરેક સાથે મુકાબલો કરવા પહેલાં અબૂ આમિર તેને ઈસ્લામનું આમંત્રણ આપતા અને બારગાહે-ઈલાહીમાં યાચના કરતા, “હે અલ્લાહ ! તું ગવાહ રહેજે !” એ પછી હાથોહાથનો મુકાબલો કરીને તેને કતલ કરી નાખતા.

છેલ્લે દસમો ભાઈ રહી ગયો તો નિયમ મુજબ તેને પણ ઈસ્લામનું આમંત્રણ આપ્યું અને યાચના કરી, “હે અલ્લાહ ! તું ગવાહ રહેજે !” પછી તેને યુધ્ધનો પડકાર ફેંક્યો, તો તે બોલી ઊઠ્યો, “હે અલ્લાહ ! તું મુજ પર ગવાહ ના રહેજે !”

તેના આ શબ્દો સાંભળીને હઝરત અબૂ આમિરે તેને કતલ કરવાનું માંડી વાળ્યું. આ કારણે એ ભાઈ બચી ગયો અને બાદમાં એણે ઈસ્લામ સ્વીકારી લીધો અને પાકો મુસલમાન બની ગયો. રસૂલુલ્લાહ સલ્વલાલુ અલૈહિ વ સલ્વમ જયારે ૫ અને જોતા તો ફરમાવતા, “એ અબૂ આમિરના ઝપાટાથી બચેલો યાદગાર માણસ છે !”

આ માણસને જતો કર્યો એજ દરમિયાન બન્નુ જુશમ બિન મુઆવિયાના કુટુંબમાંથી હારિસ્ના બે પુત્રોએ હઝરત અબૂ આમિર પર એકસાથે તીરો ચલાવી દીધાં. હારિસ્ના એક પુત્રનું નામ અલાઅ અને બીજાનું નામ અવફા હતું. એક તીર હઝરત અબૂ આમિરના દિલમાં ઊતરી ગયું અને બીજું તેમના ધૂંટાણમાં ખૂંપી ગયું. બંને તીરો જીવલેણ નીવડ્યાં અને હઝરત અબૂ આમિરે શહીદ થઈ ગયા. એમના શહીદ થતાં જ હઝરત અબૂ મુસા અશઅરીએ આજળ વધીને ઝંડો ઉપાડી લીધો અને દુશ્મન સાથેનો મુકાબલો ચાલુ રાખ્યો ત્યાં સુધી કે પેલા બંને ભાઈઓ- અલાઅ અને અવફા પર ત્રાટકીને બંનેને કતલ કરી નાખ્યા.

મુશરિકોના ભાગેડુ સરસાવારની કઠાણી—ઈબ્ને હિશામ કહે છે : મને એવી માહિતી પામી મળવા પામી કે દુરમનનો પરાજય થતાં તેઓનો સરસાવર માલિક બિન ઓફ નસરી પોતાના કેટલાક સવારો સાથે જીવ લઈને તાકો અને એક સલામત સ્થળે પહોંચીને એક ટેકરા પર ચઢી ગયો અને પોતાના સવારોને કહેવા લાગ્યો, “તમે બધા અહીં થોભો. આપણા ઘણા ઘવાયેલા અને નબળા સાથીઓ આપણી પાછળ આવી રહ્યા છે તેઓની રાહ જુઓ.”

થોડી વારે કેટલાક સવારો સામેથી આવતા દેખાવા લાગ્યા. માલિકે પોતાના સાથીઓને પૂછ્યું, “તમને શું દેખાય છે ?”

તેઓ બોલ્યા, “અમે એવા લોકોને આવતા જોઈએ છીએ જેઓએ પોતાના ભાલા પોતાના ઘોડાઓના બંને કાનોની વચ્ચે લાંબા કરીને મુકેલા છે.”

માલિક બોલ્યો, “એ બનૂ સુલેમના સૈનિકો છે એમનાથી ડરવાની જરૂર નથી.”

થોડીવારે બનૂ સુલેમના ભાગતા સૈનિકો તેઓની સામેથી પસાર થઈને ખીણના નીચેના ભાગ તરફ ઊતરી ગયા. એટલામાં સામેથી બીજા કેટલાક સવારો આવતા એમને દેખાયા. માલિકે પોતાના સાથીઓને પૂછ્યું, “તમને શું દેખાય છે ?”

સાથીઓ બોલ્યા, “એવા સવારો જેઓએ પોતાના ભાલા ઊંચે તાણેલા છે.”

માલિક બોલ્યો, “એ ઓસ અને ખજરજના લોકો છે. એમનાથી પણ ખોફ ખાવાનું કોઈ કારણ નથી.”

આ લોકો પણ એજ રસ્તેથી પસાર થઈને ચાલ્યા ગયા એટલામાં સામેથી એક સવાર એકલો આવી રહેલો દેખાયો. માલિકે પોતાના સાથીઓને પૂછ્યું, “તમે શું જુઓ છો ?”

સાથીઓ બોલ્યા, “એક એવો સવાર જેની ટાંગો બહુ લાંબી છે. જેણે ભાલો ખભે ભેરવેલો છે. જેણે માથે લાલ પટ્ટી બાંધેલી છે.”

માલિક બોલ્યો, એ જુબેર બિન અવ્વામ છે. હું રાતના સોગંદ ખાઈને કહું છું, એ જરૂર તમારી સાથે બાંગડી પડશે. માટે આવતાં જ એને ઢોળી પાડશો.”

જ્યારે હઝરત જુબેર બિન અવ્વામ ઘાટીની નીચે આવી લાગ્યા તો આ લોકો ઓચિંતા તેમની ઉપર તૂટી પડ્યા. હઝરત જુબેરે પણ ભાલો તાણી લઈને બહાદુરીથી એમનો મુકાબલો કર્યો અને છેવટે એમાંના દરેકને જીત બચાવીને ભાગી જવું પડ્યું.

બબળાઓને કતલ કરવાની મનાઈ—ઈબ્ને ઈસ્હાક કહે છે : બનૂ સઅદ બિન બકના કેટલાક જાગકારોએ મને કહ્યું કે જંગ-હુનેન પ્રસંગે રસૂલુલ્લાહ સલ્લલ્લાહુ અલૈહિ વસલ્લમ એક સ્ત્રીના મુદ્દાં પાસેથી પસાર થયા જંને હઝરત ખાલિદ બિન વલીદે કોઈ ચોક્કસ કારણે કતલ કરી નાખી હતી. અને લોકોનું ટોળું ત્યાં એકઠું થયેલું હતું.

આપે પૂછ્યું, “મા હાઝા ?” આ શું છે ?

લોકોએ કહ્યું, “એક સ્ત્રીનો મૃતદેહ પડેલો છે. ખાલિદ બિન વલીદે એને કતલ કરી છે.”

આપે નઝદીક ઝિભેલા એક માણસને ફરમાવ્યું, “જઈને ખાલિદને મળો અને મારો આ હુકમ પહોંચાડો

કે અલ્લાહના રસૂલ તમને કોઈ સ્ત્રીને, કોઈ બાળકને, કોઈ મઝહૂરને કતલ કરવાની મના ફરમાવે છે.”

દૂધ-બહેન શૈમાની ગિરિક્તારી———ઈબ્ને ઈસ્હાક કહે છે : બનૂ સઅદ બિન બકના કેટલાક વડીલોએ મને કહ્યું કે, જંગે - હુનેન વેળા રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબાને ફરમાવ્યું હતું, “જુઓ બનૂ સઅદ બિન બકનો ^૧ બજાદ નામે માણસ તમારા કબજામાં આવે તો તે છટકવા નહિ પામે. ઓગે એક મોટી ગુમરાહી ફેલાવી હતી.

છેવટે મુસલમાનોએ આ બજાદ નામના માણસને પકડી પાડ્યો. પછી તેને અને તેના બાલબચ્ચાંઓને અને શૈમા નામે ખાતૂનને ગિરિક્તાર કરીને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં લઈ જવા લાગ્યા. આ શૈમા ખાતૂન, હારિસ બિન અબ્દુલ-ઉઝા તથા બીબી હલીમહના બેટી હતાં અને રસૂલુલ્લાહ સલ્લલ્લાહુ અલૈહિ વ સલ્લમના દૂધ બહેન થતાં હતાં. એ બધાને કેદી તરીકે લઈ જતી વેળા મુસલમાન ફોજીઓ એમની સાથે કંઈક કડક વર્તવા કરતા હતા.

શૈમા ખાતૂને તેઓને કહ્યું પણ ખરું કે, “હે મુસલમાનો ! સાંભળો, અલ્લાહના સોગંદ ! હું તમારા સાહેબ એટલે રસૂલુલ્લાહ સલ્લલ્લાહુ અલૈહિ વ સલ્લમની દૂધ બહેન થાઉં છું.”

પરંતુ મુસલમાન ફોજીઓએ શૈમા ખાતૂનની વાત તરફ ઝાઝું ધ્યાન આપ્યું નહિ અને એ બધાને લઈ જઈને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર કરી દીધાં.

દૂધ-બહેન, દૂધ-ભાઈના દરબારમાં———ઈબ્ને ઈસ્હાક કહે છે : મને બનૂ સઅદવાળા યઝીદ બિન ઉગેદ સઅદીએ કહ્યું કે, જ્યારે શૈમા ખાતૂનને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર કરવામાં આવ્યાં તો શૈમા ખાતૂને કહ્યું, “હે મુહમ્મદ ! હું તો તમારી દૂધ-બહેન થાઉં છું.”

“બહેન હોવાની કોઈ નિશાની ?” આપે ફરમાવ્યું.

“જી હા નિશાની મવજૂદ છે.” શૈમા ખાતૂન બોલ્યાં.

“કહો શું છે ?” આપે પૂછ્યું.

“મારા ખભા પર દાંતથી કરડવાની નિશાની આજે પણ મવજૂદ છે.” શૈમા ખાતૂન બોલ્યાં, “જુઓ યા રસૂલલ્લાહ ! એ આપના દાંતોનું તે નિશાન છે જ્યારે કે આપના બચપનમાં મેં આપને મારી ગોદમાં ઉપારેલા હતા.”

રાવીનું બધાન છે : શૈમાની વાત સાંભળતાં જ રસૂલુલ્લાહ સલ્લલ્લાહુ અલૈહિ વ સલ્લમને બચપણના યુગની એ નિશાની યાદ આવી ગઈ. ^૨ તરત આપે પોતાની મુબારક ચાદર જમીન પર પાથરી દીધી. પોતાના દૂધ-બહેન શૈમા ખાતૂનને માનપાનથી તેની ઉપર બેસાડ્યાં અને ફરમાવ્યું,

“હે મારા માનવંતા બહેન ! તમારી ઈચ્છા હોય તો મારા સંગાતે રહો, મન-ઈકરામથી તમને રાખવામાં આવશે અને એ પોતાની કૌમ સાથે રહેવાની ઈચ્છા હોય તો તેનો પણ વાંધો નહિ. હું તમારા લાભની વસ્તુઓ

૧. બનૂ સઅદ બિન બકનો કબીલો બનૂ ક્વાઝિનનો એક કાંડો હતો. બનૂ સઅદના લોકો પણ આ લડાઈમાં જોડાયા હતા. રસૂલુલ્લાહ સલ્લલ્લાહુ અલૈહિ વ સલ્લમએ બચપનમાં બનૂ સઅદ કબીલામાં હઝરત બીબી હલીમહનું દૂધ ધાવ્યું હતું અને બીબી હલીમહના બેટી શૈમા ખાતૂને આપને રમાડયા હતા. “હ”

૨. આ યાદગાર બનાવને પછી વધારે વરસોના વહાણા પીટી ગયાં હતા. “હ”

આપીને માનપાનથી તમને રૂખ્સત કરીશ.”

જવાબમાં શૈમા ખાતૂન અદબથી બોલ્યાં, “યા રસૂલલ્લાહ ! હું મારી કોમ સાથે રહેવા રાજી છું. આપ જે કંઈ લાભની વસ્તુઓ આપવાના હો તે આપીને મારી કોમમાં મને રૂખ્સત કરી દો.”

રસૂલુલ્લાહ સલ્લલ્લાહુ અલૈહિ વ સલ્લમએ કેટલીક લાભની વસ્તુઓ શૈમા ખાતૂનને ભેટ સોગાતમાં આપીને આંસુભીની આંખે રૂખ્સત કર્યાં.

બનૂ સઅદના લોકોનું કહેવું છે : “રસૂલુલ્લાહ સલ્લલ્લાહુ અલૈહિ વ સલ્લમએ શૈમા ખાતૂનને હદિયામાં કેટલાંક ઊંટ બકરાં ઉપરાંત એક ગુલામ આપ્યો જેનું નામ મકહૂલ હતું અને એક લોડી આપી. શૈમા ખાતૂને બંનેની ઘાંટી કરાવી દીધી જેનાથી તેઓની નસલ ચાલી અને એ નસલના લોકો આજે પણ હયાત છે.

કલામે-પાકમાં હુનેનનું બયાન—————ઈબ્ને હિશામ કહે છે : અલ્લાહ તઆલાએ જંગે-હુનેન સંબંધી કુઅનિ-મજ્જદમાં આ આપત નાઝિલ કરી :

લકદ નસર કુમુલ્લાહુ

ફી મવાતિન કસીરતિવ

વ યવમ હુનેનિન.

ઈઝ અઅ-જબત-કુમ કસરતુ કુમ

ફલમ તુગનિ અન્કુમ શૈમા.

વદાકત અલૈકુમુલ-અર્દુ

ખિમા રંહુબત.

સુમ્મ વલ્લૈતુમ મુદબિરીન.

સુમ્મ અન્જલલ્લાહુ સકીનતહુ

અલા રસૂલિહી વ અલલ-મુઅમિનીન.

વ અન્જલ જુનૂદલ-લમ તરવ-હા.

વ અઝ-ઝબલ - લઝીન કફરૂ

વ આલિક જઝાઉલ-કાફિરીન.

બેશક તમારી મદદ કરી અલ્લાહ તઆલાએ,

અનેક પ્રસંગોએ.

અને હુનેનના દિવસે પાણ

જયારે કે તમે ફૂલાઈ ગયા હતા પોતાની બહુમતી પર

પાણ એ તમારા કશા કામમાં આવ્યું નહિ,

અને તંગ બની ગઈ તમારા ઉપર જમીન,

તેની વિશાળતા છતાં.

પછી તમે ભાગી ઊઠ્યા પૂઠ ફેરવીને.

પછી ઉતારી અલ્લાહએ પોતાની ખાસ શાંતિ,

તેના રસૂલ પર અને મુસલમાનો પર.

અને મોકલ્યું એવું લશ્કર જેને તમે જોતા ન હતા.

અને શિક્ષા આપી કાફિરોને

અને એજ શિક્ષા છે કાફિરોની. ૧

(સંપાદકની નોંધ—————જંગે-હુનેનમાં હવાઝિનના અચાનક આક્રમણથી શરૂઆતમાં

મુસલમાનોના પાંચ ઊખડી ગયા અને તેઓમાં ભાગદોડ મચી ગઈ એનું કારણ કુઅનિ-મજ્જદની ઉપર ટાંકેલી આયતોમાં આ રીતે દર્શાવવામાં આવ્યું : “વ યવમ હુનેનિન ઈઝ અઅ - જબત - કુમ કસરતુ - કુમ.” અર્થાત : હુનેનના દિવસે જયારે કે તમે પોતાની બહુમતી કે સંખ્યાબળ પર કુલાઈ ગયા હતા.

જંગે હુનેનથી પહેલાં જોટલી લડાઈઓ થઈ તેમાં ઈસ્લામી લશ્કરની સંખ્યા ૧૨ હજાર જોટલી કદી થઈ ન હતી. આજે પ્રથમવાર ૧૨ હજારનું વિરાટ લશ્કર આપનસામગ્રીથી સજ્જ થઈને ભારે દબદબાથી હુનેન તરફ રવાના થયું હતું. ૧૨ હજારની સંખ્યા પર કુલાઈને મક્કહના કેટલાક જોશીલા જવાનો તરંજોમાં પોકારી ઊઠ્યા હતા, “આજે કોણ છે જે અમને પરાજય આપી શકે ? આજે કોણ છે જે અમારા પર વિજય મેળવી શકે?”

આ સબ્બો ઉચ્ચારતી વેળા તેઓ ભૂલી ગયા કે જંગે-બદ્રમાં ૩૧૩ની નજીવી સંખ્યામાં હોવા છતાં માત્ર અલ્લાહની મદદથી તેઓએ એક હજારના સાધનસામગ્રીવાળા બળવાન લશ્કર પર વિજય મેળવ્યો હતો. જંગે-ખન્દક વેળા અરબ કબીલાઓના ધાડધાડાં મદીનહની તારાજી માટે તૂટી પડ્યાં હતાં. ત્યારે પાણ કુત્ર અલ્લાહની જ મદદથી દુશ્મનના નાપાક મનસૂબા ધૂળભેગા થઈ ગયા હતા. આજે અલ્લાહની મદદને બદલે તેઓની નજર પોતાની બહુમતી કે સંખ્યાબળ પર ચાલી ગઈ. બસ એજ વાત બારગાહે-ઈલાહીમાં નાપસંદ ઠરી ગઈ જેથી ફરમાવવામાં આવ્યું : “ફલમ તુગિન અન્કુમ શયઆ.” એટલે તમારૂં સંખ્યાબળ તમારા કથા કામમાં નહિ આવ્યું. જેનો નતીજો આ નીકળ્યો : “વદાકત અલૈકુમુલ-અર્દુ બિમા રહુબત” એટલે જમીન તેની વિશાળતા છતાં તમારા પર તંજ બની ગઈ અને : સુમ્મ વલ્લય - તુમ મુદ - બિરીન.”પછી તમે ભાગી ઊઠ્યા પીઠ ફેરવીને.

મક્કહના જવાનોની આગલી સફોમાં ભાગદોડ મચી જવાથી પાછલી સફોમાં પણ અફરા તફરી મચી ગઈ. એ પછી હઝરત અબ્બાસ રદિયલ્લાહુ અન્હુની હાકલ સાંભળીને લોકો પલટી-પલટીને આવવા લાગ્યા અને પોતાની જાનોને હથેલી પર લઈને દુશ્મનો પર તૂટી પડ્યા તો એજ પળે અલ્લાહની ગૈબી મદદ આવી લાગી જેનું બયાન ઉપરની આયતમાં આ રીતે થયું છે : “વ અન્જલા જુનૂદલ-લમ તરવ-હા.” એટલે મોકલ્યું એવું લશ્કર જેને તમે જોઈ શકતા ન હતા. એ અલ્લાહ તઆલાના પાંચ હજાર ફરિશ્તાઓનું આકાશી લશ્કર હતું જેને જોતાં જ દુશ્મનોના હાંજ ગગરી ગયા અને તેઓના લશ્કરમાં નાસો-ભાગોની ધમાચકડી મચી ગઈ. રિવાયતોમાં છે કે દુશ્મનના ૭૦ જેટલા માણસો કતલ થયા જેમાં હઝરત અબૂ તલહા અન્સારીએ એકલાએ ૨૦ કાફિરોને કતલ કર્યા અને દુશ્મનના ૬ હજાર સૈનિકો કેદ પકડાયા. ગનીમતના માલમાં જે કંઈ મળ્યું તેની વિગત આજળ આવે છે. સંપાદકનું લખાણ પૂરું થયું.)

શહીદ થનારાઓના મુબારક નામો—————ઈબ્ને ઈસ્હાક કહે છે : આ એવા મુસલમાન મુજહિદોના નામો છે જેઓ જંગે-હુન્નમાં શહીદ થઈ ગયા :

- કુરૈશની શાખ બનૂ હાશિમના ખાનદાનમાંથી : હઝરત અયમન બિન ઉબૈદ (બીબી ઉમ્મે-અયમનના પુત્ર)
- બનૂ અસદ બિન અબ્દુલ-ઉઝઝામાંથી : હઝરત યહીદ બિન ઝમઅહ બિન અસવદ બિન મુતલિબ બિન અસદ. એમની શહાદત એવી રીતે થઈ કે એમના જુનાહ નામના ઘોડાએ તોફાને ચઢીને એમને પાડી નાખ્યા. દુશ્મને આ તકનો લાભ લઈને એમને શહીદ કરી નાખ્યા.
- અન્સારના કબીલા બનૂ અજ્જલાનમાંથી : હઝરત સુરાકહ બિન હારિસ બિન અદી.
- બનૂ અશઅરમાંથી : હઝરત અબૂ આમિર અશઅરી (રદિયલ્લાહુ અન્હુમ.)

ગનીમતનો માલ અને યુદ્ધના કેદીઓ—————એ પછી રસૂલુલાહ સલ્વલ્લાહુ અલૈહિ વ સલ્વમની સેવામાં લડાઈના કેદીઓને લાવવામાં આવ્યા અને ગનીમતનો માલ એકઠો કરવામાં આવ્યો. ગનીમતના માલની નિગરાની માટે હઝરત મસજિદ બિન અમ્ર શિકારીની અધિકારી તરીકે નિમણૂક કરવામાં આવી. રસૂલુલાહ સલ્વલ્લાહુ અલૈહિ વ સલ્વમએ એમને હુકમ ફરમાવ્યો કે, “યુદ્ધના આ કેદીઓ અને ગનીમતનો માલ જિર્ઝરનહ અજળે વઈ જઈને તેની હિફાજત કરવામાં આવે. “રસૂલુલાહ સલ્વલ્લાહુ અલૈહિ વ સલ્વમના આ હુકમનું

પાલન કરવામાં આવ્યું.

જગે-હુનેનને અનુસરીને હઝરત ખુલ્લેર બિન ગુલેર બિન અબૂ સુલમી શાઈરે એક પ્રસંગોચિત કાવ્ય રચ્યું જતા બે શાયરી અહીં પ્રસ્તુત છે :

પલ્લાહુ અકરમ્ના વ અઝહર દીબ્ના • વ અ - અઝ - ઝના બિ - ઇબાદતર રહમાબિ.

અલ્લાહ તઆલાએ અમ મુસલમાનોને પ્રતિષ્ઠા આપી અને અમારા સત્પદ્ધર્મને વર્ચસ્વ આપીને ઊંચો કર્યો અને રહમાનની બંદગીએ અમને માનઆબરૂવાળા બનાવી દીધા.

પલ્લાહુ અહલક હુમ વ ફરક જમ્અહુમ • વ અઝલ - લહુમ બિ - ઇબાદતિશ - શયતાબિ.

એથી ઊલટું અલ્લાહ તઆલાએ કુફરારને હલાક કર્યા અને તેઓના લશ્કરને છિન્નભિન્ન કરી નાંખ્યું અને શયતાનની પૂજા કરવાને કારણે તેઓ ઝલીલો-ખ્વાર બની ગયા.

(નોટ : એ પછીના પૂરા બે પ્રકારગીના ૨૮ પાનાઓમાં શાઈરીએ રચેલા કાવ્યો ટાંકવામાં

આવ્યાં છે. અમે એ બધાં કાવ્યો જતા કર્યાં છે.)

પ્રકરણ ૧૪૨

તાઈફનું યુદ્ધ

- પરાજિત સૈન્યનું તાઈફમાં સંગઠન • હઠરત કબજાનો કસીદો • તાઈફના પ્રવાસની મંદિલો • જંગે-તાઈફમાં પાક બીબીઓ • મિન્જલીકનો ઉપયોગ • તાઈફમાં પસેલી મક્કલની કન્યાઓ • રસુલુલ્લાહ (સલ.)નો ખ્યાલ • તાઈફનો ઘેરો ઉઠાવી લેવાનું કરમાલ • જિહાદમાં આપનાર મુનાફિકનો હેતુ • સકીફના આઝાદ થયેલા ગુલામો • કેદીને બદલે કેદી • તાઈફમાં શહીદ થયેલા સહાબા • સક્કીફ માટે બદ-દુઆની દરખાસ્ત.

પરાજિત સૈન્યનું તાઈફમાં સંગઠન—જીને ઈસ્લાક કહે છે : અને જ્યારે સકીફ કબીલાના, શિકસ્ત ખાઈને, જાન બચાવીને નાઠેલા સૈનિકો તાઈફ પાછા આવી ગયા તો તેઓએ પોતાના શહેરની ફસીલ એટલે નગરકોટના ફાટક બંધ કરી લીધા અને લડાઈની તૈયારીઓની ખટપટમાં લાગી ગયા. (પરાજિત સૈન્યનો સરસાવાર માલિક બિન ઔફ નસરી પાગુ એમની સાથે હતો.)

હુનેનના યુદ્ધમાં તાઈફના બળવાન સકીફ કબીલાના બે મોટા સરદારો ગેરહાજર રહ્યા હતા. એમાંથી એક સકીફ કબીલાનો સૌથી મોટો સરદાર ઉર્વહ બિન મસજિદ સકફી હતો અને બીજો ગયવાન બિન સલમહ નામે ગૃહસ્થ હતો. જંગે-હુનેન વેળા એ બંને ગૃહસ્થો મુલ્કે-યમન ગયા હતા. યમનના જુરશ કે જુર્થ નામે શહેરમાં એ દેશનું લશ્કરી મથક આવેલું હતું. બંને ગૃહસ્થો જુરશના લશ્કરી મથકમાં “દબ્બાબહ”, “મિન્જલીક” અને “દબ્ર” જેવા લડાઈના હથિયારોની ખાસ તઅલીમ લેવા માટે ગયા હતા. જંગે હુનેન પછી રસુલુલ્લાહ સલ્વલ્લાહુ અલૈહિ વ સલ્વમએ તાઈફ શહેરને ઘેરો નાખ્યો ત્યારે પાગુ એ બંને ગૃહસ્થો ત્યાં હાજર ન હતા.

(સંપાદકની નોંધ : દબ્બાબહ, મિન્જલીક અને દબ્ર તે વેળા અરબો માટે લડાઈના નવાં હથિયારો હતાં. દબ્બાબહ લડાઈ વેળા સ્વરક્ષા માટે ઉપયોગમાં લેવાતું એક શસ્ત્ર હતું. મજબૂત અને નક્કર લાકડાંના ખોખા પર જાડું ચામડું મઢીને તઅલીમ ચામેલો સૈનિક તેમાં ભરાઈને સુરક્ષિત રીતે કિલ્લાની દીવાર સુધી પહોંચી જતો હતો અને દીવારમાં ગાબડું પાડીને કિલ્લાના ફાટક ખોલી નાખતો હતો. આજની ટેન્ક જેવું પૈડાંવાળું હથિયાર.)

મિન્જલીક અથવા મન્જલીક : બહુ મોટી ગોફાગ કે જોતર જેવું એક હથિયાર જેમાં પથ્થરના ગોળા ભરીને તોપ પેઠે દુશ્મન તરફ ફેંકવામાં આવતા હતા. ૧

દશ અથવા દબાર : સફાઈ કરીને દુશ્મન તરફ ધસારો કરતી વેળા સ્વબચાવનો એક તરીકો હતો. ચામડાના મજબૂત થેલા જેવી લાંબી-પહોળી નક્કર ચાદરમાં ભૂસું ભરીને અથવા તો પાટિયાં તથા ઢાલોને એકમેક સાથે જોડીને સ્વરક્ષણ માટે બનાવેલી દીવાર જેના ઓઘામાં ફિલ્લા સુધી પહોંચી જવાતું હતું. તાર્છિકના બે અગ્રણીઓ ઉર્ધ્વ બિન મસજિદ અને ગયધાન બિન સલ્મહ જંગે હુનેન વેળા ખાસ આ હથિયારો ચલાવવાની કળા શીખવા માટે મુલ્કે-યમનના જુરથ નામે શહેરમાં ગયા હતા. તાર્છિક શહેરના ઘેરા દરમિયાન આ હથિયારોથી તેઓએ મુસલમાનોને મોટું નુકસાન પહોંચાડ્યું હતું. (ગુજરાતી સંપાદકની નોંધ પૂરી થઈ.)

હઝરત કઅબજી કસીદો - રસુલુલ્લાહ સલ્વલ્લાહુ અલૈહિ વ સલ્વમ જંગે-હુનેનથી પરવાર ગયા તો આંખ પોતાનું લશ્કર લઈને તાર્છિક તરફ રવાના થઈ ગયા. આપે તાર્છિક તરફ ઊપડવાનો ઈરાદો કર્યો તો હઝરત કઅબ બિન માલિકે એક કસીદો રચ્યો. તેના કેટલાક શ્લોકો આ છે :

કેળા મિન તિહામતા ફુલ્લ રૈબિન • વ ખૈબરા સુમ અજમઅ-નસ-સુયુફા.

ખૈબર અને તિહામહથી દરેક શંકાને ખંખેરીને અમે બધી તલવારો એક સ્થળે ભેગી કરી દીધી કે જે એ તલવારો હવે આરામ કરે અથવા વિસામો લે.

બુખૈય - ચરુહા વ લવ નતકત સિ-કાલત • કવાતિઉ - ફુજ્જ દવસન અવ સૂકીફા.

એની સાથે જ અમે એ તલવારોને અધિકાર આપી દીધો કે તેઓની ઈચ્છા હોય તો આરામ કરે અને મરજીમાં આવે તો દુશ્મનનો મુકાબલો કરે. જો એ તલવારોમાં બોલવાનું બળ હોત તો, શત્રુઓને કાપી-કાપીને ફેંકી દેનારી એ તલવારો બોલી ઊઠત કે, "હવે દૌસ અને સૂકીફા લોકો તરફ બહો !"

ક - અમસાલિલ - અકાઈક અખ્લસત - હા • કુચુલુ - હિન્દે લમ તુદરબ કતીફા.

આ તલવારો વીજળીના કિરાગો કે ઝબકારાઓ જેવી હતી. જેને હિન્દુસ્તાનના કારીગરોએ શુદ્ધ લોખંડથી બનાવી હતી. એ તલવારો બારાણાના ઉંબરો જેવી બેઢંગી કે જાડી બનાવેલી ન હતી.

તખાલુ જદીય - ચતિલ અબતાલે ફીહા • ગદાતજ - ઝહફે ખદીચ્ચન મદૂફા.

લડાઈને દિવસે ભલાભલા વીરનોના લોહીના રેલાઓ એ તલવારો પર વહી ગયા છે. તમને એવું લાગશે કે એમાં આફરાનની મેળવણી કરી દેવામાં આવી છે. અર્થાત : એ તલવારો દુશ્મનોના તાજ લોહીના રંગે રંગાયેલી છે.

રઈસુ - હુમુન - બખીચ્ચુ વ કાના સુલ્બન • તકીચ્ચલ - કલ્બે મુસ-તબિરન અઝૂફા.

અમારા લશ્કરના સિપાહસાવાર નખીયે-કરીમ સલ્વલ્લાહુ અલૈહિ વ સલ્વમ છે જેઓ કરોડ-રજઝુના મણકા સમાન છે. જેઓ શુદ્ધ મનના, અતિશય ધીરજવાન અને એકદમ પવિત્ર જીવન ગુજારનારા છે.

રશીદલ - અમે ઝૂ-ફુકમિન વ ઈલમિન • વ હિલ્મુ લમ ચકુન બકિકન ખડીફા.

સીંધાસાદા મામલાના છે. નિર્ણયનું બળ ધરાવનારા છે. બહુ મોટા જ્ઞાની અને સહનશીલ છે. તોછડા સ્વભાવના કે જલદી ક્રોધમાં આવી જનારા નથી.

બુતીઉ બખીચ્ચના વ બુતીઉ રખ્ખન • હુપર - રહમાનુ કાના બિના રહીફા.

અમે અમારા નખીનું અનુસરાણ કરનારા લોકો છીએ. અને જગતના એવા પાલનહારના તાબેદાર લોકો

છીએ જે મોટો કૃપાળુ છે અને અમારા પર બેહદ દયાળુ છે.

કઈને તુલ્કુ ઈલિનસ-સલિમા નકબલુ • વ જજઅલ-કુમ લના અદુદન પરીફા.

જે તમે સુલેહના પ્રથમો આદરશો તો અમે તેનો સ્વીકાર કરી લઈશું અને અમે તમને પોતાના બાહુઓ બનાવી લઈશું અને તમારી ફળદ્રુપ ધરતીનો લાભ ઉઠાવીશું.

પછલ તાબૂ ગુજાહિદુ કુમ વ ગુસબિર • વલા ચકુ અમુના રએશન દઈફા.

અને જે તમે ઈન્કાર કરો છો તો અમે તમારી સાથે જિંહાદ કરીશું અને દરેક પ્રકારે તેને વેઠી લઈશું. પાગ અમારો મામલો નબળો કે ઢચુપચુ ન હશે.

બિ કુલ્તે મુહન - નદિન લૈન સકીલિન • નસૂકુ-હુમ બિહા સપકન અનીફા.

અમે અમારી દરેક સુંવાળી, લચકીલી, ચમકીલી, હિન્દી તલવારથી મુકાબલો કરીશું. આ તલવારો તેઓને, તેઓના નાક અને કાન સહિત દોરીથી જકડીને અલ્લાહ અને તેના રસૂલ તરફ હંકારીને લઈ આવશે.

સિ-અમ્મિલ-લાહિ વલ-ઈસ્લામિ હતા • ચકુમદ - દીના મુઅ-તદિલન હનીફા.

ત્યાં સુધી કે અલ્લાહનો દીને-ઈસ્લામ સંપૂર્ણ સમતુલા અને શુધ્ધીકરણ સાથે સીધીસીધો સ્થાપિત થઈ જાય.

વ તુન્સલ-લાત વલ-ઉઝ્ઝા વ વદુન • વ નરુલુબુ - હલ - કલાઈદા વશ શુનુફા.

અને ત્યાં સુધી કે લાત તથા ઉઝ્ઝા તથા વદુ જેવા ભગવાનોને સદંતર વિસારી દેવામાં આવે અને અમે એ મૂર્તિઓના હાર, એરીંગ અને બીજાં આભૂષાગો પણ આંચકી લઈએ !^૧

તાઈફુના પ્રવાસની મંઝિલો——ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ પોતાના ઈસ્લામી લશ્કર સાથે હુનેનથી તાઈફ રવાના થયા તો પ્રથમ નખ્લહ થમાનિયહ, પછી કર્ન અને ત્યાંથી મુલૈહ સ્થળ વટાવતા લૈયહ વિસ્તારના “બુહ-રતુર-રુગાઅ”નામના સ્થળે પધારીને પડાવ નાખ્યો. અહીં આપના માટે એક મસ્જિદ બનાવવામાં આવી અને એ મસ્જિદમાં આપે નમાઝો પઢી.

ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ જ્યારે બુહ-રતુર-રુગાઅ મુકામે બિરાજમાન થયા તો અહીં આપે એક ખૂનના બદલામાં એક ખૂનીને કતલ કરાવ્યો. ઈસ્લામમાં ખૂનને બદલે ખૂનનો આ સૌથી પહેલો બનાવ હતો. બન્નુ લૈસના એક માણસે હુઝૈલ કબીલાના એક માણસનું ખૂન કર્યું હતું. મરનારના બદલામાં એ ખૂનીને અહીં કતલ કરવામાં આવ્યો.

એજ સ્થળે દુશ્મન લશ્કરના સરસાવાર માલિક બિન ઔક નસરીનો કિલ્લો આવેલો હતો. રસૂલુલ્લાહ સલ્લલ્લાહુ અલૈહિ વ સલ્લમએ માલિકના એ કિલ્લાને તોડી નાખવાનો હુકમ ફરમાવ્યો અને આપના એ હુકમનું પાલન કરવામાં આવ્યું. એજ વેળા એ કિલ્લો તોડી નાખવામાં આવ્યો.

અહીંથી આપે ઈસ્લામી લશ્કર સાથે “દયકહ” સ્થળ તરફ પ્રયાણ કર્યું. દયકહનો રસ્તો લેતી વેળા આપે એ રસ્તાનું નામ પૂછ્યું. કહેવામાં આવ્યું કે એનું નામ દયકહ છે. (દયકહના અર્થ તંગ, સાંકળું) આપે ફરમાવ્યું, “બલ હિયલ-નુસરા.” એટલે એનું નામ દયકહ નહિ બલકે નુસરા છે. (નુસરા એટલે આસાન,

ચારાંશ કે આ રસ્તેથી પસાર થઈને આંખે “નખ” સ્થળે પહોંચ્યા અને ત્યાંના એક ઝાડ હેઠળ આરામ લેવા બિરાજમાન થયા. આ ઝાડને લોકો “સાદિરહ” કહેતા હતા. ઝાડની બાજુમાં બન્નૂ સંકીરના એક જમીનદારની માલિકીની વાડી આવેલી હતી. રસૂલુલ્લાહ સલ્વલ્લાહુ અલૈહિ વ સલ્વમએ વાડીનાં માલિકને કહેવડાવ્યું કે વાડી છોડીને નીકળી જ, કાં તારા દેખતાં અમે એને ખોદી કાઢીશું. તેણે નીકળી જવાની ઘસીને ના પાડી દીધી. એજ વેળા રસૂલુલ્લાહ સલ્વલ્લાહુ અલૈહિ વ સલ્વમએ વાડી ખોદી નાખવાનો હુકમ ફરમાવી દીધો.

એ પછી રસૂલુલ્લાહ સલ્વલ્લાહુ અલૈહિ વ સલ્વમ લશ્કર સાથે આગળ વધીને તાર્દક શહેર પાસે પધાર્યા અને ત્યાંના એક સ્થળે પડાવ નાખીને બિરાજમાન થયા. અહીં આપના લશ્કર પર હુમલો કરવામાં આવ્યો અને આપના કેટલાક સહાબાને તીરોથી શહીદ કરી નાખવામાં આવ્યા.

આમ એવી રીતે બન્નૂ કે આપનું લશ્કર શહેરની ચાર દીવારી (નગરકોટ)ની લગભગ ચોભેલું હોવાથી દુશ્મનના તીરોની હડફમાં હતું. ચાર દીવારીની અંદર ઘૂસવાનો કોઈ રસ્તો ન હતો. તાર્દકવાળાઓએ કિલ્લેબંધ થઈને કોટના દરવાજા બંધ કરી દીધા હતા. રસૂલુલ્લાહ સલ્વલ્લાહુ અલૈહિ વ સલ્વમના કેટલાક સહાબા શહીદ થઈ ગયા તો આપે પોતાનું લશ્કર તે મસ્જિદ પાસે ખસેડ્યું જે તાર્દકમાં આજે પણ મવનૂદ છે. અહીં આપે લગભગ વીસ રાતો સુધી બિરાજમાન રહીને તાર્દકનો ઘેરો ચાલુ રાખ્યો.

જંગે-તાર્દકમાં પાક બીબીઓ—ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમના માનવંતા પાક બેંગમોમાંથી બે પાક બીબીઓ આ સફરમાં આપની સાથે હતાં. એમાંથી એક બીબીનું નામ હઝરત ઉમ્મે સલમહ બિન્તે અબૂ ઉમૈયહ હતું. બંને પાક બીબીઓ માટે બે તંબૂ ખડા કરેલા હતા. અહીં પડાવ રહ્યો ત્યાં સુધી રસૂલુલ્લાહ સલ્વલ્લાહુ અલૈહિ વ સલ્વમ બંને તંબૂઓની વચ્ચેની જમીન પર નમાઝ પઢતા રહ્યા. પછી બાદમાં જયારે બધા તાર્દકવાસીઓ મુસલમાન બની ગયા તો હઝરત અમ્ર બિન ઉમૈયહ બિન વહબ બિન મુઅત્તિષ બિન માલિકે બંને તંબૂઓની વચ્ચે જ્યાં આપ નમાઝ પઢતા હતા એ જમીન પર એક મસ્જિદ બંધાવી દીધી. એનું જ નામ મસ્જિદે-તાર્દક છે.

એ મસ્જિદમાં એક સ્તંભ હતો. લોકોનું કહેવું છે કે રોજ એક ખાસ સમયે એ સ્તંભમાંથી અવાજ સંભળાતો હતો. કોઈ એવો દિવસ ન હતો જ્યારે એ સ્તંભમાંથી અવાજ ન આવતો હોય. મતલબ કે રસૂલુલ્લાહ સલ્વલ્લાહુ અલૈહિ વ સલ્વમએ લગભગ વીસ રાતો સુધી તાર્દકનો ઘેરો ચાલુ રાખીને તેઓ સાથે ખરાખરીનો જંગ ખેલ્યો. એ દરમિયાન બંને પક્ષ તરફથી એકમેક પર તીરોની દેમાર પણ ચાલતી રહી.

મિન્જનીકનો ઉપયોગ—ઈબ્ને હિશામ કહે છે : રસૂલુલ્લાહ સલ્વલ્લાહુ અલૈહિ વ સલ્વમએ કિલ્લામાં ભરાયેલા તાર્દકવાસીઓ પર મિન્જનીક ગોઠવીને પથ્થરોની દેમાર પણ કરી. મને વિશ્વાસપાત્ર આણકારો તરફથી કહેવામાં આવ્યું કે, ઈસ્લામમાં રસૂલુલ્લાહ સલ્વલ્લાહુ અલૈહિ વ સલ્વમ પહેલા સિપહસાહાર છે, જેમાણે દુશ્મન વિરૂદ્ધ મિન્જનીકનો ઉપયોગ કર્યો અને તેમાં પથ્થરો ભરીને તાર્દકવાસીઓના કિલ્લા પર વરસાવ્યા.^૧

૧. રસૂલુલ્લાહ સલ્વલ્લાહુ અલૈહિ વ સલ્વમએ હુમેલથી તાર્દક જવા પહેલાં હઝરત તુકૈલ બિન અમ્ર દવસીને કેટલાક સહાબા સાથે મુલ-કફૈલ નામે લાકડાની મૂર્તિના બંડલ માટે મોકલાવ્યા હતા. અને ફરમાવ્યું હતું કે યોથા દિવસે તાર્દકમાં આવીએ અમને મળવું. હઝરત તુકૈલ દવસી પોતાની કોમમાં ગયા. મૂર્તિ અને મંદિરનું બંડલ કર્યું અને પોતાની કોમના ૪૦૦ માણસો સાથે યોથા દિવસે તાર્દક રસૂલુલ્લાહ સલ્વલ્લાહુ અલૈહિ વ સલ્વમની સેવામાં પહોંચી ગયા. પોતાના પતનથી હઝરત તુકૈલ મિન્જનીક તથા દબ્બાબહ પોતાની સાથે લઈ આવ્યા હતા. (સૈરતુલ-મુસ્તાફા જિ.૩ પા. ૬૨ હવાલો ઝુરકાલી જિ.૩ પા. ૨૮) “હ”

ઈબ્ને ઈસ્હાક કહે છે : તાર્કિકના કિલ્લા પર તીરંદાજીની સાથે પથ્થરવર્ષા ચાલુ રહી. એનો કોઈ નતીજો નહિ આવ્યો તો શહેરકોટ પાસે આવેલા “શદખાહ” સ્થળે જંગ જામ્યો. અહીં રસુલુલ્લાહ સલ્વલ્લાહુ અલૈહિ વ સલ્વમના સહાબામાંથી કેટલાક સાહસવીરો દબ્બાબહમાં દાખલ થયા અને તેને ધક્કેલતા કોટની દીવાર પાસે પહોંચી ગયા અને કિલ્લામાં દાખલ થવા માટે કોટની દીવારમાં બાકોરું પાડવા લાગ્યા. એજ પળે સૂફીકના લશ્કરે આગમાં તપાવેલા લોખંડના ટુકડા મારવા માંડ્યા. લાચારીએ સાહસવીરોને દબ્બાબહમાંથી નીકળવું પડ્યું અને જયારે બહાર નીકળ્યા તો સૂફીકે એમની ઉપર બેફામ તીરોની વૃષ્ટિ કરી દીધી જેમાં રસુલુલ્લાહ સલ્વલ્લાહુ અલૈહિ વ સલ્વમના ઘણા સહાબા શહીદ થઈ ગયા.

આ પરિસ્થિતિ જોઈને રસુલુલ્લાહ સલ્વલ્લાહુ અલૈહિ વ સલ્વમએ તાર્કિકવાસીઓની વાડીઓમાં તેયાર ઊભેલાં અંગૂરવૃક્ષોને કાપી નાખવાનો હુકમ ફરમાવ્યો. ઈસ્લામી લશ્કરે આપના હુકમનું પાલન કરતાં આજુબાજુના અંગૂરવૃક્ષોને કાપવાનું શરૂ કર્યું. એ જોઈને કિલ્લામાં બરાથેલા તાર્કિકવાસીઓમાં ખળભળાટ મચી ગયો.

તાર્કિકવાસીઓએ પોતાની વાડીઓના અંગૂર વૃક્ષોને કપાતાં જોઈને કિલ્લામાંથી બૂમ મારીને કહ્યું, “હે મુહંમદ ! આપને અલ્લાહનો વાસ્તો, અમારી અને તમારી સગાઈનો વાસ્તો, અમારા આડોને જતાં કરો. અમારા ઉપર દયા કરો !”

તાર્કિકમાં પસેલી મક્કહની કન્યાઓ———રસુલુલ્લાહ સલ્વલ્લાહુ અલૈહિ વ સલ્વમએ કૃપા રાહે તેઓની દરખાસ્ત મંજૂર ફરમાવી. તેઓના અંગૂરવૃક્ષોને કાપવાનું બંધ કરાવ્યું અને હઝરત અબૂ સુફ્યાન બિન હર્બ તથા હઝરત મુગીરહ બિન શુબહને વાટાઘાટ માટે તેઓ પાસે મોકલાવ્યા. બંને ગૃહસ્થોએ કિલ્લાની દીવાર પાસે જઈને બૂમ મારીને કહ્યું, “હે સૂફીકના લોકો ! પ્રથમ અમને રક્ષણ આપવાનું વચન આપો પછી અમે તમારી સાથે કંઈક વાતચીત કરીએ.”

તેઓએ રક્ષણનું વચન આપ્યું તો બંને ગૃહસ્થો બોલ્યા, “સાંભળો આપણી વાટાઘાટમાં કુરૈશ અને બનૂ કિનાનહની ખાતૂનો પાણ શામિલ થાય તેવી અમારી ઇચ્છા છે.”

આ માગણી સાંભળીને તાર્કિકવાળા ચોંકીને વિચારમાં પડી ગયા. તેઓને ધાસ્તી પેઠી કે મક્કહની સ્ત્રીઓ પોતાના વતનના માણસોની વાતો સાંભળીને તેઓના ફંદામાં ન આવી જાય ! જોથી બોલ્યા, “તમારી આ માગણી અમને મંજૂર નથી.”

બાદમાં મક્કહની ખાતૂનોએ પોતે પાણ વાટાઘાટમાં હાજર થવાનો ઈન્કાર કરી દીધો.

મક્કહની ખાતૂનોમાં ખુદ અબૂ સુફ્યાન બિન હર્બની બેટી આમિનહ, તાર્કિકના સરદાર ઉર્વહ બિન મસઝિદના હરમમાં હતી. ઉર્વહ બિન મસઝિદ અબૂ સુફ્યાનનો દામાદ હતો અને ઉર્વહનો બેટો દાવૂદ એજ આમિનહની કૂખે પેદા થયો હતો.

ઈબ્ને હિશામ કહે છે : બીજી રિવાયત એવી છે કે અબૂ સુફ્યાન બિન હર્બની બેટીનું નામ મૈમૂનહ હતું અને તેના લગ્ન ઉર્વહ બિન મસઝિદના પુત્ર અબૂ મુર્રહ સાથે થયા હતા. એજ મૈમૂનહની કૂખે દાવૂદનો જન્મ થયો જે અબૂ મુર્રહનો પુત્ર અને ઉર્વહનો પૌત્ર હતો.

ઈબ્ને ઈસ્હાક કહે છે : મક્કહની ખાતૂનોમાં ફિરાસિયહ બિન્તે સુવૈદ બિન અમ્ર બિન સઅલબહ પાણ હતી જેનો પુત્ર અબ્દુર-રહમાન બિન કારિબ હતો. વળી એક કુટુંબિયહ ઉમૈમહ બિન્તે નસીઅ નામે ખાતૂન

પણ હતી જે ઉમેયલ બિન કલ્પની બેગમ હતી.

તાર્કિકવાળાઓના ઈન્કાર છતાં હઝરત અબૂ સુફ્યાન તથા હઝરત મુગીરહએ મક્કહની એ ખાતૂનો વાતચીતમાં ભાગ લેવાની કહોણ મોકલાવી તો ખાતૂનોએ પોતે પણ વાતચીતમાં ભાગ લેવાનો ઈન્કાર કરી દીધો ત્યારે તાર્કિકવાસીઓમાંથી ઈબ્ને અસ્વદ બિન મસઝિદ નામના ગૃહસ્થે કહ્યું, “હે અબૂ સુફ્યાન ! હે મુગીરહ ! તમે જે હેતુસર આવેલા છો તેમાંથી જે ઉત્તમ રસ્તો છે તે હું તમને નહિ બતાવું ?”

બંને ગૃહસ્થો બોલ્યા, “હા, કહો તે શું છે ?”

“હુઓ સાંભળો,” ઈબ્ને અસ્વદે કહ્યું, “અમારા બાગ બગીચા જે રળિયામણી જમીનમાં આવેલા છે એની તમને ખબર છે. સાચું કહું તો તાર્કિકભરમાં એના જેવી ફળદ્રુપ, એના જેવી ફળદાયી, એના જેવી રસકસવાળી જમીન તમને બીજે કયાંયે નહિ મળે. અત્યારે મુહંમદ પોતાના લશ્કર સાથે એજ વાદીયે-અકીક નામે જમીન પર થોભેલા છે. જે તમારું લશ્કર અમારી આ કિંમતી જમીનને ખોદી કાઢે અને જમીન ઉગળડ બની જાય તો ફરીવાર કયારેય આ જમીન આબાદ થવાની નથી. એને આબાદ રાખવાનો એક જ રસ્તો છે. તમે મુહંમદ સાહેબ પાસે જઈને એ અંગે વાત કરો. જે તેમની ઈચ્છા હોય તો વાદીયે-અકીકની પૂરી મિલકત તેઓ પોતાને માટે કબૂલ કરી લે. અમે રાજીખુશીથી આપી દેવા તૈયાર છીએ. અને નહિ તો અમારી સાથેની સગાઈનો ખ્યાલ કરીને, અલ્લાહને રાજી કરવા ખાતર, અમારા માટે જ એને સલામત રહેવા દે. આખર મુહંમદ સાથે અમારી જે સગાઈ છે તે કોઈ છુપી વાત નથી.”

લોકોનું કહેવું છે કે ઈબ્ને અસ્વદ બિન મસઝિદની આ દરખાસ્ત સાંભળીને રસૂલુલ્લાહ સલ્વલ્લાહુ અલૈહિ વ સલ્વમએ ખોદકામ અટકાવી દીધું અને એ પૂરી જયદાદ અસ્વદ બિન મસઝિદના ખાનદાન માટે સલામત રહેવા દીધી.

રસૂલુલ્લાહ (સલ.)નો ખવાબ—————ઈબ્ને ઈસ્હાક કહે છે : મને આ માહિતી પણ મળવા પામી કે તાર્કિકના ઘેરા દરમિયાન એક દિવસે રસૂલુલ્લાહ સલ્વલ્લાહુ અલૈહિ વ સલ્વમએ હઝરત અબૂબક સિદ્દીકને ફરમાવ્યું:

“મેં ખવાબમાં જોયું કે માખાણથી ભરેલો મોટો વાડકો હદિયા તરીકે મારી સામે રહ્યું.

કરવામાં આવ્યો. અચાનક એક ફૂકડો જાહેર થયો. તેણે વાડકામાં ચાંચ મારી તો વાડકાનું

પૂરું માખાણ જમીન પર ઢોળાઈ ગયું.”

આપનો ખવાબ સાંભળીને અબૂબક બોલ્યા, “યા રસૂલલ્લાહ ! મારું માનવું છે કે આ વેળાની જંગમાં આપ સ્ત્રીકિના લોકો તરફથી જે મેળવવા ઈચ્છો છો તેમાં કામયાબી મળવાની નથી.”

આપે ફરમાવ્યું, “મારું પણ એવું જ માનવું છે.”

તાર્કિકનો ઘેરો ઉઠાવી લેવાનું ફરમાન—————તાર્કિકના ઘેરા દરમિયાન હઝરત ઉન્નમાન બિન મઝઝિનના બેગમ બીબી ખુવૈલહ બિન્તે હકીમ બિન ઉમેયલ બિન હારિસહ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયાં અને બોલ્યાં, “યા રસૂલલ્લાહ ! તાર્કિકની લડાઈમાં અલ્લાહ આપને ફતેહમંદ બનાવે તો સ્ત્રીકિના બે ખાનદાનોમાંથી એક ખાનદાનના ઝવેરાત-દાગીના ભેટ તરીકે મને આપવા મહેરબાની કરશો.”

આપે પૂછ્યું, “એ બે જ્ઞાનદાનો કોણ છે ?”

બીબી ખુવેલહ બોલ્યાં, “એક બાદિયહ બિન્તે ગયલાન બિન મઝબિન બિન સલમહનું જ્ઞાનદાન અને બીજું ફારિઅહ બિન્તે ઉકેલનું જ્ઞાનદાન.”

તાર્કિકના બનૂ સૂફીક કબીલાની તાલેવંત બેગમોમાં આ બંને જ્ઞાનદાન પાસે સૌથી વધારે સોનું-ચાંદી અને ઝવેરાતના દાગીના હતા.

જવાબમાં રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “હે ખુવેલહ ! જો અલ્લાહ મને સૂફીક સાથે જંગ કરવાની પરવાનગી નહિ આપે તો એ ઝવેરાત હું તમને કેવી રીતે આપી શકું ?”

આ વાત બીબી ખુવેલહએ હઝરત ઉમર બિન ખત્તાબ આગળ રજૂ કરી તો હઝરત ઉમરે રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને પૂછ્યું, “યા રસૂલલ્લાહ ! શું આપે ખુવેલહને આમ ફરમાવ્યું છે ?”

આપે ફરમાવ્યું, “હા બેશક મેં ખુવેલહને આ વાત કહી છે.”

હઝરત ઉમરે પૂછ્યું, “તો શું સૂફીક સાથે જંગ કરવાની આપને પરવાનગી નથી મળી ?”

આપે ફરમાવ્યું, “હા પરવાનગી નથી મળી.”

“ત્યારે યા રસૂલલ્લાહ !” હઝરત ઉમરે કહ્યું, “અહીંથી કૂચ કરવાનું લશ્કરમાં એલાન કરી દઉં?”

આપે ફરમાવ્યું, “હા જાવ લશ્કરમાં કૂચનું એલાન કરી દો.”

આપના ફરમાનથી એજ વેળા લશ્કરમાં અહીંથી કૂચ કરવાનું એલાન કરી દેવામાં આવ્યું.

એક રિવાયતમાં છે કે, તાર્કિકનો ઘેરો ઉઠાવી લેવા પહેલાં રસૂલુલ્લાહ સલ્વલ્લાહુ અલૈહિ વ સલ્વમએ હઝરત નવફલ બિન મુઆવિયહને બોલાવીને પૂછ્યું, “કહો નવફલ ! આ મામલામાં તમારી શું સલાહ છે?”

તેમણે અરજ કરી, “યા રસૂલલ્લાહ ! શિયાળું પોતાની બખોલમાં ધૂસી ગયું છે. કોશિશ ચાલુ રહી તો પકડાઈ જશે અને છોડી દેશો તોયે વાંધો નહિ આવશે.”

બાદમાં તાર્કિક પોતે જ ફતેહ થઈ ગયું અને બનૂ સૂફીક સહિત તાર્કિકના તમામ લોકો મુસલમાન બની ગયા.

જિહાદમાં આપનાર મુનાફિકનો હેતુ—રસૂલુલ્લાહ સલ્વલ્લાહુ અલૈહિ વ સલ્વમ તરફથી કૂચનું એલાન થતાં મુસલમાન મુજાહિદો પોતપોતાનો સામાન બાંધીને તૈયાર થવા લાગ્યા. ઊપડતી વેળા હઝરત સઈદ બિન ઉબૈદ બિન ઉસૈદ બિન અબૂ અમ્ર બિન અલ્લાહ નામના મુજાહિદે એમું કે એક જ્ઞાનદાનના અમુક સભ્યો પોતાની જગાએ ચૂપચાપ બેઠેલા છે અને કૂચના એલાન છતાં કશી તૈયારી કરતા નથી. હઝરત, સઈદ બિન ઉબૈદે તેઓને લલકાર્યા, “હે લોકો ! શું તમારે અહીં જ બેસી રહેવું છે કે ?”

તેઓમાંથી ઉૈયનહ બિન હિરન નામે ગૃહસ્થ બોલ્યો, “હા અમે તો અહીં જ બેસી રહીશું.”

“કેમ શું કારણ છે ?” હઝરત સઈદે પૂછ્યું.

તે બોલ્યો, “સાંભળો, સોજંદ છે અલ્લાહના ! આ તાર્કિક શહેરના લોકો જેવા આબરૂદાર અને જ્ઞાનદાની લોકો મેં આજ સુધી જોયા નથી. ખરેખર એ બહુ ગ્રભ્યતાવાળા, માનપાનવાળા, સંસ્કારી લોકો છે.”

આ સાબળીને એક મુસલમાન મુજહિદે તેને ઠપકાર્યો, “ફિટકાર હો તુજ પર હે ઉયેનહ ! શું તું રસુલુલ્લાહ સલ્વલ્લાહુ અલૈહિ વ સલ્વમને છોડીને અલ્લાહના દુશ્મન જેવા મૂર્તિપૂજકોના વખાણ કરે છે ? જ્યારે કે તું તો રસુલુલ્લાહ સલ્વલ્લાહુ અલૈહિ વ સલ્વમની મદદ માટે જિહાદમાં આવેલો છે.”

ઉયેનહ ઠાવકા મુખે બોલ્યો, “હે ભાઈ ! તારી ભૂલ થાય છે. હું કંઈ રસુલુલ્લાહની મદદ માટે જિહાદમાં આવેલો નથી. મારા આવવાનો હેતુ આટલો જ કે રસુલુલ્લાહ તારીફ શહેર ફતેહ કરી લે તો સૂફી કબીલાની કેદી સ્ત્રીઓમાંથી મારી તે માથૂકાને લોડી તરીકે મેળવી લઈ જેના માટે મારું માગું પાછું ઠેલાયું હતું. કદાચ અલ્લાહ મારી એ માથૂકા લોડીથી એક બેટો મને આપી દે ! સાચું કહું તો સૂફીકા લોકો બુદ્ધિ અને ચતુરાઈની દ્રષ્ટિએ એક અજબો-ગરીબ કોમ છે.”

આ સાબળીને મુસલમાન મુજહિદો આગળ બઢી ગયા કેમકે મુનાફિકો જેવા જાહિલો સાથે ઉલ્લખાનો કોઈ અર્થ નથી.

તારીફના ઘેરા દરમિયાન સૂફી કબીલામાં ગુલામી કરનારા કેટલાક ગુલામો તક મળતાં કિલ્લામાંથી છટકીને રસુલુલ્લાહ સલ્વલ્લાહુ અલૈહિ વ સલ્વમના આસરામાં આવી ગયા હતા. એ બધાએ ઈસ્લામ કબૂલ કરી લીધો તો રસુલુલ્લાહ સલ્વલ્લાહુ અલૈહિ વ સલ્વમએ એ બધાને આજાદ કરી દીધા હતા.

સૂફીકા આજાદ થયેલા ગુલામો———ઈબ્ને ઈસ્હાક કહે છે : પછી જ્યારે તારીફ ફતેહ થઈ ગયું અને તારીફના તમામ લોકો મુસલમાન બની ગયા તો આ ગુલામોના માલિકો રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. તેઓએ દરખાસ્ત કરી, “યા રસુલુલ્લાહ ! અમારા એ ગુલામો અમને પાછા મળવા જોઈએ.”

આપે ફરમાવ્યું, “એમાંનો કોઈ હવે ગુલામ રહ્યો નથી. એ બધાને અલ્લાહ તઆલાએ આજાદ કરી દીધા છે.”

ગુલામો વિશે વાતચીત કરનારાઓમાં સૂફીકા હારિસહ બિન કલદહ નામે ગૃહસ્થ સૌથી આગળ હતા. ઈબ્ને હિશામના કથન મુજબ ઈબ્ને ઈસ્હાકે એ બધા ગુલામોના નામોની ટીપ પાણ દશવિલી છે.

કેદીને બદલે કેદી———ઈબ્ને ઈસ્હાક કહે છે : તારીફના ઘેરા દરમિયાન સૂફીકા લોકોએ હઝરત મરવાન બિન કેસ દવસીના કુટુંબમાંથી કેટલાક લોકોને પકડીને કેદ કરી લીધા હતા. હઝરત મરવાન અને એમના કુટુંબીઓ મુસલમાન બની ગયા હતા અને સૂફી વિરુદ્ધ એ બધાએ રસુલુલ્લાહ સલ્વલ્લાહુ અલૈહિ વ સલ્વમની મદદ કરી હતી.

હઝરત મરવાને આ મામલા વિશે રસુલુલ્લાહ સલ્વલ્લાહુ અલૈહિ વ સલ્વમને ફરિયાદ કરી તો આપે ફરમાવ્યું, “હે મરવાન ! તમે પાણ સૂફીકામાંથી જે કોઈ દાવમાં આવે તેને તમારા કુટુંબીઓના બદલામાં પકડી લો.”

સૌથી પહેલાં સૂફીકામાંથી ઉબય બિન માલિક કુશૈરી નામે માગુસ દાવમાં આવી ગયો. હઝરત મરવાને તેને પકડીને કેદ કરી લીધો. ત્યારે દહહાક બિન સુફ્યાન કિલાબીએ વચ્ચે પડીને સૂફીકા આગેવાનો સાથે એ અંગે વાતચીત કરી. છેવટે સૂફી મરવાનના કુટુંબીજનોને છોડી દીધાં અને બદલામાં તેઓ ઉબય બિન માલિક કુશૈરીને છોડાવી લાવ્યા.

તાર્કિકમાં શહીદ થયેલા સહાબા—ઈબ્ને ઉસ્માક કહે છે : જંગે-તાર્કિકમાં રસુલુલ્લાહ

સલ્વલ્લાહુ અલૈહિ વ સલ્વમની નેતાગીરી હેઠળ જે મુસલમાનો શહીદ થયા તેઓમાં મુહાબિર સહાબાની વિગત આ પ્રમાણે છે :

• કુરૈશ કબીલાની શામ બનૂ ઉમૈયહ બિન અબ્દે-શમ્સના ખાનદાનમાંથી : (૧) હઝરત સર્દ બિન સર્દ બિન આસ બિન ઉમૈયહ (૨) હઝરત ઉકૃતહ બિન જુન્નાબ. એ એમના હઘીક હતા અને ઉસ્દ બિન ગવસના ખાનદાનમાંથી હતા. ઈબ્ને હિશામ મુજબ જુન્નાબને બદલે હુબાબ નામ છે.

• બનૂ તેમ બિન મુરહના લોકોમાંથી : (૧) હઝરત અબ્દુલ્લાહ બિન હઝરત અબૂબક સિદ્દીક. એમને એક તીર મારવામાં આવ્યું હતું. તીરના જખમ સાથે મદીનહ આવ્યા હતા અને રસુલુલ્લાહ સલ્વલ્લાહુ અલૈહિ વ સલ્વમની વફાત પછી એજ જખમને કારણે વફાત પામ્યા હતા.

• બનૂ મખ્જૂમના કબીલામાંથી : (૧) હઝરત અબ્દુલ્લાહ બિન અબી ઉમૈયહ બિન મુગીરહ. એમને તીર લાગવાથી શહીદ થઈ ગયા. (રસુલુલ્લાહ સલ્વ.ના પાક બેગમ હઝરત ઉમ્મે-સલમહના ભાઈ)

• બનૂ અદી બિન કઅબના કબીલામાંથી : (૧) હઝરત અબ્દુલ્લાહ બિન આમિર બિન રબીઅહ જેઓ એજ કબીલાના કરારી હતા.

• બનૂ સહમ બિન અમ્મના લોકોમાંથી : (૧) હઝરત સાર્થ બિન હારિસ બિન કેસ બિન અદી. (૨) અને એમના ભાઈ હઝરત અબ્દુલ્લાહ બિન હારિસ.

• બનૂ સઅદ બિન લૈસના માણસોમાંથી : (૧) હઝરત જુલેહા બિન અબ્દુલ્લાહ.

• મદીનહના અન્સારમાંથી શહીદ થનારા સહાબા : બનૂ સલિમહના કુટુંબમાંથી : (૧) હઝરત સ્નાબિત બિન જઝમઅ. જંગે-તાર્કિકમાં શહીદ થયા.

• બનૂ સાર્દહહના લોકોમાંથી : (૧) હઝરત મુનઝિર બિન અબ્દુલ્લાહ.

• ઔસના કબીલામાંથી : (૧) હઝરત ડુકૈમ બિન સ્નાબિત બિન સઅલબહ બિન ઝૈદ બિન લૂઝાન બિન મુઆવિયહ.

• બનૂ માઝિન બિન નજ્જરમાંથી : (૧) હઝરત હારિસ બિન સહલ બિન અબૂ સઅ-સઅહ.

જંગે-તાર્કિકમાં રસુલુલ્લાહ સલ્વલ્લાહુ અલૈહિ વ સલ્વમના કુલ ૧૨ સહાબા શહીદ થયા. એમાં ૭ કુરૈશી છે. ૪ અન્સાર છે. એક સહાબી બનૂ લૈસમાંથી. (રદિયલ્લાહુ અન્હુમ)

સકીફ માટે બદ-દુઆની દરખાસ્ત—તાર્કિકનો ઘેરો સંકેલી લઈને રસુલુલ્લાહ સલ્વલ્લાહુ અલૈહિ વ સલ્વમ જ્યારે પોતાના લશ્કર સાથે રવાના થવા લાગ્યા તો આપના સહાબામાંથી એક સહાબીએ દરખાસ્ત કરી, “યા રસુલલ્લાહ ! તાર્કિકના લોકો માટે બદ-દુઆ ફરમાવો.”

આપે ફરમાવ્યું : “અલ્લા - હુમ્મ ઈહદે સકીફ - વ - આતે બિહિમ !”

હે અલ્લાહ! સકીફને સીધો રસ્તો દેખાડી દે ! અને તેઓને મુસલમાન બનાવીને લઈ આવ !

હવાઝિનના કેદીઓ અને માલની વહેંચણી

હવાઝિનનું મંડળ દરબારે-બબવીમાં • રસુલુલ્લાહ (સત.)નો જવાબ • રસુલુલ્લાહ (સત.)ની ભલામણ
 • છ-હજાર કેદીઓને મળેલી આઝાદી • લોંડી તરીકે મળેલાં ડોશીમા • સરસાબારનો ઇસ્લામ સ્વીકાર • માલિકને
 મળેલો ઓઠટો • માલની વહેંચણીનો આગ્રહ • માલમાં ઈમાનદારીની તાકીદ • કપડાં સીવવાની એક સૌચ
 • મુઅલ-લ-ફ-તુલ-કુલુબ માટે ભેટો • હુનેનના માલે-ગનીમતની વહેંચણી • રસુલુલ્લાહ (સત.) પર અન્યાયનો
 આરોપ • અન્સારની બારાણનો બનાવ • ફઝરત હસ્તાનના શેઅરો • અન્સારને સંબોધન
 • જિઈર્નહથી બેતુલ્લાહનો ઉમ્મહ • બેતુલ્લાહના ઉમ્મહની તારીખ.

હવાઝિનનું મંડળ દરબારે-બબવીમાં—ઈબ્ને ઈસ્હાક કહે છે : રસુલુલ્લાહ સલ્વલ્લાહુ અલૈહિ
 વ સલ્વમ પોતાના લશ્કર સાથે તાઈફથી રવાના થયા તો તાઈફના દહના નામે પ્રદેશમાંથી પસાર થઈને આપ
 “જિઈર્નહ” સ્થળે પહોંચી ગયા. પૂરું ઈસ્લામી લશ્કર આપના સંગાતે હતું અને યુધ્ધના તે બધા કેદીઓ
 પણ આપની સાથે હતા જેઓ જંગે-હવાઝિન અથવા જંગે-હુનેનમાં કેદ થયા હતા.

જિઈર્નહ સ્થળે પડાવ નાખવા બાદ હવાઝિન કબીલાનું એક પ્રતિનિધિ મંડળ રસુલુલ્લાહ સલ્વલ્લાહુ
 અલૈહિ વ સલ્વમની તહેનાતમાં હાજર થયું.

સંપાદકની નોંધ—હવાઝિન કબીલાનું આ મંડળ ૧૨ સભ્યોનું બનેલું હતું. મંડળના આગેવાન
 અબૂ સુરદ જુહર અને અબૂ બરકાન નામે ગૃહસ્થો હતા. બંને હવાઝિન કબીલાની શાખ બન્નુ સઅદ બિન બકમાંથી
 હતા. રસુલુલ્લાહ સલ્વલ્લાહુ અલૈહિ વ સલ્વમના દૂધ-મા બીબી હલીમહ સઅદિયહ પણ બન્નુ સઅદમાંથી હતાં.
 દૂધના રિશ્તાથી બન્નુ સઅદના લોકો રસુલુલ્લાહ સલ્વલ્લાહુ અલૈહિ વ સલ્વમના કાકા અને મામા લાગતા હતાં. બચપણમાં
 ૧૭ વરસ સુધી હવાઝિનની વસતિમાં રહીને અને બીબી હલીમહનું દૂધ પાવેને આપ ઉછેર પામ્યા હતા. આપના
 દૂધ-બહેન બીબી શૈમાઅ પણ યુધ્ધના કેદીઓમાં શામિલ હતા.

હવાઝિનના સ્ત્રી-બાળકો મળીને ૬ હજાર કેદીઓ હતા. ૨૪ હજાર ઊંટો હતાં. ૪૦ હજારથી વધુ ઘેટાં-
 બકરાં અને ૪ હજાર ઊંટીયા શાંદી હતી. બધા સીરત-ગ્રંથોમાં એજ સંખ્યા લખેલી છે. (અસિહ-હુસ-સિયર પેજ
 ૩૦૮) “હ”

ઈબ્ને ઈસ્હાક કહે છે : હુનેનના યુધ્ધમાં હવાઝિન કબીલાના ૧૭ હજાર બાળકો અને સ્ત્રીઓ કેદ પકડાયાં

હતાં અને એ બધાં બુદ્ધિના કેદી તરીકે અત્યારે રસૂલુલ્લાહ સલ્વલ્લાહુ અલૈહિ વ સલ્વમના કબજામાં હાજર હતાં. ઉપરાંત જે ઊંટ-બકરાં વગેરે જનવરો ગનીમત તરીકે હાથ લાગ્યાં હતાં તેનો તો કોઈ શુમાર જ ન હતો.

ઈબ્ને ઈસ્હાક કહે છે : મને અમ્ર બિન શુએબે પોતાના દાદા હઝરત અબ્દુલ્લાહ બિન અમ્રની રિવાયત કહી સંભળાવી અને અમ્ર બિન શુએબે પોતાના બાપના મુખે એ રિવાયત સંભળી જેમાં હઝરત અબ્દુલ્લાહ બિન અમ્ર ફરમાવે છે :

“હવાઝિનનું મંડળ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયું તો સૌથી પહેલાં મંડળના અધા સામ્યો કવિમો પઢીને મુસલમાન બની ગયા. એ પછી મંડળના એક મોવડીએ આગળ વધીને કહ્યું :

“યા રસૂલલ્લાહ ! અમે મૂળિયાં પાગ છીએ અને ડાળો પાગ છીએ. (એટલે કબીલાઓની અસલ કે જડ પાગ અમારાથી છે અને તેમના ફાગામાંથી શાખો ફૂટીને જે જૂથો અને ખાનદાનો બન્યાં છે તે પાગ અમારામાંથી છે.)

હવે યા રસૂલલ્લાહ ! અમારા કબીલાના લોકો પર જે મુસીબતો તૂટી પડી છે તે આપથી છાની નથી. આપ અમારી ઉપર એહસાન કરો. અલ્લાહ આપની ઉપર એહસાન કરશે!”

હઝરત અબ્દુલ્લાહ બિન અમ્રે પોતાનું બયાન ચાલુ રાખતાં ઉમેર્યું : “એ મોવડીએ પોતાની વાત પૂરી કરી તો બન્નુ સઅદ બિન બકનો એક અગ્રેસર ઊભો થયો. તેનું નામ જુહૈર હતું અને ઉપનામ અબૂ સરદ હતું. તેણે આગળ વધીને પ્રવચન કરતાં કહ્યું :

“યા રસૂલલ્લાહ ! આ કેદીઓમાં આપની ફોઈઓ છે. આપની માસીઓ છે. આપને દૂધપાન કરાવનારી ખાતૂનો છે, જેઓએ આપનું લાલન પાલન કર્યું છે. અગર અમારી ખાતૂનો હારિફ બિન અબૂ શિમ્ર ગસ્સાનીને (અરબના મુલ્ક-શામના બાદશાહને) દૂધપાન કરાવતે અથવા નુઅમાન બિન મુનઝિરને (અરબના ઈરાક પ્રદેશના બાદશાહને) દુધપાન કરાવતે અને પછી અમારા પર સંકટો તૂટી પડે તેમકે હમણા તૂટી પડ્યાં છે તો, આ બાદશાહોના દરબારથી પાગ અમે દયા-માયાના ઉદાર વર્તાવની પુરેપૂરી આશા રાખતે. ત્યારે આપ તો યા રસૂલલ્લાહ ! દયાના ભંડાર અને નિરાધારોના સૌથી મોટા બેલી છો!”

રસૂલુલ્લાહ (સલ.)નો જવાબ—જવાબમાં રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “વારૂ જેમાંથી એકની પસંદગી કરો. તમને તમારાં બાલબચ્ચાં વધારે વહાલાં છે કે તમારો માલસામાન?”

તેઓ બોલ્યા, “યા રસૂલલ્લાહ ! જ્યારે આપે જેમાંથી એકની પસંદગીનો અમને અધિકાર આપી દીધો તો અમારો માલસામાન અમારે નહિ જોઈએ. બસ અમને અમારી ઔરતો અને અમારાં બાળકો પાછાં આપી દો. કેમકે એજ અમને સૌથી વધારે વહાલાં છે. અને એજ અમારી સૌથી મોંઘી મતા છે.”

આપે ફરમાવ્યું, “જુઓ મારા ભાગે અને મારા બન્નુ મુતલિબ ખાનદાનના ભાગે જે કંઈ આવશે એ બધું મેં તમને આપી દીધું. રહ્યો વરકરના મુસલમાનોનો હિસ્સો તો તેઓની મરજી વગર આપી દેવાનો મને

અધિકાર નથી. માટે સાંભળો, જ્યારે હું મુસલમાનોને જુહરની નમાઝ પઢાવી લઉં તો તમે ઊભા થઈને લોકોને પોકારીને આ પ્રમાણે કહેશો :

“હે મુસલમાનો ! અમે અમારાં બાળકો અને ઔરતોના મામલામાં તમારી સામે રસૂલુલ્લાહની ભલામાણ કરાવવા માગીએ છીએ અને રસૂલુલ્લાહ પોતે પાણ તમને એવી ભલામાણ કરવાની ઈચ્છા ધરાવે છે.”

એ પછી આપે મંડળના સભ્યોને ફરમાવ્યું, “જુઓ અગર બધા મુસલમાનો હા કહે તો હું તેઓને તમારા તરફથી ભલામાણ કરીશ અને તેઓ મારી ભલામાણને મંજૂર રાખે તો જ હું તમને તમારાં બાલબચ્ચાં પાછા આપી શકું.”

પછી જ્યારે રસૂલુલ્લાહ સલ્વલ્લાહુ અલૈહિ વ સલ્વમ જુહરની નમાઝ પઢાવીને પરત્વાર્થા તો તરત જ હવાઝિનના આગેવાનો ઊભા થઈ ગયા અને મુસલમાનોને સંબોધીને તેજ જાહેરાત કરી જેની રસૂલુલ્લાહ સલ્વલ્લાહુ અલૈહિ વ સલ્વમએ તેઓને સલાહ આપી હતી.

રસૂલુલ્લાહ (સલ.)ની ભલામાણ—મંડળના આગેવાનોની જાહેરાત સાંભળીને રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “હે હવાઝિનના આગેવાનો ! મારા અને બન્નુ મુત્તલિબના ભાગે જે કંઈ આવે એ બધું મેં તમને અર્પણ કરી દીધું.”

આપની વાત સાંભળીને મક્કહના મુહાનિર મુસલમાનો બોલ્યા, “હે હવાઝિનના આગેવાનો ! જે કંઈ અમારે ભાગે આવે એ બધું રસૂલુલ્લાહ સલ્વલ્લાહુ અલૈહિ વ સલ્વમનું છે.”^૧

આ સાંભળીને મદીનહના અન્સાર મુસલમાનો બોલ્યા, “હે હવાઝિનના આગેવાનો ! જે કંઈ અમારા ભાગે આવે એ બધું રસૂલુલ્લાહ સલ્વલ્લાહુ અલૈહિ વ સલ્વમનું છે.”

આ સાંભળીને અકરઅ બિન હાબિસ નામના નવમુસ્લિમ ગૃહસ્થ ઊભા થઈ ગયા અને બોલ્યા, “હે લોકો ! સાંભળો ! મારો અને મારા બન્નુ તમીમ કબીલાના લોકોનો જે હિસ્સો છે તે અમે આપવા માટે તૈયાર નથી.”

લાગલા જ ઉયૈનહ બિન હિસ્ન નામના મુસલમાને ઊભા થઈને કહ્યું, “હે લોકો મારો અને મારા બન્નુ ફારહનો જે હિસ્સો છે તે અમે પાણ આપવા માટે તૈયાર નથી.”

આ સાંભળીને મક્કહના અબ્બાસ બિન મિરદાસ નામે ગૃહસ્થ (જાગીતા શાઈર) ઊભા થઈ ગયા અને બોલ્યા, “સાંભળો હે લોકો ! હું પાણ મારો અને મારા બન્નુ સુલૈમના લોકોનો હિસ્સો આપવા તૈયાર નથી.”

અબ્બાસ બિન મિરદાસના જવાબમાં તેના કબીલાના લોકો બોલી ઊઠ્યા, “હે લોકો ! અબ્બાસ બિન મિરદાસ ખોટું કહે છે. સાંભળો, અમારા ભાગે જે કંઈ આવે એ બધું રસૂલુલ્લાહ સલ્વલ્લાહુ અલૈહિ વ સલ્વમનું છે.”

પોતાના લોકોની વાત સાંભળીને અબ્બાસ બિન મિરદાસ છંછેડાઈ ગયા. આવેશથી બોલ્યા, “હે મારી

કૌમના લોકો ! તમે માફ અપમાન કરી નાખ્યું. તમે મને જૂઠો ઠરાવી દીધો. તમે મને લોકોની સામે ભોંઠો પાડી દીધો.”

મામલો આગળ વધે તે પહેલાં રસુલુલ્લાહ સલ્લલ્લાહુ અલૈહિ વ સલ્લમએ ફરમાવ્યું.

“સાંભળો હે લોકો ! આ બન્નૂ હવાઝિનવાળા તમારા ભાઈઓ છે અને એ બધા મુસલમાન બનીને આવેલા છે. મને વાજબી લાગે છે કે એમના કેદીઓ એમને વાપસ કરી દેવામાં આવે. તમારામાંથી જે માગુસ રાજખુશીથી આમ કરે તો ઠીક, અને જે માગુસ ચાહે કે તેનો હિસ્સો તેની જ પાસે રહે તો તેમ કરવાનો તેને પૂરો અધિકાર છે. એવા લોકોને હું વચન આપું છું કે પોતાનો હક જતો કરનારને, હવે પછી મળનારા ગનીમતના માલમાંથી, દરેક કેદી દીઠ છ ઊંટો આપવામાં આવશે. માટે બેહતર છે કે એમની ઓરતો અને એમના બચ્ચાં પાછાં આપી દેવામાં આવે.”

સંપાદકની નોંધ———મુહાજિરિન અને અન્સાર રસુલુલ્લાહ સલ્લલ્લાહુ અલૈહિ વ સલ્લમના સાચા પ્રેમી હતા. વફાદાર ગુલામ પેઠે પોતાની જાન આપના ચરાણોમાં કુરબાન કરી દેવા તૈયાર રહેતા હતા. આપની મરજી જાગી લેતાં તરત તેઓએ પોતાનો હિસ્સો રાજખુશીથી જતો કર્યો. જે લોકોએ વાંધો લીધો એ બધા મક્કહના નવમુસ્લિમ હતા. એમનું ઈમાન હજુ કાચું હતું. મૂર્તિપૂજની પલ્લીદી અને માલની માથા એમના મનમાંથી વફૂરી ન હતી. ઈસ્લામી જ્ઞાનથી કોરા હતા. કુફ અને ઈમાન વચ્ચે ડોલાં ખાતા હતા. રસુલુલ્લાહ સલ્લલ્લાહુ અલૈહિ વ સલ્લમના હુકમ-પાલનનું શું મૂલ્ય છે તે જાણતા ન હતા. એવા લોકોને કુઝાનિ-મજ્દમાં “મુઅલ-લ-ફ-તુલ-કુલૂબ” કહેવામાં આવ્યા છે. એમને હિકમતથી, ડહાપણભરી નીતિથી, માલધનથી ઈસ્લામ તરફ આકર્ષવાની, એમનું મન જીતી લેવાની અને એમનું ઈમાન પાકું કરવાની જરૂર હોય છે. આ કામ માટે ઝકાતના નાણા પાણ-એમને આપવાની ઈસ્લામે છૂટ આપેલી છે. કુઝાનિમાં ઝકાતના હકદારોની જે ટીપ દર્શાવવામાં આવી છે તેમાં “મુઅલ-લ-ફ-તુલ-કુલૂબ”ના શબ્દો પાણ આવેલા છે. રસુલુલ્લાહ સલ્લલ્લાહુ અલૈહિ વ સલ્લમએ આ વહેંચણીમાં એવા લોકોને ગનીમતના માલમાંથી એટલું બધું ઈનાયત ફરમાવ્યું કે મદીનહના અન્સાર મહરૂમ રહી ગયા અને અન્સારના જોશીલા જવાનો નારાજ થઈ ગયા. એનું વિગતવાર બયાન આગળ આવે છે. (સંપાદકની નોંધ પૂરી થઈ.)

છ હજાર કેદીઓને મળેલી આઝાદી———ઈબ્ને ઈસ્હાક કહે છે : મને અબૂ દજ્જલ બિન ઉબૈદ સઅદીએ કહ્યું કે રસુલુલ્લાહ સલ્લલ્લાહુ અલૈહિ વ સલ્લમએ હઝરત અલી બિન અબૂ તાલિબને એક લોંડી આપી જેનું નામ રીતહ અથવા રૈતહ હતું. આ કન્યા હવાઝિન કબીલાના હિલાલ બિન હૈયાન બિન ઉમૈરહ બિન હિલાલ બિન નાસિરહ બિન કુસૈયહ બિન નસર બિન સઅદ બિન બકની, લાઝકોડમાં ઊછરેલી, જિગરના ટુકડા જેવી બેટી હતી.

આપે એક લોંડી હઝરત ઉત્તમાન બિન અફફાનને ઈનાયત ફરમાવી જેનું નામ ઝૈનબ હતું. આ કન્યા હવાઝિનના એક સદજૂહસ્થ હૈયાન બિન અશ્ર બિન હૈયાનની દુખ્તરે નેક અખ્તર કે આંખના તારા જેવી હતી.

આપે એક લોંડી હઝરત ઉમર બિન ખત્તાબને ઈનાયત ફરમાવી. હઝરત ઉમરે આ જવાન કન્યા પોતાના ફરઝંદ હઝરત અબ્દુલ્લાહ બિન ઉમરને બેટ તરીકે આપી દીધી.

સંપાદકની નોંધ

અસલમાં આ લૉડીઓ હવાજિન કબીલાની આબરુદાર અને ખાનદાની

મહિલાઓ હતી. આ લૉડીઓમાં હવાજિનનાં લોકોની માંઓ, બહેનો, બેટીઓ અને વહુઓ હતી. તેઓનો સરસાવાર માલિક બિન ઔફ એ બધાંને બળજબરીથી લડાઈને મોરચે ખેંચી લાવ્યો હતો. તેણે પોતાની બહાદુરીના જુસ્સામાં દુરૈદ બિન સિમ્મહ જેવા અનુભવી ડોસાની સલાહ નહિ માનતાં, તેને ખખડી ગમેલો બુદ્ધો કહીને ખખડાવી નાખ્યો હતો. પરાજય પામીને મોટા ભાગના પુરૂષો નાસી ગયા. બેગમો, બેટીઓ, બહેનો, બાળકો કેદ થઈને લૉડી ગુલામ બની ગયાં. રિવાયતોમાં છે કે રસૂલુલ્લાહ સલ્વલ્લાહુ અલૈહિ વ સલ્વમએ લૉડી ગુલામોની વહેંચણી આકદસ દિવસો સુધી મુલતવી રાખી હતી. જિર્જરનહ સ્થળે પહોંચીને આપ રાહ જોતા રહ્યા કે હવાજિનના લોકો પોતાના બાલબચ્ચાંઓને છોડાવવાની વાતચીત માટે આવે. જ્યારે દસથી વધારે દિવસો પસાર થઈ ગયા તો આપે તેઓના બાલબચ્ચાંઓની વહેંચણી કરી દીધી. હવાજિનનું મંડળ વહેંચણી પછી આવ્યું હતું. સંપાદકની નોંધ પૂરી થઈ. “હ”

ઈબ્ને ઈસ્હાક કહે છે : હઝરત અબ્દુલ્લાહ બિન ઉમરનું બધાન છે : બાપાજી તરફથી મળેલી લૉડીને મેં બનૂ જમૂહવાળા મારા મામાઓને ઘેર મોકલાવી દીધી. મારો ઈરાદો હતો કે મક્કહ પહોંચીને ખાનએ-કઅબહનો તવાફ કરવા પછી ઘેર જતી વેળા હું આ લૉડીને તેડી જઈશ. પણ જ્યારે કઅબહનો તવાફ કરીને બહાર નીકળ્યો તો શું જોઈ છું કે લોકો અલ્લીતહી દોડાદોડી કરી રહ્યા છે. મેં નવાઈ પામીને એક શખ્સને પૂછ્યું, “કેમ ભાઈ ! આ બધું શું ચાલે છે ? લોકો દોડાદોડી કેમ કરે છે ?”

જવાબ મળ્યો, “રસૂલુલ્લાહ સલ્વલ્લાહુ અલૈહિ વ સલ્વમએ હવાજિનના બધાં સ્ત્રી બાળકોને આઝાદ કરી દેવાનો હુકમ ફરમાવી દીધો છે.”

આ સાંભળીને મેં એક કર્મચારીને કહ્યું, “સાંભળો ભાઈ ! મને મળેલી લૉડી બનૂ જમૂહવાળા મારા ફવાગા મામાને ઘેર છે. ત્યાંથી મેળવી લઈને તેને પણ આઝાદ કરી દો.”

લૉડી તરીકે મળેલાં ડોશીમા—ઈબ્ને ઈસ્હાક કહે છે : મક્કહના નવમુસ્લિમ ગૃહસ્થ ઉયૈનહ બિન હિસ્નનો કિસ્સો એવો છે કે તેમણે ઉતાવળમાં હવાજિનની એક મહિલાને લૉડી તરીકે પસંદ કરી લીધી. બાદમાં ખબર પડી કે એ તો મોટી ઉંમરની ડોશી જેવી ખાતૂન છે. મનમાં બબડયા, “અરે આ તો ડોશી જેવી આંરત છે. એને લઈને હું શું કરીશ ? એ મારા શા ખપની ?”

ઉયૈનહનું બધાન છે : પછી તુરંત મને વિચાર આવ્યો, “ડોશી છે તો શું થયું ? એને છોડાવનારા એના બેટાબેટીઓ તરફથી એક તગડી રકમ મળવાની આશા તો ખરી !”

પરંતુ એ પછી રસૂલુલ્લાહ સલ્વલ્લાહુ અલૈહિ વ સલ્વમએ હવાજિનના તમામે તમામ કેદીઓને આઝાદ કરી દેવાનો ખુલ્લેઆમ હુકમ ફરમાવી દીધો ત્યારે એ ડોશીમાને પણ કશી કિંમત લીધા વગર છોડી દેવા પડ્યાં.

આ રીતે રસૂલુલ્લાહ સલ્વલ્લાહુ અલૈહિ વ સલ્વમના ફરમાનથી હવાજિનના કેદ પકડાયેલા છ હજાર લૉડી ગુલામો ચૂકતે આઝાદ થઈ ગયાં.

સરસાલારનો ઈસ્લામ સ્વીકાર—હવાજિનના મંડળ સાથે વાતચીત વેળા રસૂલુલ્લાહ સલ્વલ્લાહુ અલૈહિ વ સલ્વમએ તેઓને પૂછ્યું, “તમારા સરસાવાર માલિક બિન ઔફનું શું વલણ છે ? અત્યારે તે ક્યાં છે ?”

મંડળના સભ્યો બોલ્યા, “યા રસૂલલ્લાહ ! અત્યારે તે તાર્દકમાં સૂકીફના લોકો સાથે છે.”

આથે ફરમાવ્યું, “તમે તાર્દક જઈને તેને મળો અને મારો આ સંદેશો તેને પહોંચાડો કે, તે જો મારી પાસે આવીને મુસલમાન બને તો હું તેનાં બાલબચ્ચાં અને તેનો પૂરો માલસામાન બધું તેને આપી દઈશ અને ઉપરથી એક સો ઊંટો પણ ઈનામ આપીશ.”

હવાઝિનના સરસાહાર માલિક બિન ઓફને આ સંદેશો પહોંચાડી દેવામાં આવ્યો. એજ વેળા તેણે રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થવાનો ઈરાદો કરી લીધો. પરંતુ સાથે જ તેને એવો ડર પેદો કે સૂકીફના લોકોને ખબર પડતાં તેઓ જરૂર મારો રસ્તો રોકી લેશે અને નકામી ખટપટ ઊભી થશે. આ કારણે બહુ સાવચેતથી તેણે પોતાના વિશ્વાસુ માણસને ખાનગીમાં બોલાવીને પોતાની ઊંટણીને તૈયાર રાખવાનો હુકમ આપ્યો. તેના હુકમ મુજબ તેની ઊંટણીને તૈયાર કરવામાં આવી તો તેને તાર્દકથી બહાર એક છુપા સ્થળે તૈયાર હાલતમાં ઊભી કરાવી દીધી. એની સાથે જ તેણે પોતાના ઘોડાને લઈ આવવાનો હુકમ કર્યો. તેના વિશ્વાસુ માણસે ઘોડો તૈયાર કરીને તાર્દકમાં તેના રહેઠાણે હાજર કરી દીધો અને માલિક રાતના અંધારાંની રાહ જોવા લાગ્યો.

જ્યારે રાતના થોડાક પ્રહરો પસાર થઈ ગયા તો માલિક ઘોડા પર સવાર થઈને પોતાની ઊંટણી પાસે તે સ્થળે પહોંચી ગયો જ્યાં તેણે તેને ખડે પગે તૈયાર રખાવી હતી. અહીંથી ઊંટણી પર સવાર થઈને વાયુ વેગે ઊપડ્યો અને છેવટે જિર્દરાંનહ અથવા મક્કહ પહોંચીને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈ ગયો.

રસૂલુલ્લાહ સલ્વલ્લાહુ અલૈહિ વ સલ્વમએ માલિક બિન ઓફને બાવલ્લીનો આવકાર આપ્યો. તેના આગમન પર ખુશ થઈને પોતાની શુભેચ્છાઓ વ્યક્ત કરી. સાથે જ આપે તેના બાલબચ્ચાં, તેનો માલસામાન બધું જ તેને વાપસ કરી દીધું અને વાયદા મુજબ સો ઊંટ પણ ઈનામત ફરમાવ્યાં.

રસૂલુલ્લાહ સલ્વલ્લાહુ અલૈહિ વ સલ્વમનો આ ઉદાર વર્તવિ, દયામાયાની નિઃસ્વાર્થ લાગણી અને પોતાના જગ્યા ઈસ્લામ-દુશ્મન ઈન્સાનનું આ મૂલ્ય અંકેલું જોઈને માલિક બિન ઓફ એજ વેળા કલિમો પઢીને મુસલમાન બની ગયા અને સમયના વહોણની સાથે ઈસ્લામ પણ તેમના દિલમાં પોતાનું સ્થાન જમાવતો ગયો. ઈસ્લામ કબૂલ કરવા પછી હઝરત માલિક બિન ઓફે આ શેઅરો કહ્યા :

મા ઇબ રઝૈતુ વલા સમિઅ-તુ બિ-મિફ્તેહી • ફિન્નાસે કુલ્લુ હુમ બિ - મિફ્તે મુહમ્મદી

જગતના તમામ ઈન્સાનોમાં મુહમ્મદ જોવા શરીફ, સંસ્કારી, વાતના સાચા, વાયદાના પાકા ગૃહસ્થ મેં ન તો જોયા છે ન સાંભળ્યા છે.

અવડા વ અઅતા સિલ જઝીલે ઇઝજ-તુદી • વ મતા તશઅ યુખ-બિરુક અમ્મા ફી ગદી.

જ્યારે ૫ તેમની પાસેથી બક્ષિસો કે ઈનામો માગવામાં આવે તો ભરપૂર રીતે ઈનામત ફરમાવે છે અને તમે ઈચ્છો ત્યારે તેઓ ભવિષ્યમાં બનનારી વાત બતાવી દે છે.

માલિકને મળેલો ઓહદો—————હઝરત માલિક એક પંકાયેલા શાહસવાર અને યુધ્ધવીર સિપહસાવાર હતા. મુસલમાન બનવા પછી રસૂલુલ્લાહ સલ્વલ્લાહુ અલૈહિ વ સલ્વમએ એમને એમની કૌમના

મુસલમાન અને લાઠીવા સુમાલહ, સલિમહ તથા ફહન વગેરેના ઉપરી અધિકારી બનાવી દીધા. આ કબીલાઓનું લશ્કર લઈને હઝરત માલિક વારંવાર તાર્કિકના સૂકી કબીલાના ઈસ્લામ-ફરમનો પર તૂટી પડતા. જ્યારેય તાર્કિકનો કોઈ કાફલો પસાર થતો, હઝરત માલિક પોતાના લશ્કર સાથે તેની ઉપર ત્રાટકીને તેને છિન્ન-ભિન્ન કરી નાખતા, ત્યાં સુધી કે તાર્કિકના સૂકીના લોકોના નાકમાં દમ આવી ગયો અને તેઓ સુલેહશાંતિનો કોઈ રસ્તો શોધવા પર મજબૂર થયા.

માલની પહેંચણીનો આગ્રહ——— ઈબને ઈસ્હાક કહે છે : રસૂલુલ્લાહ સલ્લલ્લાલુ અલૈહિ વ સલ્લમ જ્યારે હવાઝિનના કેદીઓની સૌંપણીના મામલાથી પરવારી ગયા તો આપે પોતાની ઊંટણીને હાજર કરવાનો હુકમ ફરમાવ્યો. ઊંટણી આવી ગઈ તો આપ તેની ઉપર સવાર થઈને ત્યાંથી રવાના થયા. આપ લશ્કરથી આગળ-આગળ હતા અને લશ્કરના બધા લોકો આપની આજુબાજુમાં તથા પાછળ-પાછળ હતા. ચાલતાં-ચાલતાં કેટલાક અધીરા લોકો આપની લગોલગ આવી ગયા અને કહેવા લાગ્યા:

“યા રસૂલુલ્લાહ ! આપની પાસે ગનીમતના માલમાં ઊંટો છે, બકરાં છે, ઢોર-ઢાંખર છે, માલસામાન છે, એમાં અમારો જ ભાગ છે તેની જલદી વહેંચણી ફરમાવી દો ને !”

લશ્કર ચાલતું રહ્યું અને સાથે સાથે અધીરા લોકોનો માલની વહેંચણીનો આગ્રહ પાગ ચાલતો રહ્યો. છેવટે તેઓ આપને મજબૂર કરીને એક ઝાડ હેઠળ લઈ ગયા. અહીં સવારી પરથી ઊતરતી વેળા આપની ચાદર ઝાડની એક ઝાળખીમાં ભેરવાઈ ગઈ. અને તે તેમાં જ લટકતી રહી ગઈ.

અધીરા લોકોનો આગ્રહ ચાલુ હતો. જવાબમાં આપે ફરમાવ્યું, “હે લોકો ! મારી ચાદર તો મને લાવી આપો. સાંભળો, અલ્લાહના સોગંદ ! હકીકત આ છે કે અગર તિહામહની ભૂમિના ઝાડોની સંખ્યામાં પાગ તમારા ભાગના ઊંટલકરાં મારી પાસે હોત તો એ તમામે તમામ પાગ તમને વહેંચી આપતે. પછી તમે મને ન કંજૂસ કહેતે, ન નારિંમત કહેતે, ન જૂઠો કહેતે !”

માલમાં ઈમાનદારીની તાકીદ——— આમ ફરમાવીને આપ પોતાની ઊંટણીની બાજુમાં જઈને ઊભા થઈ ગયા. આપે ઊંટણીની ખાંધમાંથી થોડાક વાળો લીધા. તેને પોતાના હાથની બે આંગળીઓ વચ્ચે દબાવ્યા અને પછી એ હાથ ઊંચો કરતાં ફરમાવ્યું,

“હે લોકો ! સાંભળો, અલ્લાહના સોગંદ ! તમારા ગનીમતના માલમાં મારો ભાગ આ વાળોથી વધારે નથી, એમાંથી ફક્ત “ખુમુસ” એટલે પાંચમો ભાગ મારો છે બસ એથી વધારે નથી અને આ ખુમુસ પાગ છેવટે તો તમને જ મળવા પામે છે. માટે તમારામાંથી કોઈની પાસે સોય-પાગા જેવી નજીવી વસ્તુ પાગ ગમીનતના માલમાંથી હોય તો તે તેને અહીં લાવીને હાજર કરી દે. કેમકે ગનીમતના માલમાં ખિયાનત કે ઉચાપત કરવી, કિયામતના દિવસે મોટી આર, નાર અને શનારનું કારણ બની જશે.”^૧

રાવીનું કથન છે : રસૂલુલ્લાહ સલ્લલ્લાલુ અલૈહિ વ સલ્લમની આ ચેતવાણી સાંભળીને એક અન્સારી મુજાહિદ પોતાના ત્રામાન પાસે ગયા અને ત્યાંથી ઊનના પાગાનો ગુચ્છો લાવીને હાજર કરી દીધો અને બોલ્યા,

“યા રસૂલલ્લાહ ! મેં આ બિનનો-ગુચ્છો ગનીમતના માલમાંથી ઉપાડી લીધો હતો. એના પાગાથી હું મારા જખ્મી ઊંટનું ફાટેલું પાલાન સાંપવાનો હતો.”

રસૂલલ્લાહ સલ્લલ્લાહુ અલૈહિ વ સલ્લમએ ફરમાવ્યું, “હે ભાઈ ! બિનના આ ગુચ્છામાં મારો જે હક-હિસ્સો છે એ મેં તને ખુશીથી આપી દીધો.”

અન્સારી ગૃહસ્થ અદબથી બોલ્યા, “યા રસૂલલ્લાહ ! જ્યારે આ વસ્તુ અહીં સુધી આવી જ ગઈ તો હવે એ મારે નહિ જોઈએ.” આમ કહીને બિનનો ગુચ્છો તેમણે ગનીમતના માલના ઢગલામાં મૂકી દીધો.

કપડાં સીવવાની એક સોય ———— ઈબ્ને હિશામ કહે છે : ઝૈદ બિન અસ્લમે પોતાના પિતાજીની રિવાયત ટાંકતાં મને કહ્યું કે, હઝરત અલીના ભાઈ હઝરત ઉકૈલ બિન અબી તાલિબ જંગે-હુનેન વેળા પોતાના બેગમ ફાતિમહ બિન્તે શૈબહ બિન રબીઅહ પાસે ગયા. તેમના હાથમાં તલવાર હતી અને તે લોહીથી ખરડાયેલી હતી.

લોહીવાળી તલવાર જોઈને બીબી ફાતિમહ બોલ્યાં, “તમે જિહાદ કરીને, દુશ્મન કાફિરોને કતલ કરીને આવ્યા એ તો હું સમજી ગઈ, પણ દુશ્મન કાફિરોના ગનીમતના માલમાંથી તમને શું મળ્યું ?”

હઝરત ઉકૈલે એક સોય તેમને આપતાં કહ્યું, “લ્યો આ સોય લઈ લો. એનાથી પોતાનાં કપડાં સીવ્યા કરજો.”

આ સોય તેમણે ફાતિમહ બેગમને આપી દીધી. એ પછી હઝરત ઉકૈલે રસૂલલ્લાહ સલ્લલ્લાહુ અલૈહિ વ સલ્લમ તરફથી એક દાંડી પીટનારને આ જાહેરાત પોકારતાં સાંભળ્યો :

“જે માણસે જે વસ્તુ ગનીમતના માલમાંથી ઉપાડી હોય તે તેને લાવીને હાજર કરી

દે. સોય અને પાગો લીધો હોય, તેને પણ લાવીને પરત કરી દે !”

હઝરત ઉકૈલ પલટીને દોડી આવ્યા અને બોલ્યા, “લ્યો ફાતિમહ ! તમારી સોય પણ ગઈ.”

આમ કહીને હઝરત ઉકૈલે ફાતિમહ બેગમ પાસેથી સોય લઈ લીધી અને જઈને ગનીમતના માલમાં મૂકી દીધી.

મુઅલ-લ- ૬-તુલ-કુલૂબ માટે ભેટો ———— ઈબ્ને ઈસ્હાક કહે છે : રસૂલલ્લાહ સલ્લલ્લાહુ અલૈહિ વ સલ્લમએ ગનીમતના માલમાંથી “મુઅલ-લ-૬-તુલ-કુલૂબ”ને અમુક ભાગ ભેટ સોગાત તરીકે ઇનાયત કર્યો. ^૧ એ બધા મક્કહના જાગીતા અને આબરૂદાર લોકોમાંથી હતા. રસૂલલ્લાહ સલ્લલ્લાહુ અલૈહિ વ સલ્લમએ એમને અને એમની કીમના ગૃહસ્થોને તેઓના હદય-પલટા માટે ઘણીબધી ભેટો ઇનાયત ફરમાવી. જેમકે :

૧૦૦ ઊંટો અબૂ સુફ્યાન બિન હર્બને.

૧૦૦ ઊંટો એમના ફરજંદ મુઆવિયહને.

૧૦૦ ઊંટો હકીમ બિન હિઝામને.

૧. મુઅલ-લ-૬-તુલ-કુલૂબ : એવા બિનમુસ્લિમો જેઓનું દિલ જીતી લેવાથી તેઓનાં મુસલમાન બની જવાની આશા હોય અને એવા કાચા ઈમાનના નવમુસ્લિમો જેઓને પાકા મુસલમાન બનાવીને ઇસ્લામ પર મક્કમ બનાવવાનો હેતુ હોય. મુઅલ્લફ એટલે જેનું દિલ જીતી લીધું હોય, જેનો હદય-પલટો કર્યો હોય. “કુલૂબ” શબ્દ “કલ્બ”નું બહુવચન છે અને કલ્બ એટલે દિલ, હદય, હાર્ટ. “હ”

૧૦૦	ગ્રિટો	હારિસ બિન હારિસ બિન કલદહને.
૧૦૦	ગ્રિટો	હારિસ બિન હિશામને.
૧૦૦	ગ્રિટો	સુલેહ બિન અબ્બને.
૧૦૦	ગ્રિટો	હુવૈતિબ બિન અબ્દુલ-ઉઝ્ઝા બિન અબૂ કેસને.
૧૦૦	ગ્રિટો	અલાઅ બિન જારિયહ સકફીને.
૧૦૦	ગ્રિટો	ઉયૈનહ બિન હિસ્ન બિન હુઝૈફહ બિન અબ્બને.
૧૦૦	ગ્રિટો	અફરઅ બિન હાબિસ તમીમીને.
૧૦૦	ગ્રિટો	માલિક બિન ઔફ નસરીને.
૧૦૦	ગ્રિટો	સફવાન બિન ઉમૈયહને.

આ બધા તે સદગૃહસ્થો છે જેઓને રસુલુલ્લાહ સલ્લલ્લાહુ અલૈહિ વ સલ્લમએ સો-સો ગ્રિટો ઈનાયત કર્યા. એ બધા "અસહાબુલ-મિયોન" કહેવાય છે. એટલે એવા લોકો જેઓને સો સો ગ્રિટો મળ્યાં.

અને કુરૈશના કેટલાક ગૃહસ્થો એવા છે જેઓને રસુલુલ્લાહ સલ્લલ્લાહુ અલૈહિ વ સલ્લમ તરફથી એકસો થી આઠગ્રાં ગ્રિટો આપવામાં આવ્યાં. એવાઓમાં મખ્રમહ બિન નવફલ ગુહરી, ઉમૈર બિન વહબ જુહમી, હિશામ બિન અમ્ર આમિરી વગેરે છે. એમાંના દરેકને કેટલાં ગ્રિટો આપવામાં આવ્યાં તે મને યાદ નથી. પણ આટલું ચોક્કસ યાદ છે કે એક સો થી આઠગ્રાં ગ્રિટો આપવામાં આવ્યાં.

સઈદ બિન યરબૂઅ બિન અન્ઝલહ બિન આમિર મખ્રૂમને ૫૦ ગ્રિટો રસુલુલ્લાહ સલ્લલ્લાહુ અલૈહિ વ સલ્લમએ ઈનાયત કર્યા. એવી જ રીતે સહમીને પણ ૫૦ ગ્રિટો ઈનાયત કર્યા. ઈન્ને હિશામ કહે છે : સહમીનું નામ અદી બિન કેસ છે.

હુજેનજા માલે-ગનીમતની વહેંચણી— ઈન્ને હિશામ કહે છે : હઝરત અબ્દુલ્લાહ બિન અબ્બાસની રિવાયત મુજબ રસુલુલ્લાહ સલ્લલ્લાહુ અલૈહિ વ સલ્લમએ આ પ્રસંગે કુરૈશ તથા બીજા કબીલાઓના લોકોથી બ્રૈઅત લીધી. ^૧ અને બ્રૈઅત લેવા પછી એ લોકોમાં હુનેનના માલની વહેંચણી કરી. એવા લોકોની કબીલાવાર વિગત આ પ્રમાણે છે :

- બનુ ઉમૈયહ બિન અબ્દે-શમ્સમાંથી : (૧) અબૂ સુફ્યાન બિન હર્થ બિન ઉમૈયહ (૨) તુલૈફ બિન સુફ્યાન બિન ઉમૈયહ (૩) ખાલિદ બિન ઉસૈદ બિન અબુલ-ઈસ બિન ઉમૈયહ.
- બનુ અબ્દુલ-દાર બિન કુસૈયમાંથી : (૧) શૈબહ બિન ઉસમાન બિન અબૂ તલહા (૨) ઈકરિમહ બિન આમિર બિન હાશિમ બિન અબ્દે મનાફ.
- બનુ મખ્રૂમ બિન યક્રહમાંથી : (૧) જુહૈર બિન અબૂ ઉમૈયહ બિન મુગીરહ (૨) હારિસ બિન હિશામ બિન મુગીરહ (૩) ખાલિદ બિન હિશામ બિન મુગીરહ (૪) હિશામ બિન વલીદ બિન મુગીરહ (૫) સુફ્યાન બિન અબ્દુલ-અસદ (૬) સાર્ફઅ બિન અબૂ સાર્ફઅ બિન આર્ફઅ.
- બનુ અદી બિન કઅબમાંથી : (૧) મુતીઅ બિન અસ્વદ બિન હારિસહ (૨) અબૂ જહમ બિન હુઝૈફહ બિન ઝાનમ.

- બનૂ જુમલ બિન અમ્રમાંથી : (૧) સફવાન બિન ઉમૈયલ બિન ખલક (૨) ઉલેહા બિન ઉમૈયલ બિન ખલક (૩) ઉમૈર બિન વહબ બિન ખલક.
- બનૂ સહમમાંથી : (૧) અદી બિન કેસ બિન હુઝાફલ.
- બનૂ આમિર બિન હુઝૈયમાંથી : (૧) હુવૈતિબ બિન અબ્દુલ-ઉઝઝા બિન અબુલ-કેસ બિન અબ્દે-વુદ્દ (૨) હિશામ બિન અમ્ર બિન રબીઅહ.
- બનૂબક બિન અબ્દે-મનાત બિન કિનાનહમાંથી : (૧) નવફલ બિન મુઆવિયહ બિન ઉર્વહ બિન સમ્ર બિન રઝન બિન યમ્મુર.
- બનૂ કિલાબ બિન રબીઅહ બિન આમિર બિન સઅ-સઅમાંથી : (૧) અલ-કમહ બિન અલાસહ બિન ઔફ (૨) લબીદ બિન રબીઅહ બિન માલિક બિન જઅફર બિન કિલાબ.
- બનૂ આમિર બિન રબીઅહમાંથી : (૧) ખાલિદ બિન હવઝહ બિન રબીઅહ બિન અમ્ર બિન આમિર (૨) હમ્મસહ બિન હવઝહ બિન રબીઅહ.
- બનૂ નસ્ર બિન મુઆવિયહમાંથી : (૧) માલિક બિન ઔફ બિન સઈદ બિન યરબૂઅ.
- બનૂ સુલૈમ બિન મનસુરમાંથી : (૧) અબ્બાસ બિન મિરદાસ બિન અબૂ આમિર.
- બનૂ ગન્ફાન કબીલાની શાખ બનૂ કુઝારહમાંથી : (૧) ઉૈયનહ બિન હિસ્ન બિન હુઝૈફહ બિન બદ્ર.
- બનૂ તમીમ કબીલાની શાખ બનૂ હન્ઝલહમાંથી : (૧) હઝરત અકરઅ બિન હાબિસ બિન ઉકાલ.^૧

ઈબ્ને ઈસ્હાક કહે છે : મને મુહમ્મદ બિન ઈબ્રાહીમ બિન હારિસ તેમીએ કહ્યું કે માલની વહેંચણી વેળા રસૂલુલ્લાહ સલ્લલ્લાલુ અલૈહિ વ સલ્લમના સલાબામાંથી એક ગુહચ્ચે કહ્યું, “યા રસૂલલ્લાહ! આપે ઉૈયનહ બિન હિસ્ન અને અકરઅ બિન હાબિસને સો-સો ઊંટો ઈનાયત કર્યા પણ જુઝૈલ બિન સુરાકહ દમરીને કંઈ નહિ આપ્યું. એમને કેમ જતા કર્યા ?”

આપે ફરમાવ્યું, “જુઝૈલ બિન સુરાકહ દુનિયાભરના લોકોથી ચઢિયાતો છે જ્યારે કે દુનિયાનો દરેક આદમી ઉૈયનહ બિન હિસ્ન અને અકરઅ બિન હાબિસ જેવો છે. મેં એ બંનેની “તાલીફ-કલ્બ” એટલે હૃદય-પલટા માટે સો-સો ઊંટોથી એમની દિલદારી કરી છે કે જેથી એ લોકો ઈસ્લામ સ્વીકારીને પાંકા મુસલમાન બની જાય. રહ્યો જુઝૈલ બિન સુરાકહ દમરી તો મેં એને ઈસ્લામને હવાલે કરી દીધો છે.”^૨

રસૂલુલ્લાહ (સલ.) પર અન્યાયનો આક્ષેપ—ઈબ્ને ઈસ્હાક કહે છે : મને અબૂ ઉબૈદલ બિન મુહમ્મદ બિન અમ્માર બિન યાસિરે, અબ્દુલ્લાહ બિન હારિસ બિન નવફલના આઝાદ ગુલામ મિકસમ બિન અબુલ-કાસિમની રિવાયત કહી સંભળાવી.

૧. રસૂલુલ્લાહ સલ્લલ્લાલુ અલૈહિ વ સલ્લમ સાથે હુજૈન અને તાઇફમાં આવેલા મક્કહના લોકોમાંથી કેટલાક હજુ સુધી મુસલમાન બન્યા ન હતા. કેટલાક બિલકુલ કાચા મુસલમાન હતા. કેટલાકે જાહેરમાં મુસલમાન હોવાનો ઢોંગ કર્યો હતો પણ જૂની અદાવતોને કારણે અંદરખાને મુસલમાનોના દુશ્મન હતા. એ બધા પોતાની કૌમના આગેવાનો જેવા હતા. એમણે જ કંજે-હુજૈનમાં શરૂઆતમાં નાસલાગ મચાવીને ઇસ્લામી લશ્કરની પૂઠ ફેરવી નાખી હતી. આમ છતાં રસૂલુલ્લાહ સલ્લલ્લાલુ અલૈહિ વ સલ્લમએ એમના હૃદય-પલટા માટે એમને પુરુષ માલ આપીને ખુશ કરી દીધા અને વાદમાં બધા પાકા મુસલમાન બની ગયા. અલ્લાહ એ બધાથી રાજુ હો ! “હ”

૨. એટલે હઝરત જુઝૈલ બિન સુરાકહ મજબૂત ઇમાનના, નિખાલસ દિલના, પાકા મુસલમાન હોવાથી એમના ઇસ્લામ પર મને સંતોષ છે. નહિ આપવાથી એ નારાજ નથી. એ અલ્લાહથી રાજુ છે. અલ્લાહના રસૂલથી રાજુ છે. અલ્લાહના રસૂલની વહેંચણીથી રાજુ છે. “હ”

મિકસમ બિન અબુલ-કાસિમનું બયાન છે : “એક દિવસે હું અને તુલેદ બિન કિલાબ લેસ્ટી અમે બંને હઝરત અબ્દુલ્લાહ બિન અમ્ર બિન આસ રદિયલ્લાહુ અન્હુને મળવા ગયા. અમે તેમને મળીને એક મામલાની તલકીક કરવા માગતા હતા. તેઓ નામદાર પોતાના પગરમાં હાથમાં ઝાલીને કબજાહનો તવાફ કરી રહ્યા હતા. અમે બંનેએ તેમને કહ્યું, “સાહેબ ! અમે આપને એક વાત પૂછવા આપની તહેનાતમાં હાજર થયા છીએ.”

હઝરત અબ્દુલ્લાહ બિન અમ્ર બોલ્યા, “કહો શું વાત છે ?”

અમે કહ્યું, “શું આપ તે વેળા રસૂલુલ્લાહ સલ્વલ્લાહુ અલૈહિ વ સલ્વમ પાસે હાજર હતા જ્યારે નિર્દર્યાનહમાં, જંગે-હુનેનના માલની વહેચણી બાબતે, કોઈ તમીમીએ આવીને રસૂલુલ્લાહ સલ્વલ્લાહુ અલૈહિ વ સલ્વમની ટીકા કરી હતી ?”

હઝરત અબ્દુલ્લાહ બિન અમ્રે જવાબમાં ફરમાવ્યું, “હા તે વેળા હું હાજર હતો. સાંભળો, બનૂ તમીમ કબીલાનો એક આદમી આવ્યો. લોકો તેને “ઝુલ-ખુવૈસરહ” નામે બોલાવતા હતા. તે આવીને રસૂલુલ્લાહ સલ્વલ્લાહુ અલૈહિ વ સલ્વમની સામે ઝિભો થઈ ગયો. તે વેળા આપ, લોકોને બનીમતનો માલ વહેંચતો હતા. તોમે કહ્યું, “હે મુહંમદ ! આજના દિવસે તમે જે કામ કર્યું તે મેં મારી આંખે જોઈ લીધું.”

આપે ફરમાવ્યું, “ઠીક છે. કહો એ વિષે તમારું શું કહેવું છે ?”

તે બોલ્યો, “લમ અરાકા અદલ-તા.” એટલે મેં તમને ન્યાય તોળનારા નહિ જોયા.

હઝરત અબ્દુલ્લાહ બિન અમ્રનું બયાન છે : “ઝુલ-ખુવૈસરહની આ વાત સાંભળીને રસૂલુલ્લાહ સલ્વલ્લાહુ અલૈહિ વ સલ્વમનો નૂરાની ચેહરો રાતો થઈ ગયો. આપે ફરમાવ્યું, “અરે તારું બુરું થાય! ઈન્સાફ જ્યારે અલ્લાહના પયગમ્બર પાસે નહિ હશે તો કોની પાસે હશે ?”

આ સાંભળીને હઝરત ઉમરે અરજ કરી, “યા રસૂલુલ્લાહ ! હું અને કતલ નહિ કરી નાખું ?”

આપે ફરમાવ્યું, “નહિ હે ઉમર ! જવા દો એને.” એ પછી આપે ફરમાવ્યું :

“તે સમય દૂર નથી જ્યારે એ અને એની ટોળકીના લોકો દીનના મામલામાં “તઅમ્મુક”(એટલે દીનની વાતોમાં બાલની ખાલ કાઢવાનું) શરૂ કરી દેશે. નતીજે આ નીકળશે કે “તઅમ્મુક ફિદ-દીન” કરતાં-કરતાં એ લોકો ઈસ્લામમાંથી એવી રીતે નીકળી જશે જેમ તીર કોઈના શરીરમાં ઘૂસીને આરપાર નીકળી જાય છે.

“પછી તમે એ તીરની લોખંડી આગીમાં જોશો તો કોઈ વસ્તુ તેમાં લાગેલી તમને દેખાશે નહિ. પછી તમે તીરનું ફળ જોશો તો ત્યાં પાગ કોઈ વસ્તુ ચોંટેલી તમને દેખાશે નહિ. બસ તીર લાગ્યું અને શરીરમાં ઘૂસીને, પેટેની ગંદકી તથા લોહીમાંથી પસાર થઈને સાફસુથરું આરપાર નીકળી ગયું.”

એટલે અલ્લાહના પયગમ્બર પર અન્યાયી હોવાનો આક્ષેપ કરનાર આ હતબાગી માગ્રસ ઈસ્લામમાંથી ધોંધવા મૂળા પેકે નીકળી જશે. આ રસૂલુલ્લાહ સલ્વલ્લાહુ અલૈહિ વ સલ્વમની એક પેશગોઈ હતી જે આગળ જતાં સાચી દરી.

ઈબ્ને ઈસ્હાક કહે છે : મને મુહંમદ બિન અલી બિન હુસૈન અબૂ જફરે પાગ આ ગનાવની દિવાયત

કહી સંભળાવી. લોકોએ એ માણસનું નામ જુલ-ખુવેસરહ બતાવ્યું. વળી અબ્દુલ્લાહ બિન અબી નુજેહ નામના જાગીતા આલિમે પણ આ રિવાયત પોતાના પિતાજીને મુખે સાંભળેલી હોવાનું મને કહ્યું.

સંપાદકની નોંધ—જુલ-ખુવેસરહનું મૂળ નામ હુરકૂસ હતું. એ બનૂ તમીમના કબીલામાંથી હતો. રસૂલુલ્લાહ સલ્વલ્લાહુ અલૈહિ વ સલ્વમની પેશગોઈ મુજબ આ બદબખ્ત માણસ “તઅમ્મુક” એટલે દીનની વાતોમાં બાલની ખાલ કાઢતાં-કાઢતાં છેવટે ઈસ્લામમાંથી ખારિજ થઈ ગયો. બાદમાં પોતાના ગોકિયાઓ સાથે મળીને “ફિરક-એ-ખારિજિયહ” નામે નવા ફિરકાની સ્થાપના કરી અને પોતે તેનો ધર્મનેતા બની બેઠો. ઈસ્લામના ચોથા ખલીફા હઝરત અલીની વિરૂધ્ધ જઈને તેણે આ નવા ફિરકાની સ્થાપના કરી હતી. એ કાદયાનીઓ, રાકઝીઓ, શીઆઓ, ખોજઓ જેવો એક ગુમરાહ ફિરકે હતો. આ ખારજી ફિરકાના લોકો હઝરત અલી રદિયલ્લાહુ અન્હુનાં કદર દુશ્મન હતા. એજ ફિરકાના અબ્દુરહમાન ઈબને મુલઝિમ નામના ધર્મઝનૂની ખારજીએ, સન ૨૦ હિજરીના રમઝાનની ૧૫ તારીખે, હઝરત અલી રદિયલ્લાહુ અન્હુને, ફૂફાની જામિઅ મસ્જિદમાં ફજરની નમાઝના સમયે તલવારથી શહીદ કરી નાખ્યા હતા. જુલ-ખુવેસરહ પોતે નહરવાનના યુધ્ધમાં મુસલમાનો વિરૂધ્ધ લડતાં માર્યો ગયો. આ માણસ દીનની વાતોમાં દોઢ ડાહ્યો બનીને, બાલની ખાલ કાઢતાં-કાઢતાં ઈસ્લામમાંથી ખારિજ થઈને મુર્તદ અને મુનાફિક બની ગયો હતો. (અસિહ-હુસ-સિયર પેજ ૩૧૪ નો હાશિયો.)

એવો જ એક બનાવ ફતુલ-બારી શહે સહીહ બુખારીમાં ટોકેલો છે. એજ જિર્દનહ સ્થળે માલની વહેંચણી પહેલાં એક ગામડિયો રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં આવીને કહેવા લાગ્યો, “હે મુહંમદ ! શું તમે પોતાનો વાવદો પૂરો નહિ કરશો ?”

આપે ફરમાવ્યું, “અબશિર.” એટલે હું મારો વાવદો પૂરો કરીશ તેની બશારત કબૂલ કરી લે.

ગામડિયો બોલ્યો, “હે મુહંમદ ! તમે અબશિર-અબશિર તો કહેતા રહો છો પણ માલનો જે વાવદો છે તે પૂરો કરતા નથી.”

આ સાંભળીને આપે ત્યાં બેઠેલા હઝરત અબૂ મૂસા અશઅરી તથા હઝરત બિલાલ તરફ જોયું અને જાણે નાસજી દર્શાવતા હોય તેમ તેઓને ફરમાવ્યું, “જુઓ આ ગામડિયાએ મારી બશારતને ઠુકરાવી દીધી છે. શું તમે તેને કબૂલ કરવા તૈયાર છો ?”

બંને ગૃહસ્થો બોલ્યા, “જી હા યા રસૂલલ્લાહ ! અમે આપની બશારતને કબૂલ કરીએ છીએ.”

આ સાંભળીને આપે પાણીથી ભરેલો વાડકો મંગાવ્યો. વાડકાના પાણીમાં આપે પોતાના મુબારક હાથ ધોયા, પોતાનો નૂરાની ચેહરો ધોયો અને વાડકામાં કુલ્લી કરવા પછી બંને ગૃહસ્થોને ફરમાવ્યું, “વાડકાનું પાણી પી લો, પોતાના ચેહરા અને સીના પર પાણીના છાંટા મારો.”

બંને ગૃહસ્થોએ પાણીનો વાડકો લીધો અને આપના હુકમ મુજબ અમલ કર્યો. પર્દા પાછળથી આપના પાક બેગમ હઝરત ઉમ્મે સલમહત્તો સાદ સંભળાયો, “અરે તમારી મા માટે પણ એમાંથી થોડુંક રહેવા દેજો.”

બંને ગૃહસ્થોએ પોતાના અમ્માંજી માટે પણ પવિત્ર પાણીનો થોડો ભાગ રહેવા દીધો.

આ ગામડિયાએ પણ બીજા અધીરાઓ પેઠે માલની વહેંચણીનો આગ્રહ કર્યો હતો. જવાબમાં આપે ફરમાવી દીધું હતું કે જંગ-તાઈફથી પરવાર્યા પછી હું તમને માલ આપીશ. પણ માલ મેળવવાની અધીરાઈ

ખૂટી ગઈ હોવાથી એ આપની બશારતથી મહત્ત્વ રહી ગયો. (કશ્કુલ-બારી અમ્મા ફી સહીલિલ-બુખારી જિ.૨ પા. ૫૪૯) સંપાદકનું લખાણ પૂરું થયું.

અન્સારની નારાજીનો બનાવ—ઈબ્ને હિશામ કહે છે : હઝરત અબૂ સઈદ ખુદરી રદિયલ્લાહુ અન્હુનું બયાન છે :

“રસૂલુલ્લાહ સલ્લલ્લાહુ અલૈહિ વ સલ્લમએ મક્કહના કુરૈશને અને અરબના બીજા કબીલાઓના લોકોને ગનીમતના માલમાંથી બહિસો અને ઈનામો આપીઆપીને ન્યાય કરી દીધા અને મદીનહના અન્સારને, જેઓ આપના સાચા આશિકો અને જાનિસારો હતા, તેઓને એમાંથી કંઈ જ નહિ આપ્યું તો, અન્સારના અમુક લોકોનું ધ્યાન એ તરફ દોરાયું. તેઓના દિલોમાં આ વહેંચણી અંગે વસવસો જગતાં એની ચર્ચા થવા લાગી અને ધીરેધીરે હેયાંની વાત હોઠે આવવા લાગી. પછી તો મામલો એટલી હદે પહોંચી ગયો કે કહેનારાઓએ કહી દીધું :

“રસૂલુલ્લાહ સલ્લલ્લાહુ અલૈહિ વ સલ્લમએ અહીં આવીને અમને છોડી દીધા અને પોતાની કુરૈશ કૌમને બધું આપીને તેઓના જ થઈ ગયા!”

હઝરત હસ્સાનના શેઅરો—એજ પ્રસંગથી પ્રભાવિત થઈને અને એજ પ્રસંગને અનુસરીને હઝરત હસ્સાન બિન સાબિતએ આ શેઅરો કહ્યા :

ઝારત હમ્સુન ફ - માઅલ - અયનુ મુન - હદિરુ • સહહન ઈઝા હફ-લત્હુ ઈબ્રતુન ટિરરુ.

ચિંતાઓ અને ભાતભાતના વિચારો ધમધમી રહ્યા છે જેના કારણે આંખોનું પાણી મુશળધાર વહી રહ્યું છે. જ્યારે કે આ પાણીને વહેનારાં આંસુઓએ ભેગું કરી દીધું છે.

વજદન બિ - શમ્માઅ ઈઝ શમ્માઈ બહ - કનતુન • હયકાઈ લા દનસુન ફીહા વલા ખવરુ.

આ બધું શમ્માના ગમમાં કે શમ્માના વિયોગમાં થવા પામ્યું છે કેમકે શમ્મા ભરાવદાર દેહની, નાજુક-નમાણી, પતલી કમરવાલી છે. ન તેમાં કંઈ મેલકચરો છે ન તેમાં કંઈ ખામી છે.

દઅ અન્ઝ શમ્માઅ ઈઝ કાનત મવદ - દતુહા • નઝરન વ શર્ફુ વિસાલિલ - વાસિલિન - નઝિરુ.

પરંતુ આ શમ્મા ક્યાંથી ટપકી પડી ? છોડો એને, કેમકે એનો પ્યાર મિથ્યા અને તુચ્છ છે. વળી કોઈના મિલનનું સૌથી મોટું દૂખણ એ છે કે તેનું મિલન છેક દૂરું (અને વિયોગ છેક લાંબો) હોય છે.

વ આતિર રસૂલ ફકુલ યા ખૈર મુઅ-તમિનિન • લિલ - મુઅમિનીન ઈઝા મા હદુ વલ - બશારુ.

અને શમ્માને પડતી મુકીને ચાલો રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં અને આપના ચરણોમાં પહોંચીને અદબથી અરજ કરો, “હે મુસલમાનોના સૌથી ઉત્તમ રક્ષણદાતા ! જ્યારે દુનિયાના ઇન્સાનોની ગણતરી કરવામાં આવતી હોય,——

અલામા તુદઆ સુલૈમુન પહીયા નારે હદુન, • કુદુમા કવમિન હુમ આવવ વહુમ નસરુ.

તો સુલૈમના કબીલાને કયા આધારે બોલાવવામાં આવે છે ? જ્યારે કે તે એવી કૌમની સામે કશી વિસાતમાં નથી જોખે આસરો આપ્યો અને જોગે મદદ કરી. (એટલે મદીનહના અન્સારના મુકાબલામાં બીજા કબીલાઓની કંઈ હકીકત નથી કેમકે અન્સારે આપને મદીનહ બોલાવીને આસરો આપ્યો અને આપની મદદ કરી.)

સમ્માદુલ - લાહુ અનસારન બિ-નસરિ - હિમ • દીનલ - હુદા પ અવાનુલ-હર્વુ તસ-તઈરુ.

અલ્લાહ તઆલાએ એ કીમનુ નામ અન્સાર રાખ્યું છે કેમકે તેઓએ દીને-હિદાયતનાં કામોમાં એવા સમયે મદદ કરી અને સહકાર આપ્યો જ્યારે કે ખૂબાર લગઈઓનો અગ્નિ ભાભૂકી ઊઠેલો હતો.

પ સાદિહી ફી સબીલિલ - લાહે વચ - તરફ • સિન નોઈબાતિ વમા ખામૂ વમા દજિરૂ.

અને તેઓએ અલ્લાહના રાહમાં ધરીધસીને મુકાબલો કર્યો અને તૂટી પડનારી આફતો તથા સંકટોમાં ધીરજ અને દ્રઢતાથી કામ લીધું. તેઓએ કોઈ કમજોરી નહિ દેખાડી અને ન કોઈ રીતે તેઓ તંગદિલ થયા.

વળાસુ અલુબ્બુન અલેના ફીક લેસા લના • ઈલસ સુચૂકા પ અતરા-ફલ કના વઝરુ.

યા રસૂલલ્લાહ ! આપના મામલામાં લોકોના ટોળેટોળાં અમારી ઉપર તૂટી પડ્યાં. અમારી તલવારો અને ભાલાઓ સિવાય અમારા બચાવનું કોઈ સ્થળ કે કોઈ સાધન ન હતું.

ભુગ - દિલુન - નાસા લા બુબકી અલા અહદિન • વલા નુદય-ચઈ મા તૂહી બિહિસ સુવરુ.

અમે બહાદુરીથી લોકોનો મુકાબલો કરનારા છીએ. કોઈ બીજા પર આધાર રાખીને અમે અલગ થઈ જનારા નથી. અને કુઆનની સૂરતો જે વાતોની વહી લઈને આપની ઉપર ઊતરે છે તેને અમે વ્યથ જવા દેતા નથી.

વલા તહિર્ફ જુનાતુલ હર્બે નોટેના • વ નહનુ હીના તલઝ-ઝા નારુહા સુઈરુ.

અને જંગના અપરાધીઓ તથા જંગને ભડકાવનારા લોકો અમારી મજબિતીને કંટાળાજનક બનાવી શકતા નથી અને જ્યારે લગઈની આગ ભડકી ઊઠે છે તો અમને પાછા આગ લાગી જાય છે.

કમા ર-દ-દ-ના બિ-બઝિન દૂના મા તલબૂ • અહલન નિફાકે વ ફીના સુન-ઝલુઝ - ઝકરુ.

જેમકે બદના યુદ્ધમાં મુનાફિકો જે ઈસ્મતતા હતા તેનાથી અમે તેઓના મોઢાં ફેરવી દીધાં અને ફતેહમંદી તથા કામયાબી અમારે ભાગે આવી.

વ નહનુ જુન્દુકા ચપમન - નઅફે મિન ઉહુદિન • ઈઝ હઝ-ઝબત બલ્લન અહઝાબ-હા સુદરુ.

અને અમે ઉહુદ પર્વતની તળેટીનાં યુદ્ધમાં આપનું લશ્કર હતા જ્યારે મુદર કબલાના અભિમાને; વિવિધ જથ્થાઓને એકઠા કરી લીધા હતા.

ફમા વબીના વમા ખિમ્બા વમા ખબરૂ • મિન્ના ઇસારન વ ફુલ્લુન - નાસુ કદ અસરૂ.

તો અમે ન નિર્બળતા જાહેર કરી ન અમારાથી બુઝદિલી જાહેર થવા પામી અને ન લોકોએ તે સમયે અમારી કોઈ ભૂલ જોઈ જ્યારે તમામ લોકો ઈકરો ખાતા હતા.

અન્સારને સંબોધન—ઈબ્ને હિશામ કહે છે : જિયાદ બિન અબ્દુલ્લાહનું કથન છે કે તેમને ઈબ્ને ઈસ્હાકઅ કહ્યું અને ઈબ્ને ઈસ્હાકને આસિમ બિન ઉમર બિન કતાદહએ મહમૂદ બિન લુબેદના વાસ્તાથી હઝરત અબૂ સઈદ ખુદરીની આ રિવાયત કહી સંભળાવી. હઝરત અબૂ સઈદ ખુદરી રદિયલ્લાહુ અન્હુ ફરમાવે ફરમાવે છે :

“રસૂલુલ્લાહ સલ્લલ્લાહુ અલૈહિ વ સલ્લમએ જ્યારે કુરેશને તથા અરબના બીજા કબીલાઓને અક્ષિસો

ઈનાયત ફરમાવી અને અન્સારને તેમાંથી કંઈ નહિ આપ્યું તો અન્સારના અમુક લોકોના દિલોમાં આ વહેંચણી અંગે વસવસો પેદા થયો. પછી તેઓમાં એને લગતી ચર્ચા થવા લાગી અને છેવટે મામલો એટલી હદે લંબાઈ ગયો કે, કહેનારાઓએ કહી દીધું :

“અલ્લાહના સોગંદ ! રસૂલુલ્લાહ સલ્વલ્લાહુ અલૈહિ વ સલ્વમએ અહીં આવીને અમને છોડી દીધા અને પોતાની કોમને બધું આપીને તેઓના જ થઈ ગયા !”

“જ્યારે મામલો આટલી હદે ઉગ્ર બની ગયો તો હઝરત સઅદ બિન ઉબાદહ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને બોલ્યા, “યા રસૂલલ્લાહ ! આપે માલની વહેંચણીમાં જે નિયમ અપનાવ્યો તે અંગે અન્સારનું એક જૂથ પોતાના દિલમાં અસંતોષની લાગણી અનુભવે છે. તેઓનું કહેવું છે કે માલ આપે પોતાની કુરૈશ કોમમાં વહેંચી આપ્યો અને મોટાં-મોટાં ઈનામો અરબના કબીલાઓને ઈનાયત કર્યા. આ ઈનામોમાં અન્સારના એ જૂથોનો આપે કંઈ જ હિસ્સો નહિ રાખ્યો !”

આ સાંભળીને આપે હઝરત સઅદ બિન ઉબાદહને સવાલ કર્યો, “હે સઅદ ! આ મામલા અંગે તમારો પોતાનો શો મત છે ?”

હઝરત સઅદે બા-અદબ કહ્યું, “યા રસૂલલ્લાહ ! હું મારી કોમ સાથે છું.”

આપે ફરમાવ્યું, “વારૂ તો તમારી કોમને એક વાડામાં ભેગી કરો.”

હઝરત અબૂ સઈદ ખુદરી પોતાનું બયાન ચાલુ રાખતાં ઉમેરે છે : “રસૂલુલ્લાહ સલ્વલ્લાહુ અલૈહિ વ સલ્વમનો આદેશ સાંભળીને સઅદ ત્યાંથી ઊપડ્યા અને અન્સારને બોલાવી લાવીને એક વાડામાં ભેગા કરી દીધા. અન્સારની સાથે કેટલાક મુહાજિરોન પણ આવી ગયા. સઅદે એમને પણ આવવા દીધા. એ પછી કેટલાક બીજા લોકો પણ આવી લાગ્યા. સઅદે એ બધાને પાછા વાળી દીધા. જ્યારે બધા અન્સાર આવી ગયા તો સઅદ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને બોલ્યા, “યા રસૂલલ્લાહ ! અન્સારના બધા લોકો આપના ફરમાન મુજબ ભેગા થઈ ગયા છે.”

રસૂલુલ્લાહ સલ્વલ્લાહુ અલૈહિ વ સલ્વમ તેઓની સામે પધાર્યા. સૌથી પહેલાં જેટલા વખાણ અને ગુણગાન અલ્લાહ તઆલાની શાનને શોભે તેનું વર્ણન કર્યું અને પછી ફરમાવ્યું :

યા મઅ-શરલ અન્સાર !

મા કાલતુન

બલગ-તની મિન્કુમ.

વજિદતુન વજદ - તુમૂહા

અલૈય ફી અન્કુસિન્કુમ.

અલમ આતિકુમ દુલ્લા-લન

ફ હદા કુમૂલાહ.

વ આલતુ

ફ અગ્ના - કુમૂલાહ.

વ અઅદ!- અન

હે અન્સારની જમાઅત !

આ તમારી કેવી વાતો, કેવી ચેમીગોઈઓ છે ?

જે પહોંચવા પામી છે મુજ તલક ?

તમારા દિલોમાં આ કેવો જુસ્સો કે ગુસ્સો છે;

જે તમે મુજ પર ઠાલવ્યો છે ?

શું હું તમારી પાસે એવા સમયે નહિ આવ્યો જ્યારે કે, તમે ગુમરાહ હતા ? પછી અલ્લાહએ તમને હિદાયત આપી.

અને તમે મુહતાજ કે કંગાલ હતા,

પછી અલ્લાહએ તમને ગની બનાવી દીધા.

અને આપસમાં તમે એકબીજાના દુશ્મન હતા,

ફાલ-લફલાહુ બેન કુલૂબિકુમ.
અન્સાર બોલ્યા,
બલા અલ્લાહુ વ રસૂલુહુ
અમન્ન વ અફદલ.
આપે ફરમાવ્યું :
અલા તુજીબૂ નની
યા મઅશરલ - અન્સાર !
અન્સારે અરજ કરી :
બિમો ઝા નુજીબુક યા રસૂલલ્લાહ !
લિલ્લાહિ વ લિ-રસૂલિલિલ-
મન્નુ વલ - ફદલ.

પછી અલ્લાહએ તમારાં દિલો જોડી દીધાં !”
અન્સારે જવાબ આપ્યો;
“જી હા, બેશક, અલ્લાહ અને તેના રસૂલના
ઉપકારો તથા કૃપાઓ સૌથી વિશેષ છે.”
આપે ફરમાવ્યું:
“શું તમે મારી વાતોનો જવાબ મને નહિ આપશો;
હે અન્સારની જમાઅત !”
અન્સારે અરજ કરી:
“અમે શું જવાબ આપીએ યા રસૂલલ્લાહ !
અલ્લાહ અને તેના રસૂલના જ
ઉપકારો તથા ફઝલો-કરમ છે.” ૧

આપે ફરમાવ્યું : “નહિ અલ્લાહના સોગંદ, તમે ચાહતે તો મને જવાબ આપી શકતે. એ જવાબમાં તમે બિલકુલ સાચા હોત અને તમારી સચ્ચાઈનો સ્વીકાર પણ કરી લેવામાં આવત ! સાંભળો, તમે મને આ જવાબ આપી શકતા હતા કે :

- “હે મુહંમદ ! તું અમારી પાસે એવી હાલતમાં આવ્યો જ્યારે કે લોકોએ તને જૂઠો ઠરાવી દીધો હતો ત્યારે અમે તારા સાચા હોવાની સાક્ષી આપી.
- હે મુહંમદ ! લોકોએ તને નિરાધાર હાલતમાં છોડી દીધો હતો ત્યારે અમે તારી મદદ કરી.
- હે મુહંમદ ! લોકોએ તને હડસેલી કાઢ્યો હતો, ત્યારે અમે તને આસરો આપ્યો.
- હે મુહંમદ ! તું મુકલિસ અને કંગાલ હતો, અમે તને ખુશહાલી આપી.
- હે અન્સારની જમાઅત ! શું તમે દુનિયાની તુચ્છ વસ્તુ માટે દિલગીર થઈને મુજથી નારાજ થઈ ગયા ? સાંભળો:
- મેં અમુક લોકોને તેઓની દિલદારી કે હદય-પલટા માટે માલ આપ્યો કે જોથી તેઓનું દિલ ઈસ્લામ તરફ ખેંચાઈ. જ્યારે તમને મેં તમારા ઈસ્લામને હવાલે કરી દીધા.

૧. સહીહ બુખારી મુજબ સૌથી પહેલાં આપે અલ્લાહની બેહતરીન હમ્દ-સના બાદ અન્સારને પૂછ્યું, “શું તમે આ પ્રકારના ચાર્જ બોલ્યા છો ?” લોકોએ અરજ કરી, “યા રસૂલલ્લાહ ! અમારા ઈરેલ અને બિષ્કાપાન માણસોમાંથી કોઈ એવું બોલ્યું નથી. કેટલાક નવલોહિયા જવાનો જરૂર આમ બોલ્યા છે.”

સહીહ બુખારી મુજબ એ જોશીના જુવાનિયા બોલ્યા હતા, “રસૂલુલ્લાહ સલ્લલ્લાહુ અલૈહિ વ સલ્લમએ કુરૈશને - પોતાની કોમને ઇલામોથી વધાવી લીધી અને અમને અન્સારને બાકાત કરી બાખ્યા; છતાં કે અમારી તલવારોથી હજુ સુધી કુરૈશી કુફરના લોહીના દીપાં ટપકી રહ્યાં છે.”

અમુક કાચી બુદ્ધિના જુવાનિયા બોલ્યા હતા, “મુસીબતોમાં અમારી યાદ થાય છે. ગનીમતના માલમાં ઇલામો બીજાઓને મળે છે !” (સીરુન-નબી જિ.૧ પા. ૫૪૪ હવાલો સહીહ બુખારી) “હ”

- હે અન્સારના સમૂહ ! શું તમે આ વાતથી ખુશ નથી કે લોકો ઊંટો અને બકરાં લઈને જાય અને તમે પોતાની સાથે અલ્લાહના રસૂલને લઈને પોતાના ઘરે સિધાવો?
- ત્યારે કસમ છે તે અલ્લાહના જેના અધિકારમાં મુહમ્મદના પ્રાણ છે, અગર હિજરત ન હોત તો હું પણ અન્સારનો જ એક સભ્ય હોત !
- અગર દુનિયાના તમામ લોકો એક ઘાટીમાં ચાલતે અને અન્સાર બીજી ઘાટીમાં ચાલતે તો હું અન્સાર સાથે જોડાઈને એજ ઘાટીમાં ચાલતે.
- હે અલ્લાહ ! અન્સાર પર રહમ ફરમાવ !
- હે અલ્લાહ ! અન્સારની અવલાદ પર રહમ ફરમાવ !
- હે અલ્લાહ ! અન્સારની અવલાદની અવલાદ પર રહમ ફરમાવ !

હજરત અબૂ સઈદ ખુદરીનું બયાન છે : “રસૂલુલ્લાહ સલ્લલ્લાહુ અલૈહિ વ સલ્લમની આ તકરીર સાંભળીને અન્સાર એટલું રડ્યા, એટલું રડ્યા કે તેઓની દાઢીઓ આંસુઓથી તર થઈ ગઈ. તેઓ રડતા જતા હતા અને કહેતા જતા હતા, “યા રસૂલલ્લાહ ! આ વહૈયાગીમાં અમે અમારા રસૂલથી રાજી છીએ, યા રસૂલલ્લાહ ! આ વહૈયાગીમાં અમે અમારા રસૂલથી રાજી છીએ.”

એ પછી રસૂલુલ્લાહ સલ્લલ્લાહુ અલૈહિ વ સલ્લમ પોતાના તંબૂ તરફ તશરીફ લઈ ગયા અને અન્સાર પણ પોતપોતાના રહેઠાણે ઊપડ્યા. ^૧

જિઈર્ઝાનહથી બૈતુલ્લાહનો ઉમ્મહ ———— ઈબ્ને ઈસ્હાક કહે છે : એ પછી રસૂલુલ્લાહ સલ્લલ્લાહુ અલૈહિ વ સલ્લમ જિઝરાનહથી નીકળીને બૈતુલ્લાહના ઉમ્મહ માટે મક્કહ રવાના થઈ ગયા. ગનીમતના બચેલા માલ અંગે રસૂલુલ્લાહ સલ્લલ્લાહુ અલૈહિ વ સલ્લમએ હુકમ ફરમાવ્યો કે એને “મરુઝ-ઝહરાન”ના ખૂણે આવેલા “મઝન્નહ” સ્થળે સાચવીને રાખવામાં આવે.

બૈતુલ્લાહના ઉમ્મહથી ફારિગ થઈને રસૂલુલ્લાહ સલ્લલ્લાહુ અલૈહિ વ સલ્લમએ મદીનહની વાપસીનો ઈરાદો કર્યો. ઊપડવા પહેલાં આપે હજરત અન્નાબ બિન ઉસૈદને- જેમની વય તે વેળા માત્ર વીસ વરસની હતી- પોતાના જનશીન એટલે મક્કહના ગવર્નર બનાવ્યા. એમની સાથે હજરત મુઆઝ બિન જબલને મક્કહમાં છોડ્યા કે જેથી તેઓ લોકોને દીને-ઈસ્લામનું શિક્ષણ આપે. કુર્આનની તઅલીમ સાથે તેઓમાં ઈસ્લામને સમજવાની બુદ્ધિ કેળવે અને ઈસ્લામના સિદ્ધાંતોથી તેઓને માહિતગાર કરે.

એ પછી રસૂલુલ્લાહ સલ્લલ્લાહુ અલૈહિ વ સલ્લમ મદીનહ જવા રવાના થયા તો ગનીમતનો બચેલો માલ પણ આપના સંગાતે કરી દેવામાં આવ્યો.

ઈબ્ને હિશામ કહે છે : મને ઝૈદ બિન અસલમના મુખે એવી માહિતી પણ મળી કે જ્યારે રસૂલુલ્લાહ

૧. માલની વહેંચણીમાં રસૂલુલ્લાહ સલ્લલ્લાહુ અલૈહિ વ સલ્લમએ પોતાની કોમનો પસ લીધો તેની કલ્પના પણ થઈ શકે નહિ. આપે પોતાના ઘરવાળાઓ-કુટુંબીજનો અને સ્નેહીઓને પણ એમાંથી કંઈ નહિ આપ્યું. મક્કહના મુહાજિરોને પણ કશું નહિ આપ્યું જેઓ ઇસ્લામ ખાતર પોતાના ઘરબાર, માલ મિલકત, વેપાર-રોજગાર બધું જ મક્કહમાં છોડીને મદીનહ આવી ગયા હતા અને જેઓ અત્યાર સુધી ઇસ્લામ ખાતર દુરમજો તરફથી તરહ તરહની તકલીફો વેઠી ચૂક્યા હતા. એ બધા પણ મક્કહના કુરૈશ જ હતા ! આપે જે કંઈ વહેંચણી કરી તે અલ્લાહના હુકમ મુજબ હતી. “હ”

સલ્વલ્લાહુ અલૈહિ વ સલ્વમએ હઝરત અત્તાબ બિન ઉસૈદને મક્કહમાં પોતાના જનની બનાવ્યા તો આપે તેમના જીવન-નિર્વાહ માટે રોજિંદો એક દિરહમનો પગાર નક્કી કરી દીધો. ત્યારે હઝરત અત્તાબે મક્કહના લોકોને ભેગા કરીને પ્રવચન કરતાં કહ્યું :

“હે લોકો ! જોને એક દિરહમની ભૂખ હતી તેના કલેજની ભૂખ અલ્લાહ તઆલાએ દૂર કરી દીધી. રસૂલુલ્લાહ સલ્વલ્લાહુ અલૈહિ વ સલ્વમએ મારા નિર્વાહ માટે રોજિંદો એક દિરહમ મુકરર કરી લીધો. હવે મને કોઈ વસ્તુની ભૂખ નથી.”

બૈતુલ્લાહના ઉમ્મહની તારીખ——ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમએ જી-કઅદહ મહિનામાં બૈતુલ્લાહનો ઉમ્મહ કર્યો હતો. જેથી આપ જી-કઅદહની છોલ્લી તારીખોમાં અથવા જિલ-હિજ્જહની પહેલી તારીખોમાં મદીનહ પહોંચી ગયા હતા.

ઈબ્ને હિશામ કહે છે : અબૂ અમ્ર મદનીના કહેવા મુજબ રસૂલુલ્લાહ સલ્વલ્લાહુ અલૈહિ વ સલ્વમ જી-કઅદહની ૨૪ તારીખે મદીનહ પહોંચી ગયા હતા. (૧૫ માર્ચ ૬૩૦)

ઈબ્ને ઈસ્હાક કહે છે : આ વરસે લોકોએ તેવી જ રીતે કઅબહની હજ્જ કરી જેવી રીતે કે અરબના લોકો આથી પહેલાં કરતા હતા. અને મક્કહના અમીર હઝરત અત્તાબ બિન ઉસૈદએ પાગ આ વરસે તમામ મુસલમાનો સાથે હજ્જ કરી. ^૧

તાર્ફ સહેરના લોકો રમઝાન ૯ હિજરી સુધી તાર્ફમાં જ રહીને પોતાના મૂર્તિગુજના ચીલાચાલુ ધર્મ પર કાયમ રહ્યા.

૧. એટલે મક્કહ ફતેહ થયા છતાં હજજથી કોઈને રોકવામાં જાહે આપ્યા. અરબના મુશરિકોએ બાપદાદાના રિવાજ મુજબ હજજ અદા કરી. મુસલમાનોએ ઇસ્લામી કિયાઓ મુજબ હજજ કરી “હ”

કઅબ બિન ઝુહૈર અને બાનત સુઆદ

ભાઈનો કાગળ ભાઈને નામે • કઅબ બિન ઝુહૈરનો જવાબ • રસૂલુલ્લાહ (સત.)નો અભિપ્રાય • શાઈરીનો જવાબ શાઈરીમાં • કઅબની હાજરી દરબારે-નબવીમાં • કઅબનો કસીદો : બાનત સુઆદ • અન્સારની પ્રશંસાનું કાવ્ય.

ગુજરાતી સંપાદકની નોંધ ————— કઅબ બિન ઝુહૈર મક્કહના પંકાયેલા શાઈર અને અરબી સાહિત્યના પ્રખર વિદ્વાન હતા. રસૂલુલ્લાહ સલ્વલ્લાહુ અલૈહિ વ સલ્વમની શાનમાં નિંદાકાવ્યો રચીને મુશાઈરાની મેહફિલોમાં ધૂમ મચાવી દેતા. મક્કહ ફતેહ થયું ત્યાં સુધી રસૂલુલ્લાહ સલ્વલ્લાહુ અલૈહિ વ સલ્વમના કહર વિરોધી રહ્યા. ફત્હે-મક્કહ બાદ રસૂલુલ્લાહ સલ્વલ્લાહુ અલૈહિ વસલ્વમએ જાહેર કરેલા ઈશ્તેહારી મુજરિમોમાં એમનું નામ પણ શામિલ હતું કે, એમાંનો જે કોઈ ગમે ત્યાં મળે, ત્યાં જ તેને કતલ કરવો, ભલે તે કઅબહના પદામાં ઇપ્પાયેલો હોય! કઅબ બિન ઝુહૈર જન બચાવીને ભાગી છૂટવામાં સફળ થઈ ગયા. એમના ભાઈ બુન્નેર બિન ઝુહૈર પણ જાણીતા શાઈર હતા અને મુસલમાન બની ગયા હતા. એમણે ભાઈને કાગળ લખીને સમજાવ્યા કે બેધડક મદીનહ આવી જાવ. રસૂલુલ્લાહ સલ્વલ્લાહુ અલૈહિ વ સલ્વમના દરબારથી આજ સુધી કોઈ નિરાશ થયું નથી. તમને પણ જરૂર માફી મળી જશે. ભાઈની સમજાવટથી છોવટે કઅબ મદીનહમાં રસૂલુલ્લાહ સલ્વલ્લાહુ અલૈહિ વ સલ્વમના પવિત્ર ચરાગોમાં હાજર થઈ ગયા. ચાલાકીથી માફીનું અભયદાન મેળવી લઈને મુસલમાન બની ગયા.

મદીનહ હાજર થવા પહેલાં કઅબ બિન ઝુહૈરએ રસૂલુલ્લાહ સલ્વલ્લાહુ અલૈહિ વ સલ્વમની શાનમાં એક શાનદાર અને ભાષાલંકારથી ભરપૂર કસીદો રચ્યો જે “બાનત સુઆદ”નામે ઈસ્લામી ઇતિહાસમાં અને અરબી સાહિત્યમાં અમર થઈ ગયો. કસીદો એમણે મસ્જિદે-નબવીમાં અને મુસલમાનોની હાજરીમાં વાંચી સંભળાવ્યો. કસીદો સાંભળીને રસૂલુલ્લાહ સલ્વલ્લાહુ અલૈહિ વ સલ્વમ એટલા બધા ખુશ થયા કે આપે પોતાની મુબારક ચાદર પોતાના પવિત્ર અંગ પરથી ઉતારીને હઝરત કઅબ બિન ઝુહૈરને ઓઢાડી દીધી. ચાદર ઓઢાડવાનું કારણ આ ન હતું કે આપ પોતાના વખાણોથી ખુશ થઈ ગયા. આપના વખાણો તો આસમાનોમાં ખુદ અલ્લાહ તઆલા અને તેના ફરિશ્તા

કરે છે પછી જમીનવાળાઓના વખાણોની શી નવાઈ ? બલકે અસલ કારણ આ હતું કે કઅબ બિન ઝુહેર જેવો અકલમંદ ઈન્સાન છેવટે પાગ કુફ્રો-શિકના આંધળા જંગલમાંથી નીકળીને ઈસ્લામની નૂરાની રોશનીમાં આવી ગયો.

આપણા આકા અને મવલા સલ્વલ્લાહુ અલૈહિ વ સલ્વમ તો આ જગતમાં રહમતુલ-લિલ-આલમીન બનીને પધાર્યા હતા. અલ્લાહના લાખો દુરૂદ અને સલામ હો આપના પવિત્ર આત્મા પર ! આપની એજ દયાવૃત્તિ અને ઉદાર દિલીને પ્રતાપે હઝરત કઅબ બિન ઝુહેર જેવા એક વાઙિબુલ-કત્વ ઈન્સાને, જનની સલામતીની સાથે બંને જહાનની સલામતી પાગ મેળવી લીધી. ફારસી શાઈરે આપણા આકા સલ્વલ્લાહુ અલૈહિ વ સલ્વમની શાનમાં કહ્યું છે :

બ - રફતાર સેહરા ગુલિસ્તાં કુની • બ - મુફતાર કાફિર મુસલમાં કુની.

ભાઈનો-કાગળ ભાઈના નામે—ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમ જયારે કત્લ-મક્કહ અને જંગે-તાર્ફક વગેરેથી નિવૃત્ત થઈને મદીનહ પધાર્યા તો હઝરત બુઝૈર બિન ઝુહેર બિન સુલમીએ પોતાના ભાઈ કઅબ બિન ઝુહેર બિન સુલમીને નામે કાગળ લખ્યો અને તેમાં લખી જાગ્યાવું : ૧

“સલામ બાદ ભાઈને માલૂમ થાય કે જે શાઈરો રસૂલુલ્લાહ સલ્વલ્લાહુ અલૈહિ વ સલ્વમની શાનમાં નિંદાકાવ્યો લખીને અને આપની બદગોઈઓ કરીને આપને માનસિક ત્રાસ આપતા હતા તેઓમાંથી અમુકને રસૂલુલ્લાહ સલ્વલ્લાહુ અલૈહિ વ સલ્વમના હુકમથી મક્કહમાં કતલ કરવામાં આવ્યા. અને બીજા શાઈરો જેમકે અબ્દુલ્લાહ બિન ઝિબઅરા, હુબૈરહ બિન વહબ વગેરે ગયી ગયા. એ બધા જાન બચાવીને પોતપોતાને રસ્તે નીકળી નાહ. ૨

માટે ભાઈ સાહેબ ! અગર તમને વાજબી લાગે અને તમારું મન માને તો રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં વિના વિલંબે હાજર થઈ જવ. કેમકે જે કોઈ પાગ પસ્તાવો કરીને, તોબા કરીને હાજર થઈ જાય તેને, રસૂલુલ્લાહ સલ્વલ્લાહુ અલૈહિ વ સલ્વમ કતલ કરાવતા નથી. હવે જે તમને હાજર થવાનું કબૂલ ન હોય તો પોતાના બચાવ માટેનું કોઈ સલામત રથળ શોધી લેવું.”

કઅબ બિન ઝુહેરનો જવાબ—કઅબ બિન ઝુહેરે સુલમીએ પોતાના ભાઈ બુઝૈરના કાગળનો

૧. હઝરત બુઝૈર બિન ઝુહેર કત્લ-મક્કહ પહેલાં મદીનહ જઈને મુસલમાન બની ગયા હતા અને મદીનહમાં જ રહેતા હતા. “હ”

૨. અબ્દુલ્લાહ બિન ઝિબઅરા મક્કહના પંડાયેલા શાઈર હતા. ઈસેતેહાદી મુજરિમ હોવાથી જાત બચાવીને નાસી ગયા હતા. બાદમાં રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈ ગયા. માફી મેળવી લીધી અને મુસલમાન બની ગયા. હુબૈરહ બિન વહબ હઝરત અલીના બહેન હઝરત ઉમ્મે હાનીનો ખાવિજ હતા. મક્કહથી જાત બચાવીને નાસી ગયો. કમનસીબ હોવાથી પરદેશમાં જ કુફરી હાલતમાં મરી ગયો. “હ”

જવાબ શાઈરીમાં આપતાં લખી જણાવ્યું :

અલા અબલિગા અન્ની બુજૈરન રિસા-તતન • ફ-હલ લકા ફીમા કુલ્ત વેહક હલ લકા.

હા બુજો, મુજ તરફથી બુજૈરને મારો આ સંદેશો પહોંચાડી દો કે, અલ્યા ભાઈ ! તારું ભૂંડું ધાય, આ જે કંઈ તે લખી માર્યું એ શું તારી પોતાની જ વાત છે ? અથવા શું તું બાપદાદાનો ધર્મ છોડીને મુસલમાન તો નથી બની ગયો ? એમ જ હોય તો અકસોસ છે તુજ પર, તે આ શું કરી નાખ્યું ?

ફ - બેચિલ લના ઇબ કુલ્ત તસ્ત બિ-ફાઈલિલ • અલા એચે શૈઈન ગૈરે ઝાલિક દલ-લકા.

સાફ સાફ બતાવી દે, તારે પોતાના બાપદાદાના ધર્મ પર કાયમ રહેવું છે કે નહિ ? અગર નથી રહેવું તો બતાવ, એ સિવાયના બીજા ધર્મ તરફ કોણે તારું માર્ગદર્શન કર્યું ?

અલા ખુલુફિલ લમ તુલ્કે ઉમ્મય વલા અબન • અલૈહિ વલમ તુદરિકા અલૈહિ અબન લકા.

તે એવાં ધર્મચીલો ગ્રહણ કરી લીધો જેની ઉપર તે, ન તારી માને ચાલતાં જોઈ છે ન તારા બાપને ચાલતાં જોયો છે ન તારા ભાઈને ચાલતાં જોવાનો છે.

ફ - ઇબ અન્તા લમ તફઅલ ફલસ્ત બિ - આસિફિલ • વલા કાઈલિલ ઇમ્મા અસરતા લઅન લકા.

માટે જે તું બાપદાદાના ધર્મને વળગી રહેવાની મારી વાત નહિ માને તો મને તેનો જરાયે ખેદ નથી. હવે હું તને કંઈ કહેવાનો નથી અને જે તું ઠોકર ખાય તો અલ્લાહ તારી ઠોકરને માફ કરે ! અથવા તું ઠોકર ખાય તો હું તને “લઅન લકા” સુધ્ધાં કહેવાનો નથી. (આ શબ્દો ઠોકર ખાતી વેળા કહેવામાં આવે છે જેના અર્થ છે : ખબરદાર થઈ જા, ચેતી જા, ઊભો થઈ જા !)

સકાકા બિહલ મઅમૂન કઅસન રવીય-ચતન • ફ અન-હલકલ મઅમૂન મિન્હા વ અલ્લકા.

સાચું કહું તો મુહંમદ અમીન સાહેબે તને ઈસ્લામ અને ઈમાનનો છલોછલ જામ પીવાડી દીધો છે અને આ જામમાંથી તેમાગે તને વારંવાર પીવાડ્યું છે.

ઈબને હિશામ કહે છે : ઉપરના શેઅરમાં બીજી રિવાયત મુજબ “મઅમૂન” શબ્દની જગાએ “મઅમૂર” શબ્દ આવેલો છે. મઅમૂનના અર્થ સુરક્ષિત, મહકૂઝ, નિર્ભય, સલામત વગેરે થાય છે. અને મઅમૂર શબ્દના અર્થ છે : તે મુહંમદ અમીન સલ્વલ્લાહુ અલૈહિ વ સલ્વમ જેઓની નિમાગૂંક અલ્લાહ તરફથી કરવામાં આવી છે. પયગમ્બરી મળવા પહેલાં મક્કહના લોકો આપને “મુહંમદ અમીન”ના હુલામાગા નામે બોલાવતા હતા.

રસૂલુલ્લાહ (સલ.)નો અભિપ્રાય———રાવીનું કથન છે : કઅબ બિન ઝુહૈરે એક કાગળ પર ઉપરના શેઅરો લખીને પોતાના ભાઈ બુજૈર બિન ઝુહૈરને મોકલાવી આપ્યા. એને વાંચવા પછી હઝરત બુજૈરને વાજબી નહિ લાગ્યું કે કાગળના લખાણને રસૂલુલ્લાહ સલ્વલ્લાહુ અલૈહિ વ સલ્વમથી છુપાવીને રાખે, જેથી આપની તહેનાતમાં હાજર થઈને હઝરત બુજૈરે એ શેઅરો આપને વાંચી સંભળાવ્યા.

રસૂલુલ્લાહ સલ્વલ્લાહુ અલૈહિ વ સલ્વમએ જ્યારે “સકાકા બિહલ મઅમૂન” (એટલે મુહંમદ અમીન તને ઈમાનનો છલોછલ જામ પીવાડી દીધો છે) શબ્દો સાંભળ્યા તો ફરમાયું, “આ વાત તોમે બિલકુલ સાચી

કહી છે પણ તે પોતે જૂઠો છે. હું સાચેસાચ અમીન છું પણ બધું જાણવા છતાં તે મને માનતો નથી.”^૧

પછી જ્યારે રસુલુલ્લાહ સલ્લલ્લાહુ અલૈહિ વ સલ્લમએ ત્રીજા શેઅરના આ શબ્દો “અલા ખુલુકિન લમ તુલકે ઉમ્મંવ વલા અબન” સાંભળ્યા તો ફરમાવ્યું, “કચ્છ એમાં પણ બિલકુલ સાચો છે કેમકે પોતાના માબાપને તોણે ઈસ્લામના ચીલા પર ચાલતાં જોયા જ ક્યાં છે ?”

શાઈરીનો જવાબ શાઈરીમાં—સવીનું કથન છે : પોતાના ભાઈ કચ્છ પેઠે બુજેર પણ મોટા શાઈર હતા. એમણે વળતો જવાબ પોતાના ભાઈને શાઈરીમાં આ પ્રમાણે પાઠવ્યો :

મમ મુબ-લિમુબ કચ્છબન ફહલ લકા ફીલતી • તલુમુ અલૈહા બાતિલન વહિયા અહઝમુ.

હું કચ્છ પાસે જઈને કોઈ તેને આમ પૂછનાર છે કે, હે ભાઈ ! જે ધર્મચીલાની તું વગોવણી કરે છે તેમાં કોઈ ખોટી વસ્તુ છે ખરી ?

ઈલલ - લાહે લલ ઉઝઝા વતલ લાત વહદદ્ • ફ તન્જૂ ઈઝા કાબલ બજાઈ વ તસ્લમુ.

લાત અને ઉઝઝા જેવા લેભાગુ ભગવાનો તરફ નહિ, બલકે એક જ અલ્લાહ તરફ જવાનો ઈસ્લામ વગર કોઈ પાકો રસ્તો છે ખરો ? માટે તારે નજીત મેળવવી હોય તો એજ ધર્મ ચીલા પર ચાલીને નજીત તથા સલામતી મેળવી શકે છે.

લહે થવમા લા ચન્જૂ વ હૈસા બિ મુફ-લિતિબ • મિબન-નાસે ઈલ્લા તાહિરુલ કલ્બે મુસ્લિમુ.

તે દિવસે જ્યારે કે જગતના તમામ લોકોમાં નજીત પામનારો, છુટકારો મેળવનારો, કામચાલ થનારો ફક્ત ચોખ્ખા દિલનો, નિખાલસ મનનો, સાફસુથરો મુસલમાન જ હશે.

ફ દીનુ ઝુઘેરિન વહુવા લા ચૈચ દીનદ્ • વ દીનુબ અબી સુલમી અલૈયા મુહર્રમુ.

તો મારા અને તારા બાપ ઝુઘેરનો ધર્મ પાણ કોઈ ધર્મ છે ? અને આપણા બંનેના દાદાજી અબૂ સુલમીનો ધર્મ મુજ પર હરામ છે.

કચ્છબની હાજરી દરબારે - બબવીમાં—ઈબ્ને ઈસ્હાક કહે છે : પછી જ્યારે હઝરત બુજેરનો આ કાગળ કચ્છ પાસે પહોંચ્યો તો તેને વાંચીને કચ્છ સ્તબ્ધ બની ગયો. તેના હાથપગ ઢીલા થઈ ગયા. અલ્લાહની વિશાળ જમીન તેના માટે તંગ બની ગઈ. ભવિષ્યના કોઈ અજાણ્યા ભયથી તે થથરી ઊઠ્યો. પોતાની જાત અને જાન બાબતે તેના મનમાં ડર પેસી ગયો. કચ્છબના જે મિત્રો તે વેળા ત્યાં હાજર હતા તે કચ્છબને પોતાના દુશ્મનો જેવા લાગ્યા. આ મિત્રો પણ કચ્છબની આ પલટાથેલી કે વિચિત્ર હાલત જોઈને એટલા ડરી ગયા કે થરથર કાંપવા લાગી ગયા ^૨ અને નિરંકુશ રીતે બોલી ઊઠ્યા, “લ્યો કચ્છ તો જાણે જીવતે-જીવત મરી જ ગયો !”

કચ્છ બિન ઝુઘેર માટે જ્યારે કોઈ ચારો કે આરો ન રહ્યો તો તોણે તે લા-જવાબ અને અભૂતપૂર્વ અને અમર શાદગાર જેવો કસીદો રચ્યો જેમાં, રસુલુલ્લાહ સલ્લલ્લાહુ અલૈહિ વ સલ્લમના, છટાદાર શૈલીમાં ભારોભાર

૧. અમીન શબ્દના અર્થ અમાનતદાર, પ્રામાણિક, વિશ્વાસપાત્ર, અલ્લાહના અહકામ જરાયે વધઘટ વિના પહોંચાડનાર. “હ”

૨. એટલા માટે કે મિત્રોએ શત્રુઓ જેવી સલાહ આપતાં કચ્છબને ઠસાવી દીધું હતું કે, બબરદાર ! મટીબહ ગયા કે માર્યા ગયા !” આ શબ્દોને કચ્છબને થથરવાવી ગાળ્યા. એમની બગડેલી દશા જોઈને મિત્રો પણ દંગ થઈ ગયા. “હ”

વખાણ કરવામાં આવ્યાં છે. આ બેનમૂત કસીદામાં તેણે, પોતે કોઈ અજાણા ભણથી ધણી જિઠવાનો અને પોતાના સૂઝલખોર દુશ્મનોના થયેરી જિઠવાનો પણ ઉલ્લેખ કર્યો છે.

સારાંશ કે કવિતાનું ડહાપણ અને વાણીની જાદૂ જેવો લાજવાબ અને કાવ્યરસથી છલકાતો કસીદો રચીને કઅબ બિન જુહૈર મદીનહ પહોંચી ગયા.

ઈબ્ને ઈસ્હાક કહે છે : મને મળેલી માહિતી મુજબ કઅબ મદીનહ પહોંચીને જુહૈનહ કબીલાના એક મોભાદાર ગૃહસ્થના મેહમાન બન્યા અને તેને પૂરી હકીકત બયાન કરી દીધી. આ ગૃહસ્થ સાથે અગાઉથી કઅબના મૈત્રીભર્યા સંબંધો હતા. આ જુહૈની ગૃહસ્થ કઅબને ફજરની નમાઝના સમયે પરીઢે, રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં લઈ ગયા. જુહૈની ગૃહસ્થે અને તમામ મુસલમાનોએ રસૂલુલ્લાહ સલ્લલ્લાહુ અલૈહિ વ સલ્લમની સાથે ફજરની નમાઝ પઢી. નમાઝ પછી જુહૈની ગૃહસ્થે રસૂલુલ્લાહ સલ્લલ્લાહુ અલૈહિ વ સલ્લમ તરફ ઈશારો કરતાં કઅબને કહ્યું, “આ છે અલ્લાહના રસૂલ, એમની સામે અદબથી જિભા ધરંને અમાન માગી લો.”

એમના સૂચન મુજબ કઅબ આશા-નિરાશા વચ્ચે ડોલાં ખાતા રસૂલુલ્લાહ સલ્લલ્લાહુ અલૈહિ વ સલ્લમની સામે જઈને જિભા ધયા. પછી આપના ચરાગોમાં બેસીને પોતાનો હાથ રસૂલુલ્લાહ સલ્લલ્લાહુ અલૈહિ વ સલ્લમના મુબારક હાથ પર મૂકી દીધો. આપ પોતે કઅબને ઓળખતા ન હતા. કઅબે કહ્યું, “યા રસૂલલ્લાહ ! કઅબ બિન જુહૈર તોબા કરીને, મુસલમાન બનીને આપના ચરાગોમાં હાજર થવા માગે છે. જો હું તેને આપના દરબારમાં હાજર કરું તો શું આપ તેને અમાન આપશો ?”

આપે ફરમાવ્યું, “હા તેના માટે અમાન છે.”

અમાન શબ્દ સાંભળતાં જ કઅબ બોલી જિઠયા, “યા રસૂલલ્લાહ ! હું પોતે કઅબ બિન જુહૈર છું.”

કઅબ બિન જુહૈર નામ સાંભળીને એક અન્સારી ગૃહસ્થ કઅબ તરફ ધસી ગયા અને બોલ્યા, “યા રસૂલલ્લાહ ! પરવાનગી હોય તો અલ્લાહના આ દુશ્મનનું ડોકું તલવારથી ઉડાવી દઈ !”

આપે ફરમાવ્યું, “નહિ, જવા દો એને, એ તોબા કરીને આવ્યો છે. ખરા દિલથી પસ્તાવો કરે છે. પોતાની વીતેલી ઝિન્દગી સાથે હવે એનો કોઈ સંબંધ નથી.”

રાવીનું કથન છે : હઝરત કઅબ બિન જુહૈરને અન્સારના આ કબીલા પર ખૂબ ગુસ્સો આવી ગયો કેમકે તેના એક સભ્યે કઅબ પ્રત્યે આગ્રહાજનું કે અપમાનભર્યું વર્તન કર્યું હતું. જ્યારે કે મક્કહના મુહાનિરોમાંથી દરેક માગુસ કઅબ માટે શુભેચ્છા અને ધન્યવાદના શબ્દો ઉચ્ચારતો હતો.

કઅબનો કસીદો : બાનત સુઆદ—એ પછી હઝરત કઅબ બિન જુહૈરે રસૂલુલ્લાહ સલ્લલ્લાહુ અલૈહિ વ સલ્લમની શાનમાં રચેલો કસીદો વાંચી સંભળાવ્યો.

નોટ : અલ્લામા ઈબ્ને હિશામે હઝરત કઅબના આ “બાનત સુઆદ” નામે પંકાયેલા કસીદાના ૬૮ શેઅરો પોતાની કિતાબમાં ટાંકેલા છે. અને પ્રકરાજ ૧૭૫ના દસેક પાનાંઓમાં તેનો સમાવેશ થયો છે. અમે થોડાક શેઅરો અહીં રજૂ કરીએ છીએ. કસીદાનો મત્લબ એટલે પહેલો શેઅર આ છે :

બાનત સુઆદ ૬ - કલ્બીલ થયમા મત્બૂલ • મુતય - યમુન ઇન્ન-રહા લમ યુફદા મકબૂલ.

મારી સુઆદ મારી પ્રિયતમા, મારી માથૂંકા મુજથી વિખૂટી પડી ગઈ છે. જેથી (તેના આ પ્રાણઘાતક અને વસમા વિયોગને કારણે) આજકાલ મારું માંદહું, નબળું, પ્રેમનું રોગી, પ્રેમની જાળમાં ફક્ડતું હૃદય, મારી પ્રિયતમાનું પગેરું મેળવવા માટેની રખડપટ્ટીની ધૂળ ફાંકવામાં ખુવાર થઈને રહી ગયું છે.

વમા સુઆદ ગદાતલ યૈન ઇજ રહલુ • ઇલ્લા અગ્નુ ગદીદુદ તરફે મકહલુ.

સુરીલા કંઠવાળી, મારકણા નયનોવાળી સુઆદના વિયોગ વેળા, જ્યારે તેના ઘરવાળાં તેને લઈને ફૂચ કરતાં હતાં, તે એવી કુમળી વયની હરિણી જેવી લાગતી હતી જે નાકમાંથી સ્વર કાઢે છે અને જે નમણા નયનોવાળી તથા શરમીલી હોય છે.

તજલુ અવારિદા ઝી ઝલમિન ઇજા ઇબ - તસમત • કઅબ - જહૂ મુન્હલુબ બિર રાહે મઅલુલુ.

હાસ્ય વેરતી વેળા સુઆદ પોતાના પાણીદાર, ચમકદાર, સફેદ-સફેદ દાંતોનું પ્રદર્શન કરતી હતી જેમાંથી એવી ભીની-ભીની મહેક આવતી હતી જાણે કે તેને વારંવાર સુગંધીદાર શરાબનું પાન કરાવવામાં આવ્યું હોય.

અમ્મત સુઆદ બિ અઈલ લા યુબલ-લિગુ-હા • ઇલલ ઇતાફુલ જજ-બાતુલ મશસીલુ.

સુઆદ એટલી દૂર-સુદૂરની ભૂમિમાં પહોંચી ગઈ છે કે તેની પાસે અસલી વંશના, જાતવંત, બળવાન, કૃતિલા, પવનવેગી ઊંટો સિવાય કોઈ પહોંચાડી શકતું નથી.

અરજૂ પ આમુલુ અન તટેનુ મવત - દતુહા • વમા ઇખાલુ લૈદેના મિન્કે તન્વીલુ.

હે સુઆદ ! જો કે તારી તરફથી, તારી કૃપા દ્રષ્ટિની, હું કલ્પના સુધ્ધાં નથી કરતો છતાં આશ્વાસી પેઠે આસ્ર બાંધીને બેઠેલો છું કે તારો પ્રેમ તને મુજથી નિકટ કરી દેશે.

(સંપાદકનો જરૂરી ખુલાસો : હઝરત કઅબ બિન ઝુહૈરે કસીદાની શરૂઆત કરતાં સુઆદ નામે જે પ્રિયતમાનું વર્ણન કર્યું છે એ એમની નિકાહી બીબી એટલે ધર્મપત્ની હતી જે એમના કાકાની પુત્રી હતી. જનના ડરથી હઝરત કઅબ મક્કહથી નાસીને ખાસ્સી મુદ્દત સુધી ઘરવાળાંઓથી વિખૂટા પડી ગયા હતા. જેથી શાઈરોના ચીલા મુજબ કસીદાનો આરંભ, રોમાંચક શૈલીએ, વહાલસોથી પત્નીના વિયોગથી કર્યો. અલ્લામા ઝુરકાની “શરહે-મવાહિબે-લફુન્નિયા”માં લખે છે : “કેટલાક વિવેચકોનો આ દાવો કે, સુઆદ એક કલ્પિત નામ છે જેનો શાઈરે પોતાની પ્રિયતમા તરીકે ઉલ્લેખ કર્યો છે, એ તેઓની ભૂલ છે. એટલે જ અલ્લામા શામીએ પોતાની સીરતમાં લખ્યું છે કે, સુઆદ કોઈ કલ્પિત નહિ પણ સાચું નામ છે.”^૧)

સારાંશ કે હઝરત કઅબ બિન ઝુહૈર, પોતાના કસીદામાં સુઆદના અવનવા ગુણધર્મના લંબાણ વિવેચન આદ પોતાને મોતથી ડરાવનારા કિન્નાખોર, કીનાખોર અને યુગલખોર મિત્રોનું વર્ણન કરતાં કહે છે :

તસ્અલ ગુવાતુ જનાબેહા પ કવલુ-હુમ • ઇબ્નકા યબ્ન અબી સુલમા લ-મકતૂલુ.

કિન્નાખોર લોકો ચોતરફ યુગલખોરી કરતાં કહી રહ્યા છે : “હે અબૂ સુલમીના બેટા ! તું ત્યાં ગયો

કે તરત કતલ થઈ જવાનો !” કેમકે મુહમ્મદ સલ્લલ્લાહુ અલૈહિ વ સલ્લમએ તારી કતલની દાંડી પીટાવી દીધી છે.

૫ કાલા કુલ્લુ સદીકિન કુલ્તુ આમિ-લહુ • લા ઉલ-હિયન-નકા ઇબ્ની અન્ક મશ્ગુલુ.

અને દરેક મિત્રે, જેનાથી મને કંઈક આશા હતી, મને રોકતું પરખાવી દીધું કે, હે કઅબ ! હું તને કોઈ રીતે અંધારામાં રાખવા માગતો નથી. સાંભળી લે, હું તારાથી બિલકુલ અલગ છું, મારી પાસેથી કોઈ મદદની આશા રાખવી નહિ.

૬ કુલ્લુ ખલ્લુ સબીલી લા અબા લકુમ • ૬ કુલ્લુ મા કદ-દરર રહમાનુ મફઊલુ.

મેં તેઓને કહી દીધું, તમારો બાપ મરે, મારો રસ્તો છોડી દો. પછી દયાળુ અલ્લાહ તરફથી નસીબમાં જે કંઈ લખેલું હોય તે ભલે થઈને રહે.

કુલ્લબ્ને ઉન્સા પઈન તાલત સલા-મતુહ • ચયમન અલા આલતિન હદબાઅ મહમૂલુ.

દરેક મા ના બેટાને, પછી ભલે તેની જિન્દગી લાંબી હોય કે ટૂંકી, એક દિવસે તે ખાટલામાં જરૂર સુવાડવામાં આવશે જેમાં મુરદાને ઉપાડીને લઈ જવામાં આવે છે. (તો પછી મોતથી શું ડરવાનું ? માટે દુશ્મનોએ મારા મરાજ પર ખુશ થવાની જરૂર નથી.)

ગુબ-બિઅતુ અન્ન રસૂલલ્લાહિ અપ અદની • વલ અફુ ઇન્દ રસૂલિલ્લાહિ અમમૂલુ.

મને સમાચાર આપવામાં આવ્યા કે રસૂલુલ્લાહ સલ્લલ્લાહુ અલૈહિ વ સલ્લમએ તને ચેતવાગી આપી દીધી છે. પરંતુ મને તો રસૂલુલ્લાહ સલ્લલ્લાહુ અલૈહિ વ સલ્લમના દરબારમાં જઈને માફી તથા દરગુજરની આશા લાગેલી હતી.

મહલન હદાકલ લાઝી અઅતાકા નાફિલત અલ- • કુઅનિ ફીહા મવા-ઇઝુવ વ તફસીલુ.

યા રસૂલલ્લાહ ! નિરાંતથી સોચવિચાર કરો. આપને તો તે અલ્લાહ તઆલાએ હિદાયત આપેલી છે જોગે આપને પ્રયગમ્બરીની સાથે કુઅન આપેલું છે. અને કુઅનમાં તો દરેક પ્રકારની નસીહતો અને હિદાયતો છે અને તેની વિગતો પણ દર્શાવેલી છે.

લા તઅ-ખુઝની બિ-અકવા - લિલ-પુશાતે વલમ • ઉઝજિબ વ લવ કસુરત ગિય્યલ અકાવીલુ.

યા રસૂલલ્લાહ ! આપ યુગલખોરોની વાતો પર ન જાવ. મારા વિષે તેઓ ગમે તેવી, તરહ-તરહની વાતો કરે. પરંતુ મેં કોઈ ગુનાહનું આચરણ કર્યું નથી.

લકદ અફુમુ મુકામન લવ વફુમુ બેહી • આરા વ અસ્મઉ મા લવ યસ્મઉલ-ફીલુ.

યા રસૂલલ્લાહ ! અલ્લાહના સોગંદ, હું આપની નૂરાની મજલિસમાં હાજર છું અને બધું, જોઈ રહ્યો છું, સાંભળી રહ્યો છું. અગર હાથી પણ આપની આ દબદબાભરી મજલિસમાં હાજર થઈને આપની વાતો સાંભળી લેતે તો તે પણ થરથર કાંપવા લાગતે.

લત્રલ્લા યર-અદુ ઇલ્લા અંય યફૂના લહુ • મિનર રસૂલે બિ-ઇઝ - જિલ્લાહે તન્વીલુ.

તો આ હાલતમાં અલ્લાહના હુકમ મુજબ રસૂલુલ્લાહ સલ્લલ્લાહુ અલૈહિ વ સલ્લમ તરફથી, થરથર

કાંપનારા હાથીને પાણ માફી મળી જતે અને તેનો છુટકારો થઈ જતે.

હત્તા વદઅ-તુ ચમીની મા ઉના - ઝિઉફ • ફી કફ્ફે ઝી નકિમાતિન કીલુતુલ કીલુ.

ત્યારે મેં મારો જમાનો હાથ “સાહિબે-નકિમાત”ના મુબારક હાથમાં આપી દીધો. યા રસૂલલ્લાહ! અસલ કથન તો હકીકતમાં આપનું જ કથન છે. (કેમકે આપનો હુકમ મળતાં તરત તેનો અમલ થાય છે. અને “સાહિબે-નકિમાત” રસૂલુલ્લાહ સલ્વલ્લાહુ અલૈહિ વ સલ્વમનો લકબ છે. જેના અર્થ : કટ્ટર કાફિરો પાસેથી તેઓના કટ્ટરવાદનો સખત બદલો લેનાર.)

ફ - લહપ અબુફુ ઇન્દી ઈઝા ફુલીમ - મફ • વ કીલા ઇબ્નકા મન્સુબુન વ મસ્છીલુ.

પરંતુ જ્યારે હું રસૂલુલ્લાહ સલ્વલ્લાહુ અલૈહિ વ સલ્વમ સાથે વાતો કરતો હતો તે વેળા મને કહેવામાં આવ્યું કે, “હે કઅબ ! તો રસૂલુલ્લાહ સલ્વલ્લાહુ અલૈહિ વ સલ્વમની શાનમાં આવી આવી વાતો કહી હતી અને એ વાતોનો તું પોતે જવાબદાર છે.

મિન ઝૈગમિન બિ-દરાઇલ - અઈ મુખ-દરુફ • ફી બત્તે અસ્સરા ગીલુન દૂબફ ગીલુ.

તો તે વેળા રસૂલુલ્લાહ સલ્વલ્લાહુ અલૈહિ વ સલ્વમ મારા માટે, ગીચ જંગલના સિંહથી પણ વધારે વિકરાળ લાગતા હતા; તે સિંહ કે જેની ગુફા અસ્સર નામે જંગલમાં આવેલી હોય. આ બિહામણ જંગલના ખોફનાક પ્રાણીઓ ચીરીફાડી નાખવામાં પંકાયેલા હોય છે. અને આ જંગલની ઝાડીઓ આપસમાં ગૂંથાયેલી અને વીંટળાયેલી હોય છે.

ઇબ્નર રસૂલા લ - વૂફૂય યુસ-તદાઉ બિહી • મુંહન - બદુમ મિન સુયૂફિલાહે મસલુલુ.

એમાં શું શંકા છે કે રસૂલુલ્લાહ સલ્વલ્લાહુ અલૈહિ વ સલ્વમ એક એવું નૂર છે જેમાંથી સન્મની રોશની મેળવવામાં આવે છે અને યા રસૂલલ્લાહ ! આપ તો અલ્લાહની તલવારોમાંથી, મ્યાનમાંથી નીકળેલી એક ઉઘાડી તલવાર છો.

(સંપાદકની નોંધ : હઝરત કઅબે જ્યારે ઉપરનો શેઅર સંભળાવ્યો તો બીજી કડીમાં “મિન સુયૂફિલાહ”ની જગાએ “મિન સુયૂફિલ-હિન્દ”ના શબ્દો કહ્યા જેને સાંભળીને રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “કઅબ ! સુયૂફિલ-હિન્દ નહિ, સુયૂફિલાહ કહો.” એટલે હિન્દી તલાવર નહિ, અલ્લાહની તલવારોમાંથી એક તલવાર. હઝરત કઅબે તરત સુધારો કરીને પૂરો શેઅર સંભળાવ્યો. સુધારાવાળો શેઅર સાંભળીને રસૂલુલ્લાહ સલ્વલ્લાહુ અલૈહિ વ સલ્વમ ખુશ થઈ ગયા. તે વેળા આપે યમાની ચાદર ઓઢેલી હતી. મુબારક અંગ પરથી આ ચાદર કાઢીને આપે હઝરત કઅબને ઓઢાડી દીધી.

કોઈ શાઈરને દરબારે-નબવીથી ઈનામ મળવાનો આ પહેલો પ્રસંગ હતો અને જે શાઈરને ઈનામ મળ્યું તે કેવો શાઈર હતો ? એવો શાઈર જે નિંદાકાવ્યો લખીને મુશાઈરાઓમાં વાહવાહની ખંડાગ્રી મેળવતો હતો અને જેનું ડેકું ઉડાવી દેવાનો હુકમ બહાર પડી ચૂક્યો હતો. આજે રહમતુલ-લિલ-આલમીનની જન્મતી ચાદર મેળવીને પોતે પાણ જન્મતનો હકદાર કરી ગયો.

રસૂલુલ્લાહ સલ્વલ્લાહુ અલૈહિ વ સલ્વમની આ મુબારક ચાદર હઝરત કઅબ જીવ્યા ત્યાં સુધી એમની જ પાસે રહી અને તેઓ પોતાની જાન પેટે એની હિફાઝત કરતા રહ્યા. રસૂલુલ્લાહ સલ્વલ્લાહુ અલૈહિ વ સલ્વમની

વફાત બાદ હજરત અમીર મુઆવિયહએ ૧૦ હજાર દિરમમાં એની માંગણી કરી પણ હજરત કઅબે કબૂલ નહિ કરતાં ફરમાવ્યું, “રસૂલુલ્લાહ સલ્વલ્લાહુ અલૈહિ વ સલ્વમની આ જન્મતી યાદગાર છે એને કોઈ પણ કિંમતે હું આપી શકું નહિ.”

હજરત કઅબની વફાત પછી એમના વારિસો પાસેથી હજરત મુઆવિયહએ ૨૦ હજાર દિરમ આપીને આ મુબારક ચાદર ખરીદી લીધી અને લાંબી મુદ્દત સુધી મુસલમાન બાદશાહો એના દીદારથી પોતાની આંખો ઠંડી કરતા રહ્યા. પછી તાતારી ફિન્નામાં ગુમ થઈ ગઈ.

હજરત કઅબ બિન ઝુહૈર અરબના ટોચના શાઈરોમાંથી હતા. એમના બેટા હજરત ઉકબા બિન કઅબ અને એમના પૌત્ર હજરત અવ્વામ બિન ઉકબા પણ મોટા શાઈર થઈ ગયા છે. આ ખાનદાન માટે શાઈરી બહુ મુબારક જ્ઞાપિત થઈ કેમકે રસૂલુલ્લાહ સલ્વલ્લાહુ અલૈહિ વ સલ્વમની ખુશ્નૂદીનું કારણ બની. “હ ”^૧ સંપાદકની નોંધ પૂરી થઈ.

ઈન્ને ઈસ્લાક કહે છે : એ પછી હજરત કઅબ બિન ઝુહૈર રદિયલ્લાહુ અન્હુ “બાનત સુઆદ”કત્તીદામાં મુહાબિરીન એટલે મક્કહથી હિજરત કરીને મદીનહમાં વસેલા મુસલમાનોના વખાણ કરતાં કહે છે :

ઝાલુ ફમા જાલ અઝકાસુંપ વલા કુશુકુન • ઈબ્દલ લકાએ વલા મીલુમ મઆઝીલુ.

આ લોકો મક્કહથી હિજરત કરીને ગયા ત્યારે કંઈ એવા નબળા, નિર્બળ, ઢાલ-તલવાર વગરના કે હથિયાર વિનાના ન હતા કે, યુધ્ધ પ્રસંગે દુશ્મનનો મુકાબલો ન કરી શકે. બલકે મોટા બળવાન, યુધ્ધકળાના પ્રખર અભ્યાસી અને ઘડાયેલા લડવૈયા હતા.

શુમ્મત અરાનીન અબ્તાલુબ લબૂસુ-હુમ • મિન નરજે દાવૂદા ફિલ હયજા સરાબીલુ.

આ જિંયા જિંયા નાકોવાળા મુહાબિરીન મોટા લડવૈયા છે. યુધ્ધ વેળા દાવૂદ પયગમ્બરના હાથથી બનેલા મજબૂત કવચો એમાગે પોતાના શરીરે સજાવેલા હોય છે. ^૨

લયસૂ મફારીહા અન નાલત રિમાહુ - હુમ • કવમન વ લયસૂ મજા-ઝીઅન ઈઝા નાલુ.

આ મુહાબિરો એવા ઉદ્ધામળા નથી કે એમના ભાલા કોઈ કોમ પર ફતેહ મેળવી લે તો ઈતરાવા લાગે અને હાર પામે તો રડાફૂટ કરવા લાગે.

યમ્શૂના મશયલ જમાલિઝ - ઝુહૈરે ચઅસિમુ-હુમ • દરબુન ઈઝા અઈદાસ મુદ્દત - તનાબીલુ.

આ મુહાબિરો, સફેદ રંગના રૂપાળાં ઊંટો પેટે, દમામભરી ચાલે ચાલનારા લોકો છે. જ્યારે કાળા રંગના ઈંગાળા લોકો નાસવા લાગે તો એમની તલવારો તેઓનું રક્ષણ અને તેઓનો બચાવ કરે છે.

લા ચફ-ઉત - તઅનુ ઈલ્લા ફી નહુરે-હિમ • વમા લહુમ અન હિયાદિલ મંવતે તહલીલુ.

૧. અસિહ-હુસ-સિયર પેજ ૩૩૧-સીત્તુલ-મુસ્તફા જિ. ૩ પા. ૮૫

૨. કવચ એટલે લોખંડી બનાતર સૌથી પહેલાં અલ્લાહના પયગમ્બર હજરત દાવૂદ (અલૈ.)એ બનાવ્યાં. આ કળા ખુદ અલ્લાહ તઆલાએ તેમને શીખવી હતી. સૂરએ-સબાના બીજા રૂકૂઅની બીજી આયતમાં છે : “વ અલન્ના લહુલ-હદીદ...” તરજુમો : અમે બનાવી દીધું અમે દાવૂદ માટે લોખંડીને મીઠા જેવું નરમ અને પોચું. અલે કહ્યું, ખુલ્લાં બખતરો બનાવ અને કડીઓને ખેડવામાં યોગ્ય માપ રાખ. “હ”

ભાલાઓના વારો તેમની પીઠો પર નહિ, એમના સીનાઓ પર પડે છે. (એટલે તેઓ સામી છાતીએ ઝીંક ઝીલે છે. નાસીને પીઠ પર ઘા નથી લેતાં) અને ન તેઓ મૃત્યુની વાવડીમાં ડૂબકી મારવામાં વિલંબ કરે છે.

અન્સારની પ્રશંસાનું કાવ્ય—ઈબ્ને ઈસ્હાક કહે છે : આસિમ બિન ઉમર બિન કતાદહનું બયાન છે : “હઝરત કઅબે જ્યારે મુહાબિરોની પ્રશંસાનો આ શ્લોક સંભળાવ્યો : “દરબુના ઈઝા અરદ્દસ સુદુત - તનાબીલુ.” (જ્યારે કાળા રંગના ઈજાગા લોકો નાસવા લાગે છે.....) તો એનાથી કઅબનો ઈશારો મદીનહના અન્સાર તરફ હતો. કેમકે અમારા એક અન્સારી ગૃહસ્થે અજાગૃતામાં હઝરત કઅબને કતલ કરવાની પરવાનગી માગીને તેમની પ્રત્યે કંઈક આણછાજતો વર્તાવ કર્યો હતો. આથી હઝરત કઅબ અન્સારથી નારાજ થઈ ગયા હતા. આ કારણે હઝરત કઅબે પોતાના કસીદામાં રસૂલુલ્લાહ સલ્લલ્લાહુ અલૈહિ વ સલ્લમના સહાબામાંથી ફક્ત મક્કહના કુરૈશ મુહાબિરોના વખાણ કર્યા હતા અને મદીનહના અન્સારને જતા કર્યા હતા. આ કારણે અન્સારના બધા લોકો હઝરત કઅબથી ખફા થઈ ગયા હતા. (કે એક ગૃહસ્થની ભૂલથી બધાને કેમ જતા કરવામાં આવ્યા? વળી આ ભૂલ અજાગૃતામાં તેમનાથી થઈ હતી.)

ઈબ્ને હિશામ કહે છે : બીજી રિવાયત એમ છે કે હઝરત કઅબને મુખે “બાનત સુઆદુ ફ-કલબીલ યવમ મત્બુલુ”વાળો પૂરો કસીદો સાંભળી લેવા પછી રસૂલુલ્લાહ સલ્લલ્લાહુ અલૈહિ વ સલ્લમએ તેમને ફરમાવ્યું, “હે કઅબ ! કાશ ! તમે આ કસીદામાં મારા અન્સાર સહાબાના પણ વખાણ કર્યા હોત ! શું તેઓ વખાણને પાત્ર નથી ?”

અલ્લાહના પયગમ્બર સલ્લલ્લાહુ અલૈહિ વ સલ્લમ ફર્માઈશ કરે અને કઅબ તેનો અમલ નહિ કરે? અદબથી મસ્તક નમાવીને હઝરત કઅબે અરજ કરી, “હા કેમ નહિ યા રસૂલુલ્લાહ ! સાંભળો:

મન સર્ફહા ક-ર-મુલ હયાતે ફલા થઝલ • ફી મિક-નબે મિલ સાલિહીલ અન્સારે.

જે માગૃસ જીવનના જિંદગી મૂલ્યો અને સંસ્કારોથી ભાગ્યશાળી થવા માગે, તેણે અન્સારના સદાચારી મુજહિદ સવારોની સંગત ગ્રહણ કરવી જોઈએ.

વરિસુલ મકારિમા કાબેરલ અબ કાબેરલ • ઈબ્નલ ખયાર હુમ બનુલ અખ્યારે.

આ અન્સાર ગૃહસ્થો વંશપરંપરાથી પ્રતિષ્ઠા, માનઆબરૂ અને ઉચ્ચ સંસ્કારના વારસદાર બનતા ચાલ્યા આવે છે. હકીકત આ છે કે સર્વશ્રેષ્ઠ લોકો ફક્ત અન્સાર વંશના લોકો છે.

અલ - મુકરે - હીનસ - સમ-હરીચે બેઅઝ - રઇલ • ક - સવાલિ - ફિલ હિન્દીચે ગયરુ કસારે.

જેઓ લાંબી-લાંબી હિન્દી તલવારોની ધારો જેવા સમ્બરી ભાલાઓને પોતાના હાથોથી ઝીંકવાની કળામાં પારંગત છે.

વલ બાએઇલ જુહસ-હુમ લિ-બીચે હિમ • લિલ મવતે થયમિલ તઆનુ-કીય - વ - કિરારે.

આ અન્સારના લોકો પોતાના નબી માટે ધમસાગના યુધ્ધમાં પોતાના પ્રાણોને મૃત્યુના બદલામાં વેચી દેનારા છે.

યત્-તઠ-હરજા થરપ-નહ જુસ્કા - લહુમ • બિ - દમાએ મન અ-લ-ફૂ મિનલ ફુફકારે.

આ અન્સાર ગૃહસ્થો એવા કાફિરોના લોહીથી તહારત એટલે પાકી હાસિલ કરે છે. જેઓ અધધર હાલતમાં લટકેલા છે અને આ તહારતને તેઓ પોતાને માટે ઇબાદત સમજે છે.

દરિબૂ કમા દરબત બિ-બત્તે ખફીય-ચતિન • ગલબુર-રિકાબુ મિનલ - અસ્વટે દવારે.

આ લોકો શત્રુઓના શિકારથી એટલા ટેવાયેલા છે જેટલા, બખોલમાં રહેનારા જાડી-ભરાવદાર ગરદનવાળા, ચીરીફાડી નાખનાર સિંહો ટેવાયેલા હોય છે.

પ ઇઝા હલલ-તા લિ-યમ - નજીકા ઇલિહિમ • અસ્બહત ઇબ્દ મઆ-કેલિલ અઅફારે.

અને જ્યારે તમે તેઓના રહેઠાણે જઈને ઉતારો લો અને તેઓનો આસરો લો કે જેથી તેઓ તમારું રક્ષાણ કરે તો જાણે તમે પહાડી બકરાઓના બચ્ચાંઓની પનાહગાહમાં પહોંચી ગયા. (જ્યાં તમારું પૂરેપૂરું રક્ષાણ થશે.)

કવમુન ઇઝ અખ-વતિન બુજુમુ ફ-ઈબ્નહુમ • લિત - તારિકી - નન - નાઝિલીન મકારે.

આ મદીનહના અન્સાર એવા લોકો છે કે, રાતનું અંધારું છવાયેલું હોય, આકાશ પરથી સિતારા તૂટતા હોય, વરસાદ ખેંચાઈ ગયો હોય, કારમો દુકાળ પડેલો હોય તેવા સમયે, ભૂખ્યા-તરસ્યા, દુખિયારા મહેમાનો આવી ચઢે તો આ લોકો તેઓની શાનદાર ઝિયાફત કરે છે અને ઉપરથી તેઓની નાશતા-દાનીઓને પણ કસોઈસ ભરી દે છે.

ઈબ્ને હિશામ કહે છે : અલી બિન ઝેદ બિન જુદઆનની, મને મળેલી રિવયાત મુજબ હઝરત કઅબ બિન ઝુહૈર સુલમીએ પોતાનો “બાનત સુઆદ ફ-કલ્બીલ-યવમ મન્બૂલુ” વાળો પૂરો કસીદો મદીનહમાં રસૂલુલ્લાહ સલ્વલ્લાહુ અલૈહિ વ સલ્લમની મસ્જિદમાં પોતે વાંચી સંભળાવ્યો હતો. (અને મદીનહના અન્સારની શાનમાં જે કસીદો રચ્યો તેના શેઅરો માગે ફીલ-બદીહ કહ્યા હતા.)

સંપાદકની નોંધ—હઝરત કઅબ બિન ઝુહૈર રદિયલ્લાહુ અન્હુનો “બાનત-સુઆદ” વાળો આ છટાદાર કસીદો અરબી સાહિત્યની એક ફસીહ અને બલીગ એટલે વાણી-પ્રતિભા અને ભાષા-અલંકારથી ભરપૂર અમર કાવ્ય-કૃતિ છે. આ અનુપમ કસીદાના ઘોડાક શેઅરો અમે નમૂના દાખલ ઉપર રજૂ કર્યા છે. કસીદાના ઉર્દૂ કે ગુજરાતી તરજુમામાં તે ખૂબી ક્યાંથી આવી શકે જે અસલ કૃતિમાં છે. જાહેરી વાત છે કે તરજુમો અસલનો હક અદા કરી શકે નહિ. “હ”

પ્રકરણ ૧૪૫

ગઝવએ-તબૂક

(૨૪૭ સન ૯ હિજરી)

તબૂક માટે તૈયારીનો આદેશ • જંને-તબૂક અને મુનાફિકોના બહાના • પ્રયંડ ઝરમીનું હંડુ બહાનું • મુનાફિકોના કાપતરાનું મથક • જંને-તબૂક માટે ફાળાની કુર્માઈશ • સવારીના અભાવે ટકનારાઓની કથા • પાછળ રહી જનાર ભિખાવસ સહાબા • પાછળ રહી જનાર મુનાફિકોનું લશ્કર • હઝરત અલી પર મુનાફિકોનો આરોપ • હઝરત અબૂ ખેસમહનો કિસ્સો • અઝાબનો ભોગ બનેલા લોકોની ઘરતી • હિજ્રની ભૂમિમાં ટકતાં જવાનું ફરમાન • વરસાદનો મુઅજિઝો • મુઅજિઝા પર મુનાફિકોનો કટાક્ષ • જોવાયેલી ઊંટણી પર કટાક્ષ • હઝરત અબૂ ઝરબો કિસ્સો • અબૂ ઝરબી વફાતની પેશીનગોઈ • મુનાફિકોની અપભવિત હરકતો • અલીલહના રાજ સાથે સુલેહ • દૂમહના બાદશાહના ચરણાગતિ • ઉકેદર બાદશાહનો છુટકારો • તબૂકથી વાપસી અને પાણીનો મુઅજિઝો • હઝરત ઝુલ-બજાઈનની વફાત • ઝુલ-બજાઈનનામ પડવાનું કારણ • પાછળ રહી ગયેલાઓ અને સવાલ • મુનાફિકોની મસ્જિદો-દિરાતનું ખંડન • મસ્જિદો - દિરાતના બાનીઓ • મદીનહથી તબૂક સુધીની મસ્જિદો.

તબૂક માટે તૈયારીનો આદેશ—અબૂ મુહંમદ અબ્દુલ-મલિક બિન હિશામ કહે છે :

મને જિયાદ બિન અબ્દુલ્લાહ બુક્કાઈએ મુહંમદ બિન ઈસ્હાક મુતલબીની આ રિવાયત કહી સંભળાવી : રસૂલુલાહ સલ્વલ્લાલુ અલૈહિ વા સલ્વમ જિલ-હજ્જ ૮ હિજરીથી રબી ૯ હિજરી સુધીના લગભગ ૭ મહિના મદીનહમાં બિરાજમાન રહ્યા. ^૧ એ પછી આપે મુસલમાનોને મુલ્કે-રોમના લોકો સાથે જંગ કરવા માટેની તૈયારીનો હુકમ ફરમાવ્યો.

ઈબ્ને હિશામ કહે છે : ઈબ્ને ઈસ્હાકના કથન મુજબ આપણા ઉલમાએ-કિરામ એટલે કુર્આન અને હદીસનું બહોળું જ્ઞાન ધરાવનારા વિદ્વાનો, ઇતિહાસકારો અને સીરત-સાહિત્યના પ્રખર અભ્યાસીઓમાંથી મુહંમદ ઈબ્ને શિહાબ જુહરી, યઝીદ ઈબ્ને રમાન, અબ્દુલ્લાહ ઈબ્ને અબીબક તથા આસિમ બિન ઉમર બિન કતાદહ વગેરેમાંથી દરેક વિદ્વાને, ગઝવએ-તબૂક એટલે તબૂક સ્થળે ખેલાયેલા ધર્મમુધને લગતી જે કંઈ માહિતી તેઓને મળી તેજ મુજબ તેનું વર્ણન તેઓએ પોતાના શબ્દોમાં કરી દીધું. એમાં એક વિદ્વાનને જંગની જે કંઈ માહિતી મળી તે તેમણે પોતાના શબ્દોમાં ટાંકી બતાવી અને બીજા વિદ્વાનને જંગની જે કંઈ માહિતી મળી તે તેમણે

૧. સન ૮ હિજરીનો કિલ-હજ્જ મહિનો ૨૨ માર્ચ ૬૩૦થી ૨૩ થયો અને ૨૪૭ ૯ હિજરીનો આરંભ ૩૧ ઓક્ટોબર ૬૩૦થી થયો. (સીરતે ઈબ્ને હિશામ જિ.૨ પા.૬૨૦નો હાશિયો)

પોતાના શબ્દોમાં રજૂ કરી દીધી. આ કારણે જે માહિતીની રિવાયત એક વિદ્વાન બયાન કરે છે તે બીજા વિદ્વાન બયાન નથી કરતાં. અમે એ બધી માહિતીઓને ભેગી કરીને અત્રે તેનું બયાન રજૂ કરીએ છીએ.

ગઝવએ-તબૂકને લગતી જે કંઈ સનદી માહિતી મને આ વિદ્વાનો તરફથી મળવા પામી તે મુજબ રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબાને ગઝવએ-તબૂક માટેની તૈયારીનો હુકમ ફરમાવી દીધો.

આ હુકમ રસૂલુલ્લાહ સલ્લલ્લાહુ અલૈહિ વ સલ્લમએ એવા સંજોગોમાં આપ્યો કે તે વેળાના સંજોગો યુદ્ધ માટે બિલકુલ અનુકૂળ કે જરાયે બંધબેસતા ન હતા. કેમકે એ ખાધખોરાકીની તંગી અને ગરીબી, ધોમ ધખતો તાપ, કાળઝાળ ગરમી, પ્રચંડ ઉકળાટ, અને ઉપરથી શહેરો તથા વસતિઓમાં દુકાળ તેમ જીવન-જરૂરિયાતની કારમી અછતનો જમાનો હતો.

બીજી તરફ ખેતરો અને વાડીઓના ઝાડો પર પાકેલાં ફળોની ફસલ તૈયાર હતી. ઝાડની ડાહીઓ ફળોના બોજથી લચક-લચક થતી હતી. એ ફળોને લાગુવાની તૈયારી ચાલતી હતી. લોકો પોતાના ફળવાળાં ઝાડોના સાથમાં જ રહેવાનું પસંદ કરતા હતા. અર્થાતઃ આવા તદ્દન બિનઅનુકૂળ સંજોગોમાં લોકોને પોતાના ઘરોમાંથી નીકળવાનું અને ફળો લાગુવાની વર્તમાન મોસમમાં પોતાના શહેરોમાંથી નીકળીને દૂર-દરાઝના શહેરો તરફ સફર કરવાનું મુદ્દલ પસંદ ન હતું.

આથી પહેલાં રસૂલુલ્લાહ સલ્લલ્લાહુ અલૈહિ વ સલ્લમનો નિયમ હતો કે જ્યારેય કોઈ લડાઈ કે ચઢાઈ માટે નીકળવાનો આપ ઈરાદો ફરમાવતાં તો, તેના માટે ઈશારા-કિનાયા કે સંકેતના શબ્દોથી કામ લઈને, જ્યાં જવાનું જાહેર કરતા, તેનાથી ઊલટી દિશાએ લાંબો ચકરાવો લઈને ધારેલા સ્થળે પહોંચી જતા.

પરંતુ આ જંગે-તબૂકના મામલામાં મદીનહથી લઈને રોમ સુધીનો અતિ લાંબો વિસ્તાર, દૂર-દરાઝનો આકરો પ્રવાસ, કાળઝાળ ઉનાળો, ધોમ ધખતો તાપ, સવારીઓની અછત, દુકાળનું કારમું વરસ, દુશ્મનોનું જંગી સંખ્યાબળ વગેરે બાબતોનો આપે યોજના શબ્દોમાં ખુલાસો કરી દીધો હતો કે જેથી આ હાડમારીઓને પહોંચી વળવા માટેની યોગ્ય તૈયારીઓ કરી લેવામાં આવે.

સારાંશ કે રસૂલુલ્લાહ સલ્લલ્લાહુ અલૈહિ વ સલ્લમએ મુસલમાનોને જંગે-તબૂક માટે સફરની તૈયારી કરી લેવાનો હુકમ ફરમાવી દીધો અને જંગલો, પહાડો તથા રેતીના રાણો વટાવતા મુલ્કે-રોમના ખ્રિસ્તી દુશ્મનો સુધી પહોંચવાનું છે તે સ્પષ્ટ શબ્દોમાં દર્શાવી દીધું.

ગુજરાતી સંપાદકની નોંધ———ઈબ્ને હિશામની સીરતુન-નબીમાં રસૂલુલ્લાહ સલ્લલ્લાહુ અલૈહિ વ સલ્લમને આવા પ્રતિકૂળ સંજોગોમાં જંગે-તબૂક માટે કેમ નીકળવું પડ્યું અને તેનું કારણ શું બન્યું તેનો ખુલાસો લખેલો નથી. સીરતે-નબવીના સનદી ગ્રંથોને આધારે દૂકાળમાં એની વિગત એમ છે કે સન ૮ હિજરીમાં ઈસ્લામના દુશ્મન ખ્રિસ્તીઓ સાથે ખેલાયેલા “ગઝવએ-મૂતહ”માં રોમન શહેનશાહ ક્યસરને મુસલમાનોના ઈમાની જુસ્સા અને જિહાદી જોશનો પરચો મળી ગયો હતો. તેનું બે લાખનું કીડીદળ જેવું લશ્કર ત્રાગે હજરના નજીવા જેવા ઈસ્લામી લશ્કર પર ફતેહમંદી મેળવી શક્યું ન હતું.

જંગે-મૂતહમાં હઝરત ઝૈદ બિન હારિસહ, હઝરત જઅફર બિન અબૂ તાલિબ અને હઝરત અબ્દુલ્લાહ બિન રવાહા રદિયલ્લાહુ અન્નહુમના શહીદ થવા પછી હઝરત ખાલિદ બિન વલીદ કુનેહભરી વ્યૂહરચના કે હયરત ભદેસી જંગી ચાલથી ઈસ્લામી લશ્કરને બે લાખની ભીંસમાંથી સહીસલામત કાઢી લાવ્યા હતા અને ખ્રિસ્તી

દુશ્મનો નપુસંકો પેઠે તેઓનું મોં તાકતા રહી ગયા હતા.

મૃતહનું આ પુઘ્ધ હિજરી ૮માં સજ્જૈ હતું. એ પછી હિજરીનું નવમું વરસ આખા અરબમાં દુકાળનું કે ભૂખમરાનું વરસ હતું. ઈનાળો આછરો હતો. અરબી જોબન પર હતી. વરસાદના અભાવે ખાધખોરાકીની તીવ્ર તંગી હતી. લોકો ભૂખમરાને આરે પહોંચી ગયા હતા. મદીનહની હાલત પણ એવી જ હતી. જેમકે ઈબ્ને હિશામે પોતાની કિતાબમાં એનો આબેહૂબ ચિતાર દર્શાવ્યો છે. ફળોની ફસલ તૈયાર હતી. લોકો તેની લાગણી માટે તલપાપડ હતા.

એવા સમયે અરબના વિવિધ ઈલાકાઓમાં વસનારા ઈસ્લામ-દુશ્મન ખ્રિસ્તીઓના આગેવાનોએ રોમન શહેનશાહ કયસરને મદીનહ પર ચઢાઈ કરી દેવાનો કાગળ લખ્યો અને તેમાં એવું પણ લખી માર્યું કે મુસલમાનોના બાદશાહ જેવા પયગમ્બર મદીનહમાં વફાત પામી ગયા છે. અરબમાં વ્યાપક રીતે દુકાળ પ્રવર્તેલો છે. લોકો અનાજ-પાણી માટે સેંકે છે અને ભૂખે મરી રહ્યા છે. બેધડક મદીનહ પર ચઢાઈ કરી દો. ફતેહ હાથવેતમાં છે.

શહેનશાહ કયસર પોતે પણ જંગે-મૃતહ પછી મદીનહ પર ચઢાઈ કરવાનો ઈરાદો ધરાવતો હતો અને એ વિચાર વારંવાર તેના મગજના પર્દા પર ઝબૂકી ઊઠતો હતો જેના સમાચાર છાશવારે મદીનહ પાસે પહોંચી જતા હતા. જોઈતું હતું અને વૈદે કહ્યું તે મુજબ અરબના ખ્રિસ્તી સૂત્રધારોના ટેકાએ તેને મનોબળ પૂરું પાડ્યું અને તેણે મદીનહ સાથે ટક્કર લેવાની તૈયારી કરવા માંડી.

તે સમયે અરબનો મશહૂર ગસ્સાની કબીલો રોમન સામ્રાજ્યના વર્ચસ હેઠળ મુલ્કે-શામ પર હુકૂમત કરતો હતો અને ખ્રિસ્તી ધર્મ પાળતો હતો. શહેનશાહ કયસરે શામના આ ગસ્સાની બાદશાહને મદીનહ પર ચઢાઈ કરવાનું શાહી ફરમાન છોડ્યું અને તેની મદદ માટેના ચકો ગતિમાન કરી દીધાં.

તે સમયે મુલ્કે-શામના નબતી સોદાગરો ઝૈતૂનના તેલના વેપાર અર્થે મદીનહ આવજા કર્યા કરતા હતા. બાપદાદાથી આ વ્યવસાય તેઓમાં જિતરી આવતો હતો. સન ૯ હિજરીના જમાદિલ-આબિરમાં મુલ્કે-શામના આ સોદાગરોનો એક કાફલો રોજને-ઝૈતૂનના વેપાર માટે મદીનહ આવ્યો. અહીંના વેપારી મુસલમાનો સાથે તેઓના મૈત્રીભર્યા સંબંધો હતા. આ નબતી સોદાગરોએ સમાચાર આપતાં કહ્યું:

“રોમના કયસરે મદીનહ પર ચઢાઈ કરવા માટે અમારા મુલ્કે-શામમાં મોટું લશ્કર ભેગું કરી લીધું છે. લશ્કરના સૈનિકોને તેણે આખા વરસનો પગાર પેશગી ચૂકવી આપ્યો છે. લશ્કરમાં લખ્મ, જુઝામ, ગસ્સાન વગેરેના સૈનિકો પણ આવીને શામિલ થઈ ગયા છે. આ કીડીદળ જેવું વિરાટ લશ્કર મદીનહ તરફ ફૂચ કરી ચૂક્યું છે અને તેની હરાવલ ટુકરી બલકાનની ભૂમિ સુધી આવી લાગી છે.”

નબતી સોદાગરોને મુખે આ સમાચાર સાંભળીને રસુલુલ્લાહ સલ્લલ્લાહુ અલૈહિ વ સલ્લમએ તેઓના મુકાબલા માટે પૂરી તૈયાર કરી લીધી અને પોતાના સહાબાના ૩૦ હજારના લશ્કર સાથે આપ તબૂક તરફ રવાના થઈ ગયા. આપના લશ્કરમાં ૧૦ હજાર ઘોડેસવારો હતા અને ૧૨ હજાર ઊંટસવારો હતા. વધુ વિગત માટે જુઓ, સીરતનુ-નબી જિ.૧ પા. ૫૬૩, અસિહ-હુસ-સિયર પા. ૩૩૨, જમાલે-મુસ્તફા જિ.૪ પા. ૩૮૫. સંપાદકની નોંધ પૂરી થઈ. અસલ કિતાબ વાંચો.)

જંગે-તબૂક અને મુનાફિકોના બહાના—ઈબ્ને ઈસ્હાક કહે છે : રસુલુલ્લાહ સલ્લલ્લાહુ અલૈહિ વ સલ્લમ જંગે-તબૂકની તૈયારીમાં લાગેલા હતા એ દરમિયાન બનૂ સલિમહ કુટુંબનો જદૂ બિન કેસ નામે શખ્સ આવી લાગ્યો. તેને જોઈને આપે ફરમાવ્યું, “હે જદૂ ! શું તમારા માટે હાલના સંજોગોમાં બનૂ અસફર (એટલે રોમન ખ્રિસ્તીઓ) સાથેની લડાઈમાં આવવાનું અનુકૂળ છે ?”

તે બોલ્યો, “હે અલ્લાહના રસૂલ ! મને તો તમે માફ જ કરી દો અને કસોટીમાં નહિ નાખો.” પૂછ્યું, “કેમ શું કારણ છે ?”

તે બોલ્યો, “મારી કીમત બધા લોકો જાણે છે કે સુંદર સ્ત્રીઓનો સૌથી મોટો આશિક મારા કરતાં બીજો કોઈ નથી. મને ધાસ્તી છે કે જો હું બનૂ અસફરની સુંદરીઓને જોઈ લઈશ તો મનનો કાબૂ ગુમાવીને અધીરો બની જઈશ.”

આ સાંભળીને રસુલુલ્લાહ સલ્લલ્લાહુ અલૈહિ વ સલ્લમએ તેની તરફથી મુખ ફેરવી લેતાં ફરમાવ્યું, “ભલે મારા તરફથી તમને પરવાનગી છે.”

એજ નાલાયક બદતમીઝ, બેશરમ, ગુસ્તાખ જદૂ બિન કેસના બારામાં કુર્આન શરીફની આ આયત નાઝિલ થઈ :

વ મિન્હુમ મંય - વફૂલુઅ - ઝલ્લી
વલા તફતિન્ની
અલા ફિલ ફિન્નતિ સકતૂ.
વ ઈન્ન જહન્નમ લ-મુહી-
-તતુમ બિલ કાફિરીન.

અને તેઓમાંથી કોઈ કહે છે : “મને પરવાનગી આપી દો, અને મને સંકટમાં નહિ નાખો.”
હા-તેઓ તો પોતે સંકટમાં પડી ચૂક્યા છે.
અને બેશક જહન્નમ ઘેરી-
વળેલી છે કાફિરોને. ૧

અર્થાત : આ નાલાયક જદૂ બિન કેસને બનૂ અસફર એટલે રોમન સુંદરીઓના પ્રેમના ફિન્નામાં પડી જવાની ધાસ્તી હતી એ તો માત્ર એક બહાનું હતું. અસલ કારણ ન હતું. પછી મનની ઈચ્છાઓને તાબે થઈને અને રસુલુલ્લાહ સલ્લલ્લાહુ અલૈહિ વ સલ્લમથી પાછળ પડી જઈને જે મુસીબતોમાં એ સપડાયો એજ તેના માટે સૌથી મોટું સંકટ હતું. જેમકે : “વ ઈન્ન જહન્નમ લિમંવ-વરાઈહી.” એટલે જહન્નમ તેની પાછળ તાકમાં જ લાગેલી હતી.

પ્રચંડ ગરમીનું ઠંડું બહાનું—આ પ્રસંગે મુનાફિકોની ટોળકીના લોકો એવો પ્રચાર કરતા હતા કે આટલી સખત ગરમી અને આટલા ઉષ્ણ તાપમાં ઘરોમાંથી નીકળીને મુસીબતમાં પડી જવાની શી જરૂર છે? તેઓના આ પ્રચારનો મૂળ હેતુ જિહાદનો જુસ્સો તોડી નાખવાનો, દિલોમાં શંકા-કુશંકા જન્માવવાનો અને રસુલુલ્લાહ સલ્લલ્લાહુ અલૈહિ વ સલ્લમને કમજોર તથા નિઃસહાય બનાવી દેવાનો હતો. અલ્લાહ તઆલાએ એમના બારામાં ફરમાવ્યું :

કાલૂ લા તનકિરૂ ફિલ-હર.
કુલ નારુ જહન્નમ અશદુ હર.
લવ કાનૂ ચક - કહુન.
ફલ - યદ - હકુ કલીલંવ
વલ - ચબકુ કસીરા.

તેઓ કહે છે. “નહિ નીકળો (જંગ માટે) ગરમીમાં.”
કહી દો, “જહન્નમની આગ વધારે ગરમ છે.
અગર તેઓ સમજી શકતા હોય.
તો તમે હસો થોડું
અને રડો વધારે.” ૧

મુનાફિકોના કાવતરાનું મથક — ઈબને હિશામ કહે છે : હઝરત અબ્દુલ્લાહ બિન હારિસહનું બપોલ છે : “રસુલુલ્લાહ સલ્વલ્લાહુ અલૈહિ વ સલ્વમને બાતમી મળવા પામી કે કેટલાક મુનાફિકો સુવૈલિમ યહૂદીના “જમૂમ” સ્થળે આવેલા ઘરમાં ભેગા થયા છે અને જંગ-તબૂકના મામલે લોકોને રસુલુલ્લાહ સલ્વલ્લાહુ અલૈહિ વ સલ્વમ વિરૂધ્ધ ભડકાવી રહ્યા છે.”

એજ વેળા રસુલુલ્લાહ સલ્વલ્લાહુ અલૈહિ વ સલ્વમએ હઝરત તલહા બિન ઉબૈદુલ્લાહને કેટલાક સલાખા સાથે સુવૈલિમ યહૂદીના ઘર તરફ દોડાવ્યા અને હુકમ ફરમાવ્યો કે સુવૈલિમ યહૂદીના ઘરને આગ ચાંપીને ફૂંકી મારવામાં આવે. હઝરત તલહાએ પોતાના સાથીઓ સાથે ત્યાં જઈને આપના હુકમનું પાલન કર્યું. ઘરને આગ લાંગેલી જોઈને ઝહહાક બિન ખલીફહ નામનો મુનાફિક જન બચાવવા મકાનની છત પર ચઢીને નીચે ફૂદી પડ્યો જેથી તેની ટાંગ તૂટી ગઈ. એવી જ રીતે તેના બીજા સાથીઓ પણ છત પર ચઢીને ફૂદી પડ્યા અને બધા બચી ગયા. એ સિલસિલામાં તૂટેલી ટાંગવાળા ઝહહાકે આ શેઝરો કહ્યા :

કાદત વ બૈતિલાહિ નારુ મુહમ્મદિન • યશીતુ બિહદ - દહહાકુ વબ્બુ - ઉબૈરિકિ.

ઐતુલ્લાહના સોગંદ ! મુહમ્મદની લગાડેલી આગથી ઝહહાક અને ઉબૈરિકનો પુત્ર બળી મરવાની તૈયારીમાં હતા.

વ ઝલ્તુ વકદ તબ્બક-તુ કિન્સ સુવૈલિમિન • અનૂઘી અલા રિજતી કસીરા વ મિરફકી.

હું સુવૈલિમના નાનકડા મકાન (ની છત) પર ચઢી ગયો અને પછી એવો બની ગયો કે પોતાની તૂટેલી ટાંગ તથા કોણીને ટેકે ઊઠી શક્યો.

સલામુન અલૈકુમ લા અહીદુ લિ-મિસલિહા • અખાકુ વમિન તશ-તમિલુ બિહિન્નારુ યુહરકુ.

તમને બધાને મારા સલામ હો. હવે પાછો વળીને નહિ આવું. આવી આગથી હું ડરું છું. જેને એ આગ લાગી જાય તે બળીને ખાક થઈ જાય. ૨

જંગ-તબૂક માટે ફાળાની ફર્માઈશ —

ઈબને ઈસ્હાક કહે છે : એ પછી રસુલુલ્લાહ સલ્વલ્લાહુ અલૈહિ વ સલ્વમએ તબૂક સુધીના લાંબા પ્રવાસને પહોંચી વળવાની વ્યવસ્થા કરવા માંડી. લોકોને હુકમ ફરમાવ્યો

૧. સૂરએ-તવબહ આયત ૮૧-૮૨

૨. અન્સારના યૌસ કબીલામાંથી બે ભાઈઓ હતા. બંને મુનાફિક હતા. એકનું નામ જુલ્લાસ બિન સુવૈદ બીજાનું હારિસ બિન સુવૈદ-જુલ્લાસ બોલ્યો, “અગર એ શખ્સ સાચો છે તો આપણે ગદેડાથી બદતર છીએ.” આપણે ખબર મળતાં તેને બોલાવીને પૂછ્યું તો તેણે સાફ ઈન્કાર કરી દીધો. તરત અલ્લાહ તઆલાએ આયત ઉતારી : “યહ-લિફ્ફ બિલ્લાહિ મા કાલૂ - વલકદ કાલૂ.”

“આ લોકો કરામો ખાચને કહે છે કે અમે એવ. શબ્દો બોલ્યા જ નથી તો કે તેઓ ફુફ્ફ શબ્દો બોલ્યા હતા.”

(સૂરએ-તવબહ આ. ૭૪)

કે તેઓ સફરની તૈયારી કરીને એક સ્થળે ભેગા થઈ ગયા. જ્યારે તમામ મુસલમાનો ભેગા થઈ ગયા તો ત્યાં પધારીને આપે તવંગરો, અમીરો અને પૈસાપાત્રોને અલ્લાહના રાહમાં ફાળો આપવાની અને નાદારો માટે સવારીની વ્યવસ્થા કરી આપવાની હાકલ કરમાવી. જવાબમાં માલદારો અને ધનવાનોએ અલ્લાહની ખુશ્નૂદી મેળવવા ખાતર સવારીના ઊંટો વગેરેની ગોઠવાણ કરી આપી. હઝરત ઉસમાન બિન અફફાનએ આ પ્રસંગે જેટલો માલસામાન આપ્યો એટલો કોઈએ નહિ આપ્યો.

(સંપાદકની નોંધ : જંગે-તબૂકના ફાળાની વિગતો હદીસસંગ્રહો અને સીરતની કિતાબોમાં નોંધેલી છે. ઈબ્ને હિશામમાં તેનો ઉલ્લેખ નથી. ખુલાસો ટૂંકમાં આ પ્રમાણે છે :

• હઝરત અબૂબક સિદ્દીક બિન અબૂ કુહાફહ રદિયલ્લાહુ અન્હુ : ઘરમાં જે કંઈ આપવા જેવું હતું બધું સમેટી લાવીને અલ્લાહના રાહમાં હાજર કરી દીધું.

• હઝરત ઉમર ફારૂક બિન ખતાબ રદિયલ્લાહુ અન્હુ : આપવા જેવું જે કંઈ ઘરમાં હતું તેના બે ભાગ પાડ્યા. એક ભાગ બાલબચ્ચાં માટે રહેવા દીધો. બીજો ભાગ લાવીને અલ્લાહના રાહમાં હાજર કરી દીધો.

હઝરત ઉમર ફરમાવે છે, “હું મુસલમાન બન્યો ત્યારથી નેકીના કામોમાં અબૂબકથી આગળ નીકળી જવાના પ્રયત્નો કર્યા કરતો પણ કદી તેમાં ફાવ્યો ન હતો. આજે કુલ પૂંજીનો અર્ધો ભાગ લાવીને મને થયું કે જરૂર આજે હું અબૂબકથી આગળ નીકળી જઈશ. એટલામાં રસૂલુલ્લાહ સલ્વલ્લાહુ અલૈહિ વ સલ્લમએ મને પૂછ્યું, “ઉમર ! ઘરમાં બાલબચ્ચાં માટે શું છોડ્યું ?”

મેં અરજ કરી, “યા રસૂલુલ્લાહ ! કુલ પૂંજીનો અર્ધો ભાગ લાવ્યો છું. બાકીનો ભાગ બાલબચ્ચાં માટે છોડી આવ્યો છું.”

રસૂલુલ્લાહ સલ્વલ્લાહુ અલૈહિ વ સલ્લમએ અબૂબકને પૂછ્યું, “અબૂબક ! ઘરમાં બાલબચ્ચાં માટે શું છોડ્યું ?”

“અલ્લાહ અને તેના રસૂલને.” અબૂબકે નમ્રતાથી જવાબ આપી દીધો.

હઝરત ઉમર ફરમાવે છે, “અબૂબકનો જવાબ સાંભળીને હું ઠંડોગાર થઈ ગયો. એ પછી ક્યારેય અબૂબકથી આગળ નીકળી જવાનો મેં વિચાર સુધમાં નહિ કર્યો.”

• હઝરત ઉસમાન બિન અફફાન રદિયલ્લાહુ અન્હુ : માલ-સામાન અને જરૂરિયાતની ચીજોથી હદાયેલા ૮૦૦ ઊંટો, સિંપાહીઓની સવારી માટે ૧૦૦ ઘોડા, લશ્કરના ખર્ચ માટે એક હજાર અશરફીઓ એટલે સોના મહોરો.

રસૂલુલ્લાહ સલ્વલ્લાહુ અલૈહિ વ સલ્લમએ ખુશ થઈને ફરમાવ્યું, “ઉસમાન ! અલ્લાહ તઆલાએ તમારા જાહેર, છુપા અને કિયામત સુધીના બધા ગુનાહ માફ કરી દીધા. આજ પછી તમે ગમે તેવું કામ કરો, અલ્લાહના દરબારમાં તેની પકડ કે પૂછ નહિ થાય.” અસલમાં આપની આ એક પેશગોઈ કે વધામાગી હતી કે આજ પછી હઝરત ઉસમાન કોઈ એવું કામ જ કરવાના નથી જે અલ્લાહની નજરમાં નારાજી કે કપકાને પાત્ર હશે.

- હઝરત અબ્દુરહમાન બિન ઔફ રદિયલ્લાહુ અન્હુ : એક રિવાયત મુજબ ૨૦૦ ઊંડીયા ચાંદી. બીજી રિવાયત મુજબ ૪ હજાર દિરહમ. ત્રીજી રિવાયત મુજબ ૪૦ હજાર દીનાર એટલે સોના મહોરો.
- હઝરત આસિમ બિન અદી રદિયલ્લાહુ અન્હુ : ૭૦ વસક ખજૂર.
- મદીનહના મોટા મોટા માલદારો, તવંગરો, શાહસોદાગરો અને દાનવીરો રસૂલુલ્લાહ સલ્વલ્લાહુ અલૈહિ વ સલ્વમની નૂરાની મજલિસમાં હાથ બાંધીને બા-અદબ ઊભેલા છે અને આપની પુશ્તદીનો અમર ખજનો વંટી રહ્યા છે. આપની સામે ફાળામાં આવેલા માલસામાનનો ઢગલો લાગેલો છે. થોડે દૂર કેટલાક મુનાફિકો ઊભા ઊભા આ તમાશો જોઈ રહ્યા છે. એટલામાં એક ગરીબ-મિસ્કીન મઝહૂર રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થાય છે. એના હાથમાં એક ટોકરી છે. આવતાં જ સલામ કરીને અરજ કરે છે, “યા રસૂલલ્લાહ ! મારાં માલાખ આપના ઉપર કુરબાન ! આ એક નજીવી ભેટ છે. અલ્લાહના રાહમાં ફાળા તરીકે લાવ્યો છું. આપ એને કબૂલ ફરમાવો.” આમ કહીને ટોકરી તેણે આપના ચરાગોમાં પરી દીધી.

એ રસૂલુલ્લાહુ સલ્વલ્લાહુ અલૈહિ વ સલ્વમના એક ગરીબ અને મિસ્કીન સહાબી છે. એમનું નામ હઝરત અબૂ ઉકૈલ અન્સારી છે. આખી રાત એક યહૂદીની વાડીમાં કુવાનો કોશ ખેંચીખેંચીને એમના હાથોમાં આંટાગોં પડી ગયાં છે. વાડીના માલિકે રાતભરની મઝહૂરી પેટે ચાર શેર ખજૂરો એમને આપી છે. બશેર ખજૂરો ધરે જઈને બાહ-બચ્ચાંને આપી આવ્યા છે. બશેર ખજૂરો જંગે-તબૂકના ફાળા તરીકે ટોકરીમાં નાખીને લઈ આવ્યા છે. આંખોમાં છોક નજીવી પૂંજીના ફાળાની શરમિન્દગી આંખી રહી છે પણ દિલમાં ઈખ્લાસ અને ઈમાનની લાગણીઓ ઉછાળા મારી રહી છે. દૂર ઊભેલા-મુનાફિકો એમનો આ નજીવો ફાળો જોઈને મૂંઝામાં હસવા લાગે છે અને કટાક્ષના તીરો છોડતાં આપસમાં કહે છે, “અબૂ ઉકૈલનું માનવું છે કે એ જો આ બશેર ખજૂરનો ફાળો નહિ આપતે તો લોકો ભૂખે મરી જતે અને જિહાદ લટકેલો રહી જતે !”

અલ્લાહ તઆલાએ મુનાફિકોના આ ઝેરીલા કટાક્ષની નોંધ લેતાં આ આપત નાઝિલ ફરમાવી: “અલ્લઝીન યલ-મિઝૂનલ- મુત-તવ-વિઝીન મિનલ મુઅમિનીન.....”

“આ મુનાફિકો એવા લોકો છે કે દિલ ખોલીને દાન આપનારા મુસલમાનો પર દાનના મામલામાં ટાંગા મારે છે અને એવા લોકોની મશકરીઓ કરે છે જેઓને મેહનત-મઝહૂરી વગર કશું મળતું નથી.”^૧

બીજી તરફ રસૂલુલ્લાહ સલ્વલ્લાહુ અલૈહિ વ સલ્વમએ પોતાના આ ગરીબ અને મિસ્કીન સહાબી હઝરત અબૂ ઉકૈલ અન્સારીની આ નજીવી ભેટને મહામૂલી ભેટ તરીકે બિરદાવીને, તેમના ઈખ્લાસ અને ઈમાની જાગ્રાની કદર કરતાં પોતાના સહાબાને ફરમાવ્યું, “અબૂ ઉકૈલની ખજૂરોને માલસામાનના ઢગલા પર વિખેરીને ફેલાવી દો !”

- એવી જ રીતે બીજા મુસલમાનોએ પણ પોતપોતાની હૈસિયત મુજબ જે કંઈ બની શક્યું તે લાવીને હાજર કરી દીધું.

• ફાળો આપવામાં મુસલમાન મહિલાઓ અને બેંગમો પાણ પુરબોથી પાછળ નહિ પડી. તેઓએ પાણ બઢીયદીને ફાળામાં ભાગ લેતાં હાથ-પગ, ગળાં અને નાક-કાનના ઝેવરો લાવીને હાજર કરી દીધાં. આ બધી માહિતીના ઉલ્લેખ હદીસગ્રંથોમાં થયેલો છે અને સીરતની સનદી કિતાબોને આધારે લખવામાં આવી છે. હવે અસલ કિતાબનું લખાણ વાંચો.)

સવારીના અભાવે રડનારાઓની કથા———ઈબ્ને ઈસ્હાક કહે છે : જંગે-તબૂક પ્રસંગે કેટલાક નાદાર અને છેક ગરીબ સહાબા રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા. એમની પાસે સવારીનો બંદોબસ્ત ન હોવાથી જિહાદમાં ભાગ લેવાથી લાચાર હતા અને તેના આઘાતથી ધારધાર રડતા હતા. આ કારણે એ બધા "બુક્રાઝિન" એટલે ધારધાર રડનારા તરીકે જાણીતા થયા. એ બધા અન્સારના બનૂ અમ્ર બિન ઔફ કબીલાના સાત ગૃહસ્થો હતા જેમના નામો આ છે :

(૧) હઝરત સાલિમ બિન ઉમૈર (૨) બલ-હારિઝહના કુટુંબમાંથી હઝરત ઉલબહ બિન ઝૈદ (૩) બનૂ માઝિન બિન નજ્જરમાંથી હઝરત અબૂ લયલા અબ્દુર-રહમાન બિન કઅબ. (૪) હઝરત અમ્ર બિન હમામ બિન જમૂહ બનૂ સલિમહવાળા (૫) હઝરત અબ્દુલ્લાહ બિન મગફલ મુઝની. અમુકના કથન મુજબ એ અબ્દુલ્લાહ બિન અમ્ર મુઝની હતા. (૬) હઝરત હરમય્ય બિન અબ્દુલ્લાહ બનૂ વાકિફવાળા (૭) હઝરત ઈરબાઝ બિન સારિબહ ફઝારી. (રદિયલ્લાહુ અન્હુમ.)

આ સાતે ગૃહસ્થો છેક કંગાલ અને હાજતમંદ હતા. સવારીની વ્યવસ્થા કરવાથી લાચાર હતા. બધા રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા અને સવારીની દરખાસ્ત કરી, "યા રસૂલુલ્લાહ ! જિહાદ માટે દિલ તરપે છે. સવારી નથી."

આપે ફરમાવ્યું, "મારી પાસે સવારી છે ક્યાં કે તમને આપું ?"

એ બધા ભારે હતાશા સાથે ત્યાંથી પાછા ફર્યા. એમની આંખોમાંથી દાદડ આંસુ વહેતાં હતાં. ગમ અને આઘાત આ વાતનો હતો કે એમની પાસે એટલીય પૂંજી ન હતી કે સવારીની વ્યવસ્થા કરી શકતે.

ઈબ્ને ઈસ્હાક કહે છે : એ બધા રસૂલુલ્લાહ સલ્લલ્લાહુ અલૈહિ વ સલ્લમ પાસેથી રડતાં-રડતાં પાછા ફરતા હતા ત્યારે રસ્તામાં હઝરત અબૂ લયલા અબ્દુર-રહમાન અને હઝરત અબ્દુલ્લાહ બિન મગફલ અને હઝરત યામીન બિન ઉમૈર બિન કઅબ નહરી સાથે મુલાકાત થઈ ગઈ. બધાને રડતાં જોઈને હઝરત યામીન બિન ઉમૈરએ રડવાનું કારણ પૂછ્યું. તેઓ બોલ્યા, "અમે રસૂલુલ્લાહ સલ્લલ્લાહુ અલૈહિ વ સલ્લમ પાસે સવારી માગવા ગયા હતા. પાણ આપે ફરમાવ્યું કે, હું તમારા માટે સવારીની વ્યવસ્થા કરવાથી લાચાર છું. હવે અમારી પાસે એટલી પૂંજી નથી કે પોતે સવારીનો પ્રબંધ કરી લઈને રસૂલુલ્લાહ સલ્લલ્લાહુ અલૈહિ વ સલ્લમ સાથે જિહાદમાં જઈ શકીએ."

આ સાંભળીને હઝરત યામીન બિન ઉમૈરના દિલમાં દયાની લાગણી ઉદ્ભવી. એમની પાસે ખેતીમાં જળસિંચન કરનારી પોતાની એક ઊંટાળી હતી. એ ઊંટાળી એમણે તેઓને આપી દીધી અને ઉપરથી રસ્તાના બાયાં તરીકે થોડીક ખજૂરોની એક પોટલી પણ બાંધી આપી. મતલબ કે એમાંના બે ગૃહસ્થો હઝરત યામીન

આપેલી ઊંટાળી પર બેસીને રસુલુલ્લાહ સલ્વલ્લાહુ અલૈહિ વ સલ્વમ સાથે જિહાદમાં ગયા.^૧

ઈબ્ને ઈસ્હાક કહે છે : જંગે - તબૂકની તૈયારી વેળા જંગલ વિસ્તારના કેટલાક ગમારો રસુલુલ્લાહ સલ્વલ્લાહુ અલૈહિ વ સલ્વમની સેવામાં હાજર થયા અને સફરમાં સાથે નહિ આવવા બદલ તરહ-તરહના બહાના કાઢવા લાગ્યા. પરંતુ અલ્લાહ તઆલાએ તેઓનું કોઈ બહાનું માન્ય રાખ્યું નહિ.

મને મળેલી માહિતી મુજબ એ બધા ગિફાર કબીલાના ગમારો હતા. ૨

પાછળ રહી જનારા નિખાલસ સહાબા — એ પછી તબૂક તરફ રસુલુલ્લાહ સલ્વલ્લાહુ અલૈહિ વ સલ્વમના સફરની શરૂઆત થઈ તો તે વેળા અમુક મુસલમાનોએ રવાનગીનો નિર્ગુપિ લેવામાં અને રસુલુલ્લાહ સલ્વલ્લાહુ અલૈહિ વ સલ્વમના લશ્કર સાથે જોડાઈ જવામાં દેખીતો વિલંબ કરી નાખ્યો. આ કારણે તેઓ રસુલુલ્લાહ સલ્વલ્લાહુ અલૈહિ વ સલ્વમથી પાછળ પડી ગયા. પણ એમના ઈમાન કે અકીદામાં કોઈ ખામી ન હતી અને એમની નિયતમાં રતીભાર શંકાને સ્થાન ન હતું.

એ પાછળ રહી જનારાઓમાં : (૧) બનૂ સલિમહવાળા હઝરત કઅબ બિન માલિક બિન અબૂ કઅબ મદીનહના પંકાથેલા મહાન શાઈર (૨) બનૂ અમ્ર બિન ઔફવાળા હઝરત મુરારહ બિન રબીઅ (૩) બનૂ વાકિફવાળા હઝરત હિલાલ બિન ઉમૈયહ અને (૪) બનૂ સાલિમ બિન ઔફવાળા હઝરત અબૂ ખૈસમહ સાલિમી હતા. એ બધા સાચા-પાકા, નિખાલસ દિલના, વફાદાર આશિકે-રસૂલ હતા. એમનો ઈસ્લામ દરેક ખામીથી શુદ્ધ હતો. એમનું ઈમાન દરેક આકેષથી સ્વચ્છ હતું. એમાંથી હઝરત અબૂ ખૈસમહ મોરેમોરે પણ પહોંચી ગયા. બાકીના ત્રણ સહાબા પાછળ રહી જવા પામ્યા.

એ પછી રસુલુલ્લાહ સલ્વલ્લાહુ અલૈહિ વ સલ્વમના પ્રવાસનો આરંભ થયો અને ઈસ્લામી લશ્કર સાથે મદીનહથી નીકળીને આપે “સુનિયતુલ-વદાઅ” સ્થળે પહોંચીને પહેલો પગાવ નાખ્યો.

ઈબ્ને હિશામ કહે છે : રસુલુલ્લાહ સલ્વલ્લાહુ અલૈહિ વ સલ્વમએ મદીનહમાં પોતાના નાયબ તરીકે હઝરત મુહંમદ બિન મફ્લમહ અનસારીની નિમણૂંક કરી. બીજી રિવાયતમાં છે કે આપે તબૂકની રવાનગી વેળા મદીનહમાં હઝરત સબાઅ બિન ઉફૈતહની પોતાના નાયબ તરીકે નિમણૂંક કરી.

પાછળ રહી જનારું મુનાફિકોનું લશ્કર — ઈબ્ને ઈસ્હાક કહે છે : મુનાફિકોનો સરદાર અબ્દુલ્લાહ બિન ઉબય રસુલુલ્લાહ સલ્વલ્લાહુ અલૈહિ વ સલ્વમથી અલગ થઈને જુબાબ નામે પહાડ તરફ

૧. એજ બુક્કાઊલ સહાબાની શાનમાં કુર્આનની આ આયત બાઝિલ થઈ.

પલા અલસ - લઝીન

ઇકા મા અતપ-કા

લિ-તહ - મિલહુમ

કુલ્ત લા અજિદુ

મા અહમિલુ-કુમ અલૈહિ.

તવલ્લપ વ અમયુનુ હુમ

તડીદુ મિનદ - દમઈ હઝબન

અલ્લા અજિદુ મા યુન-ફિફૂન.

અને એવા લોકો પર કોઈ દોષ નથી;

જ્યારે તેઓ તમારી પાસે આવ્યા,

કે જેથી તમે તેઓને સવારી આપો.

તો તમે કહ્યું, મારી પાસે સવારી ક્યાં છે કે

તમને તેની ઉપર સવાર કરાવું ?

તો તેઓ પાછા વળ્યા અને તેઓની આંખોથી

આંસુ જારી હતાં કે અફસોસ !

અમારી પાસે ખર્ચ માટે કંઈ જ નથી (સૂરએ-તપબહ આયત ૯૨)

૨. એ ગમારો વિશે આ આયત ઊતરી : “વ જાઅલ મુઅઝ-ઝિફૂલ મિનલ અઅરાલિ લિ-યુઅઝન લાફુમ.” “અને કેટલાક બહાનાખોર લોકો ગામડાઓમાંથી આવ્યા કે જેથી તેઓને ઘરોમાં રહેવાની પરવાનગી મળી જાય.” (સૂરએ- તપબહ આ. ૯૦)

ચાલ્યો ગયો અને ત્યાં પોતાના લશ્કર સાથે તેણે પડાવ નાખી દીધો. લોકોનું કહેવું છે કે તેનું લશ્કર ઈસ્લામી લશ્કરથી કંઈ ઓછું ન હતું. પછી જ્યારે રસૂલુલ્લાહ સલ્લલ્લાહુ અલૈહિ વ સલ્લમનું લશ્કર રવાના થયું તો અબ્દુલ્લાહ બિન ઉબય પોતાના દગાબાજ તકસાધુઓને લઈને મદીનહ તરફ પાછો વળી ગયો.

હઝરત અલી પર મુનાફિકોનો આક્ષેપ———રસૂલુલ્લાહ સલ્લલ્લાહુ અલૈહિ વ સલ્લમએ આ સફરમાં હઝરત અલી બિન અબી તાલિબને પોતાની સાથે નહિ લીધા અને પોતાના બાલબચ્ચાં કે ઘરવાળાંઓની હિફાઝત માટે તેમને મદીનહમાં જ રહેવાનો હુકમ ફરમાવ્યો. ^૧ બસ પછી શું હતું ? મુનાફિકો એ વાતને લઈ નાઠા. તેઓને જોઈતું હતું અને મળી ગયું. એજ વાતને પકડી લઈને તેઓએ મદીનહમાં એવી વાત વહેતી કરી દીધી કે, “રસૂલુલ્લાહ સલ્લલ્લાહુ અલૈહિ વ સલ્લમએ અલીને એટલા માટે તરછોડી દીધા કે અલીને આપ પોતાના માટે બોજરૂપ સમજતા હતા અને આ બોજને આપ ખંખેરી નાખવા માગતા હતા.

મુનાફિકોના આક્ષેપની જાણ થતાં હઝરત અલીને બહુ લાગી આવ્યું. એજ વેળા હઝરત અલી અંગ પર હથિયારો સજીને અને મદીનહથી નીકળીને રસૂલુલ્લાહ સલ્લલ્લાહુ અલૈહિ વ સલ્લમની સેવામાં પહોંચી ગયા. તે વેળા આપ ઈસ્લામી લશ્કર સાથે જુદું મુકામે થોભેલા હતા. ^૨

હઝરત અલીએ અરજ કરી, “પા રસૂલુલ્લાહ ! મુનાફિકોએ મદીનહમાં મારા વિષે આવી-આવી વાતો વહેતી કરી છે.”

આપે ફરમાવ્યું, “અલી ! મુનાફિકો જૂઠા છે. મેં તમને એટલા માટે પાછળ છોડ્યા કે તમે આપણા ઘરવાળાંઓની હિફાઝત કરો. માટે પાછા જાવ અને મારી ગેરહાજરીમાં મારા નાશબ તરીકે આપણા ઘરવાળાંઓની હિફાઝત કરો. હે અલી ! શું તમે આ વાતથી ખુશ નથી કે મારા મામલા અંગે તમને તે દરજ્જે મળે જે મૂસા પયગમ્બરના મામલામાં તેમના ભાઈ હારૂન પયગમ્બરને મળ્યો હતો. હા આટલું ચોક્કસ કે મૂસા પછી બીજા નબીઓ આવ્યા હતા પણ મારા પછી કિયામત સુધી કોઈ પયગમ્બર આવવાના નથી.”

સારાંશ કે હઝરત અલી રસૂલુલ્લાહ સલ્લલ્લાહુ અલૈહિ વ સલ્લમની નૂરાની વાતોથી ખુશ થઈ ગયા. દિલ પરથી રંજોગમનો બધો ભાર ઊતરી ગયો અને રાજખુશી મદીનહ પાછા ફર્યા. આ તરફ રસૂલુલ્લાહ સલ્લલ્લાહુ અલૈહિ વ સલ્લમ ઈસ્લામી લશ્કર સાથે તબૂક તરફ રવાના થયા.

હઝરત અબૂ ખૈસમહનો કિસ્સો———ઈબ્ને ઈસ્હાક કહે છે : હઝરત અલી મદીનહ પાછા વળ્યા અને રસૂલુલ્લાહ સલ્લલ્લાહુ અલૈહિ વ સલ્લમ પોતાના ઈસ્લામી લશ્કર સાથે તબૂકની સફરે રવાના થયા. એના થોડા દિવસો પછી મદીનહમાં એવું બન્યું કે એક દિવસે હઝરત અબૂ ખૈસમહ ઊકળતા તાપમાં પોતાના ઘરે આવ્યા. ^૩ એમની બે બેગમો હતી. શું જુએ છે કે બંને બીબીઓએ બગીચામાં બે તંબૂઓ તાગેલા છે. તંબૂઓમાં બંને બીબીઓએ ઠંડક માટે પાણીનો છંટકાવ કરેલો છે. અને અબૂ ખૈસમહના પીવા માટે પાણી દેવું કરીને મૂકેલું છે અને ખાવા માટે જમણા પાણી રાંધીને તૈયાર કરેલું છે.

૧. દૂરદરાજનો બેઠક આકરો પ્રવાસ હોવાથી આ સફરમાં આપે નિયમ વિરૂદ્ધ પોતાની પાક બીબીઓમાંથી કોઈને સાથે લીધાં ન હતાં. ઘરવાળાંઓની હિફાઝત માટે આપે હઝરત અલી (ર.હ.)ને મદીનહમાં રહેવાનો હુકમ ફરમાવ્યો હતો. “હ”

૨. જુદું : મદીનહથી ત્રણ માઈલના અંતરે આવેલું એક સ્થળ.

૩. તબૂકના પ્રવાસમાં પાકા ઈમાનના જે ચાર સહાબા રસૂલુલ્લાહ સલ્લલ્લાહુ અલૈહિ વ સલ્લમથી પાછળ રહી ગયા હતા એમાં એક હઝરત અબૂ ખૈસમહ (ર.હ.) પણ હતા. “હ”

કાળઝાળ ગરમી અને ઊંઘળતા તાપમાં હઝરત અબૂ ખૈસમહ તંબૂના બારણે આવીને ઊભા થઈ ગયા અને વહાલસોથી બેગમોની આ બધી તૈયારીઓ જોઈને કહેવા લાગ્યા:

“અફસોસ છે અબૂ ખૈસમહ પર ! રસૂલુલ્લાહ સલ્વલ્લાહુ અલૈહિ વ સલ્વમ તો તાપના ઉકળાટમાં ગરમ થૂ ના સપાટા ઝીલે અને અબૂ ખૈસમહ ઠંડા સાંધામાં ગરમ ખાણું જમે, ઠંડું પાણી પીએ, પોતાની રૂપાળી બીબીઓ સાથે વાતો કરે, તંબૂના સાંધામાં આરામ કરે અને ઘરના રાચરચીલામાં એકઆરામનો આનંદ માણે ! અલ્લાહના સોગંદ, એ કોઈ ઈન્સાફની વાત નથી અને કોઈ કાળે બનવાનું નથી.”

પછી બોલ્યા, “હે બીબીઓ ! સાંભળો, અલ્લાહના સોગંદ ! હું તમારા બંનેમાંથી કોઈના તંબૂમાં પગ મૂકવાનો નથી. મારે અબઘડી રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં પહોંચવું છે. માટે તમે અન્યારે જ મારા માટે રસ્તાનું ભાથું તૈયાર કરો.”

આ સાંભળીને બંને બીબીઓએ ઝટપટ એમના માટે સફરનું ભાથું તૈયાર કરી આપ્યું. હઝરત અબૂ ખૈસમહ પોતાના ઊંટ પાસે ગયા. તેની પીઠ પર કાઠી કસી અને રસૂલુલ્લાહ સલ્વલ્લાહુ અલૈહિ વ સલ્વમના ચરણોમાં હાજર થવા નીકળી પડ્યા અને પવનવેગી સવારી દોડાવતા તબૂક તરફ ઊપડીને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈ ગયા.

એ દરમિયાન એવું બન્યું કે હઝરત ઉમૈર બિન વહબ જુહમીએ રસ્તામાં હઝરત અબૂ ખૈસમહને પકડી પાડ્યા. બંને રસૂલુલ્લાહ સલ્વલ્લાહુ અલૈહિ વ સલ્વમના ચરણોમાં પહોંચવા માટે એકબીજાના રફીકે-સફર બની ગયા. જ્યારે બંને ગૃહસ્થો તબૂક પાસે પહોંચ્યા તો અબૂ ખૈસમહએ ઉમૈર બિન વહબને કહ્યું, “મારાથી એક મોટી ભૂલ થઈ છે. માટે તમે એમ કરજો કે જ્યાં સુધી હું રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં પહોંચી ન જઈ ત્યાં સુધી તમે મારાથી પાછળ જ રહેજો.”

હઝરત ઉમૈર બિન વહબે તેમના સૂચનનું પાલન કર્યું. પછી જ્યારે હઝરત અબૂ ખૈસમહ તબૂકમાં રસૂલુલ્લાહ સલ્વલ્લાહુ અલૈહિ વ સલ્વમ પાસે પહોંચવાની તૈયારીમાં હતા તો લશ્કરના લોકો એમને દૂરથી આવતા જોઈને કહેવા લાગ્યા, “જુઓ પેલો કોઈ શુતુર-સવાર આ તરફ આવી રહેલો દેખાય છે.”

આ વાત સાંભળીને રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “કુન અબૂ ખૈસમહ!” એટલે હે સાંઢણી સવાર ! તું અબૂ ખૈસમહ બની જ !

અને ખરેખર અબૂ ખૈસમહ જ્યારે વધારે નઝદીક આવી લાગ્યા તો લશ્કરના લોકો એમને ઓળખીને પોકારી ઊઠ્યા, “યા રસૂલલ્લાહ ! એ તો સાચેસાચ અબૂ ખૈસમહ જ છે.”

અબૂ ખૈસમહએ પોતાનો ઊંટ બેસાડતી વેળા રસૂલુલ્લાહ સલ્વલ્લાહુ અલૈહિ વ સલ્વમને સલામ કરી. આપે તેમને ફરમાવ્યું, “અવલા લકા યા અબા ખૈસમહ !” એટલે હે અબુ ખૈસમહ ! તું તો હલાકતને કાંઠે કે વિનાશને આરે પહોંચી જ ગયો હતો !

એ પછી અબૂ ખૈસમહએ રસૂલુલ્લાહ સલ્વલ્લાહુ અલૈહિ વ સલ્વમને પૂરો કિસ્સો કહી સંભળાવ્યો. આપે તેમને શુભેચ્છાઓથી બિરદાવીને તેમના હકમાં ભલાઈની દુઆ કરી.

ઈબ્ને હિશામ કહે છે : હઝરત અબૂ ખૈસમહનું અસલ નામ માલિક બિન કેસ હતું.

આ યાદગાર પ્રસંગને અનુસરીને હઝરત અબૂ ખૈસમહએ થોડાક શૈઅરો કહ્યા છે :

લમ્મા રઐતુન - નાસ ફીદ - દીબે નાફૂ • અતૈતલ-લતી કાનત અ-અફ્ફા વ અકરમા.

જ્યારે મેં લોકોને દીનના કામોમાં મુનાફિકત કે ઢોંગ કરતાં જોયા તો મેં તે ચીલો અપનાવી લીધી જે વધારે સલામત અને માનઆબરૂ ભરેલો છે.

વ બાયઅ - તુ બિલ-યુમ્મા યદી લિ-મુહમ્મદિન • ફલમ ઈક-તસિબ ઈસ્મેવ - વલમ અગ્શ મહરમા.

મેં મારો જમાગો હાથ લંબાવીને હઝરત મુહમદ સલ્વલ્લાહુ અલૈહિ વ સલ્વમની બેઅત કરી લીધી. પછી મેં ન કોઈ ગુનોહ આચર્યો ન કોઈ હરામ વસ્તુ પર તૂટી પડ્યો.

તરક-તુ ખદીબન ફિલ અરીશે વ સિર-મતન • સફાયા કિરામન બુરુદા કદ તહમ - મમા.

મેં મંડપમાં મારી રૂપવાન બેગમને તરછોડી દીધી અને ફળોથી લદાયેલા ઉત્તમ પ્રકારના ખજૂર-વૃક્ષોને જતાં કર્યા જેના કાળાં-કાળાં ફળો પાકીને લચકી રહ્યાં હતાં.

અઝાબનો ભોગ બનેલા લોકોની ધરતી—————ઈબ્ને ઈસ્હાક કહે છે : તબૂકના પ્રવાસમાં આગળ જતાં રસુલુલ્લાહ સલ્વલ્લાહુ અલૈહિ વ સલ્વમ જ્યારે “હિજ્જ”નામની ધરતીમાં દાખલ થઈ ગયા તો અહીં આપે ઈસ્લામી વશર સાથે પડાવ નાખી દીધો. અહીં કેટલાક કૂવાઓ આવેલા હતા. લોકોએ એ કૂવાઓનું પાણી પી લીધું. પછી જ્યારે સાંજ પડી તો રસુલુલ્લાહ સલ્વલ્લાહુ અલૈહિ વ સલ્વમએ લોકોને ફરમાવ્યું.

“તમારે અહીંના કૂવાઓનું પાણી બિલકુલ નહિ પીવું. નમાઝ માટે એ કૂવાઓના પાણીથી વુઝૂ પાળ નહિ કરવું. જે લોટ એ કૂવાઓના પાણીથી ગૂંધ્યો હોય તેની રોટલી નહિ બનાવવી. ગૂંધેલો લોટ જિંટોને ખવડાવી દો. પોતે તેમાંથી કંઈ નહિ ખાવું. અને સાંભળો, રાતની વેળા કોઈએ કામસર નીકળવું પડે તો કોઈ સાથીના સંગાત વગર હરગિઝ નહિ નીકળે !”

સંપાદકની નોંધ—————હિજ્જની ધરતી પર સમૂદ નામે પ્રાચીન અરબની નાશ પામેલી એક મૂર્તિપૂજક કૌમ વસતી હતી જેનું વાર્ગન કુર્આનમાં થયેલું છે. એ હઝરત નૂહ અલૈહિસ સલામના એક પુત્ર સામની અવલાદમાંથી હતી. એની હિદાયત માટે અલ્લાહ તઆલાએ હઝરત સાલિહ અલૈહિસ સલામને મોકલ્યા હતા. બહુ માથાભારે, તુમાખીખોર અને કઢર કાફિરોની કૌમ હતી. હઝરત સાલિહ અલૈહિસ સલામની સૂચ્ચાઈ માટે મુઅજિઝાની માગાગી કરી. તો અલ્લાહ તઆલાએ પહાડોમાંથી જીવતી જગતી કદાવર કાયાની એક અજબો-ગરીબ જિંટાગી કાઢીને તેઓની આંખ સામે ઝીભી કરી દીધી. તેઓએ જિંટાગીને કાપી નાખી અને હઝરત સાલિહ અલૈહિસ સલામના ખૂનનું કાવતરું કર્યું. શિકારૂં પૂરી કૌમ પર અલ્લાહનો અઝાબ તૂટી પડ્યો. એવો ભયંકર ધરતીકંપ થયો કે આખી કૌમ જીવંતી જમીનમાં દટાઈ ગઈ. (કામસુલ-કુર્આન પા. ૧૭૩) હિજ્જની ભૂમિ સમૂદની સત્તાનું મુખ્ય મથક હતી. એને “મદાઈને-સાલિહ” પણ કહે છે. અહીં તુર્કીના સમયનું હિજ્જ રેલ્વે સ્ટેશન આવેલું છે. એજિપ્ત સાથે થોડાક ડબ્બા પણ આજ સુધી યાટા પર પડેલા છે. આ સ્થળ મદીનહ અને તબૂકની વચ્ચે આવેલું છે. “હ”

લશ્કરના લોકોએ રસુલુલ્લાહ સલ્વલ્લાહુ અલૈહિ વ સલ્વમની આ ચેતવાણી કે આદેશનો અમલ કર્યો. અલબત્ત બનૂ સાર્દદહના બે માણસો ભૂલેચૂકે રાતની વેળા નીકળી પડ્યા. એમાંનો એક કુદરતી હાજત માટે છાવાણીમાંથી નીકળ્યો હતો. બીજો પોતાના ઊંટની તલાશમાં નીકળી પડ્યો હતો. કુદરતી હાજત માટે છાવાણીમાંથી નીકળેલો માણસ રસ્તામાં “ખુનાક” નામે બીમારીનો ભોગ થઈ પડ્યો. ^૧ બીજો માણસ જે પોતાના ઊંટની તલાશમાં ઊપડ્યો હતો. આગળ જતાં વંટોળિયાના ઝંઝાવાતે તેને હવામાં અધર ઉપાડીને તેજ નામે બે પહાડોની વચ્ચે ફેંકી માર્યો.

રસુલુલ્લાહ સલ્વલ્લાહુ અલૈહિ વ સલ્વમને આ બનાવની જાણ કરવામાં આવી તો આપે ખેદ દર્શાવતાં ફરમાવ્યું, “શું મેં તમને મના ન હતી કરી કે કોઈ શખ્સ પોતાના સાધીના સંગાત વગર નહિ નીકળે !”

એ પછી રસુલુલ્લાહ સલ્વલ્લાહુ અલૈહિ વ સલ્વમએ પેલા ખુનાકના રોગી ગૃહસ્થ માટે ખારગાહે-ઈલાહીમાં દુઆ માગી તો તેનો રોગ એજ વેળા મટી ગયો અને તે તદ્દન શિક્ષાખાલ થઈ ગયો. જે ગૃહસ્થ વંટોળિયાના સપાટામાં સપડાઈને તેજ પહાડોની વચ્ચે ફંગોળાઈ ગયા હતા તેમને, રસુલુલ્લાહ સલ્વલ્લાહુ અલૈહિ વ સલ્વમની મદીનહ-વાપસી પછી તેજ કબીલાના એક માણસે લાવીને મદીનહમાં હાજર કરી દીધા.

ઈબ્ને ઇસ્હાક કહે છે : આ બંને શખ્સો સાથે બનેલા બનાવનો કિસ્સો મને અબ્દુલ્લાહ બિન અબીબકએ, અને તેમને અબ્બાસ બિન સહલ બિન સઅદ સાર્દદીએ વર્ણવ્યો હતો. અબ્દુલ્લાહ બિન અબીબકનું કહેવું છે કે અબ્બાસે મને એ બંને શખ્સોના નામ પણ બતાવી દીધાં હતાં પણ સાથે વચન લીધું કે કોઈને એ નામો બતાવવાં નહિ. આ કારણે અબ્દુલ્લાહ બિન અબીબકે મને એ ગૃહસ્થોના નામો બતાવવાનો ઈન્કાર કરી દીધો.

હિજ્જની ભૂમિમાં રડતાં જવાનું ફરમાન—ઈબ્ને હિશામ કહે છે : મને ઈબ્ને શિહાબ ગુહરી તરફથી આ રિવાયત મળી : “રસુલુલ્લાહ સલ્વલ્લાહુ અલૈહિ વ સલ્વમ જ્યારે હિજ્જની ભૂમિ પરથી પસાર થયા તો આપે પોતાનો નૂરાની ચેહરો એક કપડાથી ઢાંકી લીધો હતો અને પોતાની ઊંટાણીને ઝડપી ચાલે હાંકી મૂકી હતી અને લોકોને સંબોધીને ફરમાવ્યું હતું :

“હે લોકો ! આલિમો અને પાપીઓના ઘરો પાસેથી અને તેઓની ઉજ્જડ કે લઅનતી

વસતિઓમાંથી રડતાં-રડતાં એવા ડરથી પસાર થઈ જવ કે જે આફત એ પાપીઓ પર

તૂટી પડી, ક્યાંક તમે એ આફતનો ભોગ ન બની જવ !”

વરસાદનો મુઅજિઝા—ઈબ્ને ઇસ્હાક કહે છે : જ્યારે પ્રંભાત થયું અને પાણીની જરૂર પડી તો લશ્કરના લોકોએ રસુલુલ્લાહ સલ્વલ્લાહુ અલૈહિ વ સલ્વમને પાણી ન હોવાની શિકાયત રજૂ કરી. એજ વેળા આપે ખારગાહે-ઈલાહીમાં પાણીની દુઆ માગી. જોતજોતામાં અલ્લાહ તઆલાએ પોતાની કુદરતથી એક વાદળ મોકલી આપ્યું. તેમાંથી ખૂબ વરસાદ થયો. પાણીની રેલછેલ થઈ ગઈ. લોકો પાણી પીને સમરાખ થઈ ગયા. એટલું જ નહિ. ૩૦ હજારના લશ્કરના લોકોએ પોતાની જરૂરત મુજબ પાણીનો સંગ્રહ પણ કરી લીધો.

મુઅજિઝા પર મુનાફિકોનો કટાક્ષ—ઈબ્ને ઇસ્હાક કહે છે : મને આસિમ બિન ઉમર બિન કતાદહએ મહમૂદ બિન હુબૈદના વાસ્તાથી બનૂ અબ્દે અશહલના કેટલાક લોકોની રિવાયત કહી સંભળાવી.

આસિમે મહમૂદને પૂછ્યું, “શું રસૂલુલ્લાહ સલ્વલ્લાહુ અલૈહિ વ સલ્વમને મુનાફિકોની ચાલબાજીઓની ખબર હતી ?”

જવાબમાં મહમૂદ બિન લુભૈદએ કહ્યું, “હા સોગંદ છે અલ્લાહના ! લશ્કરમાં દરેક મુસલમાન પોતાના ભાઈ, પોતાના આપ, પોતાના કાકા અને પોતાના ખાનદાનમાં કોગ્-કોગ્ લોકો મુનાફિક છે તે સારી રીતે જાણતો હતો. પરંતુ મુનાફિક લોકો સિફતથી વાંતને વહેતી કરીને ચાલાકીથી પલટાવી નાખતા હતા અને લોકોના દિલોમાં વસવસા જન્માવીને પોતે તેમાંથી છટકી જતા હતા.”

એ પછી મહમૂદ બિન લુભૈદએ કહ્યું, “મને મારી કૌમનાં કેટલાક જાણકાર ગૃહસ્થોએ એક મુનાફિકનો કિસ્સો કહી સંભળાવ્યો. એનું પ્રપંચી જૂઠાણું જગજહેર થઈ ચૂક્યું હતું. જંગે-તબૂકના પ્રવાસમાં એ ઈસ્લામી લશ્કરના સંગાતે હતો. રસૂલુલ્લાહ સલ્વલ્લાહુ અલૈહિ વ સલ્વમ જ્યાં જ્યાં જતા, એ આપની પાછળ પડછાયા પેઠે લાગેલો રહેતો. જ્યારે ઈસ્લામી લશ્કર ફૂચકદમ કરતું હિજ્જની ભૂમિમાં દાખલ થયું તો ત્યાં પાણીની જરૂરત જિભી થતો રસૂલુલ્લાહ સલ્વલ્લાહુ અલૈહિ વ સલ્વમને બારગાહે-ઈલાહીમાં વરસાદ માટે દુઆ માગી. અલ્લાહ તઆલાએ વાદળ મોકલાવી આપ્યું. ખૂબ વરસાદ થયો. લોકોએ ધરાઈને પાણી પીધું અને વાસણો માગ પાણીથી ભરી લીધાં. રસૂલુલ્લાહ સલ્વલ્લાહુ અલૈહિ વ સલ્વમનો આ ચોખ્ખો મુઅજિઝો હતો. એ પ્રસંગે અમે એ મુનાફિકને સંબોધીને પૂછ્યું, “કેમ ભાઈ ! રસૂલુલ્લાહ સલ્વલ્લાહુ અલૈહિ વ સલ્વમનો આ મુઅજિઝો જોવો છતાં હજુ તારા દિલમાં કંઈ શંકા છે ?”

તે બોલ્યો, “એમાં વળી મુઅજિઝો કેવો ? એ તો ફક્ત પસાર થતું એક વાદળ હતું જે વરસીને આગળ નીકળી ગયું. એમાં મુઅજિઝાની શું વાત છે ?”

ઈબ્ને ઈસ્હાક કહે છે : પછી એવું બન્યું કે એજ પ્રવાસમાં આગળ જતાં રસૂલુલ્લાહ સલ્વલ્લાહુ અલૈહિ વ સલ્વમ એક જંગલમાં થોભી ગયા. સંગેજએજે આ સ્થળે રસૂલુલ્લાહ સલ્વલ્લાહુ અલૈહિ વ સલ્વમની ઊંટણી ગુમ થઈ ગઈ. આપના કેટલાક સાથીઓ ખોવાયેલી ઊંટણીની શોધમાં નીકળી પડ્યા. આ તરફ રસૂલુલ્લાહ સલ્વલ્લાહુ અલૈહિ વ સલ્વમના એક સહાબી હતા. લોકો એમને ઉમારહ બિન હઝમ નામે બોલાવતા હતા. એ અતે-અકબહ અને જંગે-બદ્રમાં હઝરત ઉમારહ રસૂલુલ્લાહ સલ્વલ્લાહુ અલૈહિ વ સલ્વમના સંગાતે હતા. એ બન્ને અમ્ર બિન હઝમના કાકા લાગતા હતા. એમની સવારીની કાકી પર જૈદ બિન લુસૈત કેતુકાઈ નામે ગૃહસ્થ પાગ બેઠેલો હતો જે એક પાકો મુનાફિક હતો. ૨

ખોવાયેલી ઊંટણી પર કટાક્ષ—ઈબ્ને ઈસ્હાક કહે છે : જૈદ બિન લુસૈત હઝરત ઉમારહની સવારી પર સાથે એસીને સફર કરતો હતો. ઊંટણીના ગુમ થવાની ખબર મળતાં હઝરત ઉમારહ રસૂલુલ્લાહ સલ્વલ્લાહુ અલૈહિ વ સલ્વમની સેવામાં ગયા. એ દરમિયાન જૈદ બિન લુસૈતએ આજુબાજુના લોકોને સંબોધીને કહ્યું, “શું મુહમ્મદનો આ દાવો નથી કે તેઓ અલ્લાહના સાચા નબી છે ? અને શું તેઓ તમને આકાશની

૧. મુનાફિકોનો સરદાર અબ્દુલ્લાહ બિન ઉબય પોતાનું મોઢું લશ્કર લઇને બીકબ્યો હતો. પણ “સનીયતુલ-વદાઅ” સ્થળેથી પોતાના લશ્કર સાથે મદીનહ પાછો ચાલ્યો ગયો હતો. આમ છતાં ફિલ્જાબોર અને શરાતી મુનાફિકોની એક ટોળકી તબૂકના પ્રવાસમાં ઈસ્લામી લશ્કરની સાથે હતી. “હ”

૨. અદીનહમાં કેતુકાઈ નામે ચઢ્ઢીઓનો એક જાણીતો કબીલો હતો. કેસ બિન લુસૈત એજ કબીલાનો એક ચઢ્ઢી હતો. જઠેરમાં કલિમો પઠીને મુસલમાન બની ગયો હતો પણ અંદરજાને પાકો મુનાફિક હતો. “હ”

ગૈબી ખબરો નથી આપતા ? છતાં તેમને આટલી ખબર નથી કે તેમની ખોવાયેલી ઊંટાળી ક્યાં છે ?”

એક તરફ તેણે આ કટાક્ષ કર્યો. બીજી તરફ રસુલુલ્લાહ સલ્વલ્લાહુ અલૈહિ વ સલ્વમને લોકોને સંબોધીને ફરમાવ્યું. ”

“આપણા લશ્કરમાં એક માગસ કહે છે કે, મુહમ્મદ અલ્લાહના નબી હોવાનો ફાંકો પરાયે છે અને ઉપરથી દાવો કરે છે કે મારી પાસે આકાશથી ગૈબી ખબરો આવે છે. છતાં તેઓ જાગૃતા નથી કે તેમની ખોવાયેલી ઊંટાળી ક્યાં છે ?

તો હે લોકો ! સાંભળી લો. અલ્લાહના સોગંદ ! મારા હાથ આ છે કે અલ્લાહ તઆલા નંટલી વાતો મને ખતાવે છે તંટલી જ વાતો હું જાણું છું. (પોતે આલિમુલ-ગૈબ હોવાનો કે ગૈબની વાતોના જાણકાર હોવાનો મારો દાવો નથી.) હવે જુઓ, મારી ઊંટાળી ક્યાં છે તે અલ્લાહ તઆલાએ મને ખતાવી આપ્યું છે. મારી ઊંટાળી જંગલની ફલાળી ઘાટીમાં ઝિભેલી છે. ત્યાંની એક ઝાડીમાં તેની નાથ ભેરવાય ગઈ છે અને ઝાડીએ તેને અટકાવી રાખી છે. માટે તમે તે ઘાટીમાં જઈને તેને અહીં લઈ આવો.”

આ સાંભળીને કેટલાક સહાબા તે ઘાટીમાં ગયા અને ઊંટાળીની ભેરવાયેલી દોરડી ઝાડીમાંથી કાઢીને તેને રસુલુલ્લાહ સલ્વલ્લાહુ અલૈહિ વ સલ્વમની સેવામાં લઈ આવ્યા.

એ પછી હજરત ઉમારહ બિન હઝ્રમ પોતાની સવારી પાસે ગયા અને ત્યાં ઝિભેલા લોકોને કહેવા લાગ્યા, “અલ્લાહના સોગંદ ! હું રસુલુલ્લાહ સલ્વલ્લાહુ અલૈહિ વ સલ્વમની સેવામાં હાજર હતો ત્યાં હમણા જ એક અજાયબી ભરેલો બનાવ બની ગયો. લશ્કરના કોઈ માગસે રસુલુલ્લાહ સલ્વલ્લાહુ અલૈહિ વ સલ્વમ પર આકરી ટીકા કરીને ગૈબના ઈલ્મ વિષે કટાક્ષ કર્યો હતો. અલ્લાહ તઆલાએ તરત રસુલુલ્લાહ સલ્વલ્લાહુ અલૈહિ વ સલ્વમને એની ખબર કરી દીધી તો રસુલુલ્લાહ સલ્વલ્લાહુ અલૈહિ વસલ્વમએ અમને ફરમાવ્યું, “લશ્કરનો એક આદમી મારી પયગમ્બરી પર ટીકા કરે છે અને આ આ શબ્દોમાં મુજ પર કટાક્ષ કરે છે.”

આ સાંભળીને ત્યાં ઝિભેલા લોકોમાંથી એક જૂલસ્ય બોલ્યા, “અરે આ તો તેજ શબ્દો છે. જે ઝેદ બિન લુસૈતે હમણા તમારા આવવા પહેલાં ઉચ્ચાર્યા હતા.”

આ સાંભળતાં જ હજરત ઉમારહનો પિતો ગિછળ્યો. સવારીની કાઠીમાં ધૂસેલા ઝેદ બિન લુસૈત પર તૂટી પડ્યા અને તેની ગળથી ઝાલીને બોલ્યા, “હે લોકો ! દોડો, એક મુનાફિક મરદૂદ મારી કાઠીમાં ધૂસી ગયો છે. મને ખબર ન હતી કે એ મુનાફિક છે. હે અલ્લાહના દુશ્મન ! નીકળ મારી કાઠીમાંથી ખબરદાર હવે મારી સાથે બેસવા આવ્યો તો !”

ઈબ્ને ઈસ્હાક કહે છે : કેટલાક લોકોનું કહેવું છે કે ઝેદ બિન લુસૈતએ તે પછી તોબા કરી લીધી. ત્યારે કેટલાક કહે છે કે તે મરતાં દમ લુધી પોતાના નિકાકની ગંદકીમાં સબડતો રહ્યો.

હજરત અબૂ ઝરનો કિસ્સો———ઈબ્ને ઈસ્હાક કહે છે : રસુલુલ્લાહ સલ્વલ્લાહુ અલૈહિ વ સલ્વમની સવારી અહીંથી પોતાના લશ્કર સાથે આજળ બહી. મુસલ્લસલ પ્રવાસથી કેટલાક લોકો યાકથી લાંચપાંચ ગઈને પાછળ પડી જતા હતા. એક શ્રાવ્ય વારંવાર પાછળ પડવા લાગ્યો. લોકોએ રસુલુલ્લાહ સલ્વલ્લાહુ અલૈહિ વ સલ્વમને કહ્યું, “યા રસુલુલ્લાહ ! ફલાળાં માગસ વારંવાર પાછળ પડી જાય છે.”

આપે ફરમાવ્યું, “છોડી દો એને. એમાં કંઈ ભલાઈ હશે તો અલ્લાહ બહુ જલદી એને તમારા સંગાથે કરી દેશે. પણ જો એમાં ભલાઈ જેવું કંઈ ન હશે તો અલ્લાહ એનાથી તમને છુટકારો અપાવી દેશે.”

એ પછી આગળ જતાં રસુલુલ્લાહ સલ્વલ્લાહુ અલૈહિ વ સલ્વમને કહેવામાં આવ્યું, “યા રસૂલલ્લાહ! હવે તો અબૂ ઝર પાણ પાછળ પડી ગયા. પોતાના ઊંટની રકતાર પાણ તેમણે ધીમી કરી નાખી.”

આપે ફરમાવ્યું, “અબૂ ઝરને એમની દશા પર રહેવા દો. એમનામાં ભલાઈનો અંશ હશે તો અલ્લાહ બહુ જલદી એમને તમારા સંગાથે કરી દેશે.”

હઝરત અબૂ ઝર ગિફારી પાકા મુસ્લિમ અને સાચા આશિકે-રસૂલ હતા. ગિફાક કે કપટનો છાંટો સરખો એમના દિલમાં ન હતો. એમનો ઊંટ ધાકીને લોથપોથ થઈ ગયો હતો. પોતે થોડીવાર ઊંટની પીઠ પર એમ જ બેસી રહ્યા. જ્યારે ઊંટે કેમે કરી ચાલવાનું નામ નહિ લીધું તો પોતે તેની પીઠ પરથી નીચે ઊતરી પડ્યા. પોતાનો સામાન તેની પીઠ પરથી ઉતારી લીધો અને સામાનના થેલાને પોતાની પીઠ પર લાદીને રસુલુલ્લાહ સલ્વલ્લાહુ અલૈહિ વ સલ્વમના નકશે-કદમ પર પૈદલ ચાલી નીકળ્યા. આગળ જતાં રસુલુલ્લાહ સલ્વલ્લાહુ અલૈહિ વ સલ્વમએ એક મંઝિલ પર પહોંચ નાખ્યો તો કોઈ જોનારા મુસલમાને તે દિશાએ જોઈને કહ્યું, “યા રસૂલલ્લાહ ! એક માગસ અટૂલો પગે ચાલીને આવી રહેલો દેખાય છે.”

આપે ફરમાવ્યું, “એ અબૂ ઝર હશે.”

પછી લોકોએ જરા ધ્યાનથી જોયું અને કહેવા લાગ્યા, “યા રસૂલલ્લાહ ! એ તો ખરેખર અબૂ ઝર જ છે.”

અબૂ ઝરની પફાતની પેશીનગોઈ————લોકોની વાત સાંભળીને રસુલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “અલ્લાહ અબૂ ઝર પર રહમ ફરમાવે ! અબૂ ઝર એકલો ચાલશે. અબૂ ઝર એકલો મરશે અને કબરમાંથી કિયામતના દિવસે અબૂ ઝર એકલો ઊઠશે.”

ઈન્ને ઈસ્લાક કહે છે : મને બુરૈદહ બિન સુફ્યાન અસલમીના મુખે મળેલી માહિતી મુજબ હઝરત અબ્દુલ્લાહ બિન મસઝિદનું બયાન છે : “ઈસ્લામના ત્રીજા ખલીફા ઉસમાન બિન અફફાનએ જ્યારે અબૂ ઝરને “રબઝહ” મુકામે તડીયાર કરી દીધા તો અબૂ ઝર ત્યાં જ બીમાર પડીને વફાત પામી ગયા. તે વેળા તેમના બેગમ અને ગુલામ વગર કોઈ ત્યાં હાજર હતું નહિ. સૂમસામ અને ભેંકાર જંગલમાં ચારે બાજુ સન્નાટો ઝંવાયેલો હતો.

વફાત પહેલાં તેમણે પોતાના બેગમ અને ગુલામને વસીયત કરી હતી કે મારા મરણ બાદ તમે મને ગુસલ આપજો. કંકન પહેરાવજો અને મારા મૃતદેહને સરિયામ રસ્તા પર મૂકી દેજો. પછી એ રસ્તે સીધી પહેલી જો જમાઅત પસાર થાય તેને કહેજો કે, આ રસુલુલ્લાહ સલ્વલ્લાહુ અલૈહિ વ સલ્વમના સહાબી અબૂ ઝરનો જનાઝો છે. એને દફન કરવામાં તમે અમારી મદદ કરો.”

હઝરત અબૂ ઝરની વફાત બાદ બીબી અને ગુલામે એમની વસીયત પર અમલ કર્યો. ગુસલ અને કંકન કરીને રસ્તા પર એમનો જનાઝો મૂકી દીધો અને કોઈ આવનાર જમાઅતની રાહ જોવા લાગ્યા. એટલામાં હઝરત અબ્દુલ્લાહ બિન મસઝિદ ઈરાકવાસીઓની એક જમાઅત સાથે ત્યાંથી પસાર થયા. ભેંકાર જંગલમાં રસ્તાની વચ્ચે

એક જનાઓ જોયો તો બધા ચીકીને એવી રીતે કિંઠકી ગયા કે, તેઓના ઊંટો જનાજાને પોંદી નામે તો નવાઈ જેવું ન હતું. એમને જોઈને જુલામ જિભો થઈ ગયો અને બોલ્યો, “આ જનાઓ રસુલુલ્લાહ સલ્વલ્લાહુ અલૈહિ વ સલ્વમના સહાથી અબૂ ઝરનો છે. એને દફનાવવામાં તમે અમારી મદદ કરો.”

રાવીનું કથન છે : “જુલામની વાત સાંભળીને હઝરત અબ્દુલ્લાહ બિન મસજિદ ધુસકે ધુસકે રડવા લાગ્યા અને કહેવા લાગ્યા, “રસુલુલ્લાહ સલ્વલ્લાહુ અલૈહિ વ સલ્વમએ સાચું ફરમાવ્યું હતું કે, અબૂ ઝર! તમે એકલા ચાલશો, એકલા મરશો અને કિયામતમાં તમને એકલા ઉઠાડવામાં આવશે.”

પછી હઝરત અબ્દુલ્લાહ બિન મસજિદ અને તેમના સાથીઓ સવારી પરથી ઊતરી પડ્યા. તેઓએ કબર ખોદી અને અબૂ ઝરને દફન કરી દીધા. એ પછી હઝરત અબ્દુલ્લાહ બિન મસજિદએ પોતાના સાથીઓને આ કિસ્સો કહી સાંભળાવીને ઉમેર્યું કે, “રસુલુલ્લાહ સલ્વલ્લાહુ અલૈહિ વ સલ્વમએ તબૂક તરફ જતી વેળા રસ્તામાં અબૂ ઝર અંગે આ પેશીનગોઈ ફરમાવી હતી.”

મુનાફિકોની અવળવી દરકતો—ઈબ્ને ઈસ્હાક કહે છે: તબૂકના પ્રવાસમાં મુનાફિકોની એક ટોળકી ઈસ્લામી વશકરનાં સાથે થઈ ગઈ હતી. એમાં બન્નૂ અમ્મ બિન ઔફ ખાનદાનનો વદીઅહ બિન સાબિત નામે શામ્સ પાત્ર હતો અને બન્નૂ અશજઅનો એક નૃહસ્થ જ બન્નૂ સલિમહનો કરારી હતો જેનું નામ મુખશ-શિન બિન હુમૈયહ અથવા ઈબ્ને હિશામના કથન મુજબ મુખશશી બિન હુમૈયર હતું, એ પાત્ર સંગાતે હતાં:

રસુલુલ્લાહ સલ્વલ્લાહુ અલૈહિ વ સલ્વમ વશકર સાથે તબૂક તરફ સફર કરતા હતા તે વેળા આ મુનાફિકો રસુલુલ્લાહ સલ્વલ્લાહુ અલૈહિ વ સલ્વમ તરફ આંખના મટકાં મારીને ગમ્મતમાં એકબીજાને પૂછતા હતાં,

“કેમ ભાઈ ! તમારું શું માનવું છે ? શું તમે “બનુલ-અસફર” એટલે રોમના લોકો સાથેની લડાઈને, અરબો સાથેની લડાઈ જેવી જ પારો છો ? જેમકે અરબનો એક કબીલો અરબના બીજા કબીલા સાથે જેગ ખેલે છે ? અરે સાંભળો, અલ્લાહના સોગંદ ! આવતી કાલે આપાખને બધાને દોરડીઓથી જકડી લઈને ભોંપભેગા કરી નાખવામાં આવશે.”

આ પ્રકારના દોલટખાંથી મુનાફિકોનો મકસદ એ હતો કે મુસલમાન મુજહિદોમાં કમજોરી તથા ભયનું વાતાવરણ પ્રસરાવીને તેઓના હોસલા પરત કરી નાખવામાં આવે.

વદીઅહની આ રમુજભરી ટકોર સાંભળીને મુખશ-શિન બિન હુમૈયર બોલ્યો, “જો એમ જ બનવાનું હોય તો બેહતર છે કે આપાખામાંથી દરેકને સો-સો ફટકા મારી લેવામાં આવે અને બદલામાં આપાખી આ વાતચીત અંગે કુઅનિમાં કોઈ આપત ઉતારવાનું મોડી વાળવામાં આવે. આ રીતે સમાધાન થઈ જાય તો આપાખે કુઅનિની આપતથી ગચી જઈએ.”

એજ સમયે રસુલુલ્લાહ સલ્વલ્લાહુ અલૈહિ વ સલ્વમએ હઝરત અમ્માર બિન યાસિરને બોલાવીને ફરમાવ્યું, “જુઓ પેલા મુનાફિકો પાસે જવ. તેઓને પૂછો કે તમે શું વાતાં કરતા હતા ? ના પાડે તો કહી દો કે જુલું શા માટે ખાંચો છો ? શું તમે આ-આ વાતો નહિ કરતા હતા ?”

હઝરત અમ્માર મુનાફિકો પાસે પહોંચી ગયા. પૂછ્યું, “શું તમે આ આ વાતો નહિ કરતા હતા?”

મુનાફિકોએ સાફ ઈન્કાર કરી દીધો અને એજ વેળા રસુલુલ્લાહ સલ્વલ્લાહુ અલૈહિ વ સલ્વમની સેવામાં

અંધધૂસી કરવા દોડી ગયા. તે વેળાં આપ પોતાની ઊંટણી પર બિરોજમાન હતા. વદીઅહ એ આપની ઊંટણીના પેટ પર બાંધેલી દોરડી ઝાંલી-લેતાં કહ્યું, “યા રસૂલલ્લાહ ! અમે તો આપસમાં ફક્ત હસીમજનની વાતો કરતા હતા.”

એજ લોકો વિશે અલ્લાહ તેઓવાએ કુઆનમાં આ આયત નાઝિલ કરી :

“વ લઈન સઅલ-તહુમ લ - વફુલ્લન

જે એમને તમે પૂછો તો કહી દેશે,

ઈન્નમા કુન્ના તમૂદુ વ નલેઅબ.

અમે તો ફક્ત ઠટ્ટો અને ગમ્મત કરતા હતા.

મુખશ-શિન બિન હુમૈયર બોલ્યો, “યા રસૂલલ્લાહ ! એમાં વાંક મારો નથી. અસલ વાંક મારા અને મારા બાપના ભૂડાં નામોનો છે. આ નામોની નહુસત મને નડી છે. હવે કુઆનની આ આયતે માફ મુખશ-શિન બિન હુમૈયર નામ મિટાવી દીધું છે. માટે આપ માફ નવું નામ અબ્દુર-રહમાન રાખી દો અને મારા માટે દુઆ કરો કે અલ્લાહ મને શહાદતનું મોત એવા સ્થળે નસીબ કરે કે કોઈને પત્તો જ નહિ લાગે.”

બાદમાં આ ગૃહસ્થ જંગે-યમામહમાં એવી રીતે શહીદ થયા કે કોઈને એમના નામો નિશાનનો પત્તો નહિ લાગ્યો.

ઐતહના રાજ સાથે મુલેહ

રસૂલુલ્લાહ સલ્વલાહુ અલૈહિ વ સલ્વમ પોતાના લશ્કર સાથે તબૂક પહોંચી ગયા તો એલહ પ્રદેશનો રાજા યુહન્નહ બિન ડુઉબહ અથવા રઝીબહ રસૂલુલ્લાહ સલ્વલાહુ અલૈહિ વ સલ્વમની તહેનાતમાં હાજર થયો. તેણે આપની સાથે સુલેહ કરી લીધી અને કરવેરો આપવાનું કબૂલ કર્યું. એવી જ રીતે જરબાવાસીઓ અને અઝરુહવાસીઓ રસૂલુલ્લાહ સલ્વલાહુ અલૈહિ વ સલ્વમની તહેનાતમાં હાજર થયા અને કરવેરો આપવાની કબૂલાત કરીને તેઓ આપની શરણાગતિ સ્વીકારી લીધી. ^૨

રસૂલુલ્લાહ સલ્વલાહુ અલૈહિ વ સલ્વમએ એમના માટે એક લખાણ કરાવી આપ્યું જે આજ સુધી એમના અનુયાયીઓ પાસે મવજૂદ છે. એલહના રાજા યુહન્નહ બિન ડુઉબહ માટે રસૂલુલ્લાહ સલ્વલાહુ અલૈહિ વ સલ્વમએ આ લખાણ કરાવી આપ્યું :

બિસ્મિલ્લાહિર રહમાનિર રહીમ

આ લખાણ સુરશાની જામિનગીરીનો ખતપત્ર છે અલ્લાહ તરફથી અને અલ્લાહના નબી મુહંમદ રસૂલુલ્લાહ તરફથી યુહન્નહ બિન ડુઉબહ માટે અને એલહવાસીઓ માટે. ^૩

તેઓના જમીની વેપારી કાફલાઓ અને દરિયાઈ વેપારી વહાણોની હિકાજતના હેતુએ આ લખાણ કરવામાં આવ્યું છે. આથી તેઓને અને શામવાસીઓને અને યમનવાસીઓને તથા સમુદ્રકાંઠે વસનારાઓમાંથી જે લોકો એમના સંગાતે છે તેઓને અલ્લાહ તરફથી અને

૧. સીરતુન્નબીમાં છે કે ઐતહના રાજા યુહન્નહએ કરવેરાની કબૂલાત કરીને એક સફેદ ખચર રસૂલુલ્લાહ સલ્વલાહુ અલૈહિ વ સલ્વમને નજરાણામાં આપ્યો. આ ઉપકારના બદલા તરીકે રસૂલુલ્લાહ સલ્વલાહુ અલૈહિ વ સલ્વમએ તેને પોતાની મુબારક ચાદર નજરાણામાં ઇનાયત કરાખી. (સી.બી. જી. ૧ પા. ૫૬૬ હવાલો મુસ્તાબી) “હ”

૨. એલહ, જરબા અને અઝરુહ સીરિયાની સરહદે અકબહની ખાડી પાસેના પ્રદેશમાં આવેલાં શહેરોમાં નામ. અહીં ખ્રિસ્તી સરદારોના નાનકડા રજવાડા આવેલા હતા. એલહ તે શહેર છે જેને આજકાલ અલીલાત કહે છે. યુહન્નહનો ઉચ્ચાર આજે યુહન્ના કરવામાં આવે છે. અન્નેજીમાં જહીલ “હ”

૩. કેટલીક કિતાબોમાં એલહ શબ્દનો ઉચ્ચાર “અલીલાહ” તરીકે કરવામાં આવ્યો છે. “હ”

તેના નબી મુહમદ તરફથી અમાનની બાંધધરી આપવામાં આવે છે.

પાણે જે તેઓમાંથી કોઈ પાણે માણસ આ કરારનામાં વિરુદ્ધ કોઈ નવી વાત ઉપજાવશે તો તેનો માલ કે તેના પૈસા તેની જાન બચાવી શકશે નહિ. આવા માણસનો માલ અને લોહી તેને પછડી પાડનાર માટે હવાલ બની જશે.

અમારા લોકોમાંથી કોઈ માણસ તેઓના ઝરાગાઓમાંથી કોઈ ઝરાગા પાસે જઈને પાણી લેવા માગે અથવા તેઓના જમીની કે દરિયાઈ રસ્તાઓમાંથી કોઈ રસ્તે પસાર થવા માગે તો તેને અટકાવવાનો કોઈને અધિકાર નથી.

દૂમહના બાદશાહની શરણાગતિ ———— ઈબ્ને ઈસ્હાક કહે છે : એ પછી તબૂક સ્થળે જ રસૂલુલ્લાહ સલ્લલ્લાહુ અલૈહિ વ સલ્લમએ હઝરત ખાલિદ બિન વલીદને બોલાવ્યા અને તેમને એક લશ્કરી ટુકડી આપીને દૂમહ પ્રદેશના બાદશાહ ઉકૈદર તરફ રવાના કર્યા. એનું નામ ઉકૈદર બિન અબ્દુલ-માલિક હતું. એ બનુ કિન્દહ ખાનદાનનો નબીરો હતો. દૂમહ પ્રદેશનો સત્તાધારી અને ખ્રિસ્તી ધર્મ પાળતો હતો.

રસૂલુલ્લાહ સલ્લલ્લાહુ અલૈહિ વ સલ્લમએ હઝરત ખાલિદ બિન વલીદને ફરમાવ્યું, “જુઓ ઉકૈદર તમને જંગલી ગાય-બળદનો શિકાર ખેલતો મળશે.”

હઝરત ખાલિદ આ લશ્કરી ટુકડી લઈને ઉકૈદરના પ્રદેશ તરફ ગિપડ્યા. અને જ્યારે ત્યાંના કિલ્લાની આકૃતિ દેખાવા લાગી તો ઉનાળાની રૂતની ચાંદરાગી રાત હતી. હઝરત ખાલિદ જ્યારે કિલ્લા પાસે પહોંચ્યા તો ત્યાં એક અચ્છબ દ્રશ્ય જોવામાં આવ્યું. બન્યું એમ કે એક જંગલી બળદ નીકળી આવ્યો અને કિલ્લાના ફાટક સાથે શિંગડાંથી ટક્કર મારવા લાગ્યો. તે વેળા ઉકૈદર અને તેની રાણી કિલ્લામાં મગજૂદ હતાં. તેઓ આ દ્રશ્ય જોઈને નવાઈ પામી ગયાં.

રાણી બોલી, “મારા સરતાજ ! શું આથી પહેલાં તમે આપો તમાશો કદી જોયો છે કે બળદ જંગલમાંથી નીકળી આવીને કિલ્લાના ફાટકને ટક્કરો મારે ?”

ઉકૈદર બોલ્યો, “ના અલ્લાહના સોગંદ, કદી આમ બન્યું નથી. પાણ જુઓ, હવે હું એને ક્યાં છોડવાનો છું ? હમાગા એનો શિકાર કરીને લાવું છું.”

એ પછી ઉકૈદર ઝપાટાભેર કિલ્લા પરથી ઊતરીને નીચે આવ્યો. એજ વેળા ઘોડો તૈયાર કરવાનો હુકમ છોડ્યો. ઘોડો તૈયાર થતાં ખાનદાનના કેટલાક ગૃહસ્થોને સાથે લઈને શિકાર માટે ગિપડ્યો. તેની સાથે તેનો એક ભાઈ પાણ હતો જેનું નામ હસ્સાન હતું. એ બધા ઉકૈદર સાથે હથિયારબંધ થઈને જંગલી બળદના શિકાર માટે નીકળી પડ્યા. જેવા જ આગળ વધ્યા કે રસૂલુલ્લાહ સલ્લલ્લાહુ અલૈહિ વ સલ્લમના સવારો સાથે એમનો ભેટો થઈ ગયો. અજાણ્યા સવારો જોઈને બધા લોકો તેઓની ઉપર તૂટી પડ્યા. ઝપાઝપીમાં ઉકૈદર ગિરિકતાર થઈ ગયો. તેનો ભાઈ હસ્સાન કતલ થઈ ગયો. તેના અંગ પર “ઝર-બક્ત” એટલે રક્ષમ અને સોનાના તારોથી શગેલા વસ્ત્રનો જુબ્બો હતો. હઝરત ખાલિદે એ મૂલ્યવાન જુબ્બો તેના અંગ પરથી ઉતારી લઈને, પોતે પહોંચે તે પહોંચાં એક કોચ સાથે રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં મોકલાવી આપ્યો.

ઈબ્ને ઈસ્હાક કહે છે : હઝરત અનસ બિન માલિક ફરમાવે છે : “એ જુબ્બો રસૂલુલ્લાહ સલ્લલ્લાહુ અલૈહિ વ સલ્લમની સેવામાં આવ્યો તે વેળા હું ત્યાં હાજર હતો. મૂલ્યવાન અને જાજરમાન જુબ્બાનો ભાષકો

જેઈને હું દંડ થઈ ગયો. બીજા મુસલમાનો પણ હાથથી તેનો સ્પર્શ કરી કરીને નવાઈથી જોવા લાગી ગયા. રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “એમાં નવાઈ પામવા જેવું શું છે ? કસમ છે તે અલ્લાહના જેના કબજામાં મારા પ્રાણ છે સાંભળો, જન્નતમાં સઅદ બિન મુઆઝનો રૂમાલ એનાથીયે વધારે સુંદર અને ભપકાદાર છે.”

ઉકેદર બાદશાહનો છુટકારો———ઈબ્ને ઈસ્હાક કહે છે : એ પછી હઝરત ખાલિદ બિન વલીદ

ઉકેદર બાદશાહને લઈને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. અહીં ઉકેદરની જાન એટલા માટે સલામત રહી કે તેણે કરવેરો આપવાની કબૂલાત કરીને સુલેહ કરી લીધી. રસૂલુલ્લાહ સલ્વલ્લાહુ અલૈહિ વ સલ્વમએ તેને છોડી મુક્યો. આ રીતે પોતાના કિલ્લામાં સલામત રીતે પાછા ફરવાનું તેને નસીબ થયું.

આ પ્રસંગે તેજ કબીલાના બુજૈર બિન બજરહ નામે શાઈર બે શેઅરો કહ્યા જેમાં રસૂલુલ્લાહ સલ્વલ્લાહુ અલૈહિ વ સલ્વમનું તે કથન ગૂંથી લેવામાં આવ્યું જે આપે હઝરત ખાલિદને જતી વેળા ફરમાવ્યું હતું કે, ઉકેદર તમને જંગલી ગાય બળદનો શિકાર કરતો મળશે. વળી એમાં આ વાત પણ વાગી લેવામાં આવી કે એ રાતે જંગલી બળદે કિલ્લાના ફાટકને ટકરો મારીને ઉકેદરને કિલ્લામાંથી બહાર કાઢ્યો જેનાથી રસૂલુલ્લાહ સલ્વલ્લાહુ અલૈહિ વ સલ્વમના કથનની સચ્ચાઈ પુરવાર થઈ ગઈ. બુજૈરના શેઅરો આ છે:

તબારકા સાઈકુલ - બકરાતિ ઈબ્ની • રએતુલ - લાહા યહદી કુલ્લ હાદી.

ગાયો-બળદોને હાંકનારો બરકતવંતો બની ગયો. મેં તો જોયું કે અલ્લાહ તઆલા પોતે દરેક માર્ગદર્શકનું માર્ગદર્શન કરે છે.

ફમંચ - ચકુ હાઈદલ અબ ઝી તબૂકિલ • ફઈબ્ના કદ ઉમિરના બિલ જિહાદિ.

તો તે શખ્સ જે તબૂકવાળાથી કરી જનારો હોય, ભલે ફરી જતો હોય. અમને તો જિહાદનો હુકમ ફરમાવવામાં આવ્યો છે.

તબૂકથી વાપસી અને પાણીનો મુઅજિઝો———તબૂકમાં રસૂલુલ્લાહ સલ્વલ્લાહુ અલૈહિ વ સલ્વમ

લગભગ દસ રાતો બિરાજમાન રહ્યા. એથી વધારે નહિ. પછી મદીનહ તરફ વાપસી માટે ચાલી નીકળ્યા. રસ્તામાં એક ઝરામું પડતું હતું જેનું પાણી પહાડમાંથી નજીવી ધાર રૂપે વહેતું હતું. માત્ર બે ત્રણ સવારો માટે પૂરતું થઈ પડે એટલું જ. આ ઝરામું એક ખીણમાં હતું જેનું નામ મુશક-કક હતું. એના વિષે રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું હતું, “અમારાથી પહેલાં કોઈ, એ ખીણમાં પહોંચી જ્ય તો તેણે એ ઝરામુંનું પાણી બિલકુલ પીવું નહિ, જ્યાં સુધી કે અમે ન આવી જઈએ.”

રાત્રીનું કથન છે : આ સાંભળીને કેટલાક મુનાફિકો રસૂલુલ્લાહ સલ્વલ્લાહુ અલૈહિ વ સલ્વમના પહોંચવા પહેલાં એ ખીણમાં પહોંચી ગયા અને જેટલું પાણી ત્યાં એકઠું થયું હતું બધું ઢીંચી ગયા. જ્યારે રસૂલુલ્લાહ સલ્વલ્લાહુ અલૈહિ વ સલ્વમ ત્યાં પધાર્યા તો પાણીનું બુંદ સરખું ન હતું.

પૂછ્યું, “અમારાથી પહેલાં કોણ લોકો આ ઝરામું પાસે આવ્યા હતા ?”

ફરેવામાં આવ્યું, “યા રસૂલુલ્લાહ ! ફલાણા-ફલાણા.”

આપે ફરમાવું, “શું મેં ન હોતું કહ્યું કે અમારા આવવાં સુધી બિલકુલ એનું પાણી નહિ પીયું.” પછી સાથે તેઓ પર લઅનત મોકલી અને તેઓના હકમાં બદલુઆના શબ્દો ફરમાવ્યા. એ પછી આપ અસુવા પાસે પધાર્યા અને પોતાનો મુબારક હાથ તે ચટાણ નીચે મૂક્યો જ્યાંથી દીધાં રૂપે પાણીની ધાર વહેતી હતી. અલ્લાહની ઈચ્છા મુજબ પાણી આપના હાથ પર ટપકવા લાગ્યું અને આપ દુઆ માગતા રહ્યા. પછી એ પાણી આપે ચટાણ પર ઠાંટી દીધું અને દુઆ ચાલુ રાખી. જોતજોતામાં પાણીની ધારને બદલે ધીધ વહેવા લાગ્યો. સાથે જ વાદળના કડાકા જેવો અવાજ થયો. લોકોએ જોટું પાણી પીવું હતું, ધરાઈ-ધરાઈને પી લીધું.

એ પછી રસૂલુલ્લાહ સલ્વલ્લાહુ અલૈહિ વ સલ્વમએ ફરમાવું, “અગર તમારામાંથી કેટલાક માગસો પાછળ પડીને મોડેથી અહીં આવતે તો તેઓ પણ વાદળનો એવો જ પડાકો સાંભળતે.”

હઝરત સુલ-બજાદેનની વફાત———ઈબ્ને ઈસ્હાક કહે છે : મને મુહમદ બિન ઈબ્રાહીમ બિન હારિસ તેમીએ કહ્યું કે હઝરત અબ્દુલ્લાહ બિન મસજિદ ફરમાવતા હતા : “હું ગઝવએ-તબૂકમાં રસૂલુલ્લાહ સલ્વલ્લાહુ અલૈહિ વ સલ્વમના સંગાતે હતો. એક મધરાતે મારી આંખ ગ્રિધડી ગઈ તો છાવાણીને છેડે આંગનો શોઅલો મારા જોવામાં આવ્યો. નવાઈ પામીને હું તે તરફ ચાલી નીકળ્યો. શું જોઈ છું કે રસૂલુલ્લાહ સલ્વલ્લાહુ અલૈહિ વ સલ્વમ અને અબૂબક અને ઉમર ત્યાં-ગ્રિભેલા છે. પૂછવાથી માફૂમ પડ્યું કે અબ્દુલ્લાહ સુલ-બજાદેન મુઝની નામે રસૂલુલ્લાહ સલ્વલ્લાહુ અલૈહિ વ સલ્વમના સહાબી વફાત પામ્યા છે. લોકો અહીં તેમના માટે કબર ખોદી રહ્યા છે.”

કબર તૈયાર થતાં રસૂલુલ્લાહ સલ્વલ્લાહુ અલૈહિ વ સલ્વમ પોતે કબરમાં જિતર્યા. અબૂબક અને ઉમર મેમિતને રસૂલુલ્લાહ સલ્વલ્લાહુ અલૈહિ વ સલ્વમ તરફ કબરમાં જિતારી. આપ ફરમાવતા હતા, “તમારા ભાઈને મારા તરફ ઉતારો.” અને સાહેબોએ સુલ-બજાદેનને આપના તરફ કબરમાં ઉતારી દીધા. પછી રસૂલુલ્લાહ સલ્વલ્લાહુ અલૈહિ વ સલ્વમએ તેમને પડખાંભેર કબરમાં સુવાડી દીધા અને દુઆ માગી, “હે અલ્લાહ ! હું એનાથી ખુશ છું. હે અલ્લાહ ! તું પણ એનાથી ખુશ થઈ જા !”

હઝરત અબ્દુલ્લાહ બિન મસજિદનું કથન છે : “તે વેળા મારા મનમાં આ તમન્ના જાગી, “યા લૈતની કુન્તુ સાહિબિલ-સુફરહ.” એટલે કાશ ! આ કબરમાં હું દફન થાત !

સુલ-બજાદેન નામ પડવાનું કારણ———ઈબ્ને હિશામ કહે છે : એમનું નામ સુલ-બજાદેન એટલા માટે રાખવામાં આવ્યું કે, એ પોતાની કોમના મૂર્તિપૂજક લોકો સાથે ઈસ્લામ ખાતર હમેશા ઝગડા કરતા હતા. છેવટે લોકોએ એમનું જીવન કડવું બનાવી છોડ્યું. પછી તો મામલો એટલી હદે પહોંચી ગયો કે, લોકોએ એમના કપડાં છીનવી લઈને એમને કેદ કરી દીધા. એમના અંગ પર જાડી ચાદર સિવાય કશું રહ્યું નહિ. છેવટે કોમની કેદમાંથી કોઈ રીતે છટકીને મદીનહ દોડી ગયા અને રસૂલુલ્લાહ સલ્વલ્લાહુ અલૈહિ વ સલ્વમની છત્રછાયામાં આસરો લીધો. મદીનહ પહોંચવા પહેલાં એમણે પોતાની ચાદરના બે ટુકડા કર્યા. એકનો તલબંધ તરીકે ઉપયોગ કર્યો અને બીજો ચાદર તરીકે આંહી લીધો. બસ એજ કારણે એમનું સુલ-બજાદેન નામ પડી ગયું. એટલે બે ચાદરોવાળા

પાછળ રહી જનારાઓ અંગે સવાલ———ઈબ્ને ઈસ્હાક કહે છે : હઝરત અબૂ ડુહમ કુલસૂમ બિન

હુસૈન રસુલુલ્લાહ સલ્વલ્લાહુ અલૈહિ વ સલ્વમના સલાબી હતા જેઓ બેઅતે-રિદવાન પ્રસંગે રસુલુલ્લાહ સલ્વલ્લાહુ અલૈહિ વ સલ્વમની સેવામાં હાજર હતા.

એમનું કથન છે : “હું તબૂકના પ્રવાસમાં રસુલુલ્લાહ સલ્વલ્લાહુ અલૈહિ વ સલ્વમના સંગાતે જંગ માટે ગયો હતો. અખઝર સ્થળેથી પસાર થતી વેળા મારી ઊંટાણી રસુલુલ્લાહ સલ્વલ્લાહુ અલૈહિ વ સલ્વમની ઊંટાણી સાથે ચાલી રહી હતી. અલ્લાહનું કરવું એવું થયું કે ઊંટાણીની પીઠ પર મને ઊંઘ આવી ગઈ. આંખ ઊધરી તો મું જોઈ છું કે મારી ઊંટાણી રસુલુલ્લાહ સલ્વલ્લાહુ અલૈહિ વ સલ્વમની ઊંટાણીની લગોલગ ચાલી રહી છે. આ જોઈને હું ગભરાય ગયો કે છોક લગોલગ ચાલવાને કારણે ક્યાંક મારો પગ રસુલુલ્લાહ સલ્વલ્લાહુ અલૈહિ વ સલ્વમના રિકાબમાં ન ચાલ્યો જાય. હું મારી ઊંટાણીને દૂર કરવા લાગ્યો. હજુ રાત જ હતી ત્યાં ફરીવાર મારી આંખ લાગી ગઈ. આ વખતે મારી ઊંટાણી રસુલુલ્લાહ સલ્વલ્લાહુ અલૈહિ વ સલ્વમની ઊંટાણી સાથે ટકરાઈ ગઈ અને મારો પગ રસુલુલ્લાહ સલ્વલ્લાહુ અલૈહિ વ સલ્વમની રિકાબમાં ભેંરવાઈ ગયો. તકલીફના કારણે આપના મુખેથી ઓહ ! શબ્દ સરી પડ્યો. આ ઓહ ! ની સાથે જ હું ઝબકીને જાગી ગયો. મેં કહ્યું, “યા રસુલુલ્લાહ ! મને માફ કરમાવો.”

આપે ફરમાવ્યું, “વાંધો નહિ, ચાલતા રહો.”

ચાલતાં-ચાલતાં રસુલુલ્લાહ સલ્વલ્લાહુ અલૈહિ વ સલ્વમ મારી સાથે બનૂ ગિફારના પાછળ રહી ગયેલા લોકો સંબંધી વાતો કરતા રહ્યા અને હું આપના સવાલોનો જવાબ આપતો રહ્યો. પછી આપે પૂછ્યું, “પેલા લાલ રંગની આછી-લાંબી દાઢીવાળા લોકોનું શું થયું ?”

મેં કહ્યું, “યા રસુલુલ્લાહ ! તેઓ તો પાછળ રહી ગયા અને જિહાદ માટે નહિ આવ્યા.”

આપે ફરમાવ્યું, “વારૂ પેલા કાળા રંગના ઘૂંઘરીયાળ વાળોવાળા લોકોનું શું થયું ?”

મેં કહ્યું, “યા રસુલુલ્લાહ ! મારૂ માનવું છે કે એ લોકો આપણા માનસોમાંથી નથી.”

આપે ફરમાવ્યું, “કેમ નહિ ? એ તે લોકો છે જેઓના ઊંટો “શબકા-શદખ” સ્થળે રહે છે.”

ત્યારે મને યાદ આવી ગયું. હું એ લોકોને બનૂ ગિફારમાંથી સમજતો હતો. પાછા એ બનૂ અસલમના લોકોનું એક જૂથ હતું જેઓ અમારા કરારીઓમાંથી હતા.

મેં અરજ કરી, “ઐ હા યા રસુલુલ્લાહ ! એ બનૂ અસલમના કબીલાનું એક જૂથ છે જેઓ આપણા કરારીઓમાંથી છે.”

આપે ફરમાવ્યું, “ત્યારે એ પાછળ રહી જનારાઓને કોણે આ વાતથી રોક્યા હતા કે પોતે ભલે નહિ આવતે, પણ પોતાની જગ્યાએ કોઈ ઉત્સાહી જવાનને પોતાના ઊંટ પર બેસાડીને મોકલાવી આપતે તો તે આપણા પગને રહીને ખુશી-ખુશી અલ્લાહના રાહમાં જિહાદ કરતે. જુઓ મને પોતાના માનસોની એક વાત સીધી વધુ નાપસંદ છે. તે આ કે કુરૈશ, મુહાનિરીન, અનસાર, બનૂ ગિફાર કે બનૂ અસલમમાંથી કોઈ માનુસ મારી સાથે આવવાને બદલે પાછળ રહી જાય.”

મુનાફિકોની મસ્જિદે-દિરાનું ખંડન—ઈબ્ને ઈસ્હાક કહે છે : પછી રસૂલુલ્લાહ સલ્લલ્લાલુ અલૈહિ વ સલ્લમ અહીંથી ફરે કરીને ઝી-ઉવાન સ્થળે પહોંચ્યા. અહીં આપે લશ્કર સાથે પડાવ નાખ્યો. મદીનહનું અંતર અહીંથી એક કલાક જેટલું હતું.

રસૂલુલ્લાહ સલ્લલ્લાલુ અલૈહિ વ સલ્લમ જ્યારે મદીનહથી તબૂક જવાની તૈયારી કરતા હતા તે વેળા મુનાફિકોએ મદીનહમાં એક મસ્જિદ ઊભી કરી દીધી હતી અને મસ્જિદના બાનીઓએ રસૂલુલ્લાહ સલ્લલ્લાલુ અલૈહિ વ સલ્લમની સેવામાં આવીને તેના ઉદ્ઘાટનની દરખાસ્ત કરી હતી, “યા રસૂલલ્લાહ! અમે બીમારો, કમજેરો, વૃદ્ધો, લાચારો માટે ચોમાસાના કાઢવ-કીચડમાં અને શિયાળાની કડકડતી ઠંડીમાં રાહત મેળવવાના હેતુએ એક મસ્જિદ બનાવી છે. અમારી ઈચ્છા છે કે આપ એ મસ્જિદમાં પધારો અને અમને એક વખતની નમાઝ પઢાવી દો.”

જવાબમાં રસૂલુલ્લાહ સલ્લલ્લાલુ અલૈહિ વ સલ્લમએ ફરમાવ્યું હતું, “જુઓ અત્યારે તો હું તબૂકની સફરે જઈ રહ્યો છું અને તેની તૈયારીમાં લાગેલો છું. હા અલ્લાહ તઆલાએ ચાહ્યું તો તમારી પાસે મદીનહ પાછા આવવા બાદ તમને એ મસ્જિદમાં નમાઝ પઢાવી દઈશ.”

હવે તબૂકથી પાછા ફરતી વેળા જ્યારે આપ ઝૂ-ઉવાન સ્થળે થોભ્યા તો અહીં અલ્લાહ તઆલાએ આપને મુનાફિકોની મસ્જિદે-દિરાનની મૂળ હડકતથી બા-ખબર કરી દીધા. એજ વેળા આપે બનૂ સાલિમવાળા હઝરત માલિક બિન કુશ્શુમ અને બનૂ ઈજલાનવાળા હઝરત મઅન બિન અદી અથવા એમના ભાઈ હઝરત આસિમ બિન અદીને બોલાવીને ફરમાવ્યું, “તમે બંને એ મસ્જિદમાં જાવ. એના બાનીઓ જાલિમ લોકો છે. તમે એ મસ્જિદને તોડી પાડીને તેને બાળી નાખો.”

બંને ગૃહસ્થો એજ વેળા છાવણીમાંથી નીકળીને બનૂ સાલિમ બિન અવફના મહોલ્લાના એક મકાનમાં પહોંચી ગયા. એ લોકો હઝરત માલિક બિન કુશ્શુમના કુટુંબીજનો હતા. હઝરત માલિકે હઝરત મઅન બિન અદીને કહ્યું, “તમે અહીં થાંભો. હું ઘરમાં જઈને આજ લઈ આવું છું.”

તેઓ યોતાના ઘરમાં ગયા. ખજૂરના ઝાડની ડાળીઓનો મુકો સળગાવીને લઈ આવ્યા. પછી બંનેએ મસ્જિદ તરફ દોટ મૂકી અને અંદર જઈને મસ્જિદને આગ લગાડી દીધી. સાથે જ તેઓએ મસ્જિદને વેરણછેરણ કરી નાખી. તે વેળા મસ્જિદના બાનીઓ અંદર બેઠેલા હતા. મસ્જિદને ભડકે બળતી જોઈને બધા જીવ લઈને ત્યાંથી નાઠા.

એજ લોકો વિશે કુર્આને-મજીદની આ આયત નાઝિલ થઈ :

વલ્લઝી - નત - તખઝૂ મસ્જિદન

દિરાંવ - વ - કુફરંવ - વ તફરીકંમ

બૈનલ-મુઅમિનીન.

અને જે લોકોએ બનાવી મસ્જિદ

નુકસાન પહોંચાડવા અને કુફ કરવા અને ફાટફૂટ

નાખવા માટે મુસલમાનોમાં.

એજ આયતમાં આગળ ફરમાવ્યું, “તેઓ કસમ ખાયને કહે છે કે અમે તો મુસલમાનોની બલ્લાઈ ખાતર આમ કર્યું છે પણ અલ્લાહ સાક્ષી આપે છે કે એ લોકો જૂઠું બોલે છે.”

એ પછી ફરમાવ્યું, “હા તકુમ ફીહિ અબદા.” હે નબી ! તમારે કદી પણ એ મસ્જિદમાં જઈને ઝીલા થવું

મસ્જિદે-દિશરના બાબીઓ— મુનાફિકોમાંથી જે લોકોએ મસ્જિદે-દિશર બનાવી હતી એ કુલે ૧૨ ગૃહસ્થો હતા. તેઓના નામો આ છે :

૧— ખુઝામ બિન ખાલિદ. એ બનૂ ઉમૈદ બિન ઝૈદની શાખ બનૂ અમ્ર બિન અવફના ખાનદાનનો એક માણસ હતો. એણે જે પોતાના મકાનનો એક ભાગ મસ્જિદ માટે આપી દીધો હતો.

૨— સઅલબા બિન હાતિબ. એ બનૂ ઉમૈયય બિન ઝૈદનો માણસ હતો.

૩— મુઅતબ બિન કુશૈર. એ બનૂ ઝબીઅહ બિન ઝૈદમાંથી હતો.

૪— અબૂ હબીબહ બિન અઝઝર બિન ઝૈદ. એ પાણ બનૂ ઝબીઅહ બિન ઝૈદમાંથી હતો.

૫— અબ્બાદ બિન હુનેક. એ બનૂ અમ્ર બિન અવફના સહલ બિન હુનેકમાંથી હતો.

૬— જારિયહ બિન આમિર અને એના બે પુત્રો :

૩— મુજમ-મિઅ બિન જારિયહ. એ મસ્જિદે-દિશરનો ઈમામ હતો અને ઊમ્મતી વચનો, એટલે કુમખી વચના બાળક જેવો છોકરો હતો.

૮— ઝૈદ બિન જારિયહ.

૯— મંબતલ બિન હારિસ. બનૂ ઝબીઅહમાંથી હતો.

૧૦— નજરઝર. બનૂ ઝબીઅહમાંથી હતો.

૧૧— બજાદ બિન ઉસમાન. બનૂ ઝબીઅહમાંથી હતો.

૧૨— વદીઅહ બિન સાબિત. બનૂ ઉમૈયય બિન ઝૈદમાંથી હતો. જે અબૂ હુબાબહ બિન અબ્દુલ-મુનઝિરનું એક ખાનદાન હતું.

મદીનહથી તબૂક સુધીની મસ્જિદો— મદીનહથી તબૂક સુધીના પ્રવાસમાં રસૂલુલ્લાહ સલ્લલ્લાહુ અલૈહિ વ સલ્લમ માટે રસ્તામાં જેટલી મસ્જિદો બનાવવામાં આવી એ બધી ખ્યાતનામ અને અમર યાદગાર મસ્જિદો બની ગયા પામી. લોકોમાં દરેક મસ્જિદનું નામ પાણ પ્રખ્યાત થઈ ગયું. એ મસ્જિદોના નામ આ છે :

(૧) તબૂકની મસ્જિદ (૨) ઝનિય્યહ મિદરાનની મસ્જિદ (૩) ઝાતુઝ-ઝુરાબની મસ્જિદ (૪) અમઝરની મસ્જિદ (૫) ઝાતુલ-ખત્મીની મસ્જિદ (૬) આવારની મસ્જિદ (૭) તરકુલ-બતરાઅની મસ્જિદ (૮) શક્ક તારાની મસ્જિદ (૯) ઝુલ-ઝફહની મસ્જિદ (૧૦) સદ્ર હવઝીની મસ્જિદ (૧૧) હિજની મસ્જિદ (૧૨) સઈદની મસ્જિદ (૧૩) વાદીની મસ્જિદ : આજે વાદીલ -કુરા નામે જાણીતી છે. (૧૪) રૂકઅહની મસ્જિદ : આજે શુક્કહ બિન અઝરહનો એક ભાગ છે. (૧૫) ઝુલ-મરવહની મસ્જિદ (૧૬) ફયફાઅ અથવા ફયદાઅની મસ્જિદ (૧૭) ઝૂ-ખશબની મસ્જિદ.

૧. સૂરએ-તયબહ પા. ૧૦ આયત ૧૦૭-૧૦૮

૨. ઈઝરત સઅલબા બિન હાતિબ નામે એક સહાબી જંગે-બક્કમાં શરીફ થયા હતા અને જંગે-ઉદુદમાં શહીદ થયા હતા. એ સાચા મુસ્લિમ હતા. આ સઅલબા બિન હાતિબ જુદો માણસ છે જે મુનાફિક હતો. (અસિહ-હુસ-સિયર પા. ૩૪૯)

સંપાદકની નોંધ : — મુલ્કે-શામના ખ્રિસ્તી ગરસાની બાદશાહને પોતાના જસૂસો મારફતે જ્યારે સમાચાર મળ્યા કે, મદીનહથી અલ્લાહના પયગમ્બર હઝરત મુહમ્મદ સલ્વલ્લાહુ અલૈહિ વ સલ્વમ પોતાના ૩૦ હજારના વિરાટ લશ્કર સાથે, ઉનાળાના ધોમ ધખતા તાપમાં, દુરદરાજનો પ્રવાસ ખેડતા અને ખોફનાક જંગલો, બિહામાગા પહાડો તેમં રેતીના રાણો ખૂંદતા તબૂક સુધી આવી પહોંચ્યા છે તો ઈસ્લામી લશ્કરના દબદબાની દહેશતથી તેના હાંજ ગગડી ગયા. તેને જંગે-મૂતહનો પ્રસંગ યાદ આવી ગયો જ્યાં ત્રણ હજારનું મુઠીભર લશ્કર બે-લાખના વિરાટ લશ્કર સાથે ટકરાઈ ગયું હતું. જ્યારે કે હવે ૩૦ હજારનું જંગી લશ્કર ધરતી ધુજવતું તેના સરહદી પ્રદેશને આંગણે આવીને ઝિબું થઈ ગયું હતું. લડાઈ સંકેલી લઈને પાછલા પગે વળી જવામાં જ તેને પોતાની સલામતી દેખાઈ આવી. રોમના ફોજી સરદારો પોતાનું લશ્કર લઈને રોમ તરફ ઊપડી ગયા અને ગરસાની બાદશાહે પણ લશ્કર સહિત પોતાનો રસ્તો લીધો.

આ તરફ રસુલુલ્લાહ સલ્વલ્લાહુ અલૈહિ વ સલ્વમ તબૂક મુકામે વીસ દિવસો સુધી બિરાજમાન રહીને રાહ જોતા રહ્યા કે કોઈ મુકાબલો કરવા માગે તો બેશક મેદાને આવીને જરૂર મુકાબલો કરે. પણ અલ્લાહ તઆલાએ દુશ્મનોના દિલો પર ઈસ્લામી લશ્કરની એવી ધાક બેસાડી દીધી હતી કે કોઈએ મુકાબલા માટે મેદાને આવવાની હિમત નહિ કીધી. એ દરમિયાન રસુલુલ્લાહ સલ્વલ્લાહુ અલૈહિ વ સલ્વમએ કેટલાંક સાવચેતીના પગલાં લીધાં કે જેથી ભવિષ્યમાં પણ કોઈ મુકાબલાની હામ નહિ ભીડે.

તબૂકની આજુબાજુના વિસ્તારોમાં કેટલાક ખ્રિસ્તી રજવાડા આવેલા હતા. એમાં અીલહ, દૂમતલ-જન્દલ, જરબા અને અઝરુહ મુખ્ય હતા. અીલહના ખ્રિસ્તી બાદશાહનું નામ યુહન્ના બિન રૂઝિબહ હતું. જો શામની સરહદે આવેલા અીલહ પ્રદેશ પર રાજ કરતો હતો. આપે તેને ઈસ્લામ સ્વીકારી લેવાનું આમંત્રણ પાઠવ્યું. જવાબમાં યુહન્ના પોતે આપની તહેનાતમાં હાજર થઈ ગયો. ઈસ્લામ તેણે કબૂલ નહિ કર્યો પણ વાર્ષિક ત્રણ સો દીનાર રક્ષાગ્રવેરો આપવાની શરતે તેણે આપની સાથે સુલેહ કરી લીધી. (સુલેહનામાનું લખાણ ઈબ્ને હિશામમાં દર્શાવેલું છે.)

એવી જ રીતે જરબા અને અઝરુહ પ્રદેશોના ખ્રિસ્તી રાજાઓએ આપની તહેનાતમાં હાજર થઈને રક્ષાગ્રવેરો આપવાની શરતે આપની સાથે સુલેહ કરી લીધી. દૂમલ એટલે દૂમતલ-જન્દલ પ્રદેશના બાદશાહ ઉકેદર બિન અબ્દુલ-મલિક કિન્દીની કહાણી આ પ્રકરણમાં આપણે વાંચી આવ્યા છીએ. ઉકેદર બહુ ધમંડી, માથાભારે અને તુમાળીખોર બાદશાહ હતો. પ્રજા એના ઝુલ્મોથી ત્રાસી ગઈ હતી. હઝરત ખાલિદ બિન વલીદ એને ગિરફતાર કરીને મદીનહ લઈ ગયા જ્યાં એણે બે હજાર ઊંટો, આઠ સો ઘેટાંબકરાં, ચાર સો વસ્ત્ર ઘઉં અને ચાર સો બખતરો આપવાની શરતે રસુલુલ્લાહ સલ્વલ્લાહુ અલૈહિ વ સલ્વમ સાથે સુલેહ કરી લીધી. (આ માહિતી અસિહ-હુસ-સિયર, સીરતુર-રસૂલ, જમાલે-મુસ્તફા વગેરે સીરત-ગ્રંથોમાંથી રજૂ કરવામાં આવી છે. “હ”)

ગઝવએ-તબૂકનો ઉપસંહાર

ઈસ્લામી લશ્કરનો લોન્ગ માર્ચ

અહમદ મુહમદ હથુરલી

ઈસ્લામી લશ્કરનો દબદબો અને રોમન સામ્રાજ્ય

માનવતા વાંચકને યાદ હશે કે ફત્તે-મક્કહ

પછી હુઝૈનની રાણભૂમિમાં ઈસ્લામી લશ્કર અને હવાજિનના અળવાન કબીલા વચ્ચે ભીષણ યુદ્ધ ખેલાયું હતું. એમાં ઈસ્લામી લશ્કરે શરૂઆતની શિકસ્ત પછી શાનદાર વિજય મેળવ્યો હતો અને હવાજિનનાં બેથુમાર લોડી-ગુલામો ઉપરાંત તેઓનો અઢળક માલ-સામાન, ઢોરઢાંખર, લોડી-ગુલામ પણ ગનીમતમાં હાથ લાગ્યા હતાં.

ઈસ્લામી લશ્કરે હવાજિનના માથાભારે કબીલા પર મેળવેલી શાનદાર ફતેહ પછી આખા અરબ ખંડના લોકો માટે ઈસ્લામમાં દાખલ થવાનો માર્ગ મોકળો થઈ ગયો હતો. ગાઝીઓના જખમો અને શહીદોના લોહીએ, કુકરો-શિકની કમર તોડી નાખી હતી અને દુશ્મનોની તમામ રૂકાવટોને પૂણ-કચરા પેઠે સાફ કરીને, ઈસ્લામની સચ્ચાઈનો રસ્તો સાફ કરી નાખ્યો હતો. અરબના ખૂણે-ખૂણાથી લોકોના ટોળેટોળાં ઈસ્લામમાં દાખલ થવા માટે એકઠેકને ટંપી જવા લાગ્યાં હતાં. માનવતા સહાબાના બાહુબળે બહાદુરીના એવાં પરાક્રમો કરી બતાવ્યાં હતાં કે, કબીલાઓના સંરદારોથી લઈને જંગલોમાં વસનારા ગમારો સુધી કોઈની તાકત ન હતી કે સહાબાની પાણીદાર તબંવારોની ટક્કર લેવાનું સાહસ કરે.

રોમન સામ્રાજ્ય : એક સુપર પાવર

તે સમયે યુરોપની ભૂમિ પર આવેલું રોમન સામ્રાજ્ય, દુનિયાનું સૌથી અળવાન-ચુપર પાવર ગણાતું હતું. એને શહેનશાહ હરકયૂલસની જાહોજલાલીની આખા જગત પર હાક પાળતી હતી. તેણે અરબ ખંડના કેટલાક પ્રદેશો પર ચઢાઈ કરીને ત્યાંના રાજ-નવાબોને પોતાના ખંડિયા બનાવી લીધા હતા. કબીલાઓના આં-સરદારો કે રાજ-નવાબો પોતે પણ ખ્રિસ્તી ધર્મના અનુયાયી બની ગયા હતા. સાથે જ તેઓની રૈયત પણ ખ્રિસ્તી બની ગઈ હતી. એજ હાલત તે સમયે મુલ્કે-શામની પણ હતી. મુલ્કે-શામની ધરતી સૌથી વધુ ફળદ્રુપ હતી અને રોમનો માટે સોનાની ખાણ જેવી હતી. હરકયૂલસે અળજ/અરીથી શામ પર કબજો કરીને તેને પોતાનું સંસ્થાન બનાવી લીધું હતું. અરબનો મશહૂર ગસ્સાન કબીલો તે સમયે રોમન સામ્રાજ્યની ગુલામી હેઠળ મુલ્કે-શામ પર હુકમત કરતો હતો અને ખ્રિસ્તી ધર્મ પાળતો હતો.

ઈસ્લામની જાહોજલાલીનો સૂરજ ઊંચે ને ઊંચે જઈ રહ્યો હતો. લોકોના ટોળેટોળાં ઈસ્લામમાં દાખલ થઈ રહ્યાં હતાં. ખ્રિસ્તી ધર્મ પાળનારા અરબ કબીલાઓ પણ પોતાના રાજ-નવાબોના ગુલ્મો-સિતમથી તંગ થઈને અને ઈસ્લામની સચ્ચાઈથી પ્રભાવિત થઈને અને ખ્રિસ્તી ધર્મને તરછોડીને ધડાધડ ઈસ્લામમાં પ્રવેશી રહ્યા હતા. મુલ્કે-નજરાનના મોટા-મોટા પાદરીઓનું મંડળ પણ મદીનહ હાન્દર થઈને ખંડગી આપવાની શરતે ઈસ્લામી હુકમતની શરનાગતિ સ્વીકારી ચૂક્યું હતું.

પોતાની આંખે આ બધું જોઈજોઈને શહેનશાહ હરકયૂલસને લાગતું હતું કે મુલ્કે-અરબની ફળદ્રુપ જમીન તેના પંજો તળેથી ધીરેધીરે સંકરી રહી છે અને તેની સત્તાનું સિંહાસન ડોલી રહ્યું છે. તેને ધન્ય કે જે પાણી પહેલાં પાણ નહિ બાંધવામાં આવે તો, તે સમય દૂર નથી જ્યારે, સોનાના ઈંડા આપનારી મુરઘી જેવી અરબની ધરતી અમારા હાથમાંથી નીકળી જાય. અને જે આમ બને તો પછી તે સમય પણ દૂર નથી જ્યારે ઈસ્લામી લશ્કરનો ધસમસતો રેલો રોમની ધરતીને પણ ધમરોળી નાખે.

રસૂલુલ્લાહ સલ્લલ્લાહુ અલૈહિ વ સલ્લમની હિજરતનું નવમું વરસ ચાલતું હતું અને આ તે વરસ હતું જ્યારે આખા અરબ પર દુકાળના ઓળા ઊતરી આવેલા હતા. લોકો ભૂખમરા અને ફાકાની તકલીફમાં ફફડી રહ્યા હતા. ઉનાળો બેહદ આકરો હતો અને ગરમી જોબન પર હતી. વરસાદના અભાવે ખાધખોરાકીની સંખત તાણ હતી. મોંઘવારીની કોઈ હદ રહી ન હતી.

આથી પહેલાં સન ૮ હિજરીમાં મૂતહ મુકામે મુસલમાનો અને રોમન ખ્રિસ્તીઓ વચ્ચે એક યુધ્ધ ખેલાઈ ચૂક્યું હતું જેને “જંગે-મૂતહ” કહે છે. આ યુધ્ધમાં રોમન શહેનશાહ હરકયૂલસને ઈસ્લામી લશ્કરના ઈર્માની જુસ્સા અને જિહાદી જોશનો પરચો મળી ગયો હતો. તેનું બે લાખનું લશ્કર ફક્ત ત્રણ હજારના ઈસ્લામી લશ્કર પર ફતેહમંદી મેળવી શક્યું ન હતું. જંગે-મૂતહમાં હઝરત ઝૈદ બિન હારિસહ, હઝરત જઅફર બિન અબી તાલિબ અને હઝરત અબ્દુલ્લાહ બિન રવાહા જેવા પંકાયેલા સિપહસાલારો શહીદ થઈ ગયા હતા. પછી હઝરત ખાલિદ બિન વલીદ કુનેહભરી જંગી ચાલથી ઈસ્લામી લશ્કરને બે લાખની ભીંસમાંથી સહીહ-સલામત કાઢી લાવ્યા હતા. અને ખ્રિસ્તીઓનું વિરાટ લશ્કર નપુંસકો પેઠે તેઓનું મોં તાકતું રહી ગયું હતું.

જંગે-મૂતહ પછી હરકયૂલસ પોતે પણ પોતાનું પૂરું બળ ભેગું કરીને મદીનહ પર તૂટી પડવા માગતો હતો અને ચાહતો હતો કે એકી વેળા પૂરું બળ ઝોકીને મદીનહને ખેદાન-મેદાન કરી નાખે અને ઈસ્લામના મૂળિયાને જડમૂળથી ઊખેડી કાઢે. આ વિચાર વારંવાર તેના મગજના પર્દા પર ઝબૂકી ઊકતો હતો. એજ દરમિયાન અરબનાં ખ્રિસ્તી કબીલાઓના આગેવાનો, રાજાઓ અને પાદરીઓ તરફથી તેને એક કાગળ મળ્યો જેમાં લખ્યું હતું :

“અરબભરમાં વ્યાપક રીતે દુકાળ પ્રવર્તેલો છે. લોકો અનાજ-પાણી માટે સેકે છે. ભૂખમરા અને ફાકાથી લોકો હાલથી બેહાલ છે અને એવા સમાચાર પણ છે કે મુસલમાનોના બાદશાહ જેવા પયગમ્બર મદીનહમાં વફાત પામી ગયા છે. ઈસ્લામને ઊખેડી કાઢવાનો આ ખરો સમય છે. બેધડક મદીનહ પર ચઢાઈ કરી દેવામાં આવે. ફતેહ હાથેવેંતમાં છે.”^૧

અરબના ખ્રિસ્તી કબીલાઓના આગેવાનો અને પાદરીઓના આ કાગળે હરકયૂલસના વિચારને અમલમાં મૂકવાનું મનોબળ પૂરું પાડ્યું. તેની હિંમત બુલંદ થઈ ગઈ. નસેનસમાં જુસ્સો વ્યાપી ગયો. રોમન એમ્પાયર પોતે પણ દુનિયાનો સુપર પાવર હતો. લાખોનું લશ્કર હતું. છેલ્લામાં છેલ્લી ઢબના હથિયારોથી સુસજ્જ હતું. વિપુલ સાધન-સામગ્રી હતી. કોઈ વસ્તુની કમી ન હતી. ઉપરથી અરબના ખ્રિસ્તી કબીલાઓનો પૂરો ટેકો મળ્યો હતો. ખ્રિસ્તી રાજા-મહારાજાઓનું પીઠબળ હતું. આ બધી વાતોથી પ્રોત્સાહિત થઈને શહેનશાહ હરકયૂલસે મુલ્કે-શામના ગરસાની બાદશાહને મદીનહ પર ચઢાઈ કરવાનું શાહી ફરમાન છોડ્યું અને તેની મદદ માટેના ચક્રો ગતિમાન કરી દીધાં.

તે સમયે મુલ્કે-શામ પર જે બાદશાહ રાજ કરતો હતો તેનું નામ હારિસ બિન શિમ્મ ગરસાની હતું. ખ્રિસ્તી

ધર્મ પાળતો હતો. શામની રૂપત પર એની બાદશાહી નામ પૂરતી હતી. સત્તાની લગામ હરકપૂલસના હાથમાં હતી. તેના જ દોરીસંચાર મુજબ રાજકારભાર ચાલતો હતો. હારિસ માત્ર ખંડિયા રાજ તરીકે હરકપૂલસના ગુલામ જેવો હતો.

સુલ્કે-હુદૈબિયહ પછી રસુલુલ્લાહ સલ્લલ્લાલુ અલૈહિ વ સલ્લમએ દુનિયાના બાદશાહોને નામે જે તબલીગી કાગળો લખ્યા તેમાં હારિસ બિન શિમ્ર ગરસ્સાનીના નામે પણ એક કાગળ લખીને હઝરત શુજઅ બિન વહબને એના દરબારમાં મોકલ્યા હતા. મુબારક કાગળમાં એમ પણ લખ્યું હતું કે તું જો મુસલમાન બની જાય તો તારી બાદશાહી તારી જ પાસે રહેશે અને તું રોમની ગુલામીમાંથી નીકળીને આઝાદ બાદશાહ બની જશે. પરંતુ હારિસની ખોપરી ઊલટી હોવાથી તેણે તુમાખીથી કામ લીધું. મુબારક કાગળને વાંચતાં જ તેણે જમીન પર પટકી માથો અને ગુસ્સાથી હઝરત શુજઅને પડકારતાં કહ્યું, “કોની મજલ છે કે મારો દેશ મારા હાથમાંથી પડાવી લે. તારા સાહેબને કહી દેજે કે હું બહુ જ જલદી મોટું લશ્કર તૈયાર કરીને મદીનહ પર ચઢાઈ કરી દઈશ !”

સારાંશ કે મદીનહ પર ચઢાઈ કરવા માટે મુલ્કે-શામનો ખ્રિસ્તી બાદશાહ હારિસ બિન શિમ્ર ગરસ્સાની પોતે પણ ગુસ્સાથી તમતમી રહ્યો હતો. શહેનશાહ હરકપૂલસનો શાહી હુકમ મળતાં જ તેના આનંદનો પાર નહિ રહ્યો. તેને ઘયું કે મારી મુદ્દતની આરજૂ પૂરી થવાની તૈયારીમાં છે. રાજકારભારના બીજાં કામો જતાં કરીને તેણે પોતાનું પૂરું ધ્યાન શાહી હુકમના પાલનમાં પરોવી દીધું અને લશ્કરી ખાતાના ઉપરીઓ સાથે મળીને અરબના ખ્રિસ્તી કબીલાઓનું લશ્કર એકઠું કરવાના કામમાં લાગી ગયો.

મુલ્કે-શામના નબતી સોદાગરો ————— તે સમયે મુલ્કે-શામના નબતી સોદાગરો ઐતુવના તેલની સોદાગરી અર્થે મદીનહ આવન-જવન કર્યા કરતા હતા. તેલનો વેપાર તેઓના બાપદાદાથી ઊતરી આવતો હતો. સન ૮ હિજરીના જમાદવ-આબિરમાં મુલ્કે-શામના આ સોદાગરોનો એક કાકડો રોગને-ઐતુનના વેપાર માટે મદીનહ આવ્યો. અહીંના વેપારી મુસલમાનો સાથે તેઓના મૈત્રીભર્યા સંબંધો હતા. આ નબતી સોદાગરોએ સમાચાર આપતાં કહ્યું.

“રોમના બાદશાહે મદીનહ પર ચઢાઈ કરવા માટે અમારા મુલ્કે-શામમાં વિરાટ લશ્કર ભેળું કરી લીધું છે. લશ્કરના સૈનિકોને તેણે આખા વરસનો પગાર પણ પેશગી ચૂકવી આપ્યો છે. લશ્કરમાં લખમ, જુઝામ, ગરસ્સાન વગેરે કબીલાઓના તમામ અરબો શામિલ થઈ ગયા છે. કીડીદળ જેવું આ વિરાટ લશ્કર મદીનહ પર ચઢાઈ માટે તૈયાર છે અને તેની હરાવલ ટુકડી બલકાની ભૂમિ સુધી આવી લાગી છે.”

સહાબાના ઈમાનજી આકરી કસોટી ————— મુલ્કે-શામના નબતી સોદાગરોએ આપેલા આ સમાચાર, મુસલમાનોના ઈમાની ગુસ્સા અને જિહાદી જોશ માટે એક નોખા પ્રકારની પરીક્ષા જેવા હતા. અત્યાર સુધી તેઓએ અરબના અભિમાની સરદારો અને તુમાખીખોર બદુ કબીલાઓ સાથે ટક્કર લીધી હતી અને દરેક ટક્કરમાં તેઓએ શાનદાર ફતેહમંદી મેળવી હતી. પણ હવે તેઓનો મુકાબલો અરબના કોઈ અભિમાની કબીલા સાથે નહિ બલકે દુનિયાના સૌથી બળવાન ગણાતા રોમન એમ્પાયરના સુપર પાવર સાથે હતો. આ સુપર પાવરે તાજેતરમાં જ ઈરાનના શહેનશાહને નામોશી ભરેલી ચિકસ્ત આપીને પોતાના સંસ્થાનો પાછાં મેળવી લીધાં હતાં અને હવે પોતે દુનિયાનો “સૌથી

મોટો “ચોધરી” છે તેવો નઅરો ગજબી દીધો હતો. હકીકત પણ એજ છે કે તે વેળા રોમના સુધર પાવરનો મુકાબલો કરી શકે તેવી કોઈ તાકત જમીનની સપાટી પર હતી નહિ.

તે સમયના રોમન સામ્રાજ્યનો દાખલો આજના અમેરીકા અને આજના મુસલમાનો જેવો છે. આજે દુનિયાના ઘણા દેશોમાં મુસલમાનોની હુકુમતો કાયમ છે પણ કોઈ મુસ્લિમ મુલ્કની ફોજ એવી નથી જે આજના અમેરિકા જેવા સુધર પાવરના મુકાબલાનું સાહસ કરી શકે. બલકે દુનિયાના તમામ મુસલમાન મુલ્કોનું લશ્કર પણ ભેગું થઈને અમેરીકાનો મુકાબલો કરી શકે તેવી હાલતમાં નથી. એનું કારણ વાંચક પોતે સારી રીતે જાણે છે.

હવે વર્તમાન પરિસ્થિતિ એવી હતી કે રોમન શહેનશાહ હરક્યુલસે મુલ્ક-શામના ગસ્સાની બાદશાહ સાથે મળીને, કેળવાયેલા સૈનિકોનું ૪૦ હજારનું વિરાટ લશ્કર પોતાના ઝંડા હેઠળ એકત્ર કરી લીધું હતું. અને યુધ્ધકળામાં પંકાયેલા એક વીરનરને આ લશ્કરનો સરસેનાપતિ બનાવી દીધો હતો. ૪૦ હજારનું આ લશ્કર કોઈ પણ સમયે ધસમસતા પૂર પેઠે ઓથિતું આવીને મદીનહ પર ત્રાટકી શકતું હતું. બીજી તરફ મદીનહમાં વસનારા મુનાફિકો અને યહૂદીઓમાંથી બનેલા મુનાફિકોને આ સમાચાર મળતાં તેઓ પણ અંદરબાને કામે લાગી ગયા હતા. રસુલુલ્લાહ સલ્વલ્લાહુ અલૈહિ વ સલ્વમને સૌથી મોટો ખતરો આ વાતનો હતો કે મદીનહના મુનાફિકો રોમન લશ્કર સાથે મળીને ક્યાંક મદીનહ પર ન તૂટી પડે અને મુસલમાનોની પીઠમાં પાછળથી ખંજર ન ભોંકી દે !

રસુલુલ્લાહ સલ્વલ્લાહુ અલૈહિ વ સલ્વમ તો સિપહસાહારોના શિરોમણિ હતા. અલ્લાહના પયગમ્બર હતા અને અલ્લાહના નૂરથી જોતા હતા. આપથી વધીને યુધ્ધકળાનો નિખળાત બીજો કોણ હોય શકે ? મુનાફિકોના છુપાં કાવતરાં અને કાવાદાવાઓથી આપ પૂરી રીતે માહિતગાર હતા. મુનાફિકો પીઠ પાછળથી ધા નહિ કરી દે તેની શક્યતાનો આપ બારીકીથી અભ્યાસ કરી રહ્યા હતા. વળી આ વાત પણ આપની આજ બહાર નહિ હતી કે કટોકટીની ધળોમાં હિંમતથી આગળ વધીને રોમન લશ્કરને અટકાવવામાં નહિ આવે અને તેઓને મદીનહ સુધી આવવાનો મોકો આપવામાં આવે તો મુનાફિકો જરૂર આ તક ઝડપી લઈને મુસલમાનોની પીઠમાં પાછળથી ખંજર ભોંકી દેશે.

આ બધી વાતોને ધ્યાનમાં લઈને રસુલુલ્લાહ સલ્વલ્લાહુ અલૈહિ વ સલ્વમએ, આકાશી ઈલ્મની રોશનીમાં છેવટના નિર્ણય તરીકે એવો ફેસલો કર્યો કે ગમે તે ધામ, રોમન લશ્કરને મદીનહ સુધી આવવાનો મોકો નહિ આપવામાં આવે. દુશ્મનનું લશ્કર અરબની ધરતીને રગડોળતું આવે તે પહેલાં મદીનહથી નીકળીને દુશ્મનના માથે પહોંચી જવું અને દુશ્મનની જ ભૂમિમાં જઈને દુશ્મન સાથે હારજીતનું યુધ્ધ ખેલી લેવું !

આ નિર્ણય જોટલો અઘરો હતો, તેનો અમલ તેનાથી વધારે અઘરો હતો. કારણ આ હતું કે ઈસ્લામના દુશ્મને મદીનહ પર ચઢાઈની જે મોસમ અને જે દિવસો નક્કી કર્યા હતા તે મુસલમાનો માટે છંક જ બિન-અનુકૂળ હતા અને કોઈ પણ રીતે મુસલમાનોના વર્તમાન સંજોગોને ફિટ બેસતા ન હતા. તે વેળા ભરઉનાજાની મોસમ હતી. કાળઝાળ ગરમીના દિવસો હતા. અરબની ધરતી ધોમ ધખતા તાપથી ધખી ઊઠી હતી. આકાશ પરથી સૂરજ આગ વરસાવતો હતો. જમીન તવા પેઠે તપી રહી હતી. ઉકળાટથી જીવ અકળાતો હતો અને ગરમ લૂના સપાટાઓથી શ્વાસ રૂંધાતો હતો. વાંચકના કોઈ સ્નેહી આ મોસમમાં હજ્જ કે ઉમ્રહ કરી આવ્યા હોય તે કહી શકશે કે મક્કહ અને મદીનહનો ઉનાળો કેવો કાળઝાળ હોય છે. ઉર્દૂમાં આવડે ઉઝ તાપને “ચિલચિલાતી ધૂપ” કહે છે. આ તે મોસમ હોય છે જેમાં ચીલ પણ ઈંડાને સેવવાનું ભૂલીને ભાગી છૂટે છે.

આપ જાણો જ છો કે મક્કહના મુહાબિર સહાબા વ્યવસાયે વેપારીઓ હતા અને મદીનહના અન્સાર સહાબા

ખેતીવાડી કરનારા ખેડૂતો હતા. એજ તે સમય હતો જેમાં મદીનહની વાડીઓ અને ખેતરોમાં, ઝાડો પર લાગેલાં ફળો પાકવાની તૈયારીમાં હતાં. લાલ-પીળાં ફળોના ઝૂમખાઓથી ઝાડની ડાળીઓ લચક-લચક થતી હતી. લોકો પોતાના ફળોને લણવાની તૈયારી કરી રહ્યા હતા અને ઝાડોના સાથમાં જ રહેવાનું પસંદ કરતા હતા. કોઈ ખેડૂત લણણીની મોસમમાં એટલી પેઠે ઘરમાં પડ્યો રહે કે કુંભકાર્ણની ઊંધ તાણતો રહે તો જાહેર છે કે તેના બાલબચ્ચાંને આખું વરસ ભૂખે મરવાનો વખત આવે.

આ વરસ પણ અરબો માટે દુકાળનું વરસ હતું. બધેબધે દુકાળના ઓળા પથરાયેલા હતા. ખાધખોરાકી અને જીવન જરૂરિયાતની કારમી અછત પ્રવર્તેલી હતી. લોકો ફાકા અને ભૂખમરના આરે પહોંચી ગયા હતા. આવા તદ્દન બિન-અનુકૂળ સંજોગોમાં લોકોને પોતાની વાડીઓમાંથી બહાર નીકળવાનું અને ફળો લણવાની વર્તમાન મોસમમાં શહેરમાંથી નીકળીને દૂર-દરાજના શહેરોની સફર કરવાનું બિલકુલ પસંદ ન હતું.

સાહસવીરોનું પરાક્રમ ————— પરંતુ આ બધી મુશ્કેલીઓ, આડખીલીઓ અને રૂકાવટો છતાં રસૂલુલ્લાહ-સલ્લલ્લાહુ અલૈહિ વ સલ્લમએ ફેસલો કર્યો કે ગમે તે થાય, દુશ્મનને મદીનહની પરતી સુધી આવવા દેવું નહિ. પોતે પેશકદમી કરીને તેની સામે પહોંચી જવું અને દુશ્મનની જ ભૂમિમાં હારજીતના ફેસલાનું યુધ્ધ લડી લેવું. જે કે પ્રવાસ બેહદ લાંબો હતો. દુશ્મનનો દેશ બહુ છેટો હતો. રસ્તો અતિશય કઠિન હતો અને રેતીના સૂકા રાગો, રેતીના ઢગલાઓ, નિર્જન જંગલો અને બિહામાણ પહાડોમાંથી પસાર થઈને દુશ્મન સુધી પહોંચવાનું હતું.

આ મુશ્કેલીઓનો અંદાજે તેજ લોકો કાઢી શકે છે જેઓએ ઉનાળાની કામઝાળ રૂતુમાં મદીનહથી તબૂક જનારા રસ્તાનો થોડોઘણો પ્રવાસ પણ કર્યો હોય. થોડેક જ આગળ જતાં પ્રવાસીને લાગે કે રેતીના દહેશતનાક ઢગલાઓ અને કાળમુખા બિહામાણ પહાડો, ગાંડા ભૂત પેઠે પોતાના વિકરાળ ડાચાં ખોલીને તેની ગળી જવા માટે તૈયાર ઊભેલા છે. મગર અલ્લાહ તઆલાએ પોતાના હબીબે-પાક સલ્લલ્લાહુ અલૈહિ વ સલ્લમને, સહાબાના રૂપમાં એવા બહાદુર, એવા પરાક્રમી, એવા સાહસખેડુ સાથીઓ બખ્ષેલા હતા જેઓની પાણીદાર તલવારોની પાકથી પહાડો પણ થથરી ઊઠતા હતા અને રેતીના બિહામાણ ઢગલા તેઓની નજરમાં રૂના ઢગલા હતા. ઝાડો પર પાકેલાં ફળોની શું વિસાત, તેઓ તો પોતાની જાનો સુધ્ધાં પોતાના મહબૂબ સલ્લલ્લાહુ અલૈહિ વ સલ્લમના ચરાણો પર કુરબાન કરવા તૈયાર રહેતા હતા. બિહામાણ પહાડો, ખોફનાક જંગલો, દહેશતનાક રાગો, ગાજવીજના તોફાનો, ઉનાળાના સુસવાટાઓ અને ઝાડો પર પાકેલાં ફળો એમાંની કોઈ વસ્તુ તેઓના નિર્ણયને ડગમગાવી શકતી ન હતી.

અલ્લામા ઈકબાલની કબરને અલ્લાહ તઆલા પોતાની રહમતના નૂરથી ભરી દે. એમણે રસૂલુલ્લાહ સલ્લલ્લાહુ અલૈહિ વ સલ્લમના સહાબા માટે અને સહાબા જેવા બહાદુર સિંહો માટે જ આ શ્રેયર કહ્યો છે :

દો નીમ ઉન્કી ઠોકર સે સેહરા વ દરયા, • પહાડ ઉન્કી હયબત સે સિમટ કર રાઈ.

પોતાની ઠોકરથી તેઓ રાગો અને દરિયાના બે ટુકડા કરી નાખતા હતા અને તેઓની હયબત કે પાકથી પહાડો પણ સમેટાઈ-સંકોચાઈને રાઈનો ઢગલો બની જતાં હતા.

અલ્લાહ તઆલાએ પોતાના હબીબે-પાક સલ્લલ્લાહુ અલૈહિ વ સલ્લમના સહાબાને, પોતાના દીનની સરખુલ્લી માટે, મુશ્કેલીઓનો સામનો કરવાનું જે ઇમાની મનોબળ બખ્ષેલું હતું તેને આધારે તો હવે તેઓ માટે, પોતાના અલ્લાહને રાજ કરવાનો અને શહીદ થઈને કે ગાઝી બનીને જન્મતમાં જવાનો ખરો સમય આવી લાગ્યો હતો.

ખુલ્લા શબ્દોમાં જિહાદની જાહેરાત ————— તબૂક તરફ દૂર કરવાના ફેસલાની સાથે જ રસૂલુલ્લાહ

સલ્વલ્લાહુ અલૈહિ વ સલ્વમએ મદીનહમાં તેની જાહેરાત કરાવી દીધી કે દુશ્મન મદીનહ પર ચઢી આવે તે પહેલાં તેના માથે પહોંચી જવાનું છે. સફરના સામાનની તૈયારી શરૂ કરી દો. મદીનહની આજુબાજુના પ્રદેશોમાં વસનારા કબીલાઓથી લઈને છેક ઉત્તરમાં મક્કહ સુધીના મુસ્લિમ કબીલાઓ તરફ આપે પોતાના એલચીઓને દોડાવી દીધા અને જાહેરાત કરાવી દીધી કે આ લડાઈ દુશ્મનના ઈલાકામાં લઈને લડવાની છે. માટે જંગ ખેલી શકે એવા દરેક લડવૈયાએ લાંબા પ્રવાસની પૂરી તૈયારી કરીને જમ બને તેમ જલદી મદીનહ આવી જવું.

આથી પહેલાં રસૂલુલ્લાહ સલ્વલ્લાહુ અલૈહિ વસલ્વમનો એવો નિયમ હતો કે જ્યારે કોઈ દુશ્મન સાથે જંગનો પ્રસંગ ઊભો થતો તો આપ પોતાના લશ્કર સાથે ઊભટી દિશાએ દૂર કરતા અને લાંબો ચકરાવો લઈને દુશ્મનની ભૂમિમાં પહોંચી જતા. દુશ્મનના જસૂસોને અંધારામાં રાખવાની આ એક જંગી ચાલ હતી. આપની આ કુનેહભરી ચાલથી જસૂસો અને દુશ્મનો બંને હક્કા-બક્કા રહી જતા.

પરંતુ જંગ-તબૂકના મામલામાં આપે આ નિયમ જતો કરીને દરેક વાત સાફ શબ્દોમાં દર્શાવી દીધી. મદીનહથી તબૂક સુધીનો લાંબો વિસ્તાર, દૂરો-દરાબનો આકરો પ્રવાસ, કાળઝાળ ઉનાળો, ધોમ ધખતો તાપ, સવારીઓની અછત, દુકાળનું વરસ, ખાણીપીણીની તંગી, દુશ્મનોનું જંગી સંખ્યાબળ વગેરે બાબતોનો આપે ચોખ્ખા શબ્દોમાં ખુલાસો કરી દીધો અને એમ પણ ફરમાવી દીધું કે જંગલો, પહાડો અને રેતીના રણો વટાવતા મુલ્કે-રોમના ખ્રિસ્તી દુશ્મનો સુધી પહોંચવાનું છે જેથી આ હાડમારીઓને પહોંચી વળવાની પૂરી તૈયારી કરી લેવામાં આવે.

આશાઓ અને ઉમંગોનું વાતાવરણ ————— એ પછી રસૂલુલ્લાહ સલ્વલ્લાહુ અલૈહિ વ સલ્વમએ પોતાની મીઠી-મધુરી છટાદાર વાણીમાં લોકોને અલ્લાહના રસ્તામાં, ઈસ્લામની સરબુલંદી માટે તન-મન-ધનથી જિહાદ કરવાની પ્રેરણા આપી. જિહાદ પોતાના અલ્લાહને ખુશ કરવાની કેટલી મોટી નેકી છે તેની ફઝીલત દર્શાવી અને પોતાનો ઉત્તમ માલ તથા હલાલ કમાણીના પૈસા અલ્લાહના રસ્તામાં વાપરવાનો શું બદલો છે તેની વધામણી આપી. આપના આ ખુલ્લાથી જૈતજૈતામાં આખા મદીનહ પર જિહાદનું વાતાવરણ છવાઈ ગયું. મદીનહનું ઘરેઘર જિહાદની ચર્ચાઓથી ગાજી રહ્યું. મુજહિદોના બાળકો સુધમાં જિહાદના જુસ્સાથી યનગની રતાં. ચારે તરફ જોરોશોરથી જિહાદની તૈયારીઓ થવા લાગી. અલ્લાહની જમીન પર જેઓની બહાદુરી અને વફાદારીનો દાખલો નહિ હતો એવા અલ્લાહના નેક બંદાઓ પોતાના આકા, પોતાના મવલા, પોતાના મહબૂબ સલ્વલ્લાહુ અલૈહિ વ સલ્વમની સરદારી હેઠળ જાગતની સૌથી બળવાન સત્તા સાથે ટક્કર લેવાની તૈયારી કરવા લાગ્યા.

અલ-જિહાદ ! અલ-જિહાદ ! નો પોકાર પડતાં જ સહાબાને થઈ ગયું કે અમારા મનની મુરાદો અને અમારા દિલની આશાઓ પૂરી થવાનો પ્રસંગ આવી લાગ્યો છે. જન અને માલના ભોગે તેઓ આજ્ઞા-પાલન માટે દોડી પડ્યા અને પૂરા જ્ઞેશ, જુસ્સા અને ઉત્સાહ સાથે જિહાદની તૈયારીમાં પરોવાય ગયા. આ તૈયારી દુનિયાના કોઈ મામૂલી રાજ-મહારાજ કે નવાબના લશ્કર સાથે નહિ, બલકે તે સમયની મહાસત્તા એટલે રોમન એમ્પાયરના સુપર પાવર સાથે ટક્કર ઝીલવાની તૈયારી હતી. છતાં તેઓના બળવાન ઈમાન અને નક્કર મનોબળનો કરિશમો હતો કે જરાયે ડર કે ખોફ વિના, તેઓ એવી રીતે તૈયારી કરવા લાગ્યા જાણે, તબૂકના મેદાનમાં કોઈ ખૂંખાર દુશ્મન સાથે ટક્કર લેવા માટે નહિ, બલકે તબૂકના કોઈ પહાડા મિત્રની દંબવતમાં ઝિયાફત ઉડાવવા માટે જઈ રહ્યા છે.

મુજહિદોની જિહાદી ઝિલ્દગી ————— મદીનહમાં તૈયાર થનારા લશ્કરને બે વસ્તુઓની જરૂર હતી. એક લડનારા જૈનિકોની ભરતી અને બીજી લડાઈના માલસામાનની ફરાહમી. જમાનો દુકાળનો હતો. લોકો કૃષી,

ફાકા અને ભૂખમરામાં સપડાયેલા હતા. અનાજ પાણીની અછતથી મોંઘવારી વધેલી હતી. છતાં સહાબાએ બઢીચઢીને કુરબાની અને ભોગના એવા લાજવાબ દાખલા રજૂ કર્યા જેની વિગતો વાંચીને તઅજબુબ થાય છે અને ઈમાન તાજું થઈ જાય છે.

સૈનિકોની ભરતીનો મામલો એવો બન્યો કે જિહાદની જાહેરાત કાને પડતાં જ મદીનહથી લઈને મક્કહ સુધીના વિસ્તારમાં વસનારા વિવિધ કબીલાઓ, બિરાદરીઓ અને ખાનદાનોના મુજહિદોનું મદીનહમાં આગમન શરૂ થઈ ગયું. અલ્લાહના સૈનિકોના ટોળેટોળાં ચારે તરફથી ધસીધસીને મદીનહ આવવા લાગ્યાં. એટલે સુધી કે ગરીબો અને ફકીરો જેવા ચીંધરેહાલ મુસલમાનો પણ જિહાદના જ્ઞેશમાં આવવા લાગ્યા. ગરીબોના ઘરોમાં ખાવાના વાખા હોય ત્યાં સવારી ક્યાંથી આવે ? એવા લોકો જ્યારે રસૂલુલ્લાહ સલ્લલ્લાહુ અલૈહિ વ સલ્લમને સવારીનો સવાલ કરતા તો જવાબમાં આપ ફરમાવી દેતા કે, “હું તમારા માટે સવારી ક્યાંથી લાવું ? મારી પાસે કોઈ સવારી નથી.”

આપનો આ જવાબ સાંભળતાં જ તેઓની આશ્નાના ભૂક્કા થઈ જતા. જિહાદ જેવી ઈબાદતથી પાછળ પડી જવાનું ભારે દુઃખ થતું. ગમના માર્યા ગમગીન દિલે, ઉદાસ ચેહરે, આંસુ નીંજળતી આંખે પાછા વળી જતા. સૂરએ-તવબહની આયત નંબર ૮૨માં અલ્લાહ તઆલાએ એજ ગરીબોનું વાર્ણન કર્યું છે અને એમ પણ ફરમાવ્યું છે કે સવારીનો બંદોબસ્ત ન થવાથી એ લોકો રડતા-રડતા ચાલ્યા ગયા. આયતના શબ્દો આ છે : વ અઅ-યુનુલુમ તફીદુ મિનદ-દમ્એ હઝનન.....તેઓની આંખો રંજેગમથી આંસુ વહાવતી હતી કે અફસોસ ! અમે પોતાના ખર્ચે જિહાદમાં ભાગ ન લઈ શક્યા !

એક તરફ મદીનહમાં ઈસ્લામી લશ્કરની જ્ઞેશભેર તૈયારીઓ ચાલતી હતી. બીજી તરફ અરબના ખૂગ્રેખૂણાથી કબાઈલી મુજહિદોના ટોળેટોળાં ધસધસીને મદીનહ આવી રહ્યાં હતાં અને જુરુક મુકામે એકઠાં થઈ રહ્યા હતાં. જુરુક અથવા જુર્ફ નામે મદીનહથી થોડે દૂર આવેલું એક મેદાન હતું. અહીં ઈસ્લામી લશ્કરની છાવણી હતી. લશ્કરી છાવણીના મેદાનમાં અત્યારે મેળો ભરાયો હોય તેવી ચહેલ-પહેલ દેખાતી હતી. લુહારો, સુથારો, કારીગરો અને હુનરમેંદો પોતપોતાના ઓજારો લઈને ઠેકઠેકાણે ગોઠવણ ગયા હતા. દુકાનો મંડાઈ ગઈ હતી અને બજારની લાઈનો લાગી ગઈ હતી. કોઈ તલવારો બનાવતું હતું તો કોઈ લોખંડને ઓરણ પર મૂકીને ટીપી રહ્યું હતું. એક દુકાને લોકો પોતાની તલવારની ધાર તેજ કરાવતા હતા તો બીજી દુકાને ભાલાના હાથા ફિટ થતા હતા. એક કારીગર બરછાઓની આણીઓ તેજ કરતો હતો તો બીજે કારીગર તીરના કામઠામાં તાંત બાંધીને તેને કસી રહ્યો હતો. મતલબ કે લોખંડ અને હથોડાની ખટાખટના અજીબો-ગરીબ અવાજેથી છાવણીનું મેદાન ધમધમી રહ્યું હતું.

જુદા જુદા કબીલાઓના મુજહિદો પોતાના નોખા પહેરવેશ અને નોખા ઝંડાઓથી નોખી રીતે તરી આવતા હતા. લશ્કરી છાવણીના મેદાનમાં મુસ્લિમ મુજહિદોના અઝીમુશ-શાન “ઈજતિમાઅ”નું આવું અભૂતપૂર્વ દ્રશ્ય, અરબના લોકોની આંખોએ આજ સુધી જોયું ન હતું. એ બધા એક અમીરના, એક જ અવાજે, એક જ મકસદ માટે ભેજા થઈ ગયા હતા. એમના અમીર હતા અલ્લાહના લાડલા અને આખેરી પયગમ્બર હઝરત મુહંમદ બિન અબ્દુલ્લાહ સલ્લલ્લાહુ અલૈહિ વ સલ્લમ ! અને મકસદ હતો જિહાદ ફી સબીલિલ્લાહ ! એક અમીરના એક જ અવાજ પર લખ્બેક પોકારીને એકત્ર થનારા ૩૦ હજારના અઝીમુશ-શાન લશ્કરનો દાખલો, અરબખંડના ઇતિહાસે પાગ આજ સુધી પોતાની આંખો જોયો ન હતો.

મુનાફિકોના બાપાક પ્રોપેગેન્ડા : —————સારાંશ કે મદીનહની ઈસ્લામી હુકૂમતમાં વસનારા અરબના

મુસલમાનોનો કોઈ કબીલો, કોઈ બિરાદરી, કોઈ ખાનદાન એવું ન હતું જેના, લડાઈને લાયક જવાનોમાંથી કોઈએ જિહાદમાં ભાગ લેવાથી સુસ્તીથી કામ લીધું હોય અથવા ખોટું બહાનું બનાવીને ઘરમાં બરાબ રહેવાનું પસંદ કર્યું હોય.

એક તરફ મદીનહમાં જગતના સુપર પાવર સાથે ટક્કર લેવાની તડામાર તૈયારીઓ ચાલતી હતી. બીજી તરફ મદીનહમાં વસનારા મુનાફિકોએ પણ મળેલી તક ઝડપી લઈને પ્રોપેગેન્ડાનું ચક્કર ચાલુ કરી દીધું હતું. મુનાફિકોની ટોળકીમાં મુશરિકોમાંથી બનેલા મુનાફિકો પણ હતા. અને એવા યહૂદીઓ પણ હતા જેઓ યહૂદી મદીને મુનાફિક બની ગયા હતા. એમાં મોટે ભાગે મદીનહના માલદાર અને મોટી ઉંમરના ખખડધજ બુઢાઓ હતા જેઓ પ્રોપેગેન્ડાની કપાના અઠંગ ઉસ્તાદ ગણાતા હતા. માના પેટથી જ એ લોકો બદબખ્ત તરીકે પૈદા થયા હતા. મુનાફિકતની બીમારીના નાપાક જંતુઓ એમના દિલોમાં ખદબદી રહ્યાં હતાં. પોતાને મુસલમાનોમાં ખપાવતા હતા. રસૂલુલ્લાહ સલ્લલ્લાહુ અલૈહિ વ સલ્લમની મસ્જિદમાં આવીને જમાઅત સાથે નમાઝ પઢતા હતા. મજલિસોમાં ભાગ લેતા હતા. જિહાદમાં જતા હતા. પરંતુ વિશ્વાસઘાતની નીતિથી કામ લઈને આણીને પ્રસંગે દગો આપી દેતા હતા. મોકો મળતાં જ ઈસ્લામ અને કુઆન વિરૂધ્ધ ઝહેર ઓકવા લાગતા અને રસૂલુલ્લાહ સલ્લલ્લાહુ અલૈહિ વ સલ્લમ વિરૂધ્ધ દિલનો ધુમાડો કાઢતા. સૂરએ-તવબહની આયત નંબર પદમાં એજ લોકો વિશે ફરમાવ્યું છે :

વ યહ-લિફૂન બિલ્લાહિ

ઈન્ન-હુમ લ-મિન્કુમ

વમા હુમ મિન્કુમ

વલા કિન્ન-હુમ

કવમું - યક - રફૂન

અને એ લોકો અલ્લાહની કસમો ખાપને કહે છે કે

અમે તો તમારામાંથી જ છીએ.

જે કે એ લોકો તમારામાંથી હરગિઝ નથી.

અને હકીકત આ છે કે એજ લોકો

ડરપોક કૌમમાંથી છે.

આજના વર્તમાન યુગમાં મુસલમાન લોકોના મુલ્કોમાં પણ મુનાફિકોનો રાફડો ફાટેલો છે. લુફૂમતની સત્તાની લગામ પણ એવા જ લોકોના હાથમાં છે જેઓ પોતાને મુસલમાનોમાં ખપાવવા છતાં અલ્લાહ અને રસૂલના ઈસ્લામી બંધારણને પોતાના દેશમાં લાવવા માગતા નથી. કેટલાકની ઈસ્લામ-દુશ્મની તો એટલી હદે પહોંચેલી છે કે મુસલમાન છોકરીઓ ચેંહરા પર નિકાબ ઓઢીને સ્કૂલ-કોલેજમાં જય તે પણ તેઓને ગમતું નથી. એવા જ લોકો વિશે અલ્લાહ તઆલાએ ફરમાવ્યું છે કે એમના જેવી દગાબાજ અને ડરપોક કૌમ દુનિયામાં બીજી કોઈ કૌમ નથી.

મદીનહમાં ઈસ્લામી લશ્કર તબુક જવાની તૈયારી કરતું હતું ત્યારે મુનાફિકોની કૌમના લોકો નખુંસકો પેટે ઘરોમાં બરાબ રહ્યા અને અંદરખાને મુસલમાનોમાં બળબળતા ઉનાળા, કાળઝાળ ગરમી, ટુકાળનું વરસ, અતિલાંબો પ્રવાસ, રસ્તાની તકલીફો, ઝાડો પર પાકેલાં ફળો, દુશ્મનની બેપનાહ તાકત અને તેના લશ્કરની જાહોજલાલી વગેરેના પ્રોપેગેન્ડા કરીને મુસલમાનોના જિહાદી જુસ્સાને તોડી નાખવાની કોશિશ કરતા રહ્યા.

મુનાફિકોના પ્રોપેગેન્ડાનું સૌથી મોટું હથિયાર “લા-તન-ફિર ફીલ-હરે”ના શબ્દો હતા જેને કુઆન ઉપાડી લીધા છે. તેઓ મુસલમાનોને કહેતા હતા: “લા તન-ફિર ફીલ-હરે” એટલે પ્રસંગ ઉનાળાની કાળઝાળ ગરમીમાં હરગિઝ પોતાના ઘરોમાંથી બહાર નહિ નીકળવું. એક તો દૂરો-દરાજનો પ્રવાસ છે. રસ્તો બેહદ લાંબો અને અઘરો છે. ઉપરથી ધોમ ધખતો તાપ છે. અગર તમે ગયા તો યાદ રાખો, જીવતા પાછા ફરવાના નથી. એના જવાબમાં

અલ્લાહ તઆલાએ ફરમાવી દીધું :

કુલ નારુ જહન્નમ! અશફુ હર્સ.

એટલે : હે મુહંમદ ! એ લોકોને કહી દો કે જહન્નમની આગ એનાથી વધારે ગરમ છે. એ લોકો રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને તરહ-તરહના બહાના બનાવતા હતા. કહેતા હતા, “યા રસૂલલ્લાહ ! આ બિહાદમાં અમારાથી આવી શકાય એમ નથી. અમારાં બાલબચ્ચાંની દેખરેખ રાખનાર કોઈ નથી અને અમારાં ઘરો ખુલ્લાં પડેલાં છે.” કુઆનમાં છે : “ઈન્ન બૂયુ-તના અવરહ.” એટલે આ મુનાફિકો આવી-આવીને કહે છે કે અમારાં ઘરો ખુલ્લાં પડેલાં છે. હે મુહંમદ ! એ લોકોને કહી દો કે “વ મા હિયા બિ-અવરહ” એટલે એ લોકોના ઘરો ખુલ્લાં પડેલાં નથી બલકે, “ઈય યૂરીદૂન ઈલ્લા ફિરારા.” એ લોકો તો ફિરાર થવાના કે નાસી છૂટવાના બહાનાં કાઢી રહ્યા છે.

મુનાફિકોમાંથી જહ બિન કેસ નામે એક છેલ્લા દરજ્જો નક્કર, નાલાયક, બેશરમ અને જંગલી મનોદશાનો માણસ હતો. એ જ્યારે બહાના કાઢવા રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયો તો આપે તેને ફરમાવ્યું, “હે જહ ! રોમન ખ્રિસ્તીઓ સાથેની લડાઈમાં તબૂક જવા માટે તૈયાર છો ને ?”

“નહિ જી યા રસૂલલ્લાહ !” તે બોલ્યો, “મને તો તમે માફ જ કરી દો તો સારું !”

“કેમ શું કારણ છે ?” આપે પૂછ્યું.

તે બોલ્યો, “મેં સાંભળ્યું છે કે રોમન કૌમની ગોરા રંગની કન્યાઓ બેહદ સુંદર હોય છે. હવે મારી કૌમના બધા લોકો જાણે છે કે મારાથી વધીને હુસ્ન-પરસ્ત એટલે પ્રેમનો પૂજારી બીજો કોઈ નથી. હું કોઈ રોમન રૂપસુંદરીને જોઈ લઉં અને મનનો કાબૂ ગુમાવી બેસું તો મોટો ફિત્નો ઊભો થવાનો ભય છે. જેથી આ રસૂલલ્લાહ ! મને તો આપ માફ જ કરી દો તો સારું !”

પોતાના લાડલા નબીની શાનમાં આ ગુસ્તાખી બદલ અલ્લાહ તઆલાએ જહ બિન કેસને પડકારતાં ફરમાવ્યું :

વ મિન્હુમ મંય-યફુલુઅ

અલ્લી

વલા તફ-તિન્ની

અલા ફીલ-ફિત્ને સ-ક-તૂ.

વ ઈન્ન જહન્નમ

બ-મુહી-તતુમ બિલ-કાફિરીન.

અને તેઓમાંથી કોઈ એવો પણ છે જે કહે છે :

“મને તો તમે માફ જ કરી દો !

અને મને આફતમાં નહિ નાખો !”

અરે ! એ તો પોતે જ આફતમાં પડી ચૂક્યા છે

અને બેશક જહન્નમ

કાફિરોને ઘેરી વળેલી છે. (તવબહ : ૪૯)

અલ્લાહનો દુશ્મન જહ બિન કેસ છેક જંગલી જેવો મુનાફિક હતો જેથી તેણે અલ્લાહના નબીની સામે આવી બેશરમી ભરેલી વાતો કહેવાનું સાહસ કર્યું. હઝરત ઉમર ફારૂક જેવા અલ્લાહના સિંહ તે વેળા ત્યાં હાજર હોત તો આ ગુસ્તાખી બદલ તલવારથી એ નાલાયકના બે ટુકડા કરી નાખતે. મુનાફિક જાણતો ન હતો કે અલ્લાહના નબીનો અલ્લાહના દરબારમાં કેટલો ઊંચો મરતબો છે ! અલ્લાહના ફરિશ્તા પણ અલ્લાહના નબીના દરબારમાં આ-અદબ, બા-મુલાહિઝા હાજર થતા હોય છે. આવા નાલાયક માણસની બેશરમી ભરેલી વાતોનો અલ્લાહના નબી શું જવાબ આપતે ? ખામોશીથી પોતાનો મુબારક ચેહરો તેની તરફથી ફેરવી લીધો.

મદીનહમાં “જસૂમ” નામે એક ગલી આવેલી હતી. અહીં મુનાફિક બનેલા યહૂદીઓના કેટલાંક ઘરો બાકી રહી ગયા હતાં. એજ ગલીમાં સુવૈલીમ નામે એક મુનાફિક યહૂદીનું ઘર પણ આવેલું હતું. હજરત અબ્દુલ્લાહ બિન હારિસહની રિવાયતમાં છે કે એજ દિવસોમાં રસૂલુલ્લાહ સલ્વલ્લાહુ અલૈહિ વ સલ્વમને સમાચાર મળ્યા કે સુવૈલીમ યહૂદીનું ઘર અત્યારે મદીનહના મુનાફિકોનો અડડો બનેલું છે. બધાં મુનાફિકો અહીં જ ભેગા થઈને જૂઠાં પ્રોપેગેન્ડાનું ચક્કર ચલાવી રહ્યા છે.

રસૂલુલ્લાહ સલ્વલ્લાહુ અલૈહિ વ સલ્વમએ હજરત તલહા બિન ઉબૈદુલ્લાહને થોડાંક સહાબા સાથે રવાના ફરમાવ્યા. તેઓએ આ મુનાફિકો અને તેઓની નાપાક ચાલોનો જડબાંતોડ જવાબ આપવા માટે, શયતાની પ્રોપેગેન્ડાના આ મથકમાં આંગ ચાંપીને તેને ફૂંકી માર્યું. સુવૈલીમના ઘરને આગ લાગી તો મુનાફિકો જન બનાવવા ભાગી ઊઠ્યા. દહહાક બિન ખલીફા નામે મુનાફિકે જન બચાવવા ધાબા પરથી છલાંગ મારી દીધી તો તેની ટાંગ તૂટી ગઈ. ઘરને આગ લાગેલી હતી જેથી જન બચાવવા તૂટેલી ટાંગે લંગડાતો-લંગડાતો દૂર સુધી ભાગી ગયો. મુનાફિકોની ક્રીમ એટલી ધિક્કારપાત્ર છે કે અલ્લાહ તઆલાએ તેઓના દાન-ખચરાતને પણ કબૂલ કરવાનો ઈન્કાર ફરમાવી દીધો. જેમકે ફરમાવ્યું છે :

કુલ અન-ફિકૂ

તવ-અન અવ કરહન

લય યુ-ત-કબૂલા મિન્કુમ.

હે નબી ! કહી દો કે હે મુનાફિકો ! તમે દાન-ખચરાત આપો

રાજખુશીથી કે નારાજથી,

હરગિઝ કબૂલ નહિ કરવામાં આવે તમારી તરફથી.

સૂરએ-તવબહની આ આયત નંબર ૫૩ છે. એની તફસીરમાં લખેલું છે કે જદુ બિન કેસે રોમન સુંદરીઓના ફિત્તાનું બહાનું કાઢીને કહી દીધું હતું, “હે મુહમદ ! હું પોતે તો આવી શકતો નથી, અલબત્ત મારો માલ કે પૈસા અલ્લાહના રસ્તામાં આપવા તૈયાર છું.” જવાબમાં ઉપરની આયત નાઝિલ થઈ કે, હે મુનાફિક ! અલ્લાહને તારા રૂપિયા-પૈસાની પણ કોઈ જરૂર નથી.

જસૂસો કે બહુરૂપીઓ પેઠે મુનાફિકોની ક્રીમ બેહદ ખતરનાક હોય છે. મુસલમાનોમાં રહીને ઈસ્લામની જડ ખોદતા રહે છે. અને જયારે વખત આવે છે તો મુસલમાનોની તરફદારી કરવાને બદલે ઈસ્લામના દુશ્મનોની મદદ કરે છે. મુસલમાનોની પીઠમાં પાછળથી ખંજરનો ઘા કરે છે. અને જેરીલા સાપો પેઠે મુસલમાનોની બાંધોમાં ભરાય રહે છે. આ સાપોથી અલ્લાહની નારાજ એટલે હદે વધી ગઈ કે અલ્લાહ તઆલાએ પોતાના હબીબે-પાક સલ્વલ્લાહુ અલૈહિ વ સલ્વમને ચોખ્ખા શબ્દોમાં હુકમ ફરમાવી દીધો કે, “હે મારા નબીજી ! આ મુનાફિકોમાંથી કોઈ મરી જાય તો તમારે તેના જનાઝહની નમાઝ પણ પઢવી નહિ અને તેની કબર પાસે જઈને ઊભા પણ થવું નહિ.” સૂરએ-તવબહની આયત નંબર ૮૪ના શબ્દો આ છે :

વ લા તુસલ્વે અલા

અહદિમ મિન્કુમ માતા

વ લા તકુમ અલા કબરેહી.

અને હે નબી ! કદી પણ જનાઝહની નમાઝ નહિ પઢો

તેઓમાંથી કોઈ મરી જાય તેની ઉપર.

અને કદી પણ ઊભા નહિ રહો તેની કબર પર.

જાગની કુરબાની પછી માલબી કુરબાની ————— ધૂધપતા સમુદ્રના તોફાની મોજાંઓ પેઠે ઉઠાળા મારી રહેલા અને જિહાદના ગુસ્સાથી ધનગની રહેલા ૩૦ હજારના વિરાટ લશ્કરે, પોતાના અમીર સલ્વલ્લાહુ અલૈહિ

વ સલ્વમની એક અવાજ પર લબ્બક પોકારીને, પોતાની જાનોનું નજરાણું અલ્લાહના રસ્તામાં પેશ કરી દીધું હતું. એ અલ્લાહના રસ્તામાં જાનોની કુરબાનીનો મામલો હતો. હવે પરીક્ષા હતી પોતાના માલને, પોતાના રૂપિયા-પૈસાને અલ્લાહના રસ્તામાં કુરબાન કરવાની. અલ્લાહના રસ્તામાં જિહાદના ખર્ચાઓને પહોંચી વળવા મુસલમાન લોકો માલની કુરબાની નહિ આપે તો જિહાદનું કામ આગળ કેવી રીતે ધપી શકે ?

જે કે જમાનો હતો આઝર દુકાળનો, ખાધખોરાકીની કારમી અછતનો અને હદથી વધી ગયેલી મોંઘવારીનો. ઉપરથી ગરમી કહે માટ્ટું કામ. લોકો ભૂખમરાને આરે પહોંચેલા હતા. ઘણા ઘરોમાં ફાકા ચાલતા હતા. ગરીબોની હાલત સૌથી બદ્દતર હતી. લોકો ફળોની કસલને લાગવાની રાહ જોતા હતા. મતલબ કે તદ્દન બિનઅનુકૂળ કે છેક પ્રતિકૂળ સંજોગો હતા. આમ છતાં મુસલમાનોએ પોતપોતાની હેસિયત મુજબ રસૂલુલ્લાહ સલ્વલ્લાહુ અલૈહિ વ સલ્વમની ફાળાની ફર્માઈશને દિલોજાનથી વધાવી લીધી અને બહીયઢીને પોતાનો માલ તથા નાણા લાવી-લાવીને રસૂલુલ્લાહ સલ્વલ્લાહુ અલૈહિ વ સલ્વમની સામે તેના ઢગલા કરવા માંડ્યા.

હઝરત અબૂબક્ર અને હઝરત ઉમરનો ફાળો ————— ફાળો લાવનારાઓમાં શું અમીર વર્ગ, શું મધ્યમ વર્ગ કે શું ગરીબ વર્ગ, કોઈ પાણ પાછળ નહિ પડ્યું. ન કોઈએ જરા જેટલી કંઠસૂઝાઈથી કામ લીધું. તેઓએ અલ્લાહના રસ્તામાં ભોગ અને કુરબાનીના એવા બેનમૂન દાખલા રજૂ કર્યા જે મુસ્લિમ ઉમ્મત માટે કિયામત સુધી યાદગાર રહેશે.

રસૂલુલ્લાહ સલ્વલ્લાહુ અલૈહિ વ સલ્વમના ચારે-ગાર અને આસિકે-જાં-નિસાર હઝરત અબૂબક્ર સિદ્દીક રદિયલ્લાહુ અન્હુએ પોતાના ઘરમાં ઝાડુ મારીને જે કંઈ હતું, બધું જ સમેટી લાવીને હાજર કરી દીધું. સીરતની કિતાબોમાં લખેલું છે કે હઝરત અબૂબક્રે પોતાની કુલ પૂંજી લાવીને હાજર કરી દીધી. તે સમયે તેની કિંમત ૪ હજાર દિરહમ જેટલી હતી. ઘરમાં પોતાને માટે કે બાલબચ્ચાં માટે કંઈ પાણ નહિ છોડ્યું અને અલ્લાહ તથા તેના રસૂલની મહબ્બતમાં એકદમ ખાલી હાથે નવેસરથી જીવનની શરૂઆત કરવાનો અનુપમ દાખલો રજૂ કર્યો.

ઈસ્લામના બીજા મહાપ્રતાપી ખલીફા હઝરત ઉમર બિન ખત્તાબ રદિયલ્લાહુ અન્હુએ ઘરમાં જે કંઈ હતું તેના બે ભાગ પાડ્યા. એક ભાગ બાલબચ્ચાં માટે રહેવા દીધો. બીજો ભાગ લાવીને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર કરી દીધો. આંખે ફરમાવ્યું, “ઉમર ! બાલબચ્ચાં માટે ઘરમાં શું છોડ્યું ?”

“યા રસૂલલ્લાહ !” હઝરત ઉમરે અરજ કરી, “અર્થો ભાગ બાલબચ્ચાં માટે રહેવા દીધો છે.”

આખે હઝરત અબૂબક્રને પૂછ્યું, “અબૂબક્ર ! તમે પોતાના બાલબચ્ચાં માટે ઘરમાં શું રહેવા દીધું ?”

“અલ્લાહ અને તેના રસૂલને યા રસૂલલ્લાહ !”

હઝરત અબૂબક્રનો જવાબ સાંભળીને હઝરત ઉમરની ઉમંગો પર પાણી ફરી વળ્યું. ફરમાવે છે કે હમેશા મારી આ કોશિશ રહી કે અબૂબક્રથી આગળ નીકળી જઉં. મગર તેમનો આ જવાબ સાંભળીને મને, થઈ ગયું કે કોઈ પાણ કામમાં કદી પાણ હું અબૂબક્રથી આગળ નીકળી શકતો નથી.

હઝરત ઉસમાન ગનીનો ફાળો ————— રસૂલુલ્લાહ સલ્વલ્લાહુ અલૈહિ વ સલ્વમની બે લાડલી બેટીઓ જેમના નિકાહમાં એક પછી એક આવ્યાં હતાં એ રસૂલુલ્લાહ સલ્વલ્લાહુ અલૈહિ વ સલ્વમના દામાદ અને ઈસ્લામના ત્રીજા ખલીફા હઝરત ઉસમાન બિન અફફાન જિન-નૂરૈન રદિયલ્લાહુ અન્હુએ તે સમયે મુલ્કે-શામના વેપાર માટે એક વેપારી કાફલો તૈયાર કર્યો હતો. જેમાં વેપારના માલસામાનથી લદાયેલાં બસો ઝિંટોં તૈયાર ઊભેલાં હતાં. ઉપરાંત

વેપાર માટેની બસો ઊકીયા ચાંદી પણ હતી. (બસો ઊકીયા એટલે આશરે સાડા ૨૯ કિલો ચાંદી) જિહાદના ફાળાની હાકલ સાંભળતાં જ હઝરત ઉસમાન ગનીએ પૂરો કાફલો લદાયેલા માલ-સામાન સાથે લાવીને જિહાદના ફાળા તરીકે રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં પેશ કરી દીધો. એ પછી વધુ ફાળા તરીકે બીજાં સો ઊંટો, મુકમ્મલ માલસામાન સાથે (એટલે ઊંટોની કાકીઓ, પખાલો, દોરડીઓ, ગળાંની ધૂધરીઓ વગેરે સાથે) અલ્લાહના રસ્તામાં દાન કરી દીધાં. એ પછી એક હજાર દીનાર એટલે આશરે સાડા પાંચ કીલો જેટલી સોનામહોરો લઈને હાજર થયા અને એ બધી સોનામહોરો રસુલુલ્લાહ સલ્વલ્લાહુ અલૈહિ વ સલ્વમના મુબારક ચરણોમાં ઠાલવી દીધી.

હઝરત ઉસમાન ગનીની આ દાનવીરતા જોઈને અલ્લાહના લાડલા નબી સલ્વલ્લાહુ અલૈહિ વ સલ્વમનો નૂરાની ચેહરો ફૂલગુલાબી બની ગયો. અલ્લાહના લાડલા નબી એટલા પુશ થઈ ગયા કે પોતાના મુબારક હાથથી સોનામહોરોને ઊલટ-પુલટ કરતા હતા અને સાથે ફરમાવતા જતા હતા કે, “આજ પછી ઉસમાન ગમે તેવું કામ કરે, એમને કંઈ નુકસાન નહિ થાય.” (જમિઅ તિરમીઝી મનાકિબે-ઉસમાન બિન અફ્ફાન જિલ્દ ૨ પાનું ૨૧૧)

હઝરત ઉસમાન ગનીએ આટલેથી જ બસ નહિ કર્યું. ઘરના ખૂણખાંચરેથી અને અહીંતહીંથી જ કંઈ મળ્યું, બેગું કરીકરીને લાવતા રહ્યા. અહીં સુધી કે તેમના ફાળાનું પ્રમાણ રોકડ નાણા ઉપરાંત ૮૦૦ ઊંટો અને એક સો થોડા સુધી પહોંચી ગયું.

રસુલુલ્લાહ સલ્વલ્લાહુ અલૈહિ વ સલ્વમએ એમના માટે એમ ફરમાવ્યું કે, “આજ પછી ઉસમાન ગમે તેવું કામ કરે એમને કોઈ નુકસાન નહિ થાય.” એના અર્થ આ છે કે આજ પછી ઉસમાન કોઈ એવું કામ જ કરવાના નથી જો અલ્લાહ તઆલાની નારાજીનો સબબ બને.

જૈશે-ઉસરત એટલે લશ્કરે-ગુરબત ———— રસુલુલ્લાહ સલ્વલ્લાહુ અલૈહિ વ સલ્વમના બીજા એક સોદાગર સહાબી હઝરત અબ્દુરહમાન બિન ઔફ રદિયલ્લાહુ અન્હુ જિહાદના ફાળા તરીકે બસો ઊકીયા ચાંદી લઈ આવ્યા. (બસો ઊકીયા એટલે આશરે સાડા ૨૯ કીલો ચાંદી) એવી જ રીતે હઝરત તલહા, હઝરત સઅદ બિન ઉબાદહ, હઝરત મુહંમદ બિન મસ્લમહ, હઝરત અબ્બાસ બિન અબ્દુલ-મુતલિબ રદિયલ્લાહુ અન્હુમ વગેરે પોતપોતાની માલ્લી હેસિયત મુજબ સારી જોવી રકમ લઈ આવ્યા.

હઝરત આસિમ બિન અદી નામે રસુલુલ્લાહ સલ્વલ્લાહુ અલૈહિ વ સલ્વમના એક દાનવીર સહાબી જિહાદના ફાળા તરીકે ૮૦ વસક ખજૂરો લઈ આવ્યા. અલ્લાહ એમનાથી રાજી હો ! (નેવું વસક એટલે લગભગ સાડા તેર ટન ખજૂરો.) બાકીના સહાબા પણ પોતપોતાના ગર્જ મુજબ થોડાંધાણો માલસામાન લઈને આવતા રહ્યા. હઝરત અબૂ ઉકેલ અન્સારી નામે છેક ગરીબ, નાદાર, ચીથરેલાલ સહાબી હતા. ફાળામાં આપવા જેવી કોઈ વસ્તુ ધરાવતા ન હતા. આખી રાત એક થલ્હીની વારીમાં ફૂવાનો કોથ ખેંચી-ખેંચીને હાથોમાં આંટાણો પડી ગયાં. સવારે વારીના માલિકે રાતભરની મજદૂરી પેટે ચાર શેર ખજૂરો આપી દીધી. બશેર ખજૂરો ઘરે જઈને બાલબચ્ચાંને આપી આવ્યા. બાકીની બશેર ખજૂરો જિહાદના ફાળા તરીકે લઈ આવ્યા. પોતાના આ નજીવા અથવા છેક તુચ્છ ફાળા બદલ મનમાં ખૂબ ભોંઠપ અનુભવતા હતા. રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા તો આંખો શરમથી જમીન સાથે ચોંટેલી હતી. એમની આ હાલત જોઈને આપે ફરમાવ્યું, “અબૂ ઉકેલ ! કેમ શું મામલો છે ?”

“યા રસૂલલ્લાહ !” આંખો નીચી કરીને બોલ્યા, “લોકો તો મોટો-મોટો ફાળો લઈ આવ્યા છે. હું આ તુચ્છ ફાળો આપવાની ભોંઠપ અનુભવું છું. આખી રાત ફલાણીની વારીમાં કોથ ફેરવ્યો. ચાર શેર ખજૂરો મળી.

અંશર ઘરે આવી આવ્યો છું. અંશર આપની તહેનાતમાં હાજર છે. કબૂલ ફરમાવશો ?”

“હે લોકો !” આપે જિંયા સાદે ફરમાવ્યું, “જુઓ અબૂ ઉકેલની આ અંશર ખજૂરોને સોનાચાંદીના ઢગલા પર વિખેરી દો.”

અલ્લાહુ અકબર ! હજરત અબૂ ઉકેલની અંશર ખજૂરોની એટલી જિંયા કિંમત કે તેને સોના-ચાંદીના ઢગલા પર વિખેરાય જવાનું માન મળે ? અલ્લાહના રસૂલની આ કદરદાનીથી હજરત અબૂ ઉકેલ તો ન્યાલ-ન્યાલ થઈ ગયા. આખી રાતના પરસેવાની આ કદરથી હજરત અબૂ ઉકેલની ગરીબીને ચાર ચાંદ લાગી ગયા. તેમની “ફૂલી પાંખડી” બારગાહે-ઈલાહીમાં મકબૂલ થઈ ગઈ હતી. એ તેમના ઈજ્લાસની, તેમના વિશુદ્ધ મનની, તેમની ચોખ્ખી નિયતની બરકત હતી. અલ્લાહ તઆલાની નજરમાં અસલ કિંમત ઈજ્લાસની છે.

બીજી તરફ માનવંતા સહાબિયા ખાતૂનો પણ ફાળો આપવામાં પોતાના મરદોથી પાછળ નહિ પડ્યાં. તેઓની પર્દ-નશીન ખાતૂનો અને બહેન-બેટીઓએ જે કંઈ પોતાની પાસે હાજર હતું, અલ્લાહના રસ્તામાં પેશ કરી દીધું. ગળાંના હારો, હાથના કંગનો, આંગળીની વીંટીઓ, કાનોની બાલીઓ, પગોના કડાં જે કંઈ હતું, જિહાદના ફાળા તરીકે રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં મોકલાવી આપ્યું.

મુનાફિકોએ આ પ્રસંગે પણ પોતાની નીચ મનોદશાનું ખુલ્લી રીતે પ્રદર્શન કર્યું. નસીબના ફૂટેલા આ બદબખ્તો કે બેવકૂફો, વધુથી વધુ ફાળો આપનારાઓને રિયાકારીનો ટાણો મારતા હતા. એટલે તેઓનું કહેવું હતું કે આ લોકો નામ ખાટવા અને વાહ-વાહ મેળવવા મોટી-મોટી રકમો આપે છે. અને જેઓની પાસે પોતાના પરસેવાની નજીવી પુંજ સિવાય કંઈ ન હતું, તેઓની ઉપર હાસ્યના કટાક્ષો ઉછાળતા હતા કે, “લ્યો આ ભાઈ તો મુઠીભર ખજૂરથી મુલ્કે-રોમને ફતેહ કરવા નીકળ્યા છે !”

સહાબાએ-કિરામ તો ઈજ્લાસના, ચોખ્ખા તન-મનના, નિખાલસ ઈમાનના જીવતા-જાગતા નમૂના હતા. તેઓ આ નાલાયકોના ઝેરીલા કટાક્ષોની પરવા કર્યા વગર પોતાના અલ્લાહને રાજી કરવાની ફર્જ-બજામાંથી મશગૂલ રહ્યા. અહીં સુધી કે રસૂલુલ્લાહ સલ્લલ્લાહુ અલૈહિ વ સલ્લમના જેશે-ઉસરતની.....એટલે લશ્કરે-ગુરબતની.....એટલે ગરીબી.....નાદારી.....તંગદસ્તીથી ઘેરાયેલા લશ્કરની જિહાદની તૈયારીઓ મુકમ્મલ થઈ ગઈ.

જિહાદ માટે તબૂક જનારા રસૂલુલ્લાહ સલ્લલ્લાહુ અલૈહિ વ સલ્લમના આ લશ્કરને “જૈશુલ-ઉસરા”નું નામ આપવામાં આવ્યું છે. જેશ એટલે લશ્કર અને ઉસરા તંગી, તંગદસ્તી, દુશ્વારી, મુશ્કિલી, હાડમારી વગેરેની કટોકટીની પળોમાં તૈયાર થયેલું લશ્કર ! એની નોંધ કુઆને-મજ્દમાં પણ લેવામાં આવી છે. એના માટે સૂરએ-તવબહની આયત નંબર ૧૧૭માં “ફી સાઅતિલ-ઉસરતે” શબ્દો આવેલા છે. સાઅત એટલે વખત, સમય, પળ, ઘડી અને ઉસરત એટલે તંગદસ્તી, સખ્તી, હાડમારી વગેરે. મતલબ આ કે એક એવું લશ્કર જે સખત તંગદસ્તીની હાલતમાં અને આકરી હાડમારીઓના વખતમાં અને જતજતની મુશ્કિલીઓની પળોમાં તૈયાર થયું,

વાંચકો જાણે છે તેમ આકરો ઉનાળો હતો. સૂરજ આગ વરસાવતો હતો. ગરમ લૂના સપાટા ચાલતા હતા. અરબભરમાં દુકાળ પ્રવર્તેલો હતો. ફકીરી-ફકાથી લોકો ભૂખમરારને આરે પહોંચેલા હતા. પાણી અને પાપખોરાકીની તંગી હતી. ફળોને લાગવાની ફસલ તૈયાર હતી. લાલપીળાં ફળોના ઝૂમખાઓથી ઝાડની ડાલીઓ લચકેલી હતી. ઝાડોના સાથા હેઠળ જ બેસવાનું લોકોને ગમતું હતું. ઉપરથી મુસાફરી બેહદ લાંબી હતી. મંઝિલ ધાગે દૂર હતી. રસ્તો બેહદ ખતરનાક હતો. ખોડનાક જંગલો, બિહામણ પહાડો, દહેશતનાક રણો, ઊંડી ખાઈઓ અને અંધારી

ઘાટીઓમાંથી રસ્તો પસાર થતો હતો. સવારીઓની અછત હતી. ઉપરથી તે સમયના રોમન એમ્પાયર જેવા દુનિયાના સુપર પાવર સાથે ટક્કર ઝીલવાની હતી.

એટલે જ રસુલુલ્લાહ સલ્લલ્લાહુ અલૈહિ વ સલ્લમના આ લશ્કરને “જેયુલ-ઉસરત” અથવા “લશ્કરે-ગુરબત”નું નામ આપવામાં આવ્યું અને આ લશ્કર દુકાળના જમાનમાં, ખાપખોરાકીની તંગીમાં, ભૂખમરાની હાલતમાં, સવારીઓથી અછતમાં અને હાડમારીઓની પળોમાં તૈયાર થયું જેથી એના માટે કુઅનમાં “ફી સાઅતિલ-ઉસરતે” શબ્દો ફરમાવવામાં આવ્યા.

હઝરત અલીને મળેલો હુકમ ————— આ વેળાના સંજોગો તદ્દન બિનઅનુકૂળ હોવાથી રસુલુલ્લાહ સલ્લલ્લાહુ અલૈહિ વ સલ્લમએ પોતાના પાક બેગમોમાંથી કોઈ પાક બેગમને સંગાથે લીધો ન હતાં. ચિઠ્ઠી નાખીને કોઈ પાક બેગમને સાથે લેવાનો નિયમ આપે આ સફરમાં જતો કર્યો હતો. જેથી આપે હઝરત અલી બિન અબી તાલિબ રદિયલ્લાહુ અન્હુને મદીનહમાં જ રહેવાનો અને અહલે-બૈત એટલે પાક બેગમો તથા કુટુંબીજનોની દેખભાલ રાખવાનો હુકમ ફરમાવ્યો. હઝરત અલી આપના ચચા-ઝાદ પાણ હતા અને દામાદ પાણ હતા. હઝરત અલીથી વધીને નબવી ખાનદાનના અહલે-બૈતની દેખભાલ કરનારો બીજો કોણ હોય શકે ?

આપનો આ હુકમ હઝરત અલી જેવા “શહે-મદી” અને “શેરે-યઝદા”ને રાજીખુશીથી ગમે એવો તો ન જ હતો. કેમકે આજ સુધીની કોઈપણ લડાઈમાં તેઓ પાછળ પડ્યા ન હતા. દરેક લડાઈમાં બળવાનથી બળવાન દુશ્મનના છક્કા છોડાવી દેતા હતા. દરબારે-નબવીથી “અસદુલ્લાહ” એટલે અલ્લાહના સિંહનો ખિતાબ પામેલા હતા. ખૈબરના યહૂદીઓના કિલ્લાને જીતીને “ફાતિહે-ખૈબર” એટલે ખૈબરના વિજેતાનો લકબ ધરાવતા હતા. એમની માએ એમનું નામ “હયદરે-કરર” એટલે દુશ્મનને ચીરીફાડી નાખનારો વિકરાળ સિંહ રાખેલું હતું. અન્યારે લડાઈમાં જવાને બદલે ઓરતો અને બાલબચ્ચાંઓમાં રહેવાનો મળેલો હુકમ એમના સ્વભાવ સાથે મેળ ખાતો ન હતો.

મગર મદીનહમાં જ રહેવાનો અને ઘરવાળાંઓની દેખભાલ રાખવાનો હુકમ કોણે ફરમાવ્યો હતો ?.....એ હુકમ અલ્લાહના રસૂલ સલ્લલ્લાહુ અલૈહિ વ સલ્લમએ ફરમાવ્યો હતો. અલ્લાહના તે રસૂલ કે જેઓ મુસલમાનોના અમીર અને ઈસ્લામી લશ્કરના સિપહસાલાર હતા. અમીર અને સિપહસાલારના ગમે તેવા હુકમનું પાલન કરવું. અને જરાયે ચૂંચાં વિના એ હુકમની સામે ગરદન નમાવી દેવું તે એક મુસ્લિમ સૈનિકની સર્વોપરી ફરજ હોય છે. ચિસ્ત-પાલન અને ઈતાઅતે-અમીર ઈસ્લામ ધર્મનો મહત્વનો સિધ્ધાંત છે. ગમે કે નહિ ગમે, ઈન્કારની મજલ નથી. હઝરત અલી જેવા યુધ્ધકળાના અંગ વીરનરે કેટલી ધીરજથી, કેટલી ખેલદિલીથી પોતાના મન પર કાબૂ રાખીને, આ યાદગાર જિહાદમાં જવાથી પોતાને અટકાવ્યા હશે તેની કલ્પના કરવી રહી. હકીકત આ છે કે જિહાદ નામ જ ધીરજનું અને કુરબાનીનું છે. એમાં મનની તમામ ઈચ્છાઓની કુરબાની સાથે પોતાની કિમતી જાન સુધ્ધાંની કુરબાની આપવી પડે છે. એ પછી અલ્લાહની જાનતમાં જવાનો રસ્તો મોકળો થાય છે.

મદીનહમાં ગવર્નરની જિમ્મણૂંક ————— લાંબી દોડધૂપને અંતે રસુલુલ્લાહ સલ્લલ્લાહુ અલૈહિ વ સલ્લમએ જ્યારે ફાળામાં મળેલી રકમ મુજબ, પોતાના ત્રીસ હજારના ગરીબી લશ્કરની તેપારીઓ મુકમ્મલ કરી લીધી અને લશ્કરના જવાનો, જોશી-ખરોશથી તબૂક ઊપડવા તૈયાર થઈ ગયા તો આપે તેઓને જુઠ્ઠા મેદાનમાં જઈને વ્યવસ્થિત રીતે એકત્રિત થઈ જવાનો હુકમ ફરમાવ્યો. જુઠ્ઠું નામે આ સ્થળ મદીનહથી ત્રાએક માઈલના અંતરે આવેલું હતું અને એ મદીનહની લશ્કરી છાવાગી હતી. એ પછી રસુલુલ્લાહ સલ્લલ્લાહુ અલૈહિ વ સલ્લમ પોતે

પણ પોતાના ખાસ માગણી સાથે પધારીને જુફના મેદાનમાં બિરાજમાન થયા.

ઈસ્લામી લશ્કર અહીંથી કૂચ કરે તે પહેલાં રસુલુલ્લાહ સલ્વલ્લાહુ અલૈહિ વ સલ્વમએ હઝરત મુહમદ બિન મસ્લમહ અન્સારીને મદીનહમાં પોતાના નામ બનાવ્યા. એટલે મદીનહના ગવર્નર તરીકે તેમની નિમણૂંક કરી કે જેથી મદીનહની ઈસ્લામી હુકુમતનું વહીવટી-તંત્ર વ્યવસ્થિત રીતે જળવાયેલું રહે અને તેમના મદદનીશ તરીકે હઝરત સબાઅ બિન અફતહને મદીનહ શહેરના કોતવાલ બનાવ્યા. મશહૂર અંધ સહાબી હઝરત અબ્દુલ્લાહ ઈબ્ને ઉમ્મે મકતૂમને આપે પોતાની મસ્જિદના ઈમામ તરીકે નીમી દીધા. અમીરોના અમીર જેવા અલ્લાહના સિંહ હઝરત અલી મદીનહમાં મવજૂદ હતા. નપુંસકો પેઠે ઘરોમાં ભરાય રહેલા મરદૂદ મુનાફિકોની મજલ ન હતી કે શહેરની શાંતિ જોખમાય તેવું કોઈ પગલું ભરી શકે. આ અવળચંડાઓ બીજું તો કંઈ ના કરી શક્યા અલબત્ત હઝરત અલી રદિયલ્લાહુ અન્હુ વિરૂધ્ધ થોડુંક જૂઠાણું ઘડી કાઢીને મદીનહમાં તેનો પ્રચાર કરવા લાગ્યા. એનું બયાન આગળ આવે છે.

લશ્કરની ગોઠવણી અને ફોજ ઝંડા ———— શહેરના વહીવટી-તંત્રની વ્યવસ્થાથી પરવારીને રસુલુલ્લાહ સલ્વલ્લાહુ અલૈહિ વ સલ્વમ પોતાના લશ્કર સાથે “સુનિયતુલ-વદાઅ” મુકામે પધાર્યા. આ સ્થળ મદીનહની ઉત્તર દિશાએ આવેલું છે અને એક ઘાટીનું નામ છે. બે પહાડોની વચ્ચે આવેલી જગ્યાને ઘાટી કહે છે. આ તે ઘાટી છે કે જ્યાં સુધી મદીનહના લોકો પોતાના મેહમાનોને રૂખ્સત કરવા માટે જતા હતા. રસુલુલ્લાહ સલ્વલ્લાહુ અલૈહિ વ સલ્વમએ પોતાના લશ્કર સાથે પધારીને અહીં પડાવ નાખી દીધો. એ ઈસ્લામી લશ્કરનો પહેલો પડાવ હતો. ત્રીસ હજાર મુજાહિદોનું વિરાટ લશ્કર અહીંથી વ્યવસ્થિત રીતે કૂચ કરી શકે તે માટે રસુલુલ્લાહ સલ્વલ્લાહુ અલૈહિ વ સલ્વમએ લશ્કરના વિભાગો પર અમીરોની નિમણૂંક કરી.

“મૈમનહ” એટલે લશ્કરની જમાગી પાંખના કમાન્ડર તરીકે આપે હઝરત તલહા બિન ઉબૈદુલ્લાહની નિમણૂંક કરી. અને “મૈસરહ” એટલે લશ્કરની ડાબી પાંખની સરદારી હઝરત અબ્દુર્રહમાન બિન ઔફને હવાલે કરી અને “મુકદ-દિમહ” એટલે લશ્કરના આગલા ભાગના કમાન્ડર તરીકે આપે હઝરત ખાલિદ બિન વલીદની નિમણૂંક કરી. મુહાબિરીના લશ્કરનો ઝંડો હઝરત ઝુબૈર બિન અવ્વામને હવાલે કર્યો અને પૂરા ઈસ્લામી લશ્કરનો ઝંડો આપે પોતાના વઝીર-આઝમ અથવા જમાણા હાથ જેવા હઝરત અબૂબક સિદ્દીકને ઇનાયત કરાવ્યો.

હઝરત અલીની હાજરી ———— સુનિયતુલ-વદાઅથી ઈસ્લામી લશ્કર કૂચ કરે તે પહેલાં હઝરત અલી બિન અબી તાલિબ મદીનહથી ચાલીને રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. અંદજ કરી, “યા રસુલુલ્લાહ ! આપ મને ઓરતો અને બચ્ચાંઓમાં છોડીને જઈ રહ્યા છો. તે તરફ મુનાફિકો મને ટાળ્યા મારી રહ્યા છે કે રસુલુલ્લાહ સલ્વલ્લાહુ અલૈહિ વ સલ્વમ અલીથી નારાજ થઈ ગયા છે. જેથી અલીને ઓરતો અને બચ્ચાંઓમાં છોડી દીધા અને પોતાની સાથે જિહાદમાં નહિ લઈ ગયા.”

આપે હઝરત અલીને દિલાસો આપતાં ફરમાવ્યું, “અલી ! મુનાફિકો દુનિયાભરના જૂઠા લોકો છે અને ઝૂખ મારે છે. સાંભળો હું અલી ! શું તમને આ વાત પસંદ નથી કે મારી અને તમારી વચ્ચે તેજ અંબધ જોડાય જાય જે મૂસા નબી અને હાડેન નબી વચ્ચે હતો. મૂસા નબી કોહે-તૂર પર અલ્લાહના દસ હુકમો લેવા ગયા તો પોતાના ભાઈ હાડેન નબીને પોતાની કોમની દેખભાલ માટે કોમની પાસે જ મૂકીને ગયા. માટે હું અલી ! તમે મારા માટે તેવા જ છો જેવા મૂસા નબી માટે હાડેન નબી હતા. અલબત્ત મૂસા નબી પછી બીજા નબીઓ આવ્યા પણ મારા પછી કિયાસત સુધી કોઈ નબી આવવાના નથી.”

અલ્લાહુ અકબર ! હઝરત અલીનો આટલો ઊંચો મરતબો ! હઝરત અલી તો સાબળીને ખુશ-ખુશ થઈ ગયા અને અલ્લાહનો આભાર માનતા રાજીખુશીથી મદીનહ તરફ વાપસ થયા.

પાછળ રહી ગયેલા સાચા મુસલમાનો ————— મદીનહના મુનાફિકોનો અહવાલ આપણે વાંચી આવ્યા કે બુઝદિલો પેટે જુઠાં બહાનાં કાઢીને ઘરોમાં ભરાય રહ્યા. અહીં સવાલ આ છે કે શું સાચા-પાકા ઈમાનના મુસલમાનોમાંથી પણ કોઈ એવા હતા જેઓ લશ્કરમાં જોડાવાને બદલે મદીનહમાં જ રહી ગયા ? જવાબ હા માં છે, પાછળ રહી ગયેલા સહાબાના મુબારક નામો આ છે :

૧————— હઝરત કઅબ બિન માલિક રદિયલ્લાહુ અન્હુ. મદીનહના સુપ્રસિધ્ધ શાઈર. પાકું ઈમાન. ધરાવનાર, ઈસ્લામના વફાદાર, સાચા આશિકે-રસૂલ. છેવટ સુધી ગેરહાજર રહ્યા.

૨————— હઝરત મુરારહ બિન રબીઅરરદિયલ્લાહુ અન્હુ. પાકું ઈમાન ધરાવનાર, ઈસ્લામના વફાદાર, સાચા આશિકે-રસૂલ. છેવટ સુધી ગેરહાજર રહ્યા.

૩————— હઝરત હિલાલ બિન ઉમૈયહ રદિયલ્લાહુ અન્હુ. ઉપર મુજબ છેવટ સુધી ગેરહાજર રહ્યા.

૪————— હઝરત અબૂ ઝર ગિફારી રદિયલ્લાહુ અન્હુ. સવારીનું ઊંટ કમજેર હોવાથી પાછળ રહી ગયા. બાદમાં ઊંટને પડતું મૂક્યું અને પગે ચાલીને લશ્કરમાં પહોંચી ગયા.

૫————— હઝરત અબૂ ખૈસમહ રદિયલ્લાહુ અન્હુ. લશ્કરની રવાનગી પછી ઊંટને તેજથી ભગાવતા લશ્કરમાં પહોંચી ગયા. (ઈબ્ને હિશામમાં એમનો દિલ્વંચસ્પ કિસ્સો વાંચવા જવો છે.)

આ પાંચે ગૃહસ્થોના ઈમાનમાં રતિભારની શંકા ન હતી. ઈસ્લામના વફાદાર, જન-નિસાર અને સાચા આશિકે-રસૂલ હતા. માનવ સ્વભાવમાં રહેલી કમજેરી મુજબ તાબડતોડ તેયારી નહિ કરી શક્યા. વિચારતા રહ્યા કે જવાનું તો છે જ પછી ઉતાવળની શી જરૂર ? તેયાર થતાં વાર કેટલી લાગવાની ? બસ સવારીની પીઠ પર બેઠા કે હવા સાથે વાતો કરતા પહોંચી ગયા. એમાંના બે મુજહિદો પોતાના મક્સદમાં કામચાલ થયા. બાકીના ત્રણ મુજહિદો ઈચ્છા છતાં જઈ નહિ શક્યા. બાદમાં એમની સાથે કેવો મામલો બન્યો તેનો વિગતવાર અહવાલ અલ્લામા ઈબ્ને હિશામે આ પ્રકરણમાં દર્શાવેલો છે.

ખાસ કરીને હઝરત કઅબ બિન માલિક રદિયલ્લાહુ અન્હુની આપવીતી—————જે એમણે પોતાના ફરજંદને મુખે વાર્ણવેલી છે, એટલી દર્દનાક, એટલી સંવેદનશીલ અને કરૂણારસથી ભરપૂર છે કે વાંચનારના રોમાંચ ખડાં કરી દે છે. લશ્કરથી પાછળ રહી જવાના પસ્તાવાની એમની કરૂણ-કથા એટલી દર્દનાક છે કે વાંચતાં-વાંચતાં હૈયું ભરાય-ભરાય આવે છે અને આંખો આંસુઓથી છલકાઈ ઊઠે છે. હઝરત કઅબ બિન માલિક કોઈ મામૂલી સહાબી ન હતા બલકે રસૂલુલ્લાહ સલ્વલ્લાહુ અલૈહિ વ સલ્વમના ઊંચા પાયાના સહાબી હતા. તલવારના ધણી અને મેદાને-જિહાદના શાહસવાર હતા. જંગે-બદર સિવાય કાકિરો સાથેની કોઈ લડાઈમાં પાછળ પડ્યા ન હતા. અરબી ભાષાના અદ્ભુત અભ્યાસી અને બહુ મોટા સાહિત્યકાર હતા. શાઈરીમાં પણ અરબભરમાં પંકાયેલા હતા. હઝરત હસ્સાન બિન ઝાબિત પેઠે પોતે પણ રસૂલુલ્લાહ સલ્વલ્લાહુ અલૈહિ વ સલ્વમના દરબારી શાઈર હતા. શાઈરી એમના ધરની લોડી જેવી હતી. દુશ્મન શાઈરોનાં નિંદા-કાવ્યોના, ફીલ-બદીહ શાઈરીમાં જવાબ આપીને તેઓના દાંત ખાટા કરી દેતા હતા.

જંગે-તબુકની ગેરહાજરીના પંઠ દિવસો આ ત્રણે સહાબા પર કિયામત બનીને એવી રીતે વીત્યા કે, અલ્લાહની

જમીન વિશાળ હોવા છતાં, એમની ઉપર એટલી તંગ બની ગઈ કે, પોતે પણ પોતાની જનોથી કંટાળી ગયા અને એમને થઈ ગયું કે, અલ્લાહના અઝાબથી અલ્લાહ વગર કોઈ બચાવનારું નથી. એનું બયાન સૂરએ-તવબહની આશંક ૧૧૭ - ૧૧૮માં થયેલું છે. હઝરત અબની આપવીતી એટલી રોમાંચક અને ઈબ્રતનાક છે કે એને વાંચવાથી ઈમાન તાજું થઈ જાય છે. વાંચકને એકવાર ફરીથી વાંચી લેવાની ભલામણ છે.

ઈસ્લામી લશ્કરની રવાનગી ————— મુલ્કે-શામના નબતી સોદાગરોએ મદીનહમાં સમાચાર આપ્યા

કે રોમન સામ્રાજ્યના શહનશાહે મુસલમાનોના લશ્કરી બળને કચડી નાખવા અને ઈસ્લામના ફળદ્રુપ જાડને જડમૂળથી ઉખેડી કાઢવા મોટું લશ્કર ભેગું કરી લીધું છે. તેઓએ એમ પણ કહ્યું કે, ગરસ્સાની બાદશાહના સૈનિકોનું બે લાખનું કીડીદળ લશ્કર તીરો, તલવારો, ભાલાઓ, બરછાઓ, ઢાલોથી સજ્જ થઈને અને ઝિરેહ-બખ્તરોના લોખંડી પોશાકો સજ્જને મરવા-મારવા માટે તૈયાર ઊભેલું છે. વળી હરકમૂલસે પૂરી ફોજને આખા વરસનો પગાર અગાઉથી ચૂકવી આપ્યો છે. સોદાગરોએ એમ પણ કહ્યું કે રોમન લશ્કરના આગવી હરોળના હજારો સૈનિકો કૂચકદમ કરતા બલકાની ભૂમિ સુધી આવી પહોંચ્યા છે.

વાંચકો જાણે છે તેમ આજથી દોઢ વરસ પહેલાં મુસલમાનોએ જંગે-મૂતહમાં રોમન એમ્પાયરના એજ અઝીમ લશ્કર સાથે ટક્કર લીધી હતી. તે વેળા મુસલમાનો ફક્ત ત્રણ હજારની નજીવી સંખ્યામાં હતા ત્યારે રોમન પક્ષે એક લાખનું કીડીદળ લશ્કર હતું. જાણે કે નાનકડું અને નાજુક પંજનું મામૂલી પંખી, લોખંડી પંજના શાહબાજ પક્ષી સાથે ટકરાયું હતું. આ લડાઈમાં ઈસ્લામી લશ્કરના ત્રણ સિપહસાવારો ————— હઝરત એદ બિન હારિસહ, હઝરત જઅફર બિન અબૂ તાલિબ અને હઝરત અબ્દુલ્લાહ બિન રવાહા શહીદ થઈ ગયા હતા. પછી ઝંડો હઝરત ખાલિદ બિન વલીદે સંભાળ્યો હતો અને તેઓ વિક્રેલા સિંહ પેઠે દુશ્મનો પર તૂટી પડ્યા હતા. દુશ્મન સૈનિકોને ગાજર-મૂળા પેઠે કાપતાં-કાપતાં હઝરત ખાલિદના હાથમાં એ દિવસે નવ તલવારો તૂટી ગઈ હતી. આ બનાવે રોમન એમ્પાયરના સિંહાસનને ડોલાવી નાખ્યું હતું. એજ દિવસથી હરકમૂલસને મુસલમાનોના લશ્કરી બળનો અને મુજાહિદોની પાણીદાર તલવારનો પરચો મળી ગયો હતો. એનાથી ચોંકી ઊઠીને તેણે પોતાનું લોખંડી બળ એકત્ર કર્યું હતું કે જેથી અરબના રાણાં ઊગેલા ઈસ્લામના ફળદ્રુપ જાડને જડમૂળથી ઉખેડીને ફેંકી દેવામાં આવે. જેવી રીતે અમેરીકાએ આખી દુનિયા સાથે મળીને અફઘાનિસ્તાનને તબાહ કરી નાખ્યું છે.

શામી સોદાગરોને મુખે આ સમાચાર સાંભળીને અલ્લાહના રસૂલ સલ્વલ્લાહુ અલૈહિ વ સલ્વમને થયું હતું કે અલ્લાહના દીનને દુશ્મનોથી બચાવવા માટે જીવન-મરણના ફેસલાની પળ આવી લાગી છે. આપે પયગમ્બરી બુધ્ધિથી કામ લઈને આકાશી ઈલ્મની રોશનીમાં ફેસલો કર્યો હતો કે આ લડાઈ મદીનહને આંગણે નહિ, દુશ્મનની જ ભૂમિમાં જઈને આ પાર કે પેલે પારને પોરણે લડી લેવી જોઈએ. જો કે દુકાળનો જમાનો હતો. ઉનાળો જોબન પર હતો. ફળોની ફસલ તૈયાર હતી. મંઝિલ દૂર હતી. સફર લાંબી હતી. રસ્તો ખતરાઓથી ભરપૂર હતો. આમ છતાં આપે જંગની તૈયારીનો હુકમ ફરમાવી દીધો હતો. અને જોતજોતામાં ત્રીસ હજાર મરગિયા મુજાહિદોનું લશ્કર મદીનહમાં એકત્ર થઈ ગયું હતું.

ઈસ્લામી લશ્કરનો લોન્ગ માર્ચ ————— મુલ્કે-શામના સોદાગરોએ મદીનહમાં આ સમાચાર સ્તન ઇ હિજરીના જમાદિલ-આબિરમાં આપ્યા હતા. આજે સ્તન ઇ હિજરીના રજબ મહિનાની ૧૨ તારીખ અને જુમેઅરાતનો દિવસ છે. રસૂલુલ્લાહ સલ્વલ્લાહુ અલૈહિ વ સલ્વમની મુબારક ઉમરનું ૬૧મું વરસ છે. આપના ફિદાકારો અને

જાન-નિસારોનું ૩૦ હજારનું લશ્કર અલ્લાહના રસ્તામાં પોતાની કીમતી જાનોનું નઝરાણું પેશ કરવા તૈયાર બિભેલું છે. તેઓના ચેહરાઓ ઈમાનના નૂરથી ચમકી રહ્યા છે. દિલોમાં જિહાદનો જુસ્સો ઉછાળા મારી રહ્યો છે. સૂરજ જેમ-જેમ ઊંચે ચઢે છે, જમીનનો સીનો વધુને વધુ તપી રહ્યો છે. આમ છતાં જિહાદની બરકતથી વાતાવરણ એટલું નૂરાની છે જાણે મુજહિદોના સરો પર આકાશથી અલ્લાહની રહમતની બુંદો ટપકી રહી છે.

“સનિયતુલ-વદાઅ”ની વિશાળ ઘાટી આ છેડાથી તે છેડા સુધી જિહાદ ફી સબીલિલ્લાહના બહાદુર મુજહિદોથી છલકાઈ રહી છે. ૩૦ હજાર મુજહિદોના ૬૦ હજાર કાનો પોતાના મહબૂબ સિપહસાવારે-આઝમ સલ્લલ્લાહુ અલૈહિ વ સલ્લમના હુકમ તરફ મંડાયેલા છે. બધા બેહદ અધીરાઈથી આપના હુકમની રાહ જોઈ રહ્યા છે. એટલામાં ઈન્તેઝારની ઘડીઓ ખતમ થાય છે અને તે સમય આવી લાગે છે જેની આતુરતાથી રાહ જોવાતી હતી.

અચાનક અલ્લાહુ અકબર ! ના ગગનભેદી નઅરાઓથી વાતાવરણ ગુંચ રહે છે અને અલ્લાહના લશ્કરને, સિપહસાવારે-આઝમ સલ્લલ્લાહુ અલૈહિ વ સલ્લમ તરફથી તબૂક તરફ કૂચ કરવાનો હુકમ મળે છે. જમીન પરથી ધૂળના ગોટા ઊડે છે. ઘોડા હણહણાવે છે. ઊંટો બિલબિલાવે છે અને અલ્લાહનું લશ્કર અલ્લાહનું નામ લઈને તબૂક તરફ કૂચ કરે છે.

અલ્લામા શિબ્લી નુઅમાની સીરતુન-નબીમાં લખે છે કે તબૂક એક મશહૂર સ્થળનું નામ છે. આ સ્થળ મદીનહ અને શામના પાટનગર દમિશ્ક વચ્ચેના અર્ધા રસ્તે આવેલું છે. મદીનહથી સફરની શરૂઆત કરો તો ૧૪ મંઝિલો વટાવવા પછી તબૂક આવે છે. આજના હિસાબે એનો અંદાજ કાઢો તો લગભગ ૬૫૦ કિલોમીટર થાય છે. બીજા શબ્દોમાં કહીએ તો તબૂક સ્થળ મદીનહથી આસરે ૬૫૦ કિલોમીટરના અંતરે આવેલું છે. મદીનહથી તબૂક જતાં રસ્તામાં અલ-ઉલા, અલ-હિજર કે મદાઈને-સાલિહ નામે પ્રાચીન શહેરોના ઉજ્જવળ સ્થળો પાણ આવે છે.

તે વેળા તબૂક સ્થળ રોમન એમ્પાયરનું સરહદી મથક હતું. અહીં તેઓનો મજબૂત કિલ્લો આવેલો હતો. મોટા કસબા જેટલી વસતિ હતી. તબૂકની પૂર્વદિશાએ ઈરાની શહેનશાહની બળવાન સલતનત આવેલી હતી. પશ્ચિમ દિશાએ રોમન સુપર પાવરનું સામ્રાજ્ય પ્રવર્તેલું હતું. તબૂકની આજુબાજુના પ્રદેશોમાં એલહ, અઝરૂહ, જરબા વગેરેના રજવાડા આવેલા હતા, જ્યાંના ખ્રિસ્તી ધર્મ પાળનારા રાજાઓ-નવાબો રોમને ખંડાગી આપતા હતા. તે સમયે યહૂદીઓ, સાબીઓ અને મૂર્તિપૂજક અરબોના કેટલા કબીલા પાણ તબૂકની કોરેમોરેના વિસ્તારમાં વસેલા હતા. ઉકૈદર બિન અબ્દુલ-મલિક નામે ખ્રિસ્તી રાજાનો “દૂમતુલ-જન્દલ” નામે રજવાડો પાણ એજ વિસ્તારમાં કંઈક છેટે આવેલો હતો. હઝરત ખાલિદ બિન વલીદે ઉકૈદરને શિકાર ખેલતો ઝડપી લીધો હતો.

આ આજથી ૧૪ સો વરસ પહેલાંના તબૂકની ઐતિહાસિક માહિતી છે. હવે આજના તબૂકની વાત કરીએ તો એ સુબ્રિદી સલતનતનું, ઉત્તરદિશાની છેક છેલ્લે આવેલું અતિ રળિયામણું શહેર છે. અહીંથી જોડાનની ભૂમિની સરહદ શરૂ થઈ જાય છે. આજથી ૧૪સો વરસ પહેલાં રસૂલુલ્લાહ સલ્લલ્લાહુ અલૈહિ વ સલ્લમએ તબૂકના પાણીના એક ઝરાણા પાસે, પોતાના એક સહાબી હઝરત મુઆઝ બિન જબલને પેશીનગોઈ રૂપે ફરમાવ્યું હતું :

“સાંભળો મુઆઝ ! અગર અલ્લાહ તઆલાએ તમને લાંબી ઉંમર આપી અને તમારા નસીબે તમને ચારી આપી તો પાણીના આ ઝરાણાની બરકતથી તમે, તબૂકના આખા પ્રદેશને, લીલીછમ હરિયાળી અને સુંદર બાગબગીચાઓથી ઘેરાયેલાં જોઈ લેશો.”

તે વેળા ઈસ્લામી લશ્કર પાસે પાણી ખૂટી પડતું હતું અને રસૂલુલ્લાહ સલ્વલ્લાહુ અલૈહિ વ સલ્વમ તબૂકના આ ઝરણા પાસે બિરાજમાન હતા. ઝરણામાંથી ટીપું-ટીપું પાણી ઝરી રહ્યું હતું. આપે થોડું-થોડું કરીને એક વાડકામાં પાણી ભેગું કરી લીધું. વાડકો ભરાય ગયો તો પ્રથમ આપે એ પાણીમાં પોતાના મુબારક હાથ ધોયા. પછી મુબારક ચેહરો ધોયો. પછી પાણીને ઝરણામાં મેળવી દીધું. લાગલો જ ઝરણામાંથી ધસારાભેર પાણીનો ફવારો ફૂટી નીકળ્યો. આખા લશ્કરે ધરાઈને પાણી પી લીધું અને વાસણો પણ ભરી લીધાં. બસ એજ પ્રસંગે રસૂલુલ્લાહ સલ્વલ્લાહુ અલૈહિ વ સલ્વમએ હઝરત મુઆઝ બિન જબલને ઉપર મુજબ પેશીનગોઈ ફરમાવી હતી.

આમન્ના વ સફૂકના થા રસૂલુલ્લાહ ! આપે સાચી જ પેશીનગોઈ ફરમાવી હતી. આપની કોઈ પેશીનગોઈ આજ સુધી ખોટી ઠરી નથી. આ પેશીનગોઈને ૧૪ સો વરસના વહાણા વીતી ગયાં છે. તે વેળાના રોમન રાજ્યમાં આવેલા તબૂકની કલ્પના કરી લો અને આજના સુણીદી અરબમાં આવેલા એજ તબૂકને પોતાની આંખે, ત્યાં જઈને જોઈ લો. પ્રોફેસર અબ્દુરહમાન “અબ્દ” સાહેબ પોતાની કિતાબ “હરમે-મદીનહ”ના તબૂક પ્રકરણમાં લખે છે:

“આજે પ્રવાસીઓ અને સહેલાણીઓ તબૂકની સહેલ-યાત્રાએ જાય છે તો શહેરનો ભપકો જોઈને હચરત પામી જાય છે. તબૂકનો આખો પ્રદેશ લીલીકુંજર હરિયાળી અને રંગબેરંગી ફૂલોના મનમોહક બાગબગીચાઓથી ઘોભી રહ્યો છે. શહેરમાં ડબલ લાઈનની પાકી સડકો છે. જતજતના વેપારી માલસામાનથી ભરેલી અપ-ટૂ-ટૂટ દુકાનો છે. આલીશાન સરકારી ઈમારતો અને સુંદર બંગલાઓ છે. પાર્કો, સ્ટેડિયમો અને રમત-ગમતના મેદાનો છે. આલીશાન મસ્જિદો અને તેના ગગનચુંબી મિનારાઓ છે. મતલબ કે તબૂક આજે આધુનિક સગવડોથી ધમધમી રહેલું એક રળિયામણું શહેર છે. અને તેની આજુબાજુનો પ્રદેશ પણ આંખોને ઊંડીને વળજે તેટલો રળિયામણો છે. બેશક તબૂકની આ ફળદ્રુપતા, આ શોભા, આ રોનક રસૂલુલ્લાહ સલ્વલ્લાહુ અલૈહિ વ સલ્વમના પાણીના મુઅજ્જાની બરકતને આભારી છે. (વાંચકે આ કિતાબમાં છપાયેલી તબૂકની તસવીરો જોઈને ખાતરી કરી શકે છે.)

સારાંશ કે ધોમ ધખતા તાપમાં, અનાજ-પાણીની તંગીમાં, સવારીઓની અછતમાં રસૂલુલ્લાહ સલ્વલ્લાહુ અલૈહિ વ સલ્વમના ગરીબી લશ્કરને પહાડો, જંગલો અને રણો ખૂંદતાં ૬૫૦ કિલો મીટરની લાંબી મુસાફરી કરવાની હતી. સવારીઓની એટલી અછત કે અઢાર-અઢાર માણસોને એકેકે ઊંટ પર વારાફરતી બેસવું પડતું હતું. લશ્કરમાં કુલ દસ હજાર ઘોડા અને ૧૨ હજાર ઊંટો હતાં. ધાગા ઊંટો એવાં હતાં જેઓની પીઠો પર ફક્ત તબૂકોના થેલાઓ, ખાદ્યપોરાકીની સામગ્રી, લડાઈના હથિયારો કે જરૂરિયાતની બીજી ચીજે લદાયેલી હતી. એવા ઊંટોની પીઠો પર સવારીનો સવાલ જ ન હતો.

સીરતની કિતાબોમાં લખેલું છે કે ભૂખ-તરસની તકલીફો વેઠીને અને ૬૫૦ કિલોમીટરનો આકરો પ્રવાસ ખેડીને રસૂલુલ્લાહ સલ્વલ્લાહુ અલૈહિ વ સલ્વમના લશ્કરને તબૂક પહોંચતાં પૂરા પંદર દિવસ લાગ્યા. આ હિસાબે ઈસ્લામી લશ્કરનો આ સૌથી અનોખો, સૌથી અનેરો અને સૌથી મોટો “લોન્ગ માર્ચ” હતો. અરબ ખંડની તવારીખમાં આટલા લાંબા “લોન્ગ માર્ચ”નો કોઈ દાખલો મળતો નથી, ન આ વાતનો દાખલો મળે છે કે અરબમાં વસનારા કબીલાઓના કોઈ સરદારે આથી પહેલાં આટલું મોટું લશ્કર, પોતાના હરીફને પછાડવા કદી ભેગું કર્યું હોય !

મુનાફિકોના ઠટ્ટા અને કટાણો ————— અલ્લાહના મક્બૂલ બંદાઓનું અઝીમુશ-શાન લશ્કર જયારે

મદીનહથી રવાના થયું તો લશ્કરની જાહોજલાલીનો ભપકો જેવા માટે મદીનહની હજારો પદ્મિનશીન ખાતૂનો પોતાની વહુ-બેટીઓ સાથે ધરોની છતો પર ચઢી ગઈ હતી. લશ્કરમાં તેણીઓના બાપો હતા, બેટાઓ હતા. ખાવિન્દો, ભાઈઓ અને સ્નેહીઓ હતા. અને સોના પર સુહાગા તરીકે એ બધાના સિપહસાવાર અલ્લાહના હબીબે-પાક સલ્વલ્લાહુ અલૈહિ વ સલ્વમ હતા. નાના-નાના માસૂમ બાળકોથી મદીનહની ગલીઓ ચિંકાર હતી. એ બધાં ઈસ્લામી લશ્કરની હેમખેમ વાપસી માટે બારગાહે-ઈલાહીમાં અંતકરાણથી દુઆઓ માગતાં હતાં. એટલું જ નહિ, આકાશથી અલ્લાહના ફરિશ્તાઓ પણ અલ્લાહના લશ્કરનો દબદબો જેઈને હથેત પામી રહ્યા હતા. કેમકે આ તે લશ્કર હતું જે પોતાની જાનોને તકલીફમાં નાખીને, બળબળતા તાપમાં, એટલા માટે નીકળ્યું હતું કે ઈસ્લામના રસ્તામાં પથ્થર બનીને ઊભેલા શમતાની લશ્કરને તહસ-નહસ કરી નાખે. આ અલ્લાહનું તે લશ્કર હતું જેના માટે પંખીઓ હવામાં, કીડીઓ પોતાના દરમાં, માછલીઓ પાણીમાં અને ફરિશ્તા આસમાનોમાં દુઆ માગતા હતા.

બીજી તરફ ઈસ્લામી લશ્કરની રવાનગીનો તમાશો જેવા માટે મદીનહના મુનાફિકો પણ ધરોમાંથી નીકળી પડ્યા હતા અને આપસમાં આંખોના મટકાં મારીને અલ્લાહના લશ્કરનો ઠઠો ઉડાવતા હતા. સીરતની કિતાબોમાં લખેલું છે કે ઈસ્લામી લશ્કરની રવાનગી વેળા મુનાફિકોના ત્રણ પક્ષ પડી ગયા હતા. એક તે પક્ષ હતો જે મુસલમાનોના હોસલા તોડી નાખવા “લા-તનફિર ફીલ-હર્ર”નો ધૂમ પ્રચાર કરતો હતો. એટલે બળબળતા તાપમાં હરગિઝ પોતાના ઘરોમાંથી બહાર નીકળવું નહિ. ઉપરથી બહાના કાઢતા હતા કે “ઈન્ન બુયૂતના અવરહ” એટલે અમારાં ઘરો ખુલ્લાં પડેલાં છે. ધરોને ખુલ્લાં મૂકીને અમે જિહાદમાં કેવી રીતે ભાગ લઈ શકીએ ? મુનાફિકોની આ ટોળકી છેવટ સુધી પોતાના ઘરોમાં જ ભરાઈ રહી.

બીજે પક્ષ મુનાફિકોના સરદાર અબ્દુલ્લાહ બિન ઉબયનો હતો. આ માણસ પોતાની કમોન હેઠળ મુનાફિકોનું મોટું ટોળું લઈને ઈસ્લામી લશ્કરમાં આવી લાગ્યો હતો. પણ જ્યારે ઈસ્લામી લશ્કર રવાના થયું તો એ બીજા રસ્તેથી ફંટાઈને પોતાના લશ્કર સાથે મદીનહ તરફ વળી ગયો. હેતુ આ હતો કે મુસલમાનોના હોસલા પસ્ત કરી નાખે. ખુદ રસુલ્લાહ સલ્વલ્લાહુ અલૈહિ વ સલ્વમને પણ એનું આવવાનું પસંદ ન હતું જેથી અલ્લાહ તઆલાએ એને ધુતકારીને હડસેલી કાઢ્યો.

મુનાફિકોનો ત્રીજો તે પક્ષ હતો જેની ટોળકીના માણસો ગનીમતના માલની લાલચે ઈસ્લામી લશ્કરની સાથે થઈ ગયા અને મદીનહની વાપસી સુધી ઈસ્લામી લશ્કરની સાથે જ રહ્યા.

ઈસ્લામી લશ્કર જ્યારે મદીનહથી રવાના થવા લાગ્યું તો વદીઅહ બિન સ્નાબિત નામે મુનાફિક પોતાના ગોઠિયાઓ સાથે તમાશો જેવા દોડી આવ્યો. એ બધા રસ્તાને એક ખૂણે ઊભા થઈને આપસમાં ગુપ્તગુપ્ત વાતો કરવા લાગ્યા અને ઠંઠા રૂપે એકબીજાને કહેવા લાગ્યા :

“જરા અલ્લાહના પયગમ્બર મુહંમદને તો જુઓ, એ સાહેબ પોતાના સાથીઓ સાથે મુલ્કે-શામ અને મુલ્કે-રોમના શાહી કિલ્લાઓ તથા શાહી મહેલોને ફતેહ કરવા નીકળ્યા છે. એ કદી બનવાનું નથી અને હરગિઝ બનવાનું નથી. રોમનું બળવાન લશ્કર એમાંના એકેકને દોરડીઓથી જકડી લઈને કારાવાસમાં પકેલી દેશે. જેજેને, એમાંના એકને પણ જીવતા મદીનહ પાછા ફરવાનું નસીબ નહિ થાય !”

અલ્લાહ તઆલાએ એજ વેળા પોતાના હબીબે-પાક સલ્વલ્લાહુ અલૈહિ વ સલ્વમને વહી મારફતે તેઓની

આ વાતોની ખબર કરી દીધી. આપે હઝરત અમ્માર બિન પાસિર રદિયલ્લાહુ અન્હુને તેઓની પાસે મોકલ્યા અને ફરમાવ્યું, “એમને પૂછો કે તેઓ શું વાતો કરતા હતા ? અગર ઈન્કાર કરે તો કહી દેજો કે શું તમે આ આ-આ વાતો નહિ કરતા હતા ?”

હઝરત અમ્મારે તેઓની પાસે જઈને પૂછ્યું તો તેઓ જૂઠનો આસરો લઈને સાફ ઈન્કારી બની ગયા. ત્યારે હઝરત અમ્મારે તેઓના શબ્દો દોહરાવતાં ફરમાવ્યું, “તમે આ-આ વાતો કરી હતી અને આ-આ શબ્દો બોલ્યા હતા. શું હજુ ઈન્કાર કરો છો ?”

જૂઠાણું પકડાઈ જતાં બધા ભોંઠા પડી ગયા. એજ વેળા પોતાની સફાઈ રજૂ કરવા રસૂલુલ્લાહ સલ્લલ્લાહુ અલૈહિ વ સલ્લમ પાસે દોડી ગયા. દયામાણી અવાજે કહેવા લાગ્યા, “યા રસૂલલ્લાહ ! અમે તો આપસમાં હંસી-મજાકની વાતો કરતા હતા.” જવાબમાં આ આયત નાજિલ થઈ: “વ-લ-ઈન સઅલ-તલુમ લ-યકૂ-લુન્ન ઈન્નમા કુન્ના નખ્દુ વ નલ-અબ.” પૂરી આયતનો તરજુમો :

“હે નબી ! અગર આપ એમને પૂછો તો કહી દેજો કે અમે તો ફક્ત ગમ્મતમાં હંસી-મજાકની વાતો કરતા હતા. ત્યારે એમને કહી દો કે હે મુનાફિકો ! શું તમે અલ્લાહની સાથે અને તેની આયતોની સાથે અને તેના રસૂલની સાથે ઠઠા-મશ્કરીની વાતો કરો છો ?” (સૂરએ-તવબહ આયત ૬૫)

લશ્કરે-ગુરબતની અબેરી શાળ ————— હવે જરા કલ્પનાની પાંખે ઊડીને દિલની આંખો ખોલો અને તે.....જુઓ.....આસરે બે કિલોમીટર જેટલી લાંબી લાઈનમાં લોન્ગ માર્ચ કરતું, જંગલો, બધાબાનો, પહાડો અને રાગોને વટાવતું, રેતીના ઊંચાનીચા ટેકરાઓને ખૂંદતું, ખતરનાક ખાઈઓ અને બિહામણી ઘાટીઓમાંથી પસાર થતું અલ્લાહના સિપાહીઓનું ગરીબી લશ્કર, અનેરી યાનથી તબૂક તરફ બઢી રહ્યું છે. સૌથી આગળ મીરે-કારવાં, સિપહ-સાલારે-આ'ઝમ, અલ્લાહના આખેરી નબી સલ્લલ્લાહુ અલૈહિ વ સલ્લમ પોતાની સવારી પર બિરાજમાન છે. આપનો નૂરાની ચેહરો ચાંદ પેઠે ખીલેલો છે. નૂરાની ચેહરા પર જિહાદનું નૂર ચમકારા મારે છે. નૂરાની હોઠો પર મનમોહક મુસ્કુરાહટ છે. આપની આગળ, આપના હુકમથી, લશ્કરનો ઝંડાધારી, જિહાદનો વાવટો હવામાં લહેરાવી રહ્યો છે. આપની જમાણી તરફ સિદ્દીકે-અકબર અને ડાબી તરફ ફાઝકે-આઝમ પોતાની સવારી બઢાવી રહ્યા છે. એમની પાછળ શાહસવારોની ટુકડી છે. અને પછી આખું લશ્કર દરિયાના મોજ પેઠે અલ્લાહના રસ્તામાં રવાં-દવાં છે.

ધાગા ખરા લશ્કરીઓ પગપાળા પ્રવાસ ખેડી રહ્યા છે. સવારીઓની એટલી અછત છે કે એકેક ઊંટ પર પંદર-પંદર કે સત્તર-સત્તર માણસો વારાફરતી સવારી કરે છે. એજ અછતને કારણે તો કેટલાક ગરીબ મુશ્કિતો જિહાદમાં ભાગ લેવાથી લટકી ગયા હતા અને મદીનહમાં બેસીને ધારધાર રડી રહ્યા હતા. એવા જ લોકો વિશે રસૂલુલ્લાહ સલ્લલ્લાહુ અલૈહિ વ સલ્લમએ પોતાના સહાબાને ફરમાવ્યું :

“કેટલાક લોકો મદીનહમાં એવા પાણ છે કે જ્યારે તમે સફર કરો છો તો તેઓ જિહાદની સફરમાં તમારા સંગાથે હોય છે અને જ્યારે તમે કોઈ ખીણ પસાર કરો છો તો એ ખીણમાં પાણ તેઓ તમારા સંગાથે હોય છે.”

આપની આ-વાત સાંભળીને સહાબા તઅજ્જુબ પામી ગયા કે મદીનહમાં રહી જનારા લોકો, જિહાદના આ સફરમાં અમારા સંગાથે કેવી રીતે હોય શકે ? પૂછ્યું, “મા રસૂલલ્લાહ ! શું મદીનહમાં રહી જવા છતાં તેઓ અમારા સંગાથે છે ?”

આપે ફરમાવ્યું, “હા મદીનહમાં રહી જવા છતાં તેઓ તમારા સંગાથે છે. કેમકે ગરીબીએ તેઓને બેસાડી દીધા છે, પોતે તેઓ બેસી પડનારા ન હતા.”

છેક ગરીબીની લાચારીથી ઘરોમાં બેસી પડનારા સહાબાનાં દિલો પર શું વીતી રહી હતી તેનો ચિતાર કુઆને આ રીતે દર્શાવ્યો છે : “અ-યુનુ-હુમ તફીદુ-મિનદ-દમ્મે હ-અ-નન” એટલે તેઓની આંખો રંજેગમના આઘાતથી ખારખાર આંસુઓ સારતી હતી.

બળબળતા તાપમાં, કાળઝાળ ઉકળાટમાં, આગ જેવી ગરમ હૂના ઝપાટા ઝીલતું અલ્લાહનું લશ્કર આગળની આગળ બઢી રહ્યું છે. તેઓના ચેહરાઓ, ઊંડી રહેલી ધૂળથી અટાપેલા છે. દાઢીઓ રેતીની રત્નકણોથી ભૂરી બની ગઈ છે. પેશાની પરથી પરસેવાના બિન્દુઓ ટપકી રહ્યાં છે. જાડી ખાદી જેવાં પહેરાણો પસીનાથી રેબઝેબ છે. ગળે ભેરેલેલી ઓળીઓમાં ઘોડાક જવ, ઘોડાક સતુ-અને ઘોડીક ખજૂર જેવી ખાધખોરાકીની ચીજ છે. મિટ્ટીના પ્યાલાં અને બકરીની ખાલથી બનેલી પાણીની પેલીઓ છે. દોઢ બે મહિનાની મુદત માટે આ સામાન ૩૦ હજારના લશ્કર માટે છેક નજીવો અને બિલકુલ અપૂરતો છે. એનાથી જ મુસલમાનોની ગરીબીનો અંદાજ કાઢી શકાય છે. એટલે જ આ લશ્કરને ઈસ્લામી તવારીખમાં “જેન્ને-ઉસરત” કે “લશ્કરે-ગુરબત” કહેવામાં આવ્યું છે.

આમ છતાં તેઓના હોસલા એકદમ ખુલ્લ છે. તેઓની, ધરતીને ધુજલી નાખે તેવી ચાલથી અને દિલોમાં ઉછાળા મારતા જિહાદના જુસ્તાથી એવું લાગતું હતું કે રોમન એમ્પાયરનું કીડીદળ લશ્કર તો શું, કોઈ કાળમુખો પહાડ પાળે તેઓના રસ્તાની આડે આવી જાય તો પગની ઠોકરોથી તેની પાળ કિરચી-કિરચી કરી નાખે. તેઓના ગળે ભેરેલેલી તલવારોથી એવું લાગતું હતું જાણે આખું લશ્કર એક ઉઘાડી તલવાર છે જેની અણી; ખાતિલના સીનાને ભેદીને આરપાર નીકળી જવા તડપી રહી છે. ઘોડાઓની પીઠો પર બેઠેલા શાહસવારોના હાવભાવથી એવું લાગતું હતું જાણે, તેઓના હાથોમાં ઘોડાઓની લગામો નથી બલકે શિકાર ખેલવાની મજબૂત જાળો છે, જેનાથી તેઓ રોમ જેવા સુપર પાવરના અભિમાની ફોજીઓની ગરદનોને જકડી લેશે.

અલ્લાહ તઆલાનું અને તેના હબીબે-પાક સલ્લલ્લાહુ અલૈહિ વ સલ્લમનું આ તે લશ્કર છે જેના દિલમાં અલ્લાહની યાદ છે અને જેની જીભ પર અલ્લાહનું રટણ છે. એને ન ભૂખની ચિન્તા છે, ન તરસની ફિકર છે, ન સવારીની પરવા છે. ન ખોફનાક પહાડો એનો રસ્તો રોકી શકે છે, ન હજારો ફીટની ઊંડી ખાઈઓ એનો માર્ગ અવરોધી શકે છે. કડકડતી ઠંડી હોય કે કડકડાટ ઉનાળો હોય, જેશ્વરે ફૂંકાતો અંજાવાત હોય કે વીજળીના કડકા ધડકા હોય, કોઈ વસ્તુ એના નિર્ણયને ડગમગાવી શકતી ન હતી. બસ એક જ ધૂન એને લાગેલી હતી અને એ હતી “એઅલાએ-કલિમતિલ-હક”ની ધૂન. એટલે ગમે તે ભોગે શયતાની બળોને પછાડી નાખીને હકનો બોલ બાલા કરવો ! આસુરી શક્તિઓને કચડી નાખીને ઘેરેઘેર હકનો કલિમો ગાજતો કરવો ! કાં હકના રસ્તામાં શહીદ થઈને અલ્લાહની જન્નતમાં મહાલવું, કાં ગાઝી બનીને દુનિયામાં આઝાદી તથા આબરૂનું જીવન ગુજરવું !

તબૂકના રસ્તાની આજની હાલત ————— વહાલા વાંચકો ! થોડીવાર માટે અહીં જરા થોભી જવ અને જુઓ કે, રસૂલુલ્લાહ સલ્લલ્લાહુ અલૈહિ વ સલ્લમએ પોતાના ઈસ્લામી લશ્કર સાથે મદીનહથી તબૂક સુધીનો

જે રસ્તા લીધો અને બળબળતા તાપમાં, ભૂખતરસની હાલતમાં પહોંચી, જંગલો અને રણો ખૂંદતા લગાતાર પંદર દિવસનાં આકરા પ્રવાસ પછી આપ તબૂક પહોંચ્યા તો આજે, આપણા આ ઝમનામાં મદીનહથી તબૂક સુધીના એ રસ્તાની શું હાલત છે ? અને બાદમાં એ રસ્તા પર કેવા ફેરફાર થયા અને સુઝીદી સરકારે મુસાફિરોની રાહત માટે કેવી સંવલ્લતો ઝિભી કરી ? અને કેવા સુધારા કર્યા તેની એક ઝલક પ્રોફેસર અબ્દુરહમાન “અબ્દ” સાહેબે પોતાની કિતાબમાં દર્શાવી છે. તાજેતરમાં પ્રોફેસર સાહેબ પોતાના સાથીઓ સાથે રસૂલુલ્લાહ સલ્વલ્લાહુ અલૈહિ વ સલ્વમના “નકશે-કદમ” પર થઈને એજ રસ્તે મદીનહથી તબૂક સુધી ગયા હતા. તેનો આઝાદ ટૂંકસાર અહીં રજૂ કરીએ છીએ.

પ્રોફેસર “અબ્દ” સાહેબ પોતાની કિતાબ “હરમે-મદીનહ” ભાગ-૨માં પોતાના પ્રવાસની શરૂઆત કરતાં લખે છે :

“મુસાફિર શબકો ઉઠતે હંય, જે જના દૂર હોતા હય ——— મતલબ આ કે પ્રવાસીઓ, સહેલાણીઓ કે મુસાફિરોએ લાંબી મંઝિલ કાપવાની હોય, દૂરો-દરાઝની મુસાફરી કરવાની હોય તો તેઓ રાતે જલ્દી સૂઈને પરોઢને અંધારે જાગી જાય છે. અમે ચાર મિત્રો પણ પરોઢને અંધારે જાગીને લાંબી મુસાફરી માટે તૈયાર થઈ ગયા. મદીનહથી તબૂક સુધીની લાંબી સફર માટે અમે રાતે જ સૂવાં પહેલાં બધી તૈયારી કરી લીધી હતી. અમારે મદીનહથી તબૂક સુધી તેજ રસ્તે થઈને જવાનું હતું. જે રસ્તેથી થઈને અલ્લાહના લાડલા નબી સલ્વલ્લાહુ અલૈહિ વ સલ્વમ પોતાના જાન-નિસ્સાર સહાબાના ૩૦ હજારના વિરાટ લશ્કર સાથે તશરીફ વર્ધ ગયા હતા. એટલે આપણા આકા અને મવલા સલ્વલ્લાહુ અલૈહિ વ સલ્વમના મુબારક “નકશે-કદમ” પર થઈને તબૂક સુધી પહોંચવાનું અમારે સદ્ભાગ્ય મેળવવું હતું.

મદીનહે-તૈયિબહ પાછળ રહી ગયું હતું. અમારી જીપ સુઝીદી સરકારે બાંધેલી પાકી સડક પર હવા સાથે પાતો કરતી હતી. આ પાકી સડકની સાથે હિજાઝ રેલવેના કાટ ચઢેલા પાટા પણ તેજથી અમારી પાછળ ભાગી રહ્યા હતા. અમારા મિત્ર ઉલફત રઝમી સાહેબ ભારે તેજથી પણ ભારે સાવચેતીથી જીપ ભગાવી રહ્યા હતા.

હિજાઝ રેલવેના આ પાટા તુર્કીના ઉઝ્બેકિસ્તાન સુલતાનોએ પોતાની ગિલાફતના યુગમાં બિછાવ્યા હતા. આ પાટા ઉઝ્બેકિસ્તાન તુર્કીની યાદગાર તરીકે આજે પણ ભાંગીતૂટી હાલતમાં ઉઝ્બેકિસ્તાનની ગિલાફતની જાહોજલાલીની ઝાંખી કરાવે છે. તુર્કીના સુલતાને ઈ.સ. ૧૯૦૧માં દમિશ્કથી મદીનહ સુધી આ પાટા બિછાવ્યા હતા. અસલ હેતુ આ હતો કે મિસર, તુર્કી, સીરિયા વગેરે મુસ્લિમ મુલ્કોથી જનારા હજજયાત્રીઓ આસાનીથી સફર કરીને મક્કહ-મદીનહ સુધી આરામથી પહોંચી શકે.

જોર્ડન, સીરિયા વગેરે અરબ મુલ્કોને મદીનહ સાથે જોડી દેનારી આ ટ્રેનને, મદીનહથી દમિશ્ક સુધીનો, આઠ સો કિલોમીટરનો રસ્તો કાપવામાં ફક્ત ચાર દિવસ લાગતા હતા. આ રેલવે લાઈનને મદીનહ સુધી પહોંચી જવા પછી અને રેલવે વ્યવહાર ચાલુ થવા પછી, વધુ મદુદત નહિ વીતી ત્યાં તો પહેલી જગત-જંગની આગ ભડકી ઊઠી. અંગ્રેજો અને તુર્કો ખૂબાર શત્રુઓ પેઠે આપસમાં બાખડી પડ્યા. તે સમયે લૉરેન્સ ઓફ અરેબીયા નામે એક અંગ્રેજ જસૂસે અરબોના જિજરજન મિત્ર તરીકે અરબ દેશોમાં અપૂર્વ નામના મેળવી લીધી હતી. હકીકતમાં એ ઈસ્લામનો અને મુસલમાનોનો કટ્ટર દુશ્મન હતો. અરબોના તારાગ્રહાર તરીકે એણે અરબના કબાઈલી સરદારોને તુર્કો વિરૂધ્ધ બડકારી મૂક્યા. નતીજરૂપે લૉરેન્સ ઓફ અરેબીયાએ અરબોના પોતાના જ હાથોથી આ હિજાઝ રેલવે તબાહ કરાવી

નાબી.

હવે અમારી જીપ અરબના માઈલો સુધી પથરાયેલા ભેંકાર રેગીસ્તાનમાંથી પસાર થઈ રહી હતી. ધાસપાણીનો દૂર દૂર સુધી પત્તો નહિ. કોઈક વાર પાકી સડકની ડાબી-જમણી ઘણે દૂર ઝાડો અને ઝાડીઓ ઊભેલી દેખાય આવતી. માણસોની વસતિ કે આબાદીનું કંઈયે નામો-નિશાન નહિ. જંગલો, પહાડો અને રેતીના રણોની સહેલની ખરી મજા અમે માણી રહ્યા હતા. સડકને કિનારે કોઈકવાર ટેલીફોનના વાયરલેસ ધાંભલાં દેખાય આવતાં હતાં. મદીનહ, તબૂક કે અરબના કોઈપણ શહેરમાં ફોન કરવો હોય તો બોક્સમાં ચલાણી સિક્કા નાખીને સામેવાળા સાથે વાતચીત કરી શકાતી હતી. સડકની બંને બાજુના ઊંચા-ઊંચા ખોફનાક પહાડોએ અમને પોતાના બાહુપાશમાં જકડી લીધા હતા. રેલવેના વાંકાચૂકા પાટાએ પણ આ પ્રવાસમાં અમારો સંગાથ છોડ્યો ન હતો. અલ્લામા સૈફિદ સુલેમાન નદવી સાહેબ પોતાની કિતાબ “અરદુલ-કુર્અન”માં લખે છે :

“મદીનહથી થોડાક માઈલ આગળ જ્યાં પછી “અલ-ઉલા” સુધીનો પૂરો રસ્તો, હિજાઝ રેલવેની સાથે-સાથે ચાલે છે. ઠેકઠેકાણે રસ્તામાં રેલવેના સ્ટેશનો આવે છે. આ સ્ટેશનો વસતિ વગરના સુનસાન રણોમાં આવેલાં છે. બધાં સ્ટેશનો પાકાં અને નક્કર બાંધણીના છે. દરવાજા, બારીઓ વગેરે જંગલ પ્રદેશના અરબ બહુઓ ઉખેડીને લઈ ગયા છે અને તાપણા કે ચૂલા તરીકે બાળી નાખ્યા છે. આમ છતાં સ્ટેશનોની ઈમારતો એટલી નક્કર છે કે રેલવેને ફરીવાર ચાલુ કરવામાં આવે તો એજ રેલવે લાઈન, થોડાક સુધારા-વધારા સાથે ફરી ચાલુ કરી શકાય છે. એનો મોટો ભાગ આજે પણ સલામત છે. ઉત્તમ પ્રકારના લોખંડી પાટા એટલા નક્કર છે કે આજ સુધી તેમાં કોઈ ખરાબી આવી નથી. આજે પણ એનો ઉપયોગ કરી શકાય છે. અમુક જગાના પુલો તૂટી ભાંગી ગયા છે. અને નીચેની જમીન સરકી ગઈ છે. છતાં પાટા પોતાના સ્વીપરો સાથે જોડાઈને લટકી રહ્યા છે. રસ્તામાં કેટલીક જગાએ ડબ્બાઓ ઊંભરા પડેલા છે. એક જગાએ રેલ્વે ઍન્જિન પાટા પરથી ખડી પડેલું છે.”

પ્રોફેસર “અબ્દ” સાહેબ પોતાનું પ્રવાસ-વાર્ણન ચાલુ રાખતાં લખે છે : “અમે પણ આ રસ્તેથી પસાર થતાં અહીંનાં પ્રાચીન રેલવે સ્ટેશનો જોયાં. એક સ્થળે રાક્ષસી કદનું ભારેખમ ઍન્જિન પાટા પરથી ખડીને પડખાંભેર પડેલું જોયું. જાણે એક કાળો કદાવર હાથી મરેલો પડ્યો હોય. (ડબ્બા અને ઍન્જિન તસવીરમાં જુઓ.)

હવે અમારી જીપ એક રણિયામાણી અને લીલીછમ ખીણમાં દાખલ થઈ. ખીણની ફળદ્રુપતા અને સુંદરતા જોઈને મારા સાથીએ કહ્યું, “અલ-ઉલા”ની રણયામાણી ધરતી આવી રહેલી લાગે છે.” અને ખરેખર થોડેક આગળ જતાં “અલ-ઉલા”નો રણિયામાણો પ્રદેશ આવી લાગ્યો. પૂરો ઈલાકો લીલીછમ હરિયાળી અને નયન-મનોહર લીલોતરીથી શોભી રહ્યો હતો.

“અલ-ઉલા”ની આ બાજો-બહાર ધરતીનું ઐતિહાસિક નામ “વાદીલ-કુરા” છે. સીરતુન-નબીની કિતાબોમાં જ્યાં યહૂદીઓના ખયબર પ્રદેશનું વર્ણન આવે છે ત્યાં વાદીલ-કુરાનું પણ વર્ણન આવે છે. રસુલુલ્લાહ સલ્વલ્લાલુ અલેઈહિ વ સલ્વમએ ખયબરના યહૂદીઓ પર ફતેહ મેળવી તો ફત્કના ઈલાકા સાથે વાદીલ-કુરાનો ઈલાકો પણ વગર લડાઈએ ફતેહ કરી લીધો હતો. અહીંના રાજા નવાબોએ રક્ષાણ-વેરાની શરતે સુલેહ કરી લીધી હતી.

આ એટલો ફળદ્રુપ, શાદાબ અને ખુબસૂરત ઈલાકો છે કે એની આજુબાજુના ઉબકરા ઈલાકા સાથે કોઈ

પણ રીતે એનો મેળ બેસતો નથી. એવું લાગે છે જાણે માઈલો સુધી પથરાયેલા રેતીના સમંદરની અંદર એક રણિયામાણો બેટ ઊપસી આવ્યો છે. જાણે કે ટાટ પર રેશમનું ઘીગું મારેલું હોય.

અહીંથી થોડેક જ દૂર રેતીના રણમાં “ગુલે-જદીયા”ની ખીણમાં પ્રાચીન રેલવે સ્ટેશનની ખંડેર ઈમારત ઝિભેલી હતી. એની સામે એક રેલવે ઍજિન અને તેની સાથે જોડાયેલા થોડાક ડબ્બા જોવામાં આવ્યા. (તસવીરમાં ચોખ્ખી રીતે જોઈ શકાય છે.) ઉસમાની તુર્કોની આ જરીપુરાણી યાદગાર સિત્તેર-એસી વરસોથી આજે પણ ઝિભેલી જોવામાં આવે છે. અમે ઝાડોના ઝુંડના સાથા હેઠળ શતરંજ પાથરી. નઝદીકના ઝરણામાંથી પાણી લીધું. બપોરના નાશ્તાને ન્યાય આપ્યો. જીપમાં પોતાની બેઠકો પર ગોઠવાયા. હવે અમારી જીપ અહીંથી આસરે ચાલીસ કિલોમીટરના અંતરે આવેલી “મદાઈને-સાલિહ”ની ઉજ્જડ વસતિ તરફ ફરટા ભરવા લાગી.

અલ-ઉલા અથવા વાદીલ-કુરાથી મદાઈને-સાલિહ તરફ જનારો રસ્તો પણ ખોફનાર પહાડો, દહેશતનાકા ઊંડી ખાઈઓ અને બિહામણા રેગીસ્તાનમાંથી પસાર થાય છે. અયાનક ઉલફત રઝમી સાહેબ કહેવા લાગ્યા, “આ જુઓ, અલ્લાહના અઝાબથી તબાહ થયેલી “મદાઈને-સાલિહ”ની ઉજ્જડ ધરતી તમારી આંખોની સામે મવજૂદ છે. અહીં પ્રાચીન યુગની “સમૂદ” નામે કોમ વસેલી હતી. એમના પયગમ્બરનું નામ સાલિહ હતું. પૂરી કોમ મુર્તિપૂજના પાપમાં ગળાંડૂબ હતી. મોજમઝા, અશઆરામ અને જુલ્મો-સિતમ એમનો રાત-દિવસનો ધંધો હતો. હઝરત સાલિહ અલૈહિસ-સલામની ચમત્કારી ઊંટાણીને કાપી નાખવા પછી અલ્લાહના પયગમ્બરને કતલ કરવાની તૈયારી જ હતી ત્યાં જ અલ્લાહનો ભયંકર અઝાબ તૂટી પડ્યો. આખીની આખી કોમ જમીનની સપાટી પરથી નાબૂદ થઈ ગઈ. અલ્લામા ઈકબાલ ફરમાવે છે :

કુદરત અફરાદ સે ઈગમાઝ તો કર લેતી હય,

કબી કરતી નહીં મિલલત કે ગુનાહોં કો મુઆફ.

અર્થાત : કુદરતનો કાનૂન એવો છે કે પૂરી વસતિમાં બેચાર માણસો વ્યક્તિગત રીતે ગુનાહિત કૃત્યો કરતા હોય તો કુદરત તેઓ તરફથી આંખ-મીયામાણા કે દરગુજર કર્યા કરે છે પણ જો આખીની આખી કોમ ગુનાહોમાં સંડોવાય જાય તો કુદરત એવી કોમને કદી માફ કરતી નથી. આજે નહિ તો કાલે એવી કોમને તેના કરતૂતોની મઝા ચખાડી દે છે. ભલે સમૂદની કોમ પેટે થોડા દિવસો નાચીફૂદી લેતી હોય.” (પ્રોફેસર સાહેબનું બયાન ખતમ.)

અઝાબનો ભોગ બનેલી પહાડી વસતિઓ ————— રસુલુલ્લાહ સલ્વલ્લાહુ અલૈહિ વ સલ્વમને પહાડો અને રણોનો આકરો પ્રવાસ ખેડીને પોતાના વિરાટ લશ્કર સાથે તબૂક પહોંચતાં પૂરા પંદર દિવસો લાગ્યા હતા. તબૂકના આ રસ્તે એવાં ઉજ્જડ અને બોધપ્રદ સ્થળો પણ આવતાં હતાં જ્યાં વસનારી પ્રાચીન કોમો પર, તેઓના કુફરો-શિકંને કારણે અલ્લાહનો આકરો અઝાબ તૂટી પડ્યો હતો. એમાંના એક સ્થળનું નામ “અલ-ઉલા” છે. સીરતની કિતાબોમાં એજ અલ-ઉલાનું તારીખી નામ “વાદીલ-કુરા” છે.

રસુલુલ્લાહ સલ્વલ્લાહુ અલૈહિ વ સલ્વમએ સન ૭ હિજરીમાં ખયબરના યહૂદીઓના કિલ્લા સર કરીને ખયબરનો આખો ઈલાકો ફતેહ કરી લીધો તો એજ વિસ્તારમાં આવેલા ફકદ અને વાદીલ-કુરાના રણિયામાણા સ્થળો પણ ફતેહ કરી લીધાં હતાં. અહીંના રાજા નવાબોએ વજર લડાઈએ શરણે આવીને રક્ષણવેરાની શરતે સુલેહ કરી લીધી હતી.

વાદીલ-કુરાથી તબૂકને રસ્તે લગભગ ૪૦ કિલોમીટરના ફાસલા પર બીજી એક ઉજ્જડ વસતિ આવે છે.

સીરતની કિતાબોમાં એનું નામ “મદાઈને-સાલિહ” લખેલું છે. એજ મદાઈને-સાલિહનું કુર્આની નામ “અલ-હિજ્જ” છે. કુર્આન-કરીમમાં ઘણી જગાએ અલ-હિજ્જનું વર્ણન થયેલું છે. એક આયતમાં છે : “વ-લ-કદ કઝ-ઝબા અસહાબુલ-હિજરિલ-મુર-સલીન.” એટલે ખરેખર અલ-હિજ્જની વસતિના લોકોએ “મુર-સલીન” એટલે અલ્લાહના મોકલેલા પયગમ્બરોને જૂઠલાવી દીધા.

આજથી છ હજાર વરસ પહેલાં અલ-હિજ્જના ઈલાકામાં સમૂદ નામે કૌમ વસેલી હતી. સમૂદના લોકો અલ્લાહના નબી હઝરત નૂહ અલેહિસ-સલામના વંશમાંથી ઊતરી આવ્યા હતા. હઝરત નૂહના એક પૌત્રનું નામ ઈરમ હતું. આ ઈરમના એક પૌત્રનું નામ સમૂદ હતું. એજ નામથી આખી કૌમ સમૂદ નામે પંકાઈ ગઈ. આ કૌમના લોકો અલ-હિજ્જ એટલે મદાઈનના પૂરા ઈલાકાથી લઈને વાદીલ-કુરાની રણિયામાંથી ભૂમિ સુધીના પહાડી વિસ્તારમાં વસેલા હતા.

સમૂદની કૌમના લોકો, તે સમયે તહઝીબો-તમદુનમાં, વેપાર-ઉદ્યોગમાં, ખેતીવાડીના વિજ્ઞાનમાં, કળા-કૌશલ્યમાં અને પહાડોને કોતરવાની કળામાં ઉન્નતિને શિખરે પહોંચેલા હતા. આ કૌમના કલાકારો અને કારીગરો પહાડોની છાતીઓ ચીરીને તેમાં આલીશાન મહેલો, સુંદર બંગલાઓ, શાનદાર ઇમારતો, દેવી-દેવતાઓના મંદિરો, મૂર્તિઓની આકૃતિઓ અને બીજી યાદગારો બનાવવાની કળામાં એટલા પારંગત હતા કે દુનિયાની કોઈ પ્રજા તેઓનો મુકાબલો કરી શકતી ન હતી. એના કારીગરો “સંગ-તરાશી” એટલે નક્કર ચટાણોના સીના ચીરીને તેમાં ઘરો બનાવવાની કળાના સૌથી પહેલાં સંશોધક હતા. કુર્આનમાં છે :

“અ-તત-હિતુના મિનલ-જિબાલે બુયૂતન આમિનીન.” શું તમે પહાડોને કોતરીને ચેનથી રહેવાના ઘરો બનાવો છો ? બીજી આયતમાં છે :

વ-બવ-વઅ-કુમ ફીલ-અઈ

તત-તખિરૂના મિન સુહૂલિહા કુસૂરંવ

વ-તન-હિતુનલ-જિબાલે બુયૂતન.

અમે આપું તમને સરસ ઠેકાણું જમીન પર

જેથી બનાવો છો તમે નરમ જમીન પર મહેલો

અને બનાવો છો પહાડોને કોતરીને ઘરો. ૧

જેવી રીતે પ્રાચીન મિસરના કારીગરો અને વિજ્ઞાનીઓ, પીરામિડો બનાવવાની કળામાં તથા “મમી” એટલે મરેલા માણસના શરીરને હજારો વરસ સુધી સંઘરી રાખવાના હુન્નરમાં પારંગત હતા તેવી જ રીતે સમૂદના કારીગરો “સંગ-તરાશી”ના હુન્નરમાં તરફીની ટોચે પહોંચેલા હતા. પોતાના કસબની કારીગરીથી પહાડો અને ચટાણોમાં કોતરકામ કરીને પ્રથમ દરવાજો બનાવી લેતા. પછી કમરાઓની દીવારો બનાવીને તેની ઉપર છતનું કોતરકામ કરતા અને એક આખો મહેલ પહાડના સીનામાં ઊભો કરી દેતા. પારહ ૩૦ની સૂરતુલ-ફજ્જમાં છે :

“વ સમૂદલ-લઝીન જબૂસ-સાખર બિલ-વાદ.” અને સમૂદના લોકો જેઓ નક્કર ચટાણોને તરાશીને ખીણોમાં, ઘાટીઓમાં, મેદાનોમાં ઘરો બનાવી લેતા હતા. મતલબ કે સમૂદની કૌમના રાજાઓ, નવાબો, અમીરો, સરદારો, આગેવાનો પહાડોમાં કોતરેલા શાનદાર બંગલાઓમાં મોજશોખથી રહેતા હતા અને મૂખાઓના સ્વર્ગમાં મહાલતા શેખચલ્લી પેઠે માનતા હતા કે, દુનિયાની કોઈ આફતની તો શું મજલ, આરામની સુલતાની જેવી કોઈ આફત પણ અમારો વાળ વાંકો વાળી શકતી નથી.

સમૂદની કોમના લોકોને અલ્લાહ તઆલાએ પોતાની રહમતથી દુનિયાની દરેક નેઅમતથી માલામાલ કરી દીધા હતા. એમના “મદાઈન” નામે પાટનગરની શાનો-શવકતનો દુનિયામાં ડંકો બજતો હતો. મદાઈનથી વાદીલ-કુરા સુધીનો આખો ઈલાકો લીલીછમ ખેતીવાડીઓ અને રબિયામણા બાગબગીચાઓથી લીલાલહેર હતો. દવલતની રેલછેલ હતી. દેશદેશાવરના માલસામાનથી બજારો ભરચક હતી. પહાડોમાં આલીશાન મહેલો અને શાનદાર બંગલા હતા. મતલબ કે અલ્લાહ તઆલાએ દુનિયાના એશઆરામ અને મોજશોખના તમામ સાધનો એમને આપી દીધાં હતાં. મગર સમૂદની કોમના લોકો, અલ્લાહના એલસાનોનો આભાર માનીને, તેના શુક-ગુઝર બંદાઓ બનવાને બદલે ના-શુકા અને નગુણા બની ગયા. નાફરમાન, નાલાયક, બંડખોર અને અભિમાની બની ગયા.

ત્યારે અલ્લાહ તઆલાએ સમૂદની હિદાયત માટે એમની જ કોમમાંથી હઝરત સાલિહ અલૈહિસ-સલામને પોતાના પયગમ્બર બનાવીને મોકલી આપ્યા. કુર્આનમાં છે : “વ ઈલા સમૂદ અખાલુમ સાલિહા.” એટલે સમૂદના લોકો તરફ તેઓના ભાઈ સાલિહને પયગમ્બર બનાવીને મોકલવામાં આવ્યા. (નોટ : સમૂદની કોમનો કિસ્સો બહુ લાંબો છે. કુર્આને-મજીદની ૨૧ સૂરતોમાં ૨૬ જગ્યાએ સમૂદની કોમનું વર્ણન થયેલું છે. જેથી લંબાણમાં નહિ જતાં તેનો ટૂંકસાર રજૂ કરીને ઈસ્લામી લશ્કર તરફ આવીએ છીએ.)

કુર્આનમાં છે : સમૂદની કોમે હઝરત સાલિહ અલૈહિસ-સલામને જૂઠા ઠરાવીને પુતકારી કાઢ્યા કે, “જા જા, તું તો અમારા જેવો એક ઈન્સાન છે. અને ઉપરથી ગરીબ ભિખારી જેવો છે. તારા જેવો માગુસ પયગમ્બર કેવી રીતે હોય શકે ?”

પછી કહેવા લાગ્યા, “શું તું અમને અમારા તે ભગવાનોની બંદગીથી અટકાવે છે જેને અમારા બાપદાદા પૂજતા આવ્યા છે ?”

કોમની તોછડી વાતોથી જરાયે ખોટું લગાડ્યા વિના હઝરત સાલિહ અલૈહિસ-સલામએ તેઓને સમજાવવાનું ચાલુ રાખ્યું તો તેઓ બોલ્યા, “વારું તું સાચો પયગમ્બર છે તો તેની દલીલ શું ?”

ફરમાવ્યું, “ભાઈઓ ! તમે કહો તે દલીલ આપવા તૈયાર છું.”

“ચાલ ત્યારે પેલા પહાડની નક્કર ચટાણમાંથી એક જીવતી જગતી જાભણી ઊંટણી કાઢીને દેખાડી દે. તારો આ ચમત્કાર જોઈને અમે તને નમસ્કાર કરવા તૈયાર છીએ.”

હઝરત સાલિહ અલૈહિસ-સલામની દુઆથી એજ વેળા પહાડ કડાકા સાથે ફાટી ગયો અને નક્કર ચટાણમાંથી કદાવર કાયાની એક જડીતાજી ઊંટણી બિલબિલાટ કરતી નીકળી આવી. જમીન પર આવતાં જ ઊંટણીએ બચ્ચું જાણી નાખ્યું. કુર્આનમાં આ ઊંટણીનું નામ “નાકતુલ્લાહ” છે એટલે અલ્લાહની ઊંટણી. આ ચમત્કારી ઊંટણી અલ્લાહના પયગમ્બરનો મુઅજ્જિઝો હતો. સમૂદની કોમ કટ્ટર કાફિરોની કોમ હતી. બેહદ મગરૂર, આપખુદ અને તુમાખીખોર હતી. મૂર્તિપૂજનની ગંદકીમાં માથાથી પગ સુધી લબછબ હતી. થોડાક ગરીબો સિવાય કોઈ, મુસલમાન નહિ બન્યું. ત્યારે હઝરત સાલિહ અલૈહિસ-સલામએ તેઓને ચેતવાગી આપતાં ફરમાવ્યું :

“હે લોકો ! આ તે ઊંટણી છે જેને અલ્લાહ તઆલાએ તમારી માગણીના જવાબમાં દલીલ તરીકે પેદા કરી છે. હવે એના ખાવાપીવાના મામલામાં આડે આવશો નહિ. અને જો આડે આવ્યા તો ખબરદાર ! તમારી ખેર નથી !”

અલ્લાહની આ ઊંટણી બેહદ જરી-તાજી, લાંબી-તડંગી, કદાવર કાંધાની અને બિહામિણા ડીલડોલની હતી. જે બીડમાં ચરવા જતી, ત્યાં ચરનારે જનવરો તેને જોતાં જ ભેડકીને ભાંગી ઊઠતા. જે કૂવામાંથી પાણી પીતી, તેમાં ડોકું નાખીને બધું જ પાણી ઢીંચી જતી. એ દિવસે લોકોના બધાં જનવરો આખો દિવસ, આખી રાત ભૂખ્યાં-તરસ્યાં પડી રહેતાં. હઝરત સાલિહ અલૈહિસ-સલામએ જનવરોના ખાવા-પીવાની વારી બાંધી આપી હતી કે, એક દિવસે તમારાં બધાં જનવરો પાણી પીશે અને એક દિવસે ફક્ત અલ્લાહની ઊંટણી !

સમૂદના લોકો ગુસ્સાના ઘૂંટડા ગળીને એક મુદ્દત સુધી અલ્લાહની ઊંટણીને ચલાવતા રહ્યા. પણ ક્યાં સુધી? છેવટે તેઓની સહનશક્તિએ માઝા મૂકી દીધી અને ધીરજ ખૂટી ગઈ. ત્યારે તેઓએ અલ્લાહની ઊંટણીની સાથે અલ્લાહના પયગમ્બરને પણ ઠેકાણે પાડી દેવાની યોજના ઘડી કાઢી. સવાલ થયો કે ઊંટણીને કાપી નાખવાનું કોણ બીડું ઝડપે ? અને પયગમ્બરને કોણ કતલ કરે ? સભામાં કેદાર બિન સાલફ નામે એક ગુંડો હતો. બેહદ-સંગદિલ અને બદબખ્ત ઈન્સાન હતો. આ હત્તભાગી માણસ માટે અલ્લાહના કુઆનમાં પણ “અશક”નો શબ્દ આવ્યો છે. એટલે પંથરના દિલનો હત્તભાગી માણસ. સભામાં જ્યારે સવાલ થયો કે ઊંટણીને કાપી નાખવાનું કોણ બીડું ઝડપે છે ? તો જવાબમાં એજ કેદાર બિન સાલફ જિભો થઈ ગયો. પારહ ડોની સૂરએ-વશ-શમ્સમાં છે : “ઈઝિમ-બ-અ-સા અશકાહ.” અર્થાત : સમૂદની કોમનો સૌથી બદબખ્ત, સૌથી હત્તભાગી, સૌથી ઘાતકી માણસ જિભો થઈ ગયો. તંકસીરમાં લખેલું છે કે એને આ પરાક્રમ બદલ એક રૂપવાન કન્યાની લાલચ આપવામાં આવી હતી.

યોજના મુજબ નક્કી કરેલા દિવસે આ ઘાતકી માણસ પોતાની ટોળકી સાથે, ઊંટણી ચરતી હતી તે ખીણમાં ગયો. ઊંટણીને ઘેરી લેવામાં આવી અને કેદારે આગળ વધીને ઊંટણીની કૂચો કાપી નાખી. એટલે એટીથી ઉપરના બંને પગોની નસો કાપી નાખી. ઊંટણી ભોંપે પછડાઈ પડી. લોહીની સેરોનો ફવ્વારો ઊડ્યો અને અલ્લાહની ઊંટણી તરફડિયાં ખાતી મરી ગઈ. ઊંટણીની કતલ વેળા તેનું બચ્ચું પણ ત્યાં જ ચરતું હતું. પોતાની માને કતલ થયેલી જોઈને બચ્ચું ગબડી મારતું પહાડ પર ચઢી ગયું. ત્યાં પહોંચીને ફેણે ત્રણ વાર હેમાંકાટ બરાડા ખાધા અને પહાડમાં ગાયબ થઈ ગયું. આ પેજ પહાડ હતો જેની કૂખમાંથી તેની માનો જન્મ થયો હતો.

અલ્લાહની ઊંટણીની કરપીણ હત્યા વેળા અલ્લાહના પયગમ્બર હઝરત સાલિહ અલૈહિસ-સલામ ત્યાં હાજર ન હતા. કોમના આ કાવતરાંની આપને કશી ખબર ન હતી. જ્યારે આપને આ દર્દનાક સમાચાર મળ્યા તો સાંભળતાં જ આપ સન્નાટામાં આવી ગયા. બે-ઈન્તેયાર આંખોમાંથી આંસુઓની ધારા ફૂટી નીકળી. કોમના કરૂણ અંજમથી આપને કમકમિયાં આવી ગયાં. કે, “રે મારી કોમ ! તું આ શું કરી નાખ્યું ? પોતાના જ હાથે પોતાના પગ પર કુહાડો મારી લીધો ? પોતાના જ હાથે પોતાની તબાહી નોતરી લીધી ?”

એક તો ચોરી અને ઉપરથી શિરજેરી પેઠે આ પરાક્રમ કરીને કોમના લોકો હઝરત સાલિહ અલૈહિસ-સલામ પાસે દોડી ગયા. શા માટે દોડી ગયા.....? કુઆન શરીફની આયત વાંચો :

ફ-અ-કુન-નાકતા

વ-અતવ અન અન્ને રબ્બેહિમ

એઅતિના બિમા તઈફુના

ઈન કુન્ત મિનલ-મુરસલીન.

ત્યારે કાપી નાખી તેઓએ ઊંટણીની કૂચો,

અને પોતાના રબના હુકમનો ભંગ કર્યો અને બોલ્યા, હે સાલિહ!

લઈ આવ અમારા માટે તે અઝાબ જેનો તું વાપદો આપતો હતો,

અગર તું સાચો પયગમ્બર હોય તો ! ૧

સમજી ગયા ને સમૂદના લોકોએ શું કહ્યું.....? એક તો પયગમ્બરની ચેતવણી છતાં અલ્લાહની ઊંટણીને

કાપી નાખી. બીજું અલ્લાહના હુકમ સામે શિંગડાં ઉગામીને બેડ પોકાર્યો. ત્રીજું અલ્લાહના પયગમ્બરને લલકારીને પડકાર ફેંક્યો કે :

“હે સાલિહ ! તું વારંવાર અલ્લાહના અઝાબથી અમને ડરાવતો રહે છે, ધમકાવતો રહે છે, વાયદા આપ્યા કરે છે તો ચાલ, લઈ આવ અલ્લાહનો એ અઝાબ ! અમે પણ જોઈએ તો ખરા કે અલ્લાહનો અઝાબ કેવો હોય છે !”

સોયું અલ્લાહના પયગમ્બરને હેંકડાઈથી ઠુકરાવી દીધા, પુતકારી દીધા, જૂઠલાવી દીધા કે તારા જેવો ગરીબ વર્ગનો માણસ અલ્લાહનો પયગમ્બર કેવી રીતે હોય શકે ? અને જે તું સાચો પયગમ્બર છે તો પોતાનો વાયદો સાચો કરીને દેખાડી દે. અને લઈ આવ તે અઝાબ જેની તું ધમકી આપે છે.

ખરેખર સમૂદની કૌમ બેહદ અભિમાની હતી. તુમાખીખોર અને ધમંડી હતી. અવળચંડી, ઉદ્ધત અને નગુણી હતી. દવલત અને સત્તાના નશામાં ચકચૂર હતી. શેખચલ્લી પેઠે મૂખાઓના સ્વર્ગમાં મહાલતી હતી. પોતાના એક અલ્લાહને છોડીને મૂર્તિપૂજામાં ગળાંડૂબ હતી. એમની મથહૂર મૂર્તિઓના નામ ભગવાન કેસ, ભગવાન ગુશ-શરા, ભગવાન મનાત વગેરે હતાં. પહાડોમાં આલીશાન મંદિરો કોતરીને પથ્થરના ભગવાનોની મૂર્તિઓ પણ કંડારી લીધી હતી. એમનું માનવું હતું કે અમારો અલ્લાહ તો અમારી આ મૂર્તિઓ છે. એ બધી સલામત છે ત્યાં સુધી જમીન કે આસમાનની કોઈ તાકત, કોઈ આફત અમારો વાળ વાંકો વાળી શકતી નથી. તેઓના પંડિતો અને સાધુ મહારાજો પોતાની કૌમની આંખે ઊંધા ચશ્મા ચઢાવીને કઢ્યા કરતા :

“જે વ્યક્તિ ગૈબના પદમાં દુષ્પાયેલી હોય, માણસની આંખો જેને નહિ જોઈ શકે, જેના દર્શન નહિ કરી શકાય, એ આપણો ભગવાન કેવી રીતે હોય શકે ? સાલિહ તો જૂઠો પયગમ્બર છે. જે વ્યક્તિને તે પોતાનો અલ્લાહ કહે છે, કોણે તેને પોતાની આંખે જોયો છે ? કોણે તેના દર્શન કર્યાં છે ? એવો અલ્લાહ આપણો ભગવાન કેવી રીતે હોય શકે ? આ રહ્યો આપણો ગુશ-શરા ભગવાન ! એજ સાચો ભગવાન છે. ધરાઈ-ધરાઈને એના દર્શન કરો. એને જ નમો. એના જ પગે લાગો. જે માગવું હોય તે એની જ પાસે માગો. એ તમારી દરેક મુશ્કેલી પૂરી કરી શકે છે.”

આહ.....સમૂદની કૌમની બેવકૂફી.....આહ ! સમૂદની કૌમની.....કમનસીબી.....! આ હતુભાગી કૌમે અલ્લાહના પયગમ્બરને જે પડકાર ફેંક્યો હતો તે અલ્લાહના પયગમ્બરે તો નહિ ઝીલ્યો. કેમકે પયગમ્બરો તો પોતાની કૌમ પર બેહદ દયાળુ, માયાળુ, મમતાળુ હોય છે. પરંતુ અલ્લાહ તઆલાએ તેઓનો આ પડકાર ઝીલી લીધો. કેમકે તેઓએ અલ્લાહના પયગમ્બરનું ધોર અપમાન કર્યું હતું. અલ્લાહના હુકમની એસીતેસી કરીને અલ્લાહની ઊંટણીને કાપી નાખી હતી. ઉપરથી પોતે જ દોઢડાઢ્યા થઈને અલ્લાહના અઝાબની માગણી કરી હતી.

એજ વેળા અલ્લાહના ફરિશ્તા હઝરત જિબ્રીલ અલૈહિસ-સલામ પ્રગટ થયા. હઝરત સાલિહ અલૈહિસ-સલામને સલામ કરીને બોલ્યા, “હે અલ્લાહના નબી ! અલ્લાહ તઆલાએ તમારી કૌમનો પડકાર ઝીલી લીધો છે. એમની ચેલેન્જનો જવાબ આ શબ્દોમાં આપી દો : “તમત-તઊ ફી દારિકુમ સલાસતા ઐયામ.” ત્યારે અલ્લાહના પયગમ્બરે પોતાની કૌમને એજ શબ્દોમાં જવાબ આપી દીધો. કુઅનિ-મચ્છદની આયત વાંચો :

ફ-કાલા

તમત-તઅ

ફી દારિકુમ

સલાસતા એયામ

ઝાલિકા વઅહુન

ગંધુ મકઝબ.

ત્યારે સાલિહએ તેઓને કહ્યું :

તમે મોજમજ કરી લો

તમારા ઘરોમાં

ત્રણ દિવસો સુધી.

આ તે વાયદો છે

જે જૂઠો નહિ કરે. ૧

કુઅનિ-કરીમમાં આ વાતનું પણ વર્ણન થયેલું છે કે સમૂદની કૌમે અલ્લાહની ઊંટણીને કતલ કરવા પછી અલ્લાહના પયગમ્બરને પણ કતલ કરી નાખવાનો ત્રાગડો રચી લીધો હતો. પણ અલ્લાહના ફરિશ્તાઓએ એ ખૂંખાર ખૂનીઓ પર પથ્થરમારો કરીને તેઓને ભગાડી મૂક્યા હતા અને હઝરત સાલિહ અલૈહિસ-સલામને એ ખૂની બદમાશોથી બચાવી લીધા હતા.

હઝરત સાલિહ અલૈહિસ-સલામની, ત્રણ દિવસોની ચેતવાણી છતાં સમૂદના કાનો પરથી જૂં સુધ્ધાં નહિ રીંગી. ત્રણ દિવસની ધમકીની પણ એસીતેસી કરીને તેઓ પોતાના ઘરોમાં મોજમજ ઉડાવતા રહ્યા. શરાબ અને સુંદરીમાં ગુલતાન થઈને નાચતા-ફૂંટતા રહ્યા. છાકટા થઈને અલ્લાહનો અને તેના પયગમ્બરનો કદો ઉડાવતા રહ્યા. અને જ્યારે ત્રણ દિવસો પૂરા થયા તો સાચેસાચ અલ્લાહનો તે વાયદો આવી લાગ્યો જે કદી ખોટો કરતો નથી. સમૂદની બંડખોર કૌમ પર તે તબાહી આવી લાગી, તે સંકટ ઊતરી આવ્યું, તે આફત તૂટી પડી જોગું વાદીલ-કુરાયી લઈને અલ-હિજ્જ સુધીના આખા ઈલાકાનું સત્પાનાશ બોલાવી દીધું.....

એની વિગત એમ છે કે જ્યારે અલ્લાહના વાયદાને ત્રણ દિવસો પસાર થઈ ગયા તો એ શુકવારનો દિવસ હતો. રાતનો પાછલો પહોર ચાલતો હતો. પરોઢનું અજવાળું હજુ રેલાયું ન હતું. ચારેકોર ગંભીર સન્નાટો છવાયેલો હતો. સમૂદના બદનસીબ લોકો નાચી-કુદીને પોતપોતાના ઘરોમાં મીઠી નીંદરની મજ લઈ રહ્યા હતા.

અચાનક ચુપકીદીના સન્નાટાને ચીરતો એક કડાકો થયો. એટલો ભયંકર, એટલો ખોફનાક, એટલો પ્રચંડ કડાકો કે તેની દહેશતથી જમીન અને આસમાન થરથરી ઊઠ્યાં. કડાકાનો અવાજ પહાડોએ ઝીલી લીધો અને તેના પડધાઓથી વાતાવરાત ગાજી રહ્યું. જેવો જ કડાકો થયો કે બીજી જ પળે ધરતી ધાગધાગી ઝીડી. કડાકાના અવાજથી ધરતીના પેટમાં એવા ગળખનું દર્દ ઊપડ્યું કે ગડગડાટના અવાજે સાથે જમીન ડાબી-જમાગી ડોલવા લાગી ગઈ. એક તો કડાકો અને લાગલો જ ધરતીફંપનો ધડાકો....

આ કડાકો હકીકતમાં અલ્લાહના ફરિશ્તા હઝરત નિઝીલી અલૈહિસ-સલામનો ખૂમાટો, બરાડો કે ચિંધાડો હતો. આ ચિંધાડા વિષે કુઅનિ-કરીમમાં “અસ-સયહહ”નો શબ્દ આવેલો છે. સૂરએ-હુદની આયત નંબર ૬૭માં છે :

૧ - અ - ખઝલ-લઝીન ઝ-લ-મુસ

સય-હહુ

ફ-અરબહૂ ફી દિયારિ-હિમ

અન્નિમીન.

અને પકડી લીધા અલિમ લોકોને

સય-હહએ

તો રહી ગયા તેઓ પોતાના ઘરોમાં

ઊંધા પડેલા.

અરબી લુગત મુજબ “સયહલ”ના અર્થ ચીસ, ચીખ, ચિંધાડ, બૂમાટો, બરાડો, ઘાંટો વગેરે થાય છે. મતલબ આ કે હઝરત જિબ્રીલ અલૈહિસ-સલામએ અલ્લાહના હુકમથી એટલા જોરનો બરાડો પાડ્યો કે તેના આઘાતથી જમીન-આસમાનનું વાતાવરણ ખોફનાક ધડાકાઓથી ગાજી રહ્યું અને સમૂદની કોમના જુલમગાર લોકો પોતાના ઘરોમાં ઝિંધાના ઝિંધા જ પડેલા રહી ગયા. કલેજ ઢાટી ગયાં. જિગરો ચીરાઈ ગયાં. દિલોના ટુકડે ટુકડા થઈ ગયા.

હઝરત જિબ્રીલ અલૈહિસ-સલામના પ્રયંડ ચિંધાડના ખોફનાક પડ્યાઓથી પહાડોના સીના ચીરાઈ ગયા. જમીનના પેટમાં પ્રસૂતિનું દર્દ પિપડ્યું. ડાબી-જમણી ડોલીને એવી રીતે હિચકોલાં ખાવા લાગી જાણે હઝરત જિબ્રીલએ તેના પાયા પકડીને તેને હચમચાવી નાખી છે. જમીનના પેટમાંથી ગડગડાટના અવાજે આવવા લાગ્યા. એવો ભયંકર ધરતીકંપ થયો કે તેના પ્રયંડ આંચકાઓથી જમીનવાળાઓ પર કિયામત તૂટી પડી. એનું બચાન કુઆનની રોશનીમાં વાંચો. પારહ ૮ સૂરએ-અઅરાફની આયત નંબર ૭૮ જુઓ :

ફ-અ-ખઝત-હુમુર

રબ-ફતુ

ફ-અરબહુ

ફી દિયારિ-હિમ

જસિમીન.

તો પકડી લીધા તેઓને

“રબફહ”એ

તો રહી ગયા તેઓ

પોતાના ઘરોમાં

ઝિંધા પડેલા.

અરબી ડિક્શનરી મુજબ “રબફહ”ના અર્થ ધુજરી, કપકપી, ઘરઘરી, કમકમાટી, કંપારી વગેરે એટલે ધરતીકંપથી જમીન ઘરઘરી ઝીઠી. મતલબ આ કે પ્રથમ હઝરત જિબ્રીલના અવાજનો કડાકો થયો જેના પ્રયંડ ફટકાથી જમીનના પેટમાં ગડગડાટ થયો અને વાદીલ-કુરાની આખી ધરતી ધાણધાણી ઝીઠી. મકાનો ધડાધડ પડવા લાગ્યાં. છતો ઝનાઝન ઝિડવા લાગી. બંગલા કડબસ કરતા ધરાશાયી થવા લાગ્યા. પહાડોના પેટમાં કોતરેલા મહેલો અને પથ્થરની દીવારો તૂટીતૂટીને ભોંયભેગી થવા લાગી. દોડો...ભાગો...નાસો...બચાવોની બૂમરાણ મચી રહી.....

ચિચિયારીઓ...કિકિયારિઓ...આહોઝારીઓ...અને જન બચાવવાની ભાગદોડથી ચારે તરફ કમકમાટી ભરેલું દ્રશ્ય ખુંડું થઈ ગયું. સમૂદની અભિમાની કોમના લાખો લોકોની લાશો આંખના પલકારામાં ઢળી પડી. બધા પોતાના ઘરોમાં ઝિંધાના ઝિંધા પડેલા રહી ગયા. સ્ત્રીઓ, પુરૂષો, અબાલ-વૃદ્ધો પોતાના જ ઘરોના કાટમાળ હેઠળ કચડાઈને રહી ગયા. લાશોનાં ઢગલા લાગી ગયા. આલીશાન બંગલાઓ અને પહાડોમાં કોતરેલા ચટાણી મહેલો—
જેની ઉપર તેઓ ગર્વ લેતા હતા, આ તબાહીથી તેઓને બચાવી નહિ શક્યા. વાદીલ-કુરાના વિસ્તારમાં વસેલી હરીભરી વસતિઓ અને અલ-હિજનું આખું શહેર આંખના પલકારામાં ખેદાન-મેદાન થઈ ગયું. સમૂદની આખીની આખી કોમ જોતજોતામાં જમીનની સપાટી પરથી નાબૂદ થઈ ગઈ.

સૂરએ-કમરમાં છે કે સવાર પડી તો ચારે તરફ લાશો એવી રીતે કચડાઈને, છૂંદાઈને, ચૂંધાઈને પડેલી હતી જેમ કાંટાની વાડમાં ઝિભા કરેલાં સૂકાં ડાળખાંઓ, જનવરોની અવર-જવરથી પોંદાઈ-છૂંદાઈને ચૂરેચૂરા થઈ ગયાં હોય : “ફ-કાનૂ ક-હશીમિલ-મુહ-તઝિર.”

સમૂદની કોમ તે અભિમાની કોમ હતી જેના મગજમાં સત્તાનો, પૈસાનો, મોટાઈનો ધુમાડો ભરાય ગયો હતો. અલ્લાહના પયગમ્બરે લાખ વિનવણીઓ કરી, “હે મારી કોમ ! મૂર્તિપૂજને છોડો. એક અલ્લાહને નમો. તેના દરબારમાં સિલ્લો કરો. કોમ કોઈ રીતે નહિ માની. પોતાના એક અલ્લાહ પર ઈમાન નહિ લાવી. તેના દરબારમાં

સિજદો નહિ કર્યો. અલબત્ત તેઓના મકાનો તેઓના બંગલાઓ, તેઓના મહેલો તેઓ કરતાં લાખ દરજે સારા હતાં કે અલ્લાહનો હુકમ થતાં જ કડ઼બૂસના અવાજ સાથે જમીન પર પડી ગયાં અને પોતાના માથાં ઝુકાવીને અલ્લાહના દરબારમાં સિજદામાં પડી ગયાં.

કુઆને-મજ્દની અનેક સૂરતોમાં સમૂદની ચઢતી-પડતીના ઈબ્રતનાક અંજમનું વાર્ણન થયેલું છે. એમાં રસુલુલ્લાહ સલ્વલ્લાહુ અલૈહિ વ સલ્વમની કુરૈશ કૌમ અને કહેર કાફિરોને પાણ ચેતવણી આપવામાં આવી કે, હે નાદાનો ! તમે પોતાની કઈ દવલત પર ઈતરાય રહ્યા છો ? તમારી કઈ સત્તા અને કઈ તાકત છે જેનો તમે ધ્રમંડ કરી રહ્યા છો ? જરા આંખો ખોલો અને સમૂદ તથા આદની કૌમોના દાખલા જુઓ જેઓની તબાહ થયેલી વસતિઓમાંથી, તમારા મુકે-શામ જનારા વેપારી કાફલા પસાર થતા રહે છે. તેઓની જહોજલાલી, તેઓની શાનો-શવકત, તેઓના આલીશાન મકાનો અને શાનદાર મહેલો આગળ તમારી કોઈ હેઝિયત નથી. તેઓએ અલ્લાહની અને તેના પયગમ્બરની નાફરમાની કરી તો જોઈ લો, તેઓનો કેવો કડ઼ગ અંજમ આવ્યો !

અહીં સવાલ થાય છે કે “મદાઈને-સાલિહ” એટલે અલ-હિજ્જની વસતિ પર અલ્લાહનો અઝાબ આવ્યો તો શું હજરત સાલિહ અલૈહિસ-સલામ અને તેમના મુસલમાન સાથીઓ પાણ અલ્લાહના અઝાબના ભોગ બની ગયા—? નહિ, અલ્લાહ તઆલાએ તેઓને બચાવી લીધા. સૂરએ-હૂદની આપત ૬૬માં અલ્લાહ તઆલા ફરમાવે છે:

પછી જ્યારે અમારો હુકમ આવી લાગ્યો અને સમૂદની કૌમ તબાહ થઈ ગઈ તો :

“અમે પોતાની રહમતથી અમારા પયગમ્બર સાલિહને અને તેના ઈમાનદાર સાથીઓને,

એ દિવસની ખુવારીથી બચાવી લીધા અને બિલકુલ સલામત રાખ્યા.” ૧

રિવાયતોમાં છે કે અઝાબ આવે તે પહેલાં અલ્લાહના હુકમથી હજરત સાલિહ અલૈહિસ-સલામ પોતાના સાથીઓ સાથે મદાઈનથી હિજરત કરીને ચાલ્યા ગયા. એક રિવાયતમાં છે કે હજરત મૂસા અલૈહિસ-સલામના જખલે-તૂર પાસે આવેલી એક પહાડીનું નામ “નબી સાલિહ” છે. બધા અહીં આવીને વસી ગયા. બીજી રિવાયત મુજબ ખાનએ-કઅબહ પાસે જઈને રહેવા લાગી ગયા.

અલ્લાહનું લશ્કર “અલ-હિજ્જ”ની ભૂમિમાં ————— શહેનશાહે-દો-આલમ, સિપાહસાવારે-અઅઝમ સલ્વલ્લાહુ અલૈહિ વ સલ્વમ પોતાના ૩૦ હજાર-જં-નિસાર સલાબાના અઝીમુશ-શાન લશ્કર સાથે બળબળતા તાપમાં, આગઝરતી લૂમાં, ભૂખતરસની હાલતમાં, મંઝિલો પર મંઝિલ મારતા અને વાદીલ-કુરાનો પહાડી પ્રદેશ વટાવતા, જ્યારે “અલ-હિજ્જ” કે “મદાઈને-સાલિહ”ની ઉજ્જડ વસતિમાં પધાર્યા તો અલ્લાહના બધા સિપાહીઓ થાકથી લોથપોથ હતા. પરસેવાથી રેબજેબ હતા. પેશાનીઓ પરથી પાણીના ટીપાં એવી રીતે ટપકતાં હતાં જાણે હમણા ગુસલ કરીને હમ્મામમાંથી નીકળ્યા છે. મામૂલી ખાદી જેવાં જાડાં કપડાં, પાક શરીરો સાથે ચિટકી ગયાં હતાં. પેટો ભૂખના દુઃખથી પિચકી ગયાં હતાં. જીભો તરસની તકલીફથી તાળવે લાગી ગઈ હતી અને અસલ મંઝિલ તો હજુ ઘાગે આવે હતી અને રસ્તો બેહદ કઠિન હતો અને જતજતના ખતરાઓથી ઘેરાયેલો હતો.

અલ્લાહ તઆલાના આ “જેથે-ઉસરત” પાસે ખાખખોરાકીના સામાનની એટલી તંબી હતી કે ખજૂરના એક જ દાણાને ચૂસી-ચૂસીને અને તેના ઠળિયાને વાગોળી-વાગોળીને શરીરની સ્ફૂર્તિ ટકાવી રાખતા હતા. રિવાયતોમાં

એમ પાણી છે કે પ્રવાસમાં એવો સમય પણ આવતો હતો કે પેટની આગ બુઝાવવા અડોના પાંદડાં ખાવા પડતા હતાં જેનાથી જીભ છોલાઈને ફૂલી જતી હતી અને મોઢામાં ચાંદા પડી જતાં હતાં. એકેક ઘૂંટ પાણી પર કલાકોના કલાકો પસાર કરવા પડતા હતા. કોઈક વાર ઊંટના પેટમાં રહેલી પાણીની થેલી છેદીને તેનું પાણી પીતા હતા.

રસુલુલ્લાહ સલ્લલ્લાહુ અલૈહિ વ સલ્લમના આ ગરીબી લશ્કર પાસે સવારીઓની એટલી અછત હતી કે પંદર-પંદર કે અઢાર-અઢાર માણસોને ભાગે એક જ ઊંટ આવતું હતું. એનો મતલબ તમે સમજ્યા ? માની લો કે એક સહાબી પોતાની વારી મુઝબ ઊંટની પીઠ પર સવાર થઈને એક કિલોમીટર સુધી ગયા. એ પછી બીજા સહાબીની વારી આવતાં તેઓ ઊંટની પીઠ પર સવાર થયા. આ પ્રમાણે પંદર કે અઢાર માણસોના સવાર થવા પછી પહેલા સહાબીની વારી આવતી હતી. તો આ પહેલા સહાબીને કેટલા કિલોમીટર પગે ચાલવા પછી ફરીવાર ઊંટની પીઠ પર બેસવાનું નસીબ થતું હતું ? એનો હિસાબ વાંચક પોતે કરી લે.

મદાઈને-સાલિહની ઉજાડ વસતિ—મદાઈને-સાલિહની ઉજાડ વસતિમાં પહોંચીને અલ્લાહના લશ્કરે, પોતાના સિપદસાવારે-અઅઝમ સલ્લલ્લાહુ અલૈહિ વ સલ્લમના હુકમથી પગાવ નાખી દીધો. મદાઈને-સાલિહની વસતિનું કુર્આની નામ “અલ-હિજ્જ” છે. કુર્આનમાં છે : “વ-લ-કદ કઝ-ઝબા અસ્હાબુલ-હિજરિલ-મુર-સલીન.” એટલે અલ-હિજ્જની વસતિના લોકોએ અલ્લાહના પયગમ્બરોને જૂઠા ઠરાવી દીધા. એટલું જ નહિ, અનેક ચેતવાળીઓ છતાં અલ્લાહની ઊંટણીને કાપી નાખી, ત્યાં સુધી કે અલ્લાહના પયગમ્બરને કતલ કરવા તૈયાર થઈ ગયા. નતીજરૂપે પોતે જ તબાહ થઈને દુનિયાના લોકો માટે ઈબ્રતની નિશાની બની ગયા.

હજારો વરસ પહેલાં અલ-હિજ્જની ધરતી પર વસનારા સમૂદી કૌમના લાખો લોકો પર અલ્લાહનો અઝાબ તૂટી પડ્યો હતો. પોકનાક અવાજના કડાકા અને ભયંકર ભૂકંપથી આખી વસતિ તહિસ-નહિસ થઈ ગઈ હતી. અલ્લાહના લશ્કરની પધરામાગી વેળા પણ એવું લાગતું હતું જાણે આજે પણ આ મનહૂસ વસતિ પર અલ્લાહની લઅનત વરસી રહી છે. તૂટેલાં-ભાંગેલાં મકાનો, ઊડી ગયેલી છતો, વેરાણ-છેરાણ દીવારો, વેરાન પડેલા ફૂવાઓ, ખાઈઓ જેવા ખાડાઓ, ઊંચાનીચા ટેકરાઓ અને ખાડાપેયાઓમાં ઊગી નીકળેલાં ઝાડીઝાંખરાં, વટેમાર્ગુઓને પોતાની મૂંગી ભાષામાં અલ-હિજ્જની તબાહીની કડગ દાસ્તાન સંભળાવતાં હતાં. ઉજાડ પડેલી વસતિનું દહેશતનાક વાતાવરણ રાતે તો શું, દિવસે આવનારનું હેયું પણ હયમથાવી નાખતું હતું. લાગતું હતું જાણે આખી વસતિ પર બરબાદીના ઉલ્લૂઓ બોલી રહ્યા છે અને તબાહીના કાગડાઓ કાગારોળ મથાવી રહ્યા છે. બિલકુલ ભૂત રો ભેંકાર જેવો સન્નાટો હતો.

બુખારી શરીફમાં છે કે રસુલુલ્લાહ સલ્લલ્લાહુ અલૈહિ વસલ્લમ જ્યારે પોતાના લશ્કર સાથે મદાઈને-સાલિહની વસતિમાં દાખલ થવા લાગ્યા તો ચાદરના પલ્લૂથી આપે પોતાનું મુબારક સર ઢાંકી લીધું. સાથે જ પોતાની સવારીની ઝડપ વધારી દીધી અને પોતાના સહાબાને સંબોધીને ફરમાવ્યું :

“હે મુસલમાનો ! દુનિયાની જે કૌમો પર અલ્લાહનો અઝાબ નાઝિલ થયો છે, તેઓની વસતિમાં દાખલ થાવ તો રડતા-રડતા તેમાંથી પસાર થાવ અને જો રડ્યું નહિ આવે તો રોતી ચૂસત બનાવી લો. ન થાવ કે જે અઝાબમાં તેઓ સપડાયા, તમે પણ સપડાઈ જાવ !”

આપે પોતાના સહાબાને સંબોધીને એમ પણ ફરમાવ્યું :

“હે લોકો ! અલ્લાહના અઝાબનો ભોગ બનેલી આ વસતિના ફૂવાઓનું પાણી પીવું નહિ. એ ફૂવાઓના પાણીથી ટુચ્છ પણ કરવો નહિ. કોઈએ એ પાણીથી રોટલીનો લોટ ગૂંધી લીધો હોય તો પૂરો લોટ

ઊંટોને ખવાડી દેશો. ફક્ત તેજ કૂવામાંથી પાણી લેશો જેમાંથી અલ્લાહના પંચમ્બર સાલિહની ઊંટાણી પાણી પીતી હતી.

- — અને જુઓ, રાતના સમયે તમારામાંથી કોઈએ આ છાવાણીમાંથી એકલા બહાર નીકળવું નહિ. કુદરતી હાજર માટે કે કોઈ જરૂરી કામસર નીકળવું જ પડે તો કોઈ સાથીને સંગાથે લઈને નીકળવું. એકલા હરગિઝ નીકળવું નહિ. આજની રાતે આ વસતિ પર વાવાઝોડનું તોફાન ફૂંકાશે. તમારા જનવરોને સાવચતીથી સલામત સ્થળે બાંધી રાખશો. પવનના સુસવાટાઓમાં જનવરોને નુકસાન થવાનો સંભવ છે.
- — અને જુઓ, તમારામાંથી કોઈએ આ વસતિના કોઈ ધરમાં દાખલ થવું નહિ. સહેલ-સંપાટા માટે આ વસતિમાં ધૂમવું નહિ. જે લોકો ધૂમી રહ્યા હોય તેઓને બોલાવી લો.
- — અને જ્યારે તમે પાણીઓની વસતિમાંથી કૂચ કરો તો તેઓના તબાહ થયેલા ધરો પાસેથી રડતાં-રડતાં પસાર થઈ જાય; એવા ડરથી કે જે અઝાબ એમની ઉપર તૂટી પડ્યો, તમારી ઉપર ના તૂટી પડે !”

રસૂલુલ્લાહ સલ્લલ્લાહુ અલૈહિ વ સલ્લમની આ ચેતવાણી છતાં મોટી રાતના સન્નાટામાં બે ગૃહસ્થો છાવાણીમાંથી નીકળી પડ્યા. બંનેની દિશા અલગ હતી. બંનેએ કોઈ સાથીને સંગાથે નહિ લીધો. બે-ગમ્વાલીમાં એકલા અટૂલા નીકળી પડ્યા હતાં. (એમના અંજમની વિગત જાણવી હોય તો આ પ્રકરણનું પેજ ૧૪૩૫ જુઓ.)

પરસાદનો મુઅજિઝો અને મુનાફિકનો કટાક્ષ — રસૂલુલ્લાહ સલ્લલ્લાહુ અલૈહિ વ સલ્લમ પોતાના લશ્કર સાથે હઝરત સાલિહ અલૈહિસ-સલામની ઊંટાણીના કૂવા પાસે પહોંચ નાખીને બિરાજમાન હતા એ દરિયમાન આપના મુબારક હાથ પર કેટલાક મુઅજિઝા જાહેર થયા. ઊંટાણીવાળા આ કૂવામાં તે સમયે પાણી તો હતું પણ એટલું નહિ કે એક કૂવો ૩૦ હજારના વિરાટ લશ્કરની પાણીની જરૂરતો પૂરી કરી શકે.

લોકોએ પાણીની તકલીફની રસૂલુલ્લાહ સલ્લલ્લાહુ અલૈહિ વ સલ્લમને શિકાયત કીધી. હઝરત અબૂબક સિદ્દીકે અરજ કરી, “યા રસૂલલ્લાહ ! બારગાહે-ઈલાહીમાં દુઆ માગવાનું આપને બહુ ગમે છે. અમારા માટે દુઆ માગો કે પાણીની તકલીફ દૂર થઈ જાય.”

આપે ફરમાવ્યું, “અબૂબક ! શું તમે દુઆ કરાવવા માગો છો ?”

“જી હા યા રસૂલલ્લાહ ! આપ અમારા માટે દુઆ માગો.”

એજ વેળાં આપે દુઆ માટે પોતાના મુબારક હાથ ઉપાડ્યા અને ત્યાં સુધી ઉપાડેલા રાખ્યા જ્યાં સુધી કે અલ્લાહ તઆલાએ વાદળો નહિ મોકલી દીધાં. ચારે તરફથી ધનધોર ઘટા ઊમટી આવી અને એટલો વરસાદ થયો કે લોકોએ પાણીની તમામ જરૂરતો પૂરી કરી લીધી અને પોતાના વાસાણો તથા મશકો પાણ પાણીથી ભરી લીધી.

આ પ્રસંગે દૂરની છાવાણીના એક અન્સારી ગૃહસ્થે પોતાના એક સાથીને કહ્યું “અલ્યા ! જુએ છે ને અલ્લાહના નબીનો આ મુઅજિઝો ?

“અરે વાહ.....!” “તે તફ્ફીને ઓલ્યો,” એમાં મુઅજિઝાની શું વાત છે ? એ તો અહીંથી પસાર થતું એક વાદળ હતું જે આપણા માથે વરસીને પસાર થઈ ગયું એમાં મુઅજિઝા કેવો ?”

આ જવાબ આપનાર માણસ પોતાના સાથીઓ સાથે ગનીમતના માલની લાલચમાં લશ્કરની સાથે શામિલ થઈ ગયો હતો અને મદીનહમાં મુનાફિક તરીકે પંકાયેલો હતો. હઝરત જિબ્રીલે એના બોલોની રસૂલુલ્લાહ સલ્લલ્લાહુ અલૈહિ વ સલ્લમને જાણ કરી દીધી અને આ આપત નાજિલ કરી : “વ તજ-અલૂના રિઝ-કુમ અન્નકુમ તુકઝ-જિબૂન.” એટલે : હે મુનાફિકો ! તમે તો જૂઠું બોલવાને જ પોતાનો ખોરાક બનાવી લીધો છો!

ખોવાયેલી ઊંટણી પર કટાક્ષ———એ દરમિયાન બીજો એક બનાવ બની ગયો. બન્યું એવું કે અહીંના જંગલમાં ચરવા ગયેલી રસૂલુલ્લાહ સલ્લલ્લાહુ અલૈહિ વ સલ્લમની ઊંટણી ગુમ થઈ ગઈ. ઊંટોના ટોળામાં તલાશ કરવા છતાં મળી શકી નહિ. કેટલાક સહાબાને રસૂલુલ્લાહ સલ્લલ્લાહુ અલૈહિ વ સલ્લમએ ઊંટણીની તલાશમાં મોકલાવ્યા. થતાં-થતાં આ વાતના સમાચાર મુનાફિકોને કાને પડી ગયા. ઝૈદ બિન લુસૈત નામે મુનાફિક આજુબાજુના લોકોને સંબોધીને કહેવા લાગ્યો,

“હે લોકો ! શું મુહંમદનો આ દાવો નથી કે તેઓ અલ્લાહના સાચા પયગમ્બર છે ? મુહંમદનો બીજો દાવો છે કે તેમની પાસે આકાશની ગૈબી ખબરો આંખના પલકારામાં આવી જાય છે. ત્યારે એ કેવા પયગમ્બર જોને આટલી પણ ખબર નથી કે તેમની ખોવાયેલી ઊંટણી ક્યાં છે ?

એક તરફ ઝૈદ બિન લુસૈતે આ કટાક્ષ કર્યો. બીજી તરફ એજ પળે રસૂલુલ્લાહ સલ્લલ્લાહુ અલૈહિ વ સલ્લમએ લશ્કરને સંબોધીને ફરમાવ્યું.

“હે લોકો ! આપણા લશ્કરમાં એક માણસ કહે છે કે, મુહંમદ અલ્લાહના પયગમ્બર હોવાનો દાવો કરે છે અને ઉપરથી એવો દાવો પણ કરે છે કે મારી પાસે આકાશથી ગૈબી ખબરો આવતી રહે છે. છતાં તેમને આટલી ખબર નથી કે તેમની ખોવાયેલી ઊંટણી ક્યાં છે ?

તો હે લોકો ! મારી વાત સાંભળી લો. અલ્લાહના સોગંદ, મારા આ હાલ છે કે અલ્લાહ તઆલા ગૈબની જોટલી વાતો મને બતાવે છે તેટલી જ વાતો હું જાણું છું. (એટલે પોતે “આલિમુલ-ગૈબ” હોવાનો કે ગૈબની વાતોના જાણકાર હોવાનો મારો દાવો નથી. એવો દાવો હું કરી પણ શકતો નથી. કેમકે ગૈબની વાતોનો જાણકાર અલ્લાહ સિવાય કોઈ નથી. જેમકે અલ્લાહ તઆલા પોતે ફરમાવે છે : “લા યઅ-લમુલ-ગૈબા ઈલ્લા હુ.”)

એ પછી આપે પોતાના સહાબાને સંબોધીને ફરમાવ્યું :

“જુઓ, મારી ઊંટણી ક્યાં છે તે અલ્લાહ તઆલાએ હવે મને બતાવી દીધું છે. જંગલની ફલાણી ઘાટીમાં મારી ઊંટણી જિભેલી છે. ત્યાંની એક ઝાડીમાં તેની નાથ ભેરવાઈ ગઈ છે અને ઝાડીએ તેને અટકાવી રાખી છે. તમે એ ઘાટીમાં જઈને તેને અહીં લઈ આવો.” (ઊંટણીના પુરા કિસ્સા માટે આ પ્રકરણનું પેજ ૧૪૩૬ જુઓ.)

હઝરત ઈબ્ને મસીઉદની ઈમામત———હવે ઈસ્લામી લશ્કર, પોતાના સિપાહ સાધારે-આ’ઝમ સલ્લલ્લાહુ અલૈહિ વ સલ્લમના હુકમથી મદાર્જનની ઉજ્જર ભૂમિમાંથી નીકળીને તબૂકના ઈલાકા તરફ રવાના થયું. હઝરત મુગીરહ બિન શુઅબહ રદિયલ્લાહુ અન્હુનું બયાન છે કે જ્યારે અમે મદાર્જનના ખંડેરો અને તબૂકની વચ્ચેના ઈલાકામાં દાખલ થયા તો રસૂલુલ્લાહ સલ્લલ્લાહુ અલૈહિ વ સલ્લમએ વિસાયા માટે લશ્કરને થોભાવી દીધું. એ

પછી ફજરની નમાઝના સમયે રસૂલુલ્લાહ સલ્લલ્લાહુ અલૈહિ વ સલ્લમ કુદરતી હાજત માટે છાવણીમાંથી નીકળીને એક દિશાએ જવા લાગ્યા હું પાણીનું વાસણ લઈને આપની પાછળ-પાછળ ચાલવા લાગ્યો. એ દરમિયાન ફજરની નમાઝનો વખત તંગ થવા લાગ્યો. લોકોને પાસ્ટી પેઠી કે વધારે મોઢું કરીશું તો ચૂરજ નીકળી આવશે અને ફજરની નમાઝ કઝા થઈ જશે. તેઓએ હઝરત અબ્દુરહમાન બિન ઔફને ઈમામત માટે આગળ બઢાવી દીધા. એટલામાં રસૂલુલ્લાહ સલ્લલ્લાહુ અલૈહિ વ સલ્લમની પધરામાણી થઈ. આપે પુઝૂ કર્યો અને પગોને ધોવાને બદલે પહેરેલા મોઝાંઓ પર મસહ કરી લીધો અને નમાઝના ઈમામ હઝરત અબ્દુરહમાન પાસે જઈને નમાઝમાં ઊભા થઈ ગયા. ઈમામ સાહેબ એક રકઅત પઢાવી ચૂક્યા હતા. આ બીજી રકઅત આપે તેમની ઈમામતમાં પઢી. પછી જ્યારે તમારું નમાઝનું સલામ ફેરવ્યું તો આપ ઊભા થઈ ગયા અને છૂટેલી એક રકઅત આપે પોતે પઢી લીધી અને સલામ ફેરવવા બાદ આપે લોકોને સંબોધીને ફરમાવ્યું :

“અબ્દુરહમાનને ઈમામ બનાવીને નમાઝ શરૂ કરી દીધી એ તમે બહુ જ સારું કામ કીધું.”
અથવા એમ ફરમાવ્યું કે, “તમે બહુ જ ભલું અને ઠીક કામ કીધું.” એ પછી આપે ફરમાવ્યું:

“અલ્લાહના કોઈ પણ નબી ત્યાં સુધી વફાત પામતા નથી જ્યાં સુધી કે એ નબી પોતાની ઉમ્મતમાંથી કોઈ નેક પુરૂષની ઈમામતમાં નમાઝ નહિ પઢી લે !”

અહીં એક સવાલ થાય છે. હઝરત અબ્દુલ્લાહ ઈબ્ને અબ્બાસની રિવાયતમાં છે કે રસૂલુલ્લાહ સલ્લલ્લાહુ અલૈહિ વ સલ્લમએ હઝરત અબૂબક સિદ્દીક સિવાય કોઈની ઈમામતમાં નમાઝ પઢી નથી. એનો જવાબ આ છે કે આપે પૂરી નમાઝ હઝરત અબૂબક સિવાય કોઈ ઈમામની પાછળ પઢી નથી. અથવા એકથી વધુ નમાઝો કોઈની પાછળ પઢી નથી. ^૧

લશ્કરમાં ખોરાકની તંગીની કટોકટી—તબૂકના એજ પ્રવાસમાં એવો પ્રસંગ પણ સર્જાયો કે આખું લશ્કર ખોરાકની તંગીની કટોકટીમાં સપડાઈ ગયું. મુસ્લિમ શરીફમાં છે કે લોકો ભૂખમરાનો શિકાર બની ગયા. ખાવાપીવાનો તમામ સામાન બિલકુલ ખતમ થઈ ગયો. નોબત એટલે સુધી પહોંચી ગઈ કે એક છાવાગ્રીમાં એક ખજૂરની પેસી મળી આવતી તો પૂરી જમાઅત ટોળું વળીને બેસી જતી અને બધા લોકો પોતપોતાની વારી મુજબ એજ પેસીને ચૂસીને અગાળ વધારી દેતા.

છેવટે લોકોએ રસૂલુલ્લાહ સલ્લલ્લાહુ અલૈહિ વ સલ્લમને દરખાસ્ત કરી, “યા રસૂલુલ્લાહ ! આપની પરવાનગી હોય તો અમારાં ઊંટો ઝબહ કરીને પેટની આજ ભુજાવી લઈએ !”

આ સાંભળીને હઝરત ઉમરે અરજ કરી, “યા રસૂલુલ્લાહ ! આપે પરવાનગી આપી દીધી તો લશ્કરની બધી સવારીઓ ફના થઈ જશે. બેહતર છે કે આપ લશ્કરને હુકમ ફરમાવો કે જેની પાસે જે કંઈ ખાવાની વસ્તુ હોય તે અહીં લાવીને હાજર કરી દે. પછી આપ એ ખોરાકમાં બરકતની દુઆ ફરમાવો. અલ્લાહ તઆલા જરૂર એ ખોરાકમાં બરકત આપી દેશે.”

હઝરત ઉમરની આ દરખાસ્ત આપને ગમી ગઈ. એજ વેળા આપે એક કપડું મંજાવીને ત્યાં પાથરી દીધું. અને ફરમાવ્યું, “જેની પાસે જે કંઈ ખાવાપીવાની વસ્તુ હોય તે અહીં લાવીને હાજર કરી દે !”

આ હુકમ મળતાં જ કોઈ મુઠ્ઠીભર અનાજનું ભૂસું લઈ આવ્યો તો કોઈ મુઠ્ઠીભર ખજૂરો લાવ્યો તો કોઈએ સૂકા ગોશતના થોડાક ટુકડા હાજર કરી દીધાં. આ બધી વસ્તુઓને સમેટીને ભેગી કરવામાં આવી તો ત્રીસ હજારના જંગી લશ્કરને મુકાબલે છેક નજીવી જેવી ખોરાકની નાનકડી પોટલી થવા પામી.

એ પછી રસૂલુલ્લાહ સલ્લલ્લાહુ અલૈહિ વ સલ્લમએ ખોરાકની આ પોટલીમાં બરકત માટે બારગાહે-ઈલાહીમાં દુઆ માંગી. દુઆ ખતમ કરીને આપે લોકોને ફરમાવ્યું, “હવે એમાંથી પોતપોતાની વાસાણોમાં લેવાનું થરૂ કરો.” આ હુકમ થતાં લોકોએ પોતપોતાની વારી મુજબ પોતાના વાસાણોમાં લેવાનું થરૂ કર્યું તો ત્યાં સુધી કે પુરા લશ્કરનું કોઈ વાસણ એવું નહિ રહ્યું જે આ પોટલીની ખોરાકથી ભરાઈ નહિ ગયું હોય. એ પછી લશ્કરના દરેક માણસે ધરાઈ-ધરાઈને ખાધું અને જેટલી ખોરાકી પોટલીમાં હતી તે પણ તેટલી જ રહી. તેમાં કોઈ તરહની કમી થવા પામી નહિ. એ પછી રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

“હું ગવાહી આપું છું આ વાતની કે અલ્લાહ વગર કોઈ બંદગીને લાયક નથી અને હું ગવાહી આપું છું આ વાતની કે હું તેનો પયગમ્બર છું. સાંભળો, દુનિયાનો કોઈ પણ ઈન્સાન તેવી જ ગવાહી આપશે જેવી મેં ગવાહી આપી છે અને તેમાં કોઈ તરહની શંકા નહિ કરશે અને એજ હાલતમાં અલ્લાહના દરબારમાં જશે તો એવા ઈન્સાનને હરગિઝ જન્નતમાં જવાથી અટકાવવામાં નહિ આવશે.” બીજી રિવાયતમાં આ શબ્દો આવેલા છે:

“એવા ઈન્સાનને અલ્લાહ તઆલા જહન્નમની આગથી બચાવી લેશે.” ૧

રસ્તામાં બેઠેલું કદાવર કાયાનું અજગર———રસૂલુલ્લાહ સલ્લલ્લાહુ અલૈહિ સલ્લમનું અઝીમુશ-શાન લશ્કર અલ્લાહના પવિત્ર નામનું રટણ કરતું તબૂકની ભૂમિ તરફ તેજીથી બઢી રહ્યું હતું. અયાનક થું જુએ છે કે એક જહૂતાલું કદાવર કાયાનું ખોફનાક અજગર ગૂંચળું વળીને અને રસ્તો રોકીને રસ્તામાં પડેલું છે. તેનો દેખાવ એટલો દહેશતનાક હતો કે તેને જોતાં જ લશ્કરના લોકો પોતાની જગાએ થંભીને હપરતથી તેને જોવા લાગી ગયા.

અયાનક અજગરે પોતાની ફેણ ઉઠાવીને લશ્કર તરફ જોયું. તેની જીભ ખોફનાક તેજીથી લપકારા લેવા લાગી. પછી ગૂંચળું છોડીને લાંબું થવા લાગ્યું અને ધીમે-ધીમે સરકતું રસૂલુલ્લાહ સલ્લલ્લાહુ અલૈહિ વ સલ્લમ તરફ જવા લાગ્યું. અજગર લાંબું-તડંગું કદાવર કાયાનું બિહામણી શકલો-સૂરતનું હોવાથી લશ્કરના લોકો ધારીધારીને હપરતથી તેને જોઈ રહ્યા હતા. થોડે દૂર સરકીને ફરીવાર તેણે કુંડલી મારી લીધી અને જીભથી લપકારા લેવા લાગ્યું. અને ધીમે-ધીમે રસ્તાથી હટીને એક તરફ બેસી ગયું. થોડીવારે ફરીવાર તેણે પોતાની ફેણ ઊંચી કરી દીધી અને રસૂલુલ્લાહ સલ્લલ્લાહુ અલૈહિ વ સલ્લમને જોવા લાગી ગયું.

આપે લશ્કરના લોકોને ફરમાવ્યું, “જાણો છો એ કોણ છે ?”

“અલ્લાહ અને તેના રસૂલ વધારે જાણે છે.” લોકોએ જવાબ આપ્યો.

“આ અજગર જિન્નાતની કૌમનો એક જિન્ન છે જે અજગરનું રૂપ ધારણ કરીને આવેલો છે.” એ પછી આપે ફરમાવ્યું, “આ તે આઠ જિન્નાતની જમાઅતનો એક સામ્ય છે જેઓ માફું કુર્આન સાંભળીને તે સમયે આવ્યા હતા જ્યારે હું ઈસ્લામની તબલીગ માટે તાર્ક ગયો હતો અને તાર્કથી વાપસી વેળા ઝાડો હેઠળ ઊભા

થઈને હું ફરતી નમાઝમાં કુર્આન પઢતો હતો.”

એ પછી આપે પોતાના સહાબાને ફરમાવ્યું, “આ જિન્ન પોતાની ફેણ ઊભી કરીને તમને બધાને સલામ કરી રહ્યો છે અને સલામતીનો સંદેશો પાઠવી રહ્યો છે.”

જવાબમાં સહાબા બોલ્યા, “અલૈહિસ-સલામ વ રહ-મતુલ્લાહ.” એટલે એની ઉપર પણ સલામતી અને અલ્લાહની રહમત હો !^૧

અલ્લાહનું લશ્કર તબૂકની ભૂમિમાં——— અહીંથી કૂચકદમ આરંભીને અલ્લાહનું લશ્કર રવાના થવા લાગ્યું તો લશ્કરના સિપહસાહારે-આ'ઝમ, શહેનશાહે-દો-આલમ સલ્લલ્લાહુ અલૈહિ વ સલ્લમએ પોતાના લશ્કરીઓને ફરમાવ્યું, “અગર અલ્લાહએ શાહું તો કાલે સવારે પ્રભાતને અજવાળે તમે તબૂકના ઝરણા પાસે પહોંચી જશો અને સાંભળો, અમારાથી પહેલાં કોઈ માણસ એ ખીણમાં પહોંચી જાય તો તેણે એ-ઝરાણાનું પાણી બિલકુલ પીવું નહિ જ્યાં સુધી કે અમે ન આવી જઈએ.”

રાવીનું કથન છે : આ સાંભળની કેટલાક મુનાફિકો રાતના અંધારાનો લાભ લઈને તેજથી સવારીઓ ભગાવતા એ ખીણમાં પહોંચી ગયા અને ઝરણાના ખાડામાં જોટલું પાણી એકઠું થયું હતું, બધું ઢીંચી ગયા. રસૂલુલ્લાહ સલ્લલ્લાહુ અલૈહિ વ સલ્લમ જ્યારે પ્રભાતને અજવાળે પોતાના લશ્કર સાથે અહીં પધાર્યા તો ખાડો ખાલી હતો અને ઝરાણામાંથી ટીપું-ટીપું પાણી ટપકતું હતું.

હઝરત હુઝેફહ રદિયલ્લાહુ અન્હુનું બયાન છે : “છેલ્લા પડાવથી ઊપડતી વેળા રસૂલુલ્લાહ સલ્લલ્લાહુ અલૈહિ વ સલ્લમએ લશ્કરમાં એ'લાન ફરમાવી દીધું હતું કે, “અમારાથી પહેલાં કોઈ તબૂકના ઝરણા પાસે પહોંચી જાય તો તેણે ઝરાણાના પાણીને હાથ પણ નહિ અડાડવો !”

હઝરત હુઝેફહ વધુમાં ફરમાવે છે : “પ્રભાતને અજવાળે જ્યારે અમે તબૂક પહોંચ્યા તો જેથું કે ઝરાણામાંથી ટીપું-ટીપું પાણી ટપકી રહ્યું છે અને ખાડો ખાલી છે.”

ઊછળતો ફૂદતો પાણીનો ઘોઘ——— સૌથી પહેલાં આ ઝરણા પાસે બે માણસો પહોંચી ગયા હતા. એ બંને મુનાફિકો હતા અને બંનેએ રસૂલુલ્લાહ સલ્લલ્લાહુ અલૈહિ વ સલ્લમની આજ્ઞાનો અનાદર કર્યો હતો. અહીં પહોંચીને તેઓએ હાથ-મોં ધોયાં હતાં અને પાણી પી લીધું હતું. રસૂલુલ્લાહ સલ્લલ્લાહુ અલૈહિ વ સલ્લમને ખબર પડી તો આપે તેઓની ખૂબ ઝાટકાગ્રી કાઢી. એ પછી આપ ઝરાણા પાસે પધાર્યા. મુબારક ખોબો આગળ પરીને ટીપું-ટીપું પાણી ભેગું કર્યું અને એક વાસાણમાં નાખી દીધું. પ્રથમ આપે એ પાણીથી પોતાનો મુબારક ચેહરો અને હાથો ધોયા અને એ પાણીને પાછું ઝરાણામાં પધરાવી દીધું. એજ પળે અલ્લાહની કુદરતનો કદિશ્મો જહેર થયો. ક્યાં તો ટીપું-ટીપું પાણી ઝરતું હતું, હવે આપના મુઅજિઝાથી દંડા-મીઠા પાણીનો ધોધ ઝરાણામાંથી ધસારાભેર વહેવા લાગી ગયો. આપની સાથે હજર કે બે હજર માણસો નહિ, પૂરા ૩૦ હજરનું વિરાટ લશ્કર હતું. ઉપરાંત હજરોની સંખ્યામાં ઊંટો પણ હતાં અને હજરોની સંખ્યામાં ઘોડા પણ હતા. પૂરા લશ્કરે અને તમામ જનવરોએ આ ઝરાણાનું દંડુ-મીઠું પાણી પીધું અને પીતા રહ્યા અને આ પાણીથી પોતાની તમામ જરૂરતો પૂરી કરતા રહ્યા. એ પછી એજ ઝરાણાને કિનારે રસૂલુલ્લાહ સલ્લલ્લાહુ અલૈહિ વ સલ્લમએ ભવિષ્યના પર્લા પાછળ ઝાંખતાં પોતાના ખ્યારા સહાબી હઝરત મુઆઝ રદિયલ્લાહુ અન્હુને સંબોધીને ફરમાવ્યું :

“હે મુઆઝ ! અગર તમે લાંબી ઝિન્દગી મેળવી તો તે દિવસ દૂર નથી જ્યારે તમે તબૂકના ઈલાકાને બાગો-બહારથી છવાયેલો પોતાની આંખે જોઈ લેશો.”

રસુલુલ્લાહ સલ્લલ્લાહુ અલૈહિ વ સલ્લમની આ પેશીનગોઈ અલ્લાહના હુકમથી અક્ષરશઃ સાચી પડી છે. આજે પણ તબૂકનો ઈલાકો લીલીછમ હરિયાળી અને બાગ-બગીચાઓથી લીલાલહેર છે. કિતાબમાં છપાયેલી તસવીરોથી વાંચકો એની સચ્ચાઈની ખાતરી કરી શકે છે. પ્રોફેસર “અબ્દ” સાહેબ “હરમે-મદીનહ”માં લખે છે:

“હવે અમારી જીપ તબૂકની ભૂમિમાં દાખલ થઈ ગઈ. સૂરજ આથમે તે પહેલાં તબૂક શહેરના મકાનો અને બંગલા દેખાવા લાગ્યા. અમારા સાથી ઉલકત રજમી બોલ્યા, “લ્યો આપણી ઉમંગો અને આરજૂઓનું તબૂક શહેર આવી લાગ્યું. તે તબૂક કે જેની ધરતીના સીના પર અલ્લાહના પ્યારા હબીબ સલ્લલ્લાહુ અલૈહિ વ સલ્લમ પોતાના ત્રીસ હજાર સહાબાના વિરાટ લશ્કર સાથે પંથાર્યા હતા. અને આ ધરતીની કિસ્મતને ચાર ચાંદ લગાડી દીધા હતા. આજે પણ એ ધરતીનું વાતાવરણ અલ્લાહના લાડવા નબીની ખુશખૂંથી મધમધી રહેલું લાગે છે.”

પ્રોફેસર સાહેબ વધુમાં લખે છે : “ આજથી દસ વરસ પહેલાં જે તબૂક મેં જોયું હતું, હવે તેની રૂપરેખા કે શકલો-સૂરત એકદમ બદલાઈ ગઈ છે. આજે તબૂક એક સુંદર અને રળિયામાણું શહેર બની ગયું છે. બે લાઈનોવાળી પાકી સડકોની આબુબાબુ અને વચ્ચે લીલીછમ હરિયાળીની ઝાલર સાથે રંગ બે રંગી ફૂલોના છોડ અનેરી બહાર દેખાડી રહ્યા છે. અમારી જીપ ચાર માળની એક સુંદર ઈમારત પાસેથી પસાર થઈ. એનું નામ “મખ્નલ-ઈમારહ” એટલે તબૂકનું ગવર્નર હાઉસ છે. એક દિશાએ પ્રાચીન યુગની પથ્થરથી બનેલી ઈમારતો જોવામાં આવી. મારા એક સાથીએ કહ્યું, “એ” મહત-તતુસ-સિક્કતિલ-હદીદહ” છે. એટલે જૂના જમાનાનું તબૂકનું વેરાન પડેલું રેલવે સ્ટેશન છે. હાડપિંજરો જેવા થોડાક ડબ્બાઓના ઢાંચા પણ ઊભેલા દેખાયા જે ઉક્ષમાની તુકોની જૂની હિજાઝ રેલવેની જાહોજલાલીની દાસ્તાન સંભળાવી રહ્યા છે.

અમે એક વિશાળ સ્ટેડીયમના ફાટક પાસેથી પસાર થયા. રજમી સાહેબ કેહવા લાગ્યા, “જરૂર આ ફૂટબોલનું સ્ટેડીયમ હશે કેમકે સુઝીદી અરબમાં આ રમત બેહદ લોકપ્રિય છે.” પબ્લિક લાયબ્રેરીની સુંદર અને વિશાળ ઈમારત જોવામાં આવી. એની પેશાની પર “અલ-મકતબતુલ-આમ્મહ” લખેલું વાંચવામાં આવ્યું. એક તદ્દન નવી ખુબસૂરત મસ્જિદ પાસેથી પસાર થયા. મારા ત્રીજા સાથી દમિશકી સાહેબ બોલ્યા. એ “મસ્જિદે-અબૂબક સિદ્દીક” નામે પંકાયેલી મસ્જિદ છે. કમ-અઝ-કમ એક નમાઝ તો જરૂર આ મુબારક મસ્જિદમાં હાજર થઈને અદા કરીશું.” (બાદમાં પ્રોફેસર સાહેબે આ મુબારક મસ્જિદમાં પોતાના સાથીઓ સાથે હાજર થઈને નમાઝ પઢી હતી. વાંચકો મસ્જિદે-અબૂબકની તસવીરની ઝિયારતથી ઈમાન તાઝું કરી શકે છે. “હ”)

મસ્જિદે-રસૂલનું નૂરાની રૂપ—————પ્રોફેસર “અબ્દ” સાહેબ “હરમે-મદીનહ”માં લખે છે : અમે “કુન્દુકે-તબૂક” નામે હોટેલમાં ઉતારો લીધો હતો. આ હોટેલથી થોડાક જ કદમ ચાલો તો “મસ્જિદે-રસૂલ”ની શાનદાર અને નૂરાની ઈમારત આવે છે. હોટેલમાં ગરમા-ગરમા કાવાની ચૂસકીઓથી તાઝા-દમ થઈને અમે ઈશાની નમાઝ માટે મસ્જિદે-રસૂલ તરફ ચાલી નીકળ્યા. તબૂકનું અઝલી, પ્રાચીન અને રોનકદાર બજાર ખિલકુલ સીધું છે. લગભગ એક કિલોમીટર લાંબું, ગ્રાહકો અને સહેલાણીઓથી ધમધમી રહેલું બજાર છે. એની બંને લાઈનોમાં અપ-ટૂ-ડેટ દુકાનો આવેલી છે. એજ બજારની ઉત્તર દિશાને કિનારે મસ્જિદે-રસૂલ આવેલી છે. આ નૂરાની તારીખી મસ્જિદની સાથે જ પાણી વગરના સૂકાં ઝરાગા પાગ આવેલા છે.

ઈશાની અજાન સાંભળતાં જ અમે જલદીથી તૈયાર થઈને એજ બજારથી રવાના થયા. થોડાંક ડગલાં ચાલીને જમાગા હાથે વળી ગયા. અલ્લાહુ અકબર ! આમારી આંખોની સામે મસ્જિદ-રસૂલની શાનદાર ઈમારત પૂરી શાનો-શવકત સાથે ઊભેલી હતી. આ તેજ ઐતિહાસિક મસ્જિદ છે જેને આબાદ તેજ સ્થળે બનાવવામાં આવી છે, જ્યાં આજથી ચઉદ સો વરસ પહેલાં, ગઝવએ-તબૂક પ્રસંગે, રસૂલુલ્લાહ સલ્લલ્લાહુ અલૈહિ વ સલ્લમના ઉતારા માટે તંબૂ ઠોકવામાં આવ્યો હતો. નમાઝીઓ ટોળેટોળાં વળીને આવી રહ્યા હતા. મસ્જિદમાં કદમ મૂક્યો તો દિલને અજીબ આનંદ અને શાંતિનો એહસાસ થયો. જાગ્રે મંઝિલ મળી ગઈ છે અને મુરાદો બર આવી છે. થોડી વારમાં મસ્જિદ મુસલ્લીઓથી એવી રીતે ચિકાર થઈ ગઈ જેવી રીતે રાણીની કાંકરીઓ પેકે રસૂલુલ્લાહ સલ્લલ્લાહુ અલૈહિ વ સલ્લમના વિરાટ લશ્કરથી આ મેદાન ચિકાર થઈ ગયું હતું.

નમાઝીઓ “તહિય્તુલ-મસ્જિદ” અદા કરીને કલામે-પાકની તિલાવતમાં મશગૂલ થઈ ગયા. સુઝીદી અરબનો આ રિવાજ દિલને ગમી જાય એવો છે કે મુસલ્લીઓ મસ્જિદમાં દાખલ થઈને તહિય્તુલ-મસ્જિદ અદા કરે છે અને તરત કુઆનની તિલાવતમાં લાગી જાય છે. ન દુનિયાની વાતો છે ન કોઈ જતનો શોરબકોર છે. ન આપસમાં ગુસ્સા કરે છે બસ ચુપચાપ બેસીને ખામોશીથી કુઆન પઢતા રહે છે. અને જ્યારે ઈકામત થાય છે તો અદબથી ઊભા થઈને સફોમાં ગોઠવાઈ જાય છે.

શરૂઆતમાં આ મસ્જિદ-રસૂલ લાકડાંથી બનાવેલી હતી. આજથી દોઢ સો વરસ પહેલાં ઈ.સ. ૧૨૪૫માં એક તુર્ક કોજી ઓફીસરે અહીં પથ્થરની એક મસ્જિદ બનાવી હતી. હવે સુઝીદી અરબની ગર્ભશ્રિમંત હુકમતે ખુબસૂરત ડિઝાઈન, દિલકશ નકશો-નિગાર સાથે પાએદાર, મજબૂત, આવીશાન મસ્જિદ બનાવી છે.

મસ્જિદના ઈમામ સાહેબનો ચેહરો ઈલ્મો-અમલના નૂરથી રોશન હતો. સામેના કબાટોમાં મુસ્લક શરીફ મૂકેલા હતાં. ચૂપચાપની તસવીર જેવા નમાઝીઓ, મંદમંદ મીઠા અવાજે, નૂરાની વાતાવરાણ, ગંભીર સન્નાટો, મસ્જિદ-રસૂલની અઝમત અને ઉપરથી એજ સ્થળે રસૂલુલ્લાહ સલ્લલ્લાહુ અલૈહિ વ સલ્લમનો તંબૂ અને સાથે આપના સહાબાના લશ્કરની કલ્પના.....આ બધી વાતોએ મળીને અમારા દિલો પર “નૂરો-હુઝૂરો-સુર”ની કેફીયત જન્માવી દીધી.

એક-એક કરીને નમાઝીઓ ચાલ્યા ગયા. અમે શા માટે ચાલ્યા જતે.....? અમે તો વધુથી વધુ સમય અહીં જ બેસીને વીતેલા યુગના સ્મરણમાં ગાળવા માગતા હતા. વીતેલો એ કયો યુગ હતો ? એ તે યુગ હતો જ્યારે સિપહસાવારે-આ’જમ સલ્લલ્લાહુ અલૈહિ વ સલ્લમએ આકમાણખોર દુશ્મનથી દબાઈ જવાને બદલે તેનો પરકાર ઝીલી લીધો હતો. અને મદે-મેદાન પેકે પોતાના સહાબાના લશ્કર સાથે તબૂકમાં પધારીને તેજ સ્થળે પોતાનો તંબૂ ઠોકી દીધો જ્યાં અત્યારે અમે બેઠેલા છીએ.”

માનવંતા વાંચકો ! એજ મુબારક તંબૂની જગાએ બાંધેલી “મસ્જિદ-રસૂલ”ની તસવીરના દીદારથી આપ પણ પોતાના દિલોમાં “નૂરો-હુઝૂરો-સુર”ની કેફીયત જન્માવી શકો છો. આ તસવીરો ખાસ પરવાનગીથી અમે મેળવી છે અને મોટા ખર્ચે છપાવીને વાંચકને ઘર બેઠાં એની જિયારત કરાવવાનું સદ્ભાગ્ય હાસિલ કર્યું છે.

જે યુગની વાત ચાલે છે તે સમયે તબૂક એક નાનકડા કસબા જેવું ગામડું હતું. અહીંની ઉજાગર ધરતી પર ઝૂંપડાં જેવાં છૂટાં છવાયાં મકાનો હતાં. ન આજના જેવી લીલીછમ હરિયાળી હતી, ન મનોરમ બાગબગીચા હતા, ન આંખોને ઊડીને વળગે એવાં નયન-મનોહર દ્રશ્યો હતાં. તે સમયના તબૂકની અને આજના તબૂકની

કલ્પના કરી લો અને વિચાર કરો કે કોના મુઅજિઝાની બરકતથી આટલો મોટો ઇન્કેલાબ આવી ગયો અને કોણે એની પેશીનગોઈ ફરમાવી હતી !

મસ્જિદ-રસૂલની બાંધણીની રૂપરેખા——— પ્રોફેસર “અબ્દ” સાહેબ “હરમે-મદીનહ”માં લખે છે : રાતે ઇશાની નમાઝ અમે “મસ્જિદ-રસૂલ”માં અદા કરી હતી. બીજા દિવસે જુહરની નમાઝ માટે મસ્જિદ-રસૂલમાં જવાનું કરાવ્યું. જેવા જ હોટેલમાંથી નીકળ્યા કે ગરમીના સપાટાએ અમારો સત્કાર કર્યો. સૂરજ આગ વરસાવી રહ્યો હતો. અમે વાતો કરતા મસ્જિદમાં પહોંચી ગયા. જુહરની નમાઝથી ફારિગ થઈને મસ્જિદની રૂપરેખાના દીદારથી અમે પોતાની આંખો રોશન કરી. આ નૂરાની મસ્જિદ તેજ જગ્યાએ છે જ્યાં તબૂકમાં રસૂલુલ્લાહ સલ્વલ્લાહુ અલૈહિ વ સલ્વમનો તંબૂ હતો. મસ્જિદની આ નવી ઈમારત સુડીદી અરબના શહીદ થયેલા બાદશાહ ફૈસલ બિન અબ્દુલ-અઝીઝે બનાવી છે. ૧૩૯૩ હિજરીમાં તુર્કીના ઉસ્માની સુલતાને બાંધેલી જૂની મસ્જિદની જગ્યાએ નવી મસ્જિદ બાંધવાનો શાહ ફૈસલે હુકમ ફરમાવ્યો હતો.

આ પાકી, સુંદર, આલીશાન, નૂરાની મસ્જિદ આસરે ૨૦ મીટરના વિસ્તારમાં આવેલી છે. એની ચોગદમ ચારે દિશાએ ઊંચો ચબૂતરો બનેલો છે. વાહનો માટે પાર્કિંગની ઉત્તમ વ્યવસ્થા છે. બહારથી જેનારને મસ્જિદ બે માળની લાગે છે પણ તેવું નથી. અસલમાં મસ્જિદની છત બહુ ઊંચી અને શાનદાર કારીગરીથી બનાવવામાં આવી છે. જમણી તરફ સુંદર વુજૂખાનાઓની પાસે જૂના જમાનાની યાદગાર જેવાં ઝાડો જેમના તેમ કાયમ રાખવામાં આવ્યાં છે. સામે મસ્જિદનો ઊંચો સદર દરવાજો છે. એનાં કેટલાંક પગથિયાં ચઢીને મસ્જિદમાં દાખલ થવાય છે.

મસ્જિદના આ સદર દરવાજાની ડાબી તરફ શાનદાર મીનારો આવેલો છે. એ બહુ ઊંચો નથી. એકદમ સાદો છે પણ બહુ દોરવાળો અને આંખોને ગમી જાય એવો છે. એની ઉપર ચઢીને અઝાન પોકારનાર માટે છત્રી જેવો શેડ છે. મીનારાના નીચલા ભાગમાં ચારે તરફ લાંબી નક્શીદાર જાળીઓ બનાવેલી છે. અમારા સાથી સુલૈમાન દમિશ્કીએ કહ્યું, “આ મસ્જિદ જંગે-તબૂકની અમર યાદગાર છે અને અલ્લાહના રસ્તામાં જિહાદ કરનારાઓને કિયામત સુધી જિહાદની પ્રેરણા આપતી રહેશે.” રાતે અને સવારે વીજળીના બિલ્વોરીન ગોળાઓના દૂધિયા પ્રકાશથી આખી મસ્જિદ ઝળઝળાળ થઈ રહે છે.

એ પછી અમે બધાએ કુર્આન ખોલીને સૂરઅ-તવબહનું વાંચન કર્યું. જંગે-તબૂકના બયાનમાં કુર્આન ફરમાવે છે:

- ——— “સાચી વાત આ છે કે અલ્લાહએ મુસલમાનો પાસેથી તેઓની જાતો અને તેઓનો માલ જન્મતના બદલામાં ખરીદી લીધો છે. તેઓ માટે જન્મતનો પાકો વાયદો અલ્લાહએ આપી દીધો છે.” (આયત ૧૧૧)
- ——— “અલ્લાહના દરબારમાં એવા જ લોકોનો ઊંચો દરજો છે જેઓ ઈમાન લાવ્યા. અને જેઓએ તેના શહમાં ધરબાર છોડ્યાં. અને પોતાના જનમાલથી જિહાદ કર્યો. એજ લોકો કામચાબ છે.” (આયત ૨૦)
- ——— “અલ્લાહ તેઓથી રાજી થયો અને તેઓ અલ્લાહથી રાજી થયા. એમના માટે એવા આગબગીચા તૈયાર કરેલા છે જેની નીચે નહેરો વહેતી હશે. અને તેઓ હમેશા તેમાં જ રહેશે.”

સુપર પાવરના ગગડી ગયેલા હાંજા——— રસૂલુલ્લાહ સલ્વલ્લાહુ અલૈહિ વ સલ્વમના તબૂકના

ઝરણા પાસેથી પોતાના લશ્કર સાથે રવાના થઈને તબૂકના એક ખુલ્લા મેદાનમાં આવી ગયા. અહીં આપના આરામ માટે એક તંબૂ બિભો કરી દેવામાં આવ્યો. આ તેજ જગ્યા છે જ્યાં આજે મસ્જિદ-રસૂલની શાનદાર ઈમારત બિભેલી છે. આપના તંબૂની સાથે જ આખું મેદાન જોતજોતામાં તંબૂઓનું અઝીમુશ-શાન શહેર બની ગયું. એજ મેદાનમાં આપે આક્રમણખોર દુશ્મનનો મુકાબલો કરીને હારજીતનો સંગ્રામ ખેલી લેવાનો ફેસલો કર્યો. એ કોઈની ભૂમિ પર ચઢાઈ કરીને બળજબરીથી કબજો કરી લેવાનો સંગ્રામ ન હતો બલકે પોતાના બચાવ માટે અલ્લાહના રસ્તામાં જિહાદ કરવાનો કુઆની હુકમ હતો. આ હુકમ પર આપે એવી રીતે અમલ કર્યો કે પ્રથમ પોતાના અલ્લાહની મદદ પર મુકમ્મલ ભરોસો કર્યો. એ પછી દુશ્મન સાથે ટક્કર લઈ શકાય તેટલું લડાયક બળ ભેગું કર્યું. એ પછી દુશ્મનના હાંજ ગગડાવી નાખે તેવું લશ્કર તૈયાર કર્યું અને દુશ્મન મદીનહ પર ચઢી આવે તે પહેલાં વીજળીની ઝડપથી ફૂચ કરીને દુશ્મનને માથે પહોંચી ગયા અને સામથી છાતીએ દુશ્મનોને લલકાર્યા કે “હા, હિમત હોય તો મદે-મેદાન પેઠે આગળ બઢો અને મેદાને પડીને અમારો મુકાબલો કરો !”

અલ્લાહના આખેરી નબી સલ્લલ્લાહુ અલૈહિ વ સલ્લમનો આ પડકાર વીજળી બનીને દુશ્મનને માથે ત્રાટકી પડ્યો. જાગે વીજળીનો એક કડાકો હતો જેણે દુશ્મનોની હિમતની કમર તોડી નાખી. તેઓના હાંજ ગગડી ગયા. એવું લાગ્યું જાગે દુશ્મનને સાપ સૂંધી ગયો છે. લશ્કરીઓની સાથે કમાન્ડરોની હિમતે પાણ જવાબ આપી દીધો. ચુપચાપ અહીંથી સરકી જવામાં જ તેઓને પોતાની સલામતી લાગી.

ગઝવએ-તબૂકની તૈયારી વેળા મદીનહમાં મુનાફિકો મુસલમાનોને અટકાવતા હતા અને કહેતા હતા, “અરે જોતા નથી, ફેટલો બળબળતો ઉનાળો છે ! આટલા સખત તાપમાં હરજિઝ નીકળવું નહિ” : લા તન-ફિફ ફીવ-હરે. તરત અલ્લાહ તઆલાએ ચેતવાળી રૂપે મુનાફિકોને ધમકાવ્યા, “હે નબી ! આ લોકોને કહી દો, જહન્નમની આગ એનાથી વધારે ગરમ અને આકરી છે.” કુલ નારુ જહન્નમ અશદુ હરેન.

રસુલુલ્લાહ સલ્લલ્લાહુ અલૈહિ વ સલ્લમ અને આપના લોખંડી મનોબળના સિંહ જેવા સહાબાએ આજ જેવી ગરમીમાં લગાતાર પંદર દિવસનો પ્રવાસ કર્યો. મુસીબતો ઝીલી. ભૂખ-તરસની તકલીફો વેઠી. પહાડો. ખાઈઓ, રાત્રો અને જંગલો ખૂંદ્યાં. તેઓની આ બહાદુરીનું ઈનામ અલ્લાહ તરફથી એવા રૂપમાં મળ્યું કે સુપર પાવરની જે ફોજો ઈસ્લામને કચડી નાખવા અને મદીનહને તારાજ કરવા એકત્ર થઈ હતી, ઈસ્લામી લશ્કરની વીજળી જેવી ઝડપ, સિંહો જેવી બહાદુરી અને આ પાર કે પેલે પારનો નિર્મૂલ જોઈને માથાથી ધગ સુધી થથરી ઊઠી. ઈસ્લામી લશ્કરને અચાનક પોતાના માથે ચઢી આવેલું જોઈને તેઓના હાંજ ગગડી ગયા. લાખોની ફોજ જોતજોતામાં એવી રીતે વિખેરાઈ ગઈ જેમ પવનના સુસવાટાઓથી રેતીના ઢગલા વિખેરાઈ જાય છે. ચુપચાપ પલાયન થઈ જવામાં જ તેઓને પોતાની સલામતી લાગી. આ રીતે જગતના સુપર પાવરનો ખતરો ટળી ગયો અને પૂરા અરબ ખંડમાં ઈસ્લામી પાવરને પડકાર ફેંકનારી કોઈ તાકત બાકી નહિ રહી.

લોહીનું ટીપું નહિ રેડાવું જોઈએ—“જિહાદ”નો શબ્દ કાને પહોંતો જ એક ધિનમુસ્લિમના મગજમાં “તલવાર”નો ચમકાર થઈ જાય છે. એ પછી મારામારી અને કાપાકાપીનું દ્રશ્ય તેની આંખ સામે ખડું થાય છે. પછી તે જુએ છે કે મુસલમાનોની તલવારોથી લાશો પર લાશો ઢળીને ખાકો-ખૂનમાં તરફડિયાં મારી રહી છે.

ઈસ્લામી જિહાદનું આ સાંગોપાંગ ખોટું ચિત્ર છે. શું કરવું ? ચહુદ-નસારા અને ઈસ્લામના દુશ્મનોએ

પ્રોપેગેન્ડાના જાદૂથી દુનિયાના બિનમુસ્લિમોને એવું જ ઠસાવી દીધું છે. એ લોકોએ પોતે પેલેસ્ટાઈનમાં, અઠધાનિસ્તાનમાં, બોસનિયામાં, ચેચેનિયા વગેરેમાં માસૂમ મુસલમાનોની પાર વગરની લાશો ઢાળી દીધી છે અને તેની ઉપર પ્રોપેગેન્ડાના જાદૂનો પરદો નાખી દીધો છે. આ કારણે લાખોની સંખ્યામાં કતલ થયેલા મુસલમાનો પ્રત્યે લોકો હમદર્દીના બે બોલ પણ બોલતા નથી. હકીકત આ છે કે બિનમુસ્લિમો ઈસ્લામી જિંદાદનો અર્થ જ સમજી શક્યા નથી.

રસૂલુલ્લાહ સલ્લલ્લાલુ અલૈહિ વ સલ્લમની હિકમતે-અમલી એવી હતી કે સાપ પણ મરે અને લાઠી પણ નહિ તૂટે. દુશ્મનના મુકાબલા વેળા આપ એવી વ્યૂહરચના ગોઠવતા હતા કે કાપાકાપી વગર એવી રીતે ફતેહ મેળવી લેવામાં આવે કે દુશ્મનના સિપાહીનું પણ લોહીનું ટીપું રેડાવા નહિ પામે. આપ દિલથી ચાહતા હતા કે બંને પક્ષે ઈન્સાનોની જાનોની ખુવારી નહિ થવા પામે. આપ અલ્લાહના પયગમ્બર હતા. શાંતિ અને સલામતીના ઝંડાધારી હતા. માનવજાતિ જ નહિ, જાનવરો સુધ્યાં પર આપની દયાનો ધોધ વહેતો હતો. આપ રહમતુલ-લિલ-આલમીન હતા. અલ્લાહ તઆલાએ આપને સફળ માનવજાતિ માટે રહમતના પયગમ્બર બનાવીને મોકલ્યા હતા. ફત્હે-મક્રહ પ્રસંગે આપની કોશિશ હતી કે કઅબલના હરમમાં ખૂનરેજી નહિ થવા પામે. ઈન્સાની જાનોને જરા જેટલી હાનિ નહિ પહોંચે. આપની એ જ હિકમતે-અમલીનો ચમત્કાર હતો કે કદરપંથી મક્રહનું ત્રાસવાદી શહેર લોહીના ટીપાં વગર ફતેહ થઈ ગયું.

એજ યુધ્ધ-નીતિ આપે જંગે-તબૂકમાં અપનાવી હતી. એજ નીતિની બરકતથી એજ હેતુ આપે તબૂકમાં પોતાની સંચલબુધ્ધિથી મેળવી લીધો. આપે સ્વબચાવ અને દૂરદેશીની સાબિતી આપીને પોતાનું ભરપૂર બળ એકત્ર કરી લીધું. ટોચની ચપળતા અને વીજળીની ગતિથી લોન્ગ માર્ચ કરતા તબૂક પહોંચ્યા અને દુશ્મનના છેક સીના પર સવાર થઈ ગયા. આપે કમાલના બુધ્ધિબળ અને જંગી વ્યૂહરચનાથી કામ લઈને રોમન સામ્રાજ્યને ધોકો જ નહિ આપ્યો કે તે પોતાની ફોજોને લઈને મુકાબલો કરે !

ઈસ્લામી લશ્કર પૂરા ત્રણ અઠવાડિયાં સુધી તબૂકના મેદાનમાં છાવાણી નાખીને બિરાજમાન રહ્યું. લેકીન ગસ્સાનની ફોજો વેરવિખેર થઈને શામના કિલ્લાઓમાં ભરાઈ ગઈ અને રોમની ફોજો પોતાના વતન તરફ તીચી મૂંડીએ હાલી નીકળી. એમાં જ તેઓને પોતાની અને પોતાના બાલબચ્ચાંઓની સલામતી લાગી. આ રીતે મુજહિદ ગાઝીઓની હેબતથી દુનિયાના સુપર પાવરનો પહાડ પોતાની જગાએ સમેટાઈને રાખતનો ઢગલો બની ગયો.

રાજા નવાબોના મંડળો દરબારે-નબવીમાં—અલ્લાહના રસૂલ સલ્લલ્લાલુ અલૈહિ વ સલ્લમ પોતાના ઈસ્લામી લશ્કર સાથે હજુ તબૂકમાં જ બિરાજમાન હતા કે ખ્રિસ્તી અને અરબ કબીલાઓનાં મંડળોનું દરબારે-નબવીમાં આગમન શરૂ થઈ ગયું. સૌથી પહેલાં તબૂકની સરહદને સીમાડે આવેલા “એલહ” પ્રદેશના કબીલાનું મંડળ હતું. એજ એલહનું બાઈબલમાં “ઈલાત” નામે વર્ણન થયેલું છે. આજે એજ ઈલાતનું નવું નામ “અકબા” છે.

એલહના મંડળનો યુહન્ના બિન રઉબહ નામે મહારાજા સૌથી આગળ-આગળ હતો. તેણે રાજા-નવાબોને છાજે તેવો ભપકાદાર યોશાક પહેરેલો હતો. માથે તાજ પણ સજાવેલો હતો. તેના સીના પર લટકેલો ખ્રિસ્તી ધર્મનો સોનાનો કોસ શોભી રહ્યો હતો. સહાબાએ તેને દરબારે-નબવીમાં હાજર થવાની પરવાનગી આપી. ઈસ્લામી લશ્કરના સિપહસાહારે-આ'ઝમ સલ્લલ્લાલુ અલૈહિ વ સલ્લમએ તેને ઉમળકાભરે, હસતે ચેહરે ભાવભીનો

આવકાર આપ્યો. બહુ હેતુથી તેને પોતાની પાસે બેસાડી લીધો. માયાની લાગણીથી તેના અને બાલબચ્ચાંની ખેરિયતના સમાચાર પૂછ્યા. એ આપની ઉદારતા, રહમદિલી અને મજહબી રવાદારીનો બોલતો પુરાવો હતો.

એલહના મહારાજ યુહન્ના બિન રઉબહના દરબારી સાથીઓએ રેશમી કાપડના તાકા, અનેકવિધ નાયાબ ચીજો, સૂકા મેવા અને તાજા ફળોની ટોકરીઓ હદિયા તરીકે એક-એક કરીને દરબાર-નબવીમાં પેશ કરી. માનવંતા-સહાબા આ બધી કાર્યવાહી હયરતભરી નજરે જોઈ રહ્યા હતા. અલ્લાહની ધરતી પર એક નવો ઈતિહાસ સર્જાઈ રહ્યો હતો. માત્ર સહાબા જ નહિ, આસમાનોના પદ્મઓમાંથી જિબ્રીલે-અમીન પણ પોતાની નજરે આ દ્રશ્ય જોઈને હયરત પામી રહ્યા હતા.

એલહના મહારાજ યુહન્નાએ એક સફેદ ખચ્ચર શહેનશાહે-દો-આલમ સલ્વલ્લાહુ અલૈહિ વ સલ્વમના દરબારમાં હદિયા તરીકે પેશ કર્યું. જવાબમાં આપે પોતાના નૂરાની બદન પરથી પોતાની મુબારક સાદર ઉતારીને યુહન્નાને ભેટ તરીકે આપી. એ પછી યુહન્ના અને તેના કબીલા માટે એક “અમાન-નામું”નું લખાણ કરાવવામાં આવ્યું અને બંને પક્ષની સંમતિથી વારસિક ત્રણ સો દીનાર (એટલે સોના મહોરો)નો રક્ષાગુ-વેરો નક્કી થયો. એ પછી આ મંડળને માનપાનથી રૂખ્સત કરવામાં આવ્યું.

આ મંડળ વરસાદનો પહેલો છાંટો જ્ઞાપિત થયું. એ પછી આસમાને મંડળોનો વરસાદ વરસાવી દીધો. અલ્લાહના રસૂલની રહમદિલી અને ઉદારતાએ તબૂકની આસપાસના પ્રદેશોમાં ધૂમ મચાવી દીધી અને તેની ખ્યાતિ દૂર-દૂરના પ્રદેશો સુધી પહોંચી ગઈ. અને મંડળોના આગમનની પરંપરા લાગી ગઈ. ઉમાનના ઈલાકાઓમાંથી જરબાદની વસતિઓના લોકોનું મંડળ આવી લાગ્યું. ઝંમનાથી ત્રણ માર્ગલ છંટે વસનારા અઝરોહની વસતિના લોકોએ પણ રક્ષાગુ-વેરાની શરતે શરાબગતિ સ્વીકારી લીધી. એમની આબાદી એક સો ખાનદાનો પર છવાયેલી હતી. એ બધાએ વારસિક એક સો દીનાર રક્ષાગુ-વેરો આપવાનું કબૂલી લીધું. મંડળોની પરંપરા ઈસ્લામી લશ્કરની મદીનહ વાપસી પછી પણ રસૂલુલ્લાહ સલ્વલ્લાહુ અલૈહિ વ સલ્વમની વફાત સુધી ચાલુ રહી.

અલ્લામા ઈબ્ને સઅદે પોતાના “તબકાતે-કુબરા” નામે ગ્રંથમાં આ મંડળોનું વર્ણન પૂરા એક સો પાનાંઓમાં કરેલું છે. રસૂલુલ્લાહ સલ્વલ્લાહુ અલૈહિ વ સલ્વમએ એ બધાને જાનની આઝાદી આપી. ઈઝઝત આબરૂની આઝાદી આપી. માલ સામાન અને વેપારની આઝાદી આપી. મજહબની આઝાદી આપી. મજહબી રીત રિવાજો અને બંદગીની આઝાદી આપી. રોમન સામ્રાજ્યના જુલ્મો-સિતમની ચક્કીમાં પીસાતી રૈયતને આઝાદીના વાતાવરણમાં રાચતી કરી દીધી.

તબૂકના ઉપરંહાસને સંકેલી લેવા પહેલાંની વાત કરીએ તો રસૂલુલ્લાહ સલ્વલ્લાહુ અલૈહિ વ સલ્વમ પોતાના ઈસ્લામી લશ્કર સાથે ત્રણ અકવાડિયાં તબૂકમાં બિરાજમાન રહીને દુશ્મનનો ઈન્તેઝાર કરતા રહ્યા. મગર કોઈ મુકાબલા મોટે નહિ આવ્યું. એ દરમિયાન હઝરત ખાલિદ બિન વલીદ રદિયલ્લાહુ અન્હુ આપના લુકમથી હૂમતુલ-જન્દલના બાદશાહને પરાજિત કરીને તેના દેશ પર ઈસ્લામી ઝંડો ચહેરાવી આવ્યા હતા. ત્યારે રસૂલુલ્લાહ સલ્વલ્લાહુ અલૈહિ વ સલ્વમએ સહાબાએ-કિરામને સલાહ-મેંત્રણા માટે ભેગા કરીને ફરમાવ્યું, “કદો હવે શું કરવામાં આવે ?”

હઝરત ઉમર ફારૂકે-આ’ઝમ રદિયલ્લાહુ અન્હુએ અરજ કરી, “યા રસૂલુલ્લાહ ! અગર આપને આજળ વર્ષીને ચઢાઈ કરવાનો લુક મળ્યો હોય તો અમે દિલ્લેજનથી હાજર છીએ.”

“નહિ.” આપે ફરમાવ્યું, “અલ્લાહ તઆલા તરફથી મને કોઈ હુકમ મળ્યો નથી. આમ હોત તો સલાહ શા માટે લેતે !”

“ત્યારે યા રસૂલલ્લાહ !” હઝરત ઉમરે અરજ કરી, “બેહતર એજ છે કે આપણે મદીનહ તરફ પાછા વળી જઈએ. અલ્લાહ તઆલાએ આપણા હેતુમાં કામચાબી આપી દીધી છે. ફક્ત આપણો દુરમન જ દુમ દબાવીને બાગી નથી ગયો બલકે દુનિયાભરના લોકોએ આપણી રાજદવારી સર્વોપરિતાનો સ્વીકાર કરી લીધો છે.”

●————— “બેશક,” આપે ફરમાવ્યું, “લડાઈને બને ત્યાં સુધી ટાળી જ દેવી જોઈએ.” કુર્બાનમાં છે :

●————— “બેશક જોણે એક ઈન્સાનનું નાહક ખૂન કર્યું તેણે જગતના તમામ ઈન્સાનોનું ખૂન કરી નાખ્યું.

●————— અને જોણે એક ઈન્સાનને સજીવન કર્યો તેણે જગતના તમામ ઈન્સાનોને સજીવન કરી દીધા.”

(માઈદહ આયત ૩૨)

————— અત્મ શુદ્ધ —————

પ્રકરણ ૧૪૬

તબૂકમાં ગેરહાજર રહેલા ત્રણ સહાબાની કથા

પાછળ રહેલા ગૃહસ્થો વિષે હુકમ • હઝરત કઅબની આપવીતી • તબૂકમાં ટીલનું કારણ ફક્ત આળસ • બહાનું નહિ ફક્ત સુરતી • કઅબની સાફગોઈ અને સચ્ચાઈ • કઅબની આકરી કસોટી • એક ઇબ્રતનાક ઘટના • ગરસાનના બાદશાહનો કાગળ • બીવીથી અલગ રહેવાનું ફરમાન • અલ્લાહ તરફથી માફીની બશારત • મુબારકબાદ અને ઘન્યપાદ • કઅબની દરબારે-જબવીમાં હાજરી • સચ્ચાઈના પ્રતાપે મળેલી સરફરાઝી.

પાછળ રહેલા ગૃહસ્થો વિષે હુકમ—ઈબ્ને ઈસ્હાક કહે છે : તબૂકથી હેમખેમ પાછા ફરીને રસૂલુલ્લાહ સલ્વલ્લાહુ અલૈહિ વ સલ્લમ મદીનહ તશરીફ લઈ આવ્યા. મુનાફિકોનું એક જૂથ રસૂલુલ્લાહ સલ્વલ્લાહુ અલૈહિ વ સલ્લમ સાથે જંગે તબૂકમાં શામિલ થયું ન હતું. એ લોકો જતજતના બહાના બનાવીને પોતાના ઘરોમાં પડી રહ્યા હતા. એવી જ રીતે ત્રણ મુસલમાન ગૃહસ્થો એટલે હઝરત કઅબ બિન માલિક અને હઝરત મુરારહ બિન રબીઅ અને હઝરત હિલાલ બિન ઉમૈયહ પણ પાછળ રહી ગયા હતા અને રસૂલુલ્લાહ સલ્વલ્લાહુ અલૈહિ વ સલ્લમ સાથે જંગમાં શામિલ થયા ન હતા. પણ એમના ઈસ્લામમાં ન તો કોઈ શંકા હતી ન એમના ઈમાનમાં નિફાકનો છાંટો સરખો હતો.

મદીનહ પધારવા બાદ રસૂલુલ્લાહ સલ્વલ્લાહુ અલૈહિ વ સલ્લમએ પોતાના સહાબાને સંબોધીને ફરમાવ્યું:

“લા તુકલ-લિમન્ન અહદમ મિન હાઉલા-ઈન્સ-સલાત્રહ.”

અર્થાત : તમારે એ ત્રણેમાંથી કોઈ એકની સાથે પણ વાતચીત કરવી નહિ.

મદીનહમાં રસૂલુલ્લાહ સલ્વલ્લાહુ અલૈહિ વ સલ્લમની પધરામણી થતાં જ મુનાફિક લોકો આપની તહેનાતમાં હાજર થઈ થઈને બહાના કાઢવા લાગ્યા અને કસમો ખાઈ-ખાઈને પોતાની લાચારી તથા પસ્તાવો જહેર કરવા લાગ્યા. આપે તેઓ પ્રત્યે દરગુજરની નીતિથી કામ લીધું. પણ તેઓ લાચાર કે મજબૂર ન હતા. છતાં આપે તેઓને ન કપકો આપ્યો ન મુસલમાનોને તેઓ સાથે બોલવાથી રોક્યા. આપે તેઓના જહેરનો સ્વીકાર કરીને તેઓ માટે મગફિરતની દુઆ માગી અને તેઓના બાતિનને અલ્લાહને હવાલે કરી દીધું.

બીજી તરફ રસૂલુલ્લાહ સલ્વલ્લાહુ અલૈહિ વ સલ્લમના ફરમાન મુજબ મદીનહના તમામ મુસલમાનોએ પાછળ રહી ગયેલા ત્રણે ગૃહસ્થો સાથે વાતચીત કરવાનું કે સલામ-કલામ કરવાનું સદંતર બંધ કરી દીધું. સંબંધો કપાઈ જવાથી ત્રણે ગૃહસ્થોએ પોતપોતાના ઘરનો ખૂણો પકડી લીધો.

હઝરત કઅબની આપવીતી ^૧ ————ઈબ્ને ઈસ્હાક કહે છે : ઈમામ મુહમ્મદ બિન મુસ્લિમ

બિન શિહાબ ઝુહરીની રિવાયત મુજબ હઝરત કઅબ બિન માલિકના એક પુત્રનું નામ અબ્દુલ્લાહ હતું જેઓ પોતાના પિતા કઅબ બિન માલિકને ———— તેમની આંખોની રોશની ચાલી જવાને કારણે દોરીને ચાલ્યા કરતા હતા. એ અબ્દુલ્લાહનું બચાન છે :

"મેં મારા અબ્બાજન કઅબ બિન માલિકને, જંગે-તબૂકમાં રસૂલુલ્લાહ સલ્લલ્લાહુ અલૈહિ વ સલ્લમની સાથે શામિલ ન થવા અંગે, તેમનો પોતાનો અને તેમના બંને સાથીઓનો કિસ્સો બચાન કરતાં સાંભળ્યા છે. આ બનાવ અંગે બાપુજીએ પોતાની આપવીતી પોતાને મુખે વર્ણવી છે અને તેને મેં પોતાને કાને સાંભળી છે. ^૨

બાપુજીએ આપવીતીની શરૂઆત કરતાં ફરમાયું : "રસૂલુલ્લાહ સલ્લલ્લાહુ અલૈહિ વ સલ્લમએ કુફ્રાર સામે જેટલા યુધ્ધો ખેલ્યાં એમાંના કોઈ એકમાં પાણ હું કદી પાછળ રહ્યો નથી. દરેક લડાઈમાં અચૂક રસૂલુલ્લાહ સલ્લલ્લાહુ અલૈહિ વ સલ્લમના પડખે જ રહ્યો છું. અલબત્ત જંગે-બદ્રમાં જરૂર હું રસૂલુલ્લાહ સલ્લલ્લાહુ અલૈહિ વ સલ્લમ સાથે શામિલ થયો ન હતો. તે વેળા જેટલા મુસલમાનો જંગે-બદ્રમાં શામિલ નહિ થયા તેઓને અલ્લાહએ અને તેના રસૂલે કોઈ ઠપકો નહિ આપ્યો હતો. તેનું કારણ આ હતું કે જંગે-બદ્રમાં રસૂલુલ્લાહ સલ્લલ્લાહુ અલૈહિ વ સલ્લમ કુરૈશના વેપારી કાફલાને માત્ર અટકાવવાને ઈરાદે નીકળ્યા હતા. પાણ બાદમાં અલ્લાહ તઆલાએ પોતાના રસૂલને અને કુરૈશના લશ્કરને કોઈ ચોક્કસ સમય કે સ્થળ નક્કી કર્યા વગર, બદ્રની ભૂમિમાં આમને-સામને કરી દીધા હતા. આ રીતે બંને પક્ષ વચ્ચે ઓશિંતુ યુધ્ધ જામ્યું હતું. ઈસ્લામની શરૂઆતમાં અકબલ સ્થળે રસૂલુલ્લાહ સલ્લલ્લાહુ અલૈહિ વ સલ્લમના મુબારક હાથ પર બેઅંત કરનારાઓમાં હું પાણ શામિલ હતો. તે વેળા અમે બધાએ ઈસ્લામની પ્રતિજ્ઞા લઈને રસૂલુલ્લાહ સલ્લલ્લાહુ અલૈહિ વ સલ્લમ પર પોતાની જાનો કુરબાન કરી દેવાનું વચન આપ્યું હતું. મારી માન્યતામાં અકબલની બેઅંતનો પ્રસંગ વધુ મહત્વનો હોવાથી તેના મુકાબલે જંગે-બદ્રને હું શ્રેષ્ઠતા આપતો ન હતો. જો કે અકબલને મુકાબલે બદ્રની લડાઈએ વધુ ખ્યાલિત મેળવી લીધી."

તબૂકમાં ઢીલનું કારણ ફક્ત આજસ ————બાપુજીએ પોતાની વાત ચાલુ રાખતાં ઉમેર્યું : "હવે જંગે-તબૂક વેળા હું રસૂલુલ્લાહ સલ્લલ્લાહુ અલૈહિ વ સલ્લમ સાથે કેમ નહિ ગયો અને કેમ પાછળ રહી ગયો તેનું કોઈ કારણ કે બહાનું મારી પાસે ન હતું. હું ચોક્કસ રીતે જાગૃતો હતો કે મારી પાસે કોઈ વસ્તુની કમી નથી. તે વેળા હું જેટલો મજબૂત, ખુશહાલ અને ખમતીધર આસામી હતો, અગાઉ ક્યારેય ન હતો. આથી પહેલાં બે ઊંટડીઓ મારી પાસે એકી વેળા કદી ભેગી થઈ ન હતી. પાણ જંગે-તબૂક વખતે બબ્બે ઊંટડીઓ મારી પાસે મવજૂદ હતી છતાં હું નહિ ગયો.

વળી રસૂલુલ્લાહ સલ્લલ્લાહુ અલૈહિ વ સલ્લમનો નિયમ હતો કે જ્યારે ય આપ કોઈ જંગ માટે જવાનો ઈરાદો ફરમાવતા તો ક્યાં જવાનું છે અને કઈ દિશાએ જવાનું છે તેને ગુપ્ત રાખીને બીજી દિશાએથી આપ

૧. હઝરત કઅબ બિન માલિક રદિયલ્લાહુ અન્હુ રસૂલુલ્લાહ સલ્લલ્લાહુ અલૈહિ વ સલ્લમના માનીતા સહાબી હતા. અરબી ભાષાના મોટા જ્ઞાની અને સિદ્ધહસ્ત શાઇર હતા. પોતાની છટાદાર અને અસંકારી શાઈરીમાં દુશ્મન શાઈરોને જડબેસલાક જવાબ આપીને તેઓના દાંત ખાટા કરી દેતા હતા. "હ"

૨. મોટી ઉંમરે પહોંચવા પછી હઝરત કઅબની આંખોની રોશની ચાલી ગઈ હતી. અને એમના બેટા હઝરત અબ્દુલ્લાહ બિન કઅબ એમને દોરોને ચાલ્યા કરતા હતા. "હ"

રવાના થતા. પરંતુ તબૂક વેળા નિયમ વિરૂધ્ધ આપે ખુલ્લા શબ્દોમાં તેની જાહેરાત કરી દીધી હતી. કેમકે કાળજાળ ગરમીના પ્રચંડ અંજાવાતમાં આપે જવાનો નિર્ણય લીધો હતો. દૂર દરાબની સફર હતી, દુશ્મનોની મોટી સંખ્યા સાથે મુકાબલો હતો. જેથી મુસલમાનો પૂરી રીતે તૈયારી કરી લે. વળી આ વેળા જે દિશાએ આપે પ્રવાસ ખેડવાનો હતો તેની પણ આપે સાફ શબ્દોમાં યોગવટ કરી દીધી હતી અને જેટલા મુસલમાનો આપની સાથે સફર કરવાના હતા તેઓની સંખ્યા બેશુમાર હતી. તેઓના નામોની નોંધણી કે યાદી તૈયાર કરવી બેહદ કઠિન કામ હતું અને સમય પણ તેટલો ન હતો.

જે લોકોએ આ જંગથી ગેરહાજર રહેવાનું નક્કી કર્યું હતું તેઓ એમ જ ધારતા હતા કે, જો અમે નહિ ગયા તો આટલા મોટા લશ્કરમાં અમારી ગેરહાજરીની કોઈને ખબર પડવાની નથી. સિવાય કે અમારા વિશે કુર્આનની કોઈ આયત કિતરે અને અમારો ભેદ જાહેર થઈ જાય ! વળી રસૂલુલ્લાહ સલ્લલ્લાહુ અલૈહિ વ સલ્લમએ આ જંગનો નિર્ણય એવા સમયે લીધો હતો જ્યારે કે વાડીઓમાં ઝાડો પર ફળો પાકી ચૂકયાં હતાં અને લોકોને ઝાડોના સાથા હેઠળ આરામ કરવાનું કે સમય ગુજરવાનું ખૂબ ગમતું હતું.

બહાનું નહિ, ફકત સુસ્તી——સારાંશ કે રસૂલુલ્લાહ સલ્લલ્લાહુ અલૈહિ વ સલ્લમએ તૈયારી શરૂ કરી અને આપની સાથે લોકોએ પણ તૈયારી કરવા માંડી. હું રોજ સવારે વિચાર કરતો કે મારે પણ તૈયારી કરી લેવી જોઈએ. પણ પછી કોઈ ન કોઈ કામ નીકળી આવતું ત્યારે હું મનમાં બોલી ક્રિકતો, “અરે ભાઈ! ઉતાવળની શી જરૂર ! એ તો હું ધારીશ ત્યારે ઝટપટ તૈયારી કરી નાખીશ.”

આ રીતે મારાથી સુસ્તી થતી રહી, ત્યાં સુધી કે લોકોએ પોતાના જરૂરી કામો આટોપી લઈને સફરની તૈયારી કરી નાખી અને પછી જે સવારે રસૂલુલ્લાહ સલ્લલ્લાહુ અલૈહિ વ સલ્લમ મુસલમાનો સાથે કૂચ કરવાના હતા ત્યાં સુધીમાં મારી કોઈ તૈયારી ન હતી. ત્યારે મેં વિચાર્યું કે આપની રવાનગીના બેએક દિવસમાં તૈયારી કરીને મારતી સાંઢાણીએ રસૂલુલ્લાહ સલ્લલ્લાહુ અલૈહિ વ સલ્લમની સેવામાં પહોંચી જઈશ.

હવે બધા રવાના થઈ ચૂક્યા હતા. એજ દિવસે સવારના પહોરમાં સવારીની ખટપટ માટે હું મારા ઘરમાંથી નીકળ્યો. પણ રસ્તામાંથી જ પાછો વળી ગયો કેમકે એક જરૂરી કામ યાદ આવી ગયું હતું. બીજા દિવસે પાછો એજ હેતુએ હું ઘરમાંથી નીકળ્યો પણ ફરીવાર કાલે બન્યું હતું તેવું જ બની ગયું. રસ્તામાંથી પાછો વળીને ઘરે આવી ગયો. આ રીતે રોજ ઢીલ પર ઢીલ થતી રહી ત્યાં સુધી કે ઈસ્લામી લશ્કર રસૂલુલ્લાહ સલ્લલ્લાહુ અલૈહિ વ સલ્લમ સાથે સફરની મંજિલો વટાવતું તબૂક પહોંચી ગયું. હવે જંગમાં શરીક થવાનો મોકો કે સમય મારા હાથમાંથી સરકી ગયો હતો. તેમ છતાં મેં નક્કી કર્યું કે સાંઢાણીને વાપુ વેગે હંકારતો તબૂક પહોંચીને રસૂલુલ્લાહ સલ્લલ્લાહુ અલૈહિ વ સલ્લમના ચરાણોમાં હાજર થઈ જઈશ. કદાચ જંગમાં શરીક થવાની તક મળી જાય તો નવાઈ નહિ, પણ અફસોસ! નસીબ બે ડગલાં પાછળ જ રહ્યું. મારી ઢીલીપોચી નીતિને કારણે હું કશું જ કરી શક્યો નહિ.

રસૂલુલ્લાહ સલ્લલ્લાહુ અલૈહિ વ સલ્લમના જવા બાદ હું ઉદાસ ચહેરે ઘરમાંથી નીકળીને મદીનહની ગલીઓમાં અહાંતહાં ધૂમ્મા કરતો ત્યારે મને એવા જ લોકોના ચેહરા નજરે આવતા જેઓ કાં તો ધિક્કારાયેલા મુનાફિકો હોવાથી પાછળ રહી ગયા હતા અથવા કમજેરો, લાયારો કે વૃદ્ધો હતા. આવા લોકોને રસ્તામાં જોઈને મારા ખેદ અને આઘાતનો પાર ન રહેતો. મારી એક મોટી કમનસીબી એ હતી કે રસૂલુલ્લાહ સલ્લલ્લાહુ

અલૈહિ વ સલ્લમએ પાગ તબૂક પહોંચી ગયા ત્યાં સુધીમાં મને બિલકુલ યાદ નહિ કર્યો નારસ્તામાં મારી જેરહાજરી અંગે કોઈ પૂછપરછ ફરમાવી. અલબત્ત તબૂક પહોંચવા બાદ રસૂલુલ્લાહ સલ્લલ્લાહુ અલૈહિ વ સલ્લમ લોકોની મજલિસમાં બિરાજમાન હતા તે વેળા આપે પૂછ્યું હતું, “કઅબ બિન માલિક કયાં છે ? તેનું શું થયું ?”

બંનૂ સલિમહના એક માણસે કહ્યું હતું, “યા રસૂલલ્લાહ ! તેની ધારીદાર ચાદરોએ અને તેના અહંકારે તેને રોકી લીધો છે.”

આ સાંભળીને મુઆઝ બિન જબલે તેને કહ્યું, “હે ભાઈ ! તમે બહુ નઠારા બોલો ઉચ્ચાર્યા છે. અલ્લાહના સોગંદ, યા રસૂલલ્લાહ ! અમે કઅબ બિન માલિકમાં ભવાઈ સિવાય કશું જોયું નથી.”

આ સાંભળીને આપે મોન ધારણ કર્યું હતું.

કઅબની સાફગોઈ અને સચ્ચાઈ — પછી જ્યારે મને ખબર પડી કે રસૂલુલ્લાહ સલ્લલ્લાહુ અલૈહિ વ સલ્લમ તબૂકથી ફૂચ કરીને વાપસ મદીનહ પધારી રહ્યા છે તો મારા દિલ પર ચિન્તા, ઉદાસી અને રંજ-મલાહની ધુજરી પ્રસરવા લાગી. માફ મન એવી ચિન્તામાં ઘેરાઈ ગયું કે હવે ક્યું એવું બહાનું કાઢું કે રસૂલુલ્લાહ સલ્લલ્લાહુ અલૈહિ વ સલ્લમની ખફગી કે નારાજીથી બચી જવા પામું ! આ બાબત અંગે મેં મારા કુટુંબના ઠરેલ વડીલોની સલાહ પણ લીધી. પછી જ્યારે મને સમાચાર મળ્યા કે રસૂલુલ્લાહ સલ્લલ્લાહુ અલૈહિ વ સલ્લમ મદીનહની બિલકુલ લગોલગ પધારી ચૂક્યા છે તો જેટલાં ખોટાં બહાનાં અને જેટલા શયતાની વસવસા મારા મનમાં હતા એ બધા મારા મગજમાંથી નીકળી જવા પામ્યા. અલ્લાહની મદદથી દિલનો આઈનો સ્વચ્છ થઈ ગયો અને મને સમજાઈ ગયું કે સચ્ચાઈ સિવાય હું બચી શકતો નથી. મેં યુખ્તા ઈરાદો કરી લીધો કે જો કંઈ બન્યું છે, સાચેસાચું રસૂલુલ્લાહ સલ્લલ્લાહુ અલૈહિ વ સલ્લમને કહી દઈશ.

છેવટે રસૂલુલ્લાહ સલ્લલ્લાહુ અલૈહિ વ સલ્લમ સવારના સમયે મદીનહમાં પધાર્યા. આપનો નિયમ હતો કે પ્રવાસેથી પધારતા તો સૌથી પહેલાં મસ્જિદમાં તશરીફ લઈ જતા. ત્યાં બે રકઅત નમાઝ અદા કરતા. નમાઝથી નિવૃત્ત થઈને મસ્જિદમાં જ બિરાજમાન રહેતા. લોકો અહીં મુલાકાત માટે આપની તહેનાતમાં હાજર થતા. આ વેળા પાગ આપે એ નિયમનું પાલન કર્યું. લોકો આપની મુલાકાત માટે આવવા લાગ્યા. મુલાકાતની બેઠક ચાલુ રહી તો જંગમાં પાછળ રહી જનારા, આપની તહેનાતમાં હાજર થવા લાગ્યા. એ લોકો કસમો ખાઈ-ખાઈને, સાચા-જૂઠાં બહાનાં કાઢતા રહ્યા. એવા લોકોની સંખ્યા એસીથી નેવું જેટલી હતી. રસૂલુલ્લાહ સલ્લલ્લાહુ અલૈહિ વ સલ્લમ તેઓના ઈમાનની કસમને વધાવી લેતા હતા. તેઓના બહાનાને માન્ય રાખતા હતા. તેઓ માટે માફી કે મગફિરતની કુઆ માગતા હતા અને તેઓના દિલના ભેદોને અલ્લાહને હવાલે કરી દેતા હતા.

એ પછી આપની તહેનાતમાં હું હાજર થયો. મેં આપને સલામ કરી. મને જોઈને આપ મુસ્કુરાયા. પાગ એ આપનું નારાજીભર્યું હાસ્ય હતું. આપે મને ફરમાવ્યું, “અહીં આ તરફ આવો.”

હું આગળ વધીને અદબથી આપની સામે બેસી ગયો. આપે ફરમાવ્યું, “શું કારણે તમે જિહાદથી પાછળ રહી ગયા ? શું તમે સવારીનો ઊંટ નહિ ખરીદ્યો હતો ?”

મેં અરજ કરી, “યા રસૂલલ્લાહ ! સોગંદ છે અલ્લાહના ! જો હું કોઈ દુનિયાદાર ઈન્સાનની સામે

બેઠો હોત તો તેના ગુસ્સાથી બચી જવા માટે ગમે તેવું બહાનું કાઢીને છટકી જતે. બહાના કાઢવાની કળામાં પાણુ હું કોઈથી હિતરતો નથી. પાણુ અલ્લાહના સોગંદ ! મને ખબર છે, જો આજે હું કોઈ ખોટું બહાનું કાઢીને આપને રાજી કરી લઉં તો પાણુ અલ્લાહ તઆલા તરત મારો ભેદ જાહેર કરી દેશે અને મુજબને આપના ગુસ્સાનો ભોગ બનાવી દેશે. અને જો હું આપને સાચેસાચું કહી દઉં તો તેના કારણે આપ મુજબથી રંજાદા થઈ જશો. જેથી સાચેસાચું જ કહી દેવાનું મેં નક્કી કરી લીધું છે. એમાં જ અલ્લાહ તઆલા તરફથી નેક અંજમનો હું આશાવાદી છું.

યા રસૂલલ્લાહ ! ખાબત એમ છે કે મારા માટે કોઈ રૂકાવટ, કોઈ વાંધો, કોઈ બહાનું ન હતું. અલ્લાહના સોગંદ ! હું આપથી પાછળ રહી ગયો તે વેળા હું એટલો મજબૂત, એટલો ખુશહાલ અને એટલો ફારિગુલ-બાલ હતો કે અગાઉ ક્યારેય ન હતો.

મારી વાતો સાંભળીને રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “હે કઅબ ! તમે જે કંઈ કહ્યું સાચું જ કહ્યું છે. વારૂ હમાણા તમે જાવ અને જુઓ કે તમારા વિષે અલ્લાહ તઆલા શું ફેસલો ફરમાવે છે !”

કઅબની આકરી કસોટી—એ પછી હું ત્યાંથી જીંઠીને જવા લાગ્યો. મારી સાથે બનૂ સલિમહના ક્રેટલાક માનવંતા ગૃહસ્થો પાણુ જિભા ઘર્મને મારી પાછળ આવવા લાગ્યા. તેઓએ મને કહ્યું, “સાંભળો એ કઅબ ! આથી પહેલાં તમે કોઈ ગુનોહ કર્યો હોય તેવું અમારી જાગમાં નથી. આ તમારો પહેલો ગુનાહ છે. બલા માગ્રસ ! તમે બીજા લોકો પેટે રસૂલુલ્લાહ સલ્વલ્લાહુ અલૈહિ વ સલ્વમની સામે કોઈ બહાનું કાઢી લેવામાં ગોધું કેમ ખાઈ ગયા ? જેવી રીતે રસૂલુલ્લાહ સલ્વલ્લાહુ અલૈહિ વ સલ્વમએ બીજા લોકોના ગુનાહ માટે માફીની દુઆ માગી લીધી, તમારા માટે પાણુ માફીની દુઆ માગી લેતે જે તમારા માટે કાફી હતી.”

બનૂ સલિમહના આ ગૃહસ્થો બરાબર મારી પાછળ લાગેલા રહ્યા અને વારંવાર એવી જ વાતો ઉચ્ચારતા રહ્યા ત્યારે મનમાં તો આવ્યું કે અબઘડી રસૂલુલ્લાહ સલ્વલ્લાહુ અલૈહિ વ સલ્વમની સેવામાં પાછા જઈને કંઈ બહાનું કાઢી લઉં અને માફીની દુઆની દરખાસ્ત કરીને છુટકારો મેળવી લઉં.

મેં એ લોકોને પૂછ્યું, “શું મારા વગર કોઈ બીજા આદમી સાથે પાણુ મારા જેવો મામલો બન્યો છે?”

તેઓ બોલ્યા, “હા બીજા બે ગૃહસ્થો છે જેઓની સાથે તમારા જ જેવો મામલો બન્યો છે. તેઓએ પાણુ રસૂલુલ્લાહ સલ્વલ્લાહુ અલૈહિ વ સલ્વમને તેવું જ કહ્યું જેવું તમે કહ્યું અને રસૂલુલ્લાહ સલ્વલ્લાહુ અલૈહિ વ સલ્વમએ તેઓને પાણુ તેવું જ ફરમાવી દીધું જેવું તમને ફરમાવી દીધું.”

મેં પૂછ્યું, “એ બે ગૃહસ્થો કોણ છે ?”

તેઓ બોલ્યા, “બનૂ અમ્મ બિન ઓફવાળા મુરારહ બિન રબીઅ અને બીજા હિલાલ બિન અબૂ ઉમૈયહ વાકિફી.”

મતલબ કે તેઓએ મને આ બે ગૃહસ્થોના નામો બતાવ્યાં જેઓનો નેક અમલ નમૂનેદાર ગણાતો હતો. અંમના નામો સાંભળીને હું ખામોશ થઈ રહ્યો. મેં વિચાર્યું, “બંને બહુ નેક બંદાઓ છે. જે અંજમ એમનો આવશે એ મારો આવશે.”

રસુલુલ્લાહ સલ્વલ્લાહુ અલૈહિ વ સલ્વમએ અમારા ત્રાગેની સાથે લોકોને બીજવાની કે સલામ-કલામ કરવાની મના ફરમાવી દીધી હતી. આપના ફરમાન મુજબ લોકો અમારાથી આશા રહેવા લાગ્યા. સલામ-કલામ કરવાનું સદેતર બંધ કરી દીધું. જાણે કે અમારાથી તેઓ છેક અંજાણા બની ગયા છે. પછી તો મામલો એટલી હદે પુગી ગયો કે મારા માટે મદીનહની આ ધરતી અજાણી બની ગઈ. અરે હું પોતે પોતાને માટે અજાણો બની ગયો. હવે મદીનહની તે ધરતી જ ન હતી જેનાથી હું ટેવાયેલો હતો. લાજલગાટ પચાસ રાતો એજ દશામાં અમારી ઉપર કિયામત બનીને વીતી ગઈ.”

એક ઈબ્રતનાક ઘટના————— “રહી ગયા મારા બીજા બે સાથીઓ. તો તેઓ પોતપોતાના ઘરોમાં ભરાઈ રહ્યા. મારો મામલો એવો હતો કે હું તેઓ કરતાં વયમાં નાનો હતો. સ્વાભાવે જોશીલો કે સાહસિક હતો. હિંમત કરીને ઘરમાંથી નીકળી પડતો. મુસલમાનોમાં ભેળસેળ થઈ જતો. બજારોમાં લટાર મારતો પાગ કોઈ મારી સાથે વાતચીત કરવાનું સ્વાદાર ન હતું. હું રસુલુલ્લાહ સલ્વલ્લાહુ અલૈહિ વ સલ્વમની સેવામાં પાગ હાજર થતો. આપની પાછળ નમાઝમાં ઊભો થઈ જતો. આપ નમાઝ માટે મસ્જિદમાં પધારતા તો હું આપને સલામ કરતો અને પછી જોતો કે આપે મારી સલામનો જવાબ આપવા પોતાના મુબાસ્ક હોઠો હલાવ્યા કે નહિ. પછી હું આપની બેઠક પાસે નમાઝ માટે ઊભો થઈ જતો અને આપની તરફ ત્રાંસી નજરે જોવા લાગતો. જ્યારે હું નમાઝનો કોલ બાંધીને નમાઝ શરૂ કરી દેતો ત્યારે આપ મને જોવા લાગતા અને જ્યારે મારી ત્રાંસી નજર આપના ઉપર પડતી તો આપ પોતાનો નૂરાની મુખરો ફેરવી લેતા.

અંતે જ્યારે લોકોની આ ઠંડી લાગણી લંબાતી જ ચાલી તો હું અકળાઈ ગયો અને એક દિવસે કંટાળીને અબૂ કતાદહના બગીચાની દીવાર પર ચઢી ગયો. અબૂ કતાદહ મારા કાકાભાઈ હતા અને મને સૌથી વધુ વહાલા હતા. મેં તેમને સલામ કરી પાગ વલ્લાહ તેમાણે મારી સલામનો જવાબ નહિ આપ્યો.

મેં તેમને કહ્યું, “અબૂ કતાદહ ! હું તમને અલ્લાહના સોગંદ આપીને પૂછું છું. શું તમે નથી જાગૃતા કે હું અલ્લાહ અને તેના રસૂલનો સાચો પ્રેમી છું ?”

મગર અબૂ કતાદહ તો ખામોશ જ રહ્યા. મેં બીજીવાર કસમ આપીને એજ સવાલ કર્યો. આ વેળા પાગ તેમાણે ખામોશી જ ગ્રહણ કરી. ત્યારે ત્રીજીવાર કસમ આપીને મેં તેમને એજ સવાલ કર્યો. જવાબમાં તેઓ આકાશ તરફ મુખ કરીને આટલું જ બોલ્યા, “અલ્લાહ અને તેના રસૂલ વધારે જાણે છે.”

આ સાંભળીને મારું હૈયું વલોવાય ગયું. મારી આંખોમાંથી આંસુઓની ધારા ફૂટી નીકળી. બળતા દિલે રડતો કકળતો હું ત્યાંથી ચાલ્યો આવ્યો.”

ગરસાનના બાદશાહનો કાગળ————— “સવાર પડી તો હું બજારમાં નીકળ્યો. તરંગોમાં ગોધાં ખાતો ચાલ્યો જતો હતો એટલામાં શું જોઈ છું કે એક નબતી શપ્સ, જે સીરિયાના ઈલાકાનો વતની હતો અને એવા લોકોમાંથી હતો જેઓ મદીનહમાં આવીને ઘઈ અને તેલનો વેપાર કરતા હતા. એ માગસ બજારમાં લોકોને મારા વિષે પૂછી રહ્યો છે અને કહી રહ્યો છે :” કબલ બિન માલિકનું કામઠેકામું બતાવનાર છે કોઈ ?”

લોકોએ મારી તરફ આંખી ચીંધીને ઈશારો કરી દીધો. લાજલો જ એ માગસ મારી પાસે આવ્યો. કબલ બિન માલિક હું પોતે છું તેની ખાતરી કરીને તેણે ગરસાનના બાદશાહનો એક કાગળ મારા હાથમાં થમાવી દીધો. મેં જોયું તો કાગળ રેશમી કાપડના એક ટુકડા પર લખેલો હતો. મેં તેને વાંચ્યો તો લખાણ આ પ્રમાણે

હતું :

અમ્મા બઅદુ !

ફ-ઈન્નલૂ કદ બ-લ-ગ-ના

અન્ન સાહિબ-કા કદ જફાકા.

વલમ યજ-અલ-કલ્લાહુ

બિ-દારે હવાનિન

વલા મદ-યઅતિન.

ફલ્હક બિના.

નુવાસિકા.

એ પછી ટૂંકમાં લખવાનું કે

અમને આ સમાચાર મળ્યા છે કે

તમારા સાહેબે તમને તરછોડી કાઢ્યા છે.

જો કે બનાવ્યા નથી અલ્લાહએ તમને

હલકટ કે તુઅફ

અને ન ખુવાર કે બેકાર.

તો ચાલ્યા આવો બેધડક અમારી પાસે.

અમે તમારો લાગણીભર્યો શાનદાર સન્કાર કરીશું.

એટલે તમે કોઈ હલકટ કસાના કે ઊતરતા દરજ્જાના માણસ નથી. બેકારો પેઠે બજારમાં રખડપટ્ટીઓ કરીને ખુવાર થવાની શી જરૂર છે ? તમે તો બહુ કામના માણસ છો. તમારી દશાજનક દુર્દશાથી અમને બેહદ દુઃખ થયું છે. અમારી પૂરી હમદદી કે સહાનુભૂતિ તમારી સાથે છે. માટે મારો આ કાગળ વાંચતાં જ વિના વિલંબે બેધડક અમારા દરબારમાં ચાલ્યા આવો. અમે તમારા રહેવા-સહેવા અને રોજી-રોટીનો તમારી શાનને શોભે તેવો બંદોબસ્ત કરી દઈશું.

ગસ્સાનના બાદશાહનો આ કાગળ વાંચીને હું સમસમી રહ્યો. મેં વિચાર્યું, એ પણ મારા માટે એક આકત, એક બલા કે કસોટી છે. જે સંકટમાં હું સપડાયો છું તેણે મને એટલી હદે પહોંચાડી દીધો કે એક મુશ્કરિક બાદશાહ મને પોતાનો બનાવી લેવાના પૈતરા રચવા લાગી ગયો !

મેં ગસ્સાની બાદશાહનો આ કાગળ ચૂલામાં ઝોંકીને ચૂલાની આગ ભડકાવી દીધી.”

બીબીથી અલગ રહેવાનું ફરમાન—————“મતલબ કે મારે માથે પનોતીની આ દશા લગાતાર ચાલુ રહી ત્યાં સુધી કે જ્યારે પચાસ રાતોમાંથી ચાલીસ રાતો વીતી ગઈ તો શું જોઈ છું કે રસૂલુલ્લાહ સલ્વલ્લાહુ અલૈહિ વ સલ્વમનો કાસિદ મારા ઘર તરફ આવી રહ્યો છે. આવતાં જ તેણે કહ્યું, “રસૂલુલ્લાહ તમને આ વાતનો હુકમ ફરમાવે છે કે પોતાની બીબીથી અલાહેદગી ગ્રહણ કરી લો.”

“શું બીબીને તલાક આપી દઉં ?” મેં પૂછ્યું.

કાસિદ બોલ્યો, “નહિ ફક્ત બીબીથી અલગ વસવાટ ગ્રહણ કરો. તેની નિકટ પણ નહિ જવ.”

રસૂલુલ્લાહ સલ્વલ્લાહુ અલૈહિ વ સલ્વમના કાસિદે મારા બીજ બે સાથીઓને પણ એજ સંદેશો પહોંચાડી દીધો.

બીબી પાસે જઈને મેં કહ્યું, “હે બીબી ! તમે તમારા માવતરે સિધાવો અને અલ્લાહ જ્યાં સુધી આ મામલાનો ફેસલો નહિ કરે, માંબાપના જ ઘરમાં રહો.”

મારા બે સાથીઓને પણ એવો જ હુકમ મળ્યો હતો. એમાંથી હિલાલ બિન ઉમૈયહના બીબી રસૂલુલ્લાહ સલ્વલ્લાહુ અલૈહિ વ સલ્વમની સેવામાં હાજર થયાં. અરજ કરી, “યા રસુલુલ્લાહ ! હિલાલ બિલકુલ બુદ્દા આટમી છે. કોઈ ચાકર પણ એમની પાસે નથી. શું આપ પસંદ ફરમાવશો કે હું એમની સેવા કરતી રહું ?”

આપે ફરમાવ્યું, “ના, ના, એમના સહવાસમાં જવું નહિ.”

બીબી બોલ્યા, “યા રસુલુલ્લાહ ! એ તો બિલકુલ બુદ્ધા માણસ છે અને જપ્પારથી આ મામલો બન્યો છે, સતત રડતા રહે છે અને આજે પાણ રડી રહ્યા છે. મને તો એમની આંખોની રોશની ચાલી જવાનો અંદેશો છે.”

રસુલુલ્લાહ સલ્વલ્લાહુ અલૈહિ વ સલ્વમએ હિલાલના બીબીને પરવાનગી આપી દીધી.

હજરત કઅબ બિન માલિક પોતાની કથા ચાલુ રાખતાં ઉમેર્યું, “મારો અમુક ઘરવાળાંએ મને પણ કહ્યું, “કઅબ ! તમે પાણ રસુલુલ્લાહ સલ્વલ્લાહુ અલૈહિ વ સલ્વમની સેવામાં જઈને તમારી બીબી માટે પરવાનગી મેળવી લાવો. આખરે હિલાલ બિન ઉમૈય્યુનની સેવા માટે તેમની બીબીને રસુલુલ્લાહ સલ્વલ્લાહુ અલૈહિ વ સલ્વમએ પરવાનગી આપી જ દીધી છે.”

મેં તેઓને કહ્યું, “મારી બીબી માટે કદી હું રસુલુલ્લાહ સલ્વલ્લાહુ અલૈહિ વ સલ્વમની પરવાનગી નહિ માગું. ખબર નહિ, આ મામલો અંગે આપનો શું જવાબ હોય ? વળી હું જવાન આદમી છું. કેવી રીતે પરવાનગી માગી શકું ?”

અલ્લાહ તરફથી માફીની બશારત————— “એ પછી અમે લોકો બીજા દસ દિવસો સુધી એજ અધ્ધર હાલતમાં લટકતા રહ્યા. રસુલુલ્લાહ સલ્વલ્લાહુ અલૈહિ વ સલ્વમએ લોકો સાથેની વાતચીત અંગે અમારા ઉપર જે પાબંદી મૂકી હતી તેને પચાસ દિવસો થઈ ગયા હતા. જ્યારે પચાસ દિવસો મુકમ્મલ થઈ ગયા તો એ પચાસમી રાતની સવારે મેં ફજરની નમાઝ મારા ઘરની છત પર એવી હાલતમાં પઢી જેનું વાગ્દેન અલ્લાહ તઆલાએ કુઅનિમાં ફરમાવ્યું છે.

સાચું કહ્યું તો અલ્લાહની ધરતી વિશાળ હોવા છતાં અમારા પર સોકળી બની ગઈ હતી. મારો શ્વાસ રૂંધાઈ રહ્યો હતો અને જીવનથી હું કંટાળી ગયો હતો. મેં “એલવા” નામે એક ઝાડના થડ પર મંચ બનાવી લીધો હતો અને પચાસમી રાતે એજ મંચ પર બેઠેલો હતો ત્યાં તો થડની પાછળથી કોઈ પોકારનારનો જોરદાર હાકલો સંભળાયો. તે કહી રહ્યો હતો :

“યા કઅબબ્ન માલિક ! અબશિર !” હે કઅબ બિન માલિક ! સાંભળી લે તારા માટે ખુશખબરી છે.

આ સાંભળતાં જ હું અલ્લાહની બારગાહમાં સિજ્દામાં પડી ગયો અને સમજી ગયો કે અંતે અલ્લાહ તરફથી છુટકારાની પણ આવી લાગી.”

મુબારકવાદ અને ઘન્યવાદ————— હજરત કઅબ બિન માલિક ઉમેરે છે : “એ દિવસે ફજર ની નમાઝથી ફારિગ થઈને રસુલુલ્લાહ સલ્વલ્લાહુ અલૈહિ વ સલ્વમએ પોતાનો નૂરાની ચેહરો નમાઝીઓ તરફ કરીને ફરમાવ્યું, “ત્રાણે ગૃહસ્થો માટે અલ્લાહ તરફથી માફીની બશારત મળી ગઈ છે અને અલ્લાહ તઆલાએ તેઓની તોબા કબૂલ કરી લીધી છે.”

આ ખુશખબર સાંભળતાં જ લોકો મને અને મારા સાથીઓને વધાયાણી આપવા દોડી પડ્યા. બનૂ અસલમના એક ગૃહસ્થ મુજ તરફ દોડ્યા. તેઓ પોતાના ઘોડાને એક મારીને ઘોડો દોડાવતા એક પહાડી પર

ચઢી ગયા અને ત્યાંથી જ બૂમ મારીને બોલ્યા, “હે કઅબ ! તમને માફી મળી ગઈ છે. ધન્યવાદ હો !”

ઘોડો મારી પાસે આવે તે પહેલાં તેમનો અવાજ મારા કાને પહોંચી ગયો. પછી જ્યારે એ ગૃહસ્થ ધન્યવાદ પોકારતા મારી પાસે આવી લાગ્યા તો ખુશાલીના આવેશમાં મેં મારો પહેરેલો પોશાક કાઢીને તેમને ડનામમાં આંધી દીધો. તે વેળા બીજે પોશાક મારી પાસે હતો નહિ જ્યેથી એક ગૃહસ્થ પાસેથી ઉછીનીનો પોશાક લઈને મેં પહેરી લીધો. અને એજ વેળા રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થવાના વિચારે હું ત્યાંથી ચાલી નીકળ્યો. રસ્તામાં લોકો ચોતરફથી મને ધન્યવાદ અને મુબારકબાદના પોકારોથી વધાવી લેવા લાગ્યા. તેઓ કહેતા હતા, “કઅબ ! અલ્લાહ તરફથી મળેલી માફી મુબારક હો !”

ઠગરત કઅબ દરબારે-બબવીમાં—“હું મસ્જિદમાં દાખલ થઈ ગયો. રસૂલુલ્લાહ સલ્લલ્લાહુ અલૈહિ વ સલ્લમ બિરાજમાન હતા. આપની ચારે તરફ લોકો બા-અદબ બેઠેલા હતા. મને આવેલો જોઈને તલહા બિન ઉબૈદુલ્લાહ ઝીભા થઈ ગયા. તેમણે મને સલામ કરી અને પછી મુબારકબાદ આપી. અલ્લાહના સોબંદ, તલહા વગર મુહાબિરીનમાંથી બીજે કોઈ મારા માટે ઝીભો થયો નહિ. તલહાનો આ ઉપકાર હું જીવનભર ભૂલી શકું નહિ.

દરબારમાં હાજર થઈને મેં રસૂલુલ્લાહ સલ્લલ્લાહુ અલૈહિ વ સલ્લમને સલામ કરી. આપે ફરમાવ્યું, “હે કઅબ ! ખુશ થઈ જવ. તમારા માતાજીએ તમને જનમ આપ્યો ત્યારથી લઈને આજ સુધી આટલી ખુશાલીનો દિવસ તમારા માટે ક્યારેય આવ્યો નહિ હોય. માટે તમારા જીવનના આ સૌથી ઉત્તમ દિવસની હું તમને મુબારકબાદ આપું છું.”

મેં પૂછ્યું, “યા રસૂલુલ્લાહ ! આ વધામણી આપના તરફથી છે કે અલ્લાહ તરફથી ?”

“અલ્લાહ તરફથી.” આપે ફરમાવ્યું.

જે વેળા રસૂલુલ્લાહ સલ્લલ્લાહુ અલૈહિ વ સલ્લમ મને ધન્યવાદ આપતા હતા, આપનો મુબારક ચેહરો ચંદ્રમીના ચાંદ પેઠે ઝગમગી રહ્યો હતો. આનંદ કે ખુશાલીના અવસરે આપનો નૂરાની ચેહરો એજ મુજબ ઝગમગી ઊઠતો હતો એ વાત અમે સારી રીતે જાણતા હતા.

આપની સામે અંદબપૂર્વક બેસીને મેં અરજ કરી, “યા રસૂલુલ્લાહ ! અલાહ તઆલાએ મારીં તોબા કબૂલ કરી લીધી અને મને માફી આપી દીધી તેના આભાર રૂપે હું મારી તમામ માલ-મિલકત, મારી તમામ જાયદાદ અલ્લાહ અને તેના રસૂલના રાહમાં દાનમાં આપીને, દુનિયાની આ ઝંઝટથી છુટકારો કરી લેવા માંગું છું. આપ શું ફરમાવો છો ?”

આપે ફરમાવ્યું, “તમારી અમુક જાયદાદ તમારા પોતાને માટે રાખી લો. તમારા માટે એજ બહતર છે.”

મેં અરજ કરી, “જયબરમાં જે મારો ભાગ છે તેને હું રાખી લઉં છું. બાકીની બધી જાયદાદ અલ્લાહના રાહમાં વકફ કરું છું. યા રસૂલુલ્લાહ ! મારી સચ્ચાઈના કારણે અલ્લાહ તઆલાએ મારો છુટકારો કર્યો, ના મારી તોબાની એટલી અસર તો હોવી જોઈએ કે જીવતો રહું ત્યાં સુધી સાચું જ બોલતો રહું અને હવે ત્રણ સાચું જ બોલવાની હું પ્રતિજ્ઞા લઉં છું.”

હઝરત કબજનું બધાન છે : “જ્યારથી મેં રસુલુલ્લાહ સલ્વલ્લાહુ અલૈહિ વ સલ્વમની સામે સાચું બોલવાની પ્રતિજ્ઞા લીધી ત્યારથી અલ્લાહના સોગંદ, મારી પેઠે સચ્ચાઈની કસોટીમાં સપડાયેલા કોઈ પણ માણસને મેં મારા કરતાં બેહતર જોયો નથી. સોગંદ છે અલ્લાહના, એ પછી આજ દિન સુધી કદી જૂઠું બોલવાની કલ્પના સુધ્ધાં મેં કરી નથી. બધિબમાં પણ દ્રઢ આશ્વા છે કે અલ્લાહ તઆલા જૂઠના ગંદા પાપથી માંડે રક્ષાણ કરશે.”

ઈબ્ને ઈસ્હાક કહે છે : આ ઘટના અંગે અલ્લાહ તઆલાએ આ આયતો નાઝિલ ફરમાવી : “લકત્-તાબલ્લાહુ અલન-નબિય્મિ વલ-મુહાજિરીન વલ-અનસાર.....”

“બેશક અલ્લાહ મહેરબાન થયો નબી પર અને મુહાજિરીન પર અને અનસાર પર જોયો નબીની પરખે રહ્યા સંખ્તીની પળોમાં; એ પછી કે તેઓમાંથી થોડાકના દિલ ફરી જવાની આશી પર હતા પછી તેઓ પર તેણે કૃપા કરી. બેશક અલ્લાહ એ સૌના ઉપર ઘણો માયાળુ-દયાળુ છે.

“અને પેલા ત્રણ શખ્સો પર પણ મહેરબાની કીધી જોઓનો મામલો મુલતવી રાખવામાં આવ્યો એટલે સુધી કે જ્યારે તેઓ પર ધરતી વિશાળ હોવા છતાં તંગ થવા લાગી અને તેઓ પોતાની જાનોથી પણ તંગ આવી ગયા અને તેઓને થયું કે અલ્લાહની પકડથી કોઈ બચાવી શકતું નથી. પરંતુ તેની જ તરફ (પનાહ લેવામાં બચાવ છે) તો અલ્લાહએ તેઓ પર કૃપા કરી કે જેથી તેઓ તોબા કરે. બેશક અલ્લાહ ઘણો મહેરબાન-દયાળુ છે.”

સચ્ચાઈના પ્રતાપે મળેલી સરફરાઝી—હઝરત કબજ બિન માલિક કહે છે : “અલ્લાહના સોગંદ ! જ્યારથી અલ્લાહ તઆલાએ મને ઈસ્લામના સીધા રસ્તે લગાડ્યો, કોઈ એવી નેઅમતથી મને કદી સરફરાઝ નથી કર્યો, જે મારી માન્યતામાં, રસુલુલ્લાહ સલ્વલ્લાહુ અલૈહિ વ સલ્વમની સામે સાચું બોલવાની નેઅમતથી ચલિયાતી હોય. તે વેળાની આકરી કસોટીની પળોમાં મક્કમ રહીને મેં જૂઠનો બિલકુલ આસરો નહિ લીધો, નકર હું પણ જૂઠું બોલીને તેવી જ રીતે હલાક થઈ જત જોવી રીતે મુનાફિક લોકો જૂઠનો આસરો લઈને હલાક થઈ ગયા. એટલે જ અલ્લાહ તઆલાએ એ અંગે જે આપતો કુઆનમાં નાઝિલ ફરમાવી અને જૂઠું બોલનારાઓ માટે જે કડક શબ્દો ફરમાવ્યા તેનાથી વિશેષ કડક શબ્દો અન્ય કોઈ માટે નહિ ફરમાવ્યા. જેમકે :

ફ-અઅરિદૂ અન્હુમ
ઈન્નલુમ રિજાનુવ
વ મઅવા હુમ જહન્નમ
જઝાઅમ બિમા કાનૂ ચકસિબૂન.
યહ-લિફૂન લકુમ
લિ-તરદવ અન્હુમ
ફઈન તરદવ અન્હુમ

તો હે નબી ! તમે તેઓને તેઓની હાલત પર છોડી દો
બેશક તે લોકો પ્લીદ છે
અને તેઓનું ઠેકાણું જહન્નમ છે;
તે કરતૂતોને બદલે જે તેઓ કરતા હતા.
તે લોકો તમારી સામે કસમો ખાશે
કે જેથી તમે તેઓથી રાજી થઈ જવ.
અગર તમે તેઓથી રાજી થઈ પણ ગયા

ફર્જન-નલ્લાહ લા. યરદા

અનિલ કવમિલ ફાસિકીન.

તો પે અલ્લાહ રાજી થવાનો નથી

એવા નાફરમાન લોકોથી. ૧

હઝરત કઅબ કહ છે : “અમારા ત્રણમાંથી કોઈ પણ હોય, અમારો મામલો રસૂલુલ્લાહ સલ્લલ્લાહુ અલૈહિ વ સલ્લમની સામે સોગંદપૂર્વક જૂઠું બોલીને છૂટી જનારાઓના મામલાથી અલગ કરી લેવામાં આવ્યો અને ત્યાં સુધી મુલતવી રાખવામાં આવ્યો જ્યાં સુધી કે ખુદ અલ્લાહ તઆલાએ તેનો ફેસલો નહિ ફરમાવી દીધો. પછી અલ્લાહ તઆલાએ અમારા મામલા અંગે ફરમાવ્યું :

“વ અલમ્-સલા - સતિલ - લઝીન ખુલ-લિકૂ”

“અને તે ત્રણ જાગાઓ પર અલ્લાહએ કૃપા કરી જેઓ પાછળ રહી ગયા.”

અલ્લાહ તઆલાએ અમારો મામલો મુલતવી રાખવાનો કુઅનિમાં જે ઉલ્લેખ કર્યો તે એટલા કારણે નહિ કે, અમે જિહાદથી પાછળ પડી ગયા હતા, બલકે એટલા કારણે કે, અમે મુનાફિકો પેઠે જૂઠી કસમો ખાત્રન અહાના કાઢવા દોડી નહિ ગયા હતા જેથી રસૂલુલ્લાહ સલ્લલ્લાહુ અલૈહિ વ સલ્લમએ અમારો મામલો મુનાફિકોથી અલગ તારવી લઈને અલ્લાહનો ફેસલો આવે ત્યાં સુધી મુલતવી ફરમાવી દીધો. એ પછી અલ્લાહ તઆલાએ અમારી તોબા કબૂલ કરી લીધી અને અમને માફી આપી દીધી.

એથી વિરુદ્ધ મુનાફિકો રસૂલુલ્લાહ સલ્લલ્લાહુ અલૈહિ વ સલ્લમની સેવામાં દોડી જઈને જૂઠું બોલ્યા. જૂઠી કસમો ખાધી. ખોટાં બહાના બનાવ્યાં અને રસૂલુલ્લાહ સલ્લલ્લાહુ અલૈહિ વ સલ્લમએ પણ જાહેરી રીતે તેઓની કસમોને આધારે તેઓના બહાના માન્ય રાખીને તેઓના બાતિનને અલ્લાહને હવાલે કર્યું અને તેઓ માટે બારગાહે-ઈલાહીમાં મગરિકતની દુઆ માગી.

પ્રકરણ ૧૪૭

તાઈફનું મંડળ દરબારે - નબવીમાં

(રમઝાન ૯ હિજરી)

ઉર્વહ બિન મસઊદનો ઇસ્લામ • હઝરત ઉર્વહની શહાદત • સૂફીના લોકો ઇસ્લામના ચરણોમાં • અબ્દ બિન ઊમૈયહ અને અબ્દે-યાલીસ • તાઈફનું મંડળ દરબારે-નબવીમાં • મંડળની દરબારે-રસૂલમાં હાજરી • મંડળના સભ્યોનો ભાવભીનો સત્કાર • મંડળના સભ્યોની માગણીઓ • ઉસમાન બિન અબીસ-આસની સરદારી • મંડળના સભ્યો અને રમઝાનના રોઝહ • ઇમામને ટૂંકી નમાઝનો હુકમ • બન્નૂ સૂફીની “તાંચિયહ”નો દર્પસ • અબ્નુ મુતેહ અને કારિબની કહાણી • મૂર્તિના પઝાનામાંથી કરજની અદાયગી • બન્નૂ સૂફી માટેનું લખાણ.

ઉર્વહ બિન મસઊદનો ઇસ્લામ—ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ માણે રમઝાન ૮ હિજરીમાં તબૂકથી ફૂસ કરીને મદીનહ વાપસ પધાર્યા તો એજ મહિનામાં તાઈફનું સૂફી કબીલાનું મંડળ આપની તહેનાતમાં હાજર થયું. ^૧

મંડળના આગમનનો બનાવ એવો છે કે રસૂલુલ્લાહ સલ્લલ્લાહુ અલૈહિ વ સલ્લમ જ્યારે તાઈફનું યુધ્ધ સંકેલી લઈને મદીનહ વાપસ પધારી રહ્યા હતા તો સૂફી કબીલાના સૌથી મોટા સરદાર ઉર્વહ બિન મસઊદ આપની તલાશમાં મારતી સવારીએ નીકળી પડ્યા અને રસૂલુલ્લાહ અલૈહિ વ સલ્લમ મદીનહ પહોંચે તે પહેલાં રસ્તામાં જ આપની સાથે તેમની મુલાકાત થઈ ગઈ. પરવાનગી મળતાં ઉર્વહ બિન મસઊદ આપના ચરણોમાં હાજર થયા અને એજ વેળા કલિમો પઢીને મુસલમાન બની ગયા.

મુસલમાન બનવા બાદ હઝરત ઉર્વહએ વિનંતી કરી, “યા રસૂલલ્લાહ ! મને મારી કૌમ પાસે પાછા જવાની અને તેઓમાં ઈસ્લામની તબલીગ કરવાની પરવાનગી આપો.”

રસૂલુલ્લાહ સલ્લલ્લાહુ અલૈહિ વ સલ્લમ સારી રીતે જાણતા હતા કે સૂફી કબીલાના લોકો વિચિત્ર મનોદશા ધરાવે છે અને તેઓનું કીમી અભિમાન કે કુફ્રનું કટ્ટરવાદી વલણ તેઓને ઈસ્લામથી રોકી રહ્યું છે. જોથી આપે ફરમાવ્યું, “હે ઉર્વહ ! મારું માનો તો તાઈફ પાછા જવાનું માંડી વાળો. તમારી કૌમ તમને કતલ કરી નાખશે.”

હઝરત ઉર્વહએ ગર્વથી કહ્યું, “યા રસૂલલ્લાહ ! મારી કૌમ મને અંતઃકરણથી ચાહે છે. તેની નજરમાં હું કુંવારી કન્યાથી વધારે મહબૂબ છું.”

ઈબ્ને હિશામ કહે છે : એક રિવાયતમાં ઉર્વહના શબ્દો “અબકારિ-હિમ” એટલે તેઓની કુંવારી કન્યાઓ ને બંદેલે “મિન અબસારિ-હિમ” ટાંકેલી છે એટલે તેઓની આંખોથી પણ વધારે હું તેઓને પસંદાવો છું.

હઝરત ઉર્વહની શહાદત ———— ઈબ્ને ઈસ્હાક કહે છે : હઝરત ઉર્વહ બિન મસઊદ સાથેસાથ પોતાની કૌમના બેહદ માનીતા, લાડીલા અને લોકપ્રિય સરદાર હતા. એમની દરેક વાત સત્તાવાર રીતે માની લેવામાં આવતી હતી. એમનો જવાબ સાંભળીને રસૂલુલ્લાહ સલ્વલ્લાહુ અલૈહિ વ સલ્વમ ખામોશ થઈ ગયા અને હઝરત ઉર્વહ એવા આત્મવિશ્વાસથી પોતાના ઘરે વાપસ થયા કે મારી કૌમ મને અને મારા ઈસ્લામને દિલોજનથી વધાવી લેશે અને ઈસ્લામના આમંત્રણને રાજખુશીથી સ્વીકારી લેશે.

હઝરત ઉર્વહ ઉન્સાહભરે તાઈફ પહોંચી ગયા. સૌથી પહેલાં પોતાના મહેલની અગાશી પર ચઢી ગયા અને પોતાની કૌમમાં લલકારીને પોતાના ઈસ્લામની જાહેરાત કરી અને સાથે જ લોકોને ઈસ્લામ સ્વીકારી લેવાની દબવત આપવા માંડી. પણ આ દબવતનું પાશું અણધારેલી રીતે ઊલટું પડ્યું. ઈસ્લામનું નામ સાંભળીને લોકોમાં ખલબલી મચી રહી. તેઓએ જોતજોતામાં હઝરત ઉર્વહને ઘેરી લઈને ચોતરફથી તીરોની વૃષ્ટિ કરી મૂકી. એમાંના એક તીરે હઝરત ઉર્વહને વીંધી નાખીને એમનું કામ તમામ કરી નાખ્યું.

સૂફી કબીલાની શાખ બનૂ માલિકના લોકોનું કહેવું છે કે ઉર્વહ બિન મસઊદને અમારા કબીલાના એક માગસે મારી નાખ્યા. લોકો એને ઔસ બિન ઔફ નામે બોલાવતા હતા. એ બનૂ સાલિમ બિન માલિકનો ભાઈબંધ ગણાતો હતો. એથી વિરૂધ્ધ ભાઈબંધ કબાઈલીઓનું કહેવું છે કે ઉર્વહ બિન મસઊદને અમારા એક માગસે કતલ કર્યા હતા જેનું નામ વહબ બિન જાબિર હતું અને તે બનૂ અન્તાબ બિન માલિકમાંથી હતો.

આ બાબત અંગે છેલ્લી પળોમાં હઝરત ઉર્વહ બિન મસઊદને પૂછવામાં આવ્યું, “મા તરા ફી દમિક?” તમારી હત્યા વિષે તમારું શું કહેવું છે ?

જવાબ આપ્યો, “આ તે માન-ઈકરામ છે જેનાથી અલ્લાહ તઆલાએ મને વધાવી લીધો છે. આ તે શહીદીનો મરતબો છે જેની તરફ અલ્લાહ મને ખેંચી લાવ્યો છે. રસૂલુલ્લાહ સલ્વલ્લાહુ અલૈહિ વ સલ્વમના શહીદ થયેલા બીજા સાથીઓ પેકે હું પણ શહીદ થયો છું. મારી હત્યા વિષે તેજ નિર્ણય લેજો. જે રસૂલુલ્લાહ સલ્વલ્લાહુ અલૈહિ વ સલ્વમની સાથે અહીં આવીને શહીદ થયેલા સહાબા અંગે લેવામાં આવ્યો છે અને જે સ્થળે તેઓને દફન કરવામાં આવ્યા છે ત્યાં જ મને પણ દફન કરજો.”

લોકોએ હઝરત ઉર્વહ બિન મસઊદને તેજ સ્થળે દફન કર્યા જ્યાં દફન થવાની તેમણે છેલ્લી પળોમાં વસિયત કરાવી હતી. ^૧

૧. હઝરત ઉર્વહ બિન મસઊદ સૂફી રદિયલ્લાહુ અન્હુ અરબના ચાર પંકાયેલા રાજકારણીઓમાંથી એક હતા જેઓના નામ આ છે : (૧) હઝરત અમીર મુઆવિયહ બિન અબૂ સુફ્યાન રદિયલ્લાહુ અન્હુ (૨) હઝરત અમ્મ બિન આસ રદિયલ્લાહુ અન્હુ (૩) હઝરત મુગીરહ બિન શુઅબહ સૂફી રદિયલ્લાહુ અન્હુ (૪) હઝરત ઉર્વહ બિન મસઊદ સૂફી રદિયલ્લાહુ અન્હુ. વળી એવા બે મહાન માણસોમાંથી પણ એક હતા જેમના વિષે મુશરિકોએ કહ્યું હતું : “આ કુર્આન બંને વસતિઓના કોઈ મહાન માણસ પર કેમ ઉતારવામાં જઈ આવ્યું ?” બંને વસતિઓ એટલે મક્કદ અને તાઈફ. મક્કહનો મહાન માણસ પલીદ બિન મુગીરહ (હઝરત ખાલિદનો બાપ) અને તાઈફના મહાન માણસ હઝરત ઉર્વહ બિન મસઊદ સૂફી જેઓ સુલ્હે-હુદેયિયહ વેળા પણ કુરેશના એલાથી બનીને આવ્યા હતા. “હ”

સલ્લમએ ફરમાવ્યું, “ઉર્વહનો દાખલો તેની કોમમાં તે ગૃહસ્થ જેવો બની ગયો જેનું વર્ણન અલ્લાહ તઆલાન સૂરએ-યાસીનમાં કર્યું છે.”

સૂકીફના લોકો ઈસ્લામના ચરણોમાં—————ઈબ્ને ઈસ્હાક કહે છે : હઝરત ઉર્વહ બિન મસજિદને શહીદ કરવાના થોડા મહિના સુધી સૂકીફ કબીલાના લોકો મુંઝામંતર બનીને બેસી રહ્યા. એ પછી હકીકતનું ભાન થતાં તેઓએ તાકીદની સભા બોલાવી. લાંબી ચર્ચા-વિચારણાને અંતે સર્વાનુમતે નિર્ણય લેવામાં આવ્યો કે, આજુબાજુના પ્રદેશોમાં વસનારા બધા અરબો મુસલમાન બની ગયા છે. હવે રસૂલુલ્લાહ સલ્લલ્લાહુ અલૈહિ વ સલ્લમનો મુકાબલો કરવાનું આપણામાં બળ રહ્યું નથી. માટે પૂરી કોમે સામૂહિક રીતે ઈસ્લામ કબૂલ કરી લેવો જોઈએ. કરાવ અનુસાર ટૂંકમાં જ તેઓ રસૂલુલ્લાહ સલ્લલ્લાહુ અલૈહિ વ સલ્લમની સેવામાં હાજર થયા અને આપના મુબારક હાથ પર બેઅત કરીને મુસલમાન બની ગયા.

મને યાદૂબ બિન ઉત્બહ બિન મુજીરહ બિન અખનસે કહ્યું કે, તાઈફના અશ્વણીઓમાંથી અમ્ર બિન ઉમૈયહ અલ્લાજી અને અબ્દે-યાલીલ બિન અમ્ર વચ્ચે ઝગડો થવાથી બોલાચાલી બંધ હતી. બંને એકબીજાનું મોઢું જેવાના રવાદાર ન હતા. અમ્ર બિન ઉમૈયહ અરબના પંકાયેલા યુક્તિબાજોમાંથી હતો. રાજરમત અને જેડતોડતી કળામાં પારંગત હતો. એક દિવસે અમ્ર પોતાના માણસ સાથે અબ્દે-યાલીલના બારણે જઈને ઊભો થઈ ગયો અને કહોણ મોકલાવી, “અમ્ર બિન ઉમૈયા બારણે હાજર છે. આપને મળવા માગે છે. કૃપા કરી ઘરમાંથી નીકળીને બહાર આવો.”

અબ્દે-યાલીલએ ચૌકીને કહોણ લાવનારને પૂછ્યું, “અલ્યા તાઈ બુરૂં થાય, શું અમ્ર બિન ઉમૈયહએ તને મોકલ્યો છે ?”

તે બોલ્યો, “હા સાહેબ ! તે તો કપારના તમારા બારણે ઊભેલા છે.”

અબ્દે-યાલીલ બેહદ તઅજજુબ પામી ગયો. તેના ખ્વાબો-ખ્વાલમાં પાગ ન હતું કે અમ્ર બિન ઉમૈયહ જેવો યુક્તિબાજ માણસ સામે ચાલીને તેના બારણે આવી શકે છે. તરત જ ઝપાટાભેર ઘરમાંથી નીકળી આવ્યો. અમ્રને જ્ઞતાં જ તેને ભેટી પડ્યો અને મરહબા કે ભલે પધારો કહીને તેને આવકાર આપ્યો.

અમ્ર બિન ઉમૈયહ અને અબ્દે-યાલીલ—————અમ્ર બિન ઉમૈયહએ વાતચીતની શરૂઆત કરી, “ભાઈ સાહેબ ! સંજોગોએ એવો પલટો ખાધો છે કે હવે આપણી વચ્ચે અબોલાં નહિ રહેવા જોઈએ. આપણા માનવંતા સરદાર ઉર્વહ બિન મસજિદ સાથે જે કંઈ બન્યું એ તમે જાણો જ છો. બીજી તરફ આખું અરબ મુસલમાન બની ગયું છે. મુહંમદ સાથે લડવાનું હવે આપણામાં બળ રહ્યું નથી. હવે તો બધાએ ભેગા મળીને એકબીજાની સલાહથી કોઈ ચોક્કસ ફેસલો કરી લેવો જોઈએ. સૂકીફના કબીલાએ તો પરસ્પરની સલાહથી છેવટનો નિર્ણય વર્ઈ લીધો છે. જેતા નથી હવે ન આપણી જાન સલામત રહી છે ન માલ. આપણો કોઈ માણસ ઘરમાંથી બહાર નીકળ્યો કે તરત કતલ થઈ ગયો. માટે આપણે પણ સૂકીફના લોકો પેઢે છેવટનો ફેસલો કરી વર્ઈએ તેવો સમય પાકી ગયો છે. સૂકીફના લોકોએ ઉર્વહને પોતાનો એલચી બનાવીને મુહંમદના દરબારમાં મોકલ્યો હતો. આપણે પણ પોતાનો કોઈ પ્રતિનિધિ મુહંમદના દરબારમાં મોકલવો જોઈએ.”

સારાંશ કે અમ્ર બિન ઉમૈયહ પછી સૂકીફના બીજા આગેવાનોએ પણ અબ્દે-યાલીલ સાથે આ બાબત

અંજે ચર્ચા કરી. હઝરત ઉર્વહ પેઠે અબ્દે-યાલીલ પણ પોતાની કૌમનો માનીતો સરદાર હતો. વળી બંને સરખી ઉંમરના હતા જેથી અબ્દે-યાલીલને જ પ્રતિનિધિ તરીકે રસૂલુલ્લાહ સલ્લલ્લાહુ અલૈહિ વ સલ્લમના દરબારમાં જવાની દરખાસ્ત કરવામાં આવી. પરંતુ અબ્દે-યાલીલએ મદીનહ જવાની ઘસીને ના પાડી દીધી. તેને ધાસ્તી હતી કે ત્યાંથી પાછા ફરતાં તેની કૌમ તેને તેવી જ રીતે મારી નાખશે જેવી રીતે ઉર્વહ બિન મસઊદને તેમની કૌમે મારી નાખ્યા હતા.

અબ્દે-યાલીલ બોલ્યો; “સાબળો હે લોકો ! હું હરગિઝ મદીનહ નહિ જઈ જ્યાં યુધી કે તમે થોડાક માણસોને મારા સંગાથે નહિ મોકલાવો.

તાઈફનું મંડળ દરબારે-જબવીમાં—અબ્દે યાલીલની માગણી માન્ય રાખવામાં આવી. બન્નૂ સૂકીફના સૂત્રધારોએ હલીફ કબીલાઓના બે આગેવાનોને અને બન્નૂ માલિક કબીલાના ત્રણ અગ્રણીઓને અબ્દે યાલીલ સાથે મોકલવાનું નક્કી કર્યું. આ રીતે કુલ ૬ મોવડીઓનું મંડળ તૈયાર કર્યું. અબ્દે યાલીલની આગેવાની હેઠળ મદીનહ જનારા મંડળના સભ્યોના નામો આ છે :

- ૧— હકમ બિન અમ્ર બિન વહબ બિન મુઅતબ.
- ૨— શરજીલ બિન ગૈલાન બિન સલિમહ બિન મુઅતબ.
- ૩— બન્નૂ માલિકમાંથી ઉસમાન બિન અબીલ-આસ બિન બિશર બિન અબ્દે દહમાન.
- ૪— બન્નૂ યસારમાંથી ઓસ બિન ઓફ.
- ૫— બન્નૂ હારિસમાંથી નુમૈર બિન ખરશહ બિન રબીઅહ.

આ મંડળનો અમીર કે આગેવાન અબ્દે યાલીલ પોતે હતો. તેણે આ ગૃહસ્થોને માત્ર એવી બીકે સાથે લીધા હતા કે, મારી સાથે પણ તેવો જ વર્તાવ ન કરવામાં આવે જેવો ઉર્વહ બિન મસઊદ સાથે તેની કૌમે કર્યો હતો. હવે અબ્દે યાલીલના મનને સંતોષ હતો કે મદીનહથી તાઈફ પાછા આવીશું તો મંડળના દરેક સભ્યને પોતપોતાની કૌમનો સહકાર મળી રહેશે.

મંડળની દરબારે-રસૂલમાં હાજરી—ઈબ્ને ઈસ્હાક કહે છે : સારાંશ કે બન્નૂ સૂકીફનું આ ૬ સભ્યોનું મંડળ તાઈફથી ઊપડીને મદીનહની ભાગોળે પહોંચ્યું તો સૌથી પહેલાં જે ગૃહસ્થ સાથે એમની મુલાકાત થઈ તે હઝરત મુગીરહ બિન શુઅબહ હતા. તે વેળા હઝરત મુગીરહ અહીં મદીનહની ભાગોળે આવેલા “કતાદહ” નામે બીડમાં પોતાની વારી મુજબ રસૂલુલ્લાહ સલ્લલ્લાહુ અલૈહિ વ સલ્લમના ઊંટો ચરાવી રહ્યા હતા. આપના ઊંટો ચરાવતા માટે સહાબાનો વારો બંધાયેલો હતો. આજે ઊંટો ચરાવવાનો હઝરત મુગીરહનો વારો હતો.

સૂકીફના મંડળને જોતાં જ હઝરત મુગીરહ એટલા ખુશ થઈ ગયા કે ઊંટોને તો તેમાંજે મંડળના સભ્યોને હવાલે કર્યો અને પોતે દોડતા મદીનહ ઊપડ્યા કે જેથી રસૂલુલ્લાહ સલ્લલ્લાહુ અલૈહિ વ સલ્લમને મંડળના આગમનના સમાચાર આપે. ઊપડવા પહેલાં એમાંજે મંડળના સભ્યો સાથે થોડીક અગત્યની વાતો કરી લીધી હતી અને જરૂરી માહિતી મેળવી લીધી હતી. ^૧

૧. હઝરત મુગીરહ બિન શુઅબહ રદિયલ્લાહુ અન્હુ પોતે પણ તાઈફના પતની અને બન્નૂ સૂકીફની કૌમમાંથી હતા. તાઈફના સરદાર હઝરત ઉર્વહ બિન મસઊદના ભત્રીજા થતા હતા. કાફા-ભત્રીજાની ટપાટપીની થોડી વિગત “સુલ્હે-હુદેબિયહ”ના પ્રકરણમાં આવી ગઈ છે. “હ”

હઝરત મુગીરહ દોડતા મદીનહ જઈ રહ્યા હતા. રસ્તામાં હઝરત અબૂબક સિદ્દીક સાથે ભેટો થઈ ગયો. એમને દોડતા જોઈને હઝરત અબૂબક નવાઈ પામી ગયા. પૂછ્યું, “મુગીરહ ! ક્યાં દોડી રહ્યા છો?”

બોલ્યા, “બનૂ સુકીફનું મંડળ રસૂલુલ્લાહ સલ્લલ્લાહુ અલૈહિ વ સલ્લમના હાથ પર બેઝત કરીને મુસલમાન બનવા માટે આવેલું છે. તેઓ પોતાની કૌમ માટે, પોતાના શહેર માટે, પોતાની જમીન જાગીર માટે કેટલીક શરતો રજૂ કરીને તેનું લખાણ કરાવવા માગે છે.”

હઝરત અબૂબકએ તેમને કહ્યું, “હે મુગીરહ ! હું તમને અલ્લાહનો વાસ્તો આપું છું. સાંભળો, મારી વિનંતી છે કે તમારે મારાથી પહેલાં રસૂલુલ્લાહ સલ્લલ્લાહુ અલૈહિ વ સલ્લમના દરબારમાં જવું નહિ. મહેરબાની કરીને મને તક આપો કે સૌથી પહેલાં હું રસૂલુલ્લાહ સલ્લલ્લાહુ અલૈહિ વ સલ્લમને આ ખુશખબર સંભળાવું.”

હઝરત મુગીરહ રાજખુશીથી માની ગયા. હઝરત અબૂબક એજ વેળા રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા. અરજ કરી, “યા રસૂલલ્લાહ ! બનૂ સુકીફનાં છ સભ્યોનું મંડળ આપની તહેનાતમાં મુસલમાન બનવા માટે આવેલું છે.”

બીજી તરફ હઝરત મુગીરહ બિન શુઅબહ ત્યાંથી પાછા વળીને બનૂસુકીફના મંડળ પાસે પહોંચી ગયા. અપોરથી લઈને સાંજ સુધી તેઓની સાથે બેસી રહ્યા. તેઓની સાથે ઈસ્લામ અને ઈમાનની વાતો કરતા રહ્યા અને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં કેવી રીતે હાજર થવું, કેવી રીતે બેસવું, કેવી રીતે સલામ કરવી, કેવી રીતે વાતચીત કરવી તેને લગતો યાક તેઓને ભાગ્યવત્તા રહ્યા. પરંતુ શેકની શિખામાં જાંપા સુધીની કહેવત મુજબ હઝરત મુગીરહએ તેઓને ભાણાવેલો, ઈસ્લામી આદાબ અને ઈસ્લામી સંસ્કારોનો આ યાક બેકાર ગયો. કેમકે મંડળના સભ્યોએ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને જાહિલિયતની રૂઢિ મુજબની જ સલામ કરી અને બીજી બાબતોમાં પણ તેવી જ અસભ્ય કે જંગલી મનોદેશનું પ્રદર્શન કર્યું.

મંડળના સભ્યોનો ભાવભીનો સત્કાર—ઈબ્ને ઈસ્હાક કહે છે : બનૂ સુકીફનું મંડળ અબ્દે યાલીલની નેતાગીરી હેઠળ રસૂલુલ્લાહ સલ્લલ્લાહુ અલૈહિ વ સલ્લમના દરબારમાં હાજર થયું તો આપે તેઓના ઉતારા માટે પોતાની મસ્જિદના એક ખૂણામાં તંબૂ તાણાવી દીધો. અને જ્યારે વાટાઘાટની શરૂઆત થઈ તો લોકોના કહેવા મુજબ, મંડળના સભ્યોનું અસભ્ય વર્તન જોઈને રસૂલુલ્લાહ સલ્લલ્લાહુ અલૈહિ વ સલ્લમના એક સહાબી હઝરત ખાલિદ બિન સઈદ બિન આસ વચ્ચે આવી ગયા અને તેઓ મંડળના સભ્યો તથા રસૂલુલ્લાહ સલ્લલ્લાહુ અલૈહિ વ સલ્લમ વચ્ચે વાતચીતનો વાસ્તો બની ગયા. પછી તો વાટાઘાટની આપ-લે માટે હઝરત ખાલિદ અને પક્ષે દોડધામ કરતા રહ્યા અને આ સિલસિલો, બનૂ સુકીફ માટે લખાણ કરી લેવામાં આવ્યું ત્યાં સુધી ચાલુ રહ્યો.

એ દરમિયાન મંડળના સભ્યોની મનોદેશા એવી રહી કે રસૂલુલ્લાહ સલ્લલ્લાહુ અલૈહિ વ સલ્લમ તરફથી એમની મેહમાની માટે જે ભોજન આવતું હતું તેમાંથી તેઓ ત્યાં સુધી ખાતા ન હતા જ્યાં સુધી કે હઝરત ખાલિદ બિન સઈદ પોતે તેમાંથી થોડુંક ખાય ન લેતા. તેઓની આ મનોવૃત્તિ કે હઠાછહ ત્યાં સુધી ચાલુ રહ્યો જ્યાં સુધી કે પોતે મુસલમાન બનીને પોતાની કૌમની શરતોનું લખાણ નહિ કરાવી લીધું.

મંડળના સભ્યોની માગણીઓ—મંડળના સભ્યોએ રસૂલુલ્લાહ સલ્લલ્લાહુ અલૈહિ વ

સલ્લમના દરબારમાં જે માગણીઓ રજૂ કરી તેમાંથી એક માગણી આ હતી કે તેઓના તાઈફના “તાગિયહ”ને (એટલે લાત નામે ભગવાનની મૂર્તિને) ત્રણ વરસ માટે સલામત રહેવા દેવામાં આવે અને ત્રણ વરસ સુધી તેમાં કોઈ તોડફોડ નહિ કરવામાં આવે.

રસૂલુલ્લાહ સલ્લલ્લાહુ અલૈહિ વ સલ્લમએ તેઓની આ માગણીને કબૂલ કરવાનો ઈન્કાર ફરમાવી દીધો.

“વારૂ જે વરસની મુદ્દત આપો.” તેઓ બોલ્યા, “અમારા ભગવાનનું જે વરસ સુધી ખંડન નહિ કરવામાં આવે.”

આ માગણીનો પણ સ્વીકાર નહિ થતાં તેઓએ એક વરસની મુદ્દત માગી છતાં આપ ઈન્કાર જ ફરમાવતા રહ્યા, ત્યારે તેઓ મુદ્દત ઓછી કરતાં-કરતાં એક મહિના પર આવી ગયા અને બોલ્યા, “વારૂ એક મહિના સુધી તેનો ધ્વંસ નહિ કરવામાં આવે.”

“અરે તેનું નામો-નિશાન પણ રહેવા દેવામાં નહિ આવે.” આપે ફરમાવી દીધું.

ઈબ્ને ઈસ્હાક કહે છે : જેમકે દેખીતી રીતે વારંવાર તેઓ પોતાની માગણીને દોહરાવતા રહ્યા. તેનાથી તેઓનો હેતુ ફક્ત આટલો જ હતો કે, જે મૂર્તિનું તત્કાળ ખંડન કરી નાખવામાં આવે તો બનવા જોગ છે તાઈફનો જાહિલો, ગમારો, સાધુબાવાઓ, રૂઢિચુસ્ત પુજારીઓ, ધર્મજનૂનીઓ, સ્ત્રી-બાળકો ઉશ્કેરાઈને રમખાણ મચાવી દે અને ઉશ્કેરાયેલા લોકો કદાચ મંડળના સભ્યોને પણ જીવતા નહિ રહેવા દે. આ કારણે તેઓ નહિ ચાહતા હતા કે મૂર્તિને તોડીને પોતાની કોમમાં ખળભળાટ મચાવી દે. અલબત્ત પૂરી કોમના મુસલમાન બનવા બાદ જ્યારે લોકો ઈસ્લામી આદેશોનું પાલન કરવા લાગે અને ઈમાનના આગ્રહોનો અમલ કરવા લાગે તે પછી મૂર્તિને તોડી નાખવામાં આવે તો વાંધો નહિ આવે.

પરંતુ રસૂલુલ્લાહ સલ્લલ્લાહુ અલૈહિ વ સલ્લમએ તેઓની આ માગણીને માન્ય રાખવાનો ધરાવ ઈન્કાર ફરમાવી દીધો.

મૂર્તિ અને મંદિરનું ખંડન નહિ કરવાની માગણી પછી મંડળના સભ્યોએ કહ્યું, “હે મુહંમદ ! અમને નમાઝ પઢવાથી માફી આપી દો અને સાંભળી લો, અમારા હાથે અમારી મૂર્તિનું ખંડન અમે કદી કરવાના નથી.”

રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “જ્યાં સુધી તમારા હાથે તમારી મૂર્તિને તોડવાનો સંબંધ છે તેનાથી હું તમને માફી આપું છું. રહી ગઈ નમાઝ અને તેની માફી તો સાંભળી લો, જે મઝહબમાં નમાઝ નથી તે ખોટો મઝહબ છે અને એવા મઝહબમાં કોઈ ભલાઈ નથી. માટે નમાઝની માફી હરગિઝ હું તમને નહિ આપું.”

“વારૂ હે મુહંમદ !” મંડળના સભ્યો બોલ્યા, “અમે નમાઝ પઢીશું ભલે એમાં અમારું અર્પમાન હોય કે ભલે એમાં અમારા માટે નામોશી હોય.”

એ પછી રસૂલુલ્લાહ સલ્લલ્લાહુ અલૈહિ વ સલ્લમએ હઝરત મુજીરહ બિન શુઅબહ અને હઝરત અબૂ સુફ્યાન બિન હર્બને મંડળના સભ્યો સાથે તાઈફ જઈને તેઓની “તાગિયહ” (લાત નામે મૂર્તિ અને મંદિર)ને તોડી નાખવાનો હુકમ ફરમાવ્યો.

ઉસમાન બિન અબીલ-આસની સરદારી—એ પછી મંડળના સભ્યોએ ઈસ્લામ કબૂલ કરી લીધો અને રસૂલુલ્લાહ સલ્લલ્લાહુ અલૈહિ વ સલ્લમએ તેઓને કરારનામાનું લખાણ કરાવી આપ્યું અને મંડળના એક સભ્ય ઉસમાન બિન અબીલ-આસને તેઓના અમીરની પદવીએ નીમી દીધા. જે કે ઉસમાન બિન અબીલ-આસ તેઓમાં સૌથી નાની ઉંમરના નવયુવક હતા. અમીર તરીકે એમની નિમાજૂક એટલા માટે કરી કે મંડળના સભ્યોમાં એ સૌથી વધુ યંચળ અને ખંતીલા યુવક હતા. ઈસ્લામની ઠીક સમજાણ કેળવવાનો અને કુઅનિનું શિક્ષણ મેળવવાનો એમનો ઉત્સાહ તરી આવતો હતો. હઝરત અબૂબકે અરજ કરી,

“યા રસૂલલ્લાહ ! હકીકતમાં મેં આ નવયુવકને આ લોકોમાં ઈસ્લામની સમજાણ-શક્તિ અને કુઅનિની તબલીમ લેવામાં સૌથી વધુ ઉત્સાહી જોયો છે.”

મંડળના સભ્યો અને રમઝાનના રોઝહ—ઈબ્ને ઈસ્હાક કહે છે : બનૂ સુકીફના એજ મંડળના એક સભ્યનું બયાન છે કે, “અમે રમઝાનના મહિનામાં રસૂલુલ્લાહ સલ્લલ્લાહુ અલૈહિ વ સલ્લમની સેવામાં જઈને મુસલમાન બન્યા અને રમઝાન મહિનો આવતો રહ્યો ત્યાં સુધી અમે પાગ રસૂલુલ્લાહ સલ્લલ્લાહુ અલૈહિ વ સલ્લમની સાથે રોઝહ રાખતા રહ્યા. હઝરત બિલાલ રસૂલુલ્લાહ સલ્લલ્લાહુ અલૈહિ વ સલ્લમ પાસેથી અમારા માટે ઈફતારી અને સેહરીનું જમાણ લાવતા હતા. બિલાલ જ્યારે સેહરી લઈને આવતા તો અમે કહેતા, “હે બિલાલ ! અમારું માનવું છે કે સુબ્હે-સાદિકનો સમય તો થઈ ગયો ?” (સેહરી ખાવાનો સમય વીતી ગયો.)

બિલાલ જવાબ આપતા, “હું રસૂલુલ્લાહ સલ્લલ્લાહુ અલૈહિ વ સલ્લમને સેહરી ખાતાં છોડી આવ્યો છું. સેહરી ખાવામાં ઢીલ કરવાનો આપનો નિયમ છે.”

પછી જ્યારે બિલાલ સાંજે ઈફતારી લઈને આવતા તો અમે કહેતા, “અમારું માનવું છે કે સૂરજ હજુ પૂરી રીતે આથમ્યો નથી.”

બિલાલ જવાબમાં ફરમાવતા, “હું તમારી પાસે એવા સમયે આવ્યો છું જ્યારે રસૂલુલ્લાહ સલ્લલ્લાહુ અલૈહિ વ સલ્લમએ ઈફતારી કરી લીધી છે.” આમ કહીને બિલાલ પોતાનો હાથ પ્યાલામાં નાખતા અને તેમાંથી એક કોળિયો લઈને ખાઈ લેતા.

ઈમામને ટૂંકી ગમાઝનો હુકમ—ઈબ્ને ઈસ્હાક કહે છે : બનૂ સુકીફના મંડળના અમીર હઝરત ઉસમાન બિન અબીલ-આસનું બયાન છે કે રસૂલુલ્લાહ સલ્લલ્લાહુ અલૈહિ વ સલ્લમએ જ્યારે મને બનૂ સુકીફનો અમીર બનાવીને મોકલાવ્યો તે વેળા રસૂલુલ્લાહ સલ્લલ્લાહુ અલૈહિ વ સલ્લમએ મારાથી જો છેલ્લું વચન લીધું તે આ હતું :

“હે ઉસમાન ! નમાઝ હજવી રાખજે (એટલે મુખતસર રીતે પઢાવજે.) અને લોકોમાં જે સૌથી વધારે વૃદ્ધ હોય તેનો દાખલો નજર સામે રાખજે. કેમકે નમાઝ પઢનારા લોકોમાં કબીર પાગ હોય છે, સગીર પાગ હોય છે, ઝઈફ પાગ હોય છે, બીમાર પાગ હોય છે. અને જરૂરતમંદો કે કામધંધાવાળા પાગ હોય છે.”

બનૂ સુકીફની “તાગિયહ”નો ધ્વંસ—ઈબ્ને ઈસ્હાક કહે છે : બનૂ સુકીફનું મંડળ પોતાના મામલાઓથી પરવારને નાઈફ જ્યા તૈયાર થયું તો રસૂલુલ્લાહ સલ્લલ્લાહુ અલૈહિ વ સલ્લમએ તેઓની સાથે

હઝરત અબૂ સુફ્યાન બિન-હર્બ અને હઝરત મુગીરહ બિન શુઅબહને તેઓના “તાગિયહ” (મૂર્તિ-મંદિર)ને તોડી પાડવા મોકલાવી દીધા. ^૧

બંને ગૃહસ્થો સૂફીફના મંડળ સાથે ઊપડીને તાઈફ પહોંચી ગયા. હઝરત મુગીરહએ હઝરત અબૂ સુફ્યાનને મંદિરના ખંડન માટે આજણ કર્યા કે તેઓ તોડવાની શરૂઆત કરે. પણ અબૂ સુફ્યાન માન્યા નહિ અને બોલ્યા, “મુગીરહ ! તમે તમારી કોમમાં આવી ગયા છો માટે પહેલ તમે કરો.”

હઝરત અબૂ સુફ્યાન તોડવાંગના હથિયારો હાથમાં લઈને તૈયાર રહ્યા. હઝરત મુગીરહ મંદિરમાં દાખલ થયા અને ઉપર ચઢીને પાવડાના પ્રહારોથી તેને તોડવા લાગ્યા. તે વેળા હઝરત મુગીરહની કોમ એટલે બનૂ મુઅત્તબના લોકો તેમના રક્ષણ માટે તેમની ચારે તરફ ગોઠવાઈ ગયા હતા કે જોયી કોઈ તેમને તીરથી વીંધી નહિ નામે જોમકે હઝરત ઉર્વહ બિન મસઊદને તેમની કોમે વીંધી નાખ્યા હતા.

આ તરફ બનૂ સૂફીફની સ્ત્રીઓ ઉઘાડા માથે વાળો પીંખતી અને સોતી ચિલ્લાતી ઘરોમાંથી નીકળી પડી. બધી સ્ત્રીઓ આ શબ્દોમાં કલ્પાંત ગજવતી હતી :

તતુબ-કચળ્લ દફફાઈ • અસલમ - હર - રૂદદાઈ

લમ ચુહસિ-બુલ-મિસાઈ.

દફફાઅ એટલે આફતોથી બચાવનાર કે સંકટોથી રક્ષણ કરનાર દેવી પર ખૂબ રડવું જોઈએ. અને નીચ કે કમીના લોકોએ દુશ્મનને હવાલે કરી દીધી. તલવારોથી તેઓનો મુકાબલો ન કરી શક્યા. ^૨

ઈબ્ને ઈસ્હાક કહે છે : હઝરત મુગીરહ પાવડાના પ્રહારોથી મૂર્તિને તોડતા હતા તે વેળા હઝરત અબૂ સુફ્યાનના મુખેથી અનાયાસે “અફસોસ ! સદ અફસોસ !” ના ઉદ્દગારો સરી પડતા હતા. મૂર્તિને તોડવા બાદ તેમાંથી ઘણી કિમતી વસ્તુઓ અને ઝવેરાત મળી આવ્યું. હઝરત મુગીરહએ આ કિંમતી ખજાનો હઝરત અબૂ સુફ્યાન પાસે જમા કરાવી દીધો.

અબૂ મુલૈહ અને કારિબની કહાણી—ઈબ્ને ઈસ્હાક કહે છે : તાઈફના માનવંતા મોટા સરદાર હઝરત ઉર્વહ બિન મસઊદના ઈસ્લામ-સ્વીકાર પછી તેમની કૌમે તેમને શહીદ કરી નાખ્યા તો તેમના પુત્ર અબૂ મુઝૈહ બિન ઉર્વહ તથા કારિબ બિન અસવદ બંને જવાનો પોતાની સૂફીફ કોમથી છૂટા પડીને અને કદી તેઓને નહિ મળવાનો સંકલ્પ કરીને મદીનહ ચાલ્યા ગયા. ^૩

બનૂ સૂફીફનું મંડળ મદીનહ પહોંચે તે પહેલાં બંને જવાનો રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને મુસલમાન બની ગયા. તેઓએ અરજ કરી, “યા રસૂલલ્લાહ ! સૂફીફ સાથે અમે સંબંધ તોડી નાખ્યો છે. હવે કદી તેની સાથે ભાઈબંધી કે દોસ્તી નહિ રાખીએ.”

૧. હઝરત મુગીરહ તાઈફના જ પતની હતા અને બનૂ સૂફીફની શાખ બનૂ મુઅત્તબમાંથી હતા. હઝરત અબૂ સુફ્યાનના એક બહેનની શાદી તાઈફના સૂફીફ કબીલામાં થઈ હતી જેથી મૂર્તિના ખંડન માટે એમની પણ વરણી કરવામાં આવી. “હ”

૨. દફફાઅ કે દુફફાઅના અર્થ દરેક કરનાર, રૂકાવટ નાખનાર, વિઘ્ન દૂર કરનાર વગેરે થાય છે. અરબના બુતપરસ્તો ઘાત મર્તિને તમામ આફતો, સંકટો, અસાબલાઓથી રક્ષણ આપનાર દેવી તરીકે પૂજતા હતા જેથી તેને દફફાઅના વિશેષાણે સંબોધતા હતા. જેમકે હાથી જેવી સુંદ ઘરાવનાર અણપતિની મૂર્તિને કેટલાક મૂર્તિપૂજકો વિઘ્નહર્તા કે મુશ્કિલ-કુશા માનીને તેની પૂજા કરે છે. “હ”

૩. અસવદ બિન મસઊદ અને હઝરત ઉર્વહ બિન મસઊદ બંને સગા ભાઈઓ હતા. અબૂ મુલૈહ હઝરત ઉર્વહના પુત્ર હતા અને કારિબ, અસવદના પુત્ર હતા. (અસિહ-હુસ-સિયર પા.૪૨૨) “હ”

આપે ફરમાવ્યું, “અહીં તમારી ઈચ્છા હોય તેને તમારો ભાઈબંધ કે દોસ્ત બનાવી લો.”

બંનેએ જવાબ આપ્યો, “અમે તો ફક્ત અલ્લાહ અને તેના રસૂલને અમારા દોસ્ત બનાવીએ છીએ.”

આપે ફરમાવ્યું, “તમારા મામા અબૂ સુફ્યાન બિન હર્બને તમારા દોસ્ત બનાવી લો.”^૧

બંને બોલ્યા, “વારૂ તો અમારા મામા અબૂ સુફ્યાનને અમે અમારા દોસ્ત બનાવી લીધા.”

મૂર્તિના ખઝાનામાંથી ફરજની અદાયગી————— તાર્કિકવાસીઓના ઈસ્લામ-સ્વીકાર બાદ મૂર્તિના

પેટમાંથી મળી આવેલો ખઝાનો રસૂલુલ્લાહ સલ્લલ્લાહુ અલૈહિ વ સલ્લમની સેવામાં હાજર કરવામાં આવ્યો તો અબૂ મુલૈહ બિન ઉર્વહએ અરજ કરી, “યા રસૂલલ્લાહ ! “તાગિયહ”ના ખઝાનામાંથી, મારા બાપા ઉર્વહના માથે જે કરજ ઊભેલું છે તેની ચુકવણી કરાવી દો.”

આપે તેમની દરખાસ્ત કબૂલ રાખી તો કારિબ બિન અસવદે અરજ કરી, “યા રસૂલલ્લાહ ! મારા બાપા અસવદનું કરજ પાગ્ર અદા કરાવી દો.”

આપે ફરમાવ્યું, “તમારો બાપ અસવદ તો કુફરી હાલતમાં મરી ગયો છે.”

કારિબે કહ્યું, “આપની વાત સાચી છે યા રસૂલલ્લાહ ! પાગ્ર આપ મુશરિકોના મુસલમાન બનેલા સગાંઓ સાથે ભવાઈનો વતવિ કરો છો. મારો બાપ કાફિર હતો પાગ્ર હું મુસલમાન છું. બાપના વારસદાર તરીકે લોગદારો કરજ તો મારી જ પાસે માગશેને !”

રસૂલુલ્લાહ સલ્લલ્લાહુ અલૈહિ વ સલ્લમએ અબૂ સુફ્યાનને “તાગિયહ”ના માલમાંથી ઉર્વહ અને અસવદ બંનેનું કરજ ચૂકવી આપવાનો હુકમ ફરમાવી દીધો. હઝરત મુઝીરહએ મૂર્તિના માલની યોગ્ય વ્યવસ્થા કરી લીધી તો હઝરત અબૂ સુફ્યાને રસૂલુલ્લાહ સલ્લલ્લાહુ અલૈહિ વ સલ્લમના ફરમાન મુજબ બંનેના દોગની ચુકવણી કરી આપી.

બબૂ સકીફ માટેનું લખાણ————— રસૂલુલ્લાહ સલ્લલ્લાહુ અલૈહિ વ સલ્લમએ સકીફ માટે નીચેનું લખાણ કરાવી આપ્યું :

બિસ્મિલ્લાહિર રહમાનિર રહીમ

અલ્લાહના રસૂલ મુહંમદ નબી તરફથી આ લખાણ છે મુઅમિનીન માટે.

“અહીંનું ઘાસ અને ઝાડોના લાકડાં નહિ કાપવામાં આવશે, ન અહીંની ભૂમિમાં શિકાર ખેલવામાં આવશે.

જે માણસ એમાંથી કોઈ કામ કરતો મળી આવશે તેને ચાબખાની સજા આપવામાં આવશે અને તેના કપડાં ઉતારી લેવામાં આવશે. પછી જે તે એથીયે આગળ વધી જશે તો તેને પકડીને મુહંમદ નબીની સામે હાજર કરવામાં આવશે. અને આ, અલ્લાહના નબી મુહંમદ રસૂલનો હુકમ છે.”

હઝરત ખાલિદ બિન સર્ફદે વધુમાં લખ્યું :

૧. અસવદ બિન મસઊદ અથવા હઝરત ઉર્વહ બિન મસઊદ બંનેમાંથી કોઈ એકની સાથે હઝરત અબૂ સુફ્યાનના બહેનના લગ્ન થયાં હતાં જેથી અબૂ સુફ્યાન એમના મામા થતા હતા. (હવાલો ઉપર મુજબ)

“આ લખાણ અલ્લાહના રસૂલ મુહંમદ બિન અબ્દુલ્લાહના હુકમથી ખાલિદ બિન સઈદે લખ્યું છે. કોઈએ રસૂલુલ્લાહના આ ફરમાનનો અનાદર નહિ કરવો જોઈએ અને જો કરશે તો તે પોતાના જ હકમાં નાઈન્સાફી કરશે; તે ઉસૂલની રૂએ જોનો મુહંમદ રસૂલુલ્લાહએ હુકમ આપ્યો છે.”

સંપાદકની નોંધ : મૂસા બિન ઉકબાનું બયાન છે કે આ મંડળમાં કિનાનહ બિન અબ્દે-યાલીલ પાગ શામિલ હતો. માગાગીઓની રજૂઆત વેળા તેણે કહ્યું, “હે મુહંમદ ! અમને વ્યભિચારની છૂટ આપો. એના વગર અમને ચાલે એમ નથી.”

આપે ફરમાવ્યું, “અલ્લાહ તઆલાએ એને હરામ કરાવીને ફરમાવ્યું છે : “લા તક-રબુઝ-ઝિન્ના ઈન્નહુ કાના ફાહિશહ.” એટલે ઝિનાની નિકટ પાગ ફટકવું નહિ. એ બહુ ગંદું અને ગોઝારું કામ છે.”

તે જોલ્યો, “હે મુહંમદ ! અમને વ્યાજની છૂટ આપો. એજ તો અમારી કમાણી છે.”

આપે ફરમાવ્યું, “અસલ સરમાયો (મૂળ મૂડી) લઈ લો એ તમારો હક છે. વધારો અલ્લાહએ હરામ કરાવ્યો છે: “લા તઅ-કુલુર-રિબા.” વ્યાજ ખાવું નહિ.

તે જોલ્યો, “વાર તો શરાબની અમને પરવાનગી આપો. કેમકે એ તો અમારી ધરતીનો રસ છે.”

આપે ફરમાવ્યું, “એ શયતાનની વસ્તુ છે, હરામ છે, પહીદ અને નાપાક છે. અલ્લાહએ એને “રિવ્સ” કહ્યો છે. “ઈન્નમલ-ખમુ વલ-મયસિરુ રિવ્સુન.” બેશક જુગાર અને શરાબ રિવ્સ છે. રિવ્સ એટલે નાપાક, ગંદું, ગોઝારું.

સહીહ મુસ્લિમમાં છે કે મંડળના ઈમામ હઝરત ઉસમાન બિન અબીલ-આસે અરજ કરી, “યા રસૂલુલ્લાહ! જ્યારે હું નમાઝ પઢું છું તો મારી નમાઝ અને કિરાઅત વચ્ચે શયતાન આડે આવી જાય છે. (નમાઝમાં મારા વિચારો ભટકવા લાગે છે.) મારે શું કરવું ?”

આપે ફરમાવ્યું, “નમાઝમાં આડે આવનાર એ શયતાનનું નામ “ગિનઝીબ” છે. જ્યારે તમને એવું લાગે તો પૂરી અઉઝ પઢીને પોતાની ડાબી તરફ ધૂષકારી લો.” “હઝરત ઉસમાનનું કથન છે :” મેં એનો અમલ કર્યો તો અલ્લાહએ એ ગિનઝીબ શયતાનને મુજથી દૂરે કરી દીધો.” (અમિહ-હુસ-સિયર પા. ૪૨૩-૪૨૪) સંપાદકની નોંધ પૂરી થઈ.

પ્રકરણ ૧૪૮

ઈસ્લામી હજજ અને બરાઅતનું એલાન

(સન ૯ હિજરી)

સૌથી પહેલા અમીરુલ-હજજ • મુશરિકો અને સૂરએ-બરાઅત • સૂરએ-બરાઅતની આવતો • સૂરએ-બરાઅતની પાહેરાત • ઈબ્નઅલ-મુશરિફૂન નજસુન • મુનાફિકોના સરદારનું મરાણ • મુનાફિકના જનાઝહની નમાઝ.

સૌથી પહેલા અમીરુલ-હજજ ————— ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ તબૂકથી વાપસી પછી રમઝાનના બાકીના દિવસો ઉપરાંત શવ્વાલ અને ઝી-કઅદહના પૂરા બે મહિના મદીનહમાં બિરાજમાન રહ્યા. પછી સન ૯ હિજરીના હજજ માટે આપે અબૂબક્ર સિદ્દીકને અમીરુલ-હજજ બનાવીને મોકલાવ્યા કે જોધી તેઓ મક્કહ જઈને મુસલમાનો માટે હજજની વ્યવસ્થા કરે.

બીજી તરફ અરબના મુશરિકો કે મૂર્તિપૂજકો પોતપોતાને સ્થળે પોતાની રીતે હજજની વ્યવસ્થા કરી રહ્યા હતા જેમકે તેઓના બાપદાદાથી ચાલ્યું આવતું હતું. મતલબ કે હઝરત અબૂબક્ર સિદ્દીક અને એમની આગેવાની હેઠળ જે મુસલમાનો હજજ કરવા માગતા હતા એ બધા મક્કહ રવાના થઈ ગયા. બીજી તરફ અરબભરના મુશરિકો પાત્ર પોતાની નોખી વ્યવસ્થા કે અગાઉથી કરેલી ચોકવાળ મુજબ ખાનએ-કઅબહના હજજ માટે મક્કહ પહોંચી ગયા.

મુશરિકો અને સૂરએ-બરાઅત ————— રસૂલુલ્લાહ સલ્લલ્લાહુ અલૈહિ વ સલ્લમ સાથે અરબના મુશરિકોના જે કરારો કે સુલેહનામા થયાં હતાં તેમાં ઠરાવવામાં આવ્યું હતું કે :

“કોઈ માગુસ ખાનએ-કઅબહમાં દાખલ થવા માગે તેને અટકાવવામાં નહિ આવશે અને ન હરામ મહિનાઓમાં કોઈને ધાકધમકીથી ભયભિત કરવામાં આવશે.”

જેને પક્તી આજ સુધી એ કરારોને વળગી રહ્યા હતા. હવે એ કરારો કે બંધારાગોને તોડવા માટે અલ્લાહ તઆલાએ પોતાના કલામે-પાકમાં સૂરએ-બરાઅત (બીજું નામ સૂરએ-તવબહ) નાઝિલ ફરમાવી.

રસૂલુલ્લાહ સલ્લલ્લાહુ અલૈહિ વ સલ્લમ અને અરબના મુશરિકો વચ્ચે થયેલું આ કરારનામું આમ એટલે સામાન્ય પ્રકારનું હતું. એટલે એ કેટલી મુદ્દત માટે છે તેનો કોઈ સમય કે દિવસ નક્કી કરવામાં આવ્યો ન હતો. એથી વિરુદ્ધ અરબના જુદા જુદા કબીલાઓ સાથે જે કરારનામા થયાં હતાં. તેમાં મુદ્દત અને તારીખ

નક્કી કરવામાં આવી હતી.

સારાંશ કે આ કરારનામા કે બંધારણોના સંદર્ભમાં અને મદીનહના તે મુનાફિકોના મામલામાં જેઓ, જાંજે-તબૂકમાં રસૂલુલ્લાહ સલ્વલ્લાહુ અલૈહિ વ સલ્વમના સંગાથે જવાને બદલે પાછળ રહીને પોતાના ઘરોમાં ભરાઈ રહ્યા હતા અને તેઓમાંથી કેટલાકે જે ઝેરીલા કટાસો કે કડવા વેણો ઉચ્ચાર્યા હતા તેઓ અંગે સૂરએ-બરાઅતની આયતો ઉતારવામાં આવી. આ આયતોમાં અલ્લાહ તઆલાએ એ કૌમોના દિલોમાં જે છુપા ભેદો અને મેલા વિચારો છુપાયેલા હતા તેનો પર્દફાશ કર્યો છે. એ લોકો દિલોમાં જે કંઈ છુપાવતા હતા તેનાથી ઊલટું જીભથી જાહેર કરતા હતા. એમાંથી અમુક એવા લોકો છે જેઓની ઓળખ આપણને બતાવી દેવામાં આવી છે જ્યારે કેટલાક એવા છે જેઓની ઓળખ નક્કી કરવામાં આવી નથી.

સૂરએ-બરાઅતની આયતો—સૂરએ-બરાઅત કે સૂરએ-તવબહની પહેલી આયતમાં અલ્લાહ તઆલા ફરમાવે છે :

બરા-અતુમ મિનલ-લાહિ વ રસૂલિહી
ઈલલ-લઝીન આહત-તુમ
મિનલ-મુશરિકીન.

બરાઅત છે અલ્લાહ અને તેના રસૂલ તરફથી,
જેઓની સાથે તમારા સામાન્ય કરાર થયા હતા
મુશરિકોમાંથી. ૧

એટલે જે મુશરિકો સાથે અયોક્ત મુદ્દતના કરાર થયા હતા હવે તેનાથી છુટકારો મેળવી લેવાની જાહેરાત કરવામાં આવે છે. એ પછીની આયતમાં ફરમાવ્યું :

ફતીહૂ ફિલ-અદિ
અર-બઅત અશ-હુરિવ - વઅ - લમૂ
અન્નકુમ અયરુ મુઅજિ-ઝિલ્લાહ.
વ અન્નલ્લાહ મુખ્ઝીલ-કાફિરીન.
વ અઝાનુમ મિનલ્લાહિ વ
રસૂલિહી ઈલન-નાસિ
યવમલ - હજિજલ-અકબરિ
અન્નલ-લાહ બરીઉમ
મિનલ-મુશરિકીન વ રસૂલુહુ.
ફર્ન તુબતુમ ફહુવ ખેડુલ-લકુમ.
વર્ન તવલ-લયતુમ ફઅલમૂ
અન્નકુમ અયરુ મુઅજિ-ઝિલ્લાહ.
વ બશ-શિરિલ-લઝીન કફરૂ
અ-અઝાબિન અલીમ.

તો હે મુશરિકો ! તમે હરીફરી લો આ ધરતીમાં
ચાર મહિના, અને જાગી લો કે તમે
થકવી શકવાના નથી અલ્લાહને.
અને બેશક અલ્લાહ ફરંવા કરનાર છે કાફિરોને.
અને જાહેરાત કરવામાં આવે છે અલ્લાહ તરફથી અને
તેના રસૂલ તરફથી સામાન્ય લોકોને,
હજજ-અકબરના દિવસે,
કે બેશક અલ્લાહ બેઝાર છે,
મુશરિકોથી અને તેના રસૂલ પાળ બેઝાર છે.
જો તમે કુફરી તોબા કરી લો તો બેહતર છે તમારા માટે.
અને જો તમે પૂઠ ફેરવશો તો જાગી લો
કે તમે અલ્લાહને કદી થકવી શકવાના નથી.
અને વધામણી સંભળાવી દો કાફિરોને
દુખ-દાયક અઝાબની. ૨

૧. બરાઅત, બરાઅહ, બરાઅ, બુરૂઅ એટલે બેઝાર થવું, અલગ થવું, છૂટવું, છુટકારો મેળવવો વગેરે. “હ”

૨. સૂરએ-બરાઅત ચાને સૂરએ-તવબહ, પાટ ૧૦ આયત ૧ થી ૩. અહીં અલ્લામા ઇબ્ને હિશામે સૂરએ-બરાઅતની બીજી આયતો પણ ટાંકીને તેના તરબુમા સાથે લંબાણ વિવેચન કર્યું છે. ઉલ્લુક વાંચકોએ સૂરએ-તવબહની તફસીર જોઈ લેવી. “હ”

સૂરએ-બરાઅતની જાહેરાત—ઈબ્ને હિશામ કહે છે : મને હકીમ બિન હકીમ બિન અબ્બાદ બિન હનીફએ-અબૂ જઅફર મુહમ્મદ બિન અલી (અલ્લાહ એ સૌથી સજ્જ હો)ની રિવાયત કહી સંભળાવી કે, રસૂલુલ્લાહ સલ્વલ્લાહુ અલૈહિ વ સલ્વમ પર જ્યારે સૂરએ-બરાઅત ઊતરી તે વેળા આપ હઝરત અબૂબકને હજ્જાની વ્યવસ્થા માટે મક્કહ મોકલાવી ચૂક્યા હતા. લોકોએ આપને વિનંતી કરી, “યા રસૂલલ્લાહ ! કેવું સાફ થાત આપ કોઈને અબૂબક પાસે મક્કહ મોકલાવીને સૂરએ-બરાઅતનું એલાન ફરમાવી દેત !”

આપે ફરમાયું, “એની જાહેરાત મારા તરફથી મારા જ કુટુંબની કોઈ વ્યક્તિ કરી શકે છે.”

આમ ફરમાવીને આપે હઝરત અલી બિન અબી તાલિબને બોલાવ્યા અને ફરમાયું :

ઉખરિજ બિ-હાઝિહિલ કિસ્સતિ
મિન સદરિ બરાઅતિન
વ અઝ-ઝિન ફિન્નાસિ
યવમુન-નહરિ
ઈઝજ-તમઝિ બિ-મિનન.
અન્નહૂ લા યદ-ખુલુલ-જન્નત કાફિરુન.
વલા યહુજુ અઅદલ-આમે મુશરિકુન.
વલા યતુકુ બિલ-બયતિ ઉયાનુન.
વમન કાન્ જહૂ ઈન્દ રસૂલિલ્લાહિ
અહદુન
કહુવ લહૂ ઈલા મુદ-દતિહી.

જવ આ ઘટના અંગે,
બરાઅતની શરૂઆતનો ભાગ લઈને,
અને એલાન કરી દો લોકોમાં,
નહરના (દસમી જિલ-હજજના) દિવસે,
જ્યારે લોકો ભેગા થાય મિનામાં.
(એવું એલાન) કે કોઈ કાફિર જન્નતમાં જશે નહિ.
અને હજજ કરી શકશે નહિ આ વરસ પછી કોઈ મુશરિક.
અને ન કઅબલનો તવાક ફરશે કોઈ માગસ નાજો થઈને.
અને જે કોઈના રસૂલુલ્લાહ સાથે,
કરાર થયા છે
તે કરાર તેની મુદત સુધી જ રહેશે.

આ હુકમ મુજબ હઝરત અલી રસૂલુલ્લાહ સલ્વલ્લાહુ અલૈહિ વ સલ્વમની “અદુબાઅ” નામે ઊંટાળી પર સવાર થઈને રવાના થયા અને રસ્તામાં જ અબૂબકને જઈ મળ્યા. એમને આવેલા જોઈને હઝરત અબૂબકે પૂછ્યું, “અમીર બનીને આવ્યા છો કે મારી મા-તહતીમાં ?” (એટલે ઉપરી બનીને આવ્યા છો કે મારા ઉપરીપાણા હેઠળ ?)

હઝરત અલીએ કહ્યું, “આપની મા-તહતીમાં. આપના ઉપરીપાણા હેઠળ.”

એ પછી બંને માનવંતા ગૃહસ્થો સહાબાની જમાઅત સાથે આગળ બઢ્યા અને મક્કહ પહોંચીને હઝરત અબૂબકએ મુસલમાનો માટે હજ્જાની વ્યવસ્થા કરવા માંડી. અરબના મૂર્તિપૂજકો આ વરસે પાગ જહિલિયતની પ્રથા મુજબ પોતાની હજ્જાનો પોતે જ બંદોબસ્ત કરી રહ્યા હતા. પછી જ્યારે “યવમુન-નહર” એટલે જિલ-હજજની દસમી તારીખનો દિવસ આવ્યો અને લોકો અહીંતહીથી સમેટાઈને મિના સ્થળે ભેગા થઈ ગયા તો હઝરત અલી બિન અબી તાલિબ લોકોના ટોળામાં ઊભા થઈ ગયા અને રસૂલુલ્લાહ સલ્વલ્લાહુ અલૈહિ વ સલ્વમના ફરમાન મુજબ એલાન કરતાં બોલ્યા :

એયુહન-નાસ ! ઈન્નહૂ

લા યદ-ખુલુલ-જન્નત કાફિરુન.

વલા યહુજુ અઅદલ-આમ મુશરિકુન.

હે લોકો ! સાંભળો, બેશક

કોઈ કાફિર જન્નતમાં જશે નહિ.

અને આ વરસ પછી કોઈ મુશરિક હજજ કરી શકશે નહિ.

વલા યતૂક બિલ-બૈત ઉયાનુન.

વમન કાન્ ઈન્દ રસૂલિલ્લાહિ અહુદુન

ફ-હુવા લહુ ઈલા મુદ-દતિહી.

અને કોઈ નગ્ન થઈને કઅબહનો તવાફ કરશે નહિ.

અને જે કોઈના કરાર થયા છે રસૂલુલ્લાહની સાથે,

એ કરાર તેની ઠેરવેલી મુદત સુધી જ રહેશે.

એલાનના આ દિવસ પછી લોકોને ચાર મહિનાની મુદત આપવામાં આવી કે જેથી દૂર-દરાઝથી આવેલા લોકો પોતપોતાના શહેરો કે રહેઠાણો સુધી શાંતિ અને સલામતીથી પહોંચી જાય. બરાઅતની આ જાહેરાત પછી મુશરિકો સાથેના કરારોનો અંત આવી ગયો. કોઈ મુશરિક સાથે એ પછી કોઈ કરાર રહ્યો નહિ; સિવાય કે જે મુશરિકો સાથે ઠરાવેલી મુદતના કરાર થયા હતા. ચાર મહિના ગુજરી જવા પછી ઠરાવેલી મુદતના કરારોનો પણ અંત આવી ગયો. જેમકે એલાનના વરસ પછી અરબનો કોઈ મુશરિક કે કોઈ બિનમુસ્લિમ હજજ માટે આવી શક્યો નહિ અને ન કોઈએ નગ્ન થઈને કઅબહનો તવાફ કર્યો.

હજજ પછી હજરત અબૂબક સિદ્દીક અને હજરત અલી મદીનહ પાછા આવી ગયા.

ઈબ્ને ઈસ્હાક કહે છે : બરાઅતની આ જાહેરાત એવા મુશરિકો અંગે હતી જેઓની સાથે ઠેરવેલી મુદતના કોઈ ખાસ કરારો થયા ન હતા.

ઈબ્નમલ-મુશરિકૂન નજૂસુન — એજ સૂરએ-બરાઅતમાં આગળ જતાં અલ્લાહ તઆલાએ કાફિરો, મુશરિકો, મૂર્તિપૂજકો, બિનમુસ્લિમોના મકકહ પ્રવેશ પર પ્રતિબંધ મૂકી દેતાં ફરમાવ્યું :

યા ઐયુહલ- વઝીન આમનૂ

ઈન્નમલ - મુશરિકૂન નજૂસુન.

ફલા યક-રબૂલ-

મસ્જિદિલ-હરામ.

બઅદ આમિહિમ હાજા.

હે ઈમાન લાવનારાઓ !

બેશક મુશરિકો તો નજસ છે.

હવે તેઓ નિકટ નહિ આવવા પામે;

મસ્જિદે-હરામની.

આ વરસ પછી. (સૂ.તવબહ પા. ૯ આયત ૨૮)

(એટલે ૯ હિજરીમાં બરાઅતના એલાન પછી એવો હુકમ પણ ફરમાવી દીધો કે હવેથી કોઈ મુશરિક, કોઈ મૂર્તિપૂજક, કોઈ ગેરમુસ્લિમ મસ્જિદે-હરામમાં દાખલ નહિ થવા પામે. બલકે તેની નિકટ પણ નહિ આવવા પામે. એટલે મકકહમાં કે હરમની હદમાં પણ પ્રવેશી નહિ શકે. કેમકે તેઓના દિલો અને તેઓના આત્માઓ કુફો-શિર્કની નાપાકીથી ખરડાયેલાં છે. એટલાં નજસ અને ગંદાં છે કે અલ્લાહના પવિત્ર ઘરમાં દાખલ થવાને લાયક નથી.)

(નોટ : અહીં અલ્લામા ઈબ્ને હિશામે કિતાબના દસ પાનાંઓમાં જંગે-તબૂક તથા મુશરિકો અને મુનાફિકોના બારામાં ઊતરેલી સંખ્યાબંધ આયતો ટાંકીને તેનું લંબાણ વિવેચન કરેલું છે. દૂકાગના હેતુએ અમે તેનો તરજુમો જતો કર્યો છે. એ માટે સૂરએ-બરાઅત કે સૂરએ-તવબહની તફસીર જોઈ લેવી.)

મુનાફિકોના સરદારનું મરાણ — ઈબ્ને ઈસ્હાક કહે છે : મને ઈબ્ને-શિહાબ ગુહરીએ ઉમેદુલ્લાહ બિન અબ્દુલ્લાહ બિન ઉત્બહના વાસ્તાથી હજરત અબ્દુલ્લાહ બિન અબ્બાસની રિવાયત બયાન કરી. હજરત અબ્દુલ્લાહ બિન અબ્બાસનું બયાન છે કે મેં હજરત ઉમર બિન ખત્તાબને આમ કહેતાં સાંભળ્યા કે :

“જ્યારે મુનાફિકોના સરદાર અબ્દુલ્લાહ બિન ઉબયનું મરાગ થયું. ^૧ તો રસૂલુલ્લાહ સલ્વલ્લાહુ અલૈહિ વ સલ્વમને તેના જનાઝહની નમાઝ પઢાવવા માટે બોલાવવામાં આવ્યા. આપ ત્યાં પધારીને ઊભા થઈ ગયા. જ્યારે આપ નમાઝ પઢાવવા માટે તેના જનાઝહ પાસે પધાર્યા તો હું મારી જગાએથી આગળ વધીને જનાઝહના સીના પાસે જઈને ઊભા થઈ ગયો. મેં રસૂલુલ્લાહ સલ્વલ્લાહુ અલૈહિ વ સલ્વમની સેવામાં અરજ કરી,

“યા રસૂલુલ્લાહ ! શું આપ અલ્લાહના દુશ્મન અબ્દુલ્લાહ બિન ઉબયના જનાઝહની નમાઝ પઢાવશો ? જોણે ફલાગા પ્રસંગે આ શબ્દો કહ્યા હતા અને ફલાગા સમયે આ વાતો વહેતી કરી હતી ?”

હઝરત ઉમર ફરમાવે છે : તે વેળા હું રસૂલુલ્લાહ સલ્વલ્લાહુ અલૈહિ વ સલ્વમની સામે અબ્દુલ્લાહ બિન ઉબયના જીવનનું એકએક કરતૂત ગાગાવી રહ્યો હતો અને રસૂલુલ્લાહ સલ્વલ્લાહુ અલૈહિ વ સલ્વમ મીઠું મીઠું હાસ્ય ફરકાવી રહ્યા હતા. જ્યારે મારો આગ્રહ ખૂબ વધી ગયો તો આપે ફરમાવ્યું :

યા ઉમર ખર્ અન્ની.

ઈન્ની કદ ખુય-યરતુ

ફ-અન્તર - તુ.

હે ઉમર ! મારી પાસેથી હટીને પાછળ થઈ જવ.

બેશક મને પઢાવવા ન પઢાવવાનો અધિકાર આપવામાં આવ્યા

તો મેં (તેની નમાઝ) પઢાવવાનું પસંદ કરી લીધું.

ત્યારે મને અલ્લાહ તઆલા તરફથી કહેવામાં આવ્યું :

ઈસ્તગ-ફર લહુમ

અવ લા તસ્તગ-ફર લહુમ.

ઈન તસ્તગ-ફર લહુમ

સબઈન મરતન

ફલ્લ-યગ-ફરલ્લાહુ લહુમ.

ચાહો તો તમે એમના માટે માફીની દુઆ માગો,

અને ચાહો તો એમના માટે માફીની દુઆ ન માગો.

અજર તમે એમના માટે માફીની દુઆ માગો;

સિત્તેર વખત,

તો યે અલ્લાહ હરગિઝ એમને માફ કરવાનો નથી. ^૨

આપે વધુમાં ફરમાવ્યું, “અજર મને ખબર હોત કે સિત્તેરથી વધુ વાર દુઆ માગવાથી અલ્લાહ એમને માફી કરી દેશે તો હું સિત્તેરથી વધુ વખત એમના માટે માફીની દુઆ માગત !”

મુનાફિકોના જનાઝહની નમાઝ—હઝરત ઉમરે વધુમાં ફરમાવ્યું, “એ પછી રસૂલુલ્લાહ

સલ્વલ્લાહુ અલૈહિ વ સલ્વમએ તેના જનાઝહની નમાઝ પઢાવી દીધી. એટલું જ નહિ, આપ તેના જનાઝહની સાથે પાછા ગયા અને તેની કબર પાસે પધારીને ત્યાં સુધી ઊભા રહ્યા જ્યાં સુધી કે તેની દફન ક્રિયાથી પરવારી નહિ ગયા.”

હઝરત ઉમર ફરમાવે છે : “એ પછી મારા દિવમાં ફાળ પડી આ વાતની કે મેં રસૂલુલ્લાહ સલ્વલ્લાહુ અલૈહિ વ સલ્વમની શાનમાં ગુસ્તાખી કેવી રીતે કરી નાખી ? મારા પસ્તાવોનો પાર ન રહ્યો. કેમકે અલ્લાહ અને તેના રસૂલ વધારે જાગૃતા હતા. મારો ઈશ્મ તો અલ્લાહના સોગંદ, શૂન્ય બરાબર હતો. પરંતુ વધુ વાર નહિ લાગી ત્યાં આ એ આપતો રસૂલુલ્લાહ સલ્વલ્લાહુ અલૈહિ વ સલ્વમ પર નાઝિવ થઈ :

૧. મુનાફિકોનો સરદાર અબ્દુલ્લાહ બિન ઉબય વીસ દિવસ બીમાર રહીને સબ ૯ હિજરીના મુલ-કઅદહ મહિનામાં મરી ગયો. એના જ વિષે આ આયત નાઝિલ થઈ : “આ મુનાફિકોમાંથી કોઈ મરી ગય તો આપ કદી તેના જનાઝહની નમાઝ ન પઢો, ન તેની કબર પાસે ઊભા થાવ.” (સૂરએ-તપબહ આયત ૮૪) “હ”

૨. સૂરએ-તપબહ પા. ૧૦ આયત ૮૦

વલા તુસલ્લિ

અલા અહદિમ મિન્હુમ માત અબદંવ.

વલા તકુમ અલા કબરિહી.

ઈન્નહુમ કફૂરુ બિલ્લાહિ વ રસુલિહી.

વ માતૂ વ હુમ ફાસિકૂન.

હે નબી ! જનાઝહની નમાઝ ના પઢો,

એમાંનો કોઈ મરી જાય તેની ઉપર કાયમ માટે.

અને ન ઊભા રહો તેની કબર પર.

બેશક કુફરુ ક્યાં છે એમણે અલ્લાહ અને તેના રસૂલ સાથે.

અને મરી ગયા છે એ લોકો ફાસિક તરીકે.^૧

એ પછી રસૂલુલ્લાહ સલ્લલ્લાહુ અલૈહિ વ સલ્લમએ કદી કોઈ મુનાફિકના જનાઝહની નમાઝ નહિ પઢાવી ત્યાં સુધી કે આપની વફાત થઈ ગઈ."

ઈબ્ને ઈસ્હાક કહે છે : અને જંગે-તબૂક રસૂલુલ્લાહ સલ્લલ્લાહુ અલૈહિ વ સલ્લમના પવિત્ર જીવનનો છેલ્લો ગઝવહ છે અને ગઝવહ તે ધર્મયુધ્ધને કહે છે જેમાં રસૂલુલ્લાહ સલ્લલ્લાહુ અલૈહિ વ સલ્લમએ પોતે ભાગ લીધો હોય. એ પછી રસૂલુલ્લાહ સલ્લલ્લાહુ અલૈહિ વ સલ્લમના જીવનમાં કોઈ ગઝવહ નહિ થયો.

(નોટ : એ પછીના પ્રકરણમાં અલ્લામા ઈબ્ને હિશામે રસૂલુલ્લાહ સલ્લલ્લાહુ અલૈહિ વ સલ્લમના દરબારી શાઈર હઝરત હસ્સાન બિન સાબિતના રચેલા બે કસીદા ટાંકેલા છે. જેમાં મદીનહના બહાદુર અનસારે રસૂલુલ્લાહ સલ્લલ્લાહુ અલૈહિ વ સલ્લમની આગેવાની હેઠળ, આજ સુધી ખેલાયેલા યુધ્ધોમાં, બહાદુરીના જે અદ્ભુત કારનામા અજમ આપ્યા તેનો છટાદાર શૈલીમાં ઉલ્લેખ કરીને, એ વીરનરોને શાનદાર અંજલિ આપી છે. સંભાગની બીકે અમે એ કસીદા જતા કર્યા છે.)

પ્રકરણ ૧૪૯

અરબના મંડળો દરબારે-નબવીમાં

(સન ૯ હિજરી મુતાબિક સન ૬૩૧ ઈસ્વી)

અખિલ અરબ ઇસ્લામના ચરણોમાં • બન્નુ તમીમનું મંડળ દરબારે-નબવીમાં • મંડળના સભ્યોનું ગમારો જેવું
વર્તન • મંડળના ખતીબનું છટાદાર પ્રવચન • હઝરત શાખિતનું જવાબી પ્રવચન • ઝબરકાનનું અભિમાની કાવ્ય
• હઝરત હસ્સાનનું જવાબી કાવ્ય • ઝબરકાનનું બીજું કાવ્ય • હઝરત હસ્સાનનો જવાબ • મંડળના સભ્યોનો
ઇસ્લામ • રસૂલુલ્લાહ (સલ.)ની ઉદારદિલી • ગમારો જેવા વર્તનની ઝાટકણી.

અખિલ અરબ ઇસ્લામના ચરણોમાં ————— ઈબ્ને ઈસ્હાક કહે છે : જ્યારે રસૂલુલ્લાહ સલ્લલ્લાહુ
અલૈહિ વ સલ્લમએ મક્કહ ફત્લે કરી લીધું અને જ્યારે આપે જાંગે-તબૂકથી પાગ ફરાજત મેળવી લીધી અને
તાર્ફકના સૂકીક કબીલાએ પાગ રસૂલુલ્લાહ સલ્લલ્લાહુ અલૈહિ વ સલ્લમની ઝેઅત કરીને ઈસ્લામ સ્વીકારી
લીધો તો આખા અરબના પ્રતિનિધિ મંડળો રસૂલુલ્લાહ સલ્લલ્લાહુ અલૈહિ વ સલ્લમના દરબારમાં ચારે તરફથી
ધસારાભરે હાજર થઈ-થઈને ઈસ્લામમાં દાખલ થવા લાગ્યાં.

ઈબ્ને હિશામ કહે છે : મને અબૂ ઉબૈદલ્લહ કેહ્યું કે એ સન ૯ હિજરીની ઘટના છે અને આ વરસનું
નામ “સનતુલ-વુફૂદ” એટલે અરબના મંડળોનું વરસ રાખવામાં આવ્યું. ^૧

ઈબ્ને ઈસ્હાક કહે છે : અરબ ખંડની સામાન્ય જનતા ઈસ્લામ વિષે ભારે ઉત્સુકતાથી રાહ જોતી હતી
કે મક્કહના કુરૈશ અને રસૂલુલ્લાહ સલ્લલ્લાહુ અલૈહિ વ સલ્લમ વચ્ચે જે સંઘર્ષ કે અથડામણ ચાલી રહી
છે તેનો અંજામ શું આવે છે ? એનું કારણ હકીકતમાં આ હતું કે મક્કહના કુરૈશ આખા અરબના ઈમામ ગણતા
હતા. અરબના લોકો કુરૈશને પોતાના મહદબી પેશવા કે ધાર્મિક નેતા માનતા હતા. તેઓ ખાનએ-કઅબલ
એટલે અલ્લાહના ઘરના મુતવલ્લી, અધિકારી કે વહીવટદાર હતા. અને લેશ પાગ સંદેહ કે શંકા વિના તેઓ
અલ્લાહના પયગમ્બર હઝરત ઈસ્માઈલ બિન ઈબ્રાહીમની અવવાદ હતા. સાથે જ અરબભરના આદ્યક્ષો,
રાજવીઓ, રાજકારણીઓ, કબીલાઓના આગેવાનો અને સમાજના યુવપારો, કુરૈશની મહાનતા કે સર્વોપરિતાને
માન્ય રાખનારા હતા. વળી એ કુરૈશ જ હતા જેઓએ અલ્લાહના આખેરી પયગમ્બર હઝરત મુહંમદ સલ્લલ્લાહુ
અલૈહિ વ સલ્લમનો વિરોધ કરીને આપની સાથે ટક્કર લેવાનું સાહસ ખેડ્યું હતું.

પરંતુ જ્યારે મક્કહ ફતેહ કરી લેવામાં આવ્યું તો એજ કુરૈશે મસ્તક નમાવીને આપની શરણાગતિ સ્વીકારી લીધી અને ઈસ્લામે જ્યારે તેઓને જોર કરી લીધા તો આખા અરબના લોકોને સારી રીતે સમજાઈ ગયું કે કુરૈશના લોકોમાં હવે રસૂલુલ્લાહ સલ્વલ્લાહુ અલૈહિ વ સલ્વમની અદાવત કે મુકાબલાનું બળ રહ્યું નથી. ત્યારે આખા અરબમાંથી લોકો ચારે તરફથી ધસારો કરતા રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને ફોજ-દર-ફોજ અલ્લાહના દીનમાં દાખલ થવા લાગ્યા. કુર્આનના શબ્દોમાં, "ફી દીનિલ્-લાહિ અફવાજ." જેમકે અલ્લાહ તઆલાએ પોતાના નબી સલ્વલ્લાહુ અલૈહિ વ સલ્વમને ફરમાવ્યું છે :

ઈંજા જાઅ નસ-રુલ્લાહિ

વલ-ફત્હુ

વ રજૈતન-નાસ યદ-ખુલૂન

ફી દીનિલ્લાહિ અફવાજ.

ફ-સબ-બિહ બિ-હમ્દિ રઝિબક

વસ્તગ-ફિરહુ.

ઈન્નહુ કાનૂ તવ્વાબા.

હે નબી ! જ્યારે આવી લાગી અલ્લાહની મદદ,

અને (મકકહની) ફતેહ,

અને તમે જોયા લોકોને કે દાખલ થઈ રહ્યા છે,

અલ્લાહના દીનમાં ફોજ-દર-ફોજ.

તો તમે પોતાના પાલનહારની પ્રશંસા સાથે તેના ગુણગાન કરો,

અને તેનાથી શમા-યાચના કરો.

બેશક તે બહુ મોટો શમાદાતા છે.

બનૂ તમીમનું મંડળ દરબારે-નબવીમાં—સારાંશ કે હિજરીના નવમા વરસનું નામ

"સનુલુલ-વુફૂદ" પડી ગયું. અરબોના ટોળેટોળાં અને મંડળોના મંડળો ચારે તરફથી ખેંચાઈ-ખેંચાઈને ધસીધસીને રસૂલુલ્લાહ સલ્વલ્લાહુ અલૈહિ વ સલ્વમના દરબારમાં આવવા લાગ્યાં. જેમકે ઉતારિદ બિન હાજિબ બિન ઝુરારહ બિન ઉદુસ તમીમી નામના વિદ્વાન, તમીમ કબીલાના પ્રતિષ્ઠિત અગ્રેસરોને લઈને રસૂલુલ્લાહ સલ્વલ્લાહુ અલૈહિ વ સલ્વમના દરબારમાં હાજર થયા. આ મંડળમાં નીચે મુજબના સભ્યો શામિલ હતા:

૧— અકરઅ બિન હાબિસ જેઓ બનૂ દારિમ બિન માલિકના ખાનદાનમાંથી હતા.

૨— ઝબરકાન બિન બદ્ર તમીમી જેઓ બનૂ શહદિલા બિન અવફ બિન કઅબ બિન સઅદ બિન ઝૈદ મનાત બિન તમીમમાંથી હતા.

૩— અમ્ર બિન અહમ્મ જેઓ બનૂ મન્કર બિન ઉબૈદ બિન હારિસમાંથી હતા.

૪— હુતાત બિન યઝીદ જેઓ બનૂ દારિમ બિન માલિકમાંથી હતા.

ઈબ્ને હિશામ કહે છે : હુતાત બિન યઝીદ તે શખ્સ છે જેને રસૂલુલ્લાહ સલ્વલ્લાહુ અલૈહિ વ સલ્વમએ હઝરત મુઆવિયા બિન અબૂ સુફ્યાનના ભાઈ બનાવ્યા હતા. જેમકે મક્કહના મુહાજિરો અને મદીનહના અનસારે વચ્ચે ભાઈચારાનો રિસ્તો કાયમ કરવામાં આવ્યો હતો.

ઈબ્ને ઈસ્હાક કહે છે : બનૂ તમીમના મંડળમાં આ ગૃહસ્થો પણ આવ્યા હતા : (૫) નુએમ બિન યઝીદ (૬) કેસ બિન હારિસ (૭) કેસ બિન આસિમ જેઓ બનૂ સઅદમાંથી હતા. (૮) ઉયૈનહ બિન હિસ્ન બિન હુઝૈફહ બિન બદ્ર ફઝારી.

એમાંથી અકરઅ બિન હાબિસ અને ઉયૈનહ બિન હિસ્ન બંને રસૂલુલ્લાહ સલ્વલ્લાહુ અલૈહિ વ સલ્વમની સાથે ફક્લે-મકકહ, જંગે-હુનૈન અને જંગે-તાર્ફકમાં શામિલ હતા. બનૂ તમીમના મંડળ સાથે એ બંને ગૃહસ્થો પણ હાજર થયા.

મંડળના સભ્યોનું ગમારો જેવું વર્તન ————— ઈન્ને ઈસ્લાક કહે છે : એપ્રિલનો મહિનો હતો.

ગરમી કહે માટે કામ. આકરા તાપથી મદીનહની ભૂમિ ધનધની રહી હતી. બનૂ તમીમનું મંડળ મસ્જિદ-નબવીમાં દાખલ થયું તે વેળા રસુલુલ્લાહ સલ્લલ્લાહુ અલૈહિ વ સલ્લમ પોતાના મુબારક હુજરામાં આરામ ફરમાવતા હતા. આ લોકોએ આપને મળવાની ઈચ્છા દર્શાવી તો કોઈએ હુજરા તરફ ઈશારો કરી દીધો. મંડળના સભ્યો ગામડાના રહેવાસી હતા અને ગમારો જેવી મનોદશા ધરાવતા હતા. જે કે તેઓમાં પ્રખર શાઈરો અને છટાદાર શૈલીના ખતીબો પાગ હતા પરંતુ શિષ્ટાચાર, સભ્યતા કે વિવેકી વર્તનની રીતભાતથી અજ્ઞાત હતા. બધા બેઘડક આપના ઓરડાની પાછળ પહોંચી ગયા અને ત્યાંથી ઊંચા અવાજે ગમારો પેઠે પોકાર પાડ્યો,

“હે મુહંમદ ! ઘરમાંથી બહાર નીકળો, અહીં અમારી પાસે આવો !”

સૂરજ માથે આવી લાગ્યો હતો. કાળઝાળ તાપમાં લોકો પોતાના ઘરોમાં આરામ કરતા હતા. રસુલુલ્લાહ સલ્લલ્લાહુ અલૈહિ વ સલ્લમ પાગ પોતાના કમરામાં આરામ ફરમાવતા હતા. આ લોકોની બેઠંગી ચીખ-પુકારથી આપને ભારે માનસિક ત્રાસ વર્તાયો છતાં દરગુજરથી કામ લઈને આપ શૈયા પરથી ઊઠીને કમરામાંથી બહાર તક્ષરીક લાવ્યા. આપને જોતાં જ તેઓ બોલ્યા,

આપને જોતાં જ તેઓ મોટેથી પોકાર્યા, “હે મુહંમદ ! જાગો છો અમે કેમ આવ્યા છીએ ?

“ફહો કેમ આવ્યા છો ?” આપે ફરમાવ્યું.

“સાંભળો, અમે તમારી સાથે “મુકાબરત” કરવા માગીએ છીએ.” તેઓ બોલ્યા.

(મુકાબરત એટલે ઈલ્મો-હિક્મતમાં, ખૂબીઓમાં, કમાલોમાં, ચતુરાઈમાં કે હાજર જવાબીની કળામાં અમે લોકો ચઢિયાતા છીએ કે તમે લોકો ? તેનો અમે મુકાબલો કરવા માગીએ છીએ.)” માટે હે મુહંમદ! તમે અમારા શાઈરને શાઈરીની અને અમારા ખતીબને બોલવાની પરવાનગી આપો.”

મંડળના ખતીબનું છટાદાર પ્રવચન ————— બીજી રિવાયત મુજબ મંડળના એક મોવરી અકરઅ બિન હાબિસે કહ્યું,

“હે મુહંમદ ! હું તે શખ્સ છું કે કોઈના વખાણ કરું તો તે આકાશની ટોચે પહોંચી જાય અને કોઈની નિંદા કરું તો તે પાતાળે પટકાઈ પડે.”

આપે ફરમાવ્યું, “એ તો અલ્લાહનું કામ છે.”

અકરઅ બોલ્યો, “અમે અરબમાં સૌથી વધારે પ્રતિષ્ઠાવાન છીએ.”

આપે ફરમાવ્યું, “તમારાથી વધારે પ્રતિષ્ઠાવાન યૂસુફ બિન યઅકૂબ હતા.”

અકરઅ બોલ્યો, “અમે તમારી સાથે મુકાબરત કરવા માગીએ છીએ.”

આપે ફરમાવ્યું, “અલ્લાહએ મને કુખારી કે શાઈરીના મુકાબલા માટે પયગમ્બર બનાવ્યો નથી છતાં તમારે અમારામાં કિતરવું જ હોય તો ભલે, પોતાના કમાલાત દેખાડો, અમે જવાબ આપીશું.”

જવાબમાં આપે ફરમાવ્યું, “હું તમારા ખતીબને બોલવાની પરવાનગી આપું છું.” ૧

રજ સળતાં બનૂ તમીમ કબીલાનો પ્રખ્યાત અને પ્રખર ખતીબ ઉતારિદ બિન હાબિબ ઊભો થઈને આગળ વધ્યો. તેણે પોતાની આગવી શૈલીમાં છટાદાર પ્રવચન કરતાં કહ્યું :

૧. ખતીબ : ખુલ્લો પાચળાર, વિવેચન કરનાર, પ્રવક્તા, વાણી બિખજાત, છટાદાર શૈલીમાં ભાષણ કરનાર. “હ”

“બધા વખાણુ કે ગુમ્ગાન તે અલ્લાહને શોભે છે જોગે અમારી ઉપર અપાર કૃપાઓ અને પારાવાર ઉપકારો કર્યા છે. અને આ હમ્દો-સના કે સ્તુતિને પાત્ર તેજ અલ્લાહ છે જોગે અમને તખત અને તાજ આપીને બાદશાહ બનાવ્યા અને અખૂટ ધનસંપત્તિ આપી જેના થકી અમે જનકલ્યાણની સેવાઓ બજાવીએ છીએ અને જોગે અમને મશરિકના તમામ લોકોમાં બળવાન, વર્ચસશાળી અને પ્રતિષ્ઠાવાન બનાવ્યા. અને જોગે અમને સંખ્યાબળની બહુમતી આપીને બધામાં સૌથી વિશેષ સાધનસામગ્રીવાળા બનાવ્યા.

“આજે લોકોમાં અમારી તોલે આવી શકે એવું કોણ છે ? શું અમે તમામ લોકોના સરદાર નથી ? શું અમે એ બધામાં સૌથી વધુ પ્રતિષ્ઠાશાળી નથી ? માટે જે કોઈ આ ખૂબીઓમાં, આ કમાલોમાં, આ વિશેષતાઓમાં અમારા કરતાં ચઢિયાતા હોવાનો ગર્વ લેવા માગે, તોગે તેવી જ ખૂબીઓ, તેવા જ કમાલો, તેવી જ વિશેષતાઓ ગાળી બતાવવી જોઈએ જે અમે દુંકાણમાં ગાળી બતાવી છે. અમે ચાહતે તો વાતને એથી વે આગળ લંબાવી શકતે પરંતુ અલ્લાહ તઆલાએ જે કંઈ અમને આપ્યું છે તે એટલું વિપુલ છે કે તેના વિવેચનથી અમે સંકોચ અનુભવીએ છીએ. એજ સંકોચ અમારી સાચી ઓળખ કરાવે છે.

“આ જે કંઈ ખૂબીઓ, કમાલો કે વિશેષતાઓ મેં દર્શાવી છે તેનો હેતુ એટલો જ કે તમારી પાસે એનાથી ચઢિયાતું કંઈ હોય તો તેને અમારી સામે રજૂ કરવામાં આવે !”

અલંકૃત બાધામાં અને છટાદાર શૈલીમાં આટલું પ્રવચન કરીને ઉતારિદ બિન હાજિબ પોતાની જગાએ જઈને બેસી ગયો. ^૧

હઝરત સાબિતનું જવાબી પ્રવચન———ઉતારિદ બિન હાજિબના બેસવા પછી રસૂલુલ્લાહ સલ્વલ્લાહુ અલૈહિ વ સલ્વમએ બનૂ હારિર્ર બિન ખઝરજવાળા હઝરત સાબિત બિન કેસ બિન શમ્માસ (રદિયલ્લાહુ અન્હુ)ને હુકમ ફરમાવ્યો કે તમે ઊભા થઈને આ ગૃહસ્થની તકરીરનો જવાબ આપો. હુકમ મળતાં તરત હઝરત સાબિત બિન કેસ ઊભા થઈ ગયા અને આગળ વધીને ઉતારિદના જવાબમાં આ તકરીર કીધી:

“બધા વખાણુ તે અલ્લાહને શોભે છે જોગે આકાશો અને ધરતીનું સર્જન કર્યું, જેમાં તેની જ સત્તા ચાલે છે. અને તેની કુરસીએ દરેક વસ્તુના ઈલ્મનો પોતાની અંદર સમાવેશ કરી લીધો છે. દરેક વાત તેની જ ઈચ્છા પર અવલંબે છે. અને કોઈ વસ્તુ તેની કૃપા વગર થઈ નથી. પછી તેની કુદરતથી એવું બન્યું કે તોગે અમને ધરતીના માલિક અને સત્તાધારી બનાવ્યા અને પોતાની બેહતરીન મખ્લૂકમાંથી તોગે પોતાના પયગમ્બરની પસંદગી કરી; જોઓ વંશની દ્રષ્ટિએ સૌથી વધુ પ્રતિષ્ઠાવાન, વાણીની દ્રષ્ટિએ સૌથી વધુ સત્યપરાયાણુ અને નીતિમત્તાની દ્રષ્ટિએ સૌથી વધુ નિષ્ઠાવાન છે.

૧. બનૂ તમીમ કબીલાનો ઉતારિદ બિન હાજિબ અરબનો પંકાયેલો પ્રવક્તા અને પ્રખર વિવેચનકાર હતો. એક વેળા એણે ઇરાની શહેનશાહ ફિસરના દરબારમાં પોતાની આ કલાનો કમાલ દેખાડીને પુરસ્કાર તરીકે “કમ્માબ” (મૂલ્યવાન રેશમી કાપડ)નો શિરપાવ મેળવી લીધો હતો. એજ શાહી પોશાકમાં સજ્જ થઈને તે રસૂલુલ્લાહ સલ્વલ્લાહુ અલૈહિ વ સલ્વમના દરબારમાં આવ્યો હતો. (અસિહ-હુસ-સિયર પા. ૩૨૩ દવાલો સહીહ બુખારી.) “હ”

“પછી તેણે આ પથગમ્બર પર પોતાની કિતાબ ઉતારી અને તેમને પોતાની સમગ્ર માખૂક પર અમીન બનાવ્યા. જેથી એ પથગમ્બર સારાથે અલ્લાહના યુનંદા બંદા છે. પછી એમણે એક અલ્લાહ પર ઈમાન લાવવા માટે જગતના તમામ લોકોને આમંત્રણ આપ્યું; જેનો સ્વીકાર કરીને અલ્લાહના પથગમ્બર પર એમની કીમ અને એમના સ્નેહીઓમાંથી મુહાબિરીન ઈમાન લઈ આવ્યા; જેઓ અખ્લાક કે નીતિમત્તાના ઊંચા આસને બિરાજેલા છે; જેઓ ચેહરાએ કે જહેરી દેખાવે પણ તમામ લોકોમાં સૌથી શ્રેષ્ઠ છે અને કથન કે વર્તનની દ્રષ્ટિએ પણ તમામ લોકોથી ઉત્તમ છે. એ લોકો રસૂલુલ્લાહ સલ્વલ્લાહુ અલૈહિ વ સલ્વમની દઅવત પર લબ્બેક પોકારવાની પહેલ કરવામાં તમામ માખૂક પર શ્રેષ્ઠતા ભોગવે છે.

“જે સમયે રસૂલુલ્લાહ સલ્વલ્લાહુ અલૈહિ વ સલ્વમએ લોકોને અલ્લાહ તરફ આવવાનું આમંત્રણ આપ્યું તો અલ્લાહના નામના પોકાર પર અમે પણ લબ્બેક પોકારી જેથી અમે અલ્લાહના અનસાર એટલે મદદગાર અને તેના રસૂલના વઝીર એટલે સલાહકાર કે મંત્રી છીએ.

“લોકો સાથે અમે ત્યાં સુધી જિહાદ કરીએ છીએ જ્યાં સુધી કે તેઓ અલ્લાહ પર ઈમાન નહિ લઈ આવે. પછી જે માગસ અલ્લાહ અને તેના રસૂલ પર ઈમાન લઈ આવે તે પોતાની જાન અને માલને અમારાથી સુરક્ષિત કરી લે છે અને જે પોતાના કુલ પર કાયમ રહે છે તેની સાથે અમે કાયમ જિહાદ કરીએ છીએ અને તેની કતલ અમારા માટે આસાન હોય છે.

“હવે હું મારું પ્રવચન પૂરું કરું છું અને અલ્લાહની બારગાહમાં અમારા માટે તેમ તમામ મુસલમાન મદો અને તમામ મુસલમાન ઓરતો માટે મગફિરતની દુઆ માગું છું. અલ્લાહના સલામ હો, હિદાયતની પેરેવી કરનારાઓ પર !”

ઝબરકાનનું અભિમાની કાવ્ય—————એ પછી બનૂ તમીમનો જાગૃતી શાઈર ઝબરકાન બિન બદ્ર ઝિમો થયો અને તેણે પોતાની કીમની યશગાથાનું અભિમાની કાવ્ય સંભળાવવા માંડ્યું. (તેના થોડાક શેઅરો આ છે :))

જહનુલ - કિરામુ ફલા હથ્યુલ યુઆદિલુલા • મિન્નલ - મુલુકુ વ ફીલા તુન્સબુલ - બિયહ.

કુળવાન અમે જ છીએ. કોઈ ઈન્સાન અમારી બરાબરી કરી શકે નહિ. બાદશાહો અમારામાંથી જ થયા છે. ઈબાદતગાહો કે મંદિરોનું અમે જ ચાગતર કરીએ છીએ.

વ કમ કસરના મિનલ-અહયાઈ કુલિલ-હિમ • ઈન્દન-બિહાબિ વ ફદલુલ-ઈઝઝ યુત-તબહ.

લડાઈ, વિનાશ કે સર્વનાશ વેરતી વેળા અમે તમામ ઈન્સાનોને કોપપાત્ર તથા પરાજિત કરી નાખ્યા છે અને અમે તે છીએ જેઓની ઔરવશાળી આબરૂનું અનુકરણ કરવામાં આવે છે.

વ જહનુ યુતઈમુ ઈન્દલ-કહતિ મુત-ઈમુલા • મિનશ-શપાઈ ઈઝા લમ યુઅનસલ - કઝહ.

અમે તે છીએ કે અમારો ભોજન પીરસનારો, દુકાળ સમયે ભૂજી ભૂજીને ખૂબ માંસ પીરસે છે ; જ્યારે

કે વાદળ જોવામાં નથી આવતાં. (વરસાદના અભાવે દુકાળ પડ્યો હોય ત્યારે.)

બિમા તરન-નાસુ તઅતીના સુરા - તુહમ • મિન કુલિ અરદિન હુથિયન સુમ્મ તસ-તનિઉ.

જેમકે તમે જુઓ છો, મોટા મોટા ચુનંદા લોકો ચારે તરફથી અમારી તરફ દોડતા આવે છે. પછી અમે તેઓની સાથે માથા ભરેલો ઉદાર વર્તાવ કરીએ છીએ.

ફનન-હુરા - ફૂમ ઉબ્તન ફી અરૂ - મતિના • લિન - નાઝિલીન ઇઝા મા ઉનઝિલૂ શબિઉ.

આવનારા મેહમાનો માટે અમે પોતાની ફિતરત અને પોતાની સ્વાભાવિક પરંપરા મુજબ મોટી-મોટી ખાંધાવાળાં તંદુરસ્ત ઊંટો ઝબહ કરી નાખીએ છીએ. જ્યારે તેઓ અમારે ત્યાં ઉતારો લે છે તો ખૂબ પરાઈ પરાઈને જામે છે.

ઇબ્ના અલેના વલા યઅબા લના અહદુન • ઇબ્ના કઝાલિક ઇબ્દલ-ફરે નુત-તબઉ.

લોકોની વાતોને અમે હુકરાવી દઈએ છીએ પણ કોઈની મજબ નથી કે તે અમારી વાતને હુકરાવી દે. જર્વની જાહેરાતના એવા જ પ્રસંગે અમે સૌથી ઊંચા કે ઉન્નત હોઈએ છીએ.

મિન્નલ - મુલુકુ વ ફીના તુક-સમુર - રબઉ • મિન કુલે અદિન હવાનન સુમ્મા નુત-તબઉ.

બાદશાહો અને સરદારો અમારા માંહેથી જ પાકે છે અને માલે-ગનીમતના ચોથા ભાગની વહેંચણી અમારા લોકોમાં જ થાય છે. મોટા-મોટા ચુનંદા લોકો દરેક ભૂમિમાંથી ખુવાર થઈ થઈને અમારી જ પાસે આવે છે. પછી તેઓ અમારે જ અનુકરણ કરવા મજબૂર બને છે.

હઝરત હસ્સાનનું જવાબી કાવ્ય—ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમના દરબારી શાઈર હઝરત હસ્સાન બિન સાબિત (રદિયલ્લાહુ અન્હુ) તે વેળા ત્યાં હાજર ન હતા. આપે તેમને બોલાવવા માટે માગસ મોકલ્યો. હઝરત હસ્સાનનું બયાન છે :

“મારી પાસે રસૂલુલ્લાહ સલ્લલ્લાહુ અલૈહિ વ સલ્લમનો માગસ મને તેડવા આવ્યો. તોણે મને કહ્યું કે રસૂલુલ્લાહ સલ્લલ્લાહુ અલૈહિ વ સલ્લમ તમને બોલાવે છે કે જેથી તમે, બનૂ તમીમના મંડળની મેહકિલમાં આવીને તેના શાઈરનો જવાબ આપો. જ્યારે હું રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયો, તે વેળા મજલિસમાં બનૂ તમીમનો શાઈર પોતાનું કાવ્ય સંભળાવી રહ્યો હતો.

ઝબરકાન બિન બદ્ર, બનૂ તમીમનો શાઈર જ્યારે પોતાનું કાવ્ય પૂરું કરીને બેસી ગયો તો રસૂલુલ્લાહ સલ્લલ્લાહુ અલૈહિ વ સલ્લમએ મને હુકમ ફરમાવ્યો, “હસ્સાન ! તમે ઊભા થઈને આ શાઈરના જવાબમાં એવું જ કાવ્ય રજૂ કરો જેવું આજે રજૂ કર્યું છે.”

હઝરત હસ્સાન ફરમાવે છે : “રસૂલુલ્લાહ સલ્લલ્લાહુ અલૈહિ વ સલ્લમનો હુકમ મળતાં જ હું ઊભો થઈ ગયો અને તેજ જમીન કે તેજ છંદમાં (તેની કવિતાના માપ મુજબ) તેના કાવ્યનો જવાબ આપતાં મેં આ શ્રેયશો રજૂ કર્યા : (ધોડાક શ્રેયશો આ રહ્યાં)”^૧

૧. હઝરત હસ્સાન (રદિ.)એ આ શ્રેયશો કોઈ પણ જાતની તેચારી કે ગોઠવાણી વગર “ફીલ-બદીહ” રજૂ કર્યા. ફીલ-બદીહ એટલે પુરંત, ફવજન, તલ્લાહ, તેજ પળે વિચાર્યા વિના શ્રેયશો કહેવા. અર્થાત : કશી તૈયારી વગરની હાજર જવાબી. ઉર્દૂમાં એને ફીલ-બદીહ શાઈરી કહે છે. હઝરત હસ્સાન શાઈરીની દુનિયાના બાદશાહ હતા. હસ્સાન-સ્વીકાર પહેલાં ગરસાનો બાદશાહોના દરબારમાં પોતાની કાવ્યકલાનો સિક્કો બેરહી ચડસા હતા. મુસલમાન બનવા બાદ પોતાની શાઈરીને, હસ્સાન તથા “જઅતે-બલી”નાટે સમર્પણ કરી દીધી હતી. “હ”

મનઅ-ના રસુલુલ્લાહિ ઇઝ હલ્લ વસ્તના • અલા અનફિન રાદિન મિમ મઅદ્દિય-વ-રામિમિ.

જ્યારે અલ્લાહના રસૂલ અમારી વચ્ચે આવીને બિરાજમાન થયા તો મઅદ્દ (એટલે મક્કહના કુરેશી કબીલાઓ)ના વિરોધ છતાં અમે આપની હિફાઝત અને આપની હિમાયત કીધી.

મનઅ-નાહુ લમ્મા હલ્લ બુચૂ-તના • બિ અસ્વાફિ-ના મિન ફુલ્લે બાર્જિય-વ-ઝાલિમિ.

જ્યારે અલ્લાહના રસૂલ અમારા ઘરોમાં આવીને પધાર્યા તો અમે તલવારો લઈને દરેક દ્રોહી અને દરેક ત્રાસવાદીથી આપનું રક્ષણ કર્યું અને આપની મદદ કીધી.

હઝરત હસ્તાનનું બયાન છે : “એ પછી મેં બનૂ તમીમના શાઈરના જવાબમાં તેજ જમીન અને તેજ છંદમાં શેઅરો રજૂ કરતાં કહ્યું :

કવમુન ઇઝા હારબૂ દરૂ અહુવ્વુ-હુમ • અવ હાવલુન-બફઆ ફી અસ્વાઈ-હિમ નફી.

આ (મુસલમાનો)એવી કોમ છે કે જ્યારે એ જંગ કરે છે તો શત્રુઓને નુકસાન પહોંચાડ્યા વગર છોડતા નથી અને જ્યારે પોતાના માતૃસોને લાભ આપવા માગે છે તો લાભ આપ્યા વગર જંપતા નથી.

લા ચર-કઉન - નાસુ મા અવહત અફુફ - ફુહુમ • ઇન્દદ - દિકાએ વલા ચૂહૂના મા રકી.

આ તે લોકો છે કે એમના હાથે, જંગ અને મુકાબલામાં જે વસ્તુને બગાડી નાખવામાં આવે, દુનિયાના લોકો ભેગા બળે પણ તેને સુધારી શકતા નથી. અને જે વસ્તુને એ લોકો સુધારી દે, તમામ લોકો ભેગા મળીને પણ તેને બગાડી શકતા નથી.

લા ચફ-ખરૂન ઇઝા નાલૂ અહુવ્વ - હુમ • વ ઇન ઉસીબૂ ફલા ખુરૂવ - વલા હુલુઉ.

એ લોકો જ્યારે શત્રુ પર કાબૂ મેળવે છે તો અભિમાનથી અકડીને ચાલતા નથી અને જે માર્યા જાય છે તો ન બુઝદિલ્લી કે કમજેરી દેખાડે છે ન હાથપોય કરે છે.

કઅન - નહુમ ફીલ-વગા વલ-મવતુ મુકતને-ઉન • અરદુન બિ-હિલ્યહ ફી અરસાગિ-હા ફદઉ.

મેદાને-જંગમાં જ્યારે મૃત્યુ માથે ઊભેલું હોય છે તો એ લોકો હિલ્યહ (નામે જંગલ)ના એવા સિંહ જેવા હોય છે જેઓની નહોરોની આગીઓ વાંકી ધારવાળી હોય છે. જેવી સિંહોની હોય છે.

અઈફ-ફતુન ઝુકિરત ફીલ-વહયે ઇફફતુ - હુમ • લા ચત-બઉને વલા ચુરદી-હિમ તમઉ.

એ બધા સદાચારી અને પવિત્ર પુરૂષો છે. એમની પવિત્રતાનું વર્ણન આકાશી વહી એટલે કુર્આનમાં થયેલું છે. એ લોકો કોઈ જાતની ગંદકીથી ખરડાતા નથી. ન લાલચ કે લોભ એમને ખુવાર કરી શકે છે.

ઝબરકાનનું બીજું કાવ્ય—————ઈબ્ને હિશામ કહે છે : મને બનૂ તમીમ કબીલાના જ્ઞાની શાઈરોએ કહ્યું કે અમારા કબીલાના શાઈર ઝબરકાન બિન બદ્રે રસૂલુલ્લાહ સલ્લલ્લાહુ અલૈહિ વ સલ્લમની મજલિસમાં ડાબા થઈને આ શેઅરો પણ સંભળાવ્યા :

અતૈનાકા કૈમા ચઅ-લમન - નાસુ ફદ-લના • ઇઝહ - તતફ ઇન્દ ઇહ - તદારિલ - મવાસિમિ.

(હું મુહંમદ !) અમે તમારી પાસે એટલા માટે આવ્યા છીએ કે, લોકોને અમારી આ ખૂબીની જાગૃત્વ જાગ્ર જાગ્ર કે, મોટા મોટા મેળાઓ, મેલકિલો, બજારો કે દંગલોમાં લોકો જ્યારે એકઠા થાય છે તો એવા પ્રસંગે

દમ્મમ લોકોમાં અમે નોખા તરી આવેએ છીએ.

વ અબ્બા નઝરુલ-મુઅલ-સિમીન ઈઝબ - તખવ • વ બદરિબુ રાસુલ-અસીદિલ-મુતકા - કિમિ.

અને અભિમાન કે મોટાઈની તુમાખીથી વાંકી ગરદન રાખીને ચાલનારા લોકોના માથાં અમે તલવારથી કલમ કરી નાખીએ છીએ. (બીજા શેઅરો જતા કર્યા છે.)^૧

હઝરત હસ્સાનનો જવાબ — અબરકાનનાં આ શેઅરોનો જવાબ પણ હઝરત હસ્સાને ઊભા થઈને આપ્યો. ફરમાવે છે :

હલિલ - મજદે ઈલ્લસ સૂદ વલ - અવદુ વબ્બદા • વ ખહુલ-મુલુકે વઈદ - તિમાલુલ-અઝાઈમિ.

માનપ્રતિષ્ઠા કે ઈઝઝત-આબરૂ ફક્ત વસરસામાં ઊતરી આવેલી નેતાગીરી તથા ઉદારદિલી કે દાનવીરતામાં રહેલી છે. વળી બાદશાહો જેવા દબદબામાં અને મોટાં મોટાં જોખમો ખેડીને પરાક્રમો કરવામાં પણ રહેલી છે.

નસર-ના વ આયેનન-બબીરય મુહમ્મદન • અલા અન્હે રાદિન મિમ-મઅદ-દિંવ-વ-રાગિમિ.

અમે મઅદુ કબીલાના વિરોધ છતાં મુહમ્મદ નબીની મદદ કરી અને આપને ઉમળકાભેર આવકાર આપ્યો. (મઅદુથી મુરાદ આખો કુરૈશ કબીલો.)

જઅલ-ના બબીના દૂનહૂ વ બનાતિના • વ તિબ્બા લહૂ બફસન ચકેઅલ-મગામિમિ.

અમે અમારા પુત્રો અને પુત્રીઓને આપની સામે રક્ત બનાવીને ઊભાં કરી દીધા અને ગનીમતનો જે માલ અમને મળ્યો, આપની ખુશી ખાતર તેની ઉપર રાજી રહ્યા.

વ બહુ દરબ - બન - નાસા હલ્તા તતાબહી • અલા દીનેહી બિલ-મર-હફાતિસ - સવાશિમિ.

અમે ધારદાર - આગ્રીદાર તલવારોથી શત્રુઓને એટલા માથાં કે હવે તેઓ આપના દીનમાં દાખલ થવા માટે ટોળેટોળાં બનીને આવી રહ્યા છે.

વ બહુ વલદ-ના મિન કુરૈશિન અઝીમુહા • વલદ-ના બબીરયલ-બયરે મિન આલે-હાશિમિ.

અને અમે તે લોકો છીએ કે કુરૈશનો સૌથી અઝીમ ઈન્સાન અમારામાં જનમ પામ્યો. (અમારામાં એટલે મદીનહુના અન્સારમાં-એનો ઈશારો આ વાત તરફ છે કે રસૂલુલ્લાહ સલ્લલ્લાહુ અલૈહિ વ સલ્લમના દાદા અબ્દુલ-મુત્તલિબના માતાજી બીબી સલમા મદીનહુના અન્સારની કન્યા હતાં. એટલે રસૂલુલ્લાહ સલ્લલ્લાહુ અલૈહિ વ સલ્લમના પરદાદી મદીનહુના અન્સારમાંથી હતાં.) આ રીતે આવે-હાશિમમાંથી અમારામાં નબીયે-ખેર એટલે ભવાઈઓના ભંડાર જેવા નબી પેદા થયા.

હબિલ-તુમ અલેના તફ-ખરૂના વ અન્તુમ • લના ખવલુમ મા યેન કિઅરિંવ - વ - ખાદિમિ.

તમારી મા તમને રહે ! તમે અમારા મુકાબલે જર્વ કસો છો ? હાલાં કે તમે અમારી સામે લોડી-ગુલામો

૧. એક રિવાયતમાં છે કે ઝબરકાનના કસીદામાં શેખી, પતરાજી, તુમાખી કે આપવડાઈ સિવાય કંઈ જ હતું પણ તેની ઠરસદાર શૈલી અને ભપકાદાર ભાષા સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “ઈબ્ન મિનલ-બયાહે લ-સિહરન.” એટલે અમુક પ્રવચનો કે શેઅરોમાં જાદૂ હોય છે. “દ”

જેવી હેસિયત ધરાવો છો. કેમકે તમારામાં વસનારી લોડીઓ તો મહેનતાણું લઈને ધાવણનો ધંધો કરે છે અને તમારા ગુલામો બીજાઓની ગુલામગીરી કરતા કરે છે.

ઈર્ષ્ય કુન્તુમ જિઅતુમ લહિક-ના દિમાઈ-કુમ • વ અમવાલે - કુમ અન તુકસમુ ફીલ-મકાસિમિ.

અગર તમે એટલા માટે આવ્યા છો કે તમારું લોહી રેડાઈ જાય તે પહેલાં તેને બચાવી લો અને તમારો માથ અમારા લોકોમાં માલે-ગત્તીમત તરીકે વહેંચાઈ જાય તે પહેલાં તેને બચાવી લો તો.....

ફલા તજ-અલૂ સિલ્લાહિ નિદ-દંપ વ અસલિમૂ • વલા તલ્બસૂ કિચ્ચન કકિચ્ચલ-અચાજિમિ.

.....તો તમે કોઈને અલ્લાહનો ભાગીદાર કે તેનો સમોવર્ધિય ન બનાવો અને ઈસ્લામ કબૂલ કરી લો અને તેવો પોશાક ન પહેરો જેવો અજમના લોકો પહેરે છે. (એટલે પતરાજી કે હેંકડાઈ કે અભિમાન ન કરો અને મૂર્તિપૂજકો જેવા રંગદંડ છોડીને મુસલમાન બની જાવ.)

મંડળના સભ્યોનો ઈસ્લામ———ઈર્ષ્યે ઈસ્લાક કહે છે : હઝરત હસ્સાન બિન સાબિત પોતાનો કસીદો પૂરો કરીને બેસી ગયા કે લાગલો જ બનૂ તમીમનો મોવડી અકરઅ બિન હાબિસ ઊભો થઈ ગયો. તેણે રસુલુલ્લાહ સલ્વલ્લાહુ અલૈહિ વ સલ્વમ તરફ ઈશારો કરતાં જુસ્સાથી કહ્યું :

“મારા બાપના સોગંદ ! આ તે ગૃહસ્થ છે જેમને અલ્લાહની મદદ મળેલી છે. એમનો

ખતીબ અમારા ખતીબથી બહેતર છે. એમનો શાઈર અમારા શાઈરથી ચઢિયાતો છે.

એમની વાણી અમારી વાણીથી વધારે મીઠી છે.”

મુશાઈરાની મેહફિલ બરખાસ્ત થઈ તો બનૂ તમીમના મંડળના બધા સભ્યો મુસલમાન બની ગયા અને રસુલુલ્લાહ સલ્વલ્લાહુ અલૈહિ વ સલ્વમએ તેઓને ઉત્તમ પ્રકારના ઈનામ-ઈકરામથી નવાઝીને માનપાનથી વધાવી લીધા.

રસુલુલ્લાહ (સલ.)ની ઉદારદિલી———ઈર્ષ્યે ઈસ્લાક કહે છે : બનૂ તમીમના મોવડી મંડળમાં અમ્ર બિન દહમ નામે જિગતી વયનો એક જુવાનિયો પાણ હતો જેને આ લોકો પોતાના ઉતારે ઊંટોની રખેવાળી માટે છોડી આવ્યા હતા. મંડળના એક સભ્ય કેસ બિન આસિમને આ યુવક ગમતો ન હોવાથી એ તેની પ્રત્યે વેરભાવ રાખતો હતો.

ઈનામની વહેંચણી વેળા કેસ બિન આસિમે કહ્યું, “પા રસુલુલ્લાહ ! અમારા મંડળમાં કેસ બિન દહમ નામે એક છોકરડો પાણ આવેલો છે જેને અમારા ઊંટોની રખેવાળી માટે ગોવાળિયા તરીકે અમે અમારા ઉતારે છોડી આવ્યા છીએ.”

આપે ફરમાવ્યું, “તે પાણ ઈનામનો તમારા જ જેટલો હકદાર છે.” (ભલે તે છોકરડો હોય કે ગોવાળિયો.) આમ ફરમાવીને રસુલુલ્લાહ સલ્વલ્લાહુ અલૈહિ વ સલ્વમએ તેના માટે પાણ તેટલું જ ઈનામ ઈનાયત કર્યું જેટલું મંડળના બીજા સભ્યોને ઈનાયત કર્યું હતું.

પછી જ્યારે પેલા છોકરા અમ્ર બિન દહમને ખબર પડી કે કેસ બિન આસિમે રસુલુલ્લાહ સલ્વલ્લાહુ અલૈહિ વ સલ્વમના દરબારમાં તેના માટે હકકત શબ્દો ઉચ્ચાર્યા છે તો તેણે એક નિંદાકાવ્ય લખીને કેસ બિન

આસિમની ખબર લઈ નાખી.

ગમારો જેવા વર્તનની ઝાટકણી—ઈબ્ને ઈસ્હાક કહે છે : એજ બનૂ તમીમના મંડળના અસભ્ય કે અવિવેકી કે ગમારો જેવા વર્તન વિશે કુર્આન-મજીદની આ આપત ઊતરી :

ઈન્સ-લઝીન યુનાદૂનક

મિંવ-વરાઈલ-હુજુરાતિ

અકસરુ હુમ લા યઅ-કિલૂન.

હે નબી ! જે લોકો આપને પોકારે છે

હુજુરાતોની પાછળથી (બેઠંગી રીતે)

તેઓમાંના ઘણાખરા અક્કલ ધરાવતા નથી. ૧

સંપાદકનો વધારો—મુસલમાન બનવા બાદ મંડળના સભ્યો ઈસ્લામના શિક્ષણ માટે થોડા દિવસ મદીનહમાં થોભી ગયા. એ દરમિયાન મંડળના મહાન શાઈર હઝરત ઉતારિદ બિન હાબિસ (રદિયલ્લાહુ અન્હુ) ઈસ્લામી શિક્ષણથી એટલા બધા પ્રભાવિત થયા કે ઈરાનના બાદશાહ કિસરા તરફથી એમને ઈનામમાં મળેલો મૂલ્યવાન શિરપાવ બજારમાં જઈને એમણે વેચી નાખ્યો. (કેમકે એ રેશમનો અને સોનાના તારોથી બનેલો હતો અને રેશમી તથા સુવર્ણ-જડિત પોશાક ઈસ્લામમાં પુરૂષો માટે હરામ છે.)

જ્યારે હઝરત ઉમર (રદિ.)ને જાણ થઈ કે પોશાક બજારમાં વેચાવા માટે ગયો છે તો તેમણે અરજ કરી, “યા રસૂલલ્લાહ ! ઉતારિદ પોતાનો પોશાક બજારમાં વેચે છે આપ એને ખરીદી લો.” (કેમકે ઈરાનના બાદશાહની કિંમતી યાદગાર છે.)

આપે ફરમાવ્યું, “ઉમર ! એ રેશમ અને સોનાથી બનેલો પોશાક છે. એને તે માણસ પહેરે જેનો આખરેતમાં કોઈ હિસ્સો ન હોય.”

એટલે જે મુસલમાન જન્મતમાં જઈને ત્યાંનો રેશમી-સોનેરી પોશાક પહેરવાની ઈચ્છા ધરાવતો હોય તેણે આ દુનિયામાં રેશમનો અને સોનાનો ઉપયોગ નહિ કરવો જોઈએ. જન્મતના રેશમી પોશાકનું કુર્આન-મજીદમાં થોખ્ખી રીતે વર્ણન થયેલું છે. “હ”)

પ્રકરણ ૧૫૦

અરબના મંડળોની પરંપરા

૧

બન્નુ આમિરનું મંડળ • આમિર બિન તુફેલનો બદ ઇરાદો • આમિરનો બદ અંગમ • અરબદનો બદ અંગમ
• બન્નુ સઅદ બિન બક્કનું મંડળ • દિમામ બિન સઅલબાના સવાલો • કૌમને ઇસ્લામની દઅપત • અબ્દુલ-
કૈસ કબીલાનું મંડળ • જાફદનો ઇસ્લામ સ્વીકાર • હઝરત જાફદની ઇસ્લામ પર શ્રદ્ધતા • ઇબ્ને સાવાનો ઇસ્લામ-
સ્વીકાર • બન્નુ હબીફનું મંડળ અને મુસૈલિમહ કઝઝાબ • મુસૈલિમહનો પયગમ્બરીનો દાવો • મુસૈલિમહનો
કાગળ • ઝૈદુલ-ખૈલ અને બન્નુ તયનું મંડળ • ઝૈદુલ-ખૈલના વખાણ • હઝરત ઝૈદુલ-ખૈરની વફાત.

બન્નુ આમિરનું મંડળ—————ઈબ્ને ઈસ્હાક કહે છે : બન્નુ આમિર બિન સઅસઆ કબીલાનું એક
મંડળ રસૂલુલ્લાહ સલ્લલ્લાહુ અલૈહિ વ સલ્લમના દરબારમાં હાજર થયું. મંડળની આગેવાની કબીલામાં અગ્રસ્થાન
ધરાવતા ત્રણ મોવડીઓએ લીધી હતી જેઓના નામો આ છે : (૧) આમિર બિન તુફેલ (૨) અરબદ બિન
કૈસ બિન જઝઅ બિન ખાલિદ બિન જઅફર (૩) જબ્બાર બિન સલિમહ બિન માલિક બિન જઅફર. આ
ત્રણે ગૃહસ્થો પોતાની કૌમના આગળ પડતા અગ્રેસરો હતા અને ત્રણે અવ્યવ નંબરના શયતાનો હતા.

આ મંડળનો આગેવાન આમિર બિન તુફેલ અલ્લાહનો દુશ્મન હતો. બહુ મેલા મનનો, છબકપટથી
ભરેલો શયતાન હતો. રસૂલુલ્લાહ સલ્લલ્લાહુ અલૈહિ વ સલ્લમના દરબારમાં બદ ઇરાદાથી આવ્યો હતો.
તેનો ઇરાદો રસૂલુલ્લાહ સલ્લલ્લાહુ અલૈહિ વ સલ્લમ સાથે ગદ્દારી કરીને ધોકાબાજીથી આપને કતલ કરવાનો
હતો. એની કૌમના લોકો વારંવાર એને સમજાવીને કહ્યા કરતા, “આમિર ! અરબના કબીલાઓના ટોળેટોળાં
મુસલમાન બની રહ્યાં છે. તું પાગ સમજી જ અને પોતાની કૌમ સાથે ઈસ્લામ કબૂલ કરી લે.”

આમિર તેઓને આકોશભર્યા સ્વરે જવાબ આપતો, “હરગિઝ નહિ, અલ્લાહના સોગંદ ! મેં તો આખા
અરબને મારું તાબેદાર બનાવી લેવાના સોગંદ ખાઈ લીધા છે. જ્યાં સુધી આખું અરબ મારી તાબેદારી નહિ
સ્વીકારી લે, હું હરગિઝ ચેનથી બેસવાનો નથી. ત્યારે શું હું કુરેશના એ જુવાનિયાનો તાબેદાર બની જઈ ?”

આમિર બિન તુફેલનો બદ ઇરાદો—————ઈબ્ને ઈસ્હાક કહે છે : મદીનહ આવવા પહેલાં આમિર
બિન તુફેલ પોતાના સાથી અરબદ બિન કૈસ સાથે મળીને કાવતરાની યોજના ઘડી કાઢી હતી અને તેને કહી

દીધું હતું, “જ્યારે આપણે એ ગૃહસ્થ (હઝરત મુહમ્મદ સલ્લલ્લાહુ અલૈહિ વ સલ્લમ) પાસે એકાંતમાં પહોંચીશું તો હું મારી વાતોની જાણમાં તેમને એવા લપેટી લઈશ કે તારી તરફથી તેમનું ધ્યાન છટી જશે. બસ એજ તક હું ઝડપી લેજો અને તબવારના એક જ ઝાટકે તેમને કતલ કરી નાખજો.”

(આમિર બિન તુફેલ બહુ વાતોડિયો, બટકબોલો અને વાતચીતની કળામાં પાવરધો હતો) જ્યારે મંડળના લોકો રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા તો આમિરે વાતોના ફડકા બોલાવતાં વાતચીત દરમિયાન કહ્યું, “વલ્લાહ હે મુહમ્મદ ! મારે તમારી સાથે એકાંતમાં વાતો કરવી છે. તમે મને એકાંતની તક નહિ આપો ?”

આપે ફરમાવ્યું, “વલ્લાહ હે તુફેલ ! હું હરગિઝ તને એકાંતની તક આપવાનો નથી, ત્યાં સુધી કે તું કલિમો પઢીને એક અલ્લાહ પર ઈમાન નહિ લઈ આવે !”

આપના એકાંતના ઈન્કારથી આમિર બિન તુફેલ ન હિંમત હાર્યો ન નિરાશ થયો. લગભગ આપની સાથે વાતો કરતો રહ્યો અને રાહ જોતો રહ્યો કે તેનો સાથી અરબદ બિન કેસ તે કામ કરી નાખે જે તેને સોંપવામાં આવ્યું હતું. પરંતુ અરબદ હતો કે થાંભલાં પેઠે અવાક બનીને ગુમસુમ ઊભેલો હતો. આ પરિસ્થિતિ દેખીને આમિરે ફરીવાર દાવ અજમાવતાં કહ્યું, “હે મુહમ્મદ ! વલ્લાહ, સાચેસાચ મારે તમારી સાથે જરૂરી વાતો કરવાી છે પણ એકાંતમાં. ત્યારે શું તમે મને એકાંતમાં વાતો કરવાની તક નહિ આપો ?”

આપે ફરમાવ્યું, “ના વલ્લાહ ! હું હરગિઝ તને એકાંતની તક નહિ આપું, જ્યાં સુધી કે તું તે અલ્લાહ પર ઈમાન નહિ લઈ આવે જેનો કોઈ ભાગીદાર નથી.

જ્યારે આપે ફરીવાર તેની વાત માનવાનો ઈન્કાર ફરમાવી દીધો અને અરબદ પણ થવાવત્ મૂંગોમંતર બનીને આડના ટૂંકા પેઠે ઊભેલો રહી ગયો તો આમિરની ધીરજ ખૂટી ગઈ. ગુસ્સાથી કંકશ અવાજે બોલ્યો, “યાદ રાખો હે મુહમ્મદ ! હું એટલા ઘોડા, એટલા સૈનિકો લઈ આવીશ કે તમારી આ ધરતી પણથણી ઊઠશે !”

બનૂ આમિરના કબીલાનો આ શયતાન પૂઠ ફેરવીને ત્યાંથી જવા લાગ્યો તો રસૂલુલ્લાહ સલ્લલ્લાહુ અલૈહિ વ સલ્લમએ બારગાહે-ઈલાહીમાં દુઆ માગી : “અલ્લા-હુમ્મલ-ગનીય આમિરિબ્ને-તુફેલ !” હે અલ્લાહ ! તું આમિર બિન તુફેલને મુકાબલે મારા માટે કાફી બની જા ! અથવા હે અલ્લાહ ! આમિર બિન તુફેલના કિન્નાથી તું મારું રક્ષણ કરી લેજો !

બનૂ આમિરના મંડળના આ ત્રણે શયતાનો જ્યારે રસૂલુલ્લાહ સલ્લલ્લાહુ અલૈહિ વ સલ્લમ પાસેથી ઊઠીને બહાર નીકળી ગયા તો આમિરે, અરબદ બિન કેસને ઠપકાભર્યા સ્વરે કહ્યું, “અલ્યા તારું ભૂંડું થાય, તને શું થઈ ગયું હતું ? થાંભલાં પેઠે ઊભો કેમ થાંકી રહ્યો ? તે મારું કહ્યું કેમ નહિ માન્યું ?”

અરબદ બોલ્યો, “અરે ભાઈ ધીરો થા, ખડા થવાની જરૂર નથી. સાંભળ, તારા કરતાં વધારે બિહામાગો કે ખોફનાક કે વિકરાળ માણસ મેં આજ સુધી ધરતીના પટ પર જોયો નથી. જે કે હવે પછી તારાથી ડરવાનું મારા માટે કોઈ કારણ નથી.” અરબદની વાત સાંભળીને આમિર ચોંકી ઊઠ્યો. બોલ્યો, “હું મારાથી વધારે બિહામાગો માણસ...? આ તું શું બોલે છે હે અરબદ ?”

અરબદ બોલ્યો. “સાંભળ તો ખરો હે આમિર ! બાબત એમ બની કે તારા હુકમ મુજબ જ્યારે ય મેં મુહમ્મદને કતલ કરવાનો ઈરાદો કર્યો તો દરેક વાર તુંજ આડે આવી જતો હતો. તારા બિહામાગા ચેહરા વજર

બીજું કોઈ મને ત્યાં દેખાતું ન હતું. આવી હાલતમાં શું હું તલવારથી તને કતલ કરતે ?” ૧

આમિરનો બદ અંજામ——ઈબ્ને ઈસ્હાક કહે છે : આમિર બિન તુકૈલ અને અરબદ બિન કેસ પોતાના નાપાક હેતુમાં નિષ્ફળ થઈને પોતાના વતન તરફ જતા હતા ત્યારે રસ્તામાં એક સ્થળે અલ્લાહ તઆલાએ આમિરની ગરદનમાં પ્લેગની ગાંઠ ઉપસાવી દીધી અને તે બનૂ સલીલ ખાનદાનની એક સ્ત્રીના ઘરમાં બુરી મોતે મરી ગયો. મરતી વેળા તે કહી રહ્યો હતો, “હે બનૂ આમિરના લોકો ! હું બનૂ સલીલની સ્ત્રીના ઘરમાં, વતનથી દૂર, પ્લેગની ગાંઠથી એવી રીતે મરી રહ્યો છું જેવી રીતે ગિગતી વયનો ઊંટ પ્લેગની ગાંઠથી મરી જાય છે. અફસોસ ! બહાદુરો પેઠે મેદાને-જંગમાં નહિ મર્યો !”

ઈબ્ને હિશામ કહે છે : એક રિવાયતમાં મરતી વેળા આમિર બિન તુકૈલના આ શબ્દો ટાંકેલા છે : “શું હું જિંદગી ગાંઠ પેઠે મારી ગરદનમાં પ્લેગની ગાંઠ જોઈ છું ? અને શું હું વતનથી દૂર બનૂ સલીલની એક સ્ત્રીના ઘરમાં મરી રહ્યો છું ?”

અરબદનો બદ અંજામ——ઈબ્ને ઈસ્હાક કહે છે : આમિર બિન તુકૈલને જમીનના ખાડામાં દાટીને તેના બંને સાથીઓ આગળ રવાના થયા. જ્યારે તેઓ પોતાના વતનની ધરતીમાં પહોંચ્યા તો તેઓની કૌમના લોકોએ પૂછ્યું, “હે અમારા સરદારો ! કહો અમારા માટે શું સમાચાર લઈ આવ્યા?”

અરબદ આવેશથી બોલ્યો, “સમાચાર જેવું કંઈ નથી. અલ્લાહના સોગંદ ! તોજે આપણા ભગવાનોને જતા કરીને એવી વસ્તુની બંદગીનો હુકમ આપ્યો કે હું ગુસ્તાથી સમસતી રહ્યો. કાશ ! અત્યારે તે મારી સામે હાજર હોત તો તીરો ભોંકી-ભોંકીને તેને મારી નાખત !” ૨

અરબદે ઉચ્ચારેલા આ નાપાક શબ્દોને બેએક દિવસ પસાર થઈ ગયા. એ પછી તે કોઈ કામ માટે ઘરમાંથી નીકળીને જઈ રહ્યો હતો. તેનો જિંટ પાણ પાછળ-પાછળ ચાલતો હતો. અચાનક અલ્લાહ તઆલાએ તેની ઉપર અને તેના જિંટ પર વીજળીનો કડાકો બોલાવ્યો અને આંખના પલકારામાં વીજળીએ બંનેને બાળીને ભસમ કરી નાખ્યા. અરબદ બિન કેસ મા તરફથી લુબેદ બિન રબીઅહનો ભાઈ હતો.

ઈબ્ને હિશામ કહે છે : હઝરત અબ્દુલ્લાહ બિન અબ્બાસ (રદિ.)ની રિવાયત મુજબ આમિર બિન તુકૈલ અને અરબદ બિન કેસ બંને શયતાનોના બારામાં અલ્લાહ તઆલાએ આ આયત નાઝિલ ફરમાવી :

અલ્લાહુ યઅલમુ
મા તલમિલુ કુલુ ઉન્સા
વમા તગીદુલ-અરહામુ
વમા તઝદાદ.....
વમા લહૂમ મિન દૂનિહી
મિવ વાલ. (સુધી).

અલ્લાહ પૂરેપૂરી માહિતી ધરાવે છે
જે કંઈ જર્મમાં રહે છે દરેક માદાને.
અને જે કંઈ ઘટાડો થાય છે જર્મશિયમાં
અને જે કંઈ વધારો થાય છે જર્મશિયમાં.....
અને અલ્લાહ વગર કોઈ તેઓનો
બેલી હોતો નથી. ૩

૧. અરબદને આમિર જેવા શયતાનના બિહામલા ચેહરા સિવાય કશું દેખાતું ન હતું. રસુલુલ્લાહ સલ્લલ્લાહુ અલૈહિ વ સલ્લમને અલ્લાહના ફરિશ્તાઓએ લુપાવી લીધા હતા. કુઅનમાં છે : “વલ્લાહુ યૈસ-સિમુકા મિબન-નાસ.” હે નબી ! લોકોથી અલ્લાહ પોતે આપનું રસાણ કરશે. “હ”

૨. આવા નાપાક અને જહનમી શબ્દો ઉચ્ચારનાર અરબદ બિન કેસ પર, અને એના જેવા કઠ્ઠર કાફિરો પર અલ્લાહની લાજો લખતો હો ! અને અલ્લાહની લાજો રહમતો હો અમારા આકા અને મવલા હઝરત મુહમ્મદ સલ્લલ્લાહુ અલૈહિ વ સલ્લમ પર ! “હ”

૩. સૂરએ-રઅદ પારહ ૧૩ આયત ૮

એટલે માદાના ગર્ભાશયમાં નરનો હમલ છે કે નારીનો ? અને ગર્ભાશયમાં એક બચ્ચાનો હમલ છે કે તેથી વધારેનો ? અને બચ્ચું પૂરા દિવસે પેદા થશે કે આગળ પાછળ ? એ બધી વાતોની અલ્લાહ તઆલા સંપૂર્ણ માહિતી ધરાવે છે. એવી જ રીતે આમિર બિન તુકેલ અને અરબદ બિન કેસ જે કંઈ ભેદો પોતાના પેટમાં છુપાવીને આવ્યા હતા, અલ્લાહ તઆલા તેને લગતી રજેરજની માહિતી પરાવતો હતો.

અલ્લાહ તઆલાએ અરબદ બિન કેસને જે વસ્તુથી હલાક કર્યો અને પોતાની કુદરતથી તેના દિલમાં આમિરના બિહામગા ચેહરાની દહેશત જન્માવીને પોતાના રસૂલ સલ્લલ્લાહુ અલૈહિ વ. સલ્લમની હિફાઝત ફરમાવી તેનું વર્ણન કુર્આને-મજીદમાં આ રીતે થયું છે :

લહુ મુઅક-કિબાતુમ

મિમ-બૈનિ યદૈહિ વમિન-ખલફિહી

યહફઝૂ-નહુ મિન અમિલ્લાહ.

તેના માટે વારાફરતી આવનારા ચોકીદારો છે.

જેઓ તેની આગળ અને તેની પાછળ રહે છે.

જેઓ તેનું રક્ષણ કરે છે અલ્લાહના હુકમથી. ૧

ઈબ્ને હિશામ કહે છે : “મુઅક-કિબાત” એટલે પહેરેગીર, એક પછી એક આવનારા ચોકીદાર, અથવા વારાફરતી આવનારા અંગરક્ષકો. આ અંગરક્ષકો કે ચોકીદારો કે પહેરેગીરોથી મુરાદ અલ્લાહના તે ફરિશ્તાઓ છે જેઓ વારાફરતી આવીને અને રસૂલુલ્લાહ સલ્લલ્લાહુ અલૈહિ વ. સલ્લમની આગળ-પાછળ રહીને અલ્લાહના હુકમથી લગાતાર આપની હિફાઝત કરતા રહે છે. અને અરબદ બિન કેસને અલ્લાહ તઆલાએ જે વસ્તુ કે જે પદાર્થથી હલાક કર્યો તેનું વર્ણન આ રીતે કર્યું :

વયુર સિલુસ-સવાઈક

ફ - યુસીબુ બિહા

મંય - યશાઅ.

અને તે મોકલાવે છે વીજળીઓને (જમીન તરફ)

તો હલાક કરી નાખે છે તેનાથી

જેને ચાહે તેને. (રઅદ આયત ૧૩)

(નોટ : લુબૈદ બિન રબીઅહ મા તરફથી અરબદ બિન કેસનો ભાઈ થતો હતો અને અરબનો જાગ્રીતો શાઈર હતો. તેણે પોતાના ભાઈ અરબદના મરાણથી પ્રભાવિત થઈને પાંચ મરસિયા કહ્યા જેના ૪૩ શેઅરો ઈબ્ને હિશામે અહીં ટાકેલા છે. અમે એ લખાણ જતું કર્યું છે. એએક શેઅરો જુઓ :))

મા ઈબ તુઅદ-દલ - મનજુ બિન અહદિન • લા વાલિદિન મુશ-ફિકિન વલા વલદિ.

વાસ્તવમાં મુનુ કોઈને પણ છોડતું નથી. ન બાપને છોડે છે જે પોતાના બાળકોની ફિકરમાં હમેશા ચિંતાતુર રહે છે અને ન બાળકોને છોડે છે.

૬૪ - જઅનીલ - બર્કુ વસ - સવાઈકુ બિલ - • ફારિસિ ચવમલ કરી - હતિન - નજુદિ.

તે અરબદ એવો શાહસવાર હતો જે મેદાને-જંગમાં વીરનર પુરવાર થતો હતો. તેની ઉપર તૂટી પડેલા વીજળીના કડાકાએ મને દર્દમંદ બનાવી દીધો છે.

બન્નુ સઅદ બિન બક્કુનું મંડળ

ઈબ્ને ઈસ્હાક કહે છે : બન્નુ સઅદ બિન બક્કના કબીલાએ હિમામ અથવા હિમામ બિન સઅલબા નામે પોતાના એક ઘડાયેલા અગ્રેસરને પોતાના પ્રતિનિધિ તરીકે રસુલુલ્લાહ સલ્વલ્લાહુ અલૈહિ વ સલ્વમના દરબારમાં મોકલાવ્યો.

હજરત અબ્દુલ્લાહ બિન અબ્બાસ (રદિ.)નું બયાન છે : “હિમામ બિન સઅલબા મદીનહ પહોંચીને રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયો તે પેહલાં તેણે પોતાના ઊંટને મસ્જિદના દરવાજા પાસે બેસાડીને એક ખૂંટા સાથે બાંધી દીધો અને પછી મસ્જિદમાં દાખલ થયો. તે વેળા રસુલુલ્લાહ સલ્વલ્લાહુ અલૈહિ વ સલ્વમ પોતાના સહાબાની મળવિસમાં તકિયાને અઢેલીને બિરાજમાન હતા. હિમામ બહુ નિડર પુવક હતો. તેના શરીર પર વાળો પુષ્કળ હતા અને તેના માથા પર લાંબા-લાંબા લટિયાંના ગુચછા લટકી રહ્યા હતા. તે આગળ વધ્યો અને નિર્ભયતાથી રસુલુલ્લાહ સલ્વલ્લાહુ અલૈહિ વ સલ્વમના સહાબાની મળવિસમાં જઈને બેસી ગયો.

તેણે પડકારો કર્યા, “ઐયુકુમ ઈબ્નુ અબ્દિલ-મુત્તલિબ ?” તમારામાં અબ્દુલ-મુત્તલિબનો બેટો કોણ છે ?

રસુલુલ્લાહ સલ્વલ્લાહુ અલૈહિ વ સલ્વમએ ફરમાવું. “અનબ્નુ અબ્દિલ-મુત્તલિબ.” હું હું અબ્દુલ-મુત્તલિબનો બેટો.

હિમામ બિન સઅલબાના સવાલો—————હિમામે પૂછ્યું, “શું મુહંમદ તમે પોતે છો ?”

આપે ફરમાવું, “નઅમ.” હા હું મુહંમદ છું.

“હે અબ્દુલ-મુત્તલિબના પુત્ર !” હિમામ બોલ્યો, “હું તમને કંઈક સવાલો કરવાનો છું. મારા પૂછવાની ઢબ ગમારો જોવી છે અને કદાચ તમને ફરડાકી ભરેલી લાગશે. તેથી મનમાં કંઈ ખોટું તો નહિ લગાડ્યો ને?”

આપે ફરમાવું, “હું મનમાં કંઈ ખોટું લગાડતો નથી. તમારે પૂછવું હોય તે પૂછી લો.”

હિમામ બોલ્યો, “ત્યારે હું તમને તે અલ્લાહના સોગંદ આપું છું જે તમારો પાગ મઅબૂદ છે, તમારાથી પહેલાંના લોકોનો પાગ મઅબૂદ છે અને તમારા પછી આવનારા લોકોનો પાગ મઅબૂદ છે. શું અલ્લાહએ તમને અમારી તરફ પોતાના પયગમ્બર બનાવીને મોકલ્યા છે ?”

“હા, હે અલ્લાહના બંદા !” આપે જવાબ આપ્યો, “અલ્લાહએ મને પોતાનો પયગમ્બર બનાવીને મોકલ્યો છે.”

હિમામે પૂછ્યું, “હે મુહંમદ ! હું તમને તે અલ્લાહના સોગંદ આપું છું જે તમારો પાગ મઅબૂદ છે અને તમારાથી પહેલાંના લોકોનો પાગ મઅબૂદ છે અને તમારા પછી આવનારા લોકોનો પાગ મઅબૂદ છે. શું અલ્લાહએ તમને હુકમ આપ્યો છે કે, તમે અમને હુકમ આપો કે, અમે એક જ અલ્લાહની બંદગી કરીએ અને તેની બંદગીમાં કોઈને તેનો ભાગીદાર ન બનાવીએ અને આ વાત કે અમે તે મૂર્તિઓની પૂજા છોડી દઈએ અને અમારા આપદાદા પરંપરાથી પૂજતા આવ્યા છે ?”

આપે ફરમાવું, “અલ્લા-હુમ્મ નઅમ.” હે અલ્લાહ ! હા, બેશક સાચું છે.

દિમામે ફરીવાર પૂછ્યું, “હે મુહંમદ ! હું તમને તે અલ્લાહના સોગંદ આપીને પૂછું છું કે તમારો પાગ મઅબૂદ છે, જે તમારાથી પહેલાંના લોકોનો પાગ મઅબૂદ છે, જે તમારા પછી આવનારા લોકોનો પાગ મઅબૂદ છે, શું અલ્લાહએ તમને હુકમ આપ્યો છે કે, અમે પાંચ વખતની નમાઝો પઢતા રહીએ?”

આપે ફરમાવ્યું, “અલ્લા હુમ્મ નઅમ.”

એ પછી દિમામ, ઈસ્લામના ફાર્જ કે ઈસ્લામના પાયાના સિદ્ધાંતોને લગતા સવાલો એક પછી એક પૂછતો રહ્યો જેમકે નમાઝ ઉપરાંત ઝકાત, રોઝહ, હજજ તેમજ ઈસ્લામી શરીઅતના નીતિનિયમો વગેરે અને દરેક સવાલ પર તે, રસૂલુલ્લાહ સલ્વલ્લાહુ અલૈહિ વ સલ્વમને ઉપર મુજબ કસમ આપતો રહ્યો ત્યાં સુધી કે તે દરેક સવાલથી પરવારી ગયો અને તેના દિલને સંતોષ થઈ ગયો તો તે બેધડક પોકારી ઊઠ્યો :

ફ-ઈન્ની અશહદુ

અલ - લાઈલાહ ઈલ્લાહ-લાહુ

વ અશહદુ અન્ન

મુહંમદર - રસૂલુલ્લાહ.

વ સઅપુદ્દી હાઝિહિલ-ફાર્જહ.

વજ-તનિયુ મા નુહૈતની અન્હુ.

સુમ્મ લા અઝીદુ વલા અન્કસુ.

તો હું ગવાહી આપું છું આ વાતની કે

એક અલ્લાહ વગર કોઈ મઅબૂદ નથી.

અને હું સાક્ષી આપું છું આ વાતની કે બેશક

મુહંમદ અલ્લાહના રસૂલ છે.

અને હું જરૂર પાલન કરતો રહીશ આ ફાર્જનું

અને બચતો રહીશ તે વાતોથી જેની આપે મના ફરમાવી છે.

પછી તેમાં હું ન વધારો કરીશ ન ઘટાડો કરીશ.

ઉપર મુજબનાં ઈકરાર પછી હઝરત દિમામ બિન સઅલબા પોતાના ઊંટ તરફ ગયા, તેની પીઠ પર સવાર થયા અને પોતાના વતન તરફ ઊપડી ગયા. રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું : ઈન્ન સિદકિન ઝુલ-અકી - સાતેન અગર આ બે લટિયાંવાળાએ સાચા દિલથી આ વાતો કહી છે દખલ-જન્નહ.

તો એ જન્નતમાં દાખલ થઈ ગયો.

કોમને ઈસ્લામની દઅપત—હઝરત દિમામ બિન સઅલબા મસ્જિદમાંથી નીકળીને પોતાના ઊંટ પાસે ગયા. તેની દોરડીની ગાંઠો ખોલી નાખી અને તેની પીઠ પર સવાર થઈને પોતાની કોમ પાસે પહોંચી ગયા. એમને હેમખેમ આવેલા એઈને કોમના બધા લોકો એમની પાસે ભેગા થઈ ગયા તો હઝરત દિમામે સૌથી પહેલાં જે શબ્દો ઉચ્ચાર્યા તે આ હતા :

“હેઅતુલ-લાત વલ-ઉઝા.” “હું લોકો ! લાત અને ઉઝા કેટલા ભૂંડા, કેટલા કઠંગા છે !”

કોમના લોકો ગભરાઈને ખોલી ઊઠ્યા, “ખબરદાર દિમામ ! થોભો-થોભો, કોઢના રોજથી ડરો, કોઢી થઈ જવાથી ડરો, પાગલ થઈ જવાથી ડરો.”

હઝરત દિમામે તેઓને પડકાર્યા, “તમારું નાખોદ વળે. અલ્લાહના સોગંદ, એ લાત અને ઉઝા તો નર્થા પથ્થર છે. જાન વગરની મૂર્તિઓ છે. ન લાભ આપી શકે છે ન નુકસાન. બેશક અલ્લાહએ પોતાના એક પયગમ્બરને મોકલ્યા છે. તેમની ઉપર એક કિતાબ આકાશથી ઉતારી છે. જેની અરકતથી અલ્લાહએ તમને મુર્નિપૂજની ગુમરાહીથી બહાર કાઢ્યા છે જેમાં તમે આજ સુધી ભટકી રહ્યા હતા. સાંભળો હું ગવાહી આપું છું કે ઈલાહુદ-વાહિદ (એક અલ્લાહ) સિવાય કોઈ મઅબૂદ નથી અને તેના કોઈ ભાગીદાર નથી. વળી આ વાતની ગવાહી કે, મુહંમદ અલ્લાહના અંદા અને તેના રસૂલ છે. હું તેમની પાસેથી તમારા માટે તે વસ્તુ

લઈ આવ્યો છું જેનો તેમાગે તમને હુકમ ફરમાવ્યો છે. અને તે વસ્તુ પાણ લઈ આવ્યો છું જેનાથી તેમાગે તમને અટકાવ્યા છે.”

હઝરત અબ્દુલ્લાહ બિન અબ્બાસ (રદિ.)નું બધાન છે : “અલ્લાહના સોગંદ ! એ જ દિવસે દિમામ બિન સુઅવબાના કબીલાના નર-નારીઓમાંથી કોઈ એવું ન રહ્યું જોગે સાંજ સુધીમાં ઈસ્લામ ન સ્વીકારી લીધો હોય.”

હઝરત અબ્દુલ્લાહ વધુમાં ફરમાવે છે : “મેં કોઈ કોમ કે કબીલાનું એવું મંડળ નહિ જોયું જે દિમામ બિન સુઅવબાના મંડળથી અફઝલ હોય.”

અબ્દુલ-કૈસ કબીલાનું મંડળ

ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમના દરબારમાં અબ્દુલ-કૈસ કબીલાનો જાફ બિન અમ્ર બિન હનશ નામે ખ્રિસ્તી અગ્રેસર પાણ હાજર થયો.

ઈબ્ને હિશામ કહે છે : અબ્દુલ-કૈસ કબીલાના મંડળમાં પ્રતિનિધિ તરીકે જાફ હાજર થયો હતો. તેનું નામ જાફ બિન અમ્ર બિન બિશર બિન મુઅલ્લા હતું અને તે ઈસાઈ હતો એટલે ખ્રિસ્તી ધર્મ પાળતો હતો.

ઈબ્ને ઈસ્હાક કહે છે : જાફ બિન અમ્ર રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયો તો વાતચીત દરમિયાન આપે તેની આગળ ઈસ્લામની રજૂઆત કરીને તેને મુસલમાન બની જવાની પ્રેરણા આપી.

જાફનો ઈસ્લામ સ્વીકાર—આપની વાતો સાંભળીને જાફ બોલ્યો, “હે મુહંમદ ! હું તો અનાઉથી એક આકાશી ધર્મનો અનુયાયી છું તેમ છતાં આપના ઈસ્લામ ખાતર હું મારા ધર્મનો ત્યાગ કરું છું. શું આપ મારું કરજ વાળવાની બાંધધરી આપો છો ?”

આપે ફરમાવ્યું, “હા હું એની બાંધધરી આપું છું. અલ્લાહ તઆલાએ તમને એવા ધર્મની સદ્બુધ્ધિ આપી છે જે તમારા અગાઉના ધર્મથી ઉત્તમ છે.”

આ સાંભળીને જાફ બિન અમ્ર મુસલમાન બની ગયા અને એમની સાથે આવેલા એમના બધા સાથીઓ પાણ મુસલમાન બની ગયા.

એ પછી હઝરત જાફે વિનંતી કરી, “યા રસૂલુલ્લાહ ! મારી પાસે સવારી નથી. મને સવારી માટે કોઈ જનવર નહિ આપો ?”

આપે ફરમાવ્યું, “જુઓ મારી પાસે હાલ કોઈ જનવર નથી જેની ઉપર હું તમને સવાર કરાવી શકું.”

હઝરત જાફ બોલ્યા, “વાર તો અમારા પ્રદેશ અને મદીનહ વચ્ચેના વિસ્તારમાં ગુમરાહ લોકોની વસતિઓ આવેલી છે. તેઓના હરાયાં ઊંટો જંગલોમાં ચરતાં રહે છે. શું આમ બની શકે કે એ ઊંટો પર સવારી કરીને અમે અમારા મુકામે પહોંચી જઈએ ?”

આપે ફરમાવ્યું, “નહિ તમારે એનાથી બચવું જોઈએ. એ તો આગમાં બળી મરવા જેવું છે.”

હઝરત જાફની ઈસ્લામ પર પ્રવ્રતા—હઝરત જાફ બિન અમ્ર પોતાના સાથીઓ સાથે

રસૂલુલ્લાહ સલ્વલ્લાહુ અલૈહિ વ સલ્વમથી રૂખ્સત થઈને પોતાના વંતને પોતાની કૌમમાં આવી ગયા. પોતે અંતઃકરાગથી ઈસ્લામ સ્વીકારેલો હોવાથી એકદમ પાકા, દીનદાર, ધર્મચુસ્ત મુસલમાન બની ગયા. એટલું જ નહિ, મરતાં દમ સુધી ઈસ્લામ પર મક્કમ રહીને ઈસ્લામી આદેશોનું ચુસ્ત રીતે પાલન કરતા રહ્યા. પછી એમના જીવનમાં તે પ્રસંગ પાગ સર્જ્યો જવારે એમની કૌમના કેટલાક લોકો, ગરૂર બિન મુનઝિર બિન લુકમાન બિન મુનઝિર નામના માથાભારે અગ્રેસર સાથે ઈસ્લામનો ત્યાગ કરીને અને મુર્તદ બનીને પોતાના બાપદાદાના જૂના ધર્મમાં ચાલ્યા ગયા. એ પ્રસંગે હઝરત જાફર બિન અબ્ર પોતાના સાથીઓ સાથે જાનોને જોખમમાં નાખીને એ મુર્તદો પાસે દોડી ગયા અને તેઓને પડકારતાં બોલ્યા :

“હે લોકો ! ઈસ્લામ તરફ પાછા વળો. હકની ગવાહી આપો. સાંભળો, હું સાક્ષી આપું છું આ વાતની કે એક અલ્લાહ સિવાય બીજો કોઈ ભગવાન બંદગીને લાયક નથી અને હું સાક્ષી આપું છું કે મુહમ્મદ અલ્લાહના બંદા અને તેના રસૂલ છે. જે લોકો આ વાતનો ઈકરાર નહિ કરે હું તેઓને કાફિર સમજું છું અને એવા કાફિરો માટે હું એકલો બસ છું.”

સંપાદકની નોંધ——અબ્દુલ-કેસ કબીલાના મંડળનું બયાન ઈબ્ને હિશામની સીરતમાં બહુ મુખતસર રીતે રજૂ કરવામાં આવ્યું છે. સહીહ બુખારી અને સહીહ મુસ્લિમમાં આ મંડળને લગતી વિગતો દર્શાવવામાં આવી છે જેનો ખુલાસો સીરતની સનદી કિતાબોને આધારે અહીં રજૂ કરીએ છીએ.

રસૂલુલ્લાહ સલ્વલ્લાહુ અલૈહિ વ સલ્વમના વિદ્વાન સહાબી હઝરત અબ્દુલ્લાહ બિન અબ્બાસ (રદિયલ્લાહુ અન્હુ)નું બયાન છે : “અબ્દુલ-કેસ કબીલાનું મંડળ રસૂલુલ્લાહ સલ્વલ્લાહુ અલૈહિ વ સલ્વમના દરબારમાં હાજર થયું તો આપે પૂછ્યું, “આ કઈ કૌમનું મંડળ છે ?”

જવાબ મળ્યો, “રબીઅહ કબીલાનું.” (અબ્દુલ-કેસનું બીજું નામ રબીઅહ હતું.)^૧

આપે ફરમાવ્યું, “મરહુબા ! ભલે પધાર્યા ! તમે લોકો રાજપુત્રીથી મુસલમાન બનવા આવ્યા છો જેથી તમે ન આ દુનિયામાં ફજેત થશો ન આખિરતમાં ખુવાર થશો.”

તેઓ બોલ્યા, “યા રસૂલલ્લાહ ! અમારા બહરૈનના ઈલાકા અને આપના ઈલાકા વચ્ચે મુદર કબીલાના અનુની કાફિરોની વસતિઓ આવેલી છે જેથી અમે “અશહુર-હરામ” એટલા માનવંતા મહિનાઓ વગર બીજા મહિનાઓમાં આપની તહેનાતમાં હાજર થઈ શકતા નથી. માટે દુકાગમાં અમને ઈસ્લામી ઉસૂલો કે ઈસ્લામના મૂળભૂત સિદ્ધાંતોની સમજૂતી આપી દો કે જેથી અમે તેનો અમલ કરીને જન્નતના હકદાર ઠરી શકીએ અને અમારા કબીલાના જે લોકો આપના દરબારમાં હાજર થઈ શક્યા નથી તેઓને પાગ વતન પહોંચીને એ સિદ્ધાંતોનું શિશાળ આપી શકીએ.”

૧. અબ્દુલ-કેસ કબીલાના આ મોવડી મંડળમાં ૩૦ થી ૪૦ જેટલા સભ્યો હતા. એ લોકો બહરૈન અને ઉમાન ઈલાકાના વતની હતા. સન ૯ વા ૧૦ હિજરીમાં લાંબા પ્રવાસની પારાવાર તકલીફો પેઠતા મદીનહ હાજર થયા હતા. રસૂલુલ્લાહ સલ્વલ્લાહુ અલૈહિ વ સલ્વમએ તેઓને ભલે પધારો ફરમાવીને હાથોહાથ લીધા. તેઓજા રહેવા - સહેવાનો અને જાણીપીણીનો ઉત્તમ પ્રલંઘ કર્યો અને સહાબાએ તેઓની સરભરા કે મેહમાન-નવાઝીમાં કોઇ કમી રહેવા નહિ દીધી. “હ”

આપે ફરમાવ્યું, “હા સાંભળો, હું તમને ચાર વાતોનો હુકમ આપું છું અને ચાર વાતોની મના કરું છું. પહેલી ચાર વાતો આ છે :

૧— એક અલ્લાહ પર ઈમાન લાવો. એટલે જીભથી કલિમએ-શહાદત પઢો અને દિલથી તેનો પકીન રાખો.

૨— પાંચ વખતની નમાઝો પઢો અને પોતાના માલની ઝકાત આપો.

૩— માહે-રમઝાનના રોઝહ રાખો.

૪— ગનીમતના માલમાંથી પાંચમો ભાગ બેતુલ-માલમાં જમા કરાવો.

જે ચાર વાતોની મના કરું છું તે આ છે :

૧— દુબ્બા (સૂકાથેલું કાળું, કદૂ, તુંમડું)નો ઉપયોગ નહિ કરવો.

૨— હન્તમ. (કાળા રંગનો ચીકાનો ઘડો, માટીનું લીસું વાસાણું) નો ઉપયોગ નહિ કરવો.

૩— નકીર. (સાકડાનો મોટો ખાલો, ખજૂરીના થડમાંથી કોતરેલું વાસાણું)નો ઉપયોગ નહિ કરવો.

૪— મુઝફ-ફત. (ઘાસ કે લાખ જેવા પદાર્થથી લીપેલું વાસાણું)નો ઉપયોગ નહિ કરવો.

અબ્દુલ-કેસ કબીલાના લોકો આ પ્રકારના વાસાણો કે પાત્રોમાં શરાબ બનાવીને પીતા હતા. એમાં જ શરાબનો સંશ્લેષ કરતા હતા. આ પાત્રોની ખૂબી એ હતી કે એમાં બનાવેલા શરાબમાં જલદી આથો આવી જતો હતો અને ખમીરમાં તીવ્ર નશો પેદા થઈ જતો હતો. એ લોકો એજ પાત્રોમાં એવો જ જલદ શરાબ પીવાને દેવાયેલા હતા.

રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “હું તમને આ વાસાણોનો ઉપયોગ કરવાની અને શરાબ પીવાની મના કરું છું.”

મંડળના લોકો બોલ્યા, “યા રસૂલલ્લાહ ! શું આપ “નકીર”ની હકીકત જાણો છો ?”

આપે ફરમાવ્યું, “હા હું જાણું છું. ખજૂરીનું જાડું લાકડું, તેને અંદરથી ગાગર જેવું બનાવો છો. તેમાં ખજૂરી ભરો છો, ઉપરથી ખજૂરીનો રસ દેડો છો. પછી તેમાં પાણી મેળવો છો. રસ અને પાણી મળીને જોશ ખાય છે. હંડું થવા પછી તેને પીવો છો અને પછી નશામાં છાકટા થઈને પોતાના જ ભાઈ પર તલવાર ચલાવો છો.”

આ સાંભળીને મંડળના લોકો હસવા લાગ્યા. આપે હસવાનું કારણ પૂછ્યું તો તેઓ બોલ્યા, “યા રસૂલલ્લાહ! અમારી વસતિમાં એવો જ બનાવ બની ગયો છે. અમારામાં આ પેલા ગૃહસ્થ બેઠેલા છે એમને એમના જ ભાઈએ નશામાં ચૂર થઈને તલવારથી ઘાયલ કરી નાખ્યા હતા.”

એ પછી મંડળના સભ્યોએ પૂછ્યું, “યા રસૂલલ્લાહ ! અમારા માટે કેવા વાસાણોનો ઉપયોગ જાઈજ છે ?”

આપે ફરમાવ્યું, “ચામડાની ડોલ, તુંબડાં વગેરે.....”

તેઓ બોલ્યા, “અમારે ત્યાં ઉંદરોનો ઉપદ્રવ વધારે છે. આવી વસ્તુઓ ઉંદરો કતરી ખાય છે.”

“ભલે કતરી ખાતા હોય.” આપે ફરમાવ્યું, “ચાંપતી દેખરેખ રાખશો તો તેઓ ભાગતા નજર આવશે.”

મંડળમાં એક ખ્રિસ્તી ગૃહસ્થ પાગ પોતાના સાથીઓ સાથે આવેલા હતા. નામ અબૂ મુનઝિર બિન બિશર ઉકે જાડે બિન અમ્ર હતું. એમનું બયાન આગળ ઉપર આવી ગયું છે.

બીજી રિવાયત મુજબ અબ્દુલ-કૈસનું મંડળ મદીનહ પહોંચ્યું તો રસૂલુલ્લાહ સલ્લલ્લાહુ અલૈહિ વ સલ્લમને દૂરથી જોતાં જ તેઓ પોતાનો સામાન પડતો મૂકીને દોડી ગયા અને આપના મુબારક હાથને ચુંબનો આપવા લાગી ગયા. મંડળના સરદાર મુનઝિર બિન આઈઝ નામે એક નવજવાન ગૃહસ્થ હતા. બેહદ દરેલ તબીઅતના અને ચંચળબુદ્ધિના યુવક હતા. પૂળ-પસીનાવાળા મેલાં કપડાંમાં રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થવાનું એમને વાળબી નહિ લાગ્યું. ત્યાં જ થોભી ગયા. પોટલું ખોલીને સાકસુથરાં કપડાં કાઢ્યાં. સફરનો મેલો પોશાક ઉતાર્યો, ધોધેલો સ્વચ્છ પોશાક પરિધાન કર્યો અને શાંતિથી ચાલતા રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં પહોંચ્યા અને સલામ કરીને આપના પવિત્ર હાથને બોસો આપ્યો.

મંડળના સરદાર મુનઝિર બિન આઈઝ છેક મામૂલી શકલ-સુરતના યુવક હતા. રૂપરેખામાં દિલકશી કે આકર્ષણ જનું ન હતું. રસૂલુલ્લાહ સલ્લલ્લાહુ અલૈહિ વ સલ્લમએ નજર ઉઠાવીને જોયું તો બોલ્યા, “યા રસૂલુલ્લાહ ! આદમીનું મૂલ્ય તેના શરીરના બાંધા કે શકલ-સુરતથી અંકતું નથી. ફક્ત તેના બે ટચૂકડા અવયવોથી અંકાય છે : જીભ અને દિલ.”

બીજી રિવાયત મુજબ ઉપરના શબ્દો ખુદ રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યા હતા અને સાથે એમ પાગ ફરમાવ્યું હતું કે, “ઈન્સાનની ચામરીથી પાણીની ડોલ કે મશક નહિ બનાવી શકાય. અલબત્ત તેના શરીરમાં બે વસ્તુઓ બહુ મોંઘી કે મહત્વની હોય છે : એક તેની જીભ બીજું તેનું દિલ.”

એ પછી આપે તેમને ફરમાવ્યું, “હે મુનઝિર ! તમારામાં બે ખસલતો એવી છે જેને અલ્લાહ તઆલા બેહદ પસંદ ફરમાવે છે : એક દાનાઈ બીજી સહનશીલતા.”

મુનઝિરે પૂછ્યું, “યા રસૂલુલ્લાહ ! એ બે ખસલતો મુજમાં પૈદાઈશી છે કે હવે જન્મી છે ?”

આપે ફરમાવ્યું, “પૈદાઈશી છે.”

બોલ્યા, “અલ્લાહનો અનહદ આભાર કે તોમે મુજમાં બે ખસલતો એવી જન્માવી જેનાથી અલ્લાહ અને તેના રસૂલ રાજા છે.”

શિલાબ બિન અબ્બાદથી રિવાયત છે કે અબ્દુલ-કૈસનું મંડળ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયું તો આપે પૂછ્યું, “તમારો સરદાર કોણ છે ?”

મંડળના તમામ સભ્યોએ મુનઝિર બિન આઈઝ તરફ આંગળી ચીંધતાં કહ્યું, “એ અમારા સરદાર છે.”

આપે ફરમાવ્યું, “શું એજ તે ગૃહસ્થ છે જે અશજજ છે ?” (એટલે જેના ચેહરા પર જખમનું નિશાન પડેલું છે.)

લોકો બોલ્યા, “જી હા યા રસૂલુલ્લાહ !”

હજરત મુનઝિર બિન આઈઝના ચેહરા પર એક વેળા અધેડાએ લાત મારી દીધી હતી જેના યાદગાર તરીકે એનું નિશાન રહી ગયું હતું. એજ કારણે આપે તેમના માટે “અ-શજજ”નો શબ્દ ફરમાવ્યો. આથી

પહેલાં કોઈ એમને અશબ્દ કહેતું ન હતું.

મંડળના સભ્યોએ મુસલમાન બનવા માટે રસુલુલ્લાહ સલ્વલ્લાહુ અલૈહિ વ સલ્વમના મુબારક હાથ પર બેઠાત કરી તો આપે પૂછ્યું, “તમે ફક્ત તમારા તરફથી બેઠાત કરો છો કે તમારા કબીલા તરફથી પણ?”

લોકો બોલ્યા, “અમારા કબીલા તરફથી પણ.”

મુનઝિર બિન આઈઝ ઝટ બોલ્યા, “નહિ યા રસુલુલ્લાહ ! હું ફક્ત મારા તરફથી બેઠાત કરું છું. કેમકે જરૂર મારા અધિકારમાં છે તેની જ જવાબદારી હું લઈ શકું છું. આપ અમારા કબીલાને ઈસ્લામનું આમંત્રણ આપો. જેઓ કબૂલ કરશે તેઓ અમારા દોસ્ત છે. જેઓ કબૂલ નહિ કરશે તેઓની સાથે અમે તલવારથી ઝિહાદ કરીશું.”

આપે ફરમાવ્યું, “મંડળના મોવડીની વાત બિલકુલ દુરસ્ત છે.”

એ પછી આપે પોતાના અનસાર સહાબાને ફરમાવ્યું, “તમારા આ ભાઈઓની સારી રીતે મેહમાન-નવાઝી કરો. એ લોકો ઈમાન લાવવામાં તમારા જ જેવા છે. કોઈ પણ દબાણ કે બળજબરી વિના રાજાખુશીથી મુસલમાન બન્યા છે જ્યારે કે બીજા લોકોએ મુસલમાન બનવાથી ઈન્કાર કરી દીધો અને નતીજરૂપે જંગમાં માર્યા ગયા.”

ફક્ત વેળા રસુલુલ્લાહ સલ્વલ્લાહુ અલૈહિ વ સલ્વમએ મંડળના બધા સભ્યોને ઈનામ-ઈકરામથી સરફરાઝ કર્યા અને પોતાની દુઆઓ તથા શુભેચ્છાઓ સાથે તેઓને વિદાયગીરી આપી. (મવલાના તાલિબ હાશિમી કૃત : વુફ્રે-અરબ બારગાલ-નબવીમે પેજ ૧૯૭-૨૦૩ અસિહ-હુસ-સિયર પેજ ૪૨૫-૪૨૮ હવાલો સહીહ ખુખારી, સહીહ મુસ્લિમ, આદુલ-મઆદ, ઉસ્દુલ-ગાબહ.) સંપાદકનું લખાણ પુરું થયું.

ઈબ્ને સાવાનો ઈસ્લામ-સ્વીકાર

ઈબ્ને ઈસ્હાક કહે છે : રસુલુલ્લાહ સલ્વલ્લાહુ અલૈહિ વ સલ્વમએ ફત્હે-મકકહ પહેલાં હઝરત અલાઅ બિન હદ્રમી (રદિ.)ને, બહરૈનના બાદશાહ મુનઝિર બિન સાવા અબ્દી પાસે બહરૈનમાં ઈસ્લામનું આમંત્રણ આપવા મોકલ્યા હતા. બાદશાહ સાથે તેની પ્રજાએ પણ ઈસ્લામ સ્વીકારી લીધો. હઝરત મુનઝિર બિન સાવા મુસલમાન બનીને ઈસ્લામ પર મક્કમ બની ગયા. પછી જ્યારે રસુલુલ્લાહ સલ્વલ્લાહુ અલૈહિ વ સલ્વમ વફાત પામી ગયા તો બહરૈનવાસીઓ ઈસ્લામ ત્યાગીને મુર્દદ બની ગયા. એમના મુર્દદ બનવા પહેલાં હઝરત મુનીઝર બિન સાવા પણ વફાત પામી ગયા. તે વેળા હઝરત અલાઅ બિન હદ્રમી બહરૈનમાં મવજૂદ હતા અને રસુલુલ્લાહ સલ્વલ્લાહુ અલૈહિ વ સલ્વમ તરફથી બહરૈનના હાકિમ તરીકે નિમાયેલા હતા. ^૧

બનૂ હનીફહનૂ મંડળ અને મુસૈલિમહ કઠઝાબ ————— યમામહ પ્રદેશથી બનૂ હનીફહ કબીલાનું મંડળ રસુલુલ્લાહ સલ્વલ્લાહુ અલૈહિ વ સલ્વમના દરબારમાં હાજર થયું. આ મંડળમાં મુસૈલિમહ બિન હબીબ હન્ફી નામે મહાવૂઝો કે લગાડ શખ્સ પણ હાજર થયો.

૧. બહરૈનના એજ મુર્તદો અને અદ્દારો વિરુદ્ધ ખિસ્તીથી મુસલમાન બનેલા હઝરત ગાઝદ બિન અમ્મ (રદિ.)એ મેદાને પડીને જિહાદનો બઅરો ગમત્યો હતો. “હ”

ઈબ્ને હિશામ કહે છે : એનું નામ મુસૈલિમહ બિન સુમામહ અને ઉપનામ અબુ સુમામહ હતું.

ઈબ્ને ઈસ્હાક કહે છે : બન્ન હનીફહના આ મંડળે મદીનહમાં બન્ન નજ્જર કબીલાની એક ખાતૂન બિન્તે હારિસના મકાને ઉતારો લીધો. મદીનહના આગકારોએ મને કહ્યું કે બન્ન હનીફહના મંડળના સભ્યો પોતાની સાથે મુસૈલિમહ કઝઝાબને પાણ રસૂલુલ્લાહ સલ્વલ્લાહુ અલૈહિ વ સલ્વમની સેવામાં લઈ ગયા. તેઓ એને કપડાંઓમાં છુપાવીને લઈ ગયા હતા.

મંડળના સભ્યો રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા તે વેળા આપ સહાબાની મજલિસમાં બિરાજમાન હતા. આપના મુબારક હાથમાં પાંદડા વગરની ખજૂરીની એક લાકડી હતી જેને છોડે થોડીક પાંદડીઓ લાગેલી હતી. મુસૈલિમહ આપની સાથે વાતે વળગ્યો. વાતચીત દરમિયાન તોણે રસૂલુલ્લાહ સલ્વલ્લાહુ અલૈહિ વ સલ્વમ પાસે અમુક અધિકારોની માગણી રજૂ કરી તો આપે તેને ફરમાવ્યું, “જો તું ખજૂરીની આ તુચ્છ લાકડી માગે તો એ પાણ હું તને નહિ આપું.”

ઈબ્ને ઈસ્હાક કહે છે : યમામહના લોકોમાંથી બન્ન હનીફહના એક મોવડીએ મને કહ્યું કે મુસૈલિમહનો મામલો જૂદી રીતે બનવા પામ્યો હતો. હકીકત એમ છે કે બન્ન હનીફહના મંડળના સભ્યો રસૂલુલ્લાહ સલ્વલ્લાહુ અલૈહિ વ સલ્વમના દરબારમાં જવા લાગ્યા તો મુસૈલિમહને તેઓ-ઊંટોની દેખરેખ માટે ઉતારે છોડી આવ્યા હતા. મંડળના બધા સભ્યો રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને મુસલમાન બની ગયા તો આપે તેઓએ ઈનામ -ઈક્રામથી નવાઝ્યા. ઈનામની લહાણી વેળા તેઓને મુસૈલિમહ યાદ આવ્યો. તેઓ બોલ્યા, “યા રસૂલુલ્લાહ ! અમારો એક સાથી છે જેને અમે ઊંટોની દેખરેખ તથા સામાનની સાચવણી માટે અમારા ઉતારે છોડી આવ્યા છીએ.”

આપે ફરમાવ્યું, “તે પાણ તમારાથી ઊતરતા દરજ્જનો નથી.”

પછી આપે તેને પાણ તેટલું જ ઈનામ આપવાનો હુકમ ફરમાવ્યો જેટલું બીજાઓને આપ્યું હતું. સાથે જ આપે એમ પાણ ફરમાવ્યું, “તેની જગ્યા ખુરી નથી.” આ શબ્દોથી આપનો હેતુ એ હતો કે તે પોતાના સાથીઓના ઊંટો અને સામાનની હિફાઝતની સેવા બજાવી રહ્યો છે.

મુસૈલિમહનો પયગમ્બરીનો દાવો—————બન્ન હનીફહનું મંડળ મુસલમાન બનવા બાદ રસૂલુલ્લાહ સલ્વલ્લાહુ અલૈહિ વ સલ્વમ પાસેથી ઊઠીને પોતાના ઉતારે પહોંચ્યું. ત્યાં મુસૈલિમહ મવજૂદ હતો. તેઓએ રસૂલુલ્લાહ સલ્વલ્લાહુ અલૈહિ વ સલ્વમએ આપેલું ઈનામ તેના હવાલે કર્યું અને રસૂલુલ્લાહ સલ્વલ્લાહુ અલૈહિ વ સલ્વમએ તેના માટે જે શબ્દો ફરમાવ્યા હતા તે પાણ તેને કહી સંભળાવ્યા. આ બધી વાતોથી ખુશ થઈને તે પાણ મુસલમાન બની ગયો. પરંતુ મંડળ જયારે યમામહ પહોંચી ગયું તો અલ્લાહનો દુશ્મન મુસૈલિમહ ઈસ્લામનો ત્યાગ કરીને મુર્દદ બની ગયો અને સાથે જ પોતે પયગમ્બર હોવાને દાવેદાર બની બેઠો. મંડળના બધા સભ્યોને જૂઠા કરાવીને તોણે લોકોને કહેવા માંડ્યું : “ઈન્ની કદ અશ-રકતુ કિલ-અન્નિ મઅલૂ.” મને પાણ પયગમ્બરીના મામલામાં રસૂલુલ્લાહ સલ્વલ્લાહુ અલૈહિ વ સલ્વમએ પોતાની સાથે બાગીદાર બનાવી લીધો છે.

તોણે મંડળના સભ્યોને પડકારતાં કહ્યું, “શું મુહમ્મદ નબીએ મારા વિષે તમને કહ્યું ન હતું કે, તે તમારામાં ઊતરતા દરજ્જનો નથી અને તેની જગ્યા ખુરી નથી ? આ શબ્દો મુહમ્મદ નબીએ એટલા જ માટે કહ્યા હતા

કે તેમને ખબર પડી ગઈ હતી કે હું પયગમ્બરીમાં તેમની સાથે ભાગીદાર બનવાનો છું.”

પછી મુસૈલિમહએ પોતાના કળદ્રુપ ભેજમાંથી પવિત્ર કુર્આનની છટાદાર આપતો જેવાં કાફિયાબંદ જોડકામાં ઘડી કાઢીને લોકોની આગળ રજૂ કરવા માંગમાં અને કહ્યું, “જુઓ મારી ઉપર આકાશથી તેવી જ વહી ઊતરે છે જેવી મુહંમદ સલ્લલ્લાહુ અલૈહિ વ સલ્લમ પર ઊતરે છે.” તેની વહીનો એક નમૂનો:

લકદ અન-અમલ્લાહુ અલલ-હુલ્લા.

અમરજ મિન્હા નસ્મતન તિસ્આ.

મિમ બૈનિ સિકાકિવ - વ - હથા.

વ અહલ્લ લહુમુલ-ખમ્મ વઝ-ઝિના.

વ વદઅ અન્હુમુસ-સલાહ.

અલ્લાહએ ઉપકાર કર્યો ગર્ભવતી સ્ત્રીઓ પર.

તેણીઓના ગર્ભમાંથી તે જીવ કાઢ્યો જે દોડતો ફરે છે.

જે આંતરડાંની ઝિલ્લી અને ગર્ભાશયની વચ્ચે હોય છે.

અને મેં હલાલ કરી દીધી તેઓ માટે શરાબ અને ઝિના.

અને માફ કરી દીધી તેઓ માટે નમાઝ.

એની સાથે જ તે આ વાતનો પાગ ઈકરાર કરતો હતો કે મુહંમદ સલ્લલ્લાહુ અલૈહિ વ સલ્લમ નબીએ-ખરહક એટલે અલ્લાહના સાચા પયગમ્બર છે. તેની આ લોભામાગી વાતો અને વચ્છાદાર જોડકામાંઓથી પ્રભાવિત થઈને બનુ હનીફહના લોકો પાગ તેના સૂર સાથે પોતાનો સૂર પૂરાવવા લાગી ગયા. અલ્લાહ જ બેહતર જાણે છે કે શું બન્યું ?

(સંપાદકની નોંધ : સહીહ બુખારી અને સહીહ મુસ્લિમમાં મુસૈલિમહ કઝઝાબનો કિસ્સો આ રીતે ટોકવામાં આવ્યો છે : “નાફિઅ બિન જુબૈરએ હઝરત અબ્બાસ (રદિ.)થી રિવાયત કરી છે કે, મુસૈલિમહ કઝઝાબ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં મદીનહ આવ્યો. વાતચીત દરમિયાન તેણે કહ્યું, “હ મુહંમદ ! તમારા પછી તમે મને પોતાનો ખલીફા બનાવી લો તો હું તમારી તાબેદારી કરવા તૈયાર છું.”

તે વેળા આપના હાથમાં ખજૂરીની એક છડી હતી. આપે તેને ફરમાવ્યું, “જો તું ખજૂરીની આ છડી માગે એ પાગ હું તને નહિ આપું. અલ્લાહએ તારા નસીબમાં જે લખી રાખ્યું છે તેનાથી રતીભાર તું આગળ વધી શકવાનો નથી. સાંભળી લે, અલ્લાહએ તારા વિશે મને એક ખ્વાબ દેખાડ્યો છે. માફ માનવું છે કે તેમાંનો એક તું જ છે.”

હઝરત અબુ હુરૈરહ રદિયલ્લાહુ અન્હુનું બયાન છે : રસૂલુલ્લાહ સલ્લલ્લાહુ અલૈહિ વ સલ્લમએ ખ્વાબમાં જેવું કે આપના હાથમાં સોનાના બે કંગન છે. સોનાના કંગન જોઈને આપ વિચારમાં પડી ગયા ત્યારે ખ્વાબમાં જ આપને કહેવામાં આવ્યું કે એની ઉપર ફૂંક મારો. આપે ફૂંક મારી તો બંને કંગન ગાયબ થઈ ગયાં. આપે ખ્વાબની એવી તઅબીર દર્શાવી કે પયગમ્બરીના બે જૂઠા દાવેદારો જહરે થશે.

આપના ખ્વાબ મુજબ એમાંનો જ એક જૂઠો મુસૈલિમહ-કઝઝાબ હતો અને બીજો જૂઠો અસવદ અન્સી હતો. અસવદ અન્સી રસૂલુલ્લાહ સલ્લલ્લાહુ અલૈહિ વ સલ્લમની મુબારક હયાતમાં કતલ થયો અને મુસૈલિમહ કઝઝાબ હઝરત અબૂબક સિદ્દીકની ગિલાફતમાં હઝરત વહશીના બરછાથી જહન્નમ રસીદ થયો.

મુસૈલિમહનો કાગળ—મુસૈલિમહ કઝઝાબએ સન ૧૦ હિજરીમાં રસૂલુલ્લાહ સલ્લલ્લાહુ અલૈહિ વ સલ્લમના નામે આ કાગળ લખી મોકલ્યો :

“અલ્લાહના રસૂલ મુસૈલિમહ તરફથી મુહંમદ રસૂલુલ્લાહના નામે :

લખી જામાવવાનું કે પપગમ્બરીના મામલામાં હું તમારો ભાગીદાર બની ગયો છું. હવેથી અહીં જમીનમાં હું તમારો ભાગીદાર છું અને અહીં જમીન કુરૈશ માટે છે. જો કે કુરૈશ ન્યાયી કૌમ નથી."

મુસૈલિમહનો આ કાગળ ઈબ્ને નવાહા અને ઈબ્ને અમાલ નામે બે માગુઓ લઈને આવ્યા હતા. રસૂલુલ્લાહ સલ્વલ્લાહુ અલૈહિ વ સલ્વમએ તેઓને ફરમાવ્યું, "કહો લા ઈવાહ ઈલ્લલ્લાહુ મુહમ્મદુર રસૂલુલ્લાહ."

તેઓ બોલ્યા, "લા ઈવાહ ઈલ્લલ્લાહુ મુસૈલિમહ રસૂલુલ્લાહ."

આપે પૂછ્યું, "શું તમે પાગ તેજ કહો છો જે મુસૈલિમહ કહે છે ?"

બંને બોલ્યા, "હા તેજ કહીએ છીએ જે મુસૈલિમહ કહે છે."

આપે ફરમાવ્યું, "એલચીઓની કતલનો કાયદો ન હોત તો હું તમને કતલ કરાવી નાખત !"

રસૂલુલ્લાહ સલ્વલ્લાહુ અલૈહિ વ સલ્વમએ તેના કાગળનો જવાબ આ પ્રમાણે લખાવ્યો :

બિસ્મિલ્લાહિર રહમાનિર રહીમ

"મુહમ્મદ રસૂલુલ્લાહ તરફથી મુસૈલિમહ કઝઝાબના નામે :

હિદાયતની પેરવી કરનારાઓ પર અલ્લાહના સલામ હો ! એ પછી લખવાનું કે જમીન અલ્લાહની છે. તે ચાહે તેને પોતાના બંદાઓમાંથી જમીનના માલિક બનાવે છે. અને આખેરતની ભલાઈ કે નેક અંજમ અલ્લાહથી કરનારાઓ માટે છે." (સીરતુલ-મુસ્તફા બિ.૩ પા. ૧૪૪) સંપાદકની નોંધ પૂરી થઈ.

ઐદુલ-જેલ અને બનૂ તયનું મંડળ

ઐદુલ-જેલ દરબારે-બજાવીમાં—ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમના દરબારમાં બનૂ તય કબીલાનું મંડળ હાજર થયું. એમાં ઐદુલ-જેલ નામે સજ્જન પાગ હતા જેઓ આ મંડળના મોવડી હતા.

મંડળના સભ્યો રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને વાતચીત કરવા લાગ્યા તો આપે તેઓની આગળ ઈસ્લામની રજૂઆત કરી. ઈસ્લામની સચ્ચાઈ અંગે સંતોષ અને મનનું સમાધાન થતાં મંડળના અધા સભ્યો અંતઃક્રાંતથી કલિમો પઢીને મુસલમાન બની ગયા અને બાદમાં ઈસ્લામ પર મક્કમ થઈ ગયા.

ઈબ્ને ઈસ્હાક કહે છે : બનૂ તય કબીલાના કેટલાક પ્રમાણિક જાગકારોએ મને માહિતી આપી કે મંડળના ઈસ્લામ-સ્વીકાર બાદ રસૂલુલ્લાહ સલ્વલ્લાહુ અલૈહિ વ સલ્વમએ તેઓના સરદાર હઝરત ઐદુલ-જેલ વિશે ફરમાવ્યું :

"અરબની જે જે વ્યક્તિના સંસ્કારો, કમાલો અને ખૂબીઓના મારી આગળ વખાણ કરવામાં આવ્યા અને પછી જ્યારે એ વ્યક્તિ સાથે મારી મુલાકાત થઈ, તો તેના વિશે સાંભળેલા વખાણોના પ્રમાણમાં, મેં એ વ્યક્તિને સદા હિતરતી જ જોઈ છે. અલબત્ત

ઝેદુલ-ખેલ એમાંથી બાકાત છે. એમનામાં જે ખૂબીઓ, કમાલો અને સંસ્કારો મેં જોયા

તેની પૂરી વિગત તો મને દર્શાવવામાં જ નહિ આવી.”^૧

એ પછી રસૂલુલ્લાહ સલ્વલ્લાહુ અલૈહિ વ સલ્વમએ એમનું ઝેદુલ-ખેલ નામ બદલીને ઝેદુલ-ખેર રાખ્યું અને એમના વતનમાં આવેલી “ફેદ” પ્રદેશની જગીર તથા તેને લગતી જમીન એમને ઈનાયત ફરમાવી અને તેના દસ્તાવેજનું લખાણ પામ કરાવી આપ્યું.^૨

હઝરત ઝેદુલ-ખેરની વફાત——— જ્યારે હઝરત ઝેદુલ-ખેર રસૂલુલ્લાહ સલ્વલ્લાહુ અલૈહિ વ સલ્વમ પાસેથી ઊઠીને પોતાની કોમ કે વતન તરફ રવાના થયા તો આપે ફરમાવ્યું : “ઈય-યન્જુ ઝેદુન મિન હુમ્મલ-મદીનહ ફ-ઈન્નહુ.....અગર ઝેદ આ શહેરના બુખારથી બચી ગયા તો તેઓ.....(એ પછીના શબ્દો રાવીને યાદ નહિ રહ્યા કે આપે શું ફરમાવ્યું હતું ?)

જ્યારે હઝરત ઝેદુલ-ખેર મદીનહથી પોતાના સાથીઓ સાથે રવાના થઈને નજદ પ્રદેશના “ફરદહ” નામે ઝરાણા પાસે પહોંચ્યા તો અચાનક એમને પ્રચંડ તાવ ચઢી આવ્યો અને પછી એજ તાવમાં એમનો ઈન્તકાલ થઈ ગયો. પોતાના મૃત્યુનો એહસાસ થતાં હઝરત ઝેદે આ શેઅર કહ્યો :

અમુર-તહિલુન કયમીલ - મશારિકે ગુદ - વતન • વ ઉત્રુ ફી બયતિન બિ-ફરદતા મુનજિદિ.

શું પ્રભાતના સમયે મારી કોમ (મને અટૂલો મુકીને) પૂર્વ દિશાએ ફૂચ કરી જશે ? ત્યારે શું મને નજદ પ્રદેશના ફરદહ નામે ઝરાણાના એક ઘરમાં એમજ અટૂલો છોડી દેવામાં આવશે ?

હઝરત ઝેદુલ-ખેરની વફાત બાદ એમની બીબીએ જમીન-જગીરનો દસ્તાવેજ બાળી નાખ્યો.

(સંપાદકનો વધારો : બનૂ તયનો કબીલો મુલ્કે-યમનમાં વસતો હતો અને આખા અરબમાં જાગીતો હતો. એજ કબીલાનો હાતિમ તાર્દ નામે અગ્રેસર પોતાની સખાવત, દરિયાદિલી અને દાનવીરતામાં પંકાઈને ઈતિહાસને પાને અમર થઈ ગયો છે. તથા કબીલાના બે નામચીન સરદારો હતા. ઝેદુલ-ખેલ અને અદી બિન હાતિમ તાર્દ. બંને સરદારો યમનના જુદા જુદા ઈલાકાઓ પર રાજસત્તા ભોગવતા હતા.

ઝેદુલ-ખેલ જાહલિયતના યુગમાં બહુ મોટા શાઈર અને છટાદાર શૈલીમાં પ્રવચન કરનારા ખતીબ તરીકે પંકાયેલા હતા. શાહી કાઠમાઠ, દરિયા જેવી ઉદારદિલી અને નમૂનેદાર ધોરેસવારીમાં એમનો જોટો ન હતો. મૂખ નામ ઝેદ બિન મહલહલ હતું. પામ પોતાની નમૂનેદાર શાહસવારીને કારણે ઝેદુલ-ખેલના નામે પ્રખ્યાત થઈ ગયા હતા.

અલ્લામા ઈબ્ને અન્નીરનું બયાન છે : હઝરત ઝેદુલ-ખેર સન ૮ હિજરીમાં તથા કબીલાના ૧૫ અગ્રેસરો સાથે રસૂલુલ્લાહ સલ્વલ્લાહુ અલૈહિ વ સલ્વમના દરબારમાં હાજર થઈને મુસલમાન બની ગયા. આપની તહેનાતમાં પહોંચીને એમણે કહ્યું, “યા રસૂલુલ્લાહ ! હું નવ દિવસોનો આકરો પ્રવાસ ખેડતો આપની તહેનાતમાં હાજર થયો છું. સફરમાં મારી સવારી થાકી ગઈ. મારી રાતો ઉજગરામાં વીતી. મારા દિવસો ભૂખ તરસમાં પસાર થયા. આ બધી તકલીફો ફક્ત બે વાતો જાગવા માટે મેં વેઠી છે.”

૧. એટલે એમને લગતા જેટલા વખાણ મેં સંલગ્ન્ય હતાં તેનાથી અનેક ગણા યદિયાતા મેં એમને જોયા. “૯”

૨. ફેદ . યમનમાં બનૂ તયના ઈલાકામાં સલમા નામે પહાડની પૂર્વ દિશાએ આવેલો પ્રદેશ. (ઇબ્ને હિશામ)

આપે પૂછ્યું, “તમારું નામ શું છે ?”

બોલ્યા, “ઝેદુલ-ખેર.”^૧

ફરમાવ્યું, “નહિ, તમે ઝેદુલ-ખેર છો. પૂછો શું પૂછવું છે ?”

તેઓ બોલ્યા, “જે શખ્સ અલ્લાહને ચાહે તેની શું નિશાની છે ? અને જે શખ્સ અલ્લાહને નથી ચાહતો તેની શું નિશાની છે ?”

આપે ફરમાવ્યું, “તમે તમારા જીવનના રાત દિવસ કેવી રીતે ગુજારો છો ?”

તેઓ બોલ્યા, “હું નેકીને, નેકી કરનારાઓને અને નેકીનો અમલ કરનારાઓને પ્રેમ કરું છું. અને જ્યારે હું પોતે કોઈ નેકીનો અમલ કરું છું તો તેનાથી મને બેહદ આનંદ થાય છે પણ જ્યારે નેકીનો કોઈ અમલ છૂટી જાય છે તો પારાવાર ઉદાસી અનુભવું છું.”

આપે ફરમાવ્યું, “જે માણસ અલ્લાહને ચાહે છે તેની નિશાની તેજ છે જે તમે દર્શાવી છે અને જે માણસ અલ્લાહને નથી ચાહતો તેની નિશાની આ છે કે એવા માણસને અલ્લાહની ખુશી કે નાખુશીની કોઈ પરવા હોતી નથી. અલ્લાહ સજી થાય તો શું, અલ્લાહ નારાજ થાય તો શું ? સાંભળી લો હે ઝેદુલ-ખેર! અગર અલ્લાહ તમારા માટે નેકીને બદલે બીજું કંઈ ચાહતે તો તમને દુનિયાભરની કુટેવો કે બુરાઈઓને હવાલે કરી દેતે. પછી અલ્લાહને આ વાતની પરવા નહિ રહેતે કે તમે કેટલા ઊંડા કે આંધળા ખાગમાં ગબડીને હલાક થઈ જવાના છો?”

જ્યારે મંડળના સભ્યો મદીનહથી રૂખસત થવા લાગ્યા તો રસુલુલ્લાહ સલ્વલ્લાહુ અલેહિ વ સલ્વમઅે મંડળના દરેક સભ્યને પાંચ-પાંચ ઊંઠાના ચાંદી ઈનાયત ફરમાવી. હઝરત ઝેદુલ-ખેરને આપે ૧૨ ઊંઠાના ચાંદી સાથે ઉત્તમ પ્રકારની ખુશ્બૂ પાગ ઈનાયત ફરમાવી. મંડળની બાકીની વિગતો ઉપર આવી અર્થ છે. સંપાદનું પૂરું થયું.

લુકેત અને લુકેકનું મંડળ — અરબના મૂર્તિપૂજક અરબો માટે ઈસ્લામ એક તદ્દન અજાણો,

અજાણી ભરેલો કે આશ્ચર્યકારક મજહબ હતો. તેઓ તો બાપદાદાના અનુકરણમાં શયતાને દોરી આપેલા વિસોટા પર ચાલનારા હતા. જ્યારે તેઓને કહેવામાં આવતું કે પથરની મૂર્તિઓને છોડીને એક જ અલ્લાહની અંદગી કરો અને મને તેનો પયગમ્બર માનો.

જવાબમાં તેઓ બોલી ઊઠતા, “લ્યો આ માણસે તો અનેક ભગવાનોનો એક જ ભગવાન બનાવી દીધો. એ તો ભારે નવાઈની વાત કહેવાય !”

પયગમ્બરી પર ઈમાન લાવવાના મામલામાં બોલી ઊઠતા, “વાહ તમે તો અમારા જ જોવા ઈન્શાન છો. પયગમ્બર કેવી રીતે હોય શકે ?”

જ્યારે કહેવામાં આવતું કે મરવા પછી જીવતા થવા પર ઈમાન લાવો તો બોલી ઊઠતા, “હું મરવા

૧. ખેલ : એટલે ઘોડાઓ, ઘોડાઓનું ટોળું, ઘોડે સવારો અને ઝેદુલ-ખેર એટલે કે ઝેદ જે ઘોડેસવારીનો અદ્યત્ત ખેલાડી કે લાંકો સાહસવાર છે. ઝેદુલ-ખેર : એટલે તે ઝેદ જે નેકીઓ, ખૂબીઓ અને સંસ્કારોનો ભંડાર છે. “૮”

પછી માટીમાં મળી જઈશું તો કોણ અમને જીવતા કરશે ? ગળે ઊતરે તેવી વાત નથી.”

આ કારણે મૂર્તિપૂજકો જ્યારે મુસલમાન બની જતા તો ઈસ્લામ વિષે અવનવી વાતો જાગવાની તેઓના મનમાં તમન્ના જાગતી. એવો જ મામલો અરબના બનૂ મુન્તકક કબીલાના લોકો સાથે બની ગયો. બનૂ એમ કે રસુલુલ્લાહ સલ્લલ્લાહુ અલૈહિ વ સલ્લમના દરબારમાં બનૂ મુન્તકકના બે અગ્રણીઓ ઈસ્લામને લગતી માહિતી મેળવવા હાજર થયા.

ઈમામ અહમદ બિન હમ્મલના વિદ્વાન ફરઝંદ અબ્દુલ્લાહ બિન અહમદનું બયાન છે : લુકૈત બિન આમિર અને તેના એક સાથી નુલૈક બિન આસિમ બિન માલિક બિન મુન્તકક નામે, કબીલાના બે સરદારો રસુલુલ્લાહ સલ્લલ્લાહુ અલૈહિ વ સલ્લમના દરબારમાં હાજર થયા. કૌમના લોકોએ એમને પોતાના પ્રતિનિધિ તરીકે મોકલાવ્યા હતા.

લુકૈત બિન આમિર કહે છે : જ્યારે અમે રસુલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા તો આપ ફરજતી નમાઝથી ફારિગ થઈને મસ્જિદમાં જ બિરાજમાન હતા. આખી મસ્જિદ મુસલમાનોથી ભરેલી હતી. મેં જોયું કે રસુલુલ્લાહ સલ્લલ્લાહુ અલૈહિ વ સલ્લમ ઊભા થઈ ગયા. આપે પ્રવચન કરતાં ફરમાવ્યું, “ઐયુહન-નાસ ! હે લોકો ! ચાર દિવસથી મેં મારી જીભ પર કાબૂ મેળવીને એને રોકી રાખી હતી. આજે અરબનું એક મંદળ મદીનહ આવેલું છે, શું એ વાત તમે જાણો છો ?”

આ સાંભળીને લોકો નજર ઉઠાવીને અમારી તરફ જોવા લાગી ગયા. એક ગૃહસ્થે મને કહ્યું, “સાંભળી લીધું તમે હે ભાઈ ! કે અલ્લાહના નબી શું ફરમાવે છે ?”

એ પછી આપે ફરમાવ્યું, “ઐયુહન-નાસ ! આજે જે કંઈ હું કહેવા માગું છું તેને ધ્યાનથી સાંભળો. કેટલાક માણસો બહુ ચબરાક હોય છે. ચીકાગી વાતો કરવામાં પાવરધા હોય છે. ખબરદાર ! કોઈ માણસ પોતાના સાથીની ચીકાગી વાતો પર ચપસી નહિ પડે. તમારે એની પૂરી સાવચેતી રાખવી જોઈએ. કિયામતને દિવસે મને સવાલ કરવામાં આવશે કે તમે મારા બંદાઓ સુધી મારી વાતો પહોંચાડી દીધી હતી કે નહિ ?”

લુકૈત બિન આમિર કહે છે : દૂરના કેટલાક લોકો ઊભા થઈને આપની વાતો સાંભળતા હતા. હું પણ તેઓની સાથે ઊભેલો હતો. આપે એ ગયા ઊભેલા લોકોને બેસી જવાનો હુકમ ફરમાવ્યો. ગયા બેસી ગયા પણ હું અને મારો સાથી ઊભેલા જ રહ્યા. એ પછી હું આગળ વધીને રસુલુલ્લાહ સલ્લલ્લાહુ અલૈહિ વ સલ્લમની સામે પહોંચી ગયો. મારા દિલમાં આ વાત હતી કે અમે એકદમ પાછળ બેઠેલા હતા છતાં આપ અમારા આવવાની વાત જાણી ગયા હતા. મેં સવાલ કર્યો, “હે અલ્લાહના નબી ! શું આપ ઈલ્મે-ગૈબ જાણો છો ?”

જવાબમાં આપે ફરમાવ્યું, “ના હું ઈલ્મે-ગૈબ જાણતો નથી. જેટલું અલ્લાહ જતાવે તેટલું જ જાણું છું. અને ઈલ્મે-ગૈબ કહી શકાય નહિ. જુઓ ગૈબની ચાવીઓ અલ્લાહએ પોતાના અધિકારમાં રાખેલી છે અને સાંભળો, પાંચ વાતો એવી છે જેનો ઈલ્મ અલ્લાહ વગર કોઈને નથી ?”

મેં પૂછ્યું, “તે કઈ પાંચ વાતો છે જેનો ઈલ્મ અલ્લાહ વગર કોઈને નથી ?”

ફરમાવ્યું, “કિયામત ક્યારે કાયમ થશે. કઈ જમીનમાં ક્યારે કેટલો વરસાદ આવશે. કોઈ ઈન્સાન જાણતો નથી કે કાલે તે શું કરવાનો છે. માતાના ગર્ભમાં શું રહેલું છે. માણસ જાણતો નથી કે તે ક્યારે કઈ જમીનમાં મરવાનો છે.” એ પછી આપે મોત, મોત પછીનું જીવન, કિયામત, હિસાબ કિતાબ, પુત્ર ચિરાત વગેરેને

લગતી અનેક વાતોનું બધાન ફરમાવ્યું.

લુકેત બિન આમિર કહે છે : એ પછી મેં સવાલ કર્યો, “હે અલ્લાહના નબી ! જ્યારે અમે મરીને માટીમાં મળી જઈશું. અમારાં શરીરોની રજેરજ માટી બની જશે. ઝંઝાવાત, પવનના તોફાનો કે ફાટી ખાનારાં પ્રાણીઓ તેને ચૂંથીને ખતમ કરી નાખે, તો શું અલ્લાહ અમારા શરીરોની રજકાળોને ભેગી કરીને ફરીવાર તેને સજીવન કરી દેશે ?”

ફરમાવ્યું, “આ વાત હું તમને અલ્લાહની કુદરતની નિશાનીઓનો એક દાખલો આપીને સમજાવું છું. જુઓ એક હરીભરી, લીલીછમ, ફળદ્રુપ જમીન છે. ઝાડો, છોડો અને ફૂલોથી શોભી રહી છે. પછી એક સમય આવે છે જ્યારે તે સુકાઈને ઉજાડ બની જાય છે. પાનખરના સપાટાઓથી ઝાડો ટૂંકાં થઈ જાય છે. છાંડવાઓના ચૂરેચૂરા થઈ જાય છે. ફૂલો કરમાઈને ખરી પડે છે. આ જર્જરિત કે મરી ગયેલી જમીન જોઈને તમને ધાય છે કે ફરીવાર એ કદી જીવતી કે લીલીછમ થવાની નથી. એ પછી અલ્લાહ પોતાની રહમતથી વરસાદ મોકલાવે છે અને મરી ગયેલી એજ ઉજાડ જમીન ફરીવાર જીવતી થઈને બાગોબહાર બની જાય છે. તો જ અલ્લાહ ઝાડો, છોડો, ફૂલોની રજકાળોને ભેગી કરીને જીવતી કરે છે તેજ અલ્લાહ તમારા શરીરના એકેક કાળને એકત્ર કરી દેવા પર તેવી જ કુદરત ધરાવે છે. તમે લોકો જોશો કે પોતાની કબરોમાંથી નીકળીને અલ્લાહના દરબારમાં, અલ્લાહની રૂબરૂમાં ઝિભેલા છો. તમે અલ્લાહને જોશો અને અલ્લાહ તમને જોશે.”

લુકેત બિન આમિર કહે છે : મેં રસુલુલ્લાહ સલ્વલ્લાહુ અલૈહિ વ સલ્વમને સવાલ કર્યો, “હે અલ્લાહના નબી ! આમ કેવી રીતે બનશે જ્યારે કે અમારી સંખ્યા તો ગણી ગણાય નહિ એટલી હશે ત્યારે અલ્લાહ તો એક અને એકલો જ હશે, કેવી રીતે તે અમને બધાને જોશે અને અમે તેને જોઈશું ?”

ફરમાવ્યું, “આફતાબ અને માહતાબને સારાથે જગતના લોકો એકી વેળા જુએ છે અને આફતાબ તથા માહતાબ પાળ સારાથે જગતના લોકોને એકી વેળા જુએ છે. બસ એજ એક દાખલો લઈ લો.”

ત્યારે લુકેત બિન આમિરે સવાલ કર્યો, “હે અલ્લાહના નબી ! જ્યારે અમે અલ્લાહના દરબારમાં અલ્લાહની રૂબરૂમાં હોઈશું તો અલ્લાહ અમારી સાથે કેવો મામલો કરશે ?”

જવાબમાં આપે હશર અને નશરની કેફિયત, તે દિવસે મુઅમિન અને કાફિરના હાલ, કરમ્પીના હિસાબનો તરીકો, પુલ સિરાત પરથી પસાર થવાનો અલવાલ, હવઝે-કવફરની ખૂબીઓ અને તે દિવસે અલ્લાહ તઆલાના જલાલ અને જબરૂતનો પૂરો ચિતાર દર્શાવી દીધો.

લુકેત બિન આમિરનું બધાન છે : મેં સવાલ કર્યો, “હે અલ્લાહના નબી ! અમારી નેકી અને અમારી બદીનો બદલો કેવી રીતે આપવામાં આવશે ?”

ફરમાવ્યું, “એક નેકીનો બદલો દસ નેકીઓ જેટલો અને એક બદીનો બદલો ફક્ત એક જ બદી જેટલો. આમ છતાં તેની મરજી હશે તો તેને પાળ માફ કરી દેશે.”

“જન્નત અને દોઝખ શું છે હે અલ્લાહના નબી !” લુકેત બિન આમિરે પૂછ્યું.

ફરમાવ્યું, “દોઝખના સાત દરવાજા છે અને દરેક દરવાજા વચ્ચે ૭૦ વરસના રસ્તાથી ઓછી કાસલો નથી. અને જન્નતના આઠ દરવાજા છે અને દરેક દરવાજા વચ્ચે ૭૦ વરસના રસ્તાથી ઓછું અંતર નથી.”

“જન્નતમાં શું છે યા રસૂલલ્લાહ !” લુકૈત બિન આમિરે સવાલ કર્યો.

ફરમાવ્યું, “અ-સ-લુમ- મુસક-ફા” એટલે શુદ્ધ મધની નહેરો છે. શરાબે-તલ્હૂરની નહેરો છે જેમાં ન માથાનો દુખાવો છે ન છાકટાપાણું છે ન બકબક કે ઝકઝક છે. જન્નતમાં દૂધની નહેરો છે જેના રંગ કે સ્વાદમાં કોઈ ફેર પડવાનો નથી. જન્નતમાં “માએ-ઝૈર આસિન”ની નહેરો છે એટલે એટલા સ્વચ્છ અને નીતરા પાણીની નહેરો છે જે કદી બગડવા નહિ પામે. જન્નતમાં દરેક પ્રકારના મેવા છે. જાતજાતના ફળો છે. પાક બીજીઓ છે અને દરેક જાતની ખૂબીઓ છે. જન્નતમાં જન્નતવાસીઓ અલ્લાહના દીદાર કરશે અને અલ્લાહ તરફથી તેઓને “સલામન-સલામા”ની વધામાણી મળશે.”

“યા રસૂલલ્લાહ ! અમારે મુસલમાન બનવું છે.” લુકૈત બિન આમિરે કહ્યું, “અમને બતાવો, અમારે કંઈ કંઈ વાતોની આપના હાથ પર બેઐત કરવી જોઈએ ?”

આપે પોતાનો મુબારક હાથ લંબાવી દીધો અને ફરમાવ્યું, “નમાઝ કાયમ કરવાની, ઝકાત અદા કરવાની અને આ વાતની બેઐત કે અલ્લાહ સાથે કોઈને ભાગીદાર ના બનાવીશું.....”

મેં પૂછ્યું, “યા રસૂલલ્લાહ ! આપની સત્તામાં મારો કંઈ અધિકાર રહેશે ?”

આ સાંભળતાં જ આપે પોતાનો મુબારક હાથ ખેંચી લીધો. હું સમજી ગયો કે આ વાત પર આપ અમારી બેઐત લેવાના નથી. ત્યારે મેં પૂછ્યું, “મારી પોતાની જાત પર મારો કંઈ અધિકાર રહેશે કે નહિ?”

આ સાંભળીને આપે ફરીવાર પોતાનો મુબારક હાથ લંબાવી દીધો અને ફરમાવ્યું, “એનો પૂરો અધિકાર તો અલ્લાહએ પોતે તમને સોંપેલો છે. તમારી ધરજી મુજબનું દરેક કામ તમે કરી શકો છો. પાગ એમાં કરાગીના હિસાબ કે કરાગીના ફળનો ઉસૂલ નજર સામે રાખશો તો ભટકવાનો અંદેશો નથી.”

(નોટ : આ મેંડળનો અહવાલ મવલાના દાતાપૂરી કૃત: અસિહ-હુસ-સિયર પરથી લેવામાં આવ્યો છે. પેજ ૪૬૭ - ૪૬૮ “હ”)

પ્રકરણ ૧૫૧

અરબના મંડળોની પરંપરા

૨

અદી બિન હાતિમનું મંડળ • હાતિમ તાઈના બેટાનો કિસ્સો • અદીની બહેનની ગિરિફતારી
 • હાતિમની બેટીને મળેલી આઝાદી • ભાઈને બહેનનો રૂપકો અને સલાહ • અદીની દરબારે-નબવીમાં હાજરી
 • રસૂલુલ્લાહ (સલ.)ની પેશીનગોઈઓ • પેશીનગોઈઓ સાચી ઠરી • હઝરત કુર્બહ દરબારે-નબવીમાં • હઝરત
 કુર્બહનો ઇસ્લામ.

અદી બિન હાતિમનું મંડળ

હાતિમ તાઈના બેટાનો કિસ્સો—ઈબ્ને ઈસ્હાક કહે છે : મને મળેલી પાકા પાપાની માહિતી મુજબ અરબના ખ્યાતનામ તૈય કબીલાનો જાગ્રીતો સરદાર અદી બિન હાતિમ, પોતાની આપવીતી કે પોતાના જાતઅનુભવની કથા પોતાના જ મુખે લોકોની આગળ વર્ણવ્યા કરતો. એ મુજબ અદી બિન હાતિમ પોતાની આત્મકથા સ્વમુખે વર્ણવતાં કલા કરતો:

“જ્યારેય કદી મક્કહના પયગમ્બર મુહંમદ રસૂલુલ્લાહ સલ્વલ્લાહુ અલૈહિ વં સલ્વમને લગતી જાતજાતની વાતો મારા સાંભળવામાં આવતી તો મારું મગજ ચક્રોળે ચઢી જતું અને તેમના પ્રત્યેની મારા ધિક્કારની લાગણી પરાક્રાષ્ટાએ પહોંચી જતી. સાચું કહું છું મારાથી સખત તેમના પ્રત્યે નફરત કરનારો અન્ય કોઈ ન હતો.

જે કે હું એક પ્રતિષ્ઠિત ખાનદાનનો નબીરો હતો. શરાફતના ગુણો ધરાવનાર એક સજ્જન પુરૂષ હતો. મૂર્તિપૂજનો ત્યાગ કરીને દિવાંજનથી ખિસ્તી બની ગયો હતો. મારા તૈય કબીલાનો હું સૌથી મોટો અને સૌનો માનીતો સરદાર હતો. સરદારી અમારા ખાનદાનમાં ઊતરી આવતી હતી. કૌમનો સરદાર હોવાની હેસિયતે કબીલાનો દવરો કરીને મારી કૌમના લોકો પાસેથી માથાદીઠ કરવેરો વસૂલ કરતો હતો. તેઓ પોતાની આવકનો ચોથો ભાગ હસીખુશીથી આપી દેતા હતા.

હું પાકો ખિસ્તી બની ગયો હતો અને ખિસ્તી ધર્મ પર મારું પાકું ઈમાન હતું. એ ધર્મની આકાશી કિતાબના આદેશોનું હું યુસ્તરીતે પાલન કરતો હતો અને તેનો યુસ્ત અનુયાયી હોવાનો મને ગર્વ હતો. ^૧ એક

૧. અદી બિન હાતિમ અરબના પંકાયેલા દાઝવીર હાતિમતાઈનો બેટો હતો. મુદ્દતથી પોતાના પૂરા કબીલા સાથે મૂર્તિપૂજનો ત્યાગ કરીને ખિસ્તી બની ગયો હતો. ખિસ્તીઓના એક કિર્કાનું નામ “રહૂસી” હતું. તૈય કબીલાના લોકો એ રહૂસી સંપ્રદાયના અનુયાયી હતા અને યુસ્ત રીતે તેના નિયમોનું પાલન કરતા હતા. “હ”

રીતે હું મારી કોમનો બાદશાહ હતો અને બાદશાહોને છાજે તેવા ઠાઠથી રહેતો હતો અને મારી કોમ તરફથી પાણ મને બાદશાહોને છાજે તેવી પ્રતિસાદ મળતો હતો.

જ્યારે મેં મક્કહના પયગંબર મુહંમદ સલ્વલ્લાહુ અલૈહિ વ સલ્વમ. વિશે સાંભળ્યું કે તેઓ ખ્રિસ્તી ધર્મને બદલે કોઈ નવા જ ધર્મ તરફ લોકોને બોલાવી રહ્યા છે તો મારા દિલમાં આપના પ્રત્યે સખત નફરતની લાગણી ઊપસી આવી. મારી પાસે મારો એક અરબી ગુલામ હતો. એ મારાં ઊંટો ચરાવ્યા કરતો હતો. એક દિવસે મેં તેને મારી પાસે બોલાવીને કહ્યું, “અલ્યા તાફે ભૂંડું થાય ! સાંભળી લે, મારા ઊંટોમાં જેટલાં જાડાં-તાજાં, ઉત્તમ પ્રકારના, ઝડપી ગતિએ દોડનારાં ઊંટો હોય એ બધાંની ગણતરી કરીને મને જણાવ અને આજથી એ બધાંને છોટે લઈ જવાને બદલે મારી આબુબાલુમાં જ ચરાવ્યા કર અને પછી જ્યારે તારા જોવામાં આવે કે મુહંમદનું કોઈ લશ્કર ચઢી આવીને આપણી ભૂમિને રંગદોળી રહ્યું છે તો તરત દોડતો આવીને મને ખબર કરજે.”

ગુલામે મારા હુકમનું પાલન કર્યું. પછી એક દિવસે સવારના સમયે ગુલામ મારી પાસે આવ્યો અને કહેવા લાગ્યો, “મારા સાહેબ ! મુહંમદ અને તેમના ઘોડા અને તેમનું લશ્કર તમારા પર ચઢાઈ કરીને તમારી ભૂમિને રંગદોળી નાખે, તે સમયે તમે જે કંઈ કરવાના હતા, તે કરવાનો સમય આવી લાગ્યો છે. માટે મારા સાહેબ ! તમે તે કરવા માટે તૈયાર થઈ જાવ કેમકે મેં કેટલાક ઝંડા દૂરથી હવામાં લહેરાતા જોયા છે. પૂછવાથી લોકોએ મને કહ્યું કે એ મુહંમદનું લશ્કર છે.”

આ સાંભળતાં જ મેં ગુલામને કહ્યું, “ચાલ ઉતાવળ કર. મારાં ઊંટોમાં જે સૌથી સારાં હોય તેને અબઘડી હાજર કરી દે.”

ગુલામ વિના વિલંબે એ બધાં ઊંટો મારી પાસે લઈ આવ્યો. મેં ઝટપટ મારાં બાલબચ્ચાં અને ઘરવાળાંઓને ઊંટો પર સવાર કરાવી દીધાં અને તેઓને ધરપત આપતાં કહ્યું, “આપણે આપણા ધર્મબંધુઓ એટલે ખ્રિસ્તીઓ પાસે સીરિયા જઈ રહ્યા છીએ.”

પછી એ બધાંને લઈને ઝડપી સફર કરતો હું સીરિયાના “જવશિયા” નામે (ઈબ્ને હિશામની રિવાયત મુજબ “હવશિયા” નામે) શહેરમાં પહોંચી ગયો. મારા ઘરમાં મારી સાથે મારા બાપુ હાતિમતાઈની એક પુત્રી એટલે મારી સગી બહેન પાણ રહેતી હતી. મારી એ બહેનને મેં મારા કબીલાના લોકોમાં જ મારી પાછળ છોડી દીધી અને બાકીના બધાંઓને લઈને હું મારતી સવારીએ સીરિયા પહોંચી ગયો અને પછી ત્યાં જ રહી પડ્યો.” ૧

અદીની બહેનની ગિરિફતારી—અદી બિન હાતિમે પોતાની કથા ચાલુ રાખતાં ઉમેર્યું : “રસુલુલ્લાહ સલ્વલ્લાહુ અલૈહિ વ સલ્વમના ઘોડેસવારો મારો પીછો કરી રહ્યા હતા. મને તો તેઓ પકડી ન શક્યા પાણ હાતિમની પુત્રી તેમના હાથે ચઢી ગઈ. તેને ગિરિફતાર કરીને તેઓએ મારા તેજ કબીલાના બીજા

૧. બીજી રિવાયત મુજબ : જાન બચાવવાની ભાગદોડમાં મારી સગી બહેન મુજથી વિખૂટી પડી ગઈ અને ઇસ્લામી લશ્કરના હાથે કે. પકડાઈ ગઈ જેને તેઓ મદીજહ લઈ ગયા. (પુક્ટે-અરબ બારગહે-જાબલી મે- પેજ ૧૪૬) “હ”

કેદીઓ સાથે શામિલ કરી લીધી અને એ બધાઓને તેઓ મદીનહ લઈ ગયા. ^૧

રસૂલુલ્લાહ સલ્લલ્લાહુ અલૈહિ વ સલ્લમને મારો વિષે સમાચાર મળી ગયાં હતા કે હું બાલબચ્ચાં સાથે ફરાર થઈને સીરિયા પહોંચી ગયો છું. તે તરફ હાતિમની બેટીને મસ્જિદે-નબવીના દરવાજા પાસેના તેજ છપ્પરમાં રાખવામાં આવી જ્યાં મારા તેજ કબીલાના બીજા કેદીઓને રાખવામાં આવ્યા હતા. એ પછી રસૂલુલ્લાહ સલ્લલ્લાહુ અલૈહિ વ સલ્લમ જ્યારે એ છપ્પર પાસેથી પસાર થવા લાગ્યા તો હાતિમની બેટી હિંમતથી આપની સામે જઈને ઊભી થઈ ગઈ. એ ભારેમમ અંગની ખાતુન હતી. અદબથી દર્દભર્યા અવાજે કહેવા લાગી, “હે અલ્લાહના રસૂલ ! મારો બાપ મરી ગયો છે. મને છોડાવનારો ભાઈ ફરાર થઈ ગયો છે. દુનિયામાં મારો કોઈ બેલી કે મદદગાર નથી. આપ મુજ નિરાધાર પર ઉપકાર કરો, અલ્લાહ આપ પર ઉપકાર કરશે.”

આપ ત્યાં જ થોભી ગયા. ધ્યાનથી તેની વાત સાંભળી પછી પૂછ્યું, “હે બહેન ! તને છોડાવનારો તારો ભાઈ કોણ છે ?”

હાતિમની બેટી બોલી, “અદી બિન હાતિમ.”

આપે ફરમાવ્યું, “શું તેજ અદી જે અલ્લાહ અને તેના રસૂલથી ફરાર થનારો છે ?”

હાતિમની બેટીનું બયાન છે : “એ પછી રસૂલુલ્લાહ સલ્લલ્લાહુ અલૈહિ વ સલ્લમ મને ઐજ હાલતમાં છોડીને આગળ તશરીફ લઈ ગયા. બીજા દિવસનું પ્રભાત થયું. આપ ફરીવાર ત્યાંથી પસાર થયા. મેં આપની તહેનાતમાં હાજર થઈને ગઈ કાલના શબ્દોમાં જ વિનંતી રજૂ કરી. આપે તેજ શબ્દોમાં જવાબ આપ્યો જે ગઈ કાલે આપ્યો હતો. પછી આપ આગળ તશરીફ લઈ ગયા.”

હાતિમતાઈની દુનિયાનું બયાન છે : “ત્રીજા દિવસે અલ્લાહના રસૂલ સલ્લલ્લાહુ અલૈહિ વ સલ્લમ ફરીવાર મારી સામેથી પસાર થયા. તે વેળા હું નિરાશ થઈને નાસીપાસ થઈ ચુકી હતી. આજે આપની સાથે અંક ગૃહસ્થ હતા જેઓ આપની પાછળ ઊભેલા હતા. હું નિરાશ વદને માથે હાથ ટેકવીને બેઠેલી હતી ત્યાં જ એ ગૃહસ્થે મને ઈશારાની ભાષામાં સમજાવ્યું, “જુએ છે શું ? ઊભી થા, આગળ વધ, રસૂલુલ્લાહ સાથે વાતચીત કર!”

હાતિમની બેટીને મળેલી આઝાદી—એ ગૃહસ્થનો ઈશારો મળતાં હું ઊભી થઈ ગઈ. આગળ વધીને અદબથી વિનંતી કરી, “યા રસૂલલ્લાહ ! મારો બાપ મરાણ પામ્યો છે. મને છોડાવનારો મારો ભાઈ ફરાર થઈ ગયો છે. મારો કોઈ બેલી નથી. મુજ દુનિયાથી પર ઉપકાર કરો. અલ્લાહ આપ પર ઉપકાર કરશે.”

આપે જવાબમાં ફરમાવ્યું, “હે બહેન ! જા મેં તુજ પર ઉપકાર કર્યો (એટલે કેદથી તુજને આઝાદ કરી દીધી) પણ સાંભળી લે, અહીંથી નીકળીને જવાની ઉતાવળ ના કરજે. તારી કૌમનાં કોઈ ભણે કે ખાતરીનો માગસ મળી આવે, જે તને સલામતીથી તારા વતને પહોંચાડી દે, તેની સાથે ચાલી જજે અને વતન પહોંચી જવાની મને ખબર આપજે.”

૧. સહ હ હિજરીમાં રસૂલુલ્લાહ સલ્લલ્લાહુ અલૈહિ વ સલ્લમએ ૧૫૦ ઘોડેસવાર મુજહિદોને હઝરત અલી (રહિ.)ની કમાનમાં ઇસ્લામની તબલીગ માટે બનૂ તય્યાન કબીલામાં મોકલ્યા હતા. કબીલાનો આગેવાન અદી પોતાના પરિવાર સાથે ફરાર થઈ ગયો. પોતાની બહેનને જાન બચાવવાની નાસભાગમાં ભૂટી ગયો. મુકાબલમાં ઘણા કેદીઓ પકડાયા જેમાં અદીની બહેન પણ હતી. હાતિમ તાઈની એ બેટીનું નામ સફ્ફાહ અથવા સફાહ હતું. “હ”

રસુલુલ્લાહ સલ્વલ્લાહુ અલૈહિ વ સલ્વમનાં આદેશ મુજબ હું ત્યાં જ રહી ગઈ. એ પછી મેં પેલા ગૃહસ્થ વિષે કોઈને પૂછ્યું જેમણે મને આગળ આવીને વાતચીત કરવાનો ઈશારો કર્યો હતો. મને કહેવામાં આવ્યું કે એ અલી બિન અબી તાલિબ હતા. હું મદીનહમાં જ રોકાઈ રહી. એ પછી કબીલએ-બલ્લી અથવા કુદાઅહ કબીલાનું મેરણ મદીનહ આવ્યું. હું મારા બેવકા ભાઈ અદી પાસે સીરિયા જવા માગતી હતી. રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં જઈને પરવાનગી માગી, "યા રસુલુલ્લાહ ! મારી કોમની એક જમાઅત આવેલી છે. તેમાં એક ગૃહસ્થ બહુ ભરોસેદાર અને ભલા માણસ છે. એ મને સલામતીથી પહોંચાડી દેશે."

હાતિમની બેટી અને અદીની બહેનનું બધાન છે : "ફખ્સત વેળા રસુલુલ્લાહ સલ્વલ્લાહુ અલૈહિ વ સલ્વમએ મને નવો યોશાક પહેરાવ્યો. મારા માટે સવારીનો બંદોબસ્ત કરી દીધો. મને ખર્ચના પૈસા પણ આપ્યા અને હું આ જમાઅતના ગૃહસ્થની સરપરસ્તીમાં મદીનહથી રવાના થઈને સીરિયા પહોંચી ગઈ."

ભાઈને બહેનનો ઠપકો અને સલાહ—————અદી બિન હાતિમનું બધાન છે : "અલ્લાહના સોચ્છ! એક દિવસે હું મારા મકાનમાં મારાં ઘરવાળાંઓ સાથે બેસીને વાતો કરતો હતો એટલામાં શું જોઈ છું કે એક માંસલ શરીરની, શરીફ ચેહરાની, ખાનદાની અને જાજરમાન ખાતૂન મને મળવાના વિચારે મારા મકાન તરફ બઢી રહી છે. તેને જોતાં જ હું પોકારી ઊઠ્યો, "અરે એ તો મારી બહેન જેવી લાગે છે !" અને જોયું તો ખરેખર એ મારી બહેન જ હતી. મારી પાસે આવીને દમામભેર ઊભી થઈ ગઈ. વેધક નજરે મારી તરફ જોયું. પછી મને સોંપભર્યા સ્વરે ઠપકારતાં કહેવા લાગી,

"હે સ્નેહ-સંબંધને કીકર મારનારા બેરહમ ભાઈ ! તું તારાં બેરી-છોકરાંઓને લઈને અહીં ભાગી આવ્યો અને તારા બાપની સાચવવા જેવી પોતાની બહેનને તં તરછોડી દીધી ?"

અદી બિન હાતિમ કહે છે : "મેં તેને જવાબમાં કહ્યું, "હે મારી બહેન ! ખરેખર મારાથી મોટી ભૂલ થઈ છે. બચાવનું કોઈ બહાનું મારી પાસે નથી. હવે કોઈ ભલાઈની વાત મારી સાથે કર. બેશક મેં તેવું જ કર્યું છે જેવું તં કહ્યું છે."

એ પછી બહેન ઘરમાં આવી અને મારી સાથે જ રહેવા લાગી. તે બહુ ઠરેલ પ્રકૃતિની, મોટા મનની અને સાવચેત બુદ્ધિની ખાતૂન હતી. એક દિવસે વાતો-વાતોમાં મેં તેને પૂછ્યું, "બહેન ! પેલા મદીનહવાળા સાહેબ વિષે તમારું શું માનવું છે ? તમે તેમને કેવા અનુભવ્યા છે ?"

બહેન બોલી, "ભાઈ ! અનુભવનું શું પૂછો છો ? મારું માનો તો અબધરી મદીનહ જઈને તેમને મળો. અગર તેઓ નહીં છે તો પેશકદમી કે પહેલ કરીને તેમની સેવામાં જનારને અનુપમ માનમોભો મળવા પામે છે. અગર તેઓ બાદશાહ છે તો તેમની બરકત બરેલી આબરૂને પ્રતાપે તમારે નામોશી નહિ વેઠવી પડે. તમે જેવા છો તેવા જ રહેશો."

મેં કહ્યું, "બહેન ! ખરેખર તમે મને જિલકુલ સાચી સલાહ આપી છે."

અદીની દરબારે-નબવીમાં હાજરી—————અદી બિન હાતિમ કહે છે : "એ પછી બહેનની સલાહ મુજબ હું સીરિયાથી ઊપડ્યો અને મદીનહ પહોંચીને રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈ ગયો. તે વેળા આપ મસ્જિદમાં બિરાજમાન હતા. તહેનાતમાં પહોંચીને મેં આપને

સલામ કરી. આપે પૂછ્યું, “કોણ છો ?”

મેં કહ્યું, “અદી બિન હાતિમ.”

મારૂં નામ સાંભળીને રસૂલુલ્લાહ સલ્લલ્લાહુ અલૈહિ વ સલ્લમ ઊભા થઈ ગયા અને મને પોતાના ઘેર લઈ ગયા. અલ્લાહના સોગંદ ! આપ મને પોતાના ઘેર લઈ જતા હતા એ દરમિયાન રસ્તામાં એક વયોવૃદ્ધ ડોશીએ આપને રોકી લીધા. આપ મોટે સુધી ત્યાં ઊભા રહ્યા અને ડોશીમાંની વાતો સાંભળતા રહ્યા. ડોશી મા પોતાની અંગત જરૂરિયાતોને લગતી વાતો આપની સાથે કરતા રહ્યાં.

આ મામલો જાહેરને મેં મનમાં કહ્યું, “રૈયતનો કોઈ માણસ બાદશાહને રસ્તામાં આ રીતે ઊભો રાખી શકે નહિ. માલૂમ પડ્યું કે મુહમ્મદ સાહેબ બાદશાહ નથી.”

મતલબ કે ડોશી અમ્માંની વાતો શાંતિથી સાંભળી લેવા પછી આપ મને પોતાને ઘેર લઈ ગયા. ત્યાં ચામડાનો એક તકિયો પડેલો હતો જેમાં પાંદડાં ભરેલા હતાં. એ તકિયો ઉપાડીને મને પકડાવતાં આપે ફરમાવ્યું, “લો એની ઉપર આરામથી બેસો.”

મેં અદબથી કહ્યું, “યા રસૂલલ્લાહ ! આપ પોતે તકિયા પર આરામથી બેસો.”

આપે આગ્રહભરે ફરમાવ્યું, “નહિ તમારે જ એની ઉપર બેસવું પડશે.”

મતલબ કે હું તકિયાને અઢેલીને બેસી ગયો અને અલ્લાહના રસૂલ સલ્લલ્લાહુ અલૈહિ વ સલ્લમ પોતે જમીન પર બેસી ગયા.

મેં મનમાં કહ્યું, “અલ્લાહના સોગંદ ! આ કામ કોઈ બાદશાહનું હોય શકે નહિ.”

એ પછી આપે ફરમાવ્યું, “અદી બિન હાતિમ ! બતાવો તો ખરા, તમે “રૂસી” તો નથી ?”

મેં કહ્યું, “જી હા, કેમ નહિ, હું એજ છું.”

આપે પૂછ્યું, “શું તમે તમારી કૌમ પાસેથી ચોથાઈ નહિ લેતા હતા ?”

મેં કહ્યું, “જી હા, બિલકુલ સાચી વાત છે.”

આપે ફરમાવ્યું, “એ તો તમારા મઝહબમાં તમારા માટે જઈઝ નં હતું.”

મેં અરજ કરી, “અલ્લાહના સોગંદ, યા રસૂલલ્લાહ ! આપની વાત બિલકુલ સાચી છે.”

અદી બિન હાતિમનું કથન છે : “હવે હું સમજી ગયો. મારી શંકાઓનું સમાધાન થઈ ગયું. મને પાકી ખાતરી થઈ ગઈ આ વાતની કે, આપ બેશક અલ્લાહના મોકલેલા સાચા પયગમ્બર છે. વાતચીત દરમિયાન ખબર પડી કે આપ એવી વાતો પાણ જાણતા હતા જેનું જ્ઞાન મારા જેવા સામાન્ય માણસો ધરાવતા નથી.”

રસૂલુલ્લાહ (સલ.)ની પેશીનગોઈઓ—અદી બિન હાતિમનું બયાન છે : “એ પછી રસૂલુલ્લાહ સલ્લલ્લાહુ અલૈહિ વ સલ્લમએ મને સંબોધીને ફરમાવ્યું :

• “હે અદી બિન હાતિમ ! શાયદ તને અલ્લાહના આ દીનમાં દાખલ થવાથી

તે વસ્તુ રોકી રહી છે જેને તું પોતની આંખથી જુએ છે કે, મુસલમાન લોકો દોલતમંદ નથી, ગરીબ છે. તવંગર નથી, કંગાલ છે.

“સાંભળ હે અદી ! અલ્લાહના સોગંદ ! મને યકીન છે કે તે સમય દૂર નથી જ્યારે મુસલમાનોમાં ધનદોલતની એટલી રેલમછેલ થઈ જશે કે તેઓની ઝકાતના નાણાને કબૂલ કરનારો હૂંઠવાથી પાણ મળવાનો નથી.

—“હે અદી ! શાયદ તને ઈસ્લામમાં દાખલ થવાથી ફકત આ વસ્તુ અટકાવી રહી કે, ઈસ્લામના દુશ્મનોને તું બહુમતીમાં, અને મુસલમાનોને તું લઘુમતીમાં જુએ છે.

“હે અદી ! અલ્લાહના સોગંદ ! મને યકીન છે કે તે સમય દૂર નથી જ્યારે તું સાંભળી લેશે કે એક સ્ત્રી, એકલી-અટૂલી જ ઊંટ પર સવાર થઈને કાદેસિયહથી નીકળી છે અને તે કોઈ પાણ જાતના ખટકા કે ખતરા વગર મક્કલ પહોંચી ગઈ છે અને તેણે શાંતિથી બેનુલ્લાહની ઝિયારત કરી લીધી છે.”^૧

—“હે અદી બિન હાતિમ ! શાયદ તને દીને-ઈસ્લામમાં દાખલ થવાથી માત્ર આ વસ્તુ રોકી રહી છે જેમકે તું જુએ છે કે, હુકૂમત અને રાજસત્તા મુસલમાનોના હાથમાં નથી.

“હે અદી ! અલ્લાહના સોગંદ ! મને યકીન છે કે તે સમય દૂર નથી જ્યારે તું સાંભળી લેશે કે ઈસ્લામી લશ્કર વિજયનો વાવટો ફરકાવતું બાબિલની ભૂમિમાં પ્રવેશી ગયું અને મુસલમાનોએ ત્યાંના સફેદ રાજમહેલો ફતેહ કરી લીધા છે.”^૨

(સંવાદકની નોંધ : રસૂલુલ્લાહ સલ્વલ્લાહુ અલૈહિ વ સલ્લમ અને અદી બિન હાતિમ વચ્ચે થયેલા સંવાદની બીજી રિવાયત મુસ્નદે-અહમદ બિન હમ્બલ અને ઉસ્દુલ-ગાબહમાં આ પ્રમાણે ટાંકવામાં આવી છે :

આપે ફરમાવ્યું, “હે અદી ! તું આજ સુધી દીને-ઈસ્લામથી ભાગતો રહ્યો છે; હાલાં કે ઈસ્લામ દરેક કદમ પર સલામતીની બાંધધરી આપે છે.”

અદી બોલ્યા, “હું દીને-ઈસ્વીનો અનુયાયી છું. મારો દીન પાણ સલામતીની બાંધધરી આપે છે.”

આપે ફરમાવ્યું, “અદી ! તારા દીનને હું તારા કરતાં વધારે સમજું છું.”

“હું.....શું આપ મારા દીનનું મારા કરતાં વધારે જ્ઞાન ધરાવો છો ?” અદીએ નવાઈથી પૂછ્યું.

“હા, બેશક.” આપે ફરમાવ્યું, “શું તું ખ્રિસ્તી ધર્મના રફ્સી સંપ્રદાયનો અનુયાયી નથી ?”

૧. કાદેસિયહ: ઇરાકમાં ફૂડા શહેર પાસે આવેલી એક વસતિનું નામ જ્યાં હજરત ઉમર ફારૂક (ર.ક.)ના યુગમાં મુસલમાનો અને ઇરાનીઓ વચ્ચે ખૂંજાર યુદ્ધ ખેલાયું જેનું નામ જંગ-કાદેસિયા છે. “હ”

૨. બાબિલ : ઇરાકની ભૂમિનું સૌથી પ્રાચીન, રમણીય અને ઐતિહાસિક શહેર જેનું નામ કુર્આને-મજીદમાં પણ આવેલું છે. કુરાત બદીને બંને કાંઠે વસેલું હતું. ઈસ્વી સન ૭ હજાર વરસ પૂર્વે ઇ.સ. ૫૦૦ વરસ પૂર્વે સુધી બાબિલની બહોજલાલીની ગાથા ઇતિહાસમાં અમર થયેલી છે. અહીં બાદશાહોના ભવ્ય રાજમહેલો આવેલા હતા. વધુ વિગત માટે કુઓ કામૂસ-કુર્આન પેજ ૯૧ “હ”

“હા બેશક યા રસૂલલ્લાહ ! હું રફ્સી સંપ્રદાય પાળું છું.”

આપે ફરમાવ્યું, “શું પોતાની કૌમના સરદાર તરીકે તું પોતાના કબીલાવાળાઓ પાસેથી પેદાવારનો ચોથો ભાગ નથી લેતો ?”

“જી હા, હું ઈલાકાની પેદાવારનો ચોથો ભાગ વસૂલ કરું છું.”

આપે ફરમાવ્યું, “શું ‘ચોથ’ દીને-ઈસ્વીમાં જઈએ છે ?”

અહીં આ સવાલનો કોઈ જવાબ આપી શક્યા નહિ, કેમકે દીને-ઈસ્વીમાં લોકો પાસેથી ચોથ લેવાની કાનૂની રીતે મનાઈ હતી.

હવે રસૂલુલ્લાહ સલ્લલ્લાહુ અલૈહિ વ સલ્લમએ અહીં બિન હાતિમને સંબોધીને ફરમાવ્યું, “હે અહીં! તારો આ વિચાર તને ઈસ્લામ કબૂલ કરવાથી અટકાવી રહ્યો છે કે મુસલમાન એક ગરીબ કે કંગાલ કૌમ છે. અરબમાં એનો કોઈ ભાવ પૂછનારું નથી. પણ તે સમય દૂર નથી જ્યારે એજ ગરીબ મુસલમાનો કિસરા બિન હુરમુઝના ખજાનાઓ પર કબજો કરી લેશે.”

અહીં નવાઈ પામીને બોલી ઊઠ્યા, “શું ફરમાવો છો ? કિસરા બિન હુરમુઝ (જેવા ઈરાની શહેનશાહો)ના ખજાનાઓ પર ?”

આપે ફરમાવ્યું, “હા કિસરા બિન હુરમુઝના ખજાનાઓ પર અને તે વેળા મુસલમાનો પાસે માલ-દૌલતની એટલી રેઝમછેલ હશે કે, લોકોને દાન આપવામાં આવશે અને તેઓ તેને લેવાથી ઈન્કાર કરી દેશે. અને સાંભળી લે, કિસરા બિન હુરમુઝના સફેદ રાજમહેલ પર પણ મુસલમાનોનો કબજો હશે.”

પછી આપે ફરમાવ્યું, “હે અહીં ! શું તો કદી હીરહ શહેર જોયું છે ?”

“ના, ત્યાં કદી જવાનું તો નથી થયું, નામ જરૂર સાંભળ્યું છે.”

આપે ફરમાવ્યું, “હે અહીં ! તે અલ્લાહના સોગંદ જેના અધિકારમાં મારા પ્રાણ છે, તે સમય જલદી આવવાનો છે જ્યારે ઈસ્લામની બરકતથી ઊંટની ગાદી પર બિરાજેલી એક સ્ત્રી એકલપંચે (કોઈ સાથી કે સંરક્ષક વગર નિર્ભય રીતે) હીરહથી આવીને કઅબલનો તવાફ્ફ કરશે અને કોઈ તેની તરફ નજર ઉઠાવીને પાડા નહિ જોશે.”

આ સંવાદ પછી અહીં બિન હાતિમ તરત કલિમો પઢીને મુસલમાન બની ગયા. રસૂલુલ્લાહ સલ્લલ્લાહુ અલૈહિ વ સલ્લમને હઝરત અહીં બિન હાતિમના ઈસ્લામ-સ્વીકારથી બેહદ ખુશી થઈ અને આપે તેમને પોતાની તરફથી તથ કબીલાના સરદારની ગાદીએ બિરાજમાન કરી દીધા. આ રીતે હઝરત અહીંની બહેનના એ બોલો પણ પૂરા થયા કે, “અહીં ! તમે મદીનહ જશો તો જેવા છો તેવા જ રહેશો.”^૧ (સંપાદકની નોંધ પૂરી થઈ.)

પેશીનગોઈઓ સાચી ઠરી—ઈબ્ને ઈસ્હાક કહે છે : મુસલમાન બનવા બાદ હઝરત અહીં બિન હાતિમ લોકોને કહ્યા કરતા, “રસૂલુલ્લાહ સલ્લલ્લાહુ અલૈહિ વ સલ્લમની બે પેશીનગોઈઓ તો મારી

હયાતમાં મારી આંખ સામે પૂરી થઈ. ત્રીજી પેશીનગોઈ બાકી રહી ગઈ છે. પહેલી પેશીનગોઈ તરીકે બાબિલની ભૂમિના સફેદ રાજમહેલો ફતેહ થતાં મેં મારી આંખે જોઈ લીધા. (અને એ લશ્કરમાં હું પોતે પણ સામિલ હતો. ^૧) મેં તે સ્ત્રીને પણ મારી આંખે જોઈ લીધી જે પોતાના ઊંટની ગાદી પર બિરાજીને કાદેસિયહથી બે-પાંકો-ખતર નીકળી અને બેતુલ્લાહ પહોંચીને તેના તપાફો-ઝિયારતથી મુશરફ થઈ. (અને એકલી અટૂલી હોવા છતાં એટલી સલામત હતી કે કોઈએ તેની તરફ નજર ઉઠાવીને પણ નહિ જ્યું.)

રહી ગઈ રસૂલુલ્લાહ સલ્વલ્લાહુ અલૈહિ વ સલ્વમની ત્રીજી પેશીનગોઈ કે મુસલમાનોમાં માલો-દોલતની એવી ફરાવાની થશે કે તેને કબૂલ કરનારો ફૂંદવાથી પણ મળવાનો નથી, તો ઈન્શાઅલ્લાહ એ પણ તેના સમયે અવશ્ય પૂરી થઈને રહેશે.

હઝરત કુર્વહ દરબારે-નબવીમાં

ઈન્ને ઈસ્લાક કહે છે : મુલકે-યમનના મુરાદ કબીલાના કુર્વહ બિન મુસૈક મુરાદી નામના ગૃહસ્થ રસૂલુલ્લાહ સલ્વલ્લાહુ અલૈહિ વ સલ્વમના દરબારમાં હાજર થયા. તેઓ પોતાના મુરાદ કબીલાના મોવડી કે આગળ પડતા અગ્રેસરોમાંથી હોવા ઉપરાંત પ્રથમ પંકિતના શાઈર પણ હતા. જાહિલિયતના યુગમાં કિન્દહના મુરાદી બાદશાહોના દરબાર સાથે સંકળાયેલા હતા. પછી તે સમય આવ્યો જ્યારે તેઓ મુરાદી બાદશાહોના દરબારથી અલગ થઈને રસૂલુલ્લાહ સલ્વલ્લાહુ અલૈહિ વ સલ્વમના દરબારમાં હાજર થઈ ગયા.

ઈસ્લામના આગમનના થોડાક સમય પૂર્વે મુરાદ કબીલા અને હમદાન કબીલા વચ્ચે યુધ્ધ ખેલાયું હતું. આ યુધ્ધના એક સંગ્રામને “યવમુર-રૂમ” કહે છે જેમાં હમદાનના કબીલાએ મુરાદના કબીલાને બૂરી રીતે હરાવીને તેઓની કલ્હે-આમ ચલાવી જેમાં મુરાદના ઘણા માણસો માર્યા ગયા. આ જંગમાં હમદાનનો સિપાહસાવાર અજદઅ બિન માલિક નામે એક બહાદુર જવાન હતો.

ઈન્ને હિશામ કહે છે : હમદાનના સિપાહસાવારનું નામ અજદઅ બિન માલિક નહિ બલકે માલિક બિન હુરૈમ હમદાની હતું.

ઈન્ને ઈસ્લાક કહે છે : “યવમુર-રૂમ”ના યુધ્ધ વિષે કુર્વહ બિન મુસૈક કહે છે :

કઈન નગસિબ ફ - ગલ્લા - બૂન કિદમન • પઈન ભુગલબ ફ - ગયરુ મુગલ-તબીના.

ન્યારે જો અમે ફતેહમંદ નીવડીએ છીએ તો અમે તો હમેશા ફતેહમંદ થનારા લોકો જ છીએ, પણ જો અમને કોઈ પરાજિત કરી નાખે છે તો અમે પરાજિત થનારા લોકો નથી. (એટલે આ વેળા અમે હારી ગયા તો એ હાર ઈત્તેફાકી એટલે આગધારેલી કે નસીબજોગી હતી.)

વમા ઈન તિબ્બુના જુબ્ન પલ્તાકિન • મનાયાના વ તુઅ-મતુ આખેરીના.

અમારી કિતરતમાં બુઝદિલી અને ખાયલાપણું છેજ નથી. પરંતુ અમારા કેટલાક વીરનરોનું મરવાનું લખેલું હતું અને કેટલાકનું વિઠ્ઠાનું કોળિયો બનવાનું લખેલું હતું.

કઝા - સિકદ - દહર દોલતુહુ સિખલુન • તકુર્ડુ સુરકુ-ફ હીના ફ-હીના.

જમાનાનો રંગ જ એવો છે. કદી અનુકૂળ રહે છે કદી પ્રતિકૂળ બની જાય છે. કાળનું ચક્કર સમયે-સમયે ચાલુ જ રહે છે.

ફલપ ખ-લ-દલ મુલૂક ઇઝ્રાઇલ ખલદ-ના • પલપ બકિલ-કિરામુ ઇઝ્રાઇલ બકીલા.

અગર બધા જ બાદશાહો અમર રહેતે તો અમે પણ અમર રહેતે. અગર બધા જ આબરૂદારો કે પ્રતિષ્ઠાવાનો જીવતા રહેતે તો અમે પણ જીવતા રહેતે.

૬ - અફની ઝાલિકુમ સરપાતે કવમી • કમા અફનિલ-કુરૂનલ-અવ્વલીના.

તો આ કાળચક્રે મારી કૌમના ચુનંદા લોકોને ફના કરી નાખ્યા જેમકે તોળે પ્રાચીન કાળની પ્રજાઓને ફના કરી નાખી છે.

હઝરત કુર્વહનો ઇસ્લામ ———— ઇબ્ને ઈસ્હાક કહે છે : કુર્વહ બિન મુસૈક કિન્દહના બાદશાહોના દરબારથી અલગ થઈને રસૂલુલ્લાહ સલ્વલ્લાહુ અલૈહિ વ સલ્વમના દરબારમાં હાજર થયા તો સલામ-કલામ આદ તેમાજે આપની તહેનાતમાં આ શેઅરો રજૂ કર્યા :

લમ્મા રઝૈતુ મુલૂક કિન્દતુ અઅ-રદ્દ • કર-રિજલે ખાબર-રિજલ ઈફ્રે નિસા-ઈહા.

જયારે મેં જોયું કે કિન્દહના બાદશાહોએ સચ્ચાઈથી એવી રીતે મોઢું ફેરવી લીધું છે જેવી રીતે “ઈફ્ર-નિસાઅ”ના રોગીનો એક પગ તેના બીજ પગથી મોઢું ફેરવી લે છે.

કર્ફતુ રાહિ-લતી અહમ્મુ મુહમ્મદબ • અરજૂ ફવાદિ-લ-હા વ હુસ્ન સરાઈહા.

તો મેં પોતાની ઊંટાળીને મુહમ્મદ સલ્વલ્લાહુ અલૈહિ વ સલ્વમની તહેનાતમાં હાજર થવાને ઈરાદે દોડાવી દીધી કે જેથી તેમના સંસ્કારો અને સદગુણોથી ભાગ્યશાળી બની જઈ !

ઇબ્ને ઈસ્હાક કહે છે : કુર્વહ બિન મુસૈક રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને મુસલમાન બની ગયા તો આપે તેમને પૂછ્યું, “હે કુર્વહ ! “યવમે-રૂમ”ના સંગ્રામમાં તમારી કૌમ પર જ મુસીબતો તૂટી પડી તેનો કોઈ આઘાત તમારા દિલને પાગ થયો છે ખરો ?”

હઝરત કુર્વહ બોલ્યા, “યા રસૂલુલ્લાહ ! એવું કોણ છે જેની કૌમ પર એવી મુસીબતો તૂટી પડે જેવી મારી કૌમ પર તૂટી પડી છતાં તેના દિલને આઘાત નહિ લાગે ?”

આપે ફરમાવ્યું, “હા સાચી વાત છે પણ સાંભળો, એ આઘાત તમારી કૌમના ઈસ્લામમાં ઓરબી ખૂબીઓ અને બરકતો જન્માવી દેશે. અને ઈસ્લામ, ભલાઈઓ કે ખૂબીઓ સિવાય બીજે કોઈ વધારો કરતો નથી.”

હઝરત કુર્વહ બિન મુસૈક (રદિયલ્લાહુ અન્હુ) મદીનહથી રૂખ્સત થયા લાગ્યા તો રસૂલુલ્લાહ સલ્વલ્લાહુ અલૈહિ વ સલ્વમએ તેમને બન્નૂ મુરાદ, બન્નૂ ઝુબૈદ અને બન્નૂ મુજહિજ કબીલાઓના ગવર્નરને ઓહદે બિદાજમાન કરી દીધા અને હઝરત ખાલિદ બિન સર્ફદ બિન આસ (રદિ.)ને એમના સહકારી તરીકે સદકાત કે ઝકાતની વસૂલી માટે એમના સંગાને કરી દીધા. હઝરત ખાલિદ બિન સર્ફદ લગાતાર મુરાદ કબીલાના પ્રદેશમાં રહીને પોતાની ધૂટી બજાવના રહ્યા ત્યાં સુધી કે રસૂલુલ્લાહ સલ્વલ્લાહુ અલૈહિ વ સલ્વમની વફાત થઈ ગઈ.

અરબના મંડળોની પરંપરા

૩

બન્નુ ઝુબેદનું મંડળ • મંડળના સભ્યો દરબારે-બબવીમાં • હઝરત ઇબ્ને મઅદી કરબના શેઅરો
• બન્નુ કિન્દહ કબીલાનું મંડળ • મંડળના સભ્યો દરબારે-બબવીમાં • અશઅસ બિન કૈસનો વંશ • અઝહ કબીલાનું
મંડળ • મંડળના સભ્યોનો ઇસ્લામ-રવીકાર • અહલે-જુરશ સાથે જિહાદ • જુરશના બે એલચીઓનો મામલો
• અહલે-જુરશનો ઇસ્લામ-રવીકાર • હિમ્યરી બાદશાહોના રાજદૂતો • રસૂલુલ્લાહ (સલ.)નો મુબારક કાગળ
• જુરઅહ ઝૂ-યઝબના નામે કાગળ • હઝરત મુઆઝ બિન જબલને પસીયત • હઝરત કુર્બહ બિન અમ્મનો ઇસ્લામ
• બન્નુ હારિસના લોકો ઇસ્લામના ચરણોમાં • હઝરત ખાલિદનો કાગળ • રસૂલુલ્લાહ (સલ.)નો જવાબ • બન્નુ
હારિસના મંડળ સાથે વાતચીત • અમ્મ બિન હઝમ માટે રસૂલુલ્લાહ (સલ.)નું લખાણ.

બન્નુ ઝુબેદનું મંડળ

મંડળના સભ્યો દરબારે-બબવીમાં—બન્નુ ઝુબેદ કબીલાના અમ્મ બિન મઅદી કરબ નામે
અગ્રેસર પોતાના કબીલાના કેટલાક અગ્રણીઓ સાથે રસૂલુલ્લાહ સલ્વલ્લાહુ અલૈહિ વ સલ્વમના દરબારમાં
હાજર થયા અને વાતચીતને અંતે બધા સભ્યો સાચા દિલથી મુસલમાન બની ગયા.

આ કબીલાના ઇસ્લામ-પ્રવેશની વિગત એમ છે કે કબીલાના લોકોને જ્યારે રસૂલુલ્લાહ સલ્વલ્લાહુ અલૈહિ
વ સલ્વમની પયગમ્બરી અને ફતેહમંદીઓના સમાચાર મળ્યા તો કબીલાના અગ્રેસર અમ્મ બિન મઅદી કરબે એજ
કબીલાના કેસ બિન મકશૂહ મુરાદી નામના ગૃહસ્થને કહ્યું, “જુઓ કેસ ! તમે એક જાગૃકાર અને સમજદાર વ્યક્તિ
છો. આપણને કહેવામાં આવ્યું છે કે મકકહના કુરૈશમાં એક શખ્સ જાહેર થયા છે જેમને મુહંમદ કહેવામાં આવે
છે તેમનું કહેવું છે કે તેઓ અલ્લાહના મોકલેલા નબી છે. માટે હે કેસ ! તમે અમને બધાને તમારી આગેવાની
હેઠળ મુહંમદ પાસે લઈ ચાલો કે જેથી આપણે તેમના નબી હોવાના દાવાની પરીક્ષા લઈએ. જો તેઓ પોતાના
દાવા મુજબ સાચા નબી છે તો એ વાત તમારાથી છુપી રહેવાની નથી. તેમની સચ્ચાઈની ખાતરી થતાં આપણે
તેમનું અનુકરણ કરી લઈશું. પાગ જો તેઓ આ દાવામાં ખોટા પુરવાર થાય તો એ વાત પાગ તમારાથી છાની રહેવાની
નથી. પછી કોઈ ખોટા કે લેભાગુ પયગમ્બરનું આપણે શા માટે અનુકરણ કરવું?

પરંતુ અમ્મ બિન મઅદી કરબની આ વાત કેસ બિન મકશૂહ મુરાદીના ભ્રેજમાં ઊતરી નહિ. તોણે આ વાતને
મુદ્દલ મહલ્ત આપ્યું નહિ, ઊંઘટાનું તેને બેલકૂકીયાં ગાગાવીને હસી કાઢી. ત્યારે અમ્મ બિન મઅદી કરબ પોને કેટલાક

ગુલસ્થોને સાથે હર્ષને મદીનહ ઊપડ્યો અને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને તથા આપની પયગમ્બરીની ખાતરી કરીને પોતાના સાથીઓ સાથે મુસલમાન બની ગયો.

હઝરત ઇબ્ને મઅદી કરબના શેઅરો—હઝરત અમ્મ બિન મઅદી કરબ (રદિયલ્લાહુ અન્હુ) અને એમના સાથીઓના મુસલમાન બની જવાની વાત જયારે કેસ બિન મકશૂહના કાને પહોંચી તો તેને ખૂબ લાગી આવ્યું. ગુસ્સાની હાલતમાં અમ્મ બિન મઅદી કરબ પાસે ગયો. સાખત શબ્દોમાં પોતાની નારાજી જાહેર કરી અને ધમકીભર્યા સ્વરે બોલ્યો, “તારી આ હિંમત કે મારો વિરોધ કરે અથવા મને પડતો મૂકે ?”

હઝરત અમ્મ બિન મઅદી કરબ એક બહાદુર જવાન હતા. પંકાવેલા શાહસવાર હોવા ઉપરાંત મોટા શાઈર પણ હતા. ધમકીથી ડરી જાય એવા ન હતા. એજ વેળા કેસની ધમકીનો શાઈરીમાં આ રીતે જવાબ આપ્યો :

ફતવ લા ફેતની સિલ કેતે • લયસલ ફવ-કહૂ લિ-બદુહ.

જો તું મારો મુકાબલો કરશે તો એવા સિંહ સાથે ટકરાશે જેની ગરદન અને માથા પર લાંબા લાંબા વાળો હોય છે.

મુસામિલ-કિર્ન ઇન કિરનુન • તયમ - મમહૂ ફયુહ - તદેદુ - ફ.

તે એવો સિંહ હશે જે પોતાના હરીફથી ઊંચો હશે. મુકાબલાનો ઈરાદો કરતાં જ તે પોતાના હરીફને પોતાના બાહુઓમાં જકડી લેશે.

ફયઅ - ખુઝુહૂ ફયર - ફઉહૂ • ફયબ - ફિદુહૂ ફયક-તસિદુહૂ.

પછી તેને પકડીને ઉપર ઉછાળશે. પછી તેને નીચે પટકી મારશે અને પછી તેનું લોહી પી જશે.

ફયટ - મગુહૂ ફયહ - તિમુહૂ • ફયબ - ટિમુહૂ ફયઝ - દરેદુહૂ.

પછી તેનું ભેજું કાઢી લેશે. પછી તેને તોડી નાખશે. પછી તેને ખાઈ જશે. પછી તેને ગળી જશે.

બનૂ કિન્દહ કબીલાનું મંડળ

મંડળના સભ્યો દરબારે-બબલીમાં—ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમના દરબારમાં મુલ્કે-યમનના કિન્દહ કબીલાનું જે મંડળ હાજર થયું તેમાં કિન્દહ કબીલાના અશઅસ અશઅસ બિન કેસ પણ સામિલ હતા.

મને ઝુહરી ઈબ્ને શિહાબે માહિતી આપતાં કહ્યું કે અશઅસ બિન કેસ કિન્દહ કબીલાના ૮૦ સવારો સાથે મદીનહ આવ્યા અને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં મસ્જિદમાં હાજર થયા. બધા સભ્યોએ કાંસકીથી પોતાના વાળો સજવેલા હતા. આંખોમાં સુરમો આંજોલો હતો. અંગો પર હીરહ પ્રદેશના અતિ મૂલ્યવાન અને આંખોને ઝીડીને વળણે એવા સુંદર ઝબ્બા પરિધાન કરેલા હતા જેની બંને બાજુએ કિંમતી રેશમ થાંભી રહ્યું હતું.

તેઓનો આ આકર્ષમાળ પોશાક અને અનેરો ઠાઠ જોઈને રસૂલુલ્લાહ સલ્લલ્લાહુ અલૈહિ વ સલ્લમ અં ફરમાવ્યું, “શું તમે લોકો મુસલમાન નથી ?”

તેઓએ જવાબ આપ્યો, “કેમ નહિ, યા રસૂલલ્લાહ ! અમે મુસલમાન છીએ.”

આપે ફરમાવ્યું, “કમા બાલુ હાઝલ-હરીરે ફી અઅનાકે-કુમ ?” ત્યારે તમારી ગરદનોમાં આ રેશમ કેવું ?

આ સાંભળતાં જ તેઓએ પોતાના ઝબ્બાઓમાંથી રેશમ ફાડીને ફેંકી દીધું.

એ પછી અશઅસ બિન કેસ કહેવા લાગ્યા, “યા રસૂલલ્લાહ ! અમે કિન્દહના લોકો “આકિલુલ-મુરાર”ની અવલાદ છીએ અને આપ પણ આકિલુલ-મુરારના બેટા છો.” (એટલે તેના વંશમાંથી છો.)

રાવીનું કથન છે : તેમની આ વાત સાંભળીને રસૂલલ્લાહ સલ્લલ્લાહુ અલૈહિ વ સલ્લમએ મુસ્કુરાઈને ફરમાવ્યું, “વંશનું આ જોડાણ મને નહિ, મારા કાકા અબ્બાસ બિન અબ્દુલ-મુત્તલિબ અને રબીઅહ બિન હારિસને બંધબેસતું આવે છે. સાંભળો, અબ્બાસ અને રબીઅહ બંને વેપારી હતા. વેપાર માટે અરબના બુદા બુદા ઈલાકાઓમાં જતા તો ત્યાંના લોકો એમને પૂછતા, “તમે કયા કબીલા અને કયા ખાનદાનમાંથી છો?”

જવાબમાં બંને કહી દેતા, “અમે આકિલુલ-મુરારની અવલાદ છીએ.”

બંનેનો હેતુ આ હતો કે આકિલુલ-મુરારનું નામ લઈશું તો અરબના લોકો અમને માનપાનથી વધાવી લેશે. અમારા નામનો સિક્કો બેસી જશે. કારણ આ હું કે આકિલુલ-મુરાર, કિન્દહના કબીલામાંથી હતો અને કિન્દહના લોકો રાજવંશી એટલે શાહી ખાનદાનમાંથી હતા.”

એ પછી આપે તેઓને ફરમાવ્યું, “જુઓ અમે લોકો આકિલુલ-મુરારની અવલાદમાંથી નથી. અમે તો નદ્ર બિન કિનાનહની અવલાદમાંથી છીએ. અમે લોકો અમારો વંશવેલો મા તરફથી નથી માનતા અને ન અમારા બાપ તરફથી વંશવેલાનો અમે ઈન્કાર કરીએ છીએ.”

આ સાંભળીને અશઅસ બિન કેસે મંડળના સભ્યોને કહ્યું, “હે કિન્દહના લોકો ! તમે સાંભળી લીધું, અલ્લાહના નબીએ શું ફરમાવ્યું છે ? હવેથી જો હું તમારામાંથી કોઈને પોતાનો વંશ બીજના વંશ સાથે જોડતાં સાંભળીશ તો અલ્લાહના સોગંદ ! હું તેને એંસી ફટકા મારીશ.”

અશઅસ બિન કેસનો વંશ—————ઈબ્ને હિશામ કહે છે : અશઅસ બિન કેસ, સ્ત્રીઓ તરફથી (મા તરફથી) આકિલુલ-મુરારના વંશમાંથી હતા. અને આકિલુલ-મુરારનો વંશવેલો આ છે : હારિસ બિન અમ્ર બિન હુજ બિન અમ્ર બિન મુઆવિયહ બિન હારિસ બિન મુઆવિયહ બિન સૌર બિન મુરતઅ બિન મુઆવિયહ બિન કિન્દી અથવા કિન્દહ.

એમાંથી પહેલા પુરૂષ હારિસ બિન અમ્રનો લકબ આકિલુલ-મુરાર પડી ગયો હતો. આ લકબ પડવાનું કારણ એમ બન્યું કે એક વેળા હારિસ બિન અમ્ર કોઈ અગત્યના કામ માટે બહારગામ ગયો હતો. તેની ગેરહાજરીમાં અમ્ર બિન હબૂલહ ગસ્સાની નામના ડાકૂને તેની વસતિ પર છાપો માર્યો. લોકોના ઘરબાર લૂંટી લઈને સ્ત્રી-બાળકોને કેદ કરી લીધાં. કેદીઓમાં હારિસ બિન અમ્રની બીબી પણ હતી જેનું નામ ઉમ્મે-ઉનાસ બિન્તે ઓફ બિન મુહલ્લમ શૈબાની હતું.

ઉમ્મે-ઉનાસ બહુ ચંચળ સ્ત્રી હતી. રસ્તામાં તોળેં અમ્ર બિન હબૂલહને ધમકીરૂપે કહ્યું, “સાંભળી લે, મને એવું લાગે છે જાણે હું એક સ્ટેકેલા હોકોવાળા કાળા રંગના બિહામળા આદમીના સંગાથે છું. એ બિહામળા

આદમીના હોઠો એવા ઊંટના હોઠો જેવા છે જેણે મુરાર નામે કડવું ઝાડ ખાય લીધું હોય. પછી એ બિહામ્મા આદમીએ પાછળથી આવીને તારી ગળથી દબાવી દીધી. ” (ઉમ્મે-ઉનાસનો. ઈશારો હારિસ બિન અમ્ર તરફ હતો જે તેનો ખાવિન્દ હતો. પંમકી ઓ હતી કે હે ડાકુ ! મને છોડી દે નકર જાડ હોઠોવાળો મારો બિહામ્મા ખાવિન્દ તારી ગળથી દબાવી દેશે.)

બસ એજ દિવસથી હારિસ બિન અમ્રનું નામ આકિલુલ-મુરાર પડી ગયું. મુરાર એક ઝાડ અથવા જંગલી જડીબુટ્ટીનું નામ છે જે અતિશય કડવી હોય છે ઊંટ તેને ખાય લે તો કડવાઈથી તેના હોંક લબડી પડે છે.^૧

એ પછી હારિસ બિન અમ્રને આ બનાવની જાણ થતાં તેણે બનબક બિન વાઈલના કેટલાક માણસો સાથે અમ્ર બિન હબૂલહની પૂઠ પકડી. છેવટે તેને આંતરી લઈને કતલ કરી નાખ્યો અને પોતાની બીબી ઉમ્મે-ઉનાસને છોડાવી લાવ્યો અને જે માલસામાન તે લૂંટી ગયો હતો તે પાણ પાછો લઈ આવ્યો.

ઈબ્ને ઈસ્હાક કહે છે : આ કિસ્સો બહુ લાંબો છે. વિગતમાં ઊતરવાથી કલામનો સિલસિલો તૂટી જવાની બીકે મેં એને ટૂંકાવમાં પતાવી દીધો છે. કહેવાય છે કે આકિલુલ-મુરાર, હારિસ બિન અમ્રના દાદા હુજા બિન અમ્ર બિન મુઆવિયહનો લકબ હતો અને આ પૂરો કિસ્સો તેની સાથે સંકળાયેલો છે. તેની સાથે આ લકબ એટલા માટે ચોંટી ગયો કે તેણે અને તેના સાથીઓએ અમ્ર બિન હબૂલહ સાથેની અપાઝપી વેળા મુરારનું ઝાડ અથવા એ નામનો કડવો છોડ ખાય લીધો હતો. (કદાચ ઝનૂનમાં આવીને ડાકુઓના મુકાબલા માટે.)

અઝદ કબીલાનું મંડળ

મંડળના સભ્યોનો ઈસ્લામ-સ્વીકાર—ઈબ્ને ઈસ્હાક કહે છે : અને રસૂલુલ્લાહ સલ્લલ્લાલુ અલૈહિ વ સલ્લમના દરબારમાં સુરદ બિન અબ્દુલ્લાહ અઝદી પાણ હાજર થઈને મુસલમાન બની ગયા. હઝરત સુરદ અઝદી પોતાના અઝદ કબીલાના એવા ગૃહસ્થો સાથે હાજર થયા હતા જેઓ અગાઉથી મુસલમાન બની ગયા હતા. મુસલમાન બનવા બાદ હઝરત સુરદ ઈસ્લામ પર મક્કમ બની ગયા અને છેવટે સુધી ઈસ્લામી આદેશોનું ચુસ્ત રીતે પાલન કરતા રહ્યા.

રસૂલુલ્લાહ સલ્લલ્લાલુ અલૈહિ વ સલ્લમએ હઝરત સુરદ બિન અબ્દુલ્લાહને મંડળના અમીર બનાવ્યા અને હુકમ ફરમાવ્યો કે યમનમાં તમારા પ્રદેશની આજુબાજુમાં જે મુશરિક અરબો વસેલા છે તેઓને ઈસ્લામનું આમંત્રણ આપો. કબૂલ નહિ કરે તો રક્ષાગ્રવેરાની માગણી કરો. એને પાણ મંજૂર નહિ રાખે તો તેઓની સાથે જિહાદ કરો.

સંપાદકની નોંધ : અઝદ કબીલાના ઈસ્લામ-સ્વીકારની બીજી રિવાયત આ પ્રમાણે છે : અઝદ કબીલાના સાત સભ્યોનું એક મંડળ હઝરત સુરદ બિન અબ્દુલ્લાહની આગેવાની હેઠળ રસૂલુલ્લાહ સલ્લલ્લાલુ અલૈહિ વ સલ્લમના દરબારમાં હાજર થયું. આપને તેઓની રીતભાત અને ખુશ કલામી બેહદ પસંદ પડી. આપે તેઓને પૂછ્યું, “તમે કોણ લોકો છો ?”

તેઓએ અરજ કરી, “અમે મુઅમિન લોકો છીએ.”

૧. આકિલ (અલિફ અલે બાબ કાફથી) એના અર્થ પાનાર, આરોગનાર અને મુરાર કડવું ઝાડ, કડવો છોડ કે કડવી જડીબુટ્ટી. આકિલુલ-મુરાર એટલે કડવું ઝાડ પાનાર. “હ”

આપે મુસ્કુરાઈને ફરમાવ્યું, “દરેક વાતની એક હકીકત હોય છે. બતાવો, તમારા કથન અને તમારા ઈમાનની શું હકીકત છે ?”

મંડળના સભ્યો બોલ્યા, “અમારામાં પંદર ખસલતો છે. એમાંથી પાંચ એવી છે જેની ઉપર ઈમાન લાવવાનો આપના એલચીએ અમને હુકમ ફરમાવ્યો છે.

અને પાંચ એવી છે જેની ઉપર અમલ કરવાનો આપના એલચીએ અમને હુકમ ફરમાવ્યો છે. અને પાંચ એવી છે જેનું જાહિલિયતના યુગથી અમે પાલન કરતા આવ્યા છીએ અને આજે પણ તેનું પાલન કરીએ છીએ.

આપે ફરમાવ્યું, “તે કઈ પાંચ ખસલતો છે જેની ઉપર ઈમાન લાવવાનો મારા એલચીએ તમને હુકમ ફરમાવ્યો છે ?”

મંડળના સભ્યોએ જવાબ આપ્યો, “અલ્લાહ પર, અલ્લાહના ફરિશ્તાઓ પર, અલ્લાહની કિતાબો પર, અલ્લાહના પયગમ્બરો પર અને મરવા પછી જીવતા થવા પર ઈમાન લાવવું.”

આપે ફરમાવ્યું, “વારૂ તે કઈ પાંચ ખસલતો છે જેની ઉપર અમલ કરવાનો મારા એલચીએ તમને હુકમ ફરમાવ્યો છે ?”

મંડળના સભ્યોએ જવાબ આપ્યો, “અમારે જીભથી બોલીને ફિલથી ઈક્રાર કરવો કે અલ્લાહ સિવાય કોઈ મઅબૂદ નથી. નમાઝ પાઝંદીથી પઢવી. માલની ઝકાત આપવી. રમઝાનના રોઝહ રાખવા અને માલી હાલત સારી હોય તો ઐતુલ્લાહનો હજજ કરવો.”

આપે ફરમાવ્યું, “વારૂ હવે તે પાંચ ખસલતો બતાવો જેનું તમે જાહિલિયતના યુગથી પાલન કરો છો?”

મંડળના સભ્યો બોલ્યા, “ખુશહાલીમાં અલ્લાહનો શુક્ર અદા કરીએ છીએ. મુસીબતમાં ધીરજ ધરીએ છીએ. અલ્લાહના હુકમ પર રાજી રહીએ છીએ. આઝમાઈશ કે કસોટી વેળા સચ્ચાઈ પર મક્કમ રહીએ છીએ અને દુશ્મનોની મુસીબત પર કદી તેઓની હાંસી નથી ઉડાવતા.”

આપે ખુશ થઈને ફરમાવ્યું, “વાહ વાહ તમે લોકો તો મોટા હકીમ અને દાના નીકળ્યા. તમારી હિકમત અને દાનિશ જાણે કે પયગમ્બરોની હિકમત અને દાનિશ છે. વારૂ હવે પાંચ વાતો હું તમને બતાવું છું કે જેથી કુલ્લે સરવાળો વીસ ખસલતોનો થઈ જાય.

- ૧— જરૂરતથી વધારે ખાવાપીવાની વસ્તુઓનો સંશ્લેષ ન કરો.
- ૨— જરૂરતથી વધારે મકાનો ન બનાવો. (અથવા એવું મકાન ન બનાવો જેમાં તમારે વસવું ન હોય.)
- ૩— જો વસ્તુને છોડીને કાલે ચાલ્યા જવાનું છે તેમાં એકબીજાની ઈર્ષ્યા ન કરો.
- ૪— અલ્લાહ તઆલાથી હમેશા ડરતા રહો, જેની તરફ તમારે પલટીને જવાનું છે અને જેના દરબારમાં ઝિબ્લા થઈને જવાબ આપવાનો છે.
- ૫— એવી વસ્તુઓ કે વાતોને પ્રેમ કરો જે આખિરતમાં તમારા કામમાં આવે જ્યાં તમારે હમેશા રહેવાનું છે.”

મંડળના સભ્યોએ આપની દાનાઈ બદલી વાતો પર “આમન્ના-વ-સદ્કના” કહ્યું અને વતન વાપસ થઈને હમેશા એનો અમલ કર્યો.

મદીનહથી રૂમ્સત થતી વેળા રસૂલુલ્લાહ સલ્વલ્લાહુ અલૈહિ વ સલ્વમઅે મંડળના અમીર હઝરત સુરદ બિન અબ્દુલ્લાહને હુકમ કરમાવ્યો, “મુસલમાનોને સાથે રાખીને યમનમાં તમારી આજુબાજુના મુશરિક કબીલાઓને ઈસ્લામનું આમત્રાગ આપો અને નહિ માને તો તેઓની સાથે જિહાદ કરો.”^૧ (સંપાદકની નોંધ પૂરી થઈ.)

અહલે-જુરશ સાથે જિહાદ——ઇબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમઅે આદેશ મળતાં હઝરત સુરદ બિન અબ્દુલ્લાહ પોતાના સાથીઓ સાથે રવાના થઈ ગયા અને કબીલાનું લશ્કર ભેગું કરીને યમનના જુરશ શહેર નજીક પહોંચીને ત્યાં ડેરા નાખી દીધા.^૨ જુરશ તે વેળા ચારે તરફથી મજબૂત ચાર દીવારીથી ઘેરાયેલું હોવાથી અબેદ ગણાતું હતું. યમનના કેટલાક મુશરિક કબીલાઓના લોકો આ શહેરમાં બાપદાદાના સમયથી વસેલા હતા. શહેરથી થોડે દૂર યમનના જાણીતા ખસઅમ કબીલાના લોકોની વસતિ આવેલી હતી. તેઓએ જલદીથી મુસલમાનોની ચઢાઈના સમાચાર શહેરમાં પહોંચાડી દીધા.

હઝરત સુરદ બિન અબ્દુલ્લાહએ પોતાના લશ્કર સાથે જુરશ પાસે પહોંચીને પગલ નાખી દીધો તો ખસઅમ કબીલાના લોકો પાગ જુરશવાસીઓની મદદ માટે પહોંચી ગયા. તેઓએ શહેરમાં દાખલ થઈને નગરકોટના દરવાજા બંધ કરી દીધા. મુસલમાનોની ચઢાઈના સમાચાર મળતાં જુરશવાસીઓ લડાઈની તૈયારી કરવા લાગ્યા છતાં બહાર નીકળીને મુકાબલો કરવાનું તેઓને વાજબી નહિ લાગ્યું. ઈસ્લામી લશ્કરે શહેરની ફરતે લગભગ મહિના સુધી ઘેરો ચાલુ રાખ્યો. જુરશવાસીઓ પૂરી તૈયારીસાથે મુકાબલા માટે તૈયાર હતા. છેવટે હઝરત સુરદ જંગી ચાલ તરીકે શહેરનો ઘેરો સંકેવી લઈને પોતાના લશ્કર સાથે વાપસ થઈ ગયા. વાપસીમાં હઝરત સુરદ જયારે પોતાના લશ્કર સાથે એ વિસ્તારમાં આવેલા શકર નામે પહાડ પાસે પહોંચી ગયા તો જુરશના મુશરિકોએ વિચાર્યું કે, દુશ્મનનું લશ્કર નિષ્ફળતાથી કંટાળીને પલાયન થઈ ગયું છે. ચાલો એનો પીછો પકડીને આખા લશ્કરનો સફાયો કરી નાખીએ.

આમ વિચારીને તેઓ શહેરમાંથી નીકળીને ઈસ્લામી લશ્કરની પૂઠે ગયા. જયારે શકર પહાડ પાસે પહોંચી ગયા તો હઝરત સુરદ અચાનક ઘાતમાંથી નીકળીને પોતાના લશ્કર સાથે તેઓ પર તૂટી પડ્યા. બંને લશ્કરો વચ્ચે શકર પહાડની તળેટીમાં મુકાબલો થયો અને મુસલમાનોએ મુશરિકોની કત્લે-આમ ચલાવવા માંડી.

જુરશના બે એલચીઓનો મામલો——આથી પહેલાં એટલે ઘેરા દરમિયાન જુરશના આનેવાનોએ પોતાના બે એલચીઓને પરિસ્થિતિની તપાસ માટે મદીનહ દોડાવી દીધા હતા. બંને એલચીઓ અસરના સમય પછી રસૂલુલ્લાહ સલ્વલ્લાહુ અલૈહિ વ સલ્વમઅે તહેનાતમાં હાજર થયા. આ તે સમય હતો જયારે ઈસ્લામી લશ્કર જુરશના મુશરિકોની શકર પહાડની તળેટીમાં કત્લેઆમ કરી રહ્યા હતા.

રસૂલુલ્લાહ સલ્વલ્લાહુ અલૈહિ વ સલ્વમઅે જુરશના એલચીઓને પૂછ્યું, “બિ-ઐયે-બિલાદિલ્લાહે શકરું ?” એટલે અલ્લાહની કઈ આબાદીનું નામ શકર છે ?

બંને જુરશી ઊભા થઈને બોલ્યા, “હે અલ્લાહના રસૂલ ! અમારી વસતિ પાસે એક પહાડ છે જેનું નામ

૧. મયલાના તાલિબ હાશિમી ફૂત : પુકૂદે-અરબ બારગહે-નબવી મેં પા. ૧૧૫

૨. જુરશ યમનના એક જિલ્લાનું નામ અને તેજુ મુખ્ય શહેર હતું. તે વેળા લડાઈના હથિયારો બનાવવાના કારખાના અહીં જ આવેલા હતાં, જેમાં મિજજીક, દબ્બાઅહ, દબૂર વગેરે હથિયારો બનાતાં હતાં. જુરશનું બચાગ ગઝવઅે-તાઈફના પ્રકરણમાં આવી ગયું છે. “હ”

કુસર અથવા કુશર છે અને લોકો તેને કુશર જ કહે છે.”

આપે ફરમાવ્યું, “નહિજી... તેનું નામ કુશર નહિ, શકર છે.”

બંનેએ તઅજ્જબથી પૂછ્યું, “ત્યારે પા રસૂલલ્લાહ ! એ શકરનો શો મામલો છે ?”

આપે ફરમાવ્યું, “અત્યારે એ શકર પહાડ પાસે અલ્લાહ માટેની કુરબાનીના જનવરો ઝબહ થઈ રહ્યાં છે.”

આટલી વાતચીત પછી બંને જુરશી એલચીઓ રસૂલુલ્લાહ સલ્વલ્લાહુ અલૈહિ વ સલ્વમ પાસેથી ઊઠીને હઝરત અબૂબક અથવા હઝરત ઉસમાન પાસે જઈને બેસી ગયા. બંને એલચીઓ તઅજ્જબથી વિચારતા હતા કે “જનવરો ઝબહ થાય છે” શબ્દો આપે શા માટે ફરમાવ્યા અને એના શો અર્થ છે ?

હઝરત અબૂબક સિદ્દીકએ તેઓને ફરમાવ્યું, “તમારું ભુંડું થાય હે એલચીઓ ! તમે સમજ્યા નહિ. રસૂલુલ્લાહ સલ્વલ્લાહુ અલૈહિ વ સલ્વમ તમને સમાચાર આપી રહ્યા છે કે અત્યારે તમારી કૌમની કબ્લે-આમ થઈ રહી છે. જાવ જઈને રસૂલુલ્લાહ સલ્વલ્લાહુ અલૈહિ વ સલ્વમને દુઆની દરખાસ્ત કરો.”

બંને એલચીઓ તુરંત ત્યાંથી ઊઠીને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને પોતાની કૌમ માટે દુઆ કરવાની આપને દરખાસ્ત કરતાં બોલ્યા, “હે અલ્લાહના રસૂલ ! અમારી કૌમ માટે દુઆ કરો.”

આપે બારગાહે-ઈલાહીમાં દુઆ માગી : “અલ્લા-હુમ્મર-ફિઅ અન્નહુમ.” હે અલ્લાહ ! તેઓ પરથી અઝાબ ઉઠાવી લે !

અહલે-જુરશનો ઇસ્લામ-સ્વીકાર—એ પછી બંને જુરશી એલચીઓ મદીનહથી રૂખ્સત થઈને પોતાની કૌમ તરફ ઊપડી ગયા. ત્યાં જઈને માલૂમ પડ્યું કે હઝરત સુરદ બિન અબ્દુલ્લાહએ જુરશના ધાગા માગસોને રહેંસી નાખ્યા હતા અને તેઓની કતલનો તેજ દિવસ હતો જે દિવસે રસૂલુલ્લાહ સલ્વલ્લાહુ અલૈહિ વ સલ્વમએ બંનેને સમાચાર આપ્યા હતા અને તેજ સમય હતો જે સમયે આપે બંનેને એની માહિતી આપી હતી.

એ પછી જુરશવાસી કબીલાઓનું એક મંડળ રસૂલુલ્લાહ સલ્વલ્લાહુ અલૈહિ વ સલ્વમના દરબારમાં હાજર થઈને મુસલમાન બની ગયું. એ પછી આપે તેઓના શહેરની આજુબાજુની એક વિશાળ જમીન તેઓના કોરાંની ચરાગાહ માટે નક્કી કરી દીધી જેમાં તેઓના ઘોડાઓ, સવારીના ઊંટો અને ખેતી માટે હળમાં જોડાનારા બળદો માટે અલગ-અલગ જગાઓ ફાળવવામાં આવી. આ જમીનની સલામતી માટે આપે તેઓને એક લખાણ પાગ લખાવી દીધું કે, આજ પછી આ ચરાગાહમાં અહલે-જુરશ વગર કોઈ બીજાનું જનવર ચરતું જોવામાં આવશે તો તેને જપત કરી લેવામાં આવશે અને તેનો દાવો ફોગટ જશે.

હિમ્યરી બાદશાહોના રાજદૂતો

સંપાદકની નોંધ : અરબના હિમ્યરી વંશના બાદશાહોએ મુસ્કે-યમન પર સદીઓ બુધી રાજસત્તાની હાક મજબૂત હતી. પરંતુ રસૂલુલ્લાહ સલ્વલ્લાહુ અલૈહિ વ સલ્વમની પયગમ્બરીના યુગમાં હિમ્યરી બાદશાહોની મરદમી બાદશાહતનો અંત આવી ગયો હતો. યમનના વિવિધ

ઈલાકાઓ, પ્રાંતો અને જિલ્લાઓના ઉપરી અમલદારો અને અમીર ઉમરવોએ ખુદખુશારીનો દાવો કરીને પોતાના અલગ-અલગ રાજ્યોની એટલે નાના-નાના રજવાડાઓની સ્થાપના કરી લીધી હતી. તે સમયે મુલ્ક-યમન પર જિત્તકી લાઠી ઉસકી બેંસ જેવી અરાજકતાનો અંધારપાટ પ્રસરેલો હતો. બની બેઠેલા બાદશાહો, રાજાઓ, નવાબો ફકત નામ પૂરતા “મુલુક-હિમ્મર” એટલે હિમ્મરના બાદશાહો કહેવાતા હતા. અરબીમાં એમનો લકબ “ઝૂ” એટલે માલિક અથવા સાહેબ અને “કેલ” એટલે સરદાર હતો. એટલે નાનકડા રજવાડાઓનાં રાજા-નવાબો. ^૧ (ગુજરાતી-સંપાદક)

હિમ્મરી બાદશાહોના રાજદૂતો————ઈબ્ને ઈસ્હાક કહે છે : રસુલુલ્લાહ સલ્લલ્લાલુ અલૈહિ વ સલ્લમના દરબારમાં તબૂક તરફના પ્રદેશોથી હિમ્મરી બાદશાહોના કાગળો પાણી આવ્યાં અને એ બાદશાહોના ઈસ્લામ-સ્વીકારના સમાચાર પ્રાપ્ત થયા માટે તેઓના એલચીઓ કે રાજદૂતો પાણી આપના દરબારમાં હાજર થયા. એ બાદશાહો તરફથી આવેલા એલચીઓના નામો આ છે : (૧) હારિસ બિન અબ્દે-કુલાલ (૨) નુઝૈમ બિન અબ્દે-કુલાલ (૩) નુઝમાન અમીર ઝૂ-રઝેન (૪) મઆફિર (૫) હમદાન (૬) ઝુરઅહ બિન સૈફ ઝી-યઝન.

બાદશાહો તરફથી આવેલા એલચીઓ પાણી પોતાના પ્રદેશો કે કબીલાઓના રાજાઓ, નવાબો જેવા આગેવાનો હતા. એ બધાએ મદીનહ આવીને શાહી કાગળો રસુલુલ્લાહ સલ્લલ્લાલુ અલૈહિ વ સલ્લમના દરબારમાં રજૂ કર્યા અને તેઓના ઈસ્લામ-સ્વીકારના આપને સમાચાર પાઠવ્યા. અને ઝુરઅહ ઝૂ-યઝન નામના બાદશાહે માલિક બિન મુરહ રહાવી નામે સજદૂતને કાગળ આપીને રસુલુલ્લાહ સલ્લલ્લાલુ અલૈહિ વ સલ્લમના દરબારમાં મોકલ્યા. ઝુરઅહ ઝૂ-યઝન બાદશાહે કાગળમાં લખ્યું હતું કે મેં અને મારા પૂરા કબીલાએ કુફ્રો-શિક્કી તોબા કરી છે. મૂર્તિપૂજનો ત્યાગ કર્યો છે અને સાચા દિલથી કસિમો પઠીને અમે બધા મુસલમાન બની ગયા છીએ. અને મૂર્તિપૂજકો સાથેના સંબંધો તોડી નાખ્યા છે.

તેઓના જવાબમાં રસુલુલ્લાહ સલ્લલ્લાલુ અલૈહિ વ સલ્લમએ જે કાગળ લખાવ્યો તેનું લખાણ આ પ્રમાણે છે :

રસૂલુલ્લાહ (સલ.)નો મુબારક કાગળ

હિમ્ચરના બાદશાહોને નામે

બિસ્મિલ્લાહિર રહમાનિર રહીમ

અલ્લાહના રસૂલ મુહમ્મદ નબી તરફથી

હારિસ બિન અબ્દે-કુલાલ, નુઝૈમ બિન અબ્દે-કુલાલ, નુઅમાન અમીર જૂ-રઝૈન, મઆફિર અને હમદાનને નામે.

“હું તમારા તરફથી તે એક અલ્લાહની હદ અને પ્રદર્શના કરું છું જેના સિવાય કોઈ મઅબૂદ નથી. એ પછી તમારો તે કાગળ જે મુલ્કે-રૂમથી અમારા નામે મોકલવામાં આવ્યો છે. અમને મળી ગયો છે. આ કાગળ અમને મદીનહમાં મળ્યો. તમે જે પયગામ લખી મોકલ્યો તે તમારા કાગળથી આગ્રવા મળ્યો. વળી આથી પહેલાં જે કંઈ બની ચૂક્યું તે ઉપરાંત તમારા મુસલમાન બતવાની અને મુશરિકોને કતલ કરવાની ખબર પણ અમને મળી. અલ્લાહ તઆલા તમને હિદાયતના રસ્તા પર મક્કમ રાખે !

“અગર તમે સુધારો કરતા રહેશો અને અલ્લાહ તથા તેના રસૂલના તાબેદાર બની રહેશો, નમાઝ કાયમ કરશો, ઝકાત આપતા રહેશો, જમીનતના માલમાંથી અલ્લાહનો પાંચમો ભાગ અને રસૂલુલ્લાહનો વાજબી હિસ્સો આપતા રહેશો અને જમીનોની પૈદાવારનો, મુસલમાનો પર ફર્જ કરવામાં આવેલો સદકો અદા કરતા રહેશો અર્થાતઃ જે જમીનોને ઝરાગા અને વરસદના પાણીથી સીંચવામાં આવી હોય તેના ઉત્પાદનનો દસમો ભાગ અને જે જમીનોને ફૂવાઓ વગેરેથી, જેલ વગેરેથી, ખોતાની મહેનતના પાણીથી સીંચવામાં આવી હોય તેની પૈદાવારનો વીસમો ભાગ આપતા રહેશો.

અને ઊંટોની ઝકાતની વિગત આ છે : ૪૦ ઊંટો પર એક બિન્તે-લબૂન ^૧ અને ૩૦ ઊંટોમાંથી એક ઈબ્ને-લબૂન ^૨ અને દરેક પાંચ ઊંટો પર એક બકરી અને ૧૦ ઊંટો પર બે બકરીઓ ઝકાત તરીકે આપવી ફર્જ છે.

અને ગાયોની ઝકાતની વિગત આ છે : દરેક ૪૦ ગાયોમાંથી એક તબીઅ ^૩ અથવા જઝઅ કે જઝઅહ ^૪ (ઝકાત તરીકે આપવો વાજિબ છે.)

અને દરેક ૪૦ ચરનારી બકરીઓમાંથી એક બકરી (ના હિસાબ મુજબ ઝકાત કાઢવામાં આવશે.) આ બધું અલ્લાહ તઆલાએ મુસલમાનો પર ફર્જ કરી દીધું છે. જે માગ્રસ એનાથી વધારે આપશે એ તેના હકમાં બેહતર થશે. અને જે માગ્રસે આ ફર્જો પૂરેપૂરાં

૧. બિન્તે-લબૂન : ઊંટનું એવું માદા બચ્ચું જે બે વરસ પૂરા કરીને ત્રીજા વરસમાં પ્રવેશી ચૂક્યું હોય.

૨. ઈબ્ને-લબૂન : ઊંટના એવા જ નર બચ્ચાંને કહે છે.

૩. તબીઅ : ગાયનું વાછરડું જે હઝરત ઈમામ માલિકના મસલક મુજબ બે વરસનું થઈ ચૂક્યું હોય.

૪. જઝઅ અથવા જઝઅહ : નર અથવા માદા વાછરડું જે ચાર વરસ પૂરા કરીને પાંચમા વરસમાં દાખલ થઈ ગયું હોય.

અદા કર્યા અને પોતાના ઈસ્લામની ગવાહી આપી દીધી અને મુશરિકો વિરૂધ્ધ મુઅમિનોની મદદ કીધી તે ઈમાનવાળાઓમાં ગણાશે. તેના તેજ હકો હશે જે મુઅમિનોના હશે. અને તેના પર વાજિબાત તેજ હશે જે બીજા મુઅમિનો પર હશે. ^૧ આવા માગુસ માટે અલ્લાહ અને તેના રસૂલનો ઝિમ્મો છે. ^૨

અને જે યહૂદી કે ખ્રિસ્તી ઈસ્લામ ગ્રહણ કરશે તે મુઅમિનોમાં ગણાશે. તેના તેજ હકો હશે જે મુઅમિનોના હશે. અને તેના પર વાજિબાત તેજ હશે જે બીજા મુઅમિનો પર હશે. અને જે માગુસ પોતાના યહૂદી ધર્મ કે પોતાના ખ્રિસ્તી ધર્મ પર કાયમ રહેશે તેને તેના યહૂદી ધર્મ કે ખ્રિસ્તી ધર્મથી હટાવવામાં નહિ આવશે. પરંતુ તેની ઉપર જિઝ્યલ (એટલે ટેક્સ આપવો) વાજિબ કરશે; ચાહે તે પુરૂષ હોય કે સ્ત્રી, આઝાદ હોય કે ગુલામ, હર હાલમાં તેના પર પૂરો એક દીનાર વાજિબ કરશે. ^૩ જે તેની પાસે દીનાર ન હોય તો તેટલી કિંમતનું ચમની અથવા બીજું કાપડ તેણે આપવું પડશે. માટે જે માગુસ અલ્લાહના રસૂલને આ જિઝ્યો અદા કરશે તેના માટે અલ્લાહ અને તેના રસૂલનો ઝિમ્મો હશે અને જે માગુસ નહિ આપશે તેને અલ્લાહ અને તેના રસૂલનો દુશ્મન ગણવામાં આવશે.”

ઝુરઅહ ઝૂ-ચઝનના નામે કાગળ

“અમ્મા બઅદુ : અલ્લાહના રસૂલ મુહંમદ નબી તરફથી ઝુરઅહ ઝૂ-ચઝનને લખવાનું કે તમારા લોકો પાસે જયારે અમારા એલચીઓ : મુઆઝ બિન જબલ, અબ્દુલ્લાહ બિન ઝેદ, માલિક બિન ઉબાદલ, ઉકબલ બિન નમર અને માલિક બિન મુર્રહ અને એમના સાથીઓ આવી લાગે તો હું તમને તેઓ પ્રત્યે ભલાઈનો વર્તાવ કરવાની નસીહત કરું છું અને આ લખું છું કે તમારા જિલ્લાઓની જે ઝકાત કે કરવેરાં તમારી પાસે હોય તેને ભેગો કરીને મારા આ એલચીઓ સુધી પહોંચાડી દેશો. વળી મારા આ એલચીઓના અમીર મુઆઝ બિન જબલ છે. એમને ખુશ કરીને જ મારી પાસે પાછા મોકલાવશો.

વધુમાં લખવાનું કે મુહંમદ આ વાતની ગવાહી આપે છે કે એક અલ્લાહ વગર કોઈ હસ્તી બંદગીને લાયક નથી. વળી આ વાતની ગવાહી કે મુહંમદ અલ્લાહના બંદા અને તેના રસૂલ છે. (તમારા એલચી) માલિક બિન મુર્રહ રહાવીએ મને બતાવ્યું છે કે તમે મુસલમાન બની ગયા છો અને તમે હિમ્યરના પહેલા મુસલમાન છો. વળી તમે મુશરિકોને કતલ કર્યા છે તો તમને ભલાઈ અને સફળતાની ખુશખબર હો ! અને હું તમને હિમ્યરમાં નેકી તથા ભલાઈના કામોનો લુકમ કરું છું. તમારે ખિયાનત કે બેઈમાની નહિ કરવી. આપણમાં એકમેકના સહકારથી હળીમળીને રહેવું અને એકબીજાને નિરાધાર હાલતમાં નહિ છોડી દેવું. તો અલ્લાહના રસૂલ તમારા બધાના, ભલે તે માલદાર હોય કે ગરીબ,

૧. એટલે ઇસ્લામી શરીઅતના જે બિયમો કે કાનૂનો બીજા મુસલમાનોને લાગુ પડે તે એને પણ લાગુ પડશે. “હ”

૨. એટલે અલ્લાહ અને તેના રસૂલ સત્તલતલાહ અલૈહિ વ સત્તલમ એના બેલી ગણાશે. “હ”

૩. દીનાર : સોનાનો સાડા ત્રણ માશાનો એક સિક્કો (અયાનુલ-લિસાલ પા. ૨૫૮) સોનાનો એક સિક્કો જે આસરે અઢી રૂપિયાવાર હોય છે. (કામૂસુલ-ફુઅલ પા. ૨૨૧)

દરેકના રક્ષક અને બેલી છે.

અને વધુમાં આ વાત જાણી લો કે સદ્કો (ઝકાત વગેરે) મુહંમદ માટે અને મુહંમદના અંહલે-બેત માટે હલાલ નથી અને સદ્કો તો તે ઝકાત (માલની ચોખ્ખાઈ) છે જે મુસ્લિમ હાજરતમંદો અને મુસાફિરોને આપવામાં આવે છે.

અને જાણી લો કે માલિક બિન મુરહ રહાવીએ તમારો કાગળ મને પહોંચાડી દીધો અને ભેદની વાતો છાની રાખી અને હું તમને બધાને એમની સાથે ભલાઈ તથા સદ્વર્તનનો હુકમ આપું છું અને જુઓ, હું તમારી પાસે મારા રફીકોમાંથી નેક, દીનદાર અને અહલે-ઇસ્મ લોકોને મોકલી રહ્યો છું. એમની સાથે પાગ ભલાઈ તથા હમદદીનો વર્તાવ કરવાનો હું તમને હુકમ આપું છું. એજ તેઓને છાજે તેવું છે."

—વસ્સવામુ અલૈકુમ વ રહમતુલાહિ વ બરકાતુહ.

હઝરત મુઆઝ બિન જબલને વસીયત ———— ઈબ્ને ઈસ્હાક કહે છે : મને અબ્દુલ્લાહ બિન અબીબકએ અધાન કર્યું કે, રસુલુલ્લાહ સલ્વલ્લાહુ અલૈહિ વ સલ્વમએ હઝરત મુઆઝ બિન જબલને યમનના ગવર્નર બનાવ્યા. ત્રિપડતી વેળા આપે તેમને વસીયત ફરમાવી અને તેનું વચન લીધું અને પછી ફરમાવું :

"લોકો સાથે નરમી કે નમ્રતાથી વર્તજો. તેઓ સાથે સખ્તી કે કરડાકીનો વર્તાવ ન કરજો. ખુશ કરનારી વાતો કરજો. નફરત કે ધિક્કાર જન્માવનારી વાતો ન કરજો. તમે અહલે-કિતાબ (ખ્રિસ્તી-યહૂદી)ના અમુક લોકો પાસે જઈ રહ્યા છો, તેઓ તમને પૂછશે કે, જન્નતની ફૂંચી શું છે ? તમે કહજો, જન્નતની ફૂંચી "લા ઈલાહ ઈલ્લલ-લાહુ વહદહૂ લા શરીક લહૂ"ની ગવાહી આપવી છે." ૧

આ શિખામાગ સાથે હઝરત મુઆઝ મદીનહથી રવાના થઈને યમન પહોંચી ગયા. રસુલુલ્લાહ સલ્વલ્લાહુ અલૈહિ વ સલ્વમએ જે શિખામાગો એમને આપી હતી તેની ઉપર મક્કમ રહ્યા. અહીં એક સ્ત્રી એમની પાસે આવી. તોજે એમને પૂછ્યું, "હે રસુલુલ્લાહ સલ્વલ્લાહુ અલૈહિ વ સલ્વમના સાથી ! મારા સવાલનો જવાબ આપો. ત્રીબી પર તેના ખાવિન્દનો શું હક છે ?"

હઝરત મુઆઝે ફરમાવું, "તાફે ભવું થાય, સ્ત્રીમાં એટલી તાકત જ નથી કે તે પોતાના ધાગીનો હક અદા કરી શકે. સાંભળી લે, જેટલી તારામાં તાકત હોય તે મુજબ તેનો હક અદા કરવા માટે પોતાને તકલીફમાં નાખી દે અને બસ."

સ્ત્રીએ જવાબ આપતાં કહ્યું, "અલ્લાહના સોગંદ, અગર તમે રસુલુલ્લાહ સલ્વલ્લાહુ અલૈહિ વ સલ્વમના સાથા સાથી હોત તો તમને ખબર હોત કે, સ્ત્રી પર ખાવિન્દના કેટલા હકો છે !"

હઝરત મુઆઝે ફરમાવું, "તાફે જુરે થાય હે બહેન ! જો તું અહીંથી ઊઠીને તારા ઘરે જાય અને ત્યાં જઈને જુએ કે તારા ખાવિન્દના બંને નસકોરામાંથી પડ અને લોહી વહી રહ્યું છે અને તું તેને ત્યાં સુધી ચૂસતી રહે કે તે વહેતું બંધ થઈ જાય તો પાગ તું તારા ખાવિન્દનો પૂરો હક અદા કરી શકતી નથી."

૧. એટલે આ વાતની સાદાં અપવી કે એક અલ્લાહ સિવાય કોઈ હસ્તી બંદગીને લાયક નથી. તે એક છે. કોઈ તેનો ભાગીદાર કે સમોવકિયો કે હસીક નથી. "હ"

હઝરત કુરવહ બિન અમ્મનો ઇસ્લામ

ઇબ્ને ઇસ્હાક કહે છે : કુરવહ બિન અમ્મ નાકિરહ જગામી નક્કાસી નામે ગૃહસ્થ બહુ મોટા શાઈર અને રાજકારામના અઠંગ અભ્યાસી હતા. શાઈરી અને રાજનીતિમાં દૂર-દૂર સુધી એમની કીર્તિ પ્રસારેલી હતી. રોમના શહેનશાહ તરફથી અરબના આજુબાજુના વિસ્તારોમાં વસેલા અરબ કબીલાઓ પર એમને ગવર્નર તરીકે નીમવામાં આવ્યા હતા. એમની ગવર્નરીનો ઈલાકો મુલ્કે-શામમાં મુઆન અને તેની આજુબાજુનો વિસ્તાર હતો.

પછી જ્યારે ઇસ્લામની કીર્તિ આ ગવર્નર સાહેબના દરબાર સુધી પહોંચી તો પોતે તહકીક તપાસ કરવા પછી ખરા અંતઃકરામથી કવિમો પદીને મુસલમાન બની ગયા. પોતાના ઇસ્લામના સમાચાર આપવા માટે એમણે પોતાના દરબારી એલચીને રસુલુલ્લાહ સલ્લલ્લાહુ અલૈહિ વ સલ્લમના દરબારમાં મોકલ્યા અને રસુલુલ્લાહ સલ્લલ્લાહુ અલૈહિ વ સલ્લમ માટે એક સફેદ ખચર પાગ નઝારાયા તરીકે રવાના કર્યો.

એ પછી રોમના શહેનશાહને જ્યારે હઝરત કુરવહ બિન અમ્મના ઇસ્લામના સમાચાર મળ્યા તો તેણે એમને ગિરફતાર કરીને જેલભેગા કરી દીધા. એજ કેદની હાલતમાં હઝરત કુરવહએ એક કાવ્ય રચ્યું જેનો એક શેઅર આ છે :

ક - લઈજ હલક - તુ લતક - કિદુળ અખાકુમ • વ - લઈજ બકીતુ લતઅ - રિકુળ મકાલી :

અગર હું હલાક થઈ ગયો અથવા તમે મને મારી નાખ્યો તો તમે મારા ભાઈને દૂંદેતા ફરશો અને જે હું જીવતો રહી ગયો તો જગતમાં મારું શું “સ્થાન” છે તેની તમને અવશ્ય જાણ થઈ જશે.

ઇસ્લામના વાકે મળેલી શૂળી—ઇબ્ને ઇસ્હાક કહે છે : ફલસ્તીનના ઈલાકામાં “અફરાઅ” નામે એક ઝરાયું કે ફૂવો હતો. રોમના ખ્રિસ્તી પાદરીઓએ હઝરત કુરવહ બિન અમ્મને શૂળીએ લટકાવી દેવાનો કતવો જરી કરી દીધો તો જાનની કટોકટીના સમયે પાગ હઝરત કુરવહ જરાયે ગભરાયા નહિ કે ઇસ્લામથી ડગ્યા નહિ. બલકે આ ગંભીર પળોમાં પાગ તેમણે પૂરી શાંતિથી એક શાનદાર કસીદો રચી નાખ્યો.

ઈમામ ઇબ્ને શિહાબ ઝુહરીનું બયાન છે : જ્યારે શહેનશાહના હુકમથી રોમના ઇસ્લામ-દુશ્મન ખ્રિસ્તીઓ હઝરત કુરવહ બિન અમ્મને કતલ કરવા માટે શૂળી પાસે લઈ ગયા તો તેમણે પોતાના કસીદાનો આ શેઅર બિંચા સાદે લલકાર્યો :

બલ્લીજ સરાતલ મુસ્તેમીલ બિઅન-નબી • સલમુન લિ-રબ્બી અઅઝુમી વ મકામી.

દોસ્તો ! મુસલમાનોના સરદાર કે સરતાજ રસુલુલ્લાહ સલ્લલ્લાહુ અલૈહિ વ સલ્લમને આ સંદેશો અવશ્ય મારા તરફથી પહોંચાડી દેશો કે, મારી જાન તો શું, મારા શરીરની હડીઓ અને મારા શરીરનું પૂરું માણખું સુધ્યાં મારા પાવનહારને હવાલે છે.

એ પછી હઝરત કુરવહ બિન અમ્મની ગરદન તલવારથી ઉડાવી દેવામાં આવી અને એમના પવિત્ર શરીરને અફરાઅ નામે ઝરાયાને કિનારે શૂળી પર લટકાવી દેવામાં આવ્યું, કે જેથી રૈયતના લોકો એમની લાશથી ધડો લે અને કોઈ માગૂસ ઇસ્લામ કબૂલ કરવાનું સાહસ નહિ કરે.

બનૂ હારિસના લોકો ઈસ્લામના ચરણોમાં

ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમએ ૧૦ હિજરીના રબીઉલ-આખિર અથવા જમાદિલ-ઊલામાં હઝરત ખાલિદ બિન વલીદને નજરાનની ભૂમિમાં વસનારા બનૂ હારિસ બિન કઅબના કબીલામાં જવાનો હુકમ ફરમાવ્યો. ^૧

હઝરત ખાલિદ બિન વલીદ જ્યારે પોતાના જવાનો સાથે જવા માટે તૈયાર થયા તો આપે તેમને હિદાયત આપતાં ફરમાવ્યું, “જુઓ બનૂ હારિસના લોકો સાથે ત્રણ દિવસ સુધી લડાઈ નહિ કરવી. પૂરા ત્રણ દિવસ સુધી ઈન્તેઝાર કરવો. એ દરમિયાન તેઓને ઈસ્લામ કબૂલ કરી લેવાનું આમંત્રણ આપ્યા કરવું. જો તેઓ તમારું આમંત્રણ સ્વીકારી લે તો તમારે પણ તેઓના ઈસ્લામનો સ્વીકાર કરી લેવો અને જો તેઓ તમારા આમંત્રણ પર લબ્બેક નહિ કહે તો તેઓ સાથે લડાઈ કરવી.

હઝરત ખાલિદ રવાના થઈને નજરાન પહોંચી ગયા અને પોતાના સવારોને ચારે તરફ દોડાવી દીધા. આ સવારો ત્યાંના લોકોને ઈસ્લામનું આમંત્રણ આપતાં કહેતા હતા, “લોકો ! મુસલમાન બની જાવ સલામત બની જાશો.” લોકો તેમની દઅવત પર લબ્બેક કહીને ઈસ્લામમાં દાખલ થઈ ગયા. હઝરત ખાલિદ તેઓની વસતિમાં રહીને તેઓને ઈસ્લામ તથા અલ્લાહની કિતાબનું શિક્ષણ આપતા રહ્યા. રસૂલુલ્લાહ સલ્લલ્લાહુ અલૈહિ વ સલ્લમનો હઝરત ખાલિદને એજ હુકમ હતો કે બનૂ હારિસવાળા ઈસ્લામ કબૂલ કરી લે અને જંગ ન કરે તો તેઓને ઈસ્લામની કેળવણી આપવામાં આવે.

હઝરત ખાલિદનો કાગળ રસૂલુલ્લાહ (સલ.)ની સેવામાં

એ પછી હઝરત ખાલિદ બિન વલીદએ રસૂલુલ્લાહ સલ્લલ્લાહુ અલૈહિ વ સલ્લમની સેવામાં આ કાગળ લખી મોકલ્યો :

ખાલિદ બિન વલીદ તરફથી :

અસ્સલામુ અલૈકુમ વ રહમતુલ્લાહિ વ બરકાતુહ.

“હું આપની સાથે તે એક અલ્લાહની હમ્દો-સના કરું છું જેના વગર કોઈ હસ્તી પૂજાપાત્ર નથી. એ પછી યા રસૂલલ્લાહ ! આપની ઉપર અલ્લાહની રહમતો નાઝિલ થાય. આપે મને બનૂ હારિસ તરફ મોકલાવ્યો હતો અને હિદાયત ફરમાવી હતી કે અગર તેઓ ઈસ્લામ કબૂલ કરી લે તો હું તેઓની સાથે રહી પુરું અને તેઓના ઈસ્લામને માની લઉં અને તેઓને ઈસ્લામનું, અલ્લાહની કિતાબનું અને રસૂલુલ્લાહ સલ્લલ્લાહુ અલૈહિ વ સલ્લમની સુન્નતોનું શિક્ષણ આપું અને જો તેઓ ઈસ્લામ કબૂલ ન કરે તો તેઓની સાથે જંગ કરું.

હું અહીં આવ્યો. ત્રણ દિવસ સુધી તેઓને ઈસ્લામની દઅવત આપી જેમકે અલ્લાહના રસૂલ સલ્લલ્લાહુ અલૈહિ વ સલ્લમએ મને હુકમ ફરમાવ્યો હતો. મેં તેઓની વસતિમાં

૧. સત્ર ૧૦ હિજરીનો રબીઉલ-આખિર મહિનો ઈસ્વી સત્ર ૬૩૧થી શરૂ થયો અને જમાદિલ-ઊલા મહિનો ૫ ઓગસ્ટ ૬૩૧થી શરૂ થયો. (ઈબ્ને હિશામનો હાશિયો.)

મારા સવારો દોડાવ્યા જેઓ આ પોકાર ગજવતા હતા કે, “હે બનૂ હારિસ ! ઈસ્લામ લઈ આવો, સલામત થઈ જશો.” તેઓ ઈસ્લામ લઈ આવ્યા. જંગ અને મુકાબલો નહિ કર્યો. હવે હું તેઓની વચ્ચે રહી પડ્યો છું. હું તેઓને તેજ હુકમ આપું છું જેનો હુકમ અલ્લાહ તેઓને આપે છે. તેજ વાતોથી તેઓને રોકું છું અને મના કરું છું જેનાથી અલ્લાહ તઆલાએ રોક્યા છે અને મના ફરમાવી છે.

હું આ લખાણની પણ સુધી તેઓને ઈસ્લામની અને સુન્નતે-નબીની તઅલીમ આપી રહ્યો છું.

વસ્સલામુ અલૈક યા રસૂલલ્લાહ ! વ રહમતુલ્લાહિ વ બરકાતુહ.”

રસૂલુલ્લાહ (સલ.)નો જવાબ ખાસિદના નામે

રસૂલુલ્લાહ સલ્લલ્લાહુ અલૈહિ વ સલ્લમએ હઝરત ખાસિદને લખાવું :

બિસ્મિલ્લાહિર રહમાનિર રહીમ

અલ્લાહના રસૂલ મુહંમદ નબી તરફથી ખાસિદ બિન વલીદના નામે :

“સલામુન અલૈક ! હું તમારી આમળ ત્રે એક અલ્લાહની હમ્દો-સ્ના કરું છું જેના સિવાય કોઈ હસ્તી ઈબાદતને લાયક નથી.

અમ્મા બઅદ : તમારો મક્તૂબ (પત્ર) કાસિદના હાથે મારી પાસે પહોંચ્યો. તમે મને સમાચાર આપ્યા છે કે બનૂ હારિસ બિન કઅબના લોકોએ, તમે તેઓની સાથે જંગ કરો તે પહેલાં ઈસ્લામ કબૂલ કરી લીધો છે અને તમે તેઓને ઈસ્લામની જે દઅવત આપી હતી તેની ઉપર તેઓએ લબ્બેક કહી છે અને આ વાતનો ઈક્રાર કરી લીધો છે કે એક અલ્લાહ સિવાય કોઈ હસ્તી ઈબાદતને લાયક નથી અને આ વાત કે મુહંમદ અલ્લાહના બંદા અને તેના રસૂલ છે અને આ વાત કે અલ્લાહ તઆલાએ તેઓને પોતાની હિદાયતનો રસ્તો દેખાડી દીધો છે.

હવે તેઓને ખુશખબરી સંભળાવો બંને જહાનની કામચાબીઓની અને ડરાવો તેઓને ગુનાહોના પરિગામોથી. હવે તમે પાછા આવી જવ અને તમારા સંગાથે બનૂ હારિસ બિન કઅબનું મંડળ પણ આવવું જોઈએ.

વસ્સલામુ અલૈક વ રહમતુલ્લાહિ વ બરકાતુહ.”

હઝરત ખાસિદ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈ ગયા. એમના સંગાથે બનૂ હારિસ બિન કઅબનું મંડળ પણ હાજર થયું. મંડળ નીચે મુજબના સમ્બોનું બનેલું હતું :

(૧) કેસ બિન હુસૈન ઝુલ-ગુઝઝહ (૨) યઝીદ બિન અબ્દુલ-મદાન (૩) યઝીદ બિન મુહન્નજહ (૪) અબ્દુલ્લાહ બિન કરાદ ઝિયાદી (૫) શદ્દાદ બિન અબ્દુલ્લાહ કુનાકી (૬) અમ્ર બિન ઝબાબી.

બનૂ હારિસના મંડળ સાથે વાતચીત ————— બનૂ હારિસના મંડળના સમ્બો રસૂલુલ્લાહ સલ્લલ્લાહુ

અલૈહિ વ સલ્વમના દરબારમાં હાજર થયા. આપે તેઓને જોયા તો ફરમાવ્યું, “મિન હાઉલાઈલ-કવમિલ-લઝીન કઅન્નહુમ રિજ્જુલ-હિન્દ.” આ કંઈ કીમના લોકો છે જેઓ હિન્દુસ્તાનના લોકો જેવા લાગી રહ્યા છે ?

આપને કહેવામાં આવ્યું, “યા રસૂલલ્લાહ ! એ બનૂ હારિજ્ઞ બિન કઅબના લોકો છે.”

મંડળના સભ્યો રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં આવીને ધોભ્યા તો તેઓએ આપને સલામ કરીને કહ્યું, “નશહદુ ઈન્નક રસૂલુલ્લાહિ, અન્નહૂ લા ઈલાહ ઈલ્લલ-લાહુ.” અમે આ વાતનો ઈક્રાર કરીએ છીએ કે બેશક આ અલ્લાહના રસૂલ છો અને આ વાતનો ઈક્રાર કે એક અલ્લાહ વગર કોઈ મઅબૂદ નથી.

આપે ફરમાવ્યું, “હું પાણ ગવાહી આપું છું કે એક અલ્લાહ સિવાય કોઈ મઅબૂદ નથી અને આ વાતની ગવાહી કે હું અલ્લાહનો રસૂલ છું.”

એ પછી આપે ફરમાવ્યું, “શું તમે તે લોકો નથી જેઓને જયારેય પડકારવામાં આવતા તો પીછેહટ કરવાને બદલે તેઓ હિંમતથી આગળ વધીને બહાદુરીથી મુકાબલો કરતા ?”

આ સાંભળીને મંડળના સભ્યો ખામોશ રહ્યા. કોઈએ કંઈ જવાબ આપ્યો નહિ. ત્યારે રસૂલુલ્લાહ સલ્વલ્લાહુ અલૈહિ વ સલ્વમએ બીજી વાર આ વાક્ય દોહરાવ્યું. છતાંયે કોઈ કંઈ બોલ્યું નહિ. આપે ત્રીજીવાર સવાલનું પુનરાવર્તન કર્યું તોયે કોઈએ કંઈ જવાબ નહિ આપ્યો. ચોથીવાર આપે એમ જ ફરમાવ્યું તો યઝીદ બિન અબ્દુલ-મદાન નામે સભ્ય બોલ્યા,

“હા યા રસૂલલ્લાહ ! અમે તેજ લોકો છીએ જેઓને જયારેય પડકારવામાં આવતા તો હિંમતથી આગળ વધીને બહાદુરીથી મુકાબલો કરતા.” યઝીદે પાણ આ વાક્ય ચાર વખત દોહરાવ્યું.

આપે ફરમાવ્યું, “અગર ખાલિદ મને આમ ન લખતે કે તમે મુસલમાન બની ગયા છો અને જંગથી આઘા રહ્યા છો તો હું તમારાં માથાંઓને તમારા પગો તળે બિછાવી દેતે !”

યઝીદ બિન અબ્દુલ-મદાન બોલ્યા, “અલ્લાહના સોગંદ અમે ન આપના વખાણ કર્યા ન ખાલિદના.”

“ત્યારે તમે કોના વખાણ કર્યા ?” આપે પૂછ્યું.

“અમે તે મહાનતર અને ઉચ્ચતર અલ્લાહના વખાણ કર્યા જેણે આપની મારફતે અમને હિદાયત આપી, હે અલ્લાહના રસૂલ !”

આપે ફરમાવ્યું, “તમે સાચું કહ્યું છે.”

એ પછી આપે ફરમાવ્યું, “વારૂ જહલિયતના યુગમાં જે લોકો તમારી સાથે લડાઈ કરતા હતા તેઓની ઉપર તમે જીત કેવી રીતે મેળવી લેતા હતા ?”

તેઓ બોલ્યા, “યા રસૂલલ્લાહ ! અમે તો કોઈની ઉપર જીત મેળવતા ન હતા.”

આપે ફરમાવ્યું, “કેમ નહિ ? તમારી સાથે જે લોકો લડતા હતા તેઓની ઉપર તમે જ જીત મેળવી લેતા હતા.”

હવે તેઓ બોલ્યા, “ખરેખર યા રસૂલલ્લાહ ! જે લોકો અમારી સાથે જંગ ખેંચતા, અમે તેઓની ઉપર

જીત મેળવી લેતા હતા. કારણ કે અમે લોકો સંપીલા અને સંગઠિત થઈ જતા હતા. અમારામાં ફાટકૂટ બિલકુલ પડતી ન હતી. કોઈની ઉપર ઝુલમ કરવામાં અમે પહેલ કરતા ન હતા.”

આપે ફરમાવ્યું, “તમે સાચું કહ્યું છે.”

એ પછી આપે મંડળના એક સભ્ય કેસ બિન હુસિનને, બનૂ હારિસ બિન કઅબના અમીર તરીકે મુકર્રર કરી દીધા. એ પછી આ મંડળ શવ્વાલમાં અથવા ઝી-કઅદહની શરૂઆતમાં પોતાની કૌમ તરફ પાછું ચાલ્યું ગયું. અને ચાર મહિનાની મુદ્દત વીતી હતી ત્યાં તો રસૂલુલ્લાહ સલ્લલ્લાહુ અલૈહિ વ સલ્લમની વફાત થઈ ગઈ. અલ્લાહ આપ પર રહમ ફરમાવે અને બરકતો આપે અને રાજી થાય અને નેઅમતો આપે !

અમ્ર બિન હઝમ માટે રસૂલુલ્લાહ (સલ.)નું લખાણ

આ મંડળના ચાલ્યા જવા પછી રસૂલુલ્લાહ સલ્લલ્લાહુ અલૈહિ વ સલ્લમએ હઝરત અમ્ર બિન હઝમને પોતાના એલચી બનાવીને બનૂ હારિસ બિન કઅબ તરફ મોકલાવી આપ્યા કે જેથી ત્યાં જઈને તેઓમાં દીનની સમજાણ જન્માવે અને તેઓને સુન્નતે-રસૂલ તથા ઈસ્લામીયાતની તઅલીમ આપે. વળી સદકાત, ઝકાત વગેરેની ઉશ્ચારણાં ની અવરથા કરે. રસૂલુલ્લાહ સલ્લલ્લાહુ અલૈહિ વ સલ્લમએ હઝરત અમ્રને તેઓની વસતિમાં મોકલતી વેળા એક વસીયત નામું લખાવી આપ્યું અને તે મુજબ અમલ કરવાનું તેમની પાસેથી વચન લીધું. એનું લખાણ આ પ્રમાણે છે :

બિસ્મિલ્લાહિર રહમાનિર રહીમ

“આ લખાણ અલ્લાહ અને તેના રસૂલ તરફથી ચોખવટ છે મુસલમાનો માટે આ વાતની કે : “યા ઐયુહલ-લઝીન આમનૂ અવકૂ બિલ-ઉકૂદ.” હે ઇમાનવાળાઓ! પોતાના વચનોને પૂરા કરો. ૧

અલ્લાહના રસૂલ મુહંમદ નબીએ અમ્ર બિન હઝમ માટે આ લખાણ કરાવી આપ્યું અને એના પાલનની તેમની પાસેથી કબૂલાત લીધી તે સમયે જયારે કે તેમને યમન મોકલવામાં આવ્યા. ૨

રસૂલુલ્લાહએ તમામ મામલાઓમાં એમને અલ્લાહથી ડરતા રહેવાની હિદાયત ફરમાવી: “ફઈન-નલ્લાહ મઅલ-લઝીનત-તકવ વલ્લઝીન હુમ મુહસિનૂન.” અલ્લાહ તઆલા એવા લોકોની સાથે છે જેઓ અલ્લાહથી ડરે છે અને એવા લોકોની સાથે છે જેઓ ઉપકાર કરનારા છે.

વળી રસૂલુલ્લાહએ એમને હિદાયત ફરમાવી કે અલ્લાહના હુકમ મુજબ લોકો પાસેથી હક વસૂલ કરીને જ જરૂં. અને આ વાત કે લોકોને નેકી અને ભલાઈના કામોની ખુશખબરી

૧. ઉકૂદ : એનું એકવચન અકૂદ જેના અર્થે ઈકશાર કરવો, કબૂલાત આપવી. કોલકશાર કરવા, વચન આપવું વગેરે.....“હ”

૨. હઝરત અમ્ર બિન હઝમ રદિયલ્લાહુ અન્હુ મદીનહના અઠસાર સહાબામાંથી અને બનૂ ગજ્વાર ખાનદાનમાંથી.“હ”

સંભળાવે અને લોકોને ભલાઈના કામો કરવાનો હુકમ આપે અને લોકોને કુઆનની તઅલીમ આપે અને કુઆનના અર્થો તથા રહસ્યોને જાણવાની તેઓમાં સમજબુદ્ધિ પેદા કરે. અને તેઓને બતાવે કે કુઆનને તેજ માણસ હાથ લગાડી શકે જે પાક-સાફ હોય. ^૧

અને લોકોના જે હકો અને અધિકારો એકબીજા પર છે તેનાથી દરેકને જાણકાર કરે અને હકના મામલામાં લોકો સાથે નરમાશનો વર્તાવ કરે. પણ જુલમ અને બેઈન્સાફી (કે બેઈમાની)ના મામલામાં તેઓ પર સખ્તી કરે. કેમકે જુલમ અલ્લાહ તઆલાને નાપસંદ છે અને અલ્લાહ તઆલાએ તેની મના ફરમાવી છે જેમકે અલ્લાહ તઆલાએ ફરમાવ્યું છે: “અલા લઅ-નતુલ્લાહિ અલઅ-અલિમીન.” ખબરદાર ! જુલમ કરનારાઓ પર અલ્લાહની લઅનત છે.

અને લોકોને જન્મત તથા જન્મતના કામોની બધારત આપે અને દોઝખ તથા દોઝખના કામોથી ડરાવે. લોકોને પોતાની તરફ પ્રેમથી આકર્ષા લે કે જેથી તેઓમાં દીનની સમજાણ કેળવી શકાય. અને લોકોને હજજના શઆઈર, હજજની સુન્નતો, વાજિબાત તથા ફરાઈઝ શું છે તે સમજાવે. ^૨ અને હજજે-અકબર મોટો હજજ છે અને હજજે-અસગર નાનો હજજ છે જેને ઉમ્મહ કહે છે. ^૩

અને લોકોને ફક્ત એક જ નાનકડું કપડું પહેરીને નમાઝ પઢવાથી અટકાવે. કપડું એવું હોવું જરૂરી છે જેના બંને છેડા બંને ખભાઓ પર આવી જાય. અને એવું જ નાનકડું કપડું કમરે વીંટાળેલું હોય તો તેઓને અટકાવે, કે બેસતી વેળા બેપર્દગી ન થવા પામે. ^૪ અને લોકોને પોતાના વાળોના લટિયાં ગરદન પર બાંધવાથી અટકાવે. અને લોકોમાં જયારે ઝનૂન, જુસ્સો કે ઉચ્છેરાટ હોય તે વેળા કબીલાઓ કે જૂથોના નામો લઈને બૂમો ન પાડે, ફક્ત મહાન અને ઉચ્ચતર અલ્લાહનું જ નામ લે જે વહદલૂ લા શરીક લખૂ છે. માટે જે લોકો બીજા લોકોને અલ્લાહ તરફ નહિ બોલાવે અને કબીલાઓ કે જૂથો તરફ બોલાવે તેઓને તલવારોથી કાપી નાખવા બેઈએ ત્યાં સુધી કે તેઓની મદદ માટેની હાકલ ફક્ત અલ્લાહ વહદલૂ લા શરીક લખૂને માટે જ ખાસ થઈ જાય. ^૫

૧. એટલે જે મુસલમાન સ્ત્રી-પુરુષ પર જનાબતનો મુસલ ફર્જ હોય અને જેણે પુરૂ જ કર્યો હોય એ માણસ પાકસાફ ગણાય નહિ, એવો પુરુષ કે સ્ત્રી કુઆને-કરીમને હાથ અડાડી શકે નહિ. “હ”

૨. શઆઈર એટલે નિશાનીઓ, ઇબાદતો, હજજની કુરબાનીઓ, ક્રિયાઓ વગેરે. કુઆનમાં “શઆઈરુલ્લાહ” એટલે એવી વસ્તુઓ જેને અલ્લાહની મહાનતા કે અઝમનાની નિશાની ઠરાવવામાં આવી હોય જેમકે ખાનએ-કઅબહ, મસ્જિદો. આકાશી કિતાબો અને એવી વસ્તુઓ જેની ઉપર જઈ પડતાં જ અલ્લાહની અઝમત વાદ આવી જાય છે. (કામૂસુલ-કુઆન પા. ૨૭૫) “હ”

૩. હજજના બે પ્રકાર છે : હજજ અને ઉમ્મહ. હજજ પરસમાં એક વખત આવે છે અને તેની તારીખો નક્કી થયેલી હોય છે. એને હજજે-અકબર કહે છે. જયારે ઉમ્મહ માટેની કોઈ તારીખ નક્કી હોતી નથી. વરસના કોઈ પણ દિવસે થઈ શકે છે. એને હજજે-અસગર એટલે નાની હજજ કહે છે. “હ”

૪. મદ માટે ફૂંટીથી ઘૂંટણની નીચે સુધી બદન છુપાવવું ફર્જ છે અને ઓરતો માટે હથેલીઓ, ઘૂંટી સુધી પગો તથા ચેહરા સિવાય પૂર્ણ બદન ઢાંકવું ફર્જ છે. બમાઝની અંદર હોય કે બહાર, હર હાલમાં એ ફર્જ છે. ઓરત માટે બમાઝમાં મોં ઢાંકવું ફર્જ નથી તેમ છતાં ખુલ્લા ચેહરે પરાયા પુરુષો સામે આવવું તેના માટે હરામ છે. “હ”

૫. કેમકે એ ફિત્નો છે અને ફિત્નો ખૂબથી વધારે સખત કે ખતરનાક છે જેમકે કુઆનમાં છે : “વલ ફિત્નતુ અશદુ ઓનલ-કતલ. એટલે ફિત્નો ખૂબથી વધારે આકરો છે. “હ”

અને લોકોને વુઝૂમાં ચેહરો ધોવાની, અને કોણીઓ સુધી હાથો ધોવાની, અને ઘૂંટીઓ સુધી પગોને પૂરા પૂરા ધોવાની હિદાયત કરે અને માથાનો મસહ કરે જેમકે અલ્લાહ તઆલાએ હુકમ આપ્યો છે. અને નમાઝ તેના સમયે પઢવામાં આવે. ડુકુઅ અને સિજ્દાઓ મુકમ્મલ રીતે અદા કરે અને પૂરેપૂરી નમ્રતા તથા તલ્લીનતા સાથે નમાઝ પઢવાની તાકીદ કરે.

વળી ફરજની નમાઝ અંધારામાં અને ઝુહરની નમાઝ સૂરજ ઢળવા પર પઢે, અને અસરની નમાઝ એવા સમયે પઢે જ્યારે સૂરજ જમીન તરફ જઈ રહ્યો હોય, અને મગરિબની નમાઝ ત્યારે પઢે જ્યારે રાત શરૂ થાય; તેને એટલી મોડી નહિ પઢે કે આસમાન પર સિતારા જાહેર થઈ જાય, અને ઈશાની નમાઝ અવ્વલ રાતમાં પઢે, અને જુમ્આની નમાઝ અઝાન થવા પછી પઢે, અને જુમ્આની નમાઝ માટે જવા પહેલાં ગુસલ કરી લેવામાં આવે.

અને હુકમ આપવામાં આવ્યો કે ગનીમતના માલોમાંથી અલ્લાહનો પાંચમો ભાગ લઈ લેવામાં આવે. અને જમીનોની પૈદાવારનો તે સદકી (ઝકાત) વસૂલ કરે જે મુઅમિનો પર ફરજ કરવામાં આવ્યો છે. અર્થાત : જે જમીનોને ઝરાણાઓ અને વરસાદના પાણીથી સીંચવામાં આવી હોય તેની પૈદાવારનો દસમો ભાગ અને જે જમીનોને પોતાની મેહનતથી સીંચવામાં આવી હોય તેની પૈદાવારનો વીસમો ભાગ લેવામાં આવે.

અને ઊંટોની ઝકાત એવા ધોરણે વસૂલ કરવામાં આવે કે દરેક દસ ઊંટો પર બે બકરાં અને દરેક વીસ ઊંટો પર ચાર બકરાં લેવામાં આવે. અને ગાયોની ઝકાત એવા ધોરણે વસૂલ કરવામાં આવે કે દરેક ચાલીસ ગાયો પર એક ગાય અને દરેક ત્રીસ ગાયો પર એક તબીઅ; એક જગ્ગઅ અથવા જગ્ગઅહ અને દરેક ચાલીસ બકરીઓ-જે જંગલમાં ચરીને ખાનારી હોય, નહિ કે ઘરમાં ઊભી રહીને ખાનારી હોય—પર એક બકરી વસૂલ કરવામાં આવે. અલ્લાહ તઆલાએ મુસલમાનો પર આ ફરજ કરાવેલું છે યાગુ જે માણસ એનાથી વધારે આપશે તે તેના માટે બેહતર લેખાશે.

અને જે યહૂદી અથવા નસરાની પોતાની ખુશીથી અંતઃકરાણથી મુસલમાન બની જાય અને ઈસ્લામને પોતાનો દીન બનાવી લે તે મુઅમિનોમાંથી ગણાશે. તેના માટે તેવા જ હકો હશે જેવા મુઅમિનોના હકો છે. અને તેના માટે તેજ વાજિબાત હશે જેવા મુઅમિનો પર હશે. અને જે પોતાની યહૂદીયત કે નસરાનીયત પર કાયમ રહેશે તેને તેની યહૂદીયત કે નસરાનીયતથી વટલાવવામાં નહિ આવશે. પરંતુ હર હાલમાં ચાહે તે પુરુષ હોય કે સ્ત્રી, આઝાદ હોય કે ગુલામ, તેની પાસેથી પૂરો એક દીનાર લેવામાં આવશે; અથવા તેને બંદલે કપડું લેવામાં આવશે. માટે જે યહૂદી અથવા નસરાની એની અદાયગી કરતો રહેશે તેના માટે અલ્લાહ અને તેના રસુલનો ઝિમ્મો હશે અને જે એની અદાયગીથી ઈન્કાર કરશે તેને અલ્લાહનો, અને તેના રસુલનો અને તમામ મુઅમિનોનો દુશ્મન સમજવામાં આવશે.”

અલ્લાહના દુરૂદો અને સલામ હો મુહંમદ પર અને અલ્લાહની રહમતો અને બરકતો હો!

પ્રકરણ ૧૫૩

અરબના મંડળોની પરંપરા

૪

રિક્કાઅહ બિન ઝૈદનો કબીલો • હઝરત રિક્કાઅહ દરબારે-નબવીમાં • હમદાન કબીલાનું મંડળ • મંડળના સભ્યો દરબારે-નબવીમાં • માલિક બિન નમ્રતનું પ્રવચન • હમદાન માટે દરતાવેણ લખાણ • હઝરત માલિકના શેઅરો • મુસૈલિમહ કઝઝાબ અને અસવદ અબ્દી • મુસૈલિમહ કઝઝાબનો કાગળ • મુસૈલિમહના કાગળનો જવાબ • દજગલો અને પેશીનગોઈ • ઝકાત-સદકાત ઉઘરાવનારા અમલદારો.

રિક્કાઅહ બિન ઝૈદનો કબીલો

હઝરત રિક્કાઅહ દરબારે-નબવીમાં—————ઈબ્ને ઈસ્હાક કહે છે : જંગે-ખયબર પહેલાં હુદૈબિયહની સુલેહ પ્રસંગે રિક્કાઅહ બિન ઝૈદ ખુઝાઈ-દેબી નામે ગૃહસ્થ રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા હતા અને એક ગુલામ પણ ભેટ તરીકે લાવ્યા હતા અને અંતઃકરણથી કવિમો પદીને મુસલમાન બની ગયા હતા. પછી એમનો ઈસ્લામ બહુ ઉમદા અને પુખ્તા બની ગયો હતો. રસૂલુલ્લાહ સલ્વલ્લાહુ અલૈહિ વ સલ્વમએ એક કાગળ એમની કૌમ માટે લખાવી આપ્યો હતો જેનું લખાણ આ પ્રમાણે હતું :

બિસ્મિલ્લાહિર રહમાનિર રહીમ

મુહમ્મદ રસૂલુલ્લાહ તરફથી

રિક્કાઅહ બિન ઝૈદને નામે આ લખાણ છે :

“મેં એમને એમની સમગ્ર કૌમ તરફ અને એમની કૌમમાં દાખલ હોય એવા લોકો તરફ એમને અમીર બનાવીને રવાના કર્યા છે. રિક્કાઅહ એ બધાને અલ્લાહ અને તેના રસૂલ તરફ આવવાનું આમંત્રણ આપશે. જે માગુસ આ આમંત્રણ કબુલ કરી લેશે તેને અલ્લાહ અને તેના રસૂલની જમાઅતમાં ગણવામાં આવશે અને જે એનાથી પૂઠ ફેરવશે તેને બે મહિનાનો સમય આપવામાં આવશે.”

એ પછી હઝરત રિક્કાઅહ બિન ઝૈદ (રદિયલ્લાહુ અન્હુ) જ્યારે પોતાની કૌમમાં પહોંચ્યા તો કૌમના બધા લોકો એમની હાકલ પર લબ્બેક પોકારીને મુસલમાન બની ગયા. એ પછી મુસલમાન બનેલા કૌમના

બધા લોકો ત્યાંથી ચાલીને “હરહ-રન્જાઅ” સ્થળે આવી ગયા અને કાયમ માટે અહીં જ વસી ગયા.

હમદાન કબીલાનું મંડળ

મંડળના-સભ્યો દરબારે-નબવીમાં—ઇબ્ને હિશામ કહે છે : રસૂલુલ્લાહ સલ્લલ્લાહુ અલૈહિ વ સલ્લમના દરબારમાં હમદાન કબીલાનું મંડળ પણ હાજર થયું જેમકે પ્રમુખગણ માહિતગારોએ મને, અમ્મ બિન અબ્દુલ્લાહ બિન ઉઝૈનહ અબ્દીના વાસ્તાથી અબૂ ઈસ્હાક યુઝૈનીની રિવાયત કહી સંભળાવી.

તેઓએ મને કહ્યું કે હમદાનનું મંડળ રસૂલુલ્લાહ સલ્લલ્લાહુ અલૈહિ વ સલ્લમના દરબારમાં હાજર થયું એમાં માલિક બિન નમત, અબૂ સૌર એટલે જુલ-મશઆર, માલિક બિન અયકાઅ, ઝિમામ બિન માલિક સલમાની અને ઉમૈરહ બિન માલિક ખારફી જેવા અગ્રેસરો સામિલ હતા. એ લોકો તબૂકના પ્રદેશથી આવીને આપની તહેનાતમાં હાજર થયા હતા. એ બધાએ સીવેલી ધારીદાર ધમની ચાદરોનો પોશાક પહેરેલો હતો. સરો પર અદનની સુંદર પાષણીઓ સજેલી હતી. અને “અલમૈસ” નામે કીમતી લાકડાની પાલખીઓમાં બેસીને “મહરી” તથા “અરહબી” ગીતો પર સવાર થઈને ભારે ઠાઠથી આવ્યા હતા. ^૧

માલિક બિન નમત અને એમની સાથેના એક ગૃહસ્થ ભેગા સ્વરે આ શેઅરો લલકારતા હતા:

હમદાનુ ખયરુન સૂકતિવ વ અકથાલુ • તથરા ફીલ-આલમીન અમ્મસાલુ.

હમદાનના લોકો સૌથી શ્રેષ્ઠ બાદશાહો અને નવાબો છે. જગતમાં એમનો દાખલો મળે એમ નથી.

મલિહ-લુહલ અબદુ વ મિન્હલ - અબ્તાલુ • તહા અતાબા - તુન બિહા વ આકાલુ.

એમનું સ્થાન બહુ ઊંચું છે અને તેઓમાં મોટા-મોટા બહાદુર લોકો છે જેઓને માટે, તેઓના ગિંયા સ્થાનને કારણે ધરખમ આવકવેરો અને નઝરાણા છે.

માલિક બિન નમતનું પ્રવચન—એ પછી માલિક બિન નમત રસૂલુલ્લાહ સલ્લલ્લાહુ અલૈહિ વ સલ્લમના દરબારમાં ઝિમા થયા અને પ્રવચન કરતાં બોલ્યા :

“યા રસૂલલ્લાહ ! હમદાનના યુનંદા લોકો, શહેરો અને ગામડાંઓમાંથી ઝડપી ગતિની જવાન ગિંટાણીઓ પર બેસીને આપના દરબારમાં હાજર થયા છે કે જેથી તેઓ ઈસ્લામની દોરડીઓથી જકડાઈ જાય.

એમને અલ્લાહના મામલામાં કોઈ કપકો આપનારના કપકાની મુદ્દલ પરવા નથી. એ લોકો કબીલએ-ખારિક, કબીલએ-યામ અને કબીલએ-શાકિરના ગામોમાંથી આવેલા છે. એ બધા ગિંટોવાળા અને ધોડાઓ વાળા છે. એમણે અલ્લાહના રસૂલની દબવત પર લખ્બૈક પોકારી છે. જૂઠા દેવતાઓ અને લેભાગુ ભગવાનોને તરછોડી કાઢ્યા છે. એમના કોલકરાર તૂટવાના નથી જ્યાં સુધી કે “લઅલઅ” પહાડ પોતાની જગાએ અડીખમ

૧. મહરહ : ધમનના એક કબીલાનું નામ. આ કબીલાના ઊંટો અહીંસુધા વસવાળા હોવાથી અરબભરમાં પંકાયેલા હતા. હઝ્રમોતના એક મિલકાતનું નામ પણ મહરહ છે. ધણું કરીને આ કબીલાનું એજ વતન હતું. અરહબ હમદાનમાંથી નીકળેલો એક કબીલો જેના ઊંટો પણ ઉત્તમ કોટિના ગણાતા હતા. “હ”

છે અને જ્યાં સુધી કે “સલમ” જંગલના હરણો ઠેકડા મારતા રહેશે.” (એટલે ઇસ્લામ પર મક્કમ રહેવાના એમના કોલકરાર અતૂટ છે.)

હમદાન માટે દસ્તાવેજી લખાણ

એ પછી રસૂલુલ્લાહ સલ્લલ્લાલુ અલૈહિ વ સલ્લમએ હમદાન કબીલા માટે એક લખાણ કરાવી આપ્યું જેમાં લખ્યું હતું :

બિસ્મિલ્લાહિર રહમાનિર રહીમ

અલ્લાહના રસૂલ મુહંમદ તરફથી આ લખાણ છે :

“ખારિફ કબીલાના શહેર માટે, અને ઊંચાણ ભૂમિમાં વસનારાઓ માટે, અને રેગિસ્તાની જમીનવાળાઓ માટે; જેઓની સાથે તેઓના મંડળના લોકો એટલે જુલ-મશઆર, માલિક બિન નમત અને તે બધા જેઓ એમની કોમમાંથી મુસલમાન બની ગયા છે. એ બધાનો એમાં સમાવેશ છે.

આ લખાણ આ વાતનું છે કે જ્યાં સુધી એ લોકો નમાઝ કાયમ રાખે અને ઝકાત આપતા રહે, એમની ઊંચી જમીનો અને નીચી જમીનો એમના જ માટે છે. એ જમીનના ફળો એ લોકો ખાય અને એ જમીનનું ઘાસ પોતાના જીનવરોને ખવારે. એમના માટે અલ્લાહનું આ કરારનામું છે અને અલ્લાહના રસૂલની કિમ્મેદારી છે. એમની દેખભાલ માટે મુહાબિર અને અનસાર છે.”

હઝરત માલિકના શેઅરો—આ પ્રસંગને અનુસરીને હઝરત માલિક બિન નમતએ એક કાવ્ય રચ્યું નીચે મુજબ :

ઝકર-તુ રસૂલુલ્લાહિ ફી ફહ-મતદ - ફુજ • વ બહુ બિ-અઅલા રહ-રહાનિ વ સલ-દદિ.

મેં કાળાં અંધારાંઓની સિયાહીમાં રસૂલુલ્લાહ સલ્લલ્લાલુ અલૈહિ વ સલ્લમને તે સમયે યાદ કર્યા જ્યારે અમે હરહાન અને સલદદના સ્થળોએ હતા.

વ ફુજ બિના ખુસુન તલાઈહા તક-તલી • બિ-ફકબા - બિહા ફીલ અહિબિન મુત-મદ-દદિ.

અને અમને તે ઊંટાળીઓ એક ધોરી અને લાંબી કેડી પર લઈ જઈ રહી હતી, જે ચાલતાં ચાલતાં લોથપોથ થઈ ગઈ હતી અને જેઓની આંખો અંદર ધસી ગઈ હતી.

અલા ફુલે ફત્લાઈલ - લઝી ઐન જસ-રતિન • તુમુરુ બિના મર્દલ - હિજફ - ફિલ - ખફે - દદિ.

અમે લોકો એવી ઊંટાળીઓ પર સવાર હતા જે લાંબા-લાંબા ડગ ભરનારી, બહુ ઝડપી ગતિની હતી. અને અમને એવી રીતે લઈને ભાગી રહી હતી જેવી રીતે મોટા પોટા ધુતુરમુર્જ ભાજે છે.

બિ - અજ્જ રસૂલુલ્લાહિ ફીના મુસદ - દફુજ • રસૂલુન અતા મિન ઇન્દે ઝીલ-અર્શ મુહતદી.

(અમને કહેવામાં આવ્યું કે) રસૂલુલ્લાહ સલ્લલ્લાલુ અલૈહિ વ સલ્લમ-- જેઓ અમારામાં બિરાજમાન

એકદમ સાચા રસૂલ છે. અમારામાં આપની સચ્ચાઈનો સ્વીકાર કરવામાં આવશે. આપ યકીની રીતે તેજ રસૂલ છે જે સીધો રસ્તો દેખાડનારા છે અને અર્શના માલિક તરફથી મોકલવામાં આવેલા છે.

ફમા હમલત મિન નાકતિન હૌકા રહલિહા • અશદ્ અતા અઅદા - એહી મિમ મુહમ્મદિ.

કોઈ ઊંટગૃહીએ પોતાની કાઠી પર, મુહંમદ સલ્લલ્લાહુ અલૈહિ વ સલ્લમથી વધુ, અલ્લાહના દુશ્મનો પર પ્રચંડ હુમલો કરનારો જોયો નથી.

વ અઅતા ઈઝા મા તાલિબુલ-ઉર્ફુ જાઅહ • વ અમ્દા બિ - હદ - દિલ મશારિકિલ - મુહન્નદિ.

અને જ્યારે કોઈ ઈનામનો તલબગાર આપની તહેનાતમાં આવી લાગે તો આપથી વધુ બેહિસાબ આપનારો બીજો કોઈ નથી અને ન મશરિકી કે હિન્દી તલવાર આપથી વધુ તેજ છે.

મુસૈલિમહ કઝઝાબ અને અસવદ અન્સી

ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમના મુબારક યુગમાં બે નંગ “કઝઝાબુન-અઝીમ” એટલે બે મહાન જુઠ્ઠાઓ પ્રગટે થયા હતા. યમામહમાં બનૂ હનીફહ કબીલાનો એક શખ્સ જેનું નામ મુસૈલિમહ બિન હબીબ હતું અને બીજો સનઆમાં અસવદ બિન અન્સી.

ઈબ્ને ઈસ્હાક કહે છે : મને યકીદ બિન અબ્દુલ્લાહ કુસ્બતે, અતા બિન યસાર અથવા એમના ભાઈ સુલૈમાન બિન યસારે વાર્ણવેલી હઝરત અબૂ સઈદ ખુદરીની આ રિવાયત કહી સાંભળાવી કે એક દિવસે રસૂલુલ્લાહ સલ્લલ્લાહુ અલૈહિ વ સલ્લમ ખુત્બો બયાન કરમાવી રહ્યા હતા તો, ખુત્બહ દરમિયાન મેં આપને આમ કરમાવતાં સાંભળ્યા :

“હે લોકો ! મેં શબે-કફ્રમાં એક ખ્યાબ જોયો હતો પણ બાદમાં મને એ ખ્યાબ ભુલાવી દેવામાં આવ્યો હતો. ખ્યાબમાં મેં જોયું હતું કે મારા હાથોમાં સોનાના બે કંગન છે. પણ મને એ ગમ્યાં નહિ. મેં તેની ઉપર ફૂંક મારી તો બંને કંગન ઊડી ગયાં. ખ્યાબની તજબીરમાં મને સમજાયું કે છેલ્લા દરજ્જાના બે જુઠ્ઠા માણસો છે. એમાંનો એક યમનવાળો અને બીજો યમામહવાળો.”

મુસૈલિમહ કઝઝાબનો કાગળ— મુસૈલિમહ કઝઝાબ બિન હબીબે રસૂલુલ્લાહ સલ્લલ્લાહુ અલૈહિ વ સલ્લમને આ પ્રમાણે કાગળ લખ્યો હતો :

અલ્લાહના રસૂલ મુસૈલિમહ બિન હબીબ તરફથી,

અલ્લાહના રસૂલ મુહંમદના નામે :

સલામુન અલૈક અમ્મા બઅદ :

“કોઈ પણ જાતના સંદેહ કે શંકા વગર મને આ (યયગમ્બરીના) મામલામાં તમારો ભાગીદાર બનાવી લેવામાં આવ્યો છે જેથી અર્ધી જમીન અમારા માટે હોવી જોઈએ અને અર્ધી જમીન કુરૈશ માટે; જે કે કુરૈશ એવી ક્રોમ છે જે હદ એબજી જનારી છે.”

મુસૈલિમહનો આ કાગળ તેના બે એલચીઓ લઈને રસલુલ્લાહ સલ્લલ્લાહુ અલૈહિ વ સલ્લમની તહેનાતમાં

આપ્યા હતા.

ઈબ્ને ઈસ્હાક કહે છે : મને અશજઅ ખાનદાનના એક શૈખ સાહેબે, સલમા બિન નુઐમ બિન મસઝિદ અશજઅનીના વાસ્તાથી તેમના બાપ નુઐમની આ રિવાયત બપાન કરી. નુઐમે કહ્યું, “રસૂલુલ્લાહ સલ્લલ્લાહુ અલૈહિ વ સલ્લમને આ કાગળ મળ્યો તો મેં આપને, મુસૈલિમહના પેલા બે એલચીઓને આમ ફરમાવતાં સાંભળ્યાં હતા: “તમે બંનેજણ આ મામલા અંગે શું કહો છો ?”

બંને એલચીઓ બોલ્યા, “જે કંઈ તે કહે છે તેજ અમે પણ કહીએ છીએ.”

આ જવાબ સાંભળીને આપે ફરમાવ્યું, “અલ્લાહના સોગંદ ! અગર એલચીઓને કતલ કરવાનો કાનૂન ન હોત તો હું તમારા બંનેની ગરદનો તલવારથી ઉડાવી દેત !”

મુસૈલિમહના કાગળનો જવાબ—————એ પછી રસૂલુલ્લાહ સલ્લલ્લાહુ અલૈહિ વ સલમએ મુસૈલિમહના કાગળનો જવાબ લખાવ્યો આ પ્રમાણે :

બિસ્મિલ્લાહિર રહમાનિર રહીમ

મિમ મુહમ્મદિર રસૂલિલ્લાહિ
ઈલા મુસૈલિમતિલ - કઝઝાબ.
અસ્સલામુ અલા
મનિત - તબઅલ - હુદા.
અમ્મા બઅદ.
ફઈન્નલ - અઈ લિલ્લાહિ
પૂરિસુહા મંય યશાઉ
મિન ઈબાદિહી.
વલ-આકિબતુ લિલ-મુત્તકીન.

અલ્લાહના રસૂલ મુહમ્મદ તરફથી,
હજીરતું જૂઠાણું બોલનારા મુસૈલિમહ તરફ.
અલ્લાહના સલામ હો એવા લોકો પર,
જેઓ હિદાયતની પેરવી કરે છે.
એ પછી લખવાનું કે,
જમીન તો બેશક અલ્લાહની છે.
તે ચાહે તેને વારિસ બનાવે છે;
પોતાના બંદાઓમાંથી.
અને અંજમ અલ્લાહથી ડરનારાઓ માટે છે.

આ સન ૧૦ હિજરીનો બનાવ છે.

દજ્જાલો અંગે પેશીનગોઈ—————ઈબ્ને ઈસ્હાક કહે છે : મને પ્રમાણિક અને વિશ્વાસપાત્ર માહિતગારોએ હજરત અબૂ હુરૈરહ રદિયલ્લાહુ અન્હુની આ રિવાયત કહી સંભળાવી કે મેં રસૂલુલ્લાહ સલ્લલ્લાહુ અલૈહિ વ સલ્લમને આમ ફરમાવતાં સાંભળ્યા :

“કિયામત ત્યાં સુધી કાયમ થવાની નથી જ્યાં સુધી કે ત્રીસ દજ્જાલો જાહેર ન થઈ જાય અને એમાંનો દરેક દજ્જાલ પયગમ્બરીનો દાવો કરશે.”

ઝકાત-સદકાત ઉઘરાવનારા અમલદારો

ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમએ પોતે નીમેલા અમીરો (ગવર્નરો) અને ઝકાત-સદકાતની વસૂલી કરનારા અમલદારો (ક્લેક્ટરો)ને આપે એવા તમામ શહેરો કે વિસ્તારોમાં મોકલાવી આપ્યા જે ઈસ્લામી સત્તા હેઠળ આવી ગયા હતા.

એ અમલદારોમાંથી હઝરત મુહાનિર બિન અબૂ ઉમૈયહ બિન મુગીરહને આપે યમનના સનઆ શહેરમાં ઝકાત-સદકાતની વસૂલી માટે મોકલી આપ્યા. હઝરત મુહાનિર ત્યાં જ પોતાના ઓહદે બિરાજેલા હતા એ દરમિયાન અલ્લાહના દુશ્મન અસવદ અન્સીએ બળવાનો ઝંડો લુલ્લં કરી દીધો. (પયગમ્બરીનો દાવો કરી દીધો.)

અન્સારમાંથી બનૂ બયાદહ બિરાદરીના હઝરત જિયાદ બિન લુબેદને આપે હદરમોત વિસ્તારના ગવર્નર બનાવીને મોકલી આપ્યા. ગવર્નરી ઉપરાંત ઝકાત-સદકાતની વસૂલી પણ એમના જિમ્મે લગાવી દીધી.

હઝરત અદી બિન હાતિમને તૈય કબીલાના પ્રદેશના ગવર્નર બનાવ્યા અને ઝકાત-સદકાતનું ખાતું પણ એમના હવાલે કરી દીધું. ઉપરાંત બનૂ સઅદ કબીલાના પ્રદેશના અમીર તરીકે પણ એમની નિમણૂક કરી દીધી.

હઝરત માલિક બિન નવૈરહ યરબુહીને બનૂ હન્ઝલહ કબીલાના ઝકાત-સદકાત વસૂલ કરવા માટે ગવર્નર બનાવીને રવાના કર્યા. ઈબ્ને હિશામના કથન મુજબ બનૂ સઅદ કબીલાના ઝકાત-સદકાતની વસૂલીનું કામ એજ કબીલાના બે ગૃહસ્થોને વહેંચી આપ્યું. જેમકે હઝરત ઝબરકાન બિન બદ્રને બનૂ સઅદના એક વિભાગના અમલદાર બનાવ્યા અને હઝરત કેસ બિન આસિમને બીજા વિભાગના અમલદાર બનાવ્યા.

અને હઝરત અલાઅ બિન હદ્રમીને ઝકાત-સદકાતની વસૂલી માટે બહરૈન પ્રદેશના ગવર્નર બનાવીને મોકલાવી આપ્યા.

અને હઝરત અલી બિન અબી તાલિબને નજરાનવાસીઓના અમીર બનાવીને મોકલાવી આપ્યા કે જેથી તેઓ નજરાનની પ્રજા પાસેથી ઝકાત-સદકાત તેમ રક્ષાગૃવેરાનો માલ ઉઘરાવીને રસુલુલ્લાહ સલ્લલ્લાલુ અલૈહિ વ સલ્લમના દરબારમાં મોકલાવતા રહે.

પ્રકરણ ૧૫૪

હજજતુલ-પદાઅ

(રસૂલુલ્લાહ સલ્લલ્લાહુ અલૈહિ વ સલ્લમના નૂરાની જીવનની આખેરી હજજ)

- હજજ માટેની તૈયારી • હઝરત બીબી આઈશહનો મામલો • યમબથી હઝરત અલીની હાજરી
 • હઝરત અલી પિરઘથ શિકાયત • હજજતુલ-પદાઅનો ખુત્બો • વ્યાજ અને ખૂનનો મામલો
 • શયતાનની પૂજા અને તાબેદારી • મહિલાઓની ખરી ગણતરી • સ્ત્રીઓના શું હકો છે? • ઇસ્લામી બિરાદરીનું
 મહત્વ • રસૂલુલ્લાહ (સલ.)નો બીજો ખુત્બો • વારસા, વંશ અને ગુલામ • બીજી કેટલીક વાતોનું શિદ્દાહ
 • હજજતુલ-પદાઅનું વિગતવાર બયાન.

હજજ માટેની તૈયારી—————ઈબ્ને ઈસ્હાક કહે છે : જ્યારે ઝી-કઅદહનો મહિનો બેઠો તો રસૂલુલ્લાહ સલ્લલ્લાહુ અલૈહિ વ સલ્લમએ હજજના સામાનની તૈયારી કરવા માંડી અને લોકોને પણ હુકમ ફરમાવી દીધો કે તેઓ હજજની તૈયારી કરે.

ઈબ્ને ઈસ્હાક કહે છે : મને અબ્દુર્રહમાન બિન કાસિમે પોતાના પિતાજી કાસિમ બિન મુહંમદના વાસ્તાથી રસૂલુલ્લાહ સલ્લલ્લાહુ અલૈહિ વ સલ્લમના પાક બેગમ હઝરત આઈશહ (રદિયલ્લાહુ અન્હા)ની રિવાયત સંભળાવી કે, “રસૂલુલ્લાહ સલ્લલ્લાહુ અલૈહિ વ સલ્લમ સન ૧૦ હિજરીના ઝી-કઅદહની ૨૫ તારીખે હજજ માટે મદીનહથી રવાના થયા. ૧

ઈબ્ને હિશામ કહે છે : રસૂલુલ્લાહ સલ્લલ્લાહુ અલૈહિ વ સલ્લમએ પોતાની જગાએ મદીનહના ગવર્નર તરીકે હઝરત અબૂ દુજાનહ સાઈદીની નિમણૂક કરી. બીજી રિવાયત મુજબ હઝરત સબાઅ બિન અફતહ ગિફારીની નિમણૂક કરી.

હઝરત બીબી આઈશહનો મામલો—————ઈબ્ને ઈસ્હાક કહે છે : મને અબ્દુર્રહમાન બિન કાસિમે પોતાના બાપાજી કાસિમ બિન મુહંમદના વાસ્તાથી હઝરત બીબી આઈશહની આ રિવાયત કહી સંભળાવી. હઝરત આઈશહ ફરમાવે છે :

“હજજ માટેની સફરમાં રસૂલુલ્લાહ સલ્લલ્લાહુ અલૈહિ વ સલ્લમ પોતાની સાથે કુરબાનીના જનવરો પાસે લઈ ગયા હતા. એવી જ રીતે બીજા માનવંતા ગૃહસ્થો પણ કુરબાની માટેના જનવરો પોતાની સાથે લઈ

ગયા હતા. જ્યારે હજજનો કાફલો “સરિફ” મુકામે પહોંચ્યો તો રસૂલુલ્લાહ સલ્લલ્લાહુ અલૈહિ વ સલ્લમએ હુકમ ફરમાવ્યો, “જે લોકો પોતાની સાથે કુરબાનીના જનવરો નથી લાવ્યા તેઓ ઉમ્રહથી પરવારીને પોતાના એહરામ ખોલી નાખે.”^૧

હઝરત બીબી આઈશહ ફરમાવે છે : “અને એજ દિવસે મને માસિક રૂતુ બેસી ગઈ. રસૂલુલ્લાહ સલ્લલ્લાહુ અલૈહિ વ સલ્લમ મારી પાસે પધાર્યા ત્યારે હું રડી રહી હતી.

“આઈશહ ! શું થયું ?” આપે ફરમાવ્યું. શાયદ તમને માસિક રૂતુ લાગુ પડી છે !”

મેં અરજ કરી, “જી હા યા રસૂલલ્લાહ ! કાશ, આ વરસે આ સફરમાં હું આપના સંગાથે નહિ આવતે!”

આપે ફરમાવ્યું, “આઈશહ ! આમ બોલવાની જરૂર નથી. તમે હજજની તે બધી ક્રિયાઓ કરી શકો છો જે બીજા હાજજો કરે છે. ફક્ત બૈતુલ્લાહનો તવાફ નહિ કરવો.”

હઝરત બીબી આઈશહ વધુમાં ફરમાવે છે : “મતલબ કે રસૂલુલ્લાહ સલ્લલ્લાહુ અલૈહિ વ સલ્લમ મુસલમાનોના કાફલા સાથે મક્કહ શહેરમાં દાખલ થયા. જે લોકો પાસે કુરબાનીના જનવર નહિ હતાં તેઓએ ઉમ્રહની ક્રિયાઓથી પરવારીને પોતાના એહરામ ખોલી નાખ્યા. પછી જ્યારે કુરબાની કરવાનો દિવસ આવ્યો એટલે ઝીલ-હજજની દસમી તારીખ તો મારા માટે ગાયનું ઘણું બધું ગોશ્ત લાવવામાં આવ્યું અને એ બધું મારા ઘરમાં (અથવા તંબૂમાં) મૂકી દેવામાં આવ્યું.

મેં પૂછ્યું, “આ બધું શું છે ?”

લોકોએ મને કહ્યું, “રસૂલુલ્લાહ સલ્લલ્લાહુ અલૈહિ વ સલ્લમએ પોતાની બીબીઓ તરફથી ગાયની કુરબાની કરી છે.”

હઝરત આઈશહ ફરમાવે છે : “એ પછી જ્યારે “રમીએ-જિમાર” (એટલે શયતાનને કાંકરા મારવાની ક્રિયા)ની રાત આવી તો રસૂલુલ્લાહ સલ્લલ્લાહુ અલૈહિ વ સલ્લમએ મારા ભાઈ અબ્દુર્રહમાનના સંગાથે મને કરી દીધી. અને મારો જે ઉમ્રહ (માસિક રૂતુને કારણે) છૂટી ગયો હતો તેની જગ્યાએ મારા ભાઈએ મને “તનઈમ” સ્થળેથી ઉમ્રહ કરાવી દીધો.”

ઈબ્ને ઈસ્હાક કહે છે : હઝરત ઉમર બિન ખત્તાબનું બયાન છે કે, રસૂલુલ્લાહ સલ્લલ્લાહુ અલૈહિ વ સલ્લમએ પોતાની પાક બીબીઓને ફરમાવ્યું, “તમે ઉમ્રહથી પરવારીને એહરામ ખોલી નાખો.”

જવાબમાં પાક બીબીઓએ અરજ કરી, “યા રસૂલલ્લાહ ! અમારી સાથે આપને એહરામ ખોલવામાં કઈ વસ્તુ આરે આવે છે ?”

આપે ફરમાવ્યું, “હું કુરબાનીના જનવરો સાથે લઈ આવ્યો છું અને મેં “કલબીદ” કરેલી છે જેથી હું ત્યાં સુધી એહરામ નહિ ખોલી શકું જ્યાં સુધી કુરબાની નહિ કરી લઉં.”^૨

યમનથી હઝરત અલીની હાજરી—ઈબ્ને ઈસ્હાક કહે છે : મને અબ્દુલ્લાહ બિન અબી

૧. સરિફ : મદીનહ અને મક્કહ વચ્ચે આવેલું એક સ્થળ. મક્કહથી વધારે જગ્યા છે. કેટલાકના કથન મુજબ મક્કહથી દસ-બાર માઈલના અંતરે આવેલું છે. અને એહરામ, હજજ તથા ઉમ્રહ માટેનો ખાસ પોશાક જેમાં બે યાદરો હોય છે.

૨. કલબીદ : ગુંદરના પ્રકારની એક વસ્તુ જેને લગાડવાથી વાળો ચોંટી રહે છે અને વિખેરાયા પામતા નથી.

નુજેહએ માહિતી આપતાં કહ્યું કે, રસુલુલ્લાહ સલ્વલ્લાહુ અલૈહિ વ સલ્વમએ હઝરત અલી બિન અબી તાલિબને ઝકાત-સદકાતની વસૂલી માટે અમીર બનાવીને નજરાનના ઈલાકામાં મોકલાવ્યા હતા. ત્યાંથી પાછા ફરીને હઝરત અલી, મક્કહમાં રસુલુલ્લાહ સલ્વલ્લાહુ અલૈહિ વ સલ્વમને એહરામની હાલતમાં મળ્યા અને એજ એહરામની હાલતમાં અહીંથી પોતાના પાક બેગમબીબી ફાતિમહ બિન્તે રસૂલિલ્લાહ પાસે પહોંચી ગયા. અંદર જઈને જોયું તો બીબી ફાતિમહએ એહરામનો પોશાક ઉતારીને સાદા કપડાં પહેરી લીધાં હતાં.

હઝરત અલીએ પૂછ્યું, “હે રસુલુલ્લાહના બેટી ! તમને શું થયું છે ?” (એહરામ કેમ ઉતારી નાખ્યો?)

હઝરત બીબી ફાતિમહ બોલ્યાં, “અમને સ્ત્રીઓને રસુલુલ્લાહ સલ્વલ્લાહુ અલૈહિ વ સલ્વમએ હુકમ ફરમાવ્યો હતો કે, અમે ઉત્તર કરીને પોતપોતાના એહરામ ઉતારી નાખીએ.”

આ જવાબ સાંભળીને હઝરત અલી રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને નજરાન તથા સફરનો અહવાલ વિગતથી આપને કહી સંભળાવ્યો. પૂરી વિગત સાંભળી લીધા પછી આપે ફરમાવ્યું, “હે અલી ! જવ જઈને બેતુલ્લાહનો તવાફ કરો અને પોતાનો એહરામ ઉતારી નાખો જેવી રીતે તમારા સાથીઓએ ઉતારી નાખ્યો છે.”

હઝરત અલીએ અરજ કરી, “યા રસૂલલ્લાહ ! મેં પણ તેવોજ એહરામ બાંધ્યો છે જેવો આપ નામદારે બાંધ્યો છે.” (આપે કેમ પોતાનો એહરામ ઉતાર્યો નથી ?)

જવાબમાં આપે તેમ જ ફરમાવ્યું, “અલી ! જવ જઈને બેતુલ્લાહનો તવાફ કરો અને પોતાનો એહરામ ઉતારી નાખો જેવી રીતે તમારા સાથીઓએ ઉતારી નાખ્યો છે.”

હઝરત અલીએ અરજ કરી, “સાંભળો યા રસૂલલ્લાહ ! જે સમયે મેં એહરામ બાંધ્યો હતો તો તે વેળા મેં નિયત કરતાં આ શબ્દો કહ્યા હતા :

“હે અલ્લાહ ! હું પણ તેવો જ એહરામ બાંધું છું જેવો તારા નબી, તારા બંદા, તારા રસૂલ મુહંમદે બાંધ્યો છે.”

આપે ફરમાવ્યું, “અલી ! હું તમારી સાથે કુરબાનીનું કોઈ જનવર છે ?”

હઝરત અલીએ જવાબ આપ્યો, “નહિ યા રસૂલલ્લાહ !”

ત્યારે રસૂલુલ્લાહ સલ્વલ્લાહુ અલૈહિ વ સલ્વમએ હઝરત અલીને પોતાની કુરબાનીના જનવરમાં ભાગીદાર બનાવી લીધા અને હઝરત અલીએ આપની સાથે-સાથે પોતાનો એહરામ બાંધેલો રાખ્યો ત્યાં સુધી કે આપ અને હઝરત અલી હજજથી પરવારી ગયા. આપે હઝરત અલી તરફથી પણ જનવરની કુરબાની કરી.

હઝરત અલી વિરૂદ્ધ શિકાયત—ઈબ્ને ઈસ્હાક કહે છે : મને યહયા બિન અબ્દુલ્લાહ બિન અબ્દુર્રહમાન બિન અબૂ અબ્રહમએ, યઝીદ બિન તલહા બિન યઝીદ બિન રૂકાનહની રિવાયત ટાંકતાં કહ્યું કે, હઝરત અલી જયારે યમનથી પોતાના લશ્કર સાથે રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થવા મક્કહ ઊપડ્યા તો ઊપડવામાં બહુ ઉતાવળથી કામ લીધું. જેમ બને તેમ જલદી રસૂલુલ્લાહ સલ્વલ્લાહુ અલૈહિ વ સલ્વમની સેવામાં હાજર થઈને આપની મુલાકાત અને આપના દીદારની અપીરાઈ લાગી હતી. આ કારણે હઝરત અલીએ પોતાના લશ્કરને પાછળ છોડી દીધું અને તેઓમાંથી જ એક માણસને પોતાના નાવબ

તરીકે તેઓનો ઉપરી બનાવી દીધો. આ ઉપરી અધિકારીએ શું કયું કે હઝરત અલીના જવા પછી બૈતુલ-માલના ભંડારમાંથી યમનની બનાવટનું ઉત્તમ પ્રકારનું કીમતી કાપડ કાઢીને લશ્કરના દરેક સિપાહીને વર્લેથી આપ્યું કે એને શાલ તરીકે પોતાના અંગ પર સજાવી લો.

જ્યારે આ લશ્કર મૂલ્યવાન રેશમનો ભપકાદાર પોશાક સજ્જને મક્કહ નજદીક આવ્યું તો હઝરત અલી પોતાના લશ્કરને મળવા મક્કહથી બહાર પધાર્યા. શું જુએ છે કે બધાએ યમનની બનાવટનો સુંદર પોશાક સજેલો છે. આપે નારાજ થઈને ઉપરીને પૂછ્યું, “તારૂં બુરૂં થાય છે ભાઈ ! હું આ શું જોઉં છું ?”

ઉપરી બોલ્યો, “હા સાહેબ ! આ પોશાક તો બધાને મેં પહેરાવ્યો છે.”

“પણ કેમ પહેરાવ્યો છે ?” હઝરત અલીએ નારાજીથી પૂછ્યું.

તે બોલ્યો, “એટલા માટે કે આપણા લશ્કરના સિપાહીઓ બીજા લોકોની ત્રામે જાય તો તેઓની નજરમાં રૂપાળા લાગે. લોકો એમનો ભપકો જોઈને ખુશ થઈ જાય.”

હઝરત અલીએ ફરમાવ્યું, “તારૂં બુરૂં થાય, સાંભળી લે, રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થવા પહેલાં બધાએ આ પોશાક ઉતારી નાખવો પડશે.”

રાવીનું કથન છે : છેવટે પણ હઝરત અલીએ તેઓ પાસેથી આ પોશાક ઉતારાવી લીધો અને તેને પાછો મેળવીને માલે-ગનીમતના ભંડારમાં જમા કરાવી દીધો. રાવીનું કહેવું છે કે લશ્કરના સિપાહીઓને હઝરત અલીની આ વર્તાયુંક ગમી નહિ. તેઓએ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં જઈને હઝરત અલીની શિકાયત કરી દીધી.

આપે તેઓને ફરમાવ્યું, “હે લોકો ! અલીની શિકાયત ન કરો. અલ્લાહના સોગંદ ! અલી અલ્લાહના મામલામાં, અલ્લાહના રસ્તામાં એટલા બધા સાવચેત છે કે તે અંગે શિકાયત થઈ શકે નહિ.”

હજજતુલ-વદાઅનો ખુત્બો

ઈબ્ને ઈસ્હાક કહે છે : એ પછી રસૂલુલ્લાહ સલ્લલ્લાહુ અલૈહિ વ સલ્લમએ હજજની અદાયગીની શરૂઆત ફરમાવી. આપે લોકોને હજજના “મનાસિક” બતાવ્યા. ^૧ હજજની સુન્નતો શું છે તેની વિગતવાર સમજૂતી આપી. હજજના નિયમો અને તેના ધારાધોરણોના બધાન બાદ આપે લોકોને સંબોધીને ખુત્બો બધાન ફરમાવ્યો અને ખુત્બાહમાં કહેવા જેવી દરેક વાતનું વિગતથી બધાન ફરમાવ્યું.

ખુત્બાહની શરૂઆત કરતાં પ્રથમ આપે અલ્લાહ તઆલાની હમદ-સના તેની સર્વોચ્ચ શાનને શોભે તેવા શબ્દોમાં બધાન કરી અને પછી ફરમાવ્યું :

ઐયુહન-નાસ ઈરમઝી કવલી

ફ - ઈન્ની લા અદરી

લઅલ્લી અલ્કા - કુમ

હે લોકો ! સાંભળી લો ધ્યાનથી મારી વાત.

કેમકે હું નથી જાણતો કે

કદાચ હું મળી શકું તમને

૧. મનાસિક એટલે હજજના અમલો, ક્રિયાઓ, વિધિઓ, હજજના સ્થળો, હજજની કુરબાની, ઈલાદત અને દુઆની જગાઓ વગેરે. એનું એકવચન મન્સક. (કામૂસુલ-ફુઝાન પા. ૫૩૬) “હ”

બબદા આમી હાજા

આ વરસ પછી

બિ-હાજલ મવકિફે અબદા.

આ રથળે ફરીવાર. ૧ અથવા કાયમ માટે.

એ પછી આપે ફરમાવ્યું :

“ઐયુહન-નાસ ! હે લોકો સાંભળી લો, તમે પોતાના પાલનહારના દરબારમાં જઈને ઊભા થાવ ત્યાં સુધી, તમારું લોહી અને તમારો માલ, એકબીજા પર એવી જ રીતે આદરમાનને લાયક છે જેવી રીતે આજનો દિવસ અને આ મહિનો તમારા માટે આદરમાનને પાત્ર છે. ૨

“અને જુઓ, તમે મરવા પછી બહુ જલદી તમારા પાલનહારના દરબારમાં ઊભા થવાના છો. તે તમને તમારી કરામી કે તમારા અમલો વિશે સવાલ કરશે અને હું દરેક અમલને લગતા હુકમો તમને પહોંચાડી ચૂક્યો છું. માટે જેની પાસે કોઈની અમાનત પોલી હોય અને અમાનત મૂકી જનાર પોતાની વસ્તુ માગે કે તરત જ એ વસ્તુ તેના માલિકને હવાલે કરી દો.”

વ્યાજ અને ખૂનનો મામલો

“ઐયુહન-નાસ ! હે લોકો સાંભળી લો, દરેક પ્રકારનું વ્યાજ નાબૂદ કરી નાખવામાં આવ્યું છે. અલબત્ત તમારો “રઅસુલ-માલ” (એટલે મૂળ મુડી અથવા અસલ રકમ) તમારા માટે છે. એમાં ન તમે ઝિયાદતી કરશો અને ન તમારી સાથે ઝિયાદતી કરવામાં આવશે. ૩ અલ્લાહ તઆલાએ ફેસલો કરી દીધો છે કે હવેથી કોઈ વ્યાજ, વ્યાજ રહ્યું નથી. અને અબ્બાસ બિન અબ્દુલ-મુતલિબનું ચૂકતે વ્યાજ જતું કરવામાં આવ્યું છે. ૪

“જાહિલિયતના યુગના જેટલાં ખૂનો બાકી રહ્યાં છે તેનો પણ ખાતિમો કરી નાખવામાં આવ્યો છે. (હવે તેનું વેર નહિ લેવામાં આવશે.) અને સૌથી પહેલું ખૂન જેનો હું ખાતિમો બોલાવું છું તે ઈબ્ને રબીઅલ બિન હારિસ બિન અબ્દુલ-મુતલિબનું ખૂન છે. ઈબ્ને રબીઅલએ બન્નૂ લેસમાં દૂધ ધાવ્યું હતું. હુઝેલના લોકોએ ઈબ્ને રબીઅલનું ખૂન કુચું હતું.

૧. એટલે હે લોકો ! આ રથળે આપતા વરસે તમારી સાથે ફરીવાર મારી મુલાકાત થશે કે કેમ તે હું કહી શકતો નથી. બનવા બેગ છે આ રથળે તમારી સાથે મારી આ છેલ્લી મુલાકાત હોય, માટે હું જે કંઈ કહું તેને પૂરા ધ્યાનથી સાંભળી લો.

આ શબ્દોમાં રસૂલુલ્લાહ સલ્લલ્લાહુ અલૈહિ વ સલ્લમને પોતાના સહાબાને પોતાની વફાતની અગમચેતી ફરમાવી દીધી.

૨. એટલે મુસલમાનના જાન અને માલનું અલ્લાહની નજરમાં એટલું જ મૂલ્ય અને મહત્વ છે જેટલું આજના મહિના અને આજના દિવસનું છે. મુસલમાન મરે ત્યાં સુધી તેના માટે એકલીજાનું ખૂન કરવું, એકલીજાનો માલ પચાવી પાડવો, એકલીજાની ઈઝઝત-આબરૂ લેવી મુત્લક હરામ છે. “હ”

૩. એટલે વ્યાજે ધીરેલા નાણાનું વ્યાજ જતું કરીને તેમાંથી ફક્ત મૂળ રકમ જ લેવાનો અધિકાર છે. આ મામલમાં બંને પક્ષે કોઈની સાથે અન્યાય નહિ થશે. “હ”

૪. જાહિલિયતના યુગમાં વ્યાજ ધંધો પરંપરાથી ઊતરી આવતો હતો. રસૂલુલ્લાહ સલ્લલ્લાહુ અલૈહિ વ સલ્લમના કાકા હઝરત અબ્બાસ (રદિયલ્લાહુ અન્હુ) મક્કહમાં વ્યાજ ધંધો કરતા હતા અને કેટલાક લોકો પર તેમના વ્યાજ નાણા લીકળતા હતા. રસૂલુલ્લાહ સલ્લલ્લાહુ અલૈહિ વ સલ્લમએ એ નાણા ફોગટ કરીને વ્યાજના હરામ હોવાની શરઆત પોતાના ખાનદાનથી ફરમાવી. “હ”

આ ખૂન જાહલિયતના ખૂનોમાંથી પહેલું ખૂન છે જેની માફીની હું શરૂઆત કરું છું.”^૧

શયતાનની પૂજા અને તાબેદારી

“લોકો ! એ પછી મારી આ વાત સાંભળો, શયતાન હવે આ વાતથી નિરાશ થઈ ચૂક્યો છે કે તમારી આ ભૂમિમાં કદી તેની પૂજા કરવામાં આવશે ! પાણી જે તેની પૂજા કરવામાં આવે તો તે, તમારાં તે કામો હશે જેને તમે નજીવાં, તુચ્છ કે હકીર સમજે છો. (જેમકે હસદ, ગીબત, નિંદા, અદેખાઈ, કીનો, તકબ્બુર, અભિમાન, રિયાકારી, બિદઅત વગેરે.) તો તમારાં આ કામોથી પાણી શયતાન રાજી-રાજી થઈ જશે. માટે હે લોકો ! દીનના મામલામાં સાવચેત રહેશો. શયતાનને રાજી કરવાથી બચતા રહેશો. શયતાનને ખુશ કરવાથી ડરતા રહેશો.”

(મતલબ આ છે કે રસુલુલ્લાહ સલ્લલ્લાહુ અલૈહિ વ સલ્લમની પેશગોઈ મુજબ અરબની ભૂમિમાં મૂર્તિપૂજના રૂપમાં શયતાનની પૂજા કરવામાં આવે તે વાતથી શયતાન છેક નિરાશ થઈ ચૂક્યો છે. પાણી અમુક એવાં ગોઝારાં અને નાપાક કામો છે જેને મુસલમાન લોકો છેક નજીવાં, તુચ્છ અને મામૂલી સમજે છે જેમકે હસદ, કીનો, ગીબત, મુનાફકત, બિદઅત, રિયાકારી, અભિમાન વગેરે તો એનાથી શયતાન નિરાશ થયો નથી. તેને આ વાતનો સંતાંબ રહેશે કે મુસલમાન લોકો મૂર્તિપૂજના રૂપમાં બલે મારી ઈબાદત નહિ કરશે. પાણી હસદ, ગીબત, અદાવત, બિદઅત જેવાં નાપાક કામોથી તેઓ જરૂર મને ખુશ કરતા રહેશે. જેથી રસુલુલ્લાહ સલ્લલ્લાહુ અલૈહિ વ સલ્લમએ પોતાના ખુતબામાં ચેતવાણી આપી કે તમે આ કામોને મામૂલી કે તુચ્છ સમજીને કર્યા કરશો પાણી શયતાન એનાથી રાજી-રાજી થતો રહેશે. જે કે આ કામો મામૂલી કે તુચ્છ નથી બલકે બેહદ ખતરનાક અને દીનો-ઈમાનને મૂંડી નાખનારાં છે જેમકે અસ્તરો વાળોને મૂંડી નાખે છે. માટે હે મુસલમાનો! દીનના મામલામાં તમે શયતાનથી ચેતીને રહેશો. એવું ન થાય કે તમે અલ્લાહની ઈબાદત સાથે શયતાનની ગુલામી પાળી કરતા રહો.)

મહિનાઓની ખરી ગણતરી

રસુલુલ્લાહ સલ્લલ્લાહુ અલૈહિ વ સલ્લમએ પોતાનો ખુતબો ચાલુ રાખતાં ફરમાવ્યું :

“અને સાંભળો હે લોકો ! “નસીઅ” તો કુફ્રમાં ઓરભી વધારો કરે છે. એનાથી તે લોકો ઓરભી ગુમરાહ થાય છે જેઓ કુફ્રના કામો કરનારા છે. આવા કાફિર લોકો એક વરસે તેને હરામ ઠરાવી દે છે અને બીજા વરસે તેને હલાલ બનાવી લે છે. આ કાફિર લોકો હરામ મહિનાને હલાલ એટલા માટે બનાવી લે છે કે અલ્લાહ તઆલાએ નક્કી કરેલા મહિનાઓની ગણતરી ખૂરી કરી લે.

૧. રસુલુલ્લાહ સલ્લલ્લાહુ અલૈહિ વ સલ્લમના દાદા અબ્દુલ-મુતલિબના મોટા પુત્રનું નામ હારિસ હતું જેણે ઝમઝમનો કૂવો ખોદવામાં બાપની મદદ કરી હતી. એ હારિસના એક પુત્રનું નામ રબીઅહ હતું જેના બેટાનું પૂજા કરવામાં આવ્યું હતું. આપે એ ખૂબ માફ કરીને વેરની પ્રથાનો અંત પોતાના જ ખાબડાજાથી આણી દીધો. “હ”

“આ રીતે આ કાફિર લોકો અલ્લાહ તઆલાની હરામ કરેલી વાતોને હલાલ બનાવી લે છે અને અલ્લાહ તઆલાની હલાલ કરેલી વાતોને હરામ બનાવી લે છે.

“અને હે લોકો ! આ વાત પાગ સાંભળી લો કે જમાનો ધૂમીફરીને પાછો તેજ સ્થળે આવી ગયો છે જયારે કે અલ્લાહ તઆલાએ જમીન અને આસમાનનું સર્જન કર્યું હતું અને ૧૨ મહિનાઓની કમવાર ગોઠવાળી કરી દીધી હતી. તો હે લોકો ! જાણી લો આ વાત કે અલ્લાહ કને મહિનાઓની ગણતરી ૧૨ની સંખ્યામાં છે. એમાં ૪ મહિના હુરમતવાળા છે (એટલે માનપાનવાળા છે જેમાં લડાઈ-ઝગડો, મારામારી-કાપાકાપી વગેરે હરામ છે.) આ ચાર મહિનામાં ત્રણ મહિના લગાતાર આવે છે. (એટલે જુલ-કઅદહ, જુલ-હિજ્જહ અને મુહર્રમ.) અને ચોથો મહિનો રજબ છે. જે જુમાદલ-આખિર અને શઅબાનની વચ્ચે છે.”

સ્ત્રીઓના શું હકો છે ?

“અને હે લોકો ! સાંભળો, તમારી સ્ત્રીઓના તમારી ઉપર ઘણા હકો છે. તો તમારા હકો પાગ તમારી સ્ત્રીઓ પાગ ઘણા છે. તમારો હક તમારી સ્ત્રીઓ પર આ છે કે તમારી સ્ત્રીઓ, તમારી પથારી, કોઈ પાગ એવા પુરૂષ માટે નહિ પાથરે જેને તમે નાપસંદ કરો છો.”^૧

અને તમારી સ્ત્રીઓ બે-શર્મી, બે-હયાઈ કે નફફટાઈનું કોઈ કામ હરગિઝ નહિ કરે. પાછી જો તમારી સ્ત્રીઓ એવું કોઈ કામ કરે તો તમને પૂરો અધિકાર છે કે તમારી સ્ત્રીઓની પથારી અલગ કરી નાખો. આ ચેતવાળી છતાં તમારા સ્ત્રીઓ નહિ માને તો તમારી સ્ત્રીઓને એવો માર મારો જે સખત કે આકરો ન હોય.

એ પાછી જો તમારી સ્ત્રીઓ સુધરી જાય તો ખાણીપીણીના મામલામાં અને કપડાંલગાના મામલામાં તમારી સ્ત્રીઓ તમારી ઉદારદિલીની અને તમારી પ્રેમભર્યા વતવિની ખરી હકદાર છે.

વળી તમારી સ્ત્રીઓ સાથે તમે ભલાઈનો, તથા દયા-માયાનો, તથા હમદર્દી ભરેલી લાગણીનો ઉદાર વર્તાવ કરતા રહો અને તમારી સ્ત્રીઓને નેકીના તથા ભલાઈના કામો કરવાની શિખાભાગ આપતા રહો. કેમકે તમારી સ્ત્રીઓ તમારી પાસે તમારા ઘરમાં કેદીઓ જેવી હોય છે. પોતાની જાત માટે તમારી સ્ત્રીઓ કોઈ વસ્તુની માલિક હોતી નથી. તમે તમારી સ્ત્રીઓને તમારા ઘરમાં અલ્લાહની અમાનત તરીકે વસાવેલી હોય છે. અને તમે તમારી સ્ત્રીઓને અલ્લાહએ બતાવેલા નિશાહના કલિમાત સાથે પોતાને માટે હલાલ બતાવેલી હોય છે.

૧. મુસલમાનોમાં કોણ એળ વાચતો કે લફફટ મરદ હોય સકે જે પોતાની ગેરહાજરીમાં પાટકા પુરૂષોએ પોતાના ઘરમાં આવવાની છૂટછાટ પોતાની ઓરતોએ આપી દે !

માટે હે લોકો ! તમે મારી વાતને સમજવાની કોશિશ કરો. જુઓ, મેં તો અલ્લાહનો દરેક હુકમ તમારા સુધી પહોંચાડી દીધો છે. અને સાંભળી લો, મેં તમારી પાસે બે એવી વસ્તુઓ છોડી છે કે, જો તમે તેને મજબૂતીથી પકડી રાખશો તો કદી ગુમરાહ નહિ થશો.

સાંભળો, એ બે વસ્તુઓ બિલકુલ ખુલ્લી છે : એક કિતાબુલ્લાહ બીજી સુન્નત-રસૂલિલ્લાહ !”

ઈસ્લામી બિરાદરીનું મહત્વ

રસૂલુલ્લાહ સલ્લલ્લાહુ અલૈહિ વ સલ્લમએ પોતાનો ખુતબો ચાલુ રાખતાં ફરમાવ્યું :

“હે લોકો ! તમે મારી વાત ધ્યાનથી સાંભળો અને સાંભળીને વિચાર કરો અને ખૂબ સમજી લો કે દરેક મુસલમાન બીજા મુસલમાનનો ભાઈ છે અને યાદ રાખો, દુનિયાના તમામ મુસલમાનો આપસમાં ભાઈ-ભાઈ છે. માટે કોઈ પણ મુસલમાન માટે પોતાના ભાઈની કોઈ પણ વસ્તુ હલાલ નથી; સિવાય કે તે પોતે પોતાની રાજખુશીથી તે વસ્તુ તેને આપી દે !

માટે તમે લોકો આપસમાં એકબીજા પર જુલમ ના ગુજરજો !”

એ પછી રસૂલુલ્લાહ સલ્લલ્લાહુ અલૈહિ વ સલ્લમએ લોકોને સંબોધીને સવાલ રૂપે ફરમાવ્યું :

“હે લોકો ! જવાબ આપો, મેં તબલીગનો હક અદા કરી દીધો ?”

“અલ્લાહુમ્મ નઅમ, નઅમ ! યકીનન, યકીનન !”

લોકોના જવાબ રૂપી શબ્દો વાતાવરણમાં ગુંજી રહ્યા. આ જવાબ સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

“અલ્લાહુમ્મ અશહદ !” હે અલ્લાહ ! તું જવાહ રહેજો !

રસૂલુલ્લાહ (સલ.)નો બીજો ખુત્બો

ઈબ્ને ઈસ્હાક કહે છે : મને યહયા બિન અબ્બાદ બિન અબ્દુલ્લાહ બિન જુબૈરએ પોતાના પિતા અબ્બાદની રિવાયત બયાન કરી કે, રસૂલુલ્લાહ સલ્લલ્લાહુ અલૈહિ વ સલ્લમ અરફાત મુકામે ખુત્બો બયાન ફરમાવતા હતા અને જે સલામી આપની મુબારક વાતો અરફાતમાં ખુબંદ અવાજે પોકારીને લોકો સુધી પહોંચાડતા હતા તેમનું નામ રબીઅહ બિન ઉમૈયહ બિન ખલફ હતું.

અબ્બાદનું બયાન છે કે રસૂલુલ્લાહ સલ્લલ્લાહુ અલૈહિ વ સલ્લમએ હઝરત રબીઅહ બિન ઉમૈયહને સંબોધીને ફરમાવ્યું, “હે રબીઅહ ! લોકોને ખુબંદ અવાજે પોકારીને કહો :

“લોકો ! રસૂલુલ્લાહ સલ્લલ્લાહુ અલૈહિ વ સલ્લમ પૂછે છે, શું તમને ખબર છે, આ કયો પ્રદિનો છે ?”

હુકમ મળતાં હઝરત રબીઅહ બિન ઉમૈયહએ ઘાંટો ગજવીને લોકોને એજ શબ્દો કહ્યા.

લોકોએ જવાબ આપ્યો, “આ હરામ મહિનો છે.”^૧

આપે હઝરત રબીઅહને ફરમાવ્યું, “લોકોને કહી દો કે :

“અલ્લાહ તઆલાએ તમારા ખૂનોને અને તમારા માલોને એકબીજા પર, પોતાના પાલનહારને જઈ મળો ત્યાં સુધી, એવી જ રીતે કાબિલે-એહતેરામ કરાવી દીધા છે જેવી રીતે તમારા માટે આ મહિનો કાબિલે-એહતેરામ કરાવ્યો છે.”

પછી આપે હઝરત રબીઅહને ફરમાવ્યું, “લોકોને કહો :

“લોકો ! રસૂલુલ્લાહ સલ્લલ્લાહુ અલૈહિ વ સલ્લમ પૂછે છે, શું તમને ખબર છે, આ ક્યું શહેર છે ?”

હઝરત રબીઅહએ બુલંદ અવાજે પોકારીને આ શબ્દો કહ્યા.

લોકોએ જવાબ આપ્યો, “આ બલદે-હરામ છે.” (માનપાનવાળું શહેર છે.)

રસૂલુલ્લાહ સલ્લલ્લાહુ અલૈહિ વ સલ્લમએ હઝરત રબીઅહને ફરમાવ્યું, “લોકોને કહો :

“અલ્લાહ તઆલાએ તમારા ખૂનો અને તમારા માલોને એકબીજા પર, તમારા પાલનહારને મળવા સુધી, કાબિલે-એહતેરામ ઠેરવી દીધા છે જેવી રીતે તમારા માટે, તમારું આ શહેર કાબિલે-એહતેરામ છે.”

પછી રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “હે રબીઅહ ! લોકોને કહો :

“લોકો ! રસૂલુલ્લાહ સલ્લલ્લાહુ અલૈહિ વ સલ્લમ પૂછે છે : “શું તમને ખબર છે, આ કયો દિવસ છે ?”

હઝરત રબીઅહએ બુલંદ અવાજે પોકારીને આ શબ્દો દોહરાવી દીધા.

લોકોએ ભેજા સ્વરે જવાબ આપ્યો, “આ હજજે-અકબરનો દિવસ છે.”

આપે ફરમાવ્યું, “હે રબીઅહ ! એમને કહો :

“અલ્લાહ તઆલાએ તમારા ખૂનોને અને તમારા માલોને, તમે મરીને પોતાના પાલનહારના દરબારમાં ઊભા થાવ ત્યાં સુધી, એવી જ રીતે આદરમાનને પાત્ર કરાવી દીધા છે જેવી રીતે તમારા માટે તમારો આ દિવસ આદરમાનને પાત્ર ઠેરવી દીધો છે.”

વારસા, વંશ અને ગુલામ

ઈબ્ને ક્રિહાક કહે છે : મને વૈસ્ર બિન અબૂ સલીમે, શહેર બિન હવસબના વારસાથી હઝરત અમ્ર

બિન ખારિજહની આ રિવાયત કહી સંભળાવો. હઝરત અમ્મ બિન ખારિજહ ફરમાવે છે :

“મને અત્તાબ બિન ઉસૈદે એક જરૂરી કામ અંગે રસૂલુલ્લાહ સલ્લલ્લાહુ અલૈહિ વ સલ્લમની સેવામાં મોકલ્યો. ^૧ તે વેળા રસૂલુલ્લાહ સલ્લલ્લાહુ અલૈહિ વ સલ્લમ અરફાતમાં પધારેલા હતા. ^૨ હું આપની તહેનાતમાં પહોંચીને આપની ઊંટણી પાસે એવી રીતે ઊભો થઈ ગયો કે ઊંટણીના મોઢાનું ફીણ મારા માથા પર પડવા લાગ્યું. એ સમયે મેં આપને આમ ફરમાવતાં સાંભળ્યા :

“હે લોકો ! અલ્લાહ તઆલાએ દરેક હકદારને (વારસામાં) તેનો હક આપી દીધો છે. હવે કોઈએ પોતાના વારસદારો માટે વસિયત કરી જવાની જરૂર નથી.

અને સાંભળો, બાળકનો વંશ તેના બાપ સાથે જોડવામાં આવશે અને વ્યભિચારી માટે પથ્થર છે. ^૩ અને જો માણસે પોતાના બાપને છોડીને પોતાનો વંશ કોઈ બીજાની સાથે જોડ્યો, અને કોઈ ગુલામે પોતાના માલિકને છોડીને કોઈ બીજાને પોતાનો માલિક બનાવ્યો, તેની ઉપર અલ્લાહની, ફરિશ્તાઓની અને તમામ ઇન્સાનોની લખનત છે. તેની કોઈ નેકી અલ્લાહ તઆલા ન વધારા સાથે કબૂલ કરશે ન નેકી જેવી બીજી કોઈ વસ્તુ કબૂલ કરશે.”

બીજી કેટલી વાતોનું શિક્ષણ

ઇબ્ને ઈસ્હાક કહે છે : મને અબ્દુલ્લાહ બિન નુજૈદએ કહ્યું કે રસૂલુલ્લાહ સલ્લલ્લાહુ અલૈહિ વ સલ્લમ અરફાતના મેદાનમાં થોભેલા હતા તે વેળા આપ જો પહાડ પર મવજૂદ હતા તેના વિષે ફરમાવ્યું :

“આ પુકૂંની જગા છે અને અરફાતનું પૂરું મેદાન પુકૂંની જગા છે.”^૪

અને જો સમયે સવારના પહોરમાં રસૂલુલ્લાહ સલ્લલ્લાહુ અલૈહિ વ સલ્લમ મુઝદલિફહના “કુઝહ” નામે પહાડ પર ઊભેલા હતા તે વેળા આપે ફરમાવ્યું

“આ પુકૂંની જગા છે અને પૂરું મુઝદલિફહ પુકૂંની જગા છે.”

પછી જયારે આપે મિના નામે મેદાનમાં કુરબાનીના જાનવરો ઝબહ કર્યા તો ફરમાવ્યું :

૧. હઝરત અત્તાબ બિન ઉસૈદ (રદિયલ્લાહુ અન્હુ) મક્કહના ગવર્નરનું નામ. ફત્હે-મક્કહ બાદ રસૂલુલ્લાહ સલ્લલ્લાહુ અલૈહિ વ સલ્લમએ એમને મક્કહના ગવર્નર બનાવ્યા હતા. “હ”

૨. અરફાત : એક મેદાનનું નામ. મક્કહથી લગભગ ૯ ગાઉના અંતરે આવેલું છે. અરફહના દિવસે એટલે ઝીલ-હજજની બપોરી તારીખે હાજીઓ અહીં આવીને થોભે છે. લબ્દેક પોકારે છે, લમાઝો પઢે છે, દુઆઓ માગે છે. એજ મેદાનમાં ઝુહર અને અસરની લમાઝો પઢીને બધા હાજીઓ મુઝદલિફહ તરફ રવાના થાય છે. અરફાતના મેદાનમાં થોભવું એ હજજનું અભિવાર્ય અંગ ગણાય છે. એ છૂટી જાય તો હજજ નહિ થાય. (ફામસુલ-કુઆન. પા. ૩૩૭) “હ”

૩. રસૂલુલ્લાહ સલ્લલ્લાહુ અલૈહિ વ સલ્લમના મુબારક શબ્દો આ પ્રમાણે છે :

અલ-વલદુ સિ-ફિરાશ.	બાળક તેનું છે જેની પધારી પર પેદા થયું (નિકાહી બાપથી.)
વ સિલ-આહિરિલ-હજર.	અને ઊંઘાબોર માટે પથ્થર છે. (ગુનાહ સાબિત થતાં સંગસાર)
વ હિસાબુ-હુમ અલલ્લાહ.	અને હિસાબ તેઓનો અલ્લાહના દરબારમાં થયો. “હ”

૪. પુકૂફ એટલે થોભવું, ઊભા રહેવું, ઉતારો લેવો, કિયામ કરવો, પડાવ લાગવો. “હ”

“આ જનવરો ઝબહ કરવાની જગ્યા છે અને પૂરું મિના જનવરો ઝબહ કરવાની જગ્યા છે.” ૧

સારાંશ કે રસુલુલ્લાહ સલ્લલ્લાહુ અલૈહિ વ સલ્લમએ પોતાના આ અઝીમુશ-શાન ખુત્બહમાં હજજને લગતી તમામ વાતોનું મુસલમાનોને શિક્ષણ આપ્યું. જેમકે અરફાત અને મુઠ્ઠલિફહના મેદાનોમાં કયાં વુફૂ કરવો, મિનામાં કયા સ્થળે જનવરોની કુરબાની કરવી, રમીએ-જિમાર એટલે ત્રણે શયતાનોને કેવી રીતે કાંકરીઓ મારવી, બેતુલ્લાહનો કેવી રીતે તવાફ કરવો. વળી હજજમાં કઈ વાતો હલાલ છે, કઈ વાતો હરામ છે (હજજના ફરાઈઝ, વાજિબાત, હજજના પ્રકાર વગેરે) એ તમામ વાતોનું આપે મુસલમાનોને શિક્ષણ આપ્યું.

એટલે જ આ હજજનું નામ “હજજતુલ-બલાગ” પણ છે અને “હજજતુલ-વદાઅ” પણ છે. એનું કારણ આ છે કે રસુલુલ્લાહ સલ્લલ્લાહુ અલૈહિ વ સલ્લમએ આ હજજ પછી બીજી હજજ નહિ કરી. ૨

સંપાદકની નોંધ : હજજતુલ-વદાઅ પ્રસંગે રસુલુલ્લાહ સલ્લલ્લાહુ અલૈહિ વ સલ્લમએ પોતાની ઉમ્મતને સંબોધીને બપાન ફરમાવેલા અઝીમુશ-શાન ખુત્બહની મુખતસર વિગત આ છે :

ખુત્બહની ઈસ્લામી તારીખ : ૯ ઝીલ-હજજ સન ૧૦ હિજરી.

ખુત્બહની ઈસ્વી તારીખ : ૬ માર્ચ સન ૬૩૨ ઈસ્વી.

ખુત્બહનો દિવસ : શુક્રવાર એટલે જુમઅહનો મુબારક દિવસ.

ખુત્બહનો સમય : ઝવાલ એટલે સૂરજ ઢળવા પછી.

ખુત્બહનું સ્થળ : અરફાતનું મેદાન.

હાજીઓની સંખ્યા : ૧ લાખ ૨૫ હજારથી વધારે. એટલે એમાં મક્કહના શહેરીઓ અને મક્કહની આજુબાજુના વિસ્તારોમાં વસનારા લોકો અને મુલ્કે-યમનથી હજજ માટે આવેલા લોકોની સંખ્યા તે ઉપરાંત હતી.

અરફાતનું આખું મેદાન તંબૂઓ અને હાજીઓથી ચિક્કાર હતું. ખુત્બહમાં ખુદ રસુલુલ્લાહ સલ્લલ્લાહુ અલૈહિ વ સલ્લમનો મુબારક અવાજ દૂર દૂર સુધી પહોંચતો હતો. આપની બાજુમાં હજરત રબીઅહ બિન ઉમૈયહ ઝિબેલા હતા. અને મેદાનમાં ચારે તરફ બીજા ગૃહસ્થો પણ ઠેર ઠેર ઝિબેલા હતા જેઓ માટે “મુકબ-બિર”નો શબ્દ આવેલો છે. હજરત રબીઅહ ખુત્બહના શબ્દો બુલંદ અવાજે દોહરાવતા હતા અને મુકબ-બિર ગૃહસ્થો એટલે અવાજ-પ્રસારકો તેને સાંભળીને ખુત્બહનો એક એક શબ્દ લોકોના કાનો સુધી પહોંચાડી દેતા હતા.

૧. એટલે પુરા મિનામાં કોઈ પણ જગ્યાએ કુરબાની કરી શકાય અને ઉપરના મેદાનોમાં કોઈપણ જગ્યાએ વુફૂ કરી શકાય. “હ”

૨. હજજતુલ-બલાગ : બલાગના અર્થ પહોંચાડી દેવું, તબલીગ કરવી. આ હજજ પ્રસંગે હજજના કાયદા-કાનૂનની તબલીમ આપવામાં આવી અને ઈસ્લામી અહકામની તબલીગ કરવામાં આવી જેથી એને હજજતુલ-બલાગ કહે છે અને હજજતુલ-વદાઅ એટલે તે હજજ જેના પછી રસુલુલ્લાહ સલ્લલ્લાહુ અલૈહિ વ સલ્લમ આ જગતથી અને પોતાની ઉમ્મતથી રૂખ્સત થયા. “હ”

હજજતુલ-વદાઅનો વિગતવાર અહવાલ

ગુજરાતી સંપાદકની નોંધ

અલ્લામા ઇબ્ને હિશામની સીરતુન-નબીમાં હજજતુલ-વદાઅના પ્રકરણમાં રસૂલુલ્લાહ સલ્લલ્લાહુ અલૈહિ વ સલ્લમના નૂરાની જીવનના સૌથી પહેલા અને સૌથી આખેરી હજજની પૂરી વિગતો ટાંકેલી નથી. સહીહ હદીસોમાં બચાવ થયેલી હજજની ઘણીખરી વાતો રહી જવા પામી છે. એવી જ રીતે રસૂલુલ્લાહ સલ્લલ્લાહુ અલૈહિ વ સલ્લમના અઝીમુશ-શાન “જુલ્નએ-અરફાત”ની કેટલીક મહત્વની વાતો પણ છૂટી જવા પામી છે. કદાચ લંબાણ વિવેચનથી વાંચકોને કંટાળો ન આવે તેવી બીકે અલ્લામા ઇબ્ને હિશામે ઇબ્નેસારની કળાથી કામ લીધું હોય તો નવાઈ જેવું નથી. જેમકે એના દાખલા આ કિતાબમાં મળજૂદ છે.

અમે પ્રમાણભૂત સીરત-ઝંથોને આધારે “હજજતુલ-વદાઅ”નું વિગતવાર અને તારીખવાર બચાવ અને રજૂ કરીએ છીએ. હથુરછી.

હજજનો ઇરાદો અને તૈયારી

- શનિવાર તા. ૨૫ જુલ-કઅદ સન ૧૦ હિજરી
- મુતાબિક ૨૨ કેબ્રુઆરી ૬૩૨ ઈસ્વી
- ઉમર મુબારક : ૬૨ વરસ ૯ મહિના ૧૭ દિવસ

રસૂલુલ્લાહ સલ્લલ્લાહુ અલૈહિ વ સલ્લમ મક્કહથી હિજરત કરીને મદીનહ પધાર્યા તે પછી આખે પોતાના મુબારક જીવનમાં ફક્ત એક જ વાર કઅબહનો હજજ કર્યો છે. આપના આ પહેલા કે છેલ્લા હજજને “હજજતુલ-વદાઅ” કહે છે. અલ્લાહ તઆલા તરફથી સને ૯ હિજરીમાં મુસલમાનો પર હજજ ફર્જ કરવામાં આવ્યો જેમકે કુઅનિ-મજીદમાં છે : ૧ ચિલ્લાહિ અલન-નાસિ હિજજતુલ-બયતિ મનિસ-તતાઅ ઈલૈહિ સબીલા. એટલે અલ્લાહ તઆલાને માટે લોકો પર ખાનએ-કઅબહનો હજજ ફર્જ કરવામાં આવ્યો એવા માગુસ પર જે ત્યાં સુધી જવા આવવાની શક્તિ ધરાવતો હોય.

હજજ ફર્જ થવા પહેલાં એજ વરસે રસૂલુલ્લાહ સલ્લલ્લાહુ અલૈહિ વ સલ્લમએ હજરત અબૂબક સિદ્દીક રઝિયલ્લાહુ અન્હુની આગેવાની હેઠળ ૩૦૦ સહાબાની એક જમાઅતને હજજ માટે રવાના કરી હતી. આ હજજમાં અરબખરમાંથી આવેલા મુશરિકો કે મૂર્તિપૂજકોએ પોતાની અલગ વ્યવસ્થા હેઠળ હજજ કર્યો હતો અને

મુસલમાનોએ પોતાની અલગ વ્યવસ્થા હેઠળ હજાર કર્યા હતા. ૧

હજાર કર્ઝ થવા પછી સન ૧૦ હિજરીમાં રસૂલુલ્લાહ સલ્વલ્લાહુ અલૈહિ વ સલ્વમ પોતે મુસલમાનોની એક મોટી જમાઅત સાથે બૈતુલ્લાહના હજાર માટે તશરીફ લઈ ગયા. હજારની ફરિયાદ પછી એ મુસલમાનોની સૌથી પહેલો હજાર હતો અને રસૂલુલ્લાહ સલ્વલ્લાહુ અલૈહિ વ સલ્વમનો પાગ સૌથી પહેલા હજારની સાથે, સૌથી આખેરી હજાર હતો. એજ હજારનો સવિગત અલવાલ અહીં રજૂ કરીએ છીએ.

મદીનહથી રવાનગી—૧૦ હિજરીના ઝુલ-કઅદનો મહિનો શરૂ થયો તો રસૂલુલ્લાહ સલ્વલ્લાહુ અલૈહિ વ સલ્વમએ હજારની અદાયગી માટે મક્કહ જવાનો પોતાનો ઈરાદો જાહેર કર્યો. મદીનહમાં વસનારા માનવંતા સહાબાને આપના આ મુબારક ઈરાદાની જાગૃત થઈ તો તેઓની ખુશીનો પાર ન રહ્યો. ઉમંગ અને ઉન્સાહભેર તેઓ હજારની તૈયારીમાં લાગી ગયા. બીજી તરફ મદીનહની આજુબાજુના વિસ્તારો અને દૂરદરાજના ઈલાકાઓમાં વસનારા કબીલાઓ તરફ કાસિદો કે એલચીઓને રવાના કરવામાં આવ્યા કે જોથી તમામ મુસલમાનોને રસૂલુલ્લાહ સલ્વલ્લાહુ અલૈહિ વ સલ્વમના ઈરાદાની જાગૃત કરવામાં આવે. જેમ જેમ સમાચાર ફેલાતા ગયા, લોકો આપના નૂરાની સાથે અને બા-બરકત સંગતમાં હજારની અદાયગીની તૈયારીઓ કરવા લાગ્યા. અને પછી તો જોતજોતામાં ચારે દિશાએથી લોકોના આગમનનો સિલસિલો લાગી ગયો.

આશિકાને-રસૂલના ટોળેટોળાં અને શમ્એ-નુબુવ્વતના પરવાનાઓના કાફલાના કાફલા ઊલટભેર મદીનહમાં ઊમટી પડ્યા. એટલા બધા લોકો આવી આવીને ભેગા થઈ ગયા કે જેનો કોઈ શુમાર જ ન હતો. મદીનહની બજારો, મહોલ્લાઓ અને ગલીફૂચીઓ માનવ મહેરામાગૃથી છલકાવા લાગી. આપની ડાબી જમણી, આજળ પાછળ નજર પહોંચે ત્યાં સુધી આદમી જ આદમી દેખાતા હતા.

મદીનહથી ઊપડવાના એક દિવસ પહેલાં રસૂલુલ્લાહ સલ્વલ્લાહુ અલૈહિ વ સલ્વમએ જુમ્અહની નમાઝ વેળા ખુન્ઓ ઈરશાદ ફરમાવ્યો જેમાં અહરામનો પોશાક કેવી રીતે પહેરવો, અહરામની હાલતના નીતિનિયમો શું છે, હજારના ફરાઈઝ, વાજિબાત તથા સુન્નતો શું છે એ બધી વાતોની લોકોને-તઅલીમ આપવામાં આવી.

ઝુલ-કઅદની ૨૫ તારીખ અને શનિવારનો દિવસ મદીનહથી રવાનગીનો દિવસ હતો. રસૂલુલ્લાહ સલ્વલ્લાહુ અલૈહિ વ સલ્વમએ ગુસલ ફરમાવ્યો. મુબારક સરમાં તેલ લગાડીને કાંસકીથી વાળોની સજાવટ ફરમાવી. પોયેલો સ્વચ્છ પોશાક સજીને તેને મુશ્કની ખુશખૂંથી મહેકાવ્યો અને ઝુહરની પૂરી નમાઝ પોતાની મસ્જિદમાં અદા કરીને, ઝુહર તથા અસરના વયગાળાના સમયે મુસલમાનોની જમાઅત સાથે આપ મદીનહથી રવાના થયા.

મદીનહથી રવાના થવા પહેલાં આપે પોતાના નાપબ એટલે મદીનહના ગવર્નર તરીકે હઝરત અબૂ દુજાનહ સાઈદી અન્સારીની નિમામૂક કરી જેમનું અસલ નામ દહહાક બિન ખરશહ હતું. બીજી રિવાયત મુજબ હઝરત સબાઅ બિન અફતહને આપે પોતાની જગાએ મદીનહના હાકિમ બનાવ્યા.

હજારની આ મુબારક સફરમાં આપની સાથે હજારમાં શામિલ થવા માટે જોટલા લોકો આવ્યા હતા તેઓની સંખ્યા એક રિવાયત મુજબ ૯૦ હજારની હતી. બીજી રિવાયત મુજબ એક લાખ ૧૪ હજારની હતી.

૧. હજાર શબ્દનો પ્રયોગ ઉર્દૂ ભાષામાં પુરિલિંગ એટલે જરખતિમાં થાય છે જેમકે હજાર કર્યો, હજાર થયો. આપણી ગુજરાતી બોલચાલમાં આ શબ્દ સ્ત્રીલિંગ એટલે જારીજાતિ તરીકે વપરાય છે જેમકે હજાર થઈ. હજાર કરી. એ બિયમ કરીને અમે ઉર્દૂ બિયમ અપનાવ્યો છે. “હ”

મક્કહ તરફ જતાં રસ્તામાં જેટલા લોકો શામિલ થતા ગયા અને મક્કહમાં વસનારા લોકોમાંથી જેટલા શામિલ થયા અને મુલ્કે-યમનથી સીધા મક્કહ આવેલા લોકોની સંખ્યા તે ઉપરાંત હતી.

આ મુબારક સફરમાં રસૂલુલ્લાહ સલ્વલ્લાહુ અલૈહિ વ સલ્વમના પવિત્ર હરમમાંથી આપના ૯ પાંચ બેગમો, આપના લોકાલો સાહબઝાદી ખાતૂને-જન્નત બીબી કાતિમહ, આપના ખાસ કુટુંબીજનો, અને આપના ખાદિમો કે આપના આજાદ ગુલામો પાગ આપના સંગાથે હતા. હઝરત અલી આપના દામાદ તે વેળા મુલ્કે-યમનમાં હતા અને ત્યાંનું વહીવટી તંત્ર સંચાલવતા હતા, તેઓ મુસલમાનોની જમાઅત સાથે યમનથી સીધા મક્કહ આવીને આપની તહેનાતમાં હાજર થઈ ગયા.

મદીનહથી ઊપડતી વેળા રસૂલુલ્લાહ સલ્વલ્લાહુ અલૈહિ વસલ્વમએ કુરબાની માટેના ઊંટો પાણ સાથે લીધાં હતાં. ઊંટો કુલ ૧૦૦ ની સંખ્યામાં હતાં અને કુરબાનીની નિશાની તરીકે ઊંટોના ગળામાં પટ્ટા પહેરાવી દીધા હતા. મક્કહમાં હજ્જ અને ઉમ્રહનો એહરામ ખોલવા બાદ એમાંના ૬૩ ઊંટો આપે પોતાના મુબારક હાથે જબહ કર્યા હતાં. ૬૩ ની સંખ્યા આપની મુબારક ઉમરના પ્રમાણમાં હતી. બાકીના ઊંટો હઝરત અલીએ જબહ કર્યા.

હજ્જ અને ઉમ્રહનો એહરામ—મદીનહથી રવાના થઈને રસૂલુલ્લાહ સલ્વલ્લાહુ અલૈહિ વ સલ્વમ “ઝુલ-હુલૈફહ” મુકામે પહોંચી ગયા. હજ્જરો મુસલમાનોનો વિરાટ કાફલો આપના સંગાથે હતો. મદીનહથી આ રથળ ૬ માર્ગલના અંતરે આવેલું છે. અહીં પહોંચીને આપે કાફલા સાથે પડાવ નાખી દીધો. અસરની નમાઝના સમય થઈ ગયા હતા. અઝાન પોકારવામાં આવી. અહીં તમામ મુસલમાનો સાથે આપે અસરની નમાઝ કસર કરીને અદા કરી એટલે સફરની હાલતમાં હોવાથી ફર્જ નમાઝની ચાર રકઅતને બદલે બે રકઅત નમાઝ પઢી. મગરિબ અને ફજાની નમાઝો પાગ અહીં જ પઢવામાં આવી. બાજની રાત આપે પૂરા કાફલા સાથે અહીં જ પસાર કરી. બીજા દિવસે ફજર અને ઝુહરની નમાઝો પાગ ઝુલ-હુલૈફહમાં જ અદા કરી.

ઝુહરની નમાઝ પહેલાં આપે એહરામની નિયતે ગુસલ કર્યો. ગુસલથી પરવારીને એહરામના પોશાકની બે ચાદરો પરિધાન કરી. પછી મુસલ્લા પર પધારીને ઝુહરની બે રકઅત નમાઝ અદા કરી. તમામ મુસલમાનોએ પાગ આપની ઈમામતમાં ઝુહરની નમાઝ પઢી. નમાઝથી ફારિગ થઈને આપે મુસલ્લા પર જ હજ્જ અને ઉમ્રહની ભેગી નિયતે અલ્લાહની હમ્દો-સૂના બયાન કરી. એક જ એહરામમાં હજ્જ અને ઉમ્રહની ભેગી નિયત હોય તો આ પ્રકરના હજ્જને “હજ્જ-કિરાન” કહે છે.

રસૂલુલ્લાહ સલ્વલ્લાહુ અલૈહિ વ સલ્વમએ “ઝુલ-હુલૈફહ” મુકામે હજ્જ અને ઉમ્રહનો એહરામ બાંધી લીધો તો આપના અનુકરણમાં તમામ મુસલમાનોએ પાગ એહરામ બાંધી લીધો. એજ દિવસથી આ રથળ મદીનહવાસીઓનું “મીકાત” બની ગયું. મીકાત એટલે હજ્જ અથવા ઉમ્રહ માટેનો એહરામ બાંધવાની જગા.

રસૂલુલ્લાહ સલ્વલ્લાહુ અલૈહિ વ સલ્વમએ “હજ્જ-કિરાન”ની નિયતે અલ્લાહની હમ્દો-સૂના બયાન કરીને તરત જ બુલંદ અવાજે “તલબિયહ” એટલે “લબ્બૈક ! અલ્લાહુમ્મ લબ્બૈક !” નો પોકાર ચાલુ કર્યો આ રીતે :

લબ્બૈક !

અલ્લાહુમ્મ લબ્બૈક !

અમે હાજર છીએ.

હે અલ્લાહ ! અમે હાજર છીએ.

લબ્બેક !

લા શરીક લકા લબ્બેક !

ઈન્નલ-હમદ

વન-નિઅમત લકા વલ-મુલક

લા શરીક લક !

અમે હાજર છીએ,

કોઈ તારો ભાગીદાર નથી, અમે હાજર છીએ.

બેશક બધા વખાણ કે ગુનગુન તારા જ માટે છે.

અને દરેક નેઅમત તથા આખું જગત તારું જ છે.

જેમાં કોઈ તારો શરીક કે ભાગીદાર નથી.

રસુલુલ્લાહ સલ્લલ્લાહુ અલૈહિ વ સલ્લમના અનુકરણમાં તમામ મુસલમાનોએ પાગ લબ્બેક ! અલ્લાહુમ્મ લબ્બેક ! નો પોકાર ચાલુ કર્યો. એ પછી આપ પોતાની કુસવા નામે ઊંટાગી પર બિરાજમાન થયા. જેવી જ ઊંટાગી ઊભી થઈ કે આપે ફરીવાર બુલંદ અવાજે લબ્બેકનો પોકાર કર્યો અને મુસલમાનોને સંબોધીને ફરમાવ્યું, “હે લોકો ! જિઝીલ મારી પાસે આવ્યા છે. ફરમાવે છે કે બુલંદ અવાજે લબ્બેકનો પોકાર કરો. માટે તમે બધા પાગ બુલંદ અવાજે લબ્બેક ! અલ્લાહુમ્મ લબ્બેક !....નો પોકાર કરો.”

હજરો સહાબાના લબ્બેકના પોકારોથી પાતાવરાગ ગુંજી રહ્યું. રસુલુલ્લાહ સલ્લલ્લાહુ અલૈહિ વ સલ્લમ ઝુલ-હુલૈફહ મુકામે બિરાજમાન હતા એ દરમિયાન એક બનાવ બની ગયો. હઝરત અબૂબક સિદ્દીકના માનવંતા બેગમ હઝરત અસમા બિન્તે ઉમૈસ ઉમ્મીદથી હતાં. એજ સ્થળે પોતાના તંબૂમાં એમને ત્યાં મુહંમદ બિન અબૂબક સિદ્દીક નામે પુત્રનો જન્મ થયો. હઝરત અબૂબકે રસુલુલ્લાહ સલ્લલ્લાહુ અલૈહિ વ સલ્લમને પૂછ્યું, “યા રસુલુલ્લાહ ! અસમાએ શું કરવું જોઈએ ?”

આપે ફરમાવ્યું, “ગુસલ કરીને. કપડું બાંધી લે અને એહરામ પહેરી લે.”

ઝુલ-હુલૈફહથી હજજ/તુલ-વદાઅનો મુબારક કાફલો આગળ બઢ્યો. સફર દરમિયાન જ્યારે રસુલુલ્લાહ સલ્લલ્લાહુ અલૈહિ વ સલ્લમની ઊંટાગી ટેકરા પર ચઢતી યા ટેકરાની બુલંદીથી નીચે ઊતરતી તો આપ ઊંચા અવાજે લબ્બેક પોકારતા અને આપના અનુકરણમાં હજરો સહાબા પાગ લબ્બેકના નૂરાની પોકારોથી પાતાવરાગ ગજવતા હતા.

હજજ/તુલ-વદાઅની આ સફરમાં રસુલુલ્લાહ સલ્લલ્લાહુ અલૈહિ વ સલ્લમએ “હુદી-ખ્વાની” માટે એ ગ્રહસ્થોની નિમણૂક કરેલી હતી. હુદી-ખ્વાની એટલે સફરમાં ઊંટોને તેજથી ભગાવવા માટેનું ગીત. જ્યારે રેગિસ્તાનના સન્નાટામાં સુમધુર સ્વરે આ હુદી-ગીત લલકારવામાં આવે છે તો ઊંટો, બેખુદીની મસ્તીમાં મસ્ત થઈને ઝૂમતા-ડોલતા ખૂબ તેજથી દોડવા લાગે છે. મરદોના ઊંટો માટે આપે હઝરત બરાઅ બિન માલિકની અને ઓરતાંના ઊંટો માટે હઝરત અન્નજાહ અસવદ હબશીની નિમણૂક કરી હતી. અને ગૃહસ્થો આ ગીતકથાના નિષ્ણાત હતા. હઝરત અન્નજાહ વધારે ખુશરુદ્દાન કે મધુર-કંદી હતા. ખાતૂનોમાં આપનાં પાક બેગમો અને બેટી ફાતિમહ ઉપરાંત હઝરત અનસના અમ્માંજી હઝરત બીબી ઉમ્મે સુલૈમ પાગ શામિલ હતાં.

હઝરત અન્નજાહ જ્યારે દિલકશ સ્વરે હુદી-ગીત લલકારતા તો ખાતૂનોના ઊંટો મસ્ત થઈને ખૂબ તેજથી ભાગવા લાગતા. આ મામલો દેખીને રસુલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “અન્નજાહ ! જરા ધીરથી, આટલી તેજથી નહિ. જુઓ ઊંટો પર નાજુક કાચ જેવી નાજુક નારીઓ કે ફૂલની કોમળ પાંખડીઓ બેઠેલી છે. હા, આહિસ્તગીથી, નરમીથી ચલાવો.”

બીજી રિવાયતમાં છે, “અન્નજાહ ! જુઓ નાજુક કાચને કેસ ન લાગી જાય !” એનાથી આપનાં

દેશારો નાજુક જાતિ તરફ હતો કે હવ્વાની બેટીઓ તો આપના જેવી કે ફૂલની પાંખડી જેવી નાજુક હોય છે જેમકે સહીહ બુખારી અને સહીહ મુસ્લિમમાં છે. અલ્લામા ઇબ્ને અસીરે “ઉસ્દુલ-ગાબલ”માં લખ્યું છે કે ખાતૂનોને લગતો આ બનાવ હજજતુલ-વદાઅના પ્રવાસમાં મક્કહ જતાં બનેલો છે. ^૧

રસૂલુલ્લાહ સલ્વલ્લાહુ અલૈહિ વ સલ્વમની ઝિંટાણીની પીઠ પર ન કોઈ કાઠી હતી ન ગાદી હતી ન અંબાડી હતી. આપ બહુ જ સાદગીથી પોતાની ઝિંટાણીની પીઠ પર બિરાજીને મજાથી સફર કરતા હતા અને આ રીતે આપની ઝિંટાણી રસ્તાની મંઝિલો વટાવતી હતી. સાથે આપની મુબારક જીભ પર થોડીથોડી ચારે તલબિયહ અંટવે લખાઈ ! અલ્લાહુમ્મ લખાઈ ! નો પોકાર જરૂરી હતો. રસ્તામાં લોકો આવી આવીને હજજના કાફલામાં ભળી જતા હતા. માનવ મેદની અંટલી ચિક્કાર હતી કે નજરની હદ સુધી આદમી જ આદમી દેખાતા હતા. ફત્લે-મક્કહથી વાપસી વેળા મદીનહ સુધી આપે જ્યાં જ્યાં નમાઝો પઢી હતી તે બધા સ્થળોએ તબરૂક તરીકે સલામાએ મસ્જિદો બનાવી લીધી હતી. આ સફર દરમિયાન રસૂલુલ્લાહ સલ્વલ્લાહુ અલૈહિ વ સલ્વમ એ મસ્જિદોમાં નમાઝ અદા ફરમાવતા હતા.

હઝરત આઈશહનો મામતો—રસૂલુલ્લાહ સલ્વલ્લાહુ અલૈહિ વ સલ્વમની ઝિંટાણી પ્રવાસની મંઝિલો વટાવતી જ્યારે “સરિફ” મુકામે પહોંચી તો અહીં વિસામો લેવા માટે આપ થોભી ગયા. સરિફ સ્થળ મદીનહથી મક્કહ જતાં રસ્તામાં પડે છે. મક્કહથી છ, સાત કે નવ માર્ગલ છેડું છે. કેટલાકે ૧૨ માર્ગલનું અંતર દર્શાવેલું છે. અહીં પહોંચીને રસૂલુલ્લાહ સલ્વલ્લાહુ અલૈહિ વ સલ્વમએ પોતાના પાક બીબી હઝરત આઈશહને જોયાં કે તેઓ બેહદ ગમગીન છે, ઉદાસ ચેહરે બેઠેલાં છે, આંખોમાં આંસુ તરી રહ્યા છે.

તઅજ્જબથી પૂછ્યું, “આઈશહ ! શું મામલો છે ? ઉદાસ કેમ છો, રડવાનું શું કારણ ? શાયદ માસિક ફતુ આવેલી લાગે છે ?”

“જી હા, યા રસૂલલ્લાહ ! કદાચ મારા હજજમાં ખલલ પડશે કે અધૂરો રહી જશે એ વિચારે પરેશાન છું. મને રડવું આવે છે.”

“મુદ્દલ પરેશાન થવાની કે રડવાની જરૂર નથી. એ તો અંક કુદરતી નિયમ છે જે અલ્લાહ તઆલાએ હવ્વાની બેટીઓના નસીખમાં લખી દીધો છે.”

પછી આપે એ સમસ્યાનો ફિક્કી ઉકેલ લાવતાં ફરમાવ્યું, “જુઓ તમે હજજની તે બધી જ ક્રિયાઓ કરો જે બીજા હાજીઓ કરે છે. ફક્ત કઅબલનો તવાફ નહિ કરવો કેમકે કઅબલ મસ્જિદે-હરામમાં આવેલો છે અને ચાલુ હાલતમાં હેઝવાળી સ્ત્રીએ મસ્જિદમાં દાખલ થવું હરામ છે.” ^૨

હઝરત બીબી આઈશહએ બીજી પાક બીબીઓ પેઠે ફક્ત ઉમ્રહનો એહરામ બાંધેલો હતો જ્યારે રસૂલુલ્લાહ સલ્વલ્લાહુ અલૈહિ વ સલ્વમએ “હજજ-કિરાન”નો એહરામ બાંધેલો હતો. કિરાનનો એહરામ બાંધનારને “કારિન” કહે છે અને કારિન એવો હાજી જે એક જ સળંગ એહરામથી ઉમ્રહ પાળુ કરે છે અને હજજ પાળુ કરે છે. કારિન ઉમ્રહ કરવા પછી હજજનો પોશાક ઉતારી શકતો નથી. તેના માટે હજજના પોશાકમાં રહેલું

૧. અહદે-બુખુલ્લત કે માહ-વ-સાલ. ઉર્દૂ તરજુમો : હઝરત મવલાના મુહમ્મદ યૂસુફ લુધયાનવી પેજ ૩૫૭ “૬”

૨. રસૂલુલ્લાહ સલ્વલ્લાહુ અલૈહિ વ સલ્વમનો આ હુકમ દુબિયાની દરેક મસ્જિદને લાગુ પડે છે ત્રણ વ્યક્તિઓએ મસ્જિદમાં દાખલ થવું હરામ છે : (૧) ઠેઠની હાલતમાં (૨) ઝિંટાણી હાલતમાં (૩) જનાબતની હાલતમાં. “૬”

જરૂરી છે. પછી ઝીલ-હજળની દસમી તારીખે કુરબાની કરીને વાળો મૂંગવવા કે કતરાવવા પછી તે એહરામથી બહાર આવે છે. એથી વિરૂધ્ધ ઉમ્મહની નિમ્નતે બાંધેલો એહરામ ઉમ્મહની અદાયગી પછી ખતમ થઈ જાય છે. એ પછી હજળ માટે તેમણે બીજાવાર એહરામ બાંધવો પડે છે.

ઉમ્મહનો એહરામ અલગ હોય અને હજળનો એહરામ અલગ હોય એવા હજળને “હજળ-તમત-તુઅ” કહે છે. રસૂલુલ્લાહ સલ્વલ્લાહુ અલૈહિ વ સલ્વમ કારિન હતા તેથી આપે હજરત આઈશહને ફરમાવ્યું, “તમે ગુસલ કરીને હજળની નિમ્નતે એહરામ બાંધી લેજો.”

ઔરતનો એહરામ આ છે કે માથા પર કપડું એવી રીતે બાંધી લે કે માથાના તમામ વાળો ઢંકાઈ જાય. કોઈ વાળ બિલકુલ દેખાવા ન પામે અને માથાનું એ કપડું ચેહરા પર ન લાગવા પામે. બાકીનો પોશાક રાબેતા મુજબનો હોય છે.

હજરત બીબી આઈશહએ રસૂલુલ્લાહ સલ્વલ્લાહુ અલૈહિ વ સલ્વમના હુકમ મુજબ ઉમ્મહનો એહરામ તોડીને હજળનો એહરામ બાંધી લીધો અને એજ એહરામમાં હજળથી પરવારીને પછી એહરામથી બહાર આવ્યાં. ખેદ આ વાતનો દર્શાવતાં હતાં કે બીજા લોકો તો હજળ અને ઉમ્મહની બન્ને ઈબાદતો લઈને પોતાના ઘરે ત્રિપાવશે ત્યારે હું ફક્ત હજળની એક જ ઈબાદત લઈને જઈશ. બાદમાં રસૂલુલ્લાહ સલ્વલ્લાહુ અલૈહિ વ સલ્વમએ એનો ઉકેલ પાગ સૂચવી દીધો જેનું બધાન આગળ જતાં આવશે.

રસૂલુલ્લાહ (સલ.)ની મક્કહ પધરામણી

- તા. ૪ ઝીલ-હજળ સન ૧૦ હિજરી
- મુતાબિક ૧ માર્ચ સન ૬૩૨ ઈસ્વી
- ઉંમર મુબારક : ૬૨ વરસ ૯ મહિના ૨૬ દિવસ

મક્કહમાં પધરામણી—હજળ-પ્રવાસના નવમા દિવસે એટલે ઝીલ-હજળની ચોથી તારીખની સવારે રસૂલુલ્લાહ સલ્વલ્લાહુ અલૈહિ વ સલ્વમ ઝી-તુવા સ્થળે પધાર્યા. એ મક્કહની કોરેમોરે આવેલી એક ખુલ્લી જગા હતી. અહીં હજારો હાજીઓના વિરાટ કાકલા સાથે આપે ફજરની નમાઝ પઢી. મક્કહ શહેરમાં દાખલ થવા પહેલાં આપે ગુસલ ફરમાવ્યો અને સુરજ ઊંચે ચઢી જવા પછી આપ મક્કહ તરફ રવાના થયા. મક્કહમાં “હજૂન” નામે એક લતો છે જ્યાં મક્કહનું મશહૂર કબરેતાન “જન્નતુલ-મુઅલ્લા” આવેલું છે. એજ તરફના રસ્તે થઈને રસૂલુલ્લાહ સલ્વલ્લાહુ અલૈહિ વ સલ્વમ મક્કહમાં દાખલ થયા. આગળ જતાં ખાનએ-કઅબલના દર્શન થયાં. ખાનએ-કઅબલ પર નજર પડતાં જ આપે આ દુઆ કરી :

અલ્લાહ હુમ્મ અન્નસ - સલામ.

વ મિન્કસ - સલામ.

હેયિના રબ્બના બિસ-સલામ.

અલ્લા હુમ્મ જિદ્ હાઝલ-ઐત

તશ્શરીફ - વ તઅઝીમંવ

વ તકરીમંવ - વ મહાબદ.

હે અલ્લાહ ! તારા માટે સલામતી છે.

અને સલામતી તારા તરફથી છે.

અમને જીવતા રાખ હે અમારા પાલનહાર ! સલામતીની સાથે.

હે અલ્લાહ ! વધારો કર આ ઘરની

પ્રતિષ્ઠામાં અને અઝમતમાં,

અને આબરૂમાં અને જાહોન્નાલીમાં.

વ જિદ મન હજરત વઅ-તમરહુ અને વધારો કર હજરત કરનાર અને ઉગ્રહ કરનારની તકરીમં વ તશરીફ - વ તઅઝીમા. આબરુમાં અને પ્રતિષ્ઠામાં અને માનપાનમાં.

એ પછી રસૂલુલ્લાહ સલ્લલ્લાહુ અલૈહિ વ સલ્લમ હરમે-કઅબહમાં એટલે મસ્જિદ-હરામમાં દાખલ થયાં. અહીં આપે "તહિયતુલ-મસ્જિદ"ની નક્કિલ નમાઝ નહિ પઢી બધકે તવાફના ઈરાદે કઅબહ પાસે પધાર્યા. કઅબહનો તવાફ કરવો નમાઝનો હુકમ ધરાવે છે અને તવાફ કરવો એજ મસ્જિદ-હરામની તહિયત છે.

તવાફ-ફૂદૂમની શરૂઆત

રસૂલુલ્લાહ સલ્લલ્લાહુ અલૈહિ વ સલ્લમ હજરે-અસ્વદ પાસે પધારીને એવી રીતે ઊભા થયા કે ખાનએ-કઅબહ આપની ડાબી તરફ હતો. પ્રથમ આપે હજરે-અસ્વદનો "ઈસ્તિલામ" કર્યો એટલે હજરે-અસ્વદને બોસો આપ્યો. પછી "બિસ્મિલ્લાહિ વલ્લાહુ અકબર" કહીને તવાફ શરૂ કર્યો. હજરતનો આ તવાફ "તવાફ-ફૂદૂમ" કહેવાય છે. તવાફ દરમિયાન જ્યારે આપ "રૂકને-યમાની"^૧ પાસે પહોંચતા તો હઝરત અબૂ હુરૈરહની રિવાયત મુજબ આ દુઆ પઢતા :

અલ્લા-હુમ્મ ઈન્ની અસ-અલુકલ-	હે અલ્લાહ ! હું યાચના કરું છું તારી પાસે
-અફવ વલ - આફિયહ	માફીની અને સલામતીની,
ફિદ-દીન વદ - દુન્યા વલ-આગિરહ.	દીનમાં અને દુનિયામાં અને આખરતમાં.
અને જ્યારે તવાફમાં આપ હજરે-અસ્વદ તરફ બઢતા તો આ દુઆ પઢતા :	
રબ્બના આતિના ફિદ-દુન્યા હસનહ	હે અલ્લાહ ! અમને અર્પણ કર ભલાઈ દુનિયામાં
વફિલ-આગિરતિ હસનહ.	અને અર્પણ કર ભલાઈ આખરતમાં.
વ કિના અઝાબન-નાર.	અને બચાવી લે અમને આગતા અઝાબથી.
વ અદ્ખિલ-નલ-જન્નત	અને દાખલ કર અમને જન્નતમાં,
મઅલ-અબરાર.	નેક લોકોની સાથે.
યા અઝીઝો યા મફકારો	હે જોરાવર ! હે કામાદાતા !
યા રબ્બલ-આલમીન.	હે આખા જગતના પાલનહાર !

અને જ્યારે આપ હજરે-અસ્વદ પાસે પહોંચી જતા તો તેનો "ઈસ્તિલામ" કરતા. ઈસ્તિલામના ત્રણ તરીકા હતા. કદી આપ હજરે-અસ્વદનો, મુબારક હાથથી સ્પર્શ કરીને પોતાના હાથને યુમી લેતા હતા. કદી પોતાની મુબારક પેશાની હજરે-અસ્વદ પર મૂકીને પવિત્ર હોઠોથી તેને બોસો આપતા હતા અને કદી પોતાની "મેહજન"થી હજરે-અસ્વદ તરફ ઈશારો કરીને મેહજનના છંદાને યુમી લેતા હતા. મેહજન આપની હાથમાં રાખવાની લાકડીનું નામ હતું જેનો છંદો વાંકો વળેલો હતો.

હજરે-અસ્વદ પર તવાફનો પહેલો ફેરો પૂરો કરીને આપ બીજો ફેરો શરૂ કરી દેતા. તવાફના પહેલા ત્રણ ફેરાઓમાં આપે "રમલ" કર્યો. એટલે પહેલવાનો પેઠે સીનો તાગીને, નાના નાના ડગલાં ભરીને, ઝડપી

૧. રૂકને-યમાની : ખાનએ-કઅબહનો તે જુઓ જે યમનની દિશાએ આવેલો છે અને જેના પછી હજરે-અસ્વદ આવે છે.

ચાલે તવાફ કર્યો. સાથે એહરામની ચાદરને જમાગી બગલથી કાઢીને ડાબા ખભા પર મૂકી રાખેલી.^૧

તવાફના સાત ફેરાઓથી ફારિગ થઈને આપે “મકામે-ઈબ્રાહીમ” પાસે પધાર્યા. આ સ્થળ ખાનએ-કઅબહના દરવાજાની સામે આવેલું છે. અહીં તે પથ્થર મૂકેલો છે. જેની ઉપર અલ્લાહના પયગમ્બર હઝરત ઈબ્રાહીમ (અલૈ.)ના પંજલાંના નિશાન બનેલાં છે. એજ પથ્થર પર જિભા થઈને હઝરત ઈબ્રાહીમ અલ્લાહના હુકમ મુજબ ખાનએ-કઅબહનું ચાગતર કર્યું હતું. જેથી એ પથ્થરને “મકામે-ઈબ્રાહીમ” કહે છે.

મકામે-ઈબ્રાહીમ પાસે આવીને રસૂલુલ્લાહ સલ્વલ્લાહુ અલૈહિ વ સલ્વમએ આ આયત પઢી : “વત-તખિરૂ મિમ-મકામિ ઈબ્રાહીમ મુસલ્લા.” એટલે મકામે-ઈબ્રાહીમને સિજદહનું સ્થળ બતાવો. કિંવા તવાફથી પરવારીને અહીં નમાઝ પઢો. અહીં જિભા થઈને આપે તવાફની બે રકઅત નમાઝ પઢી. પહેલી રકઅતમાં આપે “કુલ યા એયુહલ-કાફિરૂન”ની સૂરત પઢી અને બીજી રકઅતમાં “કુલ હુવલ્લાહુ અહદ”ની સૂરત પઢી. નમાઝ ખતમ કરીને આપ હજરે-અસ્વદ પાસે પધાર્યા અને તેનો ઈસ્તિલામ કર્યો એટલે તેને બોસો આપ્યો.

સફા-મર્વહની સઝી ————— એ પછી આપ મસ્જિદે-હરામના બાબે-સફાથી નીકળીને સફા પહાડ પાસે પધાર્યા. આપના સંગાથે તવહીદના પરસ્તારોની હકરેકઠ મેદની હતી. સફાની ટેકરી પર પધારીને આપે કુઅને-મજ્હની આ આયત પઢી : “ઈન્નસ-સફા વલ-મર્વત મિન શયા - ઈસ્લવાહ.” એટલે સફા અને મર્વહ અલ્લાહની નિશાનીઓમાંથી છે.

સફા પહાડની ટેકરીથી જયારે ખાનએ-કઅબહ પર આપની નજર પડી તો જોરથી અલ્લાહુ અકબર કહીને કંઈક બુલંદ અવાજે આપે ફરમાવ્યું.

લા ઈલાહ ઈલ્લાહ-લાહુ.

વહદહુ લા શરીક લહુ.

લહુલ-મુલ્કુ વલહુલ-હમ્દુ.

યુહયી વ યુમીતુ.

વહુવ અલા કુલિલ શૈઈન કદીર.

લા ઈલાહ ઈલ્લાહ-લાહુ વહદહુ

વ સદફ વઅદહુ

વ નસર અબ્દહુ

વ હઝમલ-અહઝાબ વહદહુ.

અલ્લાહ વગર કોઈ મઅબૂદ નથી.

તે એક છે કોઈ તેનો શરીક નથી.

સત્તા અને વખાણ તેને જ શોભે છે.

તેજ જીવન આપે છે તેજ મૃત્યુ આપે છે.

અને તે દરેક વસ્તુ પર કુદરત ધરાવનારો છે.

અલ્લાહ સિવાય કોઈ પૂજાપાત્ર નથી અને તે એક છે

અને તેણે પોતાનો વાયદો પૂરો કર્યો.

અને તેણે પોતાના બંદાની મદદ ફરમાવી.

અને તેણે એકલાએ આખા દોળાંને શિકસ્ત આપી.

સફા પહાડની ટેકરી પર જિભા રહીને અને કઅબહ તરફ મુખ કરીને, ઉપરના કલિમાત પછી આપે આરગાહે-ઈબ્રાહીમાં આ દુઆ માગી :

અલ્લા-હુમ્મ ઈન્ના નસ-અલુક

મૂન્જિબાતિ રહ-મતિક.

વ અઝાઈમિ મગ-ફિર-તિક.

હે અલ્લાહ ! અમે સવાલ કરીએ છીએ તુજથી

તારી રહમતને વાળિજ કરનારા કામોનો !

અને તારી માફીને પાકી અનાવનારી આદતોનો !

વ ઈસ્માત મિન કુલ્લે ઝંબિન.
વ ગનીમત મિન કુલ્લે બિરિન.
વસ - સલામત,
મિન કુલ્લે ઈસમિન.
લા તદઅ લના ઝમ્બન,
ઈલ્લા ગફર - તલૂ.
વલા હમ્મન,
ઈલ્લા ફરજ - તલૂ.
વલા હાજતન,
હિયા લકા રિદન,
ઈલ્લા કદૈતહા.
યા અર-હમર - રાહિમીન.

અને દરેક ગુનાહથી હિફાઝતનો !
અને દરેક નેકીથી નેઅમતનો !
અને સલામત રહેવાનો;
દરેક નાફરમાનીથી !
હે અલ્લાહ ! અમારો કોઈ એવો ગુનોહ ન રહેવા દે;
જોને તું માફ ન કરી દે !
અને અમારો કોઈ એવો ગમ ન રહેવા દે;
જોને તું દૂર ન કરી દે !
અને અમારી કોઈ એવી હાજત
જો તારી મરજી મુજબની હોય,
તેને પૂરી કર્યા વગર ન છોડજે !
હે દયાળુઓના દયાળુ !

આ દુઆ ખતમ કરીને આપે ત્રણ વાર આ કવિમાત દોહરાવ્યા :

લા ઈલાહ ઈલ્લલ-લાહુ.
વહદલૂ લા શરીક લહૂ.
લહુલ-મુલુ વ લહુલ-હમ્દુ.
યુલધી વ યુમીતુ
વ હુવા અલા કુલ્લે
શેર્જન કદીર.

અલ્લાહ વગર કોઈ પૂજ્યાત્ર નથી,
તે એક છે તેનો કોઈ શરીક નથી,
સત્તા અને વખાણ તેને જ સોભે છે,
તેજ જીવન આપે છે તેજ મૃત્યુ આપે છે.
અને તે દરેક વસ્તુ પર
સર્વ શક્તિમાન છે.

એ પાછી આપે સફા-મર્વહની સગી શરૂ કરવા પહેલાં આ શબ્દો ફરમાવ્યા :

અબ્દુ બિમા
બ-દ-અલ્લાહુ બિહી.

હું શરૂઆત કરું છું તેજ વાતથી
જેનાથી અલ્લાહ તઆલાએ શરૂઆત કરી.

આમ ફરમાવીને આપ સફા પર્વતની ટેકરીથી નીચાણ તરફ ઝીતરીને મર્વહ પહાડ તરફ જવા લાગ્યા. પીંચી ગતિથી ચાલતા આપ આગળ વધ્યા અને જયારે “મૈલૈનલ-અન્દરૈન” ના પહેલા થાંભલા પાસે પહોંચી ગયા તો અહીંથી આપ ફર્જક ઝડપી ચાલે દોડવા લાગ્યા ત્યાં યુધી કે આપ એજ નામના બીજા થાંભલા યુધી પહોંચી ગયા.

“મૈલૈનલ-અન્દરૈન” લીલા રંગના બે થાંભલાઓને કહે છે. સફા-મર્વહની રાહદારીમાં લીલા રંગના બે બે થાંભલા આવે છે. સગી કરનારાઓને બંનેની વચ્ચે ફર્જક ઝડપી ચાલે દોડવું પડે છે. કારણ એમ છે કે અહીં અલ્લાહના પયગમ્બર હઝરત ઈબ્રાહીમ અલૈહિસ-સલામના પાક બીંબી હઝરત હાજિરહ અલૈહસ-સલામ પોતાના ધાવાળા બાળક હઝરત ઈસ્માઈલને ઝમઝમના કૂવાને રચળે મૂકીને પાણીની તલાશમાં, સફા-મર્વહની પહાડીઓ વચ્ચે દોડ્યાં હતાં. લીલા નિશાનવાળા થાંભલા વચ્ચેની જમીન નીચાણમાં હોવાથી હઝરત ઈસ્માઈલ નજરથી ઓગલ પડે જતા હતા જેથી બીંબી હાજિરહ ઝડપી ગતિએ દોડવા લાગતાં હતાં. જોટલી

જમીનમાં દોડ્યાં હતાં ત્યાં લીલા ધાંભલાના નિશાન કરી દેવામાં આવ્યાં છે.

એજ લીલા નિશાનવાળા બીજા ધાંભલા પાસે પહોંચીને રસુલુલ્લાહ સલ્વલ્લાહુ અલૈહિ વ સલ્વમએ પોતાની ચાલ ધીમી કરી નાખી અને એજ ચાલે ચાલતા આપ મર્વહ પહાડની સામી ટેકરી પર પહોંચી ગયા. અહીં ઊભા રહીને આપે પોતાનો મુબારક ચેહરો કબજા તરફ કરી લીધો અને અલ્લાહુ અકબર કહીને તેજ કલિમાત સાથે તેજ દુઆ માગી જે સફા પર્વતની ટેકરી પર માગી હતી.

આ રીતે સફાથી મર્વહ સુધીનો એક ફેરો પૂરો થયો. બીજા ફેરાની શરૂઆત કરતાં આપ મર્વહની ટેકરી પરથી ઊતરીને સફા તરફ રવાના થયા. આ પ્રમાણે આપે સફા-મર્વહના સાત ફેરા કર્યા. આ સાત ફેરાઓને સફા-મર્વહની સગી કહે છે. સાતમે ફેરે મર્વહની ટેકરી પર પહોંચીને આપે પોતાની સગી પૂરી કરી.

સફા-મર્વહની સગીમાં રસુલુલ્લાહ સલ્વલ્લાહુ અલૈહિ વ સલ્વમની સાથે ગણ્યા ગણાય નહિ એટલા સહાબા જોડાયા હતા. આપની જમાણી-ડાબી, આગળ-પાછળ આદમી જ આદમી હતા. સફાથી મર્વહ સુધીની રાહદારી માનવ મહેરામાણથી ચિકકાર હતી. બધા ગંભીર ચાલે ચાલતા, અલ્લાહના ગુણગાન કરતા, રસુલુલ્લાહ સલ્વલ્લાહુ અલૈહિ વ સલ્વમના નૂરાની મુખડાના દીદારથી પોતાની આંખોને ઠંડી કરતા હતા. હજારો પરદેશી હાજીઓ એવા હતા જેઓ જીવનમાં પ્રથમવાર રસુલુલ્લાહ સલ્વલ્લાહુ અલૈહિ વ સલ્વમના નૂરાની મુખડાના દીદારથી પાવન થતા હતા. આપના નૂરાની મુખડા પર નજર પડતાં જ તેઓ નિરંકુશ રીતે પોકારી ઊઠતા, “હાઝા મુહંમદ ! હાઝા રસુલુલ્લાહ ! હાઝા નબીયુલ્લાહ !”

સફા-મર્વહની સગીથી પરવારીને રસુલુલ્લાહ સલ્વલ્લાહુ અલૈહિ વ સલ્વમ ત્યાં ટેકરી પર જ બિરાજમાન રહ્યા. હવે શું કરવું તે માટે લોકો આપના હુકમની રાહ જોતા હતા. એટલામાં આપે લોકોને સંબોધીને ફરમાવ્યું :

“જે લોકો પોતાની સાથે કુરબાનીના જનવર નથી લાવ્યા તેઓ વાળ મૂંડાવીને કે કતરાવીને હલાલ થઈ જાય (એટલે એહરામનો પોશાક ઉતારી નાખે.) અને જે લોકો પોતાની સાથે કુરબાનીના જનવર લાવ્યા હોય તેઓ એહરામની હાલતમાં જ રહે.”

હલાલ થવાના અર્થ આ છે કે એહરામના પોશાકમાં જે વાતો હરામ હતી, એહરામ ઉતારી નાખવા પછી એ બધી વાતો તેના માટે હલાલ થઈ ગઈ. જેમકે સીવેલાં કપડાં પહેરવાં, ખુશ્બૂ લગાડવી, પત્ની સમાજમ વગેરે.

જે લોકો હજી અને ઉમ્મહની ભેગી નિયતે આવેલા હતા પણ કુરબાનીના જનવર લાવેલા ન હતા એ બધા આપનો હુકમ સાંભળીને વિચારમાં પડી ગયા. પૂછ્યું, “યા રસુલુલ્લાહ ! અમારે શું કરવું ?”

ફરમાવ્યું, “એહરામ ઉતારીને હલાલ થઈ જાય. હજીના દિવસોમાં ફરીવાર હજીની નિયતે એહરામ બાંધી લેજો. અગર હું કુરબાનીના જનવર સાથે લાવ્યો ન હોત તો હું પણ એહરામ ઉતારીને હલાલ થઈ જાત!”

આમ ફરમાવીને આપ પોતાની ઊંટણી પર બિરાજમાન થઈ ગયા. જે તરફથી આપની ઊંટણી પસાર થતી લોકોના ટોળેટોળાં આપના દર્શન માટે ભેગા થઈ જતાં. આપના નૂરાની ચેહરાના દર્શન થતાં જ તેઓ આનંદમાં આવીને બે-ઠંખતેવાર પોકારી ઊઠતા : “હાઝા રસુલુલ્લાહ ! હાઝા મુહંમદ !”

આપના ફરમાન મુજબ એહરામમાંથી નીકળી આવવા માટે કેટલાક લોકોએ પોતાના માથાં અસ્તરાથી

એકદમ મુંઝાવી નાખ્યાં અને કેટલાક લોકોએ અસ્તરો ફેરવવાને બદલે કાતરથી પોતાના વાળો કપાવી લીધા. જોટલા લોકોએ માથાં મુંઝાવી નાખ્યાં હતાં એ બધા માટે રસૂલુલ્લાહ સલ્વલ્લાહુ અલૈહિ વ સલ્વમએ એક વાર નહિ, ત્રણવાર આ શબ્દોમાં દુઆ ફરમાવી :

અલ્લા - હુમ્મર - હમિલ

મુહલ-ચિકીન.

હે અલ્લાહ ! રહમ ફરમાવજે

મુંઝન કરાવનારાઓ પર !

એથી વિરૂધ્ધ જે લોકોએ વાળો કાતરથી કપાવ્યા હતા તેઓ માટે ફક્ત એક જ વાર દુઆ ફરમાવી.

યમનથી હઝરત અલીનું આગમન—

ઈંટાગીની પીઠ પર બિરાજમાન રહીને રસૂલુલ્લાહ સલ્વલ્લાહુ અલૈહિ વ સલ્વમ પોતાના ઉતારે તશરીફે લઈ ગયા. એટલામાં આપના કાકાભાઈ અને દામાદ હઝરત અલી બિન અબી તાલિબ રદિયલ્લાહુ અન્હુ કુરબાનીના જનવર સાથે લઈને યમનથી સીધા આપની તહેનાતમાં હાજર થયા. આપે હઝરત અલીને યમનના ગવર્નર અથવા મહસૂલ ખાતાના મંત્રી બનાવીને યમન મોકલ્યા હતા. લોકોને ઈસ્લામનું શિક્ષણ પાગ આપતા હતા અને બૈતુલ-માલનું વહીવટીતંત્ર પાગ ચલાવતા હતા. બીજા શબ્દોમાં કહીએ તો હઝરત અલીને રસૂલુલ્લાહ સલ્વલ્લાહુ અલૈહિ વ સલ્વમએ મુલ્ક-યમનના નાગા પ્રધાન બનાવીને મોકલ્યા હતા. હજજના નિર્ણય પછી રસૂલુલ્લાહ સલ્વલ્લાહુ અલૈહિ વ સલ્વમએ હઝરત અલીને સીધા મક્કહ આવી જવાની કહોગ મોકલાવી દીધી હતી.

સલામ કલામ બાદ આપે તેમને પૂછ્યું, “અલી ! એહરામ બાંધતી વેળા શું નિયત કરી છે ?”

અંજર કરી, “યા રસૂલલ્લાહ ! મેં આ પ્રમાણે એહરામની નિયત કરી છે :

અલ્લાહુમ્મ ઈન્ની ઉહિલ્લુ

બિમા અહલ્લ બિલી રસૂલુક.

હે અલ્લાહ ! હું તેજ વાતનો એહરામ બાંધું છું

જેનો એહરામ તારા રસૂલે બાંધ્યો છે.

આ સાંભળીને આપે ફરમાવ્યું, “અલી ! તમે પાગ મારા જ જેવો એહરામ બાંધ્યો છે. હું પાગ હજજે-કિરાનની નિયતે એહરામ બાંધીને કુરબાનીના જનવર લઈ આવ્યો છું. તમારે પાગ હજજ પૂરી થાય ત્યાં સુધી એહરામમાં જ રહેવું.”

મુલ્ક-યમનના સમાચાર આપીને અને બીજી વાતો કરીને હઝરત અલી પોતાના માનવંતા બેગમ ખાતૂને-જન્નત હઝરત બીબી ફાતિમહ રદિયલ્લાહુ અન્હાની મુલાકાત માટે ગયા. જોઈું તો બીબી ફાતિમહ એહરામમાં ન હતાં. કંગી-ચોટી કરીને, ખુશ્બૂ લગાડીને, રંગીન કપડાંમાં હતાં. નારાજથી પૂછ્યું, “ફાતિમહ! આમ કેમ? એહરામનું શું થયું ?”

ખાતૂને-જન્નત બોલ્યાં, “એહરામ ઉતારી નાખ્યો છે. મારા બાપા અલ્લાહના રસૂલે અમને એજ હુકમ આપ્યો છે.”

રસૂલુલ્લાહ સલ્વલ્લાહુ અલૈહિ વ સલ્વમના પાક બીબીઓમાંથી હઝરત આઈશહ વગર બધી બીબીઓએ પાગ રસૂલુલ્લાહ સલ્વલ્લાહુ અલૈહિ વ સલ્વમના હુકમથી એહરામ ઉતારી નાખ્યો હતો. એ પછી હઝરત અલીએ ખાનએ-કઅબહનો તવાફ કર્યો અને સફા-મર્વહની સચીથી પરવારીને હજજના અંત સુધી એહરામના પોશાકમાં જ રહ્યા.

મુલ્ક-યમનથી હઝરત અલી પોતાનું લશ્કર લઈને મક્કહ આવવા નીકળ્યા હતા. જેમ બને તેમ જલદી

મક્કહ પહોંચીને રસુલુલ્લાહ સલ્લલ્લાહુ અલૈહિ વ સલ્લમની મુલાકાત અને દીદારથી મુશરફ થવાની તમન્ના દિવમાં ઉમ્મણા મારતી હતી. લશ્કરને પાછળ છોડીને મારતી સવારીએ હજરત અલી રસુલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈ ગયા હતા. નક્કી થયેલા દિવસે લશ્કર મક્કહ આવી લાગ્યું હતું. ઉમ્મહથી પરવારીને હજરત અલી પોતાના લશ્કરને મળવા ગયા. શું જુએ છે કે યમનના કીમતી કાપડથી બનેલો મૂલ્યવાન પોશાક પહેરીને લશ્કરના બધા માણસો ઊભેલા છે. આ પોશાક યમનના વેપારીઓ તરફથી આવકવેરા કે રક્ષાગૃહેરા તરીકે મળેલો હતો અને હજરત અલીએ તેને રાજ્યના બૈતુલ-માલના ભંડારખાનામાં મૂકાવી દીધો હતો. લશ્કરના ઉપરીએ પોતાની સત્તાનો ઉપયોગ કરીને કે પછી લાંચ યા ધાકધમકીથી બૈતુલ-માલના કર્મચારી પાસેથી એ પોશાક મેળવીને લશ્કરમાં વહેંચી દીધો હતો.

અસલ હકીકતની ખબર ન હોવાથી હજરત અલીએ લશ્કરના ઉપરીને પૂછ્યું, “આ પોશાક કેવો?”

તોણે કાવકા મુખે જવાબ આપતાં કહ્યું, “હજરત ! આ પોશાક લશ્કરના તમામ માણસોને મેં પહેરાવ્યો છે. કારણ આટલું કે આપણા લશ્કરના માણસો લોકોની સામે જય તો દેખાવે તેઓ રૂડા-રૂપાળા લાગે અને નોખા તરી આવે.”

આ કોઈ મઝકૂલ જવાબ ન હતો. હજરત અલી નારાજ થઈ ગયા. ફરમાવ્યું, “એથી પહેલાં કે તમે રસુલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થાવ, આ પોશાક તમારે ઉતારી નાખવો પડશે.”

હજરત અલીના હુકમનું પાલન કરવામાં આવ્યું. બધાએ પોશાક પરત કરી દીધો અને હજરત અલીએ તેને યમનના બૈતુલ-માલના ભંડારખાનામાં જમા કરાવી દીધો. પાછું હજરત અલીના આ કડક વલણથી લશ્કરીઓના દિલોમાં ઓછું આવી ગયું. તેઓએ રસુલુલ્લાહ સલ્લલ્લાહુ અલૈહિ વ સલ્લમની સેવામાં જઈને હજરત અલીની ફરિયાદ કરી તો આપે ફરમાવ્યું, “અલીથી અન્યાય થાય તે હું માનું નહિ. અલી અલ્લાહના મામલામાં બહુ સાવચેત અને સખત છે. અલી વિરુદ્ધ કોઈ ફરિયાદ થઈ શકે નહિ.” ૧

મુબારક સવારી મિના તરફ

- ૮ ઝીલ-હજજ ૧૦ હિજરી
- ૫ માર્ચ ૬૩૨ ઈસ્વી.
- ઉંમર મુબારક : ૬૨ વરસ ૮ મહિના
- જુમેઅરાત - (ગુરુવાર)

મિનામાં પઘરામણી અને કિયામ—રસુલુલ્લાહ સલ્લલ્લાહુ અલૈહિ વ સલ્લમ ચાર દિવસો—રવિવાર, સોમવાર, મંગળ, બુધ—સુધી મક્કહ મુકદ્દમહમાં બિરાજમાન રહ્યા. ઝીલ-હજજની ૮ તારીખે, જુમેઅરાતના દિવસે, ચારતના સમયે એટલે સૂરજ ખાસો ઊંચે ચઢી ગયો તો આપ પોતાની કુસવા નામે ઊંટાળીની પીઠ પર બિરાજમાન થઈને મિના તરફ રવાના થઈ ગયા. હજરો સહાબામાંથી જે લોકોએ ઉમ્મહ કરીને એહરામના પોશાક ઉતારી નાખ્યો હતો તેઓ પાછા નવેસરથી એહરામનો સાદો-સફેદ પોશાક સજીને,

લબ્બેક ! અલ્લાહુમ્ લબ્બેક ! ના નૂરાની નઅરા ગજવતા, રસૂલુલ્લાહ સલ્લલ્લાહુ અલૈહિ વ સલ્લમની મુબારક સવારી સાથે મિના તરફ રવાના થઈ ગયા. તવહીદના પરેસ્તારો અને શમ્એ-નુબુવ્વતના પરવાનાઓનું એક ધસમસ્તુ પૂર હતું જે એહરામના સફેદ પોશાકમાં સજ્જ થઈને, મક્કહની બજારો અને ગલીફૂચીઓમાંથી, લબ્બેક ! અલ્લાહુમ્ લબ્બેક ! ના નૂરાની નઅરા લલકારતું મિનાના મેદાન તરફ ધસી રહ્યું હતું. ^૧

મિના પહોંચીને હાલ જે સ્થળે મસ્જિદ-ખૈફ આવેલી છે એજ જગ્યાએ રસૂલુલ્લાહ સલ્લલ્લાહુ અલૈહિ વ સલ્લમએ પોતાની સવારી થોભાવી દીધી. ઊંટાળી પરથી ઊતરીને આપે આ ખૈફ નામે સ્થળે કિયામ કરી લીધો. પહાડીની ઊંચી કે બુલંદ ટેકરીને અરબીમાં ખૈફ કહે છે. આપના અનુકરણમાં હજારો મુસલમાનોએ પાગ ખૈફની આજુબાજુના મેદાનમાં તંબૂઓ ઠોકીને પગાવ નાખી દીધો. આજે મસ્જિદ-ખૈફના પ્રાંગણમાં મસ્જિદનો જે ગુંબદ બનેલો છે એજ ગુંબદની જગ્યાએ રસૂલુલ્લાહ સલ્લલ્લાહુ અલૈહિ વ સલ્લમનો તંબૂ હતો જેમાં આપે ઉતારો લીધો હતો અને પૂરી રાત આપ એમાં જ બિરાજમાન રહ્યા હતા.

મિનામાં પોતાના તંબૂમાં કિયામ ફરમાવીને રસૂલુલ્લાહ સલ્લલ્લાહુ અલૈહિ વ સલ્લમએ હજારો મુસલમાનો સાથે ઝુહર અને અસરની નમાઝો અદા કરી. એ પછીની બાકી નમાઝો પાગ તેના સમયે અહીં જ અદા કરવામાં આવી. અને પૂરી રાત મિનાના એજ મેદાનમાં આપે પોતાના સહાબા સાથે અલ્લાહની યાદમાં વીતાવી દીધી. એ આવતી કાલની જુમઅહની મુબારક રાત હતી અને આવતી કાલનો દિવસ અફ્ફનો મુબારક દિવસ હતો.

ગુફામાંથી નીકળેલો સાપ—————અફ્ફની એજ રાતે જ્યારે કે રસૂલુલ્લાહ સલ્લલ્લાહુ અલૈહિ વ સલ્લમ પોતાના તંબૂમાં બિરાજમાન હતા એક અજબ બનાવ બની ગયો. બન્યું એમ કે રસૂલુલ્લાહ સલ્લલ્લાહુ અલૈહિ વ સલ્લમ પોતાના તંબૂને અડીને આવેલી ગુફા પાસે બેસીને અલ્લાહની યાદમાં લીન હતા એટલામાં હઝરત જિબ્રીલ (અલૈ.)ની ધધરામાગી થઈ. તેમાગે અલ્લાહ તઆલા તરફથી આપની ઉપર કુઆને-મજ્હદની સૂરએ-મુસ્લાત ઉતારી. હઝરત જિબ્રીલના જવા પછી આપે સહાબાને બોલાવ્યા અને તેઓની સામે તરત ઊતરેલી તાજી સૂરતની તિલાવત શરૂ કરી. એટલામાં બાજુની ગુફામાંથી એક સાપ નીકળી આવ્યો. થોડે દૂર થોભીને તે પાગ આપની નૂરાની જીભથી સૂરએ-મુસ્લાતની તિલાવત સાંભળવા લાગ્યો. સાપ એક મૂઝી જાનવર હોવાથી સહાબા તેને મારવા દોડ્યા એટલામાં સાપ નજરથી ગાયબ થઈ ગયો. આ જોઈને આપે ફરમાવ્યું, “સાપ તમારા ત્રાસથી બચી ગયો જેવી રીતે તમે તેના ત્રાસથી બચી ગયા.” ^૨

અરફાતના મેદાનમાં

- ઝીલ-હજ્જ ૧૦ હિજરી - ૬ માર્ચ ૬૩૨ ઈસ્વી.
- જુમઅહ મુબારક - ૫૫મે - અફ્ફ.
- ઉંમર મુબારક : ૬૨ વરસ ૯ મહિના ૧ દિવસ.

૧. મિના : મક્કહથી ચાર પાંચ માઈલના અંતરે આવેલું મેદાન. એનું મિના નામ એટલા માટે પડ્યું કે, જન્મતામાંથી જમીન પર ઊતરવા બાદ હઝરત આદમ (અલૈ.)એ હઝરત જિબ્રીલ (અલૈ.)એ પૂછ્યું, “કહો શું તમન્ના છે ?” જવાબમાં હઝરત આદમે કહ્યું, “જન્મત.” આવાતથીતળાં “તમન્ના.” શબ્દમાંથી મિના શબ્દ નીકળેલો છે. મિનાના બીજા અર્થે વહાવણું, રેડવું વગેરે થાય છે. હજજ પ્રસંગે એ મેદાનમાં ફરબાબીના જાળપડેલું લોહી વહાવવામાં આપે છે જેથી એનું નામ મિના પડ્યું. વત્તાહુ અઅલમ. (અસિહ-હુસ-સિયર પેજ ૪૮૬) “હ”

૨. અહદ-નુબુવ્વત કે માહ-૫-સાલ. પેજ ૩૬૨ “હ”

જુમઅહનો મુબારક દિવસ છે. આજની નવમી તારીખને યવમુલ-અફ્ફલ એટલે અફ્ફલનો દિવસ કહે છે. ગઈકાલની ચાર નમાઝો અને આજની ફજરની નમાઝ-કુલ પાંચ નમાઝો રસૂલુલ્લાહ સલ્લલ્લાહુ અલૈહિ વ સલ્લમએ મિનામાં અદા કરમાવી.

આજની ફજરની નમાઝથી ફારિગ થવા પછી જ્યારે આફતાબે-આલમતાબ એટલે જગતને પ્રકાશિત કરનાર સૂર્યનો ઉદય થયો તો આપે હાજીઓના વિરાટ કાફલાને મિનાથી અરફાત તરફ કૂચ કરવાનો હુકમ કરમાવ્યો. આપના ફરમાનથી આપની જિંટાણીને હાજર કરવામાં આવી. અલ્લાહનું નામ લઈને આપ જિંટાણીની પીઠ પર સવાર થયા અને આપની મુબારક સવારી, મિનાના ખેફ મુકામેથી કૂચ કરીને અરફાતના મેદાન તરફ રવાના થઈ. આપના નૂરાની છત્રછાયા હેઠળ તવહીદના પૂજારીઓનો વિરાટ કાફલો અરફાતના મેદાન તરફ રવાન-દ્વાં હતો. નજર પહોંચે ત્યાં સુધી ગણ્યા ગાણ્યા નહિ એટલા ઈન્સાનો હોવા છતાં ન દુનિયવી પાતોનો શોરબકોર હતો, ન ચીમ-પોકારનો કોલાહલ હતો. હા વિરાટ કાફલામાંથી કોઈની જીભ પર અલ્લાહુ અકબરનો નઅરો હતો તો કોઈ મોટેથી લબ્બૈક ! અલ્લાહુમ્મ લબ્બૈક ! પોકારતો હતો. રસૂલુલ્લાહ સલ્લલ્લાહુ અલૈહિ વ સલ્લમ બધું સાંભળતા હતા પાગ કંઈ ફરમાવતા ન હતા. મક્કહ દરેકનો અલ્લાહના યશોગાન કે અલ્લાહના કીર્તન વગર કશું ન હતો. અલબત્ત હજજના પ્રસંગને અનુસરીને લબ્બૈક! ના નૂરાની શબ્દો વધારે બંધબેસતા હતા જેથી રસૂલુલ્લાહ સલ્લલ્લાહુ અલૈહિ વ સલ્લમ પાગ એજ શબ્દોથી પોતાના પાલનહારના દરબારમાં પોતાની હજરી પૂરાવતા હતા.

અરફાતના મેદાનમાં પ્રવેશીને રસૂલુલ્લાહ સલ્લલ્લાહુ અલૈહિ વ સલ્લમની જિંટાણી જ્યારે “નમિરહ” નામની જગાએ પહોંચી તો આપે જિંટાણીનો અછોડો ખેંચી લીધો. અહીં આપ જિંટાણીની પીઠ પરથી જિતરી પડ્યા. નમિરહ છૂટીછવાઈ વસતિવાળું એક નાનકડું ગામડું હતું જે અરફાતના મેદાનમાં પૂર્વ દિશાએ આવેલું હતું. એજ નમિરહ સ્થળે આપના માટે એક તંબૂ ઊભો કરી દેવામાં આવ્યો. એમાં જ બિરાજમાન થઈને આપ અલ્લાહની યાદમાં લીન થઈ ગયા.

સૂરજ ઢળવા સુધી રસૂલુલ્લાહ સલ્લલ્લાહુ અલૈહિ વ સલ્લમ નમિરહ સ્થળે પોતાના તંબૂમાં બિરાજમાન રહ્યા. એ પછી આપે સવારી હાજર કરવાનો હુકમ કરમાવ્યો. કુસવા સાંઢાણીને આપની તહેનાતમાં હાજર કરવામાં આવી. આપ તેની પીઠ પર બિરાજમાન થઈને અરફાતના મેદાનની મધ્યમાં પહોંચી ગયા. આજે ઝીલ-હજજની નવમી તારીખ અને જુમઅહનો મુબારક દિવસ હતો. આખું મેદાન આ છેડાથી તે છેડા સુધી માનવતા હાજીઓની હકડેઠઠ મેદનીથી ભરચક હતું. નજર પહોંચે ત્યાં સુધી માનવ મહેરામાગ મોજાં મારતો હતો. દરેકની જીભ પર અલ્લાહ રબ્બુલ-ઈઝઝતના યશોગાનનું રટાણ હતું. અન્યારે લાખ, સવા લાખ બલકે તેથી વધુ હાજીઓનો વિરાટ સમૂહ પોતાના પાલનહારના દરબારમાં તેના આદેશોનું પાલન કરવા નખશિખ આતુર હતો.

અરફાતનો અઝીમુશ-શાન ખુત્બો

કુસવા સાંઢાણીની પીઠ પર બિરાજમાન રહીને રસૂલુલ્લાહ સલ્લલ્લાહુ અલૈહિ વ સલ્લમ એક ટેકરી પર પધાર્યા અને પછી આપે પોતાનો તે અઝીમુશ-શાન ખુત્બો બયાન કરમાવ્યો જેના બોલેબોલમાં આખા જગતની

માનવજાતિનો ઉદ્ધાર રહેલો છે. પોતાની છટાદાર અને નૂરાની વાણીનું એક વાક્ય બયાન ફરમાવીને આપ થોભી જતા. આપના પગને હઝરત રબીઅહ બિન ઉમૈયહ બિન ખલફ ઊભેલા હતા. તેઓ આપના વાક્યને બુલંદ અવાજે દોહરાવી દેતા. મેદાનમાં ફેરેર "મુકબ-બિર" ગૃહસ્થો ઊભેલા હતા. તેઓ હઝરત રબીઅહના મુખેથી સાંભળીને ખુબહના શબ્દો બુલંદ અવાજે દોહરાવી દેતા હતા. આ રીતે આપના ખુબહનો બોલેબોલ લોકોના કાનો સુધી પહોંચી જતો હતો અને હજારો હાજીઓની આખી જમાઅતે આપનો પૂરો ખુબ્નો પૂરી તવજજોહથી સાંભળીને ઝહેન-નશીન કરી લીધો.

રસુલુલ્લાહ સલ્લલ્લાહુ અલૈહિ વ સલ્લમએ ખુબહનો આરંભ કરતાં અલ્લાહ તઆલાની હમ્દો-મના બાદ ફરમાવ્યું :

એયુહન-નાસુ ઈસ્મઅૂ કવલી.

ફરન્ની લા અદરી લઅલ્લી

લા અલ્કા કુમ બઅદ આમી હાઝા

બિ-હાઝલ મવકિફિ.

લોકો ! મારી વાત સારી રીતે સાંભળી લો,

કેમકે મને ખબર નથી કે કદાચ

હું તમને મળી શકું આ વરસ પછી

આ સ્થળે કાયમ માટે. ૧

એ પછી આપે જાહિલિયતના તમામ બેહૂદા રિવાજો તથા ઊંચનીચ અને કાળા-ધોળાના તમામ ભેદો મિટાવી દેતાં ફરમાવ્યું :

અલા કુલ્લુ શૈઈમ મિન અમ્રિલ-જાહિલિય્યાહ

તહત કદમી મવદૂન.

એયહન્નાસ અલા ઈન્ન રબ્બકુમ વાહિદુન.

વઈન્ન અબાકુમ વાહિદુન

લા ફદ્લ લિ-અરબી અલા અજમી

વલલ અજમી અલા અરબી.

વલા લિ-અહમર અલા અસ્પદ

વલા લિ-અસ્પદ અલા અહમર.

ઈલ્લા બિત-તકવા.

હા, જાહિલિયતના તમામ રિવાજો

મારા પગની એડી હેઠળ છે.

હે લોકો ! જુઓ, તમારો પાલનહાર એક છે.

અને બેશક તમારો બાપ એક છે.

કોઈ શ્રેષ્ઠતા નથી કોઈ અરબીને અજમી પર ૨

અને ન કોઈ અજમીને અરબી પર.

અને ન કોઈ શતાને કાળા પર

અને ન કોઈ કાળાને શાતા પર.

અલબત્ત તકવાને ધોરણે.

પછી આપે કુઆને મજહની આ આયત તિલાવત ફરમાવી જેનો ગુજરાતી તરજુમો આ છે :

"હે લોકો ! અમે તમને એક જ પુરુષ અને એક જ સ્ત્રીથી પૈદા કર્યા અને અમે તમને બિરાદરીઓ અને કબીલાઓમાં વહેંચી દીધા કે જેથી તમે એકબીજાને ઓળખી શકો. બેશક તમારામાં સૌથી વધુ પ્રતિષ્ઠાવાન અલ્લાહની નજરમાં તે છે જે સૌથી વધુ અલ્લાહથી ડરનારો હોય." પછી ફરમાવ્યું :

"લોકો ! ઈન્સાન તો બધા જ આદમની અવલાદ છે અને આદમની હકીકત એ સિવાય

૧. એટલે આ સ્થળે આવતા વરસે કદાચ કાયમ માટે હું તમને જાહે મળી શકું. આ શબ્દોમાં આપે પોતાની વક્તા શરીફની પેશીબગોઈ ફરમાવી દીધી.

૨. અરબ ખંડથી બહાર વસનારા બધા લોકો અજમી કહેવાય છે.

છી છે કે તેમને મટોડીથી પેદા કરવામાં આવ્યા. હવે શ્રેષ્ઠતા કે મોટાઈના બધા દાવા, ખૂન અને માલના તમામ ખટલા અને વેરના દરેક મામલા મારા પગની એડી તળે કચડી નાખવામાં આવ્યા છે. હા બેતુલ્લાહનું મુતવલ્લીપણું અને હાજીઓને પાણી પીવાડવાની સેવા રાબેતા મુજબ ચાલુ રહેશે.”

પછી ફરમાવ્યું :

એપુહન્નાસ ઈસ્મઅૂ કવલી.

અન્ન કુલ્લ મુસ્લિમિન અખુલ-લિ-મુસ્લિમ.

વ ઈન્નલ-મુસ્લિમીન ઈખ્વતુન.

ફલા યહિલ્લુ લિ-ઈમ્મઈમ મિન અખીલિ.

ઈલ્લા મા અઅતાહુ અન તીબ નફસિન.

અરિક્કા-ઉકુમ! અરિક્કા - ઉકુમ !

અન્ઈમૂ હુમ મિમ્મા તઅ-કુલૂન

વકસૂહુમ મિમ્મા તલ-બિસૂન.

હે લોકો ! મારી વાત ધ્યાનથી સાંભળો.

દરેક મુસલમાન બીજા મુસલમાનનો ભાઈ છે.

અને બધા મુસલમાનો આપસમાં ભાઈ ભાઈ છે.

કોઈના માટે પોતાના ભાઈનો માલ લેવો હલાલ નથી.

હા જે કંઈ તે પોતાની રાજીપુશીથી આપી દે.

તમારા ગુલામો ! તમારા નોકરો ચાકરો !

ખવાડો તેઓને જે કંઈ તમે ખાઓ છો,

અને પહેરાવો તેઓને જે કંઈ તમે પહેરો છો.

રસૂલુલ્લાહ સલ્લલ્લાહુ અલૈહિ વ સલ્લમએ પોતાનો ખુન્નો ચાલુ રાખતાં ફરમાવ્યું :

“જહિલિયતના તમામ રિવાજો મેં મારા પગો તળે કચડી નાખ્યા છે. જહિલિયતના બધાં ખૂનો હવે રદ-બાતિલ છે. સૌથી પહેલાં હું મારા ખાનદાનમાંથી ખૂનનું વેર જતું કરું છું. રબીઅહ બિન હારિસના ધાવાળા બાળકનું ખૂન જેને બનૂ હુઝૈલે મારી નાખ્યો હતો, તેનું વેર ખતમ કરું છું.”

“જહિલિયતનું દરેક પ્રકારનું વ્યાજ પાણ હવે નાબૂદ કરવામાં આવે છે. હા તમે મૂળ મૂડીના હકદાર છો. ન તમે કોઈના ઉપર જૂલમ કરો ન તમારા ઉપર જુલમ કરવામાં આવે. અલ્લાહ તઆલાએ વ્યાજને નાબૂદ કરી નાખવાનો હુકમ ફરમાવી દીધો છે. સૌથી પહેલાં હું મારા ખાનદાનમાંથી અબ્દુલ-મુત્તલિબના બેટા અબ્બાસનું, બીજાઓ પર નીકળતું વ્યાજ ખતમ કરું છું.”

“લોકો ! અલ્લાહ તઆલાએ દરેક હકદારને પોતે તેનો હક આપી દીધો છે. હવે કોઈએ પોતાના વારિસ માટે વસિયત કરવાની જરૂર નથી.

“સાંભળો, બાળક તેનું છે જેના બિસ્તર પર તે પેદા થયું અને ઝિનાકાર માટે પથ્થર છે. અને તેઓનો હિસાબ-કિતાબ અલ્લાહના દરબારમાં થશે.

“જે અવલાદ પોતાના બાપને છોડીને કોઈ બીજાના વંશથી હોવાનો દાવો કરે અને જે ગુલામ પોતાના માલિકને તરછોડીને કોઈ બીજાને પોતાનો માલિક કરાવે તેની ઉપર અલ્લાહની લઅનત છે.

“દોગની ચૂકવાળી જરૂરી છે. ઉછીની લીધેલી વસ્તુ પાછી ફેરવવી જોઈએ. ભેટ-સોજાતનો બદલો વાળવો જોઈએ. જમિન બનનાર તે વસ્તુની અદાપગીનો જવાબદાર

છે.

“લોકો ! પોતાની ઔરતોના મામલામાં અલ્લાહથી ડરતા રહો. જેવી રીતે તમારા હકો તમારી ઔરતો પર છે તેવી રીતે તમારી ઔરતોના હકો તમારા પર છે. તમારો હક આ છે કે તમારી ઔરત કોઈ પરાયા મદને-જેને તમે નાપસંદ કરતા હો- તમારા ઘરમાં ન આવવા દે અને તમારી ઔરત દરેક બેહવાઈના કામોથી બિલકુલ અલગ રહે. પછી જે તે કોઈ બેહવાઈનું કામ કરે તો અલ્લાહ તઆલાએ તમને છૂટ આપી છે કે તેની પધારી અલગ કરી નાખો અને તેને મામૂલી રીતે શારીરિક શિક્ષા આપો જેનાથી તેને વધુ તકલીફ ન થાય. પછી જે તમારી ઔરત પોતાને મુધારી લે તો તમારા પર તેનો હક છે કે, તમે તેને સારી રીતે ખવાડો, સારી રીતે પીવાડો, તેની સાથે લાગણી ભરેલો નેક વર્તણૂક કરો. તમારી ઔરત તમારી મદદગાર છે અને તમારી ઓશિયાળી છે. પોતાની જાત માટે વધુ અધિકારો ધરાવતી નથી. તમે તેને અલ્લાહના નામે (નિકાહના બંધનથી) મેળવેલી છે અને અલ્લાહના નામે જ તમે તેની જાતને પોતાને માટે હવાલ બનાવેલી છે.”

રસૂલુલ્લાહ સલ્વલ્લાહુ અલૈહિ વ સલ્વમએ ખુબો ચાલુ રાખતાં ફરમાવ્યું :

એયુહન-નાસ ! ફઈન્ની કદ તરક-તુ ફીકુમ
મા ઈનિઅ-તસમ - તુમ બિહી
ફલન તુદિલ્લૂ અબદન.
અમરમ બૈયિનનઃ
કિતાબલ્લાહિ વ સુન્નત રસૂલિહી.
અલ્લાહુમ્મ હલ અલ્લગતુ.

લોકો ! હું તમારી પાસે એવી વસ્તુઓ છોડું છું
કે તમે મજબૂતીથી તેને પકડી રાખશો
તો કદી ગુમરાહ નહિ થશો.
એ ખુલ્લી વસ્તુઓ છે :
અલ્લાહની કિતાબ અને સુન્નત તેના રસૂલની.
હું અલ્લાહ ! મેં તારો પયગામ પહોંચાડી દીધો.

એ પછી લોકોને સંબોધીને આપે ફરમાવ્યું :

અન્તુમ મસ્-ઝિલૂન. અન્ની
ફમા અન્તુમ કાઈલૂન.

તમને મારા વિષે અલ્લાહને ત્યાં પૂછવામાં આવશે.
તમે શું જવાબ આપશો ?

બધા લોકોએ ભેગા સ્વરે જવાબ આપ્યો, “યા રસૂલલ્લાહ ! અમે કહીશું કે આપે અલ્લાહનો પયગામ સાંગોપાંગ અમારા મુધી પહોંચાડી દીધો.

આપે શહાદતની આંગળી આકાશ તરફ ઉઠાવી અને ફરમાવ્યું, “અલ્લાહુમ અશહિદ.” હું અલ્લાહ ! તું ગવાહ રહેજે !

“અલ્લાહુમ્મ અશહદ.” હું અલ્લાહ ! તું ગવાહ રહેજે !

“અલ્લાહુમ્મ હશહદ.” હું અલ્લાહ ! તું ગવાહ રહેજે !

૧. સુન્નત એટલે તરીકો, રસ્તો, ચીલો, આદત, કાનૂન, અમલ. સુન્નતનું બહુવચન સુન્ન. સુન્નતે-રસૂલથી મુરાદ તે રસ્તો અને તે કાનૂન જેની ઉપર આપ ચાલતા રહ્યા અને જેનું આપ અનુસરણ કરતા રહ્યા. હદીસોને સુન્નત આ કારણે કહે છે કે એનાથી એ કાનૂન અને એ રસ્તાનું માર્ગદર્શન મળે છે. (કામુસુલ-ફારબી પા. ૨૭૦) મુસલમાન લોકો ધુઆનગી સાથે સુન્નતે-રસૂલ પર અમલ કરે તો કાવમ માટે જગત પર રાજ કરતા રહે. “હ”

જબલે-રહમત પાસે પધરામણી

ખુલ્લો ખતમ ફરમાવીને રસુલુલ્લાહ સલ્વલ્લાહુ અલૈહિ વ સલ્વમ ટેકરા પરથી નીચે પધાર્યા. ઊંટણીને બેસાડીને તેની પીઠ પરથી ઊતરી પડ્યા અને હઝરત બિલાલને અજાન પોકારવાનો હુકમ ફરમાવ્યો. એ દરમિયાન બધા લોકોએ નમાઝની તૈયારી કરી લીધી. અજાન પછી આપના હુકમથી ઈકામત પોકારવામાં આવી અને આપે તમામ મુસલમાનો સાથે અહીં બે રકઅત ઝુહરની નમાઝ પીઠી કિરાઅતથી અદા કરી. ઝુહરમાં ફરજની ચાર રકઅત છે પણ આપ સફરની હાલતમાં હતા. ચારને બદલે કસર કરીને બે રકઅત પઢી.

જે કે આજે જુમઅહનો મુબારક દિવસ હતો પણ આપે જુમઅહની નમાઝ નહિ પઢી અને તેને બદલે ઝુહરની નમાઝ પઢી. ઝુહરની નમાઝ ખતમ થઈ તો આપના હુકમથી બીજીવાર ઈકામત પોકારવામાં આવી અને આપે અસરની બે રકઅત નમાઝ પણ તમામ મુસલમાનો સાથે એજ જગાએ પઢી લીધી. આ રીતે ઝીલ-હજજની નવમી તારીખે એટલે અફઘને દિવસે અરફાતના મેદાનમાં ઝુહર અને અસરની નમાઝોને ભેગી રીતે એક અજાન અને બે ઈકામત સાથે પઢવાને “જમ્એ-તકદીમ” કહે છે. ^૧

સૂરજ પળે-પળે પોતાની મંજિલ વટાવતો મગરિબ તરફ બઢી રહ્યો હતો. દરેક વસ્તુના પડછાયા લાંબા થઈ રહ્યા હતા. ઝુહર અને અસરની નમાઝોથી ફારિગ થઈને રસુલુલ્લાહ સલ્વલ્લાહુ અલૈહિ વ સલ્વમ પોતાની ઊંટણી પર બિરાજમાન થયા. અહીંથી આપની નૂરાની સવારી તે દિશાએ રવાના થઈ જે તરફ જબલે-રહમત આવેલો છે. અરફાતના મેદાનમાં જે પહાડ આવેલો છે તેને જબલે-રહમત કહે છે. અહીં પહાડની તળેટીમાં કાળા રંગની તોર્નિંગ ચટાણો ઊભેલી છે. એની પાસે એક જગા આવેલી છે જેને “મહબિતે-આદમ” કહે છે. મહબિત એટલે ઊતરવાની જગા, દાખલ થવાની જગા. અલ્લાહના સૌથી પહેલા પયગમ્બર અને દુનિયાના સૌથી પહેલા ઈન્સાન હઝરત આદમ અલૈહિસ-સલામ જન્મતામાંથી નીકળીને જમીન પર આવ્યા તો જબલે-રહમત પાસેની આ જગા પર તેઓ ઊતર્યા હતા.

ઊંટણીની પીઠ પર બિરાજમાન રહીને રસુલુલ્લાહ સલ્વલ્લાહુ અલૈહિ વ સલ્વમ આ સ્થળે પધાર્યા. ઊંટણીને થોભાવીને આપે પોતાનો નૂરાની ચેહરો કિબ્લહ તરફ કરી લીધો અને પછી આપ તનમન સાથે અલ્લાહની પાદમાં તન્મય બની ગયા. આપે અલ્લાહની હમ્દો-સના, તેની શાનને શોભે તેવી છટાદાર શૈલી અને જાજરમાન શબ્દોમાં બયાન ફરમાવી. એ પછી આપ ભારે નમ્રતા, એકાગ્રતા, દીનતા અને સંવેદના સાથે બારગાહે-ઈલાહીમાં દુઆ માગવામાં મશગૂલ થઈ ગયા. દુઆ વેળા આપના મુબારક હાથો આપના નૂરાની સીના સુધી ઊંચા થઈ ગયા હતા. આપ રડી-ફરજરીને અલ્લાહની બારગાહમાં એવી રીતે દુઆ માગતા હતા જેમ ફકીર ભીખ માગતી વેળા પોતાના હાથ ફેલાવે છે. આપ સૂપાસ્તિ સુધી એજ એકાગ્રતા, એજ લીનતા, એજ દીનતાથી દુઆ માગવામાં મશગૂલ રહ્યા.

દુઆ માગવા પહેલાં આપે ફરમાવ્યું હતું, “હે લોકો ! સાંભળો, આજના દિવસે મારી કને અને બીજા પયગમ્બરો કને અલ્લાહની શાનમાં પઢવાની સૌથી ઉત્તમ દુઆ આ છે :

૧. એજ દિવસે સાંજે સૂરજ આશમવા પછી મુઝ-દલિફુલ્હા મેદાનમાં મગરિબ અંજે ઈશાની બમાઝો એક અજાન અને બે ઈકામત સાથે ભેગી રીતે પઢવામાં આવે છે જેને “જમ્એ-તાખીર” કહે છે. “હ”

લા ઈલાહ ઈલ્લાહ-લાહુ

વહદહુ લા શરીક લહુ

લહુલ-મુલુ - વ - લહુલ - હમ્દુ

વહુવ અલા કુલ્લે શૈર્ઝન કદીર.

અલ્લાહ વગર કોઈ મઅબૂદ નથી.

તે એક છે તેનો કોઈ શરીક નથી.

સત્તા તેના માટે છે અને વખાણ તેના માટે છે.

અને તે દરેક વસ્તુ પર કુદરત ધરાવનારો છે.

આપે એમ પાઝ ફરમાવ્યું હતું, “લોકો ! આજના દિવસે અરફાતના મેદાનમાં આ સ્થળે આપણે વુકૂફ કર્યો છે પાઝ જુઓ, અરફાતનું આખું મેદાન વુકૂફની જગ્યા છે.” (ગમે ત્યાં થોભી શકાય છે.)^૧

“અલ-યવમ અક-મલ્તુ લકુમ”ની આયત

રસૂલુલ્લાહ સલ્લલ્લાહુ અલૈહિ વ સલ્લમ પોતાના પાલનહારના દરબારમાં મુબારક સીના સુધી હાથો ઉપાડીને દુઆ માગતા હતા. આપના અનુકરણમાં હજારો હાજીઓના લાખો હાથો પાઝ આકાશ તરફ ઊંચા થઈ ગયા હતા અને તેઓ પાઝ ખરા અંતઃકરામથી બારગાહે-ઈલાહીમાં રજૂ થઈને પૂરી એકાગ્રતા સાથે રડી કરગરીને દુઆઓ માગવામાં તલ્લીન બની ગયા હતા.

રસૂલુલ્લાહ સલ્લલ્લાહુ અલૈહિ વ સલ્લમ પોતાની ઊંટાણી પર બિરાજમાન થઈને જયારે જબલે-રહમત તરફ પધારી રહ્યા હતા તો રસ્તામાં ચાલતાં-ચાલતાં અચાનક ઊંટાણીની ચાલ ધીમી પડી ગઈ. પછી તે એવી થંભી ગઈ કે એક ડગલું આગળ વધી શકી નહિ. કોઈ અસલ્હ ભારથી તેની પીઠ નમી-નમી જવા લાગી. અલ્લાહના માનવંતા ફરિશ્તા હઝરત જિબ્રીલ આકાશી વહી વઈને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા હતા. આકાશી વહી વેળા અજર આપ ઊંટાણીની પીઠ પર બિરાજમાન હોતા તો ઊંટાણીની એજ દશા થઈ પડતી હતા. એટલે વહીના ભારથી ઊંટાણીની કમર લચકી-લચકી જતી હતી. ખુદ રસૂલુલ્લાહ સલ્લલ્લાહુ અલૈહિ વ સલ્લમની નૂરાની પેશાની પર વહીના ભારથી પરસેવાના બિન્દુ બાઝી જતા હતા. હઝરત જિબ્રીલે એજ સ્થળે પધારીને, દીને-ઈસ્લામના મુકમ્મલ થઈ જવાની કે ઈસ્લામના “સર્વાજ સંપૂર્ણ” બની જવાની વધામાગ્રી આપતી, કુઆન શરીફની આ આયત નાઝિલ ફરમાવી :

અલ-યવમ અક-મલ્તુ

લકુમ દીન-કુમ.

વ અત-મમ્તુ

અલૈકુમ નિઅમતી.

વ રદીતુ

લકુમુલ-ઈસ્લામ દીના.

આજે મેં મુકમ્મલ કરી દીધો,

તમારા માટે તમારો દીન.

અને પૂરી કરી દીધી મેં,

તમારા માટે મારી નેઅમતો.

અને પસંદ કરી લીધો મેં,

તમારા માટે દીને-ઈસ્લામને. ^૨

અલ્લાહ તઆલાએ રસૂલુલ્લાહ સલ્લલ્લાહુ અલૈહિ વ સલ્લમને કિયામત સુધી દુનિયામાં જન્મ લેનારા

૧. અરફાત : અરબીના “તઆરફ” શબ્દમાંથી લીકળેલો શબ્દ છે. હઝરત આદમ અને બીબી હવ્વા (અલૈ.) જન્મતમાંથી જમીન પર આવ્યાં તો સૌથી પહેલાં આ મેદાનમાં તેઓનો મેળાપ થયો. અહીં જ બંનેએ એકબીજાને ઓળખ્યાં. ઓળખાણ કે પરિચયને અરબીમાં તઆરફ કહે છે. (અસિહ-હુસ સિયર પૃષ્ઠ ૪૯૬) “૬”

૨. પારહ ૬ સુરએ-માઈદહ આયત ૩

તમામ ઈન્સાનો માટે પયગમ્બર બનાવીને મોકલ્યા હતા. આપના પછી જગતના અંત સુધી ન કોઈ નવા પયગમ્બર પધારવાના છે ન કોઈ નવી આકાશી કિતાબ આવવાની છે ન કોઈ નવો ધર્મ આવવાનો છે. અલ્લાહ તઆલાએ ઈસ્લામને પસંદ કરીને પોતાના બંદાઓની કામચાબીના તમામ કાયદા કાનૂનો એમાં દર્શાવી દીધા છે. જાહેરી વાત છે કે “ઈકમાલે-દીન” અને “ઈન્મામે-નેઅમત” એટલે દીન અને નેઅમતની પરિપૂર્ણતા પછી એમાં ન કોઈ ફેરફાર થઈ શકે છે ન ઘટાડો કે વધારો થઈ શકે છે.

કુંઝનિ-મજ્હદની આ આયત વિશે હકીમુલ-ઉમ્મત હઝરત મવલાના અશરફ અલી યાનવી પોતાની તરફસીરમાં લખે છે :

આ આયત સન ૧૦ હિજરીમાં, હજજતુલ-વદાઅ પ્રસંગે, અરફાતના મેદાનમાં, જુમઅહના દિવસે જિતરી. તે વેળા રસૂલુલ્લાહ સલ્લલ્લાહુ અલૈહિ વ સલ્લમની ઊંટાગીની આજુબાજુમાં સવા લાખથી વધુ માનવંતા સહાબાનો વિરાટ સમુદાય હતો.”

વળી આ આયતમાં ઈશારો છે આ વાત તરફ કે અલ્લાહ તઆલાએ જે હેતુની સિદ્ધિ માટે રસૂલુલ્લાહ સલ્લલ્લાહુ અલૈહિ વ સલ્લમને રહમતુલ-લિલ-આલમીન બનાવીને આ જગતમાં મોકલ્યા હતા, એ હેતુ પૂરો થઈ ગયો છે. અને માનવજાતિની બંને જગતની કામચાબી માટે અલ્લાહ તઆલાના જે આદેશો કે અહકામ આવવાના હતા એ બધા આવી ચૂક્યા છે. હવે રસૂલુલ્લાહ સલ્લલ્લાહુ અલૈહિ વ સલ્લમ બહુ જલ્દી આ ફાની જગતથી કૂચ કરીને અલ્લાહ તઆલાની મુલાકાત માટે જન્મતમાં પધારવાના છે અને હકીકત પાંગુ એજ હતી. કેમકે આ આયત જિતરી તે પછી ફકત ૮૧ દિવસો સુધી આપ આ ફાની દુનિયામાં બિરાજમાન રહ્યા.

મેદાને-અરફાતના પુકૂક દરમિયાન એક સહાબી આપની તહેનાતમાં હાજર થયા અને બોલ્યા, “યા રસૂલુલ્લાહ ! એહરામ માટે કયા કયા કપડાં પહેરી શકાય ?”

આપે ફરમાવ્યું, “ન કમીસ ન શવવાર, ન દસ્તાર ન ટોપી ન મોજાં. હા કોઈની પાસે પગરખાં ન હોય તો મોજાંને ઘૂંટીથી નીચે સુધી કાપીને પહેરી લે. એવું કપડું પાગ ન પહેરે જેમાં ઝાફરાન કે વર્સ (નામના ઘાસ)નો રંગ લાગેલો હોય.”

એજ અરફાતના મેદાનમાં એજ તારીખે એજ દિવસે એક સહાબી પોતાના ઊંટની પીઠ પરથી ગબડી પડ્યા. અરદન તૂટી ગઈ અને વફાત પામી ગયા. રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “એમને ગુસલ આપો. પહેરેલા એહરામનું જ કફન બનાવો. માથું અને શેહરો ખુલ્લો રાખો. ખુશૂ ન લગાડો. કિયામતને દિવસે એજ હાલતમાં એ લખ્બૈક ! અલ્લાહુમ્મ લખ્બૈક ! પોકારતા ઊભા થશે.”

મુઝ-દલિફ્હ તરફ રવાનગી

સૂરજ આયમવા સુધી રસૂલુલ્લાહ સલ્લલ્લાહુ અલૈહિ વ સલ્લમ જાવલે-રહમત પાસે પોતાની સવારી પર બિરાજમાન રહીને પોતાના પાલનહારના દરબારમાં દુઆઓ માગવામાં તલ્લીન રહ્યા. સૂરજ જાયરે પોતાના સોનેરી કિરામો, તપહીદના પરસ્તારો પર નિઘ્રાવર કરીને ગુરૂબ થઈ ગયો તો રસૂલુલ્લાહ સલ્લલ્લાહુ અલૈહિ વ સલ્લમએ હાજીઓને મુઝદલિફ્હના મેદાન તરફ કૂચ કરવાનો હુકમ ફરમાવ્યો. સાથે જ હાજીઓના વિરાટ

સમૂદાયમાંથી લબ્બેક ! નો પોકાર બુલંદ થયો અને આખું મેદાન લબ્બેક ! અલ્લાહુમ્મ લબ્બેક ! લા શરીક લક્ લબ્બેક !.....ના નૂરાની પોકારોથી ગુંજી ઊઠ્યું. સવા લાખથી વધારે હાજીઓનો માનવ મહેરામણ મુઝ-દલિક્કહના મેદાન તરફ મોજાં મારવા લાગ્યો.

જબલે-રહમત પાસે સૂરજ આધમી ગયો હતો અને મગરિબની નમાઝનો સમય થઈ ગયો હતો. તેમ છતાં રસૂલુલ્લાહ સલ્લલ્લાહુ અલૈહિ વ સલ્લમએ અહીં ન અઝાન પોકારવાનો હુકમ કરમાવ્યો ન મગરિબની નમાઝ અદા કરી. બલકે કુસવાની પીઠ પર બિરાજમાન રહીને આપ મુઝદલિક્કહના મેદાન તરફ રવાના થઈ ગયા. અહીંથી ઊપડતી વેળા આપે હઝરત ઉસામહ બિન ઝૈદ નામના યુવકને પોતાની સાથે ઊંટાણીની પીઠ પાછળ બેસાડી લીધા. હઝરત ઉસામહ આપના આજ્ઞા કરેલા ગુલામ હઝરત ઝૈદ બિન હારિસહના ચંચળ અને બહાદુર બેટા હતા. વીસેક વરસના તરૂણ યુવક હતા. રસૂલુલ્લાહ સલ્લલ્લાહુ અલૈહિ વ સલ્લમને બેહદ વહાલા હતા. એમના માનવંતા બાપાં હઝરત ઝૈદ બિન હારિસહ જંગે-મૂતહમાં ખ્રિસ્તીઓ સાથેના યુધ્ધમાં, હઝરત જઅફર અને હઝરત અબ્દુલ્લાહ બિન રવાહા સાથે શહીદ થઈ ગયા હતા.

રસૂલુલ્લાહ સલ્લલ્લાહુ અલૈહિ વ સલ્લમએ મેદાને-અરફાતના ઐતિહાસિક ખુખલમાં ઈસ્લામી સમાનતા અને દીની ભાઈચારાના જો સોનેરી ઉંચૂલો બધાન કરમાવ્યા હતા તેનો જીવંત દાખલો કે બોલતો પુરાવો, પોતાના ગુલામઝાદાને પોતાની સાથે પોતાની સવારી પર બેસાડીને પૂરો પાડ્યો હતો. હજજતુલ-વદઅના કાફલામાં આપના અહલે-બૈત ઉપરાંત નિકટના સગાં સ્નેહીઓ પણ હતાં. મગર આપની પસંદગીની નજર આપના આજ્ઞા ગુલામના આજ્ઞા ફરજંદ પર કરી. ઊંચ અને નીચના તમામ ભેદો, હજારો મુસલમાનોની આંખો સામે કાયમ માટે મટી ગયા હતા.

મુઝ-દલિક્કહની કૂચ વેળા રસૂલુલ્લાહ સલ્લલ્લાહુ અલૈહિ વ સલ્લમની ઊંટાણીની ચાલ ન બહુ ઝડપી હતી ન બહુ ધીમી. બિલકુલ મધ્યમ ચાલે ચાલતી હતી. ચઢાણ વેળા આપ તેની નાથ ઢીલી મૂકી દેતા હતા અને ઉતરાણ વેળા ખેંચી રાખતા હતા અને આપ કરમાવતા હતા, “લોકો ! ધીરથી, આરામથી, શાંતિથી ચાલો. તેજથી, ઝડપથી કે ઉતાવળથી ચાલવામાં કોઈ નેકી નથી.”

માનવંતા હાજીઓના મુબારક કાફલાની રવાનગી સૂરજ આધમવા પછી થઈ હતી. રસ્તામાં રસૂલુલ્લાહ સલ્લલ્લાહુ અલૈહિ વ સલ્લમ લગાતાર લબ્બેક ! નો પોકાર કરમાવતા હતા પણ આપનો નુરાની અવાજ કદી વધારે ઊંચો થયો નહિ. રસ્તામાં એક સ્થળે થોભીને આપ કુદરતી હાજતથી ફારિગ થયા: તે વેળા દૂર આવેલી એક ઝાડી પાછળ આપ ચાલ્યા ગયા હતા. ત્યાંથી આવીને આપે વુઝૂ પણ કરી લીધો. મગરિબની નમાઝ આપની સાથે કોઈએ પઢી ન હતી. આપને વુઝૂ કરતા જોઈને ઊંટાણી પર બેઠેલા હઝરત ઉસામહ બિન ઝૈદે પૂછ્યું, “યા રસૂલલ્લાહ ! શું મગરિબની નમાઝ પઢવાનો આપનો ઈરાદો છે ?”

આપે કરમાવ્યું, “નહિ મગરિબ અને ઈશાની નમાઝની જગા આગળ જતાં આવે છે.”

આપ ફરીવાર પોતાની ઊંટાણીની પીઠ પર બિરાજમાન થયા. મધ્યમ ગતિએ ચાલતી આપની સવારી જગારે મુઝ-દલિક્કહના મેદાનમાં દાખલ થઈ તો આપે અહીં જ કિયામ કરવાનો હુકમ કરમાવી દીધો.

મુઝ-દલિક્કહના મેદાનમાં

અરફાત અને મિના વચ્ચે આવેલા આ મેદાનનું નામ મુઝ-દલિક્કહ છે. અરફાતમાં રસૂલુલ્લાહ સલ્લલ્લાહુ અલૈહિ વ સલ્લમનો તંબૂ નમિરહ ની ખીણમાં હતો. એ ખીણની એક તરફ અરફાત અને બીજી તરફ મુઝ-દલિક્કહ આવેલું છે. જહિલિયતના યુગમાં હજ્જ વેળા મક્કહના કુરૈશી મુશરિકો અરફાતને બદલે મુઝ-દલિક્કહમાં કિયામ કરતા હતા. આ સ્થળ હરમની હદમાં આવેલું હોવાથી તેઓ દલીલ કરતા હતા કે અમે હજ્જમાં હરમની હદ ઓળંગતા નથી. રસૂલુલ્લાહ સલ્લલ્લાહુ અલૈહિ વ સલ્લમએ અલ્લાહના હુકમ મુજબ તેઓના આ નિષમ વિરૂધ્ધ નમિરહની ખીણમાં કિયામ ફરમાવ્યો હતો.

મુઝ-દલિક્કહના મેદાનમાં કિયામ ફરમાવીને રસૂલુલ્લાહ સલ્લલ્લાહુ અલૈહિ વ સલ્લમએ ફરીવાર તાજે પુઝૂ ક્યો. એ પછી આપે અઝાન પોકારવાનો હુકમ ફરમાવ્યો. હજરત બિલાલે પોતાના દિલકશ અને સુમધુર કંઠે એવી તો અઝાન કલકારી કે આબુબાહુના પહાડો અલ્લાહુ અકબરના નૂરાની નાદોથી ગુંજી ઊઠ્યા. હજરત બિલાલ મદીનહમાં મસ્જિદે-નબવીમાં મુઅઝ-ઝિન હતા. દિલકશ કંઠે અઝાન પોકારતા તો સમયની ગતિ જાણે થંભી જતી. દિલ પડકવાનું ચૂકી જતું અને વાતાવરણમાં સોપો પડી જતો. અઝાન ખતમ થતાં ઈકામત પોકારવામાં આવી અને હજરો હાજીઓ રસૂલુલ્લાહ સલ્લલ્લાહુ અલૈહિ વ સલ્લમની ઈમામતમાં નમાઝનો કોલ બાંધીને અલ્લાહના દરબારમાં ઊભા થઈ ગયા.

મગરિબની નમાઝ પહેલાં ઝિંટોની પીઠ પરથી માલ-સામાન ઉતારવામાં આવ્યો ન હતો. નમાઝની અદાયગી પછી માલ-સામાન ઉતારી લેવામાં આવ્યો અને ઝિંટોને આરામ માટે આરામથી બેસાડી દેવામાં આવ્યાં. એ પછી બીજી ઈકામત પોકારીને ઈશાની નમાઝ અદા કરવામાં આવી. ઈશાની નમાઝ માટે નવી અઝાન નહિ પોકારવામાં આવી, ન મગરિબ કે ઈશાની નમાઝો વચ્ચે કોઈ બીજી નમાઝ પઢવામાં આવી. એક અઝાન અને બે ઈકામતથી મગરિબ તથા ઈશાની નમાઝો અદા કરવામાં આવી. આ રીતે મુઝ-દલિક્કહમાં પહેલી મગરિબ અને ઈશાની ભેગી નમાઝોને “જમ્બે-તાખીર” કહે છે. જેમકે આજે બપોરે અરફાતમાં પહેલી જુહર અને અસરની ભેગી નમાઝોને “જમ્બે-તકદીમ” કહે છે.

મુઝ-દલિક્કહની મુબારક રાત———ઈશાની નમાઝથી નિવૃત્ત થઈને રસૂલુલ્લાહ સલ્લલ્લાહુ અલૈહિ વ સલ્લમએ પોતાના ઉતારામાં આરામ ફરમાવ્યો. તમામ હાજીઓ પણ પોતાની જરૂરિયાતથી પરવારીને પોતાના ઉતારે આરામ કરવા લાગ્યા. રસૂલુલ્લાહ સલ્લલ્લાહુ અલૈહિ વ સલ્લમના ખાસ સાથીદારો અને ખાદિમો આપની તહેનાતમાં હાજર હતા. થોડીવાર તેઓની સાથે વાતચીત કરી. એજ દરમિયાન આપે જમાજૂ લીધું. અલ્લાહની જે કંઈ નેઅમતો હાજર હતી તેને ખામને અલ્લાહનો શુક અદા કર્યો. પછી પથારી પર પધારીને આરામથી લેટી ગયા.

રોજના નિષમ વિરૂધ્ધ આજની રાતે તહજ્જુદની નમાઝ માટે આપ જાગ્યા નહિ. આજની એક જ રાત એવી હતી જેમાં આપે તહજ્જુદની નમાઝ નહિ પઢી. રાતના પાછલા પ્રહરે સુખ્હે સાદિક થવા પહેલાં બેદાર થઈને નમાઝે-ફજરની તૈયારી કરવા લાગ્યા. થોડીવાર સુખ્હે-સાદિક થતાં અઝાન પોકારવામાં આવી. આથી પહેલાં તમામ હાજીઓ સફાઈ કરીને ફજરની નમાઝ માટે તૈયાર હતા. હજરત બિલાલે ઈકામત પોકારી અને સારાપે જગતના ઈમામ, અલ્લાહના આખેરી નબી હજરત મુહંમદ સલ્લલ્લાહુ અલૈહિ વ સલ્લમએ મુસલ્લા પર પધારીને નમાઝની ઈમામત ફરમાવી. આજની ફજરની નમાઝ પરોઢના અવ્યવ સમયે અંધારામાં અદા કરવામાં

આવી.

ફજરની નમાઝથી ફારિગ થઈને અલ્લાહના રસૂલ સલ્વલ્લાહુ અલૈહિ વ સલ્લમ પોતાની કુસવા ઊંટણી પાસે પધાર્યા. આપની સવારી માટે ઊંટણીને તૈયાર રાખવામાં આવી હતી. આપ તેની પીઠ પર બિરાજમાન થઈને “મશ-અરિલ-હરામ” સ્થળે પધાર્યા. ^૧ અહીં પધારીને અલ્લાહના રસૂલ સલ્વલ્લાહુ અલૈહિ વ સલ્લમએ પોતાનો નૂરાની ચેહરો કિબ્લહ તરફ કરી લીધો અને તનમન કે અંતઃકરણથી અલ્લાહની પાદમાં તન્મય બની ગયા. અલ્લાહની હમ્દો-સના તે અખિલ જગતના પાલનહારની શાનને શોભે તેવા અલંકૃત શબ્દોમાં બયાન કરી અને નમ્રતા તથા દીનતાના ગદ્ગદ ભાવો સાથે ઝિક્રો-ફિક્રમાં ગરકાવ થઈ ગયા. પછી અનુકંપા કે દયા ઉપજાવે તેવી લાગણીથી ગળગળા થઈને પોતાની પૂરી ઉમ્મત માટે માફીની, ક્ષમાની, મગફરતની દુઆઓ માગી. આપે ફરમાવ્યું, “મારી જે દુઆઓ અરફાતના મેદાનમાં કબૂલિયતનું માન નહિ મેળવી શકી તે મશ-અરિલ હરામ સ્થળે બારગાહે-ઈલાહીમાં મકબૂલ થઈ ગઈ.”

શયતાનની ચીખપુકાર—એજ મશ-અરિલ-હરામ મુકામે દુઆ માગતી વેળા એક પળ એવી આવી જ્યારે રસૂલુલ્લાહ સલ્વલ્લાહુ અલૈહિ વ સલ્લમના નૂરાની મુખડા પર મંદ ગુલાબી હાસ્ય ફરકી ગયું. આ ગુલાબી મુસ્કુરાહટથી આપનો નૂરાની ચેહરો ઓરબી ફૂલગુલાબી બની ગયો. તે વેળા હઝરત અબૂબક્ર સિદ્દીક, હઝરત ઉમર ફારૂક અને બીજા માનવંતા સહાબા ત્યાં આપની તહેનાતમાં હાજર હતા. અલ્લાહના બારગાહમાં હાજરી અને દુઆના ગંભીર પ્રસંગે આપના નૂરાની હોઠો પર હાસ્ય ફરકતું જોઈને બધા નવાઈ પામી ગયા.

પૂછ્યું, “હે અલ્લાહના રસૂલ ! અમારાં માબાપ આપની ઉપર કુરબાન ! દુઆના આ ગંભીર સમયે આપના નૂરાની હોઠો પર હાસ્ય કેવું ?”

ફરમાવ્યું, “અલ્લાહનો દુશ્મન ઈબલીસ મારા જોવામાં આવ્યો. એ શયતાને-મરદૂદને જ્યારે ખાતરી થઈ ગઈ કે અલ્લાહ તઆલાએ મારી ઉમ્મતના હકમાં મારી દુઆ કબૂલ કરી લીધી છે અને મારી ઉમ્મતને બાંધી દીધી છે તો એ મરદૂદ, પોતાના માથા પર ધૂળ ઊડાડીને ચીખ-પુકાર કરવા લાગી ગયો. તેનો આ કલ્પાંત કે ચીખપુકાર જોઈને મને હસવું આવી ગયું.”

હજજે-બદલનો સવાલ—આજે ગુલ-હજજરની દસમી તારીખ છે. શનિવારનો દિવસ અને પ્રભાતનો સોહામણો સમય છે. પૂર્વના આકાશની કિનારીથી આફતાબે-આલમતાબની દબદબાભરી સવારી નીકળવાની તૈયારીમાં છે. મેદાને-મુઝ-દલિફહના મશ-અરિલ-હરામ મુકામે અલ્લાહના લાડલા અને આખેરી નબી સલ્વલ્લાહુ અલૈહિ વ સલ્લમ પોતાના હજજો માનવંતા સહાબા સાથે બારગાહે-ઈલાહીમાં દુઆઓ માગવામાં તન્મય છે. અયાનક રસૂલુલ્લાહ સલ્વલ્લાહુ અલૈહિ વ સલ્લમએ પોતાની દુઆઓ ખતમ ફરમાવીને હાજીઓના કાફલાને મયદાને-મિના તરફ કૂચ કરવાનો હુકમ ફરમાવ્યો. સૂરજ હજુ તુલૂઅ થયો ન હતો પણ તુલૂઅ થવાની તૈયારીમાં હતો. આપનો હુકમ મળતાં હાજીઓનો કાફલો મિના તરફ રવાના થયો. દરેકની જીભ પર અલ્લાહની મહાનતા, અલ્લાહની કીર્તિ

૧. મશ-અરિલ-હરામ : મુઝ - દલિફહના મેદાનમાં આવેલું તે સ્થળ જ્યાં હાજીઓ અરફાતથી વાપસ થઈને મગરિબ અને ઈશાની નમાઝો ભેગી રીતે પઢે છે. ઝીલ-હજજબી ૧૦ તારીખે ફજરની નમાઝ પછી દુઆઓ માગવાનું બારા સ્થળ છે. હાજીઓ રાત અહીં જ પતાર કરે છે. ફજરની નમાઝ અંદાઝમાં આ કરે છે અને દુઆઓ માગીને મિના તરફ પાછા વળે છે. “દ”

અને અલ્લાહના દરબારમાં અલ્લાહના અદના ગુલામ તરીકેની હાજરીનું રટણ હતું. અર્થાત : દરેક હાજી લખબેક ! અલ્લાહુમ્મ લખબેક ! ના નમ્ર અને નૂરાની પોકારોથી પોતાના પાલનહારના ભવ્ય દરબારમાં પોતાની હાજરી પુરાવી રહ્યો હતો.

રસૂલુલ્લાહ સલ્વલ્લાહુ અલૈહિ વ સલ્વમ પણ પોતાની સવારી પર બિરાજમાન રહીને મિના તરફ રવાના થયા. અહીંથી ઊપડતી વેળા આપે પોતાના માનવંતા કાકા હઝરત અબ્બાસના યુવાન ફરજંદ હઝરત ફઝલ બિન અબ્બાસને પોતાની પાછળ ઊંટાંગીની પીઠ પર બેસાડી લીધા. આપના આઝાદ ગુલામ હઝરત જૈદ બિન હારિસહના લાડલા પુત્ર હઝરત ઉસામહ આપની સવારી સાથે ચાલવાની અને આપના નૂરાની દીદારથી પાવન થવાની લહાણી માગતા હતા.

આપની સવારી મધ્યમ ગતિએ આગળ બઢી રહી હતી. હઝરત ફઝલ બિન અબ્બાસ આપની સવારી પાછળ બંઠેલા હતા. હઝરત ઉસામહ બિન જૈદ આપની સવારી સાથે ચાલી રહ્યા હતા. આપના ખાસ સાથીઓ આપની જોડે જ હતા અને બધા લખબેક ! અલ્લાહુમ્મ લખબેક ! નો કર્કે મંદ સ્વરે પોકાર કરતા મિના તરફ બઢી રહ્યા હતા. એટલામાં ખસઅમ કબીલાના એક માનવંતા ખાતૂન (નામ જાણી શકાયું નહિ) આપની તહેનાતમાં હાજર થયાં.

“અસ્સલામુ અલૈકુમ યા રસૂલલ્લાહ !” ખાતૂને અરજ કરી, “હું એક વાત પૂછવા આપની તહેનાતમાં હાજર થઈ છું.”

“કહો હે અલ્લાહની બંદી ! તમારે શું પૂછવું છે.” આપે ફરમાવ્યું.

“હે અલ્લાહના રસૂલ ! અમારાં માબાપ આપની ઉપર કુરબાન ! અલ્લાહ તઆલાએ પોતાના બંદાઓ પર બૈતુલ્લાહની હજજ ફર્જ ઠરાવી છે. હજજનાં ફર્જ હોવાનો હુકમ મારા બાપાએ પણ સાંભળ્યો છે પણ તેઓ એટલા વધોવૃદ્ધ અને અશક્ત છે કે સવારી પર બેસી શકતા નથી. સવાલ આ છે કે શું હું તેમના તરફથી હજજ અને ઉમ્રહ કરી શકું છું ?”

“હા હે અલ્લાહની બંદી ! “આપે ફરમાવ્યું, “તમે તમારા બાપા તરફથી હજજ અને ઉમ્રહ કરી લો.”

કાંકરા ઉપાડો-બિદઅતોથી બધો—અહીંથી રસૂલુલ્લાહ સલ્વલ્લાહુ અલૈહિ વ સલ્વમની મુબારક સવારી મધ્યમ ગતિથી ચાલતી આગળ બઢી. થોડે દૂર જઈને આપે પોતાના કાકાના બેટા હઝરત ફઝલને ફરમાવ્યું, “હે અબ્બાસના બેટા ! સવારી પરથી નીચે ઊતરો અને રમીએ-જિમાર માટેના કાંકરા અહીંથી વીણી લો. જુઓ, ચાગ્રાથી મોટા અને બદામથી નાના હોય એવા કાંકરા વીણજો.”

મિનાના આ મેદાનમાં અલ્લાહના પયગમ્બર હઝરત ઈબ્રાહીમ અલૈહિસ-સલામ પોતાના લાડલા બેટા હઝરત ઈસ્માઈલ અલૈહિસ-સલામને અલ્લાહના હુકમથી અલ્લાહના રાહમાં કુરબાન કરવા લઈ જતા હતા. તે વેળા હઝરત ઈસ્માઈલ કિશોર વયના બાળક હતા. શયતાને બહુડૂપીનો વેશ સજ્જને બાપ-બેટાને બહેકાવવાની ધાણી કોશિશ કરી પણ પોતાના દાવમાં તે ફાવ્યો નહિ. બાપ-બેટા સમજી ગયા કે એ શયતાન છે જો બહુડૂપીના વેશમાં આવ્યાં છે.

બંનેએ અલ્લાહનાં નામથી પથ્થરનાં કાંકરા ઝીંકીને તેને એવા ફટકાથી કે અલ્લાહનો દુશ્મન ઊભી પૂછડીએ ભાગી છુટ્યો. શયતાને મિનામાં ત્રણ જગાએ આ ચેષ્ટા કરી હતી જેથી એ ત્રણે સ્થળોએ આ બનાવની યાદગાર તરીકે ત્રણ થાંભલાં મોકલી દેવામાં આવ્યાં છે. પહેલા થાંભલાને “જમ્ર-એ-ઊલા” કહે છે. બીજા થાંભલાને “જમ્ર-એ-વુસ્તા” અને ત્રીજાને “જમ્ર-એ-ઉકબા” કહે છે. એટલે મોટો શયતાન, વચ્ચો શયતાન, નાનો શયતાન. મોટા શયતાનને “જમ્ર-એ-કુબરા” અથવા “શયતાને-બુઝુર્ગ” પણ કહે છે. એજ બનાવની યાદગાર તરીકે હાજીઓ અહીંથી કાંકરા ઉપાડીને ત્રણે શયતાનોને સાત-સાત કાંકરા મારવાની ક્રિયા કરે છે. ઝીલ-હજજનની ૧૦ તારીખે જમ્ર-એ-કુબરાને સાત કાંકરા મારવામાં આવે છે. બાકીના બે દિવસે ત્રણે શયતાનોને સાત-સાત કાંકરા મારવામાં આવે છે. કાંકરા મારવાની આ ક્રિયાને “રમી-એ-જિમાર” કહે છે. રમ-રમુન એટલે મારવું-ફેંકવું અને જિમાર એટલે કાંકરા-કાંકરીઓ.

રસૂલુલ્લાહ સલ્વલ્લાહુ અલૈહિ વ સલ્વમનો હુકમ મળતાં હઝરત ફઝલ બિન અબ્બાસે ઊંટાગી પરથી ઊતરીને આપની સૂચના મુજબના સાત કાંકરા વીણી લીધા અને ઊભા થઈને આપની સેવામાં પેશ કરી દીધા. આપે એ કાંકરાને પોતાના મુબારક હાથથી સાફ કરીને પોતાના હાથમાં રાખી લીધા અને લોકોને સંબોધીને ફરમાવ્યું :

“હે લોકો સાંભળો ! જોવા કાંકરા અમે ઉપાડ્યા છે તમે પણ એવા જ અને એટલા જ કાંકરાઓથી રમી-એ-જિમાર કરો અને “ગુલૂ ફિદ-દીન”થી બચો. (એટલે દીનના કામોમાં કોઈ નવી વાત ઉપજવી કાઢવાથી બચો. દીનમાં નવી વાત ઉપજવી કાઢવાને બિદઅત કહે છે.)

એ પછી ફરમાવ્યું :

“સાંભળો, તમારાથી પહેલાંની કૌમો “ગુલૂ ફિદ-દીન”ને કારણે તબાહ થઈ ગઈ.”

મતલબ આ છે કે કાંકરાને બદલે પથ્થર, ચંપલ કે ખાસડું અને સાતને બદલે આઠ કાંકરા શયતાનને મારવાથી બચો કેમકે એનું જ નામ ગુલૂ ફિદ-દીન છે. અને ગુલૂ ફિદ-દીનથી કૌમો તબાહ થઈ ગયે છે.^૧

હજજનો બીજો દિવસ

રમી-એ-જિમાર અને કુરબાની

- ૧૦ ઝીલ-હજજ ૧૦ હિજરી
- ૭ માર્ચ ૬૩૨ ઈસ્વી
- શનિવાર

રમી-એ-જિમાર માટે કાંકરા ઉપાડી લેવા પછી રસૂલુલ્લાહ સલ્વલ્લાહુ અલૈહિ વ સલ્વમની નૂરાની સવારી અહીંથી આગળ બઢી. આજે સવારે સૂરજ ઊગવા પહેલાં આપ મુઝ-દલિફ્ફથી પોતાની ઊંટાગી પર બિરાજમાન

૧. ગુલૂ ફિદ-દીન : અરબી લુગત મુજબ ગુલૂ શબ્દના અર્થ વધારો કરવો, ઉમેરો કરવો, હદ ઓળંગવી વગેરે થાય છે. કોઈ હાજી વિચાર કરે કે શયતાનને સાત કાંકરા મારવાથી સવાબ મળે છે તો આઠ કાંકરા મારવાથી વધારે સવાબ મળશે. એનું જ નામ ગુલૂ ફિદ-દીન છે જેને બિદઅત કહે છે. બિદઅત સવાબનું નહિ, અલ્લાહના અઝાબને બોતરવાનું કામ છે. જેનાથી કૌમો તબાહ થઈ ગયે છે. “હ”

થઈને મિના તરફ રવાના થયા હતા. આપના કાકાના ફરજંદ હજરત ફઝલ બિન અબ્બાસ આપની સવારી પાછળ બેઠેલા હતા. આપના આઝાદ ગુલામના ફરજંદ હજરત ઉસામહ બિન ઝેદ આપની સવારી સાથે ચાલી રહ્યા હતા. હજરો હાજીઓનો તોર્તિજ કાફલો “તલ-બિયહ” એટલે લબ્બેક ! અલ્લાહુમ્મ લબ્બેક ! ના પોકાર કરતો આપની સાથે મિના તરફ બઢી રહ્યો હતો. કેટલાક પોતપોતાની સવારીઓ પર બિરાજેલા હતા ત્યારે કેટલાક પગપાળા પોતાની મંઝિલો કાપતા હતા. આગળ જતાં “મુહસ-સિર” નામની એક ખીણ આવી. જેવી જ રસુલુલ્લાહ સલ્વલ્લાહુ અલૈહિ વ સલ્વમની ઊંટાણી મુહસ-સિરની ખીણમાં દાખલ થઈ કે તરત આપે ઊંટાણીને તેજથી હંકારી મૂકી. આપની ઊંટાણીનાં ઝપાટો જોઈને તમામ મુસલમાનોએ પાણ આપના અમલનું અનુસરણ કર્યું. હજરો ઊંટો અને ઊંટાણીઓ ઝપાટાભરે આ ખીણ પસાર કરવા લાગી. પેદલ ચાલનારાઓએ પાણ પોતાની ઝડપ વધારી દીધી.

મુહસ-સિરની મનહૂસ ખીણ

મુહસ-સિરની ખીણ મુઝ-દલિફહ અને મિનાની વચ્ચે આવેલી જમીનનું નામ છે. જમીનનો આ ટુકડો ન મુઝદલિફહમાં દાખલ છે ન મિનામાં. આ નોખો ટુકડો એક તરફ મુઝદલિફહને અડીને આવેલો છે અને બીજી તરફ મિનાને અડીને આવેલો છે. મુહસ-સિર નામની આ ખીણ એક મનહૂસ ખીણ ગણાય છે. એજ ખીણમાં “અસહાબે-ફીલ” એટલે હાથીવાળાઓ પર અલ્લાહનો અઝાબ તૂટી પડ્યો હતો.

મુખ્સતર વિગત એમ છે કે જે વરસે રસુલુલ્લાહ સલ્વલ્લાહુ અલૈહિ વ સલ્વમનો મુબારક જન્મ થયો એ વરસે મુલ્કે-યમનનો હબશી બાદશાહ પોતાના લાવલશ્કર અને હાથીઓની ફોજ સાથે ખાનએ-કઅબહને ઊપેડી નાખવાના નાપાક હેતુએ મક્કહ પર ચઢી આવ્યો. યમનના આ બાદશાહનું નામ અબ્રહા હતું. એ ભારે તુમાખીઓર અને અભિમાની બાદશાહ હતો. મક્કહ પાસે આવીને તેણે પોતાના લાવલશ્કર સાથે મુહસ-સિરની આ ખીણમાં પડાવ નાખી દીધો. તે વેળા રસુલુલ્લાહ સલ્વલ્લાહુ અલૈહિ વ સલ્વમના દાદા હજરત અબ્દુલ-મુત્તલિબ મક્કહના સૌથી મોટા સરદાર હતા. મક્કહના લોકો અબ્રહાના જંગી લશ્કર અને તેના હાથીઓનો મુકાબલો કરી શકે એમ ન હતા. પોતાના ઘરોને તાળાં મારીને બધા જંગલો અને પહાડોમાં ચાલ્યા ગયા. આ તરફ અલ્લાહ તઆલાએ અબાબીલ એટલે ચકલીઓના ટોળેટોળાં મોકલી આપ્યાં. ચકલીઓની ચાંચો અને પંજાઓમાં નાનાં-નાનાં કાંકરા હતા. આકાશ પરથી તડાતડ બંદૂકની ગોળીઓ પેટે કાંકરા વરસવા લાગ્યા. લશ્કરી કે હાથી જેને કાંકરો લાગતો એ ઢગલો થઈને, પ્રાણીએ ચાવેલા ભૂંસા જેવો થઈ પડતો. આ રીતે અલ્લાહ તઆલાના ગેબી લશ્કરોમાંથી એક નજીવા લશ્કરે અભિમાની અબ્રહાના બળવાન લશ્કરને એજ મુહસ-સિરની ખીણમાં હતું ન હતું કરી નાખ્યું. એનું બયાન કુઅનિ-મજહદની સૂરતુલ-ફીલમાં થયેલું છે : અલમ તર કયફ ફઝલ રબ્બુક બિ-અસહાબિલ-ફીલ.

રસુલુલ્લાહ સલ્વલ્લાહુ અલૈહિ વ સલ્વમનો નિયમ હતો કે જ્યારેય આપ પ્રવાસમાં કોઈ એવા સ્થળે પધારતા જ્યાં વસનારી કોઈ કોમ પર અલ્લાહનો અઝાબ તૂટી પડ્યો હોય તો આપ પોતાના પૂરાની ચેહરા પર કપડું નાખીને ઝપાટાભરે ત્યાંથી પસાર થઈ જતા. એનું એક ઉદાહરણ આપણે જંગે-તબૂકના પ્રકારણમાં વાંચી આવ્યા છીએ.

રસુલુલ્લાહ સલ્વલ્લાહુ અલૈહિ વ સલ્વમ હાજીઓના ગંજવર કાફલા સાથે ઝપાટાભરે મુહસ-સિરની ખીણ પડાવતા મિનામાં દાખલ થઈ ગયા. આપની મુબારક સવારી મિનામાં પ્રવેશી તે વેળા ચાશતનો સમય હતો. મિનામાં પ્રવેશીને આપે તે રસ્તાં બ્રહ્મણ કર્યો જે મેદાનની વચ્ચેથી થઈને જમ્મએ-કુબરા (મોટા ઘસતાન) પાસે જતો હતો.

અહીં પધારીને આપે ખીચીની નીચાણની જમીન પર કિયામ ફરમાવ્યો.

રસૂલુલ્લાહ સલ્વલ્લાહુ અલૈહિ વ સલ્વમએ પોતાના અહલે-બૈતમાંથી કમજેરો, અશકતો, બીમારો અને બાળકોને રાતની વેળા જ મુઝદલિફ્ફલ્લી મિના મોકલાવી આપ્યા હતા. હઝરત ઈબ્ને અબ્બાસ પાણ એમની જ સાથે ગયા હતા. પાક બીબીઓમાંથી હઝરત સવદહ પાણ એમના સંગાથે ગયાં હતાં. બાકીનાં બધાં પાક બીબીઓ રસૂલુલ્લાહ સલ્વલ્લાહુ અલૈહિ વ સલ્વમની સાથે હતાં. રવાના કરતી વેળા આપે તેઓને તાકીદ ફરમાવી હતી કે સૂરજ ઊગવા પહેલાં રમીએ-જિમાર કરવી નહિ.

જમ્રએ-કુબરા પાસે પહોંચીને રસૂલુલ્લાહ સલ્વલ્લાહુ અલૈહિ વ સલ્વમ એવી રીતે ઊભા થઈ ગયા કે ખાનએ-કઅબહ આપના ડાબા હાથે હતો. મિનાનું મેદાન જમાણા હાથે હતું. અને જમ્રએ-કુબરા આપના નૂરાની ચેહરાની સામે હતો. ઊંટોગીની પીઠ પર બિરાજમાન રહીને આપે સાત કાંકરા એક-એક કરીને જમ્રએ-કુબરાને માર્યા. દરેક કાંકરો મારતી વેળા આપ અલ્લાહુ અકબર ! ફરમાવતા હતા. સાત કાંકરા પર સાત વાર અલ્લાહુ અકબર ફરમાવ્યું.

રમીએ-જિમારની આ કિયા આપે ઝીલ-હજજની દસમી તારીખે, શનિવારની સવારે સૂરજ સારી રીતે ઊંચે ચઢી ગયો ત્યારે કરી. અને જપારે આ કિયાથી પરવારી ગયા તો તરત જ “તલ-બિયહ” પઢવાનું એટલે લબ્બેક! અલ્લાહુમ્મ લબ્બેક ! પોકારવાનું મવફૂફ કરી દીધું.

રમીએ-જિમારની કિયા વેળા હઝરત ઉસામહ બિન ઝૈદ અને હઝરત બિલાલ આપની તહેનાતમાં હાજર હતા. એમાંના એક ગૃહસ્થે આપની ઊંટોગીનો આછોડો પકડી રાખ્યો હતો અને બીજા ગૃહસ્થે પોતાની ચાદરથી આપની ઉપર સાથો કરેલો હતો. કેમકે સૂરજના તડકામાં તેજી આવી ગઈ હતી.

બીજો અઝીમુશ-શાન ખુત્બો

- શનિવાર તા. ૧૦ ઝીલ-હજજ ૧૦ હિજરી
- મુતાબિક : ૭ માર્ચ ૬૩૨ ઈસ્વી.
- મુકામ : મિના.
- હાઝેરીનની સંખ્યા : સવા લાખથી વધારે.

જાગૃતા સીરત લેખક અબુલ-બરકાત મવલાના અબ્દુર-રહીફ કાદરી દાનાપૂરી સાહેબ પોતાની કિતાબ “અસિહલુલ્લ-સિયર”માં લખે છે :

“રસૂલુલ્લાહ સલ્વલ્લાહુ અલૈહિ વ સલ્વમએ હજજતુલ-વદાઅ વેળા ઝીલ-હજજની ૧૦ તારીખે મિનામાં તે સ્થળે કિયામ ફરમાવ્યો જ્યાં મસ્જિદે-ખેફ આવેલી છે. અહીં જ આપે રમીએ-જિમારથી ફારિજ થઈને એક અઝીમુશ-શાન ખુત્બો બયાન ફરમાવ્યો. આ ખુત્બહ વેળા આપનો એક મુઅજ્જિઝો જાહેર થયો. અબ્દુર્રહમાન બિન મુઆઝ તમીમીથી અબૂ દાવૂદ અને નસાઈ નામે હદીસ-ઝંધોમાં એક રિવાયત ટાંકવામાં આવેલી છે. તેઓ ફરમાવે છે કે રસૂલુલ્લાહ

સલ્લલ્લાહુ અલૈહિ વ સલ્લમના આ ખુન્બલ વેળા મિનાનું આખું મેદાન હાજીઓથી ચિત્કાર હતું. આ છેડાથી તે છેડા સુધી માગસો જ માગસો દેખાતા હતા. આમ છતાં આપના ખુન્બલનો અવાજ આ ખૂગાથી તે ખૂગા સુધી સાફ રીતે પહોંચી રહ્યો હતો. દૂર-નજદીકના તમામ લોકો સરખી રીતે પોતપોતાની જગ્યાએ ખુન્બલનો બોલેબોલ સાંભળી રહ્યો હતો. અલ્લાહ તઆલાએ દરેકના કાન સતેજ કરી દીધા હતા. વલ્લાહુ અઅલમ.” ૧

ખુન્બલની શરૂઆત — જમ્રા-કુબરાની રમીએ-જિમારથી પરવારીને રસૂલુલ્લાહ સલ્લલ્લાહુ અલૈહિ વ સલ્લમ મરિજાદ-ખેફ પાસે આવેલા પોતાના ઉતારે પધાર્યા. અહીં આપે એક અઝીમુશ્શ-શાન અને ફસીહો-બલીગ ખુન્બો દર્શાવે ફરમાવ્યાં. અલ્લાહની હમ્દો-સનાથી ખુન્બલની શરૂઆત કરતાં આપે ફરમાવ્યું:

એબુહન-નાસ અન્નલુ
લા નબીય બઅદી.
વલા ઉમ્મત બઅદુ-કુમ.
અલા ફઅબુદ્દુ રબ્બકુમ.
વ સલ્લુ ખમ્મા કુમ.
વ સૂમુ શરુકુમ.
વ અદ્દુ ઝકાત અમવાવ કુમ.
અન તીએ નફિસિમ મિન્હુ.
વ તહજ્જ-જૂન બેત રબ્બે-કુમ.
વ અતીઝી ઝિવાતિ અમ્રેકુમ.
તદખુલુ જન્નત રબ્બે-કુમ.

હે લોકો ! બેશક
મારી પછી કોઈ નવા નબી નથી.
અને તમારા પછી કોઈ નવી ઉમ્મત નથી.
સાંભળો ! પોતાના પાલનહારની બંદગી કરો.
અને પાંચ વખતની નમાઝ પઢો.
અને રમઝાનના રોઝહ રાખો.
અને પોતાના માલની ઝકાત આપો,
પોતાના મનની રાજીખુશીથી.
અને પોતાના રબના ધરનો હજ્જ કરો.
અને પોતાના હાકિમોના હુકમનું પાલન કરો.
તમે દાખલ થઈ જશો તમારા રબની જન્નતમાં.

આપારે રસૂલુલ્લાહ સલ્લલ્લાહુ અલૈહિ વ સલ્લમની નૂરાની આંખો સામે લાખ, સવા લાખ કે તેથી વધુ હાજીઓની ગંજવર મેદની આપની તહેનાતમાં હાજર હતી. એક અલ્લાહના પૂજારીઓનું આ વિરાટ ટોળું આપની રૂઝ વરસાંની તનતોડ કોશિશો અને આપના અવિરત સંધર્ષોનું ફળ હતું. હવે એક નવી શરીઅત, એક નવા જીવન-તંત્ર, એક નવા જગત અને નવા યુગનો આરંભ થઈ ચૂક્યો હતો. એટલે જ આપે ફરમાવ્યું :

ઈન્નઝ - ઝમાન
કદિસ - તદાન
કહેઅતિ વવમ
ખલકલ-લાહુન
સમાવાતે વલ-અઈ.

બેશક ઝમાનો ધૂમીફરીને
તેજ સ્પષ્ટે આવી જયો છે
તે રૂપમાં જે દિવસે
સર્જન કર્યું હતું અલ્લાહ તઆલાએ
આકાશો અને ધરતીનું.

એ પછી વરસના કેટલા મહિના અલ્લાહ તઆલાએ નક્કી કર્યા છે તેનું વર્ણન કરતાં ફરમાવ્યું:

ઈન્ન ઈદ્દતશ-શુદ્ધિ
ઈન્દલ્લાહ ઈન્ન અશર શહરન
મિન્હા અર-બઅતુન હુરુમ.
સુવાસતુ મુતવા-વિયતુન
વ રજબુમ મુકરદ.
અલ્લહી બેન જુમાદી વ શઅબાન.

બેશક મહિનાઓની આગતરી
અલ્લાહ કને ૧૨ મહિના છે.
એમાંના ૪ મહિના માનપાનવાળા છે.
એમાં ૩ મહિના લગાતાર આવે છે.
અને એક રજબ મહિનો નોખો છે;
તે જુમાદલ-આગિર અને શઅબાનની વચ્ચે છે.

અં પછી રસૂલુલ્લાહ સલ્લલ્લાહુ અલૈહિ વ સલ્લમએ હાજીઓના વિરાટ સમૂહને ઉદ્દેશીને પૂછ્યું, “લોકો! આજે કયો દિવસ છે ?”

“અલ્લાહ અને તેના રસૂલ બેહતર જાગે છે.” લોકોએ જવાબ આપ્યો.

આપે ફરીવાર ગંભીર સ્વરે પૂછ્યું, “લોકો ! શું આજે કુરબાનીનો દિવસ છે ?”

“બેશક હે અલ્લાહના રસૂલ !” લોકોએ અદબથી જવાબ આપ્યો.

આપે પૂછ્યું, “લોકો ! આ કયો મહિનો છે ?”

“અલ્લાહ અને તેના રસૂલ બેહતર જાગે છે.” લોકો અદબથી બોલ્યા.

આપે પૂછ્યું, “લોકો ! શું આ ઝીલ-હજજ નથી ?”

“હા બેશક હે અલ્લાહના રસૂલ !” લોકોએ બાઅદબ જવાબ આપ્યો.

આપે પૂછ્યું, “લોકો ! આ કયું શહેર છે ?”

જવાબમાં લોકો ખામોશ રહ્યા.

આપે ફરમાવ્યું, “લોકો ! શું આ બલ-દતુલ-હરામ નથી ?” (માનપાનવાળું મકકહ શહેર નથી ?)

“હા બેશક હે અલ્લાહના રસૂલ !” લોકોએ સવિનય જવાબ આપ્યો.

લોકોને વારંવાર આ વાતો સવાલ રૂપે પૂછવાથી આપનો મક્સદ આ હતો કે જે વાતો આપ પૂછી રહ્યા છે અં કોઈ મામૂંવી નહિ બલકે બેહદ જરૂરી અને અગત્યની વાતો છે. આપ ચાહતા હતા કે પૂછેલી વાતોનું મહત્વ લોકોના દિલો પર કોતરાઈ જાય. જયારે મુસલમાનોના દિલો પર આજના દિવસની અઝમત, આ મુબારક મહિનાનો મહિમા, અને માનપાનવાળા શહેરની મહત્તાનું ચિત્ર અંકિત થઈ ગયું અને લેશ પાત્ર સંદેહ વિના તેઓને ખાતરી થઈ ગઈ કે આજના દિવસે, આ સ્થળે, આ મહિના અને આ શહેરમાં લડાઈ-ઝગડો, મારામારી, કાપાકાપી વગેરે મુત્લક હરામ છે તો આપે તેઓને સંબોધીને ફરમાવ્યું

“લોકો ! અલ્લાહ નઆવાઅં તમારા ધોકળ અભિમાનના મૂળિયાં ખોદી કાઢ્યાં છે. આપદાદાઓના કાદનામાઓ કે પદાકમો પર અભિમાન લેવાની હવે કોઈ મુંજાઈશ રહી નથી.

“હવે તમારી જાનો, તમારો માલ, તમારી ઈઝ્ઝત-આબુ અંકબીજ પર કિયામત મુધીના માટે હરામ કરાવી દેવામાં આવ્યાં છે. હુઓ, આ વસ્તુઓનું એટલું જ મહત્વ

છે જેટલું તમારા આ દિવસનું, તમારા આ સ્થળનું, તમારા આ મહિનાનું અને તમારા આ શહેરનું છે.

“ખબરદાર હે લોકો ! મારા પછી ગુમરાહ ના થઈ જશો. ન થાય કે તમે આપસમાં જ એકબીજાની ગરદનો મારવા લાગી જવ !

“લોકો ! તમારે બહુ જલદી અલ્લાહના દરબારમાં હાજર થવાનું છે અને પોતાની કરાણીનો હિસાબ આપવાનો છે. ખબરદાર અને સાવધાન ! મારા પછી દીનથી ફરી ના જશો. સીધા રસ્તેથી ભટકી ના જશો. કુફ તરફ પલટી ના જશો. એકબીજાની ગરદનના મારશો.

“આગી લો કે જે કોઈ અલ્લાહના હુકમાં અને તેના બંદાઓના હુકમાં બેઈમાની કરે છે તે પોતાના જ હુકમાં બેઈમાની કરે છે. એવું ન થાય કે તમે ગુનાહોની ગાંસડી લઈને અલ્લાહના દરબારમાં ઊભા થાવ અને બીજા લોકો નેકીઓના સામાન સાથે હાજર થાય ! યાદ રાખો, એવું થાય તો હું અલ્લાહના દરબારમાં તમારા કંઈ કામમાં નહિ આવી શકું. બદકાર પોતાની બદીઓનો પોતે જવાબદાર છે. બાપના પાપનો બેટો જવાબદાર નથી અને બેટાનો પાપનો બાપ જવાબદાર નથી.

“લોકો ! કોઈ નકટો હબશી ગુલામ પણ તમારો અમીર હોય અને તે તમને અલ્લાહની કિતાબના કાનૂન મુજબ ચલાવે તો તમે તેના હુકમની તાબેદારી કરજો.

“હવે તમારા આ શહેરમાં શયતાનની પૂજા કરવામાં આવે એ વાતથી શયતાન કાયમ માટે નિરાશ થઈ ચૂક્યો છે. અવબત્ત આ વાત બનવા જોગ છે કે નાની-નાની વાતોમાં-જેને તમે મામૂલી કે નજીવો ગુનાહ સમજો, તેવા હલકા કામોમાં તમે તેની તાબેદારી કરવા લાગો. તો, તમારી એટલી જ વાતથી શયતાન રાજીનો રેડ થઈ જશે.

“લોકો ! હમેશા અલ્લાહની કિતાબની તિલાવત કરતા રહેજો. દીન અને શરીઅતનો વિરોધ ના કરજો. ઈસ્લામ વિરૂધ્ધ કોઈ વાત ના બોલજો. પોતાના પાલનહારની બંદગી કરજો. પાંચ વખતની નમાઝો તેના સમયે અદા કરજો. રમઝાનના રોઝહ રાખજો. પોતાના અમીરની તાબેદારી કરજો. તમે તમારા પાલનહારની જન્મતમાં દાખલ થઈ જશો.

“લોકો ! મેં તમારા પાલનહારના તમામ હુકમો તમારા સુધી પહોંચાડી દીધા છે. હે અલ્લાહ ! ગવાહ રહેજે !”

ખુન્થી ખતમ ફરમાવતાં આપે લોકોને સંબોધીને ફરમાવ્યું :

અન્ટુમ તસ-અલૂન

તમને પૂછવામાં આવશે.

અન્ની

મારા વિશે (અલ્લાહના દરબારમાં)

કમા અન્ટુમ કાઈલૂન.

તો તમે શું જવાબ આપશો ?

લોકોને ભેગા સ્વરે જવાબ આપ્યો :

નશહદુ અન્નકા

અમે ગવાહી આપીશું કે આપે

ફદ બલ્લગ - તા.

અલ્લાહના અલકામ અમને પહોંચાડી દીધા.

વ અદ-દય - તા

વ નસીહ - તા.

અને આપે પયગમ્બરીનો હક અદા કરી દીધો.

અને આપે અમને ખરાખોટાની નસીહત ફરમાવી દીધી.

આ જવાબ સાંભળીને આપે પોતાની શહાદતની મુબારક આંગળી આકાશ તરફ ઉઠાવી અને તેને લોકો તરફ ઝુકાવતાં ફરમાવ્યું :

અલ્લાહુમ્મ અશ્હદ !

અલ્લાહુમ્મ અશ્હદ !

અલ્લાહુમ્મ અશ્હદ !

હે અલ્લાહ ! ગવાહ રહેજો !

હે અલ્લાહ ! ગવાહ રહેજો !

હે અલ્લાહ ! ગવાહ રહેજો !

એ પછી આપે ફરમાવ્યું : “ફલ-યુબલ - લિગુશ-શાહિદુલ-ગાર્ઝબ.” જે લોકો અત્રે હાજર છે તેઓ મારી વાતાને એવા લોકો સુધી પહોંચાડી દે જોઓ અત્રે હાજર નથી.

એ પછી આપે ફરમાવ્યું :

“હે મુસલમાનો ! જાણી લો, ત્રણ વાતો સીનાને પાકસાક બનાવે છે : (૧) અમલમાં

ઈબ્લાસ (૨) મુસલમાન ભાઈ-બહેનોની ખંરખાહી (૩) મુસલમાનોમાં સંપ અને

સંગઠન.”

આ ખુત્બા પછી આપે લોકોને “અલ-વદાઅ”નો સંદેશ પાઠવ્યો. એજ કારણે સીરતકારોના મંતવ્ય મુજબ તમામ સદાબા આ હજજતને હજજતુલ-વદાઅ કહેવા લાગ્યા.

એક સો ઊંઠોની કુરબાની

ખુત્બાલથી ફરિગ થઈને રસૂલુલ્લાહ સલ્લલ્લાલુ અલેહિ વ સલ્લમ કુરબાનગાહ પાસે પધાર્યા. આ સ્થળ મિનાના બજારમાં આવેલું હોવાનું કહેવાય છે. અહીં પધારીને આપે લોકોને ફરમાવ્યું, “કુરબાની માટે મિનાનું મેદાન જરૂરી નથી. મિનામાં અને મક્કહની ગલીએ ગલીમાં કુરબાની કરી શકાય છે.”

આપે અને હજરત અલીએ આગેવા ઊંઠોની સંખ્યા ૧૦૦ હતી. કુરબાનગાહમાં આપે પૂરાં ૬૩ ઊંઠો પોતાના મુબારક હાથથી ઝબહ કર્યા. આ ૬૩ ની સંખ્યા આપની મુબારક ઉમરના ૬૩ વરસો જેટલી હતી. બાકી રહેલાં ઊંઠો માટે લુકમ થયો કે હજરત અલી પોતાના હાથે તેને ઝબહ કરે. ઝબહ કરાયેલા દરેક ઊંઠોમાંથી આપના ફરમાન મુજબ થોડું થોડું ગોશ્ત લઈને એક તપેલામાં પકાવવામાં આવ્યું. તૈયાર થતાં હજરત અલી સાથે આપે તેમાંથી ગોશ્ત અને શીરજાનું જમાગ લીધું, તે વેળા આપે હજરત અલીને ફરમાવ્યું,

“કુરબાનીનું ગોશ્ત, કુરબાનીના ચામડાં, નાથ, પખાવ બધું ગરીબો, મિસ્કીનોને દાન કરવામાં આવે. જનવરના ચામડાં છોલનારા કે ગોશ્તના ટુકડા કરનારાઓને એમાંથી મજદૂરી તરીકે કંઈ ન આપવામાં આવે. તેઓની મજદૂરીનું મહેનતાનું અલગ રીતે ચૂકવવામાં આવે.”

હજરત અબિરની રિવાયત મુજબ રસૂલુલ્લાહ સલ્લલ્લાલુ અલેહિ વ સલ્લમને પોતાની પાક લીંબીઓ તરફથી ગાયોની કુરબાની કરી. અને બીજી રિવાયતો મુજબ ફેટલાંક બકરાં પાન કુરબાની તરીકે ઝબહ કર્યા.

કુરબાનીથી ફારિગ થઈને રસુલુલ્લાહ સલ્લલ્લાહુ અલૈહિ વ સલ્લમએ “હલ્લાહ” એટલે વાળો કાપનાર (હજમ)ને હાજર થવાનો હુકમ ફરમાવ્યો.

મુબારક વાળોની પઠેચાલી—સહીહ બુખારીની રિવાયત મુજબ હજરત મઅમર બિન અબ્દુલ્લાહ બિન હન્ઝલહ બિન ઔફ (રદિયલ્લાહુ અન્હુ) અસ્તરો લઈને રસુલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈ ગયા.

આપે રમૂજમાં તેમને ફરમાવ્યું, “હે મઅમર ! અલ્લાહ તઆલાએ તમને તેના પયગમ્બરના કાનની બૂટ પર કાબૂ આપી દીધો. અને તે પાગ એવી હાલતમાં કે તમારા હાથમાં ખુલ્લો અસ્તરો છે !”

હજરત મઅમરે મસ્તક નમાવીને અદબથી કહ્યું, “હે અલ્લાહના રસૂલ ! અહીં આપના પવિત્ર ચરાગોમાં હાજર થઈને આપના દરબારમાં મારું ઊભા રહેવું અને આપના મુબારક કાનની બૂટ પર મને કાબૂ આપવો એ ખરેખર અલ્લાહ તઆલાનો મુજ પર મહાન ઉપકાર અને તેની બહુ મોટી નેઅમત છે.”

આપે ફરમાવ્યું, “મઅમર ! તમે કીક કહો છો. ખરેખર એ અલ્લાહની નેઅમતોમાંથી એક અઝીમ નેઅમત છે.”

એ પછી રસુલુલ્લાહ સલ્લલ્લાહુ અલૈહિ વ સલ્લમના ફરમાન મુજબ હજરત મઅમરે પ્રથમ જમાગી તરફથી આપના મુબારક વાળનું મૂંડન શરૂ કર્યું. પછી એ તરફના બધા વાળો આપે તે માનવંતા સહાબાને વહેંચી આપ્યા જેઓ અગાઉથી જ આપના મુબારક વાળોની મહામૂલી નેઅમતને મેળવવાની ઉન્સુકતાથી રાહ જોઈને ઊભેલા હતા.

એ પછી હજરત મુઅમરને ઈશારો થયો કે મુબારક સરની ડાબી તરફના વાળો પર અસ્તરો ચલાવે. હુકમનું પાલન કરતાં તેમણે એ તરફના ભાગ પર અસ્તરો ચલાવ્યો. આ વેળાના બધા મુબારક વાળો આપે હજરત અબૂ તલહા અન્સારીને ઈનાયત ફરમાવ્યા. આ મહામૂલી નેઅમત મેળવીને હજરત અબૂ તલહાની સાથે બધા નસીબદારો ન્યાલ ન્યાલ થઈ ગયા.

હજરત અનસની રિવાયત મુજબ જમાગી તરફના થોડાક મુબારક વાળો પાગ હજરત અબૂ તલહા અન્સારીના ભાગે આવ્યા હતા. એ પછી રસુલુલ્લાહ સલ્લલ્લાહુ અલૈહિ વ સલ્લમએ ડાબી તરફના મુબારક વાળો હજરત અબૂ તલહાને આપ્યા હતા અને સાથે ફરમાવ્યું હતું કે, હાઝિરીને-મજલિસમાં એને વહેંચી આપો.

હજરત અબૂ તલહા અન્સારી રસુલુલ્લાહ સલ્લલ્લાહુ અલૈહિ વ સલ્લમના મશહૂર ખાદિમ હજરત અનસ બિન માલિકના સાવકા વાલિદ થતા હતા. એટલે હજરત અનસના માનવંતા અમ્માંજી બીબી ઉમ્મે સુલૈમના બીજા ખાવિન્દ હતા.

એ પછી રસુલુલ્લાહ સલ્લલ્લાહુ અલૈહિ વ સલ્લમએ બાકીના મુબારક વાળો અને પવિત્ર નખો કપાવીને હાઝિરીને-મજલિસમાં વહેંચી આપ્યા. વાળ મૂંડનમાં માનવંતા સહાબાએ પાગ આપના અમલનું અનુસરણ કર્યું. માનવંતા સહાબામાં મોટા ભાગના ગૃહસ્થોએ પોતાના વાળો મૂંડાવી નાખ્યા ત્યારે કેટલાક ગૃહસ્થોએ મૂંડનને બદલે ફેંધીથી કપાવી નાખ્યા.

મુબારક વાળો અને પવિત્ર નખોની સફાઈ બાદ રસુલુલ્લાહ સલ્લલ્લાહુ અલૈહિ વ સલ્લમએ ગુસલ ફરમાવ્યો. ગુસલથી પરવારીને આપ પોતાની કુસબા સાંઢાગી પર બિરાજમાન થયા અને તવાકે-ઝિયારત માટે મક્કહ

જવા રવાના થયા.

તવાફે-ઝિયારતની અદાયગી— મક્કહ પહોંચીને રસૂલુલ્લાહ સલ્લલ્લાહુ અલૈહિ વ સલ્લમએ બૈતુલ્લાહ શરીફનો તવાફ કર્યો. તવાફના સાત ફેરા આપે પોતાની સવારી પર બિરાજમાન રહીને પૂરા કર્યા. અને આ તવાફમાં આપે રમલ પાણ નહિ કર્યો. આ તવાફ આપે બપોરના સમયે જુહર પહેલાં કર્યો. આજની ૧૦ તારીખના આ તવાફને “તવાફે-ઝિયારત” કહે છે. દરેક હાજી પર આ તવાફ ફરજ હોય છે. એને તવાફે-સદ્ર, તવાફે-રૂકન અને તવાફે-ઈફાદલ પણ કહે છે. આ તવાફ પછી આપે સફા-મર્વહની સગી પણ નહિ કરી અને આ તવાફ પછી આજના દિવસે આપે બીજે તવાફ નહિ કર્યો. આજની જુહરની નમાઝ આપે મિનામાં પધારીને અદા કરી.

તવાફે-ઝિયારતથી પરવારીને રસૂલુલ્લાહ સલ્લલ્લાહુ અલૈહિ વ સલ્લમ ઝમઝમના કૂવા પાસે પધાર્યા. સિકાતહ એટલે હાજીઓને પાણી પીવાડવાનો વહીવટ હઝરત અબ્બાસ અને તેમની અવલાદના હાથોમાં હતો. તેઓ આ માનદ સેવા ભારે ચીવંટે અને ખંતથી ખરે પગે બજાવી રહ્યા હતા. હઝરત અબ્બાસના બેટાઓએ કૂવામાંથી ઝંઘ ભરીને ઝમઝમનું પવિત્ર પાણી આપની સેવામાં પેશ કર્યું અને આપે કિબ્લહ તરફ મુખ કરીને ગિભા-ગિભા એ પાણી પીધું અને ફરમાવ્યું, “હે અબ્બાસના પુત્રો ! અગર મને આ વાતની ધાસ્તી ન હોત કે લોકો મારા અનુકરણમાં કૂવા પર ધસારો કરી દેશે- પોતે પાણી ઉલેચવાની પડાપડી કરશે તો હું પોતે તમારી સાથે જોડાઈને આ સેવા બજાવતો!”

ઝમઝમના પવિત્ર પાણીના ગુણો દર્શાવતાં રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું :

“તમે જો હેતુની સિધ્ધિ માટે એ પાણી પીશો, તમારો એ હેતુ પૂરો થશે. બીમારીથી શિક્ષા માટેની નિયત કરશે તો અલ્લાહ તઆલા તમને એ બીમારીથી શિક્ષા આપી દેશે. કોઈ મુસીબત કે સંકટને ટાળવા માટે પીશો તો અલ્લાહ તઆલા તમારી એ મુસીબત કે સંકટને ટાળી દેશે. કોઈ દુશ્મનથી રક્ષાગ્ર મેળવવા પીશો તો અલ્લાહ તઆલા તમને એ દુશ્મનથી રક્ષાગ્ર આપી દેશે. અગર તમે પોતાની ખ્યાસ બુઝાવવા માટે પીશો તો અલ્લાહ તઆલા તમારી ખ્યાસ બુઝાવી દેશે.”

રસૂલુલ્લાહ સલ્લલ્લાહુ અલૈહિ વ સલ્લમના વિદ્વાન સહાબી હઝરત ઈબ્ને અબ્બાસ ઝમઝમનું પાણી પીતી વેળા આ દુઆ મામતા :

અલ્લાહુમ્મ ઈન્ની અસ-અલુક
ઈલ્મન - નાફિઅંવ
વ રિકકંવ - વાસિઅંવ
વ શિક્કાઅમ મિન કુલ્લે દાઅ.

હે અલ્લાહ ! હું સવાલ કરું છું તને,
લાભકારક ઈલ્મનો,
અને વિશાળ રોજીનો,
અને દરેક બીમારીથી શિક્ષાનો.

તવાફે-ઝિયારત અને ઝમઝમના પાણીથી ફારિગ થઈને રસૂલુલ્લાહ સલ્લલ્લાહુ અલૈહિ વ સલ્લમ એજ દિવસે મક્કહથી મિના વાપસ તશરીફ લઈ ગયા અને બાકીનો દિવસ તથા પૂરી રાત આપે મિનામાં પોતાના તંબુમાં પસાર કરી.

આજના દિવસે એટલે ત્રીલ-હજ્જાની ૧૦ તારીખે રસૂલુલ્લાહ સલ્લલ્લાહુ અલૈહિ વ સલ્લમનો કાર્યક્રમ આ પ્રમાણે રહ્યો :

- સૂર્યોદય પહેલાં મુઝ-દલિફ્ફથી લબ્બેકના પોકાર સાથે મિના તરફ રવાના થયા.
- મુહર-સિરની ખીણમાંથી પસાર થતાં ઊંટણીને તેજથી હંકારી મૂકી.
- મિનામાં પધારીને જમ્રએ-કુબરાને રમીએ-જિમાર કર્યો.
- રમીએ-જિમાર પછી તલ-બિયહ એટલે લબ્બેકનો પોકાર મવફૂફ કર્યો.
- અઝીમુશ-શાન ખુન્બો બધાન ફરમાવ્યો.
- એક સો ઊંટોની કુરબાની કરી. ચામડાં ઉતારાવ્યાં. ગોશ્તના ટુકડા કરાવ્યા. બધામાંથી થોડું થોડું પકાવીને જમાજ લીધું.
- કુરબાની પછી મુબારક માથાનું મૂંડન કરાવ્યું. મુબારક નખો કપાવ્યા અને સહાબામાં આ તબર્કની વહેંચણી કરી.
- મિનાથી મક્કહ પધારીને બેતુલ્લાહનો તવાફે-ઝિયારત કર્યો.
- તવાફથી ફારિગ થઈને ઝમઝમના કૂવા પાસે પધાર્યા અને ઝમઝમનું પવિત્ર પાણી નોશ ફરમાવ્યું.
- એજ દિવસે મક્કહથી વાપસ થઈને મિના તશરીફ લઈ ગયા.

જમરાતની રમી

- ૧૧ ઝીલ-હજ્જ ૧૦ હિજરી.
- મુતાબિક ૮ માર્ચ ૬૩૨ ઈસ્વી. રવિવાર

ત્રણે જમરાતની રમી—————રસૂલુલ્લાહ સલ્વલ્લાહુ અલૈહિ વ સલ્વમએ ગઈ રાતે મિનામાં પોતાના ઉતારે આરામ ફરમાવ્યો. આજના દિવસનું પ્રભાત થતાં આપે તમામ મુસલમાનો સાથે ફજરની નમાઝ અદા કરી. એ પછી બીજાં કામોથી પરવારીને આપ ઝવાલના સમયનો ઈન્તેઝાર ફરમાવવા લાગ્યા. ગઈકાલે કુરબાની, તવાફે-ઝિયારત વગેરે હજ્જની મહત્વની ક્રિયાઓથી આપ ફારિગ થઈ ગયા હતા. આજે ઝવાલના સમય સુધી આપે પોતાની ક્રિયામગાહ પર જ આરામ ફરમાવ્યો. એ દરમિયાન લોકો પોતાના કામો, હજ્જના મસાઈલ તેમ આપના દર્શનથી પાવન થવા માટે આપની તહેનાતમાં આવજવ કરતા રહ્યા.

જ્યારે સૂરજ માથે આવીને નમી ગયો એટલે ઝવાલનો સમય પૂરો થયો તો ઝુહરની નમાઝ પહેલાં આપ પોતાના મુબારક પગે ચાલતા જમ્રએ-ઊલા તરફ તશરીફ લઈ ગયા. આ જમ્રહ મસ્જિદ-જેફ તરફ આવેલો છે. જમ્રએ-ઊલા પાસે પધારીને આપ ઊભા થઈ ગયા અને એક પછી એક કરીને તેને સાત કાંકરા માર્યા. દરેક કાંકરો મારતી વેળા આપ અલ્લાહુ અકબર ફરમાવતા હતા. એ પછી જમ્રહ તરફ થોડેક આગળ વધીને આપ કિબ્લહરૂખ ઊભા થઈ ગયા અને મુબારક હાથો આકાશ તરફ ઉઠાવીને રબ્બુલ-આલમીનની બારગાહમાં દુઆઓ માગવા લાગ્યા. અહીં આપે બહુ લાંબી દુઆ માગી. એટલી લાંબી જેનું પ્રમાણ સૂરએ-બકરહ જેટલું હતું. સૂરએ-બકરહ પહેલા પારહથી શરૂ થઈને ત્રીજા પારહમાં ખતમ થાય છે. એ કુર્આને-મજ્હદની બહુ લાંબી સુરત છે. એના ૪૦ ફૂરઅ અને ૨૮૬ આયતો છે.

જમ્મએ-ઝિલા પર દુઆ ખતમ કરમાવીને આપ જમ્મએ-પુસ્તા એટલે વચલા શયતાન પાસે પધાર્યા. ઉપરની ક્રિયા મુજબ આ શયતાનને સાત કાંકરા માર્યા અને થોરેક આગળ પધારીને બારગાહે-ઈલાહીમાં દુઆ માટે હાથ ફેલાવી દીધા. એ પછી આપે જમ્મએ-અકબલ પાસે પધારીને એને પાગ નિયમ મુજબ સાત કાંકરા માર્યા. આ ત્રીજા શયતાનને કાંકરા મારવા પછી આપે ન તો દુઆ માટે હાથ ઉપાડ્યા અને ન કોઈ દુઆ માગી. જમ્મએ-અકબલનું બીજું નામ જમ્મએ-કુબરા કે શયતાને-બુઝુર્જ એટલે મોટો શયતાન છે. એની રમીથી પરવારીને આપ પોતાના ઉતારે તશરીફ લઈ ગયા અને બાકીના સમયે આપે પોતાના ઉતારામાં આરામ કરમાવ્યો.

સહીહ રિવાયતો મુજબ હજજતુલ-વદાઅમાં ૬ સ્થળોએ દુઆ કરવાનું રસૂલુલ્લાહ સલ્લલ્લાહુ અલૈહિ વ સલ્લમથી જ્ઞાપિત છે. એ સ્થળોના નામ આ પ્રમાણે છે : (૧) સફા (૨) મર્વહ (૩) અરફાત (૪) ખુઝ-દલિફહ (૫) જમ્મએ-ઝિલા (૬) જમ્મએ-પુસ્તા.

બારમી તારીખની રમીએ-જિમાર

- ૧૨ ઝુલ-હિજ્જાહ ૧૦ હિજરી.
- મુતાબિક ૮ માર્ચ ૬૩૨ ઈસ્વી. સોમવાર

હજજનો ચોથો દિવસ—આજે હજજનો ચોથો દિવસ છે. રસૂલુલ્લાહ સલ્લલ્લાહુ અલૈહિ વ સલ્લમની સાથે હજ્જરો હાજીઓએ મિનામાં કિયામ કરીને પોતપોતાનાં તંબૂમાં આરામ કરમાવ્યો. રાત અલ્લાહની ઈબાદતમાં અને આરામ કરવામાં પસાર થઈ ગઈ. પ્રભાત થતાં અઝાન પોકારવામાં આવી અને જયારે ઈકામત પોકારવામાં આવી તો રસૂલુલ્લાહ સલ્લલ્લાહુ અલૈહિ વ સલ્લમની ઈમામતમાં અલ્લાહના હજ્જરો અંદાઓ પોતાના માલિકના દરબારમાં હાથ બાંધીને ઝિલા થઈ ગયા. ફજરની નમાઝથી ફારિગ થઈને રસૂલુલ્લાહ સલ્લલ્લાહુ અલૈહિ વ સલ્લમ પોતાના તંબૂમાં પધાર્યા. અહીં જ અલ્લાહની ઈબાદતમાં લાગેલા રહીને આપ ઝવાલના સમયનો ઈન્તેઝાર કરમાવતા રહ્યા. એ દરમિયાન આપની તહેનાતમાં લોકોના આવવા જવાનો સિલસિલો કાયમ રહ્યો. દેશ દેશાવરથી લોકો હજજ માટે આવેલા હતા. કોઈ હજજના મસઅલા પૂછતો હતો. કોઈ પોતાની અંગત જરૂરિયાત રજૂ કરતો હતો તો કોઈ પોતાના કબીલા કે વસતિની સમસ્યા અંગે આપની સલાહ લેતો હતો. આપની મુલાકાત અને દીદારનો આ સિલસિલો ઝવાલના સમય સુધી ચાલુ રહ્યો.

ઝવાલનો સમય ખતમ થતાં રસૂલુલ્લાહ સલ્લલ્લાહુ અલૈહિ વ સલ્લમ ઝિલા થઈને તંબૂમાંથી બહાર પધાર્યા અને રમીએ-જિમાર માટે તે તરફ તશરીફ લઈ ગયા જે તરફ ત્રણે જમ્માઓ આવેલા હતા. અહીં પધારીને આપે વારાફરતી ત્રણે જમ્માઓને રાબેતા મુજબ કાંકરા માર્યા. તમામ મુસલમાનોએ પાગ આપના આ અમલનું અનુકરણ કર્યું.

હવે માનવંતા હાજીઓની, મિનાથી મક્કહ-વાપસીનો સિલસિલો શરૂ થઈ ગયો. કેટલાક પાયદળ તો કેટલાક સવારીઓ પર બેસીને મક્કહ તરફ રવાના થવા લાગ્યા. પાગ રસૂલુલ્લાહ સલ્લલ્લાહુ અલૈહિ વ સલ્લમએ મિનાથી નીકળી જવાની ઉતાવળ નહિ કરી બલકે એ રાતે પાગ આપ મિનામાં જ બિરાજમાન રહ્યા.

ઐતુલ્લાહનો તવાફે-વદાઅ

- મંગળવાર તા. ૧૩ ઝીલ-હજજ ૧૦ હિજરી.
- મુતાબિક ૧૦ માર્ચ ૬૩૨ ઇસ્વી.
- ઉંમર મુબારક : ૬૨ વરસ ૮ મહિના ૫ દિવસ

મિનાથી મક્કહ વાપસી——કેટલીક રિવાયતો મુજબ રસૂલુલ્લાહ સલ્લલ્લાહુ અલૈહિ વ સલ્લમ ઝીલ-હજજની ૧૩ તારીખે એટલે એથામે-તશરીકના છેલ્લા દિવસે ^૧ જવાબના સમય પછી રમીએ-જિમારની કિયાથી પરવારીને મિનાથી રવાના થયા અને મક્કહ આવે તે પહેલાં “વાદીએ-મુહસ-સિબ” નામે મુકામે પહોંચીને થોભી ગયા. આ એક ખીજનું નામ છે. એને અબતમ, અબતહ કે ખૈફે-કિનાનહ પણ કહે છે. આ તે સ્થળ છે જ્યાં પયગમ્બરીની શરૂઆતના ઝમાનામાં કુરૈશના લોકોએ રસૂલુલ્લાહ સલ્લલ્લાહુ અલૈહિ વ સલ્લમની સાથે બનૂ હાશિમ અને બનૂ મુત્તલિબના તમામ લોકોનો બૉયકોટ કરીને અને બધાને શહેરથી તડીપાર કરીને વાડામાં ગોંધી દીધા હતા, જેનું નામ “શિઅબે-અબી તાલિબ” હતું. તે સમયે કુરૈશે એકમતે ઠરાવ્યું હતું કે જ્યાં સુધી એ લોકો મુહમદ (સલ્લલ્લાહુ અલૈહિ વ સલ્લમ)ને અમારે હવાલે નહિ કરી દે ત્યાં સુધી એમની સાથે રોટી-બેટીનો, લોગદોગનો, બોલચાલનો તમામ પહેવાર બંધ રહેશે. આ આંદોલનનો સૂત્રધાર કે અગ્રેસર અબૂ જહલહ હતો.

રસૂલુલ્લાહ સલ્લલ્લાહુ અલૈહિ વ સલ્લમ, “મુહસ-સિબ” કે “અબતહ” મુકામે પધારીને થોભી ગયા તેનું કારણ એમ બન્યું કે આપના ખાદિમે-ખાસ હજરત અબૂ રાફિઅએ, આપના પહોંચવા પહેલાં, અહીં પહોંચીને, પોતાની મરજીથી આપના માટે તંબૂ ઝીબો કરી દીધો હતો. આપનો બધો માલસામાન એમની જ દેખરેખમાં હતો. આપે અહીં કિયામ ફરમાવીને ગુહર, અસર, મગરિબ અને ઈશાની નમાઝો અહીં જ અદા કરી. ઈશાની નમાઝથી ફારિગ થઈને આપ અહીં જ સૂવા માટે પોતાની પથારી પર લેટી ગયા. થોડોક સમય આરામ લઈને આપ રાતે જ ઝીઠી ગયા અને રાતના જ સમયે આપ મક્કહ પહોંચી ગયા.

સહીહ બ્રુખારીની રિવાયત મુજબ મુસલમાનોના માનવંતા અમ્માંજી હજરત બીબી આઈશહએ માસિક રૂતુને કારણે હજજ પહેલાં ઉમ્રહ અદા કર્યો ન હતો જેનો એમને બેહદ ખેદ હતો. કહ્યા કરતાં, “અફ્સોસ! લોકો બબ્બે ઈબાદતો લઈને ઘેર જશે. હું કુદરતી નિયમોને આધારે એક ઈબાદતમાં પાછળ પડી ગઈ.”

હજરત આઈશહએ અરજ કરી, “યા રસૂલલ્લાહ ! મારા ઉમ્રહનું શું ?”

આપે એજ વેળા એમના ભાઈ હજરત અબુરુહમાન બિન અબૂબકરને બોલાવીને ફરમાવ્યું, “તમારા બહેનને “તનઈમ” મુકામે લઈ જવ અને ત્યાંથી એમનો ઉમ્રહ પૂરો કરાવી દો.”

હજરત બીબી આઈશહ ખુશ થઈ ગયાં. ઉમ્રહ પૂરી જવાનો દિવસ પર જો ભાર હતો તે ઝિતરી ગયો. પોતાના ભાઈ સાથે તનઈમ સ્થળે ગયાં. ત્યાંથી ઉમ્રહની નિખતે મક્કહ આવ્યાં. ઐતુલ્લાહનો તવાફ કર્યો. સફા-મર્વહની સઅી કરી અને પોતાના ભાઈ સાથે ઉમ્રહથી પરવારીને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈ ગયાં.

એ પછી રસૂલુલ્લાહ સલ્લલ્લાહુ અલૈહિ વ સલ્લમ તવાફે-વદાઅ માટે ઐતુલ્લાહ શરીફ પાસે પધાર્યા. નિયમ

એવો છે કે મક્કહવાસીઓ વગર બીજા શેહરો કે બીજા દેશોથી આવનારા હાજીઓ માટે હજરત પછી ખાનએ-કઅબલનો “તવાફ-વદાઅ” કરવો વાજિબ છે. જેથી રસૂલુલ્લાહ સલ્વલ્લાહુ અલૈહિ વ સલ્વમએ મિનાથી મક્કહ પધારીને ખાનએ-કઅબલનો તવાફ-વદાઅ કર્યો. આ તવાફમાં આપે રમલ નહિ કર્યો. અલબત્ત તવાફ પૂરો કરીને મકામે-ઈબ્રાહીમ પાસે પધાર્યા અને અહીં તવાફની બે રકઅત નમાઝ અદા કરી. નમાઝ ખતમ કરીને આપ “મુલ્તઝમ” પાસે પધાર્યા. અહીં જિભા રહીને આપે બારગાહે-ઈલાહીમાં દુઆઓ માગી. ખાનએ-કઅબલના દરવાજા અને હજરે-અસવદના દરમિયાની હિસ્સાને મુલ્તઝમ કહે છે. અહીં એક જગ્યાએ જિભા રહીને આપે ફરમાવું :

“કોઈ ઈન્સાન એવો નથી જે “મુલ્તઝમ” પાસે આવીને જિભો રહે, દુઆ માગે, પોતાની હાજરત બારગાહે-ઈલાહીમાં રજૂ કરે અને તે પૂરી ન થાય !”

તવાફ-વદાઅ, બે રકઅત નમાઝ, અને મુલ્તઝમ પાસેની દુઆ પછી રસૂલુલ્લાહ સલ્વલ્લાહુ અલૈહિ વ સલ્વમ ઝમઝમના ફૂવા પાસે પધાર્યા. ખુદ પોતાના મુબારક હાથે ડોલ ફૂવામાં નાખીને ખેંચી, ઝમઝમના પવિત્ર જળનું અમૃતપાન કર્યું અને બાકીનું પાણી ફૂવામાં રેડી દીધું. એ પછી આપે ખાનએ-કઅબલથી વિદાયગીરી લીધી. વિદાયગીરી લેતા વેળા નૂરાની મુખ કઅબલ તરફ કર્યું અને ઊલટા કદમે કે પાછલા પગે ચાલીને આપ બહાર નીકળ્યા. એટલે વિદાયગીરી લેતી વેળા આપે પોતાની મુબારક પીઠ કઅબલ તરફ નહિ થવા દીધી. આ રીતે કઅબલથી વિદાયગીરી લેતી વેળા આપના નૂરાની ચેહરા પર ખંદ, ઝમઝમની અને ઉદાસીની ગેહરી રેખાઓ પ્રસરેલી હતી અને નૂરાની આંખોમાંથી દડદડ આંસુઓના મોતી ટપકતો હતાં. બૈતુલ્લાહની જુદાઈ કે અલ્લાહના ઘરનો વિયોગ એટલો ઝમનાક, હૃદયદ્રાવક અને રોમાંચકારી હોય છે !

મક્કહથી હાજીઓની રવાનગી—હજરતના પાંચ દિવસો અપૂર્વ શાંતિ, અપૂર્વ સલામતી અને ખેરો-ખૂબીની સાથે પૂરા થઈ ગયા. દેશ વિદેશના એક લાખ રપ હજાર કે તેથી વધારે સંખ્યાના ખુશનસીબ હાજીઓએ રસૂલુલ્લાહ સલ્વલ્લાહુ અલૈહિ વ સલ્વમના નૂરાની છત્રછાયા હેઠળ, આપની બા-બરકત સંગતમાં, હજરતુલ-વદાઅની અદાયગીનું અભૂતપૂર્વ માન મેળવી લીધું હતું. હવે બધા માનવંતા હાજીઓ પોતપોતાના વતન તરફ રવાના થવા લાગ્યા. અરબના નજદ પ્રદેશથી આવેલા હાજીઓના કાકલા નજદ તરફ ઊપડ્યા. તિહામહ વિસ્તારના હાજીઓ તિહામહની ભૂમિ તરફ રવાના થયા. એવી જ રીતે યમન, હદરમૌત અને અન્ય ઈલાકાઓના હાજીઓએ પોતપોતાના વતનનો રસ્તો લીધો. આ તરફ અલ્લાહના રસૂલ સલ્વલ્લાહુ અલૈહિ વ સલ્વમ પોતાના અહલ-ઐત ઉપરાંત મદીનહના અન્નાર, મક્કહના મુહાબિર અને બીજા સાથીઓ સાથે પોતાના પ્યારા વતન મદીનહ તરફ રવાના થયા.

ગદીરે-ખુમ્મનો ઐતિહાસિક ખુત્બો

હજરત અલી : મુસલમાનોના મવલા—હજરતુલ-વદાઅથી નિવૃત્ત થઈને રસૂલુલ્લાહ સલ્વલ્લાહુ અલૈહિ વ સલ્વમ મદીનહ તરફ રવાના થયા. આપના સંગાથે આપના કુટુંબીજનો અને આપના અન્નાર તથા મુહાબિર સહાબા ઉપરાંત દેશ વિદેશના મુસલમાનોની બહુ મોટી સંખ્યા હતી. કેટલાક તે સાંક્રાં દના જેઓ આપના મુબારક કાકલા સાથે મદીનહ જવાના હતા અને બહુ મોટી સંખ્યા એવા મુસલમાનોની હતી જેઓ શોરૂ દૂર મુખી આપને આગાવવા કે અલ-વદાઅ કહેવા આપના કાકલાના સંગાથે થઈ ગયા હતા.

જ્યારે આપ પોતાના સહાબાના જંગી કાફલા સાથે હુજ્જલથી ત્રાણ માર્ગલના વિસ્તારે આવેલા “ગદીરે-ખુમ્મ” નામે સ્થળે પહોંચ્યા તો અહીં સવારી પરથી ઊતરીને આપે પડાવ નાખી દીધો. આ સ્થળ મક્કહ અને મદીનહના રસ્તે આવેલું છે. ગદીર અરબીમાં તળાવને કહે છે અને ખુમ્મ એટલે ખાડો. અહીં એક તળાવ આવેલું હતું જેથી એ સ્થળનું નામ ગદીરે-ખુમ્મ પડી ગયું.

અહીં પહોંચવા પહેલાં હઝરત બુરૈદહ અસલમી નામે માનવતા સહાબીએ હઝરત અલી વિરુદ્ધ કોઈ શિકાયત રસૂલુલ્લાહ સલ્વલ્લાહુ અલૈહિ વ સલ્વમની સેવામાં રજૂ કરી. હઝરત અલીએ શિકાયત ખોટી હોવાનું દાખલા દલીલથી સમજાવી દીધું. સહીહ બુખારીની રિવાયતમાં છે કે મુલ્કે-યમનના વહીવટી તંત્ર અંગે અથવા માલે-ગનીમતની વહેંચણી અંગે હઝરત બુરૈદહ અસલમીની સમજફેર થઈ ગઈ હતી. હઝરત અલી પોતાને સોંપાયેલા મુલકી ખાતાના કાયદા કાનૂનના પૂરી રીતે જાગૃકાર હતા. દાખલા દલીલથી શિકાયત ખોટી હોવાનું સમજાવી દીધું હતું. શિકાયત સાંભળીને રસૂલુલ્લાહ સલ્વલ્લાહુ અલૈહિ વ સલ્વમના નૂરાની ચેહરા પર આગમમાં કે નારાજીની રેખાઓ ઊપસી આવી. આપે હઝરત બુરૈદહને ફરમાવ્યું :

યા બુરૈદહ ! અલસ્તુ અવલા બિલ-

-મુઅમિનીન મિન અન્કુસિ હિમ ?

હે બુરૈદહ ! શું હું મુસલમાનો માટે

તેઓની જનોથી વધારે નિકટ નથી ?

હઝરત બુરૈદહએ બા-અદબ કહ્યું, “બલા યા રસૂલલ્લાહ ! ” હા બિલકુલ સાચી વાત છે હે અલ્લાહના રસૂલ !

આપે ફરમાવ્યું :

મન કુન્તુ મવલાહુ

ફ-અલીયુન મવલાહુ.

જેનો હું મવલા છું તો

અલી પાગ તેનો મવલા છે.

ગદીરે-ખુમ્મ પાસે થોભીને રસૂલુલ્લાહ સલ્વલ્લાહુ અલૈહિ વ સલ્વમએ તમામ મુસલમાનો સાથે ઝુહરની નમાઝ અદા કરી અને નમાઝ પછી મુસલમાનોના વિરાટ સમૂહને સંબોધીને એક ખુન્બો ઈર્શાદ ફરમાવ્યો. આપનો આ ખુન્બો પાગ અરફાત અને મિનાના ખુન્બાઓ પેઠે એક ઐતિહાસિક અને યાદગાર ખુન્બો છે. સહીહ મુસ્લિમમાં હઝરત ઝૈદ બિન અરકમની રિવાયત મુજબ રસૂલુલ્લાહ સલ્વલ્લાહુ અલૈહિ વ સલ્વમએ અલ્લાહ તઆલાની હમ્દો-સનાથી ખુન્બહની શરૂઆત કરતાં ફરમાવ્યું :

“અલા ઐયુહન-નાસ

ઈન્નમા અન બશરુન

પૂશકુ અંય-યઅતિ-યની

રસૂલ રબ્બી

ફ-ઉજીબુ.

સાંભળી લો હે લોકો !

હું પાગ એક બશર કે ઈન્સાન છું.

કદાચ આવી લાગે મારી પાસે જલદી

મારા પાલનહારનો એલચી.

તો હું તેનો સંદેશો કબૂલ કરી લઉં !

જુઓ, હું તમારી પાસે બે નક્કર કે ભારે વસ્તુઓ છોડું છું :

એમાંની પહેલી વસ્તુ અલ્લાહની કિતાબ છે.

એમાં હિદાયત અને નૂર છે.

તમે એ કિતાબને મજબૂતીથી પકડી રાખજો.

અને એજ કિતાબથી દલીલ લેતા રહેજો.

બીજી વસ્તુ મારા અહલે-બૈત છે.

હું તમને મારા અહલે-બૈત વિષે અસ્લાહની યાદ અપાવું છું.”

હઝરત ઝૈદ બિન અરકમ અને હઝરત બરાઅ બિન આઝિબની રિવાયત મુજબ તે વેળા હઝરત અલી બિન અબૂ તાલિબ રસૂલુલ્લાહ સલ્વલ્લાહુ અલૈહિ વ સલ્વમની બાજુમાં ઊભેલા હતા. આપે તેમનો હાથ પકડી લેતાં મુસલમાનોને સંબોધીને ફરમાવ્યું :

“અ-લસ્તુમ તઅ-લમૂન અન્ની અવલા બિલ-મુઅમિનીન મિન અન્કુસિ-હિમ ?” એટલે હે લોકો ! શું તમે જાગૃતા નથી કે હું મુસલમાનોની જાનો કરતાં પાણ તેઓથી વધારે નિકટ છું ?

લોકો બોલ્યા, “બલા યા રસૂલુલ્લાહ !” હે અલ્લાહના રસૂલ ! અમે એ વાત જાણીએ છીએ. આપ બિલકુલ સાચું ફરમાવો છો. આપ અમારી જાનોથી પાણ વધારે અમારાથી નજીક છો.

આપે ફરમાવ્યું : “અ-લસ્તુમ તઅ-લમૂન અન્ની અવલા બિ-કુલ્લે મુઅ-મિનિમ મિન નકસિહી ?” એટલે હે લોકો ! શું તમે નથી જાગૃતા કે હું દરેક મુઅમિનને તેની જાનથી પાણ વધારે વહાલો કે વધારે મહબૂબ છું ?

લોકો બોલ્યા, “બલા યા રસૂલુલ્લાહ !” હે અલ્લાહના રસૂલ ! અમે ચોક્કસ રીતે આ વાત જાણીએ છીએ. આપ બિલકુલ સાચું ફરમાવો છો. બેશક આપ દરેક મુઅમિનને તેની જાનથી પાણ વધારે વહાલા, વધારે મહબૂબ છો.

આ જવાબ સાંભળીને આપે ફરમાવ્યું :

અસ્લાહુમ્મ ! મન કુન્તુ મવલાહુ

ફ - અલીયુન મવલાહુ.

અસ્લાહુમ્મ ! વાલિમ

મંવ વાલાહુ.

વ આદિમ

મન આદાહુ.

હે અલ્લાહ ! જેનો હું મવલા છું.

તો અલી પાણ તેનો મવલા છે.

હે અલ્લાહ ! જે અલીને દોસ્ત રાખે

તેને તું પાણ દોસ્ત રાખ.

અને જે અલી સાથે અદાવત રાખે

તેની સાથે તું પાણ અદાવત રાખ.

હઝરત બરાઅ બિન આઝિબ અને હઝરત ઝૈદ બિન અરકમથી રિવાયત છે કે, ખુત્બો ખતમ થતાં જ હઝરત ઉમર ફારૂક ધસારાભેર હઝરત અલી પાસે ગયા અને તેમને વધામાગી આપતાં બોલ્યા, “ધન્યવાદ હો હે અબૂ તાલિબના બેટા ! ખુશ થઈ જવ હે અલી ! તમે દરેક મુસલમાન સ્ત્રી-પુરુષના મવલા બની ગયા. હવે તમારી સવાર-સાંજ, દરેક મુસલમાનના મવલા હોવાની હાલતમાં પસાર થશે.”

એટલે તમે અમારા પાગ મવલા બની ગયા અને કિયામત સુધી પાકનારા તમામ મુસલમાન મદો અને તમામ મુસલમાન ઔરતોના પાગ મવલા બની ગયા. હઝરત ઉમરે હઝરત અલીને આ અનુપમ માન મળવા બદલ ધન્યવાદ અને મુબારકબાદથી વધાવી લીધા.

આ ખુતબથી રસૂલુલ્લાહ સલ્વલ્લાહુ અલૈહિ વ સલ્વમનો હેતુ મુસલમાનોને આ વાત બતાવવાનો હતો કે હઝરત અલી દસકે વરસના કિશોર હતા ત્યારથી રસૂલુલ્લાહ સલ્વલ્લાહુ અલૈહિ વ સલ્વમ પર ઈમાન લાવીને મુસલમાન બની ગયા હતા. અને બાળકોમાં સૌથી પહેલાં મુસલમાન બનવાનું માન ખાટનારા હતા. આજ સુધી આપના પડખે રહીને ઈસ્લામ માટે દરેક પ્રકારનો ભોગ આપનારાઓમાંથી હતા. આપના કાકાના બેટા હતા. આપના અહલે-બૈતમાંથી હતા. આપના દામાદ હતા. આપના મહબૂબ હતા. અલ્લાહના પાગ મહબૂબ બંદા હતા. દિલોજનથી અલ્લાહ અને તેના રસૂલની તાબેદારી કરનારા હતા. આ કારણે હઝરત અલી અને અહલે-બૈત સાથે મહબૂબત રાખવી ઈમાનનો અનિવાર્ય તકાઓ છે અને હઝરત અલી તથા અહલે-બૈત સાથે અદાવત રાખવી ઈમાનની બરબાદી કે દીનની તબાહી છે.

રસૂલુલ્લાહ સલ્વલ્લાહુ અલૈહિ વ સલ્વમના આ ખુતબથી હઝરત બુરૈદહ અસલમીની સમજફેરનું પણ સંપૂર્ણ રીતે સમાધાન થઈ ગયું. ખુતબો ખતમ થતાં તેઓ બેહદ યસ્તાવો કરતા અને શયતાની વસવસા બદલ બારગાહે-ઈલાહીમાં પનાહ માગતા હઝરત અલી પાસે ગયા અને ગદગદ ભાવે બોલ્યા, “અલી ! આજથી તમે મારી નજરમાં સૌથી વધારે મહબૂબ બની ગયા છો. ખરેખર મારી ભૂલ હતી. જેની હું માફી માગું છું.”

સહીહ રિવાયતોમાં છે કે રસૂલુલ્લાહ સલ્વલ્લાહુ અલૈહિ વ સલ્વમએ ગદીરે-ખુમ્મ રથને આવેલા એક ઝાડ તળે બિરાજમાન થઈને આ ખુતબો ઈશાદ કરમાવ્યો હતો અને તેમાં એમ પણ ફરમાવ્યું હતું:

“મારા દયાળુ અને સર્વજ્ઞાતા પાલનહારે મને ખબર આપી છે કે દરેક નબીની ઉંમર તેનાથી પહેલાના નબીની ઉંમરથી અર્ધો હોય છે. જેથી માફ માનવું છે કે બહુ જ જલદી મને બોલાવી લેવામાં આવશે.”

એ પછી ફરમાવ્યું :

એયુહન-નાસ !

ઈન્નલ્લાહ મવલાય.

વ અના મવલલ-મુઅમિનીન-

વ અના અવલા બિહિમ

મિન અન્કુસિ હિમ.

ફમન ફુતુ મવલાહુ

ફ-અલીયુન મવલાહુ.

હે લોકો !

બેશક અલ્લાહ મારો મવલા છે.

અને હું મુઅમિનોનો મવલા છું.

અને હું સૌથી વધારે નિકટ કે મહબૂબ છું;

તેઓની જાનોથી.

તો જોનો હું મવલા છું

તો અલી તેનો મવલા છે. ૧

૧. અરબી લુગાત મુજબ મવલા શબ્દના અર્થ : માલિક, આકા, સ્વામી, દોસ્ત, સાથી, મદદગાર, મુરબ્બી, ગેલી, સરદાર, પાડોશી, સ્નેહી, મુહિબ્બ (પ્રેમ કરનાર) મહબૂબ (જેને પ્રેમ કરવામાં આવે) અને એવો ગુલામ જેને તેના માલિકે આઝાદ કરી દીધો હોય. મવલા શબ્દનું બહુપયોગ મવાલી. (બાયાનુલ-લિસાહ પૃષ્ઠ ૭૭૪) “૬”

અલ્લાહુમ્મ વાલ

મંબ વાલાહુ.

વ આદ

મન આદાહુ.

હે અલ્લાહ ! મહબૂબ રાખ તેને

જે મહબૂબ રાખે અલીને

અને હે અલ્લાહ ! દુશ્મન રાખ તેને

જે દુશ્મન રાખે અલીને !

ગદીરે-ખુમ્મ રમ્મણે રસૂલુલ્લાહ સલ્વલ્લાહુ અલૈહિ વ સલ્વમનો ખુબો ખતમ થતાં મક્કહથી આવેલા હાજીઓ આપના નૂરાની દીદાર અને મુલાકાતથી મુશરફ થઈને મક્કહ તરફ રવાના થયા. એવી જ રીતે દૂર-નજીક કે દેશ-વિદેશથી આવેલા હાજીઓ આપથી રૂખ્સત થઈને પોતપોતાના વતન તરફ જિપડયા. આ તરફ રસૂલુલ્લાહ સલ્વલ્લાહુ અલૈહિ વ સલ્વમ પણ મદીનહના કાફલા સાથે મદીનહ તરફ રવાના થયા. આપ કાફલાની પહેલી હરોળમાં પોતાની સવારી પર બિરાજેલા હતા અને આપનો નૂરાની ચહેરો ચઢિદમીના ચાંદ પેઠે ખીલેલો હતો.

મદીનહ મુનવ્વરહમાં પધરામણી—ગદીરે-ખુમ્મથી ફૂચ કરીને રસૂલુલ્લાહ સલ્વલ્લાહુ અલૈહિ વ સલ્વમ મદીનહના કાફલા સાથે મંઝિલો વટાવતા “ઝુલ-હુલૈફહ” મુકામે પહોંચી ગયા. આપના હુકમથી અહીં જ પડાવ નામી દેવામાં આવ્યો. રાત અલ્લાહની યાદમાં આપે અહીં જ પસાર કરી. પરોઢ થતાં અવ્વલ સમયે અઝાન અને ઈકામતથી ફજરની નમાઝ અદા કરવામાં આવી. નમાઝથી ફારિગ થઈને આપની નૂરાની સવારી મદીનહ તરફ બઢી તો એક દિશાએથી આકાશી સૂર્યની સવારી નીકળી અને બીજી દિશાએથી પયગમ્બરીના સૂર્યની શાનદાર સવારી મદીનહમાં પ્રવેશી. મદીનહ પર નજર પડતાં જ આપની મુબારક જીભ પર આ નૂરાની શબ્દો જારી થઈ ગયા :

લા ઈલાહ ઈલ્લાલ-લાહુ.

વહદહુ લા શરીક લહુ.

લહુલ-મુલ્કુ

વ લહુલ-હમ્દુ.

વ હુવા અલા કુલ્લે

શેઈન કદીર.

આઈબૂન,

તાઈબૂન,

આબિદૂન,

સાબિદૂન,

સાઈબૂન,

લિ-રઝૈના હામિદૂન.

સદકલ્લાહુ વઅ-દહુ,

વ નસર અબ્દહુ,

વ હઝમલ-અહઝાલ

વહ-દહુ.

કોઈ પૂજાપાત્ર નથી અલ્લાહ વગર.

તે એક છે તેનો કોઈ શરીક નથી.

મુલ્ક અને સત્તા તેના જ માટે છે.

અને બધા વખાણ તેને જ શોભે છે.

અને તે દરેક વસ્તુ પર

સર્વશક્તિમાન છે.

અમે પ્રવાસેથી આવી જનારા છીએ.

અમે ભૂલોથી તોભા કરનારા છીએ.

અમે અમારા રબની બંદગી કરનારા છીએ.

અમે અમારા રબને સિબ્દા કરનારા છીએ.

અમે અમારા રબ માટે પ્રવાસ કરનારા છીએ.

અમે અમારા રબના વખાણ કરનારા છીએ.

અલ્લાહએ પોતાનો વાયદો સાચો કરી દેખાડ્યો.

અને તોળે પોતાના બંદાની મદદ ફરમાવી.

અને શત્રુઓના સૈન્યને હરાવી દીધું;

તોળે એકલાએ.

મદીનહમાં પધરામણી થતાં મદીનહના સ્ત્રી-પુરૂષો, બાળકો રસૂલુલ્લાહ સલ્લલ્લાહુ અલૈહિ વ સલ્લમની નૂરાની ઝિયારત, મુલાકાત, અને દીદારથી મુશ્કરફ થવા આપની તહેનાતમાં હાજર થવા લાગ્યાં. હજરત અબૂ સિનાનના બેગમ હજરત ઉમ્મે-સિનાન હાજર થયાં તો આપે તેમને પૂછ્યું, “બીબી ! તમે કેમ અમારી સાથે હજરતમાં નહિ આવ્યાં ?”

બીબી ઉમ્મે-સિનાને પોતાની લાચારી દર્શાવતાં કહ્યું, “વા રસૂલુલ્લાહ ! મારી પાસે હજરતની સફર માટે સવારી નહિ હતી.”

આપે ફરમાવ્યું, “વારૂ સવારીનો બંદોબસ્ત કરીને રમઝાનમાં ઉમ્મહ કરી લેજો. રમઝાનનો ઉમ્મહ હજરત બરાબર હોય છે.” બીજી રિવાયતમાં છે : “રમઝાનનો ઉમ્મહ મારી સાથે હજરત કરવા બરાબર છે.” આ બંને રિવાયતો સહીહ બુખારીમાં મવજૂદ છે.

હજરતુલ-વદાઅથી ફરાગત મેળવીને રસૂલુલ્લાહ સલ્લલ્લાહુ અલૈહિ વ સલ્લમ મદીનહ પધાર્યા તો હિજરતનું દસમું વરસ ખતમ થવાની તૈયારીમાં હતું.

નોટ :- રસૂલુલ્લાહ સલ્લલ્લાહુ અલૈહિ વ સલ્લમના હજરતુલ-વદાઅનું બયાન અને એની વિગતો હેઠળ દર્શાવેલી ઉર્દૂ સીરત-કૃતિઓ પરથી લેવામાં આવી છે;

(૧) મવલાના હકીમ અબ્દુર્રઝીક કાદરી દાનાપૂરી કૃત : અસિહ-હુસ-સિયર પેજ ૪૮૨ થી ૫૧૩

(૨) મવલાના અબ્દુલ-અઝીઝ ઉર્ફી કૃત : જમાલે-મુસ્તફા જિલ્દ ૪ પેજ ૪૩૪ થી ૪૬૩

(૩) જનાબ રાજ મુહંમદ શરીફ કૃત : હયાતે-રિસાલત મઆબ પેજ ૫૩૦ થી ૫૪૭ હજરતુલ-વદાઅની તારીખો પણ એજ કિતાબમાંથી દર્શાવવામાં આવી છે.

(૪) અહદે-નુબુવ્વત કે માહ-વ-સાલ. અરબી લેખક : અલ્લામા મખદૂમ મુહંમદ હાશિમ સિન્ધી. ઉર્દૂ તરજુમો : મવલાના મુહંમદ મુસૂફ લુધયાનવી પેજ ૩૫૫ થી ૩૬૩ — હથુરાણી

નોટ :- અહીંથી ફરીવાર ઈબ્ને હિશામની સીરતુન-નબીના બાકીના ભાગનો તરજુમો શરૂ થાય છે.

પ્રકરણ ૧૫૫

રસૂલુલ્લાહ (સત.)ના એલયીઓ બાદશાહોના દરબારોમાં

વફાત પહેલાંનું આખેરી લશ્કર • ઈસ્લામી લશ્કરના સરસેનાપતિ • એલયીઓ બાદશાહોના દરબારોમાં • એલયીઓના મુબારક નામો • ઈબ્ને હબીબની રિવાયત • ઇસા બિન મરયમના એલયીઓ • રસૂલુલ્લાહ સલ્લલ્લાહુ અલૈહિ વ સલ્લમના મુબારક કાગળોનું વધુ બચાવ.

વફાત પહેલાંનું આખેરી લશ્કર

ઈસ્લામી લશ્કરના સરસેનાપતિ———ઈબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમ હજ્રતુલ-વદાઅથી પરવારીને મદીનહ વાપસ પધાર્યા તે પછી ઝુલ-હિજ્જતના બાકીના દિવસો ઉપરાંત મુહર્રમ અને સફરના મહિનાઓમાં આપ મદીનહમાં જ બિરાજમાન રહ્યા. એ દરમિયાન આપે મુકે-શામ પર ચઢાઈ માટે એક મોટું લશ્કર તૈયાર કર્યું. અને આ જંગી લશ્કરના સરસેનાપતિ તરીકે પોતાના આઝાદ ગુલામ હઝરત ઝૈદ બિન હારિસહના ફરજંદ હઝરત ઉસામહ બિન ઝૈદની આપે નિમણૂક કરી. હઝરત ઝૈદ જંગે-મૂતહમાં ખ્રિસ્તીઓના હાથે શહીદ થઈ ગયા હતા. હઝરત ઉસામહ રસૂલુલ્લાહ સલ્લલ્લાહુ અલૈહિ વ સલ્લમના એજ આઝાદ ગુલામના આઝાદ બેટા હતા.

રસૂલુલ્લાહ સલ્લલ્લાહુ અલૈહિ વ સલ્લમએ હઝરત ઉસામહ બિન ઝૈદને ઈસ્લામી લશ્કરના સરસેનાપતિ બનાવીને હુકમ ફરમાવ્યો કે તેઓ મુકે-શામના બલકા અને રોમના પ્રદેશ પર લશ્કર સાથે જઈને ચઢાઈ કરી દે અને આક્રમણખોર ખ્રિસ્તીઓના કિત્તાનો પ્રતિકાર કરે.

રસૂલુલ્લાહ સલ્લલ્લાહુ અલૈહિ વ સલ્લમનો હુકમ મળતાં હઝરત ઉસામહ બિન ઝૈદ સફરમાં જવાની તૈયારીમાં લાગી ગયા અને આપના ફરમાન મુજબ મદીનહના અન્સાર ઉપરાંત મક્કહના મુહાબિરીનમાંથી પ્રથમ હરોળના નામચીન સહાબા પણ હઝરત ઉસામહના લશ્કરમાં જોડાઈને ત્રિહાદ માટે એકત્ર થવા લાગ્યા.

ગુજરાતી સંપાદકની નોંધ———રોમન સામ્રાજ્યના ખ્રિસ્તીઓ મુસલમાનોના કટ્ટર દુશ્મન હતા. છાશ્વતારે મદીનહ પર ચઢાઈ કરવાના કાવતરાં કર્યા કરતા હતા. “જંગે-મૂતહ”થી એમની સાથે યુધ્ધનું

મંગાગ થયું હતું. આ યુધ્ધમાં હઝરત ઉસામહના અબ્બાજી હઝરત ઝૈદ બિન હારિસહ તેમ હઝરત અબ્દુલ્લાહ બિન રવાહા અને રસુલુલ્લાહ સલ્વલ્લાહુ અલૈહિ વ સલ્વમના કાકાભાઈ હઝરત જઅફર બિન અબૂ તાલિબ જેવા નામથી ન વીનરો શહીદ થઈ ગયા હતા. બાકીના લશ્કરને હઝરત ખાલિદ બિન વલીદ સહીહ-સલામત દુશ્મનની ભીંસમાંથી કાઢી લાવ્યા હતા. એજ દિવસથી ખ્રિસ્તીઓના દિલો પર ઈસ્લામના લશ્કરી બળની ધાક બેસી ગઈ હતી.

હજજતુલ-વદાઅથી વાપસી પછી રસુલુલ્લાહ સલ્વલ્લાહુ અલૈહિ વ સલ્વમને સમાચાર મળ્યા કે ખ્રિસ્તીઓ જંગી તૈયારી સાથે મોટું લાવલશ્કર લઈને મદીનહ પર ચઢાઈ માંડે આવી રહ્યા છે. તેઓને રસ્તામાં જ રોકવા માટે આપે એક લશ્કર તૈયાર કર્યું જેમાં હઝરત અબૂબક, હઝરત ઉમર, હઝરત ઉસમાન, હઝરત અલી (રદિલ્લાહુ અન્હુમ)જેવા મહાન સહાબા ઉપરાંત પ્રથમ હરોળના મુહાનિર તથા અન્સાર સહાબા શામિલ હતા.

મૂતહનું ઐતિહાસિક યુધ્ધ જ્યાં ખેલાયું હતું એ બલકાની ભૂમિમાં ઉબના, ઉમના કે યુબના નામે એક સ્થળ આવેલું હતું જ્યાં હઝરત ઉસામહના પિતા હઝરત ઝૈદ પોતાના સાથીઓ સાથે શહીદ થઈ ગયા હતા. રસુલુલ્લાહ સલ્વલ્લાહુ અલૈહિ વ સલ્વમએ હઝરત ઉસામહને બોલાવીને ફરમાવ્યું, “મેં તમને આ લશ્કરના અમીર બનાવ્યા. તમે ઉબના સ્થળે જાવ, એ તમારા બાપનું કતલખાનું છે. ઝડપભરે ત્યાં પહોંચીને તમારા બાપના ખૂનીઓ પર તૂટી પડજો !” (અસિહ-હુસ-સિયર પા. ૫૧૬) હઝરત ઉસામહના લશ્કરની વધુ વિગત આગળ આવશે. ગુ.સંપાદક.

એલચીઓ બાદશાહોના દરબારોમાં

સહાબાને હવારીયાનો'દાખલો—ઈબ્ને હિશામ કહે છે : રસુલુલ્લાહ સલ્વલ્લાહુ અલૈહિ વ સલ્વમએ પોતાના સહાબામાંથી કેટલાક મુત્સદ્દી અને રાજનીતિજ્ઞ શ્રદ્ધસ્થોને પોતાના એલચી કે રાજદૂત બનાવીને વિદેશી બાદશાહોના દરબારોમાં મોકલ્યા અને એ બાદશાહોને નામે કાગળો લખાવીને એલચીઓને આપ્યા. આ કાગળોમાં બાદશાહોને ઈસ્લામનું આમંત્રણ આપવામાં આવ્યું હતું.

ઈબ્ને હિશામ કહે છે : મને વિશ્વાસપાત્ર માહિતગારોએ અબૂબક હુઝલીની રિવાયતથી એવી પ્રમાણભૂત માહિતી આપી કે જ દિવસોમાં “સુલ્હે-હુદૈબિયહ”નો પ્રસંગ સર્જાયો હતો—જેમાં મક્કહના કુરૈશી મુશરિકોએ રસુલુલ્લાહ સલ્વલ્લાહુ અલૈહિ વ સલ્વમને અને આપના સાથીઓને મક્કહમાં પ્રવેશીને ઉમ્મહ કરવાથી અટકાવી દીધા હતા અને સુલેહનામાને આધારે ઉમ્મહ વગર પાછા જવું પડ્યું હતું—તે વેળા એક દિવસે રસુલુલ્લાહ સલ્વલ્લાહુ અલૈહિ વ સલ્વમ પોતાના સહાબા પાસે પધાર્યા અને તેઓને સંબોધીને ફરમાવ્યું :

“હે લોકો ! અલ્લાહ તઆલાએ મને આ જગતના તમામ ઈન્સાનો માટે રહમ બનાવીને મોકલ્યાં છે. માટે તમે દીનના મામલામાં આપસમાં એવી રીતે મતભેદની વાતો ન કરજો જેવી રીતે અલ્લાહના પયગમ્બર હઝરત ઈસા સંબંધી તેમના હવારીયોએ આપસમાં

મતભેદની વાતો કરી હતી.”^૧

માનવતા સહાબાએ સવાલ કર્યો, “યા રસૂલલ્લાહ ! હઝરત ઈસાના હવારીયોએ આપસમાં કેવા મતભેદની વાતો કરી હતી ?”^૨

આપે ફરમાવ્યું, “અલ્લાહના પયગમ્બર ઈસાએ પોતાના હવારીયોને તેજ વસ્તુનું આમંત્રણ આપ્યું હતું જેનું મેં તમને આમંત્રણ આપ્યું છે. ^૩ હઝરત ઈસાએ પોતાના હવારીઓમાંથી જે લોકોને આજુબાજુના પ્રદેશોમાં મોકલ્યા તેઓ એમનાથી બહુ ખુશ રહ્યા અને દરેક કામ સારી રીતે કરતા રહ્યા. પણ જે લોકોને દૂર-દુરાવળના સ્થળોએ જવાનું ફરમાવ્યું તેઓએ ત્યાં જવાનું પસંદ નહિ કર્યું અને જવામાં ગલ્લાં-તલ્લાં કરતા રહ્યા. ત્યારે હઝરત ઈસાએ એની ફરિયાદ અલ્લાહના દરબારમાં રજૂ કરી. નતીજે એ નીકળ્યો કે ગલ્લાં-તલ્લાં કરનારાઓમાંથી દરેક આદમી તેજ પાપીઓની ભાષા બોલવા લાગી ગયો જેઓની પાસે જવામાં તેણે વાંધાપચકા કે બહાના કાઢ્યાં હતાં.” ^૪

એલચીઓના મુબારક નામો—સારાંશ કે રસૂલુલ્લાહ સલ્વલ્લાહુ અલૈહિ વ સલ્વમએ પોતાના સહાબામાંથી કેટલાક ગૃહસ્થોને પોતાના એલચી બનાવીને અને ઈસ્લામના આમંત્રણના કાગળો આપીને બાદશાહોના દરબારોમાં રવાના કર્યા. એ એલચીઓના મુબારક નામ આ છે :

૧— હઝરત દિહ્થહ બિન ખુલૈફહ કલ્બી (રદિયલ્લાહુ અન્હુ) રસૂલુલ્લાહ સલ્વલ્લાહુ અલૈહિ વ સલ્વમએ એમને રોમના બાદશાહ કયસરના દરબારમાં પોતાના રાજદૂત બનાવીને મોકલ્યા.

૨— હઝરત અબ્દુલ્લાહ બિન હુઝાફહ સહમી (રદિયલ્લાહુઅન્હુ) એમને ફારિસ એટલે મુલ્કે-ઈરાનના બાદશાહ કિસરના દરબારમાં રવાના કર્યા.

૩— હઝરત અમ્ર બિન ઉમૈયહ દમરી (રદિયલ્લાહુ અન્હુ) એમને હબશહના બાદશાહ નજાશીના દરબારમાં.

૪— હઝરત હાતિબ બિન અબૂ બલ્તઅહ (રદિયલ્લાહુ અન્હુ) એમને ઈસ્કંદરિયાના બાદશાહ મકવ-કિસના દરબારમાં.

૫— હઝરત અમ્ર બિન આસ સહમી (રદિયલ્લાહુ અન્હુ) એમને ઓમાનના નવાબો જૈફર અને ઈયાઝના દરબારમાં. એ બંને જુલન્દીના નબીરા અને અઝદી ખાનદાનમાંથી હતા.

૬— હઝરત સુલૈત બિન અમ્ર (રદિયલ્લાહુ અન્હુ) એમને યમામહ પ્રદેશના રાજવીઓ સુમામહ બિન

૧. એટલે તમે મારા કોઈ હુકમ સંબંધી વાંધાપચકા ન કાઢજો. આપસમાં મતભેદ ન જન્માવજો. મારા હુકમ પાલનમાં બહાના ન બનાવજો. જેવી રીતે હઝરત ઈસા (અલૈ.)ના હુકમ સંબંધી તેમના હવારીયોએ વાંધાપચકા કાઢીને આપસમાં મતભેદ જન્માવી દીધો હતો. “હ”

૨. હવારી: કુર્બાને-મજ્દમાં હવારી શબ્દ હઝરત ઈસા (અલૈ.)ના અનુયાયીઓ કે સાથીઓ માટે આવ્યો છે. એના અર્થ સાથી, સહકારી, મદદગાર વગેરે થાય છે. હઝરત ઈસા (અલૈ.)ના ૧૨ હવારીઓ હતા જેઓએ સૌથી પહેલાં હઝરત ઈસા પર ઈમાન લાવીને તેમના દીની દઅવતનો સ્વીકાર કરી લીધો હતો. એક રિવાયત મુજબ ૧૨ સાથીઓ ઘોળીનો ઘંધો કરતા હતા. હઝરત ઈસાએ તેઓને ફરમાવ્યું, “લોકોના મેલાં કપડાં થું ઘૂઓ છો? આપો હું તમને મેલાં દિલો ઘોવાનું શીખાડું !” (કામઝુલ-કુર્આન પેજ ૧૯૯) “હ”

૩. એટલે ઈસ્લામની તબલીગને લગતા મારા કાગળો લઈને બાદશાહોના દરબારોમાં જવાનું અને તે માટે દેશ-પરદેશનો લાંબો તશા આકરો પ્રવાસ ખેડવાનું આમંત્રણ. “હ”

૪. એટલે હઝરત ઈસા (અલૈ.)ના જે હવારીયોએ બહાના કાઢ્યાં તેઓને અંજામ બુરો સાવ્યો તેઓ પર અલ્લાહની લઅજત ઉતરી અને તેઓ પાપીઓ કે કાફિરો જેવા બનીને તેઓના જ રંગમાં રંગાઈ ગયા. “હ”

ઉસાવ અને હવઝલ બિન અલીના દરબારમાં.

હઝરત સુલૈત બિન અમ્ર, બનૂ આમિર બિન લુઐયના ખાનદાનમાંથી હતા. અને સુમામહ તથા હવઝલ બનૂ હનીફહના કબીલાના ગૃહસ્થો હતા.

૩— હઝરત અસા બિન હદ્રમી (રદિયલ્લાહુ અન્હુ) એમને બહરૈનના બાદશાહ મુનઝિર બિન સાવા અબ્દીના દરબારમાં

૮— હઝરત શુબ્હ બિન વહબ અસદી (રદિયલ્લાહુ અન્હુ) એમને મુલ્કે-શામની સરહદો એટલે બલકા પ્રદેશના બાદશાહ હારિસ્સ બિન અબૂ શિમ્મ ગસ્સાનીના દરબારમાં.

ઈબ્ને હિશામનું કહેવું છે કે હઝરત શુબ્હ બિન વહબ અસદીને રસૂલુલ્લાહ સલ્વલ્લાહુ અલૈહિ વ સલ્વમએ હારિસ્સના દરબારમાં નહિ બલકે જબલહ બિન ઐયમ ગસ્સાનીના દરબારમાં મોકલ્યા હતા.

૯— અને હઝરત મુહાજિર બિન અબુ ઉમૈયહ મખઝૂમી (રદિયલ્લાહુ અન્હુ)ને રસૂલુલ્લાહ સલ્વલ્લાહુ અલૈહિ વ સલ્વમએ યમનના બાદશાહ હારિસ્સ બિન અબ્દે કલાલ હિમ્મરીના દરબારમાં મોકલ્યા.

ઈબ્ને હબીબની રિવાયત—ઈબ્ને ઈસ્હાક કહે છે : મને યઝીદ બિન હબીબ મિસરીએ કહ્યું કે, એમાંજે તે દસ્તાવેજ લખાણ જોયું હતું તેમાં રસૂલુલ્લાહ સલ્વલ્લાહુ અલૈહિ વ સલ્વમના એલચીઓ કે રાજદૂતોના નામોનો ઉલ્લેખ થયેલો હતો. વળી જે મુલ્કોના બાદશાહો કે રાજવીઓ કે નવાબોના દરબારોમાં રસૂલુલ્લાહ સલ્વલ્લાહુ અલૈહિ વ સલ્વમના એલચીઓને મોકલવામાં આવ્યા હતા તેઓના નામો પણ એ દસ્તાવેજમાં લખેલાં હતાં. વળી પોતાના એલચીઓને રવાના કરતી વેળા રસૂલુલ્લાહ સલ્વલ્લાહુ અલૈહિ વ સલ્વમએ તેઓને જે સૂચનાઓ અને હિદાયતો ફરમાવી હતી તેનો પણ એ લખાણમાં ઉલ્લેખ હતો.

યઝીદ બિન હબીબનું કથન છે : મેં આ દસ્તાવેજ લખાણ મુહમ્મદ બિન શિહાબ ઝુહરીને દેખાડ્યું તો તેમાંજે જોતાં જ એ લખાણ ઓળખી કાઢ્યું અને તપાસ-તહકીકને અંતે એના અસલી હોવાનું સમર્થન કરી દીધું. એ દસ્તાવેજમાં લખ્યું હતું કે એક દિવસે રસૂલુલ્લાહ સલ્વલ્લાહુ અલૈહિ વ સલ્વમ પોતાના સહાબાની મજલિસમાં પધાર્યા અને તેઓને સંબોધીને ફરમાવ્યું :

“અલ્લાહ તઆલાએ મને સમગ્ર જગત માટે રહમતના પયગમ્બર બનાવીને મોકલ્યો છે. માટે હે લોકો ! તમે મારા તરફથી મારી પયગામ તેના બંદાઓ સુધી પહોંચાડી દેવાનો હક અદા કરો. અલ્લાહ તઆલા તમારા પર રહમ ફરમાવશે. અને જુઓ, મારા મામલા અંગે તમે આપસમાં એકબીજાનો વિરોધ ન કરજો જેમકે હવારીયોએ ઈસા બિન મરયમના મામલામાં એકબીજાનો વિરોધ કર્યો હતો.”

આ સાંભળીને સહાબાએ સવાલ કર્યો, “યા રસૂલુલ્લાહ ! હવારીઓનો વિરોધ કેવો હતો ?” જવાબમાં આપે ફરમાવ્યું.

“ઈસા બિન મરયમે હવારીયોને તેજ વાતનું આમંત્રણ આપ્યું હતું જેનું મેં તમને આમંત્રણ આપ્યું છે. તેઓમાંથી જે લોકો ઈસાથી નઝદીક રહ્યા તેઓ તો ખુશ રહ્યા અને સારી

રીતે કામગીરી બજાવતા રહ્યા. પાગ જે લોકો ઈસાથી દૂર-દરાજના સ્થળોએ ગયા તેઓને એ ગમ્યું નહિ. આગ્રગમાંથી બહાના અને વાંધા કાઢતા રહ્યા. ત્યારે ઈસા બિન મરયમે કંટાળીને એની ફરિયાદ અલ્લાહની બારગાહમાં રજૂ કરી. નતીજરૂપે તેઓની હાલત એવી બની ગઈ કે, એમાંનો એક એક માગસ તેજ કોમની ભાષા બોલવા લાગી ગયો જેની તરફ તેને મોકલવામાં આવ્યો હતો.”

ઈસા બિન મરયમના એલચીઓ—ઈબ્ને ઈસ્હાક કહે છે : અલ્લાહના પયગમ્બર હઝરત

ઈસા બિન મરયમ (અલૈહિસ-સલામ)એ પોતાના હવારીયોમાંથી જે જે ગૃહસ્થોને, અને એ હવારીયો પછી એમના અનુયાયીઓમાંથી જે જે ગૃહસ્થોને જુદા જુદા સ્થળોએ પોતાના એલચી બનાવીને મોકલ્યા હતા તેઓના નામો આ છે :

૧— બુલુસ એલ-હવારી. એમની સાથે બુલુસ નામના ગૃહસ્થ પાગ હતા. બુલુસ પોતે હઝરત ઈસાના હવારી ન હતા. પાગ એમના અનુયાયીઓમાંથી હતા. હઝરત ઈસાએ એમને પોતાના એલચી બનાવીને મુલ્કે-રોમ તરફ મોકલ્યા હતા.

૨— અન્દ્રાઈસ અને મન્તા નામે બે ગૃહસ્થોને હઝરત ઈસાએ પોતાના એલચી બનાવીને એવા પ્રદેશ તરફ ઈસ્વી મઝહબના આમંત્રાગ માટે મોકલ્યા જ્યાંના લોકો માનવબક્ષી ગણાતા હતા એટલે માગસોને મારીને ખાય જનારા હતા.

૩— તૂમાસ નામના હવારીને મુલ્કે-બાબિલના પૂર્વ વિભાગના ઈલાકા તરફ મોકલવામાં આવ્યા.

૪— ફૈબલિસ નામે હવારીને કર્તા-જન્નાહ એટલે મુલ્કે-આફરીકાના ઈલાકાઓ તરફ એલચી બનાવીને રવાના કરવામાં આવ્યા.

૫— થુહન્નસ નામે હવારીને અફઝસના ઈલાકા તરફ ધર્મના આમંત્રાગ માટે એલચી બનાવીને રવાના કર્યા. આ પ્રદેશ અસહાબે-કહફની વસતિમાં આવેલો હતો.

૬— યઅફૂબસ નામના હવારીને ઈલીયા તરફ એલચી બનાવીને મોકલ્યા. ઈલીયા બૈતુલ-મુકદ્દસનું શહેર છે.

૭— ઈબ્ને સુલુમા નામે હવારીને મુલ્કે-અરબ એટલે હિજાઝની ભૂમિ તરફ એલચી બનાવીને રવાના કર્યા.

૮— સીમન કે સૈમન નામે હવારીને બરબરની ધરતી તરફ મોકલવામાં આવ્યા.

૯— યહૂઝા નામે ગૃહસ્થને જેઓ હવારીયોમાંથી ન હતા, તેમને યૂદ્ધસના સ્થાને નિમુક્ત કર્યા.

ગુજરાતી સંપાદકની નોંધ

ઈબ્ને હિશામની સીરતુન-નબીમાં રસુલુલ્લાહ સલ્વલ્લાહુ અલૈહિ વ સલ્વમના મુબારક કાગળોને લગતું લખાણ અહીં પૂરું થયું. રસુલુલ્લાહ સલ્વલ્લાહુ અલૈહિ વ સલ્વમએ પોતાના નૂરાની યુગના વિદેશી શહેનશાહો, આદિશાહો, નવાબો અને રાજમહારાજઓને

નામે ઈસ્લામના આમંત્રણ કે ઈસ્લામની તબલીગના જે મુબારક કાગળો લખાવીને પોતાના રાજદૂતો મારફતે મોકલ્યા હતા, અલ્લામા ઈબ્ને હિશામે એ મુબારક કાગળો કે તેનો અહવાલ પોતાની કિતાબમાં દર્શાવ્યો નથી. કદાચ દૂકાણના હેતુએ તેમણે સીરતે-પાકનો આ મહત્વનો વિષય જતો કર્યો છે. અમે રસૂલુલ્લાહ સલ્લલ્લાહુ અલૈહિ વ સલ્લમના કેટલાક મુબારક કાગળોનો અહવાલ સનદી સીરતગ્રંથોને આધારે અહીં સવિગત રજૂ કરીએ છીએ.—હથુરાળી.

પયગમ્બરોના સરતાજ

રહમતુલ-લિલ-આલમીન—અલ્લાહ તઆલાએ જગતના મંગાગ્રથી પોતાના બંદાઓની

હિદાયત માટે પયગમ્બરીનાં સિલસિલો કાયમ કરીને એક લાખ ૨૪ હજાર જેટલા માનવંતા પયગમ્બરોને બંદાઓની હિદાયત માટે આ દુનિયામાં મોકલ્યા. એમાં સૌથી પહેલા પયગમ્બર હઝરત આદમ અલૈહિસ્સલામ અને સૌથી છેલ્લા પયગમ્બર હઝરત મુહમ્મદ મુસ્તફા સલ્લલ્લાહુ અલૈહિ વ સલ્લમ છે. અગાઉના તમામ પયગમ્બરોને તેઓની ખાસ કૌમની હિદાયત માટે મોકલવામાં આવ્યા હતા. પરંતુ રસૂલુલ્લાહ સલ્લલ્લાહુ અલૈહિ વ સલ્લમને કોઈ ખાસ કૌમ કે અરબો માટે નહિ બલકે જગતના તમામ ઈન્સાનોની હિદાયત માટે મોકલવામાં આવ્યા હતા. આપનું આકાશી માર્ગદર્શન દુનિયામાં વસનારા તમામ ઈન્સાનો માટે આમ છે ચાહે તે ખ્રિસ્તી હોય, યહૂદી હોય, હિન્દુ હોય કે ઈસ્લામ વગર કોઈ પણ ધર્મનો અનુયાયી હોય. એટલે જ અલ્લાહ તઆલાએ રસૂલુલ્લાહ સલ્લલ્લાહુ અલૈહિ વ સલ્લમને “ખાતમુન-નબીયીન” અને “રહમતુલ-લિલ-આલમીન” (એટલે પયગમ્બરોના સિલસિલાને ખતમ કરનારા અને દુનિયાના લોકો માટે દયાના ભંડાર) જેવા વિશેષાગ્રથી બિરદાવ્યા છે. હવે દુનિયામાં કિયામત સુધી પૈદા થનારા ઈન્સાનો માટે કોઈ નવા પયગમ્બરની જરૂરત રહી નથી. જેવી રીતે એકમાત્ર સૂરજ આખા જગાન માટે કાફી છે તેવી જ રીતે રસૂલુલ્લાહ સલ્લલ્લાહુ અલૈહિ વ સલ્લમની પયગમ્બરીનાં સૂરજ સારાયે જગાનના ઈન્સાનો માટે કાફી છે. રસૂલુલ્લાહ સલ્લલ્લાહુ અલૈહિ વ સલ્લમની પયગમ્બરી અંગે અલ્લાહ તઆલા ફરમાવે છે :

કુલ્લુ બા એમુહન-નાસુ ઈન્ની રસૂલુલ્લાહિ
ઈબૈકુમ જમીઆ. અલ્લહી લહૂ
મુહુસ-સમાવાતિ વલ-અઈ.

હે નબી કહી દો કે હે લોકો ! હું અલ્લાહનો રસૂલ છું
તમારા બધાને માટે, તે અલ્લાહ તરફથી જે
આકાશો અને ધરતીની બાદશાહીનો માલિક છે. ૧

સૂરએ-કુકુન પારહ ૧૮ની આયત નંબર ૧માં ફરમાવ્યું છે :

તબારકલ-લઝી નઝ-ઝલલ - કુકુન
અલા અબદિહી લિ-યફૂન
લિલ-આલમીન નઝીરા.

અપાર બરકતવાળો છે તે અલ્લાહ જરાગે ઉતાર્યું કુઆન
પોતાના બંદા ઉપર કે જેથી તે બને
તમામ જગતજનો માટે ચેતવાળી આપનારાં.

સૂરએ-સબા પારહ ૨૨ની આયત નંબર ૨૮માં ફરમાવ્યું છે :

વમા અર-સલ-નાક ઈસ્લા

કાક-ફતલ - લિન - નાસિ

બશીરંવ વ નઝીરા.

હે નબી ! અમે આપને મોકલ્યા છે

જગતના તમામ ઈન્સાનો માટે.

બશીર અને નઝીર બનાવીને. ૧

મુરબ્બ-અંબયાઅ પારહ ૧૭ ની આપત નંબર ૧૦૭ માં ફરમાવ્યું છે :

વમા અર-સલનાક ઈસ્લા

રહમતલ-લિલ-આલમીન.

હે નબી ! અમે આપને મોકલ્યા નથી પરંતુ;

સમગ્ર જગત માટે રહમત બનાવીને.

અલ્લાહના આખેરી નબી હઝરત મુહમદ સલ્વલ્લાહુ અલૈહિ વ સલ્વમએ પોતે પાગ સંખ્યાબંધ હદીસોમાં ફરમાવ્યું છે :

વ કાનન-નબીયુ યુઝ્ઝસુ

ઈલા કવમિલી ખાસ્સતન.

વ બુઈસ્તુ

ઈલન-નાસિ આમ્મતન.

બુઈસ્તુ ઈલલ -અલમરે

વલ-અસ્વદ.

અગાઉના દરેક નબીને મોકલવામાં આવતા હતા

ખાસ તેઓની પોતાની કોમ તરફ.

અને મને મોકલવામાં આવ્યો

તમામ ઈન્સાનો માટે.

મને મોકલવામાં આવ્યો દરેક રાતા-ગોરા તરફ

અને દરેક કાળા-શ્યામાના તરફ.

સારાંશ કે રસૂલુલ્લાહ સલ્વલ્લાહુ અલૈહિ વ સલ્વમની પયગમ્બરી કોઈ દેશ, કોઈ ખંડ, કોઈ કોમ, કોઈ પ્રજા કે કોઈ કબીલા માટે ખાસ નથી. દુનિયામાં વસનારા દરેક હિન્દુ, દરેક ખ્રિસ્તી, દરેક યહૂદી, દરેક આસ્તિક કે નાસ્તિક કે બિનમુશ્લિમ માટે આમ છે અને પોતાના જ યુગ માટે નહિ, બલકે કિયામત સુધી આવનારા દરેક યુગ અને કિયામત સુધી પાકનારા દરેક ઈન્સાનો માટે છે.

સિક્કા માટે ચાંદીની અંગૂઠી—એજ કારણ છે કે રસૂલુલ્લાહ સલ્વલ્લાહુ અલૈહિ વ સલ્વમએ

અલ્લાહ તઆલાના હુકમ મુજબ ઈસ્લામની તબલીગ માટે આંતર રાષ્ટ્રીય ધોરણે તે યુગના બાદશાહોને નામે કાગળો લખાયા અને તેને બાદશાહોના દરબારો સુધી પહોંચાડવા માટે જે સફીરો, કાસિદો, એલચીઓ કે રાજદૂતોની પસંદગી ફરમાવી એ બધા રાજકારણના પ્રખર અભ્યાસી કે મોટા મુન્સદ્દી પુરૂષો હોવા ઉપરાંત શાહી દરબારોના આદાબ, શિષ્ટાચાર અને રીતરિવાજોના પૂરી રીતે માહિતગાર હતા અને વાકયાતુરી કે હાજર જવાબીની કળાના પાત્ર નિપજાત હતા.

રસૂલુલ્લાહ સલ્વલ્લાહુ અલૈહિ વ સલ્વમના સૂચનો અનુસાર બાદશાહોને નામે કાગળોના લખાણનો સિલસિલો ચાલુ હતો, એ દરમિયાન દરબારી નિયમોના જાગ્રકર સલાબામાંથી હઝરત સલમાન ફારસી વગેરેએ સલાહ આપતાં કહ્યું, "યા રસૂલલ્લાહ ! ઈરાન અને રોમના બાદશાહોનો દરબારી કાનૂન એવો છે કે જે કાગળ પર તેના ગણનારની મુદરનો સિક્કો ન હોય તેને તેઓ સરકારી ધોરણે કે સત્તાવાર રીતે માન્યતા આપતા નથી. માટે આપ પાને પોતાના નામની મુદર તૈયાર કરાવીને છાપ મારવા પછી કાગળો મોકલાવો તે જરૂરી છે."

૧. બશીર એટલે લેક કામોલા ફળ રૂપે જલ્લતલા સુખની વધામણી આપનાર અને બઝીર એટલે બુરાં કામોલા ફળ રૂપે જલ્લમના બઝાબની ચેતવણી આપનાર. "હ"

રસુલુલ્લાહ સલ્વલ્લાહુ અલૈહિ વ સલ્વમને આ સલાહ ગમી અર્થ. તે વેળા હઝરત યઅલા બિન ઉમૈયહ નામે સહાબી ધાતુ પર કોતરણીનો કસબ જાગતા હતા. આપના હુકમથી પ્રથમ તેમણે સોનાની એક અંગૂઠી બનાવી દીધી પણ અલ્લાહના ફરિશ્તા હઝરત બિશ્રીલએ આપની તહેનાતમાં હાજર થઈને કહ્યું, “યા રસૂલલ્લાહ! અલ્લાહ તઆલાએ આપની ઉમ્મતના પુરુષો માટે સોનાનો ઉપયોગ હરામ કરાવી દીધો છે.”

એજ વેળા આપે સોનાની અંગૂઠી ઉતારી નાખતાં ચાંદીની અંગૂઠી બનાવવાનો હુકમ ફરમાવ્યો. ત્યારે આપના માટે હઝરત યઅલા બિન ઉમૈયહએ, બાદશાહોને નામે લખેલા કાગળો પર સિંકો મારવા માટે ચાંદીની અંગૂઠી બનાવી દીધી. આ અંગૂઠી પર જે નગીનો બેસાડવામાં આવ્યો તેની ઉપર “મુહંમદ રસૂલલ્લાહ”ના શબ્દોની કોતરણી કરીને, તેની એવી રીતે કમવાર ગોકવાણી કરવામાં આવી કે, ઉપરની પહેલી લીટીમાં અલ્લાહ, નીચેની બીજી લીટીમાં રસૂલ અને તે પછી ત્રીજી લીટીમાં મુહંમદ કોતરેલું હતું.

રસૂલુલ્લાહ સલ્વલ્લાહુ અલૈહિ વ સલ્વમએ બાદશાહોને નામે લખાવેલા બધા મુબારક કાગળોમાંથી દરેક કાગળમાં બે શબ્દો નોખી રીતે તરી આવતા હતા. અથવા આપના કાગળોમાં બે બે શબ્દો નોખું-અનોખું કે આગવું સ્થાન ધરાવતા હતા. એ બે શબ્દો હતા: “અસ્લિમ અને તસ્લિમ.”

ઉપલક નજરે આ બે શબ્દો તદ્દન સાદા કે મામૂલી લાગે છે પણ આ બે શબ્દોમાં અર્થો અને રહસ્યોનો ભંડાર ભરેલો પડ્યો છે. એ બંને શબ્દોના અર્થ છે : ઈસ્લામ સ્વકારી લો, સુરક્ષિત થઈ જશો અથવા મુસલમાન બની જવ, સલામતી મેળવી લેશો. સહાબાએ કિરામતું મુબારક જીવન એનો ચક્રચક્રો દાખલો છે.

અને ખ્રિસ્તી ધર્મ પાળનારા બાદશાહોને નામે લખાવેલા કાગળોમાં કુઅનિ-મજીદની આ આયત ખાસ રીતે ટોકવામાં આવતી હતી :

યા અહલલ-કિતાબિ તઆલવ

ઈલા કલિ-મતિન

સવાઈમ બેનના વ બેનકુમ.

અલ્લા નઅબુદ ઈલ્લલ્લાહ.

વલા નુશરિકા બિહી શૈઅંવ

વલા યત-તમિઝ

બઅ-દુના બઅદન

અરબાબમ મિન દૂનિલ્લાહ.

ફ-ઈન તવલ-લવ

ફ-ફુલુશ-હદ્.

બિઅન-નના મુસ્લિમૂન.

હે અહલે-કિતાબ ! આવો

એક એવી વાત તરફ જે

સરખી છે અમારી અને તમારી વચ્ચે.

તે આ કે આપણે નહિ પૂજીએ કોઈને અલ્લાહ સિવાય.

અને ન ભાગીદાર બનાવીએ કોઈને તેની સાથે.

અને ન બનાવે;

આપણામાંથી કોઈ એકબીજાને,

પોતાનો ભગવાન અલ્લાહને છોડીને.

તો જે તમે નથી માનતા (આ વાત)

તો તમે સાક્ષી રહેજે કે

અમે બેશક માનનારા છીએ. ૧

રસૂલુલ્લાહ સલ્વલ્લાહુ અલૈહિ વ સલ્વમના મુબારક કાગળોમાં જે બાદશાહો, નવાબો અને રાજાઓને

સંબોધન કરવામાં આવ્યું છે તેમાં ચાર પ્રકારના જુદા-જુદા ધર્મો પાળનારા લોકોનો સમાવેશ થાય છે:

- ૧— ઈસાઈ એટલે ખ્રિસ્તી. જેઓ અહલે-કિતાબ હતા. (આકાશી કિતાબ ઈન્જીલવાળા.)
- ૨— ઝુરતુશ્તી : જરથોસ્તી. આગની પૂજા કરનારા પારસી. (આકાશી કિતાબ વગરના)
- ૩— મુશરિક એટલે બુત પરસ્ત કે મૂર્તિપૂજક. (આકાશી કિતાબ વગરના)
- ૪— યહુદી. જેઓ અહલે-કિતાબ હતા. (આકાશી કિતાબ તવરાતવાળા.)

ખ્રિસ્તીઓવાળા કાગળોમાં રસૂલુલ્લાહ સલ્વલ્લાહુ અલેહિ વ સલ્વમઅે પોતાના મુબારક નામ સાથે "અબ્દુલ્લાહ"ના શબ્દો લખાવ્યા એટલે હું અલ્લાહનો બંદો છું અલ્લાહનો બેટો નથી. એમાં ખ્રિસ્તીઓના મઝહબી અકીદાનું ખંડન હતું. તેઓનો અકીદો છે કે હઝરત ઈસા બિન મરયમ અલ્લાહના બેટા છે.

ઈરાની શહેનશાહ ખુસરૂ પરવેઝના કાગળમાં અલ્લાહની તવહીદ પર ખાસ ભાર મૂકવામાં આવ્યો. કેમકે અગ્નિપૂજકોના મઝહબમાં "યઝદાન" અને "અહરમન" નામે બે જુદા-જુદા ખુદાઓ છે. એમાં પારસીઓના અકીદા મુજબ યઝદાન નંકીના ખુદા છે અને અહરમન બદીનો ખુદા છે. તેઓને શિક્ષાગ્ર આપવાની જરૂર હતી કે અલ્લાહ એક છે અને બંદગીને લાયક તેજ છે. અખિલ જગતનું સર્જન તોળે જ કર્યું. આગનો સર્જક પણ તેજ છે જોથી આગની નહિ, આગના સર્જકની બંદગી કરવી જોઈએ.

અરબના મૂર્તિપૂજક મુશરિકોને લખેલા મુબારક કાગળોમાં પણ અલ્લાહની તવહીદ પર ખાસ ભાર મૂકવામાં આવ્યો અને એક અલ્લાહને છોડીને લેખાગુ ભજવાનોની બંદગીથી તેઓને રોકવામાં આવ્યા.

યહુદીઓને નામે લખેલા કાગળોમાં તેઓની આકાશી કિતાબ તવરાતના હવાલાઓથી પોતાની પપજમ્બદીની દલીલો કાયમ કરવામાં આવી. અને બધા મુબારક કાગળોનો ફક્ત એક જ સાર કે એક જ નિયોડ હતો : ઈસ્લામનું આમંત્રણ કે ઈસ્લામની તબલીગ.

રસૂલુલ્લાહ (સલ.)ના મુબારક કાગળો

બાદશાહોના નામે

મુબારક કાગળ શાહે-હબશને નામે

હબશ અથવા હબશહ નામનો દેશ અરબની દક્ષિણ દિશાએ પૂર્વ આફ્રીકામાં આવેલો છે. રસૂલુલ્લાહ સલ્વલ્લાહુ અલૈહિ વ સલ્વમની પયગમ્બરીના નૂરાની યુગમાં મુલ્કે-હબશના બાદશાહી તખ્ત પર અસ-હમદ બિન અબજર નામે બાદશાહ બિરાજમાન હતો. હબશની પ્રજાનો સરકારી ધર્મ ખ્રિસ્તી હતો અને બાદશાહ પોતે પણ ધર્મધુરંધર હોવા ઉપરાંત ખ્રિસ્તી ધર્મનો ચુસ્ત અનુયાયી હતો.

અસહમદ બિન અબજરનું ખાનદાન ચોથી સદી ઈસ્વીથી મુલ્કે-હબશ પર રાજ કરતું હતું. આથી પેહલાં એ ખાનદાનના લોકો મૂર્તિપૂજાનો ધર્મ પાળતા હતા. રોમન સામ્રાજ્યે મિસર મારફતે હબશમાં ખ્રિસ્તી ધર્મનો પ્રચાર નાખ્યો. અર્કદિરિયાના એક બિશપે અહીં ખ્રિસ્તી મિશનનું કેન્દ્ર સ્થાપ્યું. ઈસ્વી સન ૩૩૦ માં ઉઝીનહ નામે હબશી બાદશાહે ખ્રિસ્તી ધર્મનો અંગીકાર કરી લીધો. પછી ધીરેધીરે આખા દેશની રૈયત મૂર્તિપૂજાનો ત્યાગ કરીને ખ્રિસ્તી બની ગઈ.

હબશ અરબી નામ છે યુનાનીમાં એને ઈત્યુપિયા કહે છે જેનાથી ઈથ્યોપિયા બન્યું. દુનિયાના વર્તમાન નકશામાં એને એબીસીનિયા નામ આપવામાં આવ્યું. હબશી ભાષામાં બાદશાહને નજૂસ કહે છે. નજશી એજ નજૂસ શબ્દનું અરબી રૂપ છે. ^૧

મક્કહની વિશાળ ધરતી જ્યારે તવહીદના પરસ્તારો પર “અલ્લાહુ અહદ” કહેવાને વાંકે તંજ બની ગઈ અને કુરેશી કાફિરોના આંતકવાદે માઝા મૂકી દીધી તો રસૂલુલ્લાહ સલ્વલ્લાહુ અલૈહિ વ સલ્વમએ પયગમ્બરીના પાંચમા વરસે ઈ.સ. ૬૧૪ માં લાયાર નિરાધાર મુસલમાનોને પરવાનગી આપી દીધી કે તેઓ મક્કહથી હિજરત કરીને હબશ ચાલ્યા જાય. ત્યાંના ખ્રિસ્તી બાદશાહથી આશા છે કે તે તમારી સાથે ભલાઈનો વર્તાવ કરશે.

મુહાબિરીનના પહેલા કાફલાના સાવાર હજરત ઉઝમાન બિન અફફાન રદિયલ્લાહુ અન્હુ હતા જેમનો લકબ “ઝુન-નૂરૈન” હતો એટલે એ નૂરવાળા. નૂરના ટુકડા જેવી રસૂલુલ્લાહ સલ્વલ્લાહુ અલૈહિ વ સલ્વમનાં એ સાહબઝાદીઓ એક પછી એક હજરત ઉઝમાનના નિકાલમાં આવ્યાં હતાં. હબશમાં હજરત ઉઝમાનના સલામત રીતે પહોંચી જવા પછી હિજરતના સિલસિલા ચાલુ થઈ ગયો અને લગભગ એક સો જેટલા મુહાબિરો હબશમાં ભેગા થઈ ગયા. મુહાબિરોનો છેલ્લો કાફલો મદીનહની હિજરતના સાતમા વરસે ૬૨૮ ઈસ્વીમાં હબશથી વાપસ થયો.

૧. નજશી અથવા નજશી: હબશના બાદશાહોનો લકબ છે જેવી રીતે ઇરાનના બાદશાહોનો કિસર, રોમના બાદશાહોનો કેસર, યમનના બાદશાહોનો તુબઅ, શિયાના બાદશાહોનો ઝાર, મિસરના બાદશાહોનો કિરઝીન. “૬”

મુહાબ્બિરોના બીજા કાફલામાં હઝરત અલી બિન અબી તાલિબના મોટા ભાઈ હઝરત જઅફર બિન અબી તાલિબ પણ સામિલ હતા. રસૂલુલ્લાહ સલ્વલ્લાહુ અલૈહિ વ સલ્વમએ આ બીજા કાફલા સાથે એક કાગળ નજાશીને નામે લખાવીને મોકલ્યો. ઘણું કરીને મુબારક કાગળોમાં આ સૌથી પહેલો કાગળ છે. એ મુબારક કાગળનું લખાણ આ પ્રમાણે છે :

મુબારક કાગળનું લખાણ

બિસ્મિલ્લાહિર રહમાનિર રહીમ

અલ્લાહના રસૂલ મુહંમદ તરફથી

હું તે અલ્લાહના કીર્તિગાન કરું છું જેના સિવાય કોઈ પૂજાપાત્ર નથી. જે અખિલ જગતનો સત્તાધારી છે. પાક છે, રક્ષાગ્રદાતા છે અને સલામત રાખનારો છે.

હું ઈક્રાર કરું છું કે ઈસા બિન મરયમ અલ્લાહની રૂહ અને તેનો કલિમા છે જેમને, પવિત્ર અને બુરાઈથી સુરક્ષિત મરયમ બતૂલ તરફ નાખવામાં આવ્યા અને ઈસા, મરયમની કૂખથી બિરાજમાન થયા. અલ્લાહએ તેમને પોતાની રૂહ અને પોતાના દમથી તેવી જ રીતે પેદા કર્યા જેવી રીતે તેણે આદમને પોતાના હાથથી પેદા કર્યા હતા.

હું આપને તે એકમાત્ર અલ્લાહ તરફ આમંત્રણ આપું છું જેનો કોઈ ભાગીદાર નથી. તેની ઉપર ઈમાન લઈ આવો. અલ્લાહની તાબેદારીમાં મારો સાથ આપો. મારી પેરવી શ્રદ્ધા કરો. અને મારી પયગમ્બરીનો સ્વીકાર કરી લો. કેમકે હું અલ્લાહનો પયગમ્બર છું.

મેં અલ્લાહનો પયગામ નિખાલસ ભાવથી આપને પહોંચાડી દેવામાં ખેરખાહી કરી છે. મારી હમદદી ભરેલી નસીહતને કબૂલ કરી લેવું આપનું કામ છે. હું આપની રૈયતને પાળુ એજ આમંત્રણ આપું છું.

હું મારા ચચેરા ભાઈ જઅફરને બીજા મુસલમાનો સાથે મોકલાવી રહ્યો છું. જ્યારે એ બધા આપની પાસે પહોંચે તો સત્તાની મગરૂરી અને બાદશાહીનું અભિમાન છોડીને તેઓની સાથે નમ્રતાનો વર્તાવ કરજો.

તેની ઉપર સલામતી હો જોણે રાહે-રાસ્તની પેરવી કરી ! ૧

હઝરત અમ્ર નજાશીના દરબારમાં

મદીનહની હિજરતના સાતમા વરસે માહે-મુહર્રમમાં ઈસ્વી સન ૬૨૮ માં રસૂલુલ્લાહ સલ્વલ્લાહુ અલૈહિ વ સલ્વમએ જયારે દુનિયાના બાદશાહોના નામે મુબારક કાગળો લખાવીને રવાના કર્યા તો હબશના બાદશાહ નજાશીને નામે ફરીથી એક કાગળ લખીને મોકલાવ્યો. પહેલો કાગળ આજથી લગભગ ૧૫ વરસ પહેલાં લખાવીને

હઝરત જાઝર સાથે મોકલ્યો હતો જેમાં પોતાનો ટુંક પરિચય અને મુસલમાનો માટેની ભલામણના શબ્દો હતા. આ બીજો મુબારક કાગળ ઈસ્લામના આમંત્રણ કે ઈસ્લામની તબલીગને લગતો હતો. પહેલા કાગળ પર આપની મુહરની છાપ ન હતી. આ બીજા કાગળ પર બા-કાથદા આપની સરકારી મુહરની છાપ મારવામાં આવી હતી.

રસુલુલ્લાહ સલ્લલ્લાહુ અલૈહિ વ સલ્લમના વિદ્વાન સફીર હઝરત અમ્ર બિન ઉમૈયહ દમરી (રદિયલ્લાહુ અન્હુ)આ મુબારક કાગળ લઈને શહે-હબશના દરબારમાં પહોંચ્યા તો મુબારક કાગળ બાદશાહની તહેનાતમાં રજૂ કરતાં તેમણે એક અસરકારક પ્રવચન કર્યું જે આ પ્રમાણે છે :

હઝરત અમ્રનું છટાદાર પ્રવચન

“હે આલીજાહ બાદશાહ ! માફ કર્તવ્ય હક વાતની તબલીગ છે અને આપનું કર્તવ્ય હક વાતને સાંભળવું છે. અમને આપની જાતનો એટલો બધો વિશ્વાસ અને એટલો બધો સંતોષ છે કે અમે કોઈ પણ રીતે આપને અમારી જમાઅતથી અલગ નથી સમજતા.

હઝરત આદમ પયગમ્બરની પૈદાઈશ આપના માટે અમારા તરફથી એક નક્કર દલીલ છે. કુદરતના જે ચમત્કારી હાથોએ આદમને માબાપ વગર પૈદા કર્યા એજ ચમત્કારી હાથોએ ઈસા પયગમ્બરને વગર બાપે તેમની માતાની કૂખથી પૈદા કર્યા.

અમારી અને આપની વચ્ચે ઈન્જીલ કિતાબ સૌથી મોટી સાક્ષી છે. માટે રહમતના પયગમ્બર મુહમ્મદ (સલ્લલ્લાહુ અલૈહિ વ સલ્લમ)ની પંરવી બ્રહ્મણ કરી લેવી તે ખેર અને બરકત તથા માન અને પ્રતિષ્ઠાનો ભંડાર ભરી લેવા જોવું છે.

હે આલીજાહ બાદશાહ ! અગર આપ નામદારે મુહમ્મદ રસુલુલ્લાહ (સલ્લલ્લાહુ અલૈહિ વ સલ્લમ)ની તાબેદારી નહિ સ્વીકારી તો એ ઉમ્મી નબીનો ઈન્કાર આપના માટે તેવી જ રીતે જાનની જાંજળ બની જશે જેવી રીતે ઈસા પયગમ્બરનો ઈન્કાર યહૂદીઓ માટે જાનની જાંજળ બની ગયો.

હે જહાંપનાહ ! મારી પેટે રસુલુલ્લાહ (સલ્લલ્લાહુ અલૈહિ વ સલ્લમ) તરફથી કેટલાક બીજા ગૃહસ્થોને જુદા-જુદા બાદશાહોના દરબારોમાં ઈસ્લામના આમંત્રણ માટે એલચી બનાવીને મોકલવામાં આવ્યા છે. પરંતુ સરવરે-આલમ સલ્લલ્લાહુ અલૈહિ વ સલ્લમને જે આશા આપની જાત તરફથી છે તેવી આશા બીજાઓ તરફથી નથી. આપના વિષે પૂરો સંતોષ છે કે આપ પોતાના અને અલ્લાહના મામલામાં, પોતાની અગાઉની નેકીઓ અને હવે પછીની નેક કરામીના ફળનો ખ્યાલ રાખશો.”

નજાશી બાદશાહ પોતાના શાહી તખત પર બેસીને પૂરી ગંભીરતાથી હઝરત અમ્ર બિન ઉમૈયહની તકરીર સાંભળતો રહ્યો. આજથી લગભગ ૧૫ વરસ પહેલાં રસુલુલ્લાહ સલ્લલ્લાહુ અલૈહિ વ સલ્લમએ હઝરત જાઝર સાથે મોકલેલા કાગળ એ વાંચી ચૂક્યો હતો. એ પછી એક પ્રસંગે હઝરત જાઝરે એના દરબારમાં ઈસ્લામના સિદ્ધાંતો અને શિશાગને લગતું ઐતિહાસિક પ્રવચન કર્યું હતું તે પણ એને યાદ હતું. આ બધી વાતોથી નજાશી

બાદશાહ મહદ અંશે ઈસ્લામનો પરિચય મેળવી ચૂક્યો હતો. જેથી હઝરત અમ્ર બિન ઉમૈયહની પ્રેરણા લક્ષી તકરીરે તેના દિલમાં ઈમાનની જ્યોત પ્રકટાવી દીધી. હઝરત અમ્રની તકરીર ખતમ થતાં જ તે ઈમાની ગુસ્સાથી બોલી ઊઠ્યો :

“હે અમ્ર ! અલ્લાહના સોગંદ ! હું ગવાહી આપું છું કે મુહંમદ અલ્લાહના તેજ ચુંદા નબી છે જેમની પધરામાગીની, અમે ઈસાઈઓ અને યહુદીઓ સાહ જોઈ રહ્યા છીએ. બેશક જેવી રીતે મૂસા નબીએ ઈસા બિન મરયમની બધારત આપી હતી તેવી જ રીતે ઈસા બિન મરયમે મુહંમદ પયગમ્બરની બધારત આપી છે બંને વચ્ચે બાલ બરાબર ફરક નથી.

“હે અમ્ર ! મુહંમદની પયગમ્બરીના મામલામાં મારી કને કાનથી સાંભળવું અને આંખથી જોવું સરખું જ છે. પરંતુ જરા ધોળો. અત્યારે હબશમાં મારા તરફદાર અને સહકારી લોકો બહુ થોડા છે. માટે તમે મને એટલો સમય આપો કે હું મારી કોમમાં મારા ટેકેદારો અને સહકારીઓની સારી જેવી સંખ્યા એકઠી કરી લઉં અને હબશવાસીઓ માટે ઈસ્લામ-સ્વીકારનો માર્ગ મોકળો થઈ જાય !”

આમ કહીને નજાશી બાદશાહ શાહી તખત પરથી નીચે ઊતરી આવ્યો. રસુલુલ્લાહ સલ્વલ્લાહુ અલૈહિ વ સલ્વમના મુબારક કાગળને હાથમાં ઉપાડીને આદરમાનથી આંખો સાથે લગાડ્યો અને દરબારી દુઆશિયાને બોલાવીને વાંચવાનો હુકમ આપ્યો. મુબારક કાગળમાં લખ્યું હતું :

નજાશીના નામે બીજો મુબારક કાગળ

બિસ્મિલ્લાહિર રહમાનિર રહીમ

મુહંમદ રસુલુલ્લાહ તરફથી હબશના બાદશાહ નજાશીના નામે.

સલામતી હો તેની ઉપર જે સીધો રસ્તો શ્રદ્ધા કરે ! લખવાનું કે સૌથી પહેલાં હું તે અલ્લાહના યશોગાન કરું છું જેના સિવાય કોઈ બંદગીને લાયક નથી. તેજ બાદશાહે-બરહક અને માલિકે-મુત્લક છે. તમામ એબોથી પાક અને દરેક દૂધાણથી પ્રવિત્ર છે. દરેક પ્રકારની આફતો અને સંકટોથી સુરક્ષિત છે. તે પોતાની કુદરતથી પોતાના પયગમ્બરોનો મદદગાર અને સમર્થક છે. પોતાના બંદાઓને ક્રિયામતના અંજાવાતથી બચાવનારો અને તેઓને સલામત રાખનારો અને ઊંચા દરજ્જાઓ આપનારો છે. દરેક વસ્તુ પર અધિકાર ધરાવનારો, કાબૂ રાખનારો, શક્તિશાળી અને મોટો જ્ઞાની છે.

હું સાક્ષી આપું છું કે ઈસા નબી, કુંવારી મરયમના બેટા છે. અલ્લાહની ખાસ રૂહ અને તેના કલિમા છે જેમને અલ્લાહએ કુંવારી અને પાકદામન મરયમને પ્રદાન કર્યા જેનાથી તે અર્ધવતી થઈ. પછી અલ્લાહએ ઈસાને પોતાની ખાસ રૂહ અને ફૂંકથી પેદા કર્યા. જેવી રીતે તોયે આદમને પોતાની કુદરતના નિરાકાર હાથો અને નિરાકાર ફૂંકથી પેદા કર્યા હતા.

એ પછી હે બાદશાહ ! હું તને અલ્લાહ પહલૂ લા શરીક તરફ બોલાવું છું. તું તેની ઉપર ઈમાન લઈ આવ. કાયમ માટે તેનો તાબેદાર બની જા અને મારું અનુકરણ શ્રદ્ધા

કરી લે. મારા શિક્ષાગુને અંતઃકરણથી માની લે કેમકે હું નિઃશંક અલ્લાહનો રસુલ છું.

આથી પહેલાં હું મારા કાકાના બેટા જઅફર બિન અબી તાલિબને મુસલમાનોની એક જમાઅત સાથે તારા દેશમાં મોકલી ચૂક્યો છું.

હે બાદશાહ ! અભિમાન કે અહંકારથી કામ લેવાની જરૂર નથી. સમજબુદ્ધિથી મારી વાતો પર વિચાર કરીને અલ્લાહની તાબેદારી કબૂલ કરી લે. હું તને અને તારા પૂરા લશ્કરને અલ્લાહ તરફ આવી જવાનું આમંત્રણ આપું છું.

મેં તને અલ્લાહનો પયગામ પહોંચાડી દીધો છે અને નસીહતોનો હક અદા કરી દીધો છે. તારે એને માની લેવું જોઈએ.

હિદાયતની પેરવી કરનારાઓ પર અલ્લાહના સલામ હો ! ૧

મુહંમદ રસુલુલ્લાહ (મુબારક કાગળ પર મુહરનો સિકકો)

નજાશી બાદશાહનો જવાબી કાગળ

નજાશી બાદશાહ તખતથી નીચે બેસીને મુબારક કાગળનું લખાણ સાંભળતો જતો હતો અને મસ્તક હલાવીને એકેક બોલનું સમર્થન કરતો જતો હતો. જેવું જ લખાણનું વાંચન પૂરું થયું. અકીદતના જુસ્સાથી મુબારક કાગળને ચુંબન આપીને માથે મૂકી લીધો. એ પછી તેણે આકાશી સચ્ચાઈની ગવાહી આપી અને રસુલુલ્લાહ સલ્વલ્લાહુ અલૈહિ વ સલ્વમના મુબારક કાગળનો જવાબ લખાવ્યો. આ પ્રમાણે

મુહંમદ રસુલુલ્લાહના નામે અસ્લમહ બિન અબજર નજાશી તરફથી

અરસલામુ અલૈક યા નબીય્યલ્લાહ !

અલ્લાહની રહમતો અને બરકતો હો આપ પર !

હું તે અલ્લાહના વખાણ કરું છું જેના વગર બીજો કોઈ બંદગીને લાયક નથી. તેજ છે જોગે મને ઈસ્લામનો રસ્તો દેખાડ્યો અને તેના સ્વીકારની મને સદ્બુદ્ધિ આપી.

એ પછી હે અલ્લાહના નબી ! મને આપના મુબારક કાગળની ઝિયારતનો શર્ફ હાસિલ થયો. અલ્લાહના નબી ઈસા બિન મરયમ બાબતે જે કંઈ આપે દર્શાવ્યું, સોગંદ છે જમીન અને આસમાનના પાવનહારના, ઈસા બિન મરયમ તેનાથી રતીભાર વધારે નથી. બેશક ઈસા બિન મરયમની તેજ શાન છે જેનું આપે વાર્ણન ફરમાવ્યું છે.

હે અલ્લાહના નબી ! અલ્લાહ તરફથી જે દીન લઈને આપ પધાર્યા છો મેં, એ દીનનો સાચો જવો પરિચય મેળવી લીધો છે. આપના કાકાના બેટા અને તેમના સાથીઓનું સ્વાગત કરીને મેં તેઓની મેહમાનદારી કીધી. હવે તેઓ મારા માનીતા બની ગયા છે.

હું સાક્ષી આપું છું કે આપ અલ્લાહના સાચા પયગમ્બર છો અને તેનું સમર્થન પામેલા

નબી છો. મેં આપના માટે આપના કાકાના બેટાના હાથ પર ભેંસત કરી લીધી છે અને એજ હાથ પર આપના જગતના પાલનહાર માટે ઈસ્લામ કબૂલ કરી લીધો છે.

હે અલ્લાહના નબી ! હું આપની તહેનાતમાં મારા બેટા અરહા બિન અસ્લમહને મોકલાવું છું. અગર આપ હુકમ ફરમાવો તો પોતે પાંચ આપના ચરાગોમાં હાજર થવા તૈયાર છું.

હે અલ્લાહના નબી ! હું ગવાહી આપું છું કે આપે જે કંઈ ફરમાવ્યું તે બિલકુલ હક છે.

વસ્સલામુ અલૈક વ રહમતુલ્લાહિ વ બરકાતુહ.^૧

હઝરત અમ્ર બિન ઉમૈયહ દમરી નજશી બાદશાહનો કાગળ લઈને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા અને હબશના બનાવોથી આપને માહિતગાર કર્યા.

હઝરત અમ્રના હાથે કાગળ મોકલવા પછી હબશના બાદશાહ હઝરત નજશીએ પોતાના બેટા અરહા બિન અસ્લમહને પોતાના ખાસ ૬૦ માણસોના કાફલા સાથે શાહી વહાણમાં સવાર કરાવીને અને રસૂલુલ્લાહ સલ્વલ્લાહુ અલૈહિ વ સલ્વમ માટે ભેટ-સોગાત આપીને મદીનહ રવાના કર્યો કે જ્યાં તેનો બેટો રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને કદમ-બોસીનું માન મેળવે. પરંતુ કમનસીબીથી વહાણ તોફાને ચઢેલા સમુદ્રના ઝંઝાવાતમાં સપડાઈ ગયું અને કાફલાના બધા માણસો વહાણ સાથે ડૂબીને શહીદ થઈ ગયા.^૨

અસલી મુબારક કાગળની દસ્તાવાજી

પ્રખ્યાત સીરતકાર ડૉક્ટર મુહંમદ હમીદુલ્લાહ પોતાના પુસ્તકમાં લખે છે : બીજી જગત-જંગની શરૂઆતમાં મિસરના મશહુર “અલ-બલાગ” અખબારે હબશના પાટનગર અદીસ અબાબાના મુસ્લિમ અખબાર “અરહાને-ઈસ્લામ”ના હવાલાથી એવા સમાચાર છાપ્યા હતા કે એબીસીનીયાના શહેનશાહ હેલ સલાસીએ રાજ્યની તિજેરીમાંથી રસૂલુલ્લાહ સલ્વલ્લાહુ અલૈહિ વ સલ્વમનો ઉપર દશવિંશી મુબારક કાગળ કાઢીને મુસલમાનોના એક પ્રતિનિધિ મંડળને તેની જિયારત કરાવી હતી. આ મુબારક કાગળ એક જિલ્લી એટલે ચર્મપત્ર પર લખેલો છે. એ સાદા તેર ૧૩ ૧/૨ ઈંચ લાંબો અને ૮ ઈંચ ચોડો છે. મુબારક કાગળ પર મુહર ઉપરાંત ૧૬ લીટીઓનું લખાણ છે. આ લખાણ ભૂરી શાહીથી એટલે શ્રે કલરની ઈન્કથી લખવામાં આવ્યું છે. લખાણ તે યુગની અરબી લિપીમાં છે. શબ્દો એકદમ ચોખ્ખા અને આસાનીથી વાંચી શકાય છે. ૩

નજશીના નામે ત્રીજો મુબારક કાગળ

રસૂલુલ્લાહ સલ્વલ્લાહુ અલૈહિ વ સલ્વમએ હઝરત અમ્ર બિન ઉમૈયહ દમરી (રદિ.)ને બીજીવાર મુબારક

૧. તારીખ-તબરી જિલ્દ ૩ પેજ ૮૯ - રસૂલે-અકરમકી સિયાસી કિન્દગી પેજ ૧૧૨

૨. સીરતુલ-મુસ્તફા જિ.૨ પા. ૩૭૭ - સીરતુન-નબી જિ.૧ પા. ૪૭૦ - જમાલે-મુસ્તફા જિ.૪ પા. ૧૮૬

૩. રસૂલે-અકરમ કી સિયાસી કિન્દગી પેજ ૧૧૪-૧૨૪

કાગળ આપીને હબશ જવાનો હુકમ ફરમાવ્યો. આ વેળા હેતુ આ હતો કે મક્કહના મુહાન્નિરોને મદીનહ વાપસ તેડાવી લેવામાં આવે. મુબારક કાગળમાં હઝરત નજશીના ઈસ્લામ-અંગીકાર પર આનંદ જાહેર કરવામાં આવ્યો હતો. મુબારક કાગળમાં લખ્યું હતું :

બિસ્મિલ્લાહિર રહમાનિર રહીમ

આપ પર સલામતી હો ! આપે અમારી સાથે ભલાઈનો વર્તાવ કર્યો. આપ પર અમને પૂરો વિશ્વાસ છે. આપની જાતથી અમે જે આશા રાખી હતી તે પૂરી થઈ અને જે વાતની ધાસ્તી રાખી હતી તેનાથી આપ સલામત રહ્યા.

અને હિદાયતની સદ્બુદ્ધિ અલ્લાહ તરફથી મળે છે.

મુહંમદ રસુલુલ્લાહ (મુહર)

આ કાગળ લખવાનું માન હઝરત અલી (રદિ.)ને મળવા પામ્યું.

હઝરત નજશી બાદશાહએ ભારે સાવચેતીથી બંને મુબારક કાગળોને હાથીદાંતની એક સુંદર પેટીમાં સુરક્ષિત કરી દીધા અને પોતાના દરબારીઓને સંબોધીને કહ્યું, “હબશની ભૂમિમાં જ્યાં સુધી આ બરકતવંતા નૂરાની દસ્તાવેજો સલામત રહેશે ત્યાં સુધી મને યકીન છે કે હબશની પ્રજા પણ સલામત રહેશે.”

હઝરત નજશીએ હઝરત અમ્ર બિન ઉમૈયહને શરૂઆતમાં કહ્યું હતું : “હબશના લોકોમાં અત્યારે મારા ટેકેદારોની સંખ્યા બહુ ઘોરી છે માટે મને સમય આપો કે હું મારા ટેકેદારોની સંખ્યા વધારી લઉં !” પણ હઝરત નજશીને એની તક મળવા નહિ પામી અને હિજરી ૯ ના રજબમાં (ઈસ્વી સન ૯૩૦ માં) હઝરત નજશીનો ઈન્તકાલ થઈ ગયો.

એજ દિવસે રસુલુલ્લાહ સલ્વલ્લાહુ અલૈહિ વ સલ્વમને વહી મારતકે હઝરત નજશી (રદિયલ્લાહુ અન્હુ)ની વફાતના સમાચાર મળી ગયા અને આપે પોતાના સહાબાની જમાઅત સાથે હઝરત નજશીના જનાઝહની ગાઈબાના નમાઝ પઢી.

કૈસરના નામે મુબારક કાગળ

રસુલુલ્લાહ સલ્વલ્લાહુ અલૈહિ વ સલ્વમના નૂરાની યુગમાં રોમ અને ઈરાનના મહાપ્રતાપી સામ્રાજ્યોનો વિસ્તાર દુરો-દરાજના પ્રદેશો સુધી ફેલાયેલો હતો. બંને બળવાન મુલ્કોના શહેનશાહોના દબદબાથી ભલભલા ચમરબંધી રાજ-મહારાજ કાંપતા હતા. તેઓની જાહોજવાલીનો અંદાજે આ વાતથી લગાવી શકાય કે રસુલુલ્લાહ સલ્વલ્લાહુ અલૈહિ વ સલ્વમના મુબારક યુગમાં બંને મહારાજ્યો વચ્ચે જે પુધ્ધો ખેલામાં તેની નીંધ કુઆનિ-મજ્દમાં પણ લેવામાં આવી છે. રસુલુલ્લાહ સલ્વલ્લાહુ અલૈહિ વ સલ્વમએ એ બંને દેશોના શહેનશાહોના નામ પણ ઈસ્લામની તબલીગના કાગળો લખાવીને તેઓને ઈસ્લામ કબૂલ કરી લેવાનું આમંત્રણ પાઠવ્યું.

સૌમના શહેનશાહના દરબારમાં જવા માટે રસુલુલ્લાહ સલ્વલ્લાહુ અલૈહિ વ સલ્વમએ પોતાના રાજદૂત તરીકે હઝરત દિદયહ બિન ખુલૈફહ કલ્બી (રદિયલ્લાહુ અન્હુ)ની વરાગી કરી. હઝરત દિદયહ મક્કહના મુહાન્નિરોમાંથી હતા. એવદ હસીનો-જમીવ, આકર્ષક રૂપરંગના અને પ્રભાવશાળી શખ્સીયતના માલિક હતા.

હદીસ-ગ્રંથોમાં છે કે અલ્લાહના અઝીમ ફરિશ્તા હઝરત જિબ્રીલ (અલૈહિસ-સલામ) ધણું કરીને હઝરત દિહયહની શકવો-સૂરતમાં આકાશી વહી વર્ષને રસૂલુલ્લાહ સલ્વલ્લાહુ અલૈહિ વ સલ્વમની બારગાહમાં પધારતા હતા.

તે વેળા રોમન સામ્રાજ્યનું પાટનગર કુસ્તુન-તુનિયા શહેર હતું. યૂરોપના વિવિધ દેશો ઉપરાંત એશિયામાં મુલ્કે-શામ, ફલસ્તીન અને મુલ્કે-મિસર વગેરે પણ રોમન સામ્રાજ્યની સત્તા હેઠળ હતાં. રોમનો શહેનશાહ “કેસર”ના લકબે ઓળખાતો હતો. રસૂલુલ્લાહ સલ્વલ્લાહુ અલૈહિ વ સલ્વમના મુબારક યુગમાં જ કેસર રોમની ગાદીએ બિરાજેલો હતો તેનું નામ હિરકલ-યૂસ; હરકયૂલસ; હિરકલ હતું. ખ્રિસ્તી ધર્મનો યુસ્ત અનુયાયી હોવા ઉપરાંત આકાશી કિતાબો-તવરાત અને ઈન્જીલનો મોટો આલિમ હતો.

સાતમી સદી ઈસ્વીની શરૂઆતથી બંને સામ્રાજ્યો, રોમ અને ઈરાન વચ્ચે ભીષણ યુધ્ધ લગાતાર ખેલાતું આવ્યું હતું. શરૂઆતના થોડાક વરસો સુધી ઈરાનનું પલ્લું નમતું રહ્યું અને તોળે એશિયાના તમામ પ્રદેશો રોમ પાસેથી પડાવી વર્ષને પોતાના સંસ્થાનોમાં શામિલ કરી લીધા. પરંતુ ઈ.સ. ૬૧૬ પછી નસીબનું પાસું એવું પલટાયું કે ઈરાનને શિકસ્ત પર શિકસ્ત મળવા લાગી. છેવટે ઈ.સ. ૬૨૬માં બંને રાજ્યો વચ્ચે નેનવા સ્થળે ખૂંગાર યુધ્ધ જમ્યું જેમાં ઈરાની સૈન્યનો મુકમ્મલ પરાજય થયો અને હિરકલ શહેનશાહે તે બધા પ્રદેશો પાછા મેળવી લીધા જો ઈરાને તેની પાસેથી પડાવી લીધા હતા.

ખ્રિસ્તીઓ પાસે ઈન્જીલ નામની આકાશી કિતાબ હોવાથી તેઓ અહલે-કિતાબ ગણાતા હતા. આ કારણે મુસલમાનોને રોમના ખ્રિસ્તીઓ પ્રત્યે હમદદી કે સહાનુભૂતિની લાગણી હતી. એથી ઉલટું ઈરાનના લોકો આગના પૂજારી હોવાથી મુશરિક હતા અને મક્કહના કુરૈશ મૂર્તિઓના પૂજારી હોવાથી મુશરિક હતા. આ કારણે મઝહબી રીતે બંને એકબીજાના ભાઈબંધ હોવાથી કુરૈશની હમદદીનો ધોધ ઈરાનીઓ તરફ વહેતો હતો. ^૧ રસૂલુલ્લાહ સલ્વલ્લાહુ અલૈહિ વ સલ્વમની હિઝરતના એક વરસ પહેલાં ઈ.સ. ૬૨૧માં ઈરાનીઓને વિજય મળ્યો તો મુસલમાનોને બેહદ સદમાં થયો અને તેઓ ઉદાસ બની ગયા. એથી વિરુદ્ધ રોમનોની હાર અને ઈરાનીઓની જીતથી મક્કહના કુરૈશ એટલા ગેલમાં આવી ગયા કે તેઓએ દિવાળીની ઉજવણી પેઠે ઘરઘરમાં દીવા કર્યા અને ખુશાલીની પ્રસાદી તરીકે મીઠાઈઓ વહેંચી.

આ પ્રસંગે અલ્લાહ તઆલાએ મુસલમાનોના દિવાસા માટે સૂરએ-રૂમની શરૂઆતની આપતો નાઝિલ ફરમાની જેમાં તેઓને વાપદો આપવામાં આવ્યો કે રોમનું લશ્કર થોડા વરસોમાં ફરીવાર ઈરાનીઓ પર વર્ચસ મેળવી લેશે. એ આપતો આ પ્રમાણે છે :

અલિક-લામ-મીમ યુલિ-બતિરે રૂમ
હી અદનલ - અદિ.
વલુમ મિમ બઅદિ ગ-લ-અ-હિમ
સ-યગ - લિખૂત.
હી બિદએ-સિનીન.

અલિક - લામ-મીમ. રોમવાળા પરાજિત થઈ ગયા,
બલુ નજીકના જ દેશમાં.
પણ તેઓ આ પરાજય બાદ
બલુ જલદી જીત મેળવી લેશે,
અમુક જ (ગાગતરીના) વરસોમાં.

૧. રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું છે : “અલ-કુફુ મિલતુજ-વાહિદહ.” એટલે કુફ ઇસ્લામના મુકાબલામાં એક જ કૌમ છે. અર્થાત : ઇસ્લામનાં મુકાબલાની પાત આપે તો દુનિયાના તમામ બિનમુસ્લિમો—યહુદી, પારસી, ઇસાઈ, સિખ, હિન્દુ, કાદયાળી, શીઆ સફુજ બધા આપસના ભેદભાવો કે દુશ્મની ભૂલીએ એક થઈ જાય છે અને એક કૌમ પેઠે સંગઠિત થઈને મુસલમાનોને મારે છે. પોતાના ભાઈબંધોની દામે, હિરમે, સખૂને, કદમે મદદ કરે છે. “હ”

લિલ્લા - હિલ - અમુ

મિન કબ્લુ વમિમ બઅદુ

વયોમ ઈઝિય - ચક-રહુલ - મુઅમિનૂન.

બિ-નસ-રિલ્લાહ.

યન્નુરુ મંય યશાઅ

વ હુવલ-અઝીઝુર-રહીમ.

વઅ-દલ્લાહ.

લા યુખ-લિકુલ્લાહુ વઅ-દહુ.

વલાકિન્ન અક-ઝરન-નાસ

લા યઅ-લમૂન.

અધિકાર કે સત્તા તો અલ્લાહના જ માટે છે,

આથી પહેલાં પાણ અને આથી પછી પાણ.

તે દિવસે મુસલમાનો ખુશાલીમાં હશે.

અલ્લાહની મદદથી.

તે ચાહે તેને મદદ કે વિજય આપે છે.

અને તે અતિ બળવાન-દયાળુ છે.

એ અલ્લાહનો વાયદો છે

અલ્લાહ ભંગ કરતો નથી પોતાના વાયદાનો.

પણ મોટા ભાગના લોકો

જાણતા નથી એ વાત.

આ આયતો નાઝિલ થઈ તો હઝરત અબૂબક સિદ્દીક (રદિયલ્લાહુ અન્હુ) કુરૈશ પાસે ગયા અને કહેવા લાગ્યા, “ઈરાનીઓની જીતથી તમે મલકાઈ રહ્યા છો, ખુશાલી ઉગવો છો પણ તમારી આ ખુશાલી અને ઈરાનીઓની જીત આરતી છે. અલ્લાહ તઆલાએ અમારા નબી મુહંમદ સલ્વલ્લાહુ અલૈહિ વ સલ્વમને બતાવ્યું છે કે રોમનું લશ્કર બહુ જલદી ઈરાનીઓ પર વર્ચસ મેળવી લેશે.”

આ સાંભળીને ઉબય બિન ખલફ નામે આગેવાન ઊભો થઈ ગયો. આવેશથી બોલ્યો, “અબૂબક! તમે જૂઠું બોલો છો.”

“સૌથી મોટો જૂઠો તું પોતે છે.” હઝરત અબૂબકએ ફરમાવ્યું, “ચાલ લાગી શરત, ત્રણ વરસની અંદર રોમન લોકો ઈરાનીઓ પર જીત ન મેળવે તો હું તને દસ ઝિંટાણીઓ આપીશ અને જીત મેળવી લે તો દસ ઝિંટાણીઓ તારે મને આપવી પડશે.”

ઉબય બોલ્યો, “હા મને કબૂલ છે તમારી શરત.”

આ શરત લગાવીને હઝરત અબૂબક રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. શરતનો બનાવ સાંભળીને આપે ફરમાવ્યું, “અબૂબક ! મેં આમ ન હોતું કહ્યું કે રોમનવાળા ત્રણ વરસની અંદર જીત મેળવી લેશે. અલ્લાહની આકાશી વહીમાં “બિદઅ-સિનીત”ના શબ્દો આવેલા છે. “બિદઅ” શબ્દ ત્રણ વરસથી નવ વરસની મુદ્દત માટે બોલાય છે. માટે તમે ઉબય પાસે જઈને નવ વરસની મુદ્દત લંબાવી દો અને ઝિંટોની સંખ્યા પણ વધારી દો.”

આપના ફરમાન મુજબ હઝરત અબૂબક એજ વેળા ઉબય બિન ખલફ પાસે ગયા. ઝિંટોની સંખ્યા દસને બદલે એક સો કરી દીધી. અને શરતની મુદ્દત નવ વરસ સુધી લંબાવી દીધી.

જયારે મક્કહના મુસલમાનો આતંકવાદીઓના ત્રાસોથી કંટાળીને મદીનહની હિજરત કરવા લાગ્યા તો ઉબય બિન ખલફ હઝરત અબૂબક પાસે દોડી ગયો અને બોલ્યો, “હે અબૂબક ! કદાચ તમે પાણ મદીનહ ચાલ્યા જાય તો શરત મુજબના પેલા સો ઝિંટોનું શું ?”

ફરમાવ્યું, “ક્યાં શંકા નથી. હું તમને આપી દઈશ. ખાતરી રાખો.”

“અં નહિ બને.” ઉબય બોલ્યો, “જવા પહેલાં કોઈ જમિન આપો જેની પાસેથી હું વસૂલ કરી શકું.”

હઝરત અબૂબક સિદ્દીકે પોતાના બેટા અબ્દુલ્લાહને જમિન બનાવીને તેમને મક્કહમાં જ રહેવાનો હુકમ ફરમાવી દીધો.

રસૂલુલ્લાહ સલ્વલ્લાહુ અલૈહિ વ સલ્વમની હિજરતના ત્રીજા વરસે કુરૈશ સાથે ઉબુદ્દુનું યુધ્ધ ખેલાયું તો ઉબય બિન ખલફ પાગ લગાઈમાં ભાગ લેવા કુરૈશના લશ્કર સાથે જવા લાગ્યો. હઝરત અબૂબકના બેટા હઝરત અબ્દુલ્લાહને ખબર પડી તો ઉબય બિન ખલફ પાસે પહોંચી ગયા અને કહેવા લાગ્યા, “કાકા! હું તમને ત્યાં સુધી મક્કહથી બહાર જવા દેવાનો નથી જ્યાં સુધી કે તમે મને કોઈ જમિન નહિ આપો. આ હું એટલા માટે કહું છું કે તમે કદાચ લગાઈમાં માર્યા ગયા તો પેલા સો ઊંટોનું શું ?”

ચાત વાળખીસરની કે ઈન્સાફની હોવાથી ઉબય બિન ખલફે જમિનનો બંદોબસ્ત કરી દીધો અને પોતે કુરૈશી લશ્કર સાથે જંગ માટે ચાલ્યો ગયો. લગાઈમાં રસૂલુલ્લાહ સલ્વલ્લાહુ અલૈહિ વ સલ્વમના મુબારક હાથે ભાલાથી જાખ્મી થઈ ગયો અને મક્કહ વાપસી વેળા રસ્તામાં મરી ગયો.

ઈરાન પર મળેલા જ્ઞાનદાર વિજયના આભાર તરીકે શહેનશાહ હિરકલે પગપાળા ચાલીને બૈતુલ-મુકદ્દસની ઝિયારત કરવાની મન્નત માની હતી. આ મન્નતના અમલીકરણ તરીકે તે પોતાની રાજધાનીથી પગે ચાલતો બૈતુલ-મુકદ્દસ પહોંચ્યો અને એવા દબદબાથી પહોંચ્યો કે તેના ચરાગોમાં જમીન પર ગાલીચા પાથરવામાં આવ્યા અને ગાલીચા પર તેના ચરાગોમાં પુખ્તો પાથરવામાં આવ્યા. ^૧

હઝરત દિહયહ કેસરના દરબારમાં — તે વેળા મુલ્કે-શામના ઈલાકા પર રોમન સામ્રાજ્યના મોંઝા બાદશાહ તરીકે અરબના ગરસાની વંશનો હારિસ્ ગરસાની નામે બાદશાહ રાજગાદીએ બિરાજેલો હતો. તેનું પાયએ-તખત બુસરા શહેર હતું. હઝરત દિહયહ બિન ખુલૈફ કલ્બી રસૂલુલ્લાહ સલ્વલ્લાહુ અલૈહિ વ સલ્વમનો મુબારક કાગળ લઈને મદીનહથી રવાના થયા અને પ્રવાસની મંઝિલો વટાવતા પ્રથમ હારિસ્ ગરસાનીના દરબારમાં હાજર થયા. કેમકે રસૂલુલ્લાહ સલ્વલ્લાહુ અલૈહિ વ સલ્વમનો હુકમ હતો કે પ્રથમ બુસરાના દરબારમાં જવું, ત્યાંનો બાદશાહ તમને કેસરના દરબારમાં પહોંચાડવાનો પ્રબંધ કરી દેશે.

હઝરત દિહયહ હારિસ્ ગરસાનીના દરબારમાં હાજર થયા અને રસૂલુલ્લાહ સલ્વલ્લાહુ અલૈહિ વ સલ્વમ તરફથી શુબેચગાઓ પાઠવીને પોતાના આગમનનો હેતુ દર્શાવ્યો. તેણે હઝરત દિહયહનો ભાવભીનો સત્કાર કરતાં કહ્યું, “હિરકલ શહેનશાહ અત્યારે પોતાની મન્નત પૂરી કરવા બૈતુલ-મુકદ્દસની ઝિયારતે ગયો છે. હું આપને તેના દરબારમાં પહોંચાડવાની વ્યવસ્થા કરી દઉં છું.”

હારિસ્ ગરસાનીએ એલચી ખાતાના ખાસ માગસો સાથે હઝરત દિહયહ કલ્બીને બૈતુલ-મુકદ્દસ ગયેલા હિરકલની મુલાકાત માટે મોકલી આપ્યા. શહેનશાહના દરબારી કર્મચારીઓ હઝરત દિહયહને એક તરફ લઈ ગયા અને બાદશાહના દરબારમાં કેવી રીતે હાજર થવું અને શાહી દરબારના કેવા શિષ્ટાચાર કે આદાબ છે તેની સમજૂતી આપતાં કહેવા લાગ્યાં,

“જુઓ દરબારમાં હાજર થવાનું માન મળે તો ધીમી ચાલે, નીચી મૂંડીએ હાજર થવું. આંખો ચાર નહિ થાય તેવી રીતે નજર નીચી રાખીને ચાલવું અને જ્યારે શાહી તખતની સામે પહોંચી જવ તો શહેનશાહની સામે જમીન પર માથું મૂકીને દંડવત્ પ્રણામ

કરવું. એટલે તખત સામેની જમીન પર માથું મૂકીને બાદશાહના ચરણોમાં સિજદો કરવો.

તેઓએ વધુમાં ઉમેર્યું, “જુઓ, તમે મદીનહથી આવેલા એક અરબ છો અને એ ઈલાકામાં રહેનારા અરબો ગમારો જેવા હોવાથી શાહી દરબારના આદાબથી અજાત હોય છે. જેથી અમારે તમને અહીંના શાહી દરબારના શિષ્ટાચારની સમજૂતી આપવી પડી છે.”

તેઓની વાહિયાત વાતોની એસીતેસી કરીને હઝરત દિલ્લહએ ફરમાવ્યું, “તમારી શિખામણ માટે તમારો આભાર પાગ સાંભળો, અમે મુસલમાન અરબ છીએ અને મુસલમાનો એક અલ્લાહ સિવાય કોઈએ દંડવત કે સિજદો કરતા નથી. અમારા પયગમ્બર સાહેબે અમને એજ શિક્ષણ આપ્યું છે.”

“ત્યારે તમે જાગો ને તમારું કામ.” દરબારીઓ ખામોશ થઈ ગયા.

શહેનશાહનો દરબાર ભારે ઠાઠથી ધ્રાગ્ગારવામાં આવ્યો હતો. હિરકલ બાદશાહ શાનદાર વિજયની શાનદાર ઉજવણીમાં લાગેલો હતો. હઝરત દિલ્લહ નિયુક્ત સમયે દમામભેર ચાલતા હિરકલના દરબારમાં હાજર થયા. દંડવત કે સિજદો તો નહિ કર્યો પણ ઈસ્લામી આદાબ મુજબ પુરા વિવેકી વર્તન સાથે રસુલુલ્લાહ સલ્વલાહ અલૈહિ વ સલ્વમનો મુબારક કાગળ તેની તહેનાતમાં રજૂ કર્યો. મુબારક કાગળનું લખાણ વાંચીને તેનું મસ્તક ઝૂકી ગયું. વિચાર સાગરમાં મોટે સુધી ગોંધા ખાતો રહ્યો. જેમ જેમ વિચારતો ગયો, હકીકત ખુલતી ગઈ અને મામલાની ગંભીરતાનું ભાન થતું ગયું. પોતે પાગ ખ્રિસ્તી ધર્મનો ચુસ્ત અનુયાયી હતો. છેવટે તેણે નિર્ણય લીધો કે મામલાની ઊંડી તલકીક કરવી જોઈએ. કેમકે કાગળ કોઈ બાદશાહ કે રાજા મહારાજનો નથી બલકે એવી શમ્સીયતનો છે જેમનો દાવો છે કે તેઓ અલ્લાહના મોકલેલા પયગમ્બર છે. પયગમ્બરોની હકીકતથી બાદશાહ પોતે પૂરી રીતે જાગ્રકાર હતો.

મામલાની ઊંડી તલકીકનો નિર્ણય લઈને હિરકલે હુકમ છોડ્યો, “મજ્હબના સોદાગરોમાંથી કોઈ સોદાગર શહેરમાં આવેલો હોય તો તેને દરબારમાં હાજર કરવામાં આવે.”

મુલ્કે-રામના ખ્રિસ્તીઓ સાથે અરબોના વેપારી સંગંધો પ્રાચીન યુગથી ચાલ્યા આવતા હતા. કુરૈશના લોકો અરબના સૌથી મોટા અને ખ્યાતનામ વેપારી હતા. તેઓની વેપારી શાખ એશિયાના દૂરો-દરાઝના મુલ્કો સુધી કાયમ હતી. અલ્લાહનું કરવું એવું થયું કે હિરકલના હુકમ વેળા કુરૈશી લશ્કરનો સિપહસાવાર અબૂ સુફ્યાન બિન હર્થ કુરૈશના વેપારી કાફલા સાથે શહેરના ગઝઝહ નામે વેપારી લતામાં મવજૂદ હતો. હિરકલના હરકારા તલાશ કરતા કરતા ગઝઝહની ગુજરીમાં પહોંચી ગયા અને અબૂ સુફ્યાનને તેના સાથીઓ સાથે લાવીને હિરકલના દરબારમાં ઝિલા કરી દીધા.

શહેનશાહ હિરકલ શાનો-શવકતથી દરબાર ભરીને, માથે શાહી તાજ સજ્જને, શાહી તખત પર આનબાનથી બિરાજમાન હતો. અમીર ઉમરાવો, લશ્કરના ઉપરી અમલદારો, દરબારીઓ અને ખ્રિસ્તી મજ્હબના રાજગુરુઓ કે દરબારી પાદરીઓ બાદશાહની તહેનાતમાં બા-અદબ બા-મુલાહિઝા બેઠેલા હતા. આખા દરબાર પર ચુપકીટીનો સન્નાટો પ્રસરેલો હતો.

બાદશાહે ચુપકીટીનો સન્નાટો તોડતાં અરબોને ઉદ્દેશીને પૂછ્યું, “તમારામાંથી કોઈ માગસ છે જે પયગમ્બરીના દાવેદારનો નિષ્કંટનો રનેહી હોય ?”

“હું છું જાહાંગીનાહ !” અબૂ સુફ્યાને આગળ વધીને અદબથી કહ્યું.

“વારૂ તો અહીં તખતની સામે આવો.”

એ પછી હિરકલે અબૂ સુફ્યાનના સાથીઓને સંબોધીને કહ્યું, “તમે બધા આ ગૃહસ્થની પાછળ આવીને બેસી જવ. હું એમને થોડાક સવાલો કરવા માગું છું. એમનો કોઈ જવાબ ખોટો હોય કે સત્યથી વેગળો હોય તો બેધડક મને આખનો ઈશારો કરી દેજો.”

હિરકલ અને અબૂ સુફ્યાનના સવાલ જવાબ—અબૂ સુફ્યાન બિન હર્બનું બયાન છે :
“રસૂલુલ્લાહ સલ્લલ્લાહુ અલૈહિ વ સલ્લમની પયગમ્બરીને લગતા સવાલોને ખાસ મહત્વ ન મળવા પામે તેવા વિચારે મેં હિરકલને ખુશામદરૂપે કહ્યું,”

“જહાંપનાહ ! આપની શહેનશાહીની શાન તો એટલી ઊંચી છે કે તેના ચિતાર માટે મારી પાંસે શબ્દો નથી. મુહંમદની પયગમ્બરી તરફથી આપ નામદારે જરાપે પરેશાન થવાની જરૂર નથી. સાચું કહું તો તેમના જેટલાં વખાણ આપ નામદારે સાંભળ્યાં તેટલાં ઊંચા તો તેઓ હરગિઝ નથી જ.....”

“નહિજ.....” હિરકલે મારી વાત કાપતાં કહ્યું, “તમે ખામોશ રહીને મારી વાતો સાંભળો. જે સવાલ હું પૂછું, તેનો જ જવાબ આપો.”

મેં ઝટ વાતને સંકેલી લેતાં કહ્યું, “જી હા બાદશાહ સલામત ! આપ પૂછો હું જવાબ આપીશ.”

એ પછી હિરકલ અને અબૂ સુફ્યાન વચ્ચે સવાલ જવાબની શરૂઆત થઈ. આ પ્રમાણે :

હિરકલ—પયગમ્બરીના દાવેદારનું ખાનદાન કેવું છે ?

અબૂ સુફ્યાન—તમામ કુરૈશમાં સૌથી ઊંચું. અરબભરમાં સૌથી ચઢિયાતું.

હિરકલ—આ ખાનદાનમાં આંધી પહેલાં કોઈએ પયગમ્બરીનો દાવો કર્યો છે ખરો ?

અબૂ સુફ્યાન—ના આજ સુધી કોઈએ નહિ.

હિરકલ—એ ખાનદાનમાં કોઈ બાદશાહ થયો છે ?

અબૂ સુફ્યાન—ના આજ સુધી નહિ.

હિરકલ—પયગમ્બરનો મઝહબ કબૂલ કરનારા સબળા લોકો છે કે નબળા ?

અબૂ સુફ્યાન—નબળા લોકો ગરીબો, નાદારો, કમજોરો, ગુલામો.

હિરકલ—પયગમ્બરને માનનારાઓની સંખ્યા વધે છે કે ઘટે છે ?

અબૂ સુફ્યાન—વધતી જ જઈ રહી છે.

હિરકલ—તેના કોઈ જૂઠાણોનો તમને કદી અનુભવ થયો છે ?

અબૂ સુફ્યાન—આજ સુધી નહિ.

હિરકલ—તેના વચન કે કરારબંધનો કોઈ દાખલો તમારી જાણમાં છે ?

અબૂ સુફ્યાન—આજ સુધી એવો કોઈ દાખલો બન્યો નથી. પાગુ હવે અમારી વચ્ચે હુદૈબિયહનો નવો શાંતિકરાર થયો છે. આ કરારનું તેઓ પાલન કરે છે કે નહિ, તે જોવાનું રહ્યું.

હિરકલ—તેઓની સાથે તમારી લડાઈઓ થઈ છે ?

અબૂ સુફ્યાન—લડાઈઓ ચાલ્યા જ કરે છે.

હિરકલ—તો નતીજો શું રહ્યો ?

અબૂ સુફ્યાન—કદી અમે જીતીએ છીએ કદી તે જીતે છે.

હિરકલ—તેનું શિક્ષણ શું છે ?

અબૂ સુફ્યાન—કહો છે કે એક અલ્લાહને માનો, કોઈને તેનો ભાગીદાર ન બનાવો, નમાઝો પઢો, પવિત્રતા અને સ્વચ્છતા જાળવો, સાચું બોલો, સર્ગાઓ સાથે ભલાઈથી વર્તો.

●—આ સવાલ પછી હિરકલે દુભાષિયા મારફતે અબૂ સુફ્યાનને ઉદ્દેશીને કહ્યું, “તમો કહો છો કે તેનું ખાનદાન બહુ ઊંચું છે તો સાંભળો, અમારી આકાશી કિતાબના જ્ઞાન મુજબ પયગમ્બર હમેશા ઊંચા ખાનદાનમાંથી પાકે છે.

●—તમે કહો છો, તેના ખાનદાનમાંથી કોઈએ પયગમ્બરીનો દાવો નથી કર્યો. આમ હોત તો હું મારી લેત કે એ, તેના ખાનદાનની ખાસિયત છે.

●—તમે કબૂલ કરો છો કે તેના ખાનદાનમાંથી કોઈ બાદશાહ થયો નથી. આમ હોત તો હું સમજી લેત કે તેને બાદશાહતની હવસ છે. તે સત્તાનો ભૂખ્યો છે.

●—તમે કહો છો કે તે કદી જૂઠું બોલતો નથી. જે માણસ જૂઠને ધિકકારે એ અલ્લાહ પર જૂઠાણું કેવી રીતે થોપી શકે ?

●—તમારું કહેવું છે કે સમાજના નબળા કે તરછોડાયેલા લોકો તેની પેરવી કરે છે તો સાંભળો, અમારા આકાશી જ્ઞાન મુજબ પયગમ્બરોના અનુયાયીઓ શરૂઆતમાં ગરીબ કે નબળા લોકો જ હોય છે.

●—તમે કહો છો કે તેનો મઝહબ તરક્કી કરતો જઈ રહ્યો છે તો સાચા મઝહબની એજ ખૂબી, એજ કમાલ, એજ રફતાર હોય છે.

●—તમે કહો છો, તેણે કદી કરારભંગ કર્યો નથી તો અલ્લાહના પયગમ્બરો કદી કરારભંગ કે સુલેહભંગ કરતા નથી. આ જે વાતો હું કહી રહ્યો છું એ બધી અલ્લાહની આકાશી કિતાબમાં લખેલી મવજૂદ છે. મારા દરબારી રાજગુરૂઓ એના સાક્ષી છે.

●—તમે કહો છો કે તે નમાઝ, સર્યાઈ, સ્વચ્છતા, સદાચાર અને સદ્વર્તનનું શિક્ષણ આપે છે, તમારી આ વાતો જો સાચી છે તો નક્કી માનજો, તે સમય દૂર નથી જ્યારે મારા આ તખ્ત સુધી તેનો કબજો થઈ જશે. અમારી આકાશી કિતાબની આગાહી મુજબ આ વાત હું જાણું છું કે અલ્લાહના એક પયગમ્બર પધારવાના છે પણ તેઓ અરબની ભૂમિમાં જાહેર થશે તેની મને ખબર ન હતી. જો મારું નસીબ મને ચારી આપતે, હું તેમના ચરાણોમાં હાજર થઈ શકત તો ચકીનથી માનો, હું તેમના મુબારક પગો ધોયા કરત !^૧

રસૂલુલ્લાહ (સત.)ના મુબારક કાગળનું લખાણ

એ પછી રોમના શહેનશાહ હિરકલે રસૂલુલ્લાહ સલ્વલ્લાહુ અલૈહિ વ સલ્વમનો મુબારક કાગળ ભરદરબારમાં વાંચી સંભળાવવાનો હુકમ ફરમાવ્યો :

બિસ્મિલ્લાહિર રહમાનિર રહીમ

— મુહંમદ તરફથી જે અલ્લાહનો બંદો અને તેનો રસૂલ છે.

— આ કાગળ હિરકલના નામે છે જે રોમનો રઈસે-આઝમ છે.

— અલ્લાહના સલામ હો તેની ઉપર જે હિદાયતની પેરવી કરે !

એ પછી હું તને ઈસ્લામની દબવત આપું છું. મુસલમાન બની જા, સલામતી મેળવી લેશે. અલ્લાહ તને બમાણો અજર આપશે. પણ જો તે નહિ માન્યું તો તમામ દેશવાસીઓનો ગુનાહ તારા માથે રહેશે.

હે અહલે-કિતાબ ! આવો આ વાત તરફ જે અમારી અને તમારી વચ્ચે સરખી છે. તે આ કે આપણે અલ્લાહ સિવાય કોઈની બંદગી નહિ કરીએ. અને આપણામાંથી કોઈ, અલ્લાહને છોડીને એકબીજાને પોતાનો પાલનહાર ન બનાવે.

જો તમે મારી આ વાત નહિ માનો તો ગવાહ રહેજો કે અમે એને માનીએ છીએ.

— મુહંમદ રસૂલુલ્લાહ (મુહરની છાપ) ^૧

હઝરત દિહયહની તકરીર — રસૂલુલ્લાહ સલ્વલ્લાહુ અલૈહિ વ સલ્વમનો મુબારક કાગળ હિરકલની તહેનાતમાં રજૂ કરવા પહેલાં હઝરત દિહયહએ તેની પરવાનગીથી દરબારમાં ઊભા થઈને ટૂંક પ્રવચન કર્યું હતું જેનો સાર આ છે :

હે બાદશાહ ! અલ્લાહના જે પયગમ્બરે મને આપના દરબારમાં પોતાનો એલચી બનાવીને મોકલ્યો તેઓ જગતના તમામ ઈન્સાનોમાં સૌથી ઊંચો દરજે ધરાવે છે અને જે અલ્લાહએ તેમને પોતાના પયગમ્બર બનાવ્યા છે તે સારાથે આલમમાં સૌથી મહાનતર અને ઉચ્ચતર છે. માટે જે કંઈ હું વિનંતી રૂપે કહું તેને પૂરા ધ્યાનથી, શાંત ચિત્તે, દિલના કાનથી સાંભળશો અને સોચવિચાર પછી જવાબ આપશો. જો પુરા ધ્યાનથી મારી વાતો સાંભળવામાં નહિ આવે તો મુબારક કાગળના હાઈ સુધી પહોંચવું સંભવિત નથી. પછી આપના જવાબમાં ન ઈન્સાફ હશે, ન સહાનુભૂતિ હશે, ન ઠરેલપણાનું ડહાપણ હશે.”

હઝરત દિહયહની આટલી વાતો સાંભળીને હિરકલે જવાબમાં કહ્યું, “હે પયગમ્બરના રાજદૂત ! અમે પૂરા ધ્યાનથી તમારી વાતો સાંભળવા ઉત્સુક છીએ. કહો તમારે શું કહેવું છે ?”

હઝરત દિહયહએ પોતાનું પ્રવચન ચાલુ રાખતાં ફરમાવ્યું : “હે બાદશાહ ! શું આપ જાણો છો કે મસીહ બિન મરયમ પોતાના પાલનહાર માટે નમાઝ પઢવા કરતા હતા ?”

૧. મુલ્કે-રોમના શહેનશાહ હિરકલના નામે લખેલો આ મુબારક કાગળ આજે પણ તુર્કીના ઈસ્તંબુલની લાઇબ્રેરીમાં મળ્યૂ છે. (ઈઝરત હમીદુલ્લાહ ફત : રસૂલે-અક્રમ કી સિયાસતે-ખાસિજહ બેજ ૩૫) “હ”

હિરકલે કહ્યું, “હા બેશક મસીહ બિન મરયમ પોતાના પાલનહાર માટે નમાઝ પાબંદીથી પઢતા હતા.”

આ સાંભળીને હઝરત દિહયહએ ફરમાવ્યું :

“તો હે બાદશાહ ! હું આપને તે અલ્લાહ તરફ બોલાવું છું જેના માટે મસીહ બિન મરયમ નમાઝો પઢતા હતા અને જેના આલીશાન દરબારમાં પોતાનું મસ્તક ટેકવતા હતા. એજ અલ્લાહએ પોતાની કુદરતથી મસીહ બિન મરયમને તેમના માતાના ગર્ભમાં વગર બાપે પેદા કર્યાં. તો હું આપને તે ઉમ્મી નબી તરફ બોલાવું છું જેમની પધરામણીની, પ્રથમ મુસા નબીએ બશારત આપી, અને પછી મસીહ બિન મરયમે બશારત આપી. આપ પોતાની આકાશી કિતાબ મારફતે એ બશારતની પૂરી જાણકારી ધરાવો છો.”

“હે બાદશાહ ! અગર આપ મારા આમંત્રાણનો સ્વીકાર કરી લો તો એ આપના માટે આ જગત અને તે જગતની કામયાબીની વધામણી છે. પાણ જે આપ એનો સ્વીકાર નહિ કરો તો, આખેરત તો હાથથી સરકી જ ગઈ, દુનિયા પાણ હાથથી સરકી જશે અને બીજા લોકો તેના માલિક બની જશે.”

“જહાંપનાહ ! જેવી રીતે આપ આ દેશના માલિક છો તેવી જ રીતે આપનો પાણ એક માલિક છે જે બહુ જોરાવર અને મોટો બળવાન છે જે પોતાના દ્રોહીઓને જોતજોતામાં હતા ન હતા કરી નાખે છે. કુલ જગતની સત્તા તેના જ હાથમાં છે. તે પોતાની મેઝમતોને (એટલે આ દુનિયાની હુકુમતને) અદલતો-બદલતો રહે છે.”

હિરકલ બાદશાહ પોતે તવરાત અને ઈન્જીલનો મોટો જ્ઞાની હોવાથી બંને કિતાબોની આગાહીઓથી સારી રીતે માહિતગાર હતો. હઝરત દિહયહના સંબોધન પછી તેણે પોતાના દરબારીઓ અને પાદરીઓને બેગા કરીને કહ્યું, “તમારી ઈચ્છા હોય કે તમારો દેશ સલામત રહે અને તમારી જ પાસે રહે અને તમે કામયાબીઓ મેળવતા ચાલ્યા જાવ તો અરબના એ નબીની પેરવી ગ્રહણ કરી લો.”

હિરકલની જીભથી નીકળેલા આ શબ્દો સાંભળતાં જ દરબારમાં ગંભીર પ્રકારનો સન્નાટો છવાઈ ગયો. લોકો ઝિંયાનીયા થઈને એકબીજાનું મોં જોવા લાગ્યા. પાદરીઓ વિકરેલા આખલા પેઠે ગુસ્સે થઈને નસકોરાં કુલાવવા લાગ્યા. અચાનક દરબારમાં ખળભળાટ મચી ગયો. લોકો શોરબકોર મચાવતા અને નફરતના સૂત્રો પોકારતા દરવાજા તરફ દોડી ગયા. હિરકલે અગાઉથી જ સમય સૂચકતા વાપરીને દરવાજા બંધ કરાવી દીધા હતા. લોકો ત્યાંથી પાછા વળીને પલટી આવ્યા. દરેકના ચેહરા પર નફરત કે ધિક્કારના ભાવો હતા. દરબારમાં ધમાયકડી મચેલી હતી. લોકો આકોશમાં ઉત્તેજિત દશાએ પોકાર પાડતા હતા, “હે બાદશાહ ! શું તું એમ ચાહે છે કે અમે બાપદાદાનો મઝહબ છોડી દઈએ ? શું અમે અરબના પયગમ્બરની પેરવી ગ્રહણ કરી લઈએ ? સાંભળો, સાંભળી લો, એ કદી બનવાનું નથી.”

દરબારીઓ અને પાદરીઓ અબૂ સૂફ્યાન સાધેના સવાલ જવાબથી જ ઉકેરાયેલા હતા, બાદશાહની વાતથી ઓરભી ભડકી ઊઠ્યા હતા. બીજી બધી વાતો તો કીક, પાણ મઝહબમાં દખલગીરીની વાત તેઓ સાંભળી શક્યા નહિ. બાદશાહ ઠંડા કલેજે અને શાંત ચેહરે આ તમાશો જોતો રહ્યો. કેમકે પોતાની વાતનો આ પ્રતિસાદ તેની ધારણા મુજબનો જ હતો. છતાં આ વાત તેની બાદશાહત માટે જબરદસ્ત ખતરાની ઘંટી સમાન હતી.

“હે લોકો ! શાંતિ ગ્રહણ કરો. મારી વાતને સમજવાની કોશિશ કરો. સાંભળો તો ખરા, હું શું કહેવા માગું છું !”

અને જ્યારે શોરબકોર શમી ગયો તો હિરકલે વાતને પલટાવતાં કહ્યું, “દર અસલ મઝહબના મામલામાં હું તમારી પરીક્ષા લેવા માગતો હતો. મારે જેવું હતું કે તમે પોતાના ઇસાઈ મઝહબ પર કેટલા મક્કમ છો. હવે મને સંતોષ થઈ ગયો છે.”

પણ હકીકત એથી ઊલટી હતી. હિરકલને આકાશી કિતાબોની આગાહીઓ પર પૂરો વિશ્વાસ હતો. તેનું દિલ ગવાહી આપતું હતું કે આ તેજ પયગમ્બર છે જેમની બશારત હઝરત મૂસા અને હઝરત ઇસાએ આપી છે. માત્ર પોતાની ચમડી કે બાદશાહત બચાવવા માટે તેણે પરીક્ષાનું બહાનું કાઢ્યું હતું. દરબારીઓ તેની વાત સાંભળીને ખુશ થઈ ગયા. દરબારના નિયમ મુજબ તેને સિજદો કર્યો અને પોતપોતાને રસ્તે પડી ગયા.

આગળ જતાં એજ દરબારીઓ અને પાદરીઓએ જેઈ લીધું કે હિરકલે તેઓને જે નસીહતો કરી હતી અને ચેતવાણીઓ પોકારી હતી તે કેટલી બધી સાચી અને ઇશ્વાસના ભાવોથી ભરેલી હતી. આ બનાવના થોડકા જ વરસો પછી રોમન સામ્રાજ્યનો મૃત્યુઘંટ બજી ગયો અને અરબના ઘણાખરા ઇલાકાઓ પર ઇસ્લામી પરચમ લહેરાતો થઈ ગયો.

હિરકલ બાદશાહે દરબાર બરખાસ્ત કરીને હઝરત દિહયહને એકાંતમાં બોલાવીને કહ્યું, “અલ્લાહના સોગંદ ! મને યકીન છે કે મુહંમદ અલ્લાહના સાચા પયગમ્બર છે અને અલ્લાહના તેજ નબી છે જેમના પ્રગટ થવાની અમે રાહ જોતા હતા અને જેમના સંસ્કારોનું બયાન અમે આકાશી કિતાબોમાં વાંચતા હતા. જે હું તેમને માની લઉં તો મારી કૌમ મને સંકટમાં સપડાવી દેશે. મારી રાજગાદી પણ ચાલી જશે અને કદાચ તેઓ મને જાનથી પણ મારી નાખશે.”

એ પછી હિરકલ બાદશાહે હઝરત દિહયહને ભેટ સોગાતો આપીને માનપાનથી રૂખ્સત કર્યા.

આ રીતે રોમન સામ્રાજ્યનો શહેનશાહ ઇસ્લામની તવહીદનું આમંત્રણ સ્વીકારીને અલ્લાહ અને તેના રસૂલ સલ્વલ્લાહુ અલૈહિ વ સલ્વમનો ગુલામ બનવાથી બદનસીબ રહી ગયો. તેના દિલમાં ઈમાનની રોશની પ્રકટી ઊઠી હતી પણ તાજ અને તખતના ગાઢ અંધારામાં એ રોશની વિલીન થઈ ગઈ.

હિરકલ બાદશાહની આખેરી નસીહત———તારીખે-તબરીમાં લખેલું છે કે હિરકલ શહેનશાહ જ્યારે મુલ્કે-શામથી રૂખ્સત થઈને પોતાની રાજધાની તરફ જવા લાગ્યો તો એકવાર ફરીથી તેણે પોતાના દરબારીઓને ભેગા કરીને કહ્યું :

“તમે લોકો આ વાત સારી રીતે જાણો છો કે અરબના નબી મુહંમદનું વાર્ણન આપણી આકાશી કિતાબોમાં મવજૂદ છે. એ નબીના જે ગુણો કે સંસ્કારો દર્શાવવામાં આવ્યા છે તેનાથી ચોખ્ખી રીતે માલૂમ પડે છે કે જે નબીની પધરામાણીની આપણે રાહ જોતા હતા તે એજ નબી છે. મારા મત મુજબ બેહતર એજ છે કે આપણે તેમની પેરવી ગ્રહણ કરી લઈએ કે જેથી આપણી દુનિયા અને આખેરત બંને સુરક્ષિત થઈ જાય !”

દરબારીઓ બોલ્યા, “જહાંપનાહ ! એના એવા અર્થ થયા કે આપણું અરબોથી દબાઈને અને તેઓના ગુલામ બનીને તેઓને તાબે થઈ જઈએ. જે કે આપણી સલતતત દુનિયામાં સૌથી મહાન અને બળવાન સલતતત

છે. અમે જગતની સૌથી ઉત્તમ અને ચઢિયાતી ક્રીમ છીએ. અરબોના મુકાબલામાં આ નાનમ કે નામોશી અમે કેવી રીતે ગવારા કરી લઈએ ?”

“તો ભલે હે મારી ક્રીમ !” હિરકલે ભારે ખેદથી કહ્યું, “તે સમય દૂર નથી જ્યારે અરબોના મુકાબલામાં તમારે આ નાનમ કે નામોશી વેઠવી જ પડશે. તે સમયે અલ્લાહ તમારી મદદથી પોતાનો હાથ રોકી લેશે અને અરબો તમારી ભૂમિ પર છવાઈ જશે.”

હિરકલે ભારે નારાજીથી દરબાર બરખાસ્ત કરી દીધો અને પોતાની રાજધાની તરફ ઊપડતી વેળા તેણે મુલ્કે-શામની ધરતી પર હસરતની નજર નાખતાં કહ્યું, “અલ-વદાઅ હે સૂરિયા ! હવે હું સદાને માટે તુજથી રૂખ્સત થાઉં છું !”^૧

મુસ્તદે-ઈમામ હમ્બલમાં લખેલું છે કે શહેનશાહ હિરકલે રસુલુલ્લાહ સલ્વલ્લાહુ અલૈહિ વ સલ્વમને કાગળ લખ્યો હતો અને જણાવ્યું હતું કે હું મુસલમાન બની ગયો છું. પરંતુ આકાશી ખબર મુજબ આપે ફરમાવ્યું, “અલ્લાહનો દુશ્મન ખોટું બોલે છે. એ પોતાના નસારા ધર્મ પર કાયમ છે.”

નામદાર પોપના નામે મુબારક કાગળ

રસુલુલ્લાહ સલ્વલ્લાહુ અલૈહિ વ સલ્વમએ પોતાના રાજદૂત હઝરત દિહયહ બિન ખુલૈફહ કલ્બી (રદિયલ્લાહુ અન્હુ)ને કાગળ આપીને હિરકલના દરબારમાં રવાના કર્યા હતા તો સાથે રોમના સૌથી વડા ધર્મગુરૂ નામદાર પોપના નામે પણ ઈસ્લામની તબલીગનો કાગળ લખાવીને આપ્યો હતો. આ પોપનું નામ દુગાતિર હતું. મુબારક કાગળનું લખાણ આ પ્રમાણે છે :

બિસ્મિલ્લાહિર રહમાનિર રહીમ

મુહમદ રસુલુલ્લાહ તરફથી———રોમના અઝીમ પોપના નામે.

સલામ એવાં શખ્સ પર જે એક અલ્લાહ પર ઈમાન લઈ આવ્યો. લખવાનું કે હું એવા અકીદા પર છું કે ઈસા બિન મરયમ અલ્લાહની રૂહ અને તેનો કલિમા છે. અલ્લાહએ તેમને પાકદામન કુંવારી મરયમ તરફ મોકલાવી દીધા.

હું અલ્લાહ પર અને તેની તમામ ક્રિતાઓ પર ઈમાન રાખું છું અને તે ક્રિતાબના અણકામ પર ઈમાન રાખું છું જે મુજ પર નાજિહ કરવામાં આવી અને જે ઈબ્રાહીમ, ઈસ્માઈલ, ઈસ્હાક, યઅકૂબ અને તેઓની અવલાદ પર ઉતારવામાં આવી. એવી જ રીતે તે ક્રિતાઓ પર પણ માફ ઈમાન છે જે મૂસા અને ઈસા અને બીજા નબીઓને તેઓના પાલનહાર તરફથી આપવામાં આવી છે.

અમે ઈમાન અને અકીદાના મામલામાં અલ્લાહના તમામ પયગમ્બરોને માનીએ છીએ. માનવાની બાબતમાં અમે કોઈ પયગમ્બર વચ્ચે કશો ભેદભાવ રાખતા નથી કારણ આ છે કે અમે “મુસલમાન” એટલે માની લેનારા અથવા અલ્લાહના હુકમ સામે માથું ઝુકાંવી

દેનારા છીએ.

સલામ તેની ઉપર જે હિદાયતની પેરેવી કરે ! ^૧

મુહમ્મદ રસૂલુલ્લાહ (મુહરનો સિકકો)

નામદાર પોપનો ઇસ્લામ સ્વીકાર

નામદાર પોપ અલ્લાહના નેક બંદા હતા. બહુ ધીરગંભીર પ્રકૃતિના અને સોયવિચાર પછી સત્યને પારખવાની બુદ્ધિ ધરાવનારા હતા. હઝરત મૂસા અને હઝરત ઈસા પર ઊતરેલી કિતાબોનું પૂર્ણ જ્ઞાન ધરાવતા હતા. મુબારક કાગળનું પૂરા ધ્યાનથી વાંચન કર્યું. સોયવિચારને અંતે તેમના દિલે ગવાહી આપી કે કાગળ સાચો છે અને કાગળ લખનાર પણ સાચો છે. એજ વેળા તેમણે રસૂલુલ્લાહ સલ્લલ્લાહુ અલૈહિ વ સલ્લમની નુબુવ્વતનું સમર્થન કર્યું અને મોટેથી પોકારી બ્રિઠયા, “બેશક એ નબીવ્યે-બરહક છે.”

એ પછી નામદાર પોપે પોતાના અનુયાયીઓને દેવળમાં ભેગા થવાનો આદેશ આપ્યો. જયારે પાદરીઓ અને દેવળ સાથે સંકળાયેલા લોકો આવી ગયા તો તેઓને સંબોધીને નામદાર પોપે ફરમાવ્યું :

“હે મસીહ બિન મરયમના અનુયાયીઓ ! મારી પાસે અરબના પયગમબર અહમદનો કાગળ આવ્યો છે. હું ગવાહી આપું છું કે એક અલ્લાહ સ્વિય કોઈ મઅબૂદ નથી અને અહમદ અલ્લાહના બંદા અને તેના સાચા રસૂલ છે. અરબના આ નબી અહમદે આપણને અલ્લાહના દીને-હકને કબૂલ કરી લેવાનું આમંત્રણ આપ્યું છે.” ^૨

નામદાર પોપના મુખે હક અને સચ્ચાઈનું આ એવાન સાંભળતા જ આગનો બડકો થઈ ગયો. લોકો ઉશ્કેરાઈને નામદાર પોપ પર તૂટી પડ્યા અને ઝનૂનમાં આવીને તેમને એવો ઢોર માર માર્યો કે ત્યાં જ તેમનું પ્રાણ પંખેડું બિટી ગયું. ^૩

હઝરત દિલયહએ રોમથી વાપસ મદીનહ આવીને આ બંને બનાવો રસૂલુલ્લાહ સલ્લલ્લાહુ અલૈહિ વ સલ્લમને કહી સંભળાવ્યા તો આપે વહીની ભાષામાં આગાહી રૂપે ફરમાવ્યું :

“કૈસરનું પતન થવા પછી બીજો કૈસર પાકવાનો નથી. તે તરફ કિસરાનું પતન થતાં બીજા કિસરા આવવાનો નથી. સોગંદ છે તે અલ્લાહના જેના અધિકારમાં મારી જન છે, તમે લોકો બંને રાજયોના ખજાના અલ્લાહના રસ્તામાં વાપરશો.” ^૪

રસૂલુલ્લાહ સલ્લલ્લાહુ અલૈહિ વ સલ્લમની આ પેશીનગોઈ હઝરત ઉમર ફારૂકના ખિલાફતકાળમાં પૂરી થઈ. બંને અઝીમુશ-શાન સલતનતો સહાબાના કદમો હેઠળ હતી.

૧. તબકાતે-ઈબ્ને સઅદ જિ. ૩ પા. ૨૮ - તારીખે તબરી જિ. ૩ પા. ૮૮

૨. તારીખે - તબરી જિ. ૩ પા. ૮૮

૩. તારીખે-તબરી જિ. ૩ પા. ૮૮

૪. અલ્લામા શિબ્લી જુઅમાની ફત : અલફારૂક - કુતૂબતે-ઈરાજ - વ - શામ

મુબારક કાગળ કિસરાના નામે

રસૂલુલ્લાહ સલ્લલ્લાહુ અલૈહિ વ સલ્લમના મુબારક યુગમાં મુહકે-ફારિસ એટલે ઈરાનની રાજગાદી પર ખુસરૂ પરવેઝ નામે મહાપ્રતાપી શહેનશાહ બિરાજમાન હતો. એનું પૂરું નામ ખુસરૂ પરવેઝ બિન હુરમુઝ બિન નવશેરવાન હોવાનું કહેવાય છે. એ જરથોસ્ત ધર્મનો અનુયાયી હોવાથી આતિશ-પરસ્ત કે અગ્નિ-પૂજક હતો. એટલે આગને અલ્લાહ માનીને તેની પૂજા કરનારો મુશ્કિલ હતો. ઈરાનના આગલા શહેનશાહો પેઠે એનો લંકબ પણ કિસરા હતો અને “શહેનશાહે-ફારિસ”ના વિશેષણે જગતભરમાં પંકાયેલો હતો. પોતાના લશ્કરી બળ, હડાયત સાધન-સામગ્રી અને વિશાળ સત્તાના નશામાં ચક્રુર હોવાથી બેહદ મગરૂર અને છેલ્લા દરજ્જાનો અભિમાની શખ્સ હતો. એના વિરાટ સામ્રાજ્યની સરહદો એક તરફ સિંધ સુધી ફેલાયેલી હતી તો બીજી તરફ યમન, ઈરાક, બહરૈન, ઉમાન જેવા અરબ ખંડના પ્રદેશો પણ ઈરાનના તાબામાં હતા જ્યાંના અરબ બાદશાહો નિયમિત ઈરાની સલતનતને ખંડણી આપતા હતા.

સહીહ ખુબારી શરીફમાં છે કે રસૂલુલ્લાહ સલ્લલ્લાહુ અલૈહિ વ સલ્લમએ ઈરાનના શહેનશાહ કિસરાને નામે ઈસ્લામના આમંત્રણનો કાગળ લખાવીને હઝરત અબ્દુલ્લાહ બિન હુઝાફહ સહમી રદિયલ્લાહુ અન્હુને ઈરાની દરબારમાં મોકલાવ્યા અને સાથે ફરમાવ્યું, “પ્રથમ તમે બહરૈનના બાદશાહ પાસે જવ, તે તમને કિસરાના દરબારમાં પહોંચાડી દેવાની વ્યવસ્થા કરી દેશે.”

મુબારક કાગળનું લખાણ

રસૂલુલ્લાહ સલ્લલ્લાહુ અલૈહિ વ સલ્લમના ફરમાન મુજબ હઝરત અબ્દુલ્લાહ બિન હુઝાફહ પ્રથમ બહરૈનના હાકિમ મુનઝિર બિન સાવા પાસે ગયા. તેણે એમને માનપાનથી આવકારીને કિસરાના દરબાર સુધી પહોંચાડી દીધા. રસૂલુલ્લાહ સલ્લલ્લાહુ અલૈહિ વ સલ્લમએ કિસરાને નામે જે કાગળ લખ્યો હતો તેનો મઝમૂન આ પ્રમાણે છે :

બિસ્મિલ્લાહિર રહમાનિર રહીમ

—મુહંમદ રસૂલુલ્લાહ તરફથી

—શાહે-ફારિસ કિસરાને નામે.

સલામ હો તે આદમી પર જે સીધા રાહનું અનુકરણ કરે અને ઈમાન લાવે અલ્લાહ પર અને અલ્લાહના રસૂલ પર અને ગવાહી આપે આ વાતની કે અલ્લાહ એક છે અને મુહંમદ તેના બંદા તથા તેના રસૂલ છે.

હું તને ઈસ્લામ તરફ આવી જવાનું આમંત્રણ પાઠવું છું. બેશક હું અલ્લાહનો પયગમ્બર છું. અલ્લાહએ મને જગતના તમામ ઈન્સાનો માટે પોતાનો પયગમ્બર બનાવીને મોકલ્યો છે કે જેથી હું દરેક “જીવંત” આદમીને ^૧ અલ્લાહના અઝાબથી ડરાવું અને સરચાઈના

૧. મુબારક કાગળમાં “જીવંત આદમી” માટે “મન કાના હક્યક” શબ્દો આવેલા છે. એટલે એવો માણસ જેનું દિલ જીવે છે અને જેનો અંતરાત્મા જાગે છે. મરેલા મનનો માણસ પથ્થર જેવો જડ હોવાથી કોઈ વાત તેના દિલ પર અસર કરતી નથી. વળી મુબારક કાગળમાં કિસરા માટે “યુઅતિ-કલ્લાહુ અજ્ઞક મરૈતેન” (અલ્લાહ તને બમણો અજર આપશે) ના શબ્દો પણ લખાવેલા નથી. કેમકે ઇસાની કોઈ આકાશી કિતાબ ધરાવતા ન હોવાને કારણે કોઈ પયગમ્બરને માનતા ન હતા. આગળે અલ્લાહ માનીને તેની પૂજા કરતા હોવાથી મુશરિક હતા ખ્રિસ્તીઓ અને યહૂદીઓ અહલે-કિતાબ હોવાથી તેઓ માટે રસૂલુલ્લાહ સલ્લલ્લાહુ અલૈહિ વ સલ્લમ મુબારક કાગળોમાં “અજ્ઞક મરૈતેન” શબ્દો લખાવતા હતા. “હ”

ઈન્કારીઓ પર અલ્લાહની દલીલ કાયમ કરી દઉં. સચ્ચાઈના ઈન્કારીઓ વિશે અલ્લાહની વાત પૂરી થઈને રહેશે.

હે ફારિસના બાદશાહ ! તું ઈસ્લામ કબૂલ કરી લે, સલામત બની જશે. અગર ઈન્કાર કરશે તો તમામ મજૂસીઓનો વખાલ તારી ગરદન પર રહેશે. ^૧

— મુહંમદ રસૂલુલ્લાહ. (મુહરની છાપ)

કિસરાનો તુમાખીભર્યો વર્તાવ

ખુસરૂ પરવેઝ બહુ ઘમંડી શહેનશાહ હતો. આપખુદી, તુમાખી અને તૂંદમિઝાજી તેનો જન્મજાત સ્વભાવ હતો. હઝરત અબ્દુલ્લાહ તેના દરબારમાં પહોંચ્યા ત્યારે તે ભારે ઠાઠથી દરબાર સજાવીને, માથે શાહી મુજટ ધારણ કરીને તખ્ત પર બિરાજેલો હતો. તેની આજુબાજુમાં લશ્કરી અમલદારો, અમીર - ઉમરાવો. આતિશકદાના ઉપરીઓ અને દરબારીઓ પોતપોતાના સ્થાને ગોઠવાયેલા હતા. હઝરત અબ્દુલ્લાહએ આગળ વધીને મુબારક કાગળ તેના તખ્ત પર મૂકી દીધો. એજ વેળા બાદશાહે દુબાખિયાને બોલાવીને કાગળ વાંચી સંભળાવવાનો હુકમ કરમાવ્યો.

ઈરાની દરબારના દસ્તૂર પ્રમાણે બાદશાહોને નામે લખાતા કાગળોમાં સૌથી પહેલાં જે તે બાદશાહનું નામ લખીને તે પછી લખનારનું નામ લખવામાં આવતું હતું. રસૂલુલ્લાહ સલ્લલ્લાહુ અલૈહિ વ સલ્લમના મુબારક કાગળમાં સૌથી પહેલાં અલ્લાહનું પવિત્ર નામ હતું અને તે પછી અરબના દસ્તૂર પ્રમાણે રસૂલુલ્લાહ સલ્લલ્લાહુ અલૈહિ વસલ્લમનું મુબારક નામ લખેલું હતું. મુબારક કાગળના શરૂઆતના જ શબ્દો સાંભળતાં બાદશાહના ચેહરાનો રંગ બદલાય ગયો. આગળમાં, નફરત કે ધિક્કારના ભાવો સ્પષ્ટ રીતે તેની મુખમુદ્રા પર ઊપસી આવ્યા. નફરતનું બીજું કારણ આપસનો મઝહબી ઈખ્તલાફ કે પૂર્વગ્રહ હતો. મુસલમાનો એક અલ્લાહને માનનારા હતા. તવહીદના પૂજારી હતા. ઈરાનીઓ આગને અલ્લાહ માનતા હતા. આગની પૂજા કરનારા મુશરિક હતા. યજ્ઞદાન અને અહરમન નામે બે ખુદાઓનો અકીદો ધરાવતા હતા. યજ્ઞદાનને નેકીનો સર્જક અને અહરમનને બદીનો સર્જક માનતા હતા. ઉપરાંત રોમન-ઈરાની લડાઈઓ વેળા મુસલમાનોની સંપૂર્ણ સહાનુભૂતિ રોમના ખ્રિસ્તીઓ સાથે હતી. તેઓ અહલે-કિતાબ હોવાથી મુસલમાનોથી વધારે નિકટ હતા. ખ્રિસ્તીઓનો પક્ષ લેવાની માહિતી બાદશાહને પોતાના જાસૂસો અને મક્કહના કુરેશી કાફિરો તરફથી મળ્યા કરતી હતી. આ કારણે પાણ કિસરા અને તેની પ્રજા અગાઉથી મુસલમાનોને ધિક્કારતી હતી. એમ પાણ ઈરાનીઓ સૈકાઓથી બળવાન સલતનતના માલિક હતા. અરબ ખંડના મોટા ભાગ પર સત્તા ભોગવતા હતા. અરબના રાજમહારાજઓ અને નવાબો, કિસરાને ખંડણી આપતા હતા. જેથી અરબોને તેઓ પોતાની પ્રજા કે ગુલામ તરીકે ગણીને તેઓને હલકટ કે તુચ્છ સમજતા હતા.

રસૂલુલ્લાહ સલ્લલ્લાહુ અલૈહિ વ સલ્લમના મુબારક કાગળનું વાંચન પૂરું થતાં જ ઈરાનનો શહેનશાહ ગુસ્સાથી પાગલ થઈ ગયો. તેને થયું કે કાગળ લખનાર અરબે મારા નામથી પહેલાં પોતાનું નામ લખીને મારું હડહડતું અપમાન કર્યું છે. ક્રોધથી રાતાચોળ ચેહરે તે બરાડી ઊઠ્યો, “મારો ગુલામ થઈને મને આમ લખે

છે ! મારી પ્રજા થઈને મારા નામથી પહેલાં પોતાનું નામ લખે છે. !”

એજ કોધાવેશ કે ઉત્કેરાટના ઝનૂનમાં તેણે રસુલુલ્લાહ સલ્વલ્લાહુ અલૈહિ વ સલ્વમના મુબારક કાગળને ફાડીને તેના ટુકડે ટુકડા કરી નાખ્યા.

ભરદરબારમાં સત્યનો પડકાર

શહેનશાહની હેંકડાઈનો આ શયતાની રંગ જેઈને હઝરત અબ્દુલ્લાહ બિન હુઝાફહ જરાયે ડયા નહિ. તેઓ કોઈ મામૂલી માણસના એલચી નહિ, અલ્લાહના આખેરી નબી હઝરત મુહમ્મદ સલ્વલ્લાહુ અલૈહિ વ સલ્વમના સત્તાવાર એલચી તરીકે પધાર્યા હતા. પોતે મદે-મુજહિદ અને અલ્લાહના બહાદુર સિપાહી હતા. અલ્લાહ સિવાય કોઈથી ડરવાનું જાણતા ન હતા. ઈસ્લામ અને ઈમાનની તાકતે તમામ પ્રકારના ડરો તેમના દિલમાંથી કાઢી નાખ્યા હતા. કિસરાના કોધથી આખા દરબાર પર સન્નાટો છવાયેલો હતો, પણ હઝરત અબ્દુલ્લાહને થયું કે તખત પર એક બિલાડો બેસીને દાંતિયાં કાઢી રહ્યો છે. એજ વેળા પોતાની જગાએથી ઊભા થઈ ગયા અને દરબારનો સન્નાટો તોડતાં દરબારીઓને સંબોધીને બોલ્યા:

“હે ઈરાનના લોકો ! તમારું જીવન લાંબી મુદ્દતથી જહાલતના અંધકારમાં વીતી રહ્યું છે. તમારી પાસે ન અલ્લાહની કોઈ કિતાબ છે ન અલ્લાહના કોઈ પયગમ્બર તમારી પાસે આવેલા છે ન કોઈ આકાશી જ્ઞાન તમે ધરાવો છો. જે સત્તાના મદમાં તમે ચક્રૂર છો અને જે ધરતી પર તમે રાજ કરો છો તે અલ્લાહની ધરતીનો એક નાનકડો ટુકડો છે. આ વિશાળ જગતમાં એથીયે મોટી સત્તાઓ આવેલી છે.”

એ પછી બાદશાહને સંબોધીને ફરમાવ્યું :

“હે શાહે-ફારિસ ! આપથી પહેલાં આ ધરતી પર ઘણા બાદશાહો થઈ ગયા છે. તેઓમાંથી જેણે પોતાના જીવનમાં આખેરતની કમાણી કરી તે આ દુનિયાથી બા-મુરાદ ગયો અને જેણે પોતાના જીવનમાં માત્ર દુનિયાની કમાણી કરી તે પોતાની આખેરતને બરબાદ કરીને આ જગતથી ના-મુરાદ ગયો.

હે શાહે-ફારિસ ! હું આપના માટે આખેરતની કામચાબીનો પયગામ લઈને આવ્યો હતો પણ સદ અફસોસ ! કે આપે તેને હેંકડાઈથી ઠુકરાવી દીધો. આપ સારી રીતે જાણો છો કે આ પયગામ અલ્લાહના એવા પયગમ્બર તરફથી છે જેમનો ડર આપના દિલમાં મવજૂદ છે. યાદ રાખો, સચ્ચાઈનો અવાજ આપના ચિકકારથી દબાઈ જવાનો નથી.”

રસુલુલ્લાહ સલ્વલ્લાહુ અલૈહિ વ સલ્વમના રાજદૂતના આ પડકારથી શાહે-ફારિસ ઓરબી ભડકી ઊઠ્યો. તેની તૂંદમિજાજીનો આ તમાશો જેઈને હઝરત અબ્દુલ્લાહ દરબારમાંથી નીકળીને મદીનહ તરફ રવાના થઈ ગયા અને રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને બનેલી હકીકતથી આપને માહિતગાર કર્યા. પૂરી વિગત સાંભળીને આપે ગંભીરતાથી ફરમાવ્યું :

“જેવી રીતે તેણે મારા કાગળના ટુકડે ટુકડા કરી નાખ્યા તેવી જ રીતે અલ્લાહ તઆલાએ તેની સલતનતના ટુકડે ટુકડા કરી નાખ્યા !”

શહેનશાહની હેંકડાઈનો અંજામ

રસૂલુલ્લાહ સલ્વલ્લાહુ અલૈહિ વ સલ્વમના રાજદૂતના જવા પછી ખુસરૂ પરવેઝે એજ ઝનૂનની હાલતમાં યમનના ગવર્નર બાઝાને વટલુકમ છોડ્યો કે પોતાના બે વિશ્વાસુ અને બહાદુર ફોજીઓને મુલ્કે-અરબના હિજાઝ પ્રદેશમાં આવેલા મદીનહ શહેર મોકલવામાં આવે અને ત્યાંના જે અરબે પયગમ્બરીનો દાવો કર્યો છે અને જેણે મારા નામે ગુસ્તાખીભર્યો કાગળ લખ્યો છે તેને પકડી બેંદામાં આવે. અગર તે રાજખુશીથી તાબે થાય તો ઠીક, નહિતર બળજબરીથી તેને ગિરફતાર કરીને અને તેના પગોમાં બેંડીઓ નાખીને તેને મારા દરબારમાં હાજર કરવામાં આવે !

યમનના ગવર્નર બાઝાને પોતાના શહેનશાહના હુકમનું પાલન કરતાં રસૂલુલ્લાહ સલ્વલ્લાહુ અલૈહિ વ સલ્વમના નામે એક કાગળ લખ્યો અને પોતાના બે વિશ્વાસુ બહાદુરોને તાબડોડ મદીનહ તરફ દોડાવી દીધા. આ બહાદુર ફોજીઓમાંથી એકનું નામ બાબવૈહ અને બીજાનું નામ ખરખસરા હતું. ^૧ અરબની ભૂમિમાં પ્રવેશીને પ્રથમ બંને જાણ તાઈફ શહેર પહોંચ્યા. સંજેગજેગે અહીં મક્કહથી આવેલા અબૂ સુફ્યાન બિન હર્બ અને સફવાન બિન ઉમૈયહ સાથે બંનેનો ભેટો થઈ ગયો. અબૂ સુફ્યાન અને સફવાન મક્કહના મોટા સરદારો અને રસૂલુલ્લાહ સલ્વલ્લાહુ અલૈહિ વ સલ્વમના પાકા દુશ્મન હતા. વાતચીત દરમિયાન ઈસ્લામના આ દુશ્મનોને એ જાણીને બેહદ ખુશી થઈ કે બાઝાનના બહાદુર ફોજીઓ મુહંમદ (સલ્વલ્લાહુ અલૈહિ વ સલ્વમ)ને ગિરફતાર કરવા જઈ રહ્યા છે અને મુહંમદ (સલ્વલ્લાહુ અલૈહિ વ સલ્વમ)નો મામલો ઈરાનના શહેનશાહ સાથે ગૂંચવાયો છે જેથી હવે તેમની તબાહી થકીની છે જેમાં શંકાની ગુંજઈશ નથી. બંનેએ બાઝાનના બહાદુરોને પાણી ચઢાવીને અને પૂરી વિગત સમજાવીને મદીનહ તરફ રવાના કરી દીધા.^૨

મારતી સવારીએ વણથંભી કૂચ કરતા બંને બહાદુરો મદીનહ પહોંચીને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા. પોતાનો પરિચય આપીને બાઝાન ગવર્નરનો ખત આપની સેવામાં પેશ કર્યો અને પોતાના આગમનનો હેતુ દર્શાવતાં બોલ્યા, “ઈરાનના શહેનશાહે આપને તેના દરબારમાં હાજર થવાનો હુકમ ફરમાવ્યો છે. રાજખુશીથી અમારી સાથે આવો તો ઠીક, નહિતર શહેનશાહ બળજબરીથી આપને પકડી મંગાવશે અને આપના મુલ્કને તબાહ કરી નાખશે.”

બાઝાનના બહાદુરોની વાત સાંભળીને રસૂલુલ્લાહ સલ્વલ્લાહુ અલૈહિ વ સલ્વમના નૂરાની હોઠો પર ગુલાબી હાસ્ય ફરકી ઝીક્યું. આપે જોયું કે બંને ફોજીઓએ પોતાના હાથોમાં સોનાના કંગન પહેરેલાં છે. કીમતી રેશમનો પોશાક સજેલો છે. દાઢીઓ મૂંડાવેલી છે અને મૂછોના આંકડા ચઢાવેલા છે. બંને ઈરાની હતા અને મજૂસીઓ જેવા ઠાઠથી આવેલા હતા.

બંનેની ધમકી ભરેલી વાતો સાંભળીને અલ્લાહના હબીબ સલ્વલ્લાહુ અલૈહિ વ સલ્વમ મુસ્કુરાઈ પડ્યા. પછી આપે તેઓને ફરમાવ્યું, “અફસોસ છે તમારી અકકલ પર ! તમે આ કેવો પોશાક સજેલો છે અને કેવા બહુરૂપી જેવા લાગો છો. કોણે તમને દાઢી મૂંડાવવાનું કહ્યું અને કોણે તમને મૂંછોના આંકડા ચઢાવવાનો હુકમ આપ્યોય?”

બંને ગર્વભરે કહેવા લાગ્યા, “અમારા આકા અને અન્નદાતાનો હુકમ છે જે ફારિસનો શહેનશાહ અને પોતાની

૧. અલ્લામા શિબ્લી બુઆમી ફૂત : સીરતુન-નબી જિલ્દ ૧ પાનું ૨૭૦

૨. સુલ્હે-હુદૈબિયહ પછી અને ફત્હે-મક્કહ પહેલાં રસૂલુલ્લાહ સલ્વલ્લાહુ અલૈહિ વ સલ્વમએ આ કાગળો તખાવીને મોકલાવ્યા હતા. “હ”

રૈયતનો પાલનહાર છે.”

આપે ફરમાવ્યું, “પણ મારા પાલનહારે મને દાઢી વધારવાનો અને મૂંછો કતરાવવાનો હુકમ ફરમાવ્યો છે.”

એ પછી આપે તેઓની આગળ ઈસ્લામની ખૂબીઓ બયાન ફરમાવીને તેઓને ઈસ્લામ કબૂલ કરી લેવાની દબવત આપી. બંનેએ આપની વાત સાંભળી ન સાંભળી કરીને કહ્યું, “હે મુહંમદ ! વાતો કરવાનું છોડો, ચાલો ઝીઠો, સફરની તૈયારી કરો. અમે આપને શહેનશાહના દરબારમાં પહોંચાડી દઈએ. રાજાખુશીથી નહિ આવશો તો શહેનશાહ આપની ધરપકડ માટે લશ્કર મોકલાવશે. પછી તે કાં આપને કતલ કરશે કાં કેદમાં નાખશે.”

ફરીવાર આપના મુબારક હોઠો પર મુસ્કુરાહટ પ્રસરી ગઈ. આપે પ્રકુલ્લ વદને ફરમાવ્યું, “વારૂ આજે તમે પોતાના ઉતારે જઈને આરામ કરો. કાલે પાછા મારી પાસે આવજો.”

બીજા દિવસે બાઝાનના બહાદુર ફોજીઓ ઠેરવેલા સમયે રસૂલુલ્લાહ સલ્લલ્લાહુ અલૈહિ વ સલ્લમના દરબારમાં હાજર થયા. આપે તેઓને પોતાની પાસે બેસાડીને ગંભીરતાથી ફરમાવ્યું, “જુઓ તમે બાઝાન પાસે પાછા જાવ. તેને મારા તરફથી સમાચાર આપો કે મારા પાલનહારે વીતેલી રાતે તેના શહેનશાહનો ભાર ઉતારી નાખ્યો છે. મારા પાલનહારે તેના બેટા શેર્યાને ^૧ તેના માથે સવાર કરી દીધો અને શેર્યાએ તેના બાપ ખુસરૂ પરવેઝને કતલ કરી નાખ્યો અને પોતે રાજગાદી પર કબજો કરી લીધો.” ^૨

બાઝાનના માણસોને આપે એમ પણ ફરમાવ્યું, “તમે તમારા આકા બાઝાન પાસે જલદી જાવ. મેં કહેલી હકીકતના સમાચાર તેના કાને પહોંચાડો અને તેને એમ પણ કહી દેજો કે મારો દીન અને મારી સલતનત ત્યાં સુધી પહોંચી જશે જ્યાં સુધી કિસરાની સલતનત પહોંચેલી છે.”

એ પછી આપે બંનેને સંબોધીને ફરમાવ્યું, “બાઝાનને તમે મારા તરફથી એમ પણ કહી દેજો કે, અગર તે મુસલમાન બની જાય તો યમનના જોટલા પ્રદેશ પર તેની હુકૂમત ચાલે છે તે તેની જ પાસે રહેવા દેવામાં આવશે અને ત્યાંની પ્રજાના સ્વતંત્ર હાકિમ તરીકે તેની નિમણૂક કરવામાં આવશે.” ^૩

રસૂલુલ્લાહ સલ્લલ્લાહુ અલૈહિ વ સલ્લમના પવિત્ર મુખે આ આગોતરી કે ગૈબી બાતમી સાંભળીને બાઝાનના બંને ફોજીઓ દંગ થઈ ગયા. જાહોજલાલી વાળો શહેનશાહ કે જેના દબ્દબાથી રાજા મહારાજા કાંપતા હતા, પોતાના પુત્રના હાથે તેનું ખૂન થાય તે વાત તેઓના ગળે ઊતરતી ન હતી. એજ વેળા બંને મારતી સવારીએ બાઝાન પાસે પહોંચી ગયા. તેઓના મુખે આ હથરતજનક સમાચાર સાંભળીને યમનનો ગવર્નર પણ દંગ થઈ ગયો. પછી તે કહેવા લાગ્યો, “મુહંમદની વાત નજૂમીઓ કે કાહિનોએ ઉચ્ચારેલા વતારા જેવી નથી. બેટો બાપનું ખૂન કરે તે માનવા જેવી વાત નથી છતાં સાચી હોય તો હું અલ્લાહના સોગંદ ખાયને કહું છું કે મુહંમદ અલ્લાહના સાચા પયગમ્બર છે.”

એ પછી સત્તાવાર રીતે મળેલી માહિતીને આધારે રસૂલુલ્લાહ સલ્લલ્લાહુ અલૈહિ વ સલ્લમની પેશગોઈની

૧. કેટલાક સીરતગ્રંથોમાં શેર્યા નામનો ઉચ્ચાર “શીરવિયા” તરીકે થયો છે. ફારસી લુગાતમાં શેર્યા શબ્દના અર્થ મદ-દિલેર એટલે બહાદુર શબ્દ છે. એવી જ રીતે પરવેઝનો ઉચ્ચાર પરવીઝ છે જેના અર્થ ફતેહમંદ થાય છે. ખુસરૂ પરવેઝ ઇરાનના ખ્યાતનામ ઈન્સાફી બાદશાહ બવશીરવાનનો પૌત્ર હતો. (લુગાત-કિશ્વરી પેજ ૮૪) “હ”

૨. ખુસરૂ પરવીઝનું ખૂન થયું એ મંમળની રાત હતી અને સન ૭ હિજરીના જુમાદલ-ઊલાની દસ રાતો વીતેલી હતી. વધુ વિગત માટે જુઓ અલ્લામા શિબ્લી નુઅમાની ફૂત : અલ-ફાઝલ ભાગ ૧. “હ”

૩. જમાલે-મુસ્તફા જિ.૪ પા. ૨૦૭

સચ્ચાઈનું સમર્થન થઈ ગયું તો યમનનો ગવર્નર બાઝાન મુસલમાન બની ગયો. એની સાથે એના કુટુંબીજનો ઉપરાંત મોટા ભાગના વઝીરો, અમીરો, દરબારીઓ અને યમનવાસીઓ પણ મુસલમાન બની ગયા.

કિસરાએ-અઝીમ એટલે શાહે-ફારિસ જેને ઈરાન જેવી મહાસત્તાની રાજગાદી તેના દાદા નવશીરવાન તરફથી વારસામાં મળી હતી, પોતાની તુમાખી કે સત્તાની ખુમારીને કારણે બરબાદ થઈ ગયો. તેના જ બેટાએ તેનું ખૂન કરી નાખ્યું. તેણે રસૂલુલ્લાહ સલ્વલ્લાહુ અલૈહિ વ સલ્વમના મુબારક કાગળના ટુકડે ટુકડા કરી નાખ્યા તો અલ્લાહ તઆલાએ તેની સલતનતના ટુકડે ટુકડા કરી નાખ્યા. વધુ સમય નહિ વીત્યો ત્યાં ઈસ્લામના બીજા ખલીફા હઝરત ઉમર ફારૂક (રદિયલ્લાહુ અન્હુ)ના યુગમાં આખા ઈરાન પર મુસલમાનોએ વિજય મેળવી લીધો.

મુબારક કાગળ મિસરના બાદશાહને નામે

રસૂલુલ્લાહ સલ્વલ્લાહુ અલૈહિ વ સલ્વમના મુબારક યુગમાં મિસર અને ઈસ્કંદરિયાના વિશાળ પ્રદેશ પર “મુકવ-કિસ” નામે બાદશાહની સત્તા ચાલતી હતી. મિસર પ્રાચીન કાળથી જ જગતના ઇતિહાસમાં આગવું સ્થાન ધરાવે છે. અહીંના તાબદારો “ફિરઓન”નો લકબ ધારણ કરીને રાજગાદીએ બિરાજતા હતા. રસૂલુલ્લાહ સલ્વલ્લાહુ અલૈહિ વ સલ્વમના મુબારક યુગમાં મુલ્કે-મિસરની રાજગાદીએ બિરાજેલા બાદશાહનું મૂળ નમ જુરૈહ બિન હિત્તી હતું અને મુકવ-કિસ તેનો લકબ હતો. તે સમયે મિસરમાં બે જાતની કૌમો વસેલી હતી. એક કિબ્તી જે ત્યાંની મૂળ વતની હતી. બીજી રોમન જેણે મિસરને પોતાનું સંસ્થાન બનાવી લીધું હતું. રોમન શાસકોના પ્રભાવથી કિબ્તીઓએ પણ ખ્રિસ્તી ધર્મ સ્વીકારી લીધો હતો. બાદશાહ પોતે મિસરના મશહૂર કિબ્તી ખાનદાનનો નબીરો હોવાથી પોતાને “અઝીમુલ-કિબ્ત” અને “અઝીઝુલ-મિસર” તરીકે ઓળખાવતો હતો. રોમન સામ્રાજ્યની આજુ હેકળ હોવાથી ખ્રિસ્તી ધર્મનો અનુયાયી હતો. બહુ જ્ઞાની અને મુન્સફી હોવા ઉપરાંત આકાશી કિતાબ ઈન્જીલનો જાણીતો આલિમ હતો અને દિલ પણ દરિયા જેવું ધરાવતો હતો.

રસૂલુલ્લાહ સલ્વલ્લાહુ અલૈહિ વ સલ્વમએ મુકવ-કિસને નામે ઈસ્લામી તબલીગનો કાગળ લખાવીને પોતાના સહાબામાંથી હઝરત હાતિબ બિન અબી બલ-તઅહ રદિયલ્લાહુ અન્હુને પોતાના રાજદૂત તરીકે મુલ્કે-મિસર જવાનો હુકમ ફરમાવ્યો.

હઝરત હાતિબ બિન અબી બલ-તઅહ રસૂલુલ્લાહ સલ્વલ્લાહુ અલૈહિ વ સલ્વમનો મુબારક કાગળ લઈને મદીનહથી રવાના થયા અને જંગલો તથા પહાડોનો આકરો પ્રવાસ ખેડતા મિસર પહોંચી ગયા. પૂછવાથી જાણવા મળ્યું કે મુકવ-કિસ બાદશાહ મિસરના પાટનગર ઈસ્કંદરિયા ચાલ્યો ગયો છે. હઝરત હાતિબ પ્રવાસની મંજિલો વટાવતા ઈસ્કંદરિયા પહોંચી ગયા. પૂછપરછથી ખબર પડી કે બાદશાહ સલામત અહીં મવજૂદ છે અને દરિયા કાંઠે આવેલા પોતાના શાહી મહેલમાં બિરાજે છે.

હઝરત હાતિબ સવારી આગળ બઢાવીને શાહી મહેલ પાસે પહોંચ્યા. જેવું તો બાદશાહ સલામત શાહી મહેલના ઝૂખામાં બિરાજીને સમંદરના સાહિલ સાથે અથડાતાં મોજાંઓની મોજ માણી રહ્યા છે. હઝરત હાતિબે ઊંચા અવાજે સલામ કરીને પોતાનો કાગળવાળો હાથ ઊંચો કરી દીધો. આકાશી કિતાબના જ્ઞાની અને સંસ્કારી બાદશાહે એજ વેળા હઝરત હાતિબને મહેલમાં બોલાવી લીધા. તેની તહેનાતમાં હાજર થઈને શાહી આદાબની બજામણી બાદ હઝરત

હાતિને રસુલુલ્લાહ સલ્લલ્લાહુ અલૈહિ વ સલ્લમનો મુબારક કાગળ તેની સેવામાં પેશ કરી દીધો.

મુબારક કાગળનું લખાણ

અલ્લાહના પયગમ્બરના કાગળની વાત જાણીને મુકવ-કિસ બાદશાહે માનઅદબની ભાવનાથી કાગળને પોતાના હાથમાં લીધો અને ભારે ઉત્સુકતાથી વાંચવા માંડ્યો. રસુલુલ્લાહ સલ્લલ્લાહુ અલૈહિ વ સલ્લમના મુબારક કાગળનો મઝમૂન આ પ્રમાણે હતો :

બિસ્મિલ્લાહિર રહમાનિર રહીમ

— મુહંમદ અલ્લાહના બંદા અને તેના રસૂલ તરફથી.

— મિસરના બાદશાહ મુકવ-કિસ અઝીમુલ-કિબ્તના નામે.

— અલ્લાહના સલામ હો એવા શબ્દ પર જે હિદાયતનું અનુસરણ કરે !

એ પછી હું તને ઈસ્લામ કબૂલ કરી લેવાનું આમંત્રણ આપું છું. તું ઈસ્લામ સ્વીકારી લે, સલામતી મેળવી લેશે. અલ્લાહ તને બમાણો અઝર આપશે. પણ જો તું ઈસ્લામથી ઈન્કાર કર્યો તો તમામ કિબ્તીઓનો ગુનાહ પણ તારા માથે રહેશે.

હે અહલે-કિતાબ ! આવો એ વાત તરફ જે અમારી અને તમારી વચ્ચે સરખી છે. તે આ કે આપણે અલ્લાહ સિવાય કોઈની બંદગી નહિ કરીએ. અને કોઈને તેનો ભાગીદાર નહિ બનાવીએ. અને અલ્લાહને છોડીને આપણે આપણામાંથી કોઈને પોતાનો પાલનદાર ન બનાવીએ. પછી જો આ વાતથી મોહું ફેરવી લેવામાં આવે તો તમારે જાણી લેવું જોઈએ કે અમે હર હાલમાં અલ્લાહના એક હોવાનો અકીદો ધરાવનારા છીએ. ^૧

— મુહંમદ રસૂલુલ્લાહ (મુહરની છાપ)

રસૂલુલ્લાહ સલ્લલ્લાહુ અલૈહિ વ સલ્લમના સફીર હઝરત હાતિબ બિન અબી બલ-તઅહનું બયાન છે : રસૂલુલ્લાહ સલ્લલ્લાહુ અલૈહિ વ સલ્લમનો કાગળ વાંચીને મુકવ-કિસ બોલ્યો, “બેશક ઈન્જીલની પેશગોઈ મુજબ જે પયગમ્બરની પધરામાણીની રાહ જોવાતી હતી તે સમય બેસી ગયો છે. માફે માનવું હતું કે એ પયગમ્બર મુલ્કે-શામમાં પાકશે. એમના સદગુણો અને સંસ્કારોની માહિતી, તવરાત અને ઈન્જીલ મારફતે મને મળવા પામી છે. તેઓ સદ્કાનો માલ નહિ ખાશે પણ હદિથો એટલે ભેટસોગાત સ્વીકારી લેશે. ગરીબો અને મિસ્કીનો તેમના સાથી સંગાતી હશે. તેમના બંને ખલાઓ વચ્ચે મુહરે-નુબુવ્વત હશે.”

આમ કહીને તેણે પોતાના કર્મચારીઓને હુકમ ફરમાવ્યો, “આ મુબારક કાગળને હાથીદાંતના ડબ્બામાં સીલબંધ કરીને સરકારી તિજેરીમાં સુરક્ષિત કરી દેવામાં આવે.”^૨

૧. ઝાહુલ-મંઆદ જિ. ૩ પા. ૬૧ - રસૂલે-અકરમ (સલ.)કી સિયાસી કિબ્દગી પેજ ૧૩૭

૨. સીરતુલ-મુસ્તાફા જિ. ૨ પા. ૩૮૧ - રસૂલુલ્લાહ સલ્લલ્લાહુ અલૈહિ વ સલ્લમનો આ મુબારક કાગળ આજે પણ મિસરના સંગ્રહાલયમાં તેની અસલી હાલતમાં મળ્યું છે. (પ્રોફેસર મુહંમદ સિદ્દીક ફુરૈશી ફત : રસૂલે-અકરમ (સલ.)કી સિયાસતે-ખારિજક પેજ ૩૫)

મિસરના બાદશાહનો સવાલ

હઝરત હાતિબ રદિયલ્લાહુ અન્હુ ફરમાવે છે : “એ પછી મુકવ-કિસ બાદશાહે મને એક મકાનમાં શાહી મહેમાન તરીકે ઉતારો આપ્યો અને થોડા દિવસો પછી તેણે પોતાના વજીરો, અમીરો અને દરબારીઓને ભેગા કરીને મને દરબારમાં બોલાવ્યો અને કહ્યું, “મારે તમારી સાથે થોડીક વાતો કરવી છે. ખૂબ સોચી વિચારીને મારા સવાલનો જવાબ આપશો.”

મેં કહ્યું, “ભલે જે પૂછવું હોય તે પૂછી લો.”

બાદશાહે કહ્યું, “જે ગૃહસ્થનો તમે કાગળ લાવ્યા છો શું તે અલ્લાહના નબી નથી ?”

મેં કહ્યું, “કેમ નહિ, બેશક તે અલ્લાહના સાચા નબી છે.”

બાદશાહ બોલ્યો, “જો તે અલ્લાહના સાચા નબી છે તો આ શું વાત છે કે જ્યારે તેમની કીમે તેમને મક્કહથી હાંકી કાઢ્યા તો તેમણે પોતાની કીમ માટે બદ-કુઆ કેમ નહિ કરી કે જેથી હાંકી કાઢનારા બધા જ તબાહ થઈ જતે ?”

મેં કહ્યું, “હે બાદશાહ ! શું આપ આ વાતની સાક્ષી નથી આપતા કે ઈસા બિન મરયમ અલ્લાહના સાચા નબી હતા ?”

બાદશાહે કહ્યું, “બેશક હું સાક્ષી આપું છું કે ઈસા બિન મરયમ અલ્લાહના સાચા નબી હતા.”

મેં કહ્યું, “ત્યારે આ શું વાત છે કે જે સમયે દુશ્મનોએ ઈસા બિન મરયમને શૂળીએ લટકાવવાની તૈયારી કરી તો તેમણે પોતાના દુશ્મનો માટે બદ-કુઆ કેમ નહિ કરી કે જેથી શૂળી આપનારા બધા જ તબાહ થઈ જતે ?”

મારો જવાબ સાંભળીને બાદશાહ દંઝ થઈ ગયો અને બોલ્યો, “ધન્ય છે તમારી ચતુરાઈને. બેશક તમે એક જ્ઞાની પુરૂષ છો અને એક જ્ઞાની પુરૂષ પાસે આવેલા છો.”

“હઝરત હાતિબ ફરમાવે છે : મેં જોયું કે લોહું તપી ગયું છે. તેને ઘાટ આપવાની આ તક ઝડપી લઈને મેં તેને કહ્યું :

“હે અઝીમુલ-કિબ્ત ! આપ જાણો છો કે આપના આ મુલકે-મિસરમાં ફિરઝીન નામે એક અભિમાની શખ્સ થઈ ગયો છે જેનો દાવો હતો કે, “અના રબ્બુકુ-મુલ-અઅલા” (એટલે હે લોકો ! તમારો સૌથી મોટો અલ્લાહ હું પોતે છું.) અલ્લાહ તઆલાએ તેને ઢીલ આપી. અલ્લાહના નબી મૂસા અને હારૂન તેને સમજવતા રહ્યા છતાં તે નહિ માન્યો. ત્યારે અલ્લાહ તઆલાએ તેને પકડી લીધો. ઈબ્રતનાક શિક્ષા આપીને તેને તબાહ કર્યો. હે બાદશાહ ! આપ તેનાથી ધ્રોણ લો. ન થાય કે દુનિયાના લોકો આપથી ધડો લે !

“હે અઝીમુલ-કિબ્ત ! સાંભળો, અમારો એક દીન છે જે તમારા દીનથી ચઢિયાતો છે. અમારા એ દીનનું નામ ઈસ્લામ છે. એના વિશે અલ્લાહનો વાયદો છે કે દુનિયાના તમામ દીનો પર એને ગાલિબ કરી દેશે અને બધા દીનો એની આગળ ઝાંખા પડી જશે. અલ્લાહના આપેલી નબીએ અરબમાં જાહેર થઈને લોકોને એ દીનની દરખાસ્ત આપી. એના સ્વીકારમાં

મક્કહના કુરૈશ સૌથી વધુ આકરા બન્યા. યહૂદ સૌથી મોટા દુશ્મન થયા અને નસારા સૌથી વધુ નિકટ સ્થાપિત થયા.

“હે અઝીમુલ-કિબ્લ ! જેવી રીતે અલ્લાહના પયગમ્બર મૂસાએ અલ્લાહના પયગમ્બર ઈસા બિન મરયમના આગમનની બશારત આપી તેવી જ રીતે ઈસા બિન મરયમે અલ્લાહના આખેરી રસૂલ “અહમદ”ના આગમનની બશારત આપી છે. બંને બશારતો વચ્ચે રતીભારનો ફરક નથી. એવી જ રીતે અમે આપને કુઆન તરફ આવવાનું આમંત્રણ આપીએ છીએ. અંમારું આ આમંત્રણ એવું જ છે જેવું તમે તવરાતવાળાઓને ઈ-જીલ તરફ આવી જવાનું આમંત્રણ આપો છો. બંને વચ્ચે રતીભારનો ફરક નથી.

“સાંભળો, જે યુગમાં જે કોમ જે નબીને મેળવે તે યુગમાં તે કોમ તેજ નબીની ઉમ્મત ગણાય છે. પોતાના એજ નબી પર ઈમાન લાવવું અને તેના હુકમોનું પાલન કરવું એ કોમ માટે જરૂરી હોય છે.

“હે બાદશાહ ! આપ પણ એવા જ લોકોમાંથી છો જેઓએ અરબમાં જાહેર થયેલા અલ્લાહના આખેરી નબીનો ઝમાનો મેળવ્યો છે. અમે આપને “દીને-મસીહ”ને છોડી દેવાની વિનંતી નથી કરતા બલકે હુકમ આપીએ છીએ કે આપ ઈસા બિન મરયમના હુકમનું પાલન કરો.”

નોટ :- હઝરત હાતિબનો ઈશારો કુઆનિ-મજ્હદની આ આયત તરફ છે : “મુબશ-શિરમ બિ-રસૂલિય-યઅતી મિમ બઅદિસ-મુહૂ અહમદ.” એટલે અલ્લાહના નબી હઝરત ઈસા બિન મરયમે પોતાના યુગના લોકોને બશારત આપતાં ફરમાવ્યું : “હે લોકો ! હું તમને વધામણી આપું છું એક રસૂલની જે મારા પછી પધારવાના છે અને જેમનું નામ અહમદ હશે.”

હઝરત ઈસાએ પોતાના સમયના લોકોને આ બશારત આપીને હુકમ ફરમાવ્યો છે કે મારા પછી પધારનારા “અહમદ” પયગમ્બરને વધાવી લઈને તેમની ઉપર ઈમાન લઈ આવજો. આ રીતે અહમદ પયગમ્બર પર ઈમાન લાવવું તે હઝરત ઈસાના હુકમનું પાલન કરવું છે.

મિસરનો બાદશાહ મુકવ-કિસ બહુ ધ્યાનથી હઝરત હાતિબની વાતો સાંભળતો રહ્યો. પ્રવચન પૂરું થયું તો તે બોલ્યો, “હે હાતિબ ! મેં અરબના નબી વિષે કાફી સોચવિચાર કરી લીધો છે. મેં જાણી લીધું છે કે તે ભલાઈઓનો હુકમ ફરમાવે છે, બુરાઈઓથી અટકાવે છે, માનવપ્રકૃતિને બંધબેસતી વસ્તુઓ અપનાવે છે અને માનવપ્રકૃતિને માફક ન આવે તેવી વસ્તુઓને જતી કરે છે. તે ન શાઈર છે ન જાદૂગર છે, ન કાહિન છે ન નજૂમી છે. ન કદી અસત્ય ઉચ્ચારે છે. પયગમ્બરની તમામ ખૂબીઓ અને તમામ સંસ્કારો હું તેમની જાતમાં જોઈ રહ્યો છું. આમ છતાં તેમને અપનાવી લેવાની બાબતમાં મારે થોડો વધારે સોચવિચાર કરવાની જરૂર છે.”

મિસરના બાદશાહનો જવાબી કાગળ

એ પછી મિસરના બાદશાહ અઝીમુલ-કિબ્ત મુકવ-કિસ એક કાગળ રસૂલુલ્લાહ સલ્વલ્લાહુ અલૈહિ વ સલ્વમના મુબારક નામે લખીને હઝરત હાતિબને હવાલે કર્યો જેનું લખાણ આ પ્રમાણે હતું :

આ કાગળ મુહમ્મદ બિન અબ્દુલ્લાહના નામે છે.

મુકવ-કિસ અઝીમુલ-કિબ્ત તરફથી.

સલામ હો આપની ઉપર !

એ પછી મેં આપનો કાગળ વાંચ્યો. જે કંઈ તેમાં લખેલું છે અને જે વાતનું આપે આમંત્રણ આપ્યું છે તે હું સારી રીતે સમજી ગયો છું. હું યકીની રીતે આ માહિતી ધરાવું છું કે એક એવા નબીની પધરામણી થવાની છે જે "ખાતમુલ-અંબિયા" હશે. માફ માનવું હતું કે એ નબી સીરિયાની ભૂમિમાં જાહેર થશે. આપના એલચીને મેં ભાવભીનો આવકાર આપ્યો અને માનપાનથી વધાવી લીધા.

આ સાથે હું આપની સેવામાં મારિયહ અને સીરીનને ભેટ તરીકે મોકલાવું છું. મારી કૌમની બંને કન્યાઓ બહુ ઊંચા ખાનદાનની અને આબરૂદાર કુટુંબમાંથી છે. ઉપરાંત આપના માટે કેટલાક પોશાક અને ભેટની વસ્તુઓ અને આપની સવારી માટે ફુલફુલ મોકલાવું છું.

—————વસ્સલામ.

રસૂલુલ્લાહ સલ્વલ્લાહુ અલૈહિ વ સલ્વમનો મુબારક કાગળ વાંચીને મુકવ-કિસ બાદશાહ મુસલમાન તો નહિ બન્યો પણ એક શરીફ, સંસ્કારી અને ખાનદાની ગૃહસ્થને શોભે તેવો વર્તવિ તેણે રસૂલુલ્લાહ સલ્વલ્લાહુ અલૈહિ વ સલ્વમના સફીર સાથે કર્યો. ઉપરાંત તેણે રસૂલુલ્લાહ સલ્વલ્લાહુ અલૈહિ વ સલ્વમની સેવામાં ભેટ સોગાત મોકલાવીને આપના પ્રત્યે પોતાની શુભેચ્છા કે દિલ્હી અકીદતની લાગણી જાહેર કરી. તેણે તેજ રાજનીતિ અપનાવી જે રોમના શહેનશાહ કેસરે અપનાવી હતી. તે સમયે મિસર રોમને તાબે હોવાથી બનવા જોગ છે આ રાજનીતિ તેણે કેસરના કહેવાથી અપનાવી હોય. લોકો દરેક કામમાં પોતાના બાદશાહો તરફ જુએ છે. અરબીમાં કહેવત છે : "અન્નાસુ અલા દીને-મુલૂકિ-હિમ" લોકો પોતાના બાદશાહોના ચીલે ચાલે છે.

રસૂલુલ્લાહ સલ્વલ્લાહુ અલૈહિ વ સલ્વમના એલચી હઝરત હાતિબ બિન અબી બલતઅહ ભેટસોગાતની વસ્તુઓ લઈને મદીનહ વાપસ થયા અને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને તેમણે પૂરી વિગતથી આપને વાકિફ કર્યા. મુકવ-કિસના જવાબી કાગળનું લખાણ સાંભળીને આપે ફરમાવ્યું :

"બાદશાહતની લાલચે તેણે કંજૂસીથી કામ લીધું. જે કે તેની બાદશાહત વધુ સમય ટકવાની નથી. જાણતો નથી કે સત્તા એક નાપાયેદાર વસ્તુ છે." ૧

મુકવ-કિસ બાદશાહની ભેટો

મુલ્કે-મિસરના અઝીમુલ-કિબ્ત મુકવ-કિસ બાદશાહે પોતાના કાગળમાં ભેટસોગાતની વસ્તુઓમાં મારિયહ અને સીરીનના નામોનો ઉલ્લેખ કરીને લખ્યું છે કે બંને તેની કિબ્તી કોમમાંથી છે અને ઊંચા ખાનદાનની આબરૂદાર કન્યાઓ છે. અન્ય સીરતગ્રંથો મુજબ બંને કન્યાઓ સગી બહેનો હતી અને મુકવ-કિસના એક દરબારી શમઝિન કિબ્તી નામે સરદારની ભેટીઓ હતી. મદીનહ જતી વેળા રસ્તામાં હઝરત હાતિબની હિકમતભરી તબલીગથી બંને બહેનો મુસલમાન બની ગઈ હતી.

મારિયહ નામની કન્યા સાથે રસૂલુલ્લાહ સલ્વલ્લાહુ અલૈહિ વ સલ્વમએ નિકાહ કરીને તેમને પોતાના હરમમાં દાખલ કરી લીધાં. અલ્લામા શિબ્લી નુઅમાની સીરતુન-નબીમાં લખે છે.” બંને બહેનો રસૂલુલ્લાહ સલ્વલ્લાહુ અલૈહિ વ સલ્વમની સેવામાં પહોંચવા પહેલાં હઝરત હાતિબની તબલીગથી ઇસ્લામ સ્વીકારી ચૂકી હતી. હવે તેઓ લોંડીઓ રહેવા પામી ન હતી. આ નજરે જોતાં રસૂલુલ્લાહ સલ્વલ્લાહુ અલૈહિ વ સલ્વમએ મારિયહ સાથે નિકાહ કરીને તેમને પોતાના હરમમાં દાખલ કર્યા હશે, નહિ કે લોંડી તરીકે.^૧

હઝરત બીબી મારિયહ મિસરના શમઝિન નામે સરદારની ભેટી અને બાદશાહની કિબ્તી કોમમાંથી હોવાથી મારિયહ કિબ્તીયહ નામે મશહૂર થયાં. રસૂલુલ્લાહ સલ્વલ્લાહુ અલૈહિ વ સલ્વમના હરમમાં દાખલ થવાનું માન મેળવીને કિયામત સુધી પાકનારા તમામ મુસલમાનોના માનવંતા માતાજી બની ગયાં. એમની પવિત્ર કુખે રસૂલુલ્લાહ સલ્વલ્લાહુ અલૈહિ વ સલ્વમના લાડલા ફરજંદ હઝરત ઈબ્રાહીમનો જન્મ થયો જેઓ બચપનમાં જ વક્રાત પામી ગયા.

હઝરત મારિયહના બહેન હઝરત સીરીનને રસૂલુલ્લાહ સલ્વલ્લાહુ અલૈહિ વ સલ્વમએ મદીનહના જાણીતા શાઈર હઝરત હસ્સાન બિન સાબિતના નિકાહમાં આપી દીધાં જેમનાથી હઝરત હસ્સાનના ફરજંદ હઝરત અબ્દુર્રહમાન બિન હસ્સાનનો જન્મ થયો.

ભેટસોગાતની વસ્તુઓમાં મિસરના બાદશાહે એક હજાર મિસ્રકાલ સોનું, વીસ જેડી કિબાતી પોશાક, એક સફેદ ખચ્ચર, એક સફેદ ગધેડો, એક ઘોડો, એક ખરસી ગુલામ, એક કાચનો પ્યાલો અને શુધ્ધ શહદ પાણ મોકલાવ્યું હતું. એમાં સફેદ ખચ્ચરનું નામ દુલદુલ હતું. એની જ પીઠ પર બિરાજીને રસૂલુલ્લાહ સલ્વલ્લાહુ અલૈહિ વ સલ્વમ જંગે-હુનેનમાં પધાર્યા હતા. હદીસગ્રંથોમાં ઘણી જગાએ દુલદુલનું વર્ણન થયેલું છે. આ દુલદુલ હઝરત અમીર મુઆવિયહના પુગ સુધી જીવતું રહ્યું. સફેદ ગર્ધવનું નામ અફીર, ઘોડાનું નામ લઝાઝ અને ગુલામનું નામ માબૂર હતું. શહદ મિસરના બનહાન પ્રદેશનું વખાણાયેલું, શુધ્ધ અને બેહદ લઝીઝ હતું. જે આપને બેહદ પસંદ પડ્યું. આપે તેમાંથી શુંકું ખાધું અને આ પ્રમાણે દુઆ કરી, “બારકલ્લાહુ અસલિન બનહાન.” હે અલ્લાહ ! બનહાનના શહદમાં બરકત આપ !” અરબીમાં શહદ એટલે મધને અસલ કહે છે. (એનથી) બાકીનું બધું શહદ આપે હરમની પાક

૧. તબકાતે-ઈબ્ને સઅદ જિ.૩ પા. ૧૭

૨. સીરતુન-બની કિ. ૧ પા. ૪૪૨ - બીજી રિવાયતોમાં છે કે મારિયહ અને સીરીન લોંડીઓ હતી. મિસરના બાદશાહે પોતાના કાગળમાં બંનેનો પરિચય આ શબ્દોમાં લખ્યો હતો : “મારિયતેન લહુમા મકાનુન ફીલ-કિબ્તે અઝીમ.” એટલે બે “મારિયહ” જે કિબ્તી કોમમાં પ્રતિષ્ઠાનું ઊંચું સ્થાન ધરાવે છે. અરબીમાં મારિયહ લોંડીને પણ કહે છે અને છોકરી કે કન્યાને પણ કહે છે. બંને લોંડીઓ ક્રોધ તો બાદશાહ તેઓની શાનમાં ઉપરના શબ્દો નહિ લખે. “હ”

બીબીઓમાં વહેંચી આપ્યું. ^૧

મુબારક કાગળ બહેરેનના બાદશાહના નામે

ઈરાની અખાતાના મગરિબી કાંઠે આવેલો બહરૈનનો ઈલાકો રસૂલુલ્લાહ સલ્વલ્લાહુ અલૈહિ વ સલ્વમના મુબારક યુગમાં ઈરાની સત્તાની આણ હેઠળ હોવાથી ઈરાની સામ્રાજ્યનો એક ભાગ ગણાતો હતો. તે વેળા મુનઝિર બિન સાવા નામે સરદાર, કિસરાના ગવર્નર કે ખંડિયા બાદશાહ તરીકે બહરૈનની રાજગાદીએ બિરાજીને ઠાઠથી હુકૂમત ચલાવતો હતો.

રસૂલુલ્લાહ સલ્વલ્લાહુ અલૈહિ વ સલ્વમએ મુનઝિર બિન સાવાને નામે ઈસ્લામી તબલીગનો કાગળ લખાવીને પોતાના સહાબી હઝરત અબા બિન અલ હદ્રમી રદિયલ્લાહુ અન્હુને બહરૈન રવાના કર્યા. બહરૈનનો ઈલાકો અરબમાં આવેલો હોવાથી અરબના લોકો પણ મોટી સંખ્યામાં અહીં વસેલા હતા જેમાં અબ્દુલ-કૈસ, બક બિન વાઈલ અને બનૂ તમીમના કબીલા મુખ્ય હતા. એ ઉપરાંત યહૂદીઓ, મજૂસીઓ અને મુશરિકોના કેટલાક કબીલા પણ વસેલા હતા.

હઝરત અબા બિન અલ-હદ્રમી રસૂલુલ્લાહ સલ્વલ્લાહુ અલૈહિ વ સલ્વમના રાજદૂત તરીકે મુબારક કાગળ લઈને મુનઝિર બિન સાવાના દરબારમાં પધાર્યા. તેણે હઝરત અબા અલ-હદ્રમીને હાથોહાથ લઈને માનપાનથી વધાવી લીધા અને માનઅદબની લાગણીથી રસૂલુલ્લાહ સલ્વલ્લાહુ અલૈહિ વ સલ્વમનો મુબારક કાગળ લઈને પોતે વાંચ્યો અને પછી દરબારીઓને પણ વાંચી સંભળાવ્યો.

મુબારક કાગળનું વાંચન પૂરું થયું તો હઝરત અબા અલ-હદ્રમી પોતાની જગાએથી ઊભા થઈ ગયા અને મુનઝિર બિન સાવાને સંબોધીને બોલ્યા :

“હે બાદશાહ ! દુનિયાના મામલામાં આપ બેશક બાહોશ અને ચંચળબુદ્ધિના માલિક છો. આખેરતના મામલામાં એથીયે વધારે બાહોશી અને ચંચળતાની જરૂર છે. ઈરાનીઓનો મજૂસી ધર્મ કેવો ? કે જેમાં ઈન્સાન બુદ્ધિશાળી હોવા છતાં આગ જેવી વસ્તુને અલ્લાહ માનીને તેની પુજા કરે અને આગ પણ કેવી ? જેના સપાટામાં આવનાર દરેક વસ્તુને બાળીને ખાક કરી નાખે જે કિયામતના દિવસે પણ પોતાના પૂજારીઓને ભરખી જનારી છે. એના પૂજારીઓ એવી સ્ત્રીઓ સાથે લગ્ન કરે છે કે જેના વર્ણનથી શર્મો-હથા પણ મોહું સંતાડે છે.

“હે બાદશાહ ! આપના સર્જનહારે આપને સોચવા સમજવાની બુદ્ધિ આપી છે. વિચાર કરો જે પયગમ્બર કદી અસત્ય નહિ ઉચ્ચારે તેની સચ્ચાઈના સ્વીકારમાં આનાકાની કેવી ? જે કદી છેતરપિંડી નહિ કરે તેની પ્રમાણિકતાને માની લેવામાં ગડમથલ કેવી ? આ પયગમ્બર પકીની રીતે અલ્લાહના મોકલેલા સાચા નબી છે. એમની દરેક વાત, એમનો દરેક અમલ, એમનો દરેક હુકમ બુદ્ધિશાળીઓ અને અંતરજ્ઞાનીઓની ધારણા મુજબનો જ હોય છે.”

આટલું ફરમાવીને હઝરત અલા પોતાની જગાએ બેસી ગયા. મુનઝિર બિન સાવા બહુ ધ્યાનથી આ પ્રવચન સાંભળતો રહ્યો. પછી તેણે મસ્તક ઉપાડીને ગંભીરતાથી કહ્યું :

“હે અરબના માનવંતા નબીના માનવંતા રાજદૂત ! તારી લાગણીભરી વાતોથી મારું દિલ ગવાહી આપે છે કે જે મઝહબ પર હું છું તેના લાભો આ દુનિયા પૂરતા જ છે. આખેરતની ભલાઈ કે મરાણ પછીના ઉધ્ધારનો એમાં કોઈ અંશ નથી. હે ભાઈ ! તારા નબીની વાતોનો વિચાર કરતાં મારું અંતર પોકાર પાડે છે કે તેમના અનુકરણમાં બંને જહાનના લાભો સમાયેલા છે. હવે તેમની પયગમ્બરીનો સ્વીકાર કરવામાં કોઈ વસ્તુ આડે આવી શકતી નથી. જેના સ્વીકારથી બંને જગતનું ભલું થતું હોય તેને હું કેમ કબૂલ નહિ કરું? આથી પહેલાં એને માનનારાઓની અકલ પર મને હસવું આવતું હતું. હવે એને નહિ માનનારાઓની અકલ પર હસવું આવે છે.”

એ પછી મુનઝિર બિન સાવાએ રસુલુલ્લાહ સલ્વલ્લાહુ અલૈહિ વ સલ્વમના નામે ઝંકે કાગળ લખ્યો જેનું લખાણ આ પ્રમાણે છે :

“હે અલ્લાહના રસૂલ ! મને આપનો કાગળ મળી ગયો. આથી પહેલાં હું આપનો તે કાગળ પણ જોઈ ચૂક્યો છું જે આપે ઈસ્લામના આમંત્રણ અંગે બહરૈનના લોકોને લખ્યો હતો. હું મારી રાજીખુશીથી ઈસ્લામ કબૂલ કરું છું.

“મારા નામે લખેલો આપનો કાગળ મેં બહરૈનના લોકોને પણ વાંચી સંભળાવ્યો. ઘણા લોકોએ ઈસ્લામ પ્રત્યે પ્રેમ દર્શાવ્યો અને મારી સાથે એ બધા પણ મુસલમાન બની ગયા છે. કેટલાક એવા પણ છે જેઓ બાપદાદાના જૂના ધર્મને વળગી રહ્યા છે. તેઓએ ઈસ્લામને નાપસંદ કર્યો અને કબૂલ કરવાનો ઇન્કાર કરી દીધો. મારા રાજ્યમાં યહૂદીઓ અને મજૂસીઓ પણ વસેલા છે. એવા લોકો સાથે કેવો વર્તવ કરવો તે માટે આપના હુકમની રાહ જોઈ છું.”^૧

હઝરત અલા બિન અલ-હદ્રમી મુનઝિર બિન સાવાનો આ કાગળ લઈને મદીનહ વાપસ થયા અને રસુલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને ત્યાંની વિગતથી આપને વાકિફ કર્યા તો આપે મુનઝિરના નામે બીજો કાગળ લખાવ્યો જેમાં હઝરત મુનઝિર બિન સાવાને બહરૈનની રાજગાદી પર કાયમ રાખ્યા અને જેમાં બિનમુસ્લિમો સાથે ઉદાર વર્તવ કરવાનું ફરમાન હતું. આપના એ મુબારક કાગળનો મઝમૂન આ પ્રમાણે છે :

બિસ્મિલ્લાહિર રહમાનિર રહીમ

મુહંમદ રસૂલુલ્લાહ તરફથી.

મુનઝિર બિન સાવાને નામે.

અલ્લાહના સલામ હો તુજ પર !

હું તે અલ્લાહની હમ્દ બયાન કરું છું જે એક છે જેની સત્તામાં કોઈ ભાગીદાર નથી અને જેના સિવાય કોઈ મઝબૂદ નથી. હું અલ્લાહનો પયગમ્બર છું.

એ પછી હું તને અલ્લાહની યાદ અપાવું છું. જે શખ્સ નસીહત કબૂલ કરે છે અને વફાદારીથી વર્તે છે તે પોતાની જ જાત માટે નસીહત કબૂલ કરે છે અને પોતાની જ જાત સાથે વફાદારીથી વર્તે છે. અને જે કોઈ મારા એલચીઓનું અનુકરણ કરે છે અને તેઓના સૂચનો પર અમલ કરે છે તે હકીકતમાં મારું જ અનુકરણ કરે છે અને મારા જ સૂચનો પર અમલ કરે છે.

મારા એલચીઓએ તારા વર્તન અને તારી વફાદારીના વખાણ કર્યા.હું તને તારા ઓહદા પર રાબેતા મુજબ કાયમ રાખું છું. બહરૈન વાસીઓના મામલામાં હું તારી ભલામણનો સ્વીકાર કરું છું. તું તેઓની સાથે ઉદાર વર્તવ કરજે. મુસલમાન બનેલા લોકોને ઈસ્લામનું શિક્ષણ આપજે. તઓને દીનની વાતો બતાવજે. તેઓની ભૂલો માફ કરજે. તેઓની ખતાઓથી દરગુજર કરજે. તેઓની તોબા કબૂલ કરજે ! હું પણ એજ નીતિ અપનાવીને તેનો અમલ કરું છું.

જ્યાં સુધી તું આ વાતો પર અમલ કરતો રહેશે અને અલ્લાહ તથા તેના રસૂલ સાથે વફાદારીથી કામ લેશે તો તારા ઓહદાથી તને બરતરફ નહિ કરવામાં આવશે.

બહરૈનના જે લોકો પોતાનો યહૂદી કે મઝૂસી ધર્મ નહિ છોડવા માગે તેઓ પર કોઈ જાતનું દબાણ નથી. એવા લોકો પાસેથી વેરો વસૂલ કરજે ! ^૧

સહીહ બુખારીમાં હઝરત ઈબ્ને અબ્બાસ રદિયલ્લાહુ અન્હુથી રિવાયત છે કે મસ્જિદ-નબવી પછી સૌથી પહેલાં જે મસ્જિદમાં જુમ્હુરની નમાઝ પઢવામાં આવી તે બહરૈનની તે મસ્જિદ છે જે "જુવાસા" નામે શહેરમાં આવેલી હતી. ^૨

મુબારક કાગળ ઉમાનના બાદશાહના નામે

રસૂલુલ્લાહ સલ્લલ્લાહુ અલૈહિ વ સલ્લમના નૂરાની યુગમાં અરબની ભૂમિના ઉમાન પ્રદેશ પર જૈફર બિન જુલન્દી અને અબ્દ બિન જુલન્દી નામે બે સગા ભાઈઓ સત્તાના સિંહાસને બિરાજીને રાજકાર્યના સંચલાવતા હતા. બંને જુલન્દી નામે ઉમાનના બાદશાહના લાયક ફરજંદો હતા. બાપના મરાણ પછી સત્તાના સુત્રો બંને પુત્રોએ

૧. સીરતુલ-મુસ્તફા જિ. ૨ પા. ૩૮૭ હવાલો આદુલ-મઆદ જિ. ૩ પા. ૬૧ ઝુસકની જિ. ૩ પા. ૩૫૧- જમાલે-મુસ્તફા જિ. ૪ પા. ૨૩૧

૨. રસૂલુલ્લાહ સલ્લલ્લાહુ અલૈહિ વ સલ્લમ કે મકતૂબાત - ૫ - મુઆહિદાત પા. ૧૧૧ હવાલો સહીહ બુખારી જિ. ૧ કિતાબુલ-જુમ્હુર.

સંભાળી લીધા હતા. રાજકારણ ઉપરાંત જગતના ધર્મોનું પણ સાઈ જેવું જ્ઞાન ધરાવતા હતા.

રસુલુલ્લાહ સલ્લલ્લાહુ અલૈહિ વ સલ્લમએ બીજા બાદશાહો પેઠે એમના નામે પણ ઈસ્લામી આમંત્રણનો કાગળ લખાવીને પોતાના મધ્યસ્થ સહાબી હઝરત અમ્ર બિન આસ રદિયલ્લાહુ અન્હુને રાજદૂત તરીકે ઉમાનના દરબારમાં જવાનો હુકમ ફરમાવ્યો. જૈફર અને અબ્દના નામે લખાયેલા રસુલુલ્લાહ સલ્લલ્લાહુ અલૈહિ વ સલ્લમના મુબારક કાગળનું લખાણ આ પ્રમાણે હતું :

બિસ્મિલ્લાહિર રહમાનિર રહીમ

અલ્લાહના પયગમ્બર મુહંમદ બિન અબ્દુલ્લાહ તરફથી.

જુલન્દીના પુત્રો જૈફર અને અબ્દના નામે.

સલામતી હો તેઓ પર જોઓ હિદાયતનું અનુસરણ કરે !

એ પછી હું તમે બંનેને ઈસ્લામનું આમંત્રણ આપું છું. ઈસ્લામ કબૂલ કરી લો. એમાં જ સલામતી છે. અલ્લાહ તઆલાએ મને દુનિયાના તમામ લોકો માટે પોતાનો પયગમ્બર બનાવીને મોકલ્યો છે કે જેથી હું અલ્લાહના અજાબથી એવા ઈન્સાનોને ડરાવું જોઓ જીવંત છે ^૧ અને કાફિરો પર અલ્લાહની દલીલ પૂરી કરી દઈ.

અગર તમે ઈસ્લામ કબૂલ કરી લો તો તમારું રાજ્ય અને તમારો મુલક રાખેતા મુજબ તમારી જ પાસે રહેવા દેવામાં આવશે. પણ જો તમે ઈસ્લામ કબૂલ નહિ કરો તો તમારો મુલક અને તમારી સત્તા બધું જલદી તમારા હાથમાંથી સરકી જશે. મારા સવારો તમારા શાહી મહેલના આગણ સુધી પહોંચી જશે અને મારી પયગમ્બરી તમારા રાજ્યના તમામ ધર્મો પર ગાલિબ આવી જશે.

— મુહંમદ રસુલુલ્લાહ (મુહરની છાપ)

રસુલુલ્લાહ સલ્લલ્લાહુ અલૈહિ વ સલ્લમનો આ મુબારક કાગળ આપના સહાબી હઝરત ઉબય બિન કઅબ રદિયલ્લાહુ અન્હુએ આપના હુકમથી પોતાના હાથે લખ્યો. તેની ઉપર લખાણના અંતે આપની મુહરની છાપ મારી અને આપના સરકારી રાજદૂત હઝરત અમ્ર બિન આસ એને લઈને જુલન્દી બાદશાહના પુત્રોને પહોંચાડવા ઉમાનના દરબારમાં પહોંચી ગયા.

હઝરત અમ્ર અને અબ્દની વાતચીત

શાહી દરબારમાં પહોંચવા પછીની કથા ખુદ દરબારે-નબવીના રાજદૂતને મુખે સાંભળો. હઝરત અમ્ર બિન આસનું બયાન છે :

“હું રસુલુલ્લાહ સલ્લલ્લાહુ અલૈહિ વ સલ્લમનો મુબારક કાગળ લઈને પ્રવાસની મંઝિલો વટાવતો ઉમાન પહોંચી ગયો. પ્રથમ મેં અબ્દ બિન જુલન્દીની મુલાકાત લીધી. તેની સાથેની વાતચીતના નતીજરૂપે મેં તેને

૧. મરેલા દિલનો માણસ આઘળો, બહેરો, ઝૂંગો હોય છે. તેની આગળ હક વાત ટૂંક કરવી તે ભેંસની આગળ ભૂંચળું વગાડવા સમાન છે. “૬”

બહુ મિલનસાર, નેક ખસલત, સહનશીલ અને ઠરેલ બુદ્ધિનો માણસ જોયો. મેં તેને કહ્યું, “હે શાહઆદા! હું અલ્લાહના પયગમ્બર હઝરત મુહંમદ સલ્વલ્લાહુ અલૈહિ વ સલ્વમનો એલચી છું. તેમાણે મને એક કાગળ આપીને આપ ભાઈઓના દરબારમાં મોકલ્યો છે.”

મારી વાત સાંભળીને જુલન્દીનો બેટો બોલ્યો, “તમે ભલે પધાર્યા, હું તમને આવકારું છું પણ પ્રથમ તમે મારા ભાઈ જેફરને મળો. તે મારા કરતાં મોટા છે અને આ દેશના અસલ બાદશાહ તેજ છે. હું તમને તેની પાસે પહોંચાડી દઈશ. કાગળ તમે તેની તહેનાતમાં રજૂ કરજો.”

“બહુ સારું, જેવો આપનો હુકમ.” મેં કહ્યું.

તે બોલ્યો, “જરા કહો તો ખરા કાગળમાં શું લખેલું છે ? શું કોઈ ખાસ વાત છે ?”

મેં કહ્યું, “જી હા અલ્લાહના પયગમ્બરે અલ્લાહના દીને-ઈસ્લામનું આપ ભાઈઓને આમંત્રણ આપ્યું છે. આપ લોકો બાપદાદાનો ધર્મ જતો કરીને ઈસ્લામ કબૂલ કરી લો.”

“વારૂ ઈસ્લામ શું શિક્ષણ આપે છે ?” તેણે પૂછ્યું.

મેં કહ્યું, “એક અલ્લાહની ઈબાદત કરો. મૂર્તિપૂજનો ત્યાગ કરો. આ વાતની સાક્ષી આપો કે મુહંમદ અલ્લાહના બંદા અને તેના રસૂલ છે.”

અબ્દ બિન જુલન્દી બોલ્યો, “હે અમ્ર બિન આસ ! એક વાત પૂછું છું ખોટું ના લગાડશો. કહો તો ખરા, તમારા બાપ આસે શું કર્યું ? આ નવા ધર્મ અંગે તેણે શું પગલું લીધું ? અમે તો તમારા બાપને પગલે ચાલવા માગીએ છીએ.”

મેં કહ્યું, “મારો બાપ તો મરી ગયો. મરતાં દમ સુધી તે અલ્લાહના રસૂલ પર ઈમાન નહિ લાવ્યો. હું દિલથી ચાહતો હતો કે તે મુસલમાન બની જાય પણ કુક પર મરવાનું તેના નસીબમાં લખાઈ ચૂક્યું હતું. સાંભળો, હું પોતે મુદ્દત સુધી બાપના પગલે ચાલતો રહ્યો અને કુકના અંધારામાં ભટકતો રહ્યો. છેવટે અલ્લાહની રહમત જોશમાં આવી ગઈ. દિલ પર પડેલો પદો હટી ગયો. મારી આંખે સત્યના દર્શન કરી લીધાં તો બાપના પગલે ચાલવાનું છોડી દઈને વિના વિલંબે મુસલમાન બની ગયો.”

“વારૂ તમે ક્યારે મુસલમાન બન્યા ?” અબ્દે અધીરાઈથી પૂછ્યું.

“બસ થોડાક જ દિવસો થયા છે.”

“તમે ક્યાં અને કેવી રીતે મુસલમાન બન્યા ? જરા વિગતથી કહો.”

મેં કહ્યું, “મઝહબના કેટલાક મુસલમાનો હબશહ દેશમાં હિજરત કરી ગયા હતા. કુરૈશના કહેવાથી હું તેઓને પાછા લાવવા હબશહ ગયો હતો. બસ ત્યાં જ નજ્દી બાદશાહના હાથ પર મુસલમાન બની ગયો.”

“નજ્દી બાદશાહના હાથ પર ? કેમ એનું શું કારણ બન્યું ?” તેણે નવાઈથી પૂછ્યું.

“કેમકે નજ્દી બાદશાહ પોતે મુસલમાન બની ગયો હતો.”

“વારૂ, તેના મુસલમાન બનવા પછી તેની કૌમે તેની સાથે કેવો મામલો કર્યો ?”

મેં કહ્યું, “નજ્દી સમજબુદ્ધિ ધરાવનારો ઈન્સાફી બાદશાહ છે. તેની કૌમે અગાઉ પેઠે તેને રાજગાદી પર

“વારૂ તો તેના દરબારી “અસાકિફલ” અને “રુહબાન”એ શું કર્યું ?” ૧

મેં કહ્યું, “એ બધાએ પણ તેનું અનુસરણ કર્યું.”

હે અમ્ર ! તમે આ શું બોલો છો ?” અબ્દ બિન જુલ્નદીએ તઅલજુબથી કહ્યું.

મેં કહ્યું, “હા હું સાચું જ બોલું છું.”

“જુઓ હે અમ્ર ! તમે એક સરદારના બેટા છો. જુહું બોલવું તમને છાજે નહિ કેમકે જૂઠથી વધીને જુરી ખસલત બીજી કોઈ નથી.”

મેં કહ્યું, “હે શાહઝાદા ! મારે જુહું બોલવાની શી જરૂર ? બેશક જૂઠથી જુરી ખસલત બીજી કોઈ નથી. પકીનથી માનો, અમારા મઝહબમાં જુહું બોલવું હરામ છે.”

તે બોલ્યો, “મારું માનવું છે કે રોમના કેસરને નજાશીના ઇસ્લામની ખબર નથી.”

મેં કહ્યું, “નહિજી કેસરને નજાશીના ઇસ્લામની પૂરી ખબર છે.”

“તમે કેવી રીતે જાણ્યું ?” અબ્દે નવાઈથી પૂછ્યું.

મેં કહ્યું, “નજાશી રોમના તાબે હોવાથી કેસરને ખંડણી આપતો હતો. મુસલમાન બનવા પછી ખંડણી આપવાનો તેણે ઇન્કાર કરી દીધો. એમ પણ તેણે કહી દીધું કે, “અલ્લાહના સોગંદ ! કેસર હવે એક દિરમ પણ માગે તો હું તેને નહિ આપું.” નજાશીની આ વાત કેસરના કાને પહોંચી ગઈ જને સાંભળીને તે ખામોશ થઈ ગયો તો તેના ભાઈ નશાકએ નારાજીથી તેને કહ્યું, “શું તમે તમારા ગુલામને એમ જ જતો કરી દેશો? તે ખંડણી પણ નહિ આપે અને નવો ધર્મ પણ પાળે ?”

જવાબમાં કેસરે કહી દીધું, “નજાશીને અધિકાર છે, તે ગમે તે ધર્મ પાળે. હું અલ્લાહના સોગંદ ખાયને કહું છું કે, મને મારી રાજગાદીનો ખતરો ન હોત તો હું પણ એજ ધર્મ કબૂલ કરી લેત !”

અબ્દે બોલ્યો, “હે અમ્ર ! શું તમે અલ્લાહના સોગંદ ખાયને કહો છો કે આ બધી વાતો સાચી છે?”

મેં કહ્યું, “હા હું અલ્લાહના સોગંદ ખાયને કહું છું કે આ બધી વાતો બિલકુલ સાચી છે.”

તે બોલ્યો, “વારૂ બતાવો તમારા પયગમ્બર સાહેબ કઈ વાતોનો હુકમ આપે છે અને કઈ વાતોથી રોકે છે?”

મેં કહ્યું, “તેઓ એક અલ્લાહની બંદગીનો હુકમ ફરમાવે છે અને અલ્લાહની નાફરમાની કે ગુનાહોના કામોથી રોકે છે. સગાંસ્નેહીઓ સાથે ભલાઈથી વર્તવાનો હુકમ ફરમાવે છે અને અત્યાચાર, અન્યાય, બળબળરી, ઝિનાકારી, શરાબખોરી, બુતપરસ્તી, કોસની પૂજા, અને વ્યાજ તથા જુગાર જેવી બદીઓથી અટકાવે છે.”

“ત્યારે તો ધન્ય છે તમારા પયગમ્બરને ! વાહ તેઓ કેવાં રૂડાં-રૂપાળાં કામો તરફ લોકોને બોલાવે છે. સાચા ધર્મની એજ ખૂબી હોય છે. એના આકાશી ધર્મ હોવામાં કોઈ શંકા નથી. મારું દિલ પણ ગવાહી

૧. અસાકિ-ફલ : બહુવચન શબ્દ છે. એનું એકવચન “ઉસ્કુફ” છે. ખ્રિસ્તીઓના મઝહબી પેશવા એટલે પાટરી કે ધર્મજેતાને અરબીમાં ઉસ્કુફ કહે છે. એવી જ રીતે “રુહબાન” બહુવચન શબ્દ છે. એનું એકવચન રાહિબ છે. ખ્રિસ્તીઓના સંસારત્યાગી સાધુને અરબીમાં રાહિબ કહે છે એટલે સન્યાસી, દરવેશ વગેરે. “હ”

આપે છે કે ઈસ્લામ એક સાચો મઝહબ છે.”

અબ્દ બિન જુલન્દીએ પોતાની વાત ચાલુ રાખતાં ઉમેર્યું, “હવે જે મોટા ભાઈની સંમતિ મળે તો અમે બંને ભાઈઓ મારતી સવારીએ મદીનહ ઊપડીએ, તેમના ચરણોમાં હાજર થઈએ, તેમની પયગમ્બરીનું સમર્થન કરીએ, તેમની ઉપર ઈમાન લઈ આવીએ !”

મેં કહ્યું, “તે અલ્લાહના આભાર જોણે આપને સચ્ચાઈના સ્વીકારની સદ્બુદ્ધિ આપી.”

“જરા થોભો.” અબ્દ બોલ્યો, “મોટા ભાઈ પોતાની રાજગાદી બચાવવા કદાચ આનાકાની કરે પણ ખરા!”

મેં કહ્યું, “જે તેઓ મુસલમાન બની જાય તો રસુલુલ્લાહ સલ્વલ્લાહુ અલૈહિ વ સલ્વમ તેમની રાજગાદી તેમની જ પાસે રહેવા દેશે અને તેમને લુકમ ફરમાવશે કે, તમારી કીમના અમીરો, તવંગરો, માલદારો પાસેથી ઝકાત, સદકાત, બચરાત વસૂલ કરીને તમારી જ કીમના ગરીબો, નાદારો, મિસ્કીનો, હાજતમંદોને આપતો રહે.”

“એ તો બહુ સારી વાત છે.” અબ્દ બોલ્યો, “વાર બતાવો, ઝકાત-સદકાત શું છે ?”

જવાબમાં જુલન્દીના બેટાને મેં વિગતથી સમજાવ્યું કે રોકડ નાણા પર આટલી ઝકાત લાગુ પડે, સોના ચાંદી પર આટલી અને ઊંટ, ઘેટાં-બકરાં વગેરે પર આટલી. પછી મેં તેને કહ્યું, “હે અબ્દ ! હવે તમે સમજી ગયા કે ઈસ્લામનો હેતુ કોઈની રાજગાદી બચાવવાનો નહિ બલકે બચાવવાનો છે.”

હઝરત અમ્ર જેફર બાદશાહના દરબારમાં

રસુલુલ્લાહ સલ્વલ્લાહુ અલૈહિ વ સલ્વમના રાજદૂત હઝરત અમ્ર બિન આસનું બયાન છે : “એ પછી અબ્દ બિન જુલન્દી મને તેના મોટા ભાઈ જેફર બિન જુલન્દીની તહેનાતમાં લઈ ગયો. પ્રથમ મેં તેને ઈસ્લામી પ્રથા મુજબ સલામ કરી અને પછી રસુલુલ્લાહ સલ્વલ્લાહુ અલૈહિ વ સલ્વમની મુબારક મુહરવાળો સીલબંધ કાગળ તેની આગળ રજૂ કરી દીધો.તેણે પૂરો કાગળ વાંચીને પોતાના ભાઈને વાંચવા આપ્યો. પછી મને પૂછ્યું, “તમારી કુરૈશ કીમે તમારા પયગમ્બર સાથે કેવો મામલો કર્યો ?”

મેં કહ્યું, “ગરીબ વર્ગના યુવકો રાજ્યપુત્રીથી મુસલમાન બની ગયા. વડીલોમાંથી બહુ ઓછા લોકોએ તાબેદારી કીધી. આટલું ચોક્કસ રીતે તેઓને સમજાઈ ગયું કે ઈસ્લામ પેહલાં તેઓ ગુમરાહીના અંધારામાં ભટકતા રહ્યા છે.”

જેફર બોલ્યો, “વાર આજે મને વિચાર કરી લેવા દો. કાલે હું તમને પાછા તેડાવીશ.”

જેફર પાસેથી ઊઠીને હું બહાર નીકળ્યો. તેનો ભાઈ અબ્દ મારી પાછળ આવ્યો અને બોલ્યો, “ભાઈ સાહેબના મુસલમાન બની જવાની પુરી આશા છે.”

બીજા દિવસે તેડું મળતાં હું ફરીવાર અબ્દ સાથે તેની તહેનાતમાં ગયો. મને જોતાં જ આવેશથી બોલ્યો, “તમારા પયગમ્બરના આમંત્રણનો મેં વિચાર કરી લીધો છે. સાંભળો, જે કંઈ મારી પાસે છે એ બધું જ તેમને હવાલે કરી દેવામાં આવે તો મારા જેવો નામદ બીજો કોઈ નહિ. તેમના સવારો તો અહીં આવવાના નથી પણ આવી જાય તો મારે લડવું પડશે અને આ લડાઈ જેવી તેવી ન હશે.”

“ તો ભલે કાલે હું અહીંથી ચાલ્યો જઈશ.” મેં બેપરવાઈથી કહી દીધું.

મારા પાછા જવાનો જયારે બધાને યકીન થઈ ગયો તો અબ્દ ફરીવાર જોફરને મળ્યો અને વિનવણી રૂપે કહેવા લાગ્યો, “ભાઈ સાહેબ ! આ ભૂમિમાં હવે તમે જ રહી ગયા છો. બાકીના બધાએ તેમની તાબેદારી સ્વીકારી લીધી છે. ઈસ્લામ કબૂલ નહિ કરશો તો તેમના સવારો આવીને તમારી ધરતીને રગદોળી નાખશે. ઈસ્લામ સ્વીકારી લો તો સલામત રહેશો. તમારી રાજગદાદી તમારી જ પાસે રહેશે.”

અબ્દની આ વાતો તેના ગળે ઉતરી ગઈ. જોફરે ફરીવાર મને બોલાવ્યો અને થોડીક વાતચીતને અંતે બંને ભાઈઓ સંમત થઈ ગયા. તેઓએ મારી સામે રસૂલુલ્લાહ સલ્લલ્લાહુ અલૈહિ વ સલ્લમની પયગમ્બરીનો ઈકરાર કર્યો. બાદમાં બાકાયદા કલિમએ-શહાદત પઢીને તેઓએ પોતાના ઈસ્લામની જાહેરાત કરી દીધી. ઘણા દરબારીઓ અને પ્રજાજનો પણ પોતાના બાદશાહને પગલે ચાલીને મુસલમાન બની ગયા. જેઓ બાપદાદાના ધર્મને વળગી રહ્યા તેઓ પર ઈસ્લામી કાનૂન મુજબ રક્ષાગુવેરો લાદવામાં આવ્યો.”^૧

નોટ : સીરતકારોના મંતવ્ય મુજબ રસૂલુલ્લાહ સલ્લલ્લાહુ અલૈહિ વ સલ્લમના મુબારક કાગળોની સંખ્યા અઢીસોથી ત્રણ સો જેટલી છે જે ઇતિહાસના પાને નોંધાયેલી છે. એમાંના કેટલાક કાગળોનું અસલી લખાણ હદીસગ્રંથોમાં ટાંકવામાં આવ્યું છે. ખરૂં જોતાં મુબારક કાગળોની સંખ્યા એથી વધારે હોવી જોઈએ કેમકે રસૂલુલ્લાહ સલ્લલ્લાહુ અલૈહિ વ સલ્લમની ઈસ્લામી રિયાસતનો વિસ્તાર ૧૦ લાખ ચોરસ માઈલના વિશાળ ક્ષેત્ર પર ફેલાયેલો હતો અને તેના વહીવટી તંત્રનું સંચાલન આપના જ મુબારક હાથમાં રહ્યું હતું. ^૨

રસૂલુલ્લાહ સલ્લલ્લાહુ અલૈહિ વસલ્લમના મુબારક કાગળોની વધુ વિગત અને હવાલાઓ માટે જુઓ :

- ૧—અલ્લામા શિબ્લી નુઅમાની કૃત : સીરતુન-નબી જિ.૧ પા. ૪૬૨-૪૭૩.
 - ૨—મવાલના મુહંમદ ઈદરીસ કાંધલવી કૃત : સીરતુલ-મુસ્તફા જિ.૨ પા. ૩૬૧-૩૯૧
 - ૩—મવાલના હકીમ અબ્દુર્રઝીક દાનાપૂરી કૃત : અસિહ-હુસ-સિયર પા. ૩૯૭-૪૧૪
 - ૪—મવાલના અબ્દુલ-અઝીઝ ઉરફી કૃત : જમાલે-મુસ્તફા જિ.૪. પા. ૨૦૯-૨૩૨
 - ૫—પ્રોફેસર મુહંમદ સિદ્દીક કુરૈશી કૃત : રસૂલે-અકરમ (સલ.)કી સિયાસતે- ખારિજહ પા. ૩૩-૬૦
 - ૬—ડૉક્ટર મુહંમદ હમીદુલ્લાહ કૃત : રસૂલે-અકરમ(સલ.)કી સિયાસી ઝિન્દગી પા. ૧૦૬-૨૦૮
 - ૭—સૈયદ મહબૂબ રિઝવી કૃત : રસૂલુલ્લાહ (સલ.)કે મકતૂબાત - ૫ - મુઆહિદાત.
 - ૮—પ્રોફેસર અબ્દુલ-મુતઆલ સઈદી કૃત : અહદે-નબવી કી ઈસ્લામી સિયાસત.
- નોટ : ગુજરાતી સંપાદકનું લખાણ પૂરું થયું. હવે ઇબ્ને હિશામની સીરતુન-નબી (સલ.)નું પ્રકરણ ૧૫૬ વાંચો.

૧. સીરતુલ-મુસ્તફા જિ.૨ પા. ૩૮૮ - અસિહ - હુસ - સિયર પા. ૪૧૧

૨. પ્રોફેસર મુહંમદ સિદ્દીક કુરૈશી કૃત : રસૂલે-અકરમ (સલ.)કી સિયાસતે-ખારિજહ પા. ૩૫

પ્રકરણ ૧૫૬

ગઝવાત અને સરાયા

૧

નાના-મોટા ગઝવાતની સંખ્યા • સરાયાની સંખ્યા • સરિયથએ-ગાલિબની વિગત • બન્નુ મુલત્તવેહની વસાહત પર છાપો • બાકી રહેલા સરાયા અને બુઝિસ • હઝરત કેદના સરાયાની વિગત • ઉમ્મે-કિફ્ફ અને તેની બેઠીનો મામલો.

નાના-મોટા ગઝવાતની સંખ્યા—અબૂ મુહંમદ અબ્દુલ-મલિક બિન હિશામ કહે છે : મને જિયાદ બિન અબ્દુલ્લાહ બુક્કાઈએ મુહંમદ બિન ઇસ્હાક મુત્તલબીની આ રિવાયત બયાન કરી કે, જોટલા ગઝવાતમાં રસૂલુલ્લાહ સલ્વલ્લાહુ અલૈહિ વ સલ્વમએ બ-નફસે-નફીસ એટલે જાતે ને પોતે ભાગ લીધો તેની સંખ્યા ૨૭ જોટલી છે. વિગત તેની આ પ્રમાણે છે :

૧—ગઝવએ-વુદ્દાન એનું બીજું નામ ગઝવએ-અબવાઅ.

મદીનહની હિજરત પછી રસૂલુલ્લાહ સલ્વલ્લાહુ અલૈહિ વ સલ્વમને કફરવાદી, આતંકવાદી કે ત્રાસવાદી કોફિરી સાથે પુધ્ધની પરવાનગી મળતાં આપ અબવાઅ સ્થળે લશ્કરી ટુકડી સાથે પધાર્યા. દુશ્મન કબીલાના સરદાર મુશ્શી બિન અમ્ર દમરીએ આપની સાથે સુલેહ કરી લીધી. કોઈ લડાઈ કે ટક્કર નહિ થઈ. ઇસ્લામમાં આ સૌથી પહેલો ગઝવહ છે.^૧

૨—ગઝવએ-બુવાત.

આ ગઝવહનો પ્રસંગ મુલ્કે-શામના રસ્તે જુહેનહ પ્રદેશની પર્વતમાળાના રંજવી નામે વિસ્તારમાં મદીનહથી આસરે ૪૮ માઈલના અંતરે બુવાત નામે પહાડ પાસે સર્જાયો. કોઈ ટક્કર નહિ થઈ.

૩—ગઝવએ-ઝિલ-ઉશૈરહ.

બન્નુ મુદલિજ કબીલાના માથાભારે તત્વોના મુકાબલા માટે આપ લશ્કરી ટુકડી લઈને યમ્મૂઅની ખીણમાં આવેલાં ઝુલ-ઉશૈરહ સ્થળે પધાર્યા. દુશ્મને આપની સાથે સુલેહ કરી લીધી. કોઈ મુકાબલો નહિ થયો.

૧. ગઝવહ એવા ધર્મયુદ્ધ કે લશ્કરી હિલચાલને કહે છે જેમાં રસૂલુલ્લાહ સલ્વલ્લાહુ અલૈહિ વ સલ્વમએ બ-નફસે-નફીસ ભાગ લીધો હોય. એનું બહુવચન ગઝવાત છે. અને જેમાં આપે બ-નફસે-નફીસ ભાગ ન લીધો હોય તેને સરિયથ કહે છે જેનું બહુવચન સરાયા છે. આ પ્રકરણમાં અલ્લામા ઈબ્ને હિશામે ગઝવાત અને સરાયાના ફક્ત નામ અને સંખ્યા દર્શાવી છે. એનું વિગતવાર બયાન અગાઉના પ્રકરણમાં થઈ ચૂક્યું છે. હકુરલી

૪—ગઝવએ-બદ્રે-જિલા અથવા ગઝવએ-સફવાન.

કુર્જ બિન જાબિર ફિહરી નામે મક્કહના એક માથાબારે સરદારે પોતાની ટોળકી સાથે મદીનહની યરાગહ પર છાપો માર્યો અને તેમાં યરનારાં મુસલમાનોના જિંટોને હંકારીને નાસી ગયો. રસૂલુલ્લાહ સલ્વલ્લાહુ અલૈહિ વ સલ્વમને ખબર મળતાં આપે સહાબા સાથે સફવાન નામના સ્થળ સુધી તેની પૂઠ પકડી. આ સ્થળ બદ્રના મેદાન પાસે આવેલું છે. કુર્જ જિંટો સાથે સહીહ-સલામત છટકી ગયો.

૫—ગઝવએ-બદ્રે-કુબરા અથવા બદ્રનું મહાયુધ્ધ.

મદીનહથી આસરે ૮૦ માઈલના અંતરે આવેલા બદ્રના મેદાનમાં મક્કહના કુરૈશ અને મદીનહના મુસલમાનો વચ્ચે ખેલાયેલું સૌથી પહેલું મહાયુધ્ધ. એમાં કુરૈશના નામચીન સરદારો અને માનીતા બહાદુરોને અલ્લાહ તઆલાએ જલ્દનમ રસીદ કરી દીધા.

૬—ગઝવએ-કરકરતુલ-કુદ્ર તથા ગઝવએ-બની સુલૈમ.

બદ્રના મહાયુધ્ધ પછી રસૂલુલ્લાહ સલ્વલ્લાહુ અલૈહિ વ સલ્વમને સમાચાર મળ્યા કે બનૂ સુલૈમ અને બનૂ ગત્ફાનના લોકો મદીનહ પર ચઢાઈની તૈયારી કરી રહ્યા છે. આપ ૨૦૦ સહાબાની લશ્કરી ટુકડી લઈને કુદ્ર નામના સ્થળે પહોંચી ગયા. સુલૈમ અને ગત્ફાનના લોકો દુમ દબાવીને ભાગી ગયા. ગનીમતના માલમાં ૨૦૦ જિંટો હાથ લાગ્યાં.

૭—ગઝવએ-સવીક.

બદ્રની શિકસ્ત પછી કુરૈશી સૈન્યના સિપહસાલાાર અબૂ સુફ્યાન બિન હર્બએ માનતા લીધી કે બદ્રનું વેર નહિ લઈ ત્યાં સુધી જનાબતની નાપાકીનો ગુસલ નહિ ઉતારે. ૨૦૦ સવારોની ટુકડી સાથે મદીનહથી થોડે દુર ઘાતમાં બેસીને તકની રાહ જોવા લાગ્યો. રસૂલુલ્લાહ સલ્વલ્લાહુ અલૈહિ વ સલ્વમને સમાચાર મળતાં તેના મુકાબલે પધાર્યા. અબૂ સુફ્યાન જીવ લઈને નાઠો. ખોરાક તરીકે સત્તૂના થેલા સાથે લઈને આવ્યા હતા. નાસતી વેળા બોજ હલકો કરવા સત્તૂના થેલા ફેંકતા ગયા. અરબીમાં સત્તૂને સવીક કહે છે. એટલે જ એનું નામ ગઝવએ-સવીક થયું.

૮—ગઝવએ-ગત્ફાન અથવા ગઝવએ-ઝી-અમર.

રસૂલુલ્લાહ સલ્વલ્લાહુ અલૈહિ વ સલ્વમને સમાચાર મળ્યા કે નજ્દના ઈલાકામાં વસનારા ગત્ફાન કબીલાના લોકો મદીનહ પર ચઢાઈની તૈયારી કરે છે. આપ ૪૫૦ સહાબા સાથે તેઓના મુકાબલા માટે ઝી-અમર નામના સ્થળે પહોંચી ગયા. આપને જોતાં જ તેઓ પહાડોની ચોટીઓ પર ચઢીને પલાયન થઈ ગયા.

૯—ગઝવએ-બુહરાન અથવા ગઝવએ-કુરૈઅ.

અરબના હિજ્જા ઈલાકાના કુરૈઅ નામે જિલ્લામાં મદીનહથી ૮૬ માઈલ દૂર આવેલા બુહરાન સ્થળે બનૂ સલૈમના બળવાખોરો મદીનહ પર ચઢાઈ કરવા તૈયાર થઈ ગયા. તેઓના પ્રતિકાર માટે રસૂલુલ્લાહ સલ્વલ્લાહુ અલૈહિ વ સલ્વમ ૩૦૦ સહાબાની ટુકડી સાથે બુહરાન પહોંચી ગયા. ઈસ્લામી લશ્કરને જોતાં જ બળવાખોરો ધૂ થઈ ગયા.

૧૦—ગઝવએ-ઉહુદ.

હિજરી સન ૩ ના શવ્વાલ મહીનામાં મદીનહના મશહૂર ઉલુદ પહાડ પાસે કુરૈશી કુક્કાર સાથે ખેલાયેલું બીજું ખૂંખાર યુધ્ધ.

૧૧—ગઝવએ-હમરાઉલ-અસદ.

ગઝવએ-ઉલુદના બીજા દિવસે અબૂ સુફ્યાન પોતાના લશ્કર સાથે મક્કહ જતી વેળા રવહાઅ સ્થળે થોભી ગયો. અહીં તેને થયું કે મુસલમાનો પર ફતેહ મેળવ્યા વિના આપણે પાછા ચાલ્યા આવ્યા. આથી ફરીવાર મદીનહ પર ચઢાઈ કરવાનું તેણે નક્કી કર્યું. આપ તેના મુકાબલા માટે હમરાઉલ-અસદ સ્થળે પહોંચી ગયા. અબૂ સુફ્યાન ડરનો માર્યો લશ્કર લઈને પલાયન થઈ ગયો.

૧૨—ગઝવએ-બનૂ નદીર.

સન ૪ હિજરીના રબીઉલ-અવ્વલમાં મદીનહના બનૂ નદીર કબીલાના યહૂદીઓને તેઓની ગદ્દારીને કારણે મદીનહથી તડીપાર કરવામાં આવ્યા. તેઓ ખેબરમાં જઈને વસી ગયા.

૧૩—ગઝવએ-રિકાઅ.

નજ્દના ઇલાકામાં વસનારા ગત્થાન કબીલાની શાખ- બનૂ મુહારિબ, બનૂ સઅલબા, બનૂ અન્મારના લોકો મદીનહ પર ચઢાઈની તૈયારી કરવા લાગ્યા. આપને સમાચાર મળ્યા. તેઓના મુકાબલા માટે ઈસ્લામી લશ્કરને લઈને આપ નજ્દના ઇલાકામાં પહોંચી ગયા. દુશ્મનના લોકો આપને જોઈને જંગલના પહાડો તરફ ફરાર થઈ ગયા.

૧૪—ગઝવએ-બદ્રે-સાની અથવા ગઝવએ-બદ્રે-આખિરહ.

જંગે-ઉલુદ પછી અબૂ સુફ્યાને મક્કહ જતી વેળા પડકાર ફેંક્યો હતો કે આવતા વરસે બદ્રના મેદાનમાં ફરીવાર મુકાબલો થશે. ઠેરવેલી તારીખે રસૂલુલ્લાહ સલ્વલ્લાહુ અલૈહિ વ સલ્વમ સહાબાના લશ્કર સાથે મેદાને-બદ્રમાં પહોંચી ગયા. અબૂ સુફ્યાન પણ વાયદા મુજબ પોતાનું લશ્કર લઈને આવી લાગ્યો પણ ઈસ્લામી લશ્કરને જોતાં જ તેના હાંજ ગગડી ગયા. મોસમની ખરાબીનું બહાનું કાઢીને લશ્કર સાથે મક્કહ તરફ વળી ગયો.

૧૫—ગઝવએ-દૂમતુલ-જન્દલ.

દૂમતુલ-જન્દલ મુલ્કે-શામના દમિશ્ક પાસે આવેલા એક કસબાનું નામ છે. રસૂલુલ્લાહ સલ્વલ્લાહુ અલૈહિ વ સલ્વમને સમાચાર મળ્યા કે દુશ્મનો અહીં ભેગા થઈને મદીનહ પર ત્રાટકવા માગે છે. આપ એક હજરનું લશ્કર લઈને ત્યાં પહોંચી ગયા. દુશ્મનો પોતાના ઘેટાં-બકરા છોડીને ફરાર થઈ ગયા.

૧૬—ગઝવએ-ખન્દક અથવા ગઝવએ-અહઝાબ.

સન ૫ હિજરીના ઝિલ્-કઅદહમાં મક્કહના કુરૈશ અને મુસલમાનો વચ્ચે ખેલાયેલું મશહૂર યુધ્ધ જેનું બધાન કુઅનિ-મજ્હદમાં પણ થયેલું છે. દુશ્મનના સંખ્યાબંધ કબીલા સંગઠિત થઈને મદીનહ પર ચઢી આવ્યા હતા જેથી કુઅનિમાં એનું નામ જંગે-અહઝાબ છે.

૧૭—ગઝવએ-બનૂ કુરૈઝહ.

મદીનહમાં વસનારા બનૂ કુરૈઝહ નામે કબીલાના ગદ્દાર યહૂદીઓને તેઓના વચનભંગ કે ગદ્દારીને કારણે સામૂહિક રીતે કતલ કરવામાં આવ્યા.

૧૮—ગઝવએ-બનૂ વિહયાન.

બનૂ વિહયાન કબીલાના નિર્દય લોકોએ ૧૦ જાન્યુઆરી નિર્દોષ સહાબાને ઈસ્લામની તબલીગના બહાને પોતાના વતનમાં બોલાવીને ધોકાબાજીથી શહીદ કરી નાખ્યા. રસૂલુલ્લાહ સલ્લલ્લાલુ અલૈહિ વ સલ્લમ ખૂને-નાહકનો બદલો લેવા સહાબાના લશ્કર સાથે પહોંચી ગયા પણ દગલબાજ કાફિરો ધરબાર છોડીને આબુબાજુના પહાડોમાં સંતાઈ ગયા.

૧૯—ગઝવએ-ઝી-કરદ.

ખૈબરના રસ્તે ગઝ્ઝાન કબીલાના પ્રદેશમાં ઝી-કરદ એક કૂવા કે ઝરાણાનું નામ છે. મદીનહની બાજુમાં રસૂલુલ્લાહ સલ્લલ્લાલુ અલૈહિ વ સલ્લમના ઊંટોની ચરાગાહ હતી. ઉયેનહ બિન હિસ્ન ફઝારી નામે ડાકૂ પોતાની ટોળકી સાથે છાપો મારીને બધાં ઊંટો હંકારી ગયો. આપ સહાબાનું લશ્કર લઈને ઝી-કરદ સુધી તેની પૃથે તશરીફ લઈ ગયા.

૨૦—ગઝવએ-બનૂ મુસ્તલિક અથવા ગઝવએ-મુરૈસિઅ.

બનૂ ખુઝાઅહ કબીલાની એક શાખ બનૂ મુસ્તલિકના બંડખોરો સાથે મુરૈસિઅ નામના તળાવ કે ઝરાણા પાસે આ યુદ્ધ ખેલાયું. મુશરિક બંડખોરોનો મુકમ્મલ પરાજય થયો.

૨૧—ગઝવએ-હુદૈબિયહ.

ઈસ્લામી ઇતિહાસને પાને નોંધાયેલી મશહૂર ઘટના.

૨૨—ગઝવએ-ખૈબર.

૨૩—ઉમ્મુલ-કઝા.

૨૪—ગઝવએ-ફત્હે-મક્કહ.

૨૫—ગઝવએ-હુનેન.

૨૬—ગઝવએ-તાર્દફ.

૨૭—ગઝવએ-તબૂક.

આ કુલ ૨૭ ગઝવાત છે એમાંના ૯ ગઝવાત એવા છે જેમાં રસૂલુલ્લાહ સલ્લલ્લાલુ અલૈહિ વ સલ્લમએ તલવારનો ઉપયોગ કર્યો તે આ છે : (૧) બદર (૨) ઉહુદ (૩) ખન્દક (૪) કુરૈઝહ (૫) મુસ્તલિક (૬) ખૈબર (૭) ફત્હે-મક્કહ (૮) હુનેન (૯) તાર્દફ. બાકીના ૧૮ ગઝવાતમાં તલવારના ઉપયોગની જરૂર નહિ પડી.^૧

સરાયાની સંખ્યા—રસૂલુલ્લાહ સલ્લલ્લાલુ અલૈહિ વ સલ્લમના સરાયા અથવા બુઝિસની સંખ્યા ૩૮ છે. એમાંના કેટલાક સરિયહ કહેવાય છે અને કેટલાક બઅસ કહેવાય છે.^૨ એની વિગત આ

૧. આ ૯ ગઝવાતમાં કુલ ૧૦૪૮ માણસો માર્યા ગયા. એમાં ઈસ્લામ પક્ષે ૧૨૫ સહાબા શહીદ થયા. અને દુશ્મન પક્ષે ૯૨૩ મુશરિકો કતલ થયા. (સીરતે-અહમદે-મુજતબા જિ.૨ પા. ૧૭૧) "હ"

૨. બઅસ એકવચન અને બુઝિસ બહુવચન - બઅસ એવી લશ્કરી ટુકડી જેને રસૂલુલ્લાહ સલ્લલ્લાલુ અલૈહિ વ સલ્લમએ કોઈ દુશ્મન ૮૨૬ મોકલાવી હોય પણ તેનું જંગ કે મારામારીનો જ હોય. એનું જ બીજું નામ સરાયા, બનેલા અર્થ યુદ્ધ કે ખુનરેઝી જોઈ બલકે ત્રાસવાદી કાફિરો કે કિનાબોર દુશ્મનોના દિલો પર પોતાના બળની ઘાક બેસાડવાની લશ્કરી હિલચાલ અથવા માથાભારે તત્વોના મગજમાંથી આક્રમણખોરીનો ધુમાડો ફાટી નાખવાનું અભિયાન. "હ"

પ્રમાણ છે :

૧—સરિય્થએ-હઝરત ઉબૈદલ્હ બિન હારિસ (રદિયલ્લાહુ અન્હુ)

રસૂલુલ્લાહ સલ્વલ્લાહુ અલૈહિ વ સલ્વમએ હઝરત ઉબૈદલ્હ બિન હારિસને ૬૦ સવારોની લશ્કરી ટુકડી સાથે સ્થિતિયુક્ત ઝુલ-મુર્રહ સ્થળે રવાના કર્યા જ્યાં અબૂ સુફ્યાનના ૨૦૦ માણસો સાથે ભેટો થયો.^૧

૨—સરિય્થએ-હઝરત હમઝલ્હ બિન અબ્દુલ-મુત્તલિબ (રદિયલ્લાહુ અન્હુ)

સમુદ્ર કાંઠે આવેલા ઈસ નામે સ્થળે આ બનાવ સર્જાયો. કેટલાકના મતવ્ય મુજબ સરિય્થએ-હમઝલ્હનો બનાવ સરિય્થએ-ઉબૈદલ્હ પહેલાં બન્યો.

૩—સરિય્થએ-હઝરત સઅદ બિન અબી વક્કાસ (રદિયલ્લાહુ અન્હુ)

મુલ્કે-શામના લેપારી માર્ગે આવેલા ખરર નામે સ્થળે બનેલો બનાવ.

૪—સરિય્થએ-હઝરત અબ્દુલ્લાહ બિન જહશ (રદિયલ્લાહુ અન્હુ)

મક્કહ અને તાઈફ વચ્ચેના નખ્લહ સ્થળે સર્જાયેલી ઘટના.

૫—સરિય્થએ-હઝરત ઝૈદ બિન હારિસહ (રદિયલ્લાહુ અન્હુ)

કર્વહ નામના સ્થળે બનેલો બનાવ.

૬—સરિય્થએ-હઝરત મુહમ્મદ બિન મસ્લમહ (રદિયલ્લાહુ અન્હુ)

એમાં યહૂદીઓના એક ગુસ્તાખ અને રસૂલુલ્લાહ સલ્વલ્લાહુ અલૈહિ વ સલ્વમની શાનમાં અપમાનજનક નિંદાકાવ્યો લખીને તેનો પ્રચાર કરનાર યહૂદી શાઈર કઅબ બિન અશરફને કતલ કરવામાં આવ્યો.

૭—સરિય્થએ-હઝરત મરસદ બિન અબી મરસદ ગનવી (રદિયલ્લાહુ અન્હુ)

રજ્જઅ સ્થળે બનેલી લોહિયાળ ઘટના.

૮—સરિય્થએ-હઝરત મુનઝિર બિન અમ્મ (રદિયલ્લાહુ અન્હુ)

બીરે-મઝિનહ સ્થળે સર્જાયેલી લોહિયાળ ઘટના.

૯—સરિય્થએ-હઝરત અબૂ ઉબૈદલ્હ બિન જરહિ (રદિયલ્લાહુ અન્હુ)

ઈરાકના રસ્તે આવેલા ઝુલ-કસ્સહ મુકામે બનેલો બનાવ.

૧૦—સરિય્થએ-હઝરત ઉમર બિન ખત્તાબ (રદિયલ્લાહુ અન્હુ)

બનૂ આમિર કબીલાની ભૂમિ પર બનેલો બનાવ.

૧૧—સરિય્થએ-હઝરત અલી બિન અબી તાલિબ (રદિયલ્લાહુ અન્હુ)

મુલ્કે-મધનની ભૂમિ પર બનેલો બનાવ.

૧૨—સરિય્થએ-હઝરત ગાલિબ બિન અબ્દુલ્લાહ કલ્બી (રદિયલ્લાહુ અન્હુ)

એટલે કલ્બે-લૈસ જોનો બનાવ કદીદ સ્થળે સર્જાયો જ્યાં બનૂ મુલત્તેહની કતલ થઈ.

૧. ગઝવાત પેઠે સરાયાલું વિગતવાર બયાન પણ અગાઉના પ્રકરણોમાં થઈ ચૂક્યું છે. અહીં ફક્ત સંખ્યા દર્શાવવાનો હેતુ છે. “હ”

રિવાયત મુજબ આ બનાવની વિગત એમ છે. કે રસૂલુલ્લાહ સલ્વલ્લાહુ અલૈહિ વ સલ્વમએ હઝરત ગાલિબ બિન અબ્દુલ્લાહ કલ્બીને એક લશ્કરી ટુકડી આપીને બનૂ મુલવ્વેહની વસતિ તરફ રવાના કર્યા. અને સાથે તેઓ પર છાપો મારવાનો આપે તેઓને હુકમ કરમાવ્યો.

હઝરત જુન્દુબ બિન મુકેસનું બયાન છે : આ લશ્કરી ટુકડીમાં હું પણ સામિલ હતો. તે વેળા બનૂ મુલવ્વેહના લોકો કદીદ નામે સ્થળે ^૧ ભેગા થયેલા હતા. અમે લોકો મદીનહથી ઊપડીને કદીદ મુકામ તરફ રવાના થયા. રસ્તામાં અમને હારિસ બિન માલિક એટલે ઈબ્ને બરસા લેસી નામે શખ્સ મળ્યો. અમે તેને પકડી લીધો. તે બોલ્યો, “હું તો મુસલમાન બનવા માગું છું. મારે ફક્ત રસૂલુલ્લાહ સલ્વલ્લાહુ અલૈહિ વ સલ્વમની મુલાકાત લેવી છે. મને પકડી લેવાની જરૂર નથી.”

અમે તેને કહ્યું, “ભલે તું મુસલમાન બનવા માગતો હોય પણ એક રાત માટે તને પકડી લેવામાં વાંધો નથી. જે મામલો ઊલટો બને તો તારી સચ્ચાઈની ખાતરી થઈ જશે.”

અમે તેને દોરડીઓથી જકડી લઈને અમારા બીજા સાથીઓને હવાલે કરી દેતાં કહ્યું, “જુઓ આ ઈબ્ને બરસા કોઈ અવળચંડાઈ કરે તો એનું માથું કાપી લેજો.”

એ પછી હું અને મારા સાથીઓ ત્યાંથી ઊપડીને સૂર્યાસ્ત સમયે કદીદ મુકામે પહોંચી ગયા. આજુબાજુમાં બનૂ મુલવ્વેહના લોકો વસેલા હતા. અમે એક ખીણને છોડે પહોંચીને ત્યાં થોભી ગયા. મારા સાથીઓએ મને “તલીઅહ” (લશ્કરની વ્યવસ્થા માટે લશ્કરથી આગળ જઈને તલકીક કરનાર) તરીકે આગળ મોકલાવી દીધો. હું સાવચેતીથી આગળ વધીને એક પહાડી પાસે પહોંચી ગયો. ત્યાં એક ઝરણા પાસે કેટલાક લોકો વસેલા મારા જોવામાં આવ્યા. હું પહાડી પર ચઢીને છેક તેની ટોચ પર પહોંચી ગયો અને ઊંધો સૂઈને તેઓની હિલચાલ જોવા લાગ્યો. એટલામાં શું જોઈ છું કે એક માણસ ઘરમાંથી નીકળ્યો અને પહાડીની ટોચ તરફ જોતાં પોતાની બીબીને કહેવા લાગ્યો, “તને ટોચ પર કંઈ દેખાય છે ? મને તો એક માણસ ત્યાં દેખાય છે જેને મેં આથી પહેલાં જોયો નથી. જરા જો તો ખરી, આપણા ઘરના સરસામાનમાંથી કોઈ વસ્તુ ચોરાઈ તો નથી ગઈ ? કોઈ કૂતરું આપણી કંઈ વસ્તુ ખેંચી તો નથી ગયું ?”

તેની બીબીએ દરેક વસ્તુની તપાસ કરીને ખાતરી કરી લીધી અને પછી કહ્યું, “ના આપણી કોઈ વસ્તુ ગુમ થઈ નથી. બધું જોમનું તેમ છે.”

આ માણસે પોતાની બીબીને હુકમ કર્યો, “જો ઘરમાંથી માફ તીર કામઠું ઉપાડી લાવીને મને આપ.”

તેની બીબીએ એ વસ્તુઓ ઉપાડી લાવીને તેના હાથમાં આપી દીધી. તેણે કામઠામાં તીર જોડીને મારો નિશાનો લઈને તીર છોડ્યું. અલ્લાહના સોગંદ તેનો નિશાનો બરાબર બેઠો અને તીર સનન કરતું મારા પડખાંમાં આવીને ખૂંપી ગયું. જરાયે હલનચલન વિના મેં મારા પડખાંમાંથી તીર કાઢીને બાજુએ મૂકી દીધું અને પોતાની જગાએ સ્થિર રહ્યો. એટલામાં તેનું બીજું તીર આવીને મારા ખભામાં પેવસ્ત થઈ ગયું એને પણ જરાયે હલનચલન વિના કાઢીને મેં બાજુએ મૂકી દીધું અને પોતાની જગાએથી સહેજ પણ ડગ્યો નહિ.

આ જોઈને તેણે પોતાની બીબીને કહ્યું, “અગર આ કોઈ માણસ કે કોઈ જાસૂસ હોત તો હલનચલન જરૂર કરત. મારાં બંને તીર આબાદ નિશાના પર બેઠાં છતાં કોઈ હરકત જોવામાં નહિ આવી. તું સવારે જઈને બંને તીર શોધીને લઈ આવજો. કદાચ ફૂતરાં આવી ચઢે તો તેને ચૂંધી નાખશે.” એ પછી એ માણસ પોતાના ઘરની અંદર ચાલ્યો ગયો.

બનૂ મુલવ્વેહની વસાહત પર છાપો—હઝરત જુન્દુબ બિન મુકેસનું બધાન છે : આ રીતે હું અને મારા સાથીઓ બનૂ મુલવ્વેહના લોકોને ઢીલ આપતા રહ્યા. તેઓના દિલને સંતોષ થતાં બધા મજાથી પોતપોતાના ઘરોમાં ઊંઘી ગયા અને રાત પસાર થતી રહી. જ્યારે પરોઢનો સમય થવા આવ્યો તો અમે અચાનક એ ગદારોના ઘરો પર ઘોડા દોડાવી દીધા. જેઓના નસીબમાં કતલ થવાનું લખ્યું હતું તેઓને કતલ કર્યા અને તેઓના ઊંટો પણ હંકારી લાવ્યા. એ દરમિયાન તેઓની વસતિમાંથી એક માણસ નીકળી આવ્યો અને તેણે ઘાંટો ગજાવીને મદદ માટેની બૂમરાણ મચાવી દીધી. તેની બૂમરાણ સાંભળીને એક ગંજવર ટોળું અમારા મુકાબલા માટે અમારી પૂઠે પડ્યું. અમારાથી તેઓનો મુકાબલો થાય એમ ન હોવાથી અમે ઊંટો હંકારતા દોડતા ચાલ્યા ગયા અને જ્યાં ઈબ્ને બરસા સાથે અમારા બીજા સાથીઓ થોભેલા હતા ત્યાં અમે પહોંચી ગયા. પછી તેઓને લઈને અમે ઝપાટાબેર આગળ વધી ગયા. અમારી પાછળ પેલું ગંજવર ટોળું ધસારા ભેર આવતું હતું. છેવટે તેઓ અમારી બિલકુલ નજદીક આવી લાગ્યા. એટલા નજદીક કે અમારી અને તેઓની વચ્ચે માત્ર કદીદની ખીણ રહી જવા પામી.

હવે બીજી તરફ અલ્લાહની કુદરત જુઓ કે એજ વેળા પાણીનું એક ઘસમસતું પૂર આવી લાગ્યું. હાવાં કે તે વેળા ન આકાશ પર વાદળ હતાં ન વરસાદ હતો. પૂરનો પ્રવાહ પણ એવો પ્રચંડ કે તેની ઉપર કોઈનો કાબૂ ચાલી શકે નહિ ન તેમાં ઝંપલાવાનું કોઈ સાહસ કરી શકે. પેલું ટોળું ત્યાં જ ઊભું-ઊભું અમને જોતું રહી ગયું અને અમે તેઓની આંખ સામે તેઓના ઊંટોને હંકારતા જઈ રહ્યા હતા. કોઈની મજાલ ન હતી કે પૂરને પાર કરીને અમને આંતરવાનું બીડું ઝડપે. સારાંશ કે અમે ઝડપભેર ઊંટોને હંકારતા અને તેઓથી સલામત રહીને હેમખેમ વાપસ આવી ગયા અને તેઓ અમને પકડી પાડવાનો કાબૂ મેળવી શક્યા નહિ.

હઝરત જુન્દુબએ વધુમાં ફરમાયું, “છેવટે અમે તેઓના ઊંટોને લઈને રસૂલુલ્લાહ સલ્લલ્લાહુ અલૈહિ વ સલ્લમની સેવામાં સહીહ સલામત હાજર થઈ ગયા.”

ઈબ્ને ઈસ્હાક કહે છે : અસ્લમહ કબીલાનાં એક ગૃહસ્થે મને એજ કબીલાના એક ગૃહસ્થનું કથન ટાંકતાં કહ્યું કે, આ ઘટનાની રાતે રસૂલુલ્લાહ સલ્લલ્લાહુ અલૈહિ વ સલ્લમના સહાબાની લશ્કરી ટુકડીનો શિઆર (એટલે એકબીજાની ઓળખનો સંકેત શબ્દ)” અમિત ! અમિત !” એટલે મારો-મારો હતો.

ઈબ્ને હિશામ કહે છે : આ મુજાહિદ ગાઝીઓની સાહસકથા પુરી થઈ. હવે ફરીવાર હું રસૂલુલ્લાહ સલ્લલ્લાહુ અલૈહિ વ સલ્લમના સરાયા-બુઊસની તકસીલ રજૂ કરું છું.

બાકી રહેલા સરાયા અને બુઊસ

૧૩—સરિય્થએ-હઝરત અલી બિન અબી તાલિબ (રદિફલ્લાહ અન્હુ)

ખેબર ઈલાકાના ફદક સ્થળે વસનારા અબ્દુલ્લાહ બિન સઅદ બિન બકના બંડખોરે કબીલાના લોકો

સાથે બનેલો બનાવ.

૧૪—સરિય્યએ-હઝરત ઉક્રાશહ બિન મિહસન (રદિયલ્લાહુ અન્હુ)

રસૂલુલ્લાહ સલ્વલ્લાહુ અલૈહિ વ સલ્વમએ હઝરત ઉક્રાશહ બિન મિહસનને ૪૦ સવારોની લશ્કરી ટુકડી સાથે ગમ્મહ નામનાં સ્થળે બનૂ સઅદ કબીલાના બંડખોરોના મુકાબલા માટે મોકલ્યા. બધા લોકો પોતાના ઘરો છોડીને પહાડોમાં ભરાઈ ગયા. ગનીમતમાં ૨૦૦ હિંટો હાથ લાગ્યાં.

૧૫—સરિય્યએ-હઝરત અબૂલ-અવજ્જઅ સુલમી (રદિયલ્લાહુ અન્હુ)

બનૂ સુલૈમ કબીલાની વસતિમાં એનો બનાવ સર્જ્યો. મદીનહ પર ચઢાઈની તૈયારી કરનારા બધા માથા ગયા.

૧૬—સરિય્યએ-હઝરત અબૂ સલમહ બિન અબ્દુલ-અસદ (રદિયલ્લાહુ અન્હુ)

રસૂલુલ્લાહ સલ્વલ્લાહુ અલૈહિ વ સલ્વમએ હઝરત અબૂ સલમહ બિન અબ્દુલ-અસદને કતન નામે ઝરણા તરફ ૧૫૦ સવારોની ટુકડી સાથે મોકલ્યા. આ ઝરણું નબદ પ્રદેશની સીમા પર આવેલું છે. આ સરિય્યહમાં હઝરત મસબિદ બિન ઉર્વહ નામે સહાબી ગદ્દારોના હાથે શહીદ થઈ ગયા.

૧૭—સરિય્યએ-હઝરત મુહમ્મદ બિન મસ્લમહ (રદિયલ્લાહુ અન્હુ)

હવાઝિન કબીલાની વસાહતમાં આવેલા કર્તહ મુકામે સર્જ્યેલી ઘટના.

૧૮—સરિય્યએ-હઝરત બશીર બિન સઅદ (રદિયલ્લાહુ અન્હુ)

ખેબર પ્રદેશની સીમા પર આવેલા ફકદ સ્થળે વસનારા બનૂ મુરહ કબીલાના લોકો સાથે બનેલો બનાવ.

૧૯—સરિય્યએ-હઝરત બશીર બિન સઅદ (રદિયલ્લાહુ અન્હુ)

ખેબર અને વાદીયુલ-કુરા પાસે વસેલા બનૂ ગન્ઝાનના ત્રાસવાદીઓ સાથે આ બનાવ બન્યો.

૨૦—સરિય્યએ-હઝરત ઝૈદ બિન હારિસહ (રદિયલ્લાહુ અન્હુ)

મદીનહથી ૧૨ માઈલના અંતરે નખ્લહની ખીણમાં આવેલા જમૂમ મુકામે વસનારા બનૂ સુલૈમના ત્રાસવાદીઓ સાથે બનેલો બનાવ.

૨૧—સરિય્યએ-હઝરત ઝૈદ બિન હારિસહ (રદિયલ્લાહુ અન્હુ)

ખશીન પ્રદેશની ભૂમિમાં જુઝામ સ્થળે એની ઘટના સર્જવા પામી. વિગત નીચે મુજબ છે.

હઝરત ઝૈદના સરિય્યહની વિગત

આ બનાવની સંપૂર્ણ માહિતી ધરાવનારા જુઝામ કબીલાના કેટલાક વિશ્વાસપાત્ર ગૃહસ્થોએ એની વિગત દર્શાવતા મને કહ્યું કે, હઝરત રિક્કઅહ બિન ઝૈદ જુઝામી રસૂલુલ્લાહ સલ્વલ્લાહુ અલૈહિ વ સલ્વમનો મુબારક કાગળ લઈને પોતાની કૌમ પાસે ગયા. આ કાગળમાં એમની કૌમ - બનૂ જુઝામના લોકોને ઇસ્લામનું આમંત્રણ આપવામાં આવ્યું હતું. પૂરી કૌમે આમંત્રણનો સ્વીકાર કરીને ઇસ્લામ ધર્મ કબૂલ કરી લીધો. એ પછી વધુ સમય પસાર નહિ થયો એટલામાં રસૂલુલ્લાહ સલ્વલ્લાહુ અલૈહિ વ સલ્વમએ હઝરત દિહ્યાહ બિન ખુલૈફહ

કલ્બીને પોતાના એલથી બનાવીને રોમના શહેનશાહ કેસરના દરબારમાં મોકલાવ્યા. આ પ્રવાસમાં હઝરત દિહયહ વેપારનો માલ પણ પોતાની સાથે લઈ ગયા હતા. કયસરના દરબારથી પાછા ફરતી વેળા રસ્તામાં હઝરત દિહયહ પોતાના સાથીઓ સાથે બનૂ જુઝામની “શનાર” નામે એક ખીણમાં પડાવ નાખીને થોભેલા હતા. એટલામાં હુનેદ બિન ઔસ અને તેનો બેટો ઔસ બિન હુનેદ અચાનક ચઢી આવ્યા અને હઝરત દિહયહ પર ઓચિત્તો છાપો માર્યો. એ બંને બનૂ જુઝામની શાખ ઝલીઅના ખાનદાનમાંથી હતા. હઝરત દિહયહ પાસે જો કંઈ હતું બધું લૂંટીને લઈ ગયા.

આ લૂંટના સમાચાર દબીબ કબીલાના અમુક ગૃહસ્થોને મળવા પામ્યા જેઓ હઝરત રિક્કાઅહ બિન ઝૈદના ખાનદાનમાંથી હતા અને જેઓ રસૂલુલ્લાહ સલ્વલ્લાહુ અલૈહિ વ સલ્વમના આમંત્રણને માન આપીને મુસલમાન બની ગયા હતા. સમાચાર મળતાં જ આ લોકો બનૂ દબીબના એક ગૃહસ્થ નુઅમાન બિન અબૂ જુઆલને લઈને હુનેદ અને તેના બેટાના મુકાબલા માટે નીકળી પડ્યા. આ લોકોએ રસ્તામાં જ બંને બાપ-બેટાને આંતરી લીધા. બંને પક્ષે સખત મુકાબલો થયો. હુનેદની ટોળીમાંથી કુરહ બિન અશકર દફાવી ઝલઝી નામના મારણસે નુઅમાન બિન અબૂ જુઆલ તરફ એક તીર માર્યું અને સાથે જ પોકાર્યો, “અનબ્નુ લુબના” એટલે હું લુબનાનો બેટો છું. અને લુબના તેની માનું નામ હતું.

કુરહ બિન અશકરનું તીર કમાનમાંથી નીકળીને સીધું હઝરત નુઅમાનના ધૂંટણમાં ખૂપી ગયું ત્યારે કુરહ બિન અશકર ફરીવાર પોકારી ઝિક્કો, “ખુઝહા વ અનબ્નુ લુબના.” એટલે લેતો જ મારા તરફથી આ તીર હું લુબનાનો બેટો છું ! તેઓમાં હસ્તાન બિન મિલ્લહ દબીબી નામોના શખ્સ પણ હતા જેને હઝરત દિહયહ કલ્બીએ કુઆનનું શિક્ષણ આપ્યું હતું અને તે હઝરત દિહયહની સેવામાં રહી ચૂક્યો હતો.

ઇબ્ને હિશામ કહે છે : એક રિવાયત મુજબ કુરહ બિન અશકર દફાવી નહિ, દફારી છે અને બીજાનું નામ હસ્તાન નહિ બલકે હયાન છે.

ઇબ્ને ઇસ્હાક કહે છે : મને નેકનામીમાં પંકાયેલા એક પ્રામાણિક ગૃહસ્થે બનૂ જુઝામના એક નેકદિલ શખ્સની રિવાયત ટાંકતા કહ્યું કે, આ મારામારીના નતીજા રૂપે હઝરત રિક્કાઅહ બિન ઝૈદના કબીલાના મુસલમાન બનેલા લોકોએ હુનેદ અને તેની ટોળકીના કબજામાંથી લૂંટનો બધો માલ પાછો મેળવી લઈને હઝરત દિહયહને હવાલે કરી દીધો અને હઝરત દિહયહ, એ બધો માલ લઈને રસૂલુલ્લાહ સલ્વલ્લાહુ અલૈહિ વ સલ્વમની સેવામાં સહીસલામત પહોંચી ગયા. અને રસ્તામાં બનેલા બનાવની પુરી વિગત આપને કહી સંભળાવી અને છેલ્લે દરખાસ્ત કરી કે, “યા રસૂલલ્લાહ ! હુનેદ અને તેના પુત્રને કતલ કરવાની વ્યવસ્થા કરવામાં આવે.”

હુનેદ અને તેના બેટાનો અંજામ—રસૂલુલ્લાહ સલ્વલ્લાહુ અલૈહિ વ સલ્વમએ હુનેદના જથ્થા તરફ હઝરત ઝૈદ બિન હારિસહને રવાના કર્યા. અને આ રીતે ઉપરના બનાવને કારણે હઝરત ઝૈદને બનૂ જુઝામના લૂંટારાઓ સાથે લડવા માટે મોકલાવવામાં આવ્યા હઝરત ઝૈદને રસૂલુલ્લાહ સલ્વલ્લાહુ અલૈહિ વ સલ્વમએ એક લશ્કરી ટુકડી આપી હતી.

જો સમયે હઝરત રિક્કાઅહ બિન ઝૈદ રસૂલુલ્લાહ સલ્વલ્લાહુ અલૈહિ વ સલ્વમનો મુબારક કાગળ લઈને પોતાની કૌમ બનૂ જુઝામ પાસે ગયા હતા તે વેળા બનૂ જુઝામના ગઢાંકા, બનૂ વાઈલ, બનૂ સલમાન અને બનૂ સઅદ બિન હુઝૈમ ખાનદાનના કેટલાક લોકો પોતાની વસતિમાંથી નીકળીને “હરહ રઝલા” સ્થળે પહોંચી

ગયા હતા. હઝરત રિક્કાઅહ બિન જેદ જ્યારે “કુરાઅ રિખ્બહ” સ્થળે પહોંચ્યા તો એમને ખબર ન હતી કે ગત્કાન વગેરેના લોકો “હર્રહ રજવા”માં મવજૂદ છે. હઝરત રિક્કાઅહની સાથે બનૂ દુબૈબના કેટલાક માણસો પણ હતા. બાકીના બનૂ દુબૈબના લોકો હર્રહ પાસે આવેલી મદાન નામે ખીણમાં થોભેલા હતા. મદાનની ખીણમાં એક ઝરણું હતું જે પૂર્વ દિશાએ વહેતું હતું. હઝરત જેદ બિન હારિસહનું લશ્કર “અવલાજ” તરફથી આવ્યું અને હર્રહની દિશાએથી માઠિસમાં થોભેલા દુશ્મનો પર ઓચિંતું તૂટી પડ્યું. બધાને ઘેરી લીધા. પુષ્કળ માલસામાન અને કેદીઓ હાથ લાગ્યા. એ બધું એક સ્થળે ભેગું કર્યું. હુનેદને, તેના બેટાને અને બનૂ અજનફ અથવા બનૂ અહનફના બે માણસોને કતલ કરવામાં આવ્યા.

(નોટ : આ જંગમાં પુરૂષ કેદીઓ ઉપરાંત સો જેટલાં સ્ત્રી-બાળકો પણ કેદ પકડાયાં એક હજાર ઊંટો અને પાંચ હજાર ઘોડાં-બકરાં હાથ લાગ્યાં. એમની સાથે હઝરત રિક્કાઅહ બિન જેદની કૌમના લોકો પણ રહેતા હતા જેઓ મુસલમાન હતા. ભૂલથી એમના સ્ત્રી-બાળકો પણ પકડાઈ ગયાં. હઝરત રિક્કાઅહ બિન જેદએ રસુલુલ્લાહ સલ્લલ્લાહુ અલૈહિ વ સલ્લમની સેવામાં હાજર થઈને એમને છોડી મૂકવાની ભલામણ કરી. આપે તેમની ભલામણનો સ્વીકાર કરીને હઝરત અલી બિન અબી તાલિબને હુકમ ફરમાવ્યો કે જેદ બિન હારિસહના લશ્કરમાં જઈને મારો સંદેશો પહોંચાડો અને રિક્કાઅહના તમામ માણસોને તેઓના માલ-સામાન સાથે છોડાવી લાવો. હઝરત અલી આપના ફરમાન મુજબ હઝરત જેદ બિન હારિસહના લશ્કરમાં ગયા અને હઝરત રિક્કાઅહના તમામ માણસોને છોડાવી લાવ્યા.)

૨૨—સરિય્થએ-હઝરત જેદ બિન હારિસહ (રદિયલ્લાહુ અન્હુ)

ઈબ્ને ઈસ્હાક કહે છે : હઝરત જેદ બિન હારિસહના આ સરિય્થહનો બનાવ ઈરાકના રસ્તે આવેલા નખલિસ્તાનના કિનારે “તરફ” નામના સ્થળે સર્જ્યો.

૨૩—સરિય્થએ-બની ફઝારહ.

હઝરત જેદ બિન હારિસહનો આ તે સરિય્થહ છે જેની ઘટના વાદીયુલ-કુરા સ્થળે સર્જવા પામી. અહીં હઝરત જેદ બિન હારિસહએ બનૂ ફઝારહના ત્રાસવાદીઓ સાથે સાહસભરી ટક્કર લીધી. આ જંગમાં હઝરત જેદના ઘણાખરા સાથીઓ શહીદ થઈ ગયા. હઝરત જેદ પોતે પણ ગંભીર રીતે ઘવાઈને મરણ પામેલાઓના ઢગલામાં જીવન-મરણ વચ્ચે ઝોલાં ખાતા રહ્યા. વરદ બિન અમ્ર બિન મુદરશ નામનો એક યુવક પણ આ જંગમાં માર્યો ગયો. એ બનૂ સઅદ બિન હુઝૈલના એક અગ્રણી શખ્સ હતો. બનૂ બદ્રના એક માણસના હાથે માર્યો ગયા. ઈબ્ને હિશામના કથન મુજબ એ માણસ બનૂ સઅદ બિન હુઝૈમમાંથી હતો.

ઈબ્ને ઈસ્હાક કહે છે : હઝરત જેદ બિન હારિસહ અલ્લાહની કૃપાથી સહીસલામત મદીનહ વાપસ થયા તો તેમણે સોગંદ લીધા કે જરૂર તેઓ બનૂ ફઝારહ સાથે જંગ કરશે. જ્યારે તેમના જખ્મો રૂઝાઈ ગયા અને તેઓ અગાઉ પેટે ચપળ થઈ ગયા તો રસુલુલ્લાહ સલ્લલ્લાહુ અલૈહિ વ સલ્લમએ તેમને લશ્કરી ટુકડી આપીને બનૂ ફઝારહ તરફ રવાના કરી દીધા.

હઝરત જેદએ ફરીવાર એજ વાદીયુલ-કુરા સ્થળે પહોંચીને પુદ્ધનો પડકાર ફેંક્યો અને તેઓ પર વીજળી પેટે ત્રાટકીને એવી કત્લે-આમ ચલાવી કે કુશ્તાઓના પુશ્તા લાગી ગયા. બીજી તરફ કેસ બિન મુસહ-હર યમુરીએ મસ્અદહ બિન હિકમત બિન માલિક બિન હુઝૈફહ બિન બદ્રને કતલ કર્યો અને સાથે જ ઉમ્મે-

કિફલ નામની સ્ત્રી જેનું મૂળ નામ ફાતિમહ બિન્ને રબીઅહ બિન બદ્ર હતું, જે માલિક બિન હુઝેફલ બિન બદ્રની બેરી હતી અને બુઢી થઈ ગઈ હતી તેને અને તેની બેટીને અને અબ્દુલ્લાહ બિન મસ્અદહને ગિરફતાર કરી લેવામાં આવ્યા. એ પછી હઝરત ઝૈદ બિન હારિસહએ કેસ બિન મુસહ-હરને હુકમ ફરમાવ્યો કે તેઓ ઉમ્મે-કિફલને કતલ કરી નાખે. તેમના આ હુકમનું પાલન કરવામાં આવ્યું અને ઉમ્મે-કિફલને કતલ કરવામાં આવી. એ પછી હઝરત ઝૈદ પોતાની લથકરી ટુકડી સાથે, ઉમ્મે-કિફલની બેટી અને અબ્દુલ્લાહ બિન મસ્અદહને લઈને રસૂલુલ્લાહ સલ્વલ્લાહુ અલૈહિ વ સલ્વમની સેવામાં મદીનહ પહોંચી ગયા.

ઉમ્મે-કિફલની બેટીનો મામલો—ઉમ્મે - કિફલની જવાન બેટીને હઝરત સલમહ બિન અમ્ર બિન અકવઅને હવાલે કરી દેવામાં આવી. તેમણે જ એને ગિરફતાર કરી હતી. ઉમ્મે-કિફલની બેટી તેની કૌમના આબરૂદાર ઘરાનાની કન્યા હતી. તેની મા ઉમ્મે-કિફલ પોતે પણ એક જાજરમાન અને આબરૂદાર ખાતૂન તરીકે દૂર-દૂર સુધી પંકાયેલી હતી. અરબના લોકો તેનું નામ લઈને દાખલારૂપે કહ્યા કરતા, “જે તમે ઉમ્મે-કિફલથી વધારે આબરૂદાર હોત તો યે તેની તોલે પહોંચી શકત નહિ ! (અથવા કાશ ! હું ઉમ્મે-કિફલથી વિશેષ આબરૂદાર હોત !)

હઝરત સલમહ બિન અમ્ર બિન અકવઅએ ઉમ્મે-કિફલની કન્યાને, પોતાને અર્પણ કરી દેવાની રસૂલુલ્લાહ સલ્વલ્લાહુ અલૈહિ વ સલ્વમને દરખાસ્ત કરી હતી અને આગે તેમની આ દરખાસ્ત વધાવી લીધી હતી. હઝરત સલમહએ પોતાને ભેટ તરીકે મળેલી ઉમ્મે-કિફલની કન્યાને, પોતાના મામા હઝરત હઝન બિન વહબને ભેટ તરીકે આપી દીધી જેની કૂખથી અબ્દુરહમાન બિન હઝનનો જન્મ થયો.

ગઝવાત અને સરાયા

૨

બાકીના સરાયાની વિગત • સરિથએ-ઈબ્ને રવાહ • સરિથએ-ઈબ્ને અલીક • સરિથએ-ઈબ્ને ઉબૈસ
• ઈસ્લામના દુશ્મનનું માથું • મુબારક લાકડીનો તોફાનો • કેટલાક બીજા સરાયા • બનૂ અમરના કેદીઓનું
આગમન • સરિથએ-ગાલિબ • કસિમો પઢનારાને કતલ કરી શકાય ? • સરિથએ-ઈબ્ને આસ
• રાફિઅ તાઈ ખિસ્તીની આપવીતી • હઝરત અબૂબકની નસીહત • ખિલાફત પછીનો બનાવ • શંકાશીલ
ઈંદેનું ગોસ્ત.

બાકીના સરાયાની વિગત

૧—સરિથએ-હઝરત ઈબ્ને રવાહા (રદિયલ્લાહુ અન્હુ)

મદીનહથી દેશનિકાલ થઈને ખેબરમાં જઈ વસેલા યહૂદીઓના ઈલાકામાં હઝરત અબ્દુલ્લાહ બિન રવાહાના સરીથહના બે પ્રસંગો સર્જવા પામ્યાં. એમાંથી એકમાં હઝરત અબ્દુલ્લાહ બિન રવાહાએ યુસૈર બિન રિઝામ નામે યહૂદી સરદારને કતલ કર્યો. ઈબ્ને હિશામ કહે છે : એક રિવાયતમાં રિઝામને બદલે રાઝિમ નામ આવેલું છે.

યહૂદી સરદાર યુસૈર બિન રિઝામનો બનાવ એમ છે કે, એ માણસ મદીનહ પર ચઢાઈ કરીને રસૂલુલ્લાહ સલ્વલ્લાહુ અલૈહિ વ સલ્વમ સાથે જંગ ખેલવા માટે બનૂ ગત્ફાન કબીલાના લડવૈયાઓને ખેબરમાં ભેગા કરી રહ્યો હતો. આપને એના સમાચાર મળી ગયા. આપે સહાબાની એક લશ્કરી ટુકડી તૈયાર કરી અને હઝરત અબ્દુલ્લાહ બિન રવાહાને તેના અમીર બનાવીને ખેબર તરફ રવાના કરી દીધા. આ ટુકડીમાં હઝરત અબ્દુલ્લાહ બિન ઉબૈસ પણ સામિલ હતા.

હઝરત અબ્દુલ્લાહ બિન રવાહા લશ્કરી ટુકડી લઈને ખેબર પહોંચી ગયા અને યહૂદી સરદાર યુસૈર બિન રિઝામની મુલાકાત લઈને બોલ્યા, “હે યહૂદી સરદાર ! જો તમે મારી સાથે મદીનહ આવો અને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થઈને રૂબરૂમાં સુલેહની વાતચીત કરો તો રસૂલુલ્લાહ સલ્વલ્લાહુ અલૈહિ વ સલ્વમ તમને માનપાનથી વધાવી લઈને ખેબરના પૂરા ઈલાકાના ગવર્નર બનાવી દેશે.”

હઝરત અબ્દુલ્લાહ બિન રવાહા અને તેમના સાથીઓ યહૂદી સરદારને બરાબર સમજવતા અને મનાવતા

રહ્યા. છેવટે વાત તેના ધ્યાનમાં ઊતરી જતાં તે પોતાની એક લશ્કરી ટુકડી લઈને મુસલમાનો સાથે મદીનહ જવા રવાના થઈ ગયો. હઝરત અબ્દુલ્લાહ બિન ઉનૈસએ યહુદી સરદારને પોતાના ઊંટ પર બેસાડી લીધો હતો.

યુસૈર બિન રિઝામ જ્યારે ખયબરથી છ માઈલના અંતરે આવેલા કરકરહ મુકામે પહોંચ્યો તો તેને રસૂલુલ્લાહ સલ્વલ્લાહુ અલૈહિ વ સલ્વમની સેવામાં હાજરી આપવાનું નામોશી ભરેલું લાગ્યું. (પોતે સરદાર કે યહુદીઓનો બાદશાહ છે, સામે ચાલીને જવાની નામોશી થા માટે વહોરવી એવો શયતાની વસવસો આવ્યો) એજ વેળા તેણે મિયાનમાંથી તલવાર ખેંચી કાઢી અને વાર કરે તે પહેલાં હઝરત અબ્દુલ્લાહ સમજી ગયા. પોતે પણ વિના વિલંબે તલવાર ખેંચી કાઢી. આ જોઈને યહુદી સરદારે પોતાનો હાથ રોકી લીધો. બે વાર આમ બન્યું અને હઝરત અબ્દુલ્લાહએ દરગુજરની નીતિથી કામ લીધું. જ્યારે ત્રીજીવાર યહુદી સરદારે એજ હરકત કરી તો હઝરત અબ્દુલ્લાહએ તલવારનો વાર કરીને તેનો પગ કાપી નાખ્યો. વળતામાં યહુદી સરદારે શૂહત ઝાડની વાઠીનો ફટકો માર્યો જેનાથી હઝરત અબ્દુલ્લાહનું માથું ફાટી ગયું. હવે બંને પક્ષ એકબીજા સાથે બાખડી પડયા જેમાં દરેક સહાબીએ પોતાના યહુદી સાથીને કતલ કરી નાખ્યો. અલબત્ત એક યહુદી જન બચાવીને નાસી છૂટવામાં કામયાબ થઈ ગયો. પછી જ્યારે હઝરત અબ્દુલ્લાહ બિન રવાહા પોતાની લશ્કરી ટુકડી સાથે રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયા તો હઝરત અબ્દુલ્લાહ બિન ઉનૈસે માથાના ધાને કારણે થોડુંક લોહી થૂંક્યું. પણ બાદમાં ધા રૂઝાઈ ગયો અને કોઈ તકલીફ નહિ થઈ.

૨—સરિય્થએ-હઝરત ઇબ્ને અતીક (રદિયલ્લાહુ અન્હુ)——હઝરત અબ્દુલ્લાહ બિન અતીકના આ સરિય્થહની ઘટના ખયબરમાં સર્જવા પામી. એમાં હઝરત અબ્દુલ્લાહ બિન અતીકે ખયબરના યહુદીઓના સરદાર અબૂ રાફિઅ બિન અબુલ-હુકૈકને તેની ગુસ્તાખીઓ અને અવળચંડાઈઓને કારણે કતલ કરી નાખ્યો. એનું પૂરું નામ અબૂ રાફિઅ સલ્લામ બિન અબુલ-હુકૈક હતું.

૩—સરિય્થએ-ઇબ્ને ઉનૈસ (રદિયલ્લાહુ અન્હુ)——આ સરિય્થહનો બનાવ નખ્લહ અથવા ઉરનહ સ્થળે બનવા પામ્યો. એમાં હઝરત અબ્દુલ્લાહ બિન ઉનૈસે ઈસ્લામના કટ્ટર શત્રુ ખાલિદ બિન સુફ્યાન બિન નુબૈહ હુઝલીને કતલ કર્યો. રસૂલુલ્લાહ સલ્વલ્લાહુ અલૈહિ વ સલ્વમએ હઝરત અબ્દુલ્લાહ બિન ઉનૈસને ખાલિદ બિન સુફ્યાન બિન નુબૈહ તરફ જવાનો હુકમ ફરમાવ્યો. તે વેળા ખાલિદ બિન સુફ્યાન નખ્લહ અથવા ઉરનહ સ્થળે મવજૂદ હતો. અહીં તે બીજા લોકોને રસૂલુલ્લાહ સલ્વલ્લાહુ અલૈહિ વ સલ્વમ સાથે લડવા માટે ભેગા કરી રહ્યો હતો. હઝરત અબ્દુલ્લાહ બિન ઉનૈસે ત્યાં જઈને તેને કતલ કરી નાખ્યો.

ઈસ્લામના દુશ્મનનું માથું——ઇબ્ને ઈસ્હાક કહે છે: મને મુહંમદ બિન જઅફર બિન ઝુબૈરે કહ્યું કે હઝરત અબ્દુલ્લાહ બિન ઉનૈસે પોતાની કથા ટાંકતાં ફરમાવ્યું : રસૂલુલ્લાહ સલ્વલ્લાહુ અલૈહિ વ સલ્વમએ મને બોલાવ્યો અને ફરમાવ્યું, “જુઓ મને બાતમી મળી છે કે ખાલિદ બિન સુફ્યાન બિન નુબૈહ આપણા સાથે લડાઈ કરવા માટે લોકોને ભેગા કરી રહ્યો છે. અત્યારે તે નખ્લહ અથવા ઉરનહ સ્થળે લડાઈની ખટાપટમાં લાગેલો છે. તમે તેની પાસે જવ અને તેને કતલ કરી નાખો.”

મેં અરજ કરી, “યા રસૂલલ્લાહ ! મને તેની કંઈક ઓળખ બતાવો કે જેથી હું તેને ઓળખી શકું.”

આથે ફરમાવ્યું, “તમે તેને જોશો તો તરત તમને શયતાન યાદ આવી જશે. બીજી નિશાની તમારી

અને તેની વચ્ચે આ છે કે તમે તેને જોશો તો તેના શરીર પર કંપારી પ્રસરેલી હશે.”

પછી હું તલવારથી સજ્જ થઈને પ્રવાસ કરતો તેની પાસે પહોંચી ગયો. તે વેળા તે ઊંટોની અંબાડીઓમાં બેઠેલી સ્ત્રીઓ વચ્ચે ઘેરાયેલા હતો અને તેણીઓના ઉતારા માટે જગ્યા શોધવાની ખટપટમાં હતો. અસરની નમાઝનો સમય થઈ ગયો હતો. મેં તેને જોયો તો તેના શરીર પર ધ્રુજરી પ્રસરેલી હતી જેની નિશાની રસૂલુલ્લાહ સલ્વલ્લાહુ અલૈહિ વ સલ્વમએ મને બતાવી હતી. હું ધીરે ધીરે તેની તરફ આગળ વધવા લાગ્યો, સાથે જ ડરી પાણ રહ્યો હતો કે ક્યાંક મારી અસરની નમાઝ ન છૂટી જાય. તેની તરફ જતી વેળા ચાલતાં-ચાલતાં ઇશારાથી મેં મારી અસરની નમાઝ પૂરી કરી લીધી. જ્યારે હું નઝદીક પહોંચી ગયો તો તેણે મને પૂછ્યું, “કોણ છે?”

મેં ઠાવકા મુખે જવાબ આપ્યો, “હું અરબનો એક માણસ છું. મેં સાંભળ્યું છે કે તમે મદીનહ પર ચઢાઈ કરીને પેલા ગૃહસ્થ સાથે લડાઈ કરવા માગો છો અને તે માટે લોકોને ભેગા કરી રહ્યા છો. હું પાણ એજ હેતુએ તમારી મદદ માટે અહીં આવ્યો છું.”

તે બોલ્યો, “બહુ સારું, તું ભલે આવ્યો. હું પાણ એજ ખટપટમાં લાગેલો છું.”

હું પડછાયા પેઠે તેની સાથે લાગેલો રહ્યો ત્યાં સુધી કે છેવટે મને તક મળી આવી. એક પળના વિલંબ વિના તલવારથી મેં તેનું ડોકું કાપી નાખ્યું અને પછી તેની સ્ત્રીઓને તેની લાશ પર વિલાપ કરતી છોડીને હું ત્યાંથી નીકળી નાઠો. જ્યારે હું રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થયો તો મને જોઈને આપે ફરમાવ્યું, “ઓનો ચેહરો બતાવે છે કે એ કામચાલ થઈને આવ્યો છે.”

મેં કહ્યું, “યા રસૂલલ્લાહ ! મેં તેને કતલ કરી નાખ્યો છે.”

આપે ફરમાવ્યું, “સાચી વાત છે.”

મુબારક લાકડીનો તોફાનો—————પછી રસૂલુલ્લાહ સલ્વલ્લાહુ અલૈહિ વ સલ્વમ મને પોતાના પવિત્ર ઘરમાં લઈ ગયા અને એક અસા (એટલે લાકડી) આપતાં મને ફરમાવ્યું, “આ અસા તમારી પાસે રાખો.”

અસા હાથમાં લઈને હું લોકોમાં નીકળ્યો તો તેઓએ મને પૂછ્યું, “આ કેવો અસા છે ?”

મેં જવાબ આપ્યો, “એ અસા રસૂલુલ્લાહ સલ્વલ્લાહુ અલૈહિ વ સલ્વમએ મને ભેટ આપ્યો છે. એને હું મારી પાસે રાખીશ.”

લોકો બોલ્યા, “શું આ વાજબી નહિ લેખાશે કે તમે પાછા જઈને રસૂલુલ્લાહ સલ્વલ્લાહુ અલૈહિ વ સલ્વમને પૂછી લો કે આ અસા તમને શું કામ માટે આપ્યો છે ?”

હું વાપસ ગયો અને મેં અરજ કરી, “યા રસૂલલ્લાહ ! આપે આ અસા મને શું કામ માટે આપ્યો છે ?”

આપે ફરમાવ્યું, “આ અસા કિયામતના દિવસે મારી અને તમારી વચ્ચે એક નિશાની રહેશે. તે દિવસે અસાનો ટેકો લેનારા ઓછા લોકો હશે.”

આ ઘટનાના રાત્રી મુહમ્મદ બિન જઅફર બિન ઝુબૈરે વધુમાં ઉમેર્યું : હઝરત અબ્દુલ્લાહ બિન ઉન્નૈસે આ અસા મરતાં દમ સુધી પોતાની પાસે રાખ્યો અને જ્યારે તેમનો ઈન્તેકાલ થવા લાગ્યો તો વસિય્ત કરી

કે આ અસા મારા કફનમાં મૂકી દેશે. તેમની વસિયત મુજબ મુબારક અસાને તેમની સાથે દફન કરી દેવામાં આવ્યો.

ઇબ્ને હિશામ કહે છે : આ ઘટના પ્રસંગે હજરત અબ્દુલ્લાહ બિન ઉતૈસે એક કસીદો રચ્યો હતો. તેના કેટલાક શેઅર આ છે :

તરક-તુબ્નુ સ્વપરિઞ કલ-કુવારિ વ હવ-લહ્, • નવાઈહુ તફરી કુલ્લ જયબિન મુકદ-દહિ.

હું પેલા બળદના બચ્ચાને, જે ઊંટડીના બચ્ચા જેવો હતો, પછાડીને એવી દશામાં છોડી આવ્યો કે તેની ચારે તરફ વિલાપ કરનારી સ્ત્રીઓ રડી રડીને પોશાકનો પાલવ ફાડી રહી હતી.

અફ્ફુલુ લહ્ વસ- સયકુ ચઅયુમુ રઅ-સહ્, • અનબ્નુ ઉન્નૈસિન ફારિસન ગયર કુઅ-દુદિ.

જે પળે મારી તલવાર તેનું ડોકું કાપી રહી હતી, હું તેને કહેતો હતો કે હું ઉન્નૈસનો બેટો શાહસવાર છું. કોઈ નીચ કે હલકટ નથી.

વ કુલ્તુ લહ્ મુઝહા બિ-દરબતિ માશિદિન, • હનીફિન અલા દીનન - નબિયિ મુહમ્માદિ.

અને મેં તેને કહ્યું, લેતો જ એક એવા સજ્જન પુરખનો ફટકો, જે મુહમ્મદ નબી સલ્લલ્લાહુ અલૈહિ વ સલ્લમના દીન પર સીધો કાયમ છે.

વ કુન્તુ ઇઝા હમ્મન નબીયુ બિ-કાફિરિન, • સબક-તુ ઇલૈહિ બિત-લિસામિ વ બિત-ચદિ.

અને હું તે છું કે જ્યારે નબીયે કરીમ સલ્લલ્લાહુ અલૈહિ વ સલ્લમ કોઈ કાફિરને કતલ કરવાનો હુકમ ફરમાવે છે તો હું હાથ અને જીભ બંનેથી તેની ઉપર તૂટી પડું છું.

કેટલાક બીજા સરાયા—ઇબ્ને ઈસ્હાક કહે છે :

૪—એક સરિય્હ તે હતો જે હજરત ઝૈદ બિન હારિસહ, હજરત જઅફર બિન અબી તાલિબ અને હજરત અબ્દુલ્લાહ બિન રવાહાએ મુલ્કે-શામમાં મૂતહના મુકામે કર્યો હતો અને જેમાં એ બધા શહીદ થઈ ગયા હતા.

૫—અને એક સરિય્હ તે હતો જે હજરત કઅબ બિન ઉમૈર ગિફારીએ મુલ્કે-શામમાં અત્લાહના મુકામે કર્યો હતો. અને તેમાં હજરત કઅબ બિન ઉમૈર અને તેમના બધા સાથીઓ શહીદ થઈ ગયા હતા.

૬—અને એક સરિય્હ તે હતો જે હજરત ઉયૈનહ બિન હિસ્ન બિન હુઝૈફહ બિન બદ્રએ બનૂ તમીમની શાખ બનૂ અમ્મર સાથે કર્યો. તેની વિગત આ છે :

સરિય્હએ હજરત ઇબ્ને હિસ્ન (રદિયલ્લાહુ અન્હુ)—એ બાબત એમ છે કે રસૂલુલ્લાહ સલ્લલ્લાહુ અલૈહિ વ સલ્લમએ હજરત ઉયૈનહ બિન હિસ્નને બનૂ અમ્મરની વસતિ તરફ રવાના કર્યા. એમણે ત્યાં પહોંચીને બનૂ અમ્મર પર છાપો માર્યો. તેઓમાંથી કેટલાકને કતલ કર્યા અને ઘણાને ગિરફતાર કરી લીધા.^૧

ઇબ્ને ઈસ્હાક કહે છે : મને આસિમ બિન ઉમર બિન કતાદહએ કહ્યું કે રસૂલુલ્લાહ સલ્લલ્લાહુ અલૈહિ

૧. એનું કારણ એમ બન્યું કે બનૂ અમ્મરના મુસલમાનો પાસેથી ઝકાતની વસૂલી માટે રસૂલુલ્લાહ સલ્લલ્લાહુ અલૈહિ વ સલ્લમએ હજરત બિશ્ર બિન સુકયાન અદપીને મોકલ્યા. અમુક લોકો ઝકાત આપવા તૈયાર થઈ ગયા પણ બીજા લોકોએ આડા ફાટીને પડકાર ફેંક્યો, “બખરદાર અલ્લાહના સોગંદ, એક ઊંટ અહીંથી જઇ શકશે નહિ !” ઘણી સમજાવટ છતાં તેઓ માન્યા નહિ ત્યારે રસૂલુલ્લાહ સલ્લલ્લાહુ અલૈહિ વ સલ્લમએ હજરત ઉયૈનહને ૫૦ સપાશે આપીને મોકલ્યા. મુકાબલો થતાં ૧૧ મરદો, ૨૧ ઓરતો અને ૩૦ બાળકો કેટ થયાં. બનૂ તમીમનું મંડળ પોતાના એ જ કેદીઓને છોડાવવા આવ્યું હતું. (સીરતુલ-મુસ્તાફા જિ.૩ પા. ૭૪) “હ”

વ : સલ્લમના પાક બીબી હઝરત આઈથહએ વિનંતી કરી, “યા રસૂલલ્લાહ ! ઇસ્માઈલ અલૈહિસ-સલામની અવલાદમાંથી એક ગુલામને આજાદ કરવો મુજ પર વાજિબ છે.”

આપે ફરમાવ્યું, “બનૂ અમ્બરના કેદીઓ હમણા આવી લાગશે. તેમાંથી એક કેદી હું તમને આપી દઈશ, તેને આજાદ કરી દેજો.”

બનૂ અમ્બરના કેદીઓનું આગમન—————ઈબ્ને ઈસ્હાક કહે છે : પછી જ્યારે રસૂલલ્લાહ સલ્લલ્લાહુ અલૈહિ વ સલ્લમ પાસે બનૂ અમ્બરના કેદીઓ આવ્યા તો બનૂ તમીમનું એક મંડળ પણ સવારીઓ પર બેસીને આપની તહેનાતમાં આવી લાગ્યું. એમાં આ ગૃહસ્થો શામિલ હતા :

(૧) રબીઅહ બિન રફીઅ (૨) સબ્રહ બિન અમ્ર (૩) કઅકઅ બિન મઅબદ (૪) દાન બિન મુહરિઝ (૫) કેસ બિન આસિમ (૬) માલિક બિન અમ્ર (૭) અકરઅ બિન હાબિસ (૮) ફરાસ બિન હાબિસ.

આ લોકોએ પોતાના કબીલાના કેદીઓ અંગે રસૂલલ્લાહ સલ્લલ્લાહુ અલૈહિ વ સલ્લમ સાથે વાટાઘાટ કીધી. આપે કેટલાક કેદીઓને આજાદ કરી દીધા અને કેટલાકને ફિદ્યો લઈને છોડી મૂક્યા. આ પ્રસંગે જંગમાં જે લોકો માર્યા ગયા તેઓમાં અબ્દુલ્લાહ અને તેના બે ભાઈઓ હતા. એ ત્રણે વહબના પુત્રો હતા. માર્યા ગયેલાઓમાં શદ્દાદ બિન ફરાસ અને હન્ઝલા બિન દારમ પણ હતા.

આ જંગમાં બનૂ અમ્બરની જે સ્ત્રીઓ કેદ પકડાઈને આવી તેમાં અસમા બિન્તે માલિક, કાસ બિન્તે અરી, નજવહ બિન્તે નહદ, હુમૈઅહ બિન્તે કેસ અને અમ્રહ બિન્તે મતર શામિલ હતી.

૭—સરિથ્થએ - હઝરત ગાલિબ બિન અબ્દુલ્લાહ (રદિયલ્લાહુ અન્હુ) ઈબ્ને ઈસ્હાક કહે છે : હઝરત ગાલિબ બિન અબ્દુલ્લાહ કલ્બીના આ સરિથ્થહનો બનાવ બનૂ મુર્રહના ઈલાકામાં બનવા પામ્યો. ઝપાઝપી દરમિયાન મિરદાસ બિન નુલૈક નામનો માણસ માર્યો ગયો. આ માણસ બનૂ મુર્રહ કબીલાનો હલીફ હતો અને જુહેનહ કબીલાની શાખ હુરકહ ખાનદાનનો એક સભ્ય હતો. એને હઝરત ઉસામહ બિન ઝૈદ અને એક અન્સારીએ કતલ કર્યો હતો.

કલિમો પઢનારને કતલ કરી શકાય ?—————ઈબ્ને ઈસ્હાક કહે છે : મિરદાસ બિન નુલૈકની કતલનો બનાવ વાર્ણવતાં હઝરત ઉસામહ બિન ઝૈદ પોતે ફરમાવે છે : “મેં અને એક અન્સારીએ મિરદાસ બિન નુલૈકને ઘેરીને અમારા દાવમાં લીધો. જ્યારે અમે બંનેએ તેને મારવા પોતાની તલવારો ઉગામી તો તે જોશી બોલી ઊઠ્યો, “અશહુ અલ-લાઈહ ઈલ્લલ-લાહ.” (એટલે હું ગવાહી આપું છું કે અલ્લાહ વગર કોઈ મઅબૂદ નથી.)

પરંતુ આ કટોકટીની પળે અમને તેના કલિમાનો વિશ્વાસ નહિ બેઠો. અમે ઉગામેલી તલવારો રોકી લેવાને બદલે અમે તેને કતલ કરી નાખ્યો. એ પછી અમે રસૂલલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા અને મિરદાસ બિન નુલૈકનો બનાવ આપને કહી સંભળાવ્યો. જેને સાંભળીને આપના દિલને સખત આઘાત લાગ્યો. આપે ભારે ખેદથી ફરમાવ્યું,

“હે ઉસામહ ! તમે લા ઈલાહ ઈલ્લલ-લાહનાં કલિમાની દરકાર નહિ કીધી. હવે એની જવાબદારીમાંથી કોણ તમને નિર્દોષ ઠરાવશે ?”

આ સાંભળીને મેં અરજ કરી, “યા રસૂલલ્લાહ ! આ કલિમો તેણે ફક્ત કતલથી બચવા માટે ઉચ્ચાર્યો હતો.”

આપે ફરીવાર ફરમાવ્યું, “હે ઉસામહ ! હા ઈલાહ ઈલ્લલ-લાહની જવાબદારીમાંથી કોણ તમને નિર્દોષ દરાવશે ?” ૧

હજરત ઉસામહ બિન ઝૈદનું બયાન છે : કસમ છે તે અલ્લાહના જોણે આપને સચ્ચાઈની સાથે પોતાના પયગમ્બર બનાવીને મોકલ્યા, આપ લગાતાર એજ વાક્ય દોહરાવતા રહ્યા ત્યાં સુધી કે હું એક મુસલમાન તરીકે આજ સુધી જીવ્યો તેનો મને પસ્તાવો થવા લાગ્યો અને મારા મનમાં એવી તમન્ના જાગી કે, કાશ ! હું આજે જ મુસલમાન બન્યો હોત ! અને આ વાત પણ કે, કાશ ! મેં તેને કતલ ન કર્યો હોત !

પછી મેં ગદગદ સ્વરે અરજ કરી, “યા રસૂલલ્લાહ ! મને એક મોકો અર્પણ કરો, હું તોબા કરું છું અને અલ્લાહ સાથે અહદ કરું છું કે હવે પછી હા ઈલાહ ઈલ્લલ-લાહ પઢનાર કોઈને પણ કતલ નહિ-કરું.”

આપે ફરમાવ્યું, “શું મારા પછી પણ એજ નિયમ પાળશો ?”

મેં અરજ કરી, “હા યા રસૂલલ્લાહ ! આપના પછી પણ એજ નિયમ પાળીશ.”

૮—સરિય્થએ હજરત ઇબ્ને આસ (રદિયલ્લાહુ અન્હુ)——હજરત અમ્ર બિન આસના આ સરિય્થહની ઘટના બનૂ ઉઝરહની ભૂમિમાં આવેલા “ઝાતુસ-સલાસિલ” સ્થળે સર્જવા પામી.

એની રિવાયત એમ છે કે રસૂલુલ્લાહ સલ્લલ્લાહુ અલૈહિ વ સલ્લમએ હજરત અમ્ર બિન આસને બનૂ ઉઝરહના કબીલા તરફ એવા હેતુએ મોકલ્યા કે ત્યાં જઈને લોકોને મુલ્કે-શામના જિહાદ માટે તૈયાર કરે અને મુલ્કે-શામના યુદ્ધ માટે તેઓના લશ્કરની વ્યવસ્થા કરે. આ કામ માટે હજરત અમ્ર બિન આસને મોકલવાનું કારણ આ હતું કે આસ બિન વાઈલની મા એટલે હજરત અમ્ર બિન આસની દાદી બલ્લી નામે કબીલામાંથી હતી. એટલે જ રસૂલુલ્લાહ સલ્લલ્લાહુ અલૈહિ વ સલ્લમએ હજરત અમ્ર બિન આસને મોકલ્યા કે જેથી આ હેતુની સિદ્ધિ માટે તેઓની મદદ લેવામાં આવે.

હજરત અમ્ર બિન આસ મદીનહથી રવાના થઈને જુઝામ પ્રદેશના એક ઝરાણા પાસે પહોંચ્યા આ ઝરાણાનું નામ સલસલ હતું. એજ નામ પરથી આ સરિય્થહનું “ઝાતુસ-સલાસિલ” નામ પડી ગયું. અહીં પહોંચવા બાદ હજરત અમ્ર બિન આસને દુશ્મનો તરફથી ધાસ્તી પેઠી. એજ વેળા માણસને મોકલાવીને રસૂલુલ્લાહ સલ્લલ્લાહુ અલૈહિ વ સલ્લમને દરખાસ્ત કરવામાં આવી કે મદદ માટે વધુ કુમક મોકલવામાં આવે. રસૂલુલ્લાહ સલ્લલ્લાહુ અલૈહિ વસલ્લમએ એજ વેળા હજરત અબૂ ઉબૈદહ બિન જર્હિલ રદિયલ્લાહુ અન્હુની આગેવાની હેઠળ “મુહાજિરીને-અવ્લીન”ની એક લશ્કરી ટુકડી મોકલાવી દીધી જેમાં હજરત અબૂબક સિદ્દીક રદિયલ્લાહુ અન્હુ અને હજરત ઉમર ફારૂક રદિયલ્લાહુ અન્હુ જેવા ઉચ્ચ પાયાના પંકાયેલા વીરનરો પણ હતા (જેઓ હજરત અબૂ ઉબૈદહ બિન જર્હિલની સરદારી હેઠળ હતા.)

આ લશ્કરી ટુકડીને રવાના કરતી વેળા રસૂલુલ્લાહ સલ્લલ્લાહુ અલૈહિ વ સલ્લમએ હજરત અબૂ ઉબૈદહને નસીહતરૂપે ફરમાવ્યું, “લા તખ-તલિફા.” એટલે તમે અને અમ્ર બિન આસ સંપીને કાર્યવાહી કરજો અથવા

૧. એક રિવાયતમાં છે કે રસૂલુલ્લાહ સલ્લલ્લાહુ અલૈહિ વસલ્લમએ એમ પણ ફરમાવ્યું : “હલાશકફત કલબહૂ” એટલે તમે તેનું હિલ ગીરીએ જોઈ કેમ નહિતીધું કે તે સાચા રિલથી કલિમો પહે છે કે મોતના ડરથી ? (અહ્દ-લુલુવ્વત કે માહ-વ-સાલ પાનું ૧૦૪) “હ”

આપસમાં એકબીજાનો વિરોધ ન કરજો.

હઝરત અબૂ ઉબૈદલ્લ બિન જર્હાહ પોતાની લશ્કરી ટુકડી સાથે મદીનહથી કૂચ કરીને હઝરત અમ્ર બિન આસ પાસે પહોંચી ગયા. એમને ભલે પધારો કહીને હઝરત અમ્ર બિન આસે પૂછ્યું, “હે અબૂ ઉબૈદલ્લ ! તમે તો મારા મદદગાર બનીને આવેલા છો જેથી મારા હાથ નીચે રહીને જ કામ કરશો ને?”

હઝરત અબૂ ઉબૈદલ્લ બોલ્યા, “નહિ જી હું મારા કામ પર નિર્માણ છું તમે તમારા કામ પર નિર્માણ છો.”

હઝરત અમ્ર બિન આસ બોલ્યા, “નહિ બલકે તમે મારા હાથ નીચે છો. મારા તાબેદાર રહીને મારા મદદગાર તરીકે કામ કરશો.”

હઝરત અબૂ ઉબૈદલ્લ બહુ નરમ તબીઅતના ગૃહસ્થ હતા. નરમાશયી બોલ્યા, “હે અમ્ર ! રસૂલુલ્લાહ સલ્લલ્લાહુ અલૈહિ વ સલ્લમએ મને નસીહત ફરમાવી છે કે આપસમાં ઈખ્તલાફ ન કરતાં સંપીને કામ કરજો. હવે તમે મારી વાત નથી માનતા તો હું તમારી તાબેદારી કે સરદારી કબૂલ કરું છું.”

હઝરત અમ્રે કહ્યું, “હા જુઓ હું તમારો અમીર છું. તમે બધા મારી કુમક તરીકે જ આવેલા છો.”

હઝરત અબૂ ઉબૈદલ્લ વિનયથી બોલ્યા, “ઠીક છે, હું દરેક સેવા માટે હાજર છું.”

એ પછી હઝરત અમ્ર બિન આસે અમીર તરીકે ઈમામ બનીને લોકોને નમાઝ પઢાવી.

રાફિઅ તાઈ ખ્રિસ્તીની આપવીતી——આ સરિય્હને લગતો એક બનાવ રાફિઅ બિન અંબી રાફિઅ નામના એક ખ્રિસ્તી ગૃહસ્થે સ્વમુખે વર્ણવ્યો છે. એમનું જ નામ રાફિઅ બિન ઉમૈરહ તાઈ છે. એ ખ્રિસ્તી ધર્મ ત્યાગીને મુસલમાન બની ગયા હતા.

એમનું પોતાનું બયાન છે કે હું ખ્રિસ્તી ધર્મ પાળતો હતો. માફે પૈદાઈશી ખ્રિસ્તી નામ સરજિસ હતું. જે ભૂમિમાં અમ્ર બિન આસનો સરિય્હ સર્જથી એ વિરાટ રેતીનું એક રણ હતું. આ રણપ્રદેશને લગતું માફે જ્ઞાન બીજાઓ કરતાં સવિશેષ હતું. એ રણના રસ્તાઓ, કેડીઓ અને પગદંડીઓનો હું સૌથી વધુ માહિતગાર હતો. મારા ઇસ્લામ પૂર્વેના અજ્ઞાન કાળમાં હું આ રણપ્રદેશના ખૂગા-ખાંચરામાં શુતુરમુર્ગ એટલે શાહમૃગના ઈંડાંઓમાં પાણી ભરીને રેતીમાં દાટી દેતો હતો. પછી પ્રવાસીઓના ઊંટો પર છાપો મારીને તેઓને લૂંટી લેતો હતો. જ્યારે તેઓના ઊંટોને હંકારીને રેતીના ઢગલાઓની વાંકીચૂકી ગલીઓમાં લઈ જતો તો તેઓ સંપૂર્ણ રીતે મારા કાબૂમાં આવી જતાં. પછી કોઈ પણ માણસ આ વિશાળ રણમાં મારી ભાળ મેળવી શકતો નહિ. ઊંટોને સુરક્ષિત સ્થળે બાંધી લેવા બાદ મજાથી ચાલતો હું રેતીમાં દાટેલાં પેલા શાહમૃગના ઈંડાંઓ પાસે પહોંચી જતો અને રેતીમાંથી ઈંડાં કાઢીને તેમાંનું પાણી પી લેતો.

એ પછી તે સમય આવ્યો જ્યારે હું ખ્રિસ્તી ધર્મ છોડીને મુસલમાન બની ગયો. મારા પાપી કૃત્યોથી મેં તોભા કરી લીધી હતી. એ પછી મને સમાચાર મળ્યા કે મુસલમાનોનું એક લશ્કર આ પ્રદેશમાં યુધ્ધ માટે આવેલું છે જેમાં રસૂલુલ્લાહ સલ્લલ્લાહુ અલૈહિ વ સલ્લમએ અમ્ર બિન આસ નામે કુરૈશી સરદારને આતુસ-સલાસિલ સ્થળે જિહાદ માટે મોકલ્યા છે. ખબર સાંભળીને હું પણ જિહાદમાં ભાગ લેવા તેઓની પાસે પહોંચી ગયો. લશ્કરમાં દાઢીવાળા નૂરાની ચેહરાઓ જોઈને હું દંગ થઈ ગયો. હું અજાણો અને એકલો હતો. મેં મનમાં

કહ્યું, “અલ્લાહના સોગંદ ! આ નૂરાની ચેહરાઓમાંથી મારે એક સાધીની જરૂર પસંદગી કરી લેવી જોઈએ!”

આમ નક્કી કરીને જે સાધીની મેં પસંદગી કરી લીધી તેમનું નામ અબૂબક હતું. બહુ ઉંદાર મનના માયાળુ સાથી પુરવાર થયા. હું તેમના ઊંટની કાઠી પર તેમની જોડે સવાર થઈ ગયો. તેમના અંગ પર ફદ્દની બનેલી ચાદરનો પોશાક હતો. અમે સવારી પરથી ઊતરતા તો અબૂબક એજ ચાદરને જમીન પર પાથરી લેતા અને જ્યારે સવાર થતા તો એજ ચાદરને પહેરી લેતા. પહેરી લેવા બાદ ચાદરમાં કાંટા ખોસીને બદન પર તેને ઠીકઠાક કરી લેતા. આ કારણે તેઓ “કાંટાની ચાદરવાળા”નામે જાણીતા થયા. પછી જ્યારે નજદ પ્રદેશના બંડખોર લોકો ઈસ્લામ ત્યાગીને મુર્દદ બની ગયા તો તેઓ કહેવા લાગ્યા, “શું અમે કાંટાની ચાદરવાળા મારાસને અમારો અમીર માની લઈએ ? એના હાથ પર બેઝત કરી લઈએ?”

હઝરત અબૂબકની નસીહત—રાફિઅ બિન અબૂ રાફિઅ પોતાનું બધાન ચાલુ રાખતાં ઉમેરે છે : જ્યારે વાપસીના પ્રવાસમાં અમે મદીનહના સીમાડે પહોંચ્યા તો મેં અબૂબકને કહ્યું, “હે અબૂબક ! મેં આપને મારા સાથી બનાવી લીધા તેનાથી મારો હેતુ આટલો જ હતો કે અલ્લાહ તઆલા આપની જાતથી મને કંઈક લાભ પહોંચાડે. માટે મને કંઈ નસીહત કરો અને મને કંઈક શિક્ષણ આપો.”

હઝરત અબૂબકે ફરમાવ્યું, “હે ભાઈ ! તમે મને આ સવાલ ન કરત તોયે આ કામ હું જરૂર અંજમ આપત!”

પછી ફરમાવ્યું, “જુઓ ભાઈ ! હું તમને નસીહત કરું છું કે અલ્લાહને એક માનો, કોઈને તેનો ભાગીદાર ન બનાવો, નમાઝ કાયમ કરો, ઝકાત આપતા રહો, રમઝાનના રોઝહ રાખો, બેતુલ્લાહનો હજજ કરો, જનાબતની નાપાકીનો ગુસલ ઉતારો, કોઈ પણ મુસલમાન પર બળજબરીથી અમીર ન બનો.”

આ સાંભળીને મેં કહ્યું, “હે અબૂબક ! મને લાગેવળે છે ત્યાં સુધી અલ્લાહના સોગંદ ! હું જરૂર અલ્લાહની સાથે કોઈને તેનો ભાગીદાર નહિ બનાવીશ. અલ્લાહએ ચાહ્યું તો નમાઝ પણ પાઠંદીથી પઢીશ. અને જે મારી પાસે રૂપિયા-પૈસા આવ્યા તો ઝકાત પણ આપતો રહીશ. અને રમઝાનના રોઝહ પણ ઈન્શા અલ્લાહ હમેશા રાખ્યા કરીશ. એવી જ રીતે પૈસાપાત્ર બની જઈશ તો ઈન્શાઅલ્લાહ બેતુલ્લાહનો હજજ પણ કરીશ. અને અલ્લાહએ ચાહ્યું તો જનાબતની નાપાકીનો ગુસલ પણ ઉતારતો રહીશ.”

આ બધું હું એક શ્વાસમાં બોલી ગયો. પછી મેં કહ્યું, “હે અબૂબક ! હવે રહી ગયો અમીર કે નેતા બનવાનો મામલો તો સાંભળો, જ્યારે રસૂલુલ્લાહ સલ્લલ્લાહુ અલૈહિ વ સલ્લમના દરબારમાં કે બીજા લોકોની મજલિસમાં અમીર કે નેતા બનવા વગર માન મળતું નથી તો મને શા માટે અટકાવો છો ? કહો આ સવાલનો શું જવાબ છે ?”

જવાબમાં હઝરત અબૂબકે ગંભીરતાથી ફરમાવ્યું, “હે મારા ભાઈ ! જુઓ, તમે આ સવાલ કરીને મને સંકટમાં નાખી દીધો છે. વાંધો નહિ, હું તમારે ખાતર આ સંકટ વેઠી લઈશ. હવે તમે તમારા સવાલનો જવાબ સાંભળો, જુઓ, અલ્લાહ તઆલાએ મુહંમદ સલ્લલ્લાહુ અલૈહિ વ સલ્લમને સાચો દીન આપીને અને પોતાના પયગમ્બર બનાવીને આ દુનિયામાં મોકલ્યા. આપે અલ્લાહના દીનને ફેલાવવા માટે પારાવાર તકલીફો અને ઝેહમતો વેઠી, ત્યાં સુધી કે લોકો રાજીખુશી કે નારાજીથી ઈસ્લામમાં દાખલ થયા અને જ્યારે દાખલ થઈ ગયા તો અલ્લાહની પનાહમાં આવી ગયા. અલ્લાહની પનાહ મળવા બાદ એ બધા સલામતીના

કિલ્લામાં દાખલ થઈ ગયા. સલામતીના કિલ્લામાં પહોંચી જવા બાદ અલ્લાહ પોતે એ બધાનો બેલી બની ગયો. દુનિયાના તમામ મુસલમાનો સાથે અલ્લાહનું અને તેના પયગમ્બરનું આ બંધારણ છે. એમાંની એક વાત આ છે કે, કોઈ મુસલમાન બળજબરીથી અમીર કે લીડર તરીકે કોઈના માથે સવાર ન થઈ જાય. માટે હે ભાઈ ! અલ્લાહ સાથેનું બંધારણ તોડવાથી અને તેની સલામતીના કિલ્લામાંથી નીકળી જવાથી તમારે બચવું જોઈએ. કેમકે એના નતીજા રૂપે અલ્લાહ તમારા પરથી હિફઝત કે સલામતીની જવાબદારી ઉઠાવી લેશે.

જુઓ તમારો કોઈ પાડોશી હોય જેની સાથે તમે એક બીજાની સલામતીના કરાર કર્યા હોય. પછી તમે એ કરારનો અમલ નહિ કરો તો એ પાડોશી તમારાથી નારાજ થઈ જશે. પછી તેનું એક બકડું કે એક ઊંટ પાણ માપું જાય તો તેનું મોં ફૂલી જશે. ગુસ્સાની ગરમીથી તેનું લોહી ઊકળી ઊઠશે. ત્યારે અલ્લાહ તઆવાને તો પોતાના પાડોશી માટે સૌથી વધારે ગુસ્સો આવી જશે.”

રાફિઅ બિન અબૂ રાફિઅ કહે છે : આટલી વાતચીત પછી અમે મદીનહ પહોંચીને એકબીજાથી અલગ થઈ ગયા.

ખિલાફત પછીનો બનાવ———રાફિઅ બિન અબૂ રાફિઅ કહે છે : પછી જ્યારે રસૂલુલ્લાહ સલ્લલ્લાહુ અલૈહિ વ સલ્લમની વફાત થઈ ગઈ અને હઝરત અબૂબક્રને મુસલમાનોના અમીર કે ખલીફા બનાવી દેવામાં આવ્યા તો હું હઝરત અબૂબક્રની તહેનાતમાં હાજર થયો. મેં તેમને સવાલ કર્યો, “હે અબૂબક્ર ! શું તમે મને બળજબરીથી મુસલમાનોના અમીર બનવાથી રોક્યો નહિ હતો ?”

ફરમાવ્યું, “કેમ નહિ, હું હજુ પાણ તમને એનાથી રોકું છું.”

મેં પૂછ્યું, “ત્યારે બતાવો કઈ વસ્તુએ આપને તૈયાર કર્યા કે આપ મુસલમાનોના અમીર બની ગયા?”

ફરમાવ્યું, “એ સિવાય બીજો કોઈ રસ્તો મને દેખાયો નહિ. મને થયું કે રસૂલુલ્લાહ સલ્લલ્લાહુ અલૈહિ વ સલ્લમની ઉમ્મતમાં ફાટકૂટ પડી જશે. લાચારીએ મારે ખિલાફત કબૂલ કરવી પડી.”

શંકાશીલ ઊંટનું ગોશત———ઈબ્ને ઈસ્હાક કહે છે : મને યકીદ બિન અબૂ હબીબે આ માહિતી આપી અને તેમને હઝરત અવફ બિન માલિક અશજબીની આ રિવાયત મળી જેમાં હઝરત અવફ બિન માલિક ફરમાવે છે :

હું એ સરિય્હમાં શામિલ હતો જેમાં રસૂલુલ્લાહ સલ્લલ્લાહુ અલૈહિ વ સલ્લમએ હઝરત અમ્ર બિન આસને અમીર બનાવીને ઝાતુસ-સલાસિલ મુકામે મોકલ્યા હતા. હું હઝરત અબૂબક્ર અને હઝરત ઉમરના સંગાથે હતો. રસ્તામાં અમે કેટલાક એવા લોકો પાસેથી પસાર થયા જેઓએ એક ઊંટ ઝબહ કર્યું હતું પાણ તેના અવધવો છૂટા પાડવાનું તેઓ જાગૃતા ન હતા. આ કબામાં હું પારંગત હતો. મેં તેઓને કહ્યું, “જો તમે આ ઝબહ થયેલા ઊંટમાંથી દસમો ભાગ મને આપો તો હું એના અવધવો છૂટા પાડીને તમારામાં એની વહેંચણી કરી દઉં.”

તેઓ મારી વાત માની ગયા. મેં બે છુરીઓ લીધી. ઝબહ થયેલા ઊંટનું ચામડું છોલીને તેના અવધવો છૂટા પાડી દીધા. એ દરમિયાન હઝરત અબૂબક્ર અને હઝરત ઉમર ત્યાંથી આગળ નીકળી ગયા હતા. ઊંટના ગોશતનો એક કકડો ઉપાડીને હું તેને મારા સાથીઓ પાસે લઈ ગયો. અમે બધાએ મળીને ગોશત પકાવ્યું અને સાથે બેસીને તેની ઉજાણી કરી. આ પ્રસંગે અસાનક હઝરત અબૂબક્ર અને હઝરત ઉમરને કંઈક યાદ આવ્યું.

તેઓએ મને પૂછ્યું, “હે અવફ ! આ ગોશ્ત તમે ક્યાંથી લાવ્યા ?”

મેં તેઓને પૂરી વાત બતાવી દીધી. બંને ગૃહસ્થો બોલી ઊઠ્યા, “હે માલિકના બેટા ! ગમને આ ગોશ્ત ખવાડીને તમે સારું કામ નહિ કર્યું.”

લાગલા જ બંને ગૃહસ્થો શંકાશીલ ગોશ્તને પડતું મૂકીને ઊભા થઈ ગયા. એક ખૂણામાં જઈને ખાધેલા ગોશ્તની ઊલટી પર ઊલટી કરવા લાગ્યા ત્યાં સુધી કે બંનેને સંતોષ થઈ ગયો.

એ પછી બધા લોકો અહીંથી ફૂચ કરીને જ્યારે મદીનહ પહોંચી ગયા તો રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર થનારાઓમાં મારો નંબર પહેલો હતો. હું હાજર થયો તે વેળા આપ પોતાના ઘરમાં નમાઝ પઢતા હતા. નમાઝ પૂરી થતાં મેં આપને સલામ કરી, “યા રસૂલુલ્લાહ! અસ્સલામુ અલૈકુમ વ રહમતુલ્લાહિ વ બરકાતુહ.”

સલામનો જવાબ આપતાં આપે ફરમાવ્યું, “કોણ અવફ બિન માલિક છે કે ?”

મેં અરજ કરી, “જી હા યા રસૂલુલ્લાહ ! મારાં માબાપ કુરબાન હો આપની ઉપર !”

ફરમાવ્યું, “અરે તેજ ને જોણે ઊંટનું ચામડું છોલ્યું હતું ?”

બસ એથી વધુ મારી સાથે આપે કોઈ વાત નહિ કરી.

ગઝવાત અને સરાયા

3

સરિયએ-હઝરત ઇબ્ને અબી હદરદ • સલામ કરનારની કતલ • મરનારની દિયતનો ખટલો
• હત્યારા માટે માફીની દુઆની દરખાસ્ત • હત્યારાનો ઇબ્રતનાક અંગમ • મરનારની દિયતનો વિખવાદ
• સરિયએ-હઝરત ઇબ્ને અબી હદરદ • દુશ્મનો પર મેળવેલી છુત • સરિયએ-હઝરત ઇબ્ને ઓફ • અન્સારી
યુષ્કના સવાલો • તબાહી બોતરારી પાંચ ખસલતો • ઇબ્ને ઓફને રવાનગીનો હુકમ • સરિયએ-હઝરત
અબૂ ઉમૈદહ • સમુદ્દની વિરાટકાય માછલી • સરિયએ-હઝરત અબ્ર બિન ઉમૈયહ • ઘોડાવાળા કુરૈશીની
હત્યા • બૂનબક્લા એક મુશરિકની કતલ • સરિયએ-હઝરત ઝૈદ બિન હારિસહ.

સરિયએ-હઝરત ઇબ્ને અબી હદરદ (રદિયલ્લાહુ અન્હુ)

સલામ કરનારને કતલ કરી શકાય ? ————— ઇબ્ને ઇસ્હાક કહે છે : મને યઝીદ બિન અબ્દુલ્લાહ
બિન કુસૈતએ, કઅકઅ બિન અબ્દુલ્લાહ બિન અબી હદરદના મુખે સાંભળેલી, તેમના બાપા હઝરત અબ્દુલ્લાહ
બિન અબી હદરદની રિવાયત કહી સંભળાવી. હઝરત અબ્દુલ્લાહ બિન અબી હદરદનું બયાન છે કે :

રસૂલુલ્લાહ સલ્વલ્લાહુ અલૈહિ વ સલ્વમએ અમને મુસલમાનોની લશ્કરી ટુકડી સાથે ઇદમ નામના
સ્થળ તરફ રવાના કર્યા. આ ટુકડીમાં હઝરત અબૂ કતાદહ હારિસ બિન રબઅી અન્સારી અને મુહલ-લિમ
બિન જુસામહ બિન કેસ લૈસી પણ સામિલ હતા. (આ મુહલ-લિમ બિન જુસામહનું ઈમાન શંકાશીલ હતું.)
અમે બધા મદીનહથી ઊપડીને ઇદમની ખીણમાં પહોંચી ગયા. અમે ઇદમની ખીણમાં જ હતા એટલામાં આમિર
બિન અઝબત અશજઈ નામનો શખ્સ અમારી સામેથી પસાર થયો. તે પોતાના ઊંટ પર સવાર હતો. કંઈક
માલસામાન પણ તેના ઊંટ પર લાદેલો હતો જેમાં દૂધનું એક વાસણ હતું. જ્યારે તે અમારી પાસેથી પસાર
થયો તો તેણે જોરથી અમને સલામ કરી. તેની આ સલામ ઈસ્લામી પ્રથા મુજબની જ હતી, નહિ કે જાહિલિયતની
પ્રથા મુજબની.

તેની મુસલમાનો જેવી સલામ સાંભળીને અમે તેને જાતો કર્યો પણ જેવો જ તે આગળ વધી ગયો કે
મુહલ-લિમ બિન જુસામહએ અચાનક પાછળથી ધસી જઈને તેને કતલ કરી નાખ્યો. બાબત એમ હતી કે
અંને વચ્ચે અગાઉનો કંઈ ખટરાગ હતો. મુહલ-લિમે તેને કતલ કરીને તેનો ઊંટ તથા માલસામાન પણ કબજે

કરી લીધો. પછી જ્યારે અમે રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા તો બનેલા બનાવથી આપને માહિતગાર કર્યા. એજ વેળા અમારા આ મામલા અંગે કુઅનિ-મજ્જદની આ આયત નાઝિલ થઈ :

યા ઐયુલહલ-લઝીન આમનૂ

ઈઝા દરબ-તુમ

ફી સબીલિલ-લાહિ

ફ-તબય-યનૂ

વલા તફૂલૂ લિમન અલ્કા

ઈલૈ-કુમુસ-સલામ

લસ્ત મુઅમિના.

તબતગૂન અરદલ-હયાતિદ-દુન્યા.

હે મુસલમાનો !

જ્યારે તમે સફર કરો

અલ્લાહના રસ્તામાં (જિહાદ માટે)

તો ખૂબ તપાસ-તલકીક કરી લો

અને એમ ન કહી દો તે માગસને જે

તમને સલામ કરે, કે :

“તું મુસલમાન નથી !”

દુન્યવી જીવનનો માલ મેળવવા ખાતર.

મરનારની દિયતનો ખટલો

ઇબ્ને ઈસ્હાક કહે છે : ઉર્વહ બિન ઝુબૈરે પોતાના દાદાની

રિવાયત ટાંકતાં કહ્યું કે ઉપરની ઘટના, જંગે-હુનૈનના પ્રસંગે સર્જવા પામી. ઉર્વહના બાપ અને દાદા બંને જંગે-હુનૈનમાં રસૂલુલ્લાહ સલ્લલ્લાહુ અલૈહિ વ સલ્લમના સંગાથે હતા. તેમના દાદાનું બધાન છે કે રસૂલુલ્લાહ સલ્લલ્લાહુ અલૈહિ વ સલ્લમ જંગે-હુનૈનમાં અમને બધાને ઝુહરની નમાઝ પઢાવીને એક ઝાડના સાથામાં આરામ લેવા બિરાજમાન થયા એટલામાં હઝરત અકરઅ બિન હાબિસ અને હઝરત ઉૈનહ બિન હિસ્ન લડતા-ઝગડતા રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયા. બંને વચ્ચે પેલા માર્યા ગયેલા આમિર બિન અઝબત અશજઈના નાહક ખૂનનો ઝગડો હતો. હઝરત ઉૈનહ પેલા આમિરના ખૂનનો બદલો માગતા હતા કેમકે હઝરત ઉૈનહ પોતાના ગત્કાન કબીલાના સરદાર હતા જ્યારે હઝરત અકરઅ બિન હાબિસ પેલા ખૂની મુહલ-લિમ બિન જુસામહને પશા લઈને તેનો બચાવ કરતા હતા કે તેની પાસેથી લોહીનો દંડ વસૂલ કરવાની જરૂર નથી કેમકે હઝરત અકરઅ પેલા મુહલ-લિમના ખિન્દીફ ખાનદાનમાંથી હતા.

સારાંશ કે બંને સરદારોએ દિયત એટલે લોહીદંડની રકમનો આ ખટલો રસૂલુલ્લાહ સલ્લલ્લાહુ અલૈહિ વ સલ્લમના દરબારમાં રજૂ કર્યો. રાવીનું કથન છે કે લશ્કરના બધા લોકો ત્યાં ઊભા રહીને બંનેની વાતો સાંભળવા લાગ્યા. એટલામાં અમે હઝરત ઉૈનહ બિન હિસ્નને આમ કહેતાં સાંભળ્યા :

“અલ્લાહના સોગંદ છે યા રસૂલુલ્લાહ ! હું આ મુહલ-લિમ બિન જુસામહને ત્યાં સુધી છોડવાનો નથી જ્યાં સુધી કે હું એની બેગમને વિધવા બનાવી દેવાની મઝા નહિ ચખાડી દઉં, જેવી રીતે એણે મારા માગસની સ્ત્રીને વિધવા બનાવી દેવાની મઝા ચખાડી છે.”

આ સાંભળીને રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “આમ નહિ બની શકે. સાંભળો, લોહીદંડ તરીકે હું સો ઊંટો આપું છું. એમાંના ૫૦ ઊંટો હમણા આપું છું અને બાકીના ૫૦ ત્યારે લેજો જ્યારે

૧. સૂરએ-જિસાઅ પા. ૫ આયત ૮૪. મતલબ આ છે કે જે માણસ તમને સલામ કરે, ઈસ્લામી પ્રથા મુજબ અસ્સલામુ અલૈકુમ કહીને તમને દુઆ આપે, તમારા પ્રત્યે સલામતીની શુભેચ્છા વ્યક્ત કરે કે તાબેદારીની લાગણી દર્શાવે તેને એમ કહી શકાય બહિ કે તું મુસલમાન જાણી ! દરેક કામ કુઅનિના આદેશ મુજબ તપાસ-તલકીક પછી કરવું જોઈએ. “હ”

આપણે મદીનહ પહોંચીશું.”

પરંતુ હઝરત ઉયેનહ બિન હિસ્ન રસૂલુલ્લાહ સલ્વલ્લાહુ અલૈહિ વ સલ્વમના આ ફેસલા સાથે સંમત નહિ થયા અને બરાબર ઈન્કાર કરતા રહ્યા. એટલામાં બનૂ લૈસનો એક શખ્સ ઊભો થઈ ગયો. લોકો એને મુકેસિર નામે બોલાવતા હતા. એ ઠીંગણા કદનો હતો. ઈબ્ને હિશામના કથન મુજબ એનું નામ મુકતેલ હતું. તેણે ઊભા થઈને કહ્યું :

“યા રસૂલુલ્લાહ ! સોગંદ છે અલ્લાહના, પેલા મરનારના શરૂઆતના ઈસ્લામનો દાખલો આબેહૂબ એવાં બકરાંઓ જેવો છે જે પાણી પીવાં આવ્યાં હોય. એમાંના પહેલા બકરાને તીરથી વીંધી નાખવામાં આવ્યો હોય તો તેને તરફડતો જોઈને બાકીના બકરાં જીવ લઈને નાઠાં હોય. માટે આ ઝગડાનો ચુકાદો તો અત્યારે અને આજે જ આપ સાદર ફરમાવી દો અને દંડનો મામલો આવતી કાલ પર લંબાવી દો.”

રાવીનું કથન છે કે તેની વાત સાંભળીને રસૂલુલ્લાહ સલ્વલ્લાહુ અલૈહિ વ સલ્વમએ પોતાનો મુબારક હાથ ઊંચો કરીને ફરમાવ્યું, “નહિ બલકે લોહીદંડના ૫૦ ઊંટો અહીં આ સફરમાં જ લઈ લો અને બાકીના ૫૦ ઊંટો ત્યારે મળશે જ્યારે આપણે અહીંથી કૂચ કરીને મદીનહ પહોંચીશું.”

રસૂલુલ્લાહ સલ્વલ્લાહુ અલૈહિ વ સલ્વમએ માર્ગ ગયેલા આમિર બિન અઝબત અશજઈની હત્યાને “કત્વે-અમદ” નહિ એટલે જાણી જોઈને કરેલી હત્યા નહિ બલકે “કત્વે-ખતા” એટલે ભૂલથી કરેલી હત્યા ઠેરવી હતી (જેમાં દિયત એટલે લોહીદંડ વાજબ થાય છે.)

હત્યારા માટે માફીની દુઆની દરખાસ્ત—એ પછી બંને પક્ષના લોકોએ રસૂલુલ્લાહ સલ્વલ્લાહુ અલૈહિ વ સલ્વમનો દિયતનો ફેસલો કબૂલ કરી લીધો. મામલાનો સુખદ અંત આવતાં લોકોએ તેઓને કહ્યું, “અરે તમારો પેલો સાથી મુહલ-લિમ ક્યાં છે ? જેણે એક નિદોષની હત્યા કરીને આ ઝગડો ઊભો કર્યો છે. તેને રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર કરો કે જેથી રસૂલુલ્લાહ સલ્વલ્લાહુ અલૈહિ વ સલ્વમ તેના માટે અલ્લાહ પાસે માફીની દુઆ ફરમાવે.”

એટલામાં એક આદમી ઊભો થઈ ગયો. તેનો રંગ ઘઉંવર્ણો હતો. હલકા-ફુલકા ઘાટનો અને ઊંચા કદનો હતો. તેણે લૂંગી બાંધીને શરીર પર ચાદર ઓઢેલી હતી. આ પહેરવેશમાં તેણે પેલા આમિર બિન અઝબતની હત્યા કરી હતી. આગળ વધીને એ આદમી રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં બેસી ગયો. આપે તેને પૂછ્યું, “તાફે નામ શું છે ?”

તે બોલ્યો, “હું મુહલ-લિમ બિન જુસામહ છું.”

રાવીનું બયાન છે : તેનું નામ સાંભળીને રસૂલુલ્લાહ સલ્વલ્લાહુ અલૈહિ વ સલ્વમએ પોતાના મુબારક હાથ ઊંચા કર્યા અને પછી આ શબ્દો ફરમાવ્યા :

“અલ્લાહ-હુમ્મ લા તગફિર મુહલ-લિમિબ્ને-જુસામહ !”

હે અલ્લાહ ! મુહલ-લિમ બિન જુસામહને માફ બહિ કરજે !

આપે ત્રણવાર આ શબ્દો ફરમાવ્યા. રાવીનું કથન છે : આ શબ્દો સાંભળીને તરત જ મુહલ-લિમ

ત્યાંથી ઊઠીને જવા લાગ્યો. તે રડતો હતો અને આંસુઓ પોતાની ચાદરના પાલવથી લૂંછતો જતો હતો.

રાવીએ વધુમાં ઉમેર્યું : “અમે આ બધું જોતા હતા અને આપસમાં વાતો કરતા હતા. અમે આશા તો એવી જ રાખતા હતા કે રસૂલુલ્લાહ સલ્વલ્લાહુ અલૈહિ વ સલ્વમ તેના માટે મગફિરત કે માફીની દુઆ જરૂર માગશે. મગર જે વાત રસૂલુલ્લાહ સલ્વલ્લાહુ અલૈહિ વ સલ્વમથી જાહેર થઈ તે ઉપર મુજબ હતી. એનો ભેદ અલ્લાહ અને તેના રસૂલ વધારે જાણે.

હત્યારાનો ઇબ્રતનાઠ અંગમ

ઇબ્ને ઈસ્હાક કહે છે : મને વિશ્વાસપાત્ર કે નિષ્ઠાવાન રાવીએ જાણીતા ધર્મજ્ઞાની હઝરત હસન બસરીની આ રિવાયત કહી સંભળાવી કે, જે વેળા હત્યારો મુહલ-લિમ રસૂલુલ્લાહ સલ્વલ્લાહુ અલૈહિ વ સલ્વમની સામે આવીને બેસી ગયો તો પ્રથમ આપે તેને આમ ફરમાવ્યું, “તું આમિર બિન અઝબતને અલ્લાહના નામે રક્ષાણું વચન આપ્યું પછી વિશ્વાસઘાત કરીને તેને કતલ કેમ કરી નાખ્યો?”

એ પછી આપે તેના હકમાં બદ-દુઆ ફરમાવી જેના શબ્દો ઉપર ટાંકવામાં આવ્યા છે.

હઝરત હસન બસરીનું બયાન છે : આ બનાવને ફકત સાત જ દિવસ પસાર થયા હતા કે મુહલ-લિમ બિન જુસામહનું મરાણ થઈ ગયું. કસમ છે તે અલ્લાહના જેના અધિકારમાં હસન બસરીના પ્રાણ છે, અલ્લાહની ધરતીએ મરનારને પોતાના પેટમાંથી કાઢીને બહાર ફૂગોટી દીધો. લોકોએ બીજીવાર તેની લાશને જમીનમાં દફનાવી દીધી અને જમીને ફરીવાર તેને પોતાના પેટમાંથી કાઢીને બહાર ફેંકી દીધો. ત્યારે લોકોએ ત્રીજીવાર તેને દાટી દીધો તો જમીને તેને કબૂલ નહિ કરતાં પુનઃ પોતાના પેટમાંથી બહાર કાઢી નાખ્યો. જ્યારે વારંવાર આમ બન્યું તો લોકો લાચાર થઈ ગયા. પછી તેઓએ તેની લાશને બે પહાડોની વચ્ચે લઈ જઈને સુવાડી દીધી અને પથરાઓથી તેને ઢાંકીને ત્યાંથી ચાલ્યા આવ્યા.

જ્યારે રસૂલુલ્લાહ સલ્વલ્લાહુ અલૈહિ વ સલ્વમને તેની લાશની કઢંગી દશાના સમાચાર મળ્યા તો આપે ફરમાવ્યું :

“જમીન તો એનાથી થે મોટા પાપીઓને પોતાના પેટાળમાં સમાવી લે છે પણ આ

મામલામાં અલ્લાહ તઆલા તમારા માટે ઇબ્રત કે બોધ લેવાનો એક દાખલો પૂરો પાડે છે. જેનાથી જાહેર થાય છે કે મુસલમાનોનું લોહી આપસમાં કેટલું સન્માનપાત્ર છે.”

(અને એક મુસલમાનના લોહીની અલ્લાહની નજરમાં કેટલી કિંમત છે !)

મરનારની દિયતનો વિખવાદ

ઇબ્ને ઈસ્હાક કહે છે : જ્યારે હઝરત અકરઅ બિન હાબિસ અને હઝરત ઉયૈનહ બિન હિસ્ન વચ્ચે મરનારના લોહીદંડ અંગે ટપાટપી થઈ તો હઝરત અકરઅએ હઝરત ઉયૈનહના માણસોને એકાંતમાં બોલાવીને કહ્યું, “તમે લોકો રસૂલુલ્લાહ સલ્વલ્લાહુ અલૈહિ વ સલ્વમનો ફેસલો નથી માનતા તો શું તમને આ વાતનો ડર નથી કે રસૂલુલ્લાહ સલ્વલ્લાહુ અલૈહિ વ સલ્વમ કદાચ તમારી ઉપર લઅનત વરસાવે અને આ લઅનતને કારણે અલ્લાહનો ગઝબ તમારી ઉપર તૂટી પડે ? સાંભળો, તમે બધા રાજીખુશીથી આ મામલો રસૂલુલ્લાહ સલ્વલ્લાહુ અલૈહિ વ સલ્વમની મરજી પર છોડી દો. આપને વાજબી લાગશે તે ફેસલો ફરમાવશે. હવે એ તમે નહિ માનો તો એવું બનશે કે રસૂલુલ્લાહ સલ્વલ્લાહુ અલૈહિ વ સલ્વમ તમારા બન્નૂ તમીમ કબીલાના ૫૦ માણસોની સાક્ષી મેળવી લેશે. આ રીતે તમારો સાથી મુહલ-

લિમ એવા કાફિરની મોતે મરશે જોણે એક વખતની નમાઝ પણ ન પઢી હોય. પછી તેનું ખૂન પણ ફોગટ જશે અને તેની દિવત પણ વાજીબ નહિ કરશે.”

હઝરત અકરઅ બિન હાબિસની આ દલીલ સાંભળીને હઝરત ઉષેનહ અને તેમના કબીલાના લોકોએ દિવતનો ફેસલો કાબૂલ કરી લીધો.

ઈબ્ને હિશામ કહે છે : મુહલ-લિમની વંશાવળી આ છે : મુહલ-લિમ બિન જુસામહ અથવા જુસ્સામહ બિન કેસ લેફ્ટી-ઈબ્ને ઈસ્હાકના કહેવા મુજબ તેનું નામ મુહલ-લિમ, મહિલ્લમ કે મહલિમ નહિ બલકે મુલજિમ હતું.

સરિય્યએ-હઝરત ઈબ્ને અબી હદરદ (રદિયલ્લાહુ અન્હુ)

નિકાહની મહરનો મામલો ———— ઈબ્ને ઈસ્હાક કહે છે : હઝરત અબ્દુલ્લાહ બિન અબી હદરદ અસલમીનો તે સરિય્યહ જેનો પ્રસંગ ગાબહ નામના સ્થળે સર્જ્યો. એનાં બનાવ અંગે એક ભરોસાદાર રાવીએ મને ખુદ હઝરત અબ્દુલ્લાહના મુખે સાંભળેલી કથા કહી સંભળાવી.

પોતાની કથા વર્ણવતાં હઝરત અબ્દુલ્લાહ બિન અબી હદરદ ફરમાવે છે : “મેં મારી ક્રોમની એક કન્યા સાથે શાદી કરી લીધી જેમાં નિકાહની મહર તરીકે બસો દિરમની રકમ નક્કી કરવામાં આવી. હવે નિકાહની મહરના પૈસા મારી પાસે હતા નહિ. શું કરવું, ક્યાંથી લાવવા તેની મુંઝવણમાં પડી ગયો. છેવટે મદદ માટે રસૂલુલ્લાહ સલ્વલ્લાહુ અલૈહિ વ સલ્વમ પાસે ગયો. આપે પૂછ્યું, “નિકાહની મહર તમે કેટલી નક્કી કરી?”

મેં કહ્યું, “બસો દિરહમ થા રસૂલલ્લાહ !”

આપે ફરમાવ્યું, “સુબ્હાનલ્લાહ ! અગર તમે કોઈની પાસેથી કરજ લઈ લેત તો તેથીયે વધુ મેળવી લેત ! સાંભળો અલ્લાહના સોગંદ, અત્યારે તમારી મદદ માટે મારી પાસે કંઈ નથી.”

એ પછી થોડા દિવસો મેં એમ જ પસાર કરી નાખ્યા. એ દરમિયાન બનૂ જુશમ બિન મુઆવિયાનો એક આદમી જહરમાં આવ્યો. એનું નામ રિક્કાહ બિન કેસ અથવા કેસ બિન રિક્કાહ હતું. એ બનૂ જુશમ કબીલાના એક મોટા ખાનદાનનો બહુ મોટો માણસ હતો. એ પોતાના કેટલાક સાથીઓને લઈને ગાબહ નામે સ્થળે આવીને ઘોભી ગયો. એ પોતાની ક્રોમનો અત્રાણી અને માથાભારે માણસ હતો. ગાબહ મુકામે બનૂ કેસનો કબીલો વસેલો હતો. રિક્કાહ બિન કેસ આ કબીલાના લોકોને રસૂલુલ્લાહ સલ્વલ્લાહુ અલૈહિ વ સલ્વમ વિરૂધ્ધ ઉઠેરીને લડાઈ માટે તૈયાર કરવા લાગ્યો.

રસૂલુલ્લાહ સલ્વલ્લાહુ અલૈહિ વ સલ્વમને આ સમાચાર મળ્યા. આપે મને અને મારી સાથે બીજા બે મુસલમાનોને બોલાવીને ફરમાવ્યું, “તમે પેલા માણસ તરફ જાવ અને ત્યાંની પરિસ્થિતિનો તાગ મેળવીને મને ખબર આપો.”

સાથે જ આપે અમને એક ઘરડી અને નબળી ઊંટણી આપી. આ નબળી-દુબળી ઊંટણી રસૂલુલ્લાહ સલ્વલ્લાહુ અલૈહિ વ સલ્વમને લઈને ઊભી પણ થઈ શકતી ન હતી; જ્યાં સુધી કે લોકો એને પાછળથી

હડસેલા નહિ મારે. પરંતુ હવે એજ ઊંટણી પોતે ઝપાટાબેર ઊભી થઈ ગઈ; હાલાં કે તે ઊભી થવાને લાચક ન હતી. આપે ફરમાવ્યું, “એજ ઊંટણી પર બેસીને જાવ અને વારાફરતી એની પીઠ પર સવારી કરજે.”

દુશ્મનો પર મેળવેલી છૂત—હજરત ઈબ્ને અબૂ હરદદ ફરમાવે છે : “અમે લોકો ત્યાંથી રવાના થયા. અમારી પાસે તીરો પણ હતાં અને તલવારો પણ હતી. સૂરજ ગુરૂબ થવાના સમયે અમે તેઓના પડાવ પાસે પહોંચી ગયા. હું તેઓના લશ્કર પાસેના એક છુપા ખૂણામાં લપાઈને બેસી ગયો અને મારા બંને સાથીઓ બીજા ખૂણામાં સંતાઈ ગયા. મેં તેઓને કહી દીધું હતું કે જ્યારે તમે મને તકબીરનો નઅરો પોકારતાં અને ખૂણામાંથી નીકળીને દુશ્મનના લશ્કર પર હલ્લો કરતાં જુઓ તો તમારે પણ એજ પણે તકબીરનો નઅરો ગજવીને દુશ્મન પર હલ્લો કરી દેવો.

અલ્લાહના સોગંદ, અમે એજ હાલતમાં દુશ્મનની ગફલતનો ઈન્તેઝાર કરતા રહ્યા અને સાથે દુશ્મન ચેતી જઈને અમને કંઈ નુકસાન ન પહોંચાડી દે તેની પણ સાવચેતી રાખતા રહ્યા. એટલામાં રાત શરૂ થઈ ગઈ અને ઈશાના સમયનો અંધકાર છવાઈ ગયો. તે વેળા એમ બન્યું કે દુશ્મનનો એક માણસ ઊંટો ચરાવવા નીકળી ગયો હતો અને તેને આવતાં મોડું થઈ ગયું તો લશ્કરના લોકો ફિકરમંદ બની ગયા. મેં જોયું કે તેઓનો નેતા રિકાઅહ બિન કેસ ઊભો થયો. તેણે પોતાની તલવાર ગળે લટકાવી અને કહ્યું, “અલ્લાહના સોગંદ, હું મારા એ સાથીની શોધમાં અવશ્ય જઈશ. મને લાગે છે કે એ કોઈ સંકટમાં સપડાયો છે.”

સાથીઓ બોલ્યા, “ના ભાઈ તમે અમારા સરદાર છો, તમને અલ્લાહના સોગંદ છે, તમારે જવું નહિ. તમારે બદલે અમે જવા તૈયાર છીએ.”

“ના એ તમારું કામ નહિ, હું એકલો જઈશ.” રિકાઅહ બોલ્યો.

“વારૂ તો અમે તમારા સંગાથે આવીએ છીએ.

“ના તમારામાંથી કોઈએ મારી પાછળ આવવું નહિ, હું એકલો બસ છું.” રિકાઅહએ ભારપૂર્વક કહી દીધું.

રિકાઅહ ત્યાંથી નીકળીને મારી સામેથી પસાર થયો. જ્યારે એ મારા નિશાના પર આવી ગયો તો મેં એક તીર છોડ્યું. તીર સનન કરતું તેના દિલમાં ખૂપી ગયું. પછી તો અલ્લાહના સોગંદ, તે એક શબ્દ બોલી શક્યો નહિ. હું લાગલો જ છલાંગ મારીને તેની ઉપર તૂટી પડ્યો અને મેં તેનું માથું કાપી લીધું. બીજા જ પણે અલ્લાહુ અકબરનો નઅરો લલકારીને મેં લશ્કરના એક ખૂણા પર હલ્લો કરી દીધો. મારા સાથીઓ પણ તકબીરનો નઅરો ગજવતા ઘાતમાંથી નીકળીને લશ્કર પર તૂટી પડ્યા. નતીજે આ નીકળ્યો કે લશ્કરમાં જેટલા માણસો હતા, રાતના અંધારામાં ચિચિયારીઓ પાડતા અંધાધૂંધ નાસવા લાગ્યા. જેટલી સ્ત્રીઓ અને બાળકો હતાં, હાથમાં જે કંઈ હલકો-કુલકો સામાન આવ્યો તે લઈને ફરાર થવા લાગ્યાં. અમે ત્રણે સાથીઓ મોટાં મોટાં ઊંટો અને બેશુમાર બકરાં હંકારતા લઈ આવ્યા. આ બધો ગનીમતનો માલ લઈને અમે રસૂલુલ્લાહ સલ્લુલ્લાહુ અલૈહિ વ સલ્લમની સેવામાં હાજર થયા અને રિકાઅહનું કપાલેલું માથું પણ સાથે લઈ આવ્યા હતાં.

એ પછી રસૂલુલ્લાહ સલ્લલ્લાહુ અલૈહિ વ સલ્લમએ આ ઊંટોમાંથી મારા નિકાલના મહર માટે ૧૩ ઊંટો અર્પણ કરીને મારી મદદ ફરમાવી. આ ઊંટો નિકાલના મહરમાં આપીને હું મારી દુલ્હનને મારા ઘરે લઈ આવ્યો.

સરિય્યએ-હઝરત ઈબ્ને અવફ (રદિયલ્લાહુ અન્હુ)

ઉચ્ચ પાયાના ધર્મધુરંધર સંહાબા—ઈબ્ને ઈસ્હાક કહે છે : મને એક માન પામેલા પ્રામાણિક ગૃહસ્થે અતાઅ બિન અબૂ રબાહની રિવાયત કહી સંભળાવી. અતાઅ બિન અબૂ રબાહ પોતાનો અનુભવ વર્ણવતાં કહે છે : “મેં એક બસરી ગૃહસ્થને જોયો. તે બસરા શહેરથી મદીનહ આવેલો હતો. તેણે હઝરત ઉમર બિન ખત્તાબના વિદ્વાન ફરજંદ હઝરત અબ્દુલ્લાહ બિન ઉમરને પાઘડી માથે બાંધવા વિશે સવાલ કર્યો; એવી પાઘડી જેનો એક છેડો ખભા પાછળ લટકતો હોય.

હઝરત ઈબ્ને ઉમરે તેને ફરમાવ્યું, “હે ભાઈ ! હું તમને ઈન્શાઅલ્લાહ એને લગતી પૂરી માહિતી પૂરી પાડીશ.”

હઝરત અબ્દુલ્લાહ બિન ઉમરનું બધાન છે : “હું રસૂલુલ્લાહ સલ્લલ્લાહુ અલૈહિ વ સલ્લમના તે દસ સહાબામાંથી એક છું જેઓ રસૂલુલ્લાહ સલ્લલ્લાહુ અલૈહિ વ સલ્લમની મસ્જિદની મજલિસમાં હાજર રહેતા હતા. હું તેઓમાંથી દસમો આદમી છું. રસૂલુલ્લાહ સલ્લલ્લાહુ અલૈહિ વ સલ્લમની એ નૂરાની મજલિસમાં હાજર રહેનારા ગૃહસ્થોના નામો આ છે :

(૧) હઝરત અબૂબક સિદ્દીક (૨) હઝરત ઉમર બિન ખત્તાબ (૩) હઝરત ઉસમાન બિન અફફાન (૪) હઝરત અલી બિન અબી તાલિબ (૫) હઝરત અબ્દુર્રહમાન બિન અવફ (૬) હઝરત અબ્દુલ્લાહ બિન મસઊદ (૭) હઝરત મુઆઝ બિન જબલ (૮) હઝરત હુઝેફા બિન યમાન (૯) હઝરત અબૂ સઈદ ખુદરી (૧૦) હું પોતે. (રદિયલ્લાહુ અન્હુમ એટલે અલ્લાહ એ સૌથી રાજી હો !)

અન્સારી ચુવકના સવાલો—હઝરત અબ્દુલ્લાહ બિન ઉમર ફરમાવે છે : “અમે બધા નિયમ મુજબ રસૂલુલ્લાહ સલ્લલ્લાહુ અલૈહિ વ સલ્લમની નૂરાની મજલિસમાં બેઠેલા હતા એટલામાં એક નવજવાન અન્સારી ગૃહસ્થ આવ્યા. તેમણે રસૂલુલ્લાહ સલ્લલ્લાહુ અલૈહિ વ સલ્લમને સલામ કરી અને મજલિસમાં બેસી ગયા અને પછી અરજ કરી, “યા રસૂલલ્લાહ ! અલ્લાહ તઆલા આપની ઉપર પોતાની રહમત ઉતારે! પૂછવાનું આટલું કે સૌથી શ્રેષ્ઠ મુસલમાન કોણ છે ?”

આપે ફરમાવ્યું, “અહસનુ-હુમ ખુલુકન.” એટલે તમારામાં જેના અખ્લાક સારા હોય તે સૌથી શ્રેષ્ઠ મુસલમાન છે.

અન્સારી નવયુવકે બીજે સવાલ કર્યો, “ફ-ઝૈયિલ-મુઅમિનીન અક્રે-યિમુન ?” એટલે મુસલમાનોમાં સૌથી વધુ ચંચળ કે બુદ્ધિશાળી કોણ છે ?

આપે ફરમાવ્યું, “અકસરુ-હુમ આકિરલ-લિલ-મવતે વ અહસનુ હુમ ઈસતિઅ-દાદન લહૂ કબ્લ અંય-

યુનઝ-ઝિલ બિહી.”

એટલે સૌથી વધુ ચંચળ કે બુધ્ધિશાળી તમારામાં તે મુસલમાન છે જે મોતને સૌથી વધારે યાદ કરનારો હોય અને મોત આવવા પહેલાં તેના માટે તૈયારી કરનારો હોય.

આ સાંભળીને અન્સારી યુવક ખામોશ થઈ ગયા. એ પછી આપે અમારી તરફ જોયું અને ફરમાવ્યું, “હે મુહાબિરીનની જમાઅત ! સાંભળો, પાંચ ખસલતો એવી છે જે તમારામાં પ્રવેશી જાય તેથી હું અલ્લાહની પનાહ ચાહું છું.” (તમારામાં એ ખસલતો કે કુટેવો પ્રવેશવી ન જોઈએ. કાયમ એનાથી આધાર રહેજે.)

તબાહી નોતરનારી પાંચ ખસલતો————એ પછી રસૂલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “એ પાંચ ખસલતો આ છે :”

●—કદી આમ નથી બન્યું કે કોઈ કોમમાં ફ્વાહિશ (એટલે બેશર્મી, બેહયાઈ, બદકારી, નગ્નતા, વ્યભિચાર વગેરે)નો મામલો એટલી હદે પહોંચી જાય કે, લોકો ખુલ્લમ ખુલ્લા અને ઉધાડે છોગે તેને આચરવા લાગે અને પછી તે કોમમાં પ્લેગ, મરકી કે એવો રોગચાળો ફાટી ન નીકળે જે તેના બાપદાદાઓના જમાનામાં ન હતો.

●—કદી આમ નથી બન્યું કે કોઈ કોમ માપ-તોલમાં દગો-ફટકો કરવા લાગે અને પછી એ કોમને દુકાળ, મોંઘવારી, ગદ્ધાવૈતરું અને સત્તાધારીઓના ત્રાસે કે ભ્રષ્ટાચારે પોતાની ભીંસમાં ન લઈ લીધા હોય.

●—કદી આમ નથી બન્યું કે કોઈ કોમે પોતાના માલમાંથી ઝકાત આપવાનું, દાન-ખેરાત કરવાનું બંધ કરી દીધું હોય અને પછી તેને આકાશથી વરસનારા વરસાદથી મહરૂમ ન કરી દેવામાં આવી હોય. હા જે જનવરો કે ચોપગાં પ્રાણીઓ ન હોય તો વરસાદને સદંતર બંધ કરી દેવામાં આવે.

●—કદી આમ નથી બન્યું કે કોઈ કોમે અલ્લાહના બંધારણને અને તેના રસૂલના બંધારણને તોડી નાખ્યું હોય અને પછી તેના માથે, પારકાઓને દુશ્મન બનાવીને સવાર ન કરી દેવામાં આવ્યા હોય. અને પછી માથે ચઢી બેઠેલો એ દુશ્મન તે કોમની જમીન-જાગીર કે માલ-મિલ્કતનો અમુક ભાગ પડાવી નહિ લે.

●—કદી આમ નથી બન્યું કે કોઈ કોમના આગેવાનોએ, ધર્મનેતાઓએ અને માર્ગદર્શકોએ અલ્લાહની કિતાબના આદેશો મુજબ લોકોની દોરવણી નહિ કરી અને અલ્લાહના ઉતારેલા આદેશોને તરછોડીને પોતાની મરજી મુજબના હુકમો ચાલુ કરી દીધા અને પછી અલ્લાહ તઆલાએ તેઓમાં આપસના લડાઈ-ઝગડા, ખૂનામરકી અને ફાટફૂટ ન જન્માવી દીધી હોય.”

ઇબ્ને ઔફને રવાનગીનો હુકમ————હઝરત અબ્દુલ્લાહ બિન ઉમરનું બયાન છે: એ પછી રસૂલુલ્લાહ સલ્લલ્લાહુ અલૈહિ વ સલ્લમએ હઝરત અબ્દુર્રહમાન બિન ઔફને એક લશ્કરી ટુકડીના અમીર બનાવીને, દૂમતુલ-જન્દલ સ્થળે ભેગા થયેલા અને મદીનહ પર ચઢાઈ કરવા માગતા દુશ્મનો તરફ જવા માટેની

તેયારી કરવાનો હુકમ ફરમાવ્યો.

તેયારીના હુકમને માથે ચઢાવીને હઝરત અબ્દુરહમાન બિન ઔફ એક કાળા રંગના સુતરાઉ કપડાંની પાઘડી પોતાના માથે સજવા લાગ્યા. એમને પાઘડી બાંધતા જોઈને રસુલુલ્લાહ સલ્વલ્લાહુ અલૈહિ વ સલ્વમએ એમને પોતાની પાસે બોલાવ્યા. એમની બાંધેલી પાઘડી આપે પોતાના મુબારક હાથે છોડી નાખી અને પછી પોતાના મુબારક હાથથી એ પાઘડી તેમના માથે બાંધવા લાગ્યા. પ્રથમ આપે પાઘડીના ચાર પાંચ વળ તેમના માથાના પાછલા ભાગથી બાંધ્યા પછી તેનો ચાર આંગળ કે તેટલો જ છેડો પીઠ પાછળ છોડી દીધો અને ફરમાવ્યું, “અબ્દુરહમાન ! જુઓ, પાઘડી આ રીતે બાંધ્યા કરો. આ તરીકો સૌથી ઉત્તમ અને સહેલો છે.”

પછી આપે હઝરત બિલાલને હુકમ ફરમાવ્યો, “બિલાલ ! જંડો લાવીને મને આપો.”

હઝરત બિલાલ જંડો લઈ આવ્યા. આપે અલ્લાહની હમ્દો-સના બયાન કરી. પછી પોતાની પવિત્ર જત પર દુરૂદ શરીફ પઢ્યા અને પછી ફરમાવ્યું :

“આ જંડો ઉપાડો. બધા મળીને અલ્લાહના રસ્તામાં જિહાદ કરો અને એવા દરેક માણસ સાથે જંગ કરો જે અલ્લાહનો ઈન્કારી હોય અને અલ્લાહ સાથે કુફ કરનારો હોય. જુઓ, અમાનતમાં ખિયાનત ન કરજો. વચનભંગ કે કરારભંગ ન કરજો. સામેવાળાના હાથપગ કે શરીરના બીજા અવયવો ન બગાડજો. સ્ત્રીઓ અને બાળકોને કતલ ન કરજો. આ અલ્લાહનું બંધારણ છે અને તમારી જાતમાં અલ્લાહના પયગમ્બરના સંસ્કારો કે આદર્શો મવજૂદ છે.”

હઝરત અબ્દુરહમાન બિન ઔફએ આગળ વધીને રસુલુલ્લાહ સલ્વલ્લાહુ અલૈહિ વ સલ્વમના મુબારક હાથમાંથી જંડો લઈને સંભાળી લીધો.

ઈબ્ને હિશામ કહે છે : એ પછી હઝરત અબ્દુરહમાન બિન ઔફ પોતાની લશ્કરી ટુકડી સાથે દૂમતુલ-જન્દલ તરફ રવાના થઈ ગયા.

સરિયયએ-હઝરત અબૂ ઉબૈદહ (રદિયલ્લાહુ અન્હુ)

સમુદ્રની વિરાટકાચ માછલી—ઈબ્ને ઈસ્હાક કહે છે : મને ઉબાદહ બિન વલીદ બિન ઉબાદહ બિન સામિતએ, પોતાના પિતાને મુખે સાંભળેલી, પોતાના દાદા હઝરત ઉબાદહ બિન સામિતની રિવાયત કહી સંભળાવી કે, રસુલુલ્લાહ સલ્વલ્લાહુ અલૈહિ વ સલ્વમએ એક લશ્કરી ટુકડી “સીકુલ-બહર” તરફ રવાના કરી અને હઝરત અબૂ ઉબૈદહ બિન જર્ફહને એ લશ્કરી ટુકડીના અમીર બનાવ્યા. આ લશ્કરી ટુકડીને રસુલુલ્લાહ સલ્વલ્લાહુ અલૈહિ વ સલ્વમએ થોડીક ખજૂરો પાગ આપી. આ લોકો સફરમાં એજ ખજૂરો ખાતા રહ્યા. ત્યાં સુધી કે ખજૂરોનો પુરવઠો ખતમ થવા આવ્યો અને નોબત એટલે સુધી પહોંચી ગઈ કે છેલ્લી વહેંચણીમાં એક શખ્સના ભાગે એક પાગ ખજૂર નહિ આવી. મામલો ભૂખમરા સુધી લંબાયો. જ્યારે અમને ભૂખની તકલીફ સતાવવા લાગી તો અલ્લાહ તઆલાએ અમારા માટે સમંદરમાંથી એક વિરાટકાચ માછલી કિનારા પર ફેંકી

દીધી. અમે તેનું ગોશ્ત અને ચરબી મજથી ખાતા રહ્યા. પૂરા વીસ દિવસ સુધી અમે માછલીના ખોરાક પર રહ્યા. હવે અમે લોકો ખૂબ જડાતાજ કે તંગડા થઈ ગયા હતા.

એક દિવસે અમારા અમીર સાહેબે આ માછલીની પાંસળી કે ઢાંચો ઉપાડીને રસ્તા પર ગોઠવી દીધો અને અમારા ઊંટોમાં જે સૌથી લાંબો, જડો-તાજો ઊંટ હતો તેને મંગાવ્યો અને તેની પીઠ ઉપર અમારા સૌથી લાંબા-તાજ માણસને બેસાડ્યો અને કહ્યું કે પાંસળીના આ પુલ નીચેથી પસાર થાવ. જ્યારે તે પસાર થયો તો તેનું માથું સુધ્ધાં પાંસળી સાથે અથડાયું નહિ.

પછી જ્યારે અમે અમારું કામ પતાવીને રસૂલુલ્લાહ સલ્વલ્લાહુ અલૈહિ વ સલ્વમની સેવામાં હાજર થયા તો સફરમાં બનેલો પૂરો કિસ્સો અમે આપને કહી સંભળાવ્યો અને પૂછ્યું, “યા રસૂલુલ્લાહ ! અમે લોકોએ આ દરિયાઈ પ્રાણીનું ગોશ્ત ખાયું તો એ બારામાં આપનો શું અભિપ્રાય છે ?”

આપે ફરમાવ્યું, “એ એક રોજી હતી જેને અલ્લાહ તઆલાએ તમારા ખોરાક માટે સમંદરમાંથી મોકલાવી આપી.”

સરિય્યએ-હઝરત અમ્ર બિન ઉમૈયહ (રદિયલ્લાહુ અન્હુ)

અબૂ સુફ્યાનની કતલનું ફરમાન—ઈબ્ને હિશામ કહે છે : રસૂલુલ્લાહ સલ્વલ્લાહુ અલૈહિ વ સલ્વમએ જેટલા સરાયા કે બુઝિસ માટે જેટલી લશ્કરી ટુકડીઓ મોકલાવી તેમાંથી અમુકના બનાવો ઈબ્ને ઈસ્હાકે પોતાના ગ્રંથમાં ટાંક્યા નથી. એમાંથી એક સરિય્યએ-અમ્ર બિન ઉમૈયહ પાણ છે.

મને પ્રામાણિક ગૃહસ્થોને મુખે મળેલી માહિતી મુજબ જ્યારે મક્કહના લોહી તરસ્યા ત્રાસવાદીઓએ હઝરત ખુબૈય બિન અદી અને તેમના સાથીઓને દગાખોરીથી પકડી લઈને વિના વાંકે શહીદ કરી નાખ્યા તો રસૂલુલ્લાહ સલ્વલ્લાહુ અલૈહિ વ સલ્વમએ હઝરત અમ્ર બિન ઉમૈયહ દમરીને હુકમ ફરમાવ્યો કે મક્કહ જઈને અબૂ સુફ્યાન બિન હર્બને કતલ કરી નાખો. આપે હઝરત જબ્બાર બિન સખ્ર અન્સારીને પાણ હઝરત અમ્ર બિન ઉમૈયહની સાથે કરી દીધા.

આ બંને ગૃહસ્થો સફરની મંઝિલો વટાવતા મક્કહ પહોંચી ગયા. પ્રથમ તેઓએ શહિજ મુકામે પોતાના ઊંટોને પહાડોની એક ઘાટીમાં બાંધી દીધા અને રાતના સમયે તેઓ મક્કહમાં દાખલ થયા. આ પ્રસંગે હઝરત જબ્બારે પોતાના સાથીને કહ્યું, “ચાલો પ્રથમ કઅબહના તવાફ કરીને બે રકઅત નમાઝ પઢી લઈએ.”

હઝરત અમ્ર બોલ્યા, “લોકો જમી પરવારીને કઅબહના યોગાનમાં બેઠકો ગોઠવે છે. મોડી રાતે જ્યારે બધા પોતપોતાના ઘરોમાં ઠરીઠામ થઈ જશૈ તે વેળા જઈને તવાફ કરી લઈશું.”

હઝરત જબ્બાર બોલ્યા, “ઈન્શા અલ્લાહ જરૂર જરૂર !”

હઝરત અમ્ર બિન ઉમૈયહ ફરમાવે છે : “મોડી રાતે લોકો પોતપોતાના ઘરે સિધાવી ગયા તો અમે બંનેએ કઅબહનો તવાફ કર્યો. તવાફથી પરવારીને બે રકઅત નમાઝ પઢી અને પછી અમે અબૂ સુફ્યાનની તલાશમાં નીકળી પડ્યા. અમે ગલીઓમાંથી પસાર થતા હતા એટલામાં મક્કહના એક માણસની નજરે અમે

ચઢી ગયા. તરત તેણે મને ઓળખી લીધો અને ઊંચા સાદે કહ્યું, “અલ્લાહના સોગંદ ! આ માણસ જરૂર કોઈ બુરા ઈરાદે જ મક્કહ આવેલો લાગે છે.”

મેં મારા સાથીને કહ્યું, “અન-નજઅ !” એટલે પોતાના બચાવની ફિકર કરો.

અમે ભાગવાનું થરૂં કર્યું અને ભાગતા-ભાગતા એક પહાડ પર ચઢી ગયા. મક્કહના લોકો અમારી તલાશમાં નીકળી પડયા હતા. પણ જ્યારે અમે પહાડ પર ચઢી ગયા તો તેઓ માયૂસ થઈને ત્યાંથી પાછા ચાલ્યા ગયા. અમે પહાડ પર જઈને એક મુકામાં ભરાઈ ગયા. ત્યાં જ અમે રાત પસાર કરી. મોટા મોટા પંથરોથી અમે પોતાને ઢાંકી લીધા હતા. પ્રભાતના અજવાળામાં અમે જોયું કે કુરૈશનો એક આદમી ધોડો લઈને આવી રહ્યો છે. ધોડાની પીઠ પર તેણે ગાંસડી લાદેલી હતી. એ કુરૈશી એકદમ અમારા માથે આવી લાગ્યો. અમે ગારમાં લપાઈને બેઠેલા હતા. મેં વિચાર્યું કે આ માણસ જે અમને જોઈ લેશે તો બૂમો પાડીને લોકોને બોલાવી લેશે અને તેઓ અમને બંનેને ઝડપી લઈને કતલ કરી નાખશે.

ધોડાવાળા કુરૈશીની હત્યા—હઝરત અમ્ર બિન ઉમૈયહ બયાન કરે છે : “મારી પાસે એક ખંજર હતું. અબૂ સુફ્યાનને કતલ કરવા માટે મેં એને સાથે લીધું હતું. મેં એ ખંજર ખેંચી કાઢ્યું અને છલાંગ મારીને તેની છાતીમાં ડુલાવી દીધું. તેણે એક ભયંકર ચીસ પાડી જેનો પડઘો મક્કહના લોકોના કાનો સુધી પહોંચી ગયો. હું ઉપરાછાપરી ધા કરતો રહ્યો અને તે ચિલ્લાતો રહ્યો ત્યાં સુધી કે તેની ચીસો શમી ગઈ. એટલામાં લોકો દોડતા તેની પાસે આવી લાગ્યા. તેને પૂછ્યું, “તને કોણે માપ્યો છે ?”

તે બોલ્યો, “મને અમ્ર બિન ઉમૈયહએ માપ્યો છે.”

આટલું કહેતાં જ તેની જાન નીકળી ગઈ. એજ સ્થળે તે મરી ગયો અને અમારા સંતાવાનું ઠેકાણું તે કોઈને બતાવી શક્યો નહિ. લોકો તેની લાશને ઉપાડીને લઈ ગયા. મેં મારા સાથીને કહ્યું, “હવે સાંજ થવા આવી છે. આપણે પોતાના બચાવની ફિકર કરવી જોઈએ.”

છેવટે રાત આવી લાગી અને અમે બંને મક્કહથી નીકળીને મદીનહના રસ્તે પડયા. હઝરત ખુબેબ બિન અદીને મક્કહના લોકોએ ધોકાથી પકડીને શહીદ કરી નાખ્યા હતા. તેમની લાશ તેજ સ્થળે રહવા દીધી હતી જ્યાં તેમને શહીદ કર્યા હતા અને પહરેગીરો તેમની લાશનો પહેરો ભરી રહ્યા હતા. જ્યારે અમે રાતના અંધારામાં પૂરી સાવચેતીથી પહરેગીરો પાસેથી પસાર થવા લાગ્યા તો તેમાંનો એક પહરેગીર પોતાના સાથીઓને કહેવા લાગ્યો, “અલ્લાહના સોગંદ ! આજની રાતે હું આબેહૂબ અમ્ર બિન ઉમૈયહની ચાલ જેવો પગરવ સાંભળી રહ્યો છું. જે તે મદીનહમાં ન હોત તો હું ચોકકસ કહી શકત કે, આ પગરવ અમ્ર બિન ઉમૈયહની ચાલ જેવો જ છે.”

આમ કહીને એ પહરેગીર ત્યાં જમીનમાં દાટેલા એક ખૂંટા તરફ જવા લાગ્યો. પરંતુ તે ત્યાં પહોંચે તે પહેલાં મારો સાથી છલાંગ મારીને ખૂંટા પાસે પહોંચી ગયો અને તેને ઉપાડીને દોડવા લાગ્યો. હું પણ તેની સાથે દોડી પડ્યો. એ લોકો પણ અમારી પાછળ દોડ્યા. અમે દોડતા-દોડતા શબજ મુકામે પહોંચી ગયા. અહીં એક પહાડી નાળું હતું. મારા સાથીએ પેલું લાકડું તેમાં ફેંકી દીધું. અમારી પાછળ દોડનારા પહરેગીરો એ લાકડાને તેમાંથી કાઢવાની વેતરાગમાં ગૂંથાયા ત્યારે મેં મારા સાથીને કહ્યું, “અન-નજઅ ! અન-નજઅ !”

બચવાની ફિકર કરો, બચવાની કોશિશ કરો. તમે પોતાના ઝિંટ સુધી પહોંચો અને તેના પર બેસીને ઊપડી જાવ. હું આ લોકોનું ધ્યાન તમારા તરફથી હટાવું છું.”

બનૂબકના એક મુશરિકની કતલ———મારો સાથી જબ્બાર બિન સખ્ર ઝિંટ પર બેસીને ઊપડી ગયો અને હું પણ ત્યાંથી ચાલી નીકળ્યો. જ્યારે મક્કહથી થોડે દૂર આવેલા દજ્જનાન નામે પહાડ પાસે પહોંચ્યો તો બાજુમાં આવેલા બીજા એક પહાડની બખોલમાં ધૂસીને આસરો લીધો. થોડીવાર થઈ એટલામાં એક બુઢો આ ગુફા પાસે આવી લાગ્યો. એ બનૂ દેલ કબીલાનો માણસ હતો. એની એક આંખ ફૂટેલી હતી. એની સાથે થોડાંક બકરાં પણ હતાં. મને જોઈને એ એક આંખવાળા બુઢાએ પૂછ્યું, “અલ્યા તું કોણ છે, અહીં શું કરે છે ?

મેં કહ્યું, “બનૂ બકનો માણસ છું. વિસામો લેવા બેઠો છું.”

પછી મેં તેને પૂછ્યું, “બેઝિયાં ! તમે કોણ છો ?”

તે બોલ્યો, “હું પણ બનૂબકનો માણસ છું.”

મેં કહ્યું, “તો ભલે પધારો, આવો આરામ કરો.”

બુઢાએ આવતાં જ આ રાગ બુલંદ અવાજે આલાપવા માંડ્યો:

વ વસ્તુ બિ-મુસ્લિમિન મા દુમ્તુ હય્યન, • વલા દાબિલ લિ-દીબિલ મુસ્લિ-મયના.

અને હું જ્યાં સુધી જીવતો રહીશ, કદી પણ મુસલમાન નહિ બનું અને કોઈ કાળે હું મુસલમાનોનો મઝહબ શહાણ નહિ કરું.

આ બુઢો ઈસ્લામનો પાકો દુશ્મન હતો અને અંતઃકરણથી ઈસ્લામને ધિક્કારતો હતો. તે વારંવાર એજ ગાયન લલકારતો હતો અને હું મનમાં કહેતો હતો, “ઠીક છે બુઢા, હમાણા તને ખબર પડી જશે !”

હું ધીરજથી કામ લઈને મોડે સુધી ટાળતો રહ્યો. જ્યારે તે ભરજિંઘમાં પડી ગયો તો મેં મારી કમાન ઉપાડી અને તેનો આણીદાર ખૂણો તેની સાજી આંખમાં ભોંકી દીધો. આ આણીદાર ખૂણો તેની આંખની અંદર ઊતરતો જ ચાલ્યો ગયો અને તેની ખોપરીની હાડકી સુધી પહોંચી ગયો. હવે મને પોતાના બચાવની ફિકર થઈ. ઝટપટ ત્યાંથી ઊપડીને “અરિજ” મુકામે પહોંચ્યો અને ત્યાંથી “રફૂબહ”ની ભૂમિ વટાવતો “નકીઅ” સ્થળે જઈને થોભી ગયો. ^૧

અહીં મેં જોયું કે કુરૈશના બે મુશરિકો બેઠેલા છે. એમને મેં ઓળખી લીધા. બંને કુરૈશના જસૂસ હતા. મુસલમાનોની હિલચાલની બાતમી મેળવીને મક્કહ જતા હતા. મેં તેઓને પડકાર્યા, “તમે બંને મારા કેદી છો.”

તેઓએ કેદી બનવાનો ઈન્કાર કરી દીધો. મેં તેમાંના એકને તીર મારીને મારી નાખ્યો. આ જોઈને બીજાએ કેદી બનવાનું કબૂલ કરી લીધું. મેં તેને દોરડીઓથી જકડી લીધો અને કેદી તરીકે તેને મદીનહ લઈ આવ્યો.

૧. અરિજ : મક્કહના રસ્તે આવેલી એક મંઝિલનું નામ. રફૂબહ : હરમૈન વચ્ચે આવેલી એક ઘાટી. નકીઅ : મુઝૈનહ પ્રદેશમાં મદીનહથી બે મંઝિલના વિસ્તારે આવેલું એક સ્થળ.

સરિચ્ચએ હઝરત ઝૈદ બિન હારિસહ (રદિયલ્લાહુ અન્હુ)

મદયન શહેરના કેદીઓ———ઈબ્ને હિશામ કહે છે : હઝરત ઝૈદ બિન હારિસહનો આ સરિચ્ચ મદયન શહેરમાં સર્જાયો. એનું વર્ણન અબ્દુલ્લાહ બિન હસન બિન હસને પોતાના અમ્મોજી ફાતિમહ બિન્ને હુસૈન બિન અલીની રિવાયતથી કર્યું છે. (અલ્લાહ એ સૌથી રોજી હો !)

હઝરત ફાતિમહ બિન્ને હુસૈન બિન અલીનું બધાન છે કે રસૂલુલ્લાહ સલ્લલ્લાહુ અલૈહિ વ સલ્લમએ હઝરત ઝૈદ બિન હારિસહને લશ્કરી ટુકડી આપીને મદયન શહેર તરફ રવાના કર્યા. આ ટુકડીમાં હઝરત દુમૈરહ પણ હતા જેઓ હઝરત અલીના આઝાદ ગુલામ અને દીની ભાઈ હતા.

હઝરત ફાતિમહ બિન્ને હુસૈન બિન અલીનું બધાન છે : આ ઘટનામાં હઝરત ઝૈદ બિન હારિસહએ મદયનના સમુદ્ર કાંઠે વસનારા ઘણા બંડખોર લોકોને કેદી તરીકે ગિરિફતાર કરી લીધા. એમાં જુદા-જુદા તબકાના લોકોનો સમાવેશ હતો. મુજહિદોએ બધાને પકડી લઈને અને મદીનહ લઈ જઈને ગુલામ-લૉડી તરીકે અલગ અલગ વેચવાનું શરૂ કર્યું. આ વેચાણમાં અલગ-અલગ તબકાના માણસો એકબીજાથી વિખૂટા પડી જતા હતા. માંયો પોતાના બાળકોથી અલગ થઈ જતી હતી. આ કારણે બધા કેદીઓ પોક મૂકી મૂકીને રડવા લાગી ગયા. એટલામાં રસૂલુલ્લાહ સલ્લલ્લાહુ અલૈહિ વ સલ્લમ ત્યાં પધાર્યા. જોયું તો કેદીઓએ રડારોળ મચાવેલી હતી. ફરમાવ્યું, “એમને શું થયું છે ? બધા કેમ રડે છે ?”

કહેવામાં આવ્યું, “યા રસૂલલ્લાહ ! કેદીઓમાં જુદાઈ થઈ ગઈ છે.”

ફરમાવ્યું, “એમ નહિ, બધાનું ભેગી રીતે વેચાણ કરો.”

ઈબ્ને હિશામ કહે છે : આમ ફરમાવવાથી રસૂલુલ્લાહ સલ્લલ્લાહુ અલૈહિ વ સલ્લમનો હેતુ આ હતો કે માંયો અને બાળકો વચ્ચે જુદાઈ કરાવવી નહિ.

પ્રકરણ ૧૫૯

ગઝવાત અને સરાયા

૪

સરિય્યએ-હઝરત સાલિમ બિન ઉમૈર • અબૂ અફક યહૂદીની કતલ • સરિય્યએ-હઝરત ઉમૈર બિન અદી
 • અસમાઅ બિન્તે મર્યાન • અસમાઅ શાઈરહુનું નિંદા-કાવ્ય • અસમાઅ શાઈરહની કતલ • ખત્મહ
 કવીલાનો ઈસ્લામ સ્વીકાર • સરિય્યએ-હઝરત મુહમદ બિન મસ્લમહ • સુમામહ બિન ઉસાલની ઘરપકડ
 • સુમામહનો ઈસ્લામ સ્વીકાર • કાફિરના સાત આંતરડાં • હઝરત સુમામહ મક્કહમાં • સરિય્યએ-હઝરત
 અલ્કમહ • રમૂજ તબીઅતના સહાબી • સરિય્યએ-હઝરત કુર્ક બિન જાબિર • મોટા પેટવાળા અમારો
 • ઉપકારનો બદલો અપકાર • સરિય્યએ-હઝરત અલી.

સરિય્યએ-હઝરત સાલિમ બિન ઉમૈર (રદિયલ્લાહુ અન્હુ)

અબૂ અફક યહૂદીની કતલ—ઈબ્ને ઈસ્હાક કહે છે : હઝરત સાલિમ બિન ઉમૈરના આ
 સરિય્યહની ઘટના અબૂ અફક ઉપનામે પંકાયેલા એક યહૂદી બુઢ્ઢા શાઈરની હત્યા બાબતે બનવા પામી.

આ યહૂદી શાઈર અબૂ અફક નામે પંકાયેલો હતો અને બનૂ અમ્ર બિન ઓફની બિરાદરીમાંથી હતો.
 બનૂ અમ્ર બિન ઓફની બિરાદરી બનૂ ઉબૈદ કબીલાની એક શાખ હતી. અબૂ અફક બુઢ્ઢાના છુપા કપટ કે
 મુનાફિકપણાનો ભેદ ત્યારે કુટયો જ્યારે કે રસૂલુલ્લાહ સલ્લલ્લાહુ અલૈહિ વ સલ્લમએ હારિસ બિન સુવૈદ
 બિન સામિતને તેની અવળચંડાઈઓને કારણે કતલ કરવાનો હુકમ ફરમાવ્યો.

હારિસ બિન સુવૈદની હત્યા પ્રસંગે બુઢ્ઢા શાઈર અબૂ અફકે એક નિંદા-કાવ્ય રચ્યું જેમાં રસૂલુલ્લાહ
 સલ્લલ્લાહુ અલૈહિ વ સલ્લમની નૂરાની શાનમાં સખત ગુસ્તાખીઓ કરીને આપનું ઉઘાડું અપમાન કરવામાં
 આવ્યું હતું અને સાથે મદીનહના અન્સાર મુસલમાનોને નામોશીભર્યો ઠપકો આપીને કહેવામાં આવ્યું હતું કે
 તેઓએ મુહમદ જેવા એક પરદેશી અને બહારના આદમીને મદીનહમાં આસરો આપવાની બહુ મોટી ભૂલ
 કરી નાખી છે.

આ નિંદા કાવ્યથી યહૂદી શાઈરના મુનાફિકપણાનો ભેદ ફૂટી ગયો અને જ્યારે રસૂલુલ્લાહ સલ્લલ્લાહુ
 અલૈહિ વસલ્લમએ આ નિંદા-કાવ્ય સાંભળ્યું તો ફરમાવ્યું, “મન લી બિ-હાઝલ-ખબીસ ?” એટલે મારી
 તરફથી મારી આબરૂના રક્ષણ કાળે કોણ આ દુષ્ટને દફે કરવા તૈયાર છે ?

આ સાંભળીને બનૂ અમ્મ બિન ઔકવાળા હજરત સાલિમ બિન ઉમૈર બેભા થઈ ગયા અને ઈમાની જુસ્સાથી બોલ્યા, “યા રસૂલલ્લાહ ! એ નાવાયક બુદ્ધો મારી જ બિરાદરીમાંથી છે. મેં અગાઉથી જ માનતા લીધી છે કે, કાં અબૂ અફકને કતલ કરીશ કાં પોતે કતલ થઈ જઈશ !”

હજરત સાલિમ બિન ઉમૈર પોતાની તલવાર લઈને રવાના થયા. ગરમીની રાત હતી. અબૂ અફક ઘરના આંગણમાં ગફલતની ઊંઘમાં પડેલો હતો. મંદ પગલે તેના ઘરમાં દાખલ થઈને તલવારની આણી તેના જિગર પર મૂકી અને એટલા જોરથી દબાવી કે જિગરને ચીરતી બિસ્તર સુધી પહોંચી ગઈ. અલ્લાહના દુશ્મને ખોફનાક ચીખ મારી. ઘરના લોકો શું બન્યું તે જાણવા દોડી આવ્યા પણ તેટલી વારમાં અલ્લાહનો દુશ્મન જહન્નમ-રસીદ થઈ ચૂક્યો હતો. ^૧

એજ પ્રસંગ માટે ઈમામહ મુઝેરિયાએ આ દોઅરો કહ્યા :

તુકઝ - કિબુ દીનલ્લાહે વલ-મર્ઝ અહમદબ • લિ-અમ્મલ-લઝી અબ્બાક ઇબ્ન બિઅસ મા સુબ્ના.

સોગંદ છે તે ગૃહસ્થની જાનના ! જોણે તારૂં લોહી રેડ્યું. લોહી રેડવાનું જ કારણ બન્યું તે બહુ ખરાબ કારણ છે. તો અલ્લાહના દીનને અને અહમદ સલ્વલ્લાહુ અલૈહિ વ સલ્વમની પયગમ્બરીને જૂઠી ઠરાવી દીધી હતી.

હબાક હનીફુલ આબિરલ - લયલે તઅ-નતબ • અબા અફકિન ખુઝહા અલા કિબરિસ-સિબ્ને.

એક નિખાલસ દિલના મુસલમાને, રાતના પાછલા પ્રહરે, તને તલવારના વારનું ઈનામ આમ કહીને આપી દીધું કે, “લેતો જ છે અબૂ અફક ! તારા બુઢાપાનું આ ઈનામ !”

સરિય્થએ-હજરત ઉમૈર બિન અદી (રદિયલ્લાહુ અન્હુ)

અસમાઅ બિન્તે મરવાન ———— હજરત ઉમૈર બિન અદી ખત્મીનો આ સરિય્થહ, અસમાઅ બિન્તે મરવાન નામે શાઈરહ સ્ત્રીને કતલ કરવા અંગે સર્જાયો. આ શાઈરહ સ્ત્રી, બનૂ ઉમૈયહ બિન ઝૈદના ખાનદાનમાંથી હતી. જયારે અબૂ અફક શાઈરને કતલ કરી નાખવામાં આવ્યો તો અસમાઅ બિન્તે મરવાને રસૂલુલ્લાહ સલ્વલ્લાહુ અલૈહિ વ સલ્વમની શાનમાં ગુસ્તાખીઓ કરવાનું અને નિંદા-કાવ્યો રચવાનું શરૂ કરી દીધું કેમકે પોતે પણ એક પંકામેલી શાઈરહ હતી. આ રીતે તેના દિલમાં છુપાયેલું મુનાફિકપણું જાહેર થવા લાગ્યું.

અબ્દુલ્લાહ બિન હારિસ બિન કુસૈલએ પોતાના બાપની રિવાયત ટાંકતાં કહ્યું કે અસમાઅ બિન્તે મરવાન, બનૂ ખત્મહ ખાનદાનના એક શખ્સની બેગમ હતી. એના ખાવિન્દનું નામ યઝીદ બિન ઝૈદ બિન હિસ્ન ખત્મી હતું.

અસમાઅ શાઈરહનું નિંદા-કાવ્ય ———— અસમાઅ બિન્તે મરવાને રચેલા કાવ્યોમાંથી આ કાવ્ય એવું છે જેમાં તોણે રસૂલુલ્લાહ સલ્વલ્લાહુ અલૈહિ વ સલ્વમ પર, ઈસ્લામ પર અને મુસલમાનો પર નુકતાચીની

૧. અબૂ અફક શાઈર ખાનદાન બુદ્ધો થઈ ગયો હતો. ૧૨૦ વરસની તેની ઉંમર હતી. ટાંટિયા કબરમાં લટકી ગયા હતા. છતાં ઈસ્લામની દુશ્મની તેના દિલમાંથી નીકળી ન હતી. કાયમ રસૂલુલ્લાહ સલ્વલ્લાહુ અલૈહિ વ સલ્વમની શાનમાં નિંદા-કાવ્યો લખીને મગજનો ધુમાડો કાઢતો હતો અને લોકોનો ઇસ્કેર્થા કરતો હતો. (સિરતુલ-મુસ્તાફા જિ.૨ પા. ૧૬૨) “હ”

કરી છે :

બાસતિ બની માલિકિય - વન નબીતિન • વ અપક્વિય વ બાસતિ બનિલ-ખઝરજિ.

બનૂ માલિક, બનૂ નબીત, બનૂ ઔફ અને બનૂ ખઝરજના મૂળ વંશ અને તેઓના વડદાદાના કસમ ખાઈને કહ્યું છું :—

અતઅ-તુમ અતાવિશ્ય મિન ગયરે - કુમ • ફલા મિમ - મુરાદિય - વલા મઝ-હિજિ.

તમે એક બહારથી આવી ચઢેલા અજાણા માણસની તાબેદારી કબૂલ કરી લીધી જે ન તો તમારામાંથી છે ન મુરાદના કબીલામાંથી છે ન મઝહિજના કબીલામાંથી છે.

તુરજજૂ - નહૂ બઅદ કત્તર - રહિસિ • કમાયુર-તજ મરકલ મુન-દજિ.

તમે લોકો, તમારા મોટા-મોટા સરદારોના કતલ થઈ જવાં છતાં આ માણસને એવી જ આશાઓ અપાવી રહ્યા છો જેમ રંધાયેલા શોરબાથી આશા રાખી શકાય છે.

અલા અન્કુ ચબતગી ઈર-રતન • ફ-ચક - તિઓ મિન અમલિલ - મુર - તજ.

શું તમારામાં કોઈ નાકવાળો નથી જે આ નાલાયક જમાઅત વિરુદ્ધ ઊભો થઈ જાય અને આશા બાંધનારની આશાઓના ભૂંડા કરી નાખે ? ^૧

અસમાઅ શાઈરહની કતલ—જ્યારે અસમાઅ બિન્તે મરવાનના આ તરંગો કે નાપાક ઈચ્છાઓની રસૂલુલ્લાહ સલ્લલ્લાહુ અલૈહિ વ સલ્લમને માહિતી મળી તો આપે ફરમાવ્યું, “શું કોઈ મારા તરફથી મરવાનની બેટીને પકડમાં લેનારો છે ?”

હઝરત ઉમૈર બિન અદી ખત્મી રસૂલુલ્લાહ સલ્લલ્લાહુ અલૈહિ વ સલ્લમની બાજુમાં જ હતા. આપની ફર્માઈશ સાંભળીને ઊભા થઈ ગયા અને બોલ્યા, “યા રસૂલુલ્લાહ ! આપનો આ ગુલામ હાજર છે.”

સાંજ પડતાં એજ રાતે હઝરત ઉમૈર બિન અદી, અસમાઅ બિન્તે મરવાનના ઘરમાં ઘૂસી ગયા અને તલવારના એક જ ઝાટકે તેનું મસ્તક ઉડાવી દીધું અને સવાર પડતાં જ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈ ગયા અને અદબથી બોલ્યા, “યા રસૂલુલ્લાહ ! મેં તેને કતલ કરી નાખી છે.”

આપે ફરમાવ્યું, “ઉમૈર ! તમે અલ્લાહ અને તેના રસૂલની મદદ કરી.”

હઝરત ઉમૈરે અરજ કરી, “યા રસૂલુલ્લાહ ! શું એ અસમાઅની કતલ અંગે મારે કંઈ વેઠવું પડશે?”

આપે ફરમાવ્યું, “ના તેની કતલ અંગે બે બકરાં પણ આપસમાં નહિ લડે.”

અર્થાત : તેની કતલના મામલામાં કોઈ અડચણ કે ગૂંચવણ ઊભી નહિ થાય. ન તેના ખૂનનો બદલો માગવામાં આવશે ન કોઈ સમસ્યા કે મુશ્કેલી ઊભી થશે.

ખતમહ કબીલાનો ઇસ્લામ સ્વીકાર—હઝરત ઉમૈર બિન અદી રસૂલુલ્લાહ સલ્લલ્લાહુ અલૈહિ વ સલ્લમ પાસેથી ઊઠીને પોતાની કૌમ એટલે ખત્મહ કબીલાના લોકો તરફ રવાના થયા. અસમાઅ

૧. તે સમયના અરબમાં શેઅર-શાઈરીનું એટલું જ મહત્વ હતું જેટલું આજે રેડિઓ, અખબારો અને બીજા પ્રચાર માધ્યમોનું છે. હોઠે બીકલેલી વાતને કોઈ પહોંચતાં વાર લાગતી ન હતી. “હ”

બિન્તે મરવાનના પાંચ જવાન પુત્રો હતા. પોતાની સગી મા ની હત્યાના મામલે બેટાઓમાં ખળભળાટ મથેલો હતો. એથી વિરૂધ્ધ ખત્મહના લોકોમાં આનંદની લહેર પ્રસરેલી હતી. હઝરત ઉમૈરે તેઓને કહ્યું, “હે મારા ભાઈબંધો! મરવાનની બેટીને મેં મારી નાખી છે. હવે તમે બધા મળીને મારા બચાવની કોઈ તદ્દબીર કરો. મોડું નહિ કરતાં ઉતાવળથી કામ લો.”

લોકોએ ધરપત આપતાં કહ્યું, “ઉમૈર ! ગભરાવાની જરૂર નથી. ધીરજ રાખો.”

આ પહેલાં દિવસ હતો જ્યારે બનૂ ખત્મહના ઘરોમાં ઈસ્લામે માનભર્યું સ્થાન મેળવી લીધું. આથી પહેલાં જ કોઈ મુસલમાન બનતો, ડરનો માર્થો પોતાના ઈસ્લામને છુપાવતો હતો, કેમકે અસમાજ બિન્તે મરવાનના દબદબાથી બધા દબાયેલા હતા.

બનૂ ખત્મહના લોકોમાં સૌથી પહેલાં ઈસ્લામ કબૂલ કરનારા હઝરત ઉમૈર બિન અદી હતા જેમનું બીજું નામ કારી હતું. એમના પછી હઝરત અબ્દુલ્લાહ બિન ઓસ હતા અને તેમના પછી હઝરત ખુઝૈમહ બિન સ્નાબિત હતા. જે દિવસે અસમાજ બિન્તે મરવાનને કતલ કરવામાં આવી, બનૂ ખત્મહના સંખ્યાબંધ માણસો મુસલમાન બની ગયા કેમકે તેઓએ પોતાની આંખે જોઈ લીધું કે ઈસ્લામ એક સાચો, વધાવી લેવા જેવો અને બળવાન મઝહબ છે.

સરિય્યએ-હઝરત મુહંમદ બિન મસ્લમહ (રદિયલ્લાહુ અન્હુ)

સુમામહ બિન ઉસાલની ઘરપકડ—ઈબ્ને ઈસ્હાક કહે છે : મને અબૂ સઈદ મુકબિરીના મુખે હઝરત અબૂ હુરૈરહની આ રિવાયત મળી છે કે રસૂલુલ્લાહ સલ્વલ્લાહુ અલૈહિ વ સલ્વમને હઝરત મુહંમદ બિન મસ્લમહની કમાન હેઠળ જે લશ્કરી ટુકડી “કુરતાઅ” સ્થળે મોકલાવી હતી ત્યાં લશ્કરી જવાનોએ યમામહ પ્રદેશના મશ્હૂર કબીલા બનૂ હનીફહના એક માણસને ગિરફતાર કરી લીધો. લશ્કરી જવાનોને ખબર ન હતી કે એ કોણ માણસ છે અને તેનું નામ શું છે ?

જ્યારે તેને કેંદી તરીકે રસૂલુલ્લાહ સલ્વલ્લાહુ અલૈહિ વ સલ્વમની તહેનાતમાં હાજર કરવામાં આવ્યો તો આપે ફરમાવ્યું, “જાણો છો તમે કોને પકડીને લાવ્યા છો ? એ સુમામહ બિન ઉસાલ હનફી છે. યમામહના હનીફહ કબીલાનો સરદાર. એને સારી રીતે પકડી રાખો, અને જો કંઈ ખાવાનું તમારી પાસે હોય તે એને ખવાડશા કરો.”

આમ ફરમાવીને આપ ઘરવાળાં પાસે તથ્થરીફ લઈ ગયા અને ફરમાવ્યું, “જો કંઈ ખાવાનું ઘરમાં હાજર હોય તે ભેજું કરીને સુમામહ માટે મોકલાવી દો. સાથે ઊંટણીને દોહીને તેનું દૂધ પણ સવાર-સાંજ તેના માટે મોકલાવતા રહો.”

સવાર-સાંજ જ્યારેય આપને તક મળતી, આપ અચૂક તેની પાસે પધારતા અને તેને ફરમાવતા, “હે સુમામહ ! ઈસ્લામ કબૂલ કરી લે.”

જવાબમાં સુમામહ કહી દેતો, “છોડો ઈસ્લામની વાતને હે મુહંમદ ! હા મને કતલ કરવો હોય તો ભલે, પણ મારો લોહીદંડ તમારે ચૂકવવો પડશે. જે મને છોડી દેવો હોય તો છુટકારાના બદલામાં જંટલી રકમ

માંગો તે આપવા તૈયાર છું.”

સારાંશ કે અલ્લાહ તઆલાએ ચાહ્યું ત્યાં સુધી સુમામહને મસ્જિદના થાંભલા સાથે બાંધી રાખવામાં આવ્યો. જમાણ અને દૂધ સવાર-સાંજ તેના માટે આવતું રહ્યું. મસ્જિદમાં ઈસ્લામની કેવી પ્રવૃત્તિ ચાલે છે અને મુસલમાન લોકો એક અલ્લાહની કેવી રીતે બંદગી કરે છે તે સુમામહ પોતાની આંખે જોતો રહ્યો. એ પછી એક દિવસે રસૂલુલ્લાહ સલ્લલ્લાહુ અલૈહિ વ સલ્લમ તેની પાસે પધાર્યા અને લોકોને આપે ફરમાવ્યું, “સુમામહને આઝાદ કરી દો.”

સુમામહનો ઈસ્લામ સ્વીકાર—————મુસલમાનોની કેદમાંથી આઝાદ થતાં જ સુમામહ બિન ઉસાલ સીધો “જન્નતુલ-બકીઅ” કબ્રસ્તાનની દિશાએ ઊપડી ગયો. ત્યાં પહોંચીને સારી રીતે ગુસલ કર્યો. ગુસલથી પરવારીને સાફસુથરો પોશાક પહેર્યો અને વિના વિલંબે રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયો અને ખરા દિલથી કલિમો પઢીને મુસલમાન બની ગયો.

મુસલમાન બનવા બાદ જ્યારે સાંજ પડી તો હઝરત સુમામહ બિન ઉસાલ (રદિયલ્લાહુ અન્હુ) માટે તેજ જમાણ હજાર કરવામાં આવ્યું જે આથી પહેલાં રોજ એમના માટે હાજર કરવામાં આવતું હતું. પરંતુ આ વેળા હઝરત સુમામહ બિન ઉસાલે તેમાંથી બહુ જ ઓછું ખાધું અને બાકીનું એમ જ રહેવા દીધું. એવી જ રીતે ઊંટણીનું દૂધ બહુ જ થોડું પીધું અને બાકીનું એમ જ રહેવા દીધું.

કાફિરના સાત આંતરડાં—————હઝરત સુમામહ બિન ઉસાલના જમવાની આ ગતિ જોઈને તમામ મુસલમાનો બેહદ નવાઈ પામી ગયા પરંતુ જ્યારે રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં આ મામલો રજૂ થયો તો આપે ફરમાવ્યું :

“હે મુસલમાનો ! એમાં નવાઈ પામવા જેવું કંઈ નથી. આથી પહેલાંના દિવસોમાં સુમામહએ એક કાફિર તરીકેના આંતરડાંમાં ખાધું હતું અને મુસલમાન બનવા પછી એક મુસલમાન તરીકેના આંતરડાંમાં ખાધું છે. એક કાફિર પોતાના કુફરની હાલતમાં સાત આંતરડાંમાં ખાય છે જ્યારે એક મુસલમાન ઈસ્લામની હાલતમાં એક આંતરડાંમાં ખાય છે.”

હઝરત સુમામહ મક્કહમાં—————ઇબ્ને હિશામ કહે છે : મને આ રિવાયત મળી છે કે હઝરત સુમામહ બિન ઉસાલ મુસલમાન બનવા પછી ઉમ્મહ કરવાને ઈરાદે મક્કહ તરફ ઊપડી ગયા. મક્કહની ખીણમાં પહોંચીને એમણે “તલબિયહ” એટલે લબ્બેક ! અલ્લાહુમ્મ લબ્બેક ! નો પોકાર શરૂ કર્યો. એજ પોકાર સાથે સુમામહ મક્કહમાં દાખલ થયા.

મક્કહમાં દાખલ થવા પછી હઝરત સુમામહને લબ્બેક પોકારતા જોઈને કુરૈશના લોકોએ એમને ઝિરફતાર કરી લીધા અને કહ્યું, “આ માણસ આપણો ધર્મ છોડીને અધર્મી બની ગયો છે. એને કતલ કરી નાખો !”

લોકો એમને હડસેલા મારતા આગળ લઈ જવા લાગ્યા કે જેથી તલવારથી એમની ગરદન ઉડાવી દેવામાં આવે. એટલામાં એક કુરૈશી ગૃહસ્થ ત્યાં આવી લાગ્યો અને બોલ્યો, “ખબરદાર હે લોકો ! આ માણસને છોડી મૂકો.તમે જાણતા નથી એ કોણ છે ? તમારે પોતાનું અનાજ લાવવા માટે યમામહ જવું પડે છે. એના વગર મક્કહનું અનાજ લાવવાનો બીજો રસ્તો નથી. માટે તરત એને છોડી મૂકો.”

ઇબ્ને હિશામ કહે છે : મને કહેવામાં આવ્યું કે હઝરત સુમામહ બિન ઉસાલ કલિમો પઢીને મુસલમાન

બની ગયા તો એમણે રસુલુલ્લાહ સલ્વલ્લાહુ અલૈહિ વ સલ્વમને કહ્યું હતું, “યા રસુલુલ્લાહ આજથી પહેલાં આપનો ચેહરો મને સોધી વધુ નાપસંદ હતો. પણ હવે આપનો નૂરાની ચહેરો આ જગતમાં મને સોધી વધુ મહબૂબ છે. ધર્મ અને વતનના મામલામાં આમ જ ચાલે છે.”

એ પછી હઝરત સુમામહ ઉમ્રહ માટે મક્કહ પહોંચ્યા તો એમને લબ્બેકનો પોકાર કરતા જોઈને કુરૈશે પૂછ્યું, “સુમામહ ! શું તમે સ્વપ્નાઈ બની ગયા છો ?”

હઝરત સુમામહ બોલ્યા, “ના રે હું તો મુસલમાન બન્યો છું. મેં એક સાચા અને સર્વશ્રેષ્ઠ ધર્મનો સ્વીકાર કર્યો છે. એટલે મુહંમદ સલ્વલ્લાહુ અલૈહિ વ સલ્વમના દીનની પેરવી કરી લીધી છે.”

એ પછી હઝરત સુમામહએ કહ્યું, “સાંભળી લો હે કુરૈશ ! અલ્લાહના સોગંદ, આજ પછી તમને યમામહથી અનાજનો દાણો સરખો મળવાનો નથી જ્યાં સુધી કે રસુલુલ્લાહ સલ્વલ્લાહુ અલૈહિ વ સલ્વમ તરફથી મને પરવાનગીનો હુકમ નહિ મળે.”

ઉમ્રહની કિયાઓથી પરવારીને હઝરત સુમામહ પોતાના વતન યમામહ તરફ ઊપડી ગયા અને કુરૈશને ઉચ્ચારેલી ધમકી મુજબ ત્યાં પહોંચીને તેમણે, યમામહથી મક્કહ જન્મારી દરેક વસ્તુ પર પ્રતિબંધ મૂકી દીધો. નતીજરૂપે મક્કહના લોકો ખુરી તરફથી અનાજની તંગીના સંકટમાં સાંકડાઈ ગયા, ત્યાં સુધી કે ભૂખે મરવાનો વખત આવી લાગ્યો. ત્યારે લાચારીએ તેઓએ રસુલુલ્લાહ સલ્વલ્લાહુ અલૈહિ વ સલ્વમને કાગળ લખ્યો અને તેમાં લખી જણાવ્યું :

“હે મુહંમદ ! તમે તો લોકોને સગાં-સ્નેહીઓ સાથે ભલાઈથી વર્તવાનો હુકમ ફરમાવો

છો જ્યારે કે તમે અમારી સાથેની સગાઈનો સંબંધ કાપી નાખ્યો છે. સાંભળો, અમારા

બ્રાપ્તદાદાને તમે તલવારથી કતલ કર્યા અને તેઓની અવલાદને ભૂખમતી તલવારથી !”

આ કાગળ વાંચતાં જ રસુલુલ્લાહ સલ્વલ્લાહુ અલૈહિ વ સલ્વમએ વિના વિલંબે યમામહ હઝરત સુમામહને કાગળ લખ્યો :

“યમામહથી મક્કહવાસીઓ માટે સામાન અને અનાજ વગેરે લઈ જવા પરથી પાબંદી

ઠીકાંથી લો.”

સરિય્યએ-હઝરત અલ્કમહ (રદિયલ્લાહુ અન્હુ)

રમૂજ તબીઅતના સહાબી—જ્યારે જી-કરદના સંગ્રામમાં હઝરત વકાસ બિન મુન્જ-ઝિઝ મુદલિજીને શહીદ કરી નાખવામાં આવ્યા તો હઝરત અલ્કમહ બિન મુન્જ-ઝિઝ મુદલિજીએ રસુલુલ્લાહ સલ્વલ્લાહુ અલૈહિ વ સલ્વમને દરખાસ્ત કરી, “યા રસુલુલ્લાહ ! આપ મને એક લશ્કરી ટુકડી આપીને એ કોમની પૂઠે મોકલાવો કે જેથી એમે ત્યાં જઈને તેઓથી અમારા ભાઈના ખૂનનો બદલો લઈ શકીએ.”

હઝરત અબૂ સઈદ ખુદરીનું બયાન છે : “રસુલુલ્લાહ સલ્વલ્લાહુ અલૈહિ વ સલ્વમએ હઝરત અલ્કમહ બિન મુન્જ-ઝિઝને લશ્કરી ટુકડી સાથે રવાના કર્યા. હું પણ આ લશ્કરી ટુકડીમાં શામિલ હતો. જ્યારે અમે દુશ્મનની પૂઠે જંગલમાં તે સ્થળે પહોંચી ગયા જ્યાં તેઓ સંતારીને છુપી મસલત કરતા હતા તો અમને જોતાં

જ તેમો જીવ લઈને નાસી છૂટ્યા.

એ દરમિયાન રસૂલુલ્લાહ સલ્લલ્લાહુ અલૈહિ વ સલ્લમએ બીજી એક લશ્કરી ટુકડી અમારી મદદ માટે મોકલાવી આપી. એના અમીર હઝરત અબ્દુલ્લાહ બિન હુઝાફહ સહમી નામે રસૂલુલ્લાહ સલ્લલ્લાહુ અલૈહિ વ સલ્લમના એક સહાબી હતા. એ બહુ રમૂજી તબીઅતના ગૃહસ્થ હતા. એમની સાથે આવેલા કેટલાક સાથીઓ પાછળ પડી ગયા હતા અને સમયસર પહોંચી શક્યા ન હતા.

હઝરત અબૂ સઈદ ખુદ્રીનું બધાન છે : મદીનહ પાછા ફરતાં રસ્તામાં એક સ્થળે અમે ચોભેલા હતા. હઝરત અબ્દુલ્લાહ સહમીએ બધાના દેખતાં અહીંતહીંથી લાકડાં ભેગાં કર્યાં પછી તેમાં આગ ચાંપી દીધી અને જ્યારે બળતું જિંચું થઈ ગયું તો પાછળ પડી ગયેલા સાથીઓને સંબોધીને કહ્યું, “હે લોકો! શું હું તમારો અમીર નથી ?”

લોકો બોલ્યા, “હા બેશક તમે અમારા અમીર છો.”

બોલ્યા, “શું મારો હુકમ માનવો તમારા માટે જરૂરી નથી ?”

“હા બિલકુલ જરૂરી છે.” તેઓએ જવાબ આપ્યો.

“ગમે તેવો હુકમ આપું તેનું પણ પાલન કરશો ?” હઝરત અબ્દુલ્લાહએ પૂછ્યું.

હા અમે તેનું પણ પાલન કરવા બંધાયેલા છીએ. બસ આપ હુકમ ફરમાવો.”

“વારૂ તો સાંભળી લો.” હઝરત અબ્દુલ્લાહએ કહ્યું, “મને તમારા અમીર તરીકે જે સત્તા મળેલી છે તેના આધારે હું તમને હુકમ ફરમાવું છું કે તમે બધા આ ભડભડતી આગમાં ફૂદી પડો.”

આ હુકમ સાંભળીને બધા એકબીજાનું મોં જોવા લાગી ગયા. એ દરમિયાન કેટલાક સાથીઓ પોતાના પહેરેલાં કપડાં સંભાળવા લાગ્યા જેનાથી બીજા લોકોએ માની લીધું કે આ લોકો હમણા આગમાં ફૂદી પડશે કે અબઘડી ફૂદી પડશે. તેઓની આ તૈયારી જોઈને હઝરત અબ્દુલ્લાહએ હસતાં-હસતાં ફરમાવ્યું, “અરે બસ-બસ માંડી વાળો. આગમાં તે કંઈ ફૂદવાનું હોય ? એવો હુકમ હું આપી શકું ખરો ? આ તો મેં ફક્ત તમારી સાથે ગમ્મત કરી હતી.”

મદીનહ વાપસી બાદ રસૂલુલ્લાહ સલ્લલ્લાહુ અલૈહિ વ સલ્લમને આ કિસ્સાની જાણ કરવામાં આવી તો આપે ગંભીરતાથી ફરમાવ્યું :

“જે એ લોકો આગમાં ફૂદી પડતે તો કદી આગમાંથી નીકળી શકતે નહિ. એટલે

કાયમ માટે જહન્નમી બની જતે. હે લોકો ! સાંભળો, તમારામાંથી કોઈ માણસ એવો

હુકમ આપે જેમાં અલ્લાહની નાફરમાની થતી હોય તો કદી તેનું પાલન કરવું નહિ.”

રાત્રીનું કથન છે : હઝરત અલ્કમહ બિન મુજઝ-ઝિઝ પોતાના બધા સાથીઓ સાથે મદીનહ આવી ગયા અને દુશ્મનો સાથે કોઈ મુકાબલો થયો નહિ.

સરિચ્ચએ-કુર્ઝ બિન જાનિર ફેહરી (રદિયલ્લાહુ અન્હુ)

મોટાં પેટપાળા ગમારો—ઈબ્ને ઈસ્હાક કહે છે : કેટલાક વિશ્વાસપાત્ર જાણકારોએ મને મુહંમદ

બિન તલહાના વાસ્તાથી ઉસમાન બિન અબ્દુર્રહમાનની રિવાયત કહી સંભળાવી. ઉસમાન બિન અબ્દુર્રહમાનનું બધાન છે : મુહારિબ અને બનૂ સઅલબાના સંગ્રામમાં રસૂલુલ્લાહ સલ્લલ્લાહુ અલૈહિ વ સલ્લમને એક ગુલામ હાથ લાગ્યો હતો. ગુલામનું નામ યસાર હતું. રસૂલુલ્લાહ સલ્લલ્લાહુ અલૈહિ વ સલ્લમએ આ ગુલામને પોતાની દૂધાળી ઊંટણીઓના ગોવાળ તરીકે નીમી દીધો હતો. આ ઊંટણીઓ મદીનહથી બહારના જંગલમાં આવેલા “જમાર” નામે બીડમાં કિનારાઓ પર ચર્ચા કરતી હતી.

પછી એક દિવસે અલ્લાહની કુદરતથી એવું બન્યું કે મદીનહથી દૂરના જંગલ વિસ્તારમાં વસનારા બજાવિથહ કબીલાની શાખ કેસ કુબ્તહના કેટલાક માણસો મદીનહ આવ્યા અને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને મુસલમાન બની ગયા અને મદીનહમાં જ રહેવા લાગ્યા. ધોડાક જ દિવસોમાં મદીનહની આબોહવા રાસ નહિ આવતાં બધા બીમાર પડી ગયા. પછી તો એ બધા જલંધર જેવા રોગમાં પટકાઈ પડ્યા. એમના પેટો માટલાં પેટે ફૂલી ગયાં. ચેહરા પીળા પડી ગયા. રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને કહેવા લાગ્યા,

“યા રસૂલુલ્લાહ ! અમારાં પેટો માટલાં પેટે ફૂલી ગયાં છે. અમને કોઈ ઈલાજ બતાવો. અમારે શું કરવું?”

આપે પૂછ્યું, “તમે કોણ છો અને ક્યાંના રહેવાસી છો અને શું ધંધો કરતા હતા ?”

બોલ્યા, “અમે ફલાણા કબીલાના લોકો છીએ. અમે ઊંટ, ગાયબળદ, ઘેટાંબકરાં પાળનારા લોકો છીએ. જંગલમાં જ રહીને જનવરોને ચરાવ્યા કરતા હતા. શહેરોમાં રહેવાને ટેવાયેલા નથી. અહીંની આબોહવા અમને રાસ નહિ આવી અને અમે બીમાર પડી ગયા.”

આપે તેઓને ફરમાવ્યું, “જુઓ તમે લોકો પેલા બીડમાં ચાલ્યા જાવ. ત્યાં જ રહીને મારી ઊંટણીઓનું દૂધ અને પેશાબ પીતા રહો. એ તમારા હકમાં બેહતર ઘસે. પછી જ્યારે સારા થઈ જાવ તો મને આવીને ખબર કરશો.”

ઉપકારનો બદલો અપકાર—રસૂલુલ્લાહ સલ્લલ્લાહુ અલૈહિ વ સલ્લમના ફરમાન મુજબ આ લોકો જમાર નામે બીડમાં ચાલ્યા ગયા. ઊંટણીઓનું દૂધ અને પેશાબ પીતા રહ્યા અને અને ધોડાક જ દિવસોમાં તદ્દન સાજામથા થઈ ગયા. જ્યારે દૂધ અને જંગલની આબોહવાથી ખૂબ તાજ અને તગડા બની ગયા તો તેઓના મસ્તકે ઘસતાન સવાર થઈ ગયો. તેઓએ રસૂલુલ્લાહ સલ્લલ્લાહુ અલૈહિ વ સલ્લમના ગોવાળ યસારને પકડી લીધો. તેની આંખોમાં કાંટા ભોંકીને તેની આંખો ફોડી નાખી અને તેના ગળા પર છુરી ફેરવીને તેને ઝબહ કરી નાખ્યો અને ઊંટણીઓને હંકારીને પોતાના પતન તરફ ફરાર થઈ ગયા.

રસૂલુલ્લાહ સલ્લલ્લાહુ અલૈહિ વ સલ્લમએ તેઓની પૂઠે હઝરત કુર્ઝ બિન જાનિર ફેહરીને દોડાવ્યા. હઝરત કુર્ઝ બિન જાનિરે તેઓને પકડી પાડ્યા અને બધાને ગિરિફતાર કરીને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં ઊભા કરી દીધા. તે વેળા આપ ઝી-કરદના ગઝવહથી વાપસ થઈને મદીનહ પધારેલા હતા. તેઓના આ જંગલી કે પાશ્વવી ગુનાહની શિક્ષા રૂપે આપે એ જંગલી ગમારોના હાથો અને પગો કપાવી

નાખ્યા અને તેઓની આંખો ફોડાવી નાખી. ^૧

સરિથ્થએ-હઝરત અલી (રદિયલ્લાહુ અન્હુ)

આ સરિથ્થનો બનાવ યમનમાં બન્નો અને બે વખત બનવા પામ્યો. ઇબ્ને હિશામ કહે છે: મને અબૂ અમ્ર મદનીએ માહિતી આપી કે રસૂલુલ્લાહ સલ્વલ્લાહુ અલૈહિ વ સલ્લમએ હઝરત અલી બિન અબી તાલિબને યમન રવાના કર્યા અને એ પછી હઝરત ખાલિદ બિન વલીદને બીજી લશ્કરી ટુકડી આપીને યમન મોકલ્યા અને તેમને ફરમાવ્યું કે જો તમારા બંનેની આપસમાં મુલાકાત થઈ જાય તો અલી બિન અબી તાલિબ તમારા બધાના અમીર રહેશે.

ઇબ્ને ઈસ્હાકે હઝરત અલીના આ સરિથ્થ સાથે હઝરત ખાલિદને મોકલવાનું વાર્ગન કર્યું છે પણ એ બનાવને, લશ્કરી ટુકડીઓ મોકલાવવાના બનાવોમાં શામિલ નથી કર્યો, જોથી ઇબ્ને ઈસ્હાકની ગણતરી મુજબ સરાયાની કુલ સંખ્યા ૩૮ થાય છે.

૧. મવલાના દાનાપૂરી સાહેબે “અસિહ-હુસ-સિયર” નામે સીરત-ગ્રંથમાં લખ્યું છે કે રસૂલુલ્લાહ સલ્વલ્લાહુ અલૈહિ વ સલ્લમએ હઝરત કુર્ઝ બિન જાબિર ફેઝીને ૨૦ સપારોની ટુકડીના અમીર બનાવીને આ જંગલી હથોડાઓની પૂઠે ટોડાવ્યા હતા અને સાથે દુઆ માગી હતી, “યા અલ્લાહ ! તેઓનો રસ્તો તંગ કરી દેજે !” દુઆ કબૂલ થઈ. તેઓ રસ્તો ભૂલીને જંગલમાં ભટકી ગયા અને ઝડપાઈ ગયા.

સાથે એમ પણ લખ્યું છે કે આ જંગલી ગમારો કે ભરવાડો અરબના ઉકલ અને ઉરેજહ નામે બે કબીલાઓના માણસો હતા. ફતહુલ-બારીમાં છે કે ઉકલ અને ઉરેજહ અરબના બે મશહુર કબીલા હતા, જેઓ બન્નુ અદનાન અને બન્નુ કહતાનના વંશમાંથી ઊતરી આવતા હતા. સહીહ બુખારી અને સહીહ મુસ્લિમમાં આ બનાવનો વિગતવાર ઉલ્લેખ થયેલો છે. (અસિહ-હુસ-સિયર પેજ ૧૬૫) “હ”

રસૂલુલ્લાહ

સલ્લલ્લાહુ અલૈહિ વ સલ્લમ

ની વફાત

૧

હઝરત ઉસામહ બિન ઝૈદનું લશ્કર • પવિત્ર જીવનનું છેલ્લું લશ્કર • બીમારીની શરૂઆત • જન્મતુલ-બકીઅમાં મગફરતની દુઆ • હઝરત આઈશહ સાથે રમૂજ સંપાદ • પાક બીબીઓના મુબારક નામો • હઝરત ખદીજતુલ-કુબ્રા (રદિ.) • હઝરત આઈશહ સિદ્દીકહ (રદિ.) • હઝરત સપદહ (રદિ.) • હઝરત ઝૈનબ (રદિ.) • હઝરત ઉમ્મે સલમહ (રદિ.) • હઝરત હફસહ (રદિ.) • હઝરત ઉમ્મે હબીબહ (રદિ.) • હઝરત શુયૈરિય્યાહ (રદિ.) • હઝરત સફિય્યાહ (રદિ.) • હઝરત મયમૂનહ (રદિ.) • હઝરત ઝૈનબ (રદિ.) • પાક બીબીઓની સંખ્યા અને ઘરસંસાર • ફુરૈશ કબીલાની પાક બીબીઓ • અરબ અને બિનઅરબ પાક બીબીઓ.

હઝરત ઉસામહ બિન ઝૈદનું લશ્કર

પવિત્ર જીવનનું સૌથી છેલ્લું લશ્કર ———— ઇબ્ને ઇસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમએ હઝરત ઉસામહ બિન ઝૈદ બિન હારિસહને એક વિરાટ લશ્કર આપીને મુલ્કે-શામ તરફ જવાનો હુકમ ફરમાવ્યો અને હઝરત ઉસામહને આ જંગી લશ્કરના સરસાવાર બનાવીને ફરમાવ્યું કે, ફલસ્તીન પ્રદેશના બલકાઅ તથા એ વિસ્તારના રોમન સામ્રાજ્યની સરહદો પર જલદી પહોંચીને ચઢાઈ કરી દેવી.

લશ્કરના તમામ સૈનિકોએ આ યુધ્ધને લગતી પૂરી તૈયારી કરી લીધી. આ વિરાટ લશ્કરમાં હઝરત ઉસામહની સરસાવારી હેઠળ “મુહાબિરીને-અવ્વલીન”માંથી પ્રથમ શ્રેણીના મોટા-મોટા નામચીન સહાબાએ વધુથી વધુ સંખ્યામાં ભાગ લીધો.

ઇબ્ને હિશામ કહે છે : આ સૌથી છેલ્લું લશ્કર છે જેને રસૂલુલ્લાહ સલ્લલ્લાહુ અલૈહિ વ સલ્લમએ યોતાના મુબારક જીવનમાં તૈયાર કરીને રવાનગીનો હુકમ ફરમાવ્યો.

(સંપાદકની નોંધ : હઝરત ઉસામહ બિન ઝૈદ રદિયલ્લાહુ અન્હુ રસૂલુલ્લાહ સલ્લલ્લાહુ

અલૈહિ વ સલ્વમના આઝાદ કરેલા ગુલામ હઝરત ઝૈદ બિન હારિસહ રદિયલ્લાહુ અન્હુના બેહદ ચંચળ અને બહાદુર બેટા હતા. લશ્કરના સરસેનાપતિની પદવીએ નીમાયા તે વેળા એક રિવાયત મુજબ ૨૦ વરસના અને બીજી રિવાયત મુજબ ૧૮ વરસના ગભરૂ પુવક હતા. હઝરત અબૂબક સિદ્દીક, હઝરત ઉમર ફારૂક, હઝરત ઉસમાન ગની, હઝરત અબૂ ઉબૈદહ બિન જર્રહ, હઝરત સઅદ બિન અબી વક્કાસ, હઝરત કતાદહ બિન નુઅમાન (રદિયલ્લાહુ અન્હુમ) વગેરે જેવા મોટા પાયાના જ્ઞવીલુલ-કદ્ર સહાબા એમની સરસાવારી હેઠળ હતા. રસૂલુલ્લાહ સલ્વલ્લાહુ અલૈહિ વ સલ્વમએ પોતાના મુબારક હાથે ઝંડો તૈયાર કરીને એમને બલકાઅની ભૂમિમાં આવેલા ઉબના સ્થળે જવાનું ફરમાવ્યું હતું જ્યાં એમના માનવંતા પિતાજી હઝરત ઝૈદ અને હઝરત જઅફર વગેરેને ખ્રિસ્તીઓના લશ્કરે શહીદ કરી નાખ્યા હતા.

હઝરત ઉસામહ પોતાના વિરાટ લશ્કર સાથે મદીનહથી નીકળીને ત્રણ માર્ગલ દૂર આવેલા જુર્ફ મુકામે પહોંચ્યા ત્યાં જ રસૂલુલ્લાહ સલ્વલ્લાહુ અલૈહિ વ સલ્વમની બીમારીના સમાચાર મળતાં લશ્કર થોભી ગયું. પછી એજ બીમારીમાં આપની વફાત થતાં આપના મુબારક જીવનમાં આ યુધ્ધ નહિ ખેલાયું. હઝરત અબૂબક સિદ્દીકની ખિલાફતની ગાદીએ નિમજૂક થતાં જ સૌથી પહેલાં આપે આ લશ્કર રવાના કર્યું. વધુ વિગત એના સ્થળે આવશે.) “હ”

બીમારીની શરૂઆત—ઈબ્ને ઈસ્હાક કહે છે : હઝરત ઉસામહનું લશ્કર તૈયાર થઈને મદીનહથી નીકળ્યું એ દરમિયાન રસૂલુલ્લાહ સલ્વલ્લાહુ અલૈહિ વ સલ્વમની તે બીમારીની શરૂઆત થઈ જેમાં અલ્લાહ તઆલાંએ પોતાના ફઝલો-કરમના તકાજાથી રસૂલુલ્લાહ સલ્વલ્લાહુ અલૈહિ વ સલ્વમને પોતાના દરબારમાં બોલાવી લીધા.આપની બીમારીનો મામલો માહે-સફરના અંતમાં અથવા રબીઉલ-અવ્વલની શરૂઆતમાં બનવા પામ્યો.

મને મળેલી માહિતી મુજબ આ બીમારીની શરૂઆત એવી રીતે થવા પામી કે રસૂલુલ્લાહ સલ્વલ્લાહુ અલૈહિ વ સલ્વમ અર્ધી રાતના સમયે પોતાના ઘરમાંથી નીકળીને “બકીઉલ-ગરકદ” તરફ તશરીફ લઈ ગયા. ^૧ અહીં પધારીને આપે અહલે-કુબૂર એટલે કબ્રસ્તાનવાસીઓ માટે મગફરતની દુઆ ફરમાવી. એ પછી આપ કબ્રસ્તાનથી વાપસ થઈને પોતાના મકાને તશરીફ લઈ આવ્યા. પછી એ દિવસે સવારે આપ બેદાર થયા તો આપના સર મુબારકમાં દર્દ કે દુખાવાની શરૂઆત થઈ ગઈ હતી.

જન્નતુલ-બકીઅમાં મગફરતની દુઆ—ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમના આઝાદ કરેલા ગુલામ હઝરત અબૂ મુઝૈ-હબહ (રદિયલ્લાહુ અન્હુ)નું બયાન છે : “રસૂલુલ્લાહ સલ્વલ્લાહુ અલૈહિ વ સલ્વમએ મને અર્ધી રાતના સમયે બોલાવ્યો અને ફરમાવ્યું, “હે અબૂ મુઝૈહબહ ! મને અલ્લાહ તઆલા તરફથી હુકમ મળ્યો છે કે, હું બકીઅમાં જઈને બકીઅના લોકો માટે મગફરતની દુઆ માગું. માટે તમે મારી સાથે ચાલો.”

હું આપની સાથે ચાલી નીકળ્યો. જન્નતુલ-બકીઅમાં પધારીને આપ કબરોની વચ્ચે ઝિબ્બા થઈ ગયા

તો આપે ફરમાવ્યું :

●—“અરસલામુ અલૈકુમ યા અહલલ-મકાબિર ! એટલે સલામતી હોં તુમ પર હે અહલલ-કુબૂર !

●—જે હાલતમાં આ દુનિયાના લોકો પડેલા છે તેઓની એ હાલતને મુકાબલે;

જે હાલતમાં તમે છો, તમારી એ હાલત તમને મુબારક હો !

●—ફિત્તાઓ એવી જ રીતે ધસમસતા આવી રહ્યા છે જેવી રીતે કે અંધારી રાતના ટુકડાઓ;

●—એમાંનો દરેક બીજે ટુકડો, પહેલા ટુકડાની પાછળ ધસમસી રહ્યો છે.

અને બીજે ટુકડો, પહેલા ટુકડાથી વધુ ફિત્તાઓથી ભરેલો છે.”

એ પછી આપે મારી તરફ જોયું અને ફરમાવ્યું :

●—“હે અબૂ મુવૈહબહ ! એક તરફ મને દુનિયાભરના ખજાનાઓની થાવીઓ આપી દેવામાં આવી અને દુનિયામાં જ કાયમ માટે રહેવાનો અધિકાર પણ આપી દેવામાં આવ્યો.

●—બીજી તરફ મને જન્મત આપવામાં આવી અને સાથે અલ્લાહ તઆલાની મુલાકાતનો ઈન્તેયાર આપવામાં આવ્યો.

●—એ પછી મને કહેવામાં આવ્યું કે દુનિયાભરના ખજાનાઓ સાથે દુનિયામાં જ રહેવું છે કે જન્મતમાં રહીને અલ્લાહની મુલાકાત કરવી છે ?

●—આ બંને વાતોમાંથી એકની પસંદગી કરી લેવાનો મને અધિકાર આપી દેવામાં આવ્યો છે.”

આ સાંભળીને મેં અરજ કરી, “યા રસૂલલ્લાહ ! મારાં માબાપ આપની ઉપર કુરબાન ! આપ દુનિયાના ખજાનાની થાવીઓ સાથે કાયમ માટે દુનિયામાં રહેવાનું પણ પસંદ કરી લો અને તે પછી જન્મત પણ મેળવી લો !”

આપે ફરમાવ્યું, “નહિ હે અબૂ મુવૈહબહ ! અલ્લાહના સોગંદ, મેં મારા પાલનહારની મુલાકાત અને જન્મતની પસંદગી કરી લીધી છે.”

હઝરત અબૂ મુવૈહબહનું બયાન છે : એ પછી આપે અહલે-બકીઅ માટે મગફરેતની દુઆ માગી. દુઆ ખતમ કરીને આપ પોતાના ઘરે વાપસ પધાર્યા. એ પછી આપના મુબારક સરમાં તે દુઆવો શરૂ થયો જેમાં અલ્લાહ તઆલાએ આપને પોતાની પાસે બોલાવી લીધા.

હઝરત આઈશહ સાથે રમૂજ સંવાદ—————ઈબ્ને ઈસ્હાક કહે છે : મને યઅકૂબ બિન ઉત્બહએ, મુહંમદ બિન મુસ્લિમ જુહરી તથા ઉબૈદુલ્લાહ બિન અબ્દુલ્લાહ બિન ઉત્બહ બિન મસજિદના હવાલાથી, રસૂલુલ્લાહ સલ્વલ્લાહુ અલૈહિ વ સલ્વમના પાક બેગમ હઝરત બીબી આઈશહની આ રિવાયત કહી સંભળાવી. હઝરત આઈશહનું બયાન છે : “રસૂલુલ્લાહ સલ્વલ્લાહુ અલૈહિ વ સલ્વમ જન્મતુલ-બકીઅથી મારા ઘરમાં પાછા પધાર્યા તો આપે જોયું કે મારા માથામાં સખત દર્દ છે અને હું “વા રઅસાહ ! વા રઅસાહ !” એટલે હાથ માઝું માથું ! હાથ માઝું માથું ! ના ઊંછકારા નાખી રહી છું.”

મારા ઊંઘકારા સાંભળીને આપે ફરમાવ્યું, “આઈશહ ! અલ્લાહના સોગંદ, અના વા રઅસાહ !” (એટલે સાચું કહું તો મારા માથામાં પણ દર્દ છે.)

એ પછી આપે ફરમાવ્યું, “આઈશહ ! એક વાત કહું છું. જે તમે મારાથી પહેલાં મરી જાત તો તમારું શું બગડવાનું હતું ? હું તમને મારા હાથથી કફન પહેરાવતે. તમારા જનાઝહની નમાઝ પઢતે, તમને મારા હાથથી કબરમાં દફન કરતે !”

મેં જવાબમાં કહ્યું, “યા રસૂલલ્લાહ ! જે આમ બનતે તો આપ કબ્રસ્તાનેથી સીધા મારા આ ઘરમાં પધારતે અને મારા ઘરમાં જ પોતાની કોઈ બીજી બેગમને લાવીને બેસાડી દેતે !”

મારી આ વાત સાંભળીને રસૂલલ્લાહ સલ્લલ્લાહુ અલૈહિ વ સલ્લમના નૂરાની હોઠી પર મુસ્કુરાહટ પ્રસરી ગઈ. એ દરમિયાન આપના મુબારક માથાનો દુખાવો ઓર વધી ગયો. તે વેળા આપ પોતાની બેગમોના ઘરોમાં, તેઓ માટે બાંધી આપેલા વારા મુજબ વારાફરતી રહેવા જતા હતા. આપના માથાનું દર્દ પળેપળે વધતું જતું હતું. પછી તે સમય આવ્યો જ્યારે આપની હાલત ગંભીર બની ગઈ. તે વેળા આપ પોતાના બેગમ મૈમૂનહના મકાનમાં બિરાજમાન હતા. ત્યારે આપે પોતાની તમામ બેગમોને મૈમૂનહના ઘરમાં તેડાવીને ફરમાવ્યું, “તમારી ખુશી હોય તો હું મારી બીમારીના દિવસો આઈશહના ઘરમાં પસાર કરું. શું તમે મને એની પરવાનગી આપો છો ?”

આપની ગંભીર હાલત જોઈને તમામ બેગમોએ રાજખુશીથી આપને મારા ઘરમાં રહેવાની પરવાનગી આપી દીધી.”

પાક બીબીઓના મુબારક નામો

ઇબ્ને હિશામ કહે છે : રસૂલલ્લાહ સલ્લલ્લાહુ અલૈહિ વ સલ્લમના “અઝવાજે-મુતહ-હરાત” એટલે માનવતા પાક બેગમોની સંખ્યા નવ હતી જેઓના મુબારક નામો આ પ્રમાણે છે :

- ૧—હઝરત આઈશહ બિન્તે અબીબક સિદ્દીક રદિયલ્લાહુ અન્હા.
- ૨—હઝરત હકસહ બિન્તે ઉમર બિન ખત્તાબ રદિયલ્લાહુ અન્હા.
- ૩—હઝરત ઉમ્મે-હબીબહ બિન્તે અબૂ સુફ્યાન બિન હર્બ રદિયલ્લાહુ અન્હા.
- ૪—હઝરત ઉમ્મે-સલમહ બિન્તે અબૂ ઉમૈયહ બિન મુગીરહ રદિયલ્લાહુ અન્હા.
- ૫—હઝરત સવદહ બિન્તે ઝમ્મહ બિન કેસ રદિયલ્લાહુ અન્હા.
- ૬—હઝરત ઝૈનબ બિન્તે જહશ બિન રિઆબ રદિયલ્લાહુ અન્હા.
- ૭—હઝરત મૈમૂનહ બિન્તે હારિસ બિન ખદન રદિયલ્લાહુ અન્હા.
- ૮—હઝરત જુલૈરિયાહ બિન્તે હારિસ બિન અબૂ દિરાર રદિયલ્લાહુ અન્હા.

૯—હઝરત સફિયાહ બિન્તે હુથ બિન અખ્તબ રદિયલ્લાહુ અન્હા.

આ માહિતી મને સંખ્યાબંધ માહિતગારો તરફથી મળવા પામી છે. (અલ્લાહ તઆલા એ સૌ પાક બીબીઓથી રાજ હો !)

હઝરત ખદીજતુલ-કુબ્રા રદિયલ્લાહુ અન્હા—ઈબ્ને હિશામ કહે છે: જે ખાતૂનો સાથે રસૂલુલ્લાહ સલ્વલ્લાહુ અલૈહિ વ સલ્વમનો લગ્ન-સંબંધ જોડાયો તેઓની સંખ્યા ૧૩ હતી. એમાં હઝરત ખદીજહ બિન્તે ખુવૈલિદ સાથે સૌથી પહેલાં આપનો લગ્ન-સંબંધ કાયમ થયો. એમની સાથે આપના નિકાહ એમના વાલિદ ખુવૈલિદ બિન અસદે, અને એક રિવાયતની રૂએ ખુવૈલિદના ભાઈ અમ્ર બિન ખુવૈલિદએ કરાવ્યા હતા. રસૂલુલ્લાહ સલ્વલ્લાહુ અલૈહિ વ સલ્વમએ નિકાહના મહરમાં ૨૦ જવાન ઊંટણીઓ આપી અને રસૂલુલ્લાહ સલ્વલ્લાહુ અલૈહિ વ સલ્વમના પુત્ર હઝરત ઉખાલીમ સિવાય આપની તમામ અવલાદ હઝરત ખદીજહથી જ પૈદા થઈ.

રસૂલુલ્લાહ સલ્વલ્લાહુ અલૈહિ વ સલ્વમ સાથે નિકાહ કરવા પહેલાં હઝરત ખદીજહ, અબૂ હાલહ બિન માલિકના નિકાહમાં હતાં જેઓ બનૂ ઉસૈદ બિન અમ્ર બિન તમીમ કબીલાના એક ગૃહસ્થ હતા અને બનૂ અબ્દે-દાર સાથે કરારથી જોડાયેલા હતા. અબૂ હાલહથી હઝરત ખદીજહને બે સંતાનો પૈદા થયાં. એક પુત્ર હતો અને બીજી પુત્રી હતી. પુત્રનું નામ હિન્દ બિન અબૂ હાલહ અને પુત્રીનું નામ ઝૈનબ બિન્તે અબૂ હાલહ હતું.

અબૂ હાલહથી પણ પહેલાં હઝરત ખદીજહ, અતીક બિન આબિદ બિન અબ્દુલ્લાહ બિન ઉમર બિન મખજૂમના નિકાહમાં હતાં. એમનાથી હઝરત ખદીજહને એક છોકરો અબ્દુલ્લાહ નામે અને એક છોકરી પૈદા થઈ હતી.

ઈબ્ને હિશામ કહે છે : આ છોકરી સાથે સૈફી બિન અબૂ રિફાઅ નામના ગૃહસ્થે નિકાહ કર્યા હતા.

સંપાદકની નોંધ—ઉમ્મુલ મુઅમિનીન હઝરત ખદીજહ રદિયલ્લાહુ અન્હા સાથે નિકાહ વેળા હઝરત ખદીજહની ઉંમર ૪૦ વરસની અને રસૂલુલ્લાહ સલ્વલ્લાહુ અલૈહિ વ સલ્વમની ૨૫ વરસની હતી.

- હઝરત ખદીજહ રસૂલુલ્લાહ સલ્વલ્લાહુ અલૈહિ વ સલ્વમની પયગમ્બરી પર સૌથી પહેલાં ઈમાન લાવ્યાં.
- હઝરત ખદીજહને અલ્લાહ તઆલાએ હઝરત જિબ્રીલ મારફતે સલામ પાઠવ્યાં. પાક બીબીઓમાંથી આ માન કોઈને નહિ મળ્યું.
- હઝરત ખદીજહની હયાતમાં રસૂલુલ્લાહ સલ્વલ્લાહુ અલૈહિ વ સલ્વમએ બીજા નિકાહ નહિ કર્યા.
- હઝરત ખદીજહ મક્કહના શાહસોદાગર હતાં. મક્કહના અમીરઝાદી હતાં. નિકાહ પછી પોતાનું તન, મન, ધન બધું રસૂલુલ્લાહ સલ્વલ્લાહુ અલૈહિ વ સલ્વમ પર કુરબાન કરી દીધું.
- હઝરત ખદીજહથી રસૂલુલ્લાહ સલ્વલ્લાહુ અલૈહિ વ સલ્વમના ૬ સંતાનો થયાં. બે પુત્રો હઝરત કાસિમ અને હઝરત અબ્દુલ્લાહ. કાસિમ નામથી રસૂલુલ્લાહ સલ્વલ્લાહુ અલૈહિ વ સલ્વમનું ઉપનામ અબુલ-કાસિમ થયું. હઝરત અબ્દુલ્લાહને તાહિર અને તૈયિબ પણ કહે છે. બંને સાહબઝાદા બચપનમાં વફાત પામી ગયા. ચાર સાહબઝાદીઓ હતી : હઝરત ઝૈનબ, હઝરત રૂકૈયહ, હઝરત ઉમ્મે-કુલસુમ, હઝરત ફાતિમહ, સાહબઝાદીઓ મોટા થયાં, મુસલમાન બન્યાં. નિકાહ કર્યા, હિજરત કરી. અલ્લાહએ સૌથી રાજ હો !

- વફાત વેળા હજરત ખદીજાહની ઉંમર ૬૫ વરસની હતી. રસૂલુલ્લાહ સલ્વલ્લાહુ અલૈહિ વ સલ્વમની મુબારક ઉંમર ૫૦ વરસની હતી. ૨૫ વરસનો સંગાત રહ્યો. (સીરતુલ-મુસ્તફા જિ.૩ પા. ૨૮૨) “હ”

હજરત આઈશાહ સિદ્દીકહ રદિયલ્લાહુ અન્હા—ઈબ્ને હિશામ કહે છે : હજરત આઈશહ બિન્તે અબીબક સિદ્દીક સાથે રસૂલુલ્લાહ સલ્વલ્લાહુ અલૈહિ વ સલ્વમએ મક્કહમાં નિકાહ કર્યા. તે વેળા હજરત આઈશહની ઉંમર સાત વરસની હતી અને મદીનહમાં રૂખ્સતી થઈ તે સમયે હજરત આઈશહ નવ અથવા દસ વરસના હતાં. રસૂલુલ્લાહ સલ્વલ્લાહુ અલૈહિ વ સલ્વમએ હજરત આઈશહ સિવાય કોઈ અન્ય કુંવારી કન્યા સાથે શાદી નહિ કરી. આ નિકાહ હજરત આઈશહના વાલિદ હજરત અબૂબક સિદ્દીકે કરાવ્યા હતા અને રસૂલુલ્લાહ સલ્વલ્લાહુ અલૈહિ વ સલ્વમએ ૪૦૦ દિરમ મહરમાં આપ્યા હતા.

સંપાદકની નોંધ—ઉમ્મુલ-મુઅમિનીન હજરત આઈશહ સિદ્દીકહ રદિયલ્લાહુ અન્હા ફરમાવે છે:

- મારા સિવાય રસૂલુલ્લાહ સલ્વલ્લાહુ અલૈહિ વ સલ્વમએ કોઈ કુંવારી કન્યા સાથે શાદી નહિ કરી.
- મારા નિકાહ પહેલાં અલ્લાહના ફરિશ્તા મારી તસવીર લઈને આવ્યા અને રસૂલુલ્લાહ સલ્વલ્લાહુ અલૈહિ વ સલ્વમને એ તસવીર બતાવીને બોલ્યાં, “એ આપના બેગમ છે. અલ્લાહનો આપને હુકમ છે એમની સાથે નિકાહ કરી લેવાનો.”
- રસૂલુલ્લાહ સલ્વલ્લાહુ અલૈહિ વ સલ્વમ પોતાના તમામ પાક બીબીઓમાં સૌથી વધુ મને ચાહતા હતા.
- દુનિયામાં જે ગૃહસ્થને આપ સૌથી વધુ ચાહતા હતા, હું તેમની લાડલી પુત્રી છું.
- મુનાફિકોએ મુજ પર જૂઠી તુહમત મૂકી તો અલ્લાહ તઆલાએ મારી નિર્દોષતાના પુરાવા રૂપે અનેક આયતો કુર્આન મજીદમાં નાઝિલ ફરમાવી.
- મેં હજરત જિબ્રીલને મારી આંખે જોયા. પાક બીબીઓમાંથી આ માન કોઈને નહિ મળ્યું.
- હજરત જિબ્રીલ આકાશથી વહી લઈને આવતા તે વેળા હું અને રસૂલુલ્લાહ સલ્વલ્લાહુ અલૈહિ વ સલ્વમ એક શૈયામાં હોતાં.
- રસૂલુલ્લાહ સલ્વલ્લાહુ અલૈહિ વ સલ્વમની વફાત થઈ તે વેળા આપનું મુબારક સર મારા ખોળામાં હતું.
- રસૂલુલ્લાહ સલ્વલ્લાહુ અલૈહિ વ સલ્વમની વફાત બાદ આપ મારા ઘરની ઓરડીમાં દફન થયા.

હજરત ઈમામ ઝુહરીનું કથન છે: હજરત આઈશહના દીની ઉલૂમ કે ધાર્મિક જ્ઞાનનો મુકાબલો દુનિયાની ઓરતો સાથે કરવામાં આવે તો હજરત આઈશહનો ઈલ્મ સૌથી વધી જશે. (સીરતુલ-મુસ્તફા જિ.૩ પા. ૨૮૨) “હ”

હજરત સવદહ બિન્તે ઝબ્ઝહ રદિયલ્લાહુ અન્હા—રસૂલુલ્લાહ સલ્વલ્લાહુ અલૈહિ વ સલ્વમએ હજરત સવદહ બિન્તે ઝબ્ઝહ બિન કેસ બિન અબ્દે-શમ્સ બિન અબ્દે-વુદ્દ બિન નસ્ર બિન માલિક બિન હસ્લ બિન આમિર બિન હુઝૈય સાથે નિકાહ કર્યા. એમના નિકાહ હજરત સલીત બિન અમ્રએ કરાવ્યા હતા. એક રિવાયતની રૂપે હજરત અબૂ હાતિબ બિન અમ્ર બિન અબ્દે-શમ્સ બિન અબ્દે-વુદ્દ બિન નસ્ર બિન માલિક બિન હસ્લએ નિકાહ કરાવ્યા હતા. નિકાહના મહરમાં રસૂલુલ્લાહ સલ્વલ્લાહુ અલૈહિ વ સલ્વમએ ૪૦૦ દિરહમ આપ્યા હતા.

ઈબ્ને હિશામ કહે છે : ઈબ્ને ઈસ્હાક આ રિવાયતનો વિરોધ કરતાં કહેતા હતા કે આ નિકાહ થયા તે વેળા હઝરત સલીત અને હઝરત અબૂ હાતિબ બંને હબશાહ દેશમાં હતા અને નિકાહ પ્રસંગે મક્કહમાં હાજર ન હતા.

હઝરત સવદહ બિન્તે ઝમ્મહ રસુલુલ્લાહ સલ્વલ્લાહુ અલૈહિ વ સલ્વમના નિકાહમાં આવવા પહેલાં હઝરત સક્રાન બિન અમ્ર બિન અબ્દે-શમ્સ બિન અબ્દે -વુદ્દ બિન નરર બિન માલિક બિન હસ્લના નિકાહમાં રહી ચૂક્યાં હતાં.

હઝરત ઝૈનબ બિન્તે જહશ રદિયલ્લાહુ અન્હા—અને રસુલુલ્લાહ સલ્વલ્લાહુ અલૈહિ વ સલ્વમને હઝરત ઝૈનબ બિન્તે જહશ બિન રબાબ અસદિયહ સાથે નિકાહ કર્યા. આ નિકાહ હઝરત ઝૈનબના બાઈ હઝરત અબૂ અહમદ બિન જહશએ કરાવ્યા હતા. રસુલુલ્લાહ સલ્વલ્લાહુ અલૈહિ વ સલ્વમના નિકાહના મહરમાં ૪૦૦ દિરહમ આપ્યા હતા. હઝરત ઝૈનબ રસુલુલ્લાહ સલ્વલ્લાહુ અલૈહિ વ સલ્વમના નિકાહમાં આવવા પહેલાં હઝરત ઝૈદ બિન હારિસહના નિકાહમાં રહી ચૂક્યાં હતાં. હઝરત ઝૈદ રસુલુલ્લાહ સલ્વલ્લાહુ અલૈહિ વ સલ્વમના દત્તકપુત્ર અને પછી આઝાદ કરેલા ગુલામ હતા. નિકાહ બાદ મિયાંબીબીમાં જન્મું નહિ અને રોજની ટકટક ચાલતી રહી. રસુલુલ્લાહ સલ્વલ્લાહુ અલૈહિ વ સલ્વમ હઝરત ઝૈનબને સમજવતા રહ્યા અને હઝરત ઝૈદને તલાકથી વારતા રહ્યા પણ કોઈ રીતે મનમેળ બેઠો નહિ ત્યારે હઝરત ઝૈદે લાચારીએ બીબી ઝૈનબને તલાક આપી દીધી) એજ સિલ્સિલામાં અલ્લાહ તઆલાએ કુઆન મજ્હદની આ આયત નાઝિલ ફરમાવી:

ફ-લમ્મા કદા ઝૈદુમ

મિન્હા વતરન

ઝવ-વજનાક - હા

લિ-કયલા યકૂન અલલ

મુઅમિનીન હરજુન

ફી અઝવાજિ અદ-ઈયા - ઈલિમ.

તો જ્યારે પૂરી કરી ચૂક્યા ઝૈદ

તેણીથી પોતાની હાજત (તેણીને તલાક આપી દીધી)

તો હે નબી ! અમે તમારા નિકાહ કરાવી દીધા તેણી સાથે

કે જોઈ ન રહે

મુસલમાનો પર કોઈ તંગી નિકાહ કરવામાં

પોતાના દત્તક પુત્રોની પત્નીઓ સાથે.

સંપાદકની નોંધ—હઝરત ઝૈનબ રદિયલ્લાહુ અન્હા રસુલુલ્લાહ સલ્વલ્લાહુ અલૈહિ વ સલ્વમના હકીકી ફોઈ ઉમેમહ બિન્તે અબ્દુલ-મુત્તલિબના પુત્રી હતાં. પોતે કુરૈશના સૌથી ઊંચા ખાનદાનના હતાં. ત્યારે હઝરત ઝૈદ રસુલુલ્લાહ સલ્વલ્લાહુ અલૈહિ વ સલ્વમના આઝાદ ગુલામ હતા. હઝરત ઝૈનબના મનમાંથી ખાનદાનની ઊંચાઈનો ખિયાલ નીકળી શક્યો નહિ. રોજની ટકટક અને ઝકઝક ચાલતી રહી જેનો નતીજે તલાકના રૂપમાં નીકળ્યો. જહિલિયતના અરબો દત્તક પુત્રોની પત્નીઓ સાથે નિકાહને હરામ ગણતા હતા. તેઓની આ ખોટી માન્યતાને તોડવા અલ્લાહ તઆલાએ પોતે, રસુલુલ્લાહ સલ્વલ્લાહુ અલૈહિ વ સલ્વમના નિકાહ હઝરત ઝૈનબ સાથે તલાક બાદ કરાવી આપ્યા જેમકે આયતમાં દર્શાવ્યું છે : “ઝવ-વજનાક-હા.” એટલે અમે આપના નિકાહ તેણી સાથે કરાવી દીધા, કેમકે દત્તક લેવાથી કોઈ સગો પુત્ર બની જતો નથી.

હઝરત ઝૈદ કેટલાક ભાગ્યશાળી અને ઊંચા પાયાના સહાબી કે કુઆને-મજ્હદમાં એમનું નામ આવ્યું. હઝરત ઝૈદ વગર રસુલુલ્લાહ સલ્વલ્લાહુ અલૈહિ વ સલ્વમના સહાબામાંથી કોઈનું નામ કુઆને-મજ્હદમાં આવ્યું નથી. (આયતનો હવાલો - સૂરએ- અહઝાબ પા. ૨૨ આ. ૩૭) “હ”

હઝરત ઉમ્મે સલામહ બિન્તે અબી ઉમૈયહ રદિયલ્લાહુ અન્હા ————— રસૂલુલ્લાહ સલ્લલ્લાહુ અલૈહિ વ સલ્લમએ હઝરત ઉમ્મે-સલમહ બિન્તે અબૂ ઉમૈયહ બિન મુઝીરહ મખઝૂમિયહ સાથે નિકાહનો સંબંધ કાયમ કર્યો. એમનું અસલ નામ હિન્દ હતું. એમના નિકાહ એમના બેટા હઝરત સલમહ બિન અબૂ સલમહએ કરાવ્યા હતા. નિકાહના મહરમાં રસૂલુલ્લાહ સલ્લલ્લાહુ અલૈહિ વ સલ્લમએ પાંદડાંઓથી ભરેલું એક પથરણું, એક પ્યાલું, એક લગન અને એક ઘંટી આપી હતી. રસૂલુલ્લાહ સલ્લલ્લાહુ અલૈહિ વ સલ્લમ સાથે નિકાહ કરવા પહેલાં હઝરત ઉમ્મે સલમહ, હઝરત અબૂ સલમહ બિન અબ્દુલ-અસદના નિકાહમાં રહી ચૂક્યાં હતાં. હઝરત અબૂ સલમહનું અસલ નામ અબ્દુલ્લાહ હતું. એમનાથી બીબી ઉમ્મે-સલમહને સલમહ, ઉમર, ઝૈનબ અને રૂકૈયહ નામે ચાર સંતાનો હતા.

હઝરત હફસહ બિન્તે ઉમર બિન ખતાબ રદિયલ્લાહુ અન્હા ————— રસૂલુલ્લાહ સલ્લલ્લાહુ અલૈહિ વ સલ્લમએ હઝરત હફસહ બિન્તે ઉમર બિન ખતાબ સાથે નિકાહ કર્યા. એમના નિકાહ એમના માનવંતા પિતાજી હઝરત ઉમર બિન ખતાબએ કરાવ્યા. નિકાહના મહરમાં રસૂલુલ્લાહ સલ્લલ્લાહુ અલૈહિ વ સલ્લમએ ૪૦૦ દિરહમ આપ્યા. રસૂલુલ્લાહ સલ્લલ્લાહુ અલૈહિ વ સલ્લમ સાથે નિકાહ કરવા પહેલાં હઝરત હફસહ હઝરત ખુનેસ બિન હુઝાફહ સહમીના નિકાહમાં રહી ચૂક્યાં હતાં.

હઝરત ઉમ્મે હબીબહ બિન્તે અબી સુફ્યાન રદિયલ્લાહુ અન્હા ————— રસૂલુલ્લાહ સલ્લલ્લાહુ અલૈહિ વ સલ્લમએ હઝરત ઉમ્મે-હબીબહ સાથે નિકાહ કર્યા. એમનું અસલ નામ રમલહ બિન્તે અબી સુફ્યાન બિન હર્બ હતું. એમના નિકાહ હઝરત ખાલિદ બિન સઈદ બિન આસએ કરાવ્યા હતા અને આ નિકાહ મુલ્કે-હબશહમાં થયા હતા જ્યારે કે બંને ત્યાં જ હતાં. નિકાહના મહરમાં હબશહના બાદશાહ હઝરત નજશીએ રસૂલુલ્લાહ સલ્લલ્લાહુ અલૈહિ વ સલ્લમ તરફથી ૪૦૦ દીનાર પોતે આપ્યા હતા અને નજશી બાદશાહએ જ હઝરત ઉમ્મે-હબીબહને રસૂલુલ્લાહ સલ્લલ્લાહુ અલૈહિ વ સલ્લમ તરફથી નિકાહનો પયગામ આપ્યો હતો. આથી પહેલાં હઝરત ઉમ્મે-હબીબહ, ઉબૈદુલ્લાહ બિન જહશ અસદીના નિકાહમાં રહી ચૂક્યાં હતાં. ^૧

હઝરત જુવૈરિય્હ બિન્તે હારિસ રદિયલ્લાહુ અન્હા ————— અને રસૂલુલ્લાહ સલ્લલ્લાહુ અલૈહિ વ સલ્લમએ હઝરત જુવૈરિય્હ બિન્તે હારિસ બિન અબૂ દિરાર ખુઝાઈયહ સાથે નિકાહ કર્યા. હઝરત જુવૈરિય્હ ખુઝાઈહના ખાનદાનમાંથી હતાં. એમના પિતા બનૂ મુસ્તલિકના સરદાર હતા. બનૂ મુસ્તલિક સાથે યુધ્ધ થયું તો પકડાયેલા કેદીઓમાં હઝરત જુવૈરિય્હ પણ હતાં. કેદીઓની વહેંચણી થતાં હઝરત જુવૈરિય્હ હઝરત સ્નાબિત બિન કેસ બિન શમ્માસ અનસારીને ભાગે આવ્યાં. હઝરત સ્નાબિત બિન કેસે એમની સાથે “બદલે-કિતાબત” (એટલે ઠેરવેલી રકમ ચૂકવીને ગુલામીથી આઝાદી મેળવી લેવા)નો મામલો કરી લીધો. આ મામલામાં મદદ મેળવવા માટે હઝરત જુવૈરિય્હ રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થયાં અને “બદલે-કિતાબત”ની

૧. હઝરત ઉમ્મે-હબીબહ રસૂલુલ્લાહ સલ્લલ્લાહુ અલૈહિ વ સલ્લમના ૬૮૨૨ દુશ્મન, મક્કહના સરદાર અને કુરૈશી સૈન્યના સિપહસાહાર અબૂ સુફ્યાન બિન હર્બના પુત્રી અને હઝરત અમીર મુઆવિયહના બહેન હતાં. માતાનું નામ હિન્દહ હતું જેણે જંગે-ઉદુદમાં હઝરત હમઝહનું શિગર ચાપીને થૂંકી કાઢ્યું હતું. ખાનદાનના બીજા સભ્યો ફત્હે-મક્કહ વેળા મુસલમાન બન્યાં પણ હઝરત ઉમ્મે-હબીબહ ઇસ્લામની શરૂઆતમાં જ મુસલમાન બનીને પોતાના પતિ સાથે હિજરત કરીને હબશહ ચાલ્યા ગયાં હતાં. એમના પતિનું નામ ઉબૈદુલ્લાહ બિન જહશ અસદી હતું જે હબશહમાં ઇસ્લામ ત્યાગીને ખ્રિસ્તી બની ગયો અને હબશહમાં જ મરી ગયો. એનાથી એમને હબીબહ નામે એક પુત્રી હતી જેના નામથી એમનું ઉપનામ ઉમ્મે-હબીબહ થયું. રસૂલુલ્લાહ સલ્લલ્લાહુ અલૈહિ વ સલ્લમને સમાચાર મળ્યા તો આપે હબશહના બાદશાહ નજાશીને કહેણ મોકલાવી કે ઉમ્મે-હબીબહની ઇચ્છા હોય તો તમે મારા પકીલ તરીકે તેમની સાથે મારા નિકાહ કરાવી દો. “હ”

ચૂકવાણી માટે મદદની માગણી કરી.

રસુલુલ્લાહ સલ્લલ્લાહુ અલૈહિ વ સલ્લમએ ફરમાવ્યું, “જુવૈરિય્હ ! શું તમે એવીયે ઉત્તમ વસ્તુ પસંદ કરશો?”

હઝરત જુવૈરિય્હએ પૂછ્યું, “તે શું યા રસૂલલ્લાહ ?”

આપે ફરમાવ્યું, “હું તમારા તરફથી “બદલે-કિતાબત” ચૂકવી આપું તમે મારી સાથે નિકાહ કરી લો.”

હઝરત જુવૈરિય્હએ પોતાની રઝામંદી દર્શાવી દીધી અને આપે તેમની સાથે નિકાહ કરી લીધા.

ઈબ્ને હિશામ કહે છે : આ રિવાયત હઝરત આઈશહની છે જે ઘણા માણસોના મુખે મારા સાંભળવામાં આવી અને બીજી રિવાયત એવી છે કે રસૂલુલ્લાહ સલ્લલ્લાહુ અલૈહિ વ સલ્લમ બનૂ મુસ્તલિકના યુધ્ધથી નિવૃત્ત થઈને પાછા ફર્યા તો આપના સંગાથે હઝરત જુવૈરિય્હ પણ હતાં. આપ લશ્કરની વ્યવસ્થામાં લાગેલા હતા જેથી આપે હઝરત જુવૈરિય્હને, એક અન્સારીને અમાનત તરીકે સોંપીને સૂચના ફરમાવી કે એમની સારી રીતે દેખરેખ રાખવામાં આવે.

એ પછી રસૂલુલ્લાહ સલ્લલ્લાહુ અલૈહિ વ સલ્લમ મદીનહ વાપસ પધાર્યા તો આપની તહેનાતમાં હઝરત જુવૈરિય્હના પિતા હારિસ્ બિન દિરાર પોતાની બેટીને છોડાવવાનો ફિદ્યો લઈને હાજર થયા. ફિદ્યાની રકમ તરીકે તેઓ ઊંટો લઈને આવતા હતા ત્યારે રસ્તામાં અકીક નામે રમળે પહોંચતાં એમાંના બે ઊંટો પ્રત્યે એમનું મન લલચાઈ ગયું. બંને ઊંટો બહુ તાજાં અને સુંદર હતાં. એ બંને ઊંટોને તેમણે અકીકની ખીણની ઝાડીમાં છુપાવી દીધાં અને બાકીના ઊંટો લઈને મદીનહ આવ્યા અને રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈને બોલ્યા, “હે મુહમ્મદ ! તમે મારી દીકરીને પકડીને લઈ આવ્યા છો તેનો આ ફિદ્યો છે.”

આ સાંભળીને આપે ફરમાવ્યું, “હા પણ પેલા બે ઊંટો ક્યાં છે ? શું તમે તેને અકીકની ફલાણી ઘાટીમાં છુપાવી નથી દીધાં ?”

હારિસ્ હઝરત પામીને બોલી ઊઠ્યા :

અશહુદુ અલ-લાઈલાહ ઈલ્લલ્લાહુ

વ ઈન્નક રસૂલુલ્લાહિ

સલ્લલ-લાહુ અલૈક.

ફ-વલ્લાહિ મા અત-તબઈ અલા ઝાલિક

ઈલ્લલ-લાહ તઆલા.

હું સાક્ષી આપું છું કે અલ્લાહ વગર કોઈ મઅબૂદ નથી

અને બેશક આપ અલ્લાહના રસૂલ છો.

આપના ઉપર અલ્લાહની રહમત હો !

અલ્લાહના સોગંદ, આ વાતની કોઈને જ ખબર ન હતી;

અલ્લાહ તઆલા સિવાય !

આમ કહીને હારિસ્ બિન દિરાર એજ પળે મુસલમાન બની ગયા. એમની સાથે એમના બે બેટાઓ અને એમની કૌમના કેટલાક બીજા લોકો પણ મુસલમાન બની ગયા. હવે હઝરત હારિસ્ બિન દિરારે પોતાનો માણસ દોડાવીને પેલાં બે ઊંટો પણ મંગાવી લીધાં અને રસૂલુલ્લાહ સલ્લલ્લાહુ અલૈહિ વ સલ્લમના પવિત્ર ચરણોમાં ધરી દીધાં. રસૂલુલ્લાહ સલ્લલ્લાહુ અલૈહિ વ સલ્લમએ જુવૈરિય્હને તેમના પિતાને હવાલે કરી દીધાં મगर જુવૈરિય્હ પોતે પણ તરત કલિમો પઢીને મુસલમાન બની ગયાં. હવે રસૂલુલ્લાહ સલ્લલ્લાહુ અલૈહિ વ સલ્લમએ એમના પિતાને નિકાહનો પગથામ આપ્યો અને એમના પિતાએ આપની સાથે એમના નિકાહ કરાવી દીધા. નિકાહના મહરમાં આપે

૪૦૦ દિરહમ આપ્યા.

રસૂલુલ્લાહ સલ્વલ્લાહુ અલૈહિ વ સલ્વમ સાથે નિકાહ કરવા પહેલાં હઝરત જુવૈરિય્યહ પોતાના કાંકાના બેટા અબ્દુલ્લાહના નિકાહમાં રહી ચૂક્યાં હતાં.

ઇબ્ને હિશામ કહે છે : એક રિવાયત એવી પણ છે કે રસૂલુલ્લાહ સલ્વલ્લાહુ અલૈહિ વ સલ્વમએ હઝરત જુવૈરિય્યહને, હઝરત સાબિત બિન કેસ બિન શમ્માસ પાસેથી ખરીદી લઈને આઝાદ કરી દીધાં અને પછી તેમની સાથે નિકાહ કરી લીધા: મહરમાં આપે ૪૦૦ દિરહમ આપ્યા.

હઝરત સફિય્યહ બિન્તે હુથય રદિયલ્લાહુ અન્હા ————— રસૂલુલ્લાહ સલ્વલ્લાહુ અલૈહિ વ સલ્વમએ હઝરત સફિય્યહ બિન્તે હુથય બિન અખ્તબ સાથે નિકાહ કર્યા. ઈસ્લામી લશ્કરે ખયબરના યુધ્ધમાં એમને ગિરફતાર કર્યાં અને રસૂલુલ્લાહ સલ્વલ્લાહુ અલૈહિ વ સલ્વમએ પોતાને માટે એમને પસંદ કરી લીધાં. એમનાં નિકાહમાં આપે વલીમહની દઅવત કરી જેમાં ગોશત વગેરે ન હતું ફક્ત ખજૂર અને સતુ હતાં.

રસૂલુલ્લાહ સલ્વલ્લાહુ અલૈહિ વ સલ્વમ સાથે નિકાહ કરવા પહેલાં હઝરત સફિય્યહ કિનાનહ બિન રબીઅ બિન અબુલ-હુકેકના નિકાહમાં રહી ચૂક્યા હતાં.

હઝરત સફિય્યહનો બાપ હુથય બિન અખ્તબ હઝરત મૂસા (અલૈ.)ના ભાઈ હઝરત હારૂન (અલૈ.)ના ખાનદાનમાંથી ઉતરી આવતો હતો અને યહૂદીઓના બનૂ નદીર કબીલાનો સરમુખત્યાર હતો. હઝરત સફિય્યહના પહેલા નિકાહ સલ્વામ બિન મિરકમ નામે યહૂદી સરદાર સાથે થયા હતા. તેનાથી છુટાછેડા મળતાં કિનાનહ બિન અબૂ હુકેક સાથે નિકાહ કર્યા. કિનાનહ જંગે-ખયબરમાં માર્યા ગયો. મદીનહમાં બીબી સફિય્યહની ખૂબસુરતીની ચર્ચા થવા લાગી તો અન્સારી ખાતૂનો સાથે હઝરત આઈશહ પણ ચેહરા પર નિકાબ નાખીને એમને જોવા ગયાં. રસૂલુલ્લાહ સલ્વલ્લાહુ અલૈહિ વ સલ્વમએ પૂછ્યું, “આઈશહ ! ત્યાં શું બેઠું ?”

બોલ્યા, “એક યહૂદીએને જોઈ આવી.”

ફરમાયું, “એમ ના કહો, એ મુસલમાન છે અને એમનું ઈમાન બહુ પાકું છે.”

એક દિવસે બીબી સફિય્યહ રડતાં હતાં. પૂછ્યું, “સફિય્યહ ! કેમ રડો છો ?”

બોલ્યા, “આઈશહ અને સફિય્યહ મને છેડયા કરે છે. કહે છે, અમે રસૂલુલ્લાહ સલ્વલ્લાહુ અલૈહિ વ સલ્વમની નજરમાં તારા કરતાં ઊંચા મરતબાના છીએ. અમે આપની બેગમો પણ છીએ અને આપના કાકીની પુત્રીઓ પણ છીએ.”

આપે ફરમાયું, “સફિય્યહ ! તમે જવાબમાં કેમ કહી ન દીધું કે, તમે મારા કરતાં ઊંચા મરતબાના કેવી રીતે હોય શકો ? કેમકે મારા ખાવિન્દ મુહમ્મદ છે. મારા બાપ હારૂન નબી છે. મારા કાકા મૂસા નબી છે.” “હ”

હઝરત મયમૂનહ બિન્તે હારિસ રદિયલ્લાહુ અન્હા ————— અને રસૂલુલ્લાહ સલ્વલ્લાહુ અલૈહિ વ સલ્વમએ હઝરત મયમૂનહ બિન્તે હારિસ બિન હઝન બિન જુહૈર બિન હઝમ બિન રૂબૈહ બિન અબ્દુલ્લાહ બિન હિલાલ બિન આમિર બિન સઅસઆ સાથે નિકાહ કર્યા. આ નિકાહ આપના કાકા હઝરત અબ્બાસ બિન અબ્દુલ-મુત્તલિબે કરાવ્યા હતા અને હઝરત અબ્બાસે જ રસૂલુલ્લાહ સલ્વલ્લાહુ અલૈહિ વ સલ્વમ તરફથી નિકાહના મહેરના ૪૦૦ દિરહમ આપ્યા હતા. હઝરત મયમૂનહ આથી પહેલાં અબૂ રુહમ બિન અબ્દુલ-ઉઝા બિન અબૂ કેસ બિન અબ્દે-વુદ્દ બિન નસ્ર બિન માલિક બિન હુસ્લ બિન આમિર બિન હુઝૈયાના નિકાહમાં રહી ચૂક્યાં

હતાં.

એક રિવાયત એવી છે કે હઝરત મયમૂનહએ પોતાની જાતને રસૂલુલ્લાહ સલ્વલ્લાહુ અલૈહિ વ સલ્વમ માટે “હિબહ” કરી દીધી હતી. (એટલે પોતાની જાત બખ્શી દીધી હતી) તે એવી રીતે કે રસૂલુલ્લાહ સલ્વલ્લાહુ અલૈહિ વ સલ્વમના નિકાહનો પયગામ મળ્યો તે વેળા હઝરત મયમૂનહ પોતાના ઊંટ પર બેઠેલાં હતાં. પયગામ સાંભળતાં જ એમણે કહી દીધું કે, આ ઊંટ અને જે કંઈ એની ઉપર છે એ બધું અલ્લાહ અને તેના રસૂલનું છે; જે પર અલ્લાહ તઆલાએ આ આયત નાઝિહ ફરમાવી : “વમ્મઅતમ-મુઅમિનતન ઈવ-વહબત નફસહા લિન્નબીયિ.” અને તે મુઅમિન ખાતૂન જોણે પોતાની જાતને નબી માટે હિબહ કરી દીધી.

એક રિવાયત એવી છે કે કે જે ખાતૂને પોતાની જાતને રસૂલુલ્લાહ સલ્વલ્લાહુ અલૈહિ વ સલ્વમ માટે બેટ ધરી દીધી હતી તે બીબી હઝરત ઝૈનબ બિન્તે જહશ હતાં અને એક રિવાયતની રૂએ તે બીબી હઝરત ઉમ્મે-શરીફ હતાં. અને એક રિવાયત મુજબ તે બન્નૂ સામહ બિન લુઝૈય કબીલાના એક ખાતૂન છે જેનો મામલો રસૂલુલ્લાહ સલ્વલ્લાહુ અલૈહિ વ સલ્વમએ મુલતવી કરી દીધો હતો.

હઝરત ઝૈનબ બિન્તે ખુઝૈમહ રદિયલ્લાહુ અન્હા ————— અને રસૂલુલ્લાહ સલ્વલ્લાહુ અલૈહિ વ સલ્વમએ હઝરત ઝૈનબ બિન્તે ખુઝૈમહ બિન હારિસ બિન અબ્દુલ્લાહ બિન અમ્ર બિન અબ્દે-મનાફ બિન હિલાલ બિન આમિર બિન સઅસઆ સાથે નિકાહ કર્યા. એમનું ઉપનામ “ઉમ્મુલ-મસાકીન” (એટલે મિસ્કીનો, ગરીબો, નાદારોની માતા) હતું કેમકે મિસ્કીનો માટે એમના દિલમાં મોટી મહેરબાની અને લાગણી હતી. એમના નિકાહ હઝરત કુબૈસહ બિન અમ્ર હિલાલીએ કરાવ્યા હતા. મહેરમાં રસૂલુલ્લાહ સલ્વલ્લાહુ અલૈહિ વ સલ્વમએ એમને ૪૦૦ દિરહમ ઇનાયત કર્યા હતા. આપની સાથે નિકાહ કરવા પહેલાં બીબી ઝૈનબ, હઝરત ઉબૈદહ બિન હારિસ બિન મુત્તલિબ બિન અબ્દે મનાફના નિકાહમાં હતાં અને હઝરત ઉબૈદહ બિન હારિસથી પહેલાં જહમ બિન અમ્ર બિન હારિસના નિકાહમાં રહી ચૂક્યાં હતાં જોઓ એમના કાકાના પુત્ર હતા.

પાક બીબીઓની સંખ્યા અને ઘરસંસાર————— ઈબ્ને હિશામ કહે છે : જે પાક બીબીઓ સાથે નિકાહ કરીને રસૂલુલ્લાહ સલ્વલ્લાહુ અલૈહિ વ સલ્વમએ ગૃહસ્થી જીવન કે ઘર સંસાર ચલાવ્યો તેઓની સંખ્યા ૧૧ છે. એમાંથી બે પાક બીબીઓ એટલે હઝરત ખદીજહ બિન્તે ખુવૈલિદ અને હઝરત ઝૈનબ બિન્તે ખુઝૈમહ આપની હયાતમાં વફાત પામી ગયાં. અને જ્યારે આપની વફાત થઈ તે વેળા ૯ પાક બીબીઓ હયાત હતાં જોઓનું વાર્ણન આગળ ઉપર અમે કરી આવ્યા છીએ.

અને બે બીબીઓ એવાં છે જોઓની સાથે આપે એકાંત વાસ કે સહશયન નહિ ફરમાવ્યો. એમાંથી એક બીબી અસમાઅ બિન્તે નુઅમાન કિન્દીયા છે. એમની સાથે આપના નિકાહ થયા અને જ્યારે આપે એમના બદન પર કોઠની સફેદી જોઈ તો એમને આપે અમુક માલસામાન આપીને એમના ઘરે મોકલાવી દીધાં.

બીજી બીબી અમ્રહ બિન્તે યઝીદ કિલાબીયા છે જેમણે નવોસવો ઇસ્લામ સ્વીકાર્યો હતો એટલે એમના કુર્બને વધુ મુદ્દત વીતી ન હતી. એ જ્યારે રસૂલુલ્લાહ સલ્વલ્લાહુ અલૈહિ વ સલ્વમ પાસે આવ્યાં તો આપથી પનાહ માગવા લાગ્યાં. આપે ફરમાવ્યું, “એ બચવા માગે છે અને અલ્લાહની પનાહ ચાહે છે.”

આ કારણે આપે એમને એના ઘરવાળાઓ પાસે પાછા મોકલાવી દીધા.

કુરૈશ કબીલાની પાક બીબીઓ————— રસૂલુલ્લાહ સલ્વલ્લાહુ અલૈહિ વ સલ્વમના પાક બીબીઓમાં

કુરૈશી ખાતૂનોની સંખ્યા ૬ હતી :

૧—હઝરત ખદીજહ બિન્તે ખુવૈલિદ બિન અસદ બિન અબ્દુલ-ઉઝ્જા બિન કુસૈય બિન કિલાબ બિન મુર્રહ બિન કઅબ બિન લુઝૈય. રદિયલ્લાહુ અન્હા.

૨—હઝરત આઈશહ બિન્તે અબીબક બિન અબૂ કુહાફહ બિન આમિર બિન અમ્ર બિન કઅબ બિન સઅદ બિન તેમ બિન મુર્રહ બિન કઅબ બિન લુઝૈય બિન ગાલિબ રદિયલ્લાહુ અન્હા.

૩—હઝરત હફસહ બિન્તે ઉમર બિન ખત્તાબ બિન નુફૈલ બિન અબ્દુલ-ઉઝ્જા બિન અબ્દુલ્લાહ બિન કુર્ત બિન રુબાહ બિન રિઝાહ બિન અદી બિન કઅબ બિન લુઝૈય. રદિયલ્લાહુ અન્હા.

૪—હઝરત ઉમ્મે-હબીબહ બિન્તે અબી સુફ્યાન બિન હર્બ બિન ઉમૈયહ બિન અબ્દે-શમ્સ બિન અબ્દે-મનાફ બિન કુસૈય બિન કિલાબ બિન મુર્રહ બિન કઅબ બિન લુઝૈય. રદિયલ્લાહુ અન્હા.

૫—હઝરત ઉમ્મે સલમહ બિન્તે અબૂ ઉમૈયહ બિન મુગીરહ બિન અબ્દુલ્લાહ બિન ઉમર બિન મખ્જૂમ બિન યકઝહ બિન મુર્રહ બિન કઅબ બિન લુઝૈય. રદિયલ્લાહુ અન્હા.

૬—હઝરત સવદહ બિન્તે ઝમ્મહ બિન કેસ અબ્દે-શમ્સ બિન અબ્દે-વુદ્દ બિન નસ્ર બિન માલિક બિન હસ્લ બિન આમિર બિન લુઝૈય રદિયલ્લાહુ અન્હા.

અરબ અને બિન-અરબ પાક બીબીઓ—અને કુરૈશ સિવાય અરબી તેમ બિન-અરબી પાક બીબીઓની સંખ્યા ૭ છે નીચે મુજબ :

૧—હઝરત ઝૈનબ બિન્તે જહશ બિન રિઆબ (અથવા રબાબ) બિન યઅમુર બિન સબ્રહ બિન મુર્રહ બિન કબીર બિન ગનમ બિન દૂદાન બિન અસ્વદ બિન ખુઝૈમહ. રદિયલ્લાહુ અન્હા.

૨—હઝરત મયમૂનહ બિન્તે હારિસ બિન હઝન બિન બુહૈર બિન હઝમ બિન રૂવૈબહ બિન અબ્દુલ્લાહ બિન હિલાલ બિન આમિર બિન સઅસઆ બિન મુઆવિયહ બિન બક બિન હવાઝિન બિન મનસૂર બિન ઈક્રિમહ બિન ખસ્ફહ બિન કેસ બિન અયલાન. રદિયલ્લાહુ અન્હા.

૩—હઝરત ઝૈનબ બિન્તે ખુઝૈમહ બિન હારિસ બિન અબ્દુલ્લાહ બિન અમ્ર બિન અબ્દે-મનાફ બિન હિલાલ બિન આમિર બિન સઅસઆ બિન મુઆવિયહ. રદિયલ્લાહુ અન્હા.

૪—હઝરત જુવૈરિયહ બિન્તે હારિસ બિન અબૂ દિરાર ખુઝાઈયહ મુસ્તલિકિયહ. રદિયલ્લાહુ અન્હા.

૫—હઝરત અસમાઅ બિન્તે નુઅમાન કિન્દીયહ રદિયલ્લાહુ અન્હા.

૬—હઝરત અમ્રહ બિન્તે યઝીદ કિલાબિયહ રદિયલ્લાહુ અન્હા.

૭—હઝરત સફિયહ બિન્તે હુથ્થ બિન અખ્તબ. રદિયલ્લાહુ અન્હા. યહૂદીઓના બનૂ નદીર કબીલામાંથી.

રસૂલુલ્લાહ

સલ્લલ્લાહુ અલૈહિ વ સલ્લમ

ની પફાત

૨

હઝરત આઈશહના ઘરમાં કિયામ • સાત ફૂવાઓના પાણીનો ગુસલ • બીમારીમાં મિમ્બર પર ખુલ્લો • હઝરત અબૂબક્રની શાન • હઝરત ઉસામહની સરદારી પર ટીકા • મદીનહના અવસાર માટે પસીચ્યત • દવા પિપડાપવાનો કિસ્સો • હઝરત ઉસામહ માટે દુઆ • પયગમ્બરોને મોતનો અધિકાર • હઝરત અબુબક્રને નમાઝનો હુકમ • નમાઝની ઇમામતની બીજી રિવાયત • પફાતના દિવસે તબીઅતમાં સુધારો • મસ્જિદમાં પદરામણી • હઝરત અબ્બાસ અને હઝરત અલી • પફાતથી થોડો સમય પહેલાં : મિસ્પાક • હઝરત ઉમરની ઉત્તેજિત દશા • હઝરત અબૂબક્રની હરેલ નીતિ • હઝરત અબુબક્રનો ખુલ્લો.

હઝરત આઈશહના ઘરમાં કિયામ—————ઈબ્ને ઈસ્હાક કહે છે : મને પઅકૂબ બિન ઉત્બહઅએ, મુહમંદ બિન મુસ્લિમ ગુહરી તથા ઉબૈદુલ્લાહ બિન અબ્દુલ્લાહ બિન ઉત્બહના મુખે સાંભળેલી, રસૂલુલ્લાહ સલ્લલ્લાહુ અલૈહિ વ સલ્લમના પાક બેગમ હઝરત આઈશહની આ રિવાયત કહી સંભળાવી. હઝરત બીબી આઈશહનું બયાન છે :

“તમામ પાક બીબીઓ તરફથી મારા ઘરમાં રહેવાની પરવાનગી મેળવી લેવા બાદ રસૂલુલ્લાહ સલ્લલ્લાહુ અલૈહિ વ સલ્લમ પોતાના કુટુંબના બે ગૃહસ્થોનો સહારો લઈને, માથે પાટો બાંધીને, લથડતી ચાલે મારા ઘરમાં દાખલ થઈ ગયા. પોતાના કુટુંબના જે બે ગૃહસ્થોનો આપે સહારો લીધો હતો તેમાંના એક ફઝલ બિન અબ્બાસ હતા અને બીજા એક ગૃહસ્થ પણ હતા.”

ઉબૈદુલ્લાહ બિન અબ્દુલ્લાહનું બયાન છે કે મેં આ બનાવ હઝરત અબ્દુલ્લાહ બિન અબ્બાસની આગળ રજૂ કર્યો તો તેમણે મને પૂછ્યું, “જાણો છો રસૂલુલ્લાહ સલ્લલ્લાહુ અલૈહિ વ સલ્લમને સહારો આપનારા બીજા ગૃહસ્થ કોણ હતા ?”

મેં કહ્યું, “ના સાહેબ, મને ખબર નથી.”

હઝરત અબ્દુલ્લાહ બિન અબ્બાસ બોલ્યા, “એ અલી બિન અબી તાલિબ હતા.”

સાત દુવાઓના પાણીનો ગુસલ — પછી રસૂલુલ્લાહ સલ્વલ્લાહુ અલૈહિ વ સલ્વમ પર બીમારીનો પ્રચંડ પ્રસારો થયો અને દર્દ એકદમ વધી ગયું તો આ હાલતમાં આપે ફરમાવ્યું, “જુદા જુદા દુવાઓનું સાત મશક પાણી લાવીને મુજ પર રેડો કે જેથી હું બહાર નીકળીને લોકોને મળી શકું અને તેઓ પાસેથી વચન લઈ શકું.”

હઝરત આઈશહ ફરમાવે છે : “અમે લોકોએ રસૂલુલ્લાહ સલ્વલ્લાહુ અલૈહિ વ સલ્વમને બીબી હફસહ બિન્તે ઉમરના નહાવાના મોટા વાસણમાં બેસાડી દીધા અને પછી આપના પવિત્ર બદન પર પાણી રેડવા માડ્યું ત્યાં સુધી કે આપ ફરમાવવા લાગ્યા, બસ “આટલું કાફી છે હવે બસ કરો.”

બીમારીમાં મિમ્બર પર ખુલ્લો — ઇબ્ને ઈસ્હાક કહે છે : મુહંમદ બિન મુસ્લિમ બિન શિહાબ જુહરીએ એશૂબ બિન બશીરની રિવાયત ટાંકતાં કહ્યું કે, રસૂલુલ્લાહ સલ્વલ્લાહુ અલૈહિ વ સલ્વમ પોતાના મુબારક સર પર પટ્ટી બાંધીને હઝરત આઈશહના ઘરમાંથી બહાર પધાર્યા અને મસ્જિદના મિમ્બર પર જઈને બિરાજમાન થયા. મિમ્બર પર બેસી જવા પછી આપે જંગે-ઉલુદમાં શહીદ થયેલા સલાબા માટે દુઆ કરી. આપની આ દુઆ ખાસ્સી લાંબી હતી. એ પછી આપે ફરમાવ્યું:

ઈન્ન અબ્દમ મિન ઈબાદિલ્લાહે

ખથર-હુલ્લાહુ,

બૈનદ - દુન્યા વ બૈન મા ઈન્દહૂ.

ફખ્તાર મા ઈન્દલ્લાહ.

બેશક અલ્લાહના બંદાઓમાંથી એક બંદાને

ઈખ્તેયાર આપી દીધો અલ્લાહ તઆલાએ;

આ દુનિયા અને જે કંઈ અલ્લાહ પાસે છે તેની વચ્ચેનો.

તો એ બંદાએ પસંદ કરી લીધું જે કંઈ અલ્લાહ પાસે છે.

રાવીનું કથન છે : રસૂલુલ્લાહ સલ્વલ્લાહુ અલૈહિ વ સલ્વમના આ અર્થપૂર્ણ વાક્યનો મતલબ હઝરત અબૂબક સિદ્દીક સિવાય કોઈ સમજી શક્યું નહિ. તેઓ તરત પામી ગયા કે “ઈન્ન અબ્દન” એટલે એક બંદાથી મુરાદ રસૂલુલ્લાહ સલ્વલ્લાહુ અલૈહિ વ સલ્વમ પોતે છે અને આપ હવે આ ફાની જગતને છોડીને અલ્લાહના દરબારમાં જવાની વાતો ફરમાવે છે. આ ભેદ કળી જતાં જ હઝરત અબૂબક સિદ્દીક નિરકુશ રીતે રડવા લાગી ગયા અને લાગણીવશ થઈને બોલ્યા,

“નહિ નહિ યા રસૂલુલ્લાહ ! અમે બધા અમારી જાનોને અને અમારી અવલાદોને આપની ઉપર કુરબાન કરી દેવા તૈયાર છીએ !”

આપે ફરમાવ્યું, “અબૂબક ! ધીરજ અને સહૂલતથી કામ લો.”

એ પછી આપે ફરમાવ્યું :

“આ જેટલા દરવાજા મસ્જિદ તરફ ખુલનારા છે એ બધાને એક એક કરીને બંધ કરી દેવામાં આવે. અલબત્ત અબૂબકના ઘરનો દરવાજો બંધ ન કરો કેમકે હું કોઈ એવા માણસને નથી જાણતો જે મારા હાથ અને મારા બાહુ બનીને (એટલે મારા મદદગાર

બનીને) મારી સાથે ઊઠવા-બેસવામાં એમના કરતાં ચઢિયાતો હોય.”^૧

ઈબ્ને હિશામ કહે છે : એક રિવાયતમાં “ઈલ્લા બાબ અબીબક” શબ્દો આવેલા છે એટલે અબૂબકના દરવાજા સિવાય. એ દરવાજા બંધ ના કરજો. ^૨

હઝરત અબૂબકની શાન ————— ઈબ્ને ઈસ્હાક કહે છે : મને અબ્દુર્રહમાન બિન અબ્દુલ્લાહએ અબૂ સઈદ બિન મુઅલ્લાના અમુક કુટુંબીઓની આ રિવાયત બયાન કરી કે, રસૂલુલ્લાહ સલ્લલ્લાહુ અલૈયિ વ સલ્લમએ આ ખુબ્બહમાં એમ પણ ફરમાવ્યું :

ફ-ઈન્ની લવ કુન્તુ મુત-તખિઝમ
મિનલ ઈબાદે ખલીલન
લઅત-તખઝ-તુ
અબાબક ખલીલા.
પલાકિન સહબત
વ અખાઅ ઈમાનુન.
હત્તા યજ-મઅલ્લાહુ
બય-નના ઈન્દહુ.

તો અગર હું બનાવી લેત
બંદાઓમાંથી કોઈને ખલીલ
તો હું બનાવી લેત
અબૂબકને મારો ખલીલ !
પરંતુ હવે મારા સંગાથનું માન
અને ઈમાનની ભાઈબંધીનો સંબંધ (સદા કાયમ રહેશે)
ત્યાં સધી કે ભેગા કરી દે અલ્લાહ
આપણને પોતાની પાસે.

(એટલે અલ્લાહ તઆલા વગર તેના કોઈ બંદાને હું મારો ખલીલ કે દોસ્ત કે મહબૂબ બનાવતે તો તે અબૂબક હતા. પણ ખલીલ કે દોસ્ત કે મહબૂબ અલ્લાહ તઆલા સિવાય કોઈ નથી. અલબત્ત અબૂબક સાથે મારી ઈમાની ભાઈબંધી અને મારા સંગાથનું માન કિયામત સુધી કાયમ રહેવાનું છે. ખલીલ એટલે સાચો પાકો દોસ્ત. જિગરજાન અને નિઃસ્વાર્થ મિત્ર “હ”)

હઝરત ઉસામહની સરદારી પર ટીકા ————— ઈબ્ને ઈસ્હાક કહે છે : મને મુહંમદ બિન જઅફર બિન ઝુબેરએ, ઉર્વહ બિન ઝુબેર તથા બીજા ધર્મજ્ઞાનીઓની આ રિવાયત બયાન કરી કે, રસૂલુલ્લાહ સલ્લલ્લાહુ અલૈયિ વ સલ્લમ ગંભીર માંદગીની આફરી પીડામાં વ્યાકુળ હતા ત્યાં આપને જાણવા મળ્યું કે ઉસામહના લશ્કરના મામલામાં લોકો આળસ અને ઢીલ કરી રહ્યા છે તો આપ ફરીવાર મુબારક માથા પર પટ્ટી બાંધીને ઘરમાંથી બહાર પધાર્યા અને મસ્જિદના મિમ્બર પર જઈને બિરાજમાન થયા.

તે વેળા પરિસ્થિતિ એવી હતી કે કેટલાક લોકો હઝરત ઉસામહ બિન ઝૈદની નેતાગીરી કે સરસાધારી

૧. એટલે મારા સંગાથે લાગી રહીને અને તબ, મન, ઘનનો લોગ આપીને જેટલી મદદ અબૂબકે મારી કરી છે તેની તોલે બીજું કોઈ પહોંચી શકતું નથી. “હ”

૨. હઝરત અબૂબક રદિયલ્લાહુ અન્હુના મકાનનો આ દરવાજો આજે પણ મસ્જિદે નબવીની પશ્ચિમી દિશાએ મવજૂદ છે જેની ઉપર સોનેરી અક્ષરોએ આ લખાણ કરેલું છે :

હાઝિહી ખવખતુ સૈયિદિના
અબીબકે - જિસ સિદ્દીક
રદિયલ્લાહુ અન્હુ.

આ દરવાજો આપણા સરદાર
અબૂબક સિદ્દીકનો છે.
અલ્લાહ રાજુ હો તેમનાથી !

ખવખહ એટલે રોશની માટે બનાવેલી જાલી ખિડકી, મોટા દરવાજામાં જોઈવેલું ફટકિયું.

(અલ્લામો મખદૂમ મુહંમદ હાશિમ ફૂત : અહટે-બુલુવ્વત કે માહ-વ તાલ પેજ ૩૭૮)

અંગે અણછાજતી ટીકાઓ કરી રહ્યા હતા. તેઓનું કહેવું હતું કે રસૂલુલ્લાહ સલ્લલ્લાહુ અલૈહિ વ સલ્લમએ ઊંચા પાયાના મોટા મોટા મુહાબિર તથા અન્સાર સહાબાને જતા કરીને ઊગતી વયના એક ગુવાનિયા ગુલામને અમીર બનાવી દીધો !

રસૂલુલ્લાહ સલ્લલ્લાહુ અલૈહિ વ સલ્લમ મિમ્બર પર બિરાજમાન થયા. પ્રથમ આપે અલ્લાહની શાનને છાજે તેવી અલ્લાહની હમ્દો-સના બયાન ફરમાવી અને પછી ફરમાવ્યું :

“હે લોકો ! ઉસામહના લશ્કરને જલદી રવાના કરી દો !

“હું કસમ ખાપને કહું છું કે, અગર તમે ઉસામહની સરસાવારી પર ટીકાઓ કરી છો તો આથી પહેલાં તમે તેના બાપની સરસાવારી પર પણ ટીકાઓ કરી ચૂક્યા છો (જે છેવટે ખોટી પુરવાર થઈ છે.)

“હે લોકો ! સારી રીતે સમજી લો, ઉસામહ દરેક રીતે સરદારી કે સરસાવારીને લાયક છે. અને તેનો બાપ પણ દરેક રીતે સરદારીને લાયક સાબિત થઈ ચૂક્યો છે.”

રાવીનું બયાન છે : એ પછી રસૂલુલ્લાહ સલ્લલ્લાહુ અલૈહિ વ સલ્લમ મિમ્બર પરથી ઊતરી આવ્યા અને લોકોએ લશ્કરની રવાનગીની બહુ જ ઉતાવળે તૈયારી કરવા માંડી. બીજી તરફ રસૂલુલ્લાહ સલ્લલ્લાહુ અલૈહિ વ સલ્લમની બીમારીની તકલીફ પળેપળે વધતી જ જઈ રહી હતી. મતલબ કે હઝરત ઉસામહ નીકળ્યા અને તેમનું લશ્કર પણ રવાના થયું. એ બધા મદીનહથી નીકળીને એક ફરસખના અંતરે આવેલા જુર્ફ અથવા જુરુફ સ્થળે પહોંચીને થોભી ગયા.^૧ પાછળ રહી ગયેલા બીજા લોકો પણ જુર્ફ મુકામે પહોંચીને લશ્કરના સંગાથે થઈ ગયા.

હવે રસૂલુલ્લાહ સલ્લલ્લાહુ અલૈહિ વ સલ્લમની હાલત પળેપળે નાજુકથી નાજુકતર થઈ રહી હતી. આ કારણે હઝરત ઉસામહ અને લશ્કરના બધા લોકો જુર્ફ મુકામે જ થોભી રહ્યા કે, જોવું જોઈએ કે, અલ્લાહ તઆલા રસૂલુલ્લાહ સલ્લલ્લાહુ અલૈહિ વ સલ્લમ વિશે શું ફેસલો ફરમાવે છે !

મદીનહના અન્સાર માટે વસીયત—ઈબ્ને ઈસ્હાક કહે છે : મુહંમદ બિન શિહાબ ઝુહરીએ હઝરત અબ્દુલ્લાહ બિન કઅબ બિન માલિકનું બયાન ટાંકતાં કહ્યું કે, જે દિવસે રસૂલુલ્લાહ સલ્લલ્લાહુ અલૈહિ વ સલ્લમએ બીમારીની હાલતમાં મિમ્બર પર પધારીને, જંગે-ઉહુદના શહીદો પર દુરૂદ પઢીને, તેઓની મગફરત માટે લાંબી દુઆ માગી અને લોકોને જે કંઈ આપ કહેવા માગતા હતા તે કહી દીધું તો પોતાના એજ ખુબ્બમાં આપે એમ પણ ફરમાવ્યું હતું :

“હે મુહાબિરનીનની જમાઅત ! મદીનહના અન્સાર કનેથી નેકીની, ભલાઈની નસીહતો કબૂલ કરતા રહેજો ! અન્સારની વાતો સાંભળજો. અન્સારનો ખ્યાલ રાખજો !

“સામાન્ય રીતે લોકો (આપસના વ્યવહાર મામલાઓમાં) મુબાલેગો કે ઉમેરો કરતા રહે છે પણ અન્સારના લોકો, જેવું અને જોટલું બન્યું હોય, તેવું અને તેટલું જ કહે છે.

તેમાં કોઈ ઉમેરો કરતા નથી. (મીઠું-મરચું ભભરાવીને વાત કરતા નથી.) ગુઓ, અન્સારના

૧. ફરસખ : ત્રણ માઈલ અથવા બાર હજાર કદમનું અંતર (બયાનુલ-લિસાન પેજ ૫૭૫) જુર્ફ અથવા જુરુફ : ઉહુદ પહાડની પાછળ મદીનહથી ત્રણ માઈલના અંતરે આવેલું સ્થળ. “હ”

લોકો મારા એવા રાજદાન (જાણભેદ) છે જોઓની ઉપર હું ભરોસો કરું છું.

“માટે અન્તારમાંથી ભવાઈના કામો કરનારાઓ સાથે ભવાઈનો વર્તવ કરજો અને જોઓથી કંઈ ભૂલચૂક થઈ જવા પામે તેઓની ખતાઓથી દરગુજર કરજો !”

હજરત અબ્દુલ્લાહ બિન કઅબનું કથન છે : એ પછી રસૂલુલ્લાહ સલ્લલ્લાહુ અલૈહિ વ સલ્લમ મિમ્બરથી ઊતરીને પોતાના ઘરમાં તશરીફ લઈ ગયા અને સાથે જ આપની બીમારીની તકલીફ એટલી બધી વધી ગઈ કે છેવટે આપની ઉપર બેહોશી છવાઈ ગઈ.

દવા પિવડાવવાનો કિસ્સો—હજરત અબ્દુલ્લાહ બિન કઅબ બિન માલિક રદિયલ્લાહુ અન્હુનું બધાન છે : રસૂલુલ્લાહ સલ્લલ્લાહુ અલૈહિ વ સલ્લમ પર બેહોશી છવાઈ જવા પછી આપના પાક બેગમોમાંથી હજરત ઉમ્મે સલમહ અને હજરત મૈમૂનહ આપની પાસે આવ્યાં અને એમની પાછળ કેટલીક મુસલમાન બેગમો પણ ત્યાં આવી લાગ્યાં. આ બેગમોમાં હજરત અસમા બિન્તે ઉમૈસ પણ હતાં. તે વેળા રસૂલુલ્લાહ સલ્લલ્લાહુ અલૈહિ વ સલ્લમના માનવંતા કાકા હજરત અબ્બાસ પણ ત્યાં હાજર હતા.

આપની બેહોશીની હાલત જોઈને બધાની સલાહથી નક્કી થયું કે રસૂલુલ્લાહ સલ્લલ્લાહુ અલૈહિ વ સલ્લમના મુબારક મુખ વાટે દવા આપના મુબારક પેટમાં પહોંચાડવામાં આવે.

હજરત અબ્બાસ બોલ્યા, “દવા હું મારા હાથે પિવડાવીશ.”

રસૂલુલ્લાહ સલ્લલ્લાહુ અલૈહિ વ સલ્લમ બેહોશી જેવી હાલતમાં હતા. એજ હાલતમાં આપના મુબારક મુખમાં દવા નાખવામાં આવી.

એ પછી રસૂલુલ્લાહ સલ્લલ્લાહુ અલૈહિ વ સલ્લમને જ્યારે હોશ આવ્યા તો આપે પૂછ્યું, “મારી સાથે કોણે આમ કર્યું ?” (મારા હલકમાં દવા કોણે ટપકાવી ?)

હાજર લોકોએ અરજ કરી, “આપના કાકાએ યા રસૂલુલ્લાહ !”

આપે ફરમાવ્યું, “આ દવા તો તે સ્ત્રીઓ લાવેલી હતી જે પેલા દેશથી પાછી ફરી હતી.” (આમ ફરમાવીને આપે મુલ્કે-હશબહ તરફ હાથથી ઈશારો કર્યો.)

એ પછી આપે નારાજીથી ફરમાવ્યું, “તમે આમ શા માટે કર્યું ?”

હજરત અબ્બાસે અરજ કરી, “યા રસૂલુલ્લાહ ! અમે વિચાર્યું કે કયાંક આપને “ઝાતુલ-જમ્બ” (એટલે ન્યુમોનિયા) ન થઈ ગયો હોય !”^૧

આ બીમારીનું સાંભળીને આપે ફરમાવ્યું, “એ એવી બીમારી છે જેમાં અલ્લાહ મને મોત નહિ આપશે. હવે જેટલા લોકો ઘરમાં હાજર હોય, મારા કાકાને છોડીને બધાને એ દવા પિવડાવવામાં આવે. કોઈ એમાંથી બાકાત ન રહે.”

રસૂલુલ્લાહ સલ્લલ્લાહુ અલૈહિ વ સલ્લમના આ હુકમનો તરત અમલ કરવામાં આવ્યો. હજરત અબ્બાસને છોડીને બધાને એ દવા પિવડાવવામાં આવી. એ દિવસે આપના પાક બેગમ હજરત મૈમૂનહએ રોઝો રાખેલો

૧. પાંસળીઓમાં ઘનારોએક સોજો અથવા ફેફસાના સોજાથી આવતો એક તાવ એટલે ન્યુમોનિયાનો રોગ. અરબીમાં એને ઝાતુલ-જમ્બ કહે છે. “૬”

હતો છતાં તેમને પણ એ દવા પિવડાવવામાં આવી. (એ નફવી રોગી હતો જેની કઝા તેઓ બાદમાં રાખી શકતાં હતાં.)

મુજરાતી સંપાદકની નોંધ—સહીહ રિવાયતોમાં છે કે દવા પિવડાવવાના બનાવ વેળા હઝરત અબ્બાસ ત્યાં હાજર ન હતા અથવા હાજર હતા તો દવાના મામલામાં સંમત ન હતા જેથી રસૂલુલ્લાહ સલ્લલ્લાહુ અલૈહિ વ સલ્લમએ એમને બાકાત રાખ્યા.

રસૂલુલ્લાહ સલ્લલ્લાહુ અલૈહિ વ સલ્લમના મુબારક હલકમાં જે દવા ટપકાવવામાં આવી તેનું અરબી નામ “કુસ્ત” છે. ઝૈતુનના તેલમાં ચંદનનું લાકડું ઘસીને બનાવેલી દવા. એ બે જાતની હોય છે. કડવી અને મીઠી. સહીહ બુખારીમાં છે કે બીમારીની પ્રચંડ પીડાથી રસૂલુલ્લાહ સલ્લલ્લાહુ અલૈહિ વ સલ્લમ પર વારંવાર બેહોશીની હાલત છવાઈ જતી હતી. એજ દરમિયાન હાજર રહેલા લોકોએ માત્ર અનુમાનથી ન્યુમોનિયા રોગનું નિદાન કરીને આપને કુસ્ત દવાનો “લફ્ફ” કરવાનું કરાવ્યું. લફ્ફ કરવો એટલે દવાના ટીપાં બીમારના હલકમાં ટપકાવવાં અથવા મુખમાં બંને બાજુએ દવા લગાડવી.

હઝરત બીબી ઉમ્મે સલમહ અને હઝરત બીબી અસમા બિન્તે ઉયૈસ ઇસ્લામની શરૂઆતમાં હિજરત કરીને હબશહ ગયાં હતાં. હબશહમાં એમારે જોયું હતું કે ત્યાંના લોકો આ બીમારીમાં ચંદન અને ઝૈતૂનની દવાનો લફ્ફ કરે છે. રસૂલુલ્લાહ સલ્લલ્લાહુ અલૈહિ વ સલ્લમની સારવાર કરનારા લોકો કોઈ કાયદેસરનું તબીબી જ્ઞાન ધરાવતા ન હતા. તેઓએ માત્ર અટકળ કે અનુમાનથી ન્યુમોનિયા સમજીને આપને આ દવા આપવા માંડી. આપે બેહોશીની ઘેનમાં ઈશારાથી ના પાડી કે મને દવા આપવી નહિ. પણ લોકો સમજ્યા કે માંદા માણસને દવા એમ પણ ક્યાં ગમતી હોય છે જેથી આપ મના ફરમાવે છે. અને તેઓએ આપને દવા પિવડાવી દીધી.

બાદમાં હોશમાં આવવા પછી આપે ફરમાવ્યું, “મારા ઇન્કાર છતાં કેમ મને દવા આપી ?”

“પોતાની બીમારીનું નામ સાંભળીને આપે ફરમાવ્યું, “જાતુલ-જમ્બ એક શયતાની બીમારી છે. મને અલ્લાહ તઆલાએ એનાથી મઅસૂમ કે મહફૂઝ રાખ્યો છે.”

એ પછી બદલા તરીકે અથવા હુકમ ન માનવાની શિક્ષા તરીકે આપે હુકમ ફરમાવ્યો, “ઘરમાં જેટલા લોકો છે, અબ્બાસ સિવાય બધાને લફ્ફ કરવામાં આવે.” (સંપાદકની નોંધ પૂરી થઈ.)

હઝરત ઉસામહ માટે દુઆ—ઇબ્ને ઇસ્હાક કહે છે : મને સઈદ બિન ઉબૈદ બિન સબ્બાહએ, હઝરત મુહંમદ બિન ઉસામહના મુખે સાંભળેલી, તેમના પિતાજી હઝરત ઉસામહ બિન ઝૈદની આ રિવાયત બયાન કરી:

ઇસ્લામી લશ્કરના સિપહસાલાર હઝરત ઉસામહ બિન ઝૈદનું બયાન છે કે જ્યારે રસૂલુલ્લાહ સલ્લલ્લાહુ અલૈહિ વ સલ્લમની તબીબત વધારે લથડી ગઈ તો હું અને મારી સાથે લશ્કરના તમામ લોકો જુર્ફ મુકામેથી મદીનહ પાછા આવ્યા. હું સીધો રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર થઈ ગયો. તે વેળા આપ પર ખામોશી છવાયેલી હતી. આ કારણે આપનું વાતચીત કરવાનું બંધ હતું. મને જોતાં જ આપે પોતાના મુબારક હાથો આકાશ તરફ ઉઠાવ્યા અને આકાશ તરફ હાથો ઉઠાવી-ઉઠાવીને મુજ પર ફેરવવા લાગ્યા. હું સમજી ગયો કે આપ મારા માટે બારગાહે-ઇલાહીમાં દુઆ ફરમાવી રહ્યા છે.

પયગમ્બરોને મોતનો અધિકાર ———— ઈબ્ને શિહાબ ઝુહરીનું કથન છે : મને ઉબૈદ બિન અબ્દુલ્લાહ બિન ઉત્બહએ હઝરત આઈશહની આ રિવાયત બયાન કરી. હઝરત આઈશહ ફરમાવે છે :

“હું રસૂલુલ્લાહ સલ્લલ્લાહુ અલૈહિ વ સલ્લમને અમુક વાર આમ ફરમાવતાં સાંભળ્યા કરતી હતી કે, અલ્લાહ તઆલા પોતાના કોઈ પયગમ્બરની રૂહ ત્યાં સુધી કબજ નથી કરતો જ્યાં સુધી કે તેને એનો ઈખ્તેયાર નહિ આપી દે.”^૧

હઝરત આઈશહએ એમ પણ ફરમાવ્યું :

“જ્યારે રસૂલુલ્લાહ સલ્લલ્લાહુ અલૈહિ વ સલ્લમ પર સકરાતની પળો આવી લાગી તો છેલ્લા જ શબ્દો મેં આપની નૂરાની જીભથી સાંભળ્યા તે આ હતા :

“બલિર - રફીકીલ - અઅલા મિન્નલ-જન્નતિ !”

નહિ, બલકે જન્નતના મહાન રફીક !

હઝરત આઈશહ ફરમાવે છે : હું આપની તહેનાતમાં હાજર હતી. આપના આ શબ્દો સાંભળીને માફે થયું કાંપી ઊઠ્યું. મેં બેહદ દર્દભર્યાં કંરૂણ અવાજે કહ્યું :

યા રસૂલુલ્લાહ ! અલ્લાહના સોગંદ છે, આપ તો અમારો સંગાથ છોડી રહ્યા છો!
અમારા સંગાથને પસંદગી આપવાને બદલે, આપે તો જન્નતના “રફીકે-અઅલા”ના સંગાથને પસંદ કરી લીધો !”^૨

હઝરત આઈશહ રદિયલ્લાહુ અન્હા ફરમાવે છે : આપની નૂરાની જીભથી “રફીકે-અઅલા”ના શબ્દો સાંભળીને હું સમજી ગઈ કે આ તો ખરેખર તેવું જ થયું જેમકે આપ અમને ફરમાવ્યા કરતા હતા કે :

“અલ્લાહ તઆલા પોતાના કોઈ પયગમ્બરની રૂહ ત્યાં સુધી કબજ નથી કરતાં જ્યાં સુધી કે રૂહને કબજ કરવાનો અધિકાર પયગમ્બરના હાથમાં નહિ આપી દે.”

મતલબ આ છે કે દરેક પયગમ્બરને પોતાની રૂહ વિશે અલ્લાહ તઆલા તરફથી આ હક મળેલો હોય છે કે જ્યાં સુધી પયગમ્બર પોતે પરવાનગી નહિ આપે ત્યાં સુધી મોતનો ફરિશતો તેમની રૂહ કબજ કરી શકતો નથી. પયગમ્બરની પરવાનગી મળવા પછી જ ફરિશતો તેમની રૂહ કબજ કરે છે.

હઝરત અબૂબક્રને નમાઝનો હુકમ ———— ઈબ્ને શિહાબ ઝુહરીનું બયાન છે : મને હમ્મહ બિન અબ્દુલ્લાહ બિન ઉમરે હઝરત આઈશહની આ રિવાયત કહી સંભળાવી.

હઝરત આઈશહ ફરમાવે છે : રસૂલુલ્લાહ સલ્લલ્લાહુ અલૈહિ વ સલ્લમની બીમારીનો મામલો જ્યારે ગંભીર બની ગયો અને મસ્જિદમાં જવાની પણ શક્તિ નહિ રહી તો આપે અમને હુકમ આપતાં ફરમાવ્યું :

૧. એટલે અલ્લાહ તઆલા તરફથી દરેક પયગમ્બરને તેમની રૂહનો અધિકાર મળેલો હોય છે કે, તેમને આ દુનિયામાં જ કાયમ માટે રહેવું છે કે પછી વફાત પામીને અલ્લાહ પાસે જવું છે ? પયગમ્બરની પરવાનગી મળવા પછી જ મોતનો ફરિશતો તેમની રૂહ કબજ કરે છે. “હ”

૨. “રફીકે-અઅલા”થી મુઝદ અલ્લાહ તઆલા. અર્થાત: આ દુનિયામાં રહીને અમારો સંગાથ પસંદ કરવાને બદલે રસૂલુલ્લાહ સલ્લલ્લાહુ અલૈહિ વ સલ્લમએ જન્નતમાં પોતાના રફીકે-અઅલાનો સંગાથ પસંદ કરી લીધો. “હ”

મુર અબા-બકરિન

ફલ-યુસલ્લે બિન-નાસ.

તમે લોકો હુકમ આપો મારા તરફથી અબૂબકરને

કે તેઓ ઇમામ બનીને નમાઝ પઢાવે લોકોને !

આપનો આ હુકમ સાંભળીને મેં વિનંતી કરી, “યા રસૂલલ્લાહ ! આપ જાણો છો મારા બાપા જયારે કુર્આન પઢે છે તો તેમનું હેયું ભરાઈ આવે છે. તેઓ ગદ્ગદ થઈ જાય છે. તેમનો અવાજ રૂંધાઈ જાય છે. બહુ રડવું આવે છે તેમને. ઇમામ બનીને નમાઝ કેવી રીતે પઢાવી શકશે ?”

આપે બીજીવાર હુકમ આપતાં એમ જ ફરમાવ્યું, “તમે લોકો હુકમ આપો અબૂબકરને મારા તરફથી કે તેઓ ઇમામ બનીને નમાઝ પઢાવે લોકોને.”

હઝરત આઈશહનું બયાન છે : “મેં બીજીવાર મારી પહેલી વિનંતી આપની સેવામાં રજૂ કરી તો આપે નારાજી જાહેર કરતાં ફરમાવ્યું :

ઇન્ન કુન્ન સવાહિબે યૂસુફ

ફ-મુરુહુ ફલ-યુસલ્લે બિન્નાસ.

તમે બધી યૂસુફની સાથી સ્ત્રીઓ જેવી છો. જાવ

હુકમ ફરમાવો તેમને કે નમાઝ પઢાવે લોકોને !

હઝરત આઈશહ રદિયલ્લાહુ અન્હાનું બયાન છે : “અલ્લાહના સોગંદ ! મેં મારા બાપાજીનો પક્ષ લઈને આ વિનંતી એટલા માટે કરી હતી કે મારા બાપાજી પરથી આટલી મોટી જોખમદારી હટાવી લેવામાં આવે. કેમકે હું જાણતી હતી કે, લોકો કદી આ વાત પસંદ કરવાના નથી કે, રસૂલુલ્લાહ સલ્લલ્લાહુ અલૈહિ વ સલ્લમની હયાતમાં બીજે કોઈ માણસ આપના મુસલ્લા પર ઊભો થઈને લોકોને નમાઝ પઢાવે. વળી લોકો આપની જગ્યાએ અબૂબકરને ઊભેલા જોઈને અપશુકન જેવું માનશે. જેથી હું ચાહતી હતી કે મારા બાપાજીને માથેથી આ જોખમદારી ટળી જાય તો સારું !”

જમાઝની ઇમામતની બીજી રિવાયત—ઇબ્ને શિહાબ ઝુહરી કહે છે : મને અબ્દુલ-મલિક બિન અબીબક બિન અબ્દુર્રહમાન બિન હારિસ બિન હિશામે પોતાના પિતાજીના વાસ્તાથી, અબ્દુલ્લાહ બિન ઝમ્અહ બિન અસ્વદ બિન મુત્તલિબ બિન અસદની આ રિવાયત કહી સાંભળાવી.

હઝરત અબ્દુલ્લાહ બિન ઝમ્અહનું બયાન છે : “હું મુસલમાનોની એક જમાઅત સાથે રસૂલુલ્લાહ સલ્લલ્લાહુ અલૈહિ વ સલ્લમની તહેનાતમાં હાજર હતો. રસૂલુલ્લાહ સલ્લલ્લાહુ અલૈહિ વ સલ્લમ ગંભીર બીમારીની હાલતમાં હતા. એટલામાં હઝરત બિલાલે આપને નમાઝ માટે બોલાવ્યા. નમાઝનું સાંભળીને આપે ફરમાવ્યું, “જે કોઈ ત્યાં હાજર હોય તેને કહો કે તે નમાઝ પઢાવી દે !”

હઝરત અબ્દુલ્લાહ બિન ઝમ્અહ ફરમાવે છે : હું ત્યાંથી નીકળીને મસ્જિદ તરફ ગયો. ત્યાં હઝરત ઉમર લોકોમાં ઊભેલા મને દેખાયા પણ હઝરત અબૂબક મારા જોવામાં નહિ આવ્યા. મેં હઝરત ઉમરને કહ્યું, “ઉમર ! આગળ બહો. મુસલ્લા પર ઊભા થઈ જાવ. લોકોને નમાઝ પઢાવી દો.”

હઝરત ઉમર આગળ બઢયા. મુસલ્લા પર ઊભા થયા. હઝરત બિલાલે તકબીર પોકારી અને હઝરત ઉમરે નમાઝની શરૂઆતમાં અલ્લાહુ અકબર ! કહ્યું તો એમનો અવાજ બુલંદ હતો. રસૂલુલ્લાહ સલ્લલ્લાહુ અલૈહિ વ સલ્લમએ એ અવાજ સાંભળી લીધો તો તરત આપે ફરમાવ્યું :

ક - એને અબૂબક ?

યઅબલ્લાહુ ઝાલિક વલ-મુસ્લિમૂન.

યઅબલ્લાહુ ઝાલિક વલ-મુસ્લિમૂન.

અબૂબક ક્યાં છે ?

અલ્લાહ અને મુસલમાનો એને નથી માનતા.

અલ્લાહ અને મુસલમાનો એને નથી માનતા.

હઝરત અબ્દુલ્લાહ બિન ઝમ્અહ વધુમાં ફરમાવે છે : “એ પછી હઝરત અબૂબકને બોલાવવામાં આવ્યા. અને જ્યારે તેઓ આવી ગયા તો તેમણે ઈમામ બનીને લોકોને નમાઝ પઢાવી.”

હઝરત અબ્દુલ્લાહ બિન ઝમ્અહનું બયાન છે : “નમાઝ પૂરી થવા પછી હઝરત ઉમરે મને સંબોધીને ફરમાવ્યું, “હે ઝમ્અહના બેટા ! તારું બુરૂં થાય, તં મારી સાથે આ શું કર્યું ? તં જ્યારે મને નમાઝ પઢાવવાનું કહ્યું તો મેં ચોકકસ રીતે માની લીધું કે, આ હુકમ તને રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યો છે. જે બાબત આમ ન હોત તો હું કદી નમાઝની ઈમામત માટે આગળ ના વધત !”

મેં જવાબમાં કહ્યું, “હે નામદાર ! અલ્લાહના સોગંદ, મને રસૂલુલ્લાહ સલ્વલ્લાહુ અલૈહિ વ સલ્વમએ આપના માટે હુકમ નહિ ફરમાવ્યો હતો. પણ જ્યારે મેં અબૂબકને નહિ જોયા તો હાજર લોકોમાં આપને જ મેં સૌથી વધારે લાયક જોયા કે ઈમામ બનીને નમાઝ પઢાવી દે !”^૧

વફાતના દિવસે તબીઅતમાં સુધારો———હઝરત અનસ બિન માલિકનું બયાન છે : “પછી તે સોમવારનો દિવસ આવી લાગ્યો જેમાં અલ્લાહ તઆલાએ પોતાના રસૂલે-અકરમ સલ્વલ્લાહુ અલૈહિ વ સલ્વમની પવિત્ર રૂહને પોતાની પાસે “અઅલા ઇલ્લીય-યીન” માં બોલાવી લીધી. ^૨

“એ દિવસે રસૂલુલ્લાહ સલ્વલ્લાહુ અલૈહિ વ સલ્વમની પવિત્ર તબીઅત સુધારા પર હતી. આપ હઝરત આઈશહના ઘરમાં બિરાજમાન હતા. પરોઢનો સમય હતો. મસ્જિદમાં લોકો ફજરની નમાઝ પઢી રહ્યા હતા. હઝરત અબૂબક ઈમામ બનીને નમાઝ પઢાવતા હતા. રસૂલુલ્લાહ સલ્વલ્લાહુ અલૈહિ વ સલ્વમએ હઝરત આઈશહની ઓરડીનો પર્દો હટાવીને દરવાજે ખોલ્યો અને મસ્જિદને બારણે પધારીને ઊભા થઈ ગયા. રસૂલુલ્લાહ સલ્વલ્લાહુ અલૈહિ વ સલ્વમને બારણે પધારેલા જોઈને મુસલમાનોમાં ખુશીની લહેર પ્રસરી ગઈ. લોકો એટલા આનંદમાં આવી ગયા કે નમાઝમાં ખલલ પડવાની ધાસ્તી ઊભી થઈ, એટલે સુધી કે લોકો નમાઝની જ હાલતમાં હટવા લાગ્યા. આ જોઈને રસૂલુલ્લાહ સલ્વલ્લાહુ અલૈહિ વ સલ્વમએ ઈશારાથી સમજાવ્યું કે, “તમે લોકો પોતાની જગાએ કાયમ રહીને નમાઝ ચાલુ રાખો.”

રાવીનું કથન છે : “રસૂલુલ્લાહ સલ્વલ્લાહુ અલૈહિ વ સલ્વમ મુસલમાનોને નમાઝની હાલતમાં જોઈને એટલા બધા ખુશ થયા કે આપના નૂરાની ચેહરા પર ગુલાબી હાસ્ય ફરકી રહ્યું.”

હઝરત અબ્દુલ્લાહ બિન ઝમ્અહ ફરમાવે છે : “એ સમયે રસૂલુલ્લાહ સલ્વલ્લાહુ અલૈહિ વ સલ્વમના મુબારક ચેહરા પર મેં જે નૂર, જે પ્રકુલ્લતા, જે આનંદ જોયો તે આથી પહેલાં મેં કદી નહિ જોયો.” ^૩

૧. એટલે હઝરત અબૂબક રદિયલ્લાહુ અન્હુ પછી આપથી વધીને મુસલમાનોના ઈમામ બનવાને લાયક બીજું કોઈ બધી. “હ”
૨. અઅલા ઇલ્લીય-યીન : આસમાનના સાતમા તબક્કા પર આવેલી સૌથી ઊંચી જગતનું નામ જેમકે જમીનના સાતમા તબક્કે આવેલી જહન્નમનું નામ સિજગ્ગ છે. (કામુસુલ-કુર્અન પાનું ૩૫૩) “હ”
૩. પોતાની વગાતાર ૨૩ વરસોની વણથેલી મેહનત અને ઝેહમતનું આ કળ જોઈને રસૂલુલ્લાહ સલ્વલ્લાહુ અલૈહિ વ સલ્વમને અત્યૂતપૂર્વ આનંદ થયો. આપનો નૂરાની ચેહરો પૂર્ણિમાના ચાંદ પેઠે બીલી ઊઠ્યો અને આપના મુબારક હોઠો પર મુકુરાહટ મલકી ગઈ. “હ”

એ પછી રસૂલુલ્લાહ સલ્લલ્લાહુ અલૈહિ વ સલ્લમ પોતાના ઘરમાં વાપસ તશરીફ લઈ ગયા. લોકો પણ એમ સમજીને ચાલ્યા ગયા કે રસૂલુલ્લાહ સલ્લલ્લાહુ અલૈહિ વ સલ્લમને બીમારીથી નજીત મળી ગઈ છે. હઝરત અબૂબક પણ એમ જ સમજીને પોતાના ઘરવાળાં પાસે ચાલ્યા ગયા. એમનું એક મકાન મદીનહના “સુનહ” નામે લત્તામાં આવેલું હતું.

મસ્જિદમાં પધરામણી——ઇબ્ને ઈસ્હાક કહે છે : મને હઝરત અબૂબક બિન મુલૈકહએ કહ્યું કે, જ્યારે સોમવારનો દિવસ થયો તો રસૂલુલ્લાહ સલ્લલ્લાહુ અલૈહિ વ સલ્લમ મુબારક સર પર પટ્ટી બાંધીને મસ્જિદમાં પધાર્યા. તે વેળા હઝરત અબૂબક લોકોને નમાઝ પઢાવતા હતા. રસૂલુલ્લાહ સલ્લલ્લાહુ અલૈહિ વ સલ્લમને મસ્જિદમાં પધારેલા જોઈને લોકોએ હટવાનું અને મોકળા થવાનું શરૂ કર્યું. હઝરત અબૂબક સમજ્યા કે લોકોએ નમાઝમાં જે કંઈ કર્યું તે ફક્ત રસૂલુલ્લાહ સલ્લલ્લાહુ અલૈહિ વ સલ્લમ માટે જ કર્યું છે. આ કારણે તેમણે પણ નમાઝ પઢાવવાની જગાએથી હટવાનું શરૂ કર્યું, પરંતુ એજ પણ રસૂલુલ્લાહ સલ્લલ્લાહુ અલૈહિ વ સલ્લમએ પોતાનો મુબારક હાથ હઝરત અબૂબકની પીઠ પર મૂક્યો અને ફરમાવ્યું, “સલ્વે બિન્નાસ.” એટલે લોકોને નમાઝ પઢાવવાનું ચાલુ રાખી.

આમ ફરમાવીને રસૂલુલ્લાહ સલ્લલ્લાહુ અલૈહિ વ સલ્લમ પોતે હઝરત અબૂબકના પેહલૂમાં બેસી ગયા અને આ રીતે ખુદ રસૂલુલ્લાહ સલ્લલ્લાહુ અલૈહિ વ સલ્લમએ હઝરત અબૂબકના જમાણા હાથ તરફ બેસીને હઝરત અબૂબકની ઈમામતમાં મુસલમાનોની જમાઅત સાથે નમાઝ પઢી. નમાઝથી ફારીજ થઈને રસૂલુલ્લાહ સલ્લલ્લાહુ અલૈહિ વ સલ્લમએ લોકો તરફ તવજ્જુહ ફરમાવી અને પોતાનો અવાજ જીંચો કરીને ફરમાવવા માડ્યું. પછી તો આપનો અવાજ એટલો જીંચો થયો કે મસ્જિદના દરવાજાની બહાર જવા લાગ્યો. આપ ફરમાવી રહ્યા હતા :

ઐયુહન-નાસ સુઅ-ઈરતિન-નારુ
વ અક-બલતિલ - ફિતન.
ક-કિન્ઈલ-લયલિલ-મુઝલિમ.
વ ઈન્ની વલ્લાહિ મા તમસ-સફૂન
અલા લિ-શૈઈન.
ઈન્ની લમ ઉહિલ્લ
ઈલ્લા! મા અહલ-લલ-કુઅિન.
વમા ઉહર - રિમુ
ઈલ્લા હર્મલ - કુઅિન.

હે લોકો ! આજ ભડકાવી દેવામાં આવી છે,
અને ફિન્નાઓ ધસધસતા આવી રહ્યા છે,
અંધારી રાતના ટુકડાઓ પેઠે.
અલ્લાહના સોગંદ ! તમે લાદી નહિ શકો મુજ પર,
કોઈ વસ્તુની જવાબદારી.
મેં કોઈ વસ્તુ હલાલ કરી નથી;
સિવાય કે જેને કુઅિન હલાલ કરી છે.
અને મેં કોઈ વસ્તુ હરામ કરી નથી;
સિવાય કે જેને કુઅિન હરામ કરી છે.

રાવીનું બયાન છે : પછી જ્યારે રસૂલુલ્લાહ સલ્લલ્લાહુ અલૈહિ વ સલ્લમ પોતાની તકરીર ફરમાવી ચૂક્યા તો હઝરત અબૂબકએ વિનંતી કરી, “હે અલ્લાહના નબી ! હું જોઈ છું કે હવે આપની ઉપર અલ્લાહનો ફઝલો-કરમ છે જેમકે અમારી ઈચ્છા હતી. યા રસૂલુલ્લાહ ! આજનો દિવસ મારા માટે ખારિજહની બેઠીનો દિવસ છે તો શું હું તેની પાસે ચાલ્યો જાઉં ?”

આપે ફરમાવ્યું, “હા ખુશીથી જઈ આવો.”

આમ ફરમાવીને રસુલુલ્લાહ સલ્વલ્લાહુ અલૈહિ વ સલ્વમ પોતાના ઘરમાં તથરીફ લઈ ગયા અને હઝરત અબૂબક પોતાના બાવબચ્ચાં તરફ નીકળી ગયા જેઓ સુનહ યા સુનહ નામે લતામાં રહેતાં હતાં.^૧

હઝરત અબ્બાસ અને હઝરત અલી——— મુહંમદ બિન શિહાબ ઝુહરી કહે છે : મને અબ્દુલ્લાહ બિન કઅબ બિન માલિકે હઝરત અબ્દુલ્લાહ બિન અબ્બાસની આ રિવાયત કહી સંભળાવી : “એ દિવસે હઝરત અલી બિન અબી તાલિબ રસુલુલ્લાહ સલ્વલ્લાહુ અલૈહિ વ સલ્વમ પાસેથી ઊઠીને બહાર જવા નીકળ્યા તો લોકોએ એમને પૂછ્યું, “હે અબૂ હસન ! રસુલુલ્લાહ સલ્વલ્લાહુ અલૈહિ વ સલ્વમની તબીઅત કેમ છે?”

હઝરત અલીએ જવાબ આપ્યો, “અલહમ્દુ લિલ્લાહ ! રસુલુલ્લાહ સલ્વલ્લાહુ અલૈહિ વ સલ્વમની તબીઅત સારી છે.”

આ સાંભળીને હઝરત અબ્બાસે હઝરત અલીનો હાથ પકડી લીધો અને કહ્યું, “હે અલી ! વલ્લાહ ત્રાણ દિવસે પછી તમે ગુલામ બની જશો. હું અલ્લાહના સોગંદ ખાઈને કહું છું કે મેં રસુલુલ્લાહ સલ્વલ્લાહુ અલૈહિ વ સલ્વમના નૂરાની ચેહરા પર મોતની નિશાનીઓ જોઈ લીધી છે જેમકે હું આપણા બનૂ મુત્તલિબ ખાનદાનના લોકોના ચેહરા જોઈને મોતની નિશાની ઓળખી લઉં છું. માટે તમે અમને રસુલુલ્લાહ સલ્વલ્લાહુ અલૈહિ વ સલ્વમ પાસે લઈ ચાલો. ત્યાં જઈને આપણે ખિલાફતના મામલાનો ખુલાસો કરી લઈએ. અગર ખિલાફતનો મામલો આપણા હકમાં છે તો આપણને તેની ખબર પડી જશે. પણ જો ખિલાફતનો મામલો બીજા લોકોના હકમાં હશે તો રસુલુલ્લાહ સલ્વલ્લાહુ અલૈહિ વ સલ્વમ એને લગતા જે કંઈ હુકમો ફરમાવશે તેનો આપણે અમલ કરીશું અને આપણા વિષે રસુલુલ્લાહ સલ્વલ્લાહુ અલૈહિ વ સલ્વમ તેઓને ભલામણ કે વસિયત ફરમાવી દેશે.”

હઝરત અલીએ જવાબમાં હઝરત અબ્બાસને કહ્યું, “અલ્લાહના સોગંદ ! હું હરગિઝ આમ નહિ કરું, જો રસુલુલ્લાહ સલ્વલ્લાહુ અલૈહિ વ સલ્વમએ આપણને ખિલાફતથી અટકાવી દીધા તો રસુલુલ્લાહ સલ્વલ્લાહુ અલૈહિ વ સલ્વમની વફાત પછી કોઈપણ આપણને ખિલાફત આપવાનું નથી.”^૨

રાવીનું કથન છે : પછી એજ દિવસે યાશતનો સમય વીતીને બપોર થયા તો રસુલુલ્લાહ સલ્વલ્લાહુ અલૈહિ વ સલ્વમની વફાત થઈ ગઈ.

વફાતથી થોડો સમય પહેલાં : મિસ્વાક——— ઈબ્ને ઈસ્હાક કહે છે : મને યઅકૂબ બિન ઉત્બહએ, એમને મુહંમદ બિન શિહાબ ઝુહરીએ, એમને ઉર્વહએ, અને ઉર્વહએ હઝરત આઈશહની આ રિવાયત બયાન કરી. હઝરત આઈશહનું બયાન છે :

૧. હઝરત અબૂબક સિદ્દીક રદિયલ્લાહુ અન્હુના એક બેગમનું નામ હઝરત હબીબહ બિન્તે ખારિજહ બિન ઝૈદ હતું. આજે એમની વારી હતી. આ બેગમ સાહેબા હઝરત અબૂબકના સુનહ નામે લતામાં આવેલા મકાનમાં રહેતાં હતાં અને મસ્જિદે-જબવી પાસે આવેલા મકાનમાં હઝરત આઈશહના વાલિદહ સાહેબા હઝરત ઉમ્મે-રુમાન રહેતાં હતાં. (અસિહ-હુસ-સિયર પા. ૫૫૩) “હ”

૨. ખિલાફતનો મામલો એક વિવાદાસ્પદ ઘટના છે જે સીરતઝંથોમાં “કિરતાસના બનાવ” તરીકે પંકાયેલો છે. ઉલમાએ-કિરામ અને માનવંતા સીરતકારોએ આ મામલા પર લાંબીચોડી બહેસો કરેલી છે પણ આટલું ચોકકસ કે રસુલુલ્લાહ સલ્વલ્લાહુ અલૈહિ વ સલ્વમના યારેય માનવંતા ખલીફાઓમાંથી કોઈએ પણ પોતે આગળ વધીને ખિલાફતની ગાદી મેળવવાની જ કદી તમન્ના કરી છે જ કોશિશ. રસુલુલ્લાહ સલ્વલ્લાહુ અલૈહિ વ સલ્વમએ પોતાની મુબારક હયાતમાં જ હઝરત અબૂબકને આઝહરૂપક નમાઝના ઈમામ બનવાનો હુકમ ફરમાવ્યો તેના અર્થ એજ કે આપે પોતાની મુબારક હયાતમાં જ હઝરત આઈશહની નામરજી હતાં હઝરત અબૂબકને મુસલમાનોના અમીર કે ખલીફા તરીકે નીસી દીધા હતા. “હ”

“એજ દિવસે રસૂલુલ્લાહ સલ્લલ્લાહુ અલૈહિ વ સલ્લમ મસ્જિદમાં નમાઝ અદા કરીને મારા ઘરમાં મારી પાસે તશરીફ લઈ આવ્યા અને મારા ખોળામાં પોતાનું મુબારક માથું મૂકીને લેટી ગયા. એ પછી અબૂબક્રના કુટુંબમાંથી એક ગૃહસ્થ ઘરમાં મારી પાસે આવ્યા. ^૧ તેમના હાથમાં એક લીલું મિસ્વાક (દાતણ) હતું. રસૂલુલ્લાહ સલ્લલ્લાહુ અલૈહિ વ સલ્લમએ તેમની તરફ એવી નજર જોયું કે, હું સમજી ગઈ કે, આપને મિસ્વાકની ઈચ્છા છે. મેં પૂછ્યું, “ઘા રસૂલુલ્લાહ ! શું આપની ઈચ્છા છે કે એ મિસ્વાક હું એમની પાસેથી લઈને આપને આપું ?”

આપે ફરમાવ્યું, “હા.”

મેં તેમની પાસેથી મિસ્વાક લીધું. મારા દાંતોથી ચાવીને તેને ખૂબ નરમ કરી દીધું અને પછી એ મિસ્વાક મેં રસૂલુલ્લાહ સલ્લલ્લાહુ અલૈહિ વ સલ્લમની સેવામાં પેશ કર્યું. આપે એને પોતાના મુબારક હાથમાં લઈને એવી રીતે દાતણ કર્યું જેમ હું હમેશા આપને દાતણ કરતાં જોતી હતી. પછી આપે એ મિસ્વાક મૂકી દીધું. એ પછી મને એવું લાગ્યું કે રસૂલુલ્લાહ સલ્લલ્લાહુ અલૈહિ વ સલ્લમ મારા ખોળામાં ભારે થતા જઈ રહ્યા છે. હું આપના નૂરાની ચેહરા તરફ જોવા લાગી તો શું જોઈ છું કે આપની નૂરાની આંખો ચઢી ગઈ છે અને આપ ફરમાવી રહ્યા છે:

“બલિર - રફીકિલ-અઅલા મિનલ-જન્નહ.”

ના, બલકે જન્નતના રફીકે-અઅલા.

આ જોઈને મેં મનમાં કહ્યું, “કસમ છે તે અલ્લાહના જોણે આપને સચ્ચાઈ સાથે મોકલ્યા, બેશક આપને દુનિયા કે જન્નત બેમાંથી એકનો અધિકાર આપી દેવામાં આવ્યો અને આપે જન્નતની પસંદગી ફરમાવી લીધી. એ પછી મેં જોયું તો આપ સલ્લલ્લાહુ અલૈહિ વ સલ્લમની મુકદ્દસ રૂહ કબઝ થઈ ગઈ હતી.

હઝરત આઈશહ વધુમાં ફરમાવે છે : “રસૂલુલ્લાહ સલ્લલ્લાહુ અલૈહિ વ સલ્લમની વફાત મારા ઘરમાં થઈ. વફાત વેળા આપનું મુબારક સર મારા ખોળામાં હતું. વફાત પછી મેં આપનું મુબારક સર તકિયા પર મૂકી દીધું. પછી હું ઊભી થઈ ગઈ અને સાથે જ મેં રડવાનું તથા મારા હાથો વડે મારા માથા પર ટપલા મારવાનું શરૂ કર્યું.”

હઝરત ઉમરની ઉત્તેજિત દશા———મુહંમદ બિન શિહાબ ઝુહરી કહે છે : મને હઝરત સઈદ બિન મુસૈયબએ હઝરત અબૂ હુરૈરહની આ રિવાયત બયાન કરી : “રસૂલુલ્લાહ સલ્લલ્લાહુ અલૈહિ વ સલ્લમની વફાતની વાત સાંભળતાં જ હઝરત ઉમર બિન ખત્તાબ (ઉત્તેજિત દશામાં) ઊભા થઈ ગયા અને કહેવા લાગ્યા:

“કેટલાક મુનાફિકો કહી રહ્યા છે કે રસૂલુલ્લાહ સલ્લલ્લાહુ અલૈહિ વ સલ્લમની વફાત થઈ ગઈ છે એ કે અલ્લાહના સોગંદ ! રસૂલુલ્લાહ સલ્લલ્લાહુ અલૈહિ વ સલ્લમ મરણ પામ્યા નથી.

“અલબત્ત રસૂલુલ્લાહ સલ્લલ્લાહુ અલૈહિ વ સલ્લમ પોતાના પાલનહાર તરફ ગયા છે જેમકે મૂસા બિન ઈમ્માન પોતાના પાલનહાર તરફ ગયા હતા. મૂસા બિન ઈમ્માન ચાલીસ

રાતો સુધી પોતાની કોમથી ગાયબ રહ્યા ત્યારે લોકોએ કહેવા માડ્યું કે મૂસા બિન ઈમાન મરી ગયા છે જો કે બાદમાં તેઓ પોતાની કોમ પાસે પાછા આવી ગયા હતા.

“અલ્લાહના સોગંદ ! રસૂલુલ્લાહ સલ્વલ્લાહુ અલૈહિ વ સલ્વમ પાણ એવી જ રીતે પાછા આવી જશે જેવી રીતે મૂસા બિન ઈમાન પાછા આવી ગયા હતા. રસૂલુલ્લાહ સલ્વલ્લાહુ અલૈહિ વ સલ્વમ પાછા આવીને એવા લોકોના હાથપગ કાપી નાખશે જેઓ કહી રહ્યા છે કે રસૂલુલ્લાહ સલ્વલ્લાહુ અલૈહિ વ સલ્વમ મરણ પામી ગયા છે.”

હઝરત અબૂબકની ઠરેલ નીતિ———ઈબ્ને ઈસ્હાક કહે છે : હઝરત અબૂ હુરૈરહનું બધાન છે:

“અને જ્યારે હઝરત અબૂબક સિદ્દીકને રસૂલુલ્લાહ સલ્વલ્લાહુ અલૈહિ વ સલ્વમની વફાતના સમાચાર મળ્યા તો આપ તરત જ રવાના થયા અને મસ્જિદના બારણા પાસે આવીને ઊભા થઈ ગયા. તે વેળા હઝરત ઉમર ઉત્તેજિત દશામાં લોકોને લલકારી રહ્યા હતા. હઝરત અબૂબક સિદ્દીકે તેમની વાતો તરફ મુંઢવ ધ્યાન આપ્યું નહિ અને સીધા હઝરત આઈશહના ઘરમાં રસૂલુલ્લાહ સલ્વલ્લાહુ અલૈહિ વ સલ્વમ પાસે અંદર ચાલ્યા ગયા. રસૂલુલ્લાહ સલ્વલ્લાહુ અલૈહિ વ સલ્વમનું મુબારક બદન ઘરના એક ગોશામાં જન્નત-નશીન હતું અને આપના નૂરાની બદન પર એક ચમની ચાદર ઓઢાડેલી હતી. હઝરત અબૂબક આગળ વધ્યા. અદબપૂર્વક ચાદર હટાવીને આપનો નૂરાની ચેહરો ખોલ્યો અને ઝૂકીને આપના નૂરાની ચેહરાને બોસો આપ્યો અને કહ્યું:

“યા રસૂલુલ્લાહ ! આપ પર મારાં માબાપ કુરબાન ! જે મોત અલ્લાહ તઆલાએ આપના માટે લખેલી હતી તે આવી ચૂકી. હવે પછી આપ મોતની તકલીફ ક્યારેય નહિ ઉઠાવશો.”^૧

એ પછી હઝરત અબૂબકએ આપના નૂરાની ચેહરા પર ચાદર ઢાંકી દીધી અને બહાર નીકળી આવ્યા. હઝરત ઉમર બરાબર તકરીર કરી રહ્યા હતા. હઝરત અબૂબકે ફરમાવ્યું, “ઉમર ! શાંતિથી કામ લો. ખામોશી ઈખ્તેયાર કરો !”

મગર હઝરત ઉમર માન્યા નહિ અને તકરીર ચાલુ રાખી. હઝરત અબૂબકે જોયું કે હઝરત ઉમર માનતા નથી, ખામોશ થતા નથી તો હઝરત અબૂબકે લોકોને સંબોધીને પોતે તકરીર ચાલુ કરી દીધી. જ્યારે લોકોએ હઝરત અબૂબકની તકરીરનો અવાજ સાંભળ્યો તો દરેકનું ધ્યાન એમના તરફ દોરાયું. લોકો હઝરત ઉમરને રહેવા દઈને હઝરત અબૂબક તરફ આવી ગયા.

૧. હઝરત આઈશહ રદિયલ્લાહુ અન્હાની રિવયાતમાં છે : મારા બાપા હઝરત અબૂબક સિદ્દીકે રસૂલુલ્લાહ સલ્વલ્લાહુ અલૈહિ વ સલ્વમના નૂરાની ચેહરા પરથી ચાદર હટાવી અને પોતે ઝૂકીને રસૂલુલ્લાહ સલ્વલ્લાહુ અલૈહિ વ સલ્વમની બંને નૂરાની આંખોની વચ્ચે બોસો આપ્યો અને કહ્યું :

“યા રસૂલુલ્લાહ ! આપની ઉપર મારાં માબાપ કુરબાન ! હરગિઝ અલ્લાહ તઆલા બે મોતોને આપના માટે ભેગી નહિ કરશે. અલબત્ત એક જ મોત જે અલ્લાહ તઆલાએ આપના માટે લખી દીધી હતી.”

બે મોતોનો મતલબ આ કે જે એક મોત અલ્લાહ તઆલાએ આપના માટે લખી દીધી હતી તે આવી ચૂકી. હવે ફરીવાર અલ્લાહ તઆલા આપને નવજીવન બખ્શીને આ દુનિયામાં મોકલાવે અને વીજીવાર આપને મોત આપે એ બનવા જોગ નથી. કુઅર્નિમાં છે :

“ઈબ્નક મૈયિતુવ વ ઈબ્નહુમ મૈયિતુલ.”

એટલે બેશક હે બબી ! આપ પણ વફાત પામી જવાના છો અને આ બધા લોકો પણ મરી જવાના છે. હઝરત અબૂબક સિદ્દીકે આપની નૂરાની પેશાની પર બોસો આપ્યો તેની દલીલ આ છે કે રસૂલુલ્લાહ સલ્વલ્લાહુ અલૈહિ વ સલ્વમએ પણ પોતાના સહાવી હઝરત ઉસમાન બિન મઝૂનિના ઈબ્તેકાલ પછી તેમનો ચેહરો ખોલીને તેમની પેશાની પર બોસો આપ્યો હતો. (અસિહ-હુસ-સિયર પૃષ્ઠ ૫૫૪. હવાલો બુખારી-તિરમિઝી) “હ”

હઝરત અબૂબકનો ખુતબો ————— હઝરત અબૂબક સિદ્દીકએ પ્રથમ અલ્લાહ તઆલાની હમ્દો-
સના બયાન કરી અને પછી ફરમાવ્યું :

એયુહન-નાસ ! અન્નહૂ મન

કાન્ યઅબુદુ મુહમ્મદન

ફ-ઈન્ન મુહમ્મદન કદ માત.

વ મન કાન્ યઅબુદુલ્લાહ

ફઈન્નલ-લાહ હયુન લા યમૂત.

હે લોકો ! તમારામાંથી જે કોઈ

મુહમ્મદની પૂજા કરનારો છે (તે સાંભળી લે કે)

મુહમ્મદ તો વફાત પામી ચૂક્યા છે.

અને જે કોઈ અલ્લાહની પૂજા કરનારો છે

તો બેશક અલ્લાહ જીવતો છે કદી મરનારો નથી.

એ પછી હઝરત અબૂબકએ કુઆનની આ આયત પઢી સાંભળાવી :

વમા મુહમ્મદુન ઈલ્લા રસૂલ

કદ ખલત મિન કબ-લિહિર ડુસુલ.

અ-ફ-ઈમ માત અવ કુતિલન

કલબ - હુમ અલા અઅકાબિ-કુમ.

વમંય યન્કલિબ અલા અકિબેહ

ફલંય - યદુર - રલ્લાહ શૈઆ.

વ સયજ -ઝિલ્લાહુથ - શાકિરીન.

અને નથી મુહમ્મદ મગર એક રસૂલ,

થઈ ગયા છે એમનાથી પહેલાં પણ ઘણા રસૂલો.

તો શું જે તેઓ મરી જાય અથવા માર્યા જાય

તો તમે વળી જશો ઊલટા પગે ?

અને જે કોઈ પણ વળી જશે ઊલટા પગે તો તે,

કંઈ પણ બગાડી શકવાનો નથી અલ્લાહનું.

અને આપશે અલ્લાહ જલ્લી નેક અજર શુકર કરનારાઓને.

હઝરત અબૂ હુરૈરહનું કથન છે : “અલ્લાહના સોગંદ ! લોકો હઝરત અબૂબકના મુખે આ આયત સાંભળીને એવા ચોંકી ઊઠ્યા જાણે તેઓને આથી પહેલાં ખબર જ ન હતી કે કુઆનમાં આ આયત પણ મવજૂદ છે. હઝરત અબૂબકે એને પઢી સાંભળાવી ત્યારે લોકોને આ આયતનું ભાન થયું. અને બધાએ હઝરત અબૂબકથી સાંભળીને એ આયત યાદ કરી લીધી. પછી તો ખાસ અને આમ, એ આયત દરેકની જીભે ચઢી ગઈ.

હઝરત અબૂ હુરૈરહ વધુમાં બયાન કરે છે કે, આ આયત સાંભળીને હઝરત ઉમર આગળ બઢ્યા અને કહેવા લાગ્યા :

“અલ્લાહના સોગંદ ! આ તે આયત છે કે મેં અબૂબકને જ એની તિલાવત કરતાં સાંભળ્યા.

પછી તો દહેશત અને ડરથી મારા પગ જમીન પર મંડાતા જ ન હતા. માયાથી પગ

સુધી મારું ફેરવું થયરી રહ્યું હતું. મેં શું કયું અને હું શું બોલ્યો. હવે મને સમજાઈ ગયું

કે સાચે જ રસૂલુલ્લાહ સલ્લલ્લાહુ અલૈહિ વ સલ્લમની વફાત થઈ ગઈ છે.”

સડીફએ-બની સાઈદહ

ખિલાફતનો મામલો • સહાબામાં મતભેદ અને વિવાદ • અન્સારની મિદિઅમાં હાજરી • અન્સારના ખતીબનું પ્રવચન • હઝરત અબૂબક્રનું જવાબી પ્રવચન • હઝરત અબૂબક્રના હાથ પર યૈઅત • રસ્તામાં મળેલા બે અન્સારી ગૃહસ્થો • યૈઅતે-આમ અને હઝરત ઉમરનું પ્રવચન • હઝરત અબૂબક્રનો ખુત્બો • હઝરત ઉમરના ખુત્બાનું કારણ.

ખિલાફતનો મામલો

સહાબામાં મતભેદ અને વિવાદ—————ઈબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમની મુકદ્દસ રૂહ જન્નત-નશીન થઈ તો એક તરફ મદીનહના અન્સારનું એક જૂથ “સડીફએ-બની સાઈદહ”માં ભેગું થયું. ^૧ મદીનહના અન્સારનું આ જૂથ રસૂલુલ્લાહ સલ્વલ્લાહુ અલૈહિ વ સલ્વમના એક સહાબી હઝરત સઅદ બિન ઉબાદહ સાથે સંકળાયેલું હતું. હઝરત સઅદ બિન ઉબાદહ મદીનહના અન્સારની આ જમાઅતના અમીર, નેતા કે લીડર હતા.

બીજી તરફ હઝરત અલી બિન અબૂ તાલિબ અને હઝરત ઝુબૈર બિન અવ્વામ અને હઝરત તલહા બિન ઉબૈદુલ્લાહ, રસૂલુલ્લાહ સલ્વલ્લાહુ અલૈહિ વ સલ્વમના લાડલાં બેટી ખાતૂને-જન્નત હઝરત ફાતિમહના મકાનમાં આવીને ભેગા થઈ ગયા.

ત્યારે ત્રીજી તરફ મક્કહના બાકીના બધા જ મુહાજિરીન સહાબા હઝરત અબૂબક્ર સિદ્દીકની તહેનાતમાં આવીને એકત્ર થઈ ગયા. એટલામાં અન્સારના હઝરત ઉસૈદ બિન હુદૈર પાગ પોતાના અબ્દુલ-અશહલ કબીલાના ગૃહસ્થો સાથે આવીને તેઓની સાથે શામિલ થઈ ગયા.

થોડીક જ પળો વીતી હશે એટલામાં સામેથી એક ગૃહસ્થ આવી રહેલા દેખાયા. નઝદીક આવીને આ ગૃહસ્થ હઝરત અબૂબક્ર અને હઝરત ઉમરની સામે થોભી ગયા. સલામ-કલામ બાદ આ ગૃહસ્થે, સડીફએ-બની સાઈદહમાં ખિલાફતની મંત્રણા માટે ભેગા થયેલા લોકોની ખાતમી આપતાં હઝરત અબૂબક્ર તથા હઝરત

૧. “સડીફ-એ-બની સાઈદહ” એટલે બનૂ સાઈદહનો યબૂતરો અથવા ઓટલો. બનૂ સાઈદહ મદીનહના અન્સારની એક બિરાદરીનું નામ અને સડીફ એટલે ઘરનો યબૂતરો યા ઓટલો યા પરસાળ અથવા ઘરનો આગલો ખંડ જ્યાં અત્યારે અન્સારના એક જૂથના માનવતા ગૃહસ્થો, ખિલાફતની ચર્ચા-વિચારણા માટે, હઝરત સઅદ બિન ઉબાદહ રદિયલ્લાહુ અન્હુની નેતાગીરી હેઠળ એકઠા થયા હતા. આ સ્થળે કોમના મહત્વના મામલાઓનો નિર્ધાર લાવવામાં આવતો હતો. “દ”

ઉમરને કહ્યું,

“અન્સારના લોકોનું એ જૂથ સઅદ બિન ઉબાદહની નેતાગીરી હેઠળ, સકીફએ-બની સાઈદહમાં એકઠું થયું છે. માટે જો આપ સાહેબોને વાળવી લાગે તો, મામલો આગળ વધી જાય તે પહેલાં, તેઓને મળીને વાટાઘાટ કરી લો. હજુ રસુલુલ્લાહ સલ્લલ્લાહુ અલૈહિ વ સલ્લમ વફાત પામીને પોતાના ઘરમાં જ લેટવા છે. આપના ગુસલ અને કફન-દફનનો બંદોબસ્ત થયો નથી તે પહેલાં જ આપના ઘરવાળાંઓએ ઘરનો દરવાજો બંધ કરી લીધો છે.”

(દરવાજો બંધ કરવાનું કારણ એ હતું કે વફાતના ગમનાક અને આઘાતજનક સમાચાર ફેલાતાં જ લોકોના ટોળેટોળાં રસુલુલ્લાહ સલ્લલ્લાહુ અલૈહિ વ સલ્લમની જિયારત માટે ધસીધસીને આવી રહ્યાં હતાં. લોકોના સતત ધસારાને લીધે ગુસલ અને કફનની વ્યવસ્થા એક સમસ્યા થઈ પડી હતી.)

ખાતમી આપનાર ગૃહસ્થને હઝરત અબૂબક અને હઝરત ઉમરે જવાબમાં ફરમાવ્યું, “હે ભાઈ! તમે અમને એ અન્સારી ભાઈઓની સલામમાં લઈ ચાલો. જોઈએ તો ખરા, તેઓ શું ઈચ્છે છે !”

અન્સારની મિટિંગમાં હાજરી—સકીફએ-બની સાઈદહના બનાવની વિગત દર્શાવતાં હઝરત ઉમર બિન ખત્તાબ ફરમાવે છે :

“આપણે બધા જાણીએ છીએ કે જ્યારે નબીયે-કરીમ સલ્લલ્લાહુ અલૈહિ વ સલ્લમની વફાત થઈ તો અન્સારની એક જમાઅતે આપણો વિરોધ કર્યો અને તેઓ પોતાના મોવડીઓને લઈને સકીફએ-બની સાઈદહમાં ખિલાફતની ચર્ચા માટે ભેગા થઈ ગયા. આપણામાંથી અલી બિન અબી તાલિબ, જુબૈર બિન અવ્વામ અને એમના બીજા સાથીઓ અમારાથી પાછળ રહી ગયા. ત્યારે બીજા મુહાનિર ગૃહસ્થો અબૂબક પાસે આવીને એકઠા થઈ ગયા. એજ વેળા મેં અબૂબકને કહ્યું, “હે અબૂબક ! ચાલો આપણે એ અન્સારી ભાઈઓ પાસે જઈએ. જોઈએ તો ખરા, આપણા અન્સારી ભાઈઓ શું કહે છે અને શું ઈચ્છે છે !”

“અબૂબક અને બીજા ગૃહસ્થોએ મારી વાત માની લીધી. અમે બધા ભેગા મળીને સકીફએ-બની સાઈદહ તરફ રવાના થયા. રસ્તામાં અમને અન્સારના બે માણસો મળ્યા. બંને બહુ ભલા અને નેક પુરુષો હતા. તેઓએ અમને અન્સારની ખાનગી મિટિંગના સમાચાર આપ્યા અને મિટિંગમાં કયા મામલા પર બધા સંમત થઈ ગયા છે તેની પણ માહિતી આપી દીધી અને પછી અમને પૂછ્યું, “હે અમારા મુહાનિર ભાઈઓ! તમે આ તરફ કયાં ચાલ્યા અને તમારો શું ઈરાદો છે ?”

જવાબમાં અમે કહ્યું, “અમે અમારા એ અન્સારી ભાઈઓને મળવા માગીએ છીએ. અમારે જાણવું છે કે તેઓ શું ઈચ્છે છે ?”

બંને ગૃહસ્થો બોલ્યા, “નહિ નહિ હે અમારા મુહાનિર ભાઈઓ ! તમે એ અન્સાર પાસે નહિ જાવ. બલકે તમારા પોતાના મામલાનો તમે પોતે જ ફેસલો કરી લો.” (એટલે અન્સારે પોતાનો ખલીફા ચૂંટી લીધો છે. તમે મુહાનિર લોકો પોતાનો ખલીફા ચૂંટી લો.)

મેં ભારપૂર્વક કહ્યું, “નહિ અલ્લાહના સોગંદ ! અમે જરૂર તેઓને મળીશું.”

અન્સારના ખતીબનું પ્રવચન—હઝરત ઉમરનું બયાન છે : “સારાંથ કે અમે લોકો સકીફએ-

બની સાઈદહમાં જઈને તેઓને મળ્યા. ત્યાં અમે જોયું કે તેઓની વચ્ચે એક શપ્સ ચાદરમાં લપેટાઈને બેઠેલો છે.

મેં પૂછ્યું, “ચાદરમાં લપેટાઈલો એ કોણ શપ્સ છે ?”

અન્સારના લોકો બોલ્યા, “એ સઅદ બિન ઉબાદહ છે.”

મેં પૂછ્યું, “એમને શું થયું છે ?”

લોકો બોલ્યા, “તેઓ બીમાર છે.”

“જ્યારે અમે તેઓની મજલિસમાં બેસી ગયા તો અન્સારનો ખતીબ બોલવા માટે ઊભો થઈ ગયો. સૌથી પહેલાં તેણે અલ્લાહની તવહીદનો ઈકરાર કર્યો. પછી તેણે રસૂલુલ્લાહ સલ્લલ્લાલુ અલૈહિ વ સલ્લમની પયગમ્બરીની ગવાહી આપી. એ પછી અલ્લાહની શાનને શોભે તેવી શૈલીમાં અલ્લાહની હમ્દો-સના બયાન ફરમાવી અને પછી તકરીરની શરૂઆત કરતાં તેણે કહ્યું :

“સાંભળો હે મુહાન્નિર ! અમે અલ્લાહના અન્સાર છીએ. અમે અલ્લાહનું લશ્કર છીએ.

અમે અલ્લાહના સૈનિકો છીએ.

“અને હે મક્કહના મુહાન્નિરોની જમાઅત ! તમે અમારા લોકોમાંનું જ એક જૂથ છો.

અમારા જ લશ્કરની તમે એક ટુકડી છો.

“તમારી મુહાન્નિર કોમની એક જમાઅત મક્કહને છોડીને અને મક્કહથી ચાલીને અમારી પાસે આવી. અમે એ જમાઅતને અમારા મદીનહમાં આસરો આપ્યો.

“પણ હવે અમે શું જોઈએ છીએ ? તેઓનો ઈરાદો આ છે કે, તેઓ અમારાં મૂજિયાંથી કપાઈને અલગ થઈ જાય અને સત્તાની લગામ અમારી પાસેથી ઝૂંટવી લે !”

હઝરત અબૂબકનું જવાબી પ્રવચન ———— હઝરત ઉમર બિન ખત્તાબ ફરમાવે છે : “પછી જ્યારે અન્સારનો ખતીબ પોતાનું પ્રવચન પુરું કરીને બેસી ગયો તો મેં તેનો જવાબ આપવાનો વિચાર કર્યો. જવાબના શબ્દો તેન પ્રવચન દરમિયાન મેં મારા મનમાં ગોઠવી લીધા હતા. એટલો સચોટ જવાબ હતો કે તેના મને પોતાને તેનો આનંદ હતો. હું ચાહતો હતો કે અબૂબકની હાજરીમાં જ મારો આ જવાબ રજૂ કરી દઈ પણ તે માટે અબૂબકની પરવાનગી જરૂરી હતી. કેમકે હું તેમનું બેહદ માન જાળવતો હતો. હવે અબૂબક એક નમ્ર સ્વાભાવના, ઠરેલ બુદ્ધિના, શાંત પ્રકૃતિના ગૃહસ્થ હતા. તેમના મુકાબલે હું ઉગ્ર સ્વાભાવનો, તેજીવી તબીઅતનો, કડક વલણનો માણસ હતો. આમ છતાં મારી તેજીને નરમ કરીને અને મારી ઉગ્રતાને કાબૂમાં રાખીને અબૂબકને રાજી રાખવાનો મારો હંમેશાનો નિયમ હતો.”

એજ વેળા અબૂબક મારો ઈરાદો પામી ગયા. ધીરેથી મને ફરમાવ્યું, “ઉમર ! ખામોશ રહો, ધીરજ ધરો, શાંતિથી કામ લો.”

અબૂબકને નારાજ કરવાનું સાહસ હું ખેડી શકતો ન હતો. તેમના સૂચનથી હું ખામોશ થઈ રહ્યો કેમકે તેઓ મારા કરતાં વધારે જ્ઞાની, વધારે બુદ્ધિશાળી, વધારે પ્રતિષ્ઠાવાન હતા. તેમની વાતથી મેં મારા મનમાં જરાયં ઓછું આવવા દીધું નહિ.

એ પછી અબૂબકે પોતાની તકરીર શરૂ કરી દીધી અને તકરીર પણ કેવી ? એટલી છટાદાર, એટલી ભરપૂર કે અલ્લાહના સોગંદ, મેં મારી તકરીરના જે શબ્દો ભારે ઝેલમતથી ખૂબ આંજીમાંજીને મનમાં ગોઠવી રાખ્યા હતા અને જે સચોટ કે મુદ્દાસરના હોવાથી મને બેહદ પસંદ હતા, મારી આ તકરીરનો બોલેબોલ અને શબ્દે શબ્દે તેમણે પોતાની તકરીરમાં એવી ખૂબીથી દર્શાવી દીધો કે હું હચરત પામી ગયો. મને થયું કે તેમની તકરીરના મુકાબલે મારી તકરીર તો કશી વિસાતમાં જ નથી. વળી આ પૂરી તકરીર તેમણે કોઈ પણ જાતની તેવારી વગર ફીલ-બદીહ ફરમાવી હતી.

પોતાની તકરીર ખતમ કરીને થોડીવાર અબૂબક ખામોશ રહ્યા. એ પછી મજલિસમાં બેઠેલા તમામ અન્સાર ભાઈઓને સંબોધીને તેમણે ફરમાવ્યું :

“હે અમારા અન્સાર ભાઈઓ ! તમે પોતાની જે ખૂબીઓ અને જે વિશેષતાઓનું વાર્ણન કર્યું છે, ખરેખર એ બધી ખૂબીઓ તમારામાં મવજૂદ છે. તમે એ ખૂબીઓને લાયક છો અને એ ખૂબીઓ તમને શોભે છે.

“પરંતુ અરબની ભૂમિના લોકો કુરૈશના ખાનદાન વગર કોઈ પણ વ્યક્તિની ખિલાફત કે હુકૂમતને માન્યતા આપી શકશે જ નહિ અને કુરૈશના ખાનદાન વગર અરબનું બીજું કોઈ ખાનદાન ખિલાફત કે હુકૂમતને લાયક હોય શકતું નથી. કેમકે કુરૈશના લોકો પોતાના વંશ અને પોતાના શહેર (મક્કહ)ની દ્રષ્ટિએ સારાએ અરબમાં સૌથી શ્રેષ્ઠ અને સૌથી વધુ પ્રતિષ્ઠાવાન છે.

“હવે તમારા હિતમાં કે તમારા લાભમાં હું આ બે ગૃહસ્થોના નામો સૂચવું છું. એ બંનેમાંથી કોઈ એકના હાથ પર ખિલાફતની બેઅત કરી લો !”

હઝરત ઉમરનું બયાન છે : “આમ ફરમાવીને અબૂબકે એક તરફ મારો હાથ અને બીજી તરફ અબૂ ઉબૈદલ બિન જર્રાહનો હાથ ઝાલી લીધો. તે વેળા અબૂ ઉબૈદલ બિન જર્રાહ અમારી વચ્ચે બેઠેલા હતા. આથી પહેલાં અબૂબકે જે વાતો પોતાની તકરીરમાં દર્શાવી હતી તે મને બહુ ગમી ગઈ હતી પણ તેમની આ વાત મને મુદ્દલ ગમી નહિ કે, તેઓ જાતે ને પોતે મજલિસમાં હાજર હોવા છતાં, તેમણે ખિલાફત કે હુકૂમત માટે મારું નામ લઈને મારો હાથ પકડી લીધો. અલ્લાહના સોગંદ ! જે કોમમાં અબૂબક જેવા (મુન્સદ્દી) પુરૂષ મવજૂદ હોય તેમને જતા કરીને હું આગળ વધવાનું સાહસ ખેડી શકું ખરો ? આવી ગુસ્તાખી કે બેઅદબીનું પાપ વહોરવા કરતાં હજાર દરજ્જે બેહતર છે કે તલવારથી મારી ગરદન ઉઠાવી દેવામાં આવે.”

હઝરત અબૂબકના હાથ પર બેઅત—હઝરત ઉમર બિન ખત્તાબ ફરમાવે છે : “અબૂબકની વાત સાંભળીને અન્સારની મજલિસમાંથી એક અન્સારી ગૃહસ્થ ઊભા થઈ ગયા અને કહેવા લાગ્યા :

“સાંભળો હે લોકો ! હું મારી કોમ અન્સાર માટે શાંતિ અને સલામતી બખ્શનારો એક સહારો છું. એક ટેકો છું. એવો સહારો અને ટેકો કે જેની સલાહ અને સૂચનો પર તેઓને પૂરો ભરોસો, પૂરો સંતોષ છે. અને જેની હાજરીથી તમામ અન્સાર રાહત અનુભવે છે.

“સાંભળો હે લોકો ! હું અન્સારના લોકોનું એવું ફળવાળું ઝાડ છું જેને ટેકો આપીને તેઓ ઊભા રહે છે.

“હે કુરૈશના લોકો ! સાંભળો, એક અમીર અમારામાંથી અને એક અમીર તમારામાંથી હોવો જોઈએ !”

હજરત ઉમર બિન ખત્તાબનું બયાન છે : “એ અન્સારી ગૃહસ્થની વાત સાંભળતાં જ મન્વલિસમાં શોરબકોર મચી રહ્યો. બંને પક્ષે તૂતૂ-મેંમેં થવા લાગી. પછી તો એવા અવાજે બુલંદ થવા લાગ્યા કે મને ઝગડાનો અંદેશો પેદા થયો. એજ પળે મેં પોકાર પાડ્યો, “હે અબૂબક ! બઢાવો પોતાનો હાથ !”

અબૂબકે પાણી જોયું કે મામલો બગડી રહ્યો છે. મારો પોકાર સાંભળીને તેમણે પોતાનો હાથ લંબાવી દીધો. સૌથી પહેલાં મેં આગળ વધીને તેમના હાથ પર ભેગત કરી લીધી. મને જોઈને અમારા મુહાબિર સાથીઓ ધસી ગયા અને તેઓએ અબૂબકના હાથ પર ભેગત કરવા માંડી. મુહાબિરનીને જોઈને અન્સારના લોકો ઊભા થઈ ગયા અને તેઓએ પાણી ટપોટપ અબૂબકના હાથ પર ભેગત કરવા માંડી.

એ પછી અમે બધા તેઓના નેતા સઅદ બિન ઉબાદહ તરફ ધસી ગયા અને તેમને પોંદી નાખ્યા. તેઓમાંથી કોઈ બોલી ઊઠ્યું, “અરે તમે તો સઅદ બિન ઉબાદહને મારી જ નાખ્યા !”

મેં કહ્યું, “સઅદ બિન ઉબાદહને અલ્લાહ મારી નાખે !”

રસ્તામાં મળેલા બે અન્સારી ગૃહસ્થો—ઈબ્ને શિહાબ જુહરી કહે છે : મને ઉર્વહ બિન જુબેરએ માહિતી આપી કે, સકીફએ બની સાઈદહ તરફ જતી વેળા હજરત અબૂબક અને હજરત ઉમરને રસ્તામાં જો બે અન્સારી ગૃહસ્થો મળ્યા હતા તેમાંના એક હજરત ઉવૈમ બિન સાઈદહ હતા. અને બીજા બનૂ ઈજલાનવાળા હજરત મઅન બિન અદી હતા. (અલ્લાહ એ સૌથી રાજી હો !)

હજરત ઉવૈમ બિન સાઈદહ તે ગૃહસ્થ છે કે, એક રિવાયત મુજબ રસૂલુલ્લાહ સલ્વલ્લાહુ અલૈહિ વ સલ્વમને પૂછવામાં આવ્યું, “યા રસૂલુલ્લાહ ! તે કોણ લોકો છે જેઓના બારામાં અલ્લાહ તઆલાએ આ આયત ઉતારી :

ફીહિ રિજલુંય - યુહિબ્બૂન

અંય થત્-તહ-હરૂ

વલ્લાહુ યુહિબ્બુલ

મુત-તહ-હિરીન.

એ (મસ્જિદે-તકવા)માં એવા લોકો છે જેઓ પસંદ કરે છે કે પોતે ખૂબ પાકસાફ અને સ્વચ્છ રહે.

અને અલ્લાહ પસંદ કરે છે

પાકસાફ રહેનારાઓને. ૧

જવાબમાં રસૂલુલ્લાહ સલ્વલ્લાહુ અલૈહિ વ સલ્વમએ ફરમાવ્યું, “તેઓમાંનો પહેલો આદમી ઉવૈમ બિન સાઈદહ છે.” (જેમના વિષે ઉપરની આયત ઊતરી.)

અને હજરત મઅન બિન અદી તે ગૃહસ્થ છે જેમના વિષે કહેવામાં આવ્યું કે, જ્યારે રસૂલુલ્લાહ સલ્વલ્લાહુ અલૈહિ વ સલ્વમને અલ્લાહ તઆલાએ વફાત આપીને પોતાની પાસે બોલાવી લીધા તો તમામ મુસલમાનો રડી-રડીને કહી રહ્યા હતા :

“કાશ ! રસૂલુલ્લાહ સલ્વલ્લાહુ અલૈહિ વ સલ્વમની વફાત પહેલાં અમે મરી જાત !

“કાશ ! અમે મરી જાત તો કેવું સાડું થાત ! કેમકે રસૂલુલ્લાહ સલ્વલ્લાહુ અલૈહિ

વ સલ્લમની વફાત બાદ ફિન્નામાં પડી જવાની અને સંકટમાં સપડાઈ જવાની અમને પૂરી ધાસ્તી છે.”

તમામ સહાબા રડી-રડીને આ વિચારો જાહેર કરતા હતા. એને સાંભળીને હઝરત મઅન બિન અદીએ જવાબમાં ફરમાવ્યું :

“હે મુસલમાનો ! અલ્લાહના સોગંદ રસૂલુલ્લાહ સલ્લલ્લાહુ અલૈહિ વ સલ્લમથી પહેલાં મરી જવાનું મને બિલકુલ પસંદ નથી. (એટલે હું રસૂલુલ્લાહ સલ્લલ્લાહુ અલૈહિ વ સલ્લમની વફાત પછી પણ જીવવાનું પસંદ કરું છું.) કારણ આ છે કે રસૂલુલ્લાહ સલ્લલ્લાહુ અલૈહિ વ સલ્લમની વફાત પછી પણ આપની પયગમ્બરીની ગવાહી આપવી, આપની પયગમ્બરીનો કાર્યક્રમ ચાલુ રાખવો અને લોકોમાં તેનો પ્રચાર કરવો તે મને સૌથી વધારે પસંદ છે. જેમકે આપની હયાતમાં પણ મારો રોજનો એજ નિયમ રહ્યો છે.”

એનાથી માલૂમ પડ્યું કે અન્સાર કોમના આ બંને ગૃહસ્થો બહુ ઊંચા પાયાના સહાબી હતા. એમાંથી હઝરત મઅન બિન અદી હઝરત અબૂબક સિદ્દીકના ખિલાફતકાળમાં, મુસેલિમહ કઝઝાબ સાથે ખેલાયેલા જંગ-યમામહમાં શહીદ થયા.

બૈઅતે-આમ અને હઝરત ઉમરનું પ્રવચન—ઈબ્ને ઈસ્હાક કહે છે : મને ઈબ્ને શિહાબ જુહરીએ હઝરત અનસ બિન માલિક રદિયલ્લાહુ અન્હુની રિવાયત કહી સંભળાવી કે : “જ્યારે સકીફએ-બની સાઈદહમાં હઝરત અબૂબકની બૈઅત લેવામાં આવી અને તેનો બીજો દિવસ થયો તો હઝરત અબૂબક મસ્જિદે-નબવીના મિમ્બર પર જઈને બિરાજમાન થયા અને હઝરત ઉમર મિમ્બર પાસે જઈને ઊભા થઈ ગયા. હઝરત અબૂબક પોતાનું પ્રવચન શરૂ કરે તે પહેલાં હઝરત ઉમરે પ્રવચન કુપું. પ્રવચનની શરૂઆતમાં હઝરત ઉમરે, અલ્લાહની શાનને શોભે તેવી અલ્લાહની હમ્દો-સના બયાન કરી અને પછી ફરમાવ્યું :

“હે લોકો ! ગઈ કાલે રસૂલુલ્લાહ સલ્લલ્લાહુ અલૈહિ વ સલ્લમની વફાતને લગતી જે વાતો મેં (જુસ્સામાં) તમારી સામે ઉચ્ચારી હતી, હું ઈકરાર કરું છું કે તેમાંની કોઈ પણ વાત અલ્લાહની કિતાબમાં લખેલી નથી અને મારી એ જોશીલી વાતો અંજે રસૂલુલ્લાહ સલ્લલ્લાહુ અલૈહિ વ સલ્લમએ પણ મને કશું ફરમાવ્યું ન હતું. (બસ જોશ અને જુસ્સાના ઉન્માદમાં એ વાતો મારા મુખેથી નીકળી ગઈ હતી.)

“અસલ બાબત એમ છે કે મારી માન્યતામાં રસૂલુલ્લાહ સલ્લલ્લાહુ અલૈહિ વ સલ્લમએ આપણા સૌથી કરતાં વધારે જીવીને આપણા મામલાઓની વ્યવસ્થા કરવી જોઈએ અને આપણા બધામાં સૌથી છેલ્લાં આપની વફાત થવી જોઈએ. (એટલે આપણા બધાના મરી જવા પછી છેલ્લે આપની વફાત થવી જોઈએ.એવું હું માનતો હતો.)

“હકીકત આ છે કે અલ્લાહ તઆલાએ આપણી વચ્ચે પોતાની તે કિતાબ બાકી રાખેલી છે જેની મારફતે અલ્લાહ તઆલાએ પોતાના રસૂલે અકરમ સલ્લલ્લાહુ અલૈહિ વ સલ્લમને હિદાયત ફરમાવી છે. માટે જો આપણે એ કિતાબને મજબૂતીથી પકડી રાખીશું તો અલ્લાહ તઆલા આપણું પણ તેવું જ માર્ગદર્શન કરશે જેવું તેણે પોતાના નબી-કરીમ સલ્લલ્લાહુ

અલેહિ વ સલ્વમનું માર્ગદર્શન કર્યું હતું.

“હે લોકો ! હવે અલ્લાહ તઆલાએ આપણી ખિલાફતનો મામલો એક એવા ગૃહસ્થને સોંપ્યો છે જેઓ આપણામાં સૌથી શ્રેષ્ઠ છે. એ ગૃહસ્થ રસૂલુલ્લાહ સલ્વલ્લાહુ અલેહિ વ સલ્વમના એવા સહાથી છે કે જ્યારે મદીનહની હિજરત વેળા એ બંને ગૃહસ્થો (એટલે રસૂલુલ્લાહ સલ્વલ્લાહુ અલેહિ વ સલ્વમ અને હઝરત અબૂબક પોતે) પહાડની ગુફામાં સંતાયેલા હતા તો અલ્લાહ તઆલાએ એ ગૃહસ્થને (એટલે હઝરત અબૂબકને) “સાની-ઈસ્નેન” એટલે “બે ગૃહસ્થોમાં બીજા નંબરના ગૃહસ્થ” કહીને માનપાનથી વધાવી લીધા હતા.

“માટે હે લોકો ! હવે તમે બધા જિભા થઈ જવ અને આગળ વધીને એ ગૃહસ્થના હાથ પર ખિલાફતની બેઅત કરી લો !”

હઝરત ઉમરની તકરીર પૂરી થતાં જ લોકો જિભા થઈ ગયા અને તેઓએ એક પછી એક હઝરત અબૂબકના હાથ પર બેઅત કરવા માડી.

સકીફએ-બની સાર્દહની પહેલી બેઅત “બેઅતે-ખાસ” હતી અને તે પછી આ બીજી બેઅત “બેઅતે-આમ” હતી.

હઝરત અબૂબકનો ખુતબો—————ઈબ્ને ઈસ્હાક કહે છે : હઝરત ઉમર બિન ખત્તાબની તકરીર પછી હઝરત અબૂબકએ તકરીર ફરમાવી. પ્રથમ અલ્લાહ તઆલાની શાનને શોભે તેવી અલ્લાહ તઆલાની હમ્દો-સના બયાન કરી. પછી ફરમાવું :

“હે લોકો ! બેશક મને તમારો વાલી (એટલે અમીર કે ખલીફા) બનાવી દેવામાં આવ્યો છે અને હું તમારાથી કોઈ પણ રીતે ચઢિયાતો કે ઊંચો નથી. જો હું સાફ કામ કરું તો તમે લોકો મારી મદદ કરજો અને જો બુરું કામ કરું તો તમે લોકો મને સીધો કરી દેજો.

“હે લોકો ! સચ્ચાઈ તમામ લોકો માટે એક અમાનત છે અને જૂઠ ખિયાતનનું બીજું નામ છે. તમારામાં જે કમજેર કે નિર્બળ લોકો છે તે મારી નજરમાં સૌથી વધુ બળવાન અને તાકતવાળા છે ત્યાં સુધી કે હું પૂરેપૂરા તેઓના હકો અપાવી નહિ દઉં. ઈન્શા અલ્લાહ(એ માટે હું મારા બનતા પ્રયત્નો કરી છુટીશ.)

“અને તમારામાં જે બળવાન અને તાકતવાન લોકો છે તે મારી નજરમાં કમજેર અને નિર્બળ બનેલા રહેશે ત્યાં સુધી કે હું પૂરેપૂરા હકો તેઓ પાસેથી પાછા નહિ મેળવી લઉં, ઈન્શાઅલ્લાહ. (એ માટે હું કોશિશ જરૂર કરીશ.)

“હે લોકો ! જે કૌમે પણ અલ્લાહના રસ્તામાં જિહાદ કરવાનું છોડી દીધું, અલ્લાહ તઆલાએ તેને ઝિલ્લત અને રૂસ્વાઈના ખાડામાં ધકેલી દીધી. અને જ્યારે ય કોઈ કૌમમાં બદકારી ફેલાઈ ગઈ, અલ્લાહ તઆલાએ આફતો અને બલાઓમાં એ કૌમને ઘેરી લીધી.

“હે લોકો ! તમે ત્યાં સુધી મારી તાબેદારી કરો જ્યાં સુધી હું અલ્લાહ અને તેના રસૂલ સલ્લલ્લાહુ અલૈહિ વ સલ્લમની તાબેદારી કરું અને જ્યારે હું અલ્લાહ અને તેના રસૂલ સલ્લલ્લાહુ અલૈહિ વ સલ્લમની નાફરમાની કરવા લાગું તો મારી કોઈ તાબેદારી તમારા માટે જરૂરી નથી.

“ચાલો હવે નમાઝ માટે ઊભા થઈ જવ. અલ્લાહ આપણા ઉપર રહમ ફરમાવે!”

હઝરત ઉમરના જુસ્સાનું કારણ—ઇબ્ને ઈસ્હાક કહે છે : હઝરત અબ્દુલ્લાહ બિન અબ્બાસ પોતાનો અનુભવ ટાંકતા ફરમાવે છે : “અલ્લાહના સોગંદ ! હઝરત ઉમરના ખિલાફતકાળમાં એક વેળા હું તેમની સાથે જઈ રહ્યો હતો. ઉમરનું કંઈ કામ હોવાથી તેમણે મને પણ સાથે લીધો હતો. મારા સિવાય બીજું કોઈ તેમના સંગાથે ન હતું.

મેં જોયું કે હઝરત ઉમરના હાથમાં એક ચાબકો છે. આ ચાબકાને વારંવાર તેઓ પોતાના પગોના ઉપલા ભાગ પર મારી રહ્યા છે અને પોતાના મન સાથે કંઈ વાતો પણ કરી રહ્યા છે. અચાનક તેમણે મુખ ફેરવીને મારી તરફ જોયું અને ફરમાવ્યું, “હે અબ્બાસના બેટા ! તમે જાણો છો કે રસૂલુલ્લાહ સલ્લલ્લાહુ અલૈહિ વ સલ્લમની વફાત વેળા હું જે કંઈ બોલ્યો હતો તેનું કારણ શું હતું ? અને તે કંઈ વસ્તુ હતી જેણે મને એવું બોલવા પર ઉરકેયો હતો ?”

મેં અદબથી કહ્યું, “હઝરત ! મને એના કારણની ખબર નથી.”

ફરમાવ્યું, “સાંભળો જે વસ્તુએ મને ઉરકેયો હતો અલ્લાહના સોગંદ, તેનું કારણ કુઆનિ-મજ્હનની આ આપત હતી જેને હું વારંવાર પઢ્યા કરતો હતો :

વ કઝાલિક જઅલના - કુમ

ઉમ્મતંવ - વસતલ

લિ-તકૂનૂ શુહદાઅ

અલન-નાસ.

વ તકૂનર રસૂલુ

અલૈકુમ શહીદા.

અને એવી જ રીતે અમે બનાવી તમને

દરમિયાની ઉમ્મત

કે જોઈ બની જાવ તમે ગવાહી આપનારા;

દુનિયાના બીજા લોકો પર (બીજા કોમો અને પ્રજાઓ પર)

અને બની જાવ રસૂલ

તમારા પર ગવાહી આપનારા.

અલ્લાહના સોગંદ ! આ આપતને આધારે મારું એમ જ માનવું હતું કે રસૂલુલ્લાહ સલ્લલ્લાહુ અલૈહિ વ સલ્લમ પોતાની કોમમાં ત્યાં સુધી જીવતા રહેશે જ્યાં સુધી કે (આપના છેલ્લા સહાબી ગુજરી નહિ જાય અને) આપ પોતાની ઉમ્મતના છેક છેલ્લા અમલોના મામલામાં ઉમ્મત પર ગવાહી આપી શકે.

બસ એજ તે વસ્તુ છે જેણે રસૂલુલ્લાહ સલ્લલ્લાહુ અલૈહિ વ સલ્લમની વફાત પ્રસંગે મને એવા શબ્દો બોલવાની પ્રેરણા આપી હતી.”

પ્રકરણ ૧૬૩

રસૂલુલ્લાહ

સલ્લલ્લાહુ અલૈહિ વ સલ્લમની

તજહીઝ અને તકફીન

ગુસલ આપનારા લોકો • ગુસલ પેળા કપડાં ઉતારવાનો મામલો • મુબારક કફનના કપડાં • કબર શરીફનો મામલો • જલાઝહની નમાઝ અને તદફીન • વગર ઇમામે જલાઝહની નમાઝ • કબરમાં ઉતારનારા ગૃહસ્થો • કબરમાં રહેલા આખેરી શખ્સ • સૌથી છેલ્લા મુબારક શબ્દો • ઇસ્તિદાદનો ફિત્વો અને તેનું નિકંદન.

ગુસલ આપનારા લોકો ————— ઈબ્ને ઈસ્હાક કહે છે : પછી જ્યારે હઝરત અબૂબક રદિયલ્લાહુ અન્હુના હાથ પર ખિલાફતની બેઅત કરી લેવામાં આવી અને લોકો આ કટોકટીના મામલાથી પરવારી ગયા તો મંગળના દિવસે તમામ સહાબા રસૂલુલ્લાહ સલ્લલ્લાહુ અલૈહિ વ સલ્લમની તજહીઝ અને તકફીનની તૈયારીમાં લાગી ગયા. ^૧

મને આપણા ધર્મજ્ઞાનીઓમાંથી હઝરત અબ્દુલ્લાહ બિન અબીબક તેમ હુસૈન બિન અબ્દુલ્લાહ વગેરે જેવા પ્રામાણિક માહિતગારોએ કહ્યું કે હઝરત અલી બિન અબી તાલિબ, હઝરત અબ્બાસ બિન અબ્દુલ-મુત્તલિબ, હઝરત ફઝલ બિન અબ્બાસ, હઝરત કુસમ બિન અબ્બાસ, હઝરત ઉસામહ બિન ઝૈદ તથા રસૂલુલ્લાહ સલ્લલ્લાહુ અલૈહિ વ સલ્લમના આઝાદ ગુલામ હઝરત થુકરાન એવા નસીબવાન ગૃહસ્થો છે જેઓને, રસૂલુલ્લાહ સલ્લલ્લાહુ અલૈહિ વ સલ્લમને ગુસલ આપવા માટે નીમવામાં આવ્યા. (અલ્લાહ એ સૌથી રાજી હો !)

ગુસલ માટે આ ગૃહસ્થોની નિમણૂક થયેલી જોઈને અન્સારના બનૂ ઔફ બિન ખઝરજના એક સભ્ય હઝરત અવસ બિન ખવલી અન્સારીએ હઝરત અલીને કહ્યું, "હે અલી ! હું તમને અલ્લાહના સોગંદ આપીને દરખાસ્ત કરું છું. જુઓ, રસૂલુલ્લાહ સલ્લલ્લાહુ અલૈહિ વ સલ્લમના ગુસલમાં અમારો પાગ ભાગ છે."

હઝરત અવસ બિન ખવલી રસૂલુલ્લાહ સલ્લલ્લાહુ અલૈહિ વ સલ્લમના સહાબી અને જંગે-બદ્રમાં આપની

૧. તજહીઝ એટલે દુલહન માટે, મુસાફર માટે, લશ્કર કે ગાઝી માટે સામાન તૈયાર કરવો અથવા વફાત પામનાર માટે કફનના સામાનની તૈયારી કરવી અને તકફીન એટલે વફાત પામનારને કફન પહેરાવવું, મરણ પામનાર માટે કફન બનાવવું. "હ"

સાથે રહીને કુરૈશી કાફિરો સાથે લડનારા મુજહિદોમાંથી હતા. હઝરત અલીએ તેમને કહ્યું, “વાર હે અવસ! અંદર આવી જવ.”

ઈજરત મળતાં હઝરત અવસ બિન ખવલી અંદર ચાલ્યા ગયા અને રસૂલુલ્લાહ સલ્લલ્લાહુ અલૈહિ વ સલ્લમને ગુસલ આપવામાં છેલ્લે સુધી શામિલ રહ્યા.

એ પછી હઝરત અલીએ રસૂલુલ્લાહ સલ્લલ્લાહુ અલૈહિ વ સલ્લમને પોતાના સીના સાથે સહારો આપ્યો અને હઝરત અબ્બાસ, હઝરત ફઝલ, હઝરત કુસમ આ ત્રણ ગૃહસ્થો હઝરત અલી સાથે મળીને આપ સલ્લલ્લાહુ અલૈહિ વ સલ્લમના નૂરાની બદનના પાસાં ફેરવતા રહ્યા અને હઝરત ઉસામહ બિન ઝેદ તથા હઝરત શક્રાન બંને ગૃહસ્થો આપના નૂરાની બદન પર પાણી રેડતા રહ્યા. આ રીતે હઝરત અલી રસૂલુલ્લાહ સલ્લલ્લાહુ અલૈહિ વ સલ્લમને પોતાના સીના સાથે લગાડીને ગુસલ આપી રહ્યા હતા.

ગુસલ વેળા રસૂલુલ્લાહ સલ્લલ્લાહુ અલૈહિ વ સલ્લમના નૂરાની બદન પર આપનું પોતાનું પહેરેલું કમીસ હતું. એ કમીસના ઉપરથી જ હઝરત અલી આપના નૂરાની બદનને પોતાના હાથથી એવી રીતે યોજતા હતા કે એમનો હાથ આપના નૂરાની બદનને લાગતો ન હતો. ગુસલ આપતી વેળા હઝરત અલી કહેતા જતા હતા.

“યા રસૂલલ્લાહ ! આપ પર મારાં માબાપ કુરબાન ! આપ પોતાના જીવનમાં પણ કેટલાક રૂડા-રૂપાળા કેટલા નૂરાની લાગતા હતા અને વફાત પછી પણ આપ કેટલા રૂડા-રૂપાળા કેટલા નૂરાની લાગી રહ્યા છો !”

મરાણ પામનારા માણસના દેહમાં જે વસ્તુઓ સામાન્ય રીતે જેવામાં આવે છે તેવી કોઈ વસ્તુનો અંશ સરખો રસૂલુલ્લાહ સલ્લલ્લાહુ અલૈહિ વ સલ્લમની નૂરાની દેહમાં જેવામાં આવતો ન હતો.

ગુસલ વેળા કપડાં ઉતારવાનો મામલો—ઈબ્ને ઈસ્હાક કહે છે : મને યહયા બિન અબ્બાદ બિન અબ્દુલ્લાહ બિન જુબૈરએ પોતાના બાપ અબ્બાદના વાસ્તાથી હઝરત આઈશહની આ રિવાયત બયાન કરી. હઝરત આઈશહ ફરમાવે છે :

“લોકોએ જ્યારે રસૂલુલ્લાહ સલ્લલ્લાહુ અલૈહિ વ સલ્લમને ગુસલ આપવાનો વિચાર કર્યો તો ગુસલ વેળા આપના પહેરેલા કપડાં ઉતારી નાખવા કે નહિ તે બાબતે લોકોમાં મતભેદ પડી ગયો. લોકો કહેવા લાગ્યા, “અલ્લાહના સોગંદ ! આપણે નથી જાણતા કે ગુસલ વેળા રસૂલુલ્લાહ સલ્લલ્લાહુ અલૈહિ વસલ્લમના કપડાં ઉતારી નાખવામાં આવે કે નહિ; જેમકે સામાન્ય રીતે મરાણ પામનાર માણસના કપડાં આપણે ઉતારી નાખીએ છીએ ! અથવા તો પછી આપના પહેરેલા કપડાં સહિત આપને ગુસલ આપવામાં આવે ?”

હઝરત આઈશહ ફરમાવે છે : “જ્યારે લોકોમાં આ બાબતે મતભેદ પડી ગયો તો અલ્લાહ તઆલાએ તેઓ પર ઊંઘ નિર્માણ કરી દીધી. એજ વેળા બધા લોકો એવી રીતે ઊંઘવા લાગી ગયા કે તેઓમાંથી કોઈ એવો આદમી નહિ રહ્યો જેની દાઢી ઊંઘનાં દબાણથી તેના સીના સાથે ન લાગી ગઈ હોય.”

હઝરત આઈશહ વધુમાં ફરમાવે છે : “જ્યારે એ લોકો ઊંઘમાંથી જાગ્યા તો તેઓએ રસૂલુલ્લાહ સલ્લલ્લાહુ અલૈહિ વ સલ્લમને એવી રીતે ગુસલ આપ્યો કે આપના પહેરેલા કપડાં આપના નૂરાની બદન પર જ રહ્યાં. તેઓ પહેરેલા કપડાં ઉપરથી જ પાણી રેડતા રહ્યા અને એવી રીતે આપનું પવિત્ર બદન યોજતા રહ્યા કે કપડાં વચમાં આડ તરીકે રહ્યાં.

મુબારક કફનના કપડાં—ઈબ્ને ઈસ્હાક કહે છે : મને જઅફર બિન મુહમ્મદ બિન અલી બિન હુસૈનએ પોતાના બાપાના વાસ્તાથી પોતાના દાદા અલી બિન હુસૈનની આ રિવાયત બયાન કરી. અને ઈબ્ને શિહાબ ગુહરીએ પણ અલી બિન હુસૈનની આ રિવાયત ટાંકેલી છે. અલી બિન હુસૈનનું બયાન છે :

“લોકો જ્યારે રસૂલુલ્લાહ સલ્લલ્લાહુ અલૈહિ વ સલ્લમને ગુસલ આપીને ફારિજ થયા તો એ પછી આપને ત્રણ કપડાંઓનું કફન આપવામાં આવ્યું. એમાંના બે કપડાં સિંહારી હતાં. (જે સિંહાર નામે સ્થળના બનેલાં હતાં) અને એક હિબરી ચાદરનું કફન બનાવવામાં આવ્યું. આ ત્રણ કપડાંમાં રસૂલુલ્લાહ સલ્લલ્લાહુ અલૈહિ વ સલ્લમ ને દફનાવવામાં આવ્યા.

કબર શરીફનો મામલો—ઈબ્ને ઈસ્હાક કહે છે : મને હુસૈન બિન અબ્દુલ્લાહએ ઇકરિમહના વાસ્તાથી હઝરત અબ્દુલ્લાહ બિન અબ્બાસની રિવાયત બયાન કરી. હઝરત અબ્દુલ્લાહ બિન અબ્બાસ ફરમાવે છે :

“જ્યારે લોકો ગુસલ અને કફનથી પરવારી ગયા તો હવે રસૂલુલ્લાહ સલ્લલ્લાહુ અલૈહિ વ સલ્લમ માટે કબર ખોદવાનો સવાલ ઊભો થયો. હઝરત અબૂ ઉબૈદલ્લ બિન જરહિ મક્કહવાસીઓની ઢબે કબર ખોદવામાં પંકાયેલા હતા ત્યારે બીજી તરફ હઝરત તલહા જૈદ બિન સહલ અન્સારી હતા જેઓ મદીનહવાસીઓની ઢબે કબર ખોદવામાં પારંગત હતા. પહેલી કબર “બગલી” કહેવાતી હતી. બીજી કબર “લહદી” તરીકે જાણીતી હતી.

તે વેળા હઝરત અબ્બાસે બે આદમીઓને બોલાવ્યા. એકને ફરમાવ્યું, “તમે અબૂ ઉબૈદલ્લ બિન જરહિ પાસે જાવ” અને પછી બીજા આદમીને ફરમાવ્યું, “તમે અબૂ તલહા પાસે જાવ. તેમને કહો, રસૂલુલ્લાહ સલ્લલ્લાહુ અલૈહિ વ સલ્લમ માટે કબરની પસંદગી કરવાની છે.”

જે ગૃહસ્થ હઝરત અબૂ તલહા પાસે ગયા હતા તેમણે ત્યાં જઈને જોયું તો હઝરત અબૂ તલહાએ રસૂલુલ્લાહ સલ્લલ્લાહુ અલૈહિ વ સલ્લમ માટે લહદી કબર ખોદી રાખી હતી.

જનાઝહની નમાઝ અને તદફીન—પછી જ્યારે મંજબના દિવસે રસૂલુલ્લાહ સલ્લલ્લાહુ અલૈહિ વ સલ્લમની તજહીઝ અને તકફીનથી ફરાગત થઈ ગઈ તો આપને આપના ઘરમાં એક તખત પર લેટાવી દેવામાં આવ્યા. તે વેળા આપને દફન કરવાની બાબતે મુસલમાનોમાં મતભેદ પડી ગયો. એક ગૃહસ્થ કહેતા હતા, “અમે આપને આપની મસ્જિદમાં દફન કરીશું.”

બીજા ગૃહસ્થ કહેતા હતા, “નહિ અમે આપને આપના સહાબા સાથે (જન્નતુલ-બકીઅ કબ્રસ્તાનમાં) દફન કરીશું.”

આ સાંભળીને હઝરત અબૂબક સિદ્દીકએ ફરમાવ્યું, “મેં રસૂલુલ્લાહ સલ્લલ્લાહુ અલૈહિ વ સલ્લમને આમ ફરમાવતાં સાંભળ્યા છે : “મા કુબિઝ નબીયુ ઈલ્લા દુફિન હયસુ યુકબઝુ.” એટલે જ નબીની રૂહ જો જગાએ કબઝ થઈ છે તેજ જગાએ તેમને દફનાવવામાં આવ્યા છે.

એ પછી જો પવિત્ર બિસ્તર પર રસૂલુલ્લાહ સલ્લલ્લાહુ અલૈહિ વ સલ્લમની વફાત થઈ હતી તેને ઉઠાવી લેવામાં આવ્યો અને તેજ જગાએ આપના માટે કબર ખોદવામાં આવી.

વગર ઇમામે જનાઝહની નમાઝ ————— ઇબ્ને ઈસ્હાક કહે છે : કબર તૈયાર થઈ જવા બાદ મુસલમાન મદીની એક જમાઅત કમરામાં દાખલ થઈ. તેઓ જનાઝાની નમાઝ પઢીને બહાર નીકળી ગયા. એ પછી મદીની બીજી જમાઅત આવી અને બીજી જમાઅત પછી ત્રીજી અને ત્રીજી પછી ચોથી જમાઅત એમ તમામ મુસલમાન મદીએ અંદર આવી-આવીને જનાઝહની નમાઝ પઢી.

જ્યારે તમામ મદી જનાઝહની નમાઝથી ફારિગ થઈ ગયા તો તે પછી સ્ત્રીઓની જમાઅતોએ અંદર આવી-આવીને જનાઝહની નમાઝ એજ મુજબ પઢી. સ્ત્રીઓ પછી બાળકોને જનાઝહની નમાઝ માટે અંદર બોલાવવામાં આવ્યાં.

પરંતુ રસૂલુલ્લાહ સલ્લલ્લાહુ અલૈહિ વ સલ્લમની જનાઝહની નમાઝ માટે ઇમામત કોઈએ નહિ કીધી. એટલે કોઈને ઇમામ બનાવ્યા વગર દરેકે પોતે વ્યક્તિગત રીતે જનાઝહની નમાઝ પઢી લીધી. એ પછી બુધવારે અરધી રાતના સમયે રસૂલુલ્લાહ સલ્લલ્લાહુ અલૈહિ વ સલ્લમને કબરમાં દફન કરવામાં આવ્યા.

ઇબ્ને ઈસ્હાક કહે છે : મને અબ્દુલ્લાહ બિન અબીબક્રએ, પોતાના બેગમ ફાતિમહ બિન્તે ઉમારહ તથા અમ્રહ બિન્તે અબ્દુર્રહમાન બિન અસઅદ બિન જુરારહના વાસ્તાથી હઝરત આઈશહની રિવાયત બયાન કરી. હઝરત આઈશહ ફરમાવે છે :

“રસૂલુલ્લાહ સલ્લલ્લાહુ અલૈહિ વ સલ્લમને બુધવારે અરધી રાતના સમયે દફન કરવામાં આવ્યા.”

કબરમાં ઉતારનારા ગૃહસ્થો ————— જે લોકો રસૂલુલ્લાહ સલ્લલ્લાહુ અલૈહિ વ સલ્લમને દફન કરવા માટે આપની કબર શરીફમાં ઊતર્યા તેઓમાં હઝરત અલી બિન અબી તાલિબ, હઝરત ફહલ બિન અબ્બાસ, હઝરત કુસમ બિન અબ્બાસ અને રસૂલુલ્લાહ સલ્લલ્લાહુ અલૈહિ વ સલ્લમના આઝાદ ગુલામ હઝરત શુક્રાન હતા. (અલ્લાહ એ સૌથી રાજા હો !)

રસૂલુલ્લાહ સલ્લલ્લાહુ અલૈહિ વ સલ્લમને કબરમાં ઉતારવાના પ્રસંગે પણ હઝરત અવસ બિન ખવલીએ હઝરત અલીને કહ્યું, “હે અલી ! હું તમને અલ્લાહના સોગંદ આપીને દરખાસ્ત કરું છું. જુઓ, રસૂલુલ્લાહ સલ્લલ્લાહુ અલૈહિ વ સલ્લમના દફનમાં અમારો પણ હિસ્સો છે.”

હઝરત અલીએ ફરમાવ્યું, “હા બેશક તમે પણ કબરમાં ઊતરી આવો.”

હઝરત અવસ પણ કબર શરીફમાં ઊતરી પડ્યા અને રસૂલુલ્લાહ સલ્લલ્લાહુ અલૈહિ વ સલ્લમને દફનાવવામાં શામિલ રહ્યા.

હઝરત શુક્રાનએ જ્યારે રસૂલુલ્લાહ સલ્લલ્લાહુ અલૈહિ વ સલ્લમને કબરમાં લેટાવીને આપની કબર ઠીક કરવા માંડી અને આપની તે યાદર પણ લઈને કબરમાં મૂકી દીધી જેને આપ પોતાના નૂરાની બદન પર ઓઢતા હતા અને પાથરણા તરીકે પણ જમીન પર પાથરતા હતા. યાદરને કબરમાં મૂકતી વેળા હઝરત શુક્રાને કહ્યું, “અલ્લાહના સોગંદ ! રસૂલુલ્લાહ સલ્લલ્લાહુ અલૈહિ વ સલ્લમ પછી હવે કોઈ આ યાદર પહેરવાનું નથી.”

ઇબ્ને ઈસ્હાક કહે છે : ત્યારે એ યાદરને પણ રસૂલુલ્લાહ સલ્લલ્લાહુ અલૈહિ વ સલ્લમની સાથે કબરમાં

દફન કરી દેવામાં આવી.

કબરમાં રહેલા આખેરી શખ્સ———રસૂલુલ્લાહ સલ્વલ્લાહ અલૈહિ વ સલ્વમના ઊંચા પાયાના સહાબી હઝરત મુગીરહ બિન શુઅબહ એવો દાવો કરે છે કે, હું એટલે મુગીરહ બિન શુઅબહ તે આદમી છું જે : “અહ-દસન-નાસિ અહદન બિ-રસૂલિલ્લાહિ સલ્વલ્લાહ અલૈહિ વ સલ્વમ.” એટલે દુનિયાના લોકોમાં સૌથી વધુ રસૂલુલ્લાહ સલ્વલ્લાહ અલૈહિ વસલ્વમના છેક છેલ્લામાં છેલ્લા હાવાતનો હું જાણકાર છું.”

હઝરત મુગીરહ હમેશા લોકોને કહ્યા કરતા : “મેં મારી વીંટી આંગળીમાંથી કાઢીને રસૂલુલ્લાહ સલ્વલ્લાહ અલૈહિ વ સલ્વમની કબરમાં નાખી દીધી અને પછી પોકારીને કહ્યું, “હે લોકો ! મારી વીંટી રસૂલુલ્લાહ સલ્વલ્લાહ અલૈહિ વ સલ્વમની કબરમાં પડી ગઈ છે.”

એ કે વીંટી જાણી જોઈને મેં કબરમાં ફેંકી દીધી હતી કે જોઈ હું કબરમાં ઉતરીને રસૂલુલ્લાહ સલ્વલ્લાહ અલૈહિ વ સલ્વમના નૂરાની બદનનો સ્પર્શ કરી લઉં અને પછી લોકોમાં : “અહ-દસન-નાસિ અહદન.....” તરીકે પંકાઈ જાઉં ! (એટલે લોકોમાં રસૂલુલ્લાહ સલ્વલ્લાહ અલૈહિ વ સલ્વમના છેલ્લામાં છેલ્લા હાવાતનો સૌથી વધુ જાણકાર.)

ઈબ્ને ઈસ્હાક કહે છે : અબ્દુલ્લાહ બિન હારિસ બિન નવફલ પોતાની કથા વર્ણવતાં કહે છે : “હઝરત ઉમર થા હઝરત ઉસમાનની ખિલાફત વેળા હું હઝરત અલી બિન અબી તાલિબ સાથે ઉમ્રહ કરવા માટે મક્કહ ગયો. મક્કહમાં હઝરત અલી પોતાના બહેન ઉમ્મે હાનીના ઘરમાં યોભ્યા. ઉમ્રહની ક્રિયાઓમાં હું હઝરત અલીના સંગાથે જ રહ્યો. જ્યારે અમે ઉમ્રહની ક્રિયાઓથી પરવારી ગયા તો હઝરત અલી નાહીધોઈને-રોજનો પોશાક પહેરીને તૈયાર થઈ ગયા એટલામાં તેમની પાસે ઈરાકના લોકોની એક જમાઅત આવી. તેઓએ હઝરત અલીને કહ્યું, “હે અબુલ-હસન ! અમે આપને એક મામલા અંગે સવાલ કરવા આવેલા છીએ. આપ એ મામલાની અમને જાણકારી આપો તો આપની મોટી મહેરબાની થશે.”

હઝરત અલીએ ફરમાવ્યું, “મારું માનવું છે કે મુગીરહ બિન શુઅબહએ તમારી આજળ”અહ-દસન-નાસિ અહદન” હોવાનો દાવો કર્યો છે, નહિ વાર ?”

ઈરાકી લોકો બોલ્યા, “જી હા હે અલી ! બિલકુલ એજ મામલો પૂછવા અમે હાજર થયા છીએ.”

હઝરત અલીએ ફરમાવ્યું, “મુગીરહની વાત સાચી નથી. સાંભળો, અહ-દસન-નાસિ અહદનનું માન ખાટનારા મુગીરહ નહિ બલકે કુસમ બિન અબ્બાસ છે.”

સૌથી છેલ્લા મુબારક શબ્દો———ઈબ્ને ઈસ્હાક કહે છે : મને સાબિહ બિન કેસાનએ ઈબ્ને શિહાબ ઝુહરીના વાસ્તાથી ઉબૈદુલ્લાહ બિન અબ્દુલ્લાહ બિન ઉત્બહની રિવાયત બયાન કરી. એ રિવાયત મુજબ ઉબૈદુલ્લાહ બિન અબ્દુલ્લાહ કહે છે કે મને હઝરત આઈશહએ ફરમાવ્યું કે :

“જે સમયે રસૂલુલ્લાહ સલ્વલ્લાહ અલૈહિ વ સલ્વમની બીમારીએ ગંભીર રૂપ લીધું અને આકરી તકલીફથી આપ સખત બેચેન થઈ ગયા તો તે વેળા આપના પવિત્ર બદન પર “ખમીસહ”એટલે કાળા રંગની ઊની ચાદર પહેલી હતી. એજ તાલાવેલીની દશામાં આપ એ ચાંદરને કદી પોતાના ચેહરા પર નાખી લેતા હતા અને કદી ચેહરા પરથી ખસેડી લેતા હતા અને સાથે-સાથે ફરમાવતા જતા હતા :

કાતલલ્લાહુ

કવમ-નિત-ખતઝૂ

કુબૂર અંબિયા-ઈલિમ મસાજિદ.

સર્વનાથ બોલાવી દે અલ્લાહ

તે કીમનો જોણે બનાવી લીધી

પોતાના પયગમ્બરોની કબરોને મસ્જિદો. ^૧

હઝરત આઈશહુનું બધાન છે : “તે વેળા બીમારીના પ્રચંડ આક્રમણ અને પારાવાર તકલીફથી રસૂલુલ્લાહ સલ્વલ્લાહુ અલૈહિ વ સલ્વમ વારંવાર બેહોશ થઈ જતા હતા અને જ્યારે હોશમાં આવતા હતા તો ઉપરના શબ્દો વારંવાર ફરમાવતા હતા. આ તાલાવેલીની દશામાં પણ આપને સૌથી મોટી ચિન્તા એજ વાતની હતી કે ક્યાંક મારી ઉમ્મત પણ કબરોને સિજદા ન કરવા લાગી જાય !

હઝરત આઈશહ વધુમાં ફરમાવે છે : “રસૂલુલ્લાહ સલ્વલ્લાહુ અલૈહિ વ સલ્વમએ પોતાના જીવનની છેલ્લી પળોમાં જે વાત પાકે પાથે નક્કી કરી લીધી હતી તે આ વાત હતી : “હા મુત્રકુ બિ-જઝીરતિલ-અરબ દીનાન.” એટલે અરબના ટાપુમાં બે ધર્મો નહિ રહેવા પામે !

ઈરતિદાદનો ફિત્નો અને તેનું બિકંદબ—ઇબ્ને ઈસ્હાક કહે છે : રસૂલુલ્લાહ સલ્વલ્લાહુ અલૈહિ વ સલ્વમની વફાત તમામ મુસલમાનો માટે એક અઝીમ મુસીબત એટલે બહુ મોટી આફત કે બહુ મોટું ધર્મસંકટ હતું. મને મળેલી માહિતી મુજબ હઝરત આઈશહ ફરમાવ્યા કરતાં હતાં :

“જ્યારે રસૂલુલ્લાહ સલ્વલ્લાહુ અલૈહિ વ સલ્વમની વફાત થઈ તો અરબના લોકોએ મુતદ બનવાનું શરૂ કરી દીધું. યહૂદિયત અને નસરાનિયત માથું ઊંચકવા લાગી ગઈ. લોકોના દિલોમાં છુપાયેલો નિફક કે કપટ જાહેર થવા લાગ્યો. પછી મુસલમાનોના હાલ એવાં બકરાં જેવા બની ગયા જે શિયાળાની રાતમાં તિતર-બિતર એટલે વેરવિખેર થઈ ગયાં હોય.

“આ બધું રસૂલુલ્લાહ સલ્વલ્લાહુ અલૈહિ વ સલ્વમની વફાત થવાને કારણે બતાવા પામું ત્યાં સુધી કે અલ્લાહ તઆલાએ બધા મુસલમાનોને અજૂબકના હાથ પર સંગઠિત કરી દીધા.”

ઇબ્ને હિશામ કહે છે : મને અબૂ ઉબેદહ અને બીજા માહિતગારોએ કહ્યું કે, રસૂલુલ્લાહ સલ્વલ્લાહુ અલૈહિ વ સલ્વમની વફાતના સમયે મક્કહવાસીઓની બહુમતીએ ઈસ્લામથી ફરી જવાનું નક્કી કરી લીધું. પછી તો મામલો એટલો તંજ બની ગયો કે, મક્કહના ગવર્નર હઝરત અત્તાબ બિન અસીદ જાનના ડરથી સંતાઈ ગયા. રસૂલુલ્લાહ સલ્વલ્લાહુ અલૈહિ વ સલ્વમએ હઝરત અત્તાબ બિન અસીદને પોતે મક્કહના ગવર્નર બનાવ્યા હતા. આપની વફાત વેળા પણ હઝરત અત્તાબ મક્કહના ગવર્નર હતા અને ગવર્નર તરીકે મક્કહ પર તેમની જ સત્તા ચાલતી હતી.

સારાંશ કે ઈસ્લામ વિરૂદ્ધ મક્કહના અમુક લોકોની આ ગઠ્ઠારી જોઈને મક્કહના સરદાર અને પંકાયેલા શાઈર હઝરત સુહૈલ બિન અમ્મ તલવાર તાણીને ઊભા થઈ ગયા. તેમણે મક્કહના તમામ લોકોને એક સ્થળે

૧. એટલે પયગમ્બરોના મઝારો કે વલીઓની દરગાહો પર જઈને ત્યાં સિજદા કરનારા બિદઅતી લોકો પર રસૂલુલ્લાહ સલ્વલ્લાહુ અલૈહિ વ સલ્વમએ અલ્લાહની વચનન વારંવારી લેવાની બેહોશ પળોમાં અને હીજાબીની અમલી તબલીગમાં પણ આપને સૌથી મોટી ચિન્તા

ભેગા કર્યા. તેઓને સંબોધીને એક જુસ્સાદાર પ્રવચન કર્યું. પ્રથમ અલ્લાહ તઆલાની હમ્દો-સના બયાન કરી અને પછી તલવાર તાણીને વીરહાક ગજવતાં બોલ્યાં :

“સાંભળો હે લોકો ! રસુલુલ્લાહ સલ્લલ્લાહુ અલૈહિ વ સલ્લમની વફાતથી ઈસ્લામના બળમાં ઘટાડો થયો નથી બલકે તેમાં ઓરબી વધારો થઈ ગયો છે. યાદ રાખો, જે કોઈ ઈસ્લામથી ફરી જશે, હું અને મારા સાથીઓ પોતાની તલવારોથી તેની જરદન ઉડાવી દઈશું !”

હજરત સુહેલ બિન અમ્રના આ ખુલ્લા પડકારની લોકોના દિલો પર ધારેલી અસર થઈ. ગદ્દારોની હિંમતો પડી ભાંગી. બંડખોરોના ટાંટિયા ઢીલા થઈ ગયા. માથાભારે તત્વોના હાંજ ગગડી ગયા. મક્કહના ગવર્નર હજરત અત્તાબ બિન અસીદ પાછા પ્રગટ થઈને સત્તાની ગાદીએ બિરાજી ગયા. ઈસ્લામથી ફરી જનારા લોકો ધીરેધીરે ફરીવાર ઈસ્લામમાં આવી ગયા. જે લોકો ફરી જવાની તૈયારીમાં હતા તેઓએ પોતાનો વિચાર બદલી નાખ્યો અને આ રીતે હજરત સુહેલ બિન અમ્રે ઇરતિદાદના ધખી ઊઠેલા કિન્નાને પોતાના બુદ્ધિબળ કે બાહુબળથી શમાવી દીધો.

હજરત સુહેલ બિન અમ્રનું એજ તે પરાક્રમ કે સ્થાન છે જેના વિશે રસુલુલ્લાહ સલ્લલ્લાહુ અલૈહિ વ સલ્લમએ હજરત ઉમરને એક પ્રસંગે પેશગોઈ રૂપે ફરમાવ્યું હતું : “ઈન્નહુ અસા અંય-યકૂમ મકામન લા તઝુમ-મુલૂ.”

એટલે હે ઉમર ! તે સમય દૂર નથી જ્યારે આ સુહેલ એવા સ્થાને ઊભા થશે (અને એવું પરાક્રમ કરી બતાવશે) કે તમે એને ઠપકો આપી શકશો નહિ.

(આ તે પ્રસંગ હતો જ્યારે સુહેલ બિન અમ્ર કુફ્રની હાલતમાં હતા અને જંગે-બદ્રમાં કેદ પકડાયા હતા. ત્યારે હજરત ઉમરે દરખાસ્ત કરી હતી, “યા રસૂલલ્લાહ ! સુહેલના આગલા બે દાંતો તોડી પડાવો કે જેથી એની બોલવાની છટા નાશ પામે.” જવાબમાં આપે હજરત ઉમરને ઉપરના શબ્દો ફરમાવ્યા હતા.

હજરત સુહેલ મક્કહના મોટા સાહિત્યકાર, પંકાયેલા શાઈર અને પ્રખર પ્રવચનકાર હતા. કુફ્રની હાલતમાં ઈસ્લામના કફર શત્રુ હતા. હુદૈબિયહનું એતિહાસિક સુલ્હનામું એમની જ આગેવાની હેઠળ થયું હતું. અલ્લાહ એમનાથી રાજી હો !

ઈન્ને ઈસ્હાક કહે છે : રસુલુલ્લાહ સલ્લલ્લાહુ અલૈહિ વ સલ્લમની પેશગોઈ મુજબ હજરત સુહેલ બિન અમ્રનું એજ તે સ્થાન (કે પરાક્રમ) છે જ્યાં પહોંચીને તેમણે ઇરતિદાદના કિન્નાનું નિકંદન કાઢી નાખ્યું.

પ્રકરણ ૧૬૪

હઝરત હસ્સાનના માતમી શેઅરો

(ઇબ્ને હિશામની સીરતુન-નબી સલ્લલ્લાહુ અલૈહિ વ સલ્લમનું છેલ્લું પ્રકરણ.)

હઝરત હસ્સાનનો પહેલો મરણિયા ————— ઇબ્ને ઈસ્હાક કહે છે : રસૂલુલ્લાહ સલ્લલ્લાહુ અલૈહિ વ સલ્લમના દરબારી શાઈર હઝરત હસ્સાન બિન સાબિત રદિયલ્લાહુ અન્હુઓ આ માતમી કાબૂ રચેલું છે જેમાં તેઓ રસૂલુલ્લાહ સલ્લલ્લાહુ અલૈહિ વ સલ્લમની વફાત પર વિલાપ અને રૂદન કરે છે જેમકે ઇબ્ને હિશામે અબૂ ઝેદ અન્સારીની રિવાયત ટાંકેલી છે :

બિ-તૈબત રસ્મુન સિર-રસૂલે વ મઅ-હદુ • મુનીરુન વકદ તઅ-ફવર - રસૂમુ વ તહ-મદુ

મદીનહ તૈયિબહમાં રસૂલુલ્લાહ સલ્લલ્લાહુ અલૈહિ વ સલ્લમની મંઝિલો અને મુકામોની, સદાયે રોશન રહેનારી નિશાનીઓ કોતરાઈ ગયેલી છે જ્યારે કે બીજા લોકોના નામો-નિશાન, જરીપુરાણા થઈને નેસ્તો-નાબૂદ થઈ ગય છે.

વલા તમ-તહિલ આયાતુ મિન દારે ફુર-મતિન • બિહા મિમ્બરલ-હાદીલ - લઝી કાના યુસ્અદુ

પરંતુ મદીનહની, આદરમાનને પાત્ર સ્થળોની નિશાનીઓ કદી મટી શકતી નથી જેમાં હાદીએ-બરહક સલ્લલ્લાહુ અલૈહિ વ સલ્લમનો તે મિમ્બર મવજૂદ છે જેની ઉપર બિરાજમાન થઈને આપ ખુત્બો બયાન ફરમાવતા હતા.

વ વાદિઠ આઝારિય વ બાકી મઅ-લિમિન • વ રબ્બન લહૂ ફીહે મુસલ્લવ વ મસ્જિદુ.

એમાં આપની ઝળહળતી નિશાનીઓ અને આપની અમર યાદગારો છે. અને આપનું તે પવિત્ર ઘર છે જેમાં આપની નમાઝ પઢવાની જગા અને આપના સિજદહ કરવાની જગા છે.

બિહા ફુજુરાતુન કાના ચઝીલુ વસ્તહા • મિનલ્લાહે જુરુબ થસ-તદાઠિ વ ચૂકદુ.

એમાં આપના તે મકાનો મવજૂદ છે જેની અંદર અલ્લાહનું નૂર કિતરતું હતું અને એ નૂરને ધખાવીને ભરપૂર રોશની મેળવવામાં આવતી હતી.

મઆરિકુ લમ તુત્મસા અલલ-અહદે ઐયુહા • અતાહલ-બલા ફલાયુ મિન્હા તજદ-દદુ.

અહીં તે જ્ઞાન અને પ્રજ્ઞાનના ભંડારો ભરેલા હતા જેની નિશાનીઓને કદી મિટાવી શકાય એમ નથી. જ્યારેય એમાં ઝાંખપ જેવું લાગતું તો એ નિશાનીઓ અવનવા રૂપે પ્રગટ થવા લાગતી.

અરફ-તાબિહા રસ્મર - રસૂલા વ અહ-દહ • વ કબરલ બિહા વ અરાહુત - તુર્બે મુલ-હિદુ

મેં મદીનહ તૈયિબહના એ સ્થળોમાં રસૂલુલ્લાહ સલ્લલ્લાહુ અલૈહિ વ સલ્લમની નિશાનીઓ અને પાદગારો જોઈ છે અને તેમાં તે કબર પાણુ જોઈ છે જેની માટીમાં, કબરમાં ઊતરનારાઓએ આપને છુપાવી દીધા છે.

ઝલલ્તુ બિહા અબિકિર - રસૂલુ ફઅસ-અદત • ઉય્યુનુ વ મિક્કલાહા મિબલ - જુફને તુસ્ઈદુ.

હવે હું એ જગા પર રસૂલુલ્લાહ સલ્લલ્લાહુ અલૈહિ વ સલ્લમને રડી રહ્યો છું અને આંખોએ મારી મદદ કરી છે અને એ આંખોથી પાણુ બમાળી પાપાણો મારો સાથ આપી રહી છે.

અતાલબ વફૂફન તઝ-રિકુલ- એને જુહ-દહા • અલા તલ્લિલ-કબરીલ-લઝી ફીહે અહમદુ.

મારું હૃદય લાંબી મુદ્દતથી થંબી જઈને, એ કબરના નિશાન પર, પુરા બળ સાથે આંસુ વહાવી રહ્યું છે; તે કબર પર કે જેમાં અહમદે-મુસ્તફા સલ્લલ્લાહુ અલૈહિ વ સલ્લમને દફનાવી દેવામાં આવ્યા છે.

ફ - બૂરિકતા ચા કબર - રસૂલ વ બૂરે - કત • બિલાદુલ સવા ફીહર રશીદુલ મુસદ - દદુ

હે કબ્રે-રસૂલ ! તને બરકત મળી ગઈ છે અને એ ભૂમિને પાણુ બરકત મળી ગઈ છે જેમાં, જગતજનોનું માર્ગદર્શન કરનાર રસૂલુલ્લાહ સલ્લલ્લાહુ અલૈહિ વ સલ્લમએ ઉતારો લીધો છે.

વ બૂરેકા લહદુલ મિન્કા દુમ્મેના તેયિબન • અલૈહિ બિનાઉમ મિબ સફીહે મુનસ-સદુ.

અને હે કબ્રે-રસૂલ ! તારી લહદ બરકતવંતી બની ગઈ છે; તે લહદ કે જેણે એક પાક-પવિત્ર હસ્તીને પોતાની અંદર લેટાવી લીધી છે અને તે લહદ કે જેને ચોડા-ચોડા કતારબંધ પથ્થરો મુકીને બનાવવામાં આવી છે.

તહીલા અલૈહિત-તુર્બ ઍદિંવ વ અઅ-યુલુલ • અલૈહિ વ કદ ગારત બિ-ઝાલિક ઉસ-ઉદુ.

અને તે લહદ કે જેની ઉપર લોકોના હાથો મટોડું નાખી રહ્યા હતા અને આંખો તેની ઉપર ચોંટેલી હતી જ્યારે કે આ રીતે, દુનિયાબરની નેકબખ્તીઓ તેમાં દફન થઈ રહી હતી.

લકદ ગચ્ચબૂ હિલ્મન વ ઈલ્મન વ રહ-મતન • અશીચ્ચતા ગલ્લવ - હુસ - સરા લા ચુવસ - સદુ.

તે વેળા લોકોએ દરજુબરની નીતિને, સહનીશલતાને, જ્ઞાનના ભંડારને, મઅરેફતને (એટલે અલ્લાહની ઓળખના જ્ઞાનને) અને રહમતને અને બરકતને તે રાતે કબરમાં ગાયબ કરી દીધાં ; જ્યારે કે લોકો આપની ઉપર મટોડાંનો ઢંગલો વાળી રહ્યા હતા. તેમાં કોઈ પાથરણું સુધ્યાં પાથરેલું ન હતું.

વ રાહૂ બિ-હુઝનિન લૈસ ફીહિમ જબીચુ - હુમ • વ કદ વહનત મિન્હુમ સુફુર વ અઅ-દદુ.

અને એ દુખિયારા-ઉદાસ લોકો એવી દશામાં મૂકાઈ ગયા કે હવે તેઓમાં તેઓના નબી નહિ હતા. હવે તેઓની કમ્મરો વાંકી વળી ગઈ છે અને બાહુઓ છેક ઢીલાં થઈ ગયાં છે.

યુબક - ફૂના મિબ તબકીસ - સમાવાતે ચવ - મહૂ • વમન કદ બકત - હુલ - અઈ ફન્નાસુ અક-મદુ.

આ બધા લોકો તે નૂરાની હસ્તી પર રડી રહ્યા છે જેની ઉપર, તેની વફાતના દિવસે આસમાનો સુધ્યાં રડી રહ્યા હતાં અને જમીન સુધ્યાં રડી રહી હતી અને લોકો તેઓથી પાણુ વધારે ઉદાસ કે દુખિયારા હતા.

વ હલ અદ્લત ચવમજ રજીતુ હાલિકિલ • રઝીચ્ચતજા ચવમિલ માતા ફીહે મુહમ્મદુ.

અને શું કોઈ પાણુ મરનારની મુસીબતનો દિવસ, એ દિવસની મુસીબતની બરાબર હોય શકે છે જેમાં

મુહમ્મદ સલ્વલ્લાલુ અલૈહિ વ સલ્વમની વફાત થઈ છે ?

તકત-તઆ ફીહે મન્ઝલુલ - વહયે અન્હુમ • વ કદ કાલા ઝા-નૂરિન ચગૂર વ ચન-જિદુ.

આ તે દિવસ હતો જેમાં દુનિયાના લોકો વચ્ચેથી તે ગૃહસ્થ અલોપ થઈ ગયા જેમની ઉપર આકાશથી વહી ઊતરતી હતી; તે વહી જેનું નૂર દરેક નીચા અને ઊંચા સ્થળોને અગમગાવી દેતું હતું.

ચદુલ્લુ અલર - રહમાને મંચ ચકતદી બિહી • વ યુનકેઝુ મિન હવલિલ ખઝાયા વ ચુર-શિદુ.

જે માણસ તેમના એ નૂરને અપનાવી લેતો હતો તેને તેઓ, અલ્લાહના રસ્તે લગાડી દેતા હતા અને તેને તેઓ, જિલ્લતો-ખ્વારી તથા રૂસ્વાઈઓના ખોફનાક અંધારાંથી કાઢીને, માન-આબરૂના રસ્તા પર ચાલતો કરી દેતા હતા.

ઈમામુલ લહુમ બિ-હદયિહી - મુલ-હક્ક જાહિદલ • મુઅલ-લિમુ સિદકીલ ઇંચ-ચુતીછી-હુ ચુ સઈદુ.

તેઓ લોકોના એવા ઈમામ, એવા સાચા શિક્ષક, એવા માર્ગદર્શક હતા જેઓ પૂરા ઉન્સાહ અને ખંતથી લોકોને હકના રસ્તાની નિશાની દેખાડી દેતા હતા. અને તેઓ સચ્ચાઈનો પાઠ ભણાવનારા હતા. જે લોકો તેમનું અનુકરણ કરી લેતા એ બધાને નેકીઓ અને ભલાઈઓના ભંડાર બનાવી દેવામાં આવતા.

અકુવ-વુન અબિઝ - ઝલ્લાતે ચકબિલુ ઉઝ-રહુમ • વ ઇંચ ચુહસિનુ ફલ્લાહે બિલ-ખચરે અજ-વદુ.

તેઓ લોકોની ભૂલોને માફ કરનારા અને તેઓના વાંધાવચ્ચાઓને કબૂલ રાખનારા હતા. અગર લોકો નેકીના કામો કરવા લાગતા તો અલ્લાહ તેઓની સાથે ભલાઈ કરવામાં અતિ ઉદાર બની જતો હતો.

ફબૈલા હુમ ફી ઝાલિકલ - નૂરે ઇઝ ગદા • ઇલા નૂરેહિમ સ-હ-મ મિનલ - મયતે મુકસિદુ.

સારાંશ કે એજ દરમિયાન જ્યારે કે લોકો એ નખશિખ નૂરથી લાભ ઉઠાવી રહ્યા હતા, અચાનક મોતનું એક તીર એ નૂર પર આવીને ખૂપી ગયું.

ફ-અસ્બહા મહમૂદલ ઇલલ્લાહે રાજિઅલ • ચુબક-કીહે હક્કુલ-મુર -સલાતે વ ચુહ-મદુ.

ત્યારે એ નૂર લોકોની પ્રશંસાઓ અને વખાણો મેળવીને અલ્લાહના દરબાર તરફ પાછું વળી ગયું તે વેળા અલ્લાહના ફરિશ્તા એ નૂર પર રડી રહ્યા હતા અને એ નૂરના વખાણોના ગીત ગાવામાં તલ્લીન હતા.

વ અમ્સત બિલાદુલ-હરમે વહશલ બકા - ઇહા • લિ-ગચબતે મા કાનત મિનલ-વહચે તુઅ-હદુ.

અને મક્કહ તથા મદીનહ અને આબુબાલુના તમામ સ્થળો સુનસાન થઈ ગયાં; તે વહીના ગાયબ થઈ જવાથી જેનાથી તેઓ દેવાઈ ગયાં હતાં.

કિફારલ સપા અમ્-રતલ લહટે દાફેહા • ફકીદુલ ચુબક-કચહે બલાતુલ વ ગરકદુ.

હવે એ બધા સ્થળો વેરાન થઈ ગયા છે ફક્ત તે આબાદ અને પ્રફુલ્લ કબર વગર, જેમાં અમારાથી વિખૂટા થઈને જનારા ગૃહસ્થ લેટેલા છે. એ ગૃહસ્થ પર પથ્થરો અને ઝાડો રડી રહ્યાં છે.

વ મસ્જિદુહ્ ફલ-મૂહેશાતે લિ-ફકટેહી • ખલાઉલ લદ્ ફીહે મકામા વ મક-અદુ.

અને આપના ન હોવાથી એ બધાં ભૂરી રીતે વહજત અનુભવી રહ્યાં છે અને આપની મસ્જિદ આજે ખાલી છે જેમાં આપનું ઊઠવાનું-બેસવાનું થયા કરતું હતું.

વમા લકા લા તબકીન ઝન-બિઅમતલ- લતી • અલન-નાસે મિંઘા સામિગુન સુતગમ - મદુ.

માટે હે આંખ ! તને શું થઈ ગયું છે કે તું આવી નેઅમતોના માલિક પર રડતી નથી ? એવી નેઅમતો કે જેનો એક હિસ્સો પણ લોકો માટે બસ થઈ પડતો હતો. તું એ નેઅમતોના માલિક પર રડ જોઓ હવે અદ્રશ્ય અને અલોપ થઈ ગયા છે.

૬ - બકકીય રસુલલ્લાહે ચા એનુ ઇબ્રતન • વલા અઅરફ - નકદ - દહરા દમ્અક ચજ-મદુ.

માટે હે આંખ ! તને શું થઈ ગયું છે ? તું એવી નેઅમતોવાળા અલ્લાહના રસૂલ સલ્વલ્લાહુ અલૈહિ વ સલ્વમ પર પોકેપોક રડ અને મોટાં-મોટાં આંસુઓ વહાવ. અને હે આંખ ! હું કદી જોવા નહિ પામું કે તારાં આંસુ સુકાઈ ગયાં છે.

૭ - જૂદી અલૈહે બિ-દમ્અ-અઅ-વલી • લ-ફદલ લઝી લા મિર્રુલુદ-દહરા ચૂજદુ.

માટે તું તેઓ પર આંસુઓની, મનમુકીને સખાવત કર અને એ નૂરાની હસ્તીના ગુમ થવા પર ચીસો પાડી-પાડીને રડ જોનો દાખલો ઝમાનાભરમાં મળી શકે એમ નથી.

વમા ફકદલ-માદૂના મિર્રુલ મુહમ્મદિન • વમા મિર્રુલુદ હત્તલ - કિયામતુ ચુફ-ફદુ.

અને પસાર થયેલી ઉમ્મતો કે પ્રજાઓમાંથી કોઈએ હઝરત મુહમ્મદ સલ્વલ્લાહુ અલૈહિ વ સલ્વમ જેવી મહાન હસ્તી ગુમ કરી નથી. અને ન કિયામત સુધી એમના જેવી અઝીમ હસ્તીને ગુમ કરી શકાય છે.

વ અફ્ફા વ અપફા કિમ્મતન બઅદ કિમ્મતિન • વ અક-રબા મિન્હુ નાઈલન લા ચુન્કદુ.

તેઓ નામદાર સૌથી મોટા અફીફ એટલે પાકબાજ કે પાકદામન પુરૂષ હતા. તેઓ એક પછી એક પોતાની કિમ્મેદારીઓ પૂરી કરનારા સજ્જન હતા; તેઓ સૌથી બઢીયદીને બખ્શીશો કરનારા વીરલા હતા; એવી બખ્શીશો જેનું કદી એહસાન જતાવવામાં નહિ આવતું હતું.

વ અબઝલ મિન્હુ લિત-તરીફે વ તાલેદિન • ઈઝા દબ્બ મિઅતાઉન બિમા કાના ચુલ્લદુ.

અને એવા સમયે જ્યારે કે મોટાથી મોટો દાનવીર પણ બાપદાદાથી ઊતરી આવેલી વારસાગત જૂની દવલતને સંઘથી રાખીને, તેને વાપરવામાં ફંજૂસાઈ કરતો હતો તો, તેવા સમયે પણ આપ પોતાના હાથની કમાણીની નવી દવલતને અને વારસામાં મળેલી જૂની દવલતને છુટ્ટા હાથે વાપરી નાખવામાં સૌથી આગળ હતા.

વ અકરમ સીતન ફીલ બુયૂતે ઇઝન - તમી • વ અકરમ જદૂલ અબ-તહિય્યન ચુસપ - વદુ.

અને જ્યારે વંશ કે ખાનદાનની ચર્ચા થવા લાગતી તો, અરબના ખાનદાનોમાં શરાફત કે પ્રતિષ્ઠા કે માનઆબરૂના ધોરણે આપની જ ખ્યાતિ અને આપની જ કીર્તિ હતી. આપ પોતાના બાપદાદાઓ કે પૂર્વજોને ધોરણે સહુથી બઢીયદીને શરીફ, સજ્જન, આબરૂદાર હતા; આપના તે પૂર્વજો કે જેઓ “બત્લાએ-મક્કહ”ના નિવાસી અને (અરબભરના) લોકોના માનવંતા સરદાર હતા. (બત્લાએ-મક્કહ એટલે મક્કહની પથરીલી ભૂમિ.)

રિબાહુ વલીદન ફઅસ - તમિમ્મ તમામુહ • અલા ઈક-રમલ-ખયરાતે રબ્બુન મુમજ - જદુ.

અને જગતના સર્વોચ્ચ-મહાન પાલનહારે આપના બચપનમાં જ આપનું સર્વશ્રેષ્ઠ લાલન-પાલન કર્યું હતું જેથી સર્વાંગી સદગુણો અને સંસ્કારોમાં આપ પરિપૂર્ણ અને મુકમલ બની ગયા હતા.

તબાહત વસાતત - મુસ્લિમીન બિ - કફ - ફેહી • ફલત - ઈલ્મુ મહબૂસુ વલર - રઅથે ચુક - બદુ.

આપના મુબારક હાથથી મુસલમાનોનું સંગઠન નક્કર બની ગયું હતું જેથી ન તો આપનું જ્ઞાન અધૂરું હતું અને ન આપના કોઈ મત કે મંતવ્યમાં કશી ખામી હતી.

અફૂલુ વલા ચુલ્કા લિ-કવલિયા આઇબુ • મિનન - નાસે લિ - આઝિબલ અફલુ મુબ-અદુ.

હું આ દાવો કરું છું અને લોકોમાં કોઈ પણ એવો માણસ મળશે નહિ જે મારા આ દાવાને ખોટો ઠરાવી શકે, સિવાય એવા માણસના જે બુધ્ધિનો ખાંડો કે અક્કલનો ખાંડો હોય.

વ લૈસ હવાય બાઝિઅન અન સ્નાઇદી • લઅલ બેહી ફી જન્નતિલ - ખુલ્દે અપ્પલદુ.

હું આપના જે ભારોભાર વખાણો કરી રહ્યો છું તેમાં મારી કોઈ ગરજ કે સ્વાર્થનો કોઈ દખલ નથી. મને આશા છે, હું આપના આ વખાણોને કારણે “જન્નતુલ-ખુલ્દ”માં હમેશા-હમેશા રહીશ.

મઅલ મુસ્તફા અરજૂ બિઝાકા જિવા-રહૂ • વ ફી બયલે ઝાફલ - ચવમ અસ્આ વ અજહદુ.

હું મારા આ પ્રશસ્તિ-કાવ્યને કારણે મુહમ્મદ મુસ્તફા સલ્લલ્લાહુ અલૈહિ વ સલ્લમની પડોશમાં આપના સંગાતે રહેવાની આકાંક્ષા ધરાવું છું અને એજ સદ્ભાગ્યની સિદ્ધિ માટે હું આ બધી કોશિશો કે યત્નો-પ્રયત્નો કરી રહ્યો છું.

હઝરત હસ્સાનનો બીજો મરસિયા ————— ઈબ્ને ઈસ્હાક કહે છે : હઝરત હસ્સાન બિન સાબિત રદિયલ્લાહુ અન્હુએ આ શેઅરો પાછા કહ્યા છે જેમાં તેઓ રસૂલુલ્લાહ સલ્લલ્લાહુ અલૈહિ વ સલ્લમની વફાત પર માતમ અને રૂદન કરે છે :

મા બાલ એબુકા લા તબામુ કઅન-નમા • ફુહેલત મઆકીહા બિ-ફુહલિલ અર-મદિ.

તારી આંખને શું થઈ ગયું છે કે એને ઊંધ જ નથી આવતી ? જાણે કે એ આંખની કિનારીઓમાં તારૂખલાંઓનો સુરમો આંજી દેવામાં આવ્યો છે !

જઝઅન અલલ મહદીઅે અસ્બહા સ્નાયિયન • યા જૈર મંવ-વતિઅલ - હસા લા તબ-અદિ.

ઊંધ નહિ આવવાનું કારણ, એવા હાદી અને મહદી સલ્લલ્લાહુ અલૈહિ વ સલ્લમ પર મારી આહો-જારી કે રડાફૂટ છે જેઓ, જન્મતમાં પોતાના ઠેકાણે સિધાવી ગયા છે. હે અલ્લાહના લાડલા હબીબ ! આપે આ જમીન પર ચાલીને વારંવાર તેને રગદોળી છે, આપ મારાથી અબગા ના થજે !

વજહિયા ચકીકત - તુરબે લહદી લય-તબી • ગુચબત કબ્લકા ફી બકીઇલ ગર-કદિ.

મારો ચેહરો માટીના સ્પર્શથી આપનું રક્ષણ કરે ! હાય અફસોસ ! કેવું સાડું થાત કે આપથી પહેલાં જ મને “બકીઉલ-ગરકદ”માં (એટલે મદીનહના કબ્રસ્તાનમાં) દફન કરી દેવામાં આવત !

બિ-અબી વ ઉમ્મી મલ શહેદત વફાતદૂ • ફી ચવમિલ ઇફ્જનય-બિન નબીચ્ચલ મુહતદી.

એ હિદાયત પામેલા નબી સલ્લલ્લાહુ અલૈહિ વ સલ્લમ પર મારાં માં-ખાપ કુરબાન ! આપની વફાત સોમવારના દિવસે મારી આંખ સામે જ થઈ છે.

ફ - ઝલિલતુ બઅદ વફાતેહી મુતબલ - લિદન • મુતલદ - દિદન યા લૈતની લમ બિ-લદિ.

જેથી હવે હું આપની વફાત બાદ હમરાન - પરેશાન અને દિગમૂઠ છું અને એજ દશામાં અહીંતહીં રખડપટ્ટી કરી રહ્યો છું. એ કાશ ! હું પેદા જ ન થયો હોત !

અ-ઉકીમુ બઅટકા બિલ-મદીનતે બેનહુમ • ચા લેતની સુબ્બહ-તુ સમ્મલ ઉસ્પદિ.

શું હું આપના વગર-મદીનહમાં લોકો વચ્ચે રહી શકીશ ? એ કાશ ! સવારના પહોરમાં જ મને કાળા નાગોનું ઝહેર પીવાડી દેવામાં આવત !

અવ હલ્લ અમ્મુલ-લાહે ફીના આજિલન • ફી રય-હતિલ મિંચ - ચયમેના અવ મિન ગદિ.

અથવા તો આજે સાંજે યા આવતી કાલે બનતી ઉતાવળે અલ્લાહનો હુકમ અમારા માટે આવી લાગે!

ફ - તદ્દમુ સા-અતિના ફ - નલ્કા તેચબન • મહદા દરા-ઈનુદ્દ કરીમલ મુહ-તદિ.

પછી અમારો એ (મૃત્યુનો) સમય આવી લાગે અને પછી અમે એ પાક-પવિત્ર હસ્તીને જઈ મળીએ, તે પાક-પવિત્ર હસ્તી કે જેની પ્રકૃતિ એકદમ શુદ્ધ અને જેનું મૂળ તદ્દન સ્વચ્છ છે.

ચા બિક આમિનતલ મુબારેકા બિક-રુહા • વલ્-દલ્હુ મુહ-સન્નતુલ બિ-સઅદિલ - ઉસ્પદિ.

હે આમિનહના લાલ ! તે આમિનહ કે જેનો લાલ, મુબારક કે ભાગ્યશાળી પુરવાર થયો. અને આમિનહનો તે લાલ જેને હજાર નેકબખ્તીઓ સાથે એક પાકદામન અને કુળવાન માતાએ જાણ્યો હતો.

નૂરન દાઅ અલલ - બરીય - ચતે કુલ્લેહા • મંચ - સુહદા લિન - નૂરિલ-મુબારેકા ચહ-તદિ.

એ લાલ એક એવું નૂર હતું જેણે સારાયે જગતને જગમગાવી દીધું પછી જે કોઈના નસીબમાં એ મુબારક નૂરથી હિદાયતના રસ્તામાં આવવાનું લખાઈ ગયું હતું તે સીધા રસ્તા પર આવી ગયો.

ચા રબ્બે ફ-અજ મઅના મઅન વ નબીચ્ચના • ફી -જન્નતિલ તુસ્ના ઉચ્ચનિલ હુસ-સદિ.

હે અમારા પાલનહાર ! તું અમને બધાને અમારા નબી સલ્વલ્લાહુ અલૈહિ વ સલ્વમની સાથે જન્નતમાં એક સ્થળે ભેગા કરી દે ; એવી જન્નતમાં જેને હસદખોરોની આંખોથી હટાવી લેવામાં આવે.

ફી જન્નતિલ - ફિરદૌસે ફક-તુબ્હા લના • ચા ઝલ-જલાલે વ -ઝલ - ઓલા વસ-સૂદદિ.

યા અલ્લાહ ! એજ જન્નતુલ-ફિરદૌસમાં અમને બધાને ભેગા કરી દે. પછી એ જન્નતુલ-ફિરદૌસને અમારા બધાના નસીબમાં લખી દે ! હે જલાલ અને દબદબાવાળા અલ્લાહ ! અને હે હકીકી બુલંદી તથા સરદારીના માલિક !

વલ્લાહે અસ્મહી મા બૈકેતુ બેહા લકિલ • અલા બૈકેતુ અલન નબીચ્ચે મુહમ્મદિન.

અલ્લાહનાં સોગંદ ! મારા જીવનમાં જ્યારે થ કદી હું કોઈ મરનારનાં સમાચાર સાંભળીશ તો મને અમારા નબીચ્ચે કરીમ સલ્વલ્લાહુ અલૈહિ વ સલ્વમ પર રડવું આવતું રહેશે.

ચા યૈહ અન્સારન - નબીચ્ચ વ રહેતેહી • બઅદલ મુગય - ચબે ફી સવાઈલ મલ-હદિ,

હઝરત નબી સલ્વલ્લાહુ અલૈહિ વ સલ્વમના, લહદી કબરમાં દફન થઈ જવા બાદ આપના અન્સાર અને આપની જમાઅતના કેટલા બુરા હાલ થઈ ગયા છે !

દાકત બિલ અન્સારિલ બલાહે ફ-અસ-બદ્ • સૂદન પુજૂહ-હુમ ક-લવનલ અસ-મદિ.

મદીનહના અન્સાર માટે બધાં જ શહેરો કે મુલ્કો તંગ થઈ ગયાં છે. એજ કારણે તેઓના ચેહરાઓ સુરમાના રંગ પેઠે કાળા પડી ગયા છે.

વલકદ્ વલદ - નાહુ વ ફીના કબુદ્ • વ ફદૂલા બિઅ-મતેહી બિના લમ નજ-હદિ.

અને બેશક આપનો મુબારક જન્મ અમારા અન્સારના લોકોમાં જ થયો છે (કેમકે આપના મામાઓ, આપના પરદાદી બીબી સલમા મદીનહના મશહૂર કબીલા બનૂ નજજરમાંથી હતાં.) અને આપની નૂરાની કબર પણ અમારા જ લોકોમાં બનેલી છે. અમારી ઉપર આપના જે મહાન અને સર્વશ્રેષ્ઠ ઉપકારો થયેલા છે અમે તેનો ઇન્કાર કરી શકતા નથી.

વલ્લાહે અક-રમ્બા બિહી વ હદય-બિહી • અન્સારદ્ ફી ફુલ્લે સાઅતિલ મશ-હદિ.

અને અલ્લાહ તઆલાએ આપની મારફતે અમને માનપ્રતિષ્ઠાથી વધાવી લીધા અને અલ્લાહ તઆલાએ આપની મારફતે મદીનહના અન્સારનું દરેક પ્રસંગે માર્ગદર્શન ફરમાવ્યું.

સલ્લલ - ઈલાહુ વમંચ - ચહુદ્દા બિ-અર-શિહી • વત - તેયબૂન અલલ - મુબારિકે અહમદિ.

હઝરત અહમદ સલ્વલ્લાહુ અલૈહિ વ સલ્વમની બરકતવંતી હસ્તી પર અલ્લાહ તઆલા પોતાની રહમતો નાઝિલ ફરમાવે ! અને અલ્લાહના જે ફરિશ્તાઓ અલ્લાહના અર્શને ઘેરી વળેલા છે તેઓ તથા પાક-પવિત્ર લોકો આપના માટે રહમતની દુઆઓ કરતા રહે !

હઝરત હસ્સાનનો ત્રીનો મરફિયા—ઇબ્ને ઈસ્હાક કહે છે : હઝરત હસ્સાન બિન સાબિત રદિયલ્લાહુ અન્હુએ આ શેઅરો પણ કહ્યા છે જેમાં તેઓ રસૂલુલ્લાહ સલ્વલ્લાહુ અલૈહિ વ સલ્વમની વફાત પર આહી-ઝારી કે વિલાપ-રૂદન કરે છે :

બબ્બલ-મસાકીન ઇબ્બલ - ખૈરા ફઅર - ફહુમ • મઅન-બબીચ્ય તવલ્લા અન્હુમ સ-હ-રા.

મિસ્કીનો, ગરીબો, નાદારોને ખબર કરી દો કે ભલાઈ અને કામચાબી તેઓથી રૂખ્સત થઈ ગઈ, તે નબી સલ્વલ્લાહુ અલૈહિ વ સલ્વમની સાથે, જેમણે પ્રભાતના સમયે તેઓથી પોતાનો નૂરાની મુખાડો ફેરવી લીધો છે.

મન ઝલ્લઝી ઇન્દહ્ રહલી વ રાહિ-લતી • વ રિઝકુ અહલી ઇઝા લમ ચૂબિસુલ-મ-ત-રા.

હવે તે કોણ છે જેના માટે મારી સફરના સામાનથી મારી સવારીનો બંદોબસ્ત કરાવમાં આવશે? જેમની પાસેથી મારાં ધરવાળાંઓને એવા સમયે રોજી-રોટી મળતી હતી જ્યારે લોકો દુકાળને કારણે વરસાદનો વિચાર સુધમાં કરતા ન હતા.

અમ મિલ નુઆતિબુ લા તખ્શા જના-દઅહ્ • ઇઝલ લિસાબે અતાફીલ - કવલે અવ અ-સ-રા.

અથવા હવે તે કોણ છે, જેનાથી અગર અમે રૂઠી જઈએ, અને અમારી જીભેથી કોઈ આલુછાજતો શબ્દ સરી પડે, અથવા અમારાથી કોઈ ભૂલ થઈ જાય, તો તેમની તરફથી અમને કોઈ તરહનું નુકસાન પહોંચવાની જરા જેટલી ધાસ્તી ન રહે ?

કાના ઐદાઅ વ કાબલ-નૂરા ભત - બઈદ્ • બઅદલ-ઇલાહે વ કાબસ - સમઅ વલ-બ-સ-રા.

આપ સલ્વલ્લાહુ અલૈહિ વ સલ્વમ એક રોશની હતા, એક એવું નર હતા કે અલ્લાહ તઆલા યાદી

અમે તેમનું અનુકરણ કરતા હતા. તેઓ અમારા કાન હતા. તેઓ અમારી આંખ હતા.

ક-લેંતના ચપમ વ અરવ-હુ બિલ-મુલ-હિદિદી • વ ગચ-ચબૂહો વ અલ્કવ ફવ-કહુલ- મ-દ-રા.

જે દિવસે લોકોએ આપને કબરમાં ઉતારનારની મારફતે જમીનમાં સંતાડી દીધા અને આપને અમારી નજરોથી ગાયબ કરી દીધા અને પછી આપની ઉપર મટોડું વાળી દીધું.....

લમ ચુત-રકીલાહુ મિન્ના બઅ-દહ અ-દ-દ-ન • વલમ ચુઅશે બઅ-દહ ઉન્ના વલા ઝ-ક-રા.

એ કાશ ! એજ દિવસે અલ્લાહ તઆલા અમારામાંથી કોઈને પણ આપના પછી નહિ છોડતે અને અમારા સ્ત્રી-પુરુષમાંથી કોઈને પણ જીવતું ન રહેવા દેત !

ઝલલત રિકાબુ બમિન - નજજાર ફુલે-હિમ • વ કાના અમ્મન મિન અમિલ્લાહે કદ - કુ-દિ-રા.

બનૂ નજજરના તમામ લોકોની ગરદનો એ દિવસે ઝુકી ગઈ અને એ, અલ્લાહ તઆલાનો એવો હુકમ હતો જે નસીબમાં લખાઈ ચૂક્યો હતો.

હઝરત હસ્સાનનો ચોથો મરફિયા—————ઈબ્ને ઈસ્હાક કહે છે : હઝરત હસ્સાન બિન સાબિત રદિયલ્લાહુ અન્હુએ આ શેઅરો પણ કહ્યા જેમાં તેઓ રસૂલુલ્લાહ સલ્લલ્લાહુ અલૈહિ વ સલ્લમ પર વિલાપ અને રૂદન કરે છે:

આલૈતુ મા હી જમીઈન - નાસે મુજ-તહિદન • મિન્ની ઈસિદિ બર્દિન ગયરા ઈફ-નાદિ.

જગતના તમામ લોકો પાસે જેટલી વસ્તુઓ પણ હોય એ બધી વસ્તુઓના મેં, એવા પાકા સોગંદ લીધા છે કે જેને, લેશ પણ આળસ વિના પૂરા કરવાનો મેં દ્રઢ સંકલ્પ કરી લીધો છે.

તલ્લાહે મા હમલત ઉન્ના વલા વ-દ-અ-ત • મસલર રસૂલે નબીય-ચિલ ઉમ્મતિલ હાદી.

અલ્લાહના સોગંદ ! પોતાની ઉમ્મતની હિદાયત કરનારા નબી અને રસૂલ સલ્લલ્લાહુ અલૈહિ વ સલ્લમ જેવો વીરલો આજ સુધી કોઈ માતાએ ન તો જણ્યો છે અને ન એમના જેવું કોઈ બાળક તેની માતાના ગર્ભમાં રહ્યું છે.

વલા બરલ્લાહુ ખલ્કમ મિમ - બરિય - ચતેહી • અવકા બિ - કિમ્મતે જારિન અવ બિ-મીઆદિ.

અને અલ્લાહ તઆલાએ પોતાની તમામ મખ્લૂકાતમાં આજ સુધી કોઈ એવો ઈન્સાન પૈદા નથી કર્યો જે પાડોશી પ્રત્યેની પોતાની જવાબદારી પૂરી કરવામાં અને જે પોતાના આપેલા વચનને પાળવામાં રસૂલુલ્લાહ સલ્લલ્લાહુ અલૈહિ વ સલ્લમને ટપી જનારો હોય.

મિનલ લઝી કાના ફીના ચુસ-તદાઅ બેહી • મુબારિકલ - અમ્મ ઝા-અદલે વ ઈરશાદિ.

આપ તે નબી હતા જેમની મારફતે રોશની મેળવવામાં આવતી હતી અને જેમનો દરેક મામલો બરકતોથી ભરપૂર હતો અને જેઓ અદલ ઈન્સાફ તથા હિદાયત કે માર્ગ દર્શનનું ઝરણું હતા.

અમ્મા નિસાઅ - કિન અત્તલ-બલ-બુચૂતા ફમા • ચદ - રિબ્ન ફવકા કફા સીતરીન બિ-અવતાદિ.

આપના “અઝવાજે-મુતહ - હરાત”એટલે પાક બેગમોએ પોતાના ઘરોને એમ જ છોડી દીધાં છે અને હવે તેઓ પોતાના પદ્દતોની પાછળ ખીલા મારતી નથી. (બધાં ગુમસુમ છે કે આ શું થઈ ગયું ?)

મક્કાનું રવાના થયેલા મુબારકિલા કદ • એકબી બિલ બુકે બચ્ચન નેઅમતિલ બાદી.

હવે આપના આ પાક બેગમો સંસારન્યાગીઓ જેવા છેક મામૂલી અને જર્જરિત કપડાં પહેરે છે. નેઅમતના ચાલ્યા જવા બાદ તેઓએ જાહેરી મુસીબત પર ધીરજનો પાકો નિર્ગુણ કરી લીધો છે.

યા અફઝલ - નાસુ ઇબ્ની કુન્તુ કી નહેરે • અસ-બહતુ મિન્હુ ક-મફ્સલિલ મુક - રદિસ-સાદિ,

હે તમામ ઇન્સાનોમાં સર્વશ્રેષ્ઠ હસ્ટી ! આથી પહેલાં હું આબે-હયાત જેવી એક નદીની પાસે હતો અને હવે એ નદીથી એવા ઇન્સાન પેઠે દૂર થઈ ગયો છું જે એકલો-અટૂલો અને તરસ્યો હોય.

તમ્મત - કિતાબ

અલ્લામા ઇબ્ને હિશામ રહમતુલ્લાહિ અલેહિની લખેલી

સીરતુન-નબી કિતાબ

પૂરી થઈ.

અલ-હમ્દુ લિલ્લાહ આજે આ સીરતે-પાકની લાજવાબ કિતાબના તરજુમાથી ફરાગત મળી. મારી દિલી દુઆ અને તમન્ના છે કે આ ગુજરાતી આવૃત્તિને પણ તેવી જ લોકપ્રિયતા મળે જેવી અરબી-ઉર્દૂ આવૃત્તિને મળી છે. આમીન !

અહમદ મુહમદ હથુરાણી

જેહાનિસબગ

૨૧ ઝિલ્-હજજ ૧૪૧૭ હિજરી

૨૯ એપ્રિલ ૧૯૯૭ ઇસ્વી-મંગળ

:: જુઝારિશ ::

આ નૂરાની કિતાબના તરજુમા માટે એવા લેખકની જરૂર છે જે ગુજરાતી ભાષાના હિન્દી તરજુમાનો મહિર હોય.

બ-હર કારે કે હિમ્મત બસ્તા ૪૨૬૬

અગર ખારે બુવદ ગુલદસ્તા ૪૨૬૬